

महाराष्ट्रीय ज्ञानकोश.

प्रस्तावना खंड.

विभाग पांचवा.

विज्ञानेतिहास.

हा ग्रंथ

श्रीधर व्यंकटेश केतकर; एम्. ए. पीएच्. डी.

यांनी

मंडळांतील अनेक साहाय्यकांच्या मदतीने तयार केला.


१९२२.

मुद्रक.—हा ग्रंथ ज्ञानकोश छापखाना १७२ शनिवार पुणे येथे कंपोज करून केशव रावजी गोंधळेकर यांच्या जगद्वितेच्छु छापखान्यांत ५०७ शनिवार येथे छापला.

प्रकाशक:—महाराष्ट्रीय ज्ञानकोश मंडळ लिमिटेड नागपूर, तर्फे श्रीधर व्यंकटेश केतकर,
१७२ शनिवार पेठ, पुणे.

ग्रंथालोक

ग्रंथप्रवेश	पृ. ३-४
भारतीय व पाश्चात्य संशोधक (छायाचित्रे)	पृ. १-८
आकृतिपट	पृ. ५५ व ३४७
ग्रंथसंक्षेप व संदर्भग्रंथ	पृ. १-२४
मुख्य ग्रंथ	पृ. १-६६०
प्रकरण १ लें. शास्त्रघटना आणि शास्त्रेतिहास	पृ. १-३७
प्रकरण २ रें. प्राथमिक स्वरूपाचें ज्ञान—लेखनपद्धति	„ ३७-८०
प्रकरण ३ रें. प्राथमिक ज्ञानाची उत्पत्ति—संख्यालेखन	„ ८०-९३
प्रकरण ४ थें. प्राथमिक ज्ञानाची उत्पत्ति—कालगणना	„ ९३-१३०
आणि तीसार्जे प्रारंभविंदूची योजना	„ ९३-१३०
प्रकरण ५ वें. वेदविद्या व तदुत्तर शास्त्रे—छंद व संगीत	„ १३०-१९३
प्रकरण ६ वें. वेदविद्या व तदुत्तर शास्त्रे—भाषाशास्त्रे, निरुक्त,	१७४४८
व्याकरण व भीमांसा	„ १९३-२२६
प्रकरण ७ वें. विज्ञानेतिहासांत कालश्रेय व राष्ट्रश्रेय	„ २२६-२८६
प्रकरण ८ वें. ज्योतिषशास्त्राचा इतिहास	„ २८६-३७४
प्रकरण ९ वें. वैद्यक—भारतीय व पाश्चात्य	„ ३७४-४४६
प्रकरण १० वें. चीनचा वैज्ञानिक इतिहास	„ ४४६-४९९
प्रकरण ११ वें. रसायनशास्त्राचा इतिहास	„ ४९९-५०६
प्रकरण १२ वें. पदार्थविज्ञानशास्त्राचा इतिहास	„ ५०६-५६३
प्रकरण १३ वें. गणितशास्त्राचा इतिहास	„ ५६३-५८०
प्रकरण १४ वें. भूशास्त्रे	„ ५८०-६०३
प्रकरण १५ वें. जीवशास्त्रे	„ ६०३-६४९
प्रकरण १६ वें. महाराष्ट्रीय महत्त्वाकांक्षा व तन्मूलक	„ ६४९-६९९
वैज्ञानिक व इतर कर्तव्ये	„ ६९९-६९९
संशोधन-विद्यस्थान आणि इंग्लंड, स्कॉटलंड व आयर्लंड	„ ६९९-६९९
वैज्ञानिक संशोधनसंस्थांची यादी	„ ६६०



प्रस्तावना खंड.

विभाग पांचवा—विज्ञानेतिहास.

ग्रंथप्रवेश.

विज्ञानेतिहासाचा उपयोग, आणि त्यामुळे ज्ञानविकासास होणारी मदत याविषयीचे सविस्तर विवेचन पहिल्या प्रकरणांत केले आहे.

प्रस्तावना ग्रंथकार ग्रंथ संपूर्ण झाल्यावर लिहितो, आणि जे करावे लागले असेल ते कां करावे लागले इत्यादि बाबतींत मजकूर लिहून आपल्या कृतीचे मंडन करीत असतो. आम्हाला ज्या गोष्टीबद्दल स्वतःचे समर्थन किंवा स्पष्टीकरण करावे लागणार ती गोष्ट म्हणजे ग्रंथव्याप्तीसंबंधाने होय.

शास्त्रे अनेक आहेत. त्यांचा विकास अत्यंत प्राथमिक स्थितीपासून वर्णन करावयाचा म्हणजे निवडानिवड बरीच करावी लागणार. प्रस्तुत ग्रंथांत जी ज्ञानांगे वगळली आहेत ती निर्देशिली पाहिजेत. मनुष्य प्राण्यास पृथ्वीवरील निरनिराळ्या प्रदेशांची ओळख कशी झाली याचा म्हणजे भूगोलबिद्येचा इतिहास हा वगळावा लागला. तसेच समाजविषयक शास्त्रे हींही बरीच वगळली. मनुष्येतिहासाशी संबंध जी शास्त्रे आहेत त्यांचे स्थूल विवेचन पहिला विभाग पृ. ९० व तिसरा विभाग पृ. ९ यांत येऊन गेलेच आहे. जास्त व्यापक समाजशास्त्र म्हणजे अधिक प्रगत समाजांच्या अभ्यासावरून निघालेले शास्त्र. हा विषय इतिहासाचे सर्वांग असल्यामुळे तिसऱ्या व चवथ्या विभागांत प्रसंगोपात आलेला दृष्टीस पडेल. या विभागांत बरीच शास्त्रे वगळण्याचे कारण त्या शास्त्रांचे सशुद्धिक स्पष्ट अन्वय आहे इतकंच केवळ नव्हे तर ग्रंथाची नियमित पृष्ठे हे एक सवळ कारण होय. या ग्रंथाचा विस्तार दिलेल्या मजकुरामुळेच वाढला हे ग्रंथावलोकनावरून दिसून येईल.

शास्त्रांचा इतिहास हा विषय सामान्य इतिहासापेक्षा अर्थातच रुक्ष असणार. येथे लढाया वेगळे वर्णन करता येत नाहीत व दुसऱ्या अनेक मौजेच्याहि गोष्टी लिहिता येत नाहीत.

विज्ञानेतिहासांत मनोरंजकतेस त्रिलकुलच स्थान नाही असे नाही. संशोधकास जुन्या समजुतीशीं झगडावे लागल्यामुळे त्यांचे होणारे छळ, मत्सरपूर्ण मनुष्यवृत्तीमुळे एका संशोधकास दुसऱ्या संशोधकाकडून होणारे त्रास, खऱ्या संशोधकास श्रेय न देण्याविषयी तत्कालीन लघुप्रतिष्ठांची खटपट, लोकप्रिय होऊ पाहणारे तत्कालीन स्वंग तत्त्ववेत्ते, यांकडून त्यांच्या सिद्धान्तांचे आभासात्मक खंडन इत्यादि गोष्टीविषयी माहिती देत वसण्याने ग्रंथाची रुचिकरता अधिक वाढेल पण शास्त्रीय ज्ञानविकासाचे त्या प्रकारच्या इतिहासास चरित्र म्हणता येणार नाही. तथापि संतांविषयी आदर उत्पन्न करण्याकरितां ज्याप्रमाणे भक्तविजय व संतलीलासुत उपयोगी पडतात त्याप्रमाणे शास्त्रप्रगत्यर्थ आयुष्य सचिंणाच्याच्या हाडअपेक्षा व शेवटीं जय वर्णन करून शास्त्रसंशोधकाभावर्ती तेजोवलय निर्माण करण्यास त्या प्रकारचे ग्रंथ उपयोगी पडतात. समाजांत ज्याप्रमाणे शासनसंस्थेची सद्दकारिता व्यक्त व्हावी यासाठीं राजभक्ति किंवा कार्यकर्त्यांविषयी आदर अवश्य आहे त्याप्रमाणेच जे प्रगतिसाधक अनेक तत्त्ववेत्ते शास्त्र निर्माण झाले त्यांच्याविषयी आदरहि अवश्य आहे. तरुणांची महत्त्वाकांक्षा लोक कोणाचा आदर करतात हे पाहून प्रज्वलित होते. केवळ प्रतिष्ठित ग्रंथांत पैसा व अधिकार हीं मिळविणाऱ्या लोकांबद्दलच समाजांत आदर असला आणि इतरांविषयी नसला तर समाजातील तरुणांस हर्षित स्पेन्सर किंवा कौट किंवा कोपर्निकस यांचे सदाहरण अवकरणीय आहे असे फसे नाटे! आदर असणे ही गोष्ट आपणा भारतीयांम नवीन नाही.

शास्त्रज्ञांवरुद्ध जुन्या काळांत जे ब्राह्मण न्याय किंवा व्याकरण अगर मीमांसा इत्यादि शास्त्रांत पारंगत होत त्यांच्याविषयी समाजांत आदर वाटे; पण तो काळ गेला. अवीचीन पद्धतीच्या शास्त्रव्यासंगी व्यक्तीवरुद्ध आदर वाटण्याचा काळ अजून फारसा आला नाही. प्रस्तुत विज्ञानेतिहास शास्त्रवर्धनास मार्गदर्शक होईल असें आज म्हणण्याचें जरी आम्ही साहस करीत नाहीं तरी हा इतिहास इतर इतिहासांइतका किंवा जागतिक इतिहासामध्ये विशिष्ट राष्ट्राच्या इतिहासापेक्षा अधिक महत्त्वाचा आहे अशी ज भावना सामान्यांमध्ये या ग्रंथाच्या अवलोकनानें उत्पन्न होईल तर आमचें वरेंचसें कार्य झालें असें आम्हांस वाटेल.

विज्ञानेतिहासाचा उपक्रम करतांना आम्हीं व्यापक विचाराच्या इतिहासाचा बहुतेक फांदा दिला आहे, याचें कारण केवळ ग्रंथविस्तार नव्हे, प्रत्येक देशांत व्यापक विचार करण्याची खाज पुष्कळ लोकांस असावयाचीच. शास्त्रप्रगति मात्र फारशी झाली नाही अशा प्रसंगी जे अनेक व्यापक विचार वाहेर पडतात त्यांपैकी काहीं तत्कालीन शास्त्रज्ञांस थोडेच दृष्ट उपयोगी पडले असतील; तथापि त्या अनेक विचारपद्धतींचें आज महत्त्व काहीं नाही. या अनेक विचारपद्धती वाङ्मयोपवनांतून तीक्ष्ण कुन्हाडीनें छाटून टाकल्या पाहिजेत असें आमचें मत आहे. आणि तें आम्ही छेदनतत्त्वांसह पहिल्या प्रकरणांत मांडलेंहि आहे.

या ग्रंथाची अपूर्वता ज्या काहीं गोष्टींमुळे आहे त्या येणेंप्रमाणें:

१ अश्वरोत्पत्ति व कालगणना यांसारख्या प्राथमिक स्वरूपाच्या दिसणाऱ्या ज्ञानापासून प्रारंभ केला आहे.

२ इतिहासानें वर्णनीय शास्त्रांचें क्षेत्र भौतिक शास्त्रांपुरतें मर्यादित न करतां, भाषाविषयक शास्त्रें, लेखनकला इत्यादि गोष्टींनीं व्यापक केले आहे.

३ शास्त्रविकास वर्णन करण्यास जें क्षेत्र घेतलें आहे तें अनेक राष्ट्रव्यापी आहे; आणि होतां होईल तितकें प्रत्येक प्राचीन व अवीचीन राष्ट्रास या क्षेत्रांतील कामगिरीसंबंधीं श्रेय देण्याची काळजी घेतली आहे. प्रचलित असलेले विज्ञानेतिहास युरोपीय संस्कृतीच्या वाहेर क्वचितच जातात.

४ शास्त्रविकासामध्ये जेव्हां शास्त्राचा प्रादेशिक साहित्यांशीं संबंध येतो आणि शास्त्र प्रदेशनियमित साहित्याच्या स्वरूपानें बद्ध होतें तेव्हां प्रदेशविशिष्ट शास्त्राविषयी भावनाप्राधान्य आढळून येतें. वैद्यक, संगीत, छंदःशास्त्र, व नाट्य हीं या प्रकारचीं शास्त्रें होत. असल्या प्रकारच्या प्रभाविषयी विवेचन करतांना स्थानिक विकासाच्या अभिमानानें बद्ध न होण्यावरुद्ध या ग्रंथांत बरीच खबरदारी घेतली आहे.

५ शास्त्ररचनेचीं तत्वे व विज्ञानेतिहास लिहिण्याचीं तत्वे स्वतःस पाळतां येतील किंवा नाही याचा विचार न करतां धैर्यानें पुढें मांडली आहेत.

६ वेदविद्या हा ग्रंथ, तिसरा विभाग व पांचवा विभाग यांस प्रस्तावनेसारखा असल्यामुळे आणि भारतीय शास्त्ररचनाप्रयत्नास वेदविद्येपासून प्रारंभ झाला असल्यामुळे वेदविद्येचा आणि उत्तरकालीन शास्त्रप्रगतीचा जितका संबंध जोडतां येईल तितका जोडून दिला आहे. त्यामुळे अनेक प्राचीन ऋषींचीं व आचार्यांचीं नवें श्रुतग्रंथांतून वृद्धत केळीं आहेत.

असो. प्रस्तावनाखंडामध्ये ज्या विषयांचें सविस्तरपणें विवेचन झालें त्यांची पुनराकृति शरीरखंडांत होतां होईल तो टाळण्यांत येईल आणि शरीरखंडांत योग्य तेथें संदर्भ दिले जातील.

विज्ञानेतिहासाची काहीं अपूर्णता आधुनिक संशोधनाच्या अपूर्णतेवर अवलंबून आहे. अशीं अनेक ज्ञानांगे आहेत कीं, त्यांविषयीच्या भारतीय कामगिरीचा इतिहासच लिहिला गेला नाही आणि त्यामुळे व ज्ञानकोशकारांचा काल नियमित असल्यामुळे त्या ज्ञानांगांवर येथें सविस्तर विवेचन नाही. असलीं अंगे म्हटलीं म्हणजे भारतीय वनस्पतिशास्त्र व प्राणिशास्त्र यांचे इतिहास होत.

आपल्या वेदपुराणांत सर्व काहीं आहे असें सिद्ध करण्याकडे बऱ्याच व्यक्तींचा कल असतो. गेल्या शतकांत दयानंद सरस्वती स्वामींनीं या बाबतींत जो प्रयत्न केला होता तो सर्वोत्तम विदितच आहे. तसल्या प्रकारच्या शोधांची परंपरा संपली नाही. उदाहरणार्थ ना. भ. पावगी यांचें “जिऑलॉजिकल फादर्स ऑफ इंडिया” व रा. सातवळेकरांचे “वेदांतील पदार्थविज्ञान” (विविधज्ञानविस्तार, पु. ३८ व ३९) आणि “रोगजंतुशास्त्र” (वि. ज्ञा. विस्तार पु. ४४. अं. ५) इत्यादि लेख पहावेत. मार्ग १९१३ सालीं टी. परमशिवय्यर यांनीं इंद्र=प्रचंड ज्वालामुखी पर्वत; सोम= शिलाजित; गायत्री= “मार्श वायु” परब्रह्म= “हायड्रोजन” वायु इत्यादि उपपत्त्या दिल्या होत्या (मॉडर्न रिब्यू एप्रिल १९१३). आम्ही यांच्या “शोधां”स आपल्या इतिहासांत उघड कारणांसुळे जागा दिली नाही.

हा ग्रंथ तयार करतांना ज्या व्यक्तींच्या मेहनतीचा येथें निर्देश केला पाहिजे त्या व्यक्तींमध्ये प्रमुख स्थान रा. लक्ष्मण केशव भावे. वी. ए. रा. वाहदेकर व रा. सर्वोत्तम वासुदेव देशपांडे वी. ए. यांस दिलें पाहिजे. ज्या वाहेरच्या व्यक्तींची आम्हांस मदत झाली त्यांत डॉ. नीलकंठ लक्ष्मण रानडे, वी.ए.एम. वी. बी.एस. व प्रो.एम. एस. गोडबोले, एम्. ए. यांचा वल्लेख करतां येईल.

भारतीय संशोधक

विनायक ऊर्फ कैरो लक्ष्मण छत्रे-
महाराष्ट्रीय-केरोयती पंचांगाचे प्रवर्तक.
जन्म १८२४ सूर्य १८८४ (पृ. ३१७)



विश्वनाथ कारीनाथ राजवाडे-
महाराष्ट्रीय इतिहाससंशोधक व भाषाशास्त्रज्ञ.
(पृ. २१४)



प्रफुल्लचंद्र राय-बंगाली-रसायनशास्त्रीय
संशोधक. जन्म १८६१ (पृ. २७६)



सर जगदीशचंद्र बोस-बंगाली वनस्पति-
जीवनकायसंशोधक. (पृ. ६४४)




पंडित गौरीशंकर हरीरावद ओआ-
'भारतीय प्राचीन लिपिमाला' कर्ते गुजराथी.
जन्म १८६३ (पृ. ५५)



पंडित विष्णुशर्मा भातखडे-महा-
राष्ट्रीय हिंदीसंगीतशास्त्रज्ञ. जन्म १८६०
(पृ. १८१)

पाश्चात्य प्राचीन शास्त्रज्ञ



आर्किमीडीझ-यंत्रशास्त्रप्रवीण ग्रीक
शास्त्रज्ञ. ज. शि. पू. २८७ स. शि. पू. २१२
(इ. २५७)

हिपोक्रेटीझ-वैद्यशास्त्राचा जनक ग्रीक
शास्त्रज्ञ. ज. शि. पू. ४६० स. सुमारे ३६०
(इ. ३९२)

आरिस्टॉटल-लोकनेतृत्वप्रणाली ग्रीक
शास्त्रज्ञ. ज. शि. पू. ३८४ स. शि. पू. ३२२
(इ. २५०)

पायथॅगोरस-पुर्वीचे गोलक सिद्ध
करणारा ग्रीक तत्त्ववेत्ता. जन्म शि. पू. ५८२
सुसु शि. पू. ५०० (इ. २३५)

प्लिनी-रोमन सृष्टिविज्ञानशास्त्रज्ञ.
ज. इ. स. २३ स. इ. स. ७९ (इ. २६९)

पॅंजर वेकन-शास्त्रिय ज्ञानाचा पुनरु.
व्यवहक इंग्ल. ज. इ. स. १२१४ स. इ. स.
१२९२ (इ. २८३)

पाश्चात्य ज्योतिषशास्त्रज्ञ

टोलेमी-भूगोलीय कल्पना काढणारा
ग्रीक ज्योतिषी. काळ इ. स. सुमारे १५०
(पृ. ३३७)

जोहान केपलर-ग्रहकक्षा व ग्रहागति ठ
विणारा जर्मन. जन्म १५७१ मृत्यु १६३०
(पृ. ३४३)

निकोलस कोपर्निकस-सूर्यकेंद्रसिद्धां-
ताचा पुरस्कर्ता जर्मन.
ज. इ. स. १४७३ इ. स. १५४३ (पृ. ३४९)



पेट्रिक न्यूटन-गुरुत्वाकर्षणाचा शोधक
इंग्रज ज्योतिषी. जन्म १६४२ मृत्यु १७२७
(पृ. ३४६)

लाल्हास-तेजोमेघ उपपत्तीत सुधारणा
करणारा फ्रेंच. जन्म १७४९ मृ. १८२७
(पृ. ३५३)


सर नॉर्मन लॉकिअर-सौर
शास्त्रप्रवर्तक इंग्रज. (पृ. ३६०)

पाश्चात्य वैद्यकशास्त्रज्ञ

गेलिन शस्त्रक्रियानिपुण रोमन वैद्य.
जन्म १३१ मृत्यु २०० (य. ३९५)

जोसेफ जेम्सन लिम्बर-रकांतील
नांवच्या गोलकांचा शोधक. (पु. ४१९)

जेनर-गोस्तरदेवीची युक्ति काढणारा
इंग्ल. जन्म १७४९ मृत्यु १८२३ (य. ४३०)



जॉन हंटर-इंग्लिश शस्त्रक्रियाशास्त्रज्ञ.
जन्म १७२८ मृत्यु १७९३ (य. ४०८)

लुई पाश्चूर-रोगप्रतिबंधक लसीचा
मोक्ष शोधक. जन्म १८२२ मृत्यु १८९५
(पु. ४४०)


मॉर्टन - वेदनारहित शस्त्रक्रियासंशोधक
अमेरिकन. (य. ४३५)

पाश्चात्य रसायनशास्त्रज्ञ

जोसेफ् प्रीस्टले-माणवायुचा शोध
लावणारा इंग्लिश शास्त्रज्ञ. जन्म १७३३
मृत्यु १८०४ (पृ. ४७३)

फ्रांसेस विलहेल्म रॉन्जेन- 'X' किरण-
संशोधक जर्मन शास्त्रज्ञ. जन्म १८४५
मृत्यु १९२३ (पृ. ५३८)

मॅडेलीफ-नियतांतरतेचा नियम ठर-
विणारा राशियज्ञ. जन्म १८३४ मृत्यु १९०७
(पृ. ४९८)



जॉन डाल्टन-परमाणुसिद्धांतप्रवर्तक
इंग्लिश शास्त्रज्ञ. जन्म १७६६ मृत्यु १८४४
(पृ. ४७८)

मॅडम कुरी-रोडियम धातूचा शोध लाव-
णारी फ्रेंच विदुषी. (पृ. ४९८)


सर विल्यम रॅमसे-क्रिसादि मूल-
द्रव्यसंशोधक स्कॉटिश शास्त्रज्ञ. जन्म १८५२
(पृ. ५५०)

पाश्चात्य पदार्थविज्ञानशास्त्रज्ञ

बेजांमिन फ्रांकलिन-विद्युद्रक्षक का-
र्वाचा शोधक अमेरिकन. जन्म १७०६ मृत्यु
१७९० (पृ. ५२८)

सर हर्भर्ट हेव्ही-विद्युत्प्रावाहजन्य
रासायनिक पृथक्करणचा शोधक. जन्म
१७७८ मृत्यु १८२९ (पृ. ४८१)

सर मायकेल फॅरेडे-विद्युत्जनक यंत्रा-
चा शोधक इंग्लिश शास्त्रज्ञ. जन्म १७९१
मृत्यु १८६७ (पृ. ५४३)



गॅलिलीओ-पहिला मोठा पदार्थविज्ञान-
निक इटालियन. जन्म १७०६ मृत्यु १७९०
(पृ. ५२८)

हर्मन व्हान हेल्महोल्ट्झ-शक्तिनि-
त्यवसिद्धांतप्रतिपादक जर्मन. जन्म १८१९
मृत्यु १८९४ (पृ. ५४०)


डॉ. जॅमस यॉंग-फादाशहलसिद्धांत-
प्रतिपादक इंग्लिश. जन्म १७७३ मृत्यु १८२९
(पृ. ५४३)

पाश्चात्य भूशास्त्रज्ञ


जॉर्ज कविह्यू-विकासास्तरांतील प्राण्या-
वशेषांचा अभ्यासक. जन्म १७६९
मृत्यु १८३२ (पु. ५९६)

सुवीय युगांतील देखावा.

विल्यम स्मिथ-प्रसारावशेषांसाठी संस्था-
पक. ईंग्लंड. जन्म १७६९ मृत्यु
१८३९ (पु. ५९६)



अलेक्झांडर हम्बोल्ट-समोण्यारोपा-
संशोधक जर्मन शास्त्रज्ञ. जन्म १७६९
मृत्यु १८५९ (पु. ५९३)



डॉ. जेम्स हटन-स्पृष्टाच्या घड्या-
मोडीच्या उपपत्तीचा प्रतिपादक स्कॉच.
जन्म १७२६ मृत्यु १७९७ (पु. ५८१)





द्वितीय युगांतील देखावा.

पाश्चात्य जीविशास्त्रज्ञ

डॉ. पॉल ब्रोक-मॅट्टलीक कार्याविषयकस्थानभिन्नतावाचा फ्रेच द्रोषक. जन्म १८२४ मृत्यु १८८० (पु. ६३८)

डॉ. थिओडोर श्वान-गोळकसिद्धांत-प्रतिपादक जर्मन शास्त्रज्ञ. जन्म १८१० मृत्यु १८८२ (पु. ७२०)

थॉमस हनरी हक्सले-डार्विनच्या उपपत्तीचा पुरस्कर्ता इंग्लंड. जन्म १८२५ मृत्यु १८९५ (उ. ६९९)



गुस्टाव्ह हेंशलेर-मनःशरीरसंश्लेषण-विज्ञान शास्त्राचा जनक जर्मन. जन्म १८०९ मृत्यु १८८२ (पु. ६३४)

चार्लस रॉबर्ट डार्विन-जायलुपापचित्त-विषयक विकासवादाचा जनक इंग्लंड. जन्म १८०९ मृत्यु १८८२ (पु. ६९५)

अल्फ्रेड रसेल हॉर्नरिच वॉलेस-विकासावादाद-दर्शककवंचवृक्षकर्ता जर्मन. जन्म १८२४ मृत्यु १८९५ (उ. ६९९)

महाराष्ट्रीय ज्ञानकोश-प्रस्तावनाखंड

विभाग पांचवा-विज्ञानेतिहास.

ग्रंथसंक्षेप.

प्रकरण १ ले.

शास्त्रघटना आणि शास्त्रेतिहास

विज्ञानेतिहास नेहमी अपूर्ण रहाणार, प्राचीन काळचा विज्ञानेतिहास सामान्य वाङ्मयांतून आणि अवशेषांतून काढला पाहिजे. पृ. १-१—विज्ञानेतिहासांत (१) प्राथमिक ज्ञानाची उत्पत्ति, (२) व्यापक विचारांचा इतिहास, (३) ज्ञानाचे प्रसरण अथवा संस्कृतीचे अतिस्थलत्व, (४) क्रांतिकारक शोध, (५) ज्ञानविरोधक भाव आणि (६) राष्ट्रांचे ज्ञानेय इत्यादि महत्त्वाचे विषय येतात; पृ. २—विज्ञानेतिहास आणि सामान्य म्हणजे सामाजिक, राजकीय आणि आर्थिक इतिहास यांचा अन्वो-न्याश्रय आहे; पृ. ३—शास्त्रघटना करतांना प्रत्यक्षसंकलन, वर्गीकरण, कार्यकारणशोध, अवयवज्ञान, अवलोकनशुद्धि, संकषिण भावांचे पृथक्करण, प्रयोग इत्यादि क्रिया होता असतात; पृ. ४-५—शास्त्रांच्या वर्गीकरणाची स्पेन्सरची पद्धति, शास्त्र आणि तत्त्वज्ञान, भारतीय शास्त्रवर्गीकरणे; पृ. ६—शास्त्रांत नातिमूलक अहंकार, अभ्यासक्षेत्रमूलक दुरभिमान, राजकीय दुरभिमान यांस स्थान सध्या कितपत असते; पृ. ७—वस्तुबुद्धि आणि वस्तुज्ञान या दोन कारणांनी ज्ञानविकास, व्यवहारांतील शब्द शास्त्रीय परिभाषेत घेतल्यामुळे होणारे परिणाम, कोणत्या मित्र विचारपद्धती अनवश्यक आहेत; पृ. ८—शास्त्रांचा उदय सामान्य ज्ञानांत होतो; पृ. ९—ज्ञानाच्या तीन पायऱ्या (१) दैवी स्पष्टीकरण, (२) तत्त्वाभासी स्पष्टीकरण व (३) शास्त्रीय स्पष्टीकरण या आहेत असे कोट्ये मत आहे; पृ. ९—शास्त्र, कविता, कला यांचा सामान्य उगम व्यावहारिक दृष्टीगोष्टीपासून आहे; पृ. ९—ज्ञानाची वाट आणि व्यवस्था शाली म्हणजे सामान्य ज्ञानास शास्त्रत्व येते; पृ. १०—शास्त्रघटनेत नाममूलक, संशोधनसाधनमूलक, व्यक्तिमूलक आणि सत्यदुर्लभतामूलक कारणांनी तें उत्पन्न होतात; पृ. ११—शास्त्रेतिहासाचा पद्धतिशास्त्रास उपयोग आहे; पृ. ११—शास्त्रेतिहासांत ज्या व्यावहारिक परिस्थितीत शास्त्रांनी वाढ होते ती परिस्थिति, संप्रदायस्वरूपी विचारपद्धती, शास्त्राची वाढ होण्यास कारण होणाऱ्या संशोधनपद्धती, शास्त्रक्षेत्रनिर्णय इत्यादि गोष्टीस स्थान पाहिजे; पृ. १२—यस्तुस्थितीतच प्रगतीमुळे जे ज्ञान वाढते त्याचेही मानवीविषयक शास्त्रांत महत्त्व आहे; अशी शास्त्रे, शासनशास्त्र, कार्यदेशास्त्र, अर्थशास्त्र, आंकडेशास्त्र इत्यादि आहेत; पृ. १३—ज्ञानार्जनांत

भारतीय दृष्टि: ज्ञान आणि अज्ञान यांचे पृथक्करण, परकीय ज्ञानपरीक्षण, पूर्वाजितपरीक्षण, ज्ञान आणि रचनापद्धति यांचे पृथक्करण, भाषामूलक वर्गीकरणाचे दूरीकरण, तत्त्वज्ञानाविषयी संशयवृत्ति इत्यादि गोष्टी आपणांस अवश्य आहेत; पृ. १३—१६—भाषांतरतत्त्वे: भाषांतर करतांना भाषांतराच्या ग्रंथाच्या स्वरूपाप्रमाणे आणि भाषांतराच्या हेतूप्रमाणे भाषांतराचे स्वरूप भिन्न पाहिजे, भिन्न वाचकांच्या मनोभूमिकांचे अवगमन करून प्रस्तुतप्रस्तुत निरीक्षण पाहिजे; पृ. १६—शब्दांच्या अर्थकक्षा प्रतिशब्द वापरतांना जाणल्या पाहिजेत आणि शब्दभाषांतराकडे लक्ष न देतां कल्पनापात्रांतराकडे लक्ष दिले पाहिजे; पृ. १७—शब्दांच्या अर्थांचे पृथक्करण करून समानव्यापक प्रतिशब्द योजणे; पृ. १८—शब्दावर संनिध शब्दाचा परिणाम ओळखणे, रूपकाचे भाषांतर टाळणे; पृ. १८—मूळांतील शास्त्रवर्गीकरणमूलक शब्दयोजना, तशीच राखणे अनवश्यक धरणे; पृ. १८-१९—संस्कृत परिभाषेची संगति ठेवण्याचा विचार करणे; पृ. १९—संज्ञा, त्यांचे प्रयोजन, संज्ञा कशा असाव्यात याचा भाषांतराचे विचार, संज्ञाकोशाची अवश्यकता, तदर्थ झालेले प्रयत्न; पृ. १९-२२—विज्ञानेतिहासाचे कालविभाग, प्रागैतिहासिक काल; पृ. २४—सृष्ट्यवलोकन व पृथक्करण; पृ. २५—आद्यमानव-ज्ञात शास्त्रीय तत्त्वे: पृथ्वीचा आकार, अंतरिक्षांतील चमत्कार यासंबंधी त्यांच्या कल्पना; पृ. २६—गुरुत्वाकर्षणाचे आद्यमानवास स्थूल ज्ञान असावे, घनपदार्थाची दृढता व द्रव पदार्थाची संचलता त्यास परिचित असावी, साधर्म्य आणि वैधर्म्य यांचे स्थूलज्ञान असावे; वस्तूंचे वैयकीय गुणधर्मज्ञान असावे; पृ. २६—वयोमान व मरण याविषयी कल्पना अस्पष्ट असाव्यात; सामाजिक भावना दृसावी, शोडेंबहुत कायद्याचे ज्ञान विकसले असावे; पृ. ३१—प्रागैतिहासिक शास्त्रज्ञानाची व्यंगे पृ. ३१—शास्त्रीय ग्रंथांची वाङ्मय दृष्टीने योग्यता; पृ. ३३—शास्त्रीय ग्रंथांची विरकालता नियमित असणार; पृ. ३४.

[संदर्भ ग्रंथ.—डॉ. ह्यूल-नोव्हूम ऑरग्यानुम रेनोव्हेटम. कालेपीयर्सन-प्रामर ऑफ सायन्स प्रो. वा. प्र. मोडक-रसायन व पदार्थविज्ञानशास्त्रे. हिंदी वैज्ञानिक कोश. विविधज्ञानविस्तार ग्रंथ ४४ व ४५—ज्योतिष व रासायनिक परिभाषा. दा. ना. आपटे-विशुद्ध शब्दकोश. रा. भरतराम भातु सुखराम मेहेता यांचा पहाण्या महाराष्ट्र साहित्य संमेलनाच्या वेळी वाचलेला निबंध प्रो. पंडिराज दीक्षित यांचा

विविधज्ञानविस्तार मध्ये सयाजी वैज्ञानिक शब्दसंग्रहावर अभिप्रायात्मक लेख. विष्णुशास्त्री चिपळूणकर-निबंधमाला, विद्वत्त्व व कवित्व, म्याकिथाव्हिली-प्रिन्स. टेलीमी-आल्मा जेस्ट व जॉफ्राफा.झिनी-नॅचरल हिस्ट्री. कोर्पॉनिकस-रेव्होल्यूशनरिज ऑर्बिथम सिलेब्रियम. न्यूटन-प्रिन्सिपिया. लाप्लास-मेकॅनिक सिलेब्री व सिस्टिम डुमॉंद. जेम्स हटन-रेव्होल्यूशन ऑफ दी ग्लोब. लायेल-प्रिन्सिपल्स ऑफ जिऑलजी. कृविहए-ऑसेमेंटा फॉसिल्स. डार्विन-ऑरिजिन ऑफ स्पीसीज. गॅलिलीओ-डायलॉग. हक्सले-मॅन्स प्लेस इन नेचर. टिंडाल-हीट अँड ए मोड ऑफ मोशन. ह्यूएल-हिस्ट्री ऑफ दी इंडक्टिव्ह सायन्सेस. ड्रेपर-हिस्ट्री ऑफ दी कॉन्फ्लुव्ह विटवीन रिलिजन अँड सायन्स. अँड्र्यू व्हाइट-वॉरफेर ऑफ सायन्स अँड थिऑलॉजी. ऐझॅक वॉल्डन-कॅप्टिव्ह अँग्लर. गिलेवर्ट व्हाइट-नॅचरल हिस्ट्री ऑफ सेलवॉर्न. विल्सन व ऑडुवॉर्न-आर्नियालाजीज.]

प्रकरण २ रें.

प्राथमिक स्वरूपाचे ज्ञान, लेखनपद्धति.

(पृ. ३७-८०).

प्राथमिक स्वरूपाचे ज्ञान या शब्दसमुच्चयाचा उपयोग अगोदरचे ज्ञान या अर्थां केल्या नसून काहीं सुधारणेनंतर उत्पन्न झालेल्या लिपी व अंकपद्धती यांसाठी केला आहे; पृ. ३७-भारतीय अंकपद्धति व लेखनकला फार प्राचीन ठरते, तथापि भारतीय लिपीची प्राचीनता असुरिया व इजिप्त येथील उपलब्ध अवशेषांच्या अत्यंत प्राचीन ठाळापर्यंत नेता येत नाही; पृ. ३७-वर्णमालायुक्त लेखनपद्धति त.ार होण्यापूर्वी मानवी प्राण्याची चित्रांच्या साहाय्याने विचार व्यक्त करण्याची प्राथमिक अवस्था व पुढील विकासाच्या पायऱ्या यासंबंधी इतिहास कल्पनाशास्त्रीच्या जोरावरच तयार केला पाहिजे; पृ. ३७-हिअरेटिक, ग्रीक, फिनीशियन, आसुरी व ईजिप्त लिपी यांमधील प्राचीन वस्तुशास्त्रज्ञांचे विचार; पृ. ३७-३८-लेखनकलेच्या विकासातील मुख्य मुख्य पायऱ्या: (१) प्रथमावस्था, चित्रव्यक्ति, (२) कल्पनादर्शक लिपी व (३) ध्वनिस्वरूप लिपि; पृ. ३८-३९-मिसरदेशीय चित्रलिपि ही लेखनकलेच्या निरनिराळ्या अवस्थेतील चिन्हांचे कडवोळे असून वाविलोनी कालावृत्ति लिपीच्या विकासा-मध्ये वरील तीन अवस्था मानल्याच पाहिजेत; परंतु उपलब्ध जुन्या वाविलोनी लेखांवरील लिपि ध्वनिचिन्हयुक्त म्हणजे विकासाची दुसरी अवस्था दर्शविते; पृ. ३९-ध्वनीच्या पृथक्करणाची कल्पना फार उशिरा निघाली; स्वर आणि व्यंजन यांचे पृथक्करण म्हणजे ध्वनिचिन्हयुक्त लिपीचे मरणच होय; पृ. ४०-फिनीशियन भाषेच्या व्यापकतेमुळे फिनीशियन लिपि हीच आजच्या सुधारलेल्या राष्ट्रांतील वर्णमालायुक्त लिपीची जननी होय अशी हेन्री स्मिथ विल्यम्स इत्यादि यूरोपीय पंडितांची सामान्य समजूत आहे; पृ. ४१-यूरोप, पश्चिम आशिया

व आफ्रिका या देशांतील लिपीच्या उत्पत्तीविषयी पाश्चात्यांचे सिद्धान्त; पृ. ४१-४२-भरतखंडातील लेखनकलेची प्राचीनता: लेखनकलेच्या उत्पत्तीसंबंधी प्राचीन भारतीय समजूत; पृ. ४२-भारतीय लेखनकलेच्या उत्पत्तीबद्दल मॅक्समुलर, वर्नेल दुहलर इत्यादि पाश्चात्य विद्वानांचे विचार; पृ. ४२-४३-भारतीय कलेच्या इतिहासास उपयुक्त अर्शा साधने म्हणजे शिलालेख, भरतखंडांत येऊन गेलेल्या ग्रीक लेखांची वर्णने, वैदिक व बौद्ध ग्रंथांतील वचने व संस्कृत वाक्य हीं होत; पृ. ४३-भूर्जपत्र, ताडपत्र किंवा कागद यांवर लिहिलेले लेख हजारों वर्षे टिकणे शक्य नसल्यामुळे लेखनकलेची प्राचीनता ठरविण्यास ते निरुपयोगी आहेत: अशोककालीन पाषाणांवर व स्तंभांवर कोरलेल्या लेखांवरून ख्रिस्तपूर्व पांचव्या शतकांत भरतखंडातील लोक लेखनकलेस अनभिज्ञ नव्हते असे दितें. पृ. ४३-४४-अलेक्झांडरचा सेनापति निआर्कस याच्या हकीकतीवरून तसेच बौद्धांचे विनय, अभिधम्म इत्यादि सूत्रग्रंथ किंवा जातककथा यांतील पुराव्यांवरून अशोकपूर्वकालीन लेखनकलेचे अस्तित्व व्यक्त होतें; पृ. ४४-४५-पाणिनीच्या अष्टाध्यायीतील लिपि, लिवि, लिपिकर, यवनानी, इत्यादि शब्द आणि अनेक प्राचीन ग्रंथकारांचे उल्लेख यांवरून लेखनकलेची उत्पत्ति पाणिनिपूर्वकाली नेतां येते; पृ. ४५-४६-कोणत्याहि संस्कृतिविकासांत वर्णपृथक्करणाची क्रिया होण्यापूर्वी लेखनकलेचे अस्तित्व मानणे जरूर आहे; पृ. ४७-श्रुतिग्रंथांतील व्याकरणविषयक उल्लेख पाहता त्या वेळी व्याकरणशास्त्राचा अभ्यास होत असावा असे दिसते व म्हणून त्या काळी लेखनकला अस्तित्वांत नव्हती हे म्हणणे असंभवनीय आहे; पृ. ४७-४८-वेदकालीन छंद:शास्त्रावरूनहि हीच गोष्ट सिद्ध होते; पृ. ४८-वेदग्रंथांत दिसून येणारे गणितज्ञान लेखनकलेच्या अभावी प्राप्त करून घेणे शक्य नाही; पृ. ४८-५०-लेखनकलेचे ज्ञान नसतां यजुर्वेदासारखा कोणताहि गद्यात्मक ग्रंथ तयार होणेच असंभवनीय आहे; पृ. ५०-वेदादि ग्रंथ सुखोद्गत करण्याच्या रुढीची कारणे म्हणजे शुद्ध-स्वरोच्चारची आवश्यकता, यज्ञिय प्रसंगी त्या त्या विषयांचे मंत्र पठन करण्याची आवश्यकता व थोडासा गतातु-गतिकपणा हीं होत; पृ. ५०-५१-प्रागैतिहासिक काली ब्राह्मी लिपीचे अस्तित्व सिद्ध करणारे लेख; पृ. ५१-शुद्धयजुर्वेदसंहितेतील लेखनकलेसंबंधी उल्लेख; पृ. ५१-तैत्तिरीय संहितेतील उल्लेख; पृ. ५२-ऋग्वेदांतर्गत उल्लेख; पृ. ५२-अथर्ववेदांतर्गत उल्लेख; पृ. ५३-अवेस्ता भाषेचा वर्णानुक्रम किंचित वर्णविपर्यय केला असता ब्राह्मी वर्णानुक्रमाप्रमाणेच आहे, या गोष्टीवरून ब्राह्मी लिपीचा संबंध पशुभारतीय काळापर्यंत पोहोचतो; पृ. ५३-भरतखंडांत ब्राह्मी व खरोष्टी या दोन लिपी अस्तित्वांत असल्याबद्दल अशोककालीन शिलालेख व नाणी आणि चिनी व बौद्ध ग्रंथ यांतील उल्लेख; पृ. ५३-ब्राह्मी लिपि ही हिअरेटिक, फिनीशियन इत्यादि परकीय लिपींपेक्षा कोणत्यातरी एका

लिपीपासून निघाली असल्याचे सिद्ध करण्याबद्दल पाश्चात्य पंडितांची सहेतुक धडपड; पृ. ५४—बुहलर वगैरेनी बंगी-कारलेल्या स्वमतस्थापनाच्या रीतीतील दोष; पृ. ५६—ब्राह्मी लिपि पूर्वी कारखीप्रमाणे उलटी लिहिली जात होती काय? पृ. ५७—नाण्यांवरील उलट्या अक्षरांस विशेषशी ऐतिहासिक किंमत देता येत नाही; पृ. ५७—वैज्ञानिक क्रमाच्या दृष्टीने ब्राह्मी लिपीसंबंधी विचार करता ती अव्यवस्थित अशा किर्नाशियन लिपीपासून उत्पन्न झाली ही कल्पनाच अप्राप्त ठरते; पृ. ५८—ख्रिस्तपूर्व पांचव्या शतकापूर्वीचा ब्राह्मी लिपीचा इतिहास अज्ञात आहे; पृ. ५८-५९—खरोष्ठी लिपीतील अशोककालीन—प्रीक राजांचे, शक राजांचे; क्षत्रपांचे व पार्थियन राजांचे लेख; पृ. ६०—कुशन राजे व एतद्देशीय आंध्रयरादि राजे यांचे लेख; पृ. ६१—या लेखांचे निरीक्षण करता खरोष्ठी ही हिंदुस्थानातील सार्वत्रिक लिपि नसून तिचा प्रचार फक्त वायव्येकडील काही भागांतच होता हे निर्विवाद सिद्ध होते; पृ. ६१—खरोष्ठीचे अरमइक लिपीशी सादृश्य; पृ. ६१-६२—'अरमइक' लिपि हखा-मनी वंशातील इराणच्या बादशहांनी हिंदुस्थानांत आणली; पृ. ६२—या दोन गोष्टींचा साकल्याने विचार केला तर खरोष्ठीची उत्पत्ति, अरमइकपासून झाली असावी असे अनुमान निघते; पृ. ६२—ब्राह्मीसारखी विकसित लिपि अस्तित्वांत असलेल्या हिंदुस्थानांत खरोष्ठीसारख्या दुरिंदी लिपीचा प्रसार होणे शक्य नव्हते; पृ. ६३—जगांतील लिपींची स्थूल माहिती देणारी यादी व त्यांचा विकास दाखविणारा वंशवृक्ष; पृ. ६४-७२—प्राचीन लिपिसाक्ष व प्राचीन अंकित लेख-साक्ष असे प्राचीन लिपिसाक्षेचे दोन भेद होण्यास लेखन-साहित्याची प्रकारभिन्नताच कारणीभूत झाली; पृ. ७३—लेखनसाहित्य व लिपिस्वरूप यांचा संबंध; पृ. ७३—शाई, चासई कागद वगैरे लेखनसाहित्य; पृ. ७३-७४—चीनच्या लेखनसाहित्याचा इतिहास; पृ. ७४—हिंदुस्थानातील लेखन-साहित्य; पृ. ७५-८०—लेखनपद्धतीच्या इतिहासांतील विकासवस्था; पृ. ८०—स्याभाविक सर्वजनमान्य लिपि उत्पन्न करण्याचे विद्वानांचे प्रयत्न; पृ. ८०.

[संदर्भ ग्रंथ.—आर्थर डव्हान्स याचे प्रकाशित ग्रंथ-असुर राष्ट्राच्या भाषेचे व्याकरण (जर्मन), लायपदिग १९००. भाष्यकेंद्र डेलर—हिस्टरी ऑफ दी अल्फाबेट. सेक्रेट शुक्र ऑफ दी इन्स्ट सीरीज. पु. २३, पा. ३०४. सॅम्युएल वील—बुद्धिस्ट रेकार्ड ऑफ दी वेस्टर्न वर्ल्ड. मॅक्स मुहर—हिस्टरी ऑफ एन्डोट संस्कृत लिटरेचर. यॅनेल—साऊथ इंडियन पॅलिओग्राफी. हॅनरी रिमथ विल्यम्स—हिस्टरी ऑफ सायन्स. बुहलर—इंडियन स्ट्रॉग. फ्रिजर—संस्कृत टेक्स्ट भाग १. मॅनेल ऑफ दी एशियाटिक सोसायटी ऑफ बंगाल; पु. २६, पा. ८. एरियन—इंडिका. नॉस डेव्हिड्स—बुद्धिस्टिक इंडिया. भारत इतिहास संशोधक मंडळ—अहवाल सके. १८३२.

पं. गोरिशंकर ओझा—भारतीय प्राचीन लिपिमाला. एन्सायक्लोपीडिया ब्रिटानिका आवृत्ति ९, पु. २१, २८, २३. ब्राह्मणे, उपनिषदे, संहिता, सूत्रे, आरण्यके, अष्टाध्यायी, निरुक्त. हिंदुस्थानच्या खानेसुमारीचा अहवाल १९११ पु. १ भा. २. रॉय व बोथलिग यांचा संस्कृत कोश. ज्ञान-कोश विभाग १ ला. इंडियन अँटिकरी. पु. १०, ११, १४, २४, २६, ३४, ३५, ३७, ३८. रॅप्सन—एन्डोट इंडिया. पॉल गोल्डस्मिथ—अकडेमी. ई. मूलर—रिपोर्ट ऑन एन्डोट इन्स्क्रिप्शन्स ऑफ सीलोन. लेनामार्ट—एसे ऑन किर्नाशियन अल्फाबेट. एडवर्ड हॉड—स्टोरि ऑफ दि अल्फाबेट. वेबर—इंडिश स्टुडिओ. हॅलवेल—जर्नल एशियाटिक. बुहलर—भरतखंडातील ब्राह्मी लिपीचा उत्पत्ति. मॅकडोनेल—हिस्टरी ऑफ संस्कृत लिटरेचर. डॉ. वॉनेट—अँटिकिटीज ऑफ इंडिया. कनिंगहॅम—हिंदुस्थानातील प्राचीन नाणी (कॉइन्स ऑफ एन्डोट इंडिया), कॅटलॉग ऑफ दि कॉइन्स ऑफ दि आन्ध्र डिपॅन्स. रॅप्सन—इंडियन कॉइन्स. पर्सा गार्डनर—दी कॉइन्स ऑफ प्रीक थॅंड इंडो-सीथिक; किंग ऑफ वॅक्ट्रिया थॅंड इंडिया. कनिंगहॅम—आर्किऑलॉजिकल सर्व्हे रिपोर्ट पु. १५. एडवर्ड थॉमस—न्युमिस्मॅटिक क्रॉनिकल. लासेन—इंडिया आल्टरथुमस्कॅंडे. सरस्वती मासिक (१९१३-१५). कॅटलॉग ऑफ कॉइन्स, पंजाब म्युझियम. कॅटलॉग ऑफ कॉइन्स, इंडियन म्युझियम. एफिमॅपिया इंडिका—पु. ४, ९, ११, १२. पॅलिओग्रेफिक सोसायटीज ऑरिएण्टल सीरीज. पॉमिटर—दि पुराण टेक्स्ट ऑफ डिपॅन्स ऑफ दि कलि एज. विष्णुपुराण. हुएन्सांच्या चरित्रांचे विलकृत रूपान्तर. आर्किऑलॉजिकल सर्व्हे रिपोर्ट, मॅसूर संस्थान १९१६. पी. पिटर्सन—सुर्घई इलाख्यातील संस्कृत पुस्तकांच्या शोधाचा ५ वा अहवाल. अल वेरुणो इंडिया. कथायनचा भूमिका. हाल—वासवदत्ता. एशियाटिक सोसायटी बंगालची प्रेसिडिन्स १८९४, १८९६. पायोनियर, ६ डिसेंबर १९०१. डॉ. चर्चेंस—तामिल थॅंड संस्कृत इन्स्क्रिप्शन्स. हुएन्सांच्या हिंदुस्थानातील प्रवासावर वॉमस वॉटर्सने लिहिलेले पुस्तक, भाग १ ला. मॅक्स मुहर.—'इग्वेद. बुहलर—काश्मिर वगैरे ठिकाणच्या पुस्तकांचा रिपोर्ट.]

प्रकरण ३ रे.

प्राथमिकज्ञानाची उत्पत्ति—संख्यालेखन.

(पृ. ८०-९३)

आजच्या गणितशास्त्राच्या प्रगतीस आधारभूत असलेली दशमानात्मक संख्यालेखनपद्धति प्राथमिक धकांत मुधारणा होत होत हल्लीच्या परिणतावस्थेस पोचली असली पाहिजे; पृ. ८०—पंचगान, दशमान वगैरे संख्यागणनपद्धती आपल्या हाताकडे पाहून मनुष्यास चुनल्या असल्यात; पृ. ८०—संस्कृतमधील तीन वचने पूर्वालोचन धार्याच्या प्राथमिक

स्वरूपाच्या अंकमापनशक्तीचा पुरावा होत; पृ. ८०—हिंदू व चिनी लोकांच्या हाताच्या बोटांचा अंकांसाठी उपयोग करण्याच्या पद्धती; पृ. ८१—इजिप्तमधील प्राचीन अंकलेखन; पृ. ८१—भारतीय अंक; पृ. ८२—प्राचीन इजिप्शियन व हिंदी अंकांमधील सादृश्य व फरक; पृ. ८२—दोन्ही अंकपाठांच्या साम्यतेवरून सूचित होणाऱ्या जन्मजनकभावासंबंधी विचार; पृ. ८३—प्राचीन ग्रीक, हिंदू व सिरियन अक्षरांक, रोमन अक्षरांक व अक्षरांकांनी संख्यालेखन; पृ. ८४—भारतीयांचे शब्दांक व शून्यान्वित दशमानात्मक संख्यालेखक शब्दांकांच्या संज्ञा, संख्यालेखन; पृ. ८५—भारतीय अंकचिन्हांचे अक्षरांणी असलेले थोडेबहुत साम्य केवळ आगतुक असून अंकचिन्हांची अक्षरांपासून उत्पत्ति झाली म्हणून नव्हे; पृ. ८६—पहिल्या व दुसऱ्या आर्यभटाचे अक्षरांक; पृ. ८६—दुसऱ्या आर्यभटाच्या अक्षरांकांचा शिंलालेखदानपत्रातून उपयोग आढळतो; पृ. ८६—अक्षरांककल्पनेचा जनक अनिश्चित; आहे; पृ. ८७—प्राचीन व अर्वाचीन अंकपाठांतील व संख्यालेखनपद्धतींतील मुख्य भेद म्हणजे केवळ स्थानभेदाने एकाच अंकाचे अनेक संख्या दाखविता येणे शक्य आहे ही अर्वाचीन संख्यालेखनांतील मूलभूत कल्पना प्राचीन काळांत सुचली नव्हती; पृ. ८७—या सुधारणेचे मूळ प्राचीन ग्रीक व रोमन लोकांतील अघकस अथवा स्थानरेषापट्यांत दृश्य होते; पृ. ८७—८८—संख्या लेखनपद्धतीच्या विकासांत स्थानरेषापट्याने मोठीच कामगिरी केली आहे; पृ. ८८—शून्यान्वित नऊ अंकी दशमानात्मक संख्यालेखनपद्धति हिंदूंनी काढली; पृ. ८९-९१—अर्वाचीन अंकांच्या व संख्यालेखनपद्धतीच्या इतिहासांतील सर्वसंमत मुद्दे; पृ. ९१—अंकचिन्ह कोणी कोणापासून घेतली? पृ. ९१—स्थानरेषापट्याची जन्मभूमि हिंदुस्थान असल्याबद्दल वेळी साहेबांनी निरनिराळ्या प्रकारचे अप्रत्यक्ष पुरावे दिले आहेत; पृ. ९२—स्थानरेषापट्याचा जन्मकाल व प्रसार या गोष्टीचा नकी इतिहास अज्ञात आहे; पृ. ९२.

[संदर्भ ग्रंथ.—वेळी—अर्वाचीन संख्यांकांची पूर्वपीठिका (जीनिआलॉजी ऑफ मॉडर्न न्यूमरल्स). ज. अमेरि. ओ. सो. राजवाडे—संस्कृत भाषेचा उलगडा. शतपथ ब्राह्मण; तैत्तिरीय ब्रा.; कात्यायन श्रौतसूत्र; लाट्यायन श्रौ. सू.; वेदांग ज्योतिष; पिंगल—छंदःसूत्र. दाक्षित—भारतीय ज्योतिःशास्त्र. बराहमिहिर—पंचसिद्धांतिका. ब्रह्मगुप्त—ब्रह्मस्फुटसिद्धांत. लल्ल—शिष्यधोवृद्धिदत्तत्र. पं. गौरीशंकर ओझा—भारतीय प्राचीनलिपिमाला. ग्रिन्सेप—अॅटिक्टीज. आर्यभट्ट—आर्यसिद्धांत. पद्मगुरुशिष्य—वेदार्थदीपिका. इंडियन अॅटिक्टरी. पु. ७, १४, १७, २१. बॅनेल—साउथ इंडियन पॅलिओग्राफी. बुह्लर—इंडियन पॅलिओग्राफी. मसौदी—मेबोज ऑफ गोल्ड. जर्नल ऑफ दी एशियाटिक सोसायटी ऑफ बंगाल १९०७. एन्सायक्लोपीडिया ब्रिटानिका (न्यूमरल्स). टेलर—लीलावतीची प्रस्तावना. घोएशस—जॅमेट्रिया.]

प्रकरण ४ ये.

प्राथमिक ज्ञानाची उत्पत्ति-कालगणना आणि तीसाठी प्रारंभविद्वुची योजना (पृ. ९३-१३०).

कालगणना शास्त्रामध्ये (१) वर्षांचे नामकरण, (२) वर्षान्तर्गत दिवसांचे वर्गीकरण व नामकरण व (३) दिनविभागपद्धति या तीन गोष्टींचा विकास घावयाचा; पृ. ९३—कालमापन कर्मातुक्काच्या अनुपंगाने जन्मास आले; कालगणनेचा नैसर्गिक व व्यावहारिक गोष्टीशी संबंध आहे; पृ. ९३—साप्ताहिक कालमापन ज्योतिषाशी असंबद्ध आहे; पृ. ९४—पंचांगविषयक शास्त्रीय देवघेवीचा आढावा काढण्याकरिता देवघेव चालू असलेले व नसलेले असे जगाचे दोन भाग पाहून त्यांच्या कालगणनेचा परस्परसंबंध दिला पाहिजे; पृ. ९४-९५—हिंदुपंचांगः—तिथि; नक्षत्रे, राशी, माससंज्ञा व अधिकमास, चांद्रमास आणि सौरमास, क्षयमास, अमान्त व पूर्णिमान्त मास, नक्षत्रचक्रारंभस्थान व अयनचलन, योग, करण, पंचांगाची इतर आधुनिक अंगे, ग्रहांची स्थिति, संवत्सर, स्थानिक पंचागाची आवश्यकता, भारतीय पंचांगांतील विशेष; पृ. ९५-१००—हिंदुस्थानांतील चालू असलेली कालगणनापद्धति घेऊन बौद्धांनी आपली कालगणना थोड्याबहुत फरकांनीचीन, अपान, तिबेट, आनाम, चंपा, लावो इत्यादि प्रदेशांत प्रसृत केली; पृ. १००—जैन, बाविलोनी, मिसरदेशीय, रोमन, आर्मानियन, मुसलमानी, ईजिप्शन इत्यादि प्राचीन निरनिराळ्या कालगणना; पृ. १०१-१०२—मेक्सिकन आणि मय या प्राचीन राष्ट्रांतील मृत कालगणनापद्धती; पृ. १०२—कालगणनाशास्त्राचा इतिहासः कालगणनेसाठी व कालप्रारंभार्थ केल्या गेलेल्या ओवढघोवढ प्रयत्नांचा इतिहास देण्याच्या दोन पद्धती; पृ. १०२-१०३—वैदिक कालमापन; पृ. १०३—कालमापनार्थ प्रारंभविद्वु ठरविण्याचे भारतावाहेरील प्रयत्न; पृ. १०४-१०५—भरतखंडांतील शकः सप्तर्षिसंवत्, कलियुगसंवत्, वारनिर्वाण संवत्, बुद्धनिर्वाणशक, मौर्यशक, सिल्यूकिडीशक, शालिवाहनशक, विक्रमसंवत्, कलजुरि शक, गुप्त अथवा बलभीशक, गांग्यशक, हर्षशक, भाटिकशक, कोलमशक, नेवारशक, चालुक्यविक्रमशक, सिंहशक, लक्ष्मणसेनशक, राज्याभिषेकशक, पुडुचैप्पुशक, हिजरी सन, सूरसन, फसली सन, विलायती सन, अमली सन, बंगाली सन, मगरी सन, इलाही सन, यज्जर्जद सन, इसवी सन; पृ. १०५-१२२—भारतवर्षातील संवत्सरात्मक कालगणनाः—(१) चार्हस्पत्य संवत्सर, (२) संवत्सर व (३) प्रहपरिवृत्ति संवत्सर; पृ. १२२-१२४—हिंदुस्थानांतील सौर व चांद्रवर्ष; पृ. १२४-२५—अत्यंत प्राचीन घडामोडींची कालक्रमवार नोंद ठेवण्याचे जे प्रयत्न झाले ते कालाच्या किंवा कालपुरुषाच्या तावडीत सापडून नष्ट झाले; पृ. १२५—कालमानाच्या प्रारंभविद्वुतील विविधता; पृ. १२५—ऐतिहासिक सत्याचा सांप्रदायिक कल्पनेवर विजय; पृ. १२५-१२६—असुरिया

व इति या प्राचीन देशांतील इतिहाससंशोधन; पृ. १२६-१२७—वायव्यांतील एकांगी माहितीवर मेसापोटमिया मधील इतिहाससंशोधनाने घराच प्रकाश पडला; पृ. १२८—ग्रीकांच्या इतिहासाच्या संशोधनाची छाननी; पृ. १२९-१३०.

[संदर्भ ग्रंथ—वेदांगज्योतिष, सं. वा. दीक्षित-ज्योतिर्विलास. केरोपंती पंचांग. ग्रंथालाघवीय पंचांग. चिंद बलम्. ऋग्वेदसंहिता; वा. सं. तै. ब्रा.; आर्यमटीयाची परमादीश्वरकृत भटदापिका टीका गीतिकापाद; तै. सं.; महर्षि—वाजसनेहिरीहताभाष्य; ऐ. ब्रा.; गो. ब्रा. कैयटरचित देवीशतकाची टीका. डॉ. तुहलरचा काश्मीरचा रिपोर्ट. वाराही संहिता; भागवत; विष्णुपुराण; सिद्धांततत्त्वविवेक; हस्तलिखित चव्थ्यालोक (इ. स. पु. २०); राजतरंगिणी. इंडियन अँटिकरी. पु. १-३, ६, ९-१५, १७-२०, २५, ४०, ४६. एन्सायक्लोपीडिया ऑफ रिलिजन अँड एथिक्स, एजेस ऑफ दि वर्ल्ड. एपिग्रॅफिआ इंडिका—पु. ६. मत्स्य—वायु—ब्रह्माण्ड-पुराण. मेरुतुंगसूरी—विचारधेयाने नेमिचंद्र-महावीरचरित. हरिवंशपुराण. नेमिचंद्र—त्रिलोकसार; यावरील माधवचंद्राची टीका. जैनहितोपी मासिक पत्र (डिसेंबर १९१७). वील—बुद्धिस्ट रेकॉर्ड्स ऑफ दि वेस्टर्न वर्ल्ड. प्रिन्सेप.—अँटिकिटीज. कनिंगहॅम—कॉप्ट्स इन्स्क्रिप्शन्स इंडिकेरम् पु. १. विह्न्सेट स्मिथ—अर्ली हिस्टरी ऑफ इंडिया. धर्नेट—अँटिकिटीज ऑफ इंडिया. जर्नल ऑफ दी रॉयल एशियाटिक सोसायटी १९१०. मॅक्समुलर—हिस्टरी ऑफ एन्शेंट संस्कृत लिटरेचर. रिक्स—शॉनालांजी ऑफ इंडिया. सायक्लोपीडिया ऑफ इंडिया पु. १. पं. गौरीशंकर ओझा—भारतीय प्राचीन लिपिमाला. पं. भगवानलाल इंदजी—दि हाथी गुंफा अँड श्री अंदर इन्स्क्रिप्शन्स. कनिंगहॅम—अर्किऑलॉजिकल सर्व्हेचा रिपोर्ट १९०३-४. कनिंगहॅम—इंडियन ईराज. सुहृत्तमार्तंड. जिनप्रभसूरी—कल्पप्रदीप. जर्नल ऑफ दि रॉयल एशियाटिक सोसायटी सुवई. पु. १०, १२, १६. एडवर्ड साचो—अलबेरीज इंडिया. कोलहॉर्न—लिस्ट ऑफ इन्स्क्रिप्शन्स ऑफ सदने इंडिया. गाथासप्तशती. बृहत्कथा. प्रबंध चिंतामणि. कनकसमे—तामिल कंदी एटीन हंड्रेड इयर्स अँगो. प्रभासक्षेत्रतीर्थयात्राक्रम. फ्लोट—ग्रुस इन्स्क्रिप्शन्स. आर. शामशास्त्री-गवामयन. भगवतसूत्र. जॉन अँलन संपादित गुप्तांच्या नाण्यांची सूची. वॉले गॅझेटियर पु. १. मांडारिकेर कॉमेमोरेशन व्हॉल्यूम—विक्रम ईरा. वेवर—हिस्टरी ऑफ संस्कृत लिटरेचर. सोमभट्ट—कथासरित्सागर. केव्ह टॅप्लस ऑफ वेस्टर्न इंडिया. ओझा—सोल्डकियाँका प्राचीन इतिहास. एन्सायक्लोपीडिया ब्रिटानिका. ९ वी आवृत्ति. पु. १३. पा. ४९६. कोलहॉर्न—लिस्ट ऑफ इन्स्क्रिप्शन्स ऑफ नांदे इंडिया. प्रो. श्रीधरपंत मांडारकर यांचा संस्कृत पुस्तकांच्या शोधासंदर्भा इ. स. १९०४-१९०५-६ सालचा अहवाल. मेजर अर्किनेच जेसलमीरचे गॅझेटियर. चारण रामनाथ

रत्न—इतिहास राजस्थान. धर्नेल—साउथ इंडियन पॅलिऑग्रफी. इंपीरियल गॅझेटियर ऑफ इंडिया पु. २१. ज्ञानकोर आर्किऑलॉजिकल सीरीज. पु. १२. तुहलर मजाहिदीन. मलवार गॅझेटियर. यज्ञेश्वर शास्त्री—आर्य विद्यासुधाकर. इरप्रसाद शास्त्री—कॅटलॉग ऑफ पामलीफ अँड सिलेक्टेड पेपर मॅनस्क्रिप्ट्स विलॉगिंग टु दि दरबार लायब्ररी नेपाळ. मावनगर प्राचीन शोधसंग्रह. नोटिसेस ऑफ संस्कृत मॅनस्क्रिप्ट्स. अयने अकवरी. अजायब उल बुलदान. ए. थॉमस—कानिकल्स ऑफ दि पर्शियन किंग ऑफ डेल्ही. रिपोर्ट ऑफ दि राजपुताना म्युझियम १९१६-१७. ज्योतिष तत्त्व. सर चार्लस लायेल—प्रिन्सिपल्स ऑफ जिऑलजी. लायेल—अँटिकिटी ऑफ मॅन.]

प्रकरण ५ वें.

वेदविद्या व तदुत्तर शास्त्रे—छंद व संगीत

(पु. १३०-१९३.)

साहित्य जगविणे व त्यास सुव्यवस्थित स्वरूप देणे या शास्त्रविकासान्या दोन क्रिया होत; पु. १३०—ज्ञानवर्धनाच्या इतिहासाची मांडणी सर्व जग हे क्षेत्र आहे असे समजून केली पाहिजे व या दृष्टीने भारताच्या अखंड प्राचीन ज्ञानाच्या इतिहासास महत्त्व आहे; पु. १३१—ज्ञानाचे एका संस्कृतीतून दुसऱ्या संस्कृतीत संक्रमण; पु. १३१—क्रिया, कला व शास्त्र यांचा अन्यान्य संबंध असतो, या दृष्टीने श्रौत संस्थांचा प्राचीन वाङ्मयोत्पत्तीस बराच उपयोग झाला; पु. १३१-१३२—कर्मकाण्ड व ज्ञानकाण्ड: प्राचीन वेदसंहितांचा उत्तरकालीन शाखांशी संबंध; पु. १३२—वेदमूलक शास्त्रेतिहासामध्ये छंद:शास्त्र व संगीतशास्त्र यांस अग्रस्थान येते; पु. १३२—वेदांतील छंद:शास्त्र व त्याचा संगीतशास्त्राशी संबंध; पु. १३३—छंद:शास्त्राच्या इतिहासलेखनांत भिन्न भिन्न वृत्ते तपासणे व त्यांच्या साहाय्याने छंदज्ञान तपासणे ह्या दोन क्रिया केल्या पाहिजेत; पु. १३३-१३४—ऋग्वेदांतील छंदांचे उल्लेख; पु. १३४—छंद:शास्त्राचे नामकरण व वेदग्रंथ व इतरत्र उल्लिखित वृत्तांची नावे व संख्या; पु. १३५—वैदिक छंद:शास्त्रांतील अक्षरसंख्यामहत्त्व व प्रगाथाची घटना; पु. १३६—वृत्त व पाद यांची पूर्वातरता व विशिष्टवृत्तविषयक उल्लेख; पु. १३६-१३८—धृपदरचना व कृति; पु. १३९-१४०—वेदोत्तर ग्रंथांतील खास छंद:शास्त्रीय भाग व निदानसूत्रे; पु. १४०-१४१—छंद:शास्त्राची वाढ: पिंगलान्वार्याच्या छंद:सूत्राचा 'वेदांग' या नावाने निर्दिष्ट केलेला भाग सोडून दिला तर त्यांत बहुतेक लौकिक वृत्तांचेच विवेचन आहे; पु. १४२—१४५—हलायुधाची टीका व लौकिक वृत्तविकास; पु. १४५-१४६—सयमक कवितेची उत्पत्ति वेदसंहितांमधून दिसते; पु. १४७—संस्कृत छंद:शास्त्राचा प्रसार व प्रसाराबरोबर विकास: वृत्ते व त्यांचे स्पष्टीकरण करणारे कोशक; पु. १४७-५०—संस्कृत छंद:शास्त्राचा प्राकृत छंद:शास्त्राशी संबंध;

ह्यांतील मात्रापद्धति; पृ. १५३-१५४—मराठी नवी वृत्ते: मात्रा-
गणवृत्ताच्या प्रचाराचे कारण त्या काळच्या समाजाची सयमक
कवितेची आवड हे होय; पृ. १५४-१५६—तेलगू छंद:शास्त्र,
गण व वृत्ते; पृ. १५६-१५८—चिनी छंद:शास्त्र; पृ. १५८-
१५९—सामवेद म्हणजे अत्यंत प्राचीन संगीतशास्त्र, किंवा
बरोबर व्याख्या करावयाची म्हणजे यज्ञांतर्गत संगीत योजना-
ज्ञान अशी करता येईल; पृ. १६०—सामवेदाचा अभ्यास कर-
ण्याच्या पद्धती तीन आहेत; पृ. १६०—सामसंहितेची योजना
यज्ञप्रसंगी. कशी करावयाची हे विवेचन करणारे सामवेदाचे
ब्राह्मणग्रंथ (१) प्रौढ (तांछ्य), महाब्राह्मण किंवा पंचविंश
ब्राह्मण, (२) पडविंश, (३) सामविधान, (४) आर्षेय,
(५) दैवत, (६) उपनिषद् (७) संहितोपनिषद् व (८)
वंश हे होत; पृ. १६१-१६३—आर्षेयब्राह्मण व उत्तर-
कालीन सामवाक्याची वाढ; पृ. १६३-१६६—सामवेदाच्या
ब्राह्मणग्रंथांतील परंपरा व पुष्कळ सामग्र्यवर्तकांचे ब्राह्मणे व
सूत्रे या ग्रंथांत आलेले उल्लेख यांचा इतिहाससंशोधनास
प्रत्यक्ष उपयोग नसला तरी एकंदर शास्त्रप्रसाराची व्याप्ति
करण्यास ती अत्युपयुक्त आहेत; पृ. १६६-१६७—वंशब्राह्मणां-
तील शिष्यपरंपरा व इतर श्रौतसूत्रांतील उल्लेख; पृ. १६८-
१६९—ब्राह्मणग्रंथांतील सामांची नावे; पृ. १७०-१७१—
सामसंगीताचे यथार्थ स्वरूप व त्यावरून अर्वाचीन संगीताचा
विकास कसा झाला याचा इतिहास अज्ञात आहे; पृ. १७२—
भारतीय संगीताच्या इतिहासाचे स्थूल स्वरूप म्हणून सप्तस्वर,
राग, ताल, मूर्च्छना, तान, मिड, आरोहावरोह, श्रुति इत्या-
दिकांचा विकास यावयाचा; पृ. १७३—भारतीय संगीताच्या
मर्यादा (१) सांघिक गायनाचा मंत्रपुण्याखेरीज इतरत्र
अभाव, (२) सप्तकग्रंथांतवृत्तित्व, (३) एकस्वरमालिका-
युक्तत्व व (४) रागव्यवस्था; पृ. १७३—संहितीकरणपूर्वी
थोडे तरी शास्त्रीकरण व्हावे लागते व तशा प्रकारचा प्रथम:
प्रयत्न म्हणजे सामांतील विकार, विच्छेद, विकर्षण, अभ्यास,
विराम व स्तोभ ही होत; पृ. १७३-१७४—एकस्वरी
गायनापासून ऋग्वेदकालीन तान स्वर गायन, व नंतर
सहास्वरीपासून सप्तस्वरात्मक संगीताचा विकास होत गेला;
पृ. १७५-१७६—सात स्वरांचे प्राचीनत्व सिद्ध आहे; पृ. १७७
—स्वरमापनाचे अगदी प्रथमावस्थेतील साधन गात्रवीणा
असून ह्यातल्या निरनिराळ्या घोटारंवर स्वरमापन अद्यापि
करण्याचा प्रघात आहे; पृ. १७७—साममंत्र लेखनाचे
स्वरूप अत्यंत घोट्याळ्याचे असून भिन्न हस्तलिखितांत भिन्न
चिन्हें आढळतात; पृ. १७८-१७९—स्तोभ म्हणजे गाण्या-
करितां केलेली काव्ये किंवा गायनोपयुक्त फरक केलेले मंत्र
होत; पृ. १८०—भारतीय संगीतावर ग्रीक व पाश्चात्य
संगीताचा कांही परिणाम दिसत नाही. सुसुलमानी संगीताचा
अगदी अलीकडच्या गायनावर परिणाम झालेला दिसतो व
द्रविडी संगीताचा संबंध व परिणाम अनिश्चित आहेत; पृ.
१८१—संगीतइतिहासाचे सामसंगीतयुग, मार्गसंगीतयुग,

देशी संगीताचा उपकाल व देशी संगीताचा उत्कर्षकाल
असे चार विभाग पाडता येतात; पृ. १८१—संगीतशास्त्रांतील
प्राचीन ग्रंथ म्हणजे भरतनाट्यशास्त्र होय; पृ. १८१—मफि-
मार्गाच्या उदयाचा दक्षिणी संगीतावर बराच परिणाम झाला
आहे; पृ. १८२—नारदशिक्षा, जयदेव व त्याचे गीतगोविंद;
पृ. १८२—शार्ङ्गदेव त्याचा संगीतरत्नाकार व चवदाव्या व
पंधराव्या शतकामध्ये सुसुलमानी, अमदानीत हिंदी संगीतांत
इराणी तन्हेचा प्रवेश झाला, लोचनकृत रागतरंगिणी; पृ. १८३—
तानसेन व त्याच्या अनुयायांचे 'रवाबियर' व 'वीनकार'
हे दोन वर्ग; पृ. १८१-१८४—पुंडरीक विठ्ठल व त्याचे
ग्रंथ, राम अमात्याचा स्वरमेलकलानिधि, सोमनाथ
पंडिताचा रागविबोध; पृ. १८४—बंकट मखीची चतुर्दशी प्रका-
शिका, उत्तरेकडील संगीतपद्धति दामोदरमिश्राचा संगीत-
दर्पण, शहाजहान व अवरंगजेब यांच्या कारकिर्दीतील संगी-
ताचा उत्कर्ष व अपकर्ष, अहोबलाचा संगीतपारिजात, भवभट्ट
व मोंगलाईच्या अखेरच्या काळांतले संगीत, ब्रिटिश अम-
दानीच्या सुधवातीस हिंदी संगीत चढासाच्या स्थितीत होते;
पृ. १८५—तंजावरमध्ये संगीताची धुगधुगी, संगीतसार ग्रंथ,
दक्षिणेतील त्यागराज व त्याचे समकालीन; पृ. १८६—अर्वा-
चीन संगीतज्ञ, ऑलंड्रिया म्युझिक अकेडमी या संगीतसंस्थेची
अवर्णनीय कामगिरी; पृ. १८७—निरनिराळ्या ग्रंथांतील स्वर व
श्रुति यांच्या संबंध जरी सादर असले तरी त्यांच्या ध्वनी-
मध्ये साम्य नसल्यामुळे त्या स्वरांपासून बनणारे राग सारखे
नाहीत; पृ. १८८—यामुळे संस्कृतमधील संगीत ग्रंथांचे
(१) मुखारी अगर कनकांगी मेळाचे ग्रंथ, (२) काफी शुद्ध
मेळाचे ग्रंथ व (३) विलावली शुद्ध मेळाचे ग्रंथ असे तीन वर्ग
झाले; पृ. १८९—प्राचीन ग्रीक व अर्वाचीन युरोपीय संगीताचा
संबंध; पृ. १८९-१९०—आजचे पाश्चात्य संगीतज्ञ
संगीताचे (१) ताल, (२) स्वरांची परस्परानुरूपता
व (३) हार्मनी असे तीन घटक समजतात; पृ. १२०-
१२१—हिंदी संगीत व पाश्चात्य संगीत यांमधील फरकाचे
आठ मुद्दे पृ. १९१-१९२—इतर संगीत, व हिंदी संगीतांत
हार्मनी आणण्याची खटपट झाली पाहिजे; पृ. १९२-१९३.

[संदर्भ ग्रंथ.—विविधज्ञानविस्तार पृ. २६, ५३. तै. ब्रा. श. प.
ब्रा. पिंगल-छंदोवृत्ति. ऋग्वेदसंहिता, ऋग्वेदसंहिता, अथर्ववेद-
संहिता, वाजसनेयिसंहिता, तैत्तिरीयसंहिता. वेद-इंडियन
स्टडीज. ऐतरेय आरण्यक; आश्वलायनसूत्रे; निरुक्त; शां. श्री.
सू. कोलब्रूक—प्रारंभ षोडश संस्कृत लॅंग्वेज. अफिकट—कॅट-
लॉगस कॅटलॉगोरम. अभिधानरत्नमाला. वृत्तरत्नाकर. ज्ञानकोश
विभाग १ ला—हिंदुस्थान आणि जग. प्राकृत पैंगल. एन्साय-
क्लोपीडिया ब्रिटानिका (चायना). सामवेद; छांदोग्योपनिषद्;
काण्वसंहिता; केनोपनिषद्. ज्ञानकोश विभाग २ रा—वेद-
विद्या. सामवेदाची आठ ब्राह्मणे. आर्षेय ब्राह्मणास डॉ. बर्ने-
लची प्रस्तावना. भट्टमास्कर. आर्षेयदीपिका. आर्चिक पद-

पाठ; ऋक्तंत्र; अवग्रहदशक; शिक्षा; स्वरमात्रालक्षण; निदान-नैगेय-सूत्र; सामगानां छंद; पुष्पसूत्र; सामतंत्र; पंचविध-प्रस्ताव-प्रतिहार-निघन-सूत्र; स्वरपरिभाषा; धारणलक्षण. भरतस्वामी—सामवेदविवरण. शोभाकरमठ-सामवेदारण्यक-विवरण. कात्यायन-लाट्यायन-द्राक्षायण श्रौतसूत्रे. शवरस्वामी-जैमिनिसूत्रभाष्य. रे. पॉपले—म्युझिक ऑफ इंडिया. शाई-गदेव—संगीतरत्नाकर. केसरी. (३, ९, १२). भरताचार्य—नाट्यशास्त्र. क्लेमेंट्स—इंट्रोडक्शन टु दि स्टडी ऑफ इंडियन म्युझिक. जयदेव—गीतगोविंद. सर एडविन अर्नोल्ड—दि इंडियन सॉंग ऑफ सॉरज. लोचन—रागतंत्र-गिणी. पुंडरीक विठ्ठलाचे ग्रंथ. पद्मगचंद्रोदय; रागमाला, रागमंजरी आणि नर्तननिर्णय. रामअमात्य—स्वरमेलकला-निधि. सोमनाथपंडित—रागविबोध. वेंकटमखी—चतुर्दशी-प्रकाशिका. दामोदरमिश्र—संगीतदर्पण. अहोचल—संगीतपरि-जात. शीरींद्र मोहन ठाकूर यांचे संगीतग्रंथ. तंजावरचा राजा—संगीतसारंग्यतम. महमद रेझा—नागमत-ई-असफी. जयपूर दरबार—संगीतसार. कृष्णाणंद व्यास—संगीतराग-कल्पद्रुम. भातखंडे—हिंदुस्थानी संगीतपद्धति. चतुरपंडित (भातखंडे)—लक्ष्यसंगीत. आरिस्टोटेल्—पॉलिटिक्स. ग्रीक हाऊसचा ज्ञानकोश].

प्रकरण ६ वे.

वेदविद्या व तदुत्तरशास्त्रे—भाषाशास्त्रे,
निरुक्त, व्याकरण व मीमांसा
(पृ. १९३-२२६)

वेदविद्येपूर्वी पूर्वी विवेचिलेली वेदांगी जी सामसंगीत, छंदःशास्त्र, कल्प व शिक्षा, त्यानंतर महत्त्वाचा भाग म्हणजे भाषाशास्त्र असून त्यामध्ये निरुक्त, व्याकरण व सहा दर्शनांपैकी पूर्व मीमांसा या सर्वांचा समावेश केला आहे. पृ. १९३—भारतीयांचा व्याकरणाशास्त्रावरील अभ्यास अत्यंत पूर्णतेस पोहोचिलेला आहे, व भाषाविज्ञानाचा विकास तैत्तिरीय संहितेपासून थोडा. बहुत प्रातिशाख्य ब्राह्मणादि ग्रंथांत शोधता येतो; पृ. १९३-१९४—यास्काचे निरुक्त, त्याचा काल व स्वरूप; पृ. १९४-१९५—पाणिनीची अत्यंत नोटनेटकी व संक्षिप्त स्वरूपाची अष्टाध्यायी ही व्याकरणाशास्त्राची पूर्णावस्था दर्शविते; ऐंद्रसंप्रदाय हा पाणिनीच्या मागाहूनचा होय; पाणिनीचा काल व अष्टाध्यायीतील प्रक्षिप्त भाग; पृ. १९५-१९६—कात्यायनाची अष्टाध्यायीवरील टीका; पतंजलीचे महाभाष्य व त्याचा काल; पृ. १९६—मथ्यतरीच्या काळात प्राकृत भाषांची वाढ चाललेली दिसते; पुनः दोनतीन शतकांनंतर चंद्रगोमिचपासून संस्कृत परंपरा सुरू होते; चंद्रगोमिच याचे व्याकरण, न्यायादित्य व चामन यांची काशिका, मर्तुहरीचा वाक्यपदीय ग्रंथ व कैयटाचा प्रदीप सिद्धत पाणिनीसंप्रदायाच्या दुसऱ्या कालखंडाची अखेर होते; पृ. १९७—अष्टाध्यायीवरील विवरणग्रंथः भट्टीजी दक्षिताची सिद्धांतकौमुदी

व तिचे सारग्रंथः घातुपाठ, गणपाठ, लिंगानुसार, उणादिपाठ, परिभाषेवरील ग्रंथः एकंदर पाणिनीय संप्रदायाच्या इतिहासाचे सिंहावलोकन; पृ. १९८-१९९—चांद्रसंप्रदाय, चंद्रगोमिचचा काळ व त्याच्या ग्रंथांचे स्वरूप; चांद्रसंप्रदायातील उपग्रंथांचा अफाट विस्तार असला तरी त्याच्या न्हासाचे कारण या संप्रदायाचे गौड सांप्रदायिक स्वरूप हे होय; पृ. २००—चांद्रसंप्रदायाचे तिथेटाकडे प्रचारांत असलेले ग्रंथः चांद्रसंप्रदायाचा विशेष प्रसार तिथेट व सिंहलद्वीप यांमध्ये झाला; पृ. २००-२०१—जैनंद्र व्याकरणाचा कर्ता देवर्नंदी हा असून तो शके ६५१च्या सुमारास होऊन गेला; जैनंद्र व्याकरण अत्यंत कमी दर्जाचे दिसते, जैनंद्र संप्रदायाचे वाक्य म्हणजे अमयनंदी व सोमदेव यांच्या दोन टीका होत; पृ. २०२-२०३—शाकटायनसंप्रदायः—हा शाकटायन जैन असून यास अभिनव शाकटायन म्हणतात; त्याचे शब्दानुशासन व अमोघवृत्ति हे दोन ग्रंथ आहेत; पृ. २०३-२०५—शाकटायनाच्या संप्रदायातील ग्रंथ; पृ. २०६—हेमचंद्राचे शब्दानुशासन व त्याचा संप्रदायः—हेमचंद्राच्या ग्रंथावरील टीका, उपटीका वगैरेः हेमचंद्रसंप्रदायाच्या न्हासाची कारणे पूर्वीचीच आहेत; पृ. २०७-२०८—स्वतंत्र व्याकरणाच्या शाखाः कातंत्र शाखा व तिचा प्रस्थापक शर्ववर्मा यांची परंपरागत हकीकत; कातंत्र सूत्रपाठांतील प्रक्षिप्त भाग व या व्याकरणाचे स्वरूप; पृ. २०८—कातंत्र शाखेचा इतिहासः दुर्गसिंह व त्याची वृत्तिः तिजवरील उपटीकाः कातंत्राचे उपग्रंथ, कातंत्रशाखेचा धंगालमधील इतिहास; पृ. २०९—सारस्वतशाखेची सुरुवात इ. स. १२५० च्या सुमारास झाली असून हिचा संस्थापक नरेंद्राचार्य हा असावा; पृ. २१०—अनुभूतिस्वरूपाचार्यांची सारस्वतप्रक्रिया, तिचे टीकाकार, इतर स्वतंत्र ग्रंथः सारस्वत व्याकरणाचे उपग्रंथः इतिहासाचे सिंहावलोकन; पृ. २११—बोपदेवाचा संप्रदायः मुग्धबोध्याचा हेतु व या संप्रदायाचा उत्तरतिहास; पृ. २११—जीमरशाखा, तिचा प्रवर्तक क्रमादेश्वर याच्या ग्रंथाचे स्वरूप व त्यावरील टीकाः सौपथ्य शाखा, तिचे वैशिष्ट्य, सौपथ्य व्याकरणावरील टीका व उपग्रंथ; पृ. २१२—अर्वाचीन व्याकरणसंप्रदायांतील लहान लहान चोपडीः भाषाशास्त्रे म्हणजे व्याकरण व निरुक्त या घावर्तीत भारतीयांच्या विद्येइतकी प्रगति प्राचीन जगांत दुसऱ्या कोठे झाली नाही; पृ. २१३—भाषाशास्त्राचा युरोपांत अभ्यास ग्रीक व रोमन काळांत थोडाबहुत झाला होता, पण तीलनिक भाषाशास्त्राची उत्पत्ति अर्वाचीन आहे; पृ. २१४—युरोपांतील भाषाशास्त्रविषयक मतभेद स्वरूपविषयक व नाममूलक आहेतः व अल्फ्रेडोब्रियनपासून अर्वाचीन काळापर्यंतचा विकास सुसंगत आहे; पृ. २१४-२१५—मराठीतील भाषाशास्त्रविषयक प्रयत्न अगदी अपुरे आहेतः भाषाशास्त्राच्या ऐतिहासिक अभ्यासाच्या दृष्टीने राजवाडे यांचे ग्रंथ महत्त्वाचे आहेत; पृ. २१५—मीमांसाः भारतीयांची

मीमांसा वाक्यमूलक तर्कशास्त्राची अत्यंत परिणतावस्था दाखविते; पृ. २१६—विधि व त्यास साहाय्यभूत सहा प्रमाणे: श्रुति, लिंग, वाक्य, प्रकरण, स्थान व समाख्या; पृ. २१७—२१९—प्रयोगविधि व क्रमनिर्णयाची सहा प्रमाणे: श्रुति, अर्थ, पठन, स्थान, मुख्य व प्रवृत्ति; पृ. २१९—२२१—अधिकारविधि; पृ. २२१—२२२—कर्मस्मरणास मंत्राची जरूरी: विधीचे तीन प्रकार (१) अपूर्व, (२) नियम व (३) परिसंख्याविधि; नामधेय व नामधेयत्व येण्याची चार कारणे; पृ. २२२—२२४—निषेध, पर्युदास व प्रतिषेध, उपक्रमविरोध, विकल्पप्रसक्ति; पृ. २२४—२२५—अर्थवादवाक्ये व त्यांचे प्रकार: तर्कशास्त्र व भाषाशास्त्र यांच्या संबंधाची यथार्थ कल्पना जैमिनिमीमांसाशास्त्रावरून येणार आहे; पृ. २२५—२२६.

[संदर्भ ग्रंथ.—बेलवलकर—सिस्टिम्स ऑफ संस्कृत ग्रामर. ऋग्वेद. तैत्तिरीय संहिता. निरुक्त, अष्टाध्यायी, काशिका, कैयट, महाभाष्य. चोपदेव—मुग्धबोध. कथासरित्सागर. इंडियन अँटिक्वरी पु. १२, १४, १६, २५, ४३—४५. प्रो. पाठक यांचा भांडारकर इन्स्टिट्यूटपुढे व्याकरणावर वाचलेला (जुलै १९२२) निबंध. रा. राजवाडे यांचा व्याकरणावरील निबंध. वाजसनेयिप्रातिशाख्य; कात्यायन धातुकौ. ज. ए. सो. चंगाल, पु. ८. चंद्रगोमिन्चे व्याकरण. भट्टोजी दीक्षित—प्रौढमनोरमा. लिखित यांचे चंद्रव्याकरण. भर्तृहरि-वाक्यप्रदीप. सर्वदर्शनसंग्रह. रूपमाला. सिद्धांतकौमुदी, प्रक्रियाकौमुदी, मध्यम लघुसिद्धांत-कौमुदी. क्षीरस्वामी—धातुवृत्ति. सायणाचार्य—माधवीयवृत्ति. गणरत्नमहोदधि. भामिकट-कटलोगसं कटलोगोरम. नागेश-परिभाषेयुक्तेष्वर. कौंडभट्ट—वैय्याकरणसिद्धांतभूषण. चंद्रसंप्रदायाचे तिबेटकडे प्रचारांत असलेले ग्रंथ. जैनचंद्रव्याकरण. चित्तामणीची प्रशस्ति. कर्नाटक शब्दानुशासन. गणरत्नमहोदधि. अमोघवृत्ति; वृहद्वृत्ति. काशिकावर न्यास (डेक्कन कॉलेज हस्तलिखित). शाकटायनाने शब्दानुशासन; त्यावरील टीका. तुहलर—युवेर डस लेवेन डेस जैन मॉचेस. हेमचंद्र—प्रक्रिया. संग्रह. हेमचंद्र—शब्दानुशासन व टीका. गुणरत्नसूरि—क्रियारत्नसमुच्चय. वेवर—डिस्टरी ऑफ इंडियन लिटरेचर. जोगराज—यदप्रकरणसंगति. दुर्गासिंहाची निरुक्तावरील टीका. चोपदेव—काव्यकामधेनु. सारस्वतप्रक्रिया व त्यावरील टीका. कल्याणसरस्वती—लघुचंद्रिका, लघुसारस्वत. चोपदेव—कविकल्पद्रुम. कोलब्रूक—ग्रामर ऑफ संस्कृत लॅंग्वेज. प्रबोधचंद्रिका, भोजव्याकरण, भावसिंहप्रकाश, दीपव्याकरण, कारिकावलि, घालावबोध इ. व्याकरण ग्रंथ. ज्ञानकोश विभाग ३ रा.—बुद्धपूर्व जग. रा. राजवाडे—संस्कृत भाषेचा उलगाडा. ज्ञानकोश विभाग १ ला—हिंदुस्थान आणि जग. गालापत्रक. कॅरेचे मराठी व्याकरण (इंग्रजी). दादोबा पांडुरंग यांचे मराठी व्याकरण. कृष्णशास्त्री गोडबोले यांचे मराठी व्याकरण. रामभाळ जोशी यांचे मराठी व्याकरण. मोरोपंत दामले—शास्त्रीय मराठी व्याकरण. राजवाडे यांचे ज्ञानेश्वरांचे व्याकरण, सुवंत विचार, प्राचीनप्रामाण्यसिकांतील लेख. जैमिनिपूत्रं.]

प्रकरण ७ वें.

विज्ञानेतिहासांत राष्ट्रश्रेय व कालश्रेय

(पृ. २२६—२८६).

राष्ट्राची किंवा संस्कृतीची कामगिरी: ज्ञानाचा विकास व प्रत्येक कालाचे ज्ञान या गोष्टी स्पष्टपणे डोळ्यासमोर येण्याकरिता एकंदर जगांतील प्राचीन संस्कृतींचे वैज्ञानिक स्थूलस्वरूप दिले पाहिजे; पृ. २२६—प्राचीन इजिप्तपासून अर्वाचीन युरोपपर्यंतच्या संकृतिविकासाच्या सात पायऱ्या आहेत; पृ. २२७—मिसरदेशीय प्राचीन अवशेषांवरील चित्रलिपि वाचली गेल्यामुळे त्या देशच्या ख्रिस्तपूर्व ४५०० पर्यंतच्या सुसंगत इतिहासाची व गणित, वांधकाम वगैरे गोष्टीसंबंधी प्राचीन ज्ञानाची कल्पना करता येते; पृ. २२७—२३०—याच सुमारास आशियाखंडांत भरभराटीस आलेल्या वाविलोनी व असुर राष्ट्रांच्या शास्त्रीय ज्ञानाचे स्वरूप तेथील प्राचीन लिखणांवरून ज्यास्त स्पष्ट होते; पृ. २३०—२३१—वाविलोनच्या शास्त्रीय ज्ञानासंबंधी प्राचीन व अर्वाचीन पंडितांच्या कल्पनांमध्ये एकवाक्यता नाही; २३१—२३३—ग्रीसच्या शास्त्रीय ज्ञानाचा आरंभ ख्रि. पू. ५८५ मध्ये थेल्सने केलेल्या प्रहणाच्या भविष्यापासून होतो; पृ. २३३—२३४—थेल्स हा ग्रीसमधील सात पंडितांपैकी एक जोतिषशास्त्रज्ञ असून त्याच्या भूमितिज्ञानावर प्राच्य ज्ञानाचा परिणाम झाल्याचे दिसते: त्याचा अनुयायी अनॅक्झिमॅंडर हाहि विद्वान पंडित होता; पृ. २३४—२३५—इटालीतील प्राचीन ग्रीक तत्त्ववेत्त्यांचा पायथगोरस हा अग्रणी होय; पृ. २३५—पृथ्वीचे गोलत्व व इतर कित्येक शोध यांवरून तो द्रुकप्रमाण पंडित होता हे सिद्ध होते; पृ. २३६—२३७—पायथगोरसची इतर मते विविधशास्त्रीय आहेत; पृ. २३७—क्लिऑफानेस हा पहिला भूस्तरशास्त्रज्ञ असावा; पृ. २३७—२३८—क्लिऑफानेस याच्या पार्मिनिडेस नामक शिष्याच्या शास्त्रीय कल्पनांत गूढ कविकल्पनांची भेसळ दिसते; पृ. २३८—सुप्रसिद्ध इटालियन ग्रीक पंडित एपिडोक्लेस याच्या विकासवादविषयक व इतर शास्त्रकल्पना वग्याच श्रेष्ठ दर्जाच्या आहेत; पृ. २३९—२४०—ख्रि. पू. ५०० च्या सुमारास इराणी सैन्यावर ग्रीकांस जय मिळाल्यामुळे या विघटित लोकांचे ग्रीकसाम्राज्य वगून शास्त्रीयज्ञानवर्धनास याचा उपयोग झाला; पृ. २४०—त्या वेळचा सुप्रसिद्ध विद्वान् अँनॅक्सगोरस याची जोतिषविषयक चर्चाचे मते उपलब्ध आहेत; पृ. २४१—अँनॅक्सगोरसची जोतिषविषयक मते, त्याचा बुद्धिप्रामाण्यवादांच्या तत्त्वावर सुष्टिचमत्काराचा कार्यकारणभाव पहाण्याचा प्रयत्न, त्याची केंद्रोत्सारकशक्तीविषयी कल्पना, त्याची शशिकलांची उपपत्ति, चंद्र गोलकृति आहे ही कल्पना, पृथ्वीच्या आकृतीसंबंधी समजूत, आकाशगंगेसंबंधी उपपत्ति, त्याचे वायुस्थितिशास्त्रासंबंधी ज्ञान, त्याची प्राणिशास्त्रविषयक अनुमाने, त्याचे भौतिक घटनेसंबंधी विचार, त्याच्या परमाणुवादविषयक व

तेजोमेषवादविषयक कल्पना इत्यादि गोष्टीवरून त्याची अफाट कल्पकता दिसून येते; पृ. २४२-२४६—स्युसिपसः, त्याचा शिष्य डिमोफिटस हाच परमाणुवादाचा मूळ जनक होय; पृ. २४६-२४७—आजच्या परमाणुवादाची समाप्ति एकतत्त्ववादांत होऊं पहात आहे; पृ. २४७-२४८—अॅनक्सेगोरस व डिमोफिटस यांपैकी खरा चिकित्सक शास्त्रज्ञ अॅनक्सेगोरस हाच असून दुसरा किंचित् धर्ममेळा होता; पृ. २४९—आतांपर्यंतचे शास्त्रज्ञ व साफेटीसपासूनचे विद्वान् यांमध्ये एक फरक असा दिसतो की, पहिले सर्व प्रकारच्या शास्त्रांत विचार करतांना दिसतात, परंतु साफेटीस वगैरेनीं आपले संशोधन एका विशिष्ट शास्त्रशाखेकडे वळविलें; पृ. २५०—साफेटीस, हेरो, आरिस्टोटल; पृ. २५०-२५१—आरिस्टोटलच्या सृष्टिविज्ञानविषयक ग्रंथावरून त्यांचे प्राणिशास्त्रविषयक संशोधन व पृथ्वीचे गोलत्व इत्यादि शास्त्रीय सिद्धान्त स्पष्टपणें नजरेस येतात; पृ. २५२-२५३—आरिस्टोटल याचा एक शिष्य थिओफ्रेस्टस यानें वनस्तीतशास्त्राचा पाया घातला; पृ. २५३—अथेन्स शहरामागून अलेक्झांड्रिया नगर हें ग्रीक वाविलोनी संस्कृतीचें केंद्र बनलें व कालांतरानें दुसरीहि नगरें केंद्रस्थानें बनली; पृ. २५४-२५५—तथापि वाविलोनखेरीज करून दुसऱ्या कोणत्याहि शहरापेक्षां अलेक्झांड्रियानें विद्वत्तेचें वैभव ज्यास्त काळ उपभोगिलें असल्यामुळे या काळास अलेक्झांड्रियन काल हेंच अभिधान सार्थ आहे; पृ. २५५—युक्लिड यानें क्रि. पू. ३०० च्या सुमारास भूमितिशास्त्राची स्थापना केली व हिरोफिलस व एरासिस्ट्रेटस यांनी शारीरशास्त्रांत शोध लाविले; पृ. २५५-२५६—हेराक्लायडोसने वैद्यकशास्त्रातील ज्ञान; पृ. २५६—२५७—आर्किमीडीझ यानें गणितशास्त्र, यंत्रशास्त्र वगैरे वावर्तात विनमोल कामगिरी करून शास्त्रांचें व्यवहारोपयोगित्व पटवून दिलें; पृ. २५७-२५९—याच्या शोधांपैकी संयुक्त कणीसंबंधी शोध, तरफेचा शोध, तरणशीलतेसंबंधाचा नियम व इतर अनेक गोष्टी, यांवरून त्याची कीर्ति विशानेतिहासांत चिरस्थायी झाली आहे; पृ. २६०-२६२—टिसिवियस हा अलेक्झांड्रियांतील सुप्रसिद्ध यांत्रिक असून त्याचा शिष्य होरो याच्या ग्रंथांतील अणुवाद, हवेच्या दावाचा चमत्कार, वाफेचें यंत्र, तीर्थयंत्र इत्यादि गोष्टीवरून प्राचीन कालांतील शास्त्रीय ज्ञानाच्या प्रगतीची कल्पना होते; पृ. २६२-२६६—रोमनवंशस्थाच्या आरंभापासून नवविचारप्रसूति बंद होऊन नुसतें शास्त्रीय ज्ञानाचें एकत्रीकरण करण्याची क्रिया सुरू झाली; पृ. २६६-२६७—या संक्रमणकालांतील पहिला विद्वान् स्ट्रेबो हा भूगोलशास्त्रज्ञ असून त्याच्या भूगोलग्रंथांत घरोघर व बुकीच्या शास्त्रीय कल्पनांचें मजदार मिश्रण सांपडतें; पृ. २६७-२६९—हिनीचा सृष्टिविज्ञानावरील ग्रंथ बहुमोल असून त्यावरून शास्त्रीयज्ञानाचा प्रसार कसा होत गेला याची कल्पना येते; पृ. २६९-२७१—या ग्रीक-रोमन काळांतील शास्त्रीयज्ञानाचा आढावा घेतला असतां सृष्टिरचनाशास्त्रें, जीवशास्त्रें, भौतिकशास्त्रें इत्यादि बहुतेक

अर्वाचीन शास्त्रांची ग्रंथापना, निदान पूर्वतयारी तरी या कालांत झालेली दिसते; पृ. २७१-२७२—या वेळच्या परिस्थितीवरून एक सिद्धान्त असा निघतो की उच्च दर्जाच्या संस्कृतीतील मानववंशांचा एकमेकांत वर्णसंकर झाल्यानें अत्युत्तम बौद्धिक उन्नतीचें फल मिळतें; पृ. २७३—ग्रीक-रोमन कालानंतरच्या प्रगतिशून्यतेच्या अनेक कारणांपैकी एक कारण रोमन काळाच्या अखेरीस झालेला रानटी जातीचा संकर हें होय, या मिश्र जातीच्या लोकप्रमाणाचा शास्त्रविकासास पुष्कळ विरोध झाला; पृ. २७३—या वेळीं ग्रीक व रोमन समाजांतील मोळेपणा व खोटे शास्त्रसिद्धान्त यांचा बदललेल्या परिस्थितीमुळे विकास होऊन त्यांतूनच मध्ययुगातील विद्वत्तेचें धर्मगुरुंत केंद्रीभवन इत्यादि शास्त्र-प्रगतिविरोधक प्रकार उत्पन्न झालेले दिसतात; पृ. २७४-२७६—या काळांतील प्राचीन ग्रंथांचें संरक्षण अरवांमाफितच झालें आहे; पृ. २७६-२७७—ग्रीकांच्या मानानें अरवांमध्ये चिकित्सक बुद्धीचा अभाव असला तरी त्यांपैकी काहीं शास्त्रज्ञांनी ज्योतिष, गणित व वैद्यक या शास्त्रांत वगदाद, कार्बोन्हा इत्यादि विद्याकेंद्रस्थानांमध्ये अनेक शोध लाविले; पृ. २७७-२७८—अल्हाझेन, गीवर, अवदुल लतीफ यांनी अनुक्रमें ज्योतिष, रसायन व शारीरशास्त्रांमध्ये लाविलेले शोध; पृ. २७८-२७९—अरवांचें वैद्यकशास्त्र सांप्रदायिक वंशनापासून अलिप्त होतें त्यामध्ये होनैन विन आयझॅक, जेझीस, हालिभावास व वैद्यराज अँहिसेना हे पौरस्थ अरब व अलबुकासिस, आवेन्झोआर इत्यादि पाश्चात्य सुप्रसिद्ध वैद्य व कैरी येथील मनसुरि रुग्णालयासारखी अनेक रुग्णालये झाली; पृ. २८०-२८१—या काळात पाश्चात्य वैद्यक कसें कसें जिवंत असून मध्ययुगांतील अंधकारांतून प्राचीन ज्ञानाला पलीकडे नेण्याचें कार्य विव्हेन्शियस संस्कृतीनें केलें; पृ. २८१—तेराव्या शतकांत वैद्यकास निराळीच दिशा लागली: या वेळीं व्हिझानोव्हाचा अरनोल्ड, अवानोचा पीटर, वोलोन्याचा मॉडिनी व चॅलिऑकचा गाय हे वैद्य होऊन गेले; यूरोपांत अवयवच्छेदनाचा उपक्रम करण्यांत आला; पृ. २८२-२८३—पंधराव्या शतकांतील मुद्रणकलेच्या शोधामुळे वैद्यकाच्या पुनरुज्जीवनास मदत झाली; शास्त्रीय ज्ञानाच्या पुनरुज्जीवनास रॉजर बेकन या सुप्रसिद्ध शास्त्रज्ञाच्या हस्ते सुरुवात झाली; पृ. २८३-२८५—लिओनार्डो डेविन्सि या शास्त्रज्ञानें पृथ्वीची गति, वाष्पयंत्र, ध्वनिशास्त्र, भूस्तरशास्त्र या वावर्तात पुष्कळ निरीक्षण केलेले दिसतें; पृ. २८५-२८६—मध्ययुगाची समाप्ति कोलंबसच्या जलपर्यटनानें होतें; पृ. २८६.

[सं द मं ग्रं थ—ज्ञानकोश विभाग ३रा बुद्धपूर्वजग-फिलेमोव हॅलंड-टायोडोरसच्या ग्रंथाचें इंग्रजी भाषांतर. जॉर्ज एस्. गुड-स्पाड-हिस्टरी ऑफ दि वाविलोनियन्स अँड अॅसिरियन्स. जॉर्ज रॉलिन्सन-प्रेट ऑरिएण्टल मॉनर्कीज. हेनरी स्मिथ विल्यम्स-हिस्टरी ऑफ सायन्स, भाग १ व २. हिरोडोटस. आर्थर फेअर बँक-फर्टे फिलोसॉफर ऑफ ग्रीस. डायोजिनेझ लेअर्शिस-]

दि लाइव्हज अँड ओपीनियन्स ऑफ एमिनंट फिलॉसॉफर्स, यंग-चे भाषांतर. हेनरी रिटर-हिस्टरी ऑफ एन्हांट फिलॉसॉफी, मॅरिसननने केलेले भाषांतर. जॉर्ज हेनरी लुईचे वरील विषयावरचे पुस्तक. थिओडोर गॉपेझ-ग्रीक थिक्सर्स. अरिस्टॉटल्स ट्रिटाइज ऑन रॅस्पिरेशन. थिओफ्रेस्टस-नॅचरल हिस्टरी ऑफ डेव्हलपमेंट. टेटर्युलिअन्स अपॉलॉजेटिक्स. दि जिऑग्रफी ऑफ स्ट्रेचो यांचे भाषांतर. ग्लिनी-नॅचरल हिस्टरी. दि हिस्टोरियन्स हिस्टरी ऑफ दि वर्ल्ड. युजीन मून्स-लिओनार्डो डा विन्सी आर्टिस्ट, थिंकर अँड मॅन ऑफ सायन्स. विदिगटन-मॅडिकल हिस्टरी प्रॉम दि अर्लिएस्ट टाइम्स. फ्लुटावर्स लाइव्हज.]

प्रकरण ८ वें.

ज्योतिषशास्त्राचा इतिहास (पृ. २८६-३७४).

ज्योतिषशास्त्राचे अभ्यासदृष्टीने (१) ज्योतिर्विषयक गणितशास्त्र व (२) ज्योतिर्विषयक अवलोकनशास्त्र असे दोन भाग करण्यांत येतात; पृ. २८६-प्राचीन ज्योतिर्ज्ञान वेदविद्येशीं संलग्न झाले आहे; पृ. २८७-भारतीय व पाश्चात्य ज्योतिर्ज्ञानप्रगतीचे तुलनादर्शक कोष्टक; पृ. २८८-२९०-इ. स. १५०० नंतरचा तुलनात्मक इतिहास यावयाचा म्हणजे एकीकडे खंडलेले शास्त्र तर दुसरीकडे वाढतें शास्त्र असा देतां येईल; पृ. २९०-भारतीय ज्योतिष : जगाची उत्पत्ति, पृथ्वीसंस्थिति, एकंदर विश्वांत पृथ्वीचे सानत्व, सर्व भुवनास सूर्याचा आधार, पृथ्वीचा गोलकार व आधारहीनता इत्यादि गोष्टींचे स्पष्ट अगर अस्पष्ट उल्लेख संहिता, ब्राह्मणें, उपनिषदें इ. ग्रंथांतून मिळतात; पृ. २९१-२९२-वैदिक कालमान : वैदिक महिने चांद, परंतु वर्ष सौर असून, अयनें दोन जरा निराळ्या प्रकारची, व ऋतू सहा किंवा क्वचित् पांच किंवा तीन होते असें दिसतें; पृ. २९३-हर्षाच्या माससंज्ञा, तिथी, वारांची नांवें आणि घटी व पळे ह्रीं दिनमानें यांचा मंत्रब्राह्मणकाली प्रचार दिसत नाही; पृ. २९३-२९४-सत्तावीस नक्षत्रें, सप्तर्षीसारखे तारे, ग्रहणें, नवग्रहांपैकी कांहींचे स्पष्ट व कांहींचे अस्पष्ट उल्लेख, शरद् हेमंत इत्यादि ऋतू वगैरेवरून वेदकाली ज्योतिष-शास्त्र हें स्वतंत्र शास्त्र बनलें होतें असें दिसतें; पृ. २९४-२९५-वेदांगकालीन ऋग्वेदज्योतिष, यजुर्वेदज्योतिष व अथर्ववेदज्योतिष ह्रीं तीन ज्योतिषे सध्या प्रसिद्ध असून त्यांतील पहिलीं दोन वरींच प्राचीन व शेवटचे त्या मानानें अवोचीन आहे. त्यामागून कल्पसूत्रें, स्मृतिग्रंथ, महाभारत इत्यादि ग्रंथांच्या रचनाकाली ज्योतिषाचा स्वतंत्रपणें पुष्कळ विकास झाला; पृ. २९५-२९६-वेदांगकालाच्या अंती विकास पाव-लल्या भारतीय ज्योतिषाचा आढावा घेतला तर प्रद-स्पष्टगतीचें गणित व जातक यांचें चीज त्या काळी उत्पन्न झालें होतें असें दिसतें; पृ. २९७-वेदांगज्योतिषकाल व ज्योतिषसिद्धान्तकाल यांच्या दरम्यानचे ग्रंथ उपलब्ध नाहीत, परंतु पांचव्या शतकातील बराहमिहिरानें आपल्या पंचसिद्धान-

न्तिकेत दिलेली पौलिश, रोमक, वासिष्ठ, सौर व पैतामह या प्राचीन सिद्धान्तांचीं मते मात्र पहावयास मिळतात; पृ. २९७-३००-सोमसिद्धान्ताखेरीज बाकीचे वर्तमानसिद्धान्त म्हणजे सूर्य, वासिष्ठ, रोमक व ब्रह्मसिद्धान्त हे नांवानें प्राचीनांपैकी परंतु स्वरूपानें भिन्न आहेत; पृ. ३००-सिद्धान्तांचा काल काढण्याची बेटलेची रीत सदोष आहे; वर्तमान-सूर्यादि पंचसिद्धान्तांपैकी सोम, रोमक व वासिष्ठ हे ब्रह्म-गुप्तापूर्वीचे व सूर्यसिद्धान्त लाटकृत असावा; पृ. ३००-३०१-वर्तमान सूर्यसिद्धान्तावर अनेक टीका झाल्या असून त्याचा प्रसार कोंकण, कर्नाटक, तैलंगण कनोज, काशी, दिल्ली इत्यादि ठिकाणीं झाला होता; पृ. ३०२-पौरुष ज्योतिषग्रंथांत आर्यभटाचा आर्यसिद्धान्त हा पहिला ग्रंथ असून आर्यपक्षाचा प्रसार, तामीळ, मल्याळी, कर्नाटक, ब्रैसूर, मलबार इत्यादि प्रांतांत आहे; पृ. ३०३-आर्यभटाची अक्षरांकरिमापा, भगणादि मानें, युगपद्धति, वर्षमान, पृथ्वी अक्षामोर्वर्ती फिरते हें मत, त्याचा करणग्रंथ, या सर्वांचा विचार करतां दृक्प्रत्ययासंबंधी व स्वतंत्र शोधग्रांच्या बाबतीं-तील त्याची योग्यता दिसून येते; पृ. ३०४-भारतीय भगणादि मानांची युरोपीय मानांशी तुलना करतां भारतीय सिद्धान्तकारांनी उच्चपातांची स्थिति स्वतंत्रपणें काढली हें सिद्ध होते; पृ. ३०४-३०५-बराहमिहिरानें आपले बृह-ज्जातक, लघुजातक व बृहत्संहिता वगैरे ग्रंथ शक ४२० च्या सुमारास रचले असून त्यांवर भटोत्पलाची टीका आहे; पृ. ३०५-यानंतरच्या काळांत वर्तमान रोमक सिद्धान्तकार श्रीषेण व वर्तमान वसिष्ठसिद्धान्तकार विष्णुचंद्र हे झाले असून त्यानंतर शक ५२० च्या सुमारास ब्रह्मगुप्तानें ब्राह्मस्फुटसिद्धान्त व खंडखाद्य हे दोन ग्रंथ लिहिले; पृ. ३०६-३०७-यापुढील करणकमलमार्तंड, करणकुतू-हल, महादेवीसारिणी, खेटकसिद्धि व चंद्राक्षी हे ग्रंथ ब्रह्म-सिद्धान्ततुल्य असून भास्कराचार्यकृत सिद्धान्तशिरोमणि हाहि ब्रह्मसिद्धान्तानुयायीच ग्रंथ आहे; पृ. ३०७-लल, त्याचे ग्रंथ व त्यांचा प्रसार; पृ. ३०८-शालिवाहन शकाच्या ७ व्या शतकाच्या शेवटीं हिंदु ज्योतिषशास्त्राचा मुसुलमान लोकांत प्रसार झाला; ललापासून द्वितीय आर्यभटापर्यंत सुंजाल वगैरे बरेच ज्योतिषी झाले; दुसऱ्या आर्यभट्यानंतर पृथूदकस्वामी, भटोत्पल व दुसरे कांहीं ज्योतिषी होऊन गेले; पृ. ३०९-यानंतरच्या काळांतील श्रीपति व वरुण यांचे ग्रंथ, भोजराजकृत राजमृगांक व दशबलराजकृत करणकमल-मार्तण्ड हे ग्रंथ सुप्रसिद्ध आहेत; पृ. ३१०-आर्यपक्षाचा पहिला उपलब्ध स्वतंत्र ग्रंथ करणप्रकाश हा असून त्या-मागून शतानंदानें भास्वतिकरण ग्रंथांत राश्यात्मक प्रहगति-स्थिति देण्याचा उपक्रम केला; पृ. ३११-शके १०७२त भास्कराचार्यानें आपला सुप्रसिद्ध सिद्धान्तशिरोमणि ग्रंथ लिहिला; करणकुतूहल नांवाचा त्याचा दुसराहि एक ग्रंथ प्रसिद्ध आहे; यावर अनेक टीकाग्रंथ झाले आहेत;

पृ. ३११—३१२—यानंतर दुसरे अनेक ग्रंथकार होऊन गेले, त्यांमध्ये गणेशदैवज्ञाचा पिता केशव हा चांगला वेध घेणारा ज्योतिषी होता; पृ. ३१३—केशवाचा मुलगा गणेश-दैवज्ञ याचे प्रह्लादवध, लघुतिथिचिंतामणि वगैरे ग्रंथ सर्व-मान्य झाले याचें कारण त्यांची तत्कालीन दृक्प्रत्ययता होय; पृ. ३१४—गणेशदैवज्ञानंतर सुप्रसिद्ध असा स्वतंत्र घुडीचा एक देखाल ज्योतिषी झाला नाही, टीकोपटीकाकार मात्र अनेक झाले; पृ. ३१५—३१७—भारतीय ज्योतिष ग्रंथांचें स्वरूप: भारतीय ज्योतिषाचे गणित, संहिता व होरा किंवा जातक असे निरानिराळे स्केप मानले असून त्यांपैकी गणितास सिद्धान्त म्हणतात व त्यामध्ये सामान्यतः (१) मध्यमाधिकार, (२) स्पष्टाधिकार, (३) त्रिप्रश्नाधिकार, (४) चंद्रग्रहण, (५) सूर्यग्रहण, (६) छायाधिकार, (७) उद-यास्त, (८) शृंगोन्नति, (९) ग्रहयुति, (१०) अग्रहयुति व (११) महापात असे अकरा अधिकार असतात; पृ. ३१७—३१९—एकंदर विश्वसंस्थेच्या मध्यमार्गी पृथ्वी निराधार आहे व ग्रहनक्षत्रास प्रवहनामक वायूने गति प्राप्त होते असें कांहीं ग्रंथांत सांगितले असून शिवाय प्राचान पद्धतीचें भूवर्णन, पृथ्वीचा व्यास व पृथ्वीचे चंद्रापासून अंतर व पृथ्वी-पासून ग्रहांचें अंतर इत्यादि गोष्टीहि दिलेल्या आढळतात; पृ. ३१९—३२०—अयनचलनाचें ज्ञान शक ५०० च्या सुमारास आपणांस झाले; पृ. ३२०—३२१—निरनिराळ्या ग्रंथांतील उदाहरक, कश्यप इत्यादि नांवांच्या धूमकेतूवरून व अनेक ग्रंथांच्या उल्लेखांवरून व वेधशाळांवरून भारतीयांचें वेधज्ञान स्वतंत्र होतें ही गोष्ट व्यक्त होते; पृ. ३२१—मिसर-देशीय ज्योतिषज्ञान:प्राचीन मिसरी लोकांचा वर्षारंभ फर्क संक्रांतीच्या दिवशी नाइल नदीच्या आत्यंतिक पुराच्या दिवशी होत असे, त्यांच्यामध्ये जलवृद्धिकाल, पेरणीकाल व हंगामकाल हे चारचार महिन्यांचे तीन ऋतू मानण्यांत येत; पृ. ३२२—उच्चक तारा केव्हां उगवतो हें पाहूनहि त्याचा वर्षारंभदिन ठरविण्याकडे उपयोग करण्यांत आला होता; मिसरी लोकांनी नक्षत्रज्ञान करून घेतलें होतें; त्यांच्या विश्वोत्पत्ति व विश्वरचना यांसंबंधी कल्पना घन्याच प्राथ-मिक अवस्थेतील होत्या; पृ. ३२३—३२४—मिसरी माण-सांचें सर्व ज्ञान दृक्प्रमाण होतें: त्यांच्या शुभाशुभदिनकल्पना फार हास्यास्पद होत्या; पृ. ३२४—३२५—बाबिलोनी ज्योतिषज्ञान: बाबिलोनी ज्योतिषज्ञान मिसरी ज्ञानादत्तकेच विकास पावलेलें होतें, परंतु बाबिलोनी कालमापन वाद असून मिसरी सार होतें; पृ. ३२५—बाबिलोनी महिने चांद्र व वर्षारंभ वसंतसंपाता-च्या सुमारास होत असे: त्यांचें फलज्योतिष प्राचीन आहे; पृ. ३२६—बाबिलोनमध्ये-कस्तुर नामक दोन तासांचें काल-प्रमाण व कांहीं कालदर्शक ग्रंथ प्रचारांत होती, परंतु त्यांच्या विश्वरचनेसंबंधी कल्पना अत्यंत प्राथमिक स्वरूपाच्या दिसतात; पृ. ३०—प्रांकांचें ज्योतिषज्ञान: पूर्वकालीन थेल्स, पाथॅगोरस, अॅनॅक्सगोरस इत्यादि प्राचीन विद्वान् व आरि-

स्टार्कससारखे उत्तरकालीन ज्योतिर्विद् यांमध्ये मुख्य फरक म्हटला म्हणजे पहिले तत्त्वज्ञानी होते व दुसरे केवळ ज्योतिः-शास्त्रान्यासक होते; पृ. ३२७—आरिस्टार्कस हा अर्किमीडी-झचा समकालीन असून त्यानें सूर्य हाच ग्रहमालेचें केंद्र आहे ही गोष्ट साधार सिद्ध केली; पृ. ३२८—३२९—याच सुमाराचा एराटोस्थिनीझ हा एक सुप्रसिद्ध ज्योतिषशास्त्रज्ञ व भूगोलशास्त्रज्ञ होऊन गेला: क्रांतिवृत्ताच्या त्रिषक्त्याचें ज्ञान भूगोलपरिघमापन, इत्यादि गोष्टींवरून त्याची प्रसिद्धि आहे; पृ. ३२९—३३४—यानंतर हिप्पार्कस नांवाच्या प्रयोगैकतत्पर गणितशास्त्रज्ञानें ग्रंथ भूमध्यरेषेच्या एका वाजूपेक्षां दुसऱ्या वाजूस अधिक काळ राहला हें शोधून काढून सूर्याची केंद्रच्युति हें त्याचें कारण ठरविले; पृ. ३३४—३३५—त्यानें आरिस्टार्कसच्या सूर्यकेंद्रक सिद्धान्तास पाठिंबा दिला नाही तरी त्यानें काढलेलें वर्षांचे मान व चंद्राचें अंतर, त्याचा खगोलाचा नकाशा, त्याचा संपार्श्वविंदूच्या चलनाचा शोध व त्यानें घटवून आणलेला त्रिकोणमितीचा उदय इत्यादि गोष्टी-वरून तो मोठा संशोधक होता असें दिसतें; पृ. ३३५—३३७—टॉलेमी हा प्राचीन काळांतील शेवटला मोठा ज्योतिषी असून त्याचा अल्माजेस्ट ग्रंथ व अपचक्रांची कल्पना व भूगोलशा-स्त्रावरील आठ पुस्तकें सुप्रसिद्ध आहेत; पृ. ३३७—३३९—टॉलेमीपासून कोपर्निकसपर्यंतच्या काळांत आलघाटेशिअस व लिओनार्डो डे विहन्स हे दोनच काय ते नांव घेण्यासारखे ज्योतिर्विद् झाले; पृ. ३३९—अर्वाचीन ज्योतिषज्ञान: निकोलस कोपर्निकस हाच अर्वाचीन सूर्यकेंद्रसिद्धांताचा पहिला पुर-स्कर्ता होय; पृ. ३३९—३४२—टायको ब्राही यानें हा सिद्धांत नाकारला, तरी त्याचें वेधकौशल्य वरेंच प्रगतिदर्शक आहे; पृ. ३४२—३४३—यानंतर केप्लर नामक जो ज्योतिर्विद् होऊन गेला त्याचें वेधकौशल्य व विवेचनकौशल्य अप्रतिम होतें; ग्रेगरीची पंचांगसुधारणा; पृ. ३४३—केप्लरनें ग्रहकक्षांची आकृति व ग्रहांची गति, अंतर व प्रदक्षिणाकाल यांमधील संबंध यांविषयी तीन महत्त्वाचे नियम शोधून काढले; पृ. ३४४—केप्लरच्या मतांचा पुरस्कर्ता गॅलिलीओ गॅलिली यानें दुर्विणीच्या शोधानें ज्योतिषज्ञानांत महत्त्वाची भर घातली; पृ. ३४५—गॅलिलीओच्या नवीन शोधांसुद्धे त्यास छळ सोसावा लागला; पृ. ३४६—यानंतर सर आयझॅक न्यूटन यानें गुरुत्वाकर्षणाचा महत्त्वाचा शोध लावून त्यावरून, या विश्वांतील द्रव्याचा प्रत्येक कण दुसऱ्या कणास आकर्षण करीत असतो व ही दोन्ही कणांतील आकर्षणशक्ती त्यांच्या द्रव्याशी सम प्रमाणांत व त्यांच्यामधील अंतराशी व्यस्त प्रमा-णांत असते, हा मुख्य सिद्धांत प्रयोगांनी व गणितानें सिद्ध केला: न्यूटन व हर्शेल यांच्या दरम्यान हेवेलियस; हॅले, ब्राडले, वगैरे कांहीं प्रसिद्ध ज्योतिषी झाले; पृ. ३५१—३५२—विल्यम हर्शेल या हॅनोव्हेरियन गायनशिस्कानें एक नवीन मोठी दुर्वीण तयार करून तिच्या साहाय्यानें घेतलेल्या वेधानें प्रजापति नामक ग्रहाचा शोध लाविला व एकंदर विश्वस-

स्थेच्या अफाट विस्ताराची लोकांस खरी कल्पना आणून दिली; पृ. ३५२-३५३-आजच्या प्रसिद्ध तेजोमेघमताचा आद्य-विवरणकार इमॅन्युएल फांट हा असून याचा क्लिटिक ऑफ प्युअर रीझन हा ग्रंथ सुप्रसिद्ध आहे; पृ. ३५३-लाप्लासने कांटच्या तेजोमेघ उपपत्तीत सुधारणा केली; पृ. ३५३-३५४-याच सुमारास गुरु आणि मंगळ यांच्या अफाट अंतरांत कोही लघुग्रह सांपडले व वरुण ग्रहाचा शोध लागून शनीची कडी उल्काकणसंध आहेत, पृथ्वीची अक्षभ्रमणगति दिवसा-नुदिवस कमी होत आहे वगैरे गोष्टींचे ज्ञान झाले; पृ. ३५५-धूमकेतू या असामान्य ज्योती नसून त्याहि सृष्टिनियम-बद्ध आहेत अशी खात्री होऊन त्यांच्या पुच्छाची बरोबर घटना समजली; पृ. ३५७-लघुप्रदक्षिणाकाल असलेल्या सुमारे वीस धूमकेतूंचा शोध लागला व वीलाच्या धूमकेतूच्या अभ्यासावरून धूमकेतूपासून उल्का कशा उत्पन्न होतात ते कळले; पृ. ३५७-३५८-स्पिर तारकांसहि परस्पर सापेक्ष गति असते व गुत्ताकारपणाचे नियम सूर्यमालेप्रमाणेच तारकायुग्मांस व तारकायुग्मांसहि लागू आहेत असे कळून आले; पृ. ३५८-३५९-विच्छिन्नकिरणदर्शक यंत्राच्या शोधाने महत्त्वाची बहुतेक रासायनिक द्रव्ये सूर्यात आणि इतर ताऱ्यांमध्ये वायुरुपाने आहेत हे दृष्टोत्पत्तीस आले; पृ. ३५९-अनेक निष्प्रभ तारांची संक्रमणमार्गीय अंतरे, सापेक्ष घनता, परिभ्रमणगति इत्यादि शोध लावण्यांत या विच्छिन्नकिरण-दर्शक यंत्राचा बराच उपयोग झाला; पृ. ३५९-लॅकिअर आपली विश्वोत्पत्तीविषयी उल्कामूलत्वप्रतिपादक उपपत्ति पुढे मांडतो; पृ. ३६०-लॅकिअरच्या सौर रसायनशास्त्र-विषयक तीन उपपत्तीः (१) सूर्यावरील ढागांच्या कमी-जास्त प्रमाणांचा पृथ्वीच्या हवामानाशी कार्यकारणसंबंध आहे, (२) नाक्षत्रिक कुलांतील सर्व तारे उल्काप्रमाणेच भिन्न भिन्न काली एका तेजोगोलंतून उत्पन्न झाले व (३) सध्याची सर्व मूलद्रव्ये ही मिश्रद्रव्येच असून आत्यंतिक उष्णमानांत त्यांचे मूलद्रव्यांत पृथक्करण होईल; पृ. ३६०-३६१-अलीकडील संशोधनांतील मुख्य गोष्टी म्हणजे १९२४ आगस्टच्या सुमारास मंगळ पृथ्वीच्या अत्यंत जवळ येणार असल्यामुळे त्या वेळी त्याचा वेध घेण्याकरितां प्रयत्न चालू आहेत, यूरोपीय कॅलॅडरची सुधारणा घाटत आहे, १९२० साली सुमारे ३९ लघुग्रह सांपडले आहेत; पृ. ३६१-पंचांग संशोधनः-सांप्रतची सर्व प्रांतांतील पंचांगे गणेश देवझरुत ग्रहलाघवानुसार केलेली असून ती सौर, ब्राह्म व आर्ष या तीन पक्षांची असल्यामुळे त्यांत थोडाबहुत फरक पडतो; पृ. ३६२-३६३-नवीन दृक्प्रत्ययद पंचांगे; ३६३-३६४-निरनिराळ्या पंचांगांतील अयनांश भिन्न आहेत यासंबंधी सायन निरयन मानाच्या प्राश्नाब्राह्मतेचा (१) शार्किकदृष्ट्या, (२) ऐतिहासिक दृष्ट्या, (३) धर्मशास्त्र-दृष्ट्या व (४) व्यावहारिकदृष्ट्या विचार केला असता सायनमानच प्राप्य आहे; पृ. ३६५-३६८-उद्ये, केतकर

यांनी केलेले पंचांगसुधारणेचे प्रयत्न वैयक्तिक स्वरूपाचे असून सामुदायिक स्वरूपाच्या प्रयत्नास मुंबईच्या शके १८२६ सालच्या ज्योतिषसंमेलनापासून सुरुवात झाली, व सांगलीच्या ज्योतिषसंमेलनांत ठरल्याप्रमाणे नवीन करणग्रंथ तयार होऊन शके १८४३ पासून त्या ग्रंथाबुसार नवीन पंचांगे होऊ लागली; पृ. ३६८-३६९-फलज्योतिषः हे ज्योतिःशास्त्राचे पूर्वस्वरूप असून त्याचा प्रसार सांप्रतच्या सुधारणायुगांतहि आहे; बराहमिहिराच्या वेळी फलज्योतिषाचा अंतर्भाव संहितास्कंधामध्ये करण्यांत येत असून त्यावर संस्कृतमध्ये पुष्कळ ग्रंथ आहेत; पृ. ३७०-३७१-जन्मलक्ष्मी असलेल्या ग्रहांपासून काय काय सुखदुःखादि होतील याचा विचार जातकस्कंधांत असून त्यावर पाराशरी, भृगुसंहिता इत्यादि अनेक सुप्रसिद्ध ग्रंथ आहेत; पृ. ३७२-याखेरीज रमल, ताजिक ह्या ज्योतिषाच्या पोटशाखा आहेत; पृ. ३७२-पाश्चात्य फलज्योतिष हे कदाचित् ज्योतिःशास्त्राचे अपत्य म्हणतां येईलः मध्ययुगांत या फलज्योतिषास यूरोपमध्ये फार तेजी होती, परंतु जसजशी भौतिक शास्त्रांची वाढ होऊ लागली तसतसे या शास्त्राचे महत्त्व कमी होऊ लागले; पृ. ३७२-३७४.

[संदर्भ ग्रंथ-ज्ञानकोश विभाग २ रो-वेदविद्याः तै. सं.; तै. ब्रा.; ऋ. सं.; तै. उ.; अथर्व सं.; ऐ. ब्रा.; शतः ब्रा.; तां. ब्रा.; गो. ब्रा.; वा. सं.; निरुक्त; आश्वलायनादि सूत्रे; पाणिनीय व्याकरण; स्मृती. शं. वा. दीक्षित-भारतीय ज्योतिःशास्त्र. ऋग्वेद-यजुर्वेद-अथर्ववेद ज्योतिषः-दीक्षित, प्रो. श्रीवो, कृष्णशास्त्री गोडबोले, वा. ज. मोडक यांची सांपातरे. महाभारत. बराहमिहिर-पंचसिद्धांतिका. भटोपल-बृहत्संहिताटीका. महादेव-रत्नमालाटीका. हेनरी स्मिथ विल्यम्स-हिस्टरी ऑफ सायन्स, विभाग १, २, ३ व ५. महागुप्ताचे ग्रंथ. वसिष्ठ-रोमक-सूर्य-सोमसिद्धांत. सूर्यसि. विचि. इंडिका अमेरिकन ओरिएंटल सोसायटीज जर्नल ६. अलबेरूणी-इंडिका याने साचोक्रुत सांपातर. आर्यभटीय. लीलावती व टीका. गणेश-दैवज्ञ-लघु व बृहत्चिंतामणी. शीजमहंमद. एशियाटिक रिसर्चस. आरिस्टार्कस-साइझ अँड डिस्टन्स ऑफ दि सन अँड दि मून. टॉलेमीचा अल्माजेस्ट. कांट-क्लिटिक ऑफ प्युअर रीझन. लाप्लास-मेकॅनिक्स सिलेक्ची. हर्शेल-ऑन दि प्रॉपर मोशन ऑफ दि सोलर सिस्टिम. हर्शेल-कॉन्स्टिट्यूशन ऑफ दि हेवन्स. रॉयमन-हिस्टरी ऑफ अँस्ट्रॉनॉमी. कांट-कॉस्मोगोनी. जे. क्लार्क मॅक्सवेल-सार्थेटिफिक पेपर्स. करणकुंतुहल. मकरंद-ग्रहलाघव व तिथिचिंतामणि. भृगुसंहिता, जैमिनिस्मृत. पाराशरी. लूमिंस-हिस्टरी ऑफ अँस्ट्रॉनॉमी, न्यूयार्क १८५५. लॅकिअर-डॉन ऑफ अँस्ट्रॉनॉमी, लंडन १८३४. रॉयमन-हिस्टरी ऑफ अँस्ट्रॉनॉमी, लंडन. न्यूयार्क १८४४. वेरी आर्थर-एँड शॉर्ट हिस्टरी ऑफ अँस्ट्रॉनॉमी, १८९९. बराहसंहिता; बृहज्जातक व लघुजातक. निदर्बरम् अथ्यर-दि हिंदू ज्योतिषाक. मीन-

राजजातकः रमलचितामणिः रमलामृतः ताजिकः ग्रंथः जॉन स्माल्ट—अस्ट्रॉलॉजी विहडिकेटेट. लिली—दि स्टारी मेसेजर. जॉर्ज व्हाट्टन—ऑन अस्ट्रॉलॉजिकल जजमेंट ऑफॉन हिज मॅजे-स्टीज प्रेसॅट मार्च विगन फॉर्म ऑक्सफर्ड, मे ७, १९४५. रोबॅक-मिस्टरीज ऑफ अस्ट्रॉलॉजी. जॉर्ज फोर्ब्स—हिस्ट्री ऑफ अस्ट्रॉनॉमी.]

प्रकरण ११ वें.

वैद्यक-भारतीय व पाश्चात्य (पृ. ३७४-४४६).

ज्योतिषाप्रमाणं वैद्यकशास्त्रहि अतिप्राचीन असून त्याचा जन्म मनुष्येतिहासावरवीर झाला, आजचे सुधारलेले पाश्चात्य वैद्यक हे भारतीय वैद्यकापासूनच अरबी वैद्यकाच्या द्वारे विकास पावले; पृ. ३७४—आजचे मराठी किंवा दुसऱ्या अर्वाचीन भाषांतील वाढ्या पाश्चात्य व भारतीय या दोन्ही पद्धतींचे संग्रहक आहे, व या दृष्टीने आनंदाश्रम, निर्णय-सागर, व्यंकटेश्वर इत्यादि छापखान्यांची कामगिरी महत्त्वाची आहे; पृ. ३७४-३७५—एकोणिसाव्या व अठराव्या शतकांतील अतिप्रगतिभरमास्कर, आयुर्वेदप्रकाश, योगतंत्रिणी, भैषज्यरत्नावली, राजवृद्धभायद्रव्यगुण, प्रयोगामृत, वैद्यामृत व खवोषः १७व्या शतकांतील वैद्यविलास, वैद्यरहस्य, चिकित्सारत्नावली, वृत्तरत्नावली, योगसंग्रह, योगरत्नाकर, व वैद्यजीवन आणि १९ व्या शतकांतील भावप्रकाश, गुण-रत्नमाला, आयुर्वेदसौख्य योगचिंतामणि व वैद्यकसारसंग्रह हे मुख्य मुख्य ग्रंथ होते; पृ. ३७५-३७६—मध्ययुगांतील उत्तरकालांत धार्तृर्ची रसायने देण्याची फार चाल असून त्यांमध्य पाण्यास महत्त्व असे; या कालांतील रसरत्न-समुच्चय, रसप्रदीप, रत्नप्रदीप, रसामृत, रसद्रविचिंतामणि वगैरे प्रसिद्ध ग्रंथ आहेत; पृ. ३७६—याच कालांत नाडी-परीक्षेचे विवेचक त्याचप्रमाणे सन्निपातज्वरासारखे रोग, दालचिकित्सा, नेत्ररोग, विप, कुष्ठ, कावीळ वगैरेसंबंधी चर्चा करणारे वोपदेवकृत शतश्लोक, मोमहणविलास, ज्वरतिमिर-मास्कर, ज्ञानभास्कर, वीरसिंहावलोक, चिकित्साकलिका इत्यादि ग्रंथ झाले; पृ. ३७७—वैद्यकांतील प्रमुख ग्रंथ वंगसेनाचा चिकित्सासारसंग्रह, चक्रधराचा चिकित्सासारसंग्रह, सिद्ध-योग, माधवनिदान, आग्नेय-हारीत हे असून, वाग्भट, मुश्रुत व चरक हे तर आर्यवैद्यकाचे तीन आधारस्तंभच आहेत; पृ. ३७७-३७९—आयुर्वेदाचा आरंभ ब्रह्मपा-पासून दाखविणारी अनेक कथानके असून आयुर्वेद वाढ्या-यांत औषधे तयार करण्याविषयीचे धर्तन्वरिनिघंटु, राज-निघंटु, मदनपालनिघंटु इत्यादि कोशग्रंथ सुप्रसिद्ध आहेत; पशुवैद्यकावर व वृक्षायुर्वेदावरहि कांहीं थोडे प्रब उपलब्ध आहेत; पृ. ३७९—३८०—वैद्यकाच्या मध्यआशियातील हस्तलेखांचे भारतीय वैद्यकाच्या श्रुतिशास्त्रात हे महत्त्व आहे की, त्यांवरून हिंदुवैद्यक इ. स. च्या ४ व्या ५ व्या शतकांत

आस्तित्वांत असल्याचे सिद्ध होते; पृ. ३८१—वैदिक वैद्यक व वेदोत्तरकालीन वैद्यक यांमधील संस्कार, आरोग्य, गर्भ-विज्ञान, शरीर, पुनर्जन्मतत्त्व या बाबींतील साम्यावरून वैद्यकाची परंपरा अवृष्टित राहिली हे सिद्ध होते; पृ. ३८१—३८२—तिबेट, सिद्धलद्दीप, ब्रह्मदेश, इराण, अरबस्थान व ग्रीकदेश इत्यादि देशांतील वैद्यकावर भारतीय वैद्यकाचा बराच परिणाम झालेला दिसतो, परंतु शक्तीयेंत बहुधा ग्रीकांचेच भारतीयोंवर वर्चस्व असावे; पृ. ३८२-३८३—वैद्यकशास्त्रीय ग्रंथांमध्यं गुरुशिष्यांतील आवश्यक गुण, वैद्याची योग्यता व धंदा, रोगनिदान, साध्यासाध्यविचार इत्यादि गोष्टी असून यांतील औषधांचे (१) रसायने, (२) वाजीकरणे असे दोन मुख्य भेद आहेत; पृ. ३८३-३८४—औषधीचे रसविषयक गुण स्वादु, अम्ल, लवण, तिक्त, कटु व कपाय हे सांगितले असून, (१) वमन, (२) विरेचन, (३) वस्ति, (४) तैलवस्ति व (५) नस्य ह्यां शरीर-शुद्ध्यर्थ पंचकर्म सांगितली आहेत; औषधीचे उपयोग, स्वरूप, संह्या, प्रमाण यांबद्दलहि बरेच विवेचन आहे; पारा आणि अफू यांची औषधांत योजना करण्याची कल्पना अरबस्थानांतून आली; पृ. ३८४—आयुर्वेदांतील शस्त्रवैद्यकाचे शल्य-तंत्र व शालाक्यतंत्र हे दोन विभाग असून शस्त्रक्रियेचे छेदनादि आठ प्रकार आहेत; शस्त्रक्रियेच्या उपकरणांचे वगैरे व शस्त्रे असे दोन प्रकार असून त्यांचे पोदप्रकारहि आहेत; क्षार, ढाग, जळवो यांची अनुश्रवांत गणना होते; पृ. ३८५—याशिवाय शरीरसृष्टि, दिनचर्या वगैरे गोष्टींचे विवेचन वैद्यक ग्रंथांत असून एकंदर आर्यवैद्यकाची तात्त्विक दृष्ट्या उभारणी कफवातपित्तात्मक त्रिदोषांवर झाली असल्याचे मानले आहे; शरीराचे रसादि सात प्रमुख शरीरघटक मानले आहेत; पृ. ३८५-३८६—आर्यवैद्यकाच्या शरीरशास्त्रेमध्ये मानव-शरीरांतील हाडे, सांधे, रक्ताहिन्या, स्नायू इत्यादिकांचे वर्णन असून त्यांनी मूळांत सांख्यांची प्रक्रिया स्वीकारली आहे व रोगनिदान त्रिदोषपद्धतीवर केले आहे; पृ. ३८६-३८७—मिसरदेशीय वैद्यकः मिसरदेशांतील जादूटोणा व मंत्रतंत्र यांपासून औषधिज्ञानाचा विकास झाला; त्यांचे शरीरज्ञान शंव जतन करून ठेवण्याच्या प्रघातापासून उद्भूत झाले; त्यांस नाडीयुक्त काळजासंबंधी अंधुकशी कल्पना आलेली दिसते; पृ. ३८८-३८९—वाविलोनी व असुरी वैद्यकः प्राचीन वाविलोनी व असुरी लिखाणांत मंत्रतंत्र व जादूटोणा आणि इतर खुळ्यां समजुती ह्यांचाच भरणा फार आहे, तरी ख्रि. पू. २३०० च्या सुमारास होऊन गेलेल्या खामुरवी राजाच्या उपलब्ध झालेल्या कायदेकानूवरून वाविलोनी लोकांचे शस्त्रक्रियाज्ञान बरेच होते असे दिसते; पृ. ३८९-३९१—ग्रीक वैद्यकः अतिप्राचीन ग्रीक वैद्यक म्हणजे धर्मभोक्त्या, भूतपिशाचविद्या व गूढविद्या यांचे मिश्रण असून, वैद्यक विद्येची 'एस्कुलापिअस' म्हणून एक स्वतंत्र देवता असे; इसवीसनाच्या सहाव्या शतकाच्या सुमारास

ऑल्फमिऑन व डेमोसीडीझ हे दोन प्रसिद्ध वैद्य होऊन गेले; पृ. ३९१-३९२-यानंतर "वैद्यकशास्त्राचा जनक" हिप्पोक्रेटस याने वैद्यक शास्त्रातील वेडगळ समजुती काढून टाकून त्यास शास्त्रशुद्ध स्वरूप दिले व रोगाची चिकित्सा लिहून ठेवण्याचा प्रघात पाडला; पृ. ३९२-३९४-रोमन-वैद्यकः रोमनकाली प्रथम प्रथम वैद्यक पन्थाच निकृष्टावस्थेस पोहोचले, परंतु जूलिअस सीझरपासून वैद्याचा दर्जा वाढला, ग्रीकांच्या वैद्यकविषयक शोधांचा व्यवहारांत उपयोग करण्यांत येऊ लागला व लष्करी दवाखाने निघाले; पृ. ३९४-३९५-यानंतर गेलन नांवाचा सुप्रसिद्ध विद्वान झाला; पृ. ३९५-शास्त्रक्रियानैपुण्य, शरीरव्यवच्छेदनाचे प्रयोग, रुधिराभिसरणचे ज्ञान, मज्जातंतू व स्नायू यांसंबंधी यथार्थ ज्ञान वगैरे बाबतींत गेलनची खरी योग्यता व विद्वत्ता दिसून येते: कांहीं वाचतांतील त्याची मते मात्र चुकीची होती; पृ. ३९५-३९८-गेलननंतर वैद्यकशास्त्राची प्रगति अरवांनी केली व या कालांत अवदुल लतीफ, व्हेझीस इत्यादि कांहीं चांगले वैद्य होऊन गेले; पृ. ३९८-अर्वाचीन वैद्यकः अर्वाचीन युगांतिल पहिला वैद्यकशास्त्रज्ञ पॅरामेल्सस यांचे वैद्यकशास्त्रेतिहासांतील महत्त्व एका विशिष्ट शोधांत नसून त्याने पुराणसमजुतीवर घाला घातला यांत आहे; पृ. ३९८-४००-यापुढील शतकांत चार्लस एटिएन व अँड्र्युज व्हेसालिअस हे दोन प्रसिद्ध शरीरव्यवच्छेदक व युस्टेकिअस नामक शिरांतील पडद्यांच्या अस्तित्वाचा शोधक होऊन गेला; पृ. ४००-४०१-मायकेल सव्हॅटस याने शिरांत व घनमण्यांत एकच प्रवाही द्रव्य असते हा शोध लावला व त्याच्या मागून विल्यम हार्वे याने शरीरामध्ये रुधिरप्रवाह दोन असून त्यांपैकी एक काळजाकडे जातो व दुसरा काळजापासून निघतो वगैरे रुधिराभिसरणसंबंधी कित्येक शोध लाविले; पृ. ४०१-४०३-मॉचेली मालपिघि याच्या रुधिराभिसरणविषयक शोधाने या शास्त्रेची परिसमाप्ति झाली; पृ. ४०३-४०४-सोळाव्या शतकामध्ये अँब्राइस पारे, पीटर ब्रॅको, गास्पर टाग्लिया कोसी व फ्रांसिअस व्हिल्डानीझ हे प्रसिद्ध शस्त्रवैद्य व दुसरेहि कांहीं इटालियन वैद्य होऊन गेले; पृ. ४०४-४०५-जॉन वाष्टिस्टा व्हॉन हेलमॉट हा एक वैद्यक पद्धतीचा संस्थापक होऊन गेला, रसायनवैद्यकशास्त्रा सिल्विअस याने व यांत्रिकवैद्यकशास्त्रा इटालीतील बोरेली याने स्थापन केली; पृ. ४०५-४०६-यानंतर टॉमस सिडेनहॅम व आधुनिक मज्जातंतुविज्ञानशास्त्राचा जनक अल्ब्रेट व्हॉन हेलर हे होऊन गेले; पृ. ४०६-४०७-वॅटिस्टा मॉर्गेमि, विल्यम हंडर, जॉन हंडर इत्यादि सुप्रसिद्ध वैद्यांनी अठराव्या शतकांत अनेक नवीन शोध लावले; पृ. ४०७-४१२-यानंतर स्पॅलॅन्जेनी याने पचनक्रियाविषयक उपपत्ति काढली व डॉ. प्रीस्टले वगैरेंनी आपले श्वसनक्रियेसंबंधी शोध लावले; पृ. ४१२-४१४-अठराव्या शतकाच्या अखेरीस एरॅस्मस डार्विन याने वनस्पतिविषयक इंद्रियविज्ञान

शास्त्रातील खरेच शोध लाविले व एकंदर प्राणिशास्त्रविषयक माहितीत नूतन जलपर्यटनांमुळे पुष्कळ भर पडली; पृ. ४१४-४१६-यानंतर कूव्हिएने प्राणिशास्त्रामध्ये सपृष्ठवंशी, मृदुशरीरी, पृथक्संधियुक्त व केंद्रोत्सर्जितेन्द्रिय अशी नवीन वर्गीकरणपद्धति सुरू केली; पृ. ४१६-४१८-मराथा फ्रॉस्वा विशाट याने प्राणिशास्त्रामध्ये अवयवांचे (१) जीविसंस्थ (२) घटनासंस्थ असे दोन भेद केले व स्नायुमय, त्वचामय, मांस-प्रेथमय व वाहिनीमय असे शरीरघटकांचे चतुर्धा वर्गीकरण केले; पृ. ४१८-४२०-याच सुमारास लिस्टर, रॉबर्ट ब्राऊन, व्हीडेन व र्वॉन या शास्त्रज्ञांनी सूक्ष्मदर्शकाच्या साहाय्याने प्राणी व वनस्पती यांच्या शरीरघटकांतील वाढ सारख्याच रीतीने होते व या दोघांच्या घटकांतली अंतिम घटक हे गोलक होते हे सिद्धान्त स्थापन केले: उंगर, नागेली, कोलीकर, रिस्चार्ट व रॅमके इत्यादि शास्त्रज्ञांनी या गोलकसिद्धान्तास विस्तृत व अखेरचे स्वरूप दिले; पृ. ४२०-४२३-यानंतर प्राणिविषयक रसायनशास्त्रामध्ये लीविग व बोहलर या दोन रसायनशास्त्रज्ञांच्या अनुयायांनी पचनक्रियेसंबंधी शोध लाविले व रक्तगोलक, स्नायू व ग्रंथी यांचे सूक्ष्म शोधन फ्रॉड व्हर्नार्ड आदिकरून प्रमुख शास्त्रज्ञांनी केले; पृ. ४२३-४२६-या वेळच्या औपधिविज्ञानशास्त्रामध्ये हॉफमनची वैद्यकपद्धति, अनात्मपशुवादी, चैतन्यवादी व शरीरचित्तवादी इत्यादिकांच्या वैद्यकपद्धती, हँडेनेमनची समचिकित्सापद्धती, इत्यादि पद्धती प्रचलित होत्या; पृ. ४२६-४३०-अठराव्या शतकाच्या अखेरीस जेनर या विद्वानाने गोस्तनदेवी टोचण्याची युक्ति काढली; पृ. ४३०-४३२-याच सुमारास नेपोलियन बोनापार्ट याचा वैद्य जीन निकोलस डी कॉर्बिस्सार्ट याने अँथ्रॅक्स वगैरेची छातीवर अल्पाघात करून पाहण्याची रोगपरीक्षापद्धति प्रचारांत आणली; पृ. ४३२-४३४-खरुज हा जंतुजन्य रोग आहे हा शोध लागल्यामुळे व खवडे नायटे, वगैरेच्या रोगोत्पादक जंतूंच्या माहितीमुळे वैद्यकशास्त्रामध्ये निराळेंच कार्यक्षेत्र अस्तित्वांत आले; पृ. ४३४-४३५-मध्यतरी डेव्ही या शास्त्रज्ञाने 'शास्त्रक्रियेच्या वेळी नत्रस प्राणिद हुंगावयास दिले तर दुःखसंवेदना होत नाहीत' या सिद्ध केलेल्या तत्वाचा डॉ. वेल्स याने उपयोग केला; डॉ. मॉर्टन याने ईथर व सर जे. वाय. सिप्सन याने क्लोरोफॉर्म यांचे ज्ञानशास्त्रावरणसामर्थ्य संशोधल्यामुळे शास्त्रक्रिया वेदनाविरहित करणे शक्य झाले; पृ. ४३५-४३८-आवण्याची किंवा नासण्याकुजण्याची क्रिया हवेवांचून जगणाऱ्या एक प्रकारच्या सूक्ष्म जंतूंच्या अस्तित्वामुळे होत असते या पाश्चरच्या इ. स. १८३९मध्ये लावलेल्या शोधामुळे वैद्यकशास्त्रांत क्रांतीच झाली: फ्रेंच शास्त्रज्ञ डी व्हेन व जर्मन शास्त्रज्ञ डॉ. रॉबर्ट कॉक यांनी सर्व संसर्गजन्य रोग विशिष्ट जातीच्या जंतूंपासून होतात हा सिद्धान्त निश्चित केला; पृ. ४३८-४४०-पाश्चरच्या शोधाचा आधार घेऊन लवकरच लिस्टर, पाश्चर, डॉ. रूमस

इत्यादि प्रमुख वैद्यकशास्त्रज्ञांनी रोगजंतुमारकपद्धतियुक्त शास्त्रक्रिया करण्याचे प्रयोग केले: पटकी, काळपुली वगैरे संसर्गजन्यरोगांवर व श्वानदंश, घटसर्प वगैरेवर रोगप्रतिबंधक लसी तयार केल्या: व रक्ताजलोपचारपद्धति ही औषाधि विज्ञानाचा परमविकास होय; पृ. ४४०-४४४-रोगजंतुशास्त्राच्या शोधा-मुळे रोगबीजान्तःक्षेपणपद्धतीची औषध्यन्तःक्षेपणपद्धतीची अपूर्व वाढ झाली आहे: वैद्यकाच्या साहाय्यास विजेचे उपचार, आहारनियमन, वर्णजलोपचार, मानसोपचार इत्यादि नवीन पद्धती उत्पन्न होत आहेत: गेल्या महायुद्धामध्ये सजीव प्राण्याच्या शरीरांतील हाडे, नाक, कान, डोळा, गाल इत्यादि अवयव कृत्रिम बनवून चेहरा पूर्ववत् करण्याची मेलनकारी शास्त्रक्रिया यशस्वी झाली आहे; पृ. ४४४-४४५-वैद्यकाची भावी प्रगति रोगनाशोपेक्षां-आरोग्यसंरक्षणाच्या दृष्टीनेच होणार; ज्याप्रमाणे वैद्यकशास्त्रास आजपर्यंत हजारों रोगांना रामबाण औषधे शोधून काढणे शक्य झाले त्याप्रमाणे पुढे अवाधित आरोग्य राखून मनुष्यास दोनतीनशें वर्षे जगण्याची युक्ति साध्य करणे शक्य आहे असे म्हणणारा एखादा आशावादी शास्त्रज्ञ आढळतो; पृ. ४४५-४४६.

[संदर्भ ग्रंथ. — जॅलो—मेडिसिन (जर्मनग्रंथ). विनोदलाल—आयुर्वेदविज्ञान. उमेशचंद्रगुप्त—वैद्यकशब्द-सिंधु. के. बी. लाल सेनगुप्त—आयुर्वेदीय द्रव्या-भिधान. के. के. प्रसन्नविट सरकार व भोलानाथ शर्मा यांचे ग्रंथ. गोडबोले—निघंटुरत्नाकर. दत्ताराम चौधे—वृहद्विषदुरत्नाकर. बापू उमेशचंद्रदत्त—मटीरिआ मेडिका ऑफ दि हिंदूज. सर भगवंतिसिंगजीवा आर्यवैद्यकाचा संक्षिप्त इतिहास. सुश्रुत, चरक, वाग्भट, माधव, शार्दूल इत्यादि प्राचीन ग्रंथ. आर्यभट्ट, भिषगविलास, आयुर्वेद इ. मासिके. भावप्रकाश. वैद्यजीवन (लोलिधरान), योगचिंतामणि, रस-प्रदीप, रसरत्नप्रदीप, रसामृत, रसचिंतामणि इ. वंगसेन—चिकित्सासार-संग्रह. चक्रदत्ताचा याच नांवाचा ग्रंथ. सिद्धयोग, अष्टांगहृदय, आत्रेय हारीत, धन्वंतरिनिघंटु, मदनविनोद, त्रिमाह—पथ्यापथ्य-निघंटु. विधनायसेन—पथ्यापथ्यविनिर्धय. क्षेमकुतूहल. भोजनकुतूहल: पंचरात्र. शालिहोत्र. हस्त्यायुर्वेद. वृक्षायुर्वेद. वावरचे हस्तलेख. ब्लूमफील्ड—अथर्ववेद. फॅलंड—(प्राचीन हिंदू जादुमंत्राचे विधी—हेनरी स्मिथ विल्यम्स हिस्ट्री ऑफ सायन्स पृ. १, २, ४. कौशिकसूत्र; अथर्ववेद. लीफेर्स—वेदज्ञाज्ञ हुर केन्थनिस डेर तिवीट्येन मेडिसिन. अडाल्फ एर्मन—लाइफ इन एन्थान्ट इगिप्त. हिराडोटस. डायोडोरस. सॅम्युएल वर्च—रेकॉर्ड्स ऑफ दि पास्ट. हेनरी स्मिथ विल्यम्स—हिस्ट्रीरिअन्स हिस्ट्री ऑफ दि वर्ल्ड. विदिगटन—मेडिकल हिस्ट्री फॉम दि अलिग्ट् टाईम्स. जोहान हर्मन वॉस—हिस्ट्री ऑफ मेडिसिन. जॉन डाल्टन—डॉक्ट्रिन्स ऑफ दि सर्फेसलेशन. थोरेली—ऑन दि मोटिव्ह ऑफ ऑनिमलस. जेम्स कार्सन—एसेज ऑन डायजेसन. गणपुले—मानसोपचार, शास्त्र व पद्धति. हंडर—ऑन दि डायजेसन ऑफ दि स्टमक आप्टर

डेय.—डॉर्विन दि थोर्टनिक गार्डेन. कुव्हिए—थिअरी ऑफ दि अर्थ. जेन्नर—ऑन इन्क्यारी इंट दि कॉजेस अँड इफेक्ट्स ऑफ दि व्हॅरिओली व्हॅक्सिनी. जेन्नर—ऑन दि इन्फ्लुअन्स ऑफ आर्टिफिशियल इन्फ्लुअन्स इन सर्टन डिर्साइस. लुड-पाथूर—स्टडीज ऑन फर्मेंटेशन. डाल्टन—डॉक्ट्रिन्स ऑफ दि सर्फेसलेशन. दि वर्क्स ऑफ विल्यम हार्वे.]

प्रकरण १० वें.

चीनचा वैज्ञानिक इतिहास (पृ. ४४६-४५५).

एकोणिसाव्या शतकापर्यंत चीनमध्ये ज्ञानविकास अगदी स्वतंत्रपणे होत गेला असल्यामुळे चीनच्या वैज्ञानिक इतिहासाचे स्वतंत्र प्रकरणांत विवेचन करणे योग्य आहे: चीनच्या सांस्कृतिक इतिहासाचे स्थूलदृष्ट्या प्रगतिहासिक काल, अर्थांमुर्धा ऐतिहासिक काल व प्राचीन ऐतिहासिक काल असे तीन कालविभाग पडतात; पृ. ४४६-४४७—या अत्यंत प्राचीन कालविभागांतहि चीनमध्ये ज्ञानाची वाढ राज्यकारभार, धर्म, कायदे, संगीतासारख्या कला व शास्त्रे, सामाजिक चालीरीती व सार्वजनिक संस्था, व्यापारबंधा, कर-पद्धति वगैरे अनेक बाबतींत झाली होती; पृ. ४४८—ख्रिस्त-शकारंभाच्या सुमारास चीनमध्ये बौद्धधर्माचा प्रवेश झाला व त्यायोगे एकंदर शास्त्रे व वाङ्मय यांच्या नृद्धीस मदत झाली; पृ. ४४९—“ कुयिन तु शुचि वेंग ” या नांवाच्या चिनी अवाढव्य ज्ञानकोशावरून चिनी ज्ञानसंचयाचा व्यापक कल्पना करता येते; पृ. ४५०—हा ज्ञानकोश एन्सायक्लोपीडिया ब्रिटानिकाच्या ११ व्या आवृत्तीच्या टिप्पटचौपट मोठा असून यांतील अफाट माहितीची एकंदर ३२ सदरे व आकाश, पृथ्वी, मनुष्य, शास्त्र, वाङ्मय आणि राज्यव्यवस्था हे सहा मुख्य वर्ग आहेत; पृ. ४५०-४५२—या चिनी ज्ञानकोशाची वरील पोटसदरे कमीजास्त विस्ताराची असून यांपैकी मोठ्या सदरांत चित्रे, नकाशे, आकृत्या, इतर ग्रंथांतील उतारे वगैरे असतात: या कोशामध्ये हिंदुस्थानांतील प्रमुख नगरे वगैरेवर स्वतंत्र लेख असून खांबवरून चीनला हिंदुस्थानाची त्या वेळी किती माहिती होती हे दिसते; पृ. ४५३—चीनच्या ज्ञान-संचयांतील परकीय अंश निराळा काढून दाखविण्याचे काम फार कठिण आहे तरी एक मत म्हणून ला कूपेरी या ग्रंथ-काराच्या तत्संबंधी मतांचा स्वीकार करण्यास हरकत नाही; त्याने दिलेली माहिती; पृ. ४५३-४५५.

[संदर्भ ग्रंथ — कनपथुशिअस-झु किंग (सायांतर). ज्ञानकोश विभाग १ ला—हिंदुस्थान आणि जंग. जाइल्स इन्वेक्स डु दि चायनीज एन्सायक्लोपीडिया. टेरिएन बी ला कूपेरी—वेस्टर्न ऑरिजिन ऑफ दि अर्थी चायनीज सिव्हिलिझेशन. थॉर्नटन—हिस्ट्री ऑफ चायना.]

प्रकरण ११ वे.

रसायनशास्त्राचा इतिहास

(पृ. ४५५—५०६).

भारतीय रसायनशास्त्रः—आधुनिक पाश्चात्य रसायनशास्त्रापेक्षा प्राचीन भारतीय रसायनशास्त्राचें स्वरूप अगदीं भिन्न म्हणजे वैयक्ताची औपधिशास्त्रा या प्रकारचें आहे; पृ. ४५५—भारतीय रसायनशास्त्राच्या इतिहासातील मुख्य मुद्दे: प्राचीनांच्या रासायनिक क्रियांची कल्पना येण्याकरितां केवळ रसायनविषयकच नव्हे तर इतर विविध वैदिक, तांत्रिक, वैद्यकीय, शैव, बौद्ध इत्यादि वाङ्मय पाहिलें पाहिजे; पृ. ४५६—४५७—रासायनिक क्रियांचें भारतीयांचें ज्ञान वेदविद्येतकें प्राचीन असून बौद्धधर्मायें वर्चस्वासुद्धें या ज्ञानांत पुष्कळ भर पडली: इ. स. १००० पासून रसायनशास्त्रावर स्वतंत्र ग्रंथरचना होऊं लागली; पृ. ४५७—धातूंच्या भस्माखेरीज निरनिराळे क्षार, सेंद्रिय व खनिज अम्लें, अल्कोदविषें, कलप, अंजनें, लेप, केशनाशक सावण, वगैरे अनेक रासायनिक वस्तू भारतीयांस ज्ञात होत्या; पृ. ४५८—४५९—लोह, जस्त, ताम्र इत्यादि निरनिराळ्या धातूंच्या संशोधनक्रिया, तसेंच मोरचूत, तुरटी, हिराफस व रसकापूर इत्यादि पदार्थ तयार करण्याच्या क्रिया प्राचीनांस माहीत होत्या; पृ. ४५९—४६२—कजली, पर्पटी-ताम्र इत्यादि प्राचीन रसायनांचें आधुनिकरीत्या परीक्षण करतां ते बहुतेक प्रसंगी संयुक्त पदार्थ आढळून आले: हीं भस्में पक्कीं झालीं किंवा नाहींत हें ओळखण्याच्या निरनिराळ्या कसोट्या ठरल्या आहेत; पृ. ४६२—४६४—अणु व परमाणु यांसंबंधी भारतीयांस घरीच स्पष्ट कल्पना असून साधें मिश्रण, रासायनिक संयोग, पृथक्करण इत्यादि क्रिया त्यांना परिचित होत्या असें दिसतें; पृ. ४६४—४६५—अनुमानप्रधान व प्रयोगप्रधान या दोन संशोधनपद्धतींपैकी पहिलीचा प्राचीनांनीं घराब विकास केला असून, दुसरी म्हणजे प्रयोगप्रधान संशोधनपद्धति शुद्ध स्थितीत त्यांना अपरिचित होती: त्यांच्या संशोधनपद्धतीची थोडी कल्पना त्यांचीं विद्यापीठें, रसशाळा, प्रायोगिक उपकरणें, व रासायनिक द्रव्यांच्या कसोट्या यांच्या माहितीवरून येण्यासारखी आहे; पृ. ४६५—४६६—मध्ययुगाच्या अखेरपर्यंत पाश्चात्यांपेक्षा तत्कालीन भारतीयांसच रसायनशास्त्र-विषयक ज्ञान अधिक होतें; पृ. ४६७—प्राचीन पाश्चात्य रसायनशास्त्रः आधुनिक रसायनशास्त्रदृष्ट्या प्राचीन श्रीकांच्या कल्पना चुकीच्या होत्या: आजच्या शास्त्रीय दृष्टीनं जरी किमयावियेस महत्त्व नाहीं तरी रसायनशास्त्राची वाढ होण्यास या अज्ञानमूलक शास्त्राचीच मदत झाली आहे; पृ. ४६७—किमयाशास्त्रांत कांहीं शास्त्रज्ञ प्रामाणिक व कांहीं तोतये असून शिक्षणेच्छुंसारखी या शास्त्राचा एक अभ्यासक्रमहि ठरलेला असे: परिसाच्या स्वरूपासंबंधी किमयागारांनीं बहुतेक सुगंधाच स्वीका-

रलेली आढळते; पृ. ४६८—४६९—किमयाशास्त्राचें संस्थापकांच्या नांवावरून पडलेले दोन संप्रदाय होतः किमयागारांच्या लवाङ्ग्यांच्या आविष्करणांतूनच रसायनशास्त्र व प्राणिशास्त्र यांची आधुनिक वाढ झालेली दिसते; पृ. ४६९—४७०—क्षार, नयक व पारा हीं तत्त्वे मानण्याऐवजीं ज्वलनशक्ति हें एकच तत्त्व मानणें ही आधुनिक रसायनशास्त्राच्या प्राणप्रतिष्ठेतील पहिली पायरी होय: रॉबर्ट बॉइलच्या हवेवर लिहिलेल्या ग्रंथानें या उपपत्तीस जोर आला: जॉर्ज अन्वर्ट स्टॉल यानें ज्वलनतत्त्वविषयक सिद्धान्ताची स्थापना केली: यानंतर स्टीफन हेल्सनें हवेच्या स्थितिस्थापकत्वाचा अभ्यास सुरू करून आधुनिक रसायनशास्त्राचा पाया घातला; पृ. ४७०—४७२—अर्वाचीन रसायनशास्त्रः हेल्सच्या दिशेनें च संशोधन करणाऱ्या जोसेफ ब्लॅकच्या कर्बाम्लवायूच्या गुणधर्मसंशोधनामुद्धें रसायनशास्त्रज्ञांच्या वायूसंबंधी कल्पनांत क्रांति घडून आली; पृ. ४७२—४७३—क्लॅकचा शिष्य हेन्‍री कॅव्हेंडिश यानें पाणी व नत्राम्ल यांच्या घटकाव्यवांचा, व त्याच सुमारास जोसेफ प्रीस्टले यानें ज्वलनतत्त्वविरहित हवा उर्फ प्राणवायु याचा अत्यंत महत्त्वाचा शोध लाविला; पृ. ४७३—४७४—याच वेळीं स्वीडनमधील कार्ल विल्हेम स्वील या शास्त्रज्ञानें अगदीं स्वतंत्रपणें प्राणवायु, मंगलद्वि-प्राणद, दुग्धाम्ल, डिकाम्ल, लुंगस्थाम्ल, स्निग्धशर्करा, जंवी-राम्ल, रेवसाम्ल, काष्टाम्ल, हरिताम्ल, वगैरेसंबंधी शोध लावून सेंद्रियरसायनशास्त्राचा पाया घातला; पृ. ५७५—४७६—या शास्त्रसिद्धतेचा फायदा घेऊन लाव्हासिए या फ्रेंच विद्वानानें एकंदर माहितीस आपल्या “रसायनशास्त्राची मूलतत्त्वे” या ग्रंथांत शास्त्रस्वरूप दिलें: हिरा व कोळसा हे रासायनिक दृष्ट्या एकाच जातीचे आहेत असें दाखविलें: व प्राचीन ज्वलनतत्त्वविषयक उपपत्ति खोटी ठरविली; पृ. ४७६—४७८—यानंतरचा सुप्रसिद्ध शोध डाल्टनचा परमाणुवाद हा असून परमाणुविषयक सिद्धांतास डॉ. बोलेस्टन याच्या गुणकप्रमाणाच्या नियमानें व जोसेफ लुई गाय लुसॅकनामक एका फ्रेंच शास्त्रज्ञाच्या संयोजक आकारमानाच्या नियमामुद्धें पुष्टि मिळाली पृ. ४७८—४८० वॉर्सेलियसच्या रासायनिक सारण्यांतील सुधारणेमुद्धें ड्युलॉंग व पेटीट यांचा परमाणुच्या विशिष्ट उष्णतेसंबंधाचा व मिश्ररालिच याचा समाकृतिकत्वाचा या दोन नियमांचें अवगमन झालें; पृ. ४८०—४८१ याच सुमारास प्रो. हंप्रे डेव्ही यानें विद्युत्प्रवाहानें मूलद्रव्य म्हणून वाटणाऱ्या पदार्थांचें रासायनिक पृथक्करण करून दाखविलें व मूलद्रव्यांच्या उत्पत्तीसंबंधी भ्रामक कल्पना नाहींशा केल्या: वॉर्सेलियसचा शिष्य फ्रेडरिक वोह्लर यानें मूत्रसत्व कृत्रिमरीत्या तयार केलें: सेंद्रिय रसायनशास्त्र म्हणजे संयुक्त-मूलकांचें रसायनशास्त्र होय अशी व्याख्या करण्यांत आली; पृ. ४८१—४८३—याच सुमारास वॉर्सेलियसच्या द्विमूलक सिद्धान्ताविरुद्ध ड्यूमासच्या संशोधनानें बळकट पुरावा पुढें आला: या सिद्धान्ताच्या आर्गो कॅरिट व गेरहार्ड यांच्या प्रय-

हीन अणुविषयक कल्पना उभाख्यांत आली; पु. ४८३—
फ्रॅंकलंडच्या घ्यानांत प्रथम मूल्यकत्वाची कल्पना येऊन रासा-
यनिक पदार्थांच्या स्थिरास्थिरतेवद्दलची सोमांसा झाली;
स्टेफेयर हेव्हिली यानें विलेपणाची कल्पना पुढें मांडली; पु.
४८३—४८५—लीविग व वाहेलर यांनीं असें दाखविलें
कीं दोन पदार्थांची रासायनिक घटना सारखी असली तरी
त्यांचे भौतिक गुणधर्म भिन्न असणें शक्य असतें; ४८५—
परमाणूच्या गुणधर्मांचें अव्ययत्व शिद्ध करणारे प्रयोग चालले
असतांच परमाणुभारांकांच्या नियतान्तरतेवरून प्रोटॉन सवें
मूलद्रव्यांचे परमाणू उच्च या एकाच मूलद्रव्याच्या परमाणूच्या
निरनिराळ्या संख्येचे घनले असावेत असा आपला तर्क पुढें
मांडला; पु. ४८६—अणूकांच्या नियमांचें अवगमन, व
विच्छिन्नकिरणदर्शकासंबंधी शोध व प्रकाशलेखनकला यांसुद्धें
मूलद्रव्याच्या संशोधनास वरीच मदत झाली; लॉकिअरच्या सौर-
रसायनशास्त्रविषयक संशोधनांनं प्रोटॉनच्या उपपत्तीस कांहींसा
पुष्टिकारक पुरावा मिळाला; पु. ४८८—४९०. डाल्टनच्या अनु-
मानाप्रमाणें डेव्ही व फॅरेडे यांनीं चांगलीं वाताकर्षक यंत्रे व तीं
शैत्यजनक मिश्रणें यांच्या साहाय्यानें घन्याच वायूस द्रवरूपांत
आणलें; राहिलेच्या कांहीं वायूंचें द्रवीकरण पिकेटेट, कॅलेटेट
यांनीं स्वतंत्रपणें केलें; इ. स. १८९८ मध्ये फॅरेडेच्या प्रय-
त्नांनीं उच्च वायूंसहि द्रवरूप प्राप्त झालें; पु. ४९०—
४९१—या नीचोणमानविषयक कार्यामध्ये विशुद्धाहता,
सुंघकत्व, प्रकाशमाहकत्व, अत्यस्पोषणमानाच्या द्रव्यांतील
रासायनिक आकर्षण वगैरेसंबंधी नवीन संशोधनक्षेत्रें निर्माण
होऊन निरनिराळ्या संशोधकांनीं त्यांत पुष्कळ कार्ये केलें;
पु. ४९१—४९५—या द्रवरूपांत आणल्या गेलेल्या वायूंचा
अन्न न नासतां सुरक्षित ठेवणें, बर्फ तयार करणें, कृत्रिम
थंडी उत्पन्न करणें वगैरे कामांत व्यावहारिक उपयोग होत
असून आणखी कांहीं महत्त्वाच्या आवर्तांतहि त्यांचा फायदे-
शोर रीतीनें उपयोग केला जाऊं शकेल; पु. ४९५—४९८—
१८५० नंतर अनेक नवीन मूलद्रव्यांचे शोध लागले असून
तीं सर्वे द्रव्ये लागलीच व्यावहारिक उपयोगाला लावलीं जात
आहेत; पु. ४९८—४९९—याच काळांत केम्यूल यानें गंधयुक्त
पदार्थांचें रासायनिक स्वरूप ओळखण्याचे शोध लाविले; पु.
४९९—५००—संयोगीकरण ही रासायनिक क्रिया आज
प्यवहारांत अत्यंत उपयुक्त झाली असून तिच्या योगाने अनेक
नवीन उपयुक्त द्रव्ये तयार करता येतात; वैद्यकास या
क्रियेचा फारच उपयोग झाला आहे; पु. ५०१—५०३—याच
पद्धतीनें कृत्रिम नीळ तयार केली गेली असून शर्करांचेंहि
संयोगीकरण करण्यांत आलें आहे; पु. ५०४—५०५—
प्राण्यांच्या व वनस्पतींच्या शरीरांत तयार होणारीं द्रव्ये
कृत्रिम रीतीनें करता येतात; पु. ५०५—या पाश्चात्य
परंपरेच्या रसायनशास्त्रामध्ये आधुनिक काळांत प्रो. गन्जर,
राय व बोस या भारतीय विद्वानांनीं स्वतंत्र संशोधन केले
आहे; पु. ५०६.

भा. पां. इ

[संदर्भ ग्रंथ.—डॉ. राय—हिस्टरी ऑफ हिंदु केमिस्ट्री.
डॉ. गर्दे यांचा वाग्भटावरील प्रस्तावना चरक, सुश्रुत,
वाग्भट. ज्ञानकोश, विभाग १ ला—हिंदुस्थान आणि जग.
रसायन, रसरत्नसमुच्चय, रसनक्षत्रमालिका, रसरत्नाकर,
रसैश्वर्यतामणि, रससार, शार्दूलाधर, रसेश्वरसंग्रह,
रसेंद्रकल्पद्रुम, धातुरत्नमाला, भावप्रकाश, ऋग्वेद, अथर्ववेद,
शुक्लजुर्वेद. धातुक्रिया, अर्कप्रकाश, रसमंजरी, यूट—
मार्कोपोलो. विल्सन व मोनियर विल्यम्स—संस्कृत
इंग्रजीकोश. रॉय आणि बोयलिंग—वैदिक कोश.
शुक्रनीति. माधव—रसकौमुदी, रसरत्नप्रदीप. गोविंददास—
भैषज्यरत्नावली. सर डब्ल्यू. शाघनेसी—मॅन्युअल ऑफ
केमिस्ट्री. एन्स्ट्री—मटीरिया इंडिका. रायले—एसे ऑन दि
ऑन्टिकिटी ऑफ हिंदू मोडिसिन. वात्सायनकामपूत्र. मदन-
पालकोश. रास्को डॅड शॉलिमेंस केमिस्ट्री. बोल—एकॉन-
मिक जिऑलॉजी ऑफ इंडिया. अमरकोश. अलव्हेरुंगी—
इंडिया (साचेने भाषांतर). जॉन डे फेथर.—तालीफ
शरीफचे भाषांतर. उदयन—किरणावलि. चार्ल्स मॅके-
पॉप्युलर डेव्यूझन्स. प्रीस्टले—हिस्टरी ऑफ इलेक्ट्रि-
सिटी. लान्हासिए—एलेमेंट्स ऑफ केमिस्ट्री. रॉयट
बॉइल—फिलॉसॉफिकल वर्क्स. जॉर्ज विल्सन—दि लाइफ
ऑफ हेनरी कॅव्हेंडिश. लॉर्ड ब्रोथ्याम—लाइव्हज ऑफ दि
फिलॉसॉफर्स ऑफ दि टाईम ऑफ जॉर्ज दि थर्ड. हेनरी स्मिथ
विल्यम्स—हिस्टरी ऑफ सायन्स, भाग २, ३, ४ व ५.
जेसिफ प्रीस्टले—एक्वामेरीमेंट्स अँड ऑक्सीजन्स
ऑफ डिफरंट काइण्ड्स ऑफ एअर. सर एडवर्ड
यॉर्प—हिस्टरी ऑफ केमिस्ट्री. नटसन आणि कंपनी,
मद्रास—डॉ. पी. सी. राय यांचे चरित्र. अमेरिकन केमिकल
जर्नल. मेयर ई. व्हॉन—ए हिस्टरी ऑफ केमिस्ट्री
फ्रॉम दि अर्लिस्ट टाईम्स टु दि प्रेझेंट डे, लंडन
१८९९. रॉडवेल्—दि वर्थ ऑफ केमिस्ट्री, लंडन १८७४.
यॉम्पसन, टी.—दि हिस्टरी ऑफ केमिस्ट्री.]

प्रकरण १२ वें.

पदार्थविज्ञानशास्त्राचा इतिहास

(पृ. ५०६—५६३).

प्राचीन भारतीयांच्या पदार्थविज्ञानशास्त्रविषयक कल्प-
नांच्या विकासाचे संशोधन अद्याप झालेलें नाहीं; पु. ५०६—
५०७. पदार्थविज्ञानशास्त्रविषयक मूल कल्पना अरी वन्याच
प्राचीन असल्या तरी या कल्पनांनां शास्त्रीय स्वरूप येण्यास
गॅलिलीओपासून सुरुवात झाली; पु. ५०७—गॅलिलीओच्या
यंत्रशास्त्रीय शोधासुद्धे त्यानें आर्किमीडीझच्या गतिविषयक
शोधापुढे एक पायरी आक्रमण केली; पु. ५०८—५०९—
स्टेव्हिनस व गिलबर्ट या गॅलिलीओच्या समकालीन फिझि-

तांनी अनुक्रमे शक्तिसमता व पार्थिव चुंबकत्व यांसंबंधी संशोधन केलें; पृ. ५०९-५१२—गॅलिलीओचा शिष्य टॉरिसेली यानें वायुमारपापक यंत्र वगैरे अनेक शोध लाविले; पृ. ५१३-५१४—गॅलिलीओनंतर रॉबर्ट बॉइल या शास्त्रज्ञाचें गुरुत्वमूलक वायुमारमापक यंत्र व हवेसंबंधी शोध, मॅरिअट याचा वायूची घनता दर्शविणारा नियम, व्हॉन गेरिक या समकालीन शास्त्रज्ञाचें वाताकर्षक यंत्र व विद्युदाकर्षणविषयक शोध, रॉबर्ट हुकचे ज्योतिषविषयक व विशिष्ट-गुरुत्वमापनविषयक शोध व स्विथन हायगोझ याचें लॅवकयुक्त घळ्याळ, दुर्विणी वगैरेवद्दल महत्त्वाचे शोध आहेत; पृ. ५१४-५१८—न्यूटन हा गॅलिलीओनंतरचा पदार्थविज्ञानशास्त्रांतील जाळा संशोधक असून त्याचें प्रकाशपृथक्करणविषयक संशोधन फारच क्रांतिकारक होतें; पृ. ५१८-५२०—यानंतर हॉक्सबी व स्टीफन ग्रे या शास्त्रज्ञांनी लोहचुंबक व विद्युत् यांसंबंधी कित्येक शोध लावले; पृ. ५२०-५२२—फ्रेंच शास्त्रज्ञ सिस्टेनॅ उफे याच्या लाक्षाज्ञेय व कांचजन्म विद्युद्विषयक शोधांनी, त्याचप्रमाणे जोसेफ डेसॅग्युलियर्स याच्या कुतूहलोत्पादक प्रयोगांनी, फ्रीड्रिक लुडोल्फ या शास्त्रज्ञाच्या विद्युत्स्फुलिंगावद्दलच्या प्रयोगांनी विद्युच्छास्त्रांत वरीच प्रगति झाली: गॉटलीब फ्लगर या वैद्यकशास्त्रज्ञानें स्थिरविद्युत्चा वैद्यकांत उपयोग करण्यास प्रारंभ केला; पृ. ५२२-५२५—विद्युद्गति अजमावण्याचा प्रयत्न होऊन स्थिरविद्युत्चा यंत्रे करण्याकडे उपयोग होऊ लागला व व्हॉन व्हीस्ट, मॅसनमोक्त इत्यादि शास्त्रज्ञांच्या संशोधनामुळें स्थिरविद्युद्धटाचा शोध लागला; पृ. ५२६-५२८—याच सुमारास वॅटसन या आंग्ल शास्त्रज्ञानें आपले विद्युन्मंडलविषयक शोध लावले: वॅटसनच्या लेखांनी अमेरिकेंत वेंजामिन फ्रांकलिन, टॉमस हॉकिन्सन फिलिपसिंग व एवेंडेर किनरस्ली इत्यादि शास्त्रज्ञ उदयास आले: त्यांपैकी फ्रांकलिनचे विद्युद्विषयक शोध आहेत; पृ. ५२८-५३१—अठराव्या शतकामध्ये द्रव्याच्या भौतिक गुणधर्मांसंबंधीच्या अभ्यासांत वरीच प्रगति होऊन या गुणधर्मांचा उपयोग वाफेवें इंजिन, विमान, चाक्षुषसंदेशयंत्र इत्यादि यंत्रांकडे करण्यांत आला: परंतु द्रव्य व शक्तियांतील फरक त्या वेळी लक्षांत आला नव्हता; पृ. ५३२—अठराव्या शतकाच्या अखेरीस प्रख्यात तत्त्ववेत्ता कॉट रम्फर्ड यानें उष्णतेच्या केंपनसिद्धान्ताचा जोरानें पुरस्कार केला: १८०० मध्ये डॉ. थॉमस यंग यानें प्रकाशलहरी-सिद्धान्ताचें समर्थन केलें व अरॅगो आणि फ्रेस्नेल यांनी या लहरीसिद्धान्ताचें संशोधन केलें; पृ. ५३३-५३४—अर्वाचीन चलविद्युत् शास्त्राचा इतिहास गॅल्व्हनी व व्होल्टा या सुप्रसिद्ध शास्त्रज्ञांच्या प्रयोगांपासून सुरू होतो; पृ. ५३४—या वेळी शास्त्रज्ञांस वर्षेणजन्म विद्युद्यंत्रापासून चलविद्युद्धटमाला ही विद्युज्जननाच्या कामी व व्यावहारिक दृष्ट्या जास्त सोईस्कर असतें ही गोष्ट दिसून आली: डेव्ही, जॉन फ्रेडरिक डॅनियल यांच्या विद्युद्धटसंशोधनांन व ओरस्टेडच्या विद्युत् व चुंबकत्व यांच्या निकट संबंधाच्या शोधानें विद्युत् ही विद्युच्चुंब-

कीय तारायंत्र वगैरे दुसऱ्या कमीअधिक-महत्त्वाच्या व्यावहारिक उपयोगाकडे लावण्याचा क्रम सुरू झाला; पृ. ५३५-५३६—इ. सं. १८३१च्या सुमारास सर मिचेल फॅरेडे याचा विद्युच्चुंबकीय प्रवर्तनाचा सिद्धान्त प्रस्थापित होऊन व्यवहारोपयुक्त व काटकसरीची अशी लहानमोठी गतिजन्म विद्युद्यंत्रे निघाली: तथापि या विद्युज्जनक साधनांनी फारसा फायदा झाला नाही; पृ. ५३७—एकोणिसाव्या शतकाच्या मध्यकाली, हेन्री हर्दझ, क्लार्क मॅक्सवेल इत्यादि शास्त्रज्ञांनी प्रकाशलहरी या वस्तुतः विद्युच्चुंबकीय लहरीच होत असे दाखविलें: विनतारी तारायंत्रांत या लहरींशी सदृश असलेल्या हर्ट्झियन लहरींचाच उपयोग होतो; पृ. ५३७-१८९५च्या सुमारास प्रो. रॉटजेन या जर्मन शास्त्रज्ञाच्या 'क्ष' किरणविषयक शोधानें जगाला थक् करून सोडलें; पृ. ५३८-५३९—याच सुमारास फॅरेडे, कॉट रम्फर्ड व डेव्ही, त्याचप्रमाणे फ्रेंच तत्त्ववेत्ता सादी कानो वगैरे विद्वानांनी प्रकाश, रासायनिक आकर्षण, चुंबकत्व व विद्युत् यांमधील शक्तिनित्यत्वाचा सिद्धान्त प्रस्थापित केला; पृ. ५३९-५४०—या शक्तिनित्यत्वाच्या सिद्धान्तास अनुलक्षन डॉ. ज्यूलिअस रॉबर्ट मेयर या शास्त्रज्ञाचा निरिंद्रिय सृष्टीतील प्रेरणा हा निबंध, फ्रेडरिक मोहर व हेल्महोल्ट् यांचे संशोधन, जूलचा १८४३ मधील निबंध व संशोधन-रचण्यांत आलें होतें: या सिद्धान्ताचा मुख्य उत्पादक कोण हें अद्याप संशयित आहे; पृ. ५४०-५४२—याच सुमारास जूल आणि मेयर यांच्या अभ्यासांन उष्णतागतिशास्त्र नामक नवीन शास्त्र उत्पन्न होऊन त्यासंबंधी लॉर्ड केल्व्हिन (प्रो. विल्यम थॉमसन), रॅकिन, टिंडाल वगैरे शास्त्रज्ञांनी नवीन सिद्धान्त काढले; पृ. ५४२-५४३—या सर्व संशोधनांन उष्णता, प्रकाश, विद्युच्चुंबकत्व ही एकाच प्रेरणाशक्तीची केंपने, लहरी, आवर्त इत्यादि आविष्करणे होत हें ठरलें असून या सर्वांना आधारभूत असा एखादा प्रवाही पदार्थ असला पाहिजे हें उघड झालें: जेम्स क्लार्क मॅक्सवेलची ईंधकविषयक कल्पना त्याचप्रमाणे टॉमस यंग व फॅरेडे यांचे संशोधन यांवरून ईंधक द्रव्याचे अस्तित्व सिद्ध झालें आहे; पृ. ५४३-५४६—ईंधकाची कल्पना स्वीकारूनच लॉर्ड केल्व्हिनने हेल्महोल्ट्झच्या गणितांतील सिद्धान्तावरून आपला आवर्तारचनासिद्धान्त बसविला; पृ. ५४६-५४७—शक्तीविषयी नवे सिद्धान्त प्रस्थापित झाल्यामुळें डेव्ही, क्लॉस-अस, मॅक्सवेल वगैरेंनी वायूच्या गतिविशिष्ट सिद्धान्ताची स्थापना केली: अणूच्या आकारासंबंधी केल्व्हिन या आंग्ल शास्त्रज्ञानें व लॉशमिट या जर्मन शास्त्रज्ञानें बरेंच सूक्ष्म संशोधन केलें; पृ. ५४७-५४८—या संशोधनांन असें दिसून आलें की, अणुमध्ये स्थलांतरगताखेरीज वीजरूप नामक आणखी एक निराळी शक्ति असते; पृ. ५४८-५४९—नीचोष्णमानावरील प्रयोगांनी सर विल्यम रॅम्से यानें आर्गन, क्रिप्टन, न्यून व क्षेन या नवीन वायूंचे व प्रॅक्सेलंड व लॉकियर यांनी सौर वायूचा

शोध लावला; पृ. ५५०-५५२—प्रो. जे. जे. थॉमसन यांनी वरील त्रार्थ्याचा अभ्यास विद्युद्बलनाच्या दृष्टीने करून विद्युत ही शक्तीचे रूपांतर नसून द्रव्याचे रूपांतर आहे ही कण-मूलक उपपत्ति पुढे मांडली; पृ. ५५२-५५३—किरणविसर्जक शक्ति व किरणविसर्जक पदार्थांतून बाहेर पडणाऱ्या किरणांचे स्वरूप यासंबंधी नेव्हेलोस्की, हेन्री बेकेरेल, रिमर, मॅडम क्यूरी, जॉर्ज एफ. कून्स, प्रो. रुदरफोर्ड, रॅम्से, सॉडी वगैरे शास्त्रज्ञांनी पुष्कळ संशोधन केले, परंतु या शक्तीच्या उगमाबद्दल शास्त्रज्ञांचे ऐकमत्य झालेले नाही; पृ. ५५३—५५६—या शक्तीची उपपत्ति लावण्याकरिता रुदरफोर्ड व सॉडी यांनी परमाणुभंगवाद काढला; पृ. ५५६-५५८—रसायनशास्त्र व पदार्थविज्ञानशास्त्र या परस्परांस पूरक अशा शास्त्रांच्या सामान्य असणाऱ्या क्षेत्रास पदार्थवैज्ञानिकरसायनशास्त्र असे नाव देण्यांत आले असून त्याची मुख्य वाढ गेल्या ४०-५० वर्षांत झाली आहे; पृ. ५५८—उष्णताविषयक रसायनशास्त्रामध्ये हेस, अँड्रयूज, थॉमसन, फावर, सिल्वरमन आणि वॉयलंड इत्यादि शास्त्रज्ञांनी वरचे परिश्रम केले आहेत, तथापि द्रवांच्या स्वरूपासंबंधी अद्याप पुष्कळ गोष्टी समजावयाच्या आहेत; लॅन टॉफ, हाकोर्ट, डेव्हिल, स्ट्रूट इत्यादि शास्त्रज्ञांनी उष्णताजन्य व वेशुत विस्फेपण यासंबंधी संशोधन केले आहे; प्रकाशलेखनसंबद्ध रसायनशास्त्राचा आरंभ इंगेन-हॉझ, थॉल आणि सेनीयर यांच्यापासून होऊन अल्बर्ट रास्को वगैरेंनी या कार्यात घरीच प्रगति केली आहे; पृ. ५५८-५६१—नूतनसंशोधित क्षकिरणांचा रूपा-लयांत व कारखान्यांत उपयोग करण्यांत येऊ लागला आहे; ई. हॉसर व ई. री यांनी ३००० अंश उष्णमानाची ज्वाला उत्पन्न करण्याची युक्ति काढली आहे; पृ. ५६२—आमचा वडा पदार्थविज्ञानशास्त्रज्ञ जर्मन प्रोफेसर इन्स्टेन हा असून याच्या “सापेक्षत्वा”च्या सिद्धान्ताबद्दल त्यास १९२१ चे नोबल प्राइस देण्यांत आले होते; पृ. ५६२—पदार्थविज्ञानशास्त्रातील आधुनिक भारतीय पंडितांपैकी डॉ. बोस, राय, प्रो. सी. व्ही. रामन्, तुकतेच पुढे येऊ पाहणारे गणेश प्रसाद, टी. एन. सलिक, सुधांशु कुमार वानर्जी, टी. के. चिन्मयानंदम्, लहोरचे आर. आर. शाहणी व मेघनदशाहा हे असून त्यांपैकी मेघनदशाहा यांची, इन्स्टेनच्या सिद्धान्तास जोड दिल्याबद्दल सर जे. थॉमसन, रुदरफोर्ड, पी. सी. राय वगैरे शास्त्रज्ञांनी वाखाणणी केली आहे; पृ. ५६३

[संदर्भ ग्रंथ.—थॉर्प—हिस्ट्री ऑफ केमिस्ट्री, १९२१. डेकार्ट—प्रिन्सिपिया—फिलॉसॉफिक, रिचर्ड्स यांसीटीफिक. १३ एप्रिल १९०१. पेरिनचा निबंध जे. जे. थॉमसन-इलेक्ट्रिसिटी अँड मॅटर, न्यूयॉर्क, १९०४. टाईम्स ऑफ इंडिया २ सेप्टेंबर, १९२१ व १३ जानेवारी, १९२२. माडनरिच्यु, इंडियन रिच्यु, सायन्सप्रोग्रेस जर्नल, १९१८. हॅन्स ब्रिथन ओरस्टेड—एक्सपेरिमेंट्स—सुरक्ष. दि इन्फेक्टस ऑफ दि इलेक्ट्रिक करंट ऑन दि मॅग्नेटिक फील्ड, १८९५. हेनरी स्मिथ

विल्यम्स—हिस्ट्री ऑफ सायन्स, भाग २. मिचेल फॅरेडे—ऑन दि इन्क्वशन ऑफ इलेक्ट्रिक करंट्स; एक्स-लिकेशन ऑफ अँट्रोगेज मॅग्नेटिक फिनिमेन्ता; ट्रॅन्स-क्वशन ऑफ रॉयल सोसायटी ऑफ लंडन १८३२. डॉ. ज्यूलिअम रॉबर्ट मेयर—दि फोर्सेस ऑफ इनऑर्गानिक नेचर, लीविस अँडलेन, १८४२. ज्यूल—रिपोर्ट ऑफ दि ब्रिटिश असोसिएशन फॉर दि अडव्हान्समेंट ऑफ सायन्स, व्हॉल्यूम १३. जेम्स क्लार्क मॅक्सवेल—फिलॉसॉफिकल मॅगझिन, जानेवारी आणि जुलै १८६०. जॉर्ज एफ. कून्स—रेडिअम अँड इट्स बँडर्स, रिच्यु ऑफ रिच्युज, नोव्हेंबर १९०३. रुदरफोर्ड—रेडिओ-अॅक्टिव्हिटी, केंब्रिज १९०४. कॉप्टरेंड, पॅरिस, १९०२. आय.सी.एस. रेफरन्स लाय. केमिस्ट्री सीरीज. बार्नेट—एलेमेंट्स ऑफ इलेक्ट्रो मॅग्नेटिक थिअरी, मॅकमिलन आणि कंपनी १९०४. हार्डिन—राईज अँड डेक्लिनमेंट ऑफ दि लिक्विकेशन ऑफ गॅस, न्यूयॉर्क १८९९. पार्क वंजामोन—दि इलेक्ट्रोअल राईज इन इलेक्ट्रिसिटी, न्यूयॉर्क १८९५. फिजिकल रिच्यु, कार्नेल युनिव्हर्सिटी. प्रेस्टन—थिअरी ऑफ हीट, मॅकमिलन आणि कंपनी.]

प्रकरण १३ वे.

गणितशास्त्राचा इतिहास

(पृ. ५६३-५८०.)

ज्योतिष व वैद्यक यांच्या इतक्या प्राचीन कालापासून आजतागायत जर कोणत्या शास्त्राची वाढ सारखी सुरू असेल तर ते गणितशास्त्र होय; अर्वाचीन कालातील त्याची वाढ तदंतर्गत शाखाविस्तारावरून लक्षांत येणार आहे; पृ. ५६३-५६४—भारतीय गणित ज्ञानः शुक्लसूत्रापूर्वीचे गणित-विषयक ग्रंथ उपलब्ध नवल्यामुळे वेद, महाभारत वगैरे ग्रंथांतील उल्लेखांवरूनच ह्या शास्त्रातील तत्कालीन प्रगतीसंबंधी अनुमाने काढली पाहिजेत; पृ. ५६४—वेदांगकालांत पूर्णा-कपरिकर्मचतुष्टय म्हणजे पूर्णाकांची वेरीज, वजायार्की, गुणा-कार, सागाकार व त्रैशिक आणि भिन्नपरिकर्मचतुष्टय म्हणजे व्यवहारी अपूर्णाक, वगैरेचे ज्ञान होते; यक्षसत्वेच्या अनुपंगाने भूमितिशास्त्राचीहि वरीच वाढ झाली असावी; पृ. ५६४-५६५—ख्रिस्तोत्तर काळांत हिंदू लोकांचा अंकगणित व बीजगणित यांचा अभ्यास ज्योतिषशास्त्राच्या अनुरोधाने चालला होता; त्यांचे नांवाजलेले गणिती पहिल्या आर्यभट, ब्रह्मगुप्त, श्रीधर, पद्मनाभ व सुप्रसिद्ध भास्कराचार्य हे असून त्यांची अंकगणितातील व बीजगणितातील प्रगति तत्कालीन ग्रंथांवरून दृश्य होते; पृ. ५६५-५६६—गणिताच्या इति-हासास खरी सुरुवात ग्रीक लोकांपासून होत असून हा इतिहास समजण्यास त्याचे तीन कालविभाग पाडण्यांत येतात; पृ. ५६७—गणित शास्त्राच्या वाढीस उपयुक्त अशी आजची

संख्यालेखनपद्धति प्रथम हिंदूनांच उपयोगांत आणिली: मिसरी लोकांच्या अंकगणित, बीजगणित वगैरे-संबंधी ज्ञानाची थोडी कल्पना ब्रिटिश म्यूसिअम-मधील अहमस याच्या पापायरसवर लिहिलेल्या ग्रंथावरून येते; पृ. ५६७-५६८—ग्रीक व रोमन गणित-ज्ञान: मिसरी लोकांस फक्त उदाहरणें सोडविण्याचें ज्ञान होतें; परंतु ग्रीकांना सर्वसामान्य सिद्धान्त शोधून काढण्याचा प्रयत्न केला. त्यांमध्ये हिप्पासिडस निकोमॅकस वगैरे गणितज्ञ होऊन गेले: भूमितिशास्त्रामध्ये त्यांमध्ये आयोनिक, पाथॅगोरियन, सोफिस्ट, प्लेटो वगैरे अनेक पंथ उत्पन्न झाले असून त्या प्रत्येकांत उत्तमोत्तम भूमितिशास्त्रज्ञ होऊन गेले; पृ. ५६८-५७०—प्लेटोपंथातील युक्लिड हा सुप्रसिद्ध भूमितिशास्त्रव्यवस्थापक असून त्याच्यानंतर आरिस्टार्कस, आर्किमीडीझ, अपोलोनियस, हिप्पार्कस, मेनेलॉस, टॉलेमी, पॅप्पस, थीऑन वगैरे अनेक गणितशास्त्रज्ञ होऊन गेले: यांपैकी टॉलेमी यानें त्रिकोणमिति या गणितशास्त्राचें पुष्कळ संशोधन केलें; पृ. ५७०-५७२—अरब लोकांचें गणितज्ञान: अरबी गणित म्हणजे हिंदूच्या व ग्रीकांच्या गणितज्ञानाची खिचडी असून या वावर्तात अरबांची कामगिरी म्हणजे इ. स. ६४७ मध्ये अलेक्झांड्रिया उच्चस्त आल्यानंतर पूर्वेकडील ग्रीक विद्या त्यांनी जतन करून ठेवली ही होय; पृ. ५७२—स्तिमित व मध्ययुगांतील पाश्चात्य गणितज्ञान: यूरोपमध्ये गणिताचा प्रसार रोममधून झाला असून बाराव्या शतकाच्या सुमारास स्थानरेषापटा-ऐवजी हिंदूची गणनापद्धति व गणितशास्त्राचें ज्ञान अरबी ग्रंथांमधून यूरोपांत गेलें. सोळाव्या कांतिकारक शतकामध्ये शुद्धगणिताची बरीच प्रगति झाली, परंतु मिश्रगणिताची मात्र आर्किमीडीझनंतर फारशी प्रगति झाली नाही; पृ. ५७२-५७४—अर्वाचीन काळ: सतराव्या शतकांतील डेकार्टे, कॅव्हॅलियेरो, पास्कल, वालिस, फर्मा, ह्यूगेंझ इत्यादि गणितशास्त्रज्ञांनी कलन, बीजभूमिति, संभवशास्त्र वगैरेसंबंधी शोधांमुळे क्रांति घडवून आणली; पृ. ५७४-५७५—यानंतरचा बडा गणितशास्त्रज्ञ न्यूटन हा असून त्याच्या मागून लिवनिंग व बर्नोली घराण्यांतील अनेक गणिती झाले: इतर यूरोप खंडांतहि हॅले, दमोआल्ड स्त्रलनशास्त्राचा उत्पादक कोटरा वगैरे गणिती होऊन गेले; पृ. ५७५-५७६—गुडील सुप्रसिद्ध गणिती म्हटले म्हणजे आयलर, लॅवर्ट, लाग्रॅज व लाजेंद्र हे असून त्यांनी अंत्रशास्त्र त्रिपरिमाणविषयक भूमिति, निरनिराळ्या श्रेढी वगैरेमध्ये प्रगति केली: पृ. ५७६-५७७—एकोणिसाव्या शतकामध्ये फेरियर, गॉस, याकोबी, इसेनस्टीन, विएरस्ट्रास, कोशी, हॅमिल्टन इत्यादि सुप्रसिद्ध गणितशास्त्रज्ञ झाले असून हॅमिल्टन नंतर सिल्व्हेस्टर, ली, स्टीनर, प्रान्स्टाड इत्यादि अनेक गणिती होऊन गेले: या सर्वांच्या शोधांनी गणिताच्या संख्याशास्त्र, उच्च त्रिकोणमिति, फलापेपत्ति, उच्च बीजगणित भूमिति, कलनस्थितिशास्त्र गतिशास्त्र इत्यादि असंख्य शाखा निर्माण झाल्या असून

त्यायोगें विज्ञानशास्त्रांत प्रगति पुष्कळच झाली आहे; पृ. ५७७-५७९—गणित शास्त्राच्या अर्वाचीन प्रगतींत हिंदूस्थानहि थोडायोडा भाग घेऊं लागला आहे; पृ. ५७९—गणित शास्त्राचा उपयोग नानाविध शास्त्रांच्या प्रगतीस कारक झाला आहे; पृ. ५७९-५८०,

[संक्षेपे ग्रंथ—एनसायक्लोपीडिया ब्रिटानिका—अॅरिथ-मेटिक, अलजिब्रा व ट्रिगोनॉमेट्री हे लेख. ऋग्वेद; वाजसनेयि व तैत्तिरीय संहिता; वेदांगज्योतिष. दीक्षितकृत भारतीय ज्योति:शास्त्र. बौधायनीय शुल्बसूत्र. आर्यभटीय. ब्रह्मस्फुटसिद्धान्त. भास्कराचार्यकृत सिद्धान्तीशरोमणि; लीला-वर्ती व बीजगणित. प्रिफिय—दि व्हाईड मॅथेमेटिकल पापायरस, प्रोसीडिंज ऑफ दि सोसायटी ऑफ बिस्विकल आर्किऑलॉजी, नोव्हेंबर १८९१ व मार्च, मे आणि जून १८९४. डब्ल्यू. थार. बॉल—ए शॉर्ट हिस्टरी ऑफ मॅथेमेटिक्स. रसेल अँड व्हाइटस्टेड—प्रिन्सिपिया मॅथेमेटिका, केंब्रिज, १९११. इंटर नॅशनल कॅटलॉग ऑफ सायन्टिफिक लिटरेचर-वर्ग्ड रसेल—दि प्रिन्सिपल्स ऑफ मॅथेमेटिक्स, केंब्रिज १९०३. टी. एल्. हेल्थ—दि थर्डन बुक्स ऑफ युक्लिड्स एलेमेंट्स केंब्रिज, १९०८ एशियाटिक रिसर्चस, कलकत्ता. एफ. कजोरि—हिस्टरी ऑफ एलेमेंटरी मॅथेमेटिक्स, १८९६. एल. सी. कोनट—दि नंबर कन्सेप्ट, १८९६. सायन्स प्रोग्रेस १९१८, माडर्नरिच्यू १९२०; इंडियनरिच्यू ७९२०—२१.]

प्रकरण १४ वें.

भूशास्त्र (पृ. ५८०-६०३).

भूस्तरशास्त्र, प्रस्तरावशेषशास्त्र, वातावरणशास्त्र, समुद्र-वर्णनविद्या या अनेक शास्त्रांचा प्रत्यक्ष अगर अप्रत्यक्ष रीतीने पृथ्वीच्या रचनेशी संबंध असल्यामुळे त्यांचें विवेचन भूशास्त्रे या व्यापक सदराखाली केलें आहे; पृ. ५८०—प्रागैतिहा-सिक कालांतहि भूकंप, ज्वालामुखीचे स्फोट, नद्यांचें कार्य, पृथ्वीच्या पृष्ठभागाची स्थित्यंतरे इत्यादि प्रकार आद्य मानव-जातीच्या अवलोकनांत आले होते असे दिसून येतें; पृ. ५८०-५८१—भूस्तरशास्त्र: प्राथमिक अवस्थेतील भूपृष्ठ-रचनेवद्दलचीं मतें अगदींच अनिश्चित व परस्परविरुद्ध अशीं 'तर्कटें' होती: त्यांना वस्तुस्थितीचा पाठिंबा देण्या-करितां डॉक्टर जेम्स ह्टन यानें भूपृष्ठरचनेचा शिलाविषयक अभ्यास केला व भूपृष्ठाची शीज होत असल्याची व ज्वाला-मुखांच्या उत्पत्तीमुळे भूखंड उत्पन्न झाल्याची कल्पना हे दोन क्रांतिकारक शोध लाविले; पृ. ५८१-५८३—प्रथम ह्टनच्या मतानें पुष्कळ विरोध झाला: ह्टनच्या ठेकेवर आदिकलन अनुयायांस प्लेटोनिस्ट व नॅर प्रभृति त्यांच्या विरोधकांस नेपच्युनिस्ट अशीं नांवें मिळाली;

पृ. ५८३-५८४—यानंतर नियतक्रमविकासवादाचा पुरस्कर्ता लायेल याने हटनच्या मतांतील आपत्तिवादावर हल्ला करून पृथ्वीमधील षडामोडी सावकाश होत असतात हे सिद्ध केले; पृ. ५८४-५८५—याच सुमारास हिमनद्यांच्या कार्याविषयी लायेल, पॅरोडिन, व्हेनेझ, अगसिझ इत्यादिकांनी संशोधन केले; पृ. ५८५-५८६—भूस्तरशास्त्रीय युगासंबंधी संशोधनामध्ये वर्नरने प्रथम प्रस्तराभवनाच्या अनुक्रमानुसार खडकांचे वर्ग पाडले, परंतु विल्यम स्मिथ याने व मॉर्कसन आणि अँडॅम सिजविक यांनी संशोधन करून भूस्तरशास्त्रीय युगे पाडली; पृ. ५८६-५८७—पृथ्वीच्या वयोमानासंबंधी हटन, डेफेथर वगैरेंनी मते पृथ्वी अनादि आहे अशी होती; परंतु लॉर्ड केल्व्हिन वगैरे शास्त्रज्ञांचे पदार्थविज्ञानशास्त्रविषयक, भूशास्त्रविषयक, भूविशास्त्रविषयक व समुद्राच्या खारटपणासंबंधी पुराव्यांवरून पृथ्वीचे वयोमान ३१४ कोटी वर्षांपेईन हि जास्त असावे असे मत झाले; पृ. ५८७-५८९—समुद्रशास्त्र : या शास्त्रांत समुद्रगर्भातील प्राणी, समुद्राची खोली व समुद्रतळाची द्रव्ये एतद्विषयक संशोधन होऊन भूत व वर्तमान क्रियांवरून भविष्यकालासंबंधी अनुमाने काढण्यांत आली आहेत; पृ. ५८९—वार्तावरणशास्त्र : प्राथमिक शास्त्रविकासाच्या काळांत चल्का या भूसंभव, चंद्रसंभव किंवा सूर्यसंभव असतात अशी भिन्न-भिन्न मते प्रचलित होती; परंतु इलॅंडनी या जर्मन पदार्थविज्ञानशास्त्रज्ञाने चल्का या प्रझांडसंभव आहेत असा सिद्धान्त काढला; व मॉंडोझ, बेहोन्वर्ग व प्रो. ऑल्मस्टेड यांच्या संशोधनाने, इलॅंडनीच्या उपपत्तीस पुष्टि मिळाली; पृ. ५९०—याच वेळी सुमेरुज्योतीच्या कारणाबद्दल फ्रांकांलिन, एरास्मस डार्विन, डाल्टन, मियाट, फॅरेडे, ह्यूयोल्ड वगैरेंनी संशोधन केले; या चमत्काराचा हिंदुस्थानामधील अतिवृष्टीशी व सूर्यावरील डागांशी निकट संबंध आहे असे दिसून आले; पृ. ५९१—वाष्पोत्पत्ति, मेघ आणि दंव यांच्या संबंधांच्या प्रश्नांचा डॉ. हटन व डॉ. वेल्स यांनी पूर्ण उलगडा केला; वाष्प हा एक स्वतंत्र वायु असून ठराविक अवकाशांत, ठराविक उष्णमानांत त्याचे ठराविक प्रमाण रहात असल्यासुळे पाऊस, हिम, गोठलेले दंव, मेघ वगैरे क्रिया घडून येतात; पृ. ५९२—मैरन, यूजर, रिचर्ड किरवान, जॉर्ज फॉर्स्टर वगैरेंनी हवामानाबद्दल थोडाथोडत विचार केला होता, परंतु ह्यूयोल्डच्या समोष्णरेषांनी या कल्पनांना प्रथमच स्पष्ट रूप देऊन तुलनात्मक हवामानशास्त्राचा अभ्यास व्यवहार्य केला; पृ. ५९३—ह्यूयोल्ड, हॅडले, डाल्टन इत्यादिकांच्या संशोधनाने व्यापारी व व्यापारविरोधी वाऱ्यांची उपपत्ति नीट लागून, प्रो. लॅस, डॉ. कॉपेटर, डॉ. श्रोल वगैरेंनी सागरप्रवाह व आखातप्रवाह, तसेच चक्रवात व प्रतिक्रवात यांसंबंधी शास्त्रीय सिद्धान्त निश्चित केले; हेन्रिक्स डब्ल्यू व्होव्ह याने वाऱ्यांच्या मार्गाच्युतीसंबंधी नियम बसविला व त्यावरून संयुक्त संस्थानासारख्या काही भूभागांत वादळांसंबंधी भविष्य

करतां येऊं लागली; पृ. ५९३-५९५—या संशोधनासुळे चक्रवात व प्रतिक्रवात, यांच्या दिशा, वेग व स्वरूपे इत्यादि गोष्टींमध्ये काहीच चमत्कृति रहात नसून, वातावरणशास्त्रीय निरीक्षणावरून हवामानासंबंधी पुष्कळ खरी भाकिते अगळ करतां येणें शक्य झाले आहे; पृ. ५९५-५९६—प्रस्तरावशेषशास्त्र : या भूशास्त्रशाखेमध्ये भूगर्भात सांपडलेल्या प्राण्यवशेषांचे संशोधन करण्यांत येत असून या शास्त्राचा व्यवस्थित अभ्यास विल्यम स्मिथ याने सुरू केला; त्याचा समकालीन कूव्हिए याने शिलाप्रस्तरांत फक्त नष्ट झालेल्याच प्राण्यांचे अवशेष सांपडतात हे मत प्रतिपादले; पृ. ५९६-५९८—प्राचीन अवशेषांच्या निरीक्षणावरून कूव्हिए व वकलंड यांनी स्थापन केलेल्या आकास्मिक स्थित्यंतराच्या मतास चार्लस लायेल याने विरोध करून आपला नियतक्रमविकासवाद सप्रयोग स्थापन केला; यानंतर डार्विन याने आपला जातिरूपांतराचा सिद्धान्त पुढे मांडला व तो लवकरच लोकप्रिय झाला; पृ. ५९८-६००—मॅथेस, लॉर्टेड इत्यादि शोधकांस सांपडलेल्या मनुष्यावशेषांच्या संशोधनावरून मामथ ही प्राणिजात व मनुष्यजात या एकाच काली होत्या हे निःसंशय सिद्ध झाले आहे; पृ. ६००-६०१—अमेरिकेतील प्रो. मार्शच्या प्राण्यवशेषसंशोधनावरून हल्लींच्या एकछुरी घोण्याचे दोन, तीन, चार व अखेर पांच खर असलेले पूर्वज होते असे दिसून आले असून प्रस्तरावशेषशास्त्र हे विकासवादोपाय ठरले आहे; पृ. ६०१-६०२—भूशास्त्रातील संशोधनांचा मुख्यत्वेकरून सजीव व निर्जीव जगाची प्राचीन इतिहास रचण्याच्या कामी पुष्कळ उपयोग झाला आहे; पृ. ६०२—हेकेलसारख्या प्रस्तरावशेषशास्त्रज्ञांनी या सर्व सासुप्रीवरून (१) प्राक्निक, (२) पुराण, (३) मध्य, (४) निर्माणुप व (५) मानुष अशीं युगे पाडलीं असून त्यांतील अवशेष व त्यांचे काळहि स्थूलमानाने निश्चित झाले आहेत; पृ. ६०३.

[सं द भं ग्रं थ—जेम्स हटन—पेपर इन ट्रॅन्झॅक्शन्स ऑफ दि रॉयल सोसायटी ऑफ एडिंबरा १७८८. डब्ल्यू. सी. वेल्स—एसे ऑन मॅन, लंडन १८१८. अमेरिकन जिऑलॉजिस्ट अमेरिकन म्युझिअम ऑफ नॅचरल हिस्टरी बुलेटिन्स, न्यू-यॉर्क. अमेरिकन नॅचरलिस्ट. ॲनल्स ऑफ मॅगॅझिन ऑफ नॅचरल हिस्टरी, मासिक, लंडन. बुलेटिन ऑफ दि जिऑलॉजिकल सोसायटी ऑफ अमेरिका ? सर आर्किबाल्ड गेइझी—टेक्स्टबुक ऑफ जिऑलॉजी, मॅकमिलन कंपनी १९०४. कार्ल ए. व्हान व्हेटेल—टेक्स्टबुक ऑफ पॅलिओन्टॉलॉजी. दि मॅग्ली जर्नल ऑफ जिऑलॉजी लंडन. आरिस्टोटल—मीटिऑरिक्स. वकलंड—ग्रूप्स ऑफ युनिव्हर्सल डेल्यूज. चार्लस डार्विन—ओरिजिन ऑफ स्पीसीज. हेकेल—लास्ट वर्ड्स ऑन एन्डोत्यूरान. हेनरी स्मिथ विल्यम्स—हिस्टरी ऑफ सायन्स भाग ३.]

प्रकरण १५ वे.

जीविशास्त्र (पृ. ६०३—६४५.)

वनस्पतिशास्त्र व प्राणिशास्त्र या दोन मुख्य शाखांवरोंवर मानसशास्त्र व समाजशास्त्र यांचाहि जीविशास्त्रांत समावेश झाला पाहिजे; परंतु शास्त्रज्ञ या मागाहूनच्या शाखांचा स्वतंत्रपणे विचार करतात: तसेच अलीकडील शोधवरून जीविशास्त्रे व अजीविशास्त्रे यांमधील अंतर नाहीं झाले आहे; पृ. ६०३—६०४—प्राचीन भारतीयांच्या जीविशास्त्रविषयक कल्पना सामान्यतः तत्त्वज्ञानविषयक व वैयक्तिक-विषयक वाक्यमयांत आढळून येत असून त्यांमध्ये जैनांचे प्राणिवर्गीकरण व राजनिघंटूतील वनस्पतिवर्गीकरण वरेंच शास्त्रीय स्वरूपाचे दिसते; ६०४—६०५—लीनअसच्या पूर्वांचे सुप्रसिद्ध सृष्टिशास्त्रज्ञ म्हटले. म्हणजे वानस्पत्यशरीर शाखाचा जनक मालापिहि, वानस्पत्यइंद्रियविज्ञानशाखेचा जनक रॉबर्ट हूक, जॉन रे वगैरे असून, खरे शास्त्रीय वर्गीकरण व परिभाषा प्रथम लीनअस यांचेच ठरविली; पृ. ६०५—६०७—अर्वाचीन वनस्पतिशास्त्राच्या वाढीच्या इतिहासांत वर्गीकरणांमध्ये रॉबर्ट ब्राऊन, जॉन लिंडले, एंडलीशर, विल्हेल्म हाफमिस्टर, डॉ. एंगलर हे प्रमुख संशोधक असून वानस्पत्यशरीर व इंद्रियविज्ञानांत कूट, स्प्रेगेल, एफ. उंगेर, बॅरी व डार्विन यांचे कार्य महत्त्वाचे आहे: सांप्रत या क्षेत्रांत हर्मन मुल्लर, डेलिपनो, पॉल नुय यांनी शोध चालविले असून वानस्पत्यप्रस्तारविशेषशास्त्रांत अनेक वनस्पतिशास्त्रज्ञ व भूस्तरशास्त्रज्ञ यांनी पुष्कळ प्रगति केली आहे; पृ. ६०७—६०९—प्राचीन भारतीयांच्या विकासवादविषयक कल्पना भारताय तत्त्वज्ञानामध्ये विशेषतः सांख्य दर्शनानमध्ये पूर्णावस्थेत पोहोचल्या आहेत; पृ. ६०९—ग्रीक व रोमन पंडितांना विकासवादाच्या अंधुक कल्पना असून अर्वाचीन जीविशास्त्रास नूतन खंडाच्या संशोधनापासून आरंभ झाला; पृ. ६०९—६१०—१८ व्या शतकाच्या मध्यकालांत गोड्टे, ओकेन, एरस्मस डार्विन, एच्युअल कॅन्ट, डी मेलेट, मोंपर्टिस, रॉबिनेट व सुप्रसिद्ध सृष्टिशास्त्रज्ञ वफन इत्यादि कवींस व तत्त्वज्ञांस शरीरविभागांचे स्वरूपांतर व जाल्यतराचा सिद्धान्त याबद्दलच्या कल्पना आल्या होत्या; पृ. ६१०—६१२—डार्विन व गोड्टे यांपेक्षा वफनचा शिष्य लामार्क याला जाल्यतराची कल्पना अधिक स्पष्ट आली असून आपली मते त्याने आपल्या ग्रंथांत व्यवस्थितपणे मांडली: परंतु कृच्छि ए याने मात्र लामार्कच्या सिद्धान्तास जोराचा विरोध केला; पृ. ६१२—६१४—या शास्त्रज्ञांखेरीज ट्रेव्हि-रेनस, ओकेन, एटिन मिशॉफ्रॉय सेंट हिलेअर वगैरे दुय्यम प्रतीच्या शास्त्रज्ञांनी या जाल्यतरसिद्धान्ताचा बराच चालपयेंत पुरस्कार केला; पृ. ६१४—६१५—तथापि कृच्छि एने पुरस्कार केलेल्या ईश्वरनिर्मित स्वतंत्र उत्पत्तिविषयक सिद्धान्ताचे लोकांवरील वजन पुष्कळच होते: डार्विन

याने अनेक वर्षे परिश्रम करून, आपला ज्ञान्युत्पत्ति-विषयक सिद्धान्त व त्यावरून सिद्ध होणारी नैसर्गिक निवड व जीवनायें कलह इत्यादि क्रांतिकारक मते सांगोपांग जगा-पुढें मांडली; पृ. ६१५—६१८—डार्विनच्या या नवीन सिद्धान्ताचे नवे पुरस्कर्ते हर्वर्ट स्पेन्सर, सर जॉन लवॉक, जॉन टिंडाल, जॅसा ग्रे, अन्स्ट हेकेल इत्यादि शास्त्रज्ञ होते: मध्य-तरां काही कालपर्यंत सर ऑगस्ट वेसमन याने या सिद्धान्तास बराच विरोध केला, तथापि डार्विनच्या सिद्धान्ताचीच शेवटी सराफी झाली: लुई पादूर याने आय जीवांच्या उत्पत्तीचे वास्तविक कारण हवेंत असणारे सूक्ष्म जंतू होत असे दाखविले; पृ. ६१८—६२२—डार्विनचे संशोधन पुढें चालविणारा शास्त्रज्ञ अन्स्ट हेकेल हा प्रख्यात जर्मन पुरुष असून याच्या सुप्रसिद्ध दोन उपपत्तींपैकी एक अवयवरहित पोटासारखे दिसणारे स्पंजसदृश जंतूच सर्व सेंद्रिय सृष्टिविकासाच्या मुळाशी असतात ही असून, दुसरी उपपत्ति म्हणजे प्रत्येक सेंद्रिय जीवव्यक्ति गर्भावस्थेमध्ये सेंद्रियसृष्टिविकासांतील सर्व अवस्था थोडक्या कालांत दर्शविते ही होय; पृ. ६२२—हेकेलचा पाश्चात्यांचा विकासवाद दाखविणारा वंशवृक्षा: पृ. ६२३—मनुष्यांचा अत्यंत जवळचा पूर्वज 'मर्केट मानव' हा होय हे निश्चित झाल्यासारखे आहे व दुसरी अनेक प्रस्तरावशेषशास्त्रविषयक प्रमाणे वरील सिद्धान्तासच पुष्टि देतात; पृ. ६२२—६२४—जीविवंशविज्ञानशास्त्र: पिंडवृद्धि-शास्त्र व आनुवंशिक संस्कारविज्ञान या जीविशास्त्रांतील दोन प्रमुख अंगांचा समावेश जीविवंशविज्ञानशास्त्रांत करण्यांत येतो: यासंबंधीच्या प्राचीन भारतीयांच्या कल्पना बृहदारण्यक, गर्भ या उपनिषदांमध्ये व वाग्भट, चरक इत्यादि वैद्यक ग्रंथांमध्ये आढळून येतात; पृ. ६२४—६२५—पिंडवृद्धिशास्त्राची वाढ अगदीं अलीकडे झाली असून व्हॉन व्हेर याने या शास्त्राचा पाया घातला: आर. रेमॅक, थिथोडोर श्वॉन, इलीडेन, व्हॉन विथाफ, कोस्टे, घाल्फोर, रॅयके, ई. हेकेल इत्यादि शास्त्रज्ञांनी या शास्त्रांतील पुष्कळ शोध लावले; पृ. ६२५—६२६—आनुवंशिक संस्कारविज्ञानाच्या शास्त्रीय अभ्यासास डार्विननंतर सुरुवात झाली: त्यापूर्वी डिमॉफिटस, हिपॉक्राटेझ, वफन वगैरे शास्त्रज्ञांनी सूक्ष्म थंडगोलकामध्ये मनुष्याच्या नानाविध अवयवांचे बीज कसे राहू शकेल हा प्रश्न सोडविण्याकरितां सार्वत्रिक जननवाद नांवाची उपपत्ति काढली होती: परंतु बीजमनचा मूलांकुरात्मक कातत्यवाद प्रयोगसिद्ध असल्यामुळे तो आतां बहुतेक सर्वसमंत झाला आहे; पृ. ६२६—६२७—आनुवंशिक संस्कारविज्ञानांतील मुख्य मुख्य प्रयोगसिद्ध गोष्टी म्हणजे प्रो. कार्ल पिअर्सन याचा बहुप्रसिद्धादनशक्ति व दांशानुष्य ही आनुवंशिक असतात हे सिद्ध करणारा पुरावा, प्रान्सिस गाल्टन याचा प्रत्येक वंशाची मध्यमावस्था कायम राखण्याकडेच निसर्गाचा कल असतो हा सिद्धान्त व मॅटेलचा संकरसंततीसंबंधी सिद्धान्त या आहेत: नन्मानंतर परिस्थित्यनुरूप घटन येणाऱ्या विप-

तिचि पुढील पिढीत संक्रमण होतें. कीं काय या प्रश्नाचें उत्तर नकारार्थीच दिलें पाहिजे; पृ. ६२७-६२८—नूतन मानसोद्दिष्ट विज्ञानशास्त्र: सज्जाक्रियाधिष्ठित. मानसशास्त्राचा जीविशास्त्रांत अंतर्भाव करण्यांत येतो: प्राचीन भारतीयांची मानसशास्त्रविषयक प्रगति तत्त्वज्ञान, साहित्य, कामशास्त्र, वैद्यक व विशेषतः योगशास्त्र यांसंबंधीच्या वाढत्यावरून काढली पाहिजे; पृ. ६२८-६२९—१७ व्या शतकापूर्वीच्या याख्यात्यांस मंद व मन यांचा संबंध आहे हे ज्ञान स्पष्ट नव्हतें: अमेरिकन शास्त्रज्ञ डॉ. जेनमिन रुश, फ्रेंच शास्त्रज्ञ पिनेल व त्याचा शिष्य एस्किरोल यांच्या वेळ्या लोकांसंबंधी सुधारणेच्या प्रयत्नांपासून मंद व मज्जातंतू यांसंबंधी संशोधनास सुरुवात झाली: मस्तकविज्ञानशास्त्राचा उत्पादक डॉ. गॉल, डॉ. कास्पर स्पुझहीम, डेस्मौलिनर्स इत्यादि विद्वानांनी या विषयाचा बराच अभ्यास केला; पृ. ६२९-६३१—यानंतर डॉ. वेल याचा ज्ञानतंतू व प्रेरणातंतू या दोन प्रकारच्या मज्जातंतूंचा शोध लागून त्यानंतर भाईल हॉल नामक विद्वानाचा प्रतिक्रियात्मक कार्याचा शोध प्रसिद्ध झाला: या शोधासुद्धे थिओडोर श्वान याच्या नेतृत्वाखाली रेमॅक, पुकिजे, हेन्ले, मूलर इत्यादि विद्वानांनी सूक्ष्मदर्शकाच्या साहाय्याने मज्जातंतूच्या धाग्याचे गुणधर्म शोधले; पृ. ६३१-६३२—झॉड बर्नार्ड या फ्रेंच शास्त्रज्ञाने सप्रमाण असे सिद्ध केले की, सूक्ष्म सहास्रभुजिक मज्जातंतूंचें मुख्य कार्य धमन्यांचे संकोचन व रुधिरप्रवाहानियमन हे होय; पृ. ६३३—मनाचें सूक्ष्म स्वरूप कळण्याकरिता हर्वर्ट नामक विद्वानानें संशोधन सुरू केले: हेल्महोल्ट्झ व त्याचे ड्युवार्य, रेमंड इत्यादि अनुयायी यांनी मज्जातंतूमाफक होणारी प्रेरणा एका सेकंदस सुमारे शंभर फूट या वेगानें जाते हे सिद्ध केले: गुस्त्वोव्ह फेशनेर यानें मनःशरीरसंयोगविज्ञानशास्त्र हा नवीन ग्रंथ लिहून त्या शास्त्राची प्राणप्रतिष्ठा केली; पृ. ६३४—फेशनेरच्या ग्रंथामध्ये विवेचन केलेला इ. एच. वेबर याचा सिद्धान्त भेददर्शक संवेदनाप्रेरकामध्ये एक ठराविक प्रमाण असतें हा होय; पृ. ६३४-६३६—याच सुमारास प्रो. डॉड्ज, डॉ. विल्हेल्म थुह्ट वगैरे संशोधकांनी मज्जाजालांतील केंद्रभागांना आपली कार्ये करण्यास लागणारा वेळ मोठ्यांत येण्यासारखा असतो वगैरे शोध लाविले व अशा प्रकारचें संशोधन करण्याची चळवळ लवकरच सर्व यूरोपीय देशांत पसरली; पृ. ६३६-६३७—मॅगंडीचा शिष्य मेरी जीन पेरी या फ्रेंच शास्त्रज्ञाने ही गोष्ट सप्रयोग सिद्ध केली की, हृदयाला चैतन्याचा पुरवठा मंदूचा पृष्ठशरज्जुशी संबंध जोडणाऱ्या मध्यमस्तिष्कातील मज्जातंतुकेन्द्रामधून होत असतो व लवच प्रतीच्या बौद्धिक गुणांचें मूलस्थान महामस्तिष्क होय; पृ. ६३७-६३८—मॅदूलील कार्यविषयक स्थानभिन्नत्वासंबंधी शोध मुख्यतः डॉ. पॉल ब्रोका, डॉ. बौइलार्ड, एफहार्ड, फिश व हिटाक्षिग वगैरे अनेक विद्वानांनी केले: त्यांवरून पंचज्ञानेंद्रियांची मॅदूलील भिन्न भिन्न स्थानें निश्चित झाली; प.

६३८-६४०—यानंतर शास्त्रज्ञांचें लक्ष मॅदूच्या सूक्ष्म रचनेकडे लागलें व मॅदूच्या रजित सूक्ष्म घटकांचें निरीक्षण करून असा एक निश्चित सिद्धान्त प्रस्थापित केला गेला की, मध्यवर्ती मज्जातंतुगोलक हेच मज्जातंतूमाफक होणाऱ्या हालचालीचें केंद्र होत; पृ. ६४०-६४२—मॅदूची रचना व मानसिक व्यापार यांचा संबंध कशा प्रकारचा असावा याबद्दलच्या गाली व कजेल यांच्या शोधांवरून मॅदूत पृथक् पृथक् मज्जातंतुगोलक असतात व त्यांचे भागे संकोचविकाससम असल्यासुद्धे मज्जागोलकांचे अगदी नव्या नव्या प्रकारे एकमेकांशी संबंध येऊन विचारमालिका सुरू होते या गोष्टी सिद्ध झाल्या; पृ. ६४२-६४४—आतिर्भातिक, मानसिक व आत्मिक व्यापारांचें भौतिक शास्त्राप्रमाणें संशोधन व्हॉव्हें म्हणून सांप्रत पुष्कळ संस्था अस्तित्वांत आल्या आहेत; पृ. ६४४—जगदीशचंद्र बोस या भारतीय शास्त्रज्ञाचे जीविशास्त्रातील शोध वनस्पतीसंबंधी असून त्यांनी 'शोधलेली' सूक्ष्म यंत्रे वगैरेच्या योगानें शास्त्रीय ज्ञानांत बरीच भर पडली आहे; पृ. ६४४-६४५—व्यावहारिक उपयोगाच्या दृष्टीने जीविशास्त्रास बरेंच महत्त्व आहे; पृ. ६४५.

[संदर्भ ग्रंथ.—गोड्टे—एसे ऑन दि मेटमॉर्फोसिस ऑफ पायर्स, भाषांतर. एरॅस्मस डार्विन—दि टॅपल ऑफ नेचर, १८०७. क्विहए—थिअरी ऑफ दि अर्थ, न्यूयॉर्क १८१८. रॉचर्ट चेंबर्स—एक्सप्लेनेशनस: ए साइकल टु व्हेस्टिजेस ऑफ फिएशन, लंडन, चर्चिल १८४५. ए. डार्विन—दि ओटोनेक गार्डन. चार्लस डार्विन—दि ऑरिजिन ऑफ स्पीसीज. हेकेलचे ग्रंथ. जॉन हटर—ऑन दि डायनेशन ऑफ दि स्टमक आफ्टर डेथ. जस्टिन लीबिग—ऑनिमल केमिस्ट्री, लंडन १८४३. पाथूर—स्टडीज ऑन फर्मेंटेशन, लंडन, १८७९. हर्वर्ट स्पेन्सर—प्रिन्सिपल्स ऑफ सायकॉलॉजी, लंडन १८५५. आगस्ट वेसमन—स्टडीज इन दि थिअरीज ऑफ डिसेंट. हर्मेन जोड्झे—मेडिकलिनिये सायकॉलॉजी; ऑडर फिजिऑलॉजी डर सीले, लिपझिग १८५२. वायॉलॉजिकल ड्युलेबिन ऑफ दि मरीन वायॉलॉजिकल. लॅवॉरेटरी; मासिक. वायोमेट्रिकल नियतकालिक. जॉन हॉपकिन्स युनिव्हर्सिटी, मेमॉयर्स फ्रॉम दि बायॉलॉजिकल लॅवॉरेटरी. मरीन बायॉलॉजिकल असोसिएशन ऑफ दि युनायटेड किंग्डम, प्लायमाउथ. दि अमेरिकन जर्नल ऑफ सायकॉलॉजी. वाजसनेयि संहिता; शतपथब्राह्मण; आश्वलायन गृह्यसूत्रे; मेकडोनेल—वेदिक इंडेक्स. ऋग्वेदसंहिता; मनुस्मृति; दर्शन; राजनिषद. मालपिधि—ऑनटोमिया हटरम. हेल्स व्हेजिटेबल स्टॅटिक्स. रुडवेक—सिस्टिमा नॅट्युरा. वेंथम आणि हूकर—जिनेरा हटरम. छांदोग्य, तैत्तिरीय उपनिषद. आर्काइव्हज डी वायॉलॉजी फ्रैमासिक, लीज. लामार्क—हिस्टरी नॅचरल डेस ऑनिमॉक्स सॅन्स व्हर्टेब्रस; सिस्टिम डेस कॉनेसन्सेर पॉक्षिटिव्हज डी ला होम रिसर्चेंस, सूर ला

ऑर्गनिझेशन डेस कॉर्प्स व्हिन्हेटस. ट्रेव्हिरेनस—बायॉलॉजि-
ओडेर फिलॉसॉफी डेर लेवेन्डेन नेदर. लामार्क—हायड्रो-
जिऑलॉजी. ओकेन—फिलॉसॉफी डेर नेदर. सेंट
हिलेयर—फिलॉसॉफी अनाटॉमिक. रॉबर्ट चेम्बर्स—व्हेस्ट-
जेस ऑफ दि नॅचरल हिस्ट्री ऑफ क्रिएशन. वागमट,
वरक इत्यादि आयुर्वेद ग्रंथ. ग्रेटे—टिमिअस. बोस—
रिस्पॉन्स इन दी लिव्हिंग अँड दी नॉन लिव्हिंग (१९०२);
इलेक्ट्रोफिजिऑलॉजी (१९०७); रिसर्चेंस आन इरिट-
बिलिटी ऑफ ड्रॅड्स (१९१३).]

प्रकरण १६ वे.

महाराष्ट्रीय महत्वाकांक्षा

आणि तन्मूलक वैज्ञानिक व इतर कर्तव्ये
(पृ. ६४९—६५९)

राजकीय व सामाजिक वावर्तीप्रमाणे ज्ञानविषयक वाच-
र्तीतहि स्वायत्तता संपादन करण्याची महाराष्ट्राची महत्वा-
कांक्षा आहे; कारण केवळ राजकीय स्वायत्तता प्राप्त झाली
तरी ज्ञानविषयक स्वायत्ततेच्या अभावी आपणांस परकीय
तज्ज्ञांचे वर्चस्व कबूल करावे लागते; पृ. ६४५—६४६—
याकरिता आपले राजकीय, सामाजिक, अर्थोत्पादक वगैरे
सर्व व्यवहार शास्त्रीय पद्धत्यनुरूप आंखले पाहिजेत, व
त्यासाठी शास्त्रीय ज्ञान संपादन करण्याची अत्यंत आवश्यक-
ता आहे; ६४६—६४७—परदेशांतील सुधारलेल्या युनि-
व्हर्सिटीप्रमाणे आपल्या युनिव्हर्सिटीयांनी सुधारलेल्या शिक्ष-
णपद्धती व परीक्षापद्धती न स्वीकारून व स्वतःच कुटुंबपोषण
करणाऱ्या लोकांच्या बुद्ध्यम किंवा उच्च शिक्षणाची तजवीज,
देशी मापेंत अध्यापन, खऱ्या शास्त्रीय ज्ञानाचा
विकास, इतिहाससंशोधन इत्यादि गोष्टीकडे दुर्लक्ष करून
तत्क्षण भारतवर्षाची मोठी गुन्हेगारी केली आहे; पृ. ६४७—
तसेच आपले मूलग्रहकालीन व पंथभारतीयकालीन
अभ्यासाकडे दुर्लक्ष असून वैदिक व बौद्धिक वाङ्मयाच्या
अभ्यासांतील परावलंबीपणा सुप्रसिद्ध आहे; पृ. ६४७—
६४८—कृत्त बुद्धोत्तरकालीन वाङ्मयाच्या अभ्यासाच्या
वावर्तीत आपली स्थिति काही अशी उत्साहजनक असून,
उत्तरकालीन संस्कृत वाङ्मयाचे पौर्वापर्यत्व पाहणें, पुराण
शिलालेखांचा अभ्यास, वैय्याकरणांचा ऐतिहासिक अभ्यास
या विषयांत भारतीय लोकांचे थोडेबहुत स्वातंत्र्य दिसून येत
आहे; पृ. ६४८—महाराष्ट्राचा सर्वांगपरिपूर्ण इतिहास तयार
होण्यास फारसी, फ्रेंच, पोर्तुगीज, जर्मन इत्यादि भाषांच्या
अभ्यासाची आवश्यकता असून वैदिक क्षेत्रांत व्यापकपणा
येण्याकरितां सरकारी शास्त्रीय खात्यांत आपण प्रवेश करून
घेतला पाहिजे; पृ. ६४८—६४९—आपल्या आयुर्निर्ममनांत
अद्यापि धर्मशास्त्रांत घडून आलेल्या दोषांचे उच्चाटन
शास्त्रविकासारूप झाले पाहिजे, व निरनिराळ्या शास्त्रांचा
मानवी आयुष्याशी आसलेला संबंध हात करून घेण्यास

प्रत्येक शास्त्रांत आपले स्वतःचे प्रतिनिधी तयार झाले पाहि-
जेत; पृ. ६४९—६५०—शास्त्रज्ञानप्रसाराबरोबर, मोठ्या
प्रमाणावरील उत्पादनाचा अभाव, भांडवलाची अडचण,
श्रीमंत वर्गाचे उदासीनत्व, व्यापारी महत्वाकांक्षेचा अभाव
इत्यादि सामाजिक व्यंगे दूर करण्याचे प्रयत्न झाले पाहि-
जेत, व त्याबरोबरच आयुर्मानाची वाढ करण्याकरितां अवश्य
असणाऱ्या सुधारणा घडवून आणण्याचेहि शक्य ते प्रयत्न
झाले पाहिजेत; पृ. ६५०—६५१—अधिक उन्नति घडवून
आणण्यासची राष्ट्रांतील अमूल्य संपत्ति जी तरुण पिढी
तिळा उत्तेजन देऊन तीस उपजीविकेची निरनिराळी क्षेत्रे
दाखविणे, तिजकडून परदेशगमन कराविणे, शिक्षण,
वैद्यक-
खातें, दानखातें इत्यादींची वाढती जबाबदारी अंगावर घेणे
व परकीय सरकारच्या अंमलाखाली सुद्धा आपली कर्तव्ये
पार पाडण्याचा प्रयत्न करणे या गोष्टी करून, शिवाय मध्य-
वर्ती वेंकेची स्थापनाहि आवश्यक आहे; पृ. ६५१—६५२—
अल्पशिक्षणप्रसार, कलाविषयक अभिरुचीचा अभाव, आत्यं-
तिक स्वदेशाभिमानजन्य प्रगमनशून्यता, इत्यादि गोष्टींमध्ये
महाराष्ट्रच पहिल्या नंबरचा अढाणी आहे; आपली स्थिति
सुधारण्यासाठी भाषावार प्रांतरचना वगैरे हितकर गोष्टी घडवून
आणण्यास सरकारास भाग पाडले पाहिजे; दयार्द्र लोकांच्या
पैशावर संस्था काढून सरकारास फुकटखाऊ व नविण्याची
महाराष्ट्रीय वृत्ति अपायकारक आहे; पृ. ६५२—६५५—राष्ट्र-
हितासाठी वैयक्तिक हितावर पाणी सोडून उपयोगी नाही,
तर कर्तृत्ववान पुढ्यांनी सर्व जग हे आपले उद्योगक्षेत्र आहे
असे समजले पाहिजे; पृ. ६५५—६५६—वस्तुतः न्यायनि-
वाडे देणारे धर्मशास्त्र व द्वैताद्वैतमते प्रतिपादन करणारे शंकर-
रामानुजादि पारमार्थिक संप्रदाय यांचा मुळांत काही संबंध
नव्हता व पुढेहि असतां कामा नये; या दृष्टीने सांप्रत शंकर-
राचार्यपीठांचा राष्ट्रसं काही एक उपयोग नाही; आजच्या
वदललेल्या परिस्थितीत विवाहादि संस्कारधर्मास व्यापक
अथवा जास्त उदार स्वरूप दिले गेल्याशिवाय
त्यांना चिरस्थायिकता येणार नाही; पृ. ६५६—६५७—
देवाल्यांसारख्या पारमार्थिक संस्था किंवा निरनिराळ्या
जातीचे फंड इत्यादि दुसऱ्या लोकोपयोगी संस्था योग्यलोकनियं-
त्याच्या अभावी एक अगर काही नियमित विशिष्ट व्यक्तींच्या
हातांत जाऊन त्या लोकोपयोगी कार्ये न करतां केवळ इस्टेटी
वाढविण्याची खटपट करतील तर त्या चोरच समजाव्यात;
हिंदुस्थानांत दानशास्त्राची हेळसांड होते आहे; ६५७—
वाङ्मय ग्रंथांतील ध्येयच आन राष्ट्रसंघ पार पाड-
ण्याच्या मार्गास लागला आहे; ६५८—साम्राज्याचा राष्ट्र-
स्वरूपी मनुष्यसमुच्चयाशी संबंध दीन प्रकारचा असतो;
६५८—राष्ट्रसंघाच्या स्थापनेसुद्धा दुसऱ्याचे राष्ट्रीयत्व ठार
करण्याची कल्पना नाहीशी होऊन संयुक्त राज्यपद्धतीने
संयुक्त होण्याचे ध्येय विकास पावणार; हिंदुस्थान सरकार
शास्त्रीय प्रयत्न पृ. ६५९. [परिशिष्ट; पृ. ६६०.]

महाराष्ट्रीय ज्ञानकोश.

प्रस्तावनाखंड.

विभाग पांचवा.

विज्ञानेतिहास.

प्रकरण १ लें.

शास्त्रघटना आणि शास्त्रेतिहास.

जगाच्या इतिहासाचा एक महत्त्वाचा भाग म्हणजे जगाच्या ज्ञानाचा इतिहास होय. ज्ञानकोशकारांस तर हे इतिहासाचें अंग अत्यंत महत्त्वाचें होय.

या इतिहासाची अपूर्णता.—जगाच्या ज्ञानाचा इतिहास देतांना ज्या एका उणीवोकडे लक्ष ओढलें पाहिजे ती उणीव ही की, कोणत्याहि काळाच्या ज्ञानक्षेत्रासंबंधानें विवेचन साहित्याच्या अभावीं अपूर्ण रहाणार, कारण समाजांतील सर्वच ज्ञान ग्रंथां व्यक्त होत नाही आणि जे ग्रंथां व्यक्त होत नाही त्याचें अस्तित्व कळणें कठीण होतें. समाजांत असं पुष्कळ ज्ञान असतें की, त्याची समाजासच जाणीव नसते. समाजांत ज्ञान असलेल्या सर्व प्रकारच्या व्यवहारांचें आज तरी वर्णन कोठें सांपडेल ? प्रत्येक व्यवहारांत प्रत्येकास जो अनुभव प्राप्त होतो तो कोठें लिहिला जातो ? प्राचीनांचें, उदाहरणार्थ इगिप्त-बाबिलोनियामधील लोकांचें ज्ञान कितपत असावें याविषयी आज आपण जें लिहूं तें फारच सावधगिरीनें लिहिलें पाहिजे.

ज्ञान लेखस्वरूप केव्हां पावतें.—समाजांत असणाऱ्या ज्ञानापैकी कांहीं थोड्या अंशाचाच अंतर्भाव ग्रंथांत होतो. तथापि अलीकडचीं कांहीं वर्षे मात्र प्रगमनशील समाजांत अशी स्थिति उत्पन्न झाली आहे की, समाजांतील ज्ञानाचा वराच मोठा अंश लेखरूपांत व्यक्त होत आहे. तथापि ती स्थिति हिंदु-स्थानांत आली आहे असें अजून म्हणता येणार नाही. समाजांतील अनेक व्यवहारांवर आपल्याकडे वाढ्यच नाही.

ज्ञानाचा इतिहास देतांना अज्ञानाचा इतिहास देणें हेंच पुष्कळां मोठे काम होऊन वसतें. अनेक गोष्टींचें खरें स्वरूप समजण्यापूर्वी त्या गोष्टींविषयी समाजांत कल्पनांचा अभावच असतो असें नाही, तर चुकीच्या कल्पना असतात. ज्ञानाभाव नसून ज्ञानाभास असतो. ज्ञानास ज्ञानाभासाची कोंडी फोडून बाहेर पडावें लागतें. चुकीच्या समजुतीवर पुष्कळांचें पोट किंवा उत्पन्न किंवा महत्त्व अवलंबून असतें. असा प्रकार झाला म्हणजे विज्ञानेतिहासाचा धार्मिक, सामाजिक किंवा

राजकीय इतिहासाचें स्वरूप थेंक लागतें, व विज्ञानेतिहासहि वराच मनोरंजक होतो.

जगाचा वैज्ञानिक इतिहास लिहितांना त्या इतिहासाचा प्रारंभीचा भाग सामान्य प्रकारच्या वाङ्मयांतून काढला पाहिजे. एवढेंच नव्हे तर ज्ञानाचा परिणाम ज्या वास्तुशिल्पादि वस्तूंवर होतो त्या वस्तूंवरून काढला पाहिजे. हा इतिहास काढतांना ज्या प्रकारच्या साहित्याशी आपली गांठ पडते तें साहित्य अनेक प्रकारचें आहे आणि तें सर्व देशांत सांपडतें. आपणांस वाढ्या व ती उत्पन्न करणारी राष्ट्रे यांच्या एकंदर कर्तृत्वाचा हिशोब घेतला पाहिजे. वरेंचसें ज्ञानेतिहासबोधक साहित्य सर्वसामान्य वाङ्मयांतून किंवा विशिष्ट पारमार्थिक संप्रदायांच्या वाङ्मयांतून विखुरलेलें सांपडतें. पारमार्थिक संप्रदायांच्या वाङ्मयांत केवळ ईश्वर-विषयक गोष्टी नसतात, तर ज्यांस आपण ज्ञान किंवा उच्च प्रकारचे विचार म्हणूं अशा प्रकारचें साहित्य असतें. या कारणांमुळे अनेक पारमार्थिक संप्रदायांकडे आणि जगद्विषयक सिद्धांत काढूं पहाणाऱ्या तत्त्ववेत्त्यांच्या ग्रंथांकडे आपणांस पाहिलें पाहिजे. हे संप्रदाय व त्यांस अनुसरणारे तत्त्व-वेत्ते पंडित एकाच देशांत किंवा एकच भाषेत ग्रंथ निपजविते झाले नाहीत. चिनी, संस्कृत, आरबी, ग्रीक, लाटिन, इंग्रजी, जर्मन इत्यादि सर्व प्रकारच्या प्राचीन आणि अर्वाचीन भाषां-मधून या विषयास सजविणारें वाङ्मय सांपडतें. विचार-संप्रदाय जे निर्माण होतात ते निरनिराळ्या भाषांमधून दगोचर होतात त्यामुळे आपणांस एखाद्या विचारसंप्रदायाची परंपरा पहाण्यासाठी अनेक भाषांतील ग्रंथांकडे जावें लागतें.

विज्ञानेतिहास लिहिण्याची पद्धति.—ज्ञान निर-निराळ्या राष्ट्रांत उत्पन्न होतें. त्याची प्रगति कांहीं ठिकाणी अधिक जोराची तर कांहीं ठिकाणी मंद; ज्या विषयासंबंधानें ज्ञान उत्पन्न होतें ते विषय निरनिराळ्या ठिकाणी निरनिराळे; अशा प्रकारची स्थिति असतां जगाच्या ज्ञाने-तिहासाचे भाग तरी कसे पाडावयाचे ? ते भाषेप्रमाणें पाडतां येतील. ज्या वस्तू ज्ञानविषय आहेत त्या वस्तूंप्रमाणें पाडतां

येतील. प्रत्येक ठिकाणी ज्ञानप्राप्तीचें साहित्य आहेच. आणि निरनिराळ्या राष्ट्रांचा परस्पर संबंध असल्यामुळे एकमेकांशी ज्ञानाची देवघेवहि आहेच. यामुळे हा इतिहास लिहितांना बरीच गुंतागुंत होणार या गुंतागुंतीशिवाय इतिहासलेखनाचें काम कठीण करणारी आणखी एक गोष्ट म्हणजे विषयाची व्यापकता होय. या व्यापकतेमुळे आपले कांहीं गोष्टीकडे दुर्लक्ष होणारच. आणि वैयक्तिक आवडीनिवडीचा प्रसंग येणार. हा इतिहास लिहितांना आपण कोणत्या गोष्टीकडे विशेष लक्ष द्यावयाचें हा आणखी मोठा महत्वाचा प्रश्न आहेच. खालील गोष्टीस अधिक महत्त्व द्यावयाचें आम्हीं योजिलें आहे.

(१) प्राथमिक ज्ञानाची निरनिराळ्या राष्ट्रांत उत्पत्ति.

(२) व्यापक विचाराचा आणि त्यांतल्या त्यांत विश्वोत्पत्तिविषयक विचाराचा विकास.

(३) ज्ञान मोठ्या प्रमाणांत एका राष्ट्राकडून दुसऱ्या राष्ट्राकडे गेलें असल्यास त्या कालाचें वर्णन म्हणजे कोणत्याहि संस्कृतीचें अतिस्वल्प.

(४) ज्ञानविकासास कारण झालेल्या मोठ्या गोष्टी व कांतिस्वरूपा शोध.

(५) चालू जगाचें ज्ञानक्षेत्र व ज्ञानविरोधक भावांचें चित्र.

(६) राष्ट्रांचें ज्ञानैक्य, आणि ज्ञानरचनेची एकसूत्रत्वाकडे प्रगति.

विज्ञानेतिहास हा मनुष्येतिहासाचा एक भाग आहे आणि मनुष्यप्राण्याच्या निरनिराळ्या ठिकाणी व निरनिराळ्या काळां होणाऱ्या वैदिक चळवळी हा त्यांचा विषय होय, या दृष्टीनें बरील मुद्दे महत्वाचे आहेत. केवळ विशिष्ट ज्ञानसंचयाच्या विकासाचें स्पष्टीकरण करण्याच्या दृष्टीनें हे महत्वाचे नाहीत. जगांतील सर्व ज्ञान हें एक समुच्चय होय किंवा विशिष्ट ज्ञानांग अथवा शास्त्र हें देखील एक समुच्चय होय असें धरून त्याचा इतिहास लिहावयाचा मनांत आणल्यास, म्हणजे कोणा राष्ट्राचें ज्ञान कितपत होतें इत्यादि विचार मनांत न आणतां केवळ विशिष्ट ज्ञान कसें वाढले याचा इतिहास लिहावयाचा झाला तर तो जरा निराळ्या तऱ्हेनें लिहावा लागेल. ज्ञानविकासाच्या पायऱ्या नियमित पण परिचित परिकरांत शोधाव्या लागतील. प्राचीन राष्ट्रांच्या ज्ञानविकासाच्या निरनिराळ्या पायऱ्या आपणांस उपलब्ध नाहीत. ज्ञानक्षेत्रांत संचार करणाऱ्या आणि विजय मिळविणाऱ्या प्राचीन व्यक्तींचे इतिहास अगदींच अपरिचित आहेत. त्यामुळे वैज्ञानिक इतिहासांत ज्ञानवृद्धीचे किंवा शास्त्रवृद्धीचे नियम शोधावयाचे झाले तर अर्वाचीन युरोपाच्या ज्ञानसंचयाकडेच लक्ष दिलें पाहिजे.

शास्त्रीय ज्ञानाचा इतिहास अवगत करून घेतांना शास्त्रविकास कसा होतो, शास्त्र आणि शब्दजाल याचें पृथक्करण

कसें केलें पाहिजे, इत्यादि गोष्टीविषयी स्थूल कल्पना असल्यास इतिहासावगम सोपा होईल. म्हणून त्याहि आम्हांस प्रारंभी दिल्या पाहिजेत.

व्यापक क्षेत्रांकडे लक्ष.—ज्ञानाचा इतिहास लिहितांना लेखकाकडून एक क्रिया होत असते. जें ज्ञान अधिक महत्त्वाच्या गोष्टीसंबंधानें असेल तिकडे अधिक लक्ष जातें, आणि जें विधान केवळ एकाकी विशिष्ट गोष्टीसंबंधानें नसून नियमरूपाचें असेल त्याला अधिक महत्त्व दिलें जातें. तसेंच एखादा नियम जितका अधिक व्यापक असेल तितकें त्यास महत्त्व अधिक दिलें जातें; यामुळे व्यापक नियमरूपी आणि विश्वांतील अतिशय महत्त्वाच्या गोष्टीविषयी जें ज्ञान उपलब्ध झालें असेल तेंच विज्ञानेतिहासाचा महत्त्वाचा विवेचनविषय होतें. पुष्कळ प्रसंगी अधिक गूढ गोष्टींवर मनुष्य आपल्या कल्पनाच लिहीत बसतो त्यामुळे बरेचसें वाङ्मय उत्पन्न होतें. जगाचें वास्तविक ज्ञान जेव्हां फारच अल्प होतें त्या काळापासून सर्व विश्वासबंधी सिद्धांत सांगणारे निघाले आहेत. आणि त्या प्रकारच्या लेखकांनी प्रत्येक देशांत शास्त्रीय विचाराला गति देण्यापेक्षां वारंवार व्यत्ययच केला आहे.

जगांत चालू असलेल्या घडामोडी व भौतिक विषय यांचें अवगमन व वर्णन करण्याची व त्यांत कांहीं नियम मांडण्याची खटपट पूर्वीपासून चालू आहे. या प्रकारचे नियम शोधून ते व्यापक नियमाच्या कक्षेंत मांडण्याचा प्रयत्न होत आहे. जगांतील कांहीं सामान्य क्रिया जर भौतिक नियमांनीं स्पष्ट करतां येतात तर सर्व विश्वोत्पत्ति देखील त्याच प्रकारच्या नियमांनीं कां स्पष्ट करतां येऊं नये? सर्व शास्त्रीय प्रश्नांत कठिण प्रश्न जो जगाची उत्पत्ति तिकडेच प्रत्येक काळच्या तत्त्ववेत्त्यांचें अधिकाधिक लक्ष जाऊं लागलें, आणि जगदुत्पत्तिविषयक सिद्धांतांशीं सृष्टीतील फेरफारांचे नियम जोडण्याचा प्रयत्न होऊं लागला. हा प्रयत्न करणारे जे लोक होऊन गेले ते मोठे तत्त्ववेत्ते होत असंहि लोक मानूं लागले. आपल्याकडील दर्शन, आणि युरोपांतील “ फिलासफी ” नांवानें ओळखल्या जाणाऱ्या विचारपद्धती या दोन्ही प्रकारच्या पद्धती भौतिक सृष्टीच्या घडामोडींचे सिद्धांत आणि अखिल विश्वाची उत्पत्ति हीं दोन्ही मिळून होणारा व्यापक ज्ञानविषय हा आपला आहे, असें समजूं लागल्या.

शास्त्र आणि “ फिलासफी ” हा भेद अलीकडे युरोपांत केला जातो. या दोहोंचा संबंध काय याविषयी वादविवाद वारंवार होतात. कित्येक फिलासफी हे देखील शास्त्र समजतात.

या दोहामधला भेद दिवसातुदिवस कमी होत जाण्याचें कारण समजण्यास ज्ञानक्षेत्राच्या संवर्धनांत ज्या दोन तीन क्रिया झालेल्या आहेत त्या जाणल्या पाहिजेत. त्या क्रिया येणेंप्रमाणें: योज्याशा प्रत्यक्षसंकलनाचें नियम काढणें, आणि नियमावरून

दुसरे नियम काढणे, व याच पद्धतीच्या विस्ताराने अत्यंत व्यापक नियम काढणे ही एक क्रिया. दुसरी क्रिया म्हणजे म्हणजे. जितके निश्चितपणे ठाऊक असेल तेवढेच मान्यकरणे आणि व्यापक नियम काढण्यास मिणे. या दोन क्रिया होत असता, म्हणजे निश्चित ज्ञानकणांचा समुच्चय होऊ लागला असता उत्पन्न होणारी तिसरी क्रिया म्हणजे म्हणजे पूर्वागत व्यापक विचार तपासणे. यांतील पहिल्या क्रियेने जो माल तयार होई त्याला शास्त्र म्हणत. तिसरी क्रिया जशी वृद्धित होऊ लागली तशी फिलासफी ही शास्त्राच्या सदरांत येऊ लागली.

सामाजिक इतिहास व ज्ञानेतिहास.—विज्ञानेतिहास आणि मनुष्येतिहास यांचा संबंध जोडता येतो, तसाच विज्ञानेतिहास आणि भावांचे प्रासुख्य यांचा संबंध जोडता येतो. साधारणपणे असे म्हणता येईल की, ज्या ज्या राष्ट्रांची विज्ञानांत प्रगति झाली त्या राष्ट्रांचे महत्त्व राजकीय दृष्ट्या जगांत वाढलेच. या विधानास आक्षेप थोडेसेच घेता येतील. उदाहरणार्थ एखादे राष्ट्र ज्ञानसंचयनांत कमी प्रतीचे असले पण फार मोठे असले, त्याचा व्यापार मोठा असला, त्याचे द्रव्य पुष्कळ असले, त्याला साहाय्यक पुष्कळ असले, म्हणजे ते ज्ञानांत थोडेसे कमी असूनहि जय पावते. असे कधी कधी होते. पण ते अपवाद समजावेत.

विज्ञानेतिहास आणि राजकीय व आर्थिक इतिहास यांचा अन्योन्याश्रय कोणासहि नाकवूल करता यावयाचा नाही.

विज्ञानेतिहास आणि सर्व सामान्य इतिहास यांतील संगति प्रत्येक काल घेऊन स्पष्ट करता येते. ख्रिस्ती शकापूर्वी एक हजार वर्षांचा काल घेतला. तर असे म्हणता येईल की जी राष्ट्रे त्या वेळेस ज्ञानांत प्रमुख होती ती राजकीय दृष्टीने देखील प्रमुख होती. इजिप्त, बाबिलोनिया, हिंदुस्थान, चीन या राष्ट्रांचे त्या कालांत ज्ञानदृष्टीने देखील महत्त्व होते. ग्रीकांची व रोमन लोकांची वैज्ञानिक प्रगति व आर्थिक व राजकीय प्रगति या एककालीन आहेत. जेव्हां आरवांचा उदय झाला तेव्हां त्यांची त्याचरोबर ज्ञानाच्या वावर्तीतहि प्रगति झालेली होती. मुसलमानांनी हिंदुस्थान जिंकले ते रानटी लोकांनी संस्कृत लोकांचा पाडाव केल्याचे उदाहरण नसून अधिक संस्कृत लोकांनी कमी संस्कृत व अधिक मूर्ख अशा लोकांचा पाडाव केल्याचे उदाहरण आहे. जेव्हां पश्चिम युरोपातील राष्ट्रे महत्त्व पावली, तेव्हां त्यांनी राजकीय व व्यापारविषयक यांचे वरोबर वैज्ञानिक प्रगति साधण्याचाहि यत्न केला. रशिया महत्त्व पावला त्या वेळेस रशियन झारने आपल्या राष्ट्राच्या वैज्ञानिक विकासासाठी देखील निकराची खटपट केली. आजच्या व्यापारी युगांत ज्या लोकांचे शास्त्रीय ज्ञान अधिक त्यांचा आर्थिक व्यापारहि अधिक अशा स्थिति आहे.

ज्ञानक्षेत्रविषयक स्थूल कल्पना.—विज्ञानेतिहास सांगण्यापूर्वी तो इतिहास मनोरम करण्यासाठी आणि त्या

इतिहासांतर्गत विकासाचे नियम स्पष्ट करण्यासाठी वाचकांस ज्ञान व त्याचा सामाजिक संबंध यांविषयी कांहीं गोष्टींची स्थूल कल्पना पाहिजे. त्या गोष्टी येणेप्रमाणे:

(१) ज्ञान म्हणजे काय, शास्त्र म्हणजे काय, ज्ञान वाढत कसे जाते, ज्ञान वाढत असता व नवीन ज्ञान आणि जुने ज्ञान यांचे एकीकरण होत असता काय क्रिया होतात, ज्ञान बरेच जमले म्हणजे त्याची रचना कशी करतात, इत्यादि गोष्टींविषयी सामान्य कल्पना अभ्यासकास पाहिजेत. त्या कोणत्याहि एका संस्कृतीतील ज्ञानविकासाच्या अभ्यासाने मनुष्यास अवगत होतील.

(२) ज्ञानाच्या इतिहासांत मनुष्याच्या अहंकारमूलक अभिमानाने शास्त्र व शास्त्रद्वेष्टे यांत किंवा शास्त्राचे जुने उपासक व नवीन उपासक यांत द्वैत कसे उत्पन्न होते, तसेच ज्ञानक्षेत्रांत भिन्नसंप्रदाय कसे उत्पन्न होतात याविषयी सामान्य कल्पना पाहिजेत. त्या ज्ञानविकास आणि ज्ञानाचे मनुष्याकडून ग्रहण या वावर्तीत कांहीं धागे स्पष्ट करतील.

(३) ज्ञानाच्या इतिहासांत त्याच्या प्रसाराच्या इतिहासाचा अंतर्भाव होतो. ज्ञान दोन राष्ट्रांत निरनिराळ्या काळी उत्पन्न झाले तर दोन राष्ट्रांच्या वादिक परंपरा निरनिराळ्या असणार. राष्ट्राच्या संनिकर्षांने व ज्ञानाच्या प्रसाराने त्या भिन्न परंपरा एकत्रित होऊन जागतिक ज्ञानाचे एकत्र स्थापन व्हावयाचे ते स्थापन होतांना काय काय क्रिया होतात हाहि एक महत्त्वाचा विषय आहे. ज्या राष्ट्रांची संस्कृति अतिराष्ट्रीय होते त्या राष्ट्राच्याच इतिहासाचा तो केवळ भाग नव्हे. दुसरे राष्ट्र ते ज्ञान ग्रहण कसे करते हा देखील इतिहासाचा विषय आहे. ग्रहण करणारे राष्ट्र जर विकसितवाङ्मय-विहीन असले तर ते राष्ट्र नवीन ज्ञान त्या मापेचरोबरच घेईल व ज्ञानग्रहण करणारी भाषा ज्ञानप्रसारक भाषेची एक तऱ्हेची उपभाषा बनेल. उदाहरणार्थ, द्राविडी लोकांनी संस्कृत भाषेत गढलेल्या ज्ञानाचे ग्रहण केले त्यामुळे द्राविडी भाषेच्या स्वरूपावर विशिष्ट परिणाम झाला. ज्ञानाचा प्रसार होऊन, व्यापक संस्कृति घनत असता तीत होणाऱ्या क्रिया देखील इतिहासविषय आहेत.

(४) विज्ञानेतिहास हा मनुष्येतिहासाचा भाग आहे. ज्ञान उत्पन्न होते ते मनुष्य आपल्या गरजा पुरवीत असता किंवा जिज्ञासा तृप्त करून घेण्याकरिता जे शोध करतो त्या शोधाचे फल होय. विशिष्ट ज्ञान उत्पन्न झाले म्हणजे त्या ज्ञानाचा फायदा मनुष्य व्यवहारांत घेऊ लागतो. अशी परिस्थिति असल्यामुळे विज्ञानेतिहास हा मनुष्येतिहासाचा केवळ भागच आहे एवढेच नव्हे तर मनुष्येतिहासाचा कारकहि आहे.

सारांश विज्ञानेतिहास आणि जगाचा एकंदर राजकीय आणि आर्थिक इतिहास यांची संगति जुळविली पाहिजे.

या चार मुद्यांवर थोडे अधिक विवेचन करू. ते करावयाचे म्हणजे ज्ञानाचा विकास कसा झाला हे ज्ञानवृद्धीचा पूर्वतिहास पाहून सांगावे लागेल आणि सांगतांना सामान्य प्रकारचे ज्ञान, आणि शास्त्रज्ञ ज्ञान यांचा संबंध स्पष्ट करावा लागेल; आणि शास्त्राची उभारणी कशी होते, नवीन ज्ञानाचे उत्पादन कसे होते, जमलेल्या ज्ञानाची मांडणी कशी करतात, या क्रियांचे स्पष्टीकरण करावे लागेल. या विवेचनांत स्पष्टीकरणाचे आणखी विषय झटले म्हणजे प्रयोग, अवलोकन, वस्तूच्या अन्योन्याश्रयाचे शोधन, कार्यकारणभावाचे अवगवन, अवलोकनदोषनिवारणासाठी यंत्रांचा उपयोग, व सामुच्चयिक अवलोकन, अनेक शास्त्रांचा म्हणजे ज्ञानक्षेत्रांचा एकमेकांशी संबंध, हे होत. प्रत्यक्ष आणि अनुमान यांच्या अल्पत्वामुळे किंवा आधिक्यामुळे होणारे ज्ञानक्षेत्रांत परिणाम म्हणजे एका सिद्धांतापासून दुसरे सिद्धांत काढणे, या पद्धतीने होणारी शास्त्रांची वाढ, व निव्वळ या पद्धतीवर भिस्त ठेवणारी मीमांसेसारखी शास्त्रे व त्यांपासून भिन्न दिसणारी मुख्यतः अवलोकनावर रचलेली शास्त्रे, या दोहोंचे विवेचन विज्ञानेतिहासावर प्रकाश पाडू पहाणाऱ्या प्रस्तावनेत पाहिजे, तसेच शास्त्रप्रगतीस व्यत्यय उत्पन्न करणारे अनेक प्रकारचे अहंकार वाचकांस अवगत हवेत. शिवाय वाचकांच्या हे हि लक्षांत आले पाहिजे की, शास्त्रवर्धनाचे कारण ज्ञानक्षेत्रांकडे वारंवार अवलोकन हेच नव्हे तर शास्त्राचा विषय जे भाव त्यामध्येहि एकसारखा फरक होत आहे हे होय.

शास्त्रांच्या इतिहासामध्ये केवळ शब्दांच्या अर्थाविषयी अनिश्चयामुळे किंवा एकाच भावाचा नामनिर्देश करण्यासाठी भिन्न शब्द वापरल्यामुळे जे ज्ञानसंचयांत घोटाळे उत्पन्न होतात, त्यांच्या इतिहासाचे जरी नाही तरी त्या घोटाळ्यांच्या स्वरूपाचे ज्ञान वाचकांस पाहिजेच.

शास्त्रांचा विकास होत असतां प्रत्येक कालखंडांत मनुष्याची, वस्तूंचे अस्तित्व आणि परिणामांचे कारण स्पष्ट करण्यास लावली जाणारी जी विचारशक्ती तीत अनुमान काढण्याच्या शक्तीत होणारे फरक देखील आपल्या लक्षांत घेऊन विज्ञानेतिहास अवगमिला पाहिजे. तर विज्ञानेतिहास शास्त्र म्हणून लेखिल्या जाणाऱ्या गंभीर पुस्तकांतूनच केवळ काढावयाचा नसून मनुष्यकृतीतून काढावयाचा असतो. यासाठी कला म्हणून असलेल्या गोष्टी किंवा मनुष्यापयोगी गोष्टी यांकडे लक्ष दिले पाहिजे. मनुष्याच्या क्रिया याच ज्या शास्त्रांचा भाग ती शास्त्रे कलांपासून निराळी करणे कठीण जाते. असो.

शास्त्रघटनापद्धति.—शास्त्र म्हणजे काय याच्या व्याख्या अनेक आहेत. शास्त्र म्हणजे ज्ञान असा अर्थ सर्वमान्य आहे. संस्कृतमध्ये शास्त्र हा शब्द आला त्या वेळेस शास्त्र शब्दाचा अर्थ, “ नियमांनी जे कांही तरी शासित होते म्हणजे बांधले जाते ते ” असा होता. शास्त्राचा उगम आणि सामान्य ज्ञानाचा उगम एकच आहे. सामान्य ज्ञानच व्यव-

स्थित रातीने मांडले म्हणजे शास्त्र झाले. सामान्य ज्ञान पुष्कळ जमले म्हणजे थोडक्यांत सांगणे अवश्य होते आणि शास्त्रातील बरेचसे नियम आणि संज्ञापद्धति ही उपलब्ध माहिती थोडक्यांत सांगण्यासाठीच आहेत.

शास्त्राची घटना कशी होत जाते हे निरनिराळ्या शास्त्रांच्या अवलोकनाने सांगता येईल; आणि शास्त्र तयार करण्याचे शास्त्र आपणांस तयार करावयाचे झाले म्हणजे कोणत्याहि “ भावां ” (फिर्नामिना) चे क्षेत्र निराळे समजून त्याचे शास्त्र कसे करावे हा प्रश्न आला. यासंबंधाने डॉ. ह्यूएल यांनी इंग्रजीमध्ये “ नोव्हम् ऑरगनाम रेनोव्हेटम ” हा ग्रंथ लिहिला आहे. हा ग्रंथ लिहिण्यापूर्वी त्यांनी “ इंडक्टिव ” म्हणजे “ अनुभवमूलक ” शास्त्रे यांचा इतिहास लिहिला होता. शास्त्र वनते कसे याचे पद्धतशीर विवेचन कोठे दिसत नाही. कांही नियम ह्यूएलसारख्याच्या ग्रंथांत आणि कांही कार्ल पीथरसनच्या “ ग्रामर ऑफ सायन्स ” सारख्या ग्रंथांतून इतततः विखुरलेले दिसतात.

सामान्य ज्ञान आणि शास्त्रीय ज्ञान.—सामान्य ज्ञानास शास्त्र असे स्वरूप घेत असतांना ज्या ज्या क्रिया होतात त्यांचा स्थूल मानाने खालीलप्रमाणे निदेश करता येईल.—

१. **प्रत्यक्षसंकलन.**—(इंडक्शन) सामान्य विचाराचा विषय जो विषय असेल त्याशी सहस्य आणि असहस्य अशा अनेक भावांची (फिर्नामिनाची) मोजदाद करणे.

२. **वर्गीकरण.**—बरेचसे सहस्य भाव एकत्र झाले म्हणजे त्यांचे वर्गीकरण करणे.

३. **कार्यकारण शोध.**—जे भाव दृष्टीस पडतील ते कशांनी उत्पन्न झाले आणि त्यांच्यामुळे आणखी दुसरे कोणते भाव उत्पन्न होतात त्यांचा अन्वय म्हणजे कार्यकारणसंबंध लावणे. भावांचे रूपांतर होत असतांना रूपांतरास कारक अशा ज्या ज्या गोष्टी होत असतील त्यांची नोंद घेणे.

४. **अवयवज्ञान.**—वस्तूचे घटक जाणणे व तिच्या रूपांतरांत घटकाचे होणारे फेरबदल जाणणे. भावांचे स्वरूप बदलण्यापूर्वी, जे स्वरूप असेल त्याची अंगे अनेक असतील. आणि भावांचे स्वरूप बदलल्यानंतर जो निराळा भाव उत्पन्न होतो त्याचे स्वरूप जर विविध असेल तर पूर्वं भावाच्या कोणत्या अंगामुळे नवीन भावांतील कोणते अंग उत्पन्न झाले याचा तपास करणे;

५. **अवलोकनशुद्धि.**—बरोबर प्रकारचे संशोधन करतांना आपल्या ज्ञानाची सुखात प्रत्यक्ष अनुभवापासून होते. प्रत्यक्षा पासून ज्ञानाची सुखात सर्वातच सारखी होते; परंतु जंगली मनुष्याचे प्रत्यक्षज्ञान व शास्त्रज्ञांचे प्रत्यक्षज्ञान यांत मोठा फरक आहे. केवळ प्रत्यक्षाने अत्यंत थोडे ज्ञान होते. ज्ञानाचा विस्तार त्यावरून काढलेल्या अनुमानपरंपरेने होतो.

पुष्कळशी अनुमाने आपण प्रत्यक्षासारखीच समजतो. उदाहरणार्थ, आपण केवळ अवलोकनाने स्वरूपावरून चांदी, सोने, मोती, वगैरे पदार्थास नावे देतो व ओळखतो. ज्या वेळेस आपण चांदी पहातो त्या वेळेस आपण एक चक्रचकीत नेहमीच्या परिचयाचा रंग पहातो आणि केवळ रंगावरून चांदी आहे असे ओळखतो. ह्या वेळेस चांदी पहात नसून अमुक चांदी आहे हें आपले अनुमान असते. अनुमानाने काढलेले सिद्धांत प्रत्यक्ष ज्ञानापासून फार दूरवर पोंचतील तेव्हा त्या अनुमानाने काढलेल्या ज्ञानास शास्त्र असे नांव द्यावयास हरकत नाही.

६. जेव्हा अनेक भाव समकालीन असतात, किंवा एकाची पुनरावृत्ति झाली म्हणजे दुसऱ्याची पुनरावृत्ति होऊ पहाते, तेव्हा त्या भावांमध्ये अन्योन्याश्रय स्वरूपाचा संबंध काय आहे हें पहावे लागते.

७. कोणतेही भाव संकीर्ण दिसले किंवा परस्परंशी संवद्ध दिसले तर त्यांचे पृथक्करण व एकीकरण वारंवार करून पहाणे अवश्य होते.

८. प्रत्यक्षापासून होणारे ज्ञान शास्त्र केवळ अनुमानानेच वाढवितो असे नाही तर तो यंत्रांनीही वाढवितो. यंत्राशिवाय होणारे प्रत्यक्ष ज्ञान अस्फुट असेल तर यंत्राच्या साहाय्याने ते स्फुट करणे, आणि जो अनुभव मंदत्वाने मिळत असेल तो तीव्रत्वाने मिळविणे इत्यादि क्रियांस यंत्रांचा उपयोग होतो.

९. शास्त्रघटनेमध्ये अनुभवसिद्ध गोष्टी दोन प्रकारांनी गोळा करिता येतात. एक तर प्रयोग करणे. प्रयोग अचेतन पदार्थावर कांही अंशी वनस्पतीसंबंधाने आणि कांही अंशी प्राणिवर्गीसंबंधाने देखील करता येतात. तथापि पुष्कळ भावक्षेत्र असे आहे की तेथे प्रयोग करणे शक्य नाही. उदाहरणार्थ आजकाल ज्याची वरीच वाच्यता चालली आहे ते सुप्रजाजननशास्त्र म्हणजे “युजेनिक्स” च्या. या शास्त्रातील ज्ञानासाठी मनुष्यांवर प्रयोग करता येणे शक्य नाही. झाडांवर आणि पक्षींवर प्रयोग करून जी तत्वे निघतील ती ह्मणजे सर्व प्राणिशास्त्राची तत्वे फारतर सुप्रजानिर्माणार्थ कल्पना सुचविण्यास उपयोगी पडतील. अनुभवसिद्ध गोष्टी किंवा सत्ये मिळविण्याचे दुसरे साधन अवलोकन. वन्याच प्रसंगी प्रयोगाची अशक्यता असल्यामुळे ज्ञानाचे उत्पादन चालू परिस्थितीच्या अवलोकनानेच होत आहे. अर्थात् चांगल्या शास्त्रज्ञास अवलोकनापासून सत्य अधिक काढता येते व अवलोकन पद्धतशीर कसे करावे हें समजते. अवलोकनांत पद्धति आणण्याकरिता झालेल्या प्रयत्नांत दोन हेतू होते. (१) थोडक्या भावांवरून सिद्धांत काढण्यापेक्षां सदां भावांचा संग्रह मोठा केल्यास स्थानिक व नैमित्तिक कारणांमुळे भावक्षेत्रांत जर कांही विशेषत्व आले असले तर ते विशेषत्व मोठ्या समूहांत विलीन होऊन सामान्य समूहविषयक

सिद्धान्त काढतां यावा आणि (२) निरनिराळ्या कार्त्त होत असलेल्या फेरफारांची नोंद करतां यावी. या दोन हेतूंसुळे “स्टॅटिस्टिक्स” म्हणजे “अंकपद्धति” लोकप्रिय झाली. मानवशास्त्रामध्ये पुष्कळदां प्रयोग शक्य आहेत; पण हे प्रयोग यशस्वी होण्यासाठी अवलोकनकौशल्यच अधिक पाहिजे. उदाहरणार्थ आजपर्यंतचे वरेच झालेले समाजव्यंग. निवारणविषयक ह्मणजे दानविषयक प्रयत्न प्रयोगच आहेत.

शास्त्रांचे वर्गीकरण व रचना. ही कशी करावीत या संबंधाने यूरोपांत अद्याप वाद चालत आहेत. तथापि सर्वमान्य झालेले एक तत्त्व ह्मणजे अनेक पद्धती उपयुक्त आहेत व अमुकच तत्त्वेच शास्त्रांचे वर्गीकरण केले पाहिजे असा हट धरून ये हें होय. गेल्या शतकातील शास्त्रीय वर्गीकरणासंबंधाचा प्रसिद्ध वाद झटला ह्मणजे स्पेन्सर याने केलेला होय. कांठ या फ्रेंच तत्त्ववेत्त्याने शास्त्राची रचना महत्त्वांकित सोपान-परंपरेच्या पद्धतीने केली होती; आणि ती पद्धति स्पेन्सरला मान्य नव्हती. स्पेन्सरचे मत असे होते की एका शास्त्रापेक्षां दुसरे शास्त्र उच्च असे न समजतां अनेक शास्त्रे समान दर्जाची समजली जावी. स्पेन्सरच्या विचारपद्धतीचे येथे थोडे दिग्दर्शन केल्यास निरनिराळ्या शास्त्रांच्या अंतर्घटनेची थोडीशी कल्पना येईल. स्पेन्सर ह्मणतो की शास्त्रे

(१) ज्या निरनिराळ्या कल्पनांनी आपणांस जगांतील भाव गोचर होतात त्या निरनिराळ्या कल्पना शिकविणारी असतात किंवा,

(२) त्या भावांचीच माहिती करून देणारी असतात. आणि ती माहिती शास्त्रे

(अ) एक तर मूलतत्वांच्या रूपाने देतात किंवा

(आ) साकल्याच्या स्वरूपाने देतात.

पहिल्या वर्गात गणित व तर्कशास्त्र उर्फ न्यायशास्त्र ही स्पेन्सर घालतो. “एक” हा कांही भाव नाही. वस्तु एक या कल्पनेत आपणांस गोचर झाली आहे. तसेच, कार्यकारण-संबंध ही कांही वस्तु नाही. कार्यकारणसंबंध ही एक कल्पना आहे, आणि त्या कल्पनेच्या साहाय्याने आपणांस वस्तूंचे गुणधर्म गोचर होतात ह्मणून असल्या शास्त्रांस तो केवळ भावात्मक (अवस्ट्रॅक्ट) शास्त्रे ह्मणतो.

दुसऱ्या प्रकारच्या शास्त्रांमध्ये दोन प्रकार दिले आहेत. ते (अ) व (आ) या खाली घातले आहेत. ज्या ज्ञानक्षेत्रांतील वस्तूंचे साकल्याने ज्ञान करून घ्यावयाचे त्या ज्ञानक्षेत्रास केवळद्रव्यात्मक (कॉंक्रीट) शास्त्रे असे स्पेन्सर म्हणतो, आणि ज्या ज्ञानक्षेत्रांतील भावांचे अगर वस्तूंचे मूलतत्वांच्या रूपाने ज्ञान होते त्यांस तो भाव-वस्त्यात्मक (अवस्ट्रॅक्ट कॉंक्रीट) असे म्हणतो. केवळ वस्त्यात्मक शास्त्रांचे उदाहरण ह्मणजे “प्राणिशास्त्र” होय. येथे आखिल प्राणिवर्ग अभ्यासावयाचा आहे. येथे जे कांही

मूलतत्त्वस्वरूप शास्त्रीय लेखनास येतें त्याचें कारण एका नियमांत बऱ्याच गोष्टींचा समावेश करावयाचा हें होय. नियम दोन प्रकारचे आहेत. जेथें सृष्टीतील एकस्वरूपता गृहीत धरली असते ते खरे नियम आहेत. परंतु जेथें एकस्वरूपता गृहीत धरली नसून केवळ भाव अगर कायें हें संकलित रीतीने सांगण्याकरितां सूत्ररूप लेखनाचा अवलंब केला जातो तेथें त्यासाठी नियम म्हणण्याचा प्रघात आहे. परंतु या दोन प्रकारच्या नियमांत वस्तुतः भिन्नता आहे ही गोष्ट स्पेन्सर पुढे आणू पहातो. भाववस्त्वात्मक शास्त्रांत स्पेन्सर रसायनशास्त्र आणि पदार्थविज्ञान यांचा अंतर्भाव करतो.

शास्त्र आणि तत्त्वज्ञान.—निरनिराळ्या भौतिक शास्त्रांचा अभ्यास करतांना त्या सर्वांस सामान्य असें कांहीं तत्त्वज्ञान लागू पडतें. “थिअरी ऑफ एव्होल्युशन” उर्फ “विकासवाद” म्हणून स्पेन्सरने ज्या मताचा आपल्या “सिथेटिक फिलासफी” मध्ये अनुवाद केला आहे त्यास “फिलासफी” म्हणण्याचा प्रघात आहे. स्पेन्सरने “फिलासफी” या शब्दाची अशी व्याख्या केली आहे की, “फिलासफी” म्हणजे शास्त्रांचें शास्त्र. ‘फिलासफी’ या शब्दाला जे अनेक अर्थ निर्माण झाले आहेत त्यांतील इतर अर्थ वजा करून स्पेन्सरच्याच अर्थास प्राधान्य द्यावयाचें अशी पुष्कळ शास्त्रज्ञांची प्रवृत्ति आहे. तर, या ‘फिलासफी’चा म्हणजे शास्त्रांच्या शास्त्राचा विशिष्ट शास्त्रघटनेशी संबंध काय तें पाहू.

जगांत ज्या मोठमोठ्या घडामोडी हातात त्या घडामोडींनी इतर लहान घडामोडींचा सर्व आयुष्यक्रम ठरविला जातो. तर प्रत्येक लहानशा अभ्यासक्षेत्रामध्ये जे अनेक भाव आढळतात त्यांचा कार्यकारणसंबंध लावावयाचा हें जरी कार्य असलें तरी त्या सर्वांवर परिणाम घडविणाऱ्या ज्या गोष्टी आहेत तिकडे शास्त्रज्ञानें लक्ष दिलेंच पाहिजे. ह्मणजे एकंदर जगांतील सर्व प्रकारच्या विवर्तीची माहिती जितकी शास्त्रज्ञांस असेल तितकें त्यांचें संशोधन व शास्त्ररचना ही शुद्ध रहातील. यासाठी शास्त्रज्ञास फिलासफीची ह्मणजे शास्त्रांच्या शास्त्राची अवश्यकता आहे.

शास्त्र आणि प्रत्यक्ष.—प्रत्येक शास्त्रांत संशोधन करतांना अनेक ज्ञानोत्पादक पद्धतींची, व अवलोकनदोष टाळण्याच्या पद्धतींची माहिती असावी लागते. तथापि, जी सर्वसाधारण विचारपद्धति शास्त्रांत प्राधान्य करून दिसून येते ती येणेंप्रमाणें:—संशोधकाच्या मनांत कोणत्याहि संशोधनप्रसंगी काय असावें याविषयी एक कल्पना बनलेली असते. ती कल्पना वरोवर आहे किंवा नाही हें पहाण्यासाठी तो साहित्य गोळा करतो. आणि साहित्याच्या अभ्यासानंतर त्याची मूळची अंधुक कल्पना बरीच निश्चित होते किंवा ती महत्त्वाचे फेरफार होतात. ही एक सामान्य पद्धति झाली. दुसरी पद्धति म्हणजे बऱ्याचशा सध्या गोष्टी अगोदर जमा करावयाच्या आणि

नंतर त्यांच्या अभ्यासानें जे नियम निघतील ते निघू द्यावयाचे. या दोन पद्धतींमध्ये वस्तुतः तीव्र भेद नाही. कारण साहित्य जमा करावयाच्या अगोदर, त्याच्या उपयोगासंबंधानें कांहीं तरी कल्पना असल्याशिवाय साहित्य जमाच करता येणार नाही. आणि जो आपल्या मनांत कांहीं तरी कल्पना अगोदर बसवितो आणि मग साहित्य जमवितो त्याची कल्पना देखील साहित्यमूलकच असते. या दोन पद्धतींत फारसा फरक नसताना त्यांच्याविषयी अकांडतांडव बरेंच झालें आहे. साहित्य आधीं की कल्पना आधीं, हा वाद वीज आधीं की वृक्ष आधीं या वादाप्रमाणेंच वायफळ आहे. साहित्यमूलक (ए पॉस्टिरीओर) आणि मतमूलक (एप्रायोरि) सिद्धांत हे दोन्ही एकमेकांच्या साहाय्याने तपासले पाहिजेत.

शास्त्र आणि शाब्द प्रमाण:—अनुभव वाजूला ठेवून केवळ शब्द सत्य धरून त्यावर अनुमानपरंपरा बसविणें ही विचारपद्धति यूरोपांत पुष्कळ वाढली होती आणि त्यामुळें शास्त्रीय ज्ञानाच्या प्रगतीस बराच अडथळा आला. या पद्धतीचें अत्यंत परिणत स्वरूप जैमिनीच्या मीमांसेत जेवढें आहे तेवढें जगांत कोठेहि नसेल. हिंदुस्थानांत शास्त्रीय ज्ञान तयार होऊ लागलें तें एका दृष्टीने शब्दमूलक होतें. सर्व ज्ञान वेदमूलक आहे हें तब प्रत्येक शास्त्रास गौरव आणण्याकरितां उद्गारिलें आहे. परंतु, ज्याप्रमाणें एखाद्या अडाणी लोकांची भाषा भाषाशास्त्रज्ञ अभ्यासाकरितां घेतो त्याप्रमाणें हिंदुस्थानांतील शास्त्रज्ञांनी वेदांचा उपयोग साहित्य या रूपांतच केला. वेदवाक्य सिद्ध सत्य म्हणून कधीच धरलें नाही. उदाहरणार्थ वेदांगे ध्या. समजा आज जर कोणी शेक्सपिअरच्या अभ्यासासाठी खटपटी केल्या तर त्या अनेक प्रकारच्या होतील. कोणी शेक्सपिअरमधील वृत्त व छंद यांचाच अभ्यास करील (छंद); कोणी शेक्सपिअरची नाटकें रंगभूमीवर आणताना वाक्यें चांगलीं म्हणावीं कशीं याकरितां शेक्सपिअरमधील स्वराघातावर लिहील (शिक्षा); कोणी शेक्सपिअरमधील व्याकरणाच्या प्रयोगांचा अभ्यास करील (व्याकरण); कोणी शेक्सपिअरकालच्या चालीरीती किंवा नाट्यशास्त्र पाहू लागेल (कल्प). या प्रकारच्याच अभ्यासपद्धतीने या देशांतील शिक्षा कल्पे व्याकरण निरुच्छेद ज्योतिषम् । ही सहा शास्त्रे तयार झाली.

शास्त्रांचें भारतीय वर्गीकरण.—कल्पसूत्राचे पुढे भाग पडले, आणि त्यांतूनच पुढें शुल्बसूत्र अथवा भूमिति निघाली. ही भूमिति देखील यज्ञार्थ अवतरली; कांकी भूमितीशिवाय यज्ञाची वेदी बांधतां येणार नाही. येणेंप्रमाणें सर्व शास्त्रांचा उगम वेदांत दाखविण्याची प्रवृत्ति निघाली; ती आज शालिवाहनाच्या १९ व्या शतकापर्यंत चालू आहे. ज्ञानार्थी वर्गीकरणें करण्याची तत्वे अनेक असत हें आज उपलब्ध संस्कृत वाङ्मयांतील अनेक वर्गीकरणांवरून दिसतें. सोळा

विद्या व चौसष्ट कला यांचा उल्लेख तर वारंवार येतो. धर्म, अर्थ, काम, मोक्ष हे चार पुरुषार्थ आहेत, व यांपैकी प्रत्येक पुरुषार्थाच्या साधनेस परिश्रम निरनिराळ्या प्रकारचा पाहिजे, असें समजून ग्रंथांचे वर्गीकरणहि पुरुषार्थाप्रमाणे होऊ लागलें. धर्माचे प्रवचन 'मन्वादिकांनी केलें; अर्थाचे चाणक्यादींनी केलें; कामाचे वात्स्यायनांनी केलें; आणि मोक्षाचे आम्ही करतो' असा वाणा वाळणाऱे मार्गदर्शकहि जागोनाग दिसून येतात. चाणक्याच्या अर्थशास्त्रांत चार विद्या स्थापन केल्या आहेत; त्या त्रयी, आन्विक्षिकी, वार्ता आणि दण्डनीति या होत. शास्त्रें किती आहेत, एक, की, तीन की चार याचा वादविवाद चाणक्याच्या अर्थशास्त्रांत दिसतो. आणि चाणक्य चारपेक्षां कमी शास्त्रे आहेत असें म्हणणाऱ्या ग्रंथकारांची नावे व मते देतो आणि आपलें शास्त्रचतुष्टयाचें मत स्थापित करतो. ज्ञानाचें या त्रयी इत्यादि चार शास्त्रांमध्ये वर्गीकरण जें झालें त्या चार शास्त्रांखाली अनेक प्रकारच्या वाङ्मयाचें वर्गीकरण चाणक्यानें केलें होतें. कांहीं ग्रंथकारांनी अनेक वर्गीकरणें भिन्न नसून एकच आहेत असें म्हणून चार वर्ण व चार पुरुषार्थ यांची संगति चार विद्यांशी जोडण्याचा प्रयत्न केला आहे. त्रयी आणि आन्विक्षिकी हें ज्ञानक्षेत्र ब्राह्मणांचें, दण्डनीति हें ज्ञानक्षेत्र क्षत्रियांचें आणि वार्ता हें क्षेत्र वैश्यांचें; किंवा, त्रयी ही धर्मपुरुषार्थ साधक होय; आन्विक्षिकी म्हणजे जात वेदांताचा समावेश होतो ती विद्या म्हणजे अर्थसाधक होय आणि वार्ता म्हणजे पैसे मिळविण्याचें ज्ञान हें कामपुरुषार्थाचें साधक होय; अशा तऱ्हेची विचारसरणी देखील कित्येक ग्रंथकारांमध्ये दिसून येते. प्रत्येक विषयाखाली कोणत्या तऱ्हेची माहिती येईल याविषयी थोडा मतभेदहि दिसतो. आन्विक्षिकी या शास्त्राच्या व्याख्या निरनिराळ्या केल्या आहेत. "चार" वेद म्हणजे वेदविद्येचें ऋत्विक्कर्मानुसार केलेलें ज्ञानवर्गीकरणच होय.

वर्गीकरणदोषकारणें.—वर्गीकरण तपासतांना एक गोष्ट दिसून येते की, सर्व वर्गीकरणें किंवा शास्त्रांनां विशिष्ट नांवें देणें या क्रिया शास्त्रविषयांच्या इतर विषयापासून स्वाभाविक पृथक्पणावर किंवा निष्पादित ज्ञानाच्या सादृश्या-यादृश्यावर झालेल्या दिसत नाहींत. केवळ तर्कशास्त्राच्या दृष्टीनें, बुद्धि निरंकुश ठेवून, वर्गीकरण करणें या पद्धतीस अडथळा करूं पहाणाऱ्या अहंकारमूलक मानवी भावना शास्त्रज्ञांमध्ये दिसून येतात. शास्त्राच्या क्षेत्रामध्ये अहंकारमूलक मानवी भावनांचें प्रयोजन काय ? प्रयोजन नसलें तर अहंकाराचें वर्गीकरणांत व व्याख्येत अस्तित्व दृष्टीस पडत आहे, हें आपणांस दिसून येईल. अहंकार खालील प्रकारांनीं दृष्टीस पडतो:—

(१) जातिमूलक अहंकार.—अर्थशास्त्राच्या इतिहासांत इंग्रजी व जर्मन असे दोन संप्रदाय झाले, होते, व कांहीं

अंशी अद्याप आहेत. ब्रोस्टनच्या आसपासच्या शिक्षण संस्थांतील प्रोफेसर इंग्रजी संप्रदायाचें अवलंबन करतात; आणि याचें अंशतः तरी कारण आम्ही इंग्रज आहों ही भावना त्यांत असते हें होय. ग्रेट ब्रिटनमध्ये ख्रिस्ती संप्रदाय सुरू होण्यापूर्वी देखील लोकांच्या नीतिकल्पना उच्च होत्या हें जर कोणी जुन्या वेल्श ग्रंथापासून, किंवा "ट्रियाड" सारख्या वेल्श स्मृतिग्रंथांवरून सिद्ध करून दाखविलें, तर वेल्श पंडितांचा त्यावर लांकार विश्वास बसतो. तसेंच, येसू ख्रिस्त हा ज्यू नसून "आर्यन रेस"चा होता असें दाखविण्याची आवड आज ज्यू नसलेल्या अमेरिक लोकांत पुष्कळ झालेली आहे.

(२) अभ्यासक्षेत्रमूलक दुरभिमान.—ज्या विषयाचा अभ्यास आपण करतो त्याचा नकळत अभिमान जडतो. सेमिटिक भाषांचा व वाङ्मयाचा अभ्यास करणाऱ्यास वेदांचें प्राचीनत्व सांगितलेलें आवडत नाहीं. जेस डेव्हिड्स सारख्या पाली वाङ्मय वाचलेल्या मनुष्यास पालीतील ग्रंथ संस्कृत ग्रंथापेक्षां ज्यास्त विश्वसनीय वाटतात. कांहीं संदावेस्ताचा अभ्यास करणाऱ्या पंडितांस (उदाहरणार्थ प्रोफेसर जाकसन यांस) वेदांचें ज्ञान वेदाचेंच असतां वेदाच्या वन्याच भागापेक्षां संदावेस्ताचें प्राचीनत्व गृहीत धरण्याचा मोह उत्पन्न होतो. जो विषय आपला अभ्यासाचा असें आपण ठरविलें असेल त्याच्या लगतचे विषय घेऊन ते आपल्याच विषयांत घुसडण्याचा, व ते विषय जर स्वतंत्र शास्त्र म्हणून स्थान मागत असतील तर त्यांस तें नाकारण्याचा देखील परिपाठ आहे. आपापल्या विषयांचें क्षेत्र कोणी वाढवीत असलें आणि दुसऱ्या विषयांचे पुरस्कर्ते त्यावद्दल भांडत असले म्हणजे दोघांची समजूत काढण्याकरितां आणि तडजोड करण्याकरितां देखील वर्गीकरणें वनविषयाचा प्रयत्न होत आहे. आणि या प्रकारच्या प्रयत्नांमुळे मानवशास्त्रविषयक शास्त्रांत म्हणजे ॲन्थ्रोपॉलॉजी, एथ्नालॉजी, सोशियॉलॉजी, फिलासफी ऑफ हिस्ट्री, इन्टरप्रिटेशन ऑफ हिस्ट्री, वर्गरेविषयी जो वर्गीकरणात्मक वादविवाद झाला आहे त्याचें बहुतेक आज हयात असलेलें वाङ्मय जडून गेलें तर जगाचें नुकसान न होतां झाला तर फायदाच होईल. आपल्या अभ्यासक्षेत्राच्या दुरभिमानापणानें आणि त्यांत तडजोड करण्याच्या भावनेनें चांगल्या चांगल्या शास्त्रज्ञांनी इतका मूर्खपणा लिहून ठेवला आहे की सुशिक्षित माणसें इतका वाष्कळपणा करीत बसतील असें कोणी सांगितल्यास खरें देखील वाटणार नाहीं.

(३) राजकीय भावनामूलक.—तसेच इतर सामाजिक भावनामूलक दुराग्रहांनी शास्त्रांत जी घाण होते ती " इतिहाससंशोधन " या सदराखाली दिली आहे.

ज्ञानप्रगतिघटक.—आपलें ज्ञान शास्त्रस्वरूपांत येत चाललें म्हणजे त्या प्रगतींत दोन कारणें किंवा दोन घटक दृष्टीस पडतात. पहिला घटक म्हटला म्हणजे, कोणत्याहि भावा-विषयीं अगर वस्तुविषयीं आपल्या ज्ञानांत झालेली प्रगति; आणि दुसरा घटक म्हटला म्हणजे त्या ज्ञानक्षेत्राच्या अधिष्ठानविषयामध्ये अगर वस्तुस्थितीमध्ये झालेली प्रगति. जीं शास्त्रें मनुष्यविषयक किंवा विशेषेंकरून मनुष्य-समाजविषयक आहेत, त्यांमध्येच दुसरा घटक महत्त्वाचा आहे. प्राणिशास्त्रांत अगर वनस्पतिशास्त्रामध्ये, या शास्त्राचे प्राणी आणि वनस्पति हे जे विषय आहेत त्यांवर मनुष्य आपल्या बुद्धीनें परिणाम घडवूं लागला ह्याणजेच कायती अभ्यासक्षेत्राच्या भावांत प्रगति होते. झाडे, घोडे, गुरे यांच्या नवीन मिश्र जाती मनुष्य उत्पन्न करूं शकतो, आणि त्यामुळे भावांचाच वाढ होतो. हा अपवाद सोडून दिला तर भावविषय-मूलक संवर्धन प्राणिशास्त्रांत व वनस्पतिशास्त्रांत होत नाहीं. जीवि वर्गाच्या (प्राणी आणि वनस्पति या वर्गांच्या) होत असलेल्या विकासपरंपरेंत कांहीं नवीन प्रकारचे जीवी तयार झाले असतील. परंतु ते लक्षांत घेतां येत नाहींत. जीवांमध्ये विकासमूलक प्रगति झाली आहे. परंतु या प्रगतीचें ज्ञान केवळ अनुमानमूलक आहे; प्रत्यक्षमूलक नाहीं. आणि एक हजार वर्षांपूर्वीचें प्रत्यक्षमूलक जें ज्ञान असेल आणि आजचें प्रत्यक्षमूलक जें ज्ञान आहे त्यांतील भेद हा प्रत्यक्ष व अनुमान यांच्या संचयानेंच झाला आहे. प्रत्यक्ष विषयाच्या नवीन उत्पत्तीमुळे झालेला नाहीं, असें विरुद्ध पुरावा येईपर्यंत गृहीत धरून चालावयास हरकत नाहीं.

शास्त्रीय परिभाषा.—समाजशास्त्र, अर्थशास्त्र, मानस-शास्त्र, इत्यादि शास्त्रांच्या व इतर शास्त्रांच्या विकासा-मध्ये व रचनास्वरूपामध्ये कांहीं स्थूल फरक दृष्टीस पडतात. त्यांपैकीं एक मोठा फरक म्हटला म्हणजे एका शास्त्राच्या विषयामध्ये नवशिक्ष्या किंवा अशिक्षित मनुष्य पांडित्य विलकुल करीत नाहीं. परंतु वर सांगितलेल्या मनुष्य-विषयक शास्त्रांमध्ये शास्त्रीय पद्धतीचें एकाहि तत्व ठाऊक नस-लेला मनुष्य पांडित्य करूं लागतो, लेख लिहितो आणि त्याचा श्रोतृवर्ग जो सर्वसामान्य समाज त्या समाजावरहि आपल्या वाक्पाटवानें किंवा लेखनकौशल्यानें परिणाम घडवूं शकतो. यामुळे म्हणजे अनधिकारि माणसाशीं वारंवार संवंध आल्यामुळे शास्त्राची भाषा आणि सामान्य भाषा यांमध्ये फारसे अंतर रहात नाहीं; आणि त्यामुळे शास्त्राच्या प्रगतीस विनाकारण अडचण उत्पन्न होत आहे. समाजांत होत अस-लेल्या क्रियांचे पृथक्करण झालें, पृथक्करण होऊन जे अंतिम घटक सांपडतील त्या घटकांचें नामकरण झालें आणि त्या अंतिमघटकबोधक शब्दांनीं सर्व क्रिया वर्णन केल्या गेल्या म्हणजे शास्त्रांत बरीचशी शुद्धता राहिल. भारतीय नृत्यशास्त्र याच तऱ्हेनें वनलें आहे. साहित्यशास्त्रामध्ये आढळणारे वरेंचसें

मानसशास्त्र मनाच्या निरनिराळ्या विकारांचें व अनुभवांचें पृथक्करण व नामकरण याच रीतानां झालें आहे. (“नृत्य” व “मानसशास्त्र” पहा.)

व्यवहारांतील शब्दांवरून शास्त्रीय परिभाषा.—

जेव्हां व्यवहारांतील शब्द घेऊन त्या शब्दांच्या अर्थकक्षा व्याख्येनें वर्णन करून शब्दांचा अर्थ निश्चित कर-ण्यांत येतो आणि व्यावहारिक शब्द या क्रियेनें शास्त्रीय शब्द बनतात, तेव्हां शास्त्रामध्ये निराळे संप्रदाय किंवा अवश्यक घोटके उत्पन्न होण्यास क्षेत्र रहातेंच. ज्या शब्दांचे अर्थ भिन्न आहेत, अर्थकक्षा विविध आहेत असे शब्द भार-तायांच्या प्राचीन दर्शनांमधून आणि परमार्थसाधनपद्धती-मधून इतस्ततः विखुरलेले असतात. शब्दांच्या अर्थकक्षा संपूर्ण घेऊन त्यांचें पृथक्करण शेवटपर्यंत करण्या क्रिया पुष्कळ शब्दांवर झालेल्याच नाहींत. उदाहरणार्थ (१) बुद्धि (२) योग (३) कर्मयोग (४) ज्ञान (५) यज्ञ (६) उपा-सना (७) धर्म (८) नीति (९) न्याय या शब्दांच्या अर्थाविषयीं निरनिराळ्या लेखांत अनिश्चय आढळून येतो. आणि त्यामुळे आपल्या अभिरुचीप्रमाणें शब्दांचा अर्थ घेण्यास सवड राहिली म्हणजे आपण घेतलेल्या अर्थाला अनु-रूप असेच शब्द इतर अर्थांच्या पस्परसंगतीसाठीं ठेवावे लागतात. असें झालें म्हणजे अनेक संज्ञाभिन्नत्वमूलक विचार-पद्धति अस्तित्वांत येतात.

विचारपद्धतीचें अनवश्यक भिन्नत्व.—अनेक

तत्त्वज्ञानपद्धतींचें अंतिम एकच आहे. तें अंतिम म्हणजे निर्दोष अनुमानांच्या साहाय्यानें ज्ञानसाधन करणें. तें साध्य करूं इच्छिणाऱ्यांस असे वाटतें कीं, परस्प-रांहून भिन्न परंतु ज्यांची भिन्नता केवळ संज्ञामूलकच आहे अशा पद्धतीचें प्राचुर्य फारसे हितावह नाहीं. सामा-जिक विषयावर लिहितांना शब्दांना अर्थ लावून सुरुवात करण्यापेक्षां समाजांतील भावांचें पृथक्करण करून जे अंतिम घटक असतील त्यांस जितक्या अर्थद्वयाची अशक्यता अस-लेल्या संज्ञा देतां येतील तितकें वरें. नाहीं तर नेहमीं एका विशिष्ट प्रकारच्या वितंडवादास स्थान रहातेंच. तो वितंडवाद म्हटला म्हणजे एकाचें दुसऱ्याची व्याख्या नाकबूल करावी आणि त्या व्याख्येनें दर्शविल्या जाणाऱ्या विषयांचें क्षेत्र, हें देखील निराळें आहे म्हणून सांगावें. आणि पूर्वीच्या व्याख्येप्रमाणें निरनिराळ्या विषयांचे जे संवंध आहेत, ते सर्व चुकीचे म्हणून सांगूं लागवें या प्रकारचें पांडित्य फार झालें आहे. उदाहर-णार्थ बुद्धि हा शब्द ध्या. याचा अर्थ आपण साधारणपणें ज्ञान मिळविण्याची शक्ति उर्फ यंत्र असा करतो; आणि अनुभवानें किंवा अनुमानानें जें आपण मिळवितो तें ज्ञान असें ह्याणतो. अमुक मनुष्याचें ज्ञान चांगलें आहे ह्याणजे त्यानें बुद्धीनें जें पैदा केलें आहे तें त्याच्यापार्शी चांगलें जमलें आहे असें सम-जतो. दुसरा एखादा तार्किक पुढें येऊन काय म्हणेल कीं, हे,

छे ! बुद्धि ही ज्ञानाच्या वरची पायरी होय, आणि चराचराचें एकत्व याचें मनुष्यास ज्ञान झाल्यानंतर त्याच्या मनाची जी स्थिति होईल तिला बुद्धि म्हणावें. तुम्हीं ज्याला बुद्धि म्हणतां ती बुद्धीच नव्हे. बौद्धांनीं व विशेषकरून जैनांनीं ज्या विचारपद्धती निर्माण करून ठेवल्या आहेत त्या याच प्रकारच्या आहेत; आणि त्या पद्धतीतील कृत्रिम अवजडपणा व व्यर्थ शब्दच्छल यांवाढ त्या विचारपद्धतीस काळाकडून कडक शासन मिळालें आहे, आणि तें कडक शासन म्हणजे त्यांचा वाक्-लाच्या शास्त्रप्रमाणें जवळ जवळ लोप होय.

शास्त्रांचा उद्भव व संवर्धन.—शास्त्रांचा उद्भव सामान्य ज्ञानांत होतो. सहज दिसणारी कार्ये आणि कारणें प्रथम विचारविषय होतात, आणि तदनंतर त्या अनेक सदृश प्रत्यक्षांचा समुच्चय होऊन व त्यांमधील एकमेकांस जोडणारे धागे सांपडून त्याचें शास्त्र होतें. जें दिसतें त्याचें कारण देण्याची प्रयत्ति होते; आणि तें कारण देतांना प्रथम अद्भुत कारण दिलें जातें.

फ्रेंच तत्ववेत्ता आगस्ट कोंट यानें म्हटलें आहे कीं, आपल्या ज्ञानाच्या पायऱ्या तीन आहेत. पहिली पायरी म्हणजे दृश्य भावाचें पहिलें स्पर्धीकरण. हें ईश्वरविषयक समजुतीवर रचलेलें असतें. धरणीकंप कां होतो, तर डोक्यावर धरणी धरणारा शेष आपली मान हलवितो म्हणून. कांहीं तरी सर्वव्यापी, भावविषयक व ज्याचें अस्तित्व वस्तुतः नाहीं. पण केवळ बुद्धिशिक्षित कल्पनेलाच ज्ञात आहे अशा कारणांनीं कार्य समजाविलें जाणें ही ज्ञानाची दुसरी पायरी होय. कुत्रा चालतो कां ? तर त्यांत गति आहे म्हणून. अशा प्रकारचें उत्तर म्हणजे प्रश्नाचीच भाववाचक पुनरावृत्ति होय. शास्त्रीय तऱ्हेनें प्रत्येक गोष्ट सोडवावी ही आपल्या ज्ञानाची व ज्ञानमूलक प्रवृत्तीची तिसरी पायरी होय. येथें प्रत्येक कार्याची प्रथमतः निकट व नंतर दूरस्थ कारणें शोधावयाची आणि निकट व दूरस्थ यांतील संबंध शोधावयाचा व जीं आपण कारणें देतो त्यांचा व कार्यांचा कांहीं पद्धतिमूलक संबंध आहे, किंवा आपण जें कारण म्हणतो तें कार्याचा केवळ सहचारी भाग आहे किंवा नाहीं हें पहावयाचें.

जगांत होणाऱ्या कार्यास कारण देण्यासाठी व जगांत होणाऱ्या सर्व क्रियांचा अर्थ लावण्यासाठी, तसेंच जगाच्या उत्पत्तीचें कारण देण्यासाठी आपणाकडे जे पहिले प्रयत्न झाले त्यांत देखील देवकृति हेंच स्पर्धीकरण होतें. पाऊस कां पडतो ? तर इंद्र आपल्या वज्रांनं वृषपण्यांनीं अडकवून ठेवलेले मेघ सोडवितो म्हणून. विश्व उत्पन्न कसें झालें ? तर देवांनीं आणि साध्यांनीं सङ्घर्षार्थ, सहस्रपाद व भूमीस आणि विश्वदिशांना व्यापून दहा अंगुळें उरणाऱ्या विराट. पुरुषाचा यज्ञ केला, त्या यज्ञांत झालेल्या विराट पुरुषांच्या अंगांच्या रूपांतरानें किंवा प्रकृति व पुरुष या दोन सर्वव्यापी तत्त्वांच्या २ भा. पां.

परस्परांवर होणाऱ्या परिणामांनं ! हें कोंटनें तर्जिलेल्या दोन प्रकारांनीं होणारें स्पर्धीकरण होय. युरोपियन लोकांनीं आकाशांतील निरनिराळे तारे व तारकापुंज व आकाररूप न पावलेला आकाशांतील द्रव्यसंचय (नेब्युला) या पासून तर आजच्या होत असलेल्या नैसर्गिक क्रिया यांचें अवलोकन करून जगांतील रूपांतरासंबंधी जे नियम वसविले ते शास्त्रीय होत, असें अर्वाचीन शास्त्रांचे उपासक म्हणतात.

येथें असेंहि सांगितलें पाहिजे कीं, वर सांगितलेली प्रकृति-पुरुष-मूलक सृष्टीची उत्पत्ति आहे, या मताच्या जवळजवळ अर्वाचीन शास्त्रज्ञांचें मत येत आहे.

शास्त्र आणि कविता.—शास्त्र व कविता या दोहोंचेंहि पितृत्व एकच म्हणजे अद्भुत कथांकडे आहे, असें एक मत आहे. त्या मताचे लोक रसापेक्षां कल्पनाविचित्र्यावर जोर देतात व कवितेचा उगम अद्भुत कथांतून काढतात; पुराणांतील अद्भुत कथा (“ मिथ्स ”) या देखील प्रथम चराचराच्या स्पर्धीकरणार्थ असलेला प्रयत्न होता. जेव्हां चराचराच्या अस्तित्वाचें स्पर्धीकरण अन्य तऱ्हेनें म्हणजे शास्त्रीय तऱ्हेनें झालें, तेव्हां पूर्वीच्या चराचरोत्पत्तीच्या सर्व कल्पना नष्ट झाल्या नाहींत. चराचराचें स्पर्धीकरण किंवा उत्पत्तिकथन करण्यासाठी जी देवकोटीची योजना झालेली होती ती नष्ट न होतां समाजांतील कांहीं लोकांच्या मनांत राहिली. तेव्हां तो देवलोका कवितेचा विषय झाला किंवा पूर्वीच झालेला असल्यास तो अधिक प्राधान्यानें झाला, व येणेंप्रमाणें शास्त्र व कविता यांच्यामध्यें भेद उत्पन्न झाला.

शास्त्र, कला आणि शास्त्रोत्पत्ति.—शास्त्र आणि कला यांची भिन्नता वारंवार अर्वाचीन लेखक व्यक्त करतात. कलेचा उद्देश म्हणजे विशिष्ट उपयोगाचा आणि मागणीचा माल वनविणें अगर विशिष्ट क्रिया करणें, आणि शास्त्रांचा उद्देश म्हणजे तत्त्वं सांगणें. या तऱ्हेचा भेद कांहीं वर्षांपूर्वी तत्त्ववेत्ते काढीत असत; पण त्या प्रकारच्या भेदास आज फारसें महत्त्व देत नाहींत. व्यवहारांत चालू असलेले शास्त्र अशी कलेची व्याख्या करता येईल. शिवाय हें लक्षांत ठेवले पाहिजे कीं, शास्त्र प्रथम कलारूपांनं अस्तित्वांत येतें. मनुष्य नेहमी रोजच्या व्यवहारांतील आपणांस उपयुक्त असेच प्रश्न हातीं घेतो व आपले अनुभव व त्यांवरून आपण काढलेले सिद्धांत लिहून ठेवतो. अशा प्रकारें जे ग्रंथ लिहिले जातात त्यांत प्रत्येक प्रश्नाचा निरनिराळ्या शास्त्रांच्या दृष्टीस विचार झालेला असतो.

शास्त्रीकरण.—एकंदर ज्ञान पुरेसें घाढलें म्हणजे प्रागतीची द्वितीयावस्था प्राप्त होते. आतां गोळा झालेल्या ज्ञानाचें व्यवस्थेक्षीर रीतीनें वर्गीकरण होण्यास आरंभ होतो

सजातीय कल्पना विजातीय कल्पनांपासून पृथक् करण्यांत येऊन निरनिराळ्या ठिकाणच्या सजातीय कल्पना, त्यांना व्यवस्थित ज्ञानाचें रूप देण्याकरितां, एकत्रित केल्या जातात; व अशा रीतीनें कलेपासून शास्त्र जन्मास येऊन त्यास स्वतंत्र क्षेत्र प्राप्त होतें.

सजातीय कल्पनांच्या एकीकरणाची क्रिया चालली असतां तिजवरोवरच कल्पना स्पष्ट स्वरूपांत येण्याचीहि क्रिया चालू असते, म्हणजे पूर्वीच्या ज्या लौकिक कल्पना असतात त्यांचें आतां शास्त्रशुद्ध कल्पनांत रूपांतर होतें.

लौकिक कल्पना अस्पष्ट, अव्यवस्थित, एकसूत्रीपणा नसलेल्या, निरनिराळ्या ठिकाणांहून घेतलेल्या व अतएव एकमेकांशीं असंबद्ध स्थितीत असतात. परंतु तत्त्वज्ञ याच कल्पना नियमबद्ध, परस्परनिगडित व सुव्यवस्थित करून उद्गमभेदांमुळे या कल्पनांतून दिसून येणारे विरोध काढून टाकण्याचा यत्न करितात. या कल्पनांनां शास्त्रशुद्ध स्वरूपांत आणीत असतां पुष्कळ वेळां तत्त्वज्ञांनां लोकांत प्रचलित असलेल्या शब्दांचीच कांस घरावी लागते. विशेषतः अर्थशास्त्र, नीतिशास्त्र व राजकारणशास्त्र यांसारख्या शास्त्रांत असे प्रसंग फार येतात. कारण अशा शास्त्रांतून विचारी व शोधक बुद्धीच्या शास्त्रज्ञांचे विचार व सामान्य बुद्धीच्या मनुष्याचे विचार यांमध्ये पृथक्त्व दर्शक रेखा स्पष्टपणें दाखविणें फार कठिण असते. अशा प्रसंगीं शास्त्रज्ञांचा प्रचलित शब्दच उपयोगांत आणण्याकडे कल दिसून येतो. हा कल चांगला अगर वाईट किंवा या वांचून अन्य मार्गच नाही असें सांगण्याचा येथें उद्देश नाही. लोकांच्या मनाचा कल अशा प्रकारचा असतो एवढेंच फक्त विधान करावयाचें आहे.

लौकिक कल्पना शास्त्रीय विचारांत परिणत होण्याचे मार्ग अनेक आहेत. शब्द व त्यांपासून व्यक्त होणाऱ्या कल्पना यांच्यामधील पृथग्भाव प्रथम ओळखला जाऊं लागतो; व या कल्पनांचें वास्तविक स्वरूप ओळखण्याचा प्रयत्न करण्यांत येतो. ज्यावेळीं कित्येक निरनिराळ्या कल्पना व्यक्त करणाऱ्या एखाद्या शब्दाशीं शास्त्रज्ञांचा संबंध येतो, त्यावेळीं त्या शब्दानें व्यक्त होणाऱ्या किंवा सुचविल्या जाणाऱ्या कल्पना, शब्दाच्या अनेकार्थत्वासारख्या भाषावैशिष्ट्यामुळे एकशब्दांकित झाल्या आहेत किंवा मूळ कल्पनांमध्येच परस्परसंलग्न अशा निरनिराळ्या कल्पनांची प्रणालिका असल्यामुळे झाल्या आहेत या गोष्टींचा ते शोध लावण्याचा प्रयत्न करितात. त्या शोधानंतर शब्दांतर्गत कल्पनेचा विस्तार अगर संकोच करण्याचें काम हातीं घेण्यांत येतें. शास्त्रज्ञ दुसरी जी एक गोष्ट करतो ती ही की, आपल्यापुढें असलेल्या दोन भिन्न कल्पनांमध्ये कार्यकारणसंबंध अगर अवयवावयवी-संबंध यांसारखा तर्कशास्त्रास अनुमत असा कांहीं संबंध आहे की काय, हे पहाण्याचा तो प्रयत्न करतो.

निरनिराळ्या ठिकाणचे विचार, त्यांची सुसंबद्ध रीतीनें मांडणी करण्याकरितां एकत्रित केल्यानंतर व या निरनिराळ्या विचारांमध्ये असलेले अंतस्थ संबंध माह्रात झाल्या नंतर शास्त्रज्ञ त्यांस एकमेकांस जोडणारी आणखी एक क्रिया करतो. या सर्व तत्वांचा व कल्पनांचा त्या सर्वांच्या मुळाशीं असलेल्या ज्या एका किंवा अनेक मूलभूत तत्वांमुळे परस्परसंबंध जोडला जातो, ती शोधून काढण्याच्या प्रयत्नास तो लागतो. अशा रीतीनें, शास्त्राचें स्वरूप कसें असलें पाहिजे याची सर्वमान्य उपपत्ति निष्पन्न होते.

वर दर्शविल्याप्रमाणें कल्पनांचा एक ओवडओवड सांगडा तयार केल्यानंतर त्यामध्ये जी कांहीं उणीव राहिली असेल ती काढून टाकून त्यास पूर्णत्वास पोचविण्याची शास्त्रज्ञ खटपट करतो. सुचविलेलें स्पष्टीकरण किंवा अनुमानिक प्रतिज्ञा त्या सिद्धांताची नीट रीतीनें उपपत्ति लावू शकते किंवा नाही किंवा त्या सिद्धांताची दुसऱ्या एखाद्या स्पष्टीकरणानें किंवा अनुमानिक प्रतिज्ञेनें त्याहून चांगली उपपत्ति लागणें शक्य आहे काय असले प्रश्न जिज्ञासू लोकांपुढे उभे राहतात.

शास्त्रघटनेतील त्रुटी.—कोणत्याहि शास्त्राचा उदय व वाढ होण्याची क्रिया साधारणरीत्या वर सांगितलेल्या रीतीनें होत असते. परंतु अशा रीतीनें अस्तित्वांत आलेले सिद्धान्त फार कचितच मुकाब्यानें कबूल करण्यांत येतात. त्यांच्या वर जोरजोराचे हल्ले होत असतात व कधी तर या हल्ल्यांच्या पुढे ते सिद्धांत टिकावहि धरू शकत नाहीत. असें होण्याची कारणें मुख्यत्वेकरून पुढीलप्रमाणें देतां येतील.

नाम मूलक.—प्रथमतः एखाद्या शास्त्राला दिलेल्या नांवास वरेंचसें महत्त्व प्राप्त होतें; व म्हणून त्या शास्त्राशीं संबद्ध अशा दुसऱ्या एखाद्या उपयुक्त विषयाचा अभ्यास करणारी कांहीं माणसें त्या शास्त्राचीच संज्ञा अधिक व्यापक करून तीत आपल्या आवडीच्या विषयांचा अंतर्भाव करण्यासाठीं धडपड करितात.

साधन मूलक.—ज्ञानाचा शोध लावण्याकरितां एखादी नवीन पद्धति किंवा कांहीं उपयुक्त साधन अस्तित्वांत येतें. जुन्या कल्पना नवीन पद्धतीच्या किंवा साधनाच्या कसास लावून पाहण्याचा प्रयत्न करण्यांत येतो. या प्रयत्नामध्ये कधी कधी एखादे नवीन सत्य बाहेर पडतें. जुन्या कल्पनांतील चुका निदर्शनास येतात व त्यांचा त्याग करणें प्राप्त होतें.

अशा रीतीनें अस्तित्वांत आलेल्या नवीन तत्वांपुढे मूळ शास्त्र अर्जावात टासळतेंच असें नाही; त्यांच्या योगानें मूळ शास्त्रांत अधिक सुधारणा होते इतकेंच काय तें. परंतु कधी कधी जेव्हां जुन्या विचारपरंपरेतील अत्यंत महत्त्वाचा पण केवळ गृहांत धरलेला सिद्धांत चुकीचा असतो, म्हणजे ती सदोष उपपत्तीवर वसविलेली असते तेव्हां शास्त्रांत महत्त्वाची क्रांति होते.

व्यक्तिमूलकः—प्रत्येक शास्त्रांत काहीना कांहीं तरी मुद्यावर मतभेद होऊन तज्ज्ञ लोकांमध्ये तट पडले असल्याची मौज पुष्कळ वेळां आपल्या दृष्टोत्पत्तीस येते. परंतु हीं मित्र मते अस्तित्वांत येण्याचें कारण त्या शास्त्रांय ज्ञानांतच कांहीं वैशिष्ट्य असतें असें नव्हे, तर त्यांच्या मुळाशीं केवळ त्या शास्त्राच्या अभ्यासकांचें स्वभाववैचित्र्यच असतें. कारण आपलीं जुनीं मते टाकून नवीन गोष्टींचा स्वाकार करण्यास बरेच लोक तयार नसतात. उलटपक्षां कांहीं माणसें अशा असतात कीं, एखादें मत नवीन निघालें म्हणजे केवळ त्यांतील नाविन्यामुळेच त्यांचें मन त्या वाजूस झुकते. कांहीं कांहीं गोष्टींमध्ये तर सत्याचा शोध लावणेंच अशक्यप्राय असल्यामुळे वैयक्तिक निवड व भावना यांना बराच अवसर सांपडतो.

सत्यदुर्लभतामूलकः—वन्यावशा प्रसंगीं सत्य हें अज्ञातच राहते. कांहीं प्रश्न असे असतात कीं, मानवी बुद्धीस त्यांचें पूर्णपणें आकलन करणें शक्य नसतें. सामाजिक प्रश्नासारख्या घोट्याच्या प्रश्नांत पुष्कळां एक कार्याच्या मुळाशीं अनेक कारणे असलेलीं आढळून येतात. अशा वेळां ते कार्य कोणत्या विशिष्ट कारणामुळे घडून आलें हें ठरविणें सोंपे नसतें; एवढेंच नव्हे तर शक्यहि नसतें. शिवाय अभ्यासकाच्या स्थानिक परिस्थितीतच कधीं कधीं अशा प्रकारचे भेद असतात कीं, त्यामुळे या अनेक कारणांपैकीं एखाद्या विशिष्ट कारणासच दुसऱ्यापेक्षां ज्यास्त महत्त्व मित्र अभ्यासकांकडून दिलें जाते. याच्याच जोडीची आणखी एक अडचण म्हणजे एखाद्या गोष्टीसंबंधीं सत्य अद्याप अज्ञात आहे हीं गोष्ट सर्वांस समत असतें, तेव्हांहि तें सत्य ज्ञात कसें करून घेतां येईल याचा निर्णय करणे कांहीं अंशीं आढोव्या-वाहरेच असतें.

सत्याचा निर्णय करण्यास वरीलप्रमाणे अडचणी असल्यामुळे साहजिकच मनुष्यास मताची निवड करण्यास जागा राहते. ज्या कारणांमुळे या निवडांच्या संघाचा लोक फायदा घेण्यास उद्युक्त होतात तीं अशाः—

कांहीं लोकांचा पुराणप्रियता व कांहींना नाविन्याविषयी आवड हा दोन्हीही अशा प्रसंगीं काम करीत असतात. तत्त्वज्ञानांमध्ये देखील नेहमीं राष्ट्राभिमानाची भावना कांहीं अंशीं दृग्गोचर होत असते. आपण केवळ शास्त्रशुद्ध सत्याचेच निःपक्षपाती पुरस्कर्ते आहोंत असा आविर्भाव एकोकडे दाखवीत असतांहि पुष्कळ संशोधकांच्या व तत्त्वज्ञांच्या मनावर असुक एक कल्पना आपल्या देशवांधवानें काढली आहे या विचाराचा बऱ्याच प्रमाणांत परिणाम होत असतो. तसेच कांहीं शास्त्रज्ञांच्या ठिकाणीं आपल्याशिवाय इतर राष्ट्रांतलं शास्त्रज्ञांनीं काढलेल्या शास्त्रीय कल्पना, सिद्धांत, उपपत्ती इत्यादि सर्वे गोष्टीविषयी एक प्रकारे मूळचाच दुराग्रह

असतो. शिवाय आपखांहि एक गोष्ट अशी दिसते कीं, शास्त्रज्ञ नेहमीं ज्ञानाच्याच पाठीस लागून ग्रंथलेखन करीत असतात अशांतला भाग सुळीच नसतो. पुष्कळ वेळां त्यांचा आपल्या स्वतःच्या पूर्वग्रहांचेंच समर्थन करण्याकरितां कांहीं तरी कारणें शोधण्याची धडपड चाललेली असते.

शास्त्रेतिहासाचा पद्धतिशास्त्रास आणि शास्त्र-बुद्धीस उपयोग.—शास्त्रांचे इतिहास हे त्यांच्या वाढीस फारच महत्त्वाचे आहेत. निरनिराळ्या शास्त्रीय विषयांत परिश्रम करणाऱ्या शास्त्रज्ञांचीं चरित्रे म्हणजेच हे इतिहास असें नव्हे; किंवा आजपर्यंत जे शास्त्रीय शोध होऊन गेले त्यांची केवळ अनुक्रमानें माहिती देणे म्हणजे इतिहास असेंहि नाहीं. जर एखाद्या इतिहासकाराच्या मनांत इतिहासलेखनार्थ घेतलेल्या शास्त्राचा वाढ करण्याच्या कामां खरोखरच आपला कांहीं उपयोग व्हावा अशा इच्छा असेल, तर त्याला त्या शास्त्राच्या प्रगतीस पुष्कळच हातभार लावतां येण्यासारखा आहे. शास्त्राच्या इतिहासकारांपासून ज्या गोष्टींचा अपेक्षा करण्यांत येत ती होच कीं, त्यांना पद्धतिशास्त्राच्या वाढीस शक्य तेंवढी मदत करावी. कारण शास्त्र हे नेहमीं आपल्या वाढाबरोबरच सहजच निरनिराळ्या पद्धतींचा वाढ करीत असतें. एखाद्या सिद्धांताचा विचार करतांना शास्त्राभ्यासी हा आपल्या स्वतःचेच कांहीं तरी पूर्वपक्ष करून त्यावरून आपल्या युक्तिवादानें नवीन शास्त्रीय सत्य शोधून काढूं पाहतां. बहुतेक प्रसंगीं, जेव्हां एखादा शास्त्राभ्यासक, विशेषतः हुषार शास्त्राभ्यासक, एखादा नवीन युक्तिशोधून काढतो त्या वेळां त्याच्या पद्धतिशास्त्रांतलं शोधाचं त्याला जाणावहि नसतें. म्हणून अशा नवीन पद्धति व युक्त्या एकात्रित करून त्यांचा नांद व्यवस्थेशीर मांडणी करणे इतिहासकारांचे ध्येय असलें पाहिजे.

अनुमानाच्या बलावर प्रत्यक्ष ज्ञानाचे क्षेत्र विस्तृत करणे हाच संशोधनपद्धतीचा उद्देश असतो. इतर कोणत्याही शास्त्रज्ञांपेक्षां समाजशास्त्रसंशोधकांना आपल्या संशोधनामध्ये ज्यास्त विविध पद्धती उपयोगांत आणाव्या लागतात. कारण, इतर शास्त्रज्ञांस सोडवावयाच्या सिद्धांतांपेक्षां या शास्त्रज्ञांचे सिद्धांत विविध व गुंतागुंतीचे असतात. शास्त्रीय संशोधनांत प्रत्येक प्रसंगीं तर्कशास्त्राची अतिशय अवश्यकता असते. ज्ञात असलेल्या गोष्टीपासून अनुमाने काढणे हे तर्कशास्त्राचें कार्य आहे. न्यायाधिशास न्यायदानसंबंधीं कराव्या लागणाऱ्या क्रियेप्रमाणें समाजशास्त्रीय संशोधकांसहि पूर्वीं घडलेल्या उदाहरणांवरूनच तत्त्वनिर्णय करावा लागतो. पद्धतीसंबंधीं तत्त्वे काढतांना झालेल्या शोधांचा विविध प्रकारांचा उदाहरणें संप्रथित करून एखाद्या शास्त्रांतलं पुराव्यांच्या उपयुक्तेचे किंवा इतर ठोकळ नियम बांधण्यांत फारच सवरदारी प्यावी लागते.

पद्धतिविषयक लेख लिहिण्यास सर्वच लोक लायख असतात असें नाही. नालायक लोकांनीच या विषयावर अधिक लिहिलेले सांपडेल. जॉन स्टुअर्ट मिलनंतर होऊन गेलेल्या, व “ पद्धति ” विषयावर ज्यांनी बरेच ग्रंथ लिहिले आहेत अशा कित्येक अर्थशास्त्रज्ञांनी व समाजशास्त्रज्ञांनी पद्धतीवर लिहितांना आपली जाडी विद्वत्ता दाखविण्यापलीकडे अधिक असें कांहींहि कार्य केलेलें नाही. ज्या नवशिक्षणास अशा विषयावरील तत्त्वज्ञांच्या विवेचनाची युक्तायुक्तता कशी ठरवावी हें माहीत नसतें, ते या प्रकारच्या अनुपयुक्त विद्वत्तेच्या प्रदर्शनाने अगदी गोधळूनच जातात. जेथे ग्रंथकार विषयस्पष्टीकरणाचा मनःपूर्वक प्रयत्न करण्या ऐवजी केवळ आपल्या विद्वत्तेचेच प्रदर्शन करतात त्यांच्या कृतीचा तीव्र निषेधच केला पाहिजे. कधी कधी तर या ग्रंथकारांचे विद्वत्ताप्रचुर विवेचन इतकें दुर्बोध होतें की, वाचणारास तें समजत नाही आणि तेव्हां आपण फारच मूढ जोष्याचे आहोत कीं काय अशी त्यास शंका येऊ लागते. वरील विधान इंग्रज व अमेरिकन ग्रंथकारांनी या विषयावर ग्रंथ लिहिले आहेत त्या लेखनासच विशेषतः लागू पडतें. एका तज्ज्ञ माणसाने या पुस्तकांविषयी असें म्हटलें की, “ मी पद्धतिशास्त्रावरील अनेक ग्रंथकारांचे ग्रंथ वाचून पाहिले आहेत परंतु त्यांपासून कांहींहि बोध झाला नाही.

“ पद्धति ” विषयावर लेखनव्यवसाय करण्यास, म्हणजे एकंदर शास्त्रीय ज्ञानाची व्यवस्थित मांडणी करून नवीन शास्त्रीय शोध लावण्याकरितां उपयुक्त असे ठोकळ नियम बांधण्यास वाटेल तो मनुष्य लायख नसतो; आणि निरनिराळ्या विशिष्ट शास्त्रांचें अध्ययन करणाऱ्यांमध्ये वरील काम नीट रीतीनें करणारी फारच थोडी माणसें असतात. यावरून शास्त्रज्ञांमध्ये योग्य पद्धतीचा उपयोग करणारे लोक फारच थोडे असतात अशा भलतीच समजूत मात्र कोणी करून घेऊ नये. हुषार शास्त्रज्ञ पद्धतिशास्त्राच्या ग्रंथांत वांणल्या जाणाऱ्या पद्धतींपेक्षां सर्व प्रकारें श्रेष्ठ अशा रीती नेहमीं योजीत असतात. ज्यांना नीट सुसंबद्ध रीतीनें विचार करतां येतो पण तर्कशास्त्राच्या सामान्य सिद्धांतांचे सुद्धां आकलन करतां येत नाही, अशा ज्याप्रमाणे माणसें आढळून येतात, त्याचप्रमाणे कांहीं माणसें अशींहि दिसून येतात की, त्यांना शास्त्रीय शोध लावण्याकरितां नवीन अशा स्वतःच्या कित्येक युक्त्या योजतां येतात परंतु त्यांनीं केलेल्या संशोधनांची पद्धतिविषयक उपपत्ति मात्र त्यांस लावून देतां येत नाही.

शास्त्रेतिहासाचीं अंगां:—एखाद्या शास्त्राच्या इतिहासाचा अभ्यास करतांना पुढील गोष्टींकडे विशेष लक्ष दिलें जायें:—

१. शास्त्राच्या वाद्यांगाच्या वाढीचा म्हणजे त्या शास्त्राचें क्षेत्र किती याचा अभ्यास करण्यांत यावा; व नंतर शास्त्रीय

विचारांची परिणति निरनिराळ्या अवस्थांतून कसकशी होत गेली हें समजण्याचा प्रयत्न करावा.

२. कलारूपानें तें प्रथम जन्म कसें पावलें, पुढें अंतस्थ अंगांची वाढ कशी झाली, शास्त्राच्या क्षेत्रांत पडणाऱ्या निरनिराळ्या गोष्टी व कल्पना यांचा एकमेकींशीं कशा रीतीनें संबंध जडला, हें जाणण्याचा शास्त्रेतिहासज्ञानें प्रयत्न करावा. एकंदर कल्पनांचा परस्परांशीं संबंध लावण्याचे विविध प्रयत्न कसकसे होत गेले हें जाणण्याचाच त्यानें प्रयत्न केला पाहिजे.

३. प्रस्तुत शास्त्रास निरनिराळ्या पद्धतींपासून म्हणजे इतर शास्त्रांपासून कोणकोणते फायदे झाले आहेत हे त्यानें लक्षांत आणावें. विशिष्ट पद्धतींचा शास्त्रांत प्रवेश कसा झाला व त्यांमुळे त्या शास्त्रांत काय फेरवदल झाले याचें निरीक्षण करावें.

४. या शास्त्रांतील संप्रदायरूपी विचारपद्धतींची वाढ कशी होत गेली इकडेहि त्यानें लक्ष दिलें पाहिजे. त्यांच्या अस्तित्वापासून काय बोध घेण्यासारखा आहे हें त्यानें ठरवावें; व वाटल्यास त्यासंबंधी आपली स्वतःची मतेहि व्यक्त करावी.

५. प्रत्येक शास्त्राच्या वाढीस कोणते मानवी हितसंबंध कारण झाले याचें वर्णन, म्हणजे त्या शास्त्राच्या आणि भोंवतालच्या आर्थिक व सामाजिक इतिहासाचा अन्योन्याश्रय द्यावा.

६. ग्रंथकाराची इच्छा असली तर त्यानें ज्यांनी या शास्त्राच्या वाढीस थोडावहुत हातभार लावला असेल त्यांच्या स्वतःविषयीहि थोडीशी माहिती द्यावी. शास्त्राच्या वाढीच्या दृष्टीनें या गोष्टीस फारसे महत्त्व नाही; तथापि असल्या पुरुषांची व्यक्तिविषयक माहिती व त्यांच्या चरित्रांतील ठळक ठळक गोष्टी दिल्यानें एक प्रकारें करमणूक होऊन इतिहासग्रंथ चित्ताकर्षक होऊ शकेल.

शास्त्रवृद्धीचे दोन मुख्य घटक, आणि त्या दोहोंचें मनुष्यविषयक शास्त्रांत प्रामुख्य.—शास्त्रीय ज्ञानांतील आपली प्रगति पुढील दोन गोष्टींमुळे होते या घटकांच्या म्हणजे प्रगतिकारकांच्या फलांचें शास्त्रेतिहासांत प्रमाण आपणांस निश्चित करतां यावें.

ते घटक म्हटले म्हणजे (१) वस्तुस्थितीविषयी मानवी ज्ञानांत प्रगति व (२) मूलतः वस्तुस्थितिच प्रगति हे होत. केवळ समाजशास्त्रांतच फक्त यांतील दुसरा भाग महत्त्वाचा असतो. जीवनशास्त्राची गोष्ट तशी नाही. जीवनशास्त्रामध्ये जीवावस्था पुढीच्या व नव्या अभ्यासकांच्या काळांत एकसारखीच होती असें गृहीत धरलें पाहिजे. कां की, जीवनशास्त्रविषयक विकासामध्ये वस्तुस्थितींतील प्रगति ही सहज निदर्शनास येणारी गोष्ट नाही.

दोन दूरस्थित काळांतील क्रियासंबंधानें तें एक अनुमान काढण्याचा या शास्त्राभ्यासांत प्रयत्न होत असतो. तथापि शंभर दीडशें वर्षांत अमुक नवीन प्राणी उत्पन्न झाले असें कोणासहि सांगतां येणार नाही. समाजशास्त्रामध्यें ज्ञानक्षेत्राचें अधिकतर ज्ञान आणि क्षेत्रवस्तुवृद्धिमूलक ज्ञान या उपरिनिर्दिष्ट दोन्ही हि गोष्टींमुळे ज्ञानवृद्धीची शक्यता आहे. शिवाय या दोन्ही ज्ञानक्षेत्रांचा एकमेकांवर परिणाम होत असतो. याचा अर्थ असा की, भावी सामाजिक परिस्थितीवर आपणांस आज जें समाजशास्त्रीय ज्ञान अमेल त्याचा वराच परिणाम होऊ शकतो. जनावरांचे गृह्यीकरण ह्मणजे माणसाळवणें हें आपण समाजशास्त्रांत अंतर्भूत करण्याऐवजी जीवनशास्त्रांतच अंतर्भूत केले तर मात्र वस्तुवृद्धिमूलक प्राणिशास्त्रांत वृद्धांचें आणि वास्तविक सृष्टीवर सृष्टिज्ञानमूलक परिणामाचे उदाहरण देता येईल.

भूस्तरशास्त्र, ज्योतिःशास्त्र व सेंद्रिय सृष्टिशास्त्रें म्हणजे प्राणिशास्त्र आणि वनस्पतिशास्त्र व या शास्त्रांतर्गत शरीरशास्त्र व इंद्रियविज्ञानशास्त्र या शास्त्रांचा अभ्यास अधिकाधिक वाढविणें म्हणजे पूर्वकाली देखील अस्तित्वांत असलेल्या, तथापि आपणांस ठाळक नसलेल्या गोष्टींची माहिती अधिकाधिक मिळविणें आहे. कदाचित् रोगविज्ञानशास्त्र वस्तुसृष्टिवृद्धीमुळे अधिक वाढत असेल, पण त्याविषयाहि सांगी देतां येत नाही. तथापि हें शक्य आहे की, कमी प्रगत राष्ट्रांमध्ये किंवा काळामध्ये जो मनुष्य मरून जावयाचा, तो सुधारणें अधिक वर्षे जगविल्या मुळे, किंवा नवीन वस्तूंच्या ग्रहणामुळे ज्या रोगांचे किंवा ज्या रोगविकासांच्या लक्षणांचें अस्तित्व पूर्वकाली नसेल त्यांचे अस्तित्व नवीन काली असणें शक्य आहे. म्हणजे रोगविज्ञानशास्त्र हें मात्र वस्तुवृद्धीमुळे वाढणें शक्य आहे.

थोडक्यांत सांगावयाचें म्हटलें म्हणजे मनुष्य ज्या क्रिया करतो त्यांचा अभ्यास हा नेहमी वाढतच जाणार. या अभ्यासाला मर्यादा नाही.

मनुष्यविषयकशास्त्रे.—हो अनेक प्रकारची आहेत. शास्त्रीय ज्ञानाच्या इतिहासामध्ये त्यांच्या विकासाचें ज्ञान कमी महत्वाचें नाही. शास्त्रीय ज्ञानाचा इतिहास म्हणजे भौतिक शास्त्रांचा इतिहास नव्हे. यासाठी मनुष्यविषयक शास्त्रे कोणकोणती आहेत याची सामान्य कल्पना दिली पाहिजे.

मनुष्याच्या राजकीय करामतांमुळे ज्या क्रिया उत्पन्न होतात त्यांमध्ये (१) शासनशास्त्र (२) धर्मशास्त्र अगर कायदेशास्त्र (३) अर्थशास्त्र वगैरे शास्त्रांचे विषय मोडतात. अर्थशास्त्रादि शास्त्रांस अधिक निस्तवारपणा येण्यासाठी (४) आंकडेगणितशास्त्रांसारखी शास्त्रे निपजतात. राजकीय घडामोडींमुळे आणि कालाच्या क्रमामुळे जो इतिहास होतो त्यामुळे (५) इतिहासाशी संबंधित शास्त्रे अनेक तयार होतात.

मनुष्याच्या इतिहासाशी संबंधित शास्त्रे किती आहेत याचा हिशोब देणें फारच कठीण होईल. काहींचा हिशोब व वर्णन पहिल्या विभागांत (पृष्ठ. ९९-९४) येऊन गेलेंच आहे.

तसेच मनुष्यपरिभ्रमणाचा इतिहास मापाशास्त्राशी आणि प्राणिशास्त्र व वनस्पतिशास्त्र यांशी कसा संबद्ध आहे, याचें विवेचन तिसऱ्या विभागाच्या दुसऱ्या प्रकरणांत आलेंच आहे.

समाजशास्त्र, शासनशास्त्र आणि अर्थशास्त्र यांचा अभ्यास जो वाढला त्यावाटीस कारण होणारा जो सामाजिक विकास त्याचा कृतांत देण्यासाठी तिसरा व चौथा विभाग खर्ची पडला आहे.

शास्त्रज्ञान आणि भारतीय दृष्टि.—अस्तित्वांत आलेल्या ज्ञानाचा आणि ज्ञान देऊं असा वाणा अगर वहाणा करणाऱ्या वाङ्मयाचा हिशोब घेण्याचें प्रयोजन शास्त्रेतिहासामुळे उत्पन्न होते, आणि यामुळे शिक्षणविषयक मुत्सद्दिगिरीस शास्त्रेतिहासाचा उपयोग आहे. आपल्या राष्ट्राचा काल ज्ञानग्रहणाचा आहे. ज्ञानग्रहण करतांना आपणांस दिशा पाहिजे. नाही तर काय शिकावे आणि काय नाही इकडे लक्ष राहणार नाही. सामान्यतः शिक्षण गरजांवर अवलंबून असते. म्हणजे ज्या शिक्षणाची वाजारांत किंमत अधिक तें शिक्षण वाढतें. तथापि वाजारांतील किंमत देखील पुष्कळदां अस्पष्ट आणि मदोप असते. सरकारच्या हातां नोकऱ्या देण्याची संधि असल्यामुळे पुष्कळदां समाजांत अनुपयुक्त अशा शिक्षणास देखील मागणी उत्पन्न करणें शक्य आहे. शिवाय हेहि लक्षांत ठेवले पाहिजे की, ज्ञानग्रहण करतांना अमक्यानें काय शिकावे हा वैयक्तिक प्रश्न झाला. राष्ट्रास सर्व प्रकारच्या ज्ञानाची जरूर आहे आणि त्यामुळे आपणांस ज्या दोन गोष्टींसंबंधाने विशेष काळजी घेतली पाहिजे त्या या की,

(१) जे आपण शिकावयाचें ते ज्ञान म्हणजे काय आणि अज्ञान म्हणजे काय याचे कठोर अवगमन करून घेतलें पाहिजे; आणि (२) ज्या अर्थी पुष्कळ ज्ञान-आपणांस आपोतर करून घ्यावयाचे आहे, त्या अर्थी आपण केवळ ज्ञानच आपोतरून घेत आहो, अज्ञान किंवा वायफळ गोष्टी आपोतर करून घेत नाहीं याबद्दल काळजी वाहणां आपणांस अवश्य आहे.

जगाचे शास्त्रीय ज्ञान एकत्र करणें हे आज आपलें कर्तव्य आहे. शास्त्रीय ज्ञान जगांतील निरनिराळ्या राष्ट्रांत उत्पन्न होतें. एखाद्या राष्ट्रास एखाद्या विषयाचें ज्ञान अधिक झाले ह्मणजे त्या ज्ञानाचा फायदा इतर राष्ट्रे घेऊ लागतात. आणि हा फायदा घेतांना घेणारां राष्ट्रे साधारणपणे दुसऱ्या राष्ट्रांत अगर भाषेत जें ज्ञान पेटा झाले असेल त्या ज्ञानाची मांडणी आपल्या भाषेत आणि आपल्या परंपरेला जुळेल अशी करतात.

या प्रकारचे प्रयत्न ग्रीकांनीं केले, अरबांनीं केले आणि पाश्चात्य सुसंस्कृत राष्ट्रांनींही केले. पाश्चात्यांनीं कांहीं ज्ञान आरवांपासूनहि घेतलें आहे.

आपणांस जगाचा ज्ञानसंग्रह स्वायत्त करून घेतांना ज्या क्रिया कराव्या लागतील त्या करतांना दोन-गोष्टी, लक्षांत घेतल्या पाहिजेत. पहिली गोष्ट झटली ह्मणजे काय घ्यावयाचें

आणि काय टाकावयाचें याचें निरीक्षण. ज्ञान हें ज्ञान मांडण्याच्या रचनेपासून आणि सांपडलेल्या सत्यांस एकत्र जोडण्यासाठी वारंवार तयार झालेल्या “ तत्त्वज्ञानां ” पासून ज्ञानजे विचारपद्धतीपासून भोकळें केलें पाहिजे. आपल्या देशांत पाश्चात्य तत्त्वज्ञानाकडे पहात असतां आपली वृत्ति अत्यंत सार्शक असली पाहिजे.

ज्ञानाच्या शुद्धीकरणासाठी एक गोष्ट अवश्य आहे कीं, जें ज्ञान एका राष्ट्रांत प्रसृत होतें त्या ज्ञानाची दुसऱ्या राष्ट्रांकडून किंवा संस्कृतीकडून तपासणी झाली पाहिजे. पाश्चात्यांनी जो ज्ञानसंचय केला तो प्रथम विद्यार्थिबुद्धीनें शिकलाच पाहिजे. तथापि तो ग्राह्य म्हणून घेऊन दुसऱ्यास देण्यापूर्वी तपासला पाहिजे. एका संशोधकानें प्रयोग करून कांहीं सिद्धांत काढले तर त्यावर एकदम विश्वास टाकण्यापूर्वी दुसऱ्या कोणा संशोधकानें ते तपासून पाहिलेले असावेत, असें ज्याप्रमाणे शास्त्रज्ञांस वाटतें, त्याप्रमाणेंच एका राष्ट्रांत किंवा संस्कृतींत तयार झालेले सिद्धांत दुसऱ्यांनीं स्वाकारतांना तपासलेच पाहिजेत.

जगांतील ज्ञानसंचयासंबंधी आपलें कर्तव्य.—

एखाद्या राष्ट्रांत एखादें शास्त्र वाढलें म्हणजे त्या राष्ट्रांतील कांहीं माणसांना कांहीं गोष्टी मान्य होतात. त्या राष्ट्रांतील शास्त्रीय सिद्धांतांस मान्यता देण्यापूर्वी दुसऱ्या राष्ट्रांनें त्यांचें ज्ञान तपासून घेतलेलें बरें. कां कां, एखादा शास्त्रज्ञ ज्याप्रमाणे ह्या पूर्वग्रहांमुळे चुकांचे सिद्धांत काढतो, त्याप्रमाणें चुकांच्या पूर्वग्रहांनीं वाधा पावलेले त्या त्या देशांतील शास्त्रमंडळ कांहीं गोष्टी चुकांचे मान्य करील. अशा गोष्टी ज्ञानाच्या इतिहासांत अनेकदां झाल्या आहेत आणि यासाठीं एका देशांतील शास्त्रज्ञांनीं दुसऱ्या देशांत संपन्न झालेलें ज्ञान किंवा शोध काळजीपूर्वक तपासणें अवश्य आहे. जगाचें ज्ञान पुन्हां तपाशांत वसणें व वाढवणें इत्यादि क्रिया करण्यास समर्थ इतका शास्त्रज्ञांचा वर्ग आपल्या देशांत वाढला नाहीं. परंतु न वाढण्याचें कारण ती बुद्धीच जागृत झाली नाहीं हें होय. येथें आपणांस एवढीच क्रिया करतां येईल कीं, जो ज्ञान म्हणून पुढें गेलेल्या राष्ट्रांनीं मांडलेला समुच्चय आहे, त्याचें दुसऱ्या भाषेत पात्रांतर करतांना केवळ भाषेमुळे आणि तिनें जखडलेल्या विचारपरंपरेमुळे जे दोष ज्ञानांत शिरतात ते काढून टाकणें. ही क्रिया करण्यासाठीं ज्ञानपात्रांतरतत्त्वे पुढें मांडली पाहिजेत.

महाराष्ट्राची वैज्ञानिक महत्त्वाकांक्षा.—जगाचे एक अवयव या नात्यानें आपलें एक महत्त्वाचें कार्य म्हटलें म्हणजे जगाच्या ज्ञानाच्या वरोवर आपल्या समाजाचा ज्ञानसंचय आणणें. आपल्या राष्ट्रास बौद्धिक अधोगति प्राप्त झाली आहे ती घालविणें हा ज्ञानकोशरचनेचा मुख्य हेतु आहे. पण तो एकाएकी साध्य व्हावयाचा नाहीं. प्रथममर्यादा, साहित्य आणि महाराष्ट्रांत उपलब्ध असलेले पांडित्य या

गोष्टींवर यशापयश अवलंबून राहणार. ज्ञानकोश हें सर्व प्रयत्नाचें फल, तसेंच उत्तरकालीन प्रयत्नाचा प्रारंभ होय. आपले शास्त्रज्ञ जगांतील शास्त्रज्ञांच्या तोडीचे झाले पाहिजेत एवढेंच नव्हे तर आपल्या सामान्य जनतेवर वाढत्या शास्त्रज्ञानाचा संस्कार झाला पाहिजे. सामान्य जनतेस शास्त्रीय ज्ञानाचें वाळकडें मिळाल्याशिवाय देशांत मोठमोठे शास्त्रज्ञ उत्पन्न होण्यास अवकाश नाहीं. आणि सामान्य जनता शास्त्राशीं अनभिज्ञ असतां शास्त्रज्ञान जरी उत्पन्न झालें तरी त्याचा समाजास फारसा फायदा मिळणार नाहीं. कोणी नवीन शोध केला तरी त्याचा फायदा परके लोक घेणार. शास्त्राचा प्रत्यक्ष उपयोग अनेक प्रकारच्या व्यवहारांत होतो. शास्त्राच्या साहाय्यानें वाजारांतील वस्तु निर्माण करण्याची खटपट शक्य होणें हें, मोठमोठे व्यापारी, मांडवलवाले या प्रकारच्या लोकांना त्या शोधाचें व्यावहारिक स्वरूप समजून त्यांत फायदा आहे कीं, तोटा आहे, हें जाणण्याइतकें शास्त्रज्ञान वाढलें असण्यावर अवलंबून आहे. अर्थात् शास्त्रज्ञान सार्वत्रिक झालें पाहिजे. ते सर्वजनसमाजामध्यें वाढविलें पाहिजे. येथें हेंहि सांगितलें पाहिजे कीं, शास्त्रीय ज्ञान देश्य भाषेत आल्याशिवाय त्याचा लोकांत प्रसार होणें शक्य नाहीं. परकी भाषा शिकून ज्ञान पैदा केलें तरी ते देशांत विरस्थायी होणार नाहीं असें समजावें. परकीय ज्ञान स्वदेशी भाषांत आणण्याचें काम जितकें सोपें वाटतें तेवढें मात्र नाहीं. सत्यां भाषांतरें करणारा वर्ग गवळापणानें भाषांतरें करीत आहे.

भाषांतराची आवश्यकता आणि भाषांतरतत्त्वे.—

भाषांतर करणें म्हणजे दोन मित्र भाषा बोलणाऱ्या व्यक्तींस त्यांच्या सामुच्चयिक निरनिराळ्या इतिहासांमुळे एकाचें लिहिणें दुसऱ्यास समजण्यास ज्या अडचणी उत्पन्न होतात त्या काढून टाकणें होय. ज्ञानाचें पात्रांतर पद्धतशीर करणें हें भावी जनतेचें कर्तव्य आहे. हें कर्तव्य ज्ञानकोशाच्या रचनेत संपणार नाहीं आणि यामुळे ज्ञानकोशाच्या लेखकांपुढें ज्ञानपात्रांतराचे जे नियम मांडले ते सर्व लोकांस उपयुक्त होतात या हेतूनें प्रसिद्ध करीत आहों.

पूर्वाजितपरीक्षण.—जगाच्या विचारक्रमाच्या इतिहासाचें आपणांस पर्यालोचन तर अवश्य आहे; तथापि त्या पर्यालोचनानांत आपलां मते वहकून न देणें हें त्याहूनहि अवश्य आहे. हिंदुस्थानामध्यें आज अभ्यास इंश्रजी भाषेच्या साहाय्यानें होतो, आणि त्यामुळे त्या भाषेच्या योगानें विचाराला परकीय बंधन उत्पन्न होतें, ते आपल्या बोकांडी वसत आहे. जुन्या विचारक्रमांत पुष्कळदां हें झालें आहे कीं, शास्त्रीय ज्ञानाचा, म्हणजे वस्तूंच्या पृथक्करणमूलक, सादृश्यासादृश्यज्ञानमूलक आणि व्यवस्थित-दर्शनमूलक ज्ञानाचा विकास होण्यापूर्वीच, आणि हें ज्ञान संपादन करण्यास लागणारी यांत्रिक साधनशक्ति उत्पन्न होण्यापूर्वीच जो अजमासी विचार झाला तोच “विचार” “फिलॉसफी” (इंग्रजी शब्द घेऊन त्या शब्दाचें भाषांतर

करून त्या शब्दांना कांही तरी अर्थ आहे असे समजणारे लोक त्याला तत्त्वज्ञान शब्द वापरतात.) या नांवाने बोधिला जाऊन सध्या तो हिंदुस्थानांतील वन्याचशा भोळसर अध्यापकांच्या तोंडांतून विद्यार्थ्यांवर निष्कारण लादला जात आहे. फिलॉसफी काय चीज आहे ती ठरली नाही. या शब्दावर फिदा होणारी मंडळी आपल्या इष्ट विचारसमुच्चयास हा शब्द लावतात. फिलॉसफी या शब्दांत मावणारा विचारसमूह एकाच्या मताने एक तर दुसऱ्याच्या मताने दुसरा आहे. वस्तूंना ओळखून त्यांना शब्द लावणे ही शास्त्रीय पद्धति टाकून देऊन एका भावडल्या शब्दाचा आपणास आवडता कांही तरी अर्थ उत्पन्न करणे, या पंडिता मोहपातून सुटका न झाल्यामुळे हा शब्द कायम ठेविला आहे; व निरनिराळ्या देशांचे व निरनिराळ्या वैदिक संप्रदायांचे लोक त्या शब्दाची अर्थकक्षा आपल्या इच्छेप्रमाणे आंखतात आहेत. परंपरागत मूर्खपणाच्या तावडांतून सुटून इच्छिणाऱ्या भारतीयांना “फिलॉसफी” नांवाने युरोपांतून येणाऱ्या वन्याचशा मूर्खपणाच्या जाळ्यांत आपण सापडणार नाही अशी खबरदारी घेतली पाहिजे. सध्या हिंदुस्थानांतील अनेक युनिव्हर्सिटींत व काळेजात फिलॉसफी नांवाचा विषय असतो; आणि त्या विषयाचे अध्यापक युरोपियन पंडितसंप्रदायांतील मूर्खपणाची फळी कोडून निघाले नाहीत असे मोठ्या खेदाने म्हणावे लागते. इंग्रज “फिलॉसफी” चा अध्यापक आपला मूर्खपणा येथे शिकवितो, आणि त्या मूर्खपणाचीच परंपरा विद्यापीठांतील हिंदुस्थानी लोक शिकतात.

जुन्या विचारांतील अनवश्यक भागांचे दूरीकरण आणि वैज्ञानिक रचनेची तत्वे:— आधुनिक युरोपीय लोकांचा शास्त्रीय विचार हा प्राद्य नाही असे कोणी म्हणणार नाही. तथापि युरोपांत निरनिराळ्या काळांत उत्पन्न झालेल्या विचारव्यंजनांची दर्शने येथे शिकविण्याचा अद्ययावत कशाला ? युरोपीय लोकांचे आधुनिक विचारही सदैव नाहीत असे नाही. जुन्याशी मिळते करून घेण्याची तारखळ व शब्दांचे स्वतःच्या भावमूलक इच्छेप्रमाणे केलेले अर्थ यांच्या स्पर्शामुळे कांटे, व जुन्या विचारांचा द्वेष कांटे यांच्या सारख्याचे विचार दूषित झाले आहेत. आणि यामुळे युरोपांत सध्याचा येणारा विचारांध केवळ शास्त्रीयज्ञानमूलक आहे, किंवा दुसऱ्या कोणत्या तरी भक्तिमूलक मोहाने दूषित झाला आहे याचे निर्दयपणे पृथक्करण करून आपणास भावी वैज्ञानिक रचनेची तत्वे तयार केली पाहिजेत.

वरील वर्ज्यावर्ज्यविवेकाची तत्वे येथेप्रमाणे:—

१ जो विचार केवळ निरनिराळ्या भौतिक शास्त्रांच्या मूलस्वरूपासारखा आहे तो विचार वजा केला पाहिजे.

२ त्याचप्रमाणे भौतिकशास्त्रविषयांच्या जुन्या कल्पनांवर जो तात्त्विक विचार रचला गेला आहे, तोही वगळला पाहिजे. म्हणजे ज्या शास्त्रामध्ये जग पंचमहाभूतात्मक धरून, किंवा

द्रव्यविषयक जुन्या कल्पना धरून त्यावर सिद्धांत रचले गेले असतील त्या शास्त्रांचे सिद्धांत गटारांत टाकून दिले पाहिजेत.

३ जो कल्पनाभेद केवळ शब्दमूलक आहे, किंवा भावनेच्या विशिष्ट स्वरूपासुळे जो वादविवाद उत्पन्न झाला आहे तोही अजोवात वजा केला पाहिजे.

या तऱ्हेने जुन्या विचारांचे पृथक्करण थोडे बहुत येथेच देण्याचा आमचा विचार आहे. आणि परंपरागत आलेल्या युरोपांतील विचारसमुच्चयाचा कोणता भाग भावी अभ्यासकांनी खुशाल माळ्यावर टाकून, आपण मोकळ्या बुद्धीने विचारास लागले पाहिजे हे शोधण्याचा येथे धोडासा उपक्रम केला आहे. सध्याचे तत्त्वज्ञे जरी घेतले, तरी प्राचीनांच्या आदरासुळे त्यांच्या लेखनांत मूर्खपणा कोठे कोठे येतो, याचे सामान्य स्वरूप मात्र येथे निदर्शित केले जाईल. ‘फिलॉसफी’ या नांवाखाली येणारे जुन्या पांडित्यांचे भूत पूर्णपणे गाडून टाकणे ही गोष्ट आपल्या भावी वैज्ञानिक उत्कर्षास अत्यंत अवश्यक असल्यामुळे हे काम जितक्या निर्दयतेने व्हावयास पाहिजे तितक्या निर्दयतेने आमच्या हातून झाले नाही. तरी आपल्या देशांतील भावी पंडितवर्ग तेंच काम अधिक मोकळ्या मनाने आणि निर्भय बुद्धीने करील असा भावी प्रगतीची सुखकर स्वप्न पहाणाऱ्या ज्ञानकोशकारांस पूर्ण भरवसा आहे.

जितका निर्दयपणा पाश्चात्य विचार तपासतांना ठेविला पाहिजे, त्याहूनहि अधिक निर्दयपणा आपल्या भाववडिलांचेच विचार तपासतांना ठेविला पाहिजे. परक्याचे खूळ लवकर दिसते, व खुळास खूळ म्हणण्यास दिकत वाटत नाही. परंतु आपल्या बापजायांचे खूळ जरी त्याहूनहि मोठे असले, तरी त्यास खूळ म्हणण्यास संकटच वाटते; आणि यासाठी आपले पैतृक विचार तपासतांना आपण जास्तच जागरूक राहिले पाहिजे. शिवाय हेही लक्षांत ठेविले पाहिजे की, आपण पैतृक भाषाच बोलत असल्यामुळे भाषामूलक विचारदोष आपल्या डोक्यांत चटकन उतरणार नाहीत. शब्दांवरून वस्तुज्ञान करून घेण्याची अशास्त्रीय संवय आपणास पैतृक विचार तपासतांना अधिक भोवेल, याची जाणीव आपण ठेविलीच पाहिजे.

पाश्चात्यांचीं खूळे तपासून आपणांस ती काढून टाकवि-याची, आणि ज्ञानाभास ज्ञानापासून खुला करावयाचा. या क्रिया करण्यासाठी आपणांस प्रथम दोन क्रिया कराव्या लागतील. एक क्रिया म्हणजे “तत्त्वज्ञान” उर्फ “फिलॉसफी” या नांवाखाली विकल्या जाणाऱ्या पद्धतीचे भावी पिढीस प्राज्ञाप्राप्ततेच्या दृष्टीने परीक्षण, आणि दुसरी गोष्ट म्हणजे म्हणजे ज्ञानाची शब्दजालापासून सोडवणूक. ही सोडवणूक करण्यासाठी म्हणजे शब्द आणि कल्पना यांतील संबंधांतील अनिश्चितपणा काढून टाकण्यासाठी भाषांतर करण्याची तत्वे घोषिली पाहिजेत. ज्ञानकोश तयार करवांना

निराळा व इंग्रजी तर्कशास्त्राच्या दृष्टीने निराळा अर्थ आहे. तर असे निरनिराळे अर्थ ज्या वेळेस दृष्टीस पडतील त्या वेळेस कोणत्या अर्थाशी आपणांस प्रयोजन आहे हे प्रथम ठरवावे. मुळांत अनेकांशी शब्द आहे म्हणून मराठीतहि अनेकांशीच शब्द वापरला पाहिजे असे नाही; व शब्दाचे अनेकांशी ज्यांत व्यक्त होतील असा एक शब्द टांकसाळीत पाडण्याचेहि कारण नाही. “अस्माकूनां नैय्यायिकानां अर्थरि तात्पर्यम् न तु शब्दरि” हाच जुना नियम भाषांतर-कारांसहि लागू आहे.

मूळ शब्दांतील इष्ट अर्थाची भाषांतरार्थ योजलेल्या शब्दांशी समान व्यापकता.—मुळांतील शब्दांच्या अर्थकक्षेतील अनवश्यक भाग काढून टाकल्यानंतर पुढची पायरी म्हणजे जो अर्थ आपणांस घ्यावयाचा आहे, त्या अर्थाशी सामानार्थक असा मराठी शब्द शोधणे. परंतु हे कार्य करतांना देखील सावधगिरी ठेविली पाहिजे ती ही की, जो अर्थ आपणांस व्यक्त करावयाचा आहे, आणि तो व्यक्त करण्याकरितां आपण जो मराठी शब्द वापरीत आहो, त्या मराठी शब्दाच्या ठायीं अतिव्याप्ति अगर अव्याप्ति आहे काय? अतिव्याप्ति व अव्याप्तीचा दोष लक्षांत घेण्यासाठीं अत्यंत सुलभ मार्ग म्हणजे मूळ अर्थाचे पृथक्करण करणे. मूळ शब्दाच्या घेतलेल्या अर्थामध्ये कोणकोणत्या कल्पना येतात त्या निरनिराळ्या काढून प्रथम मांडाव्या; आणि त्या मांडल्यानंतर जो मराठी शब्द आपण वापरणार त्यांत मुळांतील सर्व उद्दिष्ट कल्पना येत आहेत की नाही हे पहावे. मराठी शब्द जर अव्यापक असेल तर त्याची उणीव भरून काढण्यासाठीं दुसरा आणखी एक शब्द घालून दोन शब्दांनी ती कल्पना व्यक्त करता येईल काय हे पहावे. मराठी शब्द जर अतिव्यापक असेल, तर अर्थाधिक्याचा छेद विशिष्ट संदर्भांनी तो शब्द वापरल्याने होत आहे किंवा नाही हे पहावे; व तसा होत नसल्यास दुसरा शब्द वापरून पहावा. ज्या वेळेस आपण मुळांतील शब्दाच्या घेतलेल्या अर्थाचे पृथक्करण करीत असू, त्या वेळेस आपणांस पृथक्करण-कार्य सुलभ होण्यासाठीं इंग्रजी कोश उघडून पहावा. त्यांत एकापेक्षा अधिक शब्द वापरून अर्थ दिला असेल; तसें असल्यास अर्थागाचे पृथक्करण करण्याचे कार्य सुलभ होईल. इंग्रजी डिक्शनरीत अर्थ देतांना जे शब्द वापरले असतील ते देखील साधे नसतील. त्यांपैकी अनेक असे असतील की, प्रत्येक शब्दांत अंतर्भूत होणारी कल्पना साधी नसून संकांर्ण असेल. तर त्या त्या शब्दांचे देखील पृथक्करण केले पाहिजे; व त्यासाठीं घटकावयवीभूत तेहि शब्द पुन्हा कोशांत पाहिले पाहिजेत.

शब्दाच्या अर्थावर दुसऱ्या शब्दांच्या सान्निध्याचा परिणाम.—शब्दांचे पृथक्करण केल्यानंतर, दुसरा विचार म्हणजे तो शब्द ज्या इतर शब्दांशी संगत असेल त्याने शब्दाचा अर्थ नियमित होत आहे काय हे पहाणे, किंवा

दुसऱ्या शब्दाच्या सान्निध्यामुळे त्या शब्दाचे अर्थांतर होत आहे काय हे पहाणे होय.

रूपकांचे भाषांतर—प्रसंगी इंग्रजीत असें होतें की, एक शब्द रूपकात्मक असतो आणि त्यासन्निध दुसरा मूळ स्वरूपांत असतो. उदाहरणार्थ, “रेन्स ऑफ गव्हर्नमेंट” यांत अस्पष्ट रूपक आहे. अशा प्रसंगी आपण असा विचार करावा की, आपणांस रूपक ठेवावयाचे आहे किंवा नाही. मुळांतील उपमान काय व उपमेय काय? प्रस्तुत प्रसंगी वाहन हे उपमान होय व “गव्हर्नमेंट” म्हणजे शासन-संस्था हे उपमेय आहे. उपमेय शोधणे म्हणजे प्रकृतार्थ शोधणे होय; व आपणांस उपमेयाशी म्हणजे प्रकृतार्थाशीच कर्तव्य आहे; तेव्हां भाषांतरकारापुढे आवडी निवडीचे खालील प्रश्न उभे राहतात:—

१ रूपकांश अर्जावात काढून टाकावा काय ?

२ रूपक पूर्ण करून भाषांतर करावे काय ?

३ रूपकांतील उपमा परकीय आहे काय, किंवा आपल्या वाचकांस दुर्बोध होईल काय ?

४ प्रस्तुत उपमानाच्या ऐवजी दुसरे उपमान घालून भाषांतर करणे श्रेयस्कर होईल काय ?

भाषांतर आणि मुळांतील शास्त्रवर्गीकरण.—ज्ञानाचे पात्रांतर करतांना किंवा भाषांतर करतांना विज्ञान-रचनाविषयक तत्वे लक्षांत घ्यावी लागतात; आणि भाषांतर-कारापुढे खालील प्रश्न उभे राहतात:—

जे शास्त्र पृथक् म्हणून मूळ ग्रंथकाराने मानले आहे ते शास्त्र, किंवा मूळ ग्रंथांतील वाक्ये ज्या ज्ञानरचनापरंपरेचा अंश आहेत ती परंपरा ही आपणांस मान्य आहेत काय? मान्य आहे किंवा नाही हे ठरवावयाचे ते केवळ मूळ ग्रंथांतील अथवा परंपरेतील विचारांची परस्परसंगति पाहून ठरविता येणार नाही. त्या विचारसमूहांची संगति अगर असंगति ज्ञानवाहक उर्फ भाषांतरकार आपल्या लेखांत पूर्वज्ञानरचना-परंपरेशी संबद्ध जे जे शब्द वापरतो, अगर आपल्या वाचकांस जी विचारपरंपरा मान्य आहे असें दृष्टीत धरतो, किंवा निदान जी जुनी विचारपरंपरा काढून टाकण्याचा प्रयत्न करीत नाही, त्या विचारपरंपरेशी परकीय शास्त्रांचे पृथक्त्व संगत आहे किंवा नाही, हे पाहून ठरवावी. कां की, लेखक जी भाषा अथवा जे शब्द वापरणार, ती भाषा व ते शब्द जुन्या विचारपरंपरेशी इतके निगडित झालेले असतात की, भाषांतर-कारास पूर्वपरंपरेपासून अलिप्त राहण्याचे स्वातंत्र्य ठेवितच नाहीत. भाषांतरकाराला एक तर जुने सर्वच शब्द काढून टाकून नवीनच शब्दसृष्टि करावी लागेल, किंवा जुन्या परंपरेच्या सूत्रांनी बद्ध व्हावे लागेल. या दोहोंमध्ये, दुसरी गोष्ट अधिक सुलभ आहे. परकीय ज्ञान आपल्या शब्दरचनेशी जुळणार नाही तर घेऊ नये असा याचा अर्थ नाही. ज्ञानवाहकास ज्ञान हे

अवश्य होय. ज्ञानाचें वर्गीकरण व घटना यांविषयी विकल्प म्हणजे स्वेच्छानियमनाची शक्यता आहे. तर त्यानें अमुक विशिष्ट नांव असलेल्या शास्त्रांत जें ज्ञान दिलेलें आहे तें ज्ञान कसें वर्गीकरण करावें याविषयी पूर्णपणें स्वातंत्र्यवादी ठेविली पाहिजे. या स्वातंत्र्यवादीचें प्रयोजन येणेंप्रमाणें:—

(अ) सध्यांच्या ज्ञानाची वर्गीकरणे अनेक आहेत. इंग्लंड मधील एका विशिष्ट वर्गीकरणाशीच हिंदुस्थानांतलें लेखकांचा परिचय होतो. इंग्लंडांतलें वर्गीकरण फ्रान्समध्ये अगर जर्मनीमध्ये मान्य नाहींत.

(आ) ज्ञानवर्गीकरणाचीं तत्त्वां वारंवार बदलतात. उदाहरणार्थ ज्ञानाचें वर्गीकरण जें करावयाचें तें अभ्यासक्षेत्रांतलें वस्तूंच्या सादृश्यविसादृश्यावरून करावयाचें, कीं अभ्यासनिष्पादितज्ञानांतर्गत सादृश्यविसादृश्यावरून ठरवावयाचें हें निश्चित झालें नाहीं. अभ्यासास प्रारंभ वस्तूंवरून होतो, आणि निष्पादित ज्ञानाचें वर्गीकरण मागून होतें; आणि तें ज्ञानानंतर वस्तूंवरून झालेल्या वर्गीकरणाच्या प्रयोजनासंबंधानें संशय उत्पन्न होतो; आणि कालांतरानें दुसरें वर्गीकरण अस्तित्वांत येऊं पहातें.

(इ) पाश्चात्य शास्त्राच्या आजच्या स्थितीत ज्या शास्त्राचें आढनांव बदललेलें आहे, परंतु दत्तविधान पूर्ण झालें नाहीं अशींहि शास्त्रे आहेत. दत्तविधानाच्या अस्पष्टतेमुळे या शास्त्रांचा विषय कोणता याविषयी तंटे सुरू आहेत. उदाहरणार्थ “स्टॅटिस्टिक्स,” हें शास्त्र ज्या या शब्दाचा अर्थ मुत्सद्दयाचें शास्त्र असा आहे. परंतु मुत्सद्दयाला सर्वांत जास्त महत्त्वाचा अभ्यास कोणता अशी चर्चा करीत करीत कांहीं महत्त्वाच्या मुत्सद्दी शास्त्रज्ञांनीं असें ठरविलें कीं, निरनिराळ्या देशांच्या राजकीय परिस्थितिनिदर्शक गोष्टीसंबंधाच्या आंकड्यांचा अभ्यास महत्त्वाचा; असें होऊन आंकड्यांच्या अभ्यासास प्राधान्य आलें. आंकड्यांचा अभ्यास करण्याची पद्धति गितक्या निरनिराळ्या अभ्यासक्षेत्रांत लावतां येईल, तितका लावण्याचा प्रयत्न सुरू झाला. अर्थात् पुढें असा वाद उपस्थित झाला कीं, ज्या गोष्टीचें मुत्सद्दयास विशेष प्रयोजन नाहीं परंतु ज्यांचा आंकडेपद्धतींनीं अभ्यास झाला आहे तो अभ्यास “स्टॅटिस्टिक्स” शास्त्रांत मोडतो किंवा नाहीं. पुढें त्याचें परिवर्तन ‘स्टॅटिस्टिक्स’ हें केवळ आंकडेशास्त्र आहे कीं समाजशास्त्राचा भाग आहे या वादविवादांत घालें. झणजे अंकांनीं अभ्यास करण्याची पद्धति आणि मुत्सद्दयाला ज्यांचा अभ्यास अवश्य आहे अशा गोष्टी या दोन गोष्टींचा अर्थाअर्थी संबंध नसता, त्या एका नांवाखालीच दडपल्या गेल्या आहेत; आणि एका अर्थाच्या अमिमानी गृहस्थांस दुसऱ्या विषयांस दकलून देण्याची इच्छा झाली आहे; अशी तडफड अजून चालू आहे.

मूलग्रंथपरीक्षण आणि ग्राह्यांशाचें शोधन.— कोणत्याहि शास्त्रावर लिहिण्यासाठीं कोण्हीतरी आधारसाठीं झणून आपण एखादा ग्रंथ घेऊन वसलों झणजे मूळ ग्रंथाचें खालीलप्रमाणें पृथकरण करावें:—

१ मूळ ग्रंथांत शास्त्राचा किंवा देय ज्ञानाचा इतर ज्ञानाशी संबंध सांधणारा भाग कोणता ?

२ लेखक कोणता मते खोडून टाकण्याचा प्रयत्न करीत आहे, आणि आपलें मत स्थापन करण्याकरितां, कोणतीं वाक्ये लिहीत आहे.

६ लेखक जें तुम्हांस देत आहे, त्यांत पूर्णपणें सत्य काय आहे व त्याची अनुमाने काय आहेत. त्याची जी अनुमाने असतील ती उद्धृत करण्याची अवश्यता आहे काय? आणि असल्यास काय अवश्यता आहे ?

४ ग्रंथामध्ये लेखकानें पूर्वगत वर्गीकरण अथवा विचारपद्धति यांशी नवीन शोध अगर ज्ञान जोडून घेण्यासाठीं झणजे शास्त्रास अनवश्यक काय वाक्ये लिहिली आहेत ?

५ उपयुक्त वर्णनाची किंवा स्वरूपाची जी वाक्ये अगर विधाने नाहींत अशीं कोणतीं विधाने आहेत; आणि त्यांच्या सत्याविषयी आपली खात्री कितपत आहे ?

सामान्यतः एक नियम देतां येईल कीं, पहिल्या तीन वर्गांत मोडणाऱ्या गोष्टी अर्जावात वगळल्यात. वर्गीकरणापासून विभिन्न असें देय सत्य हातीं आल्यानंतर, मग त्याचें वर्गीकरण करण्याचा विचार पुन्हां करावा; आणि वाटल्यास वर्गीकरणविषयक जुनी मांडणी स्वीकारावी. परंतु त्या वेळीं देखील असा विचार करावा कीं, वर्गीकरणविषयक मांडण्या किती प्रकारच्या आहेत. संस्कृत ग्रंथांतून त्या विषयी कांहीं वर्गीकरणविषयक माहिती आहे काय? वर्गीकरणविषयक माहिती असल्यास ती केवळ शास्त्रघटनेच्या दृष्टीनें चांगली आहे कीं दुष्ट आहे? शिवाय परकीय देय सत्यें देय शास्त्ररचनेच्या तत्वांनुसार एकच शास्त्रांत मोडतात कीं अनेक शास्त्रांत मोडतात ?

संस्कृत शास्त्रीय परिभाषेची संगति.—पुढचा विचार झणजे, त्या शास्त्राविषयी संबंध अशा संस्कृत ग्रंथांतर्गत कोणत्या संज्ञा अत्यंत रुढ झाल्या आहेत हें पाहणें हा होय. अर्थात् जेव्हां जुन्या संस्कृत संज्ञांचा प्रचार देशांत झाला नसेल तेव्हां लेखकाचें ज्ञानवर्गीकरणविषयक स्वातंत्र्य अधिकच वृद्धिगत होतें.

लिहिण्याचे प्रकार वाचकवर्गाच्या स्वरूपावर अवलंबून असतात; आणि त्यामुळे एकच मापेतील लिहिण्यामध्ये स्वरूपभेद दृग्गोचर होतो. विशिष्ट लेखन तज्ज्ञांसाठीं आहे अगर सामान्य जनतेसाठीं आहे हा विचार आपण करावा; आणि प्रत्येक प्रकारच्या लेखनाची लक्षणे ध्यानांत घ्यावी. शास्त्रीय लेखन या दोन्ही प्रकारचें आढळतें. तज्ज्ञांसाठीं जें लेखन असतें त्याचीं मुख्य लक्षणे येणेंप्रमाणें:—

जें विधान करावयाचें आणि जी माहिती द्यावयाची ती शास्त्रीय तऱ्हेनें द्यावयाची. उदाहरणार्थ, हळद व चुना यांचें मिश्रण केलें असतां लाल रंग उत्पन्न होतो ही व्यावहारिक

माहिती होय. परंतु हळदीतील पीतरंग द्रव्य चुन्यांतील अल्कलीच्या संयोगाने या दोहोंच्या मिश्रणास तांबडेपणा आणते हें शास्त्रीय विधान होय. हें शास्त्रीय कारण दिल्यामुळे आपणांस असा बोध होतो की, ज्या ज्या पदार्थांत अल्कली असतो ते सर्व हळदीशी संयुक्त झाले झणजे हळदीस लाल करतात. तर अल्कली हा शब्द शास्त्रांत आल्यामुळे हळदीस कोणते पदार्थ तांबडी करतात त्या सर्वांची यादी देणें जरूर नाही. अल्कलीखाली त्यांची माहिती दिली झणजे झाले. चुन्यांत पाण्याचा अंश मुळीच न ठेवतां त्यांत तेल घालून आपण आद्रिता आणली आणि हळकुंड उगाळलें तर त्यानें तांबडा रंग होणार नाही हेंहि सांगावयास नकोच. शास्त्रीय लेखनामध्ये तीन गोष्टी विशेष होत.

(अ) जे कांहीं लिहावयाचें तें सोपपत्तिक झणजे जितक्या दूरवर कार्यकारणभाव पोहोचिले तितक्या दूरवर तो नेऊन व्यक्त करावयाचें.

(आ) जे ज्ञान आपणांस सांगावयाचें आहे तें शक्य तितक्या थोडक्या विधानांत सांगावयाचें; आणि या लेखन-ध्येयामुळे त्यांत संज्ञाप्रचुर्य यावयाचें; अर्थात् संज्ञांची प्रयोजनें दोन होत; एक प्रयोजन झटलें झणजे विधानांची काटकसर, व दुसरें प्रयोजन झटलें झणजे, सामान्य व्यवहारांत अगर नैसर्गिक स्वरूपांत अदृश्य, परंतु, ज्यांचें अस्तित्व अनेक कार्यकारणांवरून व्यक्त होतें, अशा वस्तूंचें आणि संवधांचें विधान करणें व हें शास्त्रास अवश्य असतें. अर्थात् ज्या वस्तू नैसर्गिक स्थितीत नसतात, किंवा जे संवंध सहज दृश्य नसतात त्यांची गोचरता शास्त्रास भाग आहे.

सामान्य अनतेसाठी जे लेख तयार करावयाचे ते सर्व शास्त्रीय नसतातच असें नाही. पुष्कळदां शास्त्रीय विषय सामान्य तऱ्हेनें थावयाचा असतो. त्या वेळेस मनुष्याचा हेतु विषयाचें विशेष स्पष्टीकरण करावयाचें हा असतो; आणि शास्त्राची सर्व माहिती थावयाची हा नसतो. त्यामुळे जितकी काटकसर संवंध शास्त्र देतांना करावी लागेल तितकी एका अंगाच्या स्पष्टीकरणाच्या प्रसंगी करण्याचें प्रयोजन नाही. त्यामुळे त्यांत संज्ञांचें अल्पत्व आढळून येतें.

संज्ञा व त्यांचें प्रयोजन:—लेखनाचे दोन प्रकार आहेत; शास्त्रीय व सामान्य. कोणत्याहि विषयाचें विवेचन या दोन प्रकारांनीं करणें शक्य आहे. विषय सामान्य जनांनां समजावून थावयाचा असल्यास, तो आटपशीर नसला तरी सुबोध असावा लागतो. परंतु शास्त्रीय लेखन हें विशिष्ट लोकांकरितांच असल्यानें तें सर्व लोकांनां समजण्याइतकें सुबोध नसलें तरी आटपशीर व व्यवस्थित असावें लागतें. या कारणामुळे लिहिण्यांत फरक करावा लागतो. उदाहरणार्थ समुद्राच्या पाण्यापासून पिण्यालायक पाणी कसें करतां येईल यासंबंधी लिहावयाचें असल्यास, सामान्य लोकांकरितां थोडें प्रमाणें लिहावें लागेल:—

“समुद्राच्या पाण्यांत मिठाचा भाग असल्यामुळे तें खारें असतें. तें पाणी आवण येईपर्यंत तापवून, त्यापासून निघणारी वाफ दुसऱ्या थंड भांड्यांत नेऊन पुन्हां तिचें पाणी करावें म्हणजे दुसऱ्या भांड्यांत पिण्यालायक पाणी जमेल. कारण खान्या पाण्यांतील मिठाची वाफ न झाल्यामुळे तें वाफेवरोवर न जातां, पहिल्या भांड्यांतच रहातें; व याप्रमाणें मीठ आणि पाणी ह्यां निराळीं होतात.”

हीच गोष्ट शास्त्रीय रीतीनें लिहितांना, “खान्या पाण्याचें ऊर्ध्वपातन करावें म्हणजे शुद्ध पाणी मिळेल” एवढें लिहित्यानें वर लिहिलेला सर्व बोध होतो.

परंतु यांत “ऊर्ध्वपातन” व “शुद्ध” असे दोन नवीन शब्द वापरावे लागले; व या शब्दांचे अर्थ ज्यांनां अवगत नाहीत त्यांनां हें लेखन अर्थशून्य भासणार. परंतु शास्त्रज्ञांनां या दोन्ही शब्दांचे अर्थ परिचित असतात; त्यामुळे पहिल्यानें दिलेल्या पांच सहा ओळी न वाचाव्या लागतां एका ओळीतच त्यांचें काम भागतें. पांच सहा ओळींचें काम एकाच ओळीत होण्याला जे शब्द कारणीभूत झाले त्यांचा अर्थ तरी काय हें आपणांस पाहिलें पाहिजे. (परंतु तत्पूर्वी अशा शब्दांसच “संज्ञा” म्हणतात असें सांगण्यास हरकत नाही.)

“ऊर्ध्वपातन” या शब्दानें “द्रव पदार्थास उष्णतेनें वायुरूप देणें व पुन्हां थंड करून द्रवरूपांत आणणें ह्या क्रियांचा बोध होतो. त्यामुळे “ऊर्ध्वपातन” करावें असें लिहिलें, म्हणजे पाण्याला उष्णता लावून त्याची वाफ होऊं द्यावी व ती वाफ निराळ्या भांड्यांत धरून थंड करावी असें लिहिण्याची जरूर रहात नाही. त्याचप्रमाणें “शुद्ध” याचा अर्थ “इतर पदार्थ नसलेले” असा असल्यामुळे, त्यांत मीठ नाही व तें पिण्यालायक आहे हें सहजच समजतें.

शास्त्रीय ग्रंथ लिहितांना “ऊर्ध्वपातन” व “शुद्ध” यांसारखे शब्द वारंवार योजावे लागतात. वर दिलेल्या उदाहरणावरून असे शब्द उपयोगांत आणण्याचें प्रयोजन सहज दिसणार आहे. अशा शब्दांनाच “संज्ञा” असें नांव देतात.

संज्ञा कशा असाव्या:—थोडेंप्रमाणें संज्ञा म्हणजे काय, व त्यांचें प्रयोजन कोणतें या गोष्टी कळल्यानंतर संज्ञा कशा असाव्या हा प्रश्न येतो. या प्रश्नाचें उत्तरहि वर दिलेल्या उदाहरणावरूनच कळून येईल. संज्ञा आटपशीर असून, पुष्कळ अर्थ थोडक्यांत व्यक्त करण्याचें सामर्थ्य त्यांच्या अंगां असावें. विवक्षित गुणधर्म (उ. पाण्याच्या १९ पट जड असणाऱ्या पिवळ्या, चकचकीत, धनवर्धनीय, तन्य, कोणत्याहि अम्ल पदार्थाचा ज्यावर सहसा परिणाम होत नाही इ. इ. एवंगुणविशिष्ट पदार्थांला आपण सोनें नांव देतो.) अथवा विवक्षित क्रिया दाखविण्याकरितां त्या गुणांशीं अथवा त्या क्रियांशीं मुळीच संवंध नसणारा शब्द संज्ञेकरितां उत्तम असें कांही म्हणतात. सोनें, रुपें वरी

घातुंची, त्याचप्रमाणे इतर पदार्थांची नावे, व बहुतेक क्रिया-पदे, याच प्रकारच्या संज्ञांची उदाहरणे आहेत. ज्या संज्ञा, पदार्थांचे गुणधर्म, अथवा क्रिया, पूर्णपणे नाहीत, तरी बऱ्याच अंशाने व्यक्त करतात अशा संज्ञा दुसऱ्या प्रतीच्या मानतात. कमी जास्त मानाने आंबट, धातू व इतर पदार्थ खाणारे, व त्यामुळे क्षार बनण्यास मदत करणारे, अल्कलीनां उदासीन करणारे, असे पदार्थ त्यांच्या अंगच्या आंबटपणामुळे अम्ल (म्हणजे आंबट) या संज्ञेने दर्शविले जातात; व त्यामुळे अम्ल हा शब्द उच्चारला असता वरील बहुतेक गुण डोळ्यांपुढे येतात. “मंदवाहक” “विद्युच्चार्क” वगैरे संज्ञा याच प्रकारच्या, म्हणजे शब्दाच्या अर्थावरून गुणधर्मांचा, क्रियेचा अथवा स्थितीचा बोध करणाऱ्या आहेत. केव्हां केव्हां गुणधर्म, क्रिया, अथवा स्थिति यांचा विचार करून संज्ञा-ठरविण्याचा प्रयत्न केलेला असतो, व मागून ते गुणधर्म वगैरे चुकीचे आहेत असे कळून आले तरी पूर्वीचीच संज्ञा कायम ठेवण्यांत येते. अशा संज्ञा तिसऱ्या प्रतीच्या होत. इंग्रजीतील “ऑक्सीजन” ही संज्ञा अशा प्रकारची आहे. “ऑक्सीजन” या शब्दाचा अर्थ अम्लें तयार करणारा. ज्या इंग्रज गृहस्थांनी हा वायु शोधून काढला, त्यांनी या वायूत गंधक, स्फुर, वगैरे कांहीं पदार्थ जाळून पाहिले. तेव्हां त्याला असे आढळून आले की, ज्या वाटळीत वायु धरून हे पदार्थ जाळले असतील, त्या वाटळीत थोडे पाणी टाकून त्यांत निळा लिटमस कागद टाकल्यास तो तांबडा होतो; व निळा लिटमस-तांबडा करण्याचा गुणधर्म फक्त अम्लांच्या अंगां आहे, त्यावरून वाटळीत अम्ल पदार्थ तयार झाले असले पाहिजेत; म्हणून त्यांनी चुकीने त्या वायूला अम्लजन अथवा “ऑक्सीजन” असे नांव दिले. परंतु पुढे असे कळून आले की, या वायूत पदार्थ जाळले असतां अम्लेंच तयार होतात असे नाही, तर त्यांचे प्रतिस्पर्धी म्हणजे अल्कलीहि मिळतात. यामुळे “ऑक्सीजन” हे नांव हळीं अन्वर्थक नाही; परंतु ते अद्याप वदलण्यांत आलेले नाही व बदलेल असे दिसत नाही. कारण मनुष्याची पुराणप्रियता जबर आहे. याच प्रकारच्या संज्ञेचे मराठी उदाहरण पाहिजे असल्यास “उष्णतामापक” ही संज्ञा घेता येईल. उष्णतामापक याचा अर्थ उष्णता मोजणारे (यंत्र) असा आहे. परंतु वास्तविक ज्याला उष्णतामापक म्हणतात त्या यंत्राने उष्णता म्हणजे उष्णतेचे परिमाण मोजीत नाही, तर उष्णतेची तीव्रता मोजतात. आधणाचे पेलामर पाणी व हौद-भर कोमट पाणी यांपैकी उष्णता जास्त कशांत आहे हे पाहू गेल्यास हौदांतील पाण्यांतच उष्णता अधिक आहे हे कळून येईल. परंतु उष्णतेची तीव्रता मात्र पेल्यांतील पाण्यांत जास्त आहे. म्हणजे, पेल्यांतील पाण्याने हात भाजेल परंतु हौदांतील पाण्याने भाजणार नाही.

वरील तीन प्रकारच्या संज्ञांखेरीज, परक्या भाषेतून अप-भ्रंश रूपाने कांही संज्ञा घेतल्या जातात. ह्या संज्ञांना आपल्या

दृष्टीने वास्तविक पहिल्याच प्रकारच्या संज्ञा म्हणण्यास हरकत नाही. त्या संज्ञांना मराठीत मूळचा कांहीच अर्थ नसतो त्या अर्थी त्या स्वतः कोणतेहि गुणधर्म व्यक्त करण्यास समर्थ होत नाहीत; व आपण त्यांना आपणांस वाटतील ते गुणधर्म देऊ शकतो. उदाहरणार्थ, मराठी “राकेल” हा शब्द इंग्रजी “रॉक ऑइल” या शब्दावरून आला आहे; परंतु त्या शब्दाने इंग्रजीत जो अर्थ व्यक्त होतो, तो “राकेल” या शब्दाने होऊ शकत नाही. त्यामुळे जमिनीतून खणून काढलेले तेल ह्या अर्थी राकेल शब्द वापरणे, हे पहिल्या प्रकारांतच मोडते. त्या तेलाला सार्थ नांव द्यावयाचे असले तर ते “मातीचे तेल” असेच होईल. मातीचे तेल हा शब्द रूढ असून थोडा बहुत सार्थ असल्यामुळे व्यावसायिक हरकत नाही. वस्तुतः तो सुद्धा वरोवर आहे असे नाही. कारण, मातीचे म्हणजे मातीपासून केलेले (उ. तिळाचे तेल) असा अर्थ होतो. “पॅरफिन” याला मराठीत “पाराफिन” म्हणतात. ही संज्ञाहि याच प्रकारची आहे. मूळ इंग्रजी शब्दाचा अर्थ “(रसायन) प्रीति फार कमी असलेला” असा आहे. त्यावरून मराठी शब्द सार्थ पाहिजे असल्यास “अल्पमेहक” असा करावा लागेल.

लाक्षणिक अर्थावरून अथवा काल्पनिक सादस्यावरून दिलेल्या (उ. वोल्ट = सूत्रधार म्हणजे सुते असलेला, व त्याच्या साहचर्याने असलेली नद = नदी) परक्या भाषेतून घेतलेल्या व आणखीहि कांहीं प्रकारच्या संज्ञांविषयी लिहितां येण्यासारखे आहे. परंतु तूर्त त्यांविषयी लिहिण्यास अवकाश नाही, व प्रस्तुत विषय समजण्यास त्याची जरूरहि नाही.

संज्ञा म्हणजे काय, त्यांचे प्रयोजन व प्रकार सांगितल्यानंतर नवीन संज्ञा बनवितांना कोणत्या गोष्टी लक्षांत ठेवल्या पाहिजेत त्यांचे थोडक्यांत दिग्दर्शन करतो.

संज्ञा बनवितांना लक्षांत ठेवावयाच्या गोष्टी.— परकी भाषेतील शब्दांकरितां मराठी संज्ञा बनवितांना आपणांस कोणत्या प्रकारची संज्ञा करावयाची आहे हे ठरविले पाहिजे. परका शब्द आपण सुर्वेच राहू, देणार नाही, की तो अपभ्रंश करून घेणार, किंवा त्या शब्दाचे भाषांतर देणार, अथवा त्या शब्दाने जी कल्पना व्यक्त होते ती कल्पना मराठी शब्दांनी व्यक्त करणार? यांपैकी जी मार्ग आपण स्वीकारू त्याप्रमाणे संज्ञा बनविण्याची पद्धत अथवा नियम वदलतील हे उघड आहे. परका शब्द आपल्या भाषेत सुर्वेच राहू देऊ नये असे कांहींच मत आहे. परंतु असे करणे इष्ट असले तरी शक्य आहे काय हे पाहिले पाहिजे. याचे उत्तर बहुधा नकारात्मकच येईल असे वाटते. गव्हर्नर, टेबल, मास्तर, पोस्ट, कार्ड, मनिथार्डर, अपील, कोर्ट, व्ही. पी. पोलीस, स्टेशन, रेल्वे, डॉक्टर वगैरे इंग्रजी शब्द मराठीत इतके रूढ होऊन गेलेले आहेत की, त्यांपैकी कांही परके आहेत असे सुद्धा वाटेनासे झाले आहे. त्यांच्याऐवजी

मराठी शब्द करू लागलों, तर मात्र थोडा बहुत घोटाळा होण्याचा संभव आहे. अर्थात असे शब्द मराठीत तसेच राहू यावेत हे चांगले. याशिवाय, आणखीहि कांहीं इंग्रजी शब्द मराठीत सहज घेण्यासारखे असतील तर ते घेण्यास हरकत नसावी. त्यामुळे मराठी शब्दसंग्रह वाढण्यास मदतच होईल. परंतु याप्रमाणे कांहीं शब्द निरुपायास्तव घ्यावेत असे म्हटल्याने सर्वच इंग्रजी शब्द घेणे मात्र योग्य होणार नाही. यायोगाने मराठीचे वैशिष्ट्य नाहीसे होऊन ती केवळ महाराष्ट्रीकृत इंग्रजी बनेल. म्हणून होतां होई तो परका शब्द न घेण्याची खबरदारी घ्यावी, परंतु निरुपायास्तव व मराठीत सहज खपण्यासारखा असल्यास परका शब्द घेण्यास कचरू नये.

परकीय शब्द जसाचा तसा घ्यावयाचा नसेल, तेव्हां कांहीं प्रसंगां तो अपभ्रंश करून, ह्मणजे त्याला मराठी अथवा संस्कृत रूप देऊन तो तसाच घेण्याची चाल आहे. उ. असवस्त, प्लाटिन, कंत्राटदार इ. अपभ्रंश करतांना कोणकोणते नियम पाळवे हे ठरविणे कठिण आहे. परंतु सामान्यतः असे ह्मणतां येईल कीं, तो शब्द जेणेकरून परकी वाटणार नाही, असे रूप त्याला देणे चांगले.

परकी शब्दांचे केवळ भाषांतर करणे हा कनिष्ठ मार्ग आहे. उ. ऑक्सिजन याचे अम्लजन असे रूप करणे चांगले नाही. यायोगाने मुळांतील चूक आपल्या भाषेतहि कायम राहते.

परकी शब्द जी कल्पना व्यक्त करतो ती कल्पना मराठी शब्दांनी व्यक्त करणे सर्वोत्तम. याकरितां, मूळ शब्दाची अर्थकक्षा इंग्रजी कोशांतून शोधून काढावी; व अतिव्याप्ति व अव्याप्ति हे दोष टाकून नवीन शब्द बनवावा. उ. "हिस्टीरिया" या शब्दाला "गर्भाशयोन्माद" असा प्रतिशब्द देणे बरोबर होणार नाही. कारण कीं, हिस्टीरिया हा रोग केवळ स्त्रियांनाच होतो असे नाही, हिस्टीरियाचा अर्थ "मज्जादोष-मूलक भावनासंयमनाभाव" असा आहे, हे कोश पाहिल्यास समजून येईल; व आपल्याला अन्वयकच शब्द करावयाचा असल्यास त्याने, बरील अर्थ व्यक्त झाला पाहिजे. हिस्टीरिया याबद्दल "मज्जादोषमूलक भावनासंयमनाभाव" अशी संज्ञा मात्र वापरतां येणार नाही. निदान ती वापरणे सोयीचे तरी नाही. कारण संज्ञेचा मुख्य धर्म सुटसुटीतपणा, तो तीत मुळीच नाही. "ड्राइव" बद्दल "राष्ट्रजाति" "रेस" बद्दल "महावंश" अथवा "स्त्रिश्चानिटी" बद्दल "ख्रिस्ती संप्रदाय" या संज्ञा याच प्रकारच्या आहेत. "रिलिजन" बद्दल हल्ली प्रचारांत असलेली "धर्म" ही संज्ञा केवळ भाषांतररूप ह्मणजे मूळ रिलिजन या शब्दाचा अर्थ न समजतां दिलेली आहे. रिलिजन या शब्दाने व्यक्त केल्या जाणाऱ्या कल्पनेचे विशेष सादृश्य कोणाशी असल्यास ते "संप्रदाय" या शब्दांतील कल्पनेशी होय. यासाठीं मूळ शब्दाची

कल्पना बरोबर व्यक्त करणाऱ्या संज्ञेचाच उपयोग करणे इष्ट आहे.

केव्हां केव्हां मूळ शब्दाने निरनिराळ्या प्रसंगां अथवा निरनिराळ्या विषयांत निरनिराळा अर्थबोध होतो. अशा शब्दाबद्दल मराठी संज्ञा बनवितांना मराठी संज्ञेनेहि तसेच बव्हंर्या असले पाहिजे असा हट धरण्याचे कारण नाही. त्याच शब्दाकरितां निरनिराळ्या अनेक संज्ञा कराव्या लागल्या तरी चालेल.

संज्ञाकोशाची आवश्यकता.— बरील विवेचनावरून संज्ञा ह्मणजे काय, संज्ञांची आवश्यकता काय व नव्या संज्ञा किती प्रकारांनी करतां येतील हे कळून येईल. हे कळल्यानंतर संज्ञाकोशाची आवश्यकता काय व साधने कोणती या संबंधाने फारसे लिहिण्याची जरूरच रहात नाही. असे पुष्कळ विषय आहेत कीं, जे मराठीत लिहून लागल्यास संज्ञांच्या अभावी आपणांस पदोपदी अडचण भासते. ज्ञानकोशाचे लेखक व संपादक यांजकडून मुख्य संपादकाकडे त्या अर्थाची आजपर्यंत कितीतरी पत्रे आली आहेत. त्या सर्वांची अडचण दूर करण्याकरितां मराठीत संज्ञाकोशाची अत्यंत जरूर भासू लागली आहे. रानडे यांनी आपल्या इंग्रजी-मराठी कोशांत पुष्कळ शास्त्रीय विषयांतील शब्दांना संज्ञा बनविल्या आहेत. परंतु अद्यापि पुष्कळ संज्ञा बनविण्याची गरज आहे. शिवाय, वर दिल्याप्रमाणे त्यांनी वापरलेल्या कांहीं संज्ञा निःसंशय चुकीच्या आहेत. त्यांचा प्रथम प्रयत्न असल्यामुळे, कितीहि परिश्रम घेतले तरी त्यांत चुका रहाणे साहजिक आहे. याबद्दल त्यांस तो दोष देतां येत नाही. वाटपाळ्ये लोक नवीन रस्ता बनवितात, तेव्हां तो एकदमच सपाट व गुळगुळीत व्हावा अशी कोणीहि अपेक्षा करीत नाही. साधारण जाण्यासारखा रस्ता असला ह्मणजे झाले. कोणत्याहि विषयावर प्रथम लिहिणारांची स्थिति तद्वतच असते. परंतु त्यांच्या हातून चुका रहाणे साहजिक असले तरी, त्या चुका अनुभवानंतर तशाच कायम राहू द्याव्यात असे कोणीहि म्हणणार नाही. तर त्यांच्या संज्ञांचे नीट परीक्षण करून त्या दुस्त करणे, व ज्या शेंकडों शब्दांना संज्ञा मुळीच नाहीत, त्या तयार करणे या दोन क्रिया अवश्य झाल्या पाहिजेत. याशिवाय सर्व ज्ञानकोश हा एकच ग्रंथ असल्यामुळे त्यांत संज्ञासाम्य पाहिजे. ह्मणजे एका ठिकाणी एक संज्ञा व त्याच अर्था दुसऱ्या ठिकाणी निराळी संज्ञा असे असून चालणार नाही. त्यायोगाने वाचकांचा घोटाळा होण्याचा संभव आहे.

त्याची साधने.—याप्रमाणे संज्ञाकोशाची आवश्यकता कळून आल्यावर संज्ञाकोशाची साधने कोणती हे पाहिले पाहिजे. यापूर्वीच कित्येक लेखकांनी व संस्थांनी या वावर्तीत प्रयत्न केले आहेत, व त्यांनी मिळविलेल्या फळांवर सर्वांचीच सत्ता असल्यामुळे संज्ञाकोश करतांना योग्य तो त्यांचा उपयोग करून घेतला पाहिजे. पूर्वागामी प्रयत्नांपैकी रानडे व हिदां साहि-

त्यसभा यांनी केलेल्या प्रयत्नांचा प्रामुख्याने उल्लेख केला पाहिजे. रानडे यांच्या कोशाचा निर्देश अगोदर केलाच आहे. हिंदी साहित्यसभेने कांहीं वर्षांपासून एक शास्त्रीय संज्ञाकोश प्रसिद्ध केला आहे. तो बराच उपयुक्त असला तरी पुरेसा नाही. त्यांतील संज्ञांची संख्या अगदीच नियमित आहे. नवीन संज्ञाकोश निदान त्याच्या चौपट तरी होईल. असो. याशिवाय निरनिराळ्या लेखकांनी जी पुस्तके लिहिली आहेत (उ० कै. प्रो. वा. प्र. मोडककृत रसायन व पदार्थ-विज्ञान शास्त्रावरील पुस्तके), किंवा मासिकांत लेख लिहिले आहेत, त्यांतहि त्यांनी कारणपरत्वे पुष्कळ नवीन संज्ञा उपयोगांत आणल्या आहेत. त्याहि पाहणे जरूर आहे. या-प्रमाणे गणित, वैद्यक, रसायन, पदार्थविज्ञान, भूस्तर, प्राणिशास्त्र, शेतकी, ज्योतिष वगैरे सर्व शास्त्रीय विषयांवरील हल्लीचे मराठी वाक्य शोधल्यास पुष्कळ संज्ञा मिळू शकतील. त्या सर्व संज्ञा जमविल्यानंतर एकाच अर्थी निरनिराळ्या लेखकांनी भिन्न भिन्न संज्ञा वापरल्या असल्यास, त्यांपैकी चांगली संज्ञा निवडून काढता येईल. अशा निवडलेल्या संज्ञांचीहि पुन्हां छाननी करावी लागेल. कारण पुष्कळ संज्ञा चुकीच्या वापरल्या गेल्या आहेत असे आढळून आले असून, एक वेळ केलेली चुक विशेष कारणाशिवाय तशीच राहू देणे इष्ट नसल्यामुळे ती दुरुस्त करणे प्राप्त आहे. नवीन संज्ञा वनवितांना जुन्या व लोकांस परिचित अशाच संज्ञा कायम करण्याचे धोरण शक्य तर ठेवावे, त्यायोगाने नवीन संज्ञा वापरल्यामुळे होणारा घोटाळा टळतो. परंतु घोटाळा होण्याचा संभव पत्करूनहि कांहीं प्रसंगी चुका दुरुस्त कराव्या लागतात. कायद्यांतील दृष्टांत घेतल्यास, वरेच दिवस अमलांत असलेला निवाडा थोडाबहुत चुकीचा असला तरी जज्जाला त्याला मान्यता द्यावी लागते; व त्याच्या विरुद्ध निकाल देता येत नाही. कारण, तसे करण्यापासून लोकांचा घोटाळा होण्याचा संभव असतो. परंतु तोच निवाडा नवा असेपर्यंत त्याविरुद्ध निकाल देऊन तो सहज कुचकामाचा करता येतो. जुना निवाडा अगदीच वेकायदेशीर असला, तर मात्र तो केवळ जुना आहे या सववीवर त्याला मान्यता दिली जात नाही. त्याशी विसंगत निकाल देता येतो. त्याचप्रमाणे नवे व फार परिचयांतले नसलेले शब्द थोडेहि चुकीचे असले तरी ते काढून टाकून त्याऐवजी नवीन शब्द निर्माण करावे लागतील.

येणेप्रमाणे संज्ञाकोशाची साधने कोणती याविषयी वर विवेचन केले. त्याचाच थोडक्यांत सारांश देऊन हा विषय संपवितां.

शास्त्रीय लेखनांत विषय आटपशीरपणे लिहितां यावा म्हणून विशिष्ट क्रिया, गुणधर्म, अथवा स्थिति इत्यादींचा दर्शक लहानसा आटोपशीर शब्द वापरतात. या शब्दाला " संज्ञा " असे म्हणतात. कोणत्याहि भाषेतील संज्ञा घेतल्यास त्यांचे तीन वर्ग पाडता येतात. क्रिया, गुणधर्म इत्यादीं

मुळीच संबंध नसणाऱ्या, म्हणजे ज्यांना मूळ अर्थ कांहींच नाही अशा संज्ञा; व या दोहोंशिवाय इतर संज्ञा. पहिल्या संज्ञा सर्वांत चांगल्या असे कांहीं म्हणतात, तर इतरांच्या मते दुसऱ्या उत्तम ठरतात. परंतु तिसऱ्या प्रकारच्या संज्ञा कनिष्ठ दर्जाच्या होत. संज्ञांचे हे तीन वर्ग, संज्ञांच्या मूळ अर्थाचे त्यांना नवीन दिलेल्या अर्थाशी असलेले नाते पाहून ठरविले आहेत. परंतु परक्या भाषेतील संज्ञांशी सदृश अशा मराठी संज्ञा वनवितांना संज्ञांचे वर्गीकरण निराळ्या धोरणावर करावे लागते. त्या धोरणानुसार, जशाच्या तशाच ठेवलेल्या संज्ञा, अपभ्रष्ट संज्ञा, भाषांतररूप संज्ञा, व अन्वर्थक संज्ञा असे संज्ञांचे वर्ग पाडता येतील. पैकी भाषान्तररूप संज्ञा करणे विशेष थ्रेश्स्कर नाही. अन्वर्थक संज्ञा वनविणे चांगले, मात्र त्या वनवितांना मूळ संज्ञेची अर्थकक्षा नीट पाहून अव्याप्ति अतिव्याप्ति दोष टाळावे.

मराठी भाषेत सध्या संज्ञांचा बराच अभाव आहे. पुष्कळ विषयांचे लेखन संज्ञांच्या अभावी जड जात आहे. ते सुलभ करण्याकरितां संज्ञाकोश तयार केला पाहिजे. आजपर्यंत रानडे, व हिंदी साहित्यसभा यांनी संज्ञा तयार करण्याचे प्रयत्न केले आहेत. परंतु त्यांचा प्रयत्न अपुरा आहे, व कित्येक ठिकाणी त्यांत दोषहि राहिले आहेत.

याशिवाय रा० कृ० शं० दीक्षित यांची ज्योतिःशास्त्र—परिभाषेवर व रा० ल० ग० साठे यांची रासायनिक परिभाषेवर अशा दोन पारिभाषिक शब्दांच्या याद्या विविधज्ञानविस्ताराच्या ग्रंथ ४४ व ४५ यांत प्रसिद्ध झाल्या आहेत. रा० दा० ना० आपटे यांनी विद्युत् शब्दकोश म्हणून एक स्वतंत्रच लहानसे पुस्तक प्रसिद्ध केले आहे. त्याचप्रमाणे नुकताच एक गुजराथीत छोटासा ग्रंथ तयार झाला असून, रा० भरतराम भानु सुखराम मेहेता यांनी शास्त्रीय संज्ञांवर दहाव्या महाराष्ट्र साहित्य संमेलनाच्या वेळी एक निबंध वाचून दाखविला. शेवटच्या दोहोंवर पुण्याचे धुंडिराज दीक्षित यांनी विविधज्ञान विस्तारांत (१९२२ फेब्रुवारी) एक अभिप्रायात्मक लेख प्रसिद्ध केला आहे. या सर्व गोष्टी परकीय शास्त्रे देशीभाषांत आणण्यासाठी संज्ञांनी अडचण लोकांस कशी भासते हे व यावर थोडासा विचार आपल्या देशांतील सुशिक्षित लोक करू लागले आहेत हे दाखवितात.

असो, वर दिलेल्या भाषांतरतत्त्वांवरून भाषांतराबरोबर ज्ञानशुद्धि ही क्रिया कांहीं अंशी कशी काय होते हे लक्षांत येईल. महाराष्ट्रीय ज्ञानकोशचनेत प्रस्तुत तत्त्वे शक्य तितकी अवलंबावयाची आहेत. ह्या तत्त्वांचे अवलंबन सोंपे नसल्यामुळे अवलंबनाचा निश्चय करूनहि जेथे तत्त्वे अवलंबिली गेली नाहीत असे प्रसंग पुष्कळ येणार; तथापि स्वतःच्या तत्त्वांचा अवलंब न केल्यामुळे येणाऱ्या असंगतीच्या दोषाला न भितां तत्त्वे अगोदर मांडली आहेत याचे कारण हेच की आमच्या कृतीपेक्षां तत्त्वांस आम्ही अधिक महत्त्व देतो.

विज्ञानेतिहासाचे कालविभाग.—या इतिहासाचे कालविभाग दुसरा एखादा विकास घेऊन, त्याच्या विशिष्ट विकासस्थिताच्या दर्शक रेखा ओढून आणि त्या रेखांसुद्धे जे काल दृष्ट होतील त्यांत वैज्ञानिक इतिहास वसवून पाडले पाहिजेत. या पद्धतीने वैज्ञानिक इतिहासाला उपयोगी जे कालमाग आम्हांस दिसतात ते व त्या विभागांत झालेली ज्ञानविषयक प्रगति ही येणेप्रमाणे:—

(१) मनुष्यकल्पत्व सुद्ध मनुष्यत्व प्राप्तीचा काळ. त्या काळाचा विज्ञानेतिहास केवळ अनुमानपद्धतीनेच काढला पाहिजे.

(२) अश्मायुध स्थितांत किंवा तीपूर्वी मनुष्यप्राणी चोहोंकडे भ्रमण करता झाला, त्या भ्रमणाचा म्हणजे जगत्संचाराचा काल. त्या कालापासून म्हणजे अश्मायुध स्थितापासून लोहायुध स्थितापर्यंत एक काल पाडतां येईल. या काळाचा वैज्ञानिक इतिहास लिहावयाचा झाल्यास तो मनुष्य आपल्या उपयोगास ज्या गोष्टी आणीत होता त्यांचें अस्तित्व हें कोणत्या प्रकारच्या ज्ञानाच्या अस्तित्वास पुरावा म्हणून धरतां येईल, या प्रकारचा विचार करून लिहावयाचा.

(३) विशिष्ट प्रगमनशील राष्ट्रे ज्या कालांत प्रगतिमार्गास लागली आणि इतिहासास सुरुवात झाली, त्या म्हणजे असुरराष्ट्रसंस्थापनेच्या कालापासून सुरुवात केली असतां वैज्ञानिक इतिहासाविषयी कांहीं निश्चित गोष्टी सांगण्यास प्रारंभ होईल.

(४) विशिष्ट संस्कृतीचा विकास आणि लय आणि ह्याबरोबर ज्ञानविकास, म्हणजे मिसरी, बाविलोनी, भारतीय, पर्शु, चिनी, हिब्रू ग्रीक, रोमन, ख्रिस्ती, अरबी, अर्वाचीन युरोपीय व जागतिक ज्ञानाचा विकास हा थावयाचा म्हणजे प्रत्येक संस्कृतीतील ज्ञानविकासाचा वृत्तांत थावयाचा; आणि त्या सर्वांचे अर्वाचीन ज्ञानसंचयांत पर्यवसान थावयाचें, हा इतिहास प्रस्तुत विभागाचा मुख्य भाग होय.

तिसऱ्या विभागांत असुरपूर्वसंस्कृतीचा वैज्ञानिक आणि एकंदर सांस्कृतिक इतिहास कसा याची रूपरेखा दिलीच आहे. मनुष्यप्राणी चोहोंकडे अश्मायुध स्थितांत सांपडतो त्या अर्था या स्थितांत किंवा ग्राहूनहि प्राचीन व प्राथमिक स्वरूपाच्या सांस्कृतिक स्थितांत मनुष्य असतां मनुष्य प्राण्याचा प्रसार चोहोंकडे झाला असावा आणि नंतर त्यानें प्रत्येक ठिकाणी आपली प्रगति करून घेतली असें दिसते. प्रत्येक ठिकाणाच्या मानवानें जी प्रगति करून घेतली तिचा स्थूल इतिहास तिसऱ्या आणि चवथ्या भागांत दिलाच आहे. ज्या अत्यंत प्राचीन महत्त्वाच्या काळाचा एक इतिहास आपणांस उपलब्ध नाही तो कालविभाग म्हटला म्हणजे विस्तारणकाळापासून असुरराष्ट्रस्थापनेपर्यंतचा काल होय. या दीर्घकालांत सांस्कृतिक प्रगति या राष्ट्रांत इतकी झाली

की, आज हिंदुस्थानाच्या अनेक भागांची संस्कृति तितकी नसेल.

इ. स. १५०० पूर्वीच युरोपांतील बराचसा माग अश्मायुध स्थितांतून बाहेर पडून धातूचा उपयोग करूं लागला होता. आशियांतील राष्ट्रे अनेक मोठमोठ्या इमारती बांधणे कायदे करणें, महाकाव्ये तयार करणें, ज्योतिष, वैद्यक इत्यादि शाखांवर ग्रंथ करणें इत्यादि क्रिया करण्यास आणि अत्यंत व्यापक विचार व्यक्त करण्यास समर्थ झालीं होती; आणि त्यांची परमार्थसाधनाच्या बाबतींतील प्रगति भुताखेतांची पूजा करण्यापासून एकतर अगडबंद विधींचे यज्ञ, किंवा ईश्वरविषयक निर्भय विचार करण्याइतकी विविध होती, हें वैदिक वाङ्मयावरून आणि दुसऱ्या अनेक प्रकारच्या पुराव्यांवरून दिसून येईल.

प्रागैतिहासिक काल.—इतिहासपूर्व किंवा प्रागैतिहासिक काल असे शब्द इतिहासलेखक वापरतात. साधारणपणे हा शब्द प्रत्येक राष्ट्राच्या इतिहासाचे कालभाग पाडतांना लावतात. पण या शब्दांनी मानवाच्या आयुष्यक्रमांतील एक विशिष्ट काल सांगतां येणार नाही. इसवी शकापूर्वी हजार वर्षे हा काल जगांतील अनेक राष्ट्रांच्या इतिहासांच्या दृष्टीने प्रागैतिहासिक ठरेल. पण इजिप्त किंवा बाबिलोनिया यांच्या दृष्टीने हा संस्कृतिविकासानंतरचा काल ठरेल. तर प्रागैतिहासिक मानव हे शब्द जगाच्या इतिहासाच्या दृष्टीने जरा जपून वापरले पाहिजेत. असुरी आणि इजिप्त या संस्कृतीपूर्वीच्या कालांत अनेक राष्ट्रे बरीच मागसलेली असावीत.

प्रागैतिहासिक या शब्दानें मागसलेला, रानटी असा अर्थ सूचित केला जातो असा समज प्रचलित आहे; उलटपक्षीं शास्त्र हें सुधारलेल्या काळांत निर्माण होत असतें असें आपण समजतो. परंतु नीट विचार केल्यास या शब्दप्रयोगांत कांहीं एक विरोध नाही; कारण एक तर, ज्याला आपण ऐतिहासिक काल म्हणतो तो सुरू होण्यापूर्वीच बहुत काल मनुष्यप्राणी रानटी स्थितांतून बाहेर पडून चांगला सुधारला होता; म्हणजे कांहीं ज्ञानसंचय अगोदरच आला होता. शास्त्र हें सुधारणेनंतर उत्पन्न होत असतें ही गोष्टहि तितकीच खरी आहे. या विधानाची सत्यता बरोबर लक्षांत घेण्याकरितां, प्रथम, शास्त्र म्हणजे काय हें आपण पाहिलें पाहिजे. शास्त्र हा शब्द आपल्या रोजच्या बोलण्यांत किती वेळां तरी येत असतो; पण त्या शब्दाचा अर्थ काय, ह्याबद्दल कोणी क्वचितच विचार करतो. तथापि या शब्दाचा अर्थ मोठा कठिण आहे असें मात्र नाही. थोडा लक्षपूर्वक विचार केल्यास असें दिसून येईल की, शास्त्र या शब्दानें पुढील तीन गोष्टींचा बोध होतो. पहिली गोष्ट, प्रत्यक्ष अवलोकनानें माहिती जमविणें; दुसरी गोष्ट, त्या माहितीचें वर्गीकरण करणें; आणि शेवटी या वर्गीकरणाच्या मदतीनें सर्वसामान्य कल्पना किंवा तत्त्वे ठरविणें. शास्त्र म्हणजे सुव्यवस्थित

मांडलेली माहिती, ही हर्बर्ट स्पेन्सरची व्याख्या सर्वांच्या परिचयाची आहेच.

सृष्ट्यवलोकन व पृथक्करण.—अगदी रानटी मनुष्य घेतला तरी सृष्टीचे व्यापार तो पहात असतो ही गोष्ट खरी आहे. परंतु तो अवलोकन केलेल्या गोष्टींचे पृथक्करणही करीत असतो, ही गोष्ट तितकी तावडतोय मान्य होण्यासारखी नाही. तथापि या मुद्द्यासंबंधाने जितका अधिक विचार करावा तितकी आपली अधिकच खात्री होत जाते की, या दोन गोष्टी—अवलोकन व वर्गीकरण—इतक्या एकमेकींशी संलग्न आहेत की, त्या एकमेकींपासून अलिप्त ठेवणे शक्यच नाही. वाद्य सृष्टीतले व्यापार अवलोकन करणे हा मनाचा जितका स्वाभाविक धर्म आहे, तितकाच त्या अवलोकनापासून अनुमाने काढणे हाही आहे. रानांतून पळणारे हरिण जमीन हुंगते आणि तेथे कांही विशिष्ट प्रकारचा वास असल्यास ते लगेच तेथे शकते आणि त्याच्या मनात एकदम पुढील विचारसालिका सुरू होते. तो वास लांडग्याचा असला पाहिजे ही गोष्ट मागील अनुभववारून त्याला माहीत झालेली असते, म्हणून ते हरिण शास्त्रीय पद्धत्यनुसार असे अनुमान लगेच काढते की, त्या रस्त्याने लांडगे गेले असले पाहिजेत. तसेच मागील पिढीजाद किंवा वैयक्तिक अनुभवाने हेहि शास्त्रीय ज्ञान त्याला झालेले असते की, लांडगे हे घातक प्राणी आहेत. म्हणून तत्कालीन प्रत्यक्ष अवलोकनाने झालेली माहिती मागील अनुभवाने ठरलेल्या सामान्य सिद्धान्ताशी एकत्र करून लगेच ते हरिण तर्कशास्त्रशुद्ध असे आणखी अनुमान काढते की, त्या रस्त्याने जाणे धोक्याचे असल्यामुळे हुसत्या वाजला वळून पळून जाणे शहाणपणाचे होय. या एकंदर प्रकारावरून हरिण शास्त्रीय सिद्धान्ताचा बुद्धिपुरःसर उपयोग करीत असते हे तत्त्वतः कबूल करावे लागते. आणि हरिणाला शास्त्रीय ज्ञान असते हे विधान कितीहि चमत्कारिक वाटले तरी त्यात चुकीचे असे कांहीच नाही. हरिणाला शास्त्रीय ज्ञान असते, अगदी खास असते; फक्त ते अगदी कमी प्रमाणात असते इतकेच; बाकी न्यूनच्या व या हरिणाच्या शास्त्रीय ज्ञानाची जात एकच. फरक कायतो परिमाणाचा. शिवाय आपल्याला झालेल्या ज्ञानाचा व्यवहारांत उपयोग मनुष्यप्राणी जितक्या तर्कशास्त्रशुद्ध पद्धतीने करीत असतो तशाच तंतोतंत पद्धतीने, अर्थात् आपल्या बुद्धीच्या मानाने, हलके प्राणी करीत असतात. फार काय, पण जो प्राणी आपल्या भोंवतालच्या परिस्थितीचे बरोबर शास्त्रीय पद्धतीने अवलोकन करून त्यावरून तर्कशास्त्रसंमत अनुमाने काढू शकत नाही, त्याला त्याच्या या अज्ञानाबद्दल लवकरच शिक्षा भोगण्याचा प्रसंग आल्यावाचून रहात नाही.

मनुष्यापेक्षा हलक्या कोटीतील प्राण्यांना जो न्याय लागू, तोच न्याय मनुष्यकोटीतल्या पण अत्यंत मागसलेल्या व्यक्तींना अधिक व्यापक रीतीने लागू असलाच पाहिजे. आपल्या ज्ञानाच्या आधारे मर्यादेमुळे ज्याला आपण ऐतिहास.

सिक काळाचा आरंभ झणून झणतो त्या आरंभकाळाच्याहि अनेक युगे पूर्वांच मनुष्य सुधारणेच्या बऱ्याच वरच्या पायरीपर्यंत पोहोचलेला होता. ज्योतिर्विषयक ज्ञानाचा, पशूंच्या गृहीकरणाच्या ज्ञानाचा आणि वैयक्तिक ज्ञानाचा उगम इतिहासपूर्व काळांत लपला आहे. मनुष्य स्वभावतःच समाजप्रेमी असल्यामुळे आद्यस्वरूपाची सुधारणेची सर्व अंगे त्या काळांतच त्याने सुस्थितीप्रत नेली होती. म्हणून केवळ सोयीसाठी आद्यसमाजस्थितीला 'रानटी, मागसलेली' अशी विशेषणें आपण लावीत असले तरी त्यांचा अर्थ तारतम्यानेच घ्यावयास पाहिजे. त्या आद्यसमाजांतील मानवांची ज्येष्ठे आपल्या ज्येष्ठांहून फार निराळी होती असे सुद्धाच नाही. ज्याला अद्ययुग अगर पाषाणयुग म्हणतात त्या प्राचीन युगांत सुद्धा हलक्या प्राण्यांना कसे माणसाळवे व त्यांना आपल्या कामी कसे लावावे, त्याचप्रमाणे जमीन नांगरून त्यांतून पिके कशी काढावी या गोष्टी मनुष्याने अवगत करून घेतल्या होत्या. पुढे अर्थात् बऱ्याच काळावधीने व परिश्रमांनी, खाणींतील अशुद्ध धातू काढून त्या शुद्ध करणे, ब्रॉन्स नामक मिश्रधातूची हत्यारे करणे, तसेच लोखंडाच्या वस्तू करणे वगैरे गोष्टींचे ज्ञान त्याने मिळविले. पाषाणयुगांत सुद्धा मनुष्याचे यांत्रिक कौशल्य कौतुक करण्यासारखे होते, ही गोष्ट त्या काळांतील पाषाणांची मात्स्याची टोके पाहिली असता लक्षांत येते. आणि जे रानटी लोक ब्रॉन्स धातूच्या कुन्हाडी व सुन्या वगैरे हत्यारे करीत असत, त्यांचे शास्त्रीय तत्त्वांचे व त्यांच्या व्यावहारिक उपयोगाचे ज्ञान फार पुढे गेलेले असले पाहिजे. त्या काळांतील आपल्या पूर्वजांचे सर्व लक्ष व्यावहारिक उपयोगाकडे होते, यांत शंका नाही; आणि त्यामुळेच व्यावहारिक ज्ञानाच्या पुढाशी कोणती शास्त्रीय तत्त्वे आहेत ते शोधून काढण्याचा खटाटोप त्यांनी केला नसावा. तथापि कांही शास्त्रीय तत्त्वे त्यांना ज्ञात होती यांत शंका नाही; मात्र ती तत्त्वे पद्धतशीर रीतीने त्यांनी मांडलेली नव्हती.

आद्यमानवज्ञात शास्त्रीय तत्त्वे.—ही शास्त्रीय तत्त्वे कोणती ते आतां आपण पाहू. ती आपणांला समजली म्हणजे आपल्या पुढील शास्त्रीय ज्ञानाची वाढ कोणत्या मूळ आधारावर झाली हे कळण्यास ठीक पडेल. ऐतिहासिक काळांत शास्त्रीय ज्ञानाची वाढ कोटून सुरू झाली तीहि त्यामुळे लक्षांत येईल. तसेच त्यामुळे आपल्या शास्त्रीय ज्ञानांत व आपल्या प्राचीनतम पूर्वजांच्या शास्त्रीय ज्ञानांत साम्य कोठे व कशा प्रकारचे आहे हेहि लक्षांत येईल. शिवाय आद्य मानव समाजाला कोणते शास्त्रीय ज्ञान होते हे सांगत असता त्याबरोबरच त्याला कोणत्या गोष्टी विलकुल माहीत नव्हत्या ते येथे थोडक्यांत दिव्दर्शित करणे जरूर आहे. कारण त्या योगाने ऐतिहासिक काळांतील विद्वानांपुढे शास्त्रीय संशोधनाचे कोणते क्षेत्र होते ते आपणांस बरोबर समजेल.

आद्यकालीन मानवसमाजांतील शास्त्रीय ज्ञानासंबंधाने जी

माहिती येथे यावयाची आहे ती केवळ अनुमानाने यावयाची आहे, प्रत्यक्ष कोणत्याही लेखी पुराव्याच्या आधारेने नव्हे, हे लक्षांत ठेवले पाहिजे. त्यास माहीत असलेली शास्त्रीय तत्वे कशी वाढ पावली किंवा ती मूळ कोणी शोधून काढली याचा आपणांस कांहीच पत्ता लागत नाही. त्यांपैकी कांही तत्वे तर मानवी समाजाची वरीच सुधारणा झाल्यानंतर ज्ञात झालेली असली पाहिजेत. तथापि ही सर्व तत्वे, ज्याला आपण ऐतिहासिक काळ म्हणतो त्या काळांतल्या अगदी आरंभीच्या अमुराष्ट्रसंस्थापनकालापूर्वी म्हणजे इजिप्शियन व बाबिलोनी संस्कृतींना सुरुवात होण्यापूर्वीच मानवसमाजाने अवगत करून घेतलेली होती, याबद्दल विलकुल शंका नाही. या आद्यकालीन मानवजातीच्या शास्त्रीय कल्पनांची कालानुक्रमाने पुढीलप्रमाणे हकीकत आहे;

पृथ्वी चा आ का र.—आद्यकालीन मानवानां ही पृथ्वी सपाट व अमर्याद लांबीरेंदीची आहे असे वाटत असले पाहिजे. ही 'अमर्याद' लांबीरेंदी म्हणजे तरी काय, याबद्दलची त्यांची कल्पना आजच्या आपल्या 'अनंतत्वाच्या' कल्पनेइतकीच अनिश्चित होती. प्रत्यक्ष अनुभव व प्रवाशांना सांगितलेली माहिती यावरून पृथ्वी एकंदर किती मोठी आहे हे नक्की ठरविता येण्यासारखे नव्हते, एवढाच 'अनंत' या शब्दाचा अर्थ समजावयाचा. या प्रागैतिहासिक काळांतील दूरदूर प्रवास केलेल्या लोकांना येवढे आढळून आलेले असावे की, हवापाण्यांत विशिष्ट फरक होत असल्यामुळे विशिष्ट मर्यादेच्या पलीकडे म्हणजे उदाहरणार्थ, अत्यंत थंड हवा असलेल्या शीत काटिबंधामध्ये प्रवास करणे शक्य नव्हते; पण अशा मर्यादेच्या पलीकडेहि दिसावयाला सपाट असा अमर्याद भूप्रदेश किंवा अमर्याद समुद्र पसरलेला असेच. अशा स्थितीत पृथ्वीला कांही तरी मर्यादा असलीच पाहिजे ही कल्पना एखाद्या विचारी तत्ववेत्त्याच्याच मनांत कायती येणार हे उघड आहे. आणि असले तत्त्वज्ञानात्मक विचार त्या प्रागैतिहासिक काळांतीहि कांही लोकांच्या मनांत आलेले असले तरी त्याबद्दल आज आपणांस कांही एक पुरावा उपलब्ध नाही. म्हणून पृथ्वीच्या आकारासंबंधाने मनुष्याच्या प्राथमिक कल्पना काय होत्या ते समजून घेण्याकरिता आपल्याला ऐतिहासिक काळांतील माहितीवरच अवलंबून राहिले पाहिजे.

अं त र ि क्षां ती ल च म त्का र.—सूर्य, उष्णता व प्रकाश दोन्ही पुरवितो आणि चंद्र व इतर तारे फक्त प्रकाश देतात, उष्णता पुरवित नाहीत; ही गोष्ट आद्यकालीन मानवाच्या अगदी आरंभापासूनच लक्षांत आलेली असली पाहिजे. नंतर थोडक्या अधिक निरीक्षणाने त्यांच्या हे लक्षांत आले असावे की, सूर्य विशिष्ट ठिकाणाच्या जवळ कांही काळ येतो, कांही काळ दूर जातो व त्या योगानेच त्या ठिकाणाच्या ऋतुमानांत फरक होतो. अर्थात्, भूमध्यरेषेपासून दूर असलेल्या समशीतोष्ण प्रदेशांत रहावयास गेल्यानंतरच वरील गोष्ट त्यांच्या

विशेष निदर्शनास आली असेल; व तेथे रहावयास गेल्यानंतरहि वन्याच काळाने सूर्याच्या स्थलांतरावर ऋतुमधील फेरबदल अवलंबून असतो ही गोष्ट त्यांना कळली असेल. उन्हाळ्यांतील अत्यंत उष्णतेचे दिवस कर्कसंक्रमणाच्या वेळी, आणि हिवाळ्यांतील अत्यंत कडक थंडीचे दिवस मकरसंक्रमणाच्या वेळी येतात ही गोष्ट आतां सुप्रसिद्ध आहे. पण त्या प्राचीन काळांतील लोकांच्या मनावरहि सूर्याचे स्थलांतर व ऋतूंचे स्थित्यंतर यांच्यामध्ये असलेल्या परस्पर संबंधाने परिणाम केलेला असला पाहिजे. तथापि सूर्याची स्थलांतरे कां होतात त्या कारणांची त्यांना यत्किंचितहि माहिती नव्हती हे उघड आहे. इतकेच नव्हे, तर वन्याच नंतरच्या काळांतीहि त्याबद्दलच्या कारणाविषयीच्या लोकांच्या अत्यंत अस्पष्ट कल्पना होत्या हेहि सिद्ध आहे.

सूर्य, चंद्र व तारे हे अन्तरिक्षांत फिरत असतात ही गोष्ट अर्थात् अगदी आरंभापासून लक्षांत आलेली असणार हे उघड आहे. परंतु, हे आकाशस्थ गोल पृथ्वीभोंवती वाटोळे फिरत असतात, इतकी नक्की कल्पना सुद्धा प्रथम नसेल. त्या प्रागैतिहासिक काळांत सूर्य पश्चिम क्षितिजावरून पूर्व क्षितिजावर कसा जातो याबद्दल कल्पना काय होत्या त्याबद्दल येथे तर्क लढवीत वसण्याचे कारण नाही; कारण त्याबद्दल ऐतिहासिक काळांतील प्रथमारंभीच्या काय कल्पना होत्या हे आपणांस पुढील एका प्रकरणांत पहावयाचे आहेत. तथापि पृथ्वीच्या खालून जाऊन नंतर हे गोल पूर्वेकडे पुन्हां उगवत असतात (पृथ्वीच्या आकाराबद्दल त्यांच्या कल्पना कांहीहि असोत) अशी कल्पना त्या प्रागैतिहासिक काळांतील लोकांना आलेली असावी असे आपणांस घरून चालण्यास हरकत नाही.

अंतरिक्षांतील चंद्राची जागा बदलत असते, तारे मात्र आपल्या ठराविक ठिकाणापासून मार्गे पुढे हाळत नाहीत, पण या ताऱ्यांपैकी दोनतीन अत्यंत तेजस्वी तारे, ज्यांना पुढे ग्रह असे नांव पडले ते मात्र स्थलांतर करतात, या तीन गोष्टी प्रागैतिहासिक काळांतच पण सृष्टीतील व्यापारांचे सूक्ष्म अवलोकन करण्याची संवय वरीच वाढल्यानंतर लक्षांत आल्या असल्या पाहिजेत. शुक्र व गुरु या तेजस्वी ग्रहांचे अन्तरिक्षांतील भ्रमण त्या लोकांच्या नजरेत आले नसेल असे मानता येत नाही. तथापि चंद्र व हे वरील ग्रह यांच्या स्थलान्तरांचे शास्त्रीय व सोपपत्तिक कारण त्यांना माहीत नव्हते असे गृहीत धरून चालण्यास हरकत दिसत नाही.

गु र त्वा क र्प ण.—अंतरिक्षांतील व्यापाराविषयीचा विचार सोदून देऊन पृथ्वीसंबंधाने त्यांच्या कल्पना काय होत्या त्यांकडे वळू. त्यांत जमीन आणि पाणी या पृथ्वीच्या दोन विभागांसंबंधाने अधिक विवेचन येथे करीत न वसता, जे एक मोठे शास्त्रीय तत्व त्या आद्यकालीन लोकांच्या लक्षांत खास आले असले पाहिजे त्या तत्वाबद्दलचा येथे विचार करू. ते तत्व म्हणजे

पृथ्वीवर सर्वत्र दिसून येणारे गुरुत्वाकर्षणासंबंधाचे. गुरुत्वाकर्षण हा शब्द उच्चारताच त्या तत्वाचा आद्य संशोधक न्यूटन याचे नांव आपल्या डोक्यासमोर येते, आणि या सुप्रसिद्ध तत्वाचे ज्ञान त्याचा आद्यजनक न्यूटन याच्या पूर्वी पंचवीस किंवा पन्नास हजार वर्षे होऊन गेलेल्या प्रागैतिहासिक काळांतील माणसांस होतें हें वरील विधान ऐकून कोणालाहि आश्चर्य वाटणें साहजिक आहे. परंतु थोडकसा विचार केला तर हें सहज दिसून येईल कीं, सर्व जड पदार्थ सरळ पृथ्वीवर पडतात हा मोठा महत्त्वाचा व्यापक सृष्टिनियम अगदीं आद्य अवस्थेतील मनुष्यांच्या सुद्धां व्यानांत आलेला असलाच पाहिजे. आपल्या आद्यकालीन पूर्वजांचा रानावनांशांच विशेष संबंध असल्यामुळे वरील सृष्टिनियमाचें प्रत्यक्ष अवलोकन करण्याचा त्यांना हरषडी प्रसंग येत होता. म्हणून सामान्य कल्पना व नियम वसविण्याइतकी मानवी बुद्धीची वाढ होतां क्षणांच ओवडओवड आपेंत कां होईना पण त्या आद्यकालीन मानवांनीं जे व्यापक नियम अगदीं प्रथमार्भांच ठरविले असतील, त्यांत आधार नाहीं असे सर्व पदार्थ तावडतोव जमिनीवर पडतात, हा एक नियम असलाच पाहिजे. पाण्याच्या पृष्ठभागावर गेलें तरांतोच अनुभव व जमिनीवरील कोणत्याहि भागांत गेलें तरांतोच अनुभव आल्यामुळे अगदीं आद्यकालीन भटकत हिंडणाऱ्या मानवप्राण्याला सुद्धां या गुरुत्वाकर्षणाच्या नियमावर पूर्ण विश्वास ठेवणें प्राप्त होतें. हा नियम जेथें कार्य करीत नाहीं असें एकादें स्थळ पृथ्वीच्या पाठीवर असेल अशी कल्पना त्याच्या मनांत आली असेल असे वाटत नाहीं. आणि त्यावरुच दुसरी गोष्ट म्हणजे या पृथ्वीच्या बाहेर पलीकडे कोठे हाच गुरुत्वाकर्षणाचा नियम कार्य करीत असावा हा कल्पना त्याला शिवली असेल असेहि वाटत नाहीं. चंद्र व इतर ग्रह यांना हा नियम लागू आहे, इतकेंच काय पण आखिल विश्वांतील प्रत्येक परमाणूला हाच नियम लागू आहे हा गोष्ट मात्र न्यूटननें प्रथम ठरविली हें पुढील विवेचनावरून दिसून येईल. पण सध्यां आपणांस लक्षांत घेतलें पाहिजे तें हें कीं, पृथ्वीच्या पाठीवर तरां प्रत्येक ठिकाणीं गुरुत्वाकर्षणाचा नियम चाळ आहे ही गोष्ट मानवजातीच्या उत्पत्तीपासून प्रत्येक पिढींतील लोकांनां ठाऊक होती यांत विलकुल शंका नाहीं. न्यूटननें पृथ्वीवरील गुरुत्वाकर्षणाचा नियम शोधून काढण्यांत आपल्या आद्यकालीन पूर्वजपेक्षां कोणताहि निराळी अपूर्व गोष्ट केलेली नाहीं, ही गोष्ट लक्षांत घेतली म्हणजे प्रागैतिहासिक काळांतील आपल्या पूर्वजांवद्दल प्रेमादर उत्पन्न होण्यास मदतच होणारी आहे. वर आकाशांत घाण फेकला तरां तो अखेर झालों जमिनीवरच पडतो ही गोष्ट जितकी निश्चितपणें आज आपल्याला, तितकीच ती पाषाणयुगांतील लोकांनांहि माहोत होती. असा घाण कोणत्या वृत्तुलाकार मार्गानें परत जमिनीवर पडेल व तो किती वेगानें पडेल हें गणितानें आज आपणांस ठरवितां येतें, तें मात्र पाषाणयुगीन आपल्या पूर्वजांनां

येत नव्हतें ही गोष्ट कबूल आहे; पण हा वर सोडलेला घाण परत खालीं जमिनीवर ज्या गुरुत्वाकर्षणानें पडतो तें गुरुत्वाकर्षण म्हणजे कोणत्या व काय प्रकारची शक्ति आहे ह्या गोष्टीसंबंधानें आद्यकालीन मनुष्यघाण वापरणाऱ्या माणसांमध्ये जें अज्ञान होतें तेंच आजकालच्या अत्यंत विख्यात तत्त्ववेत्त्यांमध्येहि आहे.

यंत्रशास्त्रांतील प्राथमिक ज्ञान म्हणून म्हणतां येईल अशा ज्या गोष्टी प्रागैतिहासकालीन मानवांनां माहोत होत्या त्या येणेंप्रमाणें:— घन पदार्थांची दृढता व द्रव पदार्थांची चंचलता; उष्णता कमजास्त केल्यानें घन पदार्थांचे द्रवांत व घनांत होणारे रूपांतर, उदाहरणार्थ, तांबें, लोखंड यांनां उष्णता लावल्यानें रस होणें व पाण्याचें थंडी लावल्यानें बर्फ होणें; आणि दोन काठ्या एकत्र घासल्यानें उष्णता वाढून अग्नि उत्पन्न होणें. शेवटच्या विस्तृत उत्पन्न करण्याच्या या प्रयोगाची शास्त्रीय उपपत्ति अगदीं अलीकडल्या १९ व्या शतकापर्यंतहि कोणाला माहोत नव्हती. पण त्यासंबंधाचें व्यावहारिक ज्ञान मात्र प्रागैतिहासिक काळापासून मनुष्याला आहे. आणि विस्तृत पेटविण्याची ती युक्ति अद्यापहि मागसलेल्या रानटां जातोंत चाळ आहे. तसेंच घन व द्रव पदार्थांमध्ये उष्णतामानाप्रमाणें होणाऱ्या स्थित्यन्तरांच्या ज्ञानाचा व्यवहारांत अशुद्ध धातू गाळून शुद्ध करण्याच्या कामाकडे आणि तांबें व कधील यांच्या मिश्रणानें ब्रॉन्स नांवाची मिश्र धातु तयार करण्याकडे उपयोग आपले ते प्राचीन पूर्वज करीत असत. हें त्यांचे ज्ञानच अलीकडील अत्यंत महत्त्व पावलेल्या पदार्थविज्ञानशास्त्राचें मूलबीज होय. दुसरी गोष्ट ही कीं, पाण्यांत मिठाचा खडा टाकला असतां तो विरघळून पाण्याशीं एकजीव होऊन जातो हें ज्ञानहि त्यांनां होतें; आणि तेंच रसायनशास्त्रांतील पहिला धडा होय. असल्या कांहीं प्राथमिक कल्पनांच्या पलीकडे मात्र त्यांचे रसायनशास्त्राचें ज्ञान गेलें नव्हतें. तथापि अग्निच्या उष्णतेनें पदार्थांच्या स्थित्यंत होणाऱ्या फेरबदलासंबंधी त्यांनां जें ज्ञान होतें, त्याचाहि त्यांच्या रसायनशास्त्राच्या ज्ञानांत समावेश केला पाहिजे. कारण मनुष्याला सुधारणेच्या उच्च शिखरावर नेण्याच्या कामीं या एका गोष्टीच्या ज्ञानाहून अधिक मदत दुसऱ्या कोणत्याहि गोष्टीची झालेली नाहीं.

जीवनतत्त्वविषयक ज्ञान.—हल्लीं ज्याला आपण जीवनशास्त्रविषयक ज्ञान ह्मणून ह्मणतो तसल्या प्रकारचें ज्ञान रोजच्या व्यवहारांतील प्रत्यक्ष अवलोकनानें मिळविण्याची संधि आद्यकालीन मानवांत विपुल होती. यासुळे हेदोनें आपल्या अंतर्द्रियविज्ञानशास्त्रासमर्थे ज्या दोन कल्पनांनां प्रमुख स्थान दिलेंल आहे, त्या साधर्म्य आणि वैधर्म्य या दोन कल्पना मनुष्यप्राण्याच्या मनांत आरंभापासूनच उदित झालेल्या असल्या पाहिजेत, यावद्दल शंका घेण्याचें कारण नाहीं. पुढील विवेचनांत लवकरच आपणांस दिसून येईल कीं, प्रत्यक्ष अवलोकनानें जे सामान्य सिद्धांत अगदीं प्रथम माणसाच्या लक्षांत आले, त्यांपैकीच वरील

दोन साधर्म्य व वैधर्म्य या संबंधाचे सिद्धांत होत; आणि ह्मणूनच या सिद्धांतांना मनुष्याच्या मनातील नैसर्गिक किंवा जन्मसिद्ध कल्पना व सर्वत्र (अखिल मानवजातीत) दिसून येणाऱ्या कल्पना असे मानण्यांत येऊ लागले. उदाहरणार्थ, पृथ्वीवरील निर्जीव पाषाण आणि सजीव पदार्थ यांच्यामधील फरक अत्यंत ह्रीन बुद्धीच्या आद्यकालीन माणसांना दिसून आला नसेल अशी कल्पना करणे शक्य नाही. ह्मणून सजीव पदार्थ व निर्जीव पदार्थ असे दोन वर्ग प्रागैतिहासिक काळांतच माणसांना केले असले पाहिजेत. आतां हेहि खरे आहे की, आद्यकालीन नूतन शास्त्रज्ञांनी, ज्या सूर्यचंद्रग्रहवायुविद्युदादिकांना आपण निर्जीव मानतो, त्यांनाहि सजीव मानले असेल; आणि उलट पक्षी वृक्षलतादि वनस्पतींना निर्जीव मानले असेल. पण उदाहरणार्थ, पाषाण आणि लांडगा यांतला ढळढळीत निर्जीवसजीव हा भेद त्यांना माहीत होता की नाही याबद्दल शंका घेण्याचे विलकुल कारण नाही. नंतर आणखी एक पाऊल पुढे जाऊन—हे एक पाऊल पुढे पडण्यास कदाचित् शंका, हजारां वर्षांहि लागली असतील—मानवप्राण्याची बुद्धि इतक्या दर्जाला पोहोचली असावी की, तिच्या साहाय्याने एखाद्या आद्यकालीन आरिस्टोटलने किंवा लिनासने मासे, पक्षी, व लोंकर असलेला पशु यांच्यामधील साधर्म्य व वैधर्म्य बरोबर नीट ओळखिले असेल. इतक्या कल्पना येण्यास तात्त्विक विचार करण्याची मानवी बुद्धीची शक्ति बऱ्याच उच्च दर्जाला पोहोचवाय्यास पाहिजे हे खास आहे. पक्षी किंवा झाड या पृथक् पृथक् कल्पना दर्शविणारे शब्द सुद्धा कित्येक मागसलेल्या रानटी जातीच्या लोकांच्या मापांमध्ये नाहीत असे आपणांस आजहि आढळून येते. यासुळे आपणांस असे मानणे भाग आहे की, प्राचीन काळातील अधिकांत अधिक बुद्धिमत्ता असलेल्या माणसांच्या अंगासुद्धा वर वर्णन केलेल्या प्रकारची प्राण्यांप्राण्यांमधील वर्गीकरण करण्याची पात्रता येण्यास कित्येक युगे जावी लागली असतील; तथापि त्याबरोबर हेहि निःसंशय आहे की, आपल्या ऐतिहासिक काळाच्या पूर्वीच बहुत काळ आद्यकालीन मानवजातीची तितकी मानसिक उन्नति झालेली होती. तात्पर्य प्रागैतिहासिक-कालीन मानवांनी मासे, पक्षी, व लोंकर असलेले पशू यांचे शास्त्रीय दृष्ट्या वर्गीकरण करून जीवनशास्त्राभ्यासक या नात्याने उच्च दर्जा गाठलेला होता.

आद्यकालीन वैद्यकीय ज्ञान.—वैद्यक शास्त्रासंबंधाच्या क्षेत्रातहि त्या काळांत लवकरच कोहीतरी प्रगति खास झालेली असली पाहिजे. प्रत्यक्ष पशुपक्ष्यादि हलके प्राणीसुद्धा सभोवार दिसणाऱ्या अनेक तृणलतादि वनस्पतींपैकी योग्यायोग्याचा निर्णय करून, भक्ष्य वनस्पती निवडून काढतात; आणि प्रसंगविशेषी भक्ष्य वनस्पति सोडून देऊन निराळ्याच औषधी वनस्पती रोगनिवारणार्थ ह्मणून खातांना आढळतात. उदाहरणार्थ, मांसरं दुर्वासारखी वनस्पति खातात हे पाहण्यासारखे आहे. तसेच आद्य मानव

जातीला सुद्धा कित्येक वनस्पतींचे औषधी गुणधर्म परंपरागत किंवा उपजत ज्ञानाने माहीत असले पाहिजेत. निदान विषारी फळे कोणता ते ओळखण्यापुरते तरी वैद्यकशास्त्रांतल्या विषविज्ञान या भागाचे ज्ञान असलेच पाहिजे. पण या वरील विधानांत खऱ्या कार्यकारणभावाचा विपर्यास होत आहे असे वाटते. कारण एकंदरीने पोहतां आपल्या या प्राणिमात्रांच्या शरीरांत वस्तुस्थितीशी जुळसे करून घेण्याची मोठी अद्भुत शक्ति आहे. ह्मणून जगांत बहुधा अशी एकहि विपारी वनस्पति नाही की, जी खाऊन तिचे घातुक परिणाम टाळण्यास मनुष्यदेह शिकला नसता. अर्थात् हे बऱ्याच संवयीचे व कांलावधीचे काम आहे. आणि ह्मणूनच कांही अंशी असे ह्मणण्यास हरकत नाही की, आज ज्या अनेक वनस्पतींचे विपारी परिणाम आपल्या शरीरावर होतात, त्याचे कारणच हे की, त्या वनस्पती आपल्या पूर्वजानीं खाण्यामध्ये उपयोगांत आणल्या नव्हत्या. उदाहरणार्थ, आज जी फळे आपणांला विषाप्रमाणे इजा करितात, ती जर आद्य मानवजाती ज्या प्रदेशांत रहात असत तेथे उत्पन्न होत असती व त्यांच्या खाण्यांत आली असती, तर तीच आज आपल्या रोजच्या आहारांतली वनली असती. असो. हो विचारपरंपरा प्रमाणाबाहेर गेली असे वाटते. प्रस्तुत विषयाविषयी येथे इतके सांगितले ह्मणजे पुरे की, कांही मुळे, पाने व फळे आपल्या शरीरावर घातक परिणाम करणारी असतात; आणि ते त्यांचे घातक परिणाम प्राचीन मानवांनी माहीत करून घेतले नसते तर त्याचा भयंकर परिणाम मानवजातीला भोगावा लागला असता. परंतु खरोखर वस्तुस्थिति अशी की, त्यांना ते घातक परिणाम कळून आलेले होते व ह्मणूनच त्यांना विषविज्ञान नामक वैद्यकशास्त्रचे ज्ञान होते असे आम्ही ह्मणतो.

आद्यकालीन वनस्पतिविषयक ज्ञान.—मनुष्याच्या शरीरावर घातक परिणाम करणाऱ्या पदार्थांबद्दलच्या ज्ञानाला जोहूनच रोगनिवारक अशी कित्येक वनस्पति-विषयक माहितीहि बऱ्याच प्राचीन काळापासून मानवजातीला प्राप्त झालेली असली पाहिजे. हे त्यांचे औषधविज्ञान अर्थात् अगदी प्राथमिक अवस्थेत आणि तेहि केवळ प्रत्यक्ष अनुभवाने मिळविलेले असले पाहिजे. वर सांगितलेच आहे की हलक्या प्राण्यांनासुद्धा कित्येक रोगनिवारक वनस्पतींचे उपजत ज्ञान असते (कदाचित् हे थोडे असले); आणि हे जर खरे आहे, तर इतर कित्येक गोष्टीप्रमाणे हे उपजत ज्ञानहि मानवजातीस प्रादुर्भासुप पूर्वजांपासून वंशपरंपरेने प्राप्त झालेले असले पाहिजे. या आनुवंशिक ज्ञानामध्ये अवलोकनाने आणि प्रत्यक्ष अनुभवाने पुष्कळ भर घालून लवकरच मानवजातीने अनेक प्रकारच्या रोगांवराल वनौषधी उपयोगांत आणलेल्या असल्या, ही गोष्ट हल्ली आढळून येणाऱ्या रानटी जातींतील लोकांना असलेल्या अनेक रोगांवरील बऱ्या औषधांच्या ज्ञानावरून निर्विवाद सिद्ध होते. पुढील विवेचनामध्ये आपणांस असे दिसून येईल की, ऐतिहासिक काळांत सुद्धा कित्येक

प्रचारांत असलेले औपघोषाय अडाणीपणाचे होते, व त्यांना अशास्त्रीय या शब्दाने आपण नेहमी संवोधित असतो; तथापि त्यांपैकी अत्यंत अडाणीपणाचे उपाय सुद्धा वास्तविक शास्त्रीय नियमांवरून वसविलेले होते. कारण ते पूर्वावलोकनां व्यावहारिक अनुमाने काढून ठरविलेले होते. कांहीं औषधे कांहीं विशिष्ट लक्षणांच्या रोगांवर दिली जातात, याचे कारण औपघोषांच्या तसल्या औषधांचा तसल्या प्रकारच्या रोगांवर गुणकारी परिणाम झाल्याचा पूर्वी अनुभव आलेला असतो.

प्रागैतिहासिककालीन मरणविषयक उपपत्ति.— वरील सर्व वर्णनावरून असे सूचित होते की, मनुष्य प्राण्याला रोग होतात ते स्वाभाविक कारणांनी होतात; आणि त्या रोगांवर उपाय केले नाहीत तर तो मरण पावतो. पण प्राचीन काळातील लोकांच्या कल्पना अशा नव्हत्या हें येथे लक्षांत घेतलें पाहिजे. ज्याला आपण स्वाभाविक रोग व स्वाभाविक मरण असे म्हणतो, त्याला पूर्वी मानवी प्रगतीच्या आद्य काळांत शत्रूंचा हल्ला म्हणून लोक मानीत असत. या प्रश्नाचा विचार करूं लागले की, फारच चमत्कारिक अनुमाने निर्घू लागतात. जितकें या विषयाचे अधिक निरीक्षण करावें तितक्या अधिक जोरानें ही गोष्ट मनाला पटूं लागते की, 'स्वाभाविक' मरणाची कल्पना आद्यकालीन मानवांना फार काळानंतर नियमसिद्ध म्हणून वाटूं लागली असावी. हल्ली 'मनुष्य मर्त्य आहे' ही कल्पना आपल्या मनाला इतकी खिळलेली आहे की, वरील विधान वाचून कोणीहि आश्चर्यचकित होईल. तथापि हल्लीच्या रानटी लोकांतल्या कल्पना पाहिल्या, आणि त्यांवरून ऐतिहासिक काळांतील लोकांच्याहि रोगोत्पत्तीसंबंधाच्या कल्पना विचारांत घेतल्या म्हणजे मानवी जीवितसंबंधाच्या आद्यकालीन कल्पनांत निसर्गसिद्ध मरणाच्या कल्पनेचा अन्तर्भाव होत नव्हता असेंच आपणांस दिसून येईल. असे सांगतात की, हल्ली सुद्धा आस्ट्रेलियांतील रानटी लोक कोणी झाडावरून पडून पाय मोडून मरण पावल्यास त्याला स्वाभाविक मरण आलें असें न मानता, तें शेजारच्या टोळींतल्या कोणातरी दुष्ट मनुष्याच्या जादूस्त्रांनं आलें असें समजतात. तसेंच ऐतिहासिक काळांतले आरंभिक इजिप्शियन व वाविलोनियन लोक सुद्धा दुष्ट शत्रूंच्या करणीमुळे रोग होतात असें मानीत असत, असें आपणांस प्रयांतरांत धाडवून येतें. फार कशाला, अलीकडल्या मध्ययुगांतल्या मोठ्या भाविकपणाच्या गोष्टी आणि त्यापेक्षांहि अर्लकडील काळांतील चेटुकगिरीवर असलेला लोकांचा विश्वास पाहिला म्हणजे त्यावरूनहि, रोग म्हणजे आपल्या शत्रूनें त्रास देण्याकरितां उत्पन्न केलेले कोणी सर्वाव प्राणीच किंवा मुतें होत, ही कल्पना रुढ असल्यानें स्पष्ट दिसून येतें. एवढेंच काय, तर आजच्या आपल्या बोलण्यांतल्या भाषेत सुद्धा वरील कल्पनेचे अवशेषसूचक शब्द राहिलेले आहेत: उदाहरणार्थ "तापांनं पड्याळलें" असलीं

कांहीं वाक्ये आपणहि अद्याप वापरीत असतो. इंग्रजीत तापाच्या शब्दक्याला "अब्बाक" म्हणजे हल्ला असें म्हणतात ही गोष्ट त्याच परिस्थितीची द्योतक आहे.

या गोष्टीचा आणखी विचार करण्याकरितां, जर आद्यकालीन मानव कोणत्या परिस्थितींत रहात असत तें लक्षांत घेतलें तर असें दिसून येईल की, स्वाभाविक रीत्या वयमानपरत्वे मरण आल्याची उदाहरणे पाहण्याची त्यांना फार क्वचितच संधि मिळत असे: त्यांच्या भोंवतालच्या सर्व जगांत नेहमी हाणामारी चालू असे: स्वतः त्यांनी उपजीविका शिकारीवर चालावयाची: पशुपक्षीहि एकमेकांस मारीत असल्यानें त्यांना नेहमी दिसावयाचे; स्वतःचे जातवांचवहि शत्रूंच्या हातून मरण पावत असावयाचे. त्यामुळे साहजिकच एखादा कुटुंबांतला मनुष्य आजारी पडून मरण पावला, तरी तो कोणा तरी प्रत्यक्ष मार्हात नसलेल्या शत्रूच्या घातक कृत्यामुळेच मेला अशी समजूत होत असे. शिवाय कालगणनेसंबंधानेंहि व्यवस्थित पद्धति त्या वेळीं ठरलेली नसल्यामुळे—म्हणजे कांहीं विशिष्ट साली विशिष्ट गोष्टी घडल्या असें बोलण्याची भाषा ठरलेली नसल्यामुळे—स्वतःच्या भोंवतालच्या माणसांपैकी कोण किती वयाचा हें नक्की समजण्यास त्या काळी मार्ग नसे. शिवाय टोळ्या किंवा संघ करून राहण्याची पद्धत सुद्धा बऱ्याच अनुभवानंतर पडली असावी; आणि तशी पद्धति चालू होईपर्यंत त्या वेळच्या माणसांना स्वतःचे वृद्ध आज पणजे सुद्धा बहुधा मार्हात असणें शक्य नव्हतें; इतकेच नव्हे, तर मनुष्य वयांत येऊन जगांत स्वतःचा संसार स्वतः चालविण्यास समर्थ झाल्यावर खुद्द स्वतःच्या आईवापांवद्दलहि स्मृति ठेवण्याची फिकीर करीत नसावा. त्यामुळे जरी आसपास कोणी इसम वृद्धत्वामुळे अशक्त व रोगी होऊन मरण पावला, तरी ती अशक्तता व ते रोग त्या माणसाच्या वार्द्धक्यामुळे उत्पन्न झाले अशी कल्पना त्याच्या वयोमानाची नक्की माहिती नसल्यामुळे येणें शक्य नव्हतें. शिवाय कित्येक रानटी जातींत वृद्ध व पंगू माणसांनां ठार मारून टाकण्याची चाल अद्यापहि चालू आहे ही गोष्ट लक्षांत घेतां असें स्पष्ट दिसतें की, ही चाल वार्द्धक्यामुळे भारभूत झालेली समाजांतील माणसें स्मृतिप्रमानुसारच खास मरण पावतात अशी स्पष्ट कल्पना मानवजातीला होण्यापूर्वीच व त्या अज्ञानामुळे चालत आलेली असावी. कालगणनापद्धति व मानवी जीवितानें मर्यादितत्व या दोन्ही कल्पना ज्या काळांतल्या माणसांनां आलेल्या नव्हत्या, त्यांना वार्द्धक्यामुळे उत्पन्न झालेल्या व्याधी व पुढें येणारा मृत्यु शत्रूंच्या वारंवार होणाऱ्या प्रीडे-मुळेच भोगावा लागतो असेंच स्वाभाविक वाटत असणार. या कल्पनेला जोडून दुसरी कल्पना अशी उद्भवणार की, ज्या अर्थी कित्येक माणसें शत्रूंनीं अनेक संकटे आणलीं तरी त्यांतून निभावून जिवंत राहूं शकतात, त्या अर्थी पुढें त्यांच्यावर येतील त्या संकटांतूनहि सुद्धा तीं नेहमीच जिवंत राहतील.

त्या आद्यकालीन मानवांना मागल्या अनेक वर्षांतल्या गोष्टी कळण्याला लेखादि साधनें नव्हतीं. चालू काळ व स्वतःच्या आठवणींतल्या गोष्टी यापलीकडे भूत काळांतील गत गोष्टी-वद्दल ज्ञान होण्यास त्यांना कांहींच साधनें नव्हतीं. शिवाय माणसांची आठवण चांगली घड फार क्वचित् असते. तेव्हां ज्या गोष्टी इतरांनी पाहिलेल्या असून आठवत नसत, त्या जणांना आठवत तीं माणसें उत्तम स्मरणशक्तीचीं म्हणून गणलीं जात असतील; आणि अशा माणसांना सुद्धा पुढे फार मागच्या गोष्टी घड आठवत नाहींशा झाल्या म्हणजे त्यांच्या बालवयांतल्या गोष्टी त्यांनाहि आठवणें शक्य नसे. उघडच आहे की, स्वतःच्या अनुभवांतल्या बालपणापासूनच्या सर्व गोष्टी आठवतात असा माणूस विरळा पद्मवयास सांपडतो. आणि मानवांच्या या स्मृतिदीर्घत्वामुळे आद्यकालीन माणसांचा भोंवतालची वयोवृद्ध माणसें अनंत काळापासूनच ह्यात आहेत असा समज दड होण्यास मदत होत असली पाहिजे.

आतां हा मुद्दा सिद्ध करण्याकरितां अधिक कारणें देत न वसले तरी सुद्धा, आद्यकालीन माणसांनां स्वतःच्या देहाला स्वामाविक रीत्या सृष्टिक्रमानेंच मरण खास यावयाचें असतें ही कल्पना प्रथम बराच काल झालेली नव्हती असें अनुमान काढण्यास कांहीं हरकत दिसत नाहीं. अर्थात् मनुष्याचें आयुष्य अमर्याद असतें असेंच त्यांना वाटत असावें. फार काय, पण आपलेच कांहीं पिढ्यांपूर्वीच पूर्वज आपण अमर आहोत असें मानीत असत ही गोष्ट अक्षय तारुण्य प्राप्त करून देणाऱ्या जलाचा (अमृताचा) द्वारा शोधून काढण्याचे जे प्रयत्न त्या वेळीं चालू होते त्यावरून दिसून येते. इतकेंच नव्हे, तर आपल्या या चालू काळांतलां एक सृष्टिशाल्म्व असें प्रतिपादन करतो की, पक्षी अमर असून त्यांनां अपघातामुळे काय तें मरण येतें. तात्पर्य, प्रत्येक मनुष्याला विशिष्ट वयोमर्यादेनंतर आपोआप नैसर्गिक रीत्या मरण खास यावयाचें, ही कल्पना मानवजातीच्या मनाला अनेक पिढ्या मानवयुद्धाची वाढ झाल्यानंतरच हळू हळू पडत गेली असली पाहिजे; आणि तीसुद्धां सर्व शारीरिक रोग, व्याधी, व्यंगे केवळ दुष्ट शत्रूंच्या जादूमंत्रांमुळे येतात ही समजूत नाहींशी झाल्यानंतर पटली असली पाहिजे. ऐतिहासिक काळांतल्या पण अगदीं आरंभाच्या मानवी समाजावद्दलच आपणांस जी माहिती उपलब्ध आहे, तीवरून प्रागैतिहासिक काळाच्या अखेरी अखेरीला तरी ही कल्पना मानवांच्या मनाला पटली होती किंवा नाहीं याबद्दल शंका येते. पण जर ती पटलेली असली तर मात्र प्रागैतिहासिक मानवांनीं एक फारच महत्वाचा शास्त्रीय शोध लावला होता असें झटले पाहिजे. याबरोबर ही गोष्टहि येथें सांगायीशी वाटते की, मनुष्यदेह अमर आहे ही कल्पना जर मनुष्य मर्त्य आहे या कल्पनेच्या अगोदरपासूनची आहे, तर प्राण अमर आहे ही त्यांची कल्पना असणें तर अधिकच स्वामाविक दिसतें. देह अमर तर प्राण ('स्फिरिद्') अमर ही

कल्पना पहिलीबरोबर सहजच येते; आणि जोंपर्यंत देह शाबूत आहे तोंपर्यंत त्यांतला आत्माहि कायम राहतो ही इजिप्शियन लोकांमधील कल्पना व मृत शरीर मसाले घालून सुरक्षित ठेवून देण्याची त्यांच्यामधील चाल यांच्या कारणांचा सहजच उलगडा होतो. पण हेहि विवेचन जरा मुद्दाला सोडूनच आहे. असो, प्रस्तुत मुद्दासंबंधानें इतकें सांगितलें ह्मणजे पुरे आहे की, मनुष्याच्या मर्त्यपणाची कल्पना—जी कल्पना आजकाल सर्वांनां अत्यंत स्वामाविक व जन्मसिद्ध वाटते ती—आपल्या आद्यकालीन पूर्वजांनां फार उशिरां आलेली असली पाहिजे.

प्रागैतिहासिक गणित, आणि सामाजिक भावना.—शरीरासंबंधाचा विचार पुरा करून मनासंबंधाचा विचार करूं लागल्यास येथें आपणांस असें कबूल करावें लागतें की, या क्षेत्रांतहि मानसशास्त्र, गणितशास्त्र व अर्थशास्त्र या शास्त्रांनां आधारभूत असलेली प्राथमिक माहिती आद्यकालीन मानवांनां होती. क्षुधा व क्षुधाशांति, प्रेम व द्वेष यांच्याशीं संबंध असलेल्या मानसिक संवेदना स्वतःच्या अन्तर्गत व्यापारांचे अवलोकन करण्याची जाणीव माणसाच्या बुद्धींत प्रथम उत्पन्न झाली तेव्हांपासून त्याच्या लक्षांत आलेल्या असल्या पाहिजेत. चार किंवा पांचपर्यंत संख्या मोजण्याचें सामर्थ्य तर पशुपक्षांच्या बुद्धीतहि असलें पाहिजे. कित्येक रानटी मानवजातींची प्रगति मात्र याच्या पुढे गेलेली आढळत नाहीं. तथापि सुधारणेच्या मार्गाला आपले जे आद्यकालीन पूर्वज लागलेले होते ते स्वतःच्या हातांपायांचीं बोटें मोजण्यास व त्यावरून भोंवतालच्या वस्तू पंचकड्यांनीं व दसकड्यांनीं मोजण्यास शिकलेले होते, यांत शंका नाहीं (प्रकरण ३ पहा). आतां त्याच्यापुढे आणखी प्रगति त्यांची किती झाली होती ह्याबद्दल येथें विवेचन करण्याचा प्रयत्न करण्याचें कारण नाहीं; परंतु ऐतिहासिक काळांत आरंभाच गणितशास्त्रांत जी बराच प्रगति झालेली दिसते तीवरून प्रागैतिहासिक काळांत गणितासंबंधाचें ज्ञान अगदींच अल्प नसलें पाहिजे असें सहजच ठरतें. गणितांतील बेरीज व वजाबाकी यांच्या मूळ कल्पना खंडीमर पोरें सांभाळण्याचा भार वाहणाऱ्या मातांनां प्रथम आला असावा; आणि गुणाकार व भागाकार यांच्या कल्पना अगदीं आद्यकालीन समाजांत अल्प प्रमाणांत प्रत्यक्ष पदार्थांची देवघेव करतांना प्रथम माणसांनां होऊं लागल्या असतील, असें मानण्यास हरकत नाहीं.

राजकीय कल्पनांसंबंधानें विचार करतां असें दिसतें की, अगदीं प्रथम टोक्या करून राहण्यास सुरुवात झाली तेव्हांपासून मालकांसंबंधाच्या कल्पना निघाल्या असल्या पाहिजेत. तसेंच समता आणि विषमता या दोन तत्वांचा उदय तेथपासूनच असला पाहिजे. प्रत्येक टोळींत इतर टोळ्यांहून कांहींतरी मित्रता असणारच. ह्या भेदासुद्धेच राजकीय भेद उत्पन्न होणें अपरिहार्य होतें. समजा एका टोळीनें शिकारीस

योग्य अशा एखाद्या भूभागाचा तावा घेतला, व तेथे शेजारी त्या टोळीतले लोक घरेदारे करून राहू लागले. अशा प्रदेशावर दुसऱ्या एखाद्या टोळीने येऊन हल्ला केला की युद्ध सुरू होत असे, व त्याबरोबर मूळच्या टोळीतील सर्व लोक एकत्र जमून हल्ला करणाऱ्या टोळीशी लढू लागत. या गोष्टीवरून त्या टोळीतल्या लोकांत एकीची कल्पना व स्वतःच्या टोळीबद्दल हितबुद्धि उत्पन्न झालेली असल्याचे स्पष्ट दिसते; व देशाभिमान या गुणाची हीच पहिली पायरी होय. परंतु एका टोळीत दुसऱ्या टोळीविरुद्ध लढताना एकी झालेली असली तरी टोळीतील माणसांत आपसांत स्पर्धा, मत्सर व द्वेष हीं नसत असे नाहीं. उलट टोळीतील लोकांची संख्या जसजशी वाढत जाई तसतसे असले मनोविकार अधिकच घळावत जात. दोन किंवा अधिक इसम एकत्र आले की, त्यांपैकी एक मुख्य व बाकीचे अंकित असा त्यांच्यामध्ये दर्जा उत्पन्न व्हावयाचाच. शारीरिक व मानसिक गुणांत न्यूनाधिक्य माणसांमाणसांत असतेंच, व त्याबरोबरच श्रेष्ठ व कनिष्ठ अशी विभागणी होते; आणि पुढे पुढारी अनेक होऊन त्यामुळे निरनिराळे पक्ष उत्पन्न होतात. नंतर त्या सर्वांमध्ये कोणता तरी एक पुढारी सर्वोपर जय मिळवितो, आणि इतर सर्वोपर अनियंत्रित किंवा इतर पुढार्यांच्या सल्ल्याप्रमाणे अधिकार चालवू लागतो. राजनीतिशास्त्राचा हाच मूळ उगम होय.

कायद्याचे ज्ञान.—वर सांगितल्याप्रमाणे मानवप्राणी समाज बनवून राहू लागले की, सर्वांनी आपसांत एकी रहावी एतदर्थ समाजातील व्यक्तींचे वैयक्तिक हक्कहि ठरविणे अवश्य असतें. रोजच्या जीवनक्रमांत लागणाऱ्या निरनिराळ्या वस्तू व हत्यारें यांच्यासंबंधाने वैयक्तिक मालकीचे हक्क मान्य करणे जरूर होतें. नाहींतर सामाजिक जीवनक्रमाला अवश्य असलेली आपसांतील एकीच नष्ट व्हावयाची. झणून समाजातील दुर्बल इसमांचे बलिष्ठ प्रतिस्पर्ध्यांपासून संरक्षण करण्याकरितां कांहीं न्यायनिवाडा करण्यावावतचे नियम—प्राथमिक कायदे—सर्वांच्या मतानें तयार झाले असले पाहिजेत. नीतिशास्त्राचा मूळ आरंभ अशा गोष्टींतून झालेला आहे. आद्यकालीन लोकांमधल्या न्यायनीतिसंबंधाच्या या प्राथमिक नियमांना नीतिशास्त्र असें मोठे नांव देणे कोणाला अप्रयोजकपणाचे वाटेले; परंतु नीट विचार केला तर वरील विधानांत असंबद्धता नाहीं असें दिसून येईल. आधुनिक सुधारणेची मध्य इमारत वर सांगितलेल्या प्रकारच्या न्यायान्यायासंबंधाच्या मूळ तत्वांवरच उभारलेली आहे; आणि तीं मूळ तत्वे शास्त्रीय अनुमानपद्धतीनें—झणजे तांचे तत्वे समाजाच्या उत्कर्षाला पोषक आहेत अशी अवलोकनानें व अनुभवानें खात्री झाल्यानंतर—प्राप्त केलेली आहेत, याबद्दल शंका घेण्याचे कारण नाहीं. इतिहास वाचणारांना वरील तत्वे व पाळणारे लोक व राष्ट्र वारंवार आढळतात; पण कोणत्याहि कृत्याचा न्यायनिवाडा करताना तरी वरील थ्येस्वरूपी तत्वे प्रमाण मानण्यांत येतात.

प्रागैतिहासिक शास्त्रज्ञानाचीं व्यंगे.—वरील एकंदर वर्णनावरून असें दिसून येईल की, अलीकडे अनेक शास्त्रे मिळून विद्यादेवीची जी डोलेजंग मध्य इमारत उभारण्यांत आली आहे, तिचा मूळ पाया प्रागैतिहासिक काळांतील मानवजातीच्या ज्ञानानें व अनुसंधानेच घातलेला आहे. पूर्वाच्या काळांतील असंख्य पिढ्यांनी ज्ञानाच्या वावर्तात कांहींच करून ठेविलें नसतें तर ऐतिहासिक काळांत जी सुधारणेची इतकी वाढ झालेली आहे तितकी झाली नसती. आद्यकालीन मानवांच्या मनावर निरनिराळ्या शाखांतील प्राथमिक तत्वांचा संस्कार झालेला नसता तर अलीकडील नवे नवे शास्त्रीय शोध इतक्या लवकर लागले नसते. म्हणून आपल्या प्रागैतिहासिककालीन पूर्वजांनीं करून ठेवलेल्या शास्त्रीय ज्ञानाच्या प्रगतीतील कामगिरीबद्दल त्यांचा आपणास योग्य शब्दांत गौरव करणे जरूर आहे. परंतु या वावर्तात न्यायाचा कांटा समतोल रहावा म्हणून या विषयाची दुसरी बाजूहि विचारांत घेतली पाहिजे. थेंबपर्यंत आद्यकालीन मानवानां कोणत्या गोष्टी माहीत होत्या त्याचा हिशोब घेतला. परंतु शास्त्रीय रीत्या कार्यकारणभासा किंवा उपपत्ति वसविणे यासंबंधाने त्यांनीं काय केले याचे वर्णन फारसें आले नाहीं. कारण तसा सृष्टिव्यापारांचीं कारणे शोधून काढण्याचा प्रयत्न म्हणजे अनुभव घेऊन नंतर त्यावरून सामान्य सिद्धान्त ठरविणे हा होय; व तसेच सतत करीत राहिल्यानें खऱ्या शास्त्रीय ज्ञानाची प्रगति होत असते. परंतु ही सामान्य सिद्धान्त प्रस्थापित करण्याची मानवी मनाची प्रवृत्ति मर्यादेबाहेर जाण्याचा फार संभव असतो. हीच चूक आद्यकालीन मानवांच्या हातून घडली. त्यांनीं प्रत्यक्ष अवलोकन करून त्यावरून तर्कपद्धतीनें अनुमाने काढून सामान्य सिद्धान्त ठरविण्याचा प्रयत्न चालविला होता; पण आपली अनुमानपद्धति तर्कशास्त्रशुद्ध आहे की नाहीं, हे त्यांनीं प्रत्येक वेळीं लक्षपूर्वक पाहिलें नाहीं. आपलीं ज्ञानप्राप्तीचीं साधनें किती मर्यादित आहेत ही गोष्ट त्यांच्या लक्षांत आली नव्हती. किलेक गोष्टीचे परिणाम सतत एकसारखेच होत असल्याचे पाहण्यांत आल्यावरून त्यांनीं त्यांच्या मधील कार्यकारणभाव निश्चित ठरविला. संनिष्ठ कारणे समजल्यानंतर त्याच गोष्टींची विप्रकृष्ट कारणे शोधून काढण्याचा त्यांनीं यत्न चालविला. लहान बालकांप्रमाणे त्यांचे मन, 'असें कां ?' असा प्रश्न सतत करीत राही व बालकांप्रमाणे उघड उत्तर मिळाले अशी त्यांची अपेक्षा असे. सृष्टीतील पंच महाभूतें त्यांना त्रास देऊं लागलीं, वारा व पाऊस त्यांना अडथळा करूं लागला आणि भेधार्जना व बीज हीं त्यांच्या जिवावर संकट आणू लागलीं. तेव्हां त्यांना त्यांच्या मानवी शक्तींचा आठवण होऊन पंचमहाभूतांचा त्रास होण्यासहि कोणी अज्ञात पण दुष्ट चिद्रूप व्यक्ति कारण असावी असें वादूं लागले. शास्त्रीय ज्ञानाच्या कोणत्याहि क्षेत्रांत कार्यकारणपरंपरा लावीत गेले

म्हणजे अखेर कारणरहित अशा कांहीं मूळ गोष्टी उघाडत धाव्या लागतात (म्हणजे स्पेन्सरचा अज्ञेयवाद स्वीकारावा लागतो). विद्युत् ही शक्ति काय प्रकारची आहे हा प्रश्न व त्याचप्रमाणे इतर अनेक अवघड शास्त्रीय प्रश्न आधुनिक काळांतील शास्त्रीय ज्ञानाच्या प्रगतीमुळे सुटले आहेत; ते प्रश्न आद्यकालीन मानवांना सोडवितां आले नव्हते. आणि आधुनिक पद्धतीप्रमाणे शास्त्रीय संशोधन करून ते प्रश्न सोडवीत बसण्याचा धिमेपणाहि त्यांनीं दाखविला नाहीं. सर्व शास्त्रीय प्रश्नांचीं उत्तरे मिळावीं अशी त्यांनां धाई झाली व तीं शोधून काढण्याचा त्यांनीं हव्यास धरला. हे आपले विश्व अनेक अदृश्य शक्तींनीं भरलेलें आहे, या अदृश्य व्यक्ती माणसाप्रमाणेच बोलतात चालतात, फक्त मानवांइतकें त्यांचें शक्तिसामर्थ्य मर्यादित नसतें. अशा तऱ्हेचीं दैवतकोटी आहे असें मानून सृष्टीतील सर्व चमत्कार या अदृश्य शक्ती घडवून आणतात असा उलगडा त्यांनीं लाविला. मनुष्याचें क्षणभंगुर जीवित पाहून तर अतिमानुष व्यक्तींच्या अस्तित्वाबद्दलची कल्पना मानवजातीला अधिकाधिकच पटत गेली. स्वतःच्या शरीरांत आत्मा म्हणून एक भाग असतो व तो शरीर मृत होतें त्या वेळीं त्यांतून वाहेर पडून स्वेच्छेनुसार परिभ्रमण करीत राहतो; अशा तऱ्हेच्या कल्पना आद्यकालीन मानवांनां तर्कशास्त्रशुद्ध आहेत असें वाटें लागलें व या अदृश्य व्यक्ती पृथ्वीवरील सजीव माणसांच्या सुखदुःखाला कारण होतात अशी त्यांनीं ठाम समजूत करून घेतली. आपल्या बुद्धिमत्तेचा शास्त्रीय पद्धतीनें उपयोग करूनच सृष्टिव्यापारांचीं कारणे म्हणून त्यांनीं अदृश्य व सर्वशक्तिमान् अशा व्यक्तींचें अस्तित्त्व प्रस्थापित केलें. हे सामान्य सिद्धान्त असल्या पिढ्यांतील लोकांनां मान्य होत जातां जातां प्रागैतिहासिक काळांतच त्यांनां त्रिकालाबाधित अशा शास्त्रीय सिद्धांतांचें स्वरूप प्राप्त झालें. या सिद्धांताचा पुढे मानव जातीच्या मनावर इतका जबरदस्त पगडा बसला की, त्यांनां जन्मासिद्ध कल्पनांचें (इन्प्रेट आयडियाजचें) स्वरूप प्राप्त झालें. हे सिद्धांत ज्या गोष्टी अवलोकन करून ठरविले गेले होते; त्यांपैकीं बहुतेक गोष्टींचीं कारणे अगदीं निराळीं असल्याचें अलीकडील शास्त्रीय शोधांवरून सिद्ध झाले आहे. पण जुनी कारणपरंपराच सामान्य जनांच्या मनांत खिळून बसलेली असल्यामुळे तिचें उच्चाटन करण्याचें काम अत्यंत विकट आहे. सर्व ठिकाणीं व सर्व कालीं असले चुकीचे परंपरागत सिद्धान्तच शास्त्रीय ज्ञानाच्या प्रगतीला अत्यंत अडथळा करीत आहेत. मनुष्यगुणांचा अध्यारोप करून कल्पिलेलीं दैवतें आधारास घेऊन तत्त्वज्ञानासंबंधाच्या निरनिराळ्या पद्धती निघाल्या आहेत, या बहुतेक पद्धतींनीं आत्मा अविनाशी आहे हें तत्त्व स्वीकारलेलें आहे; इतकेंच नव्हे तर तत्त्वज्ञानाच्या क्षेत्रांतील देव, आत्मा इत्यादि गोष्टींसंबंधाचे धार्मिक व पवित्र प्रश्न निक्किस्तक व संशयवादी शास्त्रीय संशोधकांनीं विलकुल हातीं न घेतां तत्संबंधीं तत्त्वज्ञान्यांनीं पूर्वीच ठरवून ठेविलेले

सिद्धान्त विनहरकत निमूटपणें मान्य करावे असाहि त्यांचा आमह आहे. परंतु वास्तविक पाहतां आत्मा व दैवतें यांचें अस्तित्त्व सिद्ध करणारा अल्पहि असा पुरावा आज अस्तित्वात नाहीं किंवा पूर्वीहि नव्हता कीं जो शुद्ध शास्त्रीय संशोधनाच्या व शुद्ध तर्कशास्त्रपद्धतीच्या कसोटीस टिकेल. अशी वस्तुस्थिति आहे तरीहि कित्येक भोळ्या भाविकपणाच्या समजुती प्रागैतिहासिक काळांतील लोकांच्या मनांत जितक्या दृढ होत्या तितक्याच त्या चालू काळांतहि बहुजनसमानाच्या मनांत खिळून बसलेल्या आहेत. ऐतिहासिक काळांतील लोकांवर प्रागैतिहासिक काळांतील पूर्वजांचे शास्त्रीय ज्ञानाच्या प्रगतीच्या वावरांत किती उपकार झालेले आहेत तें ठरवीत असतांना उपरिनिर्दिष्ट अहितकारक परिणामहि लक्षांत घेणें जरूर आहे.

प्रागैतिहासिककालीन शास्त्राचा इतिहास.—हा जो विचार आतांपर्यंत व्यक्त केला हा केवळ पश्चाच्या आणि अत्यंत रानटी मनुष्यांच्या निरीक्षणावरून तयार झालेला आहे. त्याच्या पुढील इतिहास जमबावयाचा तो सामान्य वाङ्मयांतून काढावा लागेल आणि अनेक वास्तुरूप अवशेषांवरून काढावा लागेल.

यानंतर प्रत्येक संस्कृतीत शास्त्रीय ग्रंथ तयार झाले आहेत. कांहीं संस्कृती मरून गेल्या आणि कांहीं आजतागायत चालू आहेत. आज सर्व जगभर जी एक संस्कृति तयार होत आहे तिचा पाया युरोपीय शास्त्रज्ञान होय आणि त्या ज्ञानाचा पाया अरबी व भारतीय ज्ञान होय. येणेंप्रमाणें देवघेवांचें चक्र एकसारखें चालू आहे. शास्त्रीय वाङ्मयाचा इतिहास यावयाचा म्हणजे सर्वच शास्त्रांची यथासांग माहिती यावयाची. ती यथाक्रम पुढें येईलच. येथें वाङ्मय आणि शास्त्र यांच्या संबंधाविषयी एकच प्रश्न विवेचनास घेतों.

शास्त्रीय ग्रंथ आणि त्यांची वाङ्मय या दृष्टीने योग्यता:—निबंधमालेत विष्णुशास्त्राणीं “ विद्वत् आणि कवित्व ” या नांवाचा महत्वाचा पण सत्य या दृष्टीने थोड्या योग्यतेचा एक निबंध प्रसिद्ध केला, त्यांत विद्वत् आणि कवित्व यांचा विरोध दाखविण्याचा प्रयत्न केला. त्यांतील मते शास्त्रावोवांच्या अस्तल भक्तांसहि मान्य झालीं नाहींत. तथापि फार खोल न जातां सहज मनांत येणारे विचार त्यांत चांगल्या तऱ्हेनें निदर्शित केले आहेत. विद्वत्ता आणि कवित्व यांचा विरोध शास्त्रावोवांनीं दाखविला तोच शास्त्रज्ञता आणि कवित्व यांचा अनेक ठिकाणीं व्यक्त होतो. चांगला कवि शास्त्रज्ञ नसलाच पाहिजे असें नाहीं, तथापि शास्त्रज्ञतेच्या अभावीं कवित्व शक्य आहे असें शास्त्रज्ञ आणि कवि यांच्या वैयक्तिक योग्यतेकडे पाहून विधान करतां येईल. शास्त्रीय वाङ्मय आणि काव्य यांमध्येंहि विरोध शास्त्रज्ञ आणि कवि यांपेक्षा अधिक तीव्र आहे. आपल्याकडील शास्त्रीय वाङ्मय घेतलें तर ते फारच रूढ

आहे असें आढळून येईल. कवित्व आणि पद्यमयता यांचें भिन्नत्व कधीं कधीं दाखविण्यांत येतें. हें भिन्नत्व भारतीय पद्यमय शास्त्रीय ग्रंथांत फारच स्पष्ट होतें. भारतीय शास्त्रीय ग्रंथ पद्यमय जरी असले तरी त्यांस काव्य असें कोणी झणणार नाही. एवढेंच नव्हे तर त्यांची वाङ्मय या दृष्टीनें देखील मोठी योग्यता कोणी धरणार नाही. आपल्याकडील शास्त्रीय विषयांवरचे ग्रंथ तर बरेचसे सूत्रमय आहेत. शिक्षकाच्या अभावीं तीं सूत्रें कशीं अभ्यासतां येणार? पाणिनीच्या सूत्रांस ललितवाङ्मय कोण झणेल? श्रौतसूत्रें, गृह्यसूत्रें यांची कथा तशी जरी नाही तरी त्यांस आल्हादकारक वाङ्मय म्हणून कोणी वाचणार नाही. वादरायणाच्या सूत्रांच्या अर्थाविषयी आणि संगताविषयी इतके मतभेद झाले कीं, त्यामुळे निरनिराळे संप्रदाय उत्पन्न झाले. शुक्लसूत्रें व गणितावरचे ग्रंथ समजण्यास काय मारामार पडते! वाङ्मयापासून आल्हाद उत्पन्न व्हावयाच्या पूर्वी अवश्य असलेली क्रिया जी सहजावगमन, त्या वाचतांतच जर इतकी अडचण तर आल्हादाची गोष्ट दूरच. पाश्चात्य संस्कृतींत वाङ्मय आणि शास्त्र यांच्या सरहद्दीवरील विषय म्हटले म्हणजे सामाजिक, राजकीय आणि अर्थशास्त्रीय होत. म्याकिभाविह्लीचा “प्रिन्स” हा ग्रंथ, शास्त्र, तसाच वाङ्मय या दृष्टीनें देखील उपयोगी होतो. पण चाणक्याचा अर्थशास्त्रावरील प्रचंड ग्रंथ निवळ शास्त्र या दृष्टीनेच वाचला पाहिजे. त्यांतील कांहीं भागांचा अर्थ अजून स्पष्ट झाला नाही.

आपल्याकडील हे जे शास्त्रीय ग्रंथ आहेत त्यांचे वाङ्मयापासून दूरकांत झालेलें स्वरूप शास्त्राच्या दृष्टीनें अयोग्य आहे असें मुळावें नाही. उलट नवशिके, तात्पुरतें लक्ष देऊन पांडित्य करूं पाहणारे अशा लोकांस दूर ठेवण्यास योग्य असेच शास्त्रीय ग्रंथांचें स्वरूप आहे. पारिभाषिक शब्दांनीं निवेचन थोडक्यांत व अधिक सूक्ष्म होतें. तथापि शास्त्रज्ञ आणि सामान्य वाचक यांस जोडणारें देखील वाङ्मय पाहिजे. आपल्याकडील नृत्यविषयक किंवा नाट्यविषयक वाङ्मय हें केवळ तज्ज्ञवाङ्मय आहे, सामान्यजनवाङ्मय नाही. पाश्चात्य संस्कृतींत बरेचसे शास्त्रीय वाङ्मय हें लौकिक वाङ्मय आहे. पाश्चात्यांत शास्त्र आणि वाङ्मयता यांचा विरोध बराच आहे, आणि आहे त्यापेक्षां विरोधाचा वस्त्रा अधिक आहे.

पाश्चात्यांतील शास्त्रज्ञ, आणि त्यांच्या लेखांचें वाङ्मयस्वरूप, आणि वाङ्मयोत्पादकांचें शास्त्रज्ञानः—शास्त्रीय विद्वानांचे ग्रंथ खुद्द शास्त्र या विषयाव्हातकेच रक्ष, नीरस आणि थोडथोड भाषेत केवळ सत्यासत्य गोष्टी लिहिलेले असे असावयाचे असें वाटतें. तथापि एक शतकापूर्वी लेखक म्हणून प्रसिद्ध असलेला आणि आजकाल तर भाषाकौशल्यपट म्हणून गणला जाणारा वूफा हा व्यवसाय-दृष्ट्या मौक्तिकशास्त्रज्ञ होता. त्याच्यापेक्षांहि अधिक प्रचंड आणि त्याशीं समकालीन असा फ्रान्सचा लेखकशिरोमणि व्हॅल्टेर योलाहि वंडा शास्त्रज्ञ म्हणून मिरविणें कमीपणाचें वाटत नसे.

भा. मां. ५

तसाच इटालियन भाषेंतील जगद्विख्यात कवि डॅंटे हा तत्कालीन शास्त्रीय ज्ञानाच्या प्रत्येक शाखेमध्ये माहितगार होता. शेक्सपियरच्या तोडांच्या थोडक्या इंग्रजी लेखकांपैकी एक कवि जो कीट्स त्यास वैद्यकीच्या धंद्याचें शिक्षण मिळालेलें होतें. गद्य व पद्य या दोन्ही प्रकारच्या लेखनांत सुबोधतेच्या गुणाबद्दल प्रसिद्ध असलेला कवि गोल्डस्मिथ हा धंदेवाला वैद्यक होता. शिलर हा जर्मनीचा दुसऱ्या नंबरच म्हणून गणला जाणारा कवीहि त्याच धंद्यांतला होय; आणि जर्मन भाषेंतला अभ्रगण्य लेखक, अद्वितीय कवि गोएटे ज्याच्या अलौकिक बुद्धिसामर्थ्यानें “जर्मन भाषेला वाङ्मय निर्माण करण्याचें साधन या अर्थानें नवा उच्च दर्जा प्राप्त करून देण्यांत आला” त्या गोएटेनें ज्याला वाङ्मय म्हणतां येईल अशी एक ओळहि जरी लिहिली नसती तरी त्याचें नांव शास्त्रीय ज्ञानाच्या क्षेत्रांतील एक संशोधक या नात्यानें चिरकाल स्मरणांत राहण्यासारखी कामगिरी त्यानें केलेली आहे. अमेरिकेकडे वळलें तरी तेथें आपणांस असें आढळून येतें कीं, युनायटेड स्टेट्सनां ब्रिटिश साम्राज्याच्या वसाहतीचें स्वरूप होतें त्या वेळच्या सुप्रसिद्ध लेखकांपैकीं एक बडा लेखक फ्रॅंक्लिन हा शास्त्रज्ञ झणूनहि तितक्याच मोठ्या योग्यतेला चढलेला होता; तसेंच नंतरच्या काळांतल्या कर्वापैकीं अत्यंत मनोहर कविता लिहिणारा जो होल्मस् याचा मूळ व्यावसायिकाचा धंदा वैद्यकी हा असून शारीरशास्त्रांत तर तो विशेष प्रवीण होता.

यासंबंधानें आणखी उदाहरणें हुडकीत न घसतां उपर्युक्त सुप्रसिद्ध उदाहरणांवरून इतकें दिसून येण्यासारखें आहे कीं, जिला मनाची शास्त्राध्ययनोपयोगी ठेवण असें म्हणतात तीं आणि काव्यालंकारमय भाषा लिहिण्याची माणसामधील शक्ति यांच्या मध्ये अवश्य विरोध असला पाहिजे असें नाही. तथापि हा कोटिक्रम सररहा लागू करतां कामा नये. शास्त्रीय ज्ञान या शब्दाचा व्यापक अर्थ घेऊन त्याखालीं येणारें सर्व अवाढव्य शास्त्रीय लिखाण मर्यादित अर्थाच्या वाङ्मय ह्या शब्दाच्या व्याख्येखालीं शब्दांची कितीहि ओढाताण केली तरी आणणें शक्य नाही. सर्वसाधारणपणें सर्व शास्त्रलेखक वर सांगितल्याप्रमाणें रक्ष, नीरस भाषाच लिहितात. लेखन-विषयावरून लेखकाची भाषापद्धति ठरत असते, आणि शास्त्रज्ञ मनुष्य म्हटला म्हणजे तो बोद्धन चाळून रक्ष शास्त्रीय सत्यांच्या पाठीस लागलेला इसम होय. चांगलें उच्च-वाङ्मय-लेखनकौशल्य असलेले इसमहि शास्त्रीय विषयांना वाहून घेतलेले कोठें कोठें आढळतात. परंतु तेवढ्यानें पुष्कळसे शास्त्रज्ञ पूर्णपणें लेखनकौशल्यशून्य असतात ही वस्तुस्थिति झांकून जाणें शक्य नाही. इतकेंच नव्हे तर शास्त्रीय वाङ्मया-मध्ये उच्च दर्जाचे म्हणून मानले जाणारे बहुतेक ग्रंथ त्यांतील भाषापद्धतीपेक्षां त्यांतील विषयासुद्धेंच महत्त्व पावलेले आहेत; त्यांना भाषासौंदर्याचे नमुने म्हणून कोणीच मानित नाही.

शास्त्रीय ग्रंथांची चिरकालता व वैज्ञानिक इतिहासांत महत्त्व.—अशा प्रकारच्या पुस्तकांची, त्यांत कमजास्त प्रमाणांत दिसून येणारा भाषाकौशल्याचा गुण विलकुल लक्षांत न घेतां हि आधुनिक जगांतील श्रेष्ठतम ग्रंथांत गणना करणे भाग आहे. कारण त्यांनीं जगांतील एकंदर विचारप्रगतीवर, इतकेच नव्हे तर प्रत्यक्ष जागतिक सुधारणेच्या कार्यावर फार परिणाम घडवून आणलेला आहे. उदाहरणार्थ, आरिस्टॉटलचे निरनिराळ्या शास्त्रीय विषयांवरील लेख शास्त्रीय ज्ञानाच्या बहुधा प्रत्येक शाखेवर अत्यंत प्रमाणभूत म्हणून आरिस्टॉटलनंतरच्या सुमारे शंभर पिढ्यांतील त्याच्या अनुयायांकडून मानले जातात. टॉलेमीचे आल्मा-जेस्ट व जॉग्रफिया, आणि थोरल्या झीनीचा नॅचरल हिस्ट्री (भौतिक शास्त्रे) हे ग्रंथहि, आरिस्टॉटलच्या मतांशी विरोध नाही अशा सर्व वावर्तात, त्या त्या ज्ञानक्षेत्रांत अखेरचा निर्णय देणारे म्हणून एक हजार वर्षे गणले जात होते. कोपर्निकसचा “रेव्होल्यूशनरिस ऑर्बिसम सीलेक्षियम्” यानें तर विश्वरचनेच्या वावर्तातील परंपरागत मान्य मतांमध्यें, व या विश्वरचनेमध्यें पृथ्वीचें महत्त्व किती या संबंधाच्या कल्पनेमध्येंहि प्रत्यक्ष क्रांतीच घडवून दिली. न्यूटनच्या “प्रिन्सिपिया” या ग्रंथानें आकाशांतील गोलांची परस्परार्शी यंत्रासारखी व्यवस्थित जुळणी स्पष्टपणें समजावून देऊन अखिल मानवजातीला आश्चर्यचकित करून सोडलें.

लापलासच्या “मेकानिक सेलेस्ट्री” व “सिस्टिम डु मॉंड” या ग्रंथांनीं तेजोमेघसिद्धान्तविषयक उपपत्ति (नेब्युलर हायपॉथिसिस) पुढें मांडून विश्वाच्या उत्पत्तीसंबंधाचें कोडें प्रथम उलगडून सांगितलें.

पृथ्वीच्या पोटांतील निरनिराळ्या थरांच्या उत्पत्तीसंबंधाचें ज्ञान मनुष्यजातिला अस्पष्टपणें सुद्धां नव्हतें. तें प्रथम जेम्स ह्टन या लेखकाच्या “रेव्होल्यूशनरिस ऑफ दी ग्लोब” या ग्रंथानें करून दिलें. त्यानें जे सिद्धान्त पुढें मांडले, त्यांच्या योगानें आपल्या या भूगोलाच्या बयोमर्यादेसंबंधाच्या पूर्वापार चालत आलेल्या कल्पना पूर्णपणें बदलून टाकल्या. ह्टनचेच सिद्धान्त लायबलनें अधिक व्यापक करून व सुधारून स्वतःच्या “प्रिन्सिपल्स ऑफ जीऑलॉजी” या नांवाच्या ग्रंथांत पूर्ण सविस्तरपणें वर्णन केलेले आहेत.

आपल्या या पृथ्वीच्या पाठीवर वस्ती करून राहिलेल्या अनेकविध प्राणिमात्रांच्या पिढ्यांसंबंधानें, त्यांच्या पूर्वकालीन अस्तित्वासंबंधानें, पृथ्वीच्या पोटांत इतस्ततः सांपडणाऱ्या अवशेषांखेरीज दुसरा यत्किंचित् पुरावा नसतां हि, कूव्हिएनें आपल्या “ऑसिमेंटा फॉसिल्स” या ग्रंथांत त्यांची प्रथम कल्पना आणून दिली. प्राणिमात्रांच्या या निरनिराळ्या जातींच्या उत्पत्तीचीं कारणें प्रथम लामार्कनें १८०९ मध्यें पुढें मांडलीं व त्यानंतर अर्ध्या शतकांनंच डार्विननें आपल्या “ओरिजिन ऑफ स्पीशीज” या ग्रंथांत त्याची अधिक समाधानकारक अशी उपपत्ति लावून दिली.

याप्रमाणें ज्ञानात्मक वाङ्मयांतील प्रसिद्ध प्रसिद्ध ग्रंथांची ही सहज सुचलेली यादी आहे. यांपैकी प्रत्येक ग्रंथ नवशक-कर्ता होता असें म्हणण्यास हरकत नाही; आणि ज्ञानाची प्रगति करण्याच्या कामीं त्यांनीं जें साहाय्य केलें आहे, तें लक्षांत घेतां या ग्रंथांची नांवें अजरामर होऊन राहणार याबद्दल विलकुल शंका वाटत नाही. तथापि त्यांमध्यें ऊहापोह केलेल्या प्रश्नांचें स्वरूपच असें आहे कीं त्यांपैकी कांहीं ग्रंथ सुशिक्षित असलेल्या लोकांपैकी सुद्धां बहुतेकांच्या दृष्टिपथांत येणें शक्य नाही. उदाहरणार्थ “प्रिन्सिपिया” आणि “मेकॅनिक सेलेस्ट्री” वास्तविक गणितविषयक आहेत, आणि त्यामुळे वाचनप्रेमी अशा सर्व लोकांचा, एक लहानसा विभाग खेरीज करून, कोणालाहि अर्थबोध होणार नाही असे आहेत. उलट पक्षां, पृथ्वीच्या पोटांतील थरांची उत्पत्ति व निरनिराळ्या सेंद्रिय जीवांचा विकास हे विषय शास्त्रीय असूनहि अशा प्रकारचे आहेत कीं, तद्विषयक शास्त्रीय ग्रंथांत सुंदर मनोहर भाषा वापरणें अगदीं सुलभ असतें. अशा ग्रंथांपैकी कांहींचा इतिहास पाहिल्यास त्यावरून असे स्पष्ट तात्पर्य निघतें कीं, अत्यंत पारिभाषिक शब्दयोजना करणाऱ्या शास्त्रीय लेखकांनां सुद्धा भाषाकौशल्याची पुष्कळ मदत होते. उदाहरणार्थ, ह्टननें लिहिलेल्या ग्रंथाचा विषय अद्भुत असूनहि त्याच्या वोजड व नीरस भाषापद्धतीमुळे त्या ग्रंथाला वाचक फारच थोडे मिळाले. फ्रेकियर तो ग्रंथ बहुतेक पुन्हां लिहून काढीपर्यंत त्यांतील माहिती बहुतेक अज्ञात स्थितीतच पडलेली होती. पुढें तोच विषय जेव्हां लायबलनें हातीं घेतला तेव्हां वास्तविक त्या विषयांत एका संबंध पिढीच्या ज्ञानाची अधिक भर पडली होती; पण लायबलनें आपल्या “प्रिन्सिपिया” या ग्रंथांत घातलेल्या नवीन ज्ञानाच्या भरतापेक्षां त्या ग्रंथांतील सुस्पष्ट व मनोहर लेखन-शैलीमुळेच लोकांचें लक्ष या नव्या भूस्तरशास्त्राकडे अधिक वेधलें. चित्ताकर्षक भाषा वापरणें हें काम किती कठिण आहे, पण त्याबरोबरच तें किती स्पृहणीय आहे या दोन्ही गोष्टी लायबलनें उघडपणें पुढें मांडल्या. आणि सुलभ मनोहर भाषा लिहिण्यांत त्याला जें यश आलें त्यामुळेच त्यानें पुढें मांडलेल्या अगदीं क्रांतिकारक तत्त्वांनां त्याच्याच पिढीकडून मान्यता मिळाली. नार्हांतर ती मान्यता आणखीहि बराच काळ मिळाली नसती.

डार्विनच्या “ओरिजिन ऑफ स्पीशीज” या ग्रंथाच्या लोकप्रियतेलाहि बऱ्याच अंशी त्यांतील भाषाकौशल्यच कारणीभूत झालेलें आहे. हा ग्रंथ झणजे त्याच्या कर्त्यानें वीस वर्षे सतत परिश्रमानें मिळविलेल्या अवाढव्य माहितीचा केवळ थोडक्यांत गोषवारा असल्यामुळे तो अथपासून तच्छास्त्र-विषयक माहितीनें ओतप्रोत भरलेला आहे, आणि झणून तो वाचावयाला सुलभ मनोहर असेल अशी अपेक्षाच करितां येत नाही. असे असूनहि लेखनाच्या कौशल्यामुळे तो ग्रंथ वाङ्मयांत मोडेल असा झाला आहे.

या ग्रंथासंबंधाने प्रोफेसर हक्सले झणत असे की, तो ग्रंथ पुनःपुनः वाचकांना प्रत्येक वेळा पूर्ववाचनाच्या वेळी नजरेतून गळालेल्या अशा नव्यानव्या गोष्टी मनावर ठसतात; आणि डॉविनच्या अगदी पद्यशिव्याला जर ही अशी कडुली घावी लागली तर पुस्तकांतील सर्व माहिती पूर्णपणे एखाद्याने अवगत करून घेतली अशा एकहि वाचक असणे फार मुकिलीची गोष्ट आहे. तथापि या ग्रंथातील माहिती इतक्या व्यवस्थितपणाने व कुशलतेने पुढे मांडलेली आहे की, वाचकाच्या मनावर ग्रंथकर्त्याचे उद्दिष्ट सिद्धांत स्पष्ट व निःसंदिग्धपणाने ठसल्यावाचून रहात नाहीत. असे आहे तरी हे कवूल केले पाहिजे की, या ग्रंथातील माहिती एखाद्या अधिक कुशल लेखकाला अधिक चांगली मनावर ठसेल अशा रीतीने मांडता आली असती. कोपर्निकसचे क्रांतिकारक सिद्धांत गॅलीलियोने आपल्या “ डायलॉग ” या ग्रंथात जरी बऱ्याच कुशलतेने पुढे मांडले आहेत, तरी तीच माहिती हक्सलेने आपल्या “ मॅन्स प्लेस इन नेचर ” निबंधात अत्यंत कौतुकास्पद अशा सुलभमापापद्धतीने लिहून प्रसिद्ध केल्यामुळे डॉविनच्या इतकेच क्रांतिकारक असलेले हे कोपर्निकसचे सिद्धांत लोकांत लवकर प्रसार पावले. शिवाय या कार्यात हक्सले एकदाच नसून त्याच्या मदतीला दुसऱ्या एका शास्त्रांतला विद्वान व भाषासौंदर्यशास्त्राच्या दृष्टीने अधिक कुशल लेखक पुढे आला. उत्तम इंग्रजी भाषा लिहिणारा या अर्थाने प्रस्तुत लेखक जो प्रोफेसर टिडाल त्याशी त्याच्या पिढीतील शास्त्रज्ञ लेखकांमध्ये कोणीच तुल्य नव्हता असे झटले तरी चालेल. टिडालचे ग्रंथ व त्याचप्रमाणे हक्सलेचे ग्रंथ, अत्यंत अवघड शास्त्रीय विषयहि किती सुलभमनोहर भाषेत लिहिणे शक्य आहे, यासंबंधाचे उत्कृष्ट नमुने आहेत. त्यांनी आपल्या निबंधांत दिलेली सर्व माहिती सारख्या योग्यतेची आहे असे सुळीच नाही. त्यापैकी बरीचशी माहिती वादग्रस्त स्वरूपाची अतएव तात्कालिक महत्त्वाचीच आहे. तरीपण या त्यांच्या लेखांपैकी बराचसा भाग, विशेषतः “ हाट अँड ए मोड ऑफ मोशन ” हे टिडालचे पुस्तक, व त्याचप्रमाणे हक्सलेची अनेक लोकप्रिय व्याख्याने बाळग्याचे उत्कृष्ट नमुने झणून वाचकांना घराच काल मोहित करीत राहतील अशी आशा वाटते.

तथापि या पुस्तकांची लोकप्रियता यावचंद्रदिवाकरौ ठिकेल अशी आशा करणे बऱ्याच आहे; शिवाय एकदोन पिढ्यांनंतर त्यांतील माहितीला तर ऐतिहासिक महत्त्वाखेरीज इतर कोणतेहि महत्त्व उरणार नाही. प्रथमप्रसिद्धीच्या काळांत हे ग्रंथ शास्त्रीय बाळग्यांत श्रेष्ठ प्रतीचे झणून मानले गेले, व पुढेहि ते तसेच मानले जाताले; परंतु विषयाचे व माहितीचे नाविन्य असजसे कमी होत राहिल तसतशी त्यांची लोकप्रियता कमी होत जाणार हे उघड आहे. अशा प्रकारच्या पूर्वकालीन पुस्तकांचा इतिहास पाहिल्यास बरीच चिरकालेविषयी प्रतिकूल भाकिताच्या सत्यतेविषयी फारशी शंका उरत नाही. उदा-

हरणार्थ, कवि व शास्त्रज्ञ असलेला जो डेव्ही त्याच्या निबंधांनी १९ व्या शतकाच्या आरंभीच्या काळांतील इंग्रजी भाषा बोलणारांना फार मोहून टाकले होते; किंवा त्यानंतर १८७९ च्या सुमारास ऑरेंगो याच्या सहजसुंदर लेखांनी फ्रान्सची सर्व राजधानी हलवून सोडली होती हे खरे आहे; तथापि इतकी लोकप्रिय असलेली ही पुस्तके आजकाल पुस्तकांच्या कपाटांतून केवळ धूळ खात पडलेली आढळतात.

शास्त्रीय विषयावरील सर्व पुस्तकांची अखेर गत होच व्हावयाची; कारण अशा पुस्तकांची भाषा कितीहि सुंदर असली तरी त्यांचे महत्त्व मुख्यतः त्यांत दिलेल्या शास्त्रीय माहितीपुरतेच असते. उलट पक्षां काव्य, नाटक व गोष्टी या विषयांवरील बाळग्यांत मनुष्यस्वभावांत दिसून येणाऱ्या कित्येक अत्यंत महत्त्वाच्या मनोविकारांसंबंधाने वर्णन असल्यामुळे व असल्या मनोविकारांच्या स्वरूपांत केवळ कालगतीमुळे फारक होण्याचा फारच थोडा संभव असल्यामुळे अशी पुस्तके पिढ्यापुढे लोकरंजनाचे काम सारख्या प्रमाणांत करीत राहणार हे उघड आहे. पतंगलीपेक्षां काळिदासाची लोकप्रियता आणि चिरकालत्व यासुळेच आहे. केवळ शास्त्रीय माहिती देणारी पुस्तके थोड्याफार अवधीने मागे अज्ञात स्थितीत पडल्यावाचून कधीहि रहावयाची नाहीत हे निश्चित आहे.

विज्ञानेतिहासग्रंथांची चिरकालता.— शास्त्रीय बाळग्याच्याहि कित्येक शाखा अशा आहेत की, तच्छास्त्रीय ग्रंथ कालरूपी मृत्यूच्या जवळपास वाचून कायमचे जिवंत राहू शकतात. उदाहरणार्थ, शास्त्रीय ज्ञानाचे इतिहास हे ग्रंथ सामान्य राजकीय इतिहास या ग्रंथांहून निराळ्या स्वरूपाचे असतात. झणजे, झूलचा “ हिस्ट्री ऑफ दी इंडिक्टिड सायन्सेस,” कूडिगचा तत्कालीन शास्त्रीयप्रगतीचा इतिहास, डेपरचा “ हिस्ट्री ऑफ दी कान्फ्लिक्ट विद्वीन रिलिजन अँड सायन्स ” व व्हाइटचा याच युद्धावरील त्यानंतरचा ग्रंथ, इत्यादि ग्रंथ आणि ऑरेंगो, हक्सले व टिडाल यांसारख्या लेखकांचे अनेक इतिहासात्मक निबंध या सर्वांची बाळग्यांतील योग्यता गिचन किंवा मॉमसेन यांच्या ग्रंथांची योग्यता ठरविण्याच्या दृष्टीने मापली पाहिजे. शिवाय शास्त्रीय बाळग्याची आणखी एक अगदी निराळी शाखा असून या शाखेतले ग्रंथहि फार महत्त्वाचे असतात. हे ग्रंथ झणजे सृष्टिविज्ञान (नॅचरल हिस्ट्री) व तत्संबंधी इतर विषय, या विषयांवरील होत. अशा ग्रंथांत ग्रंथलेखकांनी सृष्ट वस्तूंचे स्वतः निरीक्षण करून वर्णन दिलेले असल्यामुळे त्या माहितीच्या विनचूकपणाबद्दल फारशी शंका घेण्याचे कारण नसते. अशा ग्रंथांपैकी ऐंशेक बोल्टनचा ‘ कॅप्टीव्ह अँगलर ’ हा ग्रंथ, गिलवर्ट व्हाइटचा पक्षी, प्राणी व सर्प यांची माहिती देणारा “ नॅचरल हिस्ट्री ऑफ सेलवोने ” हा ग्रंथ, इमर्सनचा मित्र थोरो याची पुस्तके, जॉन मूरचे निबंध बरीच प्रसिद्ध होत. हे सर्व फारच सुंदर

लेखक, फार काय, प्रत्यक्ष गद्यकाव्यलेखक असून त्यांनी सृष्टिनिरीक्षण स्वतः करून वर्णने दिलेली असल्यामुळे काव्य-नाटकादि ग्रंथांप्रमाणे हे ग्रंथ चिरकाल आनंददायकच राहतील; कारण ते वनांतील सृष्टिसौंदर्य मनश्चक्षुपुढे हुवेहुव उभे करतात. वूफोचा निसर्गतिहासावरील ग्रंथ व विल्सन व ओल्डयुवॉन यांचे “ऑर्निथालॉजीज” हे ग्रंथहि वरच्याप्रमाणेच चित्तवेधक असून शास्त्रीय संशोधनाला मूलभूत माहिती पुरविणारे या नात्याने त्यांची उपयुक्तता कमी झाल्यानंतरहि ते पुष्कळ काळ लोकप्रिय राहतील यांत शंका नाही.

अशा ग्रंथांना एक प्रकारचे चिरकालिक महत्त्व आहे, व ते त्यांतील लेखनपद्धतीमुळे आहे. तथापि उच्च प्रतीच्या वाङ्मयांत पहिल्या नंबरचा दर्जा या ग्रंथांना केव्हाहि मिळणे शक्य नाही. खोल, गहन मनोविकार उद्दीपित करण्याचे सामर्थ्य त्यांच्यामध्ये असणे शक्य नाही. जगांतील थोर दर्जाचे वाङ्मय निर्माण करण्याच्या कामी शास्त्रीय ज्ञानाची मदत होते ती या ग्रंथांनी नव्हे. फार काय पण ही मदत प्रत्यक्ष अशी होतच नसते; तर शास्त्रीय ज्ञानाची उत्कृष्ट वाङ्मय निर्माण करण्याच्या कामी होणारी मदत सर्व अप्रत्यक्ष स्वरूपाची असते.

जगांत वाङ्मय निर्माण होऊ लागलें तेव्हापासून पाहिलें तरी असें आढळून येतें कीं, उत्कंठेनें लेखनपटू लोक आप-आपल्या काळांतील सर्व शास्त्रीय ज्ञान अवगत करून घेऊन त्याचा उत्कृष्ट ग्रंथ लिहितांना उपयोग करीत असतात. शेक्सपियरचीच गोष्ट घ्या. शेक्सपियरकृत नाटकांच्या प्रत्येक वाचकाला हे माहीत आहे कीं, त्याच्या नाटकांत जागोजाग शास्त्रीय सत्यांचा निर्देश केलेला आढळतो. फार काय, पण शेक्सपियर व बेकन या दोन निरनिराळ्या व्यक्ती नसून एकच व्यक्ती होती असाहि वाद मध्यंतरी उत्पन्न करण्यांत आलेला होता. त्यावरून काय सूचित होते ? या वावर्तीत आणखी उदाहरणे देत न वसतां आपणांस असें विनदिकृत म्हणतां येईल कीं, जितका ललितवाङ्मयांत ग्रंथकार अधिक थोर योग्यतेचा तितका त्याच्या काळांतील शास्त्रीय ज्ञानाशी त्याचा परिचय अधिक असावायचा. परंतु याचा अर्थ असा मात्र नाही कीं, चांगले वाङ्मय निर्माण करणाराला शास्त्रीय ज्ञान अवश्य असलेच पाहिजे; कारण जे उत्कृष्ट लेखक असतात ते प्रत्येक प्रकारचे मानसिक अन्न—ज्ञान—अत्यंत उत्कंठेनें ग्रहण करीत असतात. तथापि कोणत्याहि लेखकाला त्याचे शास्त्रीय ज्ञान जितके अधिक असेल तितकी उत्कृष्ट ललितग्रंथ निर्माण करण्याच्या कामी अधिक मदत होते, यावरून शंका नाही. कित्येक वेळां कांहीं मोठात्या ग्रंथकारांनी ही गोष्ट स्वतःच कृतज्ञतापूर्वक कबूल केलेली आहे. उदाहरणार्थ, कोलिरिज उपमारूपकादि अलंकारांचा सांठा वाढावा म्हणून डेव्ही नामक शास्त्रज्ञाची रसायनशास्त्र-विषयक व्याख्यानें ऐकण्यास मुद्दाम जात असे, असें त्यानें स्वतःच उघड बोलून दाखविलेले आहे. इमर्सनला सुद्धां

असल्या प्रकारच्या मदतीची जाणीव असलीच पाहिजे. त्याचे ग्रंथहि त्याच्या पिढींतील शास्त्रीय ज्ञानाच्या उल्लेखांनीं जागोजाग भरले आहेत. टेन नामक लेखकानेहि स्वतः अशी गोष्ट नमूद करून ठेविलेली आहे कीं, त्यानें स्वतःचा लेखन-व्यवसाय कांहीं काळ वाजूला ठेवून वैद्यकशास्त्राचा अभ्यास करण्यांत कित्येक वर्षे घालविली. कारण प्रत्येक लेखकाला निदान एका शास्त्रशाखेचें तरी चांगले ज्ञान असणें अवश्य आहे व अज्ञान रसहानिकारक आहे, असें त्याचें मत होतें.

तथापि, उपर्युक्त लेखकांनीं व शास्त्रीय ज्ञानाकडे कल असलेल्या अशाच प्रकारच्या वन्याचशा लेखकांनीं आपल्या ग्रंथांत केलेला स्वतःच्या शास्त्रीय ज्ञानाचा उपयोग कमी प्रतीचाच होय. यापेक्षांहि अधिक महत्त्वाचा शास्त्रीय ज्ञानाचा उपयोग काव्यग्रंथांत होय. असा उपयोग किरकोळ लहानसान काव्यांतूनच नव्हे तर जगांतील श्रेष्ठ म्हणून नांवाजलेल्या महाकाव्यांतहि आढळतो. उदाहरणार्थ, १४ व्या शतकामध्ये टॉलेमीच्या ज्योतिषशास्त्रविषयक सिद्धांतांच्या आधारावर रचलेलें शास्त्रीय ज्ञान डांटे कवीला पूर्णपणे माहीत होतें; आणि त्या जगविल्यात कवीनें “दैवी नाटक” नामक आपल्या महाकाव्यांतील संविधानकाला त्याच माहितीचा आधार घेतलेला आहे. पण टॉलेमीचे ज्योतिषशास्त्रविषयक सिद्धान्त चुकीचे असल्याचें त्यानंतर लवकरच ठरलें. पुढें १६ व्या शतकांतलें शास्त्रीय ज्ञान मिल्टन या महाकवीला माहीत होतें, आणि त्यानें आपल्या “पॅराडाईज लॉस्ट” या महाकाव्यांतील संविधानकाची उभारणी त्या शास्त्रीय माहितीवर केलेली आहे. पण मिल्टननें हेंच आपलें काव्य हटन, लामार्क, कूव्हिए, लायल व डार्विन यांनीं विश्वोत्पत्तीसंबंधाचीं आपलीं शास्त्रीय मते व सिद्धांत पुढें मांडल्यानंतर रचलें असतें, तर त्यामधील कित्येक सर्गांचे स्वरूप किती आमूलाग्र बदललें असतें हे लक्षांत घेतल्यास शास्त्रीय ज्ञानाचा काव्यरचनेवर किती मोठा परिणाम होत असतो हें स्पष्ट दिसून येईल. मिल्टनला १६ व्या शतकांत उपलब्ध असलेलें सर्व शास्त्रीय ज्ञान अवगत होतें. पण विश्वोत्पत्तीसंबंधाचें त्या काळांतलें ज्ञानच अगदीं अल्प व चुकीचें होतें. साध्या ज्ञानेंद्रियांच्या आढोक्या-बाहेर असलेलें, केवळ सूक्ष्मदर्शक यंत्रें व बुद्धिणी अशा यांत्रिक साधनांनीं उपलब्ध होणारें विश्वांतील अनेक सूर्य-मंडलांचे व परमाणूंचे शास्त्रीय ज्ञान; तसेंच विश्वाची उत्पत्ति, सचेतन जीवांची उत्पत्ति, खूद मनुष्य प्राण्याची उत्पत्ति व मनुष्याच्या बौद्धिक व्यापारांचा आधारस्तंभ जो मंदू यांचें ज्ञान; तसेंच मानवजातीच्या चालीरीती, मनोविकार, भोळ्या समजुती, धार्मिक कल्पना यांचें चिकित्सात्मक ज्ञान; या सर्व गोष्टींचें शास्त्रीय ज्ञान १९ व्या शतकांत अगदीं अखेरीस उपलब्ध झालेलें आहे. हें अगदीं अलीकडील शास्त्रीय ज्ञान माहीत करून घेतलेला असा एखादा भावी मिल्टन नवेंच महाकाव्य निर्माण करून त्यांत सैद्ध्य जीवांचा विकासवादासुरार

पृथ्वीच्या पाठीवर कसा अवतार होत गेला याचें उत्तम शब्द-चित्र रंगवील. परंतु अशा प्रकारची काव्यरूपी चित्रे रंगवण्यास साधनसासुत्री पुरविण्याचें काम शास्त्रीय ज्ञानच करीत असतें हें लक्षांत घेतलें पाहिजे, असो.

प्रकरण २ रें.

प्राथमिक स्वरूपाचें ज्ञान, लेखनपद्धति.

अत्यंत प्राथमिक स्वरूपाचें असें ज्ञान कोणतें?— आपणांस असें प्रथमदर्शीनां वाटेल कीं, लिहिण्याची कला आणि एकपासून दहा आंकड्यांचें ज्ञान हेंच अत्यंत प्राथमिक स्वरूपाचें ज्ञान होय. शोध करतां असें दिसून येतें कीं, हें प्राथमिक स्वरूपाचें ज्ञान फार उशिरां तयार झालें. संस्कृतच्या अनेक अंगांचा विकास अगोदर झाल्यानंतर या आज आपणांस स्थूल दिसणाऱ्या गोष्टी जगांत आल्या. आह्मी येथें प्राथमिक ज्ञानाची उत्पत्ति झणून जे शब्द वापरले ते जगांतील अगोदरचें ज्ञान कोणतें हें लक्षांत आणून त्याचा इतिहास देण्यासाठीं वापरलेले नसून, कांहीं एक सुधारणा झाल्यानंतरच्या काळीं जें प्राथमिक स्वरूपाचें ज्ञान मासतें तें दर्शविण्यासाठीं झणजे लिपि व अंकपद्धति यांसाठीं वापरले आहेत. रानटी मनुष्याचें ज्ञान या विषयावर मागें विवेचन झालेंच आहे. प्रथमतः भारतीय विज्ञानेतिहास आटपून घेऊन प्रागतिक विज्ञानेतिहासाकडे आपणांस गेलें पाहिजे.

भारतीय लेखनकला.—भारतीयांत अंकपद्धतीचा अत्यंत प्राचीन काळीं प्रचार झाला; आणि भारतीयांची लेखनकला देखील फार प्राचीन आहे असें आज सिद्ध झालें आहे. तथापि भारतीयांची लेखनकला सर्वांशीं भारतोद्भव आहे हें मात्र पूर्णपणें सिद्ध झालें नाहीं. भारतीयांची मातृकालिपि ही कोणत्या तरी चित्रलिपीचें परिणत स्वरूप आहे काय ह्या प्रश्न अद्याप सुटला नाहीं. भारतीय लिपि जरी प्राचीन आहे, तरी आज जे अवशेष उपलब्ध आहेत त्यांवरून आज तरी जगतांत पहिली लिपि भारतीय होय असें झणतां येणार नाहीं. असुर्या व इजिप्त येथील लिपींच्या प्राचीन काळापर्यंत भारतीय लिपीची प्राचीनता आज नेतां येत नाहीं.

भारतीय लेखनकलेविषयी आपणांस हें झणतां येईल कीं, विचारव्यंजक अगर वस्तुव्यंजक चित्रलिपीचें स्वरूप अजीवात वाजूला टाकून जगांतील सध्यां अस्तित्वांत असलेल्या लिपींत अत्यंत श्रेष्ठ प्रकारची लिपि आणि अतुल्य प्रकारची अत्यंत शास्त्रीय वर्णमाला भारतीयांनीं जितकी लवकर विकासविली तितकी जगांतील कोणत्याहि राष्ट्रांनें विकासविली नाहीं.

वर्णमालेची उत्पत्ति.—प्राचीनांनीं शास्त्रीय ज्ञानांत घावलेली सर्वांत मोठी भर झणजे मापेंतील निरनिराळ्या

ध्वनींचें पृथक्करण करून त्यापासून वर्णमालासुक्त लेखनपद्धति तयार केली ही होय. ही मजल गाठण्यापूर्वी प्राचीन लोक कोणकोणत्या अवस्थांतून गेले हें जाणण्यासाठीं आपणांस कल्पनाशक्तीचा उपयोग करून चित्रांच्या साहाय्यानें विचार व्यक्त करण्याचा प्राथमिक अवस्थेंतील लेखनपद्धतीचा कस-कसा विकास होत असावा हें पाहिलें पाहिजे.

हिअरेटिक, ग्रीक, फिनीशियन, आसुरी व ईजिअन लिपि.—यूरोपीय लोकांत अशी दंतकथा प्रचलित आहे कीं, मिसर देशच्या किंवा वाविलोनच्या लोकांपासून फिनीशियांतील लोक लेखनकला शिकले, व कदमस नामक एक फिनीशियाचा माणूस ती यूरोपांत घेऊन आला. या दंतकथेंतील कदमस हें नांव जरी शुद्ध ग्रीक लोकांच्या कल्पनासृष्टीत निर्माण झालेंच आहे, तरी उत्तरकालीन ग्रीस-मधील वर्णमाला फिनीशियांतून आली असणें पुष्कळ संभवनीय आहे, असें आतां एकोणिसाव्या शतकांतील पंडितांच्या परिश्रमानें सिद्ध झालें आहे. फिनीशियांतील लोकांनीं आपली वर्णमाला कोणापासून घेतली यासंबंधीं मात्र विद्वानांचें एक मत नाहीं. कोणी म्हणतात कीं फिनीशियाची लिपि मिसर-देशच्या चित्रलिपीपासून तयार झाली होती, तर कोणाच्या मते तो मान वाविलोनच्या कोलाकृति लिपीस दिला पाहिजे.

परंतु यांपैकी कोणतेंच मत खरें नाहीं असें कदाचित् पुढें नवीन शोधांथर्ती आढळून येईल. मिसरदेशीय संस्कृतीच्या अभ्यासकांनीं फिनीशियाची लिपि ही इजिप्तमधील चित्रलिपीच्या हिअरेटिक (पुरोहिती) नांवाच्या रूपांतरित लिपीपासून बनविली असल्याचें सिद्ध केलें आहे असें वाटतें न वाटतें तोंच, असुरसंस्कृतीचे अभ्यासक पुढें आले व म्हणूं लागले कीं, वाविलोनी लिपीतील कांहीं अक्षरांचें फिनीशियाच्या वर्णमालेंतील अक्षरांशीं साम्य दिसत असून ही गोष्ट केवळ यष्ट्येनें घडून आली असेल असें म्हणतां येत नाहीं. आणि पुढें ह्या वादाचा निकाल लावण्याची अशा जेव्हां जवळ जवळ संपत आली, तेव्हां इजिप्तमधील जमीन पोखरीत असणाऱ्या संशोधकांनां असें आढळून आलें कीं, ज्या अक्षरांवद्दल पंडितांमध्ये वाद चालू होता त्यांच्याशीं अधिक साम्य असलेलीं अक्षरे अगदीं स्वतंत्रपणें भूमध्य-समुद्राच्या सर्व किनाऱ्यावर बहुतेक इतिहासपूर्वकालापासून प्रचलित होती !!

ईजिअन संस्कृतीचें मुख्य स्थान जें क्रीट बेट, तेथील नोसास आदिकरून पुरातन काळापासून जमिनीखाली पुरलेल्या शहरांच्या जागा पोखरून ज्या गोष्टी आढळून आल्या (आर्थर इव्हॅन्स यांचे प्रकाशित ग्रंथ पहा) त्याहि पूर्व समुद्रतीर्षी तितक्याच विसंगत होत्या. या ठिकाणीं लागलेल्या शोधांवरून असें दिसून आलें कीं, पुरातनवस्तुशास्त्रज्ञ पुरातन ग्रीक संस्कृतीच्या नाशास कारण झालेली जी एक दोरिअन लोकांची स्वारी गृहीत घरतात, त्या स्वारीच्याहि

पूर्वी क्रीट वेटाभ्यं लेखनकला अवगत होती; व तिचा तेथील लोक उपयोगहि करीत होते. याचा अर्थ असा की, वर सांगितलेल्या पौराणिक गोष्टींतील कदमसच्याहि पूर्वी युरोपमध्ये लेखनकला प्रचारांत होती. तथापि क्रीटमधील प्राचीन लिपीचें ग्रीसमधील इतिहासकाळांतील लिपीशी सादृश्य दिसत नसल्यामुळे, व उलटपक्षी ग्रीक लिपि ही फिनीशियन लिपीच्या वंशांतील आहे हें निर्विवाद सिद्ध झालें असल्यामुळे कदमसची आख्यायिका कांहीं अगदीच चूक ठरत नाही.

फिनीशियन लिपीच्या वर्णमालेंतील चिन्हांसारखी अक्षरे फार पुरातन कालापासून अस्तित्वांत होती, ही गोष्ट गेल्या तीस चाळीस वर्षांत पुरातनवस्तुशास्त्रामध्ये जे नवीन शोध लागले आहेत त्यांशीं विसंगत दिसत नाही. हे सर्व शोध जी एक गोष्ट सिद्ध करतात ती ही की, मानवी संस्कृतींतील बहुतेक महत्वाचे भाग युरोपीय पंडितांस पूर्वी वाटत होते त्याहून अतिशय प्राचीन आहेत. तथापि एवढे मात्र खरें की, फिनीशियन वर्णमालेचा उत्पत्तिकाल केवळ स्थूलमानानें ठरविण्यास देखील अद्याप आपणांस कांहीं पुरावा उपलब्ध झाला नाही. उपरिनिर्दिष्ट वर्णमालेंतील अक्षरें ध्वनिसूचक म्हणून उपयोर्जिली जाण्याच्या कदाचित् हजारों वर्षे अगोदर स्वामित्वदर्शक, भोजण्याच्या किंवा दुसऱ्या कसल्या तरी खुणा म्हणून प्रचारांत असू शकतील. जी एक गोष्ट निश्चित दिसते ती ही की, मनुष्यास लेखनकला साध्य करून घेण्यास बराच कालावधि लागला असावा व प्रयासहि फार पडले असावे. वर्णमालेची कल्पना येण्याइतकें मापेंतील ध्वनींचें पृथक्करण करण्याचा विचार सामाजिक विकासाच्या फार पुढच्या अवस्थेंत व लेखनकलेंत वरीच सुधारणा होत होत शेवटीं सुचला असावा. ह्या बौद्धिक विकासाच्या निरनिराळ्या अवस्था कोणत्या होत्या हे केवळ कल्पना करूनच समजणें शक्य आहे. ह्या विकासांतील मुख्य मुख्य पायऱ्या पुढें दिल्या-प्रमाणें असाव्यात.

प्रथमावस्था, चित्रव्यक्तिः—लेखनकलेचें मूळ शोधण्यास आपणांस येष्ट इतिहासपूर्वकालाची कल्पना केली पाहिजे. अगदीं रानटी अवस्थेंत असलेल्या माणसास देखील आपले विचार व्यक्त करण्याची अवश्यकता भासत असते; व त्यासाठीं तो चित्रांच्या खुणांचा उपयोग करतो. पूर्वीचीं शुद्ध राहणारीं माणसं आपले पराक्रम चिरस्मरणीय करून देण्यासाठीं काळविटाच्या शिंगावर, नाही तर हत्तीच्या सुळ्यांवर माणसांची व पशूंची चित्रे कोरीत असत. अगदीं अलीकडे देखील अमेरिकेंतील तद्देशीय लोक आपले युद्धांतील व मृगयेंतील विजय दाखविणारीं वेडींवांकडीं चित्रे तयार करतांना दृष्टीस पडतात. जेव्हां युरोपीय लोकांनीं अमेरिका शोधून काढली तेव्हां उत्तरेकडील तद्देशीय लोकांची याहून अधिक प्रगति झाली नव्हती. तथापि नैर्ऋत्येकडील असटेक लोकांचे व युकाटानमधील मय लोक मात्र या बाबतीत वरचे.

पुढें गेले होते. युरोपीय लोकांनीं वर ह्या लोकांची संस्कृति नष्ट केली नसती तर त्यांच्या चित्रलिपीचाहि विकास होत होत कांहीं पिढ्यांनीं तिच्यापासून वर्णमाला तयार झाली असती.

अझटेक व मय लोक हे सोळाव्या शतकांत जी पायरी चढत होते, त्या पायरीपावेतो पौरस्त्य लोक त्यांच्या किमान-पक्षां पांच सहा हजार वर्षे तरी अगोदर जाऊन पोचले होते. मिसरदेशीय लोकांनीं सर्व जगाला थक् करून सोडणारे मनोरे बांधले त्या काळीं त्या देशांत व बाबिलोनमध्ये लेखनकला इतकी परिणतावस्थेस पोचली होती की, त्यांना केवळ ठराविक मर्यादेतील कल्पनाच चित्रांच्या साहाय्यानें व्यक्त करतां येत होत्या असें नाही, तर सुसंस्कृतावस्थेंतील माणसांच्या जीवनक्रमांतील एकूण एक कल्पनांच्या बारीक सारीक भागांचें देखील वर्णन करतां येत होतें. त्या काळच्या लोकांनीं आपले लढायांतील पराक्रम व रोजच्या व्यवहारांतील देवघेवी लिहून ठेवल्या असून आपल्या नैतिक व पारलौकिक आकांक्षाहि उत्तम रीतीनें व्यक्त केल्या आहेत.

मिसरदेशीय लिपिः—वर सांगितलेल्या दोन पुरातन लिपिंपैकी मिसरदेशीय चित्रलिपि ही लेखनकलेच्या निरनिराळ्या अवस्थांतील चिन्हांचें कळवोळें आहे. ह्या लिपीवरून लेखनकलेच्या निरनिराळ्या अवस्थांची आपणांस बरीचशी कल्पना करतां येण्यासारखी आहे. ही मिसरदेशीय लिपि अगदीं प्राथमिक अवस्थेंतील चित्रलिपीच्या चिन्हांचे अवशेष, एकदम शब्दावयवांकरितां योजिलेली ध्वनिसूचक चिन्हे व वर्णमालेंतील खरीखरी अक्षरे या सर्वांची मिळून झाली आहे. यावरून असें अनुमान निघतें की, कालांतरानें मिसरदेशीय लिपींत सुधारणा झालून नवीन प्रकार प्रचारांत आले, तरीहि तींतील जुन्या गोष्टींचा लोप झाला नाही.

मिसरदेशीय कोणताहि प्राचीन लेख पाहिला, तर त्यांत वऱ्याचशा दुर्बोध वांकड्यातिकड्या रेषांमध्ये सिंह, वहिरीससाणा वगैरे प्राण्यांची चित्रे काढलेली दृष्टीस पडतात. चित्रलिपीच्या जन्मावस्थेमध्ये ह्या पशूंची किंवा पक्ष्यांची चित्रे केवळ त्या त्या पशूंची किंवा पक्ष्यांची कल्पना व्यक्त करण्याकरितांच काढली जात असली पाहिजेत हें उघड आहे. परंतु ह्या पद्धतीनें ज्या कल्पना व्यक्त करतां येतात, त्या फारच थोड्या आहेत. म्हणून कालांतरानें एखाद्या सुपीक डोक्याच्या माणसानें चित्रांच्या योगानें त्या त्या प्राण्यांतील कांहीं विशिष्ट गुण व्यक्त करण्याची कल्पना काढली असावी. तो गरुड पक्ष्याचें चित्र केवळ गरुड दर्शविण्याकरितांच काढणार नाही, तर शक्ति, धीटपणा किंवा चपळता दर्शविण्यासाठीं हि त्याच पक्ष्याचें चित्र काढील. ह्या पद्धतीनें मनुष्यास साहजिकच पूर्वपक्षां अधिक विचार व्यक्त करतां येतील. याप्रमाणें मिसरी लिपीचें विकसन होत असतां, त्या लोकांवर स्वाभाविकपणें जी एक क्रिया व्हावयाची, ती क्रिया म्हणजे म्हणजे प्रत्येक पदार्थांतील विशिष्टत्व शोधणें ही होय. अनेक विचार

चित्रलिपीने व्यक्त करण्यास प्रवृत्त झालेले मन, अर्थात् वस्तूंचे विशिष्टत्व जास्त ओळखू लागेल. या मनःस्थितीमुळे मिसरी चित्रकलेवर एक महत्त्वाचा परिणाम घडून आला. तो म्हटला म्हणजे मिसरी चित्रकला गोंडसपणांत इतर ठिकाणच्या चित्रकलांहून जरी कमी असली, तरी अर्थसूचकतेच्या बाबतीत फारच उच्च प्रकारची आहे. व त्यामुळे त्यांची चित्रे जितकी इतिहाससूचक आहेत तितकी इतर राष्ट्रांची नाहीत. उदाहरणार्थ, योर घराण्यातील वाई किंवा राणी ते नेहमी वृहत्-नितंबयुक्त दाखवितेत. तसली चित्रे त्या काळच्या सामाजिक कल्पनांवर फार चांगला प्रकाश पाडतात. पुढे एखाद्या कल्पक माणसामुळे किंवा कित्येक पिढ्यांच्या संघटित प्रयत्नांने असा एक आश्चर्यजनक शोध लागला असेल की, मनुष्य झोळत असतांना त्याच्या तोंडांतून मृदु, कठोर, उच्च, नीच असे निरनिराळ्या प्रकारचे ध्वनी एकामागून एक निघत असतात. त्यांचे जर पृथक्करण केले, तर त्यांत अगदी स्वतंत्र असे ध्वनी फारच मर्यादित आहेत. मनुष्याची भाषा केवळ दहापांचशेंच पृथक् ध्वनी मिळून झाली आहे, असे एकदां आढळून आल्यावर मग ह्या निरनिराळ्या ध्वनी-करितां—म्हणजे हल्ली ज्यांना आपण शब्दावयव म्हणू त्यां-करितां—काही तरी निरनिराळीं चिन्हे वापरण्याची कल्पना सुचण्यास फारसा काळ लागला नसावा. ऐतिहासिक काळाच्या आरंभास आपणांस मिसरदेशीय लिपीमध्ये कल्पनादर्शक व ध्वनिसूचक अशा दोन्हीहि लेखनपद्धतींचा उपयोग केलेला आढळतो. तथापि ध्वनिसूचक लेखनपद्धतीची नुसती कल्पना-हि सुचण्याच्या अगोदर, केवळ चित्रांच्याच योगाने कल्पना व्यक्त करण्याची पद्धति मिसर देशांत कित्येक शतकेपर्यंत प्रचलित असली पाहिजे हे मात्र विसरतां कामा नये.

मिसरी लोक कल्पनादर्शक चिन्हांचे इतके भोके होते की, त्यांच्या इतिहासांत अगदी अखेरपावेतो ते ह्या चिन्हांनां चिकटून राहिलेले आढळतात. ते ध्वनिसूचक चिन्हांचा अनेक वेळां उपयोग करीत असत; तथापि ते केव्हाहि ह्या चिन्हां-वरच केवळ विसंबून राहिले नाहीत. एखाद्या शब्दांतील एकूण एक ध्वनिसूचक अक्षरें लिहूनहि शिवाय ते ती वस्तु दाख-विणारे किंवा तिच्याच जातीची दुसरी वस्तु दाखविणारे एखादे, किंवा कधी कधी दोन दोन तीन तीन देखील चित्रे घालीत. उदाहरणार्थ, क्रेप्टेन म्हणजे वानर ह्या शब्दांतील सर्व अक्षरें लिहून शिवाय त्यांच्या जोडीला निर्णायक म्हणून वानरांचे चित्र काढलेले आहे. केनु म्हणजे घोडदळ हा शब्द लिहून त्याचा अर्थ सांदिग्ध राहू नये म्हणून घोड्याचेहि एक चित्र काढलेले आहे. तेमाति म्हणजे पंख ह्या शब्दावरवर पंखांचे चित्र आहे. तातु म्हणजे चतुष्पाद ह्या शब्दाच्या जोडीला एका चतुष्पादाचे व त्यानंतर कातड्याचे चित्र आहे; व अनेकवचन दर्शविण्यासाठी ह्या चित्रांपुढे आणखी आठव्या तीन रेखा आहेत.

तथापि ही निर्णायक चित्रे मिसरी लोक केवळ लहरी-

खातर काढीत होते असे मात्र कोणी समजू नये. पाच, पांच किंवा नाव, नांव ह्या शब्दांपैकी दुसऱ्या शब्दांमध्ये ज्या कारणासाठी आपण अनुस्वार देतो त्याच कारणासाठी ही निर्णायक चित्रे घालण्यांत येत असत. इंग्रजीमध्ये 'टू' हा शब्द तीन निरनिराळ्या रीतींनी लिहिण्यांतहि तोच उद्देश असतो. मिसरी भाषेत अनेक अर्थी वापरले जाणारे शब्द पदोपदी आढळून येत असल्यामुळे ती लिहितांना अशा निर्णायक चित्रांची साहचर्यकच फार आवश्यकता भासते. चिनी भाषेची देखील तोच स्थिति आहे. ह्या भाषेतील शब्द एकावयवी असून तींतील शब्दसूचक निरनिराळ्या ध्वनींची संख्या हजारोहून कमीच आहे. परंतु चिनी लोक एकाच ध्वनीचे निरनिराळे अर्थ दर्शविण्याकरितां त्या ध्वनीच्या चिन्हास निरनिराळ्या खुणा जोडीत असल्यामुळे त्यांच्या लिपीतील अक्षरांची संख्या कित्येक हजार भरते.

वाविलोनी लिपिः—इजिप्तप्रमाणे वाविलोनची लेखन-कलाहि चित्रलिपि, कल्पनादर्शक लिपि व ध्वनिसूचक लिपि ह्या तीन अवस्थांतून गेली असली पाहिजे. परंतु वाविलो-नच्या लोकांनी चांगली पद्धति सुचल्यावरवर लागलाच जुन्या पद्धतीचा त्याग केल्यामुळे त्यांचे जे लेख आज उप-लब्ध झाले आहेत, त्यांत चित्रांचा मागमूसहि सांपडत नाही. तथापि त्यांतल्या त्यांत जे अलीकडचे लेख आहेत त्यांची खांच्याहून प्राचीन लेखांशी तुलना केली असता, त्यांतील ध्वनिसूचक लिपि चित्रलिपीपासून तयार झाली असल्याचे उपडकीस आल्यावांचून राहत नाही. मुळामध्ये जां मासे, घरे वगैरे पदार्थांची चित्रे होती, त्यांचे आतां कीलाकृति चिन्हांच्या ध्रुवक्यांत रूपांतर झाले होते. हे लेख थोल्या मातीवर लिहिले जात असल्यामुळे चिन्हे कीलाकृति काढ-ण्यांत लिहिणाराची एक प्रकारची सोय होती. वाविलोनी लोकांनी आपल्या भाषेतील ध्वनींचे इतके उत्तम पृथक्करण केले होते की, प्रत्येक ध्वनीसाठी एक एक चिन्ह योजून ते आपल्या भाषेतील सर्व शब्दावयव त्या चिन्हांच्या साहा-य्याने लिहू शकत होते. त्यांना मिसरदेशीय लोकांप्रमाणे निर्णायक चित्रे वापरण्याची विशेष आवश्यकता भासत नव्हती. त्यांचे शेजारी जे असुर लोक, त्यांच्या लिपीतहि शब्दावयवांकरितां ध्वनिसूचक चिन्हेच योजली असून तीं काही बाबतीत मिसरदेशीय चित्रलिपीहून वरींच सुधारलेली होती. तथापि ही लिपि देखील पूर्णावस्थेस पोचलेली नव्ह-तीच. अद्यापि तिला ध्वनिचिन्हयुक्त लिपि व वर्णमालायुक्त लिपि या दोहोंमध्ये असलेले मोठे अंतर काढावयाचे होते.

ध्वनिचिन्हयुक्त लिपि व वर्णमालायुक्त लिपि यांतील भेद लक्षांत घेण्याकरितां आपण ध्वनिचिन्हयुक्त लिपीचे वास्तविक स्वरूप काय असतें याचे जरा वारकाईने निरीक्षण करूं. आपल्या वर्णमालेत जां क पासूनळ पावेतो ३४ व्यंजन आहेत, तीं संपूर्ण ध्वनींचीं दर्शक नाहीत. त्यांच्यामध्ये सौंदा स्वरां-पैकी एखादा स्वर मिळविला म्हणजेच त्यांचा पूर्ण उच्चार

होतो. अशा रीतीने स्वरांच्या साहाय्याने ही ३४ व्यंजने एकंदर (३४×१६=) ५४४ निरनिराळे ध्वनी व्यक्त करू शकतात. ध्यामर्थ १६ स्वरांचे १६ ध्वनी मिळविले म्हणजे ही ध्वनींची संख्या ५६० होते. यांपैकी कांहीं ध्वनी आपल्या भाषेत नसल्यामुळे ते सोडून दिले तरी ही संख्या ४०० हून कमी होणार नाही. तथापि एवढ्यानेच आपल्या भाषेतील सर्व ध्वनी संपतात असे नाही. ५० वर्षांच्या वर्णमालेतून दोन दोन व्यंजने व एक एक स्वर घेऊन त्यांची जोडाक्षरे केली तर ती किती तरी होऊ शकतील? ही सर्व जोडाक्षरे हि स्वतंत्र ध्वनीच होत. याशिवाय व्यंजन, स्वर व व्यंजन यांच्या एकीकरणांने जी रूपे होतात त्यांचे उच्चार देखील स्वतंत्र ध्वनीच असतात. उदाहरणार्थ, चिन्ह ह्या शब्दाचा जो आपण उच्चार करतो त्यामध्ये 'चिन्' आणि 'ह' हे दोन स्वतंत्र ध्वनी आहेत (चिन्हमधील न्हाचा उच्चार न्हावी शब्दातील 'ह' प्रमाणे नाही हे विसरता कामा नये). थोडक्यांत सांगायचे म्हणजे आदर्शभूत ध्वनिचिन्हयुक्त लिपीमध्ये एक स्वर व एक व्यंजन, एक व्यंजन व एक स्वर किंवा दोन व्यंजने व एक स्वर मिळून जितके उच्चार तयार होऊ शकतात त्या सर्वाकरिता प्रत्येकी एक एक चिन्ह पाहिजे. ह्या सर्व चिन्हांची म्हणजे अक्षरांची संख्या कित्येक हजार सहज होऊ शकेल. तथापि व्यवहारामध्ये ध्वनींतील चारीकसारीक भेदांकडे दुर्लक्ष्य केले जात असल्यामुळे ही संख्या याहून वरीच कमी असते. उदाहरणार्थ रोमन लिपि घेतली तर तिजमध्ये ट आणि त, (किंवा) ण, आणि न यांच्याकरिता वेगळी अक्षरे कोठे आहेत? अथवा देवनागरी लिपि घेतली तर तिजमध्ये अ ह्या स्वराकरिता स्वतंत्र अक्षर कोठे आहे? मराठी भाषेत अ ह्या स्वर मुळाच येत नाही असे म्हणता येत नाही. मंडी व्याख्या करिते ह्या वाक्यातील व्याख्या शब्दांत वस्तुतः अ ह्याच स्वर आहे. अशा रीतीने उच्चाराचे चारीकसारीक भेद वगळले म्हणजे ध्वनिचिन्हयुक्त लिपींतील अक्षरांची संख्या वरीच कमी झाली तरी देखील ती तीनचारशे अक्षरे सहज राहतात.

प्राचीन असुर राष्ट्राच्या भाषेचे व्याकरण * तयार झाले आहे. त्यांत ३३४ शब्दावयवांकरिता निरनिराळी अक्षरे दिली असून, शिवाय कांही किरकोळ निर्णायक चिन्हे आहेत. प्राचीन असुरराष्ट्र ज्या वेळी सर्व जगाच्या संस्कृतीचे केंद्रस्थान समजले जात होते त्या वेळी ही जवळ जवळ ४०० अक्षरे तयार करावयाची हा तेथील विगार इयत्तेतील अभ्यासक्रम होता. हा अभ्यास केवळ बाबिलोन व असुर राष्ट्रांतील लोकांसच करावा लागत असे असे नाही. ख्रिस्तपूर्व १५००च्या सुमारास व बहुधा त्याच्याहि पुष्कळ अगोदर व नंतर बाबि-

लोनची ध्वनिचिन्हयुक्त लिपि ही सर्व पश्चिम आशियाखंडांत व आशिया आणि मिसर देश ह्यांच्या दरम्यान राजव्यवहाराची लिपि समजली जात असे. त्या काळचे सर्व सुसंस्कृत देश बहुधा बाबिलोनी लिपीस एक आदर्शभूत लिपीच समजत असावे; व तिच्याहून कमी ज्ञासाची दुसरी एखादी लिपि तयार होणे शक्य आहे अशी त्यांना कल्पना देखील नसावी.

परंतु ह्या ध्वनिचिन्हयुक्त लिपीच्या तीनचारशे अक्षरांपैकी एका अक्षराच्या ध्वनीचे जरी एखाद्या कुशाग्र बुद्धीच्या माणसाने पृथक्करण केले असते तरी त्याला लिहिण्यास अत्यंत सोईस्कर अशी वर्णमालायुक्त लिपि सहज शोधून काढता आली असती. पण वस्तुस्थिति काय होती ते पाहिले ह्याजणे हे पृथक्करण आज आपणांस वाटते तितके सोपे नाही असे ह्यावे लागते. शिवाय मिसरी लोकांचा अनुभव पाहिला असता त्या पृथक्करणाची उपयुक्तता कोणाच्याहि सहज ध्यानांत येईल अशी दिसत नाही. व्यंजनांचा स्वरांशी इतका एकजीव झालेला असतो की व्यंजनांच्या पृथक् अस्तित्वाची कल्पना करणे हे आरंभी फारच कठिण गेले असले पाहिजे. व ह्या पृथक्करणाची कल्पना निघाल्यावरहि ह्या पृथक्करणाच्या योगाने लिपि सुकर होण्याच्या ऐवजी जास्त कठिण मात्र होते अशी ध्वनिचिन्हयुक्त लिपीचा सराव झालेल्या माणसांची समजूत झाली असावी. त्यांच्यापैकी कोणी अशीहि तक्रार केली असेल की, ह्या पृथक्करणाने तुम्ही आम्हांस 'विद्वान्' सारखा साधा द्वावयवी (व अतएव दोन अक्षरांचा) शब्द लिहिण्यासाठी व् इ ड् आ आणि न् अशी सहा अक्षरे लिहावयास लावात! ही तक्रार कांही अगदीच काल्पनिक नाही. संक्षिप्त स्वरचिन्हांचा व व्यंजनचिन्हांचा उपयोग करून वर्णमालायुक्त लिपि अधिक सोईस्कर करण्याची कल्पना मागून निघाली असली पाहिजे. आपल्या देवनागरी लिपीमध्ये स्वरांकरिता संक्षिप्त चिन्हे योजून ती व्यंजनास जोडून लिहिण्यांत येत असली तरी इतर लिपीमध्ये अद्यापहि स्वर व व्यंजने पृथक् पृथक्च लिहीत असतात. खरे बाबिलोनमध्ये वर्णमालायुक्त लिपि अस्तित्वांत आल्यावरहि शेकडो वर्षेपर्यंत लोक आपल्या जुन्या ध्वनिचिन्हयुक्त लिपीलाच चिकटून बसले होते. ह्या गोष्टीला इतिहासांतरी पुरावा आहे. आज देखील जपानी लोक आपल्या देशांत वर्णमालायुक्त लिपि सुरू करण्यास कितीसे खुषी आहेत? फार दिवसांपासून चाळत आलेली रुढि लोकांची मन कोणत्याहि नवीन गोष्टी विपर्याय पूर्वग्रहाने दूषित करिते व त्यायोगे तिची खरी उपयुक्तता त्यांच्या ध्यानांत ठवकर येत नाही. तथापि पुराणमतवाद्यांना केव्हाहि शेवटी ह्याच खात्री लागते, व त्याप्रमाणे वर्णमालेच्या वावर्ताहि त्यांना शेवटी हार खावी लागली असल्यास त्यांत नवल नाही. व्यंजनाची कल्पना एकदा बांगलीशी मनांत ठसली म्हणजे ध्वनिचिन्हयुक्त लिपीचे मरण ओढवलेच म्हणून समजावे.

वर्णमालेची निष्पत्ति.— हेनो स्मिथ विल्यम्स यांच्या

मते विव्रलेखन व ध्वनिचिन्हलेखन या दोन अवस्थांतून गेल्याशिवाय वर्णमालायुक्त कोणताच लिपि तयार होणें शक्य नाहीं. अर्थात्, एखादे राष्ट्र दुसऱ्या राष्ट्राच्या अनुभवाचा फायदा घेऊन एखाद्या शाखांत प्रपाटयानें मधल्या पायऱ्या गाळून प्रगति करूं शकतें. स्वतः लेखनकलेचा विकासहि अशाच रीतीनें झालेला दिसतो. कारण बाबिलोनी व असुर लोक आपल्या ध्वनिचिन्हयुक्त लिपींचेच कर्तुक करीत बसले असतांना त्यांच्या पूर्व व पश्चिम दिशेला असलेल्या राष्ट्रांनीं इकडे त्यांच्या शब्दावयवांचें पृथक्करण करून त्यापासून स्वर आणि व्यंजननें निर्माण केलीं. पारसिक व फिनीशियाचे लोक हीं तीं दोन राष्ट्रे होत. तथापि पाश्चात्य पंडित ह्या दोन्हीहि राष्ट्रांनां वर्णमालेच्या शोधाचें सारखेंच श्रेय देत नाहींत. पारसिक लोकांनीं बहुधा मोठ्या कुहूसच्या वेळीं बाबिलोनी लिपीचीं कांहीं अक्षरे घेऊन त्यांचा आपला वर्णमाला तयार करण्याच्या कार्मी उपयोग केला; तथापि ह्या वेळीं फिनीशियाची वर्णमाला तयार होऊन कित्येक शतकें लोटलीं असल्यामुळे पारसिकांनां वर्णमालेची कल्पना फिनीशियाच्या लिपीपासूनच सुचली असली पाहिजे असें युरोपीय पंडितांनां वाटतें. या दोन राष्ट्रांच्या कल्पकतेमध्ये जो कांहीं फरक समजला जातो तो हाच. कारण एकदां वर्णमालेची कल्पना सुचल्यावर प्रत्येक वर्णाकरितां निरनिराळें चिन्ह ठरविण्यास विशेष कल्पकता लागत नाहीं. तथापि याहि वावतात वर्णमालेच्या विकसनाचा अभ्यास केला असतां असें आढळून येतें कीं मनुष्याच्या मनाचा कल नेहमीं नवीन कांहीं शोधून काढण्यापेक्षां जुन्याची नकल करण्याकडेच अधिक असतो.

फिनीशियन भाषेची व्यापकता आणि तिच्या स्पर्धणाऱ्या लिपींविरुद्ध जय.—युरोपीय पंडित सामान्यतः फिनीशियाच्या लिपीपासून आजच्या सुधारलेल्या सर्व राष्ट्रांतील वर्णमालायुक्त लिपींची उत्पत्ति झाली असें मानतात. आशियाच्या वायव्य भागांत तुर्कस्थान देशांत सिरिया नांवाचा जो पोट विभाग आज आपणांस परिचित आहे त्यालाच प्राचीन ग्रीक व रोमन लोकांनीं फिनीशिया असें नांव दिलें होतें. हें राष्ट्र एके काळीं फार भरभराटीच्या स्थितीत असून त्याचा दूरदूरच्या देशांशीं व्यापार चालत होता. त्या देशांत संबद्ध झालेल्या लिपीस आयस्थान देण्याची प्रवृत्ति आहे. तथापि फिनीशियाच्या लिपीला आयस्थान देण्यास आल्यायिकांशिवाय दुसरा चांगलासा पुरावा नाहीं. प्राचीन काळीं फिनीशियाच्या लोकांचा परदेशांशीं व्यापार करण्यांत हातखंडा असे. वर्णमालेचा शोध लागल्यावर एका टोकापासून दुसऱ्या टोकापर्यंत तिचा प्रसार करण्यास हे फिनीशियाचे लोकच कारणीभूत झाले. तथापि वर्णमालेची कल्पना खुद्द फिनीशियन माणसाच्या डोक्यांतूनच निघाली असेल असें आज निश्चित झणवत नाहीं. जगामध्ये नेहमीं एखादी कल्पना जो यशस्वी करून दाखवितो त्याला तिचें श्रेय मिळतें—मग ती कल्पना त्याची स्वतःची असो ना नसो. वर्णमालेची कल्पना खाम

भा. पां. ६

कोणाच्या डोक्यांतून निघाली हें कांहींच सांगतां येत नाहीं. ती कल्पना कोणाच्या तरी डोक्यांतून निघाली व तिनें शेवटीं मिसरी व बाबिलोनी अशा दोन्हीहि लिपींनां नामशेष करून टाकलें एवढें मात्र खरें. तथापि ही गोष्ट घडून येण्यास वराच कालावधि लागला असला पाहिजे. कारण फिनीशियन राष्ट्रांचें महत्त्व नाहींसे झालें व त्या लोकांच्या मूळ लिपींत शेकडों फेरफार करून युरोपीय व आशियांतील सुधारलेल्या राष्ट्रांनीं तिचा स्वीकार केला तरी बाबिलोनच्या लेखकांचा आपल्या जुन्या चित्रलिपीत व ध्वनिचिन्हलिपीत पद्धत्यवहार चालतच होता.

फिनीशियन लिपीमध्ये सारे अजमासें बोसच वर्ण आहेत. त्या लिपीत सेमेटिक भाषांतील एकूणएक व्यंजनांच्या उच्चारकरितां अक्षरे योजिलेलीं आहेत, पण स्वरांकडे मात्र पूर्ण दुर्लक्ष केलेलें दिसतें. प्रत्येक व्यंजनाच्या उच्चारकरितां एक एकच चिन्ह योजल्यामुळे वर्णाची संख्या वराच कमी होऊन लिपि फार सोपी झाली. पुराणाप्रिय लोकांनीं ह्या लिपीला संदिग्ध म्हणून नांवें ठेविलीं असल्यास त्यांत नवल नाहीं. तथापि सेमेटिक लोकांनां स्वररहित वर्णमालाच पुढें आवडूं लागली असें दिसतें. कारण, अद्यापहि त्यांनीं खालीवर कांहीं दिवें देण्यापेक्षां ह्या उणाव भरून काढलेलीं नाहीं.

आर्यन भाषा बोलणाऱ्या युरोपीय राष्ट्रांच्या लक्षात फिनीशियन लिपीचा हा दोष आल्यावांचून राहिला नाहीं. ग्रीक लोकांनीं प्राचीन काळीच स्वराच्या कांहीं नवीन उच्चारकरितां चिन्हे योजून त्यांची आपल्या लिपीत भर घातली. तरि पण ते तिला पूर्ण निर्दोष करूं शकले नाहींत. आज इंग्रजी भाषेत स्वरांचे सुमारे तीस निरनिराळे उच्चार आहेत. तरी त्यांकरितां त्याच्या लिपीमध्ये चिन्हे सारीं सहाच आहेत. उदाहरणार्थ एका 'ए' ह्या अक्षराचाच ऐ, आ, ऑ व ए अशा चार निरनिराळ्या उच्चारांसाठीं उपयोग केला जातो. कोणत्या शब्दांत कोणत्या स्वराचा काय उच्चार करावयाचा हें सर्व स्मरणशक्तीवर विसरून किंवा अनुमानानेंच काढण्याचा पाळी यावी हा वस्तुतः लिपींतील एक मोठा दोषच आहे.

यूरोप, पश्चिम आशिया व आफ्रिका या देशांतील लिपींच्या उत्पत्तीविषयी पाश्चात्यांचे सिद्धांत.—'फिनीशियन' लोकांची फिनीशियन लिपि हिअरेटिक उर्फ पुरोहिती लिपीपासून निघाली असा तज्ज्ञांचा समज आहे. फिनीशियन लिपीपासून पुढें ग्रीक, रोमन व सेमेटिक या निरनिराळ्या लिपी निघाल्या. फिनीशियन लिपि प्रिस्तपूर्व दहाव्या शतकाच्या सुमारास निघाली असावी व तिच्यापासून पुढें सुमारे तीन शतकांनीं ग्रीक लिपीची उत्पत्ति झाली असावी, असा तज्ज्ञ मंडळांचा अभिप्राय आहे. सेमेटिक लिपीचे पुन्हां दक्षिण सेमेटिक व

* Isaac Taylor's History of the Alphabet; an account of the origin and development of letters, New edition, 2 vols. London, 1899.

उत्तर सेमेटिक असे स्थानपरत्वे दोन भाग होतात. दक्षिण भागांत राहणाऱ्या लोकांच्या—म्हणजे दक्षिण सेमेटिक—लिपींत ‘हिमिअरिटिक’, ‘इथिओपिक’, ‘कूपी’ व अरबी ह्या लिपी मोडतात; व उत्तर भागांतील—म्हणजे—उत्तर सेमेटिक—लिपींत ‘अरमइक’, ‘सिरिअक’ व ‘खाळिडयन’ या लिपींचा समावेश होतो. ‘हिमिअरिटिक’ ही दक्षिण अरब लोकांची लिपि असून ती मुसलमानी वर्माच्या फार पूर्वीची आहे. या लिपीचे बरेचसे लेख ‘सेवा’ नांवाच्या राज्यांत सांपडतात म्हणून हिला ‘सेवियन’ असेंहि म्हणतात. ‘अरमइक’ ही सिरियातील मेसापोटेमिया व पॅलेस्टाइन या भागांची भाषा; सिरिया देशास पूर्वी ‘अरम्’ असेंहि म्हणत असत, म्हणून या भाषेला ‘अरमइक’ हें नांव पडलें. या सर्व लिपींचा परस्पर संबंध पुढें एके ठिकाणी दिलेल्या वंशावलीवरून ध्यानांत येईल.

वर ज्या लिपींचा उल्लेख आला आहे त्यांशिवाय ‘क्युनिफॉर्म’ अथवा कीलाकृति नांवाची आणखी एक लिपि होती. ही आरंभी चित्रात्मक होती. परंतु मागून इराणी लोकांनी हिला वर्णात्मक केलें. आशियातील तुर्कस्थानांत युफ्रेटिस नदीच्या आसमंत मार्गा पूर्वी असुरिया नांवाचें एक बलाढ्य राज्य होतें. तेथें या लिपीची उत्पत्ति झाली. असुरिया व बाविलोन हीं दोन प्रतिस्पर्धी राष्ट्रे होती; व असुरियाचें राष्ट्र बाविलोनमधून निघून पुन्हां त्यांतच अंतर्भूत झालें असें म्हणतात. एके काळीं मिडिया, इराण, आर्मीनिया व सिरिया हे सर्व देश असुरियाच्या राज्यांतच मोडत होते. क्युनिफॉर्म लिपींतील लेख यांतील बहुतेक सर्व देशांत सांपडले आहेत. या लिपींतील अक्षरें वाणाच्या पात्याच्या कित्येक आकृती एकत्र करून झाल्यासारख्या दिसतात म्हणून तीस ‘कीलाकृति’ असें म्हणतात. इराणचा प्रख्यात बादशहा दरायस किंवा दर्यूस यानें आपला वृत्तान्त याच विचित्र लिपींत ‘बेहिस्तान’ येथें खोदून ठेविला होता. हल्लींच्या पर्शियन लिपीची उत्पत्ति याच लिपीपासून झाली आहे.

भरतखंडांतील प्राचीन लिपीविषयी पाश्चात्य पंडितांनीं जे आपले विचार प्रगट केले आहेत, ते नीट समजण्याकरितां युरोप, पश्चिम आशिया व आफ्रिका या देशांतील निरनिराळ्या लिपींच्या उत्पत्तीसंबंधी जे सिद्धांत प्रचलित आहेत त्यांबद्दल कांहीं माहिती दिली आहे. प्राचीन इजिप्त अथवा शिसर या देशांतील पुरातन वस्तूंचे जे अवशेष उपलब्ध झाले आहेत, त्यांवरून तेथें एक चित्रलिपि प्रचलित होती. तिजविषयी माहिती मागे दिलीच आहे. या लिपीपासून पुढें जी एक वर्णात्मक लिपि निघाली तिला ‘हिथरिटिक’ असें नांव दिलें आहे. हिथरिटिकपासून फिनीशियन निघाली आणि त्या फिनीशियनपासून हिंदुस्थानांतील लिपी उत्पन्न झाल्या असा त्यांचा समज आहे. या समजाविषयी विवेचन पुढें येईलच.

भारतीय लिपींचें मातृत्व फिनीशियन लिपीस देण्याचें एक मुख्य कारण असें कां; भारतीयांस अत्यंत प्राचीन काळीं लिपिज्ञान नव्हतें हा समज होय.

फिनीशियन आणि भारतीय लिपी यांचा संबंध शोधण्या-पूर्वी पाश्चात्य पंडितांनीं गृहीत धरलेल्या बरील विचारांचें प्रथम परीक्षण करूं.

भरतखंडांतील लेखनकलेची प्राचीनता:—लेखन-कलेची उत्पत्ति ब्रह्मदेवापासून झाली अशी आपल्या पूर्वजांची समजूत होती. ‘आन्हिकतव’ व ‘ज्योतिस्तव’ यांमध्ये बृहस्पतीचें असें वचन आहे कां, ‘पाप्मासिके तु समये भ्रान्तिः संजायते यतः । धात्राक्षराणि सृष्टानि पत्रा-रूढान्यतः पुरा ॥’ नारदस्मृतीतहि एके ठिकाणीं असें झटलें आहे कां, ‘नाकरिष्यद्यदि ब्रह्मा लिखितं चक्षुरस्तमम् । तत्रे-यमस्य लोकस्य नाभविष्यच्छुभा गतिः ॥’ बृहस्पतिरचित मनूच्या वार्तिकांतहि अशाच प्रकारचा उल्लेख आला आहे. (से. बु. ई.* पुस्तक २३, पान ३०४). ह्युएनत्संग नांवाचा चिनी प्रवासी इ. स. ६२९ पासून ६४५ पर्यंत हिंदुस्थानांत होता. त्यानें लिहून ठेविलें आहे कां, ‘भरतखंडांतील वर्ण-मालेची उत्पत्ति ब्रह्मदेवापासून झाली असून तेव्हापासून ती अनुनपावेतो हिंदुस्थानांत चालत आली आहे (वी; बु. रे. वे. व;† पुस्तक १, पान ७७). बरील अवतरणांवरून लेखनकलेच्या उत्पत्तीसंबंधी भरतखंडामध्ये प्राचीन समजूत काय होती हें मात्र स्पष्ट होतें. लेखनकला किती प्राचीन काळापासून आपल्याकडे अस्तित्वांत आहे याचा या उता-यांनीं निर्णय करणें शक्य नाहीं; किंवा त्यांवरून लेखनकलेच्या प्राचीनतेसंबंधी कांहीं अनुमान काढलें असतां तोंहि संमजस-पणाचें होणार नाहीं. या प्रश्नाचा निकाल प्राचीन लेखांचें निरीक्षण करून त्यांपासून ऐतिहासिक रीतीनें काय निष्कर्ष निघतो तो काढून केला पाहिजे.

भरतखंडांत लेखनकलेची उत्पत्ति केव्हां झाली या विषया-वर पाश्चात्य विद्वानांनीं आजपर्यंत काय विचार प्रगट केले आहेत ते प्रथमतः पाहून नंतर शिलालेख, भरतखंडांत राहून गेलेल्या ग्रीक लेखकांचीं वर्णनें, वैदिक व बौद्ध ग्रंथांतील वचनें व संस्कृत वाक्य यांच्या निरीक्षणावरून काय अनु-मानें निघतात याचें कमशः विवेचन करूं.

पाश्चात्य पंडितांचीं मतें.—मॅक्समुलर यानें ‘हिस्ट्री ऑफ एन्डॉट संस्कृत लिटरेचर’ नांवाचा जो ग्रंथ लिहिला त्यांत म्हटलें आहे कां, पाणिनीच्या परिभाषेमध्ये असा एकहि शब्द नाहीं कां ज्यावरून भरतखंडांतील लोकांना पूर्वीपासून लेखनकला अवगत होती असें आपणांस अनुमान काढतां येईल. पाणिनि सिस्तपूर्व चवथ्या शतकांत होऊन गेला असें या विद्वानाचें मत असल्यामुळे सिस्तपूर्व चवथ्या

* Sacred Books of the East.

† Samuel Beal; Buddhist Records of the Western World.

शतकापर्यंत हिंदुस्थानांत लेखनकला अस्तित्वांत आली नव्हती असें या विधानावरून ज्वनित होतें (अलाहाबाद प्रत पान २६२ पहा). वनेलनें आपल्या ' साउथ इंडियन पॅलिओग्राफी ' नामक पुस्तकांत प्रतिपादन केलें आहे की, हिंदुस्थानांतील लोक फिनीशियन लोकांपासून लेखनकला शिकले. त्याच्या मतें या फिनीशियन लोकांचा ख्रिस्तपूर्व पांचव्या शतकाच्या अगोदर हिंदुस्थानांत प्रवेश झाला नसल्यामुळे त्यापूर्वी येथील लोकांस लिहिण्याची कला ठाऊक नव्हती (पान ९ पहा). सुप्रसिद्ध प्राचीनवस्तुशोधक जो बुडलर त्याला उपरिनिर्दिष्ट दोन्ही पंडितांचीं मतें मान्य नाहींत. भरतखंडांतील ब्राह्मी लिपीचें वर्ण सेमेटिक अधरांपासून, तयार करण्यांत आले असा त्यानें सिद्धांत काढला असून ख्रिस्तपूर्व पांचव्या शतकांत, किंवा त्याहूनहि पूर्वी ब्राह्मी लिपि तयार होण्याचें कार्य संपूर्ण झालें असलें पाहिजे अशी त्याची समजूत आहे. सेमेटिक अधरांचा ख्रिस्तपूर्व ८०० च्या सुमारास हिंदुस्थानांत प्रवेश झाला असावा असें त्यास वाटतें. पण आणखी कांहीं प्राचीन लेख उपलब्ध होऊन हिअरेटिकपासून (मिसर देशांतील पुरोहिती लिपीपासून) फिनीशियनची उत्पत्ति ख्रिस्तपूर्व दहाव्या शतकाच्याहि अगोदर झाली असल्याचें जर पुढेंमागे सिद्ध करतां आलें, तर ख्रिस्तपूर्व दहाव्या शतकांत, किंवा त्याहूनहि पूर्वी हिंदुस्थानांत लेखनकलेचें अस्तित्व होतें ही गोष्ट मला कबूल करावी लागेल असें त्यानें म्हटलें आहे (बुडलर ग्रंथाचें इंग्रजी भाषांतर पान १७ पहा).

शिलालेखांचरून निघणारे अनुमान.—आतां आपण उपलब्ध झालेल्या प्राचीन लेखांवरून भरतखंडांतील लेखनकलेस जास्तीत जास्ती किती प्राचीनत्व देतां येतें तें पाहूं. भूर्जपत्रावर, ताडपत्रावर किंवा कागदावर लिहिलेले लेख हजारां वर्षे टिकणें शक्यच नसल्यामुळे अशा लेखांचा आपल्या कार्यास कितपत उपयोग होईल तें निराळें सांगाययास नको. आजतागायत उपलब्ध झालेल्या भूर्जपत्रावर लिहिलेल्या सर्वांत जुना संस्कृत ग्रंथ म्हटला म्हणजे खोतान प्रांतांत खडलिक येथें सांपडलेले ' संयुक्तागम ' नांवाचें बौद्ध सूत्र होय. त्याची लिपि इसवी सनाच्या चवथ्या शतकांतील असावी असें तज्ज्ञांचें मत आहे. ताडपत्रावर लिहिलेल्या एका पुरातन नाटकाचा कांहीं भाग सांपडला आहे त्याचा काळ याच्याहि पूर्वीचा आहे. हें नाटक इसवी सनाच्या दुसऱ्या शतकाच्या सुमारास लिहिलेले असावें असा अंदाज आहे (क्लिनर संस्कृत टेक्स्ट भाग १). मध्यआशियांत याकंद शहराच्या ६० मैल दक्षिणेस ' कुगिअर ' नांवाच्या गांवांवेवरला मिळालेले चार संस्कृत ग्रंथ हे भारतीय प्राचीन लिपिंत कागदावर लिहिलेले सर्वांत जुने लेख होत. हीं पुस्तकें इसवी सनाच्या पांचव्या शतकाच्या सुमारास लिहिलीं गेलीं असावीं असा तर्क आहे (ज. ए. सो. वेंगा; पु. ६२ पान ८).

अर्थात् भूर्जपत्रावर, ताडपत्रावर किंवा कागदावर लिहिलेले जे कांहीं लेख आपणांस सांपडले आहेत, त्यांच्या प्रत्यक्ष प्रमाणांवरून हिंदुस्थानांत लेखनकला खरोखर किती प्राचीन कालापासून अस्तित्वांत होती याचा स्थूल अजमास देखील काढतां येणार नाहीं. भूर्जपत्रादि वस्तूंपेक्षां शिलांवर किंवा स्तंभांवर खोदविलेले लेख वरेच अधिक दिवस टिकण्यासारखे असल्यामुळे प्रस्तुत कार्यास आपणांस अशा लेखांचा कांहीं तरी उपयोग होण्याचा संभव आहे. ख्रिस्तपूर्व तिसऱ्या शतकांत मौर्यवंशी अशोक राजानें पाषाणांवर व स्तंभांवर कोरविलेले लेख ' पंजाब, संयुक्तप्रांत, विहार, बंगाल, नेपाळ, ओरिसा, मद्रास इत्याख्यांतील गंजम जिल्हा, राजपुतान्यांतील जयपूर संस्थान, माळव्यांतील मोपाळ संस्थान, मुंबई इत्याख्यांतील काठेवाड व ठाणें जिल्हा, मध्यप्रांत, हैदराबादचें राज्य व म्हैसूर संस्थान, इतक्या ठिकाणीं सांपडले असल्यामुळे व या लेखांत देशपरतें अधरांच्या आकृतीमध्येंहि फरक आढळून येत असल्यामुळे, त्या काळीं हिंदुस्थानांतील सर्व भागांत लिहिण्याची कला प्रचलित होती एवढेंच केवळ नव्हे, तर तिचें ज्ञान तेथील लोकांनां त्याच्याहि पूर्वी वऱ्याच वर्षांपासून असलें पाहिजे असें अनुमान निघतें.

अ शो क पूर् व अ ज मी र व ड ली स्तं म ले ख.— इ. स. १९१२ सालीं पं. गौरीशंकर हीराचंद ओझा यांनां अजमीर जिल्ह्यांत वडली नांवाच्या गांवां स्तंभावर खोदविलेल्या लेखाचा एक तुकडा मिळाला. तो हाथीं अजमीर येथील पदार्थसंग्रहालयांत आहे. त्याच्या पहिल्या ओळींत ' वी र [] य म ग व [] ' हों व दुसऱ्या ओळींत ' व तु रा सि ति व [] ' अर्थां अधरें खोदलेलीं आहेत. यावरून असें दिसतें कीं हा लेख जैनांचा अंतिम तीर्थंकर जो महावीर त्याच्या निर्वाणाच्या ८४ व्या वर्षी कोरविलेला असावा. हें अनुमान जर बरोबर असलें, तर या लेखाचा काळ ख्रिस्तपूर्व (५२७-८४ =) ४४२ हा निघतो. या लेखाची लिपि अशोकाच्याहि पूर्वीची आहे असें मानावयास कांहीं आधारहि पंडित ओझा यांनी दिला आहे. या लेखामध्यें ' वीराय ' शब्दांतील वी हें अधर ठें अशा रीतीनें लिहिलें आहे. यांतील ' व ' या व्यंजनास जोडलेल्या ' ई ' या स्वराचें अर्धवर्तुलाकृति चिन्ह अशोकाच्या किंवा त्याच्या नंतरच्या कोणत्याहि लेखांत आढळून येत नाहीं. यावरून हें चिन्ह अशोकाच्या पूर्वीं रूढ होतें, परंतु त्याच्या काळीं तें प्रचारांतून अर्जावात नाहींसें झालें असून त्याऐवजीं निराळेंच चिन्ह व्यंजनास जोडण्यांत येऊं लागलें होतें असें अनुमान निघतें. अशा प्रकारें अशोकाच्या वेळीं फक्त ' ई ' या स्वराच्या चिन्हांतच वदल झाला नसावा. महाक्षत्रप रुद्रदामा याच्या गिरनार येथील लेखांत व्यंजनास जोडलेल्या ' औ ' या स्वराचें चिन्ह तीन प्रकारचें दिसून येतें. यांतील ' पी ' ह्या अक्षरांतील ' औ ' चें चिन्ह अशोककालीनच आहे. परंतु ' नौ ' व ' यौ ' ह्या अक्षरांतील ' औ ' चें

चिन्ह अशोकाच्या किंवा त्यानंतरच्या कोणत्याहि लेखांत आढळून येत नाही. यावरून हेच अनुमान निघते की, त्या चिन्हांचे रूपांतर अशोकाच्या पूर्वाच होऊन गेले होते; पण गिरनारच्या लेखास त्या चिन्हांची माहिती असल्यामुळे त्याने त्यांचा उपयोग केला. प्रचारातून गेलेल्या चिन्हांचा मागाहून उपयोग केला गेल्याचे हे काही एकटेच उदाहरण नाही. मेवाडस्थ अपराजित राजाच्या काळातील वि. सं. ७१८ मधील कुंजेश्वर येथील लेखांत दिसणाऱ्या कुटिल लिपीतील वर जोडले जाणारे 'आ'चे चिन्ह उप्त होऊन त्याच्या जागी आपण व्यंजनाच्या उजव्या अंगास काना देत असतो. परंतु कुटिल लिपीतील उपरनिर्दिष्ट चिन्हांचे ज्ञान अजूनहि कित्येकांना असल्याचे पंडित ओझा यांना आढळून आले आहे. कारण एखाद्या अक्षरास काना देण्याचे चुकून राहून गेले व मागाहून चुकांची दुरुस्ती करण्यास उजव्या अंगास जागा नसली, तर कित्येक लेखकांनी वरच्या वाजूस कुटिल लिपीतील 'आ'चे चिन्ह जोडल्याचे त्यांनी प्रत्यक्ष पाहिले आहे.

पि प रा वा पा त्र ले ख.—आतांपावेतो अशोकाच्या पूर्वाचा असा आणखी एकच शिलालेख उपलब्ध झाला असून तो हल्लीं कलकत्त्याच्या 'इंडियन म्यूझियम' मध्ये आहे. तो नेपाळच्या तराईतील पिपरावा या ठिकाणी असलेल्या एका स्तूपांत बुद्धाच्या अस्थी ठेविलेल्या पात्रावर कोरलेला सांपडला पिपरावा पहा. त्याचा काळ अशोकाच्या पूर्वाचा असला पाहिजे असे बुद्धलचे मत आहे—(ज. रों. ए. सो; सन १८९८, पान ३८९). पण वस्तुतः तो ख्रिस्तपूर्व ४८७ साली बुद्धाचे निर्वाण झाल्यानंतर लवकरच खोदविलेला असावा असे पंडित ओझा यांना वाटते. कारण, कुसिनार येथे बुद्धाचे देहावसान झाल्यावर चंदनकाष्ठयुक्त चितेवर त्याच्या देहास अग्नि देण्यांत येऊन, त्याच्या अस्थी राजगृह, वेशाली, कपिलवस्तु, अल्लकप, रामग्राम, पावा, वेढदीप व कुसिनार येथील लोकांनी वांटून घेऊन त्यांवर स्तूप बांधिले. कपिलवस्तु हा बुद्धाचे वडील शुद्धोदन यांची रहाण्याची जागा होती. अर्थात् पिपरावा येथील स्तूपांत मिळालेल्या अस्थी कपिलवस्तूच्या शाक्य लोकांच्या बांध्याच्या असल्या पाहिजेत, व तेथील स्तूपहि त्यांनी बुद्धाच्या निर्वाणानंतर लवकरच बांधला असला पाहिजे.

वरील दोन शिलालेखांवरून एवढे सिद्ध होतें की, पांचव्या शतकांत देखील भरतखंडातील लोक लेखनकलेला अनभिज्ञ नव्हते.

ग्रीकांच्या लेखांवरून अनुमान.—ख्रि. पू. ३२६ साली ग्रीक बादशहा अलेक्झांडर हिंदुस्थानांत स्वारी करून आला तेव्हां त्याच्या सेनापतीमध्ये निआर्कस नांवाचा एक मनुष्य होता. हा अलेक्झांडरबरोबर पंजाबांत काही दिवस राहिला असून त्यानंतर सिंधुनदीमधून नांवातून अलेक्झांडरने जे सैन्य रवाना केले त्याचे आधिपत्य या माणसाने कडेच देण्यांत आले होते. निआर्कस याने अलेक्झांडरच्या

स्वारीची जी सविस्तर हकीकत लिहून ठेविली होती तीतील माहिती एरियनने आपल्या 'इंडिका' नांवाच्या पुस्तकांत दिली आहे. तिजवरून असे कळते की, चवथ्या शतकांत हिंदुस्थानातील लोकांना रूईपासून कागद तयार करण्याची कृति अवगत होती (मॅ; हि. ए. सं. लि. पान ३६७ व बु. इ. पॅ; पान ६). ख्रिस्तपूर्व ३०६च्या सुमारास सिरियाचा बादशहा 'सिल्यूकस' याने मौर्यवंशी चंद्रगुप्त राजाच्या दरबारी 'मिगेस्थिनेस' नांवाचा आपला एक वकील पाठविला होता. या गृहस्थाचे वास्तव्य हिंदुस्थानांत सुमारे पांच वर्षे होते. त्याने ह्या देशासंबंधी माहिती लिहिलेलें 'इंडिका' नांवाचे पुस्तक जरी आज उपलब्ध नाही, तरी त्यातून ज्या प्राचीन ग्रंथकारांनी आपल्या पुस्तकांत माहिती घेतली होती त्यांच्या लेखांवरून आज आपणांस असे समजते की, चंद्रगुप्ताच्या वेळी दहा दहा स्ट्रेडियांच्या (१ स्ट्रेडियस = ६०६ फूट ९ इंच) अंतरावर धर्मशाळा कोठे आहे याची माहिती देण्याकरिता व अंतर दर्शविण्याकरिता हिंदुस्थानातील रस्त्यांवर दगड पुरेले होते (इ. मि; पाने १२५-२६); वर्षप्रतिपदेच्या दिवशी ज्योतिषी लोक नवीन वर्षांचे फळ सांगत असत (पान ९१); पत्रिका तयार करण्याकरिता जन्मकाल लिहून ठेवण्यांत येत असे (पान १२६); व न्याय स्मृतिवचनानुसार देण्यांत येई (बु. इ. पॅ. पान ६). ग्रीक ग्रंथांतील वर दिलेले हे सर्व उद्देख लेखनकलेच्या प्राचीनतेचेच निदर्शक आहेत.

बौद्ध ग्रंथांतील लेखनकलेसंबंधी उद्देख—'विनय,' 'सुत्त,' (सूत्र) व 'अभिधम्म' (अभिधर्म) असे बौद्ध ग्रंथांचे तीन विभाग असून त्यांपैकी प्रत्येकास 'पिटक' असे ह्मणतात. एकेका पिटकांत अनेक ग्रंथ आहेत; व तीनहि पिटकांना मिळून त्रिपिटक अशी संज्ञा आहे. यांतील 'विनय' पिटकांत बौद्ध साधूंचा आचार कसा असावा हे सांगितले आहे. या आचाराचा उपदेश खास गौतम बुद्धानेच आपल्या शिष्य मंडळीस केला असून आपल्या छात्रवर्गापैकी उपाली हा या विषयांत उत्तम तरवेज झाला आहे अशी स्वतः बुद्धानेच त्याची प्रशंसा केली होती. बुद्धाचे निर्वाण ज्या वर्षी झाले त्याच वर्षी, ह्मणजे ख्रिस्तपूर्व ४८७ च्या सुमारास, बुद्धाचा मुख्य शिष्य काश्यप याच्या इच्छेवरून मगध देशाचा राजा अजातशत्रु याच्या मदतीने राजगृहाजवळ सप्तपर्ण गुफेच्या विस्तृत पटांगणांत बौद्धांचा प्रथम संघ एकत्र झाला होता. त्या प्रसंगां उपालीने तेथे जमलेल्या ५०० 'अर्हत्' मंडळीनां (ह्मणजे वड्या वड्या बौद्ध साधूंस) 'विनय' ह्मणून दाखविला.

आत्म ह त्या प्र शं सा ले ख न नि षे ध, का र कु नी च्या धं द्या धीं प्रतिष्ठा.—'विनय' संबंधी ग्रंथांत लेखनकलेची प्रशंसा केली असून जर कोणी भ्रमण आत्महत्याच्या प्रशंसापर काही लेख लिहील, तर त्याच्या हातून त्यांतील अक्षरागणिक 'दुक्कत,' (दुष्कृत) होईल असे ह्मटले आहे; व गृहस्थांच्या मुलांना लिहिण्याचा धंदा हा सुखाने उपजीविका करण्याचा

एक उत्तम मार्ग आहे असाहि त्यांत उल्लेख आला आहे (७; डे; बु. इ. पानें १०८-९). ओल्डेनबर्गच्या मतानें 'विषय' पिटकाचा कांहीं भाग ख्रिस्तपूर्व ४०० सालच्या पूर्वीचा असल्याविषयी पंडित ओझा यांनी आपल्या भारतीय प्राचीनलिपिमाला नामक ग्रंथांत सांगितलें आहे (द्वितीयावृत्ति पान ४ पहा); परंतु जेंपर्यंत 'विनय' संबंधी ग्रंथांतील ज्या वचनांचा वर उल्लेख केला आहे त्यांच्या कालनिर्णयाचें ज्ञान आपणांस झालें नाहीं, तोंपर्यंत उपरिनिर्दिष्ट वचनांवरून आपणांस निश्चित असें कांहींच अनुमान काढतां येत नाहीं.

आ त कां ती ल पु रा वा.—बुद्धानें सांगितलेल्या पूर्व जन्मांच्या कथांना जातक अशी संज्ञा आहे. अशा सुमारे ५५० कथांचा २२ अध्यायांत संग्रह केलेला आहे. जातकांचें मूळ डॉ. फॉसवॉल यांनी रोमन लिपींत छापविलें असून यांतील ५४७ जातकांचें इंग्रजी भाषांतर प्रो. कौबेल यांनी प्रसिद्ध केलें आहे. प्रत्येक कथेच्या आरंभी बुद्धानें ती कथा कोणत्या प्रसंगाला अनुलक्षून सांगितली हें दिलें असून, ती संपूर्ण झाल्यावर पूर्व जन्मामध्ये त्या गोष्टीच्या कार्की आपल्या वेळची कोणकोणतीं मनुष्ये कोण कोण होती याचा उल्लेख करून शेवटीं आपण तेव्हां कोण होतो हेंहि दिलें आहे. भरद्वाज येथें ख्रिस्तपूर्व तिसऱ्या शतकांतील एक स्तूप आहे. त्याच्या कठज्यांवर उपरिनिर्दिष्ट जातकांपैकी २१ जातकांतील चित्रें दिलीं असून, त्यांतील एकावर तर जातकांतील श्लोकाचा एक चरण जसाचा तसाच खोदविलेला सांपडतो. त्यावरून पंडित ओझा यांनी बुद्धाची जातकें हीं ख्रिस्तपूर्व तिसऱ्या शतकाच्या पूर्वीचीं असावीं असें निश्चित अनुमान काढलें आहे. परंतु ह्या चित्रांवरून एवढेंच निश्चित सांगतां येईल की, भरद्वाजच्या कठज्यांवरील २१ जातकांच्या गोष्टी ख्रिस्तपूर्व तिसऱ्या शतकांत किंवा त्याच्याहि पूर्वी प्रचलित होत्या. त्यांशिवाय बाकीचीं जातकें देखील हल्लीं प्रमाणेंच त्या कार्की होती, किंवा या २१ जातकांचे पाठहि हल्लीं आहेत तसेच त्या कार्की होते असा सिद्धांत काढावयास आपणांस कांहींच आधार नाहीं. जातकांतील जिन राजांच्या व प्राचीन नगरांच्या उल्लेखांवरून पंडित ओझा म्हणतात त्याप्रमाणें जातककारांनी आपल्या गोष्टींत ख्रिस्तपूर्व सहाव्या शतकांतील समाजाचें चित्र रेखाटण्याचा प्रयत्न केला असेल (भारतीय प्राचीनलिपिमाला द्वितीयावृत्ति पान ५५५); पण ज्यानें शेवटीं जातकांचें संकलन केलें त्यानें कांहीं भाग आपल्या मनचा घालून हें चित्र कदाचित् आपल्या वेळच्या समाजावरून काढलें असल्याचा पुष्कळ संभव असल्यामुळे, पंडित ओझा यांनी दिलेल्या जातकांच्या गोष्टींतील लेखनकलेच्या उल्लेखांच्या आधारावर ख्रिस्तपूर्व सहाव्या शतकांत हिंदुस्थानांत लेखनकला प्रचलित होती असे निश्चयपूर्वक झणतां येत नाहीं.

अ क्ष रि का से ळ.—बौद्ध धर्मग्रंथ जो मुत्तंत (सूत्रांत) त्याच्या प्रथम खंडाच्या पहिल्या अध्यायांतील गौतमबुद्धाच्या

संभाषणांच्या संग्रहास 'शील' (म्हणजे आचार कसा असावा त्याविषयी उपदेश) म्हणतात. बौद्ध लोक तो भाग स्वतः बुद्धाच्या तोंडचाच आहे असें समजतात. पण ज्हांस डेव्हिड्स यांनी आपल्या 'बुद्धिस्ट इंडिया' नांवाच्या पुस्तकांत तो ख्रिस्तपूर्व ४५० च्या सुमारास संकलित झाला असावा असें दाखविलें आहे. या 'शील' ग्रंथावरून असें दिसतें की, त्या भागाच्या संग्रहणकाळी 'अक्षरिका' (अक्षरिका) नांवाचा एक खेळ समाजांत रुढ होता. या खेळांत एकाचें दुसऱ्याच्या पाठीवर, किंवा आकाशांत लिहिलेलें अक्षर दुसऱ्यानें ओळखावयाचें असे (ब्रम्हजालसुत, १४; सामज्य फलसुत, ४९; डे; बु. इ. पान १०८). शिलांतील ह्या अक्षरिका खेळाच्या उल्लेखावरून मात्र, ज्हांस डेव्हिड्स याच्या कालनिर्णयाच्या आधारावर ख्रिस्तपूर्व पांचव्या शतकांत हिंदुस्थानांतील लोक लेखनकलेस अनभिज्ञ नव्हते असें वेधढक म्हणतां येईल. या सिद्धांतास वडली व पिंपरावा येथें सांपडलेल्या अशोकाच्या पूर्वीच्या दोन शिलालेखांनीहि पुष्टि मिळत असल्यामुळे त्याच्या सत्यतेबद्दल शंका घेण्याचें कांहींच कारण उरलें नाहीं.

पाणिनीच्या अष्टाध्यायांचा पुरावा.—पाणिनीच्या ग्रंथांत त्याच्या कार्की लेखनकला अस्तित्वांत होती असें ज्यावरून अनुमान काढतां येईल असा एकहि शब्द नसल्याचें जें मॅक्समुलरचें विधान आहे तें बरोबर नाहीं. कारण पाणिनीनें लिपि, लिखि, लिपिकर व यवनानी हे शब्द तयार करण्याचे जे नियम दिले आहेत त्यांतील 'दिवाविभानिशा लिपिलिखिवलि ... (३. २. २१) ह्या सूत्रांतील लिपि व लिखि यांचा अर्थ 'लिहिणें' आहे; व 'इंद्रवरुणमव यवयवन' (४. १-४९) ह्या सूत्राचें विवरण करतांना कात्यायन व पतंजलि यांनी यवनानी शब्दाचा अर्थहि यवनलिपि असाच केला आहे. यवनानी ह्या शब्दाविषयी कांहीं विद्वान, ड. वि. का. राजवाडे, असें म्हणतात कीं अष्टाध्यायींतील तो शब्द केवळ यवन लोकांचा वाचक असावा. यवनलिपि असा अर्थ जो कात्यायन व पतंजलि यांनी केला आहे, तो त्यांनीं स्वकालीन प्रयोगांवरून केला असला पाहिजे असें ते प्रतिपादन करतात (भारत इतिहाससंशोधक मंडळाचा शके १८३२ सालाचा अहवाल व एन्सायक्लोपीडिया ब्रिटानिका पुस्तक २८ पान १८० पहा).

अ ने क ग्रं थ प रि च य.—लिपि व लिखि ह्या शब्दांशिवाय पाणिनीच्या ग्रंथांत दुसरे आणखीहि असे पुरावे आहेत की, त्यांवरून त्याच्या काळच्या लोकांस लेखनकला अवगत होती असें मानणें प्राप्त होतें. त्याच्या कार्की, कृत, प्रोक्त व उपज्ञात असे तीन प्रकारचे ग्रंथ अस्तित्वांत होते. कृत म्हणजे रचित ग्रंथ (१.३.७५, ४.३.८७, ४.३.१-१६); वेदांच्या शाखांकरितां प्रोक्त ह्या शब्द वापरला आहे (४.३.१०१); आणि नवीन विषयावर प्रथमच लिहिलेल्या ग्रंथास उपज्ञात हें नांव आहे (४.३.११५ व १.४.२१). 'शिशुकन्दय-

मसभद्वन्द्वेद्वजननादिभ्यश्च' (४.३.८८) ह्या सूत्रावरून पाणिनीस आपल्या काळच्या कित्येक ग्रंथांची व त्यांच्या विषयांची माहिती होती असे दिसते. मिथुशास्त्र व नाट्यशास्त्र हे दोन सूत्रात्मक ग्रंथ त्याच्या काळी अस्तित्वांत होते (४.३.११०-११). महाभारत ग्रंथाचाहि अष्टाध्यायीत उल्लेख आला आहे (६.२.३८). ह्यांशिवाय आपिशलि (६.१.१२), स्फोटायन (६.१.१२३), गार्ग्य (८.३.२०), शाकल्य (८.३.१९), शाकटायन (३.४.१११), गालव (६.३.६१), भारद्वाज (७.२.६३), काश्यप (१.२.२५), चाक्रवर्मण (६.१.१३०) व सेनक (५.४.११२), या व्याकरणकारांची नावे व मतेहि पाणिनीने प्रसंगोपात आपल्या ग्रंथांत दिली आहेत. पाणिनीच्या काळी लेखनकला अस्तित्वांत नव्हती असे मानले तर त्याला त्याच्या काळचे सर्व ग्रंथ मुखोद्गत होते असे समजावे लागेल, किंवा ज्यांनी हे निरनिराळे ग्रंथ मुखोद्गत केले होते त्या सर्वांनी आपल्या समोर वसवून त्याने आपली अष्टाध्यायी तयार केली असे तरी गृहीत धरावे लागेल !

स्वरित विन्ह व सूत्र रचनेची सूक्ष्म दृष्टीने व सविशेष ली व्यापक पद्धति. - पाणिनीच्या सूत्रात्मक ग्रंथाचे वास्तविक स्वरूप नीट घ्यानांत आणले तर लेखनकलेच्या अभावांत असला ग्रंथ तयार होणे किती असंभवनीय आहे हे चटकन घ्यानांत येते. एकच गोष्ट पुन्हा पुन्हा सांगण्याचा प्रसंग येऊ नये म्हणून पाणिनीने ती प्रथमार्भाच देऊन ही व्यवस्था किती सूत्रांपावेतो चालेल हे स्वरित विन्हांने दर्शविले होते. अशा रीतीने प्रथमार्भा उल्लेख केल्या जाणाऱ्या गोष्टींस अधिकार हे पारिभाषिक नांव आहे. ही अधिकारसूत्रे पाणिनीच्या अष्टाध्यायीत ठिकठिकाणी दृष्टीस पडतात; तथापि तदंभूत 'स्वरित' विन्हांचा मात्र आतां लोप झाला असल्यामुळे तीं कशीं होतीं व कोठे लिहोत असत याची कल्पना पाणिनीच्या ग्रंथावर ज्यांनी टीका लिहिल्या आहेत त्यांनी दिलेल्या त्या शब्दाच्या स्पष्टीकरणावरूनच केली पाहिजे. (अष्टाध्यायीवर टीका लिहिल्या गेल्या तेव्हां अमुक एक अधिकार कोठपावेतो चालतो हे टीकाकारांनीच आपल्या टीकांत स्पष्ट शब्दांनी सांगितल्यामुळे 'स्वरित' विन्हांची आवश्यकता राहिली नाही.) वेदाप्रमाणे अष्टाध्यायीच्या पठनांत उदात्त किंवा अनुदात्त स्वराचा भेद नसल्यामुळे 'स्वरित' हे कांहींतरी वर्णपर विन्ह असले पाहिजे, अस आपणांस 'स्वरितो नाम स्वरविशेषो वर्णधर्मो न स्वरधर्मः' ह्या पाणिनीसूत्र १-३-११ वरील काशिकेवरून व 'एकश्रुत्या सूत्राणां पाठात्' ह्या पतंजलीच्या महाभाष्याच्या पहिल्या आहिकावरील कैयटाच्या टीकेवरून कळते. पतंजलीने आपल्या महाभाष्यांत कात्यायनाचा असा आधार दिला आहे की, 'यावत्तिथोऽल्लुचं वस्तवतो योगानिति वचनात्सिद्धम्' म्हणजे एखाद्या अधिकारसूत्राची व्यवस्था पुढील जितक्या सूत्रांपावेतो चालावयाची असेल तेवढ्या सूत्रांच्या आंकड्याचा

निदर्शक वर्ण अधिकारसूत्राला पाणिनि जोडत असे. शिवसूत्रांत दिलेले 'अ, इ, उ' इत्यादि वर्ण अनुक्रमे १, २, ३ इत्यादि आंकड्यांवद्दल पाणिनीने योजिले होते असे कात्यायनाने मानिले आहे. कैयटाने याचे असे एक उदाहरण दिले आहे की, पाणिनीच्या ५, १, ३० ह्या सूत्रावर इ हा अनुबन्ध लाविला असता त्याचा अर्थ या सूत्राचा अधिकार दोन सूत्रांपावेतो चालेल असा होतो. पतंजलीने यावर 'अथेदानीं यत्राल्पीयांसोऽल्लुः भूयसश्च योगानधिकारोऽनुवर्तते कथं तत्र कर्तव्यं' म्हणजे अधिकारसूत्राची व्यवस्था पुढील जितक्या सूत्रांपर्यंत चालावयाची असेल तितके वर्णच शिवसूत्रांत नसतील तेव्हा काय करावयाचे अशी शंका काढून तिजवर कात्यायनाचे पुनः असे समाधान दिले आहे की, 'भूयसि प्राग्वचनं' म्हणजे पतंजलि म्हणतो की, 'भूयसि प्राग्वचनं कर्तव्यं भूयसि प्रागमुत इति वक्तव्यम्.' याचा अर्थ असा की पुढे येणाऱ्या अमुक शब्दापावेतो असे तेथे म्हणावे. उदाहरणार्थ, सूत्र १.४.५६ मध्ये 'प्राग्गोश्वरान्निपाताः' म्हणजे पुढे येणाऱ्या रीश्वर शब्दाच्या अगोदरपावेतो सर्व निपात समजले जावे असे सांगितले आहे. सूत्र १.४.९७त रीश्वर शब्द आला असून तेथे हा अधिकार समाप्त होतो. या ठिकाणी एक गोष्ट घ्यानांत ठेवण्यासारखी आहे ती ही की, पाणिनीने ईश्वर शब्द न ठेवतां त्याच्या जागी कृत्रिम 'रीश्वर' शब्द योजिला आहे. कारण असे की त्याने ईश्वर शब्द वापरला असता तर त्या सूत्रांत अतिव्याप्तीचा दोष येऊन पुढे आलेल्या 'ईश्वरे तो सुनकुसुमौ' (३.४.१३) ह्या सूत्रांतील ईश्वर शब्दापावेतो त्याचा अधिकार पोचण्याचा संभव होता.

याशिवाय पाणिनीने स्वतःच्या धातुपाठांतून 'फणादि सात धातूनां' (६.४.१२५), 'जक्षिति आदिकरून सहा धातू' (६.१.६) असे आपल्या अष्टाध्यायीत ठिकठिकाणी ह्वाले दिले असल्याचे आढळून येतात.

अशा प्रकारचा व्याकरणग्रंथ लेखनकला अस्तित्वांत नसतांना होणे किती असंभवनीय आहे हे कोणासहि सहज दिसून येईल. पंडित ओझा यांचे तर असे मत आहे की, अष्टाध्यायीसारखा सूत्रात्मक ग्रंथच काय, पण व्याकरण शास्त्रावरील कोणताहि ग्रंथ लेखनकलेच्या अभावांत तयार होणे शक्य नाही. कोणत्याहि भाषेचे व्याकरण तयार होण्यास त्या भाषेत अगोदर कांही लेखनिबद्ध वाक्य असावे लागते. वाक्याचा काळजीपूर्वक अभ्यास केल्याशिवाय व्याकरणविषयक नियम वनविणे दुरापास्त आहे. हिंदुस्थानांतील ज्या असंस्कृत प्राथमिक जालींच्या भाषांत लेखनिबद्ध वाक्याचा अभाव आहे त्यांच्या भाषांची व्याकरणे युरोपीय पंडितांनी अगदी अलीकडेच तयार केलेली आहेत हे विसरतां कामा नये. फार तर काय, हिंदुस्थानांतील ज्या भाषांची व्याकरणे झाली आहेत त्या भाषा बोलणाऱ्या समाजांतील निरक्षर लोकांपैकी एकासहि व्याकरणांतील पारिभाषिक शब्दांचे ज्ञान असलेले आढळून येत नाही.

लेखन व वर्णपृथक्करण यांचे संस्कृतिविकासांतील पौर्वापर्य.— संस्कृतीच्या इतिहासांत सर्व जगाचे अवलोकन केले तर असे दिसते की चित्रलिपीच्या पुढील पायरी मातृका लिपि आहे. मातृका लिपि देखील एकाएका उत्पन्न होत नाही. शब्दांचे वर्णानुसार पृथक्करण करण्यापूर्वी पादपृथक्करण, म्हणजे अवयव हाच जणू काय एक वर्ण समजून पृथक्करण करण्यांत येते. आणि हे देखील चित्रलिपीशी परिचय झाला आणि नवीन शब्दांस चित्रे शोधण्याचा त्रास पडू लागला म्हणजे होऊ लागते. भाषेतील वर्णास निरनिराळे करण्याकडे एकाएकी प्रवृत्ति होत नसल्यामुळे, ज्या काळी भाषेतील वर्ण अत्यंत सूक्ष्म तऱ्हेने तपासले गेले असतात त्या काळी लेखनकला अस्तित्वांत नव्हती हे संभवनीय दिसत नाही.

पाणिनीचे पूर्वसंचित.—पाणिनीने आपली अष्टाध्यायी रचली तेव्हा व्याकरण विषयावर कित्येक ग्रंथ तयार झालेले होते हे आपण वर पाहिलेच. 'यस्कादिभ्यो गोत्रे' (२-४-६३) ह्या पाणिनीच्या सूत्रावरून यास्काचे निरुक्त त्याच्या अगोदरचे होते असे माहीत पडते. यास्काचेहि आपल्या ग्रंथांत औदुवरायण (१-२-१७), क्रोष्टकी (८-२-१), शतवलाक्ष (११-६-३), मौद्रित्य (७-१४-६), शाकपृणि (१-३-३), शाकटायन (१०-१-३), स्यालाष्टीवी (१०-८-९), आत्रायण (१०-८-१०), औपमन्यव (७-१५-१), और्णवाम (८-५-३), कात्यव्य (१-१५-२), कौत्स (१-३-५), गार्ग्य (४-३-२), गालव (३-१५-१), चर्मशिरस् (४-३-२), तैटीकि (१-२-८), वार्यायाणि व शाकल्य (६-२८-३) या व्याकरणकारांचा व निरुक्तकारांचा उल्लेख केलेला आहे. यांतील फक्त गार्ग्य, शाकटायन, गालव व शाकल्य यांचीच नावे पाणिनीच्या ग्रंथांत आली आहेत. यावरून असे दिसते की पाणिनि व यास्क यांच्या अगोदर व्याकरणावर व निरुक्तावर अनेक ग्रंथ होऊन गेले होते, पण आज त्यांपैकी एकहि उपलब्ध नाही.

श्रुतिग्रंथांतील व्याकरणविषयक उल्लेख.—वास्तविक पाहिले असता व्याकरणशास्त्राचे पारिभाषिक शब्द उपनिषदांपासून वेदसंहितांपावेतो सर्वत्र ग्रंथांत मधून मधून आढळून येतात. छांदोग्योपनिषदांत अक्षर [हिकार इति त्र्यक्षरं प्रस्ताव इति त्र्यक्षरं तत्समं । १। आदिरिति द्व्यक्षरं (छांदोग्योपनिषद् २.१०)]; ईकार, उकार व एकार [अग्निरीकार आदित्य उकारो निहव एकारः (छांदोग्योपनिषद् १.१३)]; स्वर, ऊष्मन् व स्पर्शवर्ण [सर्वे स्वरा इन्द्रत्यात्मानः सर्वे ऊष्माणः प्रजापतेरात्मानः सर्वे स्पर्शा मृत्योरात्मानो यदि स्वरेषूपालभे तेन्द्र २ शरणं ... (छांदोग्योपनिषद् २. २२.३)]; हे शब्द सांपडतात, व तैत्तिरीय उपनिषदांत वर्ण व मात्रा या शब्दांचा उल्लेख आलेला आहे [वर्णः स्वरः । मात्रा वलम् (तैत्तिरीयोपनिषद् १. १)]. ऐतरेय आरण्यकांत ऊष्मन्, स्पर्श, स्वर, अंतःस्थ [तस्यैतस्यात्मनः प्राण ऊष्मरूपमस्थीनि स्पर्शरूपं मज्जानः स्वररूपं मांसं लोहितमित्येदन्यच्चतुर्थमन्तःस्था

रूपमिति (ऐ० आ० ३. २.१)]; व्यंजन व धोष [तस्य यानि व्यंजनानि तच्छरीरं यो धोषः स आत्मा य ऊष्माणः स प्राणः (ऐ० आ० २.२.४)]; हे व्याकरणांतील पारिभाषिक शब्द आले असून नकार व णकार आणि सकार व पकार यांच्यामध्ये भेद केलेला आढळून येतो [स यदि विचिकित्सेत्सणकारं व्रवाणो ऽ अणकारा ऽ इति.....सपकारं व्रवाणो ऽ अपकारा ऽ इति (ऐ. आ. ३. २.६)] व संधि [पूर्वमेवाक्षरं पूर्वरूपमुत्तरमुत्तररूपं योऽवकाशः पूर्वरूपोत्तररूपेऽन्तरेण येन संधि विवर्तयति येन स्वरास्वरं विजानाति येन मात्रामात्रां विमजते.....संधिविज्ञपनो साम..... (ऐ० आ० ३. १-५)] शब्दांचेहि विवेचन मिळते. या बहुतेक सर्वे गोष्टी शांखायन आरण्यकांतहि आलेल्या आहेत. शतपथ ब्राह्मणांत एकवचन व बहुवचन यांमध्ये [अथो नेदेकवचनेन बहुवचनं व्यवायामेति (शतपथ ब्रा० १३.५-१-१८)] भेद केलेला दिसून येतो; व व्याकरणांतील तीनहि लिंगांचा [त्रेधाविहिता इष्टका उपधीयन्ते पुंनाम्यः स्त्रीनाम्यो नपुंसकनाम्यस्त्रेधाविहितानि उ एवेमानि पुरुषस्याङ्गानि पुंनामानि स्त्रीनामानि नपुंसकनामानि (शतपथ ब्राह्मण १०. ५-१-२); वाक् ह एवैतस्त्वय यत्स्त्री पुमान् नपुंसकं (शत. ब्रा. १०-५-१-३)] उल्लेख सांपडतो. तैत्तिरीय संहितेतील ऐंद्रवायव प्रहाच्या द्वाणजे सोमपात्राच्या कथेत इंद्राने आपणास व वायूस अशा दोघांना मिळून एकच सोमपात्र दिले जावे असा वर मागून घेऊन भाषेचे व्याकरण केले असे झटलेले आहे [वायवे पराच्यव्याकृतावदत्. ते देवा इन्द्रमश्रुचन् 'इमां नो व्याकुरु' इति सोऽववीद्वरं वृणं मयं चैवैष वायवे च सह गृह्णाता इति तस्माद्विन्द्रवायवः सह गृह्णाते. तामिन्द्रो मय्यतोऽवकम्य व्याकरोत्तस्मादिद्यं व्याकृता वाशुद्यते. तस्मात्सकृदिन्द्राय मय्यतो गृह्णाते..... (तैत्ति. सं. ६. ४, ७)]. शतपथ ब्राह्मणांतहि निरुक्त व निर्वचन हे शब्द योजून तीच कथा सांगितलेली आहे [शतपथ ब्राह्मण ४. १-३-१२, १५-१६]. ऐतरेय ब्राह्मणांत ऽ ह् अक्षर अकार, उकार व मकार ह्या तीन वर्णांच्या संयोगाने झाले असल्याचे दाखविले आहे [तेभ्यो ऽ भितप्येभ्यल्लयवोवर्णा अजायन्ताकार उकारो मकार इति तानेकथा समभरत्तदेतदो ऽ इति (ऐ. ब्रा. ५-३२)]. त्याचप्रमाणे कीर्त्तिका ब्राह्मण (२६-५) व आश्वलायन श्रौतसूत्र (१०-४) यांतहि असेच म्हटले आहे].

वर जी श्रुतिग्रंथांतील व्याकरणविषयक पारिभाषिक शब्दांच्या उल्लेखांची उदाहरणे दिली आहेत, त्यांवरूनच केवळ आपणांस त्या काळांतील लोकांच्या व्याकरणासंबंधी ज्ञानाचे अनुमान काढता येत नाही. कारण वेद, ब्राह्मणे, आरण्यके किंवा उपनिषदे हे कांही व्याकरणविषयावरील शास्त्रीय ग्रंथ नाहीत. विषयाच्या अनुसंधानाने व्याकरणशास्त्रांतील सेवढे शब्द सहजगत्या येऊ शकले तेवढेच फक्त आपणांस ह्या ग्रंथांत पहावयास मिळतात. त्या काळांतील व्याकरणग्रंथ आज

उपलब्ध नाहीत तरी हे शब्द मूळ व्याकरणशास्त्रांतच घडले गेले असले पाहिजेत हे उघड आहे. पाणिनीच्या व यास्काच्या पूर्वी व्याकरणविषयावर स्वतंत्र ग्रंथ झाले होते हे त्यांच्या ग्रंथांतील निरनिराळ्या प्राचीन व्याकरणकारांच्या व निरुक्तकारांच्या नावांच्या व मतांच्या उल्लेखांवरून सिद्ध झाले आहे. अर्थात् श्रुतिग्रंथ रचले जात असतांना व्याकरणशास्त्राचाहि अभ्यास होत होता असें मानणे प्राप्त होते असून ज्या अर्थी लेखनिवद्ध वाङ्मयाच्या अभावी व्याकरण विषयावरील ग्रंथ तयार होणे संभवनीय दिसत नाही, त्या अर्थी वेदांस्तक्या प्राचीन काळीहि भरतखंडांतील लोक लेखनकलेस अनभिज्ञ नव्हते असे अनुमान करावे लागते.

वेदकालीन छंदःशास्त्र.—ऋग्वेदामध्ये गायत्री, अनुष्टुभ वृहती, विराज्, त्रिष्टुभ, व जगती इतक्या छंदांचीं नांवे आली आहेत [ऋग्वे. सं. १०. १४, १६; १०. १३२, ३; ४.] वाजसनेयी संहितेत याज्ञिकाय पंक्ति छंदांचेहि नांव सांपडते व द्विपदा, त्रिपदा, चतुष्पदा, पदपदा व ककुभ् इत्यादि छंदांतील भेद दिले आहेत [यजु. वाज. सं. ११. ८; १४. १९; २३. ३३; २८. १४, इत्यादि]. अथर्व वेदामध्ये निरनिराळ्या ठिकाणी निरनिराळ्या छंदांचीं नांवे आली असून शिवाय एके ठिकाणी एकंदर ११ छंद असल्याविषयी उल्लेख आला आहे [अथ. सं. ८. ९, १९]. शतपथ ब्राह्मणांत मुख्य छंद आठ आहेत असे म्हटले आहे [विराडष्टमनि छन्दांसि (श. ब्रा. ८. ३, ३, ६); व तैत्तिरीय संहिता [सप्तक्षरं प्रथमं पदं अष्टाक्षराणि त्रीणि यदष्टाक्षरा तेन गायत्री यदेकादशाक्षरा तेन त्रिष्टुभ्यद् द्वादशाक्षरा तेन जगती सप्तपदा शक्षरा (तै. सं. ६. १, १, ६; ७)], मैत्रायणी संहिता [अनुष्टुभं... चतुर्धा श्वेतस्या अष्टा अष्टा अक्षराणि वृहती... चतुर्धा श्वेतस्या नव नवाक्षराणि । इत्यादि (मै. सं. १. ११, १०)], काठक संहिता [गायत्री चतुर्धा हि तस्याप्यष्ट षडक्षराणि उष्णिहं..... चतुर्धा हि तस्यास्सप्त सप्ताक्षराणि । इत्यादि (का. सं. १४. ४)] व शतपथ ब्राह्मण [द्वादशाक्षरा वै जगती । ४ । षट्त्रिंशदक्षरा वृहती..... । ८ । दशाक्षरा विराट् । ११ । (श. ब्रा. ८-३-२) इत्यादि] यांमध्ये कित्येक छंदांतील अक्षरांची संख्या दिली असून त्यांच्या प्रत्येक पादांत किती किती अक्षरे असतात हे देखील सांगितले आहे.

वैदिक काळांत छंदोवद्ध श्लोक रचले जात होते यांत मोठेसे नवल नाही. कारण लिहितां वाचतां न येणारी माणसे देखील छंदोवद्ध कवन करू शकतात. याचे प्रत्यक्ष उदाहरण झटले ह्यणजे, हिंदुस्थानांतील ख्रिसमाजांत ९५ पैकी फक्त एकाच वाईस लिहितां वाचतां येत असूनहि (हिंदुस्थानच्या १९११ सालच्या खानेसुमारीचा अहवाल पुस्तक १, भाग २, पाने ७०-७१ पहा), त्यांच्यामध्ये ईश्वरोपासनापर, देवतादिकांच्या स्तुतिपर व वेदांताचीं उपदेशपर जा गणी आज प्रचलित आहेत, त्यांचा जर कोणी

संग्रह केला तर वेदसंहितांहूनहि एक बरेंच मोठे वाड तयार होण्याचा संभव आहे. ह्या गाण्यांचा जर कोणी अभ्यास केला तर त्यांतून कित्येक नवीन नवीन छंद निघतील. परंतु तीं गाणी लिहून ठेविलेलीं नसल्यामुळे ज्या स्त्रियांनी तीं पाठ करून ठेविलेलीं आहेत त्यांना देखील त्यांच्या छंदांचे लेशमात्रहि ज्ञान होऊं शकले नाही. वास्तविक पाहतां छंदःशास्त्र तयार करणाऱ्या माणसास छंदोवद्ध वाङ्मयाचा काळजीपूर्वक अभ्यास करून प्रत्येक छंदांतील अक्षरांच्या किंवा मात्रांच्या संख्येप्रमाणे त्यांचे वर्गीकरण करून प्रत्येक वर्गाचे कांहीतरी नांव ठरवून टाकावे लागते. अशा रीतीने निश्चित झालेलीं नांवे मग लोकांमध्ये प्रचारांत येतात. वेदकालीन समाज जर निरक्षर असता तर त्या वेळच्या लोकांना आपल्या कवनांतील छंदांचे ज्ञान कधीहि झाले नसतें. ब्राह्मणांत व वेदांत निरनिराळ्या छंदांचीं नांवे व त्यांतील अक्षरांची संख्याहि दिलेली सांपडते, या गोष्टीवरून त्या काळी हिंदुस्थानांत लेखनकला चांगल्या परिणतावस्थेत असली पाहिजे असेच अनुमान निघते.

अक्षज्ञान.—ऋग्वेदामध्ये नामानेदिष्टां एक हजार अष्टकर्णी गाई दान करण्याकरितां सावर्णि राजाची स्तुति केली आहे [‘सहस्रं मे ददतो अष्टकर्ण्यः’ (ऋग्वेद सं. १०. ६२, ७)]. या ठिकाणी अष्टकर्णी गाय म्हणजे जिच्या, कानावर आठाच्या आंकड्याचे चिन्ह केले आहे अशा गाय असाच केला पाहिजे [कर्णे लक्षणस्याविष्टाष्टपञ्चमणिभिन्न- छिन्नछिद्रसुवस्त्विकस्य (६. ३, ११५)]; कर्णी वर्णलक्षणात् (६. २, ११२) हां पाणिनीचीं सूत्रे व त्यांवरील काशिकेतील व्याख्यान पहा]. कारण वेदकाळांतील ऋषी आपापल्या गाई ओळखतां याव्या म्हणून त्यांच्या कानांवर कांहीतरी खूण करीत असत असे मानण्यास पुष्कळ आधार आहे [अथर्व सं. ६. १४१; व १२. ४, ६ आणि मैत्रायणी सं. ४. २, ९ पहा]. मैत्रायणी संहितेत तर हें चिन्ह कोणत्या मुहूर्तावर करावे व कसे करावे या संवेधांत एक प्रकरणचें प्रकरण दिले आहे. प्रत्येक ऋषीचें अलग अलग चिन्ह असून त्या चिन्हावरून गाईस नांव असे. उदाहरणार्थ, वसिष्ठाची स्थूणाकर्णी (म्हणजे स्तंभचिन्हांकित) इत्यादि.

वेदकाळांत जुगार खेळण्याचा चाल वरीच प्रचारांत होतो. राजसूय यज्ञांत ‘अभिभूरसि’ हा मंत्र ह्यणून यजमानाच्या हातीं पांच अक्ष द्रव्यांचा विधि आहे [यजु. वाज. सं. १०. २८]. या पांच [कृतमयानां... त्रेतायानां... द्वापरोऽयानां..... आस्कंदोऽयानां... अभिभूरयानां ’ (तैत्ति. सं. ४. ३. ३)]. अक्षराजाय कितवें कृतायादिनवदशं त्रेतायै कल्पिनं द्वापरयाय- धिकल्पिनमास्कंदाय समास्याणुं (यजु. वाज. सं. ३०. १८). यांतील अक्षराज ह्यणजेच कलि.] अक्षापैकीं पांचाचा आंकडा असलेल्या [‘अथ ये पञ्च कलिः सः’ (तैत्ति. ब्रा. १. ५, ११, १) कलि नांवाच्या अक्षाचेंच दुसरें नांव ‘एष वा अयानभिभूर्यत्कलिरेषहि’ सर्वानयानभिभवति] [शतपथ

ब्राह्मण ५.५.४,६; तैत्तिरीय ब्राह्मण ३.४.१.१६ व यजु. वाज. सं. ३०.१८ हीं ऐकमेकांशीं मिळवून पाहिलीं असतां कळून येईल कीं, कलि = अभिभू = अक्षराज.] अभिभू असून, तो जिकणारा अक्ष होता म्हणून 'अभिभूरसि' या मंत्राचा अर्थ तूं जिकणारा आहेस असा होतो. दुसऱ्या एका जुव्याच्या खेळांत कृत, त्रेता, द्वापर व कलि या नांवाचे जे चार अक्ष वापरीत असत त्यांवर अनुक्रमे ४, ३, २ व १ हे अंक खोदविलेले होते [रौघ व वीथलिंग यांचा संस्कृत कोश (वार्टेबुख)]. या चार अक्षांपैकी चौथोचा आंकडा असलेला कृत हा जिकणारा अक्ष होता [कलिःशयानो भवति संजिहानस्तु द्वापरः । उत्तिष्ठस्त्रेता भवति कृतं संपद्यते चरन् ॥ चरंव ॥ (ऐतरेय ब्रा. ७.१५). अर्थः- कलि (नांवाचा अक्ष) निजला आहे, द्वापरानें आपलें स्थान सोडलें आहे, त्रेता अजून उभा आहे व कृत चालून राहिला आहे (तुला यश मिळण्याची आशा आहे). यत्न करीत रहा; ' कृतं यजमानो विजिनाति ' (आपस्तंब श्रौतसूत्र ५. २०१); कृतं मे दक्षिणे हस्ते जयो मे सव्य आहितः ' (अथर्व सं. ७.५० [५२], ८); ' समेतु विश्वतो भगो अन्तर्हस्तं कृतं मम ' (अथ. सं. ७-५० [५२], ८); ' चतुर-धिदमानाद्भिमीयादा निधातोः (ऋग्वे. सं. १. ४१, ९); ' यथा कृताय विजितायाधरेयाः संयन्त्येवमेनं सर्वं तदभि-समेति यत्किं च प्रजाः साधु कुर्वन्ति ' (छांदोग्य. उपनि., ४. १४. ६) यावरील शंकराचार्यांचें माध्य—'कृतो नाम अयो घृतसमये प्रसिद्धचतुरद्वयः स यदा जयति घृते प्रवृत्तानां तस्मै विजिताय तदर्थमितरे त्रिद्वे[?]काद्वकाः अधरेयाः त्रेताद्वापरकलिनामानः संयन्ति संगच्छन्ते अन्तर्भवन्ति']. ऋग्वेदांतील एक संबंध सूचवें सूच [ऋग्वे. सं. १०. ३४] एका जुगान्याच्या विलापानें भरलेलें आहे. त्यांत तो ह्मणतो कीं, एकपर अक्षामुळें मी आपली पतिव्रता स्त्री गमावून बसलों. येथें एकपरचा अर्थ ज्याच्यावर एक ह्या आंकड्याचें चिन्ह आहे तो अक्ष. द्वापर व त्रेता हीं नांवेंहि त्या त्या अक्षा-वरील अंकाच्या चिन्हावरूनच पडलीं असावी. पाणिनीच्या ' अक्षशलाकासंख्याः परिणा ' (२.१-१०) या सूत्रावरून व कात्यायनाच्या, पतंजलीच्या व काशिकेंतील त्या सूत्राच्या व्याख्यानावरूनहि वरील अनुमानासच पुष्टि मिळते. कारण त्यावरून आपणांस असें कळतें कीं, परि ह्या शब्दाचे ' वाईट, अक्ष ' या अर्थी अक्ष व शलाका या शब्दाप्रमाणें एक, द्वि, त्रि व क्वचित् प्रसंगी चतुः इतक्या संख्यावाचक शब्दांशीं अव्ययीभाव समास होत असत [उदाहरणार्थ अक्ष-परि, शलाकापरि, एकपरि, द्विपरि इत्यादि] व अक्ष व शलाका या शब्दांशीं तो एकवचनांतच होत असल्यामुळे [' अक्षेण विपरीतं वृत्तम् ' अक्षपरि], द्वि, त्रि व चतुः या शब्दांशींहि तो एकवचनांतच होत असला पाहिजे. अ-र्यात एक, द्वि, त्रि व चतुः हे शब्द एक, दोन, तीन व चार ह्या अर्थां वापरले, नसून तेथें त्यांचा त्या त्या अंकाचें भा. पां. ७

चिन्ह ज्यांवर आहे असे अक्ष असाच अर्थ केला पाहिजे हें उघड आहे.

गणितज्ञान.—अथर्ववेदामधील एका सूक्तांत असे झटलें आहे कीं, मी तुमच्या जवळून संलिखित ह्मणजे जुव्याच्या हिशेबांत तुझीं जिकून घेतलेलें ह्मणून लिहून ठेविलेलें धन व संरुध ह्मणजे पणास लाविलेलें धन—असें जिकून घेतलें [अजैयं त्वा संलिखितमजैयमुत संरुधम् ' (अथर्व सं. ७.५० [५२], ५). यावरून त्या काळी जुगार खेळत असतांना जिकलेल्या द्रव्याचा हिशेब लिहून ठेवण्याची वहिवाट होती असें दिसतें. यजुर्वेदाच्या वाजसनेयि संहितेंतील पुरुषमेघ प्रकरणांत जेथें निरनिराळीं कामें करणाऱ्या पुष्कळशा माणसांची मोगदाद करविली आहे तेथें गणक म्हणजे गणित करणारा या शब्दा-चाहि उल्लेख आला आहे [' ग्रामर्ष्यं गणकमभिकोशकं तान्म-हसे (यजु. वाज. सं. ३०. २०). त्याच संहितेंत एक, दश (१०), शत (१००), सहस्र (१,०००), ध्युत (१०,०००), नियुत (१,००,०००), प्रयुत (१०,००,०००), अर्बुद (१,००,००,०००), न्यर्बुद (१०,००,००,०००), समुद्र (१,००,००,००,०००), मय्य (१०,००,००,००,०००), अन्त (१००,००,००,००,०००) व परार्थ (१०००,००,००,००,०००) एवढ्या संख्या दिल्या आहेत (यजु. वाज. सं. १७. २). याचप्रमाणें संख्या तैत्तिरीय संहितेंतहि आढळून येतात (तै. सं. ४. ४०, ११-४; ७.२-२०-१). योज्या बहुत फेरफारानें त्या मंत्रायणी (२.८, १४) व काठक (३९. ६) संहितांत देखील सांपडतात.

सामवेदाच्या पंचविश ब्राह्मणांत एके ठिकाणीं यज्ञांतील दक्षिणेसंबंधी उल्लेख आला आहे. तेथें १२ [कृष्णल] भार सोनं हीं सर्वांत लहान दक्षिणा सांगितली असून नंतर ती प्रत्येक वेळेस द्विगुणित होत होत शेवटच्या सर्वांत मोठ्या दक्षिणेचा आंकडा ३,९३,२१६ या संख्येपावेतो जाऊन पोचला आहे (पंचविश ब्रा. १८. ३).

शतपथ ब्राह्मणांतील अमिचयन प्रकरणांत पुढें दिल्या-प्रमाणें हिशेब केलेला पहावयास सांपडतो. ऋग्वेदांतील अक्षरें घेऊन प्रजापतीनें त्यांचे वृहती छंदाचे १२००० श्लोक केले. (वृहती छंदाच्या एका श्लोकांत ३६ अक्षरें असल्यामुळें) अर्थात् ऋग्वेदाची एकंदर १२००० × ३६ = ४,३२,००० अक्षरें झाली. याचप्रमाणें यजुर्वेदाचे ८००० व सामवेदाचे ४००० वृहती छंदाचे श्लोक झाले असल्यामुळें त्या दोन्ही वेदांची मिळूनहि ४,३२,००० अक्षरें झाली. याच अक्षरांतून पंक्ति मिळूनहि ४,३२,००० अक्षरें झाली. याच अक्षरांतून पंक्ति छंदाचे श्लोक केले तर, (पंक्ति छंदांतील एका श्लोकांत पांच पाद व प्रत्येक पादांत ८ अक्षरें, याप्रमाणें संबंध श्लोकांत ४० अक्षरें असल्यामुळें) ते (४,३२,००० ÷ ४० =) १०,८०० होतात. तितकेच यजुः व साम या दोघांचे मिळून पंक्ति छंदाचे श्लोक होतात. एका वर्षाचें मुहूर्तहि (३६० × ३० =) १०,८०० च होतात. अर्थात् एका वर्षाचें

जितके सुदुर्त त्याच्या दुप्पट तीनहि वेदांचे मिळून पंक्ति छंदाचे श्लोक होतात [शतपथ ब्रा. १०.४.२.२२-२५].

शतपथ ब्राह्मणांतच समयाविभागाच्या विषयांत लिहिले आहे की, अहोरात्राचे ३० सुदुर्त, एका सुदुर्ताचे १५ क्षिप्र, एका क्षिप्राचे १५ एतर्ही, एका एतर्हीचे १५ इदानी व एका इदानीचे १५ प्राण असतात (शतपथ ब्रा. १२-३-२-१). अर्थात् अहोरात्राचे एकंदर १५,१८,७५० प्राण होतात. या गणनेप्रमाणे एक प्राण म्हणजे हल्लीच्या कालगणनेतील सेकंदाचा सतरांशावा हिस्सा होतो.

सारांश ऋग्वेदकाळांत निदान आठापावेतो अंकांकरितां तरी लिखित चिन्हें होती; यजुर्वेदकाळांत महापद्माद्वय्या मोठ्या संख्येचेहि हिंदुस्थानांतील लोकांस ज्ञान होतें; अथर्व वेदाच्या काळी जुगार खेळतांना पैशाचा हिशेब लिहून ठेवण्याची वहिवाट होती व शतपथ ब्राह्मणाच्या कर्त्यास निदान गुणाकारमागाकाराद्वय्या तरी गणित विषयाचें उत्तम ज्ञान असून त्याच्या काळी सेकंदाच्या सतरांशाव्या हिद्दशाद्वय्या सूक्ष्म कालविभाग करण्याची आवश्यकता भासत होती.

आतां आपणांस हें पहावयाचें आहे कीं लेखनकलेच्या अमावीं गणित विषयाचें इतकें ज्ञान प्राप्त करून घेणें मनुष्यास शक्य आहे किंवा नाहीं. निरक्षर माणसास महापद्माद्वय्या मोठी संख्या व सेकंदाच्या सतरांशाद्वय्या सूक्ष्म कालविभाग, या दोन्हीहि गोष्टींचें ज्ञान असणें संभवनीय दिसत नाहीं. ग्रीक लोकांना जेव्हां लिहितां वाचतां येत नव्हतें तेव्हां त्यांना १०,००० पेक्षां अधिक मोठी संख्या ठाऊक नव्हती, व त्याच परिस्थितींत रोमन लोकांची उडी तर १००० इतक्या लहान संख्येच्याहि पलीकडे गेली. नव्हती. आज हिंदुस्थानांतील निरक्षर लोकांस १०० पावेतो अंक देखील चांगल्या रीतीनें मोजतां येत नाहींत. त्यांना फक्त २० पावेतो आंकड्यांचेंच उत्तम ज्ञान असल्याचें दृष्टीस पडतें. सदुसष्ट म्हटलें कीं लागलाच ते सदुसष्ट म्हणजे किती असा प्रश्न विचारितात. सदुसष्ट म्हणजे तीन वीस व सात असें जेव्हां त्यांना सांगावें, तेव्हां त्या संख्येची कांहीं कल्पना त्यांना होऊं शकते. वस्तुस्थिति अशी असतांना महापद्माद्वय्या मोठी संख्या जाणणाऱ्या लोकांस लेखनकलेचें ज्ञान नव्हतें असें विधान करणें बरेंच धाष्टयाचें होईल.

शतपथ ब्राह्मणाच्या कर्त्यासमोर जर वेदांची पोथी नसती तर तीनहि वेदांतील अक्षरांच्या संख्येची गणना करणें त्याला शक्य तरी कसें शालें असतें? वाटेल तेवढा बुद्धिमान् निरक्षर माणूस घेतला तरी त्याला वेदांच्या सहस्रांशाद्वय्या लहान गणें देखील दुसरा म्हणत असतांना, त्यांतील अक्षरें मोजतां येतात काय, व त्या गण्यांतील एकंदर अक्षरांचीं छत्तीस छत्तीस अक्षरांचें एक एक अशी जर कडवी केली तर ती किती होतील हें सांगतां येतें काय याचा अनुभव कोणीहि स्वतःच घेऊन या प्रश्नाचा निकाल लावावा. वास्तविक पाहतां गणित विषयाचें साधारण तरी ज्ञान असल्याशिवाय शतपथ

ब्राह्मणांत दिला आहे तसा हिशेब करतां येणें शक्य नाहीं. गणित विषयाचें इतकें ज्ञान लेखनकला अवगत झाल्यानंतरच होणें संभवनीय आहे.

गद्यग्रंथः—निरक्षर समाजांत पद्यात्मक वाङ्मयाची वाढ ही कांहीं असंभवनीय गोष्ट नाहीं. परंतु गद्यात्मक ग्रंथ तयार करणें व ते शतकेचीं शतके कांहींहि फेरवदल न होऊं देतां जसेच तसेच अक्षरशः कायम ठेवणें, हें कार्य मात्र निरक्षर समाजाच्या आवाक्याच्या वाहेरचें आहे. वेदसंहितांतील कांहीं भाग व ब्राह्मणांतील बराच मोठा भाग गद्यात्मक असून तीं ब्राह्मणें हे वेदावरील टीकात्मक ग्रंथ आहेत. लेखनकलेचें ज्ञान नसतांना कोणताहि गद्यात्मक ग्रंथ तयार होणेंच प्रथम असंभवनीय वाटतें, मग ब्राह्मणांसारख्या टीकात्मक ग्रंथाची गोष्ट तर बोलावयालाच नको. असा एखादा ग्रंथ कांहीं अकल्पित रीतीनें तयार झाला तरी तो पिढ्यानुपिढ्या कांहींहि फेरवदल न होऊं देतां कायम कसा ठेवावयाचा ही पुन्हां दुसरी अडचण आहे.

वेदादि ग्रंथ सुखोद्भूत करण्याच्या पूर्वपरंपरागत रूढीचीं कारणेः—महाभारत, स्मृतिग्रंथ, पुराण आदिकरून ज्या ग्रंथांत अनेक प्रक्षिप्त भाग आढळून येतात व ज्यांच्या मूळच्या मजकुरांत वारंवार भर पडत जाऊन त्यांच्या संकलनाचें कार्य क्षिती शकाच्या आरंभानंतर केव्हां तरी करण्यांत आलें असें मानलें गेलें आहे, त्यांचा आधार प्रस्तुतच्या विवेचनांत सुद्धा घेतला नाहीं हें लक्षांत ठेविलें पाहिजे. वेदादि जे ग्रंथ आज पिढ्यानुपिढ्या अक्षरशः जसेच तसेच चालत आले आहेत त्यांच्याच आधारावर भरतखंडांतील लेखनकलेचें प्राचीनत्व दाखविण्याचा प्रयत्न केलेला आहे. येथें कोणी अशी शंका घेईल कीं, भरतखंडांत जर लेखनकला पुरातन काळापासून अस्तित्वांत असती, तर वेदादि ग्रंथ सुखोद्भूत करण्याची चाल पसरण्याचें प्रयोजन काय? वेदसंहितांचें पठन केलें जाऊन त्या गुरुमुखानें पुन्हां नवीन पिढीस शिकविण्यांत येत होत्या, यावरूनच केवळ त्या काळी वेदसंहितांच्या लिहिलेल्या पोथ्या नव्हत्या असें प्रतिपादन करणें बरोबर नाहीं. कारण वेदांतील स्वरांचें शुद्ध उच्चारण व्हावें म्हणून वेदाच्या लिहिलेल्या पोथ्या असुनहि ते गुरुमुखानें शिकण्याची आवश्यकता भासत असली पाहिजे. स्वरांचा शुद्ध उच्चार करण्यांत आला नाहीं तर लागलाच मंत्राच्या अर्थामध्ये फरक [दुष्टः शब्दः स्वरतो वर्णतो वा मिथ्या प्रयुक्तो न तमर्थमाह स वाग्वज्रो यजमानं दिनस्ति ययेन्द्रशत्रुः स्वरतोऽपराधात् । (पतंजलीचें महाभाष्य प्रथम आन्हिक)] होत असल्यामुळे, सुरुनें एक एक मंत्रच नव्हे पण एक एक पदहि आपल्या शिष्यांस म्हणून दाखवून व त्याप्रमाणें त्यांच्याकडून तें म्हणवून घेऊन वेदपठन करविण्याची ऋग्वेद काळांतहि वहिवाट होती । [ऋग्वेद. ७.१०३, ५ (यदेवा मन्योन्यस्य वाचं शाक्षऽस्येव वदति शिक्षमाणः)]. पोथीवरून वेद पठन करणें निषिद्ध मानलें गेलें आहे । ' ययै-वान्माय विज्ञाताद्वेदाळेख्यादिपूर्वकात् । शद्रेणाधिगताद्वापिधर्मज्ञा

नं नसमतम् ॥ (कुमारिलचं तंत्रवार्तिक, १.३). 'गीतां श्रीप्री शिरःकर्म्पा तथा लिखितपाठकः । अनयश्चोऽल्पकण्ठश्च षडेते पाठकाधमाः ॥' (याज्ञवल्क्य शिक्षा)] याचें तरी कारण हेंच आहे. मुखसुखानेंच फक्त वेद शिकण्यांत यावा असा नियम घालून दिल्यानें श्रोत्रियांविषयींचा आदरहि कायम रहात होता. यज्ञ-कर्म चाललें असतांना प्रसंग पडल्याबरोबर लागलाच त्या त्या विषयासंबंधी मंत्र झणतां यावा हें वेद मुखोद्गत करण्याचें दुसरें मुख्य कारण आहे. आपल्या ज्ञानाचा आपणास वेळेवर उपयोग व्हावा झणूनच न्याय, व्याकरण इत्यादि शाखांवरील ग्रंथहि पाठ करून ठेवण्याची वृद्धिवाट पडली आहे [पुस्तक-स्थातु या विद्या परहस्तगतं धनम् । कार्यकाले तु संप्राप्तेन सा विद्या न तद्धनम् ॥ (चाणक्यनीति)]. याचकरितां निरनिराळ्या शाखांवरील ग्रंथांस संक्षिप्त स्वरूप देऊन ते सूत्रात्मक करण्यांत आले. अमरकोश, लीलावती इत्यादि फार मागून तयार झालेले ग्रंथहि श्लोकबद्ध करण्यांत आले याचें देखील हेंच कारण आहे. श्रौतसूत्र, गृह्यसूत्र, शुल्बसूत्र, पणिनीची अष्टाध्यायी इत्यादि सूत्रात्मक ग्रंथ पाहून जे पंडित असें प्रतिपादन करतात कीं, त्या काळां ग्रंथ लिहून ठेवण्याची सोय नव्हती म्हणूनच लक्ष्यांत ठेवण्यास सोपें जावें या उद्देशानें यांना इतकें छिष्ट स्वरूप देण्यांत आलें, त्यांना आम्ही असें विचारतो कीं, मग ब्राह्मणांसहि असें संक्षिप्त स्वरूप कां देण्यांत आलें नाहीं, व ज्या वेळीं हिंदुस्थानामध्यें लेखनकलेचा सार्वत्रिक प्रसार झाला होता याबद्दल कोणांतहि मतभेद नाहीं अशा काळां देखील, अमरानें आपला संस्कृत कोश व लीलावतीच्या कर्त्यानें आपला गणित विषयावरील ग्रंथ श्लोकबद्ध लिहिण्याचा नसता उपद्व्याप कां केला ? ज्या ग्रंथांच्या पठनांत वेदांप्रमाणें स्वरभेदाची कांहीं मानगळ नव्हती व जे घोकून ठेवण्याची विशेष आवश्यकताहि नव्हती, असेहि ग्रंथ पुढें केवळ जुन्या रूढीमुळें मुखोद्गत करण्यांत येऊं लागले, याच्या सुळाशीं हिंदुस्थानच्या लोकांतील गतानुगतिकपणाहि कांहीं अंशां आहे यांत शंका नाहीं; झणूनच हिंदुस्थानांत कागदाचा इतका प्रसार झाल्यावरहि अजून देखील ताडपत्रावर ग्रंथ लिहिणें फार पवित्र मानण्यांत येतें व छापलेल्या पोथ्या अल्प किंमतीत मिळत असतां हि हस्तलिखित पोथीवरूनच पठन करण्यांत कित्येकांनां भूषण वाटतें.

भारतीय इतिहाससंशोधक मंडळाच्या संमेलनाच्या वेळीं १९२१ सालीं रा. रा. य. रा. दाते यांनीं याविषयीं अधिक पुरावा पुढें मांडला होता तो येणेंप्रमाणें:—

प्रागैतिहासिक कालांतील ब्राह्मोलिपि.—निश्चामच्या राज्यांत जी. यज्ञदानी यांस प्रागैतिहासिक काळांतील मातीचीं भांडी सांपडलीं आहेत त्यांवर एकंदर १३१ अक्षरें असून त्यांतील पांच ब्राह्मी लिपींतील अक्षरांशीं जुळतात. तसेंच फलकता येथील पदार्थसंग्रहालयांत नूतन अस्मयुगांतील दोन पाषाण आहेत. त्यांवर कांहीं अक्षरें खोदलेलीं आहेत. त्यांपैकी एक आसाममध्ये सांपडलेला असून त्यावरील अक्षरें

इजिप्तमधील प्रागैतिहासिक लिपीशीं साम्य दाखवितात. दुसरा बहारप्रांतांतील रांची येथें सांपडलेला असून त्यांतील तीन अक्षरें अशोककालीन ब्राह्मी लिपींतील अक्षरांसारखीं पण उलटीं आढळतात. वरील दोन उदाहरणांवरून प्रागैतिहासिक काळां ब्राह्मी लिपीचें अस्तित्व होतें, व ब्राह्मी लिपि ही उसनीं आणलेली नसून स्वयंभू आहे असें रा. देवदत्त राम-कृष्ण भांडारकर यांनीं प्रथम त्याच परिपदेंत प्रतिपादन केलें आहे. परंतु त्यांचा पूर्ण लेख अद्यापि छापला गेला नाहीं व त्यांनीं लिपीला निश्चित काळ दिलेला नाहीं.

त्याचप्रमाणें एच. कृष्णशास्त्री मांनो, प्राकृत व द्रविड यांच्या मिश्रणानें झालेल्या भाषेमध्ये फारलेले कांहीं लेख मदुरा आणि तिनवेल्ली जिल्ह्यांतील कांहीं गुहांत सांपडले आहेत, व त्यांतील सुमारे वीस अक्षरें अशोककालीन ब्राह्मी लिपींतील अक्षरांशीं जुळतात, पण त्यांचें आकाराच्या बाबतींत सिलोनमधील गुह्योलखांतील अक्षरांशीं व मध्योत्तराच्या लेखांतील अक्षरांशीं साम्य दिसतें तेव्हां या गोष्टीचा विद्वानांनीं विचार करावा असें सुचविलें. परंतु त्यांनाहि लिपीच्या कालावर विशेष प्रकाश पाडला नाहीं.

शुक्लयजुर्वेद संहितेंतील लेखनकलेसंबंधीं उल्लेखः—शुक्लयजुर्वेद संहितेंत आपणांस अक्षर हा शब्द अनेक ठिकाणीं योजलेला आढळतो. एका ठिकाणीं (३३.५९) अग्रं नयत्पुष्यक्षराणामच्छा रवं प्रथमा जानतां गीत् । असें म्हटलें आहे. येथें 'अक्षराणाम् अकारादानां रवं शब्दं जानती प्रथमा अच्छ आभिमुख्येन अगात् गच्छति' असा अर्थ उबटानें केला आहे. दुसऱ्या एका ठिकाणीं ब्रह्मा उद्रात्यास यज्ञाचीं अक्षरें किती म्हणून विचारतो व उद्राता शतमक्षराणि म्हणून उत्तर देतो (२३.५७-५८). येथें सर्वांत लहान छंद गायत्री व मोठा छंद अतिघृति यांचीं अनुक्रमें २४ व ७६ अक्षरें मिळून, किंवा उष्णिक व धृति यांचीं २८ व ७२ मिळून, किंवा अनुष्टुप् व अत्याष्टि यांचीं ३२ व ६८ मिळून, याप्रमाणें १०० अक्षरें होतात म्हणून सांगितलें आहे. दुसऱ्या एका ठिकाणीं अग्निरेकाक्षरेण, अश्विनौ द्वाक्षरेण, विष्णुस्त्यक्षरेण, सोमश्चतुरक्षरेण याप्रमाणें प्रजापतिः सप्तदशाक्षरेण सप्तदश स्तोममुदजयत्तमुजेपम् (९.३१-३४) याप्रमाणें एकपासून सतरा अक्षरांच्या संख्यांचा उपयोग केला आहे. वाजसनेयि संहिता अध्याय १५ मंत्र ४ या ठिकाणीं तर स्पष्टपणें 'अक्षरपञ्चदशदन्द्' असें म्हटलें आहे. यावरून शुक्लयजुर्वेदमंत्रकारांस अकारादि वर्ण ठाऊक होतें; निरनिराळ्या छंदांमध्ये किती अक्षरें येतात हें ठाऊक होतें; ७६ अक्षरांचा अतिघृति छंद ठाऊक होता; एवढेंच नव्हे तर छन्द म्हणजे अक्षरपंक्ति असें त्यांस ठाऊक होतें. यावरून केवळ तोंडी अक्षरें ठाऊक होती एवढेंच नव्हे तर तीं पंचांगप्रमाणें दिसतील म्हणजे एका ओळींत मांडलेलीं आपल्या दृष्टीसमोर येतील अशा तऱ्हेनें मांडण्याची रीति त्यांस माहीत होती.

तैत्तिरीय संहितेंतील उल्लेख.—शुक्लयजुर्वेद संहितेंत लिख् धातूचा उपयोग केलेला आढळत नाही; पण तैत्तिरीय संहितेंत लिख् धातूचा उपयोग 'परिलिखितम्,' 'व्यालिखिता' व 'प्रलिखिते' या रूपांत आलेला आहे. यांपैकी पहिल्या दोन शब्दांचा अर्थ रेखा करणे असा होतो. पहिल्याचा अर्थ सभोवती रेखा करणे असा व दुसऱ्याचा इष्टकांवर त्रिशलाकृति त्रिरेखांकित चिन्ह करणे असा आहे. 'यस्यामार्द्रायामिष्टकायां त्रिपुण्ड्रवद्रेखात्रयं क्रियते सेयं व्यालिखिता । तत्त्यालिखितं देवानां चिन्हम् । [तै. सं. ४.२, ९ वर सायण]. तिसरा शब्द 'या प्रलिखितं तस्यै खलीतरपमारी' या ठिकाणी [२.५, ११] प्रसंगात् रजस्वलाव्रतांचे विधान करितांना आला आहे. या ठिकाणी सायणांनी 'प्रलिखिते मितौ चित्रादिकं करोति' असा अर्थ केला आहे. म्हणजे जी रजस्वला असतांना मितोवर चित्रे वगैरे काढील तिला खलति म्हणजे केशशून्य व अपमारी म्हणजे दुर्मरणयुक्त असा पुत्र होईल असे म्हटले आहे.

अश्वमेधप्रकरणे तैत्तिरीय (५. २, ११) व वाजसनेयि (२३. ३३-३७) या दोन्ही संहितांमध्ये जवळ जवळ शब्दशः एकच अशा मंत्रांमध्ये अश्वच्या अंगावर जेथे तरवारीने कापावयाचे त्या ठिकाणी यजमानाच्या तीन राण्यांनी सूत्रांनी रेखा करण्यासंबंधी उल्लेख आहे. त्यांत श्याच्या, सोन्याच्या व शिदयाच्या सळ्यांनी या रेखा करावयाच्या असे सांगितले आहे. " रजता हरिणीः सीसा युजो युज्यन्ते कर्मभिः । अश्वस्य वाजिनस्त्वचि सूचिभिः शिष्यन्तु त्वा " असा तो मूळ उल्लेख आहे. यांत शिशाची सळई रेष काढण्याकरितां उपयोगांत आणली आहे ही गोष्ट लक्षांत ठेवण्यासारखी आहे. यावरून शिषानें रेखा ओढणें ही गोष्ट त्या वेळच्या लोकांस माहीत होती असें दिसून येतें. वरील ऋचेवर सायणभाष्य असें आहे:—" रजता रौप्याः हरिणीः हिरण्यमाः सीसा लोहमय्यः युजो लेखनकर्मयोग्याः सूच्यः । अत एव वाजिनोऽहंतोरश्वस्य त्वचि कर्मभिलेखनादि व्यापारयुज्यन्ते तादृशीभिः सूचिभिर्हं अश्व त्वां लेखनकुशला देवताः शिष्यन्तु लिखन्तु. "

तैत्तिरीय संहितेंत अक्षर शब्द अनेक ठिकाणी आलेला आहे व त्याचा सर्वत्र छंदांशी संबंध आहे. वाजसनेयि संहितेंत आलेला अक्षरपंक्ति शब्द त्याच अर्थानें तैत्तिरीय संहितेंत दोन ठिकाणी आलेला आहे (४.३, १२; ५.३, ८).

एका ठिकाणी पंधरा सामिघेनी ऋचा पठन कराव्या असे सांगितले आहे; व असें म्हटलें आहे की, " पञ्चदश सामिघेनीरन्वाह पञ्चदश वा अर्धमासस्य रात्रयोर्धमाससः संवत्सर आप्यते तासां त्रीणिच शतानि षष्टिश्चाक्षराणि तावतीः संवत्सरस्य रात्रयोऽक्षरश एव संवत्सरमाप्नोति । (२.५, ८). म्हणजे १५ सामिघेनी ऋचांची अक्षरे ३६० होतात व अर्धमासाच्या रात्री १५ असतात व २४ अर्धमास मिळून संवत्सराच्या ३६० रात्री होतात; अर्थात् अक्षरांनी संवत्सराची रात्रिसंख्या

मिळते. याप्रमाणें त्या वेळी ३६० अक्षरे मोजण्याइतकें अक्षरज्ञान झालें होतें व हें केवळ तोंडी होणें अशक्य दिसतें.

ऋग्वेदांतर्गत उल्लेख.—ऋग्वेदामध्ये लिख् धातूचा उपयोग आढळत नाही; पण अक्षर शब्द अनेक ठिकाणी उपयोगांत आणलेला आढळतो. त्यांपैकी कांहीं ठिकाणी तो क्षयरहित अशा विशेषणार्थी उपयोजिलेला दिसतो व कांहीं ठिकाणी स्पष्टपणें वर्ण या अर्थी नामवाचक उपयोगांत आणिलेला दिसतो. उदाहरणार्थः—

उप त्वा सातये नरो विप्रासो यन्ति धीतिभिः । उपाक्षरां सहस्रिणीं (७.१५, ९).

यावरील भाष्यः—हे अग्ने त्वां नरो नेतारो यजमानाः विप्रासो विप्रा मेधाविनः धीतिभिः कर्मभिः सातये धनाय कामानां लामाय वा उपयन्ति उपगच्छन्ति । सहस्रिणीं सहस्रसंख्याका अक्षरा क्षयरहिता स्तुतिरूपा अस्मदीया वाक् त्वासुपयाति च ॥

याचा अर्थः—हे अग्ने तुला श्रेष्ठ व बुद्धिमान् लोक घनाः करितां स्तवितात. व आमची सहस्रसंख्याक अक्षरवाणी तुला स्तविते. सहस्र अक्षरांनी युक्त वाणी तुला स्तविते.

'सहस्रपाथा अक्षरा समवेति' (७.१, १४) येथेंहि अग्नीची स्तुति आहे. येथे आमची वाणी अक्षर अशी सहस्र मार्गांनी तुजकडे येते असा अर्थ आहे. सायणांनी 'अक्षरेण स्तोत्रेण' असा 'अक्षर याचा अर्थ केला आहे. येथें 'सहस्रपाथा म्हणजे निरनिराळ्या प्रकारच्या हजारों वृत्तांत अथवा छंदांत अक्षरयुक्त वाणी म्हणजे आमची स्तुति तुजकडे येते असें म्हटलें असावे. एका ठिकाणी तर अक्षर याचा वर्ण असा अर्थ स्पष्टच आहे.

ऋचो अक्षरे परमे व्योमन् यस्मिन् देवा अधि विश्वे निपेदुः । यस्तन्नेवेद किमुचा करिष्यति य इत्तद्विदुस्त इमे समासते ॥ (१.१६४, ३९).

वेदांचे अक्षर म्हणजे जेथें सकळ देव वास करतात असा अत्यंत उंच स्वर्ग होय. तर ते ज्यानें जाणलें नाहीं तो वेद घेऊन काय करील ? ज्यांनीं ते जाणलें तेच सुखी होऊन भेटतात.

वर जें सहस्राक्षरा असें वाचेल विशोषण लावलें आहे तेंच आणखी एका ठिकाणीहि आढळतें; व येथें सहस्र अक्षर म्हणजे वर्णयुक्त असाच त्याचा अर्थ होतो. कारण त्या ऋचेंत छंदांच्या पदांचा उल्लेख आहे.

गौरार्मिमाय सलिलानि तक्षत्येकपदी द्विपदी सा चतुष्पदी अष्टापदी नवपदी बभ्रुषी सहस्राक्षरा परमे व्योमन् (१.१६४, ४१).

उदकें निर्माण करणारी गाय हंवरडा फोडिते. ती एक चरणाची, दोन चरणांची आणि चार चरणांची होय. आठ चरणांची, नऊ चरणांची आणि हजार अक्षरांची होणारी ती गाय अत्यंत उंच स्वर्गां हंवरडा फोडते.

येथे एक पादाच्या, दोन पादांच्या वगैरे ऋचा असतात व हजार अक्षरांची स्तोत्रे असतात असे म्हटले आहे.

एका ठिकाणी अक्षर हे मापनसाधन म्हणून उल्लेखिले आहे.

पञ्चपदानि रूपो अन्वरोहञ्चतुष्पदीमन्वेमिन्नेन । अक्षरेण प्रतिमिम एतामृतस्य नाभावधि संपुनामि ॥ (१०. १३, ३).

येथे अक्षरेण प्रतिमिम म्हणजे अक्षराने मोज असे म्हटले आहे.

अक्षर हे वाणीचे मापनमान आहे हे स्पष्टपणे पुढील ऋचेत दिसते.

गायत्रेण प्रतिमिती अर्कमकेंण साम त्रैष्टुमेन वाकम् । वाकेन वाकं द्विपदा चतुष्पदाक्षरेण मिमते सप्तवाणीः ॥ (१. १६४, २४).

गायत्र वृत्ताच्या योगाने अर्क रचतात, अर्काच्या योगाने साम (रचतात), त्रिष्टुम् वृत्ताच्या योगाने वाक् (रचतात), द्विपद अथवा चतुष्पाद वाकाच्या योगाने (अनु) वाक् (रचतात). अक्षरांच्या योगाने सप्तवृत्ते निर्माण करतात.

यामंत्रांत स्पष्ट म्हटले आहे की, गायत्री, त्रिष्टुम्, जगती, अनुष्टुम्, पंक्ति, वृहती, उष्णिह् हा मूल सात वृत्ते अक्षरांच्या योगाने मोजतात. गायत्र्यादिकांच्या पादांत अक्षरे घालून किंवा कमी अधिक पाद घेऊन (उदाहरणार्थ, चार गायत्रपाद घेतले म्हणजे अनुष्टुम् वृत्त होते) इतर वृत्ते, सामे, अनुवाक् इत्यादिकांची रचना करतात असेहि यांत स्पष्ट सांगितले आहे.

अश्वमेधप्रकरणांत जी अश्व्याच्या अंगावर रेखा काढण्याची कृति आपणांस यजुर्वेदांत दिसते तिचा उल्लेख ऋग्वेदांतहि त्याच कर्मीत आहे. 'अङ्काः सूनाः परिभूपन्त्यश्वम् । (१. १६२, १३) असा एका ऋचेचा शेवटचा पाद आहे. या सूक्तांत अश्वाने विश्वसन, पचन इत्यादि क्रियांचे वर्णन आहे त्यांत अङ्काः याचा अर्थ सायणांनी हृदयायवयवांकनसाधनाः वेतसशाखाः असा केला आहे.

एका ठिकाणी 'उत त्वः पश्यन्न ददशे वाचं । उत त्वः शृण्वन्न शृणोत्येनाम् ।' (१०. ७१, ४) असे म्हटले आहे. या ठिकाणी 'अनेन अथेन अविद्वान् अभिहितः' असे सायणाचार्य म्हणतात. जो वाणीला पहात असूनहि पहात नाही, व ऐकत असूनहि ऐकत नाही, म्हणजे निरक्षर माणसाला लिहिलेल्या लेख दिसत असूनहि उपयोग नाही असा याचा मयिताय आहे. येथे वाचं पश्यन् हे शब्द अर्थातच लिहिलेल्या अक्षरांनाच उद्देशून झटले असले पाहिजेत.

अथर्ववेदान्तर्गत उल्लेख.—अथर्ववेदामध्ये एका ठिकाणी 'यद्ययुत्ते लिखितमपेणेन । (१२. ३, २२) असा उल्लेख आहे. याचा अर्थ जे जे काही अर्पणेन म्हणजे सुव्यवस्थेने लिहिलेले प्रकाशित असेल ते असा होतो.

दुसरा उल्लेख 'क एषां कर्करी लिखत्' । (२०. १३२, ८) असा आहे.

यांखेरीज ऋग्वेदामध्ये आढळणारे पुढे दिलेले अक्षराविपर्यय उल्लेखहि अथर्ववेदांत आढळून येतातः—

ऋचो अक्षरे परमे व्योमन् । (९. १५, १८).

अक्षरेण मिमते सप्तवाणीः । (९. १५, २).

अक्षरेण प्रतिमिती अर्कम् ऋतस्य नामावमि संपुनाति । (८. ३, ४०).

अष्टापदी नवपदी वभृत्पुं सहस्राक्षरा भुवनस्य पंक्तिस्तस्याः समुद्रा अधिविस्तरन्ति । (९. १५, २१).

ऋचः पदे मात्रया कल्पयन्तो (९. १५, १९).

येथे अक्षर या शब्दावर विशेष जोर दिलेला आहे, याची कारणे दोन आहेत. अक्षर या शब्दाच्या यौगिक अर्थावरून जे धरत नाही ते अक्षर म्हणजे बोललेल्या वाचपेक्षा ज्यामध्ये अधिक स्थायिकपणा आहे अशी वाणी, अर्थात जी दुसऱ्या कोणत्या तरी पदार्थावर अंकित केलेली आहे अशी वाणी असाच अर्थ होतो. आजहि आपणांमध्ये काळ्या धोंब्यावरची रेघ म्हणून जी म्हण प्रचारांत आहे, तीवरून दगडावर काढलेली किंवा कोरलेली रेघ कायमची अक्षर अशी होते अशा समजूत व्यक्त होते. अक्षरांचे अस्तित्व ही लिपीच्या विकासातील सर्वात शेवटची व परिणत अवस्था कशी आहे, याचे विवेचन मागे आलेच आहे. अर्थात् वर उद्धृत केलेले मंत्र ज्या काळी रचले गेले, त्या काळी ब्राह्मी लिपि अथवा संस्कृत वाणी ही यापूर्वीच्या दोन्ही अवस्थांतून परीकडे गेली होती व पूर्णावस्थेस पोचून तिची वर्णमाला तयार झाली होती असे स्पष्ट होते.

ब्राह्मीच्या वर्णमालेचा पशुभारतीय काळाशी संबंधः—त्याप्रमाणेच अवेस्ता भाषेशी तुलना केली असता आपणांस असे दिसून येते की, अवेस्ता भाषेचा वर्णानुक्रम ब्राह्मी वर्णानुक्रमप्रमाणेच आहे. व तो भाषा किंचित वर्णविपर्यय केला असता वैदिक संस्कृत भाषेप्रमाणेच आहे, हे अनेक शब्दांच्या साम्यावरून दिसून येते. त्या वर्णमालेत एक ऋच ए जास्त आहे. व औ, ल, विसर्ग, ह्, झ, टवर्ग, म्, ल् व ल्ह-हो अक्षरे नाहीत; वाकी ऊष्मवर्ण श्, प्, म्, हे आहेत.

ही लिपि अर्थातच उजवांकडून डावांकडे लिहावयाची आहे. व देव हा शब्द राक्षसवाची मानणाऱ्यांनी व अनेक वावर्तीत उलट कृति करणाऱ्यांनी हा व्युत्क्रम स्वीकारणे साहजिकच दिसते.

भरतखंडांतील दोन प्राचीन लिपीः ब्राह्मी व खरोष्ठीः—मौर्यवंशी अशोक राजाच्या शिलालेखांवरून व ख्रिस्तपूर्व चवथ्या शतकापासून पुढील सहा सात शतकांतील जी प्राचीन नाणी सांपडली आहेत त्यावरून असे दिसून येते की प्राचीन काळा आपल्या भरतखंडांत दोन निरनिराळ्या लिपी

प्रचलित होत्या. त्यांपैकी एका लिपीचा प्रचार सार्वत्रिक असून तिची अक्षरे प्रस्तुत नागरी लिपीप्रमाणे डावीकडून उजवीकडे लिहीत जाण्याचा परिपाठ होता, व दुसरी लिपि भरतखंडाच्या काही विशिष्ट भागांतच उपयोगांत असून ती हल्लीच्या फारशी लिपीप्रमाणे उजवीकडून डावीकडे लिहिण्यांत येत होती. ब्राह्मणांनी रचलेल्या ग्रंथांवरून या लिपींना प्राचीन काळी काय नावे होती याचा बोध होत नाही. परंतु जैनांच्या 'पञ्चवणा' सूत्रांत व 'समवायांग' सूत्रांत ज्या १८ लिपींची नावे दिली आहेत त्यांत मात्र 'वंभी' म्हणजे ब्राह्मी लिपीस अग्रस्थान दिले असून 'भगवती' सूत्राचा आरंभ तर 'नमो वंभीए लिबिए' म्हणजे ब्राह्मी लिपीस नमस्कार असो असे म्हणूनच केला आहे. बौद्धांचे 'ललितविस्तर' नामक एक संस्कृत पुस्तक आहे त्याच्या दहाव्या अध्यायांत एकंदर ६४ लिपींचा उल्लेख आला असून त्यांतील पहिल्या दोन लिपींची नावे ब्राह्मी व खरोष्ठी अशी आहेत. इसवी सनाच्या पहिल्या आठ शतकांत कित्येक बौद्ध भ्रमण आपल्या मताचा प्रसार करण्याकरितां भरतखंडांतून चीन देशांत गेले व तेथे त्यांच्या मदतीने संस्कृत व प्राकृत पुस्तकांची चिनी भाषेत भाषांतरे झाली (पहा. विभाग १ ला पृष्ठे १३३-३५). खास चीन देशांतहि बुद्धाच्या तत्वांचे ज्ञान प्राप्त करून घेण्याकरितां संस्कृत व प्राकृत भाषांचे अध्ययन व अध्यापन होऊ लागले व त्यामुळे तेथील विद्वानांनी आपल्या भाषेत बौद्ध धर्मासंबंधी जे अनेक ग्रंथ रचले त्यांमध्ये भरतखंडांतील कित्येक प्राचीन गोष्टींविषयी माहिती आली आहे. इ. स. ६६८ साली 'फा युअन् चुलिन' नांवाचा जो बौद्ध ज्ञानकोश तयार झाला त्यांत 'ललितविस्तर' प्रमाणेच निरनिराळ्या ६४ लिपींची नावे दिली असून तत्संबंधी दिलेल्या वर्णनांत झटले आहे की, "देवी शक्ति अंगां असलेल्या ज्या तीन आचार्यांनी लेखनकलेचा शोध लावला त्या सर्वांत ब्रह्मा हा प्रसिद्ध असून त्याने काढलेल्या लिपीची अक्षरे डावीकडून उजवीकडे लिहिण्यांत येतात. किअलु [किअ-लु-से-टो या शब्दांचे संक्षिप्त रूप; किअ-लु-से-टो = क-लु-से-टो = ख-रो-स-ट = खरोष्ठ] याचा दर्जा ब्रह्माच्या खालोखाल आहे व त्याची [खरोष्ठी] लिपि उजवीकडून डावीकडे लिहिली जाते. सर्वांत कमी महत्त्वाचा आचार्य जो 'त्संको' त्याच्या [चिनी] लिपींतील अक्षरे वरून खाली लिहीत जातात. पहिले दोन आचार्य भरतखंडांत व शेवटचा चीनमध्ये होऊन गेला. पहिल्या दोन आचार्यांच्या लिपी त्यांना देवलोकापासून प्राप्त झाल्या व तिसऱ्याने आपली लिपि पद्म्यादिकांच्या पदचिन्हांवरून तयार केली " [इ. अं. पुस्तक ३४ पान २१].

उपर्युक्त चिनी ग्रंथावरून ही गोष्ट स्पष्ट होते की, भरतखंडांतील डावीकडून उजवीकडे लिहिल्या जाणाऱ्या लिपीस ब्राह्मी व उजवीकडून डावीकडे लिहिल्या जाणाऱ्या लिपीस खरोष्ठी अशी प्राचीन काळी नावे होती. ब्राह्मी ही भरतखंडांतील स्वतंत्र लिपि होती व तिचा प्रचार सार्वत्रिक होता.

म्हणूनच बौद्ध व जैन ग्रंथ त्या लिपीत लिहिले गेले. या ब्राह्मी लिपीलाच पाश्चात्य पंडितांनी 'पाली', 'इंडियन पाली', 'साउथ अशोक' अथवा 'लाट' अशी पृथक् पृथक् नावे दिली आहेत.

ब्राह्मी लिपीच्या उत्पत्तिशोधार्थ प्रयत्नः—प्राचीन काळी हिंदू लोकांना लेखनकला अवगत नव्हती असे पाश्चात्य पंडितांनी प्रथम ठरवून टाकले. अर्थात् मग त्यांना हिंदू लोक ती कला कोणापासून शिकले अथवा त्यांनी आपली ब्राह्मी लिपि कोणत्या लिपीपासून तयार केली याचा निर्णय करणे साहजिकच प्राप्त झाले. या विषयावर निरनिराळ्या पंडितांनी निरनिराळीं मते प्रकट केली आहेत. डॉ॰ थॉमसेड मूलर, ग्रिन्सेप व सेनार्ट [इ. अं. पु. ३५, पान २५३] या विद्वानांचे असे मत आहे की, शिकंदर वादशहाच्या स्वारीनंतर—झणजे ख्रि. पू. ३२५ सालच्या सुमारास—हिंदू लोकांचा ग्रीक लोकांशी परिचय झाला तेव्हा त्यांनी ग्रीक लिपीपासून आपली ब्राह्मी लिपि तयार केली. कस्टचे मत [ज. रॉ. ए. सो. पु. १६ पाने ३२९ व ३५९] याहून भिन्न आहे. तो झणतो की, ज्या अर्था ग्रीक, रोमन व सेमेटिक या सर्व लिपी फिनीशियन लिपीपासून निघाल्या व ज्या अर्था ख्रि. पू. आठव्या शतकांत लेखनकला अवगत असलेल्या या फिनीशियन लोकांचा व्यापारासुळे भरतखंडांतील लोकांशी संबंधहि येत होता, त्या अर्था या देशांतील ब्राह्मी लिपि फिनीशियन लिपीपासूनच निघाली असली पाहिजे. रॅप्सन [र. ए. इ. पाने १७-१८] याने मोआवच्या लेखांतील फिनीशियन लिपीपासून ब्राह्मीची उत्पत्ति मानली आहे. तथापि विल्सन [इ. अं. पु. ३५ पान २५३] याने ग्रीक व फिनीशियन यांपैकी कोणत्यातरी एका लिपीपासून ब्राह्मी लिपि निघाली असावा असे आपले संदिग्ध मत दिले आहे; व स्टीव्हन्सनला [ज. वा. ब्र. रॉ. ए. सो. पु. ३ पान ७५] ब्राह्मी लिपि एक तर फिनीशियन लिपीपासून निघाली असावी किंवा मिसर देशच्या हिथरेटिक लिपीपासून तरी तिची उत्पत्ति झाली असावी असे वाटते. पॉल गोल्डीस्मथचा [अकॅडेमी; इ. स १८७७ ता. ९ जानेवारी] असा अजमास आहे की, फिनीशियनपासून अगोदर सिलोनची लिपि व सिलोनच्या लिपीपासून मग ब्राह्मी लिपि तयार झाली असावी; पण इ. मूलरला [रिपोर्ट ऑन एन्वॉट इन्स्क्रिप्शन्स ऑफ सिलोन पृष्ठ २४] हे मत मान्य नाही; कारण तो झणतो की, भरतखंडांत ज्या काळी लेखनकला प्रचलित होती त्या काळी सिलोनच्या लोकांस तिचे ज्ञानहि नव्हते. वर्नेलचा [व. सा. इ. प. पान ९] असा तर्क आहे की, फिनीशियनपासून निघालेल्या 'अरमइक' अक्षरांपासून ब्राह्मीची अक्षरे तयार झाली असावी. पण आयझॅक टेलरला [अल्फा-बेट; पु. २ पान ३१३] 'अरमइक व ब्राह्मी या दोन लिपींत काहीच साम्य दिसत नाही. त्याचे म्हणणे असे

लेनेटिक नमूने उपर	भासी	सरोसी	अलंब प्रथम न इपिजेक्टिक	दिमिअरि मि (लेट व लेटव)	केसरी (बटरी)	अरब दक (टीमाक देव)	सिमीअरि (सायबरा)	पीक (पीताका)	अलंब सादीन ले टिन	सिमीअरि	लेनेटिक
अ	५	७	५	५	१६	५५	५	५५	५५५	Δ	५
ब	□□	५	□	□	५	५५	५	५६	B(२)	५ ^b _u	५
ग	१	५	७	७	५७	५५		७७	५	७	५
द	००	५	५	५	५५	५५	५	ΔΔ	००	Δ	५
ह	५५	७	५	५	५५	५५		५५	५५	E	५
व	५५	७	५०	०	५	७७७	५			५ ^z _z	५
ज	५५	५		५	५५	७७	५	५५		५ ^{dz} _z	५
हय	५५	५	५५५	५५५	७७	५५	५५	५५	५५	५	५५
थ	०	५	५५	५५	५५	५	५	५५		५ ⁱ	५
य	५५	५	५५	५	५५	७७	५	५५	५	५	५५
क	५५	५	५५	५	५५	७७	५	५५	५	५	५
ल	५	५५	५	५	५५	७७	५	५५	५५	५	५
म	५५	५	५५	५५	५५	७७	५	५५	५५	M	५
न	५	५	५	५	५५	७७	५	५५	५५	N	५
ष	५	५५	५	५	५५	७७	५	५५	५५	५	५
ए	५५	५	५	५	५५	७७	५	५५	५५	५	५
प	५	५	५	५	५५	७७	५	५५	५५	५	५
स	५५	५	५५	५५	५५	७७	५	५५	५५	५	५
ख	५५	५	५५	५	५५	७७	५	५५	५५	५	५
र	५५	५	५	५	५५	७७	५	५५	५५	५	५
श	५५	५	५	५	५५	७७	५	५५	५५	५	५
त	५५	५	५	५	५५	७७	५	५५	५५	५	५

जगातील मुख्य मुख्य प्राचीन लिपींचा तुलनात्मक आकृतिपट.

(पृ. ५५, ६१ व ७२ पहा.)

अ=अ आ इ ई	ठ=ठ ठ ठ ठ	य=य य य य
आ=आ आ आ आ	न=न न न न	र=र र र र
इ=इ इ इ इ	ड=ड ड ड ड	ल=ल ल ल ल
उ=उ उ उ उ	ढ=ढ ढ	व=व व व व
ए=ए ए ए ए	ण=ण ण ण ण	श=श श श श
क=क क क क	त=त त त त	ष=ष ष ष ष
ख=ख ख ख ख	थ=थ थ थ थ	स=स स स स
ग=ग ग ग ग	द=द द द द	ह=ह ह ह ह
घ=घ घ घ घ	ध=ध ध ध ध	ळ=ळ ळ ळ ळ
ङ=ङ ङ ङ ङ	न=न न न न	क्ष=क्ष क्ष क्ष क्ष
च=च च च च	प=प प प प	ज्ञ=ज्ञ ज्ञ ज्ञ ज्ञ
छ=छ छ छ छ	फ=फ फ फ फ	का=का का का का
ज=ज ज ज ज	ब=ब ब ब ब	कि=कि कि कि कि
झ=झ झ झ झ	भ=भ भ भ भ	की=की की की की
ञ=ञ ञ ञ ञ	म=म म म म	कु=कु कु कु कु
ट=ट ट ट ट		कू=कू कू कू कू
		कै=कै कै कै कै

ब्राह्मीपासून नागरी लिपीचा विकास.

III

ಅ = ೫ ಸುಳುಳುಳು	ಝ = ೫ ಸುಳುಳುಳು	ಞ = ೬ ಲಬಬಬಬ
ಇ = ೬ ಉಳುಳುಳು	ಞ = ೭ ಸುಳುಳುಳು	ಬ = ೭ ಲಬಬಬಬ
ಈ = ೭ ಉಳುಳುಳು	ಞ = ೮ ಲಬಬಬಬ	ಭ = ೮ ಲಬಬಬಬ
ಎ = ೮ ಲಬಬಬಬ	ಞ = ೯ ಲಬಬಬಬ	ಮ = ೯ ಲಬಬಬಬ
ಬ = ೯ ಲಬಬಬಬ	ಞ = ೧೦ ಲಬಬಬಬ	ಯ = ೧೦ ಲಬಬಬಬ
ಕ = ೧೦ ಲಬಬಬಬ	ಞ = ೧೧ ಲಬಬಬಬ	ರ = ೧೧ ಲಬಬಬಬ
ಖ = ೧೧ ಲಬಬಬಬ	ಞ = ೧೨ ಲಬಬಬಬ	ಲ = ೧೨ ಲಬಬಬಬ
ಗ = ೧೨ ಲಬಬಬಬ	ಞ = ೧೩ ಲಬಬಬಬ	ವ = ೧೩ ಲಬಬಬಬ
ಘ = ೧೩ ಲಬಬಬಬ	ಞ = ೧೪ ಲಬಬಬಬ	ಶ = ೧೪ ಲಬಬಬಬ
ಙ = ೧೪ ಲಬಬಬಬ	ಞ = ೧೫ ಲಬಬಬಬ	ಷ = ೧೫ ಲಬಬಬಬ
ಚ = ೧೫ ಲಬಬಬಬ	ಞ = ೧೬ ಲಬಬಬಬ	ಸ = ೧೬ ಲಬಬಬಬ
ಛ = ೧೬ ಲಬಬಬಬ	ಞ = ೧೭ ಲಬಬಬಬ	ಹ = ೧೭ ಲಬಬಬಬ
ಜ = ೧೭ ಲಬಬಬಬ	ಞ = ೧೮ ಲಬಬಬಬ	ಳ = ೧೮ ಲಬಬಬಬ

ब्राह्मीपासून कानडी लिपीचा विकास.

टीप—शरीर आकृतीत प्रथम आधुनिक वर्ण देऊन त्यापुढे मूल जातीचा वर्ण व त्याची विकासावस्थेतील निरनिराळी रूपे दिली आहेत.

आहे की, ब्राह्मी लिपि ही आपणांस ठाऊक नसलेल्या कोणत्या तरी एखाद्या दक्षिण सेमेटिक लिपीपासून निघाली असावी व त्या लिपीचा जरी आपणांस अजूनपर्यंत पत्ता लागला नाही तरी तिचे लेख पुढे मागे ऑर्मझ, ओमान किंवा हॅड्रामांट यांपैकी कोठे तरी आढळून येण्याचा संभव आहे. लेनॉमॉट [ऐसे ऑन फिनीशियन अल्फाबेट; पु. १ पा. १५०] व एडवर्ड ब्लॉड [स्टोरि ऑफ दि अल्फाबेट; पा. २०७] यांचे असे अनुमान आहे की, फिनीशियन पासून 'हिमिअरिटिकची' व 'हिमिअरिटिक' पासून ब्राह्मीची उत्पत्ति झाली असावी. ज्हीस डेव्हिड्स [डे. वु. इ. पान ११४] याने निरनिराळ्या विद्वानांच्या निरनिराळ्या मतांची एकवाक्यता करण्याकरिता, ब्राह्मी लिपि ही उत्तर सेमेटिकपासून निघाली नाही किंवा दक्षिण सेमेटिकपासूनही निघाली नाही असे सांगून, ज्या लिपीपासून उत्तर व दक्षिण सेमेटिक या दोन्हीहि लिपी निघाल्या अशा एका थुमेटिस नदीच्या आसमंत भागाची प्रचलित असलेल्या लिपीपासून ब्राह्मी लिपीचा संभव झाला, असा सिद्धांत काढण्याचे धाडस केले आहे. वेवर [इंडियन स्टिक्रेशन पृ. २२५-५०] व विल्यम जोन्स, मॅक्समुलर, व्हिटनी इत्यादि किलेक [इ. अ. पु. २५ पा. २५३] विद्वानांचे मत ब्राह्मी लिपि सेमेटिकपासूनच निघाली असावी असे पडते. पण हॅलवेल [जर्नल एशियाटिक; इ. स. १८८५ पा. २६८] ब्राह्मीची कांही अक्षरे ग्रीकपासून, कांही खरोष्ठीपासून व कांही 'अरमझक' पासून निघालेली दिसतात. सन १८९५ साली बुदलर याने 'भरतखंडांतील ब्राह्मी लिपीची उत्पत्ति' या नावाचे एक पुस्तक छापून त्यांत असे सिद्ध केले आहे की, ब्राह्मी लिपीची २२ अक्षरे उत्तर सेमेटिकपासून घेतली गेली व बाकीची अक्षरे त्याच अक्षरांपासून तयार करण्यांत आली. मॅक्डोनेल्ड [हि. सं. लि. पान १६], डॉ. वॉनेट [ऑटिविक्टोय ऑफ इंडिया पा. २२५] वगैरे कांही विद्वानांनी पुढे बुदलरच्या मतासच आपली संमति दर्शविली. डाकेचे मत मात्र कांही निराळेच आहे. त्याला क्युनिफॉर्म म्हणजे कोलाकृति लिपीपासून निघालेल्या एखाद्या लिपीवरून ब्राह्मीची अक्षरे घडलेली दिसतात.

वरील विधानांविषयी गौरीशंकर ओझा यांचे मतः— जर ब्राह्मी लिपीचे हिअरोटिक, क्युनिफॉर्म, फिनीशियन, हिमिअरिटिक, अरमझक किंवा खरोष्ठी यांतील कोणत्याहि एका लिपीशी खरोखरच कांही साम्य असते तर या विषयावर इतकी भिन्न भिन्न मते पडलीच नसती. ब्राह्मी लिपीच्या उत्पत्तीसंबंधी विद्वान् मंडळीत एकमत होत नाही यावरून एवढेच दिसून येते की, वरील सर्व कल्पनांत सत्यांशाचा अभाव असून प्रत्येक जण सत्यान्वेपणाचा विचार वाजूस ठेवून केवळ स्वमतप्रतिपादनार्थच आपल्या बुद्धीचा दुरुपयोग करीत असला पाहिजे.

दोन लिपींतील परस्पर संबंध शोधून काढण्याची कसोटीः—दोन लिपींचा परस्पर संबंध आहे किंवा नाही हे शोधून काढण्याचा एकच मार्ग आहे; व तो हा की त्या दोन लिपींतील सदृश उच्चार होणाऱ्या वर्णांचे एकमेकांशी कितीत साम्य आहे हे पहावयाचे. कोणत्याहि लिपींतील कांही वर्णांच्या आकृती दुसऱ्या लिपींतील कांही वर्णांच्या आकृतीशी थोड्याबहुत प्रमाणांत नेहमी मिळत असतातच. उदाहरणार्थ ब्राह्मीच्या र, ज आणि ल या अक्षरांचे फारशांतील (थल्लू, ६ (ऐन्) व] (लम्) या अक्षरांशी वरेंच साम्य आहे; व त्याचप्रमाणे ब्राह्मीच्या अ, उ, ओ, क, ग, ज, घ, र, आणि ठ या अक्षरांचे रोमन लिपींतील H, L, Z, X, A, E, D, I व O या अक्षरांशी पुष्कळ सादृश्य दिसून येते, परंतु त्यावरून ब्राह्मी लिपीचा फारशी किंवा रोमन लिपीशी संबंध जोडण्याचा हास्यास्पद प्रयत्न कोणीहि करणार नाही हे उघड आहे. ख्रिस्तपूर्व सातव्या शतकाच्या सुमारास फिनीशियन लिपीपासून ग्रीक लिपि निघाली असे पूर्वी एके ठिकाणी सांगितलेच आहे. प्रथमार्थी ग्रीक लिपि उजवीकडून डावीकडे लिहीत जाण्याचा परिपाट होता. परंतु त्याच्या ऐवजी पुढे ती लिपि जेव्हा डावीकडून उजवीकडे लिहिण्याची वहिवाट पडली, तेव्हा त्या लिपीचे मूल स्वरूप पालटून प्रत्येक अक्षराची डावी वाजू उजवीकडे व उजवी डावीकडे गेली. याप्रमाणे ग्रीक लिपीचे स्वरूप पालटल्यावर तिच्यापासून पुढे पुरातन लॅटिन लिपीची उत्पत्ति झाली व या लॅटिन लिपीपासून मग रोमन लिपि निघाली. याप्रमाणे प्रस्तुत रोमन लिपीचा फिनीशियन लिपीशी जरी अजमासे २६०० वर्षांपूर्वीचा संबंध आहे, तरी देखील रोमन लिपीतील A, B, D, E, H, K, L, M, N, P, Q, R व T ही तेरा अक्षरे फिनीशियन लिपींतील सदृश उच्चार होणाऱ्या वर्णांशी अजूनहि पुष्कळ अंशी मिळत असलेली दिसून येतात. रोमन लिपींतील H, L इत्यादि नऊ अक्षरांचे ब्राह्मी लिपींतील विसदृश उच्चाराच्या अ, उ, आदिकरून नऊ अक्षरांशी जेवढे साम्य दिसून येते तितके रोमन लिपींतील उपरिनिर्दिष्ट तेरा वर्णांचे फिनीशियन लिपींतील सदृश उच्चाराच्या तेरा वर्णांशी खास दिसून येत नाही. तरीहि पण रोमन व फिनीशियन लिपींचा परस्परसंबंध नाकबूल करून कोणीहि सुद्धा मनुष्य ब्राह्मी लिपीस रोमन लिपीच्या मातृस्थानी वसविण्याचे धाडस करणार नाही.

ब्राह्मी लिपीच्या वर्णांची हिअरोटिक, फिनीशियन इत्यादि लिपींच्या वर्णांशी तुलनाः—याश्चाय पंडित म्हणतात त्याप्रमाणे ब्राह्मी लिपीचा हिअरोटिक, फिनीशियन वगैरे लिपीशी जर खरोखरच कांही संबंध असला, तर रोमन लिपीचे फिनीशियन लिपीशी जितके सादृश्य दिसून येते त्याहून किती तरी अधिक सादृश्य ब्राह्मी लिपीचे हिअरोटिक, फिनीशियन आदिकरून लिपीशी दिसून आले पाहिजे. कारण प्रस्तुत रोमन लिपि व फिनीशियन लिपि यांच्या

काळामध्ये अजमासे अडीच हजार वर्षांचे अंतर आहे. परंतु वरील लिप्यांपैकी सर्वांत जुनी हिअरेटिक लिपि व अशोकाच्या लेखांतील ब्राह्मी लिपि यांच्या दरम्यान तर अडीच हजार वर्षांच्या एकतृतीयांशाइतका काळ लोटला नसेल. मागून जन्मास आलेल्या सेमेटिक लिपी व धशोकाच्या पूर्वीचोहि ब्राह्मी लिपि यांचा संबंध त्याद्वारे पुष्कळ जवळचा दिसून येईल. अशा स्थितीत ब्राह्मी लिपीच्या वर्णांचे या लिपींतील सदृश उच्चार्याच्या वर्णांशी पुढे दिल्याप्रमाणे साम्य आढळून येते. हिअरेटिक, क्युनिफॉर्म व खरोष्ठी या लिपींचे ब्राह्मी लिपीशी कांहीच साम्य नाही; फिनीशियन हिमिअरेटिक व अरमइक यांच्या वर्णांतील गिमेल् हे अक्षर ब्राह्मीच्या ग हा अक्षरासारखे आहे; व प्राचीन ग्रीक लिपीची गॅमा व थीटा ही अक्षरे ब्राह्मीच्या ग व थ या अक्षरांशी मिळतात. ब्राह्मी लिपीतील वर्णांचे हिअरेटिक, फिनीशियन, हिमिअरेटिक, अरमइक व खरोष्ठी या लिपींतील सदृश उच्चार्याच्या वर्णांशी फारच थोडे साम्य असल्यामुळे, ब्राह्मी लिपीतील फक्त १८ च वर्णांचे उच्चार असलेल्या फिनीशियन लिपीतील २२ वर्णांपासून ब्राह्मीच्या २२ अक्षरांची वुह्लर याने जी उत्पत्ति काढली ती कितीतपत सयुक्तिक आहे हे कोणासहि सहज सांगता येण्यासारखे आहे.

वरील विवेचनावरून कोणाच्याहि मनात अशी शंका येईल की, फिनीशियन लिपीतील एका गिमेल् अक्षराशिवाय दुसऱ्या कोणत्याहि अक्षराचे ब्राह्मी लिपीतील सदृश उच्चार्याच्या अक्षराशी साम्य नसतांना, वुह्लर याने फिनीशियनपासून ब्राह्मीची उत्पत्ति दाखविली तरी कशी ? या शंकेचे निरसन करण्याकरिता वुह्लरच्या ग्रंथांत फिनीशियन व ब्राह्मी लिपींच्या अक्षरांमध्ये कोणत्या रीतीने साम्य दाखविले आहे यासंबंधी थोडी माहिती खाली दिली आहे.

वुह्लरच्या ग्रंथांतील दोन लिपींच्या वर्णांत सादृश्य दाखविण्याची सद्योप रीति:—सेमेटिक व ब्राह्मी लिपींच्या घडणामध्ये मुख्य फरक हा दिसून येतो की, फिनीशियन आदिकरून लिपींच्या अक्षरांतील वरचा भाग प्रायः स्थूल असून खालच्या भागांत उभ्या किंवा तिरकस रेखाद्वारा पडतात. परंतु ब्राह्मी लिपीच्या बऱ्याच अक्षरांत वरच्या भागास वारीक रेपांनी आरंभ होऊन खालचा भाग अधिकाधिक स्थूल झालेला दिसून येतो. ब्राह्मीचे सेमेटिक लिपींशी सादृश्य दाखवितांना, त्यामध्ये हा फरक दिसून येण्याचे वुह्लरने असे कारण सांगितले की, हिंदू लोकांनी सेमेटिक लिपींतील कित्येक अक्षरे उलटीं करून त्यांचा वरचा भाग खाली व खालचा वर करून टाकला. कांही अक्षरे उभी होती ती आडवी केली व कांहीमधील मूळचा कोन उघडून त्याच्या दोन वेगवेगळ्या रेपा केल्या. याशिवाय त्या लिपीत आणखी जो भेद दिसू लागला त्याची वासलात लावण्याकरिता या पंडितांनी असे ठरविले की, ब्राह्मी लिपि प्रथम उजवीकडून डावीकडे लिहिण्याचा प्रघात होता; परंतु पुढे तो बदलून जेव्हा ती

लिपि डावीकडून उजवीकडे लिहिण्याची रीत प्रचारांत आली तेव्हा तिच्या अक्षरांचे मूळ रूप पालटून त्यांची डावी बाजू उजवीकडे व उजवी डावीकडे झाली. वरील गोष्टी गृहीत धरूनहि जेव्हा सादृश्य दाखविण्यास अडचण पडू लागली, तेव्हा हिंदू लोकांच्या मार्फत मूळच्या सेमेटिक अक्षरांवर आणखी असे संस्कार केल्याचा आरोप करण्यांत आला की, त्यांनी कोठे मुळांतील रेपा मागेपुढे सरकविली, कोठे रेपा नव्हती तेथे नवीन काढली, कोठे मूळची रेपा पुसून टाकली, कोठे ती वाढविली, कोठे ती लहान केली, कोठे खालच्या बाजूची रेपा वर नेली, कोठे दोन रेपांना जोडणारी नवीन रेपा काढली, कोठे आडवी रेपा उभी केली, कोठे तिरकस रेपा सुधी केली, कोठे परस्परांचे छेदन करणाऱ्या रेपांऐवजी एक टिव ठेविले, कोठे डावीकडे मुरडलेल्या रेपेस वरच्या बाजूस वाढवून तिची गांठ केली, कोठे त्रिकोणास धनुष्याकृति केले व कोठे मुळांतील कोपरे मिटवून त्यांची अर्धवर्तुळाकृति रेपा केली. इतकेंहि करून शेवटी वुह्लरला ब्राह्मीच्या सात वर्णांची उत्पत्ति अगदी भिन्न उच्चार्यांच्या फिनीशियन वर्णांपासून काढावी लागली. फिनीशियनपासून ब्राह्मीची अक्षरे कशी सिद्ध झाली हे दाखविण्यासाठी वुह्लरने प्रत्येक ओळीत आरंभी फिनीशियन अक्षर दिले असून शेवटी त्यापासून सिद्ध झालेला अशोकाच्या लेखांतील ब्राह्मीचा वर्ण दिला आहे. त्यांच्या दरम्यान फिनीशियनपासून ब्राह्मीचे अक्षर तयार होत असतांना त्याची मध्यंतरीची निरनिराळी रूपांतरे दाखविली आहेत. ही रूपांतरे वुह्लरला कोठे प्राचीन काळच्या लेखांत सांपडली आहेत अशांतला मुळीच भाग नाही. फिनीशियनपासून ब्राह्मीची अक्षरे तयार होण्याकरिता मधली रूपांतरे कशी असावयास पाहिजेत हे त्याने केवळ कल्पनेने ठरवून ती आपल्या पुस्तकांत घातली आहेत.

वुह्लरच्या सादृश्यविवेचनांतील अतिकल्पना.—वुह्लर याने मूळ अक्षरांत जेवढे फेरफार करावयास सांगितले आहेत तेवढे फेरफार करून फिनीशियनपासून ब्राह्मीचीच काय पण कोणत्याहि एका लिपीपासून वाटेल त्या दुसऱ्या लिपीची उत्पत्ति सहज दाखविता येईल. उदाहरणार्थ, तक्षशिलेच्या लेखांतील अरमइक अक्षरांपासून किंवा हर्षाच्या इंग्रजी रोमन लिपीच्या अक्षरांपासून वुह्लरचे नियम लावून ब्राह्मीची अक्षरे अगदी सहज घडविता येतात हे पंडित ओझा यांनी दाखविले आहे.

फिनीशियनपासून ब्राह्मीची उत्पत्ति दाखविण्यास जेवढे प्रयास पडतात त्यांपेक्षाहि कमी प्रयासांत तक्षशिलेच्या अरमइक अक्षरांपासून किंवा इंग्रजी रोमन अक्षरांपासून ब्राह्मी अक्षरांची उत्पत्ति दाखविता येत असतां हि जर ब्राह्मी लिपि अरमइक किंवा रोमन लिपीपासून निघाली असे म्हणता येत नाही, तर ती फिनीशियनपासून निघाली असे म्हणवयास वुह्लरला तरी जास्त काय आधार आहे ? वास्तविक पाहिले असतां एक गिमेल् अक्षर खेरीज करून फिनीशियनमधील

दुसऱ्या कोणत्याहि अक्षरांचे ब्राह्मीतील सदृश उच्चारणाच्या अक्षराशी साम्य नाही. व म्हणूनच बुद्दल याचे 'हिंदुस्थानांतील ब्राह्मी लिपीची उत्पत्ति' हे पुस्तक छापून प्रसिद्ध झाल्यावरहि मागे सांगितल्याप्रमाणे न्हीस डेव्हिडस यास आपले 'बुद्धिस्ट इंडिया' पुस्तक लिहितांना असे म्हणणे भाग पडले की ब्राह्मी लिपि उत्तर सेमेटिक किंवा दक्षिण सेमेटिक यांपैकी कोणत्याहि लिपीपासून निघाली नाही. 'एन्सायक्लोपीडिआ ब्रिटानिका' मध्ये तर असे स्पष्टच म्हटले आहे की, बुद्दलचा निबंध कितीहि विद्वत्ताप्रचुर असला तरी त्यापासून ब्राह्मीच्या उत्पत्तीविषयी निर्णयात्मक असे काहीच ठरू शकत नाही [आवृत्ति ९, पृ. ३२, पान ९०३].

फिनीशियन लिपीची उत्पत्ति ख्रिस्तपूर्व दहाव्या शतकाच्या सुमारास झाली असे मानण्यांत येते. अशोकाच्या शिलालेखांत ब्राह्मीप्रमाणेच दुसऱ्या ज्या एका खरोष्टी लिपीचा उपयोग केलेला आढळतो तिची उत्पत्ति सेमेटिक लिपीपासून झाली असल्यामुळे फिनीशियन ही तिची आद्यजननी आहे. अशा स्थितीत जर ब्राह्मीचीहि उत्पत्ति फिनीशियनपासूनच झाली असती, तर ब्राह्मीपासून निघालेल्या गुप्त व तेलगू-कानडी ह्या दोन लिपींत ज्याप्रमाणे इस्वी सनाच्या पांचव्या सहाव्या शतकांत बरेचसे सादृश्य आढळून येते त्याचप्रमाणे ख्रिस्तपूर्व तिसऱ्या शतकांत-म्हणजे अशोकाच्या वेळी-ब्राह्मी व खरोष्टी लिपीतहि आढळून यावयास हवे. परंतु ज्या अर्थी अशोकाच्या लेखांतील ब्राह्मी व खरोष्टी लिपीत काहीच साम्य दिसून येत नाही त्या अर्थी त्या दोन्ही लिपींचे मूळ एक नसले पाहिजे हे उघड आहे.

ब्राह्मी लिपि पूर्वी फारशीप्रमाणे उलटी लिहीली जात होती काय?—फिनीशियनपासून ब्राह्मीची उत्पत्ति दाखवितांना बुद्दल यास अलेफ, योथ इत्यादि कित्येक अक्षरांचा अंगपालट—म्हणजे डावी बाजू उजवीकडे व उजवी बाजू डावीकडे—करण्याची अवश्यकता भासली. इ.स. १८९१ मध्ये जनरल कनिंगहॅम याने 'हिंदुस्थानांतील प्राचीन नाणी' नामक जे एक पुस्तक प्रसिद्ध केले त्यांत मध्यप्रांताच्या सागर जिल्ह्यांतील एरण नांवाच्या एका पुरातन गांवी सांपडलेल्या कित्येक नाण्यांचे ठसे छापले होते. त्यांपैकी एकावर 'धमपालस' ही अक्षरे उजवीकडून डावीकडे निघालेली पाहून बुद्दल यास सेमेटिकपासून ब्राह्मीची उत्पत्ति झाली हे सिद्ध करण्याकरितां जो काही पुरावा पाहिजे होता तो मिळाला असे वाटले. कारण त्यास अशोकाच्या जंगड व धौली येथील लेखांत ओ, व जंगडच्या आणि दिल्लीच्या सिवालिक स्तंभावरील लेखांत ध, ही अक्षरे उलटी कोरलेली अगोदरच मिळाली असल्यामुळे, त्यावरून त्याने ब्राह्मी लिपि पूर्वी उजवीकडून डावीकडे लिहिण्यांत येत होती परंतु मागून ग्रीक लिपीप्रमाणे तिचीहि लेखनशैली बदलून ती डावीकडून उजवीकडे लिहिण्यांत येऊ लागून तिच्या अक्षरांची अंगपालट झाली असा सिद्धांत काढला होता; पण ब्राह्मी लिपि भा. पां. ८

उजवीकडून डावीकडे लिहीली जात होती असे मानण्यास प्रत्यक्ष पुरावा काहीच सांपडला नसल्यामुळे त्यास आपला सिद्धांत डबळमळीत वाटत होता. एरण येथे उलट्या अक्षरांचे नाणे सांपडतांच बुद्दल यास आपले कार्य झाले असे वाटले व त्याने तेथे मिळालेली नाणी ख्रि. पू. ३५० च्या सुमाराची असावी असा अंदाज करून त्या काळी ब्राह्मी लिपि उजवीकडून डावीकडे व डावीकडून उजवीकडे अशा दोन्हीही रीतींनी लिहिण्याची वहिवाट होती असे ठरविले.

नाण्यांवरील लिपीची ऐतिहासिक किंमत.—

बुद्दलच्या सदरहू सिद्धांतास पुढि देण्यास नाण्यांशिवाय दुसऱ्या कोणत्याहि प्रकारच्या लेखाचा पुरावा मिळू शकला नाही ही गोष्ट लक्षांत ठेवण्यासारखी आहे. अशोकाच्या शिलालेखांत दोन अक्षरे उलटी कोरलेली सांपडतात ह्या गोष्टीस विशेष महत्त्व देतां येत नाही. कारण, एक तर अशा चुका लेख खोदणाऱ्या माणसाच्या अज्ञानामुळे किंवा हस्त-दोषामुळे होणे असंभवनीय नाही; व दुसरे केवळ देशभेदामुळे किंवा कालभेदामुळेहि अक्षरांच्या रूपांत असला फरक झालेला दृष्टीस पडतो. उदाहरणार्थ, यशोधर्म्याच्या मंदसोरच्या लेखांत 'उ' ची आकृति साधारणतः अर्वाचीन नागरीसारखी आहे, परंतु त्याच शतकांतील गारुलक सिद्धादित्याच्या लेखांत ती जवळ जवळ उलटी आहे. पंधराव्या शतकापर्यंत बंगाली लिपीतील 'च' चा कमानदार भाग मूळ ब्राह्मी लिपीतील 'च' प्रमाणे डाव्या बाजूस होता. पण वर्तमान बंगाली लिपीत त्या अक्षराची पूर्ण अंगपालट होऊन तो उजवीकडे आलेला पहावयास मिळतो. इ. स. १८९५ साली रॉयल एशियाटिक सोसायटीच्या त्रैमासिकांत एक लेख आला होता. त्यांत सिलोनमध्ये उलट्या अक्षरांचे दोन शिलालेख उपलब्ध झाले आहेत असे दाखले होते खरे; परंतु अद्यापपर्यंत त्या शिलालेखांची प्रतिकृति कोठे छापून प्रसिद्ध झाली नाही. उलटी अक्षरे किंवा उलटे लेख जे पहावयास मिळतात ते फक्त नाण्यांवर. सातवाहन (आन्ध्र) वंशी शातकर्णी राजाच्या निरनिराळ्या प्रकारच्या दोन नाण्यांवर [कॅटलॉग ऑफ दि कौन्स आफ दि आन्ध्र डिनेस्ट्र इ. पान ४, आकृतिपट १, नं. ९ व ११] 'शतकोणिस' हा संबंध लेखचा लेख एरणच्या नाण्याप्रमाणे उलटा आला आहे. पार्थियन 'अब्दगसिस' याच्या एका नाण्यावरील खरोष्टी लेखाचा एक भाग उलटा—म्हणजे डावीकडून उजवीकडे—निघाला आहे [रॅपसन; इंडियन कॉइन्स, पृ. १५]. महाक्षत्रप रंजुबुल (राजुल) याच्या दोन नाण्यांवर खरोष्टी लेखाच्या बाजूस y व H ह्या दोन ग्रीक अक्षरांचा एक एकाक्षरी शिक्का आहे. त्यांतील H हे अक्षर एका नाण्यावर वरोवर निघाले आहे, पण दुसऱ्यावर ते उलटे आहे [गा. कॉ. ग्री. सी. पा. ६७ नं. ५ व ६]. पाटणा येथे सांपडलेल्या कित्येक मुद्रिकांवरील 'अंग-पल्लव' (अंगपालस्य) ह्या लेखांतील [क. भा. स. रि. पु.

१५, आकृतिपट ३, नं. २] अ हे अक्षर उलटें आहे. दुसऱ्या एका प्राचीन मुद्रिकेवर 'श्रीस्तपकुल' असा लेख आहे त्यांत श्री व प हीं दोन अक्षरें उलटें निघालीं आहेत [ज. रॉ. ए. सो. इ. स. १९०१, पा. १०४, नं. ९]. अगदीं अलीकडचें उदाहरण ध्यावयाचें म्हणजे इंदूर संस्थानांतील वि. सं. १९४३ च्या नाण्यावरील 'एक पाव आना इंदोर' हा सर्वेध लेखचा लेख उलटा आला आहे [इ. अ. पु. २९ पा. ३३९]. प्राचीन काळापासून अर्वाचीन काळापावेतो मधून मधून नाण्यांवर उलटीं अक्षरें किंवा उलटे लेख निघालेले कां सांपडतात याचें कारण अगदीं उघड आहे. नाणीं पाडण्याकरितां जे ठसे तयार करतात त्यांवर अक्षरें उलटीं काढून तीं उलट वाजून कोरीत जावयाचीं असल्यामुळें लिहितां वाचतां येणाऱ्या माणसाच्या हातून तीं चुकून सुधी खोदलीं जाणें अगदीं साहजिक आहे. अशा स्थितींत नाण्यांवरील लेखांच्या आधारावर एखाद्या लिपीच्या लेखनशैलीसंबंधी कोणतेंहि अनुमान करणें युक्त नाहीं हें सांगायचास नकोच.

ब्राह्मीच्या अत्यंत विकसित स्वरूपासुद्धें "फिनीशियन" कल्पनेची अग्राह्यता.—सर्वांत उत्तम लिपि तीच की, जिच्यामध्ये प्रत्येक उच्चारारासाठीं इतका असंदिग्ध संकेत असतो की त्यायोगें आपण जसें वोलें तसेंच लिहून घेतां येतें; व तें लिहिलेलें जर दुसऱ्या कोणी वाचलें तर त्यांत व आपण जें वोललों होतों त्यांत विलकुल फरक पडत नाहीं. ही कसोटी जर ब्राह्मी लिपीस लावून पाहिली तर तिचें निर्विवाद श्रेष्ठत्व कोणासहि नाकबूल करतां यावयाचें नाहीं; आणि तिच्यांत व सेमेटिक लिपींत चांगुलपणाच्या दृष्टीनें पाहिलें असतां जमीनभस्मानाचें अंतर आहे हेंहि अगदीं स्पष्ट दिसून येईल. ब्राह्मी लिपींत स्वरांची व व्यंजनांची संख्या पूर्ण असून तींत न्हस्वदीर्घाकरितां व अनुस्वारविसर्गाकरितां निरनिराळीं चिन्हे आहेत. प्रत्येक व्यंजनाचा उच्चार कोणत्या स्वरपासून होतो तें पाहून वैज्ञानिक क्रमानें त्यांची मांडणी केली आहे. तिच्या योगानें केवळ संस्कृत भाषेंतीलच नव्हे तर दुसऱ्या कोणत्याहि आर्य भाषेंतील व्धनी व्यक्त करून दाखवितां येतात, व व्यंजनावरोवर स्वरांचीं चिन्हे जोडण्याची ब्राह्मीमध्ये जी विशेष सोय आहे ती दुसऱ्या कोणत्याहि लिपींत नाहीं. सेमेटिक लिपींत २२ अक्षरें आहेत, पण त्यांनीं फक्त १८ च निरनिराळे उच्चार लिहून दाखवितां येतात. तींत किंवा तिजपासून निघालेल्या कोणत्याहि लिपींत स्वर आणि व्यंजन वेगवेगळीं नाहींत, स्वरांत न्हस्वदीर्घाचा भेद नाहीं, अक्षरांत क्रम नाहीं, एका उच्चारारकरितां अनेक चिन्हे आहेत व एका चिन्हापासून अनेक उच्चार होतात. त्यांत स्वरांचा व्यंजनांशीं संयोग करण्याची सोय नसून व्यंजनापुढेंच स्वर वेगळा लिहावा लागतो; आणि स्वरांची संख्या देखील पूर्ण आहे म्हणावी तर तेंहि नाहीं. फिनीशियनची उत्पत्ति ख्रिस्तपूर्व दहाव्या शतकांत झाली असें म्हणतात. जन्मभूमींत तिचा विकास होऊन ती हिंदुस्थानापावेतो, येंण्यास

वराच काळ लोटणें अवश्य आहे. परंतु इकडे हिंदुस्थानांत तर ब्राह्मी लिपि अशोकाच्या काळीं ह्मणजे ख्रिस्तपूर्व तिसऱ्या शतकांतच पूर्णावस्थेस जाऊन पोचलेली दृष्टीस पडते. अशोकाच्या पूर्वीचे फारसे लेख अद्याप उपलब्ध झाले नाहींत. परंतु पुढें मागें होंण्याचा संभव आहे. पिपरावा व वडली येथें सांपडलेले लेख ख्रिस्तपूर्व पांचव्या शतकांतील आहेत असें प्रतिपादन करण्यांत आलें आहे. कलकत्ता येथील 'इंडियन म्यूझियमच्या' सजात उदय व नंदिवर्धन यांचे, व मथुरेच्या पदार्थसंग्रहालयांत अजातशत्रूचा पुतळा आपणांस आढळून आल्याचें श्री. जयस्वाल यांनीं नुकतेंच प्रसिद्ध केलें असून [विभाग पहिला, शुद्धिपत्र, पृष्ठ ३०० वर दिलेली टीप पहा] त्यांवरील लेखहि मौल्य राजांच्या पूर्वीचे आहेत असें म्हणतात. ज्याला लेखनकला अवगत असल्याशिवाय आपली अध्यायाची रचतांच आली नसती असें पूर्वी दाखविण्यांत आलें आहे त्या पाणिनीचाच काळ ख्रिस्तपूर्व सातव्या शतकापूर्वी दफळण्यांत येतो. वेदांतर्गत ग्रंथांतील संस्कृत वाक्य तर फिनीशियन लिपीचा जन्म होंण्याच्या शेंकडों वर्षे अगोदरचें आहे हें कोणासच नाकबूल करतां येत नाहीं. तेव्हां असा साहजिकच प्रश्न उद्भवतो की, जीत ६३ किंवा ६४ मूल उच्चार आहेत अशा संस्कृत भाषेच्या लेखनाकरितां केवळ १८ च उच्चारांचीं चिन्हे असलेल्या भिकारल्या सेमेटिक लिपीची मदत घेऊन उपयोग तरी काय झाला असेल? ज्या लोकांनीं सेमेटिक सारखी अपूर्ण व कमरहित लिपि घेऊन, तिची लिहिण्याची दिशा पालटून, अक्षरांची तोडमोड करून, केवळ १८ उच्चारांचीं चिन्हे मिळालीं असतां आणखी ४५-४६ चिन्हे स्वतःच्या कल्पनेनें निर्माण करून, व्यंजनांशीं जोडण्याकरितां स्वतंत्र स्वरचिन्हांची कल्पना काढून, अनुस्वारविसर्गांचीं चिन्हे बनवून, स्वर व व्यंजन वेगळीं करून, त्यांना उच्चाराच्या स्थानानुक्रमानें संगतवार लावून सर्वांगपूर्ण अशी नवी लिपि बनविली त्यांना केवळ १८ च चिन्हांकरितां दुसऱ्याच्या तोंडाकडे पाहण्याची गरज लागली असेल काय? लागली असेल असेंच, म्हणजे वेवरचें म्हणणें जरी खरें धरलें तरी भारतीयांनीं आपल्या लिपियोजनेत तीनचतुर्थांश प्रमाणांत नवीन सृष्टि उत्पन्न केली असें होईल. पाश्चात्य पंडितांपैकीं सर्वच कांहीं सारखे दुराग्रही नसतात. एडवर्ड थॉमस [न्युमिसमॅटिक. कॉनिकल, इ. स. १८८३ नं. ३], प्रो. डॉसन [ज. रॉ. ए. सो. इ. स. १८८१ पा. १०२ व इ. अ. पु. २५ पा. २५३], जनरल कनिंगहॅम [कॉन्स ऑफ एन्डॉट इंडिया पु. १, पा. ५२] व प्रो. डॉसन [इंडियन आल्टर शुसकुंड, द्वितीयावृत्ति पृ. १००६ (१८९७)] यांनीं ब्राह्मी लिपीची अग्रतिमता ओळखून ती विदेशीय लिपीपासून काढली असणें शक्य नाहीं असा स्पष्ट कडुलीजबाबहि दिला आहे.

ब्राह्मी लिपीच्या उत्पत्तीविषयीं आपलें अज्ञान—हिंदुस्थानचा प्राचीन इतिहास अद्याप गाढ अधःकारतां गुर-

फटलेला आहे. विदेशीय लोकांच्या आपल्या देशांत ज्या वरचेवर स्वाभ्या होत गेल्या त्यांत जुन्या स्वळांचा नाश होऊन त्यांच्या जागी नवीन वसाहती होत गेल्याकारणानें आपल्या पूर्वाज्या वसतीचे अवशेष भुपृष्ठाच्या पत्रास फूट खाली गेले आहेत. सर्व देश एकाच राजाच्या ताब्यांत पूर्वी कधी न राहिल्याने आपल्या देशाचा क्रमवद्ध इतिहास लिहिला जाऊ शकला नाहीं. ऐतिहासिक संशोधन आपल्या येथे अजून प्राथमिकावस्थेतच आहे. सर्वांत जुने असे जे शिला-लेख आज उपलब्ध आहेत ते ख्रिस्तपूर्व पांचव्या शतकाच्या अलीकडचेच आहेत. तथापि जे आहेत तेच लेखनकला त्या काळी पूर्णवस्थेत होती असे दाखवितात. आपल्या प्राचीन वाङ्मयांत लेखनकलेसंबंधी जे उल्लेख सांपडतात ते मात्र याहूनहि फार जुने आहेत. प्राचीन शिला-लेखांतील अक्षरांची शैली च्या किंवा प्राचीन वाङ्मयांतील कोठलेहि लेखनकलेसंबंधी उल्लेख च्या, त्या सर्वांवरून हेंच दिसून येतें की त्या काळी हिंदुस्थानांतील लेखन-कला प्रौढावस्थेत होती. अशा स्थितीत ब्राह्मी लिपीची उत्पत्ति कशी झाली व ती ज्या स्वरूपांत आपणांस दृष्टीस पडते त्या स्वरूपांत येण्यापूर्वी तिच्या अक्षरांची कोणकोणती परिवर्तने झाली, याविषयी आपणांस निश्चित असे कांहींच सांगतां येणें शक्य नाहीं. निश्चयपूर्वक कांहीं सांगतां येत असेल तर तें एवढेंच की, लेखनकलेच्या अस्तित्वाविषयी जेथपर्यंत पुरावा सांपडतो तेथपर्यंत ती परिणतावस्थेत व पूर्ण व्यवहारांत आलेलीच दृष्टीस पडते; व हिंदुस्थानच्या वाहेरून आलेल्या कोणत्याहि लिपीपासून तिची उत्पत्ति सिद्ध करणें शक्य नाहीं.

ब्राह्मीच्या उत्पत्तीविषयी दोन भारतीयांचा अनुमानेः—श्रीयुत आर. शामशास्त्री यांनी 'इंडियन ऐंटि-करी' नामक नियतकालिकाच्या ३५ व्या पुस्तकांत एक विस्तृत लेख [पाने २५३-६७; २७०-९० व ३११-२४] लिहून असे दाखविण्याचा प्रयत्न केला आहे की, देवतांच्या मूर्ती वनण्यापूर्वी हिंदू लोक त्यांची उपासना कांहीं सांकेतिक चिन्हांच्या द्वारे करीत असत, व ही चिन्हे त्रिकोण, वर्तुळ इत्यादि आकृतींनी तयार केलेल्या 'देवनगर' नामक यंत्रांत काढली जात. देवनगराच्या मध्ये लिहिली जाणारी ही सांके-तिक चिन्हे कालांतराने त्या त्या देवतांच्या नावांची आधा-क्षरे मानली जाऊ लागली व ती आरंभी देवनगरामध्ये काढीत असत म्हणून त्यांना देवनागरी असे नांव पडलें. हा लेख मोठा विद्वत्ताप्रचुर आहे खरा, परंतु ज्या तांत्रिक पुस्त-कांतून लेखकाने आपली अवतरणे घेतली आहेत ती वैदिक वाङ्मयाच्या पूर्वीची नसली तरी निदान मौर्यकालाच्या तरी पूर्वीची आहेत हें जोंपर्यंत सिद्ध होऊ शकत नाहीं तोंपर्यंत सदरलेखकाचा सिद्धान्त लंगटा आहे असेच म्हटलें पाहिजे.

याच जगन्मोहनवर्मा यांनी 'सरस्वती' मासिक पुस्तकांत [इ. स. १९१३ पासून १९१५ पावेतोचें; अंक पहा],

प्रसिद्ध केलेली उपपत्ति कांहीं निराळीच आहे. त्यांचे असे म्हणणें आहे की, ब्राह्मी लिपीची उत्पत्ति वैदिक चित्रलिपीपासून किंवा तिच्यापासून निघालेल्या एखाद्या सांकेतिक लिपीपासून झाली असावी. परंतु त्यांनी आपल्या लेखांत वैदिक चित्रलिपींतील म्हणून जी चित्रे घेतली आहेत ती सर्व मनःकल्पित असून त्यांपासून ब्राह्मी अक्षरांची उत्पत्ति दाखविली आहे त्यास लिखित प्रमाण कांहींच देतां येत नाहीं. अशा स्थितीत त्यांची कल्पना रोचक असली तरी प्रमाणाभावी ती प्राप्य धरतां येत नाहीं. वाचू जगन्मोहनवर्मांचा दुसरा सिद्धांत असा आहे की, ट, ठ, ड, ढ, व ण हे पांच मूर्धन्य वर्ण मूळ आर्यांचे नाहींत [सरस्वती, इ. स. १९१५, पा. ३७०, ७१ पहा]. वैदिक कालाच्या आरंभी अनार्यांच्या भाषांत हे वर्ण पाहून ते त्यांच्या कानांस फार गोड लागल्यामुळे त्यांनी ते आपल्या भाषेत घेतले असे त्यांनी प्रतिपादन केलें आहे. ह्यास प्रमाण ते असे देतात की, पारसिक आर्यांच्या वर्णमालेंत मूर्धन्य वर्णांचा सर्वस्वी अभाव असून धातुपाठांतील कांहीं शब्दांच्या धातू खेरीज करून इतर कोणत्याहि धातूंच्या आरंभी मूर्धन्य वर्ण नाहीं. परंतु पारसिक आर्यांत केवळ मूर्धन्य वर्णांचे नाहींत असे नाहीं तर छ, भ आणि ल हेहि वर्ण त्यांच्या मध्ये नाहींत; व संस्कृत वाङ्मयांतहि 'ज' नें आरंभ होणारा एकहि धातु किंवा शब्द सांपडत नाहीं. तेव्हां छ, भ, ल आणि ज हेहि वर्ण अनार्यांपासूनच घेतले असे म्हणावयाचे की काय ? ट, ठ, ड आणि ण ह्यांना आरंभ होणाऱ्या अश किलेक धातू वैदिक वाङ्मयांत आहेत व ज्यांच्या मध्ये मूर्धन्य वर्ण आहेत असे शब्द तर त्यांत हजारों असतील ग्रीक आर्यांच्या भाषेत त व द हे नसून उलट ट व ड हेच वर्ण आहेत. व सेमेटिक अनार्यांच्या लिपींत मूर्धन्य वर्णांचा अभाव असल्यामुळेच ग्रीकांना फिनीशियन 'त' सूचक तावू अक्षरापासून 'ट' सूचक टो व 'द' सूचक 'दालेथ्' पासून 'ड' सूचक डेल्टा बनवावा लागला. तेव्हां याच जगन्मोहनवर्मा यांचे दुसरे विधानहि सर्वस्वी निराधारच म्हटलें पाहिजे.

प्रस्तुत विवेचनाचा मथितार्थ एवढाच की ख्रिस्तपूर्व पांचव्या शतकापूर्वीचा ब्राह्मी लिपीचा इतिहास अज्ञात आहे.

खरोष्ठी लिपिः—हिंदुस्थानांतील दुसरी प्राचीन लिपि जी खरोष्ठी तिला निरनिराळ्या पाश्चात्य पंडितांनी 'बॅक्ट्रियन पाली,' 'आरियनो पाली,' 'नॉय अशोक,' 'काबुलियन' व 'गांधार' अशी निरनिराळी नावे आपआपल्या इच्छेनुसार दिलेली आढळतात. त्या लिपींत लिहिलेला अशोकाच्या पूर्वीचा एकहि शिलालेख अजूनपर्यंत सांपडलेला नाहीं. तथापि पंजाबांत चालत असलेली इराणी लोकांची जी कांहीं प्राचीन नाणी उपलब्ध झाली आहेत त्यांवर मात्र ब्राह्मी किंवा खरोष्ठी लिपींतील एक एक अक्षराचा ठसा पहावयाग मिळतो.

अशोककालीन व तत्पूर्वीचे खरोष्टी लिपीतील लेखः—अलेक्झांडर वादशहाच्या हिंदुस्थानावरील स्वारी-नंतर पंजावांत इराणी लोकांचा अंमल राहिला नसल्यामुळे ही नाणी ख्रिस्तपूर्व चवथ्या शतकातील असण्याचा पुष्कळ संभव आहे. अशोकाच्या लेखांपैकी फक्त शहावाजगडी व मान्सेरा या ठिकाणचे शिलालेख खरोष्टी लिपीत खोदाविलेले आहेत. यावरून असे दिसते की, ही लिपि त्या काळी केवळ गांधार देशांतच, म्हणजे हिंदुस्थानच्या वायव्य सर-हद्दीवरील पेशावर व रावळपिंडी जिल्ह्यांत व अफगाणिस्तानातील काबुल जिल्ह्यांतच प्रचलित होती. म्हैसूरच्या राज्यांतील सिद्धापूर येथील अशोकाच्या लेखांतील शैवट्याच्या म्हणजे तेराव्या ओळीत 'पडेन लिखितं' या शब्दानंतर लिहिलेली 'लिपिकरेण' ही पांच अक्षरे व मरहुतच्या स्तूपावरील दरवाजावरहि कोठे कोठे एखादे अक्षर खरोष्टी लिपीत खोदलेले आहे. परंतु त्यावरून एवढेच अनुमान निर्घू शकते की, हे लेख खोदणारी माणसे पंजाबकडील असून त्यांना खरोष्टी लिपीचेहि ज्ञान होतं, व म्हणून त्यांनी काही काही अक्षरे त्या लिपीची काढली.

अशोकोत्तरकालीन ग्रीक राजांचे खरोष्टी लेखः—अशोकाच्या नंतर ही लिपि बहुतांशी परकीय राजांच्या नाण्यांवर व लेखांमध्येंच पहावयास सांपडते. ख्रि. पू. ३२६ साली अलेक्झांडर उर्फ शिकंदर वादशहाने हिंदुस्थानावर स्वारी करून पंजाबांतील बहुतेक भागावर व सिंध प्रांतांत आपला अम्मल वसविला. या ठिकाणी जरी ग्रीक लोकांचा अंमल पुरी १० वर्षे देखील टिकला नाही, तरी हिंदुकुश पर्वताच्या उत्तरेस 'बॅक्ट्रिया' (बल्ख) देशांत मात्र त्यांचे राज्य चिरस्थायी झाले होतं. तेथील युधिडेमॉस राजाच्या कारकीर्दीत बहुधा त्याच्या डिमेट्रिऑस नामक मुलाच्या हाताखाली ख्रि. पू. दुसऱ्या शतकाच्या प्रारंभाच्या सुमारास ग्रीक लोकांनी हिंदुस्थानावर पुन्हा स्वारी करून काबुल व पंजाब हे दोन्ही प्रांत आपल्या अमलाखाली आणले. या ठिकाणी नंतर त्यांचा अंमल वाढत, कमी होत, जवळ जवळ इसवी सनाच्या पहिल्या शतकाच्या अखेरपावेतो कायम राहिला. अफगाणिस्तानांत व पंजाबांत या राजांची जी किलेक नाणी सांपडली आहेत त्यांच्या एका वाजूस प्राचीन ग्रीक लिपीतील अक्षरे असून दुसऱ्या वाजूस खरोष्टी लिपीचे प्राकृत भाषेतील लेख आहेत [पर्सि गार्डनर कॉ; ग्री. सी. प्लेट ३-१५. व्हा; कॅ. कॉ. पं. म्यु. पुस्तक १, प्लेट १-९; व स्मि. कॅ. कॉ. इ. म्यु. प्लेट १-६].

शक राजांचे लेखः—शक लोकांनी ग्रीकांपासून बॅक्ट्रियाचे राज्य जिंकून घेतल्यावर ते हिंदुकुश पर्वत ओलांडून दक्षिणेंस आले; व त्यांनी पश्चिमेस हिरातपासून पूर्वेस सिंधूनदापावेतो सर्व मुख्य पादाक्रान्त केला. नंतर त्यांनी हळू हळू पुढे सरकून आणखीहि राज्यविस्तार केला. त्यांच्या नाण्यांवरहि एका वाजूस ग्रीक व दुसऱ्या

वाजूस खरोष्टी अक्षरे दृष्टीस पडतात [गा.; कॉ. ग्री. सी. प्लेट १६-२१. व्हाइटहेड; कॅ. कॉ. पं. म्यु. पुस्तक १, प्लेट १०-१४; व स्मि. कॅ. कॉ. इ. म्यु. प्लेट ८-९]. शकवंशी मोग (मोथ) राजाच्या कारकीर्दीतील त्यांच्या पतिक नामक क्षत्रपाचा तक्षशिला येथे एक (सं. ७८ वा) ताम्रपटलेख [ए. इ. (एपिग्राफिया इंडिका); पुस्तक ४, पान ५५-५६] मिळाला आहे त्याची लिपीहि खरोष्टीच आहे.

क्षत्रपांचे लेखः—शक राजांनी आपल्या मुळगांतील निरनिराळ्या भागांचा कारभार पाहण्याकरितां नेमलेल्या अधिकाऱ्यांस क्षत्रप झणत असत. क्षत्रप शब्द जरी संस्कृतासारखा दिसतो तरी तो प्राचीन इराणी भाषेतील क्षत्र झणजे जिल्हा या शब्दापासून सिद्ध झाला आहे. आणि क्षत्रप शब्दाचा अर्थ जिल्ह्याचा अधिकारी असा होतो असे वऱ्याच लोकांचे मत आहे. त्यास रा. वि. का. राजवाडे आक्षेप घेतात. त्यांच्या मते ज्या काळांत सत्रप शब्द इराणी भाषेत सांपडावयास पाहिजे त्या काळांत सांपडत नाही, व यावरून ते असे अनुमान काढतात की, क्षत्रप हा शब्द भारतीय असून सत्रप हा शब्द क्षत्रप याचाच अपभ्रंश असावा. हे क्षत्रपहि बहुधा शकच असावे. पण त्यांनी पुढे आपल्या राजाची सत्ता झुगारून देऊन ते स्वतंत्र झाले. देशभेदानुसार या क्षत्रपांचे उत्तर क्षत्रप व पश्चिम क्षत्रप असे दोन भाग करितात. तक्षशिला, मथुरा इत्यादि उत्तरेकडील प्रांतांच्या क्षत्रपांस उत्तर-क्षत्रप असे म्हणतात. पश्चिम क्षत्रपांत माळवा, राजपुताना, गुजराथ, काठेवाड, कच्छ व दक्षिणेकडील प्रांतांच्या क्षत्रपांचा समावेश होतो. उत्तरक्षत्रपांपैकी (मनिगुलचा पुत्र) जिहोनिस, (आर्तसचा पुत्र) खरपोस्त, रंजुबुल (राजुल) इत्यादीकांची नाणी सांपडली आहेत. त्या सर्वांवर व पश्चिम क्षत्रपांपैकी फक्त भूसक, नहुपान व चष्टन यांच्या नाण्यांवर खरोष्टी लेख मिळतात. पश्चिम क्षत्रपांतील राहिलेल्या सर्वांच्या नाण्यांवर ब्राह्मी लिपीतीलच लेख आढळतात. मथुरेचा महाक्षत्रप राजुल याच्या कारकीर्दीतील त्याच्या पट्टराणीचा, मुलाचा व आणखी कित्येक कमी दर्जाच्या माणसांचे लेख मथुरेस सांपडले आहेत. त्यांची व क्षत्रप गणकृष्णका मुलगा कविशिख क्षत्रप याच्या रावळपिंडीच्या २० मैल अग्नेयीस माणिकिआल येथील स्तूपांत मिळालेल्या पितळेच्या डब्याच्या श्राकणावरील लेखाची लिपि खरोष्टीच आहे [ए. इ.; पुस्तक १, पाने १४१-४७; व पुस्तक १२, पान २९९].

पार्थियन राजांचे लेखः—पार्थियन राजे देखील शकवंशीच असावे. ते पार्थियाकडून आले झणून त्यांना पार्थियन म्हणतात. त्यांचे राज्य कंदाहार, सीस्तान, पश्चिम पंजाब व सिंध एवढ्या भागांत कमीगस्त होत राहिले. त्यांच्याहि नाण्यांच्या दुसऱ्या वाजूस खरोष्टी लिपीतीलच अक्षरे आहेत [गा. कॅ. कॉ. ग्री. सी. प्लेट २२-२३; व्हा.

कै. कॉ. पं. म्यु.; पुस्तक १ प्लेट १५-१६. स्मि. कॅ. कॉ. ई. म्यु. प्लेट ९]. पार्थियन राजा गोडोफेरस याच्या कारकीर्दीच्या २६ व्या वर्षातील (सं. १०३ मधील) पंजाबच्या युसफजई जिल्ह्यांतील तख्तावह्नी येथे एक खरोष्टी लिपीतील शिलालेख सांपडला आहे [ज. ए.; (जर्नल एशियाटिक इ. स. १८९०, भाग १, पान ११९].

कुशन राजांच्या कारकीर्दीतील लेख.—कुशनवंशी राजे मध्यअशियांतून हिंदुस्थानांत आले. यांना कवि कल्हण आपल्या राजतरंगिणीत तुरुष्क म्हणजे तुर्कवंशी म्हणतो. कुशनवंशी राजांच्या नाण्यांवर त्यांची जी चित्रे दिली आहेत त्यांतील त्यांच्या तुर्की पोशाखावरूनहि कल्हणच्या म्हणण्यासच पुष्टि मिळते. या राजांपैकी कुजुल कडफिसेस, कुजुलकर कडफिसेस व वेम कडफिसेस या तीन राजांच्या नाण्यांवर खरोष्टी लेख आहेत; परंतु कनिष्क हुविष्क व वासुदेव यांच्या नाण्यांच्या दोन्हीही बाजूंस ग्रीक लिपीतील लेख आढळून येतात [गा.कॅ. कॉ. प्रो. सी. प्लेट २५-२६. व्हा; कॅ. कॉ. पं. म्यु. पु. १, प्लेट १७-२०. स्मि; कॅ. कॉ. ई. म्यु.; प्लेट ११-१४]. कुशनवंशी राजांचे ताम्रपटादि लेख मात्र बरेच सांपडतात. यांपैकी एकव्या कनिष्काचेच [ज. ए; इ. स. १८९०, भाग १ पा. १३६; इ. अँ; पु. १० पा. ३२६ व पु. ११ पान १२८; क; आ. स. रि; पु. ५ पा. १६० च्या समोरची प्लेट; आ. स; इ. स. १९०९-१० पा. १३६-३८; इ. अँ. पु. ३८ पा. ५८] सात लेख असून त्यांपैकी दोन लेखांवर सं. ११ व एकावर सं. ४१ दिलेला आहे. हे सर्व पंजाब किंवा वायव्य सरहद्दीकडील प्रांत या भागांतच मिळाले आहेत. हुविष्काचा एक लेख [ए. इ; पु. ११ पा. २१०-११] अफगाणिस्थानांत सांपडला असून त्यावरचा संवत् ५१ आहे. कुशनवंशी कोणतरी राजाचे सं. १२२ व सं. १३६ मधील आणखीही दोन लेख [क; आ. स. रि; पु. ५, पा. १६१ व प्लेट १६, संख्या ४; ज. रॉ. ए. सो; इ. स. १९१४ पा. ९७५-७६ व इ. स. १९१५ पान १२२ च्या समोरची प्लेट] उपलब्ध झाले आहेत. यांशिवाय त्यांच्याच कारकीर्दीतील इतरेजनांचेहि कित्येक लेख मिळाले आहेत [ज. रॉ. ए. सो; इ. स. १९१५ पान ९२ व त्याच्या समोरची प्लेट; इ. अँ. पु. ३७ पान ६६; क; आ. स. रि; पु. ५ पा. ५८, प्लेट १६, संख्या २; ज. ए; इ. स. १८९०, भाग १ पा. १३०; इ. अँ, पु. ३७, पान ६४; ज. ए; इ. स. १८९४, भाग २, पान ५१४; इ. अँ; पु. ३७, पान ६५; इ. अँ; पु. ३७, पा. ६६; आ. स; इ. स. १९०३-४ पा. २५५; प्लेट ७० संख्या ९; ज ए; इ. स. १८९४ भाग २; पा. ५१०; आ. स. १९०३-४, पा. २५१, प्लेट ७०, संख्या ४; ए. इ; पु. १२, पा. २०२]. या सर्व लेखांवर २८ पासून ३८४ च्या दरम्यानचे संवत् आहेत, हा संवत् कोणता आहे याविषयी निर्णयात्मक असे अजून काही ठरले नाही. परंतु तो शक संवत्

असावा असा पंडित ओझा यांचा तर्क आहे. यांशिवाय संवत् नसलेले जे लेख सांपडले आहेत ते पुढे दिल्याप्रमाणे आहेत. क; आ. स. रि; पु. २, पा. १३० व प्लेट ५९; ए. इ; पु. १२ पा. ३०१; क; आ. स. रि. पु. २, प्लेट ५९, संख्या ३; ज. ए. सो. वंगा; इ. स. १०८ पा. ३६४; ए. इ. पु. ८, पा. २९६; क; आ. स. रि. पु. २ प्लेट ५९; आ. स; १९०२-३, पा. १६३; आ. स; १९०२-३, पा. १६७, १७६; ए. इ; पु. ७ पा. ११८ च्या समोरची प्लेट; क; आ. स. रि; पु. ५, प्लेट १६, संख्या ५ व ६; आ. स; इ. स. १९०३-४; प्लेट ७०, संख्या २, ३, ५, ६, ७ व ८. हे बौद्ध स्तूपांत ठेविलेल्या शिलापात्रांवर, सोन्याच्या, चांदीच्या किंवा तांब्याच्या पत्र्यावर, पाषाणावर किंवा देवतादिकांच्या मूर्तीच्या दगडी बेटकीवर खोदविलेले आहेत. यांतील बहुतेक गांधार देशांतच, व त्यांतूनहि विशेषतः तक्षशिला (पंजाबच्या रावळपिंडी जिल्ह्यांतील शाहद्वेरी) व चारसगा (पुष्कलावती) येथेच मिळाले आहेत. पंजाबच्या बाहेर अफगाणिस्थान किंवा मथुरा यांशिवाय अन्यत्र कोठेहि हे लेख सांपडले नाहीत.

औदुवरादि पतदेशीय राजांच्या कारकीर्दीतील लेख.—आतांपावेतो सांगितलेल्या परद्वीपस्थ राजांशिवाय औदुवरवंशी व कुनिंदवंशी एतदेशीय राजांचीहि काहीं नाणी सांपडली असून त्यांच्याहि एका अंगास प्राकृत भाषेतील खरोष्टी लिपीत लिहिलेले लेख आहेत. परंतु ही देखील नाणी पंजाबांतच सांपडली असल्यामुळे, प्राचीन काळी खरोष्टी ही हिंदुस्थानांतील सार्वत्रिक लिपि नसून तिचा प्रचार फक्त या देशाच्या वायव्येकडील काहीं भागांतच होता हें निर्विवाद सिद्ध होतें. त्याचप्रमाणे खरोष्टी लिपीचा परकीय राजांशी जो संबंध दिसून येतो त्यावरून एक तर तिची उत्पत्तीच मुळांत हिंदुस्थानाबाहेर झाली असावी किंवा निदान तिच्या मातृपदाचा तरी मान एखाद्या विदेशी लिपीस मिळाला असावा असे साहजिक अनुमान निघतें.

खरोष्टीचे अरमइक लिपीशी सादृश्य.—हिंदुस्थानाबाहेरील कोणत्या तरी लिपीत खरोष्टीचे मूळ घोडून काढण्याच्या दृष्टीने आपण विचार करूं लागलों म्हणजे प्रथमार्मीच खरोष्टी व फारशी या दोन लिपींतील लेखनपद्धतिचें सादृश्य आपल्या घ्यानांत आल्यावांचून रहात नाही. या दोन्हीहि लिपींत उजवीकडून डावीकडे लिहीत जाण्याचा प्रघात असल्यामुळे सेमेटिक लिपीपासूनच खरोष्टीची उत्पत्ति झाली असली पाहिजे हें निर्विवाद आहे. खरोष्टी व सेमेटिक अक्षरांचा तुलनात्मक अभ्यास केला असतां असे आढळून येतें कीं, खरोष्टी लिपींतील कित्येक अक्षरांचे सदृश उच्चारणांच्या अरमइक अक्षरांशी बरेच साम्य आहे. खरोष्टीतील “ व ” “ द, ” “ व, ” “ य, ” “ न ” आणि “ र ” या सहा अक्षरांचे सफ़ारा, पाषायरस व तक्षशिला यांपैकी कोणत्याहि लेखांतील अनुक्रमे वेश, दाक्षे,

‘वाव्, योध्, नूत् व रेश् या सहा अक्षरांशी इतकें सादृश्य आहे कीं तें कोणासहि नाकबूल करतां येणार नाहीं. खरोष्टीतील ‘क’ हें व्यंजन सक्कारा लेखांतील “काफ्” व तक्षशिला लेखांतील “कौफ्” या दोन अक्षरांच्या रूपांच्या संमिश्रणानें झालेलें दिसतें. खरोष्टीतील “ज” सक्कारादि लेखांतील “जाइन” अक्षरासारखा आहे व तिच्या ‘स’चें सक्कारा व तक्षशिला येथील लेखांतील त्सेध या अक्षरांशी साम्य आहे. पंडित ओझा यांना ‘ह’ या व्यंजनाचेहि तक्षशिलाच्या लेखांतील ‘हे’ ह्या अक्षराशी कांहीं अंशी साम्य दिसतें. व ‘ष’ ला जर आपण उलटा केला तर तो पापायरस व सक्कारा लेखांतील “शिन्” या अक्षराशी मिळतो असें ते म्हणतात. परंतु या दृष्टीनें जर आपण पाहूं लागलों तर खरोष्टीतील ‘प’ ची डावी वाजू उजवीकडे नेली असतां त्याचें सक्कारा व तक्षशिला लेखांतील ‘पे’ शी, व ‘ग’ उलटा केला असतां त्याचें सक्कारा, पापायरस व तक्षशिला यांपैकीं कोणत्याहि लेखांतील ‘गिमेल्’शीहि सादृश्य असलेलें आढळून येईल. सारांश, खरोष्टीच्या उपयोगी पडण्यासारख्या अरमइक लिपीतील १८ वर्णांपैकीं ९ वर्णांचें सदृश उच्चारणांच्या खरोष्टीतील वर्णांशी निविवाद साम्य आहेच; पण थोडीशी ओढाताण करून आणखीहि चारांचें खरोष्टीतील अक्षरांशी साम्य दाखवितां येतें.

हखामनी वंशाच्या इराणच्या वादशहांनीं अरमइक लिपि प्रथम हिंदुस्थानांत आणली.—वरील विवेचनावरून एवढें सिद्ध झालें होतें कीं, खरोष्टीची उत्पत्ति अरमइक लिपीपासून अशोकाच्या म्हणजे ख्रिस्तपूर्व तिसऱ्या शतकाच्या अगोदर केव्हां तरी झाली असली पाहिजे. आतां आपल्या पुढें दुसरा असा प्रश्न आहे कीं, खरोष्टीची उत्पत्ति हिंदुस्थानांत झाली किंवा हिंदुस्थानाबाहेर झाली. तिचा जन्म हिंदुस्थानांत झाला असल्यास तिच्या जननीचा या देशांत प्रवेश कसा झाला व ती हिंदुस्थानाबाहेरच जन्मास आली असली तर तिला येथें कोणी आणिलें इत्यादि प्रश्न उत्पन्न होतात. सेमेटिक लिपीसंबंधी आतांपर्यंत जे शोध लागले आहेत त्यांवरून असें दिसून येतें कीं, अशुरिया व बाबिलोन देशांत कीलाकृति लिपीचा प्रसार झाल्यावरहि व्यापाराच्या कामांत अरमइक लिपीचाच उपयोग करण्यांत येत असे [ज. रॉ. ए. सो; इ. स. १९१५, पा. ३४६-४७]. इराणच्या हखामनी उर्फ अकॅमीनियन वादशहांच्या कारकीर्दीत इराणच्या राज्याचा विस्तार वराच वाढत दूरदूरच्या देशांवर त्या वादशहांचा अंमल वसला. ख्रिस्तपूर्व आठव्या शतकांत होऊन गेलेल्या हखामन नांवाच्या मूळ पुष्पावरून हे वादशहा आपणांस हखामनी उर्फ अकॅमीनियन म्हणत असत. हखामनचा वंशज कुरुष (सादरस) हा आरंभी इराणांतील अनशान प्रांताचा अधिपति होता. त्या वेळीं सर्व इराण देशावर मीडियाचें स्वामित्व होतें. परंतु कुरुष यानें मीडियाचा राजा अस्थगिस (इष्टविगू) याचा पराभव करून इरॅण व मीडिया हे दोन्हीहि देश ख्रिस्तपूर्व ५५८ च्या सुमारास

पादाक्रांत केले. याशिवाय त्यानें लिडिया, मीडियाच्या पश्चिमेकडचा आशियामायनरचा समुद्रकिनार्यावरील प्रदेश, खिवा, समरकंद, बुखारा, अफगाणिस्तान व गांधार हे देशहि काबीज करून घेतले. त्याचा मुलगा कंबुजीय (कॅंबेसिस) यानें मिसर देश हस्तगत केला. कंबुजीयनंतर त्याचा पुत्र दारा हा सिंहासनावरुढ झाल्यावर, त्यानें ग्रीसचे थ्रेस, मॅसिडोन आदिकरून भाग आपल्या अमलाखाली आणले व ख्रि. पू. ५१६ नंतर लवकरच पुढें आपल्या राज्याची सीमा हिंदुस्थानांत सिंधु नदास नेऊन मिळविली. ख्रि. पू. ३३१ सालीं शिकंदराकडून गोंगमेलाच्या लढाईत इराणच्या तिसऱ्या दारा वादशहाचा पराभव होईपर्यंत सिंधूच्या पश्चिमेकडाले हिंदुस्थानचा भाग इराणच्याच ताब्यांत होता. या वादशहांच्या कारकीर्दीतील अमरइक लिपीचे शिलालेख मिसर [यांपैकीं सक्कारा येथें सांपडलेला शिलालेख ख्रि. पू. ४८२ सालचा आहे (पॅलिओग्राफिक सोसायटीज ओरिएंटल सोरीज व्होल ६३)], अरवस्थान [अरवस्थानांत टीमा येथें जे लेख मिळाले आहेत त्यांतील एक ख्रि. पू. ५०० सालचा आहे असें समजलें जातें (ए. वि. आवृत्ति ९ पु. २१, पा. ६४७)], आशिया मायनर, इराण [इ. अं; पु. २४, पा. २८७] व हिंदुस्थानांत तक्षशिला [ज. रॉ. ए. सो; इ. स. १९१५, पान ३४० च्या समोरची प्लेट] येथें सांपडले असून मिसर देशांत त्या लिपीत लिहिलेले अनेक पापायरसहि मिळाले आहेत. आशिया मायनर येथें सांपडलेल्या इराणी क्षत्रपांच्या नाण्यांवरहि [इ. अं; पु. २४, पान २८७] हीच लिपि दृष्टीस पडते. या सर्व पुराव्यांवरून असें निष्पन्न होतें कीं, हखामनी वंशाच्या इराणच्या वादशहांची राजदरबाराची लिपि व भाषा या दोन्हीहि अरमइकच होत्या व त्यांचा हिंदुस्थानाशी फार काळपर्यंत संबंध राहिल्यामुळे अरमइकचा राजकीय लिपि म्हणून त्यांच्याच कारकीर्दीत या देशांत प्रवेश झाला असला पाहिजे. व्यापाराच्या निमित्तानें या लिपीचा प्रसार दूरदूरच्या देशांतहि झाला असल्यामुळे [ज. रॉ. ए. सो; इ. स. १९१५, पा. ३४६-४७] हिंदुस्थानच्या वायव्य भागांत ती रुढ होणे पुष्कळच संभवनीय आहे.

अरमइकपासून खरोष्टीची उत्पत्ति.— इराणी वादशहांनीं अरमइक लिपि हिंदुस्थानांत आणित्यानंतर पुढें त्यांच्याच कारकीर्दीत त्या लिपीपासून खरोष्टीची उत्पत्ति झाली असावी असें मानण्यास पुष्कळ जागा आहे. कारण इराणच्या वादशहांची जीं नाणीं उपलब्ध झाल्या- विपरीत मागे एका ठिकाणीं उल्लेख आला आहे त्यांवर ब्राह्मी व खरोष्टी ह्या दोन्हीहि लिपींतील अक्षरांचे ठसे सांपडत असल्यामुळे, इराणी लोकांची हिंदुस्थानाशी संबंध आला असतांनाच खरोष्टीचा जन्म झाला असला पाहिजे असे अनुमान काढणे प्राप्त होतें. अरमइकमध्ये फक्त २२ स च वर्णे असून त्यांपासूनहि ब्राह्मींतील केवळ १८ व निरति-राख्या वर्णांच्या उच्चारार्थें कार्य होत असल्यामुळे, भरत-

खंडांतील भाषांकरितां ती लिपि होती तशीच उपयोगी पडणें शक्यच नव्हतें. परंतु राजकीय पत्रव्यवहारांत व व्यापाराच्या कार्मी त्याच लिपीचा उपयोग होत असल्या कारणानें तीतच थोडीफार सुधारणा करून आपल्या भाषेतील पत्रव्यवहाराच्या कार्मी तिचा उपयोग करण्याची अवश्यता इराणी वादशाहाच्या अमलाखाली असलेल्या त्या काळच्या भरतखंडांतील लोकांस वाटणें अगदी साहजिक होतें. हें कार्य चिनी ज्ञानकोशांत म्हटल्याप्रमाणे खरोष्ट नामक एखाद्या भारतीय पंडितानें हार्ती घेऊन पार पाडलें असल्यास व त्याच्या नांवावरूनच पुढें ह्या लिपीस खरोष्टी हें नांव मिळालें असल्यास ती कांहीं अशक्य कोटीतील गोष्ट नाहीं. इराणी लोकांचा हिंदुस्थानाशी जो संबंध आला तो ख्रि. पू. सहाव्या शतकाच्या उत्तरार्धातच आला असल्यामुळें ख्रि. पू. पांचव्या शतकाच्या सुमारास अरमझक-पासून खरोष्टीची उत्पत्ति झाली असावी असे अनुमान काढण्यास कोणताहि प्रत्यय दिसून येत नाहीं.

खरोष्टी लिपीचें सामान्य निरीक्षणः—आतांपर्यंत खरोष्टी लिपीतील जे लेख उपलब्ध झाले आहेत त्यांवरून असे दिसून येतें की, त्या लिपींत स्वरांमध्ये ऋस्व व दीर्घ असा भेद विलकुल नव्हता. ती ज्या लिपीपासून निघाली तिच्यातील स्वरांचें दारिद्र्य पाहिलें असतां खरोष्टीत हा भेद नसल्याबद्दल कोणत्याहि आश्चर्य वाटणार नाहीं. खरोष्टी लिपीतील सर्व स्वर ब्राह्मीतील किंवा प्रस्तुतच्या नागरीतील स्वरयुक्त व्यंजनाप्रमाणें अ ह्या स्वरासच निरनिराळीं चिन्हे जोडून तयार केले होते. ऋस्वदीर्घांचा भेद नसल्यामुळें अ, इ, उ, ए व ओ एवढेच फक्त स्वर त्या लिपींत आढळून येतात. तीत अनुस्वाराचें चिन्ह आहे, पण विसर्गाकरितां मात्र कोणत्याहि चिन्हाची योजना केलेली दिसून येत नाहीं. न आणि ण या व्यंजनांच्या रूपांत विशेष भेद आढळून येत नाहीं. व त, न आणि र या अक्षरांचें एकमेकांशीं वरेंच सादृश्य असल्या कारणानें साधारण माणसास तीं अक्षरें सहसा ओळखतां येत नाहींत. ह्या लिपींत जोडाक्षरें फारशीं आढळून येत नाहींत; व जीं आहेत त्यांतहि अशीं कित्येक आहेत कीं, तीं अवयवभूत व्यंजनें एकमेकांस जोडून सिद्ध न करतां त्यांच्याकरितां कांहीं तरी मनःपूत रूपें योजिल्यामुळें त्यांनां ओळखणें फारच कठिण जातें (उदाहरणार्थ, या लिपीतील ख, त्व, स्व, त्व इत्यादि जोडाक्षरें पहा). या लिपींत आणखी एक दोष दिसून येतो. आजपर्यंत सांपडलेल्या कोणत्याहि खरोष्टी लेखावरून तीत हलन्त व्यंजन लिहिण्याची कांहीं सोय असल्याचें दिसून येत नसल्यानें, त्या लिपींत व्यंजनान्त शब्द शुद्ध रीतीनें लिहितां येत नव्हते असे दिसून येतें.

खरोष्टीचा हिंदुस्थानांत प्रसारः—खरोष्टी लिपीचें वर जें सामान्य वर्णन दिलें आहे त्यावरून या लिपीचा संस्कृत ग्रंथ लिहिण्याच्या कार्मी उपयोग होणें अगदीं अशक्य

असलें पाहिजे हें कोणासहि सहज कळून येईल. प्राकृत भाषांमध्ये ऋस्वदीर्घांचा फारसा भेद नसल्यामुळें व त्यांत जोडाक्षरांचा उपयोगहि कचित्च करण्यांत येत असल्यामुळें त्या भाषांकरितां ही लिपि सोईची होती, व त्याप्रमाणें हिंदुस्थानाच्या वायव्य भागांत तिचा उपयोग होताहि असला पाहिजे. इराणच्या वादशाहाची हिंदुस्थानांतील सत्ता नष्ट झाल्यावर शकादि ज्या परद्वीपस्थ राजांनीं हिंदुस्थानावर कांहीं काळ अंमल गाजविला, त्यांनींहि खरोष्टीसच आश्रय दिला असा त्याविषयी आपण वर पाहिलेंच आहे. परंतु हिंदुस्थानांत ती अधिक दिवस टिकणें, किंवा उपरिनिर्दिष्ट संकुचित मर्यादेच्या वाहेर तिचा प्रसार होणें शक्यच नव्हतें. कारण त्या काळीं खरोष्टीहून सर्वप्रकारें श्रेष्ठ अशी ब्राह्मी लिपि या देशांत प्रचलित असल्यामुळें तिच्याशीं चढाओढ करणें या लिपीच्या शक्तीवाहेरचें काम होतें. वास्तविक पाहतां तिच्या जननीस जर राजाश्रय नसता तर ती आधीं जन्मासच आली नसती; व यदाव्दाचित् व्यापाऱ्यांच्या सोईकरितां तिचा जन्म झाला असता तरी ती या देशांत फार दिवसपर्यंत जगली नसती. कलकत्ता हायकोर्टचे माजी न्यायाधीश एफ. पार्गिटेर यांनीं “दि पुराण टेक्स्ट ऑफ डिन्वास्टीज ऑफ दि कलि एज” नांवाच्या आपल्या पुस्तकांत पुराणें अगोदर खरोष्टी लिपींत लिहिलेलीं असून नंतर तीं ब्राह्मीमध्ये लिहिण्यांत आलीं असें सिद्ध करण्याचा प्रयत्न केला आहे. या सिद्धांतास त्यांनीं असा पुरावा दिला आहे कीं, विष्णुपुराणांत बहुधा सर्व ठिकाणीं अशोकवर्धन हें नांव सांपडतें. परंतु त्याच्या एका हस्तलिखित प्रतीत अशोकवर्धन असा पाठ दृष्टीस पडतो. हिंदुस्थानांतील फक्त खरोष्टी लिपीतच श आणि य यांमध्ये घेताळा होण्याचा संभव असल्यानें हें पुराण अगोदर खरोष्टीत लिहिलेलें असावें व त्याची नकल करीत असतांना लिहिणारानें अशोकवर्धनाच्या ठिकाणीं अशोकवर्धन लिहिलें असावें. पुढें ती चूक ध्यानांत आल्यावर त्यानें किंवा दुसऱ्या कोणीं तेंचें ‘ शो ’ हें अक्षर घातलें; परंतु पूर्वीचा ‘ यो ’ खोडण्याचें राहिल्यामुळें या दुय्यम प्रतीची जेव्हा पुन्हां नकल केली गेली तेव्हां तीत अशोकवर्धन हा शब्द आला, व तो पुढील नकलांत तसाच कायम राहिला (पान ८४ पहा). याचप्रमाणें विष्णुपुराणाच्या दुसऱ्या एका प्रतीत कोशलच्या ऐवजीं कोयल, व वायुपुराणाच्या एका प्रतीत शालिशक्या ठिकाणीं शालिथूक असा पाठ आहे. ‘ श ’ च्या ठिकाणीं ‘ य ’ लिहिला गेल्याचीं हीं तान उदाहरणें झालीं. याशिवाय मत्स्य पुराणांत एके ठिकाणीं ‘ काशेयाः ’ च्या ऐवजीं ‘ कालेयाः ’ व वायुपुराणांत कोठें कोठें ‘ शुंगभूय ’ च्या ऐवजीं ‘ शुंगहूय ’ असा पाठ सांपडतो (पान ८५). या थोड्याशा उदाहरणांवरून साहेब मजकुरांनीं उपरिनिर्दिष्ट आपला सिद्धांत काढला. पण वास्तविक पाहिलें असतां “ वडक ” खेरीज करून आजपर्यंत खरोष्टी लिपीतील जेवढे म्हणून

लेख सांपडले आहेत त्या सर्वांमधील श, व आणि य ह्या अक्षरांत स्पष्ट भेद दिसून येतो. 'श' च्या ठिकाणी 'ल' चा व 'म' च्या ठिकाणी 'क' चा भ्रम होण्याचा संभव तर त्याहूनहि फार कमी आहे. नकल करणारे लोक सुशिक्षित नसतात व त्यामुळे त्यांच्या हातून अशा चुका होण्याचा संभव आहे असे जर आपण धरून चाललों, तर पुराणांत हल्ली दिसून येतात त्यांपेक्षा किती तरी अधिक चुका सांपडावयास पाहिजेत. अशोकाच्या शहावाजगढी व मान्सरो येथील लेखांवरून तयार केलेला चित्रांक पाहिला असता, कोणासहि असे दिसून येईल की, ज्या लेखकास श आणि य, श आणि ल व म आणि क यांतील भेद ओळखता आला नाही, त्याला र आणि व, र आणि ह, र आणि त, ख आणि त, च आणि झ व छ आणि ज यांच्या मधीलहि फरक नीट न समजून त्या अक्षरांसंबंधांत त्याच्या हातून अनेक वेळां चुका होण्याचा संभव आहे. ण आणि न या अक्षरांत तर इतके साम्य आहे की, तीं अक्षरे वाचण्यांत अशा माणसाच्या हातून पदोपदी चूक झाली पाहिजे. न्हस्व, दीर्घ, जोडाक्षरे, विसर्ग व हलन्त व्यंजन हीं लिहिण्याची खरोष्टी चांगलीशी सोय नसल्यामुळे सदोष लिपीत लिहिलेल्या संस्कृत भाषेतील पुराणांची नकल करीत असतांना अशा अडाणी नकल करणारांकडून अक्षरागणिक चुका व्हावयास पाहिजे होत्या. परंतु त्या तशा झालेल्या दिसून येत नाहीत हाच पागिंटेर साहेबांच्या सिद्धांतविरुद्ध सबळ पुरावा आहे. सदोष लिपि व असंस्कृत लोक यांच्या कैचांत संस्कृत भाषा सांपडली म्हणजे तिची कशी काय दुर्दशा होते याचे प्रत्यक्ष उदाहरण म्हटले म्हणजे राजपुतान्यातील जुन्या पद्धतीच्या पाठशाळांत अजूनपर्यंत पदविषयांत येत असलेले कातंत्र व्याकरणांतील संधिविषयक पांच पाद होत. त्या शाळांत हल्लीं गुरुजी विद्यार्थ्यांस जे कांहीं पदवितात त्याची कातंत्र व्याकरणांतील मूळ पाठाशी तुलना केली असता, पागिंटेर साहेबांच्या अनुमानांतील एकांगीपणा सहज घ्यानांत येईल. ह्या संधिविषयक पांच पादांचा अष्टपाठ व मूळपाठ पुढे दिल्याप्रमाणे आहे.

अष्ट पाठः—सीघो वरना समामुनाया। चतु चतु दासा दक्षैवारा। दसे समाना। तेसुदुध्यावरणो नसीसवरणो। पुरवो हंसवा। पारो दीरघा। सारो वरणा विणज्यो नामी। ईकरादेणी संधकराणी। कादीनावू विणज्यो नामा। ते विरघा पंचा पंचा।

मूळ पाठः—सिद्धो वर्णसमाग्रायः। तत्र चतुर्दशादौ स्वराः। दश समानाः। तेषां द्वौ द्वावन्वोन्यस्य सवर्णा। पूर्वो न्हस्वः। परो दीर्घः। स्वरोऽवर्णवर्जो नामी। एकरादीनि सन्ध-क्षराणि। कादीनि व्यंजनानि। ते वर्णाः पञ्च पञ्च।

वैदिक लोकांचे प्राकृत भाषेतील धर्मग्रंथ मात्र खरोष्टी लिपीत लिहिले गेले असल्याचा पुरावा मिळतो. हिड्डा येथील स्तूपांत सांपडलेल्या मातीच्या भांड्यांमध्ये खरोष्टीत लिहिलेली कांहीं भूर्जपत्रे होती. तीं फारच पुरातन असल्यामुळे अगदी जीर्ण झालेली होती [अॅरिआना अँटिका, पा. ५९-६०, ८४, ९४, १११, ११६. मातीच्या भांड्यांवरील लेखांत सं. २८ दिला आहे (ज. रॉ. ए. सो; इ. स. १९१५, पा. ९२ व त्याच्या समोरची प्लेट). पं. ओझा यांचे अनुमान बरोबर असल्यास मृत्तिकापात्रावरील लेखाचा काळ (२८+७८= इ. स. १०६) निघतो]. शिवाय इसवी सनाच्या तिसऱ्या शतकाच्या सुमाराची 'धम्मपदा'ची एक प्रत खोतान येथे मिळाली आहे. पण ती वरीच अलीकडची असल्या कारणाने तिच्या मधील खरोष्टी लिपीत स्वराच्या वावर्तीत कांहीं सुधारणा झालेली दृष्टीस पडते [बु; इ. पें; पा. १८-१९].

खरोष्टीची आयुर्मर्यादाः—ख्रिस्तपूर्व पांचव्या शतकाच्या सुमारास खरोष्टीची उत्पत्ति झाली असावी असे वर दाखविण्यांत आलेच आहे. ज्यांच्यावर कालनिर्देश केलेला आहे अशा हिंदुस्थानांत सांपडलेल्या खरोष्टी लेखांपैकी सर्वांत अलीकडचा लेख म्हटला म्हणजे पेशावर जिल्ह्याच्या चारसडा तहसीलीतील हरतनगर येथे मिळालेल्या बुद्धाच्या मूर्तीच्या बैठकावरील लेख होय [ए. इ. पु. १२, पा. २०२]. त्यावर सं. ३८४ असे लिहिलेले आहे. हा सन शालिवाहन शकाचा आहे, किंवा विक्रमसंवत्सराचा आहे, किंवा दुसरा एखादा आहे याचा अथाप निर्णय झाला नाही. पं. ओझा यांचे असे अनुमान आहे की, साधारणतः इसवी सनाच्या तिसऱ्या शतकापर्यंत ह्या लिपीचा पंजाबांत प्रचार राहून नंतर ब्राह्मी लिपीने तिचे स्थान घेतले असावे. हिंदुस्थानांत जरी ही लिपि फार दिवस टिकून राहिली नाही तरी हिंदुकुश पर्वताच्या उत्तरेकडील मुखावांत व चिनी तुर्कस्थानांत वैदिक धर्माचा व भारतीय संस्कृतीचा प्रवेश झाला असल्यामुळे तेथे मात्र ती नंतर कित्येक शतकेपर्यंत प्रचलित असावी असे त्यांना वाटते. कारण, सुप्रसिद्ध प्राचीनवस्तुसंशोधक डॉ. सर ऑरल स्ट्राइन याने चिनी तुर्कस्थानादि देशांतून महत् प्रयासाने ज्या कित्येक पुरातन वस्तू गोळा केल्या आहेत त्यांत खरोष्टीत लिहिलेली पुस्तके व लांकडाच्या फळ्याहि आहेत.

जगांतील लिपी.—जगांतील लिपींचा हिशेब घेऊन, त्यांचा परस्परपरांशी संबंध शोधून, त्यांपैकी एकमूल किती आहेत हे पाहिल्यावर पुढची क्रिया म्हटली म्हणजे सर्वांत जुन्या आणि एकमेकांशी विसंवादी अशा ज्या लिपी आढळतात त्यांच्या उत्पत्तीकडे जाणे. जगांतील सर्व प्राचीन आणि अर्वाचीन लिपींची स्थूल यादी आणि त्यांचा विकास दाखविणारे कोष्टक पुढे दिले आहे. त्या कोष्टकावरून असे दिसून येईल की युरोपांत आढळणाऱ्या सर्व लिपींचे उगमस्थान पश्चिम आशिया आहे; हिंदुस्थानातील, ब्राह्मी व तद्रूप लिपींचे उगम

स्थान संशयित आहे; खरोटीचे उगमस्थान पश्चिम आशिया असावे; व अनेक लिपी चिनी लिपीच्या उद्गमाशी आणि इतिहासाशी संबंध आहेत. अमेरिकेतील चित्रलिपि, आणि चित्रलिपीतून मातृकालिप्याच्या अवस्थेत जाऊ पहाणाऱ्या लिपी या सर्व आज मृतावस्थेत आहेत असें ध्येयण्यास हरकत नाही.

प्रथम प्राचीन लिपीसंबंधी थोडक्यांत माहिती देऊन मग आजच्या प्रचलित लिपीकडे वढे. ही लिपिविषयक माहिती देतांना प्रथम हिंदुस्थानातील लिपी, नंतर आशियातील इतर लिपी त्यांच्या मागून युरोपमधील लिपी व सर्वांच्या मागून आफ्रिका व अमेरिका खंडांतील लिपी असा अनुक्रम स्विकारण्यांत येईल. आजच्या लिपीची उत्पत्ति, स्थल आणि त्यांचा आश्रय करणारे मनुष्यसमूह यांच्याकडे लक्ष दिल्यानंतर लिपिविकासवृद्ध आपणांस कसा रचतां येतो ते पाहू.

प्राचीन लिपी.

त्रा ह्यां.—हिंदुस्थानांत ज्या अनेक लिपी आहेत त्यांपैकी बहुतेक लिपींचा उगम या लिपीतच असल्यामुळे तिच्यासंबंधी अवश्यक तेवढी सर्व माहिती अगोदरच सविस्तर दिली गेली आहे.

चि नीः—ख्रि. पू. तिसऱ्या सहस्रकांत आपली लिपि निघाली असें चिनी लोक म्हणतात. या लिपीचे उपलब्ध झालेले सर्वांत जुने अंकित लेख ख्रि. पू. १८व्या शतकातील किंवा त्याहपूर्वीचे आहेत. ह्या लिपीतील प्रत्येक अक्षर कल्पनावचक शब्द असतो व ती उभ्या ओळीत वरून खाली उजवीकडून डावीकडे लिहीत जातात. तीत वस्तुदर्शक शब्द सार्थी किंवा संयुक्त चित्राचिन्हें घालून; कल्पनादर्शक शब्द संयुक्त चित्राचिन्हें घालून, आणि सदृशध्वनि [चिनीभाषांत स्वतंत्र ध्वनी असलेले जास्तीत जास्त ८०० पासून ९००च शब्द आहेत. अत्यंत संस्कृत म्हणविल्या जाणाऱ्या पेंकिंगी भाषेत तर त्यांची संख्या सारी ४२०च आहे.] असलेला शब्द त्या शब्दाचे ध्वनिचिन्ह व निश्चितार्थी दुसरे शब्दचिन्ह घालून लिहिला जातो. ध्वनि-सूचक बहुतेक चिन्हें संयुक्त अक्षराचिन्हें आहेत. उच्चारान्त फरक पडत गेल्यामुळे तीं आतां प्रचलित ध्वनीची वाचक राहिली नाहीत.

मि सर दे शा य चि त्र लि पिः—हिच्या संबंधी सविस्तर माहिती अगोदर येऊन गेलीच आहे (हाच विभाग पृ. ३८पहा) ख्रि. पू. ३५ व्या शतकाच्या सुमारास हिच्यापासून २४ अक्षरे असलेली वर्णयुक्त लिपि बनली.

हि अरे टि क उ र्फ पु रो हि तीः—धावत्या कलमने लिहिण्यांत चित्रलिपीस मिळालेले स्वरूप. हिच्यापासून ख्रि. पू. २३-१७ शतकांत [अजमासें ख्रि. पू. १९ वे शतक डी-रोगच्या मतानुसार] सेमेटिकांनी आपली लिपि बनविली.

भा. पां. ९

फिनी शियनः—ख्रि. पू. ९ व्या शतकांत ही फिनीशियांत पूर्णपणे प्रचारांत होती. हात २२ वर्ण असून चित्रलिपीप्रमाणे हातहि स्वर नव्हते. वेस्टेडच्या मतें ही हिबरेटिकपासून निघाली. पण स्वायजेलवर्गला तसें वाटत नाही. डीके हा तुटपुंज्या पुराव्याच्या आधारावर हिची उत्पत्ति असुर देशांतील कीलाकृति लिपीपासून काढतो. ही सर्व युरोपीय व सेमेटिक लिपींची आद्यजननी आहे.

अरमइकः—उत्तर सिरियाची लिपि. ही फिनीशियनोद्भव लिपि असून तिचा जुन्यांत जुना लेख ख्रि. पू. ८०० च्या सुमाराचा उत्तर सिरियांत सांपडला आहे. ही ख्रि. पू. ७ शतकाच्या सुमारास तयार होण्यास सुरुवात झाली. ख्रि. पू. ४ व्या शतकाच्या सुमारास हिचा फिनीशियनच्या ऐवजी व्यापारविषयक पत्रव्यवहारांत सर्व पश्चिम आशियांत उपयोग होऊ लागला. फिनीशियन लिपीतील अक्षरांचे शिरोभाग उघडे होऊन, लहान होऊन व नंतर लुप्त होऊन ही लिपि बनली.

हि ब्रूः—प्राचीन हिब्रू लिपि लेनी मांट व साइस यांच्या मतें फिनीशियनजन्य असून टेलरच्या मतें फिनीशियन व हिब्रू लोकांना हिक्सास राजसत्ताकाळांतच (ख्रि. पू. २३-१७ शतकांतच) लिपिज्ञान झाले होते, तिचा ख्रि. पू. ७०० च्या सुमाराचा एक लेख आज उपलब्ध आहे. सामारिटन लिपीचा उगम ह्या जुन्या हिब्रूत असून तो इ. स. ४०० च्या पूर्वी झालेला आहे. नव्या हिब्रू लिपीची चौरसाकार अक्षरे अरमइकपासून बनलेली आहेत. अरवीप्रमाणे हात स्वर नाहीत. हिच्या वर्णमालेत एकंदर २२ अक्षरे आहेत तथापि त्यांना २९ व्यंजनोच्चार दर्शवितां येतात. ह्या लिपीत दोन भिन्न अक्षरांच्या आकृतपिंक्षां एकाच अक्षराच्या दोन रूपांत अधिक फरक दिसतो.

एस्ट्रां पे लाः—ही लिपि नेस्टोरियन मिशनऱ्यांनी उत्तर सिरियांतून मध्यआशियांत नेली व तेथून नंतर तत्संभव लिपीचा तुकीच्या द्वारे पूर्वेस मांचुरियापर्यंत प्रसार झाला.

प्रा ची न ग्री कः—फिनीशियनमधील नको असलेले महाप्राणोच्चार वर्ण, अर्धस्वर व उष्मवर्ण यांचे स्वर करून ही लिपि बनली. हिचे लेख सातव्या शतकाच्या अर्लाकडेचे सांपडतात. या वेळी ग्रीक लिपी फिनीशियन वर्णस्वातून सुक झाल्या होत्या. आरंभी ही फिनीशियनप्रमाणे उजवीकडून डावीकडे लिहिली जात असे.

प्रा ची न रो म नः—इटालींत कांहीं खाल्सिडियन (पश्चिम ग्रीक) लोक येऊन राहिले होते त्यांच्यामुळे लॅटिन लिपि जन्मास आली. थोडाव फाय यांसारखे अनवश्यक महाप्राणोच्चारवर्ण गाळून व इटालियन भाषेस अनुरूप असे दुसरे फेरबदल करून ही लिपि बनली. हिचा सर्वांत जुना लेख ख्रि. पू. ६ व्या शतकांतला दिसतो. त्यांतील अक्षरे उजवीकडून डावीकडे लिहिलेली आहेत. हर्षाची रोमन लिपि हिच्यापासूनच पुढे तयार झाली.

एटुस्कनः—हिचा उद्भवहि पश्चिम ग्रीक लिपीतूनच झाला. हिनें बहुतेक सर्व खास्तिडियन वर्ण घेतले असावे. हिचे पुष्कळ लेख उजवीकडून डावीकडे लिहिलेले आढळतात. इटालीतील ओस्कन, फालिस्कन व अंत्रिअन लिपी एटुस्कन पासूनच उद्भवल्या आहेत.

रुनिकः—युटोनिक लोकांची रुनिक अक्षरे कोणी एटुस्कन पासून, कोणी इसवी सनाच्या दुसऱ्या शतकाअखेरच्या लॅटिनपासून तर कोणी ख्रि. पू. सहाव्या शतकाच्या पूर्वीच्या पश्चिम ग्रीकापासून निघालीं असें म्हणतात. उजवीकडून डावीकडे लिहिलेले या लिपीचे लेख आढळले असल्यामुळे तिची उत्पत्ति अर्बोर्चीन नसावी. हिच्यापासून जी ओगॅम लिपि निघाली तिचे ब्रिटनमध्ये व आयर्लंडांत सहाव्या शतकांतील लेख सांपडतात. पॅन्नेकमध्ये यथुटन लोकांची वसाहत होती तेथे हिचा उद्भव झाला असें टेलर म्हणतो.

अर्बोर्चीन लिपि.

सिरिलिकः—ही लिपि इसवी सनाच्या नवव्या शतकांत होऊन गेलेल्या सिरिल नामक कॉन्स्टंटायन पंडितानें पश्चिम ग्रीकापासून तयार केली असें म्हणतात. तिच्यापासून निघालेल्या लिपी सव्हिया, रशिया वगैरे स्लाव्ह देशांच्या कांहीं भागांत प्रचलित आहेत.

मराठी व नागरीः—नागरीचा प्रचार उत्तर हिंदुस्थानांत ९ व्या शतकापासून असल्याचा पुरावा मिळतो; पण दक्षिण हिंदुस्थानांत राष्ट्रकूट (राठोड) वंशांतील दंतिदुर्ग राजानें दिलेल्या शके ६७५ तील एका दानपत्राची लिपि नागरी आहे. दक्षिणेंत हिला 'नंदिनागरी' म्हणतात. अ, छ, व, ण यांसारखीं कांहीं हाताच्या बोटांवर मोजण्याइतकीं अक्षरे खेरीज करून उत्तरेकडील नागरी व महाराष्ट्रांतील मराठी या लिपींत सुर्वेच फरक नाहीं. प्राचीन नागरीच्या पूर्व शाखेपासून बंगाली लिपि निघाली. शिवाय नागरीपासून कैथी, महाजनी, राजस्थानी व गुजराथी या लिपी निघाल्या.

मोडीः—तिलोनमधून आणून हेमाडपंत उर्फ हेमाद्रि पंडित नामक कोणी ब्राह्मणानें ही लिपि महाराष्ट्रांत सुरू केली असें कोणी ह्मणतात. शिवाजी महाराजांचे चिटणीस बाळाजी आवजी यांनी ही लिपि बनविली व पुढें पेशवाईमध्ये कोणी विवळकर आडनांवाच्या गृहस्थानें तिच्यांत सुधारणा केली, असें पंडित ओझा ह्मणतात. तिसरें मत असें आहे कीं, ही लिपि फार जुनी असून मौर्य म्हणजे अशोककालीन ब्राह्मी लिपीपासून हिची उत्पत्ति झालेली आहे.

गुजराथीः—नागरी लिपीचें किंचित् विकृत स्वरूप होऊन ही लिपि बनली आहे. जलद लिहितां लिहितां मूळ नागरी अ; इ, ख, च, ज, झ, फ आणि व आठ वर्णांत बदल होऊन हल्लींच गुजराथी वर्ण बनले आहेत. इतर वर्ण सारखेच आहेत.

बंगालीः—ही लिपि नागरीपासून १० व्या शतकाच्या सुमारास निघाली. बदाल येथील एका स्तंभावर खोदलेल्या नारायणपालच्या कारकीर्दीतील १० व्या शतकांतल्या लेखांत हिचें मूळ स्वरूप पहावयास मिळतें. हिच्यापासून चाल, बंगाली, मैथिल व उडिया या लिपी निघाल्या.

कैथीः—ही लिपि म्हणजे नागरीचेंच किंचित् विकृत रूप आहे. ही कायस्थ (कायथ) म्हणजे कारकून लोकांची त्वरेनें लिहिण्याची लिपि असल्यामुळे तिला कैथी (कायथी) असें नांव पडलें. बहार प्रांतांतील प्राथमिक शाळांत ह्या लिपींत छापलेलीं क्रमिक पुस्तके असतात. मिथिल, मगध व भोजपुरांत असे हिचे तीन प्रकार आहेत.

मैथिलः—मिथिला म्हणजे तिरहुत देशांतील ब्राह्मण लोक या लिपीचा संस्कृत ग्रंथ लिहिण्याच्या कामां उपयोग करतात. ही लिपि बंगालाचें परिवर्तन पावलेलें स्वरूप आहे. या प्रांतांतील इतर लोक नागरी किंवा कैथी लिपि वापरतात.

उडियाः—ही लिपि ओरिसा प्रांतांत प्रचलित आहे. ही पुरातन बंगाली लिपीतून निघाली असें दिसतें. हिची बहुतेक अक्षरे इ. स. च्या १२ व्या शतकांतील सहजाकोलच्या बंगाली लेखांतील अक्षरांशी जुळतात.

अहोमीः—ही लिपि आसाममध्ये प्रचलित आहे. हिचे पेरू उर्फ मोन लिपीशीं बरेच साम्य आहे.

ब्रह्मीः—ही लिपि पालीपासून तयार झाली. इ. स. च्या ४थ्या शतकाच्या अखेरीस बौद्ध लोक सिलोनमधून आराकानमध्ये आले तेव्हां त्यांनीं पाली लिपि ब्रह्मदेशांत आणली. ब्रह्मी लिपीचे तीन भेद आहेत. एक किओक्त्स (शिलालिपि), दुसरी चौकोनी पाली (बौद्धधर्मग्रंथलिपि) व तिसरी त्सलॅह (वाटोळी लिपि). या पोटलिपी तयार होण्याचें कारण वापरण्यांत येणारें निरनिराळें लेखनसाहित्य होय.

काश्मिरी (शारदा)ः—या लिपीचा प्रचार हिंदुस्थानच्या वायव्येकडील म्हणजे पंजाब व काश्मीर या प्रांतांत आहे. ८ व्या शतकांतील मेरुर्मा राजाच्या लेखावरून पाहतां त्या वेळीं पंजाबांत कुटिल लिपि प्रचारांत होती. नंतर तिच्यापासून शारदा लिपि तयार झाली. या लिपीपासून हल्लींची काश्मिरी व टाकरी लिपि निघाली असून गुरुमुखी लिपीतलीं बरीचशीं अक्षरे या लिपीतून घेतलेली आहेत.

गुरुमुखीः—पंजाबच्या सामान्य व सुशिक्षित लोकांमध्ये पूर्वी 'लंडा' नांवाची एक माहाजनी लिपि प्रचलित होती. या लिपींत स्वरचिन्ह नव्हतीं. अद्यापिह कोठें कोठें ती वापरांत नाहींत. असें म्हणतात कीं, शीख लोकांचे धर्मग्रंथ प्रथम याच लिपींत लिहिले जात असत व म्हणून ते शुद्धरीतीनें वाचतां येत नसत. ही अडचण दूर करण्याकरतां गुरु अंगद (१५३८-५२) यानें आपले धर्मग्रंथ शुद्ध लिहिले जावे म्हणून नागरीप्रमाणें एक स्वरचिन्हयुक्त लिपि तयार केली ही लिपी गुरुच्या सुखांतून निघाली म्हणून हिला गुरुमुखी

असे नांव पडले. हिची बहुतेक अक्षरे तत्कालीन शारदा लिपीतून घेतली होती.

टाकरी:— हा लिपि म्हणजे शारदा लिपीचे मोठी स्वरूप होय. जम्मूमध्ये व पंजाबच्या उत्तरेकडील सर्व टांगरी मुलखांत (बहुधा सिमला जिल्हा सोडून) हिचा प्रचार असून ती निरनिराळ्या ठिकाणी निरनिराळ्या स्वरूपांत प्रचलित आहे. रजपूतांपैकी टाकुर लोकांची ही लिपि असल्यामुळे तिला टाकरी, टाकरी असे नांव पडले असावे. हिच्यांत स्वरचिन्हं मुख्यच लिहिली नाहीत, किंवा व्यंजनांच्या पुढे स्वर स्वतंत्रपणेच लिहिलेले आहेत.

ग्रंथ:— ही लिपि मद्रासच्या उत्तरेस, व दक्षिणेस अर्कोट, सालेम, त्रिचनापल्ली, मदुरा, तिनवेली या जिल्ह्यांत चालू आहे. ७ व्या शतकापासून १२ व्या शतकापर्यंत फेरफार होत होत ही लिपि बनली असून तिच्यापासून पुढे मलयाळ आणि तुळु या लिपी बनल्या. मद्रासकडील तामिळ लिपीत वर्णसंख्या अपुरी असल्यामुळे संस्कृत ग्रंथ लिहिण्याकरिता ही लिपि योजितात, व हाणून हिला ग्रंथलिपि हें नांव पडलें असावे असे अनुमान आहे.

तेलगू-कानडी:— ही लिपि सुंबई इलाख्यातील सोलापूर विजापूर, वेळगांव, धारवाड व कारवार या जिल्ह्यांत, हैद्राबाद संस्थानच्या दक्षिण भागांत, व मद्रासइलाख्यातील विजयापट्टण, गोदावरी, कृष्णा, कर्नूल, बळारी, अनंतपूर, कुटप्पा, व नेलोर या जिल्ह्यांत प्रचलित आहे. ५ व्या शतकापासून १३ व्या शतकापर्यंत फरक होता होता हिच्यापासून हल्लीच्या तेलगू व कानडी या लिपी झाल्या आहेत.

कानडी:— 'तेलगू-कानडी' पहा.

तामिळ:— मद्रास इलाख्यातील ज्या भागांत ग्रंथलिपि आहे त्याच भागांत तामिळ लिपि प्रचलित आहे. या लिपीतील बरीच अक्षरे ग्रंथलिपीतील असून 'क' 'र' वर्गरे कांही अक्षरे प्राचीन लिपीतून घेतलेली आहेत.

मलयाळम्:— मलयाळ किंवा केरळ देशाची ही लिपि असल्यामुळे तिला सदरहू नांव आहे. हिची अक्षरे ग्रंथ लिपीशी सदाश असून ती त्या लिपीचेच मोठी स्वरूप आहे. हा, दक्षिण कानडा प्रदेशाचा दक्षिण भाग, सर्व मलबार, कोचीन व प्रायणकोरचा यराचसा (त्रिवेंद्रमच्या उत्तरेकडील) भाग एवढ्या ठिकाणी प्रचलित आहे. तामिळ भाषा बोलणारे लोक संस्कृत पुस्तके लिहिण्याकरिता हिचा उपयोग करतात.

तुळु:— ग्रंथलिपीपासून निघालेल्या मलयाळ लिपीचेच एक परिवर्तन पावलेले स्वरूप. दक्षिण कानड्यातील तुळु भाषा बोलणारे लोक संस्कृत ग्रंथ लिहिण्याकरिता हिचा उपयोग करतात.

कारुष्ट नी:— इ. स. ९ व्या शतकाच्या गुनारास नेस्टोरियन मिशनरी हिंदुस्थानांत आले त्या वेळी त्यांच्या नेस्टोरियन लिपीपासून किंवा उद्भव झाला. नेस्टोरियन लिपीतील

मूळ बावीस वर्णांत मलयाळ लिपीतील नऊ वर्णांची आणखी भर घालून ही लिपि तयार केलेली आहे. ही लिपि मलबारांतील नेस्टोरियन ख्रिस्ती लोक अद्याप वापरतात.

सिंहली:— दक्षिण सिंहलद्वीपातील लिपि. ही दूरच्या प्रदेशांत गेलेली एक पाली वर्णातील लिपि असून तिजवर प्राचीन ग्रंथ लिपीचा संस्कार झाला आहे.

यवदी पी:— ही लिपि गावांत प्राचीन काळी प्रचलित असलेल्या कवि लिपीत आसामांतील शिलालेखांतल्या लिपीशी मध्य असणाऱ्या देश लिपीतील कांही अक्षरांची भर पडून बनली आहे. इ. स. च्या ९ व्या, १० व्या शतकांतील जे कवि लिपीचे तात्पलेख उपलब्ध आहेत, त्यांची लिपि ब्रह्मदेशांतील किष्कौत्स लिपीशी सदृश आहे. कवि लिपि जावा वेटांत बौद्ध धर्मप्रसारकांनी नेली.

सया मी:— सयामी लोक धर्मग्रंथ लिहिण्याच्या कामी चांकोनी पालीचा उपयोग करतात. परंतु ते लिहिण्याकरिता जी मोठी लिपि वापरतात ती आसामांतील शिलालेखांत पूर्वहिंदुस्थानांतील लिपीचे जें स्वरूप दृष्टीस पडतें त्यापासून निघालेली आहे.

कोरियन:— ही लिपि कोणी जपानी काताकाना लिपीपासून निघाली असे म्हणतात. ही वर्णमालासुच आहे. टेलर हा तिच्या अक्षरांच्या रूपावरून व वर्णांच्या अनुक्रमावरून तिची उत्पत्ति पालीपासून ठरवितो.

चिनी:— या लिपीनंदर्वा माहिती प्राचीन लिपींवाली आलीच आहे.

काताकाना:— इ. स. च्या तिसऱ्या शतकांत जपानी लोकांस चीनपासून लिपिज्ञान झाले. त्यांनी चिनी लोकांच्या असलेल्या अक्षरांतून आपल्या भाषेतील प्रत्येक स्वतंत्र ध्वनीसाठी एक एक चिन्ह घेऊन आपली लिपि बनविली. जपानी भाषेत र, क, व, प, न, त, द, त्त, व, क, ग, य, स, झ आणि म असे पंधरा व्यंजनोच्चार व पांचच स्वरोच्चार असल्यामुळे व त्यांच्या ७५ संयोगांपैकी कांही त्या भाषेत होतच नसल्यामुळे, ५० हूनहि कांही कमीच ध्वनिचिन्हांत त्यांचे सर्व काम होतें. या लिपीस काताकाना लिपि असे नांव असून तिच्या अक्षरांत चिनी अक्षरांची एकच वाजू (काट) घेतली असल्यामुळे ती फार सोपी झाली आहे. ही इमवी सनाच्या नवव्या शतकापूर्वी केव्हां तरी निघाली.

हिरागा ना:— हिची उत्पत्ति चिनी लिपीच्या (गवती अक्षरे) त्यांनामक मोठी स्वरूपापासून झाली. या ध्वन्यक्षर लिपीत ३०० चिन्हे आहेत.

अना मा:— ध्वन्यक्षरलिपि. ही चिनीपासून निघाली.

मांगोलियन:— ही लिपि नेस्टोरियन मिशनऱ्यांच्या एस्ट्रांगेली लिपीपासून निघालेल्या उद्भार लोकांच्या वर्णमालेत निघडी वर्णमालेतील पांच वर्णांची भर घालून तयार केलेली आहे. काश्गर हें या मिशनऱ्यांचे धर्मप्रसाराच्या कामाचे केंद्रस्थान असून तेथें ते ७ व्या शतकांतच गेलेले होते. १२ व्या व

१३व्या शतकांत उद्गर लिपीचा सर्व मांगोलियन साम्राज्यांत प्रसार झाला. १३व्या शतकाच्या पूर्वार्धानंतर उद्गरपासून मांगोलियन लिपि बनली तिच्यापासून पुढे कालमुक व मांचू या अस्सकृत लोकजातींच्या लिपीचा उद्भव झाला. मांगोलियन व तत्समच सर्व लिपी वरून खाली डावीकडून उजवीकडे लिहितात. हल्ली ही लिपि गोर्खामैदानाच्या उत्तरेकडील मांगोलियन बौद्ध व खाल्का लोक वापरतात.

कालमुक.—मांगोलियन लिपि पहा. १७व्या शतकाच्या आरंभास मांगोलियन लोकांची कालमुक नांवाची शाखा मांगोल-गालिक वर्णमाला घेऊन व्होल्गा नदीच्या सुजावळ रद्दावयास गेली, तेथे ही लिपि तयार झाली. तेथील बौद्ध ब्राह्मण या लिपीत लिहून ठेवलेले आहे.

मांचू.—‘ मांगोलियन लिपि ’ पहा. ही लिपि मांचुरिया व वैकल सरोवराच्या उत्तरेस वसाहत करून राहिलेल्या मांगोल लोकांत प्रचलित आहे.

सिरो-खाल्डी.—पर्शियामधील ख्रिस्ती लोकांना नेस्टोरियन असे म्हणतात. हे नेस्टोरियन लोक ससेनियन राजांच्या कारकाद्वारे जी लिपि वापरीत असत तिलाच नेस्टोरियन किंवा सिरो-खाल्डी असे नांव आहे. इ. स. ६०० मधील नेस्टोरियन लोकांचा लेख उपलब्ध आहे. परंतु त्याची लिपि एस्ट्रांगेलो लिपीहून विशेष भिन्न नाही. पण इ. स. ८९९तल्या हारान येथील लेखांत मात्र नेस्टोरियन लिपीचे वैशिष्ट्य प्रथम दिसून येते. अनेक विज्ञान या पार्श्वीयन प्रांतांतील सिरो-खाल्डिक चर्चचे लोक अद्यापि ही लिपि वापरतात. मलबारातील काश्मीरी लिपीचा उद्भव हिच्यापासूनच झाला आहे.

अरबी.—ही लिपि अरमइकपासून निघालेल्या नेस्वी लिपीपासून विकास पावली. हीत ऱ्हस्व स्वर नाहीत. स्वरभेद दाखविण्यासाठी टिंबे वापरतात, पण तीहि इ. स.च्या ४थ्या शतकापूर्वी नव्हती. हीत अक्षरें २२ आहेत, पण २९ व्यंजनोच्चार व्यक्त करून दाखविता येतात. अक्षरांचीं रूपे सारखी होत चालल्यामुळे त्यांच्यामधील भेद टिंबांसारख्या कृत्रिम उपायांनी दर्शवावा लागतो. दोन अक्षरांपेक्षां एकाच अक्षराच्या दोन रूपांत अधिक फरक दिसतो. अरबी वाचणारास अक्षरापेक्षां शब्दाची ओळख लवकर पटते.

टर्किश (तुर्की).—ही लिपि अरमइकपासून निघालेल्या नेस्वीचेच एक विकास पावलेले स्वरूप आहे. तीत व हिंदुस्थानांत किंवा पर्शियनमध्ये मुख्यतः अक्षरांच्या संख्येतच फरक दिसून येतो. टर्किशमध्ये वर्णसंख्या वत्तीस व पर्शियनमध्ये तीस आहे.

पर्शियन.—पर्शियन लिपि हें नांव मुख्यतः इराण मधील अर्वाचीन पर्शियन भाषेचे उच्चारव्यक्त करण्याकरितां फेरफार करून घेतलेल्या नेस्वी अरबी लिपीच्या स्वरूपास देतात. इराणमध्ये पूर्वी क्युनिफार्म म्हणजे कीलाकृति लिपि होती. पर्शियन लिपीची वर्णसंख्या वत्तीस आहे.

हिंदुस्थानी [उर्दू].—ही लिपि अरमइक लिपीपासून निघालेल्या नेस्वी लिपीचेच एक विकास पावलेले स्वरूप आहे. हिंदुस्थानांतील देश वर्णमालेच्या अक्षरांच्या अनुक्रमाशी जुळवून घेण्याकरितां नेस्वीच्या मूळ वर्णानुक्रमांत फेरफार करून व स्थानिक उच्चार व्यक्त करण्याकरितां मूळ वर्णांत कांही नवीन अक्षरांची भर घालून हिंदुस्थानांत वापरण्यांत येणारी ही लिपि बनली आहे.

अर्वाचीन सामारिटेन.—हिची उत्पत्ति प्राचीन हिब्रू लिपीपासून झाली. ती हल्ली नेल्स येथे असलेल्या सामारिटेन लोकांच्या लहानशा समाजांत धर्मग्रंथांकरितां वापरण्यांत येत. व्यवहारामध्ये मात्र हे लोक अरबी लिपीच वापरतात. आपल्या आय जननीशी जास्तात जास्त साम्य ठेवणारी रोमन कॅपिटल लिपीशिवाय ही एकटीच लिपि आहे. हिच्या वर्णमालेतहि २२ अक्षरेंच आहेत.

रॅबिनिक.—हा एक हिब्रू लिपीचाच प्रकार आहे. हिच्यांत दोन पोटभेद आहेत. उत्तर रॅबिनिक जर्मनी व पोलंडकडील ज्यू लोकांत प्रचारांत असून दक्षिण रॅबिनिक इटाली व स्पेनकडील ज्यू लोक वापरतात.

आर्मिनियन.—ही लिपि बरीच अर्वाचीन आहे. ती मेखोव नामक एका विशपाने इसवी सनाच्या ४ व्या शतकांनंतर काढलेली दिसते. टेलर हा तिचा संवध इराणी लिपीशी जोडतो, परंतु त्रिदैनिकाकारास ती ग्रीक्समव आहे हेंच मत सयुक्तिक दिसते.

जॉर्जियन.—या लिपीसंबंधाने अशी दंतकथा आहे की, विशप मेखोव याने ख्रिस्ती धर्माचा प्रसार करण्याकरितां आर्मिनियन लिपि बनविल्यावर इ.स. ४१०मध्ये त्याने आयबेरियन ध्वजने जॉर्जियन लोकांत जाऊन त्या लोकांना अद्यावस अक्षरांची लिपि दिली, तिलाच जॉर्जियन लिपि ध्वजतात.

ग्रीक मायन्यूस्क्यूल.—फिनीशियन लिपि ख्रि. पू. नवव्याआठव्या शतकाच्या सुमारास (कोणाच्या मते त्याच्याहि अगोदर) इजियनमागे प्रसिद्धी येऊन प्राचीन ग्रीक लिपि तयार झाली. ती उजवीकडून डावीकडे लिहिली जात असे. पुढे तिची लेखनशैली बदलली व आयोनियांत प्रचलित असलेल्या लिपीपासून इ. स. च्या नवव्या शतकांत अर्वाचीन ग्रीक लिपि तयार झाली.

रोमन.—प्राचीन लिपींपैकी ‘ रोमन ’ लिपीची माहिती पहा. जेव्हा छापण्याची कला जर्मन मिहूनी आल्प्सपर्वताच्या दक्षिणेस नेली तेव्हा तेथे ते प्रथम कृष्णाक्षरी ठशांचा (जर्मन ब्लॅकलेटर टाइपचा) उपयोग करीत असत. परंतु ही अक्षरे चांगली दिसत नसल्यामुळे त्यांच्या पुस्तकांचा बाजारांत खप होईना. झणून इटालियन कारकून जी वारीक सुंदर अक्षरे वापरीत असत त्यांच्या धर्तीवर त्यांनी आपले नवे ठसे पाडले. १४६५ पासून या ठशांत सुधारणा होत होत हल्लीची छापण्याची रोमन लिपि तयार

झालेली आहे. इंग्रजी पुस्तकांतून आपण हल्ली जी लिपि पाहतो ती हीच होय.

इटालिक.—इटालिक म्हणजे तिरपी छापलेली रोमन अक्षरे. त्या इटालिक अक्षरांचा मूळ उगम इ० स० १५०१ मध्ये जे व्हर्जिलचे काव्य छापण्यांत आले त्यांत जी अर्धमोडी रोमन अक्षरे वापरली होती त्यांपासून झाला आहे. इटालियन लिपि म्हणून जिला म्हणतात तीत व इंग्लिश लिपीत अक्षरांच्या सव्येशिवाय दुसरा विशेष फरक नाही. इटालियन लिपीत वावीस अक्षरे व इंग्लिशमध्ये सव्वीस आहेत.

ईंग्लिश.—हिची लिहिण्याची मोडी अक्षरे अपकृष्ट कॅरोलाइन मायन्युस्क्यूलपासून निघालेल्या दरवारी लिपीपासून तयार झाली. तथापि इलिझाबेथच्या काळांत प्रचलित असलेल्या इटालियन तऱ्हेचा तिजवर बराच परिणाम झाला आहे. ही लिपि मूळ अक्षरांच्या फांट्यांत मुरडीची वाढ होऊन बनलेली उघड उघड दिसते. कॅरोलाइन लिपि ही प्राचीन रोमन लिपीपासून निघाली होती. आरंभीची इंग्रजी पुस्तके कॅक्स्टनने आणलेल्या (१४७१-७७) (जर्मन) कृष्णाक्षरी ठशांत छापली गेली. पुढे अर्धशतकाने पॅरिसहून रोमन अक्षरांचे ठसे इंग्लंडमध्ये आले.

जर्मन.—हिची लिहिण्याची मोडी अक्षरे मेरोविंजियन मोडी लिपीपासून बनलेल्या वादशाही दफतरांतील लिपीपासून तयार झाली. जर्मन पुस्तकांत कृष्णाक्षरी ठशांचा उपयोग करण्यांत येत असून छापण्याच्या कार्यां त्यांचाच उपयोग प्रथम करण्यांत आला होता. हे कृष्णाक्षरी ठसे म्हणजे मध्ययुगांत हस्तलिखितांतील अक्षरांची नकल होय.

सर्बिहियन.—हिची उत्पत्ति ९ व्या शतकांतील ग्रीक अन्धाल्सपासून निघालेल्या सिरिलिक लिपीपासून झालेली दिसते. ही सिरिल नामक पंडिताने इ. स. ८५५-८६३ या सुमारास बनविली अशी हिच्याविषयी एक दंतकथा आहे. हिने लवकरच ग्लॅगोलिटिक लिपीची जागा घेऊन तिला नामशेष करून टाकले. तिच्यापासून पुढे जी सर्बिहियन लिपि निघाली तीत फक्त ४ व अक्षरे जास्त आहेत.

वालाशियन.—ही लिपि वालाशियन लोकांनी आपल्या प्रांतांत प्रचारांत असलेल्या सिरिलिक वर्णमालेचे काही निरर्थक स्वर व इतर अक्षरे गाळून आणि तीत स्वतःस जरूर असलेल्या दोन नवीन अक्षरांची भर घालून तयार केली. हीत एकंदर २७ अक्षरे आहेत. परंतु वालाशियन लोकांच्या लॅटिन भाषेस स्लाव्ह लिपि जुळेची नसल्यामुळे तिची जागा आतां बहुतेक रोमन लिपीने घेतलेला आहे.

ग्लॅगोलिटिक.—ही स्लाव्ह लोकांची लिपि असून तिचा जन्म इतर बहुतेक युरोपीय लिपींप्रमाणे पश्चिम ग्रीकपासूनच झाला होता. हिची जागा अंशतः हिच्याहून सर्व प्रकारे श्रेष्ठ असलेल्या सिरिलिक लिपीने घेतली आहे. ग्लॅगोलिटिक हे नांव

‘ शब्द ’ या अर्थाच्या एका बल्गेरियन शब्दापासून पडले आहे, म्हणजे या लिपीचे नांव बल्गेरियन आहे. स्लाव्ह दंतकथेप्रमाणे हिची उत्पत्ति इ. स. च्या ४ व्या शतका-इतकी जुनी आहे. ही लिपि स्लोव्हेनियन, इलीरियन (अल्बेनियाच्या उत्तरभागाचे पुरातन नांव), क्रोएशियन व दुसरे पश्चिम स्लाव्ह लोक यांच्यामध्ये प्रार्थना लिहिण्याकरितां आरंभी प्रचलित होती. हिची अक्षरे पुढे सिरिलिक लिपीमध्ये अंतर्भूत करून घेण्यांत आली. इतकेच नव्हे, तर अक्षरांची नावे सुद्धा दोन्ही लिपीत एकच आहेत. ग्लॅगोलिटिक लिपीची जागा आतां बहुतेक रोमन लिपीने घेतली आहे. ही क्रोआशिया व कानॅरो बेटांत १७ व्या शतकापर्यंत प्रचलित होती. हिची उत्पत्ति प्राचीन मोडी ग्रीक लिपीपासून झालेली दिसते तथापि याबद्दल विद्वानांत अद्यापि बराच मतभेद आहे. कांहीं रशियन अक्षरांची उत्पत्तीहि या लिपीतील अक्षरांपासून दाखवितां येते.

रशियन.—ही लिपि थोडक्याच वर्षांपूर्वी एका मोठ्या साम्राज्याची सरकारी कामकाजाच्या कागदोपत्री वापरण्याची लिपि असल्यामुळे भौगोलिक विस्तारांत तिचा लॅटिन व अरबी लिपींच्या जोडीचा दर्जा आहे. या लिपीच्या इ. स. ९९६ मधील शिलालेखांतील अक्षरांचे स्लाव्ह पुरोहितांच्या सिरिलिक अक्षरांशी बरेच साम्य दिसते. पिटर दि ब्रेटच्या कारकीर्दीत जुन्या रशियन वर्णमालेतील ४८ वर्णांपैकी १४ वर्ण अनवश्यक म्हणून गाळण्यांत आले. कितीक अक्षरांचीं रूपे बदलली व एक अक्षर नवीन बनविण्यांत आले.

अल्बेनियन.—उत्तर अल्बेनियांतले लोक लॅटिन वर्णमाला वापरतात. परंतु दक्षिण अल्बेनियामध्ये मात्र ग्रीक मायन्युस्क्यूलपासून अल्बेनियन भाषेच्या सोईसाठीं हिंवांच्या साहाय्याने काही नवीन अक्षरे बनविलेली व दोन तीन रोमन अक्षरे असलेली एक निराळी लिपि वापरतात. हिलाच अल्बेनियन असें म्हणतात.

रोमइक.—रोमइक अथवा नूतन हेलेनिक लिपि. या लिपीतील अक्षरांचे पश्चिम युरोपांतील लिपींच्या अक्षरांशी बरेच सादृश्य आहे.

मघरेबी.—ही लिपि मोरोक्को व अल्जियर्समध्ये प्रचलित असून तिची उत्पत्ति प्राचीन अरबी लिपीपासून झाली आहे. ती अरबीसमब कृपी लिपीहून कमी रेखीव आहे. तिच्यांत अरबीच्या नेस्वी शाखेपेक्षां लपेटी कमी असल्यामुळे ती वाचावयास सोपी जाते.

प्युनिक उर्फ कार्थेजियन.—या लिपीची उत्पत्ति फिनीशियन लिपीच्या सिडेनी शाखेपासून झाली. या लिपीचे सर्वांत जुने लेख ख्रि. पू. ३ व्या शतकांतील असून ते कार्थेज व मार्सेल्स येथे सांपडले आहेत नाणीं मात्र ख्रि. पू. ५ व्या शतकापासून १ व्या शतकापर्यंतची मिळतात. यानंतर या लिपीस जे बरेचसे मोडी व अपकृष्ट स्वरूप आले ते उत्तर आफ्रिका व स्पेन येथे सांपडलेल्या नाण्यांवर दिसून येते. सहारामधील

भटकणाऱ्या रानटी लोकांची हल्लीची लिपि धुनिक लिपीच्या न्युमेडियन शाखेपासून निघाली असावी असा अंदाज आहे.

अम्हूरिकः—अबीसीनियातील लिपि. इ. स. १३०० त अम्हूर प्रांतातील घराणे सिंहासनारुढ झाले त्यावरून हिचे नांव पडले. दक्षिण अरबस्थानांतून घीझ लोक अबीसीनियांत आले त्यांनी आपल्या वगोवर आणलेल्या हिमिअरिटिक लिपीपासून इ. स. ५०० च्या सुमारास इथिओपिक लिपि तयार झाली. ही ध्वन्यक्षरलिपि होती. तीत आणखी कांहीं अक्षरांची भर पडून अम्हूरिक लिपि बनली. हीत ३३ व्यंजनोच्चार व ७ स्वरोच्चार यांच्या संयोगाने होणाऱ्या निरनिराळ्या ध्वनीसाठी २३१ स्वतंत्र अक्षरे आहेत.

अझटेकः—मेक्सिकोतील प्राचीन चित्रलिपि. स्पॅनिश लोक जेव्हा मेक्सिकोमध्ये आले तेव्हा या लिपीत नुकताच कोठे ध्वनिचिन्ह तयार होण्यास सुरुवात झाली होती (मेक्सिकन लिपि पहा).

मेक्सिकनः—स्पॅनिश लोकांनी अमेरिकेत पाय ठेवला तेव्हा मेक्सिकन अझटेक लिपि नुकतीच कोठे चित्रावस्थेतून ध्वन्यक्षरावस्थेत शिरत होती. स्पॅनिश लोक अमेरिकेत आल्यावर त्यांच्या धर्मप्रसारकांनी देश लोकांची कल्पनाचिन्ह विकासवृत्त त्यांपासून आपल्या भाषेतील कल्पना व्यक्त करण्यासारखी एक लिपि बनविली.

मयः—युकाटनची लिपि. ही अझटेक चित्रलिपीपासून बनली असून तिने चित्रलिपीच्या पुढची जी ध्वन्यक्षरलिपीची पायरी ती गांठली होती. हीत कल्पनाचिन्हांच्या व ध्वनिचिन्हांच्या जोडीला ज्यांना वर्ण हें नांव देता येईल अशी आणखी २७ अक्षरेहि होती असे मयांच्या संस्कृतीचे जे अवशेष सांपडले आहेत त्यावरून दिसते. मध्यअमेरिकेच्या देश लोकांनी ज्या निरनिराळ्या चित्रलिपी काढून विकासविल्या त्यांमधून अद्याप आपणांस जवळ जवळ कांहीच ज्ञान नाही.

चित्रलिपीचे पांच स्वतंत्र वंशः—वर जी जगातील बहुतेक सर्व मुख्य मुख्य लिपींची टांचणरूपाने माहिती दिली आहे तिजकडे नजर फेकली असता एक गोष्ट प्रामुख्याने ध्यानांत येते. ती ही की, जगातील लिपीत आज जरी कल्पनातीत विविधता दृष्टीस पडते तरी त्यांच्या उगमाशी वस्तुतः फारच थोड्या लिपी आहेत. आजच्या लिपीपैकी अधिकांश लिपी मिसरदेशीय चित्रलिपीपासून व भारतीय ब्राह्मी लिपीपासून निघालेल्या आहेत. चिनी व तत्संभव लिपींनी आज बराच भौगोलिक प्रदेश व्यापला असून कोलाकृति लिपीनेहि एके काळी तत्कालीन संस्कृतिदृष्ट्या बऱ्याच महत्त्वाच्या भागावर प्रभुत्व गाजविले होते. आज ज्या प्राचीन मूल लिपीसंबंधी अन्यासकांस पुरेशी माहिती उपलब्ध झाली आहे त्यांत मेक्सिकन चित्रलिपि ही सर्वांत कमी महत्त्वाची होय. वर सांगितलेल्या इतर स्वतंत्र लिपींच्या मानाने ही बरीच अर्वाचीन असून ती ध्वन्यक्षरलिपीच्या पायरीपर्यंत येऊन पोचते न पोचते तीच युरोपीय वसाहतवाल्यांनी तिच्या स्वतंत्र विकासास आळा घातला.

हिटाइट लोक व त्यांची लिपिः—मूल लिपीपैकी प्राचीनत्वांत मिसरदेशीय, ब्राह्मी व चिनी या लिपींच्या जोडीला वसवितां येण्यासारखी परंतु निच्या संबंधी अद्याप पुरेशी माहिती उपलब्ध न्हावयाची आहे अशी लिपि म्हंटली म्हणजे प्राचीन हिटाइट लोकांची चित्रलिपि होय. असुर राष्ट्राच्या उदयापर्यंत हिटाइट लोकांचे राष्ट्र हें वायव्यआशियांत सर्वांत प्रबळ असून ख्रि. पू. १७व्या व १४व्या शतकांच्या दरम्यान त्यांचे साम्राज्य जास्ततः जास्त विस्तार पावले होते. ख्रि. पू. बाराव्या शतकांत सेमेटिक लोक इजिप्शन समुद्राकडे चालून आले तेव्हा त्यांच्या सत्तेस उतरती कळा लागून ख्रि. पू. ७१७ मध्ये असुर लोकांनी त्यांची राजधानी काचैमिश काबीज करून घेतली तेव्हा त्यांची सत्ता अजीबात नष्ट झाली. आशियामायनरच्या व सायप्रसच्या लिपीतील अक्षरे हिटाइट चित्रलिपीपासूनच बनलेली असल्याचे दाखवितां येईल.

ब्राह्मी लिपीचा विकास चित्रलिपीपासून झाला किंवा नाही व झाला असल्यास कोणत्या चित्रलिपीपासून झाला याविषयी आपले पूर्ण अज्ञान आहे. ब्राह्मी व तत्संभव लिपी खेरीज करून इतर लिपींच्या उगमाशी पांच मोठ्या स्वतंत्रपणे विकास पावलेल्या चित्रलिपी होत्या. या चित्रलिपींचे ध्वनिसूचक लिपीत पुढे दिल्याप्रमाणे विकसन झालेले दिसतेः—

१ मिसर देशीय.—(१) स्मारकांवरिल चित्रलिपि. (२) लिहण्याची हिथेरिटिक उर्फ पुरोहिती. (३) सेमेटिक वर्णमाला. (४) मोडी डेमेटिक. (५) कॉप्टिक म्हणजे ग्रीकसंभव पूर्वयूरोपीय वर्णमाला (अंशतः).

कीलाकृति.—(१) रेपात्मक वाविलोनी चित्रलिपि. (२) प्राचीन वाविलोनी कीलाकृति लिपि. (३) ससियन ध्वन्यक्षरलिपि. (४) असुरी कीलाकृति. (५) आर्मानियन कीलाकृति किंवा अलारोडियन. (७) उत्तर वाविलोनी (तृतीय हखामनी घराण्याच्या वेळची). (८) प्रोटोमेडिक (द्वितीय हखामनी घराण्याच्या वेळची). (९) पार्थियन कीलाकृति वर्णमाला (प्रथम हखामनी घराण्याच्या वेळची).

३ चिनी.—(१) कुन्वेन चित्रात्मक कल्पनाचिन्ह. (२) चौरसाकार क्वाथ्रु उर्फ 'नमुनेदार' अक्षरे. (३) जपानी काताकाना ध्वन्यक्षरलिपि. (४) मोडी स्त्री-शु उर्फ गवती अक्षरे. (५) जपानी हिरागाना ध्वन्यक्षरलिपि.


(४) मेक्सिकन (१) अझटेक चित्रात्मक कल्पनाचिन्ह. (२) युकाटनची मय वर्णमाला.

३ हिटाइट.—(१) काचैमिश चित्रलिपि. (२) आशियामायनर ध्वन्यक्षरलिपि. (३) लिथियन वर्णमाला (अंशतः). (४) सिप्रिथॉट ध्वन्यक्षरलिपि.

ब्राह्मीसंभव लिपीचा आपणांशी विशेष संबंध असल्यामुळे व सेमेटिकवंशोद्भव लिपीचा सांस्कृतिक दृष्ट्या महत्त्वाच्या अशा अनेक राष्ट्रांत प्रचार असल्यामुळे त्यांच्या वंशावळी पुढे दिल्या आहेत.

हिंदुस्थानातील लिपींचा परस्परसंबंध दाखविणारा वंशदृक्ष.

(कंघांतील थोकडे ती लिपि खिस्ती शकाच्या कोणत्या शतकांत प्रचलित होती हे दाखवितात.)




१ बौद्धा शतकाच्या उत्तरार्धापासून उत्तरेकडील व दक्षिणेकडील ब्राह्मी लिपींना परस्परभिन्न पळणे घेतला व त्यामुळे कालांतराने उत्तरेकडील लिपि व दक्षिणेकडील लिपि यांच्यामध्ये फारच फरक पडला. २ ही शाखा क्षेत्रापेक्षा राजांच्या लेखातील व त्यानंतरच्या नाशिक, काळे इत्यादि ठिकाणच्या लेखांवरील लेखांतील ब्राह्मीपासून निघाली असली पाहिजे. ३ मराठी व नागरी या दोन लिपींत फारच थोडा भेद आहे. आपल्या मोठी लिपीचा विकास कोणी नागरीपासून तर कोणी प्रत्यक्ष मौर्यापासून म्हणजे थराकमालीन ब्राह्मीपासून झाला असे म्हणतात. ४ हिची वरीच अक्षरे शारदा लिपीपासून सिद्ध झालेली आहेत. ५ अकराव्या शतकांनंतरची नेपाळी लिपि प्राचीन वंगालीपासून निघाली.

सेमेटिक वंशोद्भव लिपी.

मिस्रदेशीय चित्रलिपि

हिबरेटिक

सेमिटिक



प्राचीन लिपिशाला.—अत्यंत प्राचीन काळापासून लेखनकलेच्या वावर्तात कोणत्या प्रकारचे साहित्य उपयोगांत आणले गेले याचा इतिहास अत्यंत मनोरंजक आहे. प्राचीन लिपिशाला व प्राचीनअंकितलेखशास्त्र असे प्राचीन लिपिशालाचे दोन निरनिराळे भेद होण्यास लेखनसाहित्याची प्रकारभिन्नताच कारणीभूत झाली आहे. शिला, वाटू किंवा असेच दुसरे टिकाऊ पदार्थ यांवर कोरलेल्या प्राचीन लेखांचा अभ्यास करण्याकरिता प्राचीनअंकितलेखशास्त्र निर्माण झाले. प्राचीनलिपिशालांत वाङ्मयात्मक, धर्मविषयक इत्यादि विविध स्वरूपाच्या लेखांचा समावेश होत असून त्या शाखांतील लेखांसाठी उपयोगांत आणलेले लेखनसाहित्य म्हणजे म्हणजे कापड किंवा लांकडाची फळी यांसारखे लेखनपट, व शंकु किंवा वेत अगर बोरु यांसारख्या पदार्थापासून केलेल्या लेखण्या हे होय.

लेखनसाहित्य आणि लिपिस्वरूप यांचा संबंध.—लेखनकलेच्या पूर्वीपासूनचा इतिहास लक्षांत घेतां असे दिसते की, भिन्नभिन्न प्रकारच्या लेखनसाहित्याचा प्राचीन लिपिंवर एकंदरीत बराच परिणाम झाला असावा. बाबिलोन व मिसर देशांतील लोक प्रथमतः लेखनाकरिता मातीच्या विटांचा उपयोग करीत असत. त्याचा परिणाम असा झाला की, विटांसारख्या कणखर पदार्थावर कोणत्या तरी बारीक अणकुचीदार हत्याराने टोंचून लिहिण्याची पद्धति अमलांत येऊन कोलाकृति अक्षरे असलेली (क्युनिफॉर्म) लिपि तयार झाली.

त्याचप्रमाणे ग्रीक व रोमन लोकांनी उपयोगांत आणलेल्या लेखनपटांचा पृष्ठभाग चिकट मेणाचा असल्यामुळे ह्या लोकांमध्ये तुटक व असंयुक्त अशी लेखनशैली उत्पन्न झाली. याच्या मानाने थोड्या खरबरीत असलेल्या पापायरस नांवाच्या लेखनपटाच्या पृष्ठभागावर लिहिले जात असलेली लिपि किंचित अधिक जोर देऊन लिहावी लागल्यामुळे तिची अक्षरे अतिशय किरटी वनली.

प्राचीन मिसर देशांतील लेखनसाहित्य.—पापायरस या नांवाची एक तृणजातीय वनस्पति आहे. नार्वे नदीच्या सुखामधील दलदलीच्या प्रदेशांत प्राचीन काळापासून पापायरसची उत्पत्ति व वाढ पुष्कळ होत असते. या झाडाची उंची चार हातांपर्यंत असून याच्या कांडीचा आकार तिकोनी असतो. या झाडापासून ४ ते ५ इंच लांबीचे तुकडे तोडून त्यांच्या साली काढून घेत. त्यांची रुंदी अर्धात फार थोडी असे. असल्या साली घेऊन त्या एकीला एक चिकटवून त्यांचा लांब पत्रा वनविण्यांत येई. तो प्रथम दावून ठेवून नंतर वाळवीत; व साफ सुकला म्हणजे हस्तिदंताने किंवा शंखाने घोटून घोटून साफ वनवीत. एवढे केलें म्हणजे मग तो लिहिण्यास योग्य होई. याप्रमाणे तयार केलेल्या पत्रांना युरोपीय लोक ' पापायरस ' असे म्हणतात. पुस्तके, चिट्ठा व पत्रव्यवहार वगैरे लिहिण्याच्या

सर्व कामाकडे या पत्रांचा उपयोग कागदाऐवजी करण्यांत येत असे. अशीं पत्रे एकास एक उभी चिकटवून त्यांचे लांब खरडेहि वनवीत असत. असे लांब लांब खरडे मिसर देशांतील प्राचीन कवरीमधून सांपडले आहेत. ते लांकडाच्या पेट्यांमध्ये ठेविलेल्या शवांच्या हातांत किंवा शवांच्या अंगाभोंवतालीं गुंडाळलेले असतात. मिसर देशांत ख्रि. पू. २००० च्या सुमाराचे असले खरडे सांपडले आहेत. या देशांत पर्जन्याचा बहुतेक अभाव असल्यामुळे ह्या पापायरस पत्रे पुष्कळ काळ टिकू शकतात. या झाडांच्या सालीपासून पत्रे वनविण्यास फार प्रयास पडत असत तरी लिहिण्यास योग्य असे दुसरे कांही साधन उपलब्ध नसल्यामुळे त्यांचाच उपयोग करण्यांत येई; व यासाठी पापायरसची लागवडहि मुद्दाम सरकारच्या हाती ठेवण्यांत आली होती.

शाई.—प्राचीन इजिप्शियन लोकांमध्ये शाई तयार करीत असत. ख्रि. पू. २५०० च्या सुमाराची शाईने लिहिलेली पापायरस पत्रे उपलब्ध झाली आहेत. चीनमध्ये ख्रि. पू. २६९७ च्या सुमारास होऊन गेलेल्या टीनच्यू नांवाच्या राजाच्या कारकीर्दीत प्रथम शाई तयार करण्याची युक्ति निघाली. ढिंक, सरस, किंवा वारनीस यांमध्ये मशेरी किंवा लोणारी कोळशाची पूड घालून ही शाई तयार करीत. कटल माशाच्या अंगांतून निघणाऱ्या सेपिया नांवाच्या काळ्या रंगाचा रोमन लोक शाईसारखा उपयोग करीत असत. मायफळ किंवा हिरडे व हिराकस यांच्या मिश्रणापासून होणाऱ्या शाईचे ११ व्या शतकांत राहणाऱ्या थिओफायलस नांवाच्या एका साधूने प्रथमच वर्णन केले आहे. परंतु हिराकशीच्या पाण्यांत भिजविलेला कागद मायफळाच्या मिश्रणांत बुडविला असतां काळा होतो हा शोध पहिल्याच शतकांत ग्रीनी यास लागला होता. हिराकस व मायफळ यांच्या मिश्रणापासून होणाऱ्या शाईचा फार जलद प्रसार झाला. १६ व्या शतकांत तयार झालेल्या गृहकार्यविषयक ज्ञानकोशांत या जातीच्या शायी तयार करण्याच्या पद्धती दिलेल्या सांपडतात. त्यानंतर १७४८ त विल्यम लुई नांवाच्या गृहस्थाने या विषयाचे शास्त्रीय संशोधन केले. आरंभी तयार झालेल्या हिराकशीच्या शायींत पाण्यांत फक्त रंग मिसळलेला सांपडत असे. १९ व्या शतकाच्या आरंभी स्टीव्हन्स कंपनीने निळी शाई प्रथमच तयार केली. हिराकस व हिराकशीतील किंवा मायफळांतील दानिन द्रव्य, व नीळ, आणि पतंगाचे लांकूड यांच्या मिश्रणाने तयार झालेली शाई आरंभी लिहितांना निळसर दिसते, परंतु सुकल्यावर काळीभोर होते. या विशिष्ट गुणामुळे निळ्याकाळ्या शाईचा प्रसार अतोनात झाला आहे. १८५६ मध्ये लियोन हार्डी नांवाच्या माणसाने रेजिस्टर करून घेतलेल्या " अलिझाईन " नांवाच्या शायी ह्या बरील जातीच्या शायींप्रमाणेच असून त्यांत थोडे मंजिष्ठाच्या रंगाचे मिश्रण असे. शाई तयार करण्यांत ॲनिलीन रंगाचा उपयोग

इंग्लंडमध्ये १८६१ त काक नांवाच्या मनुष्यास पेटंट मिळाले तेव्हापासून सुरू झाला.

यूरोपमधील लेखनसाहित्य, चामडी व कागदः— कागदाचा प्रचार होण्यापूर्वी यूरोपमध्ये चामडी साफ करून त्यावर लेख लिहीत असत. ख्रि. पू. ५ व्या शतकांत ग्रीक लोकांनी मिसर देशांत वनविलेली पापायरसपत्रे आणवून त्यांचा उपयोग करण्यास सुरुवात केली. नंतर सर्व यूरोपभर त्यांचा प्रसार झाला. पुढे अरबांचा असल सुरू झाल्यावर इटली वगैरे देशांत या पापायरस झाडांची लागवड होऊ लागली व त्यांपासून यूरोपमध्येच पापायरसपत्रे तयार होऊ लागली; तथापि इसवी सनाच्या चवथ्या शतकापासून यूरोपमध्ये मृदुचर्मपत्रांचा उपयोग सुरू झालेला दिसतो; व ती १५ व्या शतकांत छापण्याच्या कलेचा शोध लागेपर्यंत प्रचारांतून गेली नाहीत. इ. स. ७०४ मध्ये अरबांनी समरकंद शहर जिंकून घेतले तेव्हा तेथे ते प्रथम कापसापासून अथवा चिंध्यांपासून कागद तयार करण्यास शिकले. नंतर दसास्कुस शहरांहि कागद तयार होऊ लागले. अरबी भाषेतील पुस्तके ९ व्या शतकांत प्रथम असल्या कागदांवर लिहिली जाऊ लागली, व १२ व्या शतकाच्या सुमारास अरबांच्या द्वारे यूरोपमध्ये कागदाचा प्रवेश झाला. १३ व्या शतकांत यूरोपांत पापायरसपत्रांचा लिहिण्याच्या कामी उपयोग अर्जावात बंद होऊन त्याऐवजी कागद वापरण्यास सुरुवात झाली.

लांकडी फलकः— ब्रिटनमध्ये रानिक अक्षरे लिहिण्याकरितां प्रथम लांकडी फलकांचा उपयोग होत असावा असे दिसते. परंतु ह्यांपैकी एकहि फलक सध्या उपलब्ध होत नाही. आतांपर्यंत उपलब्ध असलेले हस्तलेख, स्मारक शिलांवर, त्याचप्रमाणे तलवारी, टांचण्या, आंकडे वगैरे सारख्या धातुनिर्मित पदार्थांवर कोरलेले आहेत. रानिक अक्षरे खोदलेली कांही नाणींहि आढळून आली आहेत.

लेखण्याः— यूरोपांत मध्ययुगांत किलच्या झणजे सालूच्या पिसाच्या लेखण्या करीत असत. त्यापूर्वी धातूच्या, हाडाच्या किंवा हस्तिदंताच्या लेखण्यांचा प्रचार असून त्यांनी लांकडाच्या फळावर मेण वसवून त्यावर खोदून लिहीत. बोरूच्या किंवा वेतसदृश झाडाच्या कांड्यांच्या किंवा वांबूच्या लेखण्या करण्याचीहि वहीवाट दृष्टांत पडते.

शाईः— प्राचीन काळी यूरोपांत शाई कशी करीत असत व तीत पुढे सुधारणा कसकशी होत गेली याविषयी सविस्तर माहिती वर आलीच आहे.

चीनच्या लेखनसाहित्याचा इतिहासः— चीन देशांतील अत्यंत प्राचीन लेखनसाहित्याची माहिती त्या देशांत सांपडलेल्या अत्यंत प्राचीन म्हणजे ख्रि. पू. १८०० पासून सांपडलेल्या अवाढव्य अशा भिन्न भिन्न प्रकारच्या लेखांवरून मिळण्यासारखी आहे. चिनी लेखनकलेच्या इतिहासास

पौराणिक काळांत आरंभ होत असून त्या वेळेपासून भिन्नभिन्न प्रकारचे लेखनसाहित्य उपयोगांत आणलेले दिसते.

कां शा ची भां जीः— ह्यांपैकी अत्यंत प्राचीन अशा ख्रि. पू. १८०० पासून ८०० पावेतोंच्या १००० वर्षांच्या काल-विभागांतील वरेचेस हस्तलेख कांसें नामक धातूच्या घंटा, मोठमोठ्या कड्या व दुसरी अनेक प्रकारची कांस्यनिर्मित यज्ञोपकरणे यांवर कोरून लिहिलेले आढळतात.

अ स्थि लं डः— परंतु ह्या कालाच्या कांही मागाहून झणजे ख्रि. पू. ११०० ते ५००—च्या सुमारास जादूटोणा, मंत्रतंत्र यांच्या निमित्ताने निरनिराळ्या प्राण्यांच्या अस्थिखंडांवर अशुभविनाशक लेख लिहिण्याची पद्धति पडली. हे लेख सामान्य लोक देवाळयांतील उपाध्यायांपासून लिहून घेत असत. अशा प्रकारचे हाडांवरील हस्तलेख चीनच्या उत्तर भागांत बऱ्याच ठिकाणी सांपडले आहेत. अर्थात् वरील कांस्यपट व हे हाडांवरील लेख लिहिण्यास कसल्या तरी तीक्ष्ण अशा अणकुचीदार हत्यारांचा लेखणीसारखा उपयोग केला जात असावा. ह्या हाडांवरील लेखांतील लिपीचा उपयोग मागाहून टशाकरितां केला जात असे.

वे लू च्या लेखण्याः— ख्रि. पू. ५००च्या सुमारास झणजे 'चौ' राजघराण्याच्या कालांत वेळूच्या किंवा लांकडाच्या लेखण्यांचा लिहिण्याकरितां उपयोग केला जात असे हे निश्चित झाले आहे. अर्थात् अशा प्रकारच्या लेखण्यांकरितां कांही पातळ शईसारखे द्रव्य लागत असलेच पाहिजे; परंतु या वेळूच्या लेखण्यांनी कशा प्रकारच्या पदार्थांवर लेख लिहीत असत हे समजत नाही.

कुं च लेः— वरील "चौ" राजघराण्याच्या अमदानांच्या अखेरस वांबूच्या किंवा लांकडाच्या लेखण्यांचा उपयोग कमी होत जाऊन त्यांच्या जागी कसल्यातरी प्रकारचे कुंचले उपयोगांत आणण्यास सुरुवात झाली. ह्या कुंचल्यांच्या साधनाने सध्यांच्या वार्निससारख्या एखाद्या द्रव्यरूप रंगांत लिहिण्याचे काम चाले.

शि ला तुं दु भीः— ह्याशिवाय ख्रि. पू. ८ व्या शतकांतील 'चौ' 'हसुअन्' राजांच्या कारकीर्दीतील सुप्रसिद्ध असे शिलादुंदुभीवरील लेख नुकतेच प्राचीनवस्तुसंशोधक शास्त्रज्ञांनी शोधून काढले आहेत. त्यांवरून शिलालेखाची पद्धतीहि चीनमध्ये तुरळक तुरळक प्रचारांत असल्याचे दिसते.

वि टाः— नुकतेच थोड्या दिवसांपूर्वी कांही जुन्या पुराण्या घरांच्या अवशेषांत ख्रि. पू. १५० वर्षांच्या काळचे कांही मातीच्या विटांवर कोरून लिहिलेले ग्रंथ सांपडले आहेत. अर्थात् हे ग्रंथ वाविलोन व असुरिया येथील विटांबेराळ लेखांसारखेच संकूसारख्या एखाद्या अणकुचीदार पदार्थाने लिहिलेले दिसतात.

आतां आपण चीनच्या शेजारी असलेला जो आपला देश त्याच्या लेखनसाहित्याच्या इतिहासाकडे वळू.

हिंदुस्थानांतील लेखनसाहित्यः—प्राचीन काळापासून आतांपर्यंत हिंदुस्थानांत ज्या ज्या वस्तूंचा लिहिण्याच्या कामी कागदासारखा उपयोग करण्यांत आला त्यांचे मुख्यतः दोन विभाग करता येतील; रोजच्या व्यवहारांत लिहिण्याकरिता व पुस्तके छापण्याकरिता हल्ली आपण जो कागद वापरतो तो फार झाले तर पांच सात शतकेपर्यंत शाबूत राहू शकेल. परंतु एवढ्या अवधीत तो इतका जीर्ण होईल की, त्यावरील लेखाची नकल करून ठेविली नाही तर तो कायम राहील अशी आशाच वाळगावयास नको. अर्थात् नकल करणाऱ्याच्या भर्तृशायक न राहता ज्या गोष्टी विस्मरणीय करून देवावयाच्या असतात त्यांचे लेख पंचमहाभूतांच्या विनाशक क्रियेस दाद न देता टिकून राहू शकतील अशाच पदार्थावर लिहून ठेविले पाहिजेत हें उघड आहे. यांत्रिक शक्तीने तयार झालेल्या स्वस्त कागदांचा हिंदुस्थानांत प्रचार होण्यापूर्वी ताडपत्र, भूर्जपत्र, हातांनी तयार केलेले कागद, पट अथवा कापसाचें कापड, लांकडी पाटी, रेशमी कापड व कातडें ह्या वस्तूंचा रोजच्या व्यवहारांत लिहिण्याच्या कामी उपयोग करण्यांत येत होता. जे लेख चिरकाल टिकावे अशी लिहिणाराची इच्छा असे, ते शिलावर, विटावर, सुवर्णपटावर, रौप्यपटावर, ताम्रपटावर अथवा पितळेच्या, कांशाच्या किंवा लोखंडाच्या वस्तूवर खोदविलेले सांपडतात. सदरहू वस्तूंपैकी कांहींचा उपयोग वन्याच प्राचीन काळापासून हिंदू लोकांस ठाऊक होता अशाविषयी जुन्या ग्रंथांत उल्लेख आले आहेत. तथापि ताडपत्रादिकांवरच्या सारखे विनाशी लेख इसवीसनाच्या दुसऱ्या शतकापूर्वीच आज हिंदुस्थानांत उपलब्ध नाहीत. चिरंजीव लिखाणांतील खात्रीलायक सर्वांत जुने लेख म्हटले झणजे ख्रिस्तपूर्व तिसऱ्या शतकांतील अशोकाचे शिलालेख होत.

ताडपत्रः—वर सांगितलेल्या विविध वस्तूंपैकी ताडपत्राचाच उपयोग हिंदुस्थानांत प्रथमतः करू लागले असावे असे संस्कृत वाङ्मयांत पुस्तकासंबंधी जे पारिभाषिक शब्द आढळतात त्यांवरून दिसून येत आहे. ताडपत्र हें ज्याच्या पानापासून तयार करतात त्या तालवृक्षाची उत्पत्ति हिंदुस्थानांतील बहुतेक सर्व भागांत थोडीबहुत व दक्षिण हिंदुस्थानामध्ये विशेषकरून होते. काळजीपूर्वक वनविलेल्या पोथ्या या तालवृक्षाच्या पानाचे एकपासून चार इंचपर्यंत रुंदीचे तुकडे करून, वाळवून, त्यांना पाण्यांत उकळून व पुन्हां वाळवून, आणि मग शंख किंवा कवडी यांसारख्या एखाद्या गुळगुळीत वस्तूने घोटून त्यांवर लिहिलेल्या असतात. पानांची लांबी थोडी असल्यास प्रत्येक पानास व त्याच आकाराच्या साली व वर ठेविलेल्या लांकडाच्या फळ्यांस मध्ये एकच भोक पाहून, व जास्त असल्यास दोन्ही बाजूंस एक एक भोक पाहून त्यांतून दोरी ओवून त्यांचें पुस्तक बांधलेलें असतें. ह्या बांधण्याच्या रीतीवरूनच एखाद्या विषयावरील पुस्तकास ग्रंथ किंवा सूत्र हें नांव पडलें असावें; व ताड-

पत्रासुलें वृक्षाचा व पुस्तकाचा जो संबंध जडला त्यायोगे पुस्तकाविषयीच्या परिभाषेत स्कंध, कांड शाखा, वल्ली, पर्ण व पत्र यांसारखे वृक्षासंबंधी शब्द आले असावे. ताडपत्रावर शाईनेहि लिहितात. परंतु लिहिण्याच्या क्रियेस संस्कृतमध्ये जो 'लिख्' हा धातु आहे त्यावरून लोखंडाच्या तक्षिण कलमेने ताडपत्रावर अक्षरे कोरून त्यांवर काजळ पासण्याचीच रीति सर्वांत जुनी असली पाहिजे असें दिसतें. यांतील पहिली रीति पश्चिम व उत्तर हिंदुस्थानांत व दुसरी दक्षिण-मध्ये प्रचलित होती. ताडपत्रावर लिहिलेला सर्वांत जुना ग्रंथ म्हटला म्हणजे इसवी सनाच्या दुसऱ्या शतकाच्या सुमाराचा डॉ. लुडर्स यांने छापविलेला नाटकाचा अंश होय [झीनर, संस्कृत टेक्स्ट्स, भाग १]. तथापि बुद्धाच्या निर्वाणानंतर म्हणजे ख्रिस्तपूर्व पांचव्या शतकांत राजगृहाजवळ सप्तपर्ण मुंफेंत भरलेल्या बौद्धसंगीतीने 'त्रिपिटक' ताडपत्रावरच लिहविलें होतें असा प्राचीन लेखांत उल्लेख सांपडतो [हुएन्त्संगच्या चरित्राचें ब्रीलकृत रूपांतर पा. ११६-१७]. वेगालमध्ये दुर्गापाठ लिहिण्याच्या व रामेश्वराच्या व जगन्नाथाच्या मंदिरांत भरणा केलेल्या रुप्याच्या पावत्या देण्याच्या कामी व तसेंच हिंदुस्थानच्या दक्षिण व आग्नेय भागांतील प्राथमिक शिक्षणाच्या शाळांत अद्यापि ताडपत्रच वापरतात.

भूर्जपत्रः—कागदासारखा निचा उपयोग करण्यांत येत होता अशी प्राचीन काळापासून हिंदुस्थानांत प्रचारांत असलेली दुसरी वस्तु म्हटली म्हणजे भूर्जपत्र होय. भूर्जपत्रावरील प्राचीन लेख विशेषतः पंजाबांत व थोडेसे ओरिसांत सांपडतात. ह्या भूर्जपत्रें सूज अथवा भूर्ज नांवाच्या वृक्षाच्या सालीपासून वनविलेली असतात. ह्या सालीस तेल लावून व घोटून गुळगुळीत व मजबूत केल्यावर वाटेले तेवढ्या लांबी-रुंदीचीं पानें कापून मग तींवर शाईने लिहीत असत. पुरातन काळीं भूर्जपत्रांची पुस्तके ताडपत्रांच्या पुस्तकांप्रमाणेंच दोरी ओवून बांधीत असत. मोगलांच्या कारकीर्दीत मात्र या पुस्तकांना हल्लींच्या पुस्तकांप्रमाणें कातड्याच्या पुत्रा चढवून बांधण्याची बहिवाट पडली. भूर्जपत्रावर लिहिलेली सर्वांत जुनी अशी आज उपलब्ध असलेली पुस्तके म्हटली म्हणजे खेतान येथें सांपडलेला दुसऱ्या किंवा तिसऱ्या शतकांतील 'धम्मपद' नामक खरोष्टी लिपीच्या प्राकृत ग्रंथांचा कांहीं अंश, चौथ्या शतकांतील 'संयुक्तागमसूत्र' नामक संस्कृत ग्रंथ, सहाव्या शतकाच्या सुमाराची मि. वॉवर यांच्या संग्रहांतील पुस्तके व आठव्या शतकांतील पद्मशालीचे अंकगणित ह्या होत. ह्या जीं भूर्जपत्रांवर लिहिलेलीं कांहीं थोडीशीं पुस्तके आज शाबूत स्थितांत सांपडलीं आहेत, त्याचें कारण स्तूपांच्या आंत दगडांमध्ये गाडलेलीं असल्यामुळे तीं तेथें सुरक्षित राहू शकलीं हेंच होय. भूर्जपत्रें मोकळ्या हवेत लवकर जीर्ण होत असल्याने पंधराव्या शतकापूर्वीचीं मोकळी राहिलेलीं कोणतींहि भूर्जपत्रे अद्याप मिळालीं नाहीत. हल्लीं भूर्जपत्रांचा लिहिण्याच्या कामी मुलींच

उपयोग करण्यांत येत नाही, तरी गंध्यागोष्ट्यांतील यंत्रतंत्र भूर्जपत्रावर काढण्याची खूबी असल्याकारणाने अद्यापहि ती पसाच्याच्या दुकांनी विकत मिळतात (भारतीय प्राचीन लिपिमाला पाने १४३-४४).

कागद.—कित्येक युरोपीय विद्वानांचे असे मत आहे की, युरोपप्रमाणे हिंदुस्थानांतहि मुसुलमानांनीच कागद आणले. इसवी सनाच्या तेराव्या शतकापूर्वीची कागदाची पुस्तके अद्याप हिंदुस्थानांत सांपडली नसल्यामुळे ह्या विधानास खोद्दन काढण्यास प्रत्यक्ष असा कोणताच पुरावा आज उपलब्ध नाही. तथापि आशिया खंडांत यार्कंद शहराच्या दक्षिणेस ६० मैलांवर कुगिअर [ज. ए. सो. वंगा. पु ६२, पा. ८] येथे व काशगार इत्यादि ठिकाणी जी पांचव्या शतकाच्या सुमारास भारतीय गुप्तलिपींत लिहिलेली कागदाची संस्कृत पुस्तके सांपडली आहेत ती हिंदुस्थानांतूनच तिकडे गेली असल्याचा संभव असल्यामुळे मुसुलमानांच्या आगमनापूर्वीहि हिंदुस्थानांत कागद तयार होत असले पाहिजेत असाहि संशय येतो. चिच्यांपासून तयार केलेले इसवी सनाच्या दुसऱ्या शतकांतील जे कांही कागद चिनी तुर्कस्थानांत सांपडले आहेत त्यांच्या आधारावर, 'मोंगलांच्या' पूर्वीहि हिंदुस्थानांत कागदाचा प्रचार असावा पण त्यांचा उपयोग विस्तृत प्रमाणांत होत नसेल असे डॉ. वॉर्नेटने म्हटले आहे [वॉर्नेट, अँटिक्विटीज ऑफ इंडिया]. अशी एक सर्वसाधारण समजूत आहे की, चिनी लोकांनी इ. स १०५ मध्ये प्रथम कागद तयार केला (बा. अ. इ. पा. २२९-३०), परंतु ख्रिस्तपूर्व ३२७ च्या सुमारास आलेकझांडरबरोबर हिंदुस्थानांत आलेल्या निआर्कस याने हिंदू लोक रुई कुद्दन कागद तयार करतात अशी माहिती लिहून ठेविली आहे. यावर डॉ. बुद्दलरने अशी शंका घेतली आहे की, हा कागद म्हणजे ' रुईचा पट ' असेल [बु. इ. प. पा. ९८]. रुईचा कपडा अद्यापहि हिंदुस्थानांत वनविला जातो; पण तो रुई कुद्दन करीत नाहीत [भारतीय प्राचीनलिपिमाला पा. १४४]. मॅक्समुल्लरने मात्र तितक्या प्राचीन काळीहि हिंदुस्थानांत कागद होत होते असाच निआर्कसच्या विधानाचा अर्थ केला आहे. चिच्यांपासून कागद तयार करण्याचे कारखाने हिंदुस्थानांत अद्यापहि आहेत; पण त्यांपासून तयार केलेले कागद गुळगुळीत होत नसल्याने त्यांवर पुस्तके लिहिण्याची पक्की शई फैलत असे. म्हणून त्यांना गव्हाची अथवा तांदुळाची पातळ लई लावून व वाळून कोरडे झाल्यावर धावासारख्या कांही तरी पदार्थाने घोटून ते गुळगुळीत व मऊ करीत [भा. प्रा. लि. पा. १४४]. इसवी सनाच्या चवदाव्या शतकापर्यंत देखील ही पुस्तके ताढपत्रांप्रमाणे मध्ये भोंक पाहून बांधीत असत असे अजमीरच्या कल्याणमल दह्या यांच्या येथे असलेल्या हस्तलिखितांच्या संग्रहांतील कांही पुस्तकांवरून दिसते. चवदाव्या शतकानंतर लिहिल्या गेलेल्या अनेक पोण्यांत सोंग-

व्यांच्या पटाच्या आकाराची जागा पत्राच्या मध्यभागी मोकळी ठेवण्यांत येत असे. असली हस्तलिखिते ज्ञानकोशकारांच्या दृष्टीस पडलेली असून त्यांपैकी कांही तर १८ व्या व १९ व्या शतकांतील आहेत.

पट.—कापसाच्या कापडाचाहि हिंदुस्थानांत प्राचीन काळापासून लिहिण्याच्या कामाकडे थोडा थोडा उपयोग करण्यांत येत आहे. उपयोगांत आणण्यापूर्वी कापडास गव्हाची पातळ लई लावून, मग वाळत्यावर शंखादि पदार्थांनी घोटून गुळगुळीत करीत असतात. उत्सवाच्या प्रसंगां रंगित तांदुळाची जी निरनिराळी मंडले काढावयाची असतात त्यांचे जैन मंदिरांत ठेविलेले रंगित नकाशे व ब्राह्मणांच्या घरी सांपडणारे सर्वतोमर, लिंगतोमर इत्यादि मंडलांचे रंगित व मातृकास्थापन, गृहस्थापन इत्यादींचे साधे नकाशे अशाच पटावर काढलेले असतात. या नकाशांत प्रत्येक घरांतील देवतेचे नांव तिच्या घरांत शईने लिहिलेले असते. अद्यापहि राजपुतान्यांतील मंडली किंवा गुरडे लोक अशाच एका लांबलचक पटावर पंचांग लिहून ते घरोघर सांगून उपजीविका करीत असतात. म्हैसूरकडील व्यापारी लोकांच्या बऱ्या चिचेच्या घियांची लई लावून वर काळा रंग दिलेल्या कापडाच्या पानांच्या केलेल्या असतात; व त्यांवर लिहिण्याकरितां खड्डा उपयोग करण्यांत येतो. अशा प्रकारच्या पटांना तिकडे 'कडितम्' असे नांव आहे. शृंगेरी मठांत [म्हैसूर संस्थानच्या ' आर्किऑलॉजिकल सर्व्हेचा रिपोर्ट, इ. स. १९१६; पा. १८] जे शेंकडें 'कडित' सांपडले आहेत, ते अजमासे दोनतीनशे वर्षांपूर्वी असून त्यांवर मठाचा हिशेब, शिलालेख, ताम्रपट इत्यादिकांच्या नकला व गुरुपरंपरा वगैरे माहिती लिहिलेली आहे. पाटण (अनहिलवाडा) येथील एका जैन ग्रंथसंग्रहालयांत १३ इंच लांब व ५ इंच रुंद असे ९३ कापडी पानांचे ' श्रीप्रमस्फुरित धर्मविधि ' नामक एक पुस्तक असून त्यावर उदयसिंहाची टीका [पी. पिटर्सन याचा मुंबई इलाख्यांतील संस्कृत पुस्तकांच्या शोधाचा पांचवा अहवाल पा. ११३] आहे.

फलक.—दगडी पाट्या प्रचारांत येण्यापूर्वी हिंदुस्थानांत सर्वत्र फलकाचा म्हणजे लांकडाच्या फळीचाच उपयोग करण्यांत येत असे. बौद्धांच्या जातक ग्रंथांत जे समाजाचे चित्र आहे, त्यांतील फलकाच्या उल्लेखांवरून लहान मुलांच्या शिक्षणाकडे लांकडाच्या पाटीचा उपयोग हिंदुस्थानांत पुरातन काळापासून होत असावा असे दिसते. ह्या पाटीवर त्रिकरीची वस्त्रगाळ मुकटी पसरून तिजवर लांकडाच्या कलमेने लिहीत असत. खेड्यापाड्यांतून ही धूळपाटी अद्यापहि पहावयास मिळू शकते. राजपुतान्यांतील व्यापारी लोक रोजच्या विक्रीचा हिशेब दिवसा अशाच प्रकारच्या पाटीवर लिहून ठेवून रात्रीच्या निवांत वेळी तो वहीवर उतरतात. कांही कांही ज्योतिषी लोक अजूनहि जन्मपत्रिका वर्षफल वगैरेसंबंधी गणित अगोदर अशाच प्रकारच्या पाटीवर करीत असतात.

जन्मसमयीची जन्मकुंडली व लमाच्या प्रसंगाची विवाह-कुंडली लांकडाच्या फळीवर गुळाल पसरूनच काढण्याची वद्विवात असते.

कौ शो य प ट.—सुती कापडाप्रमाणेच रेशमी कपड्याचाहि लिहिण्याकरितां हिंदुस्थानांत प्राचीन काळी उपयोग करीत होते असें दिसते. कारण अलवेरणीने लिहून ठेविलें आहे कीं [एडवर्ड सॅचो अनुवादित 'अल्वेरणीज इंडिया' पु. २ पा. ११], कावूलच्या हिंदू राजांची वंशावळी एका कौशेयपटावर शाईनें लिहिलेली नगरकोटच्या किड्यांत आहे असें मी ऐकलों. जेसलमीरच्या 'वृहत् ज्ञानकोश' नामक एका जैन ग्रंथसंग्रहालयांत रेशमाच्या पटावर शाईनें लिहिलेली जैनसूत्रांची सूची छें. बुहलर यानें तर स्वतः पाहिलीहि होती [बु. इ. पं. पा. १२]. तथापि सुतापेक्षां रेशमी महाग पडत असल्यामुळे कौशेयपटाचा अशा कामीं क्वचित् प्रसंगांच उपयोग करीत असले पाहिजेत हे उघड आहे.

हिंदुस्थानांत ताडपत्र, भूजपत्र इत्यादि लेखनोपयुक्त नैसर्गिक वस्तूंची वाण पडणे शक्य नसल्यानें व मृगचर्मशिवाय इतर कोणतेहि कातळे हिंदू लोक अपवित्र मानीत आले असल्यानें, अरब बगैरे आशियाच्या दसऱ्या देशांतील लोकांप्रमाणें हिंदुस्थानांतील लोक चर्मपत्रांचा लिहिण्याच्या कामीं उपयोग करीत नसावे असें प्रथमदर्शनां वाटतें. परंतु बौद्ध ग्रंथांत [कच्चायनची भूमिका पा. २७; बु. इ. पं. पा. १५] चर्म लेखनसामुग्रीत गणले असून वासवदत्तेमधील [हौल संपादित वासवदत्ता, पा. १८२] सुबंधूच्या एका उत्प्रेक्षेवरूनहि त्याचा लिहिण्याकडे उपयोग होत होता असें दिसतें. चर्मपत्रावर लिहिलेला एकहि लेख हिंदुस्थानांत अद्याप सांपडला नाहीं तरी जेसलमीरच्या 'वृहत् ज्ञानकोश' जैन ग्रंथालयांत हस्तलिखित पुस्तकांपरोवर एक कोरें चर्मपत्र मात्र मिळालें आहे [बु. इ. पं. पा. १५].

शि ला ले ख.—एखाद्या गोष्टीचे चिरकालीन स्मारक करून ठेवण्याकरितां लिहिलेले लेख बहुधा लहानमोठ्या दगडांवर, शिलास्तंभांवर, दगडाच्या पात्रांवर अथवा मूर्तीच्या आसनावर किंवा पाठीवर खोदविलेले असतात. हिंदुस्थानांत पूर्वी सर्वंध ग्रंथचे ग्रंथच दगडावर कोरविले असल्याची उदाहरणे सांपडली आहेत. उदाहरणार्थ, मेवाडांत विजोल्याच्या जैन मंदिराजवळील एका शिलेवर १२२६ मध्ये खोदविलेले 'उन्नतशिवरपुराण' नामक दिगंबर जैन पुस्तक; अजमीरच्या राजपुताना म्यूसियममध्ये ठेविलेल्या, चव्हाण राजा विग्रहराज उर्फ वीसलदेवकृत हरेकली नाटक, सोमेश्वरकविरचित 'ललितविग्रहराजनाटक' व चव्हाणांचें एक ऐतिहासिक काव्य ह्या ग्रंथांच्या शिला; भोजरचित कूर्मशतक नामक दोन प्राकृत काव्यांच्या [ए. इ. पु. ८ पा. २४३-६०] व पारिजातसंजरी नाटिकेच्या [ए. इ. पु. ८, पा. १०१-१७] धार संस्थानांत मिळालेल्या शिला इत्यादि. हे लेख साध्या दगडांवरच कोरलेले असतात असें

नाहीं. भट्टिप्रोळच्या स्तूपांत स्फटिकासारख्या मूल्यवान् दगडाच्या तुकड्यावर कोरलेलाहि एक लहानसा लेख [ए. इ. पु. २, पा. ३२८ च्या जवळचा आकृतिपट] सांपडला आहे. आज उपलब्ध असलेले हिंदुस्थानांतील सर्वांत प्राचीन शिलालेख म्हटले म्हणजे ख्रिस्तपूर्व तिसऱ्या शतकांतील अशोकाच्या धर्माज्ञा होत. परंतु त्यांच्याहि अगोदरचे घडली व पिपरावा येथें दोन लेख सांपडले असून ते ख्रिस्तपूर्व पांचव्या शतकांतील असण्याचा संभव आहे. सर्वांत अलीकडील शिलालेख मराठांत आहे. तो तंजावर येथील कोंकणेश्वरच्या देवळांत आहे. त्यांत सर्वंध मराठी इतिहास थोडक्यांत म्हणजे ऐश्या पृष्ठे भरतील इतक्या विस्तारानें दिला आहे. ह्या लेख तंजावरचे वकील टी. सांबमूर्तिराव यांनी छापून प्रसिद्ध केला आहे.

शिलालेख दोन प्रकारचे असूं शकतात. एक खोदलेल्या अक्षरांचा शिलालेख व दुसरा उठावदार अक्षरांचा शिलालेख. हिंदुस्थानांतील बहुतेक सर्व शिलालेख पहिल्याच प्रकारचे आहेत. सुसुलमानांचे अरबी किंवा फारशी लिपीचे शिलालेख दुसऱ्या प्रकारचे असतात. सुसुलमानांचें पाहून पुढें हिंदू लोकांहि उठावदार अक्षरांचे शिलालेख करूं लागले. अशा प्रकारचा एक शिलालेख मथुरेच्या पदार्थसंग्रहालयांत आहे व दुसरा धोलपुरच्या राज्यांत वाढी येथें आहे. परंतु त्यांची संख्या हाताच्या बोटांवर मोजण्याइतकीहि निघेल किंवा नाहीं याची शंकाच आहे.

कोणताहि लेख कोरविण्यापूर्वी ज्यावर लेख खोदवावयाचा तो दगड टाकीनें सपाट करून घेतलेला असतो. नंतर सुक अक्षर लिहिणाऱ्या माणसाकडून त्या दगडावर शाईनें लेख लिहून नंतर शिलावटाकडून तो खोदविण्यांत येत असतो. मंदिरावरील किंवा विहिरीवरील लेख बहुधा अगोदर वेगळ्या दगडावर खोदून मग ते दगड त्यांच्याकरितां राखून ठेविलेल्या जागेंत बसविण्यांत येत असत. अशा दगडांमध्ये चान्ही वाजूस सीमा सोडण्याचा प्रघात होता. कधी कधी ह्या सीमेच्या आंतील लेखाची जागा पाव इंचापासून एक इंचपर्यंत टाकीनें फोडून घेतलेली दृष्टीस पडत. लेखाच्या आरंभी व शेवटीं मंगलपुत्रक स्वस्तिकासारखें एखादें चिन्ह किंवा 'सिद्ध' सारखा शब्द घातलेला सांपडतो. ओळीतील शब्द अलग अलग लिहिलेले नसतात; किंवा असले तरी त्या लिहिण्यास काहीं निबंध नसतो. श्लोकांथे दाखविण्याकरितां किंवा शब्द किंवा वाक्ये अलग सोडण्याकरितां एक, व श्लोकाचा किंवा विषयाची समाप्ति सूचविण्याकरितां दोन उभ्या रेपा बहुधा काढण्यांत येत असत. नकशादार अक्षर काढण्याच्या प्रवृत्तीचा विरामाच्या रेपांवरहि परिणाम होऊन कोटें उभ्या रेपेच्या जागी अर्धवर्तुळ, कोटें तिच्या वरच्या भागांत वांक, तर कोटें तिच्यावर किंवा मध्ये लहान आडवी रेपा काढलेली सांपडते. कांही टिकाणीं प्रत्येक श्लोकांत अर्धा किंवा एक श्लोक देखील

लिहिला असून, कोठे कोठे कविताबद्ध लेखांत श्लोकांक दिले आहेत. लेखाच्या शेवटी किंवा विषयसमाप्तीनंतर कोठे कोठे कमल, वर्तुळ किंवा दुसरे काही तरी चिन्ह काढलेले असते. ओळींतील एखादे अक्षर चुकून राहून गेल्यास ते त्या ओळीच्या वर, खाली किंवा लेखाच्या सीमेंत लिहीत. कधी कधी कोणत्या ठिकाणचे अक्षर राहून गेले ते दाखविण्यासाठी ज्यांना काकपद किंवा हंसपद म्हणतात त्या चिन्हांचाहि उपयोग करीत. एखादे अक्षर, शब्द, काना, मात्रा चुकीने जास्त काढली गेली तर, ती टाकी मारून काढून टाकीत; किंवा त्यावर एक किंवा अधिक उभ्या किंवा तिरकस लहान रेषा खोदीत असत. जे लेख काळजीपूर्वक खोदविलेले असतात त्यांमध्ये एखाद्या ठिकाणी टाकीने दगडाचा तुकडा उडून गेला असल्यास तेथे दगडाच्या रंगाची मिश्र धातु भरून जागा पुन्हा सपाट केलेली असते. व तुकड्यावरोवर अक्षराचा अंश गेला असल्यास तो पुन्हा कोरविलेला असतो. काही ठिकाणी लेखाच्या शेवटी तो केव्हा कोरला गेला त्याचे, किंवा ज्या त्याळास उद्देशून तो लेख लिहिला असेल ते केव्हा व नवून तयार झाले त्याचे साल, ऋतु, मास, पक्ष, तिथि, वार वगैरे माहिती व लेख खोदविणाऱ्याचे व खोदणाऱ्याचे नांवहि दिलेले आढळते (भारतीय प्राचीन लिपिमाला पाने १४७-५०).

मृत्तिका पात्र.—बौद्ध लोक शिलांप्रमाणेच विटांवर व मृत्तिकापात्रांवरहि आपली धर्मसंबंधी सूत्रे खोदवून ठेवीत असत. मथुरेच्या पदार्थसंग्रहालयांत अजमासें खिस्तपूर्व पहिल्या शतकांतील लिपीच्या अशा कित्येक विटा ठेविल्या आहेत. ह्या विटा पूर्वी भिंतीत ओळीनें एकापुढे एक लाविलेल्या असतील. इसवी सनाच्या तिसऱ्याचौथ्या शतकांतील अशाच प्रकारच्या दुसऱ्या काही विटा गोरखपूर जिल्ह्यांत गोपाळपूर गांवी [एशियाटिक सोसायटी, बंगालचे प्रोसीडिंग्ज इ. स. १८९६, पा. १००-१०३; डे. बु. इ. पा. १२२ जवळचा आकृतिपट] व नैनिताल जिल्ह्याच्या तराई परगण्यांत काशीपूरजवळील उजेन नांवाच्या किल्ल्यांत [६ डिसेंबर सन १९०१ चा पायोनिअरचा अंक] सांपडल्या आहेत. मृत्तिकापात्रावरील लेख दोन प्रकारचे असतात. यांतील पहिला प्रकार छटला झणजे खोदविलेल्या अक्षरांचे [इ. अ. पु. १४, पा. ७५] मामूली लेख होत. परंतु मुद्रिकांचे ठसे उमटविलेले जे लेख [आ. स. रि. इ. स. १९०३-४, आकृतिपट ६०-६२] असतात त्यांतील अक्षरे उठावदार असतात. हे सर्व लेख विटा किंवा मृत्तिकापात्रे मर्त्यत घालून भाजण्यापूर्वीच त्यांवर काढलेले असतात.

सुवर्णपट व रौप्यपट:—सोने चांदी ह्या मौल्यवान् धातू असल्यामुळे लिहिण्याच्या कामी त्यांचा उपयोग झाला तरी तो क्षत्ति प्रसंगीच असला पाहिजे हें उघड आहे. बौद्धांच्या जातककथांमध्ये राजाज्ञा वगैरे

काही लेख सुवर्णपात्रावर कोरविले असल्याचे उल्लेख आहेत. परंतु आज उपलब्ध असलेले सुवर्णपात्रावर कोरविलेले लेख म्हटले म्हणजे तक्षशिलेच्या गंगू नामक स्तूपांत सांपडलेला खरोष्टी लेख [क. आ. स. रि. पु. २, पा. १३० व आकृतिपट ५९] व ब्रह्मदेशांतील प्रोम जिल्ह्याच्या ह्यज्वा गांवाजवळ मिळालेले इसवी सनाच्या चौथ्यापांचव्या शतकांतील ब्राह्मी लिपीच्या दक्षिण शैलीचे दोन लेख [ए. इ. पु. ५, पा. १०१ व त्याजवळचा आकृतिपट] होत. रौप्यपात्रावरील एक लेख भाटिप्रोद्धच्या स्तूपांत [बु. इ. प. पा. ९५] व दुसरा तक्षशिला येथें [ज. रॉ. ए. सो. इ. स. १९१४, पा. ९७५-७६ व इ. स. १९१५ पा. १९२ च्या समोरचा आकृतिपट] मिळालेला आहे. याशिवाय ' नमोकार मंत्र ' व यंत्रे खोदलेले चांदीचे गट्टेहि जैन मंदिरांत पहाण्यास मिळतात.

पितळ, कांस व लोखंड :—ह्या धातूंच्या वस्तूंवरहि कोरविलेले जुने लेख सांपडतात. जैन मंदिरांत ज्या शेंकडें पितळेच्या लहान मोठ्या मूर्ती दृष्टीस पडतात, त्यांच्यापैकी मोठ्या मूर्तीच्या बैठकीवर व छोट्या मूर्तीच्या पाठीवर लेख लिहिलेले असून ते इसवी सनाच्या ७ व्या शतकापासून १९ व्या शतकापर्यंतचे आहेत. ह्याशिवाय त्याच मंदिरांत पितळेच्या गोल गट्यांवरहि ' नमोकार मंत्र ' व यंत्रे कोरविलेलीं सांपडतात. भाविक लोक मंदिरांत कांशाच्या ज्या घंटा वांधतात त्यांवर देणाऱ्याचे नांव, देणगीचा शक वगैरे गोष्टी लिहिलेल्या असतात. दिही येथील कुतुबमिनार जवळील चंद्र राजाचा पांचव्या शतकांतील लेख ज्या स्तंभावर आहे तो लोखंडाचा असून अवूच्या पहाडावरील अनेकेश्वराच्या मंदिरांतल्या त्याच धातूच्या त्रिशूलावर व चितोड वगैरे ठिकाणच्या लोखंडाच्या तोफांवरहि लेख कोरलेले आहेत.

ताम्रपट:—सर्व धातूंमध्ये तांबें ह्या धातूचाच हिंदुस्थानांत लिहिण्याकडे सर्वांत अधिक उपयोग केला जात असे. मांच्यावर मालकाचे नांव खोदविण्याची रीति तर प्राचीन आहेच, पण मंदिर, मठ व ब्राह्मण किंवा साधू ह्यांना गांव, शेत, विहिरी वगैरे दान केल्याच्या सनदा तांच्याच्या पत्र्यावर खोदवून देण्याची वद्दिवटहि प्राचीन काळी सर्वसामान्य होती असें दिसते. ह्या सनदांना ताम्रपत्र, ताम्रशासन किंवा शासनपत्र म्हणत असत. ताम्रपात्रावर लिहिण्याचा प्रचार आज बराच कमी झाला आहे तरी तो अद्याप अगदीच बंद मात्र पडला नाहीं. कधी कधी राजाज्ञांकरितां [सोहगौराचे ताम्रलेख-ए. सो. बंगा. प्रोसीडिंग्ज इ. स. १८९४, आकृतिपट १], स्तूप, मठ वगैरे वांधविले जाण्यासंबंधीच्या लेखांकरितां [तक्षशिलेचा ताम्रपट-ए. इ. पु. ४, पा. ५५-५६] व जैनांच्या व ब्राह्मणांच्या यंत्रतंत्रांकरितांहि [उदारहरणर्थ, अजमीरच्या संभवनायाच्या श्वेतांवरीय जैन मंदिरांतील ' बीसस्थानक

यंत्र] ताम्रपटाचाच उपयोग केलेला दृष्टीस पडतो. हे ताम्रपट त्रिकोणाकृति, चतुष्कोणाकृति किंवा वर्तुळाकार असून वाटेळ तेवढ्या लहान मोठ्या आकाराचे असतात. अजमीरच्या ' राजपुताना म्यूसियम ' मध्ये असलेल्या दानपत्रांपैकी सर्वांत लहान पत्र ४॥ इंच लांब व ३ इंच रुंद असून त्याचे वजन १२ तोळे आहे; व सर्वांत मोठे २९॥ इंच लांब व १६ इंच रुंद असून त्याचे वजन अजमासे १९॥ शेर आहे. उत्तर हिंदुस्थानांत सांपडणारी दानपत्रे बहुधा एक किंवा दोन पानांवरच खोदविलेली असतात; परंतु दक्षिणेंतील दानपत्रे यांहून अधिक पानांची असून लेडन युनिव्हर्सिटीच्या पदार्थसंग्रहालयांत ठेविलेल्या राजेंद्रचौल राजाच्या एका दानपत्रात तर २१ पत्रे आहेत. [डॉ. वर्जेस संपादित ' तामिळ अँड संस्कृत इन्स्क्रिप्शन्स, पाने २०६-१६]. एकाहून अधिक पानांच्या दानपत्रांत पहिले व शेवटचे पान फक्त एका म्हणजे आंतल्या वाजूनेच लिहिलेले असते. ही दानपत्रांची पाने प्रत्येक पानास एक किंवा दोन मोर्के पाहून व त्यांतून कड्या घालून एका ठिकाणी अडकविलेली असतात. ह्या कड्यांच्या सांध्यावर किंवा दानपत्रांतील पानावर राजमुद्रा ठोकून त्या झाडून वसविण्यांत येत. शिलालेखांप्रमाणे दानपत्रांतहि थोडी थोडी सीमा सोडलेली असते व जेथे लेख लिहावयाचा ती सीमेच्या आंतील जागा ठोकून सीमेचा भाग तिजहून अधिक उन्नत केलेला दृष्टीस पडतो. लिहितांना एखादे अक्षर चुकून पडले तर ती जागा हाताडोर्ने ठोकून सपाट करून तिजवर दुसरे अक्षर काढण्यांत येत असे. कांही दानपत्रांतील अक्षरे रेपायुक्त असतात तर दुसऱ्या कित्येक दानपत्रांत ती केवळ टिंबयुक्त असतात. ताम्रपट खोदणारा सोनार अडाणी असला झणजेच बहुधा त्याला टिंबयुक्त अक्षरे कोरण्याची पाळी येते. असल्या ताम्रपटांवर केवळ दानपत्रे व शासनपत्रेच नव्हे, तर सर्वथ ग्रंथचे ग्रंथहि लिहून ठेविल्याची उदाहरणे हिंदुस्थानांत पहावयास मिळतात. मद्रास इलाख्यांत त्रिपति येथे तांब्याच्या पत्र्यांवर कोरविलेली तेलगू पुस्तके [वनेल; सा. ई. पं. पा. ८६] सांपडली आहेत. हुएन्त्संगच्या लिहिण्यावरून असे समजते की, काश्मीर येथे भरलेल्या बौद्धसंगीतीने तयार केलेल्या उपदेशशास्त्र, विनयविभाषाशास्त्र व अभिधर्मविभाषाशास्त्र नांवाच्या लक्ष लक्ष श्लोकांच्या टीका कनिष्क राजाने ताम्रपटांवर खोदवून ते एका दगडाच्या पेटांत ठेवून तिजवर स्तूप बांधविला होता [वील; वु. रे. वे. व. पु. १ पा. १५५. हुएन्त्संगच्या हिंदुस्थानांतील प्रवासावर टॉमस बॉटर्सने लिहिलेले पुस्तक, भाग १ पान २७१]. असेहि म्हणतात की, सायणाने केलेले वेदांवरील भाष्यहि ताम्रपटांवरच खोदून ठेविले होते [मॅक्समुलर संपादित ऋग्वेद पु. १ पा. १७].

शा ई:—प्राचीन काळी हिंदुस्थानांत कागदावर लिहिण्याकरितां काळी, लाल, हिरवी, पिवळी सोनेरी किंवा हरेरी शाई वापरीत असत. ह्या सर्व प्रकारच्या शायांमध्ये काळ्या शाईचाच व्यवहारांत सर्वांत अधिक उपयोग होत असे. काळ्या शाईत कच्ची व पक्की असे दोन प्रकार होते. व्यापारी लोक आपल्या जमाखर्चाच्या वसूला कच्च्या शाईनेच लिहित असत. ही शाई काय, वीनावोर [?] गोंद व तिळाच्या तेलाचे काजळ एकत्र करून वनविण्यांत येत असे. परंतु तिने लिहिलेल्या पुस्तकांवर पाणी पडतांच ती शाई पसरत असल्यामुळे व पावसाळ्यांत त्यांची पाने एकमेकांस चिकटून जात असल्यामुळे ग्रंथ लिहिण्यास ती निरुपयोगी होती. म्हणून त्या कामाकरितां मुद्दाम पक्की शाईच तयार करीत असत. ही शाई वनविण्याची रीति अशी होती की, प्रथम पिंपळाच्या लाखेची वारीक भुकटी पाण्यांत घालून एका मडक्यामध्ये तें पाणी चुलीवर ठेवांत व त्यांत सुहृग्मी (टाकणखार) व लोभ्र वारीक करून टाकीत. उकळतां उकळतां त्या पाण्याने कागदावर चांगली लाल रेपा उमटू लागली की शिरे तयार झाले असे समजून कापडाच्या एका पुरचुंडीत काजळ बांधून उत्तम काळी शाई होईपावेतो तें त्या शिऱ्यांत घोटण्यांत येई. राजपुतान्यामध्ये आजहि अशाच रीतीने पक्की काळी शाई तयार करीत असतात. ताडपत्रावरील पुस्तकेहि याच शाईने लिहिली जात असण्याचा संभव आहे. भूर्जपत्रांवर लिहिण्याची शाई मात्र वदामाच्या सालीचे कोळसे गोमूत्रांत उगाळून वनविली जात असे [सुदूरत्वा काश्मीर वगैरे ठिकाणच्या पुस्तकांचा रिपोर्ट, पा. ३०]. भूर्जपत्रे उष्ण हवेत लवकर खराब होतात; परंतु पाण्यामध्ये कांही वेळ पडली राहिली तर ती विघडत नाहींत. वदामाच्या शाईचा असा गुण आहे की, तिची अक्षरे भूर्जपत्र पाण्यांत ठेविल्याने खराब तर होत नाहींतच पण तें मळले असले तर मळ साफ धुवून जाऊन अक्षरे स्पष्ट दिसू लागतात.

राहिलेल्या शायांपैकी लाल शाईचा उपयोग त्यांतल्या त्यांत अधिक होत असे. ही शाई अब्जता किंवा हिंगूळ गोंदाच्या पाण्यांत उगाळून तयार केली जाते. वेदांच्या हस्तलिखित पोथ्यांत स्वरांची चिन्हे काढण्याकरितां, प्रत्येक पानांतील दोन्ही वाजूंच्या सीमेच्या उभ्या रेपा ओढण्याकरितां, अध्यायसमाप्तीची व श्रीभगवानुवाच, ऋषिस्वाच वगैरे वाक्ये लिहिण्याकरितां आणि विराम चिन्हाच्या लहान लहान उभ्या रेपा व वर्षफल, जन्मपत्रिका वगैरेमधील कुंडल्या काढण्याकरितां ह्या शाईचा उपयोग करतात. हिरवी शाई हिरव्या रंगापासून व पिवळी शाई हरताळापासून वनविली जात असे. अध्यायसमाप्तीच्या वाक्यांत व जैन ग्रंथांत ह्या रंगित शायांचा उपयोग केलेला सांपडतो. यांतील पिवळ्या रंगाचा विशेषकरून अक्षरे खोडण्याकडे उपयोग केला जात असे. जे अक्षरे नको असतील त्यांवर एक तर हरताळ फिरवून देत, त्या अक्षरांमोर्ती शाईचे कुंडल काढीत

किंवा त्यांवर उभ्या रेषा ओढीत. गोंदाच्या पाण्यांत सोन्याचा वर्ख घोटून सोनेरी, व रूपाचा वर्ख घोटून रुपेरी शार्ई वनविली जात असे. ह्या शाय्यांचा श्रीमंत लोक पुस्तके लिहिण्याकडे [अजमीरचे शेट कल्याणमल ढग्या यांच्या ग्रंथसंग्रहांत वर्खाच्या शार्ईने लिहिलेली पुस्तके आहेत] व चित्रकार चित्रे काढण्याकडे उपयोग करीत असत. ह्या शाय्यांनी लिहिण्यापूर्वी पांने पांढरी अंसल्यास त्यांना अगोदर लाल किंवा काळा रंग देत. या पांनांवर सोनेरी किंवा रुपेरी शार्ईने लिहून अक्षरे कवडी सारख्या पदार्थांने घोटली म्हणजे ती चमकावयास लागत.

लेखणी, परकार, रेखापाटी व कांवी:—शार्ई व ताडपत्र, भूर्जपत्र वगैरे कागदाच्या कोटींतील वस्तु यांच्या शिवाय लेखणी, परकार, रेखापाटी व कांवी ह्या आणखी चार साधनांचा हिंदुस्थानांतील प्राचीन काळच्या ग्रंथलेखनामध्ये उपयोग होत असे. यांपैकी लेखणी ही तर लेखनसामुग्रीतील एक अवश्य वस्तूच आहे. धूळपाटीवर लिहिण्याकरितां लांकडाची लेखणी वापरीत असत; कागदावर किंवा पटावर शार्ईने लिहिण्यासाठीं वोळची किंवा वांसाची लेखणी करीत; व ताडपत्रावरील लेख लिहिण्यास एक प्रकारच्या लोखंडाच्या लेखणीचा (म्हणजे शलाकेचा) उपयोग करीत. कमळ, कुंडली इत्यादि आकृती काढण्यासाठीं जे निरनिराळ्या प्रकारचे लोखंडाचे सांचे वापरीत असत त्यांस परकार असे नांव होते. रेखापाटी ही एक लांकडाची पातळ पाटी असून तिजवर सारख्या अंतरावर दोरे आवळलेले असत. ज्या कागदावर कांही लिहावयाचे असे तो ह्या पाटीवर ठेवून चांगला दावला म्हणजे त्यावर समांतर रेषांच्या खुणा पडत. याच रीतीने दोन ओळींच्या मध्ये आणखी खुणा पाहून प्रत्येक मोठ्या घराची दोन पोटघरे करण्यांत येत होती. यांपैकी वरील पोटघराच्या दोन ओळींत लिहित गेले म्हणजे ओळी सरळ व समांतर येत व अक्षरे लहानमोठी निघत नसत. कांवी ही एक लांकडाची पातळ पट्टी असून तिचा उपयोग रेषाटण्याच्या कामी रुढाप्रमाणे करण्यांत येई.

लेखनपद्धतीच्या इतिहासांत पुढे दिलेल्या विकासावस्था दृष्टीस पडतात.

(१) चित्र, स्मारकचिन्ह इत्यादि, (विचारलेखन).

(२) चित्रोत्पन्न लिपि, चित्रस्वरूपी, (उच्चारलेखन).

(३) चित्रोत्पन्न मातृकालिपि (उच्चारपृथक्करण आणि उच्चारलेखन).

(४) निरनिराळ्या भाषांस विशिष्ट लिपिपद्धतीची योजना व त्यायोगे विशिष्ट लिपींचे झालेले उपभेद.

लिपि भाषेस दृष्टिगोचर करिते, श्रुतिगोचर करीत नाही. श्रुतिगोचर करण्याची क्रिया “नादलेखका”चे विवेचन करतांना दिली आहे. याशिवाय लिपीच्या इतिहासामध्ये लघुलेखन, मुद्रण इत्यादि प्रयोजनांमुळे अनेक निरनिराळे प्रकार उत्पन्न होतात (लघुलेखन व मुद्रण पहा). लघुलेखनाच्या प्रयोजनांमुळे आणि छापण्याच्या हेतूमुळे

इंग्रजीत लिहिण्याची लिपि आणि छापण्याची लिपि असे द्वैत झाले. मराठीत कांही अंशी तेंच द्वैत मोढी व वाळवोध यांमध्ये आहे. वाळवोधीचे स्वरूप मुद्रणाच्या सोईसाठीं बदलण्याची खटपट पुष्कळ चालू आहे. या खटपटीत भाऊशास्त्री लेले, वाळू गंगाधर टिळक, वैद्यबंधू मुंबई इत्यादि मंडळींनी थोडावहुत भाग घेतला आहे. वोळण्यामुळे हवेत उत्पन्न होणाऱ्या लहरींचे लेख घेण्याची जी कृति निघाली आहे तिजवरून जगांतील अस्तित्वांत असलेल्या सर्व लिपींस दूर टाकून स्वाभाविक सर्वजनमान्य लिपि उत्पन्न करावी अशीहि खटपट चालू आहे. एतद्विषयक काम जगदीशचंद्र बोस यांनीहि थोडेंसे केले आहे.

प्रकरण ३ रे.

प्राथमिक ज्ञानाची उत्पत्ति—संख्यालेखन.

दशकपद्धतीच्या संख्यालेखनाचा आस्तेकदम विकास.—आज गणितशास्त्रांत जी एवढी प्रगति झाली आहे, तिच्या मुळाशी असलेली नऊ अंक व शून्याचे चिन्ह यांवर बसविलेली दशमानात्मक संख्यालेखनपद्धति एकदम अस्तित्वांत आली नसून, प्राथमिक अंकांत व संख्यालेखनपद्धतींत सुधारणा होत होते काळांतरानेच ती हल्लीच्या परिणतावस्थेस पोचली असली पाहिजे हे उघड आहे. व्यवहारांत हिशेब करण्यास अडचण पडू लागल्यामुळे मनुष्यास प्रथम अंक व नंतर साधारण मोठ्या संख्या लिहिण्याकरितां एखादी सोईची संख्यालेखनपद्धति तयार करण्याची अवश्यता भासू लागली असावी. हिशेबाच्या निरनिराळ्या पद्धती व तदनुपंगिक अंकपाठ मूलतः आपल्या हाताकडे पाहून मनुष्यास सुचले असावे, ह्या सार्वत्रिक कल्पनेच्या पुष्ट्यर्थ ‘अर्वाचीन संख्यांकांची पूर्वपीठिका’ नामक आपल्या ग्रंथांत वेली साहेबांनी जे विवेचन केले आहे त्याचा व इतर साहित्याचा उपयोग करून आम्ही पुढील माहिती देत आहो.

हाताची बोटे व अंकपद्धति.—हाताच्या बोटांचा उपयोग आजहि हिशेब करण्याच्या कामी सर्वत्र केला जात असल्यामुळे, हाताच्या बोटांचा असला उपयोग करतां करतांच पूर्वकाळी कोणी त्रिमान तर कोणी चतुर्मान, कोणी पंचमान तर कोणी दशमान, वगैरे गणनापद्धती बसविल्या असा तर्क केल्यास तो फारसा चुकण्याचा संभव नाही.

तीनपर्यंत मोजण्याची शक्ति.—‘संस्कृत भाषेचा उलगडा’ या आपल्या ग्रंथांत रा. विश्वनाथपंत राजवाडे म्हणतात की, संस्कृतामध्ये एकवचन, द्विवचन व बहुवचन ही तीन वचने व त्यांस असलेले प्रत्यय हे प्राचीन काळी आपल्या पूर्वजांना केवळ तीनच आंकां मोजतां येत होते अशा परिस्थितीची स्मरणे आहेत. अंदाजानांतील कांही जातनां ३ पलीकडे मोजतां येत नाही; व असे मानण्यास जागा आहे की, आज जे सुधारणेच्या शिखरास

गेलेले आहेत त्यांचे पूर्वज एके काळी अंदामानांतील वर सांगितलेल्या लोकांइतकेच हिशेव करण्यांत कुशल असत. आपल्या वोटानां प्रत्येकीं तीन पेरीं आहेत यावरून तीनच्या गटांनीं हिशेव करण्याची पद्धति सुचली असावी; अंगठा सोडून चार वोटानांवर हिशेव करणारांनीं चतुर्मानपद्धति काढली; चार वोटें व त्या प्रत्येकाचीं तीन पेरीं या सर्वांचा उपयोग करणें ज्यांना, सुचलें त्यांनीं द्वादशमान पद्धति उदयास आणली; एका हाताच्या सर्व वोटानांचा उपयोग करणारांना पंचमानपद्धति सुचली व दोन्ही हातांच्या वोटानांचा एकदम उपयोग करणाऱ्यांना दशमानपद्धति सुचली; इत्यादि तर्क करणें धाडसाचें आहे असें वेळी साहेबांना वाटत नाहीं. हिशेव करण्याकडे हाताचा उपयोग करण्याची वहिवाट फार प्राचीन व सार्वत्रिक असल्यावद्दलचा पुरावा पुष्कळ मिळतो. इजिप्शियन चित्रलिप्यांत लांबीचीं मापें हात व हाताचीं वोटें यांच्या चित्रांनींच दाखवीत. तुरेनियन जातीच्या पुष्कळ भाषांत 'अनामिका' अशा अर्थाचें नांव संस्कृत अनामिका शब्दानें दाखविल्या जाणाऱ्या वोटाला दिलेंलें आढळतें. विवीक्षित वोटालाच 'अनामिका' नांव कां पडलें हें सांगणें जरी काठिण आहे तरी असें असण्याचा संभव आहे कीं, हिंदूंच्या व जुन्या अंकपाठांत नऊ अंकांचें गट असल्यामुळे नऊ अंक मोजण्याला जरूर अशा नऊ वोटानांचा उपयोग हिशेवांत करून जे एक वोट मोकळें सोडीत त्याला अनामिका हें नांव पडलें असावें. अशा तऱ्हेच्या स्पर्धाकरणास अडचण अशी कीं, नऊ अंक मोजून स्वाभाविकपणें वगळलें जाणारें वोट करंगळीजवळचें असूं शकणार नाहीं. एकतर करंगळी शिष्टक राहील, किंवा अंगठा शिष्टक राहील, असो. अनामिका शब्दाची उपपत्ति जरी सोडून दिली तरी वोटें व मोजणें यांचा संबंध निकट आहे हें खास. चिनी लोक एका हाताच्या पांच वोटानांचा उपयोग करून ९९,९९९ पर्यंत हिशेव करतात. ही हिशेव करण्याची रीत अशी आहे कीं, करंगळीवर ९ पर्यंत मोजावयाचें; १० ते ९० अनामिकेवर, १०० ते ९०० मधल्या वोटानांवर, १००० ते ९००० तर्जनीवर व १०,००० ते ९०,००० अंगठ्यावर. पुढें उलट क्रमानें करंगळी-पर्यंत आलें म्हणजे ९९,९९९ होतात. पाठ व दोन वाजू यांच्या योगानें चिनी लोक प्रत्येक वोटानांच्या तीन वाजू कल्पून वोटानांच्या पेण्यांनीं या प्रत्येक वाजूचे पुन्हां तीन भाग करतात, व ह्या नऊ भागांचा १ ते ९,१० ते ९० वगैरे संख्या दाखविण्याकडे उपयोग करतात. मोजावयास आरंभ करंगळीच्या बहिरच्या वाजूकडून वरच्या पेण्यापासून व शेवट करंगळीच्या आंतल्या वाजूस खालच्या पेण्यांत करून याच क्रमानें पुढें १० ते ९०, १०० ते ९०० वगैरे इतर वोटानांवर मोजण्याची त्यांची वहिवाट आहे. हिंदुस्थानांतील व्यापारी लोक आपसांमध्यें जिन्नसांचे भाव ठरवितात ते एकमेकांचे हात पांवरुणाखाली धरून व परस्परांच्या हातांवर

वोटानां संकेत करून ठरवितात हें प्रसिद्ध आहे. चीड नांवाचा प्राचीन इंग्रज इतिहासकार अशाच प्रकारच्या हिशेवाच्या कामी वोटानांचा उपयोग करण्याच्या तत्कालीन पद्धतीसंबंधानें लिहितांना ती फार पुरातन काळापासून चालत आली आहे असें म्हणतो. विस्ती शकाच्या आठव्या शतकांतल्या स्पर्ना येथील निकोलस व्हाब्डा यानें ज्या पद्धतीचें वर्णन केले आहे तिनें दहा हजारोंच्या खालच्या सर्व संख्या दोन्ही हातांच्या वोटानांवर व्यक्त करतां येत होत्या. ह्या पद्धतीमध्यें डावा तळहात उघडा करून त्याची करंगळी, अनामिका व मध्यमा यांपैकी एक किंवा अधिक वोटें ताठ ठेवून, अर्धा मिटून किंवा पूर्ण मिटून नऊपर्यंत अंक मोजीत असत. राहिलेल्या दोन वोटानां निरनिराळ्या स्थितींत ठेवून त्यांचा दहापासून नव्वदपर्यंत दशकाचे नऊ अंक दाखविण्याकडे उपयोग करीत. उदाहरणार्थ, अंगठा व तर्जनी यांचीं टोंकें एकमेकांस लावून तीं वोटें ताठ केलीं कीं तीस व अंगठा वांकवून त्याच्या पुढच्या पेण्याच्या पाठीजवळ तर्जनीचें टोंक आणलें कीं पन्नास व्यक्त केले जात. उजव्या हाताच्या याच वोटानांचा शतकाचे नऊ अंक दाखविण्यासाठीं अशाच रीतीनें उपयोग केला जाई; व उजव्या हातावर एकच्या अंकांच्या खुणा केल्या असतां सहस्राचे अंक व्यक्त होत. हिशेवाच्या कामी हाताचा उपयोग करण्याची वहिवाट येणेंप्रमाणें फार पुरातन असल्यानें दशमानादि सर्व गणनपद्धती त्यांच्या रचनाकारांना हातावरूनच सुचल्या असाव्या असें मानण्यास बराच आधार आहे. तथापि इजिप्शियन लोकांत जी पंचमानपद्धति प्रचलित होती ती त्या वेळीं माहीत असलेल्या पांच ग्रहांच्या ग्रहमालेवरून त्यांना सुचली असावी ह्या व असल्याच प्रकारचे दुसरे जे कांहीं तर्क संशोधकांनीं केले आहेत तेहि खरे असण्याचा संभव आहे असें वेळी साहेबांना वाटतें.

प्राचीन शैलीचे अंक.—अंक म्हणजे संख्यादर्शक दृश्य चिन्हें अशी जर आपण त्या शब्दाची व्याख्या केली, तर हाताचीं वोटें हेच वस्तुतः पुरातन काळांतील अंक होते असें आपणांस म्हटलें पाहिजे. संख्या दर्शविण्याकरितां व हिशेव करण्याकरितां दृश्य चिन्हांचा उपयोग केवळ लेखन-कलेहूनच नव्हे, तर दशमानात्मक संख्यावाचक परिमाणेहूनहि अधिक प्राचीन आहे. तात्पुरत्या हिशेवासाठीं हाताचीं वोटें अंकांचें कार्य करीत; परंतु संख्यांची कायमची नोंद करून ठेवण्याची जेव्हां गरज पडूं लागली, तेव्हां अंकांसाठीं कांहीं तरी लिखित चिन्हांची अवश्यकता भासूं लागली. अशा स्थितीत एक ही संख्या दर्शविण्याकरितां एक रेघ काढावी असें आपल्या पूर्वजांस सफुडर्शनीं सुचलें असल्यास त्यांत नवल नाहीं. इजिप्तमधील चित्रलिप्यांत एकपासून नऊपर्यंतचे अंक अनुक्रमें एक ते नऊ उभ्या रेषा काढून दाखवीत असत. दहा, शंभर व हजार ह्या संख्यांकरितां निराळीं चिन्हे असून लक्षाकरितां वेडकांचें व दहा लाखा-

करितां आश्चर्याने वाहू पसरलेल्या माणसाचे चित्र काढीत असत. चित्रलिपीपासून निघालेल्या फिनीशियन लिपीत विसा-करितां आणखी एक निराळें चिन्ह होतें. परंतु चित्रलिपीच्या हिथरेटिक म्हणजे पुरोहिती (ही मिसरदेशीय पुरोहितांची लिपि असावी असा आरंभी चुकीचा समज झाल्यामुळे तिला हिथरेटिक हें चुकीचें नांव पडलें आहे) रूपांत पांचापासून नवापावेतोंच्या अंकांस व दहा, वीस, तीस इत्यादि नव्वद-पावेतोंच्या सर्वच दशकांस अलग अलग चिन्हें होती. दोन, तीन व चार ह्या संख्यांच्या प्राचीन रूपांत एवढीच सुधारणा करण्यांत आली की, पूर्वी त्यांतील रेषा अलग अलग काढीत असत, त्या आतां कलम न उचलतां एकमेकीस जोडून काढूं लागले. फिनीशियन अंकांपासूनच पुढें पाल्मीरियन व सिरिअक अंकांची उत्पत्ति झाली व चित्रलिपीच्या पुरोहिती अंकांपासून डेमोटिक अंक निघाले. डेमोटिक लिपि व तिचे अंक यांची उत्पत्ति प्राचीन मिसरदेशाच्या २५व्या राजवंशा-पावेतो म्हणजे ख्रि. पू. ७१५ ते ६५६ सालापावेतो आपणांस नेतां येते. परंतु इजिप्शियन लोकांनी चित्रलिपींतील आपल्या जुन्या ओवडवोवड अंकांपासून पुरोहिती अंक केव्हां तयार केले व ह्या पुरोहिती अंकांपासून डेमोटिक अंक केव्हां निघाले याचा पत्ता लागत नाही. तथापि पुरोहिती व डेमोटिक अंकांत विशेष फरक नसल्यामुळे त्यांच्या काळांत फारच थोडें अंतर असलें पाहिजे हें खास. पाल्मीरियन व सिरिअक अंकतर जवळ जवळ चित्रलिपींतील अंकांइतक्याच प्राथमिकावस्थेंत दृष्टीस पडतात.

भारतीय अंक.—सध्यां उपलब्ध असलेले हिंदुस्थानांतील सर्वांत प्राचीन अंक म्हटले म्हणजे अशोकाच्या व नानाघाटच्या लेखांतील अजमासें ख्रिस्तपूर्व तिसऱ्या शतकां-तील अंक होत. यांपैकी अशोकाच्या लेखांत दोनशेंकरितां तीन अलग अलग चिन्हें सांपडत असल्यामुळे, अंकांकरितां लिखित चिन्हें वापरण्याची रीति हिंदुस्थानांत अशोकाच्याहि कित्येक शतकें अगोदरपासून प्रचलित असली पाहिजे असें दुहलरच मत आहे. ह्या प्राचीन हिंदी अंकपाठांत, एक, दोन व तीन ह्या संख्यांकरितां अनुक्रमें एक दोन व तीन आडव्या रेषा असून चारपासून नवापावेतोंच्या सहा अंकांकरितां सहा चिन्हें, दहा ते नव्वद पावेतोंच्या दशकाच्या आं-क्यांकरितां नऊ चिन्हें व शंभर व हजार यांकरितां एक एक चिन्ह, अशीं एकंदर १८ अलग अलग चिन्हें अथवा अंक होते. ह्याशिवाय आणखी एक प्राचीन अंकपाठ वाविलोनियन शिलालेखांत दृष्टीस पडतो. यांत एक, दहा व शंभर यांकरितां १, ८, १- अशीं तीन निरनिराळीं चिन्हें असून, तींच पुन्हां पुन्हां लिडून ह्या शिलालेखांतील सर्व संख्या तयार केल्या आहेत. या अंकपाठांतील लक्षांत ठेवण्यासारखी गोष्ट म्हटली म्हणजे, लहान अंक मोठ्या अंकाच्या उजव्या वाजूस लिहिला असता तो तेवढी अधिक संख्या दर्शवितो, पण डाव्या वाजूस लिहिला तर तो मोठ्या अंकाच्या पटीचा निद-

र्शक होतो (उदाहरणार्थ, १-८ = ११० पण ८१- = १०००). पुढें दिलेल्या आकृतिपटांत इजिप्शियन चित्रलिपीचे पुरोहिती, डेमोटिक, फिनीशियन, पाल्मीरियन, सिरिअक, अशोक-कालीन व नानाघाटी अंक दिले आहेत त्यांवरून प्राचीन काळांतील निरनिराळे अंकपाठ व संख्यालेखनपद्धती कशा होत्या ते ध्यानांत येईल.

ख्रिस्ती शकापूर्वीच्या इजिप्शियन व हिंदी अंकांची तुलना.—इजिप्शियन लोकांचे सुधारलेले पुरोहिती अंक व प्राचीन हिंदी अंक यांची तुलना केली असतां असें आढळून येईल की (१) दोन्हीहि अंकपाठांत पहिले तीन अंक रेषांनीच दर्शविलेले आहेत; (२) दोहोंतील अंकांची-म्हणजे संख्यावाचक पृथक् दृश्य चिन्हांची—संख्या वस्तुतः सारखीच असून, ज्या संख्येकरितां पुरोहिती अंकपाठांत निराळें चिन्ह आहे त्याच संख्येकरितां हिंदी अंकपाठांतहि बहुधा निराळी आकृति दृष्टीस पडते; (३) आणि दोनशें तीनशें इत्यादि शंभराच्या पटी दाखविणाऱ्या शतकाच्या आंकड्यांकरितां व दोन हजार, तीन हजार इत्यादि हजारच्या पटी दाखविणाऱ्या सहस्राच्या आंकड्यांकरितां, दोहोंताहि निराळीं चिन्हें न योजितां पटदर्शक चिन्हेच शंभराच्या किंवा हजारच्या अंकास जोडून कार्य साधिलेले आहे. परंतु ह्या तीन गोष्टी सोडून दिल्या तर आपणांस इजिप्शियन व भारतीय अंकपाठांत कोठेहि सादृश्य आढळून येत नाही. पहिल्या तीन अंकांकरितां दोहोंताहि रेषाच आहेत, तरी एकांत त्या आडव्या तर दुसऱ्यांत उभ्या आहेत. शिवाय ह्या तीन अंकांच्या इजिप्शियन आकृती किंचित परिणतावस्थेंत दिसतात, तर भारतीय अंकांत त्यांचे अद्याप परिवर्तन ब्रह्मवाच्यं आहे. चाराकरितां इजिप्शियन लोकांनी मूळची रेषायुक्त आकृतीच कायम ठेविली आहे; पण हिंदु-स्थानांत त्या संख्येकरितां निराळी आकृति सांपडते. राहिलेल्या अंकांमध्ये नऊ खेरीज करून दुसऱ्या कोणत्याहि हिंदी अंकाचें तीच संख्या दर्शविणाऱ्या इजिप्शियन अंकाशी सादृश्य दिसून येत नाही. शतकांच्या व सहस्रकांच्या आंकड्यांत पटी दाखविणारी चिन्हेहि दोन्ही अंकपाठांत सारखीं नाहीत. हिंदुस्थानांत दोनशेंकरितां व तीनशेंकरितां शंभराच्या अंकांस व दोन हजारांकरितां व तीन हजारांकरितां सहस्राच्या अंकास उजव्या वाजूस अनुक्रमें एक व दोन आडव्या रेषा काढण्याचा प्रघात होता. परंतु चारशेंपासून नऊशेंपावेतो शतकांचे आंकडे व चार हजारांपासून नऊ हजारांपावेतो सहस्रकांचे आंकडे शंभराच्या व हजारच्या अंकांस अनुक्रमें चारपासून नऊपावेतोचें अंक जोडूनच सिद्ध करीत असत. इकडे इजिप्तमध्ये दोनशें व तीनशें हे आंकडे त्या त्या हिंदी आंकड्याप्रमाणें शंभराच्या अंकास अनुक्रमें एक व दोन रेषा जोडूनच तयार करीत; पण ह्या रेषा उभ्या असून त्या डाव्या वाजूस लाविल्या जात. चारशेंकरितां शंभराच्या अंकास हिंदी पद्धतीप्रमाणें चाराचा अंक न जोडतां त्या अंकाच्या

वर डाव्या वाजूस तीन रेखा काढीत असत. सहस्रकांचे आंकडे वनविण्यांत याहूनहि अधिक मित्रता दिसून येते. कारण दोन हजारंपासून चार हजारंपावेतोचे आंकडे सहस्राच्या अंकावर अनुक्रमे दोन ते चार उभ्या रेखा काढून तयार केलेले आढळून येतात. इजिप्शियन अंक उजवीकडून डावीकडे लिहीत जाण्याची वहीवाट होती, झणजे १९ ही संख्या काढण्याकरितां दहाच्या अंकाच्या डाव्या वाजूस नवाचा अंक लिहीत असत. हिंदुस्थानांतील संख्यालेखन-पद्धतींत ह्याच्या उलट प्रकार दृष्टीस पडतो. अशोककालीन व नानाघाटच्या शिलालेखांत ह्या विधानाच्या पुष्ट्यर्थ प्रत्यक्ष असा कांहींच पुरावा सांपडत नाही, तरी पटोच्चिं. चिन्ह जोडण्याच्या तत्कालीन रीतीवरून व नंतरच्या दानपत्रांत व शिलालेखांत ज्या संख्या सांपडतात त्यावरून त्या काळी मिश्र संख्येत मोठ्या अंकाच्या उजव्या वाजूस लहान अंक लिहीत असले पाहिजेत असे अनुमान काढतां येते.

इजिप्शियन व हिंदी अंकपाठाच्या जन्मजनक-भावासंबंधी विचार.—प्राचीन इजिप्शियन व हिंदी अंकपाठांत जी थोडीबहुत साम्यता दिसून येते तिच्यावरून ह्या दोन्ही देशांतील अंकांत कांहीं तरी परस्परसंबंध असला पाहिजे अशी साहजिकच शंका येते. प्राचीन काळी हिंदुस्थानांत तयार झालेल्या ऐपआरामाच्या वस्तु इजिप्तच्या बाजारांत विक्रीस जात असत असा कांहीं पुरावा सांपडत असल्यामुळे ही शंका अगदीच निराधार आहे असे म्हणतां येत नाही. व्यवहाराबरोबर हिशेब येतो, हिशेबाबरोबर रुखात येते आणि रुखातीबरोबर एकमेकांस समजेल अशा व्यवहारपद्धतीची उत्पत्ति होते. वनेलच्या मते हिंदी लोकांनी इजिप्तच्या डेमोटिक अंकपाठांतून आपले अंक घेतले असून हिंदुस्थानांत आल्यावर पुढे ते अंक विकास पावले. ई. सी. वेली यानें 'अर्वाचीन अंकांची पूर्वपीठिका' नामक आपल्या ग्रंथांत भारतीय अंकपाठ इजिप्तच्या चित्रलिपीपासून निघाला आहे असे सिद्ध करण्याचा प्रयत्न केला असून, बहुतेक प्राचीन हिंदी अंक फिनीशियन, वॅक्ट्रियन व अर्कॅडियन अंकांपासून व अक्षरांपासून तयार केलेले होते असे दाखविले आहे. हिंदुस्थानांतील लोकांनी आपले निरनिराळे अंक निरनिराळ्या काळी निरनिराळ्या देशाच्या अंकांपासून किंवा अक्षरांपासून बनविले, असले विचित्र मत बुद्धलर यास मान्य नसून त्यानें असे प्रतिपादन केले आहे की, ख्रिस्तपूर्व तिसऱ्या शतकांत व त्यापूर्वी इजिप्त आणि हिंदुस्थान ह्या दोन देशांत दळणवळण असल्याविषयी खात्रीलायक पुरावा उपलब्ध झाला तर हिंदी अंकांची उत्पत्ति इजिप्तच्या पुरोहिती अंकांपासून झाली असे निश्चयात्मक म्हणावयास हरकत नाही.

वास्तविक पाहिले असतां फिनीशियनमधील एकव्या २० च्या व पुरोहिती व डेमोटिक अंकांतील एकव्या ९ च्या चिन्हाशिवाय विदेशीय अंकपाठांतील दुसऱ्या कोणत्याहि

अंकांचे हिंदी अंकाशी सादृश्य दिसून येत नाही. हिंदुस्थानांतील लोकांनी आपला अंकपाठ तयार करण्याच्या कामी इजिप्तमधील पुरोहिती किंवा डेमोटिक अंकांचा जर खरोखर कांहीं उपयोग केला असता, तर आपल्या अंकपाठांतील एक, दोन व तीन ह्या अंकांच्या प्राथमिक रूपांत कांहींनाकांहीं तरी सुधारणा केल्याशिवाय ते राहिले नसते. या वादांतील महत्त्वाचे मुद्दे म्हटले म्हणजे (१) एकच्या व दशकाच्या नऊ नऊ अंकांकरितां नऊ नऊ पृथक् चिन्हे वापरण्याची व (२) शंभराचा किंवा सहस्राचा अंक पुनःपुन्हां न लिहितां त्या अंकांची कोणती तरी पट असलेली शतकाची किंवा सहस्रकाची संख्या वनविण्याकरितां मूळ अंकास एखादे विवक्षित चिन्ह जोडण्याची कल्पना कोणी कोणापासून घेतली हे आहेत. यांपैकी पहिल्या सुध्यावर कांहींच लिहितां येणें शक्य नाही. दुसऱ्या सुध्यासंबंधी मात्र आपणांस एवढे झणतां येईल की, ही कल्पना हिंदी लोकांस प्रथम सुचणें वरेंच संभवनीय आहे. प्राचीन हिंदी अंकपाठांत उपभ्राम्नीयाचीं चिन्हे आढळतात त्यावरून त्या अंकांचें परिवर्तन ब्राह्मणवर्गीच्या हातून झाले होते असा बुद्धलर यानें ज्याप्रमाणें तर्क केला आहे, त्याचप्रमाणें व्यंजनांस लावण्यांत येणाऱ्या दीर्घ व प्लुत स्वरांच्या चिन्हांच्या कल्पनेवरून दुपट व तिपट दर्शविण्याकरितां अनुक्रमे एक व दोन आडव्या रेखांचा उपयोग करण्याची कल्पना ह्या वर्गासच सुचली असावी असे अनुमान केल्यास तें चुकीचें होणार नाही. तिनाच्या वरच्या पटीकरितां चार, पांच इत्यादि अंकांचा अशाच रीतीनें उपयोग करतां येईल ही गोष्ट नंतर त्यांच्या लक्षांत आली असावी. तथापि ही सुधारणा सुचल्यावर तिला अनुसरून दुपटीच्या व तिपटीच्या चिन्हांत बदल करणें सोडस्कर तर नव्हतेंच, पण उलट तिपटीकरितां दोन आडव्या रेखांऐवजी तत्कालीन तिनाचा अंक म्हणजे तीन आडव्या रेखा योजिल्यानें एक रेष अधिक वाढून थोडी गैरसोयच झाली असती. पट दर्शविण्याकरितां तोच तोच आंकडा वारंवार न काढतां कांहीं तरी चिन्ह वापरण्याची कल्पना इजिप्शियन लोकांनी हिंदी लोकांपासून उचलली असावी. परंतु दीर्घ व प्लुत स्वरांच्या ज्ञानामार्गी ह्या कल्पनेतील तत्त्व त्यांच्या ध्यानांत येणें शक्य नसल्यामुळे, त्यांना हिंदी कल्पनेचा नीटसा उपयोग करतां आला नाही, हे दोन हजार व तीन हजार ह्या संख्यांकरितां सहस्राच्या अंकास एक व दोन रेखांऐवजी अनुक्रमे दोन व तीन रेखा त्यांनी जोडल्या आहेत त्यावरून उघड होत आहे. हिंदुस्थानांत ह्या तत्त्वाचा पुढे जो विकास झाला तोहि ह्याच कारणामुळे इजिप्तमध्यें होऊं शकला नसावा. कारण इजिप्शियन लोकांनी चारशेंकरितां तीन व चार हजारकरितां चार रेखांचा उपयोग केला असून पांचशें व सातशें ह्या संख्यांकरितां अंकांऐवजी कांहीं तरी निराळीच चिन्हे शंभराच्या आकृतीस जोडलेली दिसतात.

प्राचीन ग्रीक, हिब्रू व सिरियन अक्षरांक.— प्राचीन काळी निरनिराळ्या राष्ट्रांत संख्यावाचक चिन्हांकरितां अक्षरांचा उपयोग करण्याचा वराच प्रघात होता. संख्यावाचक शब्दाच्या आद्याक्षराचा अशा प्रकारें उपयोग करण्याची एक रीत हेरोडियन नामक ग्रीक व्याकरणकारानें इ. स. २०० च्या सुमारास लिहून ठेविलेली आढळते. तथापि असें म्हणतात कीं, ख्रिस्तपूर्व सहाव्या शतकाच्या आरंभाच्या सुमारास होऊन गेलेल्या सोलोनच्या काळापासून ही रीत ग्रीकलोकांमध्ये प्रचलित होती. ह्या रीतीत एक, पांच, दहा, शंभर, हजार व दहा हजार ह्यांकरितां I, II, Δ, H, X व M हीं अक्षरें योजण्यांत येत असून पांचाच्या अक्षरांकाच्या पोटांत दहाचा अक्षरांक लिहिला असतां पन्नास व शंभराचा लिहिला असतां पांचशें दर्शविले जात. ह्या हेरोडियन अंकांच्या जागीं रूढ झालेल्या व ग्रीक, हिब्रू व सिरियन लोकांत प्रचलित असलेल्या दुसऱ्या एका अक्षरांकपद्धतीत, वर्णमालेंतील पहिलीं नऊ अक्षरें एक, दोन, तीन इत्यादि पहिल्या नऊ अंकांकरितां नियुक्त केलेलीं असून, दहा, वीस इत्यादि दशांकांच्या व शंभर, दोनशें इत्यादि शतकांच्या नऊ नऊ संख्यांकरितां पुढच्या अक्षरांचा उपयोग करण्यांत येत असे. जुन्या सेमेटिक वर्णमालेंत बावीसच अक्षरें असल्यामुळे, चारशेंच्या पुढील शतकाच्या पांच संख्यांकरितां आरंभी संयुक्त अक्षरांचा व नंतर चार चतुष्कोनी वर्णांचा उपयोग केला जात होता. ग्रीक वर्णमालेंत अधिक अक्षरें असल्याकारणानें त्यांना फक्त तीनच चिन्हे बाहेरून घ्यावीं लागलीं. यांतील दोन जुनीं फिनीशियन अक्षरें असून तिसरें 'सैपि' नांवाचें एक चिन्ह होतें, व तीं सहा, नव्वद व नऊशें ह्या संख्यांचीं वाचक ठरविण्यांत आली होती. ह्या नूतन अक्षरांकपद्धतीच्या प्रचाराचा खात्रीलायक पुरावा ग्रीक लोकांत दुसऱ्या टोलेमीच्या (ख्रि. पू. ३०९-२४६) नाण्यांवर, व सेमेटिक भूमीवर हास्मोनिअनांच्या यहुदी नाण्यांवर प्रथम दृष्टीस पडतो. बीजगणिताचा उदय समीकरणें सोडविण्याच्या प्रसंगामुळे झाला. आज सामान्य व्यवहारांत अंकगणितानें काम भागतें अशी स्थिति असतां प्राचीनांच्या कोणत्या व्यवहारासाठीं बीजगणित उत्पन्न झालें आणि समीकरणें सोडविण्याचा प्रसंग तरी कसा आला असा प्रश्न उत्पन्न होतो. आमची या विषयावर आम्ही एक समजूत व्यक्त करतां, तिची युक्तयुक्तता तज्ज्ञांनीं ठरवावी. आम्हांस असें वाटतें कीं दोन निरनिराळ्या राष्ट्रांत संख्यावाचक चिन्हांसाठीं अक्षरांचा उपयोग केला जात असतां आणि दशमान पद्धतीची सार्वत्रिकता नसतां हिशेबाच्या खुवातीच्या प्रसंगी हिशेब आपल्या पद्धतीनेंच तपासून त्याचा परिणाम आपल्या पद्धतीनें लिहावयाचा या क्रियेसाठीं समीकरणाची पद्धति उत्पन्न झाली असावी.

रोमन अक्षरांक.—खलीफ वलीद (इ. स. ७०५-७१६) याच्या कारकीर्दीत अरब लोकांमध्ये देखील संख्याचिन्हांकरितां अक्षरांचाच उपयोग करीत असल्याचें आढळून येतें. आपणां सर्वांस परिचित असलेली रोमन लोकांची अंकमालाहि अक्षरात्मकच असावी असें पहातांक्षणीच वाटतें. तरी ती कल्पना वरोवर आहे असें खात्रीनें म्हणतां येत नाहीं. या अंकमालेंत शंभर व हजार या संख्यांकरितां वापरण्यांत येणारी C व M हीं चिन्हे सेंटम व मिल्ले ह्या त्या त्या संख्यावाचक शब्दांचीं आद्याक्षरें आहेत. तथापि ह्या संख्यांकरितां अनुक्रमें आढळ्या किंवा आढळ्या आणि उभ्या रेषेनें विभागलेलें वर्तुळ व उभ्या रेषेनें विभागलेलें वर्तुळ अशीं दोन जुनीं चिन्हे आढळण्यांत येतात. अद्यापहि हजारकरितां Cl) असले चिन्ह छापिल पुस्तकांत क्वचित् प्रसंगी वापरलेलें दृष्टीस पडतें. पांचशेंकरितां प्रचारांत असलेले D हें चिन्ह हजारच्या चिन्हाचाच अर्धभाग असल्याविषयीं पुरावा देत असून, पन्नासासाठीं वापरण्यांत येणाऱ्या L ह्या चिन्हाचें जुनें रूप (I) तेंहि शंभराच्या आकृतीचाच अर्धा भाग असेल असें सुचवितें. प्रस्तुतचें पांचाचें चिन्ह तर दहाच्या आकृतीचा अर्धाभाग असल्याचें उघड दिसत आहे. या सर्व गोष्टींचा विचार करतां रोमन अंकमाला निदान थारंभी तरी अक्षरात्मक नव्हती असें दिसतें. तथापि सर्वमान्य समजूतीच्या पुष्ट्यर्थ आतां अशी एक कल्पना सुचविण्यांत आली आहे कीं, दहा, पन्नास व शंभर या संख्यांचे अर्वाचीन अक्षरांक थारंभी X, M व φ हीं ग्रीक अक्षरें होती.

अक्षरांकांनीं संख्यालेखन.— अक्षरांकपद्धतीनें मोठ्या संख्या लिहिण्यास अडचण पडूं लागली तेव्हां कांहीं तरी चिन्ह लावून त्याच अक्षरांचा मोठ्या संख्या दर्शविण्याकडे उपयोग करण्याची युक्ति सुचली असावी. हिब्रू व ग्रीक अक्षरांचा अशा प्रकारें उपयोग होतहि होता. उदाहरणार्थ, $\alpha = 1$ व, $\alpha = 1000$, $\beta = 2$ व $\beta = 20000$ इत्यादि. परंतु मोठ्या संख्येच्या उजव्या बाजूस नेहमीं लहान संख्या लिहावयाची असा एकदां निर्वेध करून टाकला कीं चिन्हांशिवायहि त्याच अक्षरानें मोठी संख्या व्यक्त होऊं शकते. उदाहरणार्थ, $\beta\omega\lambda\alpha = 2031$ या संख्येंत β ह्या अक्षराच्या मागे सहस्रवाचक चिन्ह नाहीं तरी $\omega = 1000$ ह्या अंकाच्या मागे तें अक्षर आलें असल्यामुळे त्याचा अर्थ दोन न करतां दोन हजारच करावयाचा हें उघड दिसतें. या ठिकाणीं आपणांस स्थानभेदाप्रमाणें अंकाची किंमत बदलूं शकते ही महत्त्वाची कल्पना बीजरूपानें पहावयास मिळते. वाविलोनियन लोकांनां ही कल्पना यांच्या अगोदरच सुचली होती. ते साठ व साठच्या वर्णानें मोजीत असून, त्यांच्यामध्ये ६०ला सोंस व ६०ला सार अशीं नावें होती. सेंकेरा येथें सांपडलेल्या एका शिलेवर वागीची व घनांची एक यादी दिली आहे तीत ५९चा वर्ण व तिसाचा घन हे अनुक्रमें ५८.१ व ७.३० अशा रीतीनें लिहिले आहेत. या ठिकाणीं पहिल्या संख्येतील टिंबाच्या

बाब्या वाजूचा अंक सॉस दर्शवीत असून दुसरीत तो सारचा निदर्शक आहे व पहिलीतील उजव्या वाजूच्या अंकास त्याची मूळ किंमत असून दुसरीत तो सॉसची संख्या दाखवितो हें वाचणारास अनुमानानेंच ठरवावें लागतें. अर्बनेडीस (ख्रिस्तपूर्व तिसरें शतक) वगैरे ग्रीक गणिताहि आपली उदाहरणे सोडाविण्यांत एक प्रकारची दशांश पद्धतीच वापरीत असत परंतु त्या काळी शून्याच्या चिन्हाभावीं हल्लीप्रमाणें दहाकाचे, शतकाचे वगैरे आंकडे सहजगत्या ओळखतां येणें शक्य नव्हतें.

भारतीय शब्दांक.—आतां आपण हिंदुस्थानाकडे वळलों तर असें दिसून येईल कीं, येथें कोणत्याहि प्रकारची अक्षरांकपद्धति अस्तित्वांत येण्याच्या अगोदर शेंकडों वर्षांपासून, मासुली संख्यावाचक शब्दांशिवाय दुसऱ्या कित्येक सांकेतिक शब्दांचा संख्या दर्शविण्याकरितां वाङ्मयांत उपयोग करण्यांत येत होता. ब्राह्मणांत चाराकरितां 'कृत' [श. ब्रा. (१३, ३, २१) व तैत्तिरीय ब्रा. (१. ५. ११, १)], श्रौतसूत्रांत २४ करितां गायत्री व ४८ करितां जगती [कात्यायन श्रौ. सू. वेवरचे संस्करण, पा. १०१५ व लाट्यायन श्रौ. सू. प्रपाठक ९, कंडिका ४, सूत्र ३१] आणि वेदांगज्योतिषांत १, ४, ८, १२ व २७ ह्यांकरितां अनुक्रमें रूप, अय, गुण, युग व भसमूह हे शब्द [याजुष २३, आर्च ३१; याजुष १३, आर्च ४; आर्च १९; याजुष २५ व याजुष २०] वापरलेले आढळतात. पिंगलकाच्या छंदःसूत्रांत [मंदाक्रांता, शार्दूलविक्रीडित, सुवदना, भुजंगविजृंभित यांचे यती पहा] असे शब्द ठिकाठिकाणी दिले असून मूलमुलिसिद्धांतांताहि (शं. वा. दीक्षितकृत भारतीय ज्योतिःशास्त्र पानें १६२-१६३) ते सांपडतात. यांशिवाय बराह्मिहिराची पंचसिद्धांतिका (इ. स. ५०५) [पंचसिद्धांतिका १२।५, १।८, ८।१ व १।१५ पहा], ब्रह्मगुप्ताचा ब्रह्मस्फुटसिद्धांत (इ. स. ६२८) [मध्यमाधिकार श्लोक १६ पहा], लल्लचें शिष्यवीरद्विदंतत्र (आजमासें इ. स. ६३८) [उत्तराधिकार श्लोक १८ वः १९ पहा] ह्या ग्रंथांत व ख्रिस्ती शकाच्या सातव्या शतकानंतरच्या ज्योतिषशास्त्रावरील ग्रंथांत हे शब्दांक हजारों ठिकाणी वापरण्यांत आले असून प्राचीन शिलालेखांत थोलपूर येथें मिळालेला वाहमान चंडमहासेनाचा विं. सं. ८९८ चा शिलालेख (इ. अ. पु १४, पा. ४५), दानपत्रांत पूर्वे चाळुक्य दुसरा अम्म ह्याच्या कारकीर्दीतील शके ८६७चे दानपत्र (इ. अ. पु ७ पा. १६) व संस्कृत हिंदी गुजराथी इत्यादि भाषांतील आधुनिक कवींच्या ग्रंथांतील रचनेचे शक यांतहि ते दृष्टीस पडतात.

शब्दांक व शून्यान्वित दशमानात्मक संख्यालेखन.—संस्कृतमध्ये ज्योतिष व गणित ह्या शास्त्रांवरील ग्रंथ छंदोबद्ध असल्यामुळे, त्या ग्रंथांतील मोठमोठ्या संख्या श्लोकामध्ये प्रथित करण्याचा प्रयत्न होत असतां ही शब्दांकांची पद्धति बरीच विकास पावली असली पाहिजे हें उघड

आहे. ह्या सर्व आचार्यांनीं, अंकांनां स्थानीय किंमत देऊन शून्य व नऊ अंक अशा दहा चिन्हांवर वसविलेली जी संख्यालेखनपद्धति आज सर्वत्र प्रचलित आहे तिचाच आपल्या ग्रंथांत उपयोग केलेला दिसतो. त्यांच्या संख्यांमध्ये एकाचा आंकडा प्रथम देऊन नंतर त्याच्या पुढें दहशतमादि आंकडे यथानुक्रम शब्दसंकेतांनी दिलेले असतात. उदाहरणार्थ आकाशपंचवयुपक्षः ह्मं संख्या घ्या. तिजमधील आकाश, पंच, वयु व पक्ष हे शब्द शून्य, पांच, आठ व दोन ह्या अंकांचे सूचक असून तिचा अर्थ २८५० असा आहे.

शब्दांकांच्या संज्ञाः—प्राचीन हिंदुस्थानांतील हे शब्दांक म्हणजे व्यवहारांतील निरनिराळ्या वस्तूंची किंवा कल्पनांची नांवे असून ते त्या त्या वस्तूंची किंवा कल्पनांची ज्या संख्या सुचवित्या जातात त्यांकरितांच नियुक्त केलेले आहेत. एकच संख्या निरनिराळ्या वस्तूंच्या किंवा कल्पनांच्या नांवांनी सूचित होणें शक्य असून यापैकी प्रत्येक नांवास कित्येक प्रतिशब्द असणें शक्य असल्यामुळे, एकाच संख्येकरितां अनेक शब्द वापरलेले आढळून येतात. उदाहरणार्थ, शून्याकरितां शून्य, ख, गगन, आकाश, नम, पूर्णे, रंभ इत्यादि; एकाकरितां आदि, शशि, इंदु, विधु, अञ्ज, मू, क्षिति इत्यादि; दोनाकरितां यम, अश्विन, नासत्य, लोचन, दधि, कर, कुच, कुटुंब इत्यादि; तिसाकरितां राम, गुण, लोक, अग्नि, दहन, होतृ इत्यादि; चाराकरितां वेद, धृति, समुद्र, उदधि, केंद्र, वर्ण, आश्रम, युग, कृत, अय, वंशु कोष्ठ, इत्यादि; पांचाकरितां वाण, भूत, पर्ब, प्राण, पांडव, अर्थ, विषय, तत्त्व, इंद्रिय, रत्न, इत्यादि; सहाकरितां रस, काय, ऋतु, मासार्थ, दर्शन इत्यादि; साताकरितां नग, ऋषि, अग्नि, वार, स्वर, धातु, अश्व, छंद, धी, कलत्र इत्यादि; आठाकरितां वयु, अहि, गज, सिद्धि, भूति, अनुष्टुम्, मंगल इत्यादि; नवाकरितां अंक, नंद, निधि, ग्रह, रंभ, द्वार, गो, पवन इत्यादि; दहाकरितां दिश, आशा, अंगुलि, रावणशिरम्, अवतार, कर्मन, इत्यादि; अकराकरितां रद, भर्गे, अक्षौहिणी इत्यादि; बाराकरितां रवि, मास, राशि, व्यय इत्यादि; तेराकरितां विश्वदेवाः, काम, अतिजगती, अधोष इत्यादि; चौदाकरितां मनु, विद्या, इंद्र, लोक इत्यादि; पंधराकरितां तिथि, पक्ष, पक्ष, इत्यादि; सोळाकरितां नृप, अष्टि, कला इत्यादि; सतराकरितां अत्यष्टि, अठराकरितां धृति; एकोणविसाकरितां अतिधृति; विसाकरितां नख आणि कृति; एकविसाकरितां उत्कृति, प्रकृति आणि स्वर्ग; बाविसाकरितां कृती आणि जाति; तेविसाकरितां विकृति; चौविसाकरितां गायत्री, जिन, अर्हत् सिद्ध इत्यादि; पंचविसाकरितां तत्व; सत्ताविसाकरितां नक्षत्र, उडुम इत्यादि; वत्तिसाकरितां दंत, रद इत्यादि; तेहत्तिसासाठीं देव, त्रिदश वगैरे; चाळिसासाठीं नरक; आठ्ठाविसासाठीं जगती व एकोणपन्नासासाठीं तान अशा प्रकारचे शब्दप्रयोग आढळून येतात [पं. योज्ञाकृत भारतीय प्राचीन लिपिमाला, द्वितीयावृत्ति पान १२०].

भारतीय अंकचिन्हांची अक्षरांपासून उत्पत्ति झाली आहे काय.—इ. स. १८३८ मध्ये जेम्स प्रिन्सेप याने असे सुचविले होते की, प्राचीन हिंदी अंक हे त्या त्या संख्यावाचक शब्दांची आद्याक्षरे असली. ग्रीक लोकांचे प्राचीन अक्षरांकहि अशाच रीतीने वनविलेले असल्यामुळे नोएके आदिकरून युरोपीय पंडितांना हे मत लागलेच पडले. परंतु पं. भगवानलाल इंद्राजी यांनी आर्यभटाच्या व मंत्रशास्त्राच्या अक्षरांकपद्धतीचे काळजीपूर्वक परीक्षण केल्यावरहि जेव्हा त्यांना हे अक्षरांक कोणत्या संख्यावाचक शब्दांची आद्याक्षरे असली याचा निर्णय करता आला नाही, तेव्हा बुद्धर याने प्रिन्सेपचे अनुमान अग्राह्य ठरवून पहिले तीन अंक सोडून बाकीचे प्राचीन हिंदी अंक अक्षराकृतीचे आहेत असा जो भगवानलाल यांनी मोघम सिद्धांत काढला होता त्यास आपली संमति दिली. पं. गौरीशंकर हीराचंद ओझा यांनी भारतीय प्राचीन लिपिमाला नामक आपल्या ग्रंथाच्या द्वितीयावृत्तीत प्राचीन हिंदी अंकांची निरनिराळ्या काळांतील रूपे तत्कालीन कोणत्या हिंदी अक्षरांसारखी होती याचे काळजीपूर्वक परीक्षण करून शेवटी असे दाखविले आहे की या हिंदी अंकांचे त्या काळातील अक्षरांच्या आकृतीशी जे कांहीं थोडेबहुत साम्य आढळून येते ते हिंदी लोकांनी अंकांकरिता अक्षरांचा उपयोग केला होता म्हणून नसून ते पुढे केवळ आंगतुक कारणांनीच जुळून आले. ह्या अक्षरसूचक अंकांची संख्या शिलालेखदानपत्रांपेक्षा पुस्तकांच्या हस्तलिखित प्रतीतच विशेषतः अधिक आढळून येते. याचे कारण शिलालेख व दानपत्रे लिहिणारांना आपण काय लिहितो याचा अर्थ कळत असल्याकारणाने त्यांच्या अंकांत चुका झाल्या नाहीत; परंतु हस्तलिखित पुस्तकांची नकल करणारांना प्राचीन लेखांतील कांहीं अक्षरे व अंक बरोबर न वाचता आल्याने त्यांच्या नकलांत अशा अक्षरांची व अंकांची अशुद्ध रूपे लिहिली गेली हे होय.

जुन्या हस्तलिखितांत अंकांकरिता अक्षरांचा उपयोग करण्यांत जर कांहीं योडीशी पद्धत असेल, तर ती फक्त एक, दोन व तीन ह्या अंकांसाठी अनुक्रमे ए, द्वि, त्रि, किंवा स्व, स्ती, श्री, किंवा ॐ, न, मः, हीं अक्षरे वापरलेली दृष्टीस पडतात, त्या ठिकाणीच होय. परंतु नकल करणारांच्या चुकांमुळे ज्या अंकांना पुढे अक्षरांच्या आकृती प्राप्त झाल्या, त्यांत मात्र कोणत्याच प्रकारचा क्रम पहावयास मिळणार नाही. हीं हस्तलिखित पुस्तके ज्योतिषग्रंथकारांनंतरची असल्यामुळे, पहिल्या तीन अंकांकरिता पद्धतशीर अंक वापरण्याची कल्पना काय किंवा इतर अंकांना मागून अक्षरांची रूपे देण्यांत आली ती कल्पना काय, आर्यभटादिकांच्या अक्षरांकावरूनच लोकांना कांही अंशी सुचली असावी असे मानण्यास हरकत नाही.

पहिल्या आर्यभटाचे अक्षरांक.—शास्त्रीय ग्रंथांमध्ये ह्या पद्धतशीर अक्षरांकांचा उपयोग पहिल्या आर्य-

भटाने इ. स. ४९९ मध्ये रचलेल्या आपल्या 'आर्यभटीय' ग्रंथांत प्रथम केलेला आहे. त्याने योजिलेल्या पद्धतीत कवर्गापासून पवर्गापावेतोंची पंचवीस अक्षरे पहिल्या पंचवीस अंकांकरिता नियुक्त केली असून, त्यापुढच्या आठ वर्णांचा ३०, ४०, ५०, ६०, ७०, ८०, ९० व १०० हे अंक दाखविण्याकरिता उपयोग केला आहे. स्वरांमध्ये न्हस्व आणि दीर्घ असा भेद मानला नसून 'अ' ला एक व इ, उ, ऋ, लृ, ए, ऐ, ओ आणि औ यांना अनुक्रमे शंभर व शंभराचा दुसरा, तिसरा, चौथा, पांचवा, सहावा, सातवा व आठवा घात असे अर्थ देण्यांत आले आहेत. व्यंजनास जोडलेला स्वर व्यंजनाच्या संख्येची आपल्या संख्येइतकी पट दर्शवीत असून संयुक्त व्यंजनांतील स्वर त्याच्या अवयवांसूत प्रत्येक व्यंजनावरोवर घ्यावयाचा असतो. उदाहरणार्थ, महायुगांत किती भूभ्रमणे होतात हे आर्यभटाचे 'द्विशिवुण्णल्यु' ह्या अक्षरांकसंख्येने सांगितले असून तिचा अर्थ १५,८२,२३,७५,२०० असा आहे.

दुसऱ्या आर्यभटाचे अक्षरांक.—दुसरा आर्यभट ब्रम्हगुप्तानंतर वः भास्कराचार्याच्या पूर्वी म्हणजे ख्रिती शकाच्या अकराव्या शतकाच्या सुमारास होऊन गेला. त्याने आपल्या आर्यसिद्धांतांत नव अंक व शून्य या दहा चिन्हांकरिता वर्णमालेच्या पहिल्या दोन वर्गांतील दहा अक्षरे यथानुक्रम घेतली असून दुसऱ्या दोन वर्गांतील दहा अक्षरे पुन्हा त्याच अंकांकरिता यथानुक्रम योजिली आहेत [रुपात्कटपयपूर्वा वर्णा वर्णक्रमाद्भवन्त्यंकाः । शूनौ शून्यं प्रथमार्थे आ षेदे ऐ तृतीयार्थे ॥ (आर्यसिद्धांत अधिकार १।२)]. राहिलेल्या व्यंजनांपैकी पवर्गीतील अक्षरे पहिल्या पांच अंकांसाठी आणि यरलवादि आठ अक्षरे पहिल्या आठ अंकांसाठी योजिलेली आहेत. आर्यसिद्धांताच्या ह्या 'कटपयादि' क्रमांत स्वरांना कांहीच अर्थ नसून त्यांतील संख्यालेखनपद्धति, 'अंकानां वामतो गतिः' ह्या सर्वसाधारण नियमाच्या उलट आहे. म्हणजे इतर संस्कृत ग्रंथकार एकचा शब्द प्रथम, मग दहाचा, त्यानंतर शतचा अशा क्रमाने आपल्या संख्या व्यक्त करतात. तर दुसऱ्या आर्यभटाच्या पुस्तकांत अंकयुक्त संख्यालेखनपद्धतीप्रमाणे शेवटी एकचे अक्षर, दहाचे त्याच्यापूर्वी शतचे त्याच्याहि अगोदर, असा क्रम पाळला आहे. उदाहरणार्थ, 'सप्तषणां कणधस्रुक्षिला मुदयसिनधा यनाख्यस्य (आ. सि. २।९) या सूत्रांतील कणधस्रुक्षिला = १५९९९९३ व मुदयसिनधा = ५८१७९.

दुसऱ्या आर्यभटाच्या अक्षरांकाचा शिलालेखदानपत्रांतून उपयोग.—वर ज्या दोन अक्षरांकमालांचे विवेचन केले आहे, त्यांपैकी पहिल्या आर्यभटाची अक्षरांकमाला त्याच्या ग्रंथाबाहेर दुसरीकडे कोठेहि दृष्टीस पडत नाही. परंतु दुसऱ्या आर्यभटाचा कटपयादि क्रम

कधी कधी शिखलेखांतून [' राधवाय = १४४२. (ए. ई. पु. ६, पा. १२१;) ' भवति ' = ६४४ (इ. अ. पु. २, पा. ३६०); ' राकालोके ' = १३१२ (इ. अ. पु. २, पा. ६६१)], दानपत्रांतून [' शक्त्यालोके ' = १३१५ (ए. ई. पु. ३, पा. २९९); ' तत्त्वलोके ' = १३४६ (ए. ई. पु. ३, पा. ३८)] व पुस्तकांतून [' खगोन्त्यान्मेषमापे ' = १५६५१३२ (इ. स. ११८४ मध्ये पंडितशिव्याने सर्वांनुक्रमणीवर लिहिलेली वेदार्थदीपिका नामक टीका. इ. अ. पु. २१, पान ५०)] वापरलेला सांपडतो. ह्या उत्तरकालीन लेखकांनी ' कटपयादि ' क्रमांत एवढाच बदल केला आहे की, ते संस्कृत ग्रंथकारांच्या ' अंकानां वामतो गतिः ' या नियमानुसारच आपल्या संख्या लिहितात व संयुक्त व्यंजनांतील प्रत्येक घटकावयवास अंकसूचक चिन्हे न समजता त्यातील शेवटच्या व्यंजनाशिवाय इतर सर्व निरर्थक [वरील टीपांमधील ' शक्त्यालोके, ' ' तत्त्वलोके ' व ' खगोन्त्यान्मेषमापे, ' ह्या अक्षरसंख्यांमधील संयुक्ताक्षरांचे अर्थ पहा. उलटपक्षी आर्थसिद्धांतांतील ११४० मध्ये ' वनकणैः ' = १०१५ आहेत.] मानतात.

इतर अक्षरांक.—याशिवाय दक्षिणेंत मलबार प्रांतांत व तेलंगू प्रदेशांत पुस्तकांच्या पानांवर अनुक्रमसंख्या देण्याकरितां जी एक प्रकारची अक्षरांकमाला वापरण्यांत येत होती, तीत कपासून ळपावेतोंचे ३४ वर्ण अनुक्रमानें पहिल्या ३४ अंकांकरितां घातले असून पुढच्या ३४ अंकांकरितां का खा इत्यादि आकारयुक्त व्यंजने, त्याच्या पुढील ३४ अंकांसाठीं कि खि अदिकरून इकारयुक्त व्यंजने, अशा रीतीनें वाराखडींतील सर्व अक्षरांचा उपयोग करून ($३४ \times १२ =$) ४०८ पावेतोंचे अंक अक्षरांनीं दाखविले आहेत [व. सा. इ. पं. पान ८०]. ब्रह्मदेशांतील काहीं जुन्या हस्तलिखित पुस्तकांत १-१२ करितां कची वाराखडी, १३-२४ करितां खची, २५-३६ करितां गची अशा रीतीनें सर्व व्यंजनांच्या वाराखड्यांचा अंक दर्शविण्यासाठीं उपयोग केला आहे. सिलोनच्या हस्तलिखितांतहि पत्रांक दर्शविण्याच्या कामी ह्याच अनुक्रमानें वाराखड्यांतील अक्षरे योजिली आहेत; तेथील अंकमालेंत एवढाच फरक आढळून येतो की, प्रत्येक वाराखडींत ऋ, ॠ, लृ, व लृ हे चार स्वर अधिक असल्यामुळे, तिच्या योगानें वाराच्या ऐवजी सोळा अंक दाखवितां येतात [बुहलर; इ. पं. पा. ८०].

अक्षरांककल्पनेचा जनक कोण?—अंकांकरितां अक्षरांचा पहिल्या आर्यभटापूर्वी कोणीहि उपयोग केलेला आढळून येत नाही तरी, अक्षरांकमालेच्या कल्पनेचा तोच आद्यजनक होता असे मात्र निश्चयकरून म्हणतां येणार नाही. कारण, पाणिनीच्या १.३.११ ह्या सूत्रावरील कात्यायनाचें वार्तिक व कैयटानें दिलेलें त्याचें उदाहरण यांचे अव-

लोकन करतां असें दिसून येतें की, त्याच्या स्वरित चिन्हांमध्ये १, २, ३ इत्यादि संख्या दर्शविण्याकरितां शिवसूत्रांतील वर्णक्रमानुसार अक्षरे वापरलीं होती.

प्राचीन व अर्वाचीन अंकपाठांतील व संख्यालेखनपद्धतींतील मुख्य भेद.—अर्वाचीन अंक व संख्यालेखनपद्धति यांची जन्मभूमि हिंदुस्थानच आहे ही गोष्ट आता सर्व विद्वानांस सममत झाली असल्यामुळे, हिंदुस्थानांतील प्राचीन अंक व संख्यालेखन याविषयी थोडी अधिक माहिती देऊन व जुन्या व नव्या अंकपाठांत व संख्यालेखनांत मुख्य भेद काय आहे तें दाखवून मग जुन्या अंकांपासून व संख्यालेखनापासून नवीन अंकांची व संख्यालेखनाची उत्पत्ति कशी झाली असेल याचें साधार विवेचन करण्यांत येईल. ख्रिस्ती शकास आरंभ होण्यापूर्वी हिंदी अंकपाठांत अठरा स्वतंत्र संख्याचिन्हे होती असें पूर्वी सांगण्यांत आलें आहे. ह्या अंकांच्या आकृतींचें परिवर्तन कसें होत गेलें हें पाहू लागलें असतां असें दिसून येईल की, दोन व तीन ह्या संख्यांच्या आडव्या रेपांचीं पुढें लवकरच दोन स्वतंत्र चिन्हे वनून हिंदी अंकपाठांत अठराच्याजागीं वीस स्वतंत्र चिन्हे झालीं. शंभरापासून दोनशें, तीनशें इत्यादि नऊशें पावेतोंच्या शतकांच्या, व हजारपासून दोन हजार, तीन हजार इत्यादि नऊ हजार पावेतोंच्या सहस्रकांच्या संख्या तयार करण्याकरितां शंभर व हजार यांच्या अंकांस अनुक्रमें एक व दोन आडव्या रेपा आणि नंतर पुढें चार, पाच इत्यादि नऊपावेतोंचे आंकडे उजव्या अंगास जोडण्याची बहिष्वाट होती. दहा हजार, वीस हजार वगैरे दशसहस्रकांचे नऊ अंक, दहा, वीस इत्यादि दशकांचे नऊ अंक हजारच्या अंकास उजव्या बाजूस जोडून सिद्ध करण्यांत येत होते व ह्या दशसहस्रकांच्या दरम्यानच्या हजारच्या संख्या दशसहस्रकांच्या आंकड्यापुढें सहस्रकाचा आंकडा मांडून लिहीत असत. वास्तविक पाहिलें असतां ही संख्यालेखनपद्धति दशकात्मक होती. कारण ह्या पद्धतीत कोणतीहि संख्या दाखविण्यासाठीं हे अंक एका विवक्षित क्रमानेंच लिहिण्याची आवश्यकता नव्हती तरी देखील तीत प्रत्यक्ष म्हणजे डावीकडे दशसहस्राचा, नंतर (असल्यास) सहस्राचा, त्यानंतर शतकाचा, त्याच्या मागून दशकाचा व सर्वांच्या शेवटीं एकचा अंक मांडीत असत. तथापि केवळ स्थानभेदानें एकाच अंकानें अनेक संख्या दाखवितां येणें शक्य आहे ही अर्वाचीन संख्यालेखनांतील मूलभूत कल्पना मुचली नसल्यामुळे, ह्याप्रमाणें केवळ नऊ स्वतंत्र संख्यांक व शून्य अशा दहा चिन्हांत त्या काळीं वाटेले तेवढी मोठी संख्या मांडतां येत नव्हती.

अवकस उर्फ स्थानरेपापटः—जुन्या संख्यालेखनपद्धतीत जी ही सुधारणा घडून आली तिच्या मुद्याशी प्राचीन काळीं ग्रीक व रोमन लोकांत जां अवकस अथवा

भारतीय अंकचिन्हांची अक्षरांपासून उत्पत्ति झाली आहे काय.—इ. स. १८३८ मध्ये जेम्स प्रिन्सेप याने असें सुचविलें होतें कीं, प्राचीन हिंदी अंक हे त्या त्या संख्यावाचक शब्दांचीं आद्याक्षरे असतात. ग्रीक लोकांचे प्राचीन अक्षरांकहि अशाच रीतीनें वनविलेले असल्यामुळे वोएफ्के आदिकरून युरोपीय पंडितांनां हें मत लागलेंच पडलें. परंतु पं. भगवानलाल इंद्राजी यांनीं आर्यभटाच्या व मंत्र-शास्त्राच्या अक्षरांकपद्धतीचें काळजीपूर्वक परीक्षण केल्यावरहि जेव्हां त्यांनां हे अक्षरांक कोणत्या संख्यावाचक शब्दांचीं आद्याक्षरे असतात याचा निर्णय करतां आला नाहीं, तेव्हां बुहलर याने प्रिन्सेपचें अनुमान अग्राह्य ठरवून पहिले तीन अंक सोडून बाकीचे प्राचीन हिंदी अंक अक्षराकृतीच आहेत असा जो भगवानलाल यांनीं मोघम सिद्धांत काढला होता त्यास आपली संमति दिली. पं. गौरीशंकर हीराचंद ओझा यांनीं भारतीय प्राचीन लिपिमाला नामक आपल्या ग्रंथाच्या द्वितीयावृत्तीत प्राचीन हिंदी अंकांची निरनिराळ्या काळांतील रूपें तत्कालीन कोणत्या हिंदी अक्षरांसारखीं होती याचें काळजीपूर्वक परीक्षण करून शेवटीं असें दाखविलें आहे कीं या हिंदी अंकांचें त्या काळांतील अक्षरांच्या आकृतीशीं जें कांहीं थोडेंबहुत साम्य आढळून येतें तें हिंदी लोकांनीं अंकांकरितां अक्षरांचा उपयोग केला होता म्हणून नसून तें पुढें केवळ आंगुलक कारणांनींच जुळून आलें. ह्या अक्षर-सूचक अंकांची संख्या शिलालेखदानपत्रांपेक्षां पुस्तकांच्या हस्त-लिखित प्रतीतच विशेषतः अधिक आढळून येते. याचें कारण शिलालेख व दानपत्रे लिहिणारांनां आपण काय लिहितों याचा अर्थ कळत असल्याकारणानें त्यांच्या अंकांत चुका झाल्या नाहींत; परंतु हस्तलिखित पुस्तकांची नकल कर-णारांनां प्राचीन लेखांतील कांहीं अक्षरे व अंक वरोवर न वाचतां आल्यानें त्यांच्या नकलांत अशा अक्षरांची व अंकांची अशुद्ध रूपे लिहिलीं गेलीं हें होय.

जुन्या हस्तलिखितांत अंकांकरितां अक्षरांचा उपयोग कर-ण्यांत जर कांहीं थोडीशी पद्धत असेल, तर ती फक्त एक, दोन व तीन ह्या अंकांसाठीं अनुक्रमेण ए, द्वि, त्रि, किंवा स्व, स्ती, श्री, किंवा ॐ, न, मः, हीं अक्षरे वापरलेलीं दृष्टीस पडतात, त्या ठिकाणींच होय. परंतु नकल करणारांच्या चुकांमुळे ज्या अंकांनां पुढे अक्षरांच्या आकृती प्राप्त झाल्या, त्यांत मात्र कोणत्याच प्रकारचा क्रम पहा-वयास मिळणार नाहीं. हीं हस्तलिखित पुस्तके ज्योतिष-ग्रंथकारांनंतरचीं असल्यामुळे, पहिल्या तीन अंकांकरितां पद्धतशीर अंक वापरण्याची कल्पना काय किंवा इतर अंकांनां मागून अक्षरांचीं रूपे देण्यांत आली ती कल्पना काय, आर्यभटादिकांच्या अक्षरांकावरूनच लोकांनां कांहीं अंशीं सुचली असावी असें मानण्यास हरकत नाहीं.

पहिल्या आर्यभटाचे अक्षरांक.—शास्त्राग्र्य ग्रंथां-मध्ये ह्या पद्धतशीर अक्षरांकांचा उपयोग पहिल्या आर्य-

भटानें इ. स. ४९९ मध्ये रचलेल्या आपल्या 'आर्यभटीय' ग्रंथांत प्रथम केलेला आहे. त्यानें योजिलेल्या पद्धतीत कवर्गीपासून पवर्गीपावेतोंचीं पंचवीस अक्षरे पहिल्या पंच-वांस अंकांकरितां नियुक्त केलीं असून, त्यापुढच्या आठ वर्णांचा ३०, ४०, ५०, ६०, ७०, ८०, ९० व १०० हे अंक दाखविण्याकरितां उपयोग केला आहे. स्वरांमध्ये ण्हस्व आणि दीर्घ असा भेद मानला नसून 'अ' ला एक व इ, उ, ऋ, लृ, ए, ऐ, ओ आणि औ यांनां अनु-क्रमेण शंभर व शंभराचा दुसरा, तिसरा, चौथा, पांचवा, सहावा, सातवा व आठवा घात असे अर्थ देण्यांत आले आहेत. व्यंजनास जोडलेला स्वर व्यंजनाच्या संख्येची आपल्या संख्येइतकी पट दर्शवीत असून संयुक्त व्यंजनां-तील स्वर त्याच्या अवयवीभूत प्रत्येक व्यंजनावरोवर घ्याव-याचा असतो. उदाहरणार्थ, महायुगांत किती भूभ्रमणें होतात हें आर्यभटाचें 'द्विशिवुण्लव्यु' ह्या अक्षरांक-संख्येनें सांगितलें असून तिचा अर्थ १५,८२,२३,७५,२०० असा आहे.

दुसऱ्या आर्यभटाचे अक्षरांक.—दुसरा आर्यभट ब्रम्हगुप्तानंतर वः भास्कराचार्याच्या पूर्वी म्हणजे ख्रिती शकाच्या अकराव्या शतकाच्या सुमारास होऊन गेला. त्यानें आपल्या आर्यसिद्धांतांत नऊ अंक व शून्य या दहा चिन्हांकरितां वर्णमालेच्या पहिल्या दोन वर्गांतील दहा अक्षरे यथानुक्रम घेतलीं असून दुसऱ्या दोन वर्गांतील दहा अक्षरे पुन्हां त्याच अंकांकरितां यथानुक्रम योजिलीं आहेत [रुपात्कटपयपूर्वा वर्णा वर्णक्रमादभ्वन्त्यंकाः । शूनौ शून्यं प्रथमार्थे आ छेदे ऐ तृतीयाये ॥ (आर्य-सिद्धांत अधिकार ११२)]. राहिलेल्या व्यंजनांपैकीं पवर्गां-तील अक्षरे पहिल्या पांच अंकांसाठीं आणि यरलवादि आठ अक्षरे पहिल्या आठ अंकांसाठीं योजिलेलीं आहेत. आर्यसिद्धांताच्या ह्या 'कटपयादि' क्रमांत स्वरांनां कांहींच अर्थ नसून त्यांतील संख्यालेखनपद्धति, 'अंकानां वामतो गतिः' ह्या सर्वसाधारण नियमाच्या उलट आहे. म्हणजे इतर संस्कृत ग्रंथकार एकंचा शब्द प्रथम, मग दहंचा, त्यानंतर शतंचा अशा क्रमानें आपल्या संख्या व्यक्त करि-तात. तर दुसऱ्या आर्यभटाच्या पुस्तकांत अंकयुक्त संख्या-लेखनपद्धतीप्रमाणें शेवटीं एकंच अक्षर, दहचें त्याच्यापूर्वी शतचें त्याच्याहि अगोदर, असा क्रम पाळला आहे. उदाहरणार्थ, 'सप्तर्षाणां कणधस्रक्षुक्षिला मुदयसिनधा यनाख्यस्य (आ. सि. २।९) या सूत्रांतील कणधस्रक्षुक्षिला = १५९९९९३ व मुदयसिनधा = ५८१७९.

दुसऱ्या आर्यभटाच्या अक्षरांकाचा शिलालेख-दानपत्रांतून उपयोग.—वर ज्या दोन अक्षरांकमालींचें विवेचन केलें आहे, त्यांपैकीं पहिल्या आर्यभटाची अक्ष-रांकमाला त्याच्या ग्रंथाबाहेर दुसरीकडे कोठेहि दृष्टीस पडत नाहीं. परंतु दुसऱ्या आर्यभटाचा कटपयादि क्रम

कर्षी कर्षी शिलालेखांतून [' राधवाय = १४४२. (ए. ई. पु. ६, पा. १२१;) ' भवति ' = ६४४ (ई. अ. पु. २, पा. ३६०); ' राकालोके ' = १३१२ (ई. अ. पु. २, पा. ६६१)], दानपत्रांतून [' शक्त्यालोके ' = १३१५ (ए. ई. पु. ३, पा. २९९); ' तत्त्वलोके ' = १३४६ (ए. ई. पु. ३, पा. ३८)] व पुस्तकांतून [' खगोन्त्यान्मेपमापे ' = १५६५१३२ (इ. स. ११८४ मध्ये पद्मगुप्तशिव्याने सर्वांनुक्रमणीवर लिहिलेली वेदार्थदीपिका नामक टीका. ई. अ. पु. २१, पान ५०)] वापरलेला सांपडतो. ह्या उत्तरकालीन लेखकांनी ' कटपयादि ' क्रमांत एवढाच बदल केला आहे की, ते संस्कृत ग्रंथकारांच्या ' अंकानां वामतो गतिः ' या नियमानुसारच आपल्या संख्या लिहितात व संयुक्त व्यंजनांतील प्रत्येक घटकावयवास अंकसूचक चिन्हे न समजतां त्यातील शेवटच्या व्यंजनाशिवाय इतर सर्व निरर्थक [वरील टीपांमधील ' शक्त्यालोके, ' ' तत्त्वलोके ' व ' खगोन्त्यान्मेपमापे, ' ह्या अक्षरसंख्यांमधील संयुक्ताक्षरांचे अर्थ पहा. उलटपक्षी आर्यसिद्धांतांतील ११४० मध्ये ' वनकणैः ' = १०१५ आहेत.] मानतात.

इतर अक्षरांक.—याशिवाय दक्षिणेंत मलबार प्रांतांत व तेलंगू प्रदेशांत पुस्तकांच्या पानांवर अनुक्रमसंख्या देण्याकरितां जी एक प्रकारची अक्षरांकमाला वापरण्यांत येत होती, तीत कपासून ल्पवेतोंचे ३४ वर्णे अनुक्रमानें पहिल्या ३४ अंकांकरितां घातले असून पुढच्या ३४ अंकांकरितां का खा इत्यादि आकारयुक्त व्यंजने, त्याच्या पुढील ३४ अंकांसाठीं कि खि आदिकरून इकारयुक्त व्यंजने, अशा रीतीने वाराखडीतील सर्व अक्षरांचा उपयोग करून ($३४ \times १२ =$) ४०८ पावेतोंचे अंक अक्षरांनी दाखविले आहेत [व. सा. ई. पं. पान ८०]. ब्रह्मदेशांतील काहीं जुन्या हस्तलिखित पुस्तकांत १-१२ करितां कची वाराखडी, १३-२४ करितां खची, २५-३६ करितां गची अशा रीतीने सर्व व्यंजनांच्या वाराखड्यांचा अंक दर्शविण्यासाठीं उपयोग केला आहे. सिलोनच्या हस्तलिखितांत हि पत्रांक दर्शविण्याच्या कामी ह्याच अनुक्रमानें वाराखड्यांतील अक्षरे योजिली आहेत; तेथील अंकमालेंत एवढाच फरक आढळून येतो की, प्रत्येक वाराखडीत ऋ, ॠ, ल, व ॠ हे चार स्वर अधिक असल्यामुळे, तिच्या योगानें वाराच्या ऐवजी सोळा अंक दाखवितां येतात [बुहलर; ई. पं. पा. ८७].

अक्षरांककल्पनेचा जनक कोण?—अंकांकरितां अक्षरांचा पहिल्या आर्यभटापूर्वी कोणीहि उपयोग केलेला आढळून येत नाही तरी, अक्षरांकमालेच्या कल्पनेचा तोच आद्यजनक होता असें मात्र निश्चयेंकरून म्हणतां येणार नाही. कारण, पाणिनीच्या १-३-११ ह्या सूत्रावरील कात्यायनाचें वार्तिक व कैयटानें दिलेलें त्याचें उदाहरण यांचें अव-

लोकन करतां असें दिसून येतें की, त्याच्या स्वरित चिन्हांमध्ये १, २, ३ इत्यादि संख्या दर्शविण्याकरितां शिवसूत्रांतील वर्णक्रमानुसार अक्षरे वापरली होती.

प्राचीन व अर्वाचीन अंकपाठांतील व संख्यालेखनपद्धतींतील मुख्य भेद.—अर्वाचीन अंक व संख्यालेखनपद्धति यांची जन्मभूमि हिंदुस्थानच आहे ही गोष्ट आतां सर्व विद्वानांस सम्मत झाली असल्यामुळे, हिंदुस्थानांतील प्राचीन अंक व संख्यालेखन यांविषयी थोडी अधिक माहिती देऊन व जुन्या व नव्या अंकपाठांत व संख्यालेखनांत मुख्य भेद काय आहे तें दाखवून मग जुन्या अंकांपासून व संख्यालेखनापासून नवीन अंकांची व संख्यालेखनाची उत्पत्ति कशी झाली असेल याचें साधार विवेचन करण्यांत येईल. ख्रिस्ती शकास आरंभ होण्यापूर्वी हिंदी अंकपाठांत अठरा स्वतंत्र संख्याचिन्हे होती असें पूर्वी सांगण्यांत आले आहे. ह्या अंकांच्या आकृतीचें परिवर्तन कसें होत गेलें हें पाहू लागलें असतां असें दिसून येईल की, दोन व तीन ह्या संख्यांच्या आडव्या रेपांची पुढें लवकरच दोन स्वतंत्र चिन्हे वनून हिंदी अंकपाठांत अठरा-च्याजागीं वीस स्वतंत्र चिन्हे झाली. शंभरापासून दोनशें, तीनशें इत्यादि नऊशें पावेतोंच्या शतकांच्या, व हजारपासून दोन हजार, तीन हजार इत्यादि नऊ हजार पावेतोंच्या सहस्रकांच्या संख्या तयार करण्याकरितां शंभर व हजार यांच्या अंकांस अनुक्रमें एक व दोन आडव्या रेपा आणि नंतर पुढें चार, पाच इत्यादि नऊपावेतोंचे आंके उजव्या अंगास जोडण्याची वहीवाट होती. दहा हजार, वीस हजार वगैरे दशसहस्रांचे नऊ अंक, दहा, वीस इत्यादि दशकांचे नऊ अंक हजारच्या अंकास उजव्या बाजूस जोडून सिद्ध करण्यांत येत होते व ह्या दशसहस्रांच्या दरम्यानच्या हजारच्या संख्या दशसहस्राच्या आंकाच्यापुढें सहस्रकाचा आंकडा मांडून लिहीत असत. वास्तविक पाहिलें असतां ही संख्यालेखनपद्धति दशकात्मक होती. कारण ह्या पद्धतीत कोणतीहि संख्या दाखविण्यासाठीं हे अंक एका विवक्षित क्रमानेंच लिहिण्याची आवश्यकता नव्हती तरी देखील तीत प्रथम म्हणजे डावीकडे दशसहस्राचा, नंतर (असल्यास) सहस्राचा, नंतर शतकाचा, त्याच्या मागून दशकाचा व सर्वांच्या पुढीं एकंचा अंक मांडीत असत. तथापि केवळ स्थानानुसार एकाच अंकानें अनेक संख्या दाखवितां येणें शक्य आहे ही अर्वाचीन संख्यालेखनांतील मूलभूत कल्पना सुचली नसेल त्यामुळे, हळूप्रमाणें केवळ नऊ स्वतंत्र संख्याच व शून्य अशा दहा चिन्हांत त्या काळी वाटेल तेवढी मोठी संख्या मांडतां येत नव्हती.

अवकास उर्फ स्थानरेषापद्धति.—जुन्या संख्यालेखनपद्धतीत जी ही सुधारणा घडून आली तिच्या मुळाशी प्राचीन काळी ग्रीक व रोमन पद्धतीत जो अवकास अवघा

स्थानरेपापट हिशेवासाठी वापरण्यांत येत होता असें आढळून आले आहे तोच असला पाहिजे असें वेळी साहेबांनी आपल्या 'अर्वाचीनसंख्याकांची पूर्वपीठिका' नामक ग्रंथांत प्रतिपादन केले आहे. अवकस हा शब्द अवक म्हणजे धूळ ह्या सेमेटिक शब्दापासून सिद्ध झाला असून व्युत्पत्तिदृष्ट्या त्याचा अर्थ केवळ धूळपाटी असा होईल. लॅटिन वाङ्मयाच्या वैभवकाळांत सुधारलेले गणनायंत्र प्रचारांत होते, तरी धूळपाटीचा उपयोग निदान सामान्य लोक तरी केव्हां केव्हां करीत असत अशाबद्दल परिश्रमसच्या व (पांचव्या शतकांत होऊन गेलेल्या) मांशिआनस कापेला ह्याच्या ग्रंथांत उल्लेख सांपडतो. हिशेव करावयाचा असतां ह्या पाटीवर एकावर एक अशा समांतर रेपा आंखून सर्वांत खालच्या ओळीवर एकचे, तिच्या वरच्या ओळीवर दहाचे तिच्या नंतरच्या वरील ओळीवर शतके याप्रमाणे आंकडे लिहिण्याची रीति असावी. पुढे सुधारलेल्या पाटीत अपूर्णाक दाखविण्यासाठी व चालू मुख्य नाण्यांची पोटनाणी दाखविण्यासाठी, खाली कांहीं ओळी आंखू लागले. ह्या ओळीवर संख्या दाखविणे त्या लेखणीने पाटीवरील मार्तांत खुणा करून दाखवीत असले पाहिजेत. यानंतर लांकडाच्या अथवा दगडाच्या पाटीवर कायमच्याच ओळी आंखून तिजवर, आरंभी खडने खुणा करून व नंतर गोट्या अथवा सोंगट्या ठेवून हिशेव करण्यांत येऊ लागला. ह्या हिशेवी सोंगट्या ख्रिस्तपूर्व दुसऱ्या शतकांत प्रचारांत होत्या असें पॅलिब्रिअसच्या एका विधानावरून दिसते. लिओपोल्ड नामक ग्रंथकाराने ज्या एका रोमन अवकसचे वर्णन केले आहे ते तर याहूनहि अधिक सुधारलेले होते. ह्या अवकसमध्ये एका उभ्या रेषेने आडव्या ओळीचे एक लहान व एक मोठा असे दोन विभाग केलेले असून पूर्णाकांच्या प्रत्येक ओळीत मोठ्या विभागांत चार व छोट्या विभागांत एक गुंडी ठेविलेली असे. मोठ्या विभागांत ठेविलेल्या गुंडीस स्थानगत किमतीच्या पांचपट किंमत असल्यामुळे फक्त पांच पांच गुंड्यांनी ह्या दशकात्मक ओळीतील नऊ नऊ राशी दाखवितां येत होत्या. उदाहरणार्थ १३५०९ ही संख्या दाखविण्यासाठी दशहस्त्याच्या मोठ्या विभागांत एक, सहस्राच्या मोठ्या विभागांत तीन, शतकाच्या छोट्या विभागांत एक आणि एकच्या छोट्या विभागांत एक व मोठ्या विभागांत चार गुंड्या ठेविल्या की काम मात असे. सन १८४६ साली सलामिस येथे जे ग्रीक अवकस सांपडले ती तर संगमरवरी दगडाची एक पाटीच असून तत्ततः त्यांत व रोमन अवकसमध्ये कांहीच फरक नाही. ग्रीक संख्यालेखनांत दहाच्या ऐवजी पांच या संख्येचा उपयोग करीत असल्यामुळे, मोठ्या व छोट्या विभागांत रोमन अवकसप्रमाणे अनुक्रमे चार व एक अशा पांच सोंगट्या ठेवण्याच्या ऐवजी दोन व एक अशा तीनच सोंगट्या ठेवून काम भागण्यासारखे होते. ह्या

दोन्हीहि (रोमन व ग्रीक) अवकसांची उर्फ स्थानरेपापटांची चित्रे दिली आहेत ती पाहिली असतां त्यांची कल्पना नीट सहज रीतीने होऊ शकेल.

संख्यालेखनपद्धतीच्या विकासांत स्थानरेपापटाची कामगिरी.—आतां आपण ज्याच्यावर स्थानरेपा दशमानपद्धतीच्या आहेत असें एखादे अवकस, त्यावरील स्थानरेपा उभ्या लंबरूप दिसतील व सर्वांत खालची ओळ उजव्या वाजूस येईल अशा रीतीने ठेविले, व हिशेवासाठी सोंगट्या वगैरेचा उपयोग करण्याऐवजी त्या सोंगट्या जे एक दोन, तीन इत्यादि अंक दर्शविण्यासाठी योजिलेल्या असतात ते अंकच उभ्या रेपांनी झालेल्या घरांत त्या त्या घरांच्या तळाशी लिहून ते डावीकडून उजवीकडे त्या त्या घरांची स्थानगत किंमत हिशेवांत घेऊन वाचले, तर निरनिराळ्या घरांत आपण ज्या संख्या मांडल्या त्यांची वेरीज केल्यासारखे होईल. अशा रीतीने अर्वाचीन संख्यालेखनाच्या धर्तीवर पण शून्याची मदत न घेतां केवळ नऊच पृथक् अंकांच्या सहाय्याने आपणांस कोणतीहि संख्या मांडतां येईल. स्थानगत किमतीचा उपयोग केल्याची जी उदाहरणे युरोपीय ग्रंथांत सांपडतात त्यांतील अगदी जुनीं स्वयं घेतलीं तर त्या ठिकाणी उभ्या रेपा समांतर काढून त्यांमधून अंक मांडले आहेत असेंच दिसून येते. त्या काळीं तर ह्या उभ्या रेपांच्या ओळीला अवकस असें नांव देखील असे. ह्या रेपापटाला 'आर्कस पायथॅगोरिअस' असें आणखीहि एक नांव असून फ्रेंचमध्ये त्याला 'ताब्लोआकोलोन' म्हणजे दशमान क्रोडक म्हणत. पंधराव्या शतकांत इंग्लंडच्या खजिन्यांत भरावयाच्या पैशांचा हिशेव ज्या चौकटीच्या कापडाने आच्छादिलेल्या टेबलावर करण्यांत येत होता ते 'चेकर टेबल' हा स्थानरेपापटाचाच एक प्रकार होता. चौदाव्या शतकांत होऊन गेलेल्या चाँसर नामक इंग्रज कवीने एके जागी पुरोहितांचे वर्णन करतांना (स्थानरेपापटावरील) पापाण्याच्या सोंगट्या त्याच्या पलंगाच्या डोक्याकडे असणाऱ्या कपाटावर पडलेल्या असत असें म्हटले असून शेक्सपियरच्या काळीहि सोंगट्यांनीच हिशेव करीत असत, असें मानण्यास वरान आधार आहे.

स्थानरेपापटाचे स्वरूप व प्राचीनकाळी त्याचा होत असलेला उपयोग यासंबंधी वर जे विवेचन केले आहे, त्यावरून शून्याची कल्पना अस्तित्वांत येण्यापूर्वी अंकांना स्थानीय किंमत देऊन निरनिराळी संख्याचिन्हें शक्य तितकी कमी करण्याचा शोध लागला असला पाहिजे हे स्पष्ट होत आहे. स्थानरेपापटाच्या ज्या शेवटच्या स्वरूपाचे वर वर्णन करण्यांत आले आहे, ते अर्वाचीन संख्यालेखनाच्या अगोदरची पायरी आहे. यानंतर मोकळ्या घरांमध्ये कांहीं तरी म्हणजे शून्याचे चिन्ह लिहिण्याची कल्पना सुचताच, प्रत्येक अंकाचे स्थान ओळखण्यास घरांची आवश्यकता न राहिल्याकारणाने स्थानरेपापट मागे पडून सांप्रतची शून्यान्वित नऊ अंकी संख्यालेखनपद्धति उदयास आली.

हिंदुस्थानांत जेव्हां ग्रीकांचें ज्योतिष आणि फलज्योतिष शिरलें तेव्हां त्यांची संख्यापाटीहि फलज्योतिषाचें हत्यार म्हणून शिरली आणि ती शब्द फलज्योतिषाच्या कोष्टकास लागून आपल्या पंचांगांतील अवकहडा चक्राची उत्पत्ति झाली असावी.

शून्यान्वित नऊ अंकी दशमानात्मक संख्यालेखन-पद्धति हिंदूंनी काढली.—आज सर्वत्र प्रचारांत असलेली दशमानात्मक शून्यान्वित नऊ अंकी संख्यालेखनपद्धति भरतखंडांतील लोकांनी शोधून काढली असें जें मानण्यांत येतें त्यास प्रत्यक्ष पुरावा म्हटला म्हणजे ज्या अरब लोकांपासून इसवी सनाच्या बाराव्या शतकांत युरोपखंडांतील लोक ही सुधारलेली संख्यालेखनपद्धति शिकले त्यांच्याच ग्रंथकारांचा व कांहीं ग्रीक ग्रंथकारांचा कबुलीजबाब होय. दहाव्या शतकाच्या अखेरीच्या सुमारास हिंदुस्थानांत येऊन गेलेल्या मसौदी नामक इतिहासकारानें 'मेडोज ऑफ गोल्ड' नांवाच्या आपल्या ग्रंथांत एके ठिकाणी असें म्हटलें आहे कीं, हिंदुस्थानच्या सार्वभौम राजानें बोलाविलेल्या पंडितांच्या समेनें नऊ अंकांची अंकमाला स्वबुद्धीनें तयार केली. हिंदू पंडितांच्या एका समेनें वादविवाद करून हे अंक निश्चित केले असें जें मसौदी म्हणत आहे तें जरी फारसें शक्य दिसत नाहीं, तरी प्रस्तुत इतिहासकार आपल्या लेखांत कोठें चूक राहू नये व निराधार विधान केलें जाऊं नये अशाबद्दल फार दक्ष असल्याविषयी प्रतिबद्ध आहे एवढें मात्र विसरतां कामा नये (वेली). इ. स. ७७३ सालीं अरब लोकांना हिंदूंची मूळ संख्याचिन्हें आणि त्यांची संख्या मांडण्याची व हिशेब करण्याची पद्धति ह्या गोष्टी प्रथम अवगत झाल्या असें दिसतें. इसवी सनाच्या नवव्या शतकाच्या आरंभीं अबु जफर मुहम्मद अल् ख्वारिज्मी ह्या अरब ग्रंथकारानें पुस्तक लिहून हिंदु गणिताचें विवेचन केलें आढळतें. ह्या हिंदु संख्यालेखनपद्धतिचें अरब व ग्रीक लोकांनीं जें प्रमाणावाहरे स्तुतिस्तोत्र गाडलें आहे त्यावरून अरबांना समजली ती हिंदुस्थानांतील जुनी संख्यालेखनपद्धति किंवा शून्यराहित दशमानात्मक स्थानरेषापटाची पद्धति असणें संभवनीय दिसत नसून, शून्यान्वित नऊ अंकी संख्या लिहिण्याच्या रीतीस अनुलक्षूनच त्यांची स्तुति असली पाहिजे हें उघड आहे [वेली]. दहाव्या शतकांत होऊन गेलेला अविह सेना नांवाचा ग्रंथकार व दुसरोहि किल्येक ग्रंथकार नऊ अंक व शून्य अशा दहा चिन्हांवर रचलेली अर्वाचीन दशमूलक अंकगणिताची पद्धति हिंदूंची आहे असेंच सांगतात. अल-वेरूणी नांवाच्या ज्या अरब विद्वानानें हिंदु ज्योतिष व गणित शास्त्र यांचा चांगला अभ्यास केला होता इतकेंच नव्हे, तर ज्यानें किल्येक वर्षे हिंदुस्थानांत राहून संस्कृतचें अध्ययनहि केलें होतें, त्यानें इ. स. १०३० च्या सुमारास हिंदुस्थाना-संबंधी लिहिलेल्या हकीकतींत अंकांसंबंधी सुधारणेचें श्रेय सर्वस्वी हिंदू लोकांकच दिलें आहे. पौरस्त्य देशांत घडतेक

भा. पां. १२

सर्वत्र अंक ह्या अर्थी प्रचारांत असलेल्या 'हिंदसा' शब्दाचा मूळ अर्थहि हिंदूचा असाच असल्यानें अंकांचें कर्तृत्व हिंदू लोकांस देणेंच भाग पडते. यासंबंधी लिहितांना मि. के. यांनीं सन १९०७ मध्यें लोकांच्या असें नमूनेस आणलें कीं, पंधराव्या शतकाच्या सुमारास फिरोज अहमद नांवाचा जो शब्दव्युत्पत्तिशास्त्रज्ञ होऊन गेला त्यानें 'हिंदसा' शब्दाची व्युत्पत्ति अंदाजह धणजे परिमाण ह्या शब्दापासून दाखविली आहे [ज. द. ए. सो. १९०७, पृ. ४७५]. तथापि इतक्या अलीकडे झालेल्या शब्दव्युत्पत्तिशास्त्रज्ञांच्या कथनावरून त्याच्या चार पांच शतकें अगोदर होऊन गेलेल्या ग्रंथकारांची माहिती खोटी ठरविणें युक्त नाहीं असे पं. ओझा यांना वाटतें. [भा. प्रा. लि. पानें ११८-१९].

उपरीनिर्दिष्ट अरब लेखकांनीं नवीन अंकगणिताचें जनकत्व हिंदू लोकांच्या गळ्यांत अडकविलें आहे तें गणित विषयांतील ग्रीक लोकांच्या कार्यासंबंधी अज्ञान असल्यामुळे त्यांनीं केलें असें ध्यानें, तर आठव्या शतकाच्या आरंभीं देखील अरब लोक ग्रीकांच्या अंकगणितांतील रीतीचा उपयोग करतांना आढळून येत असून टालेमीच्या अल्माजेस्ट नामक ग्रंथाला ११व्या शतकाच्या आरंभीं अप्रेसरत्वाचा मान होता असें अलवेरूणीच्या एका लेखावरून स्पष्ट दिसतें. त्याच-प्रमाणें तेराव्या शतकांत होऊन गेलेला अबुल् फज्र हा ग्रंथकार डायो फॅटस् ह्या ग्रीक वीजगणितज्ञासंबंधी ज्या प्रकारें लिहिता त्यावरून त्याच्या काळीहि सदरहू ग्रीक पंडितांचें वीजगणितविषयांतील धुरीणत्व अरब लोकांना कबूल होतें असें म्हणणें प्राप्त होतें. ह्या सर्व गोष्टी अंकांच्या उत्पत्तीसंबंधी अरब इतिहासकारांची विधानें निःपक्षपातीपणाची आहेत हेंच सिद्ध करतात [वेली]. स्वतः ग्रीक ग्रंथकार देखील संख्यालेखनांतील सुधारणेचें श्रेय स्वतःकडे घेऊं इच्छित नाहींत. चौदाव्या शतकांत होऊन गेलेला झानूडस नांवाचा ग्रंथकार शून्याचें चिन्ह हिंदूंनीं शोधून काढले असें धणत असून [कॅटॅर, पृष्ठ ३७३] त्याच सुमारास निओफायटस नामक ग्रंथकारानेंहि शून्याचें चिन्ह व त्याच्या सोबतचीं नऊ चिन्हे ही हिंदूंचीच कर्तवगारी आहे असें लिहून ठेविलें आहे [कॅटॅर, पृष्ठ ४१८].

वर दिलेल्या प्रत्यक्ष पुराव्यांशिवाय आणखीहि एक निराळ्या प्रकारचा पुरावा उपलब्ध आहे. त्याची आपणांस प्रत्यक्ष पुराव्यामध्ये जरी गणना करतां येत नाहीं तरी इतर पुराव्यांमध्ये त्यास पाहिलें स्थान देणें अवश्य आहे. हा पुरावा धणजे आर्यभटाच्या अंकगणितांत आपणांस ज्या गोष्टी पहावयास मिळतात त्या होत. आर्यभटाचा जन्म इ. स. ४७५ सालीं झाला असून त्याच्या गणितांत, दिलेल्या संख्येचें वर्गमूळ काढण्यासाठीं दोन दोन अंकांचे व घनमूळ काढण्यासाठीं तीन तीन अंकांचे हद्दीप्रमाणेंच भाग पाडावयास सांगितले आहे. जोपर्यंत अंकांना स्थानीय किंमत आली नव्हती तोपर्यंत आर्यभटाचें वर्गमूळ व घनमूळ काढण्याची

जी रीति सांगितली आहे तिचा आविष्कार होणे शक्य नव्हते [वेली]. आर्यभटाने आपल्या ग्रंथांत जी अक्षरांकमाला वापरली आहे तिचे स्पष्टीकरण करतांना त्याने 'ख' शब्द 'शून्य' ह्या अर्थी वापरलेला आहे [आर्यभटीय आर्या १]. सहाव्या शतकांत होऊन गेलेल्या ब्राह्मिहिराने तर आपल्या 'पंचसिद्धांतिका' नामक ग्रंथांत शून्याचा व त्याच्या समानार्थक शब्दांचा अनेक वेळां उपयोग केलेला आहे. उदाहरणार्थ, ३७५० ही संख्या त्याने खवाणाद्रिरामाः असा शब्दप्रयोग करून दाखविली असून त्यांतील ख, घाण, अदि व राम ह्या शब्दांचे अनुक्रमे शून्य, पांच, सात व तीन असे अर्थ आहेत. ज्या अर्थी ब्राह्मिहिराने चार अंकी संख्या दर्शविण्याकरितां चार पदांचा उपयोग केला आहे त्या अर्थी त्याला अंकांचे स्थानमाहात्म्य ठाऊक असले पाहिजे. कारण, जुन्या हिंदु संख्यालेखनांत ही संख्या लिहिण्याकरितां तीन हजार, सातशे व पन्नास ह्या तीन घटक संख्यांचीं तीन चिन्हे एकापुढे एक मांडीत असल्यामुळे, अंकांच्या स्थानीय किमतीचे ब्राह्मिहिरास ज्ञान नसते तर त्याने तीनच पदांच्या प्रयोगाने ही संख्या व्यक्त केली असती. अशा प्रकारचे जे अनेक प्रयोग पंचसिद्धांतिकेत येतात त्यांपैकी कांही थोडक्यांचा उल्लेख अगोदर करण्यांत आला आहे, तो उदाहरणार्थ पहावा. परंतु ही संख्यालेखनपद्धति ब्राह्मिहिराच्या अगोदरहि कित्येक शतकांपासून प्रचलित असण्याचा संभव आहे. कारण ब्राह्मिहिराने पुलिश, रोमक, वसिष्ठ, सौर व पितामह ह्या पांच सिद्धांतग्रंथांचे वर्णन केले असून शिवाय त्याच्या ग्रंथांत लाटार्च्य, सिंहाचार्य, सहाचार्यांचा गुरु, आर्यभट, प्रद्युम्न व विजयनंदी यांच्या नावांचा व मतांचा प्रसंगवशात उल्लेख आलेला आहे [पंचसिद्धांतिका १।३, १४।४४, १४।४५, व १४।५९. भारतीय प्राचीनलिपिमाला पान ११६]. अर्थात् ज्योतिषशास्त्रांतील हे सर्व सिद्धांतग्रंथ व आचार्य ब्राह्मिहिराच्या अगोदर होऊन गेले असले पाहिजेत हे उघड आहे. यांपैकी पहिल्या आर्यभटाच्या आर्यभटीय ग्रंथाशिवाय दुसरा कोणताहि ग्रंथ आज उपलब्ध नसल्यामुळे पंचसिद्धांतिकेतील संख्यालेखनपद्धति केव्हापासून प्रचलित होती याविषयी निश्चित असे अनुमान आपणांस काढतां येत नाही. तथापि भट्टोत्पलाने ब्राह्मिहिराच्या वृहत्संहितेवरील टीकेत कित्येक ठिकाणी पुलिशसिद्धांतांतील वचने उद्धृत केली असून एके ठिकाणी मूल पुलिशसिद्धांताच्या नांवावर एक श्लोकहि घेतलेला आहे [शं. वा. दीक्षितरचित भारतीय ज्योतिःशास्त्र पाने १६२-६३]. त्यांत ब्राह्मिहिराचीच अंकपद्धति पहावयास मिळत असल्यामुळे तिचा प्रचार ब्राह्मिहिराच्या अगोदरपासून होता असे साहजिकच अनुमान निघते. पंजाबामधील युसफजई जिल्ह्यांतील बल्याली नामक गांवी भूजपत्रावर लिहिलेली एक जुनी जमिनीत पुरून ठेविलेली अंकगणिताची प्रत सांपडली आहे. डॉ. हॉर्नेले याने ती प्रत इसवी सनाच्या तिसऱ्या किंवा चौथ्या शतकांतील

असावी असे अनुमान केले असून [इ. अ. पु. १७, पा. ३६] हे अनुमान खरे ठरले तर नवीन शैलीच्या अंकांची उत्पत्ति ख्रिस्ती शकाच्या आरंभी किंवा त्याच्याहि अगोदर झाली असली पाहिजे असे डॉ. बुह्लर यांचे मत आहे [बुह्लर, इ. प. पृ. ८२].

वर ज्या संस्कृत ज्योतिष ग्रंथांचा उल्लेख आला आहे त्यांत सर्व संख्या शब्दांत व्यक्त केल्या असल्यामुळे त्यांतील शून्य, ख, इत्यादि शब्दांचा अर्थ शून्याचे चिन्ह असा करावयाचा किंवा स्थानरेषापटावरील मोकळे घर एवढाच व्याख्या होत नाही असा संशय एन्सायक्लोपीडिया ब्रिटानिकांत व्यक्त केलेला आहे [ब्रिटानिका, पु. १९, पा. ८६८]. शून्यान्वित नऊ अंकी संख्यालेखनपद्धतीने ज्यांत आंकड्यामध्ये संख्या लिहिली आहे व ज्याचा काळ आपणांस नक्की ठाऊक आहे असा सर्वांत जुना लेख म्हटला म्हणजे सांखेडा येथे मिळालेले एका गुर्जरवंशी राजाचे दानपत्र होय. यांतील कळचुरी संवत् ३४६ (म्हणजे इ. स. ६९५) हा अगोदर शब्दांत लिहून मग आंकड्यांत दिला आहे [भारतीय प्राचीन लिपिमाला पा. ११५]. त्यानंतरचा दुसरा जो लेख उपलब्ध आहे तो इ. स. ७३८ मध्ये लिहिलेला आहे [वेली व ब्रिटानिका]. यावरून एवढी गोष्ट तर अगदी निर्विवाद सिद्ध होत आहे की, हिंदुस्थानांत निदान स्थानरेषापट तरी इसवी सनाच्या सहाव्या शतकाच्या अगोदरपासूनच प्रचलित असून अर्वाचीन संख्यालेखनपद्धतीहि आठव्या शतकापूर्वीच येथील लोकांस अवगत झाली होती. इसवी सनाच्या दहाव्या शतकाच्या उत्तरार्धापर्यंत जुन्या संख्यालेखनपद्धतीचाच बहुधा व्यवहारांत उपयोग केलेला आढळतो; परंतु त्यानंतर सर्वत्र सुधारलेल्या संख्यालेखनाचे साम्राज्य दृष्टीस पडते [भारतीय प्राचीन लिपिमाला पा. ११५]. उलट पक्षाी, खलीफ वलीद (७०५-७१५) ह्याच्या कारकीर्दीपर्यंत अरबांना नवीन संख्यालेखनाची गंधवातीहि नव्हती [वोएफ्फे, वेली व ब्रिटानिका]. त्यानंतर केव्हां तरी त्यांना नवीन संख्यालेखनपद्धतीचे ज्ञान झाले व इसवी सनाच्या बाराव्या शतकांत ह्या संख्यालेखनाचा युरोपखंडांत प्रवेश झाला. युरोपांत शून्यरहित नऊ अंकी स्थानरेषापटाचा इ. स. ९७०-८० च्या सुमारास न्होम्स येथे प्रथम उपयोग केल्याचे आढळून येते [ब्रिटानिका, पु. १९, पृ. ८६८]. व इंग्लंडांत तर पंधराव्या शतकांत व त्यानंतरहि कांही वर्षेपर्यंत चेकर्स टेबलसारख्या स्थानरेषापटाचाच उपयोग करण्यांत येत होता. दहाव्या शतकाच्या अगोदरहि युरोपखंडांत अवकस अथवा स्थानरेषापट अस्तित्वांत असल्याविषयी 'जॉर्मेट्रिआ' नांवाच्या पुस्तकांत एका ठिकाणी उल्लेख असून हे पुस्तक पांचव्या शतकांतील आहे असे म्हणतात. पण त्याच्या विश्वसनीयतेबद्दल बरीच शंका आहे (ब्रिटानिका). सारांश, हिंदुस्थानांत जेव्हां शून्यान्वित नऊ अंकी दशमानात्मक संख्यालेखनपद्धति प्रचारांत असल्याचे

आढळतं तेव्हा हिंदुस्थानाबाहेरील संख्यालेखन अपरिपक्व दशेतच होतं असं दिसून येतं. अर्थात् सुधारलेल्या संख्या-लेखनाचा शोध हिंदुस्थानांतच लागून मग त्याचा हिंदुस्थाना-बाहेर प्रसार झाला असला पाहिजे.

अर्वाचीन अंकांच्या व संख्यालेखनपद्धतीच्या इतिहासांतील सर्वसंमत मुद्दे.—अर्वाचीन अंक व संख्यालेखनपद्धति ध्यांच्या उत्पत्तीसंबंधी ज्या गोष्टी आज सर्वसंमत झाल्या आहेत त्या पुढें दिल्याप्रमाणें आहेत. आजच्या पूर्णावस्थेस आलेल्या शून्यान्वित नऊ अंकी संख्या-लेखनपद्धतीचा उदय हिंदुस्थानांत झाला असून आठव्या शतकाच्या अखेरीच्या सुमारास अरब लोकांना तिचें ज्ञान झालें. नवव्या शतकाच्या आरंभी अरब ग्रंथकार अल ख्वा-रिस्मी यानें अंकगणितावर एक पुस्तक लिहून तिचें अर-बीत विवरण केलें. चारव्या शतकांत युरोपखंडांतील लोक ती अरबांपासून शिकले व तिच्यावर वसविलेल्या अंकगणि-तास त्यांनीं ' अल्गोरिद्मस् ' ' आल्गोरिथ्म ' किंवा ' अल्गोरिस्म ' असें नांव दिलें. वर सांगितलेली तीनहि प्राचीन युरोपीय अंकगणिताचीं नांवें अल ख्वा-रिस्मी ह्या शब्दाचेच अपभ्रंश असावे असा रेनोड यानें जो तर्क केला होता तो आतां सदरद्वय अरब पंडिताच्या ग्रंथाच्या (बहुधा वाय-चा अल्जेब्रा यानें केलेल्या) लॅटिन भाषांतराची एक हस्तलि-खित प्रत केम्ब्रिज येथें सांपडल्यापासून खरा ठरला आहे. प्रस्तुत हिंदी संख्यालेखनपद्धतीचा, पुढें तेराव्या शतकांत होऊन गेलेल्या ' लिओनार्डो ऑफ पिजा ' व ' मेक्सिमस प्लॅनूडस ' ह्या पंडितांनीं युरोपच्या अनुक्रमें पश्चिम व पूर्व मार्गांत प्रसार केला [ब्रिटानिका].

अंकचिन्हें कोणी कोणापासून घेतलीं.—आज सर्वत्र प्रचारांत असलेली केवळ संख्यालेखनपद्धतीच नव्हे, तर नऊ प्राथमिक अंक व शून्य यांचीं चिन्हेहि मुळांत हिंदीच आहेत. दहाव्या शतकाच्या उत्तरार्धांत म्हेम्स येथें जर्बट यानें स्थान-रेपापटावर वापरलेलीं चिन्हे काय, किंवा ' जेमेट्रियाचें कर्तृत्व ज्याच्याकडे देण्यांत येतें त्या वोएशसची पांचव्या शतकां-तील चिन्हे काय, नवीन संख्यालेखनपद्धतीतील त्या त्या हिंदी अंकांसारख्या असून, पुन्हां हे नवीन हिंदी अंक पुन्हा हिंदी संख्यालेखनपद्धतीतील अंकांपासून तयार झालेले आहेत. अरवांनीं आपले अंक हिंदी अंकांपासून तयार केले असं अलबेरूनीनंच म्हटलें आहे. स्वतः अरब लोकांत दोन प्रकारचे हिंदी अंक प्रचलित असून त्यांतील पश्चिमेकडे ज्यांचा प्रचार होता त्यांस घोवर [घोवर = धुक] अंक असं म्हणत असत. पूर्वेकडील व पश्चिमेकडील अरबी अंकांत विशेष फरक आढळून येत नाहीं हे जरी खरें आहे तरी, नवीन पद्धतीचें संख्यालेखन सुरू होण्यापूर्वी युरोपांत स्थान-रेपापटावर जे अंक वापरण्यांत येत होते त्यांचें पूर्वेकडील अरबी अंकांपेक्षां स्पेन व आफ्रिका या देशांत प्रचारांत असलेल्या घोवर अंकांशी अधिक साम्य होतें [ब्रिटानिका].

निओपायथॅगोरियन्सनीं ' सायफॉस ' , प्लानूडस व निओफायटी-स ह्या ग्रीक ग्रंथकारांनीं ' क्षिफ्रा ' व लिओनार्डो ऑफ पिजा यानें ' क्षेफिरो ' असे जे निरनिराळे शब्द शून्याकरितां प्राचीनकाळीं वापरलेले आढळतात, ते सर्व, संस्कृत भाषेतील शून्य म्हणजे मोकळी जागा ह्या शब्दाचा समानार्थक अरबी भाषेंत जो ' सिफ्र ' असा शब्द आहे त्यापासून घेतलेले असून, इंग्रजींतलें झीरो हा शब्द लिओनार्डोच्या क्षेफिरो शब्दापासून निष्पन्न झाला आहे [वेली]. त्याचप्रमाणें ग्रीक क्षिफ्रा ह्या शब्दाचें फ्रेंचमध्ये ' शीफ्र ' असें रूपांतर होऊन त्यापासून मग इंग्रजींत सायफर हा शब्द रूढ झाला. सोबत जे आकृतिपट दिलेले आहेत त्यांवरून प्राचीन शैलीच्या हिंदी अंकांचें नवीन शैलीच्या हिंदी अंकांत कसे परिवर्तन झालें, व ह्या नवीन शैलीच्या पुन्या हिंदी अंकांचें पूर्वेकडील व पश्चिमेकडील प्राचीन अरबी अंकांशी वोएशसच्या अंकांशी व अर्वाचीन अंकांशी कितपत साम्य आहे तें दिसून येईल.

स्थानरेपापटाची जन्मभूमि.—अर्वाचीन अंकांच्या व संख्यालेखनाच्या इतिहासांतील वादग्रस्त मुद्दे झटले म्हणजे (१) हिंदी अंकांची व संख्यालेखनपद्धतीची उत्पत्ति केव्हां व कशी झाली आणि [२] शून्यान्वित नऊ अंकी संख्या-लेखनाचा युरोपांत प्रवेश होण्यापूर्वी शून्यरहित नऊ अंकी स्थानरेपापटासारख्या एखाद्या अपरिपक्वदशेत असलेल्या संख्यादर्शनाच्या हिंदी पद्धतीनें अगोदर पुढें जाऊन तेथें सुधारणेची पूर्वतयारी करून ठेविली होती किंवा काय हे होत. यापैकी पहिल्या मुद्द्यांतील हिंदी अंकांच्या उत्पत्तीसंबंधी प्रभाचा विचार प्रथमार्भाच करण्यांत आला आहे. पहिल्या मुद्द्यांतील दुसऱ्या भागाचा विचार करण्यापूर्वी एवढें लक्षांत ठेवणें अवश्य आहे कीं, संख्यालेखनाच्या विकासांतील स्थान-रेपापटाची कामगिरी जरी आपणांस उघड उघड दिसत आहे व अर्वाचीन शून्यान्वित नऊ अंकी संख्यालेखन हिंदु-स्थानांतच परिणतावस्थेस पोचलें हे जरी तितकेंच स्पष्ट झालें आहे, तरी हिंदुस्थानांत पूर्वी प्रचलित असलेला कोण-त्याहि प्रकारचा स्थानरेपापट अथवा त्यावरील संख्यालेखन आज उपलब्ध नाहीं. पूर्वी हिंदुस्थानांत स्थानरेपापटावरील संख्यालेखनासारखी एखादी शून्यरहित दशमानात्मक पद्धति विकास पावली असली पाहिजे हें दाखविण्यास आज आपल्या जबळ प्रत्यक्ष असा जरी कांहीं पुरावा नाहीं, तरी ही गोष्ट सिद्ध करण्यासाठीं वेळी साहेबांनीं निरनिराळ्या प्रकारचे जे अप्रत्यक्ष पुरावे दिले आहेत ते असेः—

(१) पायथॅगोरसनेच अवकस हें यंत्र प्रथम ग्रीस-मध्ये आणलें असा प्राचीन काळीं सार्वत्रिक समज होता; व लिओनच्या राहुल्फस यानें स्पष्ट म्हटलें आहे कीं अवकस उर्फ स्थानरेपापट किंवा गणितपाटी हें यंत्र पौरस्त्याचें असून ग्रीक लोकांना तें खालिड्यांतून प्राप्त झालें. टेलरच्या ' लीलावती ' नामक संस्कृत ग्रंथाच्या प्रस्तावनेत ' हिंदूचे

गणनायंत्र ह्मणजे एक लांकडी तक्ता पांढरा रंगविलेला असून त्यावर तांबडी वाळू पसरलेली असते ' असें झटलें आहे; व या हिंदी गणितपाटीशीं पायथंगोरस वगैरे ग्रीक लोकांच्या पाश्चात्य अवकसचा कांहीं संबंध असेल असें वाटण्याचें कारण, अवक ह्या सेमेटिक शब्दाचा मूळ अर्थ धूळ असा असून ग्रीक व लॅटिन भाषांत अवकस हा शब्द सपाट तक्ता, पाट अथवा फळी ह्या अर्थां पुष्कळ ठिकाणीं वापरलेला आहे.

(२) हिंदुस्थानांत, चीन व रशिया ह्या देशांत अद्यापीहि जें एक प्रकारचें अवकस पहावयास मिळतें त्यांत लांकडाच्या एका उभ्या चौकटींत स्थानवाचक ओळी दाखविण्यासाठीं एकावर एक अशा समांतर तारा वसविल्या असून, अंक दाखविण्यासाठीं प्रत्येकींत नऊनऊ मणी ओवलेले असतात. जवळजवळ अशाच प्रकारचें एक रोमन अवकसहि सांपडलें आहे.

(३) अरवांनां हिंदु संख्यालेखनाचें ज्ञान झाल्यावर, इ. स. ८२५ च्या सुमारास अलख्वारिझ्मी यानें हिंदु अंकगणितावर एक ग्रंथ लिहिला. अलख्वारिझ्मीच्या हिशेब करण्याच्या पद्धती उपलब्ध आहेत त्यांत शून्याचा उपयोग आहे. तथापि वोएफ्केन आपल्या ग्रंथांत अलख्वारिझ्मीच्या ज्या गुणाकाराच्या पद्धती वर्णिल्या आहेत त्यांवरून सदरद्वारीती स्थानरेषाकोष्टकाच्या व्यवस्थेशीं जुळाव्या अशा धोरणानेंच वसविलेल्या स्पष्ट दिसत आहेत. शिवाय ज्यांतून अंकगणिताचा कांहीं भाग आहे अशा बहुतेक अरबी आणि पर्शियन हस्तलिखितांत हिशेबासाठीं कोष्टकाचा उपयोग केलेला आढळतो असें एम. रोडे यांनीं म्हटलें असून, फ्रांवरग येथें ग्रेगोरिअस रशियानें १५०३ सालीं प्रसिद्ध केलेल्या मार्गारिटा फिलॉसॉफिका नामक ग्रंथाचें आपल्या पुस्तकांत वर्णन करितांना कॅटॉरने त्या ग्रंथातील अल्गोरिथमस उर्फ अलख्वारिझ्मी रीतीचा स्थानरेषापटावर उपयोग कसा करावयाचा यासंबंधीचें वर्णन दिलें आहे. आतां अलख्वारिझ्मीच्या म्हणून ज्या रीती प्रसिद्ध आहेत त्या वस्तुतः हिंदूंच्याच असल्यामुळे शून्याचें चिन्ह अस्तित्वांत येण्यापूर्वी हिंदू लोकांत स्थानरेषापटाचा उपयोग केला जात असावा असें दिसतें.

(४) शून्य या शब्दाचा आणि शास्त्रविषयक संस्कृत ग्रंथांतील ख, व्योम, वियत्, अंबर इत्यादि त्या शब्दांच्या पर्यायांचा मोकळी जागा हाच अर्थ अधिक सरळ असून हस्तलिखितांतील सोडलेली किंवा मोकळी जागा ह्या अर्थां ज्यामध्ये शून्य शब्दाचा प्रयोग केलेला आहे असें शिलालेख डॉ. वुडहलर यास मिळाले आहेत. यावरून असें अनुमान निघतें कीं, आरंभी शून्य हा शब्द स्थानरेषापटावरील मोकळ्या जागेकरितां वापरण्यांत येत असावा व पुढें त्या जागेकरितां जें चिन्ह निश्चित करण्यांत आलें त्याला तो वापरण्यांत येला लागला.

(५) वरील अनुमानास पुष्टि देणारा शेवटचा पुरावा म्हणजे ११ व्या, १२ व्या व १३ व्या शतकांतील सांपडलेल्या कांहीं पोथ्या होत. ह्या पोथ्यांच्या पानांवर उजव्या वाजूला अर्वाचीन पद्धतीनें पृष्ठांक घातले असून डाव्या वाजूला जुन्या व नव्या अंकांचें संमिश्रण करून जो पृष्ठक्रम दाखविला आहे त्यांत एकचा अंक सर्वांच्या खाली, दहाचा त्याच्यावर व शतचा त्याच्याहि वर लिहिला आहे. या लिहिण्यांत अंकस्थानाच्या महत्त्वाची जी कल्पना दिसून येते ती आढळ्या अवकसच्या म्हणजे स्थानरेषापटाच्या व्यवस्थेवरूनच प्रथम सुचली असावी.

स्थानरेषापटाचा जन्मकाल व प्रसारः—स्थानरेषापटाचा शोध किती प्राचीन आहे व त्याचा युरोपखंडांत केव्हां व कसा प्रवेश झाला याविषयी निश्चित असें कांहींच अनुमान करतां येत नाहीं. वोएशसच्या जॉमेट्रिया नामक ग्रंथांत नऊ अंकी स्थानरेषापटाचा उल्लेख आला असून तें पुस्तक अस्सल आहे असें मॉरिझस कॅटॉरने प्रतिपादन केलें आहे. त्याचा युक्तिवाद बरोबर मानला तर पांचव्या शतकांत युरोपीय लोकांना हिंदी अंक अवगत असून ते त्यांचा स्थानरेषापटावर उपयोगहि करित असत असें म्हणणें प्राप्त होतें. जॉमेट्रियानें कोष्टकपद्धतीचें कर्तृत्व 'पिथॅगोरिसी' म्हणजे 'निओ (नूतन) पायथंगोरिअन्स' यांना दिलेलें आहे. तेव्हां असा एक संभव आहे कीं युरोप व हिंदुस्थान यांच्या मधील दळणवळणाचा मार्ग चौथ्या शतकांत कुंडित होण्यापूर्वी केव्हां तरी हिंदी अंक व त्यांवरोबरच स्थानरेषापटांतर्गत अंकांच्या स्थानीय किमतीची कल्पना अलेक्झांड्रियास जाऊन पोचली असावी; व दहाव्या शतकांत जर्वट यानें मार्गे पडलेल्या ह्या स्थानरेषापटाचेंच पुनरुज्जीवन केलें असावें. आतां आपण असें जर मानलें कीं शून्यान्वित नऊ अंकी हिंदी संख्यालेखनाचें ज्ञान होण्यापूर्वी पश्चिमेकडील अरवांनीं युरोपीयांपासून वोएशसचे अंक घेतले, तर घोवर अंक, वोएशसचे अंक व अकराव्या शतकांतल्या युरोपीय हस्तलिखितांतील अंक यांच्या मधील सादृश्याचा उल्लेख होईल (वोएफ्के). परंतु हें अनुमान ज्या आधारावर करण्यांत आलें आहे तो अगदींच डळमळीत आहे. प्रथमतः 'जॉमेट्रिया' ग्रंथाच्याच अस्सलपणाबद्दल शंका घेण्यांत आल्या आहेत. वोएशस व जर्वट यांच्या दरम्यानच्या पांच शतकांच्या काळांत युरोपखंडामध्ये स्थानरेषापटाचा मागमूसहि सांपडत नाहीं, हा ह्या अनुमानावरील दुसरा आक्षेप आहे. घोवर अंक व पूर्वकडील अरवांचे अंक यांत म्हणण्यासारखा विशेष फरक नाहीं. व शिवाय हिंदुस्थानांत कधीकाळीं स्थानरेषापट अस्तित्वांत होता याबद्दल अगोदर प्रत्यक्ष असा कांहीं पुरावा नसून, तो होता असें मानलें तरी तो तेथें केव्हां अस्तित्वांत आला याविषयी आपणांस पूर्ण अज्ञान आहे. अशा स्थितीत कदाचित् असेंहि अर्से शकिल कीं, शून्यरहित नऊ अंकी स्थानरेषापटाचें ज्ञान

जर्वटच्या वेळच्या यूरोपीय लोकांस अरवांकडून प्रथम झाले व शून्यान्वित नऊ अंकी संख्यालेखनाची माहिती त्यांना मागाहून मिळाली [ब्रिटानिका, पृ. १९, पृ. ८६८].

वरील विवेचनावरून संख्याकांच्या विकासाच्या पायऱ्या येथेप्रमाणे दिसतात:—संख्यांक पद्धतीची दोन अंगे:—

(१) दशकपद्धति व (२) विशिष्ट अंकदर्शक चिन्हे. यांपैकी दशकपद्धतीच्या अगोदर हिंदुस्थानांत दुसरी कोणतीही पद्धति अस्तित्वांत दिसत नाही. या दशकपद्धतीवरून हिंदुस्थानांत स्थानरेषापटाची उत्पत्ति होऊन शून्याचे चिन्ह निघाले असावे. विशिष्टअंकदर्शक चिन्हांविषयी दोन प्रकार दिसून येतात. एक प्रकार म्हणजे अक्षरांचा अनुक्रमाच्या आंकड्यांऐवजी उपयोग; व दुसरा प्रकार झटला म्हणजे अंकांच्या किमतीतक्या रेषा ओढणे. अक्षरांचा आंकड्यांऐवजी उपयोग या पद्धतीने संख्यांकदर्शकें उत्पन्न झाले असे निश्चयाने सांगता येत नाही.

प्रकरण ४ ये.

प्राथमिक ज्ञानाची उत्पत्ति-कालगणना, आणि तीसार्थी प्रारंभविंदूची योजना.

कालगणनाशास्त्रामध्ये साधारणपणे तीन भाग पाडता येतात. (१) वर्षाचे नामकरण किंवा एक वर्षाचा दुसऱ्या वर्षाशी संबंध दाखविण्याची पद्धति; (२) वर्षांत गत दिवसांचे वर्गीकरण करण्याची व नामकरण करण्याची पद्धति; व (३) एका दिवसाचे भाग पाडण्याची पद्धति. कालगणनाशास्त्राचा विकास म्हणजे वर सांगितलेल्या या तीन पद्धतींचा विकास होय.

वर्षाचे नामकरण.—वर्षाचे नामकरण करण्याचे शास्त्र यावयाचे म्हणजे साठ संवत्सरांच्या योजनेसारखी प्रत्येक वर्षास निराळे नांव देण्याची कल्पना कशी निघाली वगैरे ऐतिहासिक विवेचन करावयाचे. एखाद्या कोणत्या तरी शकास प्रारंभ करून त्या शकाची वर्षे मोजावयाची ही वर्षनामकरणाची दुसरी पद्धति होय. या नामकरणाचा इतिहास यावयाचा म्हणजे वर्ष मोजण्यासाठी निरनिराळे प्रारंभविंदू कोणकोणते उत्पन्न झाले त्यांची माहिती यावयाची.

वर्षांत गत दिवसांचे वर्गीकरण व नामकरण.—महिना, पक्ष, आठवडा वगैरे महिन्याचे पोटभाग, त्या प्रमाणेच ऋतु, त्रैमासिक ऋतु, चातुर्मासिक ऋतु, अयन, इत्यादि मापानी आजचे कालमापन होतें. वर्ष मनुष्याच्या दृष्टीस दिसणाऱ्या सौर परिभ्रमणावरून, म्हणजे वस्तुतः पृथ्वीच्या परिभ्रमणावरून मोजले जाण्याची स्वाभाविकता, आणि महिना चांद्रमानाने मोजला जाण्याची स्वाभाविकता यामुळे दोन निरनिराळ्या कालमापनपद्धती चोहोंकडे निर्माण झालेल्या दिसत आहेत. या पद्धतींचा

एकमेकांशी संबंध कसा परिचित होत गेला, सूर्याच्या परिभ्रमणाचा काल कसा नक्की काढता आला, त्याच्या संबंधाने शंका किंवा मतभेद अजून आहेत किंवा नाहीत वगैरे विषयांत येथे प्रवेश करण्याचे कारण नाही. निरनिराळ्या कालमापनविषयक कल्पना कशा प्रादुर्भूत झाल्या, रोजचा नित्यक्रम पार पाडण्यास लागणारे कालमापन कसे करण्यांत आले, निरनिराळ्या राष्ट्रांत निरनिराळ्या पद्धतींचा जन्म होऊन एक पद्धतीचा प्रचार कसा झाला आणि कालाच्या प्रारंभविंदूच्या योजनेमध्ये कांहीं थोडक्या शकांस आज जे प्रासुख्य आहे ते येण्यापूर्वी एखादा प्रारंभविंदू योजून तो स्थित करण्याचे प्रयत्न काय काय झाले, यांच्या स्थूल कल्पना येथे दिल्या म्हणजे झाले.

कालमापन हें कर्मानुक्रमाच्या अनुषंगाने जन्मास आले.—कालमापनपद्धतीचा विकास यावयाचा म्हणजे त्याच्या अनुषंगाने राष्ट्रांच्या आयुष्यक्रमविषयक दुसऱ्या अनेक गोष्टी देणे प्राप्त होतें. कालमापन हें कार्य ज्या कोणत्या व्यवहारासुळे होतें त्याची थोडी तरी माहिती लागते. हिंदुस्थानातील कालमापनासंबंधाचे म्हणजे पंचांगासंबंधाचे तें जर आपण पाहिले तर ते वरेचसे धार्मिक विधीशी गुंतलेले दिसतात. रामनवमी आज कां उद्या, वर्षप्रतिपदा आज कां उद्या यासंबंधाचे तें आपण पाहतोच. जेव्हा एखादा पारमार्थिक संप्रदाय दुसऱ्यापासून फुटून निघतो तेव्हा त्या वेळी ज्योतिषविषयक मतभेद उत्पन्न झालेले असतील त्यांचाहि परिणाम त्या संप्रदायांच्या नियमांवर होतो. स्मार्तानां जर पहिल्या दिवशी एकादशी करावयाची तर भागवतानां दुसऱ्या दिवशी. हे धार्मिक तेंटे आपण देखील लागली तर कालमापनपद्धतीचा इतिहास बराच मनोरंजक करता येईल. आज सेहेनशाही आणि कदमी पारशी वैवाहिक वावर्तात एकमेकांपासून वरेचसे निराळे व अलग कां, तर झुणे दोन जातीत निरनिराळी पंचांगे वापरतात म्हणून. केवळ हिंदू व पारशी यांच्या इतिहासांतच सामाजिक भांडणे, मिथुकी तेंटे, व्रतें, उत्सव, उद्यापने यांशी कालमापनपद्धतीचा इतिहास संबद्ध आहे असे नाही, तर पाश्चात्य लोकांतहि तीच कथा आहे. ज्योतिषविषयक तेंटे पारमार्थिक तंत्रांशी फार संबद्ध आहेत.

कालगणनेचा नैसर्गिक व व्यावहारिक गोष्टीशी संबंध.—कालगणना करतांना मनुष्यांच्या कांहीं इच्छांस अवकाश मिळालेला आहे. एक इच्छा कालगणना आणि नैसर्गिक गोष्टी यांची जुळणी झाली पाहिजे ही होय. दुसरी इच्छा आपल्या आयुष्यांत आपणांस करावयाच्या गोष्टी करण्याची वेळ पंचांगावरून काढता आली पाहिजे. उदाहरणार्थ, मृगाचा पाऊस पडला म्हणजे नांगरावयास लागवे, हा नियम घ्या. यांत शेतकऱ्यास मृगाचा पाऊस ओळखण्याइतकें ज्ञान शूहीत थरले आहे. तिसरी इच्छा म्हणजे उत्सव किंवा विधी यांचे काल विनचूक सांगता आले

पाहिजेत. शेतकऱ्याला केवळ नांगरणी व लावणीच करावयाची नसते, तर वर्षात अनेक गोष्टी ठराविक वेळां करावयाच्या असतात. म्हणून त्याला वर्षातील कालांची निरनिराळी दर्शके पाहिजेत. शेतकऱ्यास नक्षत्रावरून आपल्या कामापुरते कालमापन सापे होते. यामुळे नक्षत्रांस महत्त्व स्वाभाविकपणे येणार. शेतकऱ्यास आपला कार्यक्रम ठरविण्यास योग्य म्हणजे सौरवर्ष होय. अमावास्या व पूर्णिमा या नैसर्गिक गोष्टी प्रत्येक मनुष्यास परिचित असतात. त्या नियमित काळांनं येतात त्यामुळे त्यांचा उपयोग कालगणनेत करणेहि स्वाभाविक होय. धार्मिक उत्सव जेव्हा वर्षातील ठराविक कृत्यांशी संबद्ध असतात तेव्हा त्यांचा काल थोडाबहुत निश्चित असतो; पण दिवस निश्चित करण्याकरिता ज्योतिषाची मदत लागते. त्यामुळे उत्सव, विधि वगैरे सर्व बाबतीत ज्योतिषाचा संबंध उत्पन्न होतो.

ज्योतिषाशी असंबद्ध दिसणारे कालमाप.-ज्योतिषाशी म्हणजे नैसर्गिक गोष्टींशी असंबद्ध, वार्षिक कृत्यमालिकेची असंबद्ध असे कालमाप झटले म्हणजे आठवडा होय. यांतील दिवसांच्या अनुक्रमासंबंधाने ज्योतिर्विषयक कल्पना पुढे पंचांगविषयक करतांना दिली आहे. या आठवड्याचा विकास कांहीं अंशी धार्मिक आवश्यकतेमुळे झाला असावा. हिंदुस्थानामध्ये आठवड्यास धार्मिक महत्त्व फारसे नव्हते. असले तर ते बरेच उत्तरकालीन असावे. सोमवार करणारे स्त्रीपुरुष आणि शनिवार करणाऱ्या वायका या आठवड्याच्या कल्पनेस कारक झाल्या नसून सप्तवासरमालिका स्थापन झाल्यानंतर ही वार करण्याची पद्धति उत्पन्न झाली असावी अशी शंका येते. नाक्षत्रिक कालमापन किंवा मासिक कालमापन यांचा विकास आपणांस हिंदुस्थानांतच शोधितां येईल. पण साप्ताहिक कालचक्राचा विकास शोधण्यास आपणांस पश्चिमेकडे धाव घ्यावी लागेल. पूर्वेकडे-तिबेट, चीन, जपान या देशांकडे ही साप्ताहिकमानपद्धति नाही. साप्ताहिकमानपद्धति पश्चिम आशियांत उत्पन्न झाली आणि युरोपांत व उत्तर आफ्रिकेत पसरली. आफ्रिकेच्या इतर भागांत तीन, चार, पाच किंवा सहा दिवसांच्या समुच्चयाने कालगणना करण्यांत येते. पाच दिवसांचा कालसमुच्चय इराण, मलय, जावा, सिलबीस, न्यूगिनी, मेक्सिको व प्राचीन स्कॉटलंडच्या येथे वापरीत असत. पंचाहिक कालमापन व पाच दिवसांनी वाजार भरविण्याची चाल यांत कार्य कोणते व कारण कोणते म्हणजे कशांमुळे काय झाले, याविषयी भिन्न मतं व्यक्त करण्यांत येतात.

चंद्रावरून महिने मोजावयाचे, तर ते सूर्यावरून मोगतां येणार नाहीत काय? आकाशाचे नक्षत्रानुरूप भाग पाडावयाच्या ऐवजी राशींवरून भाग पाडले तर सौर वर्षाचे वारा भाग पाडतां येतील; या साऱ्या कल्पनेचा सुद्धा विकास होण्यास बरेच दिवस लागले. ग्रीकादि पाश्चात्य राष्ट्रांचा हिंदुस्थानाशी संबंध येण्यापूर्वी राशीतारकांचे अवगमन, नामक-

रण, आणि कालगणनेकडे उपयोग यांची हिंदुस्थानांत माहिती नव्हती असे संशोधकांपैकी अधिक प्रबल पक्षाचे मत आहे.

पंचांगविषयक शास्त्रीय देवघेवीची कथा.-पंचांगघटनेचा प्राचीन काळापासून इतिहास यावयाचा झणजे, ज्या दीर्घ प्रदेशामध्ये शास्त्रीय देवघेव होती आणि ज्या प्रदेशामध्ये नव्हती असे जगाचे दोन भाग पाहून ज्या भागांत देवघेव नव्हती त्या भागांतील मृत झालेला शास्त्रीय प्रयत्न आणि ज्या भागांत देवघेव होती त्या भागांतील शास्त्रीय सातत्य देण्याचा प्रयत्न केला पाहिजे. देवघेव नव्हती असा भाग म्हटला म्हणजे प्राचीन इजिप्तच्या संस्कृतीपासून आणि मुसुलमानी संस्कृतीपासून अलिप्त असा आफ्रिका प्रदेश आणि युरोपीय जातीच्या ताब्यांत येण्यापूर्वीचा अमेरिकेतील काल होय. तसाच ग्रीस व इटली यांच्या संस्कृतीचा परिणाम होण्यापूर्वीचा युरोपीय राष्ट्रांचा म्हणजे केल्टिक वगैरे लोकांचा शास्त्रीय प्रयत्न मृत विद्यंतच मोडेल. देवघेव असलेल्या प्रदेशांतील शास्त्रीय सातत्याचे आणि देवघेवीचे सामान्य स्वरूप प्रथम लक्षात पुढे अधिक खोलांत शिरतां येईल.

वाविलोनियामध्ये आपणांस अत्यंत प्राचीन ज्योतिषाचे पुरावे सांपडत आहेत. सार्गेनच्या पूर्वी अनेक शतके लिहिलेल्या टेले येथील लेखांतली झणजे ख्रि. पू. ३००० च्या सुमाराची किंवा त्याहूनहि अधिक जुनी वारा महिन्यांची नावे सांपडली आहेत. त्या काळापासून वाविलोनियाचा ज्योतिर्विषयक ज्ञानाचा इतिहास लिहिण्याचा प्रयत्न होतो. वाविलोनियाच्या शास्त्राचा इजिप्तर परिणाम ग्रीसमार्फत झाला आणि ग्रीसमार्फतच तो युरोपावर झाला. कांहीं अंशी त्याचा चीनवरहि परिणाम झाला. चीनच्या शास्त्रावर हिंदुस्थानांतील शास्त्राचा परिणाम झाला. जपानी पंचांगपद्धति झणजे चीनच्या पंचांगपद्धतीची नकल होय. कांबोज (कांबोडिया), चंबा, वगैरे पूर्वेकडील द्वीपकल्पांतील राष्ट्रांत भारतीय व चिनी कालगणनेच्या अंगांची भेसळ आहे. चीन, हिंदुस्थान, ग्रीस, प्राचीन इराण, इत्यादि राष्ट्रांमध्ये जरी आपआपसांत देवघेव झाली तरी प्रत्येकाचा स्वकीय अंश असा कांहीं तरी होताच आणि तो कायमहि राहिला. प्रत्येक देशांत किंवा संस्कृतीत पारमार्थिक संप्रदायांच्या उद्भवामुळे कांहीं नवीन उपवास, सण किंवा व्रते ही उत्पन्न झाली, आणि त्यामुळे ज्या काळांत त्यांच्या संप्रदायांचे नियम करण्याच्या प्रसंग आला त्या काळाच्या शास्त्रीय परिस्थितीमुळे विशिष्ट कालगणनापद्धती लोकांत बराच कालपर्यंत स्थित झाल्या. संप्रदायविशिष्ट पंचांग म्हणजे एखाद्या जुनाट काळाचे ज्योतिष आणि संप्रदायदिवसमहत्त्व यांचे एकीकरण होय. संप्रदायांच्या प्रसारकांवर अनेक राष्ट्रांतील परंपरागत कालगणनापद्धती मागे पडून संप्रदायस्वीकृत कालगणना लोकांवर लादली गेली. त्यामुळे अनेक प्रदेशांमध्ये भिन्नसंप्रदायी लोकांच्या भिन्न कालगणनापद्धती चाळ झाल्या. असले पराक्रमी संप्रदाय

म्हटले म्हणजे बौद्ध, ख्रिस्ती व मुस्लिम हे होत. अशी थोडक्यांत पंचांगविषयक शास्त्रीय देवघेवीची कथा वर्णित आहे.

मृत झालेलें ज्योतिर्ज्ञान.—मृत झालेल्या ज्योतिर्ज्ञानाकडे व कालगणनेकडे आतां वळू.

आ फि का—आफिकेंत जाती अनेक आहेत. पुष्कळांच्या कालगणना अत्यंत वाल्यावस्थेंत आहेत. ज्यांची कालगणना थोडीवहुत प्रगत झाली आहे असें राष्ट्र म्हणजे योरुबा होय. त्यांच्या कालगणनेतील अंगे येणेंप्रमाणें: (१) वर्षाचें ज्ञान. (२) वर्षाचे तीन काळ; कोरडा काळ (युवोएरून), वाऱ्याचा काळ (इवोओये) व पावसाळा (इवो ओजे). पावसाळ्याचे दोन भाग: पहिले पाऊस (अरोको) व शेवटचे पाऊस (अरोकुरो). (३) पांच दिवसांचा आठवडा. पहिल्या दिवशी काम करावयाचें नाहीं कांकी दिवस अशुभ. (४) सहा पंचाहिक आठवड्यांचा महिना. (५) दिवसाचे विभाग पांच, रात्रीचे तीन. रात्रीचा कालविभागवाचक शब्द कोंवळ्याचें आरवणें अशा अर्थाचा आहे.

अ मे रि का.—उत्तर अमेरिकेंतील जातींत व्याधसंस्कृति आणि कृषीवलसंस्कृति यांचें मिश्रण आहे; आणि त्यामुळे कित्येकांत ऋतुदर्शक आणि विधीस उपयोगी अशा दिवसांची वाढ झाली आहे, व कांहींत नाहीं. दक्षिणेंतील लोकांची स्थिति फारशी भिन्न नाहीं. या सर्वांचा इतिहास येथें देण्याची आवश्यकता नाहीं. तो त्यांच्या संस्कृतिविषयक वर्णनांत सांपडेल. अधिक विकसित झालेलीं राष्ट्रे म्हणजे मेक्सिको व पेरू हीं होत. त्यांचीं वर्णनें त्या त्या राष्ट्रांवरील लेखांत सांपडतील.

पों लि ने शि या.—पोंलिनेशियामध्ये झणजे भारतीयांच्या दृष्टीनें दक्षिण द्वीपायन प्रदेशांत कालगणनापद्धति यरीच भिन्न दिसते. जावा वेटांत हिंदूच्या संस्कृतीचा परिणाम झाला आहे असे भाग त्यांत आहेतच; तथापि कांहीं भाग असे आहेत की ज्यांवर हिंदु व मुसलमान संस्कृतींचा मुख्य परिणाम झाला नाहीं. मिलेनेशिया, कॅरोलाइन आयलंड्स व टाहिटी हे ते भाग होत. परंतु त्यांविषयांसुद्धा थोडोबोडा मतभेद दिसून येतोच. मिलेनेशियामध्ये माहिने चांद्र आहेत, परंतु वर्षाची देख कल्पना नाहीं. कॅरोलाइन वेटामध्ये माहिने चांद्र आहेत. टाहिटीमध्ये वर्षातील ऋतूंची पद्धति भारतीय पद्धतीप्रमाणेच आहे. न्यूझीलंडमध्ये वर्ष कृत्तिकेपासून सुरू होतें. कालगणना अत्यंत प्राचीन स्वरूपाची कोर्टे सांपडत असेल तर ती आस्ट्रेलियांतील देख लोकांत सांपडे. त्यांच्यामधील कालगणनावचक शब्द झोंप व चंद्र या अर्थाचे आहेत; आणि एकंदर कालगणनेसंबंधी भाषा फारच प्राथमिक स्वरूपाची आहे.

आतां ज्या विस्तृत प्रदेशामध्ये एकमेकांनीं एकमेकांपासून कालगणनेचे अंश घेतले ते देऊन त्यांचा एकमेकांशी संबंध देण्याचा प्रयत्न करूं. भारतीय कालगणनापद्धति ही केंद्रीभूत

धरुन तिचा केवळ शास्त्रविकास कालानुक्रमानें न सांगतां इतरांशी संबंध दिला तर तें वाचकांस सोपें जाईल झणून तीच विधानपद्धति येथें स्वीकारतां.

हिंदुपंचांग.—भारताय कालगणनेचें स्वरूप स्पष्ट होण्यासाठीं प्रथम आज महाराष्ट्रांत चालू असलेल्या पद्धतीकडे नजर फेंकली पाहिजे. आपलें नेहमीचें कालज्ञानासाठीं उपयोगांत आणतां तें पुस्तक म्हटलें झणजे पंचांग होय. या पंचांगासंबंधानें एक महत्वाचें पण सुलभ प्रकरण दीक्षितांच्या ज्योतिर्विलासांत येऊन गेलें आहे तें थोडक्या फरकानें येथें अवतरितां.

पंचांगांत वर्षफळ, विवाहसुहृत् यांसारखी फलज्योतिषाची माहिती वगळतां प्रत्यक्ष कालमापनविषयक माहितीच पुष्कळ असते. तिथि, वार, नक्षत्र, योग व करण हीं पंचांगाचीं पांच अंगें धरतात. या पांच अंगांचा अर्थ काय व त्यांपैकीं प्रत्येकाचें कालगणनेंत काय महत्त्व आहे तें पाहूं.

ति थि:—ज्या दिवशी चंद्रसूर्य एके ठिकाणीं असतात ती अमावास्या. अमावास्या या शब्दांतच हा अर्थ आहे. अमावास्या हें नांव ज्योतिषाच्या प्रगतीचें दर्शक आहे. याच्या पूर्वीचा शब्द दर्श हा होता. दर्श म्हणजे खरोखर अमावास्यानंतरची चंद्रदर्शनाची प्रतिपदा. अमावास्या हा शब्द ऋग्वेदांत नाहीं. अमा ह्या अव्ययाचा अर्थ 'एके ठिकाणीं' असा आहे आणि 'वस्' म्हणजे रहाणें. अमावास्यास चंद्र दिसत नाहीं; परंतु गणितावरून ज्या वेळीं चंद्रसूर्याचें अंतर शून्य होते तेव्हां अमावास्या तिथि संपते असे मानतात. मग त्या वेळीं त्यांचें दक्षिणेतर अंतर शून्य असो किंवा नसो. तेंहि मुख्य नसलें तर सूर्यग्रहण होतें. सूर्याहून चंद्राची गति फार जलद आहे. तो सूर्याजवळ येऊन लागलाच पुढें पूर्वेस जाऊ लागला म्हणजे प्रतिपदेस आरंभ झाला. दोघेहि चालत असतात. दोघांमध्ये १२ अंश अंतर पडलें म्हणजे प्रतिपदा तिथि संपली. चंद्रसूर्यामध्ये १२ अंश अंतर पडण्यास जो काल लागतो त्यास तिथि म्हणतात. हें अंतर पडण्यास मध्यम मानानें सुमारे ५९ घटिका ३ पळे लागतात. त्याप्रमाणें एकदां चंद्रसूर्य एकत्र आल्यापासून पुन्हां येईपर्यंत ३० तिथी होतात. परंतु त्यांचे दिवस २९।१ होतात. ह्या काळास चांद्रमास म्हणतात. १२ चांद्रमासांचे ३५४ दिवस होतात; व त्या काळांत तिथी ३६० होतात. अर्थात् तिथींचा क्षयवृद्धि होऊन एकंदरीत ६ दिवस कमी होतात. चंद्राची गति कधीं शीघ्र असते कधीं मंद असते. यासुद्धा एका तिथीस कधीं ६६ घटिका लागतात, तर कधीं ५० च लागतात. आमच्या जुन्या पंचांगांत तिथि ५४ घटिकांहून कधीं कमी होत नाहीं. पंचांगांत तिथीची घटी पळे दिलेली असतात. प्रतिपदा रविवारी ५४ घटिका १० पळे असेल तर त्याचा अर्थ असा की, रविवारी सूर्योदयापासून इतका काळ गेला तेव्हां प्रतिपदा तिथि संपली म्हणजे त्या वेळीं सूर्यापुढें चंद्र १२ अंश गेला. तिथीचें मान कधीं ६० घटिकांहून जास्त

होतें, यामुळे तिथीची वृद्धि होते. सोमवारी ५८ घटिका द्वितीया आहे अशी कल्पना करा. पुढें १२ अंश-अंतर पडण्यास ६५ लागल्या; तर सोमवारी पहाटेस ५८ घटिकापुढें राहिलेल्या २ घटिका, मंगळवार सर्व दिवसाच्या ६० घटिका व बुधवारी सूर्योदयानंतर ३ घटिका अशा एकंदर ६५ घटिका जातील तेव्हां तृतीया संपेल. येथें तृतीयेची वृद्धि झाली. सूर्योदयी जी तिथि वगैरे असेल ती पंचांगांत लिहितात. ह्या उदाहरणांत सोमवारी द्वितीया आणि मंगळवारी व बुधवारी तृतीया लिहावी लागेल. वाढलेली तिथि तीन वारांस स्पर्श करते म्हणून तिला 'व्यहस्पृक्' म्हणतात. तिथीचें मान ६० घटिकांहून कमी असतें तेव्हां क्षय होतो. समजा कीं रविवारी सूर्योदयानंतर २ घटिकांनी दशमी संपली व पुढें एकादशीचें मान ५५ घटिका आहे. अर्थात् सूर्योदयापासून ५७ घटिका गेल्यावर एकादशी संपून द्वादशी लागेल. तेव्हां सोमवारी सूर्योदयी द्वादशी आली व म्हणून एकादशीचा क्षय झाला. एकादशी मुळीच नाही. असें नाही. ती सूर्योदयी कोणत्याच दिवशीं नाही क्षण तिला क्षय मानिला इतकेंच. अशा वेळीं उपोषणास तर दोन एकादशा होतात. स्मार्त रविवारीच उपोषण करतात, परंतु वैष्णव सोमवारी करतात. त्यांचा असा नियम आहे कीं, प्रातःकाळी थोडीशी दशमी असली किंवा सूर्योदयापूर्वी ६ घटिकांत दशमी असली, तर त्या दिवशीं उपोषण करावयाचें नाही. अशा एकादशीला ते 'दशमीविद्ध' क्षणतात व तिच्या दुसऱ्या दिवशीं उपोषण करतात. तीस तिथीत दोन पंधरवे होतात त्यांस पक्ष असें नांव आहे. ज्या पक्षांत संध्याकाळी काळोख असतो त्यास कृष्ण म्हणजे काळोखाचा पक्ष आणि संध्याकाळी चांदणें असतें त्यास शुक्लपक्ष म्हणतात. नर्मदेच्या उत्तर भागी पूर्णिमान्त मान चालतें. त्यासंबंधी कांहींची अशी समजूत असते कीं आमचा शुक्लपक्ष तो तिकडच्यांचा कृष्णपक्ष. परंतु शुक्ल, कृष्ण हीं नांवें अन्वर्थ आहेत. एके ठिकाणी जो शुक्लपक्ष तो पृथ्वीवर कोठेंहि गेलें तरी शुक्लपक्षच असावयाचा.

शुक्लपक्षांत सूर्यास्ताच्या वेळीं व कृष्णपक्षांत सूर्योदयाच्या वेळीं चंद्र आकाशांत कोठें आहे हे पाहून स्थूल मानानें तिथि कळेल. क्षितिजापासून खस्वास्तिकापर्यंत ९० अंश होतात. सूर्य मावळतांच चंद्र खस्वास्तिकी किंवा शम्योत्तरवृत्तावर कोठें तरी दिसला, तर तो सूर्याच्यापुढें ९० अंश आहे, म्हणून १२ अंशांस १ प्रमाणें ७ तिथी होऊन अष्टमी सुरू आहे असें समजावें. संध्याकाळी चंद्र खस्वास्तिकाच्या पूर्वेस अर्ध्या आकाशांत असला तर तो सूर्यापासून $(९० + ९० \div २ = १३५)$ अंशांवर असल्यामुळे त्या वेळीं द्वादशी तिथि असली पाहिजे. कृष्ण पक्षांत सूर्योदयी चंद्र पश्चिमेस क्षितिजावर ४५ अंश असतो, तेव्हां तो सूर्याच्या पुढें अर्धे आकाश म्हणजे १८० अंश जाऊन आणखी ४५ अंश म्हणजे एकंदर २२५ अंश पुढें असल्यामुळे तेव्हां १८ तिथी होऊन कृष्णचतुर्थी सुरू असते. दररोज चंद्र सुमारे दोन दोन घटिका मागाहून उगवतो. शुक्लपक्षांत तिथीच्या दुपटीइतक्या घटिका दिव-

सास चंद्र उगवतो. उ. नवमीस १८ घटिका दिवसास उगवतो. कृष्ण पक्षांत पूर्णिमेपासून गेलेल्या तिथीच्या दुपटी-इतक्या घटिका रात्रीस चंद्र उगवतो. कृष्ण चतुर्थीस तो ८ घटिका रात्रीस उगवतो. ही रीति सुमाराची आहे. ह्या रीतीनें आलेल्या वेळेंत एखादी घटिका मागेपुढें होईल.

वा २.—हे पंचांगाचे दुसरें अंग होय. आमच्या प्राचीन ज्योतिष्यांच्या मतें सर्व ग्रह पृथ्वीभोवतीं फिरतात, त्यांचा क्रम शेंवटाकडून घेतला तर शनि, गुरु, मंगळ, रवि, शुक्र, बुध, व चंद्र असा आहे. यांतला प्रथम शनि घेऊन पुढें चवथा चवथा ग्रह पुनः पुनः घेतला म्हणजे सात वार क्रमानें येतात. होरा या संज्ञेचे दिवसाचे २४ भाग करून त्यांचे शनि इत्यादि ग्रह क्रमानें स्वामी मानितात. अर्थात् दिवसांत सर्व ग्रह ३ वेळां होऊन आणखी ३ ग्रह होतात. म्हणजे एके दिवशीं पहिल्या होरेचा स्वामी शनि मानिला तर दुसऱ्या दिवशीं पहिल्या होरेचा स्वामी रवि होतो व तिसरे दिवशीं चंद्र येतो. पहिल्या होरेचा जो अधिप तोच त्या वाराचा स्वामी. याप्रमाणें रवि, चंद्र, मंगळ हा क्रम आहे. पृथ्वीवर हल्लीं जेथें वार चालतात तेथें त्यांचा हाच क्रम आहे. इतकेंच नाही तर आपल्या देशांत आज जो वार तोच पृथ्वीवर आज सर्वत्र आहे. या वारांचीं नांवांहि सर्व देशांत बहुधा एकाच अर्थाची आहेत.

नक्षत्रे.—नक्षत्रांच्या तारा सर्व सारख्या अंतरावर नाहीत म्हणून कांतिवृत्ताचे २७ विभाग मानून त्यांतल्या प्रत्येकास नक्षत्र म्हणतात. प्रत्येक नक्षत्रामध्ये १३ अंश २० कला होतात. इतकें अंतर चालण्यास चंद्रास जो काळ लागतो त्यास नक्षत्र म्हणतात. मध्यम मानानें एक चंद्रनक्षत्र ६० घटिका ४३ पळें असतें. कधी तें याहून कमजास्त होतें यामुळे वृद्धिक्षय होतात. त्यांविषयी नियम तिथीप्रमाणेंच आहेत. बहुतेक नक्षत्रांचीं नांवें वैदिक वाङ्मयांत येऊन गेली आहेत त्यांवरून आपलें ज्योतिषज्ञान आणि कालमापनपद्धति प्राचीन काळापासून " नक्षत्र " असावी असें दिसतें.

पंचांगांत रोगचीं नक्षत्रे दिलेलीं असतात तीं चंद्राचीं होत. म्हणजे चंद्र त्या दिवशीं त्या नक्षत्राजवळ असतो असें समजावयाचें. ह्यांस चंद्रनक्षत्रे किंवा दिननक्षत्रे असेंहि म्हणतात. जसा चंद्र नक्षत्रांतून फिरतो त्याप्रमाणें सर्व ग्रहहि नक्षत्रांतून फिरतात. सूर्यास एक नक्षत्र क्रमण्यास १३ किंवा १४ दिवस लागतात. आर्द्र इत्यादि जीं पावसाचीं नक्षत्रे त्यांस सूर्यनक्षत्रे असेंहि म्हणतात. सूर्यनक्षत्रे पावसाळीं जशीं असतात तशीं इतर ऋतूंतहि असतात. तीं पंचांगांत दिलेलीं असतात. सूर्यास सर्व नक्षत्रांतून फिरण्यास एक वर्ष लागतें. पाऊस सूर्यावर अवलंबून आहे म्हणून ज्या नक्षत्री सूर्य असतो पाऊस पडतो त्यांस पावसाचीं नक्षत्रे म्हणतात. इतर ग्रह कोणत्या नक्षत्री असतात हे आमच्या इकडील पंचांगांत लिहीत नाहीत; परंतु इन्दूर, ग्वाल्हेर, तेंदुंगण, मलबार, बंगाल वगैरे प्रांतांतील पंचांगांत लिहितात.

राशी—राशीचें ज्ञान आपणांस अत्यंत प्राचीन काळी नव्हतेंच. अधिनीपासून विभागात्मक सवादीने नक्षत्रांची एक रास असे कान्तिवृत्ताचे जे १२ भाग त्यांस मेप, वृषभ इत्यादि नांवें आहेत. सूर्याचें एका राशींतून दुसऱ्या राशींत जें जाणें त्यास संक्रांति किंवा संक्रमण म्हणतात. तो मेप राशीत ज्या वेळीं जातो त्या वेळीं मेपसंक्रमण होतें. या-प्रमाणें चंद्रादिकांच्याहि राश्यंतरास संक्रमण म्हटलें असतां चालेल. चंद्र एका राशीत सुमारे दोनअडीच दिवस असतो, सूर्य एक महिना असतो. कोणाची जन्मरास मेप आहे असें म्हणतात याचा अर्थ असा कीं, तो जन्मला त्या वेळीं चंद्र त्या राशीत होता. नक्षत्रांवरून राशी किंवा राशीवरून नक्षत्रें कालगणनाची गरज वारंवार लागते म्हणून त्यांचें कोष्टक येथें देतों.

नक्षत्रें	राशी	नक्षत्रें	राशी
१ अधिनी	मेप १	चित्रा अर्ध	तुला ७
२ भरणी		१५ स्वाती	
३ कृत्तिकांचा एक पाद		१६ विशाखा तीन पाद	
कृत्तिका तीन पाद	वृषभ २	विशाखा एक पाद	वृश्चिक ८
४ रोहिणी		१७ अनुराधा	
५ मृगशीर्ष अर्ध		१८ ज्येष्ठा	
मृगशीर्ष अर्ध	मिथुन ३	१९ मूल	धनुः ९
६ आर्द्रा		२० पूर्वाषाढा	
७ पुनर्वसु तीन पाद		२१ उत्तराषाढा एक पाद	
पुनर्वसु एक पाद	कर्क ४	उत्तराषाढा तीन पाद	मकर १०
८ पुष्य		२२ श्रवण	
९ आश्लेषा		२३ धनिष्ठा अर्ध	
१० मघा	सिंह ५	धनिष्ठा अर्ध	कुंभ ११
११ पूर्वा		२४ शततारका	
१२ उत्तरा एक पाद		२५ पूर्वाभाद्रपदा तीन पाद	
उत्तरा तीन पाद	कन्या ६	पूर्वाभाद्रपदा एक पाद	मीन १२
१३ हस्त		२६ उत्तराभाद्रपदा	
१४ चित्रा अर्ध		२७ रेवती	

मा स संज्ञा, अधिक मा स.—चैत्र इत्यादि नांवें प्रथम चित्रा इत्यादि नक्षत्रांवरून पडलीं आहेत. परंतु त्या त्या नक्षत्रांचा चंद्र नेहमी पूर्ण होतो असें नाहीं; मार्गे पुढेहि एखाद्या नक्षत्रां होतो. उदाहरणार्थ, चैत्रांत पूर्णिमेच्या दिवशीं हस्त, चित्रा, स्वाती यांतून कोणतेहि नक्षत्र असतें. सांप्रत असा नियम आहे कीं, ज्या चंद्र महिन्यांत सूर्याचें मेपसंक्रमण होईल त्याचें नांव चैत्र. ज्यांत वृषभ होईल त्याचें नांव मा. पां १३

वैशाख. याप्रमाणेंच पुढें समजावें. ज्या महिन्यांत सूर्याचें संक्रमण होणार नाहीं त्यास अधिकमास म्हणतात; आणि त्यास हल्लीं त्याच्या पुढील महिन्याचें नांव देतात. चान्द्र-मासाचें मान सुमारे २९॥ दिवस आहे. आणि सूर्यास एक रास क्रमण्यास २९॥ हून जास्त दिवस लागतात. एकदां चैत्र शुक्ल प्रतिपदेस मेपसंक्रांति झाली अशी कल्पना करा. तर पुढील संक्रांती क्रमानें एकदोन तिथी पुढें जातां जातां कांहीं महिन्यांनीं अमावास्याच्या सुमारास संक्रांति होईल. श्रावणांत वय १४ च्या दिवशीं सिंहसंक्रांति झाली असें समजा. दुसरे दिवशीं अमावास्या झाली. पुढें दुसरी अमावास्या होईपर्यंत संक्रांति मुळीच झाली नाहीं; व त्याच्या पुढील महिन्यांत शुक्ल प्रतिपदेस कन्या संक्रांति झाली, तर या शेवटच्या महिन्याचें नांव भाद्रपद होईल. मध्यें एका महिन्यांत संक्रान्ति मुळीच झाली नाहीं म्हणून तो अधिक झाला. त्यास त्याच्या पुढील महिन्याचें नांव देतात म्हणजे त्याला 'अधिक भाद्रपद' म्हणतात.

चांद्र मा स आ णि सौर मा स.—वारा चान्द्रमासांचे ३५४ दिवस होतात. आणि सौरवर्षाचे दिवस सुमारे ३६५॥ आहेत. ऋतू सूर्यावर अवलंबून आहेत म्हणून वर्ष सौरमानाचें पाहिजे. मुखलमान लोक हिजरी सनाचें वर्ष सौर धरात नाहींत, म्हणून त्यांच्या मोहरम महिन्यांत एकदां हिवाळा तर कांहीं वर्षांनीं पावसाळा येतो. आपण महिने चान्द्र घेतों; परंतु ऋतूचा फरक पडू नये, चैत्रांत नेहमीं वसंत ऋतू यावा म्हणून वर्ष सौर घेतों. दोन्ही मानांचा मेळ वसण्याकरितां मध्यें ज्या महिन्यांत संक्रांति येणार नाहीं तो अधिकमास धरतों. आपल्या देशांत चान्द्रमान सर्वत्र चालतें. परंतु मलबारांत व बंगाल्यांत व्यवहारास सौरमास घेतात. मलबारांत त्यांचीं नांवें मेप, वृषभ, अशीं आहेत. बंगाल्यांत चैत्र, वैशाख अशीं आहेत. तेथें मेपसंक्रान्ति ज्या दिवशीं होईल त्याच्या दुसऱ्या दिवशीं सौर वैशाख सुरू होतो.

क्षय मा स.—सांप्रत सूर्याची गति कार्तिक, मार्गशीर्ष व पौष या महिन्यांत जलद असते. त्यास वृश्चिक, धन व मकर ह्या राशी क्रमण्यास २९॥ दिवसांहून कमी दिवस लागतात. म्हणून तेव्हां एखाद्या चान्द्र महिन्यांत दोन संक्रान्ती होण्याची संधि कधीं कधीं येते. अशा वेळीं क्षयमास होतो. हा एकदां आल्यापासून प्रायः १४१ किंवा १९ वर्षांनीं पुन्हां येतो. जेव्हां येतो तेव्हां त्याच्यावद्दल अधिक महिना त्याच्या मार्गे किंवा पुढें ३१४ महिन्यांत येतो. हल्लीं चालू पंचांगाच्या मानानें हें लिहिलें आहे. त्या मानानें शके १७४४ मध्यें मार्गशीर्ष क्षय झाला होता. पुढें शके १८८५ मध्यें तोच क्षय होईल.

अमा न्त व पूर्णिमा न्त मा स.—नर्मदेच्या दक्षिण मार्गी चान्द्रमास अमावास्यापासून अमावास्यापर्यंत मोजतात. तो अमावास्यास संपतो म्हणून त्यास अमान्त म्हणतात. नर्मदेच्या उत्तरमार्गी पूर्णिमान्त मास चालतो. दोहोंच्या पक्षांची व्यवस्था पुढें दिल्याप्रमाणें असते.

अमान्त		पूर्णमान्त
चैत्र	{ शुक्लपक्ष	चैत्र
	{ कृष्णपक्ष	
वैशाख	{ शुक्लपक्ष	वैशाख
	{ कृष्णपक्ष	ज्येष्ठ

नर्मदोत्तरभागी पूर्णिमान्त मास चालतात तरी अधिकमास अमान्तावरून म्हणजे आपल्याप्रमाणेच धरतात.

नक्षत्रचक्रारंभस्थान, अयनचलन.—नक्षत्रांस आरंभ कोठून करतात, म्हणजे चंद्रादिक कोठे आले असता ते पाहिल्या नक्षत्री आले असे मानतात हा विचार केला पाहिजे. वसंतसंपात म्हणजे खगोलीय विषुववृत्त उर्फ नाडी-मंडल कांतिवृत्तास ज्या दोन बिंदूत छेदते त्यांपैकी ज्यातून वसंतऋतूत सूर्य जातो तो बिंदु स्थिर नाही. तो नक्षत्रांत उलटा जातो. यामुळे आश्विन्यादि नक्षत्रे संपातापासून थोडी थोडी पुढे जातात असे दिसते. सूर्याचे उदगयन किंवा दक्षिणायन संपातास अनुसरून आहे. म्हणजे संपातापासून ९० अंशांवर उत्तरेस किंवा दक्षिणेस सूर्य असतो तेव्हा अयन होतात. नक्षत्रांत संपात मागे येतो, त्याचप्रमाणे अयनविद्वहि मागे चळतात. वेदांगज्योतिष म्हणून आपला प्राचीन ग्रंथ आहे. त्यांत धनिष्ठांच्या आरंभी सूर्याचे उदगयन होते असे सांगितले आहे. शके ४२७ मध्ये उत्तराषाढांच्या दुसऱ्या चरणी उदगयन होत असे असे वराहमिहिराच्या ग्रंथावरून कळते. सांप्रत मूळांच्या तिसऱ्या चरणामध्ये होते. अयनाच्या ह्या गतीस अयनचलन म्हणतात. ही गति फार थोडी आहे. ती वर्षात सुमारे ५० विकला आहे. इतकाच संपाताचीहि गति आहे. आमच्या प्राचीन ज्योतिष ग्रंथांतील वर्षाचे मान जितके आहे तितक्या कालांत संपातगति सुमारे ५९ विकला होते. परंतु त्या ग्रंथांत ती ६० विकला मानिली आहे. सूर्यसिद्धांतादि ग्रंथांतले ग्रहांची स्थिति सांगण्याचे आरंभस्थान शके ४४४च्या सुमारास संपातांत होते; व रेवती नक्षत्रांपैकी २२वी तारा त्या वेळी त्याच्या जवळ होती. ही तारा सांप्रत संपातापासून पूर्वेस १८॥ अंशांवर आहे. ही तारा आरंभस्थानी कै. केरोपंतांनी मानिली आहे. आमच्या ज्योतिषग्रंथांत संपातगति सुमारे ६० विकला मानिली आहे त्यामुळे त्यांतले आरंभस्थान वर्षास संपातापासून तितके पुढे जाते. सांप्रत ते सुमारे २३ अंश पुढे आहे. सायनपंचांगांत संपात हे आरंभस्थान मानितात. संपाती कोणताहि ग्रह आला म्हणजे तेव्हा तो सायनमानाने अश्विनी नक्षत्री आला. त्याच्या पुढे १८॥ अंशांवर म्हणजे रेवती तारेची येईल तेव्हा केरोपंती (पटवर्धनी) पंचांगाप्रमाणे त्याचे रेवती नक्षत्र संपून तो अश्विनी नक्षत्री आला; आणि त्यापुढे ४ अंशांवर जाईल तेव्हा आपल्या देशांत हल्ली चालणाऱ्या ग्रहाधवादि ग्रंथावरून केलेल्या पंचांगाप्रमाणे तो अश्विनी नक्षत्री आला असे मानितात. सायन पंचांगांत ग्रहांचे स्थान मोबतांना अयनगति हिचेवांत घेतात म्हणून

त्यास सायन (अयनयुक्त) गणनेचे पंचांग असे म्हणतात. केरोपंती किंवा ग्रहाधवी यांत ती घेत नाहीत झणून ती निरयनगणनेची पंचांगे होते. संपात आणि निरयनपंचांगांचे आरंभस्थान यांतील अंतराच्या अंशांस अयनांश असे म्हणतात.

अयनचलनाचा विचार करीत असता आतांपर्यंत प्रसिद्ध होत असलेल्या तीन प्रकारच्या पंचांगांचा विचार जोडाने आला. या तीन पंचांगांतला मुख्य भेद वर सांगितला. त्या भेदांमुळे ग्रहाधवी पंचांगांत एखादी. सूर्यसंक्रांति ज्या दिवशी होईल त्याच्या अगोदर सुमारे ४ दिवस ती केरोपंतीत होते, आणि त्याच्या अगोदर १८ दिवस म्हणजे ग्रहाधवीच्या अगोदर २२ दिवस सायन पंचांगांत होते. यामुळे तीनाहि पंचांगांतील महिन्यांची नावे कधी कधी भिन्न असतात व अधिकमास भिन्न होतो. संपातापासून सूर्य निघाल्यापासून पुन्हा तो तेथे येण्यास ३६५ दिवस १४ घटिका ३२ पळे लागतात. इतक्या काळास 'सायन सौरवर्ष' म्हणतात. केरोपंती पंचांगाचे वर्षमान ३६५ दिवस १५ घटिका २३ पळे आहे. रेवतीपासून सूर्य निघाल्यापासून पुन्हा तेथे येण्यास इतका काल लागतो. ह्या कालास 'नाक्षत्र सौरवर्ष' म्हणतात. ग्रहाधवी पंचांगाचे वर्ष ३६५ दिवस १५ घटिका आणि ३१ पळे आहे.

आकाशांत सूर्याचे दक्षिणायन किंवा उदगयन प्रत्यक्ष ज्या दिवशी होते त्याच दिवशी सायन पंचांगांत असते; व त्याच दिवशी त्यांत मकर किंवा कर्क संक्रांति होते. वसंतसंपाती सूर्य येतो तेव्हा नेहमी वसंतऋतु असावयाचा. तेव्हाच सायन पंचांगांतली मेष संक्रांति होते व चैत्र महिना येतो. म्हणून सायन मानाने चैत्रांत नेहमी वसंतऋतु येईल. केरोपंती किंवा ग्रहाधवी पंचांगांप्रमाणे कालांतराने चैत्रांत पावसाळा येईल. ही गोष्ट स्वतः केरोपंतांनी कबूल केली होती व सर्व गणितज्ञ कबूल करतात.

तिथीचा संवध आरंभस्थानाशी नाही. यामुळे तिन्ही प्रकारच्या पंचांगांच्या तिथी जमतात. कधी कांही घटिकांचा फरक पडतो. तो जुन्या पंचांगांत रविवेदांच्या गतीत थोडी चूक आहे म्हणून पडतो. ग्रहणकालांत फरक यामुळेच पडतो. ग्रहांच्या गती हल्लीच्या शोधाप्रमाणे विनचूक घेतल्या म्हणजे ग्रहणे, युतां इत्यादि गोष्टी जुन्या पंचांगाच्या मानाने देखील बरोबर अनुभवसा येतील. त्यास केरोपंती निरयन किंवा सायन मानच पाहिजे असे नाही. परंतु जुन्या पंचांगाचे वर्षमान सायन नाही आणि नाक्षत्रहि नाही. ते बदललेच पाहिजे. आरंभस्थानी ग्रह आला म्हणजे अश्विनीत आला. तिन्ही पंचांगांचे आरंभस्थान भिन्न यामुळे तिन्हीच्या नक्षत्रांत फरक पडतो. ग्रहाधवी पंचांगाहून केरोपंतीत हल्ली सुमारे पाव नक्षत्र पुढे असते व सायनांत १॥ नक्षत्रे पुढे असतात.

निरयन पंचांगांतील नक्षत्रे विभागात्मकच आहेत तरी पंचांगांत जो ग्रह ज्या नक्षत्री असेल, त्याच्या तारांच्या आसपास किंवा कदाचित थोडा मागे पुढे तो ग्रह दिसतो.

सायन नक्षत्रें निराळी आणि तारात्मक निराळी, यासुळे तारा आणि ग्रह यांच्या युती केव्हां होतील हें सायन पंचांगांत दिलेलें असतें.

सायन पंचांगाप्रमाणें ऋतू सर्वकाळ वरीवर मिळतील, पण सायन नक्षत्रें आणि तारात्मक नक्षत्रें यांचा मेळ राहणार नाही. निरयन पंचांगांत नक्षत्रें आणि तारा यांचा मेळ बहुधा असतो; परंतु ऋतू चुकतात, व पुढें फारच चुकतील.

योग ग.—योग म्हणजे वेरीज. चंद्रसूर्याच्या गतीची वेरीज १३ अंश २० कला होण्यास जो काळ लागतो तितक्यांत एक योग होतो. हे योग २७ आहेत. तिथिनक्षत्रांचा आकाशांतल्या स्थितीशी संबंध आहे तसा योगांचा कांहीं दिसत नाही. शके ५५० च्या पूर्वी हे नव्हते, त्यानंतर ते पंचांगांत आले असें कै. शं. वा. दीक्षित यांचें मत आहे. चंद्र आणि सूर्य यांची क्रांति समान होते तेव्हां व्यतिपात आणि वैधृति हे योग होत असतात. त्यांस महापात म्हणतात. हे पंचांगांत निराळे दिले असतातच. हे मात्र प्राचीन आहेत. हे सुमारे १३ दिवसांच्या अंतरानें होतात.

करण.—करण म्हणजे तिथीचें अर्ध. चांद्रमासांत ३० तिथी व ६० करणें असतात. चंद्रसूर्यांमध्यें ५ अंश अंतर आलें म्हणजे एक करण होतें. वव, वालव इत्यादि करणांचे पर्याय शुक्लप्रतिपदेच्या उत्तरार्धापासून ८ होतात आणि पुढें शुकुनि वगैरे ४ करणें असतात; मिळून महिन्यांत ६० करणें होतात. सायननिरयन पंचांगांतलीं करणें एकच असतात. योग भिन्न असतात.

पंचांगाची इतर आधुनिक अंश गे.—याप्रमाणें पंचांगाच्या पांच अंगांचें स्वरूप आहे. पंचांगांत वस्तुतः पांचच अंगें हवीं. परंतु हल्ली इतर पुष्कळ उपयोगी गोष्टी पंचांगांत देतात. एकादशीचें उपोषण कधी, श्रावणी कधी, वगैरे गोष्टी धर्मशास्त्रावरून देतात. त्यांचा ज्योतिषगणिताशी संबंध नाही. धर्मशास्त्राच्या ग्रंथांत कोठें कोठें मत्तभेद पडतो, म्हणून दसरा आज करावा की उद्यां करावा असे वाद कधी कधी पडतात. अर्थात् ह्या वादाचा कारण पंचांगांतली चूक हें नव्हे.

ग्रहांची स्थिति.—आमच्या प्रांतांतल्या पंचांगांत पंधरवड्याच्या पृष्ठाच्या उजव्या अंगास वरील कोपऱ्यांत रवि, चंद्र इत्यादि ग्रहांची नांवें संक्षेपानें देऊन त्याखाली आंकडे दिलेले असतात. त्यांवरून पूर्णिमा किंवा अमावास्या या दिवशी प्रातःकाली आकाशांत ते ग्रह कोठें असतात हें समजतें. रवीच्या खाली १।२०।४६।१२ असें आंकडे आहेत असें समजा. याचा अर्थ रवि एक रास मोगून दुसऱ्या राशींत २० अंश ४६ कला १२ विकला या मार्गी आहे. राशीचें अंश ३० होतात. मंगळादि ५ ग्रहांतील कोणाच्याहि स्थितीतून सूर्याची स्थिति वजा केली तर तो ग्रह सूर्यापुढें किती आहे हें समजेल. याची राहील

तीतील राशीच्या दुपटीइतके तास आणि अंशांच्या चौपट मिनिटें इतका काळ दोनग्रहारापासून जाईल तेव्हां ते ग्रह मध्यान्ही येतील असें स्थूलमानानें समजावें.

संवत्सर.—प्रभव इत्यादि संवत्सरांचा आरंभ आपल्याकडे वैशाखा आरंभाच होतो. परंतु हे संवत्सर मूळचे बार्हस्पत्य मानाचे आहेत. बृहस्पतीला एक राशि क्रमण्यास मध्यममानानें सुमारे ३६१ दिवस लागतात. इतक्या काळांत एक बार्हस्पत्य संवत्सर होतो. यासुळे सुमारे ८५ सौर वर्षांत ८६ बार्हस्पत्य संवत्सर होतात. म्हणजे एका संवत्सराचा क्षय होतो. ही पद्धति नर्मदेच्या उत्तरेस अजून चालते. आपल्याकडेहि शके ७२६ पर्यंत ती चालत होती; पुढें ती बंद झाली, म्हणजे क्षयसंवत्सर मानण्याची रीति बंद झाली. यासुळे उत्तरेकडील संवत्सर आमच्यापेक्षां हल्ली १२ नीं पुढें आहे.

प्रत्येक ठिकाणी त्या निक पंचांगा पाहिजे.—पूर्वी गांवोगांवचे जोशी पंचांगें करीत असत. हल्लीं पुणें, मुंबई, येथील पंचांगें सर्व महाराष्ट्र देशांत चालतात. परंतु वस्तुतः ज्या त्या ठिकाणचें पंचांग निराळें असणें चांगलें. निदान दर जिल्ह्यास तरी निराळें पाहिजे. थोड्याशा चुकीनें एका ठिकाणचें पंचांग दुसऱ्या स्थळी उपयोगी पडेल. दोन स्थळांच्या रेखांशांचें अंतर काढावें. दर अंशास १० पळे म्हणजे ४ मिनिटें इतकें अंतर दोहोंच्या वेळांत पडतें. पंचांगाच्या स्थळाच्या पूर्वेस इष्ट स्थल असेल तर तें अंतर पंचांगांत दिलेल्या वेळेंत मिळवावें; आणि पश्चिमेस असेल तर तें वजा करावें. उदाहरणार्थ, पुण्याच्या पंचांगांत एकादशी ४० घटका १० पळे आहे. पुणें आणि वार्शी यांच्या रेखांशांचें अंतर सुमारे २ अंश आहे आणि वार्शी पुण्याच्या पूर्वेस आहे. तर वार्शी येथें एकादशी ४० घटका ३० पळे समजावी. पुण्याच्या पश्चिमेस मुंबई एक अंश आहे. तर मुंबई येथें एकादशी ४० घटकाच आली. हा नियम तिथि, नक्षत्र, योग, करण चंद्रसूर्यादिकांची राश्यंतरे व नक्षत्रांतरे, चंद्रग्रहण, यांच्या वेळांस लागू आहे. चंद्रग्रहण पुण्यास निजकालाच्या ३ वाजतां सुटलें तर वार्शीस निजकालाचे ३ वाजून ८ मिनिटें झाल्यावर सुटेल. सूर्यग्रहणाला ही गोष्ट लागू नाही. हल्लींच्या या प्रांतांतील सर्व पंचांगांत तिथ्यादिकांची घटीपळे मध्यम-सूर्योदयापासून असतात. तीं वस्तुतः स्पष्टोदयापासून पाहिजेत. तीं तशीं करावयास आणखी २ संस्कार करावे लागतात. हे संस्कार विस्तारभयास्तव येथें देतां येत नाहींत.

भारतीय पंचांगांतील विशेष.—आमच्या पंचांगांतील बहुतेक अंगांचा संबंध आकाशांतील कोणत्याना कोणत्या तरी स्थितीशी आहे. यूरोपीय पंचांगांतील बहुतेक अंगें कृत्रिम आहेत. त्यांच्या वर्षांचे दिवस ३६५ किंवा ३६६ व महिन्याचे दिवस २८, २९, ३० किंवा ३१. हीं

मानें आकाशांतली कोणतीहि स्थिति दाखवीत नाहींत. आमचें पंचांग नैसर्गिक आहे.

पंचांगां ती लफळ ज्योतिष.—पंचांगांत आरंभी संवत्सरफलें दिलेलीं असतात. त्यांत त्या संवत्सरांत राजा कोण, मंत्री कोण, वगैरे सांगून त्यांचीं फलें सांगितलीं असतात. चैत्र शुद्ध प्रतिपदेस जो वार असेल तो राजा; सूर्याचें मेघसंक्रमण ज्या वारी होईल तो मंत्री; आर्द्राप्रवेश ज्या वारी होईल तो मेघेश; कर्क, सिंह आणि धनुः हीं संक्रमणें ज्या वारी होतील ते क्रमानें पूर्वधान्यें, सेना, पश्चिमधान्यें यांचे अधिप; असा नियम आहे. अमक्याचा स्वामी अमुक असतां अमुक फल होतें असें ठरलेलें आहे. त्यांत, चंद्र, बुध, गुरु, शुक, हे शुभ ग्रह मानिले आहेत. यांचीं फलें चांगलीं असतात. इतरांचीं बहुधा वाईट असतात. कांहीं पंचांगांत अधिप यांपेक्षां वरेच जास्त असतात. विशोपकांत आपल्याकडे फार गोष्टी असतात. इतक्या इतर बहुतेक प्रांतांतल्या पंचांगांत नसतात. असो.

येणंप्रमाणें आपल्या पंचांगकारांची कालगणनापद्धति आहे. कालगणनापद्धतीचा ज्योतिःशास्त्राशीं संबंध येत असल्यामुळे हींतील कांहीं मुद्द्यांचें विवेचन ज्योतिःशास्त्राचा इतिहास देऊन नंतर करूं.

बौद्ध कालमापन.—बौद्धांच्या कालगणनापद्धतीचा विचार स्वतंत्रपणें देण्याचें विशेष कारण नाहीं. कारण देशांत जी कालगणनापद्धति चालू होती तीच घेऊन बौद्धांनीं आपले उत्सव, उपवास व व्रतें वसविलीं. नवीन संप्रदायामध्यें आपल्याकडे लोक ओढतांना जर एखादा नवीन सण सुरू करतां येईल तर तो करण्याचा प्रयत्न केला जात असे; याप्रमाणेंच चालू उत्सव किंवा दिवसमहत्त्व लक्षांत घेऊन त्या दिवशीं निराळा आचार सुरू करणें किंवा त्या दिवसाच्या महत्त्वाचें ऐतिहासिक स्पष्टीकरण निराळें देणें इत्यादि क्रिया केल्या जातात. उदाहरणार्थ, जैनांत दिवाळीचें महत्त्व दिवाळी ही महावीरनिर्वाणाची तारीख ठरवून सिद्ध केलें आहे. संक्रांतीचें महत्त्व बौद्धांत, जैनांत व इतर हिंदूंतहि सारखेंच आहे. बौद्धांमध्ये विशिष्ट महिन्याचें माहात्म्य, विशेषेकरून अधिकमासाचें माहात्म्य ब्राह्मणी ग्रंथांप्रमाणेंच वर्णिलें आहे. तसेंच दर्शपौर्णमासाचें माहात्म्य बौद्धांत आहेच. शिवाय, बौद्धांनीं पञ्चमथ्यांस धार्मिक महत्त्व देऊन महिन्यांतून चार उपवासाचे दिवस तयार केले. त्यांनीं षड्भू मागलेच ठेवून प्रत्येक ऋतु बदलण्याचा काळ पुण्यदिन केला. मकरसंक्रांतीस त्यांनीं वर्षारंभ करून तिला महत्त्व दिलें. त्यांनीं आपला निराळा शकहि सुरू केला. बुद्धनिर्वाणशक हा ब्रह्मदेशांत व पूर्वेकडील द्वीपकल्पांत ख्रिस्तपूर्व ५४३ सालीं सुरू झाला असें मानण्यांत येतें.

चीन, जपान व तिबेट कालमापन.—चीनमध्ये बौद्धांनीं आपलें उपवास व सण चिनी लोकांच्या चांद्र कालगणनेशीं जुळविले. सिलोनमध्ये बौद्ध भिक्षूंचें 'लित'

म्हणजे पंचांग वाळणें हें कर्तव्य आहे. जपानमध्ये चिनी बौद्ध पंचांगपद्धति चालू होती. परंतु १८७२ सालीं जपान सरकारनें परंपरागत चांद्र कालगणनापद्धति रद्द करून पाश्चात्य सौरपद्धतीच सुरू केली. तिबेटमध्ये कालगणनापद्धति कांहीं अंशीं भारतीय व कांहीं अंशीं चिनी आहे. वारा व साठ वाहस्पत्य संवत्सरांची योजना हिंदुस्थानांतून तेथें गेली; तथापि त्यांनां जे शब्द वापरले गेले ते मात्र चिनी वापरले गेले.

निरनिराळ्या बौद्ध लोकांचे रिवाज पाहतां असें दिसतें कीं त्यांमध्ये साप्ताहिक उपवासाचें जरी महत्त्व आहे तरी इतर सणांच्या वावर्तीत सर्व लोकांत सारखेपणा किंवा एककालीनत्व आढळून येत नाहीं.

आनाम, चंपा व लावो.—आनाम, चंपा, लावो वगैरे भागांत हिंदूंची कालगणनापद्धति जरी स्वीकारली गेली आहे तरी तिजबरोबर चिनी कालगणनापद्धति देखील थोडीशी शिरलीच; आणि मुसुलमानी कालगणनापद्धतीचाहि थोडा परिणाम झाला. शालिवाहन शक चालतो तेथेंच द्वादशवर्षसमुच्चय देखील वर्णगणनेसाठीं लावले जातात. हीं वारा वर्षे वारा राशांवरून आली आहेत. शालिवाहनशकाशिवाय बुद्धशकहि कांहीं ठिकाणीं चालू आहे. बुद्धशकाचा प्रारंभ ख्रिस्तपूर्व ५४३ वर्षे धरतात आणि महाशकराज झणजे शालिवाहनशक ख्रिस्तोत्तर ७८ पासून धरतात. यांशिवाय कांहीं ठिकाणीं 'बुद्धशकराज' झणून शक वापरण्यांत येतो. बुद्धशकराज म्हणजे कमी महत्त्वाचा शक होय. हा ख्रिस्तोत्तर ६३८ पासून सुरू होतो.

कांजोज, अनाम, चंपा वगैरे प्रदेशांत चैत्र, वैशाख हेच महिने वापरले जातात. एवढेंच नव्हे, तर कांहीं ठिकाणीं मोहरम वगैरे मुसुलमानी महिनेहि वापरले जातात. त्यांच्या द्वादशवर्षसमुच्चयाचा उल्लेख चिनी कालगणनापद्धतींत आलाच आहे.

जैन कालमापन.—बौद्धांनीं जर आपली विशिष्टकालमापनपद्धति तयार केली तर जैनांनीं तरी कां स्वस्थ वसावें? त्यांचे ज्योतिषावर ग्रंथ आहेतच. पण जैनांच्या कालमापनाचा विशेष असा आहे की, त्यांनीं युगमन्वन्तरें यांसारखे अनेक दुसरे मोठमोठे कालसमुच्चय तयार केले आहेत; आणि अमुक तीर्थंकर अमुक कोटी वर्षे जगला, अमुक तीर्थंकर इतक्या लक्ष कोटी वर्षे जगला अशीं विधानें केलीं आहेत.

वाविलोनियाचें ज्योतिष.—आतां आपण भारता-इतक्या जुन्या संस्कृतीकडे व तिजमधील ज्योतिषाकडे वळूं. वाविलोनियांतील ज्योतिष फार जुने. असुरांचें राष्ट्र जर फार जुने तर त्यांचें ज्योतिषहि जुनेच असणार. त्यांच्या ज्योतिषाचें सविस्तर विवेचन आपणांस अवश्य आहे. कां की, कालगणनाविषयक ज्ञानाच्या वन्याच पूर्णतेला गेलेला अत्यंत प्राचीन काळचा हा विकास होय. यांनीं आपल्या ऐतिहासिक कालांत कालगणनाविषयक विकास कोठपर्यंत नेऊन मिळविला हें आपण पाहूं. वर्षाचे तीनशें साठ दिवस, चार महिन्यांचे तीन

काल, तीनवें चोपन दिवसांचें चांद्र वर्ष व तीनशें पासष्ट दिवसांचें सौर वर्ष इत्यादि कल्पना त्यांनीं फारच प्राचीन काळांत विकाशविल्या. सौरचांद्र वर्षाची जुळणी करून घेण्याची पद्धति बाबिलोनी व मिसरी राष्ट्रांची परस्परांहून भिन्न होती. इजिप्शियन लोक वर्षांती अधिक दिवस घालीत, तर बाबिलोनी लोक अधिक मास वापरीत. पारशी लोकांच्या वर्षांत शके १८४३ सालच्या निर्णयसागरी पंचांगांत ५ ते ९ सप्टेंबर हे गाथादिवस म्हटले आहेत. हे गाथादिवस म्हणजे सौरचांद्रमालानार्थ तोडगा होय. ही पद्धति मिसरी लोकांत होती. आणि बाबिलोनी लोकांत अधिकमासपद्धति होती. बाबिलोनी लोकांच्या महिन्यांचीं नांवें मूळ सुमेरियन लोकांचीं आहेत. यामुळे बाबिलोनी लोकांस त्यांच्या ज्योतिषाचे मूळ प्रवर्तक म्हणतां येत नाही. ते श्रेय सुमेरियन लोकांस दिलें पाहिजे. बाबिलोनियाचें एकंदर ज्योतिःशास्त्र खाल्डियांत, म्हणजे युफ्रेटिसच्या पश्चिमेकडील व अरबस्थानच्या पूर्वेकडील प्रदेशांत पैदा झालें होतें, आणि खाल्डियन ज्योतिष हे फल-ज्योतिषस्वरूपी होतें. यांच्यांतच बारा राशींची कल्पना उत्पन्न झाली. खाल्डियन लोकांना संपातचलनाचेंहि ज्ञान होतें. त्यांनीं प्राचीन दंतकथांच्या आधारावर आपल्या कालगणनेस राशिकारंमस्थान मिथुन राशीच्या पूर्व टोंकास होतें तेव्हां सुरुवात झाली असें ठरविलें होतें. यावरून खाल्डियन लोकांची कालगणनापद्धति सात हजार वर्षांपूर्वी म्हणजे ख्रिस्तपूर्व पांच हजार वर्षांपूर्वी सुरू झाली असावी असें निघतें. त्यांची युगकल्पना संपातचलनावरून वसविलेली दिसते. मनुष्याची उत्पत्ति जगाच्या आरंभदिवशी झाली अशी त्यांची समजूत असून जगाचा आरंभ कर्कयुगांत (म्हणजे ख्रि. पू. ७००० वर्षांपूर्वी) झाला असें ते मानीत असत. बाबिलोनी ज्योतिष्यांनीं निर्माण केलेल्या कल्पनेचा ख्रिस्ती धर्मासंप्रदायांत केवढा परिणाम झाला हें सर्वांस परिचितच आहे. खाल्डियन ज्योतिषाचा भारतीय ज्योतिषावर जो परिणाम झाला त्याचें विवेचन पूर्वी केलेच आहे (प्रथम विभाग पृ. ३०१). त्यांत द्रैकाणपद्धति ही खाल्डियन किंवा इजिप्त येथील शास्त्रांतून भारतीयांनीं घेतली अशा अर्थाचें एक मत आहे असें दाखविलें आहे.

मिसरदेशीय कालगणना.—इजिप्तमधील कालगणनापद्धति बरोच सूक्ष्म असून ती त्यांच्या पारमार्थिक कल्पनांशीं निगडित आहे. ती पद्धति स्पष्टपणें मांडण्यास इतर पुष्कळ गोष्टी घाल्या लागतील. शिवाय, तिचा सर्वसामान्य कालगणनापद्धतीवर फारसा परिणाम झालेला दिसत नाही. म्हणून, तिजमध्यें चांद्र आणि सौर वर्षकल्पना होत्या आणि अधिक मासाऐवजीं चांद्रवर्षांती कांहीं अधिक दिवस ते धरीत या सांगितलेल्याच गोष्टीकडे लक्ष ओढण्याशिवाय आणखी माहिती येथें देत नाही.

भारतीयांच्या कालगणनेचें स्वरूप चांद्रसौर आहे. चांद्र-सौर पद्धति एकत्र करून कालगणना करण्याची पद्धति भार-

तीयांनीं आजपर्यंत चालू ठेवली आहे. तिचें सातत्य आपणांस वेदकालापासून दाखवितां येईल. ऋग्मंत्रकालीनच अधिकमासकल्पना होती; म्हणजे चांद्र आणि सौर पद्धतींचा मेळ घालण्याचा प्रयत्न पूर्वीच होऊन गेला होता. मुसलमान आणि ख्रिस्ती मंडळींनीं ही दोन तत्वांची पद्धति कायम ठेवली नाही. कदाचित् यांचे कारण अधिकमास, आणि अधिकदिवस याला वंचक धार्मिकता उत्पन्न झाली होती हें असावें.

रोमन कालगणना.—आजची युरोपांत प्रचलित असलेली कालगणनापद्धति मूळची रोमन आहे. त्यांचें वर्ष सौर पद्धतीचें होतें आणि त्यांचे धार्मिक विधी कृपिविषयक होते. रोमन लोकांचें अत्यंत प्राचीन वर्ष चांद्र असावें असें म्हणतात. त्यांचें वर्ष जेव्हां चांद्र पद्धतीचें झालें तेव्हां त्यांचे गणिती ३५४ दिवसांचें वर्ष धरीत. त्यामुळे अर्थात् त्यांचे कृपिमूलक विधी करण्याचे दिवस मार्गेपुढें होत. रोमन लोकांनीं सौर पद्धति अमलांत आणली याचें हेंच कारण होय. वर्ष कृपिमूलक विधास जुळतें करून घेण्याचें काम पॉटिफिसिस (धर्माधिकारी) यांजवर पडून त्यांजकडून रोमन कालगणनेंत वारंवार सुधारणा होऊं लागली. सीझरनें ज्या अनेक क्रांतिकारक गोष्टी केल्या त्यांतील एक झटली म्हणजे पंचांगसुधारणा होय. ती सुधारणा करण्यापूर्वी चांद्र व सौर वर्षांची तोंडमिळवणी करून घेण्याकरितां एक वर्ष ३५५ दिवसांचें तर एक वर्ष ३७७ दिवसांचें असें करून सूर्यावर अवलंबून असणारे, म्हणजे शेतकीच्या कालाशीं विशेष संबंध असणारे दिवस योग्य स्थानावर आणीत. ही कालगणनापद्धति सीझरला पसंत पडली नाही. त्यामुळे तो सर्वाधिकारी (डिक्टेटर) व धर्माधिकारी (पॉटिफिसिस) असतांना त्यानें धृष्टपणानें सोसिजिनिस नांवाच्या ज्योतिष्याच्या साहाय्यानें एक पंचांगसुधारणा केली. त्यानें ख्रि. पू. ४६ वें वर्ष ४४५ दिवसांचें केलें आणि पुढील वर्षे ३६५ दिवसांचीं केलीं. पूर्वी वर्ष मार्चमध्यें सुरू होत असे पण ख्रि. पू. १५३ सालापासून कोंन्सिल जानेवारींत अधिकारारूढ होऊं लागले. सीझरच्या सुधारणेनंतर लवकरच वर्षारंभहि जानेवारीपासून करण्यांत आला.

ख्रिस्ती संप्रदायाच्या स्थापनेमुळे आणि ख्रिस्ती राष्ट्राच्या वर्चस्वासुळे सर्व जगास सामान्य असा एक शक स्थापन झाला; एवढेंच नव्हे, तर त्यांची संप्रदायविशिष्ट पंचांगपद्धति चोहोंकडे पसरली. तीत सुधारणा पुष्कळच होत गेल्या. त्यांचें वर्णन शकविवेचन करताना याच प्रकरणांत पुढें देऊं.

आर्मीनियन कालगणना.—ख्रिस्तीमवनापूर्वी आर्मीनियन लोकांचें वर्ष इजिप्शियन आणि पर्शियन लोकांप्रमाणें ३६५ दिवसांचें होतें; ३६५ दिवसांचें नव्हतें. त्यांच्या कालगणनेविषयी स्वतंत्र विवेचनावें प्रयोजन नाही. त्यांच्या कालगणनेविषयी विवेचन करावयाचें म्हणजे त्यांनीं आपली

पद्धति ख्रिस्ती राष्ट्रांशीं जुळती कशी करून घेतली हें सांगणें होय. त्यांचे महिने तीस दिवसांचे वारा होते. वारा महिन्यांचीं जीं नांवें आहेत त्यांत कांहीं अंशीं पश्चीच्या संवधाचा परिणाम दिसून येतो. मेहकन हा महिना मेहेर किंवा मित्र शब्दाशीं संबद्ध आहे. मार्गच आणि अहिकन हे शब्द पारसिक शब्दांशीं संबद्ध दिसतात. हे वारा महिने झाले म्हणजे दुसरें वर्ष सुरू होण्यापूर्वी पांच दिवस जास्त धरतात. त्यांच्या मध्ये निरनिराळ्या शकपद्धती आहेत. आर्मीनियन कालगणनेचा भारतीय कालगणनेशीं प्रत्यक्ष संबंध आला नसावा. जो संबंध आहे तो दोन मार्गांनीं दाखवितां येईल. कांहीं भारतीय ज्योतिष वाविलोनियाहून आले असले आणि कांहीं पर्शुमातीय काळांतील ज्योतिषापासून विकसले असले. यासुद्धें भारतीय व आर्मीनियन कालगणना सहोदर होत्या असें म्हणतां येईल.

मुसुलमानी कालगणना.—मुसुलमानी कालगणनेचें विशेष हें की, त्यांचें वर्ष पूर्णपणें चांद्र आहे. युरोपीयांची कालगणना पूर्वी चांद्रसौर होती ती पुढे केवळ सौर झाली. मुसुलमानांमध्ये त्यांच्या उलट किया झाली. अरवांमध्ये पूर्वी चांद्रसौर वर्ष होतें तें महंमदानें हिजरी शकाच्या दहाव्या सालापासून केवळ चांद्र केलें आणि अधिक मास बंद केला. यासुद्धें महिन्यांचीं नांवें व त्यांत करावयाच्या किया यांची संगति जी महंमदपूर्व अरवस्थानांत होती ती मात्र गेली.

इजिअन कालगणना.—जगाच्या कालगणनेशीं असंबद्ध पण ज्यांची कालगणना वरीच प्रगत झाली होती अशा राष्ट्रांचा जातां जातां उल्लेख केला पाहिजे. इजिअन संस्कृतीमध्ये कालगणना कशी होती याविषयी आपणांस स्पष्ट माहिती नाहीं. तथापि ग्रीक लोकांची कालगणनापद्धति इजिअन संस्कृतीतील पद्धतीचें परिणत स्वरूप असावें अशी कल्पना आहे. इजिअन कालगणनापद्धतीस केवळ मृत म्हणतां येणार नाहीं. ती प्रवाहपतित म्हणतां येईल.

मृत कालगणनापद्धती.—तथापि ज्या राष्ट्रांची कालगणनापद्धति अगदींच मृत झाली अशीं राष्ट्रं म्हणजे मेक्सिकन आणि मय हीं होत.

अमेरिकेच्या युकाटान प्रांतांतील मयनामक देश लोकांमध्ये जो कालगणनासंप्रदाय होता त्याजविषयी माहिती आपणांस चिदं—बलं नांवाच्या ग्रंथापासून मिळते. चिदं नांवाच्या एका प्रवक्त्यानें एक भविष्यवाद प्रसिद्ध केला आहे तो सांगणारा हा ग्रंथ अर्धे. ह्या ग्रंथामध्ये चार प्रकारची माहिती आहे. (१) फलज्योतिष आणि भविष्यवाद, (२) कालगणना व इतिहास, (३) आधर्वजज्ञान व उत्तरकालीन इतिहास आणि (४) ख्रिस्ती संप्रदायांची माहिती. हा ग्रंथ ज्या लिपीत लिहिला आहे ती लिपी स्पॅनिश संन्याशांनीं लोकांस शिकविली आणि तीत मय भाषेमध्ये मय लेखकांकरून विज्ञान लिहिले गेलें.

मेक्सिकन आणि मय लोकांच्या पद्धती त्या त्या राष्ट्रांच्या संस्कृतिवर्णनांत देण्याचें योजिलें आहे.

कालगणना करतांना आणि वर्षे मोजतांना प्रारंभविंदु धरावा लागतो. हा प्रारंभविंदु धरण्यासाठीं काय प्रयत्न झाले आणि प्रारंभविंदु कोणता धरावा याविषयी निरनिराळ्या राष्ट्रांनीं निरनिराळ्या योजना केल्या आहेत त्यांचें स्थूल वर्णन आणि भारतीय खटपटीचें विशेष विवेचन येथें देतों.

कालगणनाशास्त्राचा विकास.—कालगणनाशास्त्राचा मुख्य उद्देश या जगाच्या इतिहासांत कालक्रमानुसार ज्या गोष्टी घडून आल्या त्यांची नीटपणें कल्पना देणें व ह्या महत्त्वाच्या घडामोडींमध्ये गेलेल्या कालविभागांचा निर्णय करणें हा होय. एकंदर जागतिक इतिहासाचा कालक्रमहि ह्या शास्त्रानें दर्शविला जातो. गतकालाची माहिती ठेवण्याची कितीहि असंस्कृत पद्धति असली तरी तत्पूर्वी खगोलाच्या गतींचे थोडेंबहुत ज्ञान असावेंच लागतें. कारण, त्याशिवाय कालगणना बरीच करतां येणारच नाहीं. त्याचप्रमाणें सुधारलेल्या जीवनक्रमास आवश्यक अशा कलांमध्ये थोडी प्रगतीहि व्हावी लागते. ह्या प्रगति मार्गे गेलेल्या कित्येक पिढ्यांच्या संचित अनुभवावरूनच होणें शक्य असतें. लेखनकलेच्या शोधापूर्वी मार्गे घडलेल्या गोष्टींची स्मृति अगदीं शक्य तितकी विनचूकपणें कांहीं धोव्या वर्षांपेक्षां जास्त कालपर्यंत जाण्ट ठेवणें शक्यच नव्हतें. ज्या घडामोडींनीं मानववंशाच्या भौतिक परिस्थितींत फेरबदल घडवून आणला किंवा पृथ्वीवर नुकत्याच अस्तित्वांत आलेल्या मनुष्यप्राण्याच्या असंस्कृत मनोभूमिकेवर कायमचा परिणाम घडविला, अशा घडामोडींची माहिती दंतकथात्मक गोष्टींच्या स्वरूपांत हजारों लाखों युगांतून पुढें प्रसृत होणें शक्य झालें. परंतु त्यांमध्ये गेलेले कालविभाग प्रथम ठोकळ मानानें लक्षांत राहून पुढें हळूहळू स्मृतिपथांतून निघून जातात. लेखनकलेच्या शोधासुद्धें अस्पष्ट अशा दंतकथांवद्दल विनचूक व कायम टिकणारा इतिहास लिहिणें शक्य झालें; परंतु जगाच्या वात्यावस्थेंत कालगणना अचूक रीतीनें करण्याइतकें मानवजातीचें शिक्षण झालें नव्हतें. ह्या सर्व कारणांसुद्धेंच जगाच्या प्राचीन कालयुगांचा क्रम ठरविण्याचे प्रयत्न त्या मानानें अगदीं अर्वाचीन आहेत. त्याच्या अगोदरचे कालगणनेचे ओवड धोवड प्रयत्न समजले असतां प्राचीन लोक आपला व्यवहार कसा करीत हें समजेल.

मनुष्याचें कालगणनेकडे लक्ष जाण्यास त्याची वरीच प्रगति झाली असली पाहिजे. जेव्हां व्यापार वाढतो, व्याज आकारण्याचा प्रसंग येतो तेव्हां कालगणना अधिक सूक्ष्म करावी लागते. अशा कारणासुद्धें कालगणनेस कोणता तरी प्रारंभविंदु असला पाहिजे अशीहि भावना उत्पन्न होते. प्रारंभविंदु ठरपन्न करून कालगणना पद्धतशीर करावी ही भावना जेव्हां मनुष्यास ऐतिहासिक दृष्टि येऊं लागते

तेव्हा उत्पन्न होते. ही ऐतिहासिक दृष्टि उत्पन्न व्हावयास मनुष्यप्राण्याचा विकास बराच व्हावा लागतो.

निरनिराळ्या राष्ट्रांमध्ये प्रारंभविदू योजनाचे प्रयत्न होणार. एका राष्ट्रांतच आपले नांव किंवा आपणांस प्रिय अशा पुरुषांचे नांव अधिक चिरंजीव करण्यासाठी पूर्वाचे प्रारंभविदू बंद करून नवीन प्रारंभविदू योजनावाचेहि प्रयत्न होतात. अमेरिकन लोक पुष्कळशा कागदांत आपल्या राष्ट्रस्थापनेचे वर्ष हा प्रारंभविदू करतात. या गोष्टी लक्षांत घेतां कालगणनाशास्त्राच्या इतिहासाचे भाग येणेंप्रमाणें पडतात.

(१) कालगणना शिस्तवार करण्यासाठी शकस्थापनेच्या पूर्वाचे निरनिराळ्या राष्ट्रांतील प्रयत्न.

(२) निरनिराळे शक आणि त्यांचा विशेषें करून भारतांत प्रचार.

(३) निरनिराळ्या शकांची संगति लावण्याचा प्रयत्न.

(४) एकशकप्रसार.

(५) शकपद्धति ज्या काळांत नव्हती त्या काळाच्या इतिहासलेखनासाठी उपयोगी पडणारे कालगणनाशास्त्र. या सर्व गोष्टींकडे आपण क्रमशः वळें.

कालगणनेसाठी आणि कालप्रारंभार्थ केल्या गेलेल्या ओवड ओवड यत्नांचा इतिहास द्यावयाच्या पद्धती दोन आहेत. एक पद्धति तौलनिकमानववंशशास्त्रांय होय. आजच्या रानटी जाती आपल्या पूर्वांसारख्या असतील अशी कल्पना करावयाची. आजच्याचे अग्रगत रिवाज अवलोकन करावयाचे आणि त्यांपासून आजचे प्रगत रिवाज विकासवायाचे. दुसरी पद्धति म्हटली म्हणजे विशिष्ट राष्ट्रांचे विकास शोधावयाचे. पहिल्या पद्धतीने विवेचन करावयाचे म्हणजे अमेरिका व आफ्रिका खंडांतील देशांच्या व हिंदुस्थानांतील जंगरी लोकांच्या पद्धती दाखवावयाच्या. त्यांपैकी कांहींचे पुढें विवेचन येईलच (कालगणना पहा).

वेदकालीन कालमापन.—ज्यांची अनेक वर्षांची कालगणनापद्धति परिचित आहे अशा राष्ट्रांमध्ये हिंदुस्थानाचा अंतर्भाव होतो. वैदिक काळां शक नव्हते, युगकल्पना नव्हती, तरी कांहींतरी कालमापनपद्धति असलीच पाहिजे. त्यासंबंधानें शंकर वाळकृष्ण दीक्षित म्हणतात:

‘वेदांत कल्प हा शब्द केवळ कांहीं तरी कालमापन या अर्थी सुद्धा आढळून येत नाहीं. युग हा शब्द मात्र वेदांत कांहीं तरी कालाचा वाचक आहे यांत संशय नाहीं. तो काळ म्हणजे असुकच वर्षे असें कोणत्याहि वाक्यावरून स्पष्ट होत नाहीं. तथापि वेदांगज्योतिषांत आलेल्या पंचसंवत्सरात्मक युगाच्या ज्या संवत्सर, परिवत्सर, इदावत्सर, अनुवत्सर, इद्वत्सर ह्या अवयवीभूत वर्षसंज्ञांचा वेदोत्तरकालीन प्रयांत अनेक ठिकाणी निर्देश आलेला आढळतो, त्यांपैकी ऋ. सं. ७. १०३, ७-८ मध्ये संवत्सर व परिवत्सर हे दोन शब्द आले असून ऋ. सं. १०. ६२, २ मध्ये परिवत्सर शब्द आणखी एकदा आला आहे. सुसत्या वर्षा-

संवर्षा कांहीं सांगावयाचे असतां ऋग्वेदांत त्यावरून बहुधा शरद् हेमंत यांसारखा एखादा ऋतुवाचक शब्द येतो. या-
शिवाय वा. सं. २७. ४५ मध्ये संवत्सर, परिवत्सर, इदावत्सर, इद्वत्सर व वत्सर; वा. सं. ३. १५; व तै. ब्रा. ३. ४, १ या दोहोंतहि संवत्सर, परिवत्सर, इदावत्सर, इद्वत्सर, वत्सर व पुन्हां संवत्सर; तै. ब्रा. १. ४, १० मध्ये संवत्सर, परिवत्सर, इदावत्सर व अनुवत्सर; तै. ब्रा. ३. १०, ४ मध्ये संवत्सर, परिवत्सर, इदावत्सर, इद्वत्सर [= अनुवत्सर-साधवाचार्य], इद्वत्सर व वत्सर; अशीं नांवां निरनिराळ्या प्रकारांनीं आली आहेत. यावरून, सर्वांशी वेदांगज्योतिषांतील पंचसंवत्सरात्मक युगपद्धतीसारखी नसली तरी कांहीं अंशी तशी पद्धति वेदकाळी प्रचारांत असावी असें दिसते. ऋ. सं. १. १५८, ६ मध्ये दीर्घतमा दहाव्या युगां म्हतारा झाला अशा अर्थाचा एक मंत्र आहे. अर्थात्, यांत दीर्घतम्याचें कांहीं तरी वैशिष्ट्य सांगण्याचा हेतु असला पाहिजे. वेदांगज्योतिषांतील पांच वर्षांचे युग घेतलें तर तो ५० व्या वर्षी म्हतारा झाला असें होईल; पण तें तर उलट कर्मापणा दाखविणारें आहे. मनुष्याची वयोमर्यादा १०० वर्षे धरल्यास या मंत्रांत युग १० वर्षांचें तरी मानवें लागतें. यावरून, आणि युगायुगाच्या ठायीं आम्ही तुम्ही स्तुति करतो अशा अर्थाचा ऋ. सं. ६. ८, ५ मध्ये उल्लेख आला आहे त्यावरून, युग हें एका मनुष्याच्या आयुष्यांतील कांहीं कालपरिमाण—अर्थात् १०० हून कमी—असें दिसून येतें. तथापि, ‘पूर्वी देवयुगामध्ये असुक झालें,’ ‘सांप्रतची मानवी युगें,’ असे उद्गार (ऋ. सं. १०. ७२, २; १. १०३, ४; ५. ५२, ४; ५. ७३, ३) युग म्हणजे कांहीं तरी मोठा काल अशी कल्पना बोलणाऱ्याच्या मनांत असल्यावांचून निघण्याचा संभव दिसत नाहीं. यावरून युग शब्दाचा अर्थ नियमित नव्हता असें म्हणावें लागतें. यामुळे कांहीं एक गोष्ट कांहीं एक क्रमानें एकदां घडून ती तशाच कालक्रमानें पुन्हां घडण्याचें जें एक काल-परिमाण तें युग, हा ज्योतिषांतील युगाचा अर्थ (३० आर्य-भटीयाची परमादीश्वरकृत भट्टदीपिका टीका, गीतिकापाद, आर्या ७ पहा) वेदकाळीहि असेल असें वाटें लागतें. महायुग म्हणजे ४३,२०,००० वर्षे हें परिमाण जरी त्या वेळी प्रचारांत नसलें, तरी युग म्हणजे कांहीं तरी दीर्घ-कालाचें मान इतका तरी अर्थ वेदकाळी होता. इतकेंच नाहीं तर, “या औषधीः पूर्वी जाता देवेभ्यस्त्रियुगं पुरा” (ऋ. सं. १०. ९७, १ व सायण भाष्य पहा) या व याच अर्थाच्या तैत्तिरीय संहितेंतील व वाजसनेयि संहितेंतील (१२. ५५) वाक्यांवरून युगसंख्या ४ ही कल्पनाहि वेद-त्रयीसंहिताकाळी असावी असें दिसते [महीधरानें वाज-सनेयिसंहितेवरील भाष्यांत त्रियुग शब्दाचा अर्थ वसंत, वर्षा व शरद् हे ऋतू असा दिला आहे. सायणभाष्य-कार कृतत्रेताद्वारा हीं तीन युगें किंवा वसंतवर्षाशरद् हे

तीन ऋतू असे दोन्ही अर्थ देतात.]. वेदांत कृतादि शब्द कांहीं एक कालपरिमाण या अर्थी आले आहेत असे सिद्ध करता येत नाही. तथापि त्या चार देवता मानल्या जात असत; व त्यांत कृत हे चांगले त्रेतादि उत्तरोत्तर कमी योग्यतेची व कालि अगदी वाईट ही कल्पना मात्र स्पष्ट दिसून येते (तै. सं. ४. ३.३; वा. सं. ३०.१८; तै. ब्रा. ३.४.१ व १. ५, ११; ऐ. ब्रा. ३३.१५). युगे ही कांहीं कालपरिमाणदर्शक आहेत व ती चार आहेत ही समजूत इतर वेदवाक्यांवरून जर दिसून येते, तर मग वेदोत्तरकाली फार प्रचल झालेली जी युगकल्पना तिचे मूळ कृतादि संज्ञा ज्यांत आहेत त्या उपरिनिर्दिष्ट वाक्यांतच असले पाहिजे. द्वारपर हा शब्द गोपथ ब्राह्मणांत (१. २८) एक कालपरिमाण ह्या अर्थी आला आहे.

कालमापनार्थ प्रारंभविंदु ठरविण्याचे प्रयत्न, भारतावाहेरील.—येथपर्यंत भारतातील ओवड धोवड पद्धतींचे वर्णन झाले. आतां विशेष पद्धतशीर प्रयत्नांची माहिती देण्यापूर्वी जगभर कालगणनेला प्रारंभविंदु उत्पन्न करण्यासाठी काय काय प्रयत्न झाले याचा हिशेब घेऊं.

जूलियन शक.—खरें पाहिलें असतां हा कांहीं कालक्रम दर्शविणारा शक नाही. परंतु निरनिराळ्या शकांची परस्परांशी तुलना करतांना व ख्रिस्तपूर्व वर्षांची मोजदाद करतांना हा शक अत्यंत सोइस्कर असल्यामुळे कालगणना करणाऱ्यांनी ह्या जूलियन कालविभागाचा बराच उपयोग केला आहे. ह्या शकाची एकंदर ७९८० वर्षे असून ख्रिस्त शकाचे पहिलें वर्ष जूलियन शकाचे ४७१४ वें वर्ष आहे.

ऑलिंपिक शक.—ग्रीस देशांत प्राचीन काळां ज्या ऑलिंपिक खेळाच्या शर्यती होत त्यांमध्ये विजयी झालेल्यांचा सन्मान करण्याच्या हेतूने हा शक जूलियन शकांतीन ३९३८ व्या साली, म्हणजे ख्रि. ० पू. ७७६ व्या साली सुरू करण्यांत आला. ह्या शकांतील प्रत्येक “ऑलिंपिक” नामक कालविभाग हा चार ऑलिंपिक वर्षांचा असे. ह्या ऑलिंपिक वर्षांचा आरंभ स्थूल मानांनं जुलईच्या १ त्या तारखेपासून समजण्यांत येतो. ऑलिंपिक शकावरून ख्रिस्ती शकाचे वर्ष काढतांना ज्या दोन गोष्टी ध्यानांत ठेवावयाच्या त्या ह्या कां, जर एखादी गोष्ट तारीख १ जानेवारी व १ जुलई यांच्या दरम्यान घडली असेल तर त्या ऑलिंपिक शकाच्या आंकड्याची व ख्रिस्तपूर्व शकाच्या आंकड्याची वेरीज ७७६ असते; व जर तीच गोष्ट १ जुलई व १ जानेवारी यांच्या दरम्यान घडली असेल तर ऑलिंपिक शकाच्या आंकड्याची व ख्रिस्तपूर्व शकाच्या आंकड्याची वेरीज ७७७ असते. म्हणजे यांतून ऑलिंपिक वर्षे वजा केलीं तर ख्रिस्तपूर्व साल निघते व ख्रिस्तपूर्व साल वजा केलें तर ऑलिंपिक वर्षे निघते.

रोम स्या प ना शक.—ह्या शकाचा आरंभ ख्रि. पू. ७४७, ७५०, ७५१, ७५२ व ७५३ ह्या साली झाला

अशी निरनिराळ्या रोमन इतिहासकारांची निरनिराळी मते आहेत. ह्या शकांतील वर्षांचा आरंभ एप्रिलच्या २१ तारखेस होतो हें मात्र निर्विवाद आहे. रोमन लोक दोन प्रकारांनी वर्षगणना करीत. सार्वजनिक व खाजगी व्यवहारासाठी ठरविलेलें वर्ष जानेवारीपासून मोजलें जाई व सरकारी दफ्तर, इतिहास वगैरेंमध्ये वापरण्यांत येणारें वर्ष एप्रिलच्या २१ तारखेस सुरू होई.

विश्वोत्पत्ति शक.—वास्तविक हा खरा शक नसून निरनिराळ्या लोकांनी वायवळांतील आधारावर अनुमानानें हजारों प्रकारच्या ज्या कालगणना केल्या त्या होत. ह्या सर्वांत अत्यंत मोठी, अत्यंत लहान व सर्वमान्य अशा कालगणना अनुक्रमें ६९८४, ३४८३ व ४००४ ह्या होत. अर्थात् विश्वोत्पत्ति व नवीन मनुष्यनिर्मित शक यांजमधील हा कालविभाग अगदी काल्पनिक आहे.

यहुदी कालगणना व शक.—इझ्राएल लोक इजिप्त-मधून बाहेर निघून जाईपर्यंत ते आपल्या वर्षास तुलाविषु-वापासून आरंभ करीत; परंतु पुढें पुढें आपल्या मुक्तेचें स्मरण ठेवण्याकरितां त्यांनी मेसविषुवापासून वर्षारंभ करण्याची पद्धति पाडली. विश्वोत्पत्ति ही ख्रिस्ती शकाच्या ३७६० वर्षे व ३ महिने अगोदर झाली असें ते मानतात; व त्या दृष्टीनें ते आपली कालगणना करतात. परंतु ही कालगणना एकंदर घोटाळ्याचीच आहे.

कॉन्स्टंटिनोपल शक.—हा शक विश्वोत्पत्तीपासून सुरू झाला असें मानण्यांत येत असून ख्रिस्ती शकाच्या १ त्या वर्षी ह्या शकाचे ५५०९ वें वर्ष पडतें. ह्या शकाचे व्यावहारिक वर्ष सप्टेंबरच्या १ त्या तारखेस सुरू होत असून धार्मिक वर्ष मार्च २१ ला सुरू होतें. हा शक रशियांत पिटर दी ग्रेट ह्याच्या कालापर्यंत सुरू होता व पुरोहित अद्यापि तो वापरतात.

अलेक्झांड्रिया शक.—अलेक्झांड्रियाच्या ख्रिस्ती लोकांनी जूलिअस आफ्रिकॅनस याची कालगणना स्वीकारून अँडॅमच्या उत्पत्तीपासून ख्रिस्ताच्या अवतारापर्यंतचा काल ५५०० ठरविला. अलेक्झांड्रियन वर्षांचें ख्रिस्ती वर्षांत रूपांतर करतांना एक गोष्ट लक्षांत ठेविली पाहिजे की, जूलिअसनें ख्रिस्ताचा अवतारकाल याच्या ३ वर्षे अगोदर मानला होता. म्हणजे खरा ख्रिस्तावतारकाल या शकानुसार ५५०३ हा होय. ही कालगणना डाओडेटिअनच्या राज्यारोहणापर्यंत चालू होती; परंतु त्याच्या राज्यारोहणाच्या वर्षी म्हणजे ५७८७ या वर्षी त्या सालांतून एकदम १० वर्षे कमी करून ते वर्ष ५७७७ असें समजण्यांत आलें.

ॲंटिओक येथील शकाला जूलियस आफ्रिकॅनसची कालगणनाच आधारभूत आहे. पॅनोडोरस नामक इजिप्शियन मठवाशाच्या प्रेरणेवरून सिरियामधील ख्रिश्चन लोकांनी हा शक सुरू केला.

पॅनोडोरस यानें जूलिअसच्या कालगणनेंतून १० वर्षे कमी केली व ख्रिस्तावतारकाल ३ वर्षे पुढें ठकलला.

नॅवो न स र श क.—ह्या वाविलोनमधील शकाची ज्योतिर्गणितशास्त्रांत प्रसिद्धि आहे. टॉलेमी व हिपार्कस या खगोलशास्त्रवेत्त्यांनी ह्या शकाचा पुष्कळ उपयोग केला आहे. टॉलेमीच्या लिहिण्यावरून असें दिसतें की ख्रि. पू. ७४७ च्या फेब्रुवारी महिन्याच्या २९ व्या तारखेस झालेल्या नॅवोनसरच्या राज्यारोहणापासून ही शकगणना सुरू झाली. जूलियन व वाविलोनी वर्षांचें कालमान भिन्न असल्यामुळे ह्या शकाच्या वर्षांस जुळणारीं दुसऱ्या शकांतील वर्षे काढणें दुर्घट झालें आहे. या शकाच्या सालावरून दुसऱ्या शकाचें साल काढण्यास तज्ज्ञ लोक एका तुलनात्मक कोष्टकाचा उपयोग करतात.

मॅसिडोनी उर्फ सिल्यू कि डी श क.—ख्रि. पू. ३११ सालीं वाविलोनमध्यें सिल्यूकस निकॅटार याचें राज्य झाल्यापासून या शकास आरंभ होतो. ह्या शकाचा सर्व ग्रीक प्रदेशांत प्रसार झाला होता व तो ख्रिस्ती शकाच्या १५ व्या शतकापर्यंत चालू होता. निरनिराळ्या ग्रंथकारांनीं ह्या शकाचा आरंभ निरनिराळ्या कार्ली मानिला आहे. परंतु सामान्यतः ह्या शकाचा आरंभ ख्रि. पू. ३१२ सालापासून धरतात (पुढें हिंदुस्थानांतील शकांच्या वर्णनांत दिलेला सिल्यूकिडी शक पहा).

अलेक्झांडर श क.—कांहीं ग्रीक इतिहासकारांनीं ख्रि. पू. ३२५ सालीं अलेक्झांडर मरण पावला तेव्हांपासून या शकाची गणना केली आहे. परंतु या शकाचा विलकुल प्रचार नाही.

टायर येथील श क.—ख्रि. पू. १२६ सालच्या आक्टोबर महिन्याच्या १९ तारखेपासून ह्या शकास आरंभ होतो. ह्या शकाच्या सालावरून ख्रिस्ती शकाचें साल काढावयाचें असल्यास त्याच्या आंकांच्यांतून १२५ वजा करावे व अस्तपूर्व सालावरून या शकाचें साल काढण्यास ख्रिस्तपूर्व साल १२६ मधून वजा करावें.

अँटिओक येथील सीझरियन श क.—ख्रिस्तपूर्व ४८ सालीं ९ ऑगस्टला जूलिअस सीझरनें जो जय मिळविला त्याच्या स्मरणार्थ हा शक सुरू झाला. परंतु सिरियन व ग्रीक लोकांच्या याच शकाच्या गणनेंत ११ महिन्यांचें अंतर आहे. कारण ग्रीक लोकांनीं हा काल ११ महिने मागे ठकलिला.

जूलियन श क.—हा शक ख्रि. पू. ४५ सालच्या जानेवारीच्या १ त्या तारखेपासून रोमन वर्षगणनेंतील सुधारणेचें स्मरण राखण्याकरितां सुरू केला होता.

स्पॅनिश श क.—ऑगस्टसनें ख्रि. पू. ३९ व्या वर्षी स्पेनचा पूर्ण ताबा घेतला व तेव्हांपासून हा शक स्पेन, पोर्तुगाल इत्यादि रोमन प्रदेशांत सुरू झाला. ह्या शकावरून भा. पां. १४

ख्रिस्ती शकाचीं वर्षे काढण्यासाठीं त्यांतून फक्त ३८ वर्षेच वजा करावी लागतात.

अँटिअम श क व ऑगस्टस श क.—ख्रि. पू. ३१ सालांत सप्टेंबरच्या ३ तारखेस अँटिअम येथें झालेल्या युद्धाच्या स्मरणार्थ ह्या शकाचा आरंभ झाला. रोमन व इजिप्शियन लोकांनीं हा शक चालू ठेवला होता. ह्यानंतर चार वर्षांनीं म्हणजे ख्रि. पू. २७ सालीं ऑगस्टसनें रोमन सिनेटसभेस सर्व सत्ता सोडून देण्यास भाग पाडलें त्याच्या स्मरणार्थ ऑगस्टस शक सुरू झाला.

डायोक्लेटियन श क किंवा मार्टीर श क.—वर सांगितलेच आहे कीं डायोक्लेटियन बादशहानें जूलिअस आफ्रिकॅनसच्या कालगणनेंत १० वर्षे कमी केली. अलेक्झांड्रियांतील ख्रिस्ती लोकांनीं ह्याच वेळीं म्हणजे इ. स. २८४ च्या २९ ऑगस्टला वरील डायोक्लेटियन शक सुरू केला. पुढें ख्रिस्ती लोकांची कत्तल झाल्यापासून ह्याच शकास मार्टीर शक म्हणण्याचा प्रघात पडला.

आर्मीनियन श क.—ह्या शकाचा आरंभ इसवी सनाच्या ५५२ सालांतील जुलैच्या ९ तारखेस होतो. एकंदर व्यावहारिक गोष्टींत आर्मीनियन लोक प्राचीन इजिप्शियन शक वापरतात. परंतु धार्मिक गोष्टींत मात्र ते जूलियन शकाप्रमाणे चालतात.

कालगणनेच्या ओवड धोवड प्रयत्नांपासून पद्धतशीर शकपद्धति सुरू होण्यास वराच काळ लागला; आणि जरी आपणांस अनेक शक प्राचीन काळापासून काळ मोजणारे सांपडतात तरी असें समजू नये कीं विशिष्ट शकाच्या पहिल्या दुसऱ्या वर्षापासून त्या शकानें कालगणना करण्यास सुरुवात झाली. उलट पक्षीं शक प्रचलित झाले ते उत्तरकार्ली शास्त्रज्ञांनीं किंवा लोकांनीं आपल्या सोईकरितां केले; आणि शकप्रारंभ गणित करून घोधून काढले असेंहि झाले आहे. शिवाजीचा राजशक मात्र निघाला त्या वेळेसच वापरला गेला असें झाले असेल; पण त्या शकाचा प्रसार मात्र झाला नाही. शक कर्तृत्वाची आकांक्षा करणारे आपणांस अजूनहि सांपडतात. नेपाळांतील एका राजपुरुषानें पन्नाससाठ वर्षांपूर्वी निराळा शक स्वतःच्या नांवानें सुरू करण्याची महत्त्वाकांक्षा धरली होती.

भरतखंडांत चालू असलेले शक.—आतां भारतीय कालगणनेकडेसच लक्ष देऊं. या विषयाकडे लक्ष देणें म्हणजे अनेक अधिक यशस्वी आणि कमी यशस्वी प्रयत्न लक्षांत घेतले पाहिजेत. भारतांत शालिवाहन शक, विक्रम शक, फसली शक इत्यादि शकांचें अवलंबन आज होत आहे.

समर्पित व त.—ह्या संवताचा आरंभ वर्षप्रतिपदेपासून होत असून हल्लीं त्याचा प्रचार काश्मीर व त्याच्या आसमंतांतील डोंगरी मुख्य एवढ्याच भागांत, विशेषकरून ज्योतिषी लोकांमध्ये आहे. प्राचीन काळांत तो पंजाबांतहि प्रच-

लित होता तरी आतां त्या प्रांतांत त्याचा प्रचार राहिला नाहीं. याचे महिने पूर्णिमान्त असून वर्ष बहुधा वर्तमान लिहिण्याची साल आहे. तथापि क्वचित् प्रसंगी गतवर्ष लिहिलेलेही लेख आढळून येतात [उदाहरणार्थ, कैयटवरचित देवीशतकाच्या टीकेतील शेवटचा श्लोक पहा (इ. अं; पु. २० पा. १५४)]. या संवत्तांत शतकाचे आंकडे सोडून केवळ वरील वर्षेच लिहिण्याची साधारणतः वहिवाट असल्यामुळे त्यास फळा संवत् असे एक नांव आहे. याशिवाय तो काश्मीर वगैरे भागांत प्रचलित आहे म्हणून लौकिक काल किंवा लौकिक संवत्, डोंगरी मुलखांत त्याचा प्रचार असल्यामुळे पहाडी संवत् आणि पंचांगांत व शास्त्रीय विषयावरील ग्रंथांत तो वापरीत असल्यामुळे शास्त्रसंवत् अशी त्यास आणखीहि नांवे पडली आहेत.

कलियुगाची २५ वर्षे होऊन गेल्यानंतर ह्या संवत्तास आरंभ झाला असे काश्मीर प्रांतांत राहणारे लोक मानतात (डॉ. बुहलरचा काश्मीरचा रिपोर्ट पान ६०). परंतु पुराणांत व ज्योतिषशास्त्रसंबंधी ग्रंथांत तो कलियुगास आरंभ होण्यापूर्वीचि चालू होता असा उल्लेख आला आहे. याला सप्तर्षि संवत् असे नांव पडण्याचे कारण सप्तर्षि नक्षत्रांतील सात तान्यांच्या कल्पित गतीशी याचा जोडलेला संबंध होय. अशी कल्पना आहे की, हे सात तारे अश्विनी आदिकरून २७ नक्षत्रांत प्रत्येकी शंभर शंभर वर्षेपर्यंत राहत असून २७०० वर्षांत त्यांचे सर्व नक्षत्रांतून एक वेळ भ्रमण होते [वाराही संहिता, अध्याय १३, श्लोक ४; भागवत, स्कंध १२ अध्याय २ श्लोक २७-२८; आणि विष्णुपुराण अंश ४, अध्याय २४, श्लोक ५३-५४]. पुराणांत व ज्योतिषाच्या संहिताग्रंथांत सप्तर्षीची ही जी गति मानण्यांत आली आहे ती केवळ काल्पनिकच आहे. सिद्धांततत्त्वविवेकाचा कर्ता कमलाकरभट्ट याला देखील ही गति संमत नव्हती [सिद्धांततत्त्वविवेक, भग्नह-युत्यधिकार, श्लोक ३२]. जेथे जेथे ह्या संवत् प्रचलित होता तेथे तेथे नक्षत्रांचे नांव न लिहितां त्या नक्षत्रांतील सप्तर्षींचे कितवे वर्षे आहे एवढेच फक्त लिहिण्याचा प्रघात होता, व हल्लीहि तीच रीति चालू आहे. तथापि काश्मीरच्या पंचांगांत व दुसऱ्या कित्येक ग्रंथांत [उदाहरणार्थ, हस्तलिखित ' ध्वन्यालोक ' इ. अं; पु. २० पान १५१] कधी कधी संवत्ताच्या अगदी आरंभापासूनचे वर्ष दिलेले पहावयास मिळते.

कल्हण पंडिताची राजतरंगिणी [तरंग १, श्लोक ५२], विक्रम संवत् १७१७ चा चवथ्या वर्षे मिळालेला एक लेख [इ. अं. पु. २०, पान १५२], त्याच साली लिहिलेली पुण्याच्या डेक्कन कॉलेजच्या ग्रंथसंग्रहालयांत असलेली काशिका-वृत्तीची एक प्रत आणि विक्रम संवत् १७५० चे काश्मीर मधील एक पंचांग [इ. अं. पु. २०, पा. १५०], या सर्व पुस्तकांत त्यांचा कालनिर्देश करताना सप्तर्षि संवत्तावरोवरच दुसरे जे निरनिराळे शक दिले आहेत त्यांवरून सप्तर्षि संवत्ताचा इतर शकांशी पुढे दिल्याप्रमाणे संबंध दिसून येतो.

कलियुग संवत्तांतून २५ वजा केले असतां, किंवा विक्रमसंवत्तांत ३०१९, इसवी सनांत ३०७५ किंवा ३०७६ व सालिवाहन शकांत ३१५४ मिळविले असतां सप्तर्षि संवत् येतो. उलटपक्षी शतकांचे आंकडे गाळून लिहिलेल्या सप्तर्षि संवत्ताच्या वर्षांत २४ किंवा २५ मिळविले असतां इसवी सनाचे, २५ मिळविले असतां कलियुग संवत्ताचे, ४६ मिळविले असतां सालिवाहन शकाचे, व ८१ मिळविले असतां विक्रमसंवत्ताचे शतकांचे आंकडे नसलेले साल निघते. येथे एवढे लक्षांत ठेविले पाहिजे की, वरील हिशेवांत ज्या विक्रम संवत्ताचा उल्लेख आला आहे तो चैत्रापासून आरंभ होणारा असून इसवी सनाच्या पहिल्या तीन महिन्यांत, इसवी सनापासून सप्तर्षि संवत् काढावयाचा असला तर सामान्यतः एक वर्ष कमी व सप्तर्षि संवत्तापासून इसवी सन काढावयाचा असल्यास एक वर्ष अधिक मिळवावे लागते. त्याचप्रमाणे येथे इसवी सनाचे व सप्तर्षि संवत्ताचे साल वर्तमान, व विक्रमसंवत्ताचे व सालिवाहन शकाचे साल गत धरले आहे.

क लियु ग सं व त्.—कलियुग संवत्तास ' भारतयुद्ध संवत् ' व ' युधिष्ठिर संवत् ' अशीं दुसरीं दोन नांवे असून त्याचा आरंभ ख्रिस्तपूर्व ३१०२ सालच्या फेब्रुवारी महिन्याच्या १८ व्या तारखेस [' एन्सायक्लोपीडिया ऑफ रिलिजन अँड एथिक्स ' मध्ये जगाच्या युगासंबंधी माहिती देताना कलियुगारंभाची तारीख १७ फेब्रुवारी दिली आहे] प्रातःकाळी झाला असे मानण्यांत येते. हिंदु कालगणनेतील महायुगांतर्गत चार युगांपैकी कलि हे शेवटचे युग असून ते ४,३२,००० वर्षांचे असते. द्वापर, त्रेता व कृत हीं उलट क्रमाने कलीच्या पूर्वीचीं युगे आहेत, व त्यांमध्ये कलियुगाच्या अनुक्रमे दुष्पट, तिष्पट व चौपट वर्षे असतात. अशा ७१ महायुगांचे एक मन्वन्तर होत असून १४ मन्वन्तरे व सहा महायुगे झाली कीं एक कल्प अथवा ब्रह्मदेवाचा दिवस होतो अशी कल्पना आहे. तितक्याच वर्षांची पुन्हां ब्रह्मदेवाची रात्र असल्यामुळे अहोरात्र मिळून ब्रह्मदेवाच्या दिवसाची एकंदर ८,६४,००,००,००० वर्षे होतात.

ह्या संवत्ताचा ज्योतिषग्रंथांत व पंचांगांतच विशेषकरून उपयोग केला जात असतो, तरी तो कधी कधी शिला-लेखांतहि वापरलेला आढळून येतो [इ. अं. पु. १४ पान २९०]. प्रत्येक वर्षाच्या पंचांगांत चैत्रादि विक्रम संवत्ताची, सालिवाहन शकाची व कलियुग संवत्ताची जीं गत वर्षे दिलेली असतात त्यांवरून असे दिसून येईल की, विक्रम संवत्तांत ३०४४, सालिवाहन शकांत ३१७९ व इसवी सनांत ३१०१ वर्षे मिळविली असतां कलियुग संवत्ताची गत वर्षे निघतात. ऐह्यलोकाच्या डोंगरावरच्या जैन मंदिरांतील चालुक्यवंशी दुसऱ्या पुलिकेशीच्या शिलालेखांत [ए. इ. पु. ६, पा. ७] सालिवाहन शकाची व भारती-युद्ध संवत्ताची जीं वर्षे दिली आहेत त्यांवरून सालिवाहन शकारंभाच्या ३१७९ वर्षे अगावेर भारती युद्ध झाले असे

निघत असल्यामुळे, कलियुग संवत् व भारतयुद्ध संवत् हीं दोन्हीहि एकच आहेत असें ठरतें. कलियुग संवत्ताच्या दुसऱ्या दोन नांवांवरून व उपरिनिर्दिष्ट शिलालेखांतील कालनिर्देशावरून, भारतयुद्धानंतर युधिष्ठिराचे राज्यारोहण झाले तेव्हाच कलियुग संवत्तास आरंभ झाला असला पाहिजे असें वाटण्याचा संभव आहे. परंतु संस्कृत वाङ्मयांत ह्यासंबंधी परस्परविरुद्ध वराचपुरावा सांपडत असल्यामुळे त्यावरून भारत युद्ध व कलियुगास ह्या दोन्ही समकालीन गोष्टी नाहींत असें म्हणणे प्राप्त होतें. वराहमिहिराच्या व कल्हण पंडिताच्या मतें कलियुगास आरंभ झाल्यावर भारती युद्ध झाले असें आहे. कारण वाराही संहितेंत [सप्तर्षिचार, श्लोक ३] शालिवाहन शकाच्या फक्त २५२६ वर्षे अगोदरच युधिष्ठिराचे राज्यारोहण (म्हणजे भारती युद्ध) झाले असें म्हटले असून राजतरंगिणीमध्येहि [तंरंग १, श्लोक ४९ व ५१] कलियुगासंभानंतर ६५३ वर्षांनी, म्हणजे शकारंभाच्या २५२६ वर्षे अगोदर, कौरवपांडव (म्हणजे भारती) युद्ध झाले असें दिले आहे. उलट पक्षां पुराणान्वये (विष्णुपुराण, अंश ४, अध्याय २४, श्लोक ५५; व भागवत, स्कंध १२, अध्याय २, श्लोक २९) कृष्णाच्या स्वर्गारोहणापासून म्हणजे महाभारताप्रमाणे भारती युद्धानंतर ५१ वर्षांनी [इ. अ. पु. ४०, पा. १६३-६४] कलियुगास आरंभ होतो. भारती युद्धाच्या काळासंबंधी तर पुराणांपुराणांतच एकवाक्यता नसून त्यांत दिलेला भारतीयुद्धाचा सर्वांत प्राचीन काळ घेतला तरी, तो वराहमिहिराने दिलेल्या काळाच्या अजमासें ९०० वर्षे व कलियुग संवत्तारंभाच्या अजमासें १५०० वर्षे अलीकडचा आहे. कारण, परिक्षित्याच्या जन्मानंतर-म्हणजेच भारतीयुद्धानंतर-मत्स्य, वायु व ब्रह्मांड ह्या पुराणांप्रमाणे १०५०, विष्णुपुराणप्रमाणे १०१५ व भागवताप्रमाणे १११५ वर्षांनी महापद्मनंदास राज्याभिषेक झाला असून त्यानंतर [मत्स्यपुराण, अध्याय २७३, श्लोक ३६; वायुपुराण, अ. ९९, श्लो. ४१५; ब्रह्मांडपुराण, मध्यभाग, उपोद्घात पाद ३, अ. ७४, श्लो. २२७; विष्णुपुराण अंश ४, अ. २४, श्लो. ३२; भागवत, स्कंध १२, अ. २, श्लो. २६] नंद घराण्यातील पुरुषांनी १०० वर्षेपर्यंत राज्याचा उपभोग घेतला. नंद वंशाचे निर्मूलन करून मौर्य घराण्यांतील जो चंद्रगुप्त राजा सिंहासनासूढ झाला, त्याचा राज्यारोहणकाल ख्रिस्तपूर्व ३२१ च्या सुमारास असल्याविषयी आतां नक्की ठरले असल्यामुळे भारती युद्ध शालिवाहन शकास आरंभ होण्याच्या (१०५०+१००+३२१+७८ =) १५४९, १५१४ किंवा १६१४ वर्षे अगोदर झाले असावे असें सदरहू पुराणांवरून निष्पन्न होतें. यापैकी कोणताहि काळ घेतला तरी त्याचा कल्हणवराहमिहिरांनी दिलेल्या भारती युद्धाच्या काळाशी किंवा ज्योतिष ग्रंथांत व पंचांगांत जो कलियुगारंभाचा काळ देण्यांत येत असतो त्याशी मेळ वसणे मुळीच शक्य नाहीं हें उघड आहे.

वीरनिर्वाण संवत्.—जैनांचा शेवटचा तीर्थंकर जो महावीर त्याच्या निर्वाणकाळापासून ज्या शकाचा आरंभ मानण्यांत येतो त्यास 'वीरनिर्वाण' असें म्हणतात. हा शक ज्यांच्या मध्ये दिला आहे असे जे काहीं शिलालेख उपलब्ध आहेत ते अपवाद म्हणून सोडून दिले तर जैन ग्रंथांशिवाय इतर ठिकाणी ह्या शकाचा उपयोग केलेला कचित्च आढळून येईल. जैन संप्रदायांतील श्वेतांबरपंथी मेरुतुंगसूरीच्या विचारश्रेणि नामक ग्रंथांत वीरनिर्वाण संवत् व विक्रमसंवत् ह्या दोन शकांतील अंतर ४७० वर्षे दिले असून त्याच ग्रंथांतील नेमिचंद्राचार्याच्या 'महावीरचरिते' नांवाच्या प्राकृत काव्यांत 'माझ्या निर्वाणानंतर ६०५ वर्षे व ५ महिने झाल्यावर शक राजा उत्पन्न होईल' असें महावीराच्या तोंडी घातलेले शब्द आहेत. यापैकी दुसरा ग्रंथ विक्रम संवत् ११४१ म्हणजे इ. स. १०८४ मध्ये लिहिला गेला असून पहिला इ. स. १३१० च्या सुमारास रचण्यांत आला असावा. ह्या दोन ग्रंथांतील पुराव्यांवरून असें दिसून येतें की, विक्रम संवत्तांत ४७०, इसवी सनांत ५२७ किंवा शालिवाहन शकांत ६०५ मिळविले असतां वीरनिर्वाण संवत् निघतो. हरिवंश पुराणांतील व मेघनंदाच्या भावकाचारांतील वचनांवरून ह्याच कालनिर्णयास पुष्टि मिळते [इ. अ. पु. १२, पा. २२]. व श्वेतांबरपंथी सर्व जैनांसहि महावीराच्या निर्वाणाचा हाच काळ संमत आहे. परंतु दिगंबरपंथी जैनांस ह्या निर्णय मान्य नाहीं. त्यांच्या ग्रंथांतील नेमिचंद्राने विक्रम संवत्ताच्या ११ व्या शतकांत लिहिलेल्या त्रिलोकसार नामक ग्रंथांत [श्लोक ८४८ पहा] उपयुक्त श्वेतांबरपंथी नेमिचंद्राचार्यांप्रमाणेंच म्हटले आहे. पण माधवचंद्राने त्रिलोकसारावरील आपल्या टीकेंत 'सग राजा' ह्याचें स्पष्टीकरण 'विक्रमादिक शकराजः' असें केल्यामुळे त्याच्या मागून झालेल्या कित्येक दिगंबरपंथी जैन लेखकांनी [उदाहरणार्थ, श्रवणवेल्लगोलचा जैन लेख पहा (इ. अ. पु. २५, पा. ३४६)] त्याचाच अर्थ प्रमाण मानून वीरनिर्वाणाचा काळ १३५ वर्षे मागे ढकलला आहे. त्याच ग्रंथांतील दुसऱ्या काहीं लेखकांनी तर याच्याहिपुढे जाऊन कोणी शालिवाहन शकाच्या ४६१ वर्षे अगोदर, कोणी ९७९५ वर्षे अगोदर व कोणी तर १४७९३ वर्षे अगोदर महावीराचे निर्वाण झाले असें लिहिले आहे [त्रिलोक प्रज्ञप्ति, 'जैनहितोपी मासिक पत्र,' भाग १३, अंक १२ दिसेंबर १९१७ पा. ५३३ पहा].

बुद्धनिर्वाणशक.—बौद्ध लोकांत गौतम बुद्धाच्या निर्वाणापासून ज्या शकाचा आरंभ समजण्यांत येतो त्यास बुद्धनिर्वाण शक हें नांव आहे. ह्या शकाचा उपयोग बहुधा बौद्ध ग्रंथांतूनच केलेला पाहण्यांत येतो. तथापि ह्या शक घातलेले कोठेसे शिलालेखांहि [उदाहरणार्थ, गयेचा लेख (इ. अ. पु. १०, पा. ३४३)] आढळण्यांत आले आहेत. या शकाच्या आरंभाविषयी इतक्या परस्परभिन्न समजुती प्रचलित आहेत

व विद्वानांतहि इतका मतभेद आहे कीं, ख्रि. पू. १०९७ पासून ३५० पावेतोर्चा ११ निरनिराळीं वर्षे या शकाचा आरंभकाळ झणून सुचविण्यांत आली आहेत. (१) इ. स. ४०० सालां चिनी प्रवासी फा हिआन ह्या हिंदुस्थानांत आला तेव्हां त्यानें असें लिहून ठेविलें कीं [वां; यु. रे. वे. व. पु. १, प्रस्तावना, पा. ७५] बुद्धाचें निर्वाण होऊन आज १४९७ वर्षे झालीं आहेत. ह्या विधानावरून बुद्धाचें निर्वाण ख्रिस्तपूर्व १०९७ सालीं झालें असें निघतें. (२) चीनमध्ये [प्रिन्सेप; अ. पु. २ 'यूसफुल टेबल्स' पा. १६५] ह्या शकाचा आरंभ ख्रि. पू. ६३८ सालापासून मानण्यांत येतो व पं. भगवानलाल इंद्रजी यांनीहि गयेच्या लेखाच्या आधारावर हेंच वर्षे बरोबर आहे असें दाखविलें आहे [इ. अ. पु. १०, पा. ६४६]. (३) सिलोन सयाम व ब्रह्मदेश या तीन देशांत बुद्धाचें निर्वाण ख्रिस्तपूर्व ५४४ सालीं झालें अशी समजूत असून [कॉपस इन्स्क्रिप्शनम् इंडिकेरम् (कनिंगहॅमकृत) पु. १ प्रस्तावना पा. ३], आसामचे राजोपाध्यायहि [प्रि. अ. पु. २, 'यूसफुल टेबल्स' पा. १६५] तेंच वर्षे खरें धरतात. (४) ख्रि. पू. ४८७ किंवा ४८६ सालीं बुद्धाचें निर्वाण झालें असावे असें व्ही. ए. स्मिथचें अनुमान आहे [स्मि. अ. हि. इ. तृतीयानुक्ति, पा. ४७]. पण डॉ. व्हॅलर यांनीं तें ख्रि. पू. ४८३-२ व ४७२-१ ह्या ११ वर्षांच्या दरम्यान केव्हां तरी असावे [इ. अ. पु. ३, पा. १५४] असें ठरविलें असून त्यामध्ये (५) वॉर्नटन ४८३ [वा. अ. इ. पा. ३७], (६) डॉ. फ्रीटन ४८२ [ज. रॉ. ए. सो. इ. स. १९०६, पा. ६६७], (७) फर्ग्युसनने ४८१ [पा. ४९२], (८) जनरल कनिंगहॅम यानें ४७८ [कॉपस इन्स्क्रिप्शनम् इंडिकेरम् पु. १ प्रस्तावना पा. ९] आणि (९) मॅक्समुलर [मॅ. हि. ए. सं. लि. पा. २९८] व मिस डफ [ड. कॉ. इ. पा. ६] यांनीं ४७७ हें वर्षे सुचविलेलें आहे. (१०) परंतु कर्न यानें तर बुद्धाच्या निर्वाणाचा काळ आणखीहि अलीकडे ओहून तो ख्रिस्तपूर्व ३८८ मध्ये आणून ठेविला [सायझोपीडिया ऑफ इंडिया; पु. १, पा. ४९२] व (११) हुएन्त्संग ह्या दुसऱ्या एका चिनी प्रवाश्याच्या वृत्तावरून [वी. यु. रे. वे. व. पु. १ पा. १५०] बुद्धाचें निर्वाण याच्याहि नंतर तीस चाळीस वर्षांनीं झालें असावे कीं काय अशी शंका येते. वर सांगितल्याप्रमाणें बुद्धनिर्वाणाच्या काळासंबंधीं निरनिराळ्या विद्वानांचीं निरनिराळीं मते पडत आहेत तरी त्यांतल्या त्यांत निदान आज तरी ख्रि. पू. ४८७ हाच काळ स्थूलमानानें अधिक बरोबर असण्याचा संभव आहे असें पं. ओझा यांना वाटतें [भारतीय प्राचीन लिपि-माला. द्वितीयानुक्ति पा. १६४].

मौयेश शक.—आतांपर्यंत हा शक ओरिसांत कटकच्या जवळ उदयगिरि येथील 'हाथी' गुंफेत असलेल्या खारवेल (मेघवाहन) नामक जैन राजाच्या एका लेखांतच [पंडित भगवानलाल इंद्रजी संपादित 'दि हाथी गुंफा' अँड ग्री

अदर इन्स्क्रिप्शनस' पहा] काय तो आढळून आला आहे. डॉ. फ्रीट [ज. रॉ. ए. सो. इ. स. १९१०, पा. २४३-४४], प्रो. लूडर [ए. इ. पु. १०, ब्राह्मी लेखांची सूची, पा. १६१] व व्हिन्सेंट स्मिथ [अ. हि. इ. पा. २०७, टीप २] यांनीं ह्या लेखाचा अर्थ निराळाच करून त्यांत मौर्य शक दिलेला नाहीं असें मानलें आहे. तथापि त्यांचा अर्थ विद्वज्जनांस पटला नसून अद्यापीहि उदयगिरीचा लेख मौर्य शक १६५ मधील आहे [आर्किऑलॉजिकल सर्व्हेचा रिपोर्ट. इ. स. १९०५-६ पा. १६६] अशीच सर्वसाधारण समजूत आहे. याशिवाय लोरिअन तंगाई [आ. स. रि. इ. स. १९०३-४, पा. २५१] व हर्जनगर [ए. इ. पु. १२, पा. ३०२] येथें सांपडलेल्या बुद्धाच्या मूर्तीच्या आसनावरील लेखांत जे शक दिले आहेत ते कोणते आहेत हें निश्चित झालें नसल्यामुळे तेहि मौर्य शकच असण्याचा संभव आहे. चंद्रगुप्त नंदवंशाचा उच्छेद करून सिंहासनारुढ झाला तेव्हां जर त्यानें हा शक चाळ केला असला, तर ह्याचा आरंभ ख्रि. पू. ३२१ च्या सुमारास झाला असला पाहिजे.

सिल्यूकिडी शक.—यालाच मॅसिडोनी शक असेंहि नांव आहे. यासंबंधी कांहीं माहिती भारतवाह्य शक देताना अगोदर येऊन गेलीच आहे. ख्रि. पू. ३२३ सालीं शिकंदर बादशहा मरण पावल्यावर त्याचें राज्य वांटून घेण्याकरितां त्याच्या सेनापतींमध्ये लढाया होऊन शेवटीं मॅसिडोनिया, मिसर व सिरिया (बाविलोन) हीं तीन राज्ये उत्पन्न झाली व सिल्यूकस निकेदार हा त्यांतील सिरिया देश वळकाडून ख्रि. पू. ३१२ सालीं आक्टोवर महिन्याच्या पहिल्या तारखेस गादीवर बसला. त्याच्या राज्यारोहणापासून हा शक सुरू झाला असल्यामुळे त्यास सिल्यूकिडी शक असें नांव मिळालें असें पूर्वी सांगितलेंच आहे. बॅक्ट्रिया वगैरे पूर्वकाडील आशियातील प्रदेश सिल्यूकसच्याच ताब्यांत असल्यामुळे त्याचा शक बॅक्ट्रियांत चालू झाला होता; व पुढें बॅक्ट्रियन ग्रीक लोक काबुल, पंजाब वगैरे भागांवर राज्य करूं लागले तेव्हां तो ग्रीक सत्तेखालील हिंदुस्थानच्या भागांतहि वापरण्यांत येऊं लागला असावा. वस्तुतः अद्याप असा एकहि लेख हिंदुस्थानांत सांपडला नाहीं कीं ज्यामध्ये दिलेला शक सिल्यूकिडी आहे असें निश्चित झणतां येईल. तथापि कुशनवंशी राजांच्या कारकीर्दीतील कांहीं लेखांत मॅसिडोनियन (ग्रीक) महिन्यांचीं नांवें [पॅलिअस (दिसंबर) क. इ. ई. पा. ४१ आर्टेमिसिअस (मे)—ए. इ. पु. ११, पा. २१०; डेसिअस (जून)—इ. अ. पु. १०, पा. ३२६ व पु. ११ पा. १२८; आणि पनेमस (जुलै)—ए. इ. पु. ४ पा. ५५] आढळून आली असून ते सर्व विदेशीय लोकांनीं खोदविलेले आहेत. ह्या लेखांत दिलेलीं वर्षे कोणत्या शकाचीं आहेत याचा अजून पावेतो समाधानकारक निकाल लागला नसल्यामुळे तीं वर्षे, शतकाचे अंक गाळून लिहिलेलीं सिल्यूकिडी शकाचीं वर्षे असण्याचा संभव आहे. संभव आहे असें म्हणण्याचें कारण

पश्चिम शक ख्रि. पू. २४७ सालच्या सुमारास सुरू झाला [क. इ. ई. पा. ४६.] असल्याने ही वषे त्या शकाची किंवा दुसऱ्या एखाद्या अज्ञात शकाचीहि असू शकतील.

शालिवाहन शक. -शालिवाहन शक कोणी सुरू केला याविषयी जुन्या ग्रंथांत जे उल्लेख आले आहेत ते केवळ परस्पर-भिन्नच नाहीत तर परस्परविरोधीहि आहेत. बहुतेक लोकांची अशी समजूत आहे की, दक्षिणेंतील प्रतिष्ठानपूर उर्फ पैठण येथील शालिवाहन (सातवाहन, हल) राजाने हा शक सुरू केला. कोणी कोणी शालिवाहनाच्या जन्मापासूनच ह्या शकाचा आरंभ होतो असे मानितात [सुहृत्मातंड, अलंकार श्लोक ३]. जिनप्रभसूरीने आपल्या कल्पप्रदीप नामक पुस्तकांत म्हटले आहे की, प्रतिष्ठानपूर येथे राहत असलेल्या एका परदेशी ब्राह्मणाच्या विधवा वहीणीपासून शालिवाहन राजाची उत्पत्ति झाली असून, उज्जयिनीच्या विक्रम राजाचा पराभव करून तो प्रतिष्ठानपुरचा राजा झाला व तापी नदीपावेतो सर्व मुख्य कावीग करून त्याने तेथे आपला शक सुरू केला [ज. ए. सो. सुंवई पु. १० पा. १३२-३३]. उलटपक्षी अलवेरणीने असे लिहून ठेविले आहे की, विक्रमादित्याने शक राजाचा पराभव करून हा शक सुरू केला होता [सा. अ. इ. पु. २, पा. ६].

ह्या शकाचे जुन्यांत जुने शिलालेख ५२ पासून १४३ पावेतोंच्या सालांतील असून ते पश्चिमेकडील क्षेत्रांनी खोदविले आहेत. त्या क्षेत्रांपांचा जी नाणी सांपडली आहेत त्यांवर अजमासे १०० पासून ३१० पावेतोंच्या वर्षांचे आंकडे दिलेले आढळतात. सदरहू शिलालेखांत आणि नाण्यांत शालिवाहन किंवा शक यांतील एकाहि शब्दाचा निर्देश केलेला नाही. शिलालेखांत 'वषे' हा शब्द वापरला असून नाण्यांवर तर फक्त आंकडेच दिलेले आहेत [प्रा. लि. मा. पा. १७१].

शके ४२७ मध्ये पहिल्याप्रथम [सिंहसूरीरचित लोकविभाग ग्रंथ ११व्या शतकानंतर लिहिलेला असल्यामुळे त्यांतील शक शब्दाचा प्रयोग प्राचीन नाही (प्रा. लि. मा. पा. १७१ टीप ३).] संस्कृत वाङ्मयांत ह्या शकाचा 'शककाल' या नांवाने उल्लेख केला असून [पंचासिद्धांतिका (ब्राह्मनिहिराची) १।८] त्यानंतर शके १२६२ पावेतोंच्या शिलालेखांत व दानपत्रांत (१) 'शकनृपति राज्याभिषेक संवत्सर,' (२) 'शकनृपति संवत्सर,' (३) 'शकनृपसंवत्सर,' (४) 'शकनृपकाल,' (५) 'शकसंवत्,' (६) 'शकवर्ष,' (७) 'शककाल,' (८) 'शककालसंवत्सर,' (९) 'शक' व (१०) 'शाक' अशा निरनिराळ्या नांवांखाली ह्या शकाची वषे दिलेली आहेत [इ. ई. (१) पु. १०, पा. ५८ जवळील आकृतिपट; (२) पु. ६, पा. ७३; (३) पु. १२, पा. १६; (६) पु. ६, पा. ८६ व (८) पु. ११, पा. ११२. ए. ई.:- (४) पु. ३, पा. १०९; (५) पु. १ पा. ५६; (१०) पु. १, पा. ३४३. (७) ज. ए. सो. सुंवई. पु. १०, पा. १९५. (९) की. लि. इ. स. इ. पु. ६३ लेख नं. ३४८]. मराठीमध्ये

संवत्सर या सामान्य अर्था प्रचारांत असलेला 'शक' शब्द ह्या लेखांतील शक शब्दाहून भिन्न आहे हे विसरतां कामा नये. यावरून असे दिसते की, इसवीसनाच्या सहाव्या शतकाच्या आरंभापासून चौदाव्या शतकाच्या मध्यापर्यंत, कोणत्या तरी शक राजाच्या राज्याभिषेकापासून ह्या शकाचा आरंभ झाला आहे अशी सर्वसाधारण समजूत होती. निदान शिलालेखांत व ताम्रपत्रांत तरी शके १२६२ पर्यंत शालिवाहन नांवाचा ह्या शकाशी कोणत्याहि प्रकारचा संबंध असलेला आढळून येत नाही. संस्कृत वाङ्मयांत ह्या शकाचा व शालिवाहन राजाचा संबंध इ. स. १३००च्या सुमारास लिहिलेल्या जिनप्रभसूरीच्या कल्पप्रदीपांतच प्रथम जोडलेला आहे. त्यानंतर हरिहर गांवां मिळालेल्या विजयानगरच्या पहिल्या बुकरायाच्या शके १२७६च्या दानपत्रांत [की. लि. इ. स. इ. पा. ७८ लेख नं. ४५५] शालिवाहनाचे नांव या शकाच्या मागे लिहिले असून, त्यापुढे हा प्रचार दिवसेंदिवस वाढत जाऊ लागला [उदाहरणार्थ, इ. अ. पु. १०, पा. ६४; ए. इ. पु. १, पा. ३६६; ज. ए. सो. सुंवई पु. १२, पा. ३८४]. गायासप्तशती व बृहत्कथा या दोन ग्रंथांमुळे सातवाहन उर्फ शालिवाहन राजाचे नांव लिहितां वाचतां येणाऱ्या बहुतेक सर्व माणसांस अगोदरच दृढ परिचयाचे झाले होते. म्हणून असे संभवनीय वाटते की, उत्तरेकडील लोक आपल्या संवत्ताच्या मागे विक्रमाचे नांव लावू लागलेले पाहून इसवी सनाच्या चौदाव्या शतकाच्या सुमारास दक्षिणेंतील विद्वानांनीहि शालिवाहन राजाचा आपल्या शकाशी संबंध जोडला असावा.

शालिवाहन हा शब्द सातवाहन शब्दाचेच रूपांतर असून [प्रबंधचिंतामणी पा. २८] पुराणांतील आंध्रभृत्य उर्फ आंध्र वंशाकरिता शिलालेखांत सातवाहन शब्दाचा प्रयोग केलेला आढळतो. सातवाहन व शातकर्णी हे एकच होत. कां की, वाहन किंवा कर्णी म्हणजे हत्ती आणि शातकर्णी म्हणजे शंभर हत्ती वाळगणारा राजा असा अर्थ होय; असे विधान कनकसमे हा आपल्या 'तामिल कंदी एटीन हंड्रेड इयर्स अगो' या पुस्तकांत सुचवितो. आंध्रभृत्य राजांनी ख्रिस्तपूर्व दुसऱ्या शतकापासून ख्रिस्तोत्तर २२५ सालापावेतो दक्षिणेंत राज्य केले असे व्हिन्सेंट स्मिथ म्हणतो [अ. हि. इ. पा. २१८ जवळचा तक्ता]. गोदावरीतीरी असलेले प्रतिष्ठान नगर म्हणजे अर्वाचीन पैठण शहर ही त्याची राजधानी होती व त्यांच्यामध्ये सातवाहन (शातकर्णी, हल) नांवाचा प्रसिद्ध राजाहि होऊन गेला होता. तेव्हां दक्षिणेंतील पंडितांनी त्यांचेच नांव आपल्या शकाला लाविले असणे संभवनीय आहे. खुद्द सातवाहन वंशातील कोणीहि राजाने हा शक सुरू केला नाही हा गोष्ट मात्र निश्चित आहे. कारण, त्यांच्यापैकी एकाहि राजाने आपल्या शिलालेखांत शक दिला नसून ज्याने त्याने स्वतःच्या कारकीर्दीचे वर्षेच दिले आहेत. आंध्रभृत्यांचे राज्य नष्ट झाल्यावर ११०० वर्षेपर्यंत

शालिवाहन नांवाचा व ह्या शकाचा कोठेहि संबंध जोडलेला आढळून येत नसल्यामुळे या शकाचा आरंभ एखाद्या शक राजानेच केला असला पाहिजे, असें पंडित ओझा म्हणतात. तथापि, आम्हां शतवाहनांचा शकस्थापनेशी संबंध अजून नाकबूल करीत नाही. रा. राजवाडे यांनी यासंबंधांत खाली दिलेली प्रमाणे पुढें मांडली आहेत.

हा शक शक नांवाच्या म्लेंच्छ लोकांनी स्थापिला, असें मांडारकरादि विद्वानांचें म्हणणें आहे, पण तें चुकीचें आहे. कारण, (१) शककाल ज्या अर्थी धर्मकृत्यांत ग्राह्य धरला जातो त्या अर्थी तो कोणताही हिंदु राजानें स्थापिलेला असला पाहिजे. म्लेंच्छांनीं सुरू केलेला कोणताहि काल हिंदू लोकांच्या धर्मकृत्यांत ग्राह्य धरला जाणें केवळ अशक्य आहे. फसली, अरबी, हिजरी, जलाली, इसवी वगैरे अनेक सन येथें आंगतुकांनीं सुरू केले. परंतु धर्मकृत्यांत त्यांपैकी एकाचाहि प्रवेश झाला नाही. (२) शक शब्दाचे दोन अर्थ आहेत. शक म्हणजे म्लेंच्छ असा एक अर्थ आहे. परंतु शक शब्दाच्या दुसऱ्या अर्थाकडे वहुतेकांनी कानाडोळा केला आहे. शक म्हणजे शतवाहन अथवा शालिवाहन राजे असा दुसरा अर्थ आहे. शक ४१०तील ताम्रपटांत, 'शालिवाहन' शक असे शब्द आहेत. नानाघाटांतील पांडवलेण्यांत "कुमारो हकु सिरा" असें एका राजपुत्राचें नांव आहे. हा हकु शब्द सकु शब्दाचें दुसरें रूप आहे. (३) प्रायः म्लेंच्छ लोक ज्या प्रांतांत जात त्या प्रांतांतील प्रचलित असलेला काल प्रथम योजीत. जसे, इंग्रज तीस वर्षापूर्वी फसली किंवा हिजरी सनानें हिंदुस्थानांत कालगणना करीत. शक, पारव, श्वन, वगैरेचीं राज्ये हिंदुस्थानांत फार वर्षे न टिकल्यामुळे त्यांना आपले सन (असलेच तर) इकडे प्रचलित करण्याला प्रायः अबाधित व स्वास्थ्य सांपडले नाही. यांपैकी पहिलें एकच कारण शककाल म्लेंच्छस्थापित नाही असें म्हणण्यास वस्तु आहे.

कलियुगाची ३१७९ वर्षे होऊन गेल्यावर शालिवाहन शकाचा आरंभ झाला असें मानण्यांत येतें. म्हणजे इसवी सनाच्या वर्षांतून शेवटच्या तीन महिन्यांत (वस्तुतः जानेवारीच्या आरंभापासून फाल्गुनअखेरपर्यंत) ७९ व इतर महिन्यांत ७८ वजा केले असतां शालिवाहन शकाचें गत-वर्षे निघतें. तित्रवेळी व मलवार प्रदेश सोडून साऱ्या दक्षिण हिंदुस्थानांत हा शक प्रचलित असून उत्तरहिंदुस्थानांतहि पंचांगांत, जन्मपत्रिकेंत व वर्षफळांत विक्रमसंवत्सारावर ह्या शक दिलेला असतो. सिलोनांतील अलीकडील राष्ट्रीय भावनेच्या हिंदू व ख्रिस्ती लोकांनी याच शकास पुन्हां सुद्धात केली आहे. उत्तर हिंदुस्थानांतील शिलालेखादि प्राचीनलेखांत मात्र हा शक फारसा आढळून येत नाही. ज्या ठिकाणी सौरमान प्रचलित आहे तो भाग वगळून बाकी सर्व हिंदुस्थान देशांत याचा आरंभ चैत्र शुद्ध प्रतिपदेपासूनच मानण्यांत येतो. परंतु उत्तरहिंदुस्थानांत याचे महिने पौर्णिमांत व दक्षिणहिंदुस्थानांत अमांत असतात.

सौरमानांत मात्र या शकाचा आरंभ मेघ संक्रांतीपासून करण्यांत येतो. कारणग्रंथाच्या आधारे पंचांग तयार करणारे हिंदुस्थानांतील सर्व ज्योतिषी याच शकाचा उपयोग करतात. पंचांगांत या शकाची गतवर्षेच देत असतात. परंतु शिलालेखांत मात्र कधी कधी वर्तमान वर्षेहि दिलेली सांपडतात.

विक्रम संवत्.—कलियुगाची ३०४४ वर्षे होऊन गेल्यानंतर विक्रम संवत् सुरू झाला असें उत्तर हिंदुस्थानांतील लोक मानतात व त्या शकाचा वर्षारंभ ते चैत्र शुद्ध प्रतिपदेपासून धरतात. त्यामुळे कलियुगाच्या गत वर्षांतून ३०४४ वजा केले की त्याच्या विक्रम संवत्ताचें साल निघतें. परंतु दक्षिणेमध्ये विक्रम संवत्ताचा आरंभ सात महिने मागून धरीत असल्यामुळे चैत्रारंभापासून आश्विनअखेरपर्यंत येथें कलियुगाच्या व विक्रम संवत्ताच्या गत वर्षांमध्ये ३०४५ अंतर असतें व इतर महिन्यांत तें ३०४४ होतें. वस्तुतः ह्या शकाचा आरंभ कार्तिकापासूनच होत असला पाहिजे; कारण इसवी सनाच्या वाराव्या शतकापर्यंतचे उत्तरहिंदुस्थानांतील जे लेख सांपडले आहेत त्यांमध्ये वर्षारंभ कार्तिकापासून मानणारेच लेख फार आहेत. पुढच्या चार शतकांतील लेखांत मात्र चैत्रापासून वर्षारंभ धरणाऱ्यांची संख्या अधिक असून त्यानंतर सर्वच लेखांतून शालिवाहन शकाप्रमाणें विक्रम संवत्ताचाहि आरंभ चैत्रापासून धरला जाऊं लागला. उत्तर व दक्षिण हिंदुस्थानच्या काळगणनेतील दुसरा फरक म्हटला म्हणजे दक्षिणेकडील महिना अमांत तर उत्तरेकडील पौर्णिमांत असतो. यामुळे असें होतें की शुद्ध पक्षांमध्ये दोन्हीहि भागांतील लोकांचे महिने एकच असतात, परंतु वय पक्षांत मात्र आपला जो महिना असतो त्याच्या पुढचा त्यांचा असतो. इसवी सनावरून आपल्याकडील विक्रम संवत्ताचें साल काढणें झाल्यास इसवी सनाच्या वर्षांमध्ये नोव्हेंबर व डिसेंबर महिन्यांत (वस्तुतः कार्तिकारंभापासून डिसेंबरअखेरपर्यंत) ५७ व इतर महिन्यांत ५६ मिळवावे लागतात; आणि उत्तरेकडील विक्रम संवत्ताचें साल काढण्यास जानेवारी, फेब्रुवारी व मार्च ह्या तीनच महिन्यांत (वस्तुतः जानेवारीच्या आरंभापासून फाल्गुनअखेरपर्यंत) ५६ व इतर महिन्यांत ५७ मिळवावे लागतात. काठवाडांत, गुजराथेंत व राजपुतान्याच्या कांहीं भागांत ह्या संवत्ताचा आरंभ आपाढ शुद्ध प्रतिपदेपासून होत असे [उदाहरणार्थ, अहमदाबादजवळील अब्दालिज गांवचा लेख व 'प्रभास क्षेत्र तीर्थयात्राक्रम' नामक पुस्तक पहा (इ. अ. पु. १८, पा. २५१)] व म्हणून तेथें त्यास आपाढादि संवत् म्हणत असत. उदेंपूर वगैरे राजपुतान्यांतील कांहीं संस्थानांत अद्यापि राजदरबारांमध्ये विक्रम संवत्ताचा आरंभ श्रावण वद्य प्रतिपदेपासून धरण्यांत येत असतो. अलीकडे ह्या संवत्ताचें गत वर्षेच देण्याची वद्विवाद आहे. जुन्या लेखांत वर्तमान वर्षे दिलेलेहि कांहीं लेख सांपडतात; पण गत वर्षे देणाऱ्या लेखांच्या मानानें अशा लेखांची संख्या फारच थोडी असते.

ह्या संवत्संवंधी अशी दंतकथा आहे की, विक्रम राजाने शक लोकांचा पराभव करून आपल्या नांवाचा शक सुरू केला. विक्रम संवत्साल मालव संवत् किंवा मालव काल असेंहि एक नांव आहे [ग्यारिसपुराणा लेख-क. आ. स. रि. पु. १०, आकृतिपट ११]. वास्तविक पाहिले असतां आज उपलब्ध असलेल्या लेखांपैकी ज्यांत विक्रम नांवाचा ह्या शकाशी संबंध जोडलेला आहे असा जुन्यांत जुना लेख विक्रम संवत् ८९८ म्हणजे इसवी सन ८४१ मधील आहे [इ. अ. पु. १९ पा. ३५]. विक्रम संवत् ७९४ चाहि एक लेख काठेवाडांत सांपडला आहे [इ. अ. पु. २२, पा. १५५]. परंतु लेखांत म्हटल्याप्रमाणें त्या दिवशी रविवार, ज्येष्ठा नक्षत्र किंवा सूर्य-ग्रहण यांतील कांहींहि नसल्यामुळे व त्याची लिपीहि असावी तितकी प्राचीन दिसत नसल्यामुळे डॉ. फ्लिट व कीलहॉर्न यांनी तो वनावट ठरविला आहे. इ. स. ८४१ च्या पूर्वाच्या सर्व लेखांत ह्या शकास मालव लोकांनी किंवा त्यांच्या राजांनी प्रचलित केलेला संवत् एवढेच फक्त म्हटलें आहे [उदाहरणार्थ, मंदसोर येथें सांपडलेले ४६१ (इ. इ. पु. १२ पा. ३२०), ४९३ (फ्लि. गु. इ. पा. ८३) व ५८९ (फ्लि. गु. इ. पा. १५४) सालचे लेख; अजमेरच्या राजपुताना म्यूसियममध्ये असलेला ४८१ सालचा नगरीचा शिला-लेख आणि कोठ्याजवळील कणस्थ्याचा शिलालेख (इ. अ. पु. १९, पा. ५९) पहा]. यांतील कांहीं ठिकाणी ह्या संवत्साला सालास कृत हें नांव दिलेले आढळतें. प्राचीन काळी शकाच्या गत वर्षास चारानें भागून एक, दोन, तीन किंवा शून्य (म्हणजे चार) बाकी उरली असतां त्या सालास अनुक्रमे कलि, द्वापर, त्रेता किंवा कृत हें नांव जात दिले जात होतें अशी एक युगमानाची कालमापनपद्धति प्रचारांत होती [आर. शामशास्त्री यांचें गवामयन पा. ३, १३८; व जैनांचें भगवती सूत्र १३७१-७२, गवामयन पा. ७२ पहा]. तिला अनुसरूनच बहुधा सदरहू ठिकाणी या सालास कृत म्हटलें असावें. कारण, कृत संज्ञा असलेले, ४२८ सालचा विजयमंदिरगढचा [फ्लि. गु. इ. पा. २५३], ४६१ सालचा मंदसोरचा, ४८० सालचा गंगधाराचा [फ्लि. गु. इ. पा. ७४] व ४८१ सालचा नगरीचा असे जे चार लेख उपलब्ध आहेत त्यांतील दुसऱ्याचें वर्ष वर्तमान व तिसऱ्याचें गत असल्याचें त्या लेखांवरूनच दिसतें. राहिलेल्यांपैकी पहिल्याचें वर्ष गत व चौथ्याचें वर्तमान मानलें व वर्तमान वर्षाचें गत वर्ष करण्याकरितां दुसऱ्या व चौथ्या लेखांच्या संवत्तातून एक एक घजा केला तर बरील नियमाप्रमाणें ही चारहि वर्षे कृत असल्याचें आढळून येईल.

ह्या शकाच्या आरंभापासून जवळ जवळ साडे नऊशें वर्षे होऊन जाईपर्यंत विक्रम ह्या नांवाचा त्याच्याशी कोणत्याहि प्रकारचा संबंध असल्याचें उपलब्ध झालेल्या लेखांवरून दिसून येत नसल्यामुळे या शकाचें मालव संवत् हेंच मूळ नांव असून भागून केव्हां तरी त्याला विक्रम संवत् झणू लागले असावे

असें विद्वान् लोकांचें मत झालें आहे. समुद्रगुप्तानें मालव लोकांस कक्षांत आणलें होतें असा पुरावा मिळाला असल्यानें [फ्लि. गु. इ. पा. ८] मालव लोक ही एक स्वतंत्र राष्ट्रजाति होती असें अनुमान निघतें. जयपूर संस्थानांत [कर्कोटक] नगर येथें ' मालवान (नां) जय (यः) ' असा लेख असलेली कांहीं नाणीं सांपडली [क. आ. स. रि. पु. ६, पा. १८२] असून त्यांचा काल ख्रि. पू. २५० पासून ख्रिस्तोत्तर २५० पर्यंतच्या ५०० वर्षांतील असावा असें त्यांच्या लिपिवरून दिसतें. यावरून असें संभवनीय दिसतें कीं अवन्तीचें राज्य जिंकून मालव लोक तेथें वसाहत करून राहिले तेव्हां त्यांनीं आपल्या विजयाचें स्मारक म्हणून उपर्युक्त नाणीं पाडलीं व मालव संवत् सुरू केला; आणि ह्या मालव लोकांवरूनच अवन्तीच्या आसमंतांतील प्रदेशास माळवा हें नांव मिळालें.

गुप्त घराण्यांतील दुसऱ्या चंद्रगुप्ताची जीं नाणीं सांपडली आहेत त्यांच्या दुसऱ्या बाजवर ' श्रीविक्रम ', ' विक्रमादित्य ', सिंहविक्रम व ' अजितविक्रमः ' असे लेख आढळून येतात [जॉन. अलन संपादित गुप्तांच्या नाण्यांची सूची]. हा चंद्रगुप्त मोठा पराक्रमी राजा असून त्यानें माळवा प्रांतहि काबीज केला होता. यावरून कांहीं विद्वानांनीं असा तर्क केला आहे कीं, चंद्रगुप्तानें माळवा जिंकल्यावर (चौथ्या शतकाच्या अखेर किंवा पांचव्याच्या आरंभी) तेथील संवत्साल त्याचें नांव जोडलें जाऊं लागलें असावें. परंतु सदरहू चंद्रगुप्तापूर्वी विक्रम नांवाचा दुसरा कोणी पराक्रमी राजा होऊन गेला नव्हता असें सिद्ध झाल्याशिवाय हा तर्क बरोबर मानतां येत नाहीं [भारतीय प्राचीन लिपिमाला पान १६७]. दुसऱ्या चंद्रगुप्तापूर्वी विक्रम नांवाचे आणखीहि कांहीं राजे होऊन गेले होते असें दिसतें. कारण इसवी सनाच्या आरंभी वनलेल्या [वॉ. गॅ. पु. १. भाग २ पा. १७१ व व्हि. स्मि. अ. हि. इ. पा. २०८. भांडारकर कमिशनराने व्हाल्यूम पा. १८८-८९ मध्ये रा. देवदत्त भांडारकर यांनीं गाथासप्तशती ह्यालाची नाहीं असें जें दाखविलें आहे तें बरोबर नाहीं असें पं. ओझा यांना वाटतें (प्राचीन लिपिमाला, पा. १६८).] ह्यालाच्या गाथासप्तशतीत विक्रम नामक राजाचा उल्लेख आलेला आहे [वेवरचें संस्करण, गाथा ४६४ पहा]; व इसवी सनाच्या पहिल्या किंवा दुसऱ्या शतकांत रविलेल्या [वॉ. गॅ. पु. १ भा. २ पा. १७०-७१—हिस्ट्री ऑफ संस्कृत लिटरेचरमध्ये वेवरचें गुणाव्याचा काळ इ. स. चें सहावें शतक असें जें म्हटलें आहे तें निराधार आहे असें पं. ओझा म्हणतात (भारतीय प्राचीन लिपिमाला; पा. १६८).] पेशाची बृहत्कथेचें सोमदेवमहाचें कथासरित्सागर नांवाचें जें संस्कृत रूपांतर उपलब्ध आहे त्यांतहि [लेखक ६ तरंग १ व लेखक ७ तरंग १ पहा] उज्जयिनीच्या विक्रम राजाच्या कित्येक गोष्टी आलेल्या आहेत. सारांश, विक्रम हा एक तर ज्या मालव लोकांनीं विजय संपादून नाणीं पाडलीं म्हणून वर

म्हटलें आहे त्यांचाच पुढारी असेल किंवा तसें नसल्यास तो दुसऱ्या चंद्रगुप्ताच्या पूर्वीचा दुसरा कोणी राजा असला पाहिजे.

कलचुरि शक.—ह्या [इ. अ. पु. २०, पा. ८४; क. आ. स. रि. पु. १७, आकृतिपट २०] शकास चेदि संवत् [इ. अ. पु. १८, पा. २११ व पु. २२ पा. ८२] किंवा त्रैकूटक संवत् [केव्ह टेंपल्स ऑफ वेस्टर्न इंडिया, पा. ५८ व आकृतिपट] असेंहि म्हणत असत. हा शक कोणी सुरु केला हें समजत नाही. डॉ. भगवानलाल इंद्रजी [ज. रॉ. ए. सो. इ. स. १९०५, पा. ५६६] यांच्या मते महाक्षत्रप ईश्वरदत्त, डॉ. फ्रीट [ज. रॉ. ए. सो. इ. स. १९०५, पा. ५६८] यांच्या मते अभीर ईश्वरदत्त किंवा त्याचा बाप शिवदत्त, व रमेशचंद्र मुसुमदार [इ. अ. पु. ४६, पा. २६९-७०] यांच्या मते कुशनवंशी कनिष्क राजा ह्या शकाचा प्रवर्तक असावा. परंतु ही सर्व अनुमानेच असल्यामुळे त्यांवरून निश्चितार्थाविबोध होऊ शकत नाही.

हा शक ज्या लेखांत सांपडतो ते गुजराथ वगैरे प्रांतांतील चालुक्य, गुर्जर, सेंद्रक, कलचुरि व त्रैकूटक वंशी पुरुषांचे व चेदि देशांत—म्हणजे मध्यप्रांताच्या उत्तरेकडील मार्गांत—राज्य करणाऱ्या कलचुरि उर्फ हैहयवंशी राजांचे असून ते गुजराथेंत, कोंकणांत किंवा मध्यप्रांतांतच बहुधा आढळून येतात. ह्यांपैकी वरेचसे लेख कलचुरि उर्फ हैहयवंशी राजांचे असून त्यांतच ह्या शकास कलचुरि किंवा चेदि हें नांव दिलेलें असल्यामुळे, त्या वंशांतीलच एखाद्या राजानें हा शक सुरु केला असेणें संभवनीय आहे.

त्रिपुरीचा कलचुरि राजा नरसिंहदेव याच्या दोन लेखांत कलचुरि शक ९०७ [ए. इ. पु. २, पा. १०-१३] व ९०९ [इ. अ. पु. १८, पा. २१२-१३] दिले असून विक्रम संवत् १२१६ [इ. अ. पु. १८, पा. २१४] मधील त्याचा तिसरा एक लेख उपलब्ध आहे. यावरून कलचुरि शकाचा आरंभ विक्रम संवत् १०५४ च्या शतकाच्या आरंभाच्या सुमारास, म्हणजे इसवी सनाच्या तिसऱ्या शतकाच्या मध्यांत, केव्हां तरी झाला असावा हें उघड आहे. डॉ. कीलहॉर्न यांनी गणित करून असे ठरविलें आहे की, विक्रम संवत् ३०९ च्या आश्विन शुद्ध प्रतिपदेपासून [इ. अ. पु. १७, पा. २१५; ए. इ. पु. २ पा. २९९] म्हणजे इ. स. २४९ च्या २६ ऑगस्टपासून कलचुरि शकाचा आरंभ होतो असें धरलें असता त्या शकाच्या शिलालेखांतील व दानपत्रांतील तिथी दिलेल्या वारी पडतात. या शकाची वर्षे बहुधा वर्तमानच [इ. अ. पु. १७ पा. २१५ टिपण ५] दिलेली असतात व त्यांवरून इसवी सनाचे साल काढण्यास आश्विनारंभापासून पुढील तीन चार महिन्यांत (दिसेवरअखेरपर्यंत) त्यांमध्ये २४८ व इतर महिन्यांत २४९ मिळवावे लागतात. ह्या शकाच्या जुन्यांत जुन्या लेखांतील साल २४५ [कन्हेरीचा ताम्रपट— केव्ह टेंपल्स ऑफ वेस्टर्न इंडिया पा. ५८] असून सर्वांत अलीकडचा लेख ९५८ [क. आ. स. रि. पु.

२१, पा. १०२ आकृतिपट २७] सालचा आहे. यावरून इसवी सनाच्या अजमासें तेराव्या शतकाच्या आरंभापासून हा शक प्रचारांतून नाहीसा झाला असावा असें दिसतें.

गुप्त अथवा वलमी शक.—ह्या शकाचे जे लेख सांपडले आहेत त्यांमध्ये गुप्तकाल, गुप्तवर्ष इत्यादि प्रकारचे शब्द-प्रयोग [फ्रीट; गु. इ. पानें ६०-६१, १०७ व प्रस्तावना पानें २९-३०; इ. अ. पु. २, पा. २५८; आणि भां. कौ. व्हा. (भांडारकर कॉमेमोरेशन व्हॉल्यूम) पान २०३ पहा] आढळून येत असल्यामुळे त्याचा प्रवर्तक कोणी तरी गुप्त राजा असला पाहिजे हें उघड आहे. समुद्रगुप्ताच्या अलाहाबादच्या लेखांत गुप्तवंशांतील गुप्त व घटोत्कच ह्या पहिल्या दोन राजांच्या नांवामार्गे फक्त महाराज हीच उपाधि लाविली असून घटोत्कचाचा पुत्र पहिला चंद्रगुप्त यास 'महाराजाधिराज' असें म्हटलें असल्यामुळे, आणि पहिल्या चंद्रगुप्ताचा नातू व समुद्रगुप्ताचा पुत्र जो दुसरा चंद्रगुप्त त्याच्या कारकीर्दीतील ८२ पासून ९३ पावेतोच्या गुप्तवर्षांचे शिलालेख [फ्रीट; गु. इ. पा. २५ व ३१-३२ पहा] सांपडले असल्यामुळे, विद्वान लोकांनी त्यांवरून असा तर्क केला आहे की, गुप्तवंशांत पहिला चंद्रगुप्त हा मोठा प्रतापी राजा होऊन गेला असावा व त्यानें सिंहासनावरून झाल्यावर हा शक सुरु केला असावा. गुप्तांच्या मागून काठेवाडांत वलमींचें राज्य उदयास आलें होतें. ह्या राज्याचा अस्त झाल्यावर तेथील लोक गुप्त शकास वलमी शक असें नांव देऊन तो बापरुं लागले असतील असें वाटतें. कारण ज्याच्यामध्ये गुप्त शकाच्या ऐवजी वलमी शक हें नांव घातलें आहे असा काठेवाडांतील सर्वांत जुना लेख म्हणजे वलमी शक ५७४ मधील ऊना गांव येथें मिळालेलें दानपत्र [ए. इ. पु. ९, पा. ६] होय.

अलवेरणीने आपल्या ग्रंथांत शालिवाहन शकांतून सहाचा घन व पांचाचा वर्ग, म्हणजे २४१ वजा केले असतां वलमी किंवा गुप्त शक निघतो असें अगोदर सांगून, पुढें विक्रम संवत् १०८८ मध्ये शालिवाहन शक ९५३ व गुप्त किंवा वलमी शक ७१२ पडतो असें लिहून ठेविलें आहे [सा. अ. इ. (एडवर्ड) साचो अनुवादित अलवेरणीज इंडिया) पु. २, पा. ७ आणि फ्रीट; गु. इ. प्रस्तावना पानें ३०-३१ पहा]. एकाच शकास दोन नांवें असण्याचें कारण त्यानें असें दिलें आहे की, गुप्त वंशांतील शेवटचा पुरुष वलभ हा काठेवाडांतील वलमीपुरचा राजा होता व त्यानेच गुप्तशकास आपलें नांव देऊन तो पुढें चालू ठेविला. अलवेरणी हा गुप्त शकाचा आरंभ झाल्यावर अजमासें ७०० वर्षांनीं हिंदुस्थानांत आला असल्यामुळे, त्याला त्या शकाच्या उत्पत्तीविषयी खरी माहिती कळण्याचा संभव कमी होता. म्हणून गुप्त वंशांत वलभ नांवाचा राजा होऊन गेल्याविषयी जोपर्यंत आपणांस कांही प्रत्यक्ष पुरावा सांपडत नाही, तोपर्यंत गुप्त शकास वलमी हें नांव वलभ नामक राजाच्या नांवावरूनच पडलें होतें असें मानणें युक्त होणार नाही. वलमीपूर ह्या शहराव-

रुनहि गुप्त शकास तें नांव मिळणें असंभवनीय नाहीं. गुज-
रायच्या अर्जुनदेव चौलुक्याच्या कारकीर्दीतील, वेरावलचा
एक शिलालेख [इ. अ. पु. ११, पा. २४२] मिळाला आहे
त्यामध्ये रसूल महंमद संवत् म्हणजे हिजरी सन, विक्रम
संवत् व वलभी शक हे तनिहि दिले असल्याने त्यावरूनहि
आपणांस गुप्त किंवा वलभी शकाचा आरंभकाल निश्चित
करता येतो. ह्या लेखांत कार्तिकादि [कारण, त्यांत दिलेल्या
हिजरी सन ६९२ चा आरंभ चैत्रादि विक्रम संवत्
१३२० च्या मार्गशीर्ष शुद्ध २ स होतो] विक्रम संवत्
१३२० च्या म्हणजे चैत्रादि विक्रम संवत् १३२१ च्या
आषाढ महिन्यांत वलभी शक ९४५ दिला आहे. यावरून
व अलवरुणीने दिलेल्या उदाहरणावरून गुप्त शकाचा आरंभ
चैत्रादि विक्रम संवताची ३७६ किंवा शालिवाहन शकाची
२४१ वर्षे उलटून गेल्यावर, म्हणजे इ. स. ३१९ मध्ये झाला
असला पाहिजे असे निघते. अर्थात् चैत्रारंभापासून पुढील ९
महिन्यांत (वस्तुतः दिसवरअखेरपर्यंत) गुप्त शकाच्या गत
वर्षामध्ये ३१९ व इतर महिन्यांत ३२० मिळविले असतां
इसवी सनाचे वर्ष येईल. ह्या शकाचा वर्षारंभ चैत्रशुद्ध प्रति-
पदेपासून होत असे व त्याचे महिने पौर्णिमांत असत [भार-
तीय प्राचीन लिपिमाला पा. १७५]. ह्या शकाची बहुधा गत
वर्षेच देत असत. तथापि कधी कधी वर्तमान वर्ष दिलेलेहि
आढळून येते. उदाहरणार्थ, खेडा येथे मिळालेल्या धरसेन
(चौपा) नामक वलभी राजाच्या दानपत्रांत गुप्त शक ३३०
मध्ये मार्गशीर्ष महिना अधिक दिला आहे [इ. अ. पु. १५,
पा. ३४०], तेथें गुप्त शकाचे साल गत आहे किंवा वर्तमान
आहे याचा उल्लेख केला नाहीं. पण मार्गशीर्ष महिना मध्यम-
मानाप्रमाणे विक्रम संवत् ७०५ मध्ये अधिक येत असल्या-
मुळे, या लेखांतील गुप्त शक वर्तमान धरल्याशिवाय त्याची
वेरावेळच्या लेखाशी व अलवरुणीच्या उदाहरणाशी संगति
लागणार नाहीं. पूर्वी ह्या शक उत्तरेस नेपाळापासून दक्षिणेस
काळेवाडापर्यंत प्रचलित होता. याचा शेवटचा लेख वलभी
शक ९४५ म्हणजे इसवी सन १२६४ मधील आहे [इ. अ.
पु. ११ पा. २४२].

गांगेय शक.—कलिंग नगर (म्हणजे मद्रास इला-
ख्याच्या गंजम जिल्ह्यातील पर्लीकमिडीपासून २० मैलांवर
असलेले मुखलिं) येथे राज्य करणाऱ्या गंगावंशी राजांच्या
कित्येक दानपत्रांत ह्या शक दिलेला आढळून येतो [उदा-
हरणार्थ, सत्यवर्मदेवाचे ३५१ सालचे (इ. अ. पु. १४,
पा. १२) व अनंतवर्मदेवाचे ३०४ सालचे (ए. इ. पु.
३, पा. १८) दानपत्र पहा]. यावरून ह्या शकाचा
प्रवर्तक कोणी तरी गंगावंशी राजा असला पाहिजे असे
अनुमान निघते. परंतु हा राजा कोण होता याचा मात्र
अद्याप शोध लागला नाहीं. ह्या शकाचे जे लेख उपलब्ध
झाले आहेत त्यांत तिथीवरोवर कोठेहि वार दिलेला नस-
ल्यामुळे त्याचा आरंभ केव्हांपासून होतो हें ठरविणेंहि
दुष्कर झाले आहे.

मा. पां. १५

मद्रास इलाख्याच्या गोदावरी जिल्ह्यांत महाराज प्रभाकर-
वर्धनाचा पुत्र राजा पृथ्वीमूल ह्याच्या कारकीर्दीच्या २५ व्या
वर्षातील जें एक दानपत्र [ज. ए. सो. मुंबई, पु. १६, पा.
११६-१७] सांपडले आहे त्यांत 'लिहिले आहे की, 'मित-
वर्म्याच्या ज्या इंद्राधिराज पुत्रानें दुसऱ्या राजांवरोवर
जाऊन इंद्रमद्वारकास राज्यच्युत करण्याच्या कार्या यश
संपादन केलें त्याच्या विनंतीवरून मी युयिपाक गांव ब्राह्म-
णांस दान दिला आहे.' आतां ह्या लेखांत उल्लेखिलेला
इंद्रमद्वारक जर डॉ० फ्रीट [इ. अ. पु. १३, पा. १२०]
ह्यांनी अनुमान केल्याप्रमाणे वेंगी देशाचा त्याच नांवाचा
पूर्वचालुक्य (सोरंकी) राजा असला, तर हें दानपत्र
इ. स. ६६३ च्या सुमारास तयार झालें असावे. कारण,
ह्या साली वेंगी देशाचा चालुक्य राजा जयसिंह मरण पावला
असून त्याच्या नंतर त्याचा धाकटा भाऊ इंद्रमद्वारक ह्याने
अवघे सातच दिवस राज्यपदाचा उपभोग घेतला होता
[गौ. सो. प्रा. इ. (गौरीशंकर हीराचंद ओझाकृत सोरंकी-
यांका प्राचीन इतिहास) भाग १ पा. १४२]; आणि
सदरहू दानपत्रांतील इंद्राधिराज ह्या, ज्याची [गांगेय]
'संवत्' ८७ व ९१ सालची दानपत्रे उपलब्ध झाली
आहेत तो वेंगी देशाच्या शेजारीच असलेल्या कलिंग नग-
राचा गंगावंशी इंद्रवर्मा राजा आहे हें डॉ० फ्रीटचे [इ. अ.
पु. १३ पा. १२०] दुसरे अनुमान वरोवर धरलें तर,
इंद्रमद्वारकाशी युद्ध होईपावेतो इंद्राधिराजास राज्यपद
मिळालें असेल असे दिसत नसल्यामुळे [भारतीय प्राचीन
लिपिमाला पा. १७६], इंद्राधिराजाचे गांगेय शक ८७ तील
दानपत्र इसवी सन ६६३ च्या शुद्धानंतरचे असलें पाहिजे.
यावरून गांगेय शक ८७ हा इ. स. ६६३ नंतर थोड्याच
वर्षांनी आला असावा व म्हणून ह्या शकाचा आरंभ इसवी
सन (६६३-८७ =) ५७६ नंतर लवकरच पुढे केव्हां तरी
झाला असावा असे अनुमान निघते.

गोवे येथे मिळालेल्या दुसऱ्या एका दानपत्रांत [ज.
ए. सो. मुंबई, पु. १० पा. ३६५] असे म्हटलें आहे की,
'रेवती द्वीपांत राहणाऱ्या, चार जिल्ह्यांचा अधिपति अस-
लेल्या वप्पूरवंशी सत्याश्रय-ध्रुवराज-इंद्रवर्म्याने पृथ्वीवल्लभ
महाराजाच्या (चालुक्य राजा मंगळीश्वर याच्या) आर्क्षेने
विजयराज संवत्सर २० म्हणजे शककाल ५३२ मध्ये माघ
शुद्ध पौर्णिमेच्या दिवशी खेडाहजार देशांतील कारेडिका गांव
शिवायला दान दिला.' डॉ. फ्रीट यांनी सत्याश्रय-ध्रुवराज-
इंद्रवर्मा हा राजसिंह इंद्रवर्म्याचा आज्ञा किंवा दुसरा
कोणी पूर्वज असावा व त्यानेच आपल्या अधिकारप्राप्ती-
पासून गांगेय शक सुरू केला असावा असे धरून, शके
(५३२-२० =) ५१२-म्हणजे इ. स. ५९०-मध्ये या
शकाचा आरंभ झाला असे ठरविले आहे [ए. वि. पु. १३,
पा. ४९६ व भारतीय प्राचीन लिपिमाला पान १७६ टोप ६].

आतांपर्यंत ह्या शकाचे जे लेख उपलब्ध झाले आहेत त्यांतील पहिला, गंगेय शक ८७ मधील असून शेवटचा ३५१ सालचा आहे.

हर्ष शक.—ह्या शक ठाणेधरचा वसवंशी श्रीहर्ष उर्फ शिलादित्य राजा सिंहासनावरून झाल्यापासून सुरू झाला असे मानण्यांत येते; तथापि ज्यांत ह्या शकास श्रीहर्षाचे नांव जोडले आहे असा एकहि लेख अद्याप मिळालेला नाही [हर्षाच्या दोन्हीहि दानपत्रांत केवळ संवत् हाच शब्द वापरला आहे (ए. इ. पु. १ पा. ७२ व पु. ४ पा. २११ पहा)]. अलबेरूणीने म्हटलें आहे की, विकमादित्यानंतर ६६४ वर्षांनी श्रीहर्ष झाला असे मी काश्मीरच्या एका पंचांगांत वाचलें आहे [सा. अ. इ. पु. २ पा. ५]. अलबेरूणीच्या सदरहू विधानाचा अर्थ असा जर घेतला की, विक्रम संवत् ६६४ पासून हर्ष शकास प्रारंभ होतो, तर विक्रम संवत्तांत ६६३ म्हणजे इसवी सनांत ६०६ किंवा ६०७ मिळविले असतां हर्ष शकाचे वर्षे निघते असें होईल. अलबेरूणीने दुसऱ्या एका ठिकाणी विक्रम संवत् १०८८ मध्ये हर्ष शक १४८८ पडतो असेंहि एक विधान करून ठेविलें आहे [सा. अ. इ. पु. २, पा. ७; फ्लिट; सु. इ. प्रस्तावना पा ३०-३१]. पण ह्या दुसऱ्या विधानांतील हर्ष शकाचा एकहि लेख अद्याप कोठें सांपडला नाही; इतकेंच नव्हे तर उलट पक्षां हर्ष शक ० = इ. सन ६०६ (विक्रम संवत् ६६३) धरून ब्रह्मसिद्धांतानुसार गणित केलें असतां, इ० स० ६४० (विक्रम संवत् ६९७) मध्ये पौषमास अधिक येऊन नेपाळच्या अंशुवर्म्याच्या लेखांतील [की. लि. इ. नॉ. इ. (कौलहर्निसंघर्षात लिस्ट ऑफ इन्स्क्रिप्शन्स ऑफ नॉर्दर्न इंडिया) पा. ७३ लेख नं. ५३०] ' संवत् ३४ ' हें हर्ष शकाचे साल आहे असे दाखवितां येते [इ. अ. पु. १५ पा. ३३८]. अर्थात् हर्ष शकाचा प्रारंभ इ० स० ६०६ मध्येच होत असावा व अलबेरूणीच्या दुसऱ्या विधानांतील हर्षसंवत् १४८८ हें एखाद्या निराळ्याच हर्ष शकाचे साल असावे असे आपणांस मानलें पाहिजे. हा शक संयुक्त प्रांतांत व नेपाळांत सुमारे ३०० वर्षे प्रचारांत राहून पुढे त्याचा अस्त झाला [भारतीय प्राचीन लिपिमाला पा. १७७].

भाटिक उर्फ भट्टिक शक.—ह्या शक जेसलमीच्या दोन शिलालेखांत सांपडला आहे. जेसलमीच्या राजघराण्याचा मूलपुरुष भट्टि किंवा भट्टिक नांवाचा राजा असून त्याच्या नांवावरूनच त्याचे वंशज स्वतःस भाटी असें म्हणवीत असतात. तेव्हां सदरहू लेखांतील शक भट्टिक राजांचेच सुरू केला असावा असे दिसते. उपयुक्त शिलालेखांवरून व जेसलमीच्या राजांविषयी जी माहिती उपलब्ध आहे तिजवरून या अनुमानास पुष्टीच मिळते. कारण, ह्या दोन शिलालेखांपैकी एकमीनारायणाच्या मंदिरांतील वैरिसिंह राजाच्या वेळच्या शिलालेखांत विक्रम

संवत् १४९४ व भाटिक शक ८१३ दिला असून महादेवाच्या मंदिरांतील भीमसिंह सावळ्याच्या कारकीर्दीतील लेखांत भाटिक शक ९९३ च्या मार्गशीर्ष महिन्यांत विक्रम संवत् १६७३ व शालिवाहन शक १५३८ लिहिला आहे [प्रो. श्रीधरपंत भांडारकर यांचा संस्कृत पुस्तकांच्या शोधा-संबंधी इ. स. १९०४-५ व १९०५-६ सालचा अहवाल पाहें अनुक्रमे ९५ व ९८ पहा]. ह्या दोन्ही लेखांवरून भाटिक शक व विक्रमसंवत् यांतील अंतर अनुक्रमे ६८१ व ६८० वर्षे निघते. आतां जोधपूर येथे प्रतिहार वाचक याचा विक्रम संवत् ८९४ चा जो लेख मिळाला आहे त्यावरून आपणांस असे कळते की, वाड्याच्या शालूक नामक निपणज्याने देवराज भट्टिक याचा पराजय केला होता [की. लि. इ. नॉ. इ. पा. ४७, लेख नं. ३३०]. प्रत्येक राजाची कारकीर्द सरासरीने २० वर्षे धरली असतां वाड्याच्या निपणज्याचा समकालीन जो देवराज भट्टिक राजा तो विक्रम संवत् ८१४ च्या सुमारास होऊन गेला होता असे निघते. भट्टिक व देवराज यांच्या दरम्यान एकंदर पांच राजे झाले असल्यामुळे [मेजर अर्सेकिनचे जेसलमीकरचे गॅझेटियर पाहें ९, १० व कोष्टक नंबर ५ पहा], पूर्वीप्रमाणेच प्रत्येक राजाची कारकीर्द सरासरी २० वर्षे धरून हिशेब केला असतां भट्टिकाचा काळ विक्रम संवत् ६८० च्या जवळ जवळ येऊन ठेपतो [चारण रामनाथ रत्न यांनी आपल्या ' इतिहास राजस्थान ' पुस्तकांत भट्टिकाचा काळ वि. सं. ३३६-३५२ (पा. २३२) व देवराज याचा काल वि. सं. ९०४-१०३० दिला आहे तो बरोबर नाही असे पंडीत ओझा म्हणतात]. जेसलमीच्या राज्यांतील पुरातन लेखांच्या संशोधनाचे काम अद्याप कांहींच झालें नसल्यामुळे हा शक कोठपासून कोठपावेतो प्रचारांत होता हें आज सांगतां येणें शक्य नाही.

कोळम उर्फ कोलंब शक.—ह्या शकास संस्कृत लेखांत कोलंब वर्ष [इ. अ. पु. २, पा. ३६०] व तामिळ मध्ये कोळम आंड्रु झणजे पश्चिमकडील वर्ष असें म्हटलेलें आढळून येते. हा शक कोणी व कशाकरितां सुरू केला याविषयी कांहींच निश्चिंयात्मक माहिती मिळत नाही. परंतु त्यास कोळम वर्षांप्रमाणेच कोठें कोठें कोळमच्या उत्पत्तीपासूनच वर्षे असेंहि म्हटलेलें सांपडत असल्यावरून, मलबार प्रांतांत पश्चिम किनाऱ्यावर कोळम अथवा कोलंबपत्तन [सुर्वई गॅझेटियर पु. १, भाग १, पा. १८३, टोप १] नांवाचे जें प्राचीन नगर आहे त्याचा ह्या शकाशी कांहीं तरी संबंध असावा असे वाटते. तथापि, वनेल झणतो [व. सा. इ. पं. पा. ७३] त्याप्रमाणे तो किलोन शहराच्या स्थापनेपासूनच सुरू झाला असे मात्र कदापि म्हणतां येणार नाही. कारण, हा शक इ. स. ८२५ च्या सुमारास चालू झाला आहे; पण किलोन शहराच्या नांवाचा उल्लेख तर इसवी सनाच्या सातव्या शतकांतील लेखांत आढळून येतो

[इंपिरियल गॅझेटिअर ऑफ इंडिया, पु. २१ पा. २२ पहा]. तेव्हां, किलोन शहर कोलम शकाहूनहि प्राचीन असलें पाहिजे हें उघड आहे. या शकाच्या उत्पत्तीविषयी श्रीयुत गोपीनाथराव यांचे असे अनुमान आहे की [त्रा. आ. सी. (त्रावणकोर आर्किऑलॉजिकल सीरीज) पु. २, पा. ७६; ७८-७९. व प्राचीन लिपिमाला द्वितीयावृत्ति पा. १७९ टीप ३], इसवी सन ८२५ मध्ये मरुवान् सपीर नामक कोणी एक ख्रिस्ती व्यापारी आणखी कांहीं ख्रिस्ती मंडळीनां वरोवर घेऊन कोलम वंदरांत आला असावा व त्या प्रसंगाच्या आठवणीकरितां म्हणून तेथील राजानें त्या व्यापाऱ्याचें जहाज वंदरांत आले त्या दिवसापासून हा शक सुरू केला असावा. ह्या तर्काची इमारत कोट्ययंच्या ख्रिस्त्यांजवळ मिळालेल्या ज्या एका वट्टेच्छु लिपीच्या ताम्रपटावर उभारलेली आहे, त्यांत एवढेंच म्हटलें आहे की, मरुवान् सपीर यानें कोलम येथें तिरिस्सापट्टि (म्हणजे ख्रिस्त्यांचें प्रार्थनामंदिर ?) बांधिलें; व [मलवारचा राजा] स्थाणुरवि याच्या कारकीर्दीत राजमंत्री विजयराघवदेवर वगैरे मंडळीच्या सल्ल्याने स्थानिक अधिकारी आर्यडिगळ तिरुवडी यानें त्या मंदिरास कांहीं जमीन इनाम दिली व त्यास साहाय्य करण्याकरितां त्याच्या स्वाधीन कांहीं कुटुंबे करून थोडेसे अधिकारहि त्यास दिले. ह्या लेखांत कोणताहि शक दिला नसतां केवळ लिपीवरूनच त्याचा काल ठरवून व आणखी दुसऱ्या कित्येक गोष्टी पुरेशा आधारावांचून गृहीत धरून गोपीनाथ राव यांनी जें अनुमान केलें आहे तें पंडित ओझा यांनां ग्राह्य वाटत नाहीं [भारतीय प्राचीन लिपिमाला द्वितीयावृत्ति पा. १७९ टीप ३]. कोणी असेंहि म्हणतात की, मलवारचा राजा चेरुमान चेरुमाल यानें मक्षेस प्रयाण केल्यापासून या शकाचा आरंभ झाला असावा. ' तुहफतुल मजाहिदीन ' नामक पुस्तकाचा कर्ता, चेरुमान हा हिजरी सन २०० म्हणजे इसवी सन ८१५-१६ मध्ये सुसुलमान झाला असें सांगतो. अरबस्थानच्या किनार्यावर जुफहार नामक ठिकाणी मलवारच्या अब्दुर्रहमान सामिरीची जी कवर दाखविताने तिजवर हा चेरुमान हिजरी सन २०२ मध्ये तेथें पोचला व २१६ त मरण पावला असें लिहिलें असल्याचें म्हणतात [इ. अ. पु. ११ पा. ११६; ड. फो. इ. (डफ; क्रांनॉलॉजि ऑफ इंडिया) पा. ७४]. परंतु एक तर हा लेख तेथें असल्याचें सिद्ध झालें नाहीं [मलवार गॅझेटिअर पा. ४१] व दुसरें चेरुमान् बौद्ध झाला होता अशी मलवारांत सर्वसाधारण समजूत आहे [भारतीय प्राचीन लिपिमाला]. तेव्हां ही दुसरी संसंभवनय उपपत्तीहि त्याज्यच ठरविली पाहिजे. शंकराचार्यांच्या मृत्यूपासून या शकाचा आरंभ होतो असेंहि कांहीं लोकांचें म्हणणें आहे. शंकराचार्यांचा जन्म विक्रम संवत् ८४५ [यशोधर शास्त्री यांचे आर्यविद्या-मुद्राकर पा. २२६-२७] म्हणजे इ. स. ७८८ सालीं झाला. व केरळोत्पत्तीप्रमाणें ते आपल्या ३८ व्या वर्षी मरण पावले

असें जर आपण धरून चाललों, तर ह्या तिसऱ्या उपपत्तीप्रमाणें कोलंव शकाचा आरंभ ८२६ मध्ये पडूं शकतो हें खरें आहे. परंतु मलवारांतील दंतकथेशिवाय ह्या समजूतीस दुसरा आधार नसल्या कारणानें तिला विशेष महत्त्व देतां येत नाहीं.

कोलम शक यास मलवारांतील लोक ' परशुरामाचा संवत् ' असें म्हणतात व तो एक हजार वर्षांचें एक चक्र असून सांप्रत त्याचें चौथें चक्र चालू आहे अशी त्यांची समजूत आहे. परंतु ज्या अर्थी इ. स. १८२५ सालीं त्याची १००० वर्षे पुरीं झालीं असतांहि पुन्हां एकापासून त्याची गणना सुरू करण्याऐवजीं तो १००० च्या पुढेंच मोजण्यांत येत आहे, त्या अर्थी त्याला एक हजार वर्षांचें चक्र मानण्यास आपणांस कांहींच आधार नाहीं. त्रिवेंद्रम् येथें मिळालेल्या एका शिलालेखांत [त्रा. आ. सी. पु. २, पा. २८] (वर्तमान) कलियुग संवत् ४७०२ वरोवर कोलम शक ७७६ दिला आहे. यावरून गत कलियुग संवत् व कोलम शक यांच्या मधील अंतर (४७०१-७७६ =) ३९२५ वर्षे निघतें. वनेलच्या मतें ह्या शकाचा आरंभ इसवी सन ८२४ च्या सप्टेंबर महिन्यांत होतो [सा. इ. प. पा. ७३]. डॉ. हॉर्न यांनीं कोलम शकाच्या कित्येक शिलालेखांतील संक्रांती, वार वगैरे तपशीलांसंबंधीं गणित करून कोलम शकाच्या सालांत ८२४ किंवा ८२५ मिळविले असतां इसवी सनाचें वर्ष निघतें असें ठरविलें आहे [इ. अ. पु. २५, पा. ५४]. दिवाण बहादूर एल. डी. स्वामिकन्न पिल्ले हे इसवी सनांतून ८२५ वजा केले असतां कोलम शक निघतो असें धरून चालतात [इंडियन क्रॉनॉलॉजी पा. ४३].

हा शक मलवारपासून कन्याकुमारीपर्यंत व तिन्नवेल्लि जिल्ह्यांत अद्यापहि चालू आहे. याचें वर्ष सौर असतें व महिन्याचा आरंभ संक्रांतीपासून होतो. मलवारांत ज्या राशींत सूर्य असेल त्या राशीचेंच नांव महिन्याला देतात. परंतु तिन्नवेल्लि जिल्ह्यांत मेघ महिन्यास वैशाख, वृषभ महिन्यास जेष्ठ, अशा रीतीनें वाराहि सौर महिन्यांस चैत्रवैशाखादि नांवेंच देण्यांत येतात. उत्तर मलवारांत वर्षारंभ कन्यासंक्रांतीपासून म्हणजे सौर आश्विनापासून मानतात, पण दक्षिण मलवारांत व तिन्नवेल्लि जिल्ह्यांत तो सिंहसंक्रांतीपासून म्हणजे सौर माघपदापासून धरतात. ह्या शकाचा सर्वांत जुना लेख १४९ सालचा मिळाला आहे [ए. इ. पु. ९, पा. २३४].

नेवार शक—डॉ. भगवानलाल इंद्रजी यांनां नेपाळांत जी वंशावळ मिळाली तिजवरून असें दिसतें की, नेवार (नेपाळ) शक हा तेथील दुसऱ्या ठाकूर वंशातील अभयमल्ल राजाचा पुत्र जयदेवमल्ल यानें सुरू केला. जयदेवमल्ल कांतिपुरावर व ललितपट्टणावर राज्य करीत होता व त्याचा धंदू आनंदमल्ल हा भक्तपुर (माटगोंव) नांवाचें नगर

वसवून तेथें रहात होता. इतक्यांत नेपाळ शक ९ म्हणजे शालिवाहन शक ८११ मध्ये श्रावण शुद्ध ७ मीस कर्नाटक वंशाचा संस्थापक नान्यदेव यानें दक्षिणेंतून येऊन समग्र (नेपाळ) देश पादाकांत करून दोन्हीहि मल्लानां तिरहूतकडे हांकून दिले [इ. अ. पु. १३, पा. ४१४]. ह्या वंशावळीप्रमाणें जयदेवमल्ल इ. स. ८८० मध्ये विद्यमान होता असें होतें. परंतु वस्तुतः त्याचा काळ इ. स. १२५२—१२६० याच्या दरम्यान असावयास पाहिजे. जनरल कनिंगहॅम म्हणतो की राजा राघवदेव हा या शकाचा प्रवर्तक असून त्यानें इ. स. ८८० त नेपाळमध्ये तो सुरू केला होता [कनिंगहॅम: इंडियन ईराज (क. इ. ई.) पा. ७४]. भगवानलाल इंद्रजी ह्यांच्या वंशावळींत किंवा नेपाळच्या इतिहासावरील इंद्रजी पुस्तकांत राघवदेवाचें नांव नाहीं. पण राजा जयस्थितिमल्ल (इ. स. १३८०—१३९४) याच्या वेळीं लिहिलेलें जें वंशावळीचें पुस्तक प्रो. सॉसल बॅडाल यांना नेपाळांत मिळालें होतें त्यांत ह्या राजाचें नांव आहे; व नेपाळांत सांपडलेल्या संस्कृत हस्तलिखित पुस्तकांच्या शेवटी दिलेल्या तेथील राजांच्या नांवांवरून व शकांवरूनहि राघवदेवानेंच हा शक सुरू केला असणें अधिक संभवनीय दिसतें [भारतीय प्राचीन लिपिमाला पा. १८०].

वर दिलेल्या जयदेवमल्लाच्या हर्काकतीवरून नेपाळ शक व शालिवाहन शक यांच्यामधलें श्रावण महिन्यांतील अंतर ८०२ निघतें. नेपाळांत मिळालेल्या दामोदरमद्वाराचित 'नवरत्न' नामक पुस्तकाच्या शेवटी शालिवाहन शक १६०७ मार्गशीर्ष वद्य ८, मघा नक्षत्र, सोमवार व नेपाळ शक ८०६ दिला आहे [ह. कं. पा. (हरप्रसादशास्त्री संपादित कॅटलॉग ऑफ पामलीफ अँड सिलेक्टेड पेपर मॅनस्क्रिप्ट्स विर्लींगिंग टु दि दरबार लायब्ररी नेपाळ) पा. १९५]. यावरून दोन्ही शकांतील मार्गशीर्ष महिन्यांतलें अंतर ८०१ असतें असें दिसतें. डॉ. कोलहोर्न यांनी नेपाळ शकाच्या शिलालेखांत दिलेलें मास, पक्ष, तिथी, वार, नक्षत्र इत्यादिकांवरून गणित करून त्या शकाचा आरंभ इ. स. ८७९ च्या आक्टोबर महिन्यांतील २० व्या तारखेस म्हणजे चैत्रादि विक्रम संवत् ९३६ च्या कार्तिक शुद्ध प्रतिपदेपासून होतो असें ठरविलें आहे [इ. अ. पु. १७, पा. २४६]. ह्या शकाचे महिने अमांत होतें व वर्षे बहुतेक गतच देत असत. अर्थात् ह्या शकाच्या वर्षांत कार्तिकारंभापासून दिसेंवरअखेरपर्यंत ८७९ व जानेवारीच्या आरंभापासून आश्विनअखेरपर्यंत ८८० मिळविले असतां इसवी सनाचें साल निघेल.

नेपाळांत कांहीं दिवस गुप्त शक, मग हर्ष शक व त्यानंतर हा शक प्रचारांत आला. तेथें गुरुव्यांचा अंमल होईपर्यंत (इ. स. १७६८) तो तसाच चालू राहिला. परंतु नंतर मात्र सरकारी दफतरांत त्याच्या जागीं शालिवाहन शक लिहूं लागले. अद्यापहि पोथ्या लिहिणारे

आपल्या ग्रंथांत हाच शक देत असतात [भारतीय प्राचीन लिपिमाला पा. १८१].

चालुक्य विक्रम शक.—कल्याणपूर (निजामाच्या राज्यांतील कल्याणी) येथील चालुक्य (सोळंकी) राजा विक्रमादित्य (सहावा) यानें आपल्या राज्यांत शालिवाहन शकाच्या ऐवजीं आपल्या नांवाचा नवीन शक सुरू केला होता. हा शक माळव्यांतील विक्रम संवत्ताहून निराळा आहे हें दाखविण्याकरितां शिलालेखांत त्यास 'चालुक्य विक्रमकाल' [ज. ए. सो. मुंबई, पु. १० पा. २९०], 'चालुक्य विक्रम वर्ष' [इ. अ. पु. ८, पा. २०], 'वीरविक्रमकाल' [ज. ए. सो. मुंबई, पु. २० पा. १९७], 'विक्रमकाल' [ए. इ. पु. ३, पा. ३०८] व 'विक्रमवर्ष' [की. लि. इ. स. इ. पा. ३८ लेख नं. २१२] अशीं निरनिराळीं नांवे दिलेलीं आढळतात. ह्या शकाचा आरंभ उपर्युक्त राजाच्या राज्याभिषेकाच्या वर्षापासून झाला असें मानण्यांत येतें.

सदरहू विक्रम राजाचे दुसऱ्या व सहाव्या विक्रमवर्षांतील दोन लेख अनुक्रमे येवूर गांवीं व कुर्तकोटी येथें मिळाले आहेत. यांतील पहिल्यांत पिंगल संवत्सर श्रावण शुद्ध १५, रविवार, चंद्रग्रहण [इ. अ. पु. ८, पा. २०] व दुसऱ्यांत दुंदुभि संवत्सर पौष शुद्ध ३ रविवार, उत्तरायण संक्रांति व्यतिपात [इ. अ. पु. २२, पा. १०९], दिला आहे. वाहस्पत्य गणनेप्रमाणें पिंगल व दुंदुभि संवत्सर अनुक्रमे शालिवाहन शक ९९९ व १००४ मध्ये येतात. तेव्हां ह्या दोन्हीहि लेखांवरून (वर्तमान) विक्रम शक व (गत) शालिवाहन शक यांतील अंतर ९९७ च निघतें. ह्या शकाचा वर्षारंभ चैत्र शुद्ध प्रतिपदेपासून होतो. तो सुमारे १०० वर्षे प्रचारांत होता व त्याचा शेवटचा लेख [इ. अ. पु. ९, पा. ९७—९८] विक्रम शक ९४ मधील आहे.

सिंह शकः—मांगरोलच्या सोडडी विहिरीच्या लेखांत [भावनगर प्राचीन शोधसंग्रह भाग १ पा. ७] 'सिंह संवत्' ३२ वरोवर विक्रम संवत् १२०२ आश्विन वद्य १३ सोमवार, चौलुक्य राजा दुसरा भीमदेव याच्या दानपत्रांत [इ. अ. पु. १८, पा. ११२] 'सिंह संवत्' ९६ वरोवर विक्रम संवत् १२६६ मार्गशीर्ष शुद्ध १४ गुरुवार व चौलुक्य अर्जुनदेवाच्या वेळच्या 'सिंह संवत्' १५१ च्या लेखांत [इ. अ. पु. ११ पा. २४२] विक्रम संवत् १३२०, आपाढ वद्य १३ दिलेली आढळते. यांपैकीं शेवटच्या लेखांतील विक्रम संवत् कार्तिकादि असल्यामुळे त्याचा चैत्रादि किंवा आपाढादि विक्रम संवत् १३२१ होईल. तेव्हां, ह्या तीनहि लेखांवरून सिंहशक व चैत्रादि विक्रमसंवत् यांच्या मधील अंतर ११७० असतें असें दिसून येत आहे. या शकाचा आरंभ (अमांत) आपाढ शुद्ध प्रतिपदेपासून [भारतीय प्राचीन लिपिमाला, पा. १८४] होत असल्यामुळे, त्याच्या वर्षांत आपाढारंभापासून दिसेंवरअखेरपर्यंत १११३ व जानेवा-

रीच्या आरंभापासून ज्येष्ठअखेरपर्यंत १११४ मिळविले म्हणजे इसवी सनाचे साल निघेल. ह्या शकाचा उपलब्ध असलेला सर्वांत अलीकडचा लेख सिंह शक १५१ मधील आहे [प्राचीनलिपिमाला, पा. १८४]. सिंह शकाचे जे काय थोडेवहुत लेख आज उपलब्ध आहेत ते सर्व काटे-वाडांत मिळालेले आहेत. चालुक्य भीमदेवाच्या दानपत्रांत सिंह शक असण्याचे कारण, त्यांतील दान दिलेल्या भूमीचा संबंध काटेवाडाशी आहे. ज्यांचा काटेवाडाशी कांहींच संबंध नाही असे फक्त तीनच लेख सिंह शकाचे म्हणून दाखविण्यांत आले आहेत. वस्तुतः त्यांत संवत् एवढीच अक्षरं असून तो सिंह संवत् आहे हे केवळ अनुमानानेच ठरविण्यांत आले आहे. यांतील पहिला लेख गुजराथचा चालुक्य राजा भीमदेव याचे संवत् ९३ चे दानपत्र असून श्री. देवदत्त रामकृष्ण भांडारकर यांना कोटाच्या राज्यांत अद् येथे मिळालेला महाराजाधिराज जयसिंह याचा संवत् १४ चा लेख व जोधपूरच्या राज्यांत सेवावी गांवी मिळालेला कटुक राजाचा संवत् ३१ चा लेख हे दुसरे दोन आहेत. या तिहीं-पैकी दानपत्र विक्रम संवत् १०९३ मधील पहिल्या भीमदेवाचे आहे व कोटयाचा लेख विक्रम संवत् १३१४ मधील मालव्याचा महाराजाधिराज दुसरा जयसिंह (जयतुगिदेव) याचा आहे, असे पंडित गौरीशंकर हीराचंद ओझा यांनी दाखविले असून तिसऱ्या लेखाविषयी ते असे म्हणतात की, एक तर तो वरोवर वाचला गेला नसावा किंवा वाचला गेला असला तर विक्रम संवत् ११८९-१२०२ मध्ये नाडोलचा राजा रायपाल असल्यामुळे त्यांतील संवत् सिंह शक मानता येत नाही [भारतीय प्राचीन लिपिमाला पाने १८२-८४ टीप].

ह्या शक कोणी सुरू केला याविषयी खात्रीलायक कांहींच माहिती आज उपलब्ध नाही. कर्नल जेम्स टॉड याने ह्या शकाचे नांव 'शिवसिंह संवत्' असे दिले असून तो काटे-वाडाच्या दक्षिणेस असलेल्या दीव बेटांतील गोहिल लोकांनी सुरू केला होता असे त्याने म्हटले आहे [इ. अ. पु. ९, पा. ९७-९८]. ह्या उपपत्तीवरून सिंह शकाचा प्रवर्तक गोहिल शिवसिंह होता असे ध्वनित होते. भावनगर संस्थानचे माजी दिवाण विजयशंकर गौरीशंकर ओझा हे असे म्हणतात की, पोरबंदरच्या एका लेखांत श्रीसिंहाचे नांव आढळून येत असून त्यांत तो सौराष्ट्राचा मंडलेश्वर असल्याविषयी लिहिले आहे; परंतु कांहीं दिवसांनी अधिक प्रवळ झाल्यावर त्याने विक्रम संवत् ११७० मध्ये आपल्या नांवाचा शक चालू केला असावा असे वाटते [भावनगर प्राचीन शोधसंग्रह, भाग १ पा. ४-५ (गुजराथी); इंग्रजी भाषांतर पाने २-३]. पोरबंदरचा उपर्युक्त सिंहाचा लेख अद्याप प्रसिद्ध झाला नसल्याने तज्ज्ञ मंडळींच्या तत्त्वनिकष-प्राव्याच्या कसोटीस लागून त्याचा खरेपणा सिद्ध झाला नाही. डॉ. भगवानलाल इंदजी यांचे असे मत आहे की, [चालुक्य] जयसिंह (सिद्धराज) याने बहुधा इ. स.

१११३-१४ (म्हणजे वि. सं. ११६९-७०) च्या सुमारास सौराठ (दक्षिण काटेवाड) येथील खेंगार [राजा] वर विजय संपादन करून त्या विजयाच्या स्मरणार्थ ह्या शक चालू केला असावा [सुवई गॅझेटियर पु. १, भाग १, पा. १७६]. परंतु, एक तर जयसिंहाने खेंगारवरील विजय इ. स. १११३-१४ तच मिळविला यावद्दल आपणांजवळ कांहीं पुरावा नाही, व दुसरे तो जयसिंहाने सुरू केला म्हणावा तर त्या शकास ह्या राजाचे नांव नाही किंवा त्याच्या वंशजांनीहि तो पुढे चालू ठेवलेला दिसत नाही. तेव्हां ज्या अर्थी काटे-वाडाव्यतिरिक्त इतर कोणत्याहि ठिकाणी ह्या शकाचे लेख अद्याप सांपडले नाहीत त्या अर्थी काटेवाडाचाच कोणी तरी सिंह नामक राजा ह्या शकाचा प्रवर्तक असावा, हे विजय-शंकर ओझा यांचे अनुमानच अधिक संयुक्तिक दिसते.

लक्ष्मण सेन शक.—अबुलफजल याच्या अकबरनाम्यांत [ज. ए. सो. बंगा. पु. ५७, भाग १, पान. १-२] गत लक्ष्मणसेन शक ४६५ बरोबर गत शालिवाहन शक १५०६, स्थातितत्त्वामृत नांवाच्या हस्तलिखितांत [नोटिसेस ऑफ संस्कृत मॅन्युस्क्रिप्ट्स पु. ६ पा. १३] लक्ष्मणसेन शक ५०५ बरोबर शालिवाहन शक १५४६ आणि नरपतिजयचर्या ह्या दुसऱ्या एका हस्तलिखितांत [ह. कं. पा. पा. १०९] लक्ष्मणसेन शक ४९४ बरोबर (वर्तमान) शालिवाहन शक १५३६ दिलेला आहे. उलट पक्षी तिरहुतच्या शिवसिंहदेव राजाच्या एका बनावट दानपत्रांत [इ. अ. पु. १४ पा. १९०, १९१] लक्ष्मणसेन शक २९३ बरोबर शालिवाहन शक १३२१ लिहिला असून द्विजपत्रिकेच्या १५ मार्च सन १८९३ च्या अंकांत ह्या शकाचा आरंभ शके १०२८ मध्ये होतो असे म्हटले आहे, व तो इ. स. ११०६ च्या जानेवारी महिन्यांत म्हणजे शके १०२५त होतो असे डॉ. राजेंद्रलाल मित्र यांजकडून दाखविण्यांत आले आहे [ज. ए. सो. बंगा. पु. ४७, भाग १, पा. ३९८]. मिथिला देशांतील निरनिराळ्या पंचांगांत शालिवाहन शकाबरोबर जे निरनिराळे लक्ष्मणसेन शक हल्ली देण्यांत येत असतात त्यांवरून लक्ष्मणसेन शकाचा आरंभ शके १०२६-२७, १०२७-२८, १०२९-३० किंवा १०३०-३१ सांपैकी कोणत्याहि एका वर्षी येऊ शकेल [क. ई. ई. पा. ७९].

वर दिलेल्या भिन्न भिन्न लेखांतील पुराव्यांचा असा मथितार्थ निघतो की, लक्ष्मणसेन शकाचा आरंभ एकतर शके १०४१ मध्ये झाला असावा किंवा त्याचा आरंभकाल शके १०२८ च्या जवळ पास कोठे तरी असेल. डॉ. कोलहर्णि यांनी एक शिलालेख व पांच हस्तलिखिते घेऊन त्यांच्या तिथिवारासंबंधी गणित करून असे दाखविले आहे की, गत शक १०२८ च्या मार्गशीर्ष शुद्ध प्रतिपदेस म्हणजे तारीख २९ आक्टोबर सन ११०६ रोजी ह्या शकाचा आरंभ होतो असे धरले तर सहापैकी पांच लेखांतील तिथीचे वार जमतात. परंतु तोच जर गत शक १०४१ च्या

कार्तिक शुद्ध प्रतिपदेस म्हणजे तारीख ७ आक्टोबर सन १११९ ला धरला तर सहाहि तिथीचे वार जुद्धन येतात [इ. अ. पु. १९ पान ५-६]. गुलामवंशी कुतबुद्दिनाच्या कारकीर्दीत इ. स. ११९८-९९ च्या सुमारास [इ. अ. पु. १९ पा. ७] वख्तार खिलजीने नदिआ जिंकून लक्ष्मणसेनास हांकून लाविले तेव्हांच लक्ष्मणसेनाची कारकीर्द आटोपली असे मानिले तर त्या स्वारीची हकीकत लिहिणाऱ्या मिनहाज उस्तीराज या मुसुलमान इतिहासकाराने म्हटल्याप्रमाणे लक्ष्मणसेनाची ८० वर्षांची कारकीर्द शक १०४१ च्या सुमारासच सुरू झाली पाहिजे. म्हणून तारीख ७ आक्टोबर सन १११९ ह्याच दिवसापासून लक्ष्मणसेना-शकाचा आरंभ होतो असे मानणेच विशेष सयुक्तिक होईल.

बंगालचा लक्ष्मणसेन राजा सिंहासनाखंड झाल्यापासून ह्या शकाचा आरंभ होतो असे मानण्यांत येते. पूर्वी ज्या मुसुलमान इतिहासकाराच्या नांवाचा उल्लेख आलेला आहे त्याने आपल्या तत्कात-इ-नासिरी ग्रंथांत असे लिहून ठेविले आहे की, लक्ष्मणसेन गर्भावस्थेत असतांच त्याचा बाप मरण पावल्यामुळे त्यास जन्मतःच मादी मिळाली होती. परंतु हा केवळ जनप्रवादच होता असे दिसते [लघुभारत खण्ड २, ज. ए. सो. बंगा. इ. स. १८९६]. कारण, लक्ष्मणसेनाचा बाप वल्लाहसेन याने पुत्रलाभासुळे त्यास जो आनंद झाला त्यांत आपल्या मुलाच्या जन्मदिवसापासून त्याच्या नांवाचा शक सुरू केला असला तरी तो त्यानंतर किसेक वर्षे जिवंत होता. इतकेंच नव्हे तर शके १०९१ मध्ये त्याने दानसागर नांवाचा एक ग्रंथ लिहून संपविला होता [ज. ए. सो. बंगा. इ. स. १८९६ भा. १ पा. २३]. त्याच्या आधल्याच वर्षी त्याने अद्भुतसागर नांवाचा दुसराहि एक ग्रंथ लिहिण्यास आरंभ केला होता; तथापि वृद्धापकाळामुळे तो आपल्या हातून संपूर्ण होणे शक्य नाही असे पाहून आपल्या मुलाच्या स्वाधीन सर्व राज्यकारभार करून त्याने गंगाप्रवाही देहत्याग केला [अद्भुतसागर; भारतीय प्राचीन लिपिमाला, पा. १८४]. आरंभी ह्या शकाचा प्रचार बंगाल, बिहार व मिथिला एवढ्या देशांत होता परंतु आतां फक्त मिथिलेंतच त्याचा प्रचार राहिला असून तेथे त्याचा वर्षारंभ माघ शुद्ध प्रतिपदेपासून मानण्यांत येतो [भा. प्रा. लि. पा. १८६].

रा ज्या मि षे क श क कि वा रा ज श क. — मराठी राज्याचे संस्थापक छत्रपति शिवाजी महाराज यांच्या राज्या-भिषेकाच्या दिवसापासून म्हणजे गत शक १५९६, चैत्रादि गत विक्रम संवत् १७३१, आनंद संवत्सर, ज्येष्ठ शुद्ध १३, तारीख ६ जून सन १६७४ पासून [त्रा. आ. सी. पु. १, पा. २९] ह्या शकास आरंभ होत असून तो मराठी राज्यांत प्रचलित होता. याचा वर्षारंभ ज्येष्ठ शुद्ध १३ पासून होत असे ६ वर्षे वर्तमान लिहिले जात. आतां हा शक प्रचारांत राहिला नाही.

पु ड्ड वै प्पु श क. — मलयाळम् भाषेत पुडुवैप्पु शक याचा अर्थ नवीन वसाहतीचा शक असा होतो (पुड्ड = नवीन, वेप = वसाहत). इ. स. १३४१ मध्ये कोचीनच्या उत्तरेस १३ मैल लांब व १ मैल रुंद असा जो एक जमिनीचा तुकडा समुद्रांतून वर आला त्याच्या स्मरणार्थ सदरहू शक सुरू करण्यांत आला होता [त्रा. आ. सी. पु. १ पा. २८-२९]. कोचीनचे राज्य व डच ईस्ट इंडिया कंपनी यांच्या दरम्यान झालेला तह ज्यावर खोदविला आहे असे पांच ताम्रपट आढळून आले आहेत. त्यांत पुडुवैप्पु शक ३२२, १४ मीनम् (मीन महिन्याचा १४ वा दिवस = ता. २२ मार्च) असे लिहिलेले आहे. या शकाचा कोचीनच्या राज्यांत पूर्वी थोडासा प्रचार होता, परंतु आतां तो समूळ नाहीसा झाला आहे.

हिजरी सन. — ह्या सनाचा आरंभ मुसुलमानी धर्माचे प्रवर्तक महंमद पैगंबर यांनी मक्केकडून मदीना येथे ज्या दिवशी पलायन केले त्या दिवसापासून होतो असे मानण्यांत येते. अरबी भाषेत 'हिजरी' याचा अर्थ वेगळे होणे किंवा सोडणे असा असल्यामुळे ह्या शकास म्हणजे सनास हिजरी सन असे नांव पडले. तथापि, हा सन पलायनाच्या दिवसापासून लागूलाच प्रचारांत आला असे मात्र घडले नाही. आरंभी आरंभी मुसुलमान लोक वर्षांना आपल्या पैगंबराच्या निरनिराळ्या कार्याची नांवे देत असत. उदाहरणार्थ, पहिले 'यज्जल' म्हणजे मक्केकडून मदीना येथे जाण्याच्या आज्ञेचे वर्ष; दुसरे 'हुक्म' म्हणजे ज्या वर्षी मुसुलमान न होणाऱ्या लोकांशी लढण्याचा हुक्म झाला ते वर्ष इत्यादि. पुढे एकदां असे झाले की खलीफ उमर (इ. स. ६३४-६४४) याच्या कैपरीकीर्दीत, त्याच्या जुन्या कागदपत्रांत दिलेले चांद्रमास कोणत्या वर्षातील आहेत हे समजत नाही अशी तक्रार करण्यांत आली; तेव्हा त्याने विद्वानांच्या सहाय्याने असे ठरविले की, ज्या वर्षी आपल्या पैगंबराने मदीन्यास येण्याकरितां मक्का सोडली त्या वेळेपासून — म्हणजे ता. १५ जुलै इ. स. ६२२ विक्रम संवत् ६७९ श्रावण शुद्ध २ ह्या दिवसाच्या संध्याकाळपासून — हिजरी सनाचा आरंभ होतो असे धरून कालगणना करण्यांत यावी [नवलकिशोर प्रेस (लखनौ) ची अयने अकबरी दफ्तर १ पान ३३७]. ही गोष्ट हिजरी सन १७ मध्ये घडली असे म्हणतात [अजायब उल बुलदान, नवलकिशोर प्रेसचे गयासुल्लगात पुस्तक पान ३२४ पहा].

हिजरी सनाचे वर्ष चांद्र आहे. त्यांतील प्रत्येक महिन्याचा आरंभ चंद्रदर्शनापासून म्हणजे बहुधा शुद्ध द्वितीयेपासून होतो. १ मोहरम (मुहर्रम), २ सफर, ३ रविलावल (रबी उल अब्बल), ४ रविलाखर (रबी उल आखिर किंवा रबीउस्मानी), ५ जमादिलावल (जमादि उल अब्बल), ६ जमादिलाखर (जमादिल आखिर, किंवा जमादि उस्मानी), ७ रजब (रजब), ८ सावान (शावान), ९ रमजान,

१० सवाल (शब्दाल), ११ जिल्काद व १२ जिल्हेज (जिल हिज); ह्या हिजरी सनांतील वारा महिन्यांची नावे आहेत. एका चांद्र मासांत जवळ जवळ २९ दिवस, ३१ घटिका, ५० पळे व ७ विपळे एवढाच काळ असल्यामुळे एका चांद्र वर्षांत सौर वर्षाहून जवळ जवळ १० दिवस, ५३ घटिका, ३० पळे व ६ विपळे कमी येतात. याचा परिणाम असा झाला आहे की, ता. १५ जुलै सन १९२२ (दक्षिण विक्रम संवत् १९७८ श्रावण वद्य ६) रोजी संध्याकाळी ह्या सनास आरंभ होऊन वरोवर १३०० वर्षे होत असतां, त्या वेळी हिजरी सन १३४० च्या जिल्काद महिन्यांतील २० व्या तारखेस आरंभ होणार आहे. म्हणजे १३०० सौर वर्षांत हिजरी सनाची ३९ वर्षे १० महिने व १९ दिवस अधिक झाले. या हिशोबानें १०० सौर वर्षांत चांद्रमानानुसार ३ वर्षे, २४ दिवस व ९ घटिका अधिक होतात. अशा स्थितीत हिजरी सनावरून इसवी सनाचे अगर हिंदू लोकांच्या चांद्रसौर मानाच्या शक संवत्तादिकांचें वर्ष काढण्याकरितां प्रत्येक वेळी गणित करून पाहिल्याशिवाय गलं-तरच नाही.

हिंदुस्थानांत मुसुलमानी अंमलापासून हिजरी सनाचा प्रचार सुरू झाला. व त्याचा क्वचित् प्रसंगी संस्कृत लेखांतहि उपयोग होऊं लागला [इ. अ. पु. ११, पा. २४२ पहा]. हा सन हिंदुस्थानांत महमुद गझनीच्या महंमदपुर म्हणजे लाहोर येथील हिजरी सन ४१८—४१९ (इ. स. १०२७—१०२८) मधील नाण्यावरच्या दुसऱ्या बाजूस असलेल्या संस्कृत लेखांत पहिल्या प्रथम वापरलेला दृष्टीस पडतो [एडवर्ड थॉमस; कानिकल्स ऑफ दि पर्शियन किंग ऑफ डेल्टा, पृ. ४८].

सूर सन.—याचें मूळ नांव शाहूर सन; पण त्यास सूर किंवा सुरु सन आणि अरबी सन असेंहि ह्मणतात. ह्या शकास शाहूर हें नांव कां पडलें याचें कारण वरोवर समजत नाही; परंतु असा एक तर्क आहे की, अरबी भाषेंत महिन्याला जो शहर असा शब्द आहे त्याचें अनेकवचन शहूर असल्यामुळे त्यापासून शाहूर शब्दाची व्युत्पत्ति झाली असावी. हा सन मराठशाहींत प्रचारांत होता. मराठ्यांच्या कागदपत्रांत सूर सन व त्यावरोवर हिजरी सनाचे चांद्रमास व चंद्र दिलेले आढळतात. हल्ली हा सन महाराष्ट्रांत कोणी वापरीत नाही. परंतु महाराष्ट्रांतील पंचांगांत सूर सनाच्या वर्षारंभी त्याचें साल देण्याची जी पूर्वीपासून वहिवाट पडली ती अद्याप तशीच कायम राहिली आहे. ह्या सनाची वर्षे आंकड्यांत न लिहितां संख्यावाचक अरबी शब्दांत व्यक्त करीत असतात. खाली अरबीतील मूलभूत संख्यांची नावे व त्यावरोवरच त्यांचे मराठी अपभ्रंश कंसांत दिले आहेत. या अंकांत कोणतीहि संख्या सांगावयाची असल्यास प्रथम एकंच्या, मग दहंच्या, नंतर शतंच्या व मागून सहस्राच्या अंकाचें नांव घालावें. उदाहरणार्थ, १३२१ = इहिदे,

अशरीन, सहास मय्या व अलफ. मूलभूत अरबी संख्यांची नावे पुढें दिल्याप्रमाणें आहेत.

१ अहद (इहिदे), २ अस्ना (इसने), ३ सलासह (सहास), ४ अरया (आर्वा), ५ खम्मा (खंमस), ६ सित्ता (शीत), ७ सवा (सव्या), ८ समानिया (सम्मान), ९ तसआ (तिस्त्ता), १० अशर, २० अशरीन, ३० सलासीन (सहासीन), ४० अरबईन (आर्वेन), ५० खमसीन (खमसैन), ६० सित्तीन (शितैन), ७० सधीन (सध्वेन), ८० समारीन (सम्मारीन), ९० तसईन (तिस्सैन), १०० माया (मय्या), २०० मअतीन (मय्यातैन), ३०० सलास माया, ४०० अरबी माया इत्यादि. १००० अलफ (अलफ), १०००० अशर अलफ (अशर अलफ).

ह्या सनाचा वर्षारंभ मृग नक्षत्री सूर्य आल्यापासून होत असल्याकारणानें त्याचें वर्ष सौर असतें. त्याच्या वर्षांत मृग नक्षत्रापासून—मे किंवा जून महिन्यापासून—दिसंबर-अखेरपर्यंत ५९९ व इतर महिन्यांत ६०० मिळविले असतां इसवी सनाचें वर्ष निघतें. त्याचें महिने सौर असतात तरी त्यांना हिजरी सनाच्या चांद्र महिन्यांचीच नावे दिलेली आहेत. ता. १५ मे सन १३४४ (वि. सं. १४०१ ज्येष्ठ शुद्ध २) रोजी हिजरी सन ७४५ च्या मोहरम महिन्यास आरंभ झाला असून त्याच दिवशी सूर्यहि मृग नक्षत्री आला होता व सूर सनाचेंहि ७४५ वें वर्ष त्याच दिवशी सुरू झालें होतें. या वेळी दिल्लीस महंमद तघलक (इ. स. १३२५—१३५१) राज्य करीत असून त्यानें दिल्लीहून आपली राजधानी काहून ती देवगिरी (दौलताबाद) शहरी आणण्याचा प्रयत्नहि केला होता. तेव्हां असा एक संभव आहे की रवी व खरीफ या दोन हंगामांचा हिजरी सन व त्याचे चांद्रमास यांच्याशी संबंध न राहूं लागल्यानें सरकारी सारा वसूल करण्यास जी गैरसोय होऊं लागली ती टाळण्याकरितां म्हणून महंमद तघलकानें हिजरी सनाचे चांद्र मास व चांद्र वर्ष सौर करून दक्षिणेंत हा सन सुरू केला असावा. ह्या सनाच्या वर्षास मृगापासून आरंभ होतो म्हणून त्यास मृगसाल असेंहि कधी कधी म्हणत असत.

फ स ली स नः—हिंदुस्थान देशांत मुसुलमानांचे राज्य झाल्यापासून सरकारी कागदपत्रांत हिजरी सन वापरण्यांत येऊं लागला. परंतु त्याचें वर्ष शुद्ध चांद्र असल्यानें तें सौर वर्षाहून सुमारे ११ दिवसांनीं लहान पडतें व त्यामुळे त्याच्या महिन्यांचा किंवा वर्षांचा शेतकऱ्यांच्या रवी व खरीफ ह्या दोन फसलांशी म्हणजे हंगामांशी कांहींच संबंध राहीना. हिजरी सनामुळे फसलांचा हा जो घोटाळा होत होता तो दूर करण्याकरितां अकबर बादशहानें हिजरी सन ९७१ (इ. स. १५६३) पासून फसली सन सुरू केला. त्या वर्षी हिजरी सनाचें जें साल होतें तेंच फसली सनाचेंहि मानलें गेलें; परंतु त्यापुढे फसली सनाचें वर्ष सौर किंवा चांद्रसौर धरण्यांत येऊं लागल्यामुळे त्याचें साल हळू हळू

हिजरी सनाच्या मागें पडूं लागलें. आरंभी हा सन पंजाबांत व संयुक्त प्रांतांत सुरू करण्यांत आला होता; परंतु पुढें बंगाल वगैरे प्रांत अकबराच्या राज्यास जोडले गेले तेव्हां तेथेंहि तो चालू करण्यांत आला. दक्षिणेमध्ये तो शहाजहान बादशहाच्या कारकीर्दीत आला. हा सन अद्यापि कोठें कोठें वापरण्यांत येतो; परंतु निरनिराळ्या भागांत त्याची निरनिराळ्या प्रकारची गणना प्रचलित आहे. पंजाब, संयुक्तप्रांत व बंगाल एवढ्या देशांत त्याचा आरंभ (पौर्णिमांत) आश्विन कृष्ण प्रतिपदेपासून होतो व तेथें त्याच्या सालांत ५९२ किंवा ५९३ मिळविले असतां इसवी सनाचें वर्ष निघतें. दक्षिणेंत हा सन हिजरी सन १०४६ (इ. स. १६३६) मध्ये प्रथम चालू करण्यांत आल्यामुळे उत्तरेकडील व दक्षिणेकडील हिजरी सनांत सुमारे २ वर्षांचें अंतर पडलें. मुंबई इलाख्यांत याचा आरंभ मृगनक्षत्रापासून म्हणजे ता. ५, ६ किंवा ७ जूनपासून होत असतो व त्याचे महिने मोहरम आदिकरून असतात. मद्रास इलाख्यांत अगोदर हा सनाचा आरंभ कर्क संक्रांतीपासून होत असे. परंतु इ. स. १८०० च्या आसपासपासून तो १३ जुलैपासून धरण्यांत येऊं लागला व पुढें इ. स. १८५५ पासून १ जुलै हा त्याचा आरंभदिवस निश्चित करण्यांत आला. दक्षिणेंतील फसली सनांत ५९० किंवा ५९१ मिळविले असतां इसवी सनाचें वर्ष निघतें.

विलायती सन.—विलायती सन हें एक प्रकारें बंगालमधील फसली सनाचेंच दुसरें नांव आहे (फसली सन पहा). हा ओरिसांत व बंगालच्या कांहीं भागांत चालू असून याचे महिने व वर्षे हीं दोन्हीहि सौरच आहेत. महिन्यांस चैत्रादि बारा नांवें आहेत व वर्षारंभ कन्या संक्रांतीपासून म्हणजे (सौर) आश्विनापासून धरण्यांत येतो. ज्या दिवशी सूर्याचें दुसऱ्या राशींत संक्रमण होतें तोच महिन्याचा प्रथम दिवस असतो. याच्या वर्षांत ५९२ किंवा ५९३ मिळविले असतां इसवी सनाचें साल निघतें.

अमली सन.—अमली सन हा ओरिसाच्या व्यापारी लोकांत व कबेऱ्यांमध्ये प्रचलित आहे. ह्यांत व त्याच देशांत चालू असलेल्या विलायती नामक दुसऱ्या सनांत एवढाच फरक आहे की, विलायती सनाचा वर्षारंभ कन्या संक्रांतीपासून होतो तर याचा भाद्रपद शुद्ध द्वादशीपासून होतो (विलायती सन पहा). अशा रीतीने वर्षारंभ भिन्न असण्याचें कारण असे सांगतात की, सदरहू दिवशी ओरिसाच्या इंदुश्रुत नामक राजाचा जन्म झाला होता.

बंगाली सन.—बंगाली सनास गंगाव्द असोहि दुसरें एक नांव आहे. हा बंगाल्यांतील फसली सनाचाच एक निराळा प्रकार आहे. ह्यांत व तेथील फसली सनांत एवढाच फरक आहे की, फसली सनाचा वर्षारंभ आश्विन वद्य प्रतिपदेपासून होतो तर याचा पुढें सात माहिन्यांनंतर मेपसंक्रांतीपासून म्हणजे सौर वैशाखापासून होतो. याचे महिने सौर

असल्यामुळे त्यांत पक्षतिथीची गणना नाही. सूर्याचें ज्या दिवशी दुसऱ्या राशींत संक्रमण होतें त्यास पहिला दिवस मानून त्याच्या सौर महिन्याचे दिवस मोजीत असतात. ह्या सनांत ५९३ किंवा ५९४ मिळविले असतां इसवी सनाचें वर्ष निघतें.

मगी सन.—बंगालच्या चितागांग जिल्ह्यांत ह्या सनाचा प्रचार आहे व याच्या सालांत ६३८ किंवा ६३९ मिळविले असतां इसवी सनाचें वर्ष निघतें. बंगाली सनाप्रमाणें ह्याचाहि वर्षारंभ मेष संक्रांतीपासून म्हणजे सौर वैशाखापासून होतो; व त्याच्या महिन्यांस चैत्रवैशाखादि नांवें असून सूर्य ज्या दिवशी दुसऱ्या राशींत प्रवेश करितो तो नवीन महिन्याचा पहिला दिवस समजून ह्या महिन्याचे पुढील दिवस मोजण्यांत येत असतात. हा सन कोणी सुरू केला व त्याला मगी असें नांव कां मिळालें हें नीट समजत नाही. आराकानच्या राजानें इसवी सनाच्या नवव्या शतकांत चितागांग जिल्हा मिळून घेतला होता. व इ. स. १६६६ त तो मोगलांच्या राज्यास जोडला जाईपर्यंत त्यावर वढतेक आराकानी म्हणजे मगी लोकांचीच सत्ता राहिली होती. तेव्हां कदाचित् मग लोकांवरूनच ह्या सनास मगी हें नांव पडलें असण्याचा संभव आहे [ए. वि. पु. १३, पा. ५०० ११ वी आवृत्ति].

इलाही सन.—तारीख-इ-इलाही नांवाचा हा शक अकबर बादशहानें सुरू केला असून तो ज्या वर्षी गादीवर बसला तें ह्या शकाचें पहिलें वर्ष होतें असें अवदुल कदिर वदायुनी नामक अकबराच्या दरबारातील एका पंडितानें आपल्या ' मुंतखबुतवारीख ' पुस्तकांत लिहून ठेविलें आहे [क. इ. ई. पान ८४]. वास्तविक पाहतां हा सन अकबर सिंहासनावरूढ झाल्यावर २९ साव्या वर्षी म्हणजे हिजरी सन ९९२ (इ. स. १५८४) मध्ये सुरू करण्यांत आला होता. परंतु मागील वर्षाचा हिशेब करून अकबर ज्या वर्षी गादीवर बसला तें ह्या शकाचें प्रथम वर्ष होईल अशी व्यवस्था केली गेली. अकबराचें राज्यारोहण तारीख २ रवी उस्सानी हिजरी सन ९६३ म्हणजे तारीख १४ फेब्रुवारी इ. स. १५५६ रोजी झालें होतें. परंतु त्या दिवसापासून ह्या शकाचा आरंभ न धरतां पुढें २५ दिवसांनी म्हणजे तारीख ११ मार्च सन १५५६ रोजी इराणी (पार्शी) लोकांचा फरवर्दिन नांवाचा वर्षारंभाना महिना सुरू झाला तो त्याचा आरंभदिवस समजण्यांत आला. ह्या सनाचें वर्ष सौर आहे व महिन्यांची व तारखांची नांवें पार्शी लोकांसारखीच आहेत. ह्या सनाचे कांहीं महिने २९ दिवसांचे कांहीं तिसांचे, कांहीं एकतिसांचे व एक वारिसाचा होता. महिन्याच्या तारखा आंकड्यांत न मांडतां त्यांची पार्शी नांवेंच लिहिण्यांत येत होती. पार्शी लोकांचा प्रत्येक महिना तीस दिवसांचाच असल्यामुळे ३१ व ३२ ह्या दोन तारखांकरितां मात्र अनुक्रमें रोज व शब या दोन

नवीन नांवांची योजना केली गेली होती. (पार्शी महिन्यांची व तीस तारखांचीं नांवें यज्जर्द सनाखालीं पहा.)

हा सन अकबर व जहांगीर ह्या दोनच वादशहांच्या कारकीर्दीत चालू होता. शहाजहान अधिकारारुढ होताच त्यानें तो बंद करून टाकल्यानें अकबर व जहांगीर यांच्या कारकीर्दीतील कागदपत्र, नाणीं व ऐतिहासिक ग्रंथ यांच्या खेरीज इतर ठिकाणीं तो सांपडत नाहीं. ह्या सनांत १५५५ किंवा १५५६ मिळविले असतां इसवी सनाचें वर्ष निघतें.

य ज्द ज र्द सन.—हा पार्शी लोकांचा सन आहे. याचें वर्ष सौर असून त्यांतील महिन्यांस अनुक्रमे १ फरवर दीन (फरवदीन), २ उर्दिवहिस्त (आर्दिवहिस्त), ३ खुर्दाद, ४ तीर (तियर), ५ अमरदाद (अमुरदाद), ६ शहरेवर (शारेवर), ७ मेहर (मेहेर), ८ आवां (आवान), ९ आजर (आदर), १० दे, ११ बहमन व १२ अस्फेदिआरमद (आस्फेदाद) अशीं नांवें आहेत. प्रत्येक महिन्यांत तीसच दिवस असतात; परंतु वर्षाच्या अखेर गाथाचे अहुनवद्, ओस्तवद्, स्वेतोमद, बहुस्रप व वहिस्तोयश्त हे पांच दिवस मिळवून एकंदर ३६५ दिवस करण्यांत येतात. दर १२० वर्षांनीं महिन्यांच्या अनुक्रमानें एक एक महिना अधिक घरिला जातो. ह्या अधिक मासास कबीसा असें म्हणतात. प्रत्येक महिन्यांत जे तीस दिवस असतात त्यांना पुढें दिल्याप्रमाणें नांवें आहेत:—

१ अहुर्मज्द, २ बहमन, ३ उर्दिवहिस्त, ४ शहरेवर, ५ स्पंदारमद, ६ खुर्दाद, ७ मुरदाद (अमरदाद), ८ देपादर, ९ आजर (आदर), १० आवां (आवान), ११ खुरखेद, १२ माह (म्होर), १३ तीर, १४ गोश, १५ देपमेहर, १६ मेहर, १७ सरोश, १८ रदनह, १९ फरवरदीन, २० वेहराम, २१ राम, २२ गोवाद, २३ देपदीन, २४ दीन, २५ अर्द (अशीद्वंग), २६ आस्ताद, २७ आस्मान्, २८ जमिआद, २९ मेहेरेस्पद् व ३० अनरां.

इसवी सन.—ह्या सनाचा आरंभ ख्रिस्ती संप्रदायाचा प्रवर्तक येशू ख्रिस्त याच्या जन्मवर्षापासून होतो असें मानण्यांत येतें. येशू ख्रिस्तास हिंदी लोक 'ईसा मसीह' असें म्हणत असल्यामुळे त्याच्या शकास इसवी सन हें नांव पडलें आहे. हा शक इसवी सन ५२७ च्या सुमारास रोम येथील डायोनीसियस एक्सिपुयस नामक एका विद्वान् पाश्चात्ते सुरू केला. १९४ व्या ऑलिंपिअडच्या चौथ्या वर्षांत म्हणजे रोम शहराच्या स्थापनेपासून ७५३ व्या वर्षी येशू ख्रिस्ताचा जन्म झाला असें त्यानें प्रथम हिशेब करून ठरविलें; व मग त्या वर्षी शकारंभ घरिला असतां याच त्या नवीन शकाचें कोणतें वर्ष पडतें हें काढून त्या कालगणनेचा ख्रिस्तानुयायी राष्ट्रांत प्रसार करण्याचा त्यानें प्रयत्न केला. त्याच्या प्रयत्नांनीं हा शक इसवी सनाच्या सहाव्या शतकांत इटलीमध्ये, आठवें शतक संपण्यापूर्वी इंग्लंडमध्ये, आठव्या व नवव्या शतकांत फ्रान्स, बेल्जम, जर्मनी व स्विट्झरलंड या देशांत व भा. पां. १६

इसवी सन १००० पावेतो युरोपांतील राहिलेल्या बहुतेक सर्व ख्रिस्ती राष्ट्रांत वापरण्यांत येऊं लागला. त्यानंतर पाश्चात्य संस्कृतीच्या प्रसाराबरोबर ह्याचाहि दिवसेंदिवस अधिकाधिक प्रसार होत जाऊन आतां तर बहुतेक सर्व जगभर त्याचा उपयोग होऊं लागला आहे.

वर्षाचे आंकेडे सोडून इतर सर्व बाबतीत ह्या शकाची कालगणना प्राचीन रोमन लोकांप्रमाणेच आहे. आरंभी रोमन लोकांचें वर्ष ३०४ दिवसांचें होतें व त्यांत मार्चपासून दिसेंवरपर्यंत १० महिने होते. जुलै व ऑगस्ट ह्या दोन महिन्यांस त्या वेळीं 'क्विन्टिलिस' व 'सेक्स्टिलिस' अशीं नांवें होती. पुढें 'नुमा पांपिलिस' (ख्रिस्तपूर्व ७१५-६७२) नांवाच्या राजाने वर्षाच्या आरंभी जानेवारी व अखेरीस फेब्रुवारी असे दोन महिने अधिक घालून रोमन वर्षास ३५५ दिवसांचें चांद्र वर्ष केलें. त्यानंतर ह्या चांद्र वर्षाचें सौर वर्ष करण्याच्या हेतूनें ख्रिस्तपूर्व ४५२ सालापासून एक टाकून दुसऱ्या वर्षी वर्षाच्या शेवटी अनुक्रमे वावीस व तेवीस दिवस अधिक घरूं लागले. फेब्रुवारी महिना शेवटून निघून जानेवारीच्या पुढें आला तो ह्याच वेळीं. ह्या योगानें रोमन वर्ष सरासरी ३६६ दिवसांचें होऊन त्यांत सौर वर्षापेक्षां दर चार वर्षांमार्गे चार दिवस अधिक वाढूं लागले. म्हणून पुढें अधिक मासाचे दिवस वेळेवेळीं कमी जास्त करण्यांत येऊं लागले. परंतु वर्षाचे दिवस कमी अधिक करण्याचा अधिकार ज्यांच्याकडे होता ते त्याचा दुरुपयोग करूं लागल्यामुळे रोमन वर्षाचा सौर वर्षाशी मेळ वरूं शकला नाहीं. ख्रिस्तपूर्व ४६ सालीं जुलिस सीझरनें रोमन वर्ष व सौर वर्ष ह्यांत ९० दिवसांचें अंतर पडलेलें पाहून चालू वर्ष ४५५ दिवसांचें घरून त्यानें तें सौर वर्षाशीं मिळवून घेतलें, व 'क्विन्टिलिस' महिन्यास जुलै असें नांव देऊन जानेवारी, मार्च, मे, जुलै, सेप्टेंबर व नोव्हेंबर या महिन्यांचे प्रत्येकी ३१ दिवस, व राहिलेल्या महिन्यांपैकीं फेब्रुवारीचे २९, बाकाच्यांचे ३० व दर चौथे वर्षी फेब्रुवारीचेहि ३० दिवस घरावे असें ठरविलें. जुलिस सीझरनंतर ऑगस्टस वादशहा झाल्यावर त्यानें 'सेक्स्टिलिस' महिन्यास आगस्ट हें नवीन नांव देऊन त्याचे ३१ दिवस केले व फेब्रुवारीचे २८, सेप्टेंबर व नोव्हेंबर या महिन्यांचे प्रत्येकी ३० व दिसेंबरचे ३१ दिवस करून दर चौथे वर्षी फेब्रुवारीचे २९ दिवस घरावे असा नियम केला. अशा रीतीनें पंचांगांत सुधारणा होऊन जें जुलियन वर्ष सुरू झालें तें ३६५ दिवसांचें झाल्यामुळे त्याचा सौर वर्षाशीं मेळ वरूं लागला. पुढें डायोनीसियस यानें इसवी सनाकरितां जे वर्ष घेतलें तें हेंच होय.

तथापि मध्यममानानें एका सौर वर्षांत ३६५ दिवस, ५ तास, ४८ मिनिटें व ४६ सेकंद असल्या कारणानें जुलियन वर्षाहि सौर वर्षाहून ११ मिनिटें व १४ सेकंदांनीं मोटेंच होऊं लागलें. याचा परिणाम असा झाला कीं जुलियन पद्धत सुरू झाली त्या वेळीं वर्सांत ऋतूतील जो क्रांतिसंपात तारीख

२५ मार्च रोजी पडला होता तोच इ. स. ३२५ मध्ये नेसच्या कौन्सिलच्या वेळी २१व्या तारखेस पडला व त्या वेळी हीच तारीख क्रांतिसंपाताची धरावी असे ठरविण्यांत आले. पुढे इसवी सन १५८२ साली १२ वा पोप ग्रेगरी याने ख्रिस्ती पंचांगांत सुधारणा केली तेव्हा हा क्रांतिसंपात ता. ११ मार्च रोजी झणजे आणखी १० दिवस मागे गेलेला होता. म्हणून क्रांतिसंपाताचा काळ प्रत्यक्ष संपाताशी जुळविण्याकरितां पोपने सर्व यूरोपांत असे जाहीर केले की, त्या सालच्या आक्टोबर महिन्याच्या ४ व्या तारखेनंतरची ५ वी तारीख १५ वी तारीख समजावी, व पुढच्या वर्षाकरितां शतकां-शिवाय इसवी सनाच्या ज्या वर्षास चारानें व ज्या शतकाच्या वर्षास चारशेंने भाग जाईल ती लीप वर्षे धरावी—झणजे त्यांच्या फेब्रुवारी महिन्याचे २९ दिवस धरावे. ही सुधारणा करूनहि इसवी सनाच्या वर्षांत थोडीशी चूक राहिलीच आहे. पण ती इतकी सूक्ष्म आहे की तिजमुळे ३३२० वर्षांनी एक दिवसाचे अंतर पडणार आहे. तेंहि भरून काढतां यावे म्हणून असे सुचविण्यांत आले आहे की, ४०००० व ४०००० चीं गुणक वर्षे लीप धरूं नयेत. पोपची ही आज्ञा इटली, स्पेन-पोर्तुगाल वगैरे रोमन सांप्रदायी राष्ट्रांनी लागलीच मान्य केली. जर्मनी, इंग्लंड वगैरे प्रोटेस्टंट पंथी कांहीं राष्ट्रांनी तीस आरंभी विरोध केला; पण इ. स. १६९९ साली जर्मनीने वर्षाच्या शेवटचे दहा दिवस सोडून १७०० सालाचा आरंभ धरला व इंग्लंडने इसवी सन १७५२ साली सेप्टेंबर महिन्याच्या दुसऱ्या तारखेच्या पुढे १४वी तारीख धरून जुन्या जूलियन पद्धतीच्या जागी ग्रेगोरियन पद्धति चालू केली. रशिया, ग्रीस वगैरे ग्रीक चर्चच्या राष्ट्रांनी तर अगदी अलीकडेच ह्या पद्धतीचा स्वीकार केला आहे. त्यापूर्वीच्या त्यांच्या कागदपत्रांत जूलियन व ग्रेगोरियन ह्या दोन्हीहि पद्धतींच्या तारखा आढळून येतात.

यूरोपीय राष्ट्रांतल्या जुन्या कागदपत्रांतील व तेथील मध्य-कालीन इतिहासकारांच्या ग्रंथांतील कालगणना नीट समजण्याकरितां, वर सांगितलेल्या अधिक दिवसांच्या घोटा-ज्याशिवाय आणखी एक दोन गोष्टी घ्यानांत ठेविल्या पाहिजेत. इसवी सनापूर्वीची वर्षे लिहिण्याची आपली व ज्योतिषी लोकांची रीत सारखी नाहीं. ज्याला इतिहासकार ख्रिस्तपूर्व पहिले वर्ष म्हणतात त्यास ज्योतिषी लोक इसवी सन असे लिहितात; व त्याच्या पूर्वीच्या सालास ख्रिस्तपूर्व पहिले वर्ष हें नांव देतात. या योगाने इतिहासकारांच्या गणनेत ख्रिस्तपूर्व पहिले, पांचवे, नववे इत्यादि जी चाराचे गुणक नसलेली वर्षे लीप येतात ती ज्योतिष्यांच्या गणनेत तशीं येत नाहींत. वास्तविक पाहिले असतां सीझरच्या सुधारणेचा अर्थ तत्कालीन लोकांस नीट न समजल्यामुळे २६ वर्षांनी ऑगस्टस बादशहा पंचांगांत पुन्हां सुधारणा करी-पर्यंत ते चौथ्याच्या ऐवजी तिसरेच वर्ष लीप मानीत आले होते या चुकीमुळे रोमन वर्ष तीन दिवस मागे पडले होते

तें सौर वर्षावरोवर आणण्यासाठी ऑगस्टसने अशी आज्ञा केली की, ३७व्या वर्षापासून ४८व्या वर्षाच्या अखेरपावेतो प्रत्येक वर्षी फेब्रुवारीचे २८च दिवस धरीत जावेत. यामुळे सीझरच्या पंचांगसुधारणेनंतरच्या ४८ वर्षांतील तारखांत ज्या चुका झाल्या त्या इतिहासकारांनी आपल्या हिशोबांत मुळांच धरल्या नाहींत.

इसवी सनाचा प्रवर्तक डायोनीसियस याने त्या शकाचा आरंभ ख्रिस्तजन्मापूर्वीच्या मार्च महिन्यांतील २५व्या तारखेस—म्हणजे ख्रिस्तावतारप्रसिद्धीच्या दिवशी धरला होता. ही पद्धत इटलीतील कांहीं संस्थानांत व पिसा येथे इ. स. १७४५ पावेतो चालू होती व पोपच्या कांहीं आज्ञापत्रांतहि तिचाच पुरस्कार केलेला होता. ११ व्या शतकाच्या मध्यांत फ्रान्समध्येहि ती चालू असल्याचा पुरावा सांपडला आहे. परंतु १० व्या शतकांतील फ्लोरेन्टाइन आदिकरून कांहीं बखरकारांनी ख्रिस्तजन्मानंतरच्या २५ मार्चापासून शकारंभ धरलेला सांपडतो तर उलट पक्षां दुसऱ्या कांहीं लेखकांनी कोणी मार्चच्या आरंभापासून, कोणी जानेवारीच्या आरंभापासून, कोणी ईस्टरपासून, कोणी नाताळ्यापासून व एका उदाहरणांत मार्चच्या १८व्या तारखेपासून—झणजे वसंत-संपातापासून—वर्षारंभ धरल्याचे आढळून आले आहे. ख्रि. इंग्लंडमध्ये सातव्या शतकांत नाताळ्यापासून वर्षारंभ धरण्याचा प्रघात पाडण्यांत आला व १३ व्या शतकांत तो अस्तित्वांत असल्याची चिन्हेहि आढळून येतात. परंतु १२ व्या शतकांत तेथे २५ मार्चापासूनहि वर्षारंभ धरण्यांत येऊ लागला होता व तीच रूढि पुढे वळावत जाऊन अखेर सार्वत्रिक झाली. इ. स. १७५२ मध्ये इंग्लंडने ग्रेगोरियन पद्धतीचा पुरस्कार केला तेव्हापासून २५ मार्चच्या जागी जानेवारीची पहिली तारीख हा तेथे नेहमी वर्षारंभदिवस मानात आले आहेत. वर्षारंभदिवसाच्या फेरवदलामुळे इतिहासविषयक ग्रंथांत कशा प्रकारचा घोटाळा होतो याचे एक उदाहरण म्हटले झणजे जिला इंग्रज लोक आपल्या देशांतील १६८८ची राज्यक्रांति झणतात तीच जर त्या वेळी वर्षारंभ २५ मार्चच्या जागी १ जानेवारीपासून असता तर १६८९ ची राज्यक्रांति म्हटली गेली असती.

संवत्सरात्मक कालगणना.—दीर्घ काळाच्या गणनेत मनुष्याच्या गवांने अस्पृष्ट, कांहीं काळपर्यंत तरी कालक्रम दाखविण्यास समर्थ असणारी व हिंदुस्थानांत प्राचीन काळी होती आणि जिचा अनुनहि उपयोग होतो अशी कालगणनापद्धति म्हटली म्हणजे संवत्सरांची होय. प्राचीन काळाच्या गोष्टींची तारीख काढतांना जसा निरनिराळ्या शककर्त्यांशी प्रसंग येतो तसा संवत्सरांशीहि येतो. संवत्सर, तिथि व वार इतकी माहिती असली झणजे आज आपणांस अचूक तारीख काढतां येईल. तथापि येथे एक लक्षांत ठेविले पाहिजे की हिंदुस्थानांत संवत्सरपद्धती निरनिराळ्या दृष्टीस

पडतात. एक वाहस्पत्य संवत्सर, दुसरें नुसतें संवत्सर व तिसरें ग्रहपरिवृत्ति संवत्सर.

वाहस्पत्य संवत्सर.— वाहस्पत्य संवत्सरें दोन प्रकारची आहेत. एक महाकार्तिकादि वारा वर्षांचें व दुसरें प्रमवादि साठ वर्षांचें चक्र आहे. यांतील दुसऱ्या चक्रास आपण व्यवहारांत नुसतें संवत्सर असेंच म्हणतो. पहिलें चक्र अजमासें वारा वर्षांत गुरुचें वारा राशींतून जें परिभ्रमण होतें त्यावर वसविलें असल्यामुळे चांद्रमासाप्रमाणें त्यांतील वर्षांस चैत्रवैशाखादि नांवें पडलेलीं आहेत. तथापि चांद्रमासांच्या व वाहस्पत्य संवत्सरांच्या नांवांमध्ये घोटाळा होऊं नये म्हणून वाहस्पत्य संवत्सराच्या नांवांमागे कधी कधी 'महा' हा शब्द लाविलेलाहि आढळून येतो. राशींतील भ्रमणांत सूर्याची गति गुरुहून अधिक असल्यामुळे तो बहुधा दर वर्षी गुरुच्या जवळ येऊन पुढें निघून जातो. सूर्य गुरुच्या जवळ आला कीं गुरुचा अस्त होतो व तो त्याचा पुन्हां २५ पासून ३१ दिवसांनी उदय होईपर्यंत तसाच राहतो. हा उदय ज्या वर्षी कृत्तिका किंवा रोहिणी नक्षत्रीं होतो त्यास कार्तिक किंवा महाकार्तिक, मृग किंवा आर्द्रा नक्षत्रीं होतो त्यास मार्गशीर्ष, पुनर्वसू किंवा पुष्य नक्षत्रीं होतो त्यास पौष, आश्लेषा किंवा मघा नक्षत्रीं होतो त्यास माघ, पूर्वा, उत्तरा किंवा हस्त नक्षत्रीं होतो त्यास फाल्गुन, चित्रा किंवा स्वाति नक्षत्रीं होतो त्यास चैत्र, विशाखा किंवा अनुराधा नक्षत्रीं होतो त्यास वैशाख, ज्येष्ठा किंवा मूळ नक्षत्रीं होतो त्यास ज्येष्ठ, पूर्वाषाढा किंवा उत्तराषाढा नक्षत्रीं होतो त्यास आषाढ, श्रवण किंवा धनिष्ठा नक्षत्रीं होतो त्यास श्रावण, शततारका, पूर्वाभाद्रपदा किंवा उत्तराभाद्रपदा नक्षत्रीं होतो त्यास भाद्रपद व रेवती, अश्विनी किंवा भरणी नक्षत्रीं होतो त्यास आश्विन क्षणतात [वाराही संहिता अध्याय ८ श्लोक १-२]. वारा वर्षांत गुरुचे अस्तोदय फक्त ११च होत असल्यामुळे तेवढ्या अवधीत एका वाहस्पत्य संवत्सराचा क्षय होतो. ख्रिस्तपूर्व सातव्या शतकापूर्वीच्या शिलालेखांत व दानपत्रांत वाहस्पत्य संवत्सर दिलेले पहावयास मिळते [फोटोग्रां व शिलालेखांतील महाचैत्र संवत्सर (रि. रा. म्यु. अ. इ. स. १९१६-१७ पा. २), परित्राजक हस्तिनच्या लेखांतील महा आश्वयुज संवत्सर (स्त्री. शु. इ. पा. १०२), मृगेश्वर्याच्या दानपत्रांतील पौष संवत्सर (इ. अ. पु. ७. पा. ३५) इत्यादि]. त्यानंतर व्यवहारांत त्याचा प्रचार राहिला नाहीं, पण पंचांगांत मात्र त्याचें नांव देण्याचा प्रघात आहे.

संवत्सरः—आपल्या पंचांगांत शालिवाहन शकाबरोबर जें संवत्सर देण्यांत येतें तें साठ वर्षांचें एक चक्र आहे. ह्या साठ संवत्सरांचीं नांवें म्हटलीं म्हणजे (१) प्रभव, (२) विभव, (३) शुक्र, (४) प्रमोद, (५) प्रजापति, (६) अंगिरा, (७) श्रीमुख, (८) भाव, (९) युवा, (१०) घाता, (११) ईश्वर, (१२) बहुधान्य, (१३) प्रमाथी, (१४) विक्रम, (१५) वृष, (१६) चित्रभाज, (१७)

सुभाज, (१८) तारण, (१९) पार्थिव, (२०) व्यय, (२१) सर्वजित्, (२२) सर्वधारी, (२३) विरोधी, (२४) विकृति, (२५) खर, (२६) नंदन, (२७) विजय, (२८) जय, (२९) मन्मथ, (३०) दुर्मुख, (३१) हेमलंब, (३२) विलंबी, (३३) विकारी, (३४) शर्वरी, (३५) ह्रव, (३६) शुभकृत, (३७) शोभन, (३८) क्रोधी, (३९) विश्वावसु, (४०) परामव, (४१) ध्रुवंग, (४२) कीलक, (४३) सौम्य, (४४) साधारण, (४५) विरोधकृत, (४६) परिधावी, (४७) प्रमादी, (४८) आनंद, (४९) राक्षस, (५०) अनल, (५१) पिंगल, (५२) कालयुक्त, (५३) सिद्धार्थी, (५४) रौद्र, (५५) दुर्मति, (५६) हुंदुभि, (५७) रुधिरादारी, (५८) रक्षाक्ष, (५९) क्रोधन व (६०) क्षय हीं होत. आपल्याकडे म्हणजे नर्मदा नदीच्या दाक्षिणेस असलेल्या हिंदुस्थान देशाच्या सर्व भागांत कलियुगाचें प्रथम वर्ष प्रमाथी संवत्सर होतें असें मानण्यांत येतें व दर वर्षी चैत्र शुद्ध प्रतिपदेपासून नवीन संवत्सराचा आरंभ घरला जातो. अशा रीतीनें क्रमशः क्षय संवत्सरापावेतो येऊन एक चक्र पूर्ण झालें कीं पुन्हां प्रभव संवत्सरापासून आरंभ होतो.

वास्तविक पाहिलें असतां संवत्सर हें वाहस्पत्य वर्ष आहे. 'वृहस्पतेर्मथ्यमराशिभोगात्संवत्सरं साहितिका वदन्ति' अशी भारकराचार्यांनी सिद्धांतशिरोमणीत संवत्सर ह्या शब्दाची व्याख्या दिली आहे. म्हणजे मध्यमानानें गुरु हा एका राशीत जितके दिवस राहतो तेवढ्या काळास वाहस्पत्य संवत्सर किंवा संवत्सर असें म्हणतात. वाहस्पत्य संवत्सरांत ३६१ दिवस, २ घटिका व ५ पळे असतात. परंतु सौर वर्ष हें ३६५ दिवस, १५ घटिका, ३१ पळे व ३० विपळांचें असल्यामुळे ८५ सौर वर्षांत वाहस्पत्य संवत्सराची ८४ वर्षेच होतात. नर्मदेच्या उत्तरेकडील हिंदुस्थानच्या भागांत संवत्सराचा आरंभ तत्त्वतः गुरुच्या संक्रमणापासूनच मानण्यांत येतो; परंतु व्यवहारांत मात्र चैत्र शुद्ध प्रतिपदेपासूनच नवीन संवत्सर सुरू होतें असें समजलें जातें. उदाहरणार्थ, छुंयालाल ज्योतिपरत्नकृत राजपुतान्याच्या चैत्रादि विक्रमसंवत् १९७५ सालच्या पंचागावर प्रमोद संवत्सर लिहिलें होतें व त्या सालच्या चैत्रापासून फाल्गुनापर्यंत तेथें सर्वत्र प्रमोद संवत्सरच मानण्यांत आलें. परंतु त्याच पंचांगांत असेहि लिहिलें आहे कीं, मेपाकांच्या वेळीं म्हणजे चैत्र शुद्ध तृतीयेस ह्या संवत्सराचे १० महिने १६ दिवस, ४२ घटिका व १५ पळे लोटली असून बाकी फक्त १ महिना, १३ दिवस, १७ घटिका, व ४५ पळेच शिल्लक राहिली आहेत. अर्थात्, विक्रम संवत् १९७५ च्या वारा महिन्यांपैकी १०॥ महिने प्रजापति संवत्सराचे असताहि तें सर्व वर्ष प्रमोद संवत्सराचेंच मानलें गेलें. अशा रीतीनें जेव्हां एक वर्षाचा फरक पडतो तेव्हां एका संवत्सराचा क्षय झाला असें समजून त्याच्या पुढेचें संवत्सर मानण्यांत येतें व सौर वर्ष व वाहस्पत्य संवत्सर यांची पुन्हां

सांगड घालून दिली जाते. कलियुगाच्या प्रथम वर्षी कोणते संवत्सर मानावे याविषयी उत्तर हिंदुस्थानांत मतभेद आहे. ब्राह्मिहिंराच्या मते ते विजय आहे, पण 'ज्योतिषतत्व' पुस्तकाचा कर्ता प्रभव संवत्सरापासूनच कलियुगास आरंभ झाला असे समजतो. शालिवाहन शक दिला असता त्यावरून बार्हस्पत्य संवत्सर काढण्याची ब्राह्मिहिंराने अशी रीत सांगितली आहे की, 'गतानि वर्षाणि शकेन्द्रकालावृत्तानि रुद्रगणयेच्चतुर्भिः । नवाष्टपंचाष्टयुतानि कृत्वा विभाजयेच्छून्य-शरागरामैः । फलेन युक्ते शकभूपकालं संशोध्य षष्ठ्या..... शेषाः क्रमशः समाः स्युः (अध्याय ८, श्लोक २०-२१). म्हणजे, शालिवाहनशकाच्या गत वर्षास ११ ने गुणून आलेल्या गुणाकाराची चौपट करावी व मग तीत ८५८९ मिळवून जी बेरीज येईल तीस ३७५० ने भागावे; नंतर मागाकारांत शालिवाहन शकाची गत वर्षे मिळवून आलेल्या बेरजेस ६० ने भागून जी बाकी राहील तो आंकडा प्रम-वादि संवत्सरांच्या गत वर्षांचा निदर्शक होय. अर्थात् त्यामध्ये आणखी एक मिळविला असता तो चालू संवत्सराचा अनु-क्रमांक दाखवितो. दक्षिणेकडील संवत्सराचा गुरुच्या गतीशी काहीही संबंध नसल्यामुळे त्यांत क्षय संवत्सराची भानगड नाही व म्हणून इकडील संवत्सर काढण्याकरितां शालिवाहन शकाच्या गत वर्षांत १२ मिळवून बेरजेस साठाने भागावे म्हणजे राहिलेली बाकी वर्तमान संवत्सराचा अनुक्रमांक दाखविते.

उत्तर हिंदुस्थानांत शिलालेखादि प्राचीन लेखांत बार्हस्पत्य संवत्सर दिल्याची उदाहरणे फारच थोडी आढळतात. दक्षिण हिंदुस्थानांत मात्र त्याचा प्रचार पूर्वापासूनच अधिक होता. प्रमवादि संवत्सर दिल्याचे सर्वांत जुने उदाहरण दक्षिणेतील मंगलेश (इ. स. ५९१-६१०) नामक चालुक्य राजाच्या बदामीच्या स्तंभावरील लेखांत सांपडत असून त्यांत दिलेला संवत्सर सिद्धार्थी आहे [इ. अ. पु. १९ पा. १८ जवळील आकृतिपट].

ग्रहपरिवृत्ति संवत्सर.—ग्रहपरिवृत्ति संवत्सर हे एक ९० वर्षांचे चक्र आहे. यांत वर्तमान वर्ष चालू ग्रहपरिवृत्ति संवत्सराच्या चक्रांतील कितवे वर्षे आहे ते दर्शविणारा आंक-डाच केवळ लिहिण्याचा प्रघात असून, एका चक्राची ९० वर्षे पूर्वी झाल्यावर पुन्हा पहिल्यापासून संवत्सराची गणना सुरू होते. ह्या संवत्सराचा प्रचार मद्रास इलाख्याच्या मदुरा जिल्ह्यांतच बहुतेक आढळून येतो. त्याची कालगणना वर्तमान कलियुग संवत् ३०७९ (ख्रि. पू. २४) ह्या वर्षापासून सुरू झाली असे म्हणतात. वर्तमान कलियुग संवत्तांत ७२ किंवा वर्तमान शालिवाहन शकांत ११ मिळवून व आलेल्या बेर-जेस नव्वदाने भागून जी बाकी राहते ती ह्या संवत्सराचे वर्तमान वर्ष असते.

हिंदुस्थानांतील चांद्र व सौर वर्षे.—मनुष्य सुशि-क्षित होऊन कालगणना करू लागल्यानंतर त्याला एक

क्रिया करावी लागते ती ही की, दुसऱ्या लोकांच्या काल-गणना आपल्या कालगणनेशी मिळत्या करून घेणे. कालगण-नेमध्ये वर्षे किंवा मास मोजण्यास अगोदर सुरुवात झाली आणि प्रारंभविद् मागाहून उत्पन्न झाले. दोन कालगणनांची जुळवाजुळव करावयाची, या बाबतीतील मोठा परिश्रम म्हटला म्हणजे सौर आणि चांद्र वर्षपद्धतींची जुळणी करणे हा होय. या पद्धतीचे प्रयत्न फार प्राचीन काळापासून चालू आहेत, व आजही संपले आहेत असे नाही. याविषयी विवे-चन व पंचांगविषयक आज चालू असलेले वाद यांची माहिती पुढे 'पंचांगशोधन' या लेखांत सांपडेल.

चांद्र व सौर या दोन कालगणना मिळत्या करून घेण्याचे प्रसंग अत्यंत प्राचीन राष्ट्रांत आणि प्राचीन पद्धतीतहि दिसून येतात. आणि या प्रसंगांचे कारण वर्षे सूर्यावरून मोजावी की चंद्रावरून मोजावी यासंबंधाने विकल्प होय. चंद्राच्या साहाय्याने महिने मोजण्यास सोपे, व वर्षे मोजण्यास सूर्य अधिक उपयोगी यासुद्धे दोन प्रकारची वर्षे येणार; आणि ती मिळती करून घ्यावी लागणार. आपल्याकडे दोन्ही प्रकारच्या वर्षांचा प्रचार आहे.

सौर वर्षः—सूर्यास मेघापासून मीनपावेतोच्या बारा राशींचा उपभोग घेण्यास म्हणजे त्यांतून परिभ्रमण करण्यास जेवढा वेळ लागतो त्यास सौर वर्ष असे म्हणतात. पंच-सिद्धांतिकेतील मूल सूर्यसिद्धांतप्रमाणे एका सौर वर्षांत ३६५ दिवस, १५ घटिका, ३१ पळे व ३० विपळे असतात. पण या संबंधांत मतभेद असल्यामुळे ह्या काळ अगदी बरो-बर आहे असे मात्र मानितां येत नाही. सूर्याचे एका राशी-तून दुसऱ्या राशीत जें संक्रमण होतें त्यास संक्रांति असे म्हणतात. ज्या राशीत सूर्य प्रवेश करितो त्या राशीचे नांव संक्रांतीस देण्यांत येत असते. उत्तरेस, बंगाल्यांत व पंजाबांत आणि दक्षिणेस मलबारपासून कन्याकुमारीपर्यंत व तिस्रोवेलि जिल्ह्यांत व्यवहारांत सौर वर्षाचा उपयोग करण्यांत येतो. त्याचे महिनेहि सौरच असतात—म्हणजे एका संक्रांतीपासून दुसऱ्या संक्रांतीपर्यंत एक महिना समजला जातो. सौर महि-न्यास बहुधा ज्या राशीत सूर्य असतो त्या राशीचेच नांव दिलेले असते. तिस्रोवेलि जिल्ह्यासारख्या कांही ठिकाणी मात्र सौर महिन्यास राशीची नावे न देतां मेघ महिन्यास वैशाख, वृषभ महिन्यास ज्येष्ठ, याप्रमाणे चैत्रादि व्यावहारिक नावेच दिलेली आढळतात. सौर मासांत तिथीच्या ऐवजी एक, दोन, तीन या प्रमाणे २९, ३०, ३१ किंवा ३२ दिवस असतात. बंगाल्यांतील लोक संक्रांतीच्या दुसऱ्या दिवसास महिन्याचा पहिला दिवस धरतात; परंतु पंजाब वगैरे उत्तरेकडील डोंगराळ मुलखांत संक्रमण दिवसा झाल्यास तोच दिवस, व रात्री झाल्यास दुसरा दिवस, नवीन महिन्याचा प्रथम दिवस समजतात.

सामान्यतः हिंदू लोकांच्या पंचांगांत मासगणना चांद्र व वर्षगणना सौर असते. चांद्र मासाची व सौर वर्षाची सांगड यादून देण्याकरितां ज्या चांद्र मासांत मेघसंक्रांति होईल तो

चैत्र, वृषभ संक्रांति होईल तो वैशाख अशा रीतीने चांद्र मासास नावे देऊन ज्या महिन्यांत संक्रांति येणार नाही त्यास न झालेल्या संक्रांतीच्या नांवाचा अधिक मास किंवा मल-मास धरतात, व एखाद्या महिन्यांत दोन संक्रांती आल्यास एका महिन्याचा क्षय झाला असे मानतात, वगैरे माहिती पंचांगासंबंधी विवेचन करताना अगोदर देण्यांत आलीच आहे (हाच विभाग पृ. ९७ पहा).

चांद्र वर्ष.—दोन चांद्र पक्षांचा एक चांद्र मास होतो व अशा वारा चांद्र महिन्यांचे एक चांद्र वर्ष होते. नर्मदा नदीच्या उत्तरेकडील हिंदू लोकांचा चांद्र मास पौर्णिमांत असतो. परंतु नर्मदेच्या दक्षिणेकडील लोकांप्रमाणे उत्तर-हिंदुस्थानातील लोकांतहि आरंभी चांद्रमास अमांतच असला पाहिजे. कारण, अद्यापहि उत्तर हिंदुस्थानांत वर्षाचा व अधिक महिन्याचा आरंभ शुद्ध प्रतिपदेपासूनच धरण्यांत येत असतो; व दक्षिण हिंदुस्थानातील लोकांप्रमाणे तेहि अमा-वास्याकरितां ३० चाच आंकडा लिहीत असतात. मुसलमानांच्या चांद्र मासाचा आरंभहि चंद्रदर्शनापासून म्हणजे बहुधा शुद्ध द्वितीयेपासूनच होत असतो. पौर्णिमांत व अमांत चांद्र मासांच्या कालगणनेतील फरक काय असतो याचे स्पष्टीकरण पृष्ठ ९८ वर अगोदर केलेलेच आहे. सूर्यसिद्धांताप्रमाणे एका चांद्र वर्षांत ३५४ दिवस, २२ घटिका, १ पळ व २४ विपळे असतात. आपणां हिंदू लोकांत मास, पक्ष व तिथि यांची गणना चांद्रमानांप्रमाणेच होत. परंतु सौर वर्षापेक्षा चांद्र वर्षांत १० दिवस, ५२ घटिका, ३० पळे व ६ विपळे कमी असल्यामुळे सौरमानांत व चांद्रमानांत ३२ महिन्यांमध्ये एका महिन्याचा फरक पडतो. तो भरून काढून व चांद्र-मानाची सौरमानाशी सांगड घालून चांद्र मासाचा व ऋतूंचा संबंध कायम राखण्याकरितां अधिकमास व क्षयमास धरण्याची पद्धत सुरू केली गेली. या योगनेमुळे मुसलमानांच्या चांद्र वर्षातील वाटेक तो महिना जसा घाटेल त्या ऋतूत येऊ शकतो व १०० सौर वर्षांत त्यांच्या चांद्र वर्षांची जशी अज-मासे २ वर्षे २४ दिवस व ९ घटिका वाढतात, तसा कोही प्रकार आपल्या हिंदू चांद्रसौर वर्षांत होत नाही. बंगाल, पंजाब, मलवार वगैरे कांहीं प्रांतांत शुद्ध सौरगणना प्रचलित आहे; पण हिंदू आद्यव्रतादि धर्मकार्ये तिथींच्या अनुरोधानेच होत असल्यामुळे तेथेहि पंचांगांत सौर दिवसांवरोबरच चांद्र महिने, पक्ष, तिथी वगैरे नमूद करण्याची व्यवस्था करावी लागते.

निरनिराळ्या शकांपासून इष्ट शक आणि इष्ट तारीख कशी काढावी ते ठरले व तदनुरूप ज्या तयार झाल्या, वीं ठरली, कालगणनेस प्रारंभविंदु ठरला, तरी तेवढ्याने कालगणनेचा प्रश्न सरत नाही. पद्धतशीर प्रारंभविंदु स्थापन होण्यापूर्वी झालेल्या इतिहासाला कोणती कालगणना वाप-रावी हा प्रश्न शिल्लक राहतोच. या प्रभावर अर्वाचीन

संशोधकांकडून जो परिश्रम केला गेला त्याशी वाचकांचा परिचय पाहिजे.

कालनिर्णयशास्त्र.—लेखनकलेचा उदय होण्यापूर्वी गत गोष्टींची आठवण दीर्घकालपर्यंत राहण्याची कांहीच साधने नव्हती. ज्या गोष्टींमुळे तत्कालीन लोकांच्या शारी-रिक सुखदुःखांवर चिरस्थायी परिणाम होत असे अशा, किंवा अन्य कारणांमुळे ज्यांचा पगडा लोकांच्या मनावर बसे अशा गोष्टी दंतकथा म्हणून शतकेची शतके रुढ होऊन बसत. पुढे लेखनकला उदय पावली आणि गत गोष्टींना स्पष्ट आणि शाश्वत स्वरूप देतां येऊ लागले. परंतु जगाच्या प्राथमिक युगांत कालावधिनिर्णय सूक्ष्म रीतीने करता येत नसे. राजकीय वावर्तीत असजशी प्रगति होऊ लागली आणि समाजाचा जेव्हा विकास होऊ लागला तेव्हा मह-त्वाच्या घडामोडींची कालक्रमवार नोंद देवणे जरूर पडले.

ऐतिहासिक लेखांचा नाश.—अशा तऱ्हेची नोंद करण्याचे जे प्रयत्न अगदी आरंभी झाले ते बहुतेक कालाच्या किंवा काळपुण्यांच्या तावडीत सांपडून नष्ट झाले. हुड्ड लोकांच्या दंतकथा आणि ग्रीक, एड्रस्कन, रोमन वगैरे लोकांचे लेख ह्यांचा सत्यनाश झाला. सवादोन हजार वर्षा-पूर्वी एका चिनी बादशहाने तत्कालीन ग्रंथ आकून टाकिले आणि एका स्पॅनिश झोडिंगाने मॉटेझुमा येथील चित्रसंग्रह धुळीस मिळविला. हेलेनिनस् (ख्रि. पू. ५ वें शतक), जगाचा इतिहास लिहिण्याचा प्रथम प्रयत्न करणारा एफोरस (ख्रि. पू. ४ वें शतक) आणि ऑलिम्पिचतुर्थक कालमान धरून सिसिलीचा इतिहास लिहिणारा टायमिअस ह्यांच्या अस्तल ग्रंथांची आजमितीस कांहीच माहिती उपलब्ध नाही. तदुत्तरकालीन लेखकांनी जी अवतरणे त्यांच्या ग्रंथां-तून उद्धृत केली आहेत त्यांवरून बरीच त्रयीबद्दल कांही जुजवी माहिती मिळते.

बाबिलोनचा रहिवाशी आणि इतिहासकार बेरोसस (ख्रि. पू. ३ रें शतक) आणि ग्रीकमध्ये इजिप्ता इतिहास लिहिणारा मॅनेमो (ख्रि. पू. ३ रें शतक) ह्यांच्या ग्रंथांचे फक्त अवशेष आज उपलब्ध आहेत; आणि ते अवशेष देखील सर्वथा विश्वसनीय आहेत असे नाही. एरॅटोस्थेनिस (ख्रि. पू. २ रें शतक, उत्त-रार्ध) हा अलेक्झांड्रियन ग्रंथसंग्रहाचा संग्राहक म्हणून तर प्रसिद्ध आहेच परंतु त्याच्या “ कालनिर्णयिका ” (क्रॉनो-प्राफिया) नांवाच्या ग्रंथासुळे त्याला कालनिर्णयशास्त्राचा प्रणेता किंवा आद्यप्रवर्तक ही पदवी प्राप्त झाली. ह्याचे पुष्क-ळसे लिहिणे निवळ अजमासी तऱ्हेचे आहे आणि अजमास कितीहि अस्तल दर्जाचा असला तरी त्याला आधार म्हणून जमेस धरतां येत नाही. अँप्लोडोरस (ख्रि. पू. २ व्या शतकाचा मध्य) ह्याने ट्रॉयचा पाडाव हा आरंभविंदु मानून आपल्या काळपर्यंतचा छंदोबद्द इतिहास लिहिला आहे.

कालमापनाच्या प्रारंभविंदूची विविधता.—आधा-रभूत कागदपत्रांचा अभाव अगर अपुरेपणा ही एक अद-

मण तर खरीच, पण त्यापेक्षां जास्त जवरदस्त अडचण कालमापनाच्या आरंभविद्वां आहे. एके ठिकाणी राजपरंपरे-प्रमाणे कालमापन केले जाई तर दुसऱ्या एखाद्या ठिकाणी दर वर्षी बदलणाऱ्या न्यायाधिकाऱ्या कारकीर्दीवरून काल-मापन ठरविण्यांत येई. अशा पिढ्या मोडून कालमापन करणे हे आज चमत्कारिक दिसते. वर्षगणना किती सोईची आहे हा साधा विचार एरॅटोस्थेनिसच्या पूर्वी कोणाला सुचला नव्हता ही गोष्ट मात्र खरी.

पहिल्या प्रथम शकाच्या अभावी कालनिर्णयाचा गोंधळ उडे, तर पुढे पुढे तो गोंधळ शकाच्या विविधतेमुळे माजून लागला. परंतु लोकांच्या संकुचित संघांचा जसजसा जास्त रावता पडू लागला आणि दळणवळण वाढू लागले, तसतशी एक सर्वसामान्य शक असण्याची अवश्यकता सर्वांस पटू लागली.

पुरातन कालाच्या विविध शकांमध्ये वाविलोनियन, ग्रीक आणि रोमन हे महत्वाचे शक आहेत. वाविलोनियामधील नॅवोनरचा शक ख्रि. पू. ७४७ ह्या वर्षी सुरू होतो. ग्रीक लोकांतील ऑलिंपचतुर्थक पद्धति ख्रि. पू. ७७६ ह्या वर्षी सुरू झाली. रोमन लोकांत रोमच्या स्थापनेचे वर्ष हे आरंभ-वर्ष मानत त; आणि हे वर्ष कोणते याबद्दल वाद असला तरी ७५३ (ख्रि. पू.) हे साल साधारणपणे ग्राह्य मानिले जाते. हे तीनही शक जवळ जवळ समकालीन आहेत. ह्यांपैकी ऑलिंपचतुर्थक पद्धति जरी नांवाला ख्रि. पू. ८व्या शतकांत सुरू झाली तरी वस्तुतः टायमिअसच्या वेळेपर्यंत ती प्रचारांत आली नव्हती. रोमन पद्धति प्रचारांत केव्हा आली हे अज्ञात आहे. तिसरी पद्धति मात्र सुरू झाल्याबरोबर तिचा प्रचार देखील जारिने झाला.

यूरोपांत ख्रिस्ती धर्माच्या संस्थापनेनंतरही देशवारी, प्रांत वारी अगर धर्मवारी अनेक पद्धती पूर्ववत् चालू राहिल्यामुळे पूर्वीचा घोटाळा तसाच कायम राहिला. एका शकाला सुद्धात झाली कां शकवर्षांची संख्या वाढू लागते. अडाणी लोकांत ' विसा ' च्या भाषेत मोठ्या संख्या सांगतात त्याप्रमाणेच यूरोपांतील अडाणी लोक ह्या वाढत्या शक वर्षांची संख्या नियमित वर्षांच्या कालावधीने मापू लागले. असे पुष्कळ कालावधी अगर कालमापनचक्रे यूरोपांत रुढ झाली. सौरमान-पद्धति आणि चांद्रमानपद्धति ह्यांमुळे उद्भवणारा घोटाळा टाळण्याकरिता ह्यांची मुख्यतः योजना असे. अन्यथा संशय-ग्रस्त अशा कालनिर्णयविषयक मुद्द्यांचा निकाल लावण्याच्या कामी ह्यांचा फार उपयोग होतो.

ऐतिहासिक सत्याचा सांप्रदायिक कल्पनेवर विजय.—व्हिक्टोरिया महाराणी राज्यारुढ झालीतोंवर ख्रि. पू. ४००४ हे विश्वोत्पत्तीचे वर्ष मानले जाई. आजही जरी हा आंकडा वायवलांत आढळतो, तरी जगाची आणि मानवाची उत्पत्ति लाखों वर्षांपासून झाली असली पाहिजे ही गोष्ट सर्वसमंत आहे. वायवलांतील गोष्टीत ऐतिहासिक

सत्य यथातथाच आहे असे म्हणून त्यांच्या प्रामाण्याविषयी साशंकपणे दाखविणे एके काळी धर्मलंडपणाचे लक्षण मानिले जाई. परंतु पुष्कळ वादविवाद होऊन नवीन मताला चांगली शाश्वति आणि वळकटी आली आहे.

पुराणवस्तुशास्त्र आणि त्याच्या अंगभूत असलेली मानुष्यशास्त्र आदिकरून आधुनिक शास्त्रे ह्यांचा प्रस्तुत विचार-कांतांवर फार परिणाम झाला. १८व्या शतकाच्या शेवटच्या चरणांत जेम्स हटन ह्याने ह्या विचाराला चालना दिली. इंग्लंडमध्ये विल्यम स्मिथ आणि फ्रान्सांत कुव्हर ह्या उभय-तांनी ह्या मताचा प्रसार केला. सर चार्ल्स लायल ह्याच्या " भूस्तरशास्त्राची प्रमेये " आणि " मानवी पुरातनत्व " ह्या ग्रंथांच्या जोडीने पुराणमताभिमानी लोकांमध्ये जोराची खळबळ उडवून दिली. नवीन माहितीच्या मात्पापुढे, जुन्या मतांचे समर्थन करण्याचा पुराणमताभिमानी लोकांचा अट्टहास टिकू शकला नाही.

असुरियांतील इतिहाससंशोधन.—व्हिक्टोरियाच्या कारकीर्दीच्या आरंभी इजिप्त, आशियामायनर वगैरे देशांबद्दल गाढ अज्ञान होतें. इजिप्तच्या इतिहासाची साधने टॉमस यंग वगैरे मंडळीच्या श्रमाने उपलब्ध झाली होती खरी; पण त्या साधनांचा उपयोग करून त्यांतील निगूढार्थ उकलणे फार प्रयासाचे काम होतें. ह्या देशांच्या ऐतिहासिक माहितीची तद्दान वायवळमधील तुटपुंजी माहिती आणि हेरोडोटस आणि डायोडोरस वगैरे लेखकांची त्रोटक वृत्ते ह्यांवर भागवार्ता लागे. ह्या राष्ट्रांची चिरनष्ट माहिती आपल्याला पुढे म. गे. मिसेल असे भाकीत त्या वेळी वेडगळपणांत मोडले असते. पण त्या वेळी जे अशक्य वाटले असते ते लवकरच बोटा ह्या फ्रेंच गृहस्थाच्या आणि सर हेन्री लेअर्ड ह्या इंग्रजाच्या शोधांमुळे शक्य होत चालले. प्राचीन निनिव्हि शहराच्या जवळ खणीत असतां त्यांना ज्या वस्तू सांपडल्या त्यांवरून या पूर्वकालीन लोकांची कलाकुसरीच्या गोष्टीत किती प्रगति झाली होती हे तर प्रत्ययास आलेच; परंतु लवकरच त्यांची मोठी पुस्तकालयेही सांपडली. ह्या पुस्तकालयांत जी पुस्तके उपलब्ध झाली ती मातीच्या विटांच्या रूपांत होती. या विटांचो माती ओली असतांना त्यांवरील अक्षरे खोदलेली असून पुढे विटा भाजण्यांत आल्या तेव्हा तीं अक्षरे चिरस्पायी झाली. ही काहीतरी विशिष्ट लिपि आहे हे सर्वांना पडे, परंतु त्या पुस्तकांतील मजकुराचा आगापिछा कोणासच कळना. " इतकी जुनी लिपि, तिचा प्रचारही मोडलेला, आतां कसचा त्याचा उलगडा लागतो " असे म्हणून कित्येक शंकावाचस्पती पाय गाळीत.

परंतु हे गूढ शेवटी उलगडले. असुर लोकांच्या वर्ण-मालेत आडवी, उभी किंवा तिरपी चिन्हे होती. वर्णसंख्या जवळजवळ पांचशे असून प्रत्येक वर्णाचे किमानपक्षा दोन निरनिराळे उच्चार होत. ह्यामुळे नवशिक्याला ही लिपि फारच दुर्बोध होते. पर्शियन लोकांनी बरील दोष काढून

असुर लोकांची लिपीच चालू केली होती. जर्मन व्युत्पत्ति-शास्त्रज्ञ प्रोटफिड हाने पर्सिपोली येथील कांहीं शिलालेखांचा अर्थ करतांना पर्शियन भाषेतील कांहीं वणांचे तरजुमे केले होते. निनिविह येथील ग्रंथसंग्रह जेव्हां सांपडला त्या वेळीं प्रोटफिडचे अनुयायी त्यांना शोध पूर्णवस्थेस नेत होते. पश्चिम इराणांत वेहिस्तान येथें एक तीन लिपींत लिहिलेला शिलालेख सांपडला आहे. डायोडोरस ह्या इतिहासकारानें ह्या शिलालेख निनिव्हाच्या सेमिरामिस राणाचा आहे असें म्हटलें आहे, पण वास्तविक तो दारिअस राजाचा आहे. ह्या शिलालेखाची एक लिपि पर्शियन आणि दुसरी असुरी आहे. ह्या पर्शियन आणि असुरी लेखांचा मजकूर एकच आहे असें अनुमान काढण्यांत आलें. सर हेनरी रॉलिनसन ह्याच्या परिश्रमानें शेवटीं असें आढळून आलें कीं ह्या पर्शियन शिलालेखांत विशेषनामांचा भरणा बराच आहे. विशेषनामांत भाषाभिन्नत्वामुळे फारसा फरक होत नाहीं, ही गोष्ट अनुभवसिद्ध असल्यामुळे साहजिकच असें ठरलें कीं पर्शियन शिलालेखांतील विशेषनामें असुरी भाषेंतल्या शिलालेखांत तशींच किंवा जवळजवळ तशींच आलीं असलीं पाहिजेत. ह्या सूचनेमुळे वन्याचशा असुरी वणांचे उच्चार कळून चुकले आणि असें ठरलें कीं असुरी भाषा सेमेटिक भाषासमुचयांतील असून तिचें हिब्रू भाषेशीं बरेंच साधर्म्य आहे.

ही माहिती जसे धरून सर हेनरी रॉलिनसन बर्गेरनीं आपले शोध पुढें चालविले; आणि ह्या मंडळींच्या परिश्रमानें असुरी भाषेचें व लिपीचें शास्त्र तयार होऊन त्या भाषेंत व लिपींत कांहीं विशेष वाळू नाहीं हें लोकांनां पटलें. असुरी भाषेच्या खांचाखोंचा हुडकून काढणें आणि त्या भाषेच्या व्याकरणाची मांडणी कशी आहे हें ठरविणें हीं कामें करण्यासाठीं दिवसातुदिवस अधिकाधिक लोक पुढें सरसावत आहेत.

काम व्हावयाचें पुष्कळ असलें तरी झालेल्या श्रमांमुळे ह्या कीलाकृति लेखांची भाषांतरें करतां येऊं लागली आहेत. बोटा, लेखप्रभृति लोकांनीं जमविलेल्या साधनांत बरेचेंच भर पडत आहे. असुरियापेक्षां प्राचीन अशा बाबिलोनी आणि खाल्दी लेखांची भर युरोप आणि अमेरिका खंडांतील संग्रहालयांत वारंवार पडत चालली आहे. ह्या सर्वांचा परिणाम असा झाला आहे कीं, पारस्त्य इतिहासाबद्दलच्या पूर्वीच्या कल्पना पार पालटून गेल्या. हजारों वर्षांपूर्वी घडलेल्या घालमेलींची तत्समकालीन लोकांनीं लिहिलेली खडानखडा बरोबर माहिती मिळाली. पूर्वी ज्यांचा मागमूस देखील नव्हता अशा गोष्टींची संगति जुळून त्यांचे काल सुकर ठरले. वन्याच ठिकाणीं कालनिर्णयाबद्दल वाद आहे व पुष्कळ वेळां हकीकतींत तुटकपणा वाटतो, हें खरें. जों जों जास्त मागें जावें तों तों घोटाळा वाढत जातो आणि खाल्दियाच्या पूर्व-इतिहासाबद्दल तर फारच अनिश्चितपणा आहे. सारगोन राजा

ह्या पूर्वी पुराणांत गुरफटला होता पण आतां त्याच्या काळापर्यंत म्हणजे ख्रि. पू. ३८०० वर्षांपर्यंतच्या पुष्कळ गोष्टींबद्दल खात्रीलायक वेलतां येतें. ब्रिटिश संग्रहालयांतील कित्येक वस्तू ख्रि. पू. ४५०० वर्षांच्या आहेत आणि पेन्सिलव्हेनिया विश्वविद्यालयांतील संशोधकांनीं मातीच्या जमलेल्या थरांवरून असें ठरविलें आहे कीं सुमारे ९००० वर्षांमागें मेसापोटेमियांत बरीच सुधारणा झाली होती.

इजिप्तमधील इतिहाससंशोधन.—असुरीयाच्या इतिहासाबद्दल जशी ही माहिती मिळत गेली तशी इजिप्तच्या इतिहासाबद्दल ही मिळत चालली. यंग बर्गेर संशोधकांची माहिती लेखस, लेनामेट, बर्च प्रभृति लोकांनीं पूर्णावस्थेस नेण्याचा प्रयत्न केला आणि विल्कन्सन, प्रोफेसर ड्विडर्स, पेंड्री बर्गेरनीं ऐतिहासिक दृष्ट्या फार महत्वाची नवीन माहिती लोकांच्या नजरेस आणून दिली. अविडोसच्या देवळांतील भितीवर सांपडलेल्या राजांच्या जंत्रीमुळे मॅनेथोच्या ग्रंथांतील पुष्कळ संशयग्रस्त गोष्टींना आधार मिळाला; आणि मॅनेथोच्या ग्रंथाची सत्यता लोकांनां प्रतीत झाली. इजिप्तच्या प्राचीन इतिहासाबद्दलची माहिती मॅनेथोच्या ग्रंथांतील तुटक आणि विरळात भागांवरूनच काय ती मिळाली होती; तरी देखील बरील शिलालेखांची माहिती होण्यापूर्वी, मॅनेथोच्या जत्र्यांबद्दल प्रामाण्यबुद्धि नव्हती; इतकेंच नव्हे तर मॅनेथोचें अस्तित्व देखील न मानणारे कुशंकेखोर लोक होते. इजिप्तच्या इतिहासाबद्दलच्या प्रस्तुत विषयावरून, पुराणवस्तुशोधकांचे शोध विद्या-यक स्वरूपाचे कसे असूं शकतात आणि परंपराप्राप्त गोष्टींबरील विश्वास त्यामुळे कसा दडमूल होतो हें चांगलें निदर्शनास येतें.

मेसापोटेमियाच्या पूर्वकालीन इतिहासामधील कित्येक सनांबद्दल जसा नक्की निवाडा झाला आहे तसा इजिप्तच्या इतिहासाबद्दल झाला नाहीं. इ. स. १९०० च्या पुढें मात्र ठोकळमानानें बरोबर असे सन देतां येतात. असें असलें तरी, जवळ जवळ चार हजार वर्षांपूर्वीच्या गोष्टींची परंपरा स्थूलमानानें सुकर करतां येते. एवंच काय, तर मानवी अस्तित्वाचा एकंदर काल म्हणून जो मानला जाई त्याच्या पूर्वी शेंकडों किंवा हजारों वर्षे इजिप्त आणि मेसापोटेमिया ह्या दोन्ही ठिकाणीं अव्वल दर्जाची सुधारणा नांदत होती हें उघड होतें.

अशा रीतीनें ८१९० हजार वर्षांपूर्वी सुधारणेचा मध्यान्ह झाला होता असें म्हटलें तर सुधारणेचा उपकाल किती मागें जाईल हें कल्पनेला देखील कळण्यासारखें नाहीं. ह्या शोधांमुळे रोम आणि ग्रीसच्या सुधारणा म्हणजे अगदीं अलीकडच्या भासूं लागतात. इजिप्तमधील सुधारणेचा शरत्काल सुप्रसिद्ध मनोरे ज्या काळीं तयार झाले त्या काळाला म्हटलें तर सुधारणेच्या किंवा संस्कृतीच्या वसंत-कालाचा शोध करीत आपल्याला फार मागें जावें लागेल. इतिहासपूर्वकालीन पुराण वस्तूंची जर कांहीं माहिती कळली तर ह्या काळाचा ठाव लागणें शक्य आहे.

वायवलांतील माहितीचा एकांगीपणा.—इजिप्त आणि असुरिया वगैरेच्या इतिहासाची पाश्चात्यांची जिज्ञासा स्वयंप्रेरित मात्र नव्हती. हिंदू लोकांचा इजिप्तमधील प्रवास महत्वाचा असल्यामुळे ह्या संशोधकांचा साहजिकपणे असा तर्क होता की इजिप्तमधील प्रसंगांसंबंधी संशोधनामुळे वायवलमधील प्रसंगांसंबंधी पुराव्यादाखल आणि पुरवणीदाखल कांही तरी माहिती सांपडेल. मिळालेल्या माहितीने त्यांना अगदी निराश करून सोडले आहे. दिवसातुंदिवस असा संशय मात्र बळावत आहे की हिंदू लोकांनी स्तत्राला जे महत्त्व दिल्याचे दिसते ते महत्त्व त्यांना लोक देत नसावे. पौरस्त्य ऐतिहासिक शोधांवरून असे दिसते की राजकीय दृष्ट्या हिंदू लोकांना फारसे महत्त्व नसावे आणि सहजगत्या भौगोलिक दृष्टीने आपल्या प्रवळ शेजाऱ्यांचे सीमावर्तित्व त्यांच्याकडे आले असावे. डेव्हिड आणि सालोमन ह्यांच्या अमदानीत मात्र ह्या लोकांना वरंच महत्त्व आले. भावी काळात ह्या हिंदू लोकांना जे एवढे महत्त्व मिळाले ते कांहीसे 'एरंडोपि दुसायते' ह्या न्यायाने मिळाले. इजिप्त, मेसापोटेमिया वगैरेची सारस्वतें उपलब्ध नव्हती; आणि हिंदू वायवळ वगैरे उपलब्ध होते इतकेंच नव्हे, तर ते ईश्वरप्रेरित आणि पवित्र आहे ही कल्पना सुधारलेल्या पाश्चात्य राष्ट्रांत सररास पसरली होती. इतर सारस्वतें उपलब्ध होऊ लागल्यामुळे अर्थातच ह्या सारस्वताचे वाढलेले फाजील महत्त्व कमी झाले.

कांही वर्षांपूर्वी जर एखाद्याने असे म्हटले असते की हिंदू वायवलांतील ऐतिहासिक गोष्टी एकांगी आहेत आणि त्यांना सर्वथा प्रमाणभूत मानता येत नाही, तर तो मोठा धर्मोच्छेदक गणला जाता. परंतु आज वस्तुस्थिति अशी आहे की प्रत्येक समजत मनुष्य ही गोष्ट कबूल करीत आहे. हिंदू हस्तलिखितांची जुन्यात जुनी अशी प्रत इ. स.च्या ८ व्या शतकांतील आहे. अर्थात् ह्या हस्तलिखितांत ज्या गोष्टी नमूद केल्या आहेत त्या प्रमादवश लेखकांच्या कित्येक पिढ्यांच्या हातून गेल्या असल्या पाहिजेत. परंपराप्राप्त अतएव प्रिय अशा समजुती मनुष्य होतां होईल तो सोडीत नाही; तथापि बाह्य प्रमाणांवरून जर असे ठरले की ह्या समजुती चुकीच्या होत्या, तर ती चूक कबूल करण्याची तयारी बहुधा लोक दाखवितात. इजिप्तच्या शिलालेखांचा वायवळमधील गोष्टींना पाठिवा मिळेल ही कल्पना जवळ जवळ फोल ठरली; आणि वायवळमधील गोष्टींवरील विश्वास जरी पार उडाला नसला तरी हिंदू लोकांचा इजिप्तमधील प्रवास प्रायः काल्पनिक आहे अशी कल्पना बरीच फैलावली.

ह्या दिशेने झालेल्या प्रयत्नांना जरी अपेक्षित फल आले नाही तरी वाविलोनिया आणि असुरिया येथील शिलालेखांचे संशोधन फार फायदेशीर ठरले. वायवळमधील गोष्टींना पुरावा मिळाला; आणि तत्कालीन इतिहासकारांवर धार्मिक

समजुतीसंबंधांतहि माहिती उपलब्ध झाली. उत्पत्ति आणि प्रलय ह्या फार दिवस महेश्वर असलेल्या गोष्टींना आधार मिळाला. हे लेख जरी ख्रि. पू. ७ व्या शतकांत लिहिले आहेत, तरी तज्ज्ञांच्या मते ते अगदी पुराण्या लेखांचे फक्त तरजुमे आहेत. एकंदरीत विचार केल्या तर हिंदू वायवलाचा मूळ आधार वाविलोनियन आहे ही गोष्ट निर्विवाद आहे. अर्थातच मूळ आधाराचा तो निव्वळ तरजुमा नसून अनुवाद आहे. ह्या शोधांनी एके काळी धर्माभिमानी लोकांचे पित्त उसळले, पण आजमितीला तसा कांही प्रकार होत नाही.

मेसापोटेमियामधील इतिहाससंशोधनाने वायवलांतील इतिहासावर प्रकाश.—हिंदू वायवळमधील ऐतिहासिक भागाशी अजमावून पाहण्याच्या दृष्टीने असुरिया आणि वाविलोनिया येथील राजांचे लेख फार महत्वाचे ठरले. कांही काळपर्यंत पॅलेस्टाइनच्या लोकांवर मेसापोटेमिया मधील शूर लोकांच्या स्वान्या चालल्या होत्या; आणि नवीन शोधांच्या आधाराने, हिंदू लोकांनी तत्कालीन ज्या हकीकती नमूद केल्या होत्या त्यांची सत्यासत्यता, दुसऱ्या एका दृष्टीने लिहिलेल्या इतिहासाच्या साधनांनी ठरविणे शक्य झाले. एकच गोष्ट भिन्न दृष्टींनी मांडली गेल्याची उदाहरणे फारशी नसली तरी स्थूलमानाने ही तुलनेची कसोटी लावता येते. अशी कसोटी लागल्यामुळे ज्या कित्येक गोष्टींचा उत्कृष्ट उलगडा झाला, त्यांमध्यें सायरस अथवा कुरुस राजाने वाविलोन शहरावर केलेल्या चढाईसंबंधांत झालेला उलगडा फार महत्वाचा आहे. हिंदू वायवलाच्या लेखकांना ह्या महत्वाच्या गोष्टींबद्दल फार अंधुक माहिती होती; आणि ग्रीक इतिहासकार हेरोडोटस ह्यांची ह्या अंधारातून दिशेभूल झाली असे अलीकडे उपलब्ध झालेल्या सायरस राजाच्या माहितीवरून आणि त्या वेळी वाविलोनचे राज्य करीत असलेला नाबोनिडास ह्याच्याहि हकीकतीवरून उघड दिसते.

हिंदू लेखांसंबंधी उपलब्ध झालेल्या ह्या असुरियांतील माहितीचे महत्त्व काय असा प्रश्न जगाच्या इतिहासकारांपुढे आला तर त्याचे सर्वस्वी समाधानकारक उत्तर देणे सोपे नाही. एवढे मात्र निर्विवाद म्हणता येईल की, वायवळमधील ऐतिहासिक भाग ठोकळ मानाने खरा आहे, आणि तो लिहिणाऱ्या लोकांचा समकालीन कागदपत्रांशी परिचय होता. ह्या भागांतील प्रमाद, घोटाळे आणि पूर्वग्रह ह्यांवरून असेहि उघड होते की इतर सामान्य इतिहासकारांचे दोष येथेहि आहेतच. यासंबंधांत प्रो. सेसी असे म्हणतो की, वायवळमधील इतिहास सत्य आहे, परंतु वायवळरुशी ऐतिहासिक कागदपत्र ज्या अवाढव्य सारस्वताचे केवळ खंड आहेत त्या सारस्वतांच्या अभावी ह्या खंडांचा उलगडा लागणार नाही.

ग्रीकांच्या इतिहासाच्या साधनांची छाननी.—इजिप्त किंवा मेसापोटेमिया ह्यांचा इतिहास जसा जवळ जवळ नष्ट झाला होता तसा ग्रीक लोकांचा इतिहास झाला नव्हता.

ग्रीकांत मोठाले इतिहासकार झाले खरे, पण त्यांच्या राष्ट्राच्या इतिहासाची त्यांस पूर्णपणे जाणीव नव्हती. त्यांचे इतिहासाचे ज्ञान गेल्या तीन चार दशकांतच विशेष वाढले आणि त्या ज्ञानाच्या वाढीबरोबर कालगणना व ऐतिहासिक युगे पाडण्याची पद्धति यांत महत्त्वाचे फेरफार झाले. अर्वाचीन संशोधकांनी नवीन साहित्य पैदा केले एवढेच नाही, तर जुने साहित्य पुन्हा अभ्यासिले. कविकल्पना आणि दंतकथा व ग्रीक लोकांच्या कर्तृत्वाच्या कल्पना लोकांच्या स्मरणांत होत्या. त्यांच्या आधाराने होमरने आपल्या महाकाव्यांत प्रथित केलेल्या गोष्टींची छाननी १९ व्या शतकाच्या प्रथम चरणांतील इतिहासकारांनी केली तेव्हां त्यांच्या सत्यतेविषयी त्यांना संशय आला. बुल्फ-प्रभृति व्युत्पत्तिशास्त्रज्ञांनी तर सूक्ष्मपरीक्षणानंतर होमरनामक कोणी व्यक्तीच होती किंवा नव्हती अशी शंका काढली. होमरची महाकाव्ये ही वस्तुतः निरक्षरतेच्या काळांत सामान्य लोकांच्या तोंडीं वसलेल्या काव्यांचा मागाहून केलेला संग्रह आहे असे मानण्याकडे विद्वानांची प्रवृत्ति होत होती. ह्या काल्पनिक होमरच्या अस्तित्वाच्या अजमासीक काळापूर्वी (ख्रि. पू. १००० ते ८००) ग्रीसमध्ये लेखनकला अवगत असणे असंभाव्य आहे व अतएव आपले म्हणणे विनतोड आहे असे ह्या पक्षाचे ठाम मत होतें. पॉसि-स्ट्रेटसच्या अमदानीत (ख्रि. पू. ६०५-५२७) ईलियड प्रथम लिहिले गेले असा समज रुढ झाला. पॅले तर ह्याच्याहि पुढे जाऊन असे म्हणू लागला की, पेलोपोनेशियन युद्धाच्या वेळी (ख्रि. पू. ४३१-०४) सदर काव्याची एकहि लिखित प्रत नसावी. होमरच्या महाकाव्यांवद्दलची वरील संशयवृत्ति आणि परंपरागत गोष्टींवद्दल अविश्वास दर्शविण्याची सर्वसाधारण वृत्ति ह्यामध्ये मूलतः पुष्कळ साधर्म्य होतें. सावधवृत्तीने लिहिणारे इतिहासकार असे म्हणू लागले की "वीरवृत्ति-युग" हे इतिहासकालाच्या पूर्वीचे आहे; त्यावद्दलची माहिती उपलब्ध तर नाहीच, पण ती पुढे मागे उपलब्ध होईल की नाही ह्याचीहि वानवाच आहे. सर जॉर्ज कॉर्नवाल लुई ह्याने रोमच्या प्राचीन इतिहासावद्दल लिहितांना असे समज दाखविले की, एका शतकापेक्षा जास्त काळपर्यंत कोणतीहि गोष्ट केवळ तोंडी आधारावर शुद्ध स्वरूपांत टिकणे शक्य नाही. ह्यावरून असे ओघानेच प्राप्त झाले की, ख्रि. पू. ६ व्या शतकापर्यंत जर लेखनकलेचा ग्रीसमध्ये उदय झाला नसेल तर ख्रिस्ती शकाच्या अजमासे सात शतके अगोदर घडलेली कोणतीहि गोष्ट अचिह्न स्वरूपांत आज अवगत होणे शक्य नाही.

ग्रीट वगैरे परंपरा मानणारे लेखक असे मानित की ग्रीसचा प्राचीन इतिहास ह्या गूढ आणि अज्ञेय आहे. दंतकथांवर ते विश्वास ठेवीत, परंतु त्यांचा प्रत्यक्ष हकीकतीशी मेळ घालण्याचा प्रयत्न ते करीत नसत. टिरिन्स, मायसिनी आणि हिसार्लिक वगैरे ठिकाणी ग्रीसच्या प्राचीन इतिहासाविषयी भा. पृ १७

वरेंच संशोधन करण्यासारखे आहे असे प्रतिपादन करून त्याप्रमाणे प्रयत्न करण्याचे श्रेय स्वीमन ह्याने संपादिले. प्रस्तुत संशोधकांनी ज्याला द्रौय शहर म्हटले तेंच द्रौय असेल किंवा नसेल; परंतु ह्या संशोधनामुळे होमरच्या कथावस्तूच्या सत्याविषयी बरीच आशा वाढू लागली. प्राच्य पुराणवस्तु-संशोधनाच्या हकीकतीची ज्याला माहिती आहे असा कोणीहि मनुष्य ईलियडमध्ये वर्णिलेली लढाई झालीच नसेल असे म्हणण्याचे धाट्ये करणार नाही. डॉ. आर्थर इव्हन्स-प्रभृति लोकांच्या उद्योगामुळे अलीकडे मायसिनियन कालावद्दल बरीच माहिती मिळाली असून, तत्पूर्वकालाची आणि त्या पूर्वीच्याहि इजिप्शन संस्कृतीची माहिती झाली आहे. ह्या हकीकतीत धोटाळा फार आहे, आणि ग्रीक लोकांच्या नाशवंत वस्तूवर लिहिण्याच्या चालीमुळे हा धोटाळा नाहीसा होण्याची आशा फार कमी आहे; उपलब्ध शिलालेखांवरून जर कांहीं सिद्ध होत असेल तर ते इतकेच की, ग्रीक लोकांशी निकट संबंध असलेल्या लोकांत लेखनकला फार पुरातन काळी फैलावली होती. इजिप्समध्ये ख्रिस्ती शकापूर्वीचे कांहीं लेख सांपडले, परंतु त्यांत देखील डॅल्मी राजांच्या काळापूर्वीचा (ख्रि. पू. ३३०-२३) कांहींच मागमूस लागत नाही. अबु-सिवेल येथील दुसऱ्या रामेसिसच्या पुतळ्यावर जो लेख आहे त्यावरून हे उघड दिसते की अलेक्झांडरपूर्वी तीन शतके (ख्रि. पू. ६ वे शतक) तरी ग्रीक लोकांत लेखनकलेचा चांगला फैलाव झाला असावा. फ्रीट वेदांत सांपडलेले शिलालेख ह्यापेक्षा फार जुने असून ग्रीक भाषेहून भिन्न अशा दोन भाषांत ते लिहिले आहेत. ह्यावरून इतक्या प्राचीन काळीहि लेखनकलेचे अस्तित्व शाबीत होतें. ईलियड महाकाव्य केवळ तोंडी पाठपरंपरेने प्रचारांत होते असे मानण्याचे प्रयोजन ह्यामुळे उरत नाही.

लेखनकलेचा हा वरील मुद्दा तूर्त वाजूला ठेवला तरी होमरच्या काळी इतर तत्कालीन लोकांप्रमाणे ग्रीक लोकांनाहि आपले विचार लेखरूपाने नमूद करता येत ही गोष्ट अन्य साधनांनी सिद्ध होत आहे. पुराणवस्तुसंशोधनामुळे पांचसह्य हजार वर्षांपूर्वीच्या सुधारणेचे अवशेष उपलब्ध झाले आहेत. ग्रीसची सुधारणा ही पुढे उदयाला आली आणि तिला कांहीं आगापिछा नाही, ही कल्पना इतिहासकारांनी उराशी घट धरून ठेवण्याचा कितीहि प्रयत्न केला तरी आधुनिक शोधांवरून ही गोष्ट निर्विवाद सिद्ध झाली आहे की, ग्रीसची संस्कृति फार पुरातन असून इजिप्सच्या संस्कृतीशी तिचा निकटचा संबंध आहे. फ्रीट द्वीपकल्पांत सांपडलेल्या शिलालेखांचा इजिप्सशी संबंध आहे इतकेच नव्हे तर तेल-एल-अमर्ना शहरां सांपडलेले मार्ताकाम मायसिनियन पद्धतीचे असून ते ख्रि. पू. ४००-१३७० ह्या सुदर्तात तयार झाले ही गोष्ट विशेष महत्त्वाची आहे.

तेल-एल-अमर्ना येथे सांपडलेल्या वस्तूंत बरीचशी पत्रे आहेत. बहुतेक पत्रे वाविलोनियाच्या लिपीत आहेत.

भाषेत लिहिली असून पूर्व आशियामधील निरनिराळ्या प्रांतांतून ती आलेली आहेत. प्रस्तुत पत्रसंग्रहांत मायसिनी प्रांतांतील पत्रे नाहीत ही गोष्ट सूचक आहे. बाविलोनियाची संस्कृति ग्रीसमध्ये पोचली नसावी असा ह्याचा निष्कर्ष निघतो. तथापि व्यापारी संबंधांमुळे ह्या संस्कृतीचा कांहीं तरी सुगावा ग्रीक लोकांना लागलाच असेल.

ह्या आधुनिक शोधांमुळे पुराणकालीन इतिहासाची पुनर्घटना झाली आहे. ग्रीसच्या संस्कृतीसारखी संस्कृति अल्पावधीत पूर्णोत्पत्त्येला येणे शक्य नाही, तिची तयारी पायरी-पायरीने होत जावी लागते, विकासवाद येथेही लागू आहेच, ह्या आज अगदी उघड वाटणाऱ्या गोष्टी पुराणवस्तुसंशोधकांच्या दीर्घोद्योगाने सिद्ध झाल्या.

वर जी असुरिया, बाविलोनिया, इजिप्त व ग्रीस या प्राचीन राष्ट्रांतील इतिहाससंशोधनाची उदाहरणार्थ सारांशरूपाने माहिती दिली आहे तिजवरून ऐतिहासिक प्रसंगांचे नक्की दिवस, महिने किंवा वर्षे ठाऊक नसली व स्थूलमानाने कालानिश्चय करण्यासहि कांहीं ज्योतिर्विषयक प्रमाणे उपलब्ध नसली तर इतिहाससंशोधक कोणत्या पद्धतीचा अंगीकार करतात हे कळून येईल.

कालगणनेच्या विकासाची आतांपर्यंत विवेचिलेली अंगे म्हणजे, (१) वर्षांतील दिवस मोजणे, (२) तिथी, वार वगैरेचा विकास, (३) चांद्र आणि सौर पद्धतीचा मेळ बसविणे किंवा या दोहोंतील कोणती तरी पद्धति एकनिष्ठपणाने वापरणे या क्रियेचा विकास, (४) निरनिराळे प्रारंभबिंदू किंवा निरनिराळे शक यांचा विकास व (५) जेथे ज्योतिर्विषयक प्रमाण नसेल किंवा दिवस, तारीख व वर्ष फाटतां येत नसेल तेथे इतिहाससंशोधकांनी वापरलेल्या पद्धतीचा उपयोग ही होत. कालमापनज्ञानाचा जो विकास आपणांस दृष्टीस पडतो त्यांत कालमापक यंत्रांचा विकास या भागाकडे थोडे तरी लक्ष दिल्याशिवाय हा विषय पुरा करतां येत नाही. तथापि, प्रत्येक ज्ञानप्रगतीशी संलग्न असलेली यांत्रिक प्रगति हा स्वतंत्र विवेचनाचा विषय धरून येथेच हे प्रकरण संपवितो.

प्रकरण ५ वे.

वेदविद्या व तदुत्तर शास्त्रे-छंद व संगीत.

शास्त्ररचना आणि संहितीकरण.—मनुष्यप्राण्यास लिहिण्याची कला, अंकांचे ज्ञान, अंकदर्शनाचे ज्ञान, कालमापनाचे ज्ञान, हीं अत्यंत प्राचीन काळीं लाभलीं नसून त्याची बरीचशी प्रगति झाल्यानंतर लाभली असें मागील विवेचनावरून दिसून येईल. ज्योतिषज्ञान कठिण वाटते व ते उत्तरकाळीं स्थापन झाले असावे असें स्वाभाविकपणे वाटणार. पण ते दिसते तितके अर्वाचीन नाही हेहि अंशतः स्पष्ट केलेच आहे.

बुद्धपूर्व जगाचा इतिहास देतांना असुरसंस्कृति स्थापन होण्यापूर्वी मनुष्यप्राणी कोणकोणत्या क्रिया करूं लागला होता याचीहि स्थूल कल्पना दिलीच आहे. जे त्याने कार्य केले त्यावरून त्याच्या व्यावहारिक ज्ञानाचा इतिहासहि आपणांस दृष्ट झालाच आहे. व्यावहारिक ज्ञानास शास्त्र ही संज्ञा आपण दिली नाही याचे कारण ते ज्ञान व्यवस्थित तऱ्हेने तो मांडावयास लागला नव्हता. मनुष्यास जे कांहीं व्यावहारिक ज्ञान असते ते तो व्यवस्थित स्वरूपांत मांडावयास लागला म्हणजे त्याच्या ज्ञानास शास्त्राचे स्वरूप येऊ लागले असें समजतात.

शास्त्रविकासाचा प्रारंभ कांहीतरी साहित्य जमाविल्याने होतो. साहित्य जमविणे ही पहिली क्रिया आणि त्याला व्यवस्थित स्वरूप देणे ही दुसरी क्रिया. संहितीकरण हे प्रत्येक शास्त्ररचनेचा प्रारंभ होय; आणि आपण ज्या वाङ्मयास संहिता हा शब्द लावतो ते वाङ्मय अनेक शास्त्रांचा प्रारंभ होय. भौतिक शास्त्रांच्या आणि वाङ्मयमूलक शास्त्रांच्या घटनेची हीच रीत आहे. संहितीकरण करतांना जमलेल्या मालाचे निरनिराळे कर्तव्यग्रंथ उर्फ 'वेद' पाहून संहितीकरणे करण्यांत आली ही दुसरी क्रिया होय. हा शास्त्ररचनेचा इतिहास दुसऱ्या विभागांत यथास्थित वर्णन केलाच आहे.

वेदांपासून ज्ञानेतिहासास वेदविद्येमध्ये सुरुवात झाली. ज्या ज्ञानांगांच्या विकासपरंपरा तेथे दाखविल्या गेल्या तीं ज्ञानांगे म्हणजे वाङ्मयविकास, व दैवतकल्पनाविकास हीं होत. यावरोबरच ज्ञानवाङ्मय आणि दैवतकल्पना यांचे स्थान असलेल्या ऋत्विजांच्या वर्गाचा सामाजिक विकासहि दाखविण्यांत आला आहे.

वाङ्मयमूलक शास्त्रांचा संहितीकरणांपासून विकास.—आज कोणत्याहि देशांतील भाषेचा, म्हणूनच किंवा परंपरागत समजुतीचा अभ्यास करावयाचा झाल्यास अर्वाचीन संशोधक ज्या क्रिया करतो त्याच क्रिया भारतीय वाङ्मयाच्या इतिहासांत झालेल्या आढळून येतात. वेदाच्या निरनिराळ्या संहिता बांधल्या गेल्या त्यांतच अव्यवस्थित ज्ञानाच्या शास्त्रीकरणाची पहिली क्रिया झाली. वेदांगे आणि दर्शने उत्पन्न करण्याची दुसरी क्रिया त्यानंतर त्या साहित्याचा अधिक अभ्यास झाल्यामुळे उत्पन्न झाली. या दोन्ही क्रिया प्रस्तुत प्रकरणांत स्पष्ट करण्यांत येत आहेत.

शास्त्रघटनेच्या इतिहासास वेदांपासून सुरुवात करण्याचे कारण.—वाङ्मयविशिष्ट शास्त्रांच्या घटनेच्या इतिहासाची सुरुवात वेदासारख्या केवळ भारतीय ग्रंथांपासून करण्यांत आपल्या विवेचनास आपण एकदेशीय स्वरूप देत आहो. तथापि एकदेशीय विवेचनाचा उपयोग नाही असें नाही. क्रियांचा अन्त्योन्त्यश्रय आणि वार्तापर्य यांजवर, कोणताहि एक विकास तपासून पाहिला असता, बराच प्रकाश पडतो. ज्या प्रकारच्या क्रिया हिंदुत्वानांत

होऊन शास्त्ररचना झाली त्याच क्रिया इतर जगांत शास्त्ररचने-पूर्वी झाल्या असं नाही. तथापि सदश क्रियांचे सदश परिणाम दृष्टीस पडतातच. उदाहरणार्थ, बहुदी लोकांच्या वाङ्मयाचा अभ्यास होऊन जें वाङ्मय उत्पन्न झाले त्यांत भारतीय विकासाशी सदश क्रियापरंपरा झालेल्या दृष्टीस पडतात. शिवाय, हेहि लक्षांत ठेवले पाहिजे की, ज्ञानेतिहास लिहा-वयाचा म्हणजे ज्या ठिकाणी ज्ञान उत्कट स्वरूप पावतें तेथील विकास घेऊन तो इतरत्र झालेल्या वाढीशी जोडावयाचा. एका विकासांत एखादे शास्त्र उदयास आले म्हणजे त्या विकसितज्ञानाचा दुसऱ्या स्थली संबंध येतो आणि त्यामुळे जगाच्या ज्ञानसमुच्चयास एक तऱ्हेचें सातत्य येतें. या विधा-नावरोवर हेहि सांगितलें पाहिजे की, जगाच्या निरनिराळ्या ठिकाणी उत्पन्न झालेलें ज्ञान एकीकृत होऊन त्याच्यापासून सर्वसामान्य ज्ञानफलक केला जाण्याची क्रिया अत्यंत अर्वा-चीन आहे. कां की, दुसऱ्याच्या प्रगतीतील ज्ञान निर्विकार-पणें शोधून त्याचें ग्रहण करण्याची क्रिया एकसारखी चालू नव्हती. ज्यांच्यापाशी जें उपयुक्त ज्ञान असेल तें त्यांनीं लपविणें, आणि दुसऱ्याच्या ज्ञानाविषयी मत्सरबुद्धि उत्पन्न झाल्यामुळे ज्ञानाचें ज्ञानत्व नाकवून करणें या तऱ्हेच्या क्रियां-मुळे ज्ञानविकासाचें सातत्य दूषित झालें होतें.

ज्ञानवर्धनाचा इतिहासहि कांहीं अंशीं सर्व जग एकच क्षेत्र आहे असें समजून लिहिला पाहिजे; आणि जेव्हां एखादी गोष्ट प्रथम उद्भवली तेव्हां तिला महत्त्व दिलें पाहिजे. या दृष्टीनें भारताच्या अत्यंत प्राचीन ज्ञानाच्या इतिहासास महत्त्व आहे.

ज्ञानाचें एका संस्कृतींतून दुसऱ्या संस्कृतींत संक्रमण.—शास्त्रज्ञानाच्या इतिहासातील एक महत्त्वाचा भाग म्हणजे शास्त्रीय ज्ञान एका संस्कृतींतून दुसऱ्या संस्कृतींत गेलें कसें त्याचा इतिहास होय. पुष्कळां असें आढळून येतें की, जेव्हां राष्ट्र रानटी स्थितींतून बाहेर पडतें, अगर त्या राष्ट्रचें जीवन विस्तृत होतें, तेव्हां त्या राष्ट्राची संस्कृति अधिक प्रगल्भ होते. उद्योगांतुकरा राष्ट्र प्राचीन आणि इतर राष्ट्रांचें अर्वाचीन ज्ञान जितकें एकत्र करतां येईल तितकें करीत असतें. संस्कृतीच्या इतिहासांत असले प्रयत्न अनेकदां दृष्टीस पडतात. ग्रीकांनीं हिंदूंचें ज्ञान पद्धतशीर मिळविण्यासाठीं पुष्कळ खटपट केली, व विद्वान् हिंदूस त्यांनीं आश्रय दिला. तीच हकीकत अरवांचीहि आहे. अरवांनीं ग्रीक व संस्कृत ग्रंथांचीं भाषांतरें केलीं आणि ज्ञान वाढविण्यासहि सुरुवात केली.

निद्वैतून युरोपीय राष्ट्रे जागीं झालीं तेव्हां त्यांनीं अरवांचें ज्ञान मिळविलें. पुष्कळ प्राचीन युरोपीयांचें ज्ञान त्यांस अरबी मांड्यांतून प्यावें लागलें. आरिस्तोटल, टॉलेमी इत्यादिकांचे ग्रंथहि त्यांस ग्रीकमधून परिचित नसल्यामुळे अरबी भाषांतरांच्या लाटिन तरजुम्यांवरूनच परिचित करून घ्यावे लागले.

युरोपीय संस्कृति हंडीं कठोरगर्भ झाली असून ती जगां-तील इतर राष्ट्रांमध्ये आपल्या ज्ञानसंचयाचा प्रकाश पाडित आहे.

या सर्व क्रिया स्पष्ट करणें म्हणजे ग्रीक, मिसरी व भार-तीय लोकांपासून आजपर्यंतच्या ज्ञानाचा आढावा घेतला पाहिजे. भारतीय विज्ञानेतिहासास प्रारंभ करावयाचा म्हणजे भारतीय शास्त्रे संहिताकरणानंतर कशीं काय वाढलीं हें पहावयाचें.

क्रिया, कला व शास्त्र यांचा अन्योन्यसंबंध.—शास्त्र म्हणजे व्यवस्थित अभ्यास आणि कला म्हणजे क्रिया. जेव्हां क्रियांमध्ये व्यापकता उत्पन्न होते तेव्हां तो क्रियासमु-च्चय कलारूप पावतो आणि शास्त्रीय अभ्यासाचें साहित्य होतो. जुनें वाङ्मय, मिथुकी खटपटी, गाणी व तीं म्हणण्याच्या चाली, देवकल्पना, अनेक शिल्पे यांचा संबंध यज्ञसंस्थेशीं आल्यामुळे, आणि क्रियांची व्यापकता मोठी झाल्यामुळे प्रत्येक कार्य व्यवस्थित करण्याची जरूर पडली आणि ऋत्वि-क्षमांतुसार शास्त्रें तयार झालीं. होत्याचें शास्त्र, अध्वर्यूचें शास्त्र इत्यादि शास्त्रें तयार झालीं. कांहीं साहित्य शास्त्रस्वरूप लवकर पावलें, कांहीं उशिरानें पावलें. एखादे ज्ञान व्यवस्थित तऱ्हेनें मांडण्याचा प्रयत्न झाला म्हणजे त्याचा परिणाम सर्व प्रकारच्या ज्ञानावर होतो. गायनशास्त्र उर्फ सामवेद आणि होत्यानें म्हणण्याची गाणी यांना वृत्तें होती व इतर नियम होते. ज्या वेळेस होते आणि उदाते आपआपल्या ज्ञानाचे सेव पाहूं लागले तेव्हां त्यांनीं वापरलेल्या वाङ्मयास एकाच तऱ्हेनें नियमबद्धता आली असें नाही. व्याकरण, निरुक्त, छंद इत्यादि दृष्टींनीं त्या काळीं देखील अभ्यास चालूच होता. त्या त्या अभ्यासाच्या वाहक, विशिष्ट वर्ग पडलेल्या व्यक्ती नव्हत्या एवढेच. श्रौतकर्मविकासनें एकंदर कार्यकलापास नियमबद्धता प्राप्त झाली एवढेच नव्हे तर संहिताकरणहि नेटानें झालें.

श्रौतसंस्थांमुळे प्राचीन वाङ्मयावर झालेला परि-णाम.—मंत्रोत्पत्तिकालापासून आजपर्यंत ज्ञानवर्धनविष-यक क्रिया कोणकोणत्या झाल्या त्यांचें स्थूल विवेचन वेदोत्तर वाङ्मयाच्या समजवणुकीस अवश्य आहे. त्या क्रिया येणें-प्रमाणें दिसतात.

(१) वेदिक वाङ्मयापैकीं बहुतेक मंत्रवाङ्मय, स्वयंस्फु-र्तनिं किंवा नकल करण्याच्या उद्देशानें पण वाङ्मय म्हणून अथवा काव्य म्हणून तयार झालें. यास कांहीं आथर्वण मंत्र अपवाद होत. हे विशिष्ट जादूटोण्यांच्या क्रिया करण्या-साठीं रचले असावेत. यजुःसंहितेंतील कांहीं मंत्र क्रिया करण्यास मदत म्हणूनच उत्पन्न झाले असणें शक्य आहे.

(२) ब्राह्मणवाङ्मय यज्ञांतील क्रिया कशा कराव्या हें समजावून देण्यासाठीं किंवा त्यांचें समर्थन करण्यासाठीं क्रियाकल्पास साहाय्यक म्हणून रचलें गेलें.

(३) मंत्रवाङ्मयाचें संहितीकरण झालें तें पुढें यज्ञ करणाऱ्या निरनिराळ्या ऋत्विजांस आपआपलें कार्य करण्यास सोड्स्कर कसें जाईल या दृष्टीनें झालें.

(४) शेवटचें संहितीकरण होण्यापूर्वी ज्या क्रिया होत असत त्या स्थूलतः येणेंप्रमाणें.

(अ) मंत्रांची मोडतोड गोळा करून एका मंत्राचा तुकडा दुसऱ्या मंत्रास लावणें.

(आ) मंत्र म्हणण्यास सोड्स्कर किंवा कर्ममधुर किंवा चित्ताकर्षक होतील या दृष्टीनें त्यांची मांडणी करणें.

(इ) क्रियेला अनुरूप असे मंत्र अर्थाकडे पाहून किंवा अक्षरांकडे पाहून निवडणें.

(ई) प्रत्येक मंत्रास यज्ञानुरूपता येण्यासाठी, त्याची देवता किंवा त्याचा मंत्रद्रष्टा सांपडत नसेल तर तो त्यास कांहीं तरी तत्व लावून निर्माण करून जोडणें.

(उ) मंत्रांत आपल्या क्रियेला अनुरूप असा फेरवदल करून घेणें.

(ऊ) यज्ञक्रियांत कांहीं फेरवदल करावासा वाटल्यास तो करणें आणि त्याचें समर्थन करणें.

कर्मकांड व ज्ञानकांड.—वरील क्रिया कर्मकांडा-मुळें झाल्या. कर्मकांड आणि ज्ञानकांड हे प्राचीन ज्ञानाचें प्राचीन वर्गीकरण होय.

जेव्हां हे मंत्र, क्रिया आणि विचार तयार झाले, तेव्हां त्यांचें एकीकरण करण्याच्या प्रयत्नामुळें वेद व उपनिषदे हीं तयार झालीं.

जेव्हां काव्यें करणारा वर्ग, तसाच विचार करणारा वर्ग तयार होतो तेव्हां त्याच्या परिश्रमाचें फल एकत्रित करणें प्राप्त होतें. तें एकत्रित झाल्यानंतर पुढचा प्रयत्न म्हणजे त्याचा अधिक अभ्यास.

मंत्रब्राह्मणयुक्त वाङ्मयावर प्रथमतः जो परिश्रम झाला तो हा की, त्या वाङ्मयाचा मुख्य हेतु जो यज्ञ तो साध्य करण्यासाठी पूर्वीचें ज्ञान इतस्ततः पसरलेलें होतें तें निवडून पद्धतशीर मांडलें गेलें. या रीतीनें वेदांच्या संहितीकरणाचा प्रमुख हेतु जो यज्ञ तो साधण्यासाठी श्रौतसूत्रें तयार झालीं. गृह्यसूत्रें हीं अथर्ववेद्यांचें ज्ञान पद्धतशीर मांडतांना तयार झालीं.

उपनिषदे हीं एक प्रकारची संहिताच आहे. कां की, तीं यज्ञप्रसंगी व इतरत्र उत्पन्न झालेले ब्रह्मवाद, त्याचप्रमाणें ऋत्विगवर्गावाहरे राहिलेला विचारी वर्ग व सूतसंस्कृतीतील विचारी वर्ग यांची विद्या, हीं सर्व एकत्र करूनच बनलेली आहेत. उपनिषदांपासून झालेल्या शाखांचा प्रारंभ संहितीकरणापासूनच झाला असें म्हणण्यास हरकत नाही. उपनिषदांतील ज्ञान व्यवस्थित रीतीनें मांडण्यासाठी कांहीं मूत्रें तयार झालीं असली पाहिजेत. वादरायणाचीं सूत्रें त्यांचेंच उत्तरकालीन स्वरूप होत. सांख्यसूत्रें हींही उपनिषदांतील कांहीं विचार मांडण्यासाठीच तयार झालीं असावात.

यज्ञ करण्यासाठी अनेक कला लागत व अनेक शास्त्रें लागत. त्यांचें मुख्य वाङ्मय मंत्र व ब्राह्मणें. उपनिषद्वाङ्मय म्हणजे खरोखर यज्ञसंस्थेबाहेरचें वाङ्मय. आपस्तंबानें 'मंत्र-ब्राह्मणयोर्वेदनामधेयम्' अशी त्रैदाची व्याख्या केली आहे. वैदिक वाङ्मयामध्ये उपनिषदांचा अंतर्भाव करण्याची चाल आहे एवढेंच.

संहितांचा वेदमूलक शास्त्रांशी संबंध.—उत्तरकालीन विद्येचा किंवा शास्त्रांचा संबंध येणेंप्रमाणें सांगतां येईल. वेदांनो व मीमांसा मंत्रब्राह्मणांच्या अभ्यासाच्या एकीकरणानें झाल्या आणि मीमांसेखेरीज दर्शनें उपनिषदांपासून झालीं. मीमांसा, म्हणजे ब्राह्मणग्रंथांतील अर्थवादांची सुधारलेली आवृत्ति आहे. यज्ञविषयक काय गोष्टी करावयाच्या तें विधिवाक्य सांगतें आणि त्या कां करावयाच्या हें सांगण्यासाठी अर्थवादात्मक वाक्यें उत्पन्न होतात. ब्राह्मणांत दोन्ही प्रकारचीं वाक्यें आहेत. काय करावयाचें हें श्रौतसूत्रांत सांगितलें आहे; आणि कां करावयाचें हें मीमांसंत षंगितलें आहे. मीमांसकांचा वर्ग वेदकालांतहि होताच. वरीचशी मीमांसा अगोदर ब्राह्मणांतूनच आलेली आहे.

मीमांसेखेरीज इतर पांच दर्शनें उपनिषन्मूलक आहेत. प्रकृतिपुरुषवाद आणि त्रिगुणवाद हा उपनिषदांतून सांख्यांत आलेला आहे. प्रत्येक वस्तूच्या आदिकारणाची चौकशी न्याय व वैशेषिक दर्शनांत व उपनिषदांत आहे. जगाचे भौतिक विवर्त न्याय व वैशेषिक तत्त्वज्ञानांत आहेत व त्यांस उपनिषदांचा आधार आहेच. ब्रह्म, आत्मा एतद्विषयक विचार आणि मृत्यूनंतरच्या स्थितीचा विचार हा उपनिषदांत आणि वादरायण सूत्रांत पुष्कळसा सारखाच आहे. योगाची अनेक मते उपनिषदांत पूर्वी व्यक्त झालेलीच आहेत.

गांधर्व वेद उर्फ संगीतशास्त्र याचा उगम सामांत दिसतच आहे.

गणितापैकी अंकगणिताचा उगम वराच प्राचीन असावा. वेदांत मोठमोठे संख्यावाचक शब्द आहेत. जे व्यवहार आपणांस वेदकालीन दिसतात ते गणिताचें कांहीं तरी ज्ञान असल्याशिवाय चालले असतील असें दिसत नाही. भूमितीचा प्रारंभ आपणांस शुक्लसूत्रांत दिसतो. तसेंच ज्योतिष वेदकालीनच वरेंच वाढल्याचें वेदांतील उल्लेखांवरून दिसून येतें (जुनाट ज्योतिष, विविधज्ञानविस्तार पु. २९ पहा). वैद्यकाचा अथर्ववेदांत प्रारंभ झालेला दिसतो. त्यांत शल्य-तंत्राचा देखील प्रारंभ दिसतो. अथर्व्याच्या विशेषरोवर प्राणिशास्त्र व वनस्पतिशास्त्र कांहीं अंशी वाढलें. असावें. तथापि एवढें कव्ठल करणें भाग आहे की या दोन शाखांस पाश्चात्यांनी जशी पद्धति लावली तशी इकडे कधीच लागली गेली नाही. रसायनशास्त्र पुढें तंत्रग्रंथाच्या काळांत वाढलें. रसायनशास्त्राचा इतिहास सुसंगतपणें लिहिण्यास आपल्याकडे साहित्य नाही. ज्योतिष, वैद्यक व गणित हीं भौतिक शास्त्रें व भाषाविषयक शास्त्रें यांमधील प्रगतीचा भारतीय इतिहास

दिला म्हणजे भारतीय शास्त्रांचा इतिहास दिला असें म्हणतां येईल.

वेद म्हणजे (१) वाङ्मय गोळा करणे, (२) यज्ञ करणे, (३) संगीत करणे व (४) मंत्रोपधी करणे या चार गोष्टी. प्राचीन विद्या हीच होती.

वेदसंभवशास्त्रे म्हणजे वेदांगे आणि उपनिषद्मूलक शास्त्रे म्हणजे दर्शने ही वेदोत्तरकालीन शास्त्रे होत. यांपैकी संहितीकरण आणि यज्ञ करणे या दोन क्रियांचें वर्णन येऊन गेलेंच आहे. आतां छंदःशास्त्राकडे व संगीताकडे लक्ष देऊं.

छंदःशास्त्र आणि संगीतशास्त्र यांचें साहित्य जीं गाणीं तीं फार प्राचीन काळीं तयार झालीं असल्यामुळे या शास्त्रांस वेदमूलक शास्त्रेतिहासामध्ये अग्रस्थान दिलें तर तें वावें होणार नाहीं.

वेदांतील छंदःशास्त्र.—वेदांतील बहुतेक सर्व मंत्र छंदोवद्ध किंवा पादवद्ध असतात, म्हणजे ते मंत्र वृत्तांत रचलेले असतात; आणि त्यांनां चरण असतात. मंत्रांच्या वृत्तांस विधिविषयक महत्त्व आहेच. कांहीं विशिष्ट वैदिक कर्मांमुष्टानें अमुक एक छन्दांत वर्णिलेल्या मंत्रांनांच करावीत, असें सांगितलें असतें. उदाहरणार्थ, तैत्तिरीय ब्राह्मणांत असा आदेश आहे कीं, अग्नीचें आधान ब्राह्मणांनीं गायत्री-मंत्रानें, राजन्यांनीं त्रिष्टुप् मंत्रानें व वैश्यांनीं जगती वृत्तांतील मंत्रानें करावें. याप्रमाणें निरनिराळ्या विशिष्ट कर्मांसंबधानें निरनिराळीं विशिष्ट वृत्ते असावीत असें कल्पिलें आहे. वेदांत मुख्यतः सात वृत्ते येतात. १ गायत्री, २ उष्णिह्, ३ अनुष्टुप्, ४ बृहती, ५ पंक्ति, ६ त्रिष्टुप् आणि ७ जगती हीं तीं सात वृत्ते होत. गायत्री वृत्तांत २४ अक्षरें असून त्यापुढील वृत्तांतल्या अक्षरांची संख्या चाराचारांनीं वाढत गेली आहे. कोणत्याहि मंत्राचा ऋषि, देवता आणि छन्द हीं माहीत नसतां जर तो मंत्र म्हटला तर तें फार अपायकारक आहे, त्यापासून मोठी हानि होते, म्हणून प्रत्येक मंत्राच्या या तीनहि गोष्टी माहीत असल्या पाहिजेत. म्हणून वैदिक कर्म यथाविधि होण्याकरितां छन्दःशास्त्र शिकणें अवश्य आहे असें मानीत.

पिंगलाची छंदोविवृति.—वृत्तांवर अतिप्राचीन व उत्तम असा ग्रन्थ (छन्दोविवृति) पिंगल मुनींनीं लिहिला आहे. हाच वेदांग होय. त्यांत ८ अध्याय आहेत. वर सांगितलेलीं वैदिक किंवा अलौकिक सात वृत्ते, आणि त्यांचे अवान्तर भेद यांचें निरूपण ह्या ग्रन्थाच्या शेवटच्या तीन अध्यायांत केलें आहे. इतिहास, पुराणें व इतर लौकिक पद्यग्रंथ यांत जीं लौकिक वृत्ते असतात त्यांचें वर्णन पहिल्या पांच अध्यायांत आहे. प्राचीनांनीं पिंगलग्रंथाला महत्त्व दिलें याचें कारण पद्धतशीर असा प्राचीन ग्रंथ तेवढाच होता. पण छंदःशास्त्राच्या वाढीचा इतिहास लिहूं इच्छिणारास पिंगलाकडेसच लक्ष देऊन पुरेसें होणार नाहीं. पिंगलपूर्व छंदःशास्त्रज्ञान काय होतें तें इतिहासकारानें ऋग्वेद, यजुर्वेद, अथर्ववेद

ब्राह्मणें, धातसूत्रें, अनुक्रमणी इत्यादि ग्रंथ तपासून वर्णिलें पाहिजे.

छंदःशास्त्र व संगीतशास्त्र यांतील भेद व त्यांचा परस्परसंबंध.—छंदःशास्त्र आणि संगीतशास्त्र हीं दोन एकमेकांशीं संबद्ध शास्त्रे आहेत. उच्चार ह्मण किंवा मोठ्यानें होऊं शकतो. उच्चाराचा ह्मण किंवा मोठेपणा लक्षांत घेऊन जेव्हां उच्चारांची योजना विशेष कर्णमधुर करण्याचा प्रयत्न करण्यांत येतो तेव्हां त्यास आपण संगीत म्हणतो. एका सुरावर किंवा एका किमतीच्या स्वरांत देखील शब्दांतर्गत मापाविशिष्ट आघाताच्या साहाय्यानें, किंवा उच्चार करण्यास जो कमीजास्त वेळ लागतो तेवढ्याकडेसच लक्ष देऊन, आपण अक्षरमाला कर्णमधुर करण्याचा प्रयत्न करतो, तेव्हां तीस आपण वृत्त किंवा छंद म्हणतो. छन्दांत केवळ शब्दयोजनेच्या साहाय्यानेच थोडेंबहुत संगीत उत्पन्न केलेलें असतें. म्हणजे संगीताचें वृत्त हें प्राथमिक स्वरूप होय. छंदःशास्त्र आणि संगीतशास्त्र हीं दोन्ही शास्त्रे फार जुनीं आहेत. तथापि असेंहि म्हणतां येईल कीं संगीतापेक्षां छंदःशास्त्राचा विकास अगोदर झाला असला पाहिजे. कां कीं, बहुतेक राष्ट्रांतील संगीत वृत्ताश्रयी आहे. संगीत आणि वृत्ते यांचा ऐतिहासिक संबंध येणेंप्रमाणें दाखवितां येईल. एखादें वृत्त तयार झालें म्हणजे तें वृत्त निरनिराळ्या चालींवर म्हणण्यांत येऊं लागतें. तें तसें म्हणण्यांत येऊं लागलें म्हणजे संगीत-वेत्ता वृत्तांतील अक्षरांकडे दुर्लक्ष करून स्वरोच्चाराच्या उच्च-नीचतेकडे व क्रमाकडेच लक्ष देऊं लागतो आणि म्हणण्याच्या चाली तयार करतो. पुढें असाहि काल येतो कीं, जेव्हां गाता किंवा संगीतज्ञ केवळ सुस्वरतेची म्हणजे कर्णमाधुर्याची कसोटी लावून केवळ स्वरमालिकाच तयार करतो; हिलाच आपण चाल किंवा साम किंवा इंग्रजीत म्यूझिक म्हणतो. म्यूझिक तयार झालें म्हणजे तें उत्पादण्यासाठीं मागाहून शब्द-रचना करावयाची असाहि क्रम दिसून येतो. शब्दरचना झाली म्हणजे पुन्हां असें पहिलें कीं ही शब्दरचना आघात-नियमांनीं किंवा लघुदीर्घनियमांनीं मोजतां येते किंवा नाहीं. ती तशी मोजतां आली आणि मोजली गेली म्हणजे तें वृत्त झालें.

वृत्त आणि चाल यांमध्ये अधिकाधिक तफावत पडत जाते. ती इतकी कीं वृत्तांत जें लघु तें गातांना दीर्घ, आणि वृत्तांत जें दीर्घ तें गातांना लघु. असें होतां होतां पुढें संगीताची वृत्ताश्रयता मुळीच नाहींशी होते.

छंदःशास्त्राच्या इतिहासलेखनांतील क्रिया.—छंदःशास्त्राचा इतिहास यावयाचा म्हणजे दोन क्रिया कराव्या लागतील. (१) छंदःशास्त्राचें साहित्य जीं निरनिराळ्या प्रकारचीं वृत्ते तीं तपासावयाचीं; आणि (२) त्यांच्या साहाय्यानें भारतीयांचें छंदज्ञान तपासावयाचें. पहिली क्रिया केली म्हणजे आपणांस भारतीयांच्या छंदोरचनाकौशल्याचें ज्ञान होईल व दुसरी क्रिया केली म्हणजे त्यांच्या शास्त्ररचनेच्या प्रयत्नांचा हिशेब घेतल्यासारखें होईल. ह्या दोनहि

क्रिया आपणांस कर्तव्य आहेत. वृत्तविकास, वृत्तरूपांतर, आघातवृत्त, अक्षरवृत्त, मात्रावृत्त, परकीय वृत्तशास्त्राचा परिणाम इत्यादि विषयांचे विवेचन छंदःशास्त्राच्या इतिहासांत आले पाहिजे.

आजचे छंदःशास्त्र घेतले तर त्यांत अनेक वृत्ते दिसून येतात. त्यांत गुरुलघुकल्पना व मात्रा इत्यादि गोष्टी आहेत, अक्षरगण आहेत, मात्रागण आहेत व यती आहेत. पदे वगैरे घेतली तर त्यांतहि पालुपद आहे व निरनिराळ्या चाली आहेत. या सर्व गोष्टी अगदी प्राचीन काळी अवगत होत्या काय? प्राचीनांनी कविता वरीवर केली एवढ्यावरून प्राचीनांस कवितेचे नियम पद्धतशीर अवगत होते असे म्हणता येत नाही. कां कां, पद्धतशीर पदे लिहिणाऱ्या अनेकांना मात्राज्ञानहि नसतं. तर आपणांस हे पाहिले पाहिजे की पद्याची शास्त्रीय विभागणी व तपासणी, अक्षरांची आणि मात्रांची मोजदाद इत्यादि गोष्टी आपल्या पूर्वजांना कशा कशा अवगत झाल्या.

वेदकाल, पासून आजपर्यंतचा जो वृत्तौदधि आहे त्याच्या शास्त्रीय अभ्यासांत खालील मुद्दे विचारासाठी घेतले पाहिजेत.

(१) वेदकालीन वृत्ते व त्यांचा वेदकालांतील विकास.

(२) वेदकालांत अशा कांही वृत्ते होती काय, की जी आज ग्रंथी दृष्ट होत नाहीत परंतु त्यांचे अस्तित्व आपणांस उत्तरकालीन वृत्तांच्या अस्तित्वावरून विकासनियमांनी काढता येईल.

(३) वेदकालीन वृत्तांवरून उत्तरकालीन कवींच्या ग्रंथांत वापरली जाणारी वृत्ते कितपत काढता येतात.

(४) जी वृत्ते आपणांस मराठी वगैरे प्राकृत कवितेत आढळतात त्यांची परंपरा आपणांस वेदकालापर्यंत मिळविता येईल काय.

ही मूलरूपविकासाची गोष्ट झाली; पण तेवढ्याने वृत्तेतिहास संपत नाही.

छंदांच्या इतिहासाची संगति आपणांस जुळवावयाची म्हणजे आपणांस वैदिक वाङ्मयापासून सुरुवात करून आजची पदे आणि लावण्या यांच्या विकासापर्यंत इतिहास आणून सोडावयाचा. या इतिहासांत आपणांस दोनच क्रिया पहाव्या लागतील. एक क्रिया म्हणजे पूर्वमूलक विकास आणि दुसरी क्रिया म्हणजे परकीय संस्कार. परकीय संस्कार आपणांस दोनच काल घेऊन तपासावयाचा आहे. मुसुलमान राष्ट्रांशी संगतीचा काल आणि युरोपीय राष्ट्रांच्या वर्चस्वाचे काल. या दोन कालांत परकीय संस्कार जे झाले ते मोजले म्हणजे फक्त देशी विकास पहावयाचे बाकी राहते. हा विकास तपासावयाचे साहित्य देखील अनेक भाषांत विवुरलेले आहे. वैदिक वाङ्मयांतर्गत वृत्ते, महाराष्ट्रीसारख्या वाङ्मयांतील वृत्ते, संस्कृत पद्धतशीर अक्षरगणात्मक आणि मात्रागणात्मक वृत्ते आणि आजच्या मराठी व इतर देशी भाषांतील पदांत दृग्गोचर होणारे छंद या सर्व प्रकारच्या

साहित्याचा अभ्यास करून तो इतिहास काढावयाचा आहे. आजची पदे काय आणि स्वराधातविहीन पाणिनीय संस्कृत वाङ्मयांतल छंद काय, त्यांचे स्वरूप एका दृष्टीने सारखे आहे. अक्षरगण आणि मात्रागण लक्षांत घेऊन वृत्ताची शुद्धता या दीर्घकालांत पहावी लागते. मंत्ररचनाकालांत अक्षरगणवृत्ते आणि मात्रागणवृत्ते यांऐवजी आघातलक्षी वृत्ते असणे शक्य आहे. जर ती तशी असली तर मापा निराधात होऊन लावरोवर छंदोरचनेत फेरबदल झाला असे होईल.

प्राचीनांचे वृत्तज्ञान समजून घेतांना प्रथम ऋग्वेदांत असलेली वृत्ते पहाणे आपले काम आहे. तसेच कोणत्या वृत्तांची नावे वेदांत आली आहेत हेहि आपणांस पाहिले पाहिजे. वृत्तांस नावे दिली म्हणजे पद्धतशीर शास्त्ररचनेस थोडीबहुत सुरुवात झाली असे म्हणता येईल.

ऋग्वेदोद्धेख.—ऋग्वेदांतील ऋचांचे संपूर्ण अवलोकन केले असता असे आढळून येते की, छंदःशास्त्र मागाहून तयार झाले पण मंत्ररचना चालू असताच त्या शास्त्राच्या घटनेस सुरुवात झाली होती. निरनिराळ्या छंदांचे पुढे दिल्याप्रमाणे ऋग्वेदांत उल्लेख आले आहेत.

श क री छंद.—गायत्रं त्वो गायति शक्तीषु (१०. ७१, ११).

अनुष्टुप् छंद.—अनुष्टुभ मनु चर्चूर्यमाणं (१०. १२४, ९). सात छंदांचा उल्लेख.—अग्ने [१] गीयन्मवत्

सयुग्वा [२] उणिहया सविता सं वभुव ।

[३] अनुष्टुभा सोम उच्यैर्महस्वान् वृहस्पते [४] वृहती वाचमावत् ।

[५] विराट् मित्रावरुणयोरभिथ्रीरिद्रस्य [६] त्रिष्टुविह भागो अन्हः ।

विश्वान्देवान् [७] जगत्याविवेश (१०. १३०, ४-५).

त्रिष्टुप् छंद.—त्रिष्टुप् गायत्री छंदांस सर्वाता (१०. १४, १६).

अर्काः त्रिष्टुभः सं नवंते (१. १७, ३५). त्रैष्टुमेन वाकं (१. १६४, २४).

तीन छंदांचा उल्लेख.—[१] गायत्रे अधि गायत्रमाहितं [२] त्रैष्टुभाद्वा त्रैष्टुभं निरतक्षत ।

यद्वा [३] जगज्जगत्याहितं पदं य इत्तद्विदुस्ते अमृतत्वमानशुः (१. १६४, २३).

जगती छंद.—जगता सिंधु दिव्यस्तभायत् (१. १६४, २५).

गायत्री छंदः—गायत्रेण नवीयसा (१. १२, ११).

ता गायत्रेषु गायत (१. २१, २).

गायत्रेण समज्यते (१. १८८, ११).

गायत्रैश्चर्पणयः (८. १६, ९).

येणंप्रमाणे ऋग्वेदांतच शक्वरी, अनुष्टुप्, गायत्री, उणिह, वृहती, विराट्, त्रिष्टुप्, जगती, इत्यादि नावे व अर्का

यासारखे वृत्तवाचक शब्द दिसून येतात. यासंबंधी प्रारंभापासून वेदकालांतच विकास काय झाला याचा आपण विचार करूं.

छंदःशास्त्राचें नामकरण.—शास्त्रेतिहासामध्ये शास्त्राचें नामकरण हा एक महत्त्वाचा प्रश्न आहे. पुष्कळ शास्त्रांचें नामकरण झालें म्हणजे शास्त्र जन्मास आलें असें लोकांस वाटूं लागतें. यासाठी आपण छंदःशास्त्राच्या नामकरणाकडे वळूं.

वेदकालीन वृत्तांना 'छंदस्' हें नांव आहे, तथापि उत्तरकालीन वृत्तांना देखील हा शब्द मधून मधून आज वापरण्यांत येतो. ह्या शब्दाचा अर्थस्पष्टीकरणपर परामर्श यास्क, शंकराचार्य, विनायक यांसारख्या जुन्या ग्रंथकारांनी व वेस्टरगार्ड, ओफेकट, कुहन, मुल्लर वगैरे पाश्चात्यांनी घेतला आहे. "भारतीय अभ्यास" (ग्रंथ आठवा) ह्यामध्ये वेवरनं छंदःशास्त्रावर एक मोठा पांडित्यपूर्ण लेख लिहिला आहे. त्या लेखांत ह्या शब्दाचा अर्थ 'इच्छागान' व पर्यायानें 'वृत्त' असा केला आहे. इच्छा, इच्छागान, वृत्त हे तीनहि अर्थ सारखेच खरे आहेत असें त्याचें मत आहे. कारण, ह्या सर्वांचा उगम छंद = इच्छा करणें या एकाच धातूपासून होतो आणि 'छंद' याचा अर्थ 'मनाला प्रसव करणारें गानामध्ये रुचिर असें वृत्ताचें रूप' असा आहे. 'छंद' शब्दाच्या अर्थनिर्णयासाठी किंवा अर्थवाद म्हणून ब्राह्मणामध्ये 'छंदस्' शब्दाची कोड वरीलप्रमाणेंच केली आहे. शतपथ ब्राह्मणांत ८, ५, २१ मध्ये "वृत्तांनीं त्याला संतुष्ट केलें म्हणून वृत्तांना 'छंदस्' म्हणतात" अशी या शब्दाची व्याख्या केली आहे.

छंदाचें ग्रंथोक्त महत्त्व.—प्राचीनांनीं ह्या शब्दाची वरीच विवरणें दिली आहेत. देव स्वतः यज्ञांतील कृत्यें वृत्तांच्या साहाय्यानेच करतात; व वृत्तांच्या साहाय्याशिवाय हीं कृत्यें होणें शक्य नाहीं, मग नुसता मनुष्य स्वतः दीक्षित असला तरी वृत्तांच्या मदतशिवाय हीं कृत्यें कसा करणार; अशा तऱ्हेचे विचारहि व्यक्त झाले आहेत.

वेदग्रंथांत उपयोगांत आलेलीं वृत्तांचीं नांवें.—वृत्तांचीं नांवें सापडणें व त्यांचा उपयोग होणें या क्रियांत अंतर मोठें आहे. ज्या वृत्तांचें नांव प्राचीन तें वृत्त प्राचीन असा प्रकार सुळीच नाहीं. ऋक्संहितेमध्ये जरी वेदकालीन बहुतेक सर्व वृत्तें उपयोगांत आणलीं आहेत तरी नामनिर्देशपूर्वक उल्लेख असा थोड्याच वृत्तांचा केला आहे, हें पूर्वीच्या अवतरणांवरून कळून येईल. वृत्तनामें सर्व प्रचलित स्वरूपांत सांपडत नाहींत. एका वृत्ताचें नांव अनुष्टुप् असें न येतां निराळ्या स्वरूपांत आलें आहे. म्हणजे अनुष्टुप् हें वृत्तनाम हळू हळू स्थिर झालें असावें. हें विवृत नांव आलें तें तरी "आनुष्टुप्" असें आलें आहे; व तें प्राचीनतेच्या दृष्टीनें कमी महत्त्वाच्या अशा उत्तरकालीन दहाव्या मंडळांत आढळतें. याकांज्या छंदांपैकी 'जगती' हें वृत्त पहिल्या मंडळांतल्या एकाच सूक्तांत

सांपडतें आणि हें सूक्त ब्राह्मण काळांतलें धरलें जातें. संबंध ऋक्संहितेतील उत्तरकालीन भागांतयुद्धां 'गायत्री' व 'त्रिष्टुप्' हीं नांवें फारच कमी वेळां सांपडतात.

वृत्तनामें यजुर्वेदांतील निरनिराळ्या शाखांत व इतर वेदांच्या ब्राह्मणांत पुष्कळ ठिकाणीं सांपडतात. ब्राह्मण ग्रंथांच्या वेळीं छंदःशास्त्राला वरेंच परिणत स्वरूप आलें होतें. वृत्तांचें आध्यात्मिकदृष्ट्या महत्त्वमापन करण्याचाहि प्रयत्न वैदिक वाङ्मयांत दिसून येतो; आणि त्या प्रयत्नाचा परिणाम, वृत्तांची यादी व अनुक्रम यांवरहि झालेला आहे. गायत्री, त्रिष्टुप् व जगती हीं तीन मुख्य वृत्तें होत असें मानात. चार दिशांप्रमाणें चार वस्तू काय आहेत अशा विधिविषयक कूट प्रश्नांच्या उत्तरांमध्ये चार दिशा व चार वृत्तांचीं नांवें येतात; व अनुष्टुप् हेंच येथें चवथें वृत्त धरतात. काठक १९४. २०, १ या उल्लेखांत वृत्तांची संख्या चार आहे असा सामान्य निर्देश आहे. पुढें वृत्तसंख्या आणि वृत्तनामें वाढलेलीं दिसतात. पांचवें वृत्त 'पंक्ति' व सहावें वृत्त 'अतिच्छंदस्' हें होय. कधी कधी 'उणिह' हें सहावें वृत्त दिलें आहे. शेवटची वृत्त सोडून दिली तर गायत्री, त्रिष्टुप्, जगती, अनुष्टुप् व पंक्ति (अतिच्छंदस्) असा अनुक्रम मांडतां येईल. हा अनुक्रम सर्वांत जुना असून त्यांत वृत्तांची कमी अधिक पवित्रता विचारांत घेतलेली दिसते.

इतरत्र उल्लेखिलेली वृत्तांची संख्या.—वृत्तांची यादी मुख्यतः आपणांस अग्निचयनामध्ये ठिकठिकाणीं सापडते. प्रत्येक इष्टका गूढ अर्थाची द्योतक असते. त्यांत आढळणाऱ्या 'सतो बृहती' या नांवावरून ह्या वेळां छंदःशास्त्राची परिमापा वरीच वाढली होती असें दिसते. ही परिमापा कांहीं गूढ गोष्टींवर अवलंबून नसून वृत्तविषयक प्रमाणांवर अवलंबून आहे ही गोष्ट विचारांत घेण्यासारखी आहे; व यज्ञविषयक वास्त्यांतील छंदांच्या उल्लेखांवरून ही गोष्ट उत्तम रीतीने सिद्ध होते.

आतां वृत्तसंख्येकडून आपण वृत्तस्वरूपाकडे वळूं. पुढील विवेचनापूर्वी सूचक वाक्य एवढेंच सांगायलाचें कीं, प्राचीन काळी मात्रेस महत्त्व नसून पादांतील अक्षरसंख्येसच महत्त्व होतें.

'सप्तच्छंदासि चतुर्गतराणि विराडष्टमानि' हें छंदःशास्त्राचें प्राचीन पण महत्त्वाचें सूत्ररूपी विधान होय. ह्यामध्ये पहिलीं सात वृत्तें हीं त्यांच्या अक्षरांच्या संख्येवर अवलंबून असून प्रत्येक छंद आपल्या मागल्या छंदांपेक्षां चार अक्षरांनीं जास्त मोठा असा हा नियम आहे, व आठवें वृत्त 'विराट्' आहे. यांतील अक्षरांची संख्या ठरलेली नाहीं. कधी कधी एका पादामध्ये दहा अक्षरें असतात व कधी कधी ३०, ३३, ४० अक्षरें असतात.

"वृत्तांची संख्या सात आहे" असा उल्लेख पुष्कळ 'ब्राह्मण' व 'सूत्र' ग्रंथांत आला आहे, आणि बहुत

करून हा उल्लेख म्हणजे वर सांगितल्यासारखाच होय. सर्वांत जुना निर्देश ऋग्वेदामध्ये पहिल्या मंडळांत आहे तो — गायत्रेण प्रतिमिमीत अर्के, अर्केण साम, त्रैध्मेन वाक्म् । वाकेन वाक् द्विपदा चतुष्पदाऽक्षरेण मिमीते सप्त वाणीः ॥ असा आहे. याप्रमाणेच आणखी कांहीं निर्देश संदिग्धपणे सांपडतात. अक्षरसंख्येच्या पायावर भारतीय छंदःशास्त्र रचले गेले. अक्षरसंख्या हीच प्राचीन छंदःशास्त्राचे मूलतत्त्व होय हे पूर्वीच विवेचनावरून स्पष्ट दिसून येते. ह्या कार्त्तिक वृत्तिविषयक विवेचनांत यापेक्षा मुळांच भर पडली नाही. मात्रांचा मुळांच हिशेब केला जात नव्हता, अक्षरांचा लघु, गुरु असा भेद केला जात नव्हता, तर तीं नुसतीं मोजलीं जात असत. 'छंदोमानं' म्हणजे छंदांचे परिमाण हा शब्द अक्षरसंख्येवरूनच सार्थ झाला.

छंदःशास्त्रांतली अक्षरसंख्यामहत्त्वास अपवाद.—या अक्षरगणनातत्वावर फार जोर देऊन उपयोगी नाही. कारण 'एक दोन अक्षरे कमी किंवा जास्त असल्याने कांहीं विघाड होत नाही' असे बऱ्याच ठिकाणी म्हटलेले आहे. असे जरी आहे तरी अक्षरांची संख्या हेच मूलतत्त्व समजले गेले आहे. ही गोष्ट यज्ञयागादि कर्मकांडांतल्या आचारपद्धतीतील नेहमीच्या उपयोगावरून स्पष्ट दिसून येते. विधीकरिता किंवा अर्थवादिक तुलनेकरिता जर कांहीं विशिष्ट ऋचा लागणाऱ्या असतील, परंतु त्या विशिष्ट ऋचांतील अक्षरांची संख्या जर पाहिजे तितकी नसेल, तर पुन्हा अक्षरविभागणी होई. ऋचेच्या स्वरूपाकडे किंवा तदंतर्गत विषयाकडे लक्ष न देतां अक्षरे मोजून तीं वृत्ताच्या अक्षरसंख्येप्रमाणे विभागलीं जात आणि ज्या वृत्तामध्ये अमुक इतकीं अक्षरे आहेत त्या वृत्तामध्येच त्या ऋचा लिहिल्या आहेत असे समजत.

अक्षरसंख्यामहत्त्व आणि प्रगाथाची घटना.—प्रगाथ नांवाचे पठन सुद्धा ह्याच तत्त्वावर केले आहे. प्रगाथ म्हणण्याची ही संकीर्ण पद्धति ऋक्संहितेतल्या बऱ्याचशा भागाच्या उत्पादनकाली असावी अशी वेबरने आधार न देतां समजूत व्यक्त केली आहे.

वृत्तकल्पना पालुपद तयार करण्यांत पूर्णपणे व्यक्त होते. वृत्तकल्पना मात्राश्रयी असेल तर पालुपद देखील मात्राश्रयी असले पाहिजे. वैदिक काली पालुपद हे अक्षरसंख्याश्रयी होते मात्राश्रयी नव्हते हे प्रगाथविषयक विवेचनावरून स्पष्ट होईल. प्रगाथांतील पुनरुक्ति अक्षरसंख्याक होती. येथे थोडेंसे प्रगाथस्पष्टीकरण केले पाहिजे.

प्रगाथ म्हणजे काय.—ऋग्वेदाच्या आठव्या मंडळाच्या काल्पनिक द्रष्ट्यास प्रगाथ म्हणतात. ऋग्वेद मंडळ ८ चाला प्रगाथमंडळ म्हटले आहे (ऐ. आरण्यक २.२.१). अनुक्रमणीप्रमाणे आठव्या मंडळातील १, १०, ४८, ५१ ते ५४ या सूक्तांचा द्रष्टा प्रगाथ आहे व त्याला अनुक्रमणी घोरपुत्र म्हणते. ऋग्वेदांत प्रगाथाच व्यक्तिवाचक उल्लेख नाही. आठव्या

मंडळांत पुष्कळ ऋचा प्रगाथ छंदांत आहेत. प्रगाथ हे नेहमीचे वृत्त नव्हे. तर मूळ वृत्ताची काग्रिम मोडतोड करून प्रगाथ बनविण्यांत येई. होता नामक ऋत्विज जे शस्त्र पठन करतो त्यांतील पहिल्या तीन ऋचांनां स्तोत्रिया व दुसऱ्या तीन ऋचांनां अनुरुपा असे नांव आहे. जेव्हा या स्तोत्रिया व अनुरुपा नामक ऋचा तीन तीन नसून दोन दोनच असतात तेव्हा त्यांनां, अथवा ज्या दोन ऋचांच्या कांहीं विशिष्ट प्रकाराने तीन ऋचा केल्या जातात त्या ऋचांनां प्रगाथ ही संज्ञा देतात. या प्रगाथांनां त्या मंत्रांतील देवतांवरून ब्राह्मणस्पत्यप्रगाथ, इंद्रनिहवप्रगाथ, सामप्रगाथ, मरुत्तीयप्रगाथ, अच्युतप्रगाथ अशीं निरनिराळीं नांवें दिली आहेत. प्रगाथस्वरूप आश्वलायनसूत्राने (५. १५) 'तां द्वे तिस्रस्कारं शंसेत् । चतुर्थपष्ठौ पादौ पुनरभ्यसित्वा' असे वर्णिले आहे. प्रगाथाच्या दोन ऋचांच्या तीन ऋचा वृहती छंदांत करणे चाला 'वार्हत-प्रगाथ' असे नांव आहे. त्या तीन ऋचा करतांना प्रगाथाच्या दोन ऋचांच्या आठ चरणांपैकी चौथा आणि सहावा चरण यांचा पुनःपुनः अभ्यास म्हणजे पठन करावयाचे. उदाहरणार्थ,

१ प्रनून ब्रह्मणस्पतिर्मंत्रं वदत्युक्थं । यस्मिन्निद्रो वरुणो मित्रो अर्यमा देवा ओकांसिचक्रिरे ॥

२ तमिद्रोचे माविदयेषु शंभुवं मंत्रं देवा अनेहसं । इमांच वाचं प्रतिहृतानरोविश्वेद्वामावो अभवत् ॥

या प्रगाथाच्या दोन ऋचा. यांच्या वृहतीछंदांत तीन ऋचा करावयाच्या. वृहती छंदाची अक्षरे २६ आहेत. तीन ऋचा करावयाचा प्रकार पुढील प्रमाणेः—

(१) प्रनून ब्रह्मणस्पतिर्मंत्रंवदत्युक्थं । यस्मिन्निद्रो वरुणो मित्रो अर्यमा देवा ओकांसि चक्रिरे ३

(२) देवा ओकांसि चक्रिरे देवा ओकांसि चक्रिरे । तमिद्रोचे माविदयेषु शंभुवं मंत्रं देवा अनेहसं ३

(३) मंत्रं देवा अनेहसं मंत्रं देवा अनेहसं । इमांच वाचं प्रतिहृतानरो विश्वेद्वामावो अभवत् ३ ॥

वरील उदाहरणांत प्रगाथाच्या दोन ऋचांच्या आठ चरणांपैकी चौथा आणि सहावा या चरणांचे पुनः पुनः पठन केल्याचे आढळून येईल.

वृत्त आणि पाद यांत पूर्वोत्तरता.—संस्कृत वृत्ताचे स्वरूप पाहिले असता सामान्यतः असे वाटते की पाद हा प्रथम शोधला गेला असवा आणि त्याच्या समुच्चयाने वृत्त बनले असावे. ही समजूत अनुमर्वाती खरी ठरत नाही. वाक्यास गाण्याच्या हेलावर गाण्याचा प्रयत्न व्हावा आणि त्याचे विटाळ्यासारखे तुकडे पाडले जावेत ही विकासपद्धति दिसते. संपूर्ण वृत्त अगोदर, नंतर त्याची पादांत विभागणी, पुढे त्याची पादांशांत विभागणी आणि शेवटी पादांश घेऊन नवीन वृत्ताची योजना हा विकासक्रम मंत्रकालांतहि दिसून येतो. उत्तरकालीन वृत्तविकासांत हा

क्रम स्पष्टपणानेच दिसतो. शाल्मिनीच्या पहिल्या चार गुरू अक्षरांनंतर एक नगण व एक सगण घातला म्हणजे मंदाक्रांता झाली. मंदाक्रांतेंत थोडासा फेरवदल झाला (पहिल्या चार गुरू अक्षरांनंतर एक यगण व एक लघु अक्षर घातले) म्हणजे स्रग्धरा झाली. शिखरिणीचा पूर्वभाग घेऊन मंदाक्रांतेचा उत्तरभाग जोडला म्हणजे मेघविस्फूर्जितावृत्त झाले. या प्रकारचाच क्रम वैदिक कालांतसुद्धा दिसून येतो.

“सप्तछंदांसि चतुरस्रराणि” ही पद्धति जरी प्रत्येक वृत्ताची एकता स्पष्ट करिते, तरी अर्धपाद आणि पद अशा तऱ्हेची वृत्तविभागणी बरीच प्राचीन कालापासून चालत आली असावी. ऋग्वेदाच्या पहिल्या मंडलामध्ये जगत्पद याचा गौण अर्थ जगती छंदांतील पाद असा आहे व ‘द्विपाद’ आणि ‘चतुष्पाद’ ह्यांचा दोन पाद असणाऱ्या व चार पाद असणाऱ्या ऋचा असा अर्थ आहे. अथर्ववेद ९. १०, १९ मध्ये असे म्हटले आहे की, ‘प्रमाणाने ऋचांचे पादनियमन करण्यांत त्यांनी अर्ध्या ऋचेने सर्व चालणाऱ्या वस्तू नियमित केल्या.’ येथे ‘प्रमाण’ शब्दाने वृत्ताच्या अक्षरांची संख्या समजली पाहिजे. जंगम पदार्थांचे नियमन ह्याने एका विशिष्ट पादाच्या मानाने वरेंच मोठे वृत्तांच्या घटनेचे नियमन असा अर्थ द्या आहे. वाजसनेयि संहिता १९. २५ (अर्धऋच-रक्थानां रूपं पदैराप्नोति निविदः) येथे असे म्हटले आहे की, अर्धऋचा उक्त्यांचे स्वरूप निश्चित करतात आणि पद हे निविद् नामक अरिष्टांतिप्रार्थनांचे स्वरूप ठरविते. येथे ‘पद’ ह्या शब्दाचा अर्थ ऋचेचा चतुर्थ भाग असा नसून ऋचेचा अवयव असा त्याचा सामान्य अर्थ आहे. कारण निविद् ह्या जरी लहान आहेत तरी त्या ऋचेच्या सुमारे चतुर्थ भागाहून त्या मोठ्या असतात. पद या शब्दाचा हाच सामान्य अर्थ सगळीकडे दिसून येतो. उदाहरणार्थ, अंष्टां एकपदा, द्विपदा, त्रिपदा, पञ्चपदा, षट्पदा किंवा सप्तपदा असे आपण म्हणतो, तेव्हा त्या त्या ऋचांना एक, दोन, तीन, पांच, सहा, किंवा सात असे अवयव असतात. अर्धऋचा, किंवा ऋचांचे अवयव कसे म्हणावेत ह्यासंबंधाने ब्राह्मण आणि सूत्र वर्गरे विधिविषयक ग्रंथांतून बरेच नियम आले आहेत. यावरून असे स्पष्ट होते की वृत्ताचे सामुच्चयिक एकत्व आणि त्याचे स्वाभाविक यती पाहून विभाग करणे आणि विभागांची पुनरुक्ति व आलट्यापालट इत्यादि क्रिया करणे वर्गरे गोष्टी वैदिक वाङ्मयाच्या पूर्णतेपूर्वी प्रचलित होत्या. आणि त्या क्रिया आपण जाणूनबुजून करीत आहो अशी तत्कालीनांची भावनाहि होती.

विशिष्ट वृत्तविषयक उल्लेख.— प्रत्येक वृत्तावर अगलेल्या विधिविषयक ग्रंथांतील ठिकठिकाणी सांपडणाऱ्या आधारार्थे आतां पौराणिक कथांकडे व रहस्यार्थांकडे लक्ष देऊन वर्गीकरण करूं.

भा. पां. १८

गायत्री.— सर्व छंद पूर्वी चारच अक्षरांचे होते, असे ऐतरेय ब्राह्मणांत म्हटले आहे [छंदांसि वै तत्सोमं राजानं अच्छाचरंस्तानिहतर्हि चतुरक्षराणि चतुरक्षराण्येव च्छंदांसि... (३. २५)]. त्रिष्टुभ् व जगती हे दोन छंद गायत्रीशीं मांडले व तुष्ट्याजवळ जास्त असणारी चार अक्षरे आम्हांस दे असे म्हणाले. नंतर दोघेजण देवांच्याकडे मांडण मिटविण्याकरितां गेले. परंतु अखेर देवांनी गायत्रीसारखाच निकाल दिला. अशी कथा ऐतरेय ब्राह्मणांत ३. २८ येथे आहे. त्याचप्रमाणे आठ अक्षरांची गायत्री, ११ अक्षरांचा त्रिष्टुभ् व १२ अक्षरांची जगती कशी झाली याविषयी कथा (ततोवाअष्टाक्षरागायत्र्यमववेकादशाक्षरात्रिष्टुब्हादशाक्षराजगती) हि ३. २८ येथे आहे. गायत्रीच्या प्रत्येक पादामध्ये आठ अक्षरे असतात व सर्व पाद मिळून चौवीस अक्षरे, असतात असे पुष्कळ ठिकाणी म्हटले आहे; व जेथे जेथे म्हणून आठ वस्तूंचा समुच्चय किंवा २४ वस्तूंचा समुच्चय वादाचा विषय आहे तेथे तेथे गायत्रीचा उल्लेख येतो. आठ अक्षरे असून नववे ‘प्रणव’ हें कधी कधी येत म्हणून गायत्रीला ‘नवाक्षरा’ असेहि म्हणतात. ह्या छंदाचा आग्नि ह्या देवतेशी निकट संबंध आहे; व त्या देवतेशी ह्याचे तादात्म्य झाले आहे. अग्नीचा छंद असा ह्या छंदाचा निर्देश केला जातो. त्याचप्रमाणे गायत्री ह्या देवतेचे अग्नि ह्या देवतेशी ऐक्य झाल्याचाहि निर्देश आहे. सदरहूप्रमाणे अग्नीचे आठ वर्सूशी आणि गायत्रीशी ऐक्य दिसून येते. अग्निदेवतेची सूक्ते बहुतरुन गायत्री छंदांतच रचिली आहेत. कारण, गायत्री छंदांतच तीन भुवनांच्यापैकी एक ‘पृथिवी’ हें अग्नीचे स्थान सांपडते आणि तीन सवनांच्यापैकी सकाळचा यज्ञ किंवा प्रातःसवन हें गायत्री छंदांतल्या अग्निस्फूर्तांत सांपडते. जें त्याचे आदि आहे, ज्याच्या योगाने त्याला वर्चस्व आले आहे ते सर्व गायत्री छंदांत आहे.

उणिह्.—उणिह् या छंदासच ‘चतुरस्रराणि’ पद्धतीप्रमाणे उणिह् असे म्हणतात. ह्या शब्दाचा अर्थ ‘प्रसव’ म्हणजे दुसऱ्या वस्तूपासून झालेली वाढ हा होय. हा अर्थ ह्या वृत्ताच्या आकाराशी जुळतो. त्यामध्ये आठ, आठ, बारा अशी अक्षरे असतात.

ककुभ् छंद.—हा उणिह् छंदाचाच एक प्रकार आहे. ह्या दोनहि स्वरूपाविषयी एक कथा ‘ब्राह्मणांत’ आहे.

पुरउणिह्.—हा देखील उणिह्चाच एक विशिष्ट भेद आहे.

अनुष्टुभ्.—हा तिसरा छंद होय. हा फारच महत्त्वाचा आहे. ऋग्वेद १०. १२४, ९ येथे असे म्हटले आहे की ‘ऋषीनां आपत्या अध्यात्म दृष्टाने असे दिसले की गौराच्या चोळावण्याने इंद्र लागलाच येतो.

एका ब्राह्मणउताऱ्यामध्ये या छंदाचे विवरण आहे असे यास्काचार्यांनी लिहिले आहे. अनुष्टुभ् आपल्या चवव्या

पादामुलें मागें राहतो व तीन पादांच्या गायत्रीमागें लंगडत लंगडत येतो असें त्यांत वर्णन आहे.

गायत्री प्रजापतीच्या पायापासून उत्पन्न झाला वगैरे अर्थाविषयी व उगमाविषयी विविध खुलासे सांपडतात.

पि पी लिका म घ्या.— ह्या नांवाचा अनुष्टुभाचा एक विशिष्ट भेद आहे. ह्या छंदामध्ये तीन पाद असून त्यांपैकी दोन प्रत्येकी वारा अक्षरांचे असतात व तिसरा आठ अक्षरांचा असतो. हें नांव मुंगीच्या आकारावरून आलें हें स्पष्ट दिसतें. कारण मुंगीच्या शरीराचा मध्यभाग वारीक असतो.

वृहती.—वैदिकवाङ्मयांत चवथा महत्वाचा छंद म्हणजे 'वृहती' हा होय. हा ३६ अक्षरांचा असतो. 'वृहती' म्हणजे 'मोठी' हें नांव बहुतकरून १२ अक्षरांचा मोठा पाद तीत असतो ह्यावरून पडलें असावें. ह्या छंदाविषयी कांहीं कथा ब्राह्मण ग्रंथांतून सांपडतात. ह्या छंदाला सर्व छंदांचा तारक व दीप्ति असें म्हटलें आहे. त्याचप्रमाणें ह्या छंदाला स्वयंप्रकाशित असें म्हटलें आहे. हा छंद सर्व छंदामध्ये येतो व सर्व छंद ह्याच्या ठिकाणी एकत्र होतात ह्या गोष्टीवरून वृहतीला वरील विशेषण मिळालें असावें. म्हणूनच जेथें विधिविषयक ग्रंथांत अमुक अनुष्टुभ किंवा श्लोक ह्या ग्रंथांत आहेत अशी संख्या दाखवावयाची असते तेथें वृहती हें मूलपरिमाण धरलें आहे.

प्रगाथघटनेमध्ये वृहतीचा कसा उपयोग होतो हें मागें दिल आहे. वृहती ३६ अक्षरांची असते ही गोष्ट पुष्कळ ठिकाणी दिलेली आहे आणि ह्या छंदनामाचा ३६ वस्तूंच्या समुच्चयाच्या प्रश्नोत्तरांतील स्पष्टीकरणांत व ३६ वस्तूंचें माहात्म्य दर्शविण्याकरितां उपयोग केला आहे. थोडक्यांत सांगायचा म्हणजे 'वृहती' हा शब्द ३६ संख्येचा द्योतक झाला. त्याचप्रमाणें 'अयन' आणि 'वृहती' हीं एकच आहेत असें म्हटलें आहे. कारण १२ पौर्णिमा, १२ अष्टका व १२ अमावास्या त्यांत येतात.

'सतोवृहती' असा 'वृहती' या छंदाचा दुसरा एक भेद आहे. ह्या छंदामध्ये वृहतीप्रमाणें एका श्लोकार्थांतच १२ अक्षरें असतात असें नव्हे तर दोन्हीहि अर्थांमध्ये १२ अक्षरें असतात.

पंक्ति.— पांचव्या छंदाचें नांव 'पंक्ति' असें आहे. हा ४० अक्षरांचा असतो. तो आपल्या 'पञ्चपणा' ह्या नांवाप्रमाणें पांच पादांचा असून प्रत्येक पाद आठ अक्षरांचा असतो. ब्राह्मण ग्रंथांमध्ये 'पञ्चपाद' अशी प्रलक्ष संज्ञा ह्या छंदास दिलेली आढळते. आठ अक्षरांच्या पांच पादांचा एक पंक्ति. ह्याशिवाय विधिविषयक ग्रंथांतून पांच अक्षरांचें एक वृत्त असा 'पंक्ति' छंद सांपडतो.

'पदपंक्ति'.— नांवाचा पांच अक्षरांच्या पांच पादांचा एक छंद आहे. तो मागाहून आला असावा. 'अक्षरपंक्ति' हें वरील छंदासच नांव असावें. 'विष्टरपंक्ति' नांवाचा पंक्तीचा

एक भेद आहे. पिंगलाचार्यांनीं सतोवृहतीला 'सतःपंक्ति' असें नांव दिलें आहे.

त्रिष्टुभ्.—सहावा छंद 'त्रिष्टुभ्' हा होय. हा ४४ अक्षरांचा आहे. 'तीन स्तुभांनीं' म्हणजे खंडांनीं युक्त असा ह्याचा अर्थ आहे. ह्याचें कारण पुढें दिल्याप्रमाणें आहे. प्रत्येक पादाच्या शेवटी वाचतांना थोडासा विराम जरूर आहे व शेवटचा विराम ऋचेच्या शेवटी येत असल्यानें तो मोजण्याची जरूर नाहीं म्हणून तो छंद तीनच विरामांनीं युक्त असा होतो. अशा तऱ्हेनेच 'त्रिष्टुभ्' व 'जगती' हीं एका पादानंतर दुसरा, अशीं म्हणतात.

त्रिष्टुभ् हा ऋग्वेदसंहितेमध्ये सर्वांत जास्त ठिकाणी आलेला छंद होय.

इंद्र व मरुत ह्या देवतांचीं बहुतेक सूक्तें ह्या छंदांत लिहिलेलीं आहेत. ह्या छंदाचें तीन वस्तूंतल मधलीशीं ऐक्य आहे, किंवा मधली ह्या छंदापाशीं आहे असें हा छंद दाखवितो असा त्याविषयी अर्थवाद करण्यांत आला आहे. तो अकरा अक्षरांचा आहे असा उल्लेख पुष्कळ ठिकाणी येतो.

जगती.—शेवटचा छंद म्हटला म्हणजे 'जगती' हा होय. हा ४८ अक्षरांचा असतो. 'जगती' म्हणजे चालणारा—जिवंत असणारा—हें नांव बहुतकरून त्याच्या अक्षरसंख्येवरून पडलें असावें. श्लोक आणि अंतरिक्ष ह्यांचा एक तृतीयोऽंश म्हणजे सर्व आदित्य ह्यानें व्यापले आहेत. ऋग्वेद १. १६४, २५ येथें असें म्हटलें आहे कीं 'श्लोकांतील सिंधु हा अंतरिक्षाशीं जगतानें म्हणजे जगती छंदानें जोडला गेला आहे.' ह्या छंदाचें पृथ्वीशीं कधीं कधीं तादात्म्य करतात. परंतु हा घोटाळा पृथिवीचें जें 'जगती' म्हणून नांव आहे त्याच्या योगानें उत्पन्न होतो. ह्याच व्युत्पत्तिविषयक कारणां ह्या छंदाचा जनावरांशीं संबंध लावला जात असावा. प्रत्येक तीन वस्तूंपैकी तिसरी वस्तु ह्या छंदाजवळ आहे. उदाहरणार्थ, संध्याकाल, पावसाळा वगैरे. ह्या छंदाचा प्रजापतीच्या मथ्यापासून म्हणजे उदरापासून उगम झाला. कोणत्याहि १२ वस्तूंच्या समुच्चयाला हा शब्द लावतात व अत्रेचाळीस ही संख्या ह्या छंदाच्या नांवानें दाखविली जाते.

विराज्.—चोवीस अक्षरांनीं पूर्ण अशा गायत्रीपासून सुरू होऊन प्रत्येकी ४ अक्षरांनीं वाढत जाऊन शेवटीं अत्रेचाळीस अक्षरांच्या होणाऱ्या ह्या सात छंदांशिवाय एक 'विराज्' ह्या नांवाचा आठवा छंद आहे. ह्याची दहा अक्षरांचे चार पाद अशी विभागणी करता येते.

ह्या छंदाचा चाळीस अक्षरांचा असा एक व बरेच ठिकाणीं येणारा असा तीस अक्षरांचा एक असे दोन भेद आहेत. विराज् म्हणजे प्रकाशणारा, विविध ठिकाणीं प्रकाशित होणारा असा अर्थ आहे. दुसरा एक असा विराज् आहे कीं त्याचा पाद दहा अक्षरांचा नसून तो अकरा अक्षरांच्या तीन पादांनीं बनतो. ह्यांतील अक्षरें तेहेतीस

अहेत. व हा छंद अनुष्टुप् आणि वृहती ह्यांच्यामधील एक पायरी आहे. ह्या छंदाला विशेष महत्त्व देण्याचे कारण असे की, ह्यामध्ये उणिह, गायत्री, त्रिष्टुप्, अनुष्टुप् वगैरे सर्व छंदांचे गुण आहेत.

स्वराज्.—स्वतःला प्रकाशित करणारा ह्या नांवाचा दुसरा एक छंद आहे. ह्याची रचना अगदी स्वतंत्र व अनियमित आहे. हा अनियमित आहे हेच ह्या छंदाचे महत्त्व आहे. दहा अक्षरांचे दोन पाद व अकरा अक्षरांचे दोन पाद मिळून म्हणजे विराज् [१० × ४] मध्ये व पंक्ति [८ × ५] मध्ये दोन जास्त अक्षरे मिळविली असतां 'स्वराज्' होतो असे म्हटले आहे. दुसऱ्या एके ठिकाणी चौतीस अक्षरांच्या 'स्वराज्' चा उल्लेख केला आहे. आणखी एके ठिकाणी तर असे स्पष्ट लिहिले आहे की चौतीस अक्षरांचा प्रत्येक छंद स्वराज् आहे. ह्या व इतर ठिकाणी आपणांला पुढील छंद-शास्त्राच्या परिभाषेचा गामाच सांपडतो.

वर दिलेल्या आठ वृत्तांच्या नांवांखेरीज वेदकालीन वाङ्मयामध्ये आणखी कांहीं वृत्ते सांपडतात त्यांत अतिच्छंद हे महत्त्वाचे वृत्त आहे.

अत्रेचाळिसापेक्षा जास्त अक्षरे असणाऱ्या कोणत्याही वृत्ताला 'अतिच्छंद' हे सामान्य नांव आहे. मोजाव-याच्या जुन्या पद्धतीने अतिच्छंद हे वृत्त सहावे येते. हे वृत्त 'सहा' ह्या संख्येचे द्योतक आहे. वेवरने त्याचे गुण व अतिच्छंद शब्दाचे अर्थ दिले आहेत. पुढे ह्याच वृत्ताला 'शक्करी' असे म्हणू लागले व शक्करीला 'सप्तपदा' असे म्हणत. शक्करी शब्दाचा सात पादांच्या रचलेल्या ऋचा, असा अंदाजाने अर्थ लावण्यांत आला आहे.

धृपदरचना.—धृपद हे ऋग्वेदामध्ये, प्रत्येक 'अतिच्छंद'मध्ये व ब्राह्मणामध्ये वरेंच ठिकाणी येते. यज्ञयागादि विधीमध्ये गांभीर्य येण्याकरितां विशिष्ट पादांची पुनरावृत्ति करतात व हिलाच धृपद म्हणतात. यज्ञयागांतील पाठ म्हणण्याच्या नियमांत वरीच घुसडाघुसड झाली आहे. त्याचप्रमाणे पुनरावृत्ति, इकडचा भाग तिकडे व उलटापालट वगैरे दोषहि त्यांत आहेत. पद्याच्या अर्थाकडे किंवा संवस्तेकडे व एकीभावाकडे सुळीच लक्ष दिले गेले नाही. धृपदाच्या पुनरावृत्तीचे विशिष्ट मूलतत्त्व यास्काचार्यांनी थोडक्यांत पुढीलप्रमाणे दिले आहे. 'अभ्यासे भूयांसमर्थ मन्यंते.' परच्छेप ह्या ऋषीच्या सूक्तांतहि वरेंच ठिकाणी धृपद येते व त्यास परच्छेप ऋषीची पद्धत असे म्हणतात. ऋग्वेदामधील अतिच्छंद वृत्तांतील सर्वांत जास्त म्हणजे एकंदर एकशेंअडतीसपैकी अठ्ठाहत्तर सूक्ते ह्याच ऋषीची आहेत; आणि परच्छेप ऋषीच्या सूक्तांचा पृष्ठपच्छ नांवाच्या विधांतल्या सहाव्या दिवशी विनियोग आहे. या 'पृष्ठपच्छ' मध्ये अतिच्छंद वृत्तांचाच उपयोग करतात. परच्छेप सूक्तांत दुसरा व तिसरा पाद आणि सहावा व सातवा पाद ह्यांतील शेवटच्या शब्दांपुरतीच यमकासारखी

पुनरावृत्ति आढळते व तीहि बहुतेकरून दोन व जास्तीत जास्त पांच शब्दांपुरतीच आहे.

परंतु धृपदरचना ही ऋग्वेदामध्ये अतिच्छंदापुरतीच आहे असे नाही. कधी कधी संवंध पाद तर कधी दोन पाद असे धृपद होऊन, संवंध सूक्तांत, किंवा त्याच्या कांहीं मागांत ती दिसतात. उदाहरणार्थ दुसऱ्या मंडलांतल्या वाराव्या सूक्तांत 'स जनास इंद्रः' हे सुंदर धृपद प्रत्येक ऋचेत येते. कधी कधी धृपद ऋचेच्या मध्यभागी किंवा सुरुवातीस येते. कांहीं ठिकाणी एक संवंध ऋचा एकामागून एक येणाऱ्या सूक्तांमध्ये धृपद म्हणून येते, आणि ह्यायोगाने ही सूक्तांशेणि परस्परसंवद्ध आहे असे कळते.

वैदिक छंदःशास्त्राच्या वाडीमध्ये ज्या क्रिया झाल्या त्या क्रियांमध्ये अत्यंत प्राथमिक क्रिया म्हटली म्हणजे वृत्तपाद एक एक अक्षरांत वाढत जाणे. ही क्रिया होत असतांना तत्कालीन शास्त्रज्ञ तिच्यावरून नियम काढून त्या नियमांनी वृत्तांची वाढ नियमित करण्याचा प्रयत्न करीत होते. त्यांनी अस्तित्वांत असलेली वृत्ते मोजून ती नियमांनी बांधली तरी नवीन वृत्ते निघण्याची क्रिया संपली नाही. किंवा पूर्वीच निराळ्या वृत्तांतले मंत्र सांपडले. तेव्हा वृत्तशास्त्रास अधिकाधिक पुरवण्या जोडाव्या लागल्या. वैदिक छंदःशास्त्राच्या अभ्यासांत या पुरवण्या वारंवार दिसून येतात.

वृत्ते सात आणि विराज् आठवे असे म्हणण्यांत कलेची अतिशयता, शास्त्राचे कलानुवर्तित्व आणि वाढलेल्या कलेचा पूर्वोक्त शास्त्राय वाक्यांशी मेळ घालण्याची धडपड या गोष्टी दिसून येतात. वृत्तांचे दीर्घत्व आणखी वाढले तेव्हा अतिच्छंद ही संज्ञा तयार झाली. आणि जेव्हा ही संज्ञा पुरविण्याचा तोडगा वृत्तांची लांबी आणखी वाढून निरुपयोगी ठरला तेव्हा कृती उत्पन्न झाल्या.

छंदःशास्त्र आणि कृति.—छंदःशास्त्राच्या उत्तरकालीन इतिहासांत 'कृति' नांवाने सामान्य निर्देश केलेल्या वृत्तांच्या सात वाढीचा विचार केला पाहिजे.

ह्या पूर्वाच्या 'सात अतिच्छंदांमधून' निराळ्या असून शेवटच्या अतिच्छंदापेक्षा ह्यांत चार अक्षरे जास्त असतात. ऋग्वेदसंहितेमध्ये एकहि 'कृति' नाही. परंतु नाजसनेयि संहितेमध्ये 'संस्कृति' नामक प्रकाराशिवाय 'कृति' छंदाचे वाक्येच सर्व प्रकार येतात. 'ब्राह्मण' व 'सूत्र' ग्रंथांतील छंदःपद्धतींमध्ये ह्या 'कृति' वृत्तांचा मुख्यच उल्लेख नाही. वरील विधानास एक अपवाद शतपथ ब्राह्मणांत असून तेथे एका वृत्ताचे नांव 'विकृति' असे दिले आहे. हाच उतारा कात्यायनाने दिला आहे. हलांत्य व महीधर ह्या दोघांचे असे मत आहे की, ह्या 'विकृती'सच 'कृति' म्हणावे. त्या वृत्ताला 'कृति' हे नांव प्राप्त होण्यास त्यांत ऐशी अक्षरे असावयास पाहिजेत. परंतु त्यांत तर फक्त न्याहत्तरच अक्षरे आहेत. त्याला 'विकृति' म्हणावे तर त्यांत अष्टाध्याशी अक्षरे

पादासुळें मागें राहतो व तीन पादांच्या गायत्रीमागें लंगडत लंगडत येतो असें त्यांत वर्णन आहे.

गायत्री प्रजापतीच्या पायापासून उत्पन्न झाली वगैरे अर्थाविषयी व उगमाविषयी विविध खुलासे सांपडतात.

पि पी लिका मध्या.— ह्या नांवाचा अनुष्टुभाचा एक विशिष्ट भेद आहे. ह्या छंदामध्ये तीन पाद असून त्यांपैकी दोन प्रत्येकी वारा अक्षरांचे असतात व तिसरा आठ अक्षरांचा असतो. हें नांव मुंगीच्या आकारावरून आलें हें स्पष्ट दिसतें. कारण मुंगीच्या शरीराचा मध्यभाग वारीक असतो.

वृहती.—वैदिकवाङ्मयांत चवथा महावाचा छंद म्हणजे 'वृहती' हा होय. हा ३६ अक्षरांचा असतो. 'वृहती' म्हणजे 'मोठी' हें नांव बहुतकरून १२ अक्षरांचा मोठा पाद तीत असतो ह्यावरून पडलें असावें. ह्या छंदाविषयी कांहीं कथा ब्राह्मण ग्रंथांतून सांपडतात. ह्या छंदाला सर्व छंदांचा तारक व दीप्ति असें म्हटलें आहे. त्याचप्रमाणें ह्या छंदाला स्वयंप्रकाशित असें म्हटलें आहे. हा छंद सर्व छंदामध्ये येतो व सर्व छंद ह्याच्या ठिकाणी एकत्र होतात ह्या गोष्टीवरून वृहतीला वरील विशेषण मिळालें असावें. म्हणूनच जेथें विधिविषयक ग्रंथांत अमुक अनुष्टुभ किंवा श्लोक ह्या ग्रंथांत आहेत अशी संख्या दाखवावयाची असते तेथें वृहती हें मूलपरिमाण धरलें आहे.

प्रगाथघटनेमध्ये वृहतीचा कसा उपयोग होतो हें मागें दिल आहे. वृहती ३६ अक्षरांची असते ही गोष्ट पुष्कळ ठिकाणी दिलेली आहे. आणि ह्या छंदनामाचा ३६ वस्तूंच्या समुच्चयाच्या प्रश्नोत्तरांतील स्पष्टीकरणांत व ३६ वस्तूंचें माहात्म्य दर्शविण्याकरितां उपयोग केला आहे. थोडक्यांत सांगावयाचें म्हणजे 'वृहती' हा शब्द ३६ संख्येचा द्योतक झाला. त्याचप्रमाणें 'अयन' आणि 'वृहती' ही एकच आहेत असें म्हटलें आहे. कारण १२ पौर्णिमा, १२ अष्टका व १२ अमावास्या स्वतः येतात.

'सतोवृहती' असा 'वृहती' या छंदाचा दुसरा एक भेद आहे. ह्या छंदामध्ये वृहतीप्रमाणें एका श्लोकाधीतच १२ अक्षरें असतात असें नव्हे तर दोन्हीहि अर्धामध्ये १२ अक्षरें असतात.

पंक्ति.— पांचव्या छंदाचें नांव 'पंक्ति' असें आहे. हा ४० अक्षरांचा असतो. तो आपल्या 'पंचपणा' ह्या नांवाप्रमाणें पांच पादांचा असून प्रत्येक पाद आठ अक्षरांचा असतो. ब्राह्मण ग्रंथामध्ये 'पञ्चपाद' अशी प्रत्यक्ष संज्ञा ह्या छंदास दिलेली आढळते. आठ अक्षरांच्या पांच पादांचा एक पंक्ति. ह्याशिवाय विधिविषयक ग्रंथांतून पांच अक्षरांचें एक वृत्त असा 'पंक्ति' छंद सांपडतो.

'पदपंक्ति'.— नांवाचा पांच अक्षरांच्या पांच पादांचा एक छंद आहे. तो मागाहून आला असावा. 'अक्षरपंक्ति' हें वरील छंदासच नांव असावें. 'विष्टरपंक्ति' नांवाचा पंक्तीचा

एक भेद आहे. पिंगलाचार्यांनीं सतोवृहतीला 'सतःपंक्ति' असें नांव दिलें आहे.

त्रिष्टुभ्.—सहावा छंद 'त्रिष्टुभ्' हा होय. हा ४४ अक्षरांचा आहे. 'तीन स्तुभांनीं' म्हणजे खंडांनीं युक्त असा ह्याचा अर्थ आहे. ह्याचें कारण पुढें दिल्याप्रमाणें आहे. प्रत्येक पादाच्या शेवटी वाचतांना थोडासा विराम जरूर आहे व शेवटचा विराम ऋचेच्या शेवटी येत असल्यानें तो मोजण्याची जरूर नाही म्हणून तो छंद तीनच विरामांनीं युक्त असा होतो. अशा तऱ्हेनेच 'त्रिष्टुभ्' व 'जगती' हीं एका पादानंतर दुसरा, अशीं म्हणतात.

त्रिष्टुभ् हा ऋग्वेदसंहितेमध्ये सर्वांत जास्त ठिकाणी आलेला छंद होय.

इंद्र व मरुत ह्या देवतांची बहुतेक सूक्ते ह्या छंदांत लिहिलेली आहेत. ह्या छंदाचें तीन वस्तूतील मधलींशीं ऐक्य आहे, किंवा मधली ह्या छंदापाशीं आहे असें हा छंद दाखवितो असा लाविषयी अर्थवाद करण्यांत आला आहे. तो अकरा अक्षरांचा आहे असा उद्देश पुष्कळ ठिकाणी येतो.

जगती.—शेवटचा छंद म्हटला म्हणजे 'जगती' हा होय. हा ४८ अक्षरांचा असतो. 'जगती' म्हणजे चालणारा—जिवंत असणारा—हें नांव बहुतकरून त्याच्या अक्षरसंख्येवरून पडलें असावें. श्लोक आणि अंतरिक्ष ह्यांचा एक तृतीयांश म्हणजे सर्व आदित्य ह्यानें व्यापले आहेत. ऋग्वेद १. १६४, २५ येथें असें म्हटलें आहे की 'श्लोकांतील सिंधु हा अंतरिक्षाशीं जगतानें म्हणजे जगती छंदानें जोडला गेला आहे.' ह्या छंदाचे पृथ्वीशीं कधीं कधीं तादात्म्य करतात. परंतु हा घोटळा पृथिवीचें जें 'जगती' म्हणून नांव आहे त्याच्या योगानें उत्पन्न होतो. ह्याच व्युत्पत्तिविषयक कारणांन ह्या छंदाचा जनावरांशीं संबंध लावला जात असावा. प्रत्येक तीन वस्तूंपैकी तिसरी वस्तु ह्या छंदाजवळ आहे. उदाहरणार्थ, संध्याकाल, पावसाळा वगैरे. ह्या छंदाचा प्रजापतीच्या मध्यापासून म्हणजे उदरापासून उगम झाला. कोणत्याहि १२ वस्तूंच्या समुच्चयाला हा शब्द लावतात व अट्टेचाळीस ही संख्या ह्या छंदाच्या नांवानें दाखविली जाते.

विराज्.—चोविस अक्षरांनीं पूर्ण अशा गायत्रीपासून सुरू होऊन प्रत्येकी ४ अक्षरांनीं वाढत जाऊन शेवटीं अट्टेचाळीस अक्षरांच्या होणाऱ्या ह्या सात छंदांशिवाय एक 'विराज्' ह्या नांवाचा आठवा छंद आहे. ह्याची दहा अक्षरांचे चार पाद अशी विभागणी करता येते.

ह्या छंदाचा चाळीस अक्षरांचा असा एक व बरेच ठिकाणीं येणारा असा तीस अक्षरांचा एक असे दोन भेद आहेत. विराज् म्हणजे प्रकाशणारा, विविध ठिकाणीं प्रकाशित होणारा असा अर्थ आहे. दुसरा एक असा विराज् आहे की त्याचा पाद दहा अक्षरांचा नसून तो अकरा अक्षरांच्या तीन पादांनीं बनतो. ह्यांतील अक्षरें तेहेतीस

अहेत. व हा छंद अनुष्टुप् आणि बृहती ह्यांच्यामधाल एक पायरी आहे. ह्या छंदाला विशेष महत्त्व देण्याचें कारण असें कीं, ह्यामध्ये उणिह, गायत्री, त्रिष्टुप्, अनुष्टुप् वगैरे सर्व छंदांचे गुण आहेत.

स्वराज्.—स्वतःला प्रकाशित करणारा ह्या नांवाचा दुसरा एक छंद आहे. ह्याची रचना अगदी स्वतंत्र व अनियमित आहे. हा अनियमित आहे हेंच ह्या छंदाचें महत्त्व आहे. दहा अक्षरांचे दोन पाद व अकरा अक्षरांचे दोन पाद मिळून म्हणजे विराज् [१० × ४] मध्ये व पंक्ति [८ × ५] मध्ये दोन जास्त अक्षरें मिळविलीं असतां 'स्वराज्' होतो असें म्हटलें आहे. दुसऱ्या एके ठिकाणीं चौतीस अक्षरांच्या 'स्वराज्' चा उल्लेख केला आहे. आणखी एके ठिकाणीं तर असें स्पष्ट लिहिलें आहे कीं चौतीस अक्षरांचा प्रत्येक छंद स्वराज् आहे. ह्या व इतर ठिकाणीं आपणांला पुढील छंदःशास्त्राच्या परिभाषेचा गाभाच सांपडतो.

वर दिलेल्या आठ वृत्तांच्या नांवांखेरीज वेदकालीन वाङ्मयामध्ये आणखी कांहीं वृत्तें सांपडतात त्यांत अतिच्छंद हें महत्त्वाचें वृत्त आहे.

अद्रेचाळिसांपेक्षां जास्त अक्षरें असणाऱ्या कोणत्याहि वृत्ताला 'अतिच्छंद' हें सामान्य नांव आहे. मोजावयाच्या जुन्या पद्धतीनें अतिच्छंद हें वृत्त सहावें येतें. हें वृत्त 'सहा' ह्या संख्येचें द्योतक आहे. वेवरनें त्याचे गुण व अतिच्छंद शब्दाचे अर्थ दिले आहेत. पुढें ह्याच वृत्ताला 'शकरी' असें म्हणूं लागले व शकरीला 'सप्तपदा' असें म्हणत. शकरी शब्दाचा सात पादांच्या रचलेल्या ऋचा, असा अंदाजानें अर्थ लावण्यांत आला आहे.

पुनरावृत्ति आढळते व तीहि बहुतकरून दोन व जास्त जास्त पांच शब्दांपुरतीच आहे.

परंतु धृपदरचना ही ऋग्वेदामध्ये अतिच्छंदांपुरतीच आहे असें नाहीं. कधीं कधीं संबंध पाद तर कधीं दोन पाद असें धृपद होऊन, संबंध सूक्तांत, किंवा त्याच्या कांहीं भागांत तीं दिसतात. उदाहरणार्थ दुसऱ्या मंडलांतल्या वाराव्या सूक्तांत 'स जनास इंद्रः' हें सुंदर धृपद प्रत्येक ऋचेत येतें. कधीं कधीं धृपद ऋचेच्या मध्यभागी किंवा सुखातीस येतें. कांहीं ठिकाणीं एक संबंध ऋचा एकामागून एक येणाऱ्या सूक्तांमध्ये धृपद म्हणून येते, आणि ह्यायोगानें ही सूक्तांशेणि परस्परसंबद्ध आहे असें कळतें.

वैदिक छंदःशास्त्राच्या वाढीमध्ये ज्या क्रिया झाल्या त्या क्रियांमध्ये अत्यंत प्राथमिक क्रिया म्हटली म्हणजे वृत्तपाद एक एक अक्षरानें वाढत जाणें. ही क्रिया होत असतांना तत्कालीन शास्त्रज्ञ तिच्यावरून नियम काढून त्या नियमांनीं वृत्तांची वाढ नियमित करण्याचा प्रयत्न करीत होते. त्यांनीं अस्तित्वांत असलेलीं वृत्तें मोजून तीं नियमांनीं वांधलीं तरी नवीन वृत्तें निघण्याची क्रिया संपली नाहीं. किंवा पूर्वाचिच निराळ्या वृत्तांतले मंत्र सांपडले. तेव्हां वृत्तशास्त्रास अधिकाधिक पुरवण्या जोडाव्या लागल्या. वैदिक छंदःशास्त्राच्या अभ्यासांत या पुरवण्या वारंवार दिसून येतात.

वृत्तें सात आणि विराज् आठवें असें म्हणण्यांत कलेची अतिशास्त्रता, शास्त्राचें कलातुर्वर्तित्व आणि वाढलेल्या कलेचा पूर्वोक्त शास्त्रीय वाक्यांशां मेळ घाटण्याची धडपड या गोष्टी दिसून येतात. वृत्तांचे

नाहॉत. वरील महत्वाच्या भेदावरून उद्धृत उताऱ्यांतील कृति हा शब्द उपर्युक्त कृति वृत्ताच्या सात प्रकारांचा द्योतक ध्यावयाचा नसावा असे अनुमान निघते. एवढेच नव्हे, तर ह्या पुराव्यावरून 'कृति' नामक छंदः पद्धति त्या काळां विद्यमान होती असे सिद्ध होणें उलट कठिणच जातें. परंतु हें कांहींहि असलें, तरी पुढें निश्चितावस्थेस प्राप्त झालेल्या पारिभाषिक शब्दांनां ह्या ठिकाणीं सुखात होते ही गोष्ट कोणीहि नाकबूल करणार नाहीं.

ज्याप्रमाणें पूर्वी 'शकरी' हें नांव एका विशिष्ट पद्यसमुच्चयास लावीत असत व नंतर त्या पद्यसमुच्चयाच्या वृत्तास शकरी हें नांव लावण्यांत आलें, त्याप्रमाणें ह्या एका खऱ्या 'विकृति' पद्यापासून निघालेल्या नांवाचा इतर सदृश वृत्तांच्या ठिकाणीं अतिदेश करण्यांत आला असावा. असल्या प्रकारच्या सर्व नांवांच्या उत्पत्तीस वरील गोष्ट कारण झाली असावी. किंवा कदाचित् ह्या दोन्ही म्हणजे 'कृति' व 'विकृति' या नांवांचा संबंध केवळ काकतालीयहि असेल. कारण, असलेच दुसरें 'संस्कृति' हें नांव एका सामास लाविलेलें असून त्याचा 'कृति' छंदाशीं कोणत्याहि प्रकारचा संबंध नाहीं.

कृति हा समुच्चय भाषेतील सर्व धार्मिक ग्रंथ वृत्तस्वरूपांत असावे ह्या इच्छेनें उत्पन्न केला गेला असावा असें वाटतें. तथापि, भाषेतील वास्तु अक्षरें असणाऱ्या वज्या ग्रंथांबरोबर लहान गद्य ग्रंथहि आपल्या ताज्यांत असावे अशी तत्कालीनांनां इच्छा झाली होती. ह्या इच्छेमुळेच त्यांनीं वृत्तांनां व्यवस्थित रूपें व नांवें दिलीं. इतकेंच नव्हे तर 'कृति' सारख्या वृत्तहीन गद्य उताऱ्यांनां सुद्धां सुव्यवस्थित रूप दिलें. मोठ्या ग्रंथाप्रमाणें पुढें हाच न्याय ग्रंथांसहि लागला. उत्तरकालीन पद्धतीत वऱ्याच योग्य नांवें मिळालीं. ब्राह्मणकालामध्येच ह्या नामांवरून सुरुवात झाली होती असें स्पष्ट दिसून येतें. देव वृत्तांचें रूप घेऊन पृथ्वीवर आले अशी कथा ब्राह्मणांत दिली आहे. सांदिवांची, असुरांची, मनुष्यांची, विष्णूंची, व मरुतांची अंशदामध्ये वृत्तांची वांटणीहि झाली आहे.

कृति असें नांव आतां ख्यास छंदःशास्त्रीय भाग.— पूर्वी जें कांहीं आपणांस ठाऊक आहोत, तें आपल्या छंदाचे श्रौतसूत्रांतील अध्याय (७, २७) सदर अक्षरें पाहिले. तो आपल्या असून त्यानंतर (२) निदानसुद्धां नाहीं. अक्षरांविषयी असून प्रत्येक पाद. त्याच्या मागून (३) ककुभः प्रकाराशिवाय असून पञ्चपाद असाय येत असून पुढें मग ककुभः ब्राह्मण, वृत्तांचा विधिविषयक ग्रंथांतून सर्वोच्च्या शेषांत, वृत्तांचा विधिविषयक ग्रंथांतून वृत्त सांपडतो. वृत्तांचा पांच अक्षरांच्या पांच पादांचा अक्षरपंक्ति असावा. 'अक्षरपंक्ति' पंक्तीचा

वरीच अवलंबून आहे. त्याचप्रमाणें त्या ग्रंथांच्या वेळी छंदःशास्त्र कोणत्या अवस्थेप्रत आलें होतें ह्या गोष्टीवरहि ती अवलंबून आहे.

यज्ञकर्मप्रसंगी होल्यानें जें शंसन करावयाचें तें करतांना निरनिराळ्या वृत्तांतील कृचांचें शंसन कोठें पदशः तर कोठें अर्धचंशः करावें लागतें. म्हणून कोणत्या ऋचेचे किती चरण हें समजण्याकरितां शांखायनानें केलेलें स्पष्टीकरण देतों.

शांखायन श्रौतसूत्रांतील उतारा.—

१ त्रिपदा गायत्री. २ उष्णिह. ३ पुरउष्णिह. ४ ककुभ. ५ विराट्च पूर्वा. ६ चतुष्पदोत्तराविराट्. ७ वृहती. ८ सतोवृहती. ९ जगती. १० अनुष्टुभ. ११ त्रिष्टुभ. १२ पंचपंक्तिः. १३ षट्सतेत्यतिच्छंदसां. १४ सद्विशधोनामास्तमित्यष्टौ. १५ द्वौ द्विपदायाः. १६ तेऽष्टाक्षराः प्रायेण. १७ द्वादशाक्षरा जगत्याः. १८ तृतीयौ चोष्णिग्वृहत्योः. १९ सतोवृहत्याश्च प्रथमतृतीयौ. २० मध्यमः ककुभः. २१ प्रथमपुरउष्णिहः. २२ एकादशाक्षरा त्रिष्टुव्विराजोः. २३ उत्तरस्यादशाक्षराः २४ तामक्षरपंक्तिरित्यप्याचक्षते. २५ पंचमिः पंचाक्षरैःपदपंक्तिः. षळप्यष्टाक्षरा जगत्याः. २७ एकेन द्वाभ्यामित्यूनके निवृत्. २८ अतिरिक्ते भुरिक्. २९ संपाद्य पादभागेनाहार्यस्यर्चः संमितास्तस्य पादभागेन संपन्नाः. ३० गायत्र्युष्णिहावतुष्टुवृहत्यौ पंक्तिश्च त्रिष्टुवृजगत्यावित्वातुपूर्व्ये छंदसां चतुर्विंशत्यक्षरादीनां चतुस्ताराणां (शांखायन ग्री. सू. ७.२.७).

अर्थ.—गायत्री छंदाचे आठ आठ अक्षरांचे तीन चरण. उष्णिह छंदाचे आठ अक्षरी दोन चरण व बारा अक्षरी तिसरा चरण. विराट्पूर्वी नामक छंदाचे दहा दहा अक्षरी तीन चरण. उत्तराविराट् छंदाचे चार चरण. त्याचप्रमाणें वृहती, सतोवृहती, जगती, अनुष्टुभ, त्रिष्टुभ या छंदांचे चार चरण. पंक्ति छंदाचे पांच चरण. अतिच्छंद नामक छंदाचे सहा अथवा सात चरण. द्विपदा नामक दोन चरणांच्या ऋचेचे आठ अक्षरी दोन चरण. गायत्री छंदापासून द्विपदा छंदापर्यंतच्या सर्व छंदांचे चरण बहुधा आठ आठ अक्षरी असतात. जगती छंदाचे बारा अक्षरी चार चरण. उष्णिह आणि वृहती छंदाचे तीन चरण; पैकीं तिसरा बारा अक्षरी व पहिला आणि दुसरा आठ अक्षरी. सतोवृहती छंदाचे चार चरण; पैकीं पहिला, तिसरा बारा अक्षरी आणि दुसरा, चौथा आठ अक्षरी. ककुभ छंद तीन चरणी. पैकीं दुसरा बारा अक्षरी. व पहिला, तिसरा आठ अक्षरी. पुरउष्णिह छंद तीन चरणी; पैकीं पहिला बारा अक्षरी व बाकीचे आठ अक्षरी; तीन चरण असून प्रत्येक चरणांत अकरा अक्षरें असलेलें शिर्षाविराट् नामक वृत्त होय. चार चरण असून प्रत्येक चरणांत दहा अक्षरें असलेलें वृत्त उत्तराविराट्. या वृत्ताला राक्षरपंक्ति हेंहि नांव आहे. पदपंक्ति छंदाचे पांच पांच

अक्षरी पांच चरण. हा गायत्रीचा पोटभेद आहे. जगती छंदाचे वारा अक्षरी चार चरण; परंतु केव्हां केव्हां आठ अक्षरी सहा चरणहि होतात. गायत्रीच्या अक्षरांपैकी एक अथवा दोन अक्षरें कमी असल्यास त्या छंदास निचृत् व अक्षरें जास्त असल्यास त्यास भुरिज् असे म्हणतात.

एखाद्या छंदाच्या अमुक ऋचांचा संग्रह करावयाचा असल्यास, अक्षरांच्या संख्येच्या योगानें दुसऱ्या एखाद्या छंदाचा संग्रह करून भरती करतात. उदाहरणार्थ, वृहती छंदाच्या सहा ऋचा घ्यावयाच्या असल्यास गायत्री छंदाच्या नऊ ऋचा घेतात. कारण गायत्रीच्या नऊ ऋचांची २१६ अक्षरें होतात, व वृहती छंदाची २६ अक्षरें असल्यामुळे २१६ अक्षरांत वृहती छंदाच्या ६ ऋचा होतात.

गायत्री, उज्जिह्, अनुष्टुप्, वृहती, पंक्ति, त्रिष्टुप् आणि जगती या वृत्तांची अक्षरें उत्तरोत्तर चार चार संख्येनें अधिक आहेत. उदाहरणार्थ, गायत्री छंदाची २४, उज्जिह् छंदाची २८, अनुष्टुप् छंदाची ३२, याप्रमाणें उत्तरोत्तर अधिक अक्षरें जाणावीं.

निचृत् व भुरिज्.—एखाद्या वृत्त जर एक दोन अक्षरांनीं कमी असेल तर त्यास 'निचृत्' म्हणजे कापलेलें म्हणावें व जर एखाद्या वृत्तांत एक दोन अक्षरें जास्त असतील तर त्यास 'भुरिज्' म्हणजे लादलें गेलेलें असें म्हणावें.

हा शास्त्रायेनी नियम अगदींच नवीन आहे. कारण, ब्राह्मण ग्रंथांमध्ये पुष्कळ ठिकाणीं असें म्हटलें आहे कीं एक दोन अक्षरें कमी असल्यास कांहीं विषडत नाहीं; व येथें तर विशिष्ट अक्षरांचा नियम आहे. म्हणून हा नियम छंदःशास्त्राच्या परिभाषेचा वाढ होत आहे ही गोष्ट दाखवतो. ही वाढ अशीच सारखी चाल राहून वर लिहिलेलीं दोन नांवें (निचृत् व भुरिज्) हीं 'एकच' अक्षर जेथें कमी किंवा अधिक असेल तेथें लावण्यांत आली. आणि 'दोन' अक्षरें कमी किंवा अधिक असतील त्यांना 'विराज्' व 'स्वराज्' अशीं नवीन नांवें देण्यांत आली. हा वृत्त-विषयक माहितीचा गाभा ब्राह्मण ग्रंथांसंबंधानें विचार करतांनाच आपल्या निदर्शनास आला. बरील उद्देवांशिवाय 'निचृत्' व 'भुरिज्' हीं नांवें प्रथम 'देवताध्याय' ग्रंथामध्ये ह्या अर्थानें आलेलीं आहेत.

बरील ग्रंथांत आपणांस पूर्वी माहीत नसलेला असा फारच थोडा भाग आहे. परंतु 'निदानसूत्रांतल्या बऱ्याच भागांत अगदीं अलीकडे केलेली अशी छंदःशास्त्राविषयीची विधानें सांपडतात व ह्यावरून निदानसूत्र, ह्या शास्त्राची वाढ होत असतां निःसंशय सर्वांत शेवटीं झालें असें सिद्ध होतें. बरील प्रत्येक ग्रंथाचा ऋक्प्रातिशाख्याशी असणारा निकट संबंध वेवरजें दाखविला आहे.

निदानसूत्रे.—आतां निदानसूत्रांकडे लक्ष देऊं. त्यांतील महत्वाचे सुद्धे येणेंप्रमाणें:—

पाद.—आतांपर्यंत छंदःशास्त्रामध्ये अक्षरसंख्येला जास्त महत्त्व दिलेलें दिसून आलें. परंतु आतांच प्रथमतः उपा-त्याच्या मात्रांवर उभारलेली वृत्तपद्धति आपणांस दिसून येते. ही पद्धत ऋग्वेदप्रातिशाख्यामध्ये आहे. कुहन साहेबांनीं आपल्या 'वेदांतील वृत्तसंशोधन' या ग्रंथांत ह्या नियमालाच 'मात्रांचा नियम' असें नांव दिलें आहे. व हा नियम वेदांतील सूचांतूनच स्पष्ट निघतो असें त्यांचें मत आहे. येथें 'वृत्ति' ह्या शब्दाच्या ऐवजी 'वृत्त' हा शब्द वापरण्यांत आला आहे. 'गायत्री चतुष्पाद' येथें नवीनच दृष्टीस्पत्तीस येते.

उज्जिह् छंदासंबंधानें एक नवीनच गोष्ट सांगण्यांत आली आहे. अनुष्टुप् छंदासंबंधानें दोन नवे नियम दिले आहेत. वृहतीसंबंधानें कांहीं नवीन माहिती दिली आहे. पंक्ति छंदाचे प्रकार दिले आहेत. त्रिष्टुप् व जगती या वृत्तांसंबंधी कांहीं माहिती देऊन विराज्, अतिच्छंद, व मर्च्यतरी येणारी वृत्तेहि दिली आहेत. अतिच्छंदाचा अर्थ व त्याचे प्रकार दिले असून मर्च्यतरी असणाऱ्या वृत्तांचे सातसातांचा एक असे तीन समुदाय केले आहेत. 'द्वपर' वृत्तेहि या ग्रंथांत आली आहेत.

सदोपवृत्त.—निचृत् आणि भुरिज् ह्यांमध्ये अनु-क्रमें एक कमी व एक अधिक अशी अक्षरें असतात. त्रेता आणि कलि हीं देखील अशाच प्रकारची वृत्ते आहेत. पुढील चार मुद्दे लक्षांत ठेवले म्हणजे वृत्त सहज ओळखूं येतें. हे मुद्दे म्हटले म्हणजे पाद, अक्षरें, जात व स्थिति हे होत.

देवांची वृत्तः—प्रजापतीचे वृत्त येथें दिले असून देव व अमुर यांचीहि वृत्तें दिली आहेत. श्लोक हा शब्द पद्य ह्या सामान्य अर्थानें येथें वापरला आहे.

यती उफेविरामस्थाने.—तीन, चार, पांच, सहा, सात किंवा आठ पादांच्या पद्यांत यतिस्थान कोठें घ्यावें ह्या-विषयी पिंगलकानें निर्देश केला आहे, पण तो वैदिक वृत्तां-संबंधी नसून उत्तरकालीन वृत्तांसंबंधी आहे.

अक्षर संकोचादि प्रकारांनीं केलेली वृत्तरचना.—अक्षरसंकोच (प्रक्षिष्टम्), दीर्घाकरण (अभिनिहितम्), लोप (क्षिप्रसंधि), वेदन (उपावृत्तम्) व पूर्ण स्वराचे अर्ध-स्वरांत पर्यवसान ह्यांचाहि विचार करण्यांत आला आहे.

बरील नियमांवरून ही एक गोष्ट निदर्शनास येते की, वैदिक ग्रंथांचें आजचें वर्णोच्चारदर्शक स्वरूप, ज्या मूळच्या परिस्थितीत हे ग्रंथ लिहिले गेले तेव्हांच्यापेक्षां भिन्न आहे. मूळ परिस्थितीतील वर्णोच्चारदर्शक स्वरूपासंबंधानें कुहन साहेबानें केलेल्या संशोधनास परंपरागत दंतकथांनींहि पाठिंबाच मिळतो.

दुसऱ्या पटलांतील शेवटचे पद्य पहिल्या पटलाच्या सुरुवातीचा आधार घेतें व त्या पद्यामुळे ही दोन्ही पटले

एकच विषय सांगणारी व पूर्ण आहेत ह्या गोष्टीला पुष्टि येते.

सारांश, पद्यभागाचा विस्तार कसा झाला व उपांत्याच्या लघुगुहत्वावरून एखादे वृत्त कसे ओळखावे यासंबंधी माहिती या पुस्तकावरून मिळू शकते. नेहमीचे सात छंद व विराज हे यांत निरनिराळे विवरण करून दाखविले आहेत. अतिच्छंदाचे सात समुदाय व मध्यंतरां असलेल्या एकवीस वृत्तांचे समुदाय अशा दोन समुच्चयांचाहि यांत विचार केला आहे. पुढील भागांत सदोप वृत्ते आणि त्यांचे व्यवस्थित आकार देऊन त्यांचे नियमन व त्याचप्रमाणे देव व असुर ह्यांची कल्पित वृत्ते दिली आहेत. याशिवाय पद्य म्हणतांना विराम कोठे घ्यावा, सदोप वृत्तांत अक्षरं कोठे घालावी व कोठे एका पदाचे तुकडे करावयास पाहिजेत हे सर्व यांत दिले आहे.

छंदःशास्त्राची चाढ.—वैदिकवृत्तविषयक तिसरा ग्रंथ म्हणजे ऋग्वेदासंबंधी हा होय. यांत शेवटच्या भागांत छंदांचा विचार केला असून कोणते स्वर पद्याच्या काही भागांत दीर्घ होतात हे दिले आहे. तिसरे पटल म्हणजे त्याच्या दृष्टीने गौण आहे.

वृत्तविषयक चवथा ग्रंथ म्हणजे ऋग्वेदासंबंधीचा वृत्तविषयक भाग. वाजसनेयि संहितेचा काही भाग हा पांचवा ग्रंथ होय. ह्या दोन ग्रंथांतील परस्परसंबंधाचा विचार येथे कर्तव्य नाही. ह्या दोन ग्रंथांपैकी आधी कोणता लिहिला गेला, दोन ग्रंथांतील सदृश व विसदृश स्वरे कोणती व कोणताहि ग्रंथ पूर्वकालीन थरला असता त्यास अनुकूल व कारणे कोणती या विषयावर वेवरने थोडेसे विवेचन आहे.

पिंगल.—ज्याला वेदकालीन म्हणता येईल असा शेवटचा वृत्तविषयक ग्रंथ म्हणजे पिंगलाचार्याच्या छंदःसूत्राचा वेदांग ह्या नांवाने निर्दिष्ट केलेला भाग हा होय. पिंगलाचार्याच्या ग्रंथाचे दोन पाठ आहेत. एक ऋग्वेदाचा व दुसरा यजुर्वेदाचा. ह्यांतील वृत्तविषयक भाग सामवेदाच्या तिसऱ्या पाठांत थोडाबहुत तसाच ठेवण्यांत आला आहे. हे परिशिष्ट गंगाचार्यांनी वरेच वेळां 'सामगानां छंदः' ह्या नांवाने उल्लेखिले आहे. त्याचा निदानसूत्राशी थोडासा संबंध आहे; परंतु तो भाग पिंगलाचार्याच्या ग्रंथांतला उतारा आहे व त्यातील आधार व पिंगलाचार्याच्या ग्रंथांतील आधार हे जुळतात.

दुसऱ्या अध्यायामध्ये ऋग्वेदासंबंधीच्या सात नांवांखाली येणाऱ्या देव, असुर, प्रजापति, यजुर्वेद, सामवेद, ऋग्वेद व ब्रह्मन् ह्यांची वृत्ते विशद करून सांगितली आहेत.

तृतीय अध्यायांत अपूर्ण पाद, स्वरभक्ति व अर्धस्वर अशी विभजना करून पुरा करावा असे सांगून, व अक्ष-

रांची संख्या हीच ८ अक्षरांच्या गायत्री, १२ अक्षरांच्या जगती, १० अक्षरांचे विराज व ११ अक्षरांचे त्रिष्टुप् यांच्या चार पादांची द्योतक खूण आहे असे म्हटले आहे. नंतर वरील वृत्तांमध्ये चार पादांनी एक पूर्ण ऋचा होते असे सांगून सगळे वृत्तांचा विचार केला आहे.

शंकुमती व ककुचमतीवर सामान्य विधाने केली आहेत, पिपीलिकामध्या व यवमध्या ह्या शब्दांच्या अर्थांचे विवरण केले आहे. निचुत्, मुरिज, विराज, स्वराज वगैरे वृत्तांसंबंधाने काही विधाने केली आहेत. ही विधाने ऋग्वेदासंबंधीच्या व अनुक्रमणीमधील विधानांशी जुळतात. येथेच असे लिहिले आहे की पद्याचे वृत्त अनिश्चित असेल तर पद्याच्या सुरुवातीकडे म्हणजे पहिल्या पादाकडे व त्या ऋचेच्या देवतेकडे लक्ष द्यावे. बहुधा तो पाद, ज्या देवतेला स्तुति करून बोलविले असेल ती ज्या वृत्ताची अधिष्ठात्री असेल त्याच वृत्ताशी जुळेल. ह्या व अशा असंख्य विवेचनांत वृत्तविषयक मूलतत्वाची कल्पना दिसत नाही. ह्यायोगाने वेदकालीन छंदःशास्त्र कसे नाश पावले हे स्पष्ट दिसून येते. शेवटी कृति व अतिच्छंद वृत्तांचे वर्णविवेचन आहे.

येथे वेदकालीन ग्रंथांतले वृत्तविषयक विवेचन संपले. आता आपणाला, लौकिक वृत्तांवर प्रमाणभूत म्हणून गणला जाणारा असा पिंगलाचार्याचा छंदःसूत्र नांवाचा जो ग्रंथ आहे त्याचा परामर्श घेतला पाहिजे. हा वृत्तविषयाशी संबद्ध ग्रंथ सर्व ग्रंथांना प्रमाणभूत आहे. वैदिक वृत्ते व लौकिक वृत्ते यांवर पिंगलाचार्याचे दोन निरनिराळे ग्रंथ नसून एकाच ग्रंथांत या दोहोंसंबंधी माहिती दिली आहे.

पिंगलाचार्यांचे छंदःसूत्र.—वेदकालीन वृत्तांविषयी या ग्रंथांत फारच थोडा विचार केला आहे. बहुतेक विधिविषयक ग्रंथांतून न येणाऱ्या वृत्तांनाच फार महत्त्व दिले आहे. सदरप्रमाणेच पाणिनीच्या व्याकरणाची स्थिति आहे. ह्या व्याकरणास व ह्यावरील कात्यायनाने व पतंजलाने केलेल्या विवरणास व्याकरणविषयक वेदांग असे मधुसूदन वगैरे म्हणतात खरे; परंतु ह्या व्याकरणांत वेदांतील भाषेच्या व्याकरणाचा फारच थोडा विचार केला आहे.

वेवरने पिंगल ह्या नांवाविषयी व व्यक्तीविषयी काही माहिती दिली आहे. वृत्तविषयक वेदांगाचा कर्ता जो पिंगल तो एक सर्प (नाग) म्हणजे राक्षस होता अशी एक कथा आहे. कोलब्रूकचे असे मत आहे की ह्यानेच पाणिनीच्या व्याकरणावर व योगशास्त्रावर पतंजलाने नांव घेऊन टीका केल्या. पहिल्याच श्लोकांत त्यास पिंगलनाम असे संबोधिले आहे. ह्या पुस्तकांतल्या पहिल्या वन्याच ओळी नाहीत असे आपणांस दिसून येते; तेव्हा, हा निर्देश वरील कथेस अनुलक्षूनच असला पाहिजे. पिंगल हे नांव बहुतेकरून कशापासून संभवते हेच येथे सांगण्याचा उद्देश आहे. दंतकथेत व इतिहासांत असलेली

पिंगल व पिंगला ह्या नांवांविषयी माहिती वेवरने सोदाहरण दिली आहे.

ह्या ग्रंथाच्या उत्पत्तीच्या काळाची निश्चित कल्पना त्यांतील भाषेवरून व समाविष्ट विषयावरूनच करता येणे शक्य आहे. यासंबंधांत वेवरने आपल्या 'भारतविषयक अभ्यास' नामक ग्रंथाच्या आठव्या भागांत तपशीलवार विवेचन केले आहे. त्याने पिंगल कोणत्या ग्रंथकारास माहूर्त होता त्या विषयीचे आधार दिले असून कोणत्या काळी हा ग्रंथ लिहिला गेला ह्याविषयी अनुमान काढण्यास योग्य अशा ह्याच ग्रंथांतील आधारांचा विचार केला आहे. तसेच त्याने ऋग्वेदांतील व यजुर्वेदांतील पाठ कोणत्या परिस्थितीत सध्या आहेत ह्याविषयीही तेथे विवेचन केले आहे.

ह्यावरून त्याने काढलेले अनुमान गर्गाचार्य पंडितगुरुशिष्य ह्यांच्या ग्रंथांत आलेल्या व पंचतंत्रांतल्या आधारांनी वळवतें.

ह्या ग्रंथाचे एक ऋग्वेदांतला व दुसरा यजुर्वेदांतला असे पाठ आहेत असे वर सांगितलेच आहे. परंतु त्यांमधील भेद लक्षांत घेण्याजोगा नाही. दोन्ही ठिकाणी दिलेले मूळ तत्वदृष्ट्या खरेच आहे किंवा नाही ह्याविषयी जरी संशय असला, तरी ते स्पष्ट समजण्याजोगे आहे. याचे कारण आतांपर्यंत ह्या छेव्याशा ग्रंथास वृत्त-विषयक प्रमाणग्रंथ ह्या नात्याने जो मान मिळतो तो होय. ह्याकरिताच त्याचे काळजीपूर्वक रक्षण केले जाऊन सांप्रत काळी सुद्धा तो स्पष्ट राहिला आहे.

छंदःसूत्राची भाषाः—नागाहून जोडलेल्या प्रस्तावने-शिवाय ह्यांतील बाकीचा भाग गद्य आहे. हा गोष्ट महत्त्वाची असून ह्या वरून सूत्रवाङ्मयाचा समकालीन हा ग्रंथ असावा असे कळते. थोडक्यांत विचार प्रकट करण्याची इच्छा व उत्तरकालीन वाङ्मयांतल्या ह्या भागाची महत्त्वाची खूण 'शब्दस्वरूपता,' असे दोन ह्या ग्रंथांतील लेखनपद्धतीचे विशेष आहेत. कांहीं कांहीं ठिकाणी तर अवश्यक भाग सर्वेचे सर्व गाळल्याने अर्थहीन झालेले नियम कोठ्यांप्रमाणे गूढ होतात व परंपरागत आलेले ह्यांचे स्थितीकरण वाचत्याशिवाय गाळलेले भाग कोणते आहेत हे कळणे दुरापास्त होते. पाणिनीच्या सूत्रांप्रमाणेच हा सूत्रवदपद्धति कठिन आहे. ह्या ग्रंथांत आलेल्या व्याकरणांतील रूपांवरून सुद्धा सूत्रवाङ्मयाचा व ह्याचा संबंध होता असे दिसून येते.

शब्दविषयक भागासंबंधाने विचार करतांना आपण फक्त शब्दाच्या रचनेकडे लक्ष देऊ. कारण शब्दाच्या अर्थीकडे लक्ष दिल्यास आपण आपला दुसरा सुद्धा जो 'ग्रंथांतर्गत विषयापासून काळनिर्णयासंबंधाने निष्पत्तीस आधार' तो हातांत घेतल्यासारखा होईल. छंदःसूत्राच्या शब्दसंग्रहांत विशेष प्रामुख्याने दिसून येणारी गोष्ट म्हणजे तीन अक्षरांच्या पादांच्या वृत्तांस दिलेली पारिभाषिक नावे ही होय व त्यायोगानेच पिंगलाचार्यांनी सर्व पद्धति नियमित केली आहे. पिंगलाचार्यांनी स्वतःच ही नावे निर्माण केली

किंवा त्यांना ही अशीच कोठे तरी सांपडली हे नक्की सांगता येत नाही.

विवक्षित संख्यादर्शक पदार्थांच्या नावांचा, अक्षरसंख्या दाखविण्यासाठी शब्दांक म्हणून योजना पिंगलाचार्यांच्या शब्द-संग्रहांत आढळते हा आणखी एक त्यांच्या ग्रंथाचा विशेष आहे. येथेच प्रथमतः चार महासागर, पंचमहाभूत, पडस असल्या शब्दांचे कालनिर्णयाच्या दृष्टीने महत्त्व दिसून येते. तथापि ह्या शब्दांचे महत्त्व त्यांच्या उद्देशांपेक्षा अनुद्देशांतच वेवरला जास्त वाटते. कारण हे अनुद्धिखित शब्द ज्या ज्या ग्रंथांत शब्दांकयोजनेची पद्धत अंगीकारलेली आहे त्या त्या ग्रंथांत आढळून येतात. उदाहरणार्थ, अभिपुराणामध्ये छंदांची वृत्तविषयक मांडणी करतांना शर म्हणजे पाच (कामदेवाचे पांच वाण), ग्रह म्हणजे नऊ (नवग्रह), नाग म्हणजे आठ (आठ दिग्गज), असे उल्लेख आले आहेत. यावरून ह्या शब्दांसंबंधीच्या संख्याकबोधक कल्पना पिंगलाचार्यांचा ग्रंथ रचला गेला तेव्हा रूढ झाल्या होत्या असे दिसून येत नाही. उलट पक्षी, पिंगलाचार्यांनी वापरलेले पुष्कळ शब्द अलीकडले आहेत असे वेवरने त्यांची कांहीं उदाहरणे देऊन स्पष्ट दाखविले आहे.

सप्तस्वरांची नावे सर्व हिंदुस्थानांतील वाङ्मयांत येथे प्रथमच आपणांस सांपडतात. वीजगणितांतले कांहीं पारिभाषिक शब्दही या ग्रंथांत आले आहेत.

आतां आपण ह्या ग्रंथाच्या कालनिर्णयासंबंधाने तदंतर्गत विषयांदून मिळणाऱ्या आधारांचा विचार करूं.

यासंबंधी पहिला आधार म्हणजे ज्याचा पिंगलाचार्यांनी नामनिर्देश केला आहे असे आचार्य होत. ह्यांची नावे फारच पुरातन आहेत. कौटुकी, यास्क, तांडिन् वगैरे नावे वेदकालीन वृत्तांचा विचार ज्याच्यांत केला आहे अशा तिसऱ्या अध्यायांत येतात. ही सर्व वेदांतील प्राचीन कालची नावे होत. तांडिन् ह्या नावाने सामवेदांतील तांडिन् शाखेचा म्हणजे पंचविंशब्राह्मणांतील तांडय शाखेचाच निर्देश केला असावा, यास्क ह्या नावाने पुढे प्रसिद्धास आलेला व निरुक्ताचा कर्ता जो यास्क त्याचाच निर्देश केला असावा व कौटुकी या नावाचा ग्रंथकार यास्काच्या पुस्तकांत आलेला ग्रंथकार असावा. आणि जर तिसरा अध्याय हा इतर अध्यायांपेक्षा जुना आहे असे धरले, तर पिंगलाचार्यांनी स्वतः हा भाग लिहिला असे ठरते. इतर भागांमध्ये आलेली काश्यप, सैतव, रात, मांडूक्य वगैरे आचार्यांची नावे ही उत्तरकालीन ग्रंथांत सांपडतात तरी ते पुरुष वेदकालीन खास होते. प्राच्यवृत्ति व उदीच्यवृत्ति ह्या नावांच्या दोन वृत्तांवरून प्राच्य भाषा व उदीच्य भाषा असा भाषाभेद त्या काळी मानला जात होता असे दिसते. ही विभागणी पाणिनीमध्येही आढळते. ह्यावरून हिंदुस्थानांतील प्राच्य व उदीच्य भाग हे एकाच देशाचे अंश आहेत अशी त्या काळी सुद्धा लोकांना जाणीव होती हे स्पष्ट होते.

पिंगलाचार्यांच्या वृत्तनामांत विपुल विषयवृद्धि दिसून येते. पिंगलाचार्यांनी दिलेल्या सुमारे ६० लौकिक वृत्तांमध्ये बऱ्याच मोठ्या दर्जाचे शृंगारात्मक व भावात्मक काव्य आढळून येते.

ह्या वृत्तांपैकी वरीच वृत्ते ललनांच्या प्रेममय गुणविशेषांवर रचलेली आहेत व कांहीं स्त्रियांचे स्वरूप व सौंदर्य ह्यांवरहि रचली आहेत. यांतील कांहीं वृत्तांची नावे त्या त्या वृत्तांच्या रचनेच्या पद्धतीचीं निदर्शक आहेत.

परंतु जेथे अशी स्थिति नाही अशीं कांहीं वृत्तनामे आहेत. यांपैकी कांहीं पद्यांतून उसनीं घेतलीं असावीत व हीं पद्ये त्या विशिष्ट वृत्तांत लिहिलेलीं असून त्यांमध्ये या शब्दांस वरेंच महत्वाचे स्थान असावे. हीं पद्ये हें या वृत्तनामांचे उत्पत्तिस्थान होतें असें दिसते. बहुतेक ह्या वृत्ते ह्या पद्यांच्या अगोदर एकतर आस्तित्वांत नव्हती व ह्या पद्यकारांनी तीं प्रथमच लिहिलीं असावीत; किंवा पूर्वी तीं अन्य नांवांखालीं मोडत असावीत. ज्या पद्यांत ह्या वृत्तांची नावे येतात त्यांतूनच हीं नावे घेतलीं होतीं असें गृहीत धरून चालणें अत्यंत महत्वाचे आहे. असें असण्याचा संभव आपणांस एकदम खोहून काढतां येणार नाही. तथापि असें म्हणतांना आपणांस प्रत्येक विशिष्ट उदाहरण तपासून पहावयास पाहिजे. कारण, ज्यांत त्या त्या वृत्तांची नावे आहेत अशीं हीं पद्ये अगदीं अलीकडचीं असण्याचा संभव आहे. कदाचित् ज्यानें हीं उदाहरणे दिलीं आहेत त्यानेंच तीं स्वतः तयार केलीं असतील.

ऑफ्रेकटनें दिलेल्या उदाहरणांवरून आपणांस त्या कालीं विधिविषयक काव्याच्या वरोवरच कांहीं लौकिक, शृंगारात्मक व भावात्मक काव्यांचा सुद्धा अभ्यास सूत्रग्रंथाचा अभ्यास करणाऱ्याकडून होत असे असा पुरावा मिळतो. शाईंग-धराच्या पद्धतीतून उद्धृत केलेले व वात्स्यायनाच्या कामसूत्रा-मधून घेतलेल्या गोनदीय व गोणिकापुत्र ह्यांच्या संबंधीं केलेल्या विधानांत असलेले, पाणिनीचे वंशस्थ व शिखरिणी वृत्तांतले शृंगारात्मक काव्याचे श्लोक ऑफ्रेकटनें दिले आहेत. परंतु पिंगलानें केलेल्या वाङ्मयाच्या ह्या अंगाच्या निर्देशावरून तो कमी प्राचीन होता असें सिद्ध होत नाही.

ज्या ठिकाणी वृत्ताचा अर्थ आणि त्याची रचना ह्यांचा संबंध येऊन वृत्त तयार होतें अशी पुष्कळच वृत्ते आहेत. प्राण्यांचा आवाज किंवा त्यांच्या संवयी ह्यांचे अनुकरण कांहीं वृत्तांत असून पुष्कळ ठिकाणी वृत्तांची त्यावरूनच नावे ठरली आहेत. कांहीं नावे वनस्पतिकोटोतीतून घेतली आहेत.

कांहीं नावे देव आणि असुर ह्यांच्या नांवांपासून घेतली आहेत. पुढे वीररसकाव्यामध्ये येणाऱ्या वृत्तांचे श्लोक हें नांव अजून आढळत नाही. येथे लाला वक्त्रम् म्हणजे मुख असें म्हटलें आहे. छंदःसूत्राच्या कालनिर्णयाला पोषक असे त्या ग्रंथातील भाषेच्या शब्दसंग्रहाचे आधार एवढे वस आहेत.

आतां आपण ज्या कालापाशीं आलों आहों त्या कालास स्थूलमानानें वैदिक सूत्रवाङ्मयाच्या शाखाविस्ताराचा म्हणजे ज्योतिःशास्त्र व बीजगणित एतद्विषयक वाङ्मयांच्या प्रारंभाचा काळ म्हणतां येईल. ह्या कालाची अधिक निश्चयात्मक व्याख्या देतां येत नाही.

वेदकालीन वृत्तांचे अक्षरांची संख्या हें मूलतत्त्व आहे. निदानसूत्रांतील उपांत्याच्या नियमांत व ऋक्प्रातिशाखांत फक्त मात्रांकडे लक्ष दिलें आहे. वृत्तांची अन्यव्यावर्तक अशी जी ही खूण ती निदानसूत्र फक्त पाळतें. त्याचप्रमाणें छंदःशास्त्रांतील वेदांत आलेल्या वृत्तांच्या चवेंचा भाग सुद्धा हा नियम पाळतो. ह्या भागामध्ये सदोष पद्यांची लक्षणे देण्याचा निरर्थक व निरुपयोगी प्रयत्न केला आहे. उदाहरणार्थ, त्यांमध्ये असलेल्या देवता, वर्ण, स्वर, ऋषींचीं कुलें वगैरे हीं सदोष पद्यांची वृत्तलक्षणे कशीं होऊं शकतात हें कळत नाही. परंतु वैदिक वृत्तांसंबंधीच्या ह्या निर्विधरहित व घोट्याच्या नियमांच्याच जोडीला छंदःशास्त्रांत निर्विध-युक्त, विचार करून वसविलेले व चारीक सारकें भेद लक्षांत आणून देण्यास समर्थ असे मानवजातीचे पराकाष्ठेचे बुद्धि-वैभव खर्च करून तयार केलेले नियम दिले आहेत. त्यांचे तीन समुच्चय करतां येतील.

पहिल्या समुच्चयामध्ये 'गणच्छंद' नामक वृत्ते येतात. दुसऱ्या समुच्चयामध्ये परस्परांशीं निकट संबंध असलेलीं मात्राछंदवृत्ते येतात.

तिसऱ्या समुच्चयामध्ये 'अक्षरछंद किंवा वृत्त' नामक वृत्ते येतात व हीं पुन्हां विषम, अर्धसम, व समवृत्त अशीं तीन प्रकारची आहेत.

वेदांतील २१ वृत्ते येथें मूळ पाया समजून त्यांवर सर्व इमारत रचली आहे. आणि प्रत्येक अक्षरांच्या निश्चित मात्रा दिल्या असल्यामुळें दोन रचनांच्या पद्धतींतील भेदास कितीहि निश्चित स्वरूप देण्याचा प्रयत्न केला असला तरी, येथें छंदःशास्त्राची दिशा योग्य रीतीनेंच आंखली गेली आहे असें म्हटलें पाहिजे. निदानसूत्रांतील उपांत्याच्या नियमानें वैदिक वृत्तांशी जोडलेला धागा येथें तसाच पुढें चालू ठेविला आहे. ह्या निदानसूत्रांतील पद्धतीचा वेद-कालीन वृत्तपद्धतीशी पूर्वीचाच संबंध होता. परंतु ब्राह्मण-ग्रंथांनी पवित्र मानिलेलें अक्षरांची संख्या हें वृत्तांचे मूलतत्त्व अंधमत्तानें पाळल्यामुळें तो संबंध प्राचीन वृत्तपद्धतीपासून दूर सारला गेला होता. परंतु लौकिक वृत्तपद्धतीचा यापासून पुढें विकास होऊन तिला नियमित मात्रांचें स्वरूप प्राप्त झालें व सप्तछंदांस चतुस्तराणि ह्या पद्धतीपासून तिची पूर्ण सुफुलता झाली.

निदानसूत्रांतील उपांत्याच्या नियमांचें छंदःशास्त्रांतील वृत्त-पद्धतीमध्ये कसे स्थित्यंतर झालें हें दर्शविणारी मधली स्थाने आपणांस सध्या उपलब्ध नाहीत ही गोष्ट खरी आहे. हें स्थित्यंतर दर्शविणाऱ्या कालाविषयी आपल्यापाशीं सध्या

कांहींच आधार नाही. किंवा लौकिक वृत्तांत आढळणारा मात्रांचा नियम हा निदानसूत्राच्या वेळी होताच व पिंगलाच्या काळी तो परिणतावस्थेत प्राप्त झाला. ह्या ग्रंथांत उपांत्यांचा नियम आढळतो तो केवळ येथे प्रथमच उद्भवला नसून, तेथे तो वेदकालीन छंदःशास्त्रामध्ये लौकिक वृत्तपद्धतीतले हे एक नवीनच तत्त्व म्हणून घुसडून दिले आहे की काय अशी शंका येते.

हा ग्रंथ पिंगलाचार्याचा आहे किंवा नाही हे ठरविण्याकरिता समाविष्ट विषयांचे पर्यालोचन करून निश्चयाने फारसे सांगता येणार नाही, तथापि, टीकाकारांच्या मते कोणता भाग पिंगलाचार्यांनी स्वतः लिहिलेला आहे व कोणता मागाहून आला आहे ह्याचे विवेचन करता येईल. या ग्रंथातील विषयांचे योद्धक्यांत स्वरूप असे आहे. पहिल्या भागांत तीन अक्षरांच्या पादांची वीजगणिताच्या धर्तावरील नावे दिली आहेत. त्याचप्रमाणे कमी अक्षरांच्या वृत्तांची व जास्त अक्षरांच्या वृत्तांची नावे दिली आहेत. दुसऱ्या विभागांत गद्य भागांत वेदांतील आढळणारी देवांची व असुरांची वृत्ते दिली आहेत.

तिसऱ्या विभागांत अक्षरांच्या संख्येने मोजली जाणारी नेहमीची सात वृत्ते दिली आहेत.

चवथ्या विभागाच्या सुद्धातीस पहिले सात नियम दिले आहेत; त्यांत अतिच्छंद व कृति नामक वृत्तांच्या इतरांच्या पेक्षा जास्त असणाऱ्या १४ स्थानांची पुस्ती जोडण्यांत आली आहे. आठव्यापासून शेवटपर्यंत लौकिक वृत्तांचा विचार केला आहे.

पाचव्या विभागांत सर्व वृत्तछंदांचा विचार केला आहे. हे अक्षरांच्या संख्येने व मात्रांनी मोजले असून, ह्यांच्या पादांतील अक्षरे असम आहेत. चरणाच्या ठिकाणी असम आहेत अशा कांहीं छंदांचा येथे विचार केला आहे.

सहाव्या व सातव्या विभागांत ज्या वृत्तांचे पाद सम आहेत अशांचाच विचार केला आहे.

आठव्या विभागाचे दोन भाग आहेत. पहिला भाग ऋग्वेदांतील पाठांत व यजुर्वेदांतील दोन हस्तलिखित प्रतीत सांपडत नाही. परंतु तो यजुर्वेदांतील तिसऱ्या हस्तलिखित प्रतीत सहाव्या आणि सातव्या विभागाची पुरवणी म्हणून दिला आहे. दुसऱ्या भागामध्ये वृत्तांच्या एका विवक्षित रूपाच्या च्छस्व व दीर्घ अक्षरांच्या स्थानांची किती बदलावदल होईल हे दाखविणारे सूत्रात्मक नियम दिले आहेत.

वरील विवेचनावरून असे स्पष्ट दिसून येईल की, ह्या ग्रंथाची पद्यात्मक प्रस्तावना त्याचप्रमाणे आठव्या अध्यायाचा पूर्वभाग व प्रायः अपरभाग ही मुळांत नसावीत. अमिपुराणांतील छंदांच्या पद्यात्मक अनुक्रमांत हे श्लोक येत नाहीत. दहाव्या शतकांतील हलायुध नांवाच्या टीकाकाराने आपल्या टीकेच्या सुद्धातीस हे श्लोक दिले आहेत; परंतु त्यावर त्याने मुळीच टीका केली नाही ही एक विशेष व

लक्षांत ठेवण्यायोगी गोष्ट आहे. मधुसूदन सरस्वतीने छंदःसूत्रांतील विषय सांगतांना ह्या श्लोकांचा मुळीच विचार केला नाही. तो दुसऱ्या परिच्छेदापासून सुद्धात करतो हे लक्षांत ठेवले पाहिजे. आंतील विषयाकडे लक्ष देतां असे दिसून येईल की आठवा विभाग सहाव्या व सातव्या विभागाची पुरवणी आहे. अमिपुराण किंवा वृत्तरत्नाकर ह्या ग्रंथांमध्ये ह्या विभागाचा उल्लेख येत नाही. अमिपुराणामध्ये जरी दुसऱ्या विभागाचा उल्लेख केला आहे तरी तो तेथे मागाहून घुसडून दिला असावा असे दिसते.

दुसरा व तिसरा हे विभाग पिंगलाचार्यांनी स्वतः लिहिले असावेत.

ह्या ग्रंथांतील वेदकालीन वृत्तांचा भाग हा ह्या ग्रंथाचा मुख्य गड आहे व लौकिक वृत्तांचा भाग मागाहून जोडला आहे असे मधुसूदन सरस्वतीचे म्हणणे आहे.

वेदकालीन वृत्तभाग लौकिक वृत्तभागपेक्षा प्राचीन आहे असे कांहीं विद्वानांचे मत आहे. भरभकम पुरावा ह्या मतास नाही म्हणून वेवरने हे मत स्वीकारले नाही. त्याने ह्या मताला विधायक आणि विनाशक अशी कारणे दिली आहेत.

यजुर्वेद व ऋग्वेद ह्यांमधील पाठांतील भेद, अमिपुराणांत आलेली पद्यात्मक पुनरावृत्ति व हलायुधाने दिलेले मूल ह्यांचा वेवरने विचार केला आहे. पण त्याने उपयोगी ऐतिहासिक सत्य अवगत करून दिले असे म्हणवत नाही.

हलायुधाची टीका.—हलायुधाच्या टीकेवर बरेच महत्त्वाचे प्रश्न अवलंबून आहेत. त्याच्या ग्रंथरचनेचा काल दहावें शतक असावा. हा काल अगदी निश्चित जरी नाही तरी वन्याच अंशाने खरा आहे.

हलायुधाने वृत्तांचे स्वरूप म्हणून जी उदाहरणे दिली आहेत त्या श्लोकांमध्ये त्या काळी राज्य करीत असलेल्या मुंज राजाच्या नांवाचा उल्लेख आहे; व ह्या राजा ह्या पद्यांच्या कर्त्याचा आश्रयदाता होता असे ह्या उल्लेखावरून स्पष्ट आहे. कदाचित् हा हलायुधाचाच आश्रयदाता असावा, कारण अशा तऱ्हेने आपल्या घन्याची थोरवी गाण्याची पद्धत हिंदुस्थानांत दिसून येते. वेवरने वरील तऱ्हेचे उल्लेख कोठे येतात ती स्वळें दिली आहेत.

कालिदासाची स्तुति करणारे एक पद्य या टीकेत दिले आहे. कात्यायन व माध ह्यांच्या ग्रंथांतील कांहीं उतारेहि यांत दिले आहेत. कोलब्रूक व कर्न साहेबांनी आणखी कांहीं उदाहरणे दिली आहेत.

हलायुधाने दिलेल्या उदाहरणांपैकी अमुक उद्धृत आहेत व अमुक त्याची स्वतःची आहेत अशाविषयी कांहीं एक नियम ठरविता येणार नाही; व जेथे जेथे दुसरा कांहीं पुरावा मिळत नाही तेथे त्याचा व्यक्तिःच विचार करणे भाग आहे. उदाहरणार्थ, ज्या उदाहरणांमध्ये यमकांची जुळणी आहे ती त्या यमकांच्या जुळणीवरून अलोकडची आहेत असे घरून चालले-व हे कधी कधी संभवेल इत्यादी-

ह्यावरून ती उदाहरणे हलायुधानेंच लिहिलीं असें सिद्ध होत नाही.

हलायुध ह्या व्यक्तीविषयीं सुद्धां आपणांस निश्चित स्वरूपाची अशी कांहींच माहिती उपलब्ध नाही. जैमिनीय मीमांसासागर आपल्या पित्यानें ओलांडला अशी एका उदाहरणांत हलायुधानें आपल्या वडिलांची स्तुति केली आहे. परंतु हलायुधाच्या टीकेचा हा भाग त्यानेंच लिहिला किंवा नाही हे निश्चित सांगतां येत नाही; कदाचित् ह्या उदाहरणांतील श्लोक दुसरीकडून आणून येथें घातला असेल. हलायुध हें नांव फारच ठिकाणीं आढळत असल्यामुळे अमुक हलायुध आणि प्रसिद्ध हलायुध हे दोघे एकच आहेत असें ठरवितां येत नाही. ऑफ्रेक्ट साहेबांच्या पुस्तकांत ह्याविषयीं विवेचन आहे. अभिधानरत्नमाला ह्या ग्रंथांत कृत्रिम वृत्ते आहेत ह्या मुद्द्यावरून त्या ग्रंथाचा कर्ता व आपण ज्याचा विचार करीत आहोंत तो हलायुध हे एकच आहेत असें ऑफ्रेक्ट साहेबांचें मत आहे. वेवरचेहि असेंच मत आहे व कालाच्या दृष्टीनें तें असंभवनीय नाही.

लौकिकवृत्तविकास.—हलायुधासारख्या टीकाकारांचा छंदःशास्त्राच्या इतिहासाला फारसा उपयोग नाही; एवढेंच नव्हे, तर पिंगलाचें छंदःशास्त्र ह्या वेदांगाचा ग्रंथ असला तरी छंदःशास्त्राच्या जवळ जवळ अंतिम विकासाचा बोधक आहे. त्यांत आजकाल लागणारे बहुतेक छंदःशास्त्र आले आहे असें म्हणतां येईल [उ० शार्दूलविकीटितसारखां अक्षरगणवृत्ते आणि आयेंसारखां मात्रावृत्ते त्यांत आली आहेत]. छंदःशास्त्रावरील अनेक ग्रंथ पाहिले म्हणजे छंदोविकास मुळीच हातीं लागणार नाही. पिंगल लौकिक वृत्ते पूर्णत्वाला पावली आहेत अशा स्थितीत ग्रंथ निर्माण करता झाला. लौकिकवृत्तविकास पहावयाचा झाल्यास वैदिक वाङ्मय आपणच धुंडाळून छंदःशास्त्रविकास वसविला पाहिजे.

वेदकालांत कांहीं लौकिक वृत्ते असावीत तथापि त्यांस शिष्टवृत्तांत स्थान मिळाले नसावे. पुष्कळ वेळां असें होतें कीं सामान्य जनतेत छंदांचे पुष्कळ प्रकार व्यक्तीच्या कल्पकतेमुळे तयार होतात. पुष्कळदां असेंहि होत असावे कीं, प्रयत्न ज्या वृत्तासाठी होतो तें वृत्त न साधल्यामुळे वृत्ताचें एखादें विकृत रूप उत्पन्न होतें आणि तें विकृत रूप जरा बऱ्या स्वरूपाचें असलें तर त्याला शिष्ट स्वरूप प्राप्त होऊन तें मान्य वृत्त होतें. या प्रकारच्या कारणांमुळे प्रचलित वृत्ते न मानण्याची पद्धति लोकांत नेहमीं आहेच.

वैदिक कालांत कांहीं लौकिक वृत्ते होती, पण तीं मान्यता पावली नव्हती. याला तैत्तिरीय संहितेंतच प्रमाण आहे. चयनाच्या विवेचनांत असल्या प्रकारच्या वृत्तांचा उल्लेख आलेला आहे.

तैत्तिरीय संहितेंत उल्लेखिलेले परंतु लौकिक प्रचारांत नसलेले असे जे कित्येक छंद अथवा वृत्ते आहेत, त्यांचीं नांवें तैत्ति-

रीय संहिता कांड ४, प्रपाठक ३, अनुवाक ७ येथें आढळतात. हीं नांवें येणेंप्रमाणें.—

मा छंदः, प्रमा छंदः, प्रतिमा छंदः, अस्मावी छंदः, पृथिवी छंदः, अंतरिक्षं छंदः, द्यौश्छंदः, समा छंदः, नक्षत्राणि छंदः, मनश्छंदः, वाक्छंदः, कृपिश्छंदः, हिरण्यं छंदः, गौश्छंदः, अजा-छंदः, अधश्छंदः.

वैदिक वृत्तांतून लौकिक वृत्तांची उत्पत्ति.—वैदिक वृत्तांपासून लौकिक वृत्तांचा विकास स्वाभाविक आहे. वृत्तांची अक्षरसंख्या निश्चित आहे पण तें अक्षर लघु असावे किंवा गुरु असावे यांविषयीं मात्र नियम नाही. अशा पद्धतीमुळे एकाच नांवाखाली अनेक प्रकार होणार. वैदिक वृत्तांतील सर्व वृत्ते वहुधा ८, ११ व १२ अक्षरी चार चरणांची आहेत. आठ अक्षरी गायत्रीचा चरण, अकरा अक्षरी त्रिष्टुभाचा व बारा अक्षरी जगतीचा. याच चरणांची संख्येनें कमी जास्त वाढ केल्यानें वृहतीपंक्त्यादि वृत्ते तयार झाल्या-सारखी दिसतात.

वैदिक वृत्तांत गणांच्या साहाय्यानें वृत्त वनाविल्याचें आढळत नाही परंतु पुढील गणसाहाय्यानें तयार झालेल्या वृत्तांचा उगम वैदिक वृत्तांतूनच झाला असावा असें वाटतें. कारण वैदिक ऋचांचें पठन चालू असतां कांहीं विवक्षित ताल-सुरांत म्हणतां येणाऱ्या सारख्या ऋचांची अथवा त्यांतील सारख्या चरणांची निवड करून लघु, गुरु भेदानें गणांचें प्रमाण ठरवून एकासारखाच दुसरा चरण वनावण्याच्या योगानेंच लौकिक वृत्ते तयार केली गेली असें दिसतें.

वैदिक वृत्तांत लौकिक गणवृत्तांचे आभास दृष्टीस पडतात ते पुढीलप्रमाणें:—

त्रिष्टुभः—या वृत्तांत इंद्रवज्रा, उपेंद्रवज्रा, वातोर्मा वगैरे लौकिक वृत्ते आढळतात.—

उपेंद्रवज्राः—

ज त ज ग ग

नमःपु रातेव हणोत नूनं (ऋ. २. २८, ८ चरण १ ला).

इंद्रवज्राः—

त त ज ग ग

सानोभ मासोभ रणेनि पातु (ऋ. १० ६२, १६. चरण ३ रा).

वातोर्माः—

म भ त ग ग

आदेवा नामभ वःकेतु रग्ने (ऋ. ३. १, १७ चरण १ ला).

शालिनीः—

म त त ग ग

सोमार द्राधार येथामं सुर्वे (ऋ. ६. ७४, १. चरण १ ला).

जगतीः—या वैदिक वृत्तांत आढळणारी लौकिक वृत्ते वंशस्थविलः—

ज त ज र

निर्वाप णीनां प रमं गृ ह्राहितं (ऋ. २. २४, ६. चरण २ रा)

इंद्रवंशाः—

त त ज र

संज्ञा वृद्धिर्ज रमाण इत्यसे (ऋ. १०, ११, १).

उज्जिह्.—या वृत्ताच्या कांही चरणांत चामर वृत्त आढळते.

चामर अथवा प्रमाणिका:—

यईद्रसोम पातमो मदःशविष्ठ वेतति । (ऋ. ८. १२, १).

सुमंगली रियंवधूरिमांसमेत पश्यत । (ऋ. १० ८५, ३३).

अनेहसो व ऊत यःसु ऊतयोव ऊतयः ।

ऋ. ८. ४७ या सूक्ताच्या महापंक्ति नामक वृत्ताच्या शेवटी वरील पालुपद आहे.

सयमक कविता.—संस्कृतमध्ये सयमक कविता फारशी नाही, तथापि यमकांची आवड प्राचीन काळापासून थोडी बहुत असावी. धृपदाची योजना यमकांची तृष्णा दर्शविते. याशिवाय वैदिक वृत्तांत यमकाचा आभास मधून मधून आढळतो. उदाहरणार्थ पुढील ऋचा अत्यष्टि छंदांतील आहे. त्याचे मुख्य चरण सात. मुख्य चरण १ यांतील पोटचरण २ व ३ यांच्या शेवटी आणि मुख्य चरण ३ यांतील पोटचरण १ व २ यांच्या शेवटी यमक असते.

अथ जायत मनुषो धरोमणि होतायजिष्ठ उशि-
जामनुवतं अग्निः समनुवतं । विश्वशृष्टिः सखीयते
रथिरिव भ्रवस्यते । अदब्धो होता निपददिलस्पदे
परिवित इळस्पदे (१. १२८, १).

हे उदाहरण एकाकी नाही. पहिल्या मंडळाच्या शेवटी (१२७ ते १३९) या तऱ्हेची सूक्ते वरील आहेत. यावरून मंत्रोत्पत्तिकालाच्या उत्तर भागांतच पण संहितीकरणपूर्वीच्या काळांत यमके शिरू लागली होती असे दिसते.

**पिंगलापासून अर्वाचीन कालापर्यंत संस्कृत-
मध्ये असलेली वृत्ते.**—पिंगलोक लौकिक वृत्तांपासून वृत्तरत्नाकरासारख्या अर्वाचीन ग्रंथांत उल्लेखिलेली वृत्ते फार मोठा विकास दाखवित नाहीत. यासाठी वृत्तरत्ना-
करांतील सर्व वृत्ते घेऊन आणि तीं अकारविल्ल्यानं मांडून त्यांचे स्वरूप पुढील पानावरील कोष्टकांत दाखविले आहे. पिंगलाने अर्वाचीन वृत्तांपैकी किती वृत्तांचा उल्लेख केला आहे हे पुढील कोष्टकांत * अशा खुणेने दर्शविले आहे.

वृत्तरत्नाकरांतील आणि पिंगलग्रंथांतील छंदोज्ञान यां-
मध्ये फारसा फरक नाही; आणि अर्वाचीन अक्षरगणवृत्ते आणि घोष्या अशीं मात्रागणवृत्ते यांची घडी पिंगलाच्या वेदांगाच्या काळांतच वसली यांत शंका नाही.

संस्कृत छंदःशास्त्राचा पुढील विकास.—संस्कृत-
मध्ये अक्षरप्राधान्याने छंदोमापनाकडे प्रवृत्ति श्रौतसूत्र-
कालापासून जी सुरू झाली तिचे पर्यवसान, करण्यास कठिण अशीं वृत्ते वनविषयाकडे झाले. या तऱ्हेची छंदःपद्धति मोठ-
मोठे ग्रंथ करण्यास मुळांच उपयोगी नाही. नेह्यां मोठमोठे ग्रंथ करण्याचा प्रसंग येई तेव्हां इतकी सूक्ष्म वृत्तपद्धति वाप-
रून अर्थव्यक्ति करणे हे मोठमोठ्या कवींसहि जड जाई.

ज्यास सांगावयाचें पुष्कळ असेल त्याला गद्यलेखन चांगलें. आणि पद्यलेखन जर करावयाचेंच झालें तर असे वृत्त पक-
डलें पाहिजे कीं ते करावयास सोपें जाईल. यामुळेच कवींची आणि ग्रंथकारांची धांव अनुष्टुभ छंदाकडे असे. मोठमोठ्या कवींना देखील ही श्लोकरचना त्रासदायक वाटत असली पाहिजे. यामुळे कालिदास भारवि इत्यादीकांनीं सर्गचे सर्ग एकएका वृत्तांतच लिहिण्याचा प्रयत्न केला. संस्कृत छंदःशास्त्रांत आलेलीच वृत्ते संस्कृत ग्रंथकारांनीं घेतलीं असें नाही. उलट निरनिराळ्या काळीं प्राकृत वृत्तांत छंदोरचना संस्कृत ग्रंथ-
कारांनीं केली आहे. जयदेवाने तर पदेच वापरली आहेत. आचार्यांनीं चर्पटपंजरीमध्ये प्राकृत वृत्ताश्रय केला आहे. विजयानगरचे मुंडूव गृसिंहाचार्य यांनी आपल्या अनेक संस्कृत ग्रंथांत पुष्कळच देशी वृत्तांचा आश्रय केला आहे. “मंदमंद वायी विचलीत” यासारखी पुष्कळशी अर्वाचीन काळीं होणारी संस्कृत कविता लोकप्रिय होण्यासाठी प्राकृत वृत्तांचा आश्रय करते असे आपणांस दिसते.

**संस्कृतछंदःशास्त्राचा प्रसार व प्रसाराबरोबर
विकास.**—संस्कृत वृत्तपद्धतीचा प्रसार पुष्कळ झाला आहे. जेथे जेथे संस्कृतोद्भव संस्कृति पसरली तेथे तेथे आपल्या इतर शास्त्रां-
बरोबर आपलें छंदःशास्त्रहि पसरलें. तेलगू, कानडी वगैरे ग्रंथ-
कारांनीं संस्कृत वृत्ते घेतलीं पण त्याबरोबर आपली निराळ्या परंपरेतून आलेली वृत्तेहि कायमच ठेविलीं. ही क्रिया द्राविडी हिंदुस्थानांत जशी झाली तशीच जावा बंगरेकडेहि झाली त्यांनीं शार्दूलविकीरित, खग्वरा, पृथ्वी, सुवदना, प्रहर्षिणी, स्वागता, इत्यादि वृत्ते घेतलीं पण शिवाय कृतिसूर्त, धृतिसूर्त, अभिकृतिसूर्त, आकृतिसूर्त इत्यादि वृत्ते नवीन वाप-
रलीं हे पहिल्या विभागांतील यावद्दीप संकृतीवरील [पृ. २१९] विवेचनावरून कळून येईल.

द्राविडी लोकांनीं संस्कृत छंदःशास्त्र घेतलें तरी तामिळ लोकांनीं आपलें निराळें छंदःशास्त्र कायम ठेवलें. हिंदुस्था-
नांत संस्कृतोद्भव भाषा जेथे जेथे वापरल्या जातात तेथे देखील नवीन छंदोरचना होण्याची क्रिया चालू होतीच. चौपाई, दोहोरा इत्यादि वृत्ते हिंदीमध्ये वापरली जातातच. तीं प्राकृत पिंगलांत दग्वोचर होतात, पण प्राकृत वृत्ते तयार होतांना नवीन कल्पना, जुन्या वृत्तांचे सहेतुक किंवा प्रामा-
दिक रूपांतर इत्यादि क्रिया झालेल्या दिसतातच. याशिवाय प्रांताप्रांतांतच देवघेवहि असावी. साफी, दिंडी यांसारखी वृत्ते मराठीत व गुजरातीत वापरली जातात. पुष्क-
ळां एक भाषा बोलणारा दुसऱ्या भाषेत कवन करी. या क्रियेमुळे एकदेशीय छंदःशास्त्राच्या सार्वत्रिकतेस जागा अमे. मराठीचे इतर भाषांतील छंदःशास्त्रावर व इतर भाषांचे मराठी छंदोज्ञानावर परिणाम पुष्कळ झाले असवेत. लावणी आपण मराठीच समजतो पण कांही शोधक असे म्हणतात की ती वाहेरची आहे.

वृत्तं व त्यांचें स्पष्टीकरण करणारें कोष्टक.

वृत्ताचें नांव.	मात्रावृत्त किंवा अक्षरवृत्त.	किंवा अर्धसम विषम.	अक्षरः प्रत्येक पादांतील	मात्राः प्रत्येक पादांतील	प्रत्येक पादांतील गण.	यति.
अतिरेखा	अ	सम	१५		न ज भ ज र	५, १०
अतिशायिनी	अ	सम	१७		स स ज भ म S S	१०, ७
अद्वितनया (अश्वललित)	अ	सम	२३		न, ज, भ, ज, भ, ज, भ, । S	११, १२
अनुष्टुभ्	अ	सम	८			४, ४
* अपरवक्त्र	अ	अर्धसम	११, १२		न न र । S, न ज ज र	
* अपराजिता	अ	सम	१४		न न र स । S	७, ७
* अपवाह [क]	अ	सम	२६		म न न न न न न स S S	९, ६, ६, ५
* अमृतधारा	अ	विषम	१२, १६ २०, ८		न न न य, न न न न न S, न न न न न न S S, न न S S	
अलोला	अ	सम	१४		म स म म S S	५, ९
* असंवाधा	अ	सम	१४		म त न स S S	५, ९
* आख्यानकी	अ	अर्धसम	११		त त ज S S, ज त ज S S	
* आर्या	मा	०	०	१२, १८ १२, १५ १२, २०		
* आर्यागीति	मा					
इंदुवदना	अ	सम	१४		भ ज स न S S	पादांती ५, ६
* इंद्रवज्रा	अ	सम	११		त त ज S S	पादांती ७, ५
* इंद्रवंशा	अ	सम	१२		त ज ज र	६, ७
उज्ज्वला	अ	सम	१२		न न भ र	
उत्पालिनी	अ	सम	१३		न न त त	
* उद्गता	अ	विषम	१०, १० ११, १२		स ज स ।, न स ज S, भ न ज । S, स ज स ज S	
* उद्गीति	मा	०	०	१२, १५ १२, १८		
उद्दाम	अ	अर्धसम	२४, २१		न न र र र र र र, र र र र र र र	
* उपगीति	मा	०	०	१२, १५		
* उपाचित्र	अ	अर्धसम	११		स स स । S, भ म भ S S	
* उपजाति	अ				इन्द्रवज्रा, उपेन्द्रवज्रा	
* उपस्थिता	अ	सम	११		त ज ज S S	५, ६
* उपेन्द्रवज्रा	अ	सम	११		ज त ज S S	
* ऋषभगजविलसित	अ	सम	१६		भ र न न न S	
एकरूप	अ	सम	११		म स ज S S	
* औपच्छंदसिक	मा	०	०	१६, १८		
फन्या	अ	सम	४		म S	
कलहंस	अ	सम	१३		स ज स स S	७, ६
कलिका	अ	विषम	१२, ८ १६, २०		न न न य, न न S S, न न न न स S, न न न त न न S S	
कुटजा	अ	सम	१३		स ज स स S	
कुटिला	अ	सम	१४		म भ न य S S	
* कुमारललिता	अ	सम	७		ज स S	३, ४
कुररीसता	अ	सम	१४		न ज भ ज । S	
कुसुमविचित्रा	अ	सम	१२		न य न य	
* कुसुमितलतावेष्टिता	अ	सम	१८		म त न य य य	५, ६, ५

वृत्ताचें नांव.	मात्रावृत्त किंवा अक्षरवृत्त.	सम, अर्धसम किंवा विषम.	प्रत्येक पादांतील अक्षरं.	प्रत्येक पादांतील मात्रा.	प्रत्येक पादांतील गण.	यति.
* केतुमती	अ	अर्धसम	१०, ११		स ज स ऽ, भ र न ऽ ऽ	
केसा	अ	सम	३		य	
कोकिलक	अ	सम	१७		न ज भ ज ज । ऽ	
शौचपदा	अ	सम	२५		भ म स भ न न न ऽ	५, ५, ८, ७
क्षमा	अ	सम	१३		न न त त	६, ७
गजगति	अ	सम	८		न म । ऽ	४, ४
गाथा	भा	सम		१२, १५ १२, १८ १२, १८		
* गीति	भा	सम				
चंचरीकावली	अ	सम	१३		य म र र ऽ	पादांती
* चंडवृष्टिप्रभात- (दंडक)	अ	सम	२७		न न र र र र र र र	
चंद्ररेखा	अ	सम	१५		म र म य य	
चंद्रवर्त्म	अ	सम	१२		र, न, म, स.	४, ८
चंद्रिका	अ	सम	१३		न न त र ऽ	६, ७
वैष्णवमाला	अ	सम	१०		म, म, स. ऽ	५, ५
चित्र	अ	सम	१६		र, ज, र, ज, र ऽ	८, ८ किंवा ४, ४, ४, ४.
* चित्रपदा	अ	सम	८		भ भ ऽ ऽ	
चित्रलेखा	अ	सम	१८		म, भ, न, य. य, य.	४, ७, ७
जलंधरमाला	अ	सम	१२		म, भ, स, म.	४, ८
* जलोद्धतगति	अ	सम	१२		ज, स, ज, स.	६, ६
जीभूत	अ	अर्धसम	२१, १८		न न र र र र र र र र र र र	
तद्वितान	अ	सम	८		ज त ऽ ऽ	
* तनुमध्या	अ	सम	६		त य	
तन्वी	अ	सम	२४		भ त न स भ म न य	५, ७, १२
तामरस	अ	सम	१२		त ज ज य	५, ७
तूष्णक	अ	सम	१५		र ज र ज र	७, ८
* तोटक	अ	सम	१२		स स स स	४, ४, ४
त्वरितगति	अ	सम	१०		न ज न ऽ	५, ५
* दंडक	अ	सम	२७		न न, र, र, र, र, र, र	पादांती
* दोषक	अ	सम	११		म, भ, भ, ऽ ऽ.	६, ५
* हुतमध्या	अ	अर्धसम	११, १२		भ म म ऽ ऽ, न ज ज य	
* व्रतविलंबित	अ	सम	१२		न भ, भ, र	४, ४, ४
धृतश्री	अ	सम	२१		न, ज, भ, ज, ज, ज, र	७, ७, ७
नदी	अ	सम	६		म, र	
नन्दननंदा	अ	सम	१८		न, ज, म, ज, र, र,	११, ७
नर्दटक	अ	सम	१७		न ज भ ज ज । ऽ	८, ९
* नवमालिका (नवमालिनी)	अ	सम	१२		न ज भ य	
* नागरक	अ	सम	८		भ र । ऽ	
नाराच	अ	सम	१८		न, न, र, र, र, र,	८, ५, ५,
नाराचिका	अ	सम	८		त र । ऽ	
नारी	अ	सम	३		म	
पंक्ति	अ	सम	५		म ऽ ऽ	

वृत्ताचें नांव.	मात्रावृत्त किंवा अक्षरावृत्त.	सम, अर्धसम किंवा विषम.	प्रत्येक पादांतील अक्षरें.	प्रत्येक पादांतील मात्रा.	प्रत्येक पादांतील गण.	यति.
पंचकावली	अ	सम	२१		न ज भ ज ज ज र	७, ७, ७,
पंचचामर	अ	सम	१६		ज, र, ज, र, ज S	८, ४, ४,
* पणव	अ	सम	१०		म न य	
पथ्या	अ	सम	१४		स, ज, स, य। S	५, ९
पदचतुर्ध्व	अ	विषम	८, १२ १६, २०		य ज र S S, य स त म, त भ म म य S, न न स भ स र, न न S S, न न न य, न न न न स S, न न न न न न S S	
पीठ	अ	विषम	८, १२ १६, २०		न न म य	८, ४
* पुट	अ	सम	१२		न न र य, न ज ज र S	
* पुष्पिताम्रा	अ	अर्धसम	१२, १३		ज स ज स य। S	८, ९
* पृथ्वी	अ	सम	१७		न न य य य य य य य	
प्रचितक	अ	सम	२७		स ज स ज S	६, ७
प्रबोधिता	अ	सम	१३		भ र न र न र न S	
प्रमदक	अ	सम	२२		न, न र, र,	७, ५
प्रमा	अ	सम	१२		स ज स स S	७, ६
प्रभावती	अ	सम	१३			
प्रमदक						
प्रमदा	अ	सम	१४		न ज भ ज। S	६, ८
प्रमदानन	अ	सम	२०		स ज ज भ र स। S	११, ९
प्रमाणिका	अ	सम	८		ज र। S	४, ४
* प्रमिताक्षरा	अ	सम	१२		स ज स स	५, ७
प्रमुदितवदना	अ	सम	१२		न. न. र. र.	
प्रवर्धमान	अ	विषम	१४, १३ १८, १५		म स ज भ S S, स न ज र S, न न स न न स, न न न ज य न न भ न। S	७, ७ ३, १०
* प्रहरणकलिका	अ	सम	१४		न न ज र S	
प्रहर्षिणी	अ	सम	१३		न भ ज र	
प्रियंवदा	अ	सम	१२		र S S	
प्रीति	अ	सम	५		न न न	
वृहती	अ	सम	९		भ र न र न र न S	
भद्रक	अ	सम	२२		त ज र S, म स ज S S	
* भद्रविराट्	अ	अर्धसम	१०, ११		य य य य	६, ६
* भुजंगप्रयात	अ	सम	१२		म म न न न न र स। S	८, ११, ७
* भुजंगविजृम्भित	अ	सम	२६		स ज र	३, ६
भुजंगसंगता	अ	सम	९		न न म	७, २
* भुजंगशिशुभृता	अ	सम	९		म भ न। S	४, ७
* भ्रमरविलसित	अ	सम	११		स ज स य। S	५, ९
* मंजरी	अ	सम	१४		स ज स ज S	६, ७
मंजुभाषिणी	अ	सम	१३		न न न न स	८, ७
* मणिगणकिरण	अ	सम	१५		म म स	५, ४
मणिमध्य	अ	सम	९		त य त य	६, ६
मणिमाला	अं	सम	१२		र स स S	
मणिराग	अ	सम	१०		म त य स S	४, ९
* मत्तमयूर	अ	सम	१३		म म स S	४, ६
* मत्ता	अ	सम	१०			

वृत्ताब्दे नांव.	मात्रवृत्त किंवा अक्षरवृत्त.	सम, अर्धसम किंवा विषम.	प्रत्येक पादांतील अक्षर.	प्रत्येक पादांतील मात्रा.	प्रत्येक पादांतील गण.	यति.
मत्तविलासिनी	अ	सम	२१		भ भ भ भ भ म र	
मत्तफाड्या	अ	सम	२३		न म त न न न न । S	
मत्तेभविक्कीडित	अ	सम	२०		स भ र न म य । S	१०, १०
मदछेला	अ	सम	७		म स S	३, ४
मदिरा	अ	सम	२२		भ भ भ भ भ म भ S	
मधुमती	अ	सम	७		न भ S	५, २
मध्यक्षामा	अ	सम	१४		म भ न य S S	४, १०
मनोरमा	अ	सम	१०		न र ज S	
मंदा	अ	सम	५		त । S	
मंदाकिनी	अ	सम	१२		न न र र	७, ५
* मंदाकांता	अ	सम	१७		म भ, न त त	
मयूरगति	अ	सम	२३		म भ भ भ भ म भ S S	
* मयूरसारिणी	अ	सम	१०		र ज र S	
* माणवक	अ	सम	८		म त । S	४, ४
मालती	अ	सम	११		म म म S S	
मालती	अ	सम	१२		न ज ज र	५, ७
मालिनी	अ	सम	१५		न न म य य	८, ७
मुकुल	अ	सम	६		म स	
मेघवितान	अ	सम	१०		स स स S	
मेघविस्फूर्जिता	अ	सम	१९		य म न स र र S	६, ६, ७
मौक्तिकदाम	अ	सम	१२		ज ज ज ज	६, ६
यमुना	अ	सम	१२		न ज ज र	५, ७
* यवमती	अ	अर्धसम	१२, १३		र ज र ज, ज र ज र S	
* रथोद्धता	अ	सम	११		र न र । S	३, ८
रमणी	अ	सम	६		स, स	
* रुक्मवती	अ	सम	१०		म म स S	५, ५
* रुचिरा	अ	सम	१३		ज भ. स ज S	४, ९
ललित	अ	अर्धसम	१०, ११		स स ज S, स भ र । S	
ललिता	अ	सम	१२		त भ ज र	
लासिनी	अ	सम	४		ज S	
लीलाकर	अ	सम	२१		न न र र र र र, र र र र	
लीलाखेल	अ	सम	१५		र र र	
* वंशपत्रपातित	अ	सम	१७		म म म म म	पादांती
* वंशस्थ	अ	सम	१२		भ र न भ न । S	१०, ७
* वसंततिलका	अ	सम	१४		ज त ज र	५, ७
वसुमती	अ	सम	६		त भ ज ज S S	८, ६
वाणिनी	अ	सम	१६		त स	
घातोर्मा	अ	सम	११		न ज भ ज र S	पादांती
घासंती	अ	सम	१४		म म त S S	४, ७
* विद्युन्माला	अ	सम	८		म त न म S S	४, ६, ४
* विपरीताख्यानकी	अ	सम	११		म म S S	४, ४
वियोगिनी	अ	अर्धसम	१०, ११		ज त ज S S, त त ज S S	
वृत्त	अ	सम	२०		स स ज S, स भ र । S	
	अ	सम	२०		र ज र ज र ज S ।	

वृत्तावै नांव.	मात्रावृत्त किंवा अक्षरवृत्त.	सम, अर्धसम किंवा विषम.	प्रत्येक पादांतील अक्षरें.	प्रत्येक पादांतील मात्रा.	प्रत्येक पादांतील गण.	यति.
वृत्ता	अ	सम	११		न न स S S	
* वेगवती	अ	अर्धसम	१०, ११	१४, १६	स स स S, म म म S S	
* वैतालीय	मा					
वैतिका	अ	सम	११		र ज र। S	
* वैश्वदेवी	अ	सम	१२		म म य य	५, ७
शंख	अ	सम	२४		न न र र र र र र, र र र र र र र र.	
शशिकला	अ	सम	१५		न न न न स	पादांती
शशिवदना	अ	सम	६		न य	
शार्दूलललित	अ	सम	१८		म स ज स त स	१२, ६
* शार्दूलविकीडित	अ	सम	१९		म स ज स त त S	१२, ७
* शालिनी	अ	सम	११		म त त S S	४, ७
* शिखरिणी	अ	सम	१७		य म न स म। S	६, ११
* शुद्धविराट्	अ	सम	१०		म स ज S	
श्री	अ	सम	११		भ त न S S	५, ६
सति	अ	सम	५		ज S S	
समानिका	अ	सम	८		र ज S।	४, ४
समृद्धि	अ	सम	४		र S	
सरसी	अ	सम	१		न ज भ ज ज ज र	७, ७, ७
सावित्री	अ	सम	२६		म म	
सिंहनाद	अ	सम	३		स ज स स S	
सुकेशर	अ	सम	१५		न ज म ज र	
सुनंदिनी	अ	सम	१३		स ज स ज S	६, ७
सुंदरी	अ	अर्धसम	११, ११		स स ज S, स भ र। S	
सुभद्रिका	अ	सम	०१		न न र। S	
सुमति	अ	सम	१४		स S	
सुमधुरा	अ	सम	९		म र भ न म न S	७, ६, ६
सुमुखी	अ	सम	१४		म S	
सुरसा	अ	सम	९		म र भ न य न S	७, ७, ५
* सुवदना	अ	सम	१०		म र भ न य भ। S	७, ६, ६
सोमराजी	अ	सम	२६		य य	२, ४, ६
स्त्री	अ	सम	१		S	
स्रग्	अ	सम	१५		न न न न स	६, ९
* स्रग्धरा	अ	सम	२१		म र भ न य य य	७, ७, ७
* स्रग्विणी	अ	सम	१२		र र र र	६, ६
* स्वागता	अ	सम	११		र न भ S S	३, ८
हंसमाला	अ	सम	७		स र S	
हंससूत	अ	सम	८		म न S S	
हंसश्येनी	अ	सम	१४		म भ न य S S	
हंसी	अ	सम	२२		म म त न न न स S	८, १४
* हरिणप्लुता	अ	अर्धसम	११, १२		स स स। S, न भ भ र	
* हरिणी	अ	सम	१७		न स म र स। S	६, ४, ७
हरनर्तक	अ	सम	१८		र स ज ज भ र	
* हलमुखी	अ	सम	९		र न स	

वृत्तरत्नाकरांत जरी पिंगलाच्या छंदःसूत्रापेक्षा एकंदरीत जास्त वृत्ते आहेत तरी पुढे दिलेली पिंगलांत सांपडणारी वृत्ते वृत्तरत्नाकरांत आढळत नाहीत.

मात्रावृत्ते.—अपरांतिका, आपातलतिका, उदीच्यवृत्ति, उपचित्रा, चपला, चारुहासिनी, चित्रा, चूलिका, जघनचपला, ज्योति, पथ्या, पादाकुलक, प्रवृत्तक, प्राच्यवृत्ति, महाचपला, मुखचपला, वानवासिका, विपुला, विश्लोक, साम्या.

अक्षर गणवृत्ते.—अमृतधारा, आपीड, उर्द्धर्पिणी, उपस्थितप्रचुपितम्, खंजामहती, जगती, भद्रकम्, मंजरी, ललितम्, लवली, वर्धमानम्, विपुला, वसवत्रिका, शिखा, श्येनी, शिखाविपर्यस्ता, सारभकम्.

संस्कृत छंदःशास्त्राचा प्राकृत छंदःशास्त्राशी संबंध.—संगीत, छंदःशास्त्र, लौकिक ललितवाङ्मय आणि कांहीं अंशी पारमार्थिक संप्रदाय यांविषयी असा एक नियम सांगता येईल की, मूळ पुष्कळां सामान्य जनांत अवतरले, आणि नंतर ते संस्कृत भाषावद् आणि संस्कृत वाङ्मयाशी संलग्न होत. गायनाविषयी हा नियम स्वाभाविक आहे. कां की, गाणी म्हणण्याच्या चाली या सामान्य जनांत उत्पन्न होणार आणि नंतर त्यांना शास्त्रीवोवांनी शास्त्र लावले म्हणजे ते मात्र संस्कृतमध्ये अवतरणार. जैन व बौद्ध वाङ्मय प्रथमतः लौकिक भाषेतच झाले आणि नंतर ते पंडितांच्या भाषेत झाले. लौकिक वाङ्मयाची आणि पंडितां वाङ्मयाची भाषा जशी निराळी तसे ग्रंथस्वरूपहि निराळेच. ललित वाङ्मयाची तीव्र कथा आहे. कथासरित्सागरासारखे ग्रंथ अगोदर प्राकृत भाषेत आणि नंतर संस्कृतमध्ये. तोच नियम छंदःशास्त्राविषयीहि लागू पडेल. छंदःशास्त्राविषयी असेहि म्हणता येईल की केवळ वृत्तेच प्राकृतमध्ये नव्हती तर वृत्तांची लक्षणे देखील प्राकृत पिंगलासारख्या प्राकृत ग्रंथांत विवेचिली आहेत.

संस्कृत प्राकृत हा भेद वैदिक भाषेचे जेव्हां संस्कृतीकरण झाले त्यानंतरचा. वेदांतच कांहीं प्राकृत वाङ्मय आहे किंवा नाही? ऋग्वेदसूक्तांकडे लक्ष दिले असता असे आढळून येईल की, त्यांत अशीं अनेक सूक्ते आहेत की ती झाली त्या काळी ती शिष्टवर्गास साम्य झाली नसावीत. संहितीकरण अशा वेळेस झाले की ज्या वेळेस मंत्र पुष्कळांना समजत नासे झाले होते, आणि त्यामुळे हात्राच्या ऋचा म्हणतांना कोणी चावट गाणी म्हटली तरी हरकत नसे. संस्कृत उत्तानशृंगारिक कविता सभ्य मंडळीत म्हटली तरी चालते. पण त्यापेक्षा कमी असभ्य अशा लावण्या सभ्यांत म्हणण्याची सोय नाही. या प्रकारच्या परिस्थितीमुळे पुष्कळ लावण्यासारखी काव्ये वेदांत, शिरली. अशापैकीच (नव कुमारी ततया यथा कुमारी मन्यसे.) “नसे कुमारी मी तशी जशी कुमारी कल्पिशी” अशा वृत्तांची आणि अर्थांची वृत्ते ऋग्वेदपरिशिष्टांत व अथर्ववेदसंहितेत आढळून येतात.

भा. पं. २०

या सूक्तांच्या चालीपासून लावणीचा काल फारसा दूर नाही असे सहजच आढळून येईल.

प्राकृत पिंगल.—या (कलकत्ता १९०२) पुस्तकामध्ये दोन परिच्छेद आहेत. पहिला परिच्छेद मात्रागणवृत्तांकडे दिला आहे आणि दुसरा अक्षरगणवृत्तांकडे दिला आहे. दुसऱ्या परिच्छेदांत संस्कृत वाङ्मयांत वापरली जाणारी वृत्ते वरीच दिली आहेत. मात्रागणवृत्तांमध्ये दिलेल्या वृत्तांत संस्कृत ग्रंथांत वापरली न जाणारीच वृत्ते वरीच आहेत.

या पुस्तकांत आणि वेदांग म्हणून समजल्या जाणाऱ्या ग्रंथांत साम्य पुष्कळच आहे. प्राकृत पिंगल हा ग्रंथ पिंगलाचा नव्हे असे कित्येक ग्रंथकार म्हणतात पण दोन्ही ग्रंथांचे कर्ते भिन्न आहेत हे चांगले सप्रमाण सिद्ध झाले नाही.

आतां “पिंगल” च्या प्राकृत वृत्तांवरील ग्रंथांकडे लक्ष देऊ. हा ग्रंथ कोणा तरी एका व्हीस उद्देशून लिहिला आहे असे दाखवितो. यांत पिंगलाचा आधारभूत गतव्युक्तीसारखा उल्लेख आहे. पहिल्या भागांत जे विषय आले आहेत त्यांचे थोडक्यांत स्वरूप येणेंप्रमाणें: श्लोक १-५४ पर्यंत सामान्यशास्त्रीय विवेचन आहे आणि श्लोक ५४-२०९ पर्यंत विशिष्ट मात्रावृत्तांच्या व्याख्या आणि उदाहरणे आहेत. परंतु मधून मधून आगंतुक भाग आलाच आहे. या वृत्तांमध्ये भरहृद्य म्हणून वृत्त आहे ते आपल्या सवाई सारखे आहे. यांत चौपाई वृत्त चतुष्पदा या नावाने आले आहे. हा मात्रावृत्ते तपासून त्यांची व निरनिराळ्या देश भाषांतील वृत्तांची व पदांची संगति लावणे हे काम वरेंच इतिहासूचक होईल असे वाटते.

वृत्तांचे विवेचन करतांना “पुढे अनुस्वार विसर्ग येतो, संयोग न्दस्वास गुरुत्व देतो.” या नियमास त्यांनी उच्चार होत नसलेल्या अनुस्वारांची अक्षरे आणि जोडाक्षरे पुढे आली असतां हि पूर्वीच्या लघु अक्षरांचे लघुत्व जात नाही अशा तऱ्हेची कांहीं उदाहरणे दिली आहेत आणि लघु अक्षरास त्या प्रसंगांत गुरुत्व देण्याचा नियम कटोरतेने वापरून नये नाही तर कांहीं अस्तित्वांत असलेल्या काव्यांच्या मात्रा छंदोनियमापेक्षा अधिक होतील असे सांगितले आहे. प्रत्यक्ष न्दस्व उच्चार असला तरी छंद साधण्यास त्याचा दीर्घ उच्चार करावा लागतो, आणि दीर्घ अक्षराचा न्दस्व उच्चार करावा लागतो, तथापि या तऱ्हेची मोकळीक कोणी वापरून छंदाचे नियम विवडवून नये म्हणून मनाची तडफड या सर्व गोष्टी श्लोक २-११ पर्यंत दिसून येतात,

प्राकृत पिंगलाची मात्रापद्धति.—सहा मात्रांचा गण पांच मात्रांचा गण, चार मात्रांचा गण असे त्याने द्विमात्रे पर्यंत धरले आहेत. आणि प्रत्येक मात्रासमुच्चयाचे आद्यगुरु, अंत्यगुरु असे अनेक भाग पाडिले असून त्यांस तांबे दिली आहेत, जर कोणास पुष्कळशी नावे लावून करावयाची असतील तर त्यास प्राकृत पिंगल हा ग्रंथ उपयोगी होईल.

प्राकृत पिंगलामध्ये आज छंदःशास्त्रावाहेरचे समजले जाईल असेंहि विवेचन आहे. उदाहरणार्थ गणदेवता, गणांचे मित्र, गणफल याविषयींचे विवेचन होय. पृथ्वी, जल, शिखी, वात इत्यादि गणांचे इष्ट देव धरले आहेत. मगण, नगण हे मित्रगण होत तसेच कांहीं वैरिगणहि आहेत. मगण ऋद्धि, व स्वैर्य देतो अशा प्रकारचे विचारहि ग्रंथांत आले आहेत.

गणांचे प्रस्तारविवेचनहि या ग्रंथांत बरेच आले आहे. एकापासून सर्वांस पर्यंत अक्षरांची वृत्ते घेतलीं आणि त्यांत लघु गुरु यांचाहि विकल्प घेतला तर एकंदर अक्षरयोजना किती होतील याप्रकारे विवेचन करून १३४२१७७२६ इतके प्रकार होतील म्हणून सांगितले आहे. आंकडेमोडी करून इच्छिणाऱ्यांनीं हें गणित बरोबर आहे किंवा नाहीं तें पहावे.

मात्रागणवृत्तांत, अनेक वृत्ते दिली आहेत. उदाहरणार्थ योर्डी वृत्ते येथे देतो. (१) गाढू-मात्रा २७; (२) गाथा-मात्रा १२, १८; लक्षण गीतिप्रमाणे. गाथेमध्येंच लक्ष्मी, उग्गाहा, वगैरे सूक्ष्म भेद दिले आहेत. (३) विगाथा-पूर्वाधी २७, उत्तराधी ३०. (४) गाहिणी-पूर्वाधी ३० उत्तराधी ३२ (५) सिंहीणी-गाहिणीच्या उलट ३२, ३०.

(६) स्कंधक-चार मात्रांचा एक गण असे आठ गण, स्कंधकाचे पुढे २८ भेद दिले आहेत. त्यांस भद्र, शेष, सारंग इत्यादि नांवें आहेत. (७) दोहा-पाद चार मात्रा १३, ११, १३, ११. दोहवृत्ताचे भ्रमरशरमादि भेद दिले आहेत. (८) रसिकावृत्त-चार लघु, चार लघु, तीन लघु अशा ११ लघु अक्षरांच्या ६ पंक्ती. (९) रोला-चोवीस मात्रा मधून मधून गुरु अक्षर. (१०) गंधाना वृत्त-पहिल्या ओळींत ७ अक्षरे, दुसऱ्या ओळींत १८ अक्षरे, यमक साधणें. (११) चौपाई (चतुष्पादिका)-प्रत्येक पादांत चार मात्रांचे ७ गण व एक गुरु म्हणजे ३० मात्रा.

या प्रकारे आपल्या वृत्तविवेचनांत निरनिराळीं तत्वे प्राकृत पिंगलाने आणलीं आहेत असें दिसून येईल. अक्षरवृत्ते बहुतेक संस्कृत ग्रंथकारांच्या परिचयाचीच आहेत.

मराठी वृत्ते.—मराठीत संस्कृत वृत्ते घेतली जातात तरी मराठीत प्राचीन काळापासून मात्रागण वृत्ताकडे किंवा अक्षरमान छंदःशास्त्राकडे लक्ष देऊन काव्ये करण्याचा प्रघात आहे. मराठीतील वृत्ते येणे प्रमाणे.

मराठी वृत्तांचे कोष्टक.

वृत्तांचे नांव	मात्रावृत्त किंवा अक्षर वृत्त.	विषय अर्धसम अथवा सम	अक्षर प्रत्येक पादांतील	मात्रा प्रत्येक पादांतील	प्रत्येक वृत्तांतील चरण.	यति.	यमक.
अभंग मोठा प्रकार १	अ.	सम.	६ ६		१		दुसऱ्या व तिसऱ्या चरणांच्या शेवटी.
अभंग मोठा प्रकार २	अ.	सम.	६ ४.				पहिल्या तिन्ही चरणांच्या शेवटी.
अभंग लहान प्रकार १	अ.	सम.	६ ४.		२		दोन्ही चरणांस यमक.
अभंग लहान प्रकार २	अ.	विषम.	८, ७		२		दुसऱ्या चरणांतील चवथें यमकाक्षर.
अभंग लहान प्रकार ३	अ.	सम.	८, ८.				पहिल्या तीन चरणांच्या शेवटी यमक
दिंडी	मा.	विषम.	८, ८.	१९	४	९, १०	प्रत्येक चरणाच्या शेवटी यमक.
साकी	मा.	विषम.	८, ७.	२८	२	१६, १२	चरणाच्या शेवटी यमक.
ओवी	अ.	विषम.	८, ८.		४		पहिल्या तिन्ही चरणांच्या शेवटी यमक.
घनाक्षरी.	अ. व मा.	विषम.	८, ८.	१२ १२	१६		पहिल्या तीनहि चरणांच्या शेवटी यमक.
			८, ७.	१२ ११			

याशिवाय सर्वांहि हें वृत्त मराठीत आहे तें आचार्यांच्या चर्पटपंजरीशीं सदृश आहे. मरहट्टा उर्फ महाराष्ट्र म्हणून प्राकृत पिंगलांत वृत्त आहे तें सर्वांसारखेंच आहे.

मराठीत सामान्य जन कटाव, पदे, लावण्या वगैरे करतात त्यांचा छंदोद्दृष्ट्या विचार फारसा क्षाला नाहीं तथापि प्रोफेसर माधव त्रिंबक पटवर्धन यांनीं थोडा प्रयत्न केला आहे

आणि त्या प्रयत्नाचें फल त्यांनीं विस्तारांत [मे १९२२] दिलें आहे. या लेखांत मुख्य अर्वाचीन पदे घेऊन २७ वृत्ते वसविलीं आहेत ती येणें प्रमाणे: या ठिकाणीं—खण गुरु अक्षर दाखविते पण या गुरुबद्दल दोन लघु अक्षरे आलीं तरी चालतात. + हें चिन्ह शुद्ध गुरु अक्षर दाखवितें व ७ चिन्ह लघु अक्षर दाखवितें.

[१९] म्हातारा [॥ क्ष । + ॥ × । क्ष । + ॥]
उदा० ' तं माक्षा यजमान रामा; ' ' म्हातारा इतुका न. '

प्राकृत पिंगलामध्ये आज छंदःशास्त्रावाहेरचे समजले जाईल असेंहि विवेचन आहे. उदाहरणार्थ गणदेवता, गणांचे मित्र, गणफल याविषयींचे विवेचन होय. पृथ्वी, जल, शिखी, वात इत्यादि गणांचे इष्ट देव धरले आहेत. मगण, नगण हे मित्रगण होत तसेच कांहीं वैरिगणांहि आहेत. मगण ऋद्धि, व स्वैर्य देतो अशा प्रकारचे विचारहि ग्रंथांत आले आहेत.

गणांचे प्रस्तारविवेचनहि या ग्रंथांत वरेंच आले आहे. एकापासून सवीस पर्यंत अक्षरांची वृत्ते घेतली आणि त्यांत लघु गुरु यांचाहि विकल्प घेतला तर एकंदर अक्षरयोजना किती होतील याप्रकारे विवेचन करून १३४२१७७२६ इतके प्रकार होतील म्हणून सांगितले आहे. आंकडेभोडी करून इच्छिणाऱ्यांनी हे गणित बरोबर आहे किंवा नाही तें पहावे.

मात्रागणवृत्तांत, अनेक वृत्ते दिली आहेत. उदाहरणार्थ थोडी वृत्ते येथे देतो. (१) गाढू-मात्रा २७; (२) गाथा-मात्रा १२, १८; लक्षण गीतिप्रमाणे. गायेमय्येच लक्ष्मी, उगगाहा, वगैरे सूक्ष्म भेद दिले आहेत. (३) विगाथा—पूर्वार्ध २७, उत्तरार्ध ३०. (४) गाहिणी-पूर्वार्ध ३० उत्तरार्ध ३२ (५) सिंहीणी-गाहिणीच्या उलट ३२, ३०.

(६) स्कंधक-चार मात्रांचा एक गण असे आठ गण, स्कंधकाचे पुढे २८ भेद दिले आहेत. त्यांस भद्र, शेष, सारंग इत्यादि नावे आहेत. (७) दोहा-पाद चार मात्रा १३, ११, १३, ११. दोहावृत्ताचे भ्रमरघरभादि भेद दिले आहेत. (८) रसिकावृत्त-चार लघु, चार लघु, तीन लघु अशा ११ लघु अक्षरांच्या ६ पंक्ती. (९) रोला-चोवीस मात्रा मधून मधून गुरु अक्षर. (१०) गंधाना वृत्त—पहिल्या ओळीत ७ अक्षरे, दुसऱ्या ओळीत १८ अक्षरे, यमक साधने. (११) चौपाई (चतुष्पादिका)—प्रत्येक पादांत चार मात्रांचे ७ गण व एक गुरु म्हणजे ३० मात्रा.

या प्रकारे आपल्या वृत्तविवेचनांत निरनिराळीं तत्वे प्राकृत पिंगलाने आणली आहेत असें दिसून येईल. अक्षरवृत्ते बहुतेक संस्कृत ग्रंथकारांच्या परिचयाचीच आहेत.

मराठी वृत्ते.—मराठीत संस्कृत वृत्ते घेतली जातात तरी मराठीत प्राचीन काळापासून मात्रागण वृत्ताकडे किंवा अक्षरमान छंदःशास्त्राकडे लक्ष देऊन काव्ये करण्याचा प्रघात आहे. मराठीतील वृत्ते येथे प्रमाणे.

मराठी वृत्तांचे कोष्टक.

वृत्ताचे नांव	मात्रावृत्त किंवा अक्षर वृत्त.	सम अर्धसम अथवा विषम	प्रत्येक पादांतील अक्षरः	प्रत्येक पादांतील मात्राः	प्रत्येक वृत्तांतील चरण.	यति.	यमक.
अभंग मोठा प्रकार १	अ.	सम.	६ ६		१		दुसऱ्या व तिसऱ्या चरणांच्या शेवटी.
अभंग मोठा प्रकार २	अ.	सम.	६ ४.				पहिल्या तिन्ही चरणांच्या शेवटी.
अभंग लहान प्रकार १	अ.	सम.	६ ६.				
अभंग लहान प्रकार २	अ.	विषम.	६ ४.		२		दोन्ही चरणांस यमक.
अभंग लहान प्रकार ३	अ.	सम.	८, ८		२		दुसऱ्या चरणांतील चवथे यमकाक्षर.
दिंडी	मा.	विषम.	८, ८.	१९	४	१, १०	पहिल्या तीन चरणांच्या शेवटी यमक
साकी	मा.	विषम.	८, ८.	२८	२	१६, १२	पहिल्या तिन्ही चरणांच्या शेवटी यमक
ओवी	अ.	विषम.	८, ८.		४		पहिल्या तीन चरणांच्या शेवटी यमक
घनाक्षरी.	अ. व मा.	विषम.	८, ८.	१२ १२	१६		पहिल्या तीन चरणांच्या शेवटी यमक
			८, ७.	१२ ११			

याशिवाय सवाई हे वृत्त मराठीत आहे ते आचार्यांच्या चर्पटपंजराशी सदृश आहे. मरहट्टा उर्फ महाराष्ट्र म्हणून प्राकृत पिंगलांत वृत्त आहे ते सवाईसारखेच आहे.

मराठीत सामान्य जन कटाव, पदे, लावण्या वगैरे करतात त्यांचा छंदोदृष्ट्या विचार फारसा क्षाला नाही तथापि प्रोफेसर माधव त्रिविक पटवर्धन यांनी थोडा प्रयत्न केला आहे

आणि त्या प्रयत्नाचे फल त्यांनी विस्तारांत [मे १९२२] दिले आहे. या लेखांत मुख्य अर्वाचीन पदे घेऊन २७ वृत्ते वसविली आहेत ती येथे प्रमाणे: या ठिकाणी—खण गुरु अक्षर दाखविते पण या गुरुबद्दल दोन लघु अक्षरे आली तरी चालतात. + हे चिन्ह शुद्ध गुरु अक्षर दाखविते व ~ चिन्ह लघु अक्षर दाखविते.

‘मनोरम’ हा त्यांनी एक आठ मात्रांचा नवीन गण कल्पिला आहे त्याचे मुख्य प्रकार त्रैलोक्यप्रमाणे:—क-गण [- - - -]; ख-गण (७ - ७ - -); ग-गण (७ - - ७ -); घ-गण (- ७ - ७ -) इ-गण [- - ७ - ७]. इ गण क्वचित् येतो, म्हणतांना तो अडथळा करतो व मूळ चालीत फरक करतो म्हणून तो सदाप समजावा.

(१) स्वर्गगा किंवा फटका. [॥ क्ष। क्ष। क्ष। ७ = ७ ± ॥]. तीन ‘मनोरम’ गण व एक मगण मिळून या वृत्ताची एक ओळ तयार होते. मगणाऐवजी (७ - ७ -) असा लघुगुरुक्रम आला तरी चालतो. वर सांगितल्याप्रमाणे (-) ही खूण ज्या गुरुच्या ठिकाणी दोन लघु आले तरी हरकत नाही असा गुरु दाखविते. (+) ही शुद्ध गुरुची खूण आहे. (॥...॥) ही खूण ओळीची लांबी दाखविते. (क्ष) ही खूण ‘मनोरम’ गण म्हणजे कक्षगणध यापैकी कोणताही गण तिथे वसतो हे दाखविते. या वृत्तांत “मीमक वाळा म्हणे वृषाळा विकट वाट बहिवाट नसावी” “दो दिवसांची तजु हे सावी” वगैरे पदे आहेत.

(२) चालानंद.—हे वृत्त अत्यंत सुलभ आहे. एक ‘मनोरम’ गण व एक मगण मिळून चालानंदाची एक ओळ तयार होते. केशवस्वामीची ‘तारकदिक्षा’ वगैरे अनेक पदे व शिवदिनकेसरीचे “देवें नरतजु सांपडली” वगैरे पदे या वृत्ताची आहेत.

(३) साकी किंवा रसवाहिनी [॥ क्ष। क्ष। क्ष। + ॥] तीन मनोरम गण व नंतर चार मात्रांचा एक गण मिळून रसवाहिनी वृत्ताची एक ओळ होते. असे एक युग्म व नंतर ॥ क्ष। + ॥ - - । क्ष। + ॥ अशा दोन समयक छोट ओळींचे युग्मक मिळून एक शुद्ध साकी होते.

(४) चंद्रकांत किंवा सुलभा [॥ क्ष। क्ष। क्ष। + ॥] हे वृत्त फार जुने व सुलभ असून ‘चंद्रकांत’ राजाची कन्या या पदासकें फार लोकप्रिय आहे.

उदा०- प्रेम तुझ मजवर नाही हे सखे जाणना मी ॥ नको तू मला पुन्हां सांगू ॥

(७) मेनका.—उपचंद्रकांताची तोकडी ओळ आधी व चंद्रकांताची नंतर असा क्रम घातला म्हणजे ‘वसंती वसुनि मेनकेला’ या पदाचे ‘मेनका’ वृत्त तयार होते.

(८) केशवकरणी उर्फ सुरा [॥ क्ष। क्ष। क्ष। ७ + ॥ × । क्ष। ७ + ॥]. × खूण ज्या ठिकाणी आहे तेथे य गण अगर रगण अगर दोन गुरु आले तरी चालतील असे समजावे. उदा० “भला जन्म हा तुला लाभला” वगैरे राम जोश्याच्या लावण्या. ‘वीरा भ्रमरा०’ वीर शिरोमणी०’ वगैरे पदे लिहून अण्णा किलोस्करांनी ही चाल रंगभूमीवर आणली.

(९) राजहंस उर्फ रसतरंगिणी [॥ - १ क्ष। - १ ॥] उदा० “उद्धवा शांतवन कर जा” “राजहंस माझा निजला” या पदानें हे वृत्त फार लोकप्रिय झाले आहे.

(१०) हंसा राणी [॥ - १ क्ष। + १ ॥] उदा० देवलांचे ‘थीमंत पतीची राणी’ हे पद.

[११] शारद [॥ - + ॥ - ७। - ७ + ॥ - ७। - ७ + ॥ - ७। - - + ॥] किंवा [॥ - - ७। - ७। - - ७। - ७। - - ७। - - ७। - - + ॥] उदा० “घरि सुलें ॥ तशीं हीं फुलें ॥ हूड वत्सलें ॥ लोचनें वषणें ॥ ११]

[१२] नृपममता. रसतरंगिणीच्या प्रत्येक युग्मका-नंतर एक रगणवजा तोकडी ओळ; आणि शारद अंतरा व त्यामागून एक रसतरंगिणीची ओळ मिळून ‘नृपममता’ वृत्त तयार होतें. उदा० ‘या पदे’ व ‘स्वप्न’ या विनायकाच्या कविता.

[२०] माळीण [॥-१+॥×।क्ष।+॥-१।क्ष।क्ष।क्ष।
+॥] अंतरा मंजरी [॥-१।क्ष।क्ष। ~ - ॥] उदा० 'माळिण
नव तरणी, ' तरुण कुलिन गोरा, '

[२१] पक्षा [॥- - + १- ~ - + १- - + १- ~
+ ॥] उदा० 'रुचती कां तीर्थयात्रा, ' शैवालें युक्त जैसें
पंजक तें शोभते, '

[२२] पंचकल्याणी [×।क्ष। ~ + ॥×।क्ष।
~ + ॥-१।क्ष।क्ष। ~ + ॥-१।क्ष।क्ष। ~ ॥] मूळ
चाल 'पंच कल्याणी घोडा अवलख' या लावणीची आहे.
उदा० 'सुटला पितृदिशेचा वारा' हे देवलकृत पद.

[२३] आर्द्रा [॥- ~ + १- + १- ~ + ॥- ~ + +
॥] अंतरा ३ ओळी पादाकुलकाच्या; चौथी पादाकुलकच.
उदा० "मज गमे ऐसा जनक तो। मांग साचा ॥"
इत्यादि.

[२४] धुंगुरवाळा; [॥- - - १- - - १- + ॥
~ - - १- + ॥] उदा० 'गीतवाद्यजाचें
'धुंगुरवाळा' हे पद. तुकारामाचें 'खेळ ग फुगडी' हे पद.

[२५] कृष्णाकोयना [॥×।क्ष। ~ + ॥×।क्ष।
~ + ॥] अंतरा ॥-१।क्ष। ~ - ॥]. माधवानुजाच्या
'कृष्णाकोयनांचा संगम' या लोकप्रिय कवितेचें हे वृत्त
आहे.

[२६] कुसुमगंधा [॥- - - १।क्ष।+॥क्ष।क्ष।
क्ष।+॥]. उदा० देवलकृत 'मधुर किती कुसुम गंध
सुटला.' किलोस्करकृत 'खचित वाई व्यर्थ अम्ही अवला.'

[२७] कवीर [॥-१।क्ष। - + ॥×।क्ष।+॥
नंतर ॥क्ष।क्ष।क्ष। ~ ~ ~ ॥] या फटका उर्फ
स्वर्गीया वृत्तांत युग्मकें] 'सवसे राम भजन करलेना' या
कवीराच्या पदाच्या वृत्तालाच 'कवीर' हें नांव दिलें आहे.
ही चाल रा. आनंदराव टेकाडे यांनी पुढें आणिली पण
त्यांनी या वृत्ताची ओढाताण फार केली आहे. त्यांच्या 'स्वैर
विचार, ' हे भारतीय समशरी' वगैरे कविता या वृत्तांत
आहे.

मराठी छंदःशास्त्रास जें थोडें निराळें स्वरूप आलें त्याचें
एक कारण येथें दिलें पाहिजे.

मराठी कवितेंत अक्षरगणवृत्तें फारशीं उपयोगांत आलीं
नाहींत. ज्ञानेश्वर, नामदेव, तुकाराम, रामदास, श्रीधर, मुक्तेश्वर,
महिपति वगैरे मोठमोठ्या कवींनीं देखील ओवी अमंगासारख्या
वृत्तांचाच आश्रय केला. अक्षरगणवृत्ताचें ओझें फार मोठें
होवें लागलें. संस्कृत ग्रंथकारांपेक्षां मराठी ग्रंथकारांवर एक
ओझें जास्त पडलें होतें. संस्कृत कविता निर्यमक होती.
मराठी ओव्यांचा वर्ग सयमक कवितेस चटावलेला होता.
त्यास निर्यमक कविता आवडेना तेव्हां अक्षरगणवृत्ताकडे
दुर्लक्ष करणें मराठी कवींना प्राप्त झालें. असो आतां तौलनिक
छंदःशास्त्राकडे आणि चिन्तीतील छंद व संगीत यांच्या स्वाभा-
विक संयोगाकडे वळूं.

तेलगू छंदःशास्त्र.—तेलगू कवि यांनीं सर्व वृत्तें संस्कृत
घेतलीं आहेत. पण विशेषतः ते संस्कृत वृत्तांपैकीं शादूल
विक्रीडित, मत्तभविक्रीडित, उत्पकमाला व चंपकमाला हीं
चार वृत्तें वापरतात. संस्कृत वृत्तें जरी घेतलीं आहेत, तरी
त्यांत तेलगू लोकांनीं प्राप्त व यति असे दोन आपलेच नियम
पालून दिले आहेत. तेलगू कवितेस अत्य यमकांची शृंखला
नाहीं. तेलंगी पद्यांच्या चारी चरणांस प्राप्त पाहिजे, व प्रत्येक
चरणास यति पाहिजे. म्हणजे श्लोकाच्या चारही चरणांचें
द्वितीयाक्षर एकच व्यंजन पाहिजे. स्वरभेद असल्यास चिंता
नाहीं. पहिल्या चरणाचें दुसरें अक्षर जर 'क' असेल तर
वाकीच्या चरणांचें द्वितीयाक्षर कच्चा वाराखडीतलेंच पाहिजे;
दुसरें कोणतेंहि द्वितीयाक्षर जोडाक्षर असेल तर वाकीच्या
चरणांचा द्वितीयाक्षरें त्याच जोडाक्षरांच्या वाराखडीतल्या-
पैकीं पाहिजेत. यति म्हणजे विश्रामस्थान—चरण वाचतांना
थावण्याची जागा. पण तेलगू यतीचा असा नियम आहे कीं,
थावून पुनः ज्या अक्षरापासून वाचायला सुरुवात करावयाची
ते अक्षर व चरणाचें पहिलें अक्षर समोच्चरणाचीं [सारख्या उच्चा-
रांचीं] पाहिजेत पण दोन्ही ठिकाणीं प्रासाप्रमाणें एकच अक्षर
पाहिजे असा कडक नियम नाहीं. कित्येक अक्षरांकरितां दुसरीं
कित्येक अक्षरें यतिस्थानीं राहूं शकतात व अशा अक्षरांत यति-
मैत्री आहे असें म्हणतात. उदाहरणार्थ, च, छ, ज, झ, श, स, प व
स या अक्षरांत यतिमैत्री आहे. प्रत्येक वर्गाच्या पहिल्या
चार अक्षरांत परस्पर यतिमैत्री आहे. असेच इतर तेलगू
छंदःशास्त्राविषयीं बरेच वारीक नियम आहेत.

आतांपर्यंत वैदिक व वेदकालीन लौकिक प्रवृत्तीपासून
जें छंदःशास्त्र निर्माण झालें त्याचा विकास सांगितला. आतां
आपण आपली दृष्टि जरा व्यापक करून संस्कृतोद्भव छंद-
शास्त्र आणि इतर भाषांतील छंदःशास्त्र यांच्या तुलनेस लागूं.
संस्कृतोद्भव छंदःशास्त्र, द्राविड छंदःशास्त्र आणि पाश्चात्यांचें छंदः
शास्त्र यांच्यामध्ये कोण कोणतें सादृश्य आणि विसादृश्य आहे
तिकडे आतां वळूं. वृत्तें नवीन नवीन रचणें हें निराळें आणि सा-
धारण म्हणण्यांतलें वृत्त घेऊन त्याची शास्त्रीय पद्धति वसविणें हें
निराळें. वृत्त हें भाषेशीं फक्त कांहीं अंशीं संलग्न असतें पूर्णानें
नसतें. मराठींत आघाटांवर वृत्तरचना करावयाची झाल्यास ती
अशक्य नाहीं. लघुगुस्तत्वावर इंद्रजीत वृत्तरचना करणें अशक्य
नाहीं. पण असें होण्यास ती भाषा वापरणाऱ्यांच्या कानास
निरनिराळ्या प्रकारच्या वृत्तपद्धती ऐकण्याची संवय उत्पन्न
करावी लागते. संस्कृत वृत्तपद्धति तामिळ भाषेस रुचली
नाहीं. पण तेलुगुस रुचली आणि तिचा यवद्वीपांत देखील
प्रसार झाला.

निरनिराळ्या छंदःशास्त्रांची तुलना करावयाची म्हणजे
प्रत्येक भाषेतील कवितेच्या गणांचें स्पष्टीकरण करावयाचें.

गण आणि वृत्त.—छंदःशास्त्र म्हणजे पद्यरचनेसंबंधाचें
शास्त्र. पद्य किंवा कविता साधारणपणें चार ओळींची असते.
प्रत्येक ओळीचे जे विभाग पडतात त्यांना शास्त्रीय संज्ञा गण

[फूट] अशी आहे. एकेक गण अनेक अवयव अथवा गणांश (सिलेबल्स)मिळून झालेला असतो. गणांतर्गत अवयवांचा म्हणजे गणांशांचा विचार करण्याच्या तीन निरनिराळ्या पद्धती आहेत. कित्येक भाषांमध्ये गणांतील प्रत्येक अवयवाचा स्वतंत्र विचार करून त्याला नांव देण्याची पद्धति आहे. कांहीं भाषांमध्ये अवयव प्रत्येक स्वतंत्रपणे किंवा समुच्चयाने विचारांत घेण्याची पद्धति आहे; आणि कांहीं भाषांमध्ये गणांतील आघातयुक्त (अॅक्सेंटेड) गणांश कायतो विचारांत घेण्याची पद्धति आहे. यांपैकी पहिली पद्धति संस्कृत भाषा व संस्कृतप्रमाणे पश्चिमा ज्ञात होता असते अशा मराठी, तेलुगु व कानडी या भाषांत प्रचलित आहे. दुसरी पद्धति तामिळ भाषेत, आणि तिसरी यूरोपीय भाषांमध्ये आढळते. पहिल्या पद्धतीत प्रत्येक अवयव लघु किंवा गुरु या नांवाने विवक्षित जातो; दुसऱ्या पद्धतीत नरे किंवा निरई या नांवाने; आणि तिसऱ्या पद्धतीत साघात (अॅक्सेंटेड) किंवा निराघात (अनॅक्सेंटेड) या नांवाने ओळखला जातो. गणांतील अवयवांची संख्या अंमर्यादित नसते; प्रत्येक गण दोन किंवा तीन अवयवांचा असतो. गुरु, नरे किंवा साघात अवयव दर्शविण्याकरितां (S) अशी खूण योजून, आणि लघु, निरई व निराघात अवयव दर्शविण्याकरितां (I) अशी खूण वापरून छंदःशास्त्रांतील गणांची रचना किती निरनिराळ्या प्रकारच्या गणांची होऊ शकेल हें पुढील कोष्टकावरून स्पष्ट करून देतां येईल:—

गणांतील अवयव	गणांची नावे		
	संस्कृत, मराठी,	तामिळ भाषा	यूरोपीय भाषा
S S	गग	धेम	स्पॉडी
I S	लग	पुलिम	आर्यवस
S I	गल	कुविलं	ट्रेकी
I I	लल	कविलं	पिन्टिक
S S S	मगण	तेमंगइ	मोलोसस
I S S	यग	पुलिमंगइ	वॅकिक
S I S	रगण	कुविलंगइ	फ्रेटिक
I I S	सगण	कविलंगइ	अनापेस्ट
S S I	तगण	तेमंगनी	अँटिर्वॅकिक
I S I	जगण	पुलिमंगनी	अँफिर्वॅक
S I I	भगण	कुविलंगनी	टॅक्स्टिल
I I I	नगण	कविलंगनी	ट्रायब्रॅक

तथापि गणाचा विभाग एकेक अवयवच असतो असें नाही, आणि म्हणून धेम आणि गग हे एकच आहेत असें मानणे चुकीचें आहे. वरील कोष्टकांत गणांचे विभाग दर्शविले आहेत. त्यांत त्यांचे स्वरूप कांहीं असो पण त्यांचे परस्पर सादृश्य पाहण्यालायक असतें. संस्कृत, तेलुगु आणि कानडी

या भाषांतील गणांचा प्रत्येक विभाग एकेकच अवयवाचा झालेला असतो व त्याला गुरु किंवा लघु हें नांव असतें. लघु अक्षर, गुरु अक्षर, आणि निरनिराळे गण यांच्या व्याख्या किंवा वर्णन येथें देण्याची जरूर नाही. इतकें सांगितलें म्हणजे पुरे की, ज्याला अक्षरगण म्हणतात ते संस्कृत, मराठी, तेलुगु व कानडी या भाषांत सारखेच आहेत. येथें एक गोष्ट मात्र लक्षांत घेण्यासारखी आहे की, तेलुगु भाषेमध्ये याच गणांपैकी कांहींचे सूर्य, इंद्र आणि चंद्र गण असे जे विभाग पाडतात ते नियमविरुद्ध आहेत असें सहृदयींनी वाटतें; पण वास्तविक त्यामध्ये पूर्ण अर्थ भरलेला आहे. या गणांच्या योगाने कांहीं विशिष्ट प्रकारचीं वृत्ते तयार होतात. त्यासंबंधाने भिन्न यानें एक नियमहि दिलेला आहे, परंतु तो केवळ कृत्रिम स्वरूपाचा आहे. तेलुगु भाषेमध्ये सूर्य, इंद्र आणि चंद्र अशी गणांची स्वतंत्र विभागणी असण्याची जरूरी काय असावी याचा उलगडा बरेच दिवस झाला नव्हता. द्राविडी भाषांतील छंदःशास्त्राचा अधिक अभ्यास झाल्यावर हा प्रश्न उलगडला. कानडी भाषेमध्ये ब्रह्मा, विष्णु आणि रुद्र असे तीन मूळ देव्य भाषेतील गण आढळतात, त्यांचे उपयुक्त तेलुगु भाषेतील सूर्य, इंद्र व चंद्र ह्या तीन गणांशी फार सादृश्य आहे. कानडीतल्या या गणांनी वनगाच्या वृत्तांची तेलुगुतील वृत्तांशी तुलना करितां त्यांच्या लक्षणांतच नव्हे तर शास्त्रीय नांवांमध्येहि फार साम्य आहे असें आढळून येतें. यावरून असे अनुमान निघतें की, संस्कृत भाषेचा प्रवेश सदरहू प्रांतांत होण्यापूर्वीच तिकडील मूळ भाषेमध्ये कांहीं एक प्रकारची वृत्ते होती व त्यांच्या व्याख्याहि ठरलेल्या होत्या. पुढें संस्कृत भाषेचा प्रसार तिकडे झाल्यावर संस्कृतांतील छंदःशास्त्रीय पारिभाषिक शब्दांत त्या मूळच्या गणांच्या व्याख्या व लक्षणें देण्यांत आली. तेलुगु भाषेतील सूर्य, चंद्र व इंद्र या गणांवर अवलंबून असलेल्या वृत्तांची अशीच स्थिती आहे. तात्पर्य सूर्य, चंद्र व इंद्र या गणांचा अंतर्भाव संस्कृत छंदःशास्त्रांत होण्याचें कारण त्यांचें मूळ देव्य भाषेतील वृत्तांतलें अस्तित्व हें होय. मूळच्या शुद्ध तेलुगु भाषेतील गणांचा व वृत्तांचा अंतर्भाव मूळच्या कानडी वृत्तात व गणांत झालेला आहे. तामिळ भाषेत गण व वृत्ते पुष्कळ असून कानडीतील गण व वृत्ते ह्या त्यांचा केवळ एक भाग आहे.

याकरितां तामिळ भाषेतील छंदःशास्त्राची माहिती असणें जरूर आहे. तामिळ भाषेतील गणांचें मोजमाप नरे व निरई या मानगडीच्या साधनांनी करितात. तामिळ भाषेत गणाला सीधर म्हणतात आणि गणांतील अवयवांना असइ म्हणतात. असइचेहि पोटविभाग असतात त्यांना नेदिल, कुरिल व अर्धमात्रा असें म्हणतात.

नेदिल म्हणजे दीर्घस्वर असलेलें अक्षर; उ० की, कू. कुरिल म्हणजे लघुस्वर असलेलें अक्षर; उ० कि, कु. अर्धमात्रा म्हणजे स्वरहीन व्यंजन; उ० कू, तू, मू.

असईचे नरे असइ व निरइ असइ असे दोन प्रकार आहेत. द्राविडी गण व वृत्त यांवरून ठरविलेली असल्यामुळे त्यांची सविस्तर माहिती येथे देणे जरूर आहे.

नरे असइ म्हणजे:—

- (१) एक कुरिल (लघु अक्षर) उ० क, न; किंवा
(२) एक लघु अक्षर व त्यानंतर आलेली अर्धमात्राई, उ० गम्, नम्; किंवा (३) एक नेदिल (गुरु अक्षर) उ० का, ना; किंवा (४) एक गुरु अक्षर व त्यानंतर आलेली अर्धमात्राई उ० काम्, नाम्.

यावरून असे दिसून येते की, नरे म्हणजे एक पूर्ण अक्षर, मग त्याला जोडून अर्धमात्राई असो किंवा नसो. मात्र नरे कधीहि दोन अक्षरांचा नसतो. तेलुगु परिभाषेप्रमाणे नरे हा लघु किंवा गुरु या दोहोंपैकी कोणीहि असू शकेल.

परंतु नरेला कोणतेहि एक लघु अक्षर अधिक जोडले (गम्चे अगम् झाले) की त्याला निरइ म्हणतात.

ल। ग। गा। गम्। हे सर्व प्रत्येक स्वतंत्र मानल्यास नरे आहेत.

लल। लग्न। लगा। लगान्। यांपैकी प्रत्येक निरई आहे.

यावरून निरइ म्हणजे:—

- (१) दोन एकत्र असलेली लघु अक्षरे; उ. लल; किंवा
(२) दोन एकत्र असलेली लघु अक्षरे व त्यानंतर आलेली अर्धमात्राई; उ. लगन्; किंवा
(३) एक लघु व एक गुरु अक्षर; उ. लगा; किंवा
(४) एक लघु नंतर एक गुरु अक्षर नंतर एक अर्धमात्राई; उ. लगान्.

तेलुगु परिभाषेत निरइला लल किंवा लग यांपैकी कोणतेहि नांव योग्य आहे.

तामिळ भाषेत गणविभागणी करू लागलो म्हणजे असे दिसून येते की, नरेचा उपयोग कवितेच्या ओळीत जपूनच करावयास पाहिजे. नरे नेहमी एकावयवी असतो. तो गणाच्या शेवटी असला म्हणजे गुरु किंवा लघु कोणताहि असू शकेल. परंतु गणाच्या आरंभी किंवा मध्ये नरे हा गुरुच असला पाहिजे; तो लघु कधीच असता कामा नये. कारण अशा ठिकाणी नरे लघु असल्यास तो लगेच गणांतल्या पुढल्या अक्षराशी जोडला जाऊन त्याचा दोन अवयवी निरइ बनतो. म्हणून आरंभाचा व मधला नरे गुरुच असला पाहिजे. गणाच्या शेवटी मात्र नरे गुरु किंवा लघु कोणताहि असू शकेल. कारण एका गणाचा दुसऱ्या गणाशी मूर्च्छाच संबंध नसतो; म्हणून लघूच्या पुढे कोणतेहि अक्षर जोडले जाऊन त्याचा निरइ बनण्याची मूर्च्छाच शक्यता नसते.

कवितेच्या प्रत्येक ओळीचा गण हा मुख्य भाग होय. गणाचे अवयव तामिळ भाषेत मिश्र असतात. तेलुगु छंदःशास्त्राची तामिळ छंदःशास्त्राशी तुलना करणे दोघांना समान

अशी चिन्हें ठरविल्याशिवाय शक्य नाही. त्याकरितां एक योजना ठरविण्यांत आलेली आहे. निरइ म्हणजे लल किंवा लग. नरे मात्र नेहमी गुरु असतो. फक्त गणाच्या शेवटी तो गुरु किंवा लघु कोणताहि चालतो. काही शुद्ध कानडी व शुद्ध तेलुगु वृत्तांचा व गणांचा विकास कसा झाला हे येथे थोडेंसे स्पष्ट करूं.

तामिळ भाषेतील अगदी जुन्या वृत्तांपैकी अहवत्व हे एक आहे. त्याचे गण थेम, पुलिम, कुविलम्, आणि करुविलम् हे आहेत. परंतु ४ कइ सीथर (गण) यांचाहि त्यांत समावेश होणे शक्य असतें. डॉ. जी. यू. पोपचे मत तसेंच आहे. तो म्हणतो: “ थेम, गण इंग्रजी स्पाँडी किंवा ट्रोकी-यांच्या सारखा आहे; आणि पुलिम इंग्रजी अनपेस्ट, ट्राय ब्रँक, वेंचियम्, किंवा क्रेटिक यांच्या सारखा आहे. याचप्रमाणे इतर गणांसंबंधाने म्हणता येईल.

थेम आणि पुलिम गण येणेप्रमाणे असतात:—

१११, १११, १११, १११, १११, १११.

कानडीतले ब्रह्मगण म्हणजे यांपैकीच कांहीं असतात; उदाहरणार्थ १११, १११, १११ आणि १११.

तेलुगु भाषेतील सूर्यगण या कानडी गणांपैकीच कांहीं असतात उदा० १११ आणि १११.

कुविलम्, करुविलम्, तेमंगइ आणि पुलिमंगइ गण येणेप्रमाणे: १११, १११, १११, १११, १११, १११, १११, १११, १११, १११.

कानडीतले विष्णुगण म्हणजेहि वरच्यांपैकीच कांहीं; उदा० १११, १११, १११, १११, १११, १११, १११.

तेलुगु इंद्रगण म्हणजे कानडीतल्या गणांपैकी कांहीं; उदा० १११, १११, १११, १११, १११, १११, १११.

याप्रमाणेच रुद्र गणांची स्थिति आहे. येणेप्रमाणे अहवत्व हे एकच वृत्त म आणि विलम् सीथर (गण) ज्यांत बहुतकरून असतात आणि कइ सीथर [गण] कधीकधी असतात अशा कवितेचे सर्व प्रकार व्यक्त करतें.

चिनी छंदःशास्त्र.—चिनी भाषेतील प्राचीन पद्ये बहुधा प्रत्येक ओळीत चार शब्द या नियमाने रचलेली असत. पण कधी कधी ओळीमध्ये एक शब्दापासून आठ शब्दांपर्यंत संह्याहि आढळते. पद्ये चार ओळींचे एक अशी असून त्यांतल पहिली, दुसरी व चवथी ओळ एका यमकांत असते. दुसरे एक प्राचीन वृत्त उपलब्ध आहे त्यांत पहिल्या दोन ओळी प्रत्येकी तीन शब्दांच्या आणि तिसरी ओळ सात शब्दांची असते, व तिन्ही ओळीत यमक साधलेले असतें. या वृत्तांत कांहीं फार उच्चम अशा करुणरसयुक्त कथा असलेल्या चिनी कविता आहेत.

ख्रिस्तपूर्व ४ व्या शतकांत एक निराळेंच अनियमित वृत्त प्रचारांत आले व त्यांत आवेशयुक्त व रंगेल अशी पद्ये होऊ लागून ते फारच लोकप्रिय झाले, इतके की अथापपर्यंतहि ते प्रचारांत आहे. ख्रिस्तपूर्व २ व्या शतकांत

सात शब्दी व पांच शब्दी अशीं दोन नवीं वृत्ते सुरु झालीं व त्यांत थोडीफार सुधारणा होऊन हल्लीं तीं चिनी छंदःशास्त्रांतील प्रमुख वृत्ते वनली आहेत. यांपैकी सात शब्दी वृत्त केव्हां कोणी सुरु केलें याचा पत्ता लागत नाही. पांच शब्दी वृत्त मोड शेंग या कविवर्यानें परिणत स्वरूपास नेले. या कवीचा मृत्यू ख्रिस्तपूर्व १४० साली झाला. यानंतर ७ शतकांनीं तंग घराण्याच्या कारकीर्दीत [इ. स. ६१८—९०५] चिनी काव्याच्या इतिहासांतला अत्यंत उज्ज्वल काल सुरु झाला. या तीनशें वर्षांत मोठ्या योग्यतेचे असे कवी पुष्कळच होऊन गेले.

या काळांत कवितेंतलं स्वरांसंबंधाचे नियम पूर्णत्वास पोहोचले. पद्यरचनेच्या सोयीकरितां चिनी भाषेंतलं सर्व शब्दांचे दोन वर्ग पाडण्यांत आले; एक वर्ग ऋजु शब्दांचा, व दुसरा वक्र शब्दांचा. ऋजु शब्दांचे हल्लीं दोन प्रकार असतात, पण ११ व्या शतकापर्यंत ते सर्व एकाच प्रकारचे मानांत असत. वक्र शब्दांचे ऊर्ध्वगामी, अधोगामी व प्रवेशक असे तीन प्रकार करण्यांत आले. सर्व स्वरांचे भेद तीव्र [शार्प] व शुद्ध अथवा मध्यम [फ्लॅट] या दोन संज्ञांनीं व्यक्त करतां येण्यासारखे आहेत. याप्रमाणें सर्व चिनी वृत्ते स्वर-विषयक नियमांनीं निगडित करण्यांत आलीं. उजवीकडून डावीकडे व वरून खाली याप्रमाणें चिनी भाषेत पद्य वाचीत गेलें असतां पांच शब्दी कवितेंतला स्वरनिर्देश पुढील प्रमाणें करता येईलः—

तीव्र	मध्यम	मध्यम	तीव्र	(शार्प)
तीव्र	मध्यम	मध्यम	तीव्र	(शार्प)
मध्यम	तीव्र	मध्यम	तीव्र	(शार्प)
मध्यम	तीव्र	तीव्र	मध्यम	(फ्लॅट)
तीव्र	मध्यम	तीव्र	मध्यम	(फ्लॅट)

सात शब्दी कवितेंतला स्वरनिर्देश पुढील प्रमाणेंः—

मध्यम	तीव्र	तीव्र	मध्यम
मध्यम	तीव्र	तीव्र	मध्यम
तीव्र	मध्यम	मध्यम	तीव्र
तीव्र	मध्यम	मध्यम	तीव्र
मध्यम	तीव्र	मध्यम	मध्यम
मध्यम	तीव्र	तीव्र	मध्यम
तीव्र	मध्यम	तीव्र	तीव्र

चिनी भाषेंतलं अनेक वृत्तांपैकीं नमुन्याकरितां वर दोन दिली आहेत, व त्यांवरून चिनी पद्यांमध्ये यमकरचना कशी असते त्याची कल्पना वाचकांस येईल. अशी वृत्तरचना व तिच्या थोडीला उत्तम शब्दयोजना असली म्हणजे ती कविता फारच कर्णमधुर होते. उत्तम शब्दयोजना करणें ही केवळ सोपी गोष्ट नाही. आपल्याकडे अक्षरगणवृत्तें तयार करण्यास प्रत्येक शब्दाच्या प्रत्येक अक्षराच्या निश्चित लघु-शुस्तेमुळे जी अडचण होते ती अडचण चिनी वृत्तरचने-

पुढें कांहींच नाही. कां की, त्यांच्या भाषेंत अगोदरच सात ध्वनिरोह निश्चित आहेत आणि त्या ध्वनिरोहांकडे लक्ष देऊन वृत्तांतील उच्चनीचस्थान साधावें लागतें त्या ध्वनिरोहांनीं कल्पना थोडीशी येथें दिली पाहिजे.

ध्वनिरोह म्हणजे एकाच शब्दाची निरनिराळीं रूपें तयार करण्याकरितां त्याच्या उच्चारामध्ये जो ठराविक फेरबदल करावा लागतो तो. या प्रकारचे ध्वनिरोह स्पष्टपणें उच्चारून चिनी वाक्य बोलूं लागले असतां ऐकणाराला गायन चालू असल्यासारखा भास होतो. ह्या ध्वनिरोहांचे मूळ चार भेद—ऋजु, ऊर्ध्वगामी, अधोगामी व प्रवेशक—आहेत. व या प्रत्येकाचे उच्च (अपर) व नीच (लोअर) असे दोन दोन पोट-भेद आहेत. कॅटनकडील प्रदेशांतल्या भाषेंत हे आठही ध्वनि-रोह प्रचलित आहेत. पण पेकिंगकडील भाषेंत ऋजुउच्च, ऋजु नीच, ऊर्ध्वगामी व अधोगामी अशा चारच ध्वनिरोहांचा उपयोग करतात. या ध्वनिरोहपद्धतीची उत्पत्ति व वाढ कशी झाली असा इतिहास उपलब्ध नाही. तथापि ख्रि. पू. तिसऱ्या शतकापर्यंत ऋजु, ऊर्ध्वगामी व प्रवेशक असे तीनच ध्वनिरोह प्रचारांत होते. तेव्हांपासूनच इ. स. ४ व्या शतकापर्यंतच्या काळांत अधोगामी हा ध्वनिरोह तयार झाला. ११ व्या शतकांत ऋजुचे उच्च व नीच असे प्रकार झाले. पेकिंगकडील चार ध्वनिरोहांनीं एकाच शब्दाचे चार निरनिराळे अर्थ कसे बदलतात ते पुढील उदाहरणावरून दिसून येईल. १ ला 'ऋजु उच्च' ध्वनिरोहः मृत (उच्च व सारख्या आवा जात); २ रा 'ऋजु नीच' ध्वनिरोहः मृत ? (साधा प्रश्न); ३ रा 'ऊर्ध्वगामी' ध्वनिरोहः मृत ? (अविश्वसनीयतादर्शक प्रश्न); ४ अधोगामी ध्वनिरोहः मृत (जलद व निश्चित उत्तर). आतां वाक्यांतील प्रत्येक शब्द ध्वनिरोह-विषयक नियमानुसार जोर देऊन उच्चारवा लागतो असें नाही. किलेक शब्दांवर असा जोर मुळाच नसतो. किलेक शब्दांचे ध्वनिरोह कांहीं अशीं उच्चारभेदानें व कांहीं अशीं वाक्यांतील स्थानावरून दिग्दर्शित केले जातात.

येणें प्रमाणें जी भाषाच संगीतात्मक ती आपलें छंदःशास्त्र संगीतानें असृष्ट कसें ठेवील. छंदःशास्त्र आणि संगीतशास्त्र यांचा निकट संबंध चिनी कवितेंत जितका व्यक्त होतो तितका अन्यत्र होत नाही असें म्हणतां येईल.

सामें, सामवाद्यय आणि संगीतशास्त्रः—वेद-विद्या म्हणजे यज्ञविद्या किंवा यज्ञास लावणाऱ्या निरनिराळ्या ऋत्विजांची विद्या. या विद्येतच सामांचा अंतर्भाव होत असल्यामुळे दर्शने किंवा वेदांनं यांच्या अगोदर संगीत-शास्त्राची माहिती दिली पाहिजे. पण विवेचनाच्या सोई-साठीं छंदःशास्त्राची माहिती अगोदर देण्यांत आली. संगीतशास्त्र, यालाच याज्ञिकांचा शब्द सामवेद होय. पण सामवेद या शब्दांत संगीताचें ध्वनिशब्द अथवा ध्वनिस्तंति कौशल्य एवढाच अर्थ दृष्ट नव्हता. तर कोणत्या यज्ञागाच्या

वेळेस कोणतें गाणें म्हणावें या संबंधांच्या विचाराचाच त्यांत समावेश होई.

सामवेद याची व्याख्या करावयाची म्हणजे यज्ञांतर्गत-संगीत-योजना-ज्ञान अशी करतां येईल.

सामवेद म्हणजे गाण्यांच्या चाली होत वाढण्य नव्हे.—‘साम’ म्हणजे स्वरांचें आलापन करून गाइलेलें स्तोत्र. ‘साम’ शब्दानें ऋचेचीं (मंत्राचीं) अक्षरें व त्यांच्या द्वारां व्यक्त होणारी स्वरमालिका या दोहोंचि प्रहण करावें लागतें; तथापि स्वरालापन हें सामाचें प्रधान अंग असून ऋगक्षरांचें उच्चारण हें गौण आहे. स्वरालापन म्हणजे गायन. अर्थात् गायनप्रधान अशा सामवेदाची ओळख करून घ्यावयाची म्हणजे त्यांतील गाण्यांची ओळख करून घ्यावयाची. सामगायन कानानें ऐकतांना जरी अक्षरांच्या मालिका कानावर पडतात तरी त्या अप्रधान असून, त्यांच्या आश्रयानें ऐकूं येणारी स्वरांची मालाच मुख्य रंजक होय. तात्पर्य हें कीं, साम हें स्वरप्रधान आहे. सामवेद म्हणून जें पुस्तक दिसतें तें ज्यांच्या आश्रयावर सामगायन गाइलें जातें किंवा निरनिराळीं गाणीं गाइलीं जातात त्या ऋचांचा समूह होय. ‘गीतिरूपा मंत्राः सामानि’ अशी सामांची व्याख्या पूर्वीच्या शास्त्रज्ञांनीं केली आहे. ‘गीतिषु सामाख्या’ अशी जैमिनीची व्याख्या असून गीतीच्या म्हणजे गीतांच्या ठिकाणीं साम ही संज्ञा प्राप्त होते असें त्या व्याख्येचें तात्पर्य आहे. ऋक्, यजुः व साम हीं अनुक्रमें पद्यरूप, गद्यरूप व गीतिरूप आहेत. सा + अम = साम. अक्षरसमूहात्मक अशी सा म्हणजे ऋगरूपी वाक् (वाणी) असून अम म्हणजे (अक्षर व्यातिरिक्त) केवळ स्वर होत. ‘सा’ (ऋगक्षररूपवाणी) व ‘अम’ (केवळ स्वर) ह्या दोहोंचें एकीकरण म्हणजे साम असा अर्थवाद ऐतरेय ब्राह्मणांत आला आहे. साम-गायनाचें स्वरूप ऋगक्षरांच्या ठिकाणीं निरनिराळ्या स्वरांच्या आलापनानें (निरनिराळे स्वर आळवून म्हटल्यानें) निष्पन्न होत असतें. छांदोग्योपनिषदांत शालावल्हदाल्भ्य संवादा-मध्ये स्वरांचें सामनिष्पादकत्व दाखविलें आहे. शाला-वत्यानें ‘का साम्नोगतिः’ सामाची गति कोणती? असा प्रश्न विचारला आहे व ‘स्वर इति होवाच’ स्वर (ही सामाची गति होय) असें दाल्भ्यानें उत्तर दिलें आहे. काण्वश्रुतीमध्येहि ‘तस्यैतस्य साम्नो यः स्वं वेद भवति हास्य स्वं, तस्य स्वर एव स्वम् इति’ असें वर्णन असून, ‘त्या सामाचें जो स्वत्व जाणतो तो स्वतः सामस्वरूप होतो—त्यास स्वर हेंच सामाचें स्वत्व वाटतें—असा आशय व्यक्त केला आहे. ज्याप्रमाणें ऋग्वेद म्हणजे असुक स्तोत्रें नसून तीं होत्यांची विद्या आहे, त्याप्रमाणेंच सामवेद म्हणजे केवळ असुक सूक्तें नसून तीं उद्गात्यांची संवध विद्या होय.

सामवेद म्हणजे यज्ञांतील गाण्यांच्या उपयोगाचें ज्ञान.—उद्गात्यांच्या संवध विद्येमध्ये दोन गोष्टींचा अंत-

र्भाव होई. एक तर त्याचें संगीतशास्त्र आणि दुसरें म्हणजे म्हणजे यज्ञांत इतर ऋत्विगांशीं सहकारिता करण्यास अवश्य असलेलें यज्ञसंस्थेच्या स्वरूपाचें ज्ञान. कोणत्या यज्ञांत कोणत्या देवतेस उद्देशून कोणतें गाणें गावें, कोणत्या प्रसंगाला कोणती ऋचा गावयास योग्य आहे इत्यादि वावर्तात त्याची तयारी असली पाहिजे. म्हणजे गायन-कला व यज्ञविधीचें ज्ञान हीं दोन्ही मिळून उद्गात्याची विद्या होते. ही सर्व विद्या सामवेद ग्रंथांत येत नाही. यज्ञासाठीं वैदिक वाङ्मय तयार झालें असल्यामुळे गाल्यास यज्ञविषयक ज्या गोष्टी शिकविणें जरूर आहे त्या गोष्टी सामवेदाच्या ब्राह्मणांत बोधिल्या आहेत.

सामवेदाच्या अभ्यासाची व्यापकता.—मागे [विभाग २ प्रकरण ५] सामवेदाचें स्थूल वर्णन दिलेंच आहे. आर्चिकें, उत्तरार्चिकें म्हणून झालेला भेद तेथेंच वर्णिला आहे. सामांची प्राचीनता तेथें ऋग्वेदांत आलेल्या सामांचा उल्लेख देऊन दाखविला आहे. सामांच्या स्वरांची मांडणी म्हणजे अत्यंत प्राचीन स्वरांकनपद्धति किंवा नोटेशन हेंहि त्या ठिकाणीं उल्लेखिलें असून सामांचा श्रौत उपयोग कमी झाल्यानंतर त्यांचा अभिचारकर्माकडे कसा उपयोग होऊं लागला हेंहि स्पष्ट केले आहे. तथापि, या वेदाचें शास्त्रीय विवेचन तेथें करतां आलें नाहीं. तिकडे आतां आपण वट्ट.

सामवेदाच्या शास्त्रीय विवेचनाचीं अंगें अनेक आहेत. साम-वेद म्हणून जे ग्रंथ आपणांपुढें दिसतात त्यांचा उद्गम, वृद्धि व इतर वाङ्मयाशीं अन्योन्याश्रय या दृष्टींनीं अभ्यास. औद्गात्राचा म्हणजे यज्ञक्रियेचें एक अंग या दृष्टीनें सामवेदाचा अभ्यास या दृष्टीनें अभ्यास करावयाचा म्हणजे यज्ञसंस्थेत जीं स्थित्यंतरें वारं-वार होत गेलीं त्या स्थित्यंतरांशीं सामवेदविकासाच्या पायऱ्यांचा संबंध निश्चित करावयाचा. तिसऱ्या प्रकारचा अभ्यास म्हणजे सामवेदाचा मुख्य विषय जो संगीतशास्त्र त्याचा अभ्यास. या सर्व प्रकारचा अभ्यास आपणांस महत्त्वाचा आहे.

श्रौतसंस्था आणि औद्गात्र उर्फ संगीतशास्त्र.—संहि-ताचतुष्टय तयार झालें आणि यज्ञसंस्था सोमयागाच्या पूर्ण विका-सानें प्रगल्भ झाली तेव्हां सामवेद हा उद्गात्यांचा वेद म्हणून त्याचें स्थान वाङ्मयांत निश्चित झालें. तथापि या परिस्थितीचा पूर्वावलोक कसा करतां येईल हा प्रश्न आहे.

सोमयागाच्या विकासासुळे हौत्रवेदाची पहिली मांडणी करण्यांत आली, तर त्याच सुमारास औद्गात्राची मांडणी झाली काय? हा प्रश्न सोडवितां येत नाहीं.

हविःसंस्थांमध्ये औद्गात्र फारसें नाहीं. औद्गात्राचा उप-योग अग्न्याधानामध्ये येतो. तथापि अग्न्याधान अशा वेळेस सुरू झालें कीं घरोघरच्या श्रौतांचा संकोच होऊन त्या वेळेस सोमयाग स्वरूपानें वाढला होता. सोमाचा आणि सामकांचा संवध अत्यंत निकट आहे; आणि हौत्राचा आणि औद्गात्राचाहि संवध निकट आहे.

सामसंहिता.—आद्रात्रांतील वाङ्मय बहुतेक आठव्या आणि नवव्या मंडळांत सांपडतें. बरीचशीं सूक्तं पहिल्या व दहाव्या मंडळांत सांपडतात. इतर मंडळांत तीं अतिशय थोडीं सांपडतात म्हणजे बहुतेक सामें गोत्रमंडळाबाहेर सांपडतात. म्हणजे ज्या सात गोत्रांच्या वाङ्मयानें हौत्रसंस्था संचारित केली त्यांच्या बाहेर उद्रात्याच्या वाङ्मयाचा उगम आहे. पण तो उद्रात्यांचा वर्ग हौत्रवेत्त्यांच्या अगदींच बाहेरचा नसावा. त्यांच्या विरुद्ध जेव्हां प्रामुख्य आलें तेव्हां त्यांच्या सूक्तांचा प्रवेश हौत्रवेदांत झाला असेल. कदाचित् असेंहि असेल की, सामक ज्या ऋचा म्हणत त्या होत्यांमधील विशिष्ट गोत्राच्या मालकीच्या नसून सर्वांच्याच मालकीच्या असल्यात. त्या कोणी साध्या चालीवर म्हणत आणि कोणी विशेष धाटणीवर म्हणत. साध्या चालीवर पण हौत्राकडे वापरल्या गाणाच्या म्हणून त्या हौत्रवेदांत शिरल्या. आणि विशेष धाटणीवर म्हणून त्या गाणाच्या म्हणून त्या ऋचा व त्या धाटण्या सामवेदांतर्गत झाल्या; आणि हीच गोष्ट अधिक संभवनीय दिसते. कां की, यागामध्ये शब्द पठन करतांना शस्त्राच्या प्रारंभीच्या ३ ऋचा उद्राता धाटणीवर गातो; आणि होता त्याच पुन्हां म्हणून आणखी विशिष्ट ऋचा पुढें म्हणतो.

ब्राह्मण.—सामवेदसंहिता म्हणून जें वाङ्मय आहे त्यांत केवळ सूक्तं आहेत. त्या सूक्तांची रचना कशी केली वगैरे वर्णन मागे येऊन गेलेंच आहे. त्यांत याज्ञिकशास्त्रहि नाही. तें विधिवाक्यांचें संग्रहस्थान जीं ब्राह्मणें त्यांत आहे. यज्ञास उद्देशून संगीतयोजना कशी करावी हें सांगणारे ग्रंथ म्हणजे सामवेदांतर्गत ब्राह्मणें, त्यांकडे वळलें पाहिजे.

गायनशास्त्र सामवेदाची पूर्ण वाढ होईपर्यंत कसे वाढत गेलें याचा पत्ता लागत नाही. तें ज्ञान गुरुपरंपरेनें संप्रदायांतच राहिलें असावें.

सामवेदाची जीं ब्राह्मणें आहेत तीं संगीतशास्त्र न सांगतां तें शास्त्र सामकांस ठाऊक आहे असें धरून चालतात. त्या शास्त्राचा यज्ञाकडे उपयोग कसा करावा एवढाच काय तो तीं बोध करतात. म्हणून शास्त्रीय माहिती आलीच तर ती केवळ अनुपंगानें म्हणून येते आणि ती देखील ब्राह्मण ग्रंथांपेक्षां सूत्रग्रंथांत अधिक येते. हें विधान स्पष्ट करण्यासाठीं सामवेदावरील प्रत्येक ब्राह्मणाच्या अंतरंगाचें थोडेंसें स्वरूप देतों. वाङ्मयवर्णनानंतर तदंतर्गत शास्त्राकडे लक्ष देऊं.

सामवेदावरील ब्राह्मणें.—सामवेदावरील ब्राह्मणें कोण-कोणतीं व त्यांचा क्रम कसा हें सायणाचार्यांनीं दिलें आहे. ते म्हणतात.

अष्टौ हि ब्राह्मणग्रंथाः (१) प्रौढ ब्राह्मणनादिमं ॥

(२) पड्विंशाख्यं द्वितीयं स्यात्ततः (३) सामविधिर्भवेत् ॥

(४) आप्येयं (५) देवताध्यायं (६) मंत्रं बोधनिपत्ततः ॥

(७) संहितोपनिषद् (८) वंशो ग्रन्था अष्टावितीरिताः ॥

यावरून असें स्पष्ट होते कीं सामवेदावरील ब्राह्मणग्रंथ भा. पां. २१

म्हणजे (१) प्रौढ (तांड्य), महाब्राह्मण किंवा पंचविंश ब्राह्मण, (२) पड्विंश, (३) सामविधान, (४) आप्येय, (५) दैवत, (६) उपनिषद् (७) संहितोपनिषद् व (८) वंश हे होत. यांपैकी प्रत्येक ब्राह्मणाकडे थोडेंसें लक्ष देऊं.

[१] तां च किं वा पंच विंश ब्राह्मण. — या ब्राह्मणाकडे थोडेंसें लक्ष देऊन चालणार नाहीं. कां की, हा सामवेदविषयक मोठा महत्वाचा ग्रंथ आहे. यांत संगीतशास्त्राच्या प्राचीन इतिहासावर व अनेक सामाजिक क्रियांवर प्रकाश पाडणारें साहित्य आहे. शिवाय यांत अनेक आख्यायिकाहि आहेत. तेव्हां हें ब्राह्मण निरनिराळ्या दर्जांनीं पृथक्करण करण्यासाठीं बगळून इतर ब्राह्मणांकडे वळलें पाहिजे.

[२] प ड्विंश ब्राह्मण. — हा सामवेदावरील दुसरा ब्राह्मणग्रंथ होय. या ब्राह्मणाचे ५ प्रपाठक किंवा अध्याय आहेत. पहिल्या प्रपाठकांत ७ खंड असून पुढील चार प्रपाठकांत अनुक्रमें १०, १२, ७ व १२ म्हणजे एकंदर ४८ खंड आहेत. या ब्राह्मण ग्रंथांत उद्धृत झालेली विषयवारी येणें-प्रमाणें:—सुब्रह्मण्यविधि, सौम्यचरविधान, वहिष्पवमान धर्म, प्रकीर्णविषय, होत्रकांचें उपाव्हान, ऋत्विगविधान, नैमित्तिक होम, अध्वर्युप्रशंसा, देवयजनविज्ञेयकर्म, अवभृथ, अभिचारक प्रयोग, द्वादशाहस्तुति, इत्यादीयागविधि व वैश्वदेवसत्र.

(३) साम वि धा न ब्राह्मण. — सामवेदावरील हा तिसरा ब्राह्मणग्रंथ. या ग्रंथाचे तीन प्रपाठक आहेत. तीन प्रपाठकांत असलेल्या विषयांचा अनुक्रम पुढें दिल्याप्रमाणें आहे. १ अध्ययनविधान, पांचरात्रिकसामविधान, सासरात्रिकसामविधान, मासाद्यध्ययसामविधान, सप्तसंहितासामविधान, प्रायश्चित्तविधान, अश्लीलमापणादिकांची प्रायश्चित्त, उपपातकप्रायश्चित्त, सुरापानादि महापातकप्रायश्चित्त, राजप्रतिग्रहादि प्रायश्चित्त, रसविक्रयादि प्रायश्चित्त व दुःस्वप्नदर्शनादि प्रायश्चित्त. २ काम्यप्रयोगविधान, मनुष्यवशीकरणप्रयोग, सौभाग्यसिद्धिप्रयोग, यशःसिद्धिप्रयोग, ब्रह्मवचससिद्धिप्रयोग व पुत्रप्राप्तादिप्रयोग. ३ धन्यसामप्रयोगविधान, वास्तुशमनप्रयोग, अदृष्टदर्शनादिप्रयोग, राज्याभिषेकादिप्रयोग, संग्रामजयार्थप्रयोग, जातिस्मरणप्रयोग, अग्निस्वायत्तीकरणप्रयोग, पिशाचवशीकरणप्रयोग, दिव्यपार्थिवनिधिलाभसाधनप्रयोग, भौतिकलाभसाधनप्रयोग, पुनर्जन्माऽभावाय रात्र्युपासना, अभीष्टदेवदर्शनार्थ कुटीप्रवेशादिप्रयोग, अविहितप्रयोग, सामांचा प्रयोग, सूचनोपदेश, विहितप्रयोग, सामांचा आभिप्रयिकत्वोपदेश, सानविधानोपदेशांचें पारंपर्यागतत्व, सामविधानब्राह्मणोपदेशोपात्रनिर्देश व सामविधानब्राह्मणोपदेश करणाऱ्या ब्राह्मणाला यावयाच्या दक्षिणेचे नियम.

या अनुक्रमावरून सामविधानब्राह्मण म्हणजे श्रौत यज्ञाव्यतिरिक्त असणाऱ्या विधींचीं विधानें दाखविणारें आहे असें आढळून येईल. अग्निहोत्रादि श्रौत कर्मांच्या ऐवजीं सर्वकामप्रद म्हणून कांहीं सामविधाने या ब्राह्मणग्रंथांत

वेळेस कोणते गाणे म्हणावे या संबंधांच्या विचाराचाच त्यांत समावेश होई.

सामवेद याची व्याख्या करावयाची म्हणजे यज्ञांतर्गत-संगीत-योजना-ज्ञान अशी करता येईल.

सामवेद म्हणजे गाण्यांच्या चाली होत वाढ्मय नव्हे.—‘साम’ म्हणजे स्वरांचे आलापन करून गाइलेले स्तोत्र. ‘साम’ शब्दाने ऋचेची (मंत्राची) अक्षरे व त्यांच्या द्वारां व्यक्त होणारी स्वरमालिका या दोहोंचे म्हण करावे लागते; तथापि स्वरालापन हे सामाचे प्रधान अंग असून ऋक्षारांचे उच्चारण हे गौण आहे. स्वरालापन म्हणजे गायन. अर्थात् गायनप्रधान अशा सामवेदाची ओळख करून घ्यावयाची म्हणजे त्यांतील गाण्यांची ओळख करून घ्यावयाची. सामगायन कानाने ऐकतांना जरी अक्षरांच्या मालिका कानावर पडतात तरी त्या अप्रधान असून, त्यांच्या आश्रयाने ऐकू येणारी स्वरांची मालाच मुख्य रंजक होय. तात्पर्य हे की, साम हे स्वरप्रधान आहे. सामवेद म्हणून जे पुस्तक दिसते ते ज्यांच्या आश्रयावर सामगायन गाइले जाते किंवा निरनिराळीं गाणी गाइली जातात त्या ऋचांचा समूह होय. ‘गीतिरूपा मंत्राः सामानि’ अशी सामांची व्याख्या पूर्वीच्या शास्त्रज्ञांनी केली आहे. ‘गीतिपु सामाख्या’ अशी जैमिनीची व्याख्या असून गीतांच्या म्हणजे गीतांच्या ठिकाणी साम ही संज्ञा प्राप्त होते असे त्या व्याख्येचे तात्पर्य आहे. ऋक्, यजुः व साम हीं अनुक्रमे पद्यरूप, गयरूप व गीतिरूप आहेत. सा + अम = साम. अक्षरसमूहात्मक अशी सा म्हणजे ऋगुरूपी वाक् (वाणी) असून अम म्हणजे (अक्षर व्यतिरिक्त) केवळ स्वर होत. ‘सा’ (ऋक्षरूपवाणी) व ‘अम’ (केवळ स्वर) ह्या दोहोंचे एकीकरण म्हणजे साम असा अर्थवाद ऐतरेय ब्राह्मणांत आला आहे. साम-गायनाचे स्वरूप ऋक्षारांच्या ठिकाणी निरनिराळ्या स्वरांच्या आलापनाने (निरनिराळे स्वर आळवून म्हटल्याने) निष्पन्न होत असते. छांदोग्योपनिषदांत शालावत्यादाल्भ्य संवादा-मध्ये स्वरांचे सामनिष्पादकत्व दाखविले आहे. शाला-वत्याने ‘का सात्रोगतिः’ सामाची गति कोणती? असा प्रश्न विचारला आहे व ‘स्वर इति होवाच’ स्वर (ही सामाची गति होय) असं दाखव्याने उत्तर दिले आहे. काण्वश्रुतीमध्येहि ‘तस्य हेतस्य सात्रो यः स्वं वेद भवति हास्य स्वं, तस्य स्वर एव स्वस्व इति’ असे वर्णन असून, ‘त्या सामाचे जो स्वत्व जाणतो तो स्वतः सामस्वरूप होतो—त्यास स्वर हेंच सामाचे स्वत्व वाटते—असा आशय व्यक्त केला आहे. ज्याप्रमाणे ऋग्वेद म्हणजे अमुक स्तोत्र नसून ती होत्यांची विद्या आहे, त्याप्रमाणेच सामवेद म्हणजे केवळ अमुक सूत्रे नसून ती उद्गात्यांची संबंध विद्या होय.

सामवेद म्हणजे यज्ञांतील गाण्यांच्या उपयोगाचे ज्ञान.—उद्गात्याच्या संबंध विद्येमध्ये दोन गोष्टीचा अंत-

र्भाव होई. एक तर त्याचे संगीतशास्त्र आणि दुसरे म्हणजे म्हणजे यज्ञांत इतर ऋत्विगांशी सहकारिता करण्यास अवश्य असलेले यज्ञसंस्थेच्या स्वरूपाचे ज्ञान. कोणत्या यज्ञांत कोणत्या देवतेस उद्देशून कोणते गाणे गावे, कोणत्या प्रसंगाला कोणती ऋचा गावयास योग्य आहे इत्यादि बाबतींत त्याची तयारी असली पाहिजे. म्हणजे गायन-कला व यज्ञविधीचे ज्ञान हीं दोन्ही मिळून उद्गात्याची विद्या होते. ही सर्व विद्या सामवेद ग्रंथांत येत नाही. यज्ञासार्थ वैदिक वाङ्मय तयार झाले असल्यामुळे गात्यास यज्ञविषयक ज्या गोष्टी शिकविणे जरूर आहे त्या गोष्टी सामवेदाच्या ब्राह्मणांत बोधिल्या आहेत.

सामवेदाच्या अभ्यासाची व्यापकता.—सांगे [विभाग २ प्रकरण ५] सामवेदाने स्थूल वर्णन दिलेले आहे. आर्चिके, उत्तरार्चिके म्हणून झालेला भेद तेथेच वर्णिला आहे. सामांची प्राचीनता तेथे ऋग्वेदांत आलेल्या सामांचा उल्लेख देऊन दाखविली आहे. सामांच्या स्वरांची मांडणी म्हणजे अत्यंत प्राचीन स्वरांकनपद्धति किंवा नोटेशन होई त्या ठिकाणी उल्लेखिलेले असून सामांचा श्रौत उपयोग कमी झाल्यानंतर त्यांचा अभिचारकर्मकांडे कसा उपयोग होऊ लागला हेहि स्पष्ट केले आहे. तथापि, या वेदाचे शास्त्रीय विवेचन तेथे करता आले नाही. तिकडे आतां आपण वळू.

सामवेदाच्या शास्त्रीय विवेचनाची अंगे अनेक आहेत. साम-वेद म्हणून जे ग्रंथ आपणांपुढे दिसतात त्यांचा उद्गम, वृद्धि व इतर वाङ्मयाशी अन्योन्याश्रय या दृष्टींनी अभ्यास. औद्गात्राचा म्हणजे यज्ञक्रियेचे एक अंग या दृष्टीने सामवेदाचा अभ्यास या दृष्टीने अभ्यास करावयाचा म्हणजे यज्ञसंस्थेत जी स्थित्यंतरे वारं-वार होत गेली त्या स्थित्यंतरांशी सामवेदविकासाच्या पायऱ्यांचा संबंध निश्चित करावयाचा. तिसऱ्या प्रकारचा अभ्यास म्हणजे सामवेदाचा मुख्य विषय जो संगीतशास्त्र त्याचा अभ्यास. या सर्व प्रकारचा अभ्यास आपणांस महत्त्वाचा आहे.

श्रौतसंस्था आणि औद्गात्र उर्फ संगीतशास्त्र.—संहि-ताचतुष्टय तयार झाले आणि यज्ञसंस्था सोमयागाच्या पूर्ण विका-साने प्रगल्भ झाली तेव्हां सामवेद हा उद्गात्यांचा वेद म्हणून त्याचे स्थान वाङ्मयांत निश्चित झाले. तथापि या परिस्थितीचा पूर्वावलोक कसा करता येईल हा प्रश्न आहे.

सोमयागाच्या विकासासामुळे हौत्रवेदाची पहिली मांडणी करण्यांत आली, तर त्याच सुमारास औद्गात्राची मांडणी झाली काय? हा प्रश्न सोडविता येत नाही.

हविःसंस्थांमध्ये औद्गात्र फारसे नाही. औद्गात्राचा उपयोग अग्न्याधानामध्ये येतो. तथापि अग्न्याधान अशा वेळेस सुरु झाले की घरोघरच्या श्रौतांचा संकोच होऊन त्या वेळेस सोमयाग स्वरूपाने वाढला होता. सोमाचा आणि सामकांचा संबंध अत्यंत निकट आहे; आणि हौत्राचा आणि औद्गात्राचाहि संबंध निकट आहे.

सामसंहिता.— आद्रात्रांतील वाङ्मय बहुतेक आठव्या आणि नवव्या मंडळांत सांपडतें. वरीचर्शा सूक्त पहिल्या व दहाव्या मंडळांत सांपडतात. इतर मंडळांत तीं अतिशय थोडीं सांपडतात म्हणजे बहुतेक सामें गोत्रमंडळावाहेर सांपडतात. म्हणजे ज्या सात गोत्रांच्या वाङ्मयानें हौत्रसंस्था संवर्धित केली त्यांच्या वाहेर उद्रात्याच्या वाङ्मयाचा उगम आहे. पण तो उद्रात्यांचा वगैरे हौत्रवेत्यांच्या अगदींच वाहेरचा नसावा. त्यांच्या विचेंस जेव्हां प्रामुख्य आलें तेव्हां त्यांच्या सूक्तांचा प्रवेश हौत्रवेदांत झाला असेल. कदाचित् असेंहि असेल कीं, सामक ज्या ऋचा म्हणत त्या होत्यांमधील विशिष्ट गोत्राच्या मालक्रीच्या नसून सर्वांच्याच मालक्रीच्या असाव्यात. त्या कोणी साध्या चालीवर म्हणत आणि कोणी विशेष धाटणीवर म्हणत. साध्या चालीवर पण हौत्राकडे वापरल्या जाणाऱ्या म्हणून त्या हौत्रवेदांत शिरल्या. आणि विशेष धाटणीवर म्हणून जाणाऱ्या म्हणून त्या ऋचा व त्या धाटण्या सामवेदांतर्गत झाल्या; आणि हीच गोष्ट अधिक संभवनीय दिसते. कां कीं, यागामर्थ्ये शस्त्रे पठन करतांना शास्त्राच्या प्रारंभीच्या ३ ऋचा उद्गाता धाटणीवर गातो; आणि होता त्याच पुन्हां म्हणून आणखी विशिष्ट ऋचा पुढें म्हणतो.

ब्राह्मणें.— सामवेदसंहिता म्हणून जें वाङ्मय आहे त्यांत केवळ सूक्तें आहेत. त्या सूक्तांची रचना कशी केली वगैरे वर्णन मागें येऊन गेलेंच आहे. त्यांत याज्ञिकशास्त्रहि नाहीं. तें विधिवाक्यांचें संग्रहस्थान जीं ब्राह्मणें त्यांत आहे. यज्ञास उद्देशून संगीतयोजना कशी करावी हें सांगणारे ग्रंथ म्हणजे सामवेदांतर्गत ब्राह्मणें, त्यांकडे वळलें पाहिजे.

गाभनशास्त्र सामवेदाची पूर्ण वाढ होईपर्यंत कसे वाढत गेले याचा पत्ता लागत नाहीं. तें ज्ञान गुरुपरंपरेनें संप्रदायांतच राहिलें असावें.

सामवेदाचीं जीं ब्राह्मणें आहेत तीं संगीतशास्त्र न सांगतां तें शास्त्र सामकांस ठाऊक आहे असें धरून चालतात. त्या शास्त्राचा यज्ञाकडे उपयोग कसा करावा एवढाच काय तो तीं बोध करतात. मधून शास्त्रीय माहिती आलीच तर ती केवळ अनुपंगानें म्हणून येते आणि ती देखील ब्राह्मण ग्रंथांपेक्षा सूत्रग्रंथांत अधिक येते. हें विधान स्पष्ट करण्यासाठीं सामवेदावरील प्रत्येक ब्राह्मणाच्या अंतर्गाचें थोडेंसें स्वरूप देतों. वाङ्मयवर्णनानंतर तदंतर्गत शास्त्राकडे लक्ष देऊं.

सामवेदावरील ब्राह्मणें.—सामवेदावरील ब्राह्मणें कोण-कोणतीं व त्यांचा क्रम कसा हें सायणाचार्यांनी दिलें आहे. ते म्हणतात.

अष्टौ हि ब्राह्मणग्रंथाः (१) प्रौढ ब्राह्मणमादिमं ॥

(२) पड्विंशत्यं द्वितीयं स्यात्ततः (३) सामविधिर्भवेत् ॥

(४) आप्येयं (५) देवताचार्यं (६) मंत्रं वोपनिषत्ततः ॥

(७) संहितोपनिषद् (८) वंशो ग्रन्थो अष्टावित्तिरिताः ॥

यावरून असे स्पष्ट होतें कीं सामवेदावरील ब्राह्मणग्रंथ भा. पां. २१

म्हणजे (१) प्रौढ (तांड्य), महाब्राह्मण किंवा पंचविंश ब्राह्मण, (२) पड्विंश, (३) सामविधान, (४) आप्येय, (५) देवत, (६) उपनिषद् (७) संहितोपनिषद् व (८) वंश हे होत. यांपैकी प्रत्येक ब्राह्मणाकडे थोडेंसें लक्ष देऊं.

[१] तां व्य किं वा पंच विंश ब्राह्मण. — या ब्राह्मणाकडे थोडेंसें लक्ष देऊन चालणार नाहीं. कां कीं, हा सामवेदविषयक मोठा महत्त्वाचा ग्रंथ आहे. यांत संगीतशास्त्राच्या प्राचीन इतिहासावर व अनेक सामाजिक क्रियांवर प्रकाश पाडणारे साहित्य आहे. शिवाय यांत अनेक आख्यायिकाहि आहेत. तेव्हां हें ब्राह्मण निरनिराळ्या दृष्टींनीं पृथक्करण करण्यासाठीं वगळून इतर ब्राह्मणांकडे वळलें पाहिजे.

[२] प ड्विंश ब्राह्मण. — हा सामवेदावरील दुसरा ब्राह्मणग्रंथ होय. या ब्राह्मणाचे ५ प्रपाठक किंवा अध्याय आहेत. पहिल्या प्रपाठकांत ७ खंड असून पुढील चार प्रपाठकांत अनुक्रमे १०, १२, ७ व १२ म्हणजे एकंदर ४८ खंड आहेत. या ब्राह्मण ग्रंथांत उद्धृत झालेली विषयवारी येणें- प्रमाणें:—सुब्रह्मण्यविधि, सौम्यचरुविधान, वहिष्पवमान धर्म, प्रकीर्णविषय, होत्रकांचें उपाव्हान, ऋत्विग्विधान, नैमित्तिक होम, अध्वर्युप्रशंसा, देवयजनविश्वेयकर्म, अवभृथ, अभिचारक प्रयोग, द्वादशाहस्तुति, श्येनादिभागविधि व वैश्वदेवसत्र.

(३) साम विधान ब्राह्मण. — सामवेदावरील हा तिसरा ब्राह्मणग्रंथ. या ग्रंथाचे तीन प्रपाठक आहेत. तीन प्रपाठकांत असलेल्या विषयांचा अनुक्रम पुढें दिल्याप्रमाणें आहे. १ अध्ययनविधान, पांचरात्रिकसामविधान, सात्तरात्रिकसामविधान, मासाद्यध्ययसामविधान, सप्तसंहितासामविधान, प्रायश्चित्तविधान, अश्लीलभाषणादिकांची प्रायश्चित्तें, उपपातकप्रायश्चित्तें, सुरापानादि महापातकप्रायश्चित्तें, राजप्रतिग्रहादि प्रायश्चित्तें, रसविक्रयादि प्रायश्चित्तें व दुःस्वप्नदर्शनादि प्रायश्चित्तें. २ काम्यप्रयोगविधान, मनुष्यवशीकरणप्रयोग, सौभाग्यसिद्धिप्रयोग, यज्ञसिद्धिप्रयोग, ब्रह्मवर्चससिद्धिप्रयोग व पुत्रप्राप्त्यादिप्रयोग. ३ धन्यसामप्रयोगविधान, वास्तुशमनप्रयोग, अदृष्टदर्शनादिप्रयोग, राज्यामिपेकादिप्रयोग, संग्रामजयार्थप्रयोग, जातिस्मरणप्रयोग, अमिस्वायत्तीकरणप्रयोग, पिशाचवशीकरणप्रयोग, दिव्यपार्थिववर्तिपिलाभसाधनप्रयोग, भौतिकलाभसाधनप्रयोग, पुनर्जन्माऽभावार्थे राज्यपासना, अभीष्टदेवदर्शनायं कुटीप्रवेशादिप्रयोग, अविहितप्रयोग, सामांचा प्रयोग, सुचनोपदेश, विहितप्रयोग, सामांचा आभिप्रयिकत्वोपदेश, सानविधानोपदेशांचें पारंपर्यागतत्व, सामविधानब्राह्मणोपदेशपात्रनिर्देश व सामविधानब्राह्मणोपदेश करणाऱ्या ब्राह्मणाला द्यावयाच्या दक्षिणेचे नियम.

या अनुक्रमावरून सामविधानब्राह्मण म्हणजे श्रौत यज्ञाव्यतिरिक्त असणाऱ्या विधींचीं विधानें दाखविणारे आहे असें आढळून येईल. अग्निहोत्रादि श्रौत कर्मांच्या ऐवजीं सर्वकामप्रद म्हणून कांहीं सामविधाने या ब्राह्मणग्रंथांत

सांगितली आहेत. यावरून श्रौतवाह्य अशा याज्ञिकांच्या किंवा उपासकांच्या वर्गातहि सामविद्येचें म्हणजे गानविद्येचें अस्तित्व दिसून येतें.

(४) आ र्षे य ब्रा ह्म ण.—सामवेदावरील हा ग्रंथ म्हणजे चौथ्या ब्राह्मणग्रंथ होय. यज्ञामध्ये जीं सामें म्हटलीं जावयाचीं असतात त्यांचे (द्रष्टे) ऋषी, छंद व देवता ठाऊक नसतील तर दोष घडतो अशा समजुतीने प्रत्येक सामाचा ऋषि, देवता व छंद ह्या या ब्राह्मणग्रंथांत स्पष्ट केला आहेत. या ब्राह्मणग्रंथांचे अध्ययन करणाराला गायत्र, गेय, आरण्य व महानान्संज्ञक सामांचीं नांवे यथाक्रम कळून येतात. ऊह व ऊह्य सामगानसंबंधींचे ज्ञानहि अतिदेशविधि वर्गरेपासून समजून येतें. शिवाय कोणकोणतीं सामें कोणकोणत्या स्वरांत आरंभ करून गावीं याविषयीहि थोडीशी माहिती या ब्राह्मणग्रंथांत दिली आहे. त्या माहितीशीं आपणांस विशेष प्रयोजन आहे.

(५) दै व त ब्रा ह्म ण.—सामवेदाचें हें पांचवें ब्राह्मण होय. ह्या ब्राह्मणातील मुख्य विषय, सामांच्या निधनांवरून म्हणजे ध्रुवपदांवरून निरनिराळ्या देवतानुरूप निरनिराळ्या सामांची वर्गवारी करणें हा आहे. ह्या ब्राह्मणाचे एकंदर तीन खंड आहेत. त्यांपैकी पहिल्या खण्डांत प्रथम अग्नि, इंद्र, प्रजापति, सोम, वरुण, त्वष्टा, आंगिरस, पूषा, सरस्वती व इंद्राग्नी ह्या सामदेवता सांगितल्या असून पुढें त्या प्रत्येक देवतांच्या सामांची ध्रुवपदे कशा कशा प्रकारचीं असतात ह्याचें विवेचन आहे. दुसऱ्या खण्डांत निरनिराळ्या सामांचे आधारभूत जे वैदिक गायत्री, उष्णिह्, ककुभ् इत्यादि छंद, त्यांचे शुभ्र, चित्र, असे काल्पनिक वर्ण सांगितले असून त्यांचीं दैवतें कोणतीं याचेंहि विवेचन आलें आहे. तिसऱ्या खण्डांत ह्या वैदिक छंदांच्या काल्पनिक व्युत्पत्ती दिल्या आहेत. हा भाग यास्काचार्यानीं निरुक्तांत उध्दत केल्यासारखा दिसतो. ह्या खण्डाच्या शेवटीं गायत्रीमंत्राचें गान सामांत कसें असावें याचें विवेचन आहे.

[६] जै मि नी यो प नि प च्छा ह्म ण.—ह्या ब्राह्मणास 'तलवकार' उपनिषद्ब्राह्मण असेंहि दुसरें नांव आहे. शौनकादिभ्यदछंदसि । (४, २, १०६) ह्या सूत्रामध्ये पाणिनीने 'तलवकार' याचा उल्लेख केला आहे. ह्याच तलवकार ऋषीच्या नांवावर तलवकार शाखा प्रसिद्ध झाली व ह्या शाखेचेंच पुढें जैमिनीशाखा हें नांव पडलें. परंतु ह्या फेरवदलाचें कारण मात्र ज्ञात होत नाहीं.

अद्वैतसिद्धांतप्रस्थापक आद्य शंकराचार्य यांनीं ' केनोपनिषद् ' भाष्याच्या प्रस्तावनेंत असें म्हटलें आहे कीं, " हें परब्रह्मविषयक उपनिषद् नवव्या अध्यायाचा आरंभ असून ह्याच्या पूर्वी ८ अध्यायांमध्ये यज्ञकर्माचें विवेचन केलें आहे. त्याचप्रमाणें प्राणोपासनेचेंहि वर्णन आहे. ह्या उपनिषदानंतर गायत्रसाम व वंशपरंपरा सांगितल्या आहेत."

परंतु सांप्रत उपलब्ध असलेल्या ह्या जैमिनीयोपनिषद्ब्राह्मणाचा अध्यायक्रम उपरिनिर्दिष्ट अध्यायक्रमापेक्षां अगदीं भिन्न आहे. ह्या सांप्रतच्या ब्राह्मणाचे एकंदर ४ अध्याय असून पहिल्या तीन अध्यायांनंतर चौथ्या अध्यायाच्या १८ व्या खण्डांत केनोपनिषदास आरंभ होतो, व २१ व्या खण्डांत तें संपतें. वर सांगितलेल्या वंशपरंपरा ह्या उपनिषदापूर्वीच आल्या आहेत व ह्या अंतर्भूत उपनिषदानंतर ७ खण्ड आहेत. हा फरक होण्याचें कारण उपलब्ध नाहीं.

ह्या उपनिषदास " गायत्रोपनिषद् " असेंहि नांव जै. उ. ब्रा. ४. १७च्या शेवटीं दिलें आढळतें. कारण एवढेंच दिसतें कीं, ह्या ब्राह्मणामध्ये सर्वत्र ' गायत्र ' सामाचें वर्णन असल्यामुळे गायत्रोपनिषद् हें नांव रूढ झालें असावें. ह्या ब्राह्मणांतील ३. ४० चा आरंभच ' तदेतरमृतं गायत्रम् । एतेन वै प्रजापतिरमृतत्वमगच्छदेतेन देवा एतेनर्पयः ॥१॥ ' अशा रीतीने ' गायत्रसाम ' रूपी अमृताच्या स्तुतीनें केला आहे.

ह्या ब्राह्मणामध्ये दोन स्थली (३. ४०-४२ व ४. १६, १७) दोन वंशपरंपरा आल्या आहेत. त्या पुढें दिल्या आहेत.

जैमिनियोपनिषद् ब्राह्मण (३. ४०-४२)

	[सत्ययज्ञ पौलुपि]
ब्रह्म	सोमशुष्म सात्ययज्ञ
प्रजापति	हत्स्वाशय आह्नकेय महा- वृष राजा
परमेष्ठि	जनश्रुत कांड्विय
सविता देव	सायक जानश्रुतेय
अग्नि	नगरी जानश्रुतेय
इंद्र	शंग शाव्यायनि आत्रेय
कश्यप	राम कातुजातेय वैयाघ्रपथ
ऋष्यशृंग काश्यप	शख वाभ्रव्य
देवतरस द्यावसायन	दक्ष कात्यायनि आत्रेय
शुषवान्हेय	कंस वारकि
इंद्रोत दैवाप शौनक	प्रोष्ठपाद वारक्य
हति ऐंद्रोति शौनक	कंस वारक्य
पुलुष प्राचीनयोग्य	जयंत वारक्य
सत्ययज्ञ पौलुपि	

[जयंत वारक्य]	[श्यामसुजयंत लौहित्य]
कुंवर वारक्य	कृष्णदत्त लौहित्य
जयंत वारक्य	मित्रभूति लौहित्य
अनश्रुत वारक्य	श्यामजयंत लौहित्य
सुदत्त पाराशर्य	त्रिवेद कृष्णरात लौहित्य
आपाठ उत्तर	यशस्वी जयंत लौहित्य
विपश्चित् शकुनिमित्र	जयक लौहित्य
जयंत पाराशर्य	कृष्णरात लौहित्य
श्याम जयंत लौहित्य	दक्षजयंत लौहित्य
पद्मिगुप्त लौहित्य	विपश्चित् दृढजयंत लौहित्य
सत्यश्रवा लौहित्य	वैपश्चित् दारुजयंति
कृष्णधृति सात्याक	दारुजयंति गुप्त
श्यामसुजयंत लौहित्य	

जैमिनीयोपनिषद्ब्राह्मण (४.१६-१७)

इंद्र	वक्ष कात्यायनि आत्रेय
अगस्त्य	कंस वारक्य
इषयावाशि	सुयज्ञ शांडिल्य
गोपूक्ति	अग्निदत्त शांडिल्य
ज्वालायन	सुयज्ञ शांडिल्य
शाठ्यायनी	जयंत वारक्य
राम भ्रातृजातेय वैयाघ्र- पथ	अनश्रुत वारक्य
शंख वात्रव्य	सुदत्त पाराशर्य

ह्या ब्राह्मणाचा शेवटचा खण्ड 'सावित्र्युपनिषद्' या नांवाने १०८ उपनिषदांमध्ये निराळा मानला गेला आहे.

(७) स हि तो प नि ष द् ब्रा ह्म ण. —सामवेदाच्या इतर ब्राह्मणांप्रमाणे हे ब्राह्मण उत्तरकालीन वैदिक वाङ्मयांत मोडते. ह्या ब्राह्मणाची भाषापद्धति जरी इतर ब्राह्मणग्रंथांसारखीच आहे तरी जुनी वैदिक रूपे ह्या ग्रंथांत आढळत नाहीत; व ह्यांतील विषयावरूनहि बरील विधान दृढ होते. याच्या ३ व्या अध्यायांत "विद्या ह वै ब्राह्मणमाजगाम" ही

निरुक्तांतील भाषणरूप आख्यायिका थोड्या फरकाने आढळते. मागाहूनच्या संस्कृत वाङ्मयांत ह्या ग्रंथासंबंधी फारच थोडे उल्लेख सांपडतात.

सुप्रसिद्ध सायणाचार्यास हे ब्राह्मण माहीत होते. ह्या ब्राह्मणाच्या पहिल्या अध्यायांत मित्र पद्धतीने साम म्हटले असतां काय परिणाम होतात ह्याचे काल्पनिक वर्णन आहे. २ व ३ ह्या अध्यायांत 'सामे' व मंत्र यांचा पृथक्त्वाने विचार करण्याच्या कल्पनेचे मूळ स्वरूप दिसते व ह्याच विषय मागाहूनच्या फुलसूत्र, सामतंत्र वगैरे ग्रंथांत जास्त सविस्तर रीतीने उपपादिला आहे. हा विषय स्पष्ट शब्दांनी या ग्रंथांत आला नाही, परंतु एकंदर परिभाषेवरून इतके स्पष्ट दिसून येते की मूळ वैदिक उदात्त, अनुदात्त व स्वरित या तीन स्वरांचा 'साम'गानांतील उच्च, नीच इत्यादि स्वरांशी कांहीतरी संबंध आहे ही गोष्ट त्या काळी ज्ञात झाली असावी. परंतु या ब्राह्मणांत सांगितलेली स्वरपरंपरा मात्र पूर्ण आहे व ह्यावरूनच हे ब्राह्मण प्राचीन नसावे ही गोष्ट दिसून येते. ४ था अध्याय अत्यंत लहान आहे व त्यामध्ये उपाध्यायास विशिष्ट प्रकारची दक्षिणा दिली असतां कोणती फले प्राप्त होतात ह्या नेहमीच्या मुद्द्याचे वर्णन आहे. ह्या सर्व गोष्टींवरून हे ब्राह्मण अगदी उत्तरकालीन आहे ही गोष्ट स्पष्ट होते.

(८) वं श ब्रा ह्म ण. —वंशब्राह्मणांत वंशावळीशिवाय दुसरे कांही नाही. तिचा उपयोग पुढे सामवेदसंप्रदायाच्या इतिहासांत केलाच आहे.

उपर्युक्त आठ ब्राह्मणांपैकी आप्येयब्राह्मणास डॉ. वनेल याने जी प्रस्तावना लिहिली आहे तिजवरून सामसंगीत-संप्रदायवाङ्मयाविषयी कांही माहिती उपलब्ध होत असल्यामुळे तिचा गोपवाराहि पुढे दिला आहे.

आप्येयब्राह्मण व उत्तरकालीन सामवाङ्मय. — भारतवर्षात प्राचीन काळी ज्या वेळी वेद हे मुखोद्गत करावे लागत असत त्या वेळी त्यांचे मूलस्वरूप कायम राखण्यास वेदपाठकांस मदत व्हावी म्हणून लहान लहान अनुक्रमणीग्रंथ प्रत्येक वेदाकरितां तयार केले गेले. परंतु चारहि वेदांवरील अनुक्रमणीग्रंथांच्या मूलस्वरूपांतच बरेच भेद दिसून येतात. ह्यांपैकी आप्येयब्राह्मण हे सामवेदावरील अनुक्रमणीग्रंथांपैकीच असून त्या मानाने इतर वेदांवरील अनुक्रमणीग्रंथ फार अवोचान काळी अस्तित्वांत आलेले दिसतात. कारण, इतर कोणत्याच वेदावरील अनुक्रमणीग्रंथास "ब्राह्मण" ग्रंथाचे स्वरूप असलेले दिसून येत नाही.

ह्याखेरीज मागाहून तयार केलेले सामवेदांतील बरेच अनुक्रमणीग्रंथ आहेत. त्यांपैकी (१) 'नैगेयानामृक्षचार्पम्' आणि 'नैगेयानामृक्ष दैवतम्' हा द्विपरिच्छेदात्मक एक ग्रंथ असून तो नैगेय शाखेस अनुसरून पूर्वोक्त संहितेचे ऋषी व देवता दर्शवितो. (२) "रावणमैत्र किंवा चलाक्षर" हा एक ग्रंथ अशाचपैकी आहे. त्यामध्ये प्रत्येक सामाचे आद्याक्षर असून

त्याचे खंड दाखविणारे एक अक्षर असते. ह्यामध्ये वर्ण-क्रमास अनुसरून अक्षरांनी संख्या दर्शविण्याची पद्धति योजली आहे. त्या अर्थी इ. स. १४०० च्या अलीकडील काळांत हा ग्रंथ झाला असावा. (३) असाच एक काश्यप भट्ट भास्करकृत 'आर्षेयदीपिका' नामक ग्रंथ सांपडला असून तो आर्षेयब्राह्मणावर टीकारूप आहे. तो सायण-भाष्यापेक्षा जास्त पद्धतशीर आहे. ह्या ग्रंथाचा कर्ता काश्यप भट्ट भास्कर हा कोण होता, केव्हां झाला इत्यादि माहिती ग्रंथावरून मिळणे अशक्य आहे; परंतु नांवावरून तो कृष्ण-यजुर्वेदावरील प्राचीन टीकाकार कौशिक भट्ट भास्कर मिश्र याजहून निराळा असावा हे उघड दिसते.

सामसंहितेच्या पदांविषयी विवेचन करणारे ग्रंथ पुढील प्रमाणे आहेत.

(अ) पदपाठ.—पूर्व व उत्तर आर्विकांस हे पदपाठ आहेत; इतकेच नव्हे तर स्तोमाकरितां देखील असाच एक पदपाठ रचण्यांत आला आहे. आर्विक पदपाठाची रचना गार्ग्य नामक ऋषीने केली असल्याबद्दल दंतकथा आहेत. प्रस्तुत ग्रंथकर्त्याचा उद्देश एकंदर सामगायनाची ऋचांशी जुळणी कशी करता येईल ह्याचे विवेचन करण्याचा असून पुढील टीकाग्रंथांमध्ये हा पहिलाच मार्गदर्शक ग्रंथ आहे.

(आ) ऋक्तंत्र.—हा एक शिक्षाग्रंथ असून याचे पांच प्रपाठक आहेत. ह्यामध्ये एका आधुनिक टीकाकाराचा—बहुतेक सायणाचा—उल्लेख आला असल्यामुळे हा ग्रंथ बराच अर्वाचीन असावा.

(इ) अवग्रहशक.—या नांवाचा एक सामवेदावरील ग्रंथ आहे. तसाच एक अनवग्रह नांवाचा ग्रंथ आहे पण त्यांबद्दल विशेष माहिती उपलब्ध नाही.

(ई) शिक्षा.—या नांवाने प्रसिद्ध असलेले कांहीं ग्रंथ विवेचनात्मक आहेत. त्यांतल मुख्य म्हणजे 'नारदशिक्षा' असून दुसरे लोमशनयशिक्षा, गौतमीशिक्षा, मांडूकीशिक्षा हे सर्व सामवेदसंबंधी आहेत. ह्या ग्रंथांचा काल अनिश्चितच आहे; परंतु पाणिनीपूर्वीच्या व्याकरणपरंपरेमध्ये हे ग्रंथ तयार झाल्यासारखे दिसतात. परंतु त्यांचीं सांप्रतचीं स्वरूपे मात्र अलीकडचीं दिसून येतात.

(उ) स्वरमात्रालक्षण.—यालाच 'स्तोभासुसंहार' हे नांव आहे.

(ऊ) निदानसूत्र.—हा ग्रंथ सामवेदातील छंदांचे विवरण करणारा अति प्राचीन ग्रंथ होय. ह्याचे एकंदर दहा प्रपाठक आहेत.

(ऋ) नैगेयसूत्र.—नैगेयसूत्र हा सामवेदावरील छंदविवेचक ग्रंथ असून सामवेदासंबंधी वाङ्मयांत वारंवार उल्लेखिलेला गोमिलाचार्य हा ह्याचा कर्ता होय.

(ॠ) सामगानोछंद.—हा ग्रंथ गार्ग्य याने रचिलेला असून परिशिष्टांपैकी एक आहे.

सामगायकांना नेहमी उपयोगी पडणारे पुष्कळ ग्रंथ आहेत. त्यांमध्ये महत्त्वाचे ग्रंथ पुढीलप्रमाणे आहेत.

(अ) पुष्पअंगरफुल्लसूत्र.—हो दोन निरनिराळीं नांवे उत्तर व दक्षिण हिंदुस्थानांत सांपडलेल्या हस्तलिखित प्रतीतील भेद दाखविणारी आहेत व अजातशत्रुकृत विवरणामध्ये देखील अशा प्रकारचे भेद आढळून येतात. हा ग्रंथ गोमिलाने केला असे म्हणतात. परंतु दक्षिणेकडील प्रतीत वररुचि हा ग्रंथकर्ता असल्याबद्दलचा स्पष्ट उल्लेख आहे. ऊहगान हे फार मागाहूनचे आहे; व त्याचा ज्या अर्थी ह्या सूत्रांत उल्लेख आला आहे त्या अर्थी हा ग्रंथ अलीकडचाच असावा; उपाध्याय अजातशत्रु याने या ग्रंथावर टीका लिहिली आहे. हा ग्रंथ अजून चांगलासा लागत नाही.

(आ) सामतंत्र.—वरील फुल्लसूत्रांतील उणीवा सामतंत्र या ग्रंथाने भरून काढल्या आहेत. ह्यामध्ये सामगानाचेच प्रासुख्यानं वर्णन असून ग्रंथविवेचन सांगोपांग आहे. ह्या ग्रंथाचे तेरा प्रपाठक माहीत आहेत. परंतु एका प्रतीत 'संज्ञाप्रकरण' या नांवाचे दोन प्रपाठक जास्त आढळतात; व दुसऱ्या एका गुजराथी प्रतीत 'पर्वप्रकरण' म्हणून आणखी दोन भाग अधिक आहेत. एकंदर ग्रंथ अत्यंत दुर्बोध असून त्यांत पारिभाषिक संक्षेपांची रेलचेल आहे. या ग्रंथावर दोन टीका आहेत. त्यांपैकी एक बरीच प्राचीन असून ती सायणाने किंवा स्कंद नामक टीकाकाराने रचली असल्याबद्दल आख्यायिका आहे. दयाशंकर नामक विद्वानाने रचलेली दुसरी अर्वाचीन टीका आहे.

(इ) पंचविधसूत्र.—ह्या ग्रंथाचे दोन प्रपाठक असून त्याच्या कर्तृत्वाचा मान कात्यायनास दिला जातो. ह्या व पुढील तीन ग्रंथांचा मुख्य विषय सामाचे भाग पाडण्याची पद्धति ह्याच आहे. वस्तुतः सामगायनाच्या एक किंवा त्यापेक्षा जास्त ठरीव पद्धती असतात, व त्यामुळे सर्वांनी मिळून एका आवाजांत सामगाने म्हणणे युक्त आहे; परंतु यज्ञांत सामवेदी हे फक्त सामाचा निधन म्हणजे शेवटचा भाग अथवा पालुपद तेवढेच इतरांस बरोबर घेऊन म्हणतात; व वाकीच्या सामांचे विभाग करतात. ह्या विभागांपैकी पहिला प्रस्ताव हा प्रस्तोत्याने म्हणावयाचा असून त्याच्या पूर्वी हुंकार असतो. ह्यानंतर उक्काराने आरंभ केलेला उद्गीथ नामक विभाग उद्गात्याकडे असतो. नंतर हुंकारयुक्त प्रतिहार नामक विभाग म्हणण्याचे काम प्रतिहर्त्याकडे असते. कधी कधी ह्या शेवटच्या विभागाचे दोन तुकडे करण्यांत येतात, आणि उद्गात्यांनी गावयाचा उपद्रव हा विभाग शेवटच्या कांहीं वर्णांनी वनविण्यांत येतो. 'निधन' हा विभाग सर्वांच्या शेवटी असून तो पालुपदासारखा सर्व उपाध्याय वर्णाने म्हणावयाचा असतो.

(ई) प्रस्तावसूत्र.—हा ग्रंथ वरच्याप्रमाणेच असून अतिशय लहान आहे.

(उ) प्रतिहारसूत्र.— ह्याचे पंधरा लहान विभाग आहेत. एकंदर ग्रंथावर वरदराजाची टीका असून त्यानें हा ग्रंथ कात्यायनप्रणीत असल्याचें सांगितलें आहे.

(क) निधनसूत्र.— ह्या ग्रंथावरहि वरदराजाचीच टीका आहे.

कोणत्या स्वरांकरितां कोणत्या खुणा उपयोगांत आणाव्याच्या याजवद्दल पुढील ग्रंथ उपलब्ध आहेत.

(अ) स्वरपरिभाषा.— या ग्रंथाच्या मूळच्या दक्षिणेकडील हस्तलिखितांत सामांची जी एक स्वरलेखनपद्धति आहे तीत सामाच्या चरणांतील पहिल्या अक्षरानंतर व क्वचित् मध्यंतरी एखादे स्वरयुक्त व्यंजन घालतात व हें स्वरयुक्त व्यंजन एखादा स्वर अगर स्वरसमुच्चय दाखविते. या पद्धतीप्रमाणें पहिल्या सामाचा आरंभ असा आहे.

ओ त मा इ । आ चो य हीणवी इतो या ई ।

ह्या ठिकाणीं त = ४; चो = २, ३, १ आणि ण = १, २ आणि प्रेङ्ख ह्याप्रमाणें स्वर असतात. म्हणजे क = १; व के = ७ किंवा त्या पेक्षां जास्त स्वर दर्शविले जातात.

प्राचीन ग्रीक संगीतांत अशाच पद्धतीनें स्वरलेखन करीत असत. ह्या पद्धतींत अशा तऱ्हेच्या ३०० वर पारिभाषिक संज्ञा असल्यामुळे ही पद्धति फारच अवघड झाली आहे.

उत्तरेकडील हस्तलिखितांत संख्येनें स्वरलेखन करण्याची अगदीं अर्वाचीन पद्धति योजलेली दिसते. ही हस्तलिखितें जितकीं जितकीं अर्वाचीन कालचीं सांपडतात तितकीं तितकीं त्यांची स्वरलेखनपद्धति अधिक पूर्ण दिसते.

ज्या वेळीं सामवेदी सामें गातात त्या वेळीं त्यांतील प्रत्येक स्वर आपल्या हाताच्या घोंटांच्या निरनिराळ्या हालचालींच्या योगानें दर्शित करण्याची त्यांची पद्धति आहे.

(आ) धारणलक्षण.— ह्या ग्रंथ अगदीं अलीकडील काळांत शिक्षाग्रंथांच्या आधारें एका समापति नामक दक्षिणेंतील ब्राह्मण पंडितानें रचला आहे. सामवेदी मंत्र गात असतांना उदात्त, अनुदात्त, स्वरित आणि प्रचय हे स्वर हाताचा आंगठा आणि शेजारचीं तीन बोटे ह्यांच्या चाळवण्यानें दाखवितात. अशा प्रकारच्या बोटांच्या हालचाली स्मरणशक्तीस फारच मदत करतात हें अलीकडे मानसशास्त्रदृष्ट्या सिद्ध झालें आहे. यावरून सामगानाची परंपरा अखंड जशीची तशीच राहण्याचें कारण काय असलें पाहिजे हें ह्यायोगानें व्यानांत येतें. यज्ञप्रसंगां स्तोमाचें गुंतागुंतीचें पठन नियमबद्ध करण्याकरितां सामवेदी एक पुढील चमत्कारिक पद्धति योजतात. उदाहरणार्थ पंचदश स्तोमाकरितां ते अर्दुवराच्या वीतमर लांबीच्या कुश संज्ञक पंधरा समिधा घेतात व त्यांच्या पांच-पांचाचीं एकएक अशा तऱ्हेनें एकाखालीं एक अशा तीन पंक्ती किंवा पर्याय करतात. प्रत्येक ओळीची रचना निरनिराळ्या. प्रकारची असून तिची मांडणी कांहीं विशिष्ट

पद्धतीनें केलेली असते. अशाच कांहीं तरी युक्तीशिवाय स्तोमांचे गुंतागुंतीचे भाग योग्य स्वरांत गाणें अवघड आहे.

सामवेदभाष्याच्या प्रस्तावनेंत सायणाचार्यानें वरील सर्व माहिती योडक्यांत मुद्देसूद व मनोरंजक करून मांडली आहे.

सामवेदावर दोन भाष्यकर्ते होऊन गेले. त्यांपैकीं सामवेदविवरणकर्ता भरतस्वामी ह्या शांकर संप्रदायांतील असून म्हैसूर श्रीरंगपट्टण येथें इसवी सनाच्या १३ व्या शतकाच्या अखेरीस होऊन गेला. सायणाचार्य ह्याच्या मागून अर्ध्या शतकानंतर (इ. स. १२५५ (?) - १२८६) झाले.

शोभाकरभट्ट नामक विद्वानानें 'सामवेदारण्यकविवरण' नामक एक आरण्यकावर टीका लिहिली. ह्या भाष्यग्रंथाचें एकंदर स्वरूप पाहतां असें दिसून येतें कीं त्यापासून सामवेदावरील महत्त्वाच्या मुद्द्यांवर चांगला प्रकाश पडण्याच्या ऐवजीं जास्त घोटाळा मात्र होतो.

ह्याप्रमाणें विचार करतां सामवेदसंबंधीं वाङ्मयाचा कालानुक्रम पुढीलप्रमाणें ठरतो.

(अ) यजुर्वेदाप्रमाणें यज्ञक्रमानुसार अस्तित्वांत असलेल्या परंतु अनुपलब्ध अशा सामवेदसंहितेचा मूल-रचनाकाल.

(आ) गानांतील भेदाप्रमाणें सामवेदाचा वर्गाकरण-काल. ह्या कालांतीलच आरण्यगान आहे.

(इ) कृत्रिम एकत्रीकरणाचा काल इ. स. पूर्वी २०० वर्षे.— (१) पूर्व आर्चिक संहिता. (२) सामंतच्या स्वरूपांतील ग्रामगेयगान. (३) आप्य ब्राह्मण. ह्या ठिकाणीं संहितेंतील पाठभेदाचा इतिहास संपतो.

(ई) पृथक्करण व शास्त्रीय वाङ्मयरचनेचा काल— (१) पदपाठ. (२) उत्तरार्चिक संहिता, आरण्यक संहिता, स्तोमांचें संग्रथन. (३) शास्त्रीय पारिभाषिक वाङ्मय.

(उ) धार्मिक वाङ्मयरचनेचा काल.

भाष्यग्रंथरचना. इ. स. १३०० पासून नंतर.

वरील विवेचनावरून असें दिसून येईल कीं आप्यब्राह्मण ह्या सामवेदविषयक अत्यंत प्राचीन पुरावा आहे. कारण ह्या ब्राह्मणाच्या अमावीं सामंत उपलब्ध असलेली सामवेदसंहिता ही अगदीं अर्वाचीन दिसते. परंतु आप्य ब्राह्मणाच्या अंतर्गत पुराव्यावरून सामवेदसंबंधीं वरील महत्त्वाचीं अनुमानें काढतां येणार आहेत.

ह्यांपैकीं पहिलें महत्त्वाचें अनुमान असें कीं, सामवेद वाङ्मयांतील खरोखरी महत्त्वाचे भाग ग्रामगेय, आरण्यगान आणि ब्राह्मणें हे होत. मागाहूनचे पारिभाषिक वाङ्मय तयार झाल्यामुळे सामवेद ह्या प्राचीन स्वरूपांत आन उपलब्ध आहे. या दृष्टीशिवाय इतर कोणत्याहि दृष्टीनें ह्या अर्वाचीन वाङ्मयास महत्त्व नाही. कारण सूत्रबद्धता, कृत्रिमपणा इत्यादीमुळे ह्या वाङ्मयाचें सामवेदाभोवतीं कांटेरी कुंपण झालें आहे.

आर्षेय ब्राह्मणावरून दुसरे एक असे अनुमान काढता येते की सामवेदसंहितेचे अनेक वेळ नवीन संस्करण केले गेले आहे. आर्षेय ब्राह्मणाच्या ग्रामगेयगानसंबंधी विवेचन असलेल्या पूर्वार्धाच्या निरीक्षणावरून असे दिसून येते की, त्यांतील सामे ही मंत्रानुरोधाने एकत्रित केली आहेत व याच पद्धतीने पूर्वार्चिक हा भाग या ब्राह्मणाच्या रचनेच्या काळी तयार झालेला होता. परंतु आरण्यगानसंबंधी विवेचन असलेल्या आर्षेय ब्राह्मणाच्या उत्तरार्धाची एकत्रीकरणपद्धति ग्रामगेयगानाप्रमाणे नसून फक्त सामांची नावे एके ठिकाणी जुळविली आहेत व हीच दुसरी पद्धति प्राचीन असावी. हीच गोष्ट यजुर्वेदाच्या संस्करणपद्धतीवरून अनुमित होते; कारण ग्रामगेयगान हे निरनिराळ्या यज्ञप्रसंगी म्हणावयाच्या सामांचे वनले असल्यामुळे त्या भागाचे सामगायक उपाध्यायवर्गीकडूनच संस्करण झाले असले पाहिजे; परंतु आरण्यगान हे केवळ खानगी उपयोगाकरिता उपयुक्त असल्यामुळे ते मात्र मूळच्या स्थितीत दृष्टीस पडते. कारण प्रो. कुनेन इत्यादिकांच्या संशोधनावरून असे निष्पन्न झाले आहे की, कोणत्याही प्राथमिक अवस्थेतल्या धार्मिक वाङ्मयांतील वारंवार संस्करण होणारे भाग, बहुतेक गृह्यविधी व आचार यांसंबंधी असणारे नियम हे होत.

सामवेदाची परंपरा.— संगीतशास्त्राच्या प्राचीन वाङ्मयाचे म्हणजे सामवेदविषयक वाङ्मयाचे वर्णन झाले. आता ज्या माणसांनी या शास्त्राचे संवर्धन केले त्यांकडे वळू. आपणांस सामवेदाच्या परंपरेचे ज्ञान देणाऱ्या दोन प्रकारच्या याद्या प्राचीन ग्रंथांतून आढळतात. विद्येस गौरव देण्यासाठी आणि तिचा प्रचार पृथ्वीवर कसा झाला हे सांगण्यासाठी प्रत्येक शास्त्राच्या इतिहासाचा विशिष्ट देवतेपासून उगम सांगणाऱ्या याद्या आपणांस प्रत्येक शास्त्राच्या ग्रंथांतून आढळतात. त्याप्रमाणेच सामवेदाचीही गोष्ट आहे. या प्रकारची जी एक परंपरा 'सामविधान' ब्राह्मणाच्या शेवटी दिली आहे ती अशी— १ प्रजापति, २ वृहस्पति, ३ नारद, ४ विष्वक्तेज, ५ व्यास, ६ पाराशर्य, ७ जैमिनीपौष्पिष्य, ८ पाराशर्यायण व ९ वादरायण.

या प्रकारच्या यादीत इतिहास शोधावयास जाणे साहसाचे होईल. तथापि तेवढ्यावरून आपणांस इतिहासाविषयी निराश होण्याचे कारण नाही. पुष्कळ सामांचे प्रवर्तक आपणांस मंत्र, ब्राह्मणे व सूत्रे यांमध्ये उल्लेखिलेले दिसतात. त्या उल्लेखांवरून शास्त्रज्ञांचे पूर्वापर्य आज कदाचित् लावता येणार नाही; तथापि शास्त्रप्रवर्तकांचा वर्ग किती मोठा होता व कोणत्या काळापासून कोणत्या काळापर्यंत पसरला होता या प्रश्नावर त्यामुळे थोडासा प्रकाश पडेल.

ऋग्वेदकालीन सामविज्ञान.— इतर वेदांचे संहितिकरण ज्या काळांत झाले त्याच काळांत सामवेदाचेही झाले असावे. सामे उत्पन्न होणे व हीनवाङ्मय जमा होत जाणे या

क्रिया बरोबरच चालू असल्यात. कां की, संहितिकरण व वर्गीकरण या क्रिया झाल्या असल्याची सूचना प्रथम पुरुषसूक्तावरून व्यक्त होते. या सूक्तांत ऋचांचा व सामांचा सहोक्तीने उल्लेख केला असून ती गोष्ट त्यांची बरोबर वाढ होत होती हे दाखविते. सहाव्या मंडळाखेरीज बहुतेक सर्व मंडळांतून सामांच्या म्हणजे उद्गात्याच्या विद्येचा उल्लेख दिसतो. सामांचे महत्त्व हीत्रांतील म्हणजे ऋग्वेदांतील ऋचांतून स्पष्ट दिसत आहे. म्हणजे, ज्या वेळेस अनेक मंत्र तयार होत होते त्या वेळेस त्यांबरोबरच गायनकलेचाही विकास होत होता—मग औद्गात्र हा स्वतंत्र ऋत्विजाचा विषय म्हणून प्रस्थापित झाला असो अगर नसो (तो तसा झाला नसावा असे वाटते). कदाचित् ऋत्विजांमध्ये वर्गीकरण होण्यापूर्वी व होता हाच शब्द सर्व प्रकारच्या ऋत्विजांना लागत असतांना सामगायन होतृक्रियेमध्ये देखील मोडत असेल. तथापि विद्येचे पृथक्त्व प्रस्थापित झाले होते हे खास. हे खालील उताऱ्यांवरून कळून येईल.

“ हे ऋत्विजहो, अतिवल्गवान् अशा इंद्रासाठी तुम्ही विस्तृत व (आंगुष्ठ्यं) घोषयुक्त असे एक साम (स्तोत्र) तयार करा (१. ६२, २) असे (नोधा) ऋषि म्हणत असून, इंद्राविषयी आपल्या ठिकाणी असलेल्या पूज्य बुद्धीचे कारण आपले (पूर्वापितर) मूळपुरुष जे आंगिरस त्यांच्या गाई इंद्राने सोडविल्या असे खाने व्यक्त केले आहे.

गायत्राने (गायत्र छंदाने) प्रत्येक अर्क (अर्चनसाधनीय मंत्र) तोडला [मापला] जातो. अर्कांने साम विभागिले जाते ' अर्केण साम प्रतिमामोते ' [१. १६४, २४].

हे इंद्र ' नमन्य ' [नमोमंडलांत घुमून राहणारे] साम ज्या प्रकारे तुला पसंत [वेत्ति] होईल त्याप्रमाणे [उद्गाता] गातो ' नमन्यं साम गायत् ' [१. १७३, १].

यज्ञसंबंधी सामगायनामध्ये देव गहन जातात. ' ऋतस्य सामन्त्रयंत देवाः ' [१. १४७, १].

अंगिरसांच्या सामांनी स्तविलेले देव ' अंगिरसां सामभिः [प्रगीतैर्मंत्रैः-सायण] स्तुयमाना देवाः ' [१. १०७, २].

[कर्पिजल] सामगायकांप्रमाणे दोन्ही वाणी—गायत्र व त्रैष्टुभ् गातो ' उमे वाची वदति सामगा इव गायत्रं च त्रैष्टुभं अनुराजति ' [२. ४३, १].

हे शकुने उद्गात्याप्रमाणे तू साम गातोस ' उद्गातेव शकुने साम गायसि ब्रह्मपुत्र इव सवनेषु शंससि ' [२. ४३, २].

हे वृहस्पते, जे सामापलीकडे कांही (रक्षणसाधन) जाणत नाहीत ' ये न परःसाम्नो विदुः ' (२. २३, १६).

हे ब्रम्हणस्पते, त्वष्टा सर्व सामांचा कवि (उच्चारणारा व रचणारा) अशा तुला प्रसवला ' त्वष्टा साम्नः साम्नः कविः अजनत् ' (२. २३, १७).

आम्हांला पूज्य व अभिमत असलेले साम जाणून (अग्नि) नोले. ' महत् साम विद्वान् प्रेदु वीजत् ' (४. ५, ३).

जो ऋचांची इच्छा करतो व जो जाणूत असतां सामें गायलीं जातात तो कोण ? (५. ४४, १४) 'अग्निः (सामानि येति) (४. ४४, १५).

हे मरुत् हो, सामांचें विविध प्रकारें ग्रथन करणाराचें रक्षण करा [सामविघ्नं कृपि अवय] (५. ५४, १४).

हे प्रतूद (तृत्सु) हो, तुमचा वसिष्ठ येत आहे—'प्रतूद वः वसिष्ठः आगच्छति.' त्याचें सुप्रसन्नतेनें स्वागत करा—'एनं सुमनस्यमानाः उपाध्वं.' तो शस्त्र पठन करणाऱ्याला, सामगान करणाऱ्याला आणि (सोम कुटण्याकरितां) ब्राह्म्यांनां धारण करतो—'उक्थभृतं सामभृतं प्रावाणं विभ्रति' (७. ३३, १४).

पूजन करणारे कोणी महान् साम पठन करतात 'एके अर्चेतः महि साम मन्वत' (८. २९, १०).

(इंद्र) गायिलेले साम ऐको व गाऊं लागो—'गीयमानं साम धवत् (च) उपगासिपत्' (८. ८१, ५).

सामांनीं जसा धर्म तापावतात त्याप्रमाणें इंद्रासाठीं वृहत्साम गायन करा 'सामन् धर्मं तपत गिर्विणसे वृहत्-गायत' (८. ८९, ७).

शुद्ध अशा सामानें शुद्ध अशा इंद्राला (आम्ही) स्तवितों 'शुद्धेन साम्ना शुद्धमिदं स्तवाम' (८. ९५, ७).

मोठ्या इंद्रासाठीं वृहत् सामांचें गायन करा. 'वृहते इंद्राय वृहत् साम गायत.' (८. ९८, १).

सामगानकुशल ज्ञाता साम (सामगान) करीत येतो—'विपश्चित् सामन्यः सामकृष्वन् एति' (९. ९६, २२).

हे सोम, लांबून ऐकू येणाऱ्या सामध्वनीप्रमाणें तुझा सामध्वनि ऐकू येत आहे. 'परावतो न सामतत्' (९. १११, २).

स्तुतिमान् वृहस्पति सामगानानें पूजित होवो—'ऋक्ः वृहस्पतिः सामभिः अर्चतु' [१०. ३६, ५].

सामगान चालू असतां आसादन करण्यास योग्य असें अन्न तयार करूं—'सामन्तु राये निधिमन्त्रं करामहे' [१०. ५९, २]

निरनिराळ्या सामांनीं युक्त अशा अंगिरसाप्रमाणें—'विश्वरूपाः सामाभिः [युक्ताः] अंगिरसो न' [१०. ७८, ५].

[हे सूर्यादेवि] तुझ्या रथाच्या घोड्यांनां बांधलेल्या दोऱ्या ऋक्सामरूपी होत—'ते गावौ ऋक्सामाभ्यां अभिहिता' [१०. ८५, ११].

त्या यज्ञापासून ऋक् आणि साम उत्पन्न करिते झाले 'तस्मात् यज्ञात् ऋचः सामानि जज्ञिरे' [१०. ९०, ८].

याचें [इंद्राचें] साम दुष्प्राप्य आहे.—'यस्य साम चित् दुष्टं' [१०. ९३, २].

तो [इंद्र] आयुधासह सामाकडे येतो—'स हि विशुता साम वेति' [१०. ९९, २].

तोच यज्ञनेता, तोच सामगान करणारा आणि तोच शस्त्र पठन करणारा 'तमेव यज्ञन्वं सामगाम् उक्थशासं' [१०. १०७, ६].

तो यज्ञरूपी पट विणण्यासाठीं सामरूपी आडवे दोरे करिता झाला—'पुमान् ओतवे तसराणि सामानि चक्रुः' [१०. १३०, २].

मंत्रोत्तर सामविज्ञान.—कोणतीही शास्त्र विकसित स्वरूपांत एकदम येत नाही. तें क्रमाक्रमानेंच वाढत जातें. सामवेद हा ग्रंथ तयार होण्यापूर्वी सामें होती ही गोष्ट ऋग्वेदांत आलेले उल्लेख दिले आहेत त्यावरून स्पष्ट होईल. तथापि, गाण्याचें शास्त्र होण्याची क्रिया देखील एकदम झाली नाही. जेव्हां एक चाल दुसऱ्या चालीपासून निराळी दिसू लागते, एक स्वर दुसऱ्या स्वरापासून भिन्न भासू लागतो तेव्हां तिचें नामकरण करण्याचा प्रसंग येतो. हा प्रसंग यजुःसंहिता तयार होण्यापूर्वीच येऊन गेला होता, हें यजुर्वेदांतील सामांच्या नांवांच्या उल्लेखांवरून स्पष्ट होतें. यजुर्वेदाचा आणि ब्राह्मणांचा काळ अवळजवळचाच. तेव्हां कृष्ण यजुर्वेद व ब्राह्मणें यांतील सामनामें येथें देतों.

य जु र्वे दां त आ ले लीं सा म ना मं.—रथंतर, वृहत्, वैरूप, वैराज, वैखानस, गायत्र, गौरीवीत, अभिवर्त, क्रोश, सन्यस्यार्धि, प्रजापतेर्हृदय, श्लोक, अनुश्लोक, भद्र, राजन्, अर्क्य, इलांद, शाकर व रवत.

ऐ त रे य ब्रा ह्म णां त आ ले लीं सा म ना मं.—वृहत्, रथंतर, वैरूप, वैराज, शाकर, रवत, गायत्र, रथंत, नौधस, रौरव, यौधाजय, अभिष्टोमसाम, भास व विकर्ण.

ब्राह्मणांतील इतिहासाचो व इतर उल्लेखरूपी साहित्याची किंमत.—ऋग्वेदामाथें रथंतर हें साम वासिष्ठानें प्रचारांत आणलें व वृहत्साम हें भरद्वाजानें तयार केलें (आचके), असे उल्लेख आले आहेत. ब्राह्मणांमध्ये जो इतिहास दिला असेल तो देखील अविश्वसनीय होय. कारण, कोणत्या तरी क्रियेच्या समर्थनासाठीं इतिहास म्हणून वाटेल ती यात ठोकून यावयाची ही पद्धति ब्राह्मणांमधील अर्थवादांत दिसून येते. तथापि तें उल्लेखरूपी साहित्य देखील उपेक्षा करण्याजोगें नाही. कां की, त्यांत वरीं वरीं सामांचीं नांवां सांपडतात; आणि ज्यांचा "इतिहास" देण्याची अर्थवादांनीं खटपट केली त्यांचें अस्तित्व वरेंच जुनें असल्याखेरीज त्यांविषयीं मारलेली थाप पचली गेली नसती असेंहि त्यावरून अनुमान काढतां येतें. आपणांस सामवेदावरील ब्राह्मण ग्रंथांत हें शास्त्र परंपरागत कसें चालतें आलें व मधून मधून कांहीं ऋषींनीं भिन्न पद्धति अंगीकारून भिन्न शाखा कशा स्थापन केल्या यावद्दलच्या याद्या आढळतात. वहुतेक परंपरा ब्रह्मदेवापर्यंत नेऊन भिडविलेल्या दिसतात. निरनिराळ्या ब्राह्मणांतील परंपरा व भिन्नभिन्न शाखांच्या याद्या अनेक अंशीं एकमेकांशीं जुळतात पण मधून मधून कांहीं व्यक्ती भिन्न दिसतात.

सामप्रवर्तक ऋषी व त्यांच्या सामपद्धतींतील शाखांतरे.—आतां प्रत्यक्ष सामप्रवर्तक ऋषी कोणकोणते होऊन गेले व त्यांच्या सामपद्धतींत शाखांतरे काय झालीं याविषयीं जमलेली माहिती येथें देतों.

वंशब्राह्मणांतील सामविशेषसंबंधी शिष्यपरंपरा.

ब्रह्मास्त्रेयभू.	[इन्द्रोत शौनक (हति- पिता.)]
प्रजापति.	दृति ऐन्द्रोतशौनक (अरालं पिता).
मृत्यु.	अराल दत्तेय शौनक.
वायु.	शष वाहेनेय भारद्वाज.
इन्द्र.	सुमन्त वाप्रव गौतम.
अग्नि.	आरिहण्य राजन्य वासिष्ठ.
काश्यप.	चैकितानेय वासिष्ठ
काश्यप (ऋष्यश्रृंग)	स्थिरक गार्ग्य. (मशक- पिता).
विभण्डक काश्यप	मशक गार्ग्य अतिधन्वन्
मित्रभू काश्यप.	शौनक.
इन्द्रभू काश्यप.	उदरशाण्डिल्य (गर्हभीमुखपिता.)
अग्निभू काश्यप.	गदेभीमुख शाण्डिल्य
शवस् (देवतरस. पिता).	विचक्षणे ताण्ड्य
देवतरस शवसायन	शाकदास भाडितायन
(प्रतिथि पिता).	संवर्गजित् लामकायन
प्रतिथि देवतरस.	गातागौतम (रधिपता)
निकोथक भायजात्य.	राध गौतम.)
वृषशृष्ण वातावत.	
इन्द्रोत शौनक (हति- पिता.	

राधगौतम या ऋषीपासून पुढे दोन निरनिराळ्या शिष्य-
परंपरा निघतात. यांपैकी पहिल्या परंपरेतील अंशुधानंजय
याने आपली विद्या राधगौतम व अमावास्याशाण्डिल्यायन
या दोन ऋषीपासून संपादन केली होती. मात्र हा अमावा-
स्या शाण्डिल्यायन कोण होता व त्याने आपली विद्या कोणा-
पासून संपादन केली होती याबद्दल माहिती या ब्राह्मणांत
आढळत नाही. दुसरी शिष्यशाखा राधगौतम याचा शिष्य
गौमिल याजपासून सुरू होते व तीत पाहिले आठ पुरुष
गौमिल गोत्राचे दिसतात.

पहिली शिष्यशाखा.
राध गौतम. अमावास्या
शाण्डिल्यायन.

अंशु धानंजय	सुतेमनाः शाण्डिल्यायन	सुनीध कापटव	मित्रविद कौहल	केतु वाज्य	प्रातरन्हकौ हल	सुश्रवा वार्षगण्य	साति रौष्ट्राक्षि	मद्रगार शौगायनि	शाम्ब शार्कराक्ष्य	काम्बोज औपमन्यव	आनंदज आन्धनायन	भानुमान् औपमन्यव	सुशारद शालंकायन	श्रवणदत्त कौहल	कुस्तुक शार्कराक्ष्य	भवत्रात शायस्थि	वृहस्पति गुप्त शायस्थि	सुप्रतीत औलुब्ध
-------------	-----------------------	-------------	---------------	------------	----------------	-------------------	-------------------	-----------------	--------------------	--------------------	----------------	------------------	-----------------	----------------	----------------------	-----------------	------------------------	-----------------

कात्यायन श्रौतसूत्रांत उल्लेखिलेले सामवर्तक ऋषी.

कौत्स
क्षैर कलंभि
गार्ग्य
गौतम
धानंजय
भाडितायन
मशक

राणायनीपुत्र
लामकायन
वैयाघ्रपाद
शाण्डिल्य
शाण्डिल्यायन
शौचिवृक्षि
स्थविरगौतम

मित्रवर्चा स्थैरकायन	ब्रह्मवृद्धि छंदोगमाहिक	गिरिशर्मा काण्ठे विद्धि	निगड पार्णवलिक	त्रात ऐधुमत्	रुद्रभूति द्राह्यायण	शर्वदत्त गार्ग्य	दुसरी शिष्यशाखा.	राध गौतम	गौमिल	वृहद्बसु गौमिल	गौलुलवीपुत्र गौमिल	वत्समित्र गौमिल	मूलमित्र गौमिल	वरुणमित्र गौमिल	अश्वमित्र गौमिल	पूपमित्र गौमिल	अर्यम राधगौतम	संकर गौतम	पूष्यशशा औदब्राज	मद्रशर्मा कौशिक	अर्यमभूति कालवव	नयन्
----------------------	-------------------------	-------------------------	----------------	--------------	----------------------	------------------	------------------	----------	-------	----------------	--------------------	-----------------	----------------	-----------------	-----------------	----------------	---------------	-----------	------------------	-----------------	-----------------	------

लाट्यायन श्रौतसूत्रांत उल्लेखिलेलीं शाखांतरे.

अहरावर्तकारां	वाजसनेयकम्
कुत्साः	शाट्यायनकम्
पुराणतांड	शाट्यायनी
मासावर्तकारां	शाळंकायनी
रौरिकी	सावर्ग्यजित गौतम
लामकायन	

द्राह्यायन श्रौतसूत्रांत उल्लेखिलेले सामप्रवर्तक ऋषी.

कात्स	वाप्यगण्य
क्षरकलंभि	वैयाघ्रप्रथ
गौतम	शाण्डिल्य
धानंजय	शाण्डिल्यायन
राणायनीपुत्र	शांचिवृक्षि
लामकायन	स्थविरगौतम

द्राह्यायन श्रौतसूत्रांत उल्लेखिलेलीं शाखांतरे.

उपसर्गिणः	रौरिकिणः
पुराण तांड	शाट्यायनिः
भांडितायन	शाळंकायनिनः
भाह्वि	संकृतिनः
मापशरावच	

सामनामं.—सामवेदाच्या इतिहासाविषयींचे दुसरें एक साहित्य म्हटलें म्हणजे सामांचीं नांवें. सामांचीं नांवें निरनिराळ्या ब्राह्मणांतून व सूत्रग्रंथांतून दृष्टीस पडतात. तीं नांवें आपण सामवेदांतर्गत ऋचांच्या साहाय्यानें तपासलीं तर आपणांस सूक्तांस नांवें कशीं पडत गेलीं या इतिहासाचा थोडासा उलगडा होतो. प्रथमतः द्राह्यायन श्रौतसूत्रांत उल्लेखिलेलीं नांवें येथें देतो.

द्राह्यायन श्रौतसूत्रांत उल्लेखिलेलीं सामनामं.

अमित्रत	[इष्टाहोत्रीय]
अमित्रोम	ईद्रोचन
अग्नेव्रत	उद्वंशीय
अभीवर्त	उद्वन् भागव
अभीशव	ऋतुस्थायज्ञायज्ञायि
आकूपार	ऐड
आजिग	आक्षारंघ्र
आज्यदोह	आदल त्वाष्ट्री
आनूप	आदलवृहती
आंथीगव	औणोयव
आरुडवत् आंगिरस	आर्च्यसघ्न
आर्षम	कालेय
आश्व	काव
इड	कौत्सल वरिहप
इपोवृधीय	क्रौंच
इष्टाहोत्रीय	गायत्र

[गायत्र]

गोष्ठ
गौरिवांत
चंद्र
ज्योति
ताक्ष्य
त्रैककुभ
दीर्घतमसोर्क
देवोदासि
धेनु
नानद
पयम्
पार्थ
पुरुषव्रत
प्रजापतेर्हृदय
प्रवत् भागव
वृहत्
वृहत्पृष्ठ
ब्रह्म
भर्ग
भास
माण्डव
मानव
माक्ष
यज्ञरथ
यज्ञायज्ञीय
यश
याम
रथंतर
राजन
रौहिणक
लोकसाम
वसिष्ठशफ
वामदेव्य

[वामदेव्य]

वाम्र
वार्पाहर
वाश
वासिष्ठ
विकर्ण
विश्वजित
विश्वरूप
वीक
वैयश्व
वैराज
वैरूप
व्रतपक्ष
शंखहस्त
शशकण
शाङ्ग
शुक
शुद्धाशुद्धाय
श्यावाश्व
श्यैत
संक्षार
सत्रस्यार्थि
सन्तान
समन्त
सामकथ
सामराज
सिन्धु
सुरूप
सोम
सोमव्रत
स्वर
हारायण

सामांची नामकरणपद्धति.—ह्या नांवें फारच थोडीं आहेत. सामसंहितेमध्ये हजार दीड हजार ऋचा आहेत. त्या कोणत्या चालीत गावयाच्या हें सायणांनीं आपल्या भाष्यांत स्पष्ट केले आहे. कित्येक ऋचा तीन किंवा चार चालीत देखील गाण्यासंबंधानें पद्धति दाखविली आहे. म्हणजे एकंदर तीन हजारोंवर चाली सामवेदांत आहेत. या चालींस नांवें दिलीं आहेत. त्या नांवांपैकी कांहीं नांवें ज्या ऋचेच्या आध्यानें साम म्हटलें जाई त्या ऋचेच्या आरंभ-शब्दावरून किंवा अंत्यपदावरून किंवा ज्या छंदामध्यें ती ऋचा असेल त्या छंदावरून दिली आहेत. कित्येक नांवें व्युत्कर्षावरून दिली आहेत. त्या नांवांची तपासणी केली असतां बराच इतिहास सांपडेल. सामवेदांतील एकंदर सामांची संख्या अडीच हजारोंपेक्षा जास्त आहे. तथापि सारख्याच चालींचीं सामे वगळून राहिलेल्या भिन्न भिन्न चालींच्या सामांची संख्या हजारोच्या आंतवाहेरच भरेल. सर्व सामांचीं नांवें देत वसण्यास अवकाश नाही, तरी मास-

त्यासाठी पांचसहाशें नांवें पुढें देत आहोंत. सामांच्या नांवांची ही यादी देण्यातील मुख्य उद्देश अभ्यासकांना सामांच्या नांवांवरून त्यांच्या कर्त्याचा अगर त्या कर्त्यानें केलेल्या सामरचनेचा इतिहास हुडकण्यास मदत व्हावी हा होय. कांहीं सामांना त्यांच्या ठिकाणच्या विशिष्ट रचनेवरून नांवें दिली आहेत, तर कांहीं सामांना कर्त्यानें आपलेच नांव दिलेले आहे. उदाहरणार्थ, 'देवातिथ' हें साम घेऊं. देवा-तिथ हें साम 'आत्वैतानिपीदत' या ऋचेवर गाइलें आहे किंवा वनविलें आहे; व त्या ऋचेचा द्रष्टा 'मधुच्छंदा' नामक ऋषि आहे. अर्थात् मधुच्छंदा ऋषीनें ऋचा वृष्ट केली परंतु तिजवर 'देवातिथ' ऋषीनें सामगायनाची रचना करून त्या सामास आपलें देवातिथ हें नांव ठेविलें आहे असें दिसून येतें. एखादें नवें शहर वसविल्यावर त्याला वसवि-णारा राजा अगर दुसरा कोणी पुरुष आपलें नांव देतो त्यांत-लाच हा प्रकार आहे. 'मधुश्रुत' या नांवाचें एक साम आहे. त्या सामाची रचना पाहतां त्याचें निधन किंवा शेव-टचें पालुपद मधुश्रुत ता २ ३ ४ ५ असें आहे. अर्थात् त्यावरून या सामाला 'मधुश्रुत' हें नांव दिलें गेलें असलें पाहिजे हें उघड आहे. त्याचप्रमाणें 'इडा' असें निधन किंवा पालुपद असलेलें साम तें ऐड होय. कांहीं कांहीं सामांची नांवें त्यांच्या आध्यात्म अशा ऋचांच्या छंदांवरूनच दिलीं गेलीं आहेत. जसें वृहतीछंदात्मक ऋचेवर गाइलेलें साम तें 'वृहत्' व त्रिष्टुप् छंदांतील ऋचेवर वनविलेलें साम तें 'त्रैष्टुभ्' होय.

सारांश सामांच्या नांवांच्या रचनेच्या वैशिष्ट्यावरून त्यांच्या कर्त्यांसंबंधी माहिती व त्या वेळच्या काळाचा बोध होण्यास बरीचशी मदत होईल. पुढें दिलेल्या यादीत क्वचित् द्विशक्ति होण्याचा अगर क्वचित् सामांचा निर्देश न होण्याचा संभव असला तरी दिलेल्या यादीवरून अभ्यास-कांना पुष्कळ गोष्टी अभ्यासितां येतील.

सामवेदावरील ब्राह्मण ग्रंथांतील सामांची नांवें.

अक्षर	[अपियाम]
अंशुश	अभयंकर
अच्छिद्र	अभिद
अत्यर्द	अभिनिधन काण्व
अत्रेर्विवर्त	अभीवास
अयमथ	अभीषव
अदारसृति	अभ्रातुव्य
अच्यर्धे इड	अयासोर्माय
अनुकोश	अर्कपुष्प
अनुपद	अर्धसन्न
अनुष्ठोक	अवभृथ
अनूप	अशन
अपांच	अश्वसूक्त
अपामित्र	आकृपार
अपियाम	आक्षार

[आक्षार]	[ऐड कौत्स]
आक्षील	ऐड याम
आग्नेय	ऐतवाध्व
आजिति	ऐष्मवाह
आजीगते	ऐरत
आजिग	ऐशिर
आतिथ्य	ऐष
आतीपादीय	ओकोनिधन
आत्र	ओक्ष्ण
आत्रेय	ओक्ष्णरंभ्र
आदित्य	ओदल
आपदास	ओपगव
आपाल	ओपगवाय
आपाद वृष्णव	ओरुक्षय
आभर	ओशन
आभरद्वसव	कण्वरथंतर
आभिनिधन	कनीनिका
आर्माक	कश्यपार्प
आर्भीशव	काक्षीवत
आमहीयव	काण्व
आयु	कापीत
आरुडवत् आंगिरस	काणेश्व
आशील	कार्तयश
आश्व	कार्तवेय
आश्वसूक्त	कार्ण
आश्विन	कालकंद
आष्कारनिधन त्वाष्ट्री	कालेय
आष्टादंष्ट्र	काव
आसित	काशीत
आसिताय	काश्यप
इंद्रवज्र	कुतीपाद वैरूप
इंद्रस्यमाया	कौत्स
इष्टा होत्रीय	कौमुद साम
इहवद्वासिष्ठ	कौत्सल बर्हिप
इनिधन मार्गीयण	कौस
उक्थामहीयव	क्रोश
उत्तर आदीष्ट्र	कौंच
उत्तर अभीषव	क्षुरपवि
उत्तर मौर्णावय	क्षुल्लक कालेय
उत्तर लौश	क्षुल्लक वैष्टंभ
उत्सेध	गर्ह
उद्ग्राजापत्य	गाथिन
उद्गातुदमन	गाध
उद्ग्राय	गायत्री पार्श्व
उद्ग्राश	गायत्री वैरूप
उष्वेडत्वाष्ट्री	गार
उपस्	गात्समद
एवया मरुत्	गोअश्वीय
ऐटत	गोतमभद्र
ऐड आयास्य	गोधा
ऐड काव	गोषूक्त
ऐड कौत्स	गोरीवोत

[गोरिवीत]

गौगव
गौतम
गौपवन
गौर आंगिरस
गौशृंग
धृतश्च्युन्निधन
न्यावन
जनित्
जमदग्निः शिल्प
जरावोधाय
जानस्याभीवर्त
तत्र
तरत
तवस्थावीय
तात
तारण
तार्क्ष्य
तिरश्चीनिधन
तुतत्वाष्ट्रीसाम
तैरश्च्य
तीभ
तीरश्रवस्
त्रासदस्यव
त्रिनिधन आयास्य
त्रिष्टुबौशन
त्रैककुम्भ
त्रैत
त्रैशीक
त्वष्टुरातिथ्य
त्वाष्ट्री
त्वौश
दक्षणिधन
दक्षणिधनमैक्ष
दधिक्राव्ण
दासास्पत
दीर्घ
दीर्घायुष्य
देवानारुचि
दैवैश्रवस्
देवराज
देवातिथ
देवानीक
देवोदास
दोह
दोहीय
धुम्न
द्यौत
द्यौतान
प्रविण
द्विरभ्यस्त अकूपार
द्विरभ्यस्त त्वाष्ट्री

[द्विरभ्यस्त त्वाष्ट्री]

द्विहिकार वामदेव्य
द्वैगत
धन
धर्म
धानाक
धाम
धुरासाकमश्च
धेनु
नानद
नामध
नाविक
निक
निक्रीड
निधनकाम
नियान
निवेष्ट
निवेष्ट संक्षाम
निपेध
निहव
नुमेधस आप
नैपातिथि
नौधस
पक्थ
पद
परीवास
पर्क
पवित्र
पाय
पाष्ठ
पाष्टौह
पाष्टौह
पुरीष
पूर्व आदीष्ट
पूर्व मौर्णायव
पूर्वातिथ
पुश्चि
पुष्ट
पौरुमद्र
पौष्मीड
पौरुहन्मन्
पौष
प्रक्रीड
प्रतीचीनेड
प्रतोद
प्रतोदगोष्ठ
प्रमहिष्ठिय
प्रयस्वत्
प्रवद्भागव
प्रवर्ग्य
प्रहित
प्राकर्प

[प्राकर्प]

प्राचीन
प्रासाह
प्रास्कण्व
प्रिय
प्रेख
प्रेय्यमेध
प्लव
वर्हिष्य
वर्हिदुष्य
वर्हिद्विर
वर्हिस्पत्य
वृहत्
वृहदामेय
वृहदात्रेय
भास
भृष्टिम्
मधुश्चानिधन
मनाज्य
मराय
महाफालेय
महागौरी
महादैर्घतमस्
महायौधाजय
महावामदेव्य
महावैश्वामित्र
महावैष्टभ
महाशैशिर
महासावेतस
महोविशीय
माण्डव
माधुच्छद
मानवोत्तर
मारुत
मार्गीयव
मार्गीयवाद्य
मेधातिथ
मीक्ष
यज्ञसारथि
यज्ञायज्ञीय
यमस्यार्क
यमिक
यश
यातस्तुच
याम
योनि
यौक्तस्तुच
यौक्ताश्च
यौक्तोत्तर
यौधाजय
रयिष्ठ
राक्षोघ्न

[राक्षोघ्न]

राजिसाम
रात्रिदैवोदास
राशिमराय
रौद्र
रौरव
रौहितकूलीय
लोम
लोश
लीशाद्य
वज्र
वरुण
वपट्कारनिधन
वासिष्ठप्रिय
वाक्साम
वाङ्निधन
वाजजित्
वाजसनि
वाजिनांसाम
वात्र
वात्सप्र
वात्साशिर
वाध्यश्च
वाघ्न
वाग्य
वाराह
वार्कैर्जभ
वार्त्रघ्न
वार्त्रतर
वार्पहव्य
वार्पाहर
वाश
वाशप्र
वासिष्ठ
वासुमन्द
विक
विधर्म
विराड्वामदेव्य
विलंबसौपर्ण
विशोविशीय
विश्वमन
विषामण
वीक
वृषक
वृषीशनि
वृहत्क
वैखानस
वैणव
वैदन्वत
वैधुतवासिष्ठ
वैय्यश्च
वैय्यश्चज्योतिष

[वैय्यश्वज्योतिष]

वैराज
वैरूप
वैश्वदेव
वैश्वामित्र
वैष्टभ
वैष्णव
वैस्पथ्य
व्रतोपोह
शकुल
शंकु
शयन
शरण
शरुप्रवेतस
शाकपूत
शाकल
शाक्य
शाकर
शाकरवर्ण
शांकु

[शांकु]

शाम्भद
शाम्य
शार्ग
शार्यात
शुक्र
शुद्धाशुद्धीय
शुध्य
शुन्य
शैतोष्म
शैरिण
शैशव
शोभन
शौक्त
शौनःशेष
शौलक
श्यावाश्व
श्येन
श्यैत

सामवेदांतर्गत संगीतशास्त्र.—सामवेदाच्या इतिहासाच्या अंगांपैकी (१) वाक्ष्य व (२) गुरुपरंपरा यांचा विचार येथपर्यंत झाला. (३) यक्षिवाय या शास्त्राचें आणखी एक अंग म्हणजे यज्ञयोजना हें होय. हा सर्व संगीत शास्त्राच्या उपाधीचा इतिहास होय. विशिष्ट साम कोणत्या प्रसंगी वापरवें याविषयी येथें विशेष लिहिण्याचें प्रयोजन नाहीं. तो संगीतप्रगतीचा इतिहास नसून तें यज्ञविषयक कर्तव्यात्मक विवेचन होय.

या गुरुपरंपरांच्या यादी येथें आम्हीं दिल्या आहेत, तथापि गुरुपरंपरांची संगति लावून इतिहासाचे धागे अधिक जमवावयाचे हें काम हातीं घेतां येत नाहीं. सामवेदापासून अर्वाचीन संगीताचा संप्रदाय निघाला असेलच असें वाटत नाहीं. एखादी क्रिया शास्त्राचें म्हणजे व्यवस्थित मांडणीचें स्वरूप पावते तेव्हां तें स्वरूप पुष्कळदां ती क्रिया करण्यासाठीच असतें. ती मांडणी सर्व प्रकारच्या प्रसंगांना पुरी पडत नाहीं. प्रसंग बदलला म्हणजे व्यवस्थित मांडणी करण्याची पद्धति बदलावी लागणार.

सामवेदापासून अर्वाचीन संगीतशास्त्र निघालें अशी कल्पना स्वीकारण्यास अनेक अडचणी उत्पन्न होतात. मागें सामवाक्ष्याची जी परंपरा दिली आहे तीवरून आपणांस असें दिसून येईल की ज्या वेळी देशांत संगीतशास्त्र वाढत होतें तेव्हां सामपरंपरेचे ग्रंथहि निघत होतेच. अलीकडे नवीन ग्रंथहि निर्माण होत आहेत व पुढेहि होतील; पण जुनी सामगायनाची परंपरा चालू आहे असें वाटत नाहीं. उलट पक्षी विरुद्ध पुरावा सांपडेपर्यंत ती परंपरा तुटली असें धरून चालणेंच आम्हांस प्राप्त आहे.

सामवेदावरील पाश्चात्य अभ्यासक फार थोडे आहेत. सामवेदाची परंपरा अविच्छिन्न आहे अशी कल्पना करणें

अशक्य आहे. पुष्कळ सामवेदी ब्राह्मणांचा आचार आजच्या ब्राह्मणांच्या दृष्टीनें शूद्रासारखा आहे. महाराष्ट्रांत सामवेदी फक्त उत्तरकोंकणांत आहेत. तेहि गुजराथकडे असावेत. थोडेसे दक्षिणेंत, थोडेसे गुजराथेंत व थोडेसे मेवाडांत सामवेदी सांपडतात. शिवाय कांहीं वंगाली आणि तेलंगी सामवेदी आहेत. संगीतशास्त्री रा. ग. गो. वरवे हे सामवेदांच्या गायनाच्या चालू परंपरेचा शोध करण्यासाठी वंगालमध्ये, काशीकडे आणि दक्षिणेंत प्रवास करीत असतां त्यांस असें आढळून आलें की, जे सामगायक सामें गाऊन दाखवितात त्यांचा प्रांथिक सामसंगीताशीं मुळीच परिचय नसतो. ऋग्वेदी लोकांमध्येच जर प्रातिशाख्ये शिकून संहिता म्हणणारे फार थोडे आहेत, तर ऋग्वेदापेक्षां प्राचीन संस्कृतीपासून अधिक अपसृष्ट झालेल्या सामकांमध्ये परंपरा अविच्छिन्न राहिली असेल अशी अपेक्षाच चुकीची होईल.

सामसंगीतावर जे अनेक लेखक दिसतात त्यांपैकी वरेच लेखक स्वतःला फारसें कांहीं समजलें नसतां समजलें आहे असें ढोंग करणारे दिसतात. यामुळे त्यांच्या लेखांवर भिस्त ठेवून चालणें धोक्याचें आहे.

सामसंगीत कसें काय होतें हें निश्चयानें सांगणें फारच कठीण आहे. आज जर अनेक सांप्रदायिक उद्गात्यांचीं सामें घनिलेखांत उतरून ठेविलीं तर त्यांचा थोडाबहुत अभ्यास करतां येणें शक्य आहे. निदान शास्त्रीय अभ्यासाची ही पूर्वतयारी झाली असें होईल. चांगले उद्गाते सर्व हिंदुस्थानांतून गोळा केले पाहिजेत आणि निरनिराळ्यांचे गानालाप उतरून ठेविले पाहिजेत.

प्राचीन लौकिकगान आणि सामपरंपरा.—सामवेदाची परंपरा अधिकाधिक स्पष्ट होण्यासाठीं संहिता व ब्राह्मणें यांचा आणि सामवेदाच्या विषयावरील इतर ग्रंथांचा संबंध अवगमिला पाहिजे. ज्या गुरुपरंपरा मागें वर्णिल्या आहेत त्या तुटल्या काय व तुटल्या असल्यास केव्हां आणि कशा तुटल्या याचें विवेचन येथें करतां येण्यास अवश्य तितकीं साधनें उपलब्ध झालीं नाहींत.

लौकिक गानाकडे वळलेली मंडळी सर्व सामवेदांतून निघाली असणें शक्य नाहीं. कां की, कोणत्याहि कलेतून जेव्हां शास्त्र उत्पन्न होतें तेव्हां कलेचे सर्वच उपासक शास्त्राकडे वळत नाहींत. यज्ञसंस्थेनें सर्व गायकांचा वर्ग आपल्याकडे ओढून घेतला असेल हेंहि शक्य नाहीं. त्यामुळे सामवेदाची परंपरा म्हणजे यज्ञ आणि तद्गत संगीत जाणणारा वर्ग एकीकडे पडून कलेचा विकास होत जाणें शक्य आहे. कलेची व्यवस्थित मांडणी करणारा वर्ग निघाला म्हणजे तो पूर्वीच्या शास्त्रीकरणाच्या परिश्रमाकडे लक्ष देणार. पण तो केवळ पूर्वशास्त्रानुगामी नसतो. लक्ष्यसंगीत आणि लक्षणसंगीत असे जे भेद आज उपस्थित झाले आहेत ते देखील शास्त्रकृत्यांचे स्वातंत्र्यच दाखवितात. तीच क्रिया पूर्वीहि झाली असावी, आणि त्यामुळे सामवेदांतर्गत सप्त स्वर आणि

उत्तरकालीन सप्त स्वर यांची संगति लावण्यास अडचण उत्पन्न होत असावी.

लौकिक गानाची प्राचीन परंपरा जरी आपणांस दिसत नाही, तरी सामसंगीताची जी परंपरा स्थापित झाली ती आपली शास्त्ररचना कांहीं काळपर्यंत जगवून ठेवीत होती असे दिसते. ही क्रिया समनण्यासाठी संहिताशास्त्रास सामवाक्य आणि सामवेदवाक्य यांचे ऐतिहासिक सूत्र लक्षांत घेतले पाहिजे. या विषयावर डॉ० बर्नेल यांनी आपण्य ब्राह्मणाच्या प्रस्तावनेत जे लिहिले आहे त्याचा गोपवारा मागे दिलाच आहे.

आतां सामवेदांतर्गत संगीतशास्त्राच्या वृद्धीविषयी विचार व्यक्त केला पाहिजे. याचे कांहीं विवेचन वाक्यविकास स्पष्ट करतांना केलेच आहे. पण त्यापरोवर हेहि सांगितले पाहिजे की अस्तित्वांत असलेल्या ग्रंथांवरून आम्हांस सामांतर्गत संगीताविषयी व त्याच्या लौकिक गानाविषयी समाधानकारक बोध झाला नाही. यांचा संबंध जोडण्याचे कार्य करण्यास जो परिश्रम व खर्च करावा लागणार तो आमच्याकडून झाला नाही. तेव्हां आम्ही जी माहिती देत आहो ती अपूर्ण आणि असमाधानकारक आहे असे सांगूनच जे काय प्राप्त झाले ते पुढे मांडीत आहोत.

संगीताच्या इतिहासाची कल्पना.—भारतीय संगीतशास्त्राचा इतिहास यावयाच्या म्हणजे ज्या वाङ्मयाचा गाण्याकडे उपयोग केला ते वाङ्मय व गाण्याच्या इतिहासावर प्रकाश पाडतील अशा शास्त्रीय ग्रंथाचा इतिहास ही यावयाची. हे केवळ धाष्ट्र विवेचन झाले. त्यांपेक्षाहि महत्वाचे अंग म्हटले म्हणजे निरनिराळ्या प्रकारची संगीतसृष्टि भारतीयांनी कशी अवलोकिली आणि तीत कांहीं पद्धत वसविण्याचा त्यांनी कसा प्रयत्न केला याचा इतिहास यावयाचा. स्वर, राग, ताल, मंड, मूर्च्छना आरोह, अवरोह, श्रुति इत्यादि फल्पनांच्या विकासाचा इतिहास यावयाचा. याशिवाय भारतीय संगीतास विशिष्ट मर्यादा कां उत्पन्न झाल्या त्याचा सकारण इतिहास दिला पाहिजे.

भारतीय संगीताची मर्यादा.—संगीतकलेची सृष्टि जेव्हां विविध होईल तेव्हां संगीतशास्त्राची वृद्धि व्हावयाची. भारतीयांची संगीतकला कांहीं कारणामुळे अपुरी होती. प्राचीन भारतीयांच्या संगीतकलेच्या मर्यादा येथेप्रमाणे देता येतील.

(१) अनेक लोकांनी मिळून एकत्र गाण्याचा परिपाट भारतीयांतील मंत्रपुष्पाशिवाय अन्यत्र दिसत नाही. यामुळे ती पद्धति लक्षांत घेऊन संगीतशास्त्राची वृद्धि झालीच नाही. (२) भारतीयांचे संगीत तीन सप्तकांचे आणि पाश्चात्यांचे सात सप्तकांचे असे म्हणता येईल. कां की, भारतीयांत मानवी आवाज आणि तंतुवाद्य यांपासून जो आवाज उत्पन्न होईल तेवढ्याचेच वर्गीकरण करण्यांत आले. वाण्याचा उपयोग करून मोठाले आवाज उत्पन्न करणे व त्यांचा

संगीत उत्पन्न करण्याकडे प्रयत्न करणे इत्यादि प्रयत्न भारतीयांकडून झाले नाहीत. (३) भारतीयांच्या संगीतकलेतील तिसरी मर्यादा म्हटली म्हणजे एकस्वरमालिका-संगीत होय. दोन भिन्न स्वरमालिका एकसमयावच्छेदककरून उत्पन्न करणे आणि त्यांची मधुर योजना शोधणे या क्रिया भारतीयांकडून झाल्या नाहीत. [४] भारतीय संगीताची चवथी मर्यादा म्हटली म्हणजे ज्यांत पांच, सहा किंवा सात स्वर वापरले जातात तेच त्यांनी राग म्हणजे संगीताचा विषय मानले ही होय. भारतीय संगीतशास्त्राच्या इतिहासांत आपल्या संगीतशास्त्राला अशा तऱ्हेचे मर्यादित स्वरूप कां आले याचाहि विचार केला पाहिजे.

यज्ञविकासकालीन संगीतशास्त्रज्ञान.—अत्यंत प्राचीन काळी, म्हणजे ज्या वेळेस यज्ञ विकास पावून लागले होते त्या वेळेस संगीतास पद्धति आली असावी असे वाटत नाही. जे काय त्या वेळेस संगीतविषयक ज्ञान असेल ते एवढेच असावे की, वन्याच चाली निरनिराळे प्रयत्न करणारांनी शोधून काढल्या असल्यात आणि अमक्याची चाल, तमक्याची चाल एवढेच त्या चालींचे नामकरण झाले असावे. चाली गोळा करणे, त्यांचे वर्गीकरण करणे, वर्गीकरण करण्यासाठी ध्वनीचे पृथक्करण करणे इत्यादि क्रिया अधिक उत्तरकालीन होत. त्या क्रिया क्रमाने होऊ लागल्या असल्यात.

अमक्याचे गाणे, तमक्याचे गाणे अशा प्रकारचे साहित्य जमा झाल्यानंतर गांवांतलीं गाणी, जंगली गाणी असे वर्गीकरण स्वाभाविक आहे. आणि प्रारंभी तसेच झाले होते असे दिसते. तसेच आवाज किती मोठा असावा, फार ओरडून केलेले गाणे आणि कमी ओरडून केलेले गाणे अशा प्रकारचे देखील वर्गीकरण संगीतशास्त्राची प्रथमावस्था दर्शविते. अनेक निरनिराळ्या चाली एकामागून एक म्हटल्याने जो आनंद होतो तो निराळा हे ओळखून स्तोमाची कल्पना उत्पन्न झाली असावी.

संहितीकरण आणि शास्त्रीकरण.—सामवेदकालीन शास्त्र किंवा कला आपणांस शोधतां यावयाची नाही. शास्त्रकल्पना म्हणजे व्यवस्थित मांडणीची कल्पना थोडीशी तरी असल्याशिवाय संहितीकरणहि होणार नाही. तर संहितीकरण करण्यांत कांहीं शास्त्रकल्पना वापरली गेली आहे काय हे आपणांस प्रथम पाहिले पाहिजे. हे पहातांना आपणांस असे दिसते की सामवेदसंहितेत शास्त्राची व्यवस्थित मांडणी नसून मंत्रसाहित्याचीच मांडणी केली आहे. सामवेदीय संहिताभागामध्ये १ छन्द, २ आरण्यक, ३ महानाम्न व ४ उत्तर असे चार आर्चिक ग्रंथ आहेत व शिवाय एक स्तोम ग्रंथ आहे. गेय, आरण्य, ऊह व ऊह असे चार गानविषयक प्रधान ग्रंथ असून यांचेच परिशिष्टरूप असे महानाम्न, मारंड, तवड्यादीय व गायत्र हे आणखी चार ग्रंथ आहेत. मिळून एकंदर तेरा ग्रंथांना 'संहिता' असे म्हणण्याचा व्यवहार प्रचलित आहे.

गानविषयकप्रधानग्रंथांपैकी [१] 'भेयगान' हा ग्रंथ छंदार्चिकमूलक आहे. [२] 'आरण्यगान' हे थोडेंसें आरण्यकांचिकमूलक आहे; परंतु त्यांतील कमाहून या गानग्रंथाचा क्रम भिन्न आहे. हा गानग्रंथ थोडासा स्तोममूलक असल्याचें दिसतें. परंतु त्यांतील सामांचा क्रमहि या ग्रंथांत दृष्टीस पडत नाही. आरण्यगानामध्ये छंदार्चिकमूलकतेचीहि छटा दृष्टीस पडते. [३] 'ऊहगान' हें उत्तरार्चिकमूलक आहे. परंतु यांतील सामांचा क्रम उत्तरार्चिकाप्रमाणें 'तून' 'दशरात्र,' 'पर्व' इत्यादि प्रकारें ग्रथित केलेला आहे. शेवटचें [४] 'ऊहगान' हेंहि उत्तरार्चिकमूलक आहे व त्याचा क्रमहि त्यांतीलच दृष्टीस पडतो. फक्त एका ऊहपुरता क्रमभंग आहे, पण तो जमेल धरण्यासारखा नाही. पूर्वार्चिक किंवा छंदार्चिक ग्रंथामध्ये एक एक सामाची एक एकच ऋचा दर्शित केली आहे. सामाच्या उद्भवास एक ऋचा पुरेशी होते. परंतु स्तोमनिष्पत्तीकरितां आणखी दोन किंवा तीन ऋचांची जरूर असते. उत्तरार्चिक ग्रंथांत अशा प्रकारच्या [उत्तर-म्हणजे पूर्वार्चिक दृष्ट ऋचेच्या पुढें जोडवयाच्या] दोन दोन अगर तीन तीन ऋचा दर्शित केल्या आहेत.

शास्त्रीकरणार्थं प्रथम प्रयत्न.—संगीतशास्त्रीकरणाच्या यत्नांतील एक महत्त्वाची क्रिया म्हटली म्हणजे आपण गातां तेव्हां गातांना छंदावरकाय क्रिया करतां हें तपासणें. या तऱ्हेचा शोध देखील प्राचीनांनां केला आहे.

कोणतीहि ऋचा साम म्हणून गावयाची म्हणजे त्या ऋग्मंत्रांतील अक्षराच्या उच्चारणांत कोणकोणते फेरफार करावे लागतात याविषयी जैमिनिसूत्रभाष्यकार शबरस्वामी यानें जै. सू. ९. २, २७ ह्या सूत्रावर भाष्य लिहिताना वरेंच स्पष्टीकरण केलें आहे. त्यांपैकी मुख्य क्रिया सहा प्रकारच्या असून त्यांचीं नांवें पुढें दिल्याप्रमाणें आहेत:—

- (१) विकार.
- (२) विस्लेष.
- (३) विकर्षण.
- (४) अभ्यास.
- (५) विराम.
- (६) स्तोम.

(१) विकार.—ही क्रिया सामान्य तऱ्हेची आहे. अक्षराच्या कसल्याहि फेरवदलास विकार हें सामान्य नांव देतात. उ० 'अग्न' या शब्दाचें 'ओग्नायि' हें सामांतर्गतरूप विकार होय.

(२) विस्लेष.—ही क्रिया उदाहरण घेऊन अशा रीतीनें दर्शवितां येईल. सामाच्या मूळ मंत्रांतील 'वीतये' ह्या अक्षराचा 'वोयितोया २ यि' असा उच्चार करतात. येथें 'वी' चें 'वोयि' व 'त' चें 'तोया' हें जें वर्णाचें दीर्घाकरण झाले त्यास 'विस्लेष' ही संज्ञा देतात.

(३) विकर्षण.—किंवा आवाज ओढण्याची क्रिया. 'वोयितोया २ यि' ह्यांतील 'या २ यि' हें विकर्षण होय.

(४) अभ्यास.—त्याच अक्षरांचा पुनरुच्चार करणाऱ्या जी क्रिया तीस अभ्यास म्हणतात. उदाहरणार्थ, वरील सामांत 'वोयितोया २ यि' ह्या पदामागून 'तो या २ यि' एवढ्या पदांशाचा पुनरुच्चार करतात तो अभ्यास होय.

[५] विराम.—ही क्रिया म्हणजे सामें म्हणतांना एका पदांतील एकच अक्षर उच्चारून त्या ठिकाणीं कांहीं वेळ थांबणें. छंदशास्त्रांतील 'यतिभंग' नामक दोषासारखाच हा प्रकार आहे. परंतु सामगायनांत हा दोष मानण्यांत येत नाही. उ० 'हव्यदातये' ह्यांतील 'ह' हें अक्षर पूर्वीच्या 'गुणानो' ह्या पदास जोडून घेऊन उच्चार करणें व थांबणें ('गुणानोह') ही विरामक्रिया झाली.

(६) स्तोम.—ह्याचें लक्षण "अधिकत्वे सति ऋग्विलक्षणवर्णः स्तोमः" असें शास्त्रकारांनीं दिलें आहे. 'स्ति' ह्या मूळ ऋगक्षराचें 'त्सा २ यि' असें जें रूप त्याला 'स्तोम' म्हणतात.

याखेरीज, 'वर्हिषि' या ऋक्पदांचा साम म्हणतांना रेफवर्ज 'ही २३ षी' असा उच्चार करणें, त्याचप्रमाणें उच्चारणांत 'आहोवा' इत्यादि वर्ण नवीन घालणें असे लोप, आगम इत्यादि किरकोळ प्रकार आहेतच.

सामवेदीय स्वरविचार.—आजच्या लौकिक गानामध्ये सा, रे, ग, म, प, ध, नी, हे सप्त स्वर धरतात व त्यांस षड्ज, ऋषभ, गांधार, मध्यम, पंचम, धैवत, निषाद, हीं नांवें आहेत. आजची आपण सामवेदसंहितेची पोथी घेतली तर सामवेद म्हणतांना सात स्वर वापरीत होते असा भास होतो. पण पोथीवर आंकडे केव्हां घातले गेले हा प्रश्न आहे. नारदी शिक्षेप्रमाणें सामसंगीतांत सात स्वर दिसतात. तथापि, त्यांचा अनुक्रम लौकिकांसारखा नाही. लौकिकामध्ये स्वर पहिल्या स्वरापेक्षां दुसरा मोठा, दुसऱ्यापेक्षां तिसरा मोठा, असे आरोहक्रमानें मांडले आहेत. तर सामसंगीतांतील समस्वर म, ग, रे, सा, नी, ध, प, अशा क्रमानें आजचे स्वर मांडल्यासारखे होतील. म्हणजे, लौकिकगानामध्ये सात स्वरांत केवळ शुद्ध आरोहअवरोह क्रम आहे, तर वैदिक सामसंगीतांत अवरोहोरोह क्रम आहे. ही सात स्वरांची योजना एकदम झाली काय, हा प्रश्न आपल्यापुढें आहे. कलेची वाढ आपणांस तपासतां येणार नाही. कारण, सामें ज्या वेळेस म्हणत होते त्या वेळेचे नांदलेख आपल्यापाशीं नाहीत. तथापि सात स्वरांचें गाणें देखील एकदम वाढलें नसावें अशी कल्पना करण्यास जागा आहे.

एकस्वरी गाण्यापासून सात स्वरांपर्यंत.—अनेक स्वरयुक्त गायन हा वराच पुढचा विकास होय. त्याच्या अगोदरची पायरी म्हटली म्हणजे एकस्वरयुक्त गाणे. अशासच ईजिप्तीत "मोनोटोनस" म्हणतात आणि आपल्या लौकिक

भाषेत तुच्छता व्यक्त करण्याकरितां त्यास रडगानें म्हणतात. त्या प्रकारचें गानें अगदीं प्रारंभीं होतें असें संहितोपनिषद् ब्राह्मणवरून दिसतें.

संहितोपनिषद्.—संहितोपनिषद्ब्राह्मणांत सामगायन कसें करावें याविषयी उपदेश आलेला आहे. संहितोपनिषद् हें सामवेदाचें जे ब्राह्मण असून तें इतर सामवेदीय ब्राह्मण ग्रंथांप्रमाणें बऱ्याचशा अलीकडील काळांतलें आहे. या ब्राह्मणाची भाषा जरी बऱ्याच अंशीं इतर ब्राह्मणांच्या भाषेशीं जुळती आहे तथापि अपरुपांचा त्यांतील अभाव आणि आरण्यगान व ग्रामगेयगान यांचा उल्लेख ह्या गोष्टीवरून हें ब्राह्मण अगदीं अलीकडेच तयार झालें असावें या विधानास पुष्टि येते. कारण, ग्रामगेयगान हें सामवेदाच्या वाङ्मयापैकी अगदीं अर्वाचीन आहे. हे ब्राह्मण म्हणजे जुना गद्यभाग व पद्य यांचा एक संग्रहच केलेला दिसतो. या ग्रंथाच्या तिसऱ्या अध्यायांत विद्यादेवीनें केलेला उपदेश व त्यासंबंधी आख्यायिका असून पुढें विद्यार्थ्यांनीं आपल्या गुरूंना कशा प्रकारें मान द्यावा याविषयीचे विवेचन आलें आहे. यास्काच्या निरुक्तांत व दुसऱ्या कित्येक स्मृतींतहि अशा प्रकारचें वर्णन आढळतें. तुलनात्मक विचारानें संहितोपनिषद्ब्राह्मण हें निरुक्त व कांहीं स्मृती यांच्या दरम्यान वनलें असावें असें अनुमान होतें. भारतीय शास्त्रें ह्या सामान्यतः ब्राह्मण ग्रंथांतून विकासलेलीं दिसतात. आणि या सिद्धांताप्रमाणें सामवेदब्राह्मणग्रंथांमध्येंच भारतीय संगीतशास्त्राचा पद्धतशीर अभ्यास होत असल्याचें दिसून येतें. या ब्राह्मणाच्या पहिल्या अध्यायांत सामगायनाच्या विविध पद्धतींविषयी विवेचन आलें आहे. त्यावरून असें दिसतें कीं, सामगायक यांनीं आपल्या स्वभावसिद्ध अशा स्वरांतच सामगायन करावें असा नियम झाला होता. गानें अनेक स्वरांत गानें हें निराळें, आणि आवाजाचें सातांत वर्गीकरण करणें हें निराळें.

संहितोपनिषद् ब्राह्मण या ग्रंथाचा दुसरा व तिसरा हे अध्याय बऱ्याच महत्त्वाचे आहेत. कारण, या अध्यायांत सामें व त्यांच्या ऋचा यांच्या परस्परसंबंधाविषयी अगदीं प्राथमिक तऱ्हेचें विवेचन आलें आहे. या विवेचनावरून असें दिसून येतें कीं तत्कालीन सामगायकांस उदात्त, अनुदात्त इत्यादि वैदिक स्वर, व उच्च, नीच वर्गरे सामगानांतील स्वर यांचा एकमेकांशीं कांहीं संबंध आहे अशी पुसट पुसट कल्पना असावी. या ब्राह्मणग्रंथांत उल्लेखिलेली स्वरमालिका पूर्ण आहे. सात स्वरांनीं युक्त इतकें गानें एकदम वाढलें नाहीं अशी प्राचीनांची कल्पना होती. नारदी शिष्येवरून असें आढळतें कीं, पहिले चार स्वर विष्णु, सोम, ब्रह्मा व अग्नि यांनीं उत्पन्न केले. सप्तम स्वर नारदांनीं स्वतः उत्पन्न केला व तुंबर यानें पांचवा व सहावा स्वर घालून एकंदर स्वरमालिका तयार केली.

तीन स्वरांचें अवगमन.—अशी शक्यता आहे कीं सात स्वरांत संगीत सृष्टीची विभागणी करण्यापूर्वी तीन स्वरांतच प्राचीन शास्त्रज्ञांनीं विभागणी केली असावी.

ऋग्वेद पठनांत उदात्त, अनुदात्त आणि स्वरित हे तीन स्वर वापरावे असा शिक्षाग्रंथाचा नियम आहे. या तीन स्वरांची किंमत सात स्वरांतकी आहे अशा तऱ्हेची माहितीहि पुष्कळ ठिकाणीं सांपडते. तथापि यावरून असे समजू नये कीं, हींत्र म्हणणारी मंडळी ऋग्वेदाच्या तीन स्वरांत—म्हणजे खरोखर सात स्वरांत गात होती. ती सात स्वरांत गात नव्हती किंवा तीन स्वरांतहि गात नव्हती. हींत्र मंत्र नेहमीं स्वरहीन म्हणत असत व म्हणतात. याविषयी विधिवान्वय ऐतरेय ब्राह्मणांत आढळून येत नाहीं, पण सूत्रग्रंथांत आहे (एकश्रुति संततं अनुश्रूयात् परःसंनिकर्षः एकश्रुत्यम्—आश्वलायन श्रौत सूत्र १.१.१). हींत्र मंत्र सात स्वरांत म्हणत असते तर उदात्यांची जरूरच नव्हती. हांत्रांत जर स्वरयुक्त मंत्र म्हटले जात नव्हते तर ऋग्वेदपठनांत स्वरांचें प्रयोजन काय! आणि ऋग्वेदांनीं आपले ग्रंथ उदात्त, अनुदात्त आणि स्वरित या तीन प्रकारच्या उच्चारणांनीं म्हणावे म्हणून नियम तरी कशाळा केला? य.वर दोन कल्पना निघतात. एक कल्पना म्हटली म्हणजे ज्याप्रमाणें मुले परवषा म्हणावयाचा तो स्वरयुक्त म्हणतात त्याप्रमाणें हींत्र मंत्र पाठ करतांना विद्यार्थी स्वरयुक्त म्हणत असतील आणि त्यास पुढें कांहीं तरी पद्धति लागावी म्हणून उदात्त अनुदात्त आणि स्वरित ही योजना झाली असेल. दुसरी कल्पना म्हटली म्हणजे आपला वेद गायनयुक्त करून उदात्यांचा वर्ग अनवश्यक करावा असा होत्यांचा प्रयत्न असेल. कांहींहि असो. ही स्वरयुक्त ऋग्वेद म्हणण्याची योजना ठिकली मात्र नाहीं. आज ऋग्वेद म्हणतात ते अगदीं निराळ्या तऱ्हेनें म्हणतात. जेथें खाली खण असेल तेथें डोकें खाली करतात, आणि जेथें वर खण असेल तेथें डोकें वर करतात म्हणजे याखेरीज स्वरांनां कांहीं अर्थ आहे असें ते समजतच नाहींत. असें करण्यांत फार चूक होते असेंहि नाहीं. आमच्या मतें ऋग्वेदांतलिल स्वरांनां फारशी किंमतच नाहीं. जे स्वर ग्रंथीं लिहिले आहेत त्यांस श्रौत महत्त्व कांहींच नाहीं व व्याकरणमहत्त्वहि नाहीं. इधीच ऋषींची ईश्वरविषयक कथा ब्राह्मणांत दिली आहे. ती व्याकरणातिहासमहत्त्वाची मुळीच नाहीं असें तरी म्हणावे लागेल; किंवा आश्वलायन सूत्राचा आदेश उत्पन्न होण्यापूर्वी फार थोडा काळ स्वरयुक्त म्हणणें होत असेल आणि तें म्हणणें कायम करण्याकरितां तो अर्थवाद उत्पन्न झाला होता असें म्हणावे लागेल. व्याकरणांनीं बहुव्रीहि आणि तत्पुरुष समास उच्चारानवरून ओळखले जावे आणि त्यामुळें कांहीं निश्चित उच्चारयोजना व्हावी म्हणून वरील अर्थवाद उत्पन्न करून धडपड केली होती एवढेच त्यावरून निघते.

अर्थवद्वांचा विद्या आपल्या वेदांत किंवा सूत्रग्रंथांत घेऊन त्यांचें उच्चाटन करण्याचा प्रयत्न ऋग्वेदांनीं केला.

त्याचप्रमाणे जर सामवेदी मंडळींचे उच्चाटन करण्याचा प्रयत्न ऋग्वेद्यांनी केला असेल आणि त्यासाठी गाणे म्हणण्याची कला आणि तदनुपंगी शास्त्र हे जर ऋग्वेद्यांनी घेतले असेल, तर सामवेद्यांची प्राचीन पद्धति तीन स्वरांचीच होती असे होईल. याचा अर्थ असा की, गाण्यात सात स्वर ओळखावयास यावयाच्या पूर्वी तत्कालीन गायन-पंडितांस तीन स्वरच ओळखले गेले.

यावरून सामगायनांतील स्वरसप्तक म्हणजे लौकिक गायनांतील 'म, ग, रे, सा, ध, नी, प' अशा स्वरकमाचे असल्याचे दिसून येते. आतां ह्या क्रमामध्ये अशी एक शंका उद्भवते की, पड्जा [सा] नंतर अवरोहकमाप्रमाणे निपाद [नी] हा स्वर यावयास पाहिजे तो न येतां धैवत [ध] कसा आला? व शेवटचा 'पंचम' [प] हा स्वर अवरोहकमानुसार धैवताच्या खालचा आहे असे मानल्यास येथेच सात स्वर समाप्त होतात; मग 'कुष्ट' [सर्वात उच्च] स्वराची वाट काय? परंतु या शंकेचे समाधान अशा रीतीने करता येण्याजोगे आहे की, सामगायनाच्या पुस्तकांतून जी स्वरलेखन पद्धति आढळते तिजमध्ये कुष्ट स्वराकरितां ७ हा आंकडा येतो. हा स्वर सामगायनांत कचित् वापरला जात असल्यामुळे त्या स्वरास शेवटी टाकले असावे. पण वस्तुतः कुष्ट स्वर हा सर्वापेक्षा उच्च असल्यामुळे तोच पहिला स्वर होय. आतां धैवत हा स्वर निपादापूर्वी येण्याचे कारण असे दिसते की, त्या वेळी निपादालाच 'धैवत' हे नांव असावे व निपाद हे नांव धैवतास असावे. कसेहि असो, या स्वरांच्या घोटाळ्यासंबंधाने समाधानकारक असा निर्णय लावण्याची पंचाईत पडते.

लौकिक गायनांत पड्ज, ऋषभ, गांधार, मध्यम, पंचम, धैवत व निपाद हे सात स्वर गाइले जातात ही गोष्ट सर्वांना परिचित आहे. सा, री, ग, म, प, ध व नि ह्या पड्जादि स्वरांच्याच नामसंकोचाने वनविलेल्या संज्ञा होत. लौकिक गायन हे सामवेदांतूनच निर्माण झाले अशी समजूत आहे लौकिक गायनांत वापरल्या जाणाऱ्या स्वरांचाहि उद्भव सामवेदांत असावा हे शक्य आहे.

सहा स्वरांचे सामगायन.—सामगायन हे प्रथम सहा स्वरात्मक असले पाहिजे हे त्यांच्या प्रथम स्वराच्या कल्पनेवरूनच व्यक्त होते. द्वितीय स्थानी जो स्वर आहे त्यास प्रथम हे नांव आहे, कुष्ट स्वर नंतर ओळखला गेला असावा.

“तद्योसौ कुष्टतम इव साध्रः स्वरस्तं देवा उपजीवन्ति योऽवरोषां प्रथमस्तं मनुष्या यो द्वितीयस्तं गंधर्वाप्सरसो यस्तृतीयस्तं पशवो यश्चतुर्थस्तं पितरो ये चांडेषु शेरते यः पंचमस्तमसुरक्षांसि योऽन्यस्तमोपययो वनस्पतयोयच्चान्यज्जगत्” [सामविधान ब्राह्मण १. १, २].

अर्थः—सामामध्ये इतर सहा स्वरांहून उच्च असा जो स्वर किंवा सूर असतो तो 'कुष्ट' होय. या स्वरांच्या

ठिकाणी देव तृप्त होत असतात. शिल्पक राहिलेल्या सहा स्वरांमध्ये जो 'पहिला' किंवा मुख्य स्वर असतो त्याच्या ठिकाणी मनुष्ये संतुष्ट होतात. दुसऱ्यापासून पांचव्या स्वरपर्यंतच्या स्वरांच्या ठिकाणी अनुक्रमे गंधर्वाप्सरा, पशु, पितर व ब्रह्मांडांत राहणारे सर्व प्राणी, असुर व राक्षस हे तृप्त होत असून शेवटचा जो स्वर त्याच्या ठिकाणी औपची, वनस्पती व सारे जग तृप्त होते.

सात स्वर.—सप्तस्वरात्मक गायनपद्धतीच्या प्राचीनतेच्या विरुद्ध आधार दाखवले तथापि कांहीं उल्लेखांवरून सप्तस्वरात्मक संगीत फार प्राचीन असावे अशी कल्पना होते, “सप्तधा वै वागवदत्तावै वागवदत्” अशी ऐतरेय ब्राह्मणांतील दुसऱ्या पंचिकेच्या ७ व्या खंडांत एक पंक्ति आहे. तिचा अर्थ “लौकिक गानरूपी वाणी जशी 'सप्तधा' म्हणजे सात प्रकारांनी—पड्जादि स्वरांनी—गाइली जाते त्याचप्रमाणे वैदिकगानरूपी वाणीहि कुष्टादि सात स्वरांनी सात प्रकारांनी गाइली जाते” असा आहे.

आजच्या लौकिक गानांत आणि सामसंगीतांत शास्त्र एका काळी सात स्वर मानीत असत. सामे ज्या वेळेस तयार झाली त्या वेळेस किती स्वर वापरीत असत हे आपणांस ठाऊक नाही आतां प्रश्न हा की, आजच्या पड्जाच्या वरो-वरचा प्राचीनांचा म्हणजे बऱ्याच उत्तरकालीन सामकांचा स्वर कोणता होता? याविषयी नारदीय शिखेचे सूत्र येणे-प्रमाणे आहेः—

यः सामगानां प्रथमः स वेणोर्मध्यमः स्वरः ।

यो द्वितीयः स गांधारस्तृतीयस्त्वृषभः स्मृतः ॥

चतुर्थः पड्ज इत्याहुः पंचमो धैवतो भवेत् ।

षष्ठो निपादो विज्ञेयः सप्तमः पंचमः स्मृतः ॥

यावरून नारदीय शिखेप्रमाणे सामवेदीय कुष्ट प्रथमादि स्वरांच्या मांडणीप्रमाणे लौकिक स्वरांची प, म, ग, रे, सा, ध, नी अशी मांडणी केली असतां सामसंगीतांतील सप्त स्वर प्राप्त होतात. या विधानाचा काय अर्थ होतो तो ग्राह्य.

(१) प, म, ग, रे, सा, हा अनुक्रम 'सा' पर्यंत उतार दर्शवितो.

(२) सा, ध, नी हा जो अनुक्रम आहे त्यांत थोडासा घोटाळा आहे. हा घोटाळा 'ध' व 'नी' यांसंबंधाचा आहे. यहा सातवा आणि निपाद हा सहावा असे येथे धरले आहे.

रेव्हरंड पॅपले यांनी आपल्या 'म्युझिक आफ इंडिया' (मद्रास १९२१) ग्रंथांत लौकिक व सामकांच्या स्वरांचे समीकरण खालीलप्रमाणे केले आहे. पण ते कोणत्या आधारावर केले ते समजत नाही. आम्हांस पॅपलेंनी अडचणीवरून कांहीं तरी कल्पना करून उडी मारली असा संशय येतो.

कुष्ट	मध्यम
प्रथम	गांधार
द्वितीय	ऋषभ
तृतीय	पङ्कज
चतुर्थ	निपाद
मंद्र	धैवत
अतिस्वार	पंचम

स्वर, ग्राम, मूर्च्छना आणि ताना यांचें साम-
गायनांत अस्तित्व.—सप्तस्वराख्योग्रामा मूर्च्छनास्वेक वि-
शतिः ताना एकोन पंचाशदित्येतत्स्वरमंडलम् ॥ असा नारदी
शिक्षेत एक श्लोक आहे. त्यावरून सात स्वर, तीन ग्राम,
एकवीस मूर्च्छना व ४९ ताना इतका सामगायनामध्ये स्वर-
विस्तार असल्याचें दिसून येतें.

सात स्वरांचें प्राचीनत्व.—सामगायनामध्ये येणाऱ्या
सात स्वरांचीं नांवें सामविधान ब्राह्मण या ग्रंथांत दिलीं
आहेत (प्र. १ खं. १). तीं (१) कुष्ट, (२) प्रथम, (३)
द्वितीय, (४) तृतीय, (५) चतुर्थ, (६) पंचम व (७)
अन्य अशी आहेत. याच ग्रंथामध्ये आणखी एका ठिकाणी
या स्वरसप्तकाचा उल्लेख आहे. त्यांत ' पंचम ' या
स्वराला ' मंद्र ' व ' अन्य ' या स्वराला ' अतिस्वार्य '
अशीं नांवें आली आहेत. नारदी शिक्षेतहि या सप्त स्वरांचा
उल्लेख आहे (अ. १ कं. १). तो असाः—प्रथमश्च द्वितीयश्च
तृतीयोश्चचतुर्थकः । मन्द्रकुष्टोश्चतिस्वार एतान्कुर्वन्ति
सामगाः ”. परंतु या श्लोकामध्ये सर्वांत उच्च असा जो ' कुष्ट '
स्वर तो ' मंद्र ' स्वराच्या पुढे व ' अतिस्वार्य ' स्वराच्या मागे कां
दिला आहे हें समजत नाहीं. लौकिक गायनांत पङ्कज,
ऋषभ, गांधार, मध्यम, पंचम, धैवत व निपाद असे सात
स्वर आहेत; व त्यांचीच नामाक्षरें संकुचित करून सा, रि,
ग, म, प, ध, नी या सात संज्ञा रूढ झाल्या आहेत. साम-
गायनांतील स्वरसप्तक व लौकिक गायनांतील स्वरसप्तक
यांमध्ये स्थूल असा जो एक फरक आहे तो असा की साम-
गायनांतील स्वरसप्तक अवरोहस्वरूप असून लौकिक गाय-
नांतील स्वरसप्तक आरोहस्वरूप आहे. म्हणजे सामगाय-
नांतील स्वर एकापेक्षां एक उतरता अशा क्रमानें असून
लौकिक गायनांतील स्वर हे एकापेक्षां एक चढ (उच्च)
अशा क्रमानें आहेत. याशिवाय पूर्वांफ दोन स्वरसप्तकांत
आणखी कोणता फरक आहे तें वर जें नारदीय शिक्षेतील
सूत्र दिलें आहे त्यावरून ध्यानांत येईल. त्या
सूत्राचा अर्थ असा की सामगायकांचा जो ' प्रथम ' स्वर
तो वेणूना—वांसरीचा—पाष्याचा ' किंवा अल्लुजाचा अर्थात्
लौकिक गायनाचा—' मध्यम ' स्वर होय. याचप्रमाणे द्वितीय
स्वर तो गांधार, तृतीय स्वर तो ऋषभ, चतुर्थ स्वर तो
पङ्कज, पंचम स्वर तो धैवत, षष्ठ स्वर तो निपाद आणि
सप्तम स्वर तो पंचम स्वर होय इत्यादि वर संगितलेंच आहे.

मा. पां. १३

स्वरांची सुखांतून उत्पत्ति व तिची मीमांसा.—

स्वर लहानमोठे उच्चारले जातात. ते तोंडाच्या कोणत्या
भागांतून निघतात इत्यादि गोष्टींचें अवलोकन प्राचीनांनीं
कितपत केलें होतें हें पहाणें आहे. त्यांनीं कांहीं अवलोकन
केलें होतें हे खास. उर, कंठ व शिर हां तीन स्थानें म्हणजे
अनुक्रमें मंद्र, मध्यम व तार (उत्तम) या तीन स्वरांची
उत्पत्तिस्थलें आहेत. उरस्थलापासून केलेल्या शब्दोच्चारणाला
प्रातःसवन, कंठस्थानापासून केलेल्या शब्दोच्चारणाला
मार्थ्यदिनसवन आणि शिरस्थानापासून केलेल्या शब्दोच्चार-
णाला तृतीयसवन अशी संज्ञा आहे. अत्यंत हळू हळू उच्चार-
लेला स्वर तो मंद्र, मोठ्याने उच्चारलेला तो मध्यम व अतिशय
मोठ्याने उच्चारलेला स्वर तो तार होय. कुष्ट, प्रथम, द्वितीय,
तृतीय, चतुर्थ, मंद्र, आणि अतिस्वार ह्या सात स्वरांचा उच्चार
सामगान करणारे करीत असत. लहान स्वर, मोठा स्वर फार
मोठा स्वर अशा तऱ्हेचें प्राथमिक वर्गीकरण होतें तें सप्तस्वर
सांपडल्यानंतर त्यांशीं मिळतें करून घेण्याचा प्रयत्न झालाच
आहे.

उत्तरकालामध्ये स्वरांचीं हीं जुनीं नांवें मागे पडून
लौकिकगायनांतील स्वरांनां विद्यमान असलेलीं पङ्कज
ऋषमादि नांवेंच सामगानांतील स्वरांनां रूढ झालीं असें
आढळून येतें. [ना. शि. ५]

स्वरमापन.—स्वर निर्णय झाले. पण ते कागदावर
लिहवयाचे कसे, मोजावयाचे कसे इत्यादि प्रश्न शास्त्रीय अभ्या-
सकांच्या पुढें रहाणारच. त्या काळांतील ज्वनिमापनसाधनें
अल्प असतां त्यांनीं हे कार्य कसे केलें हें पहाण्यासारखें आहे.
हल्लीं लौकिकगायनामध्ये ज्याप्रमाणें लांकडाची भोपळा
लाळन केलेली वीणा उपयोगांत आणतात त्याचप्रमाणें साम-
गायक हे सामगायनामध्ये ' गात्रवीणा ' उपयोगांत आणीत
असावेत असें दिसतें. लांकडी वीणेच्या निरनिराळ्या पडद्यां-
पासून ज्याप्रमाणें निरनिराळे स्वर निघतात त्याचप्रमाणें
शरीराच्या निरनिराळ्या गात्रांपासून निरनिराळे स्वर निघतात.
यावरून आपल्या शरीर गात्रांनां अनुलक्षून प्राचीन सामगा-
यकांनीं ' गात्रवीणा ' हा शब्द रूढ केला असावा हें उघडच
दिसतें. गाणारे स्वरोच्चारण करतांना हावभाव करतात. ते
हावभाव स्वरमापनाकडे लावून उपयुक्त करण्याचाहि
प्रयत्न झाला होता. कुष्टस्वर हा अंगठ्याचे टोंकास स्पर्श करून
व्यक्त करावयाचा असून अंगठ्याचे मध्य प्रदेशास स्पर्श करून
प्रथम स्वर व्यक्त करावयाचा असतो. तर्जनीच्या ठिकाणीं
गांधार, मध्यमेच्या ठिकाणीं ऋषभ, अनामिकेच्या ठिकाणीं
पङ्कज, व करंगडीचे ठिकाणीं स्पर्श करून धैवत व्यक्त कराव-
याचा असतो. करंगडीचे मुळाशी स्पर्श करून ' निपाद ' हा
स्वर व्यक्त करावयाचा असतो.

कोणत्या स्वरांनीं कोण संतुष्ट होतात इत्यादि प्रकारचें
काव्यहि गायक मंडळींनीं करण्यास सोडलें नाहीं. या प्रकारचें

काव्य करणें हें मिश्रकी धंघाला थोडेवहुत सोइस्करहि झालें असावें.

पड्ज स्वर कंठापासून, ऋपम शिरापासून, गांधार नासिकेपासून मध्यम उरापासून, उत्पन्न होतो. उर, शिर व कंठ या तीन स्थानांपासून पंचम स्वर उत्पन्न होत असून ललाटापासून धैवत व सर्व संधीपासून निपाद हा स्वर उत्पन्न होतो. असें नारदी शिक्षेत दर्शित केले असून पड्जादि स्वरांच्या व्याख्याहि थोडक्यांत दिल्या आहेत त्या पुढें दिल्याप्रमाणें:—

नासिका, कंठ, उर, तालु, जिह्वा व दांत या सहा स्थानांपासून उत्पन्न होणारा स्वर तो 'पड्ज' होय.

नाभीपासून उत्पन्न झालेला वायु कंठ, शिर या स्थानांनां स्पर्श करतो व वृषभाप्रमाणें डुरफतो त्यावेळीं जो स्वर उत्पन्न होतो तो 'ऋपम' स्वर समजावा. इत्यादि प्रकारांनीं त्यांनीं विवेचन केले आहे.

सात स्वरांची प्राचीन सामरूपी प्रत्यक्षांत व्याप-
कता.— प्रत्येक 'साम' सात स्वरांनीं गाइलें जाई असें दिसत नाहीं. कोणत्या तरी एका स्वरांमध्ये सामाचा प्रारंभ होऊन साम समाप्त होईपर्यंत दोन दोन किंवा तीन तीन स्वर किंवा त्याहूनहि कम-
जास्त स्वर चढ उतार करून गाण्यांत येत असावेत असें दिसतें. सातहि स्वरांचा उच्चार होणारीहि सामें काहीं काहीं आहेत.

सामगायनांत स्वर किती व कशा क्रमानें गाइले जात याविषयी कल्पना येण्यासाठीं काहीं उतारे पुढें देतो.

गोतम-पर्व

धोमा इ । ओयाही ३ वीहीतोयाइ । तोयाइ । गुणोह ।
व्यदातोयाइ । तोयाइ । नोहीतोयासा २३ । त्साइ । वा २३४
ओहोवा । ही २३४ पा ॥ १ ॥

वर दिलेले साम हें 'चतुर्थ स्वरादि' म्हणजे चतुर्थ स्वरांत आरंभिलें जाणारें असून या सामांत एकंदर पांच स्वर गाइले आहेत.

कश्यप-वर्हिष्य

ओम ओयाहिवा । तयाइ । गुणोहव्यदाता । २३ योइ
निहोतासैत्तिवर्हा २३ इपि । वहीइया २३४ ओहोवा वही ३
पी ३ ३ ३ ३ ॥ २ ॥ १ ॥

या समाचा प्रारंभ चतुर्थ व मंद्र या दोन स्वरांनीं यथाक्रम होत असून यामध्ये एकंदर पांच स्वर गाइले आहेत.

(गाथिनः) कौशिक-साम

अदेशि गर्तुवित्ता ६ ऐ । योस्मिन् व्रतानि योद्धुः । ऊपोषुजां
३ । हो ३ हो ३ । तमारि यस्य वर्धनम् । अमाइन्नक्षी ३ । हो ३ हो ।
हो नो गिरः । ईडा २३ मां ३४३ ओ २३४५ इ । हो ॥
१३ । ४७ ॥

या सामाचा प्रारंभ मंद्र (५) अति मंद्र (६) व मंद्र (५) या स्वरांनीं यथाक्रम झालेला असून यामध्ये एकंदर ६ स्वर गाइलेले आहेत;

१ ब्रह्मा, प्रजापति किंवा विश्वदेव, २ आदित्य, ३ साध्य, ४ अग्नि, ५ वायु, ६ सोम व ७ मैत्रावरुण ह्या अनुक्रमे कुशादि-सप्त-
स्वरांच्या देवता म्हणून वर्णिल्या आहेत.

आतां या वरील सामांतील स्वरलेखनपद्धति कशी काय होती व त्यांतील निरनिराळ्या चिन्हांचा अर्थ काय हें समजून घेण्याचा प्रयत्न करूं.

साममंत्रलेखनांतील चिन्हे.—विलिखोशिका इंडिका (कलकत्ता १८७४) या प्रतीति सामसंहितामंत्रांतील अक्षरांच्या डोक्यावर मधून मधून उ, क, र हीं अक्षरे असून १,२,३ हे आंकडे असतात. अक्षरांपैकी र हें अक्षर जास्त वेळ आढळतें व उ आणि क कमी आढळतात. अक्षरें असतात तीं १,२,३ या आंकड्यांनां लागून असतात. व क्वचित् मोकळी असतात. र हें अक्षर तिन्ही आंकड्यांपैकी कोणत्याहि आंकड्यास लागून असतें. उ आणि क हीं अक्षरे १ या आंकड्यास लागून असलेलीं आढळत नाहींत. अक्षरांच्या डोक्यावर येणारा आंकडा तीनच्या पुढील नसतो. अपवादः—भाग १ पृष्ठ १६० व २५६ मध्ये संहितामंत्रांत अनु-
क्रमे ५ व ४ आंकडे आले आहेत.

सामगानमंत्रांतील अक्षरांच्या डोक्यावर १ पासून ५ पर्यंत आंकडे येतात. क्वचित् ७ आंकडा येतो. परंतु ६ मात्र येत नाहीं. अपवादः—भाग १ पृष्ठ ४३२ येथें गानमंत्रात 'इंद्रोअंगा' या पदांतील 'श्रो' या अक्षरावर ८ चा आंकडा.

गानमंत्रांतील अक्षरावर फक्त र हें अक्षर आढळतें. क आणि उ आढळत नाहींत. डोक्यावर येणारें र अक्षर केव्हां आंकड्यास लागून असतें व केव्हां सुटें असतें.

गानमंत्रांतील अक्षरांच्या पुढें १ पासून ६ पर्यंत आंकडे येतात. हे आंकडे केव्हां एकत्र २ ते ५; कोठें २ ते ४ अनुक्रमानें अथवा उलट सुलट व एककोटिहि येतात. मात्र एक हा आंकडा एकदा येत नाहीं. आंकड्यांची संख्या केव्हां केव्हां पांचपर्यंत असते.

ओळीत येणारे आंकडे जेथें २, ३, ४, ५ अशा अनुक्रमानें येतात तेव्हां त्या प्रत्येक आंकड्याच्या डोक्यावर एकाचा आंकडा असतो. मात्र त्या (ओळीतील) आंकड्यांच्या पूर्वी ओकार असला तर आंकड्यांच्या डोक्यावर आंकडे येत नाहींत. या नियमास क्वचित् अपवादः—भाग २ पृष्ठ ११८ येथें 'माता' या अक्षरापुढील अनुक्रमानें येणाऱ्या २, ३, ४, ५ या आंकड्यांच्या डोक्यावर आंकडे नाहींत. त्याचप्रमाणें भाग २ पृष्ठ १५२, २०३, २३५ येथेंहि आंकड्यांच्या डोक्यावर आंकडे नाहींत.

गानमंत्रांत ओळीतील अक्षरापुढें क्वचित् २, ३, ४, व ३, ४, ५ या अनुक्रमानें येणाऱ्या तीनच आंकड्यांच्या डोक्यावर १ चा आंकडा येतो. उ. भा. २ पृ. ७५ मध्ये 'तरेसा' यापुढील २, ३, ४ या आंकड्यांच्या डोक्यावर १ चे आंकडे.

गानसंत्रांतील अक्षरावर कोठे कोठे $s, \wedge, -$, इत्यादि खुणा आढळतात. — ही खुण फक्त ओळीत येणाऱ्या २ या आंकड्याच्या डीक्यावर असते. मात्र तो दोनचा आंकडा एकटा असेल तरच असते. या नियमास क्वचित अपवाद:- भाग २ पृ.२२१ 'रा' यापुढील २ आंकड्यावर खुण नाही. वाकींच्या दोन्ही खुणा अमक्याच अक्षरावर अथवा आंकड्यावर असतात असे सांगता येत नाही.

गानमंत्रांत ओळींमध्ये अक्षरांच्या पुढें अशी ० अशी खण
संहितामंत्रांतील अनुस्वाराकरितां असते. परंतु ती अनु-
स्वार असलेलें अक्षर विवृत्त झालें तर असते. उदाहरणः—
माग २ पृष्ठ १७२-७३ येथें संहितामंत्रांत ‘रथं विष्वं च’ अशी
पदे आहेत. गानमंत्र ५ यामध्ये ‘रथ विष्वा’ असा तुकडा
आल्यामुळें ओळींत अनुस्वाराची खण नाही. परंतु गानमंत्र
६ मध्ये ‘रथा ३’ अशीं अक्षरे असून त्यांपुढें ३ चा आंकडा
आल्यामुळें त्यापुढें ‘रथं’ वरील अनुस्वाराकरितां ० हो
खण आली आहे.

या खुणांचा अर्थ कसा लावावयाचा हा प्रश्न आहे. या खुणा आम्ही फक्त कलकत्त्यास (१८७४ मध्ये) छापलेल्या प्रतींतील दिल्या आहेत. या प्रतींतील खुणांचे स्पष्टीकरण केले म्हणजे सर्व झाले असे मुळीच नाही. खरे म्हटले असता खुणांशिवाय अक्षरस्वरूपभेदावरून सामांचे गायनशास्त्र काढले पाहिजे. कारण खुणा फारच उत्तरकालीन असण्याचा संभव आहे. तथापि गांनांतील खुणांचा अर्थ देण्याचा प्रयत्न येथे केला आहे. मंत्रांतील १,२,३ हे आंकडे उदात्त, अनुदात्त, स्वरितांकरितां असावेत. र या अक्षराचा अर्थ पुढे दिला आहे पण उ, व क यांचा अर्थ लागला नाही.

सामवेदाच्या गायनासंबंधी निरनिराळ्या शाखांमध्ये वरेच मतभेद आहेत. कौथुमी शाखाच विशेषकरून प्रचारांत असल्यासकळे त्या शाखेच्या पद्धतीसंबंधीच मुख्य मुख्य गोष्टी पुढे दिल्या आहेत. परंतु हे संगीतहि छत्तप्रायच आहे.

या संगीताची रचना अतिशय प्राचीन कालापासून झाली असल्यामुळे ज्या सप्तकावर याची उभारणी आहे तें शास्त्र-शुद्ध असणें फारचें संभवत नाहीं. या संगीतांत अर्वाचीन संगीताप्रमाणें अनेक राग आढळत नाहींत. त्यावरून सर्व गाणीं एकाच रागांत म्हटलीं जात असावीं असें वर्नेलला वाटतें. वर्नेलचें म्हणणें आम्हांस पटत नाहीं. कारण निरनिराळ्या रागांत गाणें म्हणणें निराळें आणि रागांचीं जाणीव असणें निराळें. आपल्या इकडील सामाचें ग्रेगोरियन किंवा साधें गीत (ग्लेन चॉट) या युरोपीय चालीशीं बेंच सादर्य आहे असें वर्नेलचें मत आहे. तथापि या दोहोंतहि कांहीं ठिकाणीं फरक आहेच.

सामांशी स्वरलेखनपद्धति निरनिराज्या हस्तलिखितांत
भिन्नभिन्न प्रकारची आढळते; आणि एकाच पद्धतीने लिहि-
लेल्या दोन हस्तलिखित प्रती मिळणें नवळ नवळ लक्ष्य

आहे. कारण या प्रती बहुतेक सामगायक स्वतःच तयार करतात. प्रत्येक गण आपल्याला गायन मुलभ होईल अशा तऱ्हेन कांहीं नवीन नवीन खुणाहि घालतो.

दक्षिणेकडील सामलेखनपद्धतीत आपणाला अशा शेंकडो खुणा आढळतात, व त्या सर्वांचा खुलासा करणे जवळ जवळ अशक्य आहे असे बर्नेलने म्हटले आहे. तथापि अलंकडच्या पद्धतीत सात स्वरांकरिता १, २, ३, ४, ५, ६ व ७ (किंवा ~) हे आंकडे घालतात. या स्वरांची नावे व क्रम पूर्वी दिलाच आहे. सामवेदाच्या पोथ्यांमध्यें स्वर बरेच उत्तरकाली शिरले असणार. त्या स्वरांचा अर्थ लावला म्हणजे कुरुयुद्धकालीन संगीत हातीं आले असें मुळीच होणार नाही.

मूळ सात स्वरांनां प्रकृतिस्वर म्हणतात. यांखेरीज कांहीं विकृतिस्वर म्हणून असतात. त्यांमध्ये कांहीं पुनःपुनः येणारे स्वरसमुच्चय अथवा एखाद्या स्वराचें विकृत स्वरूप येतें. उदाहरणार्थ 'प्रेख' यानें मार्गील स्वर दोन मात्रा वाढ-वाढ्याचा असून त्याचा शंत दुसऱ्या स्वरांत होतो असें समजतात. याचें चिन्ह कांहीं प्रतीत २ असें असतें व कांहीं प्रतीत विशेषतः दक्षिणेंत 'प्रे' असें लिहितात 'नमन' म्हणजे मार्गील अक्षर १, २, ३ या तीन स्वरांत उच्चार-वयाचें. कर्पण याची खूण ८ किंवा ७ आहे. आणि अशा दोन चिन्हांमध्ये जितके आंकडे असतात तितके स्वर अनुक्रमें चढावयाचें किंवा उतरावयाचें असतें. 'विनत' यावद्दल 'वि' किंवा '५' चिन्ह वापरतात. याचा अर्थ १, २ हे स्वर असा होती. ग्रामगेयगानामध्ये जेथें 'विनत' असतो. तेथें ऊहगा-नामध्ये 'प्रेख' असतो. आणखी दोन 'अत्युक्रम' = ४ ५ ६ ५ व 'संप्रसारण' = २ ३ ४ ५ या विकृती आहेत. यांनां अलीकडच्या मापेंत ताना म्हणतां येईल. अशा तऱ्हेच्या आणखी अनेक पारिमापिक संज्ञा आहेत. 'अभिगत' म्हणून एक संज्ञा आहे तिचा अर्थ पूर्वीचाच स्वर त्याच्यामागे एक अ लावून म्हणावयाचा असा आहे; व या संक्षेपदल विन्मि-ओधिका ईडिकेच्या प्रतीत ७ हा आंकडा वापरला आहे. म्हणजे हा सातव्या स्वराचा निदर्शक नाही.

सामगीतांमर्थे स्वराची उच्चनीचता व मात्रा या मुख्यतः शब्दावर अवलंबून असतात. एका सामाच्या चालीतच दुसरा मंत्र म्हणावयाचा असल्यास शब्दांचा उच्चार कमी अधिक लांबवून अथवा काही अक्षरे वगळून किंवा अधिक घालून मात्रा यरोवर करून घेतात. कधी कधी स्वर 'दीर्घ' किंवा 'वृद्ध' असतात. म्हणजे अनुक्रमे अधिक वेळपर्यंत लांबवावयाचे असतात, किंवा जोर देऊन उच्चारवायाचे असतात; तेव्हा त्यांच्यावर उत्तरहिंदुस्थानांत 'र' हे अक्षर घालण्याची पद्धति आहे व दक्षिण हिंदुस्थानांत 'ओ' हे अक्षर घालतात. जेव्हा काही आंके ओळीने लिहिलेले असतात व त्यांच्या डोक्यावर दुसरे आंके असतात तेव्हा ते डोक्यावरचे आंके मात्रा अथवा काल दाखवितात. सामामर्थे

ज्या उभ्या रेधा मधून मधून असतात त्या एकाच दमांत म्हणावयाचे भाग (पर्व) किंवा तुकडे दाखवितात. एका स्वराच्या मात्रा अक्षरांतील स्वरांवर अवलंबून असतात; छन्दः-शास्त्राप्रमाणे अक्षराच्या लांबीवर अवलंबून नसतात; 'चित्र' या शब्दांतील पहिल्या स्वराची मात्रा लघु अथवा एक आहे पर्व्याच्या शेवटील अक्षराची मात्रा नेहमी वृद्ध असते.

वेदकालीन किंवा वेदकालानंतरच्या निकटच्या कालाचे संगीत स्पष्ट करण्यासाठी नारदी शिक्षेसारखा ग्रंथ उपयोगांत आणावा किंवा नाही याविषयी मतभेद होईल. तथापि परंपरागत पद्धतीचे स्पष्टीकरण करण्यासाठी परंपरेने मान्य असलेल्या ग्रंथाचा उपयोग केला पाहिजे म्हणूनच केला आहे. रे. पापले यांच्या मतें (आम्ही त्या मतास मान्यता देत नाही) नारदी शिक्षा हा ग्रंथ दहाव्या किंवा बाराव्या शतकांत पडेल इतका उत्तरकालीन आहे.

रेव्हरेंड पापले यांनी भारतीय संगीतावर जें छोटेखानी पुस्तक लिहिलें आहे, तें पुष्कळ प्रकारें चांगलें व बहुश्रुत आहे, तथापि जे निरनिराळ्या ग्रंथांचे काल त्यांनी दिले आहेत, ते प्रचलित पंडितांस मान्य होण्याजोगे नाहीत; आणि त्यांनी आपल्या म्हणण्यास आधारहि दिले नाहीत. रे. पापले यांचा सर्व प्रयत्न सप्तस्वरात्मक भारतीय संगीत पांयच्यागोरसनंतर घालण्याचा असल्यामुळे त्यांचे पुस्तक या बाबतीत विश्वसनीय नाही.

वैदिक गानकाव्ये.—वैदिक संगीतपद्धतीचे स्पष्टीकरण करतांना गाण्याकरतां रचलेली काव्ये किंवा काव्यांत गाण्यासाठी उपयोगी करण्यासाठी केलेले फेरफार यांच्याकडे लक्ष दिल्याशिवाय पुढे जाणे बरे नाही. यासाठी वैदिक स्तोमांचे विवरण केले पाहिजे.

स्तोम.—सामगायनाच्या अभ्यासांत 'स्तोम' म्हणजे काय हें समजून घेणें जरूरीचें आहे. त्रिवृत्, पंचदश, सप्तदश, त्रिणव, एकविंश इत्यादि घरेच स्तोम आहेत. त्यांपैकी काहीं स्तोमांची माहिती येथें देत आहों. 'उत्तरा संज्ञक' ग्रंथांत 'उपास्मैगायतानरः' 'द्विद्युतत्याकृचा' व 'पवमानस्यतेकवे' अशीं तीन-सूक्ते प्रत्येकी तीन तीन ऋचांची पठित आहेत. या तीन सूक्तांच्या आश्रयानें जें अग्निष्टोमयज्ञांत गायत्रसंज्ञक स्तोत्र किंवा 'साम' गाइलें जातें त्यास 'बहिष्पवमान' असें म्हणतात. या बहिष्पवमानाचें गान 'त्रिवृत्' नामक स्तोमानें सिद्ध करावयाचें असतें.

सामगान केलें जातें तें संहितेतील मूल ऋचांवर केलें जातें. या ऋचा प्रत्येक सामांत तीन असतात. या ऋचांची सामगानांत पुनः पुनः आवृत्ति करून पठण करणें याला स्तोम म्हणतात. या स्तोमांची नांवें पुढीलप्रमाणे:—त्रिवृत्, पंचदश, सप्तदश, एकविंश, त्रिणव, त्रयस्त्रिंशत्, चतुर्विंश, चतुश्चत्वारिंशत्, अष्टाचत्वारिंशत्. या स्तोमांची लक्षणे पुढें दिली आहेत.

त्रिवृत् स्तोम.—सामाच्या तीन ऋचांपैकी प्रत्येक ऋचेची तीन वेळ आवृत्ति करणें हा त्रिवृत् स्तोम.

पंचदश स्तोम.—सामाच्या तीन ऋचांची संख्या आवृत्तिभेदांन पंधरा करणें, व तीन तीन पर्यायांत करणें. त्याचा प्रकार:—पहिल्या पर्यायास प्रथमऋचा तीन वेळ; दुसरी एक वेळ व तिसरी एक वेळ. दुसऱ्या पर्यायास पहिली एक वेळ, दुसरी तीन वेळ व तिसरी एक वेळ. तिसऱ्या पर्यायास पहिली व दुसरी एक एक वेळ व तिसरी तीन वेळ. याप्रमाणें तीन पर्याय मिळून तीन ऋचांच्या आवृत्तीने पंधरा ऋचा करणें.

सप्तदश स्तोम.—पहिल्या पर्यायास पहिली तीन वेळ दुसरी आणि तिसरी एक एक वेळ. दुसऱ्या पर्यायास पहिली व तिसरी एक एक वेळ आणि दुसरी तीन वेळ. तिसऱ्या पर्यायास पहिली एक वेळ व दुसरी आणि तिसरी तीन तीन वेळ. याप्रमाणें दोन पर्यायांत दहा व तिसऱ्या पर्यायांत सात मिळून सतरा आवृत्ति करणें.

एकविंश स्तोम.—प्रत्येक पर्यायांत सात मिळून तीन पर्यायांत एकवीस.

त्रिणव स्तोम.—प्रत्येक पर्यायांत नऊ मिळून तीन पर्यायांत सत्तावीस. याप्रमाणें त्रयस्त्रिंशत्त्या तीस, चतुर्विंशत्त्या चोवीस, चतुश्चत्वारिंशत्, व अष्टाचत्वारिंशत्च्या अनुक्रमे चव्वेचाळीस व अठ्ठेचाळीस (आवृत्तिभेदानें) ऋचा करणें.

विष्टति.—स्तोमाच्या पर्यायांतील ऋचांच्या अनुक्रमांत निरनिराळे बदल करणें याला विष्टति असें म्हणतात. उदाहरण:—पंचदशस्तोमाचा पहिला पर्याय पहिली ऋचा तीन वेळ आणि दुसरी, व तिसरी एक एक वेळ असा आहे. यांत फरक करून पर्यायांची (ऋचांची) संख्या पांच करणें याचें नांव विष्टति. अशा प्रकारच्या काहीं स्तोमांच्या विष्टती (अथवा चाली) ठराविक आहेत. त्यांचीं नांवें:

त्रिवृत् स्तोमाच्या विष्टती.—उद्यती, परिवर्तिनी, कुलायिनी. पंचदशस्तोमाच्या विष्टती.—पंचपंचिनी, उद्यती, अभिः कामंती.

सप्तदशस्तोमाच्या विष्टती.—दशसप्ता, सप्तास्थिता; उद्यती, मन्ना.

एकविंश स्तोमाच्या विष्टती.—सप्तसप्तिनी, उद्यती, प्रतिष्ठिता, सूर्या.

त्रयस्त्रिंश स्तोमाच्या विष्टती.—समच्यंशा, नेदीयःसंकमा, उद्यती, प्रत्यवरोहिणी उद्यती.

त्रिणवस्तोमाच्या विष्टती.—प्रतिष्ठिता, उद्यती.

चतुश्चत्वारिंशत् स्तोमाच्या तीन विष्टती.—प्रतिष्ठिता, निर्मच्या. तिसरीचें नांव नाही.

अष्टाचत्वारिंशत् स्तोमाच्या दोन विष्टती.—नांवें दिली नाहीत. [ताण्ढ्यमहाराक्षण]

सामेतर संगीत.—वैदिक संगीतापासून उत्तरकालीन संगीताकडे जाण्यासाठी मध्येच एक प्रश्न विचारांत घेतला पाहिजे आणि तो झटला ह्मणजे संगीताच्या इतिहासाचे परकीयांच्या परिणामावरून कालभेद पाडावेत काय ? या प्रश्नाचे विवेचन करण्यासाठी परकीयांच्या संगीतपद्धतीचे भारतीय संगीतावर परिणाम अजमावले पाहिजेत.

भारतीय संगीतावर बाह्यसंगीताचे परिणाम.—संगीताच्या इतिहासांतील एक महत्त्वाचा प्रश्न म्हणजे त्या संगीतावर झालेले परकीय संगीताचे परिणाम हा होय. याविषयी आज हेच म्हणता येईल की, भारतीय आर्य संगीताचा संबंध द्राविडी, ग्रीक, सुसुलमानी, व युरोपीय या चार पद्धतीशी आला. द्राविडी संगीताचा संबंध व त्याचे परिणाम फार अनिश्चित आहेत. अशीहि शंका येते की, कदाचित आर्य लोकांनी संबंध संगीतशास्त्र द्राविडांचे घेतले नसेल कदावरून ? कां की सामवेदांतील संगीत स्पष्ट नाही. त्याला पद्धति लागली ती प्रातिशाखांच्या व शिक्षा ग्रंथांच्या काळांत. पण ती देखील थोडी. खरी पद्धति नारदी शिष्येच्या वेळी लागलीअसावी. जुने शास्त्रीय ग्रंथ तामीळ-मध्ये पुष्कळ आहेत. असे शक्य आहे की, द्राविडांमध्ये अर्वाचीन संगीतपद्धतीचा जन्म होऊन त्या पद्धतीने आपले शास्त्र उत्तरकाळी सामे म्हणण्यास लावले आणि सामवेदास संगीतशास्त्र जोडले गेले. सामांवर असलेले स्वरदर्शक आंकडे नवीनच आहेत हेहि मागे सांगितलेच आहे.

ग्रीक व हिंदु संगीत पद्धतीचा संबंध विशेषतः सादृश्य पुष्कळ ठिकाणी वर्णिले आहे. आपल्या बावीस ध्रुती व ग्रीकांच्या चोवीस ध्रुती, गांधारसारख्या ग्रीकस्पृष्ट देशांचे नांव भारतीय संगीतपद्धतीत शिरणें, वगैरेवरून व चंद्रगुप्तपूर्व संगीतावरील पद्धतशीर ग्रंथांच्या अभावावरून ग्रीकांच्याकडून संगीतशास्त्र भारतीयानीं काही तरी उसनें घेतले असावे अशी कल्पना काहीं ग्रंथकारांनी व्यक्त केली आहे.

संगीतशास्त्राचे वाङ्मय पुष्कळ मोठे आहे. रा. वरवे यांनी याविषयी केसरीत एक मोठा लेख प्रसिद्ध केला होता. आज संस्कृत व प्राकृत संगीत ग्रंथांची नावे आपण शोधू लागलों तर हजारावर यादी जाईल. संगीतांत आज दोन पद्धती आहेत. त्या दक्षिणाय आणि हिंदुस्थानी या होत. उत्तरेकडील संगीतावरील ग्रंथ गतकालीन संगीत दाखवितात असे म्हणता येईल. दक्षिणेकडील संगीत ग्रंथ आणि संगीत पद्धति यांमध्ये मात्र एकत्व आहे. संगीत पद्धतीत दोन निरनिराळे संप्रदाय एकत्र करण्याचा प्रयत्न झाला नाही असे नाही. कारण संगीतरत्नाकर सारख्या ग्रंथाचा हेतूच दाहोर्चे एकीकरण हा असावा असे दिसते. तथापि आज दोघांमध्ये द्वैत राहिले आहे आणि त्याचे मुख्य कारण स्वरांच्या स्वरुपांतच भेद होय. प्राचीन आर्य संगीत सुसुलमानी काळांत बदलत चालले आणि ग्रंथापासून फारकलेली अशी संगीतकला प्रचारांत आली. हिंदुस्थानी प्रचलित संगीत आणि ग्रंथोक्त संगीत ही भिन्न

आहेत. प्रचलित संगीत रा. भातखंडे यांनी बरेचसे पद्धतीत आणिले. यामुळे सध्या तीन संगीतपद्धती (म्हणजे स्वररूपाने रागनामकरण, इत्यादि वावरीत भिन्नता) अस्तित्वांत आहेत.

सुसुलमानीचा संगीतावर परिणाम जो झाला तो संगीत कलेवर झाला. शास्त्रावर फारसा झाला नाही. सुसुलमानी काळांत अनेक भारतीय शास्त्रे आणि कला यांस उतरती कळा लागली तरी त्यास संगीत अपवाद होते असे म्हणता येईल. सुसुलमानी अमदानीत संगीतास वराच आश्रय मिळाला. भारतीय ग्रंथांची फारशीत भाषांतरें झाली, आणि टप्पा, गझल वगैरे अनेक प्रकार नवीन आले. तथापि भारतीय संगीत-शास्त्रांत फरक झाला नाही; तर नवीन प्रकारांची वाढ होऊन पूर्वीच्या रागांत भर पडली एवढेच. याशिवाय बाहेर काही वाढली असतील ती निराळीच.

भारतीय संगीत कलेवर सध्यांच्या पाश्चात्य कलेचा परिणाम झाला काय ? झाला असल्यास तो कितपत झाला इत्यादि प्रश्नांचे एक उत्तर देतां येईल की, पाश्चात्यांचा संबंध नुकताच येऊ लागला आहे आणि त्यामुळे परिणाम मोजतां नाही. नवीन बाहेर आली पण रागपद्धति वगैरेंत भर फारच थोडी पडली. भाषांमध्ये अंतर पुष्कळ, इंग्रजांची छंदोपद्धति स्वराघातावर रचलेली तर भारतीयानीं लघुगुस्तावर रचलेली इत्यादि कारणांमुळे इंग्रजी कलेचा भारतीय कलेवर फार परिणाम अजून झाला नाही.

संगीतेतिहासाचे कालविभाग.—वरील कारणांवरून भारतीय संगीताच्या इतिहासांत परकीय विभूति हें कालभाग पाडण्यास मोठे महत्त्वाचें कारण नाही. रा. वरवे भारतीय संगीताचे काल येणे प्रमाणे पाडतात. (केसरी ३१.११२)

(अ) वेदकालापासून ते शुद्धकालपर्यंत (इ. पू. ५००). या कालास आपण “ सामसंगीत युग ” असे म्हणू.

(आ) शुद्धकालापासून ते इ. स. १-२ शतकांपर्यंतच्या कालास “ मार्गसंगीत युग ” म्हणू.

(इ) इ. स. ३ पासून १४-१५ शतकांपर्यंतच्या काळास “ देशी संगीताचा उपकाल ” म्हणण्यास हरकत नाही.

(ई) १६ व्या शतकापासून १९ व्या शतकापर्यंतचा काल हाच काय तो देशी संगीताच्या उत्कर्षाचा काळ म्हणता पाहिजे. हा कालविभाग लक्षांत ठेवला म्हणजे, जे जे ग्रंथ उपलब्ध होतील ते कोणत्या कालमर्यादेतील आहेत हे ठरू शकेल आणि समग्र उपलब्ध ग्रंथांचे कालदृष्ट्या वर्गीकरण करतां येईल.

भरताचे नाट्यशास्त्र.—हिंदुस्थानीतील संगीत शास्त्रावरचा सर्वांत जुना आणि विस्तारपूर्वक लिहिलेला ग्रंथ म्हणजे भरताचार्याने रचलेला नाट्यशास्त्र हा होय. हा ग्रंथ सहाव्या शतकाच्या आरंभी झाला असे सामान्यतः मानतात. हा ग्रंथ तयार करण्यापूर्वी भरताने नाट्यसूत्र या नांवाचा ग्रंथ लि-

हिला होता असा एके ठिकाणी उल्लेख आहे. परंतु तो आज उपलब्ध नाही. भरताच्या नाटयशास्त्रापैकी संगीतशास्त्राचे विवेचन करणारे असे फक्त एकच प्रकरण आहे. त्या प्रकरणांत स्वर, श्रुती, ग्राम, मूर्च्छना व जाती यांबद्दल सविस्तर माहिती दिलेली आहे. भरताचार्याने या ग्रंथांत प्रतिपादिलेली संगीतशास्त्राची तत्वे आजही हिंदी संगीतांत प्रचलित आहेत. भरताचार्याने आपली संगीतपद्धति कशी बनवली ह्याचे ज्ञान चालू पिढ्यांतील लोकांना सहज समजण्यासारखे नाही. प्रो. भानूजी मराठेत थोडासा गोपवारा रंभसूमी मासिकांत प्रसिद्ध केला आहे. संगीत प्रकरणांतील कांही भागांचे भाषांतर क्लेमेंटकृत 'हिंदी संगीत शास्त्रप्रवेश' या नांवाच्या ग्रंथांत दिलेले आहे; आणि जीन प्रॅसिट याने फ्रेंच भाषेत ह्या प्रकरणाचे संपूर्ण भाषांतर केले आहे. परंतु जीन प्रॅसिटचे भाषांतर विनचूक आधार म्हणून मानता येत नाही. कारण, त्याने 'स्वर' या शब्दाचा अर्थ 'अंतराखालील ध्वनि' असा केलेला आहे. पण भरताचार्याने स्वर हा शब्द अंतरास उद्देशून मूळ योजलेला आहे; आणि केवळ दुय्यम अर्थाने 'अंतरापुढील ध्वनीस' लावलेला आहे. यामुळे जीन प्रॅसिटने केलेले स्वरनामांचे भाषांतर पुन्हा शुद्ध केले पाहिजे.

मद्रास इलाख्यांतील पटुकोटा संस्थानांतल्या कुदुमीया माले येथे सांपडलेल्या एका शिलालेखांत संगीतासंबंधाने बरेच उल्लेख आहेत. हा लेख सातव्या शतकांतला असावा. त्यामध्ये सात जाती, कांही थोडक्या श्रुती आणि सात स्वर यांचा नामनिर्देश आहे. 'अंतर' आणि 'काकली' यांची 'ग' व 'नी' यांच्या त्रिव श्रुती अशुक्रमे वर्णिलेल्या आढळतात. आजही दक्षिणेंतील संगीत शास्त्रीय पारिभाषिक शब्दांत ह्या विशेष आढळून येतो. ह्या शिलालेखांतील मजकूर म्हणजे सामगायकाने म्हणावयाचे एक गाणेच असून त्यांत पुष्कळ ठिकाणी असलेल्या विशिष्ट खुणा सामगायनांतील चिन्ह असावीत असा कित्येकांचा तर्क आहे.

भक्तिमार्गाच्या उदयाचा दक्षिण हिंदुस्थानांतील संगीतावर परिणाम.—इसवी सनाच्या ७ व्या व ८ व्या शतकांत दक्षिण हिंदुस्थानांत लोकांमध्ये नवी धार्मिक जागृति दिसू लागून भक्तिमार्गाचा उदय झाला. आणि त्याबरोबर शिव आणि विष्णु यांच्या भक्तीचे संप्रदाय विशेष लोकप्रिय झाले. ह्या धर्मेजागृतीची लाट लोकांमध्ये लांब दूरवर पसरविण्याचे काम या जागृतीच्या पुढाऱ्यांनी रचलेल्या भक्तिविषयक पद्यांनी विशेष केले. त्यामुळे साहजिकच ईश्वरभक्तीबरोबर संगीतालाहि वरेंच चालून मिळून त्याची वाढ झाली, आणि संगीताचे शिक्षणहि लोक बऱ्याच प्रमाणांत घेऊ लागले ज्या जुन्या रागांत ही पद्ये म्हणत असत ते हल्ली प्रचारांतून नाहीसे झालेले आहेत. परंतु त्रावणकोरमध्ये जे ईदीस, ईदलम, पाकि, पुरनिर, वंगरे प्राचीन त्रावणकोरी राग आज प्रचलित आहेत, त्यांत बरील रागांपैकी कांहींचा समावेश होतो असे त्रावणकोरकडील लोकांचे म्हणणे आहे. पश्चिम-

घाट आणि समुद्रकिनारा ह्यांच्यामध्ये जो सुंदर विचोळा भूप्रदेश आहे व ज्याचा त्रावणकोर हा एक भाग आहे त्या प्रदेशाचा इसवी सनापूर्वी कित्येक शतके इतर देशांशी मोठा व्यापार चालू होता. या प्रदेशांत त्या वेळी चेर वंशाचे राज्य होते. चेर वंशातील राजांचे राज्य कांही काळ तर सर्व दक्षिण हिंदुस्थानभर पसरलेले होते. या राज्यांत प्राचीन तामीळ संस्कृति पसरलेली असून त्या वेळी उत्तर हिंदुस्थानांतील पवित्र क्षेत्रांमध्ये वास करीत असलेल्या संस्कृत संस्कृतीशी तिची स्पर्धा चालू होती. तात्पर्य, या काळांत या चेर वंशाच्या राज्यांत एक संगीतपद्धति भरभराटीत असल्यास त्याबद्दल आश्चर्य करण्याचे कांही कारण नाही. या पद्धतीचे अवशेष अद्यपि तिकडील प्रदेशांत आढळतात. येथे हॅडि नमूद करणे अवश्य आहे की, याच वेळी युरोपमध्ये ग्रेगरी दि ग्रेट हा ख्रिस्ती धर्मप्रसाराच्या कार्यक्रमांत तिकडील संगीताची वाढ करण्यांत गुंतलेला होता.

नारदशिक्षा.—नारदशिक्षा हा ग्रंथ १० व १२ या शतकांच्या दरम्यान रचलेला असावा असे कित्येक लेखक समजतात. कित्येक या ग्रंथास ख्रिस्तपूर्व अनेक शतके घालतात. या ग्रंथाचा नारद या सुप्रसिद्ध पौराणिक व्यक्तीशी संबंध लावण्यांत येतो ती चूक आहे. नाट्यशास्त्र या ग्रंथांतल्यापेक्षा सदरहू ग्रंथांत रागपद्धतीत पुष्कळ अधिक सुधारणा झालेली दिसते, आणि यानंतर झालेल्या संगीतरत्नाकर नामक सुप्रसिद्ध ग्रंथाशी याचा ज्या वावर्तीत मतभेद आढळतो त्यापैकी कांही वावर्तीत नारदशिक्षेचे कुदुमियामाले येथील शिलालेखांतल्या माहितीशी एकमत आहे. नारद शिक्षा हा ग्रंथ १२ व्या शतकाच्याहि नंतरचा असावा असे कांही विद्वानांचे मत आहे.

जयदेव व त्याचे गीतगोविंद.—ज्याचे त्या आणि काळ यांबद्दल निश्चित माहिती आपणांस आहे असा उत्तर हिंदुस्थानांतला पहिला संगीतज्ञ जयदेव हा होय. तो १२ व्या शतकाच्या अखेरीस होऊन गेला. याचा जन्म बोलपूर नजीक केंडुला या गांवां झाला. बोलपूर म्हणजे बंगाल आणि अर्वाचीन हिंदुस्थान यांचे कश्मिरामणि जे रत्नद्रिनाथ टागोर त्यांचे हल्लीचे निवासस्थान होय. केंडुल येथे अजूनहि दरसाल यात्रा भरत असते व तेथे त्या प्रसंगां उत्तमोत्तम पद्ये गाइली जातात. जयदेवाने गीतगोविंद या नांवाचा ग्रंथ रचिला व त्यातील पद्ये तो स्वतः गाऊन दाखवीत असे. या पद्यांमध्ये श्रीकृष्णलीलेंचे वर्णन आहे त्यामुळे ह्या पद्ये भक्तिमार्गाचा प्रसार करणाऱ्या हिंदुस्थानांतील अनेक गवयांच्या तोंडून ऐकावयास मिळतात. या ग्रंथातील प्रत्येक पद्यावर राग व ताल यांची नावे दिलेली आहेत, तथापि त्यांचा बोध आजच्या हिंदुस्थानांतील संगीतज्ञांस होत नाही. त्यावेळी या पद्यांना प्रबंध असे म्हणत असत.

गीतगोविंद ग्रंथांतील पद्यरचना फारच मनोहर आहे. ही गोष्ट सर एड्विन अनोल्ड यांनी केलेल्या त्याच्या इंग्रजी भाषांतरावरून (दि इंडियन सॉंग ऑफ सॉंगज) युरोपीयांस परिचित झाली आहे. या पद्यांत राधेने श्रीकृष्णाचा धांवा केलेला असून तिने त्यांत आपली सुखदुःखे निवेदन केलेली आहेत आणि उलट श्रीकृष्णाने तिला आपल्या प्रेमावद्दल आश्वासन दिलेले आहे.

शारंगदेव व त्याचा संगीतरत्नाकर.—आतां प्राचीन हिंदी संगीत शास्त्रज्ञांपैकी सर्वांत श्रेष्ठ संगीतज्ञावद्दल माहिती देऊं. याचे नांव शारंगदेव. याच्यावद्दल हिंदी संगीतज्ञांच्या मनांत पूर्ण आदर वास करीत आहे. हा १३ व्या शतकाच्या पूर्वार्धांत (इ. स. १२१० ते १२४७) दक्षिणेंतील देवगिरीच्या यादव रागांच्या दरबारी होऊन गेला. हेमाद्रीच्या व्रतखंडावरून लोक विलासी झाले होते असा सिद्धांत राजवाडे ज्या काळस्यळाविषयी काढतात तोच काळ व तेंच स्थळ शारंगदेवाचें. त्या वेळीं यादवांच्या मराठी साम्राज्याचा विस्तार दक्षिणेंत कावेरी नदीपर्यंत पसरलेला होता आणि त्यामुळे उत्तरेकडील व दक्षिणेकडील अशा दोन्ही संगीत पद्धतींशी शारंगदेवाचा परिचय झाला असावा. कारण, त्याच्या संगीतरत्नाकर नामक ग्रंथांत यावद्दल बराच पुरावा आढळतो. या दोन्ही पद्धतींच्या मुळाशी असलेली शास्त्रीय तत्वे देण्याचा त्याने प्रयत्न केला असावा असें दिसते. त्यामुळे या पुस्तकांत कोणत्या पद्धतीचे वर्णन केलेले आहे यावद्दल आणि त्यांत वर्णन केलेल्या रागांच्या स्वरूपावद्दल वाद विवाद उत्पन्न झालेला आहे. या रागांवद्दल आज कोणाहि विद्वानाला पूर्ण समाधानकारक असा खुलासा करता येत नाही. या ग्रंथांत पद्यांची रचना आणि प्रकार यांवद्दल परिपूर्ण माहिती दिली आहे, आणि प्राचीन संगीत शास्त्रीय उपपत्तीवद्दल विस्तृत विवेचन केलेले आहे. शिवाय या ग्रंथांत आद्य भरत मुनि आणि ग्रंथकर्ता यांच्या दरम्यानच्या काळांत होऊन गेलेल्या अनेक संगीत ग्रंथकारांचा नामनिर्देश केलेला आहे. शारंगदेवाचा शुद्ध राग मुखारी हा होय. यालाच आधुनिक नांव कनकांगी असें आहे. प्रचलित कर्नाटक संगीत पद्धतीत यालाच शुद्ध राग समजतात.

चौदावें व पंधरावें शतक.—उत्तरहिंदुस्थानाकडील संगीत पद्धतीच्या प्रगतीच्या इतिहासांत १४वें १५वें ही दोन शतके अत्यंत महत्त्वाचीं होत. हा काळ सुसुलमानी अमदानीचा होता, व पुष्कळ सुसुलमान वादशाहांच्या पदरी चांगले संगीतज्ञ असून त्यांच्यामुळे संगीताच्या प्रसारास पुष्कळच मदत झालेली आहे. या वेळेपासून हिंदी संगीतांत इराणी तऱ्हेचा प्रवेश झाला आणि त्यामुळे उत्तर व दक्षिण संगीत पद्धतींत निश्चित स्वरूपाचा फरक दिसू लागला. मुलतान अल्लाउदीनाचे दरबारी अमीर खसरू नांवाचा सुप्रसिद्ध संगीतज्ञ होता. तो कवि आणि संगीतज्ञ असून शिवाय रुढव्या आणि मुत्सद्दीहि होता. त्यानें दोघां मुलतानांच्या

कारकीर्दीत मंत्र्याचें काम केलें होतें. संगीतांत कवाली म्हणून हिंदी आणि इराणी या दोन पद्धतींतून निघालेली एक मिश्रपद्धति आहे ती मानें सुरू केली आणि अर्वाचीन रागांपैकीं कित्येक यानें प्रचारांत आणले. वीणा-नामक वाद्यांत सुधारणा करून वनाविलेले सतार हें वाद्य प्रथम यानेच सुरू केलें. हा अमीर खसरू आणि विजापूरच्या दरबारचा एक संगीतज्ञ गोपाळ नाईक या दोघांमधील सामन्यावद्दल एक गोष्ट प्रसिद्ध आहे. एकदां गोपाळ हा सुलतानाच्या दरबारीं एक सुंदर पद्य गाऊन दाखवित असतां अमीर खसरू हा राजाच्या सिंहासनाखाली लपून बसला होता आणि गोपाळाचें गाणें संपल्यानंतर त्यानें गोपाळानें म्हटलेल्या रागांतील पद्यें त्याच्या इतकीच नव्हे तर त्याहूनहि अधिक सरस रीतीनें म्हणून दाखविली. सुसुलमानी इतिहासकार असें सांगतात कीं, दक्षिण हिंदुस्थान जिंकून परत जातांना त्यांनीं दक्षिण हिंदुस्थानांतील बरेच सुप्रसिद्ध गवयीहि आपल्या बरोबर नेले. या गवयांप्रमाणें दक्षिणेंतील उत्तम कारागीर व शिल्पकारहि आपल्या नव्या इमारती बांधण्याकरितां उत्तर हिंदुस्थानांत नेले होते.

लोचन.—लोचन कवीकृत रागतरंगिणी हा ग्रंथहि याच काळांतला होय. या ग्रंथांतला बराचसा भाग विद्यापति नामक कवीनें केलेल्या पद्यांच्या चर्चेला दिलेला आहे. विद्यापति हा कवि पंधराव्या शतकांत तिन्हुतचा राजा शिवसिंग याच्या दरबारी प्रसिद्धि पावलेला होता. लोचनकवीनें तत्काली प्रचलित असलेल्या अनेक संगीत पद्धतींचें वर्णन केलेलें आहे. आणि एकंदर राग बारा धाटोमध्ये बसवून दाखविले आहेत.

उत्तर हिंदुस्थान आणि बंगाल यांमध्ये चैतन्य नामक साधूच्या (इ. स. १४८२-१५३३) प्रयत्नांनें भक्तिपंथाचा प्रसार झाला. त्याबरोबर संगीत केलेलाहि बरेच चालन मिळाले, आणि त्याच वेळीं संकीर्तन आणि नगर कीर्तन हे प्रकार प्रथम प्रचारांत आले.

तानसेन.—दिल्लीचा वादशाह अकबर हा संगीताचा मोठ शोकी होता आणि त्याच्या प्रगतीकरतां त्यानें पुष्कळ प्रयत्नहि केले. त्याच्या कारकीर्दीत बाह्य संगीताचा परिणाम होऊन देशी रागांमध्ये बरेच फेरफार झाले. यांपैकीं कांहीं फेरफारांमुळे प्रचलित पद्धतींत बरेच अतिक्रमण झालें. तरी एकंदरीत यामुळे उत्तर हिंदुस्थानांतील संगीत पद्धतीचा बराच फायदा झाला आणि तिच्यांत आल्हाददायक अशा कांहीं नव्या गोष्टी शिरल्या. दरबारी संगीत म्हणून ज्याला म्हणतात तें अकबराच्या कारकीर्दीतच सुरू झालें आणि देवाळयांतील व नाट्यांतील संगीताबरोबर याचाहि वाढ झाली. अकबर वादशाहच्या कारकीर्दीत यमुना नदीच्या काठच्या वृंदावन या श्रीकृष्णपंथी लोकांच्या प्रमुख क्षेत्रांत हरिदास स्वामी या नांवाचा एक महान् हिंदु साधू आणि संगीतज्ञ राहता असे. तो तत्कालीन संगीतज्ञांपैकी सर्वांत श्रेष्ठ म्हणून गणला जात असे. अकबराच्या दरबारांतला सुप्रसिद्ध गवई तान-

सेन ह्याच्या शिष्यवर्गापैकी होता. या तानसेनाचा लौकिक हिंदु-स्थानांत चोहोंकडे ऐकू येतो व त्याच्या संवर्धा वन्याच मनोरंजक गोष्टी प्रचलित आहेत. तानसेनासारखा गवई हजार वर्षांहि झाला नाही असे म्हणतात. तानसेनासंवर्धाची एक गोष्ट अशी सांगतात की, एके दिवशीं वादशहानें त्याचें गाणें ऐकल्यावर त्यास विचारलें “तुझ्यासारखा गवई सान्या जगांत तरी मिळेल काय?” त्यावर तानसेनानें उत्तर दिलें “माझ्या पेक्षां फारच बरचढ असा एक गवई आहे.” तेव्हां वादशहानें त्याचें गाणें ऐकण्याची अत्यंत उत्कंठा प्रदर्शित केली. तेव्हां त्याला असें सांगण्यांत आलें कीं दरवारांत येण्याबद्दल छुद्द वादशहाचा हुकुम झाला तरी तो मानणार नाही. तेव्हां अकबरानें नाहलाजास्तव स्वतःच त्याचेकडे जाण्याचें ठरविलें आणि तानसेनाच्या एका हलक्या वाद्यवाद्दकाचा पोपाख करून वादशहा त्याचेकडे गेला. हरिदासस्वामीच्या यमुना नदीच्या कांठावर असलेल्या मठांत आल्यावर तानसेनानें आपल्या गुरूस गाण्याबद्दल विनंति केली; परंतु तें त्यानें साफ नाकारलें. तेव्हां तानसेनानें एक युक्ति योजिली. ती ही कीं, त्यानें आपल्या गुरूसमोर स्वतः गावयास सुचवात केली. आणि गातांना मुद्दामच कांहीं चूक केली. त्याबरोबर त्या चुकीकडे त्याच्या गुरूचें लक्ष जाऊन त्यानें तें गीत बरोबर म्हणून दाखविलें. अशा रीतीनें आरंभ झाल्यावर त्यानें पुढें इतकें बहारीचें गायन केलें कीं, वादशहा अगदीं तल्लीन होऊन गेला. नंतर तेथून परत राजवाड्याकडे जात असतां वादशहा तानसेनास म्हणाला, “तुला असें कां गातां येत नाही!” तेव्हां तानसेनानें उत्तर दिलें, “मला सरकार जेव्हां आज्ञा करतात तेव्हां गावें लागतें व माझे गुरूजी त्यांना अंतःस्फूर्ति होईल तेव्हांच गातात, त्यामुळे असा फरक पडतो.”

अकबराच्या दरवारांतील मंत्री ग्वाल्हेरचा राजा मानसिंग हाहि संगीताचा मोठा आश्रयदाता होता. हुपदाची पद्धति त्यानेच प्रचारांत आणली असें म्हणतात. ग्वाल्हेर दरवारची ही संगीताबद्दलची ख्याति अद्यापहि चालू आहे.

तानसेनाच्या अनुयायांचे दोन वर्ग-रवावियर व वीनकार.—तानसेनाच्या अनुयायांचे पुढें दोन वर्ग पडले. एक वर्ग रवावियर यांचा व दुसरा वर्ग वीनकार यांचा. यांपैकी पहिल्या वर्गानें तानसेनानें नवीन तयार केलेलें “रवाव” नांवाचें वाद्य प्रचलित केलें आणि दुसरा वर्ग वीणा उर्फ वीन या वाद्याचा उपयोग करित असे. या दोन्ही पंथांचे अनुयायी आजहि रामपूर येथें अस्तित्वांत आहेत. रामपूर हें संस्थानहि बराच शतकें उत्तम संगीतज्ञांबद्दल प्रसिद्ध आहे. वीनकार पंथाचा आजचा प्रतिनिधि महंमद वजीरखान हा असून त्याचा एक पूर्वज नबीखान वीनकार महंमदशहा बादशहाच्या पदरी होता. महंमद अझीखान हा रवावियर पंथाचा आजचा प्रतिनिधि आहे. उदेपूर घराण्यांतील राजाची वायको साची मिराबाई ही सुप्रसिद्ध कवयत्री व संगीतज्ञ होती. मिराबाई-विषयीं एक वाक्य कथा प्रचलित आहे. तिला कुंभाचें

वायको म्हणजे राणा संगाची आजी समजतात आणि तिचें गायन अकबरास ऐकीवतात. ही मिराबाई आणि हिंदी रामायणाचा कर्ता तुळसीदास हे उत्तर हिंदुस्थानांतील संगीताच्या ज्ञानाचे प्रतिनिधी होते.

पुंडरीक विठ्ठल व त्याचे ग्रंथ.—पुंडरीक विठ्ठल हा आणखी एक सुप्रसिद्ध गवई अकबराच्या कारकादतिच होऊन गेला असावा. तो खानदेशांतील वऱ्हाणपूर येथें रहात असे. त्याला इ.स. १५९९ मध्ये अकबरानें दिल्लीस बोलावून नेलें होतें असें दिसतें. पुंडरीकानें पडरागचंद्रोदय, रागमाला, रागमंजरी आणि नर्तननिर्णय हे चार ग्रंथ लिहिले. हे चारहि ग्रंथ अलीकडे विकानेरे येथील स्टेटलायब्ररींत शोधून काढण्यांत आले आहेत. पुंडरीकाच्या काळाच्या सुमारास उत्तर हिंदुस्थानांतील संगीत पद्धतीमध्ये बराच घोटाळा माजत चालला होता व त्यामुळे राजा वऱ्हाणखान यानें पुंडरीकाला संगीतपद्धतीला नीट शिस्त लावण्यास सांगितलें. यासाठीं पुंडरीकानें उत्तर व दक्षिण, या दोन्ही पद्धतींचा अभ्यास केला. त्यानें आपल्या ग्रंथांत दक्षिणेंतील शुद्ध रागपद्धति स्वीकारिली आणि उत्तरे कडील वन्याच रागांचें वर्णन केलें. त्यानें रागांचें वर्णन करतांना एका सप्तकांत १४ ध्रुतांचा उपयोग केलेला आहे. पण आपल्या वीण्याला फक्त १२ पडदे वापरलेले आहेत.

रामअमात्याच्या स्वरमेलकलानिधि.—रामअमात्य या दक्षिणेंतील संगीतज्ञाने इ. स. १२५० च्या सुमारास लिहिलेल्या आपल्या स्वरमेलकलानिधि या ग्रंथांत दक्षिणेंतील संगीतपद्धतीचें सविस्तर वर्णन केलेलें आहे. दक्षिणी पद्धतीसंवर्धानें लिहिणारा हा पहिलाच ग्रंथकार होय. हिंदुस्थानांतील राग ज्यांत एकत्र करून त्यांचें नीट वर्णन केलेलें आहे असा हा पहिलाच ग्रंथ आहे. हे राग कर्नाटक पद्धतींतील असून ते सर्व पडजांत बसविलेले आहेत. निदान दक्षिणेंत तरी हल्लीं सर्व राग एका विशिष्ट स्वरपासून आरंभ करून बसविलेले आहेत; आणि यावरून तिकडे वाद्यसंगीताची पुष्कळच वाढ झालेली आहे असे स्पष्ट दिसतें.

सोमनाथपंडिताचा रागविबोध.—रागविबोध हा हिंदी संगीतशास्त्रावरील महत्त्वाचा ग्रंथ इ. स. १६०९ मध्ये सोमनाथ या पूर्वकिन्यावरील राजमहेंद्री येथील तेलगू ब्राह्मणपंडितानें लिहिलेला आहे, हा स्वतः गाणारा असून विद्वान् संगीतज्ञ आणि कवीहि होता. याचा ग्रंथ आर्या-वृत्तामध्ये लिहिलेला आहे. या ग्रंथांत स्वरांच्या उपतीपासून आरंभ करून, पुढें अस्तित्वांत असलेल्या निरनिराळ्या वीणांचें वर्णन देऊन त्यांचा उपयोग कसा करावा हें सांगितलें आहे. तसेंच बावांस ध्रुतांचीं नांवें व त्यांचीं स्थानेहि त्यांत दिलेली आहेत. सोमनाथ हा दक्षिण संगीतपद्धतीतला असून त्यानें रागाचे जनक आणि जन्य असे दोन प्रकार केले आहेत. हल्लीं दक्षिण हिंदुस्थानांतील संगीतांत असेच प्रकार करतात. रागापासून निघालेल्या अनेक रागिण्याहि या ग्रंथांत दिलेल्या आहेत.

वैकट मखीची चतुर्दशीप्रकाशिका:—या सुमाराचा दक्षिण संगीत पद्धतीवरील ग्रंथ पंडीत वैकट मखी याने लिहिलेला चतुर्दशीप्रकाशिका हा होय. हा पंडीत गोविंद दीक्षिताचा पुत्र व तानप्पाचार्याचा शिष्य होता. याची गुरुपरंपरा मागे शारंगदेवापर्यंत लागलेली आहे. या ग्रंथांत प्रचलित दक्षिण संगीत पद्धतीचा मूळ आधार दिलेला असून रागांचेहि वर्गीकरण दिले आहे. यांत मूळ राग ७२ दिले असून त्यांना मेलकर्त असे नांव आहे. दुसरे अनेक अन्य रागहि त्यांत दिले आहेत. या ग्रंथकाराने रागांचे वर्णन करतांना कोमल स्वरांचा उपयोग केलेला आहे.

उत्तरेकडील संगीतपद्धति—दामोदरमित्राचा संगीतदर्पण.—उत्तरेकडील संगीतपद्धतीवर जहांगीर बादशाहाच्या कारकीर्दीत इ. स. १६२५ च्या सुमारास दामोदर मिश्र याने लिहिलेला संगीतदर्पण या नांवाचा ग्रंथ आहे. या ग्रंथकृत्याने आपल्या ग्रंथांत संगीतरत्नाकर या ग्रंथातील स्वरांसंबंधीच्या प्रकरणांतून बरेच उतारे घेतलेले आहेत. परंतु संगीतरत्नाकराप्रमाणेच हा ग्रंथ दुर्बोध झालेला आहे. राग या विषयावर दुसऱ्या एका अप्रसिद्ध ग्रंथकाराच्या ग्रंथांतून उतारे घेतलेले आहेत. या ग्रंथांत निरनिराळ्या रागांचीं चित्रे दिली आहेत.

शहाजहानच्या कारकीर्दीतील संगीताची चहा.—शहाजहान बादशाहाच्या (१६२८-६६) दरवारी जे अनेक चांगले चांगले गवई होते त्यांत जगन्नाथ हा एक होता. त्याला कविराज ही पदवी मिळाली होती. त्याच दरवारांत दुसरा एक गवई तानसेनाचा वंशज लालखान हा होता. अशी एक गोष्ट सांगतात की, एकदां जगन्नाथ व दुसरा एक गवई दिरेगखान यांजवर खूप होऊन बादशाहाने त्यांना त्यांची रौप्यतुला करून तिची किंमत म्हणून ४५०० रुपये दिले.

अवरेगजेवांच्या कारकीर्दीत संगीताची निराश्रितावस्था.—अवरेगजेव बादशाहाच्या वेळी संगीताला दरवारांतून अर्धचंद मिळाला. त्या संवधाची अशी एक गोष्ट सांगतात की, त्या वेळच्या गवयांनी आपल्या दुःस्थितीकडे बादशाहाचे लक्ष वेधण्यासाठी त्याच्या सज्ज्यावरून एक उत्तम शृंगारलेले प्रेत तिरडीवर घालून प्रेतयात्रेच्या वेळी म्हणावयाची गाणी मोठमोठ्याने सुरांत म्हणत नेले. बादशाहाने त्यासंबंधी चौकशी केली. तेव्हां त्याला असे सांगण्यांत आले की, त्याची ख्यामशी झाल्यामुळे संगीतकला निराश्रित होऊन मरण पावली आहे. व तिचे प्रेत पुरण्याकरिता नेत आहेत. ते ऐकून बादशाहाने एकदम उत्तर केले, “फार उत्तम ! आतां तिला चांगली खोल पुरून तिचा स्वर किन्ना प्रतिध्वनि कांहीहि ऐकू येणार नाही अशी व्यवस्था करा.”

अहोबिलाचा संगीतपरिजात ग्रंथ.—१७ व्या शतकांत अहोबिल पंडिताने संगीतपरिजात या नांवाचा उत्तरेकडील संगीत पद्धतीवर महत्त्वाचा ग्रंथ लिहिला. त्याचे भा. पां. २४

१७२४ मध्ये पर्शियन भाषेत भाषांतर झाले. अहोबिलाचा रागतरंगिणी आणि रागविबोध हे दोन्ही ग्रंथ अवगत होते असे दिसते. पारिजात ग्रंथातील शुद्धस्वरसप्तक तरंगिणी ग्रंथांतल्यासारखेच आहे. अहोबिलाने एका सप्तकांत एकंदर २८ श्रुती असतात असे मानले आहे. परंतु रागांचे वर्णन करतांना तो वारांपेक्षा अधिक श्रुतींचा उपयोग क्वचितच करतो. त्याने एकंदर १२२ निरनिराळे राग दिले आहेत. १२ स्वरांचे वर्णन वीणावाद्याच्या तारांच्या लांबीच्या प्रमाणांत देणारे पारिजात हे पहिलेच पुस्तक होय. यामुळे अहोबिल जसे स्वर काढीत असे तसे आजहि आपणांस काढता येतात.

भवभट्ट.—यानंतरचा महत्त्वाचा ग्रंथकार भवभट्ट हा होय. असुपसिंह नांवाच्या एका राजाच्या दरवारी हा होता. त्याचे धरणे माळव्यांतील आभीर प्रांतांतले असून त्याचा बाप जनार्दनभट्ट, शहाजहानाच्या दरवारी गवई होता. शहाजहानाने ‘कविराज अशी पदवी ज्याला दिली तो जगन्नाथ हाच असावा असे रे. पापले यांस वाटते; हे धरणे मूळ दक्षिणेकडे असावे असे यास वाटते. कारण भवभट्ट याला दक्षिणेकडील संगीतपद्धतीची बरीच माहिती होती असे दिसते. त्याने सर्व रागांचे २० धाटांमध्ये वर्गीकरण केले आहे; आणि त्याचे शुद्धसप्तक कनकांगी हेच आहे. कनकांगी हे दक्षिणेकडील शुद्धस्वरसप्तक होय हे वर दिलेच आहे. भवभट्टाने उत्तरेकडील राग दक्षिणेकडील संगीतपद्धतीत बसविण्याचा प्रयत्न केला आहे.

याच सुमारास पुरंदर विठ्ठल याने कानडी भाषेत पुष्कळ सुंदर पद्ये लिहिली. ती आज संगीताचे विद्यार्थी आरंभी म्हणावयास शिकत असतात.

मौगलाईच्या अखेरच्या काळांतले संगीत.—

शौराद्र मोहन ठाकूर (सर एस्. एम्. टागोर) यांच्या मताप्रमाणे, ज्याच्या दरवारी चांगले उत्तम गवई होते असा शेवटचा बादशाहा महमदशहा हाच होय. त्याच्या पदरी आदरंग आणि सादरंग हे दोन सुप्रसिद्ध गीतकार होते. याच काळांत शोरी या गवयाने ‘टप्पा’ हे हिंदुस्थानी पद्धतीतील गाणे पूर्णपणे सुधारले. याशिवाय कांही नवीन पद्धतीचीहि गाणी या वेळी प्रचारांत आली. ती हिंदी आणि पर्शियन या दोन पद्धतींच्या मिश्रणाने तयार झालेली होती.

ब्रिटिश अमदानीतील संगीताचा न्हास.—ब्रिटिश आमदानीच्या आरंभीच्या काळांत हिंदी संगीतकला कांही प्रमुख हिंदी संस्थानिकांच्या दरवारा-मध्येच कायत्री आश्रयाला होती. कारण, ब्रिटिश मुलखांतील युरोपियन अधिकाऱ्यांना हिंदी संगीत शास्त्रहीन आणि रानटी प्रकारचे वाटत असे, तथापि सर वुल्फम गोन्स व सर डब्ल्यू औसले यांच्या सारखे कांही विद्वान आणि कॅपटन् डे. व कॅपटन् विल्ड यांच्या सारख्या कांही संगीतप्रेमी लोकांनी हिंदी संगीताचा बराच अभ्यास केला होता. मुंबई इलाख्यांत फ्रेंच-

दस यांचे नांव यूरोपीय अभ्यासकांत प्रामुख्याने घालतां येईल. इंग्लंडमध्ये भारतीय संगीतासंबंधाने ज्यांनी माहिती पसरविली त्यांत मि. फाक्स स्ट्रॉगवेज, आणि मिसस म्यान (मिस माड म्याकार्थी) यांच्या नांवांचा निर्देश केला पाहिजे.

तंजावरची धुगधुगी.—दक्षिण हिंदुस्थानांत तंजावरचा मराठा राजा तुळजाजी (इ. स. १७६३ ते १७८७) यानें जमिनी व इतर इनामें देऊन संगीतज्ञांना उत्तेजन दिलें. त्यामुळे त्याच्या दरवारी सर्व हिंदुस्थानांतील गवई येत असत; आणि तंजावर हें हिंदुस्थानांतील संगीतकलेच्या उत्कर्षाचें एक प्रमुख स्थान बनलें. या मराठी राजांन ' संगीतसारासूत्रम् ' या नांवाचा एक प्रबंधहि लिहिला आहे. तंजावरच्या मराठी राजांनी नाटकें करण्याकडेहि लक्ष घातलें होतें.

इ. स. १८१३ मध्ये पाटणा येथील महंमद रेखा नांवाच्या एका सरदारानें ' नागमत-ई-असफी ' या नांवाचा उत्तरेकडील संगीतावर एक टीकात्मक ग्रंथ लिहिला. त्यानें उत्तरेकडील निरनिराळ्या वर्गीकरणपद्धती आणि राग, रागिणी, पुत्र इत्यादि त्यांचा आधार हीं दोन्ही निरूपयोगी ठरविली. त्यानें आपली स्वतःची एक नवीनच पद्धति पुढें मांडली व त्यांत निरनिराळे परस्परसदृश राग एकत्र केले. विलावल स्वरमेलाला शुद्ध स्वरसप्तक मानणारा हाच पहिला महत्त्वाचा ग्रंथ होय. आज उत्तर हिंदुस्थानांत हेंच शुद्ध स्वरसप्तक प्रचारांत आहे. तसेंच हल्लींच्या हिंदुस्थानी गवयांस त्यांचीच रागांची लक्षणे उपयोगी पडतात असें म्हणतात.

संगीतसार.—या सुमारास जयपूरचा महाराजा प्रतापसिंह (इ. स. १७७९ ते १८०४) यानें संगीतशास्त्रांतील तज्ज्ञांची आणि गवयांची जयपूर येथें मोठी सभा भरवून हिंदुस्थानी संगीतावर एक चांगला प्रमाणभूत ग्रंथ लिहिण्याचें काम हातीं घेतलें. अशा रीतीनें तयार झालेला ग्रंथ संगीतसार या नांवानें प्रसिद्ध आहे. हा ग्रंथ लिहिण्याचें काम उत्तम विद्वानांकडून झालें असल्याचें दिसत नाहीं. तथापि प्रचलित संगीतपद्धतीसंबंधानें अनेक गवयांचीं मते त्यांत संपूर्ण केळीं असून त्याचा भविष्य काळीं आधारादाखल उपयोग होण्यासारखा आहे. या ग्रंथांतहि ' वीलावल ' स्वरमेल हेंच शुद्ध स्वरसप्तक मानलें आहे. कारण त्या वेळीं हिंदुस्थानी संगीतपद्धतींत हें शुद्ध स्वरसप्तक मान्य झालें होतें असें दिसतें.

१८४२ मध्ये कलकत्ता येथें प्रसिद्ध झालेल्या कृष्णानंद व्यासकृत संगीतरागकल्पद्रुम या ग्रंथांत हिंदी संगीतांतील उत्तम निवडक पद्यें एकत्र केलीं आहेत.

ह्या सर्वे ग्रंथकारांनीं संस्कृतांतील सा री ग म प ध नी याच स्वरलेखनपद्धतीचा उपयोग केलेला आहे; आणि हीच पद्धति ह्या ग्रंथांत आधारभूत म्हणून घेतली आहे.

त्यागराज.—याप्रमाणें उत्तर हिंदुस्थानांतील संगीतपद्धतीहि नव्या तत्वावर वर्गीकरण करण्याचा प्रयत्न करीत होती. त्या वेळीं दक्षिणेंत नवी नवी पद्यें रचण्याचें काम पुढें चालू होतें.

तंजावर हें हिंदुस्थानांतील संगीतकलेचें एक प्रमुख ठिकाण होतें. येथेंच त्यागच्या अथवा त्यागराज (१८०० ते १८५०) या विल्यात गवई व कवीनें अनेक पद्यें स्वतः रचून तीं झणून दाखविण्याचा क्रम चालविला होता. त्यामुळे त्याच्या जवळ शिष्यवर्गहि बराच जमला; व या शिष्यांनी त्याची पद्धति अद्याप चालू ठेविली आहे. त्यानें केलेली सुंदर कृती व कीर्तनें अद्यापहि दक्षिणेंत सर्वत्र गाइली जातात. तो स्वतः उत्तम दर्जाची पद्यें रचीत असे; आणि या त्याच्या पद्यांनीं दक्षिण हिंदुस्थानांतील संगीताच्या प्रगतीला चांगली मदत केली. हा त्यागच्या चांगला उंच सडपातळ आणि वर्णानें निमगोरा असा इसम होता, असें त्याला प्रत्यक्ष पाहिलेले लोक सांगतात. त्याचा स्वभावहि पूर्ण निस्वार्थी व प्रामाणिक होता. त्याला लोकांत चांगला मान मिळत असे. त्याचा वाप रामब्राह्मण हाहि साधारण वरीं पद्यें रचीत असे. अशी दंतकथा आहे कीं, नारद ऋषींनी स्वतः येऊन त्यागराजाला स्वरार्णव नांवाचा ग्रंथ दिला. याचा गुरु संधी वेंकट रामन् हा होता. धार्मिक बुद्धि आणि संगीताची आवड हीं दोन्ही त्याच्या ठिकाणीं एकत्र वास करीत असल्यामुळे त्याची पद्यें पूर्ण भक्तिरसमय असत. हीं पद्यें तो एकादशीच्या दिवशींच सर्व दिवस उपोषण करून रचीत असे असें म्हणतात. त्यागराजानें संगीतां म्हणून एक पद्यांचा नवा प्रकार सुरू केला. मूळ रागांत कांहीं विशेष फरक करून हीं पद्यें तयार केलेलीं असत. ह्या नव्या भिन्न पद्यांत मूळ रागाचीं महत्त्वाचीं लक्षणें कायम ठेऊन त्यांत कांहीं नव्या-नव्या सुधारणा केलेल्या असत. ह्या सर्व पद्यांत नवीनपणा हा प्रमुख गुण होता.

त्यागराजाचे समकालीन.—गोविंद मारर हा याच काळांतला दक्षिण हिंदुस्थानांतील एक सुप्रसिद्ध संगीतज्ञ होता. तो संगीतकलेच्या दीर्घकालीन परंपरेचें माहिरघर असलेलें जें तंजावर संस्थान तेथला रहिवासी होता. गोविंद मारर याला पद्मकाल गोविंद असेहि म्हणत असत. कारण तो संगीताची पद्यें पद्मकालांत म्हणत असे. त्याच्या आणि त्यागराजाच्या भेटीसंबंधानें एक गोष्ट सांगण्यांत येते. एकदां त्यागराज आणि इतर संगीतज्ञ आपल्या गुरुपार्शीं एकत्र बसून ' पतुवराली ' रागांत पल्लवी (कोरस) म्हणत होते. त्या वेळीं गोविंदानें आपला स्वतःचा सात तारा असलेला तंबुरा घेऊन ती पद्मकाल (सेक्स्टुपल) तालांत म्हणून दाखविली तें ऐकून त्यागराजाला इतकें आश्चर्य वाटलें कीं, त्यानें त्याला गोविंदस्वामी असें नांव दिलें व त्याच्या सन्मानार्थ एक नवें पद्य रचिलें.

मुत्तुस्वामी दीक्षित आणि शामशास्त्री हे दोघे संगीतज्ञ त्यागराजाशीं समकालीन होऊन गेले. यांपैकी पहिला तिनवेळी जिल्ह्यांतला असून त्यानें हिंदी स्वरलेखनाची एक नवीनच पद्धति शोधून काढली. या पद्धतींत प्रत्येक स्वराच्या

श्रुतीबद्दल विनाकारण गैरसमज होऊं नये म्हणून त्यांबद्दल थोड्यांत माहिती सांगतां. ऐकू येण्याजोगी, एकापेक्षा दुसरी भिन्न व रंजनकारी असा जो गायनोपयोगी नाद त्याचें नांव श्रुति. असे गायनोपयोगी नाद अथवा श्रुती गायनांत वावीस मानितात. यापेक्षा त्यांत कांहीं गूढ नाहीं.

आतां नाद अथवा श्रुति व स्वर यांमध्ये अंतर काय तें पाहू. ह्या वावीस नादांपैकीं जितक्या नादांची योजना एखाद्या रागांत केली असेल तितक्या नादांस त्यावेळेपुरती स्वर ही संज्ञा प्राप्त होते. रागांत श्रुति लागल्या म्हणजे त्यांस स्वर ही संज्ञा प्राप्त होते व रिकाम्या असल्या म्हणजे श्रुति. नादास जेव्हां स्वरत्व ही संज्ञा प्राप्त होते त्या वेळीं यासंबंधी त्याचें नादत्वहि कायम असतें हें सांगणें नकोच. रागाच्या दृष्टीनें त्याला हें नवें नांव प्राप्त होतें इतकेंच. ह्यासंबंधी वराच गैरसमज दृष्टीस पडतो म्हणून येथें जास्त विवेचन करणें जरूर वाटलें.

प्रत्येक जुना नवा ग्रंथकार श्रुति वावीस व शुद्ध स्वर सात मानितो हें वर सांगितलेंच आहे. श्रुति म्हणजे काय हेंहि वर सांगितलें. आतां शुद्ध स्वर म्हणजे काय हें सांगतां. ह्या वावीस नादांपैकीं ४, ७, ९, १३, १७, २०, २२, ह्या नंबरचे जे नाद अथवा श्रुति त्यांस ग्रंथकार शुद्धस्वर अशी संज्ञा देतात. त्यांचीं नांवें क्रमानें सा, रे, ग, म, प, ध, नि अशी आहेत.

प्रत्येक ग्रंथकारानें आपल्या ग्रंथाच्या स्वराध्यायांत शुद्ध स्वर सात, त्यापेक्षां भिन्न जे ते विकृत असें म्हणून त्यांच्या व्याख्या व त्यांची संख्या सांगितल्या आहेत. विकृत स्वरांत ग्रंथकारांमध्ये मतभेद आहे.

आपल्या स्वरांचे व त्यायोगें आपल्या ग्रंथाचें ज्ञान योग्य व्हावें म्हणून प्रत्येक ग्रंथकारानें आपली स्वरस्थानें वीणेवर पडवे घांघून समजावून दिली आहेत. येथें एक गोष्ट ध्यानांत ठेवण्याजोगी आहे ती ही की, स्वराध्यायांत ग्रंथकार शुद्ध विकृत मिळून कितीहि स्वर सांगो, परंतु वीणेवर मात्र तो शुद्ध विकृत मिळून वाराच स्वर सांगतो; त्याचप्रमाणें रागाध्यायांत राग सांगतानाहि वाराच स्वरांनीं राग समजावून देतो. ही व्हिवाट आज पांचसातशें वर्षांची जुनी आहे. व हीच पद्धति विसाव्या शतकातील प्रसिद्ध ग्रंथकार चतुरपंडित ह्यानें अंगिकारली आहे.

प्रत्येक ग्रंथकार आपल्या शुद्ध स्वरांची अशी व्याख्या देतो.—

चतुश्चतुश्चतुश्चैव षड्जमध्यमपंचमाः ।

द्वे द्वे निषादगांधारौ त्रिस्त्री रिपमधैवतौ ॥

एते षड्जादयः सप्त स्वराः शुद्धाः प्रकीर्तिताः ॥

हें शुद्ध स्वरांचें लक्षण जर सर्व ग्रंथकारांचें एकसारखें तर त्या शुद्ध स्वरांपासून वनणारा जो राग असेल तो प्रत्येकाचा सारखाच असला पाहिजे. पण वस्तुस्थिति तशी नाहीं;

म्हणजे प्रत्येकाचा शुद्ध स्वरांचा राग जमत नाहीं. असें कां व्हावें? चूक कोठे आहे हें पाहणें जरूर आहे.

स्वरांतील भेद.—प्रत्येक ग्रंथकाराच्या शुद्ध स्वरांचीं नांवें जरी एकच असलीं तरी त्याच्या स्वरांच्या ध्वनीमध्ये भिन्नता असली पाहिजे; व तशी जर ती नसेल तर सर्व ग्रंथकारांचे शुद्ध स्वरांचे राग एकसारखेच असले पाहिजे होते, परंतु ते तसे नाहींत हा अनुभव आहे. तेव्हां त्यांच्या स्वरनामांत जरी सादृश्य असलें तरी त्यांच्या ध्वनीमध्ये साम्य नाहीं हें उघड आहे.

इ० सं० १५५० ह्या वर्षी स्वरमेलकलानिधि ग्रंथ रामामात्य पंडितानें लिहिला. अहोबल पंडितानें सतराव्या शतकाच्या पूर्वार्धांत पारिजात ग्रंथ लिहिला. व चतुर पंडितानें (रा. भातखंडे यांनीं) विसाव्या शतकाच्या प्रारंभी लक्ष्य संगीत हा ग्रंथ लिहिला. निरनिराळ्या काळाचे हे तीन ग्रंथ आपण नमुन्याकरितां घेऊं. हे तीन ग्रंथकार आपले शुद्ध स्वर सारखेच सांगतात. तेव्हां ह्या प्रत्येकाचा शुद्धस्वरराग दुसऱ्याच्या शुद्ध स्वररागाशीं मिळाला पाहिजे, म्हणजे रामामात्याचा शुद्धस्वरराग मुखारी, पंडित अहोबलाचा शुद्धस्वरराग सैधव व चतुर पंडिताचा शुद्धस्वरराग विलावली हे तीन राग एकसारखे कानाला लागले पाहिजेत. पण हे तीन राग निरनिराळे कानाला लागतात हा अनुभव सर्वांना आहे, तेव्हां ह्यांच्या स्वरांत ध्वनिसाम्य नसलें पाहिजे हें सिद्ध आहे. आतां ह्यां सात शुद्ध स्वरांत ध्वनिसाम्य कोणांत आहे व कोणांत नाहीं हें पाहू.

निरनिराळ्या काळांतील ह्या तीन पंडितांचे सा, म, प; हे तीन शुद्ध स्वर ध्वनिसाम्यानें एक आहेत हें कोणासहि अनुभवानें कबूल करणें भाग आहे. वाकी स्वर राहिले चार रि ग, ध, नि. ह्यांच्यांत तसें ध्वनिसाम्य अर्थात् नाहीं; कारण, ध्वनिसाम्य असतें तर राग जमलेच पाहिजे होते.

पं. रामामात्यानें आपले शुद्ध स्वर वीणेवर कोणत्या पडद्यावर अभिव्यक्त होतात हें वीणाप्रकरणांत स्पष्ट सांगितलें आहे. तशाच प्रकारची वीणा हल्लीं दक्षिणेकडे प्रचारांत आहे. तेव्हां त्या स्वरांच्या किमती दक्षिणेंत काय आहेत हें पाहिलें म्हणजे पं. रामामात्याचे हे स्वर काय किमतीचे होते हें सहज कळून येईल. तसेंच, पं. अहोबलानें आपल्या सात शुद्ध स्वरांच्या जागा वीणेवर तारेच्या लांबीनें सांगितल्या आहेत. तेव्हां त्यांच्या किमती काढणें कठीण नाहीं. त्याच प्रमाणें चतुर पंडितानें आपल्या शुद्ध स्वरांच्या किमती स्पष्ट आपल्या हि. सं. पद्धति भाग २ ह्यांत सांगितल्या आहेत.

पाश्चात्य लोकांचा व आपला संबंध आल्यासून त्यांच्या ज्ञानाचा फायदा आपणांस मिळत आहे, त्यांच्याकडे ध्वनिशास्त्रावर अनेक ग्रंथ झाले आहेत; तसेंच, गायनोपयोगी ध्वनिशास्त्र या विषयावरहि ग्रंथ झाले आहेत. तसेंच, त्यांनीं एक यंत्र तयार केलें आहे; त्यास सायरन म्हणतात. त्या यंत्राच्या साहाय्यानें आपणांस आपल्या अपेक्षित ध्वनीच्या

लहरी मोजितां येतात. तसें त्या अपेक्षित स्वरांच्या ध्वनि-लहरी काढित्या म्हणजे आपणांस तुलनेनें फरक समजून येईल व अपेक्षित कार्य सहज होईल.

स्वरांच्या किमती.—तेव्हां तिघां पंडितांच्या सात स्वरांचीं प्रमाणें येत्रसाहाय्यानें आपण काहें म्हणजे झालें.

सा रे ग म प ध नि.

पं. रामामात्याच्या सात स्वरांच्या

लहरी. २४०, २५६, २७०, ३२०, ३६०, ३८८, ४०५,

पं. अहोबलाच्या सात स्वरांच्या

लहरी. २४०, २७०, २८८, ३२०, ३६०, ४०५, ४३२

चतुर पंडितांच्या सात स्वरांच्या

लहरी. २४०, २७०, ३००, ३२०, ३६०, ४०५, ४५०

वरील नादलहरीचीं प्रमाणें तुलनेसाठीं आम्ही घेत आहों; तीं पाश्चात्य यंत्राच्या साहाय्यानें आपणांस मिळत आहेत; तीं जुन्या ग्रंथांत नव्हतीं हे स्पष्ट सांगणें भाग आहे. नाही तर आमच्या आर्य पंडितांस नादलहरी ठाऊक होत्या काय असा निराळाच वाद उपास्थित व्हावयाचा!

वरील आंकड्यांकडे नजर टाकिली असतां असें दिसेल कीं, निरनिराळ्या कालांतील तीन पंडितांच्या सा, म, प. ह्या तीन स्वरांत पूर्ण साम्य आहे. रि, ग, ध, नि हीं स्वर-नामें जरी एकच असलीं तरी त्यांच्या ध्वनांत स्पष्ट भेद दिसून येत आहे.

ह्यावरून आपणांस स्पष्ट म्हणतां येईल कीं, पं. रामा-मात्याचा मुखारी राग, अहोबल पंडिताचा सैधवी राग व चतुर पंडिताचा विलावली राग अगदीं निराळे आहेत.

वरील विवेचनावरून आपणांस असेंहि स्पष्ट म्हणतां येईल कीं, तीनहि ग्रंथकारांचे रि, ग, ध, नि हे स्वर नांवांनें जरी एकच असले तरी प्रमाणानें ते अगदीं निराळे आहेत व ही गोष्ट आपणांस कळत्यावांचून त्यांचे ग्रंथ आपणांस समजणें अशक्य आहे.

भारतीय संगीत पद्धतीतील फरक.—ह्या सर्व गोष्टींवरून आपणांस असा सिद्धांत बांधतां येईल कीं, रि, ग, ध नि ह्या चार स्वरांच्या किमती अनुक्रमे २५६, २७०, ३८८, ४०५ असतील ते ग्रंथ एका पद्धतीचे समजावे किंवा दुसऱ्या शब्दांनीं असें म्हणूं कीं, ज्या ग्रंथाचा शुद्ध स्वरांचा राग मुखारी अथवा कनकांगी ते सर्व ग्रंथ एकच पद्धति प्रतिपादन करणारे होत. ह्या पद्धतिपैकी उपलब्ध ग्रंथांत स्वरमेलकलानिधि हा ग्रंथ जुना मानण्यास हरकत नाही. ही पद्धति म्हणजे दक्षिण पद्धति असें आपण झणूं, असे दक्षिण पद्धतीचे ग्रंथ आज १०१५ छापून प्रसिद्ध झाले आहेत. त्याचप्रमाणे रि, ग, ध, नि ह्या चार स्वरांच्या किमती अनुक्रमे २७०, २८८, ४०५, ४३२ अशा असतील ते ग्रंथ एका पद्धतीचे समजावे; त्यांस आपण उत्तर पद्धतीचे ग्रंथ असें म्हणूं; अथवा दुसऱ्या शब्दांनीं बोलावयाचें तर

काफी शुद्ध स्वरमेलाने ग्रंथ असें म्हणूं. कारण, ह्यांच्या सात स्वरांच्या किमती हल्लीं ज्या रागाच्या हिंदुस्थानांत काफी राग मानितात, त्याच्या सात स्वरांच्या किमतीप्रमाणें आहेत. तेव्हां अहोबलाचा परिजात ग्रंथ उत्तर पद्धतीचा व त्याचा शुद्ध स्वरमेळ काफी असें म्हणूं. ह्या पद्धतीचे ग्रंथ आज संगीतपरिजातासह पांच छापून प्रसिद्ध झाले आहेत.

चतुर पंडितांच्या शुद्ध सात स्वरांप्रमाणें ज्या ग्रंथाच्या किमती असतील ते ग्रंथ एका पद्धतीचे होत. त्या शुद्ध स्वरांच्या मेळास आपण विलावळ मेळाचे ग्रंथ समजूं. हा ग्रंथ प्रचलित उत्तर पद्धतीचा असें म्हणूं. म्हणजे पं. अहोबल व चतुर पंडित ह्यांमधील भेद स्पष्ट ध्यानांत येईल. अशा रीतीनें संस्कृत ग्रंथांचे तीन वर्ग झाले. मुखारी अगर कनकांगी मेळाचे ग्रंथ, काफी शुद्ध मेळाचे ग्रंथ व विलावळी शुद्ध मेळाचे ग्रंथ.

आतां अगदीं अलीकडे ज्या पाश्चात्य संगीत पद्धतीचीं आपला संबंध आला आहे तिची वाद कशी झाली तें थोडक्यांत पाहूं.

भारतीय व युरोपीय संगीताचा संबंध मुख्यतः दोन किंवा तीन कालांत येतो. मूलतः कालीन संगीत कदाचित् एकच असेल; आणि त्यामुळे प्राचीन ग्रीक व प्राचीन भारतीय यांच्या संगीतांत मूलतः सादृश्य असेल. पण त्याविषयीं आज शोध करतां येणें शक्य नाही. कां की, मंत्रकालीन सामांच्या संगीताची आज आपणांस माहीती नाही, तर ज्या राष्ट्रचें वाङ्मयहि वरेंचसें उत्तरकालीन त्यांची प्राचीन संगीत-पद्धति आज आपण कशी आजमावणार. त्या अर्थी याविषयीं आपणांस फारसें लिहितां येत नाही. दुसरा काल पायथ्या-गोरसचा. पायथ्यागोरसनें सप्तस्वरमालिका हिंदुस्थानांत किंवा इजिप्तमधून युरोपांत नेली असा प्राचीन काळापासून युरोपीयांचा समज आहे तथापि अलीकडे ग्रीकांस सप्तस्वरो-सत्ति व ध्रुतिकल्पना यांचे श्रेय देण्याचा प्रयत्न हिंदुस्थानां-तील कांहीं ईग्रज ग्रंथकार करीत आहेत. ग्रीकांचा प्राचीन भारतीय नाट्यकलेवर संस्कार झाला तसा संगीतावरहि झाला असणें शक्य आहे. तसाच भारतीयांच्या संगीतज्ञानाचा परिणाम युरोपावर त्या काळीं झाला असेल पण तो कोणता हे निश्चयानें सांगतां येत नाही. सध्यां भारतीय संगीताचा अभ्यास युरोपीय संगीतज्ञ करूं लागले आहेत पण त्यांच्या संगीतावर परिणाम होण्याचा काल अजून यावयाचा आहे. थोडक्यांत सांगायचाचें म्हटल्यास युरोपीय संगीत हे स्वतंत्र धरून त्याचा विकास लिहिणें योग्य होणार नाही.

ग्रीक व अर्वाचीन युरोपीय संगीताचा संबंध.—ग्रीक संगीत हे आधुनिक युरोपीय संगीताचा पाया आहे. अर्वाचीन युरोपीय संगीत कलेचा प्राचीन ग्रीक संगीतापासून प्रत्यक्ष विकास झाला नसून प्राचीन ग्रीक संगीतास रूपांतर होतांना दोन निरनिराळ्या संक्रमणावस्थांतून जावें लागले. ग्रीक लोकांची प्राथमिक आवस्थेत संगीतस्वरमालिका

अत्यंत संकुचित स्वरूपाची होती, किंवा खरें बोलावयाचें म्हणजे ही स्वरपरंपरा संगीतास लागणाऱ्या सर्व स्वरांची वनलेली नसून केवळ सामान्य बोलण्यांत येणाऱ्या आवाजांच्या स्वरांचीच वनलेली होती असेंहि म्हणता येईल.

ग्रीक संगीतांत शुद्धस्वरयुक्त (डायटोनिक) शुद्ध-कोमलस्वरयुक्त, (क्रोमॅटिक), व प्लुतियुक्त (एनहार्मोनिक), असे तीन स्वरमालिकांचे प्रकार आढळतात. त्यांमध्ये स्वरांतील परस्परापासूनच्या अंतराच्या बाबतीत फरक होताच. ग्रीक पद्धतीच्या चाली अथवा स्वरमालिका किंवा आपण ज्यास राग म्हणतो ते ग्रीक संगीत पद्धतीत अनेक स्वरसमूहांवर वसविलेले असत. या प्रत्येक समूहांतील स्वरांचें परस्परापासूनचें अंतर एकच असे. पण या निरनिराळ्या समूहांतील स्वरांत अलीकडील निरनिराळ्या सप्तकांत ज्याप्रमाणे अंतर असतें त्याप्रमाणे तीव्रतेंत अंतर असे.

यूरोपीयांचें संगीत ग्रीकांपासून आलें, त्याअर्थी त्यांचा संगीतार्थी शब्द जो म्यूझिक त्याची ग्रीकांची कल्पना काय होती हें आपणांस जाणलें पाहिजे. ग्रीक लोक म्यूझिक या शब्दांत मनाच्या शिक्षणाचा बराच भाग अंतर्भूत करीत होते असें दिसतें. आरिस्टाटलनं आपल्या “ पॉलिटिक्स ’, या पुस्तकाच्या शिक्षणविषयक अध्यायांत म्यूझिकच्या अवश्यकतेविषयी लिहिलें आहे. त्याचा अर्थ नीट समजण्यास ग्रीकांची म्यूझिकविषयी व्यापक कल्पना लक्षांत घेतली पाहिजे. “ म्यूझिक ” या शब्दाचा अर्थ तरी काय ? मावपोषक कला असा अर्थ करावा किंवा केवळ नादकला हा अर्थ करावा यासंबंधी मध्ययूरोपांतील शास्त्रज्ञांत होत असलेले तेंटे ब्रॉक हाऊसच्या ज्ञानकोशाच्या (१८८५) म्यूझिक वरील लेखांत व्यक्त झाले आहेत.

स्वरशास्त्र तें संगीत अशी आज पाश्चात्य शास्त्रज्ञ कल्पना करतात आणि तें पदार्थविज्ञानशास्त्राशीं ध्वनिशास्त्राच्या मार्फत जोडतात. ध्वनिशास्त्राचें स्वतंत्र अस्तित्व १७ व्या शतकापासून सिद्ध झालें आहे.

आजचे पाश्चात्य संगीतज्ञ संगीतशास्त्राचे तीन घटक समजतात (१) पहिला घटक ताल (२) दुसरा घटक स्वरांची एकमेकांशीं अनुरूपता, जी आपल्या रागांत व्यक्त होते ती आणि (३) तिसरा घटक हार्मनी. हार्मनी म्हणजे काय तें पुढें सांगतां.

ताल हें संगीताचें अंग स्वतंत्रपणें सिद्ध होण्यापूर्वी तें काव्य आणि नृत्य यांचें अंगभूत होतें आणि यांची जोड जेव्हां संगीतास होई तेव्हां त्या संगीतांत ताल उत्पन्न होई. तालाचें पाश्चात्य संगीतज्ञ दोन विभाग पाडतात. एक साधा ताल आणि दुसरा गीत ताल.

साधा ताल म्हणजे ज्यांत केवळ विशिष्ट कालांतरांनं आघाताकडे लक्ष असतें तो. गीत ताल म्हणजे ज्यांत

अनेक आघातांचा एकमेकांशीं संबंध पाहून संगीतार्थ पूर्ण व्यक्त करावयाचा असतो तो. तालाचें काव्य आणि नृत्य यांपासून स्वातंत्र्य उत्पन्न झालें तें अनुरूप वाद्यांच्या उत्पत्तीमुळे झालें. तीं अनुरूप वाद्यें म्हटली म्हणजे आपल्या तबल्यासारखीं, ड्रम आणि टम् टम् हीं होत.

पाश्चात्य संगीताचा दुसरा घटका म्हटला म्हणजे स्वरांची एकमेकांशीं अनुरूपता जी आपल्या रागांत दृष्टीस पडते ती होय.

तिसरा घटक म्हटला म्हणजे हार्मनी हा होय. एककाळीं उत्पादित्या जाणाऱ्या भिन्न स्वरांची अनुरूपता म्हणजेच हार्मनी होय. हा ज्या अनेक कारणांनी उत्पन्न होतो तीं येणें प्रमाणें:

हार्मनीचे दोन प्रकार किंवा कारणे धरतात. पहिला प्रकार साधा हार्मनी. जेव्हां एकच गाणें चालू असतें आणि त्या गाण्यास शोभा आणण्यासाठीं कांहीं दुसरे भिन्न स्वर मधून मधून पूरक म्हणून घालतात त्याला साधा हार्मनी म्हणतात.

हार्मनीचा दुसरा प्रकार म्हटला म्हणजे तो प्रगत हार्मनी होय. हा प्रगत हार्मनी म्हणजेच काउंटर-पाइंट होय. काउंटर पाइंट हा अधिक विकसित आणि अधिक पांडित्यमय संगीतरचनेचा प्रकार धरतात. ज्या क्रियेनं हा प्रथम उत्पन्न झाला ती क्रिया येणेंप्रमाणें: गीत किंवा चाल वाजविणें चालू असतां मधून मधून शोभा आणण्यासाठीं कांहीं स्वर उत्पन्न करीत; ते स्वर ज्या स्वराचें उत्पादन चालू असतां उत्पन्न करावयाचे त्या स्वरासमोर टिंचे देऊन दाखवीत; त्यावरून त्यांस काउंटर पाइंट हें नांव पडलें. पुढें त्याचा विकास असा झाला कीं जे स्वर टिंचांनी दाखवावयाचे ते स्वर एकत्र करून त्यांतून एकमेकांशीं अनुरूप अशी स्वरयोजना झाली पाहिजे. अशा रीतीनं काउंटर पाइंट म्हणजे सापेक्ष स्वरांची कल्पना सिद्ध झाली.

काउंटर पाइंटचे दोन महत्त्वाचे प्रकार म्हटले म्हणजे क्यानन आणि फ्यूरा हे होत. काउंटर पाइंट केव्हां सुरू झाला हें खात्रीपूर्वक सांगतां येत नाहीं. तथापि तो यूरोपीय मध्ययुगांतल्या आरंभाच्या भागांत सुरू होऊन १२ व्या शतकांत बराच पूर्णतेला पोचला होता, असें ब्रॉक हाऊस म्हणतो. काउंटर पाइंटचा उत्कर्षकाल पंधरावें शतक होय आणि त्या उत्कर्षाचें कारण ख्रिस्ती देवळांतील मोठे संगीत लेखक होत. यांमध्ये प्रथम डच लोकांनी, आणि नंतर इटालियन लोकांनी आपल्या कलेची पराकाष्ठा केली.

त्यानंतर जर्मन लोक पुढें आले. त्यांचा विशेष फ्यूगलेखन होय. काउंटर पाइंट ही महत्त्वाची कला आहे खरी पण तिचा उत्कर्ष सध्याच्या कालांत फारसा नाहीं, असें ब्रॉक हाऊस म्हणतो. काउंटर पाइंटवरील महत्त्वाचे ग्रंथकार फुक्स, मारगरे, पौलसी, मार्टिनी, चेस्विनी हे होत.

ग्रीकांच्या संगीतांत हार्मनी नव्हता पण स्वरांची अनुरूपता होती. त्यांचे स्वरसप्तक केवळ चार स्वरांचें होतें. त्याला टेट्राकार्ड म्हणत. तें प्रथमतः डायटोनिक होतें मग

क्रोमॅटिक आणि नंतर हार्मोनिक होते. डायटोनिक म्हणजे समान अंतरावर असलेल्या स्वरांचा समूह. हे स्वर बहुधा सर्व शुद्ध असत म्हणून यास शुद्धस्वरयुक्त असें म्हणतां येईल. क्रोमॅटिक म्हणजे शुद्ध व कोमल स्वरयुक्त असा स्वर-समूह. म्हणजे आजच्या वारा स्वरांच्या समूहासारखा. याला शुद्धकोमलयुक्त असें म्हणतां येईल. तिसरा जो एनहार्मोनिक समूह त्यामध्ये मध्येंच कोठें तरी दोन स्वरांत मोठे अंतर असे त्यामुळे त्या ठिकाणी उडी मारावी लागे म्हणून त्यास छुत्ति-युक्त असें नांव देतां येईल. दोन ट्रेझार्डचे आजचे अष्टस्वरी सप्तक होते. ट्रेझार्डपासून मध्ययुगांत हेक्झार्ड (पट्ट्वरी) तयार झाले आणि त्याच्यानंतर आजचे युरोपियांचे अष्टस्वरी सप्तक तयार झाले.

पाश्चात्य संगीताचे विभाग गान आणि वादन व्होकल आणि इन्स्ट्रुमेंटल म्यूझिक हे होत. त्यांत गानास अधिक महत्त्व दिले जाते. कां की ते प्राचीन असून अधिक भावपूर्ण करतां येते; वादनामध्ये अधिक प्रकार करतां येतात; ते अधिक सप्तकांत आणतां येते; आणि स्वराचा गोडपणा त्यांत मानवी स्वरापेक्षा अधिक आणतां येतो.

संगीताचे पारमार्थिक आणि लौकिक असें वर्गीकरण करीत. पुढे देवालयसंगीत (चर्चम्यूझिक), नाट्यसंगीत (स्ट्रेंज म्यूझिक) आणि जलसा संगीत (कानसर्ट म्यूझिक) असें वर्गीकरण करूं लागले. या प्रकारचे वर्गीकरण धाणजे केवळ लौकिक नांवांनाच शास्त्रीय स्वरूप देणें आहे.

पाश्चात्य संगीताचे वाढण्य बरेच विस्तृत आहे. तथापि पद्धतशर शास्त्रीय वाढण्य फार थोडे आहे. कमिक पुस्तके आणि इतिहास असें वर्गीकरण करतां येईल. याविषयी येथें अधिक लिहिण्याची आवश्यकता नाहीं. पाश्चात्य आणि भारतीय संगीताच्या सादृश्यभेदाकडे आतां आपण वळूं.

हिंदी संगीत आणि पाश्चात्य संगीत.—यांच्यामधील फरकासंबंधाचे कांहीं महत्त्वाचे मुद्दे येथें देतो.

(१) हिंदी संगीताचा प्रमुख घटकावयव आलाप किंवा रागरागिण्या (मेलडी) हा आहे आणि पाश्चात्य संगीताचा स्वरसंवाद (हार्मनी) हा आहे. हिंदी संगीतांत स्वरांचा संबंध रागांतील विशिष्ट प्रकारच्या स्वरांशी जोडलेला असतो आणि पाश्चात्य संगीतांतील स्वरांचा निरनिराळ्या स्वराभेला फार्शी असतो. एकमेकांशी मिलाफ असलेल्या स्वरांचा ठराविक अनुक्रमाने उच्चार केल्याने हिंदी संगीतांतील आलाप काढतात, आणि पाश्चात्य संगीतांतील स्वरसंवाद (हार्मनी) निरनिराळे परंतु एकमेकांशी संबंध असलेले निरनिराळे स्वर कानाला गोड लागतील अशा तऱ्हेने एकदम उच्चारून उत्पन्न करतात. या महत्त्वाच्या फरकाचा परिमाण असा झाला की हिंदी संगीताची वाढ फक्त आलाप व रागरागिण्या, या वाद्य-तंत्राच्या आणि पाश्चात्य संगीताची अतिशय मोठी वाढ स्वरसंवादाचे वाद्यतंत्र झाली आहे. याप्रमाणे पाश्चात्य संगीताची वाढ दुसऱ्या मार्गाने झाली आहे एवढ्याचमुळे ते हिंदी

संगीतापेक्षा पुढे आलेले असे म्हणतां येईल काय ? कारण हिंदी संगीताची वाढ एका विशिष्ट दिशेने म्हणजे आला-पांच्या वाद्यतंत्रात झालेली आहे आणि विविधता आणि मनो-हारित्व हीं साधण्याकरितां आलाप आणि रागरागिण्या आणि ताल यांची सर्व अंगांनी वाढ झालेली आहे. या सर्व वाद्यकडे पाश्चात्य संगीताज्ञांचे मुळीच लक्ष गेलेले दिसत नाहीं. तात्पर्य गीताची प्रगति करण्याच्या या दोन निरनिराळ्या दिशा असून एका संगीताने एका दिशेने जितकी द्रवर प्रगति केलेली आहे तितकीच दुसऱ्या संगीताने दुसऱ्या दिशेने केली आहे. राग आणि आलाप या वाद्यतंत्रात हिंदी संगीताने इतकी मोठी प्रगति केली आहे की, तिची पूर्ण जाणीव सर्व हिंदी संगीतज्ञांनाहि झालेली आहे असें दिसत नाहीं. कारण पूर्वी दळणवळणाची साधनें सुलभ नसल्याने दूरवरच्या प्रांतांतील संगीतज्ञांचा एकमेकांचा प्रत्यक्ष परिचय क्वचितच घडत असे. अलीकडे या वाद्यतंत्रात अखिल भारतीय संगीत परिषदेने उत्तम साधन उपलब्ध करून ठेविले आहे. दुसरी अडचण म्हटली म्हणजे स्वरलेखनाच्या एका सर्वमान्य सर्वांगपरिपूर्ण अशा पद्धतीचा अभाव हें होय. हें वैगुण्य दूर करण्याचे हिंदी संगीतज्ञांनी आतां बरेच मनावर घेतले आहे.

(२) हिंदी संगीतांतले सर्व आलाप एका विशिष्ट रसाला (मूड) परिपोषिक असतात व स्वर आणि ताल हीं सर्व मिळून अखेरपर्यंत एकच रस उत्पन्न होईल अशी त्याची योजना असते. या पद्धतीप्रमाणे एकाच पद्यांत भिन्नभिन्न रस येऊ देत नाहींत. राग आणि रस यांचा मेळहि कांहीं विशिष्ट नियमानुसार घातलेला असतो. हिंदी संगीतांत सम साधतात ती तालाच्या साहाय्याने साधतात. पाश्चात्य संगीतांत पद्यांतील सम सावण्याकरितां रसभेदाचा उपयोग करतात. हिंदी संगीतांत निरनिराळे राग गाण्याच्या निरनिराळ्या वेळा ठरलेल्या आहेत; आणि निरनिराळ्या रागांचीं चित्रे व त्यांतील व्यक्तींच्या चेहऱ्या-वरील मनोविकार या सर्व गोष्टी हिंदी संगीतासंबंधाच्या याच कल्पनेचे समर्थन करतात.

(३) तिसरा व सर्वात महत्त्वाचा फरक म्हटला म्हणजे पद्यांतल्या किंवा रागांतल्या वादी संवादी स्वरांसंबंधाचा (सॅलि-यंट नोट्स) होय. प्रत्येक रागांतले वादी म्हणजे प्रमुख स्वर कोणते हें हिंदी संगीतांत जुन्या दीर्घकाल चालत आलेल्या परंपरेने ठरवून टाकलेले आहे. कोणताहि राग गात असतांना गायकास या वादी संवादी स्वरांच्या वाद्यतंत्रात फेरफार करण्याचा अधिकार नसतो. स्वरांमध्ये वादी संवादी उर्फ प्रमुख दुय्यम अशा प्रकारचा परस्परसंबंध प्राचीन परंपरेने ठरवून टाकिलेला आहे. उलटपक्षां पाश्चात्य संगीतांत प्रमुख स्वर कोणते हें स्वरसंवाद किंवा कौंटरपॉइंट यांच्यापासून होणाऱ्या क्षणिक परिणामावरून ठरते. त्यामुळे पाश्चात्य संगीतांत व्यक्तिशः कोणत्याहि स्वराला महत्त्व नसून अनेक स्वरांच्या समुच्चयाला विशेष किंमत असते.

(४) शिवाय हिंदी संगीतांतील पद्यांतले आलाप कांहीं ठराविक स्वरांच्या परस्परसंबंधावर अवलंबून असतात, व हे आलापविषयक स्वर निरनिराळ्या रागांचे निरनिराळे असतात. त्यामुळे हे ठराविक स्वर कितीही निरनिराळ्या प्रकाराने काढले तरी पाश्चात्य संगीतांतील अनेकस्वरसंवादित्व साधत नाही. उलट पाश्चात्य संगीतांत मुख्य स्वरांशी उत्तम मिलाफ करणारे अनेक स्वर निरनिराळ्या प्रकारांनी वाजवून आलाप काढतात.

(५) हिंदी संगीतांत गमकाळा फार महत्त्व असतें; परंतु पाश्चात्य संगीतांत गमकांना हिंदी संगीतांतल्या इतके प्राधान्य दिलेले नाही.

(६) हिंदी संगीताला कोमल स्वरांच्या (मायक्रोटोन) योजनेमुळे व शास्त्रशुद्ध स्वरसप्तक कायम ठेवल्यामुळे फार माधुर्य येतें. परंतु पाश्चात्य संगीतांतील स्वरसप्तक मध्यम पद्धतीने (टॅपर्ड) वसविलेले असल्यामुळे त्यांच्या कानाला हिंदी शुद्धस्वरसप्तक अपरिचयासुळे चमत्कारिक लागतें.

(७) निरनिराळ्या तालांची योजना हाहि हिंदी संगीतांतला महत्त्वाचा फरक आहे. या तालांच्या योजनेमुळे हिंदी संगीत पाश्चात्यांच्या कानाला चमत्कारिक वाटतें. पाश्चात्यांच्या संगीतांत तालाऐवजी स्वराघातांची योजना आहे.

(८) याशिवाय पाश्चात्यांना हिंदी संगीत न आवडण्याचे कारण कांहीं बाह्य गुणांकडे हिंदी संगीतज्ञांचे असलेले दुर्लक्ष्य हें होय. पाश्चात्य संगीतांत आवाजाला फार महत्त्व देतात. हिंदी पद्धतीत कंठमाधुर्यपेक्षा संगीताच्या शास्त्रीय ज्ञानाला फार महत्त्व आहे. हिंदी रागरागिण्या ऐकणाराच्या कानाला काय गोड लागतें याकडेच केवळ लक्ष देऊन ठरवलेल्या नसून कांहीं ठराविक शास्त्रीय तत्वांनुसार वसविलेल्या आहेत. विशिष्ट राग गाणाराच्या आवाजाकडे कोणी फारसे लक्ष देत नाही. यामुळे हिंदी गवई शास्त्रीय ज्ञानाला मुख्य महत्त्व देतात, आवाजांतील गोडी कमी महत्त्वाची समजतात. हिंदी गवयाच्या आवाजासंबंधाने कोणी नाकें मुरडल्यास त्याला अरसिक, अतज्ज्ञ समजतात. आवाजाप्रमाणे हावभाव व मुद्रा या संबंधानेहि हिंदी गवई त्रेफिकिर असतात. डॉ. रविन्द्रनाथ टागोर यांनाहि हिंदी गवयांमधोल हे दोष निदर्शनास आणून दिले आहेत. ते म्हणतात “गातांना चेहरा विद्रूप दिसला किंवा तिसऱ्या सप्तकातील मूर काढतांना आवाज किरटा, कर्कष झाला तरी त्याबद्दल हिंदी गवयांना कांहींच कमीपणा वाटत नाही. आपलें गाणें शास्त्रशुद्ध आहे किंवा नाही. या एका गोष्टीकडेच ते सर्व लक्ष पुरवितात.”

युरोपीय संगीतज्ञ आवाजाचे आणि वाद्यांचे माधुर्य याविषयी फार काळजी घेतात. शिवाय पाश्चात्य लोकांना हिंदी गवयांची नाकांतून आवाज काढून गाण्याची तऱ्हा विलकुल भावदत्त नाही.

हिंदी आणि पाश्चात्य संगीत यांमध्ये आणखी एक महत्त्वाचा फरक डॉ. रविन्द्रनाथ टागोर यांनी पुढे मांडला

आहे ते म्हणतात:—“मॅडम आल्बनी यॉर्नी नाइटिंगेल पक्षाचे हुवेहुव अनुकरण करून जेव्हां गाण्याला सुरवात केली तेव्हां त्यांचे गाणें माझ्या कानाला फारच अप्रिय वाटले. अशा ह्या पशुपक्षांच्या नैसर्गिक आवाजाची वालिश नकल करणें मला फारसे अल्हादकारक वाटत नाही. पाश्चात्य संगीत सर्व असल्या ह्या बाह्य गोष्टींच्या नकलांनी भरलेले आहे.”

हिंदी संगीतासंबंधाने अशी एक सुधारणा व्हावयास पाहिजे आहे की, गवयांनी राग आणि ताल यांच्या संबंधाची परंपरागत माहिती मिळविण्यांतच सर्व आयुष्य खर्च न करता ते ध्वनिशास्त्राच्या कोणत्या तत्त्वावर तयार केलेले आहे, ते शोधून काढण्याचा प्रयत्न करावा. अखिल हिंदी संगीताचे असे शास्त्रीय संशोधन झाल्याशिवाय त्यांत प्रगति व्हावयाची नाही; शिवाय ही प्रगति होण्याकरिता सामान्यतः प्रत्येक हिंदी इसमानें संगीतशास्त्राचा आणि गायनाचा थोडा फार तरी अभ्यास जरूर ठेवावा. संगीतावर देशी भाषेत पुष्कळ पुस्तके तयार झालेली आहेत, त्यांच्या साहाय्याने प्रत्येक गृहस्थाने कुटुंबांतील मुलास लहानपणापासून गायन वादनाचे शिक्षण देण्याचा उपक्रम करावा. पाश्चात्य देशांत कोणते तरी एखादे वाद्य घरांत असणें सुशिक्षित कुटुंबे अवश्य मानितात.

इतर संगीते.—भारतीय व पाश्चात्य संगीताहून भिन्न झटलीं झणजे ग्रीक खेरीज करून युरोपांतील जुन्या कॅल्टिक वगैरे राष्ट्रांची संगीते, वन्य संगीते, सुसुलमानी संगीत, व चिनी जपानी संगीते हीं होत. भारतीय संगीताचा परिणाम जेथे जेथे बौद्ध गेले तेथे तेथे झाला. जपानमध्ये शोम् वाद शाहाच्या कारकीर्दीत हिंदुस्थानांतील भिक्षुंनी तेथें भारतीय संगीताचा प्रसार केला. त्याचा काल ख्रिस्तोत्तर ७२४ हा धरला आहे. चिनी संगीत कांहीं अंशी देस्य आहे व कांहीं अंशी भारतीय आहे. भारतीय संगीत चीनमध्ये केव्हां गेले हें निश्चयाने सांगता येत नाही. तथापि जें संगीत देस्य म्हणून वर्णिलें जातें त्याची पद्धति तयार करतांना चिनी लोकांनी बॅक्ट्रियन लोकांची मदत घेतली. यामुळे देस्य संगीतांत देखील भारतीयत्व असणें शक्य आहे. बाबिलोनियन, असुरियन, प्राचीन इजिप्त येथील संगीते कशीं होती याबद्दलची माहिती अस्पष्ट आहे. त्यांच्या वाद्यांविषयी मात्र सध्या आपणांस माहिती आहे. सर्व राष्ट्रांच्या वाद्यांविषयीचा विचार येथें वगळला असल्यामुळे त्यांविषयी सध्यां येथें कांहीं लिहित नाही. तसेंच निरनिराळ्या राष्ट्रांच्या गाण्यांविषयी येथें विचार वगळला आहे इराणी व अरबी राष्ट्रांमध्ये सस्वरपद्धति दिसते. ती स्वरपद्धति त्यांनी कोटून घेतली याविषयी आपणांस निर्णायक माहिती नाही. तथापि ती भारतीयोंकडून गेली असावी अशी शंका येते. कां की पुष्कळ भारतीय संस्कृत ग्रंथांची भाषांतरे त्यांच्या भाषेत झालीं होती. त्यांच्या सस्वरांची नावे त्रेणप्रमाणे

भारतीय सा रे ग म प ध नी
फारसी येक हुक सिक चहर्क पंजक सेस्क हसक्
आरबी दिल मैद सिक मजमुस् रमल् हसिन् सहसिन्
या नांवांत गांधार व्यक्त करण्यास दोन्ही राष्ट्रांची खण
एकच आहे यावरून फारसी पद्धतीचा अरबीवर परिणाम
झाला असावा व स्वरांस सात आंकड्यांची नांवे
ओळीने असल्यामुळे फारसी लोकांनी दुसरीकडील सप्तस्व-
रात्मक पद्धति जशीच्या तशीच उचलून घेतली असावी हे
स्पष्ट आहे. विरुद्ध पुराव्याच्या अभावी आम्हां इराणांत ही
पद्धति हिंदुस्थानांतूनच गेली असावी असे धरतो.

भारतीय संगीत व पाश्चात्य संगीत यांमधील फरक मागे
वर्णिलेच आहे आणि भारतीय पद्धतीचे ग्रीक पद्धतीशी साम्यहि
वर्णिले आहे. ग्रीक संगीतांतून अर्वाचीन युरोपीय संगीत
निर्माण झाले. इतक्या गोष्टी आपणांस ठाऊक असतां प्रश्न
असा उपस्थित होतो की युरोपीय संगीत हा अंतिक विकास
समजून भारतीय संगीत हे त्या विकासाची पूर्वावस्था धरावी
की भारतीय व पाश्चात्य संगीत ही दोन वरोवरीच्या दर्ज्याचे
विकास समजावेत ? या दोहोंपैकी पहिला पक्ष मानला तर
राष्ट्राच्या गर्वास कमीपणा येतो आणि दुसरा पक्ष मानला तर
ज्या खटपटींनी व कलेने पाश्चात्यांस आनंद होतो त्या कलेने
आपल्या लोकांस आनंद होणार नाही असे विधान त्यांतून
गर्भित होतें. जर पाश्चात्य हार्मनीने आपणांस आनंद होणार
नाहीं असे अनुभवार्थी ठरले तर दोन्ही संगीते सदृश
दर्जेचे विकास ठरविता येतील. जी कला आपल्या संगीतज्ञास
परिचित नाही आणि ज्या कलेच्या साहाय्याने त्यांस पैसा
मिळविण्याची ताकद नाही ती कला कमी दर्जाची असा
आम्रह त्या कलेचे धंदेवाईक अभिमानी किंवा त्यांशी सहा-
नुभूति असलेले इतर अभिमानी करणार. त्या प्रकारच्या
अभिमानास पेटून कांहीच सिद्धि होणार नाही. युरोपीय
ग्राणी आपल्या लोकांस एकावयास देऊन जर आपल्या
लोकांस ती आवडली नाहीत तर तेवढ्यावरून युरोपीय
संगीताविरुद्ध निकाल देता येणार नाही. कारण
शास्त्र ग्रहण करावयाचे म्हणजे त्यांच्या भाषेशी आणि
पद्यपद्धतीशी निगडित असलेल्या चाली उचलावयाच्या
असे नव्हे तर चाली आणि राग हे आपलेच घेऊन त्यांच्या
पूर्णार्थ सापेक्ष स्वरयोजना म्हणजे हार्मनी उत्पन्न करावयाची.
या तऱ्हेचा प्रयत्न करून जर आपणांस असे दिसून आले की,
हार्मनी असण्यापेक्षा नसलेली बरी, सापेक्ष स्वरयोजनेने जो
आनंद होतो तो सापेक्ष स्वरयोजनेविहीन संगीताने जो आनंद
उत्पन्न होतो, सापेक्षां कमी होतो तरच आपणांस भारतीय संगी-
तांत हार्मनी असावी की नसावी, तिच्या अभावी ते पुरे
आहे की अपुरे आहे याविषयी प्रामाणिक मत देता येईल.
हा प्रयत्न जोंपर्यंत झाला नाही तोपर्यंत हार्मनीची भार-
तीय संगीतानुपयुक्तता ही केवळ लुब्धा आळशी मनुष्याची
क्राम न करण्यास सबब किंवा अपत्याजवळ जो माल असेल
भा. पां. २५

तोच गिन्हार्ड्काच्या गळ्यांत वांधण्याची दुकानदारी खटपट
होय असे धरून चालू. सरते शैवटी अत्यंत न्यायी व नि-
स्वार्थी न्यायाधीश म्हटला म्हणजे जनतेचे कान होत. तेच
या प्रधाचा निर्णय करू शकतील. आपल्याकडे आलाप
आहेत तितके पाश्चात्य संगीतांत नाहीत. त्या आलापांशी
सापेक्ष ज्वनिसंगीताने मिलाफ करावा वगैरे प्रश्न पुढे उत्पन्न
होतीलच आणि हे प्रश्न सोडविण्यांत यश आल्यानंतर भार-
तीय संगीत कला सर्वांत श्रेष्ठ होणे अशक्य नाही.

प्रकरण ६ वें.

वेदविद्या व तदुत्तर शास्त्र-भाषाशास्त्र- निरुक्त, व्याकरण व मीमांसा.

उरलेली वेदांगे.—वेदविशेषकां सामांचा, म्हणजे
पुढे गांधर्ववेद या नांवाने ओळल्या शास्त्राचा आणि छंदः
शास्त्राचा विचार आतांपर्यंत झाला. आतां उरलेली वेदांगे
म्हणजे शिक्षा, कल्प, व्याकरण, निरुक्त आणि ज्योतिष
ही होत. शिक्षेसंबंधाने प्रास्ताविक माहिती मागे आलीच
आहे. तिच्या पेक्षा अधिक माहिती येथे देण्याचे कारण
नाहीं. कल्पशास्त्र म्हणजे यज्ञ करण्याचे शास्त्र. त्याचे सविस्तर
विवेचन करण्याकडेच दुसरा भाग खर्ची पडला आहे असे
म्हणतां येईल. निरुक्त आणि व्याकरण मिळून प्राचीन भाषाशास्त्र
होतें असे म्हणावयास हरकत नाही. दर्शनांपैकी मीमांसा
कांहीं अंशी भाषाशास्त्रांतच मोडेल. मीमांसा ही वाक्यांतील
शब्दांची परस्परांशी संगति लावून शुद्ध अर्थ कसा काढावा
हे शिकविते. आज इंग्रज लोक या प्रकारच्या विवेचनाचा
व्याकरणांतच अंतर्भाव करतात. मीमांसा ही जितक्या मानाने
तर्कशास्त्र आहे, तितक्याच किंवा त्याहून अधिक मानाने
ती भाषाशास्त्र आहे, ही गोष्ट अधिक पटावी म्हणून तिचा
अंतर्भाव प्रस्तुत प्रकरणांत केला आहे.

भारतीयांकडून भाषेच्या व वाक्याच्या शास्त्रीय अभ्या-
सासाठी जे प्रयत्न झाले त्यामुळे व्याकरण, मीमांसा, शिक्षा,
प्रातिशास्त्र, छंदःशास्त्र, व्युत्पत्ति अथवा निरुक्त, शब्दकोशकरण,
साहित्यशास्त्र इत्यादि शास्त्रे जन्मास आली.

संस्कृत व्याकरणशास्त्राची घटना देणे म्हणजे सर्वच
व्याकरण देणे होय. तसे करण्यास अवकाश नसल्याने तत्सं-
वर्षी वाक्याच्या ऐतिहासिक वृद्धीविषयी थोड्या टीपा मात्र
येथे देतो.

भारतीयांचा व्याकरणशास्त्रावरील अभ्यास.—
आपल्या हिंदुस्थानांत व्याकरणशास्त्राचा अभ्यास जितक्या
कळकळीने व पूर्णपणाने झालेला आहे तितक्या कळकळीने
व पूर्णपणाने दुसऱ्या कोणत्याहि देशांत झालेला नाही असें
म्हटल्यास अतिशयोक्तीचा दोष मार्या येईल असे विलकुल
वाटत नाही. प्राचीन व अर्वाचीन व्याकरणांची नांवे व
त्यांनी लिहिलेली पुस्तके, यांच्या यादीवरून एकदां जरी
नजर फिरविली तरी देखील बरील विधानाची सत्यता पट-

ण्यासारखी आहे. आजपर्यंत झालेले व सध्या प्रचलित असलेले व्याकरणसंप्रदाय कमीत कमी चारा आहेत; व ज्यांचे आज प्रत्यक्ष ग्रंथ उपलब्ध आहेत, किंवा ज्यांच्याबद्दल दुसऱ्यांच्या उल्लेखांवरून आपणांस माहिती मिळू शकते, असे कमीत कमी ३०० ग्रंथकार या विषयावर आहेत असे डॉ० वेलवल्कर आपल्या संस्कृत व्याकरणपद्धतीच्या इतिहासांत म्हणतात. मूळ ग्रंथ, टीका व उपटीका मिळून या विषयावरचे ग्रंथ जवळ जवळ हजारोंवर आहेत. केवळ ग्रंथकार आणि ग्रंथ यांची संख्याच एवढी मोठी आहे असे नव्हे, तर त्या ग्रंथांत असलेल्या मजकुराची व भाषास्वरूप-शोधांची किंमतहि तितकाच मोठी आहे.

व्याकरणशास्त्राचा उगम.—भाषेच्या व्याकरणाची अशी चर्चा ऋग्वेदाच्या पुढच्या पुढच्या भागांतच दिसून येऊ लागते. 'चत्वारि शृंगाः' याचें 'नामाख्यातउपसर्गनिपात' किंवा 'सप्तसिध्दः' याचें 'सप्त विभक्तयः' हीं पतञ्जलीने दिलेलीं विक्षिप्तपणाचीं स्पष्टीकरणे जरी बाजूस ठेविलीं, तरी देखील "ऋ. १०.१२५ किंवा तैत्तिरीय संहिता ६.४, ७, ३. "या स्थलांवरून असे स्पष्ट दिसतें कीं, भाषेतील शब्दांचीं रूपे हा एक स्वतंत्र अभ्यासाचा विषय होऊ शकेल, व स्वतंत्रपणानें त्यांचा अभ्यास करण्याइतके महत्त्व त्यांना आहे ही जाणीव त्या वेळीहि उत्पन्न झालेली होती" असे डॉ० वेलवल्कर म्हणतात; पण ते आह्मांस पूर्ण संमत नाहीं. आपणांस ऋग्वेद १०. १२५ या उल्लेखावरून एवढें म्हणतां येईल कीं, वाणीस ऋग्वेदकालीं देखील महत्त्व आणि पूज्यत्व आलें होतें. पण पूज्यत्व म्हणजे अभ्यास-विषयत्व नव्हे हें डॉ० वेलवल्कर विसरतात. तैत्तिरीय संहिताकाळीं भाषाविज्ञानाची अधिक प्रगति झाली होती असे आपणांस 'व्याकृता' आणि 'व्याकुरु' इत्यादि शब्द-प्रयोगांवरून दिसून येईल. तै. सं. ६.४, ७, ३. मधील उल्लेख "वाग्वै पराच्य व्याकृतावदत्ते देवा इन्द्रमब्रुवन् इमां नोवाचं व्याकुरु इति सोऽब्रवीद्वरं वृणै" असा आहे.

भाषेच्या व व्याकरणाच्या दृष्टीनें ब्राह्मणग्रंथांच्या कालाकडे आपण नजर टाकली तर त्या ग्रंथांतील भाषेच्या व शब्दांच्या रूपांचा संहिताकालांतील जुन्या भाषेशीं व त्यांतील शब्दांच्या रूपांशीं कांहीच संबंध राहिलेला दिसत नाहीं. जुने शब्द व जुनीं रूपे अपवादात्मक होऊन त्यांच्या जागी नवे शब्द व नवीं रूपे दिसू लागतात. परंतु ऋग्वेदसंहितेच्या जुन्या भाषेत लिहिलेल्या सूक्तांचे मूळ स्वरूप अनेक कारणांमुळे जसेंच तसेच कायम ठेवणे अगत्याचें झाल्यामुळे त्या भाषेचे विशेष व त्यांतील शब्दांचीं रूपे यांचें विवेचन करणें अवश्यक झालें. व्याकरणाचा उगम ह्या विवेचनांतूनच झाला असे म्हणण्यास हरकत नाहीं. तरी पण, ब्राह्मणग्रंथांचा मुख्य फटाक्ष यज्ञ-विधीवरच आहे. यज्ञविधीपैकीं प्रत्येक बारीकसारीक गोष्टीचें समर्थन व अव्यर्थेच्या कार्याचें समर्थन या मोठीतच

ब्राह्मणग्रंथ गुंतलेले आहेत; खरें पाहिलें असतां विधिवान्याचें महत्त्व यज्ञसमर्थनाकडे आहे. विधिवान्याचें बहुतेक ब्राह्मणांत आहेत अर्थात् स्पष्टीकरण करावयाचें ते ब्राह्मणवान्याचें होय. यासुळें वैदिक भाषाविषय पाणिनीय व्याकरणांत चांगल्या तऱ्हेनें स्पष्ट करण्यांत आलेला नाहीं. ब्राह्मणांतील विधिवान्याचें समर्थन करताना कथा घावयाची, दुसरीं कांहीं तरी कारणे घावयाचीं आणि कधीं कधीं व्युत्पत्तिशास्त्राकडे किंवा दुसऱ्या कोणत्या तरी भाषाशास्त्राकडे घाव घ्यावयाची अशी प्रवृत्ति आहे. तिचा परिणाम प्रातिशाख्यें, शिक्षा, व्याकरण, निरुक्त इत्यादि शास्त्रें होत. हीं सर्व भाषाशास्त्रें आज व्याकरण या स्थूल शब्दाखालीं आपण घालतो.

विस्तारित ऋग्वेदसूक्तांचीं ज्या वेळेस मंडलें बांधलीं गेलीं, परिपद् आणि चरण यांच्या घटनेचे नियम जेव्हां ठरले गेले, तेव्हां व्याकरणाचा शास्त्र या दृष्टीनें अभ्यास होण्यास सुरुवात झाली. याच कालांत भाषेच्या विधायीनां मदत व्हावी म्हणून वर्ण, स्वर, मात्रा, उच्चार व सीध यांस-बंधांच्या नियमांनीं भरलेलीं लहान मोठीं चौपडीं निर्माण झालीं. पदपाठाच्या रचनेनें तर या कामांत एक पाऊल आणखी पुढें टाकलें गेलें.

यास्काच्या पूर्वीचे व्याकरणकार कोण होते यासंबंधाची माहिती अगुर्दान्वितांसाठीं ही दुर्दैवाची गोष्ट होय. आज प्रातिशाख्यें म्हणून जे पाणिनीय कालानंतरचे ग्रंथ प्रसिद्ध आहेत त्यांहून वेगळ्या स्वरूपाचीं प्रातिशाख्ये यास्का-पूर्वी अस्तित्वांत असलीं पाहिजेत, मग त्यांचीं नांवें कोणतींहि असोत. हल्लींच्या प्रातिशाख्यांनां बीजभूत अशा तऱ्हेनें जीं हीं प्रातिशाख्ये, त्यांनीं व्याकरणशास्त्रास कोणत्या तऱ्हेची मदत केली हें कल्पनेनेंच जाणवें लागतें; कारण, त्या जातीचा एकहि ग्रंथ आज उपलब्ध नाहीं.

यास्काचे निरुक्त व त्याचा काल.—यास्काचा काल कोणत्याच प्रकारानें अद्याप निश्चित झालेला नाहीं. त्याचा काल पाणिनीयाच्या कालावर बराचसा अवलंबून आहे. पाणिनि व यास्क यांच्यामध्ये फार जरी नाहीं, तरी निदान एक शतकाचें अंतर असावयास पाहिजे. पाणिनीयाच्या अष्टाध्यायीत ज्या गोष्टी दिसतात तेथपर्यंत भाषेची वाढ व उन्नति होण्यास एवढा काळ अवश्य आहे. पाणिनीयाच्या कालाचा विचार इतरत्र केलेला आहे. त्यावरून तो बरोबर आहे असें धरून चाललें तर यास्काचा काल ख्रि. पू. ७०० किंवा ८०० वर्षे ठरवावा लागेल असें डॉ० वेलवल्कर समजतात.

'सूर्या', 'अपार्ण' वगैरे शब्दांचा व्युत्पत्ति पाणिनीयाच्या व्याकरणांत नाहीं. शिवाय 'सूर्य' शब्दाची यास्काची व्युत्पत्ति पाणिनीयाला माहीत होती असें दिसत नाहीं. तेव्हां, यास्क पाणिनीयाच्या पूर्वीचा नसून पाणिनीय यास्काच्या पूर्वीचा होता असा एक यावर आक्षेप आहे. परंतु, या युक्तिवादानें परस्पर-विरुद्ध अशीं अनुमानें निघत असल्यानें ह्या युक्तिवाद विषय-सनीय पुरावां म्हणून मानला जाणें शक्य नाहीं.

यास्काच्या निरुक्तांत निरनिराळ्या व्याकरणकारांचे [हाच विभाग पृष्ठ ४७ पहा] व व्याकरणसंप्रदायांचे जे उल्लेख आहेत त्यांवरून व्याकरणशास्त्राची प्रगति त्या काळांत बरीच झालेली होती असें दिसतें. नाम, आख्यात, उपसर्ग आणि निपात या शब्दांच्या चार जाती शोधून काढण्यास युरोपांत आरिस्टॉटल जन्मास यावा लागला; परंतु आमच्या इकडे यास्कास ही गोष्ट पूर्वीच माहीत होती. कालवाचक प्रत्यय, पुरुषवाचक प्रत्यय आणि कृदन्तप्रत्यय यांच्यांतला भेदहि यास्काच्या वेळीं माहीत होता. इतकेंच नव्हे, तर प्रत्येक नाम धातुसाधित आहे ही उपपत्तीहि त्यानेच बसविली होती. सध्यांच्या व्युत्पत्तिशास्त्राचा हाच मूळ पाया होय. आजच्या ऐतिहासिक दृष्टीनें ही उपपत्ति बरोबर आहे असें म्हणतां येणार नाहीं. तथापि भाषेच्या उपयोगाच्या दृष्टीनें आणि भाषेतील शब्दांची फिरवाफिरव करून उपयोग करण्याच्या दृष्टीनें ही रूढीत कल्पना उपयुक्त आहे हें खास.

यास्काच्या निरुक्ताचे स्वरूप.—हा ग्रंथ निघण्टु नांवाच्या पांच अध्यायांच्या शब्दकोशावरची टीका होय. निघण्टूच्या पहिल्या तीन अध्यायांत एकाच अर्थीचे अनेक शब्द, असे अनेक शब्दसमूह दिलेले आहेत. निघण्टूचा चवथा अध्याय वेदांतील अवघड शब्दांचा संग्रह करण्यांत खर्ची पडला असून शेवटच्या अध्यायांत देवतांच्या नांवांची यादी आहे. यास्कानें निघण्टूच्या पहिल्या तीन अध्यायांतील अधिक महत्वाचे, व शेवटच्या दोन अध्यायांतील प्रत्येक शब्द घेऊन त्यावर आपलें विवरण दिलें आहे. यास्कानें आधारा साठीं वेदग्रंथांतील मूळ ऋचांच घेतल्या आहेत. वेदांच्या अभ्यासाचा सामान्य उपयोग व विश्वरचनेसंबंधी वैदिक देवतांची कामगिरी यांचीहि विवेचनें त्यांत योग्य ठिकाणी आलेली आहेत.

पाणिनीपूर्वीचे व्याकरणसंप्रदाय.—‘अष्टाध्यायी’ या ग्रंथाचें अतिशय नीटनेटकें व संक्षिप्त स्वरूप पाहतां, तशा तऱ्हेचे ग्रंथ लिहिण्यास पाणिनीनेच सुरुवात केली हें म्हणणें अप्रयोजक होईल. कां की कोणत्याहि पूर्णत्वाच्या किंवा गुंतागुंतीच्या पद्धतीचा विकास एकदम होत नाहीं. यास्क व पाणिनि यांच्यामधील काळांत असले ग्रंथ कांहीं तरी झाले असले पाहिजेत याबद्दल पाणिनीच्या सूत्रांतच पुरावा आहे [हाच विभाग पृ. ४६ पहा]. आपिशलि व काशकृत्स्न हे पाणिनीच्या पूर्वीचे व्याकरणकार होत [पाणिनी ६. १. ९२]. काशकृत्स्नाचा ग्रंथ तीन अध्यायांत असून तो सूत्रात्मक आहे अशी माहिती काशिकावृत्तीत आहे [काशिका; पा. ७. ३. ९५ वरवीं]. शिवाय, पा. ७. ३. ९५ येथे काशिकावृत्तीनें आपिशलिचा म्हणून एक नियम दिलेला आहे. कैयटानें तर या दोघांच्या ग्रंथांतले म्हणून दोन उतारे दिले आहेत [कैयट; ५. १. २१ वर]. वीरदेवानें आपल्या सुध्वोष नांवाच्या ग्रंथांत ‘इन्द्रधन्वः काशकृत्स्नापिशलि शाकटायनः॥

पाणिन्यमरजैनेन्द्रा जयंत्यष्टादिशाब्दिकाः’ अशी एक वैयाकरणांची याद दिली आहे.

ऐन्द्रसंप्रदाय.—आपिशलि व काशकृत्स्न यांच्याहून ऐन्द्र नांवाच्या व्याकरणग्रंथसमूहाची गोष्ट थोडीशी निराळी आहे. ‘प्राच्य’ या सामान्य उद्देशाशिवाय यांचा उल्लेख पाणिनीनें कोठेहि केलेला नाहीं. कथासरित्सागराच्या चौथ्या तरंगामध्ये, पाणिनीच्या पूर्वाचा व पाणिनीमुळे लुप्त झालेला संप्रदाय म्हणजे ऐन्द्र व्याकरणकारांचा होय, व व्याडि, वररुचि किंवा कात्यायन व इन्द्रदत्त हे व्याकरणकार या परंपरेतील होत असें म्हटलें आहे. डॉ. वनॅल यानें ‘तामिळ भाषेचे अतिपुरातन व्याकरण म्हणजे ‘तोल्काप्पिय’ नामक सर्वसंग्रहांतील कांहीं भाग होत; व यांतील व्याकरणपद्धति ऐन्द्र संप्रदायाचा भाग असून पांड्य-राजाच्या दरबारांत हें व्याकरण वाचलें जाई व तेथें तें पसंत पडे’ असें लिहिलें आहे. कात्यायनाचें कातत्र व प्रातिशाख्ये यांचा याशीं निकट संबंध असून हाहि ऐन्द्र संप्रदायाचीच व्याकरणें होत. याच्याबरोबर पाणिनीच्या पूर्वीचे म्हणून समजले जाणारे दोन व्याकरणसंप्रदाय अस्तित्वांत आहेत. सध्यांच्या आपल्या माहितीवरून ज्याअर्थी यांचा उल्लेख काशिका, महामाष्य किंवा पाणिनीची व्याकरणसूत्रे, यांत आढळत नाहीं त्याअर्थी ऐन्द्र संप्रदाय पाणिनीनंतरचा असें म्हटलें पाहिजे.

पाणिनीची अष्टाध्यायी, तिचा काल, तींतील प्रक्षिप्त भाग.—डॉ. पीटरसन, वेबर, मॅक्समुल्लर, गोल्डस्ट-कर, सत्यव्रत सामाश्रमी इत्यादिकांच्या मतांच्या रा. राजवाडे यांनीं केलेल्या परीक्षणाचा पुनरुच्चार करून डॉ. वेलवलकर यांनीं राजवाडे यांचें मत भीत भीत स्वीकारित पाणिनीचा काल ख्रि. पू. भातवें शतक हा ठरविलेला आहे. राजवाडे मात्र पाणिनीस ख्रि. पू ७५० च्या पाठीमागे नेऊं पहातात. राजवाडे यांनीं दिलेल्या आधारांपैकी कांहीं डॉ. मांडारकरांनीं इंडियन ऑटिकरीमध्ये पूर्वीच प्रसिद्ध केले होते [पाणिनी पहा]. पाणिनींत सुमारे ४००० सूत्रे आहेत. त्यांचे आठ अध्याय केले आहेत; म्हणून त्यास अष्टाध्यायी म्हणतात. प्रत्येक अध्यायांत चार पाद आहेत. हीं सूत्रे जर्मांचीं तशींच पाणिनीकालापासून आजपर्यंत चालत आली आहेत. फक्त पांच सूत्रांविषयी तीं सूत्रे महामाष्यकारांनीं वार्त्तिकेंत घातली असल्यामुळे मतभेद आहे. हीं सूत्रे म्हणजे धातुपाठ, गणपाठ, उणादिसूत्रे, इत्यादि परिशिष्टे होत. यांपैकी धातुपाठ व गणपाठ हे भाग पाणिनीचेच आहेत असें बऱ्याच निश्चितपणानें म्हणतां येत. उणादिसूत्रांची गोष्ट मात्र तशी नाहीं. हीं सूत्रे शाकटायन ऋषींचीं होत असें साधारणतः समजलें जात. व यास निरुक्त व महामाष्य यांचा आधार आहे [नामान्याख्यातमानीति शाकटायनो नैरुक्तसमयश्च (निरुक्त १. १२. २)]. ‘नामच धातुजमाह निरुक्ते व्याकरणे शाकटय्य तोकम्’ (महामाष्य)]. परंतु, शाकटायनाचा असा कोण-

ताहि ग्रंथ शुद्ध परंपरेने आतांपर्यंत आलेला नाही. आणि शाकटायनाचा एखादा ग्रंथ असू शकेल की नाही याचाच वेगवेगळ्या संशय वाटतो. उलटपक्षी, पाणिनीच्या संप्रदायाची छाप उणादिसूत्रांवर पडलेली स्पष्टपणाने दृग्गोचर होते. प्रो. पाठक यांनी या विषयावर एक निबंध भांडारकर इन्स्टिट्यूट पुढे (जुलै १९२२) वाचला त्यांत हाच अभिप्राय व्यक्त केला होता. 'ह्रस्व, दीर्घ, प्लुत, उपधा, लोप, संप्रसारण, अभ्यास इत्यादि पारिभाषिक संज्ञांचा उपयोग पाणिनीच्या अर्थाने उणादिसूत्रांत हि केलेला आहे. परंतु अष्टाध्यायीतील मताविरुद्ध कांहीं गोष्टी उणादिसूत्रांत सांपडतात. तेव्हां सर्वत्र उणादिसूत्रे पाणिनीचीं असेंहि म्हणतां येत नाहीं. या बाबतीत गोल्डस्ट्रुकरचे असें म्हणणे आहे की, पाणिनीने उणादिसूत्रांची एक यादी तयार केलेली होती व मागाहून कात्यायनाने तीत भर घातली व शोध घातले. फिदिसूत्रे ही एकमताने शांतनवाचार्याचीं म्हणून ठरलेली आहेत. शिक्षा व लिंगानुशासन ही परिशिष्टे तर उघड उघड अर्वाचीन आहेत. आतां आपण कात्यायनाकडेच वळू.

कात्यायन-त्याची पाणिनीच्या सूत्रांवरील टीका.—आजच्या आपल्या माहितीप्रमाणे कात्यायनाचा काल ख्रि. पू. ५००-३५० असाच कांहीं तरी ठरविला पाहिजे. यापेक्षा जास्त निश्चितपणाने या गोष्टी ठरविता येत नाहीत ही दुर्दैवाची गोष्ट होय. कात्यायनाच्या वार्त्तिकानां केलेले कार्य म्हणजे भाषेच्या वाढीमुळे ज्या ज्या ठिकाणी पाणिनीच्या व्याकरणांतील नियम लागू पडत नव्हते त्या त्या ठिकाणी ते सुधारणे, वाढविणे, किंवा त्यांना पुरवण्या जोडणे हे होय. यवनांनी याचा यवनाची वायको असा अर्थ पाणिनी करतो तर कात्यायन यवनलिपि असा करतो आणि यवनपत्नी हा अर्थ व्यक्त करण्याकरितां यवनी असा शब्द देतो. यांवरून रा. राजवाडे दोन काळांतील अंतर मोठे होते आणि दोन काल यवनांच्या संस्कृतीत स्थित्यंतर होण्याइतके दूर आहेत असें सुचवितात.

या विषयावरचे त्याचे दोन ग्रंथ आहेत. या दोहोंपैकी एक वाजसनेयिप्रातिशाख्य म्हणून आहे. हा ग्रंथ वाजसनेयि संहितेने व्याकरण म्हटले तरी चालेल. पाणिनीची जी जी सूत्रे येथे त्याच्या कक्षेत येऊ शकली तेवढ्यांचीच कात्यायनाने यांत चर्चा केलेली आहे. कारण, या ग्रंथाचा संबंध वैदिक भाषेपुरताच आहे. यानंतर दुसऱ्या ग्रंथांत (वार्त्तिकांत) कात्यायनाने पाणिनीच्या अष्टाध्यायीचीच चर्चा आरंभिली आहे. दोष दाखविण्याकडेच पहिल्यापासून दृष्टि ठेविल्यामुळे पाणिनीची जी सूत्रे कात्यायनाला बरोबर वाटली त्यांवर कात्यायनाची टीका नाही. पाणिनीच्या ४००० सूत्रांपैकी कात्यायनाने सुमारे १५०० घेऊन त्यांवर ४००० वार्त्तिकांत चर्चा केली आहे. सूत्रांसंबंधाने आपणांस आलेल्या शंका प्रथित करूनच कात्यायन थांबला नाही, तर त्यांचे निरसनहि त्याने आपल्यापरिने केले आहे.

कात्यायनाला पाणिनीच्या ग्रंथावर टीका करावयाची होती तेव्हां प्रतिपादनाच्या सुलभतेसाठी त्याने पाणिनीचीच परिभाषा योजिली असल्यास नवल नाही. पण, तरी देखील त्याने 'हल्' वद्दल व्यंजन, 'अच्' वद्दल स्वर, 'अक्' वद्दल समानाक्षर 'लट्' वद्दल भवन्ती, 'लुङ्' वद्दल अद्यतनी असला फेरवद्दल परिभाषेत केलेला आहे. ही गोष्ट जमेल धरून कथासरित्सागराच्या चौथ्या तरंगांतल 'प्रणष्टमैत्रं तदस्म-याकरणं भुवि' हा उल्लेख पाहिला तर, कात्यायन हा पाणिनीहून भिन्न संप्रदायातील वैयाकरण असावा असें म्हणावेसे वाटते. पतंजलीने तर याला दाक्षिणात्य असें स्पष्टच म्हटले आहे [प्रियतद्धिता दाक्षिणात्याः—महाभाष्य भाग १, पृ. ८, ओळ २]. कात्यायनाच्या पूर्वी अनेक वार्त्तिककार होऊन गेले असें कात्यायनाच्याच उल्लेखांवरून दिसते. शाकटायन व शाकल्य ह्यांचा उल्लेख कात्यायनाने केलेला आहे [प्रत्यय-सवर्णं मुदि शाकटायनः । (३. ८) अविकारं शाकल्यः शपसेषु. (३. ९)]. कात्यायनाचा संप्रदाय पुढे पुष्कळ लेखकांनी चालविला.

पतंजलीचे महाभाष्य व त्याचा काळ.—कात्यायनानंतरचा मोठा वैयाकरण म्हणजे पतंजलि. याचा काल ख्रि. पू. १५० हा असावा. याला मुख्य प्रमाणे अशी.—(१) 'इह पुष्पमित्रं राजयामः' हे वाक्य पतंजलीने अशा कांहीं संदर्भांनुसार घेतले आहे की, तो प्रसंग पतंजलीच्या हयातीतच घडला असला पाहिजे. (२) 'अरुणधवनः साकेतम्' व 'अरुणधवनो मध्यमिकाम्' यांत मीनांदारन दिलेल्या वेळेचा उल्लेख आहे. (३) यांशिवाय मौर्यांच्या संबंधाचा एक उल्लेख यांत आहे. पतंजलि पुष्पमित्राशी समकालीन होता. महाभाष्यांत आलेली गोनदीय व गोणिकापुत्र ही नावे पतंजलीचीच खुद्द पर्यायनावे आहेत असें मानण्याचा प्रघात आहे. परंतु राजेंद्रलाल मित्र [ज. ए. सो. बंगाल; पृ. ८, पृ. २६९] व डॉ. कीलहॉर्न [इंडियन ऐंटिकरी पृ. १४, पृ. ४०] यांनी हे निराळे ग्रंथकार आहेत असें मानले आहे; व कात्यायनाने आपल्या कामसूत्रग्रंथांत या ग्रंथकारांचा उल्लेख केलेला आहे. पतंजलीच्या काळाच्या संबंधाची हकीकत महाभाष्यांतच सांपडण्यासारखी आहे.

महाभाष्यांत कात्यायनावर टीका आहे. पाणिनीच्या सूत्रांवर कात्यायनाने केलेली टीका जेथे जेथे पतंजलीस अयोग्य वाटली तेथे तेथे त्याने पाणिनीला उचलून धरण्याचा प्रयत्न केलेला आहे. परंतु ह्या उचलून धरण्याच्या प्रयत्नांत पतंजलि सुद्धा कात्यायनावर निष्कारण घसरला आहे. तरी पण एकंदरीने पतंजलीला आपल्या कार्यांत बरीच यशःप्राप्ति झाली असें म्हणण्यास हरकत नाही. कात्यायनाने केलेले कार्यच पुनः एकदां करून म्हणजे त्याने केलेल्या परीक्षणाचेच पुनः परीक्षण करून शिवाय पतंजलीने त्याला स्वतःला टीकाई वाटणाऱ्या पाणिनीच्या मूळ सूत्रांवरहि टीका लिहिलेली आहे.

प्राकृत भाषांची वाढ.—पाणिनि, कात्यायन व पतंजलि ह्या तिघांना व्याकरणशास्त्राचे मुनित्रय असे मानण्याचा प्रघात आहे. पतंजलीच्या महाभाष्यांत व्याकरणशास्त्राच्या विकासाचा निदान त्या काळपुरता तरा कळत झालेला दिसतो. पुढील तीन चार शतके प्राकृत भाषांच्या वाढीतच गेल्याने ती संस्कृत व्याकरणाच्या विकासाच्या दृष्टीने जवळ जवळ टाकाऊच ठरतात. तेव्हा, पतंजलीवरून आपणांस एकदम चंद्रगोमिन् या वैयाकरणाकडे वळले पाहिजे.

चंद्रगोमिन् याचे व्याकरण.—चंद्रगोमिन् हा पाणिनि, कात्यायन व पतंजलि यांच्याच परंपरेतील मनुष्य असल्याने, त्याने त्यावेळेपर्यंत व्याकरणशास्त्रांत मुनित्रयांनी जी प्रगति केली होती तिचा पुरा फायदा घेतला. महाभाष्यानंतरच्या काळांत संस्कृत भाषेत जे जे फरक झाले ते सर्व जमेल धरून सूत्रे, वार्तिके व इष्टी यांत चंद्रगोमिन् याने शोध घालून ती सुधारण्याचा यत्न केला. चंद्रगोमिन् हा बौद्ध पंथी असल्यामुळे ब्राह्मण धर्मीयां संवंध नसलेले असे एक अलग व्याकरण आपल्या पंथाचे म्हणून असावे या हेतूने त्याने आपले नवे व्याकरण लिहिले असावे. त्याने जें व्याकरणांत शोध घातले ते जुन्या लोकांस आवडले नाहीत. त्यांनी टीका करण्याचे नवे नवे प्रकार उपयोगांत आणून चंद्रगोमिन् याने दाखविलेले दोष नवे नाहीत, त्यांचा परिहार यापूर्वीच झालेला आहे, असे दाखविण्याचा प्रयत्न केला. ऐतिहासिक दृष्ट्या हे कृत्य अनुचित आहे खरे; पण याच गोष्टीचा अवलंब कात्यायन व पतंजलि यांनीहि केलेला आहे. चंद्रगोमिन् याचा काळ इ. स. ४७० असावा.

काशिकाकार जयादित्य व वामन.—इत्सिंग नांवाचा चिनी प्रवाशी, जयादित्य हा 'वृत्तिसूत्र' नांवाच्या ग्रंथाचा कर्ता होय असे म्हणतो. वृत्तिसूत्र व काशिका हे ग्रंथ एकच आहेत असे साधारणतः मानले जाते. काशिका ग्रंथ जयादित्य व वामन या दोघांनी मिळून लिहिलेला आहे. इत्सिंगाने जयादित्याचा मृत्युकाळ अजमासे इ. स. ६६० हा दिला आहे. वृत्तिसूत्र व काशिका हे ग्रंथ एकच हा समज खरा धरून बालले तर काशिका ग्रंथाचा काळ इ. स. ६९० हाच असावा असे म्हणावे लागेल.

काशिकेच्या कर्तृत्वांत वामन व जयादित्य यांचे अंश.—काशिका ग्रंथ वामन, जयादित्य किंवा वामन-जयादित्य अशा तीनहि प्रकारांनी संबोधिल्या जाणाऱ्या माणसाचा होय असा एके काळी समज होता. पण भट्टोजी दीक्षित यांनी प्रौढमनोरमा ग्रंथांत पाणिनी ५-४-४२ यावर टीका लिहिल्या वामन व जयादित्य यांचा मतविरोध दाखविला आहे. त्यावरून वामन व जयादित्य हे दोघे वेगवेगळे होते असे निष्पन्न होते. सर्व ठिकाणच्या हस्तलिखितांतील पुराव्यावरून काशिकेच्या पहिल्या पांच अध्यायांचे कर्तृत्व जयादित्याकडे जाते. तसेच शेवटच्या अध्यायांचे कर्तृत्व वामनाकडे जाते असे त्याच पुराव्यावरून दिसते.

चंद्रगोमिन् याने व्याकरणशास्त्रांत जे शोध घातले त्यांचा पाणिनीय परंपरेत समावेश करणे हे काशिकेचे कार्य होय. काशिका ग्रंथ म्हणजे अष्टाध्यायीवरची एक सुगम टीका होय. काशिकेत आपिशलीचा एक नियम दिला असून सौनागस् याच्या वार्तिकाचाहि उल्लेख आला आहे. यावरून पाणिनीपूर्वी होऊन गेलेल्या आपिशलीचा ग्रंथ काशिकाकारास उपलब्ध होता असे दिसते; व काशिकाकाराने उल्लेखिलेल्या सौनागस् याच्या वार्तिकाचा इतरत्र कोठे उल्लेख आढळत नसल्यामुळे, कात्यायनाच्या आर्षा व मागाहून पुष्कळ वैयाकरण होऊन गेले असावे या समजाला पुष्टि मिळते. काशिकाकाराने दिलेला अष्टाध्यायीचा पाठ व कात्यायन आणि पतंजलि यांस टाऊक असलेला अष्टाध्यायीचा पाठ या दोहोंत ५८ सूत्रांत फरक आहे, असे कीलहॉर्न याने लिहिले आहे [इंडियन अँटिक्वरी पु. १६ प. १७९ व ५ पुढील]. काशिकेमध्ये ज्या ज्या नवीन गोष्टी आल्या आहेत त्यांपैकी बहुतेक चंद्रगोमिन् याच्या व्याकरणांत सांपडतात. काशिकावृत्तिकाराने या गोष्टी कांहीं थांगपत्ता न लागू देतां मोठ्या शिताफीने तेथून घेतल्या आहेत. लीविश नांवाच्या एका गृहस्थाने चंद्र व काशिका यांच्यातील समान स्थळे पुष्कळ दाखविली आहेत [लिविश याचे चंद्र व्याकरण]. 'काशिका' वृत्तीवर जिनेंद्रबुद्धीची न्यास नांवाची व हरदत्ताची पदमंजरी नांवाची अशा दोन टीका आहेत.

भर्तृहरीचा वाक्यपदीय ग्रंथ.—भर्तृहरीचा वाक्यपदीय म्हणून एक व्याकरणग्रंथ आहे. वाक्यपदीय हा ग्रंथ छंदोबद्ध असून त्यांत व्याकरणशास्त्राचे विवेचन आहे. याचे तीन अध्याय आहेत. (१) आगमकाण्ड, (२) वाक्यकाण्ड व (३) प्रकीर्णकाण्ड. दुसऱ्या काण्डाच्या शेवटी सातएक श्लोकांत ग्रंथकाराने महाभाष्यासंबंधी जी हकीकत दिली आहे त्या हकीकतीमुळे या ग्रंथाला ऐतिहासिक महत्त्व आले आहे. यांत, वैजि, सौमव, व हर्षक्ष यांचा चंद्रगोमिन् याच्या पूर्वीच व्याकरणकार म्हणून उल्लेख केलेला आहे. चिनी प्रवाशी इत्सिंग हा भर्तृहरी इ. स. ६५० त मेलला असे म्हणतो.

पाणिनी संप्रदायाच्या दुसऱ्या कालखंडाचा अखेरचा ग्रंथ, कैयटाचा प्रदीप.—पतंजलीच्या महाभाष्याबरोबर नसा पाणिनीय संप्रदायांतील एक भाग संपतो. तसा कैयटाच्या प्रदीपाबरोबर पाणिनीय संप्रदायाच्या इतिहासाचा दुसरा भाग पूर्ण होतो. कैयट आणि भर्तृहरी यांच्या मधल्या काळांत महत्त्वाचे असे वैयाकरण नाहीत. इसवी सनाचे सातवे शतक हा भर्तृहरीचा व अजमासे ११ वे शतक हा कैयटाचा काळ आहे. या मधल्या काळांत पाणिनीय संप्रदायाखेरीज इतर व्याकरणसंप्रदायांची वाढ झाली, पाणिनीय संप्रदायाची झाली नाही.

ताहि ग्रंथ शुद्ध परंपरेने आतांपर्यंत आलेला नाही. आणि शाकटायनाचा एखादा ग्रंथ असू शकेल की नाही याचाच वेगवेगळ्या संशय वाटतो. उलटपक्षा, पाणिनीच्या संप्रदायाची छाप उणादिसूत्रांवर पडलेली स्पष्टपणाने दृग्गोचर होते. प्रो. पाठक यांनी या विषयावर एक निबंध मांडावरकर इन्स्टिट्यूटपुढे (जुलै १९२२) वाचला त्यांत हाच अभिप्राय व्यक्त केला होता. 'ह्रस्व, दीर्घ, प्लुत, उपधा, लोप, संप्रसारण, अभ्यास इत्यादि पारिभाषिक संज्ञांचा उपयोग पाणिनीच्या अर्थाने उणादिसूत्रांतहि केलेला आहे. परंतु अष्टाध्यायीतील मताविरुद्ध कांहीं गोष्टी उणादिसूत्रांत सांपडतात. तेव्हां सर्वत्र उणादिसूत्रे पाणिनीचीं असेंहि म्हणतां येत नाही. या वावर्तीत गोलडस्टकरचे असे म्हणणे आहे की, पाणिनीने उणादिसूत्रांची एक यादी तयार केलेली होती व मागाहून कात्यायनाने तीत भर घातली व शोध घातले. फिदसूत्रे ही एकमताने शांतनवाचार्याची म्हणून ठरलेली आहेत. शिक्षा व लिंगानुशासन ही परिशिष्टे तर उघड उघड अर्वाचीन आहेत. आतां आपण कात्यायनाकडेच वळू.

कात्यायन-त्याची पाणिनीच्या सूत्रांवरील टीका.—आजच्या आपल्या माहितीप्रमाणे कात्यायनाचा काल ख्रि. पू. ५००-३५० असाच कांहीं तरी ठरविला पाहिजे. यापेक्षा जास्त निश्चितपणाने या गोष्टी ठरवितां येत नाहीत ही दुर्दैवाची गोष्ट होय. कात्यायनाच्या वार्त्तिकानां केलेले कार्य म्हणजे भाषेच्या वाढीमुळे ज्या ज्या ठिकाणी पाणिनीच्या व्याकरणातील नियम लागू पडत नव्हते त्या त्या ठिकाणी ते सुधारणे, वाढविणे, किंवा त्यांना पुरवण्या जोडणे हे होय. यवनानी याचा यवनाची वायको असा अर्थ पाणिनी फुरतो तर कात्यायन यवनलिपि असा करतो आणि यवनपत्नी हा अर्थ व्यक्त करण्याकरितां यवनी असा शब्द देतो. यांवरून रा. राजवाडे दोन कालांतील अंतर मोठे होते आणि दोन काल यवनांच्या संस्कृतीत स्थित्यंतर होण्याइतके दूर आहेत असे सुचवितात.

या विषयावरचे त्याचे दोन ग्रंथ आहेत. या दोहोंपैकी एक वाजसनेयिप्रातिशाख्य म्हणून आहे. हा ग्रंथ वाजसनेयि संहितेचे व्याकरण म्हटले तरी चालेल. पाणिनीची जी जी सूत्रे येथे त्याच्या कक्षेत येऊ शकली तेवढ्यांचीच कात्यायनाने यांत चर्चा केलेली आहे. कारण, या ग्रंथाचा संबंध वैदिक भाषेपुरताच आहे. यानंतर दुसऱ्या ग्रंथांत (वार्त्तिकांत) कात्यायनाने पाणिनीच्या अष्टाध्यायीचीच चर्चा आरंभिली आहे. दोष दाखविण्याकडेच पहिल्यापासून दृष्टि ठेविल्यामुळे पाणिनीची जी सूत्रे कात्यायनाला बरोबर वाटली त्यांवर कात्यायनाची टीका नाही. पाणिनीच्या ४००० सूत्रांपैकी कात्यायनाने सुमारे १५०० घेऊन त्यांवर ४००० वार्त्तिकांत चर्चा केली आहे. सूत्रांसंबंधाने आपणांस आलेल्या शंका प्रथित करूनच कात्यायन थांबला नाही, तर त्यांचे निरसनहि त्याने आपल्यापरिने केले आहे.

कात्यायनाला पाणिनीच्या ग्रंथावर टीका करावयाची होती तेव्हां प्रतिपादनाच्या सुलभतेसाठी त्याने पाणिनीचीच परिभाषा योजिली असल्यास नवल नाही. पण, तरी देखील त्याने 'हल्' वहुल व्यंजन, 'अच्' वहुल स्वर, 'अक्' वहुल समानाक्षर 'लट्' वहुल भवन्ती, 'लुङ्' वहुल अद्यतनी असला फेरवदल परिभाषेत केलेला आहे. ही गोष्ट जमेल धरून कयासरित्सागराच्या चौथ्या तरंगांतिल 'प्रणष्टमंद्रं तदस्म-व्याकरणं भुवि' हा उल्लेख पाहिला तर, कात्यायन हा पाणिनीहून भिन्न संप्रदायातील वैयाकरण असावा असे म्हणवेंसे वाटते. पतंजलीने तर याला दाक्षिणात्य असे स्पष्टच म्हटले आहे [प्रियतद्विता दाक्षिणात्याः—महामाष्य भाग १, पृ. ८, ओळ २]. कात्यायनाच्या पूर्वी अनेक वार्त्तिककार होऊन गेले असे कात्यायनाच्याच उल्लेखांवरून दिसते. शाकटायन व शाकल्य त्यांचा उल्लेख कात्यायनाने केलेला आहे [प्रत्यय-सवर्णे मुदि शाकटायनः । (३. ८) अविकारं शाकल्यः शपसेषु. (३. ९)]. कात्यायनाचा संप्रदाय पुढे पुष्कळ लेखकांनी चालविला.

पतंजलीचे महामाष्य व त्याचा काल.—कात्यायनानंतरचा मोठा वैयाकरण म्हणजे पतंजलि. याचा काल ख्रि. पू. १५० ह्या असावा. याला मुख्य प्रमाणे अशी.—(१) 'इह पुष्पमित्रं राजायामः' हे वाक्य पतंजलीने अशा कांहीं संदर्भांनुसार घेतले आहे की, तो प्रसंग पतंजलीच्या हयातीतच घडला असला पाहिजे. (२) 'अरुणयवनः साकेतम्' व 'अरुणयवनी मध्यमिकाम्' यांत मीनाढरने दिलेल्या वेष्ट्याचा उल्लेख आहे. (३) यांशिवाय मौर्यांच्या संबंधाचा एक उल्लेख यांत आहे. पतंजलि पुष्पमित्राशी समकालीन होता. महामाष्यांत आलेली गोनर्दाय व गोनिकापुत्र ही नावे पतंजलीचीच खुद्द पर्यायनावे आहेत असे मानण्याचा प्रघात आहे. परंतु राजेंद्रलाल मित्र [ज. ए. सो. बंगाल; पु. ८, पृ. २६९] व डॉ. कीलहॉर्न [इंडियन अँटिक्विरी पु. १४, पृ. ४०] यांनी हे निराळे ग्रंथकार आहेत असे मानले आहे; व कात्यायनाने आपल्या कामसूत्रग्रंथांत या ग्रंथकारांचा उल्लेख केलेला आहे. पतंजलीच्या कालाच्या संबंधाची हकीकत महामाष्यांतच सांपडण्यासारखी आहे.

महामाष्यांत कात्यायनावर टीका आहे. पाणिनीच्या सूत्रांवर कात्यायनाने केलेली टीका जेथे जेथे पतंजलीस अयोग्य वाटली तेथे तेथे त्याने पाणिनीला उचलून धरण्याचा प्रयत्न केलेला आहे. परंतु ह्या उचलून धरण्याच्या प्रयत्नांत पतंजलि सुद्धा कात्यायनावर निष्कारण घसरला आहे. तरी पण एकंदरीने पतंजलीला आपल्या कार्यांत बरीच यशःप्राप्ति झाली असे म्हणण्यास हरकत नाही. कात्यायनाने केलेले कार्येच पुनः एकदां करून म्हणजे त्याने केलेल्या परीक्षणाचेच पुनःपरीक्षण करून शिवाय पतंजलीने त्याला स्वतःला टीकाई वाटणाऱ्या पाणिनीच्या मूळ सूत्रांवरहि टीका लिहिलेली आहे.

जशीची तशीच, कचित् थोड्या फार फरकानें, कातंत्र, हैम, जामर, सौपन्न वर्गरे अपाणिनीय संप्रदायांत घेतलेली आहेत. उज्जलदत्ताची टीका हा यावरील उत्कृष्ट ग्रंथ होय. अफेक्ट साहेवानें या ग्रंथाला जी प्रस्तावना जोडली आहे तिच्यावरून याचा काळ इ. स. १२५० ठरवावा लागतो.

परिभाषा.—परिभाषांचें कर्तृत्व साधारणपणें व्याडि याजकडे देण्यांत येतें. परिभाषासंबंधानें इतका उदापोह झालेला आहे कीं, पाणिनीय ग्रंथांच्या अभ्यासकांस तो एक अत्यंत अवघड भाग झाला आहे. नागेशाच्या परिभाषेदु-शेखरामय्ये या परिभाषांचें अत्यंत सुगम असें विवरण असून त्यावर पायगुंड, भैरवमिश्र, शेषशर्मन्, भीमभट्ट वगै-रेंच्या टीका झाल्या आहेत.

याशिवाय व्याकरणाच्या मूलतत्वांची भीमांसा करणारे अनेक ग्रंथ या कालांत निर्माण झाले. ध्वनाचें स्वरूप, शब्द व त्याचा अर्थ यांचा परस्परसम्बन्ध, किंवा वाक्य व त्याचे घटकावयव यांचा परस्परसम्बन्ध इत्यादि या ग्रंथांतले विषय पतंजलीच्या महाभाष्यांत पूर्वीच येऊन गेले होते. त्याच पायावर पुढील ग्रंथकारांनी आपली इमारत रचलेली आहे. अशा ग्रंथांपैकीं, भर्तृहरिचा वाक्यपदीय हा ग्रंथ सर्वांत जुना होय. व सर्वांत अर्वाचीन असा नांव घेण्यासारखा ग्रंथ म्हणजे कोंडभट्टाचा वैयाकरणसिद्धान्तभूषण हा ग्रंथ होय; यावर नागेशानें एक टीका लिहिलेली आहे.

पाणिनीय संप्रदायाच्या इतिहासाचें सिंहावलोकन.—वरील माहितीवरून असें दिसून येतें कीं, व्याकरणाचा शास्त्र या दृष्टीने अभ्यास होण्यास ब्राह्मणकालांत सुरुवात झाली. ऋग्वेदाचा पदपाठ ज्या वेळीं रचला गेला त्या वेळीं या वाचर्तात आणखी एक पाऊल पुढें पडलें. यास्काच्या निरुक्तांत शब्दार्थाविषयी अधिक विचार होऊन, शब्दांच्या चार जाती झाल्या, नामें ह्या आख्यातज आहेत या व्युत्पत्तिशास्त्राच्या मूलभूत सिद्धांताचा पाया घालण्यांत आला. पुढें पाणिनीनं लौकिक व छांदस या दोन्ही भाषांचें व्याकरण लिहून, लौकिक भाषेला ठाकठिकाचें स्वरूप आणलें. पाणिनीच्या अष्टाध्यायीनें जो व्याकरण संप्रदाय काढला त्याचे साधारणतः तीन विभाग पडतात. पैकीं पहिला पतंजलीच्या महाभाष्यावरोवर संपतो व दुसरा कैयटाच्या प्रदीपावरोवर संपतो. याच्या पुढचा काल व्याकरणशास्त्राची प्रगति होण्यांत गेलेला नसून टीका, उपटीका व त्यांवर पुन्हा टीका असें टीकांचें जालें विणण्यांत गेलेला आहे. विचारविकासाच्या दृष्टीनें पहातां ही प्रगति नसून परगतीच म्हण्टली पाहिजे. टीकोपटीकांच्या गोंधळांत मूल ग्रंथ एका वाजूस राहतो व टीका समजून घेणें हेंच मुख्य कार्य होतें. सारांश, या टीकांमुळे अशा परिस्थिति आली कीं, तेथें विचार घुंटाळी, असेंच म्हणणें प्राप्त आहे. व्याकरणशास्त्राचे वाकीचे संप्रदाय कमी जास्ती प्रमाणांत या संप्रदायांतूनच निघालेले आहेत.

चांद्रसंप्रदाय—चंद्रगोमिन्चा काल.—कालातु-क्रमाच्या दृष्टीनें पाणिनीय संप्रदायाच्या पुढचा जो चांद्र संप्रदाय त्याजकडे आतां आपण वढें. चांद्र संप्रदायासंबंधाचा सर्वांत जुना उल्लेख भर्तृहरिच्या वाक्यपदीयांत सांपडतो. सर्वांत अलीकडचा उल्लेख म्हणजे मल्लिनाथानें मेघदूतांतील ‘नीचैराख्यं गिरिमधिवसेस्तत्र विश्रामहेतोः’ या श्लोकावरील टीकेत केलेला होय. परंतु, चांद्र व्याकरणाची मूळ प्रत मल्लिनाथाच्या हातीं लागली होती असें दिसत नाहीं. डॉ. बुद्धरयानें काश्मीरहून १८७५ त आणलेली एक अर्धवट प्रत व नेपाळ मधून हरप्रसादशास्त्री यांनी आणलेली नेपाळी भाषेत इ. स. १३५६ त लिहिलेली एक पूर्ण प्रत या दोहोंखेरीज या ग्रंथाच्या प्रती सरकारच्या प्रयत्नांनें सुद्धा सांपडल्या नाहींत. डॉ. वूनो लिबिश यानें मात्र परिश्रम करून चांद्र व्याकरणाची पोठिका बसविली असून १९०२ सालीं त्यानें लाइपझिग येथें एक चांद्र व्याकरणहि प्रसिद्ध केलें आहे. काशिका वृत्तीमध्ये, ज्याला पाणिनींशीं किंवा कात्यायनाशीं समानार्थक सूत्रें नाहींत अशीं चांद्र व्याकरणांत ५ सूत्रें, कर्त्याचा उल्लेख न करतां दिलेली आहेत म्हणून ‘वर सांगितलेंच आहे. त्यावरून चंद्राच्या कालाची एक सीमा इ. स. ६५० ही ठरते. दुसऱ्या वाजूस, चांद्र सूत्रांवरील एका वृत्तीत वक्तृसमकालीन भूतकाळाचें उदाहरण म्हणून ‘अजयद्गुप्तो (१ मूळांत जतों किंवा जप्तो आहे) दूणान्’ असें वाक्य घेतलें आहे त्यावरून इ. स. ४६५ किंवा ५४४ ही सीमा येते. यांपैकी पहिलीच जास्त संभवनीय आहे. म्हणजे इ. स. ४७० हा स्थूल मानानें चंद्राचा काल आहे असें म्हणावयास हरकत नाहीं.

चंद्रगोमिन् याच्या ग्रंथाचें स्वरूप.—चांद्र व्याकरणांत संक्षेपावर फार भर दिला आहे असें दिसतें. जेथें जेथें थोड्या शब्दांत किंवा अक्षरांत काम मागण्यासारखें होतें तेथें तेथें चांद्र व्याकरणांत संक्षेप करण्याकडे सक्त नजर पुरविलेली आहे. पाणिनि कात्यायन व पतंजलि यांच्या व्याकरणांत संक्षेप कसा करतां येईल; याचा व मौजक्या आणि योग्य शब्दांत तीच माहिती कशां देतां येईल याचा चंद्रगोमिन् यानें फार बारकाईनें विचार केला आहे. प्रत्याहार सूत्रांपैकीं एका सूत्रास रजा देऊन त्यांच्या जागी १३८ सूत्रें कायम ठेविली आहेत. त्यानें पाणिनीचे नियम कांहीं ठिकाणीं उच्चाराच्या सोयीसाठीं बदलून निराळ्या शब्दांत सांगितले आहेत. स्वतः चंद्राचीं अशीं अवधी ३५८ सूत्रें आहेत व तीं सर्व काशिकेंत घेतली आहेत. चंद्राच्या ग्रंथांत पाणिनीच्या ४००० सूत्रांपैकी ३९०० च सूत्रें आढळतात. अध्याय देखील सहाच असून पाणिनीच्या पहिल्या दोन अध्यायांतला माहिती यानें सहा अध्यायांतच निरनिराळ्या ठिकाणीं घातली आहे. उच्चारशास्त्रासंबंधाचे किंवा व्याकरणसंबंधाचे जे नियम पूर्वीच्या व्याकरणांतून होते त्यांचें विषयवार वर्गीकरण करणें व ते सुच्यवस्थितपणानें मांडणें, हा चंद्रगोमिन् याचा हेतु होता.

कैयटाच्या नांवावरून तो काश्मीरचा रहाणारा असावासे वाटते. काव्यप्रकाशावरील एक टीकाकार भीमसेन (इ. स. १७२२) याने कैयटाचा व मम्मटाचा सम्वध जोडला आहे व कैयट मम्मटाचा शिष्य होता असेंहि तो म्हणतो. पण याकडे लक्ष देण्यांत विशेष अर्थ नाही. कैयटाचा काळ जास्तित जास्त इ. स. १२०० च्या अर्लीकडे ओढता येत नाही असें सर्वदर्शनसंग्रहांत त्याचा जो उल्लेख आहे त्यावरून स्पष्ट होतो. कैयटाने मर्तुहरीच्या पावलावर पाऊल ठेवून आपण चाललों आहों असें स्वतःच म्हटलें आहे; तेव्हां त्याच्या कामगिरीबद्दल विशेष लिहिण्याचें हें स्थळ नव्हे.

पाणिनीच्या अष्टाध्यायीवरील चिंवरणग्रंथ.— पाणिनीच्या अष्टाध्यायीची निरनिराळ्या स्वरूपांत जीं विवरणे पुढें झाली त्यांमध्ये 'रूपमाला' हें अग्रगण्य होय. सिद्धान्तकौमुदी, रामचंद्राची प्रक्रियाकौमुदी वगैरे ग्रंथ मागाहून झाले, यांची रचना जवळजवळ रूपमालेच्या घर्तावरच आहे. प्रक्रियाकौमुदी या ग्रंथावर पुष्कळ टीका आहेत. यांपैकी, विश्वनाथार्याची प्रसाद ही टीका सर्वप्रसिद्ध होय. विश्वनाथार्यांचा काळ इ. स. १५२५ पेक्षां अधिक अर्वाचीन असेल असें दिसत नाही. प्रक्रियाकौमुदीवर शेषकृष्णाची प्राक्रिया-प्रकाश नांवाची एका टीका आहे.

भट्टोजी दीक्षिताची सिद्धान्तकौमुदी.— भट्टोजी अजमासे इ. स. १६०० च्या सुमारास होऊन गेला. सिद्धान्तकौमुदी हा ग्रंथ आज आस्तित्वांत असलेल्या सर्व व्याकरण ग्रंथांत श्रेष्ठ असून व्याकरणशास्त्रांत प्रवेश होण्यास त्या ग्रंथाइतकें चांगलें दुसरें पुस्तक आज उपलब्ध नाही. हा ग्रंथ सर्वप्रसिद्ध असल्याने त्याची रुररेखा सांगण्याचें कारण नाही. या ग्रंथावर भट्टोजीदीक्षित याची स्वतःचीच एक प्रौढमनोरमा नांवाची टीका आहे. खेरीज, भट्टोजीदीक्षिताने पाणिनीच्या सूत्रांवर काशिकेच्यासारखी शब्दकौस्तुभ नांवाची एक टीका लिहिली आहे. भट्टोजीदीक्षिताचे घराणेंच व्याकरणाचें दिसतें. त्याचा पुतण्या कोंडभट्ट यानें, वाक्यरचना व व्याकरणाची मूलतत्त्वे यावर एक स्वतंत्र ग्रंथ लिहिला आहे. भट्टोजी दीक्षिताचा पुत्र भानूजी यानें अनेक शिष्य पढावले, व त्याचा पुत्र हरि दीक्षित यानें तोच क्रम पुढें चालविला. हरि दीक्षिताच्या शिष्यांपैकीं नामोजी भट्ट किंवा नामेश हा वराच प्रसिद्धीस आला होता. नामोजीभट्ट हा दांडगा लेखक होता. धर्मशास्त्रावर चौदा ग्रंथ, योगशास्त्रावर एक, अलंकारावर तीन व व्याकरणावर बारा इतके ग्रंथ यानें लिहिले असून शिवाय कित्येक टीका त्याच्या नांवावर प्रसिद्ध आहेत.

सिद्धान्तकौमुदीवरील सारग्रंथ.— यांत बरद राजानें लिहिलेल्या तीन ग्रंथांचा प्रामुख्याने उल्लेख केला पाहिजे. मध्य, लघु, आणि सार सिद्धान्तकौमुदी हीं या ग्रंथांचीं नांवें आहेत. आध्यायीची गोष्ट ही की, या सारभूत ग्रंथांचें स्पष्टीकरण होण्यासाठी यांवरहि टीकापर ग्रंथ लिहावे लागले. शिवानंद नांवाच्या एका गृहस्थाच्या विनंतीवरून रामशर्मन्

यानें मध्यसिद्धान्तकौमुदीवर टीका लिहिली व लघुसिद्धान्तकौमुदीवर मीनी घराण्यापैकी गोवर्धन भट्टाचा नातू व रघुनाथ भट्टाचा मुलगा जयकृष्ण यानें टीका लिहिली.

पाणिनीय व्याकरणावरील ग्रंथांचा पुढील इतिहास.— पाणिनीच्या व्याकरणावर जे ग्रंथ झाले ते मुख्यतः जरी एका विवक्षित संप्रदायासाठीं म्हणून लिहिले गेले होते तरी ते व इतर संप्रदायांचे ग्रंथ यांत सारखेपणा इतका आहे कीं यांच्या फार फरकानें त्यांपैकी कित्येक एका संप्रदायांतून दुसऱ्या संप्रदायांत ढकलण्यांत आले. या ग्रंथांसंबंधीं सवितर माहिती देण्यास येथें अवकाश नसल्याने प्रत्येक भागावरील कांहीं मुख्य मुख्य ग्रंथांचाच येथें उल्लेख करतो.

धातुपाठ.—याच्यावर क्षीरस्वामीची टीका आहे. या टीकेचें नांव धातुवृत्ति. या धातुवृत्तीशिवाय क्षीरस्वामीने दुसरे पांच ग्रंथ लिहिले आहेत. (१) निपाताभ्युपसर्गवृत्ति, (२) अमरकोशावर टीका, (६) अमृततरंगिणी, (४) निघण्टुवृत्ति आणि (५) गणवृत्ति. प्रसिद्ध वेदभाष्यकार सायणाचार्य यांची या धातुपाठावर आणखी एक माधवीवृत्ति नांवाची टीका आहे. सायणाचार्यांनीं या विषयावरचें पाणिनीय संप्रदायाचे दुसरे ग्रंथकार सांगितले आहेत. त्यांत भीमसेन व मैत्रयरक्षित यांचीं नांवें प्रमुखत्वाने सांगण्यासारखी आहेत.

गणपाठ.—याकडे टीकाकारांचें जावें तसें लक्ष गेलेलें दिसत नाही. पूर्णपणानें उपलब्ध झालेला असा यावरचा एकच ग्रंथ आहे व तो म्हणजे गणरत्नमहोदधि हा होय. हा ग्रंथ व यावरची टीका हीं दोनहि वर्षमानानें इ. स. ११४० त लिहिली.

लिंगानुसार.—भट्टोजी व रामचंद्र यांच्या कौमुदीमध्ये लिंगानुशासन आलेलेंच आहे. शिवाय, लिंगावर लिहिलेल्या पाणिनीच्या संप्रदायाच्या ग्रंथांत हर्षवर्धन शवरस्वामी व बरदराज यांच्या ग्रंथांचा उल्लेख आढळून येतो. यांतला हर्षवर्धन हा बहुतांशी वाणकवीचा आश्रयदाता जो हर्षवर्धन राजा तो नसला पाहिजे. शवरस्वामी व मीमांसाकार शवरस्वामी एकच कीं नाही याबद्दल वाद आहे. संवत् १२८७ मधील खंवायत येथें एक ताडपत्रांवर वामनाचार्यांचा लिंगानुशासन हा ग्रंथ सांपडला आहे [कैवे, नं. २६६]. सदर वामनाचार्याने आपल्या पूर्वीचे ग्रंथकार म्हणून व्याधि, वररुचि, चंद्र, जिनद्र आदिकरून ग्रंथकारांच्या ग्रंथांचा उल्लेख केलेला आहे. [व्याधि-प्रणीतमथवाररुचं संचांद्रं । जैनैर्द्र लक्षणगतं विविधं तथान्यत् लिगस्थ लक्ष्मिह समस्त विशेषयुक्तमुक्तं मया परिमितं इ०] यावरून हे ग्रंथ इ. स. १२०० च्या पूर्वीचे असले पाहिजेत एवढें तरी निश्चितपणानें म्हणतां येतें. डॉ. पीटर्सन यानें वामनाचार्य व काशिकेचा कर्ता हे दोघे एकच असें जें दाखविलें आहे तें खरें मानलें तर ह्या वरील ग्रंथांचा काळ इ. स. ८०० च्याहि पूर्वी ओढला पाहिजे.

उणादिपाठ.—उणादिसूत्रांचें कर्तृत्व कोणाकडे जातें यासंबंधाचा विचार वर आलेलाच आहे. हीं सूत्रे बहुतेक

जशीची तशीच, क्वचित् थोड्या फार फरकाने, कातंत्र, हैम, जैमर, सौपथ्य वगैरे अपाणिनीय संप्रदायांत घेतलेली आहेत. उज्जलदत्ताची टीका हा यावरील उत्कृष्ट ग्रंथ होय. ऑफ्रेक्ट साहेबाने या ग्रंथाला जी प्रस्तावना जोडली आहे तिच्यावरून याचा काळ इ. स. १२५० उरवावा लागतो.

परिभाषा.—परिभाषांचें कर्तृत्व साधारणपणें व्याधि याजकडे देण्यांत येतें. परिभाषासंबंधानें इतका उद्घापोह झालेला आहे की, पाणिनीय ग्रंथांच्या अभ्यासकांस तो एक अखंड अवघड भाग झाला आहे. नागेशाच्या परिभाषेदुःशेखरामध्ये या परिभाषांचें अखंड 'सुगम' असें विवरण असून त्यावर पायशुंड, भैरवमिश्र, शेषशर्मान्, मीममट्ट वगैरेंच्या टीका झाल्या आहेत.

याशिवाय व्याकरणाच्या मूलतत्वांची मीमांसा करणारे अनेक ग्रंथ या कालांत निर्माण झाले. ध्वनांचें स्वरूप, शब्द व त्याचा अर्थ यांचा परस्परसम्बन्ध, किंवा वाक्य व त्याचे घटकावयव यांचा परस्परसम्बन्ध इत्यादि या ग्रंथांतले विषय पतंजलीच्या महाभाष्यांत पूर्वीच येऊन गेले होते. त्याच पायावर पुढील ग्रंथकारांनी आपली इमारत रचलेली आहे. अशा ग्रंथांपैकी, भर्तृहरिचा वाक्यपदीय हा ग्रंथ सर्वांत जुना होय. व सर्वांत अर्वाचीन असा नांव घेण्यासारखा ग्रंथ म्हणजे कौंडभट्टाचा वैयाकरणसिद्धान्तभूषण हा ग्रंथ होय; यावर नागेशानें एक टीका लिहिलेली आहे.

पाणिनीय संप्रदायाच्या इतिहासाचें सिंहावलोकन.—वरील माहितीवरून असें दिसून येतें की, व्याकरणाचा शास्त्र या दृष्टीने अभ्यास होण्यास ब्राह्मणकालांत सुरुवात झाली. ऋग्वेदाचा पदपाठ ज्या वेळीं रचला गेला त्या वेळीं या वाक्यांत आणखी एक पाऊल पुढें पडलें. यास्काच्या निरुक्तांत शब्दार्थाविषयी अधिक विचार होऊन, शब्दांच्या चार जाती झाल्या, नामें हीं आख्यातज आहेत या व्युत्पत्तिशास्त्राच्या मूलभूत सिद्धांताचा पाया घालण्यांत आला. पुढें पाणिनीनं लौकिक व छांदस या दोन्ही भाषांचें व्याकरण लिहून, लौकिक भाषेला ठाकठिकांचें स्वरूप आणलें. पाणिनीयाच्या अष्टाध्यायीने जो व्याकरण संप्रदाय काढला त्याचे साधारणतः तीन विभाग पडतात. पैकीं पहिला पतंजलीच्या महाभाष्यावरोवर संपतो व दुसरा कैयटाच्या प्रदीपावरोवर संपतो. याच्या पुढचा काल व्याकरणशास्त्राची प्रगति होण्यांत गेलेला नसून टीका, उपटीका व त्यांजवर पुन्हां टीका असें टीकांचें जाळें विणण्यांत गेलेला आहे. विचारविकासाच्या दृष्टीने पहिला ही प्रगति नसून परागतीच म्हटली पाहिजे. टीकोपटीकांच्या मोठ्यांत मूळ ग्रंथ एका वाजूस राहतो व टीका समजून घेणें हेंच मुख्य कार्य होतें. शारांश, या टीकांमुळे अशा परिस्थिति आली की, तेथें विचार घुटला, असेंच म्हणणें प्राप्त आहे. व्याकरणशास्त्राचे वागीचे संप्रदाय कमी जास्ती प्रमाणांत या संप्रदायांतूनच निघालेले आहेत.

चांद्रसंप्रदाय—चंद्रगोमिन्चा काल.—कालानुक्रमाच्या दृष्टीने पाणिनीय संप्रदायाच्या पुढचा जो चांद्र संप्रदाय त्याजकडे आतां थापण वढें. चांद्र संप्रदायासंबंधाचा सर्वांत जुना उल्लेख भर्तृहरिच्या वाक्यपदीयांत सांपडतो. सर्वांत अलीकडचा उल्लेख म्हणजे मल्लिनाथानें मेघदूतांतील 'नचिराख्यं गिरिमधिवसेस्तत्र विश्रामहेतोः' या श्लोकावरील टीकेत केलेला होय. परंतु, चांद्र व्याकरणाची मूळ प्रत मल्लिनाथाच्या हातां लागली होती असें दिसत नाही. डॉ. ब्रुह्लर यानें काश्मीरहून १८७५ त आणलेली एक अर्धवट प्रत व नेपाळ मधून हरप्रसादशास्त्री यांनी आणलेली नेपाळी भाषेत इ. स. १३५६ त लिहिलेली एक पूर्ण प्रत या दोहोंखेरीज या ग्रंथाच्या प्रती सरकारच्या प्रयत्नानें सुद्धा सांगडल्या नाहींत. डॉ. ब्रूनो लिविश यानें मात्र परिश्रम करून चांद्र व्याकरणाची पोठिका वसविली असून १९०२ सालीं त्यांनं लाइपझिग येथें एक चांद्र व्याकरणहि प्रसिद्ध केलें आहे. काशिका वृत्तीमध्ये, ज्याला पाणिनीशी किंवा कात्यायनाशी समानार्थक सूत्रें नाहींत अशीं चांद्र व्याकरणांतलीं सूत्रें, कत्यांचा उल्लेख न करतां दिलेली आहेत म्हणून 'वर सांगितलेच आहे. त्यावरून चंद्राच्या कालाची एक सीमा इ. स. ६५० ही ठरते. दुसऱ्या वाजूस, चांद्र सूत्रांवरील एका वृत्तीत वक्तृसमकाळीन भूतकाळाचें उदाहरण म्हणून 'अजयद्गुप्तो (? मूळंत जतों किंवा जप्तो आहे) हूणान्' असें वाक्य घेतलें आहे त्यावरून इ. स. ४६५ किंवा ५४४ ही सीमा येते. यांपैकी पहिलीच जास्त संभवनीय आहे. म्हणजे इ. स. ४७० हा स्थूल मानानें चंद्राचा काल आहे असें म्हणावयास हरकत नाही.

चंद्रगोमिन् याच्या ग्रंथाचें स्वरूप.—चांद्र व्याकरणांत संक्षेपावर फार भर दिला आहे असें दिसतें. जेथें जेथें थोड्या शब्दांत किंवा अक्षरांत फाम भागण्यासारखें होतें तेथें तेथें चांद्र व्याकरणांत संक्षेप करण्याकडे सक्त नजर पुरविलेली आहे. पाणिनि कात्यायन व पतंजलि यांच्या व्याकरणांत संक्षेप कसा करतां येईल याचा व मोजक्या आणि योग्य शब्दांत तीच माहिती कशी देतां येईल याचा चंद्रगोमिन् यानें फार बारकाईने विचार केला आहे. प्रत्याहार सूत्रांपैकीं एका सूत्रास रजा देऊन त्यांच्या जागी १३च सूत्रें कायम ठेविली आहेत. त्यानें पाणिनीचे नियम कांही ठिकाणीं उच्चारणाच्या सोयीसाठीं बदलून निराळ्या शब्दांत सांगितले आहेत. स्वतः चंद्राची अशीं अवधी ३५च सूत्रें आहेत व तीं सर्व काशिकेंत घेतलीं आहेत. चंद्राच्या ग्रंथांत पाणिनीच्या ४००० सूत्रांपैकी ३१०० च सूत्रें आढळतात. अध्याय देखील सहाच असून पाणिनीच्या पहिल्या दोन अध्यायांतलें माहिती यानें सहा अध्यायांतूनच निरनिराळ्या ठिकाणीं घातली आहे. उच्चारशास्त्रासंबंधाचे किंवा व्याकरणसंबंधाचे जे नियम पूर्वीच्या व्याकरणांतून होते त्यांचें विषयवार वर्गीकरण करणें व ते सुव्यवस्थितपणानें मांडणें, हा चंद्रगोमिन् याचा हेतु होता.

चांद्रसंप्रदायाच्या उपग्रंथांचा इतिहास.—उपर्युक्त अष्टाध्यायी सूत्राखेरीज चंद्राने उणादिसूत्रें, धातुपाठ, लिंगानुशासन, गणपाठ, उपसर्गवृत्ति आणि वर्णसूत्रें हीं हि वनविर्ली होती. यांपैकी धातुपाठाचा उल्लेख क्षीरस्वामीने केलेला आहे. वामनाचार्य उज्जलदत्त रायसुगुट यांनी लिंगानुशासनाचा उल्लेख केला आहे. गणपाठ या नांवाचा स्वतंत्र ग्रंथ जरी उपलब्ध नाही तरी त्याचा सूत्रवृत्तीत समावेश केला असल्याने त्याचे अस्तित्व गृह्यत धरून चालणें भाग आहे. वर्णसूत्रें हा ग्रंथ पाणिनीच्या शिक्षाप्रयासासारखा अगदीं लहान ग्रंथ असून त्यांत वर्णांची स्थाने व प्रयत्न यावद्दलची माहिती ४० सूत्रांत दिली आहे. परिभाषेसंबंधाचे चंद्रसंप्रदायाचे असें एकहि पुस्तक आपणांस उपलब्ध नाही. याखेरीज शिष्यलेखा नांवाचें एक काव्य व लोकानंद नांवाचें एक नाटक चंद्राचें म्हणून आहे, पण त्यांत कांहीं अर्थ नसून ती बहुधा विशेष महत्त्वाची नसावीत.

चांद्र संप्रदायाच्या न्हासाचें कारण.—चांद्र संप्रदायाच्या ग्रंथांचा संग्रह एवढा मोठा असतांना हा संप्रदाय हिंदुस्थानांतून अर्जावात नाहीसा झाला याचें मुख्य कारण, हा संप्रदाय विशिष्ट पारमार्थिक पंथासाठी काढलेला होता हें होय. याचीं मते बौद्ध संप्रदायाचीं असल्याकारणानें त्या संप्रदायावरोंवरच याचाहि लोप झाला असावा. तथापि तिबेटांत अजून सुद्धा या संप्रदायाच्या ग्रंथांचा अभ्यास जरीनें चालू आहे असें सांगतात.

चांद्र संप्रदायाचे तिबेटकडे प्रचारांत असलेले ग्रंथ.—हे ग्रंथ पुढें दिल्याप्रमाणे आहेत. ते संस्कृतमध्ये आहेत किंवा यांचें तिबेटी भाषेंत अक्षरशः भाषांतर आहे.

(१) पाणिनीच्या अष्टाध्यायीशीं जुळणारे सूत्रपाठ.—याचे सहा भाग आहेत. इ. स. १३५६ मध्ये लिहिलेली संपूर्ण हस्तलिखित प्रत अलोकडे हिंदुस्थान सरकारला नेपाळांतून मिळाली असून ती आतां कलकत्ता शहरी आहे. शिवाय याचे कित्येक भाग केंब्रिज येथें असून संपूर्ण भाषांतर तंजावर येथें आहे.

(२) सूत्रवृत्ति.—हा फार महत्त्वाचा ग्रंथ असून त्याची भाषापद्धति आणि विषयविवेचन काशिकावृत्तीशीं इतकें जुळतें कीं, यांत बहुतेक स्वतः चंद्रगोमिन् याचेंच मूळ स्पष्टीकरण असावें असें वाटतें. ग्रंथसमाप्तीमध्ये, हा ग्रंथ धर्मदास यानें लिहिला असा उल्लेख आहे; परंतु धर्मदास हा चंद्रगोमिन् याचा शिष्य असावा व त्यानें आपल्या गुरूचे शब्द जसेच तसेच उतरून घेतले असावेत. सटीक सूत्रांची हस्तलिखित पूर्ण प्रत खाटमांडू येथील ग्रंथालयांत आहे.

(३) सूत्रपद्धति.—सूत्रपाठाच्या पहिल्या व दुसऱ्या भागाचे कित्येक तुकडे केंब्रिज येथें राखून ठेविले आहेत.

(४) चंद्रअलंकार.—ही एका अज्ञात. ग्रंथकारानें लिहिलेली सूत्रपाठाची टीका होय. पांचव्या व सहाव्या

भागासंबंधी एक तुटक पुस्तक प्रो० वेन्डॉल यांना नेपाळांत मिळालें असून ते सध्या त्यांच्या ताब्यांत आहे.

(५) अधिकारसंग्रह.—हें एक चमत्कारिक लहानसें पुस्तक आहे. यांत चंद्रसूत्राचे ठळक नियम अथवा अधिकार असून ते किती सूत्रांना लागू पडतात हें दाखविलें आहे. हें फक्त तंजावर येथें आहे.

(६) धातुपाठ.—या ग्रंथांत चांद्र पद्धतीप्रमाणें धातू एके ठिकाणी दिले आहेत. हा पद्धत पाणिनीच्या रचनेहून निराळी आहे. याचीं दोन निरनिराळीं भाषांतरें डॉ० लि. विशाल तंजावर येथें, मिळाळीं व त्यांच्या साहाय्यानें पुढें केंब्रिज संग्रहांत मूळ संस्कृत प्रतहि सांपडली.

(७) धातुपारायण.—हा ग्रंथ पूर्णचंद्रानें लिहिलेला असून बहुशः चांद्र शाखेपैकीं असावा. हा माधवीय धातुवृत्तीशीं जमत असून प्रो० वेन्डॉल यांनी नेपाळांत विकत घेतला होता. सध्या हा केंब्रिज संग्रहांत आहे.

(८) गणपाठ.—ज्या प्रमाणें काशिकावृत्तीमध्ये पाणिनीचा गणपाठ आहे त्याप्रमाणें सूत्रवृत्ति [नं. २] मध्ये चांद्र पद्धतीच्या गणांचा समावेश केलेला आहे.

(९) उणादिसूत्र.—हें तंजावर येथें आहे. चंद्रगोमिन् यानें आपले उणादि प्रत्यय तीन पुस्तकांत अंत्य अक्षरांच्या अनुक्रमाप्रमाणें रचलेले आहेत. पहिल्या पुस्तकांत 'अ' शिवाय सर्वे स्वरान्त प्रत्यय आहेत; दुसऱ्यांत 'क' पासून 'य' पर्यंत 'अ' स्वरान्त प्रत्यय आहेत; तिसऱ्यांत बाकीचे र पासून ह पर्यंत 'अ' स्वरान्त प्रत्यय, क्षिप् प्रत्यय व व्यंजनान्त प्रत्यय आहेत.

(१०) उणादिवृत्ति.—ही उणादिसूत्रांवरील उत्कृष्ट टीका आहे. हा ग्रंथ फक्त तंजावर येथें आहे. उणादि प्रत्ययांपासून साधित शब्द व त्यांचे समानार्थी संस्कृत शब्द व तिबेटी भाषेंतील भाषांतर हीं या ग्रंथांत दिली आहेत.

(११) उपसर्गवृत्ति.—या ग्रंथांत चंद्रगोमिन् यानें संस्कृत भाषेंतील वांस धातुप्रत्ययांचें अथवा प्रत्ययांचें स्पष्टीकरण केलें आहे. हा फक्त तंजावर येथें आहे.

(१२) वर्णसूत्र.—पाणिनीय शिक्षेसारखा, वर्णशास्त्राचे नियम असलेला चंद्रगोमिन् याचा ग्रंथ. प्रो. बुहलर यांना हा ग्रंथ काश्मीरमध्ये सांपडला. शिवाय तंजावर येथें त्याचें एक भाषांतर आहे.

(१३) वर्णसूत्रवृत्ति.—चांस-स्क्रियॉन म्हणजे धर्मपाल यानें ११९ श्लोकांत वर्णसूत्रावर लिहिलेली टीका. हा ग्रंथ तंजावर येथें राखून ठेविलेला आहे.

(१४) परिभाषासूत्र.—या ग्रंथांत चांद्रपद्धतीच्या स्पष्टीकरणार्थ नियम दिले आहेत. प्रो० बुहलर यांना हा ग्रंथ काश्मीर मध्ये मिळाला.

(१५) वाजवोधन.—हें एक चांद्रपद्धतीचें संस्कृत व्याकरणावर प्रमाणभूत पुस्तक आहे. वरदराजाच्या लघुकौमुदीशीं या पुस्तकाचें साम्य आहे. इ. स. १२००च्या

सुनारास कस्तप अथवा कश्यप नांवाच्या बुद्ध भिक्षूने संस्कृताचे अध्ययन सुलभ व्हावे म्हणून लंकाद्वीपांत लिहिले. या पुस्तकाच्या उदयाने या वेदांतील मूळ चांद्र व्याकरणाचा लय झाला. त्याचा नंतर विल्यम (गुणतिलक) याने शबो लावला व याचा एक तृतांश भाग प्रकाशित केला. कोलंबोच्या मॅडिस गुण शेंखर यांनी डॉ० ली-विशला या ग्रंथाची एक संपूर्ण प्रत नजर केली होती.

(१६) तिङन्त.-चांद्रपद्धतीप्रमाणे धातु चालविण्यासंबंधी एक ग्रंथ. हा फक्त तंजावर येथे आहे.

(१७) सुवन्तरत्नाकर.-म्हणजे नामांची रत्नखाना. चांद्रपद्धतीचे लिंग आणि अंत्य अक्षर यांच्या लावलेल्या अनुक्रमाने नामांच्या संग्रहाचे पुस्तक. हे फक्त तंजावर येथे आहे.

(१८) व्याकरणसुवन्त.-चांद्रपद्धतीप्रमाणे नामे चालविण्याविषयी पुस्तक. हे फक्त तंजावर येथे आहे.

(१९) विभक्तिकारिका.-नामं चालविण्याविषयी ईश्वरभद्र अथवा सिंहभद्र यांचे पुस्तक. हे फक्त तंजावर येथे आहे.

(२०) संवंधउद्देश अथवा चण्डवृत्ति.-हे चण्डदास कायस्थ याने श्लोकांत लिहिलेले वाक्यरचनेविषयी एक लहानसे पुस्तक आहे. याची मूळ हस्तलिखित प्रत डॉ० एस. व्हॉन ओल्डेनबर्ग यांच्या ताब्यांत सेंट पिटर्सबर्ग (पेट्रो-ग्रेड) येथे होती तिचे तिथेही भाषेतील भाषांतर तंजावर येथे आहे.

(२१) चण्डवृत्ति-विवरण.-संवंधउद्देशावरील टीका. ही डॉ० एस. व्हॉन, ओल्डेनबर्ग यांच्या ग्रंथालयांत आहे.

[इ. श्रं. पु. २५ पु. १०३-१०५]

सिंहलद्वीपांतील चांद्रसंप्रदायाचा प्रचार.-चांद्रव्याकरणाचा प्रचार जसा तिथेटमथ्ये झाला तसाच तो सिंहलद्वीपांतहि झाला. पण तेथे ग्रंथकारापेक्षा पद्धति आणि तर्क पसरली असे म्हटले पाहिजे. वास्तविक तो बौद्ध लोकांचा देश असल्याने तेथे चांद्रसंप्रदायी ग्रंथ सांपडायला पाहिजेत. परंतु, मूलग्रंथांपैकी एकहि ग्रंथ तेथे सांपडत नाही. याचे कारण असे आहे की, बौद्धसंप्रदायाच्या काश्यप नावाच्या एका भिक्षूने वालाववोधन नांवाचे एक व्याकरण चांद्रसंप्रदायाला अनुसरूनच लिहिले. परंतु त्याची रचना वरदराजाच्या लघुकौमुदीसारखी असल्यामुळे चांद्रसंप्रदायाच्या ग्रंथांपेक्षा हा ग्रंथ अधिक लोकप्रिय होऊन ते सर्व ग्रंथ मागे पडले. अशा स्थितीत या संप्रदायाचा आणखी इतिहास सांगता येत नाही.

जैनेंद्रव्याकरण.-जैनेंद्रव्याकरणाच्या ग्रंथकर्तृत्व-निर्णायक आणि व्याकरणशास्त्रवित्त्विक वादविवादांत महत्त्वाचे दोन लेख आहेत. ते दोन्ही लेख देऊन या विषयाला प्रारंभ करावा. एक लेख डॉ० कीलहॉर्न यांचा इंडियन ऑटिक्वरी पु. १० मध्ये आहे. आणि दुसरा प्रोफेसर पाठ-भा. पां. २६

कांचा पुस्तक १२ मध्ये आहे. कीलहॉर्नच्या लेखाकडे प्रथम लक्ष देऊ.

जैनेंद्रव्याकरणाच्या म्हणून समजल्या जाणाऱ्या (कारण हे देवनन्दि नांवाच्या मनुष्याने केले असावे, असा उल्लेख मिळतो) अशा पुण्याच्या डेक्कन कॉलेजमध्ये खालील सरकारी हस्तलिखित प्रती आहेत.

१. (अ) ३१४ पानांचा कागदावरील जैनेंद्रव्याकरणमहावृत्ति नांवाचा हस्तलेख.-त्यांत 'अभयनन्दिमुनी' यांचे टीके-सहित. १-१-१ पासून ४-३-३० इतकी मूळ सूत्रे आहेत.

(ब) ७५ पानांचा वरच्या पुढील सूत्रांचा म्हणजे ४-४-१४३ (नैकाचः पाणिनीचं ६-४-१६३) पासून शेवटपर्यंत (५-४-१२४).

२. (अ) सोमदेवयति किंवा मुनीश्वर (सोमसार त्रतिप) याच्या शब्दार्णवचंद्रिका नांवाच्या संक्षिप्त टीकेसहित कागदावरील २६२ पानांचा संपूर्ण सूत्रांचा हस्तलेख.

(ब) जुन्या भूर्जपत्रावरील वरच्याच ग्रंथाचा ३०० पानांचा परंतु हळी फारच अव्यवस्थित असलेला हस्तलेख. शब्दार्णवचन्द्रिकेच्या हस्तलेखावरून हा ग्रंथ इ. स. १२०५ त भोजदेवाच्या (दुसऱ्या भोजाच्या) वेळेस केलेला दिसतो. कोल्हापूर प्रांतांत आजुरिका (आजरे?) येथे गंडरादित्य देव याने स्थापन केलेल्या जिनालयांत सांपडला आहे.

३. कागदावरील १३८ पानांचा हस्तलेख. ग्रंथनाम पंचवस्तु. कौमुदीच्या सारखा याची पद्धति आहे. या लेखाच्या शेवटी सर्व ग्रंथ देवनन्दि याचा आहे असे म्हटले आहे.

वर जे हस्तलेख सांगितले त्यांच्या दोन जाती करता येतील. अभयनन्दिन् आणि पञ्चवस्तुकं यांनी त्यांतले त्यांत संक्षिप्त घेतली आहे, आणि सोमदेवाच्या टीकेची मोठी आहे. सर्व संस्कृत व्याकरणांत हे वरचे कमी दर्जाचे ठरते.

कारण यांत फारसा नवेपणा नाही. यांतील मुख्य तत्व म्हणजे 'अर्धा स्वर कर्मा झाला म्हणजे पुत्रोत्सवासारखा आनंद.' म्हणजे होता होईल तितकी सूत्रे लहान करणे. त्यांतच ग्रंथकर्त्याने आपली अल्प बुद्धि खर्च केली आहे. बाकी उपयुक्तेच्या मानाने व्याकरण फारच कमी दर्जाचे ठरते.

१. आघाता (अक्संट)च्या नियमांपैकी उदात्त, अनुदात्त आणि स्वरित यांचे सर्वसाधारण नियम मात्र ठेविले आहेत. बाकी सर्व गाळले आहेत.

२. सूत्रांत होतां होईल ती लहान शब्द वापरले आहेत. उदाहरणार्थ-विभाषा (वा), औपम्य (इव), परस्मिन् (परे)-वगैरे.

३. नवीन अगदीं आंखूड पारिभाषिक शब्द तयार केले आहेत. उदाहरणार्थ-ह्रस्व (प्र), दीर्घ (दी), प (प्लुत). स (समाप्त), त (निष्ठा), वाच् (उपपद) वगैरे.

४. प्रत्येक विभक्तीचे नांव 'विभक्ति' या शब्दांतील प्रत्येक व्यंजनास 'आ' व स्वराने 'प्' लावून केले आहे जसे वा (प्रथमा), इप् (द्वितीया), भा (तृतीया) अप्

(चतुर्थी), का (पंचमी), ता (षष्ठी), इप् (सप्तमी). आणि शेवटी संयुद्धीला 'की' असें नांव आहे.

५. स्वर्धे परम् [किंवा, विप्रतिपेधे परं कार्यम् (पाणिनी)] या नियमाचें कार्य दाखविण्यास नवीन युक्ति योजिली आहे. जेथें दे शान्चा विरोध येईल तेथें नपुसकलिगी परिभाषिक शब्दाच काय गौण म्हणून सोडून घावयाचें. जसें—रुः (गुरु) याचा जोर पि (लघु पेक्षां) जास्त, व दः (आत्मनेपद) याचा जोर मम् (परस्मैपद) पेक्षां जास्त समजावयाचा.

६. एकाच नामावरून त्याच जातीचीं सगळीं स्वाभाविकच समजलीं जातात (स्वाभाविकत्वादभिधानस्यैकशेषानारम्भः). सबब एकशेष प्रकरण सर्वेच गाळले आहे. म्हणून यास 'अनेकशेष व्याकरण' म्हटलें आहे.

७. पाणिनीने 'विभाषा' दाखविण्याकरितांच निरनिराळ्या आचार्यांचीं नांवें दिलीं आहेत, सबब तीं गाळलीं आहेत.

वोपदेवाच्या धातुपाठांतील उल्लेखावरून पहिल्यानें 'जैनैन्द्र व्याकरण' असावे हें माहित झालें. 'जैनैन्द्र' हें वोपदेवानें काल्पनिक नांव वनविलें असावे, कारण शब्दार्णवचन्द्रिकेच्या हस्तलेखा प्रतीवरून या व्याकरणाचा कर्ता 'पूज्यपाद' असावा असें बहुतेक खात्रीलायक दिसतें. आणि हा 'जिना'-पैकीं शेवटचा होता म्हणून याचा 'जिनेन्द्र' या नांवानें वरेच वेळां उल्लेख आला आहे. हा 'पूज्यपाद महावीर' या नांवानें ओळखिला जात होता.

तो जेव्हां आठ वर्षांचा झाला तेव्हां आईवापांनीं लाला गुरुमूर्ती पाठविला. त्याच वेळीं इन्द्राचें सिंहासन हालल्यामुळें लाला मृत्युलोकीं काय चाललें आहे हें समजून तो खालीं आला आणि त्या मुलास प्रश्न करूं लागला. त्यानें गुरुस न येणाऱ्या अशा व्याकरणांतील प्रश्नांचीं उत्तरें दिलीं; आणि वरेच नवीन नियम स्वतः तयार केले. हेंच तें 'जैनैन्द्र व्याकरण' अशी याबद्दल दंतकथा आहे. जैन लोकांची नेहमींचीच चाल आपले अनेक ग्रंथ 'जिनेन्द्र महावीर' या नांवावर प्रसिद्ध करण्याची असल्यामुळें दुसरा कोणी 'मर्त्य' याचा 'कर्ता' आहे काय असें पहावें लागतें. तसें पाहूं गेल्यास तो देवनन्दा असावा अशाबद्दल वरेच पुरावे सांपडतात. त्यांतील एक असा की, ग्रंथकर्त्यानें आपलें नांव पहिल्याच श्लोकांत सूचित केलें आहे तो श्लोक—

लक्ष्मीराखान्तिकी यस्य विरव्यावभासते ।

देवनन्दिन्तपूजेशे नमस्तस्मै स्वयंभवे ॥

आतां प्रो. पाठकांच्या लेखाकडे वळूं.

पूज्यपाद व जैनैन्द्र व्याकरण या ग्रंथांचें कर्तृत्व.—

डॉ. कोलहर्षनें सहाव्याच्या मते, जैनैन्द्र या संस्कृत व्याकरणाचा कर्ता, जैन तीर्थकरांपैकीं शेवटील जो महावीर तो होता. व 'पूज्यपाद' हे त्याचेंच सन्मानदर्शक नांव आहे (इ.अ. पु. १० पा. ७५-७९पहा). पण रा०पाठक यांनीं असे सिद्ध केले आहे की, (१) पूज्यपाद या नांवाचा एक खरोखरीचा ग्रंथकार होऊन गेला; (२) त्यानें 'जैनैन्द्र' हें संस्कृत व्याकरण लिहिलें.

(३) या पूज्यपादाचें 'देवनन्दा' असें दुसरें नांव होतें; (४) याचा शक ६५१ होता; (५) वारा शतके होऊन गेलीं तरी याचे पुष्कळ ग्रंथ दक्षिण हिंदुस्थानांत प्रसिद्ध आहेत.

(१) पूज्यपाद हा खरोखरीचा एक ग्रंथकार होऊन गेला हें दाखविण्याकरितां आधार, कर्नाटकांतील अर्थदास, इंद्रभूति व नागचंद्र या जैन कवींच्या काव्यांतील 'प्रशस्ति' यांचा आहे.

(२) पूज्यपादानें 'जैनैन्द्र' लिहिलें या विधानास आधार मितगति याच्या धर्मपरीक्षा या ग्रंथाचें वृत्तविलास यांनें कानडांत केलेलें भाषांतर यांताल 'प्रशस्ति' चा आहे. सोमदेवहि तेंच म्हणतो. पट्टावलीवरूनहि हेंच शाबित होतें.

(३) पट्टावलीवरून त्याचें नांव देवनन्दा होतें हें सिद्ध होतें.

(४) मेघचंद्राचा श्रावकाचार व समाधिशातक या ग्रंथावरील मेघचंद्राची टीका यांवरून या पूज्यपादाचा काल शक ६५१ हा होता असें सिद्ध होतें (इ. अ. पु. १२ पा. १९-२१).

या दोन लेखांत येऊन गेलेला मजकूर देऊन डॉ. वेल्वलकर देवनन्दाच्या ग्रंथकर्तृत्वाबद्दल आतां शंका रहात नाहीं असा अभिप्राय व्यक्त करतात. या देवनन्दाला पूज्यपाद या दुसऱ्या नांवानेहि ओळखतात. डॉ. कोलहर्षनें यांच्या मते पूज्यपाद हें टोपण नांव असावे. शेवटल्या तीर्थकराच्या नांवावर ग्रंथ विकला जावा एवढ्यासाठीं कोणांतरी मार्गाल लेखकानें हें नांव घेतलें असावे असे ते म्हणतात. परंतु, प्रोफेसर पाठक यांनीं हा सूत्रकर्ता देवनन्दा व पूज्यपाद हे दोघे एकच असें आतां निश्चयानें सिद्ध केलें आहे.

जैनैन्द्र व्याकरणाचा काल.—या संप्रदायाची सुरुवात चंद्रसंप्रदायावरोवरच झाली. 'इंडियन ऐंटिकरी' आक्टोबर १९१४च्या अंकामधील प्रो. पाठकांच्या जैन शाकटायनावरील निबंधांत त्यांनीं जैनैन्द्रव्याकरण इस्वी सनाच्या पांचव्या शतकाच्या उत्तरार्धांत घालण्याचा प्रयत्न केला आहे. आपल्या म्हणण्याच्या समर्थनार्थ त्यांनीं जीं प्रमाणें दिलीं आहेत तीं हीं—(१) जैनैन्द्रव्याकरण काशिकाकारांनां माहीत होतें असें दिसतें (काशिका ३. ३. ४०) 'हस्तादेशेऽनुशस्तेवे चे' हें जैनैन्द्राचें सूत्र गृहीत धरून नंतर काशिकाकारांनीं 'उच्चस्य प्रतिपेधोवक्तव्यः' हें सूत्र लिहिलें आहे. (२) या व्याकरणसूत्रांत ईश्वरकृष्णाचा उल्लेख व सौरमानाप्रमाणें गुरुची प्रदक्षिणा वारा वर्षांत पुरी होते या गोष्टीचा उल्लेख येतो. सूत्र ३.३.१३४ यांत 'भगुवत्साम्रायण ऋषगण ब्राह्मण वसिष्ठ' येथें ऋषगण या शब्दानें ईश्वरकृष्ण उद्दिष्ट आहे. कारण, वार्धगण्य हें ईश्वरकृष्णांचेच नांव होय. सौरमानाची पद्धत पूर्वीचें जे कदम्ब राजे, त्यांच्या, म्हणजे त्यांशीं समकालीन जे 'गुप्त' राजे त्यांच्या वेळां अमलांत होती. (३) जैनैन्द्राचे उल्लेख नवव्या शतकाच्या पुढील ग्रंथांतून आढळतात, त्यांवरून गोळा होणारा पुरावाः शाकटायनाच्या शब्दानुशासनांत (इ. स. १०२५)

जैनद्रापासून घेतलेल्या गोष्टी बऱ्याच आहेत. डॉ. पीटर्सनच्या माहितीप्रमाणे इ. स. ८५३ मधल्या दिगंबरदर्शनशास्त्रामध्ये द्रविड संघाचा स्थापक पूज्यपादाचा एक शिष्य होता असा उल्लेख आहे. (४) शेवटी लक्ष्मेश्वर येथील शंखवस्ति देवा-लयांतील एका शिलालेखांत शके ६५२ त म्हणजे इ. स. ७३० त श्रीपूज्यपादांनी आपल्या एका शिष्यास देणगी दिल्याचा उल्लेख आहे. पण पूज्यपाद अनेक असण्याचा संभव असल्याने या शेवटच्या गोष्टीवर तितका भरवसा ठेविता येत नाही.

जैनद्र व्याकरणाचे दोन पाठ—जैनद्र व्याकरणाचे दोन पाठ आहेत. एक अभयनंदी नांवाच्या टीकाकाराने स्वीकारिलेला पाठ. त्यांत ३०० सूत्रे आहेत. दुसऱ्या पाठांत यापेक्षा जवळ जवळ ७०० सूत्रे अधिक असून शिवाय शब्दांचे कित्येक किरकोळ फेरवदल आहेत. हा पाठ शब्दा-र्णवचंद्रिका या टीकेचा कर्ता जो सोमदेव त्याने स्वीकारिलेला आहे. ही टीका इ. स. १२०५ मध्ये लिहिली गेली असे त्याच्याच म्हणण्यावरून दिसते. या दोहोंपैकी, दुसऱ्याच पाठ अधिक खरा होय असे दाखविणारा पुरावा प्रो. पाठक यांनी जमविला आहे.

जैनद्र व्याकरणाने स्वरूप—जैनद्र व्याकरणांत स्वयंप्रकाशित बुद्धिमत्तेची शांक कोठेच नाही. त्याचे व्याकरण म्हणजे पाणिनीची सूत्रे व वार्तिके यांचा संक्षिप्त संग्रह होय. संक्षेप करण्यांत मात्र याने आपली पराकाष्ठा केली आहे. 'विभाषा' वद्दल 'वा' किंवा 'मनुष्या' वद्दल 'टृ' घालणे असे सीक्षीकरणाचे प्रसंग सुद्धा त्याने वायां जाऊ दिले नाहीत. त्याने याच गोष्टीच्या मरी पडून 'प्रथय' वद्दल 'त्य' 'कर्मधारय' याच्यावद्दल 'य' 'परस्मैपद' याच्यावद्दल 'म' 'आर्धधातुका' वद्दल 'अग' असे नवीन पारिभाषिक शब्द उपयोगांत आणिले आहेत. त्यामुळे त्याच्या व्याकरणाचा अभ्यास करण्याचे काम कल्पनेवाहेर प्रयासाचे होऊन वसले आहे. दिगंबर संप्रदायाच्या लोकांच्या बहिवाटीप्रमाणे देव-नंदी उर्फ पूज्यपाद यानेहि उद्भूत केलेल्या मजकुराच्या ग्रंथांचे अगर ग्रंथकारांचे नांव कोठेहि दिलेले नाही. त्याच्या सर्व सूत्रांत सहा नांवांचा उल्लेख आहे. परंतु, ही सर्व नांवे कल्पना सृष्टीतील आहेत असे कीलहर्षेनप्रभृति विद्वानांचे मत आहे. आधारावाचून उगीच नांवांचा उल्लेख करणे हा प्रकार या संप्रदायांतच आढळतो असे नाही. यावद्दल आजच कांही निश्चित लिहिता येत नाही ही दुर्दैवाची गोष्ट होय.

जैनद्र संप्रदायाचे उपलब्ध वाङ्मय—अभयनंदी व सोमदेव यांच्या दोन टीका एवढेच काय ते जैनद्र संप्रदायाचे उपलब्ध वाङ्मय आहे. अर्थात व्याकरणसूत्रे आहेत. सोमदेव हा शिलाहार राजा भोजदेव याचा समकालीन असून धांडुरिका येथील राहणारा होता असे त्याच्या म्हणण्यावरून दिसते. धांडुरिका व कोल्हापूर संस्थानांतील आजरे ही एकच असावीत असे घाटते.

जैनद्र सूत्रांचा 'पंचवस्तु' नांवाचा आणखी एक संक्षेप केलेला आहे. याचा उपयोग नवीशक्या लोकांकरिता आहे. या ग्रंथांत अभयनंदीचा सूत्रपाठ प्रमाण घरेल्लेला आहे. हा ग्रंथ देवनेदीचा म्हणतात, पण ती चूक आहे. पंचवस्तु ग्रंथाचे उपोद्घातप्रकरण प्रक्षिप्त असावे असे दिसते. यांत प्रत्याहारविचार असून सर्व ग्रंथाचा कर्ता कोणी आर्यश्रुत-कीर्ति हा होता असे त्यांत म्हटले आहे. हाच या रूपांतराचा कर्ता म्हणावयाचा की काय? श्रुतकीर्तीचा काळ अजमासे ६० स० १०४५ असावा असे प्रो. पाठक म्हणतात.

तेराव्या शतकापासूनचा जैनद्र संप्रदायाचा इतिहास फारसा अवगत नाही. या संप्रदायांतील ग्रंथांचा अभ्यास दक्षिणहिंदुस्थानांत दिगंबर जैन लोकांपैकी एखाददुसरा विद्यार्थी करतो.

शाकटायन संप्रदाय—शाकटायनाचा शब्दानुशासन हा ग्रंथ मुख्यतः श्वेतांबर जैन लोकांकरिता लिहिलेला आहे. याच्या बरच्या टीका व गणरत्नमहोदधि, माधवीय धातुवृत्ति इत्यादि ग्रंथांतून आलेले याचे उल्लेख यांवरून पाहता या ग्रंथाचा श्वेतांबर जैनांपेक्षा इतर लोकांतच जास्त प्रचार होता असे दिसते. परंतु इतकी लोकीप्रियता मिळविण्याची या ग्रंथाची योग्यता नाही. कारण, यांत स्वतंत्र असा भाग फारच घोटा आहे. याचा कर्ता शाकटायन हा अलीकडचा आहे. पाणिनीच्या अष्टाध्यायीत व यास्काच्या निरुक्तांत ज्याचा उल्लेख आढळतो तो शाकटायन हा नव्हे. याला अभिनवशाकटायन म्हणतात; व या नांवाने याचे उल्लेख केलेले वोपदेवांच्या कानधेनूमध्ये व हेमचंद्रामध्ये आपणांस सांपडतात. शाकटायनावर प्रो. पाठक यांनी इंडियन ऐटिकरि पुस्तक ४३, ४४, ४५, मध्ये एक लेख लिहिला त्यांत त्यांनी (१) शब्दानुशासन व अमोघवृत्ति हे दोन्ही ग्रंथ शाकटायनाचेच लिहिले; (२) हा शाकटायन श्वेतांबर जैन होता; (३) शाकटायन पहिल्या अमोघवर्षाच्या कारकीर्दीत होऊन गेला व त्याने आपली अमोघवृत्ति शके ७३६ व ७८९ यांच्या दरम्यान लिहिली; (४) काशिकाकार न्यासकार व कुमारिल यांच्या नेतर व दयापाल, प्रभाचंद्र व अभयसूरी यांच्या अंगोदर शाकटायन होऊन गेला असा पुरावा सांपडत असल्यामुळे वरील काळनिर्णयास पुष्टि मिळते असे दाखविले आहे. त्यांच्या लेखांचा गोपबारा येणे प्रमाणे:

जैन शाकटायनाची अमोघवृत्ति यक्षवर्म्याच्या चिंतामणी नंतर लिहिली गेली असे प्रो. कीलहर्षेने यांनी प्रतिपादन केले आहे. परंतु यक्षवर्म्याने आपल्या चिंतामणीच्या प्रास्ताविक प्रशस्तीत असे स्पष्ट म्हटले आहे की "शाकटायन ... यदुपक्रम शब्दानुशासनं सावि तस्यातिमहती (ती) वृत्तिं संहृत्य इयं लघि (घी) याति (सी) वृत्तिर्वक्ष्यते यक्षवर्मणा" [चिंतामणीची प्रशस्ती खोळ ३२७] (ज्या शाकटायनाने शब्दानुशासन नांवाचा सर्वलोकोपयोगी आपला मूळ ग्रंथ लिहिला त्याच्या अमोघवृत्तीस संक्षिप्तरूप देऊन यक्षवर्मा आपली

वृत्ति लिहितो). अमोघवृत्ति व चिंतामणि यांचा तुलनात्मक अभ्यास केला असतां असें आढळून येईल कीं यक्षवर्म्यानें मधून मधून कांहीं कमी महत्वाचे शब्द गाळून अमोघवृत्तींतील वाक्ये अनेक वेळां आपल्या ग्रंथांत जर्जाच्या तर्शाच घेतली आहेत [उदाहरणार्थ दोन्ही ग्रंथांतील प्रशस्तीचीं शेवटचीं वाक्ये व शाकटायन सूत्रे १,१,१७ आणि ५,६, २०७ यांवरील वार्त्तिके पहा]. क्वचित् प्रसंगी या संक्षेपासुद्धे त्याच्या वार्त्तिकाचा अर्थ समजणेंहि दुर्लभ होतें. उदाहरणार्थ 'सः समानस्य धर्मादिषुच' यावर वार्त्तिक लिहितांना धर्मादिगण हा शब्द शाकटायनानें नवीन तयार केला असल्यामुळे तो आपल्या वार्त्तिकांत [अमोघवृत्ति २.२.१०९] धर्मादि गणांतील सर्व शब्द देतो; परंतु यक्षवर्मा आपल्या चिंतामणींत गण विलकुल देतच नाहीं. वर दिलेल्या उदाहरणांवरून अमोघवृत्ति हा ग्रंथ चिंतामणीच्या पूर्वी लिहिला गेला आहे एवढेंच सिद्ध होत नसून, शब्दानुशासन व त्या वरील अमोघवृत्ति हे दोन्हीहि ग्रंथ शाकटायनानेंच केले आहेत असेंहि दृष्टेस्पतीस येतें. हीं सूत्रे व त्यांवरील वृत्ति या दोहोंचाहि कर्ता एकच आहे ही गोष्ट म्हैसूरच्या विष्णुदेव (इ. स. १६७२-१७०४) राजाच्या कारकीर्दीत होऊन गेलेल्या विद्वानंदकवीस देखील ठाऊक होती असें दिसतें [कर्नाटक शब्दानुशासन, प्रस्तावना, पृ. २]. चिंतामणीच्या प्रशस्तीतील तिसऱ्या, चवथ्या व पांचव्या श्लोकांत शाकटायनानें शब्दानुशासन ग्रंथ लिहिला असें अगदी स्पष्ट शब्दांत सांगितलेच आहे. परंतु त्यानेच अमोघवृत्तीहि लिहिली या विषयी जर कोणास अजून शंका राहिली असेल तर त्यांनीं वर्धमानानें आपल्या गणरत्नमहोदधांत-अमोघवृत्तींत असलेलीं परंतु शब्दानुशासनांत नसलेलीं-कांहीं विधानें शाकटायनाच्याच नांवावर दिली आहेत [गणरत्नमहोदधि (वनारस आवृत्ति) पृ. ८२-अमोघवृत्ति २.१.५७ आणि गणरत्न महोदधि पृ. ९०-अमोघवृत्ति २.१.७९] तिकडे लक्ष द्यावें म्हणजे खात्री होईल.

उपर्युक्त वर्धमानाच्याच सांगण्यावरून शाकटायन हा श्वेतांबर जैन होता असें आपणांस कळतें [शालातुरीय शकटांगज चंद्रगोमि दिग्वज्र भर्तृहरि वामनभोजमुखाः ॥ हा श्लोक पहा. जैनैर व्याकरणावा कर्ता देवन्दी याच्याच वडल दिग्वज्र हा शब्द वापरला आहे असें वर्धमान म्हणतो. म्हणजे शकटांगज अथवा शाकटायन श्वेतांबर होता असाच त्याच्या म्हणण्याचा उद्देश दिसतो]. शाकटायनानें आपल्या अमोघवृत्तींत श्वेतांबरांच्या ग्रंथांतूनच उदाहरणे [(अ) एतकमावश्यकमध्यापय अथो एनं यथाक्रमं सूत्रं । इममावश्यकमध्यापय अथो एनं यथाक्रमं सूत्रं । (अमोघ, १.२.२०३-२०४); (आ) भवता खलु छेदसूत्रं बोधव्यनिर्युक्कारधोषव निर्युक्कारधीते (अमोघ, ४.४.१३३.४०). (इ) उपसर्वगुप्तं व्याख्याताराः । उप विशेष वादिनं कवयः (अमोघ, १.३.१०४); (ई) कालिकामुद्रस्यानध्यायदेशकालाः पाठिताः । (अमोघ, ३.२-

७४); श्वेतांबर अस्त्यासुद्धे व त्यांत आवश्यक व निर्युक्ति या श्वेतांबरीय ग्रंथांचा अभ्यास करण्याविषयी उपदेश केला असल्यामुळे तो श्वेतांबर जैन होता या विधानास अधिकच पुष्टि येते. असें असतांहि त्याच्या मागून कित्येक वर्षांनी झालेल्या हेमचंद्रास (इ. स. १०८८-११७०) श्वेतांबर लोक चुकीनें आपला आद्य व्याकरणकार समजतात; व दिगंबर लोक तर पाणिनीच्या पूर्वी होऊन गेलेला शाकटायन व हा शाकटायन एकच आहे असें समजतात. खरें पाहिलें असतां हेमचंद्रानें पुष्कळ वेळां आपल्या बृहद्वृत्तींत अमोघवृत्तींतील जसेच तसेच उतारे घेतले आहेत [उ०-अमोघ० ३.३.३४-बृहद् ७.१.१०९; अमोघ० ३.१.१६६-बृहद् ६.३.१५७- व अमोघ० ३.१.१६८-बृहद् ६.३. १५८].

शब्दानुशासन सूत्र ४.३.२०७ यावरील अमोघवृत्तीच्या वार्त्तिकांतील ' अदहदमोघवर्षा (पां) रातीन् ' या ल्ह काळाच्या उपयोगासंबंधी दिलेल्या उदाहरणावरून शाकटायनाच्या अमोघवृत्तीचा काळ आपणांस ठरवितां येतो. कारण एका राष्ट्रकूट अंकितलेखांत पहिल्या अमोघवर्षाविषयी असें म्हटलें आहे कीं, ' भूपालात् (नृ) कटकामि (भान्) सपदि विघटितान् वेष्ट (यि) त्वा ददाह ' यावरून असें दिसतें कीं, येथें ज्या ऐतिहासिक गोष्टीचा उल्लेख आला आहे, ती शाकटायनाला ' शक्यदर्शन ' असल्यामुळे त्यानें आपल्या वार्त्तिकांत बुद्ध्या ल्ह काळ योजिला आहे. परंतु उपर्युक्त अंकित लेख ज्यानें लिहिला त्याला ती तशी नसल्याकारणानें त्यास लिहू हा काळच योजावा लागला. म्हणजे शाकटायन हा पहिल्या अमोघवर्षाच्या कारकीर्दीत होऊन गेला असला पाहिजे. आतां शके ७८९ च्या वगुप्रा येथील दानपत्रांत [इ. अ. पु. १२, पृ. १८१] असा उल्लेख आला आहे कीं, ' अमोघवर्ष हा गुजराथेंतील आपल्या नातेवाइकांशी लढत असतां ध्रुव युद्धांत जखमा लागून पडला व मरण पावला. यावरून अमोघवृत्तीत उदाहरण म्हणून दिलेली गोष्ट शके ७८९ च्या थोडे दिवस अगोदर घडली असावी व अमोघवृत्ति शके ७३६-७८९ यांच्या दरम्यान रचली गेली असावी असें अनुमान निघतें.

आतां शाकटायनाच्या ग्रंथांतील अंतस्थ पुराव्यावरून या अनुमानास पुष्टी मिळते किंवा कांहीं वाध येतो तें आपण पाहू. न्यासकार आपल्या काशिकेवरील टीकेत पाणिनीच्या सूत्रांचे स्वतंत्र अर्थ देतात [काशिका २. ३. ३९ व २. ३. ३७ वर न्यास (डेक्कन कॉलेज, इ. स. १८८१-८२ चे नं. ३३ चे हस्तलिखित पृ. ५२ व आणि अमोघ० १. ३. १७५ व १. ३. १८० पहा)] अशी त्यांची प्रसिद्धि आहे. शाकटायन जरी काशिकेतून आपल्या अमोघवृत्तींत कित्येक उदाहरणे घेतो [काशिका १. ३. २३ व अमोघ० १. ४. ३७], तरी तिच्यातील उतारे जसेच तसेच घेत नाहीं; एवढेंच नव्हे, तर संधि सांपडेल तेव्हां तो काशिकेपेक्षां आपल्या ग्रंथाचें श्रेष्ठत्व दाखविण्याचा प्रयत्न करितो [अमोघ० १-

४. ५० व १. ४. २३ आणि काशिका १. ३. ४७ व १. ३. ३८ पहा]. यावरून तो व न्यासकार हे दोघेहि काशिकाकारानंतर झाले हे तर उघडच आहे. परंतु त्यानें कित्येक शब्दांचे अर्थ [काशिकेवर न्यास (डे. कॉ. १८८१-८२ चे नं. ३४ चे हस्तलिखित) पृ. ६८ अ १. ३. २१, पृ. ७४ अ १. ३. ७५, पृ. ६९ व १. ३. ४० व १. ३. ४१ आणि अमोघ १. ४. १३, १. ४. ६७, १. ४. २६ व १. ४. २४ अनुक्रमानें पहा] व पुष्कळ वेळां वरीच माहितीहि न्यासकारांसून घेतली असल्याकारणानें तो न्यासकारांच्याहि मागून झाला असला पाहिजे. आपण न्यासकारांच्याच तोडीचे अहोत हे दाखविण्याकरितां, न्यासकार स्वतःला ' बोधिसत्वदेशियाचार्य ' म्हणवून घेतात [डे. कॉ. इ. स. १८८१-८२ चे नं. ३४ चे हस्तलिखित पृ. ७६ अ] तर तो ' धृतकेवलि देशियाचार्य ' ही उपाधि धारण करितो [कोल्हा-पूरच्या ' जैन मठाचें हस्तलिखित]. ' जनिकर्तुः ' व ' तत्प्र-योजक ' या पाणिनीच्या शब्दांचें समर्थन काशिकेंत केलें आहे, म्हणून कुमारिलानें काशिकेवर कडक टीका केली आहे. न्यासकारांस ह्या गोष्ट माहित नसावी असें दिसतें, परंतु शाकटायनानें आपल्या ग्रंथांत पाणिनीच्या या समासांचें समर्थन केलें असल्यामुळे तो कुमारिलानंतर होऊन गेला असावा व त्याला वरील गोष्ट ठाऊक असावी असें दिसतें. आतां काशिकाकारांपेक्षां ज्यादित्य इ. स. ६६१ त मरण पावला व जिनेंद्रबुद्धि न्यासकार आणि कुमारिल हे अनुक्रमे इ. स. ७०७ व ७५० च्या सुमारास होऊन गेले असल्या-मुळे शाकटायन इ. स. ७५० नंतर होऊन गेला असला पाहिजे. परंतु अंकितलेखावरून ठरविलेला शाकटायनाच्या अमोघवृत्तीचा काळ यानंतरचाच असल्यामुळे वरील पुराव्यावरून त्यास कोणत्याहि प्रकारें बाध येऊं शकत नाहीं.

आतां आपण शाकटायनानंतर झालेले व्याकरणकार कोणत्या काळांत होऊन गेले ते पाहूं.

(१) शाकटायनाच्या शब्दानुशासनावरील रूपसिद्धि नांवाची प्रक्रिया दयापालानें केली असा शके ९९९ सालच्या एका कानडी अंकितलेखांत उल्लेख आहे. परंतु दयापाल हा मत्तिसागराचा शिष्य व वादिराजाचा सहाय्यायी असल्या-मुळे व वादिराज चालुक्य राजा दुसरा जयसिंह याच्या कार-कीर्तीत म्हणजे शके ९४७ त होऊन गेला असल्यामुळे शाकटायन या सालाच्या पूर्वी होऊन गेला असला पाहिजे [श्रवण येळगोल अंकितलेख ५४ व कोल्हापूरच्या जैनम-ठांतील पार्श्वनाथ चरिताच्या हस्तलिखित प्रतीतील प्रशस्ती-च्या शेवटच्या भागांतील कविता पहा].

(२) शाकटायनाच्या शब्दानुशासनावर प्रभाचंद्रानें न्यास लिहिला असा एके ठिकाणीं उल्लेख आला आहे. परंतु प्रभा-चंद्रानें आपल्या न्यायकुसुमचंद्रोदयांत गुणभद्राच्या आत्मा-नुशासनांतून,

अंधादयं महानेधो विपयांधी कृतेक्षणः

चक्षुषांधो न जानाति दिपयांधो न केनचित्

[आत्मानुशासन कविता ३५] ही कविता दिली असल्या-मुळे व गुणभद्र हा दुसरा कृष्णराज युवराज असतांना त्याचा अध्यापक होता म्हणून प्रभाचंद्र हा नवव्या शतकाच्या पूर्वा-र्थात होऊन गेला असला पाहिजे असें म्हणणें प्राप्त होतें.

(३) शाकटायनाच्या सूत्रांवरील नांव घेण्याजोगी दुसरी एखादी टीका म्हटली म्हणजे अभयचंद्रसूरीचा प्रक्रियासंग्रह होय. अभयचंद्रानें नेमिचंद्राच्या गोमटसार नांवाच्या मागधी ग्रंथावर संस्कृतमध्यें टीका लिहिली आहे. अभयचंद्रसूरीचा शिष्य जो केशववर्णि किंवा केशवण्णा त्यानें अभयचंद्राच्या गोम-टसारावरील संस्कृत टीकेचें कानडींत केलेलें भाषांतर शके १२८१ त संपविलें असें तो म्हणतो. म्हणजे अभयचंद्र-सूरी हा शके १२८१ च्या कांहीं वर्षे अगोदर होऊन गेला असला पाहिजे.

याप्रमाणें सर्व बाजूनीं विचार करून पाहतां शाकटायन हा पहिल्या अमोघवर्षाच्या कारकीर्दीत म्हणजे इ. स. ८१४ च्या सुमारास होऊन गेला व त्यानें शके ७३५ व ७८९ यांच्या दरम्यान आपली अमोघवृत्ति लिहिली या विधानास बाध येऊं शकत नाहीं असें दिसून येईल. किंवा आपला राजा जो अमोघवर्ष त्याविषयी आपला आदर प्रकट करण्या-करितांच श्वेतांवर जैन शाकटायनानें आपल्या ग्रंथास अमो-घवृत्ति हें नांव दिलें असावें.

शाकटायन ग्रंथाचें स्वरूप—पाणिनि, कात्यायन, पतंजलि व चंद्रगोमिन् यांनीं केलेले परिधम जमेस धरून शाक-टायनानें आपल्या व्याकरणाची रचना केलेली आहे. शिवाय, पूज्यपादाच्या ग्रंथांतूनहि त्यानें वन्याच गोष्टी घेतल्या आहेत. पाणिनीची व शाकटायनाची वरीच सूत्रें एकच असून त्यांच्यांत जेथे फरक आढळतो तेथें तेथें पाणिनीचा हेतु थोडक्या व मोजक्या शब्दांत सांगण्याचा शाकटायनाचा हेतु आहे. नवीन माहिती सर्व चंद्रगोमिन् याच्या व्याक-रणांतील आहे; व वैयाकरणांच्या नेहमीच्या शिरस्त्र्याप्रमाणें त्यांच्या नांवाचा उल्लेख कोठेहि नाहीं. ज्या ठिकाणीं चांद्र-व्याकरणापेक्षां शाकटायनानें अधिक सुधारणा केलीसं दिसतें त्या ठिकाणीं त्या गोष्टी जैनेंद्र व्याकरणानें आपा-ऊच केलेल्या होत्या, असें आढळून येतें. उदाहरणार्थ, पाणिनि-हस्ताब्जाती, (५-२-१३३) चंद्र-हस्तदन्ताज्जाती (४-२-१३०) व जैनेंद्र-हस्तदन्तकाज्जाती (३-४-१४३) हें सूत्र व्या. शाकटायनानें हें सूत्र जैनेंद्राप्रमाणें दिलें आहे. १-२-३७ यांत शाकटायनानें इन्द्राचा उल्लेख केलेला आहे. हा बहुधा जैनेंद्रसंप्रदायाचा प्रस्थापक पूज्यपाद असावा. शाकटायनाचा कटाक्ष सूत्राक्षरांचा संक्षेप करण्याकडे दिसतो याचें एक उदाहरण म्हणजे पाणिनि ५-२-१२८ हें सूत्र होय, हें सूत्र ' द्वौपतापगार्हाप्राणिस्त्यादिनिः ।।' असें आहे. चंद्र-व्याकरणांत हेंच सूत्र ' बार्थ' (= द्वंद्व) रोग (उपताप) गहिता-

त्प्राणिस्थादस्वांगादिनिः ।' या स्वरूपांत आहे. शाकटायनानें हें सूत्र असेंच, परंतु रोगांगहित याच्या ऐवजीं इहनिथ असा शब्द घालून संबंध दोन अधूरे कमी करून घेतले आहे. ज्या ज्या ठिकाणी चांद्र व्याकरणाची परिभाषा संक्षिप्त रूपांत दिसली त्या त्या ठिकाणी पाणिनीची परिभाषा वाजूस ठेवून शाकटायनानें चांद्र परिभाषाच स्वीकारिली आहे. उदाहरणार्थ, निपात, सर्वनाम, आत्मनेपद आणि परस्मैपद यां ऐवजीं, चादि, सर्वादि, तद् आणि अतद् ही परिभाषा त्यानें उपयोजिली आहे.

शाकटायनाने व त्याच्या संप्रदायांतील ग्रंथ— शब्दानुशासन व अमोघवृत्ति या ग्रंथांखेरीज (१) परिभाषा-मूर्ते, (२) गणपाठ, (पाद १६) (३) धातुपाठ, (४) उणादि सूत्रे पाद ४ व (५) लिंगानुशासन ७० आर्या, या ग्रंथांचें कर्तृत्व शाकटायनाकडे आहे असें म्हणतात. हेमचंद्रानें आपला लिंगानुशासन ग्रंथ शाकटायनाच्या ग्रंथावरच वसविलेला असून त्याची ती एक सुधारून वाढविलेली आवृत्ति आहे इतकेंच.

सर्व व्याकरणसंप्रदायांप्रमाणे याहि संप्रदायाच्या अलीकडील इतिहासाचे दोन भाग पडतात. एक टीका उपटीका निर्माण होण्याचा व दुसरा लहान चोपडी व सारग्रंथ निर्माण होण्याचा काल. शाकटायनाच्या शब्दानुशासनावर माधवीय धातुवृत्तीत जिचा उल्लेख आलेला आहे ती न्यास नांवाची टीका व यक्षवर्मन् नांवाच्या टीकाकारानें लिहिलेली चिंतामणि नांवाची एक टीका असे ग्रंथ प्रसिद्ध आहेत. पैकीं पहिली न्यास टीका व प्रभाचंद्राचार्यांची न्यासटीका या दोन्ही एकच असल्या. प्रभाचंद्राचार्यांची टीका ही अमोघवृत्तीवरील टीका होय. हांत स्वतंत्र विचारपूर्वक लिहिलेली कोणतीच गोष्ट नसून हिची इमारत अमोघवृत्तीच्या पायावर उभारलेली आहे. तरी देखील मणिप्रकाशिका, चिंतामणिप्रतिपद व टिप्पणी यांसारख्या उपटीकाहि याच ग्रंथावर आहेत.

या टीकांखेरीज शाकटायनाच्या ग्रंथावरून बनविलेले असे दोन तीन व्याकरणग्रंथ उपलब्ध आहेत. यांतला प्रक्रियासंग्रह हा सर्वांत उत्तम ग्रंथ असून तो कोल्हापूर येथें १९०७ सालीं प्रसिद्ध झाला आहे. गोमटसार नांवाच्या एका प्राकृत वेदान्तविषयक ग्रंथावर केशववर्णा नांवाच्या अभयचंद्राच्या शिष्यानें शके १२८१ (इ. स. १३५९) मध्ये एक टीका लिहिली आहे. त्यावरून अभयचंद्राचा काळ चौदाव्या शतकाचा पूर्वार्ध हा असावा. अभयचंद्रानें आपल्या ग्रंथांत नवशिक्ष्या लोकांना निरुपयोगी अशीं मुळांतील वरीच सूत्रें वगळलीं असून दुसऱ्या कित्येक सूत्रांवर नवशिक्ष्यांच्या फायद्यासाठीं विस्तृत टीका लिहिली आहे. प्रक्रियाकौमुदीसारख्या ग्रंथांच्या धर्तीवर या ग्रंथाची रचना आहे. दयापालाचा रूपसिद्धि हा ग्रंथ वरच्यापेक्षाहि लहान आहे. दयापाल हा मितसागरचा शिष्य असून बरराज ऊर्फ दुसरा जयसिंह राजा याचा सहाय्यायी होता. हां चौदुसऱ्या

वंशीय राजा शके १४७ (इ. स. १०२५) मध्ये राज्य करित होता.

हेमचंद्राचा संप्रदाय.—हेमचंद्राच्या चरित्रासंबंधानें इतर वैयाकरणांच्या मानांनं वरीच माहिती मिळते. ही सर्व माहिती डॉ० सुद्धर यानें 'युवेर हास लेवेन डेस जैन मॅचेस हेमचंद्र, वि. एन. १८८९ यां जर्मन ग्रंथांत सन १८८९ सालीं एकत्रित केली आहे.

हेमचंद्रासंबंधी माहिती.—हेमचंद्र हा कार्तिक शु. १५ संवत् ११४५ (इ. स. १०८८ किंवा १०८९) या साली धुडुक नांवाच्या एका गांवांत जन्मास आला. हें गांव सध्यां अहमदाबाद जिल्ह्याच्या हद्दींत आहे. याच्या बापायचें नांव चविग व आईचें नांव पहिनी असून हीं दोघांहि गरीब वाण्याच्या कुळांतील होती. हेमचंद्राचें मूळचें नांव चंगदेव होतें. त्याची आई मोठी धार्मिक वृत्तीची वायको होती. तिच्या पोटी येणारा पुढें मोठा नांवलौकिकवान् होणार आहे असें तिला अंगोदरच स्वप्नांत कळलें असून या स्वप्नाचा अर्थ तिला देवचंद्र नांवाच्या एका जैन भिक्षून सांगितला होता असें म्हणतात. हेमचंद्र पांच वर्षांचा झाल्यावर देवचंद्रानें पहिनीला वरेच पैसे देऊं करून हेमचंद्रास धर्मकार्यार्थ वाहून टाक म्हणून तिला उपदेश केला. पहिनीनें त्याप्रमाणें केलें परंतु त्यावद्दल पैसे मात्र घेतले नाहींत. हेमचंद्राला देवचंद्राच्या हवाली केलें. माघ शु. १४ च्या दिवशीं त्याला जैन संप्रदायाची दीक्षा देण्यांत आली. त्या दिवशीं रविवार होता. या समारंभाचें वेळीं त्याचें नांव चंगदेव होतें तें सोमचंद्र असें ठेविलें. पुढील बारा वर्षांतील हेमचंद्रासंबंधी फारच थोडी माहिती उपलब्ध आहे. या काळांत हेमचंद्रानें विद्याभ्यासाकडे विशेष लक्ष पुरविलें असावेंसें वाटतें. विद्याभ्यास संपल्यावर त्याला सूरि किंवा आचार्य ही पदवी देण्यांत आली. या वेळेस त्याचें नांव पुन्हां एकदां बदललें गेलें. आतां त्याला लोक हेमचंद्र असें झणूं लागले. हेमचंद्रावद्दला दुसरा उल्लेख, अनहिल पट्टण या गांवच्या एका सर्वांत मोठ्या समितीचा पुढारी म्हणून आलेला आहे. त्यावेळीं, तेथें जयसिंग किंवा सिद्धराज नांवांचा राजा राज्य करित होता. याचे राज्य अबूपासून गिरनारपर्यंत पश्चिमसमुद्रापासून माळव्याच्या सरहद्दीपर्यंत पसरलेलें होतें. त्यानें पूर्वापारपासून आपल्या घराण्यांत चालत आलेली शिवपूजा कधींहि खुर्क दिली नाहीं. तथापि, विद्येचा तो मोठा चहाता असून धर्मसंशोधनाची त्याला मोठी आवड होती. हेमचंद्रानें आपल्या चतुर युक्तिवादानें सिद्धराजास आपल्या संप्रदायांत ओढण्याचा नसला तरी त्यासाठीं त्याच्या मनांत सहानुभूति उत्पन्न करण्याचा प्रयत्न चालविला होता. आपल्या ब्राह्मण प्रतिपक्षीयांशीं वादविवाद करण्यांत हेमचंद्र मोठा कुशल होता. त्याच्यावद्दल व जयसिंगावद्दल कित्येक गोष्टी प्रसिद्ध आहेत.

जयसिंहानंतर जयसिंहाचा पुतण्या कुमारपाल गार्दीवर आला. त्याच्या कारकीर्दीची पहिली दहा वर्षे राज्याच्या उत्तर सरहद्दी

वरचा प्रदेश जिंकण्यांतच गेली. शत्रूचें मय चोहों वाजूनीं नाहींसं झाल्यावर त्यानें शांतवृत्तीनें ध्यानधारणेमध्ये आशुष्य घालविण्याचा उपक्रम सुरू केला. कुमारपालाचें लक्ष अशा रीतीनें पारमार्थिक विचाराकडे वळण्यास हेमचंद्र कारणीभूत झाला असवा यांत संशय नाहीं. या गोष्टीला अनुलक्षण मोह-राजपराजय नांवांनें एक नाटकहि लिहिलेलें आहे. कुमारपालाच्या मागाहून अजयपाल गादीवर बसला. त्याचा मंत्री यशःपाल यानें हें नाटक लिहिलें असल्यानें, हेमचंद्राच्या काळासंबंधीच्या माहितीसाठी आधारभूत जे ग्रंथ आहेत त्यांपैकीं सर्वांत जुना ग्रंथ हा होय. या नाटकाप्रमाणे, कुमारपालाचें परिवर्तन वि. सं. १२१६ (इ. स. ११५९-६०) मध्ये मार्गशीर्ष शु. २ स घडलें. कुमारपालाच्या सांगण्यावरून व त्यानें स्वीकारिलेल्या नव्या संप्रदायावरचा त्याचा विश्वास दृढ व्हावा म्हणून हेमचंद्रानें योगशास्त्र लिहिलें. याच्या अगोदर सिद्धराजाच्या सांगण्यावरून त्यानें शब्दानुशासन हा ग्रंथ लिहिला होता. आपल्या कारकीर्दीच्या अखेरीं अखेरीस कुमारपालानें हेमचंद्राबरोबर पश्चिमहिंदुस्थानांत पुष्कळ यात्रा केल्या. या अर्थातच जैन लोकांच्या पवित्र क्षेत्रांच्या होत्या. नव्वदाच्या घरांत आल्यावर आपला काळ जवळ आला असें समजून हेमचंद्र प्रायोपवेशन करावयास बसला. मृत्युसमयी त्याचें वय सुमारे ८४ वर्षांचे होतें.

हेमचंद्राचें शब्दानुशासनः—ह्या ग्रंथाचें पूर्ण नांव 'सिद्धहेमचंद्राभिषेकस्वोपदेशशब्दानुशासन' असें आहे. पाणिनीच्या आष्टाध्यायीप्रमाणे याचेहि आठ अध्याय असून प्रत्येक अध्यायांत चार पाद आहेत. यांतील सूत्रसंख्या अजमासें ४५०० आहे. त्यांपैकीं, जवळ जवळ चतुर्थीस सूत्रे शेवटच्या अध्यायांतच असून या अध्यायांत प्राकृत भाषेच्या व्याकरणाचाच उदाहो आहे. नवीन व्याकरण लिहिण्यांत हेमचंद्राचा उद्देश पूर्वीच्या व्याकरणकारांनीं जे काय सांगितले होतें तेवढें सर्व ओडक्यांत सांगणें एवढाच नसून व्याकरणासंबंधानें जे जे सांगतां येण्यासारखें होतें तेवढ्या सगळ्याचा मोजक्या शब्दांत एका ग्रंथांत समावेश करावयाचा होता. इतर ग्रंथांतून शक्य तितकी माहिती घ्यावी लागली असली पाहिजे हें उघड आहे. तथापि, शाकटायनांतील माहिती घेतांना तर त्याच्या परोपजीवीपणाचा अगदीं कळसच झाला आहे.

हेमचंद्राचे इतर ग्रंथः—हेमचंद्राने आपल्या ग्रंथावर स्वतःच शब्दानुशासनवृहद्भूषि नांवाची टीका लिहिली आहे. या टीकेवर न्यास नांवाची टीका असून न्यासासीत शब्दानुशासनवृहद्भूषितीची जर कोणी आवृत्ति काढील तर हिंदुस्थानांतील व्याकरणशास्त्राच्या इतिहासास त्यापासून बरीच मदत होणारी आहे.

याशिवाय आपल्या व्याकरणांतलें नियमांचीं उदाहरणे देणारे व्याश्रयमहाकाव्य नांवाचें एक काव्य भट्टिकाव्याच्या धर्तीवर हेमचंद्रानें लिहिलें आहे.

त्याच्या ग्रंथावरील टीका उपटीका वगैरेः—हेमचंद्राच्या संप्रदायाच्या उपग्रंथांचे वर्णन विस्तारकरून करावयाचें कारण नाहीं. हेमचंद्राच्या शब्दानुशासनावरच्या टीका, किंवा उपटीका म्हटलें तर जास्त शोभेल, वृहद्भूषिनिन्यास व हेमलघुन्यास अशा आहेत. या टीकांखेरीज दुसऱ्या नांव घेण्यासारख्या टीका यावर नाहींत. वृहद्भूषि दुंदुबिका या ग्रंथाची पूर्ण हस्तलिखित प्रत अद्याप उपलब्ध नाहीं. सर्वांत मोठे हस्तलिखित पांचव्या अध्यायापर्यंत आहे. याचा कर्ता कोण हेंहि अनिश्चितच आहे. डेक्कन कॉलेजच्या हस्तलिखितांपैकीं एका हस्तलिखितांत हा धनचंद्राचा ग्रंथ होय असें म्हटलें आहे [इ. स. १८७७-७८ चे नं. १० चे हस्तलिखित] परंतु दुसऱ्या एका हस्तलिखितांत याचा कर्ता जिनसागर असें म्हटलें आहे [इ. स. १८६९-७० चे नं. ११९ चे हस्तलिखित]. तिसऱ्या एका हस्तलिखितामध्ये त्याचें कर्तृत्व नंदसुंदर यास दिलें आहे. यांत माल्यांश एवढाच दिसतो कीं, दुंदुबिका ग्रंथाचे दोन पाठ त्यावेळीं प्रचलित असावे व त्यांचे कर्तेहि निरनिराळे असावे. आठव्या अध्यायावरची दुंदुबिका ही लघुतपागच्छ पंथांतील हर्षकुलाचा शिष्य उदयसांभाय यानें लिहिली आहे. ही इ. स. १५३३ मध्ये लिहिली गेली. शब्दानुशासनाचीं सूत्रे क्रमशः घेऊन प्रत्येक सूत्राचें शब्दशः विवरण करणें आणि पुष्कळ ठिकाणीं नियमांची उदाहरणे देऊन निरनिराळ्या रूपांची प्रसंगोपात दुसऱ्या सूत्रांचा उपयोग करून व्युत्पत्ति देणें हा दुंदुबिकेचा उद्देश आहे. शब्दानुशासनावरील दुसरी टीका जी हेमलघुन्यास म्हणून सांगितली ती चांद्रगच्छ पंथांतील उदयचंद्राचा शिष्य देवेंद्र सूरि यानें लिहिलेली आहे. उदयचंद्राच्या विस्तृत न्यासाचें हें सार आहे असे त्याच्याच म्हणण्यावरून दिसतें. या टीकेचा विशेष हा आहे कीं, हेमचंद्रानें उद्धृत केलेलीं वचने कोट्टन घेतलेली आहेत हें जागोजाग यांत सांगितलें आहे. शब्दमहर्णवन्त्यास नांवाची एक विनांवी टीका आहे.

शब्दानुशासनाचे साररूप असे दोन ग्रंथ प्रसिद्ध आहेत. एक हेमलघुप्रक्रिया व दुसरा हेमकौमुदी. हेमलघुप्रक्रिया हा ग्रंथ कृतिविजयगणीशिष्य विनयाविजयगणि यानें लिहिला. दुसरा हेमकौमुदी ग्रंथ इ. स. १६६९ सालीं सूर्यपैकीं मेघ विजय नांवाचा एक मनुष्य होता त्यानें लिहिला. या ग्रंथाच्या आधारावर सिद्धान्तकौमुदी हा ग्रंथ लिहिला गेला असें म्हणतात. खरा प्रकार याच्या अगदीं उलट असावा.

शिवाय आणखी काहीं किरकोळ ग्रंथ आहेत. गुणरत्न सूरानें लिहिलेला क्रियारत्नसमुच्चय हा त्यांपैकीं एक ग्रंथ आहे. गुणरत्नसूरि हा देवसुंदरसूरिचा शिष्य असून त्यानें हा ग्रंथ इ. स. १४०८ त लिहिला. यांत ग्रंथाच्या शेवटीं जवळ जवळ ८० श्लोकांत त्यानें जी गुरुपरंपरा दिली आहे ती ऐतिहासिक दृष्ट्या बऱ्याच महत्त्वाची आहे.

हेमचंद्राच्या व्याकरणसंप्रदायाचा प्रसारः—हेमचंद्राच्या ग्रंथावृत्त्याचा व त्याच्या संप्रदायाचा व्याप

येणें प्रमाणें मोठा होता खरा, परंतु त्याचा संप्रदाय फार दिवस प्रचारांत राहिला नाही. १५ व्या शतकांत टीकाकारांची एकदां लाट येऊन गेल्यानंतर हा संप्रदाय मागे पडत चालला. स्वतंत्र बुद्धीचा अभाव हें तर याचें कारण खरेंच, पण हा विशिष्ट वर्मपंथी असल्यानें लवकर बुडाला असें म्हटल्यास तें सत्यास अधिक अनुसरून होईल.

यानंतर आपण केवळ व्याकरणाचा विचार करणाऱ्या ज्या व्याकरणाच्या शाखा आहेत तिकडे वळूं. आतांपर्यंतच्या शाखा संप्रदायविशिष्ट होत्या. परंतु यापुढें ज्या शाखांचें वर्णन येणार आहे त्यांची गोष्ट तशी नाही. त्यांचे ग्रंथ कोणत्याहि विशिष्ट संप्रदायाचे म्हणून लिहिलेले नाहीत. या शाखा म्हणजे ज्यांना कातंत्र व सारस्वत म्हणून म्हणतात त्या होत.

कातंत्र शाखा.—या शाखेचें दुसरें नांव कौमार किंवा कालाप असें आहे. हें व्याकरण मुख्यतः शिशुवोधार्थ लिहिलें असून पाणिनीच्या व्याकरणांत संक्षेप, नवीन पारिभाषिक शब्द, कृत्रिम संज्ञा वगैरे ज्या विशिष्ट गोष्टी आढळतात त्यांना यांत फांटा दिलेला आहे. वेवर म्हणतो की, प्राकृतावरून संस्कृत शिकणाऱ्यांकरितां हें व्याकरण लिहिलेलें होतें व कात्यायनाचें पाली व्याकरण याच्याच आधारावर रचलेलें आहे [वेवरकृत भारतीय वाङ्मयाचा इतिहास, पृ. ५५७]. जुनीं प्रातिशाख्यें व ऐंद्रसंप्रदायाशीं व तामिळ व्याकरणांशी याचा संबंध हो. वनेल यानें जोडला आहे त्या सम्बंधाहि उल्लेख मागे आलेलाच आहे [हाच विभाग पृ. १९५ पहा].

कातंत्रशाखेचा प्रस्थापक शर्ववर्मा याची परंपरागत हकीगत.—दक्षिणेचा राजा शतवाहन हा एकदां जलक्रीडा करीत असतां त्याच्या राणीनें त्याला 'मोदक' (= मा उदकं) देहि राजन्' असें विनविले. परंतु त्याचा अर्थ भलताच समजून राजा तिला मोदक देऊं लागला. स्वतःची चूक लक्षांत घेण्याबरोबर त्याला आपल्या अज्ञानाची लाज वाटून शर्ववर्मा नांवाच्या आपल्या पदरच्या पंढिताला त्यानें मला व्याकरण शिकवा अशी विनंति केली. तेव्हां शर्ववर्मा याने शंकराची प्रार्थना केली. शंकरानें कुमाराच्या द्वारे व्याकरणाची एक अगदीं सोपी पद्धत त्याला शिकविली. कुमाराच्या द्वारानें ही पद्धत आली म्हणून 'कौमार' व कुमारानें कलापी (= मोर) याच्या द्वारे दिली म्हणून 'कालाप' अशा संज्ञा तिला प्राप्त झाल्या. या जातीच्या सर्व आख्यायिकांप्रमाणें याहि आख्यायिकेंत थोडाफार सत्याचा अंश आहे. या आख्यायिकेप्रमाणें या शाखेच्या उदयाचा जो काळ निघतो त्याशीं विसंगत अशी एकहि गोष्ट उपलब्ध नाही. तेव्हां, ख्रिस्तीशकानंतरचें पहिलें शतक हा याच्या उदयाचा काल मानण्यास हरकत नाही.

कातंत्र सूत्रपाठांत प्रक्षिप्त भाग असल्याचा पुरावा.—कातंत्र व्याकरणाचे चार पोटविभाग आहेत.

(१) संधिप्रकरण, (२) नामप्रकरण, (३) आख्यात-प्रकरण, व (४) कृत्प्रकरण. या संवंधांत पहिला प्रश्न असा उपस्थित होतो की, हें चवथें कृत् प्रकरण जें आहे तें शर्ववर्मा याचेंच खुद्द आहे कीं तें मागाहून दुसऱ्या कोणी घुसडलेलें आहे? अशी शंका येण्याचें कारण, या चौथ्या प्रकरणाच्या आरंभी मंगलाचरण आहे. प्रत्येक पोटविभागाच्या आरंभी मंगलाचरण असणें अस्वाभाविक नाहीं ही गोष्ट खरी. परंतु, दुर्गसिंह नांवाच्या एका टीकाकारानें 'सिद्धिग्रहणं भिन्नकृतृकत्वान्मंगलार्थम्' असा या ठिकाणीं विशेष शेर मारिला आहे. दुसऱ्या एका ठिकाणीं कृत्प्रकरण हें कात्यायनाचें होय असें याच टीकाकारानें म्हटलें आहे. तो आपल्या कृत्प्रकरणावरच्या टांकेंस पुढें दिल्याप्रमाणें सुवात करतो:- 'वृक्षादिवदमी रुढाः कृतिना नकृताः कृतः। कात्यायनेन ते सृष्टा विबुद्धिप्रतिबुद्धये॥'. 'पदप्रकरणसंगति' ग्रंथाचा कर्ता जोगराज सुद्धां असेंच म्हणतो. परंतु त्याच्या मतें हें कृत्प्रकरण कात्यायनाचें नसून शाकटायनाचें असावे. दुर्गसिंहवृत्तीचा एक टीकाकार रघुनंदनशिरोमणि म्हणतो की, हें प्रकरण वररुचीचें असावें. वररुचि, कात्यायन किंवा शाकटायन यांपैकी कोणीहि याचा कर्ता असो, हें प्रकरण प्रक्षिप्त आहे याबद्दल वाद नाही.

वर जे पोटविभाग सांगितले त्यांपैकी पहिल्यांतील निपात-पाद, दुसऱ्यांतील स्त्रीप्रत्ययपाद व चौथ्यांतील उणादिपाद यांवरूनहि कातंत्रसूत्रांत प्रक्षिप्त भाग असल्याचें दिसून येतें; कारण हे भाग दुर्गसिंहवृत्तींत सांपडत नाहीत, पण काश्मिराकडील सूत्रपाठांत हे भाग रीतसरपणें मूल ग्रंथांत अंतर्भूत केलेल आढळून येतात. तसेंच दुसऱ्या प्रकरणांतील तद्धितपाद सुद्धां शर्ववर्म्यांचां नसावा असें वेलवलकर म्हणतात. कारण तेवढाच एक भाग अनुष्टुप् वृत्तांत आहे. शर्ववर्म्याला तेवढाच पाद अनुष्टुप् वृत्तांत लिहिण्याची अवश्यकता होती असें दिसत नाही. मूळ व्याकरण राजाला आवडल्यानंतर प्रजेचें व दरवारच्या लोकांचें लक्ष त्याजकडे वेधलें गेलें; व तद्धितप्रकरण व इतर प्रकरणे यांची उणीव नजरेस आल्यावर मूळ ग्रंथकारानें किंवा दुसऱ्या कोणीतरी हीं मागाहून घातलीं असावीं असा वेलवलकरांचा तर्क आहे.

कातंत्र व्याकरणाचें स्वरूप.—पाणिनीनें प्रचारांत आणिलेली कृत्रिम वर्णव्यवस्था काढून टाकून प्रातिशाख्यांतून आढळणारी मूळची सोपी परिभाषा कातंत्र व्याकरणांत स्वीकारिली आहे. अर्थातच पाणिनीय प्रत्याहारसूत्रांनां यांत फांटा मिळाला हें सांगायलास नकोच. यांत स्वर, व्यंजन, समान इत्यादि परिभाषा आलेली आहे. विषयाची मांडणी कर्ताना पाणिनीची कृत्रिम पद्धत टाकून देऊन विषयवार मांडणी करण्यांत आली आहे. ग्रंथ नवशिक्ष्यांकरितां असल्यामुळे वैदिकप्रक्रिया, अपवादभूत नियम व तशाच तऱ्हेचे कठिण नियम यांनां यांत रजा मिळाली आहे.

कातंत्र शास्त्राच्या आरंभीचा इतिहास.—मूळ ग्रंथाच्या योग्यतेमुळे व त्याचा कर्ता हा दक्षिणेंतील एका पलाय राजाचा आश्रित होता त्यामुळे या ग्रंथाचा प्रसार फारच थोड्याच अवधीत विकडे निकडे होऊन तो काश्मीर व सिंधू-लद्दाख या दूरदूरच्या देशांत गाऊन पावला. या शास्त्राचा उदय होण्यापूर्वीच जे ग्रंथ त्यावेळी ते केवळ पंडितांसाठी व भिक्षू लोकांसाठी होते. त्यांत व्यापार किंवा शेतपरी करणारे घरच्यापेक्षां साधारणतः कमी यौक्तिक दर्जाचे जे लोक त्यांची संन्यास नव्हती. परंतु उलटपक्षी या साधारण लोकांची आपली भाषा शिकविण्याची व तींतील ग्रंथ वाचण्याची इच्छा अर्जापात नष्ट झाली नव्हती. कासुळे शर्यवर्मा याच्या मूळ सूत्रपाठाचे जणू काय संशोधन होऊन पुढील दोन तीन शतकांत त्याला निराळे स्वरूप आले. त्यांत तद्विषय व श्री-प्रत्ययपाद हे मिसळले गेले व शाकटायनाच्या, कात्यायनाच्या किंवा वरद्वंश्याच्या कृतप्रत्यय प्रकरणाची त्यांत भर पडली.

दुर्गसिंह व त्याची वृत्ति.—दुर्गसिंहाच्या पूर्वी कातंत्र व्याकरणावर कोणी टीकाकार झाले की नाही हे निश्चित सांगता येत नाही बहुतेकजण त्याची वृत्ति ह्याच टीकेचा प्रथम प्रचलन असावा. सुबोधता व सरळपणा या मुख्य हेतूंस बाध येऊ न देता, मूळ कातंत्र व्याकरणाला जेवढी पूर्णता आणता येईल तेवढी तेथेच या वृत्तिंत आणिली आहे. दुर्गसिंहाच्या उद्देश हेमचंद्राने केला आहे. त्याला चंद्रव्याकरणाचा धातुपाठ माहित होताचें दिसतें; कारण, त्याच्याच आधारानेच त्याने कातंत्र धातुपाठाची रचना केली आहे. तेव्हां त्याचा काळ इसवी सनाचे आठवें शतक हा ठरविण्यास हरकत नाही. दुर्गसिंह, आणि दुर्ग, दुर्गात्मा, दुर्गाचार्य इत्यादि ग्रंथकार हे एक नव्हत. यांपैकीं शेवटचा दुर्गाचार्य हा यास्त्राच्या निरुक्तावरील प्रसिद्ध टीकाकार होय. दुर्गसिंह हा यादवपंथी नसावा आणि जर आपण तसें मानलें तर हा दुर्गसिंह व या दुर्गसिंहाच्या टीकेवरचा टीकाकार दुर्गसिंह हे दोन इयम मानले पाहिजेत; कारण दुसऱ्या दुर्गसिंहाच्या ग्रंथांत त्याच्या उपासनेचा स्पष्ट उल्लेख आहे.

दुर्गसिंहाच्या वृत्तीवरील उपटीका.—दुर्गसिंहा-नंतरच्या टीकाकारांनी दुर्गसिंहवृत्तीवरच टीका लिहिलेली आहे, स्वतंत्र शैल्या कोणतीच रचना केली नाही. वर्धमानाची कातंत्र विस्तार ही त्यावरील सर्वांत जुनी टीका होय. वोपदेवाने आपल्या काव्यकामपेठु ग्रंथांत वर्धमानाचा उल्लेख अनेक-वेळां केलेला आहे. त्रिलोचनदासाने लिहिलेली टीका ही दुर्गसिंहाच्या वृत्तीवरील दुसरी टीका होय. त्रिलोचनदासाचा उल्लेख वोपदेवाने व सारस्वतावरचा टीकाकार विह्वल याने केला आहे. याच्या टीकेचे नांव कातंत्रवृत्तिपंगिका. तिज-वरून असें दिसतें की हा ग्रंथकार कायस्थ असून त्याच्या बापाचे नांव मेघ व मुलाचे नांव गदाधर होते. महादेव नांवाचा आणखी एक टीकाकार या वृत्तीवर आहे. पण त्याच्या वद्द-लची विशेष माहिती आण उपलब्ध नाही. दुर्गात्मा किंवा मा. पां. २७

दुर्ग याचा उल्लेख पूर्वीच येऊन गेलेला आहे. खरीज एका अज्ञात लेखकाने दुर्हिका किंवा कातंत्रवृत्ति नांवाची एक टीका लिहिलेली आहे.

कातंत्राचे उपग्रंथ.—दुर्गाचा ८८ आर्यांत लिहि-लेला लिंगानुशासन नांवाचा ग्रंथ, उणादिसाठ व दुर्ग-सिंहाचा धातुपाठ हे ग्रंथ यांत येतात. या सदराखाली येण्या योग्य फारसें ग्रंथ नाहीत, व जे आहेत त्यांतले परेच अर्वा-चीन आहेत. धातुपाठाची रचना चांद्रधातुपाठाला धरून आहे. मूळ कात्यायनासुत्रें तिबेटी भाषेत मात्र उपलब्ध आहेत असें सांगतात.

कातंत्रशास्त्राच्या बंगालमधील इतिहास.—बंगा-त्यांत कातंत्र शास्त्राचा उदय केव्हां झाला हे नवी सांगतां येणें शक्य नाही. पंधराव्या व सोळाव्या शतकांत बंगाल-मध्यें या शास्त्राच्या टीकाकारांचा प्रादुर्भाव झाला होता व आठलाहि वाच व्याकरणाचा अभ्यास विशेष चालतो. कवि-राज, कुलचंद्र, गोपिनाथ, तर्काचार्य, श्रीपति व त्रिलोचन ही बंगाली लोकांत होऊन गेलेल्या प्रसिद्ध टीकाकारांपैकी कांहींची नांवें आहेत. सर्व टीकाकार येथे गातीचे असून, कातंत्र शास्त्राच्या पूर्णावस्थेचा आणखी, व पाणिनीय व्याकरणाचा फौसदी कारांच्या नेतृत्वाखाली येथें पुढें उदय झाला तेव्हां ही पारता तगवून ठेवणें हा या टीकाकारांचा मुख्य उद्देश होता. त्यांच्या बंगालच्या कांहीं भागांतखरीज कातंत्रशास्त्राचा अभ्यास चालत नाही.

कातंत्रशास्त्राच्या काश्मीरमधील इतिहास.—काश्मीरकडे कातंत्रशास्त्राची वाट निराळ्या प्रकारानें झाली. दुर्गसिंहाच्या सूत्रपाठापेक्षां हा सूत्रपाठ बराच निराळा आहे. यावरून काश्मीरी पंडितांचा दुर्गसिंहाशी परिचय फार उशिरा झालाचें दिसतें. तेथपर्यंत कातंत्रशास्त्रावर स्वतंत्र टीका व सारग्रंथ लिहिण्यांतच या पंडितांनी काल पालविला असें दिसतें. बाराव्या शतकापासून सोळाव्या शतकापर्यंत कातंत्र व्याकरणच काश्मीरकडे प्रचलित होतें असें डॉ. बुहलर म्हणतो. काश्मीरी पंडितांच्या ग्रंथांपैकीं फारच योज्यांचीं हस्तलिखितें आण उपलब्ध आहेत. उपलब्ध ग्रंथांत भट्ट जगद्धराचा चालखंधिनी हा एक ग्रंथ असून. त्यावर उग्रभूति-नांवाच्या एका टीकाकाराची न्यास नांवाची टीका आहे. उग्रभूति हा इसवी सनाच्या दहाव्या शतकाच्या उत्तरार्धांत होऊन गेला असावा. छिद्रभट्ट नांवाच्या एका टीकाकाराने याच सुमारास लिहिलेला लघुवृत्ति नांवाचा आणखी एक ग्रंथ प्रसिद्ध आहे. या पुढच्या ग्रंथकारांत विशेष नामनिर्देश करण्यासारखा कोणी नाही.

सारस्वत शाखा, तिचा काळ.—सारस्वत शाखेची सुखात इ. स. १२५० च्या पूर्वी झाली नसावी, किंवा असलीच तर फार अगोदर तरी नसावी. कारण, १२५० च्या सुमारास होऊन गेलेल्या वोपदेवाच्या मुख्य-ग्रंथांत हिचा उल्लेख नाही. वोपदेवास सारस्वत शाखा

असती तर इतरांप्रमाणे त्याने हिचाहि उल्लेख केला असता. ही शाखा हेमचंद्रासहि माहीत होतीसे दिसत नाही. इ.स. १४५० च्या अगोदर लिहिलेली अशी सारस्वतावरील एकहि टीका उपलब्ध नाही. या शाखेच्या बऱ्याचशा टीका सोळाव्या व संतराव्या शतकांत लिहिल्या गेल्या आहेत. टीकाकारांच्या ठिकाणांवरून असे दिसते की, हिचा प्रसार उत्तरहिंदुस्थान, गुजराथ, नागपूर, विकानेर, उदेंपूर, दिल्ली इकडेच झाला असावा. मद्योजीच्या नेतृत्वाखाली पाणिनीच्या संप्रदायाचे पुनरुज्जीवन होईपर्यंत ही शाखा जोरांत होती. हिचीं सूत्रे ७०० च आहेत. या गोष्टी लक्षांत घेतां कातंत्रशाखेप्रमाणे हीहि शाखा कांही विशिष्ट गरज भागविण्यासाठी उदयास आली असावी असे दिसते. मुसलमान लोकांना, संस्कृत ग्रंथांवर टीका करण्याच्या उद्देशाने. कां होईना, संस्कृताच्या अभ्यासाची अवश्यकता वाढ लागली होती. माळव्याचा शांतताप्रिय व विद्वान् राज्यकर्ता ग्यासुदिन खिलजी, हुमायूनाच्या अज्ञातवासांत दिल्ली येथे राज्य करणारा सालेमशहा व जहांगीर बादशहा यांनी सारस्वत व्याकरणाच्या अभ्यासास उत्तेजन दिलें. सारस्वत व्याकरणाच्या उदयाचे श्रेय बहुतेक मुसलमानी अंमलासच द्यावे लागेल.

सारस्वत व्याकरणाचा विशेष.—इतर संप्रदायांप्रमाणे यांतहि संक्षेप हा हेतु आहेच. परंतु सारस्वत व्याकरणाचा विशेष हा की, त्यांत सर्व विषय अवघ्या ७०० सूत्रांत आणला आहे. याचा दुसरा विशेष म्हणजे प्रसाद हा होय. सारस्वतां प्रत्याहारांचा उपयोग केला आहे, पण त्यांतील घोटाळ्यांचे 'इत्, मात्र काहून टाकले आहेत. उदाहरणार्थ, त्याच्या परिभाषेत च, ट, त, क, प या अक्षरांना 'चप्, या सूत्रमय शब्दाने संवोधिले आहे. यामुळे नियमांत कोणत्या अक्षरांचा अंतर्भाव होतो हे वाटेल त्यास चटकन कळू शकते. उलट पक्षी पाणिनीच्या 'चश् या संज्ञेपासून, ज्याने त्याच्या व्याकरणाचा अभ्यास केला नाही अशा इसमास तिळमात्रहि बोध होऊं शकणार नाही. शिवाय या संप्रदायांत उपयोगांत आणिलेल्या पारिभाषिक संज्ञाहि अतिशय सोप्या आहेत. या गोष्टी या शाखेस साध्य करितां आल्या, याचे कारण तिच्या पुरस्कृत्यांनी व्याकरणाचा अभ्यास भाषेसाठीं म्हणून करावयाचा व्याकरणासाठीं नव्हे, अशी दृष्टि ठेविली होती हे होय.

सारस्वत शाखेचा उत्पादक कोण.—परंपरेप्रमाणे या शाखेचा उत्पादक अनुभूति स्वरूपाचार्य हा आहे. असे सांगतात की, याला खूद सरस्वती देवीने व्याकरण शिकविले व सारस्वती हे नांवहि त्यावरूनच पडले. परंतु, ही गोष्ट संभवनीय दिसत नाही. कारण एक तर अनुभूति स्वरूपाचार्याने आपल्या सारस्वतप्रक्रिया ग्रंथांत कांही वार्तिके घातली आहेत. अनुभूति स्वरूपाचार्य स्वतः सूत्रकार असता तर त्याने ही वार्तिके सूत्रे म्हणूनच लिहिली असती. दुसरी गोष्ट याने दिलेले कित्येक नियम दुसऱ्या टीकांत नाहींत. तिसरे, क्षेमेंद्रटीकाकाराच्या टिप्पणीच्या शेवटी जो समाप्तिसंकल्प

आहे त्यांत सारस्वताचा कर्ता नरेंद्राचार्य असा उल्लेख आहे. दुसऱ्या टीकाकाराने सारस्वताचा कर्ता नरेंद्रनगर असल्या-विषयी लिहिले आहे. विद्वलाचार्याने आपल्या प्रक्रियाकौमुदी-प्रसाद ग्रंथांत एका नरेंद्राचार्याचा उल्लेख केलेला आहे. तेव्हां, अनुभूति स्वरूपाचार्य नांवाची एखादी ऐतिहासिक व्यक्ती नव्हतीच असे जरी निश्चयाने म्हणतां आले नाही, तरी सारस्वत शाखेचा प्रवर्तक अनुभूति स्वरूपाचार्य नव्हे एवढे खास. नरेंद्राचार्याच्या नांवाचे स्पष्टच उल्लेख टीकांतून आढळतात.

अनुभूति स्वरूपाचार्याची सारस्वतप्रक्रिया.—उपर्युक्त पौराणिकतुल्य व्यक्ति सोडल्यावर नंतर सारस्वतशाखेच्या इतिहासांत आपणांस सारस्वतप्रक्रिया ग्रंथाचा कर्ता अनुभूति स्वरूपाचार्य हा ग्रंथकार लागतो. याच्या पूर्वीहि या शाखेत एकदोन ग्रंथकार झाले असतील, नाही असे नाही. पण अनुभूति स्वरूपाचार्याच्या वेळेला या शाखेत इतका घोटाळा झाला होता की, तो दूर करण्यासाठी त्याने सर्व विषयाची पुन्हा पद्धतशीर मांडणी केली. अनुभूति स्वरूपाचार्य हा १२५०-१४५० याच्या दरम्यान केव्हां तरी झाला असावा. अनुभूति स्वरूपाचार्याच्या हातून सूत्रग्रंथाला कायम ठसाचे स्वरूप मिळाल्यानंतरच्या इतिहासांत टीकोपटीकांचाच नुसता भरणा आहे. १७५ वर्षांच्या अवध्यांत १५ एक टीकाकार झाले असतील. पण त्यांपैकी, स्वतःच्या बुद्धीने कांहीतरी लिहिणारे फार थोडे.

सारस्वत प्रक्रियेचे टीकाकार.—पूर्णराज, अमृतभारती, क्षेमेंद्र, चंद्रकीर्ति, माधव, वासुदेवभट्ट, मंडण, मेघरत्न, धनेश्वर, जगन्नाथ, काशीनाथ, भट्टगोपाळ, सहजकीर्ति, हंसविजयगणि, रामभट्ट, इत्यादि अनेक टीकाकारांनी सारस्वत प्रक्रियेवर टीका लिहिल्या आहेत. यांपैकी रामभट्टाच्या ग्रंथाचा विशेष हा की, त्याने हा ग्रंथ वृद्धापकाळी आपल्या कुडुंबासह यात्रा करीत असतांना लिहिला असून यात्रेनिमित्त ज्या ज्या स्थळी तो गेला, तेथील हकीकत त्याने आपल्या ग्रंथांत प्रत्येक भागाच्या शेवटी प्रशस्तीच्या कवितांत अंतर्भूत केली आहे. या हकीकतीवरून आपणांस तीनशे वर्षांपूर्वीच्या सामाजिक जीवनाची चांगली कल्पना होई शकते. रत्नाकर, नारायणभारती, क्षेमेंद्र, महीधर, इत्यादि आणखीहि जे टीकाकार झाले, त्यांची नांवे देऊन उगाच यादी वाढवीत वसण्यांत कांही अर्थ नाही.

सारस्वत प्रक्रियेखेरीज स्वतंत्र ग्रंथ.—अशा ग्रंथांत रामचंद्राश्रम नांवाच्या टीकाकाराने लिहिलेल्या सिद्धान्तचंद्रिकाग्रंथाचा प्रामुख्याने उल्लेख केला पाहिजे. यावर अनेक उपटीका झालेल्या आहेत. सदानंदाची सुवोधिनी आणि क्षेमेंकाराचा मुलगा व रामकराचा नातू लोकेशकर याची तत्त्वदीपिका, ह्या सिद्धान्तचंद्रिका ग्रंथाच्या दोन टीका आहेत.

सारस्वतव्याकरणावरचा प्रक्रियेखेरीज आणखी स्वतंत्र ग्रंथ म्हणजे तर्कतिलकभट्टाचार्य याचा होय. याने आपला ग्रंथ जहांगीरच्या राज्यांत इ. स. १३१४ साली लिहिला.

जिनंदु किंवा जिनरत्न याचा सिद्धांतरत्न हा या शाखेचा चवथा स्वतंत्र ग्रंथ आहे.

या संप्रदायाचा आणखी एकच ग्रंथ राहिला. भट्टोजी-दीक्षिताचा शिष्य रघुनाथ याने लिहिलेला लघुभाष्य हा तो ग्रंथ होय. यांत पतंजलीच्या भाष्याच्या धर्तावर व्याकरण-विषयाची रचना करण्याचा यत्न केलेला आहे. हा सुमारे १७ व्या शतकांतला असावा.

सारस्वत व्याकरणाचे उपग्रंथ.—उणादि किंवा परिभाषा यांवर या संप्रदायाचे ग्रंथ नाहींत. हर्षकार्ति याने धातुपाठ व त्यावर तरंगिणी नांवाची टीका लिहिली आहे. त्याचा काल सुमारे इ.स. १५६० हा आहे. ज्ञानकार्ति नांवाच्या एका माणसाने ' कृत् ' ' तद्धित ' वगैरेचीं रूपे व त्यांच्यावरची सारस्वतव्याकरणांतील चर्चा हीं एकत्र केळी आहेत. माधव नांवाच्या दुसऱ्या एका ग्रंथकाराने सारस्वत-पद्धतीला अनुसरून व्युत्पत्तीचा विचार केला आहे. याचा काल बहुधा इ. स. १६८० हा असावा.

लघुचंद्रिकेखेरीज, कल्याणसरस्वती नांवाच्या ग्रंथकाराने एक लघुसारस्वत नांवाचा ग्रंथ लिहिला आहे.

सारस्वत शाखेच्या इतिहासाचे सिद्धाचलोकन.—कातंत्रशाखेप्रमाणेंच याहि शाखेचा उदय एका विशिष्ट उद्देशाने झाला होता. याला वरेंचसें स्वैर्य आल्यावर, उत्तर हिंदुस्थानांत याचा अभ्यास अनेक टीकोपटीकांच्या सहाय्यानें झाला. या टीकांवरून असें दिसते की, ज्या ज्या स्थळां या टीका लिहिल्या गेल्या त्या त्या ठिकाणच्या लोकांच्या वाङ्मयविषयक आकांक्षा त्यांत प्रतिबिम्बित झाल्या आहेत. व्याकरण हें साधन आहे साध्य नव्हे, या गोष्टीची या शाखेच्या ग्रंथकारांस चांगली जाणीव होती व म्हणून त्यांनीं ' व्याकरणाकरितां व्याकरण ' असले एकांगी ध्येय आपल्या डोळ्यापुढें ठेविलें नाहीं. यामुळे, पुढील काळांत इतर संप्रदायांप्रमाणें या शाखेची वाढ किंवा फाजील फैलाव होऊं शकला नाहीं. विल्किन्सनें लिहिलेले एक जुनें इंग्रजी संस्कृत व्याकरण याच सारस्वत व्याकरणाच्या पायावर रचलेलें आहे. काशी व विहार या प्रांतांत या व्याकरणाचा अभ्यास बराच चालतो.

वोपदेवाचा संप्रदाय.—हा संप्रदाय इतरांच्या मानाने बराच अर्वाचीन आहे. अर्थात् याचा मुख्य ग्रंथ जो मुग्धवोध त्यासंबंधाने अपौरुषेयत्वासारख्या कोणत्याहि आख्यायिका प्रचलित नसून, तो वोपदेव नांवाच्या खऱ्याखुऱ्या माणसानेच लिहिला आहे असें मानितात.

वोपदेवाचे कुलवृत्त व त्याचे ग्रंथ.—वोपदेव हा केशव नांवाच्या वेद्याचा मुलगा असून याचा गुरु धनेश हा होता. याची जन्मभूमि अर्वाचीन दौलताबादेजवळ असून वोपदेवाच्या काळीं तेथें देवगिरीचे यादव राजे राज्य करीत होते. यादववंशांतल्या महोदेव नांवाच्या राजाचा मुख्य प्रधान जो हेमादि त्याचा हा आश्रित होता असें म्हणतात. याचा गुरु

व वाप हे दोघेहि वरदा नदीच्या तीरावरील सार्ध नांवाच्या गांवां रहात असत. वोपदेव हा दांडगा लेखक होता. मुग्धवोध, कविकल्पद्रुम, व त्याची टीका कामधेनु यांखेरीज मुक्ताफळ, हरिलीलाविवरण, शतश्लोकी नावाचा वैद्य-विद्येचा एक ग्रंथ व धर्मशास्त्रावर एक ग्रंथ इतके ग्रंथ वोपदेवाने लिहिले आहेत.

वोपदेवाच्या मुग्धवोधाचा हेतु.—प्रसाद व संक्षेप हीं दोन्ही आपल्या ग्रंथांत आणून तो संक्षिप्त व सुलभ करावा हा वोपदेवाचा मुख्य हेतु होता. वार्तिके वगैरे ग्रंथ सुलभ न होतां उलट त्यांचें काठिन्य वाढतच जातें. अशा स्थितींत नव्या ग्रंथाची जरूर भासणें केव्हांहि स्वाभाविक आहे. गौळभ्याच्या वावर्तांत वोपदेवाने कातंत्र शाखेचे धोरण स्वीकारलें आहे व संक्षेपासाठीं त्यानें पाणिनीचे प्रत्याहार योग्य ते फरक करून घेतले आहेत. वैदिक वाङ्मयासंबंधाच्या सर्व गोष्टी त्यानें अज्ञांवात गाढून टाकून ' बहुलं ब्रह्मणि ' या एकाच सूत्रानें त्यांची वाट लाविली आहे. याच्या ग्रंथांतील विशेष म्हणजे त्यांत धार्मिक गोष्टींकडे ग्रंथकाराचा ओढा आहेसें दिसतें. शक्य त्या त्या ठिकाणीं वोपदेवाने हरि, हर हीं नांवें उपयोगांत आणण्याची खबरदारी घेतलेली आहे. पुढें पुढें तर याः संप्रदायाच्या लोकांनीं या वावर्तांत अगदीं कळसच करून राधा, कृष्ण, शिव, दुर्गा, असल्या शब्दांनीं आपली परिभाषा वनविली. पाणिनीय ' इत् ' याने काढून टाकल्यामुळे व पाणिनीहून निराळी पद्धत स्वीकारल्यामुळे यांचे व्याकरण समजण्यास जरासें कठिण जातें. यामुळे योग्यता असूनहि याच्या व्याकरणाचा व्हावा तितका प्रसार झालेला नाहीं.

या संप्रदायाचा उत्तरेतिहास.—मराठे लोकांचा उदय होण्यापूर्वीच्या दोन शतकांत वोपदेवाला बरीच मान्यता मिळालेली होती. शब्दकौस्तुभ व मनोरमा या ग्रंथांत भट्टोजी दीक्षिताने काढलेल्या उद्गारांवरून हें स्पष्ट होतें. मनोरमा ग्रंथांत भट्टोजी लिहितोः- ' वोपदेव महाप्राह्वस्तो वामन दिग्गजः कीर्तरेव प्रसंगेन माधवेन विमोचितः ॥ ' ' मुग्धवोध ' कल्यांच्या मतांचे खंडण भट्टोजीनें वरेंच केलें आहे यावरूनहि भट्टोजी दीक्षिताच्या वेळीं हा संप्रदाय बराच जोरांत होतासें दिसतें.

मुग्धवोधावर अनेक टीका झाल्या आहेत. यांपैकी सर्वांत प्रसिद्ध टीका म्हणजे राम तर्कवागीश याची होय. हा नैय्यायिक असून पाणिनि आदिकरून इतर ग्रंथांचेहि याने अवलोकन केलें होतें. दुर्गादासानेहि याचा उल्लेख केलेला आहे (१६३९). दुर्गादासाने कविकल्पद्रुमावर एक टीका लिहिलेली आहे. दुर्गादासानें, रामानंद, काशीश्वर वगैरेंचा उल्लेख केलेला आहे; व उलट त्याचहि उल्लेख विद्यावागीश, मोलनाथ व रामभद्र न्यायालंकार यांनीं केलेला आहे.

काशीश्वर रामतर्कवागीश व नंदीकेशोरमठ यांनीं या संप्रदायाचे कांहीं ग्रंथ केले आहेत. त्यांचा उद्देश मुग्धवोधांत

ज्या गोष्टी सोडून दिल्या होत्या त्यांचे विस्तारंकरून वर्णन करण्याचा दिसतो. यांपैकी नंदकिशोरमहर्षी आपला काळ इ. स. १३९८ हा दिला आहे.

या शाखेच्या उपग्रंथांपैकी, कविकल्पद्रुमाखेरीज, वोपदेवाचा स्वतःचा असा एकहि ग्रंथ नाही. कविकल्पद्रुम हा ग्रंथ म्हणजे एक धातुकोश आहे. यावर कामधेनु नांवाची एक टीका आहे. याचे महत्त्व एवढेच की, यांत दुसऱ्या ग्रंथांतली वचने पुष्कळ संपडतात. रामचंद्र विद्याभूषण याने परिभाषावृत्ति नांवाचा ग्रंथ शके १६१० त लिहिला. दुसरेहि कित्येक ग्रंथ वोपदेवाच्या नांवावर प्रसिद्ध आहेत, पण ते बहुधा चुकीने त्याच्या नांवावर पडले असावेत.

जौमरशाखा व तिचा प्रवर्तक.—या शाखेचे नांव जे लोकांत प्रसिद्ध आहे ते चुकीने दिले गेले असावे. या शाखेतील प्रत्यात लेखक जुमरनंदी याच्या नांवावरून हे नांव पडलेले आहे. परंतु, या शाखेचा प्रवर्तक जो क्रमादीश्वर त्याच्या मागाहून कांहीं काळाने हा उदयास आला असावा असे वाटते. याच्या वंशावदल किंवा जन्मभूमीवदल कांहीं माहिती मिळत नाही. याच्या ग्रंथाचे नांव संक्षिप्त-सार. या नांवावरून हा ग्रंथ दुसऱ्या कोठल्या तरी मोठ्या ग्रंथाचे सार असावे असे दिसते. आणि पाणिनीच्या व्याकरणाखेरीज ज्या अर्थी हे कोठल्याहि व्याकरणाचे सार असणे शक्य नाही, त्या अर्थी प्रक्रियाकौमुदी किंवा सिद्धांतकौमुदी यांसारखे जे ग्रंथ आहेत त्यांच्या पूर्वीचा हा ग्रंथ असावयास पाहिजे. ऑफ्रेक्टने हा संप्रदाय वोपदेव संप्रदायाच्याहि पूर्वीचा आहे असे म्हटले आहे; पण हा वोपदेवाच्या लगेच मागाहून निघाला असावा असे कोलब्रूकचे मत आहे.

क्रमादीश्वराच्या ग्रंथाचे स्वरूप.—क्रमादीश्वराने आपला ग्रंथ भर्तृहरिच्या महामाष्यदीपिकेच्या नमुन्यावर लिहिला असून त्यांत उदाहरणेहि भट्टिकाव्यांतील घेतलेली आहेत. हा ग्रंथ पाणिनीच्या ग्रंथाच्या तीन चतुर्थ्यांसाएवढा असून अवश्यक वाटतील ते नियम काढून टाकणे व नवीन पद्धतीने विषयाची मांडणी करणे असल्या प्रकारच्या क्रमादीश्वराने सुधारणा केल्या आहेत. याच्या ग्रंथाचे सात पाद असून आठवा प्राकृतावदलचा पाद मागाहून जोडलेला आहे. व्यवस्थित युक्तिवाद, न्यायशुद्ध विधाने इत्यादि वावर्तात वोपदेव वगैरेच्या व्याकरणांचा नंबर याच्या वराच वर लागेल. परंतु अशा तऱ्हेचे हे पहिलेच व्याकरण असल्यानेहि कदाचित् असे होणे शक्य आहे.

जौमरग्रंथावरच्या टीका.—जुमरनंदीची टीका ही या ग्रंथावरील सर्वांत जुनी टीका होय. जुमरनंदी या नांवाची या शाखेतील टीकाकारांनी वरीच मौज केली आहे. हे कोळी जातीच्या माणसाचे नांव असावे असे कित्येक म्हणतात. रसवती हे याच्या टीकेचे नांव असल्यामुळे त्या नांवावरून या संप्रदायाला रासवत असेहि म्हणतात.

गोयीचंद्राची टीका ही या शाखेतील दुसरी टीका होय. हिचा उत्कृष्ट भाग म्हणजे कारक-प्रकरणावरची टीका. ही भाग व याची अभिराम विद्यालंकाराने लिहिलेली उपटीका यांचे वाक्यमीमांसेसाठी म्हणून अजून सुद्धा अध्ययन करतात. या टीकेवर न्यायपंचातन, केशवदेव, चंद्रशेखर, विद्यालंकार, वंशीवादन, हरिराम वगैरेंनी टीका लिहिलेल्या आहेत. हा संप्रदाय कांतत्राच्या खालोखाल पश्चिम बंगाल्यांत अद्याप रुढ आहे.

सौपन्नशाखा.—हिचा प्रवर्तक पद्मनाभदत्त नांवाचा एक माणूस होता. हा पद्मनाभदत्त व या शाखेसाठी म्हणून ज्याने पुढे पृषोदरादिवृत्ति नांवाचा ग्रंथ लिहिला तो पद्मनाभदत्त हे एक नव्हत. हा दुसरा पद्मनाभदत्त इ. स. १३७५ च्या सुमारास होऊन गेला असे दिसते. कारण, त्याची पृषोदरादिवृत्ति हि याच सालांत लिहिलेली आहे, असे तो स्वतःच म्हणतो. हे खरे असेल तर हा उज्ज्वलदत्ताच्या कांहींसा नंतर उदयास आला असे म्हटले पाहिजे. कारण याने उज्ज्वलदत्ताच्या ग्रंथाचा आधारभूत ग्रंथ या नात्याने आपल्या भूरि-प्रयोग कोशांत उल्लेख केलेला आहे; व या कालनिर्णयाचा आन निश्चित मानल्या जाणाऱ्या कोणत्याहि गोष्टीशी विरोध येत नाही.

सौपन्न शाखेचे वैशिष्ट्य.—सौपन्नशाखेचे व्याकरण जे पद्मनाभदत्ताने लिहिले, त्यांत पाणिनीची कांहीं सूत्रे, प्रत्याहार व परिभाषिक संज्ञा शब्दशः जशाच्या तशाच ठेविल्या आहेत. अर्थात त्याने पाणिनीचे वरचे नियम सुधारून त्यांची अधिक पद्धतशीर मांडणी केली आहे. व प्रत्येक सूत्राच्या शेवटी स्वतःचे स्पष्टीकरण दिले आहे. पद्मनाभदत्ताने वरीचशी पाणिनीचीच परिभाषा वापरली असल्यामुळे पाणिनीच्या परिभाषेत लिहिलेल्या काव्यावरील व शास्त्रीय विषयांवरील इतर ग्रंथकारांच्या टीका वाचतांना या शाखेच्या लोकांना स्वतःच्या शाखेची परिभाषा विसरावी लागत नाही.

सौपन्न व्याकरणावरील टीका व उपग्रंथ.—सौपन्न शाखेच्या व्याकरणावर पद्मनाभदत्ताने स्वतःच सौपन्नपंजिका नांवाची टीका लिहिलेली आहे. हिच्याखेरीज दुसऱ्याहि कित्येक टीका आहेत. त्यांत विष्णुमिश्राची 'सौपन्नमकरंद' नांवाची टीका सर्वांत उत्तम आहे.

या शाखेतील उपग्रंथांपैकी, उणादि, धातु व परिभाषा यांवर पद्मनाभदत्ताने स्वतःच ग्रंथ लिहिले आहेत. परिभाषा-वृत्तीच्या शेवटी या ग्रंथकाराने आपण केलेल्या वाक्यसेवेचा इतिहास दिला आहे तो ऐतिहासिक दृष्ट्या महत्त्वाचा आहे. धातुपाठांत धातुविभाग पाणिनीच्याच धर्तीवर असून त्यावर धातुनिर्णय नांवाची टीका आहे.

सध्याच्या काळांत मध्यबंगाल्यांत म्हणजे २४ परगण्यांत जेसोर, खुलना व भरतपूर एवढ्याच ठिकाणी या शाखेचा प्रचार आहे.

अर्वाचीन व्याकरणसंप्रदायः—विशिष्ट धर्मसंप्रदायी व्याकरणाची पद्धत चोपदेश्याच्या व्याकरणांत फक्त उदाहरणें घेण्यापुरतीच होती. तिचा इतर लोकांना कळस कळून संप्रदायदेवतेची निरनिराळी नांवें पारिभाषिक संज्ञांच्या ऐवजी उपयोगांत आणलेली आहेत. हरिनामामृत व प्रबोधप्रकाश या नांवाचे दोन ग्रंथ या मासल्याचे आहेत. पहिला वैष्णव संप्रदायी असून दुसरा शैव संप्रदायी आहे. पहिल्यांत विष्णूची नांवें पारिभाषिक संज्ञा म्हणून घेतली आहेत तर दुसऱ्यांत शंकराची नांवें पारिभाषिक संज्ञा म्हणून घेतली आहेत. असो.

आरंभीचा काळ स्वतंत्र बुद्धीचे वैयाकरण निपजण्याचा होता. त्यानंतर एखादा महावैयाकरण घेऊन त्याच्या ग्रंथावर टीकोपटीकांचें जाळें विणणारांचा काळ आला. पण, हेंहि जेव्हां साधेनासें झालें तेव्हां, ' बालानां सुखवोषाय ' निरनिराळी चोपडी लिहिण्याची वेळ आली. पण एवढ्यानेच झालें नाहीं. पुढें तर संप्रदाय सोडून देऊन सर्व तऱ्हेच्या नवशिक्या लोकांकरितां नवीन चोपडी निर्माण होऊं लागली. या विषयावरील विवेचन संपविण्यापूर्वी असल्या कांहीं ग्रंथांचें वर्णन दिल्यास अप्रासंगिक होणार नाहीं.

प्र बो ध चं द्रि का.—हा ग्रंथ १५० व वर्षांचा जुना आहे. यांतील उदाहरणें रामाच्या नांवावरची आहेत. याचा कर्ता विज्जलभूपति असावा असें म्हणतात.

भो ज व्या क र ण.—याचा कर्ता विनयसुंदर. हें व्याकरण भोजराजाकरितां लिहिलें.

भा वि र्शि ह प्र का श.—याचा कर्ता भट्ट विनायक. हा ग्रंथ भाविसिंह नांवाच्या राजपुत्रासाठीं लिहिला होता.

दी प व्या क र ण.—याचा कर्ता चिदुपाश्रम. हा मुख्यतः नवशिक्या लोकांकरितां आहे.

का रि का व लि.—भट्टाचार्यचक्रवर्ति उपनामक नारायण नांवाच्या एका गृहस्थानें हा ग्रंथ लिहिला. यानें हा ग्रंथ आपल्या मुलाकरितां लिहिला. या मुलानेंहि त्यावर एक टीका लिहिली आहे.

बा ला व चो ध.—याचा कर्ता नरहरि. असल्या तऱ्हेच्या ग्रंथांपैकी हा शेवटचा ग्रंथ होय. पंचमहाकाव्यांशीं परिचय करून देण्याइतकी व्युत्पत्ति शिकविणें हा याचा उद्देश आहे. दहा दिवसांत वैयाकरण तयार करण्याची ग्रंथकाराची प्रतिज्ञा आहे.

या ग्रंथकारांची यादी आणखी लांबवून ती आजतागायत पर्यंत आणतां येईल. परंतु, तसें करण्याची येथें अवश्यकता दिसत नाहीं.

संस्कृत भाषाशास्त्रे आणि आधुनिक भाषाशास्त्र.—भारतीय व्याकरणशास्त्राच्या इतिहासावरून आपण अधिक व्यापक अशा भाषाशास्त्राकडे वळूं. भाषाशास्त्राचा अभ्यास जो अलंकडे होतो तो अभ्यास देखील प्राचीन भारतीय भाषाशास्त्राचें उपवृद्धित स्वरूप आहे

असें म्हणण्यास हरकत नाहीं. साहित्य जमा करणें आणि त्याचा अभ्यास करणें या क्रिया सर्व शास्त्रांत होतात त्याप्रमाणें भाषाशास्त्रांतहि होतात. भाषाशास्त्रांतील महत्त्वाची शास्त्रे म्हणजे व्याकरण, निरुक्त वगैरे होत. या वावर्तात भारतीयांच्या विद्येइतकी प्रगति प्राचीन जगांत दुसऱ्या कोठेहि झाली नव्हती, येवढेंच नव्हे तर अर्वाचीन जर्मन पांडित्यांचा उदय होण्यापूर्वी अर्वाचीन जगांतहि झाली नव्हती असें म्हणतां येईल. जुनी युरोपीय संस्कृति ख्रिस्त्यानंतर अरवांचे तडाखे व ख्रिस्ती भिक्षुकांचे पाश यांतून युरोपीय बुद्धिमत्ता सुटून द्रव्यदायक भौतिक शास्त्रांच्या पलीकडे दृष्टि फिरविण्यास लागावयास ख्रिस्ती अठरा शतकांचा काळ लोटावा लागला. पाणिनीच्या सारखा वैयाकरण पुढें झाला नाहीं आणि आज अनेक पंडितांच्या परिश्रमानें भाषाभ्यास जरी बराच पुढें गेला आहे तरी सर्व जगाच्या भाषाशास्त्राच्या इतिहासांत अद्याव्यायीइतका अमर्य आणि परिणामकारी ग्रंथ दुसरा झाला नाहीं. प्राचीनांनी भाषेचें व्याकरण म्हणजे वाक्यपृथक्करण व शब्दपृथक्करण केलें, मुखस्थानांपासून वर्णोत्पत्तीचें नियम शोधून काढले, प्रत्येक संवधोत्पादक शब्दांचा सूक्ष्म अर्थ तपासून मीमांसा व व्याकरण या शास्त्रांत अन्तर्भूत केला, येवढेंच नव्हे तर भाषा व उपभाषा यांतील संबंध व फरक हे नोंदिले आणि भाषेतील सर्व शब्दांचा संग्रह करण्याचा हट्टानें प्रयत्न केला. अर्थात् प्राचीन भारतीयांच्या भाषापांडित्यासारखें पांडित्य जगांत कोठेहि नव्हतें आणि अर्वाचीन भाषापांडित्य हें संस्कृत भाषेच्या अभ्यासानंतर सुरू झालें ही गोष्ट लक्षांत घेण्याजोगी आहे.

भाषाशास्त्राचा इतिहास लिहावयाचा म्हणजे प्राचीन भारतीय विद्येपासून एकदम १९ व्या शतकावर उडी मारली असतां हरकत नाहीं. ऐतिहासिक भाषाशास्त्रास प्रारंभ जो हेमचंद्र, वररुचि, इसादिकानां केला त्याचा विस्तार म्हणजे आजचें ऐतिहासिक व्याकरणशास्त्र होय. याचा अर्थ असा नव्हे की, ग्रीक, रोमन, वगैरे राष्ट्रे भाषाशास्त्रमूढ होती. त्यांच्यामध्यें व्याकरणें झालीं, कोश झाले, तथापि हेंहि म्हणतां येईल की, भाषाशास्त्राच्या अभ्यासामध्यें पद्धतीचा इतिहास आपण लिहू लागलों असतां आपणास हेमचंद्र, यास्क, पाणिनी, वररुचि, यांच्या कालावरून एकदम १९ व्या शतकाच्या मध्यभागापर्यंत आलें असतां पद्धतिविकासेतिहासाची एखादी महत्त्वाची पायरी आपण चुकविली असें वाटणार नाहीं.

भाषाशास्त्राचा युरोपांत अभ्यास.—युरोपांत व्याकरणशास्त्राचा उदय ग्रीकांच्या काळांत थोडा बहुत झाला. तथापि तो केवळ वादविवादाचें व अलंकाराचें अंग म्हणून उत्पन्न झाला. त्याच्या उत्पत्तीस सोक्रेट्स पंडित कारण झाले. प्रोटागोरास हा ग्रीकांचा मोठा वैयाकरण; पण त्याची उडी लिग्नेमदांचे अवगमन आणि क्रियापदांचे 'अर्थ' (विचर्यादि) यांच्या पलीकडे गेली नाहीं. ग्रीक तत्त्वज्ञ

हैटो, आरिस्टाटल वगैरेपर्यंत जर आपण नजर फेंकली तर व्याकरणशास्त्राची वाढ फारच थोडी झालेली दिसते.

व्याकरणाची वाढ त्यानंतर थोडीवहुत अलेक्झांड्रिया येथे झाली. अलेक्झांड्रिया येथील तत्वज्ञ होमरच्या भाषेचे आणि अँटिका येथील ग्रंथकारांचे ग्रंथ वाचून भाषेचे पृथक्करण करू लागले व भाषेचे नियम शोधू लागले. त्यांच्या मध्ये पंथ उत्पन्न झाले. एक पंथ म्हटला म्हणजे अँनालॉजिस्टांचा; आणि दुसरा पंथ अँनोमॅलिस्टांचा. एक पंथ म्हणजे, व्याकरणाच्या नियमास अपवाद नकोत, दुसरा पंथ म्हणजे, भाषा तर अपवादानेच भरलेली आहे.

रोमन काळांतील भाषाशास्त्राचा अभ्यास.—व्याकरणाचा अभ्यास पुढे रोमन लोक करू लागले. तो अभ्यास त्यांनी ग्रीक भाषेच्या अभ्यासावरोवर सुरू केला; व आपली व्याकरणे ग्रीक पद्धतीवर बसविली. अर्थात् ती व्याकरणे चुकांनी भरली. अलेक्झांड्रियामध्ये व्याकरणशास्त्राचा जो विकास झाला त्याची बरोवरी युरोपांत पुढे बराच काळ झाली नाही. मध्ययुगामध्ये लॅटिन शिकण्याकरितां तुटपुंजी व्याकरणे लोक थोडीवहुत तयार करीत. तथापि शास्त्रवृद्धि म्हणजे भाषापृथक्करण या दृष्टीने त्यांची किंमत वेताचीच होती.

तौलनिक भाषाशास्त्राची युरोपांत उत्पत्ति.—व्याकरणशास्त्राचे तीन भाग करता येतील. एका भाषेचे एका कालापुरते व्याकरण, ऐतिहासिक व्याकरण व तौलनिक व्याकरण. तौलनिक व्याकरण म्हणजे अनेक भाषांचे पृथक्करण करून निरनिराळ्या भाषांच्या घटनेत सादृश्य किंवा विसादृश्य काय आहे ते पाहणे. या तीन प्रकारच्या प्रयत्नांपैकी पहिल्या तऱ्हेचा प्रयत्न युरोपांत थोडावहुत झाला, आणि भाषातत्त्वज्ञेचे व व्याकरणज्ञाई थोडेवहुत झाले. त्यांत बर्नहार्डी वगैरेची नांवे देता येतील. तथापि व्याकरणशास्त्रांत म्हणण्यासारखी युरोपची प्रगति जेव्हां त्यांना संस्कृत व इतर भारतीय भाषांशी परिचय झाला आणि भारतीय व्याकरणपद्धति दृष्टीस पडली तेव्हांच झाली. व्याकरणशास्त्रावरचा युरोपीयांचा महत्त्वाचा पहिला ग्रंथ म्हटला म्हणजे हंबोल्टचे जर्मनमधील कविभाषेचे व्याकरण, आणि विशेषकरून त्यांतील त्याची प्रस्तावना, हा होय. म्हणजे जी बुद्धिमत्ता हिंदुस्थानांत वररुचिहेमचंद्र यांच्या काळांत होती ती बुद्धिमत्ता युरोपमध्ये घेण्यास हंबोल्टच्या काळापर्यंत वाट पहावी लागते. याच्यानंतर तौलनिक व्याकरणशास्त्राचा उदय झाला असे म्हणता येईल. आणि बॉप, वेन्फे, वीम्स यांसारख्या पंडितांचा काळ त्याच्यानंतरचा होय.

युरोपांतील भाषाशास्त्रविषयक मतभेद.—युरोपीय शास्त्रज्ञांमधील शास्त्रविषयक तंटे व पक्ष यांची आपणांस थोडीशी माहिती असावी. कांकी त्याशिवाय त्यांच्या ज्ञानाचे व त्यांचे शास्त्रीय विवेचन आणि पक्षमूलक दुराग्रह यांचे

सम्यग् ज्ञान होणार नाही. त्यांच्या तंत्र्यांतील कांही ठळक मतभेदांचा केवळ उच्चार करून आपणांस पुढे गेले पाहिजे.

स्वरूपविषयक.—पहिल्याप्रथम शास्त्राच्या स्वरूपविषयी असलेले मतभेद घेऊं. भाषाशास्त्र हे कसे आहे, याचा अन्तर्भाव कोठे करावयाचा याविषयी दोन मते आहेत. श्वाय-शेर व मॅक्समूलर ही मंडळी असे म्हणत की, भाषेच्या विकृती-मध्ये किंवा चालू अवस्थेत नैसर्गिक नियम आढळून येतात त्या अर्थी भाषाशास्त्राचा समावेश भौतिक शास्त्रांत व्हावा. उलट पक्ष असे म्हणजे की, भाषाशास्त्राचा समावेश ऐतिहासिक शास्त्रांत व्हावा. आज भाषाशास्त्र हे मनुष्येतिहासास उपयोगी शास्त्र म्हणून समजण्यांत येते; आणि ज्या प्राचीन कालावदल अन्य प्रकारची माहिती उपलब्ध नाही त्या कालाचा इतिहास लिहिण्याकडे भाषाशास्त्राचा उपयोग करण्यांत येतो. भाषेच्या भौगोलिक स्थानाचे इतिहासमहत्त्व तिसऱ्या विभागांत (पृ १७) दिलेच आहे. भाषांवरून मानववंश कसे काढता येतात, व भाषांचे वर्गीकरण कसे करावे याविषयी माहिती त्यानंतर तिसऱ्या विभागांतच दिली आहे. मनुष्याच्या परिभ्रमणाचा इतिहास भाषाशास्त्राच्या साहाय्याने कसा काय लागतो याविषयीहि माहिती दिली आहे. यावरून भाषाशास्त्र व मानवेतिहास यांचा संबंध किंसा निकट आहे ते दिसून येईल.

भाषाशास्त्रपंडितांचे मतभेद भाषाशास्त्रास नांव काय द्यावे याविषयी देखील आहेत.

नाममूलक.—भाषाशास्त्राचे निदर्शक शब्द युरोपीय वाङ्मयांत फिलॉलॉजी, ग्लॉटिक्स लिंग्वास्टिक्स वगैरे आहेत. यांपैकी फिलॉलॉजी उर्फ फिलॉलाजी याच्या उपयोगासंबंधाने फ्रेंच व इंग्रज ग्रंथकार आणि विरुद्ध पक्षां जर्मन ग्रंथकार यांमध्ये फरक आहे. जर्मन ग्रंथकार हा शब्द संस्कृतिशास्त्र अशा अर्थाने वापरतात. फिलॉलॉजी हा ग्रीकांचा शब्द आहे आणि या शब्दाचा ग्रीक अर्थ अगदीच भिन्न आहे. मध्ययुगांत जे ग्रंथकार आपणांस फिलॉलॉजिस्ट म्हणवीत ते बरेच व्यापक क्षेत्र आपल्या शब्दक्षेत्र घेत. या प्रकारच्या परिस्थितीमुळे शास्त्रनामकरणांत आणि विषयक्षेत्रव्याख्यानांत वैयक्तिक आवडीनिवडीस बरेच क्षेत्र राहते; आणि यामुळे भाषाविषयक शास्त्रावरील वाङ्मयाचा बराचसा भाग एतद्विषयक तंत्र्यांनी व्यापिला आहे. युरोपीय संज्ञा आणि त्यांचे इतिहास यांशी शास्त्रांचे वर्गीकरण जुळविण्याची जबाबदारी आपल्यावर मूर्खीच नसल्यामुळे आपणांस त्या तंत्र्यांत पडावयाचे कारण नाही, आणि त्या तंत्र्यामुळे व त्यांत झालेल्या तडजेडीमुळे जी कोती व मूर्ख वंचने उत्पन्न होतात तीं लावून घेण्याचे कारण नाही.

अलेक्झांड्रियापासून अर्वाचीन काळापर्यंत.—अलेक्झांड्रिया येथील व्याकरणापासून अर्वाचीन पाश्चात्य भाषाशास्त्रज्ञांपर्यंत सांखळी जोडतांना ज्या महावाच्या कार्याचा उल्लेख केला पाहिजे तीं कार्ये, आणि त्यांतील संगति याविषयी येणेंप्रमाणें माहिती देतां येईल. भाषेची उत्पत्ति वगैरे

तात्विक विषयावर लिखाण लेखकाच्या ज्ञानाच्या प्रमाणाने मधून मधून होत असत. त्यांचे आपणांस महत्त्व नाहीं.

तथापि भाषाशास्त्राच्या विकासात कारक असे ग्रंथ झाले त्यांमध्ये कांही संप्रदायांचा उल्लेख केला पाहिजे. १८ व्या शतकांत ख्रिस्ती प्रार्थनेची जगांतील अनेक भाषांत भाषांतर करून ती एकत्र करण्यांत आली आणि १७८७ मध्ये कॅथराईन दी सेकंड या राणीने जगांतील अनेक भाषांचा एक कोश करवून प्रसिद्ध केला. तसल्याच तऱ्हेचे दुसरे कार्य म्हणजे अडेल्फंग या नांवाच्या एक पंडिताचा मिथ्रिडाटिस नांवाचा एक ग्रंथ होय. अडेल्फंगचे काम पुढे फाटर याने चालविले आणि संपूर्ण केले (वर्लिन १८०६ ते १८२१). या ग्रंथाचे महत्त्व केवळ साहित्य म्हणूनच आहे. युरोपीय भाषाशास्त्रपांडित्यांतील एक महत्त्वाचा वाद म्हटला म्हणजे भाषा ही मनुष्यकृति आहे कीं देवी देणगी आहे यासंबंधाचा होय. या वादामध्ये तत्त्ववेत्ता हर्डर व सुस्मिन्क हे होते. सुस्मिन्क याने आंकडेशास्त्राच्या साहाय्याने ईश्वराचे अस्तित्व सिद्ध करून पाहणारा ग्रंथ १७६१ मध्ये प्रसिद्ध केला आणि १७६६ साली भाषा ही मनुष्यकृति नसून केवळ ईश्वरकृति आहे अशा अर्थाचा एक ग्रंथ लिहिला. पुढे जेव्हा भारतीय भाषांचे ज्ञान युरोपांत पसरले तेव्हा वॉप व हंबोल्ट हे ग्रंथकार निर्माण झाले. वॉपला हर्डरच्या संप्रदायाचा न म्हणतां मार्ग उघडिलेला अडेल्फंग व फ्रेडरिंग यांच्या संप्रदायाचे म्हटले पाहिजे. वॉपने प्रथमतः १८१६ साली आर्यन् भाषांतील क्रियापदांवर ग्रंथ लिहिला, आणि आपले तौलनिक व्याकरण वरंच नंतर प्रसिद्ध केले. हंबोल्टचे ग्रंथकाल १८३६-१८७६ असे देता येतील. हंबोल्टचे भाषांचे वर्गीकरण सामासिक भाषा, शब्दयोगी अथवा चिकटशा भाषा व प्रत्ययान्त भाषा असे आतांपर्यंतच्या भाषाशास्त्रज्ञांनी घेतले आहे; आणि रा. राजवाड्यांनी देखील याच वर्गीकरणाचा स्वीकार करून संस्कृत भाषा या प्रत्येक स्थितीत असतां कशी होती हे दाखविण्याचा प्रयत्न आपल्या 'संस्कृत भाषेचा उलगडा' या पुस्तकांत केला आहे. या प्रकारच्या वर्गीकरणाचे महत्त्व मनुष्येतिहास लिहीतांना कसे दुर्बल होते हे आम्ही तिसऱ्या विभागांत (पृष्ठ २३-२४) दाखविले आहे. हंबोल्ट व वॉप यांच्या नंतरचा विकास देण म्हणजे अर्वाचीन भाषापांडित्य संपूर्ण देण होय. ते येथे देण्यांत मतलब नाही.

मराठीतील भाषाशास्त्रविषयक प्रयत्न.—भाषाशास्त्रविषयक मराठीत वाढमय फारच थोडे आहे. महाराष्ट्रीय ज्ञानकोशाच्या प्रस्तावनाखंडांत जगाचे इतिहास-भाग पाडण्यासाठी भाषाशास्त्राची मदत कशी काय होते हे सांगून शिवाय अनेक भाषांचे वर्णनही दिले आहे. त्यांत सिंहली भाषेचे वर्णन (विभाग १ पृष्ठ १४३-१४९) पूर्वेकडील द्वीपकल्प व दक्षिणद्वीपयानसंस्कृति यांतील तीस एक भाषांचे स्वरूपही वर्णन केले आहे. तसेच पुढे जिप्सींच्या भाषेची सविस्तर माहिती 'पथिमेकडील भ्रमण' या प्रकरणांत दिली आहे.

वॉपच्या काळानंतर तौलनिक भाषाशास्त्र चांगल्या तऱ्हेने प्रस्थापित झाले. आणि आज जगांतील प्रत्येक महत्त्वाच्या राष्ट्रांत महत्त्वाचे पंडित होऊन गेले. संस्कृत व्याकरणाच्या अभ्यासाचा विकास देखील अनेक पंडितांनी केला आहे. वैदिक व्याकरणाचे पृथक्करण जे पाणिनिकडून अपुरे राहिले तेहि पुरे करण्याची खटपट अर्वाचीन भाषा पांडित्य करीत आहे. भारतीय भाषाशास्त्रपांडित्यांत हिंदु स्थानी माणसांची नांवे व्याख्याची झाली तर प्रथम राजवाड्यांचे नांव घेऊन 'अनामिका सार्थवति वसूव' असे म्हणावे लागते.

मराठी भाषेचा अभ्यास करण्याचा पहिला महत्त्वाचा प्रयत्न महानुभावांनी केला. त्यांच्यानंतर मराठीत ग्रंथ झाले, पण व्याकरणावर ग्रंथ झाले नाहीत. केरेंने श्रीरामपुरास बसून एक मराठीचे तात्पर्येते इंग्रजीत व्याकरण रचण्याचा प्रयत्न केला. मराठीत चागले मोठे व्याकरण लिहिण्याचा प्रयत्न म्हटला म्हणजे दादोबा पांडुरंगाचा होय. त्यांच्या कृतीसंबंधाने सहातुभूतीने बोलावयाचे म्हणजे त्यांनी आपल्या शिक्षणाच्या मानाने त्यांत आपली पराकाया केली असे म्हणून पुढे जावे. मराठीत आलेल्या शब्दांचे ऐतिहासिक अवलोकन करण्याचा प्रयत्न कृष्णशास्त्री गोडबोल्यांनी केला. दादोबा पांडुरंगांना संस्कृत सुद्धा येत नव्हते त्यामुळे त्यांचे व्याकरण भाषेचे स्थूल पृथक्करण करून मोकळे झाले आहे; आणि कृष्णशास्त्री गोडबोले यांनी मराठी भाषेतील शब्दांचे पृथक्करण व त्यांचे व्युत्पत्तिशास्त्र त्या काळाच्या मानाने बरे सांगितले आहे.

भाषाशास्त्राचा ऐतिहासिक अभ्यास.—ऐतिहासिक पद्धतीचा मराठी भाषेला स्पर्श होऊ देणारा पहिला लेखक म्हटला म्हणजे कृष्णशास्त्री चिपळूणकर हा होय. त्यांनी दादोबाकृत व्याकरणावर टीकात्मक लेख प्रथम शालापत्रकांतून प्रसिद्ध केले; ते पुढे रामचंद्र भिकाजी जोशी यांनी स्वतंत्र छापून काढले. जोशी यांनीही एक मराठी व्याकरण लिहिले आहे. त्या व्याकरणास शास्त्राच्या विकासाच्या इतिहासांत स्थान नाही. केवळ तार्किक दृष्ट्या वाक्यांतील शब्दांची परस्परसंगति पाहणारा आणि मराठी व्याकरणाचा शास्त्रीय दृष्टीने अभ्यास करणारा लेखक म्हटला म्हणजे मोरोपंत दामले हा होय.

राजवाडे याचे महत्त्वाचे व्याकरणग्रंथ म्हटले म्हणजे ज्ञानेश्वरीचे व्याकरण, सुवंतविचार, गोवे येथे निघणाऱ्या प्राची-प्रभा या मासिकांतील व्याकरणावरील लेख, आणि त्यांनी अलीकडे प्रसिद्ध केलेला 'संस्कृत भाषेचा उलगडा' हे होत. 'संस्कृत भाषेचा उलगडा' या पुस्तकामध्ये वैदिक भाषेचे पृथक्करण निराळ्या पद्धतीने केले आहे; आणि आर्यन् महावंशाच्या इतिहासाविषयी प्रचलित कल्पनांपेक्षा निराळ्या कल्पना त्यांनी पुढे मांडल्या आहेत. ज्ञानेश्वरीचे व्याकरण ज्या प्रतीवरून त्यांनी तयार केले त्या प्रतीची प्राचीनता त्यांच्या अनुयायांपैकींच कित्येक उदाहरणार्थ, रा. भावे व पोतदार

डेटो, आरिस्टाटल वगैरेपर्यंत जर आपण नजर फेकली तर व्याकरणशास्त्राची वाढ फारच थोडी झालेली दिसते.

व्याकरणाची वाढ त्यानंतर थोडीवहुत अलेक्झांड्रिया येथे झाली: अलेक्झांड्रिया येथील तत्वज्ञ होमरच्या भाषेचे आणि अँटिका येथील ग्रंथकारांचे ग्रंथ वाचून भाषेचे पृथक्करण करू लागले व भाषेचे नियम शोधू लागले. त्यांच्या मध्ये पंथ उत्पन्न झाले. एक पंथ म्हटला म्हणजे अँनालाँजि-स्टांचा; आणि दुसरा पंथ अँनोमॅलिस्टांचा. एक पंथ म्हणे, व्याकरणाच्या नियमास अपवाद नकोत, दुसरा पंथ म्हणे, भाषा तर अपवादानेच भरलेली आहे.

रोमन काळांतील भाषाशास्त्राचा अभ्यास.—व्याकरणाचा अभ्यास पुढे रोमन लोक करू लागले. तो अभ्यास त्यांनी ग्रीक भाषेच्या अभ्यासावरून सुरू केला; व आपली व्याकरणे ग्रीक पद्धतीवर वसविली. अर्थात् ती व्याकरणे चुकांनी भरली. अलेक्झांड्रियामध्ये व्याकरणशास्त्राचा जो विकास झाला त्याची वरोवरी युरोपांत पुढे वरान काळ झाली नाही. मध्ययुगामध्ये लॅटिन शिकण्याकरितां तुटपुंजी व्याकरणे लोक थोडीवहुत तयार करित. तथापि शास्त्रवृद्धि म्हणजे भाषापृथक्करण या दृष्टीने त्यांची किंमत वेताचीच होती.

तौलनिक भाषाशास्त्राची युरोपांत उत्पत्ति.—व्याकरणशास्त्राचे तीन भाग करता येतील. एका भाषेचे एका कालापुरते व्याकरण, ऐतिहासिक व्याकरण व तौलनिक व्याकरण. तौलनिक व्याकरण म्हणजे अनेक भाषांचे पृथक्करण करून निरनिराळ्या भाषांच्या घटनेत सादृश्य किंवा विसादृश्य काय आहे ते पाहणे. या तीन प्रकारच्या प्रयत्नांपैकी पहिल्या तऱ्हेचा प्रयत्न युरोपांत थोडावहुत झाला, आणि भाषातत्त्ववेत्ते व व्याकरणज्ञहि थोडेवहुत झाले. त्यांत बर्नहार्ड वगैरेचीं नांवे देता येतील. तथापि व्याकरणशास्त्रांत म्हणण्यासारखी युरोपची प्रगति जेव्हां त्यांना संस्कृत व इतर भारतीय भाषांशी परिचय झाला आणि भारतीय व्याकरणपद्धति दृष्टीस पडली तेव्हांच झाली. व्याकरणशास्त्रावरचा युरोपीयांचा महत्त्वाचा पहिला ग्रंथ म्हटला म्हणजे हंबोल्टचे जर्मनमधील कविभाषेचे व्याकरण, आणि विशेषकरून त्यांतील त्याची प्रस्तावना, हा होय. म्हणजे जी बुद्धिमत्ता हिंदुस्थानांत वरश्चिहेमचंद्र यांच्या काळांत होती ती बुद्धिमत्ता युरोपमध्ये घेण्यास हंबोल्टच्या काळापर्यंत वाढ पहावी लागते. याच्यानंतर तौलनिक व्याकरणशास्त्राचा उदय झाला असे म्हणता येईल. आणि बॉप, वेन्फे, वीम्स यांसारख्या पंडितांचा काळ त्याच्यानंतरचा होय.

युरोपांतील भाषाशास्त्रविषयक मतभेद.—युरोपीय शास्त्रज्ञांमधील शास्त्रविषयक तंटे व पक्ष यांची आपणांस थोडीशी माहिती असावी. कांकी त्याशिवाय त्यांच्या ज्ञानाचे व त्यांचे शास्त्रीय विवेचन आणि पक्षमूलक दुराग्रह यांचे

सम्यग् ज्ञान होणार नाही. त्यांच्या तंत्र्यांतील कांही ठळक मतभेदांचा केवळ उच्चार करून आपणांस पुढे गेले पाहिजे.

त्वरूपविषयक.—पहिल्याप्रथम शास्त्राच्या स्वरूपविषयी असलेले मतभेद घेऊं. भाषाशास्त्र हे कसे आहे, याचा अन्तर्भाव कोठे करावयाचा याविषयी दोन मते आहेत. ख्याशेर व मॅक्समूलर ही मंडळी असे म्हणत की, भाषेच्या विकृतीमध्ये किंवा चालू अवस्थेत नैसर्गिक नियम आढळून येतात त्या अर्थी भाषाशास्त्राचा समावेश भौतिक शास्त्रांत व्हावा. उलटपक्ष असे म्हणे की, भाषाशास्त्राचा समावेश ऐतिहासिक शास्त्रांत व्हावा. आज भाषाशास्त्र हे मनुष्येतिहासास उपयोगी शास्त्र म्हणून समजण्यांत येते; आणि ज्या प्राचीन कालावदल अन्य प्रकारची माहिती उपलब्ध नाही त्या कालाचा इतिहास लिहिण्याकडे भाषाशास्त्राचा उपयोग करण्यांत येतो. भाषेच्या भौगोलिक स्थानाचे इतिहासमहत्त्व तिसऱ्या विभागांत (पृ १७) दिलेच आहे. भाषांवरून मानववंश कसे काढता येतात, व भाषांचे वर्गीकरण कसे करावे याविषयी माहिती त्यानंतर तिसऱ्या विभागांतच दिली आहे. मनुष्याच्या परिभ्रमणाचा इतिहास भाषाशास्त्राच्या साहाय्याने कसा काय लागतो याविषयीहि माहिती दिली आहे. यावरून भाषाशास्त्र व मानवेतिहास यांचा संबंध कसा निकट आहे ते दिसून येईल.

भाषाशास्त्रपंडितांचे मतभेद भाषाशास्त्रास नांव काय द्यावे याविषयी देखील आहेत.

नाममूलक.—भाषाशास्त्राचे निदर्शक शब्द युरोपीय वाङ्मयांत फिलॉलॉजी, ग्लॉटिक्स लिंग्वास्टिक्स वगैरे आहेत. यांपैकी फिलोलॉजी उर्फ फिलॉलॉजी याच्या उपयोगासंबंधी फ्रेंच व इंग्रज ग्रंथकार आणि विरुद्ध पक्षां जर्मन ग्रंथकार यांमध्ये फरक आहे. जर्मन ग्रंथकार हा शब्द संस्कृतिशास्त्र अशा अर्थाने वापरतात. फिलोलॉजी हा ग्रीकांचा शब्द आहे आणि या शब्दाचा ग्रीक अर्थ अगदींच भिन्न आहे. मध्ययुगांत जे ग्रंथकार आपणांस फिलोलॉगिस्ट म्हणवीत ते बरेच व्यापक क्षेत्र आपल्या शब्दकक्षेत घेत. या प्रकारच्या परिस्थितीमुळे शास्त्रनामकरणांत आणि विषयक्षेत्रव्याख्यानांत वैयक्तिक आवडीनिवडीस बरेच क्षेत्र राहते; आणि यामुळे भाषाविषयक शास्त्रावरील वाङ्मयाचा वराचसा भाग एतद्विषयक तंत्र्यांनी व्यापिला आहे. युरोपीय संज्ञा आणि त्यांचे इतिहास यांशी शास्त्रांचे वर्गीकरण जुळविण्याची जबाबदारी आपल्यावर मुळीच नसल्यामुळे आपणांस त्या तंत्र्यांत पडावयाचे कारण नाही, आणि त्या तंत्र्यामुळे व त्यांत झालेल्या तडजोडीमुळे जी कोती व मूर्ख वंघने उत्पन्न होतात तीं लावून घेण्याचे कारण नाही.

अलेक्झांड्रियापासून अर्वाचीन काळापर्यंत.—अलेक्झांड्रिया येथील वैयाकरणापासून अर्वाचीन पाश्चात्य भाषाशास्त्रज्ञांपर्यंत सांख्यी जोडतांना ज्या महत्त्वाच्या कार्यांचा उल्लेख केला पाहिजे तीं कार्ये, आणि त्यांतील संगति याविषयी येणेप्रमाणे माहिती देतां येईल. भाषेची उत्पत्ति वगैरे

उदाहरणः—‘दध्ना जुहुयात्’ येथे ‘अभिहोत्रं जुहुयात्’ या वाक्याने होम विहित आहे. त्यांत दधिविधान फक्त ‘दध्ना जुहुयात्’ या वाक्याने केले आहे. यास गुणविधि असे म्हणतात.

ज्या ठिकाणी गुण आणि याग या दोहोंचे एकदम विधान असते त्यास ‘उभयविधि’ असे म्हणतात.

उदाहरणः—‘सोमेन यजेत’ या ठिकाणी सोम आणि याग यांचे एकच वाक्याने विधान आहे.

विधीचे चार प्रकार आहेत.

[१] उभयविधि [२] अधिकारविधि

[३] विनियोगविधि [४] प्रयोगविधि

आतां या प्रत्येक विधि भेदाकडे बघू.

[१] उत्पत्तिविधि.—कर्मस्वरूपाचे ज्ञान करून देणाऱ्या विधीस ‘उत्पत्तिविधि’ असे म्हणतात.

उदाहरणः—‘अभिहोत्रं जुहोति’

वस्तुतः द्रव्य आणि देवता हे कर्माचे स्वरूप आहे. ते दोन्ही ज्या ठिकाणी सांगितले असतील त्यालाच उत्पत्तिविधि म्हणतात येईल. ‘अभिहोत्रं जुहोति’ याला म्हणता येणार नाही तथापि होमरूप कर्मस्वरूपाचा बोध या वाक्याने होत आहे, म्हणून यास ‘उत्पत्तिविधि’ असे म्हणतात.

[२] विनियोगविधि.—अंग आणि प्रधान संबंध-बोधक विधीला विनियोगविधि असे म्हणतात.

उदाहरणः—‘दध्ना जुहोति’

या वाक्यांत तृतीयाविभक्तीने ज्याचा अंगभाव उघड झाला आहे अशा दध्याचा होमार्थी संबंध दाखविला आहे.

अं ग प्र धा न सं वं ध र्प णी क र णा पृ र्वा प्र मा ण वि ष य क वि ष यां त र.—या विधीस सहाय्यभूत सहा प्रमाणे आहेत. ती खालील प्रमाणेः—

[१] श्रुति म्ह. वेदवाक्य, स्वयंभूत्वाचा शब्द.

[२] लिङ्ग म्ह. यौगिक अर्थापेक्षा अधिक अर्थ.

[३] वाक्य म्ह. शब्दाची सापेक्षता.

[४] प्रकरण म्ह. वाक्याची सापेक्षता.

[५] स्थान म्ह. संदर्भ.

[६] समाख्या म्ह. यौगिक अर्थ.

या सहा प्रमाणांच्या सहाय्याने अंगत्व ठरविले जाते. या प्रमाणांचे स्पष्टीकरण सविस्तर केले पाहिजे. कमाने दुर्बल अशा ही प्रमाणे आहेत; आणि त्यांचे दुर्बलत्व युक्तिसिद्ध आहे.

[१] श्रुतिः—श्रुति = निरपेक्ष शब्द. ज्याच्या ग्रामाच्या विषयी कशाचीहि अपेक्षा लागत नाही त्यास ‘श्रुति’ असे म्हणतात.

श्रुतीचे तीन प्रकार आहेत.

[अ] विधात्री श्रुति [इ] विनियोक्त्री श्रुति

[आ] अभिधात्री श्रुति

२८ भा. पा.

विधात्री म्हणजे क्रियापदाचा विधायक असा लिङ्गादि भाग [लिङ्ग ही विषयार्थाची प्राचीन संज्ञा आहे. अशी प्रत्येक कालाला लकारात्मक संज्ञा आहे].

अभिधात्री म्हणजे ‘ब्रीहिणा यजेत’ वगैरे श्रुति. अभिधात्री म्हणजे वाचक.

विनियोक्त्री म्हणजे जिच्या ध्वनानेच संबंध कळतो त्या श्रुतीस विनियोक्त्री असे म्हणतात.

या श्रुतीचे तीन प्रकार आहेत.

(अ) विभक्तिरूपा विनियोक्त्री

(आ) समानाभिधानरूपा विनियोक्त्री

(इ) एकपदरूपा विनियोक्त्री

(अ) विभक्तीरूप विनियोक्त्री श्रुतीने ‘ब्रीहिभिर्यजेत’ या ठिकाणी विनियोग झाला आहे.

रोहिण्या पिंगल्यैकहायन्या सोमे किणाति (तै. सं. ७. १. ६. २).

‘तांबडी पिंगट डोळ्याची आणि एक वर्षाच्या गाईने सोम विकत घ्यावा’ हे तृतीया विभक्तीने अंगत्व आल्याचेच उदाहरण आहे.

(आ) ‘पशुना यजेत’ या ठिकाणी ‘पशुना’ या शब्दाने पुंस्त्व आणि एकत्व बोधले आहे. म्हणून समाभिधान श्रुतीने त्यांनाहि कारकांगत्व आले आहे.

(इ) त्याचप्रमाणे ‘यजेत’ यांतील एकवचनाचा एकपद-श्रुतीने ‘यज्’ धातूवर अन्वय झाला आहे.

श्रुति लिङ्गापेक्षा प्रबल आहे. कारण, श्रुतीने ज्या ठिकाणी विनियोग असतो तेथे विनियोजक विभक्ति वगैरे प्रत्यक्ष असते. परंतु लिङ्गामध्ये त्या विनियोजकाची कल्पना करानी लागते. कल्पना करतां पर्यंत श्रुति विनियोगहि होऊन जातो. म्हणून लिङ्गापेक्षा श्रुतिप्रमाण प्रबल आहे.

उदाहरणार्थः—‘ऐन्द्रा गार्हपत्यमुपतिष्ठते’ ‘इन्द्रदेवताक मन्त्रांन अग्नींला स्तावां’ असे सांगितले आहे.

‘कदाचन स्तरीरसि नेन्द्र सन्नासि दाशुपे’ हे इन्द्रा, (हविर्भाग) देणान्यास व केव्हाहि मारीत नाहीस (तर त्याच्या संरक्षणास) जातोस. ’

येथे लिङ्गावरून इन्द्रश्रुतीकडे विनियोग करण्यापूर्वीच ‘ऐन्द्रा गार्हपत्यमुपतिष्ठते’ या श्रुतीने अग्निश्रुतीकडे विनियोग झाला.

यावरून लिङ्गापेक्षा श्रुति प्रबल आहे हे सिद्ध झाले.

[२] लि. ग.—शब्दसामर्थ्याला लिङ्ग असे म्हणतात.

उदाहरणः—‘वर्हिदेवसदनं दामि’ ‘देवांना आसन-भूत दर्म तोडतो.’ हा मन्त्र लवनक्रियेचा अंगभूत आहे. कारण, हा मन्त्र लवनप्रकाशन करण्यास समर्थ आहे.

समाख्या आणि लिङ्ग यांमध्ये यौगिक आणि रुढि या प्रकारचा भेद आहे. यौगिक शब्दाला समाख्या म्हणतात; आणि रुढिरूप शब्दसामर्थ्य लिङ्गामध्ये असते.

अक्षरांच्या वळणांच्या इतिहासाच्या दृष्टीने शंकास्पद रामजुं लागले आहेत. परंतु भाषेतिहासाच्या दृष्टीने त्यांच्या व्याकरणाचे परीक्षण करण्याची तसदी अजून कोणी घेतली नाही. आणि राजवाड्यांच्या अनेक हजारों शब्दांच्या व्युत्पत्त्या पाहून कित्येक व्युत्पत्त्यांवद्दल जरी मधून मधून विनम्रहृतीची टीका दृष्टीस पडते तरी त्यांच्या कार्याचे सविस्तर परीक्षण करणारा कोणी निघाला नाही.

मीमांसा-तिचे प्रयोजन व उत्पत्ति.—आतां मीमांसा शास्त्राकडे वळू. मीमांसेनें काय केलें, तिची उत्पत्ति कशी झाली, याविषयी थोडेसें विवेचन प्रथम देतों. म्हणजे तिचें भाषाशास्त्राशीं कसें नातें आहे हें स्पष्ट होईल.

यज्ञ चाळू असतां मध्यें काहीं संशय किंवा तंटा उत्पन्न झाला, म्हणजे तो तोडण्यास उपाय म्हणजे शिष्टांनां विचारणें. शिष्टांनीं निर्णय द्यावयाचा, म्हणजे पूर्वीचीं रीत किंवा वाक्य पाहून किंवा काहीं तरी युक्ति काढून निर्णय द्यावयाचा. युक्ति किंवा पाठीमागचीं रीत अगर वाक्य पाहून जे निर्णय करीत तेच पहिले मीमांसक. त्यांस ब्रह्मवादी देखील म्हणत. जसजसें वेदाक्षर स्थित होऊं लागले तसतसें युक्तीचें प्रयोजन कमी होऊन शब्दांपासून शुद्ध अर्थ काढण्याकडेसच प्रवृत्ति होऊं लागली. या तऱ्हेचे प्रयत्न पुष्कळसे वेदांतच दृष्टीस पडतात. मीमांसाकारांनां विधिवाक्यें काढावयाचीं, त्यांचा अर्थ लावावयाचा आणि निर्णय द्यावयाचा, हें त्यांचें कार्य असे. मीमांसेचा धर्माशीं संबंध वेवस्तराच्या कोशाचा हिंदुस्थानच्या कायद्याशीं असलेल्या संबंधापेक्षां अधिक नाही. वास्तविक पहातां तो त्याहूनहि कमी आहे. मीमांसेचा उपयोग वेदवाक्याचा अर्थ लावण्यासाठी. वेदवाक्याचा म्हणजे ब्राह्मण वाक्यांचाच अर्थ विशेषतः मीमांसित लावलेला आढळतो. ऋग्वेदाचा अर्थ लावण्याच्या कार्या मीमांसेचा उपयोग नाही. अर्थ लावण्याचा हेतु यज्ञांतलं क्रिया कशी करावी यासंबंधीं बोध देणें हा होय. उम्र कोणाशीं कसें लावावे; आणि सावकारानें व्याज किती आकारावे यासंबंधीं निर्णय करण्यास लागणारां वाक्यें वेदांतील विधिवाक्यांत संगृहीत नाहीत. आणि तो त्यांचा विषय नव्हे. मीमांसा हें कायद्याचें शास्त्र मुळीच नाही. तर्कशास्त्राचें ईंग्रज लोक इंडिक्टिव्ह म्हणजे प्रत्यक्षसंकलनमूलक तर्कशास्त्र आणि डिडिक्टिव्ह म्हणजे आसवाक्यमूलक तर्कशास्त्र असे दोन भाग करतात. एका सिद्धांतावरून दुसरे सिद्धांत काढले म्हणजे वाक्यमूलक तर्कशास्त्र झालें. मीमांसेविषयीं असेंहि म्हणतां येईल की, वाक्यमूलक तर्कशास्त्राची अत्यंत परिणतावस्था भारतीयांचें मीमांसाशास्त्र दाखवितें. मीमांसेवर ग्रंथ थोडे आहेत. मूळ जैमिनीचीं सूत्रें आणि त्यावरील कुमारिलाचें भाष्य त्यांवरून मुख्यतः आजचा अभ्यास होतो. मीमांसेचें स्वरूप लक्षांत येण्यासाठीं तदंतर्गत विषयांचे थोडेसें विवेचन येथें देतों.

या शास्त्रास भगवान् जैमिनीनें 'अथातो धर्मजिज्ञासा' या सूत्रापासून सुरुवात केली असून 'अथ' या शब्दाचा अर्थ वेदाध्ययनानंतर असा करण्यांत येतो. 'अतः' या पदानें अर्थज्ञानरूप वेदाध्ययनाचें दृष्ट फल आहे असें सांगितलें जातें. म्हणून धर्माची म्हणजे वेदार्थाची जिज्ञासा म्हणजे विचार करावा असा स्पष्ट अर्थ होतो. एका वाक्यांत या सूत्राचा असा अर्थ देतां येईल.

'वेदाध्ययनानंतर अर्थज्ञानाकरितां वेदार्थाचा-धर्माचा विचार करावा.' 'जिज्ञासा' या पदाची 'विचार' या अर्थी लक्षणा करावी लागते.

एकंदरीत हें धर्मविचारशास्त्र आरंभाचें असें या सूत्रांनं सांगितलें आहे.

'धर्म' म्हणजे काय याचा विचार दुसऱ्याच सूत्रांत जैमिनीनें केला आहे. तें सूत्र खालीलप्रमाणें आहे.

चौदनालक्षणोऽर्थधर्मः ।

याचा थोडक्यांत अर्थ (वेदानें प्रयोजनाला उद्देशून) 'विधीमान जो अर्थ त्याला धर्म' म्हणावयाचें असा आहे.

याचें उदाहरण 'यजेत स्वर्गकामः' 'स्वर्गेच्छु माणसानें यज्ञ करावा' असा आहे.

'बोदना' फक्त वेदाचीच घ्यावयाची.

'वेद' म्हणजे अपौरुषेय वाक्य. वेद हे पुरुषनिर्मित नाहीत. कारण,

वेदस्याध्ययनं सर्वं शुर्वध्ययनपूर्वकम् ।

वेदाध्ययनसामान्यादधुनाध्ययनं यथा ॥

या अनुमानपद्धतीनें वेदांचें अपौरुषेयत्व सिद्ध होतें.

'यः कल्पः सः कल्पपूर्वः' यावरून जग अनादि आणि ईश्वर सर्वज्ञ असल्यामुळे पूर्वकल्पीय वेद ईश्वर या कल्पांत पुनः उपदेशितो. यावरून वेद पौरुषेय नाहीत असें होतें.

काठक, कौथुम, तैत्तिरीयक वगैरे नांवें संप्रदायप्रवर्तकांचीं आहेत; वेदकर्त्यांचीं नव्हेत.

भारतादिकांचा कर्ता ज्याप्रमाणें उपलब्ध होतो त्याप्रमाणें वेदाचा कर्ता उपलब्ध होत नाही. म्हणून वेदांनां पौरुषेय म्हणतां येत नाही.

अपौरुषेय वेदांत प्राणिमात्राला स्वाभाविक असणारे दोष शक्य नसल्यामुळे वेद हे धर्मविषयक प्रमाण आहेत.

वेदांचे पांच प्रकार आहेत.

(१) विधि (२) मन्त्र (३) नामधेय (४) निषेध (५) अर्थवाद.

विधि.—अप्राप्त किंवा अपूर्व गोष्टीचें बोधन करून देणाऱ्या वाक्याला 'विधि' असें म्हणतात.

उदाहरण.—'अग्निहोत्रं जुहुयात्स्वर्गकामः' स्वर्गकाम पुरुषानें अग्निहोत्रानें स्वर्ग मिळवावा.

काहीं ठिकाणीं याग अन्य वाक्यानें प्राप्त असून केवळ गुणमात्र विधान असतें त्यास 'गुणविधि' असें म्हणतात.

उदाहरणः—‘दध्ना जुहुयात्’ येथे ‘अग्निहोत्रं जुहुयात्’ या वाक्याने होम विहित आहे. त्यांत दर्शिविधान फक्त ‘दध्ना जुहुयात्’ या वाक्याने केले आहे. यास गुणविधि असे म्हणतात.

ज्या ठिकाणी गुण आणि याग या दोहोंचे एकदम विधान असतं त्यास ‘उभयविधि’ असे म्हणतात.

उदाहरणः—‘सोमेन यजेत’ या ठिकाणी सोम आणि याग यांचे एकच वाक्याने विधान आहे.

विधीचे चार प्रकार आहेत.

[१] उत्पत्तिविधि [२] अधिकारविधि

[३] विनियोगविधि [४] प्रयोगविधि

आतां या प्रत्येक विधि भेदाकडे वळू.

[१] उत्पत्तिविधि.—कर्मस्वरूपाचे ज्ञान करून देणाऱ्या विधीस ‘उत्पत्तिविधि’ असे म्हणतात.

उदाहरणः—‘अग्निहोत्रं जुहोति’

वस्तुतः द्रव्य आणि देवता हे कर्माचे स्वरूप आहे. ते दोन्ही ज्या ठिकाणी सांगितले असतील त्यालाच उत्पत्तिविधि म्हणतात येईल. ‘अग्निहोत्रं जुहोति’ याला म्हणता येणार नाही तथापि होमरूप कर्मस्वरूपाचा बोध या वाक्याने होत आहे, म्हणून यास ‘उत्पत्तिविधि’ असे म्हणतात.

[२] विनियोगविधि.—अंग आणि प्रधान संबंध-बोधक विधीला विनियोगविधि असे म्हणतात.

उदाहरणः—‘दध्ना जुहोति’

या वाक्यांत तृतीयाविभक्तीने ज्याचा अंगभाव उघड झाला आहे अशा दध्नाचा होमार्था संबंध दाखविला आहे.

अं ग प्र घा न सं वं ध स् प ष्ठी क र णा पृ र्वा प्र मा ण वि प य क वि प यां त र.—या विधीस सहाय्यभूत सहा प्रमाणे आहेत. ती खालील प्रमाणेः—

[१] धृति म्ह. वेदवाक्य, स्वयंभूतवाचा शब्द.

[२] लिङ्ग म्ह. यौगिक अर्थापेक्षा अधिक अर्थ.

[३] वाक्य म्ह. शब्दाची सापेक्षता.

[४] प्रकरण म्ह. वाक्यांची सापेक्षता.

[५] स्थान म्ह. संदर्भ.

[६] समाख्या म्ह. यौगिक अर्थ.

या सहा प्रमाणांच्या सहाय्याने अंगत्व ठरविले जातं. या प्रमाणांचे स्पष्टीकरण सविस्तर केले पाहिजे. क्रमाने दुर्बल अर्थां ही प्रमाणे आहेत; आणि त्यांचे दुर्बलत्व युक्तिसिद्ध आहे.

[१] धृतिः—धृति = निरपेक्ष शब्द. ज्याच्या प्रामाण्या-विपर्या कशाचीहि अपेक्षा लागत नाही त्यास ‘धृति’ असे म्हणतात.

धृतीचे तीन प्रकार आहेत.

[अ] विधात्री धृति [इ] विनियोक्त्री धृति

[आ] अभिधात्री धृति

२८ भा. पा.

विधात्री म्हणजे क्रियापदाचा विधायक असा लिंगादि भाग [लिङ्ग ही विध्यर्थीची प्राचीन संज्ञा आहे. अशी प्रत्येक कालाला लकारात्मक संज्ञा आहे].

अभिधात्री म्हणजे ‘व्रीहिणा यजेत’ वगैरे धृति. अभिधात्री म्हणजे वाचक.

विनियोक्त्री म्हणजे जिच्या श्रवणानेच संबंध कळतो त्या धृतीस विनियोक्त्री असे म्हणतात.

या धृतीचे तीन प्रकार आहेत.

(अ) विभक्तिरूपा विनियोक्त्री

(आ) समानाभिधानरूपा विनियोक्त्री

(इ) एकपदरूपा विनियोक्त्री

(अ) विभक्तिरूप विनियोक्त्री धृतीने ‘व्रीहिर्मयजेत’ या ठिकाणी विनियोग झाला आहे.

रोहिण्या पिंगलयेकहायन्या सोमं किणाति (त. सं. ७. १. ६. २).

‘तांबडी पिंगट डोळ्याची आणि एक वर्षाच्या गार्हने सोम विकत घ्यावा’ हे तृतीया विभक्तीने अंगत्व आल्याचेच उदाहरण आहे.

(आ) ‘पशुना यजेत’ या ठिकाणी ‘पशुना’ या शब्दाने पुंस्त्व आणि एकत्व बोधले आहे. म्हणून समाभिधान धृतीने लांनांही कारकांगत्व आले आहे.

(इ) त्याचप्रमाणे ‘यजेत’ यांतोळ एकवचनाचा एकपद-धृतीने ‘यज्’ धातूवर अन्वय झाला आहे.

धृति लिंगापेक्षां प्रबल आहे. कारण, धृतीने ज्या ठिकाणी विनियोग असतो तेथे विनियोजक विभक्ति वगैरे प्रत्यक्ष असते. परंतु लिंगामध्ये त्या विनियोजकाची कल्पना करावी लागते. कल्पना करीतोंपर्यंत धृतीने विनियोगाहि होऊन जातो. म्हणून लिंगापेक्षा धृतिप्रमाण प्रबल आहे.

उदाहरणार्थः—‘ऐन्द्रा गार्हपत्यमुपतिष्ठते’ ‘इन्द्रदेव-ताक मन्त्रांने अग्नीला स्तवाचे’ असे सांगितले आहे.

‘कदाचन स्तरीरसि नेन्द्र सध्वसि दाशुपे’ हे इन्द्रा, (हविर्भाग) देणाऱ्यास तू केव्हांहि मारत नाहीस (तर त्याच्या संरक्षणास) जातोस.

येथे लिंगावरून इन्द्रस्तुतीकडे विनियोग करण्यापूर्वीच ‘ऐन्द्रा गार्हपत्यमुपतिष्ठते’ या धृतीने अग्निस्तुतीकडे विनियोग झाला.

यावरून लिंगापेक्षा धृति प्रबल आहे हे सिद्ध झाले.

[२] लिं ग.—शब्दसामर्थ्याला लिंग असे म्हणतात.

उदाहरणः—‘वर्हिदेवसदनं दामि’ ‘देवांना आसन-भूत दर्म तोडतो.’ हा मन्त्र लघ्नक्रियेचा अंगभूत आहे. कारण, हा मन्त्र लघ्नप्रकाशन करण्यास समर्थ आहे.

समाख्या आणि लिंग यांमध्ये यौगिक आणि रुढि या प्रकारचा भेद आहे. यौगिक शब्दाला समाख्या म्हणतात; आणि रुढिरूप शब्दसामर्थ्य लिंगामध्ये असते.

हे लिंग वाक्यादिकांपेक्षां बलवान् आहे. कारण, वाक्यादिकांपेक्षां लिंगावरून श्रुतिकल्पना तत्काल शक्य असल्यामुळे आणि वाक्याला लिंग व लिंगावरून श्रुति अशा जास्त कल्पना कराव्या लागत असल्यामुळे वाक्यापेक्षां लिंग हे प्रबळ होय.

म्हणूनच 'स्थाने ते सदने कृणोमि घृतस्य धारया सुशेवं कल्पयामि' 'भो पुरोडाश तुझे स्थान सुखकर करितो आणि तुपाच्या धारेनें सुख्य करितो' तेथें प्रसन्न मनानें येऊन बस.

हा मन्त्र 'सदने कृणोमि' या लिंगावरून पुरोडाश ठेवण्याचें स्थान तयार करण्याकडे विनियुक्त करावयाचा. 'तस्मिन् सीद' या वाक्यशेषावरून पुरोडाश ठेवण्याकरितां त्याचा उपयोग करावयाचा नाही.

[३] वाक्य.—विशेष्य विशेषणांचें जें सहोच्चारण त्यास वाक्य असें म्हणतात.

उदाहरण.—'यस्य पर्णमयी जुहूर्भवति न स पाप ५ श्लोक ५ शृणोति.'

'ज्याची पानाची जुहू असते त्याचें यश मलिन होत नाही.'

येथें 'पर्णमयी' हें जुहूचें विशेषण आहे आणि त्याचें सहोच्चारण आहे. त्यावरून पर्णतेला जुहूचें अंगत्व प्राप्त झालें आहे. म्हणजे जुहू पानाचीच पाहिजे असें यावरून ठरलें. वाक्य प्रकरणापेक्षां केव्हांहि बलवान् आहे. कारण प्रकरणाला आकांक्षेची जरूरी असते; परंतु वाक्याला कशाचीहि अपेक्षा नसते.

उदाहरण.—'इन्द्रामी इदं हविरजुपेतां महो ज्यायोऽकाताम्'

'इन्द्रामी' या लिंगावरून हा मन्त्र दर्शोण आहे. आणि त्याच वाक्यांत 'इदं हविरजुपेताम्' हें वाक्य असल्यामुळे दर्शोत त्याचा विनियोग झाला. प्रकरणावरून दर्शपूर्णमासांग झाला नाही. यावरून प्रकरणापेक्षां वाक्य बलवान् आहे हें सिद्ध झाले.

[४] प्रकरण.—परस्परांना ज्या ठिकाणी अपेक्षा असते त्या ठिकाणी प्रकरणावरून त्यांचा अंगांगीभाव ठरविण्यांत येतो.

उदाहरण.—'समिधो यजति' हें वाक्य ऐकल्यावरोंवर असें वाटतें कीं, 'समिधागानें काय करावयाचें, आणि दर्शपूर्णमाससंबंधी वाक्य ऐकलें म्हणजे असें वाटतें 'हा दर्शपूर्णमासयाग कसा करावा.' या प्रकारें जी उभयांची आकांक्षा तीवरून त्यांचा अंगांगीभाव होतो. आणि समिधाग दर्शपूर्णमासाचा अंग आहे असें ठरतें. हें 'प्रकरण' केवळ क्रियेचेच अंगत्व दाखविणारें असतें. द्रव्य किंवा गुण यांचें अंगत्व द्योतित करणारें नसतें.

प्रकरणाचे दोन प्रकार आहेत.

[१] महाप्रकरण

[२] अवान्तर प्रकरण

मुख्यभावेनसंबंधी जें 'प्रकरण' तें 'महाप्रकरण' होय. उदाहरण.—'प्रयाज' हे दर्शपूर्णमासाचे अंग बनतात. हें महाप्रकरणावरून होय. आणि 'अभिक्रमण' हें प्रयाजाचें अंग होते तें अवान्तर प्रकरणावरून होय.

हे फक्त प्रकृतीतच संभवते.

प्रकृति म्हणजे ज्या ठिकाणी समग्र अंगाचें विधान असतें ती होय.

ज्या ठिकाणी समग्र अंगाचें विधान नसतें मूळें गोष्टी दुसरीकडून घेऊन फक्त विशेष गोष्टीचें विधान असतें त्यास विकृति असें म्हणतात.

दर्शपूर्णमास हें याचें सुंदर उदाहरण आहे. कारण त्यांत उभयकांक्षारूप प्रकरण चांगलें संभवतें.

प्रकरण हें स्थानापेक्षां प्रबळ आहे. उदाहरणः—'अक्षेर्द्व्यति राजन्यम्' इत्यादि. 'फांसे खेळणें' वगैरे धर्म राजसूय यज्ञांतील अंगभूत अभिषेचनीय संज्ञक यागाच्या समीप पठित आहेत. तथापि स्थानदृष्टीनें अभिषेचनीय यागाकडे त्यांचा विनियोग न करितां प्रकरणावरून राजसूयाकडेच विनियोग करावयाचा. यावरून स्थानापेक्षां प्रकरण बलवान् आहे असें सिद्ध झाले.

[५] स्थान.—उच्चारणाच्या ठिकाणाला 'स्थान' असें म्हणतात. 'क्रम' हेंहि एक नांव आहे. त्यांत दोन प्रकार आहेत.

[१] पाठसादेश्य

[२] अनुष्ठान सादेश्य.

पाठ सादेश्यांतहि दोन प्रकार आहेत.

[१] यथासंख्यपाठ

[२] सन्निधिपाठ

उदाहरणः—[१] ऐन्द्रासमेकादशकपालं निर्वपेत् [२] वैश्वानरं द्वादशकपालं निर्वपेत् इत्यादि क्रमानें सांगितलेल्या ज्या इष्टी त्यांच्या प्रत्येकीच्या याज्या आणि अनुवाक्या [पुरस्ताद्धस्मा पुरोनुवाक्या भवति उपरिष्ठा हस्मा याज्या।

(तै. सं. २. ६. २)

अर्थः—मंत्राच्या पूर्वभागांत देवता लिंग असल्यास त्या मंत्रास 'अनुवाक्या' म्हणतात आणि उत्तर भागांत असल्यास 'याज्या' म्हणतात. इन्द्रामी रोचनादि या क्रमानें यथासंख्यानें सांगितल्या आहेत. त्या यथासंख्यानें व्याख्याच्या.

जी विकृत्येणें प्राकृत अंगांचा अनुवाद करून विहित असतात तीं सन्निधिपाठानें म्हणजे विकृतिसन्निधि पठित असतात, म्हणून विकृतीचीं अंगें बनतात. याप्रमाणें पाठसादेश्यांपैकी 'यथासंख्यपाठ' आणि 'सन्निधिपाठ' यांची उदाहरणें झालीं.

आतां अनुष्ठान सादेश्याचें उदाहरण देऊं.

'अनुष्ठानसादेश्य' म्हणजे अनुष्ठानाचें विधान करण्याचें जें स्थल तेंच स्थल असलेला विधि. उदाहरणः—'औपवसव्य' [यज्ञाचा पूर्व दिवस] दिवशी 'अग्नीषोमीय' पक्षें

अनुष्ठान आहे. त्याच दिवशी जी कृत्ये सांगितली त्यांत पशूंचे धर्म सांगितले आहेत. हे धर्म अग्नीषोमीय पशूंचेच घेतले पाहिजेत. हे 'अनुष्ठानसादेश्या'ने लब्ध होतें.

समाख्येपेक्षां स्थान प्रबळ आहे. कारण, जेथें स्थानांनं विनियोग असतो त्या ठिकाणी ज्यांचा अंगांगीभाव असतो त्या दोनहि पदार्थांचा देशसामान्य लक्षणसंबंध प्रत्यक्ष असतो. समाख्याविनियोगस्थली तसें नसतें. कारण, पदार्थ भिन्न स्थली कथित असतात.

[६] स मा ख्या.—समाख्या म्हणजे यौगिक शब्द. त्यांत दोन प्रकार आहेत.

[१] वैदिकी समाख्या

[२] लौकिकी समाख्या

'होतृचमसः' या शब्दावरून होत्याने चमसपात्रांनं सोम-पान करावें लागतें. ही वैदिक समाख्या होय.

अध्वर्युकाण्डामध्ये जी कर्मे सांगितली आहेत त्यांत 'आध्व-र्यव' अशी संज्ञा-समाख्या-आहे म्हणून ती कर्मे अध्वर्युने करावयाची असतात.

या प्रकारें अंगांगीभाव दाखविणारी सहा प्रमाणें आहेत. त्यांनीं अंगत्व दाखविलें जातें. आणि समिदादि अंगयागांनीं उपकृत असा अंगीदर्शपूर्णमासयाग केला जातो.

अं ग.—आतां अंगाविपर्यां जास्त विवेचन करूं.

अंग दोन प्रकारचें आहे.

[१] सिद्धरूप [२] कियारूप

सिद्धरूप अंग.—

(१) उदाहरण.—जातिविशिष्ट पशु आणि (२) संख्या विशेष हीं सिद्धरूपाचीं उदाहरणें होत. हे प्रत्यक्ष यागोप-कारक असल्यानें दृष्टार्थच होत. अदृष्टार्थ नव्हेत.

[२] कियारूप अंग दोन प्रकारचें आहे.

[अ] गुणकर्म अथवा सैन्यपत्योपकारक

[आ] प्रधानकर्म अथवा आसदुपकारक

[अ] कर्मांगद्रव्याला उद्देशून सांगितलेलें जें कर्म तें गुणकर्म किंवा सैन्यपत्योपकारक होय.

उदाहरण.—'ग्रीहीन् प्रोक्षति' 'ग्रीहीन् अवहन्ति' इत्यादि वाक्यांनीं सांगितलेले अवघात, प्रोक्षण वगैरे.

गुणकर्माचे तीन प्रकार आहेत.

[१] दृष्टार्थ

[२] अदृष्टार्थ

[३] दृष्टादृष्टार्थ

उदाहरण.—[१] तण्डुलावहनन हें भाताचे तांडुळ करण्याकरितां सांगितलें आहे. त्याशिवाय त्याचा 'पुरोडाश' किंवा 'चर' होणें शक्य नाहीं. म्हणून, हें अवहनन दृष्टार्थ होय.

[२] प्रोक्षण हें अदृष्टार्थ आहे. कारण त्याचा प्रत्यक्ष कांहींच उपयोग नाहीं.

[३] आणि पशु-पुरोडाश हे दृष्टादृष्टार्थ होत.

कारण, पशुयागांतील किंवा पुरोडाशयागांतील देवतोद्देशानें द्रव्यत्याग अदृष्टार्थ आहे; आणि देवतास्मरण हें प्रत्यक्ष यागो-पयोगी म्हणून दृष्टार्थ होय. यालाच 'आश्रयिकर्म' असें म्हणतात.

[आ] केवळ द्रव्यादिकांनां उद्देशून नसलेल्या विहित कर्मांला 'आरादुपकारक' किंवा 'प्रधान कर्म' असें म्हणतात.

उदाहरण.—'समिधा यजेत' वगैरे प्रयाजयागद्रव्य किंवा यागस्वरूप या कोणालाहि आवश्यक म्हणून सांगितले नाहींत. कारण, त्यामुळे यागांत कर्मांजास्तपणा कांहींच दिसत नाहीं. त्यावरून तें कर्म अपूर्वाकरितां आहे असें सिद्ध होतें. या प्रकारें विनियोगविधीचें विवेचन संपलें आहे.

प्रयोगविधि.—कर्म विलम्बराहित व्हावार्त म्हणून जो विधि असतो त्यास 'प्रयोगविधि' असें म्हणतात.

अंगवाक्यांशीं एकवाक्यता पावलेला तो प्रधानविधिच म्हणावयास कांहीं हरकत नाहीं.

कर्मसातत्य चालू राहण्यास म्हणजे कर्मांमध्ये अविलम्ब उत्पन्न होण्यास कर्मांचा क्रम व्यवस्थित ठरावा लागतो. कोणतें कर्म पूर्वी करावयाचें आणि कोणतें कर्म नंतर करावयाचें हा क्रम निश्चित करण्याविपर्या सहा प्रमाणें आहेत.

तीं खालीलप्रमाणें:—

[१] ध्रुति म्ह. वेदवाक्यांनुरूप क्रम.

[२] अर्थ म्ह. प्रयोजनानुरूप क्रम.

[३] पठन म्ह. पदार्थबोधक वाक्यांनुरूप क्रम.

[४] स्थान म्ह. उपस्थित्यनुरूप क्रम.

[५] मुख्य म्ह. प्रधानकर्मांनुरूप क्रम.

[६] प्रवृत्ति म्ह. गौणांनुरूप क्रम.

[१] ध्रु ति.—क्रमपर जें वेदवाक्य असतें त्यास ध्रुति असें म्हणतात.

ध्रुतांचे दोन प्रकार आहेत.

[अ] केवळ क्रमपर

[आ] क्रमविशिष्टपदार्थपर

उदाहरण.—'वेदं कृत्वा वेदिं करोति' वेद म्हणजे धर्मसुष्टिविशेष. 'धर्मसुष्टिं निधाय द्विगुणं कृत्वा अग्रभागे प्रादेशानन्तरं वज्रा अग्राणि छिनत्ति स वेदः' ती करून वेदि म्हणजे आहवनीय गार्हपत्य यांचेमध्यें हविर्द्रव्य ठेवण्याकरितां चार अंगुलें उकरलेली जागा, ती करितो. हें वाक्य केवळ क्रमपर आहे. कारण, 'वेदि' कर-ण्याचें विधान अन्य वाक्यानें प्राप्त आहे. 'वषट्कर्तुः प्रथममक्षः' हें क्रमविशिष्ट पदार्थ सांगणारें वाक्य आहे. मक्षाचा अनुवाद करून केवळ क्रमाचें विधान करणें शक्य नाहीं. कारण समासामध्ये उद्देशविधेयभावानें जें उच्चारण केलें आहे त्याचा भंग होईल, म्हणजे वाक्यभेद होईल.

यालाच 'एकप्रसरतामंग' किंवा 'अविमृष्टविधेयांशाख्य' दोष म्हणतात.

ही श्रुति इतर प्रमाणांपेक्षां बलवान् आहे. इतरांना श्रुति-कल्पनद्वारा प्रामाण्य आहे आणि ह्या श्रुतीला कोणच्याहि कल्पनेची जरूरी नाही.

उदाहरण.—ज्योतिष्टोम यज्ञांत इन्द्र वायु वगैरे देवतांचीं पात्रें 'माण्डो' सांगितलीं आहेत. त्यांत आश्विनपात्र तृतीय स्थानी पठित आहे. म्हणून पाठकमानें तिसरें आलें आहे. तथापि 'आश्विनो दशमो गृह्यते' या श्रुतिवाक्यावरून तें पात्र दहावें व्याख्याचें.

[२] अर्थ.—ज्या ठिकाणीं प्रयोजनावरून क्रमानिर्णय केलेला असतो त्यास 'अर्थ'कम असें म्हणतात.

उदाहरण.—अग्निहोत्रहोम आणि यवागुपचन.

यांपैकी (यवागु) पाठळ भात किंवा पेज शिजविणें हे प्रथम झालें पाहिजे. कारण, यवागु होमाकरितां तयार पाहिजे आहे. म्हणून कार्यदृष्टीनें ती प्रथम शिजवितात. हा क्रम पाठकमापेक्षां बलवान् आहे. पाठकम स्वीकारल्यास प्रथम होम करावा लागेल आणि नंतर यवागु शिजवावी लागेल. होमानंतर यवागु शिजवित्यास यवागूचा कांहीहि उपयोग होणार नाही. अदृष्ट फल आहे असेंहि मानतां येत नाही; कारण, दृष्ट संभवत असतांना अदृष्टाची कल्पना करावयाची नाही.

[३] प ठ न —पदार्थबोधक वाक्यांचा जो क्रम त्यास पाठकम म्हणतात. हा पाठकम दोन प्रकारचा आहे.

[अ] मंत्रपाठ [आ] ब्राह्मणपाठ

उदाहरण.—अग्नि आणि अग्निपोम यांसंबंधी ज्या 'याज्या' आणि 'अनुवाक्या' [पुरस्तादक्षमा पुरोनुवाक्या भवति उपरिष्टादक्षमा याज्या । (तै. सं २. ६. २).—मंत्राच्या पूर्वभागांत देवतालिङ्ग असल्यास त्या मंत्रास 'अनुवाक्या' म्हणतात; आणि उत्तरभागांत असल्यास 'याज्या' म्हणतात] त्यांच्या क्रमावरून प्रथम अग्नि आणि नंतर 'अग्निपोम' यांसंबंधी अनुष्ठान करितात. हें मन्त्रपाठावरून करितात.

[आ] ब्राह्मणपाठावरून जो क्रम ठरवितात त्यास ब्राह्मण-पाठकम असें म्हणतात.

उदाहरण.—प्रयाजापैकी 'समिधो यजति' 'तनूनपातं यजति' वगैरे क्रमे ब्राह्मणांतील क्रमावरून करावयाचीं. कारण, त्यांना स्मारक मन्त्रपाठ नाही. ज्या ठिकाणीं स्मारक मंत्रभाग आहे त्या ठिकाणीं ब्राह्मणभागावरून कांहीहि करण्याची आवश्यकता नाही.

ब्राह्मणभाग केवळ अमुक करावें यापेक्षां जास्त कांहींच सांगत नाही; परंतु मन्त्र हे प्रयोगकाळीं त्या त्या क्रमाचें स्मरण करून देणारे असतात. म्हणून मंत्रभाग हा अन्तरंग होय.

याविषयी वार्तिककारांनीं सांगितलें आहे कीं.—

प्रयाजादिवाक्यान्वर्थं समर्थं चरितार्थानि
स्वरूपसंस्पर्शं सत्यपि प्रयोज्यतां न प्रतिपद्यते

[४] स्था न क्र म.—चवथा 'स्थानक्रम' होय.

प्रकृतीतील नाना ठिकाणच्या पदार्थांचें विकृतिमध्ये अनुष्ठान कर्तव्य असतां ज्याच्या स्थला अनुष्ठान करावयाचें त्याचें प्रथम आणि अतिदिष्टाचें नंतर अनुष्ठान करावयाचें. हा जो क्रम, यास 'स्थानक्रम' असें म्हणतात.

'स्थान' म्हणजे 'उपस्थिति.' ज्याच्या ठिकाणी अनुष्ठान, त्याचें अनुष्ठान झाल्यानंतर ज्याची 'उपस्थिति' होते त्याचें अनुष्ठान करणें हे योग्य होय.

उदाहरण.—सायस्कथागामध्ये अग्निपोमीय—सवनीय—आणि अनुवन्ध्य यांचें सवनीयामध्ये अनुष्ठान करण्याची वेळ आली असतां सवनीय पशूंचें प्रथम अनुष्ठान करावयाचें. नंतर इतर दोन पशूंचें करावयाचें. कारण तो सवनीयप्रदेश आहे, इतरांचा नव्हे.

हे तीनहि पशू ज्योतिष्टोमांतील आहेत. त्यांचे ज्योतिष्टोमांत दिवसहि वेगवेगळे आहेत. औपवसथ्य दिवशीं अग्निपोमीय पशू, सुत्याकालीं सवनीय पशू, आणि अनुवन्ध्य शेवटीं.

'सायस्क' हा सोमयागविशेष आहे. तो ज्योतिष्टोमाचा विकार आहे. 'प्रकृतिवद्विकृतिःकर्तव्या' या न्यायानें तीन पशूयाग सायस्कांत प्राप्त झाले. तेथे त्यांचे 'सह पशू' आलभेत' असें श्रुतीनें साहित्य सांगितलें आहे. तेथें सवनीयाला प्रधानसंबंधानें मुख्यत्व आलें आहे. म्हणून त्याचें अनुष्ठान करून इतरांचें अनुष्ठान नंतर करावयाचें. याशिवाय कोणताहि क्रम स्वीकारल्यास कांहीं अत्यन्त विप्रकृष्ट व कांहीं मुख्य कर्मांशीं अत्यन्त अव्यवहित होऊं लागतील. असें होणें हें कर्मसातत्याच्या दृष्टीनें अत्यन्त अयोग्य होय.

[५] मुख्य.—प्रधानक्रमानें जो अंगाचा क्रम घेतात त्यास मुख्यक्रम असें म्हणतात.

ज्या क्रमानें प्रधानकर्म केलें जातें त्याच क्रमानें अंगकर्मांचेहि अनुष्ठान केल्यास प्रत्येक अंगाचें प्रधानार्थी तुल्य व्यवधान राहतें. उलट अनुष्ठान केल्यास कांहीं ठिकाणीं पूर्ण अव्यवधान आणि कांहीं ठिकाणीं अतिशय व्यवधान होईल. आणि त्यामुळे विलकुल वेळ न जातां प्रयोग झाल्यानें कर्मांत जो सुव्यस्थितपणा उत्पन्न होतो तो नष्ट होईल. म्हणून प्रधान क्रमाप्रमाणेच अंगक्रमाहि मानला पाहिजे. तसें केल्यानें पुढील कर्मांत आरंभ कोटून करावा यासंबंधी अनवस्थाप्रसंग टळतो.

उदाहरण.—प्रयाजशेष घृतानें प्रथम अग्निसंबंधी हवीचें अग्निधारण करावयाचें, आणि नंतर इन्द्रसंबंधी दद्याचें अग्निधारण करावयाचें. कारण, ते दोनहि क्रमानें आहेत आणि त्याच क्रमानें हवन करावयाचें.

या क्रमाने कर्म केल्यास त्यांत कांही व्यवधान उत्पन्न होत नाही. फक्त एकान्तरित कृत्य होतें. तें जास्त व्यवधानापेक्षां सख्य होय.

वरील म्हणणे स्पष्ट होण्यास खालीलप्रमाणें क्रम मांडावा.

१ आग्नेयहवीचें अभिधारण

२ ऐन्द्रहवीचें अभिधारण

३ आग्नेययाग

४ ऐन्द्रयाग

हा मुख्य क्रम होय. हा मुख्य क्रम पाठक्रमापेक्षां दुर्बल आहे. कारण मुख्य क्रम अन्य प्रमाणानें प्रधान क्रम ठरवून त्याला अनुसरून जाणारा असतो. पाठक्रमाला स्वाध्यायक्रमापेक्षां कक्षाचोहि जरूरी नसते.

उदाहरण.—म्हणूनच आग्नेययाग, उपांशुयाग आणि अग्निषोमीययाग हे याग जरी क्रमानें अनुष्ठान केले जातात तरी उपांशुयागसंबंधी आज्यानिर्वाप मुख्य क्रमाप्रमाणें प्रथम न करितां पाठक्रमाप्रमाणें नंतर केला जातो. कारण, पाठक्रम मुख्य क्रमापेक्षां प्रबल आहे.

हा 'मुख्यक्रम' प्रवृत्तिक्रमापेक्षां घलवान् आहे. कारण, 'प्रवृत्तिक्रम' स्वीकारला असतां पुष्कळ अंगांनां प्रधानांशीं विप्रकृष्ट व्हावें लागतें. आणि मुख्यक्रम स्वीकारल्यास उलट सभिकर्ष प्राप्त होतो.

[६] प्र वृ त्ति क्र म.—म्हणजे एकदम करण्यास सांगितलेली जी प्रधानकर्म त्यांत प्राप्त झालेल्या अंगाच्या आवृत्ती. ज्या प्रसंगां द्वितीय वंगरे पदार्थाचा क्रम, प्रथम पदार्थाच्या क्रमाला अनुसरून करावयाचा.

उदाहरण.—वाजपेय यज्ञांत 'सप्तदश प्राजापत्यान् पशून् आलभते' या तै. ब्रा. तील वाक्याने सतरा पशूंचें आलभन सांगितलें आहे. आणि त्यांचें अनुष्ठान साहित्यानेच झालें पाहिजे असें 'वैश्वदेवी कृत्वा प्राजापत्यंश्चरन्ति' या वाक्याने सांगितलें आहे.

ते सतरा पशू एक देवतेला उद्देशून असल्यामुळें त्यांचें सहाअनुष्ठान शक्य आहे. परंतु उपाकरणादिक ज्या अनेक क्रिया सांगितल्या आहेत त्यांचें एकाकालीं अनुष्ठान होणें अशक्य आहे. कारण, एकाकालीं सतरा पशूंचें 'उपाकरण' शक्य नाही. म्हणून त्या कर्मांचें साहित्य अवव्ययानानें कर्म करून संपादन केलें पाहिजे.

याकरितां पहिल्या पदार्थाचें अनुष्ठान ज्या क्रमानें केलें त्याच क्रमानें दुसऱ्या, तिसऱ्या वगैरे पदार्थांचें अनुष्ठान केल्यास हें साहित्य होणें शक्य आहे. तसा क्रम स्वीकारल्यास कोणामध्योहि कमीजास्त व्यवधान होणें शक्य नाही.

याप्रकारें क्रमासंबंधी महा प्रमाणांसहित प्रयोगविधीचें निरूपण संपलें आहे.

अधिकार विधि.—कर्मापासून उत्पन्न होणाऱें फल कोणी भोगावें हें बोधित करून देणारा जो विधि त्यास अधिकारविधि असें म्हणतात.

उदाहरण.—'यजेत स्वर्गकामः' यावरून स्वर्गकाम पुरुष यज्ञापासून उत्पन्न होणारें फल भोगणारा आहे. अर्थात् यज्ञ करण्यास अधिकारी आहे असें दिसतें.

दुसरें उदा०.—'यस्य गृहान् दहत्यग्नये क्षामवते अष्टाकपालं पुरोडाशं निर्वपेत्' ज्या आहिताग्नीच्या घराला आग लागेल त्यानें क्षामवत् अग्नीला 'अष्टाकपाल पुरोडाश' द्यावा.

यावरून गृहदाहनिमित्तक कर्म करणाऱ्याचें पापनष्टत्व रूप फलाचें अधिकारित्व यांत दाखविलें जातें.

विधिवत्कथांत जी पुरुषविशेषणें असतील तथुक्त असल्याशिवाय कर्माला अधिकारी होऊ शकत नाहीत.

उदाहरणार्थ.—'राजा राजसूयेन स्वाराज्यकामो यजेत' या वाक्यावरून केवळ स्वाराज्य इच्छणाऱ्या माणसानें 'राजसूय' यज्ञ करून चालणार नाही, तर तो राजा असा व्हास पाहिजे. राजा असून जो स्वराज्येच्छु असेल त्यानेच राजसूय यज्ञ करावा असें सिद्ध झालें.

कांही तर पुरुषाची विशेषणें म्हणून अश्रुत असणारीहि पदं विशेषणत्वांन स्वीकारलीं जातात.

उदाहरणार्थ.—[१] अध्ययनप्राप्त विद्या

[२] आधानसिद्ध अग्नि

[३] सामर्थ्य

[१] अध्ययनविधिसिद्ध अग्नी विद्या असल्याशिवाय अर्थज्ञान असणें शक्य नाही. आणि अर्थज्ञान असल्याशिवाय कर्म करितां येणें शक्य नाही. म्हणून अध्ययनप्राप्तविद्या पाहिजे. पूर्वी वेदाचे सार्थक अध्ययन होत असे, असें अनेक पुराव्यांवरून दिसतें.

[२] आधानसिद्ध अग्नीहि पाहिजे. त्याशिवाय अग्निसाध्य कर्म होणें शक्य नाही. श्रद्धादि लोकांनां यागादि कर्मांचा अधिकार नाही. कारण उपनयन ब्राह्मण, क्षत्रिय आणि वैश्य या तिघांनांच सांगितलें आहे. श्रद्धादिकांनां सांगितलें नाही.

उपनीताशिवाय वेदाध्ययन करावयाचें नाही. आणि वेदाध्ययनाशिवाय यज्ञाधिकार नाही.

तसेच [वसन्ते ब्राह्मणोऽग्नीनादधीत ग्रीष्मे राजन्यः शरदि वैश्यः। तै. ब्रा. १. १. २.] अग्न्याधानहि ब्राह्मण, क्षत्रिय, आणि वैश्य यांशिवाय कोणास करितां येत नाही.

अर्थात् उपनयन, अध्ययन व अग्न्याधान यांपैकी कांहीहि नसल्यामुळें श्रद्धांनां यागादिकांचा अधिकार नाही.

याचे उलट वेदामध्ये 'वर्षासु रथकारोऽग्नीनादधीत' 'वर्षा ऋतूत रथकाराने अग्न्याधान करावें.'

रथकार याची जाति पुढील कोष्टकावरून स्पष्ट

पति	पत्नी	संतति [जात]
राजा (क्षत्राय)	वैश्यकुमारी	माहिष्य
वैश्यपति	शूरी	करिणी
माहिष्यपुत्र	करिणी कन्या	रथकार

या रथकाराने आधान करावे असे जरी धृतीने सांगितले आहे, तथापि धृतिवाक्य म्हणून जरी आधानाचा अधिकार प्राप्त झाला तथापि आधानोत्तर कर्माविपर्यायां त्याला अधिकार नाही. कारण, अध्ययनविधिसिद्ध ज्ञानाचा त्याच्या जवळ अभाव आहे. केवळ धृतिविहित कर्मापुरताच फक्त आधार आहे असे सिद्ध होते.

आतां स्त्रियांना अधिकार आहे की नाही याहि प्रश्नाचा येथेच विचार केला पाहिजे. 'यजेत स्वर्गकामः' इत्यादि ठिकाणी 'स्वर्गकामः' हे पद जरी पुढिली आहे तथापि क्रियेचे उद्देश्य दाखविणे यापेक्षा त्याचा हेतु नाही. लिंगाचाहि त्यावर अन्वय होतो; म्हणून ते लिंग अविवक्षित आहे. ही गोष्ट ग्रह-कत्वाधिकरणामध्ये शबरस्वामीने चांगल्या प्रकारे सिद्ध केली आहे (३. १. ७).

यावरून 'स्वर्गकाम' वगैरे ठिकाणचे पुंस्व अविवक्षित ठरले म्हणजे स्त्रियांना यज्ञादि क्रिया करण्याचा सहजच अधिकार आहे असे सिद्ध होते. सध्यां कलियुगांत स्त्रियांना अध्ययनाचा निषेध आहे. म्हणून त्यांना अधिकार नाही ही गोष्ट निराळी परंतु त्यावरून त्यांना अनिवात अधिकार नाही असे म्हणता येत नाही.

'न स्त्री स्वातंत्र्यमर्हति' या स्मृतिवचनावरूनहि स्त्रियांना स्वातंत्र्याने अधिकार नाही असेच दिसते. अनिवात अधिकार नाही असे दिसत नाही.

दुसरी मुख्य अडचण ही आहे की केवळ स्त्री किंवा पुरुष यांचे योगाने यज्ञ साग्र होणे शक्य नाही.

यजमानाने यज्ञ आरंभल्यास त्या यज्ञांत विहित असलेले पत्नीकर्तृक आज्यावेक्षण व पत्नीकर्तृक यज्ञांत पतिकर्तृक आज्यावेक्षण लुप्त होण्याचा प्रसंग येईल.

पतिपत्नीनां सहाधिकार आहे असे ठरविल्याने वरील अडचण न येतां पति अध्ययन केलेला असल्याने पत्नीविपर्याय अज्ञानाची अडचणहि रहात नाही.

'पाणिग्रहणात् सवृत्तं कर्मसु तथा पुण्यफलेषु' इत्यादि वचनेंहि त्याच दृष्टीने स्त्रियांना अधिकार आहे असे प्रतिपादन करितात.

[३]अध्ययनाने प्राप्त झालेले ज्ञान आणि आधानसिद्ध अग्नि ज्याप्रमाणे पाहिजे, त्याचप्रमाणे सामर्थ्यहि अवश्य पाहिजे.

सामर्थ्याशिवाय साग्र विधि होणे शक्य नाही आणि साग्र विधि झाल्याशिवाय फल मिळणे शक्य नाही.

त्यामध्ये इतकाच भेद असतो की काम्यकर्मामध्ये अंग आणि प्रधान या दोनहि कर्माविपर्याय कर्मकर्ता समर्थ असा-वयास पाहिजे आणि नित्यकर्मांत प्रधानकर्माविपर्याय समर्थ असला तरी चालतो. सामर्थ्याची अवश्यकता मानिली नाही तर कर्म सांग होणार नाही. उदाहरणार्थः—अन्वळा मनुष्य यज्ञ करू लागल्यास त्याचे कडून आज्यावेक्षण होणे शक्य नाही. लंगळ्या माणसाचे हातून 'पर्यग्निकरण' होणे शक्य नाही. म्हणून यजमान अन्वळा, लंगडा असतां उपयोगी नाही.

यज्ञविहित त्या त्या क्रिया करण्यास जी पात्रता असते तिलाच सामर्थ्य असे म्हणतात. यज्ञकर्म परिपूर्ण होण्यास त्याचीहि अत्यंत अवश्यकता असते.

या प्रकारे अधिकारविधीसंबंधी माहिती आहे.

येथे चाराहि विधांचे निरूपण संपले.

कर्मस्मरणास मन्त्राची जरूरी.—मंत्र म्हणजे प्रयोगसमकालीन गोष्टींचे स्मरण करून देणारा वेदभाग होय. मन्त्रांचे उच्चारण अदृष्ट फल उत्पन्न होण्याकरितां करावयाचे नसून केवळ स्मरणाकरितांच आहे. कारण, दृष्ट फल संभवत असतां अदृष्टाची कल्पना केव्हाहि करावयाची नाही. तथापि दृष्ट गोष्ट करण्यास मन्त्राचीच जरूरी आहे अशांतला विल-कुल भाग नाही. कर्मस्मरणास मन्त्राची जरूरी नाही असे ठरल्यास मन्त्रभाग निरर्थक ठरतो. तसें होणे इष्ट नसल्यामुळे या ठिकाणी 'मन्त्रांनीच स्मरण केले पाहिजे' या नियम विधीचा आश्रय करावा लागतो.

विधीचे तीन प्रकार.—विधीचे प्रकार तीन आहेत. (१) अपूर्वविधि, (२) नियमविधि व (३) परिसंख्य-विधि. यांचीं लक्षणें खालील श्लोकांत संगृहीत केली आहेत.

विधिरख्यन्तमप्राप्ते नियमः पाक्षिके सति ।

तत्र चान्यत्र चप्राप्तौ परिसंख्येति गीयते ॥

अपूर्व विधि.—ज्याची ज्याकरितां अत्यंत अप्राप्ति असते त्याचा त्याकरितां विधि सांगवयाचा यास 'अपूर्वविधि' असे म्हणतात उदाहरणार्थ, 'यजेत स्वर्गकामः' या वाक्याने स्वर्ग मिळण्याकरितां यज्ञ करण्यास सांगणे ही अपूर्व गोष्ट सांगितली आहे. म्हणून हा 'अपूर्वविधि' होय.

नियमविधि.—एकदां अप्राप्त असलेल्या कर्मांचे जे विधान त्यास 'नियमविधि' असे म्हणतात. उदाहरणार्थ, 'व्रीहीनवहन्ति' या वाक्यांत दरफल काढण्याकरितां अवहन-नाचे विधान नसून अवघातानेच दरफल काढावे असा नियम सांगण्याकरितां केवळ हे विधान आहे. कारण, अवहनन या वाक्याने जरी सांगितले नाही तरीहि चक्षुरोडाश करण्याकरितां व्रीहींचे वितुपीकरण केल्या-शिवाय केव्हाहि भागणार नाही. परंतु ते वितुपीकरण तुन्ही अवघाताने कराल किंवा दुसऱ्या कोणत्याहि प्रकारे कराल तर तसें न करतां अवघातानेच वितुपीकरण शक्य

पाहिजे. एवढ्याकरितां हें वाक्य आहे. यालाच 'नियमविधि' असे म्हणतात.

परिसंख्याविधि.—दोषांची एकदम प्राप्ति झाली असतां एकाची निवृत्ति करणारा जो विधि त्यास 'परिसंख्याविधि' म्हणतात. उदाहरणार्थ 'पञ्च [शशकः शल्यकः खगी कूर्मो गोधाथ पञ्चमः.] पञ्चनखाः भक्ष्याः' या वाक्याने पञ्चनख आणि पञ्चनखेतर या सर्वांचे भक्षण प्राप्त झाले असतां फक्त पञ्चनखेतर प्राण्यांची निवृत्ति केली आहे.

येथे केवळ भक्षणाचे विधान करण्याची कांहीं जरूरी नाही. कारण, ते प्राण्यास स्वाभाविक आहे.

हा नियमविधीहि म्हणतां येत नाही. कारण, नियमविधि हा एकदां प्राप्ति आणि एकदां अप्राप्ति असतांनाच प्रवृत्त होत असतो. परंतु येथे तसें कांहीं नाही. पञ्चनख आणि अपञ्चनख या दोहोंचाहि येथे प्राप्तीच आहे. म्हणून हा नियमविधि नसून परिसंख्याविधि होय.

परिसंख्याविधीचे दोन प्रकार.—परिसंख्याविधि दोन प्रकारचा आहे. एक श्रंती परिसंख्या व दुसरा लाक्षणिकी परिसंख्या.

इतरव्यावृत्तिपर पद ज्या ठिकाणी घातलेलें असतें त्यास श्रंति परिसंख्या असें म्हणतात. उदाहरणार्थ, 'अत्र छेवा-व्याप्ति' । - 'प्रकृत यागांत हे (च) गातात.' म्हणजे 'एव' या पदानें पवमानव्यतिरिक्त सर्व स्तोत्रांची निवृत्ति केली आहे.

लाक्षणिकी परिसंख्येचे 'पञ्च पञ्चनखा भक्ष्याः' हें उदाहरण आहे. कारण, इतरांचे निवृत्तिवाचक पद तेथे नाही.

लाक्षणिकी परिसंख्येतील तीन दोष.—उपर्युक्त कारणांमुळे या परिसंख्येवर नेहमीं तीन दोषांचा आरोप करण्यांत येतो. हे दोष म्हणजे (१) श्रुतहानि, (२) अश्रुत-कल्पना व (३) प्राप्तवाध हे होत. हे दोष उघड आहेत. कारण, मांसाशन हें रागतः प्राप्त असल्यामुळे 'पञ्च पञ्चनखा भक्ष्याः' ह्या म्हणण्यांत कांहीं तात्पर्य नाही. याला 'श्रुतहानि' हा अन्वर्थ शब्द लावला आहे. परंतु यावरूनच तद्व्यतिरिक्त अभक्ष्य असें ठरल्यामुळे याला अश्रुतकल्पना असें म्हणतात. सर्व पशूंची प्राप्ति झाली असतां पांच पशूंची भक्ष्यता सांगितली म्हणून प्राप्तवाध झाला. हे तीन दोष येतात ते टाळतां येतील तोंपर्यंत टाळण्याचा प्रयत्न करावयाचा.

नामधेय.—नामधेयांनाहि विशेष अर्थ असतो. परंतु तो केवळ विधीनें सांगितलेल्या विधानास फक्त एक तऱ्हेचे नियमन करणें यापेक्षां जास्त नसतो. उदाहरणार्थ, 'उद्भिदा यजेत पशुकामः' या ठिकाणी 'उद्भिद्' हें याग-नामधेय आहे व त्यानें इतर यागांहून या यागाचा भेद व्यक्त होतो. हाच 'उद्भिद्' शब्दाचा या ठिकाणी अर्थ आहे. हीच विचारसरणी 'तदधोमत्वायागविशेषे सिद्धेः' या ठिकाणी दाखविली आहे.

नामधेयत्व घेण्याचीं चार कारणे.—हें नामधेयत्व चार कारणांनीं येतें. (१) मत्वर्थ लक्षणेचें भय, (२) वाक्य-भेदाचें भय, (३) तत्प्रत्यशास्त्र व (४) तद्व्यपदेश हीं तीं चार कारणे होत.

मत्वर्थ लक्षणेचें भय.—मत्वर्थलक्षणेच्या भीतीनें यज्ञाचें नांव मानणें भाग पडतें. याचें उदाहरण 'उद्भिदा यजेत पशुकामः' हें होय. या ठिकाणी 'उद्भिद्' हें यज्ञाचें नांव न स्वीकारल्यास 'उद्भिद्मता यागेन' अशी मत्वर्थलक्षणा करावी लागेल. तीं कारणे हें अर्थदृष्ट्या गौरवयुक्त आहे. गौरव स्वीकारण्यापेक्षां गौरव न घेतां अन्य जो अर्थ जुळत असेल तो घेणें हें वरें. म्हणून या ठिकाणी 'उद्भिद्' हें यागनाम आहे असें सिद्ध होतें. ही गोष्ट 'अपि वा नामधेयं स्यात् यदुत्पत्तावपूर्वविधायकत्वात्' (जै. सू. १. ४. २) या सूत्रानें जैमिनीनें प्रतिपादिली आहे.

वाक्य भेदाचें भय.—वाक्यभेद करण्याचा प्रसंग टाळण्याकरितां कांहीं ठिकाणी नामधेय स्वीकारिलेले असतें. उदाहरणार्थ 'चित्रया यजेत पशुकामः' याचा पशूची इच्छा असणाऱ्यानें 'चित्रा' याग करावा, असा अर्थ आहे. 'चित्रा' हें यागाचें नांव घ्यावें कीं चित्रविचित्र आणि छलिंग यांचे विधान करणारें हें वाक्य आहे असा येथे प्रश्न आहे. 'चित्रा' हें पद येथे गुणविधायक नाही. कारण, गुणविधान 'दाधि मधु पयो धृतं धाना उदकं तण्डुलास्तत्संयुष्टं प्राजापत्यम्' या वाक्यानें पूर्वीच केलें आहे. म्हणून गुणविशिष्ट यागाचें विधान करणें अयोग्य आहे. शिवाय एकाच वाक्यानें फलसंबंध आणि गुणविधान सांगितल्यास वाक्याची आवृत्ति करणें भाग पडतें. हाच आवृत्तिरूप वाक्यभेद टाळण्याकरितां 'चित्रा' हें यागाचें नांव आहे असें ठरविणें भाग पडतें.

वाक्याच्या आवृत्तीचें स्वरूप असें होईल. 'यागेन पशुं भावयेत्' 'यागानें पशु मिळवावा.' आणि 'चित्रत्वस्मात्त्व विशिष्ट पदार्थानें याग करावा' हा आवृत्तिस्वरूप वाक्यभेद 'चित्रा' हें नांव घेतल्यानें टाळतां येतो. म्हणून 'चित्रा' हें नांव स्वीकारलें आहे. हें जैमिनीनें 'यस्मिन्गुणोपदेशः प्रधान तोऽभिसंबंधः' (जै. सू. १. ४. ३) या सूत्रानें सांगितलें आहे.

तत्प्रत्यशास्त्र.—आतां तत्प्रत्यशास्त्रावरून यागाचें नांव घेण्याचा प्रसंग कोठें आहे तें पाहूं. 'अग्निहोत्रं जुहोति' 'आधारमाधारयति' इत्यादि तत्प्रत्यशास्त्रानें नामधेय झाल्याची उदाहरणे होत. 'तत्प्रत्यशास्त्र' म्हणजे त्या गुणाचें प्रख्यापकशास्त्र दुसरें विद्यमान असल्यामुळे 'अग्निहोत्रं जुहोति' 'आधारमाधारयति' इत्यादि ठिकाणी 'अग्निहोत्र' 'आधार' वगैरे नांवांचे स्वीकारणें भाग पडतें.

'अग्नात्' हवन करावें असें अग्निरूपा गुणाचें विधान या वाक्यानें केलें असें म्हणतां येत नाही. कारण, 'आहवनीये जुहोति' या पूर्वे वाक्यानेच येथे अग्नीची प्राप्ति आहे. प्राप्त झालेली गोष्ट पुनः प्रतिपादन हें विधीचें कार्य नसल्या-

सुळें ह्या ठिकाणी 'अग्निहोत्र' हें नांवच स्वीकारणें भाग आहे. 'अग्नी होत्र' असा अर्थ करून अग्निरूपी गुणाचें ज्या-प्रमाणें विधान करतां येत नाहीं, तसेंच 'अग्नये होत्रम्' असा अर्थ करून 'अग्नि' ही देवताहि घेतां येत नाहीं. कारण, 'अग्निर्ज्योतिर्ज्योतिरग्निःस्वाहा' या वाक्यानेच 'अग्नि' ही देवता प्राप्त आहे. म्हणून 'अग्निहोत्र' हें येथें नांवच घेतलें पाहिजे.

हें सर्व 'तत्प्रत्ययं चान्यशास्त्रम्' (जे. सू. १. ४. ४) ह्या सूत्रानें जैमिनीनें दाखविलें आहे.

तव्य पदेश.—तव्यपदेशावरून कांहीं ठिकाणी 'नामधेय' ठरवावें लागतें. उदाहरणार्थ, 'इयेनेनाभिचरन्यजेत' म्हणजे 'अभिचार करणाऱ्या माणसानें इयेन नांवाचा याग करावा.' या ठिकाणी 'इयेन' हें तव्यपदेशानें यागाचें नांव आहे.

व्यपदेश म्हणजे उपमान. इयेनाची जी उपमा तांवरून या ठिकाणी इयेन पक्षी असा अर्थ न करतां इयेनयाग असा अर्थ केल्याशिवाय अर्थवाद वाक्याचें तात्पर्य वरोवर लागू शकत नाहीं. म्हणून 'इयेन' हें नांवच घेणें भाग आहे.

ज्या वाक्यांत इयेनाचा उपमात्वानें उल्लेख आहे तें वाक्य खालीलप्रमाणें आहे:—

'यथा वै इयेनो निपत्यादत्ते, एवमयं द्विषन्तं भ्रातृव्यं निपत्यादत्ते यमभिचरति इयेनेन'

अर्थ.—ज्या प्रमाणें इयेन पक्षी झडप मारून (कांहींहि) घेतो, तसा इयेनाभिचारी द्वेषी शत्रूला झडपतो.

येथील उपमानोपमेयभावावरून इयेन शब्दानें कर्मच घेतलें पाहिजे, असें स्पष्ट होतें. त्याशिवाय इयेन शब्दाची उपमा विलकुल जुळत नाहीं. कारण, उपमानोपमेयभाव नेहेमी भिन्ननिष्ठ असतो. ज्याची त्यानेच स्तुति होत नाहीं, म्हणून येथें इयेनयाग स्वतंत्र मानून त्याची सदर अर्थवादानें स्तुति करणें व त्याला इयेन पक्षाची उपमा देणें ही गोष्ट अत्यंत जुळते. अतएव तद्व्यपदेशावरून येथें 'इयेन' हें यज्ञाचें नांव आहे. हें 'तद्व्यपदेशं च' (जे. १. ४. ५) या सूत्रानें जैमिनीनें दाखविलें आहे.

नामधेयाचें आणखी एक कारण.—कांहीं लोक 'उत्पत्तिशिष्टगुणवलीयस्त्व' हेंहि एक नामधेयाचें कारण मानितात. उदाहरणार्थ 'वैश्वदेवेनयजेत' हें वाक्य घ्या. येथें पूर्वी सांगितलेल्या चार कारणांपैकी एकहि कारण संभवत नसल्यामुळें उपरिनिर्दिष्ट कारणानें येथें नामधेय मानावें लागतें. 'उत्पत्तिशिष्टगुणवलीयस्त्व' म्हणजे उत्पत्तिवाक्यांत सांगितलेल्या गुणाचें प्राबल्य असणें, आणि त्यामुळें इतर कोणत्याहि गुणाचा समावेश करतां न येणें. 'वैश्वदेवेनयजेत' या वाक्यांत 'विश्वदेवदेवतारूपा गुणाचें विधान करणें शक्य नाहीं. कारण, तें अन्य वाक्यानें विहित आहे.

खरें पाहिलें असतां तत्प्रत्ययशास्त्रावरून हें नामधेय ठरतें. तत्प्रत्ययशास्त्रानें ज्या ठिकाणी नामधेय असतें ह्या ठिकाणी

सांगावयाचा गुण अन्य वाक्यानें प्राप्त असतो. तसें येथें विश्वदेवदेवतेचें विधान 'यद्विश्वदेवाः समयजन्त तद्विश्वदेवस्य वैश्वदेवत्वम्' या वाक्यावरून प्राप्त आहे. म्हणून येथें तत्प्रत्ययशास्त्रावरून नामधेय घेणें योग्य आहे.

परंतु 'वैश्वदेव' यागांत आठ प्रकृत याग आहेत. त्यांपैकी सातांत विश्वदेव देवता प्राप्त आहे, आठव्यांत नाहीं. ती देवता 'वैश्वदेवेनयजेत' ह्या वाक्यानें आठवि यागांचें विधान असल्यामुळें अनुवादरूपांन सांगितली आहे. म्हणून, येथें तत्प्रत्यय शास्त्रानें नांव म्हणतां येत नाहीं. उलट उत्पत्ति-शिष्टगुणवलीयस्त्वानेंच नांव ठरविलें पाहिजे.

यावरून या प्रकारें यज्ञांचीं नांवां विधेय अर्थाचें ज्ञान करून देऊन अन्वर्थ कशीं असतात. हें स्पष्ट सिद्ध होतें.

निषेधः—आतां क्रमप्राप्त निषेधावद्दल विचार करूं.

येथें पहिला प्रश्न असा उत्पन्न होतो की, निषेधाचा आणि पुरुषार्थाचा संबंध काय ? त्याविषयीं असे सांगतां येतें की, अनर्थकारक कर्मापासून मनुष्याची निवृत्ति करून इष्ट-प्राप्तीला येणारी विघ्ने नाहींशीं करणें हा निषेधवाक्यांचा उपयोग आहे.

वेदवाक्यानें कथन केलेलें कर्म ऐकल्याबरोबर हें श्रेयस्कारक कर्म आहे म्हणून तिकडे मनुष्याची प्रवृत्ति होत. त्याचप्रमाणें निषेधक वाक्य ऐकल्याबरोबर हें कर्म अनर्थकारक असें वाढून मनुष्याची त्या कर्मापासून निवृत्ति होते.

नञाचा अन्वय अव्यवहित भ्रातृवर करावयाचा कीं प्रत्ययाच्या भावनेवर.—'न भक्षयेत्' 'न हन्तव्यः' इत्यादि वाक्यांमध्ये नञाचा अन्वय अव्यवहित धातूवर करावयाचा कीं, प्रत्ययवाच्य भावनेवर करावयाचा या प्रश्नासंबंधी विचार करतां असें दिसतें की, अव्यवहित धातूवरच नञाचा अन्वय करणें बरें. तसा अन्वय केला असतां 'यजेत' याचा अर्थ 'याग करा' हा ज्याप्रमाणें होतो, त्याप्रमाणें 'न यजेत' याचा अर्थ 'यागाभाव करावा' असा होऊन हें निषेधवाक्य न होतां विधि-वाक्यच होईल. परंतु हें करणें कोणत्याहि दृष्टीनें अयोग्य होय. 'एकाचें विशेषण तदन्य पदार्थाचें विशेषण होऊं शकत नाहीं.' याच न्यायानें प्रत्ययार्थभावनेचा धातु हा विशेषण बनलेला असल्यामुळें त्यावर दुसऱ्या विशेषणभूत पदाचा अन्वय करतां येत नाहीं. म्हणून 'न' या अव्ययाचा अन्वय भावनावाचक प्रत्ययावरच करावयाचा. त्याप्रमाणें लिगाचा अर्थ प्रवर्तना, तीवर नञाचा अन्वय केल्यास प्रवर्तनेच्या उलट निवर्तना असा अर्थ उघड होतो. हा अर्थ अत्यंत परस्पर विरुद्ध आहे हेंच खालील श्लोकानें दाखविलें आहे.

अन्तरं यादृशं लोके ब्रह्महत्याश्वमेधयोः।

दृश्यते तादृगेवेदं विधानप्रतिषेधयोः॥

अर्थः—ब्रह्महत्या आणि अश्वमेध यांच्यामध्ये जितकें अंतर आहे तितकेंच विधि आणि निषेध यांमध्ये आहे.

आतां नवाचा प्रत्ययाशीं अन्वय करण्यास जर कांहीं वाधक असेल तर त्या नवाचा धातूवरहि अन्वय होतो.

पर्युदास व प्रतिषेध.—नवाचा धातूशीं किंवा प्रत्ययाशीं अन्वय केला असतां त्यास काय म्हणावयाचें यासंबंधी संज्ञा लक्षणसहित पुढें दिलेल्या श्लोकांत आहेत.

पर्युदासः स विज्ञेयो यत्र पूर्वपदेन नञ् ।

प्रतिषेधः स विज्ञेयो यत्रोत्तरपदेन नञ् ॥

उत्तरपद म्हणजे प्रत्यय. तत्तिभन्न धातु हें पूर्वपद होय. नवाचा पूर्वपदाशीं अन्वय करणें यास पर्युदास म्हणावयाचें आणि उत्तरपदाशीं अन्वय केल्यास त्यास प्रतिषेध म्हणावयाचें.

धातूशीं किंवा प्रत्ययाशीं अन्वय करण्यास दोन वाधक कारणे.—सदरप्रमाणें अन्वय करण्यास वाधक उपक्रमविरोध व विकल्पप्रसक्ति हीं दोन कारणे असतात.

उपक्रमविरोध.—उपक्रमविरोधाचें उदाहरण 'तस्य व्रतं' असा उपक्रम करून 'नेक्षेतोऽन्तमादित्यम्' असा निषेध सांगितला आहे तेथें पहावयास मिळतें.

स्तातकार्वा व्रतं सांगतांना 'त्यानीं ह्यं व्रतं करवीत' असा उपक्रम करून 'नेक्षेतोऽन्तमादित्यम्' असें पुढें म्हटलें आहे. येथें असा प्रश्न उपस्थित होतो कीं, 'ईक्ष्' या धातूवर नवाचा अन्वय करावा कीं, विधीसंबंधी प्रत्ययावर करावा.

प्रत्ययावर अन्वय करणें हें प्रत्ययार्थाच्या प्राधान्यामुळे योग्य आहे. पण त्यामुळे विध्यर्थप्रवर्तनेविषय निवर्तना असा होऊन 'तस्य व्रतम्' या उपक्रमाच्या विरुद्ध अर्थ होईल. कारण, 'व्रत' या शब्दानें कर्तव्य अशा अर्थाचा बोध होतो; आणि पुढें कर्तव्याचा अभाव कथन केला जातो. म्हणून येथें नवाचा अन्वय प्रत्ययावर न करतां धातूवर केला पाहिजे. म्हणजे 'ईक्षणाभाव करावा' असा विधिरूप अर्थ होईल म्हणून 'उपक्रमविरोध' टाळण्याकरितां नवाचा अन्वय धातूवर करणें योग्य होय.

परंतु नामाशीं किंवा धातूशीं नवाचा संबंध असतां तो निषेधार्थक केव्हांहि नसतो. तदर्थक एक श्लोक आहे.

नामधात्वर्थयोगो तु नैव नञ् प्रतिषेधकः ।

वदत्यब्राह्मा धर्मावन्यमात्रं विरोधिनौ ॥

विकल्पप्रसक्ति.—विकल्पप्रसक्ति होईल म्हणजे विकल्प घ्यावा लागेल. म्हणून कांहीं ठिकाणीं नवाचा अन्वय प्रकृतीवर होतो. उदाहरणार्थ 'नासुयाजेषु ये यजामहं करोति' या वाक्यांत 'न' चा अन्वय प्रत्ययाकडे केल्यास अनुयाजामर्थें 'ये यजामहे' हा मन्त्र म्हणूं नये असा अर्थ होतो. निषेध प्राप्तिपूर्वक असावयास पाहिजे. प्राप्ति 'यजतिषु ये यजामहं करोति' या वाक्यानें आहे. शास्त्रप्राप्त गोष्टीचा निषेध केल्यास वचनांत परस्पर विरोध येऊन एकवचन व्यर्थ येण्याचा प्रसंग येईल. असा विरोध आला

मा. पां. २९

असतां विकल्प घ्यावा लागेल. विकल्प घेण्यांत आठ दोष स्वीकारावे लागत असल्यामुळे विकल्प टाळणें हें शास्त्रदृष्ट्या बरें असतें. म्हणून या ठिकाणीं नवाचा अन्वय प्रत्ययावर न करतां अनुयाजाशीं करावा. म्हणजे 'अनुयाजव्यतिरिक्त स्थली' 'ये यजामहे' हा मन्त्र म्हणावा. असा अन्वय केल्यानें परस्पर विरोध न येतां—विकल्प स्वीकारावयास न लागतां—वाक्यार्थ करतां येतो. यावरून 'विकल्प' घेण्याचा प्रसंग आला म्हणून नवाचा अन्वय गौणावरहि करावा लागला ही गोष्ट सिद्ध झाली. हाच पर्युदास होय.

या निषेधासंबंधी विचार करतांना ही गोष्ट लक्षांत ठेवली पाहिजे कीं, प्रतिषेध ज्या ठिकाणीं विकल्पाला कारण असतो त्या ठिकाणीं निषेध अनर्थहेतु नसतो. कारण विधि आणि निषेध दोनहि यज्ञाकरितांच असतात. परंतु ज्या ठिकाणीं स्वभावतः प्राप्ति असते आणि शास्त्रवचनानें निषेध केलेला असतो तेथें निषिद्ध पदार्थ अनर्थहेतु असतो. उदाहरणार्थ 'न कलज्जं भक्षयेत्' म्हणजे 'विपारी वाण लागून मेलेल्या हरणांचें मांस खाऊं नये.'

आणखी एक प्रकार.—कांहीं ठिकाणीं यापेक्षां अगदीं वेगळा प्रकार असतो. तो प्रकार उदाहरणानेंच स्पष्ट करूं. 'दीक्षितो न ददाति न जुहोति' या वचनानें 'दीक्षा घेतलेल्या माणसानें दान देऊं नये, होम करूं नये' असें सांगितलें आहे. परंतु 'दानहोम करावें' हेहि शास्त्रानेंच सांगितलें आहे. येथें शास्त्रानें परस्परविरुद्ध विधान केलें म्हणून विकल्प होत नाहीं. कारण पुरुषार्थाकरितां दानहोम करण्यास सांगितलें आहे. आणि यज्ञाकरितां दानहोम करूं नका म्हणून सांगितलें आहे. येथें दोनहि विधानें एकविषयक नसल्यामुळे विकल्प होत नाहीं. तथापि एखादे दान वगैरे जरी दीक्षितानें केलें तरी तें दानहोमासारखें कर्म अनर्थहेतुक होत नाहीं. कारण तें कर्म आसत्तामुळे होत नसून शास्त्रानें विहित म्हणून होत असतें. परंतु स्वर्वागमनादि जीं कर्म आसत्तामुळे प्राप्त आहेत, आणि शास्त्रानें निषिद्ध आहेत, तीं केल्यास कतूस वैगुण्य प्राप्त होतें. यावरून आसत्तामुळे शास्त्रनिषिद्ध कर्मांचें अनुष्ठान केल्यास तें कर्म अनर्थहेतुक होय व निषेध हेहि पुरुषार्थसाधक आहेत हें सिद्ध झालें.

अर्थवादवाक्ये.—आतां अर्थवादासंबंधी विचार करूं, प्राशस्त्य किंवा निन्दा या दोहोंपैकीं एकाचें प्रतिपादन करणारें जें वाक्य त्यास अर्थवादवाक्य म्हणतात.

'स्वाध्यायोऽध्येतव्यः' या वाक्यानें सकल वेदांचें अर्थज्ञानाकरितां अध्ययन करावें असें सांगितलें आहे. त्यांतच अर्थवादवाक्येहि येतात. त्यांचा अर्थ तर असंभाव्य असतो. परंतु तेवढ्यावरून तो वेदभाग निरर्थक आहे असें म्हणतां येत नाहीं. म्हणून विधेयमागाशीं स्तुतिरूपानें आणि त्याज्य मागाशीं निंदारूपानें अर्थवाद वाक्याला अर्थवत्त्व आहे असें सिद्ध होते. मूळ अर्थ सोडून स्तुतिनिन्दारूप अर्थ लक्षणेनें घ्यावा लागतो.

मुळें ह्या ठिकाणी 'अग्निहोत्र' हें नांवच स्वीकारणें भाग आहे. 'अग्नी होत्र' असा अर्थ करून अग्निरूपी गुणाचें ज्या-प्रमाणें विधान करतां येत नाहीं, तसेंच 'अग्नये होत्रम्' असा अर्थ करून 'अग्नि' ही देवताहि घेतां येत नाहीं. कारण, 'अग्निर्ज्योतिर्ज्योतिरग्निःस्वाहा' या वाक्यानंच 'अग्नि' ही देवता प्राप्त आहे. म्हणून 'अग्निहोत्र' हें येथें नांवच घेतलें पाहिजे.

हें सर्व 'तत्प्रत्ययं चान्यशास्त्रम्' (जे. सू. १. ४. ४) ह्या सूत्रानें जैमिनीनें दाखविलें आहे.

तव्यपदेश.—तव्यपदेशावरून कांहीं ठिकाणी 'नामधेय' ठरवावें लागतें. उदाहरणार्थ, 'इयेनेनाभिचरन्यजेत' म्हणजे 'अभिचार करणाऱ्या माणसानें इयेन नांवाचा याग करावा.' या ठिकाणी 'इयेन' हें तव्यपदेशानें यागाचें नांव आहे.

व्यपदेश म्हणजे उपमान. इयेनाची जी उपमा तीवरून या ठिकाणी इयेन पक्षी असा अर्थ न करतां इयेनयाग असा अर्थ केल्याशिवाय अर्थवाद वाक्याचें तात्पर्य बरोबर लागू शकत नाहीं. म्हणून 'इयेन' हें नांवच घेणें भाग आहे.

ज्या वाक्यांत इयेनाचा उपमात्वानें उल्लेख आहे तें वाक्य खालीलप्रमाणें आहे:—

'यथा वै इयेनो निपत्यादत्ते, एवमयं द्विपन्तं ब्रातृव्यं निपत्यादत्ते यमभिचरति इयेनं'

अर्थ.—ज्या प्रमाणें इयेन पक्षी झडप मारून (कांहींहि) घेतो, तसा इयेनाभिचारी द्वेषी शत्रूला झडपतो.

येथील उपमानोपमेयभावावरून इयेन शब्दानें कर्मच घेतलें पाहिजे, असें स्पष्ट होतें. त्याशिवाय इयेन शब्दाची उपमा विलकुल जुळत नाहीं. कारण, उपमानोपमेयभाव नेहेमी मिश्रनिष्ठ असतो. ज्याची त्यानेंच स्तुति होत नाहीं, म्हणून येथे इयेनयाग स्वतंत्र मानून त्याची सदर अर्थवादानें स्तुति करणें व त्याला इयेन पक्षाची उपमा देणें ही गोष्ट अत्यंत जुळते. अतएव तद्व्यपदेशावरून येथें 'इयेन' हें यज्ञाचें नांव आहे. हें 'तद्व्यपदेशं च' (जे. १. ४. ५) या सूत्रानें जैमिनीनें दाखविलें आहे.

नामधेयाचें आणखी एक कारण.—कांहीं लोक 'उत्पत्तिशिष्टगुणवलीयस्त्व' हेंहि एक नामधेयाचें कारण मानितात. उदाहरणार्थ 'वैश्वदेवेनयजेत' हें वाक्य घ्या. येथें पूर्वी सांगितलेल्या चार कारणांपैकी एकहि कारण संभवत नसल्यामुळें उपरिनिर्दिष्ट कारणानें येथें नामधेय मानावें लागतें. 'उत्पत्तिशिष्टगुणवलीयस्त्व' म्हणजे उत्पत्तिवाक्यांत सांगितलेल्या गुणाचें प्राबल्य असणें, आणि त्यामुळें इतर कोणत्याहि गुणाचा समावेश करतां न येणें. 'वैश्वदेवेन यजेत' या वाक्यांत 'वैश्वदेवेदेवतारूपा गुणाचें विधान करणें शक्य नाहीं. कारण, तें अन्य वाक्यानें विहित आहे.

खरें पाहिलें असतां तत्प्रत्ययशास्त्रावरून हें नामधेय ठरतें. तत्प्रत्ययशास्त्रानें ज्या ठिकाणी नामधेय असतें त्या ठिकाणी

सांगवयाचा गुण अन्य वाक्यानें प्राप्त असतो. तसें येथें विश्वदेवदेवतेचें विधान 'यद्विश्वदेवाः समयजन्त तद्वैश्वदेवस्य वैश्वदेवत्वम्' या वाक्यावरून प्राप्त आहे. म्हणून येथें तत्प्रत्ययशास्त्रावरून नामधेय घेणें योग्य आहे.

परंतु 'वैश्वदेव' यागांत आठ प्रकृत याग आहेत. त्यांपैकी सातांत विश्वदेव देवता प्राप्त आहे, आठव्यांत नाहीं. ती देवता 'वैश्वदेवेन यजेत' ह्या वाक्यानें आठहि यागांचें विधान असल्यामुळें अनुवादरूपानें सांगितली आहे. म्हणून, येथें तत्प्रत्यय शास्त्रानें नांव म्हणतां येत नाहीं. उलट उत्पत्ति-शिष्टगुणवलीयस्त्वानेंच नांव ठरविलें पाहिजे.

यावरून या प्रकारें यज्ञांचीं नांवां विधेय अर्थाचे ज्ञान करून देऊन अन्वर्थ कशीं असतात. हें स्पष्ट सिद्ध होतें.

निषेधः—आतां कमप्राप्त निषेधाबद्दल विचार करूं.

येथें पहिला प्रश्न असा उत्पन्न होतो की, निषेधाचा आणि पुरुषार्थाचा संबंध काय ? त्याविषयीं असे सांगतां येतें की, अनर्थकारक कर्मापासून मनुष्याची निवृत्ति करून दृष्ट-प्राप्तीला येणारी विघ्ने नाहोर्शा करणें हा निषेधवाक्यांचा उपयोग आहे.

वेदवाक्याने कथन केलेलें कर्म ऐकल्याबरोबर हें श्रेयस्कर कर्म आहे म्हणून तिकडे मनुष्याची प्रवृत्ति होते. त्याचप्रमाणें निषेधक वाक्य ऐकल्याबरोबर हें कर्म अनर्थकारक असें वाटून मनुष्याची त्या कर्मापासून निवृत्ति होते.

नञाचा अन्वय अव्यवहित धातूवर करावयाचा कीं प्रत्ययाच्या भावनेवर.—'न भक्षयेत्' 'न हन्तव्यः' इत्यादि वाक्यांमध्ये नवाचा अन्वय अव्यवहित धातूवर करावयाचा कीं, प्रत्ययवाच्य भावनेवर करावयाचा या प्रश्नासंबंधी विचार करतां असें दिसतें कीं, अव्यवहित धातूवरच नञाचा अन्वय करणें बरें. तसा अन्वय केला असतां 'यजेत' याचा अर्थ 'याग करा' हा ज्याप्रमाणें होतो, त्याप्रमाणें 'न यजेत' याचा अर्थ 'यागाभाव करावा' असा होऊन हें निषेधवाक्य न होतां विधिवाक्यच होईल. परंतु हें करणें कोणत्याहि दृष्टीनें अयोग्य होय. 'एकाचें विशेषण तदन्य पदार्थाचें विशेषण होऊं शकत नाहीं.' याच न्यायानें प्रत्ययार्थभावनेचा धातु हा विशेषण बनलेला असल्यामुळें त्यावर दुसऱ्या विशेषणभूत पदाचा अन्वय करतां येत नाहीं. म्हणून 'न' या अव्ययाचा अन्वय भावनावाचक प्रत्ययावरच करावयाचा. त्याप्रमाणें लिंगाचा अर्थ प्रवर्तना, तीवर नञाचा अन्वय केल्यास प्रवर्तनेच्या उलट निवर्तना असा अर्थ उघड होतो. हा अर्थ अत्यंत परस्पर विरुद्ध आहे हेंच खालील श्लोकानें दाखविलें आहे.

अन्तरं यादृशं लोके ब्रह्महत्याश्वमेधयोः ।

इदंयत तादृगेवेदं विधानप्रतिषेधयोः ॥

अर्थः—ब्रह्महत्या आणि अश्वमेध यांच्यामध्ये शितकें अंतर आहे तितकेंच विधि आणि निषेध यांमध्ये आहे.

त्यांचे प्रकार.—अर्थवादवाक्यांचे विधिशेष व निषेधशेष असे दोन प्रकार आहेत.

वि धि शेष.—प्रथम विधिशेषाचें उदाहरण घेऊं. वायव्यं श्वेतमालभते भूतिकामः. 'म्हणजे ऐश्वर्येच्छु माणसानें वायुदेवतेला उद्देशून पांढरा पशु मारावा.' या वाक्याचा स्तुतिरूप अर्थवाद 'वायुर्वैक्षेपिष्ठा देवता' हा होय. 'वायु-देवता अतिशय वेगवती आहे' असा या वाक्याचा अर्थ आहे. म्हणून, त्या देवतेला पशु दिला असतां ती देवता तात्काळ फल देईल असा अर्थ झाला.

नि षे ध शेष.—निषेधशेषाचें उदाहरण 'वर्हिषि रजतं न देयम्' यज्ञांत रुपें देऊं नये' हें आहे. या निषेधाचा अवशेषभाग खालीलप्रमाणें आहे.

'सोऽरोदीद्यदरोदीत्तद्वद्रस्य रुद्रत्वं यदधशीयत तद्रजतं & हिरण्यमभवत्तस्माद्रजतं हि (अण्यमभवत्तस्माद्रजतं & हिरण्यमदक्षिण्यमश्रु & हि यो वर्हिषि ददति पुराऽस्य संवत्सरादयुद्धे रुदन्ति तस्माद्वर्हिषि रजतं न देयम्' (तै. सं. १. ५. १)

अर्थ.—'अभि रडला म्हणून त्याला रुद्र म्हणतात. जें नेत्रांतून पडलें तें रजतरुपी धन होय. तें अश्रुज धन जो यज्ञांत देतो त्याच्या घरांत वर्षाच्या आंत रडारड होते. म्हणून यज्ञांत रजतदान देऊं नये.

येथें स्याची निंदा केल्यानें अर्थवादाला अर्थवत्त्व आहे. अशा वाक्यांचे आलस्यादिकानें अप्रवृत्त असणाऱ्यांना प्रवृत्ति देणें हें फल असतें.

अर्थवादाचे आणखी तीन प्रकार आहेत. विरोधे गुणवादः स्यात् अनुवादोऽवधारिते । भूतार्थवादस्तद्धानादर्थवाद त्रिधा मतः ॥

गु ण वा द.—अन्य प्रमाणाचा विरोध आल्यास त्यास गुणवाद असें म्हणतात. उदाहरणार्थ, 'आदित्यो यूपः' येथें यूप आणि आदित्य एक असणें केव्हांहि शक्य नाही. अर्थात् यावरून इतकाच अर्थ घ्यावयाचा कीं, यूप आदित्यासारखा तेजस्वी असावा.

अ नु वा द.—अन्यप्रमाणानें माहित असलेल्या गोष्टीचें प्रतिपादन करणाऱ्या वाक्यास 'अनुवाद' असें म्हणतात. उदाहरणार्थ 'अभिहिंस्य भेषजम्' अर्माचें हिमविरोधित्व जगप्रसिद्धच आहे.

भू तार्थ वा द.—अन्यप्रमाणांनीं माहित नसणाऱ्या आणि विरोधहि नसलेल्या अर्थवादास 'भूतार्थवाद' असें म्हणतात. उदाहरणार्थ, 'इन्द्रो वृत्राय वज्रमुदयच्छत' 'इन्द्र वृत्रावर वज्र उगारता झाला.' ही गोष्ट अन्य प्रमाणांनीं विदित नाही.

या प्रकारें वेदांचें अर्थवत्त्व सिद्ध झालें, आणि त्याचप्रमाणें प्रयोजनवत्त्वहि त्यामध्ये दिसतें. येणेंप्रमाणें, विधि, मंत्र, नामधेय, निषेध आणि अर्थवाद या वेदांतील पांच प्रकारांचें विवेचन पूर्ण झालें आहे. सारांचा असंगत, सदोष, असें वेदांत कांहीहि नसून एकसूत्रता सर्वत्र स्पष्ट दिसते. म्हणून सर्वोर्नी वेदविहित धर्माचा विचार करावा.

वैदिककर्म ब्रह्मार्पणविधीनें करावें कीं जसें विहित आहे तसें त्याच्या देवतेला उद्देशून करावें याविषयी आचार्याभिप्रायें मतभेद आहे त्याविषयी येथें विचार करावयास नको.

जैमिनीच्या ग्रंथाचा भाषाशास्त्राशी संबंध.—जैमिनीच्या ग्रंथांत भाषेचें अशा रीतीनें पृथक्करण केलें आहे कीं, वाक्यांतील शब्दांचा एकमेकांशीं किंवा निरनिराळ्या विधानांचा एकमेकांशीं संबंध लक्षांत यावा. व्याकरण म्हणजे केवळ नैरुक्तांचें शास्त्र नाही. तर्कशास्त्राचा भाषाशास्त्राशी निकट संबंध किती आहे, याची साक्ष जैमिनीच्या ग्रंथावरून जेवढी पटेल तेवढी दुसऱ्या कोणत्याहि ग्रंथावरून पटणार नाही. जैमिनीची मीमांसा ही धर्माचें स्पष्टीकरण करते परंतु धर्म याचा अर्थ पुढें व्यापक होऊन कायदा हा अर्थ त्यांत शिरला म्हणून मीमांसा हा कायदेशास्त्रावरील ग्रंथ आहे असें मात्र कोणी समजूं नये. जैमिनीला श्रौतकर्म म्हणजे तीन अर्मावरील कर्म करण्यासाठीं वेदांचा शास्त्रशुद्ध अर्थ कसा लावावा एवढ्याशींच कर्तव्य होतें.

निरुक्त, पदपाठ, शिक्षा, प्रतिशाख्ये, व्याकरण आणि मीमांसा या भाषाशास्त्रांतर्गत शास्त्रांचें विवरण येथपर्यंत करण्यांत आलें आहे.

प्रकरण ७ वें.

विज्ञानेतिहासांत राष्ट्रश्रेय आणि कालश्रेय.

प्राचीन संस्कृतीचा विकासः—विज्ञानेतिहासांत प्रत्येक राष्ट्राच्या शास्त्रांत ज्ञानसंपत्तीची कल्पना आली पाहिजे, आणि तीप्रमाणेंच प्रत्येक कालाची कामगिरी किती झाली याच्या कल्पना आपणांस पाहिजेत. यासाठीं आपल्या ग्रंथाच्या मांडणीचें सामान्यतः स्वरूप प्रत्येक ज्ञानांगाचा मूळपासून आत्यंतिक विकासापर्यंतचा इतिहास घावयाचा असें जरी आहे तरी मधून मधून पद्धत्यंतर केलें पाहिजे. त्याशिवाय राष्ट्राची किंवा संस्कृतीची कामगिरी, ज्ञानाचा विकास आणि प्रत्येक कालाचें ज्ञान या तिन्ही गोष्टी वाचकांच्या डोळ्यांसमोर येणार नाहीत. एकच तत्त्व वापरून आम्ही ज्ञानाचा इतिहास लिहिला आणि त्यामुळे कोठे पुनरुक्ती झाली नाही, या प्रकारच्या श्रेयापेक्षां वाचकसेवेचें महत्त्व मोठें असल्यामुळे निरनिराळीं तत्त्वे वापरून हा इतिहास देत आहों. अक्षरविकास, कालमानपद्धति आणि संख्याकांच्या कल्पनांचा विकास, संगीतविकास इत्यादि अंगांमध्ये प्राचीन संस्कृतीची भर मोठी असल्यामुळे या दोन तीन अंगांचा इतिहास झाल्यानंतर प्राचीन संस्कृतीचें वैज्ञानिक स्थूल स्वरूप वाचकांस अवगत करून दिलें पाहिजे. त्या संस्कृतीतील ज्ञानापासून अर्वाचीन ज्ञानविकास कसा होत गेला याची कल्पना दिली पाहिजे. ज्योतिष, वैद्यक इत्यादि शास्त्रांच्या विकासाचें आपण वर्णन करूं लागलों झणजे आपणांस

आधुनिक काळावरच वरेंच लिहावे लागतें. भाषाशास्त्र देतांना जशी आपण प्राचीन हिंदुस्थानावरून १८ व्या शतकावर उडी मारली तसेंहि करतां येणार नाही. कांहीं शास्त्रांचा इतिहास देतांना प्राचीन आणि अर्वाचीन असे दोन्ही इतिहास दिले पाहिजेत. अशी गोष्ट असल्यामुळे, तें ज्ञान ज्या बौद्धिक परिस्थितीचें अंग होतें त्या परिस्थितीचें सामान्य स्वरूप वाचकांस अवगत पाहिजे. प्राचीनांचें ज्योतिर्ज्ञान, उपेक्षा करण्याजोगें नव्हतें. तेव्हां ज्योतिर्ज्ञानाच्या इतिहासांत त्यांच्या करामतीचा परामर्श घेण्यांत येईलच. इजिप्तमधील वैद्यकहि वरेंच प्रगत झालें होतें म्हणून त्याचा परामर्श भिपनिवचेच्या इतिहासांत घेण्यांत येईलच. तथापि इजिप्त आणि बाबिलोनिया या दोन्ही संस्कृतींचा इतर इतिहास देऊन प्राचीन राष्ट्रांच्या ज्ञानविकासाची कल्पना देणें योग्य होईल. ही माहिती आम्हांस पूर्णपणें देतां येईल किंवा आजची उपलब्ध माहिती पूर्णपणें मांडतां येईल असें समजूं नये. हिंदुस्थानांत आज प्राचीन मिसर राष्ट्राच्या आणि प्राचीन बाबिलोनियाच्या संस्कृतीचे अभ्यासक नाहींत. यासुळे पुष्कळशी माहिती दुय्यम पुस्तकांवरून घ्यावी लागली आहे.

चीनची संस्कृति फार प्राचीन आहे पण तिचें सातत्य आजपर्यंत आहे आणि यासाठी प्राचीन संस्कृतीच्या प्रकरणांत त्या राष्ट्राच्या प्राचीन करामतीसंबंधानें उल्लेख करून सुटलों असें होणार नाही. पुढें चीनच्या विज्ञानेतिहासावर एक स्वतंत्र प्रकरण घ्यावें लागेल. चीनच्या वैज्ञानिक इतिहासाचा संबंध पाश्चात्य ज्ञानावर फारसा झाला नाही. कलांचा मात्र झाला असावा. संस्कृतीची व ज्ञानाची मशाल पश्चिम एशिया व इजिप्तमधून ईजिप्तन आणि मायसीनियन संस्कृतीमार्फत ग्रीक व रोमन संस्कृतीच्या हातीं गेली, मध्यें थोडा वेळ ती सुसुलमांनांच्या हातीं पडून ती मशाल पुढें अर्वाचीन युरोपियन राष्ट्रांच्या हातांत आली, अशा तऱ्हेची अलंकारयुक्त भाषा युरोपीय इतिहासग्रंथांत पुष्कळदां आढळून येते. या भाषेत वरेंच तथ्य आहे.

संस्कृतिविकासाच्या पायऱ्याः—प्राचीन इजिप्तपासून अर्वाचीन युरोपाच्या उंबरठ्यापर्यंत मार्ग ओलांडण्यासाठी आपणांस ज्या वैज्ञानिक प्रदेशांतून प्रवास करावा लागेल त्या प्रदेशांचें नामकरण स्थूलपणानें

- [१] प्राचीन मिसर देशीय लोकांचें शास्त्रीय ज्ञान
- [२] बाबिलोनियन व असुर राष्ट्रांचें शास्त्रीय ज्ञान
- [३] ग्रीक लोकांतील शास्त्रीय ज्ञान
- [४] रोमन लोकांतील शास्त्रीय ज्ञान
- [५] अज्ञान युगांतील (डार्क एजेंस) शास्त्रीय ज्ञानाची स्थिति

[६] मध्य युगांतील अरवांचें शास्त्रीय ज्ञान

[७] मध्य युगांतील पाश्चात्यांचें शास्त्रीय ज्ञान

येणेंप्रमाणें करून प्रत्येक राष्ट्रचें आणि कालाचें कार्य व्यक्त करतां येईल.

वर उल्लेखिलें क्षेत्र प्रस्तुत विभागांत विहंगम दृष्टीने आकमावयाचें आहे. प्राचीन शास्त्रांपैकी जीं शास्त्रें उत्तर-कालीनांनीं संवर्धिण्यास आधार म्हणून घेतलीं अशा शास्त्रांमध्ये, ज्योतिष, वैद्यक, गणित, भूगोलज्ञान इत्यादि मोडतील. यांपैकी वैद्यक आणि ज्योतिष यांचें विवेचन मांडणीच्या सैकर्यार्थ त्या विषयांच्या इतिहासांत केलें आहे आणि सर्व सामान्य वैज्ञानिक विकास राष्ट्रांनुक्रमानें दिला आहे. असी. आतां प्रथम मिसर देशाकडे वळूं.

प्राचीन मिसर देशीय लोकांचें शास्त्रीय ज्ञान.—कांहीं वर्षांपूर्वी दुसऱ्या रॅमेसेस (ख्रि. पू. १५ वें शतक) इतक्या अलोकवंच्या काळांतील इजिप्तच्या इतिहासासंबंधी देखील आपणांस फारच थोडी माहिती होती. वायवलांत आलेली हिब्रू लोकांच्या छळासंबंधी हकीकत व जोसेफस विषयी त्यांत दिलेली माहिती एवढेंच काय तें आपलें इजिप्तच्या इतिहासावद्दल ज्ञान होतें. तेथून पुन्हां पुढें ग्रीक इतिहासकार हिरोडोटस व डायोडोरस यांनीं जेथून आपल्या इतिहासास सुरुवात केली त्या काळापावेतो आपण जवळजवळ गाढ अंधकारांतच होतो. अलेक्झांड्रियाचा इतिहासकार मॅनेथो याच्या तद्देशीय राजांच्या फाटक्या तुटक्या याद्या पूर्वीपासूनच उपलब्ध होत्या हें खरें. परंतु त्यांत कोणाचीं नांवां आहेत व कसच्या तारखा आहेत हें न समजल्यामुळे कोणी तिकडे लक्षच दिलें नव्हतें. या विषयासंबंधी अगदीं अनपेक्षित ठिकाणाहून नवीन माहिती उपलब्ध होईपर्यंत त्या याद्या म्हणजे फार महात्वाची ऐतिहासिक साधनें आहेत ही गोष्ट अर्वाचीन पंडितांच्या घ्यानीं देखील आली नाही.

चित्रलिपि वाचनास सुरुवात.—मिसर देशाच्या पुरातन इतिहासाचें हें नवीन उत्पत्तिस्थान अत्यंत महत्वाचें आहे. कारण त्यासुळे आपणांस इजिप्तच्या आणखी तीन चार हजार वर्षांचा इतिहास अवगत झाला आहे. एकोणिसाव्या शतकाच्या सुरुवातीस ज्या इजिप्तच्या इतिहासांतील ख्रिस्तपूर्व पंधराव्या शतकापर्यंत देखील माहिती धड कोणास ठाऊक नव्हती त्या इजिप्तचा जवळ जवळ ख्रिस्तपूर्व ४५०० पावेतोंचा वराच सुसंगत इतिहास आपणांस ज्ञात झाला आहे. इजिप्तसंबंधी इतिहासाच्या ज्ञानांत एवढी मोठी क्रांति घडवून आणण्याचें वरेंचसे श्रेय इजिप्ती चित्रलिपिच्या अभ्यासाकडे जातें. इजिप्त देशामध्यें ही चित्रलिपि कित्येक हजार वर्षे प्रचारांत असून ती उत्तम प्रकारें पूर्णवस्थेस पोचलेली होती असें आपणांस आतां दिसून आलें आहे. तथापि पुढें रोमन काळांत तिचा उपयोग अर्जांचे बंद होऊन लोक ती पूर्णपणें विसरून गेले. ती इतकी की, मध्यंतरीं दोन हजार वर्षेपर्यंत या विविध लिपींतील एक अक्षरहि कोणाचा धडपणें वाचतां येत नव्हतें. एवढेंच काय पण ती मुळीं खरी लिपीच नसून रानटी काळांतील तद्देशीय लोकांनीं ती कांहीं तरी उपासनाविषयक चिन्हें

आहेत अशी सर्वसामान्य समजूत होऊन वसली. परंतु एकेणिसाव्या शतकाच्या पूर्वार्धात जेव्हां डॉ. टॉमस यंग यानें रॉसेटा येथील तीन भाषांत लिहिलेल्या शिलालेखाचा अभ्यास करून चित्रलिपीचें गूढ उकलण्याचा प्रथम प्रयत्न केला तेव्हां उपर्युक्त समजूत चुकीची आहे असें सर्वांच्या निदर्शनास आले.

प्राचीन अवशेषांचा अभ्यास:—यंग याला कांही थोडक्याशाच चिन्हांचा अर्थ लागला होता पण पुढें शॅपेलिअन नामक फ्रेंच माणसानें तो अभ्यास तसाच पुढें चालू ठेवून बरेच शोध लावले व इजिप्तविषयक ज्ञानाच्या आधुनिक शाखाचा मूळ पाया घातला. शॅपेलिअननंतर त्या क्षेत्रांत लहानमोठे असे अनेक संशोधक होऊन गेले. त्यांपैकी कोणी नवीन लेख शोधून काढले आहेत, तर कोणी इजिप्ती भाषेचा अभ्यास केला, तर कोणी त्यांची लिपि अभ्यासिली आहे. अशा रीतीने, ख्रि. पू. पांचव्या सहस्रकाच्या मध्यांत होऊन गेलेल्या मेना नामक पहिल्या ऐतिहासिक राजापावेतो वरीचशी खात्रीलायक माहिती आपणांस आज उपलब्ध झाली आहे. आपणांस मेना-नंतरच्या बहुतेक सर्व राजांची नांवें ठाऊक झाली आहेत एवढेंच नव्हे तर त्यांच्या हातून ज्या काय गोष्टी घडल्या त्यांची देखील कांही माहिती मिळाली आहे; आणि सर्वांत महत्त्वाची गोष्ट ही की, इजिप्ती लोकांच्या जीवनक्रमाविषयी व त्यांतल्या त्यांत विशेषतः त्यांची उच्च संस्कृति, त्यांची विचार करण्याची पद्धति, त्यांचें शास्त्रीय ज्ञान ह्या ज्या गोष्टींसंबंधी माहिती मिळण्याची आशा देखील कोणास कधी वाटली नव्हती त्यांच्यासंबंधीहि बरेचसे ज्ञान प्राचीन वाङ्मयाचा आधुनिक पद्धतीने अर्थ लागला गेल्यामुळे आपणांस आतां झाले आहे. ह्या आदिराजांसंबंधी माहिती मिळवूनच आधुनिक संशोधक थांवले नाहीत तर अमेलिनो डी मॉर्गन, यांच्यासारखा पुराणवस्तुशास्त्रवेत्त्यांच्या संशोधना-मुळे, ज्याला तज्ज्ञ लोक आतां राजवंशपूर्वकाल ह्मणू लागले आहेत त्या काळांतील बरेच अवशेष बाहेर आले आहेत. या काळांत नाईल खोऱ्यांतील लोक अणकुचीदार पत्थराची आयुधें वापरीत असत. त्यांची मातीची भांडी कुंभाराच्या चक्रावर घडविली जात नसत. ते मृतांच्या शरीरांत मसाला भरून न ठेवतां त्यांची एका विचित्र रीतीनें गडडी करून त्यांना पुरीत असत. इजिप्तचे हे मूळचे रहिवाशी ऐतिहासिक काळांत मोडत नाहीत. कां की, त्यांच्या अवशेषांचा काळ आपणांस यत्किंचितहि नक्की ठरवितां येत नाही. तथापि राजवंशकाळांतील इजिप्ती लोकांच्या संस्कृतीची प्रथमावस्था कशी होती याची मात्र त्यांच्यावरून आपणांस कल्पना करतां येण्यासारखी आहे.

इजिप्तमधील लेखनकलेची प्राचीनता.—असें समजतात की नवपाषाण युगांतील ह्या इजिप्ती लोकांची जायमान संस्कृति, त्या देशांत अधिक सुसंस्कृत लोकां-

च्या स्वाभ्या झाल्यामुळे लयाला गेली. स्वारी करून येणारे हे लोक बहुधा पूर्वकहून आले असावे व ते सेमेटिक वंशातील असण्याचा संभव आहे. हे लोक आपल्याबरोबर निरनिराळ्या युद्धविषयक व शांतताकालीन कला इजिप्त देशांत घेऊन आले असावे अशी कल्पना आहे. या कलांच्या आगमनामुळे इतिहासपूर्वकालीन संस्कृति व ऐतिहासिक काळांतील संस्कृति यांच्यामधील खऱा इजिप्त देशामध्ये अवचित भरून निघाला. ह्या खऱा भरून काढण्यास केवळ एकच द्रव्य उपयोगी पडले असून लेखनकलेचें ज्ञान हेंच तें द्रव्य होय. कारण वारकाईनें जर विचार केला तर असे स्पष्ट दिसून येईल की ज्ञानाचा हाच भाग वस्तुतः ऐतिहासिक काळाची मर्यादारेपा असतो. गारगोटीची हत्यारें, मातीच्या भांड्यांचे तुकडे, हाडांची शकलें अशा प्रकारच्या अनेक जिनसांवर, ज्याची कलेंत गणना करतां येईल असें विपुल अतिपुरातन खोदकाम सांपडतें. परंतु जोंपर्यंत या खोदांव कामावर आपणांस एकहि शब्द लिहिलेला आढळत नाही, जोंपर्यंत एखाद्या राजाचें किंवा लेखकाचें नांव आपणांस उपलब्ध होत नाही, तोंपर्यंत या खोदकामाचा अंतर्भाव इतिहासाच्या क्षेत्रांत न करतां पुराणवस्तुशास्त्रज्ञाकडेच आपण त्याला टकलतो. ऐतिहासिक काळ व इतिहासपूर्वकाळ यांच्यामध्ये अशा रीतीनें फरक केल्यास इजिप्तच्या ऐतिहासिक काळास राजवंशकालापासून म्हणजे ख्रिस्तपूर्व पांचव्या सहस्रकांत आरंभ होतो असे आपणांस म्हणतां येईल. त्याच्या पूर्वी म्हणजे इतिहासपूर्वकाळांत इजिप्तची संस्कृति कशी होती याचें अगोदर आपण सिंहावलोकन करूं.

परिस्फुटाक्षर अशी भाषा बोलू लागणें, स्वतःच्या कामासाठी अर्माचा उपयोग करणें व राहाण्यासाठी पद्धतशीर घरे बांधणें यासारख्या गोष्टी मनुष्यास इतिहासपूर्वकाळांत फार अगोदर अवगत झाल्या होत्या. इजिप्तच्या इतिहासास ज्या काळांत सुरुवात होते त्या काळी मनुष्याची यंत्रकलेसंबंधी ज्ञानांत बरीचशी प्रगति झाली होती. लोक घरकामास लागणाऱ्या भांड्यांचा उपयोग करूं लागले होते; कुंभार-चाकाचा उपयोग करूं लागून तच्चेतचेची मातीची भांडी वनवूं लागला होता; कोष्टीलोक चांगलें तलम कापड काढूं शकत होते व कुन्हाडी, भाले, चाकू, वाणाची टोंके वगैरे ब्रॉन्झ वातूची हत्यारें सरीहा लोकांच्या वापरण्यांत होती; कुत्रें, मांजर, बैल हे मनुष्योपयोगी प्राणी लोक वाळवूं लागले होते व नंतर पुढें पूर्वकहून घोडा आणून त्याचाहि यष्टोपयोगी प्राण्यांत समावेश करण्यांत आला. इजिप्तमध्ये आज जशी लोक शेती करतात, जवळ जवळ तशीच त्या काळी देखील होत असे व आजच्या प्रमाणेंच ९१ काळी देखील लोकांची शेती नाईल नदीच्या पुरावर अवलंबून होती.

मिसरदेशांतील प्राथमिक कलांचें ज्ञान.—पहिल्या राजवंशकालांतील मिसरी लोक राजा ह्या देवाचा अंश आहे

असें मानीत असत व तो मेल्यानंतर तर त्याची देवतां-मध्येंच गणना होत असे. ही कल्पना मिसर देशच्या पुढील इतिहासांतहि तशीच टिकून राहिलेली दिसते. मिसर देशांत कालविषयक ज्ञानांतहि बहुधा आशियातील लोकांच्या सह-वासासुद्धे, विलक्षण प्रगति घडून आली होती. तत्कालीन मिसरदेशीय चित्रे उंच परंतु भावसूचक अशी आहेत. उंच-पणा हे मिसरच्या चित्रांचे एक लक्षणच समजलें जातें. सर्वांत महत्त्वाची गोष्ट म्हणजे ही की, ऐतिहासिक कालाच्या आरंभी मिसरदेशच्या माणसांस लेखनकला अवगत झालेली होती व त्यासुद्धे येथून पुढे राजांच्या कृत्यांसंबंधी माहिती लेखनिविष्ट केलेली सांपडणें शक्य झालें. या योगानें अति-पुरातन काळातील गोष्टींचा पूर्वापरेकालनिर्णय स्थूल मानांनं करतां येऊं लागून मिसर देशाच्या खऱ्या इतिहासास आरंभ झाला. ज्याला मिसरदेशीय पहिल्या राजवंशाचा काल म्हणतात त्याच्या पूर्वीच्या काळांतहि आधुनिक इतिहाससंशोधकांचा प्रवेश होऊं शकतो, नाही असें नाही; परंतु तो काल पूर्ण अंधकारमय असा असून संशोधकास तत्संबंधी ज्ञान केवळ चांचपडतच करून घ्यावें लागतें. उपलब्ध असलेल्या पुराव्यावरून असें दिसतें की, मिसरदेशीय लोकांहून अधिक सुसंस्कृत अशा लोकांनीं पूर्वेंकडील मिसर देशांत स्वारी केली व तद्देशीय संस्कृतीचा उच्छेद करून तिच्या जागी त्यांनीं मिसर देशावर कालांतरानें आपली संस्कृति लादली. ही स्वारी केव्हां झाली असेल हें नक्की सांगतां येत नाही; तथापि तिचा काल ख्रि. पू. ५००० च्या अलीकडे नाही हें खास. असला तर तो ख्रि. पू. ५००० च्या कित्येक शतके अगोदरच असेल. तो काल नक्की कांहीं कां असेना, सिस्त-पूर्व पांचव्या सहस्रकांतील मिसरदेशीय लोकांची संस्कृति पुष्कळच उच्च पदाला जाऊन पोचली होती एवढी मात्र आपणांस आज सामोरीच माहिती झाली आहे.

मिसर देशांतील प्रचंड मनोरे—मिसर देशांत जे कित्येक मनुष्यास यक्ष करून सोडणारे असे मनोरे आहेत त्यांतील कांहीं तर अजमास ख्रि. पू. ४००० इतके जुने आहेत. या मनोर्यांवरून एक गोष्ट अगदी स्पष्ट दिसते की इतक्या प्राचीन काळांतील मिसरी लोकांनां यंत्रकलेचें इतकें ज्ञान होतें कीं ते पाहून आजच्या विसाव्या शतकांतील माणसास देखील तोंडांत घोटच घातलें पाहिजे. कांहींच्या मतें ज्यां अर्थी ह्या प्रचंड मनोर्यांत मोठमोठ्या शिला घडवून घातलेल्या दृष्टीस पडतात त्या अर्थी ते वांधण्याच्या मनुष्यांचें ज्ञान फारच लोकोत्त असलें पाहिजे. परंतु एकंदर परिस्थितीचा शांतपणें विचार केला असतां ही कल्पना बरोबर नाही असें कोणाहि विचारी माणसास आढळून येईल. सिसीलीचा डायोडोरस हा आपल्या ख्रिस्ती शतकाच्या आरंभी लिहिलेल्या जगाच्या इतिहासांत हे मनोरे बहुधा, वांधकामाच्या माध्यापासून जमीनी पावेतोमातीचा एक उत्तरा-रस्ता घनवून त्यावरून शिला बर चटवून बांधले

असावे. अशी कल्पना सुचवितो. त्यानें आपल्या ग्रंथांत जे कांहीं आंकडे दिले आहेत ते त्यानें ख्रिस्ती उपाध्यायांनीं सांगितलेल्या माहितीवरून घेतले असावे व या मिसरी उपाध्यायांनीं ही माहिती त्यांच्या देशांत प्रचलित असलेल्या परंपरागत दंतकथांवरून किंवा कदाचित् त्यावेळीं उपलब्ध असलेल्या कांहीं कागदपत्रांवरूनहि मिळविली असावी. डायोडोरस असें म्हणतो की, मिसर देशांतील सर्वांत उंच मनोरा वांधण्याकरितां एक लक्ष बांस हजार लोक बांस बांधत एकसारखे खपत होते. ही माहिती शब्दशः जरी खरी न वरली तरी तीत हे मनोरे कशा रीतीने बांधले गेले याची कल्पना मात्र बरोबर दिली आहे. मजुरांच्या हुंड्याच्या हुंडी देवी शक्ति किंवा मोठेसं यांत्रिक ज्ञान नसतां हि केवळ आपल्या संघटित शक्तीनेच दोर, कप्या, रूळ, तरफ यांच्या साहाय्यानें उतरणीवरून या मनोर्यांतील मोठमोठ्या शिलाच काय पण शंकाकार प्रचंड स्तंभहि बर चढवून जागच्याजागी बसवूं शकत असा भारतीय अनुभव आहेच. डायोडोरस म्हणतो त्याप्रमाणें याच लोकांनीं पुन्हां वांधणें झाल्यावर तेथील दगडमाती दुसरीकडे टाकून दिली असावी व त्यासुद्धे आज हे मनोरे एखाद्या मुताटकीच्या खेळाप्रमाणें पृथ्वीतूनच बर आल्यासारखे एकटेच ओसाड मैदानांत उभे असलेले दिसतात.

मिसरी लोकांचे गणितज्ञान.—मिसरी माणसाचें गणितज्ञानांतील ज्ञानहि विशेष वाखाणण्यासारखें नव्हतें. मिसरी व्यपार्यास आपल्या घंटाच्या कामां लागणारे सर्व प्रकारचे हिशोब करतां येत होते हें खरें; पण त्याचें ज्ञान ह्या हिशोबापलीकडे सुळीच गेलें नव्हतें व त्याच्या हे व्यापार-विषयक साधे हिशोब करण्याच्या रीती देखील अतिशय द्राविडी प्राणायामाच्या होत्या. ह्या विषयासंबंधी माहितसि आधारभूत असलेलें पपायरस च्हाइंड नामक लिखाण ही एक प्राचीन मिसरी लोकांची गणिताची चोपडी असून ती हिक्सेस राजांच्या कारकीर्दीत (अजमास ख्रि. पू. २०००) तत्पूर्वीच्या एका पुस्तकावरून उतरवून घेतलेली एक नकल आहे. (ही चोपडी हल्ली ब्रिटिश म्यूसियममध्ये आहे.) हिच्यामधील बराचसा भाग काल्पनिक माहितीने भरलेला आहे; पण एर्मन यांनीं तिची संशोधक बुद्धीनें चित्किश करून शेवटीं मिसरी माणसास त्याच्या व्यवहारास चांगलें पुरेसें इतकें गणितविषयक ज्ञान होतें असा आपला निर्णय दिला आहे. भाकरी देऊन मद्य प्यावयाचें असलें म्हणजे त्या दोन्हीहि वस्तूंची धान्यांत किंमत करी काढावयाची, शेताचें क्षेत्रफळ कसे काढावयाचें, विवाहित आकाराच्या कोठ्यांत दिलेलें धान्य मावेल किंवा नाही हें कसे ठरवावयाचें, हे व असल्याच प्रकारचे दुसरे रोजच्या व्यवहारांत लागणारे हिशोब त्यांस आपल्या गणिताचें करतां येत होते. तथापि त्यांनां कांहीं कांहीं हिशोब करण्यास फारच द्राविडी प्राणायाम करावा लागत होता असें दिसतें. चंदाहरणार्थ, दोन आंकड्यांहून

मोठ्या संख्यांचा गुणाकार त्यांना तोंडाने करता येत नव्हता व मिश्र अपूर्णाकांचीही त्यांना नीटशी कल्पना नव्हती. कोणत्याही वस्तूचे दहा भाग केले तर प्रत्येक भाग त्या वस्तूचा एकदशांश होतो हे त्यांना ठाऊक होतें. त्यांना दोन तृतीयांशाचीही कल्पना होती, पण तीनदशांशाची मात्र त्यांस एकदम कल्पना करता येत नव्हती. त्यांची भागाकाराची कल्पनाच मुळी सदांच दिसते. त्यांची भागाकाराची कल्पना सर्वस्वी गुणाकाराच्या पायावर रचलेली होती. उदाहरणार्थ, ७७ मध्ये किती ७ आहेत हे काढणारे त्यांचे जे एक उदाहरण आज उपलब्ध आहे त्यावरून असे दिसते की साताची एकपट, दुप्पट, चौपट, आठपट, दशाविणाऱ्या संख्या

—१ ७ एकापुढे एक क्रमशः लिहिण्यांत येत व पैकीं

—२ १४ कोणत्या संख्यांची बेरीज ७७ होते हे निर-

४ २८ निराळ्या वेरजा करून पाहिले जाई. पहिल्या

—८ ५६ दुसऱ्या व चौथ्या रकमांची बेरीज ७७ होत असल्यामुळे त्यांच्या पूर्वी एक रेष ओढून ७७ येण्यासाठी साताला एक अधिक दोन अधिक आठ वरोवर अकरा या संख्येने गुणले पाहिजे, म्हणजे ११ सात मिळून ७७ होतात असे दर्शविले जाई. ही रीति आपणांस फारच द्राविडी प्राणायामाची वाटते, पण हे ध्यानांत ठेविले पाहिजे की, असले उदाहरण करतांना आज आपल्या मनांत देखील जी विचारमालिका येते तीही अगदी उपर्युक्त मिसरी लोकांच्या रीतीसारखीच असते. फरक एवढाच की, लहानपणी आपण जे तिसापाने तो पाडे घोकून ठेविलेले असतात, त्यांमुळे आपणांस मधल्या कित्येक पायऱ्या वगळता येतात. भागाकाराच्या जर अगदी मुळाशी गेले तर ती एक केवळ गुणाकाराची उलट क्रिया आहे असेच आढळून येईल व जर कोणी पाडे शिकला नाही तर त्यालाही जवळ जवळ मिसरदेशीय लोकांप्रमाणेच भागाकार करण्याची पाळी येईल. नीट विचार केला तर पाळांपलीकडील आंकड्यांचा भागाकार करण्याकरिता आपण ज्या रीतीचा अवलंब करतो, ती केवळ मिसरी माणसाच्या प्राथमिक अवस्थेतील रीतीचीच सुधारून वाढविलेली आवृत्ति आहे असे सहज दिसून येण्यासारखे आहे.

मिसरी माणसास जरी अपूर्णाकांची स्पष्ट कल्पना नव्हती तरी तो बरीच कठिण उदाहरणे सोडवू शकत होता यांत मात्र शंका नाही. उदाहरणार्थ, त्याला 'एका संख्येत तिचा एक पंचमांश मिळविला असता २१ होतात, तर ती संख्या कोणती ? असले उदाहरण सोडविता येत होतें. त्याची रीति रीच लांबलचक व त्रासदायक आहे हे खरे; तथापि ह्या उदाहरणाचे बरोबर उत्तर मिसरी माणूस काढू शकत होता हे मात्र विसरता कामा नये.

मिसरी शास्त्रीय ज्ञानाचा उगम.—औपपत्तिक ज्ञानांत मिसरी माणसाची मजल याच्या पलीकडे गेली नव्हती. त्याचे ज्ञान बोलून चालून व्यावहारिकच होतें. केवळ ज्ञानाकरितांच ज्ञान मिळविण्याचा विचार त्याच्या डोक्यांत कधी आला

नाही. तो देवाची पूजा करीत होता, ती तसें केलें नाही तर त्याचा वाईट परिणाम होईल अशी त्याला भीति वाटत होती म्हणून. तो मृतांच्या देहांत मसाला भरून त्यांची शरीरे जतन करून ठेवीत होता, ती मृतात्म्यांनी आपल्या मागे लागून आपणांस त्रास देऊ नये म्हणून. त्यानें कलाकौशल्याची कांही कामे केली ती त्यांच्या योगानें त्याच्या नेत्रांस आल्हाद होत असे म्हणून. त्याला सत्यापेक्षाहि ह्या गोष्टींचे महत्त्व वाटत होतें. उदाहरणार्थ, अविद्यास येथे राजांची यादी देतांना कारागिरानें शिल्पकामांत तिच्यासाठी जी जागा राखून ठेवलेली होती तीत तीं बसवीं म्हणून त्यानें त्या यादीत लागलीच फिरवाफिरव केली. ज्योतिषशास्त्रांत त्यानें जी कांही प्रगति केली ती त्या ज्ञानाचा देवतार्चनास उपयोग होता म्हणून झाली. रोगांचा त्रास चुकविण्यासाठी त्यानें वैद्यकाचें ज्ञान संपादन केलें. रोजचे व्यवहार करतां यावे म्हणून तो आपल्या कामापुरतें गणित शिकला. त्यानें राजांच्या ज्या कांही अपुऱ्या याद्या दिल्या आहेत त्यांत इतिहासशास्त्राचें प्राथमिक स्वरूप प्रतिविवित झाले आहे असेंहि वाटेले तर झणतां येईल. पण ह्या ज्या कांही थोड्या गोष्टी सांगितल्या त्याच्यापुढें मात्र त्याची प्रगति होऊ शकली नाही.

वाविलोनियन व असुर राष्ट्रांचे शास्त्रीय ज्ञान.—मिसर देशांत संस्कृतीची वाढ होत असतांना इकडे आशियाखंडांत निराळेंच एक राष्ट्र किंवा वस्तुस्थितीस अधिक धरून बोलावयाचें म्हणजे भिन्नभिन्न राष्ट्रांचा एक समुदाय शास्त्रीय ज्ञानाच्या बाबतीत मिसरदेशाशी चढाओढ करीत होता. ह्या लोकांचे वास्तव्य तैग्रिस व युफ्रेतिस नद्यांच्या खोऱ्यांत होतें. त्यांच्या देशाचा बराचसा भाग उपर्युक्त दोन नद्यांच्या मध्ये असल्यामुळे ग्रीकांनी त्यास मेसापोटेमिया असें नांव दिले आहे; तथापि ते लोक स्वतः वाविलोनियन व असुरियन उर्फ असुर ह्या नांवांनी प्रसिद्ध आहेत. ते सेमिटिक वंशातील म्हणजे अरेमियन, अरब, हिब्रू व फिनीशियन यांचे आस-संबंधी होते.

वाविलोनची प्राचीन माहिती.—वाविलोनियन इतिहासाच्या उत्तर काळांत वाविलोन हे सुप्रसिद्ध शहरच वाविलोनियन लोकांची राजधानी होती. असुर राष्ट्राची राजधानी निनेव्हे येथे होती. हिब्रू राष्ट्रच्या ऊर्जितावस्थेत निनेव्हे येथील असुर राजांचाच सर्व पश्चिम आशियाच्या संस्कृतीवर पगडा होता. हिब्रू कागदपत्रांत ह्या राजांच्या कृत्यांचा बार-बार उल्लेख आला आहे. पुढे ख्रि. पू. ६०६ मध्ये मीडा व वाविलोनियन लोकांनी निनेव्हे शहराचा नाश करून ते अगदी जमीनदोस्त करून टाकले. वाविलोन देखील सायरस अथवा कुरुस या इराणच्या राजाच्या हुस्तगत होऊन नंतर दारिअस अथवा दर्युस याच्या अमलाखाली आले, पण जगप्रसिद्ध शहर म्हणून त्याची ख्याती कित्येक शतकेपर्यंत तशीच कायम राहिली. वाविलोन येथे घडलेली महत्त्वाची

अशी शेवटची ऐतिहासिक गोष्ट म्हणजे ख्रि. पू. ३२२ साली झालेला अलेक्झांडर उर्फ शिकंदर वादशाहाचा मृत्यु होय.

ग्रीक इतिहासकार हिरोडोटस हा त्या बऱ्यात शहरी गेला असता त्याने तेथे जे जे काही पाहिले त्याची मोठी मनोरंजक हकीगत लिहून ठेविली आहे. परंतु हिरोडोटसला बाविलोनियन भाषेचा बहुधा गंध देखील नसावा, व त्यामुळे त्या भाषेतील प्रचंड वाक्याचा त्यास परामर्श घेता आला नाही. त्याने बाविलोनियन लोकांच्या शास्त्रीय ज्ञानासंबंधी काहीच माहिती लिहून ठेविली नसली, तरी त्यांच्या व्यावहारिक संस्कृतीचे त्याने जे वर्णन दिले आहे त्यावरून आपणांस त्याच्या शास्त्रीय ज्ञानाविषयी काही अनुमान काढता येते. यापेक्षा अधिक माहिती बाविलोनियन इतिहासकार बेरोसस याच्या लेखांत जे अवशेष उपलब्ध झाले आहेत त्यावरून मिळू शकते. बेरोसस हा ख्रि. पू. ३६० च्या सुमारास जन्मला होता, झणजे तो शिकंदर वादशाहाचा समकालीन होता. तथापि बेरोससच्या लेखावरून झणजे उपलब्ध असलेल्या त्याच्या लेखांच्या अवशेषांवरून वगैरे गोष्टी स्पष्ट होत नाहीत. ते वाचून बाविलोनच्या इतिहासाचे काही अंशक ज्ञान होतं, पण त्यांत विशेषतः त्या राष्ट्राच्या जगदुत्पत्तिविषयक कल्पनेतील पौराणिक कथांचे सविस्तर दिलेल्या सांपडतात. १९ व्या शतकातील संशोधक बाविलोनियन व अशुरियन शहरांचे अवशेष उकळून त्यांची आध्वर्यजनक संस्कृति उजेडांत आणीपर्यंत ह्या कार्यावरून काय बोध घ्यावयाचा हेच कोणास कळले नाही. सुदैवाने नवीन अवशेषांत माजलेल्या मातीच्या विटांवर, वृत्तचितींवर व त्रिपाश्चांवर कोरलेली अनेक लिखाणे सांपडली आहेत. एकोणिसाव्या शतकातील पंडितांनी जेव्हा त्यांच्या गूढ लिपीचे ज्ञान करून घेऊन एका अज्ञात भाषेत लिहून ठेवलेल्या ह्या लेखांचा अर्थ लाविला, तेव्हा ह्या विश्वसनीय पुराव्याच्या साहाय्याने बाविलोनी व अशुर राष्ट्रांसंबंधी दंतकथांचे चिकित्सक-बुद्धीने परीक्षण करून त्यांची योग्ययोग्यता ठरविणे शक्य झाले. आतां मेसापोटेमियाची संस्कृति मिसर देशच्या तोडीची होती ही गोष्ट निर्विवाद सिद्ध झाली आहे; इतकेच नव्हे तर ह्या बाबतीत श्रेष्ठतः वास्तविक आशियातील लोकांकडेच होतं. बाविलोनी यांचे शास्त्रीयज्ञान मिसरदेशीयांपेक्षा थोडेंसे अधिकच होतं व त्यांची संस्कृतिहि मिसरदेशीयांहून जास्त प्राचीन होती. कालनिर्णयाच्या कामी बाविलोनी लिखाणे मिसरदेशीय लिखाणांहून अधिक विश्वसनीय आहेत. ख्रि. पू. ३८०० च्या सुमारास होऊन गेलेल्या अफड अथवा अगदेच्या सारगोन नामक राजापावेतो बाविलोनचा इतिहास आपणांस अवगत झाला असून त्याच्या पूर्वीहि ख्रि. पू. सहाव्या, सातव्या, किंवा आठव्या सहस्रकाइतक्या जुन्या काळांतील अंशक माहिती आपणांस मिळू शकते.

फार प्राचीन काळी बाविलोन हे राजधानीचे शहर नव्हतं व निजेव्हे हिं अस्तित्वांत आले नव्हतं. निप्पुर, शिपूर ही

महत्त्वाची शहरे ह्या मागाहून प्रसिद्धास आलेल्या शहराच्या दक्षिणेस वसलेली होती. त्यांच्या जागा पोखरून जे अवशेष उपलब्ध झाले आहेत त्यावरून ह्या देशाच्या अत्यंत प्राचीन काळाच्या इतिहासावर देखील काही प्रकाश पडला आहे.

सुमेरियन लोक.—ज्यास्त वादग्रस्त असलेले सन जरी सादून दिले. तरी देखील चार हजार वर्षे अविरत अस्तित्वांत असलेल्या अशा एका संस्कृतीच्या इतिहासाची साधने आज आपणांस उपलब्ध झाली आहेत. हा काळ वस्तुतः त्याच्या दुष्पट, किंवा तपट देखील असण्याचा संभव आहे. असे दिसते की, ह्या संस्कृतीत परस्पराहून अगदी भिन्न असलेल्या अशा कर्मांत कर्मां दोन मानववंशांचा तरी हात असावा. एकंदर पुराव्याचा असा निष्कर्ष निघतो की, मेसापोटेमियांत राहणारे जुन्यांत जुने संस्कृतिसंपन्न लोक सेमिटिक वंशाचे नसून दुसऱ्या कोणत्या तरी अगदीच भिन्न वंशातील होते. पाश्चात्य पंडितांमध्ये ह्या वंशास सुमेरियन हे नांव रूढ झाले आहे. ह्या सुमेरी लोकांसंबंधी आपणांस जी माहिती आहे ती त्यांच्या मागून आलेल्या सेमिटिक वंशातील लोकांच्या लिखाणांवरूनच काढलेली आहे. सेमिटिक लोक कोडून आले याचा अद्याप नवी निर्णय झाला नाही; तरी ते बहुधा अरबस्थानांतून आले असावे असातर्क आहे. त्यांनी मेसापोटेमियावर स्वारी करून तेथील सुमेरी लोकांना पादाक्रांत केले व त्यांना अवगत असलेल्या उपयुक्त कलांचे ज्ञान करून घेऊन इतक्या प्राचीन काळांहि एक प्रगल्भ संस्कृति अस्तित्वांत आणली. ह्या लोकांची शास्त्रीय ज्ञानामध्ये प्रगति कसकशी होत गेली हे ठरविण्यास आपल्याजवळ आज पुरेशी साधने उपलब्ध नाहीत. तत्कालीन लेखकांनी आपल्या युद्धांची व विजयांची वर्णने देशांतच आपले सर्व कसब खर्च केले असल्यामुळे त्यांच्या संस्कृतीची निरनिराळी अंगे एकत्र करून तिची सारांशरूपाने माहिती देणेच केवळ येथे शक्य आहे. ह्या ठिकाणी मेसापोटेमियांतील शास्त्रीय ज्ञान शिखराला पोचले तेव्हा त्याचे काय स्वरूप होतं याचाच फक्त विचार केला जाणार आहे. ही माहिती सापेक्षदृष्ट्या उत्तरकालीन लिखाणांवरून घेतली असून ती देतांना एकंदर संस्कृतीतील कोणता भाग सुमेरियांचा, कोणता बाविलोनियांचा व कोणता अशुरलोकांचा हे सांगण्याचा प्रयत्न केलेला नाही सुमेरीचा आणि द्राविडांचा संबंध हालने जोडला आहे (३ रा विभाग).

बाविलोनच्या शास्त्रीय ज्ञानासंबंधी प्राचीन व अर्वाचीन पंडितांच्या कल्पना.—अर्वाचीन संशोधकांनी प्रसिद्ध केलेल्या असलेल्या पुराव्यावरून बाविलोनच्या शास्त्रीय ज्ञानाची कल्पना करून घेतल्यावर आतां आपण ख्रि. पू. पहिल्या शतकांत होऊन गेलेल्या डायोडोरस सिप्र्युस नामक ग्रीक इतिहासकाराने ग्यासंदर्भात काय लिहून ठेविले आहे ते पाहू. डायोडोरसच्या ग्रंथाचे इ. स. १७०० साली फिलेमॉन हॉलंड नामक इसमाने जे इंग्रजीत भाषांतर केले.

त्यावरून पुढे दिलेला उतारा सारांशरूपांने मराठीत घेतला आहे.

“बाबिलोनच्या पुरोहितांचा सर्व काळ तत्त्वज्ञानाचा अभ्यास करण्यांत जातो. विशेषतः फलज्योतिषांत त्यांच्यामध्ये फार नामांकित पंडित आहेत. खाल्डी लोकांची विद्या वंशपरंपरागत आहे. त्यांच्यामध्ये मुलगा आपले ज्ञान बापापासून शिकत असल्यामुळे त्यास मत्सराची बाधा होत नाही. त्यास जे कांहीं शिकविले जाते त्याच्या सत्यतेवर त्याचा पूर्ण विश्वास असतो. खाल्डी लोकांस लहानपणापासून शिक्षण मिळत असल्यामुळे व त्यांच्यावर सार्वजनिक कामाचा वोजा नसल्यामुळे पुढे ते उत्तम पंडित होतात. उलटपक्षी ग्रीक लोकांमध्ये माणसाचा थोडासा अभ्यास होतो न होतो तोंच त्याला आपला चरितार्थ चालविण्यासाठी अध्ययन बंद करावे लागते. जे कांहीं थोडेसे लोक आपले अध्ययन तसेच पुढे चालू ठेवतात त्यांच्यामध्ये मताभिमानाचे वारे शिरते. ते आपल्या पूर्वजांच्या ज्ञानास चिकटून न राहतां स्वार्थलोभ होऊन कांहीं तरी नवीन नवीन मते काढतात. व आपले मत सिद्ध करण्यासाठी इतर पंडितांशी वाद करतात. या भांडणांत सत्याचा निर्णय कधीच होत नाही. प्रत्येकाचे मन विकल्पाने भरलेले असते; व सर्व जन्म गेला तरी त्यास एकहि गोष्ट निश्चयपूर्वक सांगतां येत नाही.

“खाल्डी लोकांच्या मते जग हे अनाद्यनंत असून विश्वांतील अखिल क्रिया परमेश्वराच्या इच्छामात्रेकरून चालल्या आहेत. आकाशांत ग्रह म्हणून जे पांच तारे आहेत, त्यांच्या विशिष्ट गर्तीचा मनुष्यांच्या जीवनक्रमांशी निकट संबंध आहे. त्यांतल्यात्यांत विशेषतः शनिनामक जो ग्रह आहे, त्याच्या हालचालीचा तर मनुष्याच्या आयुष्यावर विशेष परिणाम घडत असतो. ह्या ग्रहांवरून धूमकेतूंचे दर्शन, सूर्यग्रहण, चंद्रग्रहण, धरणीकंप, वारा, पाऊस व देशासंबंधी, राजासंबंधी किंवा खाजगी व्यक्तीसंबंधी इष्टानिष्ट गोष्टी या सर्वांचे आम्हांस भविष्य वर्तवितां येते असे ते म्हणतात. त्यांच्या आणखी अशाहि कल्पना आहेत की, ग्रहांच्या मार्गांत तीस देव किंवा तारे असून त्यांपैकी अर्धे पृथ्वीखाली काय चालले आहे ते पहातात, व अर्धे पृथ्वीवर व स्वर्गांत घडणाऱ्या गोष्टींवर नजर ठेवतात. प्रत्येक दहा दिवसांनी वरच्यापैकी एक देव खाली जातो, व खालच्यापैकी एक वर येतो. अशा प्रकारची ही त्यांची गति असून ती तशीच पुढे सदेदिप्त चालू राहणार आहे. ह्या ३० देवांत १२ देव मुख्य आहेत; व त्या प्रत्येकाच्या नांवाचा एक एक महिना व एक एक राशी आहे. सूर्य, चंद्र व इतर पांच ग्रह ह्या राशींतून फिरत असतात. सूर्य आपली फेरी एक वर्षांत करतो व चंद्र एक महिन्यांत करतो. इतर ग्रहांच्या परिभ्रमणाचेहि काळ त्यांनी ठरविलेले आहेत. ह्या ग्रहांवरून शिकंदर बादशहा व त्याच्या मागून झालेले ऑटिगोनस व सेल्युकस निकेतार यांच्यासंबंधी जे भविष्य वर्तविण्यांत आले होते त्याप्रमाणे पुढे

सर्व गोष्टी घडून आल्या. ते इतके बरोबर भविष्य वर्तवितात की, ज्यांचे भविष्य अनुभवांनी खरे ठरते ते आश्चर्याने अगदी थक होऊन जातात.

“सर्वांमध्ये चंद्र पृथ्वीच्या जवळ आहे (कारण तो फार लहान आहे, त्याची फेरी सर्वांच्या अगोदर संपते याचे कारण त्याची गति त्वरित आहे असे, नसून ज्या वर्तुळांत तो फिरतो ते वर्तुळच लहान आहे.) त्याच्यासंबंधी ते जे कांहीं सांगतात (तो स्वयंप्रकाशित नाही व पृथ्वीची छाया चंद्रावर पडली म्हणजे चंद्रग्रहण लागते) ते सर्व ग्रीक लोकांच्या मताशी जुळते.

“सूर्यग्रहणासंबंधी मात्र त्यांची निश्चित अशी कांहीं कल्पना नाही; व त्यांना सूर्यग्रहण केव्हा येईल हे अगोदर नकी सांगतां येत नाही. पृथ्वी ही एखाद्या नावेसारखी असून ती पोकळ आहे अशी त्यांची पृथ्वीसंबंधी विचित्र कल्पना आहे. शिकंदर बादशहा जेव्हा आशियांत होता तेव्हा ताच्याचे वेध घेऊ लागून आम्हांस चार लक्ष सत्तर हजार वर्षे झाली आहेत असे ते सांगत असत; पण हे विश्वसनीय दिसत नाही.”

याच्याच जोडीला आतां आपण अर्वाचीन कालांतील कॅनॉन रॉलिनसन नांवाच्या विद्वानाचे मत ठेऊ. ह्याचा उतारा जाई गुडस्थीड नामक दुसऱ्या एका पंडिताने आपल्या बाबिलोनी व असुर राष्ट्रांचा इतिहास नामक ग्रंथांत उद्धृत केला आहे (लंडन १८७१). त्यांत रॉलिनसन याने पुढे दिल्याप्रमाणे विचार व्यक्त केले आहेत.

“वर्णमाला प्रथम तयार करण्याचे श्रेय बाबिलोनच्या लोकांनाच आहे; ते अंकगणितांतील सोपे हिशोब सोडवू शकत होते; त्यांनी कालमापनार्थ यंत्र तयार केले; त्यांनी मातीसारख्या क्षुद्र द्रव्याच्या डोलेजंग इमारती बांधल्या; त्यांनी रत्नांना मुलामा देण्याची, भोंक पाडण्याची व लांबर खोदकाम करण्याची कला शोधून काढली; ते मनुष्यादि प्राण्यांची हुबेहुब चित्रे काढू शकत होते; विणकामांत त्यांनी वरंच कौशल्य संपादन केले होते; त्यांनी आकाशांतील ताऱ्यांच्या गर्तीचा अभ्यास केला, व्याकरण व नविले व कायदेकानू केले. ते कलायुक्तांची महती जाणत होते, नव्हे जवळ जवळ त्यांनी प्रत्येक शास्त्राचा पाया घालून पुढील पिढ्यांना त्यांत प्रगति करणे सुलभ करून दिले ग्रीक लोकांनी आपली शिल्पकला, आपले खोदकाम, आपले शास्त्रीयज्ञान, आपले तत्त्वज्ञान, आपले गणितशास्त्र, किंवा थोडक्यांत सांगायच्याने म्हणजे ज्याला म्हणून बुद्धि लागते त्या सर्व गोष्टी मिसर देशापासून घेतल्या नसून ते त्या सर्व प्राच्यांपासूनच शिकले. एकंदर प्राच्यसंस्कृतीचा उगम बाबिलोन पासूनच दाखवितां येईल. बाबिलोन नसते तर खरी संस्कृति पृथ्वीवर उदयासच आली नसती असे म्हटले असता त्यांत अतिशयोक्ति होणार नाही.

तथापि सर्वच अर्वाचीन पंडित वाविलोनचा किंवा प्राच्य संस्कृतीचा इतका गौरव करण्यास तयार नाहीत. उदाहरणार्थ हेन्री स्मिथ विल्यम्सच घ्या. ते म्हणतात की, "वाविलोनी व असुर राष्ट्रांनी आपली सर्व बुद्धि फलज्योतिष व जादूटोणा ह्या दोन विषयांतच खर्च केलेली दिसते; परंतु फलज्योतिष व जादूटोणा यांना कोणी आज शास्त्रीय ज्ञानांत अंतर्भूत करणार नाही. प्रसिद्ध ग्रीक तत्त्ववेत्ता प्लेटो यास जेव्हां प्राच्यांचे शास्त्रीय ज्ञान व तत्त्वज्ञान अवगत करून घेण्याची इच्छा झाली, तेव्हां तो इजिप्तमध्ये गेला, वाविलोनला गेला नाही. यावरून सर्व शास्त्रीय ज्ञानाचा मक्का वाविलोननेच घेतला होता अशी कांहीं ग्रीक लोकांची समजूत दिसून येत नाही. शिवाय वाविलोनपासून जे कांहीं आपण घेतले आहे त्याचा उगीच वडेजाव करण्यांत येतो. ग्रीकांपासून आपण सात दिवसांचा आठवडा घेतला असे सांगण्यांत येते. पण सात ह्या संख्येतच कांहीं जादू भरली नाही, साताच्या ऐवजी दुसरी कोणतीहि संख्या असती तरी आपले चालू शकले असत. शेंकडो पिढ्यांच्या अनुभवाने आतां आपणांस वाविलोनच्या द्वादशमान पद्धतीपेक्षा मिसरदेशाची दशमान पद्धतीच श्रेष्ठ आहे असे कळून चुकले आहे. पुन्हां, वाविलोनी लोकांनी वर्णमाला शोधून काढली नाही; फार तर काय, सर्व जंगला तिची उपयुक्तता कळून आली, तरी देखील त्यांनी तिचा स्वीकार केला नाही. व्याकरण, गणित व ज्योतिषशास्त्र या विषयांत देखील त्यांनी मिसरदेशीयांच्या पुढे विशेष प्रगति केली नव्हती. त्यांची प्रौढी कायती फलज्योतिषामध्ये; पण फलज्योतिषाला आतां शास्त्र कोण म्हणेल? वाविलोनने पाश्चात्यांवर कांहीं परिणाम घडवून आणला असेल, तर तो त्यांच्यावर आपल्या छुट्या समजुती लादल्या हा होय. या दृष्टीने आपण विचार करू लागलो म्हणजे रोलिन्सनचेच वाक्य अगदी उलट करून अशी म्हणण्याची पाळी येते की, वाविलोन नसत तर शास्त्रशुद्ध खरी संस्कृति हल्ली आली त्याच्या वीस एक शतके अगोदरच उदयास आली असती."

ग्रीसच्या शास्त्रीय ज्ञानाचा आरंभ.—ख्रि. पू. पांचव्या शतकांत होऊन गेलेल्या हिरोडोटस नामक ग्रीक इतिहासकाराने असे लिहून ठेविले आहे की, लीडियन व मीडो लोकांमध्ये पांच वर्षेपर्यंत सतत चाललेले युद्ध सूर्यास खम्रास ग्रहण लागून एकाएकी दिवसाची रात्र झाल्यामुळे समयपक्षांच्या लोकांस ते ईश्वरी क्षोभाचे चिन्ह आहे अशी भीति वाटून वेद पडले. या ग्रहणाचे भविष्य मिलेटसचा थेल्स याने आयोनियन लोकांपाशी अगोदरच वर्तविले होते असे हिरोडोटस म्हणतो. थेल्स याची ग्रीसमधील सात पंडितांमध्ये जी गणना होई लागली तिला हे अधिक भविष्य अंशतः तरी कारणीभूत झाले असले पाहिजे हे उघड आहे.

अर्वाचीन ज्योतिषशास्त्रपंडितांनी गणित करून हे ग्रहण ख्रि. पू. ५८५ साली मे महिन्याच्या २५ व्या तारखेस दिसले होते असे उराविले आहे. हो तारीख अनेक दृष्टींनी मा. पां. ३०

महत्वाची आहे. हिच्यामुळे इतिहासांतील एका प्रसंगाचा काळ निश्चित झाला आहे हे तर खरेच; परंतु शास्त्रीय ज्ञानाच्या इतिहासाच्या दृष्टीने विशेष महत्वाची गोष्ट ही की, अगोदर वर्तविलेल्या ग्रहणाचे लिहून ठेविलेले असे हे पहिलेच उदाहरण आहे. मिसरदेशाच्या व वाविलोनच्या इतिहासांत आपणांस शास्त्रीय ज्ञानासंबंधी ज्या प्रकारची लिखाणे सांपडतात त्यांत येथून तेथपावेतो एकहि नांव आढळून येत नाही; व त्यामुळे कोणत्या शास्त्रीय ज्ञानाचा उगम कोणापासून होतो हे कळण्यास कांहींच साधन नसते. परंतु येथपासून पुढे प्रत्येक महत्त्वाच्या कल्पनेचा तिच्या उत्पादकांशी जरी संबंध जोडता आला नाही तरी ती जगापुढे ठेवण्यास कोणता बुद्धिमान माणूस कारणीभूत झाला हे तरी आपणांस खास सांगता येईल. आज आपणांस ठाऊक असलेल्या कल्पनाप्रवर्तकांमध्ये अप्रपूजेचा मान ह्या मिलेटसच्या थेल्सलाच आहे. सदरहू थेल्ससंबंधी फारच थोडी माहिती उपलब्ध आहे; व त्याच्या नांवावर जे शोध लादण्यांत येतात ते खरोखरच त्यानेच लावले होते किंवा नाही हे ठरविण्यास देखील कांहीं साधन नाही. थेल्स याचा जन्म मिलेटस येथे झाला होता अशी जरी सर्वसाधारण समजूत आहे, तरी एका आख्यायिकेमध्ये त्याची जन्मभूमि फिनीशियांत असल्याविषयीहि म्हटले आहे. तथापि ह्या शास्त्रज्ञाच्या अंगांत निदान अंशतः तरी आयोनियन ग्रीक रक्त खेळत होते याविषयी तिळमात्रहि संशय नाही. थेल्सच्या जन्मसमयी म्हणजे ख्रि. पू. सातव्या शतकांत व त्यानंतरहि वराच काळपावेतो ईजियन समुद्राचा पूर्वकिनारा स्वतः ग्रीस देशाइतकाच ग्रीक वर्चस्वाखाली होता हे विसरतां कामा नये. थेल्सच काय, पण त्याचे शिष्य अनेकविधमंडर व अनेक-विश्वमेनस हेहि तेथेच जन्मले होते. हिरोडोटसची देखील तीच जन्मभूमि होती. इत्यर्थ हा की, ग्रीसच्या शास्त्रीय ज्ञानाचा जनक ग्रीस देशांत जन्मला नसला व त्याचा सर्व जन्म ग्रीस देशाबाहेर गेला असला तरी त्याचे कांहीं आश्चर्य वाटावयास नको. थेल्सचा जन्म ज्या देशांत झाला होता त्या देशाचे वाविलोनशी व मिसर देशाशी व्यापारामुळे दळण वळण होते ही गोष्ट थेल्सच्या बुद्धीचा विकास होण्यास पुष्कळशी कारणीभूत झाली असावी. वस्तुतः प्राचीन ग्रीक लोकांची अशी परंपरागत समजूतच होती की, सदरहू पंडितांनी मिसर देशांत प्रवास केला असून त्याने निदान आपले भूमितीचे प्राथमिक ज्ञान तरी त्या देशांतच मिळविले होते. यावरून असे दिसते की, थेल्स ही पौरस्त्य व पाश्चात्य ज्ञानाची सांखळी जोडणारी एक व्यक्ति होती; व पूर्वच्या कर्तृविस्मृतीच्या काळांतून पश्चिमेच्या व्यक्तिप्राधान्य काळांत प्रवेश करताना मध्यतरी थेल्ससारखी एखादी अजुन व्यक्ति असणे हे एक प्रकारे योग्यच आहे.

तथापि याचा अर्थ असा नाही की, थेल्स ही केवळ ग्रीक लोकांच्या कल्पनाशक्तीने निर्माण केलेली व्यक्ति होती,

त्याच्या जन्ममृत्यूचे सन-ख्रि० पू० ६४०-५४६-हे देखील निदान स्थूलमानाने तरी वरोवर समजावयास हरकत नाही. त्याच्या नांवावर जे शोध लादण्यांत आले आहेत ते तत्कालीन ग्रीक विचारांच्या प्रगतीची अवस्था दर्शविण्यास फार उपयुक्त आहेत. थेल्स याने ह्या प्रसिद्ध ग्रहणाचे अगोदरच भविष्य केलें होतें असा तत्कालीन लोकांचा सार्वत्रिक समज होता यांत संशय नाही. परंतु असलें भविष्य वर्तविण्यास अर्वाचीन ज्योतिष्यांस तत्संबंधी जितकें नवी ज्ञान असतें तितकें त्यास होतें किंवा नाही याबद्दल शंका आहे. त्यानें भविष्य वर्तविलें असलें तर तें केवळ तत्पूर्व ग्रहणांच्या नियमित चक्रांच्या माहितीवरूनच वर्तविलें असणें शक्य आहे. परंतु तसें होण्यास थेल्सच्या पूर्वी कोणी वर्षानुवर्षे सतत ताऱ्यांचे वेध घेऊन तत्संबंधी निरीक्षणात्मक माहिती लिहून ठेवली होती व ती थेल्स यास उपलब्ध झाली होती असें मानलें पाहिजे. असले लेख मिसर देशांत व वाविलोनमध्यें असल्यामुळे थेल्स याने याच लेखांच्या आधारावर आपलें भविष्य केलें होतें असें साहजिकच अनुमान निघतें. सारांश, थेल्स याने पौरस्त्यांच्या ज्ञानाच्या साहाय्यानें जें भविष्य केलें त्यावरूनच त्याची ग्रीक ज्योतिषशास्त्राचा जनक म्हणून सर्वत्र ख्याति झाली. वस्तुतः त्याचें ज्योतिषशास्त्राचें ज्ञान वेताचेंच होतें. त्याला सूर्यमालेच्या वास्तविक स्वरूपाविषयी किंचितहि कल्पना असेल असें दिसत नाही. पृथ्वी गोलाकार आहे ही साधी गोष्ट देखील त्यास ठाऊक नव्हती. तो आपल्या प्राच्य गुरुप्रमाणेंच तिला सपाट वर्तुळाकृति समजत होता. पाणी हें वस्तुमात्राचें घटक आहे, आरंभी सर्वत्र पाणीच पाणी होतें व त्यांतून पुढें पृथ्वी निर्माण झाली ही त्याची विश्वोत्पत्तिसंबंधी प्रसिद्ध कल्पनाहि केवळ वाविलोनी कल्पनेचीच सुधारून वाढविलेली आवृत्ति होती.

थेल्सचें भूमितिज्ञान.—थेल्सच्या नांवाचा भूमिति-नामक ज्या दुसऱ्या शास्त्राशी संबंध जोडण्यांत येतो, त्याचें परीक्षण करूनहि शेवटीं तो प्राच्य ज्ञानाच्या वर्चस्वाखालीं आला होता हीच गोष्ट सिद्ध होते. हिरोडोटस म्हणतो कीं मिसरदेश ही भूमितिशास्त्राची जन्मभूमि होती. त्या शास्त्राच्या नांवाप्रमाणें त्याचा उपयोग आरंभी जमीन मोजण्याकडेच होत होता. मिसरदेशांत दर वर्षी नदीला पूर येऊन शेतांच्या मर्यादा धुवून जात असल्यामुळे जमिनी मोजण्याकरितां तेथील लोकांना हें शास्त्र तयार करणें अवश्य झाले. आरंभीचे भूमितिपंडित म्हणजे केवळ मोजणीदार इंसम होते. तथापि मिसर देशामध्यें ह्या शास्त्राची विशेष वाढ झाली नाही. त्रिकोणाचें क्षेत्रफळ मोजण्यास लंब हेंच खरें साधन आहे ही गोष्ट मिसरी लोकांच्या ध्यानांत नीटशीं आली नाही. ते त्रिकोणाच्या तिन्ही बाजू मोजूनच त्यावरून आपलें गणित करीत असत. तथापि वर्तुळाचें क्षेत्रफळ मात्र ते बरेच नवी काढू शकत होते; व सामान्यतः त्यांना आपल्या रोजच्या व्यवहारास पुरेसे इतकें भूमितीचें ज्ञान होतें. थेल्सच्या

नांवावर भूमितीचें जें ज्ञान आहे, त्यांतिल कोणत्या गोष्टी त्यानें मिसर देशच्या लोकांपासून घेतल्या व कोणत्या गोष्टींचा स्वतः शोध लावला हें कळण्यास मार्ग नाही. थेल्स यानें, मग ते उसने घेऊन म्हणा किंवा स्वतः शोधून म्हणा, पुढे दिलेले भूमितीतील सिद्धांत ग्रीकांना शिकविले असें सांगण्यांत येतें.

(१) वर्तुळाचा व्यास वर्तुळाचे वरोवर दोन भाग करतो.

(२) समद्विभुज त्रिकोणाच्या पायाजवळचे कोण एकमेकांवरोवर असतात.

(३) परस्परान्स छेदणाऱ्या दोन रेषांनीं केलेले समोरासमोरेचे कोन एकमेकांवरोवर असतात.

(४) अर्धवर्तुळातील कोन काटकोन असतो.

(५) काटकोनत्रिकोणाची एक बाजू व एक लघुकोण समजला म्हणजे त्याच्या बाकीच्या बाजू निश्चित होतात.

यांपैकीं शेवटच्या सिद्धांताचा उपयोग करून थेल्सनें किनाऱ्यापासून समुद्रांतील जहाजाचें अंतर मोजण्याचा आश्चर्यकारक प्रयोग केला होता असें म्हणतात. ह्या आपल्या ज्ञानाचा उपयोग त्यानें घर, झाड किंवा मनोरा यांसारख्या उंच पदार्थांची त्यांच्या छायेवरून मोजणी करण्याकडेहि केला होता. ही उंची काढण्याची रीति अगदीं साधी असली तरी त्याच्या कल्पनेची सूचक आहे. ही रीति अशी आहे:-एखाद्या जमिनीशीं काटकोन करून ठेवलेल्या काढीची छाया कोणत्या वेळेस तिच्या उंची इतकी पडते हें दिवसा पहिलें, त्या वेळेस ज्या पदार्थाची उंची काढावयाची असेल त्याची छाया मोजावी म्हणजे तेवढीच त्याची उंची होईल. असें सांगण्यांत येतें कीं, थेल्स यानें रेखाभूमितीची कल्पना काढली. ही त्याची मिसरदेशीयांपुढें प्रगति होती. त्याचप्रमाणें ग्रहण नैसर्गिक चमत्कार आहे असें त्यानें ठरविलें. ही त्याची खाल्दी लोकांपुढें प्रगति होती. परंतु ह्या गोष्टी जर खऱ्या असल्या तर तो ज्ञानामध्ये आपल्या समकालीन लोकांच्या फारच पुढें होता असें म्हटलें पाहिजे. कारण थेल्स होऊन दोनशें वर्षे लोटल्यावरहि सिरॅक्यूजपाशीं असलेल्या निशि-असच्या सैन्यांतील ग्रीक लोकांची ग्रहण पाहून तारांबळ उडाल्याचा उल्लेख आहे.

छा या यंत्र.—थेल्सनंतर होऊन गेलेल्या अनेकशेंमंडर व अनेकशेमेनस यांना छायायंत्र काढल्याचें श्रेय देण्यांत आलें आहे. परंतु वास्तविक शंकुयंत्र हें छायायंत्राचें केवळ प्राथमिकावस्थेतील स्वरूप असून त्याचा पूर्वेकडे फार प्राचीन काळापासून उपयोग केला जात असे. कदाचित् असें असणें शक्य आहे कीं, अनेकशेंमंडर यानें स्वतः शंकुयंत्राची एखादी नवीन तऱ्हा शोधून काढली असेल. अनेकशेंमंडर यानें मौगोलिक नकाशाची कल्पना काढली असेंहि प्रतिपादन करण्यांत आलें आहे. पण हें विधानहि तितकेंच चूक दिसतें. कारण वाविलोनच्या लोकांनीं एका मातीच्या पाटीवर पृथ्वीचा नकाशा काढण्याचा केलेला प्रयत्न अद्याप आपणांस पहाव-

यास सांपडतो. कदाचित् असें असेल कीं, अनेकविश्वमंडर हा ग्रीक लोकांमधील पहिलाच नकाशा काढणारा माणूस होता; व म्हणून त्याला त्या कल्पनेच्या शोधाचें श्रेय देण्यांत आलें.

अनेकविश्वमंडरची पृथ्वीसंबंधी कल्पना थेल्सच्या किंवा बाविलोनी कल्पनेहून निराळी होती. तो पृथ्वी ही वृत्तचितीच्या आकाराची किंवा अग्रहीन शंकूसारखी असून तिच्यावरच्या भागावर मनुष्याची वस्ती आहे असें समजत असे. पृथ्वी हलतांना कां दिसत नाहीं; या प्रश्नाचें उत्तर देण्यासाठीं हें अनुमान केलेलें होतें. पुढें ह्या वृत्तचितीचें किंवा शंकूचें अँटलास नामक राक्षसांत रूपांतर करून त्याला जो ग्रीकांनीं पृथ्वीचा आधार बनविला तो ह्या मनःकल्पित अशा-स्त्रीय अनुमान काढण्याच्या वृत्तीचाच परिणाम होय.

नाहीं म्हणावयास अनेकविश्वमंडरची एक उपपत्ति मात्र स्वतंत्र कल्पनेच्या सदरांत घालतां येण्यासारखी आहे. त्याला डार्विनच्या, मनुष्य ह्या कनिष्ठ वर्गाच्या प्राण्यांचा विकास होत होत निर्माण झाला, ह्या सैद्धीय विकासवादाच्या कल्पनेचा आद्यजनक म्हणतां येईल. अनेकविश्वमंडरच्या कल्पनेप्रमाणें समुद्रांतील मासे हे मनुष्याचे पूर्वज होते व त्यांचा अगोदर पाण्यांत विकास होऊन ते स्वावलंबी घनव्यावर जमिनीवर आले [प्लुटार्कनें वर्णिलेला अनेकविश्वमंडर, “ ८. ७३०—ग्रीसचे आद्यतत्त्ववेत्ते—आर्थर फेअरवॅक]. असल्या कल्पनेस प्राच्य समजुतींत आधार असणें शक्य नाहीं हें जरी खरें आहे, तरी माशांनां मनुष्याचें पूर्वज ठरविण्यास आरंभ सर्व पाणीच पाणी होतें व त्यांतून पुढें जगताची उत्पत्ति झाली ही बाविलोनी कल्पना बहुधा कारणीभूत झाली असावी. ”

भारतीयांस या कल्पनेचें आश्चर्य वाटण्याचें मुख्य कारण नाहीं कारण विश्वोत्पत्तीच्या या कल्पना आपणांस ऋग्वेदापासून आढळतात.

इटालीतील प्राचीन ग्रीक तत्त्ववेत्ते.—डायोजेनेझ लेअर्शिअस (हा बहुधा इसवी सनाच्या तिसऱ्या शतकांत होऊन गेला असावा) नांवाचा ग्रीक तत्त्ववेत्त्यांचा चरित्रकार म्हणतो कीं, पायथॅगोरस हा लहानपणीं ऑलिंपियन खेळांत मुष्टियुद्धामध्यें नांव देण्यास आला असतां त्याचें लहान वय पाहून लोकांनीं त्याची हेटाळणी केली. पण अखेर तो मुष्टियुद्धांत विजयी होऊन पुढच्या चार वर्षांच्या ऑलिंपिअड काळास त्याचें नांव पडलें. पायथॅगोरस सारख्या तत्त्ववेत्त्यांनं शारीरिक खेळांत नांवलीकिक मिळविला असल्यास त्याबद्दल आश्चर्य वाटावयास नको. कारण त्या काळीं ‘सुदृढ शरीर तर सुदृढ मन’ अशी लोकांची सर्वसाधारण समजूत होती. परंतु आपणांस पायथॅगोरसच्या मल्लयुद्धांतील प्रवीणतेशीं कर्तव्य नसून त्याच्या ज्या कामगिरीमुळे त्यास ग्रीसमधील आद्य तत्त्ववेत्त्यांत अग्रपूजेचा मान मिळाला त्या कामगिरीचें पर्यालोचन करावयाचें आहे. यासाठीं आपणांस त्याच्या बरोबर ग्रीस

देशाच्या वास्तविक भौगोलिक मर्यादेपलीकडे असलेल्या इटाली देशांत गेलें पाहिजे. कारण, आरंभाच्या ग्रीक पंडितांचे वास्तव्यस्थान ज्याप्रमाणें पूर्वेस ग्रीस देशाबाहेर आशियामायनर-मध्यें होतें, त्याप्रमाणें नंतरचे ग्रीक पंडित पाश्चिमेस इटाली देशांत होऊन गेले. पायथॅगोरसचा जन्म देखील आशिया मायनरच्या किनाऱ्यालगत असलेल्या सॅमोस नामक वेटांतच झाला होता (ख्रि० पू. ५८२). परंतु बहुधा पूर्ववयांतच तो देशांतर करून इटालींत फोदोना येथें गेला असावा. या ठिकाणीं त्यानें उतारवयापर्यंत आपलें अध्ययनअध्यापनाचें कार्य चालविलें, परंतु शेवटीं तेथील नागरिकांची त्याज-वर खप्पा मर्जी होऊन त्याला म्हातारपणीं हद्दपारीची शिक्षा भोगावी लागली. याच काळांत होऊन गेलेले इटालीतील स्त्रीनोफानेझ, पर्मिनिडेझ व एम्पेडोक्लेझ हे दुसरे तीन तत्त्ववेत्तेहि ग्रीकच होते. ग्रीस हा त्यांचा मायदेश होता व ते ग्रीक भाषा बोलत होते. इतकेंच नव्हे तर त्यांचे समकालीन लोक व पुढील पिढ्याहि त्यांनां ग्रीकच समजत होत्या. हे लोक स्वतः किंवा त्यांचे जवळचेच पूर्वज ग्रीसच्या निर-निराळ्या संस्थानांतून बाहेर पडून इटालींत वसाहत करून राहिले होते. तेथें पुढें त्यांचे परस्परान्त व तद्देशीय लोकांत मोकळेपणानें लभ्यव्यवहार झाले व त्यामुळेच दोन्हीहि वंशां-तील आनुवंशिक संस्कार त्यांच्या वंशजांत उतरून त्यांच्या-मध्ये त्यांच्या मायदेशापेक्षां संस्कृतीची वाढ अधिक श्रंपा-व्यानें व अधिक दिशांनीं झाली असावी असें मानण्यास प्रत्यवाय दिसत नाहीं.

पायथॅगोरसबद्दल आख्यायिका.—सदरहू तत्त्व-त्यांसंबंधी आज आपणांस जी माहिती आहे ती बहुतेक दंतकथांवरूनच एकत्रित केलेली आहे. हे पुरुष खरोखर होऊन गेले होते याबद्दल वाद नाहीं. तथापि शुद्ध दंतकथांच्या स्वरूपाची असलेली वरीचशी हकीकत या पुरुषांच्या नांवावर घालण्यांत आलेली आहे. पायथॅगोरस हा या सर्वांत बडील होता, व त्याच्या कल्पनांचा वाकीच्या लोकांच्या मतांवर निःसंशय परिणाम झालाच असला पाहिजे. परंतु टीकाकारांनीं दंतकथांवरून व ह्या तत्त्ववेत्त्यांच्या लेखांचे जे कांहीं अवशेष आज उपलब्ध आहेत त्यांवरून त्यांनां निर-निराळ्या स्वतंत्र मतांचे जनक बनवून प्रत्येकाच्या नांवावर कांहीं तरी विशिष्ट कल्पना घातल्या आहेत. वस्तुस्थिति अशी दिसते कीं, एक तर त्या पुरुषांनीं आपली स्वतःची अशी स्वतंत्र मते घनवून त्यांचा लोकांनां उपदेशच केला नव्हता; व तशीं त्यांनीं स्वतंत्र मते घनविलीं असलीं तरी त्यांचें वर्गीकरण करण्यास आज आपणांजवळ पुरेसे साधन उपलब्ध नाहीं. ह्या पुरुषांसंबंधी आख्यायिका अनेक पर-स्पर विरोधी गोष्टी सांगतात, हें सर्वांनांच मान्य आहे. एकीकडे पायथॅगोरस हा शुद्ध शाकाहाराचा पुरस्कर्ता होता असें सांगितलें आहे तर दुसरीकडे मत्स्यां मांसाहारावर ठेऊन शिक्षण देण्याचा त्यानेच प्रथम उपक्रम केला असें

विधान आहे. पुन्हा, एकीकडे तो फक्त निर्जीव पदार्थांचेच अवदान देत असे असे म्हटले आहे, तर दुसरीकडे काटकोन त्रिकोणाच्या वाजूसंबंधी आपल्या शोधाने हर्षभरित होऊन त्याने शंभर पैलांचा वलि दिला असे वर्णन आहे. एकाच चरित्रामध्ये अशा प्रकारची विसंगत विधाने पाहिली म्हणजे ह्या तत्त्ववेत्त्यांसंबंधी माहिती किती प्रकारच्या भिन्न भिन्न आख्यायिकांनी भरली आहे ते ध्यानांत येते. तथापि पुष्कळ माणसांची मते त्यांच्या आयुष्यांत बदलत असल्यामुळे ह्या परस्परविरोधी हकीकतीहि खऱ्या असण्याचा संभव आहे हे मात्र विसरतां कामा नये.

ह्या आख्यायिका खऱ्या असोत किंवा खोव्या असोत, एवढे मात्र खास की ज्या माणसाला त्या अगदी काव्यमय प्रदेशांत नेऊन सोडतात, त्या माणसाच्या अंगां कांहीं तरी अलौकिक गुण असले पाहिजेत. “ज्या माणसावर आख्यायिका काव्यमय व अलौकिक गुणांचा आरोप करतात तो आपल्या काल्पनिक वैमनाचा सुकुट धारण करण्यास सर्वथैव असमर्थ असेल असे म्हणवत नाही.” अर्थात् पायथॅगोरस, पार्मेनिडेस व एम्पेडोक्लेस हे असाधारण पुरुष होते यांत तिळमात्रहि संशय नाही. त्यांपैकी कोणी काय मते प्रतिपादन केली हे मात्र आपणांस आज निश्चित करतां येत नाही. तथापि त्या सर्वांच्या मतांची गोळावेरीज येथे स्पूलमानाने देतां येईल.

पायथॅगोरसचीं मते, पृथ्वीचे गोलत्व.— या काळांत उदयास आलेले सर्वांत महत्त्वाचे मत म्हणजे पृथ्वी गोलाकार आहे हे होय. हे मत पायथॅगोरस याने प्रथम प्रतिपादन केले असे म्हणतात; परंतु पार्मेनिडेसला देखील त्या मताच्या उत्पादनाचे श्रेय देण्यांत आले आहे. एवढ्या मोठ्या महत्त्वाच्या सत्याचा शोध पुढील काळांत आणखीहि कित्येक पंडितांच्या नांवावर घातलेला आढळून येईल. ह्या शोधासंबंधी एकूण एक हकीकत वाहेर पडल्यास कदाचित्त असे दिसून येईल की पृथ्वी गोल आहे ही कल्पना सदरहू ग्रीक तत्त्ववेत्त्यांच्याहि पुष्कळ अगोदर उदयास आली होती. तथापि ही गोष्ट गृहीत धरण्यास निदान आज तरी आपल्याजवळ कांहीं पुरावा नाही. वाविलोनी व मिसरी लोकांच्या डोक्यांत ही कल्पना आली नव्हती हे आपण घर पाहिलेच आहे. ग्रीक तत्त्ववेत्त्यांना ही कल्पना सुचली याचे कारण ते ज्योतिःशास्त्राचे अभ्यासक होते हे नसून त्यांना भूगोल व भूमिती या विषयांचे व्यावहारिक ज्ञान होते हे आहे. सॅमॉस ही पायथॅगोरसची जन्मभूमि असल्यामुळे त्या वेदांतून इटाली मध्ये जाण्यांत त्याचे वरेंच समुद्रपर्यटन शाले असले पाहिजे. पृथ्वी गोलाकार आहे असे मानण्यास एक पुरावा, समुद्रामध्ये दुखून आपल्याकडे येत असलेल्या जहाजाचे प्रथम शीब व डोलकाट्या दिसू लागून पुढे हळू हळू जहाजाचा खालचा भाग दृग्गोचर होतो हा आहे. पायथॅगोरसला आपल्या लांबच्या समुद्रपर्यटनांत ही गोष्ट लक्षांत येणे

अधिक संभवनीय असल्या कारणाने पृथ्वीच्या वास्तविक आकाराची कल्पना त्यासच प्रथम सुचली असावी असा तर्क करण्यांत येतो.

पृथ्वी गोलाकार आहे याचे दुसरे प्रत्यंतर म्हणजे चंद्रग्रहणी पृथ्वीची छाया चंद्रावर वाटोळी पडते. परंतु ही गोष्ट पायथॅगोरस याच्या ध्यानांत आली होती किंवा नव्हती हे सांगतां येत नाही. मिसरी किंवा वाविलोनी लोकांप्रमाणे ग्रीक पंडित ताऱ्यांचे वेध घेऊन ते लेखनिविष्ट करीत होते असे मानावयास सध्या आपल्याजवळ कांहीं पुरावा नाही. तथापि तेवढ्यावरून ग्रीक लोक आकाशासंबंधी आपले निरीक्षणालात्मक अनुभव लिहून ठेवीत नव्हतेच असे मात्र खात्रीपूर्वक म्हणतां येत नाही. कारण ह्या काळांतील ग्रीक लोकांचे सर्व कागदपत्र नष्ट झाले असल्यामुळे त्यांनी कांहीं लिहून ठेवले असले तरी ते आपणांस समजणे शक्य नाही. पायथॅगोरस याने मिसरदेशांत प्रवास केला होता असे म्हणतात. ते खरे असल्यास त्याला तेथे जाऊन ज्योतिःशास्त्रपद्धतीचा गंधर्हि लागला नसेल असे म्हणवत नाही. डायोजेनेस याने पायथॅगोरस याचे जे एक पत्र उद्धृत केले आहे त्यांत पायथॅगोरस हा ज्योतिषाचा अभ्यास करीत असे असा उल्लेख आहे. तथापि पृथ्वी गोल आहे ही कल्पना पायथॅगोरसला पटण्यास बहुधा, समपातळांतील आकृतीत वर्तुळ व घनाकृतीत गोल ह्या सर्वांगपरिपूर्ण आकृती आहेत ही त्याची समजूतच कारणीभूत झाली असावी असे मानावयास बरीच जागा आहे. कांहीं का असेना, एवढे मात्र खरे की पृथ्वी गोल आहे ह्या कल्पनेचा उगम आपणांस पायथॅगोरसपर्यंत मागे नेतां येतो. इटालीतील तत्कालीन पंडितांनी दुसरे कांहींहि न करतां एवढेच एक सत्य जरी बाहेर काढले असले तरी देखील त्यांना शास्त्रीय ज्ञानांत बरीच मोठी भर घातल्याचे श्रेय दिले पाहिजे.

पायथॅगोरसचे निरीक्षण व दृक्प्रत्ययसिद्धान्त.— पायथॅगोरस हा आकाशाचे निरीक्षण करीत असे याचा दुसरा पुरावा म्हणजे, पार्मेनिडेस याचा आधार देऊन डायोजेनेस म्हणतो की सकाळी सुयोद्यापूर्वी दिसणारी चांदणी व संध्याकाळी सूर्यास्तानंतर दिसणारी चांदणी ह्या दोन्ही एकच आहेत ही गोष्ट प्रथम पायथॅगोरसच्या लक्षांत आली. हा शोध फारच महत्त्वाचा आहे; कारण यापासून पुढे ग्रहादिकांच्या गतिस्थितीसंबंधी नियम काढण्याचा मार्ग सुलभ झाला. ग्रीक लोकांमध्ये वजन व मापे सुरू करण्याचे श्रेय देखील पायथॅगोरस यासच देण्यांत येते. पायथॅगोरस याने वजनांची व मापांची कल्पना काढली असे न म्हणतां त्याने ती फक्त ग्रीक लोकांमध्ये सुरू केली असे जे म्हटले आहे त्यावरून पायथॅगोरसपूर्वी वजने व मापे वाविलोन व मिसर देशांत अस्तित्वांत होती हे व्यक्त होते.

पायथॅगोरस हा दृक्प्रमाणपंडित होता, हे त्याच्या बरील शोधांवरून सहज ध्यानांत येण्यासारखे आहे. अर्थात् त्याने

भूमितीसारखे शास्त्र परिणतावस्थेस पांचविले असे जर त्या-
वद्दल म्हटलेले असले तर त्याचे आश्चर्य वाटावयास नको.
भूमितीतील त्याचा सुप्रसिद्ध शोध म्हणजे काटकोन त्रिको-
णाच्या कर्णावरील चौरस त्याच्या दुसऱ्या दोन बाजूंवरील
चौरसांच्या घेजेवरील असतो हा होय. ह्या शोधाने हर्षभ-
रित होऊन त्याने शंभर वेल घळी दिले म्हणून जी मार्गे
आख्यायिका सांगितली आहे ती जरी शुद्ध मनःकल्पित आहे
तरी ती या शोधामुळे त्यास किती आनंद झाला होता हे
मात्र उत्तम रीतीने दर्शविते. आपणांस भारतीयामध्ये हा
सिद्धान्त शुल्व सूत्रांतच दृष्टीस पडतो.

पायथेंगोरसच्या हातचा एकही कागद आज उपलब्ध नाही.
असे सांगण्यांत येते की “ तो आपले विचार लिहून प्रसिद्ध
न करता तोडीच त्याचा प्रसार करीत असे. प्यूसेसिथा, मेसा-
पिआ व रोम येथून शेंकडो लोक दररोज त्याचे व्याख्यान
ऐकण्यास उत्सुकतेने थांबून येत. ज्यांना ज्यांना म्हणून
त्याच्या दर्शनाचा लाभ होई ते स्वतःस अगदी कृतकृत्य
समजत. असे या माणसांनी आपल्या इष्टमित्रांस पाठविले-
ल्या पत्रांवरून दिसते. असे होते तरी फिलोलाउसच्या
काळापर्यंत ह्या पुढपाचे विचार कोणीहि लिहून प्रसिद्ध केले
नव्हते. पायथेंगोरसचे तीन ग्रंथ जेव्हां प्रसिद्ध झाले तेव्हां
हेट्टेने ते आपल्याकरिता मीना नांवाची १०० नाणी देऊन
विकत घेण्याकरिता लिहिले होते ” [प्रसिद्ध तत्ववेत्त्यांचीं
चरित्रे—डायोजेनेझ लेझार्थीअस—भाषांतर, खंय १८५३ लंडन].
हे ग्रंथ जर खरोखर कधी लिहिले गेले असले तर निदान
आज तरी ते उपलब्ध नसल्यामुळे आपणांस उत्तरकालीन
लेखकांच्या माहितीवरच विश्वसून रहावे लागत आहे.

पायथेंगोरसची इतर मते.—आता आपण पायथेंगोर-
सची दुसरी काय मते होती तें पाहू. त्याच्या ह्या मतांचा
सारांश डायोजेनेझ याने आपल्यापूर्वी होऊन गेलेल्या अले-
क्झांडर नामक ग्रंथकाराच्या पुस्तकातून (तत्ववेत्त्यांची परंपरा)
उद्धृत केला असून स्वतः अलेक्झांडरला ती मते पायथेंगोरस-
वरील टीकाग्रंथांत पहावयास मिळाली होती. सदरहू विधाने
जर बरोबर असलीं—कारण उपरिनिर्दिष्ट अलेक्झांडरचा
ग्रंथ किंवा पायथेंगोरसवरील टीकाग्रंथ यांपैकी आज कांहींहि
उपलब्ध नाही—तर आपण पायथेंगोरसच्या इतके अधिक
समिध गेलों असे म्हटले पाहिजे.

डायोजेनेझ याने उद्धृत केलेल्या सारांशातून पुढे दिल्या
प्रमाणे सुद्धे निघतात. (१) पायथेंगोरसच्या मतांत मूल-
पिंडाची कल्पना, व रेपा, पातळीतील आकृति, घनाकृति व
त्यापासून पुढे इंद्रियगोचर पदार्थ, अशा निरनिराळ्या अवस्थां-
तून साध्या वस्तूपासून संमिश्र वस्तूच्या विकासाची कल्पना
गमिंत आहे. (२) सर्व सजीव पदार्थ पृथ्वी, आप, तेज
व वायु ह्या चार तत्त्वांपासून बनलेले आहेत असे प्रतिपा-
दिलेले आहे. (३) केवळ पृथ्वीच्या गोलाकाराचीच नव्हे
तर प्रतिपदवर्तिनाची कल्पना देखील व्यक्त झाली आहे.

(४) हवेचा आरोग्याशी संबंध अगदी स्पष्ट दाखविला आहे.
(५) जननासंबंधी व आनुवंशिक संस्कारांसंबंधी प्रश्नांची
कल्पना दिग्दर्शित केली असून आपोआप जन्मास येण्याची
उपपत्ति बरोबर नाही असे मत स्पष्ट प्रतिपादलेले
आहे. (तथापि हे येथे सांगितले पाहिजे की, ही जुनी
उपपत्ति पायथेंगोरसतःतरहि आणखी २४०० वर्षे जीव धरून
राहिली होती). (६) मनाचे पृथक्करण करून त्यावरून
मनुष्याचे मन व इतर प्राण्यांचे मन या दोहोंत भेद दाख-
विला आहे. हृदय हे मनाच्या एका अंगाचे इंद्रिय असून
मनाची इतर अंगे मेंदूमध्ये वास करतात अशी कल्पना आहे.
मेंदू हा इतक्या प्राचीन काळीच मनाचे करण समजला गेला
होता हे ध्यानांत ठेवण्यासारखे आहे. (७) शुद्ध रक्ता-
हिन्या, अशुद्धरक्ताहिन्या व मज्जातंतू ह्या आत्म्याला
जोडणाऱ्या सांखळ्या आहेत या विधानावरून शारीरशास्त्राचेहि
किंचित ज्ञान व्यक्त होते.

हे सर्व तर्क तर खरेच, पण त्यांतील निदान कांहीं तरी
सत्याच्या बरेच जवळ जाऊन पांचले होते यांत संशय
नाही. तथापि ह्या शास्त्रीय तत्त्वांच्या जोडीलाच पायथेंगो-
रसच्या मतांत भूतपिशाचादि कल्पनांसहि यारा मिळाला
आहे. मित्रां म्हणजे समानता, व मित्रांची मालमत्ता
समाईक असते हेहि त्याचे तत्व होते. त्याचे शिष्य आपली
मालमत्ता एकत्र समाईक उपभोगीत होते असे वर्णन आहे.
यावरून इतक्या प्राचीन काळीहि सार्वजनिक संपत्तीच्या
तत्त्वाचा प्रयोग करून पाहण्यांत आला होता असे दिसते.
त्याच्या संगीताविषयीच्या ध्यानेचा उल्लेख पूर्वी केलाच आहे.

झीनॉफानेझ.—पायथेंगोरसविषयी अशी एक विचित्र
अख्यायिका आहे की तो, ‘मी आपल्या पूर्ववयांत पाताळांत
गेलों असतां तेथें होमर व होझीआड यांचे त्यांनी देवाविषयी
भलत्यासलत्या कल्पना प्रसृत केल्याबद्दल हालहाल केले जात
असतांना पाहिले आहे’ असे नेहमी म्हणत असे. ही आख्या-
यिका खरी असो किंवा काल्पनिक असो, तिजवरून असे एक
अनुमान निघते की पायथेंगोरसचा तत्कालीन ग्रीक लोकांच्या
पारलौकिक मतांवर विश्वास नसावा. ह्या काळी होऊन
गेलेले बहुतेक सर्वच मोठमोठे तत्ववेत्ते बहुधा ह्या वायतींत
श्रद्धाहीन असावेसे वाटते. तथापि त्यांतल्या त्यांत झीनॉफानेझ
नामक तत्ववेत्त्याला तर आपल्या वांधवांच्या सगुणदेवतेच्या
कल्पनेचा विशेषच तिडकारा होता अशी त्याच्यानंतर होऊन
गेलेल्या लोकांची समजूत होती. झीनॉफानेझ याचा जन्म
ख्रि. पू. ५८० च्या सुमारास कॉलोफोन येथे झाला होता.
त्याचे आरंभीचे कांहीं दिवस मद्यकण्यांत गेल्यावर शेवटी तो
इयर्लीत घर करून राहिला; व तेथें त्याने एलिजेटिक नांवाचा
एक नवीनच पंथ काढला. हा पंथ असे प्रतिपादन करीत
असे की, इंद्रियजन्य ज्ञान हे खरे ज्ञान नसून केवळ तर्कने
सिद्ध होणारे ज्ञान तेंच खरे ज्ञान होय. झीनॉफानेझ याच्या
कवितेचा जो कांही श्रंखलबहुत अंश आज उपलब्ध आहे त्या

वरून त्याच्या मताची वरीच स्पष्ट कल्पना होऊ शकते. त्याच्या मतें 'देवादिकांत व मानवांत सर्वश्रेष्ठ असा एक ईश्वर असून त्याला मनुष्यासारखे शरीर व मन नाही. मनुष्य असे समजतो की ईश्वरास देखील आपल्याप्रमाणेच जन्म आहे, आपल्याप्रमाणेच तो बोलतो चालतो व आपल्याप्रमाणेच त्याला कपडेलेते लागतात. परंतु गाई, बैल, घोडे किंवा सिंह ह्यांना जर चित्रे काढण्यास मनुष्याप्रमाणे हात असते व चित्रे काढता येत असती तर त्यांनी देखील ईश्वराची स्तुति सारखाच चित्रे काढली असती. त्याला बैलांनी बैलांचे, घोड्यांनी घोड्यांचे व सिंहांनी सिंहांचे रूप दिले असतें. [ग्रीसमधील आद्य तत्ववेत्ते-फेअरवॅक. लंडन, १८१८. पृ. ६७-७१].

ग्रीसच्या पौराणिक कथांतील राक्षसादिकांच्या युद्धाविषयांविषयी त्याने तितकीच अविश्वासबुद्धि दर्शविली असून ती शास्त्रज्ञांच्या चिकित्सकबुद्धीची दर्शक आहे. ह्या चिकित्सक बुद्धीमुळे त्याला कोणकोणते शोध लावता आले हे कळण्यास आज मार्ग नाही; परंतु उत्तरकालीन ग्रंथकारांनी त्याच्या मतांसंबंधी जी एक आल्यायिका पुढील पिढ्यांत चालू ठेवली आहे तिजवरून तो भूस्तरशास्त्राचा जनक होता असे आपणांस म्हणता येईल. उदाहरणार्थ हिपॉलिटस म्हणतो की, झीनॉफानेस याच्या मतें "हल्लीं डगडी असलेली सर्व जमीन पूर्वी पाण्याखाली होती." पुढे कांहीं दिवसांनी ती वर येऊन तिच्या वरील पाणी नार्हासे झाले. शिंपा वगैरे पाण्यांत सांपडणाऱ्या वस्तू जमिनीवर, पर्वतावर किंवा खार्णांतून आढळून येतात व मत्स्यादि जलचर प्राण्यांचे ठसे जमिनीवर व खडकांच्या मध्यमार्गांविषयी सांपडतात याचे कारण तरी हेच होय. जेव्हां सर्व चिखलच चिखल होता तेव्हां हे ठसे उमटले व पुढे ते चिखलाबरोबर वाळून कोरडे झाले. जमीन समुद्राखाली बुडून तिचा चिखल झाला म्हणजे सर्व मनुष्यांचा संहार होईल; व नंतर पुन्हां मनुष्याच्या उत्पत्तीस पहिल्यापासून सुरुवात होईल [उपर्युक्त ग्रंथ, पान ८३ पहा]. ह्या उताऱ्यावरून इतक्या प्राचीन कार्यांविषयी झीनॉफानेस याने प्रस्तराभूत अवशेषांचा अभ्यास हाती घेऊन त्यावरून विनचूक अनुमाने काढण्यास सुरुवात केली होती असे दिसते. झीनॉफानेस याच्या कल्पना समकालीन लोकांस ठाऊक होत्या; व त्याच्या नंतर होऊन गेलेल्या कांहीं ग्रंथकारांनी त्या उद्धृतहि केल्या होत्या. परंतु पुढे जनतेत त्यांना मान्यता राहिली नाही किंवा लोक त्या अजीबात विसरून गेले. झीनॉफानेसच्या मागून सुमारे दोन हजार वर्षांनी इटालीत लिओनार्डो दाविन्सि याने पुन्हां तीच मतें अगदी स्वतंत्रपणे अभ्यास करून प्रतिपादन केली; परंतु लिओनार्डोच्या नंतरहि चारशे वर्षेपर्यंत म्हणजे एकोणिसाव्या शतकापर्यंत त्यांना शास्त्रज्ञ लोकांत मान्यता मिळू शकली नाही.

पार्मेनिडेझ.—पार्मेनिडेझ ह्या झीनॉफानेसचा एक शिष्य असून त्याने आपल्या गुरुची विचारपरंपरा गुरुच्याच शास्त्रीय

धर्तीवर पुढे चालविली होती. परंतु त्याच्या शास्त्रीय कल्पनांत कर्वाच्या गूढ कल्पनांची भेसळ दिसून येते. पार्मेनिडेझ ह्या पृथ्वी गोल आहे या मताचा पुरस्कर्ता होता हे आपण मागे पाहिलेच आहे. ह्या मताचा खरा उत्पादक कोण होता याचा निर्णय होण्याची फारच थोडी आशा आहे; तथापि एवढे मात्र खास की, ह्या मताचा पुरस्कार करणारे सर्व पंडित इटाली देशांतून होते. पायथॅगोरसप्रमाणे पार्मेनिडेझ यालाहि पृथ्वी फिरत आहे हे मत प्रतिपादन करण्याचे श्रेय देण्यांत येते; पण त्याच्या मताविषयी जे कांहीं तुरळक उल्लेख उपलब्ध आहेत त्यांत तर पृथ्वी अचल, समर्पाद व गोलाकृति असल्याविषयी स्पष्ट म्हटलेले आहे [उपर्युक्त ग्रंथ पान १०९ पहा].

तथापि कांहीं आधुनिक संशोधक ह्या उल्लेखांचा निराळा अर्थ करून एक भलतीच कल्पना पार्मेनिडेझच्या मार्गाने मारतात. उदाहरणार्थ एक संशोधक असे म्हणतो की, "पार्मेनिडेझच्या मतें अंतर्भागी पृथ्वी गोल असून तिच्या समतोलपणासुद्ध ती स्वतःच्या आंसाभोवती फिरत राहते. तिच्या सभोवती कांहीं आवरणे आहेत. त्यांपैकी सर्वांत वरचे आवरण अग्नीचे असून त्याच्या खाली अंधार व तेज यांच्या मिश्रणाचे आहे; सर्वांत खालचे आवरण शुद्ध अंधकाराचे आहे. हे आवरण म्हणजे बहुधा त्यास पृथ्वीचा पृष्ठभाग वाटत असावा; व पृथ्वीच्या मध्यमार्गा पुन्हां अग्नि आहे अशी त्याची कल्पना असावी" [प्राचीन तत्त्वज्ञानाचा इतिहास-हेनरिक रिटर; भाषांतर-ए. जे. डब्ल्यू. मॉरिसन. लंडन, १८३८. भा. १ पृ. ४६३.]. परंतु संशोधकांना जुन्या लिखाणांचा मनःकल्पित अर्थ करण्याची जी एक खोड असते त्यांतलाच ह्या भाग आहे असे हेन्री स्मिथ विल्यम्स यांना वाटते. तथापि पार्मेनिडेझ ह्या पृथ्वीस गोलाकृति समजत होता याविषयी मात्र शंका घेण्याचे कारण नाही. सूर्योदयापूर्वी व सूर्यास्तानंतर दिसणारी तेजःपुंज चांदणी एकच आहे हे पार्मेनिडेझ याने शोधून काढले होते असे एका लेखावशेषावरून दिसते. परंतु ह्या शोधाचे श्रेय पायथॅगोरसलाहि देण्यांत येते हे मागे सांगितलेच आहे. वस्तुतः ह्या दोघांच्या ज्योतिःशास्त्रविषयक मतांचे पृथक्करण करून त्यांपैकी कोणते कोणी काढले हे ठरविणे फार कठिण आहे.

पार्मेनिडेझच्या विश्वोत्पत्तीसंबंधी कवितेत मनुष्याच्या उत्पत्तीविषयांविषयी विचार व्यक्त केले आहेत. या कवितेवरून कवीला प्राण्यांचे जितके इंद्रियीकरण अधिक तितकी बुद्धि अधिक या गोष्टीची स्पष्ट कल्पना होती असे दिसते. तथापि या ठिकाणी त्याच्या शब्दांची संदिग्धता आढ येतेच. ज्या त्याच्या वाक्यांचे जर्मन ग्रंथकार रिटर याने 'विचार ही पूर्णता आहे' [उपर्युक्त ग्रंथ पान ४६५.] ह्या अर्थाचे भाषांतर केले आहे. त्याचेच जॉर्ज हेन्री लुई याने 'संद्रियत्वाच्या प्रगल्भतेबरोबर विचाराची प्रगल्भता येते' असे भाषांतर केले आहे [जॉर्ज हेन्री लुई पृ. ५१.] यामध्ये रिटरचे भाषांतर जास्त शब्दशः

आहे हें खरें; परंतु एकाच वाक्याचें दोन निरनिराळे पंडित निरनिराळ्या प्रकारें भाषांतर करूं शकतात यावरून प्राचीन काळच्या कल्पनांचा अर्थ करण्यांत कोणती अडचण येते हें ध्यानांत येईल.

एम्पेडोक्लेझ.—पॅकिटिसापूर्वी इटालींत जे मोठमोठे तत्त्ववेत्ते होऊन गेले त्यांत एम्पेडोक्लेझ हा अगदी अलीकडचा आहे. त्याचा जन्म ख्रि० पू० ४९४ सालीं झाला असून तो साठ वर्षे जीवित होता. पायथॅगोरस व एम्पेडोक्लेझ यांच्यामध्ये वरेंच साम्य आहे. दोघेहि सर्वमान्य पुरुष होऊन गेले. दोघेहि वैद्य होते, व दोघेहि नवीन मतांचे संस्थापक होते. बहुभूतपणा व गाढ ज्ञान यांमध्ये एम्पेडोक्लेझ सारखा दुसरा पंडित पुढील काळांत कवित्व सांपडेल. तो सुत्सदी होता, भविष्यवादी होता, पदार्थविज्ञानी होता, वैद्य होता व कविहि होता. त्याच्याविषयी अशी एक दंतकथा आहे की, आपण कोणास नकळत अदृश्य झालों तर आपलें कांहीं दैविक चमत्कारानें रूपांतर झालें अशी आपल्या शिष्यांची समजूत होईल असें समजून त्यानें एका ज्वाला-मुखी पर्वताच्या सुखांत उडी घेतली; परंतु त्याच्या पितळी वहाणांपैकी एक वहाण पर्वतातून बाहेर फेकली गेल्यामुळे त्याची लबाडी उघडकीस आली. याहून अधिक विश्व-सनीय अशा दुसऱ्या एका दंतकथेप्रमाणें एम्पेडोक्लेझ हा इटालीतून पेलोपोनेसस मधील आपल्या वाडवडिलांच्या घरी येऊन अज्ञातवासांत मरण पावला. एवढा मोठा माणूस व तो इतक्या अलीकडच्या काळांत होऊन गेला असतां त्याच्या मृत्यूसर्वथा लोकांचें इतकें अज्ञान असावें हें आश्चर्यकारक वाटेल. परंतु यांत तसें कांहीं नाहीं. वेकनच्या मृत्यु संवधानें तरी निश्चित ज्ञान आपणांस कोठें आहे? शिवाय एवढ्या अतींद्रियज्ञान असलेल्या माणसास नैसर्गिक मरण आलें असें सांगण्यास त्याचे शिष्य साहजिकच कचरले असतील.

एम्पेडोक्लेझमध्ये कविकल्पना व निरीक्षणशक्ती या दोन्ही हि गोष्टी वास करीत होत्या. असें सांगण्यांत येतें की, हुषेचा दाव हा उघड्या केलेल्या नळीतील पाण्याचें वजन तोलून घेवें शकतो ही गोष्ट एम्पेडोक्लेझच्या लक्षांत आली होती. प्रकाशाचा गति असावी असाहि तर्क त्यानें केला होता. परंतु तो सिद्ध करण्यास त्याजपाशीं कांहीं पुरावा नव्हता. केंद्रोत्सारक-गतीमुळे तारे खाली पडत नाहींत असें त्यानें प्रतिपादन केलें होतें, म्हणून म्हणतात; हें विधान अर्थात् तान्यांच्या दैनंदिन गतीसच अनुलक्षून असलें पाहिजे. परंतु मग, एक तर आपणांस पार्मेनिडेझच्या गांवावर लादण्यांत येणारा पृथ्वी फिरते हा सिद्धांत एम्पेडोक्लेझ यास ठाऊक नव्हता किंवा, ठाऊक असून तो त्यास मान्य तरी नव्हता असें गृहीत धरलें पाहिजे. कारण हे दोन्ही सिद्धांत परस्परांशीं उघड उघड विसंगत दिसतात. त्यानें एका पाणघळ जागेतील पाणी घालवून ती फोरडी करून दाखविली असाहि एके समज आहे. सुदैवानें एम्पे-

डोक्लेझ याच्या लेखांचे थोडेसे अवशेष आज उपलब्ध असून त्यांवरून त्याची कांहीं मते आपणांस खात्रीपूर्वक समजू शकतात. शिवाय, प्लेटो, आरिस्टॉटल वगैरे टीकाकारांच्या ग्रंथांत आलेल्या उल्लेखांवरूनहि थोडीशी अधिक माहिती मिळू शकते. एम्पेडोक्लेझची कविता अशी होती की, ती मोठमोठ्या टीकाकारांच्या देखील कसोटीस उतरली. तथापि तिचे जे कांहीं अवशेष शिल्लक आहेत, त्यांवरून त्याच्या शास्त्रीय ज्ञानाचा कांहीं बोध होऊं शकत नाहीं. त्याचे तत्त्वज्ञानविषयक लेख आर्थाच दुर्बोध आहेत, व त्यांतूनहि ते काव्य-रूपांत असल्यामुळे अधिकच दुर्बोध झाले आहेत. तथापि त्यांतील कांहीं वाक्यांचा अर्थ मात्र स्पष्ट आहे. एम्पेडोक्लेझच्या लेखांतून स्पष्ट दिसणाऱ्या कल्पनांपैकी सर्वांत महत्त्वाची कल्पना म्हणजे त्याला देवतांचें सगुणत्व मान्य नव्हतें ही होय. तत्कालीन एकंदर परिस्थिति पाहतां बुद्धिप्रामाण्य-वादाच्या दिशेनें ही बरीच मोठी प्रगति म्हटली पाहिजे. त्याची देवाविषयी कल्पना त्याच्याच शब्दांत पुढें दिली आहे.

“(ईश्वराच्या) जवळ जाणें किंवा (त्याला) डोळ्यांनीं पाहणें व हातांनीं धरणें देखील अशक्य (?) नाहीं; वास्तविक मनुष्याच्या मनाची खात्री होण्यास हाच राजरोस मार्ग आहे. कारण त्याला मनुष्यासारखें घडाला जोडलेलें डोकें नाहीं, किंवा त्याच्या घडाला दोन हात फुटलेले नाहींत, किंवा त्याला पावलें नाहींत, किंवा त्याला षपळ पाय नाहींत, किंवा केस नाहींत. पवित्र व शब्दातीत मन हेंच त्याचें स्वरूप असून चंचल विचारांनीं तो सर्व जगतांत भटकत असतो. ”

एम्पेडोक्लेझ यानें ईश्वराची निर्गुणता कोणत्या धराला नेऊन पोचविली होती याची कल्पना आरिस्टॉटलनें केलेल्या पुढें दिलेल्या एका उल्लेखावरून उत्तम प्रकारें होऊं शकेल. “ एम्पेडोक्लेझच्या मतें ईश्वराच्या ठायीं विषयग्राहकत्वाचा सर्वस्वी अभाव आहे. कारण नाशवंत वस्तूतील स्पर्धा नामक तत्व ज्याला ठाऊक नाहीं असा तो एकदाच कायतो आहे. ”

अशी एक आख्यायिका आहे की एम्पेडोक्लेझ यानें एका प्रेताला जीव गेल्यानंतर कित्येक आठवडेपेथेंच सहन न देतां जसेंच्या तसेंच राखून ठेवले होतें. ही आख्यायिका खरी असली तर तिजवरून पिचकारांनीं रक्षवाहिन्यांत पातळ औषध भरून हा चमत्कार करण्यांत आला असावा असें एक अनुमान निघूं शकतें; व ही गोष्टमागे पायथॅगोरसाविषयी लिहितांना म्हटल्याप्रमाणें त्या काळच्या लोकांस रक्षवाहिन्यांची माहिती होती या गोष्टीचा आणखी एक पुरावा आहे. प्लुटार्क म्हणतो की, एम्पेडोक्लेझच्या मतें शरीरांतलें सर्व चालक अंश डोक्यांत किंवा छातीतहि नसून तो रक्षांत भरलेला आहे; व म्हणून मनुष्याच्या शरीराच्या ज्या भागांत रक्त ज्यास्त असतें तो त्याचा भाग इतरांपेक्षां ज्यास्त चांगला असतो. स्टोवियस याने यासंबंधी स्वतः एम्पेडोक्लेझ याचेच

जे शब्द दिले आहेत ते असे. “अंतःकरण हें रक्ताशयांत असून ह्या रक्ताशयांतून रक्त विरुद्ध दिशांना वाहेर पडतें. मनुष्याच्या बुद्धीचें वास्तव्य ह्या ठिकाणीच असतें; कारण अंतःकरणाच्या आसपासचें रक्त हीच मनुष्याची बुद्धि होय.” ह्या उताऱ्यावरून मनुष्याच्या सर्व क्रिया सर्वस्वी रक्तावर अवलंबून आहेत ह्या गोष्टीची पूर्ण ओळख एम्पेडोक्लेस यास पटलेली होती असें दिसून येईल.

तथापि एम्पेडोक्लेस याची सर्वांत मोठी कामगिरी म्हणजे आधुनिक विकासवादी सजातीय भागाविपर्यायी वोल-तांना जी कल्पना ध्वनित करतो व जी पुढें अठराव्या शतकांत गटे यानें उलगडून सांगितली, ती त्याच्या ध्यानांत आली होती इतकेंच नव्हे तर ती त्यानें तशी स्पष्टपणें व्यक्तहि केली आहे. त्याचे स्वतःचे शब्द पुढें दिल्याप्रमाणें आहेत. —“केंस, पानें व पिसें हीं सर्व मूलतः एकच असून सरीसृपांच्या खवल्याप्रमाणें ते वळकट अवयवांवरील खवले आहेत. साळू प्राण्याच्या पाठीवरील कांटे देखील एकप्रकारें तीक्ष्ण टोंकाचे केंसच असतात” [उपर्युक्त ग्रंथ पान १८९]. सजातीयत्वाच्या कल्पनेप्रमाणेंच रूपांतराचाहि कल्पना त्याच्या डोक्यांत होती असें दिसतें. कारण आरिस्टोटल यानें एका ठिकाणी ‘एम्पेडोक्लेस म्हणतो कीं हातापायांचीं नखें हीं स्नायू अधिकाधिक कठिण होऊनच बनलेलीं असतात’ असें ठासून म्हटलें आहे. फार तर काय, “प्राण्यांत पुढें जे कित्येक गुणधर्म दिसून येतात त्याचें कारण ते त्याच्या जन्माच्या वेळीच तसे असतात हें होय; उदाहरणार्थ त्यांना पाठिस असा कणा असतो याचें कारण ते ज्यांचे वंशज आहेत तो मार्गे वाकत असे [उपर्युक्त ग्रंथ पान २२०]. ह्या त्याच्या विधानांत प्राण्याचे गुणधर्म त्याच्या मुलावाळांत उतरून त्याचा विकास होत असतो, ह्या लामार्कच्या कल्पनेचें बीज आहे असेंहि म्हणावयास हरकत नाही. आरिस्टोटल यानें एम्पेडोक्लेस याचें वरील मत देऊन तें चूक आहे असा आपला त्यावर शोरा मारला आहे; पण एम्पेडोक्लेस नंतर २३०० वर्षांनीं लामार्क यानें ह्याच तत्वाचें अधिक विवरण करून आपलें नांव विकासवादाच्या इतिहासांत अजरामर करून ठेविलें.

तथापि एम्पेडोक्लेसच्या सर्वच कल्पना शास्त्रज्ञांला शोभण्यासारख्या आहेत असें नाहीं हें येथें नमूद केलें पाहिजे. उदाहरणार्थ, पृथ्वीच्या पाठीवरील सजीव प्राण्यांची उत्पत्ति कशी झाली यासंबंधी त्यानें एके ठिकाणी जी कल्पना व्यक्त केली आहे तिचा सारांश असा: आरंभी डोकी, माना, डोळे वगैरे निरनिराळे अवयव इतस्ततः भ्रमण करीत होते. त्यांचीं परस्परांत यष्टछेनें निरनिराळ्या प्रकारचीं एकीकरणें होऊन अनेक घटना व विघटना होत होत शेवटीं हल्लींचे प्राणी तयार झाले. ह्या घटनाविघटनांच्या प्रयोगांत मर्त्यतरीं दोन तोंडें असलेले, वैलाचें शरीर व मनुष्याचें डोकें किंवा मनुष्याचें शरीर व वैलाचें डोकें असलेले, इत्यादि निरनिराळ्या

प्रकारचे प्राणी तयार होऊन असंख्यात प्रयोगांनंतर शेवटीं सर्वांगपरिपूर्ण प्राण्याची उत्पत्ति झाली. [उपर्युक्त ग्रंथ पान १८९ व १९१] सदरहू विचार शास्त्रीय कल्पनांपेक्षां कविकल्पनाच अधिक आहेत हें खरें. परंतु ह्या कल्पना कितीहि विचित्र असल्या तरी त्यांत प्रस्तुतच्या विकासवादाच्या कल्पनेकडे चाचपडत जाणाऱ्या माणसाची धडपड दिसून येते यांत शंका नाही.

अथेन्सच्या वर्चस्वाच्या काळांतील ग्रीक लोकांचें शास्त्रीय ज्ञान.—ह्या वेळपर्यंत आपण ग्रीक लोकांच्या शास्त्रीय ज्ञानाचें परीक्षण केलें, तरी खूद ग्रीस देशाच्या किनाऱ्यास आपला पाय लागला नाही. आतां देखील आपण ज्या पुरुषांचा विचार करणार आहोंत त्यांपैकी बहुतेकांचा जन्म ग्रीक साम्राज्याच्या वाहेरच झालेला आढळून येईल. ह्या पुरुषांत व पूर्वीच्या पुरुषांत फरक एवढाच कीं, ह्या लोकांना ग्रीस देशाची राजधानी जी अथेन्स तिनें आपल्याकडे आकर्षण करून घेतले होते. ह्या लोकांचा मोर्चा ग्रीसकडे वळण्यास ह्या काळांतील बदललेली परिस्थिति कारण झाली होती. थेल्सच्या काळांत, किंवा त्यानंतर इटाली देशांत होऊन गेलेल्या मोठमोठ्या ग्रीक पंडितांच्या काळांत, ग्रीक लोक म्हणजे केवळ कित्येक लहान लहान राष्ट्रांचा एक विसंघटित समुदाय होता. त्या सर्वांना एकत्र जोडणारी जर कोणती गोष्ट असेल तर ती त्यांचें समभाषित्व हीच एक होय. परंतु ख्रि० पू० पांचव्या शतकाच्या आरंभी दाराइस व त्याच्यानंतर झेरक्सस यांना आपल्या इराणी सैन्यानिशीं ग्रीस देशावर मोठमोठ्या स्वाऱ्या केल्या; व ग्रीक व इराणी सैन्यांत त्या वेळीं ज्या लढाया झाल्या त्यांत अखेर ग्रीक लोकांनीं विजय मिळवून इराणी सैन्यास आपल्या देशावाहेर हांकून लाविल्यामुळे त्यांच्यातील उत्साह वाढून त्यांच्यामध्यें स्वदेशाभिमानाची ज्योत प्रज्वलित झाली. सुमारे अर्धशतकपावेतो निरनिराळीं ग्रीक राष्ट्रे पूर्वीच्या मानानें पाहतां बरींच गुण्यागोविदानें एकत्र राहिलीं. अथेन्स शहर ह्या तात्पुरत्या एकत्र झालेल्या साम्राज्याची राजधानी समजली जाऊ लागून तिला ग्रीक संस्कृतीच्या माहेरघराचें व काशीक्षेत्राचें स्वरूप आलें. अथेन्स हें आतां व्यापाराचें केंद्र झालें व हीच गोष्ट ते संस्कृतीचें व बौद्धिक वर्चस्वाचें केंद्र होण्यास बरींचशीं कारणीभूत झाली. वाहेरच्या वसाहतींतील विद्वान लोक अथेन्स येथें येऊ लागले; व अथेन्स येथील पंडित वाहेर देशां जाऊ लागले. ज्यांना म्हणून राजकारणांत, एखाद्या कलेंत, वाङ्मयांत किंवा तत्त्वज्ञानांत पुढाकार मिळविण्याची लालसा होती ते सर्व अथेन्सकडेच याव घेऊ लागल्यामुळे पेरिक्लेसच्या काळांतील आश्चर्यजनक संस्कृति अत्यंत थोडक्या अवधीत उदयास आली. एस्किलस, सॉफोक्लेस, युरिपिडस, हिरोडोटस् व थ्यूसिडिडस ह्या पुरुषांची जन्मदात्री हीच संस्कृति होय.

अॅनक्सॅगोरस.—ह्या सुवर्णयुगाच्या आरंभी केव्हांतरी क्लेझॉमिनीहून एक मध्यम वयाचा माणूस अथेन्स शहरां आला. तेथें जमलेल्या अनेक मोठमोठ्या माणसांत सध्यां आपल्या दृष्टीनें हाच जास्त महत्त्वाचा आहे. ह्या नवीन आलेल्या माणसाचें नांव अॅनक्सॅगोरस हें होतें. पुढील काळांतील लोक त्याला अॅनक्सिमेनेझचा शिष्य म्हणतात. पण त्यांत तथ्य कितपत आहे तें सांगतां येत नाहीं. आपणांस खात्रीलायक माहिती आहे ती ही कीं, अॅनक्सॅगोरस हा खराखरा स्वतंत्र विचाराचा माणूस असून, त्याची आणि पेरिक्लेझ व युरिपिडेझ यांची जीवस्थ कंठस्थ मैत्री जमली होती. तो अथेन्स येथें किती दिवस होता याविषयी काहीं निश्चित माहिती नाहीं; परंतु एवढें मात्र खरें कीं, शेवटीं तो आपल्या मतांमुळे अथेन्सच्या लोकांच्या तिरस्कारास पात्र झाला. त्याच्यामध्ये शोधकबुद्धि वास करीत असल्यामुळे त्याला आपल्या समकालीन लोकांच्या ईश्वरासंबंधी कल्पना मान्य होणें शक्य नव्हतें. तो पूर्णपणें पाखंडी बनला व आपल्या स्वतःचाच कांहीं तरी नवीन मतें प्रतिपादन करूं लागला. असलीं माणसें लोकांनां कधींहि प्रिय होत नसतात. असें म्हणतात कीं, प्रथमतः अॅनक्सॅगोरस यास त्याच्या मतांवद्दल देहांत प्रायश्चित्त देण्याचें ठरलें होतें. परंतु पेरिक्लेझच्या वजनामुळे ही शिक्षा कमी होऊन हद्दपार करण्यांत आलें. तें कांहींहि असलें, तरी एवढें मात्र उघड आहे कीं, ह्या पंडिताला आपल्या वृद्धापकाळीं अथेन्स शहर सोडून बाहेर जावें लागलें. तो त्यानंतर लॅम्साक्स येथें जाऊन राहिला, ह्या प्रसंगीं त्यानें असे उद्गार काढले कीं, ह्या हद्दपारीनें मीं अथेनियन लोकांनां सुकलों नसून अथेनियन लोक मात्र मला सुकले आहेत.”

त्याचें समकालीन लोकांत स्थान:—अॅनक्सॅगोरसला आपल्या समकालीन लोकांत कोणतें स्थान होतें, व तत्त्वज्ञानाच्या विकासांत कितपत अंग होतें ह्याविषयी वराच वाद आहे. त्याच्या कमनशिवानें आरिस्टॉटलचा त्याजविषयी कांहीं गैरसमज झाला होता, किंवा त्याची योग्यता आरिस्टॉटल यास बरोबर समजली नव्हती. ही एकच गोष्ट तो जर खरोखर विलक्षण बुद्धीचा माणूस नसता तर त्याच्या कीर्तिसि ग्रहण लावण्यास पुरेशी झाली असती, व मग त्याच्याकडे कोणी हुंकूनहि पाहिलें नसतें. आरिस्टॉटलनंतर होऊन गेलेल्या तत्त्वज्ञानाच्या इतिहासकारांचें लक्ष प्राचीन पंडितांचें वास्तविक ज्ञान काय होतें तें पाहण्यापेक्षां पूर्वीच्या पंडितांनीं केलेल्या शब्दांवरील कोट्या, त्यांच्या तोंडचीं अलंकारिक वाक्यें किंवा त्यांच्या तोंडून कधीं सहजगत्या बाहेर पडलेलीं विधानें जीं परंपरागत दंतकथांवरून उपलब्ध असतील तीं घेऊन त्यांवरच आपली मझिनाची करण्याकडे विशेष होतें. आपल्याला येथें अर्थात् अशा गोष्टींशीं कांहीं कर्तव्य नाहीं. अॅनक्सॅगोरसनें कोणकोणत्या सृष्टिचमत्कारांचें निरीक्षण केलें होतें व त्यांवरून त्यानें आपले सिद्धांत काय काढले होते हें

आपणांस पहावयाचें आहे. ह्या प्रश्नांची उत्तरे देण्यास आपल्याला अंशतः दुय्यम प्रतीच्या पुराव्यांचाच आश्रय करावा लागतो; परंतु सुदैवाने अॅनक्सॅगोरसच्या लेखांचे कांहीं अवशेष आज आपणांस मिळूं शकतात. असें म्हणतात कीं, त्यानें सर्व आयुष्यांत सारें एकच पुस्तक लिहिलें. डायोजेनेझ त्याच्याविषयी असेंहि म्हणतो कीं, गद्यरचना करणारा तो पहिलाच पंडित होता. ह्या दुसऱ्या विधानांत विशेष तथ्य नाहीं. तथापि त्याच्या पूर्वीचीं ह्याहून अधिक विस्तृत अशी गद्यरचना आज पहावयास मिळत नाहीं यांत मात्र संशय नाहीं; ज्याला पाश्चात्य लोक गद्याचा जनक समजतात तो हिरोडोटस ह्या क्लेझॉमिनीच्या तत्त्ववेत्त्याहून काहींसा लहान होता व या दोन पंडितांची अथेन्स येथें गांठीह पडली असणें संभवनीय आहे.

त्याचीं ज्योतिर्विषयक मतें.—अॅनक्सॅगोरसच्या लेखांचा बराचसा भाग काळाच्या उदरांत गडप झाला आहे, तरी त्याच्या शास्त्रीय मतांसंबंधी साधारण बरोबर माहिती आपणांस मिळूं शकते. डायोजेनेझ लेअंशिअस यानें यांपैकीं कांहीं मतांविषयी माहिती स्पष्ट शब्दांत दिलेली आहे. अद्या प्रकारच्या पुराव्यांत कांहीं अंशीं अनिश्चितता असते असें वर दर्शविण्यांत आलें आहे खरें, परंतु हा पुरावा पूर्वी येऊन गेलेल्या इतर तत्त्ववेत्त्यांसंबंधी ज्या प्रकारचा पुरावा उपलब्ध आहे, त्याहून कांहीं वाईट नाहीं. जर आपण असलाहि पुरावा टाकून देऊं लागलों, तर पुष्कळ प्रसंगीं आपल्या हातीं कांहींच माहिती शिल्लक राहणार नाहीं. असल्या पुराव्यांत आपणांस ह्या पंडितांच्या समकालीन माणसांचें व त्यांच्या पाठोपाठ होऊन गेलेल्या कांहीं पिढ्यांचें त्यांच्यासंबंधी काय मत होतें एवढें तरी निदान खास पहावयास मिळतें. डायोजेनेझ म्हणतो “अॅनक्सॅगोरसच्या मतें सूर्य हा पेलोपोनॅससहूनहि मोठा असा एक लाल तापलेल्या लोखंडाचा गोळा आहे; व चंद्रावर घरे, पर्वत, दऱ्याखोरी वगैरे सर्व आहेत.” हेतो जें म्हणतो कीं अॅनक्सॅगोरस यानें चंद्रास प्रकाश असण्याचें व त्याचप्रमाणें चंद्रसूर्याच्या ग्रहणांचीं काय कारणें आहेत याचा बरोबर तर्क केला, त्यामुळे वरील विधानास पुष्टीच मिळते. अॅनक्सॅगोरसच्या म्हणून दिलेल्या ज्योतिषशास्त्रविषयक दुसऱ्या कांहीं उपपत्ती तर याहूनहि मजेदार आहेत. उदाहरणार्थ, तो म्हणतो कीं, “आरंभी तारे हे वाटेक तसे इकडून तिकडे फिरत होते. आज आपणांस एकसारखा दिसत राहणारा ध्रुव तारा तेव्हां नेहमीं डोक्यावर दिसत असे, परंतु नंतर त्याला कांहीं कान्ति प्राप्त झाली. आकाशगंगा ही सूर्याचा परावर्तित प्रकाश असून त्या प्रकाशासुळे तींतील तारे स्पष्ट दिसूं शकत नाहींत. धूमकेतू हे प्रकाशत असलेले ग्रहांचे मोठे समुदाय असून तुटणारे तारे ह्या आकाशातून पडणाऱ्या एक प्रकारच्या ढिगग्या आहेत.

बुद्धिप्रामाण्य वादाच्या तत्त्वावर सृष्टिचमत्कारांचा कार्यकारणभाव पाहण्याचा प्रयत्न.—बराचसे

वन्याचशा विधानांत सत्याचा लवलेहहि नाही हें आतां सिद्ध झालें आहे. तथापि त्यांत जगामध्ये जे चमत्कार दृष्टीस पडतात त्यांचा बुद्धीप्रामाण्यवादाच्या तत्त्वावर कार्यकारणभाव पाहण्याचा मनःपूर्वक प्रयत्न केलेला दिसतो. सूर्य हा एक लोहुरसाचा मोठा गोळा आहे ह्या तर्कांत व आधुनिक विच्छिन्नकिरणदर्शकाच्या साह्यानें लागलेल्या शोधांत तत्त्वतः कांहींच फरक नसावा हें अत्यंत आश्चर्यकारक नव्हे काय ? ही लोह-उपपत्ति हा केवळ एक काल्पनिक तर्क असेल असेच कांहीं म्हणतां येत नाही. पुष्कळ अंशां तें उल्कापाषाणांची तपासणी करून तिजवरून विचिकित्सक बुद्धीनें काढलेलें एक अनुमानच असण्याचा संभव आहे. अँनक्सेगोरस यानें इजेस्पॉटोमि येथील एका उल्कापाताचें अगोदर भविष्य वर्तविलें होतें असें सांगण्यांत येतें. ही आख्यायिका शब्दशः खरी असणें अर्थात् केव्हाहि शक्य नाही. तथापि अँनक्सेगोरसच्या नांवाचा उल्कापाताच्या भविष्याशीं संबंध जोडण्यांत येतो यावरून असें एक अनुमान मात्र निघूं शकतें कीं, त्यानें ह्या उल्कापाषाणांची किंवा निदान उपर्युक्त उल्कापाषाणांची तरी तपासणी केली असावी. कारण, ह्या प्रसंगाच्या अगोदर असे किंवा नंतर असो, अँनक्सेगोरस यानें आकाश हें पडणाऱ्या शिलांनीं भरलेलें आहे असें एक विधान केलें होतें. तुटणारे तारे ह्या आकाशांतून पडणाऱ्या ठिगण्या आहेत हें त्याचें विधान, तो तुटणारे तारे व उल्का एकच समजत होता असें दर्शवितें. आकाशांतून धगधगीत प्रकाशाच्या रूपांनें खाली येणाऱ्या वस्तूंचें लोखंडासारख्या पदार्थांत रूपांतर होतें या एका अनुभवसिद्ध गोष्टीवरून, सूर्य हा लाल झालेल्या लोखंडाचा रस असावा असें अनुमान त्यानें केलें असावें.

केंद्रोत्सारक शक्तीच्या कल्पनेचा उद्दय.—ही कल्पना एकदां दड झाल्यावर आकाशांतील इतर तारे देखील त्याच पदार्थाचे वनलेले असावेत असा विचार डोक्यांत येण्यास फार वेळ लागला नसावा. तथापि, यामुळे पुढें एक फारच आश्चर्यजनक कल्पना निघाली. पृथ्वी व आकाशांतील तारे यांची घटना जर परस्परभिन्न नाही, व पृथ्वीभोवतीं जर ते सर्व पिंगा घालीत आहेत, तर ते पृथ्वीवरूनच एखाद्या शक्तीनें चकाकार गति देऊन कशावरून भिरकावले नसतील. अँनक्सेगोरसनें जी कल्पना लढविली ती अशीच असून हीच त्याची ताऱ्याच्या उत्पत्तीची उपपत्ति होती. हा तर्क फारच आश्चर्यजनक होता यांत शंका नाही. आधुनिक शास्त्रज्ञांनीं यांतील ज्या कांहीं गोष्टी खोल्या ठरविल्या आहेत त्या वगळून टाका. अकाशस्थ सर्व निरनिराळे सूर्य असून आपली पृथ्वी ही त्यांच्या पासंगासहि लागणार नाही इतकी लहान आहे, व त्याचप्रमाणें पृथ्वी व सूर्यांच्या संबंधामध्ये सूर्य हा जन्य नसून जनक आहे, ह्या दोन गोष्टी लक्षांत घ्या म्हणजे इतका फरक करूनहि शेवटीं अँनक्सेगोरसचीच विश्वोत्पत्तीसंबंधी कल्पना आजतागाईत टिकाव धरून राहिलेली दृष्टीस पडते. ही कल्पना त्यास केवळ यद्दच्छेनें सुचली

नव्हती हें मात्र विसरतां कामा नये. ह्या विषयासंबंधी जो कांहीं थोडासा पुरावा मनुष्यास मिळणें शक्य आहे त्यावरूनच त्यानें योग्य तें अनुमान काढलें होतें. अर्थात् अँनक्सेगोरसला केंद्रोत्सारक शक्तीची आज आपणांस आहे तशी नीट कल्पना होती असा याचा सुळीच अर्थ नाही. केंद्रोत्सारक शक्ति म्हणजे दुसरें तिसरें कांहीं नसून, निसर्गातील स्थितिज्ञातय हा गुणधर्मच आहे ही गोष्ट ध्यानांत येण्यास आणखी दोन सहस्रकें उलटावी लागली. तथापि, ही गोष्ट लक्षांत ठेवली पाहिजे कीं ह्या स्पष्टीकरणामुळेहि अद्याप कोणतीच गोष्ट स्पष्ट झालेली नाही. वस्तुतः त्याला स्पष्टीकरण म्हणण्या पेक्षां वस्तुधितिकथन हें नांव देणेंच अधिक शोभेल.

अँनक्सेगोरसला केंद्रोत्सारक शक्तीचें कारण जरी समजलें नसलें, तरी त्या शक्तीमुळे व्यवहारांत काय काय चमत्कार घडूं शकतात हें त्याला सहज पाहतां आलें असेल. साधा गोफणीनें दगड फेंकण्याचा प्रयोग घेतला, तरी त्यापासून चौकस बुद्धीच्या माणसास वराच बोध घेतां येण्यासारखा आहे, आपण गोफण एकदां फिरवूं लागलों, म्हणजे ती बाह्यतः पृथ्वीच्या आकर्षणशक्तीसहि न जुमानतां एकसारखी चकाकार फिरत राहते; व गोफणीतून दगड सुटल्यावर तो जितकी त्याला अधिक गति असेल तितका पृथ्वीपासून अधिक दूर जातो, हें कोणासहि सहज समजण्यासारखें आहे. अर्थात् खपच गति दिली तर पदार्थ पृथ्वीपासून दूर आकाशांत देखील जाऊ शकतील, व पुरेशी चकाकारगति त्यांनां तेथेंच फिरविताहि ठेवाल, अशी साहजिकच एखाद्याची यावरून कल्पना होऊ शकेल. असेच कांहीं तरी पूर्वी झालें असावें असें अँनक्सेगोरसलाहि वाटलें. इतकेंच नव्हे तर त्याच्या कल्पनाशक्तीनें त्याला आणखीहि एक पाऊल पुढें नेलें. त्याच्या मतें ताऱ्यांचीहि गति हळू हळू कमी होईल व अशा रीतीनें त्यांच्यामधील केंद्रोत्सारक शक्तीचा लोप होत जाऊन शेवटीं इजेस्पॉटोमोत उल्का पडली त्याप्रमाणें हे सर्व तारे पुन्हां पृथ्वीवर येऊन आदळतील.

अँनक्सेगोरसच्या कल्पनेची योग्यता व तिचा पुढील पिढ्यांत प्रसार.—वरील विवेचनावरून अँनक्सेगोरसला न्यूटनच्या पूर्वीच गुरुत्वाकर्षणाचा वास आला होता असें दिसून येईल. 'जो सिद्ध करतो त्याचा शोध' असा जर शास्त्रज्ञ पंडितांमध्ये शिरस्ता नसता, तर ह्या प्राचीन ग्रीक तत्त्ववेत्त्याला आपण न्यूटनच्याहि डोक्यावर नेऊन बसविलें असतें. अँनक्सेगोरसला त्याची कल्पना सिद्ध करतां येत नव्हती. त्याच्या युक्तिवादास फार झालें तर सूचक म्हणतां येईल. तो दर्शक मात्र होऊ शकत नाही. त्याला पदार्थ खाली पडतात त्यांचे काय नियम असतात हें देखील ठाऊक नव्हतें, मग ते नियम आकाशस्थ ज्योतींनां लावण्याची गोष्ट तर बोलावयासच नको. ह्या ज्योतींच्या आकारांसंबंधी व अंतरासंबंधी त्याची कल्पना फारच अस्पष्ट होती हें खरें, तथापि त्यानें विश्वोत्पत्तीसंबंधी इतक्या

प्राचीन काळा केलेला तर्क खरोखरच तोंडांत धोट घालण्यासारखा आहे हें कोणासहि कबूल करणें भाग आहे. अॅनॅक्सॅगोरसच्या मतांचा त्याच्या पुढील पिढ्यांत किती प्रसार झाला होता हें हेट्रोनें आपल्या ग्रंथांत साक्रेटिसाच्या तोंडी त्याच्या निंदकास अनुलक्षून जें उत्तर घातलें आहे त्यावरून सहज ध्यानांत येईल. ह्या उत्तरांत अॅनॅक्सॅगोरसची ही मते साक्रेटिसाच्या वेळी सामान्य लोकांना देखील ठाऊक होती असें गंभीत केलें आहे.

शशिकलांची उत्पत्ति.—अॅनॅक्सॅगोरसच्या ह्या विश्वोत्पत्तीसंबंधी कल्पनेंत जो चुकीचा अंश आहे त्यामुळे कित्येक टीकाकारांनी त्याच्या कल्पनेची खरी खरी योग्यता बरोबर ओळखली नाहीं. परंतु ज्योतिषशास्त्रांतलें दुसऱ्या एका अनुमानाचें मात्र त्याला सर्वानुमते श्रेय देण्यांत येतें. हें अनुमान म्हणजे चंद्राच्या कलांसंबंधी होय. चंद्राचा उजेड हा परावर्तित प्रकाश आहे व त्याच्या कला ह्या त्याच्या सूर्यप्रकाशित भागाचे कमजास्त अंश निरनिराळ्या दिवशी आपल्या दृष्टिपथांत येत असल्यामुळे उद्भूत होतात, हें प्रथम अॅनॅक्सॅगोरसनें शोधून काढलें ही गोष्ट सर्वासच मान्य आहे. चंद्राचे वाटेला तेवढ्या वारकाईनें निरीक्षण केलें तरी ही वस्तुस्थिति ध्यानांत येण्याची किती थोडी आशा आहे हें पाहिलें म्हणजे ह्या अनुमानाची खरी किंमत कळून येईल.

चंद्र गोलाकृति आहे ही कल्पना.—परंतु वर जें चंद्राच्या कलांचें कारण दिलें आहे त्यावर दुसरीहि एक आश्चर्यजनक कल्पना अवलंबून आहे. चंद्राच्या कला ह्या सूर्याच्या परावर्तित प्रकाशामुळे उद्भूत होतात हें एकदां ठरलें, म्हणजे ज्या चंद्रावरून हा प्रकाश परावर्तन होऊन येतो तो एक वाटोळा गोळा असला पाहिजे हें ओघानेंच प्राप्त होतें. कारण गोलशिवाय दुसरी कोणतीहि आकृति चंद्रास कलांच्या रूपांत दाखवूं शकणार नाहीं अर्थात् चंद्र हा केवळ मृन्मय आहे एवढेंच नव्हे, तर तो गोलाकृतीहि असला पाहिजे हें सिद्ध होतें. येथें आपणांस अॅनॅक्सॅगोरस पूर्ण शास्त्रशुद्ध अनुमानाची कांस धरून निरीक्षणापासून स्पष्टीकरणाकडे गेलेला दृष्टीस पडतो. ह्या त्याच्या शोधामुळे ज्योतिर्विषयक ज्ञानांत बरीच महत्त्वाची भर पडली यांत संशय नाहीं.

पृथ्वीच्या आकृतीसंबंधी चुकीची समजूत.—ह्यावरून कदाचित् कोणास असें वाटण्याचा संभव आहे की, ज्या दुर्द्वाली पृथ्वी, चंद्र, सूर्य व तारे यांची घटना सारखीच आहे ही कल्पना करतां आली, तिनें चंद्र गोलाकृति आहे हें एकदां ध्यानांत आल्यावर पृथ्वी, सूर्य व तारे हे देखील त्याच आकारांचे आहेत असा साहजिकच तर्क केला असावा. परंतु वस्तुस्थिति तशी आढळून येत गाहीं. अॅनॅक्सॅगोरसच्या मते पृथ्वी सपाट किंवा फार झालें तर कूर्मपृष्ठाकार वर्तुळ असावी. अॅनॅक्सॅगोरसच्या पूर्वी इटालींत पायथॅगोरस व पार्मेनिडेझ

यांना पृथ्वीच्या गोलाकृतीची कल्पना सुचली होती हें खरें. परंतु पायथॅगोरसला ती कल्पना खरोखर सुचली होती किंवा नव्हती हें आपणांस निश्चित सांगतां येत नाहीं; व सुचली असली तरी लोकांनी त्याचीं मते ग्रहण करण्यांत तत्परता दाखविली नाहीं असें म्हटलें पाहिजे. दुसरा जो पार्मेनिडेझ त्यावद्दल मात्र वाद नाहीं; परंतु तो तर अॅनॅक्सॅगोरसचा पूर्णपणें समकालीनच होता, तेव्हां पुराणमतास चिकटून राहिल्याचा फारसा दोष अॅनॅक्सॅगोरसच्या माथी मारतां येत नाहीं.

आकाशगंगेसंबंधी उपपत्ति व तींतील सत्याचा अंश.—अॅनॅक्सॅगोरसनें स्वतः चंद्रग्रहणाचें कधीच वारकाईनें निरीक्षण केलें नसेल. दूरोज राजा आकाशांत दृग्गोचर होणारी आकाशगंगा ही कदाचित् त्याचें पृथ्वीच्या आकारासंबंधी मत वनावण्यास कारणीभूत झाली असावी. फार प्राचीन काळापासून ज्योतिष्यांस आकाशगंगा ही काय आहे याचें कोडेच पडलें होतें. परंतु, अॅनॅक्सॅगोरसनें तिचें असें स्पष्टीकरण दिलें की, आकाशगंगा ही आकाशांत पडलेली पृथ्वीची छाया असून, अंधाच्या राजा ज्या कारणामुळे ताऱ्यांचा प्रकाश अधिक पडतो त्याच कारणामुळे त्या छायेतील तारोहे जास्त चकाकित दिसतात; व तींतील अनेक लहान लहान अदृश्य तारे दृश्य झाल्यामुळे त्यांची संख्या पुष्कळ वाढलेली दिसते. अर्थात् ह्या कल्पनेंतलें पृथ्वीच्या छायेची उपपत्ति आतां कोणासहि मान्य होणार नाहीं. परंतु तींत सत्याचाहि कांहीं अंश आहे ही गोष्ट गॅलिलिओच्या काळापर्यंत कोणाच्या ध्यानांत आली नाहीं. हा सत्याचा अंश म्हणजे आकाशगंगेचा प्रकाश हा तींत असलेल्या अनेक ताऱ्यांच्या चकाकांमुळे उद्भूत झालेला असतो ही कल्पना होय. अॅनॅक्सॅगोरसची छायेची उपपत्ति पृथ्वी गोलाकार आहे हे सिद्ध होताचं डासळून पडली असावी. व ह्या उपपत्तीबरोबरच आकाशगंगा ही अनेक ताऱ्यांची मिळून झालेली आहे ही तिच्या जोडीची उपपत्तीहि कांहीं दिवस मार्गें पडलेली दिसते.

एक आधुनिक टीकाकार असें म्हणतात कीं ह्या छायेची उपपत्ति अगदीं पोरकट होती; कारण आकाशगंगा ही क्रांतिवृत्तांतून गेलेली नाहीं एवढी धुलुक गोष्टहि ती प्रतिपादन करतांना तिच्या उत्पादकाच्या लक्षांत आली नाहीं [थिओडोर गॅपेले, ग्रीक थिंक्स : ए हिस्ट्री ऑफ एन्शंट फिलॉसॉफी (जर्मनवरून लॅटिन मॅग्रेस यानें केलेलें भाषांतर), न्यूयॉर्क १९०१, पानें २२०, २२१]. परंतु हे टीकाकार बरील टीका करतांना पृथ्वी गोल आहे ही अलीकडची कल्पना गृहीत धरून चालतात. ज्या आकारामुळे पृथ्वीची आकाशगंगेप्रमाणें लांबोळी छाया पडेल असा एखादा आकार कल्पणें कांहीं अवश्य कोटींतील गोष्ट नाहीं. हा आकार अर्थात् अर्ध व लांबोळा असा कांहीं तरी होईल. अॅनॅक्सॅगोरसच्या मते पृथ्वी अशा आकाराची होती असें मानण्यास आज कांहीं पुरावा नाहीं; तथापि चंद्रकलांची उपपत्ति लावणाऱ्या माणसाच्या डोक्यांत आकाशगंगेचाही

वारकीशी छाया जिची पडते त्या पृथ्वीचा आकार कसा असला पाहिजे हा विचार आला नसावा असे म्हणतां येत नाही. शिवाय हेहि आपण लक्षांत ठेवेल पाहिजे की, तत्कालीन ग्रीक लोकांस ज्ञात असलेला पृथ्वीचा भाग म्हणजे पूर्वेकडून पश्चिमेकडे पसरलेला असा एक जमिनीचा तुकडाच होता.

अँनॅक्सेगोरसचे वायुस्थितिशास्त्रासंबंधी ज्ञान.—

ज्या पुरुषाने इजेस्पॉटोमीच्या उल्कापाषाणाचा अभ्यास करून त्यावरून आश्चर्यचकित करून सोडणारीं अनुमानें काढलीं, त्याचें वातावरणांतील इतर चमत्कारांकडेहि लक्ष जाऊन त्यांची वरोवर उपपत्ति त्यानें लावली असल्यास त्यांत नवल नाही. वारे हे सूर्याच्या उष्णतेनें हवा विरल होऊन उत्पन्न होतात, ही वाऱ्यांची उपपत्ति शोधून काढण्याचें श्रेय अँनॅक्सेगोरस यास देण्यांत येतें. वस्तुतः ह्या स्पर्ष्टीकरणामुळे अँनॅक्सेगोरस यास 'वायुस्थितिशास्त्राचा जनक' हें नांव सार्धपणें देतां येण्याजोगें आहे. परंतु त्या शास्त्रास आरंभ अँनॅक्सेगोरस होऊन गेल्यानंतर सुमरें २४०० वर्षे मागाहून झाला असल्यामुळे, त्याला वरील पदवी देण्याचा विचार क्वचितच कोणाच्या डोक्यांत येतो. अँनॅक्सेगोरस केवळ वाऱ्यांचीच उपपत्ति सांगून स्वस्थ बसला नाही, तर अंतरिक्षानेहि त्याचें लक्ष वेधलें होतें. असें म्हणतात कीं, मेघ एकामेकांवर आदळले असतां मेघगर्जना होते व त्यांचें परस्परशीर्षी घर्षण झालें म्हणजे वीज चमकते असें अँनॅक्सेगोरसनें प्रतिपादन केलें होतें. ह्या घर्षणविषयक उपपत्तीवरून, तीं प्रतिपादन करणाऱ्या अँनॅक्सेगोरसच्या मनांत अंधरासारख्या पदार्थाच्या घर्षणाने उत्पन्न होणारे विद्युच्चमत्कार घोळत असले पाहिजेत असें विधान करण्याचें जरी आज कोणास धाडस करतां येणार नाही, तरी मेघगर्जना व विद्युत् हे केवळ सृष्टिचमत्कार आहेत ही गोष्ट त्यानें पूर्णपणें ओळखली होती यांत मात्र संशय नाही. मेघनाद ही मानवांवर रुष्ट झालेल्या एखाद्या देवाची गर्जना असून विद्युत् हें त्याचें अस्त्र आहे अशा प्रकारच्या गोष्टींवर त्याचा विलकुल विश्वास नव्हता. अर्थात्, ज्या माणसाचें तत्त्वज्ञान असल्या पाखंडाचा उपदेश करतें त्यावर धर्ममोळ्या अये-नियन लोकांचा रोष झाला असल्यास त्यांत नवल तें काय ?

त्याची प्राणिशास्त्रविषयक अनुमानें.— अँनॅक्सेगोरसच्या मतें हवा पृथ्वीत परत शिरली म्हणजे भूकंप होतो. या स्पर्ष्टीकरणाचा नक्की अर्थ जरी सांगतां येत नाही, तरी त्यावरून ही कल्पना पृथ्वीच्या पोटांत वायू कोंडलेले आहेत या कल्पनेच्या जवळ जवळ आली आहे असें फार झालें तर म्हणतां येईल. तथापि, पाण्यामध्ये थोडीशी हवा असते व तिचा माशांनां श्वासोच्छ्वास करण्याकडे उपयोग होतो हा दुसरा एक तर्क करण्यांत मात्र अँनॅक्सेगोरसनें खरोखरच मोठी बुद्धिमत्ता दर्शविली आहे. आरिस्टॉटलनें अँनॅक्सेगोरसच्या ह्या मताचा उल्लेख पुढीलप्रमाणें केला आहे.

“ अँड्रेरा येथील डिमॉक्रीटस व दुसरे जे कोणी तत्त्ववेत्ते श्वासोच्छ्वासाचें विवेचन करतात, त्यांनीं इतर प्राण्यांच्या श्वासोच्छ्वासाविषयी कांहींच निश्चित मत दिलेलें नाही. सर्व प्राणी श्वासोच्छ्वास करतात एवढीच त्यांची कल्पना आहेसें दिसतें. परंतु अँनॅक्सेगोरस व डायोजेनेझ (अँपोलां निथादेझ) यांनीं सर्व प्राणी श्वासोच्छ्वास करतात असें सांगून शिवाय मासे व शुक्तिहृमीसारखे कठिण कवची असलेले प्राणी कसे श्वासोच्छ्वास करतात याचेंहि स्पर्ष्टीकरण करण्याचा प्रयत्न केला आहे. अँनॅक्सेगोरस म्हणतो कीं, मासे आपल्या कळ्यांतील पाणी बाहेर टाकतांना तोंडाच्या आसपास असलेल्या पाण्यातील हवा तोंडांतून आंतच्यातील निर्वात जागेंत खेचून घेतात; [म्हणजे कळ्यांतील पाणी बाहेर टाकतांना त्यांतील हवा तोंडांतून आंत ओहून मग तें बाहेर टाकतात]. जणू काय हवा ह्या पाण्यामध्येच मूळची असते ” [आरिस्टॉटलस टिट्राइज ऑन रेस्पिरेशन, प्रकरण २].

वरील उताऱ्यांत जे तीन तत्त्ववेत्ते, प्राणी श्वासोच्छ्वास करतात असें प्रतिपादन करीत असल्याचा उल्लेख केला आहे. त्यांमध्ये अँनॅक्सेगोरस हाच अगोदर होऊन गेलेला आहे. अर्थात् तोच ह्या कल्पनेचा जनक होता हें उघड आहे. शिवाय मासे हे पाण्यांत असलेली हवा घेऊन श्वासोच्छ्वास करतात ही कल्पना तर सर्वस्वी अँनॅक्सेगोरसचीच असल्याविषयीं म्हाटलें आहे. ह्या कल्पनेस केवळ तर्क असें नांव देणें वरोवर होणार नाही. निसर्गांत सर्वत्र एकरूपता आहे. या तत्त्वापासून शुद्ध निगमनानेंच तो सिद्धांत त्यानें काढलेला होता.

तथापि ह्या कल्पना अँनॅक्सेगोरसच्या समकालीन लोकांस किंवा त्याच्या पुढील कित्येक पिढ्यांस पटण्यासारख्या नव्हत्या. कारण, आरिस्टॉटलनें जें वर दिलेलें अँनॅक्सेगोरसचें मत उद्धृत केलें आहे, तें केवळ ही गोष्ट अशक्य आहे असा पुढें शेर मारून आपल्या आधिभौतिक वादानें खोहून टाकण्याकरितांच होय. हा त्याचा शुक्तिवाद त्याला स्वतःला तर पटत होताच, पण त्याच्यानंतर होऊन गेलेल्या त्याच्या अनुयायांनांहि कित्येक पिढ्यांपर्यंत तो वरोवर वाटत असे. असें सांगतात कीं, अँनॅक्सेगोरस हा सर्व प्राणी आरंभी पृथ्वी, आप व तेज ह्या तत्त्वांपासून निर्माण झाले असें प्रतिपादन करीत असे. मनुष्यप्राण्यांच्या विकासासंबंधी त्याचें काय मत होतें याचा कोठें उल्लेख आलेला नाही; परंतु तो कदाचित् विकासवादी असावा असें वाटतें. कारण तो म्हणत असे कीं मनुष्यास हात आहेत म्हणून तो सर्व प्राण्यांत जास्त बुद्धिमान आहे, असें जो म्हणतो त्याच्या डोक्यांत हाताच्या उपयोगानें बुद्धीचा विकास होतो ही कल्पना असावी असा साहजिकच एखाद्याचा तर्क होईल; परंतु तें कसेंहि असलें, तरी डार्विन निर्माण होईपर्यंत ह्या

कल्पनेचें खरें इंगित लोकांच्या ध्यानांत आलें नव्हतें, एवढें मात्र खरें.

भौतिक घटनेसंबंधी अँनॅक्सॅगोरसचे विचार.—आरिस्टॉटल म्हणतो की, अँनॅक्सॅगोरसच्या मतें वनस्पतींची गणना प्राणिवर्गांतच होत असून त्यांचीं पांनें झडतात व पुन्हां फुटतात यावरून त्यांनाहि प्राण्याप्रमाणेंच सुखदुःख होतेंसं दिसतें, असें तो प्रतिपादन करी. ही कल्पना जरा विचित्र दिसते, पण तें निसर्गातील एकसारखेपणावरूनच काढलेलें एक अनुमान आहे. पदार्थाच्या घटनेसंबंधीहि अँनॅक्सॅगोरसनें आपले विचार प्रसिद्ध केले होते. व सुदैवानें ते आज आपणांस उपलब्ध आहेत. तो म्हणत असे की, वास्तविक वर्षांचा रंग पांढरा नसून काळा आहे; कारण, वर्ष म्हणजे पाणीच होय; व योग्य परिस्थितीत—म्हणजे उदाहरणार्थ विहिरीच्या तळाशीं—पाणी पाहिलें असतां त्याचा रंग काळा दिसतो. ही उपपत्ति काढणाऱ्या अँनॅक्सॅगोरसच्या लक्षांत वर्ष, पाणी व वाफ हीं एकाच पदार्थाचीं तीन निरानराळीं रूपे आहेत ही गोष्ट स्पष्टपणें आलेली दिसते. वर्ष व वाफ ह्यांचें पाण्यामध्यें रूपांतर होऊं शकतें व त्यांचा कोणत्याहि साध्या क्रियेनें निराळा पदार्थ बनवितां येत नाही, यावरून त्यांच्या अणूंची घटना तीनहि स्थितींत एकसारखीच रहात असली पाहिजे असें त्यास वाटलें. त्याच्या दृष्टीनें पाण्याचा एक वेगळा कण हा अकृत्रिम, निर्विकार व अक्षय असा मूलभूत पदार्थ होता. अशा प्रकारचे अनेक कण एकत्र झाले म्हणजे ज्याला आपण पाणी म्हणतो तें तयार होतें. परंतु त्याचाच जर निराळ्या जातीच्या कणांशीं संयोग झाला तर भलताच एखादा पदार्थ तयार होईल. याचें प्रत्यंतर झाडानें आपल्या मुळांनीं शोषून घेतलेलें पाणी त्या झाडाचाच एक अंश होऊन बसतें, तेव्हां पहावयास सांपडतें. परंतु अँनॅक्सॅगोरस असें म्हणत असे की, कोणत्याहि निराळ्या पदार्थाशीं संयोग झाला तरी पाण्याचा कण शेवटीं पाणीच राहतो; व पाण्याला जो नियम लागू तोच सोनें, रुपें, लोखंड, माती इत्यादि दुसऱ्या कोणत्याहि पदार्थास देखील लागू आहे. याचा अर्थ उघड उघड असा दिसतो की पाण्याच्या कणाप्रमाणेंच दुसरेहि अनेक वेगवेगळे गुणधर्म असलेले अकृत्रिम, निर्विकार व अक्षय असे मूलभूत कण आहेत.

भौतिक द्रव्याचें अविनाशित्व.—ह्या ठिकाणीं आपल्याजवळ सदरहू तत्ववेत्त्याचे विचार समजून घेण्यास त्याचेच स्वतःचे शब्द आहेत हें आपलें नशीब म्हटलें पाहिजे. त्याच्या लेखाचे तुरळक भाग सिम्प्लिशिसनें उद्धृत केलेल्या मजकुरांत मुख्यत्वेकरून पहावयास मिळतात. सिम्प्लिशिसच्या उताऱ्यांतून बहुतेक हा भौतिक घटनेचाच विषय आला असल्यामुळे, वर वर्णिलेल्या कल्पनेचें श्रेय अँनॅक्सॅगोरसला देण्यांत डास्टननेतरचें ज्ञान त्याच्या अगोदर झालेल्या तत्ववेत्त्याच्या मतांत घुसवून दिलें जात आहे अशी शंका येण्याचें कारण नाही. स्वतः अँनॅक्सॅगोरसचे शब्द पुढें

दिल्याप्रमाणें आहेत: 'ग्रीक लोक उत्पन्न होणें व नाश होणें ह्या शब्दांचा बरोबर उपयोग करीत नाहींत. कारण, नवीन अशी कोणतीच गोष्ट उत्पन्न होत नसते किंवा नाशहि कशाचा होत नाहीं. परंतु ज्या कांहीं वस्तू मूळच्या आहेत त्यांचा संयोग व वियोग होत असतो. म्हणून ज्याला ते उत्पन्न होणें असें म्हणतात, त्यास संयोग, व ज्यास नाश होणें असें म्हणतात त्यास वियोग हें नांव दिलें असतां ते अधिक युक्त होईल. कारण, जी वस्तु केस नाही तिच्यापासून केस, किंवा मांस नाही तिच्यापासून मांस कसें निर्माण होऊं शकेल?'

परमाणुवादाचें व तेजोमेघवादाचें योज.—दुसऱ्या एका ठिकाणीं तो म्हणतो की, " (जगद्विकासाला एका अवस्थेंत) घन, सारें, शीत व निष्प्रभ अंश जेथें हृद्दी पृथ्वी आहे त्या ठिकाणीं एकत्र झाले; व विरल, उष्ण, निर्द्रव व तेजस्वी अंश आकाशाच्या दुसऱ्या भागाकडे गेले. ह्या वियुक्त झालेल्या वस्तूंतून पृथ्वी घनीभूत होऊन निर्माण झाली. कारण, उष्णपासून पाणी निघालें, पाण्यापासून पृथ्वी निघाली व पृथ्वीचें थंडीनें घनीभवत होऊन दगड झाले." या ठिकाणीं आपणांस एका बाजूस डास्टननें उपदेशिलेल्या परमाणूच्या उपपत्तीची तर दुसऱ्या बाजूस लालास यानें वर्णिलेल्या तेजोमेघाच्या कल्पनेची जवळजवळ एकूण एक मूलभूत तत्वे दृष्टीस पडतात. परंतु त्याच्या कल्पनेची थांव या ठिकाणींच थांवली नाही. सोनें, पाणी इत्यादि पदार्थांच्या कणांशिवाय त्यानें आपल्या कल्पनासृष्टींत आणखी एका प्रकारचे कण निर्माण केले होते. हे कण पूर्वीच्या कणांहून, एक कण दुसऱ्या कणाहून मित्र असतो तथा प्रकारेंच केवळ मित्र नसून, एकंदरीत ते सर्वच एका निराळ्या वर्गांत पडतात. हे कण पूर्वीच्या कणांहून अतिशय सूक्ष्म आहेत. व ते स्वतः अपरिमेय, स्वशाक्तिमान् व असंयोग्य असे आहेत. याचा एकच अर्थ संभवतो व तो हा की, ज्याप्रमाणें मूलभूत पदार्थांचे कण एकमेकांमध्यें मिसळून नवीन पदार्थ निर्माण करतात, त्याप्रमाणें हे सूक्ष्म कण दुसऱ्या मूलभूत कणांत मिसळून नवीन भौतिक पदार्थ तयार करीत नाहींत. परंतु हे अपरिमेय, स्वशाक्तिमान् व असंयोग्य कण ज्या सजातीय कणांचा प्रत्येक पदार्थ बनलेला असतो त्यांमध्यें मात्र अगदीं स्वरूपणें मिसळलेले असतात.

अँनॅक्सॅगोरसच्या कणांची अणुपरमाणूशीं तुलना.—या ठिकाणीं आपणांस यांत्रिक क्रिया व रासायनिक क्रिया म्हणजे अणुसंयोग व परमाणुसंयोग यांतील भेद दिसून येईल; परंतु त्यावरून स्वतः अँनॅक्सॅगोरसच्या डोक्यांत तसा कांहीं भेद होता अशी मात्र जाचकांनीं कल्पना करून घेऊं नये. त्याच्या अखेरच्या मिश्रणशील कणांची आधुनिक भौतिकशास्त्रज्ञांच्या अणूशीं तुलना करतां येणार नाही; त्यांचें डास्टनच्या परमाणूशींच कायतें कांहीं अंशीं साम्य दाखवितां येईल. त्याच्या अपरिमेय, स्वशाक्तिमान् व असंयोग्य कणांचें आधुनिक भौतिकशास्त्रज्ञांच्या इंधक (इंथर)

नामक काल्पनिक द्रव्याशी वयाच वावर्तात साम्य आहे. परंतु ह्या सर्व भौतिक पदार्थांस व्यापून असलेल्या अपरिमेय, स्वशास्त्रिमान व असंयोग्य अशा कणांना अँनॅक्सॅगोरसच्या कल्पनेप्रमाणे एक कार्य असून त्यायोगे ते आधुनिक इंधकाच्याहि एक पाऊल पुढे जातात. हे अपरिमेय, स्वशास्त्रिमान व असंयोग्य कण, म्हणजे ज्याला अँनॅक्सॅगोरस 'नौस' म्हणतो व ज्यासाठी भाषांतरकार 'मन' हा शब्द योजतात, तो पदार्थ होय. अँनॅक्सॅगोरसच्या 'नौस' ह्या शब्दांत जी कल्पना आहे ती 'मन' किंवा दुसरा कोणताहि शब्द बरोबर व्यक्त करू शकत नाही. त्याच्या मतें ह्या शब्दाचा अर्थ केवळ ग्राहक व आकलनशील बुद्धि दर्शविणारे मन एवढाच होत नसून त्यांत योजक व उत्पादक बुद्धीचाहि अंतर्भाव होतो.

अँनॅक्सॅगोरसचे 'नौस' कण व अद्वैतवाद.—स्वतः अँनॅक्सॅगोरसने ह्या संबंधी जे म्हटले आहे ['ग्रीसचे आद्य तत्ववेत्ते' या पुस्तकांतील फेअरवॅकचे अँनॅक्सॅगोरसच्या झुटित लेखांचे भाषांतर; पृष्ठे २३९-४३] त्याचे परीक्षण करता असं दिसून येतें की, अँनॅक्सॅगोरसच्या कल्पनेप्रमाणे नौस ही सर्व वस्तुंत अत्यंत विरल व शुद्ध अशी वस्तु असून तिला प्रत्येक गोष्टीचें ज्ञान आहे व तांत अतिशय शक्ति आहे; रुहान मोठ्या सर्व प्राणिमात्रावर तिची सत्ता चालते. परंतु हे गूण तर सर्वज्ञतेचे व सर्वसाक्षी पणाचेच दर्शक आहेत. तेव्हां नौस ही अखिल विश्वाच्या सर्वशक्तिमान् अशा उत्तमकर्त्याशिवाय दुसरी कोणतीच वस्तु असणें शक्य दिसत नाही. तिनें मूलभूत कण उत्पन्न केल्याचें कोठें सांगितलें नाहीं. एवढी एक गोष्ट सोडून दिली तर बाकी तिच्या अंगीं देवतेचे सर्व गुण आहेत. ह्या कणांच्या उत्पत्तीचा विचार आधुनिक स्पेन्सरप्रमाणेच अँनॅक्सॅगोरसच्याहि कल्पनाशक्तीच्या आवांकाबाहेर होता. नौस हा 'अज्ञात' कणांपासून इतर सर्व पदार्थ घडणारा एक विश्वकर्माच आहे. स्पेन्सरप्रमाणेच अँनॅक्सॅगोरसहि नौस व कण यांच्या मागे आपले अज्ञान आहे असा कवूलीजवाब देतो परंतु आधुनिक शास्त्रज्ञ भौतिक पदार्थांतील अणूंमध्ये सार्वत्रिक गतिरूपी जी शक्ति मानतात व जिला ब्रह्मवादी लोक सगुणत्व देऊन देवता कल्पितात तिचें नौसशी बरेच साम्य आहे. अँनॅक्सॅगोरसच्या सदरहू कल्पनेचें कांहीं वावर्तात अद्वैतवादाशीहि सादर दिसून येईल आपलें जें ब्रह्म तीच त्याच्या अद्वैतवादांतलें नौस ही वस्तु आहे. त्याचा काळ व त्याची एकंदर परिस्थिति विचारांत घेतां ग्रीकांच्या सगुण देवताकलापाच्या बागीं निर्गुण व निराकार अशा एका अत्यंत शुद्ध व विरल तत्वाची त्यानें स्थापना केलेली पाहून अकल अगदीं गुंग होऊन जाते. त्याच्या मूलभूत गुणांच्या कल्पनेत सत्याचा कांहीं अंश असून तांत थोडा बदल करून पुढें २२०० वर्षांनीं मेव्हां बाल्टननें आपली उपपत्ति जगापुढें मांडली, तेव्हां

ती विद्वज्जनांस पटून १९ व्या शतकांतील रसायनशास्त्रांत तिला सर्वमान्य अशी जागा मिळाली.

अँनॅक्सॅगोरसच्या नंतर निघालेला परमाणुवाद.—तथापि पदार्थाच्या स्वरूपाविषयी अँनॅक्सॅगोरस नंतर दुसरी जी एक उपपत्ति उदयास आली तिचा नांव लौकिक अधिक झाला आहे. ही उपपत्ति म्हणजे ल्युसिपस व डिमॉक्रीटस यांचा परमाणुवाद होय. ह्या उपपत्तीप्रमाणें प्रत्येक पदार्थ हा मूलभूत परमाणूंचा बनलेला आहे. ह्या परमाणूंस सदरहू तत्ववेत्त्यांनीं जो 'अँटम' म्हणून शब्द वापरला होता त्याचा अर्थ अविभाज्य असा असून त्यांच्या मते या अँटमचे म्हणजे परमाणूचे आणखी बारीक विभाग करणें अशक्य आहे. सर्व जड पदार्थांतील घटकभूत असलेले हे सर्व परमाणू एकाच जातीचे आहेत; त्यांच्या मध्ये फरक आहे तो आकाराचा व कदाचित् आकृतीचा आहे. हे निरनिराळ्या आकाराचे परमाणू निरनिराळ्या प्रकारे संयोग पावून जगांतील एकूण एक पदार्थ घडवू शकतात.

ल्युसिपस.—उपर्युक्त उपपत्तीचें परीक्षण करून तिची अँनॅक्सॅगोरसच्या उपपत्तीशी तुलना करण्यापूर्वी ज्यांनीं ही उपपत्ति काढली त्यांच्यासंबंधी आपणांस काय माहिती आहे तें पाहूं. ल्युसिपसविषयी आपणांस इतकी थोडी माहिती आहे की त्याला जवळ जवळ एक काल्पनिक व्यक्तीच म्हणण्याची पाळी येते. वस्तुतः ल्युसिपस नामक कोणी व्यक्ति खरोखरच होऊन गेली होती, का तो ज्या डिमॉक्रीटसला कोक त्याचा शिष्य म्हणून समजतात त्यानेच निर्माण केलेली कोणी काल्पनिक व्यक्ति आहे अशी शंकाहि उपस्थित करण्यांत आली होती. आधुनिक पंडित आतां ल्युसिपस नांवाची व्यक्ति कल्पनानिर्मित नाही असें कवूल करूं लागले आहेत, तथापि त्यांनाहि अद्याप त्याच्या नांवाशी संलग्न असलेल्या उपपत्तीचा तो जनक होता याशिवाय त्याच्यासंबंधी अधिक अशी कांहींच माहिती मिळालेली नाहीं. असें सुचविण्यांत येतें की, तत्कालीन इतर तत्ववेत्त्यांप्रमाणे ल्युसिपस याचाहि काळ मटकण्यांत गेला होता. आपल्या आयुष्याच्या उत्तरार्धांत तो ग्रेस प्रांतां अँबेरा येथें आला व तेथें त्याला डिमॉक्रीटस याचा गुरु होण्याची संधि मिळाली.

डिमॉक्रीटस.—आपणांस खात्रीलायक अशी एवढीच माहिती आहे की, ज्याच्या लेखांनीं व उपदेशांनीं परमाणुवादाचा प्रसार झाला तो डिमॉक्रीटस, अँबेरा येथें ख्रि. पू. ४६० च्या सुमारास—म्हणजे त्याच्या अगोदर होऊन गेलेला अँनॅक्सॅगोरस हा अथेन्स शहरां आला तेव्हांच केव्हां तरी—जन्मास आला. अशीहि एक अनिश्चित माहिती आहे की, त्यानें पूर्वेस व मिसरदेशांत प्रवास केला असून उर्वरित आयुष्य घालविण्याकरितां तो अँबेरा येथें जाऊन राहिला होता. तेथें तो साधुपुरुष म्हणून पूज्य मानला जात असे. परंतु तत्कालीन व्यावहारिक संस्कृतीवर त्याचा ठसा विशेषसा उमटलेला दिसत नाहीं. डिमॉक्रीटस हा एक कल्पनातरंगांत

रमणारा पुरुष होऊन गेला. त्यानें ग्रंथरचनाहि विपुल केली होती. परंतु हुदैवानें तिचा बराचसा भाग नष्ट झाला आहे. उत्तरकालीन दंतकथांतून त्याजसंबंधी असें वर्णन आहे कीं, एकतानतेनें विचार करतां यावा म्हणून त्यानें आपण होऊन आपले डोळे काढून टाकले होते. अर्थात् ही केवळ कल्पना-निर्मित गोष्ट आहे यांत संदेह नाही. तथापि तांतहि सत्याचा अंश काहीं तरी असलाच पाहिजे. तिजवरून डिमॉक्रेटस हा प्रत्यक्ष दिसणाऱ्या सृष्टिचमत्कारांचें निरीक्षण करणारा चिकित्सक शास्त्रज्ञ नसून कल्पनाशक्तीनें दुर्ज्ञेय अशीं कोडीं सोडविणारा एक तत्त्ववेत्ता होता ही गोष्ट व्यक्त होते. परंतु त्याला 'हास्यसुख तत्त्ववेत्ता' म्हणून जें प्रत्येक ठिकाणीं उपपद लाविलेलें आढळतें त्यावरून असें दिसतें कीं, तो जगांतील व्यवहारांपासून अगदींच अलिप्त होता असें नाही.

डिमॉक्रेटसच्या परमाणुवादाची योग्यता.—आतां अपण डिमॉक्रेटसच्या परमाणुवादाकडे वळूं. येथें एक गोष्ट सांगितली पाहिजे कीं डिमॉक्रेटसचा परमाणुवाद त्याच्या समकालीन लोकांस विशेषता पटला नव्हता. परंतु त्याच्या नंतर एपिक्यूरस नामक तत्त्ववेत्त्यानें ह्या उपपत्तीचा पुरस्कार केला; व पुढें ल्युक्रेशियस नामक कवीनें तिचें लोकांनां समजण्यासारख्या भाषेत विवरण केलें. तथापि आधुनिक शास्त्रीय शोध निसर्गाचीं गुढें उकळूं लागेपर्यंत ह्या उपपत्तीची केवळ कविकल्पनेंतच गणना होत होती. पुढें डाल्टनच्या व त्याच्या अनुयायांच्या शोधानां अर्वाचीन रसायनशास्त्राची परमाणुवादावर इमारत उभारली जाऊन त्यास सर्वमान्यता प्राप्त झाली, तेव्हां कोर्टें लोकांनां ह्या अडथळ्याच्या जुन्या 'हास्यसुख' तत्त्ववेत्त्याच्या कल्पना आठवूं लागल्या. पूर्वी लोक या उपपत्तीची यद्घन करीत असत, परंतु आतां हें सर्वांस कळून चुकलें आहे कीं, पदार्थाच्या वास्तविक स्वरूपाचें स्वरूप खि० पू० पांचव्या शतकांतच एका तत्त्ववेत्त्यास पडलें असून त्याच्या कल्पनांस केवळ पुष्टीकरण मिळण्यास इतक्या शतकांचा काळ लोटला लागला. यामुळे आतां तत्त्वज्ञानाचा इतिहास लिहिणाऱ्यांस याच्या योग्यतेची व महत्त्वाची यथातथ्य माहिती जगाला करून देण्याची अत्यंत उत्सुकता वाढूं लागली आहे.

परमाणुवादाच्या कल्पनेचा मूळ खरा उत्पादक कोण.—या उत्सुकतेच्या मरांत कोणा लेखकाच्या हातून डिमॉक्रेटसच्या योग्यतेचे पोवाडे गातांना अतिशयोक्ति झाली असल्याचाहि संभव आहे. डिमॉक्रेटसच्या उपपत्तीत विलक्षण सूचक कल्पना भरलेल्या आहेत; अखिल जग एका मूलद्रव्यापासून उत्पन्न झालेलें आहे, या डिमॉक्रेटसच्या म्हणण्यांत तत्त्ववेत्त्यांनां मोहिनी पाडण्याचें सामर्थ्य आहे; या उपपत्तीत १९ व्या शतकांतल्या रसायनशास्त्रांतील शोधांचें मूल बीज दृष्टीस पडतें इतकेंच नव्हे, तर २० व्या शतकांत रसायनशास्त्रांतील जे शोध अद्याप उगावयाचे आहेत त्यांचीं शुद्धां मूल बीजे असण्याचा संभव आहे. हें सर्व खरें असलें तरी डिमॉक्रेटसच्या परमाणुवादाचें स्तुतिस्तोत्र गाण्याच्या

मरांत प्रस्तुतच्या पिढीतील इतिहासलेखकांनीं सदरहू विद्वानाच्या पूर्वी होऊन गेलेला तत्त्ववेत्ता अ‍ॅनक्सेगोरस याची योग्यता पूर्णपणें लक्षांत घेतलेली दिसत नाही. ह्या पक्षपात होण्याचे कारण केवळ आकस्मिक रीत्या उपस्थित झालेली संज्ञा-भिन्नता हें असावें असा संशय येतो. योगायोग असा घडला कीं, डिमॉक्रेटसनें जगाच्या मूलद्रव्याला परमाणु असें नांव दिलें; उलट पक्षां अ‍ॅनक्सेगोरसची जगाच्या मूलद्रव्यासंबंधाची कल्पना तंतोतंत डिमॉक्रेटसच्या कल्पनेसारखी असूनहि त्यानें त्या मूलद्रव्याला वांज किंवा मूलवस्तु असें सामान्य नांव दिलें; विशिष्ट नांव देण्याची त्यानें तत्परता दाखविली नाही. पण या साऱ्या चुकीचा परिणाम अ‍ॅनक्सेगोरसच्या वास्तविक न्यायप्राप्त असलेल्या कीर्तीला विघातक झाला. तो असा कीं, आधुनिक रसायनशास्त्रांतहि या मूलद्रव्याला डिमॉक्रेटसनें दिलेलें 'अ‍ॅटम' म्हणजे परमाणु असें नांव पडून, त्या नांवाचाच सर्वत्र प्रसार झाल्यामुळे 'अ‍ॅटम' हें नांव प्रथम योजणारा जो डिमॉक्रेटस त्याचेंच नांव कृतज्ञताबुद्धिपूर्वक जग काढूं लागलें; आणि परमाणुवादाचें सर्व श्रेयहि डिमॉक्रेटसलाच देण्यांत आलें.

डिमॉक्रेटसच्या व डाल्टनच्या परमाणूतील फरक.—डिमॉक्रेटसची परमाणूची कल्पना आणि डाल्टनची परमाणूची कल्पना ह्या दोन्ही अगदीं सारख्या आहेत अशी पुष्कळांची फाजील कृतज्ञताबुद्धीमुळे चुकीची समजूत झालेली आहे. म्हणून येथें हें स्पष्टपणें लक्षांत ठेविलें पाहिजे कीं, डाल्टनचा परमाणु आणि डिमॉक्रेटसचा परमाणु यांची सर्व वावर्तात एकमेकांशीं तुलना होण्यासारखी नाही. डिमॉक्रेटसची परमाणुविषयक कल्पना एकतत्वात्मक होती; म्हणजे सर्व परमाणू मूळ एकाच द्रव्याचे असतात, ते फक्त आकार व परिमाण या वावर्तात परस्परभिन्न असतात पण गुणधर्म सर्व परमाणूंचे सारखेच असतात, असें त्याचें मत होतें. परंतु डाल्टनची परमाणुविषयीची कल्पना अशी आहे कीं हे मूळचे परमाणूहि अनेक जातीचे असतात म्हणजे त्यांच्या मूल घटकद्रव्यांचे गुणधर्मच निरनिराळे असतात.

आजचा परमाणुवाद.—आजची स्थिति अशी आहे कीं, रसायनशास्त्रज्ञ मूल वस्तु सत्तर पंचाहत्तर आहेत असें मानतात; व त्यांनां मूलद्रव्ये असें नांव देतात. यांपैकी प्रत्येक मूलद्रव्याचे परमाणू विशिष्ट प्रकारचे असून त्यांचे गुणधर्म इतर मूलद्रव्यांच्या परमाणूंहून भिन्न असतात. प्रत्यक्ष प्रयोगावरून असें निश्चित दिसून आलें आहे कीं, सोने हे एक मूलद्रव्य असून, त्याच्या परमाणूंचा इतर कोणत्याहि प्रकारच्या परमाणूंहूी संयोग झाला तरी त्याचा सुवर्णत्वाचा गुण कधीहि नाहीसा होत नाही. याचप्रमाणें रुपें, जस्त किंवा सिंध उर्फ सोडियम यांच्या परमाणूंची गोष्ट आहे; इतकेंच नव्हे तर उपर्युक्त सत्तरपंचाहत्तर मूलद्रव्यांपैकी प्रत्येकाच्या परमाणूंची हीच स्थिति आहे. पण अलीकडे कांहीं प्रयोगांवरून असें

दिसून आले आहे की, हे परमाणू सुद्धा पृथक् होऊन रूपान्तर पावतात. अर्थात् डाल्टनने दिलेले परमाणू हे नांव चुकीचे आहे, कारण त्याच्या परमाणूचेहि विभाग पडू शकतात. तथापि ही गोष्ट शास्त्रीय सिद्धान्त असल्याचे अद्याप प्रयोगांनी सिद्ध झाले नाही. तूर्त तिला सुसता तात्त्विक विचार एवढ्याच दृष्टीने मान देणे योग्य आहे. कारण, आजकाल शास्त्रीय ज्ञानाच्या क्षेत्रांतील तात्त्विक विचारांना सुद्धा प्रत्यक्ष प्रयोग-सिद्ध सिद्धान्तापेक्षां गौण लेखितात.

एकतत्त्ववाद आणि डिमॉक्रिटस व अ‍ॅनॅक्सेगोरस यांच्या परमाणुविषयक कल्पना.—जेव्हा प्रत्यक्ष प्रयोगांनी असे सिद्ध होईल की, डाल्टनचा परमाणू हा सुद्धा एक संयुक्त पदार्थच असून मूळ खरा परमाणू त्याहून भिन्न आहे; व असले मूल परमाणू सख्याभेदाने व संबंधभेदाने एकत्र संयोग पावून त्यापासून डाल्टन ज्याला परमाणू म्हणतो ते तयार होतात, तेव्हा तत्त्वज्ञान्यांनी प्रतिपादिलेला एकतत्त्ववाद खरा असल्याने शास्त्रीय दृष्ट्या सिद्ध झाले असे म्हणता येईल. तेव्हा मात्र आपण एका दिशेने डिमॉक्रिटसच्या एक पाऊल जवळ, पण त्याबरोबरच दुसऱ्या दिशेने एक पाऊल दूर गेलो असे होईल. जवळ गेलो असे म्हणण्याचे कारण, डिमॉक्रिटसची परमाणुविषयीची कल्पनाहि एकतत्त्वात्मकच होती; व दूर गेलो असे म्हणण्याचे कारण, निरनिराळ्या पदार्थांच्या परमाणूंचा आकार निरनिराळा पण सदोदित ठराविक असतो, असे डिमॉक्रिटसचे मत होते. सर्व पदार्थांचे परमाणू एकाच द्रव्याचे—म्हणजे एकाच गुणधर्माचे—असतात असे डिमॉक्रिटस मानीत असे; पण परमाणूंच्या आकारांत फरक असल्यामुळे त्यांच्या संयोगाने उत्पन्न झालेल्या पदार्थांच्या गुणधर्मांत फरक होतो, असे त्याला मानावे लागले होते. त्याच्या मते आकाराने अत्यंत लहान व अत्यंत मोठा अशा दोन्ही परमाणूंचे मूळ गुणधर्म सारखेच असतात; पण लहान आकाराच्या परमाणूंच्या संयोगाने बनलेल्या पदार्थांचे गुणधर्म मात्र मोठ्या आकाराच्या परमाणूंच्या संयोगाने बनलेल्या पदार्थांच्या गुणधर्माहून भिन्न असतात. परंतु असे मानणे म्हणजे मूळ परमाणूंच्या गुणधर्मांत फरक असतो असे मानण्यासारखेच आहे. तात्पर्य, 'गुणधर्म' या शब्दावर हा सारा विर्तडवाद माजविलेला आहे. एका विशिष्ट आकाराचे परमाणू एकत्र होऊन बनलेला पदार्थ व दुसऱ्या एका विशिष्ट आकाराचे परमाणू एकत्र होऊन बनलेला दुसरा पदार्थ या दोघांच्या गुणधर्मांत भेद होतो असे मानणे म्हणजे वस्तुतः अ‍ॅनॅक्सेगोरस मानतो त्या प्रमाणे मूळ परमाणूंच्या गुणधर्मांत भेद असतो असे मानण्यासारखेच आहे.

एकतत्त्ववादाची शास्त्रीयदृष्ट्या किंमत.—विसाव्या शतकांतील रसायनशास्त्रीय शोधांनी एकतत्त्वात्मक कल्पनाच अखेर खरी ठरणार असे वाद लागले आहे. डाल्टनचे निरनिराळे परिमाणू एक मूल द्रव्यापासूनच झालेले आहेत

असे ठरणार. असेल हे मूलद्रव्याचे परमाणू सर्व सारख्याच गुणधर्मांचे असतात; पण त्यांचे कमी अधिक प्रमाणांत संयोग होऊन बनलेल्या डाल्टनच्या परमाणूंत गुणधर्मदृष्ट्या फरक होतो; व सोने, प्राणवायु, पारा, हिरा, वगैरे निरनिराळे पदार्थ बनतात. एकतत्त्ववादाचे खरे स्वरूप लक्षांत घेतां असे म्हणावे लागते की, अखिल विश्व हे मूलतः एकाच जातीच्या द्रव्यापासून झालेले आहे. या तत्त्वज्ञानाच्या पंथाच्या दृष्टीने सोने, प्राणवायु, पारा व हिरा हे सर्व निरनिराळे पदार्थ मूल एकाच प्रकारच्या व समान गुणधर्म असलेल्या द्रव्यापासून झालेले आहेत. पण विश्वाच्या मूळ उत्पत्तीवद्दलच इतके हे सूक्ष्म पृथक्करण अतींद्रिय ज्ञानाच्या क्षेत्रांत स्वैर संचार करणाऱ्या तत्त्ववेत्त्यासच शोभणारे आहे; प्रयोगावगम्य शास्त्रीय ज्ञानाच्या क्षेत्रांत अद्याप ते आलेले नाही. केवळ तर्कशास्त्रीच्या षड्यवर उभारलेला हा विश्वाच्या उत्पत्तीविषयीचा तात्त्विक विचार मनाला मोठा मोहक वाटतो; पण शास्त्रीय ज्ञानाच्या क्षेत्रांत ह्या प्रकारच्या प्रयोगसिद्ध नसलेल्या उपपत्तींना मुर्खीच किंमत देतां कामा नये, आणि केवळ शब्दांच्या वावदूकपणाला भुलून प्रत्यक्ष पुराव्याच्या अवश्यकतेकडे डोळेशांकाहि करतां कामा नये. तत्त्वज्ञान व शास्त्रीयज्ञान या दोहोंमधील फरकाच्या खडकावरच अखेर ग्रीक लोकांतील शास्त्रीय ज्ञानाच्या प्रगतीचे ताळे आपटून समुद्राच्या तळाशी गेले; आणि अलीकडील काळांतल्या शास्त्रीय-ज्ञानरूपी नौकेच्या कर्णधारालाहि हा खडक टाकून नौका हांकारणे अवघड होऊन वसते. डिमॉक्रिटसच्या परमाणुवादाने उदाहरण येथे लक्षांत घेण्यासारखे आहे. कारण, मूळच्या परमाणूंत गुणभिन्नता नसते असे डिमॉक्रिटसचे मत असल्यामुळे एकतत्त्ववादाचा तो पुरस्कर्ती होता असे अलीकडील तत्त्ववेत्ते मानू लागले; आणि त्याच्या परमाणुवादांत एकोणिसाव्या शतकांतील रसायनशास्त्रीय शोधांचे धौज आहे इतकेच नव्हे तर भाविष्यकालीन रसायनशास्त्रांतील शोधांचे अनुमानहि त्या उपपत्तीवरून होणारे आहे असे म्हणू लागले. उलटपक्षी, निरनिराळ्या पदार्थांच्या मूल परमाणूंतच भिन्न भिन्न गुणधर्म असतात असे अ‍ॅनॅक्सेगोरसचे मत असल्यामुळे त्याची उपपत्ति प्रस्तुत काळच्या तत्त्ववेत्त्यांस त्याज्य वाटली!

अ‍ॅनॅक्सेगोरसची मूलवीजे डिमॉक्रिटसच्या परमाणूहून भिन्न नव्हती.—वर दिलेली डिमॉक्रिटसच्या उपपत्तीची मीमांसा जर चुकीची नसेल, तर आपणांस तिच्यावरून असे दिसून येते की, डिमॉक्रिटस हाहि वस्तुतः एकतत्त्ववादी नव्हताच. कारण, त्याचे मूल परमाणू आकार व परिमाण या बाबतीत परस्पराहून भिन्न असल्यामुळे ते सर्व एकाच जातीचे आहेत असे म्हणता येत नाही. वास्तविक तेहि अ‍ॅनॅक्सेगोरसच्या भिन्नस्वरूपी परमाणूसारखेच आहेत असे म्हटले पाहिजे निराळ्या शब्दांत सांगावयाचे म्हणजे डिमॉक्रिटसचे परमाणू व अ‍ॅनॅक्सेगोरसची मूलवीजे यांत तत्त्वतः कांहीच फरक नाही. डिमॉक्रिटसचे परमाणू

जरा अधिक इंद्रियगोचर आहेत व त्यांना विशिष्ट नांव दिलेले आहे एवढेच काय तें. अँनक्सेगोरसची मूलद्रव्ये इंद्रियांना अगोचर असून तीं असंख्य आहेत, आणि जगांत जेवढे निरनिराळे पदार्थ आहेत, तितक्या प्रकारचीं हीं मूलद्रव्ये आहेत. परंतु डिमॉक्रीटसच्या परमाणूवद्दलहि अशा प्रकारचेंच विधान करणें भाग आहे. ते सुद्धा इंद्रियांना अगोचर असण्याइतके सूक्ष्म आहेत, त्यांची संख्याहि अगणित आहे आणि जगांत जितक्या जातींचे पदार्थ आहेत तितक्या प्रकारचे हे मूल परमाणू आहेत, असेंच डिमॉक्रीटसचें मत होतें. 'मूलद्रव्ये' आणि 'परमाणू' हीं दोन्ही सारखीच; कारण दोन्हीहि आपल्या तत्त्वांना आधारस्वरूपी, अविकारी व अविनाशी असें मानतात. मग दोघांत फरक तो काय? 'फक्त नांवांत फरक' याशिवाय याला दुसरे उत्तर नाही. कदाचित् असें म्हणतां येईल की, अँनक्सेगोरसनें या मूलद्रव्यांचे भौतिक गुणधर्म कोणते ते सांगितले नाहीत व डिमॉक्रीटसनें ते सांगितले आहेत.

परमाणुवादाच्या विकासाचें वास्तविक स्वरूप.— येणें प्रमाणें अँनक्सेगोरसनें सर्व मूलद्रव्यां परस्परांपासून भिन्न असतात यापेक्षा त्यांच्या संबंधानें अधिक वर्णन केलेले नाही; डिमॉक्रीटसनें मात्र परमाणू भिन्नभिन्न आकाराचे व कमजास्त वजनाचे असतात, इतकेंच नव्हे तर परमाणूनां आंकडे असून त्यांच्या योगानें ते एकमेकांस अडकविले जातात, असें म्हटले आहे. हें सविस्तर वर्णन आज कोणी खरे मानीत नाही. या वर्णनांतला महत्त्वाचा मुद्दा एवढाच की अँनक्सेगोरसप्रमाणेंच डिमॉक्रीटसहि परमाणू हे आकार व परिमाण या बाबतींत भिन्नभिन्न प्रकारचे असतात असें मानतो. या वर्णनांत एकोणिसाव्या शतकांत लागलेल्या रसायनशास्त्रातील शोधांचा सूचक असा अर्थ भरलेला आहे हें उघड आहे. अज्ञानयुगरूपी गर्तेच्या पलीकडील प्राचीन काळांत रसायनशास्त्रातील अगदीं अलीकडल्या शोधांशी जुळणारी अशी विश्वोत्पत्तीवद्दलची उपपत्ती लावल्यावद्दल डिमॉक्रीटसची गणना पहिल्या प्रतीच्या विद्वानांत केली जावी हें रास्तच आहे. पण डिमॉक्रीटसचें महत्त्व गातांना, त्यानें केवळ ज्याच्या उपपत्तीचें गरा विस्तृत विवेचन केले त्या मूलद्रव्या तत्त्ववेत्त्याचें—अँनक्सेगोरसचें—विस्मरण होऊं देणें वाजवी नाही. अँनक्सेगोरस व डिमॉक्रीटस यांचा प्रत्यक्ष संबंध जोडून दाखवितां येण्यासारखा नाही; पण तात्विक विचारांच्या प्रगतीचा इतिहास ज्याला लिहावयाचा आहे त्याला वरील संबंध क्षणभरहि विसरतां येत नाही. केवळ शब्दांतील छपंडावनें फसून जावयाचें नसेल, तर परमाणुवादाचा आद्यप्रवर्तक अँनक्सेगोरसच होय असें म्हणणें भाग आहे. ल्युसिपस व डिमॉक्रीटस हे त्या वादाचे केवळ दर्शनकार आहेत; आणि डाल्टन हा त्या वादाचा एकोणिसाव्या शतकांतील संशोधक आहे. येणेंप्रमाणें कालदृष्ट्या पूर्वीचा जो अँनक्सेगोरस तोच तत्त्वज्ञानाच्या क्षेत्रांतहि अग्रेसर असून शास्त्रीय ज्ञानाच्या मा. पां. ३२

क्षेत्रांत अत्युच्च मर्यादेपर्यंत त्यानें आपल्या कल्पनाशक्तीनें भरारी मारलेली होती यांत शंका नाही.

अँनक्सेगोरस व डिमॉक्रीटस यांची शास्त्रीय संशोधक या दृष्टीनें तुलना.—या दोघां तत्त्ववेत्त्यांच्या जीवनचरित्रांचें परीक्षण केलें असतां जो निष्कर्ष निघतो तोच त्यांच्या तात्विक विचारांच्या परीक्षणानेंहि निघतो. अँनक्सेगोरस हा संशयवादी व प्रयोगावलंबी शास्त्रज्ञ असून भविष्यवाद्याला शोभणारी अशी कल्पनाशक्तीहि त्याच्या अंगी होती. विशिष्ट उदाहरणांवरून सामान्य सिद्धान्त काढणें ही तर्कशास्त्रातील आगमनपद्धतीच त्यानें अंगीकारलेली होती. या आगमनपद्धतीचें त्यानें पाऊलभरहि उलंघन केलेले क्वचितच आढळेल. अस्तसल शास्त्रीय संशोधकास शोभेल अशा रीतीनेंच त्यानें आपल्या मूलद्रव्यांचे गुणधर्म आपणांस माहीत नाहीत असें स्पष्ट विधान केलें; कांहीतरी खोटेच वर्णन केलें नाही. त्याचा मूळ सिद्धान्तच असा होता की, मूलद्रव्यां दृष्टीला अगोचर असतात. त्यानें त्यांचें वर्णन करण्याचा प्रयत्न केला नाही हें शास्त्रीय दृष्टीच्या तत्त्ववेत्त्याला शोभणारेंच आहे. परंतु ही अडचण डिमॉक्रीटसनें न मानतां, त्याला ज्या गोष्टी प्रत्यक्ष दिसणें शक्य नव्हतें त्यांवद्दल नुसत्या कल्पना करीत वसण्यास त्यानें मार्गें पुढें पाहिलें नाही. परमाणूनां विशिष्ट आकार व विशिष्ट घटना असते, इतकेंच नव्हे तर आपल्या भोंवतालच्या वातावरणांत अदृश्य भूतें संचार करीत असतात, असें केवळ कल्पनेच्या आधारावर पण ठाम मत त्यानें पुढें मांडिलें. या त्याच्या कल्पनांत तत्कालीन धर्मभोळपणाच्या समजुती वन्याच प्रतिबिंबित झालेल्या आहेत पक्ष्यांचीं आंतडीं तपासून त्यांवरून शकुनापशकून सांगणारांवर सामान्य ग्रीक लोकांप्रमाणें त्याचाहि विश्वास होता. डिमॉक्रीटसच्या चरित्रांतील या इतस्ततः आढळणाऱ्या गोष्टींवरून त्याच्या मनोरचनेसंबंधानें अटकळ करण्यास वरीच मदत होते. व त्यांवरून, डिमॉक्रीटस हा अँनक्सेगोरसपेक्षां शुद्ध शास्त्रीय ज्ञानाचा भक्त या दृष्टीनें कमी योग्यतेचा होता, या वरील विधानास पुष्टी मिळते. तथापि, अशा प्रकारें एकमेकांची तुलना करीत व योग्यता ठरवीत वसणें निरुपयोगी आहे. कारण प्राचीन काळांतील तात्विक विचाराच्या वाढीच्या इतिहासावरून एक गोष्ट निश्चित होते की, सि. पू. ५ व्या शतकांत मूलद्रव्यांच्या घटनेसंबंधानें निश्चित कल्पना अत्यंत सूक्ष्म विचार करून पुढें मांडल्या गेल्या होत्या. यापुढील काळांत शास्त्रीय ज्ञानाच्या निदान एका क्षेत्रांत तरी प्रगतीचा मार्ग खुंटला, व येथून पुढें डाल्टनच्या काळापर्यंत एक पाऊलहि पुढें पडलेलें दिसत नाही.

याच काळांतलि वैज्ञानिक इतिहासाचा भाग म्हटला म्हणजे हिपॉक्राटेसचें व ग्रीकांचें वैद्यकज्ञान हा होय. याचें विवेचन वैद्यकाच्या इतिहासाबरोबर करूं.

अँथेन्स येथील साक्रेटिसनंतरचें शास्त्रीय ज्ञान.— अतांपावेतोंच्या हकीगतीवरून एक गोष्ट उघड दिसून

येते की, जुन्या शास्त्रज्ञांनी कोणताहि एक विषय घेऊन त्यांत प्राचीण संपादन करण्याचा कधीच प्रयत्न केला नव्हता. वास्तविक पाहता प्राचीन काळी ज्ञानाचे मुळी वर्गीकरणच झालेले नव्हते. तत्त्वज्ञानी म्हटला, की त्याला कोणत्याहि संशोधनक्षेत्रांत हात घालणे आपल्या आवाक्याबाहेर आहे असे वाटत नव्हते. व म्हणून, आर्नेक्समॅडर, पायथॅगोरसचे अनुयायी किंवा अँक्सेगोरस यांनी विश्वाची रचना, प्राणी व मनुष्य यांची उत्पत्ति व विकास आणि द्रव्याचे स्वरूप यांसारख्या अगदी भिन्नभिन्न विषयांतील प्रश्नांसंबंधी आप-आपल्या भिन्न उपपत्ती दिल्याचे आढळून आल्यास त्याबद्दल आश्चर्य वाटावयास नको. आज ह्या निरनिराळ्या ज्ञानांगांतील नुसती तावून सुलाखून सिद्ध झालेली माहितीच जरी घेतली, तरी ती इतकी प्रचंड झाली आहे की, त्या सर्वांत पारंगत होण्याचा प्रयत्न करण्यास एकहि माणूस धजणार नाही. परंतु मागील-ज्ञानाच्या सुरुवातीच्या काळांतील-गोष्ट निराळी होती. त्या काळी निरीक्षणपद्धती अद्याप अग्रगल्भ अवस्थेतून बाहेर पडल्या नव्हत्या. व एखादी वजनदार व्यक्ति असली, की तिच्या मागे जाण्यास भराभर वाटेल तेवढे अनुयायी मिळत. ह्या अनुयायांच्या मनास आपल्या गुरुचे सिद्धांत प्रयोगरूपी निकषप्रावाच्या कसास लावून पाहण्याचा विचार कधी शिवत देखील नसे. शास्त्र म्हटले म्हणजे ते निरीक्षण व मापन, होकायंत्र व कांटा याच्या आधारावर रचलेले असले पाहिजे हा महत्वाचा धडा हे लोक अद्याप शिकले नव्हते. अँक्सेगोरससारख्या एखाददुसऱ्या पुरुषाच्या ध्यानांत ही गोष्ट थोडीवहुत आली होती, पण असे लोक एकंदरीत फार थोडे होते.

सॉक्रेटीस.—परंतु आतां एक क्षण असा आला की, पेरिक्लिअन संस्कृतीच्या प्रादुर्भावामुळे जगत्संस्कृतीचे केंद्र होऊन बसलेल्या आटेकामध्ये विचाराच्या ओघास एक अगदी नवीनच दिशा लागणार होती. ज्या वर्षी हिप्पोक्रेटे-झचा व अँक्सेरा येथे डिमॉक्रेटीसचा जन्म झाला, त्याच वर्षी अथेन्स शहरां दुसरा एक विख्यात पुरुष जन्मास आला. सॉक्रेटीस हे या पुरुषाचे नांव असून त्याचे लोकांत दांडगे वजन होते. सॉक्रेटीसाचा सर्व जन्म अथेन्स शहरां लोकांत मिसळून त्यांच्याशी वादविवाद करण्यांत गेला. असे म्हणतात की, तो जो जो कोणी त्याचे बोलणे ऐकून घेण्यास तयार असेल, त्याच्या मनावर आपली नीतिविषयक मते विविधविषयाचा प्रयत्न करी. सरते शेवटी अथेन्स शहरां-तां लोकांची-किंवा वस्तुस्थितीस धरून बोलावयाचे म्हणजे तेथील मताधिकार असलेल्या लोकांतील अधिकांश माणसांची-त्याजवर खप्पा मर्जी झाली. त्याच्या मजनी लागलेल्या माणसांत प्लेटोआदिकारून विख्यात लोक होते, पण ते देखील त्याचा लोकांच्या रोषापासून बचाव करू शकले नाहीत. ह्या लोकांनी त्याची सार्वजनिक रीत्या रीतसर चौकशी करून त्याला देहांत शिक्षा ठोठावली. त्याजवर तरुणांनी विधड-

विषयाचा आरोप ठेवण्यांत आला होता. परंतु ग्रीक लोकांच्या कांही चालीरीतीसंबंधी आज जी माहिती उपलब्ध आहे तिजवरून, उत्तरकाळीन लोक ह्या आरोपाचा जो अर्थ करीत आले आहेत त्याहून वास्तविक अर्थ निराळा असला पाहिजे अशी शंका घेण्यास जागा आहे. आधुनिक लोकांच्या दृष्टीने दीर्घत्स असणाऱ्या, व ग्रीक तत्त्वज्ञानाच्या अभ्यासकास तर अष्टप्राय वाटणाऱ्या ह्या कल्पनेचा अधिक विचार करण्याची या ठिकाणी आवश्यकता नाही; किंवा स्वमतार्थ आपल्या प्राणांचा यज्ञ करणाऱ्या ह्या तत्त्वज्ञाच्या मतांचेहि आपणांस कांही प्रयोजन नाही. तत्त्वज्ञानाच्या इतिहासकाराच्या दृष्टीने सॉक्रेटीस ही विचारांत कांति घडवून आणणारी व्यक्ति असली, तरी भौतिकशास्त्राच्या इतिहासांत त्यास विशेष महत्त्व नाही.

प्लेटो.—प्लेटोची देखील तीच स्थिति आहे. त्याचा जन्म अथेन्स येथील एका उमराव घराण्यांत झाला असून तो सॉक्रेटीसचा शिष्य होता. सॉक्रेटीसच्या मतांचा सार्वत्रिक प्रसार झाला, तो ह्या प्लेटोच्याच लेखांच्या व उपदेशांच्या द्वारे झाला. तत्त्वज्ञानाचे कांही अभ्यासक प्लेटो हा त्या काळांतील सर्वांत मोठा कल्पक व लेखक होता असे समजतात. तथापि भौतिकशास्त्राच्या अभ्यासकास प्लेटोची विचार करण्याची दृष्टि अशास्त्रीय होती ही गोष्ट सहज ध्यानांत येण्यासारखी आहे. विशेष सिद्धांतावरून सामान्य सिद्धांत काढण्यापेक्षा सामान्य सिद्धांतावरून विशेष सिद्धांत काढण्याकडेच प्लेटोचा कल दिसून येतो. प्लेटोने सर्व प्रकारच्या विषयांवर लेख लिहिले असून त्याच्या कल्पना इतक्या चित्ताकर्षक भाषेत मांडलेल्या होत्या की पुढील पिढ्यांनी त्याचे लेख मोठ्या अधाशीपणाने वाचले व नकला करून त्यांचा सार्वत्रिक प्रसार केला. यामुळे इतर ग्रीक तत्त्वज्ञांच्या मतांसाठी ज्याप्रमाणे आपणांस परंपरागत कथांवर अवलंबून रहावे लागते, त्याप्रमाणे प्लेटोच्या वावर्तात रहावे लागत नाही. प्लेटोचे विचार आपणांस प्रत्यक्ष त्याजपासून कळतात. आतां ही गोष्ट खरी आहे की त्याने आपल्या लेखांत नेहमी संभाषणात्मक पद्धतीचा उपयोग केला असल्यामुळे त्याचे मत कोठे व्यक्त झाले आहे हे गोष्टीच्या रूपांत लिहिलेल्या लेखांवरून जितके कळते तितके स्पष्ट कळत नाही. तथापि, तात्विक विवेचनांत जी कांही संदिग्धता अपरिहार्य असते ती वजा केली, तर एकंदरीत प्लेटोच्या मतांसंबंधी आपणांस आज बरीच खात्रीलायक माहिती ठाऊक आहे.

विज्ञानेतिहासांत प्लेटोचे स्थान.—प्लेटोसंबंधी आपणांस जे लक्षांत ठेवावयाचे ते हे की, भौतिकशास्त्रसंबंधांत जगास सांगण्यासारखे नवीन असे त्याजवळ कांही एक नव्हते. विश्वाच्या रचनेसंबंधी निश्चित अशी त्याची कांही मते नव्हती; सेंद्रिय प्राण्यांच्या उत्पत्तिविकासासंबंधाच्या त्याच्या कल्पनाहि अस्पष्टच होत्या; पदार्थविज्ञानांतील प्रश्नांवर त्याचे स्वतःचे म्हणून पृथक असे कोणतेच विचार नव्हते; किंवा द्रव्याच्या स्वरूपाविषयीहि त्याची स्वतःची अशी एखादी

उपपत्ति नव्हती. प्रत्यक्ष फलाच्या दृष्टीने पाहता हे सर्व विषय त्याच्या अभ्यासक्षेत्रांतून गळालेलेच होते. हेटो ज्यांना निसर्गात कल्पना म्हणतो त्या वस्तुतः मनुष्याने जगाच्या विकासावस्थेच्या सुरवातीच्या काळांत विशेषापासून काढलेले सामान्य सिद्धांतच होत. परंतु हेटोला तसे वाटत नव्हते. त्याच्या मते, त्याच्या जीवासर्वघी कल्पना किंवा नीतिविषयक आदर्श हेच सर्व अनुभवसिद्ध गोष्टींच्या मुळाशी आहेत. निरीक्षणवरून सामान्य सिद्धांत काढले म्हणून त्याने अँन-क्सेगोरसवर टीका केली आहे. परंतु आज आपण अशी टीका म्हणजे एक मोठी स्तुतीच समजू. ह्या टीकेमुळे तत्त्वज्ञानी असलेला शास्त्रज्ञ व भौतिक शास्त्राची केवळ पुसटशी कल्पना असलेला तत्त्वज्ञानी या दोहोंतील भेद व्यक्त होत आहे. हेटोला शास्त्रीय अन्वेषणाची किंमत कळत नाही असे नाही. त्याने मिसरी व खाल्दी लोकांच्या ज्योतिःशास्त्रांतील अभ्यासाचा उल्लेख केला असून, हा अभ्यास ग्रीक लोक हार्ता वीतील तर त्या शास्त्राची बरीच प्रगति होईल असे म्हटले आहे. परंतु येथेहि तो दुसऱ्याने काय केले हेच सांगतो. आपण स्वतः काय करणार आहो याविषयी कांहीच लिहिले नाही. त्याच्या लेखनांत मविष्यज्ञान्याला साजतील असे पुष्कळ उल्लेख आहेत, परंतु त्यांनीहि त्याच्या वेळच्या विद्वानांना शास्त्रीय संशोधनास उत्तेजन मिळाल्याचे मात्र मुळीच दिसत नाही.

स्वतः हेटोने पुष्कळ व दूरदूरचा प्रवास केलेला होता. त्याने इजिप्तमध्ये बरीच वर्षे राहून इजिप्शियन लोकांचे शास्त्रीय ज्ञान त्यांतील गूढ गूढ गोष्टीसुद्धा समजावून घेण्याचा फार प्रयत्न केला होता. ही आख्यायिका पुष्कळांना माहीत आहे. कित्येक असेहि म्हणतात की, तेथे असतांना त्याने जे भूमितीचे सामान्य ज्ञान मिळविले, त्याचा पुढील आयुष्यांत त्याने केलेल्या उपदेशांत जागोजाग परिणाम झालेला दिसतो. हे कांहीहि असले तरी शास्त्रवादींचा इतिहास कथन करणाऱ्याला हेटो हा आधुनिक अर्थाप्रमाणे शास्त्रज्ञ किंवा शास्त्रसंशोधक होता असे म्हणता येत नाही; तर तो एका विद्यापीठाचा संस्थापक, नीत्युपदेशक, अर्थाद्रियज्ञानविषयक कल्पनावारी व मोठा समाजशास्त्रज्ञ होता एवढेच काय ते म्हणता येईल. जीवशास्त्रांतील ज्या भागाचा अर्थाद्रियज्ञान, नीतिशास्त्र व अर्थशास्त्र या विषयांशी संबंध येतो, त्याच्याशी आपल्या प्रस्तुत शास्त्रेतिहासकथनाचा काही एक संबंध नाही; आणि रसायनशास्त्र, पदार्थविज्ञान, इत्यादि ज्या शास्त्रांच्या वादीसंबंधाने आपले येथे विवेचन चालू आहे, त्या शास्त्रांशी हेटोचा त्याचा गुरु सॅक्रेटिस याच्या प्रमाणेच अभावात्मक संबंध आहे.

आरिस्टॉटल.—(ख्रि. पू. ३८४—३२२).—परंतु यानंतरचा अथेन्स येथील तिसरा महान् उपदेशक जो अरिस्टॉटल, त्यासंबंधी आपण पाहू लागलों म्हणजे मात्र अगदी निराळा प्रकार दृष्टीस पडतो. शास्त्रज्ञ या नात्याने

आरिस्टॉटलचे नांव व प्रांकांचे शास्त्रीय ज्ञान हे दोन शब्द आरिस्टॉटलच्या मृत्यूनंतर सुमारे एक हजार वर्षे अभ्यास्य-वाचक होऊन बसले होते. युरोपीय मध्ययुग म्हणून इतिहासांत ज्याला म्हणतात, त्या सर्व काळांत आरंभापासून अखेरपर्यंत सृष्टिज्ञानविषयक सर्व गूढ प्रश्नांसंबंधाने आरिस्टॉटलने लिहून ठेविलेली माहिती व सिद्धांत अगदी निर्णायक व सर्वतोपरी प्राख्य असे मानण्यांत येत असत. इतकेंच काय, पण आरिस्टॉटलचे अनुयायी आरिस्टॉटलच्या वचनाला स्वतःला इंद्रियद्वारां प्रत्यक्ष होणाऱ्या ज्ञानापेक्षांहि अधिक मान देत असत. अलीकडील काळांतहि आपणांस असे दिसून येते की, आरिस्टॉटलचे रूढ होऊन बसलेले सिद्धान्त जसजसे खोडून काढण्यांत आले तसतशी आधुनिक शास्त्रांची वाढ क्षपाळ्याने होऊ लागली. तथापि सतरा अठरा शतके प्रचारांत असलेल्या समजुती एकदम नाहोशा होणे शक्य नसल्यामुळे प्राचीन काळांतील सर्व मोठमोठ्या व उत्तमोत्तम शास्त्रीय शोधांचा जनक आरिस्टॉटल हा होय, अशी समजूत आज-सुद्धा बहुजन समाजांत कायम असल्याचे आढळून येते. पण खरोखरच पाहिले असता वास्तविक स्थिति बरील समजुतीच्या अगदी विरुद्ध आहे असे म्हटले तर त्यांत अतिशयोक्ति होईल असे मुळांच वाटत नाही.

आरिस्टॉटलचा सृष्टिविज्ञान विषयावरील ग्रंथ.—आरिस्टॉटलने आपल्या सृष्टिविज्ञान या विषयावरील ग्रंथांत निरनिराळ्या प्राण्यांविषयी पुष्कळशी माहिती एकत्रित करून दिली असून तो ग्रंथ आज उपलब्ध असल्याकारणाने त्याच्या 'कर्त्याला प्राणिशास्त्राचा जनक' अशी पदवी देणे योग्य आहे असे सर्वसाधारण मत आहे खरे. तथापि यावरून कोणी असे मात्र समजू नये की, अरिस्टॉटलच्या उपरिनिर्दिष्ट ग्रंथांतील सर्व, किंवा निदान बराचसा भाग तरी अगदी नवीन म्हणजे खुद्द अरिस्टॉटलने मिळविलेल्या माहितीने व त्याने स्वतः काढलेल्या अनुमानांनी भरलेला आहे. त्यांत केलेले प्राणिकोटीतील जातींचे वर्गीकरण आधुनिक शास्त्रांतील वर्गीकरणाशी थोड्याफार अंशाने सुद्धा जमण्यासारखे नाही. पण ते कांहीहि असले तरी सदरहू सृष्टिविज्ञानविषयक ग्रंथ लिहिण्याचे सर्व श्रेय मात्र आरिस्टॉटललाच आहे यांत शंका नाही. शिवाय शास्त्रीय ज्ञानांतील एक अत्यंत महत्त्वाचा सिद्धांत स्पष्टपणे पुढे मांडण्याचा मानहि आरिस्टॉटलला आहे हे कबूल केले पाहिजे. तो सिद्धान्त म्हणजे पृथ्वीचा आकार वाटोळा आहे हा होय. हा सिद्धान्त मूळ इटालियन पायथॅगोरियन पंथांतील तत्त्ववेत्त्यांनी काढला हे मागे दिलेच आहे. अँनक्सेगोरस या तत्त्ववेत्त्याच्या वेळेपर्यंतहि अँटिका मध्ये वरील सिद्धान्त लोकांना माहीत झालेला नव्हता. परंतु त्यानंतर छोटेल्या एका शतकांत वरील सिद्धान्त ग्रीक लोकांत पुष्कळच पसरला; व त्या कारणानेच आरिस्टॉटल-सारख्या पूर्णपण पुराणमतामिमानी असलेल्या तत्त्ववेत्त्याला तो

प्राह्य करावा लागला. त्यानें तो प्राह्य केला इतकेंच नव्हे, तर तो अत्यंत स्पष्ट व असंदिग्ध शब्दांत प्रतिपादनहि केला.

पृथ्वीच्या आकारासंबंधी आरिस्टॉटलचे विवेचन.—पृथ्वीच्या आकारासंबंधी आरिस्टॉटलनें केलेलें विवेचन असें आहे. “आतां पृथ्वीच्या आकारासंबंधानें सांगावयाचें तर तो वाटोळा असला पाहिजे हें उघड आहे. जर तो तसा नसता तर चंद्रग्रहण समयीं त्याचे जसे आकार दिसतात तसे दिसतेना ! कारण एका महिन्याच्या अवधीत चंद्राच्या व्यंगीभूतभागाचा आकार अन्तर्गोल, बहिर्गोल व सरळ अशा तिन्ही प्रकारचा झालेला दिसतो, पण ग्रहणसमयीं मात्र चंद्र ग्रासला जात असतां किंवा त्याचें ग्रहण सुटत असतां, त्याचा आकार नेहमीं बहिर्गोल असाच दिसतो. आणि चंद्राला ग्रहण लागतें तें त्यावर पृथ्वीची छाया पडल्यानें लागतें. हें जर खरें आहे तर पृथ्वीचा बाह्य आकार वाटोळा असला पाहिजे हें उघड आहे. तसेंच आकाशांत दृश्यमान होणाऱ्या ताऱ्यांवरूनहि पृथ्वी वाटोळी असली पाहिजे हें अनुमानच दड होतें. शिवाय पृथ्वीचा एकंदर विस्तार फार मोठा असेल असें वाटत नाहीं. कारण आपण उत्तरेकडे किंवा दक्षिणेकडे थोडेंसें जरी गेलों, तरी लागलेच क्षितिजाचे वृत्त निराळें व नून डोक्यावरील ताऱ्यांमध्ये वराच फेरफार झालेला दिसून लागतो व उत्तरेकडे प्रवास करणाऱ्यास जे तारे दिसतात तेच सर्व दक्षिणेकडे प्रवास करणाऱ्याला दिसत नाहींत. कारण इजिप्तमध्ये किंवा सायप्रस बेटामध्ये असतांना जे तारे दिसतात ते उत्तरेकडील एखाद्या देशांत गेलें असतां दिसत नाहींत. यावरून पृथ्वीचा आकार वाटोळा असला पाहिजे व तिचा विस्तार फारसा मोठा नसला पाहिजे या दोन्ही गोष्टी सिद्ध होतात. नाहींतर थोडासा प्रवास केल्यानें आकाशांतील ताऱ्यांत एवढा ठळक फेरफार पडलेला दिसला नसता. आणि पृथ्वी विस्तारानें फारशी मोठी नसल्याकारणानें हव्यासुक्ष्मचे स्तंभ ज्या प्रदेशांत आहेत तेथून पुढील भूभागास लागून हिंदुस्थान देश असला पाहिजे, व सर्व समुद्रहि एकच असला पाहिजे, हीं विधानें जे कित्येक लोक करतात ते कांहीं अगदींच असंभवनीय बोलतात असे नाहीं. शिवाय पृथ्वीवरील अत्यंत दूर असलेल्या दोन प्रदेशांतील सुद्धां इत्ती सारख्याच जातीचे असल्याचें आढळून आलेलें असल्यामुळे त्यांचा परस्पर संबंध असला पाहिजे हें उघड आहे; व त्यावरूनहि पृथ्वीच्या परिघाची लांबी गणितानें ठरविली आहे, ते ती चार लक्ष (४,००,०००) स्टेडिया इतकी आहे असें म्हणतात. यावरूनहि पृथ्वी वाटोळी असली पाहिजे व ती इतर ताऱ्यांच्या मानानें फारशी मोठी नसली पाहिजे, या दोन्ही गोष्टी ठाम ठरतात हें कोणालाहि सहज दिसून येईल.

सूक्ष्मणाच्या सिद्धान्तास आरिस्टॉटलचा

विरोध.—याप्रमाणें पृथ्वीचा आकार वाटोळाच आहे असें संशय प्रस्थापित केल्याबद्दल आरिस्टॉटलची स्तुति करणें

जरूर आहे; तथापि त्याच्या बरोबरच दुसरी एक खेदाची गोष्ट येथें नमूद केली पाहिजे ती ही की, हा पुराणमताभिमानाी तत्त्ववेत्ता वरील सिद्धान्त प्रस्थापित करून तेथेंच थांबला. त्याच्या पुढील दुसरा महत्त्वाचा सिद्धान्त त्यानें मान्य केला नाहीं. तो सिद्धान्त पृथ्वीच्या गतीसंबंधाचा होय. हा सिद्धान्तहि पायथॅगोरियन पंथाच्या तत्त्ववेत्त्यांनीं तत्पूवीच मान्य केलेला होता. पण आरिस्टॉटलनें त्याला आपल्या ग्रंथांत संमति दिली नाहीं, इतकेंच नव्हे तर त्याबद्दल विरुद्ध मत दिलें. त्यामुळेच पृथ्वीच्या गतीसंबंधाचा सिद्धान्त पुढें कित्येक शतके मान्य होऊं शकला नाहीं, असें कित्येकांचें म्हणणें आहे. पृथ्वी वाटोळी आहे हा सिद्धान्त आरिस्टॉटलनें मान्य केल्याबरोबर तो पुढील काळांतील पिढ्यांत सर्वसमंत होऊन वसला व तिच्या गतीसंबंधाचा सिद्धान्त केवळ आरिस्टॉटलच्या विरोधासुद्धें पुढें सुमारे एक हजार वर्षेपर्यंत कोपण्यांत धूळ खात पडला. हा परिणाम जर खरोखर या प्रमाणें केवळ आरिस्टॉटलच्या वजनाचा असेल, तर या पेरिपाटेटिक पंथाच्या बऱ्या विद्वान् संस्थापकानें एकंदरीनें खगोलशास्त्राच्या वाडीला जितका अडथळा केला तितका पृथ्वीच्या पाठीवर दुसऱ्या कोणत्याहि विद्वानानें केलेला नाहीं असें म्हणणें प्राप्त होतें.

आरिस्टॉटलची प्राणिशास्त्रांतील कामगिरी.—

आरिस्टॉटलला जर शास्त्रीय ज्ञानाच्या एखाद्या क्षेत्रांतील बडा मार्गदर्शक म्हणून मान देणें जरूर असेल, तर तें प्राणिशास्त्राचें क्षेत्र होय. सृष्टिविज्ञान शास्त्रासंबंधानें त्यानें जे ग्रंथ लिहिलेले आहेत त्यांपैकी बहुतेक आपणांस आज उपलब्ध आहेत. प्राचीन काळांतील सदरहू शास्त्रासंबंधाचे जे कांहीं ग्रंथ आज आपणांस पाहावयास मिळतात, त्यांत अत्यंत महत्त्वाचे म्हणजे आरिस्टॉटलचे ग्रंथच होत. त्या ग्रंथांवरून आपणांस असें दिसून येतें की, प्राणिकोटीसंबंधानें आरिस्टॉटलनें खरोखरच अत्यंत विस्तृत माहिती पैदा केलेली होती; व त्याहूनहि अधिक महत्त्वाची गोष्ट म्हणजे त्या माहितीच्या आधारे त्यानें प्राण्यांचें वर्गीकरण करण्याचाहि प्रयत्न केला होता. प्राणिशास्त्राचा आद्यजनक म्हणून जो त्याला मान मिळूं लागला तो यासुद्धेंच होय. पुढें मध्ययुगांत त्यानें केलेलें वर्गीकरणच सर्वत्र प्राह्य होऊन त्याचा अभ्यास होऊं लागला. इतकेंच नव्हे, तर एकोणिसाव्या शतकांत कुव्हिआचें वर्गीकरण शास्त्रज्ञसंमत होईपर्यंत आरिस्टॉटलचेंच वर्गीकरण प्रचारांत होतें. हें खरें असलें तरी आरिस्टॉटलनें केलेली प्राण्यांची वर्गीवारी त्यानें स्वतःच सर्व ठरविली होती असें मात्र नाहीं. त्यांपैकी कित्येक वर्ग तर इतके स्पष्ट व उघड उघड दिसणारे होते की, ते आरिस्टॉटलपूर्वीच्या विद्वानांच्या अवलोकनांतून सुटणें शक्यच नव्हतें. उदाहरणार्थ, पक्षी व मासे या दोन प्रका-

मुलांच्या किंवा भगदीं रानटीं मनुष्याच्याहि लक्षांत आल्या-
वांचून राहणार नाही.

त्याने केलेले प्राण्यांचे वर्गीकरण, रुधिरयुक्त व
रुधिरहीन प्राणी.—तथापि आरिस्टॉटलने त्यापेक्षां
अधिक सूक्ष्म भेदावरून वर्गीकरण केलेले आहे. प्रथमारंभीच
त्याने एकंदर प्राणिकोटीचे रुधिरयुक्त व रुधिरहीन प्राणी
असे वर्ग पाडले आहेत. आरिस्टॉटलच्या वर्गीकरणाची ही
कल्पना फारच विस्तृत व तत्त्वयुक्त आहे यांत शंका नाही.
तथापि हे वर्गीकरण आधुनिक शास्त्रज्ञ मान्य करीत नाहीत;
कारण रक्तहीन असे जे वारीक जीवजंतू दिसतात त्यांच्याहि
शरीरांत रक्त करितें तीच कायें करणारी रंगविहिन अशीं
पातळ द्रव्यें असतात. या कारणास्तव आरिस्टॉटलचें
उपर्युक्त वर्गीकरण हल्लींचे शास्त्रज्ञ मान्य करीत नाहीत.
तथापि लामार्केने केलेले व आतां सर्वमान्य होऊन वसलेले
सपृष्ठवंश व अपृष्ठवंश असे प्राण्यांचे वर्ग आरिस्टॉटलनेंहि
पाडलेले होते. आरिस्टॉटलने आपले वर्गीकरण रक्तासंबंधीची
चिकित्सा करून ठरविलें होतें. आणि लामार्केने शरीरांतील
हाडांच्या सांपल्याची पाहणी करून. वर्ग पाडलेले आहेत.
इतक्या भिन्न दृष्टींनी या दोघां शास्त्रज्ञांनी वर्गीकरण केलेले
असूनहि दोघांचे अखेर निर्णय सारखेच झाले आहेत. या
गोष्टीवरून प्राण्यांच्या शरीरांतील निरनिराळ्या भागांमध्ये
समभर्मत्व असतें, असा आधुनिक शास्त्रज्ञांनी जो नियम
काढला आहे त्याला पुष्टी मिळते.

रुधिरयुक्त प्राण्यांचे पोटवर्गीकरण.—आरिस्टॉ-
टलने रुधिरयुक्त प्राण्यांचे पुढीलप्रमाणें पांच पोटवर्ग केले
आहेत. (१) ज्यांची पिछें उर्फ बालकें सर्जावावस्थेंतच
उदरांतून बाहेर येतात असले चार पाय असलेले प्राणी;
(२) पक्षी; (३) अंडी घालणारे चार पाय असलेले
प्राणी (यांत सर्प वगैरे सरपटणारे प्राणी आणि उभयचर
म्ह० जलस्थलचर प्राणी येतात); (४) व्हेल व त्याच्या
सारख्या इतर जातींचे प्राणी आणि (५) साधे मासे. हे
आरिस्टॉटलने पाडलेले वर्ग अलीकडील (१) सस्तन प्राणी,
(२) पक्षी, (३) सरीसृप उर्फ सरपटणारे प्राणी, (४)
उभयचर प्राणी आणि (५) मासे, या पांच वर्गांहून
फारसे भिन्न नाहीत. मासे, व देवमासा ['व्हेल']
गाधामासा, डॉल्फिन वगैरे माशासारखे प्राणी यांच्या
मधला अत्यंत महत्त्वाचा पण सूक्ष्म फरकहि आरिस्टॉटलच्या
लक्षांत आलेला होता. यावरून आरिस्टॉटलचें प्राणिशास्त्रविषयक
ज्ञान अपुरें व उथळ नव्हतें असे सिद्ध होतें. देवमासा, डॉल्फिन
वगैरे प्राणी कुफुसांच्या द्वारे श्वासोच्छ्वास करतात व ते साप्या
माशाप्रमाणें अंडी न घालतां सजीव स्थितीत घालकांनां
जन्म देतात ह्या गोष्टी आरिस्टॉटलला माहीत होत्या. या-
प्रमाणें या देवमासा वगैरे प्राण्यांच्या वर्गांचे पहिल्या वर्गी-
तील प्राण्यांशी साम्य आहे, ही गोष्टहि त्याच्या लक्षांत

आलेली होती; परंतु हें साम्य दोन्ही वर्ग एकच मानण्याइतकें
निकट आहे, हें मात्र त्याला समजलें नव्हतें.

रुधिरहीन प्राण्यांचे पोटवर्गीकरण.—रुधिरहीन
प्राण्यांचेहि आरिस्टॉटलने पुढीलप्रमाणें पांच वर्ग केले होते.
[१] सेफालोपोडा [आवडोपस, कटलफिश इत्यादि];
[२] कच्च्या कवचीचे प्राणी [खेंकडा वगैरे]; [३]
किडे व त्याच जातीचे प्राणी [यांत कीडी व शतपद किडे,
ज्यांचा आधुनिक शास्त्रज्ञ पृथक्च वर्ग करतात ते येतात]; [४]
कठिण कवचीचे प्राणी [कमिश्चुकि, गोगलगाथ, क्लॅम वगैरे];
आणि [५] समुद्रांतील स्टार-फिश, सी-युर्विन व इतर,
वनस्पतिवर्ग व प्राणिवर्ग या दोहोंस दुव्याप्रमाणें असलेले
प्राणी. हें क्षुद्र जीवजंतूसंबंधानें वर्गीकरण आरिस्टॉटलच्या
वेळेपासून प्रचारांत होतें. तें पुढें कुव्हिआच्या नव्या वर्गी-
करणामुळे मागे पडले. कुव्हिआने आर्टिक्थुलेट्स म्ह० वलय-
कार खंड असलेले प्राणी, मोलस्कस म्ह० मृदुशरीरी प्राणी व
रेडिएट्स म्ह० उभ्या अक्षाभोवतीं समप्रमाण अवयव असलेले
अपृष्ठवंश प्राणी असे तीन वर्ग पाडले. पण पुढें १९ व्या
शतकांत या वर्गीकरणांतहि कांहीं फेरफार करण्यांत आले.

वनस्पतिशास्त्राचा जनक थिओफ्रेस्टस.—याप्र-
माणें आरिस्टॉटलने प्राणिकोटीसंबंधानें संशोधन व वर्गी-
करण करून एक मोठी कामगिरी वजाविडी; व प्राणिशास्त्राचा
मूळ पाया घातला. त्याचेंच अनुकरण करून आरिस्टॉटलचा
एक शिष्य थिओफ्रेस्टस यानें वनस्पतिकोटीचें संशोधन व
वर्गीकरण केलें. तथापि थिओफ्रेस्टस वर्गीकरण करण्याच्या
कामांत आपल्या गुरुइतका वाकचगार असल्याचें दिसत
नाहीं. त्याने लिहिलेल्या नॅचरल हिस्ट्री ऑफ डेव्हल-
पमेंट [सृष्ट पदार्थांच्या अभिवृद्धीचा इतिहास] या
नांवाच्या वनस्पतिशास्त्रावरील ग्रंथांत तात्त्विक विवेचनाकडे
फारच थोडे लक्ष दिलें आहे. या ग्रंथांत लोणारी कोळसा,
डांबर, राळ वगैरे साधे जिन्नस तयार करण्याच्या कृती
दिलेल्या आहेत; तसेंच त्यांत निरनिराळ्या वनस्पतींचे अन्न
किंवा औषध म्हणून प्राण्यांच्या शरीरावर काय व कसे परि-
णाम होतात वगैरे व्यावहारिक गोष्टींचें वर्णनच पुष्कळ
आहे. अशा कारणामुळे थिओफ्रेस्टसचा ग्रंथ सुप्रसिद्ध रोमन
ग्रंथकार प्लिनी याच्या सृष्टिविज्ञान विषयावरील ग्रंथासारखाच
पुष्कळ अंशी झाला आहे. तथापि थिओफ्रेस्टसचा ग्रंथ
कसाहि असला, तरी तो एकंदरीत प्राचीन काळांत वन-
स्पतिशास्त्रावरील अत्यंत महत्त्वाचा ग्रंथ समजला जात
होता, व त्या ग्रंथामुळेच त्याच्या कर्त्याला 'वनस्पति शास्त्राचा
जनक' अशी पदवी देण्यांत आलेली आहे. शिवाय, याच
ग्रंथांत थिओफ्रेस्टसने खनिज पदार्थांचीहि माहिती वर वर्णन
केलेल्या पद्धतीनेच दिली आहे, व त्यामुळे प्राचीन काळच्या
या ग्रंथाला मोठें महत्त्व प्राप्त झालें आहे.

अलेक्झांड्रियन अथवा हेलेनिस्टिक काळांतील
ग्रीकांचे शास्त्रीय ज्ञान.—प्राचीन काळांतील ज्ञानाच्या

वृद्धीच्या दृष्टीने अत्यंत महत्वाच्या अशा कालविभागासंबंधाने आतां लिहावयाचे आहे. आतांपर्यंत अथेन्स शहर हे जगांतील शास्त्रीय ज्ञानाचे केंद्रस्थान म्हणून गणले जात होते. आरिस्टॉटल व त्याचा शिष्य थिओफ्रेस्टस हे मरण पावल्यानंतरहि अथेन्सने आपला पूर्वाजित लौकिक कायम ठेवला होता, व त्यामुळे ग्रीक संस्कृतीच्या इतिहासांत त्या शहराचे महत्त्व अनुपेक्षणीय आहे हे खरे. तथापि यापुढे ग्रीस देशांत कोणीहि विशेष सुप्रसिद्ध असा शास्त्रज्ञ जन्मास आला नाही किंवा त्या देशांतील शहरांत असला एखादा शास्त्रज्ञ कायमचे वास्तव्य करुनहि राहिलेला नाही. एखाद्या आकस्मिक जलप्रलयांत सांपडल्याप्रमाणे अथेन्स शहरचे महत्त्व एकाएकी कमी होऊन भूमध्यसमुद्राच्या परतीरावरील एक शहर सर्व वैदिक चळवळीचे केंद्रस्थान बनले. हे शहर म्हणजे अलेक्झांडर बादशहा इजिप्त देशांत गेला तेव्हां त्याने वसविलेले अलेक्झांड्रिया शहर होय. या सुप्रसिद्ध मॅसिडोनियन बादशहाच्या साम्राज्याची जेव्हां पुढे लाच्या सेनानांत वांटणी झाली तेव्हां टालेमि सोटर याने या शहरास आपल्या इजिप्तकडील राज्याची राजधानी केली. अलेक्झांडर याने पूर्वेकडील देशावर स्वारी केली त्या वेळी टॉलेमी त्याच्या बरोबर होता; आणि शेवटी बाविलोनियामध्ये अलेक्झांडर मरण पावला तेव्हाहि तो तेथे होता. त्यामुळे बाविलोनियन लोकांच्या संस्कृतीविषयीची टालेमीला प्रत्यक्ष माहिती झालेली होती. या गोष्टीचा टालेमीच्या पुढील चरित्रक्रमावर व टॉलेमीच्या मार्फत पाश्चात्य म्हणजे युरोपीय देशांत जी नवी संस्कृति निर्माण झाली, तिच्यावर अत्यंत मोठा परिणाम झाला. अलेक्झांड्रिया येथील संस्कृतीचे जनकत्व जितके ग्रीसमधील संस्कृतीकडे आहे तितकेच बाविलोनियांतील संस्कृतीकडेहि आहे. टॉलेमीने आपल्या राजधानीत बाविलोनियांतल्या नमुन्यावर एक मोठे संग्रहालय बांधिले आणि मोठा ग्रंथसंग्रह जमविण्यास सुरुवात केली. असे सांगतात की, टॉलेमीने आपल्याच आयुष्यांत वरील ग्रंथसंग्रहांत दोन लाख हस्तलिखित ग्रंथ जमा केले होते. शिवाय, त्याने अनेक विद्वानांना आपल्या आश्रयास ठेवून शास्त्रीय ज्ञान शिकविण्याकरितां एक विद्यालयहि स्थापन केले. अशा रीतीने लवकरच अलेक्झांड्रिया शहर एकंदर जगांतील विद्येचे माहेरघर होऊन बसले.

मौक्तिकशास्त्रांतील शोधांस चालना.—अथेन्स शहर आपल्या वैभवान्या अगदीं शिखरावर होते तेव्हाहि वरील प्रकारच्या संस्था तेथे नव्हत्या. आरिस्टॉटलसारख्या कित्येक विद्वान् गृहस्थांच्या घरी स्वतःचे खाजगी ग्रंथभांडार असे; पण सर्वे अथेन्स शहरांत सार्वजनिक असा एकहि ग्रंथसंग्रह नव्हता. इतकेच नव्हे, तर अखिल ग्रीक साम्राज्यांतहि कोठे अलेक्झांड्रियांतल्यासारखा ग्रंथसंग्रह नव्हता. अशा प्रकारचे ग्रंथसंग्रह प्राचीन काळी बाविलोनियामध्ये हजारोंवर्षांपूर्वी पासून स्थापन झालेले होते ही गोष्ट आतां सर्वश्रुत झाली

आहे. टॉलेमीच्या काळांत हा जो नवा उपक्रम ग्रीक लोकांकडून करण्यांत आला त्याची कल्पना बाविलोनियामधूनच आलेली होती यांत शंका नाही. असला उपक्रम प्रत्यक्ष करण्याचे श्रेय टॉलेमीला मिळाले तें त्याच्या पूर्ववयांतल्या बाविलोनियामधील प्रवासासमुद्धे होय. अलेक्झांडर याने जग जिंकण्याकरितां दूरदूरच्या देशांत आश्चर्यचकित करून सोडण्यासारख्या ज्या कित्येक स्वाध्या केले त्यांच्या योगाने ग्रीक लोकांचे भूगोलविषयक ज्ञान पुष्कळच वाढले आणि सर्वच व्यवसायांतील लोकांच्या कल्पनाशक्तीला विलक्षण चालन मिळाले. याचा परिणाम साहजिकच असा झाला की, भूगोलशास्त्र व त्याच्याशी निकट संबंध असलेले ज्योतिषशास्त्र या शास्त्रांकडे प्रस्तुत कालविभागांत विद्वानांचे विशेष लक्ष वेधले गेले; आणि तत्पूर्वी पृथ्वीवरील कोणत्याहि ठिकाणी कधी उत्पन्न झाले नव्हते इतके आकाशास्य ग्रहांचे वेध घेणारे व पृथ्वीची लांबीरंदी मोजण्याचा प्रयत्न करणारे अनेक विद्वान् शास्त्रज्ञ अलेक्झांड्रिया शहरांत या सुमारास एकाएकी दिसू लागले. या सर्व विद्वानांच्या मतीचा भर त्या वेळी ग्रंथशास्त्रावर होता. जणू काय मार्गील शतकांतल्या सर्व विद्वान् तत्त्ववेत्त्यांचे लक्ष सृष्टिसृष्टि, ईश्वर वगैरे गूढ गोष्टींमध्ये लागून राहिले होते, त्याचा कंटाळा येऊन आतां या कालविभागांतील विद्वानांनी त्या दिशेकडून पूर्णपणे दुसरीकडे तोंड फिरविले व सृष्टीतील यांत्रिक कोडी उकलण्याकडे आपले सर्व लक्ष लाविले. या जगांत आहे काय व पुढे त्याचे होणार काय किंवा जीव म्हणजे काय व मरणोत्तर काय स्थिति होते असल्या प्रश्नांनी आपल्या मेंदूस शीण घाववयाचा नाही असें एतत्कालीन विद्वानांनी ठरविले. अतींद्रियज्ञानविषयक गोष्टींसंबंधाने डोकेफोड करण्याचे सोडून त्यांनी तात्त्विक विचारांना इंद्रियप्रत्ययाची कसोटी लावून खऱ्याखोटेच्या निर्णय करण्याचे काम हाती घेतले. या कारणामुळे अलेक्झांड्रियांतील विद्वानांत बरेचसे भूमितीशास्त्रज्ञ निघाले, व त्यांच्या ज्ञानाच उपयोग एकीकडे यांत्रिक साधने निर्माण करण्याच्या कामी व दुसरीकडे खगोलीय रचनेची उपपत्ति वसविण्याच्या कामी करण्यांत येऊ लागला.

शास्त्राभ्यासाची दुसरी केंद्रस्थाने.—शास्त्रीय ज्ञानांत भर घालणारे व अनेक चमत्कारिक प्रयोग करणारे हे सर्व विद्वान् अलेक्झांड्रिया शहरांतच रहात होते असे जरी नाही, तरी त्या सर्वांवर अलेक्झांड्रियांतील परिस्थितीचा परिणाम होत होता यांत शंका नाही. पुढील वर्णनावरून असे दिसून येईल की, याच वेळी आणखी दोन शहरेहि विद्वत्तेची केंद्रस्थाने म्हणून प्रसिद्धीस आली होती. त्यांपैकी एक पश्चिमेकडील ग्रीसच्या प्रदेशाच्या मयादिनजीक असलेल्या सिसिलि बेटामध्ये होते, व दुसरे पायथंगोरस ह्या तत्त्ववेत्त्याच्या जन्मासुळे प्रसिद्धीस आलेल्या आशियामायनर मधील सॅमॉस बेटांत होते. मागे अथेन्सच्या भरभराटीच्या काळांत ज्याप्रमाणे दूरदूरच्या

वसाहतींतील विद्वान् लोक ग्रीक साम्राज्याच्या राजधानींत येऊन रहात असत, त्याप्रमाणें या कालविभागांत सर्व विद्वानांची दृष्टि अलेक्झांड्रिया शहराकडे वळलेली होती. या सुमारास दळणवळणाची साधनेंहि इतकी सुलभ व सुकर झालेली होती की, एका भागांतील विद्वानांनी लावलेले शास्त्रीय शोध इतर दूरदूरच्या भागांतील विद्वानांना पूर्वी कधींहि शक्य नव्हतें इतक्या अल्प काळांत माहीत होत असत. उदाहरणार्थ सॅमॉस बेटांत रहाणाऱ्या अॅरिस्टार्कस या विद्वानाचे शोध दूरवर सिसिलि बेटांत राहणाऱ्या आर्किमिडीझला निःसंदिग्धपणें माहीत होते. फार तर काय, अॅरिस्टार्कसचा एक अत्यंत महत्त्वाचा शोध आर्किमिडीझच्या ग्रंथांत सहज नमूद केला गेला असल्यामुळे तो आपणांस आज माहीत होत आहे. या एकाच गोष्टीवरून असे स्पष्ट दिसून येईल की, प्रस्तुत विषयीभूत असलेल्या कालविभागांत निरनिराळ्या प्रांतांतील दळणवळणाची साधनें फार उत्तम होती व त्यामुळे सर्व तत्कालीन विद्वानांच्या विचाराला एक विशिष्ट वळण लागलेलें दिसून येतें. पूर्वी ग्रीक तत्त्ववेत्त्यांपैकी निरनिराळ्या ग्रंथांतील विद्वान् एकमेकांपासून अलग रहात असत व त्यांना एकमेकांच्या मतांचा पत्ताहि लागत नसे. त्याप्रमाणें या अलेक्झांड्रियन काळांत स्थिति नव्हती. शास्त्रज्ञ मंडळीचे सर्व नाट्यप्रयोग एकाच रंगभूमीवर दाखविले जात होते आणि म्हणून अलेक्झांड्रियामागून सिराक्यूसमधील देखावा दाखविला, व त्याच्यामागून सॅमॉसमधील देखावा दाखविला तरी त्यायोगानें संविधानकांतील एकसूत्राणितांत यत्किंचितहि विषाद होत नाहीं.

अलेक्झांड्रियन काल या अभिधानाची युक्तायुक्तता.—या काळांतील सर्वच विद्वान् अलेक्झांड्रियाचे रहिवासी नव्हते हें खरें आहे; तथापि या कालविभागाला अलेक्झांड्रियन काल असें यथार्थपणें नामाभिधान देतां येण्यासारखें आहे. ख्रि. पू. ३ व्या शतकांतच नव्हे तर त्यानंतरहि अठ्ठावीस चार शतके अलेक्झांडर व टॉलेमी यांचा संबंध असलेलें हें अलेक्झांड्रिया शहर एकंदर भूपृष्ठावरील उच्च संस्कृतीचें केंद्रस्थान म्हणून गणलें जात होतें. याच काळांत रोम शहर आपल्या प्राचीन वैभवाच्या दिखारास पोहोचून त्याच्या अधोगतीस सुरुवात झाली; पण इजिप्तमधील उपरिनिर्दिष्ट शहरांतील महत्तम विद्वत्तेवर या एकंदर काळांत त्याला केव्हाहि सरशी करतां आली नाहीं. पुढें येणाऱ्या इकीकतीवरून आपणांस असें दिसून येईल की, ज्ञानाच्या वावर्तातील अलेक्झांड्रियाच्या या मोठेपणाचा परिणाम पुढें सुसुलभमान लोकांना तें शहर जिकलें त्या चेळी त्यांच्यावरहि झाला; आणि पुढें शेवटीं जेव्हां अलेक्झांड्रियाचें महत्त्व नष्ट झालें तेव्हां एफ्फळ अंशहि त्याची जागा ग्रीक लोकांचें तदनंतरचे सुप्रसिद्ध शहर बिजेंन्झिअस उर्फ कान्स्टान्टिनोपल याने मरून काढली. तथापि सरस्वतीचें हें स्थलान्तर अलेक्झांड्रियानें विद्वत्तेचें वैभव भरपूर कालपर्यंत उपभो-

गित्यानंतरच झालें. इतका काळपर्यंत वाधिलेन शहर सोडून दिल्यास प्राचीन काळाच्या दुसऱ्या कोणत्याहि शहराकडे विद्वत्तेच्या वावर्तीत अप्रपूजेचा मान नव्हता.

युक्लिड (अजमासं ख्रि. पू. ३००).—आतां प्रथम आपण, पहिल्या टॉलेमीच्या कारकीर्दीतच ज्या शास्त्राच्या आश्चर्यकारक वाढीस सुरुवात झाली आणि ज्या शास्त्रांतील अनेक संशोधक व विद्वान अलेक्झांड्रियन काळांतल्या पहिल्याच शतकांत चमकू लागले त्या शास्त्राच्या इतिहासाकडे वळू. या शास्त्रांतील आरंभाच्या प्रमुख विद्वानांत जो विद्वन्मणि होऊन गेला त्याचें नांव तर तेव्हांपासून सतत बरोबर मुलावाळांच्याहि तोंडीं होऊन वसलें आहे. हा पुरुष म्हणजे युक्लिड होय. हाच सुव्यवस्थित भूमितिशास्त्राचा जनक होता. या अलौकिक विद्वानाच्या खाजगी चरित्रमार्गसंग्रहांनें दन्तकथात्मक माहिती सुद्धां आज फारशी उपलब्ध नाहीं. पण याचा सुप्रसिद्ध ग्रंथ मात्र साग्र आपणांपर्यंत परंपरेनें चालत आलेला आहे. भूमितिशास्त्राची मूलतत्वे या ग्रंथाशी युक्लिडच्या नांवाचा अविमक्तपणें संबंध आहे हें शास्त्रातील प्रत्येक विद्यार्थ्यास माहीत आहे; आणि या आपल्या ग्रंथांत युक्लिडनें भूमितिशास्त्रातील मुख्यमुख्य सिद्धान्त इतक्या सोप्या व तर्कशुद्ध रीतीनें मांडलेले आहेत की, तेव्हांपासून आज जवळजवळ दोन हजार वर्षे, ती शाळांमध्ये क्रमिक पुस्तक म्हणून शिकविण्यांत येत आहे. अलीकडे अलीकडे त्याच्या ऐवजीं दुसऱ्या लेखकांची भूमितीवरील पुस्तके नेमण्यांत येऊं लागली आहेत, तरी १८९० पर्यंत युक्लिडपेक्षां अधिक चांगलें पुस्तक भूमितिशास्त्रावर होणें जरूर आहे अशी जाणीव मोठमोठ्या गणितज्ञांमध्येहि उत्पन्न झालेली नव्हती. युक्लिडच्या पुस्तकांत अर्थात त्यानें स्वतः शोधून काढलेले सिद्धान्त दिलेले असून शिवाय त्याच्यापूर्वी इतरांनी ठरविलेले सिद्धान्तहि दिलेले आहेत. यांपैकी जे कित्येक महत्त्वाचे सिद्धान्त पूर्वीच थेत्सन तयार करून ठेविलेले होते त्यांचा उल्लेख मागे (पृ. २३४) आलाच आहे. शिवाय पायथॅगोरसनेंहि एक सिद्धान्त प्रस्थापित केलेला होता. भूमितिशास्त्राच्या श्रीगणेशाला तर वन्याच जुन्या अशा इजिप्तमधील प्राचीन संस्कृतीच्या काळीच सुरुवात झालेली होती. तेव्हां पूर्वीच ज्ञान किती व त्या पूर्वीच्या ज्ञानांत युक्लिडनें खूद स्वतःच्या शोधानां किती नव्या सिद्धान्तांची भर घातली, हें आज नक्की ठरवितां येण्यासारखें नाहीं. कदाचित् स्वतः नवे सिद्धान्त फारसे शोधून न काढतां फक्त इतरांचे सर्व ज्ञान एकत्र करून त्याचा प्रसार करण्याचेंच काम युक्लिडनें केलें असावे. हें खरें असलें तरी भूमितिशास्त्राचा एक मोठा गुरु या नात्यानें त्याची कीर्ति अजरामर राहिल. त्यानें एके प्रसंगी एक लहानसें पण अर्थपूर्ण वाक्य उच्चारलें होतें, तें देखील त्याचें नांव चिरस्मरणीय करण्यास पुरेसे आहे. एकदां टॉलेमी राजाने त्याला विचारिलें की, भूमितीची मूलतत्वे हें पुस्तक अधिक खोपें करून लिहितां येण्यासारखे आहे की नाहीं? तेव्हां त्या-

वर युक्लिडने स्पष्ट उत्तर दिले: “भूमितिशास्त्र शिकण्याला राजमार्ग मिळणे शक्य नाही.” कदाचित् हे वाक्य युक्लिडच्या नांवावर खोटेच विकले जात असेल; तथापि या वाक्याचा खरा जनक जो कोणी असेल त्याचे सर्व जग खास ऋणी आहे.

हिरॉफिलस व एरासिस्ट्रेटस यांचे शारीर शास्त्रांतील शोध.—टॅलेमी हा हरएक प्रकारच्या ज्ञानाचा चहाता असल्यामुळे त्याने भौतिक शास्त्रांप्रमाणे प्राणिशास्त्राच्या वाढीलाहि उत्तेजन दिले होते. विशेषतः त्याच्याच वजनामुळे वैद्यकशास्त्रांत बरीच सुधारणा होऊन नवयुगास आरंभ झाला. या विद्वान् राजाच्या आश्रयामुळे शारीरशास्त्रांत नवे संशोधन करणारे दोन प्रसिद्ध शास्त्रज्ञ होऊन गेले. मानवी शरीराच्या एकंदर रचनेसंबंधाने व व्यापारासंबंधाने शास्त्रीय रीत्या परीक्षण करणारे हे दोघे इसम म्हणजे हिरॉफिलस व एरासिस्ट्रेटस होत. या दोघां शास्त्रज्ञांनी मनुष्याच्या शरीराची प्रत्यक्ष चीरफाड करून शारीरशास्त्रासंबंधाने ज्ञान मिळविले होते (अशा तऱ्हेचे प्रत्यक्ष प्रयोग केल्याचे लेखी नमूद असलेले हे पहिलेच उदाहरण होय); आणि स्वतः टॅलेमी राजा अशा प्रकारच्या कित्येक चीरफाडीच्या वेळी समक्ष हजर असल्याचे सांगतात. शरीरांतील मोठमोठे प्रमुख मज्जातंतू मूळ मेंदूपासून आणि पाठीच्या कण्यामधून निघालेले असतात, हा शोध प्रथम याच दोघां शास्त्रज्ञांनी लावला; शिवाय, या मज्जातंतूंचे दोन प्रकार असतात, एक ज्ञानतंतू व दुसरे प्रेरणातंतू ही गोष्टहि यांच्याच लक्षांत आली होती. तसेच मेंदूच्यावर आच्छादनार्थ जे पडदे असतात ते शोधून काढून त्यांचे वर्णन करण्याचे व त्यांना नांव देण्याचे कामहि यांनाच केले. डोक्यांतील अशुद्ध रक्त. नेण्याचे काम जो मोठी शीर करते, तिचा शोध प्रथम हिरॉफिलसने लावलेला असल्यामुळे त्याचा गौरव करण्याकरितां आधुनिक शास्त्रज्ञांनी त्या शिरेला हिरॉफिलस असेच नांव दिलेले आहे. डोक्यांतील मेंदूमध्ये चार निरनिराळ्या पोकळ मोकळ्या जागा असतात व त्यांपैकीच एका पोकळीत आत्मा रहात असला पाहिजे असा जो एक सिद्धान्त हिरॉफिलसने ठरविला होता तो खरा असल्याचा समज तेव्हांपासून बऱ्याच अलीकडील काळापर्यंत पुष्कळ इंद्रियविज्ञानशास्त्रज्ञांमध्ये कायम होता. हिरॉफिलसने डोक्यांच्या रचनेसंबंधाने बरेच बरोबर ज्ञान मिळविले होते व त्याच्या साहाय्याने त्याने डोक्यांतील मोतीविंदूवर शस्त्रक्रिया करण्याच्या प्रयोगांत पुष्कळ सुधारणा केली.

शस्त्रक्रियेच्या विद्येत प्रगति.—शारीरशास्त्रासंबंधाने ज्ञान येणेप्रमाणे वाढल्यामुळे शस्त्रक्रियेच्या विद्येतहि बरीच प्रगति झाली. शिक्षा झालेल्या व टॅलेमी राजांनी सुद्धा या कार्याकरितांच तज्ज्ञांच्या हवाली केलेल्या पुष्कळ गुन्हेगारांच्या शरीरांवर प्रयोगादाखल शस्त्रक्रिया करून पहाण्यांत येत असे. अलीकडील लेखकांनी बरील विधान खोटे असल्याचे दाखविण्याचा प्रयत्न केला आहे, परंतु अशा

प्रकारचे प्रयोग केले जात असावेत ही गोष्ट अगदीच असंभाव्य वाटत नाही. ज्या काळामध्ये मनुष्याच्या प्राणाची किंमत पुष्कळ कमी लेखीत असत आणि अगदी साध्या गुन्हाकरितां हि भयंकर शारीरिक क्लेशांच्या शिक्षा देत असत, अशा काळांत शास्त्रीय ज्ञानाची वाढ व्हावी ह्यापून गुन्हेगारांवर भयंकर शारीरिक शिक्षांच्या मानाने पुष्कळच कमी त्रासदायक असे शस्त्रप्रयोग करण्याची परवानगी शस्त्रक्रियाभिज्ञांस मिळत असल्यास त्यांत मोठेसे नवल नाही. अगदी अलीकडे १६ व्या शतकांत सुद्धा फ्रांसीसी शिक्षा झालेल्या गुन्हेगारांना शस्त्रक्रियाशास्त्रज्ञांच्या हवाली करून, त्यांच्यावर शस्त्रक्रिया करून त्यांचा वाटेल त्या रीतीने अन्त करण्याची त्यांना परवानगी दिली जात होती, ही गोष्ट आपणांस नवी माहीत आहे. तथापि एकदा अलेक्झांड्रियामध्ये अशा शस्त्रक्रियेच्या कार्याकरितां सहशेे गुन्हेगार बळी देण्यांत आले, असे जे टेटर्युलिअनने लिहून ठेविले आहे [टेटर्युलिअन्स अपॉलॉजिटिक्स]. ती मात्र अतिशयोक्ति असावी.

वैद्यकशास्त्रांत विशेष प्रगति न होण्याचे कारण.—हिरॉफिलस व एरासिस्ट्रेटस यांनी शारीरशास्त्रामध्ये जसे विनम्र शोध लावले, तसेच बर सुदैवाने त्यांनी इंद्रियविज्ञानशास्त्रांतहि लावले असते, तर त्यांच्या त्या काळांत वैद्यकशास्त्राची प्रगति बरीच उच्च दर्जापर्यंत जाऊन पोचली असती. परंतु दुःखाची गोष्ट ही की, शरीरांतील निरनिराळ्या अवयवांकडून होणाऱ्या कार्यासंबंधाने त्यांनी काढलेली अनुमाने पुष्कळशी चुकीची होती; इतकेच नव्हे, तर त्या दोघांचीं मते शारीर शास्त्रासंबंधाने जरी पूर्णपणे जुळत असत, तरी त्याच अवयवांकडून होणाऱ्या कार्यासंबंधाने त्यांचीं मते भिन्न पडत व त्या अवयवांनी होणाऱ्या रोगांवर करावयाच्या औषधोपायासंबंधानेहि बरेच वेळां त्या दोघांत मतभेद होई. या कारणामुळे या दोन शास्त्रज्ञांनी शारीरशास्त्राच्या ज्ञानांत गितकी उपयुक्त भर घातली तितकी वैद्यकशास्त्रांत त्यांना घालतां आली नाही.

हेराक्लायडीझचे वैद्यकशास्त्रांतील ज्ञान.—हिरॉफिलसच्या नंतर सुमारे पन्नास वर्षांनी प्रीसमध्ये हेराक्लायडीझ नांवाचा वैद्य होऊन गेला, त्याने औषधोपचारांच्या बाबतींत उपरिनिर्दिष्ट आलेक्झांड्रिया येथील दोघां शारीरशास्त्रज्ञांपेक्षां पुष्कळच आधिक यश व कीर्ति संपादन केली. उत्तम वैद्य म्हणून त्याचे नांव त्याच्या पश्चात् कित्येक शतकेपर्यंत लोकांत सुप्रसिद्ध होते; पण तो ह्यात असतांना मात्र शस्त्रक्रियाकुशल म्हणूनच त्याला विशेष मान असे. हेराक्लायडीझ हा स्वतः अनुभवजन्य ज्ञानाने हुषार झालेल्या लोकार्पकांक एक होता व त्यामुळे शारीरशास्त्राच्या ज्ञानाचा आवश्यकता न धरतां तो औषधीज्ञानावरच आपला धंदा चालवीत असे. कित्येक क्लेशदायक रोगांवरील उपचारामध्ये अफूचा उपयोग करण्याचा प्रघात यानेच प्रथम घालून दिला. निद्रारोग-

पटकी, पोटशूळ, पेटके या रोगांवरील औषधांत अकूचें मिश्रण करण्याची त्यांची रीति जवळ जवळ अलीकडील वैद्यकशास्त्रांतल्या प्रमाणेंच असे; आणि तापाच्या रोग्यांचे मस्तक बंड ठेवण्याच्या व त्याचा कोठा साफ ठेवण्याच्या त्यांच्या कृती आजहि योग्य म्हणूनच गणल्या जात आहेत. तसेंच तापाच्या रोग्याची अतितृष्णा शमविण्याकरितां तो पातळ पदार्थ भरपूर पिण्यास सांगत असे; ही त्याची पद्धतीहि हल्लींच्या वैद्यकशास्त्राला पूर्ण संमत झालेली आहे. एक शतकापूर्वी मात्र या उपायाचा बहुतेक सर्वत्र निषेध करण्यांत येत असे.

आर्किमीडीझचा उदय.—युक्लिड कोणत्या साली वारला हें बरोबर माहीत नाहीं; पण पहिला टॉलेमी राजा ख्रि. पू. २८५ मध्ये मरण पावला हें नक्की आहे व याच टॉलेमीच्या कारकीर्दीत युक्लिडची कीर्ति अगदीं शिखरास पोहोचली होती; यावरून आर्किमीडीझ नांवाचा एक तरुण अलेक्झांड्रियामध्ये विद्यार्जनाकरितां आला त्या वेळीं युक्लिड निवृत्त असेल हें संभवत नाहीं. आर्किमीडीझ हा सिसिलि बेटांत सिराक्यूस येथें ख्रि. पू. २८७ मध्ये जन्मला होता. तो जेव्हां अलेक्झांड्रिया शहरांत शिकण्याकरितां आला त्या वेळीं गणितशास्त्राच्या विद्यालयाचा मुख्य अध्यापक युक्लिडचा शिष्य पर्गी येथील अॅपॉलेनिस हा असावा, असें दिसते. आर्किमीडीझ अलेक्झांड्रियामध्ये किती काळ राहिला होता हें नक्की माहित नाहीं. एवढें मात्र खरें कीं, त्याचीं ज्ञान-विषयक गिज्ञासा तत्त आल्यावर किंवा विद्यार्जन पुरें झाल्यावर तो पुढें अलेक्झांड्रियांत न राहतां सिराक्यूसला परत गेला व पुढें आमरण तो तेथेंच राहिला. हाइरो नामक राजानें त्याची योग्यता जाणून त्याला कायमचा आश्रय देऊन वेतन करून दिलें होतें.

आर्किमीडीझ हा मूल गणितशास्त्रज्ञ होता, व त्याच्या कामांत जर कोणी व्यत्यय आणला नसता तर त्याचे सर्व आधुन्य भूमितशास्त्रावर विचार करण्यांतच गेलें असतें. परंतु आर्किमीडीझची बुद्धि यांत्रिक कामांत चांगली चालते, असें हाइरोला दिसून आल्यामुळे त्यानें त्या गोष्टीचा पूर्ण फायदा घेण्याचें ठरविलें. हाइरोनें आर्किमीडीझच्या मार्गे निरनिराळ्या कामासाठीं यंत्रें तयार करण्याचा तगादा लावला, व त्यामुळे या तत्त्वज्ञानाच्या हातून अनेक प्रकारचीं यंत्रें बनविलीं गेलीं. त्यांपैकी कांहीं फारच विचित्र होती. प्राचीन आख्यायिका अशी आहे कीं, त्यानें निरनिराळ्या उपयोगासाठीं चाळिसाहून अधिक यंत्रें तयार करून दिलीं होती; आणि गणितशास्त्रांतल्या शोधपेक्षां या अनेक प्रकारच्या यंत्रांमुळेच त्याची कीर्ति तत्कालीन व उत्तरकालीन लोकांमध्ये अखंड पसरून राहिली आहे. टॅकडीवर उलटें पाणी वहात जावयास लावण्याचा सृष्टिनियमाविरुद्ध वाटणारा असा आश्चर्यकारक प्रयोग ज्या स्फूमधून करण्यांत आला होता तो आर्किमीडीझचा स्फू सर्वप्रसिद्ध आहे.

भा. पां. ३३

या आश्चर्यकारक यंत्राची पुढील वर्णनावरून उत्तम कल्पना येण्यासारखी आहे. साधा पुचें काढण्याचा स्फू हातांत घेऊन तीच एक पोकळ नळी आहे असें समजावें. त्याचा आकार असाच कायम आहे असें समजून त्याची लांबी मात्र बरेच फूट वाढली आहे व त्या मानानें त्याचा व्यासहि मोठा झाला आहे अशी कल्पना करावी. हा अशा प्रकारचा स्फू हातांत अरा तिरपा धरून त्याला उजव्या बाजूस हळूहळू फिरवूं लागावें, आणि तो फिरत असतां प्रत्येक फेऱ्याला तो स्फू कांहीं ठराविक भागापावेतो पाण्यांत बुडालेला राहिल असें करावें; म्हणजे प्रत्येक फेऱ्याबरोबर पाण्याचा कांहीं भाग एकेक पेंचातून वर चढून गेलेला आढळेल. कारण, त्या पाण्याला वास्तविक प्रत्येक वेळीं उतारावरूनच घसरत जावयाचें असतें. पण अशा रीतीनें तें पाणी वर गेल्यामुळे एकंदरीनें पाणी खालून वर चढून गेल्याचा चमत्कार पहावयास सांपडतो; आणि या प्रकारच्या यांत्रिक साहाय्यानें पाणी वाटेल तितकें वर चढवून नेतां येतें. अशा प्रकारचें हें यंत्र आर्किमीडीझनें तयार केल्यामुळे तत्कालीन लोक त्याच्या कल्पकतेनें आश्चर्यचकित होऊन गेले असल्यास त्यांत नवल नाहीं. अलीकडील काळांत पाणी वर चढविण्याच्या अधिक चांगल्या युक्त्या निघालेल्या आहेत हें खरें; तथापि आर्किमीडीझच्या युक्तीचें तितकेंच कौतुक अद्यापहि पहाणारास वाटतें व त्याच्या यंत्रानें सृष्टि-नियमाच्या विरुद्ध पाणी वर चढलेलें पाहून तो तितकाच चुचकळ्यांत पडतो.

सिराक्यूसच्या वेढ्यांत आर्किमीडीझच्या शोधांचा उपयोग.—आर्किमीडीझनें तयार केलेल्या यंत्रांपैकीं आणखीहि कित्येकांची माहिती पुढील पिढ्यांनां पोलिविअस व प्लुटार्क यांच्या ग्रंथांतून वाचावयास मिळालेली आहे. दुसऱ्या प्लुनिक युद्धाच्या वेळीं सिराक्यूस शहराला जेव्हां मार्सेलस नांवाच्या रोमन सेनापतीनें वेढा घातला, तेव्हां आर्किमीडीझच्याच कित्येक युक्त्यांच्या साहाय्यानें हाइरो राजानें रोमन सैन्याचे हल्ले परतवून लावल्याचें वर्णन आहे. मार्सेलसचें चरित्र प्लुटार्कनें लिहिलें आहे त्यांत विशेषतः या रोमन सैन्याच्या हल्ल्यांची आणि त्या वेळीं घडणाकरितां आर्किमीडीझनें योजिलेल्या युक्त्यांची सविस्तर माहिती आली आहे. आर्किमीडीझच्या ज्या युक्त्यांमुळे या वेढ्याला विशेष महत्त्व प्राप्त झालें, त्या युक्त्यांचें वर्णन प्लुटार्कनें एके ठिकाणीं पुढें दिल्याप्रमाणें दिलें आहे.

“ स्वतः मार्सेलस प्रत्येक बाजूला वऱ्ही मारणारे पांच पांच इसम असलेली अशीं एकंदर साठ जहाजे बरोबर घेऊन त्यांत सशस्त्र सैनिक आणि तोफखाना, दारुगोळा वगैरे सर्व प्रकारची सासुग्री भरून घेऊन समुद्राच्या बाजूनें सिराक्यूसवर हल्ला करण्याकरितां आला. सांसखडेंडांनीं आठ जहाजे एकत्र बांधून व त्यांवर गोळ्यांचा भडिमार करण्याचें एक भलें मोठें यंत्र व वातरी पाळून तो शहराच्या अगदीं तटाऱ्यां घेऊन भिडला.

परंतु आर्किमीडीझला या शत्रूच्या जंगी तयारीची कांहीं सुद्धां फिकीर वाटली, नाहीं. त्यानें योजलेल्या युक्तां-पुढें मार्सेलसची सर्वे तयारी कबळीमोल ठरली. ”

भूमिति व कारागिरी यांची फारकत.—आर्किमीडीझच्या यांत्रिक युक्ता त्याच्या पूर्वीच आर्किटस व युडॉक्सस यांजकडून सुचविल्या गेल्या होत्या. त्यांत त्यांचा हेतु कांहीं अंशीं ह्या चमत्कर्तांनीं भूमितिशास्त्रास शोभा आणण्याचा व कांहीं अंशीं त्या शास्त्रांतील ज्या सिद्धांतांची सत्यता नुसत्या शाब्दिक प्रमाणांनीं व बुद्धिवादनें सामान्य लोकांनां पटण्यासारखी नसते ती सत्यता प्रत्यक्ष प्रयोगांनीं व इंद्रियावगम्य साधनांनीं पटवून देण्याचा होता. प्रमाणांत असलेल्या चार रेखांपैकी मध्यमपदभूत दोन रेखांशोधून काढण्याचा याचा एक सिद्धान्त आहे. या सिद्धान्ताची सिद्धता नुसत्या तर्कपद्धतीनें करता येत नाहीं. परंतु चित्रकलेमध्ये ज्या अनेक गोष्टी कराव्या लागतात त्यांनां साहाय्यभूत व आधारभूत असा हा सिद्धान्त आहे. आर्किटस व युडॉक्सस या दोघांनीं या सिद्धान्तासाठीं मेसॉलेव अथवा मेसोत्राफ नांवाचीं यंत्रें तयार केलीं. या यंत्रांनीं वक्ररेषा व उभे व तिरपे छेद काढून त्यांच्या द्वारां मध्यम पदाच्या रेखा काढतां येतात. परंतु त्याप्रमाणें भूमितींत यंत्रांचा उपयोग केलेला छोटोला आवडला नाहीं. भूमितीचा दृश्य व स्पृश्य पदार्थांशीं संबंध आणणें व इंद्रियग्राह्य व जड वस्तूंचा तिच्यांत शिरकाव होऊं देणें म्हणजे तिची योग्यता व श्रेष्ठता कमी करून तिला अष्ट व नीच स्थितीला नेणें आहे. मनुष्यानें वनवलेलें कुचकामाचें व व्यंगपूर्ण असें कांहीं तरी यंत्र तिच्या संबंधांत उपयोगांत आणून भूमिति हा हातांनीं वापरण्यासारखा पदार्थ करणें हें तिला खाली ओढणें आहे; या प्रकारचें छोटोचें मत होतें. छोटोनें असें मत प्रतिपादल्यामुळें यंत्रें करण्याची कला अथवा कारागिरी आणि भूमितिशास्त्र यांची फारकत झाली. व बराच कालपर्यंत तत्त्ववेत्ते लोक यंत्रकलेला तुच्छ लेखीत राहिल्यामुळें ती युद्धविषयक कलांमध्ये गणली जाऊं लागली.

आर्किमीडीझच्या बुद्धीचा हाइरोस प्रथम परिचय.—“एकदां आर्किमीडीझनें त्याचा नातलग व मित्र जो हाइरो राजा स्वाजवळ असें प्रतिपादन केलें कीं, अगदीं थोडकासा जोर लावून अत्यंत जड ओझेंहि उचलणें शक्य आहे; इतकेंच काय, पण लोक तर अशींहि म्हणतात कीं आपल्या पृथ्वी सारखाच शेजारी दुसरा एक गोल असता तर आपल्या या पृथ्वीला सरकवीत सरकवीत दुसऱ्या गोलापाशीं नेतां आलें असतें अशींहि आर्किमीडीझनें राजापाशीं बढाई मारली होती. हें आर्किमीडीझचें बोलणें ऐकून हाइरो राजाला फार आश्चर्य वाटलें, आणि त्यानें आर्किमीडीझला थोड्याशा जोरांनें मोठ्या वजनाचा पदार्थ हलवून दाखविण्याचा प्रत्यक्ष प्रयोग करण्यास सांगितलें. तेव्हां आर्किमीडीझनें राजाजवळच्या एका सर्वांत मोठ्या जुन्या जहाजास आंकड्यानें आपल्या हातीं

धरलें (हें जहाज इतकें मोठें व जड होतें कीं त्याला पाण्यांतून बाहेर जमिनीवर ओढून काढण्यास असंख्य माणसें लागलीं असतीं) आणि त्या जहाजांत शिवाय पुष्कळ मनुष्येहि वसविलीं. नंतर तो स्वतः दूर लांब जाऊन वसला; व तेथून फारसा जोर न लावतां, पुष्कळ चाकें व कण्या असलेल्या अशा एका यंत्राच्या साहाय्यानें ध्यानें तें माणसांनीं भरलेलें अत्यंत जड जहाज हळूहळू आपल्याकडे ओढून घेतलें. हें दृश्य पाहून हाइरो राजा आश्चर्यचकित होऊन गेला. आर्किमीडीझच्या ज्ञानाचें महत्त्व आतां त्याच्या चांगलें लक्षांत आलें व त्यानें युद्धाच्या वेळीं वेढा घालतांना व हल्ला करतांना शत्रूवर चढाई करण्याकरितां किंवा शत्रूपासून वचाव करण्याकरितां उपयोगी पडतील अशा प्रकारचीं यंत्रें तयार करण्यास आर्किमीडीझला सांगितलें. त्यावरून आर्किमीडीझनें राजाला पुष्कळ प्रकारचीं यंत्रें करून दिलीं. परंतु हाइरोला त्यांचा प्रत्यक्ष युद्धांत उपयोग करण्याचा प्रसंगच आला नाहीं. कारण, त्याचीं सर्व कारकीर्द शांततेंत गेली. पण पुढें वर सांगितल्याप्रमाणें जेव्हां मार्सेलसनें सिराक्यूसला वेढा घातला तेव्हां तीं यंत्रें व साधनें तेथील लोकांच्या फार उपयोगी पडलीं. सुदैवानें त्या यंत्रांचा कर्ता व प्रेरक जो आर्किमीडीझ तो हि त्या वेळीं शत्रूविरुद्ध लढण्यास हजर होता.

“असो वर सांगितल्याप्रमाणें जेव्हां रोमन लोकांनीं सिराक्यूस राजधानीवर समुद्रावरून व जमिनीवरून असा दोर्हाकडून हल्ला केला, तेव्हां तेथील रहिवाशी भोतांनीं गांगरून गेले. पुढें काय करावें हें त्यांस कांहींच सुचेना. कारण इतक्या मोठ्या रोमन सैन्याबरोबर सामना देणें त्यांनां अशक्य वाटूं लागलें. परंतु जेव्हां आर्किमीडीझ आपलीं यंत्रें चालवून त्यांच्या साहाय्यानें शत्रूसैन्यावर हजारों प्रकारचे गोळे व मोठमोठे दगड यांचा भडिमार करूं लागला; आणि त्यांचा भयंकर गडगडाट व विलक्षण मारा जमिनीवरून चालून आलेल्या रोमन सैन्यावर सुरू होऊन त्यामुळें शत्रूचे सैनिक जेव्हां पटापट मरून पडूं लागले, तसेंच समुद्राच्या वाजूनें येणाऱ्या सैन्याचीहि त्यानें गाळण उडवून दिली तेव्हां त्याचा प्रतिकार करणें पृथ्वीवरील कोणाहि मानवाला अशक्य होतें. त्या भयंकर मान्यामुळें रोमन सैन्याची पार दाणादाण होऊन गेली. तसेंच रोमन लोकांची समुद्रावरील जहाजेहि आर्किमीडीझनें आपल्या यंत्रांच्या साहाय्यानें शिडें बांधण्याचे जहाजांत मोठमोठे खांबे असतात तसले खांबे फेकून उडवून टाकलीं.”

आर्किमीडीझचें जहाजें जुडविणारें यंत्र.—आर्किमीडीझच्या या यंत्रांपैकी सर्वांत महत्त्वाच्या अशा यंत्राचें पोलिविअसनें वर्णन केलेलें आहे, तें पुढील प्रमाणें:—“एका यंत्राच्या चौचीतून एक सांखळी लांबत असून त्याला एक लोखंडाचा दांडा बांधलेला होता. त्याचा उपयोग पुढील प्रकारें करित असत. एक मनुष्य त्या चौचीजवळ बसून तिला

सुकाणूवाल्याप्रमाणें वाटेल त्या दिशेस फिरवीत असे व साखळदंडास बांधलेला दांडा खाली सोडून त्यानें शत्रुपक्षाच्या जहाजाची नाळ पकडीत असे. नंतर तो आपल्या जहाजाच्या भितीच्या आंतल्या बाजूस असलेल्या त्या यंत्राचें दुसरें टोंक धरून खाली ओढीत असे. त्यामुळे शत्रूचें जहाज एका बाजूनें वर उचललें जाई. नंतर यंत्र निश्चल ठेवून साखळदंड एकदम मोकळा सोडण्यांत येई. यामुळे कांहीं जहाजे एका बाजूवर कलथी होऊन जोरानें पाण्यावर आपटत; कांहीं अजीवात पालथी होऊन पडत तर कांहींच्या आंत पाणी शिरून जहाजांतील लोकांत सर्व गोंधळ उडून जाई.”

पोलिबिअस पुढें म्हणतो, “हा प्रकार पाहून मार्सेलस पुष्कळच गोंधळून गेला. आर्किमीडीझनें त्याला हतवीर्य करून टाकलें. त्याचे सिराक्यूस शहर हस्तगत करण्याचे सर्व प्रयत्न निष्फळ झाले, इतकेंच नव्हे तर त्याची ती फजिती पाहून त्याचे शत्रू त्याला हसूं लागले. अशा प्रकारें खनीज व खनिज झालेला असतांही त्याला आर्किमीडीझच्या युक्तीचा स्तुति-गर्भ चेष्टा केल्यावांजून राहवेना. तो म्हणाला, ‘अरे हा आर्किमीडीझ माझ्या जहाजांचा पोहोऱ्याप्रमाणें पाणी काढण्याकडे उपयोग करूं लागला आहे. तात्पर्य समुद्राच्या बाजूनें सिराक्यूस शहर घेण्याच्या प्रयत्नांत हें अशा प्रकारचें यश आलें !”

सिराक्यूसच्या वेळ्यांत आर्किमीडीझचा शेवट.— तथापि सरतेशेवटीं मार्सेलसनें मोठ्या हिकमतीनें सिराक्यूस हस्तगत करून घेतलें; आणि त्या वेळच्या कापाकार्पांत आर्किमीडीझ ठार मारला गेला. त्याला न मारण्याबद्दल मार्सेलसनें आपल्या सैन्यास सुद्धा वजाविलें असतांही ही गोष्ट घडून आली. याबद्दल प्लुटार्क म्हणतो “सिराक्यूस शहर कावीज केल्यावर मार्सेलसला आर्किमीडीझच्या मृत्युइतकें दुसऱ्या कशाचेंच वाईट वाटलें नाहीं. शहर घेतलें गेलें त्या वेळीं आर्किमीडीझ एका सिद्धांताची आकृति समोर ठेवून तो सोडविण्यांत गुंतलेला होता. तो त्यांत इतका गहून गेलेला होता कीं, शत्रूनें शहर हस्तगत करून घेतलें व शत्रुसैन्य शहरांतून हिंजं लागलें तरी त्याची त्याला दादहि नव्हती. यामुळे शत्रूकडील एक सैनिक त्याच्या जवळ येऊन त्यानें मार्सेलस-समोर चलयविपर्या त्यास हुकूम केला, तेव्हां त्याला आश्चर्य वाटलें. कोणी असें म्हणतात कीं, आर्किमीडीझनें त्या शिपायाला तो सिद्धान्त सुट्टेपर्यंत थांबण्याविपर्या विनंति केली, पण त्या शिपायाला त्याचा राग येऊन त्यानें तरवार वाहेर काढून त्याचा प्राण घेतला. दुसरी आख्यायिका अशी आहे कीं, तो शिपाई आर्किमीडीझ जवळ येऊन एकदम त्याला तरवारीनें ठारच करणार होता; पण तेवढ्यांत आर्किमीडीझनें त्याला आपला सिद्धांत सोडवून हाईपर्यंत थांबण्यास सांगितलें. तथापि त्या आडदांड शिपायाला त्या सिद्धान्ताचें कांहींचं महत्त्व समजत नसल्यामुळे त्यानें आर्किमीडीझचें तत्काळ डोकें उडविलें. याशिवाय आणखी तिस-

रीहि एक आख्यायिका आहे ती अशी:—आर्किमीडीझ आपल्या सूर्यासंबंधाच्या कांहीं तक्क्या, कांहीं गोळे व कोन वगैरे भूमितिशास्त्रविषयक साहित्य एका लहानशा पेटीत घालून ती पेटी हातांत घेऊन मार्सेलसकडे जात होता. इतक्यांत वाटेत त्याला कांहीं शिपाई भेटले, तेव्हां त्यांना तो सोनें, रुपें किंवा कांहीं मौल्यवान् जडजवाहीर घेऊन चालला आहे असें वाटून त्यांनीं त्यास ठार मारलें. तें कांहींहि असो; इतकें मात्र खरें कीं, आर्किमीडीझच्या मृत्यूबद्दल मार्सेलसला फार दुःख झालें व ज्यानें त्याला मारिलें त्या इसमाचा त्याला अत्यंत संताप आला. आर्किमीडीझच्या नातेवाईकांना त्यानें नंतर फारच उत्तम प्रकारें वागविलें.”

आर्किमीडीझचा स्वभाव.—आर्किमीडीझचा स्वभाव, त्याचें वजन व स्वतःच्या शोधाबद्दल त्या तत्त्व-वेत्त्यास वाटत असलेलें महत्त्व याबद्दलची हकीकतहि प्लुटार्कनें लिहून ठेविली आहे. तो म्हणतो “भूमितिशास्त्रातील शोधांचें सर्व ज्ञान व तद्विषयक गूढ गोष्टी आर्किमीडीझ जवळ भरलेल्या होत्या. तो मोठा विद्वान् असून त्याच मन फार सुसंस्कृत होतें. त्यानें युद्धामध्ये उपयोग करावयाच्या यंत्रांसंबंधानें माहिती कोणत्याहि पुस्तकांत लिहून ठेविली नाहीं. त्या यंत्रांमुळे त्याच्या काळीं त्याची इतकी कीर्ति झाली होती कीं, त्याची बुद्धि व ज्ञान मानवी नसून दैवी आहे असें लोकांना वाटत असे. तथापि अशा प्रकारची व्यावहारिक उपयोगाची साधनें व प्राणघातक यंत्रे तयार करणें हें काम तो अत्यंत छुद्र, नीच व लोभीपणाचें समजत असे. नाइलाजास्तव त्यानें तशा प्रकारचीं यंत्रे तयार करून त्यांचा शत्रूपासून वचाव करण्याच्या कामी उपयोग केला; पण त्यानें पुस्तकें लिहिलीं त्यांत त्यासंबंधाची माहिती विलकुल न लिहितां शुद्ध शास्त्रविषयक तात्त्विक सिद्धान्तांविपर्याच कायती माहिती दिली आहे. त्यानें जे कांहीं लिहिलें आहे तें सर्व भूमितिशास्त्रातील सिद्धान्तांविपर्या. त्यांत त्याची श्रेष्ठ प्रकारची बुद्धिमत्ता व विचारशक्ति दिसून येते. भूमिती-मधील अवघड अवघड सिद्धान्त त्यानें अगदीं सोप्या भाषेत लिहून ठेविलेले आहेत. त्याचे सिद्धान्त इतरांना कितीहि प्रयत्न केले तरी सुटत नसत; पण त्यानें समजावून देतांच कोणालाहि ते सोपे वाटत. त्यामुळे त्याला ईश्वरी देणगी आहे असें लोकांना वाटे. भूमिति या विषयाची त्याला फारच विलक्षण आवड होती. त्यांतील सिद्धान्त सोडवीत बसणें हें त्याला चमचमती जेवणाप्रमाणें प्रिय वाटत असे. भूमितीचे प्रश्न सोडवात असतां तो क्षुधातृषाहि विसरून जात असल्यामुळे त्याच्या नोकरांना त्याला सुद्धा उठवून आणून आंधोल व जेवणखाण घालाचें लागत असे. अशा स्थितीत स्वयंपाकघरांत जेवण्याच्या जागींहि तो भूमितीतील आकृति काढून विचार करीत बसे. याप्रमाणें तो सतत भूमिति-शास्त्राच्या विचारांत व आनंदांत गर्क असे. या शास्त्रांत त्यानें जे एकंदर नवे शोध लावले, त्यांत वृत्तचिती व त्यांत

वसणारा गोल यांच्या प्रमाणाच्या शोधाचें त्याला फार कौतुक वाटत असे. कारण, त्यानें आपल्या नातलगंस आपण मेल्या- नंतर आपल्या थडग्यावरहि एक वृत्तचित्ति व तीत एक गोल ठेवून त्यावर वृत्तचित्ति व गोल यांच्यामधील प्रमाण दर्शविणारा एक अंकितलेख खोदण्याविषयी सांगितलें होतें.

अन्तर्गोल आरशाचा उपयोग.—सिराक्यूस शहराच्या वरील वेव्याच्या वेळीं अग्नि उत्पन्न करणाऱ्या भिंगांचा उपयोग केल्याचें पोलिबिअसनें, प्लुटार्कनें किंवा दुरान्या कोण- त्याहि महत्वाच्या प्राचीन ग्रंथकारानें आपल्या ग्रंथांत लिहून ठेविलें नाहीं. तथापि आर्किमीडीझनें आपल्या शत्रूंचे आर- मार अन्तर्गोल आरशाच्या साहाय्यानें जाळून टाकलें, असें अंगदीं अलीकडील काळापर्यंत लोक मानीत असत. ही गोष्ट खरी असल्यास ती कल्पना आर्किमीडीझच्या एकंदर बुद्धि- मत्तेला शोभणारी अशीच होती, आणि ती गोष्ट शक्य आहे असें पुढें सर आयझॅक न्यूटननें प्रत्यक्ष प्रयोग करून सिद्ध करूनहि दाखविलें. पण प्राचीन काळच्या कोणाहि लेखकानें या गोष्टीचा निर्देश केलेला नसल्यामुळे तिच्या सत्यतेसंबंधानें जबर शंका येते.

आर्किमीडीझ संयुक्त कप्पीच्या युक्तीचा संवर्धक असावा.—आर्किमीडीझच्या वर वर्णन केलेल्या सर्व प्रकारच्या यंत्रांमध्ये जे एक विशिष्ट तत्त्व दिसून येतें, तें तरफ आणि कप्प्या यांच्या साहाय्यानें मोठालीं वजनं हलविणें हें होय. सिराक्यूसच्या या प्रसिद्ध तत्त्ववेत्त्याची सर्व करामत येथेंच दिसून येते. या तत्त्वाच्या साहाय्यानेंच त्यानें सर्व प्रकारचीं यंत्रं तयार केलीं. संयुक्त कप्पीची युक्ति त्यानेंच शोधून काढली असें म्हणतात. परंतु पूर्वीच्या बाबिलोनियांतील चित्रांवरून असें दिसून येतें कीं, बऱ्याच पूर्वीपासून ती युक्ति बाबिलोनियन लोकांना माहीत होती. तेव्हां, आर्किमीडीझला त्या युक्तीचा संशोधक म्हणण्यापेक्षां संवर्धक म्हणणें अधिक संयुक्तिक होईल. तथापि पुष्कळ कप्प्यांच्या साहाय्यानें एकटा मनुष्य एका व्यक्तीच्या शक्तीनें बहाजहि हलवूं शकतो असा प्रयोग आर्किमीडीझनें हाइरो राजाला करून दाखविला अशी जी गोष्ट सांगतात, तीतील ठळक मुद्द्यांच्या सत्यतेसंबंधी शंका घेण्याचें कांहीं एक कारण नाहीं.

त्याचा तरफेसंबंधी शोध.—दांब्याच्या दोन टोकांनां सारख्या वजनाचे दोन पदार्थ दोंगल्यास ते मध्यगत बिंदूच्या आधारावर तोलले जाऊं शकतात, ही साधी व्यव- हारांतील गोष्ट लक्षांत घेऊन तीतील तत्त्वाच्या आधारेंच आर्किमीडीझनें तरफची युक्ति काढली. तत्संबंधी सर्व सिद्धान्त त्यानें इतके विनचूक ठरविले होते कीं, कांहीं थोड्या गोष्टींची भर खेरीज करून अद्यापहि त्यांत म्हणण्यासारखा फरक झालेला नाहीं. त्यानें या विषयाचा सूक्ष्म अभ्यास व प्रत्यक्ष प्रयोग करून पुढें दित्याप्रमाणें मुख्य तत्त्व ठरवून ठेविलें. “दोन पदार्थांचीं वजनं त्यांच्या आधारापासूनच्या अंतरांच्या व्यस्त-प्रमाणांत असल्यास ते एकमेकांस तोळूं

शकतात.” तरफेच्या अचाट कार्यकर्तृत्वासंबंधीचें त्याचें मत व्यक्त करणारे जे एक वाक्य त्याच्या नांवावर घालण्यांत येतें तें असें; “मला आधारासाठीं किंवा उभें राहण्यास एक निराळी जागा घाल, तर ही आपली प्रचंड पृथ्वीसुद्धां मी एकटा हलवूं शकेन.”

हाइरो राजाच्या मुकुटासंबंधाची गोष्ट.—तथापि वर वर्णन केलेल्या युक्त्या व प्रयोग या सर्वोपेक्षां तत्कालीन लोकांनां अत्यंत अद्भुत वाटलेली व शास्त्रीय संशोधक या नात्यानें आर्किमीडीझला सर्वांत श्रेष्ठ पदवी प्राप्त करून देणारी गोष्ट म्हणजे हाइरो राजाच्या मुकुटासंबंधाची होय. तो मुकुट निर्मेल सोन्याचा केलेला असल्याबद्दल कारागिरानें हमी दिली होती. पण कांहीं कारणांमुळे राजाला त्याची शंका आली. तेव्हां त्या मुकुटाला यत्किंचितहि इजा न होऊं देतां तो शुद्ध सोन्याचा आहे किंवा नाहीं याबद्दल खात्री पटवि- ण्याची कांहींतरी युक्ति काढण्याबद्दल राजानें आर्किमीडीझला सांगितलें. ग्रीक लोकांचा गोष्टी सांगण्यांत हातखंडा असल्या- विषयी प्रसिद्धि आहे; व त्याप्रमाणें ही गोष्टहि त्यांनीं आपल्या कीर्तीला साजेल अशी उठावदार व मोहक करून वर्णन केली आहे. सदरहू गोष्टीत असें सांगितलें आहे कीं, राजानें उपस्थित केलेल्या भ्रष्टासंबंधानें विचार करण्यांत आर्किमीडीझनें पुष्कळ दिवस खर्च केले, परंतु त्याला योग्य उपाय सुचेंना. अशा स्थितीत एके दिवशीं स्नान कर- ण्याकरितां पाण्याच्या भांड्यांत तो नेहमीप्रमाणें उतरला असतां बाहेर सांडूं लागलेल्या पाण्याकडे त्याचें लक्ष गेलें, त्याबरोबर त्याच्या डोक्यांत एकदम विचारपरंपरा सुरू झाली व त्याला मुकुटाचे कोडे सोडविण्याची कल्पना सुचली. त्याबरोबर तो उतावीळ होऊन त्यानें स्नान अर्धवटच टाकलें; व कमरेभोंवतीं वळ बघून घेण्याचेंहि मान न राहिल्या- मुळे नम्र स्थितीतच सिराक्यूस शहराच्या रस्त्यांतून “यूरेका ! यूरेका !” [शोध लागला ! शोध लागला !] असें मोठ्यानें ओरडत धांवत सुटला. त्या वेळीं त्याच्या डोक्यांत जी विचारपरंपरा आली ती अशी: प्रत्येक जड पदार्थाला त्याच्या वजनाच्या मानानें कांहीं ठराविक आकार असला पाहिजे; व म्हणून सोनें व रुपें हीं सारख्या आकाराचीं घेत- ल्यास त्यांचीं वजनं अर्थातच निरनिराळीं भरलीं पाहिजेत. मुकुटासारख्या अनियमित आकाराच्या पदार्थांचा खरा आकार सनजण्याकरितां तो कांडोकांड भरलेल्या पाण्याच्या भांड्यांत बुडविला म्हणजे झालें. या त्याच्या कल्पनेप्रमाणें प्रत्यक्ष प्रयोग करून पहाण्यांत आला. त्या मुकु- टाच्या वजनाइतका एक सोन्याचा गोळा तयार करवून तो भरलेल्या पाण्याच्या भांड्यांत बुडवून किती पाणी बाहेर सांडतें तें ठरविण्यांत आलें. नंतर तेवढ्याच वजनाचा रुप्याचा गोळा करून तो पाण्यांत बुडविण्यांत आला, व शेवटीं तो मुकुट पाण्यांत बुडवून पाहिला; तेव्हां त्यावरून असें दिसून आलें कीं, सारख्या वजनाच्या सोन्याच्या साऱ्या

गोळ्यापेक्षा त्या मुकुटाचा आकार अधिक होता. अर्थात् तो मुकुट निर्भेळ सोन्याचा नव्हता असे सिद्ध झाले. मुकुट निर्भेळ सोन्याचा नव्हता असे सिद्ध झाल्याचे सांगण्यांत ग्रीकांचा हेतु गोष्टीचा शेवट अद्भुत रम्य व्हावा एवढाच असेल असे मानले तरी प्रबल शत्रूला जेरीस आणणाऱ्या आर्किमीडीझची, सोनाराची लबाडी उपडकीस आणणाऱ्या या युक्तीवद्दल तारीफ करावी तितकी थोडीच आहे. या एकंदर गोष्टीत खरेखोटेपणा किती आहे याची शहाणपणा करीत वसण्याचे कारण नाही. एवढे नक्की आहे की, अशाच प्रकारच्या कांही तरी प्रयोगांमुळे आर्किमीडीझने आपले पाण्याच्या तरणशीलतेसंबंधाचे एक अत्यंत महत्त्वाचे तत्त्व शोधून काढले. आर्किमीडीझने एतद्विषयक प्रयोगांचा निष्कर्ष स्वतःच लिहून ठेविलेला असून तो पुढीलप्रमाणे आहे.

आर्किमीडीझचा तरणशीलतेसंबंधाचा नियम.—

पहिली गोष्ट, स्थिर असलेल्या कोणत्याही संसृष्टिस्थ पातळ पदार्थाच्या पृष्ठभागाचा आकार गोल असतो, व त्या गोलाचा मध्यविंदु व पृथ्वीचा मध्यविंदु हे अभिन्न असतात. दुसरी गोष्ट, एखाद्या घन पदार्थाचे वजन तेवढ्याच आकाराच्या पाण्याच्या वजना इतके असल्यास तो घन पदार्थ पाण्यांत टाकल्यास पाण्याच्या पृष्ठभागावरोबर पदार्थाचा पृष्ठभाग येईल इतका तो पाण्यांत बुडतो, पण त्यापेक्षा मात्र अधिक बुडत नाही. तिसरे, जो घन पदार्थ तेवढ्याच आकाराच्या द्रव पदार्थाच्या वजनाहून कमी वजनाचा असेल तो त्या द्रव पदार्थांत टाकल्यास त्या घन पदार्थाच्या वजनाइतकाच तो द्रव पदार्थ वाजूला सरेल. चवथे, द्रव पदार्थाहून हलका असलेला एखादा घन पदार्थ जोराने त्या द्रव पदार्थात पूर्ण बुडविल्यास त्या पदार्थाइतक्या आकाराच्या द्रव पदार्थाच्या वजनातून त्या घन पदार्थाचे वजन कमी केल्यास बाकी उरले तितक्या वजना-एवढ्या जोराने तो द्रव पदार्थ त्या घन पदार्थाला वर लोटेल. पांचवे, जो घन पदार्थ आपल्या आकाराएवढ्या द्रव पदार्थाहून जड असतो तो त्या द्रव पदार्थांत टाकल्यास बुडून तळाशी जातो, पण तो घन पदार्थ व तितक्याच आकाराचा द्रव पदार्थ यांच्या वजनांत जेवढे अंतर असेल तेवढ्या वजना-इतका तो घन पदार्थ हलका होतो.” पाण्याच्या तरणशीलतेसंबंधाचे मुख्य तत्त्व एकदा प्लानांत आले म्हणजे मग वर सांगितलेले पांच सिद्धान्त पटवून देण्याचे काम फारसे अवघड नाही. तथापि तरणशीलतेचे तत्त्व व त्याचबरोबर वर वर्णन केलेले स्थितिशास्त्रातील (स्टॅटिक्स) सिद्धान्त या सर्वांचे शोध लावल्यामुळे आर्किमीडीझ हा प्राचीन काळातील संप्रयोग संशोधनाने नवे शोध लावणाऱ्या विद्वानांमध्ये अग्रगण्य मानला गेला पाहिजे हे उघड आहे.

या एकंदर हकीकतीमध्ये आश्चर्याची गोष्ट अशी आहे की, स्वतःच्या एकंदर शोधांपैकी जो शोध खुद्द आर्किमीडीझला अत्यंत महत्त्वाचा वाटला तो इतरांस मात्र तितका आश्चर्यकारक वाटत नाही. तो शोध म्हणजे, वृत्तचिती व त्यांतील

गोल यांच्या आकारांतील प्रमाणासंबंधाचा. आर्किमीडीझने असे शोधून काढले होते की, ते प्रमाण दोनास तीन असे असते. त्याने हे प्रमाण कसे ठरविले हे लिहून ठेविलेले नाही; तथापि वृत्तचितीच्या आकाराच्या एका भागांत एक मोठा ठेऊन ते प्रमाण काढणे हा सोपा मार्ग आहेच. हा साधा प्रयोग कोणीहि सहज करू शकेल. एक फुलपात्र व रचराचा किंवा विलियर्डे खेळण्याचा चेहू घेऊन तो करता येईल. दुसरा भूमितिशास्त्रातील एक प्रश्न आर्किमीडीझने सोडविला तो दिलेल्या वर्तुळाच्या क्षेत्रफळाइतके क्षेत्रफळ असलेला त्रिकोण काढणे व त्याची उंची व लांबी ठरविणे यासंबंधाचा; व त्याचे उत्तर हे की, त्या त्रिकोणाचा पाया त्या वर्तुळाच्या परिघाइतका असून उंची त्रिज्येइतकी असते. आर्किमीडीझने वर्तुळाचा परिघ व त्याचा व्यास यांच्या परस्पर प्रमाणासंबंधाचाहि प्रश्न सोडविला होता. त्याचे उत्तर ३.१४१६ म्हणजे आलोकडील “पाय” याच्या किमतीइतके जवळ जवळ होते.

याशिवाय शंकुछेद, वक्ररेषा व नागमोडीच्या रेषा आणि इतर कित्येक आकृती यांच्या संबंधाने आर्किमीडीझने माहिती लिहून ठेविलेली आहे. पण ती विशेष शास्त्रीय स्वरूपाची असल्यामुळे येथे सविस्तर देण्याचे प्रयोजन नाही. तथापि गणितशास्त्रांतील त्याच्या गतीची कल्पना येण्याकरिता, त्याने सूर्यमंडल आच्छादण्याकरिता वाढूचे किती कण लागतील त्यांची संख्या ठरविली होती, ही गोष्ट सांगितली म्हणजे पुरे आहे. हे गणित करण्याकरिता पृथ्वीचा आकार व पृथ्वीपासून असलेले सूर्याचे अंतर या संबंधाची कांही संख्या त्याने गृहीत धरली होती. हे त्याचे गणित गणितशास्त्रज्ञांना सहजाचे आहे. कारण त्यांत लॅंग-रिदमच्या कल्पनेचे ठोवळ स्वरूप दिसून येते. ज्या लेखांत हे गणित केलेले आहे त्या लेखाचे प्रस्तुत प्रकरणाच्या दृष्टीने असे महत्त्व आहे की, त्यांत अन्तरिक्षांतील गोलासंबंधाने कांही विशिष्ट विधाने केलेली आहेत. उदाहरणार्थ, पृथ्वीचा परिघ तीस लाख स्टेडियांपेक्षा कमी आहे असे आर्किमीडीझ प्रथमच गृहीत धरून चालला आहे. हा आंकडा केवळ त्या विवेचनापुरताच मान्य धरला होता, हे उघड आहे. “हा आंकडा पूर्वीच्या संशोधकांनी ठरविलेल्या परिघापेक्षा बरोबर दसपटीने अधिक आहे, म्हणून तो मी घेतला आहे.” असे खुद्द आर्किमीडीझनेच लिहून ठेविलेले आहे. हे एराटोस्थिनीझला उद्देशून त्याने लिहीलेले आहे असे वाटते. एराटोस्थिनीझने पृथ्वीच्या परिघासंबंधाने केलेल्या गणितासंबंधाची माहिती पुढे लवकरच येणार आहे. असो; आर्किमीडीझने असे लिहिलेले आहे की, सूर्य पृथ्वीपेक्षा मोठा व पृथ्वी चंद्रापेक्षा मोठी आहे. त्या वेळच्या ज्योतिषांच्या बहुमताने तसे ठरलेले असल्यामुळे ते गृहीत धरले आहे, असे आर्किमीडीझच म्हणतो. तिसरी गोष्ट, चंद्रापेक्षा सूर्य तीस पटीपेक्षा अधिक मोठा नाही, असे तो लिहीतो. हे आंकडेहि

त्यानें आरिस्टार्कस नांवाच्या शास्त्रज्ञानें ठरविलेल्या प्रमाणांवरून घेतलेले असवे असें दिसतें. या आरिस्टार्कसवद्दलहि पुढें लवकर माहिती यावयाची आहे. तथापि हे याचे आंकडे बरेच चुकीचे आहेत, कारण हल्लीं असें सिद्ध झालें आहे कीं, चंद्राच्या व्यासापेक्षां सूर्याचा व्यास चारशें पटीनें मोठा आहे. चवथी गोष्ट, सूर्याचा परिघ सूर्याच्या कक्षेमध्यें, काढलेल्या, हजार वाजू असलेल्या अशा आकृतीच्या एका वाजूपेक्षां मोठा आहे, असें तो म्हणतो. सूर्याचा व्यास त्याच्या कक्षेच्या एकशें सत्तराव्या अंशाइतका आहे असें आरिस्टार्कसनें ठरविलें होतें; व त्याच्या आधारेंच आर्किमीडीझनें आपलें गणित केलें आहे. शिवाय आर्किमीडीझनें स्वतः तो कोन मोजलेला असून तो सूर्याच्या कक्षेच्या एकशें चौसष्टाव्या अंशापेक्षां लहान आणि दोनशाव्या अंशापेक्षां मोठा आहे असें तो म्हणतो. अलीकडील भाषेत सांगावयाचें म्हणजे, सूर्याचा डोळ्यांनां दिसणारा आकार तेहेतीस मिनिटें किंवा कला व सत्तावीस कला येवढ्या वर्तुलांशाच्या दरम्यान आहे. सूर्याचा व्यास वतीस कला असल्याचें आज नक्की माहीत झालेलें आहे. तेव्हां आर्किमीडीझच्या कार्ळी शास्त्रीय साधनें व उपकरणें अति अल्प व दोवळ होती तरी त्यानें केलेलें गणित इतकें बरोबर आहे, हें पाहून खरोखर फार आश्चर्य वाटतें. तथापि हें गणित करण्याचा मान आर्किमीडीझला नसून आरिस्टार्कसला आहे हें विसरतां कामा नये.

आर्किमीडीझनें सूर्याचा पृष्ठभाग झांकण्याला वाडूचे कण किती लागतील यासंबंधी जो आंकडा काढला आहे ती संख्या केवळी मोठी अवाढव्य आहे हें समजून घेण्याच्या भानगर्भांत पडण्याचें कारण नाहीं. या हिशोबाचें शास्त्रेतिहासांत महत्त्व एवढेंच आहे कीं, आर्किमीडीझनें हें गणित, त्याच्या देशांत गणित विषयांतील उदाहरणें सोडविण्याची अरव लोकांतील सोपी आंकडेपद्धति सुरू होण्यापूर्वीच केलेलें होतें. आर्किमीडीझच्या कार्ळी सुद्धां ग्रीक लोकांत आंकड्यांऐवजीं अक्षरें वापरण्याची जुनी पद्धतिच चालू होती व त्यामुळे पुष्कळ मोठाल्या संख्या असलेली उदाहरणें सोडवितांना त्या अक्षरांमुळे फार घोटाळा होत असे ही गोष्ट ध्यानांत ठेविली पाहिजे. रोमन लोकांनीं आंकडे दर्शविणाऱ्या निराळ्या खुणा ठरवून वरील घोटाळा वराच कमी केला होता, तरी त्यांच्या वेळींहि दशांश अपूर्णांक पद्धति माहित नसल्यामुळे मोठालीं उदाहरणें सोडविणें तितकें सोपें नव्हतें. ही दशांशपद्धति पुढें मध्ययुगामध्यें प्रचारांत आली. असो, अद्या प्रकारच्या जबरदस्त अडचणी असतांहि आर्किमीडीझनें आपलें कल्पनातील गोंधळ उडवून देणाऱ्या मोठाल्या संख्या असलेले उपरिनिर्दिष्ट उदाहरण सोडविलें यावद्दल त्याच्या बुद्धिमतेची अत्यंत तारीफ करणें जरूर आहे.

हें उदाहरण त्यानें ज्या लिखाणांत करून ठेविलेलें आहे. त्यांतील एक अत्यंत आश्चर्यकारक गोष्ट आहे ती येथें सांगणें जरूर आहे. आर्किमीडीझ म्हणतो, “पुष्कळ ज्योतिषशास्त्रज्ञांची समजूत आहे कीं, जग (विश्व) म्हणजे एक वाटोळा गोळा असून पृथ्वीचा मध्यभाग हा त्याचा मध्यविंदु होय आणि सूर्याच्या व पृथ्वीच्या मध्यविंदूस जोडणारी जी रेषा ती त्याची त्रिज्या होय.” हें ज्योतिषशास्त्रज्ञांचें बहुमतच आर्किमीडीझनें ग्राह्य केलेलें होतें असें दिसतें. निंदान वरील मत, त्याच्या उलट असलेल्या दुसऱ्या मताइतकेंच त्याच्या उदाहरणाला उपयोगी पडण्यासारखें असल्यामुळे त्यानें तेंच स्वीकारलें होतें. परंतु त्याच लिखाणांत तो पुढें म्हणतो, “सॅमोस येथील आरिस्टार्कस हा शास्त्रज्ञ वरील बहुसंख्याक ज्योतिषांच्या विरुद्ध जाऊन असें सिद्ध करूं पाहतो कीं, जग हें वास्तविक वर दिलेल्या वर्णनाहून अगदीं भिन्न प्रकारचें आहे. त्याचें मत असें आहे कीं, आकाशांत दिसणारे स्थिर ग्रह व सूर्य हे वास्तविक अचल असून पृथ्वी हीच सूर्याभोवतीं एका ठराविक वाटोळ्या मार्गानें फिरत असते; व हा जो वर्तुलाकार मार्ग त्याचा मध्यविंदु सूर्य होय.” आर्किमीडीझच्या लेखांत हा जो थोडकासा पण अनुपेक्षणीय पुरावा सांपडतो त्यावरून हें निर्विवाद सिद्ध होतें कीं, सॅमोस येथील आरिस्टार्कस हा प्राचीन काळाचा कोपर्निकसच होय. आकाशस्थ ग्रह व तारे यांच्या गती व रचना यांच्या संबंधानें इतकी याथातथ्य माहिती असलेल्या या वज्या पंडिताच्या बुद्धिमतेवद्दल व ज्ञानावद्दल येथें अधिक माहिती देणें अगदीं जरूर आहे; ही माहिती पुढें ज्योतिषशास्त्राच्या इतिहासांत दिली आहे.

टिसिविअस, अलेक्झांड्रियांतील एक जादूगार.—अन्तरिक्षांतील गोलांच्या मांडणीसंबंधानें हिप्पार्कसचे शोध न्होडस येथें चालू होते त्याच काळाच्या सुमारास अलेक्झांड्रियामध्यें दुसरा एक इसम होऊन गेला; तो आपल्या विलक्षण कल्पक बुद्धीच्या साहाय्यानें दुसऱ्या एका विषयांतील यांत्रिक स्वरूपाचे प्रश्न सोडविण्याचे प्रयत्न करीत होता. हा इसम त्याच्या सुमारे एक शतकापूर्वी होऊन गेलेल्या आर्किमीडीझचें उदाहरण डोळ्यापुढें ठेवून मौक्तिक शास्त्रांतील प्रश्नांचा अभ्यास करीत होता. परंतु आपल्या मिळविलेल्या माहितीचा उपयोग तो जादूगारीचे अद्भुत चमत्कार करून दाखविण्याकडे करी. ह्या इसमाचें नांव टिसिविअस हें होतें. हा ख्रि. पू. २ व्या शतकांत होऊन गेला व अलेक्झांड्रिया हें त्याचें वास्तव्यस्थान होतें. या इसमासंबंधाची अधिक माहिती आपणांस फारशी नाहीं. त्याच्या जन्माचा किंवा मृत्यूचा काळ किंवा स्थळ यांविषयी कांहींच माहिती उपलब्ध नाहीं त्याची कोणकोणत्या विषयांत गति होती व त्यानें नवे शोध नक्की किती लावले याविषयांहि खात्रीलायक कांहींच सांगतां येत नाहीं.

टिसिविअसचा शिष्य हीरो, त्याचे ग्रंथ.—एवढे मात्र दिसते की त्याचा हीरो नांवाचा एक शिष्य होता. पण दुःखाची गोष्ट ही की, या शिष्याविषयीहि आपणांस फारच थोडी माहिती आहे. तथापि या हीरोनें एक पुस्तक लिहून ठेविलेलें असून त्यावरून त्याच्या गुरुच्या शोधासंबंधाची माहिती पुढील पिढ्यांना मिळण्याची सोय झालेली आहे. हीरोनें वरील पुस्तक लिहिली होती यांत संशय नाही. पण त्यापैकी एकच कायतें आज शिल्लक राहिलेलें आहे. नष्ट झालेल्या बाकीच्या पुस्तकांचीं नांवां पुढें दिली आहेत त्यावरून त्या पुस्तकांतील विषयांची कल्पना येण्यासारखी आहे. तीं नांवां येणेंप्रमाणें: 'गोफर्णाच्या कृतीविषयी,' 'हत्या-रांभ्या कृतीविषयी,' 'स्वयंगतिक यंत्राविषयी,' 'जड पदार्थ उचलण्याच्या रीतीविषयी,' व 'वस्त्रीभवनशास्त्राविषयी.' आज जें पुस्तक उपलब्ध आहे त्याचें नांव 'यांत्रिक वायुविद्या' असें आहे हें पुस्तक इतकें चित्ताकर्षक आहे की, तें वाचणाराला त्याच्या जोडीचा इतर पुस्तकें नष्ट झाल्यावद्दल दुपट वाईट वाटतें. ह्यां सर्व पुस्तकें जर सुरक्षित राहिलीं असतीं तर प्राचीन काळांतील तत्ववेत्त्यांनीं यंत्रशास्त्रांतील कोणते निरनिराळे प्रश्न सोडविण्याचा प्रयत्न चालविला होता त्यावद्दल हल्लीं आहे त्यापेक्षां पुष्कळच अधिक माहिती आपणांस मिळाली असती. जें पुस्तक आज उपलब्ध आहे त्यामध्ये त्याच्या नांवावरून दर्शविली जाणारी वायुविषयक माहितीच मुख्यतः दिलेली आहे. पण ही माहिती एकाच वायुविषयी—हवेविषयी—आहे. शिवाय त्यांत जलगति-शास्त्राविषयीहि कांहीं माहिती आहे आणि शास्त्रांचा इतिहास लिहिणाराला हीच माहिती अत्यंत महत्त्वाची आहे.

हीरोची योग्यता ठरविण्यास अडचणी.—दुर्दैवानें, टिसिविअसचा शिष्य हीरो यानें ग्रंथ लिहिण्यांत मोठी कुशलता दाखविली असली, तरी शास्त्रीय ग्रंथ लिहितांना पाळाच्या लागणाच्या नैतिक नियमांची त्याला चांगलीशी जाणीव नव्हती असें म्हणावें लागतें. त्यानें आपल्या उपर्युक्त पुस्तकाच्या उपोद्धातांत असें म्हटलें आहे की या पुस्तकांत इतर शास्त्रज्ञांनीं मोठ्या चातुर्यानें लावलेले शोध दिलेले असून शिवाय पुस्तककर्त्यानें स्वतःचेहि कांहीं दिले आहेत. परंतु पुढें पुस्तकांत जुने शोध कोणते व नवे कोणते, हें कोठेहि सांगितलें नाही. फक्त एकाच ठिकाणीं म्हणजे पाण्याच्या वजनासंबंधानें विवरण करीत असतां, पाण्यांत तरंगणाऱ्या पदार्थाविषयाचा आर्किमीडीझचा नियम दिला आहे; पण नियमाचा किंवा शोधाचा मूळ उत्पादक कोण हें जेथे सांगितलें आहे असें हें एकच स्थळ आहे. हीरोच्या लेखनामधील या दोषावद्दल विशेष वाईट वाटण्याचें कारण, हीरोनें आपल्या ग्रंथांत विषयासुरोधानें प्रत्येक उपपत्तीचें विवेचन साग्रतः केलेलें आहे. तात्पर्य, हीरोनें अशा प्रकारची मूकश्रुति धारण केल्यामुळे, आणि त्याच्या नंतरच्या छिनी व व्हिट्रुव्हिअस या लेखकांनीं

आपल्या ग्रंथांत हीरोचा गुरु टिसिविअस याचा चारवार उल्लेख केला असतांहि हीरोचा उल्लेख मुळीच न केल्यामुळे, अर्लाकडील लेखकांनीं हीरोच्या स्वतःच्या अंगच्या संशोधन-गुणावद्दल साक्षां वृत्ति प्रगट केली आहे.

हीरोच्या ग्रंथांतील शोधासंबंधी श्रेयाचा विचार.—येणेंप्रमाणें उपोद्धातांत एक सामान्य उल्लेख करून पुढें प्रत्यक्ष ग्रंथांत मात्र सर्व शोध कोणाचेंहि नांव न देतां स्वतःच्या नांवानें देण्याचा जो हीरोनें अप्रयोजक-पणा केला त्यामुळे पुष्कळांनीं असा संशय प्रदर्शित केला आहे की, हीरोनें स्वतः कांहींच शोध लावले नसून त्यानें आपल्या पुस्तकांत फक्त इतरांचेच शोध सविस्तर विवेचन करून सांगितले आहेत, व झणून त्याला संशोधक असें मुळीच म्हणतां येत नाही. तें कांहीहि असलें, तरी टिसिविअसनें वक्रनालिके(सायफन)संबंधाचा, पाणी चढविण्याच्या पंपाचा, व यांत्रिक वायुविद्येतील एका यंत्राचा शोध लाविला होता हें मात्र बहुतेक निश्चित ठरलेलें आहे. हीरोनें आपल्या पुस्तकांत ज्या अनेक महत्त्वाच्या यांत्रिक गोष्टींचें विवेचन केलें आहे, त्या सर्वांच्या मुळाशीं हीच तत्त्वे आहेत असें त्या पुस्तकाच्या वाचनानें दिसून येण्यासारखें आहे. या एकंदर प्रकारामुळे आपणांस असें झणणें भाग आहे की, हीरोच्या पुस्तकांतील ज्या गोष्टींविषयी माहिती आतां येथे यावयाची आहे त्या सर्व गोष्टी हीरोचा गुरु टिसिविअस यानेंच आपल्या स्वतःच्या बुद्धिमत्तेनें शोधून काढल्या असल्या पाहिजेत; यावद्दलचें श्रेय हीरोला काहीं एक नाही. मात्र हे सर्व शोध पुस्तकरूपानें लिहून ठेवून त्यांचा लोकांत प्रसार करण्याचें काम केल्यावद्दलचें श्रेय मात्र हीरोला दिलें पाहिजे. शिवाय जलस्थितिशास्त्रांतील आणि यांत्रिक वायुविद्येतील तत्त्वांचें त्यानें आपल्या पुस्तकाच्या प्रस्तावनेंत जें विवेचन केलें आहे, त्यावद्दलहि आपण हीरोचेच ऋणी आहोंत. आर्किमीडीझच्या काळापासून हीरोच्या काळापर्यंत ग्रीक तत्ववेत्त्यांनीं यांत्रिक विद्येच्या क्षेत्रांत किती पाऊल पुढें टाकीलें होतें हें समजण्याचें हीरोची वरील प्रस्तावना हें एकच साधन आपणांजवळ आहे.

हीरोच्या ग्रंथांतील अणुवाद.—आपल्या ग्रंथांतील प्रास्ताविक विवेचनांत हीरोचा मुख्य उद्देश द्रव्याचें स्वरूप वर्णन करण्याचा होता; त्यामुळे अॅनॅक्सॅगोरस व डिमॉक्रिटस ह्यांनीं लावलेल्या शोधांचा त्यानें त्या प्रस्तावनेंत पुनरुद्देश केला आहे. परंतु हीरोनें या विषयाचा केवळ व्यावहारिक दृष्ट्या विचार केलेला आहे. हल्लीं आपण ज्याला अणुवाद म्हणतो त्याचें हीरोनें प्रथम स्पष्ट शब्दांत विवेचन केल्याचें येथे आढळतें. तो म्हणतो, "प्रत्येक पदार्थ लहान लहान अणूंचा बनलेला असतो, आणि अशा प्रत्येक दोन अणूमध्ये त्या अणूंपेक्षांहि लहान इतकी रिकामी जागा असते. झणून शक्ति लावून रिकामी जागा केल्याशिवाय रिकामी जागा कोठेहि असू शकत नाही, असें जें म्हणतात तें चूक आहे.

प्रत्येक जागा हवा किंवा पाणी किंवा दुसरा कांहीं तरी पदार्थ यांना व्यापलेली आहे. एखादा अणु आपली जागा सोडून किंचित वाजूस सरला, की तत्क्षणी दुसरा कोणता तरी अणु त्या जागी येऊन ती जागा व्यापून टाकितो. सारांश, शोषणासारखा कांहीं तरी उपाय. योजून शक्तीचा उपयोग केल्या-शिवाय सलग रिकामी अशी जागा कोठेच असू शकत नाही. किंवा दुसऱ्या शब्दांत सांगावयाचे झणजे मुद्दाम कृत्रिम उपायाने उत्पन्न केल्याशिवाय पूर्णपणे रिकामी अशी जागा कोठेच राहू शकत नाही. ” इतके तात्त्विक विवेचन केल्यानंतर त्याच्या समर्थनार्थ म्हणून त्याने पुढील-प्रमाणे खात्री पटण्यासारखी उदाहरणे दिली आहेत. तो म्हणतो की जर पाण्याच्या दोन परमाणूंच्या मध्ये रिकामी जागा नसती तर पाण्याच्या आंत प्रकाशाचे किरण शिरू शकले नसते; किंवा मद्यासारखा दुसरा कोणताहि पातळ पदार्थ पाण्यामधून पसरू शकला नसता. हे जे दुसरे प्रमाण हीरोने दिले आहे त्याची सत्यता हीरोप्रमाणेच चालू काळांतील पदार्थविज्ञानशास्त्रज्ञांनाहि पटल्या-वांचून रहात नाही. वायूच्या अंगच्या संपीड्यतेच्या गुणावरून जे प्रमाण त्याने दिलेले आहे तेहि तितकेंच त्याच्या सिद्धान्ताबद्दल खात्री पटविणारे आहे. हीरोने या विषयाचा अगदी काळजीपूर्वक अभ्यास केलेला होता असे स्पष्ट दिसते. त्याला हे माहीत होते की हवेने भरलेली एखादी नळी उलटी करून पाण्यांत बुडविली असताहि तिची आतील वाजू पाणी शिरून ओली होत नाही. यावरून हवा हा भौतिकपदार्थ आहे हे ठरते. शिवाय त्याला हेहि माहीत होते की, याच हवेला उष्णता लावून तापविल्यास ती आकाराने वाढून खूप विस्तार पावते. त्याचप्रमाणे हवेवर दाब घातल्यास ती खूप संकोच पावते; पण अशा संकुचित स्थितीतून पुन्हा पूर्व स्थितीत येण्याचा ती एकसारखा प्रयत्न करीत असल्यामुळे उलट दाब उत्पन्न करते हीहि गोष्ट त्याच्या अवलोकनांत होती. तो पुढे असेहि सांगतो की, हवेचा जेव्हा उष्णतेमुळे विस्तार होतो तेव्हा तद्गमभूत अणूंचा आकार वाढतो असे मात्र कोणी समजू नये; तसेच हवेचे अणू स्वाभाविक स्थितीत एकमेकांना अगदी चिकटलेले असतात, असेहि कोणी मानू नये. कारण तसे असते तर हवा दाब टाकल्याने संकोच पावली नसती. याप्रमाणे विवेचन करून त्याने द्रव्यविषयक असा सिद्धान्त काढला आहे की, घनरूप, द्रवरूप व वायुरूप या सर्व जातीच्या पदार्थांतील कणांमध्ये रिकामी जागा असते.

हीरो हा वायूच्या प्रसरणशीलतेचा मूलद्रष्टा नव्हता.—प्रत्येक पदार्थ परमाणूंचा बनलेला असतो ही कल्पना मूलतः येथे स्पष्टपणे स्वीकारलेली दिसते. परंतु त्याच्या समर्थनार्थ जी प्रमाणे त्याने दिलेली आहेत ती निर्विवाद मान्य होण्यासारखी नव्हती. शिवाय त्याने या ठिकाणी जी भाषा वापरली आहे तीवरून सदरहू उपपत्तीच्या जनकत्वाचा

मान स्वतःकडे घेण्याचाहि हीरोचा उद्देश दिसत नाही. अनेकगोरसने प्रथम पदार्थाच्या अणुमय स्वरूपाची कल्पना काढली हे आपण पाहिलेच आहे. त्याच्यानंतर होऊन गेलेल्या तीनशे वर्षांत त्या कल्पनेचा लोकांत बराच प्रसार झाला असला पाहिजे असे मानण्यास कांहीं हरकत नाही. वायूच्या ज्या प्रसरणशीलतेच्या गुणाबद्दल हीरोने त्या कल्पनेच्या मूळ उत्पादकाविषयीचा यत्किंचितहि धांग लागू न देतां घरेच सविस्तर वर्णन केलेले आहे, तो गुणहि टिसिवि-असनेच प्रयोग करून पाहिलेला असावा. तथापि या गुणासंबंधाचीहि सामान्य कल्पना मूळ बरीच जुनी असणे संभ-नीय आहे. कारण, तुंबडी लावण्याकरितां वैद्य लोक जो कांचेचा पेला वापरीत असत, तो निर्वात करण्यासाठीं आंतील हवा जाळीत असत असे हीरोनेच सांगितले आहे. हे तुंबडी लावण्याचे साधन बऱ्याच प्राचीन काळापासून प्रचारांत असावे असे दिसते. त्या प्रकारच्या जरा सुधारलेल्या साधनाचे वर्णन करण्याकरितां हीरोने त्या जुन्या साधनाचा उल्लेख केला असून तो उल्लेख करतांना ते जुने साधन सर्वांच्या चांगले परिचयाचे होते असे दिग्दर्शित केले आहे.

हवेच्या दावाचा चमत्कार दाखविण्याकडे उपयोग.—तसेच ख्रि. पू. ५ व्या शतकांतच एम्पेडोक्लीसने हवेच्या दावासंबंधाचा अभ्यास करून असा शोध लावला होता की, बंद केलेल्या नळीतील पाणी हवेच्या आधारावर राहू शकते. तेव्हा, हा शोधहि हीरोने नवा लावलेला नाही. परंतु दाब घातला असतां किंवा उष्णता लावली असतां हवेमध्ये विस्तार पावण्याची जी एक शक्ति उत्पन्न होत असते तिचा गति उत्पन्न करण्याकडे उपयोग होऊ शकतो, हा गोष्टीचा मात्र हीरोच्या पूर्वी कोणी शोध लावला असल्याचा पुरावा कोठे दृष्टोत्पत्तीस येत नाही. हीरोला मात्र या गोष्टीची पूर्ण कल्पना आलेली होती, व त्याने त्या गुणाचा प्रत्यक्ष व्यवहारांत उपयोगहि करून दाखविला. त्याने हवेवर दाब घालून त्यामुळे उत्पन्न होणाऱ्या शक्तीपासून काम करून घेण्याची कांहीं, व उष्णतेमुळे विस्तार पावलेल्या हवेपासून उत्पन्न होणाऱ्या शक्तीपासून काम करून घेण्याची कांहीं, अशी अनेक यंत्रे तयार केली. उदाहरणार्थ, एका देवालयीतील वेदीवर अग्नि पेटविल्यावरोवर वेदीपासून बऱ्याच अंतरावर असलेले त्या देवालयाचे दरवाजे आपोआप उघडावे, व अग्नि विस्फोटांचे ते आपोआप बंद व्हावे, अशा तऱ्हेची यांत्रिक रचना हीरोने केली होती. हा आश्चर्यकारक प्रकार पाहून धर्मभोळे लोक चकित व मतिमूढ होऊन जात, व त्यामुळे धर्मोपदेशकांचे एक मोठे कार्य साधत असे. या यंत्राची रचना दोन प्रकारांनी करता येत असे. पहिल्या प्रकारच्या रचनेंत अशी व्यवस्था असे की, वेदीवर अग्नि पेटताच तापलेल्या हवेचा वेदीला जोडून ठेवलेल्या भांड्यांतील पाण्यावर दाब पडू लागे व त्यामुळे त्या भांड्यांतील पाणी नळीतून शेजारी असलेल्या एका वादळांत पडे.

या योगानें वादलींचें वजन वाढून त्यामुळें कण्यांच्या व दोरांच्या साहाय्यानें ज्या खांबांवर दरवाज्याच्या फळ्या बसविलेल्या होत्या ते खांबे फिरून दरवाजे उघडत. उलट अग्नि विक्षला कीं, हवा आकुंचन पावून वादलींतील पाणी एका वक्र नलिकेंतून परत भांब्यांत साठे, आणि वादली हलकी झाल्यावरोवर तिच्याशीं दोऱ्यांनीं जोडलेले खांबे पूर्वे स्थितीत येऊन दरवाजे बंद होत. दुसऱ्या तऱ्हेची रचना वरवीत थोडीशी सुधारणा करून केलेली होती. तीत पाण्याच्या भांब्याऐवजी एक फुटवालासारख्या कात-ज्याच्या पिशवीचा उपयोग केला जाई व त्या पिशवीलाच कण्या व दोऱ्या जोडण्यांत येत. तापलेली हवा त्या पिशवीत शिरून ती फुगल्यावरोवर दोऱ्या खेचल्या जात आणि हवा थंड होताच दोऱ्या सल पडत.

दुसऱ्या कांहीं प्रकारच्या यंत्रांमध्ये बंद असलेल्या भांब्यां-तील थंड हवेवरच पाणी भरून दाब उत्पन्न केल्यानें त्या हवेतल्या शक्तीचा कण्या, वजन व वक्र नलिका (सायफन) यांच्या सहाय्यानें उपयोग करून घेतलेला असे, अशाच एका यंत्रामुळे सतत उडणारे कारंजें किंवा क्षरा तयार करीत. याच युक्तीच्या साहाय्यानें जें एक मुलांचें खेळणें करीत असत त्यांत दहापांच पक्षी कांहीं वेळ गात राहतील व कांहीं वेळ स्तब्ध राहतील व शेजारीच असलेल्या झाडावर बसलेले धुवड गाणें सुरू होताच त्या पक्षांकडे वळेल व त्यांचें गाणें बंद होताच दुसऱ्या वाजूला तोंड फिरवील अशी रचना असे. ही रचना अशी करीत कीं, त्या पक्षांच्या घशां-खालून नळ्या आणून बसविलेल्या असत व त्या नळ्यांतून हवा बाहेर पडूं लागली कीं पक्षांचें गाणें सुरू होई. शेजारचें धुवड धळण्याची योजना मागे सांगितलेल्या देवाळ्यांतील दरवाजांच्या रचनेप्रमाणेच केलेली असे. हीरोनं केलेल्या चहुतेक यंत्रांत वक्रनलिकेचा उपयोग केलेला असे. तसेंच शिटीचा उप-योगहि हीरोनं पुष्कळ ठिकाणीं केलेला आहे, अशा युक्त्यांनीच त्यानें उपरिनिर्दिष्ट देवाळ्यांत दरवाजे उघडतांच तुताऱ्या वाजू लागल्या अशी योजना करून दिली होती, व त्यामुळे त्या देवाळ्यांतील गूढ गोष्टीसंबंधानें लोकांच्या मनावर अधिकच परिणाम झाला. अशा प्रकारच्या युक्त्यांनीं हीरोनं कित्येक बोलके पुतळे तयार केले होते, त्यांपैकी येवढे येथील अमानच्या देवाळ्यांतील एक बोलका पुतळा बराच प्रसिद्ध होता.

हीरोनं केलेलें वाफेचें यंत्र.—हवेवर दाब घालून उत्पन्न होणाऱ्या शक्तीचा उपयोग मुलांचे खेळ किंवा वर सांगितलेले दुसरे कित्येक अद्भुत चमत्कार करण्याकडे करूनच केवळ हीरो स्वस्थ बसला नाहीं. हवेसंबंधाच्या वरील तत्वाचा उपयोग करून त्यानें एका चाकाला गति मिळून तें फिरू लागेल अशी रचना केली, हेंच अगदीं प्राचीनतम वाफेचें यंत्र होय. या यंत्रांत गति उत्पन्न करण्याकरितां प्रत्यक्ष वाफेचा उपयोग केलेला होता. हें यंत्र एका गोळ्याचें असे.

भा. पां. ३४

त्या गोळ्याला एका नळीचा आंस बसविलेला असून ती नळी वाजूला असलेल्या वाफेच्या भांब्याला जोडलेली होती. त्या गोळ्याला दोन बाजूनीं दोन नळ्या असून त्यांतून वाफ जोरानें बाहेर पडूं लागली कीं, तो गोळा आंसाभोंवतीं फिरू लागे. या वाफेच्या यंत्राचा प्रत्यक्ष व्यवहारांत कांहीं कार्य करून घेण्याकडे उपयोग करण्याचा विचार हीरोला सुचलेला असल्याचें दिसत नाहीं. तथापि हीरोनंतरच्या काळांत झालेल्या विद्वानांमध्ये कल्पकबुद्धि कायम असती, तर त्यांपैकी कोणी विद्वानानें हीरोच्या या वाफेच्या यंत्राचा कांहीं उपयुक्त काम करण्याकडे उपयोग करून दाखविला असता. पण वास्तविक प्रकार असा झाला कीं, हीरोनंतरच्या सुमारे दोन हजार वर्षांत हीरोच्या वाफेच्या यंत्रांत सुधारणा करून तें कार्यकारी करण्याची कल्पना कोणालाहि सुचली नाहीं. आणि शेवटीं १८ व्या शतकांत जेव्हां वाफेचीं यंत्रे करण्याची कल्पना निघाली तेव्हां तीहि हीरोच्या यंत्रावरून सुचली असल्याचें दिसत नाहीं.

हीरोचें तीर्थयंत्र.—अलीकडे हिरोच्या वाफेच्या यंत्राचें वाजवीपेक्षां फाजील स्तोम माजविण्याचा कल दृष्टीस पडतो. हीरोच्या यंत्रांत वाफेचा उपयोग गति उत्पन्न करण्याकडे करण्याचें तत्त्व प्रथम उदयास आलें यांत शंका नाहीं; परंतु त्या यंत्राला वाफेचें एंजिन म्हणतां येईल इतक्या परिणत स्वरूपास तें पोहोचलें नव्हतें. परंतु १९ व्या शतकांत जें एक यंत्र शोधून काढलें आहे तें मात्र अगदीं त्याच स्वरूपांत हीरोनं तयार केलें होतें; तें 'पेनी-इन-दी-स्लॉट' यंत्र होय. एका पेटीच्या वरच्या तोंडांत एक पेनी टाकल्यावरो-वर सिगारेटची पेटी मिळवी अशी योजना केलेली असते. या पेटीची कल्पना १९ व्या शतकांतील शोधकाला हीरोच्या यंत्रावरून सुचलेली नसणें शक्य आहे; पण हा अलीकडील संशोधक दोन हजार वर्षे पाठीमागे पडलेला होता हें मात्र खास. कारण हीरोचें यंत्र अगदीं तसेंच होतें.

हीरोच्या यंत्रांत अशी योजना होती कीं, पांच ड्राक्मांचें एक नाणें यंत्राच्या वरच्या तोंडांत टाकतांच त्यांतून आपो-आप पवित्र जल (तीर्थ) बाहेर पडून वाटेळ त्या माणसाला मिळावें । या यंत्रांत टाकलेल्या नाण्याच्या भारानें उघडणारा एक पडदा व त्याला जोडलेली एक तरफ असे. परंतु त्या देवाळ्यांत येणाऱ्या भक्तांच्या मनावर मागे सांगितलेल्या गोष्टीचा परिणाम झालेला असल्यामुळे ह्या गोष्टीलाहि ते दैवी चमत्कार असेंच मानीत असत. आणि त्या काळांतील यांत्रिक ज्ञान किती अपरिपक्व होतें हें लक्षांत घेतां आपणाला हें 'पेनी-इन-दी-स्लॉट' यंत्रहि मोठें चमत्कारिक वाटावें हें साह-जिक आहे. कल्पनेनें संचार करून आपण या पवित्र जलसंचयाजवळ गेलों, त्याच्या तोंडांत एक ड्राक्म नाणें टाकिलें आणि हातांत तें पवित्र उदक घेतलें म्हणजे अशा वेळीं सदरहू चमत्कार आपण इंग्लंडांत किंवा अमेरिकेंत पाहात नसून फारो लोकांच्या देशांत पाहात आहों, असें मनांत

येऊन हीरो आदिकरून प्राचीन शास्त्रज्ञांवद्दल कौतुकादर वाटल्याशिवाय राहात नाही. या हीरोच्या काळी टॅलिमी राजांचे राज्य आपल्या वैभवान्या शिखरावर होते; रोमचे लोकराज्य जगावर साम्राज्य चालवीत होते; आल्प्स पर्वताच्या उत्तरेकडील युरोपचा सर्व प्रदेश अगदी रानटी स्थितीत असलेल्या लोकांनी व्यापलेला होता; क्रियोपाट्रा आणि ज्यूलियस सीझर ही अद्याप जन्माला यावयाची होती. आणि ख्रिस्ती शकालाहि अद्याप सुरुवात व्हावयाची होती ! अशा प्राचीन काळीहि शास्त्रीय ज्ञानाची प्रगति इतक्या उच्च मर्यादेंपर्यंत पोहोचलेली होती हें पाहिलें म्हणजे मनाला खरोखरच असे वाटूं लागतें कीं, आतां या पृथ्वीच्या पाठीवर नवी अशी कोणतीच गोष्ट व्हावयाची उरलेली नाही.

रोमन वर्चस्वाच्या काळास आरंभ.—ख्रि. पू. तिसऱ्या शतकांत अलेक्झांड्रियन काळांतील शास्त्रीय ज्ञान अगदी शिखरास जाऊन पोहोचलें होतें, हें आतांपर्यंत आपण पाहिलें. ख्रि. पू. दुसऱ्या शतकांत सुद्धा हिप्पार्कससारखा पहिल्या प्रतीचा संशोधक निर्माण झाला होता. परंतु हिप्पार्कसला अलेक्झांड्रियन काळांतील शास्त्रज्ञ म्हणणें केवळ औपचारिकच आहे. तिसऱ्या शतकानंतरच्या कांहीं पिढ्यांत नाइल नदीच्या मुखाजवळ असलेलें राजधानीचें शहर (अलेक्झांड्रिया) शास्त्रीय ज्ञान व तत्त्वज्ञान या दोर्हांचें केंद्रस्थान म्हणून गणलें जात होतें; व टॅलिमी राजांचें राज्य दिसावयाला तरी पूर्वकालाप्रमाणेंच भरभराटीत असून त्यांच्या राजधानीतल्या सुप्रसिद्ध संग्रहालयांत व ग्रंथालयांत नव्या प्रतीचे वैयाकरणी व टीकाकार सरस्वतीच्या उपासनेला वाहून घेतलेले दृष्टीस पडत असत. तथापि, जगाच्या इतिहासाचें स्वरूप या दुसऱ्या शतकांत झपाट्यानें बदलत चाललें होतें. ग्रीस देश कांहीं थोडा काळ आपलें राजकीय वर्चस्व गाजवून आतां मागे पडत चालला होता. आणि पश्चिमेकडलें रोम शहरांतले चलाख डोक्याचे लोक सर्व ठिकाणीं आपली सत्ता प्रस्थापित करीत चालले होते. न्होडस येथील हिप्पार्कस आपल्या तारुण्यावस्थेंत असतानाच ग्रीस देशांतलें शेवटलें भ्रम ठाणें जें कॉरिंथ शहर, त्याचा सुद्धा रोमन लोकांच्या सामर्थ्यामुळें पाडाव झाला; आणि टॅलिमी राजांचें राज्य नांवाला जरी स्वतंत्र होतें तरी तेंहि हळूहळू रोमन लोकांच्या अंमलाखालीं जाण्यास सुरुवात झाली होती.

रोमन काळांतील नवविचारप्रसूतीचा अभाव.—राजकीय वातावरणांत चालू असलेल्या या फेरबदलाचा ग्रीक लोकांच्या मनोव्यापारामध्ये स्थित्यंतर घडवून आणण्याच्या कामीं कितपत परिणाम झाला या प्रश्नाच्या उत्तरासंबंधानें विद्वानांमध्ये मतभेद होणें साहजिकच आहे. तथापि, कोणत्या कारणानें कां म्हणाना, पण तिकडे रोमन लोक जगजेते म्हणून वैभवास चढूं लागतांच इकडे अलेक्झांड्रियाचें संशोधक व कल्पक बुद्धीचें केंद्र म्हणून जें महत्त्व होतें तें कमी कमी होत चाललें, ही वस्तु-

स्थिति मात्र कोणाला नाकबूल करतां येत नाही. या रोमन वर्चस्वाच्या काळांत कांहीं नांवाजण्यासारखे विद्वान् होऊन गेले, नाही असें नाही; पण एकंदरीनें हा काळ नवविचार-प्रसवपरिप्लुत नव्हता; केवळ शास्त्रीय ज्ञानांतील प्रगतीची पूर्वस्थिति करून देणारा होता, असें म्हणणें भाग पडत आहे. या काळांतल्या विद्वानांनीं मागील पिढ्यांतल्या विद्वानांचे शास्त्रीय शोध एकत्र करून ठेवण्याचें कामच बहुतेक केलें. नवेनवे अपूर्व असे शोध त्यांनीं स्वतःच्या कल्पक बुद्धीनें फारसे लावले नाहींत. सर्व पृथ्वीच्या आकाराचें मापन करणारा मोठा कल्पक विद्वान् जो एराटोस्थनीझ त्याच्या मागून स्ट्रॅबो या नांवाचा विद्वान् प्रसिद्धीस आला; परंतु त्यानें दीर्घ परिश्रमानें अनेक विषयांसंबंधाची पूर्वी अस्तित्वांत असलेली माहिती एकत्र करून ठेवण्याची कामगिरीच कायती केली, अगदीं नवा असा एकहि शोध लावला नाही. ज्योतिषशास्त्रांतील सिद्धान्त सोडविण्याच्या नव्या नव्या रीती शोधून काढणारे पंडित भॅरिस्टार्कस व हिप्पार्कस यांच्या मागून टॉलेमी नांवाचा विद्वान् ज्योतिषशास्त्रांत नांवारूपास आला; पण त्यानें वरील विद्वानांच्याच रीतींत भर घालून त्यांना पूर्णत्वास नेलें, आणि त्यांनीं लावलेले निरनिराळे शोध व मिळविलेली माहिती सुव्यवस्थित रीतीनें लिहून एकत्र करून ठेविली, या काळांत तिकडे पश्चिमेकडे रोम शहर राजकीय वैभव अनुभवीत असूनहि तेथें विद्याकलांची अभिवृद्धि फारशी झाली नाही. रोम शहर बौद्धिक व्यवसायाचें केंद्रस्थान असें कधींच वनलें नाही. रोमन लोकांची बुद्धिमत्ता उच्च दर्जाची होती, पण तिचें स्वरूप सर्वस्वां राजकीय होतें. रोमच्या इतिहासांत सुप्रसिद्ध असलेल्या ऑगस्टन युगांत सुद्धा कवि व इतिहासकार असे थोडकेच झाले, आणि मोठया योग्यतेचा तत्त्वज्ञ किंवा मोठा कल्पक शास्त्रीय संशोधक असा तर एकहि झाला नाही. सिसिरो, ल्युथियन, सेनिका, मार्केस ऑरीलि-अस यांनां पाहिजे तर तत्त्वज्ञ म्हणावें; पण त्यांनीं आपल्या ग्रंथांत पूर्वी होऊन गेलेल्या ग्रीक तत्त्वज्ञांचे विचारच प्रतिबिंबित केलेले आहेत असें कबूल करावें लागेल. रोम येथील शास्त्रीय ज्ञानासंबंधाच्या एकंदर इतिहासांत प्रामुख्यानें झळकणारा जगप्रसिद्ध विद्वान् म्हणजे प्लिनी; पण त्याची योग्यता सुद्धा, दीर्घ प्रयत्नांनीं हर एक विषयाची माहिती मिळवून ती एकत्र करून ठेवणारा रोमन लोकांतील एक ज्ञानकोशकार याहून अधिक नाही. कारण त्यानें सुद्धा शास्त्रीय ज्ञानांत नव्या अशा एकाहि शोधाची भर घातलेली नाही.

तेव्हां एकंदरीनें पाहतां या रोमन वर्चस्वाच्या काळांतील शास्त्रीय ज्ञानाच्या प्रगतीचा इतिहास देण्याचें काम अगदीं थोडक्यांत आटपणारें आहे. शास्त्रेतिहासांत हेलेनिस्टिक या नांवानें जो काळ प्रसिद्ध आहे, त्याच काळांत शास्त्रीय ज्ञानाच्या प्रगतीप्रित्यर्थ ग्रीक लोकांच्या प्रयत्नांची कमाल मर्यादा दिसून येते. त्याच वेळीं प्राचीन काळांतील

शास्त्रीयज्ञान शिखरास पोहोचलेलें दिसतें. प्रस्तुत प्रकरणांतला रोमन बर्चस्वाचा काळ म्हणजे संक्रमणकाळाप्रमाणें आहे. हा काळ पूर्वीच्या काळांतील शास्त्रीय ज्ञानाच्या उच्च शिखरापासून पुढें येणाऱ्या मध्ययुगांतील शास्त्रीय अज्ञानासंबंधाच्या खोल, अंधारमय दरीपर्यंत नेऊन पोहोचविणाऱ्या पाश्चात्य अधःपातरूपी उताराच्या मध्यमार्गी असलेला लहानशा सपाट प्रदेशासारखा आहे. तथापि नुकत्याच उल्लेखिलेल्या ग्रंथकारांनी शास्त्रीय ज्ञानाच्या क्षेत्रांत जे प्रयत्न केले ते अगदीच उपेक्षणीय होते असें नाहीं; म्हणून येथें त्यांनी केलेल्या कामगिरीचें अधिक तपशीलवार विवेचन करणें प्राप्त आहे.

रोमन भूगोलशास्त्रज्ञ स्ट्रैबो.—कालानुक्रमानुसार या काळांतला अगदी पहिला विद्वान् स्ट्रैबो हा होय. प्राचीन काळांतील अत्यंत सुप्रसिद्ध असा हा भूगोलशास्त्रज्ञ अँमासा-यापॉटस येथें ख्रि० पू० ६२ च्या सुमारास जन्मला, आणि तो इ. स. २४ पर्यंत जिवंत होता, म्हणजे सीझर व ऑगस्टस यांच्या कारकीर्दीत इजिप्तच्या राज्याचा राजकीय दर्जा पूर्णपणें बदलून तें रोमच्या अमलाखाली गेलें त्यावेळीं स्ट्रैबो ह्यात होता. स्ट्रैबो हें नांव एका निराळ्या रुपांत हर्षा कायमचें लोकांच्या परिचयाचें होऊन बसलें आहे पण त्याचें कारण अगदीं निराळें व चमत्कारिक आहे. या भूगोलशास्त्रज्ञाला तिरकें पाहण्याची एक मोठी चमत्कारिक खोड होती; व तिजमुळेच या तिरळेपणाच्या खोडीला 'स्ट्राबिस्मस' असें नांव पडून तेंच अलीकडील पाश्चात्य नैत्रवैद्यकाच्या ग्रंथांत रुढ होऊन राहिलें आहे.

स्ट्रैबोचा भूगोलग्रंथ.—तथापि स्ट्रैबोच्या सुदैवानें त्याचें नांव आपणांस परिचित व्हावयास वर सांगितलेला त्याच्या तिरळेपणाचा ऐकीव पुरावाच केवळ कारण झालेला नाहीं. त्याचा विस्तृत माहितीनें भरलेला भूगोलशास्त्रावरील ग्रंथ आज आपणांस संपूर्ण स्थितीत उपलब्ध आहे. हा उच्चदर्जाच्या प्राचीन ग्रंथांपैकी एक असून माहितीच्या दृष्टीनें त्याची उपयुक्तता फार मोठी आहे. स्ट्रैबोनें या ग्रंथाखेरीज दुसरेहि अनेक ग्रंथ लिहिले असून त्यांतच ज्यांच्या विषयीं आज परंपरागत माहिती उपलब्ध आहे त्या इतिहास ग्रंथांचा अंतर्भाव होतो, पण हे सर्व ग्रंथ नष्ट झाले आहेत. त्यांपैकी एकाहि हर्षा उपलब्ध नाहीं. वर सांगितलेला सूचनेनात्मक ग्रंथ अनेक दृष्टींनीं नांवजण्यासारखा आहे. तो त्या काळांतील ग्रंथांचा एक उत्तम नमुनाच आहे; कारण त्यांत स्ट्रैबोच्या पूर्वी होऊन गेलेल्या त्या विषयांतील विद्वानांनीं परिश्रमपूर्वक मिळविलेल्या माहितीचें सविस्तर वर्णन दिलेलें असून शिवाय ग्रंथकर्त्यानें त्यावर जागोजाग स्वतः टीकाहि केलेली आहे. पण त्यांत भूगोलशास्त्र विषयासंबंधी नवीन अशा तत्त्वे मुळीच नाहींत. भूवर्णनासंबंधानें मात्र पुष्कळ नवी माहिती त्यांत दिलेली आहे. क्षेत्रफळ, अन्तर, अक्षांश व कटिबंध यांना घडून टरविलेली निरनिराळ्या नगरादिकांची भूप्रवावरील स्थाने, आणि अशीच

अनेक प्रकारची इतर माहिती या ग्रंथांत आहे. त्या काळीं या तपशीलवार दिलेल्या माहितीची उपयुक्तता पुष्कळ असेल यांत शंका नाहीं. परंतु अलीकडील पिढ्यांतील लोकांना मात्र या ग्रंथाचें ऐतिहासिक महत्त्व काय तें उरलें आहे. आपणांला आज, स्ट्रैबोनें त्याच्या पूर्वी होऊन गेलेल्या ग्रंथकारांवर केलेली टीका व समयानुसार मधून मधून दिलेली ऐतिहासिक व शास्त्रीय माहिती, एवढ्याच गोष्टी उपयोगाच्या आहेत. प्राचीन काळांतील ज्ञानप्रगतीच्या अगदी शेवटच्या कालविभागांत हा ग्रंथ लिहिलेला असल्यामुळे, आणि त्यांत प्राचीन काळांतील लोकांना भूगोलाविषयीं असलेली सर्व माहिती थोडक्यांत दिलेली असल्यामुळे, ज्यांना शास्त्रीय विचारांच्या अभिवृद्धीचा ऐतिहासिक दृष्टीनें अभ्यास करावयाचा आहे, अशा विद्वानांना हा ग्रंथ हर्षाहि फार उपयोगी पडण्यासारखा आहे.

स्ट्रैबोनें वर्णन केलेलें भूगोलशास्त्राचें महत्त्व.—तत्कालीन व तत्पूर्वकालीन विद्वानांना भूगोलासंबंधाची शास्त्रीय माहिती किती होती हें स्ट्रैबोच्या ग्रंथांतील उतारे दिल्यानेंच नीट समजण्यासारखें असल्यामुळे तें येथें देत आहोंत.

तो म्हणतो:—एखाद्या विषयाचें शास्त्रीय पद्धतीनें संशोधन करीत वसणें हें जर तत्त्ववेत्त्याचें खरें कर्तव्य असेल तर प्रस्तुत ग्रंथांत ज्या विषयाचें विवेचन करावयाचें आहे त्या 'भूवर्णन' या विषयास वरेंच उच्च स्थान देणें प्राप्त आहे. याला कारणें अनेक आहेत. एक तर ज्यांनीं यापूर्वीच या विषयाचा व्यासंग सुरू केला ते सर्व मोठ्या योग्यतेचे विद्वान् होते. होमर, मायलीक्षिआचा रहिवाशी आर्नेक्सिमेंडर व हेकॉटिअस (एराटोस्थिनीसच्या मतें हा स्ट्रैबोचाच गांवकरी होता) डिमॉक्रिटस, युडॉक्सस, डायसीआर्कस, एफोरस व इतर कित्येक व त्यांच्यानंतर झालेले एराटोस्थिनीस पोलिविअस व पॅसिडोनिअस; हे सर्व इसम मोठाले तत्त्ववेत्तेच होते. शिवाय या भूगोलविषयाचें ज्ञान मिळविण्याची लायकी, ज्या लोकांना मानवी व दैवी अशा दोन्ही प्रकारच्या गोष्टींचें ज्ञान आहे, त्या लोकांमध्येच असते. म्हणजे ही लायकी तत्त्ववेत्तांमध्येच असते. भूगोलज्ञानाचा उपयोग व्यापारधंदे वगैरे सामाजिक व्यवसायामध्ये, व त्याचप्रमाणें राज्यकारभार वगैरे राजकीय गोष्टींमध्ये पुष्कळ होतोच; पण शिवाय या विषयाच्या अभ्यशनानें अन्तरिक्षांतील गोळांच्या व्यापारांचेहि आपणांस ज्ञान होतें. जमिनीवर व पाण्यांत वस्ती करून असणारे प्राणी, आणि पृथ्वीवराला निरनिराळ्या भागांत होणाऱ्या वनस्पती, फळे व इतर चमत्कारिक वस्तू, या सर्वांचें ज्ञान आपणांस भूगोलविषयाच्या अभ्यासानें मिळतें आणि हें सर्व ज्ञान मिळविण्याचा जो प्रयत्न करतो, त्याची मनुष्याच्या सुखदुःखासंबंधीचे महत्त्वाचे प्रश्न सोडविण्याबद्दल खरी खरी कळकळ दिसून येते.

स्ट्रेबोच्या ग्रंथांतील विषयांचे स्वरूप.—स्ट्रेबो पुढे म्हणतो की, होमर हाच पहिला मोठा भूगोलशास्त्रज्ञ होता, असे हिप्पार्कस इत्यादि अनेक विद्वानांप्रमाणेच माझेहि मत आहे. स्ट्रेबोने त्या आद्यकवीच्या भौगोलिक ज्ञानाबद्दल बरेच लिहिलेले आहे; पण ते येथे सांगण्याची जरूरी नाही. एराटोस्थिनीसपासूनच्या ज्या ज्या भूगोलशास्त्रज्ञांविषयी त्याने लिहिले आहे, तेवढ्यांचा मात्र आपणांस येथे विचार कर्तव्य आहे. त्यांच्या संवधाने लिहितांना कोणत्याहि प्रकारचा पक्षपात न करता त्याने सरळ बुद्धीने केवळ सत्याकडे दृष्टि ठेविलेली दिसते. एराटोस्थिनीसचा त्याने वारंवार उल्लेख केलेला आहे. तथापि, स्ट्रेबोचा हा ग्रंथ वाचीत असतां, मात्र असे स्पष्ट दिसून येते की, स्ट्रेबो हा केवळ इतरांच्या ग्रंथांचे संशोधन करणारा होता. स्वतःच्या कल्पनेने स्वतंत्र विचार करणारा नव्हता. तसेच लांबी, रुंदी, आकार, असल्या किरकोळ गोष्टींकडेच त्याने विशेष लक्ष पुरविलेले असून, भूगोलशास्त्रातील मोठ्याला गहन प्रश्नांचा काहीच उद्हापोह केलेला नाही. स्वतःची चिकित्सक बुद्धि फारशी न चालवितां त्याने त्या काळी सर्वमान्य होऊन बसलेल्या सर्व गोष्टी आपल्या ग्रंथांत ग्राह्य म्हणून दिल्या आहेत.

पृथ्वीचा वाटोळेपणा व त्याचीं कारणे.—तो म्हणतो “पृथ्वीच्या आकारासंवधाने इतर लेखकांनी लिहून ठेविलेले आहे, व त्याच गोष्टी बरोबर म्हणून ग्राह्य धरलेल्या आहेत. पृथ्वीचा आकार वाटोळा आहे, तिचा पृष्ठभागहि वाटोळा आहे, तसेच आकाशातील सर्व गोल पृथ्वीच्या मध्यभागाकडे ओढले जात असतात व ते तिच्या भोंवती फिरत असतात, ही गोष्ट प्रत्यक्ष नजरेला दिसत असल्यामुळे साधारण मनुष्यालाहि सहज पटण्यासारखी आहे. पृथ्वी वाटोळी आहे, हे समुद्रावर प्रवास करणाऱ्या लोकांच्या तावडतोव प्रत्ययास येते. कारण, वऱ्याच अंतरावर असलेले दिवे जहाजावरील लोकांना प्रथम दिसत नाहीत, पण जवळ जवळ गेले म्हणजे ते दिसू लागतात. जहाजावरील उंच जागी चढून बघू लागतांच प्रथम अदृश्य असलेले दूरदूरचे पदार्थहि दृग्गोचर होऊ लागतात. ही कल्पना तर होमरच्याहि एका वाक्यांत व्यक्त झालेली आहे. तसेच किनाऱ्याकडे जातांना प्रथम ढेंगणे दिसणारे पदार्थ जवळ गेल्यावर उंच उंच होत जातात. अंतरिक्षातील गोल पृथ्वीभोंवती फिरत असतात ही गोष्ट रोज डोळ्यांना दिसणारीच आहे. व पृथ्वीची खोली अनंत असती तर ही गोलांनी नित्य प्रदक्षिणा अशक्य झाली असती, हे थोडासा विचार करतांच कोणाच्याहि सहज ध्यानांत येण्यासारखे आहे.

पृथ्वीचा परिघ.—पृथ्वीच्या आकारासंवधान्या प्रश्नाचा उद्हापोह एराटोस्थिनीसने वराच सविस्तर केला आहे. याबद्दल स्ट्रेबोने एका ठिकाणी त्यावर टीका करून या मुद्यावर इतका पाल्हाळ लावीत बसण्याचे कारण नव्हते असे म्हटले आहे. अर्थात् मागील ६०० वर्षांच्या अवधीत

ग्रीक विद्वानांचे पृथ्वीच्या वाटोळेपणाबद्दल ठाम मत झालेले दिसते. असे असूनहि पुढील काळांत पौरस्त्य लोकांच्या मतांचा परिणाम होऊन पाश्चात्य देशांत सुद्धा पृथ्वी गोल नसून सपाट आहे असे जुकीचे मत प्रसृत झाले. पृथ्वीचा आकार एराटोस्थिनीसने ठरविला होता तोच स्ट्रेबोने दिला असून त्यानंतरच्या कांही विद्वानांचा आकारासंवधाना आंकडाहि त्याने दिला आहे. पॉसिडेनिसने पृथ्वीचा परिघ १८० हजार स्टेडिआ असल्याचे ठरविले होते. हा हिशोब त्याने न्होडस येथील दक्षिणेकडच्या अन्तरिक्षावर दिसणाऱ्या एका ताऱ्याची उंची मोजून, तिची अलेक्झांड्रियातून दिसणाऱ्या त्या ताऱ्याच्या उंचीशी तुलना करून केला आहे. पृथ्वीच्या आकारासंवधाने हेच आंकडे पुढे मध्ययुगांतील वऱ्याच काळापर्यंतहि यूरोपांत प्रचलित होते.

पृथ्वीवरील स्थलभाग.—स्ट्रेबो हा खरा ज्योतिषशास्त्रज्ञ नसून भूगोल व इतिहास या विषयांवरील खरोखर केवळ लेखकच असल्यामुळे, त्याने आपल्या ग्रंथांत भूगोलाच्या सर्व भागासंवधाने विचार न करता फक्त त्या वेळी ज्ञात असलेल्या-विशेषतः मनुष्यसमाजाने व्यापून टाकलेल्या-भूभागासंवधानेच माहिती दिलेली आहे. हा वस्ती असलेला भाग म्हणजे एक मोठे बेट आहे असे तो निघयात्मक म्हणतो. “कारण, मनुष्य कोणत्याहि दिशेने लांब प्रवास करीत गेला तरी शेवटी त्याला समुद्रच आढळतो.” कोणीहि तत्कालीन समुद्रप्रवाशांनी पृथ्वीप्रदक्षिणा केलेली नव्हती हे तर खरेच, पण दूरदूरची जलपर्यटने करणारालाहि मध्ये भूखंड आढवे आल्याचा अनुभव नव्हता. शिवाय अतलांतिक महासागराचे दोन भाग असून त्यांच्यामध्ये एक संयोगीसूमि आहे, असे जे कित्येकांचे मत होते तेहि स्ट्रेबोला मान्य नव्हते. हेटोने मिसरदेशीय पुरोहितांच्या आधारावर सोलोनने वर्णिलेल्या अँटलँटॉस बेटाच्या दंतकथेत कांही तरी सत्याचा अंश आहे असे हेटोप्रमाणे स्ट्रेबोलाहि वाटत होते; “परंतु एके काळी अस्तित्वांत असलेले हे बेट आतां नाहीसे झाले आहे,” असे त्याचे मत होते.

सारांश स्पेनपासून निघून जलमार्गाने पृथ्वीप्रदक्षिणा करून हिंदुस्थानला जाऊन पोहोचणे शक्य आहे, याबद्दल स्ट्रेबोला मुळीच संशय नव्हता. त्या काळी हे अनुमान इतके बऱ्या स्थितिनिदर्शक वाटत असे की, कोलंबसाच्या शोधाचे इतकी सनाच्या पंधराव्या शतकांत जेवढे कौतुक झाले तेवढे पहिल्या शतकांत झाले नसते. पृथ्वीची प्रदक्षिणा त्या काळी झाली नाही त्याचे कारण पृथ्वीच्या वाटोळेपणाबद्दल संशय हे नसून समुद्रावरील प्रवासांतला धोका हेच होते.

मानवाधिष्ठित पृथ्वीचा आकार.—मनुष्यवस्ती असलेला पृथ्वीचा भाग हा एक बेट आहे, या ठाम समजुतीप्रमाणे दुसरी एक अशी ठाम समजूत होती की, या बेटाचा आकार लफरी शिपायाच्या कोटासारखा आहे. दुसऱ्या एका ठिकाणी असे मत आढळते की, पृथ्वीची

लांबी तिच्या रंदाच्या दुपटीहून अधिक आहे. या वर्णनाशी वरील कोठाची उपमा चांगलीशी जुळत नाही. आणखी एका ठिकाणी असे लिहिलेले आहे की, पृथ्वीच्या भूमध्य-रेषेनजीक व उत्तरेकडे शीत कटिबंधांत मनुष्याला राहणे शक्य नाही. प्राचीन काळातील सर्व सुसंस्कृत समाजाची वस्ती भूमध्यसमुद्राभोवतालच्या भूप्रदेशांत आणि त्याच अक्षांशावरील पूर्वे दिशेकडील भागावरच कायती असल्या-मुळे भूगोलशास्त्रज्ञांनी मानवाधिष्ठित पृथ्वीचा आकार त्या वेळच्या नकाशांतून यथासारखा दाखविलेला आहे; आणि मनुष्याची वस्ती असलेल्या भूप्रदेशासंबंधाची हीच कल्पना अर्नेक्सगोरसपासून स्ट्रॅबोपर्यंतच्या सर्व विद्वानांना मान्य होती असे दिसते.

पृथ्वीचे कटिबंध.—स्ट्रॅबोने कटिबंधासंबंधाने पुष्कळ माहिती आपल्या ग्रंथांत दिलेली आहे. थेलीझ [येल्स], पायथॅगोरस यांनीहि पृथ्वीचे हवामानानुसार निरनिराळे विभाग ठरविले होते असे म्हणतात. कटिबंध पांच आहेत असे स्ट्रॅबोने सांगितले असून पोलिबिअसने सहा कटिबंध मानल्यावद्दल त्याने पोलिबिअसवर टीका केली आहे. स्ट्रॅबोने पांच कटिबंधांचे वर्णन असे आहे. पहिला वस्ती करण्यास अयोग्य असलेला उष्ण कटिबंध भूमध्यरेषेच्या प्रदेशांत आहे; दुसरा व तिसरा हे उष्णकटिबंधाच्या पलीकडे अचनवृत्तापर्यंत दोन धाजूना प्रत्येकी एक एक असे आहेत. व त्यांच्या पलीकडे आर्क्टिक प्रदेशापर्यंत पसरलेले दोन 'समशीतोष्ण' कटिबंध आहेत. भूगोलाचे हे असे कटिबंध कधी व कसे पडले याबद्दल शास्त्रज्ञांमध्ये त्या काळी बराच मतभेद होता. परंतु उत्तरेकडील समशीतोष्ण कटिबंध हाच भूगोलकार ज्याचे वर्णन करतो तो मनुष्याधिष्ठित पृथ्वीचा भाग आहे, याबद्दल सर्वांचे एकमत होते. दक्षिणेकडील 'समशीतोष्ण' कटिबंध वस्ती करण्यास योग्य आहे, असे कित्येक झणत; पण ह्याबद्दलचे मत निश्चित ठरलेले नव्हते. या निरनिराळ्या मतांना प्रत्यक्ष पुरावा कोणाजवळ नसल्यामुळे स्ट्रॅबोसारख्या लेखकांनी त्याबद्दल ठाम मते आपल्या ग्रंथांत दिलेली नाहीत, यांत आश्चर्य नाही. स्ट्रॅबोच्या लेखनांतील अनिश्चितता पुढील उताऱ्यावरून निदर्शनास येईल.

“पृथ्वीचे एकंदर पांच कटिबंध आहेत असे मानतात. (१) पृथ्वीच्या भोवताळी एक भूमध्यरेषेचे वर्तुळ आहे; (२) त्याला समांतर असे दुसरे एक वर्तुळ असून त्याने उत्तरगोलाभोवती शीतकटिबंधाची मर्यादा निश्चित केलेली आहे; (३) आणखी एक वर्तुळ आहे. ते दोन ध्रुवांमधून जाते व वर सांगितलेल्या दोन वर्तुळांना ते काटकोनांत छेदित. उत्तरगोलाभोवती दोन भाग आहेत; भूमध्यरेषा व ध्रुवांमधून जाणारे वर्तुळ या त्याच्या मर्यादा आहेत. यांपैकी एक भाग समुद्राने वेष्टिलेला असून बेट आहे. तथापि हे बेट नाही असे कोणास वाटत असले; तरी त्या योगाने भूवर्णनशास्त्राच्या

अभ्यासकास कांही अडचण येत नाही. कारण, भूगोलशास्त्रज्ञांना मनुष्याची वस्ती असलेल्या व मनुष्याला जात असलेल्या प्रदेशांचेच कायते वर्णन करावयाचे असते.”

अक्षांशविषयक ज्ञान.—निरनिराळ्या भूभागांचे संशोधन करण्याचे त्या काळी प्रयत्न झाले. ते व त्यासंबंधाने स्ट्रॅबोने जी टीका केली आहे ती येथे देण्याचे कारण नाही. युडॉक्सस नांवाच्या एका प्रवाशाने अतलांतिक महासागरांत व पिथिअस नांवाच्या इसमाने उत्तरेकडे दूरवर प्रवास केलेला होता. या पिथिअसनेच मासेल्स व बिझेंशिम या दोन्ही शहरांत जाऊन तेथे शंकूची छाया सारख्याच लांबीची पडते असे आढळल्यामुळे ती दोन्ही शहरे एकाच अक्षांशावर आहेत असे ठरविले होते. निरनिराळ्या अक्षांशांच्या मर्यादा ठरविण्याची विनचूक रीत त्या काळच्या लोकांना माहीत होती, हे यावरून स्पष्ट दिसते. रीत बरोबर असल्यावर उत्तर एखादे वेळी चुकीची आल्यास त्याबद्दल प्राचीनांस फारसा दोष देण्याचे कारण नाही. म्हणून निरनिराळ्या स्थळांतील अन्तरासंबंधाने चुकीची उत्तरे काढलेल्या विद्वानांवर स्ट्रॅबोने टीका केली आहे, तिकडेहि आपण दुर्लक्ष करूं. आतां ही स्ट्रॅबोसंबंधाची माहिती पुरी करण्यापूर्वी त्याने व तत्कालीन इतर विद्वानांनी मान्य केलेले तीन प्रमुख सिद्धान्त येथे सांगतो. स्ट्रॅबो म्हणतो, “ (१) पृथ्वी व अंतरिक्ष ही गोलाकार आहेत, (२) ज्यांना वजन आहे असे सर्व पदार्थ तिच्या मध्यविंदूकडे ओढले जात असतात. (३) ती गोलाकार असल्यामुळे आणि तिचा व अंतरिक्षाचा मध्य एकच असल्यामुळे ती अचल आहे; व तिच्याप्रमाणेच पृथ्वी व अंतरिक्ष यांच्यामधून जाणारा आसहि अचल आहे. पृथ्वी आणि हा आस यांच्याभोवती पूर्वकडून पश्चिमेकडे अंतरिक्ष फिरत असते. अचल असलेले तारेहि अंतरिक्षाबरोबर तितक्याच वेगाने पृथ्वीभोवती फिरत असतात. भूमध्यरेषा, अनयवृत्तरेषा व 'आर्क्टिक' रेषा यांना समांतर असलेल्या वर्तुळाकार मार्गांनी हे तारे पृथ्वीभोवती फिरतात. ग्रह सूर्य व चंद्र हे मात्र राशीचक्रांतील वर्तुळाकार मार्गांनी जातात.”

या वर्णनांत बरोबर व चुकीच्या विधानांचे मजेदार मिश्रण पहावयास मिळते. पृथ्वी गोलाकार आहे हे पायथॅगोरियन पंथांतील मत त्या काळी सर्वांच्या परिचयाचे झालेले होते; परंतु पृथ्वीच फिरत असते, या आरिस्टॉकॅसच्या मताने मात्र सर्वस्वी विस्मरण झाल्यासारखे दिसते. स्ट्रॅबोच्या ग्रंथांत अथपासून इतिपर्यंत त्याचा कोणता उल्लेखहि आलेला नाही. या काळांतल्या इतर लेखकांनीहि त्या मताची संभावना याहून अधिक केलेली दिसत नाही.

रोमन पंडित प्लिनी व त्याचा सृष्टिविज्ञानावरील ग्रंथ.—अलेक्झांड्रियामध्ये राहून स्ट्रॅबो आपल्या भूगोलवर्णन या विषयाचे परिशीलन ज्या वेळी करीत होता, त्याच सुमारास एक तरुण इसम रोम शहरां आला. प्राचीन काळांतील

सर्व लॅटिन ग्रंथकारांपेक्षा या इसमाचें नांव शास्त्रीय ज्ञानाच्या इतिहासांत अधिक सुप्रसिद्ध होऊन रहावें, अशी भवितव्यता होती. याचें नांव झिनीअस सिकॅंडस. यांचा याच नांवांचा एक पुतण्या सुप्रसिद्ध लेखक होता; व दोघांच्या नांवांचा घोटाळा होऊं नये म्हणून याला थोरला झिनी या नांवानें संबोधण्याचा प्रघात पडलेला आहे. थोरल्या झिनीच्या तत्कालीन प्रसिद्धीसंबंधानें अशी एक गोष्ट सांगतात कीं, एकदां सुप्रसिद्ध रोमन इतिहासकार लिव्ही हा रोम शहरांतील सभागृहाजवळ दूरच्या स्पेन देशांतल्या एका रहिवाशाजवळ सहज बोलत उभा असतांना त्याला म्हणाला, “तुम्हां आपल्या देशांतहि माझ्या ग्रंथासंबंधानें ऐकलें असलें पाहिजे खास.” त्यावर त्या परकी इसमानें उत्तर दिलें, “असें असेल तर तुमचें नांव लिव्ही किंवा झिनी असलें पाहिजे.” तात्पर्य झिनीचें नांव त्याच्या हयातीतच रोमन साम्राज्यांतील दूरदूरच्या लोकांनां देखील ठाऊक झालेलें होतें.

झिनीचें सृष्टिविज्ञान.—पुढें मध्ययुगांतलें ग्रंथ पाहिल्यास त्यावरून असें दिसून येतें कीं, झिनीच्या मरणोत्तरहि शतकाउशतके त्याची कीर्ति यत्किंचित् कमी झाली नव्हती. छापण्याची युक्ति निघण्यापूर्वी ग्रंथांच्या हस्तलिखित प्रती तयार करण्यास फार श्रम पडत असत; पण तितके परिश्रम करून प्राचीन काळांतील ज्या मोठमोठ्या ग्रंथांच्या साद्यंत प्रती करून ठेविलेल्या आपणांस आज उपलब्ध आहेत असे ग्रंथ अगदीं थोडे आहेत; व त्यांपैकीच झिनीचा सृष्टिविज्ञान (नॅचरल हिस्ट्री) नांवाचा ग्रंथ हा एक आहे. झिनीचा हा ग्रंथ खरोखरच नांवाजण्यासारखा आहे. तत्कालीन ग्रंथांचा हा उत्कृष्ट नमुना आहे. हें सर्व खरें असलें, तरी या ग्रंथकर्त्याची योग्यता दीर्घोद्योगी संप्राहकापेक्षां अधिक नाहीं. झिनी स्वतंत्र बुद्धीचा कल्पक लेखक असल्याचें त्याच्या ग्रंथावरून दिसून येत नाहीं. वैयक्तिक मानवी परिश्रमाचें स्मारक या दृष्टीनें याच्या ग्रंथाच्या तोडीचा दुसरा ग्रंथ क्वचितच आढळेल; झिनीचें बहुतेक आयुष्य लष्करी शिपाई या नात्यानें रोमन साम्राज्याकरितां लढाया मारण्यांत गेलें होतें ही गोष्ट लक्षांत घेतली, म्हणजे तर झिनीचा हा ग्रंथ अधिकच कौतुकास्पद वाटतो. झिनीनें हा ग्रंथ रोजच्या क्षोपेच्या आवश्यक तासांपैकी कांहीं काळ नियमितपणें लष्करी छावणींतल्या दिव्यांशीं लिहीत वसून तयार केलेला आहे. असें असून त्याच्या ग्रंथांत वाहेरच्या सुमारे चार हजार ग्रंथांतील उतारे व उल्लेख आलेले आढळतात. या उल्लिखित ग्रंथांपैकीं बहुतेक आज नष्ट झालेले असून झिनीच्या ग्रंथामुळेच त्यांचें तत्कालीन अस्तित्व आपणांस विदित होतें. संशोधन करण्याची त्याची आवड इतकी तीव्र होती कीं, हक्वॅरुलेनिअम व पॉम्पीयी हीं दोन शहरें व्हेसुव्हियस या ज्वालामुखीच्या ज्या स्फोटा-मुळें वेचिराख झालीं, त्याचें स्वरूप आपल्या प्रत्यक्ष नजरें

अवलोकन करतां यावें म्हणून ज्वालामुखीच्या तोंडानजीक जाण्याचा झिनी प्रयत्न करीत असतां प्राणास मुकला.

झिनीच्या ग्रंथाची योग्यता.—झिनीचे आवडते विषय वनस्पतिशास्त्र व प्राणिशास्त्र हे होते, आणि या विषयांची प्रत्यक्ष माहिती मिळविण्याची भरपूर संधि त्याला शिपाईगिरीची नोकरी करीत असतां लष्कराबरोबर अनेक देशांत फिरावें लागल्यामुळें मिळाली हें उघड आहे. परंतु स्वतः प्रत्यक्ष अवलोकनांनें मिळविलेली माहिती व इतरांच्या ग्रंथांतून घेतलेली माहिती त्यानें आपल्या ग्रंथांत अशी मिसळून दिली आहे कीं, त्यांची निवड करणें फार कठिण आहे. आणि अशी निवड करण्याची फारशी जरूरीहि नाहीं; कारण ग्रंथावलोकनांनें मिळविलेली किंवा प्रत्यक्ष सृष्ट्यवलोकनांनें मिळविलेली कोणत्याहि प्रकारची माहिती तो देत असे. सर्वत्र त्याची दृष्टि फक्त संप्राहक असे. त्याच्या एकंदर ग्रंथावरून तो तात्त्विक बुद्धीचा चिकित्सक, किंवा सिद्धान्तकार, किंवा शास्त्रीय ज्ञानक्षेत्रांतील नवमार्गदर्शक असल्याचें कोठेंच दिसत नाहीं. नव्या नव्या स्वतंत्र कल्पनांनीं भरलेल्या अशा शास्त्रेतिहासांतील एका प्रगतिप्रचुर महायुगाच्या अखेरीच्या काळांत तो जन्मास आलेला होता. शास्त्रेतिहासांत नवसिद्धान्तशून्य असे कित्येक काळ आढळतात, अशा काळांत असंख्य शोधक केवळ निरनिराळ्या प्रकारची माहिती जमा करण्याचें म्हणजे तत्त्वविचारपरिप्लुत असे ग्रंथ लिहीण्याची साधनसामुग्री संप्रहित करण्याचें काम करीत असतात. अशा माहितीचा उपयोग करून एखादा ज्ञानकोशहि सहज तयार करतां येण्यासारखा असतो. अशा प्रकारच्या काळांत झिनी जन्मलेला होता; व त्याचा सृष्टिविज्ञान (नॅचरल हिस्ट्री) हा ग्रंथ म्हणजे एक ज्ञानकोशच आहे. त्यामध्ये तत्कालीन ज्ञानाच्या प्रत्येक शाखेसंबंधाची माहिती विपुल पण विस्कळित रीतीनें आणि कोणत्याहि प्रकारची टीका किंवा चिकित्सा न करतां दिलेली आहे. या ग्रंथांत वनस्पती व प्राणी यांसंबंधाची माहितीच विशेष आहे; आणि ग्रंथकर्त्यानें जर थोडी फार स्वतःची चिकित्सक बुद्धि वापरली असती, तर या ग्रंथाची योग्यता पुष्कळच अधिक वाढली असती. पण वस्तुस्थिति अशी आहे कीं, स्वतःचें एकहि मत न देतां ‘अमका असें म्हणतो,’ ‘तमका तसें म्हणतो’ असा प्रत्येक ठिकाणीं प्रस्ताव करून त्यानें अधाशाप्रमाणें हर्ता पडला तो तो ग्रंथ वाचून त्यांत जें जें महत्त्वाचें आढळलें त्या सर्वांचे उतारे आपल्या ग्रंथांत दिलेले आहेत. असल्या त्याच्या या ग्रंथांत काय काय आहे त्याची पूर्ण कल्पना पुढील एका उताऱ्यावरूनच होण्यासारखी आहे. तो म्हणतो “एके ठिकाणीं असें नक्की सांगितलें आहे कीं, सी-स्टार (समुद्र-तारा) नांवाचा जो मासा असतो, त्याच्या अंगाला कोल्ल्याचें रक्त चोपवून तो दरवाजाला तांब्याच्या खिळ्यानें ठोकून बसवून ठेवल्यास त्या घराला घातक जादूटोण्याची किंवा दुसऱ्या कोणत्याहि अनिष्ट गोष्टीची बाधा होत नाहीं.” अशा तऱ्हेची

व्यावहारिक उपयोगाची सविस्तर माहिती ज्या ग्रंथांत दिलेली आहे त्याचा लोकांमध्ये फार मोठ्या प्रमाणांत प्रसार व्हावा ही गोष्ट साहजिक आहे. इतकंच काय, पण आपल्या हल्लींच्या सुधारलेल्या काळांत सुद्धा सृष्टिविज्ञान या विषयावरील ग्रंथांत वर दिलेल्या नमुन्याची लोकांतील वेढगळ व भोळ्या धर्म-समजुतीसंबंधाची माहिती दिल्यास तशा ग्रंथाचा आजही खूप पुष्कळ अधिक होईल. काळें मांजर आडवें गेलें म्हणजे तो शुभशकून असतो, असें मानणारा मनुष्य आजही वरील प्रकारची माहिती असलेला ग्रंथ हटकून विकत घेईल. तात्पर्य इतिहासाच्या सुप्रसिद्ध ग्रंथाची लोकप्रियता वाढण्याला त्यांतील खऱ्या उपयुक्त माहितीप्रमाणें वरील प्रकारची वेढगळपणाची माहितीही पुष्कळ अंशां कारणीभूत झालेली आहे. असो. तें काहीही असलें तरी रोम येथील हा सुप्रसिद्ध शास्त्रज्ञ लोक-प्रिय लेखक होता. प्रत्यक्ष प्रयोग करून नवे नवे शोध लावणारा शास्त्रज्ञ नव्हता हें उघड आहे. शास्त्रीयज्ञानाचा प्रसार कसा कसा होत गेला याचा इतिहास सांगणाराला इतिहासाचा ग्रंथ महत्त्वाचा आहे; पण शास्त्रीय विषयांचीं तत्वे याविषयी ज्याला इतिहास सांगायचा आहे त्याने या ग्रंथाकडे बहुतेक दुर्लक्ष केलें तरी चालण्यासारखें आहे.

ग्रीकरोमन काळांतील शास्त्रीय ज्ञानाचें पर्यालोचन.—इतिहास हा एक अखंड वाहणारा प्रवाह आहे, हा आधुनिक इतिहासकारांचा एक आवडता सिद्धान्त होऊन वसला आहे. या त्यांच्या सिद्धान्ताला आधारहि भरपूर आहे. इतिहासरूपी कालौघाला मध्येंमध्यें नजरेंत भरण्यासारखे वंचारे घातलेले दिसतात, पण तो मानवी बुद्धीच्या पृथक्करण-प्रियतेचा पुरावा आहे, तें निसर्गाचें कार्य नव्हे. इतिहासरूपी प्रवाहाचा ओघ नेहमी बदलत असतो ही गोष्ट नाकवूल करणें मूर्खपणाचें आहे. कित्येक वेळां हा प्रवाह खूप जोरात वाहत असलेला दिसतो; कित्येक वेळां तो खूप रुंद आणि दिसा. वयाला स्थिर दिसतो; व कित्येक वेळां इतिहासांत इतक्या भयंकर आकस्मिक घडामोडी दिसून येतात की, त्यांवरून भयंकर राक्षसी धवधव्यांची आठवण होते. जोराचे प्रवाह आणि मोंवरे, विस्तृत आणि शांतगंभीर संगमस्थानें, आणि भयंकर खळखळट करणारे धवधवे ह्रीं निरनिराळीं स्वरूपें एका प्रवाहाचीच होत; परंतु यांपैकी प्रत्येक स्वरूप दुसऱ्या स्वरूपाहून इतकें स्पष्टपणें भिन्न असतें की त्यांची वर्गवारी करून त्यांना पृथक् नांवें देणें भाग पडतें.

हीच गोष्ट इतिहासाच्या ओघालाहि लागू आहे. हा ओघ अखंड असतो हें जरी ठाम असलें तरी, त्यांत कालविभाग पाडणें भाग पडतें. असे भाग पाडतांना विशिष्ट सन विशिष्ट फेरबदलाचे निदर्शक, असें पूर्वीचे इतिहासकार मानीत असत. तसें करणें रास्त होणार नाहीं. उदाहरणार्थ रोमन साम्राज्याचा इ. स. ४७६ मध्ये एका झटक्यासरसा अंत झाला असें मानणें अयुक्तिक होईल. तथापि रोमन काळाच्या अखेर इतिहासाच्या ओघांत वरानें मोठा फेरबदल

झाला हें म्हणणें प्रत्येक इतिहासाभ्यासकाला पटण्यासारखेंच आहे.

थेल्सपासून गॅलेनपर्यंतचा काल सुमारे आठ शतकांचा म्हणजे अजमासें तीस पिढ्यांचा आहे. या सर्व काळांत थोर विद्वान् शास्त्रज्ञ निपजला नाहीं अशी एकहि पिढी गेली नाहीं. परंतु या कालविभागाशी त्याच्याच पुढील आठ शतकांच्या कालविभागाची तुलना करून पाहिल्यास असें आढळून येतें की, त्या पुढील एकंदर तीस पिढ्यांमध्ये एक-सुद्धा पहिल्या प्रतीचा शास्त्रज्ञ जन्माला आला नाहीं. तेव्हां बौद्धिक उलाढालीची प्रथम आठशें वर्षे बौद्धिक वैभव उपभोगिणाऱ्या प्रथम तीस पिढ्या, व नंतर त्यांच्या मागून बौद्धिक प्रगतिशून्य अशीं आठशें वर्षे किंवा सामान्य बुद्धीच्या तीस पिढ्या; अशा तऱ्हेचा हा देखावा दुरून पाहणाराला दिसतो. अर्थात् तत्कालीन प्रेक्षकाला हा देखावा अगदी निराळ्या प्रकारचा वाटला असला पाहिजे; परंतु कोणत्याहि देखाव्याची यथायोग्य कल्पना घेण्यास तो दुरूनच पाहावा लागतो, असा यथादर्शनशास्त्राचा नियम आहे. म्हणून इतक्या दूरच्या काळांतल्या आपणाला पूर्वग्रहशून्य दृष्टीनें गतकालाचें अवलोकन करतां असें निर्विवाद दिसून येतें की, ज्या वेळी उत्तरयुरोपमधील रानटी दोळ्या ग्रीस व इटालीवर टाळवाडीप्रमाणें पसरूं लागल्या त्या सुमारास इतिहासांतलें एक महत्त्वाचें युग संपून नव्यास आरंभ झाला. त्या सुमारास ज्याला इतिहासकार प्राचीन काळ ह्मणून संघोधितात त्या काळांतील प्रगतीची परिसमाप्ति झाली असें म्हटल्यावांचून राहावत नाहीं. सुमारे आठशें वर्षे ग्रीक लोकांच्या विचारांचा पगडा सर्वत्र वसलेला होता; परंतु त्यानंतरच्या कालविभागांत या लोकांचा दर्जा अगदीं दुय्यम प्रतीचा बनला. त्यांच्या पूर्वे काळांतील विचारांचा मात्र इतर मानव जातींवर परिणाम होत होता. अशा प्रकारच्या या ग्रीकरोमन काळाचा निरोप घेण्यापूर्वी त्या काळांतील शास्त्रीय संशोधकांनीं मिळविलेल्या विजयांचें येथें समालोचन करणें अप्रासंगिक होणार नाहीं. म्हणून आतांपर्यंत सांगितलेल्या माहितीचा थोडक्यांत सारांश सांगू.

सृष्टिरचनाशास्त्रांतील शोध.—सृष्टिरचनाशास्त्रासंबंधानें पाहतां ग्रीक विद्वानांनीं असे सिद्धांत केले होते की, पृथ्वी गोलाकार आहे, चंद्र रचनेच्या बाबतीत आपल्या पृथ्वीसारखाच असून आकारानें मात्र वरान लहान आहे; आणि सूर्य चंद्रापेक्षां पुष्कळच मोठा आणि अनेक पटींनीं दूर अन्तरावर आहे. पृथ्वीचा प्रत्यक्ष आकार, त्याचप्रमाणें तिच्या आंसाशी होणारा क्रांतिवृत्ताचा कोन हीं मोजून त्यांनीं काढलेलीं उत्तरे वन्याच अंशां वरोवर होती. चंद्र व सूर्य यांच्या गर्तीत अनियमितपणा आढळून येतो त्याचें कारण त्यांनीं तात्त्विक दृष्ट्या असें ठराविलें होतें की, पृथ्वी चंद्रसूर्याच्या कक्षामार्गाच्या वरोवर मध्यमार्गी स्थिति झालेली नाहीं. अपचकांचा सिद्धान्त हा स्वतः जरी चूक असला तरी तो.

सर्व लॅटिन ग्रंथकारांपेक्षा या इसमानें नांव शास्त्रीय ज्ञानाच्या इतिहासांत अधिक सुप्रसिद्ध होऊन रहावें, अशी भवितव्यता होती. याचें नांव प्लिनीअस सिकंडस. यांचा याच नांवांचा एक पुतण्या सुप्रसिद्ध लेखक होता; व दोघांच्या नांवांचा घोटाळा होऊं नये म्हणून याला थोरला प्लिनी या नांवानें संबोधण्याचा प्रघात पडलेला आहे. थोरल्या प्लिनीच्या तत्कालीन प्रसिद्धीसंबंधानें अशी एक गोष्ट सांगतात कीं, एकदां सुप्रसिद्ध रोमन इतिहासकार लिव्ही हा रोम शहरांतील सभाग्रहाजवळ दूरच्या स्पेन देशांतल्या एका रहिवाशाजवळ सहज बोलत उभा असतांना त्याला म्हणाला, “तुम्हीं आपल्या देशांतहि माझ्या ग्रंथासंबंधानें ऐकलें असलें पाहिजे खास.” त्यावर त्या परकी इसमानें उत्तर दिलें, “असें असेल तर तुमचें नांव लिव्ही किंवा प्लिनी असलें पाहिजे.” तात्पर्य प्लिनीचें नांव त्याच्या हयातींतच रोमन साम्राज्यांतील दूरदूरच्या लोकांनां देखील ठाऊक झालेलें होतें.

प्लिनीचें सृष्टिविज्ञान.—पुढें मध्ययुगांतील ग्रंथ पाहिल्यास त्यावरून असें दिसून येतें कीं, प्लिनीच्या मरणोत्तरहि शतकाशतकें त्याची कीर्ति यत्किंचित् कमी झाली नव्हती. छापण्याची युक्ति निघण्यापूर्वी ग्रंथांच्या हस्तलिखित प्रती तयार करण्यास फार श्रम पडत असत; पण तितके परिश्रम करून प्राचीन काळांतील ज्या मोठमोठ्या ग्रंथांच्या सायंत प्रती करून ठेविलेल्या आपणांस आज उपलब्ध आहेत असे ग्रंथ अगदीं थोडे आहेत; व त्यांपैकीच प्लिनीचा सृष्टिविज्ञान (नॅचरल हिस्ट्री) नांवाचा ग्रंथ हा एक आहे. प्लिनीचा हा ग्रंथ खरोखरच नांवाजण्यासारखा आहे. तत्कालीन ग्रंथांचा हा उत्कृष्ट नमुना आहे. हें सर्व खरें असलें, तरी या ग्रंथकर्त्याची योग्यता दीर्घयोगी संग्राहकापेक्षां अधिक नाहीं. प्लिनी स्वतंत्र बुद्धीचा कल्पक लेखक असल्याचें त्याच्या ग्रंथावरून दिसून येत नाहीं. वैयक्तिक मानवी परिश्रमाचें स्मारक या दृष्टीनें याच्या ग्रंथाच्या तोंडीचा दुसरा ग्रंथ क्वचित्च आढळेल; प्लिनीचें बहुतेक आयुष्य लष्करी शिपाई या नात्यानें रोमन साम्राज्याकरितां लढाया मारण्यांत गेलें होतें ही गोष्ट लक्षांत घेतली, म्हणजे तर प्लिनीचा हा ग्रंथ अधिकच कौतुकास्पद वाटतो. प्लिनीनें हा ग्रंथ रोजच्या झोपेच्या आवश्यक तासांपैकी कांहीं काळ नियमितपणें लष्करी छावणींतल्या दिव्यांशीं लिहीत वसून तयार केलेला आहे. असें असून त्याच्या ग्रंथांत वाहेरच्या सुमारे चार हजार ग्रंथांतील उतारे व उल्लेख आलेले आढळतात. या उल्लिखित ग्रंथांपैकीं बहुतेक आज नष्ट झालेले असून प्लिनीच्या ग्रंथामुळेच त्यांचें तत्कालीन अस्तित्व आपणांस विदित होतें. संशोधन करण्याची त्याची आवड इतकी तीव्र होती कीं, हक्जुलेनिअम व पॉम्पीयी हीं दोन शहरें व्हेसुव्हियस या ज्वालामुखीच्या ज्या स्फोटांमुळे वेचिराख झालीं, त्याचें स्वरूप आपल्या प्रत्यक्ष नजरनें

अवलोकन करतां यावें म्हणून ज्वालामुखीच्या तोंडानजीक जाण्याचा प्लिनी प्रयत्न करीत असतां प्राणास मुकला.

प्लिनीच्या ग्रंथाची योग्यता.—प्लिनीचे आवडते विषय वनस्पतिशास्त्र व प्राणिशास्त्र हे होते, आणि या विषयांची प्रत्यक्ष माहिती मिळविण्याची भरपूर संधि त्याला शिपाईगिरीची नोकरी करीत असतां लष्करावरोबर अनेक देशांत फिरावें लागल्यामुळे मिळाली हें उघड आहे. परंतु स्वतः प्रत्यक्ष अवलोकनानें मिळविलेली माहिती व इतरांच्या ग्रंथांतून घेतलेली माहिती त्यानें आपल्या ग्रंथांत अशी मिसळून दिली आहे कीं, त्यांची निवड करणें फार कठिण आहे. आणि अशी निवड करण्याची फारशी जरूरीहि नाहीं; कारण ग्रंथावलोकनानें मिळविलेली किंवा प्रत्यक्ष सृष्ट्यवलोकनानें मिळविलेली कोणत्याहि प्रकारची माहिती तो देत असे. सर्वत्र त्याची दृष्टि फक्त संग्राहक असे. त्याच्या एकंदर ग्रंथावरून तो तात्त्विक बुद्धीचा चिकित्सक, किंवा सिद्धान्तकार, किंवा शास्त्रीय ज्ञानक्षेत्रांतील नवमार्गदर्शक असल्याचें कोठेंच दिसत नाहीं. नव्या नव्या स्वतंत्र कल्पनांनीं भरलेल्या अशा शालेयतिहासांतील एका प्रगतिप्रचुर महायुगाच्या अखेरीच्या काळांत तो जन्मास आलेला होता. शालेयतिहासांत नवसिद्धान्तशून्य असे कित्येक काळ आढळतात, अशा काळांत असंख्य शोधक केवळ निरनिराळ्या प्रकारची माहिती जमा करण्याचें म्हणजे तत्त्वविचारपरिप्लुत असे ग्रंथ लिहीण्याची साधनसामुग्री संप्रहित करण्याचें काम करीत असतात. अशा माहितीचा उपयोग करून एखादा ज्ञानकोशहि सहज तयार करतां येण्यासारखा असतो. अशा प्रकारच्या काळांत प्लिनी जन्मलेला होता; व त्याचा सृष्टिविज्ञान (नॅचरल हिस्ट्री) हा ग्रंथ म्हणजे एक ज्ञानकोशच आहे. त्यामध्ये तत्कालीन ज्ञानाच्या प्रत्येक शाखेसंबंधाची माहिती विपुल पण विस्कळित रीतीनें आणि कोणत्याहि प्रकारची टीका किंवा चिकित्सा न करतां दिलेली आहे. या ग्रंथांत वनस्पती व प्राणी यांसंबंधाची माहितीच विशेष आहे; आणि ग्रंथकर्त्यानें जर थोडी फार स्वतःची चिकित्सक बुद्धि वापरली असती, तर या ग्रंथाची योग्यता पुष्कळच अधिक वाढली असती. पण वस्तुस्थिति अशी आहे कीं, स्वतःचें एकहि मत न देतां ‘अमका असें म्हणतो,’ ‘तमका तसें म्हणतो’ असा प्रत्येक ठिकाणीं प्रस्ताव करून त्यानें अधाशाप्रमाणें हार्तां पडला तो तो ग्रंथ वाचून त्यांत जें जें महत्त्वाचें आढळेल त्या सर्वांचे उतारे आपल्या ग्रंथांत दिलेले आहेत. असल्या त्याच्या या ग्रंथांत काय काय आहे त्याची पूर्ण कल्पना पुढील एका उताऱ्यावरूनच होण्यासारखी आहे. तो म्हणतो “एके ठिकाणीं असें नक्की सांगितलेलें आहे कीं, सी-स्टार (समुद्र-तारा) नांवाचा जो मासा असतो, त्याच्या अंगाला कोल्ह्याचें रक्त चोपवून तो दरवाजाला तांच्याच्या खिळ्यानें ठोकून बसवून ठेवल्यास त्या घराला धातक जादूटोण्याची किंवा दुसऱ्या कोणत्याहि अनिष्ट गोष्टीची बाधा होत नाहीं.” अशा तऱ्हेची

व्यावहारिक उपयोगाची सविस्तर माहिती ज्या ग्रंथांत दिलेली आहे त्याचा लोकांमध्ये फार मोठ्या प्रमाणांत प्रसार व्हावा हा गोष्ट साहजिक आहे. इतकेंच काय, पण आपल्या ह्यांच्या सुधारलेल्या काळांत सुद्धा पृथिवीविज्ञान या विषयावरील ग्रंथांत वर दिलेल्या नमुन्याची लोकांतील वेढगळ व भोळ्या धर्म-समजुतीसंबंधाची माहिती दिल्यास तशा ग्रंथाचा आजही खूप पुष्कळ अधिक होईल. काळें मांजर आडवें गेलें म्हणजे तो शुभशकून असतो, असें मानणारा मनुष्य आजही वरील प्रकारची माहिती असलेला ग्रंथ हटकून विकत घेईल. तात्पर्य हिनांच्या सुप्रसिद्ध ग्रंथाची लोकप्रियता वाढण्याला त्यांतील खऱ्या उपयुक्त माहितीप्रमाणे वरील प्रकारची वेढगळपणाची माहितीही पुष्कळ अंशां कारणीभूत झालेली आहे. असा. तें कांहींहि असलें तरी रोम येथील हा सुप्रसिद्ध शास्त्रज्ञ लोक-प्रिय लेखक होता. प्रत्यक्ष प्रयोग करून नवे नवे शोध लावणारा शास्त्रज्ञ नव्हता हें उघड आहे. शास्त्रीयज्ञानाचा प्रसार कसा कसा होत गेला याचा इतिहास सांगणाराला हिनीचा ग्रंथ महत्त्वाचा आहे; पण शास्त्रीय विषयांचीं तत्वे याविषयी ज्याला इतिहास सांगायचा आहे त्यानें या ग्रंथाकडे बहुतेक दुर्लक्ष केलें तरी चालण्यासारखें आहे.

ग्रीकोरोमन काळांतील शास्त्रीय ज्ञानाचें पर्यालोचन.—इतिहास हा एक अखंड वाहणारा प्रवाह आहे, हा आधुनिक इतिहासकारांचा एक आवडता सिद्धान्त होऊन वसला आहे. या त्यांच्या सिद्धान्ताला आधारहि भरपूर आहे. इतिहासरूपी कालौघाला मध्यममध्ये नजरेंत भरण्यासारखे बंधारे घातलेले दिसतात, पण तो मानवी बुद्धीच्या पृथक्करण-प्रियतेचा पुरावा आहे, तें निसर्गाचें कार्य नव्हे. इतिहासरूपी प्रवाहाचा ओघ नेहमी बदलत असतो ही गोष्ट नाकवूल करणें मूर्खपणाचें आहे. कित्येक वेळां हा प्रवाह खूप जोरांनें वाहत असलेला दिसतो; कित्येक वेळां तो खूप रुंद आणि दिसा-वयाला स्थिर दिसतो; व कित्येक वेळां इतिहासांत इतक्या भयंकर आकस्मिक घडामोडी दिसून येतात कीं, त्यांवरून मर्यादित राक्षसी धवधव्यांची आठवण होते. जोराचे प्रवाह आणि मोंवरें, विस्तृत आणि शांतगंभीर संगमस्थानें, आणि भयंकर खळखळट करणारे धवधवे ह्रीं निरनिराळीं स्वरूपे एका प्रवाहाचेंच होत; परंतु यांपैकी प्रत्येक स्वरूप दुसऱ्या स्वरूपाहून इतकें स्पष्टपणें भिन्न असतें कीं त्यांची वर्गवारी करून त्यांना पृथक् नांवें देणें भाग पडतें.

हीच गोष्ट इतिहासाच्या ओघालाहि लागू आहे. हा ओघ अखंड असतो हें जरी ठाम असलें तरी, त्यांत कालविभाग पाडणें भाग पडतें. असे भाग पाडतांना विशिष्ट सन विशिष्ट फेरबदलाचे निदर्शक, असें पूर्वीचे इतिहासकार मानीत असत. तसें करणें रास्त होणार नाहीं. उदाहरणार्थ रोमन साम्राज्याचा इ. स. ४७६ मध्ये एका झटक्यासरसा अंत झाला असें मानणें अयुक्तिक होईल. तथापि रोमन काळाच्या अखेर इतिहासाच्या ओघांत घराचे मोठा फेरबदल

झाला हें म्हणणें प्रत्येक इतिहासाभ्यासकाला पटण्यासारखेंच आहे.

थेल्सपासून गॅलेनपर्यंतचा काल सुमारे आठ शतकांचा म्हणजे अजमासें तीस पिढ्यांचा आहे. या सर्व काळांत थोर विद्वान् शास्त्रज्ञ निपजला नाहीं अशी एकहि पिढी गेली नाहीं. परंतु या कालविभागाशीं त्याच्याच पुढील आठ शतकांच्या कालविभागाची तुलना करून पाहिल्यास असें आढळून येतें कीं, त्या पुढील एकांदर तीस पिढ्यांमध्ये एक-सुद्धा पहिल्या प्रतीचा शास्त्रज्ञ जन्माला आला नाहीं. तेव्हां बौद्धिक उदादालीची प्रथम आठवे वषे बौद्धिक वैभव उपभोगिण्याच्या प्रथम तीस पिढ्या, व नंतर त्यांच्या मागून बौद्धिक प्रगतिशून्य अशीं आठवें वषे किंवा सामान्य बुद्धीच्या तीस पिढ्या; अशा तऱ्हेचा हा देखावा उरून पाहणाराला दिसतो. अर्थात् तत्कालीन प्रेक्ष-काला हा देखावा अगदी निराळ्या प्रकारचा वाटला असला पाहिजे; परंतु कोणत्याहि देखाव्याची यथायोग्य कल्पना घेण्यास तो उरूनच पाहावा लागतो, असा यथादर्शनशास्त्राचा नियम आहे. म्हणून इतक्या दूरच्या काळांतल्या आपणाला पूर्वग्रहशून्य दृष्टीनें गतकालाचें अवलोकन करतां असे निर्वि-वाद दिसून येतें कीं, ज्या वेळां उत्तरयुरोपमधील रानटी टोळ्या घीस व इटालीवर टोळघाडाप्रमाणें पसरूं लागल्या त्या सुमारास इतिहासांतलें एक महत्त्वाचें युग संपून नव्यास आरंभ झाला. त्या सुमारास ज्याला इतिहासकार प्राचीन काळ म्हणून संघोषितात त्या काळांतील प्रगतीची परिस-माप्ति झाली असें म्हटल्यावांचून राहावत नाहीं. सुमारे आठवें वषे ग्रीक लोकांच्या विचारांचा पगडा सर्वत्र वसलेला होता; परंतु त्यानंतरच्या कालविभागांत या लोकांचा दर्जा अगदीं दुय्यम प्रतीचा वनला. त्यांच्या पूर्व काळांतील विचारांचा मात्र इतर मानव जातींवर परिणाम होत होता. अशा प्रकारच्या या ग्रीकोरोमन काळाचा निरोप घेण्यापूर्वी त्या काळां-तील शास्त्रीय संशोधकांनीं मिळविलेल्या विज्ञानाचें वैभवं समालोचन करणें अप्रासंगिक होणार नाहीं. म्हणून आतांपर्यंत सांगितलेल्या माहितीचा थोडक्यांत सारांश द्या.

सृष्टिरचनाशास्त्रांतील शोध.—सृष्टिरचनाशास्त्रा-

संघेधानें पाहतां ग्रीक विद्वानांनीं असे सिद्ध केले होते कीं, पृथ्वी गोलाकार आहे, चंद्र रचनेच्या गतीत आपला पृथ्वीसारखाच असून आकारानें मात्र बऱ्याच मोठा आणि सूर्य चंद्रापेक्षा पुष्कळच दूर अन्तरावर आहे. पृथ्वी तिच्या आंसाशी होणारा काढलेलीं उत्तरे वन्याच यांच्या गतीत त्यांनीं तात्त्विक दृष्ट्या कक्षामार्गाच्या अपवर्तकाचा

वऱ्याच अंशी शुद्ध शास्त्रीय कल्पनांना पटेल अशाच पद्धतीने बसविलेला होता. ग्रहमालेच्या मध्यमार्गां सूर्य असून पृथ्वी व इतर ग्रह त्याच्या भोंवती फिरत असतात, हा वस्तुस्थिति-निदर्शक सत्य सिद्धांतहि त्या काळी पुढे मांडण्यांत आला होता. परंतु दुर्दैवाने या काळाच्या अखेरीच्या वजनदार विद्वानांनी तो मान्य केला नाही. म्हणून या बाबतीत पुढील काळांतल्या विद्वानांना पूर्वीच्या सिद्धान्तांत क्रांति घडवून आणणारे कार्य करावयाची आवश्यकता होती. संपातविंदूचे चलन व चंद्राच्या खगोलीय रेखांशांत होणारा फेरबदल यांची कारणे त्यांना समजली नव्हती; त्याचप्रमाणे पृथ्वीची बरोबर लांबीरंदी, आणि सूर्याचे अंतर व आकार, या बाबतीत त्यांनी काढलेली उत्तरे फक्त एका बाबतीत स्थूल मानाने बरोबर असून बाकीची फार हास्यास्पद दिसतील इतकी चूक होती. हे सर्व दोष असले तरीहि ग्रीक ज्योतीषशास्त्रज्ञांनी केलेली कामगिरी एकंदरीने फार मोठी होती. पृथ्वी गोलाकार आहे या ग्रीक विद्वानांच्या एका सत्यसिद्धान्तानेच इजिप्तवासीलोनियन काळ (शास्त्रोदयकाळ) आणि ग्रीक-रोमन काळ या दोन काळांतील मोठा महत्त्वाचा फरक दिसून येतो.

भौतिक शास्त्रांतील शोध.—भौतिक शास्त्रांतहि ग्रीक-रोमन काळांत संशोधनाच्या कार्यास आरंभ होऊन मोठे शोध लागण्यास सुरुवात झालेली दिसते. गतिशास्त्र आणि जलस्थितिशास्त्र या भौतिक शास्त्रांतील शाखांस प्रथमच आरंभ झालेला दिसतो; भूमितिशास्त्र तर वऱ्याच परिणत देशास पोहोचले होते; आणि त्रिकोणमितिशास्त्राचाहि भक्कम पाया घालण्यांत आला. पृथ्वी, जल, हवा आणि अग्नि ही चार रसायनशास्त्रांतील मूलद्रव्ये आहेत ही कल्पना दांसळून त्या शास्त्रांतील संशोधन योग्य दिशेने होण्यास सुरुवात झाली होती. तसेच सर्व विश्व अत्यंत सूक्ष्म व अविभाज्य अशा परिमाणूंतून मूळ उत्पन्न झाले, हा शास्त्रीय सिद्धान्त केवळ कल्पनासुद्धीतच होता, तरी तो सिद्धान्त ओळखण्या-इतकी सृष्टीतील गूढे उकलण्याच्या कामांतली विलक्षण सूक्ष्म दृष्टि विद्वानांत उत्पन्न झालेली होती यांत शंका नाही.

जीवशास्त्रांतील शोध.—जीवशास्त्राच्या क्षेत्रांत विशेष डोळ्यांत भरण्यासारखी प्रगति झाली नव्हती हें खरे असले, तरी शारीरशास्त्र, इंद्रियविज्ञानशास्त्र व प्राणिशास्त्र या ज्ञानशाखांतील सिद्धान्त शोधून काढण्याकरितां आरंभी जी साधन-सामुग्रीची जुळवाजुळव करावी लागते ती मात्र या काळांतील विद्वानांनी करून ठेविली होती.

उपर्युक्त शास्त्रज्ञांची वास्तव्यभूमि.—या ग्रीक-रोमन काळांतील विद्वानांना भूगोलाचा जो पृष्ठभाग माहीत होता त्याचा नकाशा पुढे घेऊन घेलीझ (येल्स)पासून गॅलेन पर्यंतचे शास्त्रज्ञ लोक ज्या ठिकाणी होऊन गेले ती स्थळे लक्षांत घेतल्यास आपणांस एक मोठी विलक्षण गोष्ट दिसून येते;

ती ही की, या वऱ्या ग्रीक पंडितांपैकी बहुतेक खुद्द ग्रीस देशांत न राहणारे होते. आपली दृष्टि आशियामायनर व त्याला लागून असलेली वेटे यांच्याकडे वळविली असतां आपणांस असे दिसून येते की, या भागांत घेलीझ, आर्नॅक्स-मॅडर, अर्नॉक्सिमेनेझ, हेराक्लायडीस, पायथॅगोरस, अर्नाक्स-गोरस, साक्रेटीस, अॅरिस्टार्कस, हिप्पार्कस, युडॉक्सस, फिलो-लोउस आणि गॅलेन हे वडे वडे विद्वान् जन्मलेले होते. इजिप्टन वेटांच्या उत्तरीकनान्याकडील प्रदेशांत ल्युसिपस, डेमॉफ्रिडस आणि आरिस्टॉटल यांचे मूळ ठिकाण होते. पश्चिमेकडे दूरच्या इटाली देशांत पायथॅगोरस व झीनोफा-नेझ हे आपल्या उत्तरवयांत, आणि पार्मेनिडेझ, एम्पेडो-क्लीझ, झीनोफानेझ व आर्किमीडीझ हे मुळापासून रहात होते. युक्लिड, पर्माचा अपॉलोनीयस, हिरोफिलस, अरासिस्ट्रेटस, अॅरिस्टिपस, एराटोस्थिनीझ, टिसिविअस, हीरो, स्ट्रॅबो, आणि टॉलेमी ह्यांची उत्तरअफ्रीका ही जन्मभूमि किंवा वास्तव्य-भूमि होती. आतांपर्यंत ज्यांची हकीकत दिलेली आहे अशा फक्त उच्च प्रतीच्या विद्वानांचीच स्थलदृष्ट्या वर्णवारी केल्यास ती अशी पडते. या यादींत दुय्यम प्रतांच्या विद्वानांचाहि समावेश केल्यास, बरील सिद्धान्तास अधिकच वळकटी येण्यासारखी आहे.

आतांपर्यंत केलेल्या वर्णनांत ग्रीक, किंवा जे स्वतःस हेलीनीझ म्हणून म्हणत असत त्या लोकांचीच हकीकत आलेली आहे; आणि जनसमुदायवाचक या शब्दांनी युरोपखंडाच्या दक्षिणेकडील एका कोपऱ्यांतल्या भूमध्यसमुद्रांत घुसलेल्या एका लहान खडबडीत द्वीपकल्पांत राहणाऱ्या लोकांचा निर्देश होतो. हें द्वीपकल्पच ग्रीक संस्कृतीचा मायदेश असे आपण मानतो. तथापि उपरिनिर्दिष्ट एकंदर विद्वानांपैकी एकहि खुद्द ग्रीसमध्ये जन्मलेला नव्हता; आणि ज्यांनी आपल्या उभ्या आयुष्यांत एकदां तरी ग्रीसमध्ये पाऊल टाकले होते, असे लोक पांचांत एकहि पडत नाहींत. अगदी शपथपूर्वक सांगायचाच म्हटले तरी असे सांगतां येईल की, अगदी उच्च दर्जाचा असा फक्त एकच ग्रीक तत्त्ववेत्ता काय तो खुद्द ग्रीक देशांत जन्मास आलेला होता. तो तत्त्ववेत्ता प्लेटो हा होय, आणि तो मात्र बरील विद्वानांमध्ये सर्वांत श्रेष्ठ होता. हें एक या अद्वितीय विद्वानांचे अपवादोत्पन्न उदाहरण सोहून दिल्यास (आणि या विद्वानांचे आदिवापहि ग्रीस देशाबाहेरचेच होते), ग्रीसमधील सर्व उच्च प्रतीचे विद्वान् ग्रीक साम्राज्याच्या केंद्रभूमीतले नसून दूरदूरच्या प्रांतांतलेच होते, असे दिसून येते. आणि या ग्रीक साम्राज्यांतील निरनिराळे प्रांत इतके दूरदूर पसरलेले होते की, त्यांतील ग्रीक रहिवाशांचा इतर अनेक राष्ट्रांतल्या लोकांशी संबंध अवश्यमेव येत असे. ही गोष्ट लक्षांत घेतल्यास आपणांस हें तावडतोव कवुल करावें लागेल की, निरनिराळ्या मानवजातींचा वर्णसंकर झाल्याने वैदिक उन्नतीस उत्तेजन मिळते, या सिद्धान्तास पुष्टि देणारे ग्रीक साम्राज्यां-

तल्या विद्वानांइतकें समर्पक उदाहरण जगाच्या इतिहासांत इतरत्र क्वचितच आढळेल.

उच्च वंशसंकरापासून ज्ञानवृद्धि.—शिवाय येथे आणखी एका महत्त्वाच्या गोष्टीचा उल्लेख केल्यावांचून पुढें जातां येत नाहीं. मानववंशसंकरानें वीद्विक उन्नतीला चालना मिळते हें खरें आहे, परंतु असल्या संकरापासून अत्युत्तम फलप्राप्ति व्हावी अशी इच्छा असेल, तर उच्च दर्ज्याच्या संस्कृतीतील मानववंशाचाच कायतो एकमेकांत वर्णसंकर होणे आवश्यक असतें. ग्रीक साम्राज्यांत अशीच स्थिति झालेली होती. आशिया मायनरमध्ये ग्रीकांचा ज्या सेमेटिक लोकांशी शरीरसंबंध झाला, ते अनेक शतकांच्या उच्च संस्कृतींत मुरलेले लोक होते. इटालींत ग्रीकांचा संबंध ज्या अंत्रियन, ओस्कन व एट्रुस्कन लोकांशी आला त्या लोकांची प्राचीन परंपरा आपणांस फारशी माहीत नसली, तरी त्यांच्या ज्या स्मारकवजा वस्तू आपणांस उपलब्ध आहेत त्यांवरून त्यांची वरीच उन्नति झालेली होती हें स्पष्ट दिसतें. रोमन काळाच्या अखेरीस निरनिराळ्या जातींचें जें मिश्रण झालें त्यांत युरोपच्या उत्तरेकडून आलेल्या रानटी जाती होत्या. अशा वर्णसंकरापासून रोमनग्रीक संस्कृतीला शोभणारी उच्च दर्जाची प्रजा निर्माण होण्याची अशा करणें म्हणजे गांवठी घोड्यांच्या कळपांतून दोन तीन पिढ्यांत उत्तम शर्यती घोडा निर्माण होण्याची अपेक्षा करण्याइतकेंच निष्फळ आहे. विकासवाद असल्या उत्कृष्टीत मान्य करीत नाही. केल्ट, गॅथ, कृण व स्लाव्ह या उत्तरयुरोपांतील रानटी जाती आणि ग्रीक-रोमन लोक या दोघांच्या मिश्रणापासून उत्पन्न झालेली प्रजा, प्राचीन ग्रीक-रोमन प्रगतीचा गाढा पुढें चालू करण्यास समर्थ होण्यापूर्वी, त्या वर्णसंकरोत्पन्न प्रजेस प्राचीन प्रक्रिरोमनांचा उच्च सांस्कृतिक दर्जा प्राप्त होण्यास अनेक पिढ्यांचा काळ लागला, हें विकासवादास अनुसरूनच झालें. ग्रीक रोमन काळानंतर जो प्रगतिशून्यतेचा किंवा अधोगतीचा सातआठवें वर्षांचा काळ गेला, त्याचें हें एक कारण असोवें असें वाटतें. तथापि हें त्या अधोगतीच्या अनेक कारणांपैकी एक होय.

शास्त्रविकास व लोकन्नम.—रानटी जातीच्या राष्ट्रांचा शास्त्रीय ज्ञानाच्या प्रगतीवर एकंदर कसकसा अनिष्ट परिणाम झाला त्याची आणखी माहिती पुढील प्रकरणांतून येईलच. तूर्त येथे दुसऱ्या एका मुद्द्याचा विचार करूं. हा मुद्दा ग्रीक लोक व प्राच्य लोक त्यांच्या कित्येक समजुतींचा पाश्चात्य लोकांच्या मनावर पुढील काळांत जो अत्यंत महत्त्वाचा परिणाम झालेला दिसतो त्या संबंधाचा होय. मध्ययुगांतलें आरंभीच्या पिढ्यांवर त्या समजुतीचा परिणाम, प्रत्यक्ष खऱ्या असलेल्या ग्रीक लोकांच्या शास्त्रीय सिद्धांतांपेक्षांहि अधिक झाला. परंतु या सत्यशास्त्रीय प्रगतीच्या ग्रीक काळांत ग्रीक लोकांत मिथ्या वेडगळ समजुती मुळीच नव्हत्या असें कोणी समजू नये. असें समजणें चुकीचें आहे, ही गोष्ट ग्रीक वाङ्मयाचें वर-

मा. पां. ३५

वरज्ञान असणाऱ्या सामान्य वाचकालाहि सहज दिसून येणारी आहे, मात्र हें खरें आहे की, शास्त्रोदय काळांतील विद्वानांपेक्षां ग्रीकरोमन काळांतील विद्वान् असल्या असद्रष्टापासून पुष्कळ अलिप्त होते. ग्रीक रोमन काळांतील क्षीनाकानेक्ष, एम्पेडोक्लीझ, अॅनक्सेगोरस व थेटो ह्या प्रथमार्भ्यांच्या विद्वानांच्याहि विश्वाविषयीच्या कल्पना आश्चर्य मानण्याइतक्या बुद्धिवादाच्या कसोटीला उतरण्यासारख्या होत्या.

‘वैयकशास्त्राचा जनक’ हिप्पोक्रेटेझ यानें अभिचार वियेला पूर्णपणें अर्धचंद्र देऊन सर्व रोग नैसर्गिक कारणांपासूनच उत्पन्न होतात हा सिद्धान्त प्राप्य केला होता ही गोष्ट मार्गे सांगितलीच आहे. त्यानंतर थोडक्याच काळानें सोफिस्ट पंथाच्या लोकांनी सर्वच परंपरागत ज्ञानाला विरोध दाखवून प्रत्येक गोष्टीवद्दल संशय घेण्यास सुरुवात केली. या संशयवादी पंथाच्या आयप्रवर्तकाच्या नांवावरून ह्या पंथाला पीन्हेनिझम असें दोषणनांविह पडलें होतें. अलेक्झांड्रियन काळांतील सर्वच विद्वान् भोळ्या समजुतीपासून पुष्कळ अंशी अलिप्त असले पाहिजेत; नाहींतर सृष्टीतील व्यापारांचें प्रत्यक्ष अवलोकन करून त्यांपासून शुद्ध तर्कबुद्धीला पटतील अशी अनुमाने विनदिकृत काढण्यास ते पुढें सरसावले नसतें. युक्लिड आणि आर्किमीडीझ, आरिस्टाकर्स व एराटोस्थिनाझ आणि हिप्पार्कस व हिरो, असले विद्वान् पौरस्त्य लोकांतील भोळ्या वेडगळ समजुतींना वळी पडलेले आणि सृष्टीतील गूढ गोष्टी, जादूटोणा, मंत्रतंत्र असल्या गोष्टींवर विश्वास ठेवणारे असतील अशी कल्पनासुद्धां मनाला शिवत नाहीं. हिरोफिलस, एरासिस्ट्रेटस आणि गॅलेन अशा वैयकशास्त्रज्ञांचा भूतपिशाच व त्यांच्या वाधा असल्या गोष्टींवर विश्वास असता तर त्यांच्या हातून शरीरशास्त्राचा अभ्यास इतक्या समतोल वृत्तीनें झालाच नसता.

रोमन लोकांतील भ्रामक समजुतीचा शास्त्रवि-कासास विरोध.—या टॉलेमीच्या काळांतील शरीरशास्त्रज्ञांच्या उद्योगाला तत्कालीन इजिप्शियन लोक भयंकर भ्रष्टाकारच मानीत असत. खरोखरच तो उद्योग परंपरागत विचारांत क्रांति उडवून देणारा होता. तो इतका क्रांतिकारक होता की, ग्रीकरोमन काळानंतरच्या पिढ्यांत ते नवे क्रांति-कारक विचार टिकावच धरूं शकले नाहींत. हिरोफिलस पासून गॅलेन पांच शतकांनंतरचा, पण त्याला रोममध्ये मनुष्यप्राण्यावर शास्त्रप्रयोग करून संशोधन करून पाहण्याची अधिकाऱ्यांकडून मनाई करण्यांत आलेली होती. या एकाच गोष्टीवरून रोमन लोकांची शुद्ध शास्त्रीय संशोधनावद्दलची वृत्ति कशा प्रकारची होती हें स्पष्टपणें दिसून येतें. याच रोमन लोकांच्या समाजांतील सर्व दर्जाचे वीपुष्य वर्तुलाकार नगरसभागृहांत दाटीदाटीनें वसून स्वतःचें देशबद्ध द्वंद्वयुद्धाच्या किंवा संकरयुद्धाच्या सामन्यांत एकमेकांस प्रत्यक्ष ठार मारीत असतांना हृषभराजें पहात असत. अशा सामन्यांत प्रतिपक्षाच्या प्राणघातक हल्लांत मृत होऊन पडलेला नवा नवा

प्रत्येक वळी पाहतांच अखिल प्रेक्षक वर्गांतून आनंदातिरेकाच्या प्रचंड आरोळ्या निघत असत. अशा तऱ्हेने मरण पावलेल्या वसिंवीस वर्ष कर्धाकर्धी तर शंभरशंभर सुद्धां खेळाडूंचीं शवें क्रीडांगणांतून अत्यंत निघुरपणाने फरफटत ओढीत नेऊन शेजारच्या खऱ्यांत तिरस्कारपूर्वक लोहून देण्यांत येत असत. सारांश, जणू काय पृथ्वीच्या पाठीवर अद्याप दया नामक धर्म उदय पावलेलाच नाही; आणि मनुष्यजीवित म्हणजे पाण्यावरचा यःकश्चित् बुडबुडा आहे, असें म्हणावयास लावणारे प्रकार या काळांत चालत असत. वरील प्रकारचे अत्यंत निर्घृणपणाचे देखावे जे लोक अत्यंत आनंदाने पहात असत तेच लोक एखादा शस्त्रवैद्य त्या विकलांग होऊन पडलेल्या खेळाडूवर शस्त्रप्रयोग करून शास्त्रीय ज्ञानांत भर घालण्याकरितां पुढें सरसावल्यास 'अधर्म, अधर्म' म्हणून त्याच्या कृत्यास मनाई करण्यास तयार असत. एखादा खेळाडू आपल्या सामनेवाल्याच्या शरीरांत साध्या खेळामध्ये सुरा भोंसकतांना पाहण्यांत रोमन लोकांना कोण गंमत वाटत असे ! अशा रीतीनें झालेल्या जखमेतून भळभळ रक्त वाहिलेले पाहण्यांत रोमन लोकांना काय आनंद होत असे ! परंतु अशा खेळाडूंच्या मृत होऊन पडलेल्या शरीराला एखाद्या शस्त्रवैद्याने आपल्या सुरीने स्पर्श करावयाचा म्हटल्यास मात्र तो त्या लोकांना मोठा अधर्म व भ्रष्टाकार वाटे ! प्रत्यक्ष जिवंतपणीं मनुष्यदेहाची त्यांना कांही पर्वी वाटत नसे, पण मनुष्य मृत झाला की त्याच्या मरणोत्तर स्थितीसंबंधाने भूतपिशाचादि अनेक भोळेपणाच्या कल्पना लोकांच्या मनांत येत असत. रोमन साम्राज्याच्या आरंभीच्या अत्यंत भरभराटीच्या काळांत रोमन लोकसमाजांत वरील प्रकारची मनोवृत्ति दिसून येते. ही मनोवृत्ति पाश्चात्य लोकांवर पौरस्य लोकांतील तत्त्वज्ञानाचा परिणाम होण्यापूर्वीच रोमन लोकांत होती ही गोष्ट विशेष लक्षांत घेण्यासारखी आहे.

ग्रीकांतील लोकप्रभ.-—अलेक्झांड्रियन काळांत वरील रोमन काळापेक्षा पुष्कळ अधिक सुधारलेली स्थिति होती, असें वर सांगितले आहे; पण त्या काळांतहि मोठमोठे विद्वान् लोक व सर्वसामान्य जनता या दोघांच्या मनोवृत्तींत पुष्कळच अन्तर होतें. हें अन्तर स्पष्टपणे निदर्शनास यावें झणून ग्रीक वाङ्मयांतून निरनिराळ्या काळांतील ग्रंथांतले कांही उतारे येथें देतो. प्रथमार्थी होमर व हेसियड यांच्या काव्यांचा विचार करूं. हे कवी व त्यांचे तत्कालीन व भविष्यकालीन अनेक पिढ्यांतले वाचक, या जगांत देव नामक अदृश्य कोटीतल्या अनेक व्यक्ती वावरत असून त्या मनुष्य कोटीतील व्यक्तींच्या कृत्यांवर अंमल चालवितात असें मानीत असत. या प्राचीन ग्रीक काव्यांत तत्कालीन समजुतीचीं वर्णने कोणतीं आणि केवळ रूढदृष्टांतात्मक अलंकारिक वर्णने कोणतीं हे नक्की सांगणे कठिण आहे; आणि त्या दृष्टीनें सर्व काव्यांचें पृथक्करण येथें करीत वसण्याची

जरूरहि नाही. प्रस्तुत मुद्द्याच्या समर्थनार्थ इतर प्राचीन ग्रंथांत सांगितलेल्या तीनचार गोष्टी येथें देतो.

ख्रि. पू. ४७९ मध्ये झेरक्सस बादशहाच्या उर्वरित सैन्याशी ग्रीक सैन्याच्या हॅटिओ येथें झालेल्या सामन्यासंबंधाची हिरोडोटसने आपल्या इतिहासांत दिलेली हकीकत प्रथम येथें उदाहरणार्थ घेऊं. या ठिकाणीं दोन्ही सैन्यें समोरासमोर आल्यानंतर प्रथम हल्ला कोणी करावा या विवंचनेंत पडली होती; कारण असें दिलें आहे की, जी वाजु प्रथम हल्ला करील ती अपयश पावणार असें शकुन पाहणाराने सांगितले होतें. पर्शियन सैनिक तितके धर्ममोळे नसल्यामुळे किंवा लढाईस अधिक उत्सुक असल्यामुळे त्यांनी प्रथम हल्लाचा सुरुवात केली आणि ग्रीक सैन्यांत कापाकाप करूं लागले; तरी सुद्धां ग्रीक सैनिकांनी लढण्यास सुरुवात केली नाही. कारण काय, तर म्हणे कोंवडयाच्या आंतडयावरून शुभ चिन्हें दिसनात ! इतके धर्ममोळे ग्रीक लोक ज्या काळांत होते त्याच काळांत एम्पेडोक्लीझ, अँक्सेगोरस आणि एस्क्लस हे विद्वान् शास्त्रज्ञ जन्मलेले होते; पेरिक्लीझ, सॉफोक्लीझ, युरिपिडीझ आणि फिडिअस हे ह्याच काळांतले होते. तात्पर्य, ग्रीक सुधारणेच्या अगदीं उच्च काळांत सुद्धां सामान्य ग्रीक लोकांचे—चांगल्या चांगल्या ग्रीक लोकांचे सुद्धां—खरें शास्त्रीय ज्ञान अशा प्रकारचें होतें.

ग्रीसचा इतिहास चाळूं लागल्यास अशी उदाहरणे किती तरी सांपडतील. उदाहरणार्थ, महावीर अलेक्झांडर याला, कोंवडयाचा आंतडयावरून शुभ चिन्हें दिसनात झणून हिफासिस नदीवरून परत फिरणे भाग पडलें होतें. जुद्ध अलेक्झांडर असल्या शकुनांना भीक घालणारा नव्हता हें खरें आहे. अशा भोळ्या समजुतींना वळी पडणारा तो असता तर त्याच्या हातून आशियाखंड जिंकण्याचें काम पार पडलेंच नसतें. डेल्फी येथील भविष्यकथन करणाऱ्या देवभक्तांना त्याने आपल्या इच्छेनुसार उत्तरे देण्यास कसें भाग पडलें होतें; तसेंच 'गॉर्डियन नॉट' त्यानें कशी तोडून टाकली; इजिप्तमधील अँमोन येथील देवालयांत स्वतःचा प्रताप त्यानें कसा गाजविला; या गोष्टी सुप्रसिद्ध आहेतच. थोडक्यांत सांगायचाच म्हणजे ज्या भोळ्या समजुती त्याच्या फायद्याच्या असत, त्यांना तो पूर्ण मान देत असे यांत शंका नाही. हिफासिस नदीच्या तीरावर सुद्धां, त्यानें होऊन देवभक्तांना वगैरे कधीच प्रश्न विचारले नसते, किंवा विचारले असतेच तर स्वतःला अनुकूल अशीच उत्तरे त्यांच्याकडून वदविलीं असती. परंतु त्या वेळीं त्याच्या हाताखालचे लोक बंडखोर बनले होते त्यामुळे त्याला त्यांचे ऐकण्याखेरीज गत्यंतरच नव्हतें. तात्पर्य, त्या वेळीं देवाला कौल लावण्यांत आला आणि प्रतिकूल उत्तर आल्यामुळे अलेक्झांडरसारख्या अजळेच्या वीरालाहि मागे परतणे भाग पडलें, ही गोष्ट सत्य आहे.

रोमन लोकांतील लोकभ्रम.—रोमच्या इतिहासांतून एक दोन गोष्टी देऊन हा मुद्दा संपूर्ण. लिहूनी व डायोनिसिअस या इतिहासकारांनी रोमचा प्रथमार्चमीचा इतिहास म्हणून ज्या अनेक दंतकथा लिहून ठेविल्या आहेत त्या सर्व सोडून दिल्या, तरी टॅसिटस या तर्कशास्त्रशुद्ध माहिती लिहिणाऱ्या इतिहासकाराने एक अक्षरहि प्रतिकूल टोका न करतां व्हेस्पेशियनवद्दल्या ज्या अद्भुत गोष्टी लिहून ठेविल्या त्यावरून रोमन लोकांतील भोळसरपणाची चांगली कल्पना येते. “ज्या वेळी व्हेस्पेशियन यादशहा उन्हाळ्यांतील अनुकूल वारे वाहू लागून सुरक्षितपणे जलप्रवास करतां यावा म्हणून अलेक्झांड्रिया येथें वाट पहात होता, त्या वेळी देव अनुकूल आहे व पंचमहाभूतें व्हेस्पेशियन यादशहाला मदत करण्यास तयार आहेत, असा अभिप्राय व्यक्त करणाऱ्या अनेक अद्भुत गोष्टी घडून आल्या.” असे वर्णन केल्यानंतर पुढें टॅसिटसने यादशहाच्या हातून अनेक प्रकारचे रोग घरे झाल्यासंबंधाच्या हकीकती दिल्या आहेत; व यादशहा देवालयंत गेला असतां तेथें त्याला अलेक्झांड्रिया शहरापासून वास्तविक त्या वेळी ऐशी मैलांवर असलेला एक गृहस्थ भेटला, असे सांगितले आहे.

व्हेस्पेशियन यादशहानें अमक्या आंधळ्या इसमांना पुन्हां दृष्टि दिली व तमक्या लंगड्या इसमांना पुन्हां चालतें केलें, असे सांगत असतांना टॅसिटस मध्येच असे लिहून ठेवितो की, “या गोष्टी ज्या इसमांना खोटे सांगण्यापासून काहीं लभ्यांश नाही अशा लोकांनी प्रत्यक्ष पाहून मला सांगितलेल्या आहेत.” शिवाय, आपण हेंच विसरतां कामा नये की, चारू काळापर्यंत सुद्धां राजपुरुषांच्या अर्गी रोग घरे करण्याची दैवी शक्ति असते, असले समज सामान्य जनांत प्रचलित आहेत. डीऑन कॅसिअस यानें मार्कस आरौलेअसच्या आयुष्यांतली एक अद्भुत गोष्ट मनांत यत्किंचितहि विकल्प येऊं न देतां अगदीं सत्य म्हणून लिहून ठेविली आहे. ही गोष्ट ‘मेघघर्जना करणाऱ्या सहाहजारी रोमन पलटणीसंबंधाची’ आहे. ही डीऑनने दिलेली हकीकेत क्षिफिलिनसने आपल्या ग्रंथांत उद्धृत करून शिवाय त्यावर स्वतःचे विचारहि प्रदर्शित केले आहेत. ही गोष्ट अशी की, मार्कस ऑरॅलिस यादशहा एका उत्तरेकडील प्रांतावर स्वारीस गेला असतां त्याच्या सैन्यास शत्रूने गराडा दिला आणि रोमन सैन्याला अग्नपाण्यावांचून उपाशी मारावयाचें असे ठरवून शत्रुसैन्य युद्ध न करतां केवळ वेढा देऊन स्वस्त वसलें. पुढे डीऑन म्हणतो, ‘रोमन सैन्याला लडणें किंवा माघार घेणें दोन्ही गोष्टी अशक्य झाल्या व ते उपासमार, उष्मा, अतिभ्रम व आर्षी झालेल्या जखमा यांनी जर्जर होऊन टेंकळी आलें; इतक्यांत एकाएकी आकाशांत मेघ जमले व मोठी पर्जन्यवृष्टि झाली. अर्थात् ही पर्जन्यवृष्टि ईश्वरी रूपेसुळें झाली व ती वृष्टि मार्कस ऑरॅलिनसबरोबर असलेल्या मेगे आर्कुलिस नांवाच्या एका इजिप्शियन इसमानें मंत्र म्हणून आकाशांतील देवता संतुष्ट करून त्यांच्याकडून करविली.”

येणेंप्रमाणें या ठिकाणी साध्या भौतिक गोष्टीचें दैवी कारण सांगितलें आहे. पण तो लेखक एवढ्यावरहि थांबला नाही. याच गोष्टीसंबंधानें क्षिफिलिनस आणखी असे म्हणतो:—

“डीऑन पुढें सांगतो की, वर सांगितल्याप्रमाणे पाऊस पडूं लागतांच प्रत्येक रोमन शिपायानें पावसाचें पाणी पिण्याकरितां तोंड आकाशाकडे करून उघडिलें; नंतर कांहींनी स्वतःकरितां किंवा घोड्यांनां पाजण्याकरितां आपल्या दार्यांत व शिरछाणांत पावसाचें पाणी जमविण्याचा उद्योग आरंभिला; इतक्यांत ती संधि साधून शत्रुसैन्यानें चढाई केली; पण शत्रुसैन्याची दाणादाण करण्याकरितां आकाशांतून मोठी मेघघर्जना व गारांची वृष्टि सुरू झाली. आकाशांतून जणू काय जल व अग्नि यांचा एकसमयावच्छेदेंकरून शत्रूवर मारा होऊं लागला; आणि चमत्कार असा की, आकाशांतील अग्नि एकाहि रोमन शिपायाला झग करीत नव्हता. चुकून एखाद्या रोमन शिपायाच्या अंगावर अग्नि पडलाच तर तो ताचडतोच विझून जात असे. उलट पर्याी शत्रु सैन्यावर पडणाऱ्या पर्जन्यामुळे त्या रानटी शत्रूच्या शिपायांनां थंडावा व समाधान न मिळतां उलट तेल ओतल्याप्रमाणे अग्नि अधिकच भडकत असे. शत्रुसैन्यांतल्या रानटी लोकांनी स्वतःच्या रक्षानें अग्नि विझवावा म्हणून आपल्या अंगाला मुद्दाम जखमा करून घेतल्या, आणि कित्येक पर्जन्यवृष्टीचा श्रास चुकावा म्हणून रोमन पक्षाला येऊन मिळाले.”

आतां या डीऑनच्या हकीकतीवर क्षिफिलिनसनें केलेली टीका येथें देऊं. क्षिफिलिनस हा स्वतः ख्रिस्तायुगायी होता व तो डीऑननंतर बऱ्याच पिढ्यांनीं जन्मलेला होता. डीऑनच्या हकीकतीतील खरेखोटेपणाबद्दल त्यानें मुळावें प्रश्न उपस्थित केलेला नाही. तो एवढेंच म्हणतो की, इजिप्शियन माणसाच्या मंत्रामुळे नव्हे, तर ख्रिस्ती इसमानें देवाकडे मध्यस्थी केल्यामुळेच ईश्वरी कृपा होऊन रोमन लोकांचा वचाव त्यावेळीं झाला. क्षिफिलिनस लिहितो, “दी थंडरिंग लिजन [मेघघर्जना करणारी पलटण]” या नावाची पलटण रोमन सैन्यांत होती व तें नांव तिला वरील युद्धांतल्या अद्भुत गोष्टीमुळे नंतर पडलेलें होतें, ही गोष्ट डीऑनला माहीत होती. त्या पलटणीतील सर्व शिपाई ख्रिस्ती धर्माचे होते. ते लोक ईश्वराची प्रार्थना करून ईश्वराजबळून पाहिजे त्या गोष्टी प्राप्त करून घेऊं शकतात, ही गोष्ट मार्कस ऑरॅलिनस यादशहाला त्या अत्यंत विकट, प्रसर्गी कोणी इसमानें जाऊन कळविली. त्याबरोबर यादशहानें त्या ख्रिस्ती शिपायांनां ईश्वराची प्रार्थना करून संकट निवारण्यास सांगितलें; व त्यानंतर वर सांगितलेला पर्जन्यवृष्टीचा चमत्कार घडून आला. या एकंदर प्रकारामुळे यादशहानें अत्यंत संतुष्ट होऊन जादा फर्मान काढलें व त्या पलटणीला ‘दी थंडरिंग’ असें नांव दिलें. या प्रकरणासंबंधानें खूद यादशहानें लिहिलेलें एक पत्रहि उपलब्ध झालेलें आहे.”

या एकंदर गोष्टीवरून, ग्रीक व रोमन दोन्ही समाजांतील सर्वसामान्य लोकांत भोळेपणा व खोळ्या शास्त्रीय कल्पना किती व कशा वावरत होत्या, हे दिसून येते. ही ग्रीकरोमन लोकांच्या मनोवृत्तीवद्दलची हकीकत पुढील शास्त्रीयप्रगतिसूच्य काळासंबंधाने कारणीमांसा करतांना लक्षांत ठेवणे अवश्य आहे. मध्ययुगांतील सामान्य जनता या पूर्वीच्या ग्रीक रोमन जनतेसारखीच श्रद्धालु व धर्मभोळी होती, हे लक्षांत घेतले म्हणजे मध्ययुगांत शास्त्रीय संशोधनाची प्रगति न होता उलट पिछेहाटच कां झाली हे समजण्यास चांगली मदत होते. या दोन काळांतला फरक एवढाच की, मध्ययुगांतील श्रद्धालुपणा पौरस्त्य लोकांतील कल्पना यूरोपांत पसरल्यामुळे उत्पन्न झालेला होता.

वाङ्मयोत्कर्षाचे युग व मध्ययुग यांतील फरक.—नुकतेच वर्णन केलेले वाङ्मयोत्कर्षाचे युग व आतां ज्याविषयी लिहावयाचे आहे ते युग यांमध्ये एक ठोवळ फरक आपल्याला दिसून येतो तो हा की, ज्याप्रमाणे वाङ्मयोत्कर्षाच्या युगामध्ये संशयात्मक चिकित्सक बुद्धीचे विद्वान पुष्कळ होऊन गेले त्याप्रमाणे या युगांत झाले नाहीत. परंपरागत विधानाच्या सत्यतेबद्दल संशय व्यक्त करणे हा संशोधनाचा पाया आहे. त्यामुळे या संशयात्मक चिकित्सक बुद्धीच्या अभावी मध्ययुगांत संशोधक जितके व्हावयास पाहिजेत तितके झाले नाहीत. या परिस्थितीचे आपणांस स्पर्शकरण पाहिजे. या मध्ययुगांत प्रतिभाशाली व स्वतंत्र बुद्धीचे लोक कां निर्माण झाले नाहीत, यावर जर कोणी असे उत्तर देईल की, 'रोमन संस्कृतीतील लोकांच्या मानसिक शक्तीतच या प्राचीन युगाच्या शेवटी एकदम फरक झाला, तर असे म्हणणे ऐतिहासिक परंपरेच्या दृष्टीने चुकीचे होईल. रोमन संस्कृतीचा ज्या विस्तृत भागावर प्रसार झाला होता, त्या भागाच्या सरहद्दीवर या संस्कृतीतील लोकांचा अर्धवट रानटी स्थितीतील लोकांशी संकर होऊ लागला, आणि रानटी लोकांशी संबंध आल्याने रानटी लोकांच्या मानसिक शक्तीचा विकास झाला असला, तरी संस्कृत राष्ट्रांचा मानसिक विकास त्याच्या योगाने अपकर्ष पावला, अशा प्रकारचे अंशतः उत्तर आपल्याला देता येईल. तथापि हे देखील पूर्ण अगर समाधानकारक उत्तर नाही. खोल दृष्टीने विचार केला तर आपणांस असे आढळून येईल की, या मध्ययुगांत लोकांच्या विचारांची दिशा कांही कारणामुळे पालटली हे वरील स्थित्यंतराचे कारण होय.

विद्वत्तेचे धर्मगुरूत केन्द्रीभवन—या स्तिमित युगांत देखील प्रतिभाशाली लोक निर्माण झाले नाहीत असे नाही. परंतु या लोकांनी आपल्या बुद्धीचा उपयोग सैतनिक शास्त्रांच्या क्षेत्रांत केला नाही. त्यांच्या बुद्धीस व विचारास निराळीच दिशा लागली होती. पारमार्थिक विचार आणि उपसना या क्षेत्रांमध्ये त्यांच्या बुद्धीचा व्यय होऊ लागला. कांही संशोधक म्हणतात त्याप्रमाणे पश्चिमयूरोपमध्ये बोएथियस (मृत्यु

इ. स. ५२४ किंवा ५२५) पासून डॅटे (इ. स. १२६५-१३२९) पर्यंत असा एकहि विद्वान लेखक निर्माण झाला नाही, की ज्याचा धंदा धर्मगुरूचा नव्हता. त्या वेळची सर्व विद्वत्ता या धर्मगुरूंमध्ये म्हणजे ज्या लोकांना ठराव ग्रंथांचे महत्त्व राखावयाचे होते; आणि अदृश्यविषयक ज्या कांही कल्पना परंपरागत आल्या असतील त्या कल्पनांच्या रक्षणावर पोट भरावयाचे होते अशा वर्गामध्ये केंद्रित झाली होती. त्यामुळे ज्ञानविकास खुरदला. अशाच प्रकारची स्थिति इजिप्तमध्येहि आढळून येते. याच्या उलट, ग्रीस देशांतील व प्राचीन रोममधील शास्त्रज्ञांपैकी पुष्कळ शास्त्रज्ञ वैद्य अथवा शिक्षक होते. यांमध्ये धर्मगुरू कचितच एखादा आढळतो. अरवस्थानांत देखील बहुतेक शास्त्रज्ञ वैद्यच होते. याचे कारण उघड आहे. जसा वैद्याचा अगर शारीरशास्त्रज्ञाचा कल सृष्टीतील हवप्रलय वस्तूंच्या संशोधनाकडे असतो तसा पारमार्थिक उपदेशकांचा असू शकत नाही. ज्याप्रमाणे वैद्याला सृष्टीतील वस्तूंच्या संशोधनांत स्वभावतःच आनंद वाटतो त्याप्रमाणे पारमार्थिकांचा वाटत नाही. त्याची प्रवृत्ति 'गूढ संशोधना' कडे असते. त्याला या जगांतील वस्तूंबद्दल फारशी किंमत वाटत नाही. त्याची श्रद्धा या बाहेरदियांच्या आटोक्यापलीकडे असणाऱ्या अद्भुत गोष्टीवर असते व त्यामुळे त्याची बुद्धि असावी तितकी चिकित्सक असत नाही. उदाहरणार्थ, टॉमस ऑक्वायनस हा आपल्या पुस्तकांत देववृत्तांच्या पराक्रमांची, त्यांच्या भाषेची अगर सुईच्या टोंकावर किती देवदूत उभे राहू शकतील अशा प्रकारच्या जाड्या प्रश्नांची चर्चा करतो. सारांश, अशा प्रकारच्या श्रद्धामय धार्मिक परिस्थितीत अगर युगामध्ये मोठमोठे शास्त्रज्ञ निर्माण न होणे अगदी साहजिक आहे.

प्राचीन ग्रंथांचा नाश.—परंतु या युगांत शास्त्रज्ञ उत्पन्न न होण्याचे वर सांगितलेले एकच कारण आहे असे नाही. त्या वेळची यूरोपमधील आर्थिक परिस्थिति हेहि तितकेच महत्त्वाचे कारण आहे ही गोष्ट विसरता कामा नये. या युगांतील पाश्चात्य संस्कृतीचे मुख्य ठिकाण जे इटाली तेथील आर्थिक परिस्थिति अतिशय वाईट होती. विद्वत्ता आणि शास्त्रविकास ही वातावरणाशी नसून खर्चाची वाव असणार. तेव्हां पैशाच्या अभावी शास्त्राच्या उन्नतीस पाहिजे तितका जोर मिळाला नाही. शास्त्रीय-उन्नतीला अवश्यक असा ग्रंथसमूह आणि शास्त्रज्ञांचे पुस्तकें लोक या युगांत दुर्मिळ झाल्यामुळे शास्त्रीय प्रगति खुंटली असल्यास नवल नाही.

वरील विघनाने महत्त्व लक्षांत येण्यास त्याचे थोडे अधिक विवेचन करणे अवश्य आहे. मध्ययुगांत नवीन शास्त्रीय पुस्तके तर निर्माण झाली नाहीतच; पण पूर्व-युगांतील शास्त्रीय पुस्तके देखील नष्ट झाली होती. तेव्हा अशा परिस्थितीत शास्त्रीय प्रगति व्हावी कशी? हरक्युलेनिअम शहरांत सांपडलेली हस्तलिखित ग्रंथांची एक खोली व इजिप्तमधील जि.

पू. २१३ च्या शतकांतील पापायरसवरील कांहीं अवशिष्ट हस्त-लिखित ग्रंथ एवढाच कायती या वाङ्मयोत्कर्षाच्या युगांतील मूळ हस्तलिखित आज उपलब्ध आहेत. ह्या युगांत ग्रंथ कमी निर्माण झाले असे नाही; या वेळेस पुष्कळच ग्रंथ निर्माण झाले. परंतु मुद्रणकलेच्या अभावी ग्रंथाच्या प्रती हातानें लिहून काढाव्या लागत. व दर वर्षी शंभर पुस्तकें लिहिणीं म्हणजे तो मोठा प्रकाशक मानला जात असे. यामुळे प्रत्येक ग्रंथाच्या फारच थोड्या प्रती काढल्या जात; व एखाद्या ग्रंथाची दुसरी अवृत्ति फारच क्वचित् काढावी लागत असे. अशा परिस्थितीत अनेक पुस्तकें नष्ट झाली असलीं तर त्यांत नवल नाही. अशा प्रकारच्या नष्ट झालेल्या ग्रंथांची व ग्रंथकारांची माहिती हा वाङ्मयोत्कर्षाचा काळ संपण्यापूर्वीच केवळ नष्ट न झालेल्या ग्रंथांतूनच शिद्ध करिहिली होती.

प्राचीन पाश्चात्य ग्रंथांचे अरवांमार्फत जतन.—

जरी या काळांत अतिशय महत्त्वाची अशी शास्त्रीय पुस्तकें नष्ट झाली, तरी पण आरिस्टॉटलचे व इल्लिनीचे सृष्टिविज्ञानावरील ग्रंथ धर्मगुरूंनी नष्ट होऊं दिले नाहींत. शिवाय अरबी व आर्मेनियन भाषेमध्ये देखील बऱ्याच शास्त्रीय ग्रंथांची भाषांतरे झाल्यामुळे ते ग्रंथ देखील नष्ट होऊं शकले नाहींत. टॉलेमीनें लिहिलेला आल्माजेस्ट हा अशा प्रकारचा एक ग्रंथ आहे. या ग्रंथाचे भाषांतर अरबी भाषेमध्ये झालेलें होतें. व बऱ्याच काळानंतर अरब लोकांच्या स्वारीच्या वेळी पश्चिम युरोपमध्ये ते भाषांतर गेलें. दुसऱ्या फ्रेडरिकच्या आह्वेनें या भाषांतराचें भाषांतर पुन्हा मध्ययुगान लॅटीन भाषेत झालें. या ग्रंथाचें संस्कृत भाषेतहि भाषांतर झालेलें आहे.

आतां आपण या ग्रीक लोकांची पुस्तकें अरबी भाषेत कशीं आलीं तें पाहूं. हें सांगतांना आपणाला रोमन लोकांचा इतिहास पाहिला पाहिजे. ख्रिस्ती शकाच्या पांचव्या शतकापासून विजेंन्डिअम हें रोमन संस्कृतीचें केन्द्रस्थान होतें. या ठिकाणीं युरोपीय लोकांचा पारसिक, आर्मेनियन आणि अरब लोकांशी संबंध आला. विजेंन्डिअमच्या लोकांनी ग्रीक लोकांच्या वाङ्मयाकडे दुर्लक्ष केलें नाहीं, तर उलट त्यांची भाषा देखील त्यांनी आपली केली व त्यांचे वाङ्मय जपून ठेवलें. त्याच प्रमाणें, या विजेंन्डिअमच्या लोकांनी आपल्या भाषेमध्ये देखील बरील पुस्तकांची भाषांतरे केली व या भाषांतरांची भाषांतरे अरबी, पारसिक व आर्मेनियन यांच्या भाषांत झाली. ज्या वेळेस अरब लोकांनी पश्चिमयूरोपवर स्वाऱ्या करण्यास सुरुवात केली त्या वेळेस अर्थातच त्यांनी ती पुस्तकें आपल्याबरोबर नेली व ग्रीक वाङ्मयाचा आरबी भाषेमधून पश्चिमयूरोपला परिचय झाला. आरिस्टॉटलच्या ग्रंथावरील प्रसिद्ध टीकाकार आग्नेरोपस यानें अरबी भाषामधून आरिस्टॉटलच्या ग्रंथाची माहिती करून घेतली. व टॉलेमीच्या आल्माजेस्ट (हें देखील या ग्रंथाला अरब

लोकांनी दिलेलेंच नांव आहे) पुस्तकाचा परिचय या भाषे-मधूनच आपल्याला झाला.

अरवांची गुणग्राहकता.—अरब लोकांवर जो एक आक्षेप नेहमीं घेण्यांत येतो तो हा की, त्यांनीं इजिप्त देशावर स्वारी केली असतां तेथील अलेक्झांड्रियन ग्रंथालय जाळलें. परंतु ही गोष्ट मागाहून कोणी तरा त्यांच्यावर लादली आहे. कारण अरब लोकांनीं युरोपीय ग्रंथांचा नाश करण्याऐवजी त्यांचें रक्षणच केलें, व याचें कारण त्यांना वाटत असलेली परकीय लोकांच्या ग्रंथांवद्दलची व शास्त्रावि-पत्तीची आदरबुद्धि हें होय. शिवाय, या मध्ययुगामध्ये जर कोणी कल्पक बुद्धीनें शास्त्रीय शोध लावले असतील, तर ते अरवांनींच होत. हे शोध वास्तविक पुष्कळ नाहींत, परंतु त्या शोधांमध्ये कांहीं विशेष दृष्टीस पडतात व या सार्थी त्यांनीं केलेल्या शास्त्रीय शोधांकडे आतां आपण वळूं.

अरवांमधील चिकित्सक बुद्धीचा अभाव.—सारांश, महंमदाच्या अनुयायांचा ज्या ग्रीक, पश्चिम आशिया व इजिप्त येथील लोकांशी संबंध आला, त्यांचा त्यांनीं युद्धांत जरी पराभव केला तरी त्यांनीं या जित लोकांमध्ये असलेल्या शास्त्रीय कल्पनांचा अद्भूत कंटा नाहीं. उलट त्यांनीं जित लोकांच्या कल्पनांचें ग्रहण करून त्यांचें ज्ञानप्रसाराचें काम पुढें चालविण्यास मदतच केली. तथापि, एवढ्यावरून अरबी लोकांची त्यांच्यापूर्वी होऊन गेलेल्या प्रतिभाशाली विद्वानांची बरोबरी होईल असें मात्र अनुमान काढावयाचें नाहीं. उलट त्यांनीं परंपरागत कल्पनांपैकी पुष्कळांचा अंगीकार केला, व ग्रीक लोकांपासून ज्या नवीन कल्पना त्यांनीं घेतल्या त्यांचें देखील चिकित्सक बुद्धीचा उपयोग न करतां त्यांनीं सत्यप्रमेयें अगर सिद्धांत या नात्यानेंच ग्रहण केलें. तरी पण या लोकांतहि कांहीं अपवादात्मक असे शास्त्रवेत्ते होऊन गेले; व त्यांनीं पुष्कळ महत्त्वाचे शोध लावले.

अरवांच्या नांवावर घालण्यांत आलेले शोध.—ज्या मुख्य विषयांकडे या अरब विद्वानांनीं आपली बुद्धि खर्च केली ते विषय म्हणजे ज्योतिष, गणित व वैद्यक हे होत. या विद्वानांनां आंकडे अस्तित्वांत आणण्याचें ध्येय आहे व या आंकड्यामुळे गणितशास्त्रामध्ये विलक्षण क्रांति घडून आली. तथापि हे आंकडे पूर्वेकडील हिंदू लोकांपासून आम्हां घेतले, असें हे विद्वान अरबच कबूल करतात. तरी पण हिंदू लोक या आंकड्यांचा उपयोग दशक पद्धतीनें करीत होते किंवा नाहीं याबद्दल संशय कसा व्यक्त केला गेला याचें सविस्तर विवेचन पूर्वी तिसऱ्या प्रकरणांत आलेच आहे. दुसरी एक जी महत्त्वाची सुधारणा गणितशास्त्रामध्ये अरवांनीं केली म्हणून सांगण्यांत येत ती ही की, त्यांनीं त्रिकोणमितीमध्ये, ग्रीक ज्योतिषांनीं उपयोग केलेल्या 'चापा' ऐवजी 'ज्या'चा उपयोग केला, ही सुधारणा करण्याचें ध्येय आलबाटेमिअस यास देण्यांत येतें. परंतु तें बरोबर

नाहीं. याच्या कित्येक शतके अगोदर होऊन गेलेल्या पहिल्या आर्यभटाच्या ग्रंथांतच त्यांचा उपयोग कसा आढळतो हे पुढील प्रकरणांत दाखविण्यांत येईल.

त्यांचा पृथ्वीचा आकार ठरविण्याचा प्रयत्न.—शास्त्रीय ज्ञानातील खरोखर अरवांचाच अशी महत्त्वाची कामगिरी म्हणजे एराटोस्थिनीसच्या भूमापनपद्धतीहून थोड्या निराळ्या पद्धतीचा त्यांनी उपयोग केला ही होय. पृथ्वीचा आकार त्यांनी खाली दिल्याप्रमाणे ठरविण्याचा प्रयत्न केला. त्यांनी मेसापोटेमियामधील एक सपाट जमीन शोधून काढली व एका विवक्षित बिंदूपासून कांहीं मंडळी दक्षिणेस व कांहीं उत्तरेस एक अक्षांशपर्यंत गेली. हा अक्षांश अर्थात् ज्योतिषपद्धतीने ठरविलेला होता. या प्रयोगांत त्यांना असे आढळून आले की उत्तरेकडील अंशांचे अंतर ५६ मैल व दक्षिणेकडील अंशांचे अंतर ५६.७ मैल आहे. यावरून पृथ्वी ही गोलाकार नाही, ही गोष्ट सुचविली गेली; तथापि ही गोष्ट अठराव्या शतकाच्या अखेरीपर्यंत प्रयोगांनी सप्रमाण सिद्ध झाली नाही. हा प्रयोग सुप्रसिद्ध हर्षण अल रशीद याचा मुलगा खलीफ अबदुल्ला अलमामुन याच्या कारकीर्दीत केला गेला. हे दोघेहि पितापुत्र त्यांच्या शास्त्रीय ज्ञानाच्या लालसेवरून फार प्रसिद्ध आहेत.

सूर्योच्चाच्या भोगांशांत फरक.—अरब लोकांतील अत्यंत प्रसिद्ध असा ज्योतिषी महमद विन जवीर आलवाटे-मिअस उर्फ एलवाटेमि हा होय. याचा जन्म मेसोपोटेमियामध्ये वाटन गांवी इ. स. ८५० या साली झाला, व इ. स. ९२९ या साली तो वारला. टॉलेमीच्या ज्योतिषशास्त्राचा त्याने अभ्यास केला होता, व स्वतःहि तो वेध घेत असे. टॉलेमीने वेध घेऊन सूर्याच्या उच्चाचे भोगांश म्हणजे खगोलीय रेखांश ६५ ठरविले होते; पण आलवाटेमिअसला ते ८२ असल्याचे आढळून आले. अर्थात् वेध घेण्यांत होणाऱ्या चुकीमुळे इतका फरक पडणे शक्य नाही. या फरकावरून अर्वाचीन ज्योतिषी असे अनुमान काढील की, सर्वध सूर्यमालाची सूर्यमालाच अवकाशांतून भ्रमण करीत आहे. परंतु पृथ्वी हेच सर्व विश्वाचे अचल केंद्र आहे, असे ज्या काळांत मानले जात होते, त्या काळी, हे अनुमान असंभवनीय होते.

स्थिर तारकांचे आंदोलन.—अकराव्या शतकांत दुसरा जो एक शास्त्रज्ञ झाला त्याचे नांव अरझाकेल हे होय. याला सूर्य आपल्या उच्च स्थितीत आलवाटेमिअसप्रमाणे ८२ भोगांशावर आढळून येण्याच्या ऐवजी कांहीं अलीकडेच आढळून आला, व त्यावरून त्याने, सूर्य मध्यतःरीच्या काळांत तितका मागे आला असे चुकीचे अनुमान काढले. सूर्य हा एकाच दिशेने पुढे पुढे जात आहे, हे अर्वाचीन ज्योतिष्यांस ठाऊक झाले असल्यामुळे, या दोन अरबी ज्योतिष्यांच्या वेधांत फरक पडला तो वेध घेण्यांतील चुकीमुळेच असला पाहिजे. परंतु अरझाकेलने आपल्या

पूर्वीच्या ज्योतिष्यांचे वेध वरोवर आहेत असे धरून, ताच्यांना आंदोलन गति आहे असा या फरकावरून सिद्धांत काढला, व त्यास 'स्थिर तारकांचे आंदोलन' असे नांव दिले. हा चुकीचा सिद्धांत पुढे कित्येक शतकेपर्यंत खरा समजला जात होता.

चंद्राची मंद व शीघ्र गति.—अरब शास्त्रज्ञांनी काढलेले वरील अनुमान जरा पूर्णपणे चुकीचे ठरले; तरी त्यांचे जे एक अनुमान वरोवर असल्याचे सिद्ध झाले आहे ते हे की, चंद्राची गति सारखी नसून विषम आहे. त्या वेळेपर्यंत चंद्राच्या गतीच्या विषमतेच्या दोन वावी परिचित झालेल्या होत्या. ही तिसरी वाव महमद अबूल वीफल वौज्झानी या कैरो येथील नामांकित शास्त्रज्ञाने इ. स. ९७५ साली, बगदाद येथे वेध घेऊन प्रतिपादन केली. चंद्राची गति आमावात्येस व पौर्णिमेस अतिशय जलद असते व शुद्ध व वय पक्षांतील सप्तमी अष्टमीच्या सुमारास फार कमी असते ही ती वाव होय. हांच गोष्ट पुढे सहा शतकांनंतर टायको-ब्राही याने पुन्हा शोधून काढली, व यावरून प्रस्तुत अरबी ज्योतिषांच्या शोधाकडे पुढील शास्त्रज्ञांनी दुर्लक्ष केले होते हे उघड दिसते.

शास्त्राभ्यसनाची इतर केंद्रस्थाने.—नवव्या व दहाव्या शतकामध्ये, स्पेन मधील अरब लोकांचे शहर कॉर्डोव्हा हे शास्त्राभ्यासाचे दुसरे मोठे केंद्रस्थान होते. येथे कित्येक लक्ष ग्रंथ असलेले एक ग्रंथालय होते, व शिवाय गणितशास्त्र व ज्योतिषशास्त्र शिकविण्यासाठी एक महाविद्यालयहि होते. ग्रानाडा, टोलीडो, व सॅलामॅन्का हीहि शास्त्राभ्यसनाची केंद्रस्थाने होती व पश्चिम युरोपमधून या ठिकाणी पुष्कळच विद्यार्थी जमत असत. ही जी केंद्रस्थाने होती, त्यांच्या सांनिध्याने कॉस्टीलचा दहावा अलफॉन्सो याच्या मनामध्ये शास्त्रीय गोष्टीविषयी हास उत्पन्न झाली व त्याच प्रमाणे सिसिलोचा दुसरा फ्रेडरिक हा देखील याच हासने प्रेरित होऊन त्याने टॉलेमीच्या आलमाजेस्टचे लॅटिन भाषेमध्ये भाषांतर कराविले. या काळांत इटालियन व स्पॅनिश पंडितांचे ग्रीक भाषाविषयी पूर्ण अज्ञान होते, तरी अरबी भाषा मात्र त्यांच्या नेहमीच्या परिचयापैकी होऊन वसली होती.

अल्हाझेनची संधिप्रकाशावहलची उपपत्ति.—अरब लोकांमध्ये शारीर शास्त्रांत अल्हाझेन या नांवाचा एक प्रसिद्ध शास्त्रज्ञ होऊन गेला. इ. स. ११०० या वर्षी प्रसिद्ध झालेला त्याचा एतद्विषयक ग्रंथ फार विश्रुत होता. त्याचे सर्व शोध दृक्शास्त्रासंबंधीचे होते. त्याने नेत्रासंबंधी फार वारकाईने अभ्यास केला होता; व डोळ्याच्या निरनिराळ्या भागांना ह्याने जी नावे दिली, तीच हल्ली देखील प्रचारांत आहेत. टॉलेमीने प्रकाशकिरणांच्या वक्रीभवनाचा अभ्यास केला होता व त्याने आणि त्याच्या पूर्वीच्या शास्त्रज्ञांनी, वातावरणांतून येत असतां प्रकाशकिरणांचे जे वक्रीभवन होते त्याने क्षितिजावळच्या ताऱ्यांच्या स्पष्ट स्थितीवर परि-

णाम होतो असेंहि सिद्ध केले होते. परंतु या गोष्टीचा अधिक अभ्यास करून संधिप्रकाशाची उपपत्ति लावणारा व वातावरणाच्या उंचीचा अंदाज करणारा अल्हाझेन हा पहिलाच शास्त्रज्ञ दिसतो. निदान त्याच्या पूर्वीच्या एखाद्या शास्त्रज्ञाचें या विषयावरील मत लिहून ठेवलेलें आन तरी उपलब्ध नाहीं. सूर्य अस्तास गेल्यावर देखील कांहीं वेळपर्यंत प्रकाश असतो हें आपण नेहमी पाहतो. परंतु या गोष्टीचा अधिक खोल विचार केला तर आपल्याला असें दिसून येईल कीं, जर सूर्याचे किरण समान्तर रेपेमध्ये येत असते तर सूर्य क्षितिजाखाली जाण्याबरोबरच रात्र होऊन गाढ अंधकार पडला असता. परंतु वातावरणांत प्रकाशकिरणांचें परावर्तन होत असल्यामुळे ही आपत्ति ओढवत नाहीं, असें अल्हाझेन यानें या गोष्टीचें स्पष्टीकरण केले.

अल्हाझेनची वातावरणाची उंची काढण्याची रीत.—अल्हाझेनच्या मते वातावरण हा एक पृथ्वीसमोर्ध्वा असलेल्या कांहीं जाडीचा वर्तुलाकार थर आहे, व सूर्याचे किरण या थराच्या वरच्या पृष्ठभागापासून परावर्तन पावून आपल्या डोळ्यावर जोपर्यंत पडतात तेवढा वेळपर्यंत संधिप्रकाशाचें अस्तित्व असतें. यावरून त्यानें त्या काळापर्यंत कोणीहि न सोडविलेला असा वातावरणाच्या उंचीचा प्रश्न सोडविला. हा प्रश्न सोडविण्यासाठीं त्यानें पुढें दिलेल्या दोन गोष्टी गृहीत धरल्या होत्या. (१) जेथें किरणांचें थापतन होतें तेथील लंबाशीं आपात किरण जेवढा कोन करतो तेवढाच कोन परावृत्त किरणहि त्या लंबाशीं करितो; आणि (२) सूर्य क्षितिजाखालीं १९ अंशांत असेपर्यंत संधिप्रकाश टिकतो. यांपैकी पहिल्या गोष्टीच्या सत्यतेवरून कांहींच वाद नाहीं, परंतु त्याच्या दुसऱ्या निरीक्षणाची सत्यता मात्र उघड उघड संशयास्पद दिसते.

गीवर याचे रसायन शास्त्रांतील शोध.—रसायनशास्त्रामध्ये आठव्या शतकाच्या प्रथमार्धांत गीवर या नांवाचा सेव्हिल महाविद्यालयातील शिक्षक अतिशय नामांकित होऊन गेला. त्यानें जे अतिशय महत्त्वाचे शोध लावले ते सर्व अम्लांसंबंधाचे होते. त्या वेळच्या शास्त्रज्ञांना अॅसिटिक अॅसिडपेक्षां—म्हणजे शिरक्याच्या तेजावापेक्षां—दुसरें जहाल अम्ल ठाऊक नव्हतें. परंतु गीवरनें गंधकाम्ल, नत्रकाम्ल व नायट्रो—म्युरिआटिक अॅसिड म्हणजे नेत्रहराम्ल यांचा शोध लावून रसायनशास्त्राला मोठें चालन दिलें. ऊर्ध्वपातन व गाळण्याची क्रिया या दोर्हीचाहि त्यानें उपयोग केला असून त्याच्या ग्रंथामध्ये वॉटर बाथ म्हणजे जलतापन यंत्रासंबंधी व रासायनिक भट्टी संबंधीहि माहिती आलेली आहे. रासायनिक द्रव्यांपैकी हिंशुळाचें त्यानें मूलतत्वांत प्रथम पृथक्करण केले. आणि त्याची गंधक व त्याचे संयुक्त पदार्थ, यांबद्दलची माहितीहि बरीच महत्त्वाची आहे. प्राणिलीकरणांमध्ये कांहीं परिस्थितींत धातूचें वजन कमी होतें हा त्याचा शोध त्यांतल्या त्यांत विशेष कुतुहलोत्पादक आहे.

अबदुल लतीफ याचे शारीरशास्त्रविषयक शोध.—अरब लोकांनीं शारीरशास्त्रापेक्षां औपधिशस्त्रामध्येच जास्त शोध लावले. मध्ययुगीन ख्रिस्ती लोकांप्रमाणे यांनाहि मनुष्याच्या शरीरावर शस्त्रक्रिया करणें भयप्रद वाटत असे. तथापि शस्त्रक्रिया करण्यास न कचरणारे असे त्यांच्यांत कांहीं विद्वान् होते. उदाहरणार्थ, अबदुल लतीफ या वैद्यानें इजिप्तमध्ये असतांना २०००० वर हाडांचे सांपळे असलेल्या एका प्रेतें पुरण्याच्या भूमींतील हाडांचा खोल अभ्यास केला होता. या हाडांची परीक्षा करतांना त्याला असें आढळून आलें कीं गॅलेन म्हणतो त्याप्रमाणे आपला खालचा जबडा दोन हाडांचा नसून एक हाडाचाच असतो. तसेंच गॅलेनच्या शोधांत त्यानें दुसऱ्याहि कित्येक महत्त्वाच्या चुका शोधून काढल्या.

औपधिशस्त्रांतील अरवांची कामगिरी.—औपधिसिद्ध करण्याच्या शास्त्राचें जनकत्व अरब लोकांकडेच येतें. त्यांच्या गोंडिसापोर येथील दवाखान्यांतून प्रसिद्ध झालेल्या औपधिग्रंथांतच पाश्चात्य औपधिग्रंथांचें बीज आहे. आतां त्यांनीं स्वतः किती औपधी शोधून काढल्या व हिंदू, यहूदी, सिरियन आणि पारशी लोकांपासून किती औपधींची माहिती मिळविली हें नक्की ठरवितां येत नाहीं. तरी पण एवढें खास कीं, सोनामुखी, वचनाग, रेवाचिनी, पारद, कापूर इत्यादि नवीन व उपयुक्त औपधींची माहिती मध्ययुगांतून त्यांच्या द्वाराच पश्चिम युरोपीयांस मिळाली; आणि औपधोपचार करण्यांत मद्याकांचा उपयोग तर त्यांनींच प्रचारांत आणला.

अरवांच्या संशोधकतेवरून संशय प्रगट करण्याची प्रवृत्ति.—मध्ययुगीन युरोपमध्ये अरब लोकांच्या वैद्यकशास्त्रविषयक ज्ञानावरून अतिशय आदर वसत होता. पण हल्लींच्या लोकांची प्रवृत्ति याच्या अगदीं उलट आहे. त्यांचे पुष्कळसे शोध, ग्रीक पुस्तकांतून उसने घेतलेले आहेत. त्यांनीं औपधिशस्त्रांत नवीन असा कांहींच शोध लावला नाहीं असें कांहींजण प्रतिपादन करतात. तथापि ज्या वेळीं पश्चिम युरोपांतील राजेरजवाडे शास्त्रीय विषयाकडे अगर शिक्षणाकडे अगदींच अल्प लक्ष देत होते, त्या वेळीं अरब लोकांचे खलीफ व वजीर हे शास्त्रीय ज्ञानावरून आस्था दाखवून त्या दिशेनें प्रगति करण्यासाठीं शक्य तितकी खटपट करीत होते, यांत शंका नाहीं. अरब वैद्यांनीं कित्येक गोष्टी परकीय लोकांपासून उसन्या घेतल्या असल्या तरी पण स्वतः त्यांनीं वन्याच नवीन गोष्टींचा शोध लावून वैद्यक ज्ञानामध्ये पुष्कळ भर टाकली हे निर्विवाद आहे.

वैद्यक शास्त्राची सांप्रदायिक बंधनांपासून अलिप्तता.—पहिला नामांकित अरब वैद्य हारेट्स बिन कलदाह हा सहाव्या शतकाच्या प्रारंभास झाला. ह्याचें शिक्षण गोंडिसापोर येथें नेस्टोरियन लोकांच्या शाळेमध्ये झालें. हा जातीनें जरी ख्रिस्ती होता, तरी पण महंमदानें

त्याला आपल्या स्वतःचा खाजगी वैद्य नेमलें व खलीफा अब्दुलकर याजवळ देखील त्याने याचीच शिफारस केली. अशा रीतीने अगदी आरंभापासून वैद्यक शास्त्रास सांप्रदायिक बंधनांपासून अलिप्त ठेवण्यांत आलें. यूरोपीय राष्ट्रांपेक्षां अरवांनी या काळांत वैद्यकांत जी प्रगति केली, त्याला हीच गोष्ट मुख्यतः कारण झाली होती. अरब लोकांत शिक्षणाचा प्रसार झाला असल्यामुळे त्यांना अन्य संप्रदायांतील वैद्यांच्या ज्ञानाचा फायदा करून घेण्यास कोणत्याहि प्रकारची दिकत वाटत नव्हती; एवढेच नव्हे, तर अरब वैद्य सुद्धां हिप्पोक्रेटस व गॅलेन यांच्या ग्रंथांचा उपयोग करून घेण्यास मार्गें पुढें पहात नसत. स्वतः महंमदास वैद्यकाचे कांहीं ज्ञान होतें व अडचणीच्या प्रसंगां तो प्रार्थनादिकांपेक्षां औपधोपचारावरच अधिक भरंवसा ठेवीत असे.

पौरस्त्य अरवांमधील कांहीं सुप्रसिद्ध वैद्य.—सर्व अरब वैद्यांची यादी देणें जरी येथें शक्य नसलें तरी त्यांच्या मध्ये जे कोणी विशेष प्रसिद्ध वैद्य होऊन गेले, त्यांसंबंधी कांहीं माहिती देणें अवश्य आहे. होनैन विन आयस्कें (इ. स. ८०९-८७३) हा यांच्यामधील आरंभीच्या वैद्यांपैकी एक असून तो बगदाद येथील एक ख्रिस्ती अरब होता. त्यानें हिप्पोक्रेटसच्या ग्रंथांची भाषांतरें केली. तो नवव्या शतकांतील एक मोठा तत्वज्ञ व भाषांतरकार म्हणून प्रसिद्ध आहे.

हेझीस (इ. स. ८५०-९२३) हा दुसरा महत्त्वाचा बंधू होय. त्यानें होनैनचेच काम पुढें चालविलें. यानें पारदाचे मलम, गंधकाम्ल यांसारख्या रासायनिक औषधांचा औपधोपचारांत अधिक सुकृष्टत्वांत उपयोग करून वैद्यक शास्त्रांत प्रगति केली. देवी व गोवर यांचें यथार्थ वर्णन करणारा हा पहिलाच वैद्य होता असें म्हणतात.

हेझीस हा जिवंत असतांना हालिआबास (मृत्यु-इ. स. ९९४) हा दुसरा एक अरबी इसम राजप्रथ या नांवाचा आपला औषधीचा प्रचंड ज्ञानकोश तयार करीत होता. परंतु सर्व अरब वैद्यांमधील मेस्मिन म्हटला म्हणजे वैद्यराज अँब्रिसेझा (इ. स. ९८०-१०३७) हा होय. याचें नांव इतिहासांत सुप्रसिद्ध आहे. यानें अनेक ग्रंथ लिहून ग्रीक वैद्यकाचें पुनरुज्जीवन केलें व तें ज्ञानकायम राखलें. कफक्षय संसर्जन्य रोग आहे हा त्याच्याच अनेक शोधांपैकी एक शोध आहे. त्याचे वैद्यकावरील ग्रंथ पुढें कित्येक शतकें पर्यंत तज्ज्ञ लोकांत प्रमाणभूत मानले जात होते. कांहींहि नसलें तरी मध्ययुगीन वैद्यकाचा न्हास थोपवून धरण्याचें श्रेय तरी यालाच देणें प्राप्त आहे.

पाश्चात्य अरवांमधील सुप्रसिद्ध वैद्य.—पूर्वेकडील अरवांप्रमाणें पश्चिमेकडील अरवांचाहि वैद्यकशास्त्रांत नांव लौकिक आहे. पश्चिमेकडील खिलाफतीची राजधानी कॉन्स्टेन्टा हें देखील विद्वत्तेचें माहेरघर बनलें व तेथें कित्येक मोठमोठे वैद्य निर्माण झाले. यांपैकीं अलबुकासिस (मृत्यु-इ. स.

१०१३) यानें शस्त्रक्रियेवर एक सचित्र ग्रंथ लिहिला. स्वानुभवानुरूप अशा प्रकारचा ग्रंथ लिहिणारा हा पहिलाच वैद्य होता. याच्या नंतर एक शतकांनें आवेन्झोआर (इ. स. १११३-११९६) हा याच्याच इतका दुसरा प्रसिद्ध वैद्य झाला. खरून ही एक प्रकारच्या अत्यंत सूक्ष्म अशा परोपजीवी जन्तूमुळे होते ही गोष्ट प्रथम प्रतिपादन करण्याचा मान या पंडितासच देण्यांत येतो. आवेन्झोआरच्या या शोधाकडे जर पुढील काळांत योग्य तें लक्ष पुरविलें गेलें असतें, तर हानेमानसारख्या विद्वानास शंभर वर्षी-पूर्वी एकंदर. रोगांपैकीं तीन चतुर्थांश रोगांचा खरेजमुळे उद्भव होतो असलें विचित्र विधान करण्याची पाळी आली नसती. आवेन्झोआरचा शिष्य आन्ड्रेओस हा अरवांमधील शेवटचा सुप्रसिद्ध वैद्य होय. वैद्यशास्त्रांत धर्मभोळ्या सम-जुतीचा प्रसार होत होता तो बुद्धिवादानें थांबवून धरण्याचा त्यानें आपल्याकडून पुष्कळ प्रयत्न केला, व आरंभी आरंभी या कामी त्यास यश देखील आलें; पण पुढें सुसुलमानां पर-मार्थावाद्यांचीच सरशी होऊन त्याला त्या काळीं तुच्छ लेख-ण्यांत येणाऱ्या यहुदी लोकांच्या एका नगरांत हद्दपार करण्यांत आलें.

अरवांचीं रुग्णालये.—रोग्यांच्या शुश्रूषेसाठीं धर्माध्य-दवाखाने काढण्याची पद्धत जर प्रथमतः कोणी अंमलात आणली असेल, तर ती पूर्वकालीन ख्रिस्ती लोकांनी होय. परंतु पूर्वेकडील आणि पश्चिमेकडील सुसुलमानांनी त्यांच्या-वरहि या कामांत ताण केली. ख्रिस्ती शकाच्या आठव्या शतकापासूनच अरवांनी दवाखाने बांधण्यास सुरुवात केली होती. तथापि, दवाखाने बांधण्याचें काम भरभराटीस दहाव्या शतकांत आलें. सीडेल नांवाच्या वाईनें इ. स. ९१८ मध्ये बगदाद येथें एक रुग्णालय उघडलें व दरमहा सुमारे साडे-चार हजार रुग्णांची त्याच्या खर्चासाठीं नेमणूक करून दिली. थोडक्याच अवधीत अशा प्रकारचीं पुष्कळ रुग्णालये बांधलीं गेलीं आणि इ. स. ९७७ मध्ये अमीर अदाद अदौला यानें एक प्रचंड रुग्णालय उघडून त्यांत २४ वैद्यांच्या नेमणुका केल्या. यांपैकीं एका रुग्णालयासाठी, हेझीस ह्या सुप्रसिद्ध वैद्यानें शहराच्या आसमंतात निरनिराळ्या ठिकाणीं मांसाचे तुकडे टाकून ठेवून ज्या ठिकाणीं मांस अगदीं उशिरानें कुजलें ती जागा निवडली होती असें म्हणतात. बाराव्या शतकाच्या मध्यांत एकट्या बगदादमध्येच सुमारे ६० रुग्णालये अस्तित्वांत होती व तीं सर्व मोफत, सरकारच्या खर्चानें चालविलीं जात होती.

इ. स. ११६० च्या सुमारास दमास्कस येथें अमीर सुरहान यानें धर्म युद्धांत सामील झालेल्या राष्ट्रवर मिळ-विलेल्या जयाचें स्मारक म्हणून एक प्रचंड रुग्णालय बांधिलें. या रुग्णालयानें पूर्वीच्या सर्व रुग्णालयांस मार्गें टाकिलें. या रुग्णालयांत शिकण्याची सोय असून अतिशय विस्तृत प्रमा-णावर व मोठ्या खर्चानें तें कित्येक शतकेपर्यंत चाललें होतें.

कैरो येथील मनसुरि रुग्णालय.—परंतु उपर्युक्त रुग्णालयांतून एकाने शतकांन, त्या रुग्णालयांतच घन्या झालेल्या एका सुलतानाने सरभेने त्याहुनहि भव्य असे दुसरे एक रुग्णालय कैरो येथे बांधण्याचा निश्चय केला, व त्याप्रमाणे एका वर्षांतच मनसुरि रुग्णालय बांधले गेले—(इ. स. १२८३—१२८४). यावद्वलची अशी गोष्ट सांगतात की, ज्या ठिकाणी हे रुग्णालय बांधण्याचे काम चालले होते, त्या जागेजवळून जो जो कोणी जाईल, मग तो मोठा सरदार असो, अधिष्ठाता अथवा चाकर असो, त्याने ते रुग्णालय बांधण्याच्या कामास हातभार लावलाच पाहिजे, असा हुकूम सोडण्यांत आला होता. याचा परिणाम अर्थातच असा झाला की, त्या जागेच्या आसपास एकहि माणूस फिरकेनासा झाला. तरी सुद्धा या रुग्णालयाचे काम एका वर्षांतच तडीस नेण्यांत आले. या रुग्णालयामध्ये चार चौक असून त्या प्रत्येक चौकांत कारंजे असलेला एक एक हॉल होता. व्याख्यानासाठी निरनिराळे दिवाणखाने बांधले असून, विशिष्ट प्रकारच्या रोग्यास वेगळे ठेवण्यासाठी स्वतंत्र खोल्यांचीहि व्यवस्था केली होती. आध्यात्मीक गोष्ट ही की, ज्या रोग्यांना निद्रा येत नसे किंवा जे अगदी निद्राही घनलेले असत, त्यांचे मनरंजन करण्यासाठी या रुग्णालयांत स्वतंत्र दिवाणखाने बांधून त्यांना संगीतनृत्यवादानाची व गोष्टी सांगणाऱ्यांची सोय केली होती. परमार्थाकडे विशेष लक्ष असणाऱ्या माणसांसाठी कुराण सांगण्याचीहि व्यवस्था होती. इतकेच नव्हे, तर कोणताहि रोगी या रुग्णालयांतून घरा होऊन घरी जाऊ लागला, म्हणजे पोटासाठी त्यास एकदम भ्रम करावयास लागू नये म्हणून त्याला काही पैसे देण्याचीहि येथे बहिवाट होती. या रुग्णालयाला सरकारकडून एकंदर ३,७५,००० रुपयांहून अधिक वार्षिक देणगी मिळत असे.

हा काळातील पाश्चात्यांचे वैद्यक.—वर सांगितलेल्या हकीकतीमध्ये काही अतिशयोक्तीचा भाग आहे असे मानले, तरी आपणांस एवढे कळू करणे भाग आहे की, अरब रुग्णालयांनी तत्कालीन एकूण एक खिस्ती रुग्णालयांना मागे टाकले होते; तथापि या काळात खिस्ती वैद्यकाचा अगदीच लोप मात्र झाला नव्हता. इ. स. १००० च्या सुमारास इटालीच्या किनाऱ्यावर नेपल्सच्या आग्नेयीस ३० मैलांवर असलेल्या सालोर्नो शहरांत एक खिस्ती वैद्यकाची शाखा प्रसिद्धीस आली. अकराव्या, बाराव्या व तेराव्या शतकांत तिची चांगली ख्याति झाली होती. या शाखेमध्ये अरबी औषधांचा व त्यांच्या ग्रंथांचाच उपयोग केला जात असून, अरबी वैद्यकाचा पश्चिम युरोपांत प्रसार करण्यास ही शाखाच काही अंशी कारणीभूत झाली. तथापि या शाखेचा इतका नावलौकिक होण्याचे मुख्य कारण म्हणजे, तीति ख्रिया देखील वैद्यकीचे काम करीत असत, हे होय.

या ख्रियांत अकराव्या शतकांत ग्रेडुला नांवाचा एक प्रसिद्ध जो होऊन गेली. हिचे वैद्यकीचे ज्ञान तत्कालीन भा. पां. २६

मोठमोठ्या पुरुष वैद्यांहूनही होते असे म्हणतात. ख्रियांच्या रोगांवरील अद्यापपर्यंत उपलब्ध असलेला एक ग्रंथ हिच्या नांवावर घालण्यांत येतो, व तिच्या इतर ग्रंथांतून पुढील दोन शतकांताल निरनिराळ्या लेखकांनी उतारे उद्धृत केलेलेहि आढळून येतात. तरीपण खास तिने लिहिलेले ग्रंथ कोणते, हे आज निश्चयाने सांगता येत नाही. काही जणांची मजल तर ग्रेडुला ही याई नसून, ते एका ग्रंथाचे नांव आहे असे प्रतिपादन करण्यापर्यंतहि गेली आहे. तथापि गॅलेनसारख्या प्रमाणभूत वैद्याने ग्रेडुला ही खरोखरच एक प्रसिद्ध वैद्यीण होऊन गेली, व तिच्या नांवावर असलेले ग्रंथ तिचेच आहेत असे म्हटले आहे. हे खरे असो किंवा खोटे असो, एवढे मात्र निश्चित आहे की, अरवांतील ख्रियांचा दर्जा खिस्ती समाजातील ख्रियांहून अगदीच भिन्न नसता, तर ग्रेडुलेची दंतकथा उगम पावली नसती.

विज्ञानशास्त्राचे वैद्यक.—स्मिमितयुगाच्या अंधकारांतून प्राचीन ज्ञानाला पलीकडे पोहोचविण्याचे कार्य विज्ञानशास्त्र संस्कृतीने केले हे मागे सांगितलेच आहे. तथापि हे कार्य केवळ सामान्य वाटाड्याचे होते. या संस्कृतीत कल्पक शास्त्रवेत्ते निर्माण झाले नव्हते, तरी तिने वैद्यकशास्त्राची मात्र बरीच प्रगति केली. या काळांत विज्ञानशास्त्राच्या दोन मोठे वैद्य निर्माण झाले. आमायडाचा एईशस (इ. स. ५०२—५७५) आणि इजायनाचा पॉल [इ. स. ६२०—६९०] हे त्यांची नावे होती. एईशसचे ग्रंथ त्यांत त्याच्या पूर्वी होऊन गेलेल्या विद्वानांचे विचार दिलेले असल्यामुळेच विशेषतः आपणांस महत्त्वाचे आहेत. तथापि, एईशस हा अगदीच कल्पक बुद्धीचा नव्हता असे नाही. वलय रोगासंबंधी माहिती देऊन त्यापासून कधी कधी तालूस बघिरता येते, तिजविषयी आपले अनुभव लिहून ठेवणारा हा बहुधा पहिलाच वैद्य होता.

इजायनाच्या पॉलचे शस्त्रक्रियाज्ञान.—यांपैकी दुसरा वैद्य म्हणजे इजायनाचा पॉल हा होय, हा वस्तुतः शस्त्रवैद्य असून, त्याने वर्णन केलेल्या कित्येक कठिण कठिण शस्त्रक्रियांत, अर्वाचीन काळांत देखील फारच थोडी सुधारणा झाली आहे. त्याने आपल्या ग्रंथांत नाकांत, कानांत किंवा अन्ननलिकेत वाहेरचा एखादा पदार्थ गेल्यास तो काढण्यासाठी शस्त्रक्रिया सांगितली आहे. नासाशांविषयी यास माहिती असून ते काढून टाकण्याचे याने उपाय दिले आहेत. अघःश्रासनलिका, लघुश्रासनलिका, वशांतील गांठी व वडस यांसारख्या अवघड भागांवरील शस्त्रक्रिया तो स्वतः करीत असे व पोटाच्या पोक्ळीमध्ये छिद्र कसे व कोठे पाडावे याची त्याने तपशीलवार माहिती दिली आहे. कर्कट रोग झाला असतां वक्षस्थळावर शस्त्रक्रिया करावी अशी त्याची शिफारस असून, गर्भाशय कशा रीतीने काढावा याचेहि सविस्तर वर्णन त्याच्या ग्रंथांत आढळते. इजायनाचा पॉल हाच विज्ञानशास्त्राच्या सर्वांत प्रसिद्ध व महत्त्वाचा

वैद्य होता. त्यानंतर विज्ञानश्रममध्ये त्या शास्त्रांत कोणी नांव घेण्याजोगा पंडित निपजला नाही. कारण, विज्ञानश्रमच्या सर्व शक्ती परमार्थविषयक वादविवादामध्येच खर्च होत असल्यामुळे इतर शास्त्रांप्रमाणे त्यांचे वैद्यकहि लवकरच धर्मभोळ्या समजुतीस वळी पडले, व विज्ञानश्रमचा विद्वते-वद्दल लौकिक मावळून जयशाली अरब त्या वावर्तत पुढे सरसावले.

तेराव्या शतकांतील वैद्यक.—परंतु तेराव्या शतकामध्ये ही स्थिति हळूहळू पालटू लागून इतका काळपर्यंत शास्त्राच्या उन्नतीला अडथळा करीत असलेल्या धर्मभोळ्या समजुतीचा लोक आस्तेआस्ते त्याग करू लागले. या मध्ययुगामध्ये मोठमोठे सांघीचे रोग आल्यामुळेच विशेषतः तत्कालीन वैद्यकाला निराळेच वळण लागले. हे रोग सुरू झाले तेव्हा त्याकाळी सर्वमान्य समजल्या जाणाऱ्या गॅलेनच्या ग्रंथांमध्ये सर्व वैद्य वरील रोगांवरील उपाय शोधू लागले. परंतु कित्येक शतकापूर्वी लिहिलेल्या त्याच्या ग्रंथांत या नवीन सांघीवर प्रतिबंधक उपाय कसा सांपडणार ? अर्थातच त्यांना त्यामुळे आतांपर्यंत प्रमाणभूत वाटत असलेले गॅलेनचे ग्रंथ तसे वाटेनासे झाले अशा प्रकारे त्याच्या ग्रंथांवद्दल एकदां संशय उत्पन्न झाल्याबरोबर लोकांनी गॅलेनच्या ग्रंथांचा वारकाईने अभ्यास करून त्यांतील चुका शोधून काढण्यास सुरुवात केली; व परंपरागत ग्रंथांवद्दलच्या या संशयबुद्धीमुळे नवीन नवीन शास्त्रीय शोध लावण्यास सुरुवात झाली. हे ऐगसारखे रोग, प्रार्थनेने अगर मंत्रतंत्राने नाहीसे न झाल्यामुळे लोकांना आपल्या नुन्या धर्मभोळ्या समजुतीवद्दल शंका येऊ लागली व कोपासुळे रोग उत्पन्न होतात ही परंपरागत समजूत नष्ट होऊन रोग हे भौतिक कारणांमुळेच उत्पन्न होतात व त्यांचा नाश भौतिक उपायांनीच केला पाहिजे अशी लोकांची समजूत झाली.

व्हिलानोव्हाचा अरनॉल्ड.—या तेराव्या शतकांत व्हिलानोव्हाचा अरनॉल्ड (इ. स. १२३५-१३१२) आणि आबानोचा पीटर इ. स. (१२५०-१३१५) या नांवांचे दोन प्रसिद्ध वैद्य झाले; या दोघांचाहि रोग ईश्वरी कोपासुळे उत्पन्न होत नसून भौतिक कारणांसुळे होतात असे प्रतिपादन केल्याबद्दल छळ झाला. अरनॉल्डला तर एकदां, 'पोपची आज्ञापत्रे ही कांही दैवी नव्हेत, पशुयज्ञापेक्षां दयाधर्माचे आचरणच ईश्वरास अधिक प्रिय आहे.' ही आपली मते उघडपणे वोलून दाखविल्यामुळे वारिंलोनाहून पळून जाण्याची पाळी आली. त्यावर किमया करण्याचाहि आरोप होता. छळ टाळण्यासाठी एका ठिकाणाहून दुसऱ्या ठिकाणी पलायन करीत असतां हा दुर्दैवी मनुष्य सरतेशेवटीं जहाज बुडून मरण पावला.

गुंगी आणणारे औषध शोधण्याचे प्रयत्न.—अरनॉल्ड हा मोवपेछेये शाखेमधील अतिशय नांवाजलेला विद्वान् होता. त्यानें रासायनिक द्रव्यांतूनही वारकाईने

अभ्यास केला असून हिपोक्रेटस व गॅलेन यांचीं मते पुनः प्रस्थापित करण्याचा यानें प्रयत्न केला. तसेंच, अमृताचा शोध लावण्यासाठी पुढील कित्येक शतकांत ज्या अनेक इसमांचे प्रयत्न खर्ची पडले त्यांत हा प्रमुख होता. शस्त्रक्रिया चालली असतां वेदना होऊं नये म्हणून गुंगी आणणाऱ्या औषधाचा शोध यानें सुरू केला. असले एखादे औषध शोधून काढण्याचे प्रयत्न फार प्राचीन काळापासून झाले होते. हिरोडोटस इतक्या प्राचीन लेखकांने देखील सिथियन लोक एक प्रकारच्या तागाची वाफ हुंगून गुंगी कशी आणतात याचा उल्लेख केलेला आहे. त्याच्या नांवावर असलेल्या एका पुस्तकांत त्यानें गुंगी आणण्यासाठी अफू वगैरे मांदक द्रव्यापासून मिश्रण कसे करावे याबद्दल माहिती दिली आहे. ह्याच औषधांत आणखी कांहीं द्रव्ये घालून छकाचा (मृत्यु-इ. स. १२५२ किंवा १२६८) यानें नवीन औषध तयार केले. तथापि या गुंगी आणणाऱ्या औषधाचा उपयोग निषिद्ध मानला जात असे त्यावरून तें व्हावें तितकें यशस्वी झालेलें दिसत नाही. इ. स. १७८२ इतक्या अलीकडच्या काळापर्यंत त्याचा मधून मधून उपयोग केलेला आढळून येतो. इ. स. १७८२ मध्ये पोलंडच्या राजास त्याच्या शस्त्रवैद्यांनी या औषधानें गुंगी आणून आपली शस्त्रक्रिया यशस्वी रीतीने पार पाडली असा उल्लेख आहे.

आबानोचा पीटर.—आबानोचा पीटर हा पादोवाच्या विश्वविद्यालयामधून वाहेर पडलेल्या आरंभोच्या विद्वानांपैकी एक जाडा विद्वान् होता. याचा अरनॉल्डपेक्षां देखील अधिक छळ झाला असता; परंतु फांशीच्या आधल्या दिवशांच हा मेल्यासुळे या प्रसंगांतून सुटला. तरी पण मेल्यावर देखील पार्लंडा म्हणून त्याची हाडे जाळून त्यावर सूड उगविण्यास या धर्मगुरूंनी कमी केलें नाही. त्यानें सैतानाच्या अस्तित्वाबद्दल शंका प्रदर्शित केली हा त्याचा गुन्हा होता. त्यानें 'कन्सिलिएटर डिफरेन्शिएरम' हा ग्रंथ लिहिला. त्याचे वैद्यकशास्त्राशिवाय इतर शास्त्रांतहि शोध आहेत. हवेला वजन आहे याची त्याला अंधुक अंधुक कल्पना असलेली दिसते, व वर्षाचा काळ ३६५ दिवस ६ तास ४ मिनिटे इतका आहे हा त्याचा शोध त्याच्या काळाच्या मानानें पुष्कळच बरोबर आहे. मज्जातंतूंचा उगम मेंदूपासून व रक्तावाहिन्यांचा उगम हृदयापासून होतो असे सांगणारा हा बहुधा पहिलाच पाश्चात्य लेखक होता. याच्यानंतर तीन शतकांनीं झालेल्या हार्वेनें रुधिराभिसरणाचे जे सप्रयोग स्पष्टीकरण केले तसें कांही तरी स्पष्टीकरण देण्याच्या हा मार्गांतच होता असें दिसते.

अवयवच्छेदनाचा युरोपांत उपक्रम.—अरनॉल्ड व पीटर यांची परंपरा बोलेन्याचा मॉडिनी (इ. स. १२७६-१३२६) आणि चॉलभाकचा गाय(जन्म अजमासे इ. स. १३००) या विद्वानांनी चालू ठेविली. मध्ययुगाच्या आरंभी मनुष्याच्या मृत शरीराचे अवयवच्छेदन निषिद्ध मानिलें जात

असे; व पुढे इतर प्राण्यांच्या शरीरांचे अवयवच्छेदनहि, तें काम करणारे वैद्य-चेदक करीत असतात असा त्यावर आरोप करण्यांत आल्यामुळे, वाईट समजले जाऊ लागले. परंतु तेरावे शतक संपण्यापूर्वीच या वावर्तीत प्रतिक्रिया सुरू होऊन क्वचित् प्रसंगी अवयवच्छेदन करण्यास तत्कालीन राजांक-हून परवानगी मिळू लागली. उदाहरणार्थ, दुसरा फ्रेडरिक (१२० स० ११९४-१२५०) यानें पांच वर्षांतून एकदा अवयवच्छेदन करण्यास, आपल्या राज्यांतील वैद्यांना परवानगी दिली होती. मॉडिनोच्या वेळी अवयवच्छेदनाचा प्रचार अधिकाधिक वाढत चालला होता, आणि त्यानेच स्वतः कित्येक शरीरांचे अवयवच्छेदन केल्याचे नमूद केलेले आहे. त्याच्या शारीरशास्त्रावरील ग्रंथांतील बहुतेक माहिती त्याने गॅलेनच्या ग्रंथांतून चोरून घेतली आहे, असा त्यावर आरोप करण्यांत येतो; परंतु बहुधा त्याने स्वतंत्रपणेहि वरचे शोध लाविले असले पाहिजेत, व एकदरीत गॅलेनच्या ग्रंथांपेक्षा त्याच्या ग्रंथांत अधिक प्रगति आहे असे मानावयास हरकत नाही विशेषतः त्याने केलेले हृदयाचे वर्णन वरेंच विनचूक आहे व त्याच्या पूर्वी होऊन गेलेल्या शास्त्रज्ञांपेक्षा रुधिरा-भिसरणाचा मार्ग ठरविण्याच्या कामी त्यास अधिक यश आले होते. हा मार्ग ठरविण्याच्या कामी, रक्तवाहिन्यांत रक्ताप्रमाणेच हवाहि असते ह्या तत्कालीन समजुतीमुळे त्यास बरीच हरकत झाली; व हृदयाची एक पोकळी हवेने भरलेली असते असे त्यास त्यामुळे गृहीत धरावे लागले. तथापि, त्याच्या विनचूक निरीक्षणांमुळे हवे यास रुधिराभिसरणाचा शोध लावण्यास बरीच मदत झाली असली पाहिजे यांत शंका नाही.

चॉलिआकचा गाय.—ज्याच्या शस्त्रविद्येतील शोधामुळे त्या शास्त्राची मजबूत पायावर उभारणी झाली, तो चॉलिआकचा गाय हा अतिशय सुसंस्कृत पंडित होता, इतकेच नव्हे तर तो आपल्या काळांतील एक व्यवहारचतुर शस्त्रवैद्यहि होता. त्याला गॅलेन, अलबुकासिस वगैरे त्याच्या पूर्वी होऊन गेलेल्या प्राग्विक पंडितांच्या ग्रंथांवद्दल फार पूज्यबुद्धि वाटत असे; परंतु त्या पूज्यबुद्धीमुळे त्या पंडितांच्या चुका सुधारण्याचे किंवा त्यांच्याहून अधिक चांगले उपाय योजण्याचे त्याने टाकून दिले नाही. रोग्याला सुखाने हालचाल करता यावी म्हणून त्याच्या पलंगावर एक दोरी टांगण्याचा जो त्याने नवीन प्रघात पाडला, व जखमांवरील मलमपटीचे फडके कडक होऊन दिले पडे नये म्हणून तें अंड्याच्या वलकांत भिजविण्याची जी त्याने सुक्ति योजिली, त्यांत त्याची व्यवहारचतुरता चांगली दिसून येते. हद्दीप्रमाणे त्याकाळीहि, तो हाड मोडले असता तो अवयव झोळीत बांधून टागून ठेवण्याची खबरदारी घेत असे; व मोडलेला अवयव बांधून होऊन विद्रूप होऊन नये, म्हणून कप्याच्या व वजनाच्या साहाय्याने त्याला खेचून धरण्याच्या पद्धतीचा उपयोग

करीत असे. चप्प्यांची उपयुक्तता ज्यांनी ओळखिली त्या आरंभीच्या वैद्यांपैकी तो एक असून, औपध घालून डोळे बरे होण्यासारखे नसल्यास तो चप्पा लावण्याची गिफारस करीत असे. डोळ्याच्या कवचीचे हाड मोडले असता तें बरे करण्यासाठी मस्तकास्थीला वाटोले छिद्र करण्याची जी शस्त्रक्रिया त्याने सांगितली आहे, तीत अर्वाचीन काळांत देखील फारच थोडी सुधारणा झाली आहे. एका शस्त्रक्रियेत तर त्याने मनुष्याच्या मेंदूचा दूषित झालेला काही भाग यशस्वी रीतीने वाहेर काढला होता.

या काळांत पुढे चालली असल्यामुळे शस्त्रविद्येस वरेंच चालन मिळाले. स्तिमित युगांत वैद्यांचा वर्ग सामान्यतः तुच्छतापूर्वक लेखिला जात होता; परंतु बुद्धिवादाचा उदय होताच जखमांत अडकलेले वाणादिकांचे तुकडे काढण्यासाठी व जखमांना मलमपटी करण्यासाठी रणांगणांत शस्त्रवैद्यांची मदत घेतली जाऊ लागली. याचा परिणाम असा झाला की, जखमांचे व रोगांचे अधिक वारकाहने निरीक्षण करण्यास, शस्त्रवैद्यांना संधि मिळून, शस्त्रक्रियेत सुधारणा झाली.

पंधराव्या शतकांतील वैद्यक.—तेराव्या व बादाव्या शतकांत वैद्यकशास्त्रांत थोडीशी सुधारणा झाली, परंतु वैद्यकाच्या सर्वांगीण पुनरुज्जीवनास, मुद्रणकलेच्या शोधामुळे बरीच मदत झाली. आतांपर्यंत वैद्यकीवरील पुस्तके बहुतेक वैद्यांनी जी जुलूम झाली होती, ती आतां सर्वांनी मिळू लागली; व ग्रीक आणि अरबी ग्रंथांच्या पुनरावृत्ती निघतांच त्यावेळी अस्सल समजले जाणारे अनेक ग्रंथ वनावट होते अशी लोकांची खात्री झाली.

मुद्रणकलेच्या शोधामुळे चिकित्सक बुद्धीस मिळालेली चालना.—द. स. १४४३ त कॉर्नलियस सेल्सस याने लिहिलेल्या 'डिमेडिसिने' नावाच्या ग्रंथाची हस्तलिखित प्रत मायलन येथील सेन्ट थॉमोजनचर्चमध्यें सांपडल्यामुळे सेल्ससच्या ग्रंथाच्या नकला मुळापासून किती दूर गेल्या आहेत हे लोकांच्या चांगले नजरेस आले; व त्यांतच गॅलेन, हिपोक्रेटेस, इलीन वगैरे पंडितांमधील दिसणाऱ्या विरोधांची भर पडून लोकांच्या चिकित्सक बुद्धीस चालना मिळाली. उघड उघड याचा परिणाम असा झाला की, निरनिराळ्या कठिण मुद्द्यांवर वादविवाद सुरू होऊन काही हिपोक्रेटेसचा तर काही गॅलेनचा पक्ष घेऊन भांडू लागले. सर्वांत कडाक्याचा वाद, फुफ्फुसावरणदाह झाला असता ज्या ठिकाणी दाह होत असेल त्या जागेजवळची शीर तोडून रक्त काढावे का त्या जागेपासून दूर असलेली शीर तोडून रक्त काढावे, यावर झाला. हॉर्वेच्या शोधानंतर आपणांस या वादविवादाचे हसू येतें. कारण, रुधिराभिसरणाच्या शोधामुळे आपणांला आतां असे निश्चयाने सांगता येत की जवळची शीर तोडली काय अगर लांबची शीर तोडली काय, दोन्हीच परिणाम सारखाच झाला पाहिजे. परंतु त्या वेळेस या वादाला अतिशय महत्त्व

प्राप्त झाले होते. पॅरिस वैद्यकमंडळाने, दूरच्या जागेची शीर तोडली पाहिजे असा निकाल दिला; पण हा निकाल पांचव्या चार्लेस वादशहाने फिरवला व नंतर पोप क्लेमेंटने देखील जवळची शीर तोडण्याच्या बाजूने आपला निकाल सांगितला.

जन्तुनाश करण्याच्या कल्पनेचे बीज.—पण या वेळेस दुसऱ्या एका गोष्टीने शस्त्रक्रियाविदांचे लक्ष वेधून घेतले, ही गोष्ट म्हणजे बर्दुकीच्या गोळीमुळे झालेल्या जखमेसंबंधी होय. आतांपर्यंत ग्रीक अगर अरब ग्रंथकारांनी या सुद्ध्याचा निकाल लावला नव्हता. याच वेळेस नाविकरक्तपितीच्या रोगाची आणि स्वेदरोगाची सांध पसरली आणि या सर्व विषयांचा खल करणारा असा 'प्रॅक्टिका कोपिओसा' नांवाचा ग्रंथ इ. स. १५१४मध्ये व्हिगोचा जॉन याने प्रसिद्ध केला. व्हिगोच्या मताने गोळीच्या जखमा या साऱ्या हत्यारा-मुळे झालेल्या जखमांपेक्षा निराळ्या असून, गोळी ही वाटोळी असल्या कारणाने अवयवांना भेदून न जाता ती ज्या ठिकाणी लागेल तेथील मांस जाळते व विषमय करते; जखम विषमय झाल्यास त्या ठिकाणी डाग बावा अगर एल्डर नांवाच्या झाडाच्या उकळत्या तेलाचा उपयोग करावा अशी व्हिगोने शिफारस केली आहे. या पद्धतीतच पुढे प्रचारांत आलेल्या जन्तुनाश करण्याच्या उपायांचे मूळ आहे.

शास्त्रीय ज्ञानाचे युरोपांत पुनरुज्जीवन.—मध्ययुगांत ज्या शास्त्रांचा विशेषतः विस्तृत प्रमाणवर प्रसार झाला त्या वैद्यकशास्त्रासंबंधी आतांपर्यंत वरेंच विवेचन झाले; तरी पण अरब लोकांच्या शास्त्रीय शोधांचा इतर शाखांवर परिणाम झाल्याशिवाय राहिला नाही. अरब लोकांनी ग्रीक ग्रंथांची भाषांतरे केल्यामुळे, पश्चिमयूरोपला—विशेषतः स्पेन व सिसिलि येथील विद्वानांना—शास्त्रीय शोधांमध्ये त्या भाषांतरांचा फार फायदा झाला. याहीपेक्षा महत्त्वाची गोष्ट म्हणजे, तुर्क लोकांनी कॉन्स्टांटिनोपल काबीज करण्याचा धाक घातल्यामुळे जे विद्वान्निधमचे लोक कॉन्स्टांटिनोपल सोडून पश्चिम युरोपमध्ये गेले त्यांनी आपल्या वरोवर ग्रीकवाङ्मय, आणि त्या वेळपर्यंत अज्ञात असलेले अनेक बहुमोल ग्रंथ नेले. यामुळे पश्चिम युरोपमधील विद्वानांनी ग्रीकभाषेच्या अभ्यासास सुरुवात केली. निरनिराळ्या ग्रीक ग्रंथांच्या हस्तलिखित प्रती मिळविण्याचा प्रयत्न कॉस्मो डी मेडिसी सारखे विद्वान् कर्तू लागले व एकंदरीत या ग्रीकवाङ्मयामुळे शास्त्रीय ज्ञानावर बराच परिणाम झाला.

त्या वेळी जो अभ्यासक्रम निश्चित करण्यांत आला होता त्यामध्ये मुख्यतः संगीत, गणित, भूमिति, ज्योतिष, व्याकरण तर्क व साहित्य या शास्त्रांचा समावेश झाला होता. या अभ्यासांत भौतिकशास्त्रांना स्थान मिळाले नव्हते, व जे थोडे बहुत स्थान मिळाले होते ते टॉलेमीच्या ज्योतिषाला होते. भौतिक शास्त्राची अधोगति, त्या काळच्या आलंबर्टस मॅग्नस, टॉमस आक्वीनस, बोना व्हॅदुरा यांसारख्या व त्यांच्याहून कमी दर्जाच्या अनेक विद्वानांच्या ग्रंथांवरून दिसून येते. अशा

स्थितीत एक अद्वितीय विद्वान उदयास येऊन त्याने भौतिक शास्त्रांवर वरेंच ग्रंथ लिहिले व त्या शास्त्रांच्या अधोगतीस आळा घातला. हा मनुष्य म्हणजे सुप्रसिद्ध इंग्लिश पाद्री रॉजर बेकन हा होय.

रॉजर बेकन.—रॉजर बेकन हा इ. स. १२१४ मध्ये जन्मला व १२९२ मध्ये मृत्यु पावला. त्याची खरी योग्यता त्याच्या वेळच्या लोकांना कळली नाही व कळणे शक्यहि नव्हते (वास्तविक तो अर्वाचीन कालामध्येच जन्मास यावयास पाहिजे होता. तो त्या काळांत चुकून जन्मला) कारण, त्याने सर्व विचार व शोध अर्वाचीन शास्त्रज्ञांला साजतील असे होते. त्याच्या या मतांवरून त्याला कैद भोगावी लागली व कांही काळपर्यंत तसे त्याला लिहिण्याचीहि वेदी करण्यांत आली. असें असूनहि त्याने पुष्कळच ग्रंथ लिहिले. त्याचे सर्वांत प्रसिद्ध पुस्तक म्हणजे 'ओपस मेजस' हे होय. या पुस्तकाच्या चवथ्या भागांत त्याने सर्व शास्त्रांचा पाया गणित आहे असे सिद्ध करण्याचा प्रयत्न केला आहे. पण या पुस्तकाचा यथादर्शनावरील पांचवा भाग अर्वाचीन शास्त्रज्ञांना वाचनीय वाटेल. त्यांत बेकनने परावर्तनाचा व वक्रीभवनाचा आणि आरशांचा व वायुगोलादि भिंगांचा विचार केला आहे. या विवेचनामध्ये अलकिंडि व अल्हाझेन या अरब लेखकांच्या ग्रंथांचा त्याने पूर्ण फायदा घेतला आहे. या गोष्टीचा त्याचे कांही टीकाकार तो स्वतंत्र विचारांचा नव्हता. असे सिद्ध करण्याकडे उपयोग करतात. या टीकाकारांच्या टीकेंत कितपत तथ्य आहे ते सांगणे कठिण आहे. तथापि एवढे मात्र खरे की, या भागांत त्याने डोळ्यांच्या रचनेचे फारच बरोबर वर्णन केले असून आरशांचे व वायुगोलादि भिंगांचेहि चांगले विवेचन केले आहे.

बेकनचे शोध, दुर्बीण.—कांचेच्या वृत्तखंडाची महत्त्वाची शक्ति अल्हाझेनच्या ध्यानांत आली होती. वृत्तखंड जितक्या मोठ्या आकाराचे त्यावे, तितके महत्करण वाढते, ही गोष्ट त्याने पाहिली होती. बेकनने या वृत्तखंडाच्या तुलनात्मक फायद्यांचे विवेचन करण्याचे काम हाती घेतले. या विवेचनांत बेकनने पारदर्शक गोल पदार्थांतून जाणाऱ्या प्रकाशकिरणांचा मार्ग कसा निश्चित करावा व प्रतिबिंब कोठे पडेल हे कसे काढावे, यावरून आपणांस माहिती असल्याचे दिग्दर्शित केलेले दिसते. दुर्बीण कशी करावी याचेहि त्याने आपल्या ग्रंथांत वर्णन दिले आहे. परंतु त्यावरून तशा प्रकारचे ग्रंथ त्याने स्वतः कधी तयार केले होते की काय हे स्पष्ट होत नाही. इतकेच नव्हे, तर त्याने दर्शविलेल्या रीतीने कधी कोणास दुर्बीण तयार करता आली असती किंवा नसती हा देखील वादप्रसक्त प्रश्न आहे. त्याने योगिलेल्या संज्ञांच्या संदिग्धतेमुळे, त्याच्या ग्रंथांचे टीकाकार त्याच्या वाक्यांचा इतक्या स्वरूपाने अर्थ

करून शकतात की, वेकनच्या सूचनांच्या व्यवहार्यतेबद्दल शास्त्रज्ञांत आज ऐकमत्य नाही.

चष्मे प्रथम कोणी प्रचारांत आणले.—चष्मांच्या रूपाचें वाय्गोल भिंगांचा व्यवहारान उपयोग सुरू करण्याचे श्रेय वेकनला आहे. हा गोष्ट सिद्ध करता येत नाही. असली भिंगे १४ व्या शतकाच्या आरंभास प्रचारांत होती. असें स्पष्टपणे ठरविले आहे. परंतु त्यावरून त्याच्या जीर्णोद्धार वेकनचा संबंध कसा जडू शकतो हे कळत नाही. वाय्गोलादि भिंगांचें ज्ञान फार प्राचीन काळापासून होतें, असें लेयाई याला निमरूद्ध येथें जर्मन खणीत असतांना जें शिलास्फटिकाचें वाय्गोल भिंग सांपडलें त्यावरून दिसून येतें. परंतु या भिंगांचा, डोळ्यांचा अधूषणा नीट करण्याच्या कामी उपयोग करण्याची कल्पना प्राचीनांनां सुचली होती, असें म्हणण्यास कोणीच आधार उपलब्ध नाही; किंवा, अशा प्रकारे उपयोग करण्याची कल्पना प्रथम वेकनच्याच डोळ्यांत आली होती कीं काय, हे ठरविणेंहि आज शक्य नाही.

वंदुकीच्या दारूचें जनकत्व.—ज्याचें श्रेय वेकन-कडे आहे किंवा नाही याबद्दल रण माजून राहिली होती, असा दुसरा शोध म्हणजे वंदुकीच्या दारूसंबंधी होय. असें दिसतें की, त्याच्या ग्रंथांत एके ठिकाणीं त्यानें ज्याचे गुणधर्म वंदुकीच्या दारूप्रमाणेच आहेत, असा एक पदार्थ तयार करण्याची कृति दिली आहे. परंतु वर्णन केलेल्या पदार्थाचे गुणधर्म स्वतः वेकनला टांकक होते किंवा नव्हते याची वानवाच आहे. तथापि, हे आतां बहुतेक निश्चित झालें आहे की, वेकनच्या काळीं अरवांनां वंदुकीच्या दारूसंबंधी माहिती होती. तेव्हां तिजमंबंधी वेकनच्या ग्रंथांत उल्लेख आले असल्यास त्याचे फारसे आश्चर्य वाटावयास नको; कारण, वेकन हा अरव ग्रंथकारांच्या ग्रंथांचा वारंवार उपयोग करीत असे, असे मानावयास मजबूत पुरावा आहे.

वेकनची कामगिरी.—तथापि वेकन हा त्याच्या कांहीं विशिष्ट शोधामार्फत म्हणून प्रसिद्ध नसून, त्यानें प्रयोगासंबंधी व सृष्टिनिरिक्षणामंबंधी जीं कांहीं सामान्य तत्त्वे निर्दिशित केलीं त्यांसाठीं त्याची प्रसिद्धि आहे. परंपरागत ममजुर्तानां त्यानें प्रथम झिडकारून लावले व पुढील पिढींमध्ये प्रत्येक विचारक्षेत्रामध्ये स्वतंत्र बुद्धिनें शोध लावण्यास शिकविलें. त्या काळीं दुर्मिळ असलेली चिकित्सक व शोधक बुद्धि त्याच्यामध्ये प्रामुख्याने वाम करीत असून, परिस्थित्यनुसार त्यानें स्वतःहि कांहीं स्वतंत्र शोध लावले होते याबद्दल आज कोणास शंका नाही.

लिओनार्डो डी विन्सि.—वेकननें आपलीं तत्त्वे शिकविण्यासाठीं स्वतंत्र शाखा प्रस्थापित न केल्यानें त्याच्या मार्गे त्यांचा कोणीहि अनुयायी राहिला नाही. यामुळे त्याच्या मृत्यूनंतर उभ्या शतकांत नांवाजलेला असा एकहि शास्त्रज्ञ झाला नाही. १५ व्या शतकाच्या उत्तरार्धांत मात्र भूगोल

नांवाचा एक जर्मन शास्त्रज्ञ रेजा मॉटेनस या लॅटिन नांवानें प्रसिद्धीस आला. (इ.स. १४३७-१४७२). त्याहोपेक्षां अतिशय प्रसिद्ध शास्त्रज्ञ म्हणजे लिओनार्डो डी विन्सि नांवाचा इटालियन पुरुष होय. याच्या इनका सर्वांगी व प्रतिभाशाली पुरुष त्या वेळेपर्यंत झाला नाही. त्याची चित्रकलेमधील पारंगतता जगजाहीरच आहे. तथापि आपणांस त्याच्या चित्रकलेतील पारंगततेसंबंधानें कांहीं एक लिहावयाचें नसून त्यानें शास्त्रीय शोध कोणते लावले एवढेंच कायतें पहावयाचें आहे.

पृथ्वीच्या गतीबद्दल लिओनार्डोचें मत.—व्हॅटुरियानें निर्दर्शनास आणलेल्या लिओनार्डोच्या ग्रंथांतील एका वचनावरून असें दिसतें की, पृथ्वीच्या गतीसंबंधांची कल्पना कोपर्निकसच्या पूर्वी लिओनार्डोच्या डोळ्यांत आली होती. हे सिद्ध करण्याकरितां त्यानें गणितशास्त्राची मदत घेतली असून पृथ्वी फिरते किंवा निराळ्या शब्दांत सांगावयाचे म्हणजे सूर्य फिरत नाही असें त्याचें ठाम मत झालें होतें. युजीन मून्स यानें 'लिओनार्डो डी विन्सि, आर्टिस्ट, थिंकर अँड मॅन ऑफ मायन्स' या नांवाचें इ. स. १८९२ सालीं न्यूयॉर्क येथें जें पुस्तक प्रसिद्ध केलें, त्यांत 'सूर्य फिरत नाही' असें लिओनार्डोच्या लेखांत एके ठिकाणीं विधान आहे म्हणून म्हटलें आहे [विभाग २ पृष्ठ ७३].

लिओनार्डोचा वाष्पयंत्रासंबंधी शोध.—लिओनार्डोनें जे कित्येक शोध लावले, त्यांत वाष्पयंत्राच्या किंवा यंत्रांच्या अंगी असलेली ओढण्याची शक्ति मोजण्याकरितां त्यानें काढलेल्या शक्तिमापकाचा उल्लेख प्रामुख्याने केला पाहिजे. त्यानें वाफेसंबंधाचे जे कित्येक प्रयोग केले त्यांवरून वाष्पयंत्राचा (स्टीम इंजिनचा) प्रथम शोध लावण्याचा मान व्हॅटुरिया एवजी लिओनार्डोमच आहे असें त्याचे कित्येक चहाते प्रतिपादन करतात. परंतु या प्रयोगांत लिओनार्डोनें अलेक्झांड्रिआ येथील हीरोनें वनविलेल्या वाफेच्या खेळण्यापलीकडे विशेषी प्रगति केलेली दिसत नाही. हीरोनें वाष्पयंत्र वांकविलेल्या नळ्यांतून बाहेर पडणाऱ्या वाफेच्या फवाऱ्यांच्या जोरावर केवळ स्वतः भोवतीच फिरत होते, आणि लिओनार्डोचें वाष्पयंत्र एक टँलेंड वजनाचा गोळा महा स्टेडिआ इतक्या अंतरावर फेकीत असे. 'इन्स्टिट्यूट डी फ्रान्सच्या' ग्रंथालयांत असलेल्या एका हस्तलिखितांत, लिओनार्डोनें या यंत्राचे वर्णन केलें आहे. या यंत्रांत, थोडोथोडें पाणी अतिशय तापलेल्या पृष्ठभागावर पडून त्याचे एकदम वाफेंत रूपांतर होतें व स्फोटक द्रव्याचा गडका उडतांच जेशी प्रतिसारकप्रेरणा उत्पन्न होते तसा या वाफेच्या प्रसरणाचा परिणाम होतो. या यंत्राम वाष्पयंत्र म्हणण्यापेक्षां 'वाफेची वंदुक' हेंच नांव अधिक शोभेल; व त्याची रचना बहुधा वंदुकीच्या दारूवरिल प्रयोगावरूनच लिओनार्डोनें सुचविली असावी.

प्रफोशहॉन पेटिकेच्या संशोधक कोण.—लिओनार्डो हाच 'प्रकाशहॉन पेटिके'चा खराखरा संशोधक होता

अशी सर्व साधारण समजूत आहे. या पेटाला असलेल्या एका वारीक छिद्रातून वाहेरील पदार्थापासून परावर्तन पावलेले किरण आंत येऊन ते छिद्रासमोरच्या पडद्यावर त्या पदार्थाची प्रतिमा उठवितात. तथापि या युक्तीचें प्रथम वर्णन करण्याचा मान लिओनाडोनें तर बीस वर्षांनीं जन्मास आलेल्या नेपल्स येथील जायां वॉट्स्टा पोर्टो याला आहे. या यंत्राचें तत्त्व डा व्हिन्स यास समजलें होतें याबद्दल मात्र संशय नाहीं; कारण, एका काळोख्या खोलीच्या दाराला एक गोल भोंक पाडवें म्हणजे समोरच्या भिंतीवर वाहेरील पदार्थाची उलटी प्रतिमा पडते, असें त्याच्या ग्रंथांत एके ठिकाणीं वर्णन आलें आहे.

ध्वनिशास्त्रांतील चमत्कारांचें निरीक्षण.— इतर तत्त्ववेत्त्यांप्रमाणें लिओनाडो यांनहि असे कित्येक चमत्कार पाहिले होते कीं, ज्यांचें त्यास बरोबर स्पष्टीकरण करतां आलें नाहीं. असल्या प्रकारच्या शास्त्रीय निरीक्षणांचा संचय शास्त्रेतिहासकारास फार महत्वाचा आहे. कारण त्यावरून एखाद्या चमत्काराचें बरोबर स्पष्टीकरण हातीं लागण्यापूर्वीं त्याचें निरीक्षण होऊन किती शतकें लोटावी लागतात, हें चांगलें ध्यानांत येतें. लिओनाडोनें ध्वनिशास्त्रांतील अनेक चमत्कारांचें निरीक्षण केलें होतें. उदाहरणार्थ, एखादी धंटा बाजविली असतां तिच्याजवळ असलेल्या त्याच जातीच्या दुसऱ्या घंटेपासून, प्रतियोगी ध्वनी निघतात, ही गोष्ट त्याच्या ध्यानांत आली होती. त्याचप्रमाणें एखाद्या नळीचें एक टोंक समुद्रांतील पाण्यांत बुडवून दुसऱ्या टोंकाशीं कान लावला असतां, समुद्रांतील दूर अंतरावरील आवाज ऐकूं येऊ शकतात व हाच प्रयोग नळीचें टोंक जमिनीस लावून जमिनीवर करून पाहिला असतां, तेथींहि यशस्वी होऊं शकतो, हें त्याला ठाऊक होतें.

कारणमीमांसा न दिलेल्या ज्या अनेक चमत्कारांचें लिओनाडोस ज्ञान झालें होतें, त्यांवरून त्याचे चहाते अर्वाचीन शतकांतील शास्त्रीय ज्ञान लिओनाडोस कित्येक शतकें अगोदरच झालें होतें असें अनुमान काढतात. परंतु असली अनुमानें नेहमीं भ्रामक असतात. उदाहरणार्थ, नळीचें एक टोंक जमिनीस ठेवून ठेविलें असतां दूर अंतरावरील हालचाली ऐकूं येऊं शकतात, या लिओनाडोच्या निरीक्षणावरून त्याचें निरीक्षण फार सूक्ष्म व सशस्त्र होतें, याहून अधिक कांहींचि सिद्ध होत नाहीं; कारण, प्रत्येक देशांतील रानटी लोक दूरच्या हालचाली ऐकण्याकरितां अशाच पद्धतीचा उपयोग करीत असतात.

लिओनाडोची भूस्तर शास्त्रांतील प्रगति.— लिओनाडोची आधुनिक शास्त्रज्ञांत जी इतकी चहा झाली आहे, ती त्याच्या भूस्तरशास्त्राच्या शोधामुळे होय. पर्वतांच्या शिखरावर असलेल्या शिळांच्या निरनिराळ्या थरांत पाण्यांत आढळणारे शंखदि पदार्थ प्रस्तरभूत स्वरूपांत सांपडतात ही गोष्ट त्यानें पाहिली होती. ही द्रव्यें तेथें प्रलयकालच्या

समयीं गेलीं, ही समजूत पार चुकीची आहे असें त्यानें प्रतिपादन केलें. त्याच्या मतें, हीं द्रव्यें तेथें सांपडतात यावरून येथील शिला समुद्राच्या तळाशीं गाळ्याचे थर एकावर एक सांचून बनल्या असल्या पाहिजेत. या क्रियेस शेंकडों किंवा हजारों शतकें लागलीं असतील, असें त्यानें गृहीत धरलें होतें. अशा रीतीनें वायवलांत दिलेला पृथ्वीच्या उत्पत्तीचा काळ चुकीचा आहे ही गोष्ट त्यानें उघडपणें लोकांच्या निदर्शनास आणली.

ख्रिस्तोफर कोलंबस व मध्ययुगाचा अंतः— लिओनाडोचे शोध इतक्या महत्वाचे असूनहि ते त्याच्या पूर्वी होऊन गेलेल्या वेकनच्या शोधांप्रमाणें वासच राहिले, ही गोष्ट कवळ करणें भाग आहे. शास्त्रीय प्रगतीस चालना देणारें कार्य, या पिढीत ख्रिस्तोफर कोलंबस नांवाच्या एका शास्त्रानभिज्ञ माणसानेंच केलें आहे. त्याच्या कामगिरीची सविस्तर हकीकत देण्यास येथें अवकाश नाहीं. इतकें सांगितलें असतां पुरें होईल कीं, बहुतेक आधुनिक लेखक पृथ्वी वाटोळी आहे हें प्रत्यक्ष सिद्ध करणारें त्याचें जलपर्यटन शास्त्रेतिहासांत नवयुगाचें प्रारंभक आहे असें समजतात. त्यानें ज्या वर्षी हें जलपर्यटन केलें तें वर्ष जवळ जवळ मध्ययुगाच्या अखेरचेंच मानण्यांत येतें. त्याच्या शोधाबरोबर तत्कालीन विद्वत्तेंत एकाएकी मोठा फरक घडून आला, असा याचा अर्थ नाहीं. पुढील काळांतील मोठमोठ्या शोधांची पूर्वतयारी अगोदरच झाली होती; व इ. स. १४९२ त कोलंबसानें आपलें सुप्रसिद्ध समुद्रपर्यटन केलें तेव्हां मागील हजारों हूनहि अधिक वर्षांत न मिळालेली अशी शास्त्रीय ज्ञानाच्या क्षेत्रांत जीवनशास्त्र ओतणारी कल्पना पुढें मांडणारा पुरुष अगोदरच जन्मास आला होता. या प्राच्यात पुरुषाचें नांव कोपर्निकस हें होय.

प्रकरण ८ वें.

ज्योतिषशास्त्राचा इतिहास

ज्योतिषशास्त्राचे विभाग.— ज्योतिष शास्त्राचे साधारणपणें अभ्यास करण्याच्या दृष्टीनें दोन विभाग करतात: ज्योतिर्विषयक गणितशास्त्र आणि ज्योतिर्विषयक अवलोकनशास्त्र. ज्योतिर्गणित अवलोकनाशिवाय शक्यच नाहीं. तथापि अर्वाचीन यंत्रसामग्रीमुळे खस्थज्योतिर्विषयी जी माहिती आपणांस उपलब्ध होत आहे ती प्राचीनकाळीं उपलब्ध असणें शक्य नव्हतें. केवळ दृष्टीनें जें दिसेल तेंच घेऊन प्राचीनांनीं आपलें शास्त्र सजविलें. यावरून असें समजूं नये कीं, प्राचीन संशोधक आपल्या वेधामध्ये यंत्रांचा उपयोग करीत नसत. तुरीययंत्र, गोलयंत्र, यांविषयी पुढें शरीरखंडामध्ये जें लेख आहेत त्यांवरून या शास्त्राच्या अभ्यासार्थ वापरित असलेल्या यंत्रांची कल्पना येईल. स्थूल परंतु वर्षानुवर्ष चाललेल्या अवलोकनावरून प्राचीनांनीं ग्रहांच्या गती, ग्रहणें, इत्यादिकांविषयी जें महत्वाचे शोध लावले त्यांचा इतिहास पुढें

दिला आहे, त्यावरून आपणांस हे दिसून येईल की, व्यवहारापयोगी ज्योतिषशास्त्र आपणांस प्राचीनांनीच दिले आहे. ज्योतिषशास्त्र कालगणनेसाठी उपयोगी पडते. याखेरीज ज्योतिषशास्त्राचा व्यावहारिक उपयोग फारसा नाही. फलज्योतिष आजचा सुशिक्षित वर्ग शास्त्र म्हणण्यास तयार नाही. सूर्यावरील डागांचा आणि पृथ्वीवरील दुष्काळांचा संबंध केरोपंत छत्रे व लॉकियर इत्यादीकांनी पुढे मांडला त्यासंबंधानेहि फारसे खात्रीने आज लिहिता येणार नाही, पृथ्वीवरील मोठमोठाले फरक उदाहरणार्थ, उत्तरध्रुवावरील कायमचे हिमाच्छादन किंवा कायमचा वसंतकाल याविषयी शोध होऊन त्याचा संबंध पृथ्वीपासून सूर्याच्या अंतराशी लावण्यांत येत आहे हा एक महत्त्वाचा व्यवहारोपयोगी ज्योतिषशास्त्राचा भाग प्राचीनांस परिचित नसावा. तेवढा व्यवहारोपयोगी भाग वगळून आपणांस असे म्हणता येईल की; प्रत्यक्ष व्यवहाराशी संबंध ज्या ज्ञानाचा येतो ते ज्योतिषज्ञांना प्राचीनांनीच मिळविले होते अर्थाचीनांनी नाही. यासाठी ज्योतिषशास्त्राच्या इतिहासांत प्राचीन इतिहासास महत्त्व मोठे आहे. ज्योतिषशास्त्राचा अर्थत प्राचीन इतिहास आपणांस आज मिळणे अशक्य आहे. ऋग्वेद काळातच चांद्रवर्ष व सौरवर्ष यांतील भेद लक्षांत येऊन अधिक मात्साचा प्रचार झालेला दिसतो.

चिनी ज्योतिष शास्त्र.—ज्योतिषशास्त्राच्या हिंदुस्थानातील इतिहासाकडे अवलोकन करण्यापूर्वी आपणास चीन देशातील ज्योतिषशास्त्राकडे लक्ष पुरविले पाहिजे. तथापि चीनमधील शास्त्रास पुढे स्वतंत्र स्थान दिले असल्यामुळे येथे अधिक विवेचन करीत नाही. येवढे सांगितले पाहिजे की, ख्रिस्तपूर्व अडीच हजारवर्षे इतक्या जुन्या काळापासून चीनी लोकांच्या वेधविषयक ज्ञानाचा आपणांस इतिहास लिहिता येतो.

वेदविद्या व ज्योतिषज्ञान.—वेदविद्या उर्फ यज्ञ करण्याचे भर्मे याचा विकास प्राथमिक अथर्वविज्ञानांतून झाला आणि पूर्वीच लहान लहान याग हे वृहद्याग झाले त्याची क्रिया-दुसऱ्या विभागांत वर्णिलीच आहे. अथर्वविज्ञानाची दुसरी अंगे म्हणजे मंत्रोपधिज्ञान, ज्योतिषज्ञान वगैरे होत. सर्वच राष्ट्रांच्या परमाधीन्यमी वर्गाच्या ज्ञानाच्या इतिहासांत ज्योतिषज्ञान, ओपधिज्ञान यांचा प्राचीन इतिहासांत इतका निकट संबंध आहे की, या दोन्ही कर्तव्यात्मक शास्त्रांचा इतिहास एकत्र लिहिला पाहिजे. वेदविद्येशी म्हणजे अंतर्धर्माशी ज्योतिषज्ञान कसे संलग्न झाले होते हे दाखविण्यासाठी कांही विधिवान्वये देतां.

विधिवाक्ये.—तैत्तिरीय संहिता.—

पुनर्वसूरादधीत ।

संवत्सरस्य परस्तादाग्निं पावमानाभिर्नृपतिष्ठते ।

यस्ताय जुहोति रतपयतस्तिचीत ।

वर्हिषा पूर्णमासे प्रतमुपैति । घर्त्तरेमावास्यायां ।

चातुर्मास्यान्वाल्भमान एताभि र्ग्राह्यतिमिहैवीध्यासाददेत् ।

साकसूर्येणोद्यतामेयमष्टाकपालं निर्वपति ।

वसंता प्रातस्त्रीन् ललामानालमेत ।

संवत्सरं पर्योलभ्यते ।

ग्रीष्मे मध्येदिने त्रीन् क्षितिपृष्ठान् ।

शरदि आपराण्हे त्रीन् क्षितिवारान् ।

अहोरात्राण्येवं सहस्रसंपाद्यमालमेत् ।

यस्यहविर्नक्षत्रं पुरस्ताच्चंद्रमा अभ्युदेति त्रेधा तंडुलान् विभजेत् ।

एकाष्टकायां दीक्षरेन् साक्षादेव संवत्सरमारभ्य

दीक्षते फल्गुनीपूर्णमासे दीक्षरेन् मुखंवा एतत्संवत्सरस्य...

चित्रापूर्णमासे दीक्षरेन् मुखंवा एतत्संवत्सरस्य । (७८-४)

तैत्तिरीयत्रा म्हण.—कृत्तिकास्वमिमादधीत । एतद्वा अग्नेर्नक्षत्रं । यच्छ्रुत्तिकाः ।

यो रोहिण्याममिमाधते । ऋज्वोत्येव ।

पुनर्वसू रमिमादधीत । पुनर्वसुं वामं वसूपावर्तते ।

पूर्वाफल्गुन्योरमिमादधीत । अथेष्णोवा एतन्नक्षत्रं ।

यः कामयेत भर्गस्यामिति । स उत्तरयोः फल्गुन्योरमिमादधीत ।

चित्रायाममिमादधीत । अवकार्येव प्रातृव्यान् । [१. १

२, १-८]

वसंतो ग्रीष्मो वर्षा । ते देवा ऋतवः । शरद्वेमेतः शिशिरः

ते पितरः [शतपथ ब्रा. २. १, ३,]

वेदकालापासून अर्वाचीन कालापर्यंत.—वेदकालीन ज्योतिषज्ञानापासून आजपर्यंतच्या भारतीय ज्योतिषज्ञानाचा इतिहास देणे हे ज्ञानकोशकारांस मोठेसे दुर्घट काम नाही. बरेचसे काम कं. शं. या. दीक्षितांनी आपल्या भारतीय ज्योतिषशास्त्रांत अगोदरच करून ठेविले आहे. त्याचच गोपवारा आम्ही पुढे देत आहो. पाश्चात्यांच्या ज्योतिषज्ञानाचे इतिहास पाश्चात्यांनी सविस्तर लिहिलेच आहेत.

शास्त्रविषयाच्या इतिहासांत एक तडफड नेहमी चालू असते. अमुक शोधाचा मान कोणाला आणि कोणत्या राष्ट्राला या तऱ्हेच्या भांडणांत बराच काल खर्च होतो. या भांडणाला आजच्या ज्ञानसंचयार्थे अवगमन करण्याच्या दृष्टीने किंवा शास्त्रविकासाकसा झाला तो पहाण्याच्या दृष्टीनेहि फारसे महत्त्व नाही. हिंदुस्थानाला मान कमी द्यावा अशी पद्धति पुष्कळांची आहे आणि आपले पंडित बरेचसे श्रेय आपल्याकडे ओढे पहातात. या प्रकारच्या वादांत होतां होईल नितकें अलिप्त राहून दोन्ही विकासा देण्याचा प्रयत्न केला आहे. आज आपले शास्त्र फारच पाटीमार्गे आहे हे कोणीच नाकवूल करणार नाही. याद कायतो सामचे पूर्वज शहाणे की दुसऱ्या कोणाचे पूर्वज शहाणे यासंबंधाचा आहे.

इतिहास स्पष्टपणे समजण्यापूर्वी दोन्ही नऱ्हेचे विकास स्थूलरुपाने मांडतो. हे फोटक सर्व प्रकरण घानल्यानंतर अल्प स्पष्टपणे मनकेल.

भारतीय व पाश्चात्य

ज्योतिषशास्त्रप्रगतोच्ची तुलना

भारतीय ज्योतिष

पाश्चात्य ज्योतिष

१ वैदिक काल.—(इ. पू. १५०० च्या पूर्वीचा काल)
(१) वेद संहिता. पृथ्वी, त्याच्यावर अंतरिक्ष (पक्षी फिरतात ते वातावरण) व त्याच्यावर सूर्य (सूर्यादि ग्रहांचे स्थान) आहे. चंद्र सूर्याच्या वर आहे; आणि उलट सूर्य चंद्राच्या वर आहे अशा समजुती होत्या असे उल्लेख आहेत. पृथ्वी गोलाकार आहे व निराधार आहे. दिवस, पंधरवडा, चांद्रमास, सौरवर्ष आणि चांद्र व सौर गणनेचा मेळ वसण्याकरिता अधिक मास या गोष्टी होत्या.

(२) तैत्तिरीय संहिता. ब्राह्मण ग्रंथ.—विषुववृत्ताच्या उत्तरेस व दक्षिणेस सूर्य जातो म्हणजे अयनांची कल्पना होती. ऋतू पांच किंवा सहा असत. त्यांची नावे वसंतादीच होती. महिने बारा होते पण त्यांची नावे मधु-माधवादि निराळी होती. कृष्ण व शुक्लपक्ष होते. नक्षत्रे सत्तावीस होती. ग्रहणे ठराविक काळाने तीच तीच व छायेच्या योगाने लागतात याची माहिती अत्रिकूलाला होती. ग्रह चंद्र, सूर्य, वृहस्पति, शुक्र एवढे आढळतात.

२ वेदांगज्योतिषका-
ल.—(इ. पू. १५०० ते ५००)

(१) वेदांग ज्योतिष ग्रंथः—चांद्रमास २९॥ दिवसांचा असतो. सौरवर्ष ३६६ दिवसांचे असते. फलज्योतिषाचा आरंभ अथवा ज्योतिषांत आहे पण ते नाक्षत्रिक आहे. यांत ग्रहांची व वारांची नावे आहेत.

(२) कल्पसूत्रे.—यांत राशी व वार नाहीत. पण बोधायन सूत्रांत मेघादि राशी आहेत.

१ मिसर देश.—(इ. पू. १५०० च्या पूर्वीचा काल) ३६० दिवसांचे वर्ष, १२ महिन्यांचे एक वर्ष, ५ दिवसांचा 'लहान महिना' वर्षाचे तीन ऋतू, चौवीस नक्षत्रे व त्यांची चित्रे आढळतात. पृथ्वीचा आकार चाकोनी आहे, आकाश म्हणजे पृथ्वीच्या चार कोपऱ्यांवर असलेल्या चार स्तंभांच्या आधारावर ठेविलेले छत आहे अशा कल्पना होत्या.

२ बाबीलोनिया उर्फ
खाल्डीया व असुरिया.—
(इ. पू. १५०० ते ५००)

ताम्र दिवसांचा चांद्रमास. बारा महिन्यांचे वर्ष आणि सहा वर्षांनी एक अधिक महिना अशी कालगणना होती. सात दिवसांचा आठवडा प्रथम या लोकांनी सुरू केला. सूर्यचंद्रादि सात ग्रहांचा शोध लावून त्यांची नावे आठवड्यांतील वारांस दिली. कांतिवृत्ताचे बारा विभाग व बारा राशी ठरविल्या. सूर्य

भारतीय ज्योतिष

पाश्चात्य ज्योतिष

(३) महाभारत.—युगपद्धति आणि चैत्रादि संज्ञा व चैत्रवैशाख वसंत ऋतू हा गणना सुरू झालेली दिसते.

३ प्राचीन सिद्धांत-
पंचक काल.—(इ. पू. ५०० ते इ. स. ५००)

(१) पिता महासिद्धांत.—याप्रमाणे वर्ष ३६५ दिवस २१॥ घटकांचे असते.

(२) पुलिशा सिद्धांत.—यांत ग्रहांच्या वक्रमार्गांद-यास्तायद्वल माहिती असावी. या कालांत दिनमान काढण्याची पद्धति निघाली.

(३) सूर्यसिद्धांत.—यांत युधादि सर्व ग्रहांचे भ्रमण (नक्षत्रांतून होणाऱ्या प्रदक्षिणेचा काल) दिले आहेत. यांत दिलेले ग्रहांचे प्रदक्षिणा काल—बुध = ८९ दिवस २ तास, शुक्र = २२४ दिवस १७ तास, मंगळ = ६८७ दिवस, गुरु = ४३३२ दिवस ५ तास व शनि = १०७६५ दिवस १९ तास.

(४) रोमक सिद्धांत.—यांत वर्ष ३६५ दिवस १४ घटका १८ पळे आहे. चंद्रपातभ्रमण किंवा राहुभ्रमण दिले आहेत त्यावरून ग्रहणचक्र सुमार १८॥ वर्षांचे होते असे निघते.

या एकंदर काळांत ग्रहभ्रमण म्हणजे नक्षत्र मंडळांतून एक पुरी प्रदक्षिणा करण्यास लागणारा प्रत्येक ग्रहाचा काल निश्चित करण्याकडे ज्योतिषांचे लक्ष वेधलेले होते. वर दिलेल्या ग्रहांच्या भ्रमणांत व नंतर झालेल्या व अद्यापि प्रचारांत असलेल्या अवाचीन सूर्यसिद्धांतात फारच थोडा फरक आहे. अवाचीन सूर्यसिद्धांतांतील युधाचा प्रद-

चंद्राची ग्रहणे वर्तविता येत होती. देवालयानां जोडून वेधशाळा होत्या. शुक्राच्या कलाहि माहीत होत्या. चंद्राची अक्षांश दर्शविणारी कोटक तयार केलेली होती.

३ प्रतिकज्योतिषः—(इ. पू. ७०० ते इ. पू. १००)

(१) येल्स (इ. पू. ६००-५४६) याच्या मते पृथ्वी सपाट आहे. सूर्यग्रहणाचे भविष्य यांचे वर्तविले होते.

(२) पायथॅगोरस—(इ. पू. ४५० चा सुमार) पृथ्वी वाटोळी असून तिला गति आहे असे यांचे मत होते.

(३) अर्नेक्स गोरस—(इ. पू. ५००-४२८) सूर्य लोखंडाच्या रसाचा गोळा आहे. आकाशांतून तुरेन जमिनीवर पडलेल्या तान्यांवरून सूर्यादि ग्रहतारे पृथ्वीसारख्याच द्रव्याचे आहेत. व त्या अर्थी ते सर्व पृथ्वीपासून मूळ निघालेले असून ते गुरुत्वाकर्षणासारख्या तत्वांमुळे पृथ्वीभोवती फिरत असून, पुढे गति कमी होऊन ते पृथ्वीवर परत येऊन पडतील. चंद्र स्वयंप्रकाश नसून सूर्याच्या प्रतिबिंबित प्रकाशाने प्रकाशमान होतो, व चंद्राचा प्रकाशित भाग कमजास्त दिसण्याने चंद्राच्या कला उत्पन्न होतात. आकाशमंगा ही पृथ्वीची छाया होय. अर्शा याची मते होती.

(४) आरिस्टॉटल—(इ. स. पू. ३८५—३२२) पृथ्वीचा आकार वाटोळा आहे. पृथ्वीच्या सावलीने चंद्रग्रहण लागते, व ग्रहणाच्या निरनिराळ्या आकारावरून पृथ्वी गोलाकार असल्याचे सिद्ध होते. परंतु पृथ्वीला गति नसून ती स्थिर आहे असे हा प्रतिपादित असे.

भारतीय ज्योतिष

क्षिणाकाल स्थूलमानानें प्राचीनांतल्यापेक्षां १ दिवस ३ तासांनीं कमी व गुरुचा प्रदक्षिणाकाल ३ तासांनीं अधिक इतकाच कायतो दो-होंत फरक आहे. ग्रहांचे उच्च-नीच व पात ठरविण्याचा या काळापासूनच आरंभ झाला.

पाश्चात्य ज्योतिष

(५) आरिस्टार्कस.-(इ. पू. ३५० च्या सुमारास) केंद्रसिद्धांत म्हणजे सूर्य मध्य-वर्ती स्थिर असून सर्व ग्रह पृथ्वीसुद्धा त्याच्या भोंवती फिरत असतात. पृथ्वीपासून-चे सूर्याचे अंतर चंद्राच्या अंतरापेक्षा पुष्कळ पटींनी अधिक आहे. सूर्य चंद्रा-पेक्षा हजारों पटींनी मोठा आहे. पृथ्वीपेक्षा सूर्य पुष्कळ पटीने मोठा आहे. म्हणून पृथ्वी सूर्याभोंवती फिरते. चंद्राला सूर्यापासून प्रकाश मिळतो, व तो पृथ्वीभोंवती फिरतो. पृथ्वीच्या छायेने चंद्रास ग्रहण लागते, व पृथ्वीच्या छायेचा व्यास पृथ्वीच्या व्यासाच्या दुप्पट असतो. राशीचक्रांत चौवीस राशी असून चंद्राने आका-शातील व्यापलेला वतुलीस एका राशीच्या एकपंधरांशी-इतका असतो इ. शोध लावले.

(६) एराटोस्थिनीस.-(इ. पू. १९६) याने पृथ्वी आकाशांत निराधार असून तिचा गति आहे, पृथ्वीच्या परिघाची लांबी २,५०,००० स्टेडियां उर्फ २८ हजार मैल आहे. हे शोध लावून खगोलाचा नकाशा काढला.

(७) हिप्पार्कस.-(इ. पू. १६०-१२५) पृथ्वी हाच ग्रहमालेचा केंद्र होय असेंच ग्रहांत धरलें होतें. एक वर्ष ३६५ दिवस ५ तास ४९ मिनिटांचे असतें. (यांत फक्त १२ सेकंदांची चूक आहे.) संपातविंदूचे चलन याने सिद्ध केलें. चंद्राचे पृथ्वीपासून अंतर तिच्या त्रिज्येच्या ५९ पटी-इतकें आहे, असें याने काढलें (ति वास्तविक ६०.२७ पट आहे) याने खगोलाच्या नकाशांत सर पातळी.

४ रोमन ज्योतिष (इ. पू. ३०० ते इ. स. १००).-(१) टॉलेमी.

याने पृथ्वी हाच ग्रहमालेचा केंद्र होय, असेंच ग्रहांत

भारतीय ज्योतिष

पाश्चात्य ज्योतिष

धरलें होतें. पृथ्वी गोलाकार आहे, असें सिद्ध केलें. अपचक्रविषयक (एपि साय-कल्स) हिप्पार्कसचा सिद्धांत मान्य केला. भूगोल व ख-गोल यांचे अनेक नकाशे तयार केले. याने ग्रहप्रदक्षिणा-काल दिले आहेत. ते स्थूलमानानें येणे प्रमा-णें.—शुक्र = ८७ दिवस २३ तास, शुक्र = २२४ दिवस १७ तास, मंगळ = ६८७ दिवस, गुरु = ४३३२ दिवस १८ तास व शनि १०७५८ दिवस १८ तास हे आधुनिक काळाशी बरेच जमतात. केवळ तासापुरतीच चूक पाहिली तर आधुनिक युरोपियन मानांत गुरुचा प्रदक्षिणा काल ४ तासांनीं कमी व शनिचा ११ ता-सांनीं जास्त इतकाच का-यतो फरक पडतो.

४ बराहमिहिर ते गणे-श दैवज्ञ (इ. स. ५०० ते १५००)

(१) बराहमिहिर (इ. स. ४९०).—याने पंचसि-द्धांतिका ग्रंथ लिहिला. बीज-करणग्रंथ तयार केल्यावर तो फलज्योतिषाकडे वळला.

(२) पट्टिना आर्य-भट्ट (इ. स. ४७६).—याचा सिद्धान्त पृथ्वी प्रत्यक्षां स्वतः भोंवती फिरते. याने ग्रहस्प-ष्टीकरणांत सुधारणा केली. गणितांत चापांच्या ऐवजी ज्यांचा उपयोग सुरू केला.

(३) महागुप्त (इ. स. ५९८).—साधन-मेषसंक्रमण निश्चित करण्याचा प्रयत्न केला. संपातविंदू चल आहेत अशी ब्रह्मगुप्तास शंका आले-ली दिसते. यास मंदोच्चोच्च्या गतीचे ज्ञान होतें.

(४) मुंकाळ.—अय्यन-गतीचा शोध लावून वर्षास एक फला धरण्याचा क्रम प्र-थम याने सुरू केला.

(५) सातानंद.—याच्या भा-

५ स्तिमितयुगांतील च मध्ययुगांतील ज्योतिषी-नाः (इ. स. ५००-१४५०)

या काळांत नवे शोध सुळीच न होतां धर्मोपदेशक अरि-स्टाटल व टॉलेमी यांचे ग्रंथ कायते पठण करीत असत.

६ अरबी ज्योतिषीना- (इ. स. ८००-१३००)

(१) महमद यिन जाबी. रआल्मा टेमिअस (इ. स. ८५०-९२९) याने चा-पांच्या ऐवजी ज्यांचा प्रथम उपयोग केला असें म्हणतात. पण त्यांचा उपयोग प्रथम आर्यभट्टाने यापूर्वीच केले-ला आहे.

सूर्यमंदोच्च गतिमान आहे हे याच्या प्रथम ध्यानांत आलें असें प्रांट म्हणतो.

(२) महमद बख बूलबे फ-लबी उज्जानी. (इ. स. ९५५ सुमारास).—याने चंद्राची गति सप्तमी अक्षरीच्या सुमारास अत्यंत मंद व आमावास्या पूर्वार्धेच्या सुमारास अत्यंत

भारतीय ज्योतिष

स्वतीकरण नामक ग्रंथांत रवि-चंद्राची गतिस्थिति नक्षत्रात्मक व भौमादि ग्रहांची राश्यात्मक दिली असून हाच या ग्रंथांतील विशेष आहे.

(६) भास्कराचार्य.-(इ. स. १११४) उदयांतर हा त्याचा नवा शोध होय.

(७) मणेश दैवज्ञ (१४७८).-यांनी पुष्कळ ज्योतिषग्रंथ लिहिले असून त्यांपैकी प्रहलाध्व हा ग्रंथ अद्यापि वराच प्रचारांत आहे. परंतु याचा नवीन शोध एकहि नाही.

५ टीकोपटीकांचा काल (इ. स. १५००-१७००).-या काळांत करणग्रंथ, टीका व उपटीका शेंकडों साल्या, पण नवीन शोध किंवा सुधारणा या बाबतीत तिळभरहि पाऊल पुढे पडलें नाही.

पाश्चात्य ज्योतिष

शोध असते असे सिद्ध केले.

(३) अल्हाझेन.-यांनी वातावरणाची उंची २० ते ३० मैल असल्याचे ठरविले (हली सुमारे ५० मैल असल्याचे ठरले आहे).

७ अर्वाचीन पाश्चात्य

ज्योतिष (इ. स. १५००-१७००)

(१) कोपर्निकस (इ. स. १४७३-१५४३).-यांनी केंद्रसिद्धांत प्रस्थापित केला. ग्रहमालेचा अनुक्रम व प्रदक्षिणाकाल शनी ३० वर्षे, गुरु १२ वर्षे, मंगल २ वर्षे, पृथ्वीसह चंद्र १ वर्ष, शुक्र ९ महिने व बुध ८० दिवस असे ठरविले.

(२) केप्लर (इ. स. १५७१-१६२९).-(१) ग्रहांच्या कक्षा वर्तुळाकार नसून दीर्घवर्तुळाकार आहेत.

२ ग्रहांच्या गतीचा वेग कक्षाच्या निरनिराळ्या भागांत निरनिराळा असतो.

३ सूर्यापासून निरनिराळ्या ग्रहांच्या अंतराचा वर्ग त्या त्या ग्रहास सूर्यभोवती प्रदक्षिणा करण्यास लागणाऱ्या वेळाच्या घनावरोधर असतो. हे याचे सिद्धान्त.

(३) गॅलिलियो (इ. स. १५६४-१६४२).-दुर्बिण तयार करून तिच्या साहाय्याने चंद्र शुक्रादि ग्रहांवर पर्वत आहेत; आकाशगंगा म्हणजे ताकासमूह आहे; सूर्यावर डाग असून तो स्वतः भोवती फिरतो इत्यादि शोध लावले.

(४) न्यूटन (इ. स. १६४२-).-गुरुत्वाकर्षणाचा नियम ठरविला.

अलीकडील विकास.-या कालांत तुलनात्मक इतिहास शक्य नाही. एकीकडे खंडलेले शास्त्र आणि दुसरीकडे वाढतें शास्त्र अशी थोडक्यांत तुलना देता येईल.

स्थूल अवलोकनाखेरीज ज्योतिषशास्त्र अलीकडे वाढलें म्हणून उल्लेखिलें, त्याचें थोडक्यांत प्रथम स्वरूप असे सांगतां येईल की गॅलिलियोन्यूटनादि शास्त्रज्ञांनंतर यांत्रिक साधने व रसायनशास्त्र यांची प्रगति होऊन त्यांच्या साहाय्याने १८ व्या शतकापासून अलीकडे पाश्चात्य ज्योतिषशास्त्रज्ञांनी जे शोध लाविले आहेत त्यांच्याशी तुलना करण्यासारखे भारतीय ज्योतिषशास्त्रांत कांहींच नाही. टेलिस्कोप, मायकास्कोप, रिफ्रेक्टिंग टेलिस्कोप, हेलिओमीटर, स्पेक्ट्रोस्कोप वगैरे यंत्रांनी अंतरिक्षांतील शोधांत अपूर्व मदत झालेली आहे. तसेच रसायन शास्त्रांतील ऑक्सिजन, हॅड्रोजन इत्यादि मूलद्रव्यांची माहिती उपलब्ध झाल्यामुळे आकाशांतील ग्रह तारे कोणत्या द्रव्यांचे बनलेले आहेत तेहि अलीकडे निश्चित झालेले असून त्याबद्दल यत्किंचितीहि कल्पना भारतीय ज्योतिषशास्त्रज्ञांस नव्हती. व याबद्दल आश्चर्य किंवा खेद मानण्याचें कारण नाही. कारण ही माहिती कोणत्याहि प्राचीन राष्ट्रांतील लोकांस नसून रसायन पदार्थविज्ञानादि आधुनिक शास्त्रांच्या प्रगतीमुळेच ती मिळविणे आधुनिक ज्योतिषशास्त्रज्ञांस शक्य झालेलें आहे. आपल्या देशांत वेधशाळा व वेधयंत्र पूर्वी होती, त्यांची माहिती सविस्तर पुढें एका प्रकरणांत यावयाची आहे. जवळ जवळ गणेशदैवज्ञापासून आजपर्यंत आमच्या ज्योतिष्यांनी आकाशाकडे पाठ फिरवून गतानुगतिकपणाने पंचांग तयार करण्याचें काम एकनिष्ठपणें चालू ठेविलें होतें असे म्हणण्यास हरकत नाही. आपल्या पंचांगप्रमाणें आकाशांत ग्रह दिसत नाहीत हें आतां कोठे कळू लागून केरोंंत, टिळकादि कांहीं ज्योतिष्यांनी पंचांग सुधारण्यासाठी हातपाय हलविण्यास सुरुवात केली. याचा अर्थ आतां आम्ही दुर्बिणरूपी सूक्ष्म चष्मा लावून आकाशाकडे डोळे बळविले आहेत असा नसून नॉटिकल अल्मनॅकरूपी पाश्चात्य आरशांत पडणारे आकाशस्थितीचें प्रतिबिंब पाहूनच आमची परंप्रत्ययावर सुधारणा चालली आहे. तिचे स्वरूप जाणण्यासाठी भारतीय ज्योतिषशास्त्राच्या इतिहासाचें स्थूल अवलोकन प्रथम केलें पाहिजे.

भारतीय ज्योतिष.

वैदिककालांतील ज्योतिषशास्त्राचें ज्ञान.-आपल्या प्राचीन पूर्वजांस सृष्टीचें, त्यांतहि आकाशांतील चमत्कारांचें अवलोकन करण्याचा मोठा नाद होता. आपल्या भरतखंडांतील प्राचीनतम वाक्य जे वेद, त्यांपैकी कोणत्याहि एका वेदांतील वाटेल तो प्रपाठक घेतला तरी त्यांत आकाश, चंद्र आणि सूर्य, उषा आणि सूर्योदय, नक्षत्रे आणि तारा, ऋतु आणि मास, दिवस आणि रात्र, वायु आणि मेघ यांविषयी कांहींना कांहीं तरी वर्णन सांपडणार नाही असें व्हावयाचेंच नाही. परंतु वेद हे केवळ ज्योतिषशास्त्रविषयक नसल्यामुळे

त्यांचे वेदकालीन ज्योतिःशास्त्रविषयक ज्ञान, कारणवशान् इतर विचारांमध्ये ज्योतिःशास्त्रांतील ज्या, कांहीं गोष्टी साहजिक आल्या असतील त्या ग्राहून त्यांवरूनच, सामान्यतः कांहीं अनुमाने निघत असतील तर ती काहून मिळविले पाहिजे. जेथे तशी अनुमाने काढण्यास पाहिजे तितकी उपकरणे संगतवार नसतील तेथे मात्र अशा स्थळी ज्या ज्या गोष्टी आढळतील त्या विशेष अनुमानमालिकेशिवाय सांगणे भाग आहे. सर्व वेदांच्या संहिता, ब्राह्मणे आणि उपनिषदे ही एककाली रचिलेली नाहींत. वैदिककालाच्या ज्योतिषज्ञानासंबंधी जी कांहीं अनुमाने, निघू शकतात ती कोणत्या वेदवाक्यांच्या आधारे निघू शकतात त्यांचा उल्लेख करून वैदिक कालातील एकंदर ज्योतिषज्ञान म्हणून पुढे मांडण्याशिवाय गर्वतार नाही.

वेदकालीन विश्वसंस्था.—जगाची उत्पत्ति व सृष्टीची रचना यांविषयी वेदांमध्ये निरनिराळ्या कल्पना आढळून येतात. ऋ. सं. १०.७२ मध्ये प्रथम एक अस्तित्व उत्पन्न झाले, पुढे दिशा झाल्या व नंतर पृथ्वी झाली अशा प्रकारची कल्पना आहे. ऋ. सं. १०.१९० मध्ये अस्तित्वोत्पत्तीनंतर रात्रि, त्यानंतर सस्र व त्यानंतर संवत्सर, अहोरात्र, सूर्य-चंद्र, शु, पृथ्वी, अंतरिक्ष वगैरे, असा उत्पत्त्यनुक्रम दिला आहे. इतर वेदांतहि हे मंत्र आले आहेत. तैत्तिरीय ब्राह्मण १.१.३ मध्ये प्रथम उदक होते, त्यावर पृथ्वी उत्पन्न झाली इत्यादि वर्णन आहे. तैत्तिरीय संहितेत ७.१.५ मध्ये उदका-नंतर वायु आणि नंतर पृथ्वी असा क्रम सांगितला आहे. पुढील उपनिषद्गंगांत विशेष पद्धतशीर उत्पत्ति दिसून येते. तैत्तिरीयोपनिषद् २.१ (ब्रह्मवल्ली प्रथमखंड) मध्ये “ त्या पासून मग आकाश झाले; आकाशापासून वायु, वायूपासून अग्नि, अग्नीपासून पाणी, पाण्यापासून पृथ्वी, पृथ्वीपासून औषधी व औषधीपासून पुत्रप ” असे वर्णन आले आहे. इतर पुष्कळ स्थळांहि सृष्ट्युत्पत्तीचे वर्णन आहे. तैत्तिरीय ब्राह्मणांत एके ठिकाणी (२.८.९) ‘सृष्ट्युत्पत्ति, तिचा क्रम, इत्यादि वेदांत सांगितली आहेत, तरी सृष्ट्युत्पत्तीचे वास्तविक कारण सांगणे अशक्य आहे, ते कोणीहि जाणत नाही ’ अशा प्रकारचे वर्णन आहे. ऋ. सं. १.३५.६ मध्येहि असेच सांगण्याचा ऋषीचा हेतु आहे.

शु आणि अंतरिक्ष.—असे जरी आहे तरी जगत्संस्थानाचे निदान पृथ्वीसंस्थितीचे तरी ज्ञान वेदकालींहि चांगले होते असे दिसून येते. सर्व जगाविषयी कांहीं सांगायच्याच असतां रोदसी, द्यावापृथिवी, ह्या किंवा ह्या अर्थाच्या दुसऱ्या शब्दांनी आकाश आणि पृथ्वी यांच्या समुच्चयास अनुलक्षून सांगितलेले पुष्कळ ठिकाणी आढळते. म्हणजे जगाचे द्यौ आणि पृथ्वी असे दोन भाग मानले आहेत असे दिसून येते. कोठे कोठे शुलोक तीन आहेत असे वर्णन आहे. ऋक्संहितेत तीन शुलोकांचा निर्देश पुष्कळ ठिकाणी आहे. कोठे द्यौचा पृष्ठ-भाग स्वर्ग, किंवा द्यौचा अत्युच्च भाग स्वर्ग असे वर्णन आहे.

परंतु पुष्कळ ठिकाणी शु, अंतरिक्ष आणि पृथ्वी असे जगताचे तीन भाग मानलेले आहेत (ऋ. सं. १०.९०, १४; २.१२, २ व अथ. सं. २०. ३४, २); त्यांत अंतरिक्ष हे द्यौ आणि पृथ्वी यांच्यामध्ये असून (ऐ. ब्रा. ११.६) ते वायु (ऋ. सं. १.१९, ३), मेघ (ऋ. सं. १.३४, ६), विद्युत् यांचे स्थान होय. पक्षी त्यांतूनच फिरतात (ऋ. सं. १.२५, ७). उपर्युलिखित विधानांवरून आणि पुरुषसूक्तातील ऋषेवरूनहि (ऋ. सं. १०.९०, १४) पृथ्वीवर अंतरिक्ष व अंतरिक्षावर द्यौ अशी पृथ्वी, अंतरिक्ष व द्यौ ह्या तीन लोकांची ऊर्ध्वाधः स्थिति स्पष्ट होते. सूर्य शुलोकाच्या अत्युच्च प्रदेशांतून संचार करतो असे पुष्कळ ठिकाणी आहे (उ. ऋ. सं. १.५०, ११).

पृथ्वीपासून सूर्यचंद्रांचे अंतर.—तै. सं. ७.५.२३ मध्ये वायु अंतरिक्षाचा आश्रय करून असतो, सूर्य शुलोकी आक्रमण करतो आणि चंद्रमा नक्षत्रमंडलांत संचार करतो असा अभिप्राय दिसून येतो. सूर्याहून चंद्र उंच अशी यांत समजूत दिसते. तै. ब्रा. ३. ११, १ मध्येहि पृथ्वीच्यावर अंतरिक्ष, त्यावर द्यौ, ही पूर्वी सांगितलेली परंपरा व सूर्य शुलोकाचा आश्रय करून आहे ही कल्पना आली आहे.

चंद्र हा सूर्याच्या वर आहे अशी जी समजूत उपरिनिर्दिष्ट वचनांत दिसून येते ती वास्तविक स्थित्याशी व वेदोत्तरकालीन ज्योतिःसिद्धांताशी विरुद्ध आहे. नक्षत्रे सूर्याच्या वर आहेत अशी जी वास्तविक स्थिति ती यांत आहेच. चंद्र हा सूर्याच्यावर आहे अशी कल्पना होण्याचे कारण पुढे दिल्याप्रमाणे असू शकेल. चंद्राची गति जलद असल्यामुळे व त्याच्या जवळची नक्षत्रे दिसतात यासुळे तो नक्षत्रांतून चालतो हे सहज दिसण्यांत येते. या कारणाने तो नक्षत्रांच्या प्रदेशांत अर्थात् त्यांच्या इतका उंच आहे असे वाटणे आणि नक्षत्रे तर सूर्याच्या वर आहेत, तेव्हा चंद्रहि सूर्यावर आहे अशी समजूत होणे साहजिक आहे. तथापि सूर्याच्या खाली आपल्या जवळ चंद्र आहे ही वास्तविक स्थितीहि वेदांत आहे असे म्हणण्यास ऋ. सं. १.१०५, ११ चा आधार आहे. ह्या ऋचेवरील सायणाचार्यांचे भाष्य पाहिले असतां यास्कमतें व तदनुसार सायणाचार्यमतें चंद्र हा अंतरिक्षांत म्हणजे अर्थात् सूर्याच्या खाली आहे असा आशय सदर ऋचेत आहे असे म्हणावे लागते. ह्याच सूक्ताच्या पहिल्या ऋचेत चंद्रास पक्षी अर्थात् अंतरिक्षांत संचार करणारा म्हटले आहे. त्यावरूनहि यास वळकटीच येते.

विश्वांत पृथ्वीचे स्थानत्व.—पृथ्वीची एकंदर विश्वाशी तुलना केली असता ती फार लहान आहे, विश्व फार मोठे आहे ही कल्पना ऋ. सं. १. ५२, ११ ह्या ऋचेत आली असून तैत्तिरीय ब्राह्मण ३. ११, १ मध्ये व इतरत्रहि ती आढळते.

सूर्याचा पृथ्वीशी संबंध.—सूर्याच्या आधारावर सर्व भुवने राहिली आहेत (ऋ. सं. १.१६४, २ व अथ. सं. २. ९, २; १३. ३, १८.) मित्र (सूर्य) जनांस प्रेरणा

करतो, मित्र शुलोक आणि पृथ्वी यांचे धारण करतो (तै. सं. ३. ४. ११); सूर्य ऋतूंचे नियमन करतो (उ० ऋ. सं. १. ९५, ३); व वायु वाहण्यास कारण सूर्यच आहे, ह्या सर्व कल्पना वैदिक वाक्यांत दृष्टोत्पत्तीस येतात. अर्थात् यावरून पृथ्वी व दुसरे ग्रह सूर्याच्या आकर्षणाने त्यावर अवलंबून आहेत, ते त्याजमोवती फिरतात हे वेदांत आहे असे सिद्ध होत नाही. परंतु प्रकाश, उष्णता, पर्जन्य इत्यादिकांच्या वावर्तत सकल भुवनें सूर्याच्या आधारावर आहेत, ऋतूंची उत्पत्तीहि त्यानपासूनच आहे व अतएव तो विश्वाला आधारभूत आहे, ही कल्पना वेदांत आहे याविषयी कांहीं संशय नाही. सूर्याच्या रयाला सात घोडे आहेत, सूर्य दोन, वारा, किंवा अनेक आहेत अशी जी वर्णनें वेदांत आढळतात ती सर्व अलंकारिक आहेत असें खुद्द ऋग्वेदांतलिख इतर ठिकाणच्या कांहीं उल्लेखांवरून दिसून येते (१. १५२, ५ व ८. ५८, २ पहा).

पृथ्वीचा गोलाकार व तिची आधारहीनता.—पृथ्वी गोलाकार आहे, ती आकाशापासून अलग आहे, आणि आकाशांत निराधार राहिलेली आहे या गोष्टींचे ज्ञान ऐ. ब्रा. १४. ६ मध्ये स्पष्ट आहे. त्यांत म्हटले आहे की, “तो हा [सूर्य] कधीच अस्त पावत नाही. अस्त पावतो असें जें मानतात तें (वस्तुतः काय आहे म्हणाल तर) विवसाच्या अंतास जाऊन स्वतःस उलट फिरवितो (सायंकाळ पर्यंत सरळ जाऊन अस्तानंतर खाली उलट वळतो), अलीकडे राज करतो आणि पलीकडे दिवस [करतो], तसेच हा प्रातःकाली उगवतो असें जें मानतात तें [वस्तुतः असें आहे की तो] रात्रीचा अंत करून स्वतःस उलट फिरवितो. अलीकडे दिवस करतो, पलीकडे राज [करतो], [वस्तुतः] हा [सूर्य] कधीच अस्त पावत नाही. ” पृथ्वीचा आकार गोल आहे आणि ती निराधार आहे ही गोष्ट ऋग्वेद-संहिताकालीहि माहीत होती हे ऋ. सं. १. ३३, ८ मधील ‘ ते कृत पृथ्वीच्या परिघासमोवती घिरव्या घालीत असतां आणि आवेशानें धांवत असतां हि इंद्राला जिंकावयास समर्थ झाले नाहीत ’ या वचनावरून स्पष्ट होतें. ऋ. सं. ४. ५३, ३ मध्ये सूर्य ‘ निजवीत निजवीत आणि जागें करीत करीत उगवतो ’ असें जें वर्णन आले आहे त्यावरून तर निदान सदरद्द ऋचाकाराच्या काली तरी पृथ्वी गोल आहे अशी समजूत होती याविषयी संशयच रहात नाही.

वैदिक कालमान दिवस, मास, वर्ष, अधिकमास.—दिवस म्हणजे दोन सूर्योदयामधील काल हें जसे कालमापनाचें अत्यंत नैसर्गिक असें लहानांत लहान परिमाण आहे, तसें चंद्र दोन वेळां पूर्ण होण्याचा मधला काळ हें दिवसाहून मोठा कालविभाग पाडण्याचे स्वाभाविक साधन आहे. अर्थात् सृष्ट्युत्पत्तीनंतर आरंभी सर्व लोकांचे महिने चांद्रच असले पाहिजेत व त्याप्रमाणें वैदिक कालांतहि महिने चांद्रच होते. महिन्याचा वाचक मास हा शब्द मास म्हणजे चंद्र या शब्दापासूनच बनला आहे. वैदिक काली महिने चांद्र होते तरी वर्ष मात्र सौरमानाचें होतें.

ऋग्यजुःसंहिता आणि ऐतरेय, तैत्तिरीय, तांड्य व गोप्य ब्राह्मण यांत वर्ष हा शब्द हल्ली प्रमाणे कोठें कालविभाग वाचक म्हणून योजिलेला आढळत नाही. शयपथ ब्राह्मणांत (२. २, ३) मात्र तो आला आहे. वर्ष ह्या अर्थी ऋग्वेदांत शरद इत्यादि ऋतुवाचक शब्द अनेक स्वर्षी आले आहेत. यजुर्वेदांत वर्ष ह्या अर्थी संवत्सर शब्द अधिक वेळां आलेला आहे. याशिवाय परिवत्सर, समा व हायन हे शब्दहि वर्षा-वदल कांहीं ठिकाणी वापरलेले सांपडतात. वैदिक काली संवत्सर वारा महिन्यांचे (ऋ. सं. १. २५, ८; १६४, ११; ४८, तै. सं. ५. ६, ७; अ. सं. २. ९, १३) व ३६० दिवसांचे (ऋ. सं. १. १६४, ११; ४८; तै. सं. ७. ५, १; अ. सं. २. ९, १३; ऐ. ब्रा. ७. १७.) होतें असें दर्शविणारे उल्लेख अनेक ठिकाणी आले आहेत. यावरून वेदकालीन महिना ३० दिवसांचा होता हे उघड होतें. तथापि चांद्रमास तीस सायन दिवसांहून कांहीं कमी आहे ही गोष्ट वेदसंहिताकाली माहीत झाली होती यांत संशय नाही. कारण तै. सं. ५. ६, ७ मध्ये ३० दिवस आणि मास यांत भेद केलेला असून उत्सर्गिण मयन सत्रासंबंधी तैत्तिरीय संहितेंत जो ७. ५, ६ अनुवाक आहे, त्यांत दिवस सोडण्याचा विचार करण्याचे कारणहि चांद्रमास २९।१ दिवसांचा असल्यामुळे पळहास आरंभ चांद्रमासारंभी केला म्हणजे यज्ञसंबंधी दोन मास समाप्त होण्याच्या अगोदरच एक दिवस चांद्रमास संपतो हेंच असले पाहिजे. महिन्यास मधु, माधव इत्यादि ऋतूंची नावेच (तै. सं. १. ४, १४; वा. सं. ७. ३०; २२. ३१) असून, दोन दोन महिन्यांचा एक एक ऋतु (तै. सं. ४. ४, ११; वा. सं. १२. २५; १४. ६; १५; १६; २७; १५. ५७) अशा सहा ऋतूंचे संवत्सर (तै. सं. ५. ६, ७) असे. ३६० दिवसांचे वर्ष मानल्याने ऋतू व महिने यांचा जो विसवाद हाऊं लागतो तो टाळण्याकरितां वेदसंहिता-इतक्या प्राचीन काळीहि आपल्या देशांत अधिकमास घालण्याचीहि व्यवस्था केलेली होती हे ऋ. सं. १. २५, ८; तै. सं. १. ४, १४ व वा. सं. २२. २०; ३१ वरून स्पष्ट दिसून येतें. उपरिनिर्दिष्ट वचनांत अधिकमासासाठीं संसर्प, अहस्पति व मलिम्लुच ही नावे आलेली आहेत पृथ्वीवर एके काळी फार प्रचळ असलेलें जें प्राचीन रोमराष्ट्र त्यांत पुष्कळ काळपर्यंत १० महिन्यांचे वर्ष होतें हें ध्यानांत आणलें असतां वेदकाळी अधिकमास घाले लागले होते या गोष्टीचे काय महत्त्व आहे तें लक्षांत येईल. अधिकमासासुद्धें कधी कधी तेरा महिन्यांचे संवत्सर होत असे (तै. सं. ५. ६, ७; तै. ब्रा. ३. ८, ३) असे दिसतें परंतु अधिकमास घालण्यासंबंधी वेदकाळी काय नियम होते हें समजण्यास मार्ग नाही. अधिकमासास नियत प्राचीन काळीच आले होतें असें ऐ. ब्रा. ३. १ वरून दिसून येतें. तै. सं. १. ४, १४ वरील भाष्यांत माधव हा अहस्पति म्हणजे क्षयमास असें म्हणतो. तें खरें असल्यास वैदिक काली अधिकमास घालण्याबद्दल हल्लीप्रमाणेच कांही तरी नियम असला पाहिजे.

लेला दिसत नाही. विषुव दिवसांविषयी पुष्कळ उल्लेख आहेत (तै. सं. ७. ४, ८; ऐ. ब्रा. १८. १८; २२ तै. ब्रा. १. २, ३-४). त्यांत संवत्सराच्या मध्यभागी विषुव असतो, पृष्ठा-प्रमाणे विषुवानाला दक्षिणार्ध व उत्तरार्ध अशीं समरामान दोन अंगे असतात. इत्यादि म्हटले आहे. ज्या दिवशी दिन-रात्रिमान सारखे तो विषुवान असा स्पष्ट उल्लेख कोठेच नाही.

दिवसाचे भाग.—दिवसाचे म्हणजे सूर्योदयापासून सूर्यास्तापर्यंतच्या कालाचे २, ३, ४, ५, १५ इतके निरनिराळे विभाग धर्मग्रंथांत पाडिले आहेत. पूर्वाण्ह आणि अपराण्ह दोन विभाग; व पूर्वाण्ह, मध्यान्ह आणि अपराण्ह हे तीन विभाग वेदकाली होतेच. याच प्रमाणे चार व पांच विभागांची नावेहि आढळतात. पंचधा विभागांची प्रातः, संगम, मध्यान्ह, अपराण्ह आणि सायं हीं नावे तै. ब्रा. १. ५, ३ यांत दिसतात. त्याच प्रमाणे शुकृकृष्णपक्षांतील १५ रात्रीच्या व १५ दिवसांच्या मुहूर्तांची निरनिराळी नावे सांपडतात (तै. ब्रा. ३. १०, १, १-३). हीं नावे वेदोत्तर कालीं मुहूर्तांस लावीत नाहीत. पुन्हां एका मुहूर्ताचे १५ प्रतिमुहूर्त वेदकाली कल्पिलेले दिसतात (तै. ब्रा. ३. १०, ९, ९; ३. १०, १, ४). कला व काष्टा हीं कालमाने उपनिषदांत आढळतात. घटि आणि पळें मात्र कोठें आलीं नाहीत.

नक्षत्रे.—चंद्रमागांतील तारका व इतर तारका यांस एकच शब्द ऋक्संहितेंत लाविलेला आहे; परंतु तैत्तिरीय संहितेंत नक्षत्रे व तारका यांत भेद केलेला दिसतो (तै. सं. ७. ५, २५). ऋक्संहितेंत २७ नक्षत्रांपैकीं कांहीं उदाहरणार्थ तिष्य (पुष्य) (५. ५४, १३; १००. ६४, ८); चित्रा (४. ५१, २), रेवती (४. ५१, ४७), आली आहेत. तैत्तिरीयसंहितेंत यांविषयी वरेंच वर्णन आहे. तैत्तिरीयसंहिताब्राह्मणांत सर्व नक्षत्रांची नावे, त्यांच्या देवता व त्यांविषयी मनोरंजक व गूढ माहिती सांपडते (तै. सं. ४. ४, १०; तै. ब्रा. १. ५, १; ३. १, ४, ६). अथर्ववेदांतहि नक्षत्रे आली आहेत (१९. ७). या सर्व ग्रंथांतील नक्षत्रांचा अनुक्रम, संख्या, लिंगे, सारखांच असतात असें नाही.

संहिताब्राह्मणांतून नक्षत्रशब्दाची व निरनिराळ्या नक्षत्रांची व्युत्पत्ति दिली आहे; ती विशेष मनोरंजक आहे; बहुधा तैत्तिरीयब्राह्मणांतच सर्व नक्षत्रांच्या नावांचा इतिहास आढळतो. कांहीं ठिकाणीं असें वाटते की पुनर्वसू, मघा, चित्रा, यांसारखे शब्द अगोदर भाषेंत रूढ असून ते मागाहून नक्षत्रांना त्यांच्या प्रत्यक्ष किंवा कल्पित दर्शनीयत्व इत्यादि गुणांवरून लाविले असावेत. आकारावरूनहि नक्षत्रांना नावे पडून मग इतिहास तयार झाला असेल. श्रुति ग्रंथांत असलेली नक्षत्रांची वचने त्या त्या नक्षत्रपुंजांतील तारकासंख्या समजण्यास उपयोगी आहेत. सत्तावीस नक्षत्रांखेरीज सप्तर्षीसारख्या दुसऱ्या कांहीं तारकांचा वेदांत उल्लेख सांपडतो.

ग्रहणे.—ग्रहणाचा निर्देश ऋक्संहितेंत (५. ४०) जो एका सूक्तांत आला आहे तो फार महत्त्वाचा आहे. यांत उल्लेखिलेले ग्रहण खग्रास सूर्यग्रहण असून अत्रिकुलोत्पन्न पुरुषांस त्याविषयी ज्ञान होतें, असें दिसतें. हे ग्रहणसूक्त ऐतिहासिक दृष्ट्याहि महत्त्वाचें म्हणतां येईल. तांड्य ब्राह्मण (४. ५, २; ४. ६, १३; ६. ६, ८; १४. ११, १४-१५; २३. १६, २), गोपथ ब्राह्मण (८. १९) आणि शतपथ ब्राह्मण (५. ३, २, २), यांतहि स्वर्भानूने सूर्यास तमानें वेधिले असें ग्रहणाचें वर्णन आलेले आहे.

ग्रह.—नवग्रहांपैकीं रविचंद्राचा उल्लेख वेदांत अनेक ठिकाणीं आहे. राहुकेतू इत्य ग्रह नसल्याने त्यांचा विचार करण्याचें कारण नाही. वाकांच्या भौमादि पांच ग्रहांविषयी स्पष्ट उल्लेख कोठें आढळत नसले, तरी अनुमानावरून या ग्रहांविषयी प्राचीनांना ज्ञान होतें हे काढतां येईल.

ऋग्वेदांत (१. १०५, १०; १०. ५५, ३) पंचदेव असें ज्यांना म्हटले आहे ते हे पंचग्रह असावेत. गुरुशुक्रांसारखे तेजस्वी ग्रह आकाशांत चमकत असतां सर्व सृष्टीचें वारकाईने निरीक्षण करणाऱ्या प्राचीन आर्यांना ते अवगत नव्हते असें म्हणणें धाष्ट्यार्थचें होईल. अश्विनी म्हणून जी वेदांत एक देवतांची जोडी आहे तिची कल्पना गुरुशुक्रांच्या सामिप्यावरून सुचलेली दिसते. ऋ. सं. ५. ७३, ३ ही अश्विनी उद्देशून म्हटलेली ऋचा गुरुशुक्रांना वरोवर लागू पडते. गुरुच्या ग्रहत्वाविषयी स्वतंत्र कल्पनाहि आढळते. (ऋ. सं. ४. ५०, ४; अथ. सं. २०. ८८, ४; तै. ब्रा. ३. १, १). अयं वेन-श्वोदयत्पृश्निगर्भा ज्योतिर्जरायू रजसो विमाने। (ऋ. सं. १०-१२३) हे वेनसूक्त उघड उघड शुक्रासंबंधीं दिसतें. शुक्र म्हणजेच वेन. 'वानस' आणि 'पुषुप्रिड' या ग्रीक शब्दांशीं सदृश असे हे 'वेन' व 'शुक्र' शब्द होत. कांहीं आकाशस्थ पदार्थांस अथर्ववेदांतील 'ग्रह' ही संज्ञा लावीत (अथ. सं. १९. ९). गुरुशुक्रांचें ज्ञान जर वेदकालीं आर्यांस होतें असें धरलें तर गुरुसमान तेजस्वी मंगळ, सूर्यसमिध असणारा बुध, आणि मंदगामि शनि यांचें ज्ञान त्यांना नव्हतें असें म्हणून चालणार नाही. तेव्हां वेदकालीन आर्यांस नवग्रहांचें ज्ञान होतें व त्यांनीं ग्रह स्वतंत्रपणें शोधून काढिले असें म्हणण्यास हरकत नाही.

उल्का व भूस्फोट यांचा निर्देश अथर्ववेदांत (१९. ९) आहे व वराहमिहिरानें उल्केनें एखाद्या नक्षत्राचें ताडन केले तर त्याचीं फळे काय हें सविस्तरपणें सांगितलें आहे.

शुभकाल.—एखादें कृत्य करण्यास चांगला मुहूर्त पाहण्याची हल्लीची समजूत वेदकालापासूनची आहे असें दिसतें. (ऋ. सं. ७. ८८, ४; तै. सं. ६. १, ४, ४; तै. ब्रा. १. १, २; १. ५, २; १. ८, ४ इत्यादि). यां कामयेत बुधितरं प्रियास्या दिति ॥ तां निष्टयायां दद्यात् ॥ प्रियैव भवति ॥ तै. ब्रा. १. ८, ४ यावरून निष्टया (स्वाती) नक्षत्र लग्नमुहूर्तास पसंत करीत हें उघड होतें. नक्षत्र दिवसांविषयी वेदकालीं शुभा-

शुभत्वाची कल्पना होती. नक्षत्रांचा चांगलेवाईटपणा त्यांचे नांव, आकृति इत्यादीवरून मानीत.

वर्षारंभ.—ऋग्वेदसंहितेत सर्व ऋतूंचीं नांवां एकदम कोठे आलीं नाहींत. शरद व हेमंत हे शब्द संवत्सर या अर्थी पुष्कळ वेळां आले आहेत. यजुर्वेद व त्या पुढील काळीं वर्षारंभ, वसंतारंभी आणि मधुमासारंभी होत हे निर्विवाद आहे. व्यवहारार्थ, क्वचित् प्रसंगी वर्षारंभ इतर ऋतूंत मानीत असले तरी मुख्यतः वसंताबरोबर वर्षारंभ होत असे.

एकंदरीत वेदकाळीं ज्योतिःशास्त्र हे एक स्वतंत्र शास्त्र बनलें होतें हे बरील विवेचनावरून समजून येणार आहे. ज्योतिषासंबंधी सर्व ज्ञान या काळीं एकदम झाले असेल असे नाहीं, तर तें कालक्रमाने हळू हळू वाढत जाऊन या देश-प्रत पांचले हें उघड आहे.

वेदांग ज्योतिष.—वेदांगकालीन अशीं तीन ज्योतिषें प्रसिद्ध आहेत. सांप्रत वैदिक ब्राह्मण जें ज्योतिष म्हणतात तें ऋग्वेदज्योतिष, ज्यावर सोमकाराची टीका आहे तें यजुर्वेदज्योतिष आणि तिसरें अथर्ववेदज्योतिष. पहिल्या दोहोंत पुष्कळ साम्य आहे. ऋग्वेदज्योतिषांतील ३६ श्लोकार्पकां ३० श्लोक यजुर्वेदज्योतिषांत आहेत. तेव्हां या दोन ज्योतिषांत मिळून ४९ श्लोक स्वतंत्र आहेत. या सर्व श्लोकांचा अर्थ अद्याप लागलेला नाहीं. कै. दीक्षित यांना ४९ पैकीं ३६ श्लोक लागले ते त्यांनीं भाषांतर विवरणासहित आपल्या ग्रंथांत दिले आहेत. दीक्षितापूर्वी प्रो. श्रीचो, कृष्णशास्त्री गोडबोले व रा. जनादन वाळुंजी मोडक यांनी यजुर्वेद-ज्योतिषाचे भाषांतर करण्याचे कांहीं प्रयत्न केले होते. १९१४ सालीं मंडालेच्या तुरुंगांत असतांना लो. टिळकांनी वेदांग ज्योतिषावर एक टिपण लिहिलें तें छबकरच प्रसिद्ध होईल.

ऋग्वेदज्योतिष मात्र सांप्रत ब्राह्मण म्हणतात; यजुर्वेद-ज्योतिष कोठे ब्राह्मण म्हणत असल्याचें ऐकिवांत नाहीं. ऋग्वेदज्योतिषाचा आचार्य लगध हा होय. वेदांगज्योतिषाच्या कालविषयी एकवाक्यता नाहीं. ऋक्षापाठाच्या ६ व्या श्लोकांत आलेपांच्या अर्थापासून सूर्याच्या दक्षिणायनाची प्रवृत्ति होते आणि श्रविश्रंक्षा आरंभापासून उदगयनारंभ होतो असें सांगितलें आहे; हें विधान कालनिर्णयार्थ उपयोगी आहे. गणितावरून वेदांग ज्योतिषाचा काल ख्रि. पू. १४००. इतका येतो असें दीक्षितांचे म्हणणें पडतें, मंत्रसमुच्चर व वेवर हे अनुक्रमें ख्रि. पू. तिसरें शतक व स्मिस्तोत्तर पांचवें शतक असा वेदांगज्योतिषाचा काल समजतात. वेदांगज्योतिषांत दिनमान दिलें आहे त्यावरून ते होण्याचें स्थूल अक्षांश ३४°४६ किंवा ३४°५५ वर असावे. याकाळीं अयनचलन माहीत नसावेंसे दिसतें.

वेदांगज्योतिषांतील वर्षादिमानें चुकीचीं अनस्थानें ही पद्धति फार काळ सर्वत्र प्रचारांत नसावी; देशांतील कांहीं भागांत मात्र कांहीं वर्षे प्रचारांत असेल; कदाचित् मूलरूपांत

नाहीं तरी भिन्नरूपांत पुष्कळ काळ चालली असावी असें गर्वादिकांच्या लेखांतील उल्लेखांवरून दिसते. या पद्धतीला ज्या अर्थी वेदांगत्व प्राप्त झालें आहे त्या अर्थी तिचें महत्त्व प्राचीन काळीं वरेंच असावे. उत्सन्न झाल्यानंतर २०० वर्षांच्या आतच तिचें मूळरूप निरूपयोगी ठरण्यापूर्वीच तिला हें महत्त्व मिळालें. वेदांत ज्योतिषांत अपपाठ बरेच दिसतात; ते कधी शिरले तें सांगतां येत नाहीं. यजुःपाठ ऋक्षापाठाइतकेच प्राचीन असून ते कदाचित् लग्नाचे असावेत. या ज्योतिषांत चंद्रसूर्याच्या मात्र गती आहेत; ग्रहाविषयी कांहीं माहिती नाहीं. वर्ष या अर्थी संवत्सर, वर्ष आणि अब्द असे तीन शब्द आले आहेत. मास अमांत आहेत. धनिष्ठा हें आदिनक्षत्र आहे. या काळीं पूर्णांकपरिकर्मचतुष्टय (वेरीज, वजायाकी, गुणाकार, भागाकार) आणि त्रैराशिक यांची माहिती होती; इतकेंच नव्हे तर भिन्नपरिकर्मचतुष्टय (व्यवहारी अपूर्णाकांची वेरीज इत्यादि) यांचे चांगले ज्ञान होतें असे ऋक्षापाठ श्लोक ७, १७, २२ तसेंच १४, १६, १८ आणि यजुःपाठ श्लोक ३७ यांवरून दिसून येणार आहे. मेपादि राशी नाहींत, तरी सौरमास आहेत. सर्वांत महत्त्वाची गोष्ट म्हणजे जे काल-विभाग तेच क्षेत्रविभाग (वर्तुलाचे विभाग) या पद्धतीची स्थापना या काळीं झाली. कालमानावरून वर्तुलाचे राश्यंशादि विभाग ठरविण्याची कल्पना प्रथम आर्यांनीच काढिली असली पाहिजे असें अनुमान करण्यास हरकत नाहीं.

अथर्वज्योतिषांत १४ प्रकरणे व १६२ श्लोक आहेत. यांत कालमानें, सुहृत्, करणें, शुभकाल, वार, ग्रह यासारखे विषय आहेत. ज्योतिषाच्या जातकशास्त्राचें यांत बीज असल्याने त्याला फार महत्त्व आहे. ऋग्वेदवेदांगज्योतिषाइतकें हें ज्योतिष प्राचीन नाहीं. यांत मेपादि राशी नसून वारांचीं नांवें आहेत. तेव्हां मेपादिराशींच्या संबंधानें जी जातकपद्धति हिंदुस्थानांत सुरू झाली, व मेपादिराशी परकीय असल्याचा संशय येतो, त्यामुळें जी स्वतंत्र वाढत नाहीं, त्या सारखी ही दुसरी त्यापूर्वीची नक्षत्रासंबंधानें आर्यांत वेदांग-काळीं प्रचलित असलेली जातकपद्धति स्वतंत्र भारतीयांची नाहीं असें कोण म्हणेल ?

कल्पसूत्रे.—आश्वलायनसूत्रांत नक्षत्रप्रयुक्तमाससंज्ञा आल्या आहेत. (गृहसूत्र २.१.२). मधुमाघच ही मासनामें आहेत (धनसूत्र ४. १२); वर्षारंभ वसंतापासून आहे. चतुर्वेदी इत्यादि तिथिवाचक शब्द आढळतात (श्रु. सू. २. ३, १; २. ४, १). अयन, विषुव यांचे उल्लेख बरेच आहेत. कल्याणकारक नक्षत्रे कोणतीं व त्यांचे पुंल्ली भेद हीं दिलीं आहेत. पारस्करसूत्रांत बरील सर्व प्रकार आहेत. शिष्याय मूलनक्षत्रजन्माचीं फले, नक्षत्राचे मानलेले ४ अंश यांसारख्या गोष्टी आहेत. हिरण्यकेशी व आपस्तंब सूत्र यांतहि बरील सूत्रांत सांगितलेल्या बहुतेक ज्योतिषसंबंधी गोष्टी आढळतात. या सर्व सूत्रांतून मेपादिसंज्ञा व वारांचीं नांवें नाहींत. बोधायन सूत्रांत मात्र मेपादिराशी, सांप्रज्ञतात-

निरुक्त.—अध्याय २ खंड २५ यांत मुहूर्त आणि क्षण ही कालपरिमाणे आहेत. सप्तर्षीचा उल्लेख आहे (१०, २६). १४ व्या अध्यायांत दिवस, रात्रि, शुक्लकृष्णपक्ष, व उदग्दक्षिणायने यांविषयींचे गूढ विचार आढळतात. यांत ब्रह्मदेवाची अहोरात्र सांगितली असून, युगपद्धतीचा प्राचीन उल्लेख सांपडतो. यांत युग अमुक एक वर्षांचे असे सांगितले नाही.

पाणिनीय व्याकरण.—वर्ष (५. १, ८८; ७. ३, १६) आणि हायन (४. १, २७; ५. १, १३०) या संवत्सरार्थी संज्ञा आल्या आहेत. तसेच चैत्रादि माससंज्ञा (४. २, २१) दिवसविभागांपैकी मुहूर्त शब्द (३. ३, ९) व कालवाचक नाडी शब्द (५. ४, १५९) आढळतो. तिथि शब्द दिसत नाही. पण हा ग्रंथ ज्योतिष किंवा धर्मविषयक नसल्याने सर्व ज्योतिषपरिभाषिक शब्द यांत येतील असे नाही. “पुष्य” (तिष्य) आणि “सिष्य” हे नक्षत्रवाचक शब्द आले आहेत (३. १, ११६). तारारूप ग्रहवाचक शब्द पाणिनीच्या वेळीं असावा असे वाटते (४. २, २३; १. २, ६०-६२).

स्मृति.—मनुस्मृतीच्या पहिल्या अध्यायांतच युगपद्धति वर्णिली आहे; यांत कृतादि युगांची मानें सांगितली आहेत. कृतादि युगांचे, महायुगांचे सूर्यासिद्धांतादि ज्योतिषग्रंथांत असलेले मान मनुच्या पूर्वीच नियमित झाले असले पाहिजे. मनुस्मृतीत मन्वेतरप्रमाण सांगितले आहे ते सूर्यासिद्धांतादिकांतल्या प्रमाणेच आहे. यांत ग्रह आणि मेघादि राशी आढळत नाहीत. याज्ञवल्क्य स्मृतीत जो ग्रहयज्ञ आहे त्यांत ग्रहांचीं नांवें वारांच्या अनुक्रमानें आली आहेत; यावरून सात वार त्याकाळीं प्रचारांत असावेसे दिसते. ब्राह्मकालविषयीच्या लोकांत सूर्यसंक्रम असा एक शब्द आहे; यावरून त्यावेळीं क्रांतिवृत्ताचे वारा भाग होते असे सिद्ध होते. याज्ञवल्क्य-स्मृति आणि अथर्वज्योतिष यांवरून सात वार व मेघादि संज्ञा एकाच वेळीं अस्तित्वांत आल्याचें दिसत नाही. मेघादि संज्ञापूर्वीच सात वार प्रचारांत आले होते.

स्मृतिकालीं ग्रहांच्या युतीकडे व गर्ताकडे लोकांचे लक्ष असून त्यांवरून शुभाशुभ पाहाण्याकडे त्यांचा कल होता हे उघड दिसून येते. याज्ञवल्क्यांत सप्तर्षि आणि अगस्त्य या तारांचा उल्लेख आहे; अज आणि नाग या दोन नक्षत्रांचा आढळतात; आकाशाच्या उत्तरगोलाधीत देवलोक व दक्षिण गोलाधीत पितृयाग आहे अशी त्या वेळीं ऋषींची समजूत असावी (प्रायश्चित्ताध्याय १८४, १८७).

महाभारत.—महाभारताचा काल पूर्णपणे निश्चित झाला नसला तरी ते पाणिनीच्या पूर्वीच्या आश्रयागन सूत्रांत उल्लेखिले असल्याने फार प्राचीन आहे यांत शंका नाही. पण त्यांतील पुष्कळसे भाग अर्वाचीन असण्याचा संभव आहे. ज्योतिषसंबंधी जीं वाक्ये हल्लीं भारतांत आढळतात, तीं सर्व सांप्रतच्याच रूपांत पांडवांपासून असतील असे नाही. कांही

थेट पांडवांपासूनचीं असतील, तर दुसरीं कांहीं मागाहून ग्रंथनिबद्ध केलीं गेलीं असतील. तथापि इ. स. पू. १५० या कालाहून अर्वाचीन तीं नाहींत हे निर्विवाद आहे.

भारतांत युगमानें मनुस्मृतीतल्याप्रमाणेच आहेत (वन. प. अध्याय १४९, १८८; भगवद्गीता ८.१७; शांतिपर्व, अध्या. २३२-३३) कल्प हे कालमान पुष्कळ स्थळीं आढळते (शांतिपर्व. अ. १८३, ६). पंचसंवत्सरात्मक युगपद्धतीचा उल्लेख कांहीं स्थळीं आला आहे. वेदांगज्योतिषपद्धति कांहीं ठिकाणीं अनुसरलेली दिसते. उदगयन श्रवणावर होत असल्याचा भारतांत दाखला सांपडतो. वेदांगज्योतिषांतले धनिष्ठारमीचे उदगयन इ. स. पू. १४०० च्या सुमारास होत होते. ते इ. स. पू. ४५० च्या सुमारास श्रवणारमी होऊं लागले.

ऋतू, अयनें, मघादिमास, तिथी यांचा भारतांत वरेच वेळां उल्लेख सांपडतो. “चैत्रवैशाख वसंतऋतु” हेच कोष्टक त्या वेळीं चालत होते. अनुशासनपर्व अध्याय १०६ व १०९ या ठिकाणीं सर्व मासांचीं नांवें आली आहेत; पण आरंभ मार्गशीर्षापासून धरला आहे. दिवसाच्या विभागांपैकी काष्टा, कला, मुहूर्त, छव, हीं मानें आढळतात. दिवसाचा आठवा मुहूर्त अभिजित आला आहे, (आदिपर्व, अ. १२३). सात वार कोठेच नाहीत. पण ‘वार’ शब्द मात्र आढळतो (आदिपर्व १६०).

सत्तावीस नक्षत्रांचीं नांवें एकत्र अशीं दोन स्थळीं दिसतात (अनुशासनपर्व अध्याय-६४, ८९). त्यांत आरंभ कृत्तिकांपासून आहे. इतर तारांपैकीं व्याध, अरुंधतीसह सप्तर्षी, अगस्त्य यांचा निर्देश आहे.

योग आणि करणें कोठे आलीं नाहीत; त्याचप्रमाणें माससंज्ञा नाहीत; तसेंच क्रांतिवृत्ताचे १२ विभाग कळून तदनुसार ग्रहांची स्थिति सांगण्याची पद्धत भारतांत नाही. वेदांगज्योतिषाप्रमाणें सौरमास त्या काळीं असावेत. चंद्रसूर्यग्रहांचा उल्लेख पुष्कळ स्थळीं आला आहे. भारतीययुद्धापूर्वी कार्तिकी पौर्णिमेस चंद्रग्रहण पडले होते, आणि पुढील अमावास्यास सूर्यग्रहण पडले होते. त्याचप्रमाणें तेरा दिवसांचा पंचमंडा आला होता. हे योग उत्पातासारखे मानितात. एका महिन्यांत दोन ग्रहणें येणें अतिशयोक्तीचें दिसते. १३ दिवसांचा क्षयपक्ष त्या काळीं माहीत होता यावरून चंद्रसूर्याच्या स्पष्ट गतिस्थितीचें भारतीयांस ज्ञान होते हे सिद्ध झाले.

भारतांत सात ग्रह आले असून त्यांच्या वक्रगतीविषयींहि वर्णनें आढळतात; तसेंच ग्रहयुतीविषयीं पुष्कळ उल्लेख आहेत. भारतयुद्धकालीन ग्रहस्थिति उद्योगपर्व (अध्याय १४३) व भीष्मपर्व (अध्या. ३) यांत दिली आहे. त्यावरून पांडवांच्या काळीं ग्रहांचे वांगले ज्ञान असून ग्रहस्थिति नक्षत्रास अनुसरून सांगत असत हे सिद्ध होते. भारतांतल्या ग्रहस्थितीवरून पांडवांचा काल अंशप

निव्व्यात्मक निघाला नाही तरी ती ग्रहस्थिति खोटी असेल असे म्हणता येत नाही. पांडवकाली चैत्रादि संज्ञा प्रचारांत होत्या, आणि त्या संज्ञा इ. स. पूर्वी चार हजार वर्षांपूर्वीच्या असण्याचा संभव नाही; तेव्हा पांडवांचा काल शकापूर्वी ४००० वर्षांच्या पलीकडचा असू शकणार नाही.

भारतांत धूमकेतु, उत्कापात यांचे अनेक ठिकाणी वर्णन आढळते.

वेदांग कालाच्याअंती भारतीयाने ज्योतिर्ज्ञान.—वेदवेदांगकालचे ज्योतिःशास्त्राचे ज्ञान येथवर सांगितले. ग्रीक ज्योतिषाचा आमच्या ज्योतिषाशी संबंध असेल तर तो या कालानंतरचा आहे. यावरून या भागांत सांगितलेले ज्ञान स्वतंत्रपणे आमच्या देशांतले आहे.

शकापूर्वी ५ हजार वर्षांच्या पूर्वीच नक्षत्रज्ञान झाले. अधिकमास घालण्याची रीति त्याच सुमारास सुरू झाली असावी. मासगणना नेहमी चंद्र होती. ग्रहांचे ज्ञान शकापूर्वी ५ हजार वर्षे झाले होते म्हणजे त्यांची भविष्यकालची स्थिति वर्तविताना येत होती असे नाही; तर त्यांस गति आहे हे समजून येऊन नक्षत्रसंबंधी त्यांची स्थिति पाहू लागले होते. मन्वादि माससंज्ञा त्याच वेळी सुरू झाल्या असाव्या. चैत्रादि संज्ञा शकापूर्वी २ हजार वर्षांच्या सुमारास पडल्या. तोंपर्यंत वर्ष सांपातक (सायन) सार होते. पुढे मात्र चैत्रादि संज्ञांमुळे नाक्षत्र (निरयन) सार झाले, तथापि हेतुतः सायनच होते.

शतपथ ब्राह्मणातील कृत्तिकस्थितीच्या वाक्यावरून त्या स्थितीचा काल शकापूर्वी ३००० वर्षे आहे; आणि वेदसंहिता याहून प्राचीन आहेत, याविषयी शंका घेण्यास आतां जागा राहिलीच नाही.

वेदांगज्योतिषाचा काल शकापूर्वी सुमारे १५०० वर्षे हा होय. त्या वेळी दिवसाच्या ६० घटिका हे मान प्रचारांत होते. सूर्यचंद्राच्या मध्यमगती व त्याच सूक्ष्म मांडीत झाल्या होत्या. सौरवर्षाचे मान चुकीचे होते, तरी ते सौरवर्षे प्रत्यक्ष प्रचारांत आले होते; म्हणजे केवळ अधिक मास घालून सौरवर्षाची मेल ठेवावयाचा एवढीच स्थूल रीति होती असे नाही. वर्षाचे १२ सौरमासहि प्रत्यक्ष प्रचारांत होते. अर्थात् कान्तिवृत्ताचे १२ विभाग, त्या प्रत्येकाचे ३० विभाग (अंश), त्यातील प्रत्येकाचे ६० विभाग (कला), या पद्धतीचे बीज उत्पन्न झाले होते. आणि कलाविभाग तेच नक्षत्रविभाग ही महत्त्वाची गोष्ट प्रत्यक्ष प्रचारांत होती. यावरून वृत्ताचे राश्यां, कला, विकला हे भाग हिंदूनांचे प्रथम कल्पिले असे मानण्यास जागा आहे. ग्रहांच्याहि मध्यमगतिस्थितीचे ज्ञान वेदांग कालाच्या अंती झाले होते असे दिसते.

• दुसरी महत्त्वाची पायरी म्हणजे स्पष्टगतिस्थिति. सूर्यचंद्रांच्या स्पष्ट गतिस्थितीचे काहीसे ज्ञान झाले होते असे १३ दिवसांच्या पक्षाच्या विचारात दाखविले आहे. ग्रहांची स्पष्ट भा. पां २८

गतिस्थिति समजणे आणि ती काढता येणे ही गोष्ट सूर्यचंद्रांच्या स्पष्ट गतिस्थितीपेक्षा आस्त कठिण आहे. ती माहीत झाली होती असे स्पष्ट प्रमाण सांपडत नाही. तथापि ग्रहांच्या वक्रमार्गित्वाचा विचार होत असे; यावरून ग्रहमध्यम गतीपेक्षा स्पष्टगति अनियमित आहे हे समजून आले होते; आणि यावरून ग्रहस्पष्टगतिविचारहि सुरू झाला असावा असे अनुमान होते. वेदांगज्योतिषांत सौरमास आहेत. भारतांत संक्रांतीची अयन, विषुव, षडशीति ही नांवे आहेत. यावरून वेदांगज्योतिषकालीच किंवा त्यानंतर लवकरच कान्तिवृत्ताचा द्वादशषाविभाग प्रचारांत आला होता. परंतु ग्रहस्थिति नक्षत्रांवर सांगितलेली आढळते. यावरून ग्रहस्थिति बारा राशींच्या संबंधी सांगण्याची पद्धति सुरू झाली होती असे दिसत नाही.

मेपादि संज्ञा शकापूर्वी ५०० च्या सुमारास प्रचारांत आल्या. वार त्यापूर्वी आले. ते परदेशांतून आले.

४३२०००० वर्षांचे महायुग ही युगपद्धति यास्काच्या पूर्वीची असावी.

अथर्वज्योतिषावरून दिसते की, स्वतंत्रपणे जातकपद्धति आमच्या देशांत उत्पन्न झाली होती.

साराश ग्रहस्पष्टगतीचे गणित आणि जातक यांचे बीज वेदांगकालाच्या अंती उत्पन्न झाले होते.

वेदांगज्योतिष काल व ज्योतिषसिद्धांतकाल यांच्या दरम्यानचे ग्रंथ.—वेदांग ज्योतिषांत रविचंद्राखेरीज ग्रहांचे गणित नाही. हे ज्ञान त्या कालाच्या मानाने पुष्कळ आहे. तरी ज्योतिःसिद्धांतकालातील ग्रहांची स्पष्ट गतिस्थिति वर्तविणे ह्या स्थितीशी ताडून पाहतां ते फार थोडे भासते. ह्या दोहोंच्या मधल्या कालांतले काही ग्रंथ असले पाहिजेत; परंतु ते सांप्रत उपलब्ध नाहीत. ज्योतिःसिद्धांत ग्रंथात जे प्राचीन आहेत त्यांत स्पष्ट गतिस्थिति काढण्याचे ज्ञान एकदम व त्याच उच्च स्थितीला आलेले दृष्टीस पडत असण्यामुळे, ते त्या स्थितीला ज्यांनी आणले ते पुरुष अलौकिक असले पाहिजेत अशी कल्पना होऊन ग्रहगणिताने अगदी प्राचीन ग्रंथ अपौरुष मानले जाऊ लागले.

प्राचीन सिद्धांतपंचक.—शालिवाहन शकाच्या पांचव्या शतकांत होऊन गेलेल्या बराहमिहिराच्या पंचसिद्धांतिकेत पॅलिश, रोमक, बासिष्ठ, सौर व पितामह असे पांच सिद्धांत दिले आहेत. हे पांचहि सिद्धांत मांघ्रतच्या सूर्यादि पांच सिद्धांतांवरून भिन्न होते. ही गोष्ट डॉ० बुहलर याम काश्मिरांत मिळालेल्या पंचसिद्धांतिकेच्या दोन प्रतीवरून सिद्ध झाली आहे. या पुरातन सिद्धांतांपैकी पितामहसिद्धांत व वसिष्ठसिद्धांत हे बराहमिहिराच्या कालीन (शके ४२७ त) फार दूर गेले होते; रोमक व पॅलिशसिद्धांत हे बरेच स्पष्ट होते, व सूर्यसिद्धांत या दोहोंवरूनहि अधिक स्पष्ट होता. डॉ. वीवीच्या मतें हे ग्रंथ सिद्धांत इ. स. ४०० (शके ३२९) च्या सुमारास झाले असावे. परंतु क. श. बा.

दीक्षित-यांनां ते शककालापूर्वींचे असले पाहिजेत असे निःसंशय वाटते. पंचसिद्धांतिकोक्त हे पांचहि प्राचीन सिद्धांत सांप्रत उपलब्ध नाहींत.

पितामह सिद्धांत.—पितामहसिद्धांत कर्वाचा आहे हे ठरविण्यास साधन नाहीं. तथापि वेदांग ज्योतिषाशी त्याचे जें साम्य दिसते त्यावरून तो शककालारंभाहून पुष्कळ प्राचीन असला पाहिजे हें उघड आहे. पहिला आर्यभट (शके ४२१) व ब्रह्मगुप्त (शके ५५०) यांनी त्याचा पुरातन सिद्धांत म्हणून गौरवपूर्वक उल्लेख केला आहे; या सिद्धांताची मूलतत्वे पंचसिद्धांतिकेच्या १२ व्या अध्यायांत दिली आहेत. त्यांत चंद्रसूर्याची पांच वर्षे हें एक युग, तीस महिन्यांनी अधिमास व ६३ दिवसांनी क्षयदिवस सांगितला आहे. परंतु हीच आर्या भटोत्पलकृत बृहत्संहिताटीकेंत व श्रीपतिकृत रत्नमालेवरील महादेवकृत टीकेंतहि असून तेथे ३२ मासांनी अधिकमास असा पाठ आहे; कै. शं. वा. दीक्षित यांच्या मतें हाच पाठ मूळचा असावा. ३२ महिन्यांत एक अधिमास धरून आठ वर्षांत ९९ चांद्रमास झाले. त्यांच्या तिथी २९७० होतात, आणि ६३ तिथींत एक क्षय याप्रमाणें इतक्या तिथींत ४७१४२... क्षयतिथी जाऊन आठ वर्षांचे २९२२८५७... सावन दिवस, म्हणजे एका वर्षाचे ३६५ दिवस २९४२८... घटिका झाल्या. वेदांग ज्योतिषांतील वर्षमानापेक्षा हें मान पुष्कळ शुद्ध आहे.

याशिवाय बराहमिहिरानें पितामहसिद्धांतानुसार अहर्गण, नक्षत्र व दिनमान काढण्याच्या रीतीहि सांगितल्या आहेत. पितामहसिद्धांतातील ग्रहगणिताविषयी त्यानें काहींच सांगितले नाहीं. तथापि ब्रह्मगुप्तानें आपल्या ग्रंथारंभी म्हटल्या प्रमाणें त्यांत ग्रहगणित असावें; परंतु ते फार कालामुळे दृक्प्रत्ययास उपयोगी नसल्यामुळे बराहमिहिरानें दिले नसावें.

मूलवासिष्ठसिद्धांत.—बराहमिहिरानें उल्लेखिलेल्या ह्या वसिष्ठसिद्धांतानें सांप्रत उपलब्ध असलेल्या वसिष्ठसिद्धांताशी साम्य नाहीं. सांप्रतचे वसिष्ठ व रोमक हे दोन्हीहि सिद्धांत बराहमिहिराच्या पंचसिद्धांतिकेनंतर रचले गेले. कां. कीं, ब्रह्मगुप्त (शके ५५०) हा आपल्या ग्रंथाच्या प्रथमाध्यायांत, रोमकसिद्धांत युगे, मन्वतरे व कल्प देत नाहीं. म्हणून त्यास स्मृतिवादा ठरवितो. परंतु त्यानंतर ११ व्या अध्यायांत श्रीपेणानें आर्यभट्टांतातून मंदोच्चें व वसिष्ठसिद्धांतातून युगयातवर्षे व भगण घेऊन रोमकसिद्धांत केला व विष्णुचंद्रानें तीच माने घेऊन वसिष्ठसिद्धांत केला असें म्हणतो. यावरून ब्रह्मगुप्ताच्या वेळां म्हणजे शके ५५०त दोन रोमकसिद्धांत व दोन वसिष्ठसिद्धांत होते हें उघड आहे; व ज्या आर्यभटीय ग्रंथांतून श्रीपेणकृत रोमक व विष्णुचंद्रकृत वसिष्ठसिद्धांतांत युगे, मन्वतरे व कल्प घेतले, तो शके ४२१त झाला असल्यामुळे हे दोन्हीहि सिद्धांत बराहमिहिरानें शके ४२७त ज्या रोमकवासिष्ठसिद्धांताचा उल्लेख केला त्याहून भिन्न होते असें ठरते.

पंचसिद्धांतिकोक्त वसिष्ठसिद्धांतांत रविचंद्राखेरीज दुसऱ्या ग्रहाविषयी काहीं सांगितले नाहीं. तिथी आणि नक्षत्रे काढण्याची रीति सांगितली आहे ती सांप्रतच्या पद्धतीप्रमाणें नाहीं. राश्यंशकला ही मानें त्यांत आहेत आणि छायेचा विचार बराच केला आहे. दिनमानाविषयीहि काहीं सांगितले आहे. आणि लग्न हा शब्द सांप्रतसारख्याच काहीं अर्था आला आहे.

मूलरोमकसिद्धांत.—हा सिद्धांत ख्रि. पू. १५०च्या सुमारास होऊन गेलेल्या हिप्पार्कस नामक ग्रीक ज्योतिष्याच्या ग्रंथास अनुसरून केलेला दिसतो; व तो त्या ज्योतिष्यानंतर ३०० वर्षांच्या आतच रचिलेला असावा. रोमकसिद्धांताचे ३६५ दि. १४ घ. १८ प. हें वर्षमान हिप्पार्कसच्या वर्षमानाशी जुळते. हिप्पार्कसनें सूर्यचंद्राच्या स्थिती काढण्याची कोष्टकेंच फक्त रचली होती व रोमकसिद्धांतांतहि केवळ सूर्यचंद्रांचेच गणित आहे. रोमकसिद्धांताचे वर्षमान आपल्या इतर कोणत्याहि सिद्धांतांत नाहीं, त्यांत सर्वमान्य 'युगपद्धति' [हाच विभाग पृष्ठ २९९ पहा] नाहीं व त्याचे नांवहि पाश्चात्यच दिसते. या सर्व गोष्टींवरून त्याची मूलतत्वे हिंदुस्थानाबाहेरून आलीं हें स्पष्ट सिद्ध होते. ब्रह्मगुप्तानंतर रोमकसिद्धांत मूलरूपानें म्हणा किंवा श्रीपेणकृतरूपानें म्हणा अगदींच गेला असें दिसते. सांप्रत रोमकसिद्धांत म्हणून एक आहे; परंतु त्यांतलं मानें हल्लींच्या सूर्यसिद्धांताहून निराळीं नाहींत. आणि तो तसा तरी रोमकसिद्धांत प्रस्तुत कोणास फारसा माहंत आहे असें नाहीं. यावरून कै. शं. वा. दीक्षित यांनी सिद्धांतपंचकांपैकी हा सिद्धांत सर्वांत अलीकडचा असावा असें अनुमान केले आहे.

पंचसिद्धांतिकेचा बराच भाग रोमकसिद्धांताकडे लागला आहे. इतर सिद्धांतांप्रमाणें रोमकांत ४३,२०,००० वर्षांचें महायुग ही पद्धति नाहीं. इतर सिद्धांतांतल्याप्रमाणें कलि-युगारंभी किंवा महायुगारंभी रोमकाचे सूर्यचंद्र एकत्र येणार नाहींत; किंवा चांद्रमासहि पूर्ण होणार नाहींत, हे खाली दिलेल्या कोष्टकांत रोमकानुसार चंद्रादिकांचें महायुगांतील भगण, [भगण म्हणजे नक्षत्रसंख्यांतून एक पूर्ण प्रदक्षिणा] पूर्ण नाहींत यावरून स्पष्ट दिसून येते: रोमकयुग २८५० वर्षांचे आहे; परंतु इतर सिद्धांतांशी तुलना करण्यास वरें पडावें म्हणून एका महायुगांतील, म्हणजे ४३,२०,००० वर्षांतील भगण इत्यादि मानें रोमकसिद्धांतानुसार काढून पुढें दिली आहेत.

महायुगांत (४३,२०,००० वर्षांत) २८५० वर्षांच्या युगांत.

नक्षत्रभ्रम	१,५८,२१,८५,६००	१०,४३,८०३
रविभगण	४३,२०,०००	२,८५०
सावन दिवस	१,५७,८८,६५,६००	१०,४०,९५३
चंद्रभगण	५,७७,५१,५७८,९४७...	३८,१००
चंद्रोक्तभगण	४,८८,२२,८२३८...	३२२,०७५
चंद्रपात (राहु) भगण	२,३२,१६५,६६७...	१५३,१६४

मौरमास	५,१८,४०,०००	३४२००
अधिमास	१५,९१,५७८,९४७...	१०५०
चांद्रमास	५,३४,३१,५७८,९४७...	३५,२५०
तिथी	१,६०,२९,६७,३६८,४२१...	१०,५७,५००
तिथिक्षय	२,५०,८१,७६८,४२१...	१६,५४७

निरनिराळे पुलिशसिद्धांत.— सांप्रत कोणत्याहि प्रकारचा पुलिशसिद्धांत उपलब्ध असलेला दिसत नाही. तथापि पंचसिद्धांतिकेचा पुष्कळ भाग पुलिशसिद्धांताकडे खर्च झाला आहे, व बृहत्संहिताटीकेंत उपलब्ध एकेंदर सुमारे २५ आर्या पुलिशसिद्धांतांतील म्हणून कारणवशात् आधारास दिल्या आहेत. याशिवाय उपलब्ध मूलपुलिशसिद्धांतांतले म्हणून एक वचन दिले असून ते अनुष्टुप् छंदाचे आहे. या वचनात दिलेले महायुगांतील नक्षत्रभ्रम उत्पलोक्त दुसऱ्या पुलिशसिद्धांतांतल्या इतकेच आहेत, तरी यावरून उत्पलाच्या वेळी (शके ८८८) पंचसिद्धांतोक्त पुलिशसिद्धांत निराळे असे दोन पुलिशसिद्धांत असावे असा संशय येतो. शाक्योक्त ब्रह्मसिद्धांताच्या रचनाकाली एक पुलिशसिद्धांत उपलब्ध होता व ब्रह्मसिद्धांतावरील पृथक्दक टीकेच्या रचनाकालीहि (शके ९००) एक आर्यावद्ध पुलिशसिद्धांत उपलब्ध होता असे दिसते.

पंचसिद्धांतिकोक्त पुलिशसिद्धांत.— पंचसिद्धांतिकोक्त पुलिशसिद्धांतांत भौमादि ग्रहांच्या गतिस्थिती मुख्यच सांगितल्या नाहीत. परंतु शेवटी सुमारे १६ आर्यांत ग्रहांच्या वक्रमार्गित्वोदयास्ताविषयी पुलिशसिद्धांतावरून काही सांगितले आहे असे शेवटच्या आर्यांत. 'पौलिशसिद्धांते तारोग्रहा मंद' असे म्हटले आहे, त्यावरून दिसते. ह्या पुलिशसिद्धांताचे वर्णमान ३६५ दि. १५ घ. ३० प. आहे. व त्याच्याप्रमाणे महायुगांतील सावन दिवस १,५७,७९,१६,००० असून राहुभगण २, ३२, २२८ हून किंचित् कमी होतात. याशिवाय पंचसिद्धांतिकेंत पुलिशसिद्धांतांतील रविचंद्रांचे स्पष्टीकरण आहे; पलभेवरून [दिवसरात्र समसमान होतात त्या दिवशी सूर्य मर्यान्हां आला असता घारा अंगुले लांबीच्या खुंटीची जी छाया पडते तिला पलभा म्हणतात.] चरखंडे आणि त्यांवरून दिनमान काढण्याचा प्रकार आहे. तिथिनक्षत्रे काढण्याची रीति सांप्रतच्या प्रमाणेच आहे. करणे आहेत व रविस्वर्शचे क्रांतिसाम्य म्हणजे महापात यांचा विचार आहे. ग्रहाणांचा विचार आहे आणि तो बहुतेक सांप्रतच्या इतर सिद्धांतांप्रमाणेच आहे. ग्रहवक्रमार्गित्वाचा विचार आहे आणि तो ब्रह्मगुप्ताच्या खंडखांड ग्रंथांतल्या पद्धतीप्रमाणे आहे. अधिमास आणि तिथिक्षय ज्या आर्यांत सांगितले आहेत त्या आर्यावरून पंचसिद्धांतिकेंतील पुलिशसिद्धांतांत युगपद्धति नसेल असे वाटत नाही. पौलिश सिद्धांतावर छाटदेवाची व्याख्या आहे असे पंचसिद्धांतिकेच्या निसऱ्या आर्यांत सांगितले आहे.

उत्पलोद्धृत पुलिशसिद्धांत.— उत्पलाच्या वेळचा आर्यावद्ध पुलिशसिद्धांत इतर सिद्धांतांप्रमाणेच पूर्ण होता असे दिसते. त्यांतील भगणादि माने पंचसिद्धांतोक्त सूर्यसिद्धांतांतील माने पुढे दिली आहेत त्यांशी तंतोतंत मिळतात. नाही म्हणावयाला एक चंद्रोच्चभगण मात्र ह्या पुलिशसिद्धांतांत दिलेले नाही. परंतु अलवेरुणीने पुलिशसिद्धांतांतील म्हणून जी माने दिली आहेत ती उत्पलोद्धृत पुलिशसिद्धांतांशी मिळत असून त्यांत चंद्रोच्च व राहु यांचे भगण अनुक्रमे ४, ८८, २१९ व २, ३२, २२६ दिले आहेत. व सूर्योच्चभोग ८० अंश सांगितला आहे. अलवेरुणीने पुलिशसिद्धांतांतील युगपद्धति दिली आहे ती स्पष्ट्युक्तच आहे. परंतु कल्पात महायुगे १००८ आणि ७२ युगांचा एक एक असे १४ मनु (अर्थात् संधि आणि संध्यं हे त्यांत नाहीत) व युगारंभ मध्यरात्रीस आहे असे अलवेरुणी म्हणतो. उत्पलोद्धृत पुलिश सिद्धांतांचे वर्णमान पंचसिद्धांतिकोक्त पुलिशसिद्धांतल्याशी मिळत नाही.

पुलिश सिद्धांताचा कर्ता.— गिजनच्या महमुदायरोवर हिंदुस्थानांत आलेला अलवेरुणी नावाचा प्रसिद्ध सुसुलमान प्रवासी लिहितो की (इंडिका, इंग्रजी भाषांतर, भाग १, पा. १५३) पुलिशसिद्धांत पौलस ग्रीक याने केले म्हणजे त्याच्या ग्रंथावरून हिंदूंनी हा ग्रंथ रचला परंतु ग्रीक लोकांत युगपद्धति मुख्यच नव्हती असेंहि तो म्हणतो (भा. १, पा. ३७४). पौलस अलेक्झांड्रिकसचा एक ज्योतिषफलग्रंथ उपलब्ध आहे; परंतु त्याचा गणितग्रंथ उपलब्ध नसल्यामुळे अलवेरुणीच्या म्हणण्याची सत्यासत्यता ठरविता येत नाही. अलवेरुणीच्या वेळी (इ. स. १०१७-३१) उत्पलोद्धृत पुलिशसिद्धांत पुष्कळच प्रचारांत होता.

मूल सूर्यसिद्धांत.— पंचसिद्धांतिकेंत रविचंद्रानयन पांचहि सिद्धांतांतले निरनिराळे सांगितले आहे. परंतु इतर ग्रह सूर्यसिद्धांतांतले मात्र दिले आहेत. यावरून वराहमिहिराने सूर्यसिद्धांतास सर्वांहून जास्त महत्त्व दिले आहे असे दिसून येते. मूल सूर्यसिद्धांतांत युगपद्धति असून त्यामध्ये कलियुगारंभ पुर्वोर्ध्व मध्यरात्री मानला आहे. म्हणजे त्यावेळी रविचंद्रांचे भोग पूर्ण होते. आपल्या सर्वमान्य युगपद्धतीनुसार कलियुगाचे मान ४,३२,००० वर्षे समजतात. ह्यापर, त्रेता व कृत ही युगे ह्याच्या अनुक्रमे २,३ व ४ पट आहेत. ह्या चार युगांमिळून एक महायुग होते व अशी १००० महायुगे मिळून एक कल्प किंवा ब्रह्मदेवाचा दिवस होतो. कल्पांत १४ मनु होतात. कल्पारंभापासून वर्तमान महायुगारंभापर्यंत ६ मनु व २७ महायुगे गेली व २८ व्यांतील कृत, त्रेता व द्वापार ही तीन युगे जाऊन सांप्रत कलियुग चालले आहे. प्रत्येक मनु ७१ महायुगांचा असतो व शिवाय प्रत्येक मनुच्या आरंभी कृतयुगाएवढा मनुसंधि असतो. पंचसिद्धांतिकेवरून मूलसूर्यसिद्धांताची भगणादि माने खाली दिल्याप्रमाणे निघतात:

वर्षमान ३६५ दि. १५ घ. ३१ प. ३० विप.

महायुगांत (४३, २०, ००० वर्षांत)

नक्षत्रभ्रम १,५८,२२,३७,८००

रविभगण ४३,२०,०००

सावन दिवस १,५७,७९,१७,८००

चंद्रभगण ५,७७,५३,३३६

चंद्रोच्चभगण ४,८८,२१९

राहु

मंगळ २२, ९६, ८२४

बुध १, ७९, ३७, ०००

शुक्र ३, ६४, २२०

शुक्र ७०, २२, ३८८

शनि १, ६६, ५६४

सौरमास ५, १८, ४०, ०००

अभिमास १५, ९३, ३३६

चांद्रमास ५, ३४, ३३, ३३६

तिथी १, ६०, ३०, ००, ०८०

क्षयाह २, ५०, ८२, २८०

बरील भगणादिकांच्या संख्या आणि वर्षमान सांप्रतच्या सूर्यसिद्धांतांतील भगणादि मानांशी व वर्षमानाशी. मिळत नाही. परंतु ती उत्पलोद्धृत पुलिशमानांशी मात्र सर्वांशी मिळतात. सूर्यसिद्धांत लाटुकृत असें अलवेक्षणी म्हणतो. पण लाटुकृत सूर्यसिद्धांत तो मूल सूर्यसिद्धांत नव्हे. सूर्यसिद्धांताचा टॉलेमीशी संबंध असावा असें वेवरला वाटतें तें बरोबर नाही.

शके ४२० पूर्वीचे ज्योतिषग्रंथ व ग्रंथकार.— ब्राह्मिहिराच्या पंचसिद्धांतिकेंत लाट, सिद्ध, प्रद्युम्न व विजयवंदी ह्या चार ज्योतिषग्रंथकारांची नांवां आली असून त्यांचा ब्रह्ममुत्तानेंहि उल्लेख केला आहे. त्यावरून हे सर्व ज्योतिषी स्थूलमानानें शके ४२० च्या पूर्वी. होऊन गेले असावेत असें अनुमान निघतें. पंचसिद्धांतिकेंतील उल्लेखांशिवाय शके ४२० पूर्वीचे ज्योतिषग्रंथकार समजण्यास दुसरे साधन नाही. सूर्यसिद्धांत, सोमसिद्धांत, वसिष्ठसिद्धांत, रोमशसिद्धांत आणि शाकल्योक्त ब्रह्मसिद्धांत या वर्तमानकाळच्या पांच सिद्धांतांपैकी सोमसिद्धांतखेरीज कळून बाकी नांवांचे सिद्धांत पंचसिद्धांतिकेंत आले आहेत. हे पांचहि सिद्धांत शके ४२० च्या पूर्वीचे असतीलच असें नाही. तथापि या सर्वांचें साम्य आहे व ते अपौरुष मानले जातात म्हणून पंचसिद्धांतिकोक्त सिद्धांतांच्या विवेचनानंतर यांचें विवेचन केलें पाहिजे.

वर्तमान सूर्यादि पांच सिद्धांतांतील भगणादि माने.—ह्या पांचहि सिद्धांतांची भगणादि माने सारखीच आहेत. ह्या मानांची मूलसूर्यसिद्धांतांतील भगणादि मानांशी तुलना करून पाहतां असें दिसतें की, वर्तमान सूर्यादि सिद्धांतांचे नक्षत्रभ्रम व सावन दिवस मूलसूर्यसिद्धां-

तातल्यापेक्षां प्रत्येकी अष्टाविसानें, मंगळभगण आठानें, बुध-भगण साठानें व शनिभगण चारानें जास्त असून, चंद्रोच्च-भगण सोळांनें, शुक्रभगण धारानें व क्षयाह अष्टाविसानें कमी आहेत. मूल सूर्यसिद्धांतांत चंद्रपाताचे म्हणजे राहुचे भगण दिलेले नाहीत; परंतु पंचसिद्धांतिकोक्त पुलिशसिद्धांतावरून राहुभगणाचा जो आंकडा निघतो त्याहून वर्तमान सूर्यादि-सिद्धांतांतील आंकडा व्हानें मोठा आहे. याशिवाय उपर्युक्त वर्तमान सिद्धांतांत चंद्रकेंद्राची भगणसंख्या ५,७२,६५,१३३ म्हणून दिलेली असून सृष्टि उत्पन्न करण्यास ब्रह्मदेवास दिव्य ४७, ४०० वर्षे लागलीं असें सांगितलें आहे. याचा अर्थ असा की, कल्परंभापासून कलियुगाएवढ्या ३९॥ युगां-इतका काल गेला तेव्हां सर्व ग्रह, त्यांची उर्ध्व आणि पात हे सर्व एकत्र होते व नंतर ग्रहगति सुरू झाली. ब्रह्मदिनारंभापासून वर्तमान कलियुगारंभापर्यंत ६ मनू, २७ महायुगे व कृत, त्रेता व द्वापर हे तीन युगपाद म्हणजे ४५६७ कलि-प्रमाणे वर्षे गेली आहेत. यांतून सृष्ट्युत्पत्तीची ३९॥ कलि-प्रमाणे वर्षे वजा केली तर एकूण ४५२७॥ कलिप्रमाणे वर्षांपासून ग्रहगतिचक्र चालू आहे. महायुगांतिल सर्व भगणसंख्या चारानें विभाज्य असल्यामुळे २॥ कलियुगांत पूर्ण भगण होतो. तेव्हां अर्थात् सांप्रतच्या सूर्यसिद्धांताप्रमाणे सृष्ट्यारंभी सर्व ग्रह एकत्र होते असें मानून वर्तमान कलियुगारंभी सर्व ग्रह मध्यम मानानें एकत्र येतात. तसेंच कृतयुगांती सूर्यसिद्धांत झाला तेव्हाहि सर्व ग्रह एकत्र होते. उर्ध्व आणि पात यांची भगणसंख्या कल्पांत पुढें दिल्याप्रमाणें मानल्या आहेत:—

ग्रहांचें नांव	उच्चभगण	पातभगण
रवि	३८७	...
मंगळ	२०४	२१४
बुध	३६८	४८८
शुक्र	९००	१७४
शुक्र	५३५	९०३
शनि	३९	६०

या आंकड्यांवरून एक गोष्ट स्पष्ट होते ती ही की, ह्या सिद्धांतांची उर्ध्व आणि पात ही सृष्ट्यारंभी मात्र एकत्र होती; बाकी कोणत्याहि काली ती सर्व एकत्र येत नाहींत.

ह्या पांच सिद्धांतांपैकी सूर्यसिद्धांत फार प्रसिद्ध असून त्यावर निरनिराळ्या टीका झाल्या आहेत. बाकीचे चार सिद्धांत फारसे प्रसिद्ध नाहींत. त्यांपैकी ४ अध्यायांचा ९४ श्लोकांचा एक वसिष्ठसिद्धांत काशी येथें विद्येश्वरीप्रसादशर्मा यांनी छापला आहे. या वसिष्ठसिद्धांताची एक लेखी प्रत बेङ्गलकॉलेजसंप्रदांत आहे. तीत दिलेले नक्षत्रभ्रम इतर सिद्धांतांतल्या नक्षत्रभ्रमाहून ३१२ नें कमी आहेत. यावरून वर्षांचें मान ३६५ दि. १५ घ. ३१ प. १५ विप. ४८ प्रतिविपलें इतकें निघतें; परंतु ह्या आंकड्यास इतर प्रतींचा आधार नसल्यामुळे तो प्रक्षिप्त म्हणून टाकून दिला पाहिजे.

ग्रहांची स्पष्ट गतिस्थिति.—आतांपावेतो दिलेल्या भगणादि मानांसर्वथी एक गोष्ट लक्षांत ठेविली पाहिजे. भगणावरून आपणांस प्रत्येक ग्रहास भूमंडळांतून एक प्रदक्षिणा करण्यास किती काळ लागतो हें काढतां येते. परंतु ग्रहास एक प्रदक्षिणा करण्यास जो काळ लागतो त्या मानाने त्याची जी एक दिवसाची मध्यम गति येते तितकीच प्रत्यही प्रत्यक्ष आकाशांत अनुभवास येत नाही. म्हणून गणितांत आलेली जी मध्यम गतिस्थिति तिजवरून ग्रहांची स्पष्ट गतिस्थिति काढण्याकरितां प्रत्येक ज्योतिषग्रंथांत स्पष्टाधिकार दिलेला असतो.

आधुनिक युरोपीय शोधप्रमाणें वरील प्रकाराचें एक मुख्य कारण हें आहे की, सूर्याभोवती भ्रमण करण्याचे ग्रहांचे मार्ग वर्तुलाकार नसून दीर्घवर्तुलाकार आहेत. ह्या कारणाचें सम्यक् ज्ञान आपल्याकडील प्राचीन ज्योतिष्यांस जरी वास्तवस्वरूपानें झाले नाही, तरी ग्रहांची स्पष्ट स्थिति काढण्यास पर्यायानें त्यांनीं हीच कारणें मूलभूत धरिली आहेत; व आपल्या पद्धत्युरूप भारतीय ज्योतिष्यांनीं काढलेल्या स्पष्ट ग्रहगतिस्थिती सर्वांशीं नाही तरी बहुतांशीं आधुनिक सुधारलेल्या पाश्चात्य रीतींवरून काढलेल्या स्पष्ट ग्रहगतिस्थितींशीं जुळतात. जो थोडा फरक पडतो तो आपल्या गणिताच्या उपकरणांची स्थूलता, किंचित् दोष, व सांप्रत शोध लागलेल्या दुर्बिणीसारख्या उपकरणांचा त्या काळी असलेला अभाव ह्यामुळे पडतो.

मध्यम व स्पष्ट ग्रह यांच्या अंतरास फलसंस्कार म्हणतात व त्या फलाचें जें अति मोठें मान अनुभवास येतें त्यास परम फल म्हणतात. फलसंस्कार काढण्याच्या विवक्षित रिती आकृतीसह स्पष्टाधिकारांत दिलेल्या असतात. ग्रह वक्की व मार्गी केव्हां होतात, उदयास्त केव्हां पावतात व दुसऱ्याहिं कांहीं किरकोळ गोष्टी या अधिकारांत असतात.

सिद्धांतांचा काल काढण्याची वेंटलेची रीत व रीतीतील दोष.—वेंटले यानें ज्या सिद्धांतांचा काल काढावयाचा लक्षावरून निघणारी सूर्यासंबंधानें मध्यमग्रहस्थिति आणि आधुनिक युरोपीय ग्रंथावरून निघणारी ग्रहस्थिति केव्हां शुद्ध येते हें प्रत्येक ग्रहविपर्या पाहून त्याच्या सरासरीनें सिद्धांताचा काल ठराव्याचा या आपल्या रीतीचा उपयोग करून, सांप्रतच्या सूर्यसिद्धांतांचा काल इ. स. १०९१ म्हणजे शक १०१३ हा ठराविला होता. परंतु कै. शं. वा. दीक्षित यांनीं वरील रीतीतील दोष दाखवून वेंटलेचा कालनिर्णय चुकीचा आहे असें सिद्ध करून दिलें आहे. वेंटलेच्या रीतीतील मुख्य दोष म्हणजे आकाशांत मध्यमग्रह दिसत नसल्यामुळे ते स्पष्ट ग्रहास फलसंस्कार देऊन काढलेले असतात ही गोष्ट त्याच्या लक्षांत आली नव्हती. फलसंस्काराचें मान व तो देण्याची रीति ह्या दोन गोष्टी युरोपीय ग्रंथ व भारतीय ग्रंथ यांच्यामध्यें एकच नसल्यामुळे वेंटलेच्या रीतीने काढलेल्या काळांत व वास्तविक काळांत

कित्येक शतकांचा फरक पडूं शकतो. प्रो. व्हिटने यानें वेंटलेच्या रीतीतील आणखीहि कांहीं दोष दाखविले आहेत. परंतु वेंटलेची रीति बरोबर आहे अशी जरी कल्पना केली, तरी तीवरून ज्या ग्रंथाचा काल काढावयाचा त्या ग्रंथकारानें स्वतः वेध न घेतां दुसऱ्याच्या ग्रंथांतले ग्रह जसेचे तसेच घेतले असले तर दोहोंचाहि काल एकच निघेल हें विसरतां कामा नये.

वर्तमान सूर्यादि पांच सिद्धांतांचा काल व त्यांचे कर्ते.—वरील विवेचनावरून ह्या पांच सिद्धांतांच्या कालविपर्या निराळ्याच रीतीने विचार केला पाहिजे हें स्पष्ट होतें. ब्रह्मगुप्ताने अध्याय २४ श्लोक ३ मध्यें इंद्रसिद्धांताचा उल्लेख केला आहे. त्यावरून वर्तमान योगसिद्धांत ब्रह्मगुप्ताच्या पूर्वी म्हणजे शके ५५० च्या अगोदर रचला गेला असावा असें अनुमान निघतें. ब्रह्मगुप्ताच्या वेळीं उपलब्ध असलेले श्रीपेणकृत रोमक व विष्णुचंद्रकृत वासिष्ठ हे सिद्धांत व सांप्रतचे रोमक आणि वासिष्ठ सिद्धांत हे एकच आहेत. कां की, एक तर पंचसिद्धांतिकोफ रोमक आणि वामिष्ठ व श्रीपेणकृत रोमक आणि विष्णुचंद्रकृत वासिष्ठ यांखेरीज तिसऱ्या प्रकारचे रोमक आणि वासिष्ठ सिद्धांत असल्याविपर्या प्रमाण नाही. दुसरे, श्रीपेणकृत रोमक व विष्णुचंद्रकृत वासिष्ठ सिद्धांत यांतील भगणादि मानें एक आहेत असेंहि ब्रह्मगुप्त स्वतःच सांगतो. शिवाय, ब्रह्मगुप्त हा विष्णुचंद्रानें वासिष्ठ सिद्धांत केला असें म्हणतो, व सांप्रत, वसिष्ठसिद्धांताशी विष्णुचंद्राचा संबंध असल्याविपर्या काही येथे छापलेल्या वासिष्ठ सिद्धांताच्या प्रतीत उल्लेख आहे. त्याचप्रमाणें, वसिष्ठच्या आधारें श्रीपेणानें रोमक सिद्धांत केला असें ब्रह्मगुप्तानें वचन आहे, व सांप्रतच्या रोमक सिद्धांताशी वसिष्ठचा संबंध आहे असें त्या सिद्धांताच्या आरंभीच म्हटलें आहे. सारांश, सांप्रतचे रोम, रोमक व वासिष्ठ हे सिद्धांत ब्रह्मगुप्ताच्या पूर्वीचे आहेत. परंतु या तिहींहूनहि सांप्रतच्या सूर्यसिद्धांताचे जास्त पूज्यत्व आणि महत्त्व असल्यामुळे, तो या तिहींच्या पूर्वीचा असला पाहिजे. या ठिकाणीं अलबेरीणी सूर्यसिद्धांत लाटकृत आहे असें म्हणतो ही, व सांप्रतच्या सूर्यसिद्धांताशी सदृश असलेल्या श्रीपेणाचा रोमक व विष्णुचंद्राचा वासिष्ठ या सिद्धांतांतील सर्व मध्यम ग्रह लाटाच्या ग्रंथांतून घेतले आहेत असें ब्रह्मगुप्त म्हणतो ही, या दोन गोष्टी आणखी विचारांत घेतल्या तर सांप्रतचा सूर्यसिद्धांत पंचसिद्धांतिकेपूर्वी म्हणजे शके ४२७ च्या अगोदर होऊन गेलेल्या लाटानेंच केला असावा असें अनुमान काढणें प्राप्त होतें.

सांप्रतचा सूर्यसिद्धांत कृतयुगांती झाला असें त्यांत म्हटलें आहे, व आधर्य करण्याची गोष्ट ही कीं कृतयुगानंतर झालेले राम, नंद किंवा जिन यांचे वाचक संख्यादर्शक शब्द त्यांत कोठेंच आलेले नाहीत. शिवाय, ग्रहांची जी नांवे यवनी भाषेतील असें म्हणणे आहे त्यांतील एकाहि नांव सूर्यसिद्धांतांत नाही. तथापि लिप्ता, होरा व कंड या तीन भाषांतील

समजल्या जाणाऱ्या शब्दांचा मात्र त्यांत उपयोग केलेला आढळतो. सोमसिद्धांताचा काल वर्तमान सूर्यसिद्धांताचाच किंवा त्याहून कांहीं अर्वाचीन असावा. या सिद्धान्तात एके स्थळी नंद शब्द आला आहे. वासिष्ठ सिद्धांतांत राम, नंद व सिद्ध हे शब्द आले आहेत. व रोमशसिद्धांतांत तर नंद व सिद्ध हे शब्द असून मंगळावद्दल आर शब्द एकदां आला आहे. शाक्योक्त ब्रह्मसिद्धांतांत कल्पाचे प्रथमवर्ष प्रमाथि सांगितले आहे. शकांत १२ मिळवून संवत्सर काढण्याची ही रीति दक्षिणेत शके ७४३ व ८२७ यांच्या दरम्यान प्रचलित झाली असल्यामुळे हा सिद्धान्त शके ७४३ नंतर केव्हां तरी झाला असला पाहिजे.

वर्तमान सूर्यसिद्धांत.—सांप्रतचा सूर्यसिद्धांत शके ४२७ च्या वराच पूर्वी रचला गेला असला तरी वराहमिहिराच्या वेळी त्यास सूर्यसिद्धांत हें नांव मिळालें नसावें असे वाटतें. ब्रह्मगुप्ताच्या वेळीहि त्यास सूर्यसिद्धांत हें नांव प्राप्त झालें होतें असे निश्चयानें म्हणवत नाही; व जरी झालें असलें तरी त्यास प्राधान्य आलें नव्हतें हें ब्रह्मगुप्तानें आपली मानें पंचसिद्धांतिकोक्त सूर्यसिद्धांतावरून घेतली त्यावरून स्पष्ट दिसतें. लाटानें किंवा सूर्यसिद्धांताचा कर्ता जो कोणी असेल त्यानें भगणादि मानें मात्र निराळी घेऊन बाकी गोष्टी मूल-सूर्यसिद्धांतांतल्याच घेतल्या किंवा अक्षरशः मूलसूर्यसिद्धांतांतल्याच ठेवल्या असें दिसतें. सूर्यसिद्धांताच्या एका टीका-विरहित प्रतीत 'ब्रह्मशापासुळे मी मल्लेच्छावतार घेऊन तुला ज्ञान देईन' असें सूर्यानें मयास म्हटलें असल्याचा आर-भीच्या एका श्लोकांत उल्लेख आहे. पूर्वापरसंबंध पाहिला असतां हा श्लोक तेथें अगदींच विसंगत दिसतो, तरी त्यावरून सूर्यसिद्धांताचा यवनांशीं कांहीं तरी संबंध असावा किंवा हुना यवनांपासून तें शाख हिंदूस प्राप्त झालें असावें असें व्हिटने यानें आपलें मत दिलें आहे. व वेवर यानें तर असा तर्क लढविला आहे की, उपर्युक्त श्लोकांतील मय हा दुसरा तिसरा कोणी नसून आलमाजेस्ट ग्रंथाचा कर्ता तालमयस उर्फ टॉलेमीच असला पाहिजे. परंतु सूर्यसिद्धांताच्या भगणादि मानांचें टॉलेमीच्या मानांशीं कांहीं साम्य नसल्यामुळे वरील मत चुकीचें असलें पाहिजे हें उघड आहे. वर्तमान सूर्यसिद्धांतास मान्यत्व व पूज्यत्व कोणत्या काळीं आलें हें समजण्यास सध्यां कांहीं प्रमाण उपलब्ध नाही, तथापि तें अलबेरूनी, भास्वतीकार आणि भास्कराचार्य यांच्या पूर्वांच आलें होतें एवढें मात्र दाखवितां येण्यासारखें आहे.

वर्तमान सूर्यसिद्धांतानुसारी ग्रंथ.—तैलंगणांतील बाविलाल कोच्चनाचा शके १२२० चा करणग्रंथ सर्वांशीं सांप्रतच्या सूर्यसिद्धांतानुसार आहे. त्यानंतरच्या ग्रंथांत भट-तुल्यकरणांतील अयनगति, मकरंद नामक पंचांगसाधकग्रंथां-तील वर्षमान व ग्रहांची भगणादि मानें, ग्रहकीर्तुककरणांतील वर्षमानादिक, ग्रहलाघवांतील सूर्य व चंद्रोच्च, तिथिचिंता-

मणीच्या सारण्या, भास्वतीकरणाच्या माधवकृत टीकेंतील राह खेरीज करून बाकीच्या ग्रंहांची भगणादि मानें, सूर्यतुल्य नामक एका करणग्रंथांतील ग्रह, ज्योतिषदर्पण मुहूर्तग्रंथांतील अहर्गण व कल्पांर्भीचा मध्यम ग्रह, रामविनोद नामक करणग्रंथांतील वर्षमान, आणि सिद्धांततत्त्वविवेक व वार्षिकतंत्र नामक ग्रंथ सांप्रतच्या सूर्यसिद्धांतानुसार आहेत. वरील ग्रंथांपैकी सर्वांत अलीकडचा ग्रंथ शके १६३४ पूर्वी लिहिलेला आहे.

टीका.—वर्तमान सूर्यसिद्धांतावर रंगनाथकृत गूढार्थ-प्रकाशिका, नृसिंह दैवज्ञाचें सौरभाष्य, विश्वनाथदैवज्ञकृत गहनार्थ प्रकाशिका, दादामाईची किरणावलि अशा अनेक टीका झाल्या असून, शिवाय भूधर याची टीका आहे असें कोलब्रूक म्हणतो; व मल्लिकार्जुन, येळया, आर्यभट, मम्मभट आणि तम्मया यांच्याहि टीका पूर्ण किंवा कांहीं भागावर असलेल्या मॅकेंझीसंप्रदांत होत्या असे विल्सनच्या कॅटलॉगच्या आधारे प्रो. व्हिटने यानें म्हटलें आहे. सूर्यसिद्धांताचीं वापूदेव शास्त्री व रेव्हंड वर्जेस या दोन पंडितांनी स्वतंत्रपणें इंग्रजीत भाषांतरे केली आहेत. त्यांपैकी पहिलें विव्लिओथिका इंडिकांत व दुसरें अमेरिकन ओरिएंटल सोसायटीच्या सहाय्या पुस्तकांत १८६० साली छापलें गेलें.

प्रक्षेप.—गूढार्थ प्रकाशिकाकार रंगनाथ यानें वर्तमान सूर्यसिद्धांतांतील ग्रहयुत्याधिकाराच्या २३ व्या श्लोकापुढें एक श्लोकार्थ व शृंगोनल्यधिकाराच्या पहिल्या दांड श्लोकापुढें दोन श्लोक प्रक्षिप्त म्हणून दिले असून, त्रिप्रश्नाधिकारांतील पांचव्या श्लोकापासून चार श्लोक प्रक्षिप्त आहेत असें समजणारीहि त्याच्या वेळीं कांहीं मंडळी असावी. शिवाय, ज्योतिषदर्पण मुहूर्त ग्रंथांत मध्यमाधिकारांतील आणि मानाच्यायांतील म्हणून दिलेले, परंतु वस्तुतः त्यांत नसलेले असे तीन श्लोक आहेत.

प्रसार.—वर ज्या वर्तमान सूर्यसिद्धांतावरील टीकाकारांचा किंवा त्यांच्या टीकाग्रंथांचा उल्लेख केला आहे ते हिंदुस्थानच्या कोंकण, कर्नाटक, तैलंगण, कनोज, काशी, दिल्ली इत्यादि निरनिराळ्या भागांत होऊन गेले असल्यामुळे, शालिवाहन शकाच्या १३ व्या शतकापासून १५ व्या शतकापर्यंत सूर्यसिद्धांत भरतखंडांत बहुधा सर्वत्र पसरला असावा असे दिसून येतें. हा काल फार प्राचीन नाही हें खरें. परंतु करणग्रंथ जसजसे नवीन होतात तसतसे जुने करणग्रंथ निरुपयोगी ठरून लोपले जात असल्यामुळे, शके १२२० च्या पूर्वार्धांत सांप्रतच्या सूर्यसिद्धांताच्या आधारे रचलेले करणग्रंथ आज उपलब्ध नसण्याचा संभव आहे हें विसरतां कामा नये.

वीज.—शके १४०० च्या सुमारास झालेल्या मकरंद ग्रंथांत सूर्यसिद्धांतोक्त ग्रहादिकांच्या भगणास महायुगांत चंद्रोच्च-४, चंद्रपात + ४, बुध -१६, गुरु -८ शुक्र -१२

व. शनि. + १२ भगण. या प्रमाणे वीजसंस्कार सांगितला आहे. रंगनाथ आणि विश्वनाथ यांनी टीकांत हा संस्कार सांगितला नाही; परंतु तो त्यांस माहीत असलाच पाहिजे.

पहिला आर्यभट्ट, त्याच्या सिद्धांताचे स्वरूप.—उपलब्ध असलेल्या पौरुष ज्योतिषग्रंथांत पहिल्या आर्यभटाच्या आर्यभटीय, उर्फ आर्यसिद्धांत नामक ग्रंथाहून प्राचीन दुसरा नाही. आर्यभटाचा जन्म शके ३९८ म्हणजे इ. स. ४७६-७७ मध्ये झाला असून कुसुमपूर (म्हणजे कांहींच्या मते वंगालमधील पाटणा शहर) हे त्याचे वसतिस्थान होतें. त्याच्या सिद्धांताचे दशगीतिक व आर्योग्रशत असे दोन मुख्य भाग आहेत. हे दोन भाग निरनिराळे ग्रंथ आहेत असे कोणी म्हणतात; परंतु ते दोन्ही परस्परांवर अवलंबून असल्यामुळे दोन्ही मिळून एकच सिद्धांत मानावा हे युक्त होय. दशगीतिक पादामध्ये ग्रहभगणादि माने आहेत. पुढे गणित, कालक्रिया, गोल असे तीन पाद आहेत. गणितपादांतील विषय म्हटले म्हणजे दशगुणोत्तर संख्यांच्या संज्ञा; वर्ग, घन, वर्गमूल व घनमूल; त्रिभुज, वृत्त आणि इतर क्षेत्रे यांचे क्षेत्रफळ; घन व गोल यांचे घनफळ, भुजज्यासाधन आणि त्याविषयी कांहीं विचार; श्रेढी, त्रैराशिक, भिन्नकर्मे (अपूर्णक), त्रैराशिकाने किंवा वीजगणिताने होणाऱ्या एकदोन चमत्कारिक उदाहरणांचे प्रकार, आणि कुट्टक म्हणून गणिताचा प्रकार आहे तो; इतके विषय गणितपादांत आहेत. टेलिमी आणि त्याच्या पूर्वीचे ग्रीक ज्योतिषी यांस भुजज्या (साइन्स) माहीत नव्हत्या. ते ज्या (कोइस)चा उपयोग करीत असत. आपल्या ज्योतिषाची माहिती युरोपीयांस होण्यापूर्वी त्यांची अशी समजूत होती की, ज्या टाकून देऊन भुजज्या (ज्याचे) यांचा उपयोग प्रथम करणारा पंडित म्हणजे इ. स. च्या ९ व्या शतकाच्या उत्तरार्धात झालेला अरब ज्योतिषी आलवादेमिथस हा होय. परंतु आर्यभटाच्या प्रस्तुत ग्रंथावरून असे दिसून येतें की, शके ४२९ मध्ये आपणां भारतीयांस अर्धज्या माहीत होत्या. सांप्रतच्या सूर्यसिद्धांतांतहि अर्धज्या आहेत. आणखी एक गोष्ट विशेषतः सांगण्यासारखी आहे की, वृत्ताचा व्यास आणि परिधि यांचे गुणोत्तर आर्यभट्टाने ३.१४१६ इतके सूक्ष्म पिकलेले असून [गणितपाद. १० मध्ये-३००० व्यासाच्या वर्तुळाचा परिधि ६२८३२ सांगितला आहे], तेहि आसन्न म्हणजे जवळ जवळ असेच म्हटले आहे.

आर्यपक्ष व त्याचा प्रसार.—हिंदुस्थानांत ग्रहगणित ग्रंथांचे सौरपक्ष; आर्यपक्ष व ब्रह्मपक्ष असे मुख्य तीन पक्ष मानितात. प्रत्येक पक्षाचे वर्षांचे मान थोडेथोडे भिन्न आहे व कल्पामध्ये किंवा महायुगामध्ये होणारी ग्रहादिकांची गतीहि भिन्न आहे. आर्यसिद्धांत, आर्यपक्ष हे शब्द आपल्या देशांत प्रसिद्ध आहेत. नामिक व सल्याळी भाषा ज्या प्रांतांत चालते त्यांत चालणारे सौरमानाचे पंचांग आर्यपक्षाचे आहे—म्हणजे त्यांतलें वर्ष आर्यसिद्धांताचे आहे. वैष्णव लोक आर्यपक्षाचे

अभिमानी असून त्यांची विशेष वस्ती कर्नाटक, म्हैसूर या प्रांतांत आहे. सांप्रत आपल्या प्रांतांत आर्यसिद्धांत मूलरूपाने बहुधा प्रसिद्ध नाही. तथापि अगदी दक्षिण हिंदुस्थानांत विशेषतः मलबार प्रांतांत आर्यसिद्धांत अद्याप प्रसिद्ध आहे.

अक्षरांकपरिभाषा.—आर्यसिद्धांत व तत्पूर्वीचे ज्योतिषग्रंथ यांच्यामधील प्रथमदर्शनाचे ग्रंथांत येणारा फरक म्हटला म्हणजे, आर्यभट्टाने आपल्या ग्रंथांत संख्या दाखविण्याकरितां पूर्वाग्रमाणे सू, राम अशा शब्दांच्या संज्ञा न योजितां अक्षरांच्या संज्ञांचा उपयोग केला आहे. थोडक्यांत संख्या दाखविण्याकरितां ही परिभाषा कितीहि उपयुक्त असली, तरी पुनरावृत्तीत तिच्यामुळे ग्रंथांत चुका होण्याचा इतका संभव असतो की, परंपरागत चालत आलेले व्याख्यान, इतर ग्रंथाशी मेळ इत्यादि साधने नसतील तर ग्रंथ कालांतराने अगदी निरुपयोगी होईल.

भगणादि माने.—आर्यभटीय ग्रंथाच्या दशगीतिक पादामध्ये ग्रहभगणादिमाने आहेत. यांतील ग्रहगतिभगणांची मूलसूर्यसिद्धांतांतील ग्रहगतिभगणांशी तुलना करून पाहिली असतां आर्यभट्टाने गुरु आणि बुध खेरीज करून बाकीच्यांचे भगण मूलसूर्यसिद्धांतांतलेच [मागे पृ. ३०० पहा] घेतलेले दिसतात. बुधाची भगणसंख्या मूलसूर्यसिद्धांतांत त्यापेक्षा विसांन व गुरुची चाराने अधिक आहे. ह्या संख्या त्याने स्वतःच्या अनुभवावरून इक्ष्वाकूयास मिळताल अशा घेतल्या असाव्या. शिवाय त्याने चंद्रपातभगण २.३२, २.२६ म्हणून दिलेले आहेत.

युगपद्धति.—आर्यभटाची युगपद्धति इतर सिद्धांतांहून किंचित भिन्न आहे. महायुग त्याने आणि इतरांचे सारखेच म्हणजे ४३,२०,००० वर्षांचे आहे. परंतु त्याच्या मते महायुगाने कलि द्वयपर, त्रेता व कृत हे चारहि युगपाद सारखे असून एका मनुंत ७२ युगे असतात. यामुळे त्याच्या मताप्रमाणे कल्पारंभी, प्रत्येक महायुगारंभी व युगपादारंभी सर्व ग्रह एकत्र येतात. त्याने मन्वंतरारंभी, संधि सांगितलेला नाही. व सृष्ट्युत्पत्तीस कांही वर्षे लागली की काय याचा विचार करण्याचेहि त्यास कारण पडले नाही.

वर्षमान.—आर्यभटाच्या सिद्धांतानुसार वर्षमान ३६५ दि. १५ व. ३१ प. १५ विप. इतके आहे. हे मान मूल (पंचसिद्धांतिकोफ) सूर्यसिद्धांतांतल्यापेक्षा १० विपळानी कमी आहे; व सांप्रतच्या युरोपीय मानापेक्षा ८ पळे व १८.१३ विपळे म्हणजे ३ मिनिटे व १५ सेकंद एवढ्याने जास्त आहे. मूलसूर्यसिद्धांत व आर्यसिद्धांत यांत फरक पडण्याने कारण सूर्यसिद्धांतांत कलियुगारंभ गुरुवार मध्यरात्री असून आर्यभट्टाने तो शुक्रवार सूर्योदया म्हणजे १५ घटिका मागाहून मानला आहे. वर्षमान १५ विपळे कमी घेऊन ३६०० वर्षांत बरोबर १५ घटिका कमी होतात. आणि त्यामुळे गतकलि ३६०० या वर्षी (आर्यभटाच्या वयाची २३ वर्षे गेली असतां) मूलसूर्यसिद्धांत आणि आर्यसिद्धांत यांप्रमाणे सूर्याचे

मध्यम मेघसंक्रमण म्हणजे वर्षारंभ एककालीन झाला. यावरून असे दिसून येते की, युगारंभ सूर्योदया मानल्यामुळे जे अंतर पडेल ते न पडावे म्हणून आर्यभटाने वर्षाचे मान १५ विपळे कमी मानले.

पृथ्वी अक्षामोवती फिरते या मताचा पुरस्कार.—पृथ्वी प्रत्यक्षा आपल्यामोवती फिरते असे मानणारा ज्योतिषी आपल्या देशांत एक हा आर्यभट मात्र होता. आर्यभटाने भगणादि मानांत नक्षत्रपरिवर्तन न सांगतां भूभ्रम सांगितले आहेत, यावरून ही गोष्ट स्पष्ट होते. भटप्रकाशिका टीकाकाराने आर्यभट पृथ्वी अवल आहे या मताचा होता असे प्रतिपादन करण्याचा जो प्रयत्न केला आहे तो बरोबर नाही. आर्यभट पृथ्वीची दैनंदिन गति मात्र जाणतो. पृथ्वी सूर्यामोवती फिरते असे त्याचे मत दिसत नाही.

आर्यभटाचा करणग्रंथ.—आर्यभटसिद्धांतांत इतर ग्रंथांतल्याप्रमाणे अधिकार नाहीत तरी त्यांत चंद्रशुंगोपति आणि ग्रहयुति या अधिकारांतल्याशिवाय बाकी सर्व अधिकारांतील विषय आहेत. त्याने योगतारांचे भोग व शर सांगितले नाहीत व अयनगतांसंबंधीहि कांहीं दिलेले नाही. तिथि, नक्षत्र, करण वगैरे काढण्याच्या रीतीचाहि त्याच्या ग्रंथांत अभाव आहे. यावरून व दुसऱ्या कित्येक गोष्टीवरून आर्यभटाने एखादा करणग्रंथ केला असावा परंतु सांप्रत तो उपलब्ध नाही, असे अनुमान निघते.

दृक्प्रत्ययासंबंधांत आर्यभटाची योग्यता.—ब्रह्मगुप्ताच्या वेळी म्हणजे आर्यभटानंतर सुमारे सवाशे वर्षांनी आर्यभटाच्या ग्रंथावरून ग्रहणादिकांचा विसंवाद होत असे असे दिसते. तथापि ब्रह्मगुप्तापूर्वी होऊन गेलेल्या श्रौषेण व विष्णुचंद्र या ज्योतिष्यांनी मूलसूर्यसिद्धांत, पंचसिद्धांत, व लाटादिकांचे ग्रंथ टाकून आर्यभटाच्या ग्रंथांतून स्पष्टीकरण, मंदोच्च, पात आणि परिधि ही घेतली यावरून त्यांच्या वेळी इतरांपेक्षा दृक्प्रत्ययासंबंधे आर्यभटाची योग्यता अधिक होती हे उघड आहे. छिद्रान्वेषणपट्ट ब्रह्मगुप्तासुद्धा, स्वतःच्या सिद्धांताचा अत्यंतभिमान सोडून, ज्याच्याशी त्याची अत्यंत प्रतिस्पर्धा त्या आर्यभटाच्या ग्रंथाशी तुल्य असा ग्रंथ करतो, असे म्हणावे लागले. आर्यभटाने ग्रहस्पष्टीकरणांत सुधारणा केली व पूर्वीच्या ग्रंथांच्या सारासारविचाराने स्वबुद्धीने आणि वेधाने त्याने नवीन शोधहि लावले.

निरनिराळ्या सिद्धान्तांतील मध्यम ग्रहांची तुलना.—आर्यभटीय कालचे म्हणजे शके ४२१ मध्यमेघसंक्रमण वेळेच्या सुमारचे आर्यभटीयावरून, मूलसूर्यसिद्धांतावरून, सांप्रतच्या सूर्यसिद्धांतावरून व ब्रह्मगुप्तसिद्धांतावरून काढलेले मध्यम ग्रह आणि यूरोपीय कोष्टकावरून काढलेले मध्यम ग्रह परस्परांशी ताडून पाहिले तर असे आढळून येते की, मूलसूर्यसिद्धांताच्या ग्रहांत बुध आणि गुरु यांचे मात्र अंतर एक अंशाहून जास्त आहे, बाकीच्यांचे त्याहून कमी आहे. प्रथमायसिद्धांतांतील बुधाचे मात्र अंतर दोन अंशाहून

जास्त आहे बाकी कोणत्यांचेहि ५१ कलाहून जास्त नाही. वर्तमान सूर्यसिद्धांतांतील ग्रहांचे अंतर चंद्र खेरीज वरून बहुतेकांचे वरंच आहे. ब्रह्मगुप्तसिद्धांतांतील ग्रहांचे सूर्यसंबंधी तुलनेचे—म्हणजे यूरोपीय कोष्टकांतील प्रत्येक ग्रह सूर्याच्या पुढे जितका आहे आणि ब्रह्मगुप्तसिद्धांताच्या कोष्टकांतील ग्रह त्यांतील सूर्याच्या पुढे जितका आहे त्या अंकांतील तुलनेचे—अंतर बुधाचे मात्र वरंच आहे, गुरुचे ५३ कला आहे व बाकीच्यांचे २२ कलांच्या आतच आहे.

भारतीय भगणादि मानांची यूरोपीय मानांशी तुलना.—सांप्रतची यूरोपीय मान पाहिली असता असे दिसते की आमचे सूर्यसिद्धांताचे वर्ष सुमारे ८ पळे ३४.५ विपळे जास्त आणि ब्रह्मसिद्धांताचे ७ पळे २५.६ विपळे जास्त आहे. चंद्राची गति जास्त असूनहि तीत बहुधा चुक नाही म्हटले तरी चालेल. राहुभगणास सुमारे ४ दिवसांचा व शनीच्यास ६ दिवसांचा फरक आहे, बाकीचे फरक एक दिवसाच्या आत आहेत. टॉलेमीच्या मानांत व आधुनिक यूरोपीय मानांत असलेले फरक सांप्रतच्या सूर्यसिद्धांताच्या किंवा ब्रह्मगुप्तसिद्धांताच्या मनांत व आधुनिक यूरोपीय मानांत असलेल्या फरकांपेक्षा सामान्यतः कमी दिसतात.

मंदोच्च व पात.—आमच्या सिद्धांताप्रमाणे कोणत्याहि ग्रहाचे मंदोच्च व पात यांस १३००० वर्षांत एक अंशाहून जास्त गति नाही. उच्चपातांच्या यूरोपीय गतीची आमच्या गतीशी तुलना केली तर असे आढळून येईल की, सूर्यसिद्धांताच्या गती व त्याच नुकल्या आहेत. इतर सिद्धांतांतल्या गतीहि अशाच आहेत म्हटले तरी चालेल. कोणतेहि उच्च किंवा पात याची गति आमच्या ग्रंथाप्रमाणे एका वर्षांत विकलेच्या तिसऱ्या हिद्दाहून जास्त नाही. यूरोपीय मानाने उच्चगती विकलेहून जास्त आहेत. आतां यासंबंधी आपल्या ग्रंथांस कागदावरील अंक पाहून तोंडाने दोष देणे फार सोपे आहे. परंतु आकाशांत एक विकला समजण्यास सांप्रतच्या सूक्ष्म यंत्रांनीहि किती प्रयास पडतात हे ज्यास अवगत आहे, तो तसा दोष देणार नाही.

शके ४२१ मधील आमच्या ग्रंथावरून येणारी उच्चपातस्थिति व आधुनिक यूरोपीय मानाप्रमाणे केरोपंती पंचगावरून येणारी उच्चपातस्थिति या परस्परांशी ताडून पाहतां असे दिसते की सूर्याचे उच्च फारच थोडे चुकले आहे. शुक्राच्या उच्चामध्ये फार चुकी दिसते; परंतु बाकीची उच्चे पाहिली तर पहिल्या आर्यभटाच्यांत बुधाचे उच्च २४ अंश कमी आहे, बाकीची १० अंशाच्या आतच कमजास्त आहेत. सूर्यसिद्धांताची याहून शुद्ध आहेत. त्यांत बुधाचे १३ अंश कमी आणि शनीचे ८ अंश कमी आहे; मंगळ आणि गुरु यांची तर फारच थोडी चुकली आहेत. ब्रह्मगुप्ताचीहि सूर्यसिद्धांताइतकी किंवा त्याहून जास्त शुद्ध आहेत. टॉलेमीच्या उच्चांची केरोपंतीशी तुलना केली तर असे दिसून येते की त्याच्याहि शुक्राच्या उच्चांत अतिशय

जुकी असून शिवाय एकंदरीत त्याची उच्चैः सूर्यसिद्धांत आणि प्रक्षसिद्धांत यांहून अधिक चुकली आहेत. पातांची तुलना करून पाहतां आर्यभटाचे सरासरी ४ अंश चुकीचे आणि प्रक्षगुप्ताचे ७ अंश चुकीचे आहेत. टॉलेमीचे तर ३० अंश चुकीचे आहेत. त्याचे शनिगुरुपात फारच चुकीचे आहेत. त्याचे रव्युच्च ६५ अंश ३० कला आहे; परंतु त्याच्या वेळी म्हणजे इ. स. सुमारे ९५० या वर्षी सायन रव्युच्च ७१ अंश येतें. आपल्या कोणत्याहि सिद्धांताचे रव्युच्च एक अंशाहून जास्त चुकले नाहीं.

भारतीय सिद्धांतकारांनी उच्चपातांची स्थिति स्वतंत्रपणें काढली.—टॉलेमीने मानलेली संपातगति (वर्षास ३६ विकला) हिशेवांत घेऊन प्रो. व्हिटने यानें टॉलेमीचीं माने काढलीं आहेत, त्यांचें आमच्या सिद्धांतांतील मानांशीं सुद्धीच साम्य दिसत नाहीं. यावरून टॉलेमीच्या ग्रंथांतील ग्रहगतिस्थिति आमच्या ग्रंथांत घेतली नाहीं हे उघड आहे. हिंदूंनी आपल्या ग्रहांची उच्चैः व पात टॉलेमीवरून किंवा त्याच्या पूर्वीच्या ग्रीक ग्रंथांवरून घेतलीं असतील असें व्हिटने यानें दर्शविलें आहे. तो म्हणतो की, उच्चैः व पात यांसारखी कठिण गोष्ट स्वतः काढण्याची किंवा दुसऱ्यांची घेतली असतां कालांतराच्या मानानें तीं सुधारणां करून घेण्याची योग्यता हिंदूंच्या अर्जा नाहीं. वस्तुस्थिति अशी आहे की, स्वतः व्हिटने यानें सांप्रतच्या युरोपीय ग्रंथांवरून टॉलेमीच्या वेळची, आर्यभटाच्या वेळची किंवा दुसऱ्या कोणत्याच वेळची उच्चपातस्थिति काढून तुलना करण्याचे धर्म न घेतांच आपलें मत ठोकून दिलें आहे. टॉलेमीच्या वरून जर हिंदूंनी उच्चैः घेतलीं असतीं तर टॉलेमीचें रव्युच्च ६५ अंशांचें हिंदूंनी ७८ अंश कसें केलें असतें? आमच्याच निरनिराळ्या सिद्धांतांच्या उच्चपातांमध्ये बरेच अंतर आहे. यावरून आमच्या सिद्धांतकारांनी एकमेकांचीं माने घेतलीं नाहींत, तर प्रत्येकांनै स्वतंत्रपणें काढलीं असें दिसून येतें. व्हिटने यानें हिंदूविषयी जें विधान केलें आहे तें टॉलेमीसच चांगलें लागू पडतें. टॉलेमीने दिलेलें रव्युच्च त्याच्या ३०० वर्षे अगोदर होऊन गेलेल्या हिप्पार्कसच्या वेळीं होतें. यावरून कदाचित् त्याच्यावरून टॉलेमीने तें, त्यांत आपल्या काळच्या स्थितीप्रमाणें फेरफार न करतां घेतलें असेल. टॉलेमीचे उच्चपाताचे अंक व आपल्या ग्रंथांवरून येणारे अंक यांत उच्चैः ३ पासून ३० अंशांपर्यंत आणि पातांत ४ पासून ८२ अंशांपर्यंत अंतर आहे. हिप्पार्कसच्या वेळेपासून म्हणजे इ. स. पू. १५० पासून ख्रिस्तोत्तर ५०० पर्यंत ६५० वर्षांत इतकी गति झाली. हें खात्रीन काढून तितका फेरफार करून आपल्या ग्रंथांत स्थिति दिली असें मानलें तर दोहोंच्या अंकांत कांहीं नियमित अंतर दिसलें पाहिजे. पण तसें नाहीं; आणि ३५० वर्षांत इतकी गति होते असें जर त्यांनीं काढलें असतें, तर त्यांनीं उच्चपातगति पुष्कळ दिली असती; पण ती तर ते १३०० वर्षांत १ अंशाहून कमीच भा. पा. ३९

देतात. यावरून आपल्या सिद्धांतकारांनी स्वतंत्रपणें आपआपल्या काळची उच्चपातांची स्थिति काढली असली पाहिजे.

बराहमिहिर, त्याचा काल—पहिल्या आर्यभटानंतर बराहमिहिर हा प्रख्यात ज्योतिषी होऊन गेला. त्यानें आपल्या पंचसिद्धांतिकाकरणग्रंथांत गणितास शक ४२७ हें आरंभवर्ष घेतलें आहे, यावरून एक तर त्यानें शके ४२७ मध्ये ग्रंथ रचण्यास सुरुवात केली असावी, किंवा शक ४२७ हा त्याचा जन्मशक असल्यामुळे त्यानें तें वर्ष आरंभस्थानीं घेतलें असावें. पहिली कल्पना खरी धरल्यास त्याचा जन्मकाल शके ४१२ च्या अडीकडे येऊं शकत नाहीं; व प्रक्षगुप्तीकाकार पृथुस्वामी व आमराज यांनीं शक ५०९ हा त्याचा मृत्युकाल दिला आहे झणून जें कोणी झणतात त्याशीं या जन्मकालाचा मेळ घसवावयाचा असल्यास, तो शक ४१२ च्या पूर्वीहि फारसा ढकलतां येत नाहीं.

त्याचे ग्रंथ व त्यां वरील टीका—बराहमिहिर हा अर्वाचीवा राहणारा होता. त्यानें यवनदेशांत जाऊन ज्योतिःशास्त्र संपादिलें अशी जी कांहीं लोकांची समजूत दिसते ती चुकीची आहे. बराहमिहिराचे ग्रंथ व त्यांवरील भट्टोत्पलाची टीका पाहिली असतां असें दिसतें कीं बराहमिहिरनें केलेल्या सर्व ग्रंथांतल्या विषयांवर त्याच्यापूर्वीच विपुल ग्रंथ या देशांत झाले होते. तेव्हां बराहमिहिर परदेशांत जाण्याचें कांहीं कारण नव्हतें. त्यानें ज्योतिषाच्या तीनाहि शाखांवर ग्रंथ लिहिले असून त्याचे वृहज्जातक व लघुजातक हे ग्रंथ अद्यापि ज्योतिष्यांच्या पुष्कळ प्रचारांत आहेत. त्याच्या वृहत्संहिता ग्रंथाचे डॉ. केर्न यानें केलेलें इंग्रजी भाषांतर रॉयल एशियाटिक सोसायटीच्या ५ व्या पुस्तकांत छापलें गेलें आहे. वृहत्संहिता व वृहज्जातक हे ग्रंथ स्वतःच उपयुक्त असल्यामुळे अद्यापि प्रचारांत आहेत हें खरें; तरी त्यांच्या प्रचारास उत्पलटीका विशेष कारणीभूत झाली असें म्हटलें तरी चालेल. लघुजातकावर उत्पलव्याख्या आहे व यात्राप्रथावरहि ती होती असें दिसतें.

त्याच्या ग्रंथ व रचनेचे स्वरूप.—बराहमिहिराचा गणितस्कंधावरील ग्रंथ जो पंचसिद्धांतिका त्यांत पांच सिद्धांतांचा अनुवाद केला असल्याचे पूर्वी दाखविलेंच आहे. सूर्यसिद्धांतोक्त मध्यमग्रहांस त्यानें स्वतःचा एक बीजसंस्कार सांगितला आहे, त्यावरून पंचसिद्धांतिकेतील कोणताहि सिद्धांत बराहमिहिरकृत नव्हे हे निर्विवाद सिद्ध होतें. कारणग्रंथ केल्यानंतर बराहमिहिराचें लक्ष फलज्योतिषाकडे आणि विशेषतः नानाप्रकारचे सृष्टिकर्मकार, प्रदायांचे गुणधर्म व त्यांचा व्यवहारांत उपयोग यांकडे लागलेलें असावें असें त्याच्या संहिताग्रंथावरून दिसतें. सृष्टिशास्त्राच्या ज्योतिषशास्त्राखेरीज इतर शाखांवर विचार करणारा ज्योतिषी याच्यानंतर दुसरा कोणी झाला नाहीं. त्यानें घालून दिलेल्या दिग्गोनें मृष्ट प्रदायांच्या गुणधर्मांचा विचार तसाच पुढे अव्याहत चालता तर आज या कामांत युरोपीयांनीं आपणांम मागे टाकलें नसतें.

ब्रह्मगुप्त.—बराहमिहिरानंतर व ब्रह्मगुप्ताच्या पूर्वी म्हणजे शके ४२७ व ५५० यांच्या दरम्यान वर्तमान रोमक सिद्धांतकार श्रीपेण व वर्तमान वसिष्ठ सिद्धांतकार विष्णुचंद्र हे दोन ज्योतिषी झाले होते असे पूर्वी सांगितलेच आहे. ब्रह्मगुप्ताचा जन्म शके ५२० मध्ये झाला असून तो गुजरायच्या उत्तर सरहद्दीवर असलेल्या भिनमाल गांवाचा राहणारा होता. त्याचे ब्राह्मस्फुटसिद्धांत व खंडखाद्य नामक करण असे दोन ग्रंथ उपलब्ध आहेत.

ब्रह्म सिद्धांतांतील सायन मेपसंक्रमणावरून घेतलेले वर्षमान.—ब्रह्मगुप्ताने आपल्या सिद्धांतांत जी भगणादि माने दिली आहेत त्यांची पूर्वीच्या सिद्धांतांतील भगणादि मानांशी तुलना करून पाहतां असे दिसून येते की ब्रह्मसिद्धांतांतील वर्षमान मूलसूर्यसिद्धांतांतल्यापेक्षा ६७।१० विपळे कमी आणि प्रथमार्थसिद्धांतांतल्यापेक्षा ५२।१० विपळे कमी आहे. पंचसिद्धांतिकोक्त पुलिश व रोमक यांखेरीज भारतीय कोणत्याहि सिद्धांतापेक्षां हे वर्षमान कमी आहे. असे होण्याचे कारण एकच दिसते, व ते हे की ज्या दिवशी दिमरात्रिमान सारखे होते त्या विषुव दिवशी—म्हणजे ज्या दिवशी क्षितिजाच्या बरोबर पूर्व विंदुत सूर्य उगवतो त्या दिवशी—ब्रह्मगुप्ताने मेपसंक्रमण मानले [तो म्हणतो:—“जर सिद्धांत भिन्न असतील तर सूर्याच्या संक्रांतीहि त्या भेदाप्रमाणे झाल्या पाहिजेत. परंतु तो सूर्य तर विषुव दिवशी पूर्वेस सूर्योदयी स्पष्ट दिसतो” [अ. २४, श्लोक ४]. असे मेपसंक्रमण म्हटले म्हणजे ते सायनरवीचे होय. ब्रह्मगुप्ताने आपल्या विसाव्या वर्षी वेध घेण्यास आरंभ केला होता असे मानून कै. शं. वा. दीक्षित यांनी शके ५४० चे गणित करून असे दाखविले आहे की, त्या वर्षी ब्रह्मसिद्धांतमेपसंक्रमणकाली सूर्य विषुववृत्ताच्या उत्तरेस सुमारे १२ कला मात्र असला पाहिजे. त्या दिवशी सूर्योदयीच ब्रह्मसिद्धांताचे मेपसंक्रमण झाले असते तर त्या वेळी पूर्व विंदूच्या उत्तरेस १२ कला सूर्यमध्यविंदु दिसला असता. परंतु सूर्योदयीच नेहमी मेपसंक्रमण होते असे नाही. ही गोष्ट, दिक्साधन करण्यामध्ये कांही कलांची चुकी होण्याचा संभव, आणि वेधाची स्थूल साधने इतक्या गोष्टी मनांत आणल्या असतां १२ कलांची चुकी होणे संभवनीय दिसते.

ब्रह्मगुप्तास सायन वर्षमान किंवा अयनगति धरण्याचे कां सुचले नाही.—ब्रह्मगुप्तास अयनगति माहीत नव्हती, किंवा त्याच्या पूर्वी ती माहीत असेल तर त्याने ती विचारांत घेतली नव्हती. यामुळे त्याच्या दृष्टीने सायनसूर्य व प्रयागत निरयन सूर्य हा भेद नसल्यामुळे सायनसूर्य तोच सिद्धांतावरून निघेल असे त्याने केले. परंतु हे त्याच्या कालापुरते मात्र झाले. याचे कारण असे की, त्याच्या वेळी सुमारे ५४ घटका संक्रमण अगोदर झाले. परंतु कलियुगारंभी (त्याच्या मते शुक्रवारी सूर्योदयी) मध्यमसूर्य मेपारंभी होता हा जो दृढग्रह परंपरागत आलेला, त्याच्या वाहेर त्याला जाता येईना. यामुळे कलियुगारंभापासून ब्रह्मसिद्धांतरचना-

कालपर्यंत सुमारे ३७३० वर्षे गेली तितक्या वर्षांवर ५४ घटका चुकी त्याने विभागली, आणि आकाशांत प्रत्यक्ष पूर्वेस सूर्य उगवेल त्या वेळी म्हणजे सायन मेपी आपल्या सिद्धांताप्रमाणे मेपसंक्रमण व्हावे असे त्याने केले. कलियुगारंभापासून स्वकालपर्यंत चुकी विभागावयाची हे लक्षांत नसते, आणि अमुक कालापासून आजपर्यंत संक्रमण इतके मागे आले असा त्याने विचार केला असता, तर वर्षमान सायन म्हणजे ३६५ दि. १४ घ. ३२पळे घरणे किंवा वर्षमान पूर्वीचे ठेवून अयनगति मानणे या दोहोंपैकी कोणती तरी एक गोष्ट त्याने केली असती. सिद्धांतानंतर ३७ वर्षांनी त्याने खंडखाद्यकरणग्रंथ केला त्यांत वर्षमान मूलसूर्यसिद्धांताचे घेतले आहे. यावरून वर्षमान पूर्वीचेच ठेवून अयनगति मानण्याकडे त्याचा कल झाला असावा असे कै. दीक्षितांचे मत आहे.

ब्रह्म सिद्धांतांतील मगणादिमाने व बीजगणितज्ञान.—ब्रह्मसिद्धांतांतील ग्रहभगणसंख्या इतरसिद्धांतांहून थोडथोड्या भिन्न आहेत. ब्रह्मगुप्ताने त्या काली ग्रहेवेधास मिळताल अशा भगणसंख्या कल्पिल्या होत्या असे दिसते. मंदोच्चें व पात यांयद्वाहि त्याचा स्वतंत्र शोध दिसून येतो. अर्थात् ब्रह्मगुप्त हा स्वतः वेध घेऊन स्वतंत्रपणे शोध करणारा होता हे उघड आहे. ब्रह्मसिद्धांताच्या कुठक नामक अध्यायांत बीजगणितांतले बरेच विषय आले असून पहिला बीजगणितकार तोच असावा असे प्रचलित उपलब्ध असलेल्या माहितीवरून दिसते. परंतु नवीन विषय मों काढिला असे कांहीच उद्गार बीजगणिताध्यायांत त्याने काढले नसल्यामुळे त्याच्या पूर्वीहि तो विषय असावा असे अनुमान होते.

ब्रह्म सिद्धांतावरील टीका व त्यांतील प्रक्षेप.—ब्रह्मसिद्धांतावर शके ९०० च्या सुमारास पृथुस्वामीने पृथुदक्टीका नांवाचा टीकाग्रंथ रचिला असून इ. स. १८१७ मध्ये कोलनूकने ब्रह्मसिद्धांतांतल्या अंकगणित व बीजगणित या अध्यायांचे इंग्रजीत भाषांतर केले आहे. ब्रह्मगुप्ताने ब्रह्मसिद्धांतांत प्रत्येक अध्यायाच्या शेवटी आर्यासंख्या सांगण्याची खबरदारी घेतली आहे तरी त्याच्या ग्रंथांत पांचसात आर्या कमजास्त झालेल्या दिसतात. पंचसिद्धांतिकेप्रमाणे ब्रह्मसिद्धांताच्या सटीक पुस्तकांतहि विष्कंभादि २७ योग आढळत नाहीत.

खंडखाद्यकरणग्रंथ.—खंडखाद्य हा ग्रंथ ब्रह्मगुप्ताने आपल्या वयाच्या ६७ व्या वर्षी रचिला. त्याच्या स्वतःच्या सिद्धांतांची संक्रांति खंडखाद्यरचनाकाली मूलसूर्यसिद्धांताच्या व आर्यभटीयाच्या एक दिवस पूर्वी येत होती, व इतक्या फरकामुळे त्याचा अधिकमासहि ह्या दोन सिद्धांतांहून भिन्न येत असे, ही गोष्ट अज्ञानी मनुष्यासहि समजण्यासारखी असल्यामुळे त्याच्या सिद्धांताचे मान सुरू करण्यास लोकमत प्रतिकूल होते. आपल्या वयाची ६७ वर्षे गेली तरी आपले कोणी अनुयायी होत नाहीत असे पाहून शेवटी त्याने निराश

होऊन त्या वेळी लोकमान्य झालेल्या आर्यभटाच्या करणग्रंथाप्रमाणे आपला खंडखाद्य करणग्रंथ केला.

खंडखाद्याचे स्वरूप.—तथापि आपला नवीन करणग्रंथ करताना ब्रह्मगुप्ताने त्यांत दृक्प्रत्यय येण्याजोगा फेरफार करण्यास मात्र कमी केलें नाहीं, खंडखाद्यांत वर्तमान मूलसूर्यसिद्धांताचे घेतलें आहे आर्यसिद्धांताचे घेतलें नाहीं; त्यामुळे युगप्रवृत्ति स्वतःच्या सिद्धांताप्रमाणे किंवा आर्यभट्ट सिद्धांताप्रमाणे सूर्योदयी नमानितां मूलसूर्यसिद्धांताप्रमाणे अर्धरात्री मानावी लागली. खंडखाद्यांत आरंभवर्ष शके ५८७ आहे; शके ५८७ चैत्र कृष्ण ३० शनिवार मध्यरात्रीचे मूलसूर्यसिद्धांताच्या मगणादिमानावरून प्रहः काढले, तर चंद्रोच्च व राहु खेरीज करून ते खंडखाद्यांतील क्षेपकांशी अगदीं वरोवर मिळतात; आर्यभट्टसिद्धांतावरून काढलेल्या प्रह्यांशी मिळत नाहींत. चंद्रोच्च मूलसूर्यसिद्धांताशीं तर मिळत नाहींच, परंतु आर्यभट्टसिद्धांताशी किंवा ब्रह्मगुप्तसिद्धांताशीहि मिळत नाहीं; राहुहि शेवटल्या दोहपैकी कोणाशी मिळत नाहीं. खंडखाद्य आर्यभट्टसिद्धांताशी सर्वांशी मिळत नाहीं तरी आर्यभट्टीयांतील कांहीं मानें मूलसूर्यसिद्धांतावरोवर असल्या मुळे शके ५८७ मध्ये खंडखाद्यावरून येणारी मध्यमग्रहस्थिति आर्यभट्टसिद्धांताशी फारच मिळती निघत होती.

खंडखाद्यावरील टीका व त्यांचा प्रचार.—खंडखाद्यावर वरुण व मंदोत्पल यांच्या टीका आहेत व पृथ्वीकांचीहि टीका असावी असें दिसते. याशिवाय काश्मीर देशांतील टीकाकारांचीहि एक खंडित टीका सांपडते; डेक्कन कॉलेज संग्रहातील पंचांगकीर्तुक नामक ग्रंथावरून शके १५८० पर्यंत खंडखाद्यकरण काश्मीरांत प्रचारांत होते असें दिसते व अद्यापहि तिकडे ते प्रचारांत असण्याचा संभव आहे.

ब्रह्मसिद्धांतानुयायी करण ग्रंथः—ब्रह्मगुप्ताच्या सिद्धांताची त्याच्या हयातींत चहा झाली नाहीं तरी पुढे भास्कराचार्यासारख्या ज्योतिष्याने त्याचाच आगम स्विकारिला; भास्कराचार्यापूर्वीचिहि दोन करणग्रंथ ब्रह्मसिद्धांतानुयायी आढळतात. शालीवाहन शकाच्या ७ व्या शतकांत ब्रह्मगुप्ताचे ग्रंथ सिंध प्रांतांत फार पसरले असावे व ब्रह्मसिद्धांत व खंडखाद्य ह्या ग्रंथांची त्या शतकाच्या शेवटी केव्हां तरी सिंधिदे आणि अलभरकंद नांवांची अरबी भाषातरी झाली असावी असें दिसते. गुणमद्रक्त उत्तरपुराणनामक ग्रंथावरून शके ८१९ त दक्षिणेंत ब्रह्मसिद्धांत निजरूपांनेच चालत होता असें सिद्ध होतें. शके ९६२ च्या सुमारास झालेल्या वरुणाच्या दीर्घांतहि बीजाचा उल्लेख आढळत नाहीं. शके ९६४ मध्ये झालेल्या राजमृगांककरणांत मात्र वीजसंस्कार सांगितला आहे. यापुढील करणकमलमातेड करणकुपहल, महादेवीसातिणी, खेटकसिद्धि व चंद्रार्का हे सर्व ग्रंथ वीजसंस्कृत ब्रह्मसिद्धांततुल्य असून यांपैकी करणकुपहल तर अद्यापहि कोठें प्रचारांत असले. भास्कराचार्यकृत सिद्धांत

शिरोमणीने ब्रह्मसिद्धांताचे काम उत्कृष्ट होऊ लागल्यामुळे त्याच्यानंतर ब्रह्मसिद्धांत पुस्तक लोपत चालले असावे.

ब्रह्मगुप्तकालीन ज्योतिषज्ञानः—एकंदरीत पहातां ज्योतिःशास्त्र ज्या रूपानें आपल्या देशांत आढळतें त्याच्या पद्धतीच्या बहुतेक अंगांची स्थापना ब्रह्मगुप्ताच्या वेळी पूर्णपणे झाली असें म्हणता येईल. वेधामुळे ग्रहस्थितीमध्ये फेरफार जावयाचा तो मागाहून वेळेवेळी झाला; परंतु पद्धतीमध्ये नवीन शोध किंवा सुधारणा अयनगतीवांचून दुसरी मागाहून विशेष झाली नाहीं. वेधादिकांच्या यंत्रांपैकी तुरीययंत्र ब्रह्मगुप्तानें नवीन कल्पिले असें कै० श. वा. दीक्षित यांचे मत आहे.

अलवेरणीच्या इंडिका ग्रंथाच्या आधारें प्रो. साचो म्हणतो कीं प्राच्य सुधारणेच्या इतिहासांत ब्रह्मगुप्ताला महत्त्वाचे स्थान आहे. अरब लोकांस टेलमीच्या ग्रंथाची माहिती होण्यापूर्वी त्यांस ज्योतिषशास्त्र ब्रह्मगुप्तानें शिकविलें. [इंडिका माग, २ पा० ३०४.]

लल, त्याचा काळ व स्थळ.—डॉ. कर्न व कै० जनार्दन वाळजी मोडक हे वीजसंस्काराच्या रीतींत शकांत ४२० वया करावे असें ललानें म्हटलें आहे त्यावरून व. आ. संमंडीकाकार परमादीधर हा लल आर्यभटाचा शिष्य होता असें म्हणतो, त्यावरून ललाचा काळ शके ४२० हाच ठरवून तो आर्यभटाचा समकालीन व शिष्य होता असें आपलें मत देतात. गणकतरंगिणीकारहि ललाचा काळ शके ४२१ असाच देतो, परंतु कै. श. वा. दीक्षित यांना ह्या दोन्हीहि मते चक वाटतात. कारण, आर्यभटानें केल्या नाहींत अशा जुका झुलक गोष्टीत ललानें केल्या असून शके ५५० च्या सुमारास झालेला छिद्रान्तेपी ब्रह्मगुप्त आर्यभटावर दुपणांची वृष्टि करतो, पण ललाविषयी कांहीच लिहित नाहीं; आर्यभटाच्या ग्रंथास वीजसंस्कार देण्याची त्याच्याच काळी त्याच्या शिष्यास पाकी यावी हे विचित्र दिसते; आणि पृथ्वी स्वतःभोवती फिरते म्हणावी तर पक्षी पुढां आपल्या धरत्यांत कसे येऊ शकतात अशी ललानें आर्यभटाच्या मतावर शंका काढली आहे. त्यांच्या मते ललानें रेवती योगतारेचा भोग म्हणजे स्पष्ट मेघसंक्रमण कालच्या सूर्यस्थानापासून अंतर—३५९ अंश दिलें आहे. ब्रह्मगुप्तास ललाचा ग्रंथ माहीत नव्हता व ललाच्या ग्रंथांतहि ब्रह्मगुप्ताच्या तुरीय यंत्राखेरीज सर्व कांही आहे व त्याच्या ग्रंथांत अयनचलनाचा विचार मुळीच नाहीं या तीन गोष्टीवरून ते दोघे जवळजवळ समकालीन परंतु परस्परांपासून दूरदूर राहणारे असले पाहिजेत. तो शके ५६० च्या सुमारास झाला असावा असा त्यांचा तर्क आहे. अलवेरणीच्या ग्रंथांत शक ९५० पूर्वीच्या प्रसिद्ध ज्योतिष्यांचे कांहींना कांहीं वर्णन आले असून त्यांत ललानें नांवाहि नाहीं. यावरून ललाचे ग्रंथ निदान शके ९५० पर्यंत तरी उत्तरहिंदुस्थानांत फारसे प्रसिद्ध नव्हते असें दिसते. उलटपक्षी ललवीजसंस्कृत

ब्रह्मगुप्त.—बराहमिहिरानंतर व ब्रह्मगुप्ताच्या पूर्वी म्हणजे शके ४२७ व ५५० यांच्या दरम्यान वर्तमान रोमक सिद्धांतकार श्रीपेण व वर्तमान वसिष्ठ सिद्धांतकार विष्णुचंद्र हे दोन ज्योतिषी झाले होते असे पूर्वी सांगितलेच आहे. ब्रह्मगुप्ताचा जन्म शके ५२० मध्ये झाला असून तो गुजरातच्या उत्तर सरहद्दीवर असलेल्या भिनमाल गांवाचा राहणारा होता. त्याचे ब्राह्मस्फुटसिद्धांत व खंडखाद्य नामक करण असे दोन ग्रंथ उपलब्ध आहेत.

ब्रह्मसिद्धांतांतील सायन मेपसंक्रमणावरून घेतलेले वर्षमान.—ब्रह्मगुप्ताने आपल्या सिद्धांतांत जी भगणादि माने दिली आहेत त्यांची पूर्वीच्या सिद्धांतांतील भगणादि मानांशी तुलना करून पाहतां असे दिसून येते की ब्रह्मसिद्धांतांतील वर्षमान मूलसूर्यसिद्धांतांतल्यापेक्षा ६७।० विपळे कमी आणि प्रथमार्थसिद्धांतांतल्यापेक्षा ५२।१० विपळे कमी आहे. पंचसिद्धांतिकोक्त पुलिश व रोमक यांखेरीज भारतीय कोणत्याहि सिद्धांतापेक्षां हे वर्षमान कमी आहे. असे होण्याचे कारण एकच दिसते, व ते हे की ज्या दिवशी दिग्रात्रिमान सारखे होते त्या विषुव दिवशी—म्हणजे ज्या दिवशी क्षितिजाच्या वरीवर पूर्व विंदूत सूर्य उगवतो त्या दिवशी—ब्रह्मगुप्ताने मेपसंक्रमण मानले [तो म्हणतो:—“जर सिद्धांत भिन्न असतील तर सूर्याच्या संक्रांतीहि त्या भेदाप्रमाणे झाल्या पाहिजेत. परंतु तो सूर्य तर विषुव दिवशी पूर्वेस सूर्योदयी स्पष्ट दिसतो” [अ. २४, श्लोक ४]. असे मेपसंक्रमण म्हटले म्हणजे ते सायनरवीचे होय. ब्रह्मगुप्ताने आपल्या विसाव्या वर्षी वेध घेण्यास आरंभ केला होता असे मानून कै. श. वा. दीक्षित यांनी शके ५४० चे गणित करून असे दाखविले आहे की, त्या वर्षी ब्रह्मसिद्धांतमेपसंक्रमणकाली सूर्य विषुववृत्ताच्या उत्तरेस सुमारे १२ कला मात्र असला पाहिजे. त्या दिवशी सूर्योदयीच ब्रह्मसिद्धांताचे मेपसंक्रमण झाले असते तर त्या वेळी पूर्व विंदूच्या उत्तरेस १२ कला सूर्यमध्यविंदु दिसला असता. परंतु सूर्योदयीच नेहमी मेपसंक्रमण होते असे नाही. ही गोष्ट, दिक्साधन करण्यामध्ये कांहीं कलांची चुकी होण्याचा संभव, आणि वेधाची स्थूल साधने इतक्या गोष्टी मनांत आणल्या असता १२ कलांची चुकी होणे संभवनीय दिसते.

ब्रह्मगुप्तास सायन वर्षमान किंवा अयनगति धरण्याचे कां सुचले नाही.—ब्रह्मगुप्तास अयनगति माहीत नव्हती, किंवा त्याच्या पूर्वी ती माहीत असेल तर त्याने ती विचारांत घेतली नव्हती. यामुळे त्याच्या दृष्टीने सायनसूर्य व प्रयागत निरयन सूर्य हा भेद नसल्यामुळे सायनसूर्य तोच सिद्धांतावरून निघेल असे त्याने केले. परंतु हे त्याच्या कालापुरते मात्र झाले. याचे कारण असे की, त्याच्या वेळी सुमारे ५४ घटका संक्रमण अगोदर झाले. परंतु कलियुगारंभी (त्याच्या मते शुक्रवारी सूर्योदयी) मध्यमसूर्य मेघारंभी होता हा जो दृढग्रह परंपरागत आलेला, त्याच्या बाहेर त्याला जाता येईना. यामुळे कलियुगारंभापासून ब्रह्मसिद्धांतरचना-

कालापर्यंत सुमारे ३७३० वर्षे गेली तितक्या वर्षांवर ५४ घटका चुकी त्याने विभागली, आणि आकाशांत प्रत्यक्ष पूर्वेस सूर्य उगवेल त्या वेळी म्हणजे सायन मेपी आपल्या सिद्धांताप्रमाणे मेपसंक्रमण व्हावे असे त्याने केले. कलियुगारंभापासून स्वकालापर्यंत चुकी विभागावयाची हे लक्षांत नसते, आणि अमुक कालापासून आजपर्यंत संक्रमण इतके मागे आले असा त्याने विचार केला असता, तर वर्षमान सायन म्हणजे ३६५ दि. १४ घ. ३२ पळे धरणे किंवा वर्षमान पूर्वीचे ठेवून अयनगति मानणे या दोहोंपैकी कोणती तरी एक गोष्ट त्याने केली असती. सिद्धांतांत ३७ वर्षांनी त्याने खंडखाद्यकरणग्रंथ केला त्यांत वर्षमान मूलसूर्यसिद्धांताचे घेतले आहे. यावरून वर्षमान पूर्वीचे ठेवून अयनगति मानण्याकडे त्याचा कल झाला असावा असे कै. दीक्षितांचे मत आहे.

ब्रह्मसिद्धांतांतील भगणादिमाने व बीजगणितज्ञान.—ब्रह्मसिद्धांतांतील ग्रहभगणसंख्या इतरसिद्धांतांहून थोडथोड्या भिन्न आहेत. ब्रह्मगुप्ताने त्या काली प्रवेधास मिळतील अशा भगणसंख्या कल्पित्या होत्या असे दिसते. मंदोच्च व पात यांमद्विहा त्याचा स्वतंत्र शोध दिसून येतो. अर्थात् ब्रह्मगुप्त हा स्वतः वेध घेऊन स्वतंत्रपणे शोध करणारा होता हे उघड आहे. ब्रह्मसिद्धांताच्या कुठक नामक अध्यायांत बीजगणितांतले वरेच विषय आले असून पहिला बीजगणितकार तोच असावा असे प्रस्तुत उपलब्ध असलेल्या साहितीवरून दिसते. परंतु नवीन विषय मी काढिला असे कांहींच उद्गार बीजगणिताध्यायांत त्याने काढले नसल्यामुळे त्याच्या पूर्वीहि तो विषय असावा असे अनुमान होतें.

ब्रह्मसिद्धांतावरील टीका व त्यांतील प्रक्षेप.—ब्रह्मसिद्धांतावर शके ९०० च्या सुमारास पृथुस्वामीने पृथुदकटीका नांवाचा टीकाग्रंथ रचिला असून इ. स. १८१७ मध्ये कोलवृकने ब्रह्मसिद्धांतांतल्या अंकगणित व बीजगणित या अध्यायांचे इंग्रजीत भाषांतर केले आहे. ब्रह्मगुप्ताने ब्रह्मसिद्धांतांत प्रत्येक अध्यायाच्या शेवटी आर्यासंख्या सांगण्याची खबरदारी घेतली आहे तरी त्याच्या ग्रंथांत पांचसात आर्या कमजास्त झालेल्या दिसतात. पंचसिद्धांतिकेप्रमाणे ब्रह्मसिद्धांताच्या सटीक पुस्तकांतहि विष्कंभादि २७ योग आढळत नाहीत.

खंडखाद्यकरणग्रंथ.—खंडखाद्य हा ग्रंथ ब्रह्मगुप्ताने आपल्या वयाच्या ६७ व्या वर्षी रचिला. त्याच्या स्वतःच्या सिद्धांतांची संक्रांति खंडखाद्यरचनाकाली मूलसूर्यसिद्धांताच्या व आर्यमटीयाच्या एक दिवस पूर्वी येत होती, व इतक्या फरकामुळे त्याचा अधिकमासहि त्या दोन सिद्धांतांहून भिन्न येत असे, ही गोष्ट अज्ञानी मनुष्यासहि समजण्यासारखी असल्यामुळे त्याच्या सिद्धांताचे मान सुरू करण्यास लोकमत प्रतिकूल होते. आपल्या वयाची ६७ वर्षे गेली तरी आपले कोणी अनुयायी होते नाहीत असे पाहून शेवटी त्याने निराश

होऊन त्या वेळी लोकमान्य झालेल्या आर्यभटाच्या करणग्रंथा-
प्रमाणे आपला खंडखाद्य करणग्रंथ केला. ३

खंडखाद्याचे स्वरूप.— तथापि आपला नवीन करणग्रंथ
करताना ब्रह्मगुप्ताने त्यांत दृक्प्रत्यय येण्याजोगा फेरफार कर-
ण्यास मात्र कमी केलें नाहीं, खंडखाद्यांत वर्षमान मूलसूर्य
सिद्धांताचे घेतले आहे आर्यसिद्धांताचे घेतले नाहीं. त्यामुळे
युगप्रवृत्ति स्वतःच्या सिद्धांताप्रमाणे किंवा आर्यभट्ट सिद्धांता-
प्रमाणे सूर्योदयी न मानितां मूलसूर्यसिद्धांताप्रमाणे अर्धरात्री
मानावी लागली. खंडखाद्यांत आरंभवर्ष शके ५८७ आहे.
शके ५८७ चित्र कृष्ण ३० शनिवार. मध्यरात्रीचे मूलसूर्य-
सिद्धांताच्या भगणादिमानांवरून ग्रहकाढले, तर चंद्रोच्च व
राहु खेरीज करून ते खंडखाद्यांतील क्षेपकांशी असादीं बरो-
बर मिळतात. आर्यभट्टसिद्धांतावरून काढलेल्या ग्रहांशी
मिळत नाहींत. चंद्रोच्च-मूलसूर्यसिद्धांताशीं तर मिळत नाहींच,
परंतु आर्यभट्टसिद्धांताशी किंवा ब्रह्मगुप्तसिद्धांताशीहि मिळत
नाहीं. राहुहि-शेवटल्या दोहोंपैकी कोणाशी मिळत नाहीं.
खंडखाद्य आर्यभट्टसिद्धांताशी सर्वांशी मिळत नाहीं. तरी
आर्यभट्टयांतील काही मानें मूलसूर्यसिद्धांताबरोबर असल्या
मुळे शके ५८७ सधें खंडखाद्यावरून येणारी मध्यमग्रहस्थिति
आर्यभट्टसिद्धांताशी फारच मिळती निघत होती.

खंडखाद्यावरील टीका व त्यांचा प्रचार.—
खंडखाद्यावर वरुण व भटोत्पल यांच्या टीका आहेत व
पृथुदकाचीहि टीका असावी असें दिसतें. याशिवाय
काश्मीर देशांतील टीकाकारांचीहि एक खंडित टीका सांप-
डते: डेकेन कॉलेज, संग्रहांतील पंचांगकौतुक नामक ग्रंथा-
वरून शके १५८० पर्यंत खंडखाद्यकरण काश्मीरांत प्रचारांत
होतें असें दिसतें व अद्यापहि तिकडे ते प्रचारांत असण्याचा
संभव आहे.

ब्रह्मसिद्धांतानुयायी करण ग्रंथ:— ब्रह्मगुप्ताच्या
सिद्धांताची त्याच्या हयातीतच वहा झाली नाहीं तरी पुढे
भास्कराचार्यासारख्या ज्योतिष्याने त्याचाच आगम स्विका-
रिला. भास्कराचार्यापूर्वीचेहि दोन करणग्रंथ, ब्रह्मसिद्धांता-
नुयायी आढळतात. शालीवाहन, शकाच्या ७ व्या शतकांत
ब्रह्मगुप्ताचे ग्रंथ सिंध प्रांतांत फार पसरले असावे व ब्रह्मसि-
द्धांत व खंडखाद्य ह्या ग्रंथांची त्या शतकाच्या शेवटी केव्हां
तरी सिंधिदें आणि अलअरकंद नांवांची अरबी भाषांतरे
झालीं असावीं असें दिसतें. गुणमयस्कृत उत्तरपुराणनामक
ग्रंथावरून शके ८१९ त दक्षिणेंत ब्रह्मसिद्धांत निरूपणानेंच
चालत होता असें सिद्ध होतें. शके ९६२ च्या सुमारास
झालेल्या वरुणाच्या टीकेतहि वीजाचा उल्लेख आढळत नाहीं.
शके ९६४ मध्ये झालेल्या राजमृगांककरणांत मात्र वीजसं-
स्कार सांगितला आहे. थापुढील करणकमलमार्तंड, करण-
कुतहल, महादेवीसारिणी, खेटकसिद्धि व चंद्राकी हे सर्व
ग्रंथ वीजसंस्कृत ब्रह्मसिद्धांततुल्य असून यांपैकी करणकुतहल
तर अद्यापहि कोठें प्रचारांत असेल. भास्कराचार्यकृत सिद्धांत

शिरोमणीने ब्रह्मसिद्धांताचे काम उत्कृष्ट होऊं लागल्या-
मुळे त्याच्यानंतर ब्रह्मसिद्धांत पुस्तक लोपत चाललें असावे.

ब्रह्मगुप्तकालीन ज्योतिषज्ञान:— एकंदरीत पाहतां
ज्योतिःशास्त्र ज्योतिषज्ञांना आपल्या देशांत आढळतें त्याच्या
पद्धतीच्या बहुतेक अंगांची स्थापना ब्रह्मगुप्ताच्या वेळी पूर्ण-
पणे झाली असें म्हणता येईल. वेधामुळे ग्रहस्थितीमध्यें
फेरफार जावयाचा तो मागाहून वेळोवेळी झाला; परंतु
पद्धतीमध्ये नवीन शोध किंवा सुधारणा अयनगतीवाचून
दुसरी मागाहून विशेष झाली नाहीं. वेधादिकांच्या यंत्रांपैकीं
तुरीययंत्र ब्रह्मगुप्तानें नवीन कल्पिलें असें कै० शं. बा. दीक्षित
यांचें मत आहे.

अलवेदणीच्या इंडिका ग्रंथाच्या आधारें प्रो. साचो
म्हणतो की. प्राच्य सुधारणेच्या इतिहासांत ब्रह्मगुप्ताला मह-
त्वाचें स्थान आहे. अरब लोकांस टेलीमीच्या ग्रंथाची माहिती
होण्यापूर्वी त्यांस ज्योतिषशास्त्र ब्रह्मगुप्तानें शिकविलें. [इंडिका
भाग, २ पा० ३०४]

लल, त्याचा काळ व स्थळ:— डॉ. कर्न व कै०
जनार्दन बाळाजी मोडक हे, वीजसंस्काराच्या रीतींत शकांत
४२० वजा करावे असें ललानें म्हटलें आहे त्यावरून, व आ-
र्यभट्टाकाकार परमादीश्वर हा लल आर्यभटाचा शिष्य होता
असें म्हणतो, त्यावरून, ललाचा काळ शके ४२० हाच ठरवून
तो आर्यभटाचा समकालीन व शिष्य होता असें आपलें मत
देतात. गणकतरंगिणीकारहि ललाचा काळ शके ४२१ असाच
देतो, परंतु कै. शं. बा. दीक्षित यांना हों दोन्हीहि मते चूक
वाटतात. कारण, आर्यभटानें केल्या नाहींत अशा चुका झुलक
गोष्टीत, ललानें केल्या असून शके ५५० च्या सुमारास झालेला
छिद्रान्वेषी ब्रह्मगुप्त आर्यभटावर वृष्णांची वृष्टि करतो; पण
ललाविषयी कांहींच लिहित नाहीं; आर्यभटाच्या ग्रंथास
वीजसंस्कार देण्याची त्याच्याच काळी त्याच्या शिष्यास पाळी
यावी हें विचित्र दिसतें; आणि 'पृथ्वी स्वतःभोवती फिरते
म्हणावी तर पक्षी पुन्हां आपल्या घरच्यांत फसे येऊं शकतात'
अशी ललानें आर्यभटाच्या मतावर शंका काढली आहे.
त्याच्या मतें, ललानें रेवती योगतारेचा भोग म्हणजे स्पष्ट
मेघसंक्रमण कालच्या सूर्यस्थानापासून अंतर-३५९ अंश दिलें
आहे. ब्रह्मगुप्तास ललाचा ग्रंथ माहीत नव्हता व ललाच्या
ग्रंथातहि ब्रह्मगुप्ताच्या तुरीय यंत्राखेरीज सर्व कांहीं आहे, व
त्याच्या ग्रंथांत अयनचलनाचा विचार मुळीच नाहीं या तीन
गोष्टींवरून ते दोघे अवलजवळ समकालीन परंतु परस्परांपा-
सून दूरदूर राहणारे असले पाहिजेत. तो शके ५६० च्या
सुमारास झाला असावा असा त्यांचा तर्क आहे. अलवेदणी
च्या ग्रंथांत शके ९५० पूर्वीच्या प्रसिद्ध ज्योतिष्यांचे कांहींना
कांहीं वर्णन आलें असून त्यांत ललाचे नांवहि नाहीं. यावरून
ललाचे ग्रंथ निदान शके ९५० पर्यंत तरी उत्तरहिंदुस्थानांत
फारसे प्रसिद्ध नव्हते असें दिसतें. उलटपक्षी ललवीजसंस्कृत

प्रथमार्यसिद्धांत दक्षिणत प्रचारांत आहे, तेव्हा लल हा दाक्षिणात्य असावा असे अनुमान निघते.

ललाचे ग्रंथ व त्यांचा प्रचार.—ललाचा धीवृत्तितंत्र नांवाचा एक प्रहंगणितग्रंथ व रत्नकोश नांवाचा एक मुद्रत ग्रंथ असे दोन आहेत. ललाच्या ग्रंथांतील भगणादि माने सर्व पहिल्या आर्यभटाच्या ग्रंथांशी मिळतात. त्यांत त्याने आर्यसिद्धांतावरून येणाऱ्या ग्रहांस दृक्प्रत्यय घेऊन वीजसंस्कार मात्र दिला आहे. बुधादिकांच्या संस्कारावरून असे दिसते की तो संस्कार देणे आर्यभटानंतर काही कालाने अवश्यच झाले होते. ललकृत रत्नकोशाच्या आधारे श्रीपतीने रत्नमाला ग्रंथ केला आहे. ललोक्त संस्कार प्रथमार्यसिद्धांतोक्त ग्रहांस देऊन करणप्रकाश व भट्टतुल्य हे ग्रंथ झाले.

ललाचा एक पाटीगणित ग्रंथ असावा असे भास्कराचार्याच्या गोलाध्यायावरून दिसते व त्याचा वीजगणितावरहि एक ग्रंथ असेल असे सुधाकर द्विवेदी म्हणतात.

मुसुलमान लोकांत हिंदु ज्योतिषशास्त्राचा प्रसार.—मुसुलमानांमध्ये हिंदु ज्योतिषशास्त्राचा प्रसार शालिवाहन शकाच्या अजमासे सातव्या शतकाच्या शेवटी झाला. हिंदुस्थानांतील सिंध प्रांत बगदाद येथील खलीफांच्या ताब्यांत काही वर्षे होता. त्या वेळी खलीफ मनसूर याच्या कारकीर्दीत (शके ६७५-६९६) त्याजकडे शके ६९३ मध्ये सिंध प्रांतांतल्या एका संस्थानिकाकडून वकील गेले होते. त्यांजवरोबर काही ज्योतिषी होते. त्यांच्याद्वारे काही संस्कृत ज्योतिषग्रंथांचे अरबीत भाषांतर झाले (साचोक्त इंडिकाचे इंग्रजी भाषांतर, भाग २, पृ. १५). शके ७०० मध्ये एक हिंदु ज्योतिषी बगदाद येथे होता (भाग २, पृ. ६७). खलीफ हरून याच्या कारकीर्दीतहि (शके ७०८-७२८) वैद्यक आणि ज्योतिष या विषयांवरील काही हिंदु ग्रंथांचे भाषांतर अरबीत झाले. त्यावेळी ब्रह्मगुप्ताचा ब्रह्मसिद्धांत व खंडखाद्य यांचे भाषांतर झाले होते. आणि निरनिराळ्या ज्योतिष सिद्धांतांच्या आधारे स्वतंत्र ग्रंथहि अरबीत झाले होते असे दिसते (साचो भाग २, पृ. ३१०-१३). अरबलोके ज्योतिषशास्त्र प्रथम हिंदु ज्योतिषापासून शिकले, व मग त्यांस टॉलेमीच्या ग्रंथाची माहिती झाली. अलफझारी याने मुसुलमान लोकांस हिंदु ज्योतिषाचे प्रथम ज्ञान करून दिले. खंडखाद्याचे भाषांतर बहुधा त्यानेच केले असावे. पुढे २०० वर्षांनी अलवेरूणी हिंदुस्थानांत आला तेव्हा त्याजकडून अल फझारी व त्याचे समकालीन याकूब विन तारिक व अबू अल हसन यांचे हिंदु ज्योतिषाच्या सांगाने केलेले अरबी ग्रंथ होते.

ललापासून द्वितीय आर्यभटापर्यंतचे ज्योतिषी.—ललानंतर पद्मनाभ नांवाचा एक वीजगणितग्रंथकार व श्रीधर आणि महावीर हे दोन व्यंक्त गणितावर ग्रंथ लिहिले होते असे दिसते. या तिघांपैकी पहिल्यांचा काळ शके ७०० हून व दुसऱ्यांचा शके ७७५ हून अर्वाचीन नाही असे के.

दीक्षित म्हणतात. परंतु न्यायकंदली नामक ग्रंथाचा व काशी राजकीय पुस्तकालयांत त्रिशतिका नांवाचा ग्रंथ आहे त्यांचा कर्ता, हाच महावीरोल्लिखित व कोलवूकोल्लिखित श्रीधर आहे असे ठरवून शके ९१३ हा त्याचा काळ असा त्यांचे सुधाकर द्विवेदी प्रतिपादन करतात. तिसरा गणितग्रंथकार महावीर हा शके ७७५ च्या सुमारास राष्ट्रकूटवंशी पहिला अमोघवर्ष याच्या राज्यांत होता असे दिसते. यानंतर सुमारे पाव शतकांनी बृहन्मानसकरण नांवाचा ग्रंथ झाला. त्याचा कर्ता कोणी मनु नांवाचा ज्योतिषी आहे. त्यावर उत्पलकृत टीका आहे आणि त्याचा संक्षेप करून मुंजालाने लघुमानस केले, असे अलवेरूणी म्हणतो. याच सुमारास बलभद्र नामक एक ज्योतिषग्रंथकार होऊन गेला तो बहुधा कर्नाट स्थानेश्वरकडील राहणारा असावा. त्याचा प्रहंगणितार एक स्वतंत्र ग्रंथ असावा, असे बृहत्संहिता टीकेत बलभद्राच्या नांवावर काही श्लोक व आयौ आहेत त्यावरून दिसते. या गोष्टीस अलवेरूणीच्या लिहिण्यावरून हि पुष्टि मिळते. अलवेरूणी म्हणतो की, गणित, संहिता आणि जातक यांजवर बलभद्राचा एक एक ग्रंथ होता, व खंडखाद्य आणि बृहज्जातक यांजवर त्याच्या टीका होत्या. ब्रह्मसिद्धांतावरहि बलभद्राची टीका होती असे अलवेरूणीने दिलेल्या उताऱ्यावरून दिसते. पृथ्वीकाने जी बलभद्राची काही वाक्ये दिली आहेत ती या ब्रह्मसिद्धांतावरील टीकेतूनच घेतली असावी. काश्मीरनिवासी कोणी वितेश्वर (वटेश्वर ?) नामक ज्योतिष्याने शके ८२१ च्या सुमारास लिहिलेल्या एका करणसार ग्रंथाचे अरबी भाषांतर अलवेरूणीजकड होते (साचोचें इंडिकाचें भाषांतर, भाग २, पृ. ५५). त्यांतली त्याने मध्यम मेघांची तिथि (तिथिछिद्रि) अंशात्मक काढण्याची रीति दिली आहे. या पुढचा ज्योतिषग्रंथ म्हणजे शके ८५४ मध्ये झालेला मुंजालकृत लघुमानस होय. मुंजालाने मनुकृत बृहन्मानसाचा संक्षेप करून लघुमानस केले असल्याचे अलवेरूणी म्हणतो; पण लघुमानसातील आरंभीच्या वचनांवरून मुंजालाने दुसरे एक मानसकरण केले होते असे दिसते, व त्यावरून बृहन्मानसाचा कर्ताहि मुंजालच होता की काय अशी शंका येते. मुंजाल हा दाक्षिणात्य होता. अयनगतीचा स्पष्ट उल्लेख मुंजालाच्या पूर्वी कोणत्याहि उपलब्ध पौरुष ग्रंथांत नाही. त्याने शून्यायनांशवर्ष शकगत ४४४ हें घरेलेले असून अयनगति एक कला दिली आहे. मुंजालाने स्पष्ट चंद्रास इतर ग्रंथांत नसणारा एक विशिष्ट संस्कार सांगितला आहे. त्यावरून तो एक विलक्षण शोधक व कल्पक होता असे दिसते. लघुमानसकरण शके ९५०० पर्यंत कोठे कोठे प्रचारांत होते.

द्वितीय आर्यभट.—मुंजालानंतर शके ८७५ च्या सुमारास दुसरा आर्यभट झाला. बेटलीने आपली रीति लावून दुसरा आर्यभट शके १२१० च्या सुमारास झाला असे अनुमान

केले आहे; परंतु ते बरोबर नाही. कारण ह्या आर्यभटाच्या सिद्धांतातील दृक्काणोदय (१० अंशांच्या) लक्षमानांचा भास्कराचार्याच्या सिद्धांतशिरोमणीत उल्लेख असल्यामुळे तो शके १०७२ हून अर्वाचीन नाही. परंतु आर्यभटाने स्वतःच आपल्या ग्रंथांत म्हटल्याप्रमाणे त्यांचा सिद्धांत कलियुगारंभानंतर थोड्याच वर्षांनीहि झाला नाही. कारण त्याने आपल्या सिद्धांतांत ब्रह्मगुप्ताने पहिल्या आर्यभटास दिलेली ग्रहणें सुधारण्याचा प्रयत्न केलेला दिसत आहे. दुसऱ्या आर्य सिद्धांतावरून येणारे अयनांश व त्याच्या स्पष्टमेपसंक्रमणकार्त्त त्या अयनांशांत का सायन रवि, ही दोन्ही समान येण्याचा काल सुमारे शक ९०० येतो.

पहिल्या आर्यभटाच्या ग्रंथांत युगारंभापासून गणित असून त्या वेळी मध्यम ग्रह मात्र एकत्र येतात, स्पष्ट एकत्र येत नाहीत; परंतु ह्या आर्यभटाच्या ग्रंथाप्रमाणे सृष्ट्यारंभो स्पष्ट ग्रह एकत्र येतात, युगारंभो मात्र ते एकत्र येत नाहीत. त्याने सृष्ट्युत्पत्तीस ३०,२४,००० वर्षे लागली असे मानिले असून भगणादि माने कल्पांतील दिली आहेत. याच्या ग्रंथांत पाटीगणितखेरीज सर्व ठिकाणी अक्षरसंज्ञांचे योजित्या आहेत. तथापि त्या पहिल्या आर्यभटाहून भिन्न असून त्या योजितांना त्याने पहिल्या आर्यभटाप्रमाणे 'अंकांना चामत्तो गतिः' हा नियम पाळलेला नाही. याचे वर्तमान बीजसंस्कृत ब्रह्मगुप्त्ये वर्तमानाच्या जवळ जवळ आहे. पाराशर्य मत देतो असे म्हणून त्याने भगणादि माने दिली आहेत; परंतु पाराशर्य सिद्धांताच्या मानांत व त्याच्या मानांत फारच थोडे सादृश्य आहे. यावरून पाराशर्यसिद्धांत स्वतंत्र असावा असे दिसते. याने अयनांश काढण्याची रीति दिली आहे, तिजवरून अयनगति सर्वदा सारखी येत नाही. परंतु अयनगति सर्वदा सारखीच येते असे म्हणून तरी चालेल. याने सप्तर्षि गति मानून याचे कल्पमगण दिले आहेत; परंतु वस्तुतः सप्तर्षि गति आहे असे म्हणता येत नाही.

पृथुदकस्वामी.—ब्रह्मगुप्ताच्या ब्रह्मसिद्धांतावराल टीकाकार पृथुदकस्वामी याचे नांव अलवेरणीस ठाऊक होते, परंतु त्याच्या ग्रंथांची नांवे मात्र त्यास समजली नव्हती. यावरून पृथुदकस्वामीचे टीकाग्रंथ अलवेरणीच्या वेळी निदान सिध्दांतांत—म्हणजे जेथे अलवेरणी बरेच दिवस राहिला होता तेथे—तरी प्रसिद्ध नसले पाहिजे. कुसुमपुराचा आर्यभट यांच्या ग्रंथांतला म्हणून; पृथुदकस्वामीच्या नांवाचा उल्लेख असलेला एक उतारा अलवेरणीने दिला आहे. परंतु दोघा आर्यभटांपैकी कोणाच्याहि ग्रंथांत पृथुदकस्वामीचे नांव नाही. यावरून हा उतारा आर्यभट ग्रंथाच्या टीकेतला दिसतो. टीकेतला संज्ञांमूळ ग्रंथांतला अशी अलवेरणीची समजूत इतर स्थळांहि झालेली दिसते. अर्थात अलवेरणीच्या पूर्वीचा हा टीकाग्रंथ व त्याच्या पूर्वीचा पृथुदकस्वामी असला पाहिजे.

यावरून त्याचा काळ सुमारे शके ८५० पासून ९०० पर्यंत असावा.

भटोत्पल.—भटोत्पल नामक प्रसिद्ध टीकाकार शके ८८८ च्या सुमारास झाला. बराहमिहिराच्या ग्रंथांपैकी याचा, बृहज्जातक, लघुजातक आणि बृहत्संहिता यांवरील त्याच्या टीका या प्रांती आहेत. ब्रह्मगुप्ताच्या खंडखाद्यावरहि त्याने टीका लिहिली आहे. ही टीका काश्मिरांत फार प्रसिद्ध होती असे खंडखाद्यावरील दुसऱ्या एका टीकेवरून व पंचांगकौतुकावरून दिसते. यावरून भटोत्पल हा काश्मिरचाच राहणारा असावा असे अनुमान होते; व खंडखाद्यटीकाकार बराहमिहिरा तसेच म्हणतो. बराहमिहिराचा पुत्र पृथुयुक्ता याच्या पट्टपंचाशिका नामक जातकग्रंथावर उत्पलाची टीका आहे. त्याचा गणितस्कंधावरहि एखादा ग्रंथ असावा. ग्रंथज्ञान नांवाचा ७२ आर्यांचा एक ग्रंथग्रंथ उत्पलाने केला आहे. बृहन्मानस ग्रंथावरील टीका, राहुभाकरण, करणपात, व ध्रुवर असे आणखी चार ग्रंथ भटोत्पलाचे म्हणून अलवेरणीने दिले आहेत. यांपैकी शेवटची तीन नांवे चमत्कारिक दिसतात; व एकांच ज्योतिष्यांचे दोन करणग्रंथ असणोहि संभयनीय दिसत नाही. यावरून अलवेरणीची त्यांस वर्धी कांही तरी चुक किंवा गैरसमज झालेला दिसतो.

उत्पलाचे प्राचीन ग्रंथांचे वाचने फारच दांडगे होते असे बृहत्संहिताटीकेवरून दिसते. संहिताशाखेवरील विविध विषयांचे ज्ञान आपल्या देशांत प्राचीन काळी कसे होते आणि ते कसे वाढत गेले याचा इतिहास समजण्यास बृहत्संहितेवरील उत्पलटीका हे चांगले साधन आहे.

या सुमाराचे आणखी कांही ज्योतिषी व ज्योतिष ग्रंथ.—शके ८८८ च्याच सुमारास काशी येथे विजयनंदी नांवाचा दुसरा एक टीकाकार झाला असल्याचे अलवेरणीच्या लिहिल्यावरून समजते. याचा करणतिलक नांवाचा एक ग्रंथ होता त्यांत ग्रहलाघवासारखे सर्व विषय होते असे दिसते. बराहमिहिराने उल्लेखिलेला विजयनंदी ह्या विजयनंदीहून प्राचीन होय. शके ९०० च्या सुमारास झालेल्या भातुरज नामक ज्या एका ज्योतिष्याचे नांव अलवेरणीच्या ग्रंथांत आले आहे तो, व खंडखाद्याच्या वरुणटीकेत ज्या भातुरजचे श्लोक घेतले आहेत तो, हे दोन्ही एकच असावेत. अलवेरणीने रसायनतंत्र व करणपरतिलक हे भातुरजाचे ग्रंथ सांगितले असून वरुणटीकेतहि एका तंत्ररसायन ग्रंथांतले श्लोक घेतले आहेत. याशिवाय करणचूडामणि, लोकानंदकृत लोकानंदकरण, भट्टिलकृत भट्टिलकरण हे आणखी कांही करणग्रंथ आहेत असे सांगून शेवटी अलवेरणी म्हणतो की, अशा प्रकारचे हिदुस्थानांत असंख्य ग्रंथ आहेत. [साचोक्त इंडिकाचे मापानंतर भाग १ पृ. १५७].

अलवेरणी. शके ९५३ च्या सुमारास गझनीच्या महंमुददारावर हिदुस्थानांत आलेल्या अलवेरणी नामक मुसलमान पंडिताने अरबी भाषेत इंडिका नांवाचा ग्रंथ लिहिला. तो

त्यांत भरतखंडांतल्या अनेक शास्त्रादिकांचें वर्णन आहे. अलवेरणी हा स्वतः संस्कृतज्ञ असून ज्योतिषशास्त्रावर त्याचा फार भर होता. त्याने काहीं संस्कृत ग्रंथांचें अरबींत भाषांतरहि केलेलें होतें. बराहमिहिराची बृहत्संहिता व लघुजातक, आणि ब्रह्मगुप्ताचा ब्रह्मगुप्त सिद्धांत व खंडखाद्य या ग्रंथांचें भाषांतर अलवेरणीने केलें असून त्याजबबल पुलिप सिद्धांतांचें सटीक पुस्तक होतें त्याचें तो भाषांतर करीत होता. ब्रह्मगुप्तसिद्धांत व खंडखाद्य यांचें पुन्हां भाषांतर करण्याचें कारण पूर्वीचें भाषांतर चांगलें नव्हतें असें तो म्हणतो. अलवेरणीच्या इंडिका ग्रंथाचें इंग्रजी भाषांतर वॉलन येथील प्रो. एडवर्ड डी साचो यानें केलें असून ह्या भाषांतराच्या दुसऱ्या भागांत पान ३०३ व ३०५ वर उपर्युक्त भाषांतरित ग्रंथांसंबंधी माहिती आहे. आर्यभटीय ग्रंथाचा काहीं तरी भाग व त्याचें अरबी भाषांतरहि अलवेरणीपार्श्वी होतें असें दिसतें. (इंडिका भाषांतर, भाग १, पृ. २४६ व आर्यभटीय चतुर्यु. पाद आर्या ११, पृ. ५८).

श्रीपति व वरुण.—यानंतर शके ९६१ च्या सुमारास श्रीपति नामक ज्योतिषी होऊन गेला. श्रीपति हा आर्यपक्षाचा अभिमानी दिसतो. त्याचे सिद्धांतशेखर आणि धीकोटिदकरण असे दोन ज्योतिषगणितग्रंथ आहेत, रत्नमाला म्हणून सुहृत्तंत्र्य आहे आणि जातकपद्धति म्हणून जातक ग्रंथ आहे. याचे पाटीगणित आणि बीजगणित यांवरहि ग्रंथ होते असें मुनीश्वरकृत लीलावती टीकेत त्याच्या ग्रंथांतले उतारे आहेत, त्यावरून दिसतें. उताऱ्यांत एके ठिकाणी (लीलावती टीका १०१२५) ज्याखंडांचाचून केवळ चापावरूनच ज्यासाधन सांगितलें आहे. भास्कराचार्याने 'ज्याचापावांचून' घुतिसाधन केलें आहे व गणेशदेवज्ञानें प्रह्लाधवांत ज्याचापावांचून सर्व गणित साधलें आहे, तें श्रीपतीच्या रीतीवरूनच त्यास सुचलें असावें असें सुधाकर द्विवेदी म्हणतात. वर सांगितलेल्या ग्रंथांशिवाय रत्नमाला व रत्नसार हे दोन सुहृत्तंत्र्य श्रीपतीचे म्हणून सुधाकरांनी दिले आहेत. धीकोटिदकरणाच्या सांप्रत उपलब्ध असलेल्या चंद्रसूर्यग्रहणाच्या प्रकरणांवर एक लहानशी टीका आहे, तिजवरून शके १५९३ पावेतो तें करण काहीं प्रांतांत प्रचारांत असावें असें दिसतें. रत्नमाला व जातकपद्धति या ग्रंथांवर महादेवी नांवाची एक टीका आहे.

वरुण नामक ब्रह्मगुप्ताच्या खंडखाद्यावरील टीकाकार श्रीपतीचा समकालीनच होता. त्याच्या टीकेच्या उदाहरणांत मुख्य शक ९६२ आहे. तो काश्मिराजवळच्या उरपा देशांतील राहणारा होता असा टीकेत उल्लेख आहे.

राजमृगांक व करणकमलमार्तंड.—राजमृगांक नांवाचा करणग्रंथ शके ९६४ मध्ये तयार झाला असून तो भोजराजांने स्वतः केला असावा. तो ब्रह्मसिद्धांतांतील ग्रंथांस बीजसंस्कार देऊन केलेला दिसतो. सांप्रत ह्या ग्रंथ कोठें प्रचारांत नाही; तथापि १४४५ पर्यंत राजमृगांकावरून स्पष्टग्रह करीत असावे असें

दिसतें. यांत आयनांशासाधन (शकः पंचाब्धिर्वेदो (४४५) नः पष्टि (६०) भक्तोधनांशकाः' असे दिले आहे. राजमृगांकाप्रमाणें करणकमलमार्तंड ह्या करणग्रंथाहि बलभेदशांतील दशवलनामक एका राजांने केला असल्याचें त्यांत म्हटलें असून त्यामध्ये शके ९८० हें आरंभवर्ष आहे. ह्या ग्रंथ बीज संस्कृत ब्रह्मसिद्धांततुल्य आहे. यांत बीजसंस्कार निराळा न सांगता तो हिशेवांत घेऊनच गती दिल्या आहेत. करणकमलमार्तंडकारानें आपल्या करण ग्रंथांत सोयीच्या दृष्टीने एक अत्यंत महत्त्वाची सुधारणा केली ती ही की, त्यानें पूर्वीच्या ग्रंथांतल्याप्रमाणें मध्यमग्रहसाधन अहर्गणावरून न करतां—म्हणजे करणापासून गेलेल्या वर्षसंख्येस सुमारे ३६६ या संख्येने गुणून येणारी जी दिवससंख्या तिजवरून दिगगति व मध्यमग्रह काढण्याची अत्यंत जिकीरीची रीत न देतां—ग्रहसाधन वर्षगणावरून केलें आहे; इतकेंच नाही, तर वर्षगणास गर्तांनी गुणण्याचे परिश्रम वांचावे म्हणून कोष्टकेंही तयार करून दिली आहेत. या ग्रंथांत मध्यममेधापासून मध्यमग्रहसाधन केलें असून, शके ४४४ मध्ये अयनांश शून्य मानून अयनगति वर्षास एक कला सांगितली आहे.

आर्यपक्षाचा उपलब्ध असलेला पहिला स्वतंत्र ग्रंथ, करणप्रकाश.—करणप्रकाश या करणग्रंथाचें आरंभवर्ष शके १०१४ हें आहे. तो ब्रह्मदेव नामक ज्योतिष्याने (पहिल्या) आर्यमताच्या ग्रंथास अनुसरून केला असल्याचें त्यांत म्हटलें आहे; तथापि ग्रंथमध्यमदृष्टीसिद्धांतावरून येणाऱ्या प्रहृगतिस्थितीस लक्षोच बीजसंस्कार द्यावा तेव्हा यांतील गतिस्थिति मिळते. यांत ब्रह्मदेवावरून मध्यमग्रहसाधन केलें आहे, शके ४४५ चें भाषांतर भाग्य मानले आहेत व अयनगति वर्षास एक वर्षाची तिथि आहे.

शके १०१४ पूर्वीचा आर्यपक्षाचा या पुढे उपलब्ध नसल्यामुळे शके १००० पासून किंवा कदाचित् लक्षापासून—आर्य, ब्राह्म व सौर हे तीन पक्ष भिन्न होऊन त्यांचे अनुयायी आपल्या पक्षाचा अभिमान वाढवणारे झाले असतील असें कै. शं. वा. दीक्षित यांचें अनुमान आहे. करणप्रकाश ग्रंथ आर्यपक्षाचा असून तो दक्षिणेकडे अद्यापि काहीं प्रचारांत असावा असें वाटतें.

एकादशीचीं दोन उपोषणे.—तथापि करणप्रकाशावरून सर्व तिथी केलेल्या असें पंचांग सांप्रत कोठे चालत असेल असें वाटत नाही. एकादशीचें उपोषण, भागवत लोकदशमी पूर्वदिवशी ५६ घटिका किंवा जास्त असली तर एकादशीच्या दुसरे दिवशी करतात. दशमी किती घटिका आहे हें काढण्याच्या संवधानें सोलापूर, कर्नाटक व बहुतेक दक्षिण येथील वैष्णवसंप्रदायी लोक आर्यपक्षाप्रमाणें चालतात. परंतु प्रह्लाधवी पंचागापेक्षा आर्यपक्षाची तिथि दोन घटिका जास्त असावयाची हें स्थूलमानानें ठरल्यासारखें धरून महाराष्ट्र प्रांतांतले लोक प्रह्लाधवी पंचागांत दशमी ५४ घटिका असली म्हणजे आर्यपक्षाकरितां ती ५६ घटिका समजून पुढील

एकादशी दशमीविद्ध समजतात. ग्रहलाघवातः आर्यपक्षाचे जे ग्रहः घेतले आहेत ते करणप्रकाशावरूनच घेतले आहेत.

७. भास्वतीकरण व ग्रहांची गतिस्थिति राश्यात्मक द्रव्याच्या उपक्रम.—भास्वतीकरण ह्या करणग्रंथाचें आरंभवर्ष शके १०२१ असून तो जगन्नाथपुरी येथील शतानंद नामक ज्योतिष्याने केलेला आहे. यानें इतराप्रमाणें उज्वळीनीचे क्षेत्रक न देतां आपल्या गांवचेच क्षेत्रक देण्याची नवीन पण सोयीची पद्धति स्वीकारिली आहे. ग्रह, मूलसूर्यसिद्धांतास वराहमिहिराचे वृजसंस्कार देऊन सांगितले आहेत. मध्यम-ग्रहसाधन, वर्षगणावरून असून आरंभ स्पष्ट मेससंक्रमणापासून आहे, ह्या या ग्रंथातील विशेष आहे. रविचंद्राची गतिस्थिति नक्षत्रात्मक आणि, भौमादि ग्रहांची राश्यात्मक दिली असून क्षेत्रक व ग्रहगतीचे गुणकमाजक शतांशपद्धतीनें म्हणजे नक्षत्रांच्या किंवा राशींच्या संख्येची १०० पट करून-सांगितले आहेत. ही पद्धति कांहींशी सांप्रतच्या दशांश पद्धतीप्रमाणें दिसते. अयनगती वर्षास एक कलाच मानिली आहे. पण शून्य अयनांश शके ४५० त झरेले आहेत. भास्वतीकरणावरील सांप्रत उपलब्ध असलेली सर्वांत जुनी टीका अनिरुद्धाची शके १४१७ ची असून, शिवाय माधवाची टीका, गंगाधरकृत टीका, वलभदाची टीका, भास्वतीकरणपद्धति, तत्त्वप्रकाशिका, भास्वतीचक्रस्म्युदाहरण, शतानंदकृत उदाहरण, वृंदावनकृत उदाहरण, अच्युतभट्ट, गोपाल, चक्रविप्रदास, रामेश्वर व सदानंद यांच्या टीका आणि वनमालिकृत प्राकृत टीका अशा अनेक टीका आहेत. यांतले बहुतेक टीकाकार उत्तरहिंदुस्थानांतले आहेत.

करणोत्तम नांवाच्या करणग्रंथाचा उल्लेख महादेवकृत श्रीपतीरत्नमालाटीकेंत पुष्कळ वेळां आला आहे. तो शके १०३८ या वर्षीचा असून त्यांत शके ४३८ मध्ये अयनांश शून्य मानले होते. हा ग्रंथ आर्यपक्षाचा असावा, शके १४४५ मध्ये तो प्रचारांत असावा असें ताजकसाराच्या शकावरून दिसतें. सांप्रत तो कोठें प्रचारांत असल्याचें ऐकण्यांत नाहीं. करणोत्तम रचला गेला त्याच सुमारास शेखर, लघुजातकटीका, प्रतिष्ठाविधिदीपक व वृत्तशत हे प्रसिद्ध ज्योतिषी सिद्धांतशिरोमणीकार भास्कराचार्य याच्या पित्याचे ग्रंथ प्रसिद्ध झाले. यांतील पहिले तीन ग्रंथ भास्कराचार्यांचा नातू अनंतदेव यानें, आपला पणजा महेश्वर यानें रचले असल्याचें एका शिलालेखांत म्हटलें आहे उत्तरचालुक्य वंशातील राजा तिसरा सोमेश्वर यानें अभिलिपितार्थ वित्तामणि किंवा मानसोल्लास नांवाचा एक ग्रंथ केला असून त्यांतील ज्योतिषविषयामध्ये ग्रहसाधनार्थ शके १०५१ हा आरंभकाल घेतला आहे. भास्कराचार्यांपूर्वीच, त्यांच्या ग्रंथांत उल्लेखमात्रानें अवशेष असलेले, दुसरे ग्रंथ व ग्रंथकार म्हटले म्हणजे माधवकृत सिद्धांतचूडामणि आणि ब्रह्मा व विष्णुदेवज्ञ हे वीजगणितग्रंथकार होत. यांतील ब्रह्मा हा कदाचित् करणप्रकाशकार ब्रह्मा असेल.

भास्कराचार्य त्याचें स्थळ व काळ.—हा एक मोठा नामांकित ज्योतिषी होऊन गेला. त्याचे सिद्धांतशिरोमणि आणि करणकुतूहल असे दोन ज्योतिष गणितग्रंथ आहेत, व सिद्धांतशिरोमणीच्या ग्रहगणित आणि गोल या दोन अध्यायांवर त्याची स्वतःचीच वासनाभाव्यटीका आहे. भास्करव्यवहार नामक सुहृत्ग्रंथहि भास्कराचार्यांचाच असावा, व विवाहपटल नांवाचा आणखीहि एक ग्रंथ त्यानें केला असावा. या पांच ग्रंथांपैकी पहिला ग्रंथ त्यानें शके १०७२ त आपल्या २६ व्या वर्षी केला; व दुसरा ग्रंथ लिहिला तेव्हां त्याचें वय ६९ वर्षांचें होतें. याचें सुमारास त्यानें टीकेबाहि कांहीं भाग रचला असें दिसतें. सद्य पर्वतासन्निध असणारें विज्जलवीड हें आपलें राहण्याचें ठिकाण आहे असें भास्कराचार्य म्हणतो. हें विज्जलवीड म्हणजे अहमदनगरच्या पूर्वेस ४० कोसांवर मोगलाईत असलेलें वीडहि नव्हे, किंवा शके १५०९ त अकबराच्या हुकूमवरून भास्कराचार्यांच्या लीलावतीचें पर्शियनमध्ये भाषांतर झालें त्यात म्हटलेलें सोलापूरच्या पूर्वेस ५० कोसांवर मोगलाईत असलेलें वेदरहि नव्हे. कारण ही दोन्हीहि गांवे सद्य पर्वतापासून फार दूर आहेत. विज्जलवीड हें बहुधा खानदेशांत चाळिसगांवच्या नैर्ऋत्येस १० मैलांवर असलेल्या पाटण नामक खेड्याच्या आसपासच कोठे तरी असावे असा तेथील शिलालेखावरून तर्क होतो.

सिद्धांतशिरोमणीचें स्वरूप.—सिद्धांतशिरोमणि हा भास्कराचार्यांचा सुप्रसिद्ध ग्रंथ आहे. त्याचा पहिला खंड पाटीगणित किंवा लीलावती हा अंकगणित व महत्त्वमापन यांवर एक स्वतंत्र ग्रंथच आहे असें म्हटलें तरी चालेल. यांत एक उदाहरण विशेष महत्त्वाचें आलें आहे. तें असे; "नऊ हात स्तंभावर एक मोर बसला होता. त्यानें स्तंभाच्या मुळापासून २७ हातांवर एक सर्प स्तंभाच्या मुळाशी असणाऱ्या विळाकडे येतांना पाहिला. त्यास धरण्यास तो उडाला. दोघांची गति समान झाली. तर स्तंभापासून किती अंतरावर गांठ पडली?" याचें उत्तर स्तंभापासून वारा हातांवर असें लिहिलें आहे. मोराचें गमन काटकोन त्रिकोणाच्या कर्णरेषेनें म्हणजे सरळ रेषेनें १५ हात झालें असें समजून हें उत्तर येतें. तथापि मोराचा गमनमार्ग ही वर्तुलपरिघाइन निराळ्या प्रकारची एक वक्ररेषा होते अशा प्रकारचा महत्त्वाचा गणितविचार इतर संस्कृत ग्रंथांत आला नाहीं, तो भास्कराचार्यांच्या मनांत आला होता. लीलावती शिकून झाडांची पाने मोजतां येतात इत्यादि समजुती व्यर्थ आहेत. त्यांवरून ग्रंथाविषयी पूज्यबुद्धि मात्र दिसून येते. दुसरा खंड वीजगणित. यांत एकवर्णसमीकरण, अनेकवर्णसमीकरण, एकानेकवर्णवर्गादि समीकरणे इत्यादि विषय आले आहेत. गणिताध्याय व गोलध्याये यांत ज्योतिषशास्त्र आहे. यांपैकी पहिल्यांत ग्रहगणित विषय आला असून, दुसऱ्यांत ग्रहगणिताध्यायांतील सर्व

विषयांची उपपत्ति, त्रैलोक्यसंख्यावर्णन, यंत्राचार्या इत्यादि विषय आहेत.

त्याचे उपपत्तिविवेचनकौशल्य.—भास्कराचार्याने मध्यमाधिकारांतील सर्व मानें आणि स्पष्टाधिकारांतील परिच्छेद इत्यादि सर्व गोष्टी ब्रह्मसिद्धांतांतल्यान घेतल्या आहेत. मध्यम ग्रहास बीजसंस्कार राजभृगांक ग्रंथावरून अक्षरशः घेतला आहे. अयनगतीहि पूर्वाच्या ग्रंथांतीलच घेतली आहे. सारांश, वेदानें साध्य अशा गोष्टींसंबंधी भास्कराचार्याच्या सिद्धांतांत नवीन असे कांहीं नाहीं. यानें आपलें बुद्धिसर्वस्व उपपत्तीकडे खर्चिलें आहे. अहर्गणावरून ग्रहसाधन ह्या यःकथित गोष्टीपासून तों लंवन, ज्योत्पत्ति, इत्यादि गहन विषयांपर्यंत प्रत्येकाच्या निरनिराळ्या सुलभ रीती आणि त्यांची उपपत्ति, इत्यादिकांच्या योगानें सिद्धांतशिरोमणि हा इतका उत्कृष्ट ग्रंथ झाला आहे की, तो एकच ज्ञातल्यानें भारतवर्षीय ज्योतिःशास्त्राचें सर्वस्व आपणांस यथार्थ कळेल. पहिल्या आर्यभट्टापासून भास्कराचार्यापर्यंतचा काल म्हटला म्हणजे भारतीय ज्योतिःशास्त्रासंबंधी पूर्ण भराचा होय. झगदादच्या खलिफांच्या भरभराटीत त्यांनी हिंदुस्थानांतून ज्योतिषी नेले, हिंदूंच्या ग्रंथांची अरबीत व लॅटिन भाषेत भाषांतरें झाली आणि सरव लोक व ग्रीक लोक ज्योतिषांत हिंदूंचे शिष्य झाले ते याच कालामध्ये. याच कालामध्ये अयनगतीचाहि पूर्ण विचार झाला.

त्याची संशोधकता.—भास्कराचार्यासारख्या कल्पाच्या हातून युरोपांत अर्वाचीन काळी महत्त्वाचे शोध झाले तसे न लागण्याचें कारण त्यानें वेधासंबंधी कांहींच प्रयत्न केला नाहीं हें होय. असा प्रयत्न त्याच्या हातून झाला असता तर उपपत्तिविवेचन या केवळ टीकाकाराच्या कामाकडे जे त्यानें बुद्धिसर्वस्व खर्च झालें आहे त्याचा ओघ निःसंशय नवीन शोधांकडे वळला असता. इष्टदिक् छायासाधन व पातसाधन या दोन गोष्टींसंबंधी भास्कराचार्याच्या ग्रंथांत नवीन माहिती असून, शरासंबंधी पूर्वीच्या ग्रंथकारांची चुकीची समजूत खोदून तो क्रांतिवृत्तावर लांब असतो असे त्यानें स्पष्ट दाखवून दिलें आहे. उदयांतर हा एक याचा नवीन शोध आहे. इष्टकाळी मध्यमरवि व स्पष्टरवि यांमध्ये जें अंतर, म्हणजे मुजांतर नामक फलसंस्कार, त्या मानानें स्पष्टोदय मार्गेपुढें होतो हा संस्कार पूर्वग्रंथकारांनीं सांगितला आहे. परंतु पृथ्वी आंसाभोंवतीं फिरते ती विषुववृत्तांत फिरते, क्रांतिवृत्तांत फिरत नाहीं. यामुळे क्रांतिवृत्ताचे ३० अंश क्षितिजावर येण्यास जो वेळ लागतो तितकाच नेहमी विषुववृत्ताचे ३० अंश येण्यास लागतो असे नाहीं. यासंबंधी संस्कारास उदयांतर हें नांव भास्कराचार्यानें दिलें आहे, व तो पाहिजे हें उघड आहे. उदयांतराखेरीज आणखीहि किरकोळ गोष्टी सिद्धांतशिरोमणीत नवीन आहेत. त्यांत दोनतीन स्थळी ब्रह्मगुप्ताची चुकी दाखविली आहे.

त्याचा करणकुतूहल ग्रंथ.—करणकुतूहल नांवाचा जो भास्कराचार्याचा दुसरा ग्रंथ आहे त्यांत अहर्गणावरून मध्यमग्रहसाधन केलें आहे. भास्कराचार्य या ग्रंथास ब्रह्मतुल्य म्हणतो. परंतु तो राजभृगांकोक्ष बीजसंस्कृतब्रह्मतुल्य आहे. ग्रहलाघवकारानें ब्रह्मपक्षाचे जे ग्रह घेतले आहेत ते याच ग्रंथावरून. या ग्रंथानुसार ग्रहसाधन करण्याचा जगत्त्रिंकासारणी म्हणून एक मोठा सारणीग्रंथ आहे.

त्याच्या ग्रंथांवरील टीका.—भास्कराचार्याच्या ग्रंथांवर जितक्या टीका आहेत, तितक्या दुसऱ्या कोणत्याहि ज्योतिषग्रंथावर नसतील. त्याच्या लीलावतीवर गणितामृतसागरी किंवा अंकामृतसागरी, बुद्धिविलासिनी, धनेश्वरदेवज्ञाची लीलावतीभूषणटीका, महीदास याची टीका, लीलावतीविवृति व लीलावतीविवरण, इतक्या टीका आहेत. यांशिवाय आफ्रेक्टसूचांत गणितामृतलहरी, पाटीगणितकौमुदी, मनोरंजना, रामचंद्रकृत लीलावतीभूषण, निसृपद्वती, गणितामृतकूपिका व चंद्रशेखर, विश्वेश्वर, दामोदर, देवीसहाय, परशुराम, रामदत्त, लक्ष्मीनाथ, वृंदावन व श्रीधर मैथिल यांच्या टीका सांगितल्या आहेत. बीजगणितावर बीजनवांकुर उर्फ बीजपद्म किंवा कल्पलतावतार, बीजप्रबोध, बीजविवृत्तिकल्पलता आणि कृपारामकृत उदाहरण एवढ्या टीका आहेत. गणिताध्याय व गोलाध्याय यांजवर ग्रहलाघवकार गणेशदेवज्ञ याची एक टीका असून शिवाय शिरोमणिप्रकाश, वासनाकल्पलता अथवा वासनावार्तिक, मरीचि व सिद्धांतसूयादय अशा दुसऱ्या टीका आहेत. सर्वच सिद्धांतशिरोमणीवरहि सूर्यप्रकाश, सिद्धांतदीपिका, व मितभाषिणी अशा तीन टीका असून शिवाय आफ्रेक्टसूचांत गणिततत्त्वचिंतामणि, विश्वनाथी उदाहरण व राजगिरिप्रवासी, चक्रवृडामणि जयलक्ष्मण किंवा जयलक्ष्मी, महेश्वर, मोहनदास, लक्ष्मीनाथ, वाचस्पतिमित्र व हरिहर यांच्या टीका सांगितल्या आहेत. यांतल्या बहुतेक शेवटल्या दोन अध्यायांवर असाव्या. करणकुतूहलावर सोडल नार्मदात्मज पद्मनाभ व शंकरकवि यांच्या टीका असून शिवाय आफ्रेक्टसूचांत केशवार्ककृत ब्रह्मतुल्य गणितसार, हर्षगणिकृत गणककुमुदकौमुदी, विश्वनाथी उदाहरण आणि एकनाथकृत टीका ही आणखी नांवे आहेत.

त्याच्या ग्रंथांची भाषांतरें.—शके १५०९ मध्ये लीलावतीचे व १५९७ त बीजाचें प्रसियनमध्ये भाषांतर झाले. इ. स. १८१७ मध्ये क्रोल्यूकनें लीलावती व बीजगणित या दोहोंचेहि इंग्रजी भाषांतर करून छापलें. इ. स. १८६१ मध्ये विट्ठिलआधिका इंडिकामध्ये पंडित बापूदेव यांनीं केलें गोलाध्यायाचें इंग्रजी भाषांतर छापलें आहे.

ग्रहलाघवपूवाचे दुसरे ग्रंथ व ग्रंथकार.—भास्कराचार्याच्या पुतण्याचा मुलगा अनंतदेव यानें दोन टीकाग्रंथ लिहिले. असल्याचा खानदेशांतील शके ११४४ च्या एका शिलालेखांत उल्लेख आहे.

पुढे शके ११६५ च्या सुमारास विवाहवृंदावनकार केशव झाला. विवाहवृंदावनातील 'त्रिभागशेपे-ध्रुवनाम्नि' इत्यादि श्लोकांच्या टीकेंत गणेशदैवज्ञ ग्रंथनिर्माणकारांनी १२ अयनांश होते म्हणून जे म्हणतो, त्यावरून आपणांस विवाहवृंदावनाचा काल ठरविता येतो. केशव याचें स्थळ बहुधा नर्मदेच्या कांठी भडोच येथें असावें. त्याचा करणकंठीवर नांवाचाहि एक ग्रंथ होता. विवाहवृंदावन ग्रंथावर कल्याणवर्मकृत टीका असल्याचें आग्नेवटसूचींत म्हटलें आहे.

श्रीपतिकृत रत्नमालेवरील शके ११८५ त झालेल्या महादेवी टीकेंत आदित्यप्रतापसिद्धांतातील कांहीं वाक्ये आहेत.

शके १२२० मध्यें तैलंगणांतील वाविलाल कोचना नामक ज्योतिष्यानें वर्तमान सूर्यसिद्धांतावरून एक करणग्रंथ केला. हा ग्रंथ अद्यापि तैलंगणांत चालतो असें दिसतें. त्यावरून केलेल्या पंचांगास सिद्धांतचांद्रपंचांग असें म्हणतात.

यानंतर शक १२३८ च्या सुमारास गुजराथेंत ग्रहसिद्धि उर्फ महादेवीसारणी नामक दुसरा एक 'करणग्रंथ' झाला. हा त्या प्रांतांत बराच काळ प्रचारांत होता असें दिसतें. यांतील ग्रहगति राजगृहांकोक वीजसंस्कृतत्रयसिद्धांततुल्य आहे.

याचा कर्ता महादेव परशुराम हा गोदावरीजवळ रावण येथें राहणारा होता असें गणकतरंगिणीवरून कळत. परंतु महादेव हा मूळचा गुजराथी असून पुढे तो किंवा त्याचा कोणी पूर्वज महाराष्ट्र देशांत येऊन राहिला असें कै. दीक्षित यांचें मत आहे.

यानंतर शके १२७९ मध्यें दुसऱ्या एका वोपदेवपुत्र महादेवाचा कामधेनुकरण नांवाचा ग्रंथ झाला. हा ग्रंथ त्यानें ब्रह्मपक्ष व आर्यपक्ष यांस अनुसरून केला होता.

शके १३०० च्या सुमारास नार्मद नामक एक ज्योतिषी होऊन गेला. सांप्रतच्या सूर्यसिद्धांतावर टीका किंवा त्याच्या आधारें रचलेला कांहीं ग्रंथ नार्मदाचा असावा. नार्मदाचा पुत्र पद्मनाभ हाहि, ज्योतिषी असून त्यानें ग्रंथरत्नावलि म्हणून एक ग्रंथ केला आहे. पद्मनाभाचा पुत्र दामोदर याचाहि भटतुल्य म्हणून एक ग्रंथ आहे. शके १३३९ हें या ग्रंथाचें आरंभवर्ष आहे. यांतील क्षेपक मध्यमेप संक्रमण कालाचे आहेत. ते प्रथमार्थसिद्धांतास लक्षोक्त संस्कार देऊन मिळतात. मंदोच्चें आणि पात प्रथमार्थसिद्धांताप्रमाणे आहेत. याने अयनगति ५४ विकला व अयनांश शून्य, शके ३४२ मध्यें मानले आहेत. आर्यपक्षाच्या प्रथमार्थसिद्धांत व करणप्रकाश या दोन्हीहि ग्रंथांत नक्षत्रभोग नाहीत. दामोदरांनं हे दिले आहेत व इतर सर्वे ग्रंथांहून ते कांहींसे भिन्न आहेत.

शके १३५६ मध्यें कृष्णवेणी व भीमरथी यांच्या मध्यें असलेल्या शहर नगरांत राहणाऱ्या गंगाधरचंद्रभट्ट नामक भा. पां. ४०

ज्योतिष्यानें चांद्रमान नांवाचें एक तंत्र केलें. त्यांत चांद्रमा- सांधावरून मध्यम ग्रह केले आहेत.

मकरंद हा पंचांगसाधन फार सुलभ रीतीनें करता येण्यासारखा सारणीग्रंथ काशी येथील मकरंद नांवाच्या ज्योतिष्यानें सूर्यसिद्धांतानुसार तयार केला. काशी येथें छापलेल्या पुस्तकांत प्रयागरांमि शक १४०० होता असें लिहिलें आहे. यावर मकरंदविवरण नांवाची शके १५४० च्या सुमारास झालेली दिवाकराची टीका आहे. सांप्रत उत्तरहिंदुस्थानांत काशी, ग्वाल्हेर वगैरे बऱ्याच प्रदेशांत या ग्रंथावरून पंचांग करतात.

करणकुतूहल ग्रंथावरील शक १४८२ च्या एका टीकेवरून रामचंद्र नांवाच्या कोणी ज्योतिष्यानें कल्पद्रुमकरण करून त्यांत करणकुतूहल ग्रंथास बीजसंस्कार सांगितला होता असें दिसतें.

लक्ष्मीदास वाचस्पतिमिश्राची सिद्धांतशिरोमणीचा गणिताध्याय व गोलाध्याय यांवरील गणिततत्त्वचिंतामणि नांवाची टीका शक १४९२ च्या सुमारास झाली.

यानंतर शक १४२५ मध्यें नागनाथपुत्र ज्ञानराज याचा सिद्धांतसुंदर ग्रंथ झाला. तो सूर्यसिद्धांतानुसारी असून एकंदरीत आपल्या नांवाप्रमाणेंच सुंदर दिसतो.

ग्रहलाघवकाराच्या पित्याची ग्रंथरचना व त्याचें वेधकौशल्य.—याच सुमारास ग्रहलाघवकार गणेशदैवज्ञ याचा पिता केशव हा ज्योतिषी झाला. त्याच्या बापाचें नांव कमलाकर असें होतें. हा कोंकणामध्यें बाजिरा संस्थानांत समुद्रीतरी नंदिप्राम उर्फ नांदगांव म्हणून एक गांव आहे तेथील राहणारा होता. याचा ग्रहकौतुक नामक एक करणग्रंथ (शक १४१८ चा) असून त्यावर त्याच्या मुलाचीच टीका आहे. केशवानें बरेच ग्रंथ केले असून त्यांचीं नांवां गणेशदैवज्ञानें आपल्या मुहूर्ततत्त्वटीकेंत सांगितली आहेत. यांतील आतकपद्धति व ताजकपद्धति हे ग्रंथ सांप्रत प्रसिद्ध आहेत. हे ग्रंथ केशवानंतर लवकरच या देशांत पुष्कळ पसरले असें दिसून येतें.

केशवाचे गणितग्रंथ त्याच्या पुत्राच्या ग्रंथांमुळे मागे पडले तरी वेधाच्या बाबतींत केशवाची योग्यता फार मोठी आहे. याने आपण घेतलेल्या वेधाची हकीकत जशी लिहून ठेविली आहे तशी दुसऱ्या कोणत्याहि सारतीय ज्योतिष्यानें लिहिली नाहीं. यानें आपल्या अनुभवास जसे ग्रह आले तदनुसार क्षेपक आणि वर्णगर्ना ग्रहकौतुकांत दिल्या आहेत. पहिला आर्यभट्ट, ब्रह्मगुप्त आणि भोजाच्या वेळेचे ज्योतिषी यांशिवाय केशवासारखा दुसरा कोणी ज्योतिषी हिंदुस्थानांत झाला असेल असें वाटत नाहीं.

गणेशदैवज्ञ त्याचा काल व ग्रंथ.—हा मोठा नामांकित ज्योतिषी होऊन गेला. सांप्रत सर्व भरतखंडांत याचे ग्रहगणित ग्रंथ जितके विविध प्रदेशांत प्रवृत्त आहेत तितके दुसरे कोणाचे नाहींत. ग्रहलाघव हा त्याचा पहिलाच

ग्रंथ दिसतो. सांप्रत सर्व महाराष्ट्रांत, गुजराथेंत व कर्नाटकाच्या वन्याच भागांत यावरूनच गणित करतात. काशी, ग्वालहेर, इंदूर इत्यादि प्रांतांत दक्षिणी लोकांत हाच ग्रंथ चालतो; व इतर प्रांतांतहि हा वराच प्रचारांत आहे असें वाटतें. ग्रहलाघवांत ग्रहारेभवर्षे शके १४४२ आहे यावरून तो त्या सुमारास झालेला दिसतो. ग्रहलाघवाशिवाय गणेशाचे लघुतिथिचिंतामणि (शक १४४७), लीलावतीटीका (शक १४६७), विवाहवृंदावनटीका (शक १४७६ किंवा १५००), बृहत्तिथिचिंतामणि, सिद्धांतशिरोमणिटीका, मुहूर्ततत्त्वटीका, आद्यनिर्णय, छंदोगेवटीका, तर्जनीयंत्र, कृष्णाष्टमीनिर्णय, लघूपायपात (पातसारणी), पर्वनिर्णय असे दुसरेहि वरेच ग्रंथ आहेत.

ग्रहलाघव त्याचे क्षेपक व त्यांतील कृतींची सुलभता.—ग्रहलाघवांत क्षेपक (ग्रंथारंभीची ग्रहस्थिति) दिले आहेत ते शक १४४१ अमांत फाल्गुन कृष्ण ३० सोमवार (ता. १९ मार्च १५३०) या दिवशींचे आहेत. सांप्रतच्या सूर्यसिद्धांतावरून सूर्य, चंद्रोच्च आणि चंद्र काढून चंद्रांत नऊ कला वजा केल्या असतां, आर्यपक्षाच्या करणप्रकाशावरून गुरु, मंगळ, राहु, आणि शनी काढून शनींत ५ अंश मिळविले असतां ग्रहपक्षाच्या करणकुतुहलावरून बुधकेंद्र काढलें असतां आणि करणप्रकाश आणि करणकुतुहल यांवरून शुक्रकेंद्र काढून त्यांचे अर्ध केले असतां तीं ग्रहलाघवोक्त क्षेपकांशी मिळतात. अहर्गण फार न वाढावे म्हणून गणेशानें ११ वर्षांच्या सुमारे ४०१६ दिवसांचें एक चक्र, व तितक्या दिवसांत जितकी मध्यमगति होते तिला ध्रुव अशी संज्ञा दिली आहे. या युक्तीनें अहर्गण ४०१६ हून कर्धोच जास्त होत नाही. ग्रहलाघवांत ज्या आणि चाप यांचे मुळीच कारण ठेविले नाही. तथापि असें असूनहि यांत पूर्वीच्या कोणत्याहि करणग्रंथांपेक्षां कमी सूक्ष्मता आहे असें म्हणतां येत नाही. ग्रंथांत सर्वत्र सर्व कृति सुलभ रीतीनें होईल असें करण्याकडे गणेशानें लक्ष दिलें आहे. ग्रहलाघवांत सिद्धांतांतलें सर्व कांहीं आणल्यामुळे त्यास सिद्धांतरहस्य असेंहि नांव पडलें आहे. याजवर गंगाधरकृत (शक १५०८), मंझरिकृत (शक १५२४), विश्वनाथकृत (शक १५३४) व आणखीहि दुसऱ्यां कांहीं टीका आहेत. गणेशाचा पुतण्या नृसिंह यांचीहि ग्रहलाघवावर एक टीका होती.

ग्रहलाघवांत एकंदर १४ अधिकार आहेत. परंतु विश्वनाथ व मुलारी यांच्या टीकांत पंचांग ग्रहणाधिकार म्हणून १५ कोणांत एक पंधरावा अधिकार आढळतो. ग्रहलाघवांत इतरत्रहि कमजास्त झालेलें आढळतें, परंतु त्यामुळे मूळ ग्रंथकाराच्या पद्धतीस कोठेहि विरोध आलेला नाही.

ग्रहलाघवांतील ग्रहांची सूक्ष्मता.—ग्रहलाघवोक्त ग्रहांची आधुनिक युरोपीय ग्रंथांवरून येणाऱ्या ग्रहांशीं सूर्य-सर्वधे-तुलना केली असतां शके १४४२ च्या आरंभी ग्रहलाघवोक्त मध्यम बुधशीघ्रोच्च फार चुकलें आहे म्हणजे ८

अंशांहूनहि अधिक आहे. शुक्र, शनि, चंद्रोच्च यांत एक अंशापासून दोन अंशपर्यंत चुकी आहे. वाकीचे १ अंशाच्या आंतच चुकीचे आहेत. चंद्र तर फारच सूक्ष्म साधला आहे. राहुहि फार चुकीचा नाही या सर्व चुका मध्यम ग्रहांत आहेत; वेधानें स्पष्ट ग्रह समजतात त्यांत ग्रहलाघवकार्त्त याहूनहि कमी चूक असेल. गणेशदेवज्ञ स्वतः वेध घेणारा होता. चापाच्या अनुसर्वांचा उपयोग आणि गणेशाचा स्वतःचा अनुभव यांच्या योगानें ग्रहलाघवग्रंथ ग्रहकौतुकापेक्षां अधिक दृक्प्रत्यक्ष झाला असावा.

लघुचिंतामणि व बृहत्चिंतामणि.—गणेशाच्या लघुचिंतामणि ग्रंथावरून तिथिनक्षत्रयोग फार लवकर करतां येतात व बृहत्चिंतामणीवरून तर त्याहूनहि थोड्या वेळांत काम होईल शकतें. असें असूनहि ग्रहलाघवावरून आलेली घटकापळे व तिथिचिंतामणीवरून आलेली घटकापळे यांत ३० पळांहून जास्त अंतर पडत नाही. गणेशदेवज्ञानें सोप्या युक्त्या बसवून गणित स्थूल केले असा जो त्यास कोणी कोणी दोष देतात तो बरोबर नाही. युरोपांत जे नवीन शोध सुमारे याच वेळेपासून सुरू झाले, तशांकडे त्याची प्रवृत्ति झाली नाही हें खरें; परंतु आपल्या देशांत एकंदर लोकसमुदायाचाच कल विद्येविषयी कमी झाल्यामुळे व दुसऱ्याहि कितीकडे कारणांमुळे नवीन शोध लावण्याविषयी प्रवृत्तिच नाहीशी झाली. तेव्हां याबद्दल एकट्या गणेशदेवज्ञासच दोष देण्यांत कांहीं अर्थ नाही हें उघड आहे.

बृहत्चिंतामणीवर विष्णुदेवज्ञाची सुवोधिनी नांवाची टीका आहे. लघुचिंतामणीवरहि चिंतामणिंकांति म्हणून यशेश्वर नामक ज्योतिष्यानें टीका केली आहे. या दोन्हीहि टीकांत उपपत्ति दिली आहे. तर्जनीयंत्र हें कालसाधनार्थ आहे. त्याला प्रतोद-यंत्र असेंहि म्हणतात. त्यावर सखारामाची व गोपीनाथांची अशा दोन टीका आहेत.

गणेश देवज्ञानंतरचे ज्योतिषी.—गणेशदेवज्ञानंतर हिंदुस्थानांत नांव घेण्यासारखा स्वतंत्र बुद्धीचा ज्योतिषी झाला नाही. या काळांत ज्योतिषशास्त्राचे अभ्यासक कोणीच झाले नाहीत असें नाही. परंतु उलटपक्षी या कालखंडांतील जितके ज्योतिषग्रंथ व ग्रंथकार आज उपलब्ध आहेत तितके बहुधा ते पूर्वीच्या कोणत्याहि कालखंडांतील नसतील. परंतु अभ्यासकांनीं आपली बहुतेक बुद्धि टीकोप-टीका रचण्यांतच खर्च केली असून याच काळांत युरोपांत जे आश्चर्यजनक ज्योतिषविषयक शोध लागले त्यांच्यापुढें या भारतीय ज्योतिष्यांचें ज्ञान अगदीं निरर्थक दिसतें. सारांश, या काळांत भारतीयांचे ज्योतिःशास्त्रावर अत्यंत परिश्रम झाले असूनहि, केवळ चिकित्सक बुद्धीच्या अभावी व कूपमेह-कपणाच्या वृत्तीमुळे त्यांना त्या शास्त्रांत पाथात्यांच्या मागे पडावे लागले. या काळांतील भारतीयांच्या ज्योतिःशास्त्रावरील परिश्रमाची वाचकांस कल्पना यावी म्हणून गेल्या चार शतकांतील उपलब्ध असलेल्या मुख्य मुख्य ज्योतिषग्रंथांची व ग्रंथकारांची पुढें कोष्टकरूपानें माहिती दिली आहे.

१ सूर्य दास ज्ञान राज.—जन्म शक १४३०; मूल गांव पार्थपूर उर्फ पाथरी; ग्रंथ—गणितामृतकृपिका (लीलावतीटीका), सूर्यप्रकाश (बीजटीका), श्रीपतिपद्धतिगणित, बीजगणित, ताजिक ग्रंथ, काव्यद्वय, बोधसुधाकर, सिद्धांतशिरोमणि टीका, गणितमालती, सिद्धांतसंहितासारसमुच्चय, ग्रहविनोद, कविकल्पलताटीका, परमार्थप्रपा, भक्तिशत, वेदांतशतश्लोकीटीका, भृंगारतरंगिणी.

२ अनंत श्रीकांत (हरि?) ग्रंथ—अनंतसुधारस (शक १४४७).

३ अनंत केशव (गणेशदेवज्ञाचा धाकटा भाऊ). ग्रंथ—लघुजातकावर टीका (शक १४५६).

४ हुंदि राज नृसिंह.—राहणार पार्थपूर उर्फ पाथरी; ग्रंथ—जातकाभरण, सुधारसकरणचपक, ग्रहलाघवोदाहरण, ग्रहफलोपपत्ति, पंचांगफल, कुंडकल्पलता. शेवटचे पांच ग्रंथ ऑफ्रेक्टसूचीत हुंदिराजाच्या नांवावर दिले आहेत. जातकाभरणकार व ऑफ्रेक्टसूचीतील हुंदिराज एकच असल्यास त्याचा काळ शक १४४७ व १५०० यांच्या दरम्यान असावा.

५ गणेश हुंदि राज.—ग्रंथ—ताजिकभूषण.

६ अनंत चिंतामणि.—मूल राहणें—गोदाथडोत विदर्भ देशांत. धर्मपुरी येथें, पुढें हा काशीस गेला; ग्रंथ—कामधेनुटीका, जातकपद्धति: काल—अजमासे शक १४८०.

७ नृसिंह राम.—(गणेशदेवज्ञाचा पुतण्या).—ग्रंथ—ग्रहलाघवटीका, मध्यमग्रहसिद्धि (शक १४८०); ग्रहकौमुदी (शक १५१०).

८ रघुनाथ.—ग्रंथ—सुबोधमंजरी (शक १४८४), ब्रह्मपक्षीय करण.

९ केशव दिवाकर.—राहणार काशी, मूल गांव गोलग्राम; ग्रंथ—ज्योतिषमणिमाला (शक १४८६?).

१० रघुनाथ सोमभट्ट.—ग्रंथ—मणिप्रदीप (शक १४८७) सूर्यपक्षीयकरण.

११ कृपाराम.—ग्रंथ—वास्तुचंद्रिका, बीजगणित, मकरंद, ग्रंथचिंतामणि, सर्वार्थचिंतामणि, पंचपक्षी व मुहूर्ततत्त्व यांवर टीका; काल—शक १४२० हून अर्वाचीन.

१२ दिनकार.—राहणार गुजराथेंतील वारेजाख गांव; ग्रंथ—खेटकसिद्धि (शक १५००) राजमृगांकवजिसंस्कृत-ब्रह्मसुत्र, चंद्रार्क.

१३ कृष्णबल्लळ.—मूल गांव—विदर्भ देशांतील पयोष्णि तीरचें दधिग्राम, परंतु बल्लळ काशीस रहावयास गेला; त्यानें जहांगिराच्या दरबारी प्रतिष्ठा मिळविली; ग्रंथ—बीजनावंङ्कुर (बीजपद्धत किंवा बीजलतावतार), श्रीपतिकृत जातकपद्धतिवर उदाहरणरूप टीका, छादकनिर्णय; काल—शक १५०० व १५३० यांच्या दरम्यान.

१४ रंगधर.—(मुहूर्तमार्तंडकार नारायणाचा पुत्र).—राहणार टापरग्राम: ग्रंथ—मनोरमा (ग्रहलाघव टीका) (शक १५०८).

१५ नीलकंठ अनंत (अनंतचिंतामणीचा पुत्र).—अकबरवादशाच्या दरबारी होता; ग्रंथ—तोडरानंद, समतंत्र किंवा वर्षतंत्र (ताजिकनीलकंठी), जातकपद्धति, तिथिरत्नमाला, प्रश्नकौमुदी (ज्योतिषकौमुदी), दैवज्ञवल्लभा, सुबोधिनी, ग्रहकौतुकटीका, ग्रहलाघवटीका, मकरंदटीका.

१६ रामभट अनंत.—ग्रंथ—रामविनोद, करणग्रंथ व सारणीग्रंथ (शक १५१२) सूर्यपक्षीय—प्रचार जयपुराकडे. अकबराचा प्रधान रामदास याच्या आज्ञेवरून केला, मुहूर्तचिंतामणी (शक १५२२) प्रमिताक्षराटीकेसह.

१७ श्रीनाथराम (प्रो. भांडारकरांच्या मते मुहूर्तचिंतामणिकार).—ग्रंथ—ग्रहचिंतामणि करणग्रंथ (शक १५१२).

१८ गणेश केशव (गणेशदेवज्ञाचा वंशज).—ग्रंथ—शिरोमणिप्रकाश (शक १५२०).

१९ मल्लारि दिवाकर (केशव दिवाकराचा वडीलमाऊ).—ग्रंथ ग्रहलाघवटीका (शक १५२४). हौत ग्रहलाघवाची उपपत्ति लिहिली आहे.

२० गोविंद नीलकंठ (नीलकंठअनंताचा पुत्र).—ग्रंथ—पीयूषधारा (शक १५२५) मुहूर्तचिंतामणीची टीका, रसाला. (शक १५४४) तजिकनीलकंठी टीका.

२१ कृष्ण दिवाकर (मल्लारी दिवाकराचा ज्येष्ठ वंधु).—ग्रंथ—बीजगणिताचा सूत्रात्मक ग्रंथ.

२२ रंगनाथ बल्लळ (कृष्ण बल्लळाचा धाकटा भाऊ).—ग्रंथ—गूढार्थप्रकाशिका (शक १५२५), सूर्यसिद्धांतावर टीका.

२३ विष्णु दिवाकर (मल्लारीचा वडील भाऊ).—ग्रंथ—एक सौरपक्षीय करणग्रंथ (शक १५३०), सुबोधिनी (गणेशदेवज्ञाच्या बृहच्चिंतामणीवर टीका); हा जगद्गुरु होता असें मुहूर्तचूडामणीत शिव लिहिले.

२४ नारायण गोविंद (कृष्णबल्लळाचा पुतण्या).—निवासस्थान—दधिग्राम; ग्रंथ—केशवी जातकपद्धतीवर टीका, नारायणीय बीज.

२५ शिव कृष्ण (कृष्णदिवाकराचा पुत्र).—जन्मकाल बहुधा शक १५१०; ग्रंथ—मुहूर्तचूडामणि, अनंतसुधारसावर टीका.

२६ नृसिंह कृष्ण (कृष्णदिवाकराचा ज्येष्ठ पुत्र).—ग्रंथ—सौरभाष्य (शक १५३३), सूर्यसिद्धांतटीका, वासनावार्तिक उर्फ वासनाकल्पलता (शक १५४३) सिद्धांतशिरोमणिटीका.

२७ विश्वनाथ दिवाकर (विष्णुदिवाकराचा कनिष्ठ वंधु).—ग्रंथ—गूढार्थप्रकाशिका (सूर्यसिद्धांतटीका), सिद्धांतशिरोमणि टीका, करणकुवूहलटीका, मकरंदटीका, ग्रहलाघवटीका, गणेशदेवज्ञकृतपातसारणीटीका, अनंतसुधारसटीका, रामविनोदकरणटीका, विष्णुदिवाकराच्या करणावर टीका, केशवी जातकपद्धतीची टीका, नीलकंठी ताजिक ग्रंथावर समतंत्रप्रकाशिका टीका, सोमसिद्धांतटीका,

तिथिचिंतामणीटीका, चंद्रमानतंत्रटीका, बृहज्जातकटीका, श्रीपतिपद्धतिटीका, वसिष्ठसंहिताटीका, बृहत्संहिताटीका; ग्रंथरचनाकाल शक १५३४-१५५६.

३८ ना गे श शि व.—ग्रंथ-ग्रहप्रबोध (शक १५४१).

३९ दि वा क र नृ सिं ह (नृसिंह कृष्णाचा ज्येष्ठ पुत्र).—जातकमार्गपद्धति उर्फ पद्मजातक (शक १५४७), प्रौढमनोरमा (शक १५४८), केशवी जातकपद्धतीवर टीका, गणिततत्त्वचिंतामणि (शक १५४९) स्वतःच्याच जातकपद्धतीवर सोदाहरण टीका, मकरंदविवरण.

४० मा ध व गो वि द (गोविंदनीलकंठचा पुत्र).—ग्रंथ-शिष्टबोधिनिसमाविवेकविवृति (शक १५५५), नीलकंठीवर टीका; रचनास्थल-काशी.

४१ मु नि श्व र रं ग नाथ उर्फ विश्वरूप (रंगनाथ ब्रह्माकाचा पुत्र); ग्रंथ—निसृष्टार्थवृत्ती, लीलावतीनिवृत्ति, मरीचि (शक १५६०), शिरोमणीच्या गणित व गोलअध्यायांवर टीका, सिद्धांतसार्वभौम (शक १५६८), पाटीसार सिद्धांतसार्वभौम टीका (१५७२); ह्या भास्कराचार्याचा अभिमानी होता.

४२ नि त्या नं द दे व दत्त.—राहणार इंद्रपुरी; ग्रंथ-सिद्धांतराज (शक १५६१), सायनमानाचा-जयपूरप्रांती प्रसिद्ध आहे.

४३ रं ग ना थ नृ सिं ह (नृसिंह कृष्णाचा कनिष्ठ पुत्र).—ग्रंथ-मितभाविणी (सिद्धांतशिरोमणिटीका); सिद्धांतचूडामणि (शक १५६५) सूर्यसिद्धांतानुसारी.

४४ म हा दे वा त्त ज कृ ण्ण.—राहणार-प्रांत भावल; ग्रंथ-करणकौस्तुभ (शक १५७५), शिवाजीच्या सांगण्यावरून ग्रहकौतुक, ग्रहलाघव व स्वतःचे वेध यांच्या आधारें केला.

४५ क म ला क र नृ सिं ह (नृसिंह कृष्णाचा दुसरा मुलगा).—ग्रंथ-सिद्धांततत्त्वविवेक (शक १५८९) सर्वस्वी वर्तमान सूर्यसिद्धांतानुसारी-ध्रुवाचें अस्थिरत्व, मेघ, गारा, गुरूप, उत्कापात, इत्यादींचीं कारणें वगैरे पूर्व सिद्धांतांत नार्हात अशा कित्येक नवीन गोष्टी यांत आहेत; रचनास्थल-काशी.

४६ र त्त कं ठ शं क र (काश्मीर निवासी).—ग्रंथ-पंचांगकौतुक (शक १५८०), खंडखात्यानुसारी सारणीग्रंथ.

४७ म ल य पु त्र वि द्वा न.—ग्रंथ-वार्षिकतंत्र (शक १४००-१६००) यांच्या दरम्यान रचलेला असावा; कर्नाटकांत प्रचारांत होता.

४८ व न मा लि पु त्र ज टा ध र.—राहणार सरहिद; ग्रंथ फत्तेशाहप्रकाश (शक १६२६).

४९ के श व रु द्र (गणेशदेवज्ञाचा वंशज).—ग्रंथ-लघुकलाप्रदीप (शक १६२९).

४० मा ध व उपनांव गां व क र.—ग्रंथ-सासुत्रिकचिंतामणि.

४१ दा दा भ ट मा ध व गां व क र.—ग्रंथ-किरणावलि (शक १६४१) सूर्यसिद्धांतावरील टीका.

४२ जं य सिं ह.—ग्रंथ-झिजमहंमद उर्फ मिजस्ति (शक १६५०), सिद्धांतसम्राट (शक १६५३) व रेखागणित-जगन्नाथकृत, कटर-नयनसुखोपाध्यायकृत-युनानि ग्रंथावरून केलेला युझिडच्या ग्रंथासारखा ग्रंथ.

४३ गो पा ला त्त म ज विश्वनाथ दै व ज्ञ सं ग मे श्व र क र.—ग्रंथ-व्रतराज (शक १६५८); राहणार काशी.

४४ ना रा य ण दा दा भ ट गां व क र.—ग्रंथ-होरासार-सुधानिधि, नरजातकव्याख्या, गणकप्रिया (ग्रंथग्रंथ), स्वरसागर (शकुनग्रंथ), जातकसुधानिधि; रचनाकाल—अजमासे शक १६६०.

४५ शु क पु त्र शं क र (रैवतकाचलवासी).—ग्रंथ-वैष्णवकरण (शक १६८८).

४६ लाल मणि सुं त मणि रा म (गुजराती).—ग्रंथ-ग्रहगणितचिंतामणि (शक १६९६); ग्रंथकार सूर्यसिद्धांतानुयायी असून त्याची पद्धति ग्रहलाघवासारखी आहे; परंतु ग्रह वेध घेऊन स्वतंत्रपणेच काढलेले दिसतात.

४७ ना रा य णा त्त म ज भु ला.—नर्मदासंगमाच्या पूर्वेस ३ कोसांवर दर्धाचि येथें राहणारा; ग्रंथ—ब्रह्मसिद्धांतसार (शक १७०३).

४८ म थुरा ना थ (मालवीय).—काशीच्या राजाचा आश्रित; ग्रंथ-यंत्रराजघटना (शक १७०४).

४९ वि ना य का त्त ज ज चिं ता म णी दी क्षि त चि प लु ण क र.—वसतिस्थान सातारा; ग्रंथ-सूर्यसिद्धांतसारणी, गोलानंद (शक १७१३) वेधयंत्राचा ग्रंथ.

५० रा ध व अ प्पा खां डे क र.—राहणार पारोळें; ग्रंथ—खेटकृति (शक १७३२), पंचांगार्क (शक १७३९), पद्धतिचंद्रिका (शक १७४०).

५१ दि न क र अ नं त.—राहणार पुणे; ग्रंथ-ग्रहविज्ञानसारणी, मासप्रवेशसारणी, लग्नसारणी, क्रांतिसारणी, चंद्रोदयांकजाल, हक्कर्मसारणी, ग्रहणांकजाल, गणेशकृत पातसारणीची टीका; रचनाकाल—शक १७३४-६१.

५२ म हा दे व सु त शि व.—राहणार लक्ष्मेश्वर; ग्रंथ-तिथिपरिजात (शक १७३७).

५३ य ज्ञेश्व र स दा शि व उ र्फ वा वा जो शी रो डे.—राहणार पुणे; ग्रंथ-ज्योतिःपुराणविरोधमर्दन (पौराणिक-मताभिमानि ग्रंथ), यंत्रराजवासना (शक १७६४), अनुभाषिका (शक १७६४) गोलानंदटीका, मणिकांति (लघुचिंतामणिटीका), प्रश्नोत्तरमालिका.

५४ नृ सिं ह सी ता रा म उ र्फ वा पू दे व.—राहणार टोंके जिल्हा अहमदनगर; काशी संस्कृतपाठशालेंतील अध्यापक, संस्कृत ग्रंथ-रेखागणित, ग्रंथमाध्याय, त्रिकोणमितीचा काही भाग, सायनवाद, प्राचीन ज्योतिषाचार्यांशयवर्णन, अष्टादशविचित्रप्रश्नसंग्रह सोत्तर, तत्त्वविधेकपरीक्षा, मान-

मंदिरस्थ यंत्रवर्णन, चलनकलनसिद्धांत बोधक बीस श्लोक, चापीयत्रिकोणमितीसंबंधी कांहीं सूत्रे, - सिद्धांतग्रंथोपयोगी टिपण, यंत्रराजोपयोगी छेद्यक, लघुशंकुछिन्नक्षेत्रगुण.

५५ वि ना य क उ र्फ के रो ल क्ष ण छ त्रे.—मराठी ग्रंथ—फ्रेंच व इंग्लिश ज्योतिषग्रंथांच्या आधारें केलेलीं ग्रहसाधनाचीं कोष्टकें (शक १७७२) तिथिसाधनाचा तिथिचिंतामणी-सारखा ग्रंथ.

५६ कृ ण्ण शा स्त्री गो ढ वो ले (महाराष्ट्रीय)—ग्रंथ—ग्रह-लाघवाचें, सोदाहरण मराठी भाषांतर (शक १७७८) विश्व-नाथी टीकेचें, ग्रहलाघवाची उपपत्ति (मराठी), ज्योतिःशास्त्र (१७८४) चें वसंत्या पुस्तकावरून मराठीत छिहिलें, ज्योतिःशास्त्राचा इतिहास (शक १८०७) एक लहान लेख, युक्लिडच्या भूमितीच्या पहिल्या चार पुस्तकांचें मराठीत भाषांतर, वेदांचें प्राचीनत्व (शक १८०४) इंग्रजी निबंध.

५७ चिं ता म णि र घु ना थ आ चा ये (मद्रासी)—यास संस्कृत भाषा येत नव्हती, पण युरोपीय गणिताचें ज्ञान उत्तम होतें, व त्यामुळे त्यास भारतीय ज्योतिःशास्त्राचेंहि ज्ञान झालें; यानें नवीन दोन रूपविकारी तारा शोधून काढल्या (शक १७८९ व १८००); ग्रंथ—ज्योतिषचिंतामणि (तीन भाग—तामिळ).

५८ शं भु ना थ सु त नी लां व र श मीं (पाटणा)—ग्रंथ—पाश्चात्य पद्धत्यनुसार गोलप्रकाश-नामक संस्कृत ग्रंथ (शक १८९३), मास्करोय ग्रंथाच्या कांहीं भागावर टीका.

५९ शं भु ना थ सु त जी व ना थ (नीलांवरशर्म्याचा ज्येष्ठ भंधू) ग्रंथ—मास्करोयजटाका व भावप्रकाशादि फलग्रंथ.

६० वि सा जी र घु ना थ ले ले: (महाराष्ट्रीय)—जन्म शक १७४९. साधनमान प्रचलित करण्याकरितां ' स्फुटवक्ता अभियोगी ' या नांवाखाली वर्तमानपत्रांतून वादविवादात्मक लेख.

६१ या पू जी के त क र—(महाराष्ट्रीय)—केरोपंती ग्रह-साधनकोष्टक सिद्धतांत उतरलें; रामदुर्गच्या संस्थानिकाचा यांस आश्रय होता.

६२ व्यं क टे श वा पू जी के त क र (जन्मशक १७७५) ग्रंथ—ज्योतिर्गणित (शक १८१२) नॉटिकल आल्मनॅक ज्या फ्रेंच ग्रंथाधारे करतात त्यावरून केलेला, आरंभव शक १८००.

६३ भा ङ गं गा ध र टि ल क (शक १७७८-१८४२)—ग्रंथ—ओरायन (शक १८१५) इंग्रजी—यांत कांहीं ऋग्वेद-सूक्तांची रचना शकापूर्वी ४००० वर्षे झाली असें सविस्तर विवेचन करून दाखविलें आहे.

६४ वि ना य क पां हु रं गं खा ना पुं र कर (महाराष्ट्रीय) शक १७८०-१८४१.—संस्कृत ग्रंथ—वैतानकीय द्वादशाध्यायी नांवाचा ताजक ग्रंथ, कुंडसार, अर्धकोंड, युक्लिडच्या दोन पुस्तकांतील सिद्धांतांच्या प्रतिज्ञांचा वृत्तयुद्ध संस्कृत अनुवाद, सिद्धांतसार; मराठी ग्रंथ—मास्करोय लीलावती, बीज, गोल-

ध्याय, गणिताध्याय यांचें मराठीत सौपपत्तिक भाषांतर ६०; हे मृत्युपूर्वी १११ वर्षे ज्ञानकोशमंडळांत नोकर होते.

६५ सु धा क र द्वि वे दि (जन्मशक १७८२)—काशी येथील संस्कृत पाठशाळेंतील अध्यापक; ग्रंथ—दीर्घवृत्तलक्षण (शक १८००), विचित्रप्रश्नसंग (शक १८०१), वास्तवचं-द्रशुंगोत्रतिसाधन (शक १८०२), शुचरचार (शक १८०४), पिंडप्रभाकर (शक १८०७), मात्रमरंखानिरूपण, धराभ्रम, ग्रहणकरण, गोलीय रेखागणित, युक्लिडच्या पुस्तकांचा संस्कृत श्लोकवद्ध अनुवाद, गणकतरंगिणी (शक १८१२); टीकाग्रंथ—प्रतिमाबोधक (शक १७९५), यंत्र-राजटीका, वासनाविभूषण (शक १८०३), करणकुतूहल-टीका, पंचसिद्धांतिकाप्रकाश (शक १८१०); यांशिवाय भास्करकृत लीलावती, मास्करोय बीज, कृष्णकृत छादकनिर्णय, कमलाकरकृत सिद्धांततत्त्वविवेक, लल्लकृत धावृद्धितंत्र हे ग्रंथ यांनीं टीकेसह किंवा शोधून छापविले आहेत.

भारतीय ज्योतिष ग्रंथांचें स्वरूप.—भारतीय ज्योतिषग्रंथांचें स्वरूप स्पष्टपणें कळण्याकरितां निरनिराळ्या प्रकारचे ज्योतिषग्रंथ व त्यांतील विषय यांच्यासंबंधी माहिती सांगितली पाहिजे. ज्योतिषशास्त्राच्या प्राचीन व अर्वाचीन ग्रंथांत ज्योतिषाचे गणित, संहिता व होरा किंवा जातक असे तीन स्कंध मानिले आहेत. गणितास सिद्धांत असेंहि म्हणतात. किती दिवसांचा महिना, किती महिन्यांचें वर्ष, वर्षाचे दिवस किती, सूर्याचें दक्षिणायन किंवा उदगयन केव्हां होईल, असुक ग्रह असुक दिवशीं कोठें असेल, ग्रहण कधीं होईल इत्यादि गोष्टींचा संबंध गणिताशीं येतो. ग्रहणें, ग्रहयुद्धे इत्यादिकांपासून जगताच्या शुभाशुभाचें ज्ञान व असुक दिवशीं विवाहादि-असुक कृत्यें केलीं असतां शुभाशुभ फलप्रद होतील असल्या गोष्टींचें विवेचन संहिता ग्रंथांत असतें. व व्यक्तिविशेषाच्या जन्मतिथीवरून व नेहमीच्या ग्रहस्थितीवरून त्याच्या जन्मांत त्यास होणारें सुखदुःख वर्तविण्यावद्दल माहिती होरा किंवा जातक ग्रंथांत येते.

सिद्धांत ग्रंथांतील विषय.—सिद्धांत किंवा तंत्र यांत मुख्यत्वे दोन अंगे असतात. एकांत केवळ ग्रहादि गणित असतें; आणि दुसऱ्यांत मुख्यत्वे सृष्टिरचनेचें वर्णन असतें व गोलविचार, यंत्ररचना, कालगणनेचीं मांनें वर्गरे विषय असतात. कल्पापासून ग्रहगणिताचा ज्यांत विचार असतो तो सिद्धांत, महायुगापासून ग्रहगणित ज्यांत असतें तें तंत्र व एखाद्या शकवर्षापासून ज्यांत ग्रहगणित असतें तें करण, अशा कोणी या तिह्नीं लक्षणें देतात. तीनहि प्रकारच्या ग्रंथांत ग्रहगणिताचा विचार सामान्यतः (१) मध्यमाधिकार, (२) स्पष्टाधिकार, (३) त्रिप्रश्नाधिकार, (४) चंद्रग्रहण, (५) सूर्यग्रहण, [६] छायाधिकार, [७] उदयास्त, [८] शृंगोभति, [९] ग्रहयुति, [१०] भ्रमग्रहयुति व महापात अशा अकरा अधिकारांत केलला असतो. या अधिकारांतील विषय पुढें दिल्याप्रमाणें असतात.

मध्यमाधिकारव स्पष्टाधिकार.—यांत प्रहणाच्या अनुक्रमें मध्यम स्पष्ट गतिस्थितीचा विचार केलेला असतो. आतांपर्यंत दिलेला भारतीय ज्योतिषशास्त्राचा इतिहास मुख्यत्वेकरून या दोन अधिकारासंबंधीच आहे. मध्यम व स्पष्ट गतिस्थितीसंबंधी खुलासा मागे करण्यांत आला आहे.

त्रिप्रश्नाधिकार.—दिक, देश आणि काल या तिहीं संबंधी प्रश्नांचा यांत विचार असतो, म्हणून यास त्रिप्रश्नाधिकार असें म्हणतात. दिशासाधनाचे निरनिराळे प्रकार, इष्टकालावरून लग्न आणि लग्नावरून इष्टकाल ह्यांचे साधन करण्याचे व त्याचप्रमाणे दुसऱ्या रीतींनीहि म्हणजे छायादिकांवरून कालसाधन करण्याचे प्रकार, विशिष्ट स्थानाचे अक्षांश काढण्याचे प्रकार, पलभा काढण्याचे प्रकार, इत्यादि गोष्टींसंबंधी विचार ह्या अधिकारामध्ये असतो. ह्या यावतीत मास्कराचार्यकृत सिद्धांताशिरोमणि, मलयेंदुसूर्यकृत यंत्रराजटीका, सिद्धतत्त्वविवेक इत्यादि ग्रंथ सुप्रसिद्ध आहेत. सांप्रत सरकार मार्फत येथील हजारां स्थलांचे अक्षांश व रेखांश अत्यंत सूक्ष्म रीतीने काढविले गेले असल्याने या ग्रंथांतील माहितीचा आपल्या लोकांचे या कार्या झालेले प्रयत्न कितपत सूक्ष्म होते हे पाहण्याशिवाय दुसरा काही उपयोग नाही.

चंद्रसूर्यप्रहणाधिकार.—चंद्रसूर्यप्रहणांची कारणे राहु केतु नामक दैत्य नसून पृथ्वीची छाया व चंद्र हांच आहेत; ही गोष्ट वराहमिहिर आणि आर्यभट्ट यांच्या वेळेपासून भारतीयांस ठाऊक आहे. धृति, स्पृति व ज्योतिष. सिद्धांत यांची एकवाक्यता करण्याकरितां ब्रह्मगुप्ताने [ब्रह्मसिद्धांत, गोलाध्याय, आर्या ३४—४८ पहा] असें म्हटले आहे की “चंद्रप्रहणी भूछायेमध्ये आणि सूर्यप्रहणी चंद्रामध्ये प्रवेश करून राहु चंद्रसूर्यास आच्छादितो. सूर्यप्रहणांत चंद्रलंबनाचाहि विचार येतो. आधुनिक शोधाप्रमाणे पाहिले तर या ग्रंथांत दिलेल्या चंद्रलंबनांत अगदी थोडी त्रुट आहे. सूर्याचे लंबन मात्र फार चुकले आहे. सूर्याच्या तेजामुळे त्याच्या विवाच्या द्वादशांशास प्रहण लागले तरी ते दिसत नाही परंतु चंद्रविवाच्या पौडशांशास लागले तरी दिसते, असें मास्कराचार्य व इतर बहुतेक ग्रंथकार यांनी लिहिले आहे. परंतु १९ ऑगस्ट १८८७ इ. या दिवशीचें सूर्यप्रहण ज्वालहेर येथें विसाजी रघुनाथ लेले यांनी सूर्यविवाच्या केवळ चौदश्या हिस्स्याचाच ग्रास झाला असताहि तो नुसत्या डोळ्यांनी व मिगांस काजळ लाऊन अशा दोन प्रकारांनी चांगला पाहिला. परंतु इतका अल्प ग्रास नुसत्या डोळ्यांनी पाहणे अपायकारक व फार धोक्याचें आहे असे त्यांस आढळून आले.

छायाधिकार.—काही कारण ग्रंथांत ह्या अधिकार निराळा मुळीच नसतो. प्रहलाषवांत ह्या निराळा दिला आहे. सूर्याखेरीज इतर ग्रहांचे नित्योदयास्तकाल, त्यांचे दिनमान, इष्टकालीन छाया, वेध, इत्यादि गोष्टींचे गणित ह्या अधि-

उदयास्त [दर्शनादर्शने].—ज्योतिषशास्त्रामध्ये उदयास्त ह्या संज्ञा दोन अर्थां योगलेल्या आढळून येतात. तात आणि ग्रह यांचे नित्य क्षितिजाच्या वर येणे व खाली जाणे यांस उदयास्त म्हणतात, व ते सूर्यसाधित्ववशात् दिसेनासे होतात, व दिसू लागतात त्यासहि अस्तोदय म्हणतात. वास्तविक ह्या दोनहि व्यापारांस भिन्न संज्ञा असाव्यात हे बरे. व चंद्रासंबंधी पुष्कळ लोक परिचयपूर्वक विचार करीत असल्यामुळे त्याच्या यावतीत त्या तशा आहेतहि अमावास्येनंतर प्रतिपदेस अगर द्वितीयेस पश्चिमेस चंद्र दिसू लागतांचे चंद्रदर्शन झाले असें म्हणण्याचा प्रघात पडला आहे. तथापि, इतर ग्रहनक्षत्रांच्या नित्योदयास्तांचा कोणी फारसा विचार करीत नसल्यामुळे सूर्यसामिप्यामुळे होणाऱ्या त्यांच्या दर्शनादर्शनांसहि अस्तोदय शब्दच लावण्यांत येतो. ग्रह व नक्षत्रे ह्यांमध्ये, गुरु व शुक्र या इतरांपेक्षा तेजस्वी असलेल्या ग्रहांचे अस्त मात्र धर्मकृत्यांस प्रतिकूल मानतात. नक्षत्रांपैकी कोणती तरी नक्षत्रे नेहमी अस्तंगत असल्यामुळे, बुधाचे अस्त वर्षांतून सहा वेळा होत असल्यामुळे व मंगळाचा अस्त वऱ्याच काळाने परंतु एकदां झाला म्हणजे पांच महिनेपर्यंत रहात असल्यामुळे, नक्षत्रे, बुध व मंगळ यांचे अस्त धर्मकृत्यांस प्रतिबंधक होत नाहीत, ही गोष्ट धर्मशास्त्रांचे व्यवहारासुद्धलत्वच दाखविते. शनि हा धर्मशास्त्रकारांनी पापग्रह मानला असल्याकारणाने त्याचा अस्त विवाहादिक मंगल कृत्यांस त्याज्य मानला नसावा.

पूर्वेस किंवा पश्चिमेस ग्रहाचा उदयास्त व्हावयाचा असतां सूर्य व तो ग्रह यांच्या नित्योदयकालांत किंवा नित्यास्तकालांत अमुक अंतराहून अनुक्रमे अधिक किंवा कमी अंतर झाले म्हणजे त्या ग्रहाचे उदयास्त होतात असे आमच्या प्राचीन ज्योतिषशास्त्रकारांनी सांगितले आहे.

गृ गो म ति.—शुक्रपक्षां सूर्यास्ताच्या सुमारास व कृष्णपक्षी सूर्योदयाच्या सुमारास विशेषतः शुक्र प्रतिपदेस किंवा द्वितीयेस चंद्रदर्शन होतें त्यावेळी चंद्रशुक्राचा कोणत्या दिशेचा भाग उंच व प्रकाशित दिसेल हे काढणे ह्या या अधिकाराचा विषय आहे.

ग्रह यु ति.—दोन ग्रह अगदी परस्परजवळ आले असता त्यांची युति असें म्हणतात. ह्या युतीमध्ये त्यांचे फक्त पृथक् अंतरच शून्य व्हावे लागतें मग दक्षिणोत्तर अंतर अंतर एका अंशाहून कम असेल तर समागम, पुन एका अंशाहून अधिक अंतर

ज्योतिष ग्रंथांतील ध्रुवार्धमुख नक्षत्रध्रुवामध्ये फरक सांपडतो याचें रा. दीक्षितांनी उत्तम विवेचन केलें आहे.

मूलसूर्यसिद्धांतांतले नक्षत्रध्रुव पंचसिद्धांतिकेंत विलेंलें नाहींत. ते मूलांत नसावेत असे दिसते. पहिल्या आर्यभट्टाने नक्षत्रयोगतारांविषयी कांहीं सांगितलें नाहीं. भास्कराचार्याने नक्षत्रध्रुवशर ब्रह्मगुप्ताचे घेतले आहेत. शाकल्य ब्रह्मसिद्धांतांत सप्तर्षीचे शरभोग आहेत ते इतर कोणत्याहि ग्रंथांत नाहींत.

कांहीं नक्षत्राची तारा एकच व कांहींच्या जास्त आहेत. अनेक आहेत त्यांपैकी योगतारा कोणत्या दिशेची हें सूर्यादि चार सिद्धांतांत सांगितलें आहे, परंतु त्यावरून नीट बोध होत नाहीं. या चोहोपैकी शाकल्य ब्रह्मसिद्धांतांत मात्र नक्षत्राच्या तारा किती हें सांगितले आहे इतरांत नाहीं. नक्षत्रतारासंख्याविषयी मतभेद आहे. तरी बहुतेक इष्ट नक्षत्रपुंज आकाशांत कोणते याविषयी मतभेद नाहीं, असे सर्व दृष्टींनी विचार केला असतां दिसून येते. गेल्या दोन तीन शतकांत यूरोपीय ज्योतिष्यांनी डोळ्यांनी दिसणाऱ्या बहुतेक तारांच्या यादी तयार केल्या आहेत त्यांशी भारतीय ज्योतिषग्रंथकारांनी दिलेल्या योगतारांची तुलना केली तर कृत्तिका, रोहिणी पुनर्वसु, पुष्य, मघा, उत्तरा ज्येष्ठी, चित्रा, स्वाती, ज्येष्ठा, अभिजित, श्रवण, गतमिषक, पूर्वभाद्रपदा व रेवती या १४ तारांविषयी सर्वांचे एकमत आहे. इतरांविषयी मतभेद आहे. अर्थात् प्रत्येकाच्या भिन्न गतीस कांहीं तरी आधार आहे हें सांगायला नकोच.

महापात.—चंद्रसूर्याच्या क्रांतिसाम्यास महापात म्हणतात. सायन रविवंद्रांचा योग ६ व १२ राशी होतो [हाच विभाग पृष्ठ २९९ पहा] त्या सुमारास क्रांतिसाम्य होतें. ६ राशीच्या योगास व्यतिपात व १२ राशीच्यास वैधृति म्हणतात-गणेश देवज्ञाने ग्रहलाघवात याचे गणित देऊन शिवाय सुलभ रीतीने त्याची वेळा काढण्याकरितां पातसारणी म्हणून एक लहानसा स्वतंत्र ग्रंथ लिहिला आहे.

भुवनाधार—भारतीय ज्योतिष्यांचे भुवनसंस्थेविषयी थोडक्यांत असे म्हणणें आहे की, एकंदर विश्वसंस्थेच्या मध्यभागी पृथ्वी आकाशात निराधार राहिली असून तिच्या भोंवती सर्व ग्रह फिरतात. परंतु ग्रहनक्षत्रे ही आपल्या पृथ्वीप्रमाणेच विस्तृत असे ञड गोल आहेत ही कल्पना प्राचीन ज्योतिष्यांस नव्हती. आकाशांत ग्रहनक्षत्रे कोणत्या आधाराचे आहेत त्याविषयी स्पष्टपणें ज्योतिष ग्रंथांत सांगितलेलें कांहीं आढळत नाहीं. तथापि आर्यभट्ट वगैरेमारखे ज्योतिषी ग्रहनामक वायूने ग्रहनक्षत्रांस गति प्राप्त होते असे म्हणतात.

भास्कराचार्यास (इ. स. ११५०) पृथ्वीच्या अंगी असलेल्या आकर्षणशक्तीची कल्पना होती, कारण तो म्हणतो:—

आकृष्टिाक्षि मही तथा यत् सत्स्थं गुहं स्वाभिमुखं स्वभासा आकृष्यते तत्पततीति भाति ॥ ६ ॥ गोलाध्याय—

भुवनकोश; अर्थः पृथ्वीच्या अंगी आकर्षणशक्ति आहे. ती आकाशांतला एखादा ञड पदार्थ आपल्याकडे स्वशक्तीने आकर्षित (म्हणून) तो पडतो असें भासतें.

भूवर्णन.—जगत्संस्थेच्या वर्णनांत, पृथ्वीवरील सप्तसमुद्र, सप्तमहाद्वीप, त्यांतील पर्वत, नद्या यांचेहि वर्णन या सिद्धांतांत असतें. त्याचप्रमाणे पृथ्वीवरील निरनिराळ्या स्थलांवरून होणारी आकाशगोळाची दर्शने—म्हणजे ग्रहनक्षत्रादिक पृथ्वीवरील निरनिराळ्या अक्षांशांवर कोठें व कशी दिसतात यासंबंधी सविस्तर विवेचन—सर्व सिद्धांतांतून दिलेलें असतें.

भास्कराचार्यादिकानी ध्रुवस्थानी मेरुची कल्पना करून इतर सप्तलोक वगैरेची वर्णने पुराणपद्धत्युरूप केली आहेत, त्या सर्वांमध्ये एकवाक्यता नाहीं. भास्कराचार्याच्या मतें पृथ्वीच्या पृष्ठभागापासून १२ योजने (म्ह. सुमारे ६० मैल) वायूचें वेष्टन असून मेघ, वीज, इत्यादि सृष्टिचमत्काराचे तें स्थान आहे. भास्कराचार्याच्या ग्रंथाच्या बरोबर अर्धशतक पूर्वी प्रसिद्ध झालेल्या अरब पंडित अल्हाझन याच्या ग्रंथांत दिलेल्या उंचीहून ही वरील जास्त व अर्वाचीन संशोधकांनी काढलेल्या उंचीशी अधिक जुळणारी आहे. अल्हाझनने गणित करून ही उंची वीसपासून तीस मैलांपर्यंतच असल्याचें ठरविलें होतें. अल्हाझनने ज्या रीतीने ही उंची काढली [पृ. २७९ पहा.] त्याच एखाद्या रीतीने भास्कराचार्यानेहि काढली किंवा काय तें कळत नाहीं.

पृथ्वीचा व्यास व पृथ्वीचे चंद्रापासून अंतर.—ब्रह्मगुप्ताने भूव्यास १५८१ योजने आहे म्हणून सांगितलें आहे. ब्रह्मगुप्त होऊन गेला त्या काळी म्हणजे इ. स. च्या ७ व्या शतकांत, एप्लनसंग नांवाचा चिनी प्रवाशी हिंदुस्थानांत आला होता. त्याने जें आपल्या 'ली' नामक चिनी मानांत योजनाचें प्रमाण दिलें आहे, त्यासंबंधी कनिगहम व सेंट मार्टिन यांनी केलेल्या विवेचनाचें परीक्षण करून, के. दीक्षित यांनी एका योजनाचे पांच मैल घरावे असे ठरविलें आहे. या हिशेबाप्रमाणें ब्रह्मगुप्तानें दिलेला भूव्यास (१५८१ × ५ =) ७९०५ मैल होतो. भारतीय ज्योतिष्यांनी पृथ्वीचा व्यास कोणत्या रीतीने काढिला होता हें “निरक्ष देशापासून भूगोलाच्या १६ व्या अंशावर (३६० ÷ १६ = २२.५) अर्धती आहे, म्हणून दोहोंमधील अंतराच्या १६ पट पृथ्वीचा परिधि ” या सिद्धांतशिरोमणीतील उक्तीवरून स्पष्ट होतें. तथापि भूपरिधीचा एक अंश सूक्ष्म रीतीने मोजण्याचे यूरोपखंडांतल्या प्रमाणें हिंदुस्थानांत कांहींच झालेलें दिसत नाहीं.

आर्यभट्ट खेरोज करून याकांच्या ज्योतिष्यांनी चंद्रकक्षेची एक कला, त्याच्या कक्षेच्या प्रदेशांत पंधरा योजने मानिली आहे. यावरून, सर्व कक्षा ३,२४,००० योजने होतें, व कक्षेची त्रिज्या ५१,५६६ योजने निघते. हें पृथ्वीपासून चंद्राचे अंतर झाले. पृथ्वीची त्रिज्या

मध्यमाधिकारव स्पष्टाधिकार.—यांत प्रहांच्या अनुक्रमें मध्यम स्पष्ट गतिस्थितीचा विचार केलेला असतो. आतांपर्यंत दिलेला भारतीय ज्योतिषशास्त्राचा इतिहास मुख्यत्वेकरून या दोन अधिकारासंबंधीच आहे. मध्यम व स्पष्ट गतिस्थितिसंबंधी खुलासा मागें करण्यांत आला आहे.

त्रिप्रश्नाधिकार.—दिक्, देश आणि काल या तिहीं संबंधी प्रश्नांचा यांत विचार असतो, म्हणून यास त्रिप्रश्नाधिकार असें म्हणतात. दिशासाधनाचे निरनिराळे प्रकार, इष्टकालावरून लग्न आणि लग्नावरून इष्टकाल ह्यांचें साधन करण्याचे व त्याचप्रमाणें दुसऱ्या रीतींनीहि म्हणजे छायादिकांवरून कालसाधन करण्याचे प्रकार, विशिष्ट स्थलाचे अक्षांश काढण्याचे प्रकार, पलभा काढण्याचे प्रकार, इत्यादि गोष्टींसंबंधी विचार ह्या अधिकारामध्ये असतो. ह्या वाचतात भास्कराचार्यकृत सिद्धांतशिरोमणि, मलयेदुसूर्यकृत यंत्रराजटीका, सिद्धतत्त्वविवेक इत्यादि ग्रंथ सुप्रसिद्ध आहेत. सांप्रत सरकार मार्फत ज्येथील हजारों स्थलांचे अक्षांश व रेखांश, अत्यंत सूक्ष्म रीतीने काढविले गेले असल्याने या ग्रंथांतील माहितीचा आपल्या लोकांचे या कार्यां झालेले प्रयत्न कितपत सूक्ष्म होते हे पाहण्याशिवाय दुसरा काही उपयोग नाही.

चंद्रसूर्यग्रहणाधिकार.—चंद्रसूर्यग्रहणांची कारणें राहु केतु नामक दैत्य नसून पृथ्वीची छाया व चंद्र हांच आहेत, ही गोष्ट बराहमिहिर आणि आर्यभट्ट यांच्या वेळेपासून भारतीयांस ठाऊक आहे. धृति, स्पृति व ज्योतिषसिद्धांत यांची एकवाक्यता करण्याकरितां ब्रह्मगुप्ताने [ब्रह्मसिद्धांत, गोलाध्याय, आर्या ३४—४८ पहा] असें म्हटलें आहे कीं “चंद्रग्रहणीं भूछायेमध्ये आणि सूर्यग्रहणीं चंद्रामध्ये प्रवेश करून राहु चंद्रसूर्यास आच्छादितो. सूर्यग्रहणांत चंद्रलेखांचाहि विचार येतो. आधुनिक शोधप्रमाणें पाहिलें तर या ग्रंथांत दिलेल्या चंद्रलेखनांत अगदी थोडी चुक आहे. सूर्याचें लंघन मात्र फार चुकलें आहे. सूर्याच्या तेजासुलें त्याच्या विषाच्या द्वादशांशास ग्रहण लागलें तरी तें दिसत नाही. परंतु चंद्रविषाच्या षोडशांशास लागलें तरी दिसतें, असें भास्कराचार्य व इतर बहुतेक ग्रंथकार यांनी लिहिलें आहे. परंतु १९ ऑगस्ट १८८७ इ. या दिवशींचें सूर्यग्रहण ग्वाल्हेर येथें विसाजी रघुनाथ लेले यांनी सूर्यविषाच्या केवळ चौदाव्या हिस्शाचाच प्राप्त झाला असताहि तो नुसत्या डोळ्यांनी व भिंगांस काजळ लाऊन अशा दोन प्रकारांनी चांगला पाहिला. परंतु इतका अल्प प्राप्त नुसत्या डोळ्यांनी पाहणें अपायकारक व फार धोक्याचें आहे. असें त्यांस आढळून आलें.

छायाधिकार.—काही करण ग्रंथांत हा अधिकार निराळा मुळीच नसतो. ग्रहलाघवांत हा निराळा दिला आहे. सूर्यखेरीग इतर ग्रहांचे नित्योदयास्तकाल, त्यांचें दिनमान, इष्टकालीन छाया, वेध, इत्यादि गोष्टींचें गणित ह्या अधिकारांत असतें.

उदयास्त [दर्शनादर्शने].—ज्योतिषशास्त्रामध्ये उदयास्त ह्या संज्ञा दोन अर्थां योजलेल्या आढळून येतात. तात आधिग्रह यांचें नित्य क्षितिजाच्या वर येणें व खाली जाणें यांस उदयास्त म्हणतात, व ते सूर्यसामिथ्यवशात् दिसेनासे होतात, व दिसू लागतात त्यासहि अस्तोदय म्हणतात. वास्तविक ह्या दोनहि व्यापारांस भिन्न संज्ञा असल्यांत हे बरे. व चंद्रासंबंधी पुष्कळ लोक परिचयपूर्वक विचार करीत असल्यामुलें त्यांच्या वाचतात त्या तशा आहेतहि. अमावास्यानंतर प्रतिपदेस अगर द्वितीयेस पथिमेस चंद्र दिसू लागतांच चंद्रदर्शन झालें असें म्हणण्याचा प्रघात पडला आहे. तथापि, इतर ग्रहनक्षत्रांच्या नित्योदयास्तांचा कोणी फारसा विचार करीत नसल्यामुलें सूर्यसामिथ्यामुलें होणाऱ्या त्यांच्या दर्शनादर्शनांसहि अस्तोदय शब्दच लावण्यांत येतो. ग्रह व नक्षत्रे ह्यामध्ये, शुक्र व शुक्र या इतरांपेक्षा तेजस्वी असलेल्या ग्रहांचे अस्त मात्र धर्मकृत्यांस प्रतिकूल मानतात. नक्षत्रांपैकी कोणती तरी नक्षत्रे नेहमी अस्तंगत असल्यामुलें, बुधाचे अस्त वर्षांतून सहा वेळां होत असल्यामुलें व मंगळाचा अस्त वऱ्याच काळानें परंतु एकदां झाला म्हणजे पांच महिनेपर्यंत रहात असल्यामुलें, नक्षत्रें, बुध व मंगळ यांचे अस्त धर्मकृत्यांस प्रतिबंधक होत नाहीत, ही गोष्ट धर्मशास्त्राचें व्यवहारासुकूलत्व दाखविते. शनि हा धर्मशास्त्रकारांनी पापग्रह मानला असल्याकारणानें त्याचा अस्त विवाहादिक मंगल कृत्यांस त्याज्य मानला नसला.

पूर्वेस किंवा पथिमेस ग्रहाचा उदयास्त व्हावयाचा असतां सूर्य व तो ग्रह यांच्या नित्योदयकालांत किंवा नित्यास्तकालांत असून अंतराहून अनुक्रमें अधिक किंवा कमी अंतर झालें म्हणजे त्या ग्रहाचे उदयास्त होतात असे आमच्या प्राचीन ज्योतिषशास्त्रकारांनी सांगितलें आहे.

शुभोद्युति.—शुक्रपक्षी सूर्यास्ताच्या सुमारास व कृष्णपक्षी सूर्योदयाच्या सुमारास विशेषतः शुक्र प्रतिपदेस किंवा द्वितीयेस चंद्रदर्शन होतें त्यावेळीं चंद्रशृंगाचा कोणत्या दिशेचा भाग उंच व उभाकाशित दिसेल हें काढणें हा या अधिकाराचा विषय आहे.

ग्रहयुति.—जान ग्रह अगदी परस्परलग्न झाले असतां त्यांची युति म्हणजे योग झाला असें म्हणतात. ह्या युतीमध्ये त्यांचें फक्त पूर्वांशम अंतरच शून्य व्हावें लागतें मग दक्षिणोत्तर अंतर कितीहि कां असेना. हें दक्षिणोत्तर अंतर एका अंशाहून कमी झालें असतां युद्ध, त्याहून जास्त असेल तर समागम, नुसती स्पर्श झाला तर उल्लेख व विष एकमेकांत मिळालीं तर भेद झाला, अशा संज्ञा वापरण्यांत येतात.

भग्रहयुति.—या अधिकारांत नक्षत्रयोगतारा आणि ग्रह यांच्या युतींचें गणित असतें, आणि त्याकरितां योगतारांचे ध्रुव [भोग] आणि शर दिलेले असतात. सर्व

ज्योतिष ग्रंथांतील ध्रुवामिमुख नक्षत्रध्रुवामध्ये फरक सापडतो याचे रा. दीक्षितांनी उत्तम विवेचन केले आहे.

मूल सूर्यसिद्धांतातले नक्षत्रध्रुवः पंचसिद्धांतिकेत दिलेले नाहीत ते मूलांत नसावेत असे दिसते. पहिल्या आर्यभटाने नक्षत्रयोगतारांविषयी काही सांगितले नाही. भास्कराचार्याने नक्षत्रध्रुवशर ब्रह्मगुप्ताचे घेतले आहेत. शाकल्य ग्रहसिद्धांतांत सप्तपंचि शरभोग आहेत ते इतर कोणत्याही ग्रंथांत नाहीत.

काही नक्षत्रांची तारा एकच व काहींच्या जास्त आहेत. अनेक आहेत त्यांपैकी योगतारा कोणत्या दिशेची हें सूर्यादि चार सिद्धांतांत सांगितले आहे, परंतु त्यावरून नीट घोध होत नाही. या चोहोपैकी शाकल्य ब्रह्मसिद्धांतांत मात्र नक्षत्रांच्या तारा किती हें सांगितले आहे. इतरांत नाही. नक्षत्रतारासंख्याविषयी मतभेद आहे. तरी बहुतेक दृष्ट नक्षत्रपुंज आकाशांत कोणते याविषयी मतभेद नाही, असे सर्व दृष्टींनी विचार केला असता दिसून येते. गेल्या दोन तीन शतकांत युरोपीय ज्योतिष्यांनी डोळ्यांनी दिसणाऱ्या बहुतेक तारांच्या यादी तयार केल्या आहेत त्यांशी भारतीय ज्योतिषग्रंथकारांनी दिलेल्या योगतारांची तुलना केली तर कृत्तिका, रोहिणी पुनर्वसु, पुष्य, मघा, उत्तराश्र्विनी, चित्रा, स्वाती, ज्येष्ठा, अभिजित, ध्वजा, शतभिषक, पृथ्वीमासपदा व रेवती या १४ तारांविषयी सर्वांचे एकमत आहे. इतरांविषयी मतभेद आहे. अर्थात प्रत्येकाच्या भिन्न गतीस काही तरी आधार आहे हें सांगायचास नकोच.

महापात—चंद्रसूर्याच्या क्रांतिसाम्यास महापात म्हणतात. सायन रविचंद्राचा योग ९ व १२ राशी होतो [हाच विभाग पृष्ठ २९९ पहा] त्या सुमारास क्रांतिसाम्य होतें. ९ राशीच्या योगास व्यतिपात व १२ राशीच्यास वैधृति म्हणतात. गणेश दैवज्ञाने ग्रहलाघवांत यांचे गणित देऊन सिवाय सुलभ रीतीने त्याची वेळा काढण्याकरिता पातसारणी म्हणून एक लहानसा स्वतंत्र ग्रंथ लिहिला आहे.

भुवनाधार—भारतीय ज्योतिष्यांचे भुवनसंस्थेविषयी थोडक्यांत असे म्हणणे आहे की, एकंदर विश्वसंस्थेच्या मध्यभागी पृथ्वी आकाशांत निराधार राहिली असून तिच्या भोंवती सर्व ग्रह फिरतात. परंतु ग्रहनक्षत्रे ही आपल्या पृथ्वीप्रमाणेच विस्तृत असे जड गोळी आहेत ही कल्पना प्राचीन ज्योतिष्यांस नव्हती. आकाशांत ग्रहनक्षत्रे कोणत्या आधाराचे आहेत त्याविषयी स्पष्टपणे ज्योतिष ग्रंथांत सांगितलेले काही आढळत नाही. तथापि आर्यभट वगैरेसारखे ज्योतिषी ग्रहनक्षत्रांक वायूने ग्रहनक्षत्रांस गति प्राप्त होते असे म्हणतात.

भास्कराचार्यास (इ. स. ११५०) पृथ्वीच्या अंगा असलेल्या आकर्षणशक्तीची कल्पना होती कारण तो म्हणतो—
आकृष्टिकथं महा तदा यत् स्थं शुद्धं स्वाभिमुखं स्वदाक्या आकृष्ट्यते तत्तत्तत्तत्तत् भाति ॥ ६ ॥ गोलाध्याय—

भुवनकोश; अर्थः पृथ्वीच्या अंगा आकर्षणशक्ति आहे ती आकाशांतला एखादा जड पदार्थ आपल्याकडे स्वशक्तीने आकर्षित (म्हणून) तो पडतो असे भासते.

भूवर्णन.—जगत्संस्थेच्या वर्णनांत, पृथ्वीवरील सप्तसमुद्र, सप्तमहाद्वीप, त्यांतील पर्वत, नद्या यांचेहि वर्णन या सिद्धांतांत असते. त्याचप्रमाणे पृथ्वीवरील निरनिराळ्या स्थलांवरून होणारी आकाशगोळाची दर्शने—म्हणजे ग्रहनक्षत्रादिक पृथ्वीवरील निरनिराळ्या अक्षांशांवर कोठे व कशी दिसतात यासंबंधी सविस्तर विवेचन—सर्व सिद्धांतांतून दिलेले असते.

भास्कराचार्यादिकांनी ध्रुवस्थानी येरुची कल्पना करून इतर सप्तलोक वगैरेची वर्णने पुराणपद्धत्यनुसृत केली आहेत, त्या सर्वांमध्ये एकवाक्यता नाही. भास्कराचार्याच्या मते पृथ्वीच्या पृष्ठभागापासून १२ योजने (म्ह. सुमारे ६० मैल) वायूचे वेष्टन असून मेघ, वीज, इत्यादि सृष्टिचमः स्फारांचे ते स्थान आहे. भास्कराचार्याच्या ग्रंथाच्या वरोवर अर्धशतक पूर्वी प्रसिद्ध झालेल्या अरब पंडित अल्हाझेन याच्या ग्रंथांत दिलेल्या उंचीहून ही वरीच जास्त व अर्वाचीन संशोधकांनी काढलेल्या उंचीशी अधिक जुळणारी आहे. अल्हाझेनने गणित करून ही उंची बीसपासून तीस मैलांपर्यंतच असल्याचे ठरविले होते. अल्हाझेनने ज्या रीतीने ही उंची काढली [पृ. ३७९ पहा.] त्याच एखाद्या रीतीने भास्कराचार्यानेहि काढली किंवा काय ते कळत नाही.

पृथ्वीचा व्यास व पृथ्वीचे चंद्रापासून अंतर—ब्रह्मगुप्ताने भूव्यास १५८१ योजने आहे म्हणून सांगितले आहे. ब्रह्मगुप्त होऊन गेला त्या काळी म्हणजे इ. स. च्या ७ व्या शतकांत, ह्युएनत्संग नांवाचा चिनी प्रवासी हिंदुस्थानांत आला होता. त्याने जे आपल्या 'ली' नामक चिनी मानांत योजनाचे प्रमाण दिले आहे, त्यासंबंधी कनिंगहॅम व सेंट मार्टिन यांनी केलेल्या विवेचनाचे परीक्षण करून, फ. दीक्षित यांनी एका योजनेचे पांच मैल घरावे असे ठरविले आहे. या हिशोबाप्रमाणे ब्रह्मगुप्ताने दिलेला भूव्यास (१५८१ × ५ =) ७९०५ मैल होतो. भारतीय ज्योतिष्यांनी पृथ्वीचा व्यास कोणत्या रीतीने काढिला होता हें निरक्ष देशापासून भूगोलाच्या १६ व्या अक्षांशवर (३६० ÷ १६ = २२.११) अंशती आहे, म्हणून दोहोंमधील अंतराच्या १६ पट पृथ्वीचा परिधि " या सिद्धांतशिरी मणीताल उक्तीवरून स्पष्ट होय. तथापि भूपरिचीचा एक अंश सूक्ष्म रीतीने मोजण्याचे युरोपखंडांतल्या प्रमाणे हिंदुस्थानांत कांहीच झालेले दिसत नाही.

आर्यभट खेरीज करून बाकीच्या ज्योतिष्यांनी चंद्रक्षेत्री एक कोन, त्याच्या क्षेत्राच्या प्रदेशांत पंधरा योजने मानिली आहे. यावरून, सर्व कदा ३,२४,००० योजने होते, व क्षेत्री त्रिज्या ५१,५६६ योजने निघते. हे पृथ्वीपासून चंद्राचे अंतर प्राचीन काळातील किंवा

सूर्यसिद्धांताप्रमाणे ८०० योजने आहे. तेव्हा पृथ्वीच्या त्रिज्येच्या ६४.४६ पट, पृथ्वीपासून चंद्राचे अंतर झाले. हे अंतर आधुनिक मानांहून फारसे भिन्न नाही.

पृथ्वीपासून ग्रहांची अंतरे.—सर्व ग्रहांची गति, कक्षा मंडळांत म्हणजे त्यांच्या पृथ्वीभोवती फिरण्याच्या मार्गांत सारखीच मानण्यांत आली आहे. भारतीय ज्योतिष्यांनी प्रथम वेधादिकांनी चंद्रकक्षा व ग्रहप्रदक्षिणाकाल ठरविले. परंतु “प्रदक्षिणाकाल व ग्रहकक्षा प्रमाणांत असतात” हा ग्रहकक्षा ठरविण्याच्या कामी त्यांनी घेतलेला आधार बरोबर नसल्यामुळे त्यांची कक्षामात्रे चुकली. व त्यामुळे त्यांवरून त्यांनी काढलेली ग्रहांची ग्रहमालामध्यापासूनची अंतरेही चुकली; तथापि या अंतरांमुळे त्यांच्या स्पष्टस्थितीत जो एक प्रकारचा फरक पडतो त्यास ‘शीघ्रफलसंस्कार’ हे नांव देऊन, तो भारतीय ज्योतिष्यांनी आपल्या ग्रंथांत दिलेला आहे. यावरून काढलेली ग्रहांची अंतरे आधुनिक मानांशी बहुतांशी मिळतात. परंतु ही सूर्यसंबंधी अंतरांची—म्हणजे पृथ्वीपासून सूर्याचे अंतर एक धरून त्यावरून काढलेल्या इतर ग्रहांच्या अंतरांची गोष्ट झाली. दुर्विणीसारख्या यंत्रांच्या ज्ञानाच्या अभावी भारतीयांना सूर्याचे अंतर स्थूलमानाने देखील बरोबर काढतां आले नाही; व यामुळे इतर ग्रहांच्या वास्तविक अंतरांचीहि त्यांना बरोबर कल्पना होऊ शकली नाही.

ग्रहप्रकाश व ग्रहांचे क्रांतिवृत्तांशी तिर्यकत्व.—ग्रह स्वयंप्रकाश नाहीत, सूर्यापासून त्यांस प्रकाश मिळतो असे आमच्या ज्योतिःशास्त्राचे मत आहे. यांत नक्षत्रांसहि प्रकाश सूर्यापासून मिळतो ही कल्पना मात्र चुकीची आहे.

ग्रहांचे क्रांतिवृत्तांशी असलेले तिर्यकत्व म्हणजे मध्यम विक्षेपमान कांही सिद्धांतांत मध्यमाधिकारांत दिलेले असते. ही विक्षेपमाने व आधुनिक माते यांची योग्य तुलना करून आपली माते सूक्ष्म व स्वतंत्रपणे वेध घेऊन स्थापन केलेली आहेत असे कै. दीक्षित यांनी दाखविले आहे.

अयनचलन.—सूर्याची दक्षिणोत्तर अयने क्रांतिवृत्ताच्या ज्या बिंदूजवळ येतात ते संपात बिंदू मागेमागे सरकत असतात. हे चलन सूर्याच्या अयनावरून प्रथम समजून आल्यामुळे आपल्या बहुतेक ग्रंथांत त्यास ‘अयनचलन’ हे नांव आहे. भास्कराचार्याने ह्या चलनास संपातचलन हेंच नांव अन्वर्थक आहे असे स्पष्ट म्हटले आहे. सांप्रत यूरोपीय विद्वान ह्यास विषुवचलन असे म्हणतात. मूलसूर्यसिद्धांतादिक प्राचीन पात्र सिद्धांतांत ह्या अयनचलनाविषयी कांही आढळत नाही. सांप्रतच्या सूर्यादि पांच सिद्धांतांत परम अयनांश २७ मानले असून संपात मूलस्थानाच्या पूर्वेस व पश्चिमेस २७ अंश जातो असे मानले आहे. ब्रह्मगुप्त-विषयी भास्कराचार्याने स्पष्ट म्हटले आहे की “ब्रह्मगुप्ताच्या वेळी अयनांश फार थोडे असल्यामुळे त्यास ते वेधाने समजले नाहीत.”

संपाताचे भ्रमण की आंदोलन.—संपात विलोम-गतीने सर्व नक्षत्र मंडळांत फिरतो असे मुंजालाचे मत आहे. तसेच संपाताची पूर्ण प्रदक्षिणा होते असे वसिष्ठ-सिद्धांतकार विष्णुचंद्राचे एक वाक्य असल्याचे कोलवृक म्हणतो. परंतु इतर कोणत्याहि करणग्रंथांत संपाताची पूर्ण प्रदक्षिणा होते असे मत सांगितले नसून त्यांचे फक्त आंदोलन—सूर्यादि पांच सिद्धांतांच्या मते २७ अंशापर्यंत—व आर्यसिद्धांताच्या मते २४ अंशापर्यंत होते. मुंजालाचे मत खरे मानले तर ध्रुववचनास वाध येईल म्हणून ते वेदवाह्य असा मर्यादिकारादिकांनी त्यास दोष दिला आहे. वेदांग-ज्योतिषांत धनिष्ठारंभी उदयगनप्रवृत्ति आहे यावरून तेव्हा भरणीच्या चतुर्थ चरणारंभी म्हणजे आरंभ स्थानापासून २३ अंश ४० विकलांवर संपात होता. वेदांत कृत्तिकापासून नक्षत्रारंभ आहे. त्यावरून कृत्तिकारंभी संपात होता, असे मनांत येण्याचा संभव आहे. म्हणजे आरंभस्थानापासून २६ अंश ४० कलांवर संपात आला. पूर्वी संपात अधिनाच्या पुढे होता व नंतर मागे आला यामुळे संपाताचे आंदोलन होते असे मनांत आले असावे व संपातचलनाचा अनुभव २४ किंवा २७ अंशांचा होता यामुळे २४ किंवा २७ अंश आंदोलन आमच्या सिद्धांतकारांनी मानले असावे.

अयनगतीचे ज्ञान आम्हांस केव्हा झाले.—अयन-गतिमानाचा निर्णय केव्हा झाला ह्याचा विचार करू लागले असतां मूल सूर्यसिद्धांत प्रथमार्थसिद्धांत, व पंचसिद्धांतिका या—म्हणजे शक ४२७ (इ. स. ५०५) सालच्या पूर्वीच्या—ग्रंथांत अयनगतीविषयी कांहीच विचार आढळत नाही. परंतु भास्कराचार्य याच्या म्हणण्यावरून ब्रह्मगुप्तपूर्वीच्या वर्तमानसूर्यसिद्धांतांत अयनगतिविचार असावा असे म्हणता येते. ब्रह्मगुप्ताच्या पूर्वीच्या शक ५०० च्या सुमाराच्या विष्णुचंद्राच्या ग्रंथांत तो होता असे निःसंशय दिसून येते. यावरून शक ५०० च्या सुमारास अयनगतीचा विचार होऊ लागला व शक ८०० च्या पूर्वी तिचे सूक्ष्म ज्ञान झाले असे दिसते.

अयनगति व शून्यायनांश वर्ष.—या संबंधांत भास्कराचार्याने असे म्हटले आहे की, छायेवरून सूर्याचे भोग काढून अयनरवि काढावा, म्हणजे सायनरवि व ग्रंथावरून आलेला रवि यांच्यामधील अंतर अयनांश होतील. या दृष्टीने पाहिले तर रेवतीयोगतारेशी अयनांशाचा किंवा अयनगतीचा कांही संबंध नाही. वस्तुतः आपल्या ज्योतिष्यांनी ग्रंथांतरी वेध घेण्याच्या ज्या रीती सांगितल्या आहेत त्यांत वेधाचा संबंध स्थिर तारांशी फारच थोडा आहे. सूर्य एकदां संपाती आल्यापासून, वर्षाचे जें मान मानले असेल तितक्या कालांत तो पुन्हा संपाती येऊन जितका संपाताच्या पुढे जाईल तितकी एका वर्षांत अयनगति मानली पाहिजे. एकद्वारिता विचार करून सरासरी मान पाहतां आपल्या आर्य ज्योतिषग्रंथांत जें वर्षमान घेतले आहे, त्यास अनुसरून

अयनगति वर्षास ५८.४ विकला घेतली, म्हणजे ती अत्यंत सूक्ष्म होईल. अयनगतीसंबंधी इतर राष्ट्रांच्या इतिहासाचे परीक्षण केलें असतां ही अयनगति भारतीयांनीं स्वतंत्रपणे काढली आहे असें दिसून येतें. निरनिराळ्या ग्रंथांत शून्य अयनांशाचा काल पुढीलप्रमाणें दिलेला आढळतो.—

ग्रंथ	शक
सांप्रतचे सूर्यादि पाच सिद्धांत	४२१
सुंजाल	४४९
राजसृगांक, करणप्रकाश, करणकुतूहल इत्यादि	४४५
करणकमलमार्तण्ड, ग्रहलाघव इत्यादि	४४४
भास्वतीकरण	४५०
करणोत्तम	४३८
द्वितीयार्थसिद्धांत	५२७
द्वितीयार्थ सिद्धांतोक्त पराशरमत	५३२
दामोदरीय मटतुल्य	३४२

या निरनिराळ्या ग्रंथांत मानलेल्या शून्यायनांशाच्या वर्षासंबंधी स्वीकार केला असतां असें दिसून येतें कीं, सुंजाल व भास्वतीकरण यांचीं वर्षे फार सूक्ष्म आहेत. त्याच प्रमाणें सांप्रत प्रचारांत असलेलें शक ४४४ किंवा ४४५ हें वर्षहि वरेंच सूक्ष्म आहे. बाकीचीं सर्व चुकलेलीं आहेत, पण त्या चुकीस निरनिराळ्या गोष्टी कारण झाल्या आहेत.

भारतीयांचें वेधज्ञान.—हिंदुस्थान देशांत वेधपरंपरा चालत आलेली दिसत नाही, व वेधयंत्रेहि नाहीत. ह्यावरून भारतीय लोकांनीं ग्रीकांपासून ज्योतिःशास्त्र घेतलें असें कित्येक यूरोपियांचें मत आहे. परंतु आपल्या इकडील वेध-यंत्रें व वेदांपासून रामायण महाभारतांसारख्या लौकिक ग्रंथांत आलेल्या ज्योतिषशास्त्रविषयक उल्लेखांत दिसून येणारी सृष्टिचमत्कारावलोकनाची हांस, ह्या गोष्टीवरून बरील म्हणणें पक्षपाताचें द्योतक असल्याचें दिसून येतें. इतर सामान्य ज्योतिषविषयक उल्लेख सोडून दिले तरी वारंवार दिसणाऱ्या धूमकेतूचें आश्चर्यकारक वर्णन बराहमिहिरकृत बृहत्संहितेंत फेनुचार नामक एका मोठ्या अध्यायात केलें आहे त्यावरून सांप्रत ज्याप्रमाणें शोधकांच्या नांवावरून निरनि-राळ्या धूमकेतूंस नांवें पडलीं आहेत, त्याचप्रमाणें उद्दालक, कश्यप इत्यादि नांवें त्या त्या ऋषींनीं त्या त्या केतूंचा विशेष शोध केला म्हणून पडलीं असावीत. केशव नामक एका प्राचीन ग्रंथकारानें तर स्वतः घेतलेल्या वेधाचेंहि वर्णन लिहून ठेविलें आहे तथापि, भौतिक शास्त्राच्या इतर अंगांत भारतीयांची प्रगति विशेषशी न झाल्यामुळे त्यांच्यांत दुर्बि-णीसारख्या वेधोपयोगी यंत्राचा शोध लागू शकला नाही; व ज्या बेर्की यूरोपांत तो शोध लागला त्यापूर्वीच ते पारतंत्र्यांत गुरफटले गेल्यामुळे त्यांना त्याचा उपयोग करून घेऊन पूर्व-प्राप्त ज्योतिषज्ञानांत भर टाकतां आली नाही.

ज्योतिर्विषयक यंत्रे.—या यंत्रांसंबंधी सविस्तर माहिती पुढे एका प्रकरणांत यावयाची आहे. भारकशाचार्यांनीं यंत्रा-
भा. पं. ४१

घ्यायांत मुख्यतः नऊ यंत्रें सांगितलीं आहेत. (१) चक्रयंत्र (२) चाप, (३) तुर्यगोल (तुरीययंत्र), (४) गोलयंत्र, (५) नाडावल्य, (६) घटिका, (७) शंकू, (८) फलक-यंत्र व (९) यष्टियंत्र, हीं तीं होत. यांतील पहिल्या तीन यंत्रांचा उपयोग मुख्यतः वेधाकडे आहे. गोलयंत्रावरून ब्रह्मांडगोलाची रचना कडून येते. ब्रह्मगुप्त, लल व आर्यभट यांनीं साधारणतः अशाच प्रकारचे गोलवेध सांगितले आहेत. ब्रह्मगुप्तानें व ललानें वरच्या यष्टियंत्रासारखांच, रविचंद्रांचें अंतर व त्यावरून तिथी काढण्याच्या उपयोगी पडणारी साधनें सांगितलीं आहेत. त्याशिवाय दुसऱ्या कांहीं स्वयंवह यंत्रांचे प्रकार पंचसिद्धांतिकेत बराहमिहिर यानें सांगितले असून ब्रह्मगुप्त व भास्कराचार्य यांनींहि त्यांचीं वर्णनें दिलीं आहेत.

यंत्रसंबंधीं ग्रंथ.—यांखेरीज यंत्रविषयक विवेचनाचे अनेक ग्रंथ आहेत. त्यांपैकी भास्कराचार्यकृत सर्वतोभद्रयंत्र, महेंद्रसूरिकृत यंत्रराज (शक १३००), पद्मनाभकृत ध्रुवयंत्र-मयंत्र (शक १३२०), चक्रधरकृत यंत्रचिंतामणि (सुमारें शक १५००), गणेशदेवज्ञकृत प्रतोदयंत्र, चिंतामणि दीक्षित-कृत गोलानंद वगैरे ग्रंथ प्रसिद्ध आहेत. वर दिलेलीं यंत्रें सांप्रतकालीं प्रसिद्ध केलेलीं फारच क्वचित् आढळतात. शंकू-यंत्र व तुरीययंत्र हीं मात्र कांहीं ठिकाणीं आढळतात.

वेधशाला.—प्राचीन कालीं ज्योतिर्निरीक्षण करण्या-करितां निरनिराळ्या राजेरजवाड्यांच्या आश्रयाखालीं ठिक-ठिकाणीं वेधशाला बांधल्या जात होत्या; व त्यांमध्यें निर-निराळ्या आश्रित ज्योतिष्यांकडून वेधांचें काम चालू होतें, असे स्पष्ट दिसून येतें. सुमारें पंचवीस एक वर्षांपूर्वी, कांहीं ज्योतिष्यांकडून सतत वेध घेण्याचें काम चालविण्याचा विचार हैदराबाद येथील निजामसरकाराच्या मनांत येऊन कांहीं यंत्रे वगैरे तयार झालीं होती; परंतु पुढें तें काम जंद पडलें. अद्यापहि कधीं कधीं नलिकाबंध करून वेध घेणारे कांहीं ज्योतिषी प्रांतांप्रांतीं आढळण्यांत येतात. जयसिंहानें दिल्ली, जयपुर, मथुरा, काशी, उज्जयिनी येथें बांधलेल्या वेधशालांची माहिती त्यानंच लिहिलेल्या क्षीजमहंमद नांवाच्या ग्रंथाच्या प्रस्तावनेंत दिली आहे. ह्याच ग्रंथांत जयप्रकाश, रामयंत्र, सम्राटयंत्र इत्यादि उत्तमोत्तम यंत्रांचे उल्लेख आहेत. यांपैकी चार वेधशालांचें वर्णन हैदरनें इ. स. १७९९ मध्यें समक्ष पाहून एशियाटिक रिसर्चेस मध्यें केलें आहे. काशी येथील वेधशालेचें वर्णन पंडित बापूदेव यांनीं मानमंदिरस्त्र-यंत्रवर्णन या लेखांत दिलें असून त्याचेंच भाषांतर शेरि-गच्या काशीक्षेत्रवर्णनांत आलें आहे.

भारतीय ज्योतिषाच्या विकासाचें स्वरूप.—आतांपावेतां दिलेल्या भारतीय ज्योतिषाच्या इतिहासावरून एक गोष्ट स्पष्टपणें दिसून येते ती ही की, हिंदुस्थानांत ज्यो-तिषशास्त्राचा विकास अथपामून इतिषयेंत जवळ जवळ स्वा-तंत्र्यपणेंच झाला आहे असें म्हणावयाग हरकत नाही. पहिल्या

आर्यभटापासून भास्कराचार्यापर्यंतचा काळ भारतीय ज्योतिषशास्त्राच्या पूर्ण मराचा होता. अरब व ग्रीक लोक ज्योतिषांत हिंदूंचे शिष्य झाले ते याच कालामध्ये. वगदादच्या खलीफांच्या भरभराटीत त्यांनी हिंदुस्थानांतून ज्योतिषी नेऊन हिंदूंच्या ग्रंथांची आरबीत भाषांतरे केली, व अरबीतून पुढे लॅटिनमध्ये भाषांतरे झाली. परंतु भारतीय लोक ज्योतिषशास्त्रासंबंधी आपले श्रेष्ठत्व यापुढे टिकवू शकले नाहीत. याची कारणमीमांसा देण्याचे हे स्वळ नव्हे; तथापि एवढे मात्र खरे की, पंधराव्या शतकानंतर भौतिक शास्त्रांतील शोधांसुळे पाश्चात्य लोक भारतीयांच्या इतके पुढे गेले की आज आपणांस इतर शास्त्रांप्रमाणे ज्योतिषांतहि पाश्चात्यांच्या तोंडाकडे पाहण्याची पाळी आली आहे. ही स्थिति कां व कशी प्राप्त झाली हे नीट समजण्यासाठी हिंदुस्थानाबद्दल ज्योतिषाचा विकास कसा व कोणत्या पायऱ्यांनी झाला इकडे लक्ष पुरविले पाहिजे. पाश्चात्य राष्ट्रे प्राचीन मिसर व बाबिलोन देशांस आपल्या गुह्यस्थानी मानित असल्यामुळे या देशांतील लोकांची प्राचीन काळी ज्योतिषशास्त्रांत किती प्रगति झाली होती हे प्रथम पाहू.

प्राचीन मिसर देशाच्या लोकांचे ज्योतिषज्ञान.

मिसर देशांतील मनोऱ्यांचा शास्त्रेतिहास-लेखनास उपयोग.—प्रस्तुत विभागाच्या सातव्या प्रकरणांत मिसरी लोकांच्या संस्कृतीतील ज्या एका व्यावहारिक अंगाचे वर्णन आहे (पृष्ठ २९९पहा) ते ज्योतिषशास्त्राच्या इतिहासकाराच्या दृष्टीने फार महत्त्वाचे अंग आहे. कारण मिसरी लोकांच्या शास्त्रीय ज्ञानाविषयी आपणांस जी कांही माहिती आहे ती ह्या मनोऱ्यांच्या व देवळांच्या सूक्ष्म निरीक्षणानेच प्राप्त झालेली आहे. उदाहरणार्थ, लॉकिअरच्या संशोधनामुळे आतां असे दिसून आले आहे की, मिसर-देशाची देवळे मुख्यत्वेकरून, कर्कसंक्रांतीच्या दिवशी क्षितिजावर सूर्य ज्या विंदूपाशी उगवतो त्या विंदूकडे तोंड करून बांधलेली आहेत. कर्कसंक्रांतीचा काल मिसरी लोकांच्या दृष्टीने विशेष महत्त्वाचा समजला जात होता. कारण, त्यांच्या नाइल नदीला पूर येण्याची बहुतेक तीच वेळ असे. नाइल नदीच्या पुरामध्ये फारच नियमितपणा दिसून येतो. पुराचे पाणी जवळ जवळ बरोबर कर्कसंक्रांतीच्या दिवशीच झाले. ऑपेलिस व मॅफिस प्रांतांत जाऊन पोचते. पुराची वेळ नदीच्या उगमापासून सुखापावेतो निरनिराळ्या भागांत निरनिराळी असते हे खरे; परंतु प्राचीनतम मिसरी राजघराण्याच्या संस्कृतीचे केंद्र मॅफिस येथे असल्यामुळे त्या ठिकाणी येणाऱ्या पुराच्या पाण्याची वेळ साहजिकच महत्त्वाची समजली गेली.

मिसरी लोकांचा वर्षारंभ.—नाइल नदीचा पूर हो मिसरी लोकांच्या दृष्टीने किती महत्त्वाची गोष्ट आहे—कारण त्यांची संस्कृति ह्या पुरावरच संवर्षी अवलंबून आहे हे पाहिले, म्हणजे ह्या पूर येण्याच्या दिवसा-

पासून ते आपला वर्षारंभ कां धरतात याचे आश्चर्य वाटत नाही. ही वेळ कर्कसंक्रांतीसच येत असल्यामुळे तर हा वर्षारंभ विशेषच नैसर्गिक झाला आहे. हा वर्षारंभ इजिप्त देशांत फार पुरातन काळापासून चालू आहे. जेव्हापासून मिसर देशासंबंधी खात्रीलायक माहिती मिळू शकते, तेव्हापासून आजतागायत मिसरी लोक वर्षारंभ कर्कसंक्रांतीसच धरित आलेले आढळून येतात. ऐतिहासिक काळाच्या आरंभापासून वर्षाचा म्हणजे पुष्पीच्या सूर्यप्रदक्षिणेचा काळ मिसरी लोकांस स्थूलमानानें ठाऊक होता ही गोष्ट निःसंदेह आहे. कारण, तसे नसले तर एका पुरापासून दुसऱ्या पुरापर्यंत किंवा एका कर्कसंक्रांतीपासून दुसऱ्या कर्कसंक्रांतीपर्यंत त्यांना अनायासानें दिवस कसे मोजतां येत होते हे कळत नाही. हा काळ त्यांना केवळ स्थूलमानानेंच ठाऊक होता हे मात्र विसरतां कामा नये. पुरातन काळी मिसरी लोक वर्षाचे दिवस ३६० धरित होते असे मानावयास जाणा आहे. त्यांच्या वर्षामध्ये तीस तीस दिवसांचे बारा महिने होते ही गोष्ट बरीच समजुतीसच पृष्टि देते. परंतु कांही काळ लोटला नाही तोच ही चूक लोकांच्या ध्यानांत येऊन त्यांनी बारावा महिना व पहिला महिना यांच्या मध्ये एक पांच दिवसांचा 'लहान महिना' घातला. ह्या पांच दिवसांस मिसरी लोक 'वर्षाच्या बऱचे दिवस' म्हणत असत, व ते वर्षामध्ये फार पूर्वीच घातले गेले होते. मॅस्पेरोचे असे मत आहे की ते पहिल्या थिनाइट घराण्यापूर्वी प्रचारांत आले होते. याच्या पुराव्यादाखल तो ऑसिरिसची एक दंतकथा देतो. या दंतकथेप्रमाणे हे पांच दिवस थॉट नामक देवतेनें सुइटला सुले व्हावी म्हणून सुद्धा उत्पन्न केले; कारण, सुइटला वर्षातील कोणत्याहि दिवशी मूल होणार नाही असा शाप मिळाला होता. तथापि ह्या दुरुस्तीमुळे मिसरी वर्ष पूर्ण शास्त्रगुद्द होऊ शकले नाही. अद्याप त्याच्यामध्ये चतुर्थांश दिवसाची चूक राहिली होतीच. ह्या चतुर्थांश दिवसामुळे मिसरी वर्ष चार वर्षांत एक दिवस मागे पडत होतें. अलेक्झांड्रियाच्या पंडितांनी ही चूक भरून काढण्याकरितां पुढे दर चौथ्या वर्षांत एक दिवस मिळविण्याची युक्ति काढली व तीच पुढे जूलियन पंचांगानें उचलल्यामुळे पाश्चात्य कालगणनेंतील लीपवर्ष वनले. पण प्राचीन मिसरी लोकांना हा दिवस मिळविण्याची अवश्यकता कळली नाही, किंवा कळून ती गोष्ट त्यांना व्यवहारांत आणतां आली नाही, त्यांनीं मागे कधी काळी आपला वर्षारंभ नाइल नदीच्या पुराच्या दिवसापासून धरला होता, पण पुढे दिवसानुदिवस तो मागे पडत जाऊन त्यांच्या पंचांगांत घोटाळा होऊ लागला.

लुब्धक ताऱ्याचा कर्क संक्रांतीशी संबंध.—

मिसर देशांत वर्षाचे ऋतू तीन मानित असत. जलवृद्धिकाल, पेरणीकाल व हंगामकाल ही त्यांची नावे होती. हे ऋतू अर्थात् प्रत्येकी चार चार महिन्यांचे होते. सुखावतीला जलवृद्धिकाल व नाइल नदीच्या पुराचा काल हे दोन्ही एकच

होते. व दोहोंस बरोबरच सुखात होत असे. शिवाय लुब्धक किंवा ज्याला मिसरी लोक सोथिस म्हणत तो तारा सूर्याबरोबर केव्हा उगवतो हे पाहूनहि त्याचा वर्षारंभदिन ठरविण्याकडे उपयोग करण्यांत आला होता. कर्कसंक्रांतीच्या वेळेस हीलियॉपोलिसच्या लोकांना सूर्य लुब्धक ताऱ्याच्या सन्निध विसतो. आतां मिसरी लोकांना प्रत्येक सृष्टिचमत्काराच्या मार्गे देवता दिसत असल्यामुळे ते साहजिकच सूर्यासारख्या महत्त्वाच्या देवतेस विशेष पूज्य मानीत होते. सूर्यदेवता प्रातःकाळी मिसरदेशच्या प्रवासास निघते तेव्हा तिला आपण वंदन केले पाहिजे अशी त्यांना बुद्धि होऊन सूर्योदयाची नक्की वेळ कळावी म्हणून ते आपल्या देवळांशी-जारील टेकळ्यांच्या माथ्यावर वसून कोणते तारे त्या देवते-पूर्वी उगवतात याचे निरीक्षण करू लागले. अर्थात् अथनचल-नामुळे तोच तारा सूर्याच्या आगमनाची वर्षी देण्यास अनंत काळपावेतो उपयोगी पडणार नाही हे खरे आहे. पण हा फरक इतका सूक्ष्म आहे की तो ध्यानांत येण्यास ज्योतिष्यांच्या अनेक पिढ्या उलटल्या पाहिजेत. लॉकअरच्या मतें मिसरी लोक जेव्हा सोथिस उर्फ लुब्धक तारा कर्कसंक्रांतीस पहाटेस सूर्याच्या जवळ नव्हता तेव्हापासून ताऱ्याचे वेध घेऊ लागले होते. तथापि, लॉकअरचे मत संवळ पुराव्यावर रचलेले नाही. वायट यानें गणित करून असे दाखविले आहे की, सोथिस हा कर्कसंक्रांतीस सूर्योदयापूर्वी उगवतो ही गोष्ट मिसरी लोकांच्या ख्रि. पू. ३२८५ इतक्या प्राचीन काळीच ध्यानांत आलेली होती, व तेव्हापासून पुढे हा तारा सूर्याच्या चोपदाराने काम अविच्छिन्नपणें करीत राहिला यांत शंका नाही. यामुळे सोथिसचा इसिसनामक एका अत्यंत महत्त्वाच्या देवतेशी संबंध जोडण्यांत आला; व ज्या दिवशी सोथिस प्रथम सकाळच्या प्रहरी आकाशांत उगवतो तो वर्षारंभदिवस समजला जाऊ लागला; ह्याच दिवशी कर्कसंक्रांत होत होती व नाइल नदीच्या पुराचे पाणीहि याच संधीस येत होते.

सोथिकचक्र.—मिसरदेशीय लोकांनी जुन्या वर्षांत पांच दिवस मिळवून आपल्या पंचांगांत सुधारणा केली, तरी त्यांच्या वर्षांत चतुर्धास दिवसाची चूक राहिलीच होती हे आपण वर पाहिलेच आहे. मिसरी लोकहि आपल्या पंचागाच्या वर्षास 'सिदग्ध वर्ष' असेच पुढे नांव देऊ लागले. कारण चौथ्या वर्षाच्या शेवटी लुब्धक, ताऱ्याचा प्रातरुदय पंचांगांतील वर्षप्रतिपदेस होण्याच्या ऐवजी एक दिवस पुढे जाईल व ४८० वर्षांत तर इतका फरक होईल की पंचांगांतील पेरणीकाळाच्या वेळी खरा जलवृद्धिकाल, पंचांगांतील हंगामकाळाच्या वेळी खरा पेरणीकाळ व पंचांगांतील जलवृद्धिकाळाच्या वेळी खरा हंगामकाळ येऊ लागेल. परंतु हा पदल इतका सावकाश होतो की, सामान्य लोकांच्या ती गोष्ट ध्यानी देखील येणार नाही. बहुधा असे झाले असेल की, सामान्य लोकांनी आपल्या वाढवडिलांच्या काळी कोणता

ऋतु कोणत्या महिन्यांत येत होता. याचा विचार करण्याच्या मानगडीत न पडता आपल्या स्वतःच्या काळी जे ऋतु ज्या महिन्यांत येत होते त्या ऋतूचे ते महिने मानिले असतील. तथापि, ही गोष्ट ज्योतिषी भटर्जांच्या नजरेस आल्याशिवाय राहिली असेल हे संभवनीय दिसत नाही. नाइल नदीचा पूर कोणत्या दिवशी येईल याचे भाविष्य वर्तविण्याची सर्व जबाबदारी त्यांच्यावरच होती. सोथिस ताऱ्याच्या प्रातरुदयाचे निरीक्षण करून त्यांना हे भाविष्य वर्तविणे जड गेलें नसेल व शेवटी चार वर्षांत ऋतू एक दिवस पुढे जातात ही गोष्ट त्यांच्या ध्यानांत आली असावी. एवढे एकदां समजल्यावर, $(४ \times ३६५ =) १४६०$ वर्षांत सोथिसचा प्रातरुदय पुन्हा वर्षप्रतिपदेस किंवा नाइल नदीच्या पुराच्या दिवशी येतो हे काढण्यास फारसे गणिताचे ज्ञान लागत नाही. दुसऱ्या शब्दांत सांगावयाचे म्हणजे, १४६१ 'सिदग्ध' (मिसरच्या पंचांगांतील ३६५ दिवसांची) वर्ष ही १४६० सौर (३६५ दिवसांच्या) वर्षाबरोबर आहेत. सोथिसच्या प्रातरुदयावरून ठरविलेल्या ह्या काळास सोथिकचक्र असे म्हणतात.

वर्षाचे दिवस ३६५ असतात ही गोष्ट अगदी वालपणापासून आपल्या मनावर ठसविण्यांत येत असल्यामुळे सोथिकचक्राचे ज्ञान म्हणजे आपणांस काहीच वाटत नाही. परंतु आज देखील आपणांपैकी कोणाहि सामान्य माणसास आपल्या स्वतःच्या अकलेने वर्षाचा नक्की काळ ठरविणे किती अवघड गोष्ट आहे याचा विचार केला, म्हणजे पंचांगांतील चूक ध्यानांत येणे व अधिक दिवस घालून ती दुस्त करणे हे मिसरी लोकांच्या दृष्टीने त्यांच्या शास्त्रीय ज्ञानांत केवळी मोठी प्रगति होती त्यांची कल्पना येईल. व भारतीयांनी ही गोष्ट ऋग्वेदमंत्रकालीच केली होती याबद्दल त्यांचे किती कौतुक वाटे! मिसरी लोकांनी पंचांग सुधारण्याचे अनेक प्रयत्न केले, पण त्यांत त्यांना चांगलेसे यश आले नाही. कारण ज्यांनी पुढे हे काम केले, ते अलेक्झांड्रियाचे टॉलेमीच्या काळातील पंडित हे वस्तुतः मिसरी लोक नसून ग्रीक होते.

मिसरी लोकांची नक्षत्रे.—मिसरदेशीय ज्योतिषी उपाच्यायांचा वराचसा वेळ ताऱ्यांचे वेध घेण्यांत जात असल्यामुळे त्यांनी चंद्र व ग्रह यांचा आकाशांतला मार्ग आखला असल्यास व आकाशांतील ताऱ्यांचे आपल्या इच्छेनुसार काही पुंज केले असल्यास त्याचे आश्चर्य वाटावयास नको. आपल्या हल्लीच्या वारा राशीसारखी त्या वेळी त्यांनी जी नक्षत्रे कल्पिली होती त्यांची चित्रे अद्यापिहि इजिप्त देशांतील कित्येक पुरातन मंदिरांच्या छतांवर दृष्टीस पडतात. तथापि दुःखाची गोष्ट ही की, मिसरी कारागिराच्या सौंदर्यप्रयत्नेमुळे नक्षत्रांच्या चित्रांत त्याने आपल्या इच्छेस येतील त्या मूर्ती काढून ठेवल्या आहेत, व त्यायोगे मिसरी लोकांच्या मते आकाशाचा नकाशा कसा होता याविषयी आपण जर त्यावरून काही तर्क केला तर तो चुकण्याचा संभव आहे. तथापि असे

दिसतें की मिसरी ज्योतिष्यांनीं क्रान्तिवृत्तामध्यें एकंदर चोवीस डेकेनी म्हणजे नक्षत्रें कल्पिलीं होतीं. हीं नक्षत्रें चित्रांत दर्शविण्याकरितां त्यांनीं मूर्तींचे जे स्वकपोलकल्पित पुंज काढले आहेत त्यांचें आज आपण नक्षत्रांच्या स्वकपोलकल्पित आकृतीं मानतो त्यांशीं वरेंच साम्य आहे.

विश्वरचनेसंबंधी कल्पना—सूर्याच्या उदया-स्ताचें व अयनांचें स्पष्टीकरण.—मिसरी लोकांचें उप-र्युक्त ज्योतिःशास्त्रविषयक ज्ञान पाहिलें म्हणजे साहजिकच आपणांस त्यांची विश्वरचनेसंबंधी काय कल्पना होती हें जाणण्याची मिलासा उत्पन्न होते. या प्रश्नाचें उत्तर वन्याच स्पष्टपणें देतां येणें शक्य आहे. असें दिसतें कीं, मिसरी माणसास आकाश हे एक पृथ्वीच्या चार कोपऱ्यांवर असलेल्या चार स्तंभांच्या आधारावर ठेविलेलें छत वाटत होतें. नंतरच्या काळांत, हे चार स्तंभ म्हणजे चार पर्वत आहेत असा लोकांचा समज झाला. पृथ्वीसंबंधानें त्याची अशी कल्पना होती कीं, ती एक पूर्वपश्चिम लांबीपेक्षां दक्षिणोत्तर लांबी अधिक असलेली चौकोनी पेटी आहे. ज्या ठिकाणीं मनुष्याची वस्ती आहे तो तिचा वरचा पुढाकार भाग असून त्याच्या मध्यमागीं नाइल नदीचें खोरे आहे. आकाशास आधारभूत असलेले चार स्तंभ चार दिशांस असून, त्यांपैकी उत्तरेकडचा स्तंभ भूमध्यसमुद्राच्या पैलतीरास, दक्षिणेकडचा नाइल नदीच्या उगमाच्या वागुस मनुष्यवस्तीच्या अगदी पलीकडे, व पूर्वेकडील व पश्चिमेकडील त्या त्या दिशेला तसेच कोठें तरी दुर्गम प्रदेशांत आहेत. दक्षिण दिशेस अंतरिक्षांत, पर्वताच्या कर्ज्यांवरून त्या दिशेला वळसा घालून जाणारी अशी एक मोठी नदी असून सूर्य रोज त्या नदीतून नांवेत वसून प्रवास करतो. त्याची दररोज 'अस्त' नामक काळोखाच्या राक्षसाशी झुंज होत असते. ह्या नदीचें पात्र चांगलें रुंद असल्यामुळें त्याला आपला मार्ग बदलतां येतो. तो आपली नांव हिवाळ्यांत नदीच्या पैलतीरानें व उन्हाळ्यांत अलीकडच्या काठांनें नेत असतो. ताच्यांनां मिसरी लोक आकाशांत टांगलेल्या ज्योतीं समजत असत असें दिसतें, पण त्यांच्या आकाशांतील दैनिक भ्रमणाची उपपत्ति त्यांनीं कशी लावली होती तें कळत नाहीं. बहुधा ह्या भ्रमणासंबंधीं सर्वमान्य झालेली अशी कोणतीच उपपत्ति त्यांजवळ नसावी.

विश्वोत्पत्तिविषयक कल्पना—विश्वोत्पत्तिसंबंधी देखील सर्व देशभर मान्य असलेली अशी एकहि कल्पना नव्हती. प्रत्येक प्रांताचा देवतासंघ दुसऱ्या प्रांताहून भिन्न असून विश्वोत्पत्तीची कथाहि कांहीं तरी निराळीच असे. एकाच देवतेस श्रेष्ठत्व कोठेहि आलें नव्हतें. विश्वोत्पत्तीच्या कथांतील सर्वांत मजेदार कथा म्हणजे, निशादेवता सुइट हिला तिच्या इच्छेविरुद्ध तिचा प्राणवल्लभ (सिवू पृथ्वी-देवता) ह्याच्या बाहुपाशांतून सोडवून त्याच्या धडपडीस न जुमानतां वर उचलण्यांत आलें ही होय. सुइट ही आका-

शांत आपल्या दोन हातांच्या व दोन पायांच्या आधारावर राहिली असून तिच्या हातापायांचे स्तंभांत रूपांतर झालें आहे. विश्वोत्पत्तीपूर्वी इतस्ततः जे पाणी पसरलें होतें त्यांतून वाहेर आलेल्या 'शु' नामक एका नवीन देवानें सुइटला वर उचलण्याचें काम केलें. दुधूरिनच्या संप्रहालयांत वेदु-हंमोन नामक एका मिसरी-इसमाच्या प्रेताची पेटी ठेवली आहे तिजवर ह्या विश्वोत्पत्तीच्या प्रसंगाचें बहारदार चित्र काढलेलें आहे. मॅस्पेरो सांगतो कीं सिवूच्या ह्या धडपडींत त्याचें शरीर वांकडें तिकडें होऊन पृथ्वीच्या पृष्ठभागांत उंच-चिपणा आला.

मिसरी माणसाची दृक्प्रमाणता—येथें असा एक प्रश्न उपस्थित होतो कीं, वर वर्णन केलेल्या मिसरदेशीय कथा तत्कालीन मिसरी लोकांनांच कितपत खऱ्या वाटत होत्या ? मिसर देशचा माणूस हा अत्यंत दृक्प्रमाण होता असें आपणांस दिसून येतें. ज्या गोष्टी त्याला प्रत्यक्ष डोळ्यांनीं दिसू शकत नाहींत त्यांची तो कधीहि कल्पना करणार नाहीं. याचें प्रमाण आपणांस त्याच्या प्रत्येक गोष्टींत पहावयास सांपडतें. त्याचे सर्व देव स्पर्शज्ञेय होते; आत्मा अमर असतो अशी त्याची समजूत होती, पण अमर शरीरां-वांचून त्याला अमर आत्म्याची कल्पना करतां येत नव्हती. तो मृताचे शरीर जतन करून ठेवीत असे. कारण, नाहीं तर शरीरावरोंवर आत्म्याचाहि नाश होईल असें त्याला भय वाटत होतें. सर्व जग मृतात्म्यांनीं भरलें आहे अशी त्याची समजूत होती, पण त्याचे हे सर्व मृतात्मे सदेह होते. त्याचे देव सूर्यांत, चंद्रांत, ताऱ्यांत, पृथ्वींत, जलांत, किंवा पशू पक्षी व सरीसृप यांच्या देहांत वास करीत होते. तो ह्या सर्वांची पूजा करीत असे, पण त्यानें अशरीरीणी देवतेची उपासना केल्याचें कांहीं कोठें आढळून येत नाहीं. तेव्हां, त्याची विश्वाच्या रचनेसंबंधी कल्पनाहि तशीच स्पर्शज्ञेय व यंत्रशास्त्रानुरूपच असली पाहिजे. इतर वस्तुप्रमाणें त्यानें नभोमंडलासहि गुरुत्वाकर्षणाचे नियम लागू करून घराच्या किंवा देवळाच्या छपराप्रमाणें नभोमंडलासहि कांहीं तरी आधार असला पाहिजे असें मानलें. नभोमंडलाच्या जड-त्वाची कल्पना येत न्यूनच्या काळपर्यंत युरोपीयांच्या विश्वविषयक अनुमानांत दृग्गोचर होत असल्यामुळें मिसरी माणूस आकाश हा एक खरोखरच घुमट आहे असें मानीत असल्यास त्याचें आश्चर्य वाढावयास नको. आकाशस्थ ज्योती ह्या अंतराळांत अधात्रीं तरंगत आहेत असे काव्यमय विचार प्रकट करणारे कोणी कवी मिसरदेशीयांत होऊन गेले नसतील असें नाहीं; पण तसे कोणी होऊन गेले असल्यास तत्संबंधी अस्तित्वदर्शक पुरावा आज आपणांपाशीं उपलब्ध नाहीं. तथापि एवढें मात्र खास कीं, अशा प्रकारच्या कल्पना निघाल्या असल्या तरी त्यांनां मिसरदेशीय बहुजनसमाजांत मान्यता मिळाली नव्हती.

शुभाशुभविषयक कल्पना.—मिसर देशाच्या लोकांत फलज्योतिष म्हणजे प्रहलशास्त्र प्रचलित नव्हतं ही जरा आश्चर्याची गोष्ट आहे. मिसरदेशीय लोकांनी शुभ, अशुभ दिवसांची कल्पना किती ह्यास्यास्पद करून टाकली होती तें पाहिलें म्हणजे तर याचें विशेषच नवल वाटतें. ज्या दिवशीं एखादी चांगली पौराणिक गोष्ट घडली असेल तो दिवस शुभ व ज्या दिवशीं वाईट पौराणिक गोष्ट घडली असेल तो अशुभ मानला जात असे. त्या अशुभ दिवसांत कांहीं अत्यंत अशुभ होते, कांहीं दिवशीं अशुभ होण्याचा केवळ संभव असे व कांहींचा थोडा भाग शुभ व थोडा अशुभ मानीत. शुभ दिवशीं बहुधा विशेष असे कांहींच करावयाचें नसे. फार झालें तर कोणें एखाद्या प्रसिद्ध देवळांत दर्शनास जावयाचें, किंवा घरांच तो दिवस आनंदांत घालवावयाचा. शुभ दिवशीं जे कांहीं दिसेल ते सर्वच शुभ अशी समजूत होती अशुभ दिवसांची मात्र तशी गोष्ट नव्हती. त्या दिवसांकरितां इतके व असल्या प्रकारचे नियम घालून दिले होते कीं, दूरदर्शोपपानें वागावयाचें झाल्यास ते घ्यानांत ठेविल्या-शिवाय कोणतीच गोष्ट करतां येत नव्हती. टायचीच्या १४ व्या तारखेस गाणें वजावणें बंद ठेवावयाचें व १६ व्या तारखेस कांहीं भुवावयाचें नाहीं, फरसुटच्या २४ व्या तारखेस 'अस्त' हें नांव उच्चारवायाचें नाहीं, कांहीं ठरलेल्या दिवशीं मोजनांत मासळी वर्ज्य करावयाची इ० कांहीं नियम पाळण्यास सोपे होते. पण टायचीच्या १२ व्या तारखेस उंदीर पहावयाचा नाहीं म्हणून जो नियम आहे तो मात्र इजिप्त-सारख्या उंदरांचा सुकाळ असलेल्या देशांत पाळला जाणें बरेच कठिण आहे. सर्वांत त्रासदायक असे निबंध म्हटले म्हणजे कामासंबंधी व बाहेर जाण्यायेण्यासंबंधी होत. हे निबंध थोडेथोडे होते असेंहि नाहीं; उदाहरणार्थ, पाओफि नामक महिन्यांत चार दिवस कोणतेंहि काम करावयाचें नसे व पांच वेळ सर्व दिवस किंवा अर्धा दिवस घरांत बसून रहावयाचें असे. हाच नियम इतर महिन्यांसहि लागू होता. यांच्या २३ व्या तारखेस मूल जन्मास आलें तर आईवापनां आनंद होत नसे; कारण तें बांचणार नाहीं अशी त्यांची पूर्ण खात्री होती. शिवाय विशिष्ट दिवशीं जे जन्मास येतील ते आंधळे किंवा बहिरे होतील अशा प्रकारच्याहि कित्येक समजुती रूढ होत्या.

वाविलोनी लोकांचें ज्योतिर्ज्ञान

वाविलोनी ज्योतिषशास्त्र.—इजिप्तप्रमाणें वाविलोन-मध्येंहि ज्योतिष हेंच प्रथम जन्मास आलेलें शास्त्र होतें. प्राचीन ग्रीक लोकांमध्ये वाविलोनीयांची चहा होण्यास त्यांचें ज्योतिषविषयक ज्ञानच विशेषतः कारणीभूत झालें. हॉमेल नामक जर्मन पंडित म्हणतो कीं, "आपलें कालविभाग-परिकल्पन मूळचें वाविलोनी आहे. सात दिवसांचा आठवडा, वारांना दिलेली प्रहारांची नांवे व कालविभागार्थ तासांची व महिन्यांची योजना ह्या सर्व गोष्टी मुळांत वाविलोनी लोकां-पासून उसन्या घेतल्या आहेत."

मिसरी व वाविलोनी ज्योतिषांची तुलना.—तथापि वाविलोनी उर्फ खाल्डी (आधुनिक लेबनॉन खाल्डी हें नांव विशेषतः वाविलोनच्या उत्तरकालीन इतिहासासाठींच राखून ठेवतात) लोकांनी म्हणजे मिसरदेशीयांच्या पुढे कांहीं विशेष अद्भुत प्रगति केली होती अशांतला भाग नाहीं. चंद्रसूर्यांच्या गर्तीचें ज्ञान होण्यास बुद्धीपेक्षां चिकाटी धरून निरीक्षण करण्याचीच अधिक आवश्यकता असते. खाल्डी व मिसरी ज्योतिष्यांच्या निरीक्षणामध्ये मुख्य फरक हा होता कीं, वाविलोनी माणसास चंद्राचें महत्त्व सर्वांहून अधिक वाटत होतें, तर मिसरी माणूस हा मुख्यत्वेकरून सूर्यापासक असल्यामुळे त्याच्या दृष्टीनें सूर्यविषयक चमत्कार सर्वांत जास्त महत्त्वाचे होते. तथापि सौर वर्षाची कल्पना इतकी ठळक आहे कीं, ती खाल्डी माणसाच्या डोक्यांत आल्या-शिवाय राहणें शक्य नव्हतें. असें असतांहि त्याचें कालमा-पनाचें परिमाण तीस दिवसांचा चांद्र महिना हेंच असून त्याच्या वर्षांत बारा चांद्रमास म्हणजे ३६० दिवस होते. ह्या काळाचा वास्तविक वर्षाशी मेळ बसत नाहीं हें तो पूर्ण-पणें जाणून होता. ही चूक दुरुस्त करण्यासाठीं त्यानें सहा वर्षांत एक महिना अधिक धरण्याची जी योजना केली होती तिबवरून त्याला सौरवर्षापेक्षां चांद्रमासाचें महत्त्व अधिक वाटत होतें ही गोष्ट स्पष्ट होते. वाविलोनी लोकांची व असुर लोकांची अधिक मास धरण्याची पद्धत एकसारकी नव्हती. वाविलोनियामध्ये एढल व अदर नांवांचे दोन अधिक मास होते, तर असुर लोकांत द्वितीय अदर [हिब्रू लोकांचा व्हे अदर] नामक एकच अधिक मास असे. दोन राष्ट्रांमधील या फरकावरून देखील पुन्हा हीच गोष्ट सिद्ध होते कीं चांद्रमास हाच ह्या लोकांच्या दृष्टीनें खरा महत्त्वाचा होता; चांद्रवर्षाचा सौरवर्षाशीं मेळ बसत घालावयाचा हा प्रश्न दुय्यम महत्त्वाचा असून तो ज्याच्या त्याच्या इच्छेनुसार सोडविला गेला होता.

सौर मानाचें गौणत्व.—तथापि मोठा काळ मोज-ण्यासाठीं सौर वर्ष फार सोईचें असतें ही गोष्ट हे लोक विमरले नव्हते. असुर राजांच्या कारकीर्दीचीं वर्षे ह्या पद्ध-तीनेंच मोजलेलीं आढळतात. असुर लोक आपल्या राजांची कारकीर्द राज्यारोहणाच्या दिवसापासून न मोजतां त्या दिव-साच्या अगोदरच्या किंवा नंतरच्या वर्षांभदिनापासून मोजीत असत. उपलब्ध असलेल्या कित्येक उदाहरणांवरून असें दिसतें कीं, राजांची कारकीर्द राज्यारोहणाच्या जवळील वर्षांभदिनपासून मोजली जात असावी. ह्या वर्षप्रति-पदेपासून सुरू होणाऱ्या वर्षास कारकीर्दीचें पाहिलें वर्ष सम-जत अमत. तथापि वाविलोनी व असुर राजांच्या तारखांत पाहिलें राज्यारोहणवर्ष हेंच कारकीर्दीचें पाहिलें वर्ष धरल्या चींहि उदाहरणें सांपडतात. वाविलोनी लोकांच्या दृष्टीनें सौर वर्षास विशेष महत्त्व नव्हतें या गोष्टीस उपर्युक्त कालगणने-तील संदिग्धता हा आणखी एक पुरावा आहे.

वाविलोनी महिना व आठवडा.—असुर लोकांच्या महिन्यास 'चंद्रदर्शना' च्या संध्याकाळपासून आरंभ होत असे; परंतु काही कारणांमुळे ह्या प्रथम दिवशी जर चंद्र दिसला नाही तर मात्र मागच्या महिन्याच्या आरंभानंतर ३० दिवसांनी नवीन महिन्याचा आरंभ धरला जाई. चांद्र मास वास्तविक २९। दिवसांचाच असल्यामुळे महिन्या महिन्यांमध्येच मेळ वसविण्यासाठी कांहीतरी तरतूद अवश्य होती. ही अडचण बहुधा एकआड एक महिना २९ दिवसांचा धरून दूर केली असावी असे थॉपसन यांचे मत आहे. वाविलोनी लोकांमध्ये सहा वर्षांहून कमी दिवसांनीच अधिक महिना धरला जात असावा अशी थॉपसन यास शंका येते. वस्तुतः, चांद्रमासाचा सौरवर्षाशी कसा मेळ घातला जात होता ह्या प्रश्न अद्याप निर्णायक रीतीने सोडविला गेला आहे असे त्यास मुळी वाटतच नाही. महिन्याच्या पहिल्या २८ दिवसांचे चार भाग करून त्यांचे सात सात दिवसांचे चार आठवडे केलेले होते व सातव्या, चौदाव्या, एकविसाव्या व अष्टाविसाव्या दिवसांना सेंवाष हें नांव असून त्या दिवशी सर्व लोकांस काम करण्याची मनाई होती ही गोष्ट मात्र निश्चित आहे [जॉर्ज स्मिथ, दी असिरियन कॅनॉन]. हिब्रू लोकांतील सेंवाषच्या चालीचे हेंच मूळ असून हिब्रू लोकांपासून पुढे ती पाश्चात्यांनी घेतली व पाश्चात्यांकडून आज ती आपणांवर रविवारच्या सुट्टीच्या रूपाने लादली गेली आहे. पाश्चात्यांतील कांही धर्मभोळ्या लोकांत सात ह्या संख्येस अद्यापहि जें पावित्र्य आहे त्याचा उगमहि असुर लोकांपासूनच होतो. असुर लोकांना सिन (चंद्र), समस (सूर्य), उसुन्यादु [गुरु], दिलवत (शुक्र), कैमनु [शनि], गुदुद (बुध) व मुस्तवर्द-मुतनु (मंगळ) हे सात 'ग्रह' ठाऊक असून त्यांवरून त्यांनी सात ह्या संख्येस पवित्र ठरविले होते [थॉपसन]. जवळ जवळ बारा चांद्रमास मिळून एक सौरवर्ष होत असल्यामुळे बारा ह्या संख्येसहि त्यांच्यामध्ये विशेष महत्त्व आले होते. त्यांनी क्रान्तिवृत्ताचे बारा राशींमध्ये जे बारा विभाग केले ते आज जगांतील सर्व राष्ट्रांमध्ये प्रचलित आहेत. संख्या व्यक्त करण्यासाठी त्यांना जुन्या-व आज जिला आपण सर्वोत्कृष्ट समजतो त्या-दशमान पद्धतीपेक्षां द्वादशमानपद्धतीच अधिक पसंत पडली [पृष्ठ ८४ पहा] यांचेहि हेंच कारण असले पाहिजे.

वाविलोनी वर्षारंभ.—वाविलोनी व मिसरी वर्षांमध्ये दुसरा फरक म्हणजे वाविलोनी लोकांचा वर्षारंभ कर्कसंक्रांतीच्या ऐवजी वसंतसंपाताच्या सुमारास होत असे. वर्षारंभासाठी वसंतसंपाताचा काळ पसंत करण्याचे कारण, युफ्रोटीस व तीग्रिस ह्या नद्यांना त्या सुमारास पूर येत असतात हे असावे असे लौकिक्यर यांनी सुचविले आहे. मेसापोटेमियामधील पूर इजिप्त देशांतील पुरांइतके मंदाचाचे नसले, तरी तो चमत्कार इतका ठळक आहे की त्याचा ऋतू ठरविण्याच्या कार्या उपयोग केला गेला असल्यास त्यांत नवल नाही.

ऋतुनिश्चयाच्या कार्या महापुरांचा किंवा वसंतसंपाताचा उपयोग करून घेत असतांहि असुर लोकांनी आपल्या चंद्राचे श्रेष्ठत्व कमी होऊ दिले नाही ही गोष्ट ध्यानांत ठेवण्यासारखी आहे. कारण, त्यांचा वर्षारंभ बरोबर वसंतसंपातास होण्याच्या ऐवजी वसंतसंपातापूर्वी सुरू होणाऱ्या चांद्रमासाच्या प्रथम दिवसापासून धरला जात असे.

वाविलोनीचे फलज्योतिष.—थॉपसन यांनी डायोडोरसचा उतारा देऊन असे दाखविले आहे की वाविलोनीचे पुरोहित जे कांही ताऱ्यांचे वेध घेत होते ते मुख्यतः कुंडली वर्तविण्यासाठीच होत. तो पुढे आणखी असेहि सांगतो की, " मेसापोटेमियांतील कांही फलज्योतिषांनी ग्रिस व रोम ह्या मार्गांनी पाश्चात्य देशांत प्रवेश केला असून पाश्चात्य संस्कृतीमध्ये आज ज्या वेडगळ समजुती इंगोचर होतात त्या देखील मेसापोटेमियांतील प्राचीन लोकांतूनच इकडे आल्या असल्याचा वराच संभव आहे. असुर देशाच्या असुरवनिपाल नामक राजाने (ख्रि. पू. ६६८-६२६) आपल्या कारकीर्दीत प्राचीन वाविलोनी फलज्योतिषावरील ज्या कित्येक लिखाणांची निनिव्द येथील आपल्या मंत्रालयांत भर घातली (प्राचीन वाविलोनीयांचे फलज्योतिष अर्थात घोडाफार फरक करून सुमेरियन लोकांपासूनच उसने घेतलेले होते.) त्यांतील कांही पुस्तके तर अगडेचा राजा पहिला सारगोन यांच्या वेळी (ख्रि. पू. ३८००) लिहिलेली होती असे म्हणतात. इतके पुने वाळ्वीय बुडाशी असल्याकारणाने प्रत्यही घडणाऱ्या गोष्टींवरून शकुन वर्तविण्याची विद्या शैवटच्या असुरसाम्राज्यांत इतक्या थराला पोचली होती की, तिजसुळे नियतकालिक अहवाल प्रसिद्ध करण्याची एक पद्धत तेथे प्रचारांत आली. ह्या अहवालांच्या द्वारे पृथ्वीवर व आकाशांत ज्या कांही गोष्टी घडल्या असतील त्या सर्वांची माहिती व फलज्योतिषासून निघणारे पुढील गोष्टींचे भविष्य राजास वेळोवेळी विदित केले जात असे. फलज्योतिष्यांच्या जागांवर असलेले लोक चांगले उच्च दर्जाचे असत व त्यांच्या जागा वंशपरंपरा चालत. हे अहवाल उत्तरेस असुर व दक्षिणेंस एरेक अशा अगदी विरुद्ध ठिकांसा असलेल्या शहरांतून जात असल्यामुळे ते धांवत्या जासुदांवरोबर किंवा चपळ घोडेस्वारांबरोबर रवाना होत असले पाहिजेत. दिलवत कुठा, निप्पुर व बुरसिप्पा या पुरातन कालच्या निरनिराळ्या शहरांतून राजाकडे अहवाल जात असल्याने राजास आपल्या साम्राज्यांत कोठे काय चालले आहे हे सर्व कळत असे. "

वाविलोनी कालविभाग व कालमापक यंत्रे.—वाविलोनी फलज्योतिषविषयक लेखांतील कांही उल्लेखांवरून थॉपसन यांनी असे अनुमान बांधले आहे की, खाल्डी ज्योतिष्यांजवळ वेळ मोजण्याचे यंत्रासारखे कांही तरी साधन असले पाहिजे. इ. स. २०० च्या सुमारास होऊन गेलेल्या सेक्टर एम्पिरिकस यांनी खाल्डी लोकांस घटिकायंत्र ठाऊक होते असे म्हटले आहे; व हिरोडोटसच्या मते ग्रीकांच्या

कालमापनांतील कांहीं विभाग वाविलोनी लोकांपासून घेतलेले आहेत असें तो निदर्शनास आणतो. वाविलोनी लोकांचें दिवस व रात्र मोजण्याचें कस्तु नामक दोन तासांचें एक परिमाण होतें ही गोष्टहि वरील अनुमानासच पुष्टि देते. वर्तसंपाताच्या दिवसासंबंधी एका अहवालांत त्या दिवशीं सहा कस्तूचा दिवस व सहा कस्तूची रात्र होती असें म्हटलें आहे.

चंद्रावर वसविलेले शकुन.—वाविलोनचे फलज्योतिषी त्यांना परिचित असलेल्या सर्वच ताऱ्यांचा भविष्य वर्तविण्याकडे शकुनासारखा उपयोग करून घेत होते, तरी चंद्राकडे त्यांचें सर्वांत ज्यास्त लक्ष्य असे. ते चंद्रकोरीचें काळजीपूर्वक निरीक्षण करीत असत. व चंद्रकोर जर घारीक असली तर ज्याच्यावर राजा हल्ला करील त्यावर त्याला जय मिळेल, किंवा सायंकाळीं जर चंद्र वराच खालीं दिसला तर एखादा दूरचा देश पादाक्रांत होणार, अशा प्रकारच्या त्यांच्या समजुती होत्या. चंद्रसूर्याचा परस्परसंबंधहि त्यांना चारेंवार पहावा लागे. चंद्र व सूर्य हे दोन्ही एकाच वेळी क्षितिजावर आहेत काय, एकाचा उदय व दुसऱ्याचा अस्त बरोबर होतो काय, असल्या गोष्टींचें ते निरीक्षण करीत. आकाशातील प्रत्येक चमत्काराचा मनुष्याच्या आणि त्यांतल्या त्यांत विशेषतः राजाच्या—मुखदुःखाशीं निकट संबंध जोडलेला असे. कारण हा सर्व खटाटोप राजाच्या खर्चानेंच केला जात असल्यामुळे सर्वांच्या अगोदर त्याच्याचसंबंधी भविष्य वर्तविणें अवश्य होतें. सृष्टीतील प्रत्येक चमत्काराचा शकुनासारखा उपयोग करणें ही ताऱ्यांवरून शुभाशुभ शकुन ठरविण्याच्या पुढचीच पायरी असल्यामुळे वाविलोनी भविष्यवाद्यांनीं सृष्टीतील प्रत्येक चमत्काराचा मनुष्याच्या बऱ्यावाईटाशीं संबंध जोडला असल्यास त्यांत नवल नाहीं.

विश्वाच्या रचनेसंबंधी विचार.—खाल्डी लोकांच्या लिखाणावरून त्यांची विश्वाच्या रचनेसंबंधी काय कल्पना होती हें स्पष्ट कळत नाहीं. बहुधा खाल्डी लोकांनाच ह्या विषयाची स्पष्ट कल्पना नसल्यामुळे त्यांच्या लिखाणांत त्यांच्या कल्पनेची अस्पष्टता उतरली असावी. त्यांच्या लिखाणांतील गूढ उल्लेखांवरून त्यांच्या विश्वरचनेसंबंधी कल्पनेचा जो कांहीं आपणांस बोध होतो तो असा: पृथ्वी हें एक वर्तुळाकृति मैदान असून तें एका वर्तुळाकृति मोठ्या नदीनें वेडिल्लें आहे. ह्या नदीपलीकडे दुर्मिच पर्वतांचा एक तट असून त्याच्यापुढां ही सर्व पृथ्वी एका अत्यंत अफाट अशा समुद्रांत डेवलेली आहे. पृथ्वीभोंवतीं, असलेल्या पर्वतांच्या तटावर आकाशाचा घुमट वसविला आहे. खाल्डी लोकांच्या सदरद्व विश्वरचनाविषयक कल्पनेवरून ताऱ्यांच्या दैनंदिन परिभ्रमणाची उपपत्ति लावणें अत्यंत दुर्घट आहे. वस्तुस्थिति अशी आहे कीं, मिसरदेशीय प्रमाणेंच खाल्डी लोकांनाहि, आकाशातील ताऱ्यांचें अत्यंत दक्षतापूर्वक

निरीक्षण करूनहि, विश्वरचनेसंबंधी समाधानकारक अशी कोणतीच उपपत्ति शोधपावेनां लावतां आली नाहीं.

ग्रीक लोकांचें ज्योतिर्ज्ञान

ग्रीकांचें ज्योतिर्ज्ञान.—ग्रीकांमधले कोपर्निकस व न्युटन यांच्या तोडीचे ज्योतिर्विद झणजे आरिस्टार्कस व एराटोस्थिनीझ हे होत. ते ख्रि. पू. दुसऱ्यातिसऱ्या शतकाच्या सुमारास झाले. त्यांच्या शोधाविषयी सविस्तर माहिती देण्यापूर्वी ज्योतिषांतील ग्रीकांच्या आरंभापासूनच्या प्रगतीचा थेंब थोडक्यांत उल्लेख केला म्हणजे पुरे; कारण त्या संबंधाची विशेष माहिती मागील प्रकरणांत आलीच आहे. आरिस्टार्कस वगैरे उत्तरकालीन ज्योतिर्विद व पूर्वकालीन थेलीझ [थेल्स] पायथंगोरस, अनॅक्सेगोरस इत्यादि विद्वान यांच्यामध्ये मुख्य फरक असा आहे की, पूर्वकालीन पंडित मुख्यतः तत्त्वज्ञानाचा विचार करणारे होते; त्यांचा ज्योतिषावर मुख्य भर नव्हता. म्हणून त्यांच्या ज्योतिषशास्त्रीय ज्ञानाचा उल्लेख त्यांच्या एकंदर शास्त्रीय पांडित्याच्या बरोबर मागील प्रकरणांत केला आहे.

ग्रीकांतील पहिला ज्योतिर्विद थेलीझ हा होय. त्याला ग्रहणें वर्तवितां येत होती. त्यानंतरचा जाडा विद्वान पायथंगोरस; पृथ्वी गोलाकार आहे असें अनेक प्रमाणांनीं त्यानें सिद्ध केलें. सूर्य, चंद्र, तारे व विश्वरचना यासंबंधानें विशेष महत्त्वाचे विचार पुढें मांडणारा विद्वान अनॅक्सेगोरस हा होता. सूर्य हा एक लाल तापलेल्या लोखंडाचा गोळा आहे, चंद्रावर घरे, पर्वत, खोरी वगैरे सर्व आहे, अकाशगंगा हा सूर्याचा परिवर्तित प्रकाश आहे, आकाशातील तारे मूळ पृथ्वीपासून निघाले असून पुढें केंद्रोत्सारक शक्तीचा लोप होऊन ते सर्व पुन्हां पृथ्वीवर येऊन आदळतील, इत्यादि अनेक ज्योतिषशास्त्रविषयक प्रश्नांवर त्यानें आश्चर्यकारक मते प्रदर्शित केलीं. आरिस्टोटल हा यानंतरचा महापंडित आहे. पण यानें ज्योतिषशास्त्रांत नवीन शोधाची भर मुळीच घातली नाहीं, इतकेंच नव्हे तर पायथंगोरसपंथी विद्वानांच्या, पृथ्वीला गति आहे या मताला जोराचा विरोध करून ती स्थिर आहे असें आपल्या ग्रंथांत लिहून ठेविलें, आणि त्याच्या अनेक सर्वमान्य मतांवरोबर हें चुकीचें मतहि पुढें कित्येक पिढ्या सर्व यूरोपांत ग्राह्य होऊन राहिले.

प्राचीनकाळाचा कोपर्निकस, आरिस्टार्कस.—मागें पृष्ठ २६२ वर दिलेल्या संदर्भावरून आरिस्टार्कस हा आर्किमिडीझचा समकालीन असला पाहिजे हें स्पष्ट दिसतें. आर्काशस्थ ज्योतींचे वेध घेण्याचें काम आरिस्टार्कसनें ख्रि. पू. ३ व्या शतकाच्या मध्यापूर्वीच सॅमोस-थेंब मोठ्या जोरानें सुरू केलें होतें. ह्या सुमारासच अलेक्झांड्रियन काळांतल्या विद्वानांचें कर्तृत्व अत्यंत उच्च सीमेला पोहोचलें होतें. यानंतर काहीं काळांन होऊन गेलेल्या हिप्पार्कसला आपल्या स्वतःच्या शोधांची आरिस्टार्कसनें लिहून ठेविलेल्या माहितीशीं तुलना करावयास सापडून होती; आणि आर्कि

स्टार्कसच्या वसतिस्थानापासून दूर अंतरावर रहात असलेल्या त्याच्या वेळच्या आर्किमीडीझलाहि त्याच्या ग्रंथांबद्दल व संशोधनावद्दल माहिती होती, ही गोष्ट मागील प्रकरणांत सांगितलीच आहे. तथापि, प्राचीन काळी इतक्या प्रसिद्धीस चढलेल्या या पंडिताच्या आयुष्यातील प्रसंगांविषयी आपणांला माय बहुतेक पूज्यच माहिती मिळते. त्याच्या एकंदर ग्रंथांपैकी आठ आपणांस फक्त एकच उपलब्ध आहे. परंतु याच ग्रंथांत सूर्यचंद्रांविषयी अत्यंत महत्त्वाची व आश्चर्यकारक अशी माहिती लिहून ठेविलेली आहे. दुर्दैवाने, सूर्य व पृथ्वी यांच्या स्थानांसंबंधी आरिस्टार्कसचे मत काय होते याविषयी या ग्रंथांत उल्लेख नाही. पण पृष्ठ २६२ वर उल्लेखिलेल्या आर्किमीडीझच्या लेखांत ती माहिती अगदी निःसंदिग्ध भाषेत दिलेली असून तिला दुसऱ्या कित्येक ऐकीव गोष्टींवरूनहि पुष्टि मिळालेली आहे.

आरिस्टार्कसची सूर्यमालेसंबंधी कल्पना—
तेव्हा सॅमॉस येथील या ज्योतिषशास्त्रांतल पंडिताविषयी लिहावयाचे म्हणजे सूर्यमालेच्या एकंदर रचनेसंबंधीच अत्यंत अवघड प्रश्न बहुतांशी ज्याने सोडविला होता अशा पंडिताविषयी लिहावयाचे हे उघड आहे. सूर्यमालेविषयीचा सिद्धान्त आरिस्टार्कसने अगदी स्पष्ट भाषेत पुढे मांडलेला होता असें वरील आर्किमीडीझच्या लेखावरून उघड दिसते. आरिस्टार्कसला त्या विषयाची केवळ अस्पष्ट कल्पना होती असें नसून त्याने तो आपला एक ठाम सिद्धान्त म्हणून पुढे मांडलेला होता. आरिस्टार्कसचा हा सिद्धान्त जर तेव्हापासून ज्योतिषशास्त्रांत सर्वमान्य होऊन राहिला असता तर त्या शास्त्राच्या तदनंतरच्या इतिहासास अगदी निराळेंच स्वरूप प्राप्त झालें असतें, व आपली पृथ्वी हा कांहीं एकंदर विश्वाचा मध्यबिंदु नव्हे, असें अत्यंत क्रान्तिकारक वाटणारे तत्त्व प्रतिपादन करण्यास कोणाहि आधुनिक काळांतील कोपर्निकसची जरूर पडली नसती; किंवा आरिस्टार्कसच्या मृत्यूनंतर दोन हजार वर्षांनी १७ व्या शतकांत हेच विशिष्ट तत्त्व प्रतिपादन करणाऱ्या कोणा ब्रूनोस किंवा गॅलिलीओस छळ सोसावा लागल्याचे शास्त्रेतिहासांत नमूद करून ठेवण्याचा लक्षास्पद प्रसंग आला नसता. पण, सॅमॉस येथील ज्योतिषशास्त्रज्ञांचे उप रेनिर्दिष्ट तत्त्व त्याच्या पुढील काळांत मान्यता पावले नाही. मनुष्यमात्राच्या सामान्य दृष्टीला रोज खरे भासणारे—पृथ्वी हाच विश्वाचा मध्यबिंदु आहे हे—जुने पुराणे व बहुतेक ज्योतिर्विदांनी व विशेषतः आरिस्टॉटलाच्या, तत्त्वज्ञांनी मान्य केल्यामुळे रुढ होऊन बसले. अलेक्झांड्रियन काळांतील नंतरच्या पंडितांनीहि त्याच मताला पुष्टि दिली; आणि त्यामुळे आरिस्टार्कसचा सूर्यकेंद्रीय सिद्धान्त इतका लुप्त झाला की, पूर्वी एके काळी त्याचा पुरस्कार करणारा कोणी पंडित होऊन गेला होता या गोष्टीची कोणाला जाणीवहि राहिली नसती; पण मागे दिलेल्या आर्किमीडीझच्या उताऱ्यांत त्या गोष्टीचा उल्लेख आलेला असल्यामुळेच

केवळ या विद्वान् पंडिताची व त्याच्या अद्वितीय सिद्धान्ताची माहिती आपणांस आज होत आहे. हे सूर्यकेंद्रीय तत्त्व ख्रिस्तपूर्व तिसऱ्या शतकांतील एका पंडिताने प्रतिपादन केलें होतें हे त्या काळाला अत्यंत भूषणास्पद आहे. कारण, तेच तत्त्व खरे असल्याचे आतां निर्विवाद सिद्ध झाले आहे. अर्थात् एवढें मोठें गहन कोंडें उकलण्यास धरेंच संशोधन, परीक्षण व अनुमानपरंपरा लागली असली पाहिजे हे उघड आहे. हा सिद्धान्त कोणकोणत्या पायऱ्यांनी विकास पावत गेला याची नक्की माहिती सांगणे आज बहुतेक अशक्य आहे. तथापि त्यासंबंधाची सामान्य माहिती देतां येण्यासारखी आहे, आणि ती येथें दिल्याशिवाय गत्यंतर नाही.

आरिस्टार्कसच्या कल्पनेचे पूर्वकालांतील बीज—
आरिस्टार्कसच्या ह्या सिद्धान्ताचा इतिहास वरांवर लक्षांत येण्याकरितां एक किंवा दोन शतके मागे जाऊन त्या काळांतील सॅमॉस शहरांतल्याच पायथॅगोरस नांवाच्या सुप्रसिद्ध नागरिकाची आठवण केली पाहिजे. या पायथॅगोरसच्या काळांतच आपल्या या पृथ्वीला कांहीतरी गति आहे, ही कल्पना अस्तित्वांत आलेली होती. पायथॅगोरससंबंधाने लिहितांना मागे सांगितलेच आहे की, या बाबतीत स्वतः पायथॅगोरसचे मत काय होते हे नक्की सांगतां येत नाही. तथापि, पृथ्वीच्या गतीसंबंधाचे मत हे पायथॅगोरसच्या ग्रंथांतील एक तत्त्वच होऊन बसलें होतें यांत मात्र शंका नाही. आपल्याला जी माहिती आहे तेवढ्यावरून एवढें खास दिसतें की, इतर सर्व ग्रंथांचे तत्त्वज्ञेते पृथ्वी सपाट आहे असेंच मानित असत; पण पायथॅगोरसचे अनुयायी मात्र पृथ्वी वादळी असून स्वतः तीच फिरत असल्यामुळे आकाशांतील एकंदर ग्रह व तारे आपल्या पृथ्वीभोंवती फिरत असल्याप्रमाणे आपणांस भासतात. तथापि पायथॅगोरसने पृथ्वी एका निश्चित अशा वर्तुलाकार मार्गाने सूर्याभोंवती फिरत आहे असा नक्की सिद्धान्त काढला असल्याचे मात्र दिसून येत नाही. उलट पक्षी एकंदर विश्वाचा सूर्य हा केंद्र नसून केन्द्रस्थानी एक प्रचंड मध्यवर्ती अग्नि आहे, व आपली ही मानवाधिष्ठित पृथ्वी त्या अग्नीपासून निराळ्या दिशेलाच वळलेली असल्यामुळे तो अग्नि आपणांस दिसत नाही, अशी पायथॅगोरसच्या अनुयायांची कल्पना होती. त्यांचे असे मत होतें की, सूर्य हा एक भला मोठा आरसा असून त्यावरून परावर्तन पावून मध्यवर्ती अग्नीचा प्रकाश आपल्या पृथ्वीवर पडत असतो. पृथ्वी व सूर्य हे दोघेहि आपआपल्या कक्षामार्गांत त्या अग्नीभोंवती फिरत आहेत. शिवाय त्यांचे असेहि एकचमत्कारिक मत होतें की, तो मध्यवर्ती अग्नि व आपली पृथ्वी यांच्यामध्ये एक अदृश्य व पृथ्वीसमानच गोल आहे. या गोलास त्यांनी प्रति-पृथ्वी असें नांव दिलें होतें. हा गोलहि त्या अग्निभोंवती फिरत असून तोच सूर्य व चंद्र यांच्यावर पडणाऱ्या मध्यवर्ती अग्नीच्या प्रकाशाच्या आड येत असतो, व ज्या प्रहणांस पृथ्वीची छाया कारणीभूत झालेली

नाहीं ती अशा रीतीने घडून येतात असे ते प्रतिपादन करीत. ग्रहांचे कारण ठरविण्याकरितांच प्रतिपृथ्वीचे अस्तित्व त्यांनी कल्पिलेले असावे असे वाटते. पण वर सांगितलेल्या कारणाशिवाय प्रतिपृथ्वी मानण्याचे आणखीहि एक कारण दिसते. पायथॅगोरियन पंथाचे लोक १० ही संख्या विशेष पवित्र मानीत असत. पूर्वीच्या बायिलोनियन लोकांत व त्याचप्रमाणे नंतरच्या हेगेलियन तत्त्ववेत्त्यांत सात ही संख्या व आकाशातील ग्रहांची संख्या यांच्यामध्ये कांहीं विशेष पवित्र संबंध आहे अशी समजूत प्रचलित होती. तदनुसार पायथॅगोरियन तत्त्ववेत्त्यांचेहि एकंदर विश्वाच्या रचनेचा दहा या संख्येशी संबंध आहे, असे एक मत होते. आकाशातील अचल ग्रहांची संख्या त्यांच्या गणनेप्रमाणे नऊ भरत होती म्हणून दहा ही संख्या पुरी करण्याकरितां त्यांनी उपरिनिर्दिष्ट प्रतिपृथ्वी नामक गोलाचे अस्तित्व कल्पिले होते.

सूर्यमालेसंबंधाच्या कल्पनेची वाढ.—प्रतिपृथ्वी संबंधाच्या कल्पनेची उत्पत्ति व वाढ कशी झाली याची आणखी माहिती येथे देतां येत नाही; तथापि ख्रिस्तपूर्व पांचव्या शतकांत पायथॅगोरियन पंथातील हे मत लोकांमध्ये वरेंच प्रचलित झालेले होते, यांत मात्र शंका नाही. अनेकसंशेगोरसने ग्रहांच्या मीमांसा करतांना वरील प्रतिपृथ्वीचे अस्तित्व गृहीत धरलेले आहे; तथापि पृथ्वी वाटोळी आहे हे मत मात्र त्याला मान्य नव्हतें. पायथॅगोरसच्या तत्वापैकी कांहीं फिलेलस व हेराक्लियडीझ यांनाहि कवूळ असल्याचे प्रसिद्ध आहे. युडॉक्सस हा आशियामायनरमध्ये ख्रिस्तपूर्व चवथ्या शतकांत होऊन गेला; त्यानेहि इतरांप्रमाणे आकाशस्थ गोलांसंबंधाने माहिती मिळविली होती, व आपली पृथ्वी गतियुक्त आहे असे त्याचे मत होते. त्याचप्रमाणे नायसीटस यांचेहि, पृथ्वी फिरत असते, असे मत असल्याची वदंता आहे. थोडक्यांत सांगायचे म्हणजे आज आपणांस जी माहिती उपलब्ध आहे तिजवरून, पायथॅगोरियन पंथाच्या अगदी आरंभापासून आरिस्टार्कसच्या काळापर्यंतच्या तत्त्ववेत्त्यांमध्ये पृथ्वी अचल नसावी अशा तऱ्हेचे मत असणारे कित्येक इसम होते असे स्पष्ट दिसते; आणि असले क्रांतिकारक मत प्रतिपादन करणारे बहुतेक तत्त्ववेत्ते आशियामायनरमध्येच होऊन गेलेले होते. तेव्हां या सर्व मतांपासून निघणारी तर्कशुद्ध अनुमाने व सिद्धान्त स्पष्टपणे मांडणारा अखेरचा तत्त्ववेत्ताहि सॅमॉस शहरातील असावा हे मागील इतिहासपरंपरेला धरूनच आहे.

सूर्यकेन्द्राच्या कल्पनेचे कांठिन्य.—आतां आकाशस्थ गोल सापेक्ष दृष्टीला दिसतात त्याप्रमाणे पृथ्वीभोंवती फिरत नसून पृथ्वीच खरोखर फिरत असल्यामुळे ते फिरत असल्यासारखे दिसतात, असल्या या नव्या चमत्कारिक मताला त्यावेळी आधार तरी काय होता? त्या वेळच्या तत्त्ववेत्त्यांची या प्रश्नांसंबंधाची मनःस्थिति कशी होती याची आज वरोवर मा. पं ४२

कल्पना करणे अत्यंत कठिण आहे. सूर्यग्रहमालेसंबंधाची आधुनिक उपपत्ति व सिद्धांत हल्ली आपल्या मनांत इतका पूर्णपणे ठसलेला आहे की, प्रत्यक्ष दृष्टीला दिसणाऱ्या गोष्टींच्या विरुद्ध गोष्टींवर विश्वास ठेवणे ही गोष्ट किती अवघड असते याची आपणांस कल्पना करता येत नाही. पृथ्वी हाच सर्व विश्वास केंद्र आहे, ही कल्पना इतकी स्वाभाविक आहे की, सहज क्षणभर आकाशाकडे व क्षणभर आपल्या पृथ्वीकडे पहावे म्हणजे ती आपणांस तेव्हांच पडते. उलटपक्षी, ग्रहमालेचा सूर्य हा केंद्र आहे, ही कल्पना येण्याला मात्र पुष्कळच भक्कम पुरावा पुढे यावयास पाहिजे. त्यामुळे प्राचीन काळाच्या बहुतेक तत्त्ववेत्त्यांचे व कोपर्निकसच्या काळापर्यंत पृथ्वीवरील बहुतेक लोकांचे, पृथ्वीच विश्वाचा केंद्र आहे असे मत होते. अगदी अलीकडील १७ व्या शतकांतल्या टायकोब्राही या सुप्रसिद्ध पंडिताने सुद्धा सूर्यकेंद्रसिद्धांत मान्य केलेला नव्हता; पृथ्वीखेरीज इतर ग्रह सूर्याभोंवती फिरतात इतके सुद्धा त्याला मान्य होते. अलेक्झांड्रियन तत्त्ववेत्त्यांचे वजन नाहीसे होण्यापूर्वीच पृथ्वीकेंद्रसिद्धांत बाहेर पडून त्याच्या साहाय्याने आकाशस्थ गोलांविषयीचे डोळ्यांना दिसणारे सर्व प्रकार व चमत्कार नीट तऱ्हेने उलगडून दाखवितां येऊ लागले होते, हे पुढील हकीगतोंवरून दिसून येईल या सर्व गोष्टी विचारांत घेतल्या म्हणजे मनुष्याच्या बाष्पद्रियांस स्पष्ट दिसणाऱ्या स्थितीच्या अगदी विरुद्ध असे सूर्यकेंद्रसिद्धान्तरूप शास्त्रशुद्ध अनुमान काढणाऱ्या आरिस्टार्कसच्या बुद्धीचे अधिकच कौतुक करावेसे वाटते.

सूर्यकेन्द्राची कल्पना आरिस्टार्कसला कशी सुचली.—तेव्हां असला हा चमत्कारिक सिद्धान्त प्रतिपादन करण्यास आरिस्टार्कसला शास्त्रीय आधार कशाचा मिळाला? झुडवांने या प्रश्नाचे उत्तर देणे आपणांस शक्य आहे. ते उत्तर असे की, वरील सिद्धान्त आरिस्टार्कसने कांहीं आश्चर्यकारक मोगमापे घेऊन त्यावरून वसविला. प्रथम त्याने सूर्य व चंद्र यांच्या मंडलांची मापे घेतली. पण तेव्हायने अर्थात् पृथ्वीपासून ते किती अन्तरावर असावेत हे ठरावितं आले नाही. तसेच त्यांचा आकार काय असावा हेहि त्यावरून समजेना. परंतु ते समजण्याची युक्ति तो शोधित असतां त्याला पुढील आश्चर्यकारक, पण अगदी साधा प्रयोग सुचला. त्याच्या असे डोक्यांत आले की, जेव्हां चंद्र वरोवर अर्धो दिवत असतो तेव्हां पृथ्वी व चंद्र यांना जोडणारी रेषा आणि चंद्र व सूर्य यांना जोडणारी रेषा यांचा काटकोन होत असला पाहिजे. त्यामुळे अशा वेळी पृथ्वी, चंद्र व सूर्य यांना जोडणाऱ्या रेषांचा एक काटकोन त्रिकोण वनेल हे उघड आहे. अशा काटकोन त्रिकोणाचे गुणधर्म काय असतात ते पूर्वीच्या भूमितिशास्त्रज्ञांनी ठरवून ठेविलेले होतेच. अशा त्रिकोणाच्या एका लघु कोनाचे माप कळले की, त्यावरून त्याची

आकृति ठरवितां येते. म्हणून आरिस्टार्कसने पृथ्वीपाशी होणाऱ्या लघुकोनाचे माप घेतले व त्यावरून राहिलेल्या कोनाचे माप ठरविले. पण एवढ्याने, सूर्य व पृथ्वी यांमधील अंतर काढता येईना; कारण सदरहू त्रिकोणाच्या पायाची जी पृथ्वी व चंद्र यांना जोडणारी रेषा तिचे माप त्याला कळलेले नव्हते. तथापि एवढ्या माहितीवरून पायाची रेषा व त्रिकोणाच्या इतर बाजू यांच्या अन्योन्यसापेक्ष लांबी कळू शकतात. म्हणजे सूर्य व चंद्र यांच्या पृथ्वीपासूनच्या अंतरांचे गुणोत्तर कळू शकते. आरिस्टार्कसने हे प्रमाण काढले व सूर्य चंद्राच्या आठपट दूर असला पाहिजे असे ठरविले. नंतर सूर्य व चंद्र यांच्या डोळ्यांना दिसणाऱ्या आकारांचे सापेक्ष प्रमाण लक्षात घेऊन त्यावरून "सूर्य चंद्राहून ५,८३२ हून अधिक व ८,००० हून कमी इतक्या पटींनी मोठा असला पाहिजे," असे त्याने अनुमान काढले. तथापि एवढ्यावरून हि चंद्राचा किंवा सूर्याचा प्रत्यक्ष आकार किती आहे हे त्यास ठरवितां आले नव्हतेच. आरिस्टार्कसने घेतलेली मापे अगदी बरोबर होती असे घरून चालल्यास त्यावरून काढलेली बरील अनुमाने अगदी विनचूक होती यांत शंका नाही. पण दुर्दैवाने, पृथ्वीजवळचा लघुकोन मोजण्याचे काम अतिशय अवघड असते; व त्यांत अगदी थोडीशी चूक झाली तरी एकंदर त्रिकोणाचे स्वरूप पुष्कळच बदलते. शिवाय, चंद्र बरोबर अर्धा केव्हा होतो ते ठरविणेहि जवळ जवळ अशक्य आहे. सूर्याचे किरण येतांना अन्तरिक्षाजवळ त्यांचे जे वक्राभवन होतें, त्यामुळेहि गणितांत चूक पडते. आरिस्टार्कसने आपला प्रयोग सूर्य क्षितिजावर असण्याच्या वेळेचा केलेला असावा, व त्यामुळे उपरिनिर्दिष्ट प्रकारची चूक त्याच्या हिशेवांत झाली असली पाहिजे. वक्राभवनाच्या नियमाची त्याला कल्पनाहि नसल्यामुळे आरिस्टार्कसने तो कोन ८७ अंश असल्याचे ठरविले होते. पण त्याची साधने विनचूक असती व बर दर्शविलेल्या चुका त्याने होऊ दिल्या नसल्या, तर तोच कोन ८७ अंश व ५२ कला इतका असल्याचे त्याला आढळून आले असते. वास्तविक पाहता या दोहोंमधील अंतर फारच थोडे आहे; पण तेवढ्यानेहि सूर्य व चंद्र यांच्या पृथ्वीपासूनच्या अंतरासंबंधाचे त्याने ठरविलेले प्रमाण वास्तविक प्रमाणापेक्षा अगदी वेढगळपणाचे वाटेले इतके चुकले. कारण, आरिस्टार्कसनंतर दोन हजार वर्षांनी वेडेलीन याने आरिस्टार्कसने केलेला काटकोन त्रिकोणासंबंधाचाच प्रयोग करून असे ठरविले की, सूर्य हा चंद्रापेक्षा अठरा पटीनेच नव्हे तर दोनशेहूनहि अधिक पटीने मोठा आहे. तथापि एवढ्या चुकीनेहि आरिस्टार्कसने योजिलेल्या प्रयोगाची व पद्धतीची शास्त्रशुद्धता यत्किंचितहि विषडत नाही. सामान्य शब्दांत सांगितल्यास, पृथ्वीपासून सूर्याचे अंतर चंद्राच्या अंतरापेक्षा पुष्कळ पटीने अधिक आहे, आणि सूर्य हा चंद्राच्या हजारों पटींनी मोठा आहे हा त्याचा सिद्धान्त अगदी अक्षरशः बरोबर आहे.

अशा रीतीने आरिस्टार्कसला चंद्र पृथ्वीपेक्षा आकाराने लहान आहे हे नवी कळल्यामुळे त्याने असे अनुमान काढले की, पृथ्वीपेक्षा सूर्य पुष्कळ पटीने मोठा असला पाहिजे. त्याच्या एकंदर अनुमानापैकी सर्वांत महत्वाचे अनुमान हेच होय. ह्याच अनुमानामुळे आरिस्टार्कसने, ग्रहमालेचा केंद्र पृथ्वी नसून सूर्यच असला पाहिजे, असे नवी ठरविले. कारण, पृथ्वीपेक्षा अतिशय मोठा असलेला सूर्य हा लहानशा पृथ्वीभोवती फिरत असेल ही गोष्ट त्याला मुर्खीच संभवनीय वाटेना. शिवाय, इतक्या दूर अंतरावर असलेला सूर्य अंतरिक्षांतून रोज चोवीस तासांइतक्या अल्प अवधीत पृथ्वीभोवती प्रदक्षिणा करीत असेल अशी कल्पना करणेहि त्याला अशक्य वाटू लागले. पृथ्वीसारखा लहानसा गोल तिच्याहून अनेक पटींनी मोठ्या असलेल्या सूर्याभोवती फिरत असावा हेच त्याच्या मते जास्त सयुक्तिक होते. इतके मान्य केल्यावर पृथ्वीची अक्षप्रदक्षिणेची दैनंदिन गति आकाशांतील तान्यांच्या स्थलांतरावरून सहज सुचण्यासारखी आहे. अशा तऱ्हेने ख्रिस्तपूर्व तिसऱ्या शतकाच्या मध्याच्या सुमारास सॅमोसचा रहिवासी अरिस्टार्कस याने आपला सूर्यकेंद्रविषयक सिद्धान्त व्यवस्थित रीतीने शास्त्राय आधारावर पुढे मांडला.

आरिस्टार्कसचा उपलब्ध असलेला ग्रंथ.—आरिस्टार्कसने आपला सिद्धान्त कशा प्रकारच्या अनुमानपरंपरेने वसविला होता याबद्दलचे बरे दिलेले वर्णन केवळ कल्पनेनेच ठरविलेले आहे ही गोष्ट ध्यानांत ठेविली पाहिजे, कारण, खुद्द आरिस्टार्कसने स्वतः बरील सिद्धान्त ज्यांत सौप-पत्तिक लिहून ठेविलेला आहे अशा तऱ्हेचा त्याचा ग्रंथ आज उपलब्ध नाही तथापि, 'साइन्स अँड डिस्टन्स ऑफ दी सन अँड दी मून' [सूर्य व चंद्र यांचा अकार व अन्तर] या नांवाचे एक लहानसे पुस्तक आपणांस मिळालेले आहे त्यावरून सदरहू ज्योतिषशास्त्रज्ञांने केलेल्या विवेचनाविषयी आणि काढलेल्या मोजमापांविषयी इतकी व्यवस्थित माहिती मिळते की, त्या पुस्तकांतील काही उतारे येथे दिल्याशिवाय पुढे जातां येत नाही. येथे पुढे दिलेल्या उताऱ्यांवरून त्याची मते स्पष्टपणे कळण्यासारखी आहेत.

"पहिली गोष्ट, चंद्राला सूर्यापासून प्रकाश मिळत असतो; तो स्वयंप्रकाशी नाही.

"दुसरी गोष्ट, चंद्राच्या कक्षेचा केंद्र पृथ्वी होय; म्हणजे चंद्र पृथ्वीभोवती फिरत असतो.

"तिसरी गोष्ट, जेव्हा चंद्र अर्धा दिसतो तेव्हा त्याचा प्रकाशमय व प्रकाशहीन भाग निरनिराळे दर्शविणाऱ्या मध्यवर्ती वर्तुळाची रेषा आपणांस दिसत असते.

"चवथी गोष्ट, जेव्हा चंद्र अर्धा दिसतो तेव्हा तो त्याच्या कक्षेच्या चतुर्थांशाला तीसांश हिस्सा कमी इतक्या अन्तराने सूर्यापासून दूर असतो."

अलेकडील भापेंत सांगावयाचें म्हणजे, त्यावेळीं चंद्र, सूर्य व पृथ्वी यांच्यापासून काटकोनांत नसून काटकोनाला तीन अंश कमी इतक्या कोनांत असतो, म्हणजे तो कोन ८७अंशांचा असतो. हा कोन किती असतो, हें आरिस्टार्कसनें पूर्वी मोजमाप घेऊन ठरविलेलें असेल हें उघड दिसतें.

“ पांचवी गोष्ट, पृथ्वीच्या छायेचा (चंद्रालां ग्रहण लागतें त्यावेळीं जीं पृथ्वीची छाया चंद्राच्या कसेला छेदून जाते तिचा] व्यास चंद्राच्या व्यासाच्या दुप्पट असतो.”

या ठिकाणांहि पूर्वी मोजमापें घेतलेलीं असल्याचें स्पष्ट दिसतें.

“ सहावी गोष्ट, आकाशांत चंद्रानें व्यापलेला वर्तुळांश राशिवृत्तांतील एका राशीच्या पंधरांशाइतका असतो.”

म्हणजे, राशिवृत्तांत एकंदर चोवीस राशी असतात म्हणून चोवीसांशाचा पंधरांश—अर्लीकडील भागप्रमाणें एक अंश—इतका तो वर्तुळांश असतो.

आरिस्टार्कस पुढें म्हणतो, “ वर सांगितलेल्या सहा गोष्टी मान्य केल्यास त्यावरून हें सिद्ध होतें कीं, पृथ्वीपासून चंद्र जितका दूर आहे त्याच्या अठरापट सूर्य दूर आहे; व म्हणून चंद्राच्या आणि सूर्याच्या व्यासांचें प्रमाण तितक्या मानानें मोठें असलें पाहिजे. तसेंच पृथ्वीच्या व सूर्याच्या व्यासाचें प्रमाण तिनास एकोणीस याहून अधिक व सहास त्रेचाळीस याहून कमी इतकें असलें पाहिजे, ही गोष्ट त्यांच्या परस्परांतील अन्तरांच्या प्रमाणावरून, पृथ्वीची छाया व चंद्र यांच्या परस्परांसंबंधी स्थितीवरून व वर सांगितलेल्या चंद्राच्या वर्तुळांशावरून सिद्ध होते.”

हा आपला सिद्धान्त प्रस्थापित करण्याकरितां त्यानें आपल्या पुस्तकांत यापुढें आणखी एकोणीस सिद्धान्त सांगितले आहेत. त्यांमध्यें त्याचें भूमितिशास्त्रावरील प्रभुत्व उत्तम दिसून येतें. तसेंच चंद्र, सूर्य व पृथ्वी यांचा आकार व त्याचें परस्परांपासूनचें अंतर यांविषयीच्या त्याच्या कल्पनाहि फारच बरोबर होत्या, असें दिसून येतें. हे एकंदर हिशेब त्यानें पृथ्वी व चंद्र यांच्या छायांवरून केलेले आहेत, व त्यावरून त्याला ग्रहणांसंबंधाची माहितीहि पुष्कळ होती हें ठरतें.

आरिस्टार्कस पुढें म्हणतो:

“ दहावी गोष्ट, सूर्याचा व्यास चंद्राच्या व्यासापेक्षां अठराहून अधिक व विसाहून कमी इतक्या पर्तीनीं मोठा आहे, आणि सूर्य व चंद्र यांच्या आकाराचें प्रमाण ५,८३२:१ याहून अधिक व ८०००:१ याहून कमी इतकें आहे.

“ सोळावी गोष्ट, सूर्याचा व्यास व पृथ्वीचा व्यास यांचें प्रमाण एकोणिसांस तीन याहून अधिक व त्रेचाळीसांस—सहा याहून कमी आहे.

“ सतरावी गोष्ट, सूर्याचा आकार व पृथ्वीचा आकार यांचें प्रमाण ६,८५९:२७ याहून अधिक ७९,५०७:२१६ याहून कमी इतकें आहे.

“ अठरावी गोष्ट, पृथ्वीचा व्यास व चंद्राचा व्यास यांचें प्रमाण १०८:४३ याहून अधिक व ६०:१९ याहून कमी आहे.

“ एकोणिसावी गोष्ट, पृथ्वीचा आकार व चंद्राचा आकार यांचें प्रमाण १२,५९,७१२:७९,५०७ याहून अधिक व २,१६,०००:६,८५९ याहून कमी आहे.”

आरिस्टार्कसच्या सिद्धान्तांचें महत्त्व.—आरिस्टार्कसच्या उपरिनिर्दिष्ट पुस्तकांत आतांपर्यंत सांगितलेले महत्त्वाचे सुद्धे आहेत; व त्यामुळेच त्याचें हें पुस्तक पुढील प्रत्येक पिढीला महत्त्वाचें वाटून तें सुरक्षित ठेविलें गेलें, व म्हणून आज तें आपणांस उपलब्ध झालेलें आहे. आरिस्टार्कसची वरील प्रमाणें वास्तविक प्रमाणांशी तुलना करून पाहतां किती चुकलेलीं आहेत तें वर सांगितलेंच आहे. तथापि तेवढ्यानें आरिस्टार्कसची योग्यता काढीमात्र कमी मानण्याचें कारण नाहीं. कारण, त्याचे प्रयोग व पद्धती अगदीं विनचूक आहेत. व, सूर्य, चंद्र आणि पृथ्वी यांचे सापेक्ष आकार व अन्तरे यांविषयीचीं त्याचीं अनुमानें वग्याच अंशां बरोबर आहेत. तथापि त्याच्या एकंदर हिशेबांत चंद्र, सूर्य व पृथ्वी यांचीं सापेक्ष अंतरे व आकार सांगितले आहेत; त्यांपैकी प्रत्येकाचा प्रत्यक्ष आकार किती आहे, व कोणत्याहि दोन गोलांमधील प्रत्यक्ष अन्तर काय आहे हें कोठें ठरविलेलें नाहीं. याचें कारणहि उघडच आहे. आरिस्टार्कसजवळ तसा नक्की हिशेब करण्यास लागणारें कोणतेंच साधन नव्हतें. वर सांगितलेल्या तीन गोलांपैकी एकाचा आकार जर त्यास नक्की माहीत असता, तर तेवढ्यावरून त्यानें बाकीच्यांचे आकार तावडतोव ठरविले असते. पण पृथ्वीचा आकार ठरविण्याचें साधन त्याच्याजवळ नव्हतें त्यामुळे तितक्या मानानें आरिस्टार्कसचें गणित अपरिपूर्णच राहिलें. तथापि आरिस्टार्कस ज्या स्थानीं येऊन थांबला तेथून पुढें त्याच कालांतील एका विद्वानानें संशोधन सुरू केलें. त्यानें एक आश्चर्यकारक प्रयोग करून पृथ्वीचा आकार नक्की ठरविला, व त्या योगानें सृष्टिरचनाशास्त्रांतील संशोधन व सिध्दांत अगदीं शिखराला नेऊन पोहोचविले. आरिस्टार्कसच्या कामाची अखेरपर्यंत तड लावणारा सदरहू विद्वान आलेक्झांड्रियाचा रहिवाशी एराटोस्थिनीझ हा होय.

एराटोस्थिनीझ—पृथ्वीचें मापन करणारा हा एराटोस्थिनीझ मूळ सायरीनि येथील रहिवाशी असून पुढें तो अथेन्सहून आलेक्झांड्रियाला राहावयास आलेला होता. तेथें टॉलेमी युअर्जिटेझच्या ग्रंथसंग्रहाल्याच्या मुख्य व्यवस्थापकाचें काम त्यानें पत्करिलें. हा ज्योतिषशास्त्रांत व भूगोलविद्येत प्रवीण असून, शिवाय कवि व वैयाकरणहि होता. त्याचे समकालीन विद्वान त्याला विनोदानें, ‘ वीटा ’ असें म्हणत असत; कारण सर्व शास्त्रांत तो सारखाच विद्वान असल्यामुळे तत्त्वज्ञानांत “ प्रति ग्रेयो ”, ज्योतिषशास्त्रांत “ प्रति येल्स ” असा प्रत्येक शास्त्रांत दुसऱ्या प्रतीचा नांवलौकिक

मिळविण्याइतका तो विलक्षण योग्यतेचा होता. त्याला “पृथ्वीचे मापन करणारा” अशीहि पदवी त्याच्या भूगोलविद्येतील पारंगततेमुळे दिलेली आढळते. हिप्पार्कसने कांहीसे थट्टेनेच याच्या संबंधाने असे म्हटलेले आहे की, एराटोस्थिनीझने ज्योतिषशास्त्राचा अभ्यास भूगोलविद्येसारखा केला आणि भूगोलविद्येचा अभ्यास ज्योतिषशास्त्राप्रमाणे केला. या वाक्याने स्तुति अभिप्रेत होती की टीका करावयाची होती हे स्पष्ट समजत नाही. अशा तऱ्हेची वाक्ये निरनिराळ्या युगांतील अष्टपैलू विद्वानांना उद्देशून योजलेली आढळतात. त्यांतील अर्थ व उद्देश कांहीहि असो, पण एवढे मात्र खरे की, एराटोस्थिनीझला इतिहासांत शास्त्रीय पद्धतीच्या भूगोलविद्येचा जनक, तसेच शास्त्रीय कालमापन पद्धतीचा जनक असा मान आहे; व त्यानेच प्रथम क्रान्तिवृत्त तिरपे आहे ही गोष्ट ठरविली. तसेच ज्या भूगोलावर आपण रहातो त्या गोलाचा विद्वान् व सुसंस्कृत लोकांसहि कांही थोडा भागच माहीत होता, अशा काळी या गोलाचा नक्की आकार, परिघ व व्यास किती आहे हे त्याने ठरविले. अशा प्रकारची बुद्धिमत्तेची कामे त्याने केली असल्यामुळे त्याच्या बदल इतिहासकारांनी मोठा गौरवपर उल्लेख केलेला आहे. इतक्या महत्वाचे शोध ज्याने लाविले त्याला, ज्योतिषशास्त्राचा अभ्यास त्याने भूगोलशास्त्रासारखा केला आणि भूगोलविद्येचा अभ्यास ज्योतिषशास्त्रासारखा केला, असे म्हटल्याने कांही कमीपणा येतो असे सुर्वेच म्हणता येत नाही. वास्तविक पाहता, एराटोस्थिनीझने भूगोलविद्या व ज्योतिषशास्त्र यांचा अभ्यास दिसावयाला अगदी परस्परविरुद्ध अशा दोन निरनिराळ्या दृष्टीनेच केला होता. यांपैकी एक दृष्टि भूमितिशास्त्रज्ञाची व दुसरी कवीची. अशा रीतीने शास्त्रीय विषयाचा अभ्यास महान् संशोधकाला साजेल असे सूक्ष्म निरीक्षण व प्रतिभासंपन्न कवीला शोभेल अशी कल्पकता या दोन्ही बौद्धिक देणग्यांचा पूर्ण उपयोग करणारा एराटोस्थिनीझ सारखा दुसरा विद्वान् कोणत्याहि युगांत झालेला नाही असे म्हणणे गैरवाजवी होईलसे वाटत नाही.

सूर्यासंबंधी कोन मोजण्याच्या कामी छायेचा उपयोग.—एराटोस्थिनीझने लावलेल्या बहुतेक शोधांचा सूर्याच्या प्रकाशामुळे पडणाऱ्या निरनिराळ्या छायांशी संबंध आहे. मागील विवेचनांत आपणांस हे दिसून आलेलेच आहे की अंतरिक्षांतील गोलांची माहिती मिळवितांना निरनिराळ्या प्रकारच्या कोनांचे मोजमाप घेणे जरूर पडते. अशा कोन माप घेण्याचा अत्यंत सोपा मार्ग म्हणून म्हणजे सूर्याचा कोन मोजतांना सूर्याचा प्रत्यक्ष उपयोग न व त्याच्या योगे पृथ्वीवर पडणाऱ्या छायांचा उपयोग करणे होय. कित्येक महत्त्वाची मोजमापे घेतांना थेलीसने (३) असल्या छायांचाच उपयोग केला होता, ही गोष्ट मागे सतळीच आहे (पृष्ठ २३४ पहा); व त्याकरिता

आणीत असलेल्या शंकूचाहि मागे अनेक वेळां उल्लेख आलेला आहे. शंकु हे अत्यंत प्राचीन काळापासून चालत आलेले साधन असून बराच कालपर्यंत ज्योतिषशास्त्रांतील संशोधनाच्या कार्यांत त्याचे महत्त्व कायम होते. याच शंकूमध्ये एक महत्त्वाची सुधारणा एराटोस्थिनीझने केली असा समज आहे. त्याच्यांतच हिप्पार्कसने आणखी सुधारणा करून त्याला कळ्यांचे खगोलयंत्र असे नांव दिले. पृथ्वीचा पृष्ठभाग दर्शविणारा एक गोलाच, तिचे विषुववृत्त दर्शविणारी एक पातळी व तीस जोडलेला उपर्युक्त शंकु, अशा या यंत्राची रचना होती. या यंत्राच्या सहाय्याने सूर्यामुळे पडणारी छाया अगदी बरोबर मोजता येते. त्यांत नवे असे कांहीच तत्व नाही. कोणताहि लयाकृति खांब किंवा पदार्थ सूर्यप्रकाशांत ठेवल्यास त्याची छाया पडते व तिच्या साहाय्याने आपणांस सूर्यासंबंधी कोन स्थूलमानाने मोजता येतात. परंतु, कळ्यांच्या भूगोलयंत्राने ही मापे अतिशय विनचूक घेतली जातात.

क्रान्तिवृत्ताचे तिर्यक्त्व.—म्हणून अशा प्रकारच्या यंत्राच्या साहाय्याने एराटोस्थिनीझने शंकूची सर्वोत्तम लहान व सर्वोत्तम मोठी छाया यांचे काळजीपूर्वक माप घेतले या छाया म्हणजे अयनकालाच्या—उत्तरायण व दक्षिणायन या कालाच्या—छाया होत. त्यामुळे मकरवृत्त व कर्कवृत्त या रेषांच्या मधील कोन ४७ अंश, ४२ कला व ३९ विकला असतो असे त्याला आढळून आले. तेव्हां क्रान्तिवृत्त याच्या निम्न्याने म्हणजे २३ अंश, ५१ कला व १९.५ विकला इतके तिरपे असते, असे ठरले. याचाच अर्थ असा की, पृथ्वीचा आस आणि तिच्या कक्षेवरील लेव यांमधील कोन वर सांगितल्याइतका आहे. एराटोस्थिनीझने केलेले हे गणित आपणांस अत्यंत महत्त्वाचे आहे. कारण ते फारच सूक्ष्म असल्यामुळे आधुनिक काळांतील ज्योतिष्यांना त्याच्याशी तुलना करून पृथ्वीच्या स्थितीत होत असलेला सूक्ष्म फरक काढतां आला. एराटोस्थिनीझने केलेला हा प्रयोग अगदी नवा मात्र नाही. कारण त्याच्या बरोबर एक शतकापूर्वीच युडॉक्ससने क्रान्तिवृत्त तिरपे असल्याचे नमूद करून ठेविले होते. एराटोस्थिनीझने याचा व्यावयाचा की, त्याने

म्हणजे आपल्या या पृथ्वीच्या मापनासंबंधी होय. या वेळी पथिमेस जिब्राल्टरच्या सामुद्रधुनीपासून पूर्वेस हिंदुस्थानपर्यंत व उत्तरेस उत्तर समुद्र व दक्षिणेस उत्तर इजिप्तपर्यंत इतकाच पृथ्वीचा भाग लोकांना माहीत होता, ही गोष्ट लक्षांत घेतली म्हणजे भूगोलाच्या संपूर्ण परिघाचें मापन करणाऱ्या या संशोधकाची करामत एखाद्या गारुड्याच्या कृतीसारखी नव्हे, एखाद्या अद्भुत, अमानुष कृत्यासारखी वाटते. आणि ही करामत त्यानें केवळ इजिप्तमधील भूप्रदेशाच्या एका लहानशा तुकड्याचें परीक्षण करून त्याला सूर्याच्या छायेच्या मापनाची मदत देऊन केली, हें समजलें म्हणजे त्यासंबंधाच्या आश्चर्यांत आणखी भरच पडते. तथापि एकदां एराटोस्थिनीझच्या प्रयोगाची रीत समजली की इतर अनेक कोळ्यांप्रमाणें हें कोठेंहि प्रत्येकाला अगदीं सोपें वाटूं लागतें. हें कोडें सोडविण्यास भूमितिशास्त्रांतील वर्तुलासंबंधीच्या कांहीं सिद्धान्तांची साधारण माहिती व त्याच्या जोडीला भूगोलांतील एक दोन स्थानिक गोष्टीविषयी माहिती असली म्हणजे पुरेशी होते. परंतु यासुद्धें ज्या मनुष्यानें इतक्या साऱ्या माहितीच्या साहाय्यानें एवढा आश्चर्यकारक शोध लावला त्याच्या अलौकिक बुद्धिमत्तेवद्दल आदर यत्किंचितहि कमी वाटण्याचें कारण नाही.

‘एराटोस्थिनीझची पृथ्वीचा परीघ काढण्याची रीति.—एराटोस्थिनीझचा सदरहू प्रयोग अगदीं थोडक्यांत पुढीलप्रमाणें सांगता येईल. त्याला भूगोलाचा अभ्यास केल्यानें असें माहीत झालें की, सायीनि हें शहर अलेक्झांड्रियाच्या वरोवर दक्षिणेस आहे; किंवा आधुनिक परिमापेंत सांगावयाचें म्हणजे दोन्ही शहरें एकाच रेखांशावर आहेत. शिवाय त्याला हेंहि नक्की कळलें होतें की सायीनि हें शहर वरोवर-अयनवृत्तावर आहे; कारण, कर्कसंक्रमणाच्या दिवशीं दुपारी तेथें शंकूची छाया मुळाच पडत नाही, व त्या शहरांत असलेल्या एका खोल विहिरीचा संपूर्ण तळ त्या दिवशीं सूर्य-प्रकाशानें प्रकाशित होतो. शिवाय टॉलेमीच्या भूमापकांनीं गोळा केलेल्या माहितीवरून त्याला आणखी अशी एक गोष्ट समजली होती की, सायीनि व अलेक्झांड्रिया या दोन शहरांमधील अंतर पांच हजार स्टेडिया इतकें आहे. एराटोस्थिनीझनें केलेल्या प्रयोगाकरितां त्याला आरंभी ह्या इतक्या माहितीची जरूर होती. या एकंदर माहितीचें महत्त्व म्हटलें म्हणजे पृथ्वीच्या वर्तुलांतील एका लहानशा तुकड्याची लांबी पांच हजार स्टेडिया इतकी आहे, ही गोष्ट त्याला नक्की समजली. आतां या वर्तुलांशाचा पृथ्वीच्या मध्यविंदूशीं होणारा कोन किती अंशांचा आहे, हें एकदां समजलें म्हणजे साधा गुणाकार भागाकार करून पृथ्वीचा एकंदर आकार किती ते सहज काढतां येतें. परंतु हा कोन किती अंशांचा आहे तें काढणें, हा सर्वांत महत्त्वाचा प्रश्न कसा सोडवावयाचा ? या प्रश्नाचें उत्तर भूमितीतील संकेद्वक वर्तुलांचे गुणधर्म माहीत करून घेतल्यास मिळण्यासारखे आहे. एकच मध्य-

विंदू धरून निरनिराळ्या आकारांचीं वरींच वर्तुळे काढलीं आणि मध्यविंदूपासून काढलेल्या दोन त्रिज्यांनीं हीं सर्व वर्तुळे छेदलीं, तर जे वर्तुलांश होतील त्यांचें त्या त्या वर्तुलांच्या परिघाशीं सारखेंच प्रमाण असतें असा सिद्धांत आहे. या वर्तुळांपैकीं एखादें इतकें लहान असुं शकेल की, त्याच्या वर्तुलांशाची लांबी केवळ एक इंचच भरेल; आणि दुसरें एखादें वर्तुल इतकें मोठें असेल की, त्याच्या वर्तुलांशाची लांबी कित्येक लाख मैल भरेल. परंतु वर्तुलांशाचें त्याच्या परिघाशीं प्रमाण दर्शविणारा, वर्तुलांशाचा मध्यविंदूशीं होणारा कोन दोन्ही ठिकाणीं सारखाच असेल. आतां एराटोस्थिनीझला ही गोष्ट माहीत होती की, कर्क संक्रमणाच्या दिवशीं सूर्य सायीनि शहरांत वरोवर डोक्यावर येतो. म्हणजे त्या वेळेस, सायीनि शहरांतून जाणारी भूत्रिज्या वरोवर सूर्यमंडळांतून जाते. व इकडे अलेक्झांड्रियांतून जाणारी भूत्रिज्या वरोवर खस्वस्तिकांतून जाते. तेव्हां, सायीनि व अलेक्झांड्रिया यांमधील भूविषयक वर्तुलांश मोजण्यासाठीं कर्कसंक्रमणाच्या दिवशीं सूर्याचें खस्वस्तिकापासून अंतर मोजून सूर्याच्या परिघाचा आकाशांतील वर्तुलांश काढला म्हणजे झालें.

हा कोन मोजण्याकरितां एराटोस्थिनीझनें पुढील युक्ति योजिली. त्यानें कर्कसंक्रमणाच्या दिवशीं दुपारीं शंकूची छाया पडून जो कोन झाला तो मोजला. अलेक्झांड्रियाचें खस्वस्तिक व सूर्यविषय यांच्या मधील कोन समजण्याकरितां शंकूच्या छायेचा कोन मोजणें, ही अत्यंत सोपी युक्ति होय; कारण हे दोन्ही कोन सारखेच असणार, आणि अलेक्झांड्रिया व सायीनि या शहरांतील वर्तुलांशानें पृथ्वीच्या मध्यविंदूशीं होणारा कोनहि तेवढाच असणार. प्रत्यक्ष मोजल्यावर सदरहू कोन ७ अंश १२ कला आहे असें एराटोस्थिनीझला आढळून आलें. हा संबंध वर्तुलाचा पन्नासांशाचा हिस्सा होय. यावरून असें स्पष्ट ठरलें की, पृथ्वीच्या परिघाच्या पन्नासांशाची लांबी पांच हजार स्टेडिया एवढी आहे. अर्थात् तिच्या एकंदर परिघाची लांबी २,५०,००० स्टेडिया इतकी ठरली. परंतु दुःखाची गोष्ट-ही की, एराटोस्थिनीझनें स्टेडिया नांवाच्या प्राचीन काळांतील अनेक ठिकाणच्या निरनिराळ्या मापांपैकीं कोणतें माप वरील हिशेबाकरितां घेतलें होतें, हें नक्की समजण्यास आपणांजवळ साधन नाही. लेप्सिअसनें संशोधन करून असें ठरविलें आहे की, वरील स्टेडिअम हें माप हल्लींच्या १८८ मिटरांइतकें होतें; व याप्रमाणें हिशेब केल्यास एराटोस्थिनीझनें ठरविलेला पृथ्वीचा घेर अद्यावसि हजार मैल इतका निघतो. हें उत्तर अलीकडील माहितीशीं ताडून पाहतां बरेंच वरोवर आहे. व म्हणून प्राचीन काळीं या प्रयोगावद्दल एराटोस्थिनीझचें जितकें कौतुक लोकांनीं केलें तितकेंच पुढील पिढ्यांतील लोकहि करीत आले आहेत.

एराटोस्थिनीझच्या उत्तरांतील चुकीचें कारण.—आजहि आपणांस सदरहू प्रयोगाचें जें महत्त्व वाटतें तें

मिळविण्याइतका तो विलक्षण योग्यतेचा होता. त्याला “पृथ्वीचें मापन करणारा” अशीहि पदवी त्याच्या भूगोलविद्येतील पारंगततेमुळे दिलेली आढळते. हिप्पार्कसने कांहीस थट्टेनेच याच्या संचधाने असे म्हटलेलें आहे की, एराटोस्थिनीझने ज्योतिषशास्त्राचा अभ्यास भूगोलविद्येसारखा केला आणि भूगोलविद्येचा अभ्यास ज्योतिषशास्त्राप्रमाणें केला. या वाक्याने स्तुति अभिप्रेत होती की टीका करावयाची होती हें स्पष्ट समजत नाही. अशा तऱ्हेची वाक्ये निरनिराळ्या युगांतील अष्टपैलू विद्वानांना उद्देशून योजलेली आढळतात. त्यांतील अर्थ व उद्देश कांहीहि असो, पण एवढे मात्र खरें की, एराटोस्थिनीझला इतिहासांत शास्त्रीय पद्धतीच्या भूगोलविद्येचा जनक, तसेंच शास्त्रीय कालमापन पद्धतीचा जनक असा मान आहे; व त्यानेच प्रथम क्रान्तिवृत्त तिरपें आहे ही गोष्ट ठरविली. तसेंच ज्या भूगोलावर आपण रहातो त्या गोलाचा विद्वान् व सुसंस्कृत लोकांसहि कांही थोडा भागच माहीत होता, अशा कार्की या गोलाचा नक्षी आकार, परिघ व व्यास किती आहे हें त्याने ठरविले. अशा प्रकारची बुद्धिमत्तेची कामे त्याने केली असल्यामुळे त्याच्या वद्दल इतिहासकारांनी मोठा गौरवपर उल्लेख केलेला आहे. इतक्या महत्त्वाचे शोध ज्याने लाविले त्याला, ज्योतिषशास्त्राचा अभ्यास त्याने भूगोलशास्त्रासारखा केला आणि भूगोलविद्येचा अभ्यास ज्योतिषशास्त्रासारखा केला, असें म्हटल्याने कांही कमीपणा येतो असें सुळीच म्हणतां येत नाही. वास्तविक पाहतां, एराटोस्थिनीझने भूगोलविद्या व ज्योतिषशास्त्र यांचा अभ्यास दिसावयाला अगदीं परस्परविरुद्ध अशा दोन निरनिराळ्या दृष्टींनीच केला होता. यांपैकी एक दृष्टि भूमितीशास्त्रज्ञाची व दुसरी कवीची. अशा रीतीने शास्त्रीय विषयाचा अभ्यास महान् संशोधकाला साजेल असे सूक्ष्म निरीक्षण व प्रतिभासंपन्न कवीला शोभेल अशी कल्पकता या दोन्ही बौद्धिक देणग्यांचा पूर्ण उपयोग करणारा एराटोस्थिनीझ सारखा दुसरा विद्वान् कोणत्याहि युगांत झालेला नाही असें म्हणणें गैरवाजवी होईलसे वाटत नाही.

सूर्यासंबंधी कोन मोजण्याच्या कामीं छायेचा उपयोग.—एराटोस्थिनीझने लावलेल्या बहुतेक शोधांचा सूर्याच्या प्रकाशामुळे पडणाऱ्या निरनिराळ्या छायांशी संबंध आहे. मागील विवेचनांत आपणांस हें दिसून आलेलेंच आहे की, अंतरिक्षांतील गोलांची माहिती मिळवितांना निरनिराळ्या प्रकारच्या कोनांचें मोजमाप घेणें जरूर पडतें. अशा कोनांचें माप घेण्याचा अत्यंत सोपा मार्ग म्हणजे सूर्यासंबंधाचे कोन मोजतांना सूर्याचा प्रत्यक्ष उपयोग न करतां त्याच्या योगें पृथ्वीवर पडणाऱ्या छायांचा उपयोग करणें हा होय. कित्येक महत्त्वाची मोजमापें घेतांना थेलीसने [यित्स] असल्या छायांचाच उपयोग केला होता, ही गोष्ट मागें सांगितलीच आहे (पृष्ठ २३४ पहा); व त्याकरितां उपयोगांत

आणित असलेल्या शंकूचाहि मागें अनेक वेळां उल्लेख आलेला आहे. शंकु हें अत्यंत प्राचीन काळापासून चालत आलेलें साधन असून बराच कालपर्यंत ज्योतिषशास्त्रांतील संशोधनाच्या कार्यांत त्याचें महत्त्व कायम होतें. याच शंकूमध्यें एक महत्त्वाची सुधारणा एराटोस्थिनीझने केली असा समज आहे. त्याच्यांतच हिप्पार्कसने आणखी सुधारणा करून त्याला कब्जाचें खगोलयंत्र असें नांव दिलें. पृथ्वीचा पृष्ठभाग दर्शविणारा एक गोळार्थ, तिचें विपुलवृत्त दर्शविणारी एक पातळी व तीस जोडलेला उपर्युक्त शंकु, अशी या यंत्राची रचना होती. या यंत्राच्या सहाय्याने सूर्यामुळे पडणारी छाया अगदीं बरोबर मोजतां येते. त्यांत नवें असें कांहींच तत्व नाही. कोणताहि लंबाकृति खांब किंवा पदार्थ सूर्यप्रकाशांत ठेवल्यास त्याची छाया पडते व तिच्या साहाय्याने आपणांस सूर्यासंबंधी कोन स्थूलमानानें मोजतां येतात. परंतु, कब्जाच्या भूगोलयंत्रानें ही मापें अतिशय विनचूक घेतलीं जातात.

क्रान्तिवृत्ताचें तिर्यक्त्व.—म्हणून अशा प्रकारच्या यंत्राच्या साहाय्याने एराटोस्थिनीझने शंकूची सर्वांत लहान व सर्वांत मोठी छाया यांचे कालजापूर्वक माप घेतलें या छाया म्हणजे अयनकालच्या-उत्तरायण व दक्षिणायन या कालच्या-छाया होत. त्यामुळे मकरवृत्त व कर्कवृत्त या रेपांच्या मधील कोन ४७ अंश, ४२ कला व ३९ विकला असतो असे त्याला आढळून आलें. तेव्हां क्रान्तिवृत्त याच्या तिम्याने म्हणजे ५३ अंश, ५९ कला व ९९.५ विकला इतकें तिरपें असतें, असें ठरलें. याचाच अर्थ असा की, पृथ्वीचा आस आणि तिच्या कक्षेवरील लंब यांमधील कोन वर सांगितल्याइतका आहे. एराटोस्थिनीझने केलेलें हें गणित आपणांस अत्यंत महत्त्वाचे आहे. कारण तें फारच सूक्ष्म असल्यामुळे आधुनिक काळांतील ज्योतिष्यांना त्याच्याशी तुलना करून पृथ्वीच्या स्थितीवि होत असलेला सूक्ष्म फरक काढतां आला. एराटोस्थिनीझने केलेल्या हा प्रयोग अगदीं नवा मात्र नाही. कारण त्याच्या बरोबर एक शतकापूर्वीच युडॉक्ससने क्रान्तिवृत्त तिरपें असल्याचें नमूद करून ठेविलें होतें. एराटोस्थिनीझचा गुण एवढाच ध्यावयाचा की, त्याने हा प्रयोग अत्यंत विनचूक रीतीनें करून बरोबर उत्तर काढलें. युडॉक्सस म्हणतो की क्रान्तिवृत्ताचें तिर्यक्त्व पंचदशभुजाच्या वाजूइतकें आहे. आधुनिक परिभाषेप्रमाणें याचा अर्थ २४ अंश होतो. युडॉक्ससने सदरहू तिरपेपणां कोणता प्रयोग करून काढला याची माहिती नसल्यामुळे एराटोस्थिनीझने केलेला एतद्विषयक प्रयोगच पहिला असे सामान्यतः मानण्यांत येतें.

भूगोलाच्या परिधाचें मापन.—परंतु स्वतः सुधारून तयार केलेल्या उपरिनिर्दिष्ट कड्यांच्या भूगोलयंत्रानें दुसरा जो एक प्रयोग एराटोस्थिनीझने केला, तो बरील प्रयोगांपेक्षा सामान्य जनांना अधिक चित्ताकर्षक झाला. तो प्रयोग

म्हणजे आपल्या या पृथ्वीच्या मापनासंबंधी होय. या वेळी पथिमेस जिब्राल्टरच्या सामुद्रधुनीपासून पूर्वेस हिंदुस्थानपर्यंत व उत्तरेस उत्तर समुद्र व दक्षिणेस उत्तर इजिप्तपर्यंत इतकाच पृथ्वीचा भाग लोकांना माहीत होता, ही गोष्ट लक्षांत घेतली म्हणजे भूगोलाच्या संपूर्ण परिघाचें मापन, करणाऱ्या या संशोधकाची करामत एखाद्या गारुड्याच्या कृतीसारखी नव्हे, एखाद्या अद्भुत, अमानुष कृत्यासारखी वाटते. आणि ही करामत त्यानें केवळ इजिप्तमधील भूप्रदेशाच्या एका लहानशा तुकड्याचें परीक्षण करून त्याला सूर्याच्या छायेच्या मापनाची मदत देऊन केली, हें समजलें म्हणजे त्यासंबंधाच्या आश्चर्यांत आणखी भरच पडते. तथापि एकदां एराटोस्थिनीझच्या प्रयोगाची रीत समजली की इतर अनेक कोळ्यांप्रमाणे हें कोडेहि प्रत्येकाला अगदीं सोपें वाटूं लागतें. हें कोडे सोडविण्यास भूमितिशास्त्रांतील वर्तुलासंबंधांच्या कांहीं सिद्धान्तांची साधारण माहिती व त्याच्या जोडीला भूगोलांतील एक दोन स्थानिक गोष्टीविषयी माहिती असली म्हणजे पुरेशी होते. परंतु यासुद्धें ज्या मनुष्यानें इतक्या साध्या माहितीच्या साहाय्यानें एवढा आश्चर्यकारक शोध लावला त्याच्या अलौकिक बुद्धिमत्तेबद्दल आदर यत्किंचितहि कमी वाटण्याचें कारण नाही.

एराटोस्थिनीझची पृथ्वीचा परीघ काढण्याची रीति.—एराटोस्थिनीझचा सदरहू प्रयोग अगदीं थोडक्यांत पुढीलप्रमाणें सांगता येईल. त्याला भूगोलाचा अभ्यास केल्यानें असें माहीत झालें की, सायीनि हें शहर अलेक्झांड्रियाच्या बरोबर दक्षिणेस आहे; किंवा बाधुनिक परिभाषेत सांगावयाचें म्हणजे दोन्ही शहरे एकाच रेखांशावर आहेत. शिवाय त्याला हेहि नक्की कळलें होतें की सायीनि हें शहर बरोबर अयनवृत्तावर आहे; कारण, कर्कसंक्रमणाच्या दिवशीं दुपारीं तेथें शंकूची छाया सुळीच पडत नाही, व त्या शहरांत असलेल्या एका खोल विहिरीचा संपूर्ण तळ त्या दिवशीं सूर्यप्रकाशानें प्रकाशित होतो. शिवाय टॉलेमीच्या भूमापकांनीं गोळा केलेल्या माहितीवरून त्याला आणखी अशी एक गोष्ट समजली होती की, सायीनि व अलेक्झांड्रिया या दोन शहरांमधील अंतर पांच हजार स्टेडिया इतकें आहे. एराटोस्थिनीझनें केलेल्या प्रयोगाकरितां त्याला आरंभी ह्या इतक्या माहितीची जरूर होती. या एकंदर माहितीचे महत्त्व म्हणजे पृथ्वीच्या वर्तुलांतील एका लहानशा तुकड्याची लांबी पांच हजार स्टेडिया इतकी आहे, ही गोष्ट त्याला नक्की समजली. आतां या वर्तुलांशाचा पृथ्वीच्या मध्यविंदुशीं होणारा कोन किती अंशांचा आहे, हें एकदां समजलें म्हणजे साधा गुणाकार भागाकार करून पृथ्वीचा एकंदर आकार किती तें सहज काढतां येतें. परंतु हा कोन किती अंशांचा आहे तें काढणें, हा सर्वांत महत्त्वाचा प्रश्न कसा सोडवयाचा ? या प्रश्नाचें उत्तर भूमितीतील संकेदक वर्तुलांचे गुणधर्म माहीत करून घेतल्यास मिळण्यासारखें आहे. एकच मध्य-

विंदु घरून निरनिराळ्या आकारांचीं बरीच वर्तुले काढलीं आणि मध्यविंदूपासून काढलेल्या दोन त्रिज्यांनीं हीं सर्व वर्तुले छेदिलीं, तर जे वर्तुलांश होतील त्यांचें त्या त्या वर्तुलांच्या परिघाशीं सारखेंच प्रमाण असतें असा सिद्धांत आहे. या वर्तुलांपैकी एखादें इतकें लहान असूं शकेल की, त्याच्या वर्तुलांशाची लांबी केवळ एक इंचच भरेल; आणि दुसरें एखादें वर्तुल इतकें मोठें असेल की, त्याच्या वर्तुलांशाची लांबी कित्येक लाख मैल भरेल. परंतु वर्तुलांशाचें त्याच्या परिघाशीं प्रमाण दर्शविणारा, वर्तुलांशाचा मध्यविंदूशीं होणारा कोन दोन्ही ठिकाणीं सारखाच असेल. आतां एराटोस्थिनीझला ही गोष्ट माहीत होती की, कर्क संक्रमणाच्या दिवशीं सूर्य सायीनि शहरांत बरोबर डोक्यावर येतो. म्हणजे त्या वेळेस, सायीनि शहरांतून जाणारी भूत्रिज्या बरोबर सूर्यगंडव्यांतून जाते. व इकडे अलेक्झांड्रियांतून जाणारी भूत्रिज्या बरोबर खस्वस्तिकांतून जाते. तेव्हां, सायीनि व अलेक्झांड्रिया यांमधील भूविषयक वर्तुलांश मोजण्यासाठीं कर्कसंक्रमणाच्या दिवशीं सूर्याचें खस्वस्तिकापासून अंतर मोजून सूर्याच्या परिघाचा आकाशांतील वर्तुलांश काढला म्हणजे झालें.

हा कोन मोजण्याकरितां एराटोस्थिनीझनें पुढील युक्ति योजिली. त्यानें कर्कसंक्रमणाच्या दिवशीं दुपारीं शंकूची छाया पडून जो कोन झाला तो मोजला. अलेक्झांड्रियाचें खस्वस्तिक व सूर्यविषय यांच्या मधील कोन समजण्याकरितां शंकूच्या छायेचा कोन मोजणें, ही अत्यंत सोपी युक्ति होय; कारण हे दोन्ही कोन सारखेच असणार, आणि अलेक्झांड्रिया व सायीनि या शहरांतील वर्तुलांशानें पृथ्वीच्या मध्यविंदूशीं होणारा कोनहि तेवढाच असणार. प्रत्यक्ष मोजल्यावर सदरहू कोन ७ अंश १२ कला आहे असें एराटोस्थिनीझला आढळून आलें. हा संबंध वर्तुलाचा पन्नासांशाचा हिस्सा होय. यावरून असे स्पष्ट ठरलें की, पृथ्वीच्या परिघाच्या पन्नासांशाची लांबी पांच हजार स्टेडिया एवढी आहे. अर्थात् तिच्या एकंदर परिघाची लांबी २,५०,००० स्टेडिया इतकी ठरली. परंतु दुःखाची गोष्ट ही की, एराटोस्थिनीझनें स्टेडिया नांवाच्या प्राचीन काळांतील अनेक ठिकाणच्या निरनिराळ्या मापानेपासून कोणतें माप बरील हिशेबाकरितां घेतलें होतें, हें नक्की समजण्यास आपणांजवळ साधन नाही. लेप्सिअसनें संशोधन करून असें ठरविलें आहे की, बरील स्टेडियम हें माप हल्लीच्या १८८ मिटरांइतकें होतें; व याप्रमाणें हिशेब केल्यास एराटोस्थिनीझनें ठरविलेला पृथ्वीचा घेर अद्यावसि हजार मैल इतका निघतो. हें उत्तर अलीकडील माहितीशीं ताडून पाहतां बरेच बरोबर आहे. व म्हणून प्राचीन काळां या प्रयोगाबद्दल एराटोस्थिनीझनें जितकें कांतुक लोकांनीं केले तितकेंच पुढील पिढ्यांतील लोकहि करीत आले आहेत.

एराटोस्थिनीझच्या उत्तरांतील चुकीचें कारण.—आजहि आपणांस सदरहू प्रयोगाचें जें महत्त्व वाटतें तें

त्याच्या रीतीवद्दल आहे, त्यावरून निघालेल्या उत्तरावद्दल नव्हे. ती रीत वाखाणणी करण्यासारखी आहे यांत तिलमात्र शंका नाही. पण या बरोबर असलेल्या रीतीनेहि पृथ्वीच्या परिघावद्दलचे उत्तर विनचूक येणे शक्य नव्हतं. कारण एराटोस्थिनीझने तो प्रयोग करतांना गृह्रांत घरलेल्या इतर कित्येक गोष्टी चुकीच्या होत्या. उदाहरणार्थ सायीनि हे शहर ज्या रेखांशावर अलेक्झांड्रिया आहे त्याच रेखांशावर बरोबर नाही, व ते बरोबर करवुंतावरहि नाही. सदरद्व प्रयोगांतील उत्तर चुकीचे येण्याची ही दोन कारणे आहेत. शिवाय शंकूच्या छायेने होणारा कोन मोजतांना एराटोस्थिनीझला सूर्य हा केवळ बिंदु नसल्याने त्याच्या अर्धव्यासासमूळे होणारी चूकहि लक्षांत घ्यावयास हवी होती पण तसे त्याने केले असल्याचे दिसत नाही.

एराटोस्थिनीझ हा पृथ्वीचे मापन करणारा पहिलाच पंडित होता काय.—परंतु या तपशीलाच्या बारीकसारीक गोष्टी सांगत घसण्याची येथे जरूरच नाही. कारण आपला मूळ मुद्दा अगदी निराळा-रीतीसंबंधाचा-आहे. शिवाय येथे ही गोष्टहि लक्षांत घेतली पाहिजे की, एराटोस्थिनीझने केलेला प्रयत्न अशा प्रकारच्या प्रयत्नांपैकी अगदी पहिलाच नव्हता. कारण आरिस्टॉटलने आपल्या ग्रंथांत एके ठिकाणी असे लिहून ठेविले आहे की, पृथ्वीचा आकार ४,००,००० स्टेडिया आहे. कित्येक टीकाकारांनी असे म्हटले आहे की, आरिस्टॉटलने दिलेले क्षेत्रफळ त्याच्या काळी पृथ्वीच्या जेवढ्या भागावर मनुष्याची वस्ती होती तेवढ्या भागाचेच होते. पण आरिस्टॉटलच्या वाक्याचा असा अर्थ होईल असे वाटत नाही; आणि संवध पृथ्वीचेच ते क्षेत्र-फळ आहे असे मानल्यास त्या काळच्या तत्त्ववेत्त्यांना पृथ्वीच्या आकारासंबंधाने बरीच नक्की माहिती होती असे ठरते. इतके बरोबर उत्तर येण्यास अर्थात् त्यांना कांहीतरी मोजमाप घ्यावे लागले असले पाहिजे. पृथ्वीचे क्षेत्रफळ ४,००,००० स्टेडिया आहे, असा नक्की आंकडा केवळ अंदाजाने सांगणे शक्य नाही. शिवाय ज्या अर्थी आरिस्टॉटल एराटोस्थिनीझच्या पन्नास साठ वर्षे पूर्वी मरण पावलेला होता, त्या अर्थी त्याने लिहून ठेविलेल्या आंकड्याला विशेष महत्त्व आहे. यामुळे निरनिराळे विचार मनांत येतात, पण आरिस्टॉटलने तो आंकडा कोणत्या रीतीने काढला त्याबद्दल कांहीच अंदाज करता येत नाही. पृथ्वीचा आकार मोजणारा एराटोस्थिनीझच्या पूर्वी कोणी विद्वान् होऊन गेलेला असल्यास तो कोण, कोठला असाचा याबद्दलची माहिती मिळण्याचे लेखात्मक किंवा दंतकथात्मक कांहीच साधन आज उपलब्ध नाही. त्या विद्वानाबद्दलची माहिती प्रागैतिहासिक काळातील अनेक विद्वानांप्रमाणेच भूतकालाच्या उदरांत पूर्णपणे गडप झालेली आहे. म्हणून शास्त्रेतिहास-लेखकाला पृथ्वीचा आकार मोजणारा पहिला पंडित एराटोस्थिनीझच होता असे नमूद करणे भाग आहे. तेव्हां

या अलेक्झांड्रियन तत्त्ववेत्त्याला 'पृथ्वीचे मापन करणारा' अशी जी बहुमानाची पदवी देण्यांत आलेली आहे, ती अगदी योग्य आहे.

"सत्यप्रेमी हिप्पार्कस".—एराटोस्थिनीझ त्याच्या वेळच्या इतर बहुतेक मोठ्या पंडितांपेक्षा अधिक दिवस जगला. अलेक्झांड्रियन युगांतील पहिले शतक म्हणजे इसवी सनापूर्वीचे तिसरे शतक संपून गेल्यावर तो मरण पावला. वार्षिक्यप्राप्त अंधत्वामुळे होणारे हाल टळवे म्हणून ख्रि. पू. १९६ मध्ये त्याने अन्नसेवन सर्वस्वी वर्ज्य करून प्राणान्त करून घेतला. छायांचे मोजमाप घेणाऱ्या या पंडिताला स्वतःचे दृष्टिविहीन जीवन निरर्थक वाटले असल्यास त्यांत नवल नाही. एराटोस्थिनीझचे संशोधनाचे काम तावडतोव हाती घेऊन पुढे चालू ठेवणारा असा त्या वेळी कोणीच विद्वान् पुढे आला नाही. पण त्याच्या नंतरच्या दुसऱ्या पिढीत मात्र ज्योतिष शास्त्रांतील संशोधन पुढे चालू करणारा एक जाडा विद्वान् प्रसिद्धीस आला. हिप्पार्कस हे या विद्वानाचे नांव होते. तो शास्त्रीय प्रयोगांतील तपशीलांच्या देखील गोष्टींचे सूक्ष्म निरीक्षण करणारा होता-इतका की, त्याच्या तोडीचा विद्वान् प्राचीन काळांत दुसरा कोणी झालाच नाही, असे म्हटले तरी चालेल. प्रयोगांत व गणितांत विनचूकपणा असणे या गोष्टीचे त्याला इतके महत्त्व वाटत असे की, त्यामुळे त्याला 'सत्यप्रेमी' असे सार्थ उपपद लावण्यांत येते. हिप्पार्कस हा विषयनिहात नायसीआ येथे ख्रि. पू. १६० या वर्षी जन्मला, आणि ख्रि. पू. १२५ या वर्षी मरण पावला. त्याने आपले संशोधनाचे बहुतेक कार्य, किंबहुना सर्वच कार्य चोडस येथे केले. टॉलेमीच्या लेखांचा चुकीचा अर्थ केला जाऊन असे मत पुढे आले होते की, हिप्पार्कसने आपले बहुतेक शास्त्रीय प्रयोग अलेक्झांड्रिया येथे केले; परंतु या मताला कांहीच पुरावा नाही असे आतां सर्वांनी कबूल केले आहे. इतकेच नव्हे, तर हिप्पार्कस हा साऱ्या आयुष्यांत अलेक्झांड्रिया शहरांत एकदां तरी गेला होता किंवा नव्हता, असा दिवावर यास संशय वाटतो व त्याच्या नंतरच्याहि बहुतेक लेखकांनी त्याचा अनुवाद केला आहे. ते कांहीहि असले तरी हिप्पार्कसच्या आयुष्यांतील बहुतेक कामगिरी त्याने चोडस शहरांत केली याबद्दल शंका घेण्यास आतां जागा उरलेली दिसत नाही.

हिप्पार्कसचा प्रयोगैक्यवर्त.—हिप्पार्कसने एराटोस्थिनीझच्या कार्यावर जी बऱ्या टीका केलेली आहे, तिचा मार्ग उल्लेख आलाच आहे. स्वतः हिप्पार्कस हा अशा प्रकारच्या आरोपापासून अगदी अलिप्त होता. तो केवळ ज्योतिषशास्त्रज्ञ होता. विनचूक निरीक्षण व प्रयोग करणे हाच कायतो त्याचा गुण होता. कल्पकता कशी ती त्यास शिबली देखील नाही. वास्तविक प्राहतां, शास्त्रीय संशोधनांतहि कांही

शास्त्रीय अनुमानें प्रथम करून तदनुसार शास्त्रीय प्रयोग करीत गेल्याशिवाय प्रगति होणें शक्य नाहीं. परंतु कित्येक शास्त्रशोधक प्रयोगसिद्ध गोष्टीं शिवाय दुसऱ्या कशास महत्त्व देत नाहींत, व हिप्पार्कस हा अशा लोकांपैकींच एक होता. त्यामुळे आरिस्टार्कसनें ठरविलेल्या सूर्यकेंद्रक सिद्धांताचें महत्त्व हिप्पार्कसला वाटणें शक्य नव्हतें. या संमांस येथे त्याच्या पूर्वी होऊन गेलेल्या विद्वानाच्या संशोधनांतील प्रत्यक्ष प्रत्ययास येणाऱ्या गोष्टी त्यानें आपल्या उपयोगाला घेतल्या. पण त्याची अनुमानें मात्र त्यानें मान्य केली नाहींत; अर्थात् पृथ्वी हाच ग्रहमालेचा केंद्र आहे असें त्यानें ठरविलें; आणि पृथ्वीभोवतीं फिरत असलेला सूर्य, चंद्र व इतर ग्रह यांच्या गतींतील अनियमितपणाचीं कारण काढण्याचें काम त्यानें हातीं घेतलें. हिप्पार्कसनें एराटोस्थनीसच्या शंकूच्या यंत्रांत आणखी सुधारणा करून त्याची आपल्या कार्यांत मदत घेतली. त्याचें सगळें लक्ष विनचूक प्रयोग करण्याकडे असे व याच त्याच्या गुणामुळे त्यानें आपले मोठमोठाले शोध लाविले.

१. सूर्याच्या केन्द्रच्युतीचें अवगमन.—त्याचा सर्वांत मोठा व महत्त्वाचा शोध म्हणजे सूर्य पृथ्वीभोवतीं फिरत असतां त्याची केंद्रच्युति हा होय. केन्द्र व त्याचे अनुयायी या आधुनिक शास्त्रज्ञांनी लावलेल्या शोधांमुळे हल्लीं आपणांस, पृथ्वी व इतर ग्रह सूर्याभोवतीं वर्तुलाकार मार्गांनीं फिरत नसून दीर्घवर्तुलाकार मार्गांनीं फिरत असतात, ही गोष्ट पक्की ठाऊक झालेली आहे. परंतु हिप्पार्कसच्या काळीं दीर्घवर्तुल ही आकृति जरी भूमितिशास्त्रास अवगत झालेली होती, तरी अन्तरिक्षांतील गोल हे दीर्घवर्तुलाकार मार्गांनीं फिरत असतात असें विधान करणें त्या काळीं अत्यंत पाखंडीपणाचें समजलें गेलें असतें. अतींद्रियविज्ञानशास्त्रांतील पायथॅगोरियन पंथाच्या लोकांनीं प्रतिपादिलेलें व आरिस्टॉटलनें दुजोरा दिलेलें असें एक मत होतें कीं, वर्तुल ही अगदीं अव्यंग आकृति आहे, सवव आकाशस्थ गोलांचा गमनमार्ग वर्तुलाकार नसून दुसऱ्याच कांहीं प्रकारचा असावा अशी कल्पनाच करूत नाहीं. या मताचा पगडा हिप्पार्कसच्या मनावर पूर्ण बसलेला होता. यामुळे पुढें काळजीपूर्वक घेतलेल्या मोजमापांवरूनच जेव्हां त्याला असें आढळून आलें कीं, सूर्याचें दक्षिणायन व उत्तरायण यांच्या योगानें वर्षाचे बरोबर सारखे भाग पडत नाहींत, तेव्हां पृथ्वी ही सूर्याच्या वर्तुलाकार कक्षेच्या बरोबर मध्यविंदूवर स्थित झालेली नाहीं असें म्हणणें, किंवा त्याचें वुसरें कांहीं तरी कारण शोधून काढणें याशिवाय तिसरा मार्ग त्यास शिक्षक नव्हता.

हिप्पार्कसनें प्रतिपदिलेली केन्द्रच्युतीची उपपत्ति.—सूर्य हा पृथ्वीच्या दीर्घवर्तुलाकार कक्षेच्या एका केंद्रांत स्थित असतो, म्हणजे त्या दीर्घवर्तुलाच्या बरोबर मध्यावर नसतो, असें आतां नक्की ठरलें आहे. अर्थात् हिप्पार्कसनें

लावलेला शोध अगदीं बरोबर होता. सूर्य भूमध्यरेपेच्या एका वाजूपेक्षां दुसऱ्या वाजूला अधिक काळ राहतो, ही त्यानें ठरविलेली गोष्ट अगदीं बरोबर होती. नंतर त्यानें सूर्याच्या वर्तुलाकार कक्षेच्या मध्यविंदूपासून पृथ्वी किती वाजूला आहे तें अंतर ठरविलें, आणि त्या अंतराइतका सूर्य केंद्रापासून च्युत होतो असें प्रतिपादन केलें. याप्रमाणें, त्याच्या विवेचनांत त्यानें निरीक्षण करून आधारभूत घेतलेल्या सर्व गोष्टी अगदीं बरोबर होत्या, तरी त्यांवरून त्यानें प्रस्थापित केलेला सूर्य पृथ्वीभोवतीं फिरतो हा सिद्धांत मात्र वास्तविक सिद्धांताच्या अगदीं उलट होता. हिप्पार्कसचा हा सिद्धान्त निरीक्षणांनं दृक्प्रत्ययास येणाऱ्या गोष्टींशीं पूर्ण सुसंगत दिसत होता, हीच सूर्यमालेच्या रचनेसंबंधीं वास्तविक ज्ञान होण्याच्या मार्गांतील मोठी अडचण होती. परंतु पृथ्वीभोवतीं फिरणारा एकदा सूर्यच कायतो आपल्या कक्षेतून अनियमितपणें जात असतो असें नाहीं, तर चंद्र व इतर ग्रहसुद्धां कमी अधिक गतीनें चालत असल्याचें आढळतें. यांपैकी विशेषतः चंद्राच्या गतीकडे हिप्पार्कसनें लक्ष पुरविलें. वर्तुल हीच काय ती अव्यंग आकृति आहे या कल्पनेचा त्याच्या मनावर विशेष पगडा बसला असल्यामुळे ग्रहांच्या अनियमित गतीबद्दल तो असें कारण सांगे कीं, हे ग्रह पृथ्वीभोवतीं वर्तुलाकार कक्षेतून फिरत असतां वाटेत लहान लहान वर्तुलाकार गती त्यांना प्राप्त होतात. या गतींला समान उदाहरण तो गाडीच्या चाकाच्या टोंकाला बांधलेल्या दिव्याचें देत असे. अशा प्रकारच्या एका कल्पित चाकाच्या टोंकाला सूर्य बांधलेला आहे असें मानल्यास त्या चाकाचा तुंबा सूर्याच्या कक्षेतून सारखा पुढें पुढें जात राहील (चाक व सूर्याची कक्षा हीं दोन्ही एका पातळीत आहेत, काटकोनांत नाहींत असें येथें समजवें) व तो पृथ्वीपासून नेहमी सारख्याच अंतरावर राहील; परंतु सूर्य मात्र चाकाच्या टोंकाबरोबर फिरत असतांना केव्हां पृथ्वीच्या जवळ तर केव्हां दूर जाईल. या कल्पित चाकाचा सूर्याच्या कक्षेतून एक पुरा फेरा होण्यास जितका वेळ लागतो तितक्या वेळांत टोंकाला बांधलेला सूर्य तुंब्याभोवतीं एकदांच फिरतो असें मानल्यास एका निम्या भागांत सूर्य दुसऱ्या निम्या भागापेक्षां अधिक वेगानें चालल्यासारखा कां दिसतो तें बरोबर समजून येईल. या दुहेरी गतीमुळे सूर्याची कक्षा वर्तुलाकार न राहतां वस्तुतः तिला दीर्घवर्तुलाकारच प्राप्त होतो.

हिप्पार्कसच्या उपपत्तीचें पूर्वकालांतील बीज.—सदरद्द प्रश्नाकडे पाहण्याची ही एक दृष्टि झाली. दृक्प्रत्ययाला येणाऱ्या गोष्टींचा उलगडा करण्याचा हा एक मार्ग झाला. हा मार्ग चमत्कारिक तर खराच, पण तो प्रथम हिप्पार्कसलाच सुचला असें मात्र नाहीं. याची मूळ कल्पना जुन्या पायथॅगोरियन पंथाच्या तत्त्वज्ञानांत आढळते. त्यानंतर युडॉक्ससनें या कल्पनेला अधिक मूर्त स्वरूप दिलें म्हणून

त्याला या चक्रांच्या किंवा अपचक्रांच्या कल्पनेचा जनक मानतात. हिप्पार्कसच्या दोनशे वर्षे अगोदर उदय पावलेली ही कल्पना आरिस्टॉटललाहि मान्य झालेली होती. पंचांग-सुधारणा करणारा कॅलिप्स याने त्याची माहिती प्रथम आरिस्टॉटलला दिली. शिवाय सूर्य, चंद्र व इतर ग्रह यांच्या गतींमध्ये नवीन नवीन अनियमितपणा दिसून येऊ लागला. तेव्हां अधिकाधिक अपचक्रांचे अस्तित्व मान्य करण्यांत येऊ लागले. याप्रमाणे एका मोठ्या वर्तुळाच्या परिघांत इतर दुसरी अनेक लहान-लहान वर्तुळे आहेत अशी कल्पना करून त्या सर्वांतून सूर्य फिरत असतो असे मानल्यास सूर्याची गति कितीहि वांकडीतकडी दिसून आली तरी समर्थन करता येण्यासारखे आहे. सारांश आकाशांतील सर्व गोलांच्या निरनिराळ्या प्रकारच्या गतींची सीमांसा या अपचक्रांच्या उपपत्तीच्या साहाय्याने लावता येण्यासारखी आहे; पण ही उपपत्ति खरी मानली तरी सर्व विश्व अशा एकमेकांना छेदणाऱ्या अनंत चक्रांनी व्यापून गेलेले आहे असे मानावे लागेल. कॅलिप्सच्या काळीज अशा प्रकारची अपचक्रे पंचावन्नाहून अधिक आहेत असे ठरविण्यांत आलेले होते.

आरिस्टार्कसच्या सूर्यकेन्द्रक उपपत्तीचा लोप होण्याचे कारण.—विश्वाच्या रचनेसंबंधाची ही गुंतागुंतीची कल्पना ऐकून वस्तुस्थितीचे स्पष्ट व यथार्थ ज्ञान झालेल्या आरिस्टार्कसचेहि मन गोंधळून गेल्याशिवाय राहिले नसतें. परंतु हिप्पार्कस हा तत्त्वविवेचक नसून केवळ वस्तुस्थितिनिरीक्षकच असल्यामुळे, वरील अपचक्रविषयक उपपत्ति तो खरी मानू लागला; इतकेंच नव्हे तर त्याने स्वतःच्या संशोधनाने या अपचक्रांच्या उपपत्ति आणखी मानगडी उत्पन्न करून ती अधिक अवघड करून टाकली. हिप्पार्कस हा त्या काळांतील अत्यंत वजनदार शास्त्रज्ञ असल्याकारणाने त्याच्या मागून झालेल्या अनेक शास्त्रज्ञांनाहि त्याचीच मते निश्चित ठरलेल्या नियमांप्रमाणे मान्य केली. व त्याच्यानंतर तीन शतकांनी उदयास आलेल्या टॉलेमी नांवाच्या महान् लेखकाने हिप्पार्कसचे सर्व सिद्धान्त अगदी वज्रलेप व निर्णायक आहेत असे ठरवून टाकले. यामुळे आरिस्टार्कसचा सूर्यकेन्द्रक सिद्धान्त, उदयास येण्याच्या सुमारासच मेघाच्छादित होऊन जो दिसेनासा झाला, तो तशा अज्ञान व अदृष्ट स्थितींत पुढे अनेक शतके पडून राहिला. हिप्पार्कससारख्या अत्यंत सूक्ष्म दृष्टीने संशोधन करणाऱ्या विद्वानाने, त्याच्या पूर्वी होऊन गेलेल्या आरिस्टार्कसप्रमाणे ज्योतिषशास्त्राचा अभ्यास भूगोलशास्त्र व काव्यप्रतिभा यांच्या साहाय्याने केला नाही हो अत्यंत खेदाची गोष्ट आहे. त्याने जर तसे केले असतें तर आरिस्टार्कसप्रमाणे त्यालाहि, पृथ्वीपेक्षा हजारों पटींनी मोठा असलेला सूर्य तिच्या भोवती गुलामाप्रमाणे फिरत असतो असे म्हणणे मूर्खपणाचे असल्यामुळे सूर्यकेन्द्रक सिद्धान्तच खरा असला पाहिजे, ही गोष्ट पटली असती.

सूर्यकेन्द्रक सिद्धान्तास हिप्पार्कसचा पाठिंबा न मिळाल्यामुळे झालेली हानि.—पण भवितव्यता तशी नव्हती. आरिस्टार्कसमध्ये शास्त्रीय संशोधनाला ही आवश्यक असलेली कल्पकता अगदी उच्चतम शिखरावर जाऊन पोहोचली होती तर हिप्पार्कसच्या वेळी ती बहुतेक लुप्त होऊन शास्त्रीय संशोधनाचे वातावरण धुक्याने व्याप्त झाले व दृष्टि आकुंचित झाली होती. हिप्पार्कसने वर्षे बरोबर किती दिवस, तास, मिनिटांचे असतें तें मोजले असले, चंद्र-मंडलाचा आकार नक्की किती आहे तें काढले असले, खगोलाचा १०८० तारे दाखविणारा नकाशा तयार केला असला, एवढेच काय पण संपातविंदूच्या चलनाचाहि शोध लावला असला तरी त्याचा उपयोग काय ? या सर्व तपशीलांच्या गोष्टींची किंमत फार कमी आहे. त्यापेक्षा फारच मोठ्या महत्त्वाची गोष्ट म्हणजे ही की, त्या शतकांतील सर्वमान्य अशा या शास्त्रज्ञाने विश्वरचनेसंबंधाच्या जुन्या, चुकीच्या कल्पनेला आपले समाजांतील सर्व वजन भरीला घालून पाठिंबा द्यावा व तोहि तद्विषयक सत्य उपपत्ति जगापुढे पूर्वीच आलेली असतां द्यावा, ती खरी उपपत्ति जगाला स्वतःच्या विद्वत्तेने पूर्णपणे पटवून देण्याचे अंगी सामर्थ्य असतां द्यावा, यापेक्षा शास्त्रज्ञाच्या विद्वत्तेला अधिक नामुष्कीची अशी दुसरी गोष्ट ती कोणती ! हा महान् कलेक त्याने लावलेल्या इतर सर्व शोधानां यत्किंचितहि धुऊन निपुं शकत नाही. एखाद्या विवक्षित व्यक्तीच्या वजनासंबंधाने वाजवीपेक्षा फाजील महत्त्व वाटण्याचा, व उलट पक्षां प्रचलित लोकमतांचे सामर्थ्य कमी लेखिले जाण्याचा फार संभव आहे हे खरे. पण हिप्पार्कसचे सिद्धान्त पुढे टॉलेमीने सर्वत्र प्रचलित केले व त्यामुळे त्यांना पौरस्त्य व पाश्चात्य अशा दोन्ही राष्ट्रांमध्ये ज्योतिषशास्त्रांतील ठाम निर्विवाद गोष्टी म्हणून लोक मानू लागून त्यानंतर एक हजार वर्षेपर्यंत लोकांमध्ये त्याच समजुती कायम राहिल्या. या गोष्टीचा विचार केला ह्मणजे सदरहू 'सत्यप्रेमी' म्हणून गाजलेल्या हिप्पार्कसने विनचूक शास्त्रीय ज्ञानाचा पुरस्कार करणाऱ्या विद्वानास शास्त्रीय सत्य लोकांत पसरविण्यास कर्षकाळी मिळणारी एक मोठी महत्त्वाची संधि गमावली, असे म्हटल्यास त्यांत अतिशयोक्ति होणार नाही असे वाटतें.

वर्षाचे मान व चंद्राचे अंतर.—तथापि हे सर्व खरे असले तरी हिप्पार्कसची उत्तम वेध घेणारा म्हणून जी ख्याति आहे तिला यत्किंचितहि बाध येत नाही. या शास्त्रीय क्षेत्रांत त्याने जे विशिष्ट शोध लावले त्यांसंबंधाने येथे आणखी थोडी माहिती देणे जरूर आहे. त्याने मोजमापे घेऊन व हिशेब करून वर्षाचे मान ३६५ दिवस, ५ तास व ४९ मिनिटे इतकें असतें असे ठरविले. अलीकडील ज्योतिषांनी केलेल्या हिशोबावरून पाहतां हा काल फक्त १२ सेकंदांनी चुकलेला आहे. पण यापेक्षाहि अधिक वाखाणण्यासारखा

हिप्पार्कसचा प्रयत्न म्हणजे चंद्रांचे प्रत्यक्ष अन्तर मोजण्या-
संबंधी होय. या प्रयत्नांत त्यास वरच्यापेक्षा पुष्कळच
अधिक अडचणी होत्या. असलाच प्रयत्न पूर्वी आरिस्टार्क-
सने केला होता. हिप्पार्कसने सदरहू अंतरासंबंधांचा हिशेब
ग्रहणांच्या वेळी चंद्राचे वेध घेऊन त्यावरून केला, व असें
उत्तर काढलें कीं, पृथ्वीपासून चंद्राचें अंतर तिच्या त्रिज्येच्या
५९ पर्दाइतकें असलें पाहिजे (वास्तविक तें ६०.२७ पट
आहे). येणेंप्रमाणें, आरिस्टार्कसनें सूर्याचें अन्तर
मोजण्याकरिता जो सुप्रसिद्ध काटकोन त्रिकोण कल्पिला होता
त्याच्या पायाच्या रेषेची लांबी प्रत्यक्ष ठरविली. या काट-
कोन त्रिकोणाच्या मापांसंबंधाची माहिती हिप्पार्कसला होती
असें दिसतें. कारण त्यानें आपल्या इतर विषयांवरील पुस्त-
कांत आरिस्टार्कसच्या ग्रंथांतील उतारे दिलेले आहेत. तेव्हां
जर हिप्पार्कसनें आपल्या जवळच्या सुधारलेल्या यंत्रसामुग्री-
च्या साहाय्यानें व स्वतःच्या सूक्ष्मावलोकनपद्धतीनें आरि-
स्टार्कसचा काटकोन त्रिकोण मापनाचा प्रयोग पुन्हां केला
असता तर त्याला सूर्याचें अंतर, चंद्राच्या अंतराच्या किती
पट आहे एवढेंच नव्हे, तर तें प्रत्यक्ष पृथ्वीच्या त्रिज्येच्या
किती पट आहे हें देखील ठरविता आलें असतें. एराटो-
स्थिनीसनें प्रयोग करून पृथ्वीची त्रिज्या किती स्टेडिया
आहे तें ठरविलें असल्यामुळे तिच्या साहाय्यानें हिप्पार्क-
सला सूर्याचें अन्तर किती स्टेडिया आहे तें काढतां आलें
असतें. पण असा प्रयत्न त्यानें केला असता-व तसा
त्यानें तो केला असावा असें बरेच खात्रीपूर्वक म्हणता येतें-
तरी त्यानें काढलेलें उत्तर खऱ्या उत्तराहून बरेंच चुकीचें
निघालें असतें.

खगोलाचा नकाशा.—वरील वर्णनावरून हें दिसून
येईल कीं, हिप्पार्कसचें सर्व संशोधन सूर्य व चंद्र यांच्या
संबंधानें होतें. परंतु ख्रि. पू. १३४ मध्ये एक चमत्कार
घडून येऊन त्याचें लक्ष अचल ताऱ्यांकडे गेलें. हा चमत्कार
म्हणजे त्या सालीं एक नवाच तारा आकाशांत दिसूं लागला
हा होय. हा चमत्कारिक तारा अनेक वेळां पुन्हा पुन्हां
आकाशांत अवलोकन करण्यांत आलेला आहे; तथापि या
ताऱ्याचा आकास्मिक होणारा उदय प्रत्येक पिढ्यांतील ज्योति-
ष्यांचें लक्ष वेधण्याइतका चमत्कारिक असतो यांत शंका नाहीं.
आधुनिक शास्त्रज्ञांनी या ताऱ्याच्या उदयास्ताचीं कारणें ठर-
विलेलीं आहेत, तीं पुढे थथावकाशानें सांगण्यांत येतीलच.
हिप्पार्कसनें त्या वेळीं कारण ठरविण्याचा काही प्रयत्न केला
कीं नाहीं तें माहित नाहीं; तथापि एवढें मात्र खरें कीं, या
नव्या ताऱ्याच्या अस्तित्वाची माहिती भविष्यकालीन ज्योति-
ष्यांना कळवितां यावी म्हणून त्यानें खगोलाचा एक नकाशा
तयार केला. या संबंधांतहि हिप्पार्कसचा प्रयत्न पहिला
नव्हता. कारण, त्याच्यापूर्वी एराटोस्थिनीसनें आकाशा-
तील विशेष तेजस्वी तारे दाखविणारा एक नकाशा तयार
केलेला होता.

संपातविंदूचें चलन.—पूर्वीच्या ज्योतिष्यांनी ताऱ्यांचे
वेध उदयस्थानानुरोधानें घेतले होते; पण हिप्पार्कसनें ते
याम्योत्तरवृत्तास अनुलक्षून घेतले. ताऱ्यांचीं स्थानें सापे-
क्षत्वानें निश्चित करतांना त्यानें, प्राचीन काळांत वाविलो-
नियन लोकांनीं मिळविलेल्या व अलेक्झांडरनें ग्रीसमध्ये
आणविलेल्या माहितीचा तुलनेकरितां उपयोग केला होता.
शिवाय, त्यानें आरिस्टार्कसनें व ग्रीक पंडितांनीं लाविलेल्या
पूर्वकालीन शोधांचीहि आपल्या कामांत मदत घेतली होती.
याप्रमाणें पूर्वीच्या नकाशांशीं तुलना करून पाहतां त्याला
असें आढळून आलें कीं, अचल ताऱ्यांचीं क्रांतिवृत्तापासून
मोजलेलीं पूर्वीचीं व त्या वेळचीं अन्तरे यांत तफावत
पडली आहे. याचा अर्थ असा कीं, क्रांतिवृत्त उर्फ सूर्याची
कक्षा ज्या अचल ताऱ्याच्या सन्निध मागील शतकांत होती
त्यापेक्षा निराळ्या ताऱ्याच्या सन्निध ती हिप्पार्कसच्या काळीं
होती. यावरून, सूर्याच्या कक्षेची पातळी खगोलास ज्या विंदूत
छेदिते ते विंदू आपली नागा हळूहळू बदलीत असून अखेर
त्यांची एक प्रदक्षिणा पुरी होणार असें अनुमान केलें पाहिजे.
याच महत्त्वाच्या नमत्कारास संपातविंदूचें चलन किंवा
अयनचलन असें नांव आहे.

त्रिकोणमितीचा पश्चिमंत उदय.—उपर्युक्त मह-
त्त्वाची गोष्ट प्राकालीन इजिप्तमधील ज्योतिष्यांना माहीत
होती. किंवा नव्हती हें निश्चित नाहीं; पण तें काहीहि असलें
तरी सदरहू गोष्ट पाश्चात्य राष्ट्रांच्या नजरेस आणण्याचें श्रेय मात्र
हिप्पार्कसलाच देण्यांत येतें. हिप्पार्कसनें ज्योतिषशास्त्राच्या
तात्त्विक भागांत, खगोलाची रचना दाखविणारें 'ट्रेनेफिअर'
नामक एक नवीन यंत्र तयार करून भर घातली. शिवाय
गोलाचे गुणधर्म शोधून काढीत असतां गणितशास्त्रांतील
त्रिकोणमिति नामक शाखेचाहि उपक्रम बहुतेक त्यानेंच केला
अमल्यामुळे गणितशास्त्रांतील श्रेष्ठ दर्जाच्या विद्वानांमध्येहि
त्याची गणना होत असते. या एकंदर हकीकतीवरून पाहतां
हिप्पार्कस हा अत्यंत मोठा संशोधक होऊन गेला असें
म्हणणें भाग आहे. त्याला अंतरिक्षांतील ताऱ्यांचे वेध घेणाऱ्या
प्राकालीन पंडितांत अग्रगण्य मानण्यास हरकत दिसत नाहीं.
पण 'सुव्यवस्थित ज्योतिषशास्त्राचा जनक' अशी जी कधीं-
कधीं त्याला पदवी देण्यांत येते ती मात्र त्याला देता येत
नाहीं; कारण तसें केलें असतां त्याच्या पूर्वी होऊन गेलेल्या
अनेक ज्योतिषशास्त्रज्ञांशीं अन्याय केल्यासारखें होईल.

**टॉलेमी, प्राचीन काळांतला शेवटला मोठा
ज्योतिषी.**—हिप्पार्कसच्या मागून स्ट्रॅबो नांवाचा भूगोल-
कार (ख्रि. पू ६३-इ. स. २४) होऊन गेला तो पृथ्वी
गोलाकार आहे ही गोष्ट सर्वमान्य कशी धरून चालतो हें
मागे दाखविलेंच आहे (पृष्ठ २६८ पहा). तथापि, हिप्पार्कसनंतर
झालेला मोठा ज्योतिषी म्हणजे टॉलेमी हाच होय. हा रोमन
वर्चस्वाच्या काळातील ज्योतिषी असून तो छिनीच्या मरणा-
नंतर (पृष्ठ २७० पहा) थोडक्याच वर्षांनीं जन्मास आला.

त्याच्या जन्ममृत्यूचे सन नक्की माहीत नाहीत, पण त्याच्या ग्रंथांत इ. स. १५११ पर्यंतची हकीगत दिलेली आढळते. तो ज्योतिषशास्त्रासंबंधाने स्वतः वेध घेत असे, आणि त्याने स्वतः लावलेला असा निदान एक तरी नवा शोध आहे. हा शोध म्हणजे चंद्राच्या गर्तीतील अनियमितपणासंबंधाचा होय. चंद्र आपल्या कक्षेतून फिरत असता नियमित काली रुढ कक्षामार्गातून विचलित होत असतो, व त्याचे कारण सूर्याचे गुरुत्वाकर्षण हे आहे, ही गोष्ट हल्ली सर्वांना माहीत आहे. पण टॉलेमीला ते कारण माहीत नव्हते आणि न्यूटनच्या काळापर्यंतहि ते कोणी शोधून काढले नव्हते. ग्रहांच्या गतीसंबंधाने टॉलेमीने वेध घेऊन कित्येक नव्या नव्या गोष्टी लिहून ठेवल्या आहेत. म्हणून वेध घेणारा ज्योतिषी या नात्यानेच टॉलेमीचा उच्च दर्जा लागतो; पण त्याची कीर्ति मुख्यतः त्याच्या ग्रंथांमुळेच फार झालेली आहे.

टॉलेमीची कामगिरी.—त्याचे मोठाले ग्रंथ भूवर्णन व ज्योतिषशास्त्र या विषयांवर आहेत. भूवर्णनावरील ग्रंथात त्याने स्ट्रेवोच्या पुढे मजल मारून कमीत कमी पांच हजार स्पष्टांचे अक्षांश दिले आहेत. ज्योतिषशास्त्र या विषयातील त्याची मोठी कामगिरी म्हणजे त्याने हिप्पार्कसचे परिभ्रम-पूर्वक मिळविलेले ज्ञान जगाला माहीत करून दिले. टॉलेमीने, आपल्या पूर्वी होऊन गेलेल्या या बऱ्या ज्योतिषशास्त्रज्ञाने तयार केलेला खगोलाचा नकाशा मूल कर्त्याच्या नांवाचा उल्लेख न करता दिलेला आहे, असा त्याच्यावर आरोप आहे. आणि या आरोपाचे निरसन करणे कठिण आहे यांत शंका नाही. तथापि तो नकाशा स्वतःचा असें ध्वनित करण्याचा त्याचा हेतु नसावा. कारण हिप्पार्कसच्या नांवाचा उल्लेख त्याने आपल्या ग्रंथांत वारंवार केलेला आहे. फार काय, पण टॉलेमीचा ग्रंथ म्हणजे हिप्पार्कसच्या ज्योतिषशास्त्रविषयक सिद्धान्तांचे केवळ विवरण आहे. जेवे शोध लावणारा या नात्याने हिप्पार्कसखरोवर टॉलेमीची तुलना करण्यास कोणीच कधी प्रवृत्त होणार नाही; तथापि ज्योतिषशास्त्र या विषयाची माहिती सामान्य लोकांस सुलभ करून देणारा या नात्याने टॉलेमीचा योग्यता हिप्पार्कसपेक्षा निःसंशय अधिक आहे. कारण हिप्पार्कसचे ग्रंथ लवकरच नष्ट होऊन गेले, पण ज्योतिषशास्त्रावरील टॉलेमीचे ग्रंथ प्राचीन काळापासून मध्य-युगाच्या अखेरपर्यंत पूर्वकडील व पश्चिमकडील देशांत विद्यालयांतून क्रमिक पुस्तके म्हणून शिकविण्यांत येत असत.

टॉलेमीचा अल्माजेस्ट ग्रंथ व पृथ्वीकेंद्र-सिद्धान्त.—टॉलेमीचा सर्वांत अधिक नांवाजलेला ग्रंथ अल्माजेस्ट या अरबी नांवाने प्रसिद्ध होता. हे नांव मूल ग्रीक भाषेतल्या 'सर्वात-मोठा-ग्रंथ' या अर्थाच्या शब्दापासून बनलेले आहे. हे असे निराळे नांव पडण्याचे कारण असे की, टॉलेमीचा ज्योतिषशास्त्रावर चार पुस्तकांचा मिळून एक आणखी निराळा ग्रंथ होता. या दोन ग्रंथांचा घोटाळा होऊन नवे म्हणून भरवानी पडल्या. प्रथमाला निराळे, नांव

दिले, व पुढे युरोपांतील देशांतहि तो ग्रंथ त्याच नांवाने प्रसार पावला. टॉलेमीच्या या ग्रंथांत हिप्पार्कसचेच सिद्धांत विस्तारपूर्वक मांडलेले होते, हे पूर्वी सांगितलेच आहे. त्यांत पृथ्वी हाच सूर्यमालेचा मध्य आहे; पृथ्वीभोंवती रोज चोवीस तासांत सर्व ग्रह व तारे फिरतात; आणि पृथ्वी गोलाकार आहे; हे सिद्धान्त प्रायः धरले होते. आरिस्टार्कसचा सूर्य-केंद्रसिद्धान्त टॉलेमीला मान्य होणे शक्य नव्हते ही मोठ्या दुःखाची गोष्ट आहे. कां की मध्ययुगांत सुद्धा अखेरपर्यंत टॉलेमीच्या ग्रंथांना युरोपभर मोठा मान असल्यामुळे सूर्य-केंद्रसिद्धान्ताचा त्याने पुरस्कार केला असता तर निःसंशय तो सिद्धान्त बराच आद्य झाला असता. परंतु टॉलेमीने पृथ्वीकेंद्रसिद्धान्तच विनश्वर मान्य केला, व त्यामुळे ख्रिस्तो-त्तर १५ व्या शतकापर्यंत ह्या प्रतिगामी सिद्धान्ताच्या सत्य-तेबद्दल संशय घेण्यास कोणीहि विद्वान् धजला नाही.

अपचक्रांची मूल कल्पना व तिचा पुढील पिढ्यांकडून विपर्यास.—टॉलेमीच्या अल्माजेस्ट या ग्रंथांत ज्योतिषशास्त्रविषयक सर्व सिद्धान्तांचे विवेचन दिलेले आहे; पण त्यांतल्या त्यांत या ग्रंथाचा अत्यंत प्रसार होण्याचे कारण त्यांत दिलेला केंद्रच्युतिविषयक व अपचक्रविषयक सिद्धान्त होय. हिप्पार्कसच्या मूल कल्पना घेऊनच त्यावर टॉलेमीने या सिद्धान्ताची उभारणी केली होती; परंतु पुढे टॉलेमीचेच नांव सर्वतोमुखी झाल्यामुळे तो सिद्धान्तहि त्याच्या नांवावर मोडू लागला. ह्या सिद्धान्ताचे स्पष्टीकरण मागे हिप्पार्कसच्या चरित्रलेखनाच्या वेळी आलेलेच आहे. तथापि येथे हें सांगितले पाहिजे की, हिप्पार्कस व टॉलेमी हे दोघेहि ग्रहमालेची उपपत्ति मुख्यवस्थित लावण्याकरितां बरील अप-चक्रसिद्धान्त प्रतीपादित असत. तथां लहान लहान अपचक्रे अंतरिक्षांत प्रत्यक्ष अस्तित्वांत आहेत, असा त्यांचा विश्वास नव्हता. तथापि पुढील पिढ्यांनी मात्र या सिद्धान्ताचा तसा अर्थ केला; आणि इतर ग्रहांचे मोठे गोल व ही अपचक्रे खरो-खरच नभोमंडलांत अस्तित्वांत आहेत असे मानण्यांत येऊ लागले. ही सर्व अपचक्रे ग्रहांच्या गोलाकृति कक्षांशी संबंध न येतां कशी फिरत रहात असतील, या अवघड गोष्टीचा कोणीच विचार केला असल्याचे दिसत नाही. वाकी आज-कालचे पदार्थविज्ञानशास्त्रज्ञ इथर व त्याचे जे गुणधर्म गृहीत धरतात त्यांबद्दलची सत्यता तरी त्यांना कोठें पडलेली असते? तात्पर्य एखादी महत्त्वाची उपपत्ति बसवीत असतां कित्येक किरकोळ गोष्टी प्रत्यक्ष पुराव्याने सिद्ध झालेल्या नसतांनाहि मान्य कराव्या लागत असतात; पण सामान्य लोकांना त्या खऱ्याच वाटतात. याप्रमाणेच मध्ययुगांतील लोक आका-शांतील या सेंकेद्रक स्फटिकमय अपचक्रांना खरोखरच अस्तित्त्व आहे असे मानत असत, आणि या समजुतीला कोणी विरोधहि केला नव्हता. परंतु पुढे धूमकेतू हे ग्रहांच्या कक्षा छेदून जातात असे जेव्हां निदर्शनास आले, तेव्हां मात्र बरील समजूत लपटू लागली.

टॉलेमीचे भूगोलविषयक ग्रंथ.—भूगोलवर्णन या विषयावर टॉलेमीने लिहिलेली आठ पुस्तके त्याच्या अल्माजेस्ट या पुस्तकाइतकीच प्रसिद्ध होती. परंतु त्याबद्दल येथे फारसे लिहिण्याचे कारण नाही. कारण त्यांत आलेली तत्त्वे मागे भूगोलवर्णनविषयांतली वर्णिलेल्या तत्त्वांप्रमाणेच आहेत. टॉलेमीच्या ग्रंथाची मूळ हस्तलिखित आज उपलब्ध नाहीत. ५ व्या शतकातील म्हणून म्हटली जाणारी अलेक्झांड्रियामधील अँगाथाडमॉनने लिहिलेली एक प्रत उपलब्ध आहे, व तिचा विशेष हा आहे की, तिच्यांत मूळ टॉलेमीने तयार केलेल्या सुमारे सत्तावीस नकाशांच्या नकला आहेत. या नकाशांत समुद्रांना हिरवा रंग दिलेला आहे; पर्वतांना तांबडा किंवा दाट पिवळा आणि जमिनीला पांढरा रंग आहे. भूमध्यरेपेच्या एका अक्षाची लांबी टॉलेमीने ६०४ ऐवजी ५०० स्टेडिया धरली होती. इतकीच लांबी धरण्याचे कारण काय ते मात्र कोठे सांगितलेले नाही. टॉलेमीच्या या चुकीच्या हिशेबाचा एक मोठा विलक्षण परिणाम झाला. त्याबद्दल डोनेल्डसन म्हणतो, “टॉलेमीने व्होड्समधून जाणारी अक्षांशरेषा घेऊन फॉर्च्युनेट नांवाच्या वेढांपासून बॉर्निओच्या पश्चिम किनाऱ्यावरच्या कंटिंगारा शहरापर्यंत अंतर मोजले; व ते १८० अंश म्हणजे पृथ्वीच्या अर्धा परिघाइतके असल्याचे ठरविले. वास्तविक या दोन ठिकाणांमधील अंतर सुमारे १२५ किंवा १२७ अंशच कायते आहे. म्हणजे टॉलेमीचा हिशेब तृतीयांशाने चुकला होता. परंतु मध्ययुगांत टॉलेमीच्या भूवर्णनाच्या पुस्तकाला फार मान असल्यामुळे हे चुकीचे हिशेबहि युरोप मानले जात असत. व त्यांपासून एक अत्यंत महत्त्वाची गोष्ट घडून आली. या चुक्यांमुळेच अमेरिका खंडाचा शोध लागला. कारण कोलंबस जेव्हा युरोपच्या पश्चिमकिनाऱ्यापासून निघून समुद्रांतून आशियाच्या पूर्वे भागांत जाण्याकरिता निघाला, तेव्हा हे अंतर वास्तविक अंतरापेक्षा टॉलेमीच्या चुकीच्या हिशेबासुळे तृतीयांशाने कमी लेखून चालला होता.” या वर्णनांत काही थोडीशी अवास्तविक कल्पना आहे; कारण, हे अंतर आणखी अधिक आहे हे माहीत असते तरी त्याला उगमगंगारा इसम कोलंबस नव्हता; कारण त्याच्याबरोबरचे खलाशी स्पेनपासून थोडे दूर गेले न गेले तोंच कुरकुरे लागले होते; तरी त्याने आपले जहाज तसेच पुढे रेटित नेले ही गोष्ट सर्वथुतच आहे. ते काहीहि असले तरी इतके खरे आहे की, कोलंबसाने ज्या ग्रंथाच्या आधारे आपल्या प्रवासांतील ठिकाणांमधील अंतर गृहीत धरिले होते ते टॉलेमीचे ग्रंथ सुमारे धारा शतकांहून अधिक काळपर्यंत पाश्चात्य जगांत अगदी पूर्णपणे मान्य होऊन राहिले होते.

टॉलेमीपासून कोपर्निकसापर्यंत.—टॉलेमीनंतर प्राचीन काळांत नाव घेण्यासारखा असा दुसरा कोणी मोठा ज्योतिषी झाला नाही. स्तिमित युगाच्या प्रगतिशून्य काळानंतर मध्ययुगांत संस्कृतिविकासाचे काम रोमन लोकांच्या

हातचें जाऊन अरबांच्या हातीं आले होते. परंतु अरबांच्या नेतृत्वाखालीहि निदान ज्योतिषशास्त्रांत तरी जवळ जवळ मुळीच प्रगति झाली नाही असे म्हटले तरी चालेल. अरबांमधील सुप्रसिद्ध ज्योतिषी म्हटला म्हणजे आलवादेमि-अस(इ.स.९८५-९२९) हा होय. भारतवाह्य राष्ट्रांत, सूर्याचे (रव्युच्च) गतिमान आहे ही गोष्ट प्रथम त्याच्याच व्यानांत आली होती. आलवादेमिअसपासून कोपर्निकसापर्यंत लिओनार्डो डे विन्सि हाच कायतो एक वाखाणण्यासारखा ज्योतिर्विद झाला. सूर्य पृथ्वीमोवती फिरत नसून पृथ्वीच सूर्यामोवती फिरत असते, हा कोपर्निकसाचा सिद्धांत त्याच्या अगोदर यानेच प्रथम गणित करून काढला होता.

मध्ययुगामध्ये सर्वसंमत असलेल्या टॉलेमीच्या ज्योतिषांत पृथ्वी ही गोळाकार आहे असे सांगितले होते; परंतु कोलंबसाने, आणि विशेषतः त्याच्यानंतर ३० वर्षांनी झालेल्या माजेलनने, पृथ्वी वाटोळी आहे हे प्रयोग सिद्ध करून दाखविल्यावर शास्त्रज्ञांमार्फत सामान्यतः ही सिद्धान्तास मान्यता मिळाली व आतां त्या सिद्धान्ताच्या सत्यतेबद्दल कोणालाहि शंका राहिली नाही. तथापि, या सिद्धान्ताने टॉलेमीचा जो दुसरा सिद्धान्त की पृथ्वी ही स्थिर आहे, त्याच्या सत्यतेवर काहीच प्रकाश पडण्यासारखा नव्हता. माजेलनच्या पृथ्वीप्रदाक्षिणमुळे लोकांची टॉलेमीच्या पृथ्वीकेंद्रसिद्धान्तावरील श्रद्धा कमी होण्याऐवजी ती अधिकच दृढ झाली. ह्या पृथ्वीकेंद्रसिद्धान्तास प्रतिस्पर्धी अशी एक उपपत्ति काही प्राचीन ग्रीक तत्वज्ञांनी—विशेषतः आरिस्टार्कसने—प्रतिपादन केली होती खरी परंतु हिप्पार्कसने व त्यानंतर टॉलेमीने ह्या सिद्धान्ताचा पुरस्कार केल्यामुळे तिचा काहीच उपयोग झाला नाही. प्रस्तुतच्या नूतन शास्त्रीय युगांत आरिस्टार्कसच्या कल्पनेचे पुनरुज्जीवन करणारा पहिला इसम म्हटला म्हणजे पंधराव्या शतकाच्या पूर्वार्धांत होऊन गेलेला, कुसाचा कार्डिनल निकोलस हा होय. हा गणिती व तत्वज्ञानावरील लेखक म्हणून नांवाजलेला होता. तथापि त्याच्या सिद्धान्ताकडे कोणी यत्किंचितहि लक्ष दिले नाही. या सिद्धान्ताकडे सान्या जगाचे लक्ष वेधून घेणारा मनुष्य म्हणजे कोपर्निकस हा होय.

अर्वाचीन ज्योतिषज्ञां

निकोलस कोपर्निकस.—निकोलस कोपर्निकस हा इ.स. १४७३ मध्ये पूर्व प्रशियांत, याने नांवाच्या एका खेडगांवी जन्मला. कोपर्निकसाच्या कुलासंबंधी आपणांस फारच थोडी माहिती उपलब्ध आहे. याची आई जर्मन होती, परंतु याचा बाप कोण होता हे निश्चित नाही. लहानपणीच कोपर्निकस वैद्यकीचा अभ्यास करण्यासाठी व्हिएन्ना येथे गेला, व नंतर इटालीमध्ये जाऊन तेथे तो काही वर्षे राहिला. इ.स. १५०० च्या सुमारास तो रोममधील एका महाविद्यालयांत गणिताचा अध्यापक होता. त्यानंतर तो स्वदेशी परत आला व पुढे मरेपर्यंत तो तेथेच होता. तो

इ. स. १५४३ मध्ये आपल्या वयाच्या सत्तराव्या वर्षी हॉमकेर येथे मरण पावला.

सूर्यकेन्द्रसिद्धान्ताची कल्पना कोपर्निकसच्या डोक्यांत पूर्ववधातच आलेली दिसते. ही गोष्ट त्याच्या ग्रंथाच्या पोपला उद्देशाने लिहिलेल्या समर्पणपत्रिकेतील त्याच्याच एका वाक्यावरून स्पष्ट होते. सूर्यकेन्द्रसिद्धान्ताची कल्पना कोपर्निकसच्या मनांत पुष्कळ दिवसांपासून घोळत होती. तरी त्याच्या मूल्युच्या सालापर्यंत ती त्याने पुस्तक रूपाने प्रसिद्ध केली नाही. याचे कारण, त्याला धर्माधिकार्यांची भीति वाटत होती असे त्याचे काही टीकाकार म्हणतात; पण तसे काही कारण असेलसे दिसत नाही. प्रथमतः त्याच्या मनांत आपल्या कल्पनेचा प्रसार पायथेगोरसप्रमाणे तोंडी शिकवणुकीने करावा असे होतं, व त्याप्रमाणे त्याने काही जणांना आपली तल्ले समजावून दिलीही होती. परंतु शेवटी शेवटी त्याला आपण आपले विचार पुस्तकरूपानेच प्रसिद्ध करावे असे वाटून त्याप्रमाणे त्याने पुस्तक छपावयास टाकलें. असे म्हणतात की, त्याच्या ग्रंथाची पहिली प्रत तो मृत्युशय्येवर पडला असतांच त्याच्या हातांत पडली. त्याने हें पुस्तक पोपला समर्पण केले होते. त्याची उपपत्ति सर्वांच्या परिचयाचीच आहे. सूर्य हा सर्व ग्रहांच्या मध्यभागी असून पृथ्वी आदिकरून सर्व ग्रह त्याच्या भोंवती फिरतात; व ग्रहांखेरीज इतर सर्व ज्योती स्थिर असून त्या पृथ्वीपासून अनंत अंतरावर आहेत. अशीही त्याची उपपत्ति होती. हीं मते त्याने आपल्या पुस्तकाच्या पोपला लिहिलेल्या प्रस्तावनेत सविस्तर दिली असून ती त्याला कशी व केव्हा सुचली याचेहि येथे विवरण केले आहे.

कोपर्निकसच्या या ग्रंथाचे नांव 'दि ऑर्विअम सिलेखिअम रिव्होल्युशनिस' असे असून तो न्युरेबर्ग येथे इ. स. १५४३ मध्ये प्रसिद्ध करण्यांत आला. हा ग्रंथ लॅटिनमध्ये लिहिलेला होता. त्यांत विवरण केलेल्या कोपर्निकसच्या उपपत्तीची उत्तम प्रकारे कल्पना येण्यासाठी त्यांतलं काही उतारे स्वतः ग्रंथकर्त्याच्याच शब्दांत पुढे दिले आहेत.

कोपर्निकसने सूर्यकेन्द्रसिद्धांताचा पुरस्कार करण्याचे कारण.—कोपर्निकस आपल्या अर्पणपत्रिकेत झणतो, "महाराज ग्रहमाळेच्या प्रचलित उपपत्तीविरुद्ध नवीन उपपत्ति प्रतिपादन करण्यास कोणत्या गोष्टी कारणीभूत झाल्या ते मी आपल्यापासून लपवून ठेवूं इच्छित नाही. ग्रहमाळेसंबंधी नवीन कल्पना माझ्या डोक्यांत येण्याचे कारण गणिती लोकांचे शोध एकमेकांशीं कधी जमत नाहीत हे होय. पहिली गोष्ट म्हटली झणजे, सूर्यचंद्रांच्या गतीविषयी शास्त्रज्ञांमध्ये इतकी अनिश्चितता आहे की त्यांना वर्षाचा काळ देखील बरोबर काढता येत नाही. दुसरी गोष्ट, सूर्यचंद्रांच्या आणि पंचग्रहांच्या गती ठरवितांना ते कार्यकारणपरंपरेचे एकच नियम सर्वत्र लागू करीत नाहीत; किंवा त्यांना

एकाच सुसंगत रीतीने आपले सर्व सिद्धांत सिद्धि करिता येत नाहीत. काही जण संकीर्ण वस्तुळांची मदत घेतात, तर काहीना त्यासाठी दीर्घ वस्तुळांची किंवा अपचकांची कांस धरावी लागते; आणि इतकेहि करून त्यांचा हेतु साध्य होत नाही तो नाहीच. विश्वाचा आकार काय आहे व त्याच्या निरनिराळ्या भागांत सखता कशी आहे या मुख्य मुख्य गोष्टी देखील त्यांना अद्याप निश्चित करता आल्या नाहीत. एखाद्याने एकाचे हात दुसऱ्याचे पाय, तिसऱ्याचे डोके आणि चवथ्याचे इतर अवयव घेऊन मूर्ति घडावी, व हे सर्व अवयव सुंदर असले तरी प्रमाणांत नसल्यामुळे त्यापासून मनुष्य तयार होण्याचे ऐवजी मलताच एखादा हिडिस प्राणी निर्माण व्हावा अशी या शास्त्रज्ञांच्या सिद्धान्तांची आज स्थिति आहे.

"निरनिराळ्या गणितज्ञांच्या मतभेदांचा बराच विचार केल्यावर, शेवटी मी आकाशातील ज्योतींच्या गतीसंबंधी एखादी निराळी उपपत्ति पूर्वी कोणी कधी प्रतिपादिली होती किंवा नाही हे पाहण्यासाठी जुन्या तत्त्वज्ञांचे हातीं आले तेवढे सर्व ग्रंथ वाचून पाहिले. तेव्हा प्रथम मला सिसिरोच्या ग्रंथांत असे आढळले की, नाइसीटीजला पृथ्वी फिरत आहे असे वाटत होतं. नंतर पुढे प्लुटार्कच्या ग्रंथावरून नाइसीटीज शिवाय दुसरेहि कित्येक लोक याच मताचे होते, असे माझ्या निदर्शनास आले. यामुळे पृथ्वी फिरत आहे या प्रश्नाचा आपणहि विचार करून पहावा असा मला मोह उत्पन्न झाला. पृथ्वीच्या गतीसंबंधाची कल्पना बुद्धिवादास पटण्याजोगी नाही, हें मला उपष उपष दिसत होतं. परंतु माझ्यापूर्वी कित्येक पंडितांना आकाशस्थ ज्योतींच्या चमत्कारांची कारणमीमांसा लावण्याकरितां ही कल्पना गृहीत धरावी लागली होती हें पाहून माझ्या मनांत असा विचार आला की, या प्राचीन पंडितांप्रमाणे मीहि पृथ्वी गतिमान आहे ही गोष्ट गृहीत धरून आकाशस्थ ज्योतींच्या गतीसंबंधी पूर्वीपेक्षां काही अधिक विश्वसनीय सिद्धान्त काढतां येतो किंवा नाही हें कां पाहूं नये!"

कोपर्निकसच्या ग्रंथाच्या पहिल्या विभागांतल्या दहाव्या प्रकरणांत त्याच्या सूर्यकेंद्रीय उपपत्तीविषयी अधिक विवेचन आले आहे. तेथे तो म्हणतो, "मांशिअानस कॅपेला व दुसरे काही लॅटिन गृहस्थ यांचीं मते मला विशेष लक्ष देण्यासारखीच वाटतात." त्याच्या मते शुक्र व बुध हे ग्रह सूर्यरूपी केंद्राभोंवती फिरत असून, इतर ग्रहांप्रमाणे ते पृथ्वीभोंवती फिरत नसल्यामुळे ते आपल्या कक्षेचे वर्तुळ सोडून सूर्यापासून अधिक दूर जाऊ शकत नाहीत. त्याच्या उपपत्तीप्रमाणे बुधाची कक्षा शुक्राच्या कक्षेच्या आंत असून शुक्राची कक्षा बुधच्या कक्षेच्या दुप्पट असल्याने तीत बुधाच्या प्रदक्षिणेस पुरेसा अवकाश आहे.

सूर्यकेन्द्र सिद्धान्ताची सत्यता सिद्ध करणारा पुरावा.—"याच कल्पनेचा अधिक विस्तार करून जर

आपण शनि, गुरु आणि मंगळ यांचाहि उपर्युक्त दोन ग्रहांच्या केन्द्राशी संबंध जोडला, व त्यांच्या कक्षा, बुध, शुक्र व पृथ्वी या सर्वांच्या कक्षांचा अंतर्भाव होण्याइतक्या मोठ्या आहेत ही गोष्ट घ्यानांत ठेविली, तर त्या सर्वांच्या नियमित व क्रमवार गतीविषयी सुसंगत उपपत्ति लागू शकते. शनि, गुरु व मंगळ हे जेव्हां संध्याकाळी उगवतात—म्हणजे जेव्हां ते सूर्याच्या अगदी उलट वाजूस असतात किंवा जेव्हां आपली पृथ्वी ते व सूर्य यांच्या दरम्यान असते—तेव्हां हे ग्रह पृथ्वीपासून जास्तीत जास्त जवळ असतात; त्याचप्रमाणे जेव्हां ते संध्याकाळी, मावळतात—म्हणजे जेव्हां सूर्य हा त्यांच्या व पृथ्वीच्या दरम्यान असतो—तेव्हां ते पृथ्वीपासून जास्तीत जास्त दूर असतात; या गोष्टी मार्शिआनसला नक्की ठाऊक होत्या. यावरून हे निर्विवाद सिद्ध होते की, ज्याच्या भोंवती बुध व शुक्र प्रदक्षिणा करीत असतात तो सूर्य या ग्रहांचाहि केंद्र असला पाहिजे. आतां ज्या अर्थी सर्व ग्रह एका केंद्राभोंवती फिरत असतात त्या अर्थी शुक्र व मंगळ यांच्या कक्षांच्या दरम्यान असलेल्या अवकाशांत पृथ्वी, चंद्र व त्या दोघांच्या दरम्यान असलेल्या यथयावत वस्तूंचा अंतर्भाव केला पाहिजे; कारण, चंद्र ही पृथ्वीच्या अत्यंत जवळची ज्योति आहे ही गोष्ट निर्विवाद असून, चंद्र व पृथ्वी यांची कोणत्याहि रीतीने विशेषतः मंगळ व शुक्र यांच्या मधील अवकाशांत त्यांचा अंतर्भाव होण्याइतकी जागा असल्यामुळे ताटातूट करता येत नाही. उपरिनिर्दिष्ट कारणांमुळे पृथ्वी ही, तिच्या भोंवती फिरत असलेल्या चंद्रासह, विश्वाच्या मध्यभागी निश्चल असलेल्या सूर्याभोंवती, शुक्र व मंगळ यांच्या दरम्यान असलेल्या अवकाशांतून एका वर्षांत एक प्रदक्षिणा करिते, व ज्या ज्या गोष्टींवरून सूर्य गतिमान आहे असा आपणांस भास होतो, त्या सर्वांचे स्पष्टीकरण पृथ्वीच्या गतीमुळेहि करिता येतें असें आम्ही छातीटोकपणें म्हणू शकतो. विश्वाचा विस्तार इतका मोठा आहे की, इतर ग्रहांच्या कक्षांच्या मानानें जरी पृथ्वीपासून सूर्याचे अंतर जास्त वाटत असले, तरी खगोलाच्या आकाराच्या मानानें तें कांहींच नाही. जे पृथ्वी निश्चल आहे असें म्हणतात त्यांच्या अनंत वर्तुळें असलेल्या उपपत्तीपेक्षां मला हीच उपपत्ति अधिक सयुक्तिक वाटते. ही उपपत्ति प्रचलित मताच्या विरुद्ध आहे, व पुष्कळांना ती आकलन न करता येण्यासारखीहि वाटेल; परंतु प्रभुची इच्छा असल्यास, निदान ज्यांना गणिताचें कांहीं ज्ञान आहे त्यांना तरी, मी ती सूर्यपेक्षां अधिक स्पष्ट करून दाखवीन.

“या गोलांचा [कक्षारूप फलितलेल्या गोलांचा] अनुक्रम पुढें दिल्याप्रमाणें आहे. प्रथम अत्यंत हलका असलेला असा स्थिर तारकांचा गोल असून यांत सर्व गोलांचा समावेश होतो. तो निश्चल असून त्याच्या अनुसंधानानेंच आपण इतर तारकांच्या स्थळांचा उल्लेख करीत असतो. यानंतर सर्वांच्या बाहेर असलेला शनि हा ग्रह आहे व त्याची सूर्याभोंवतालची प्रदक्षिणा तीस वर्षांत संपूर्ण होते. त्यानंतर गुरु हा ग्रह असून

त्याच्या प्रदक्षिणेस वारा वर्षे लागतात. नंतर दोन वर्षांचा प्रदक्षिणाकाल असलेला मंगळ हा ग्रह आहे. त्यानंतर एखाद्या अपचकाप्रमाणें चंद्राची कक्षा सभोंवती असलेली आपली पृथ्वी असून तिची प्रदक्षिणा एका वर्षांत संपते. नऊ महिन्यांत प्रदक्षिणा करणारा शुक्र हा पांचवा ग्रह आहे, व त्याच्या कक्षेच्या आंत बुध हा सहावा ग्रह असून त्याची प्रदक्षिणा ऐशी दिवसांत संपते. या सर्वांच्या मध्ये सूर्याचे अधिष्ठान आहे. सूर्यमालारूपी मनोहर देवालाच्या या दीपकासाठीं दुसरे चांगलें ठिकाण सांपडणें शक्य असेलतें वाटत नाही. अशा रीतीने सूर्य हा सर्वांच्या मध्यभागी सिंहासनावर वसून आपल्या सभोंवती प्रदक्षिणा घालणाऱ्या ज्योतींचें नियंत्रण करीत असतो. गुरुच्या तेजाची क्षयवृद्धि शनीच्या पेक्षां अधिक व मंगळाच्यापेक्षां कमी कां दिसतें, आणि त्याच प्रमाणें ही क्षयवृद्धि बुधाच्यापेक्षां शुक्राच्या वावरीत अधिक कां असते, याचें बरील उपपत्तीनें चांगलें स्पष्टीकरण होतें. शनि, गुरु व मंगळ हे सूर्याच्या किरणांत अदृश्य होतात तेव्हापेक्षां ते संध्याकाळी उगवतात त्या वेळी पृथ्वीच्या अधिक जवळ कां असतात याचाहि उलगाडा बरील उपपत्तीनें होऊ शकतो. ही गोष्ट मंगळाच्या वावरीत अधिक स्पष्टपणें घ्यानांत येते. तो जेव्हां रात्रीच्या वेळी आकाशांत दिसतो, तेव्हां त्याचा आकार गुरुइतका असतो, परंतु लवकरच पुढें त्याचें दुसऱ्या प्रतीच्या ताऱ्यांत अधःपतन होतें. या सर्वांच्या मुळाशी पृथ्वीची गति हे एकच कारण आहे. स्थिर तारकांच्या वावरीत हा प्रकार आढळून येत नाही, यावरून त्या आपल्यापासून अनंत अंतरावर आहेत ही गोष्ट सिद्ध होते.”

सूर्यकेन्द्रसिद्धान्तावर घेतला गेलेला आक्षेप.—तारकांच्या वावरीत यत्किंचितहि लंबन दृष्टोत्पत्तीस येत नाही ही गोष्ट पृथ्वी फिरत असते या उपपत्तिविरुद्ध एक महत्त्वाचा मुद्दा समजला जात होता; व कोपर्निकसचे प्रतिपक्षी अद्यापहि तो तसाच मानीत असत. तारे हे आपल्यापासून अतिशय दूर असल्यामुळे त्यांचे लंबन दृष्टोत्पत्तीस येत नाही असें आरिस्टाकसनें या शंकेचे निराकरण केले होतें, व तें बरोबरहि होतें. कांहीं ताऱ्यांना लंबन असतें ही गोष्ट पुढें एकोणिसाव्या शतकातील ज्योतिष्यांनी अधिक सूक्ष्म यंत्रांच्या साहाय्यानें सिद्ध केली; परंतु ती सिद्ध होण्याच्या अनेक वर्षे अगोदरच कोपर्निकसाचा सूर्यकेन्द्रसिद्धांत सर्वमान्य होऊन बसला.

कोपर्निकसच्या उपपत्तीतील दोष.—कोपर्निकसाची विश्वरचनेसंबंधी उपपत्ति सामान्यतः बरोबर होती, तरी टॉलेमीच्या उपपत्तीतील कित्येक दोष त्यास दाखतां आले नाहीत. स्वकालीन लोकमतास मान देण्यासाठीं टॉलेमीच्या उपपत्तीतील शक्य तितका भाग त्यानें कायम ठेविलेला दिसतो. उदाहरणार्थ, ग्रहांच्या कक्षा वर्तुळाकृति आहेत असें त्यानें म्हटलें असून त्यांच्या केन्द्रच्युतीचें स्पष्टीकरण करण्याकरितां त्यानें टॉलेमीच्या धर्तीवर अपचकांच्या उपपत्तीचा आश्रय केला आहे.

कोपर्निकसच्या उपपत्तीचा विद्वज्जनांत प्रसार.—कोपर्निकसच्या क्रांतिकारक कल्पनेस एकदम मान्यता मिळाली नाही. हे सांगायलास नकोच. तथापि कित्येक मुख्य मुख्य ज्योतिष्यांनी तिचा तावडतोव स्विकार केला. 'एन्होल्थुशन्स' ह्या ग्रंथावर टीका लिहिणारा न्हीटिकस, प्रुटेनिक (प्रशियांत झाली म्हणून त्यांना असे नांव पडलें) कोष्टकांचा कर्ता रीन होल्ड, हेस्सेच्या लॅंडग्रेव्हचा ज्योतिषी रॉयमन व केप्लरचा गुरु मास्ट्रोलिन, यांचा कोपर्निकसच्या सिद्धांताचा स्वीकार करणाऱ्या पंडितांत प्रामुख्याने निर्देश केला पाहिजे. उपरिनिर्दिष्ट प्रुटेनिक कोष्टकेंहि कोपर्निकसच्या कोष्टकांची सुधारलेली आवृत्ति समजली जात असून, ज्योतिषी लोकांना ती फार प्रिय झाली होती. न्हीटिकसच्या टीकेवरून आपणांस असे कळतें की, कोपर्निकसास प्रथम सूर्यकेन्द्रसिद्धान्ताची कल्पना सुचली, ती त्याच्या मंगळाच्या कक्षेच्या वेधामुळे व निरनिराळ्या काळी मंगळाच्या स्पष्ट व्यासांत जो विलक्षण फरक पडतो त्यामुळे होय. रीनहोल्ड-विषयी असे म्हणतात की, तो पुष्पाची कक्षा दीर्घ-वर्तुळाकार मानीत असे; व त्याच्या चंद्रविषयक उपपत्ती-प्रमाणे, चंद्राचे अपचक्र दीर्घवर्तुळाकार कक्षेवर फिरत असतें. रीनहोल्डच्या सदरष्ट्र मतांत पुढें होणाऱ्या केप्लरच्या महत्वाच्या शोधांचेच पूर्वस्वरूप पहावयास मिळतें असे म्हणावयास हरकत नाही. हेस्सेचा लॅंडग्रेव्ह यानें रॉयमन व जस्टस विरगियस यांच्या मदतीने स्थिर तारकांची एक यादी तयार केली होती. केप्लरचा गुरु मास्ट्रोलिन हा सूर्याच्या तेजानें प्रकाशित न झालेल्या चंद्राच्या मागावर दिसणाऱ्या प्रकाशाचे बरोबर कारण सांगणारा पहिला आधुनिक ज्योतिषी होता असे म्हणतात. चंद्रावरील हा प्रकाश स्वतः चंद्राचा नसून सूर्याच्या किरणांचें पृथ्वीपासून परावर्तन होऊन तो दृश्यमान होतो असे मास्ट्रोलिनचें त्यासंबंधी स्पष्टीकरण होतें. परंतु कांहीं ग्रीक तत्त्वज्ञांनीहि या प्रकाशाचें हे कारण सांगितलें होतें असे म्हणतात. व मास्ट्रोलिनच्यापूर्वी लिओनार्डो डी विन्चि यानेंहि तसेच स्पष्टीकरण दिलें होतें असे प्रतिपादण्यांत येतें.

टायको ब्राही.—कोपर्निकसच्या उपपत्तीस अशा रीतीने तत्कालीन कित्येक प्रमुख ज्योतिष्यांचा पाठिंबा मिळाला, तरी कोपर्निकसानंतर झालेल्या टायको ब्राही नामक सुप्रसिद्ध ज्योतिष्याने पृथ्वीला गति आहे हें तत्व मान्य करण्याचें साफ नाकारलें. टायको ब्राही हा डॅनिश इसम असून तो क्युइस्ट्रुप येथें इ. स. १५४६ मध्ये जन्मला व इ. स. १६०१ मध्ये प्रेग येथें मरण पावला. डेन्मार्कचा राजा फ्रेडरिक हा टायकोचा आश्रयदाता असून त्याने त्याला हुणे वेढांत एक वेधशाळा बांधून दिली होती. फ्रेडरिक मरण पावल्यावर टायको जर्मनीत गेला. तेथें मुद्देबाबानें त्याची तरुण केहरशी ओळख होऊन या ओळखीमुळे केहरची महत्वाकांक्षा प्रचलित झाली.

ग्रहगतीसंबंधी टायकोची मते.—टायकोने सूर्य हा ग्रहांच्या गतीचें केन्द्र आहे ऐवढा कोपर्निकसच्या उपपत्तीचा भाग मान्य केला परंतु सूर्य हा पृथ्वीखेरीज करून इतर ग्रहांसमवेत पृथ्वीच्या भोंवती फिरत असतो असे तो प्रतिपादन करित असे. टायको ब्राहोसारख्या विद्वानानें असे विचित्र मत प्रतिपादन करावें हें आज आपणांस कदाचित् आश्चर्यकारक वाटेले; तथापि परंपरागत समजुतीचा पगडा त्या लोकांवर इतका कांही बसला होता की, त्यांच्या कचाट्यातून टायकोसारख्या विद्वानाला देखील सुटतां येईना. शिवाय धर्मग्रंथांतहि पृथ्वी हीच सर्व विश्वाचें केन्द्र असे प्रतिपादन केलें असल्यामुळे धर्मग्रंथांच्या विरुद्ध प्रतिपादन करण्यास बरेच विद्वान धजावत नसत. बायबलासारख्या ग्रंथाचें आज आपणांस केवळ पौराणिक काळांतल वस्तुस्थितीचें व विचारांचें ज्ञान करून देणारी साधनें एवढयाच दृष्टीनें महत्त्व वाटतें, परंतु टायको ब्राहीच्या काळी तशी स्थिति नव्हती. खूद टायकोनेच कोपर्निकसाचें मत खोडण्याकरितां ख्रि. पू. १७०० च्याहि पूर्वी होऊन गेलेल्या एका हिब्रू तत्त्वज्ञाच्या वचनाचा आधार घेतला होता.

टायकोचे धूमकेतुविषयक शोध.—नवीन उपपत्ति काढण्यांत टायकोचा दर्जो जरी कमी प्रतीचा ठरला, तरी त्याने आपल्या वेधकौशल्यामुळे ज्योतिषशास्त्रांत बरीच प्रगति घडवून आणली यांत संदेह नाही. त्याने लावलेल्या शोधांची, कोपर्निकसच्या उपपत्तीचा सत्यता पटविण्याच्या कामी फार मदत झाली. टायकोने धूमकेतूसंबंधी बराच खोल अभ्यास केला होता. धूमकेतूसंबंधी तत्कालीन ज्योतिष्यांत अतिशय अनिश्चितता होती; कोणाला ते दैवी दूत वाटत, तर कोणाला ते आपल्या पृथ्वीच्याच वातावरणांत ज्वलनामुळे होणारे चमत्कार वाटत. परंतु टायकोने असे प्रसिद्ध केलें की, इ. स. १५७७ मध्ये त्याने ज्या धूमकेतूचे वेध घेतले त्याला लॅवन मुळीच नव्हतें, व म्हणून तो पृथ्वीपासून अतिशय दूर असला पाहिजे. वेधांवरून स्पष्ट होणारी या धूमकेतूची कक्षा आपल्या ग्रहमालेंतील ग्रहांच्या कक्षांना छेदून जाते असेहि त्यास आढळून आलें. या शोधामुळे टॉलेमीचे कक्षागोल हे पारदर्शक घन पदार्थ आहेत किंवा केवळ कात्पनिकच गोल आहेत अशी लोकांना शंका वाटू लागली. कारण ज्या अर्थी त्या धूमकेतूची कक्षा या कक्षागोलांस छेदून जात होती, त्या अर्थी तत्कालीन लोक समजत होते त्याप्रमाणें हे कक्षागोल घन पदार्थ नसले पाहिजेत हें उघड आहे. या शोधामुळे लोकांचा टॉलेमीच्या उपपत्तिविषयीचा आदर बराच कमी झाला. तथापि येथें ही एक गोष्ट विसरतां कामा नये की, टॉलेमीचे ताऱ्यांच्या व ग्रहांच्या कक्षांचे गोल हे स्पर्शक्षेत्र घन पदार्थ आहेत, ही कल्पना मूळ टॉलेमीची नसून त्याच्या उपपत्तीचा मध्ययुगांतील लोकांनीच तसा अर्थ केलेला होता. ग्रहांच्या कक्षेचा चक्क व अपचक्क ही या अलेक्झांड्रियाच्या ज्योतिष्याची विवरण लब्ध्याकरितां

कल्पिलेली सष्टि नव्हती, असें सिद्ध करणारा कांहींच पुरावा दाखविता येण्यासारखा नाही.

शर्मिष्ठा नक्षत्रांतील नवी तारा.—इ. स. १५७२ मध्ये शर्मिष्ठा नक्षत्रांत जी एक अत्यंत तेजस्वी अशी तारा प्रगट झाली होती, तिचा टायकोने विशेष अभ्यास केला होता. या तारेस कांहीं लंबन असल्याचें दृष्टोत्पत्तीस येत नाही असें त्यानें दाखवून, त्यावरून ती ग्रहमालेच्या पलीकडे असली पाहिजे असा आपला सिद्धान्त काढला. एखादी नवीन तारा प्रगट होणे, हा कांहीं प्राचीनांना माहीत नसलेला असा असामान्य चमत्कार नव्हता; कारण अशाच एका तारेमुळे हिप्पार्कस यास स्थिर तारकांची यादी करून ठेवण्याची कल्पना सुचली, असें झिनीनें म्हटलें आहे. तथापि नवीन तारेचें दर्शन हा ज्योतिष्यांचें लक्ष वेधून घेण्याइतका असामान्य चमत्कार आहे यांत शंका नाही. अशाच एक तारा पुढें इ. स. १६०४ मध्ये भुजंगधारी नक्षत्रांत प्रकट झाली, व ही तारा बहुधा ज्वलनोद्भूत चमत्कार असावा अशी तिचा केप्लरकडून कारणमीमांसा लावण्यांत आली. तें स्पष्टीकरण एतद्विषयक अर्वाचीन उपपत्तीशीं पूर्णपणे जुळणारें आहे. परंतु तें देण्यांत केप्लर यानें टायकोचीच री ओढली होती असें कांहींजण प्रतिपादन करतात. असल्या प्रकारची अद्भुत उपपत्ति लावण्याचें श्रेय टायकोस देण्यांत येतें हें थोडें आश्चर्यकारकच आहे. कारण, असली उपपत्ति लावण्याइतकी कल्पनाशक्ति असलेला नर कोणी या दोहोंत असेल, तर तो केप्लरच होय.

टायकोची अक्षांश काढण्याची रीति.—टायकोने एखाद्या जागेचे अक्षांश मोजण्याची एक नवीन रीति शोधून काढली. त्याच्या वेळेपर्यंत कोणत्याहि स्थळाचे अक्षांश, लागोपाठ दोन विपुव दिवशीं सूर्याचे कोन मोजून काढीत असत. अर्थात् या रीतीनें अक्षांश काढण्यास कमीत कमी सहा महिन्यांचा तरी अवधि लागे, परंतु टायकोने ध्रुवापाशीं असलेल्या एका तार्याचा तो मध्यान्ह रेवेवर आला तेव्हां त्याचा क्षितिजाशीं किती कोन झाला तो पाहिला; व नंतर तोच तारा घारा तासांनीं, विरुद्ध वाजूला मध्यान्ह रेवेवर आला तेव्हां किती कोन झाला तो पाहिला; व त्या दोघांची घेरीज करून त्या घेरेजेच्या अर्ध्याइतका कोन वेधस्थळाचे अक्षांश दर्शविता असें ठरविलें. त्याच प्रमाणें चन्द्राच्या तिसऱ्या गतिविपमतेवरूनही पूर्वी अरब ज्योतिष्यानें लावलेला शोध त्यानें स्वतः स्वतंत्रपणानें लावला.

केप्लर.—जोहान केप्लर (किंवा त्याच्या मूळच्या नांवाने त्यास संवोधावयाचें म्हणजे जोहान व्हान केपेल) हा अशा प्रकारचा मनुष्य होता, कीं जरी तो नेहमीं उपपत्ति घसविण्यांत गर्क झालेला असे, तरी आपल्या उपपत्ती प्रत्यक्षप्रयोगानें सिद्ध केल्याशिवाय त्याला चैन पडत नसे. अशा रीतीनें वेधकौशल्य व उपपत्तिविवेचनकौशल्य या दोहोंचा त्याच्या ठिकाणी संगम झाल्यामुळे त्यानें अर्वाचीन ज्योतिषाचे मूलभूत असे

तीन नियम शोधून काढले. व या नियमांनीं कोपर्निकसाच्या उपपत्तीस अधिक वळकटी आणली. त्यावरूनच पुढें न्यूटनला त्याचे सुप्रसिद्ध नियम सुचले.

केप्लरचा जन्म इ. स. १५७१ सालीं वुर्टेम्बर्गमधील वॉल नामक शहरां झाला. केप्लर हा मूळचाच अतिशय अशक्त होता, व पुढें त्यास देवी निघून तो आणखी अशक्त झाला. केप्लरला लहानपणीं गृहसौख्याचा लाभ वेताचाच झाला. त्याची आई अशक्त व चिडखोर होती, व त्याचा बाप शिपाई असून तो पुढें तुर्कीविरुद्ध झालेल्या युद्धांत मरण पावला. असें म्हणतात कीं, प्रथमतः त्याला गणिताविषयी अगर ज्योतिषाविषयी सुळीच आवड नव्हती. परंतु धर्मोपदेशक होण्याचे त्याचे प्रयत्न निष्फळ होतांच तो ज्योतिषाचा मोठ्या उत्साहानें अभ्यास करूं लागला. मास्ट्रलिन नांवाचा एक प्रसिद्ध शास्त्रज्ञ हा त्याचा गुरु असून या दोघांहि गुरुशिष्यांनीं कोपर्निकसाच्या सिद्धांताचा पुरस्कार केला होता. तथापि धार्मिक बंधनांमुळे मास्ट्रलिन यास टॉलेमीच्या उपपत्तीचा उपदेश व प्रेगरीच्या पंचांगसुधारणेस विरोध करावा लागे.

प्रेगरीची पंचांगसुधारणा.—प्रेगोरियन हें नांव तेराव्या पोपप्रेगरीनें तें पंचांग इ. स. १५८२ सालीं अंमलांत आणलें म्हणून पडलें होतें. त्याच्या पूर्वीच्या ज्युलियस सीझरच्या नांवानें प्रसिद्ध असलेल्या ज्युलियन पंचांगानें जरी पूर्वीच्या पंचांगांत पुष्कळ सुधारणा केली होती व ख्रिस्ती राष्ट्रांत सर्वत्र त्याचाच प्रसार होता, तरी त्यांत थोडीशी चूक राहून गेल्यामुळे पंचांगांतला दिवस व प्रत्यक्ष दिवस यांच्यामध्यें मेळ वसत नसे. सीझरच्या कालापासून लोटलेल्या १५०० वर्षांत पंचांगसिद्ध दिवसांत व वास्तविक दिवसांत जवळ जवळ ११ दिवसांचें अंतर पडलें होतें. ही चूक दुरुस्त करण्यासाठीं प्रेगरीनें चालू पंचांगांतून १० दिवस गाळले. व अशा प्रकारची चूक पुढें पडूं नये म्हणून दर चौथ्या वर्षी फेब्रुवारी महिन्यांत अधिक धरला जाणारा दिवस प्रत्येक चौथ्या शतकाच्या अखेरच्या वर्षांत धरूं नये असें ठरविलें.

उपर्युक्त पंचांगसुधारणा आवश्यक होती हें उघड आहे; तथापि तत्कालीन पंचांगांतून १० दिवस गाळण्याची वस्तुतः कांहीं जरूरी नव्हती. विपुव दिन हा इ. स. १५८२ या वर्षी मार्च आणि सप्टेंबरच्या दहाव्या तारखेस आला होता. त्यास तेथेच राहूं दिलें असतें तर नंतरच्या इतिहासकारांस तें अधिक सोयीचेंच झालें असतें. परंतु या पंचांगाच्या विरुद्ध जाण्याचें कारण हें नसून निराळेच कांहीं होतें. या वेळीं जर्मनीमध्ये लूथर यानें पोपच्या विरुद्ध बंड उभारलें असल्यामुळे तदनुयायी जर्मन लोकांत या पोपच्या पंचांगाला इ. स. १६९९ पर्यंत मान्यता मिळाली नाही. याच कारणांमुळे इ. स. १७५१

पर्यंत इंग्लंडमध्ये देखील या पंचांगाला थारा मिळाला नव्हता; व. रशियाने तर अजून त्याचा स्वीकार केलेला नाही.

सूर्यकेन्द्रसिद्धान्तास लूथरच्या अनुयायांचा विरोध.—परंतु ज्या अर्थी साध्या पंचांगाच्या वावर्तीत देखील या धर्मक्रांतिवाल्या लोकांनी पोपला अडथळा केला, त्या अर्थी पोपला मान्य नसलेल्या कोपर्निकसच्या सिद्धान्ताला त्यांनी उचलून धरलें असेल असे वाटण्याचा संभव आहे. परंतु वस्तुस्थिति तशी नव्हती. स्वतः लूथरच कोपर्निकसच्या उपपत्तीविरुद्ध विनतीवद् मुद्दा म्हणून, 'जोशुआने स्थिर राहण्याविषयी आज्ञा केली ती पृथ्वीस केली, सूर्यास नाही' असे अगदी कंठशोष करून प्रतिपादन करीत असे. कोपर्निकसच्या सिद्धान्ताला पोपच्या अनुयायांप्रमाणेच लूथरच्या अनुयायांनीहि विरोध केला. केप्लरला देखील पुष्कळदा पोपच्या अनुयायांकडून त्रास झाला. परंतु गॅलिलीओप्रमाणे त्याला प्रत्यक्ष छळ सोसावा लागला नाही. प्रथमतः केप्लरपुढे देखील कोपर्निकसचे सिद्धान्त आधारभूत धरून लिहिलेला ग्रंथ छापवा किंवा नाही हा प्रश्न होता; परंतु इ. स. १५९६ या वर्षी तो ग्रंथ शेवटी प्रसिद्ध झाला. मिस्टिरिअम कॉस्मोग्रॅफिअम हें या ग्रंथाचें नांव होतें. व त्यांत निरनिराळ्या ग्रहांच्या स्थितीबद्दल उद्घापोह केला होता. कोपर्निकसाने ग्रहांची अंतरे काढण्याच्या उद्देशाने त्यांचे वेध घेतलेले होते; व त्यांत त्याला थोडेबहुत यशहि आलें होतें, परंतु सूर्याचे अंतर किती आहे हें त्यास बरोबर माहीत नसल्याकारणाने कोणत्याहि ग्रहांचे अंतर त्याला नक्की ठरवितां आले नाही. तथापि जेवढे ग्रह त्याला माहीत होते त्यांची सापेक्ष अंतरे त्याने काढलेली होती.

ग्रहकक्षांच्या आकृतीसंबंधी केप्लरची एक चमत्कारिक उपपत्ति.—या प्रमाणांच्या आधारावर केप्लरने पुढे एक चमत्कारिक उपपत्ति वसविली. या उपपत्तीप्रमाणे आकाशातील पांच ग्रहांच्या कक्षांचा भूमितीतील समघनांच्या आकृतीशी कांहीं विशिष्ट संबंध आहे. उदाहरणार्थ, तो म्हणतो की "पृथ्वीच्या कक्षेभोंवती एक द्वादशफलक काढा; म्हणजे त्याच्या कोंपऱ्यांतून जाणारा गोल मंगळाची कक्षा होईल. मंगळाच्या गोलाभोंवती चतुष्फलक काढा; म्हणजे त्याच्या कोंपऱ्यांतून जाणारा गोल गुरुची कक्षा होईल. गुरुच्या कक्षेभोंवती षट्फलक काढा; म्हणजे त्याच्या कोंपऱ्यांतून जाणारा गोल शनीची कक्षा होईल. आतां पृथ्वीच्या कक्षेच्या आंत विंशतिफलक काढा; म्हणजे त्याच्या आंत वसणारा गोल शुक्राची कक्षा होईल. शुक्राच्या कक्षेच्या आंत अष्टफलक काढा; म्हणजे त्याच्या आंत वसणारा गोल बुधची कक्षा होईल."

केप्लरची टायकोब्राहीशी ओळख होते.—ही उपपत्ति गरी काव्यमय आहे व आधुनिक उपपत्तिविवेकांच्या दृष्टीने गरी तिला कांहीं महत्त्व नाही, तरी तिजमुळे केप्लरच्या

कल्पनाशक्तीची कीर्ति टायकोब्राहीपर्यंत पोचून त्याने त्याला आपल्या हाताखाली काम करण्याकरितां प्रेग येथें बोलाविलें. टायकोच्या संगतीचा केप्लरला फार फायदा झाला; कारण त्यायोगे केप्लरसारख्या केवळ कल्पनासृष्टीत वावरणाऱ्या पंडितास टायकोच्या सूक्ष्मनिरीक्षणाची संवय लागून त्याच्या हातून पुढें महत्त्वाचे शोध लागले.

केप्लरचे तीन नियम.—इ. स. १६०१ त टायको मरण पावला, तेव्हां त्याच्या जागी केप्लरची नेमणूक झाली. येथें केप्लरने टायकोच्या अप्रसिद्ध अशा शोधांची जी माहिती जमविली तिचा पुढें त्याला आपल्या ज्योतिर्विषयक अभ्यासाच्या कामी फार उपयोग झाला. केप्लरची ग्रंथरचना पुष्कळ आहे. तो वाचकास आपल्या विश्वासांत घेऊन आपण आरंभी कसकसे चुकीचे सिद्धांत काढले व त्यांतील चुका हळूहळू आपल्या ध्यानांत यऊन आपण त्यांत कसकशी सुधारणा केली हें सर्व समजाऊन सांगतो. यामुळे त्याच्या ग्रंथांत सर्वसमत सिद्धांताबरोबर अनेक चुक्याहि सिद्धांतांचे विवेचन येतें. येथें आपणांस त्याच्या अपरिणतावस्थेतील चुकीच्या सिद्धांतांशी कर्तव्य नसून अखेरीस त्याने निर्णायक असे जे तीन महत्त्वाचे सिद्धांत काढले त्यांचाच फक्त विचार करावयाचा आहे. हे सिद्धांत पुढें दिलेल्याप्रमाणे होत.

१ ग्रहांच्या कक्षा वर्तुळाकार नसून त्या दीर्घवर्तुळांकृति आहेत, व सूर्य हा त्यांच्या एका केन्द्रांत असतो.

२ ग्रहाची गति त्याच्या कक्षेच्या निरनिराळ्या भागांत निरनिराळी असते. सूर्य व ग्रह यांना जोडणारी एक काल्पनिक रेषा काढली तर ती समान कालांत समान क्षेत्रफळ आक्रमण करते.

हे दोन नियम इ. स. १६०९ मध्येच प्रसिद्ध झाले. परंतु याच्या तिसऱ्या नियमांत दिलेला ग्रहांचे अंतर व त्यांचा प्रदक्षिणाकाळ यांच्या मधील संबंध शोधून काढण्याकरितां मात्र त्याला कित्येक वर्षे खपावे लागले. सरतेशेवटी इ. स. १६१८ त त्याने पुढें दिलेला तिसरा नियम शोधून काढिला.

३ ग्रहाच्या सूर्यापासूनच्या अंतराचा वर्ग व त्याच्या प्रदक्षिणाकाळाचा घन हे नेहमी प्रमाणांत असतात.

या सर्व नियमांत सूर्य हा ग्रहांच्या कक्षांच्या मध्यस्थानी आहे ही गोष्ट गृहीत धरलेली दिसून येते. त्याचप्रमाणे, कोपर्निकसच्या सिद्धांताप्रमाणे केप्लरनेहि आपली पृथ्वी ही ग्रहांपैकीच एक असून इतर ग्रहांना लागू असलेले सर्व नियम तिलाहि लागू आहेत असे मानलें आहे. केप्लरचे हे सिद्धांत आज आपणांस इतके परिचयाचे झाले आहेत की त्यांचे वास्तविक महत्त्व आपल्या ध्यानांत येणें कठिण आहे. तथापि न्यूटनने पुढें जो विश्वव्यापी गुरुत्वाकर्षणाचा नियम शोधून काढला तो याच अगदी साध्या वाटणाऱ्या नियमांच्या आधारावर उभारलेला होता हें विसरतां कामा नये. केप्लरच्या समकालीन लोकांस त्याच्या नियमावरून इतका

महत्वाचा सिद्धांत पुढे निष्पन्न झालेला अशी अर्थातच काही कल्पना नव्हती. हे नियम प्रसिद्ध होताच तत्कालीन समाजाच्या डोक्यांत जर कोणती कल्पना आली असेल तर ही का, केप्लरचे नियम हे, 'वर्तुल ही सर्वोत्तम' आकृति आहे व म्हणून ग्रहांच्या कक्षाहि वर्तुळाकार असल्या पाहिजेत' या आरिस्टॉटलच्या सिद्धांताच्या मुळाशी धाव घालणारे असे आहेत. स्वतः कोपर्निकसला देखील आरिस्टॉटलच्या सिद्धांताच्या सत्यतेबद्दल तिळमात्रहि शंका नव्हती. केप्लर हा प्रचलीत समजुतीची धंधने तोडून आपले नियम प्रतिपादन करू शकला यावरून त्याच्या स्वतंत्रबुद्धीची साक्ष पडते.

गॅलिलीओ गॅलिली.—केप्लर हा आपले ग्रहगतींचे कोडे उकळीत असतांना इटालीत ज्याच्यामुळे कोपर्निकसाच्या सिद्धांताला दुजोरा मिळून नवीन कल्पनांचा जास्तीत जास्त प्रसार झाला असा गॅलिलीओ गॅलिली नांवाचा सुप्रसिद्ध वैधकुशल ज्योतिषी उदयास आला. गॅलिलीओचा जन्म पिसा येथे इ. स. १५६४ च्या फेब्रुवारी महिन्यांत १५ व्या तारखेस (जुन्या पंचांगाप्रमाणे) झाला. गॅलिलीओचा जन्म एका उच्च परंतु खालावलेल्या कुळांत झाला होता. प्रथमतः त्याने वैद्यकीचा अभ्यास करण्यास सुरुवात केली, परंतु त्याचा कल भौतिक शास्त्रांकरिता असल्यामुळे भौतिक शास्त्रांच्या अभ्यासास सुरुवात करीपर्यंत त्याचा म्हणण्यासारखा नांवेलीक झाला नाही. पिसा येथे त्याला विरोध झाल्यामुळे त्याने सवकरच पादोवा विभाविद्यालयांत सुट्टिविशानाच्या अध्यापकाची जागा पत्करली. त्याचे पुढील सर्व आयुष्य फ्लोरेंस येथे गेले.

दुर्विणीचा शोध.—गॅलिलीओ हा आपल्या पूर्ववर्त्यांचे केप्लरच्या नियमांचा पुरस्कर्ता झाला होता हे त्याने केप्लरला लिहिलेल्या एका पत्रावरून दिसून येते. तथापि इ. स. १६१० पर्यंत तो त्याच्या नियमांचा प्रसार करण्यापलीकडे या धावतीत अधिक काही करू शकला नाही. गॅलिलीओने ज्योतिषज्ञानांत जी महत्वाची भर घातली ती सर्व त्याच्या एकाच शोधाच्या—दुर्विणीच्या शोधाच्या—बळावर होय. इतके दिवसपर्यंत ज्योतिषी लोक सूर्याच्या डोळ्यांनाच वेध घेत असत. बहिर्गोल किंवा अंतर्गोल भिंगांचा उपयोग तेराव्या शतकापासून हात झाला होता हे खरे, परंतु दूरचे प्रदार्थ पाहण्याकरिता त्यांचा उपयोग करण्याची कल्पना आतांपर्यंत कोणास सुचली नव्हती. दुर्विणीचा शोध प्रथम कोणी लावला, या प्रश्नाचा निकाल अद्याप समाधानकारक लागला नाही. तथापि या शोधासंबंधी मुख्य श्रेय नेदरलंडांतील एका नेत्रवैद्यासच आहे. ही गोष्ट आतां संवर्णन कबूल करतात.

इ. स. १५९० त फ्लोरेंस जेन्सेन नामक एका नेत्रवैद्याने १० इंच लांबीच्या मळीच्या दोन टोंकांस अंतर्गोल व बहिर्गोल अशी दोन भिंगे लावून तिचा लहान प्रदार्थाने महत्करण करण्याच्या किंवा—निराळा—

शब्दांत सांगायचे म्हणजे सूक्ष्मदर्शक यंत्र बनविण्याच्या कामी उपयोग केला. पुढे काही वर्षांनी ओहात्रीस लिप्पेश [याच्या संबंधी आपणांस तो इ. स. १६१९ त मेला आहे] अधिक काही माहीत नाही] याने अशाच प्रकारचे निरतिराळ्या भिंगांच्या एकत्रीकरणाचे प्रयोग करून पाहिले तेव्हा त्याला असे आढळून आले की, दूरच्या देवळांचे शिखर या भिंगांतून पाहिले असता बरेच जवळ आलेले दिसते. त्याने ज्या प्रकारच्या भिंगांचे एकत्रीकरण केले होते तीच भिंगे आज नाटकी दुर्विणीत घातलेली असतात व जर्मन लोक अद्यापहि तिला इंच दुर्विणी असेच म्हणतात.

गॅलिलीओची दुर्विणी व आकाशगंगा.—या यंत्राची कीर्ति लवकरच सर्वत्र पसरली व निरतिराळ्या प्रयोगकारांनी ही गोष्ट हाती घेऊन तत्संबंधी प्रयोग करण्यास सुरुवात केली. “ज्याच्या योगाने दूरचे प्रदार्थ देखील जवळच्या प्रदार्थाइतकेच स्पष्ट दिसतात” अशा या यंत्राची माहिती गॅलिलीओस इटालीत असतांना झाली. लागलीच त्याने तशाच प्रकारची एक दुर्विणी स्वतःसाठी करण्यास सुरुवात केली, व या कामी त्याला इतके यश आले की, प्रथमतः त्यास “दूरचा प्रदार्थ तिप्पट जवळ आलेला व नऊपट मोठा झालेला” आढळून आला. आणखी काही प्रयोग केल्यावर त्याची दुर्विणी इतकी चांगली झाली की, तीतून प्रदार्थ जवळ जवळ हजारपट मोठा झालेला व तीसपट जवळ आलेला दिसू लागला. तेव्हा गॅलिलीओस साहजिकच आपली दुर्विणी आकाशाकडे फिरविण्याची इच्छा होऊन तिचे तावडतोष कित्येक महत्त्वाचे व आश्चर्यकारक असे नवीन शोध लागण्यांत पर्यवसान झाले. प्रथमच त्याच्या दुर्विणीतून सूर्याच्या डोळ्यांनाच दिसणारे असे शेंकडें तारे दृष्टिपथांत आले व त्यावरून त्याला असा सिद्धान्त काढता आला की, आकाशगंगा हा केवळ कोवळ्या लहान लहान ताऱ्यांच्या एकत्रीभवनामुळेच दिसणारा चमत्कार आहे.

चंद्राच्या पृष्ठभागाच्या उंचसखलपणाचे व गुकाच्या कलांचे अवगमन.—चंद्राच्या पृष्ठभागाचे दुर्विणीतून निरीक्षण केल्यावर गॅलिलीओस असे आढळून आले की, चंद्राचा आकार पृथ्वीप्रमाणेच असून त्याचा पृष्ठभागहि पृथ्वीप्रमाणेच खरखरीत आहे. चंद्रावरील पर्वतांची उंची त्यांच्या छायांचे वेध घेऊन स्थूल मानाने काढता येण्यासारखा आहे, ही गोष्टहि त्याच्या आतांत आली होती. या शोधांनी तत्कालीन समाजांत फार खळबळ उडवून दिली कारण त्या काळी सर्वसमस्त असलेल्या आरिस्टॉटलच्या मताप्रमाणे इतर ग्रहांप्रमाणे चंद्रहि वाटोळा गुरुगरीत असा एक गोल असून त्याचा पृष्ठभाग अगदी गुळगुळीत आहे असे समजले जात होते. गॅलिलीओच्या या शोधांत कोपर्निकसाच्या सूर्यकेंद्रसिद्धांतास सुट्टि मिळेल असे काहीच नव्हते परंतु गॅलिलीओने जेव्हा आपली दुर्विणी इतर ग्रहांकडे रोवली तेव्हा मात्र निरा-

ळाच प्रकार आढळून आला. उदाहरणार्थ; शुक्राचे दुर्विणीतून निरीक्षण केल्यावर त्याला असें दिसून आलें कीं, चंद्राच्या कलांची ज्याप्रमाणें व ज्या कारणांमुळे क्षयवृद्धि होते, अगदीं त्याचप्रमाणें व त्याच कारणांमुळे शुक्राच्या कलांचीहि क्षयवृद्धि होत असते. ग्रह हे स्वयंप्रकाश नसून त्यांचा प्रकाश त्यांनां सूर्यापासून प्राप्त झालेला असतो ही गोष्ट या शोधांमुळे निर्विवाद सिद्ध झाली; व अन्तर्ग्रह हे पृथ्वीच्या जवळ आले असतां ते पृथ्वीपासून दूर असतात तेव्हां-पेक्षां अनेक पर्तींनी अधिक तेजस्वी दिसावयास हवेत त्याप्रमाणें दिसत नाहींत असा जो कोपर्निकसाच्या सिद्धान्तावर आक्षेप घेण्यांत येत होता, त्यासहि या शोधांमुळे विनतोड उत्तर मिळाले. कारण, एखादा ग्रह सूर्य व पृथ्वी यांच्या मध्ये आला असतां त्याच्या सूर्यप्रकाशित भागापैकी फारच थोडा भाग आपल्या पृथ्वीवरून दृग्गोचर होऊं शकतो.

गुरुचे उपग्रह.—गुरु ह्या ग्रहाचे निरीक्षण केल्यावर तर यादूनहि जास्त चमत्कारिक गोष्टी प्रत्ययास आल्या. कारण त्या ग्रहाच्या विषुववृत्ताच्या रेपेंत चार लहान लहान तारे असल्याचें आढळून आलें; व लागोपाठ कित्येक रात्रीं वेध घेतल्यावर ज्याप्रमाणें पृथ्वीभोंवतीं चंद्र प्रदक्षिणा करितो त्याचप्रमाणें हेहि त्या ग्रहाभोंवतीं फिरत आहेत अशी खात्री झाली. गुरु व त्याचे उपग्रह मिळून एक लहानशी सूर्यमालाच दिसत असल्यामुळे कोपर्निकसाच्या उपपत्तीचा प्रत्येकास पहातां येण्यासारखा असा हा वस्तुपाठच झाला. ह्या उपग्रहास गॅलिलीओनें त्यावेळीं फ्लोरेंस येथें राज्य करणाऱ्या राजघराण्याविषयीची आपली आदरयुक्ति प्रकट करण्याकरितां विसियन तारका असें नांव दिलें.


सूर्यावरील डाग व सूर्याचा अक्षप्रदक्षिणाकाल.—यानंतर गॅलिलीओनें आपल्या दुर्विणीतून सूर्याचे निरीक्षण केलें. तेव्हां त्याला ह्या तेजोगोलाच्या पृष्ठभागावर ज्याचा आकार हळू हळू बदलत आहे असा एक डाग असल्याचें दिसून आलें. त्यावरून सूर्याच्या घटकद्रव्यांत कांहींतरी घडामोडी होत आहेत असें स्पष्ट होऊन, अग्निरस्ट्रोफल इत्यादि आधिभौतिक उपपत्तिविवेचकांच्या सिद्धान्ताप्रमाणें तो पूर्णावस्थेत नाहीं असें सिद्ध झालें. हा शोध पुराणमतवादी लोकांच्या समाजांत वरीच खळबळ उडवून देणारा असला तरी त्यामुळे एक अतिशय महत्त्वाची गोष्ट निदर्शनास आली. कोणताहि डाग घेतला तरी तो सूर्यविवाच्या एका कडेपासून दुसऱ्या कडेपावेतो जातो व तेथें अदृश्य होऊन ठराविक काळानें पुन्हां पहिल्या कडेवर प्रकट होतो असें दिसून आल्यामुळे, त्यावरून सूर्य हा आपल्या अक्षाभोंवतीं फिरत असतो व ही प्रदक्षिणा सुमारे बोवीस दिवसांत पुरी होते ही गोष्ट सिद्ध झाली.

सूर्यावरील डागांचा संशोधक कोण.—गॅलिलीओ हा सूर्यावरील डागांचें निरीक्षण करणारा पहिलाच ज्योतिषी नव्हता, गॅलिलीओपूर्वी होऊन गेलेल्या ज्योतिष्यांनीहि सूर्या

वर एक डाग पाहिला होता; परंतु तें एकाद्या अंतर्ग्रहाचें सूर्यविवावरून होत असणारें संक्रमण असावें अशी त्यांची चुकीची समजूत झाली. स्वतः केझरनें देखील हीच चुक केली होती. दुर्विणीचा शोध लागण्याच्या पूर्वी एकदां सूर्याचें प्रतिबिंब 'काळोखपेटी' च्या पडद्यावर पहात असतां त्याला सूर्याविवावर एक डाग आढळून आला. हा डाग बुधाच्या संक्रमणांमुळे दिसत असावा अशी त्याची समजूत झाली. परंतु ग्रहाचें विंब 'काळोखपेटी' सारख्या उपायानें दिसण्या इतकें मोठें नसल्यामुळे, तो सूर्यावरीलच डाग असला पाहिजे हें उघड आहे. असल्या प्रकारचीं निरीक्षणे कितीहि कुतूहलजनक असलीं तरी त्यांनां सूर्यावरील डागांच्या शोधाचें श्रेय देतां येत नाहीं. होन्स स्मिथ विल्यम्स यास, गॅलिलीओ वेध घेत असतांनाच दुसऱ्याहि कित्येक संशोधकांनीं (मुख्यतः जोहान फ्रायशिअस यानें) सूर्यावरील डागांचें निरीक्षण करून त्यांचा सूर्याच्या पृष्ठभागाशी संबंध आहे हें ओळखलें असावें एवढीच गोष्ट जास्तीत जास्त शक्य वाटते. परंतु दुर्विणीच्या शोधापूर्वी सूर्यावरील डागांचें अवगमन होणें अगदीं अशक्यच आहे असें वाटत नाहीं. कधीं कधीं डाग इतके मोठे असतात कीं, सूर्याचे तेज त्या वेळीं मंद असल्यास ते नुसत्या डोळ्यांनींहि दिसू शकतात. अशाच प्रकारचा एक डाग एका ज्योतिष्यानें नुसत्या डोळ्यांनीं पाहिला असल्याचें वॉल याच्या स्टोरि ऑफ दि सन, नामक ग्रंथांत सांगितलें आहे. गॅलिलीओच्या हजार वर्षे अगोदर होऊन गेलेल्या ब्राह्मिहिरनामक सुप्रसिद्ध भारतीय ज्योतिष्यानेंहि असाच एक डाग पाहिला होता असें त्याच्या बृहत्संहितेंतील तत्संबंधीं वर्णनावरून दिसून येतें. असो; उपर्युक्त संशोधनाच्या मानावर हक्क सांगणाऱ्यांत शानर नांवाच्या एका यहुद्याचा प्रासुल्यानें उल्लेख केला पाहिजे. असें म्हणतात कीं, गॅलिलीओचा पुढें जो छळ झाला त्याला या इसमाचा मत्सरच कारणीभूत झाला.

गॅलिलीओचा छळ.—गॅलिलीओवरील खटल्याइतका दुसरा महत्त्वाचा खटला शास्त्राच्या इतिहासांत झाला नाहीं. याच्यावर निरनिराळ्या प्रकारच्या टीका झाल्या आहेत. पूर्वीपासूनच त्यावेळच्या लोकांचा हिंदू तत्वज्ञांनीं दिलेल्या विश्वरचनेच्या उपपत्तिवर इतका विश्वास होता कीं, तिजविरुद्ध कोणी कांहीं प्रतिपादन केल्यास त्याचा छळ होत असे. अशा प्रकारचीं धर्मपुस्तकाविरुद्ध असलेलीं मतें प्रतिपादिल्याबद्दल इ. स. १६०० मध्ये ब्रूनो नांवाच्या शास्त्रज्ञाला जाळण्यांत आलें होतें. कोपर्निकसाच्या सिद्धांताचें मंडन करणारें पुस्तक केझर यानें इ. स. १६२२ सालीं प्रसिद्ध केलें होतें, पण तो प्रॉटेस्टंट देशांत असल्याकारणानें त्याला त्रास सोसावा लागला नाहीं. परंतु पुढें इ. स. १६३२त गॅलिलीओनें जेव्हां कोपर्निकसाच्या मतांचें समर्थन करणारें आपलें संवादात्मक पुस्तक प्रसिद्ध केलें, तेव्हां धर्मगुरूंनां त्यायोगें आपला अपमान झाला असें वाटलें. आपण केवळ दोनहि बाजू संवाद-

IV



रोमन अवकस.

(पृ. ८७ पहा.)


V

नानापाट (हिंदुस्थान).	१	२	३	४	५	६	७	८	९	०
रेखांतील धिगुलिख (हिंदुस्थान).	—	≡	≡	≡	≡	≡	≡	≡	≡	○
रेखनागरी. ...	१	२	३	४	५	६	७	८	९	०
पूर्वकडील जरादी. ...	१	२	३	४	५	६	७	८	९	०
चोनाट.	१	२	३	४	५	६	७	८	९	०
गोपबाल.	१	२	३	४	५	६	७	८	९	०

तुलनात्मक अंकपट.

(पृ. ९१ पहा.)


VI



ग्रीक अवकस उर्फ स्यानरेपापट.

(पृ. ८७ पहा.)

VII



चिनी गणनपद्धति.

(पृ. ८१ पहा.)

रूपाने पुढे मांडीत आहोत-आपलें स्वतःचें यावद्दल कांहींहि मत नाही-असें वाह्यतः दाखविण्याचा गॅलिलीओनें प्रयत्न केला होता. परंतु कोपर्निकसाच्या मतास विरोध करणाऱ्या पात्राच्या मानाने त्याच्या मताचें समर्थन करणाऱ्या पात्राच्या तोंडां त्यानें इतके जोरदार मुद्दे घातले होते कीं, त्यावरून ग्रंथकर्त्याचा कल कोणीकडे आहे हे सहज कळून येण्यासारखें होतें. गॅलिलीओला कोर्टांपुढें येऊन आपल्या वर्तणुकीचा जाब देण्याबद्दल पाचारण करण्यांत आलें. तेथें त्यानें आपला उद्देश धर्मग्रंथाच्या विरुद्ध लिहिण्याचा नव्हता असें सांगून आपलीं सर्व मते परत घेतलीं. पुनः असलीं नास्तिक मते प्रतिपादन न करण्याची समज देण्यांत येऊन गॅलिलीओची मुक्तता करण्यांत आली. आपल्या आयुष्याचीं यापुढील दहा वर्षे गॅलिलीओनें पदार्थविज्ञानशास्त्राचा अभ्यास करण्यांत घालविली, व ह्या शास्त्रांत देखील त्यानें कित्येक महत्त्वाचे शोध लावले. गॅलिलीओच्या एतद्विषयक शोधांची हकीकत पुढें त्या शास्त्राच्या इतिहासांत येईलच.

न्यूटन.—गॅलिलीओनंतर झालेला मोठा ज्योतिषी म्हणजे सर आयझॅक न्यूटन हा होय. याचा जन्म इ. स. १६४२ त इंग्लंडमध्ये झाला. याचे ज्योतिषशास्त्राप्रमाणेंच पदार्थविज्ञानांतहि अनेक महत्त्वाचे शोध असल्यामुळे त्याचें सविस्तर चरित्र त्या शास्त्राच्या इतिहासांत देण्याचें योजिलें आहे. या ठिकाणीं त्याच्या ज्या गुरुत्वाकर्षणाच्या शोधांमुळे ज्योतिषशास्त्रांत कल्पनातीत प्रगति घडून आली त्याचाच फक्त विचार करित्य आहो.

गुरुत्वाकर्षणाचा नियम व त्याचे न्यूटन पूर्वीचे पुरस्कर्ते.—या गुरुत्वाकर्षणाच्या नियमाचा परिणाम आजपर्यंतच्या कोणत्याहि शोधापेक्षां अधिक व्यापक व सर्वगामी असा आहे. हा नियम जगांतील अत्यंत सूक्ष्म अणूपासून तों अखिल जगास प्रकाश देणाऱ्या सूर्यापर्यंत सर्वांना सारखाच लागू पडतो. तरी पण आश्चर्याची गोष्ट ही कीं हा साधा एवढा महत्त्वाचा नियम कल्पनातीत सोप्या शब्दांत मांडता येण्यासारखा आहे व सोपा आहे. 'या विश्वातील द्रव्याचा प्रत्येक कण दुसऱ्या कणास आकर्षण करीत असतो, व ही दोन कणांमधील आकर्षण शक्ति त्यांच्या द्रव्याशीं समप्रमाणांत व त्यांच्यामधील अंतराशीं व्यस्त प्रमाणांत असते.' प्रथमतः आपणांस हे लक्षांत ठेविलें पाहिजे कीं, ही गुरुत्वाकर्षणाची कल्पना न्यूटनलाच प्रथमतः सुचली असें नाही. फार प्राचीन काळां ग्रीसमध्ये अनेकसे गोरसच्या मनांत, जी शक्ति आकाशातील गोलांना आप-आपल्या कक्षेंत ठेविते, ती शक्ति व पृथ्वीवरील पदार्थांना आकर्षण करीत असलेली शक्ति या अभिन्न नसाव्यात असा विचार आला होता. परंतु अनेकसे गोरसचें हें केवळ अजुमानच होतें. त्याच्या नंतर १७ व्या शतकापर्यंत ही कल्पना कोणाच्याहि डोक्यांत आली नाही. केसरनं शोधून काढलेल्या प्रहगतीच्या तिसऱ्या नियमावरून प्रहाला आपल्या

कक्षेमध्ये ठेवणारी मध्याभिगामी शक्ति सूर्यापासूनच्या अंतराच्या वर्गोशी व्यस्त प्रमाणांत असते. ही गोष्ट कित्येकांच्या ध्यानांत आली. ही कपलना रॉबर्ट हूक, रेन, व कदाचित् हॅले यांनाहि सुचली होती. पण ती अजूनपर्यंत कोणी सिद्ध करून दाखविली नव्हती. ज्या वेळेस न्यूटननें आपला प्रयोग प्रसिद्ध केला त्या वेळेला हूकनें असें प्रतिपादन केलें कीं मी हें सिद्ध करण्याची रीत शोधून काढली होती. अशा रीतीने प्रथम हा शोध कोणी लावला यावर भयंकर रणकंदन मागलें व त्यांत हूकनें आपल्या नेहमीच्या कुत्सित तऱ्हेनें वादविवाद चालू ठेविला. हूकनें आपली रीत प्रसिद्ध कधीच केली नाही; व त्याच्या ध्यानांत एखादी ही रीत आली होती किंवा नव्हती याचीहि घानवाच आहे. न्यूटनचें महत्त्व त्यानें ही रीत सप्रयोग सिद्ध केली यांतच आहे.

न्यूटननें हा नियम कसा सिद्ध केला.—गुरुत्वाकर्षणाचा नियम सिद्ध करण्याची रीत न्यूटनला चंद्राच्या कक्षेतील गतीवरून सुचली. तथापि सर्वसमत दंतकथा न्यूटनला ती फळाच्या खाली पडण्यावरून सुचली अशी असून तिचा उद्भव व्हॉल्टेअरपासून झालेला आहे. ही दंतकथा खरी असो किंवा खोटी असो, एवढें मात्र उघड आहे कीं पृथ्वीच्या आकर्षणशक्तीकडे पाहूनच न्यूटनला जी शक्ति पृथ्वीवरील पदार्थांच्या वावतीत कार्य करीत असते तिचाच परिणाम चंद्रासारख्या उपग्रहावर देखील होत असला पाहिजे ही गोष्ट सुचली असावी. कोणतीतरी शक्ति चंद्राला सजोदित पृथ्वीकडे ओढीत असते हें स्पष्ट आहे. कारण तसें नसतें तर स्थितिशातत्याच्या नियमाप्रमाणें चंद्र हा पृथ्वीशीं संबद्ध न राहतो स्पष्टरेपेच्या दिशेनें पार दुसरीकडे निघून गेला असता. मग ज्या शक्तीमुळे चंद्र हा एके ठिकाणींच डांबून ठेविला जातो, ती मध्याभिगामी शक्ति व ही पृथ्वीची गुरुत्वाकर्षणशक्ति ह्या एकच नसतीलकशावरून? अशा तऱ्हेचा विचार न्यूटनच्या डोक्यांत आला व हा विचार पूर्वी इतरांच्या डोक्यांत आला असला तरी न्यूटननेंच तो प्रथम सप्रयोग सिद्ध केला हें निर्विवाद आहे.

न्यूटनच्या मनांत जो विचार आला तो असा: जर आपण, एका मिनिटांत चंद्र जो मार्ग आक्रमण करतो त्या मार्गाची आकृति काढली, तर, तो आपणांस त्याच्या मूळच्या दिशेपासून घराच घ्युत झालेला आढळून येईल. चंद्रावर गुरुत्वाकर्षणशक्ति कार्य करीत नसती, तर तो आपल्या पूर्वीच्या दिशेनेंच सरळ गेला असता. अर्थात् चंद्र हा जो थोडाबहुत खाली (पृथ्वीकडे) येतो तो गुरुत्वाकर्षणशक्तीमुळेच होय. ही चंद्राची घ्युति आक्रमित कक्षाचापाची जेवढी उत्तरज्या (जुडसेंड साइन) होईल तेवढी असते. अर्थात् ही उत्तरज्या आपणांस मोगतां आली, तर तिच्या साहाय्यानें चंद्राची घ्युति घडवून आणणाऱ्या शक्तीचें मान आपणांस काढतां येईल. न्यूटननें ही घ्युति काढण्याकरितां एक आकृति काढली व एका मिनिटांत स्पर्धरेपेच्या दिशेपासून चंद्राची किती घ्युति

होते तें मोजून गणित करून तीं तेरा फूट आहे असें ठरविलें. तेव्हां चंद्रावर कार्य करीत असलेली शक्ति तितक्या अंतरावर असलेल्या पदार्थास पहिल्या मिनिटांत तेरा फूट खाली पृथ्वीकडे पाडण्याइतकी मोठी असली पाहिजे हें उघड आहे. गुरुत्वाकर्षणशक्ति अंतराच्या वर्गाशी व्यस्तप्रमाणांत असली, तर चंद्राइतक्या दूर असलेल्या पदार्थावर तिचा जोर वरच्या इतकाच पोचेल काय? गुरुत्वाकर्षणाचा प्रश्न न्यूटनपुढे होता तो ह्या स्वरूपांत होता. ह्या प्रश्नाचें गणित करून उत्तर काढणें फारसें कठिण नाहीं. पृथ्वीची त्रिज्या हें परिमाण धरून पृथ्वीपासून चंद्राचें अंतर किती आहे हें त्या वेळीं ठाऊक होतें; व त्या ज्ञानाच्या वळावर वरील प्रश्न सहज सोडवितां येण्यासाक्षा होता. न्यूटनला असें आढळून आलें कीं गुरुत्वाकर्षण हीच जर चंद्रास त्याच्या कक्षेंत अडकवून ठेवणारी शक्ति असल तर त्या शक्तीच्या ओढामुळे चंद्र पहिल्या मिनिटांत पंधरा फुटांपेक्षा किंचित अधिक खाली येईल. हें अंतर स्थूल मानांनं त्यानें काढलेल्या चंद्राच्या च्युतीशीं जुळत असलें तरी गुरुत्वाकर्षणाच्या नियमाचा प्रश्न निर्णायकपणें सोडविण्याइतकें तें बरोबर आहे असें न्यूटनला वाटलें नाहीं. म्हणून त्यानें तो प्रश्न जो त्या वेळीं घाजूस सारला तो पुढें कित्येक वर्षेपर्यंत पुन्हां हातीं घेतला नाहीं.

पृथ्वीच्या त्रिज्येचें सूक्ष्म मान कळून गुरुत्वाकर्षणाचा नियम सिद्ध होतो.—गुरुत्वाकर्षणाचा नियम सिद्ध करण्याकरितां न्यूटननें दिलेला पुरावा पूर्णपणें तर्कशुद्ध होता. ह्या पुरावाच्या साहाय्यानें न्यूटनला आपला नियम प्रथम सिद्ध करतां आला नाहीं, ह्याचें कारण त्यावेळीं पृथ्वीचा आकार सूक्ष्मत्वानें ज्ञात झाला नव्हता हें होय. चंद्राचें अंतर बरोबर कळण्याकरितां त्याच्या लंबनाची अवश्यकता लागते. व पृथ्वीची त्रिज्या बरोबर ठाऊक असल्याशिवाय लंबन विनच्छूक काढतां येत नाहीं. न्यूटननें आपलें पहिलें गणित इ.स. १६६६ सालीं केलें होतें; परंतु पिकाड नांवाच्या एका फ्रेंच ज्योतिष्यानें सुकतीच मोजून काढलेली पृथ्वीच्या याम्बोत्तर रेखेवरील एका अंशाची लांबी इ. स. १६८२ पर्यंत त्याच्या नजरेस आली नाहीं. ह्या नवीन मोजणींत भूपृष्ठाच्या एका अंशाची लांबी साठ मैलांच्या ऐवजी ६९.१ मैल इतकी भरली.

पृथ्वीच्या आकारासंबंधीचे आंकडे इतके बदललेले पाहून न्यूटनला चंद्रपतनाचा प्रश्न पुनः हातीं घेण्यास हुरूप आला. जसजसा न्यूटन आपलें गणित अधिकाधिक पुढें करूं लागला. तसतशीं वेधाचे आंकडे व गणिताचे आंकडे यांचा परस्परान्ती मेळ बसणार अशी त्याला खात्री वाटूं लागली. गुरुत्वाकर्षणाचा नियम सिद्ध होणार हें पाहून त्याला इतका हर्ष झाला की, हातीं घेतलेलें सोपें गणित त्यास अखेरपर्यंत करवलें नाहीं; राहिलेलें गणित त्यानें आपल्या एका स्नेह्यास पुरें करावयास सांगितलें.

गुरुत्वाकर्षणाच्या नियमाचें सर्वव्यापकत्व.—पृथ्वीच्या गुरुत्वाकर्षणाची शक्ति चन्द्राच्या इतक्या दूर असलेल्या पदार्थावरहि कार्य करूं शकते व त्यांस दीर्घवृत्ताकृति कक्षेंत फिरावयास लावते हें सरतेशेवटीं आतां सिद्ध झालें. एवढें कळल्यावर ज्या शक्तीचा जोर इतक्या अंतरावर पोहोचूं शकतो, ती याहूनहि अधिक अंतरावर आपलें अस्तित्व मासवूं शकत असली पाहिजे असें अनुमान करण्यास विशेष कल्पनाशक्ति लागते असें नाहीं. गुरुच्या उपग्रहांसंबंधी व निरनिराळ्या ग्रहांच्या त्यांच्या त्यांच्या कक्षांतील गतीसंबंधी गणित करून वास्तविक स्थिति तशीच आहे असें सिद्धहि करण्यांत आलें. अशा प्रकारें एकच गोष्ट निरनिराळ्या रीतींनीं सिद्ध झाली, तेव्हां गुरुत्वाकर्षण ह्या द्रव्याच्या अंगां असलेला विश्वव्यापी धर्म आहे ह्या सिद्धान्त न्यूटन छातीठोकपणें प्रतिपादन करूं शकला. जीं शास्त्रे सूर्यमालेतील ग्रहांवर कार्य करीत असते तिच्या तळाव्यांतून स्थिर तारकाहि सुटल्या नाहींत ही गोष्ट सिद्ध करण्यास मात्र एकोणिसाव्या शतकांतील शास्त्रज्ञांची जरूर लागली.

न्यूटनचे सिद्धान्त.—न्यूटनच्या गुरुत्वाकर्षणविषयक महत्त्वाच्या शोधाचें सविस्तर विवेचन केल्यावर, त्यावरून त्यानें कोणकोणते नवीन सिद्धान्त काढले हें त्याच्याच शब्दांत देऊन त्या योगें ज्योतिष शास्त्रांत कशी प्रगति होत गेली ह्याचा आपण विचार करूं. त्याच्या त्रिन्सिपीआ ग्रंथांतील चौथा सिद्धान्त पुढें दिल्याप्रमाणें आहे.

“चंद्र हा पृथ्वीकडून आकर्षिला जात असतो व ह्या आकर्षणशक्तीमुळे तो आपल्या सरळरेषात्मक गतीपासून एकसारखा खेचला जाऊन स्वतःच्या कक्षेंत फिरत राहतो.”

इतर ग्रहांसंबंधी गणित करून गुरुत्वाकर्षण ही सर्वव्यापी शक्ति आहे, अशी न्यूटनची खात्री झाल्यावर त्यानें पुढें दिल्याप्रमाणें आपल्या ग्रंथांतील पांचवा सिद्धान्त बसविला.

“गुरुभोवती फिरणारे ग्रह [उपग्रह] गुरुकडे आकर्षिले जातात; शनीभोवती फिरणारे शनीकडे आकर्षिले जातात; सूर्यभोवती फिरणारे सूर्याकडे आकर्षिले जातात आणि त्यांच्या [केंद्रस्थितगोलांच्या] गुरुत्वाकर्षणाच्या शक्तीमुळे ते सरळ रेषात्मक गतीपासून खेचले जाऊन आप- आपल्या बक्रेषात्मक कक्षांत फिरत राहतात.”

उपसिद्धान्त. १.—अर्थात् सर्व ग्रहांनां सारखीच लागू असलेली अशी गुरुत्वाकर्षण नामक शक्ति आहे; कारण, शुक्र, बुध इत्यादि गोल आणि गुरु व शनि हे गोल ह्यांत कांही भेद नाहीं. आणि ज्याअर्थी आकर्षक व आकर्षित असे दोनहि पदार्थ एकमेकांस आपल्याकडे खेचण्याचा प्रयत्न करितात त्या अर्थी गुरु व शनि हे आपल्या उपग्रहांकडे, पृथ्वी आपल्या चंद्राकडे व सूर्य आपल्या ग्रहांकडे, आकर्षिला जात असला पाहिजे.

उ प सि द्वा न्त २.—एखाद्या ग्रहाकडे ज्या शक्तीने पदार्थ खेचला जातो, ती ग्रहाच्या मध्यविंदूपासून मोजलेल्या अंतराच्या वर्गाशी व्यस्त प्रमाणात असते.

उ प सि द्वा न्त ३.—सर्व ग्रह पाहिल्या व दुसऱ्या उपसिद्धान्ताप्रमाणे परस्परांकडे आकर्षित जातात, आणि म्हणून गुरु व शनि यांची जेव्हा युति होण्याचा प्रसंग येतो, तेव्हा परस्पराकर्षणामुळे ते आपआपल्या मार्गापासून स्पष्ट दिसण्याइतके च्युत होतात. अशाच रीतीने सूर्योमुळे चंद्राच्या गतीत फेरफार होतो व चंद्र व सूर्य ह्या दोहोंच्या आकर्षणाचा समुदावर परिणाम होतो.

“श्री प प ति क सि द्वा न्त.—जिच्या योगाने अंतरिक्षांतील गोल आपआपल्या कक्षांपासून च्युत होत नाहीत त्या शक्तीस आतांपर्यंत मध्याभिगामी शक्ति असे म्हणत असत. परंतु आतां मध्याभिगामी शक्ति ही गुरुत्वाकर्षण शक्तीहून अभिन्न आहे असे सिद्ध झाले असल्यामुळे तिला तेव नांव देणे युक्त होईल. कारण, जिच्यामुळे चंद्र आपल्या कक्षेत राहतो, त्या मध्याभिगामी शक्तीच्या मुळाशी असलेली गोष्ट उपर्युक्त नियमाप्रमाणे सर्व ग्रहांनां सारखाच लागू असली पाहिजे.

न्यूटनच्या ग्रंथांतील पुढचा सहावा मुख्य सिद्धांत पुढे दिल्याप्रमाणे आहे.

“सि द्वा न्त.—सर्व पदार्थ प्रत्येक ग्रहाकडे आकर्षिते जातात; आणि एखाद्या ग्रहाच्या मध्यविंदूपासून सारख्या अंतरावर असलेल्या पदार्थांची त्या ग्रहासंबंधी वजन ही त्यांच्यामधील द्रव्यांशी सम प्रमाणात असतात.

गुरुत्वाकर्षण द्रव्यांशी प्रमाणात असते हे दाखविण्यासाठी केलेला न्यूटनचा प्रयोग.—

“सर्व पदार्थ—हवेच्या अंगी किंचित जी प्रतिबंधक शक्ति असते तिच्यापासून होणारा अडथळा हिशेबात धरला नाही तर—सारख्याच उंचीवरून सारख्याच वेळांत पृथ्वीवर पडतात, ही गोष्ट आपणांस बरेच दिवसांपासून ठाऊक आहे; आणि वेळेचा सारखेपणाहि लंबकाच्या साहाय्याने आपणांस सूक्ष्मपणे ओळखता येतो. हा प्रयोग मी सेन, रॉय, शिसे, कांच, वाड्ड, मीड, लांकूड, पाणी आणि गंधू इतक्या पदार्थांवर करून पाहिला. मी लांकडाच्या दोन गोल व सारख्या आकाराच्या पेट्या घेतल्या. एकीत लांकूड भरले व दुसरीत (शक्य तितके बरोबर) आंदोलनकेंद्राच्या ठिकाणी सारख्याच वजनाचा एक सोन्याचा तुकडा टांगून ठेवला. या पेट्या अकरा फूट लांबीच्या तारांनी टांगून सारख्याच वजनाचे, सारख्याच आकाराचे व हवेच्या प्रतिबंधाचा सारखाच परिणाम सोसणारे असे दोन लंबक तयार करण्यांत आले. हे लंबक शेजारी शेजारी टांगून ठेवले, तेव्हा ह्या दोघांचे हेलकावे एकमेकांबरोबरच, यत्किंचितहि फरक न पडता, होत असलेले मला आढळून आले. अर्थात् सोन्यांतील द्रव्य व लांकडांतील द्रव्य ह्यांचे गुणोत्तर, सोन्यावर

कार्य करणारी शक्ति व लांकडावर कार्य करणारी शक्ति ह्यांच्या—म्हणजे त्या दोन पदार्थांच्या वजनांच्या—गुणोत्तराबरोबर असले पाहिजे. इतर पदार्थांवर प्रयोग करून पाहिला तेव्हाहि हीच गोष्ट दृष्टोत्पत्तीस आली. समान वजनांच्या पदार्थांवरील ह्या प्रयोगाने मला पदार्थांच्या द्रव्यांतील सहस्रांशाहूनहि सूक्ष्म फरक सहज ओळखतां आला असता. आतां भूसंबंधी गुरुत्वाकर्षण शक्तीचे स्वरूप अन्यग्रहांसंबंधी गुरुत्वाकर्षणशक्तीच्या स्वरूपाहून निःसंशय निराळे नसले पाहिजे. कारण, पृथ्वीवरील पदार्थ चंद्रावर नेऊन त्यांना व चंद्रास गतिहीन करून तेथून बरोबरच पृथ्वीकडे पडू दिले, तर चंद्राचा गोल व हे पदार्थ सारख्या वेळांत सारखेच अंतर आक्रमण करतील असे मागे दाखविण्यांत आलेच आहे. म्हणून ह्या सर्वांची द्रव्ये त्यांच्या वजनांच्या प्रमाणांत असली पाहिजेत.”

उपर्युक्त सिद्धांतास ग्रहविषयक गणिताने मिळणारी पुष्टि.—“शिवाय ज्या अर्थी गुरुच्या उपग्रहांचे प्रदक्षिणाकाल त्यांची गुरुच्या मध्यविंदूपासून जी अंतरें आहेत त्यांच्या वर्धघात प्रमाणांत असतात, त्याअर्थी ह्यांची गुरुसंबंधी गतिबंधक गुरुत्वाकर्षण त्यांच्या गुरुच्या मध्यविंदूपासूनच्या अंतरांच्या वर्गाशी व्युत्क्रमेकरून प्रमाणांत असली पाहिजेत. म्हणजे तीं सारख्या अंतरावर सारखी असली पाहिजेत. आणि म्हणून हे उपग्रह सारख्या उंचीवरून गुरुकडे पडू लागले तर ते पृथ्वीवरील वजनदार पदार्थांप्रमाणेच सारख्या वेळांत सारखी अंतरें आक्रमण करतील. त्याचप्रमाणे सूर्याभोवती फिरणारे ग्रह जर सारख्या अंतरांवरून सूर्यावर पडू लागले, तर ते देखील सारख्या वेळांत सारखीच अंतरें आक्रमण करतील. परंतु कमी अधिक द्रव्य असलेल्या पदार्थांत सारखे गतिबंधन उत्पन्न करणाऱ्या शक्ती त्या पदार्थांतील द्रव्यांच्या प्रमाणांत असल्या पाहिजेत. किंवा दुसऱ्या शब्दांत सांगावयाचे म्हणजे, ग्रहांची सूर्यसंबंधी वजन, त्यांतील द्रव्यांशी प्रमाणांत असली पाहिजेत. गुरुचे आणि त्याच्या उपग्रहांची सूर्यसंबंधी वजन त्या त्या गोळांतील द्रव्यांशी प्रमाणांत आहेत, हे उपग्रहांच्या अत्यंत नियमबद्ध गतीवरून स्पष्ट होते. कारण, जर यांपैकी काही गोल इतरापेक्षा त्यांतील द्रव्याच्या मानाने, अधिक जोराने आकर्षित जात असते, तर या आकर्षणशक्तींतील विभिन्नतेमुळे उपग्रहांच्या गतीत फरक झाल्याशिवाय राहिला नमता. जर सूर्यापासून सारख्या अंतरावर असतांना, एखादा उपग्रह त्यांतील द्रव्याच्या मानाने गुरुपेक्षा अधिक जोराने सूर्याकडे कः ख या ठराविक प्रमाणांत आकर्षित जाऊ लागला, तर सूर्याचा मध्यविंदू व उपग्रहाच्या कक्षेचा केंद्र यांच्यामधील अंतर सूर्य व गुरु यांच्या मध्यविंदूतील अंतराहून जवळ जवळ कः ख यांच्या वर्गमूल प्रमाणांत अधिक राहिल, असे मला गणित करून आढळून आले आहे. आणि जर उपग्रह सूर्याकडे [गुरुपेक्षा] खः क या प्रमाणांत

आकर्षिला जाऊ लागला, तर उपग्रहाच्या कक्षेच्या केंद्राचे सूर्यापासून अंतर, गुरुच्या मध्यविंदूच्या सूर्यापासूनच्या अंतराहून उपर्युक्त प्रमाणाच्या वर्गमूलप्रमाणांत कमी राहील. म्हणून, सूर्यापासून सारख्या अंतरावर असतांना, एखाद्या उपग्रहाचे सूर्यसंबंधी गतिवर्धक गुरुत्वाकर्षण गुरुच्या सूर्यसंबंधी गुरुत्वाकर्षणाहून त्याच्या गुरुत्वाकर्षणाच्या सहास्रांशाने जरी कमी किंवा अधिक असले, तरी उपग्रहाच्या कक्षेच्या केंद्राचे सूर्यापासून अंतर गुरुच्या सूर्यापासूनच्या अंतराहून त्याच्या अंतराच्या दोन सहास्रांश—म्हणजे गुरुपासून जास्तीत जास्त दूर असलेल्या उपग्रहाचे गुरुच्या मध्यविंदूपासून जे अंतर आहे त्याचा पंचमांश—कमी किंवा अधिक होईल. ही कक्षेची केंद्र-च्युति वेवगम्य होण्याइतकी मोठी आहे यांत शंका नाही. परंतु उपग्रहांच्या कक्षा सैकंद्रीय असून गुरु हाच त्यांच्या केंद्रस्थानी आहे. म्हणून गुरु व त्याचे सर्व उपग्रह यांची सूर्यसंबंधी गतिवर्धक गुरुत्वाकर्षण, सूर्यापासून सारख्या अंतरावर त्यांतील द्रव्यांशी सम प्रमाणांत असतात. त्याचप्रमाणे पृथ्वीचे सूर्यसंबंधी वजन व चंद्राचे सूर्यसंबंधी वजन ही दोन्ही एक तर शून्य तरी असली पाहिजेत किंवा त्या गोलांतील द्रव्यांशी पूर्णपणे प्रमाणांत तरी असली पाहिजेत.”

गुरुत्वाकर्षण व लोहचुंबकता यांची तुलना.—

“उपसिद्धान्त ५ वा—गुरुत्वाकर्षण व लोहचुंबकता या एकाच प्रकारच्या शक्ती नाहींत; कारण, लोहचुंबकविषयक आकर्षण हे आकर्षित पदार्थाच्या द्रव्यांशी प्रमाणांत नसते. कांहीं पदार्थ लोहचुंबकाकडून कमी आकर्षिले जातात, कांहीं जास्त आकर्षिले जातात व कांहीं मुळीच आकर्षिले जात नाहींत. एकाच पदार्थातील लोहचुंबकविषयक शक्ति कमी जास्त होऊ शकते आणि कधी कधी पदार्थातील द्रव्याच्या मानाने ती गुरुत्वाकर्षणशक्तीहून पुष्कळच अधिक असते. शिवाय, कांहीं प्रयोगांवरून मला असे आढळून आले आहे की, लोहचुंबकविषयक आकर्षण, अंतर वाढविले असतां गुरुत्वाकर्षणप्रमाणे वर्ग प्रमाणांत [व्युत्क्रमे करून] कमी न होतां जवळ जवळ घनप्रमाणांत [व्युत्क्रमे करून] कमी होते.

सातवा सिद्धान्त.—सर्व पदार्थांच्या अंगां त्यांतील द्रव्याच्या प्रमाणांत गुरुत्वाकर्षणशक्ति असते.

“सर्व ग्रह एकमेकांकडे आकर्षिले जातात हे वर सिद्ध केलेच आहे. त्याचप्रमाणे प्रत्येक ग्रहविषयक गुरुत्वाकर्षण-शक्ति व्यक्तिशः एखाद्या स्थळी, त्या स्थळाचे ग्रहाच्या मध्यापासून जे अंतर असते, त्याच्याशी व्युत्क्रमे करून प्रमाणांत असते हे देखील सिद्ध झालेच आहे. यावरून सर्व पदार्थांच्या अंगां त्यांतील द्रव्याच्या प्रमाणांत गुरुत्वाकर्षणशक्ति असते ही गोष्ट क्रमग्राह्य होते.

“शिवाय, ज्याअर्थी क या ग्रहाचे सर्व भाग ख या ग्रहाकडे आकर्षिले जातात; आणि प्रत्येक भागाचे गुरुत्वाकर्षण व सर्व ग्रहांचे गुरुत्वाकर्षण ही त्या भागांतील द्रव्य व

सर्व ग्रहांतील द्रव्य यांशी प्रमाणांत असतात; आणि प्रत्येक क्रियेत तितकीच प्रतिक्रिया असते; त्याअर्थी ख हा ग्रह देखील, उलटपट्टी क या उपग्रहाच्या प्रत्येक भागाकडे आकर्षिला जाईल; आणि त्याचे कोणत्याहि भागाकडे आकर्षण व त्याचे सर्व ग्रहाकडे आकर्षण ही, त्या भागांतील द्रव्य व सर्व ग्रहांतील द्रव्य यांशी प्रमाणांत असतील.”

“यावरून असे दिसून येईल की, पदार्थांची आकर्षण-शक्ति त्यांतील निरनिराळ्या भागांच्या आकर्षणशक्तीमुळेच उद्भूत झालेली असते.”

गुरुत्वाकर्षणाच्या कारणासंबंधी अज्ञान.— उपर्युक्त ग्रंथाचा उपसंहार न्यूनतः पुढीलप्रमाणे केला आहे:—

“आतांपर्यंत आपण गुरुत्वाकर्षणामुळे घडून येणाऱ्या आकाशांतील व समुद्रविषयक चमत्कारांचे विवेचन केले; परंतु ही शक्ति कशापासून उत्पन्न होते त्याचे कांहीच स्पष्टीकरण केलेले नाही. ही गोष्ट निश्चित आहे की, या शक्तीचा प्रवर्तक हेतु, त्याच्या शक्तीत यत्किचित्ताहि फरक न होतां सूर्याच्या आणि ग्रहांच्या अंतर्भागी मध्यविंदूतहि वास करू शकतो. त्याची शक्ति, ती ज्या कणांवर कार्य करते, त्या कणांच्या पृष्ठफळावर अवलंबून नसून त्यांतील घनद्रव्याप्रमाणे कमी जास्त होते; आणि तिचा जोर प्रचंड अंतरावर मासमान होऊ शकतो, व तो नेहमी अंतराच्या वर्गप्रमाणांत कमी होत जातो. एखाद्या पदार्थावर कार्य करीत असलेली सूर्यसंबंधी आकर्षणशक्ति ही सूर्याच्या घटकद्रव्यांतील एक एक कणाची आकर्षणशक्ति एकत्रित होऊन झालेली असते; आणि जसजसे सूर्यापासून अधिक अंतरावर जावे तसतशी ती थेट शनीच्या गोलापर्यंत देखील अंतराच्या वर्गाच्या प्रमाणांत कमी होत जाते ही गोष्ट शनीच्या उच्चाच्या स्थिरतेवरून सिद्ध होत आहे. परंतु अद्यापपर्यंत या गुरुत्वाकर्षणाच्या चमत्कारावरून त्याच्या मुळाशी काय कारण आहे हे शोधून काढतां आले नाही; व मी तत्संबंधी कांही उपपत्तिहि वनवू शिष्टित नाही; कारण जे कांही या चमत्कारावरून निगमनाने निघण्यासारखे नाही ते सर्व उपपत्तीच्या सदरांत येईल; आणि उपपत्तीस, मग ती भौतिक गोष्टीसंबंधी असो अगर आधिमौक्तिक गोष्टीसंबंधी असो, प्रयोगसिद्ध शास्त्रांत मुळीच स्थान मिळणे शक्य नाही. गुरुत्वाकर्षण ही एक शक्ति आहे आणि ती वर दिलेल्या नियमांप्रमाणे कार्य करीत असते, एवढे ज्ञान आपणांस पुरे आहे. त्या योगे आकाशांतील गोलांच्या व आपल्या समुद्राच्या सर्व हालचालींचे उत्तम रीतीने स्पष्टीकरण होऊ शकते.”

गुरुत्वाकर्षणाच्या सिद्धान्तास मान्यता.—गुरुत्वाकर्षणाचा शोध लागल्यावर त्याच्या महत्त्वाचा विचार करितां त्याला जनतेकडून मान्यता मिळण्यास कांही कालावधि लागणें हे केवळ अपरिहार्यच होते. आपल्या शोधास जन-

तेकडून विरोध होईल हें न्यूटन जाणून होता; व तो वाद-विवादास भीत असे तरी सदरहू वादविवादास तोंड देऊन सोक्ष्मोक्ष करून घेण्यास तयार झाला. आपला सिद्धांत बरोबर आहे याबद्दल त्यास तिळमात्रहि संशय नव्हता. तो लोकांस पटवून घावयाचा कसा, एवढाच काय तो त्याच्यापुढें प्रश्न होता. तो जाणून होता की, आपल्या सम-कालीन पंडितांपैकी काहींजणांकडून आपल्या सिद्धांतास तावडतोव मान्यता मिळेल; दुसरे काहीं प्रथम शंका घेतील, प्रश्न विचारतील, वादविवाद करतील, पण शेवटी तो कबूल करतील; व काहींजण मरेपर्यंत शंका काढून वादविवादच करीत राहतील. आजपावेतो सर्व मोठ्या शोधाची 'अशीच स्थिति झाली व पुढें देखील मोठमोठ्या शोधाम बहुधा याच अवस्थेतून जावें लागेल. परंतु निदान या शोधाच्या वाय-र्तांत तरी स्वतः संशोधकाच्या ह्यातीतच त्याच्या उपपत्तीस जनतेकडून मान्यता मिळालेली आपणांस दिसून येते.

भौतिक शास्त्रांची आधुनिक वाद.—अर्वाचीन शास्त्रीय शोधांचा सपाटा एकोणिसाव्या शतकांत सुरू होतो. ह्या काळांत प्रगति शपाट्यानें झाली, आणि शास्त्रीय ज्ञानांत वर्गीकरण होऊन भिन्न भिन्न शास्त्रें उदयास आलीं. खगोलशास्त्र आणि भौतिक विज्ञान अशीं ज्यांनां इतके दिवस मोघम नांवें होती त्यांचा विस्तार फार झाला आणि त्यांचे कल्पनातीत भेद आणि पोटभेद झाले. दुर्विणीच्या सुधारणेनें नवीन ग्रहांचें ज्ञान झालें; विच्छिन्नकिरणदर्शक यंत्र म्हणजे स्पेक्ट्रस्कोप यानें खगोलाची रासायनिक रचना अंशतः समजली; आणि भूपृष्ठाचा शोधक-पणानें अभ्यास सुरू झाल्यामुळें ग्रहांच्या घटनेसंबंधी गूढ अशीं तत्वे उकललीं. अगदीं अर्वाचीन शोधांत धीसच्या प्राचीन विचारांची छटा उमटलेली जरी दिसली, तरी स्थूलमानानें पाहतां पृथ्वीच्या इतिहासाचा विचार करण्याची पद्धत मुळांतच बदलली. कार्यशक्तिनिर्वाहाचें तत्त्व (काझव्हॅशन ऑफ एनर्जी) ह्याच वेळीं उदय पावलें.

न्यूटनोत्तरकालीन ज्योतिषशास्त्र.—सतराव्या शतकाच्या समाप्तिचरणामध्यें जसे कैक खंडे खगोल-शास्त्र निपजले तसे पुढील शतकाच्या आरंभी निपजले नाहींत. नव्या दमाच्या शोधकांत यूलर, लाप्लास, हर्शेल वगैरेंचे एक मंडल जमलें; आणि अठराव्या शतकाच्या परि-ममाप्तिपूर्वीं खांनीं बरेच कार्य केले.

हेवेलियस व हॅले.—हेवेलियम हा ज्योतिषशास्त्रज्ञ (१६११-१६८७) सतरावें शतक संपणार तोंच आटो-पला. चंद्रविष आणि त्यावरील डाग ह्यांचे बरोबर वर्णन करून त्यानें ज्योतिषशास्त्राला चालना दिली होती. परंतु ग्रहांचे वेध घेतांना दुर्विणीचा उपयोग न कर-ण्याचा नसता दुराग्रह धरून प्रस्तुत शास्त्राची प्रगति त्यानें अडविली. हॅले आणि हेवेलियस ह्या उभयतांनीं एकत्र निरी-क्षण केले आणि हेवेलियसच्या जुनाट पद्धतीपेक्षां हॅलेची नवी पद्धत कांहीं अंशीं जास्त उपयुक्त असल्याचें जरी

निदर्शनास आले तरी त्या पद्धतीचें वर्चस्व विनतोड सिद्ध झालें नाहीं. हॅले 'प्रस्तुत शास्त्रांत केवळ रटक करणारा होता असें नाहीं. वयाच्या एकोणिसाव्या वर्षीच ग्रहमा-गांची आदितत्वे ठरविण्याची एक टिकाऊ व उपयुक्त सुक्ती त्यानें शोधून काढिली. दक्षिण गोलार्धांतून तारकावेध घेतां यावे याकरितां पुढील सालीं तो सेन्ट हेलेना बेटांत गेला. ग्रहलंबनाची मापनपद्धति त्यानें तेथे असतोना शोधून काढिली. पृथ्वीचें सूर्यापासून अंतर आणि पृथ्वीची त्रिज्या ह्यांवर हें लंबन अवलम्बून असतें. त्रिज्या ठरलेली आहे, तेव्हां हें लंबन कळल्यास त्या ग्रहाचें नक्की अंतर देखील सहजच कळेल. ह्या शोधाचा उपयोग ग्रहगतीचीं परिमाणें ठरविण्याकडे होईल अशी हॅलेची कल्पना होती. ग्रीनिच येथील वेधशाळेंत जेव्हां राजाश्रयाखाली त्याची नेमणूक झाली तेव्हां तो बराच उतारवयाचा झाला होता. चंद्राचे कित्येक वेध त्यानें घेतले. मध्यमप्रमाणिक गतीच्या नियत-क्षयवृद्धीची अंशुक कल्पना त्याला जरी आली होती तरी त्याला त्या कल्पनेची फोड करतां आली नाहीं. केप्लरनंतर हॅलेचाच ज्योतिषशास्त्रविषयक ग्रंथ फार महत्त्वाचा असून तो त्यानें प्रसिद्ध केला व धूमकेतू सूर्यमाले-पैकींच आहेत ह्या जुन्या मताचा पुरस्कार करून त्यानें असे सिद्ध केले की, ते सूर्याभोवतीं केंद्रच्युत मार्गानें प्रमण करीत असतात.

तत्कालीन इतर शोधकांप्रमाणें हॅलेला उत्क्रोत्पाताचा अचंचा वाटत असे. पृथ्वीवरून कांहीं चमत्कारानें उत्क्षेप पावलेल्या तप्त वाष्पामुळे उत्क्रोद्भव होतो ही कल्पना त्या वेळीं रुढ होती. पण हॅलेला ती पटेना परमाणूंच्या साहजिक संयो-गानें हवेंत कांहीं द्रव्यांचा संचय होतो आणि आपल्या परि-भ्रमणपथांत पृथ्वीचा ह्या संचयार्शी संयोग झाल्यानें उत्क्रो-द्भव होत असावा असा हॅलेचा कयास होता. तो त्यानें तज्ज्ञांपुढें मांडला आणि भवति न भवति व्हावी अशी इच्छा दर्शविली. उत्क्रांचें वास्तविक स्वरूप कळणें हें त्या वेळच्या ज्ञानाच्या मर्यादित स्वरूपामुळे कठीण होतें.

ब्राडले आणि प्रकाशभ्रंश.—हॅलेच्या पदावर आलेला ब्राडले हा अठराव्या शतकांतील ज्योतिर्विदांत प्रमुख आहे. ध्रुवक्षत्राच्या एका विशिष्ट गतीची कार्यकारणमीमांसा ह्यानें लाविली. पिकाडनें ही गति पाहिली होती, परंतु तिचा छडा त्याला लावितां आला नाहीं. ध्रुवमत्स्याजवळील डाकोनिक तारकापुंजातील गामा ताऱ्याचे वेध घेत असतां, ह्या ताऱ्याचा आक्रमणपथ लंबवर्तुळाकार असावा असें दृष्टोत्पत्तीस आले. ह्या प्रकाशभ्रंशाचें कारण म्हणजे तेजाची गति आणि पृथ्वीची वार्षिक गति ह्यांचा संयोग हें होय असें ब्राडलेनें सिद्ध केले. हा सिद्धांत ब्राडलेला जरी १७२८ त पटला तरी तो उघडपणें मांडण्यास वीस वर्षांचा अवधि लागला. ब्राडलेचा व्यासंग असा चालू असतां त्याला पृथ्वीच्या आंसाच्या आंदोलनगतीचा शोध लागला,

फ्रान्समधील ज्योतिर्विद.—कॅसिनी(१६२५-१७१२)हा पॅरिसमधील राजवेशशाळेंतील पहिला ज्योतिर्विद होय. त्याच्या आश्रयाखाली उदय पावलेला लकेल (१७१३-१७६२) ह्याने नभोमध्याच्या वर्तुलखंडाचे पुनर्गणन केलें. दोन वर्षांच्या उद्योगानंतर त्याला हो गोष्ट साधली. आणि हा शोध लावि- त्यामुळे मॅशेरिन क्रॉलेजांतील गणिताध्यापकाची जागा त्याला मिळाली. दक्षिण गोलार्धातील तारकांचे वेध घेण्याकरितां १७५१ मध्ये तो 'केप ऑफ गुडहोप' येथें गेला. त्याच्या अफाट उद्योगानें चीन झालें आणि भिन्नगोलार्धातील तारकांचा तौलनिक अभ्यास करणें शक्य झालें. ह्याच सुमारास, पृथ्वी ध्रुवाकडे चपटी झाली आहे की नाही ह्या प्रश्नाची भवति न भवति चालली होती.

भूमध्यरेषेच्या आसपासचे अंशमापन आणि ध्रुवाजवळचे केलेले अंशमापन यांमधील अंतर काढलें म्हणजे ह्या प्रश्नाचा कायमचा निकाल लागेल असें ठरलें. ह्या प्रयत्नांचा परिपाक म्हणून असें ठरलें की ह्या भूगोल गोलकल्प आहे. लकेलचा समकालीन अलेम्बर्ट (१७१७-१७८३) ह्याने शोध तर विल्यात आहेतच; परंतु ह्याच्या शुद्धाचरणाचा फ्रान्समधील विचारप्रवर्तकांवर फार इष्ट परिणाम झाला. पृथ्वीच्या आंसांत पडणारा फरक ह्याने ठरविला, सूर्य आणि चंद्र ह्यांच्या आकर्षकशक्तींचे परस्पर प्रमाण ७ : ३ आहे असे दाखवून त्याने ह्यायोगें असे सिद्ध केलें की, पृथ्वी चंद्रापेक्षा सत्तरपट मोठी असावी. दिलावर ह्या ज्योतिर्विद ह्या वेळीच होऊन गेला. नुकत्याच सांपडलेल्या युरेनस ताऱ्याची कक्षा ठरविल्याबद्दल वक्षीस पटकावून त्याने तेव्हांच नांव मिळविलें. ह्याचे स्वतःचे शोध तर महत्त्वाचे आहेतच; परंतु ह्याने ज्योतिषशास्त्राचा इतिहास लिहिला आहे त्यामुळेहि त्याचे महत्त्व फार आहे. ह्या काळांतच होऊन गेलेला यूलर ह्याची अनेक विषयांत गति होती. परंतु पौरस्त्य भाषांचा वगैरे नाद सोडून भूमितीकडे त्याने सारे लक्ष लावलें. १७४१ मध्ये फ्रेडरिकच्या आप्रवावरून वलित येथें जाईपर्यंत, चौदा वर्षे तो रशियांत होता; आणि १७६६ त तो रशियांत परत आला. त्याच्या पहिल्या ग्रंथाचा विषय ग्रहसंक्षोभ हा आहे. ह्या विषयाचा विस्तृत उद्घोष पुढील ग्रंथांतून केला आहे. यूलरने आणखी असे दाखविलें की, कांही ठराविक मर्यादित क्षान्ति आणि गुरुत्वाच्या सूर्यापासून अतिदूरवर्ती बिंदूवरील ठिकाणें कांही ठराविक क्रमानें बदलतात आणि सुमारे तीस हजार वर्षांनी ह्या ग्रहांच्या कक्षेंतील मूल द्वयें पूर्ववत् होतील असे ह्याने गणित ठरविलें.

विल्यम हर्शेल.—विल्यम हर्शेल हा मूळचा हॅनोव्हरियन असून त्याने इंग्लंडमध्ये आपले कायमचे वास्तव्यस्थान केलें होतें. याचा धंदा गायनशिक्षकाचा होता; तथापि त्यास दुर्विणी करण्याचा विलक्षण ताद असल्यामुळे तो आपल्या धंद्यातून मिलेलें तेवढा वेळ काढून आपल्या दुर्विणीची कांच धांशीत बसे. असे म्हणतात की तो हात न उचलतां सोळा

सोळा तास पर्यंत एकसारखा दुर्विणीची कांच धांशीत तिच्या भोंवतीं प्रदक्षिणा करीत राही. हर्शेल यास ह्या कामी त्याच्या वहिणीकडून फार मदत होत असे. ही वहिण त्याच्या कामांत व्यत्यय येऊ नये म्हणून तो कांच धांशीत असतांना त्याच्या तोंडांत अन्न घालीत असे; व पुढे त्याच्या परिश्रमाने अत्यंत दूरचे तारे दाखविणारी परावर्तक दुर्विणी तयार झाली तेव्हां ती त्याचे वेध टिपून घेण्याचे कामी त्यास मदत करूं लागली.

हर्शेलचे वेधजन्य शोध.—हर्शेलच्या दुर्विणीतून दूर दूरचे तारे देखील दृष्टिगोचर होऊ लागल्यामुळे त्याच्याकडून ज्योतिःशास्त्रांत अनेक महत्त्वाचे शोध लागले. त्याने शनीच्या कक्षेपलीकडे असलेल्या प्रजापति नामक ग्रहाचा शोध लावून सूर्यमालेचा व्यास पूर्वी होता त्याच्या दुप्पट केला. ह्या ग्रहास त्याने आपल्या राजाच्या बहुमानार्थ जॉर्जियन सिडस असे नांव दिलें. यामुळे जॉर्ज बादशहाचे मन त्याच्यावर सुप्रसन्न होऊन त्यास राजाश्रय मिळाला; व नंतर त्यास स्वतःच्या चरितार्थासाठी निराळा धंदा करण्याची जखूर राहिली नाही.

आपल्या सूर्यमालेसंबंधी हर्शेलचे आणखी शोध म्हटले म्हणजे त्याने आपल्या दुर्विणीच्या साहाय्याने कित्येक उपग्रह हुडकून काढले; व शनि ह्या आपल्या कक्षांसह स्वतःच्या अक्षाभोंवती फिरत असतो असे दाखविलें. ह्याशिवाय त्याने सूर्याच्या डागांवाहि अधिक अभ्यास करून त्यांचा पृथ्वीच्या हवापाण्यावर परिणाम होत असावा असे सूचित केलें.

हर्शेलच्या दुर्विणीतून केवळ सूर्यमालेंतीलच बारीकसारीक ज्योती नयनगोचर झाल्या असे नाही, तर तिच्या पलीकडील कोट्यवधि मैल अंतरावरच्या तारकाहि त्याच्या दृष्टिपथांत आल्या. तो म्हणतो की तुसत्या डोळ्यांनी फक्त साहाय्या प्रतीच्याच तारा फार झाले तर दिसू शकतात; परंतु माझी दुर्विणी इतकी सूक्ष्म दर्शेत आली आहे की तिच्या साहाय्याने १३४२ व्या प्रतीची तारा मी पाहूं शकतो.

हर्शेलचा विश्वाच्या स्वरूपासंबंधी कयास.—हर्शेलला त्याच्या दुर्विणीतून विश्वाचे जे स्वरूप दिसलें, त्यावरून त्याने तत्संबंधी आपलें पुढें लिहिल्याप्रमाणें मत प्रकट केलें आहे. आकाशांत दिसणारे कोट्यवधि तारे हे आपल्या सूर्यासारखेच परंतु त्याहून अनेक पटींनी मोठे असलेले असे निरनिराळे सूर्य असून ते सर्व एका मध्यवर्ती तान्याभोंवती अतिशय मोठ्या कक्षेतून फिरत आहेत. विश्व हे जवळ जवळ विवाकार प्राप्त झालेल्या एखाद्या त्रेण्या वांकड्या चपट्या गोलाप्रमाणें असून हे विव एका वायूनें दुभागलेलें आहे. आकाशगंगेचे जे आपणांस दोन फांटे फुटलेले दिसतात तीच ह्या विश्वविवाचा दुभागलेला भाग होय. आपणांस तुसत्या डोळ्यांनी तारा दिसतात त्या सर्व आपल्या विश्वाचाच भाग आहेत. परंतु ह्या विश्वातील अत्यंत दूरच्या

तारांहूनहि हजारों पट दूर असलेली अशा आपल्या विश्वासारखी अनेक विश्वे असून त्यांतील तारा नुसत्या डोळ्यांनी दिसणे शक्य नाही. आपणांस आकाशांत अंधुक अंधुक असे जे अनेक लहान लहान तेजोमेष दिसतात ती सर्व निरनिराळी विश्वे असून अनंत आकाशांत ती केवळ लहान लहान वेदांप्रमाणे आहेत.

हर्शेलची विश्वोत्पत्तिसंघर्षी कल्पना.—हर्शेलच्या मते सर्व आकाश आरंभी लहानमोठ्या अनेक लहान तारांनी भरलेले होते. ह्यांपैकी ज्या मोठ्या तारा होत्या त्यांनी लहान तारांस आपल्याकडे आकर्षून घेतले, व त्यामुळे कित्येक मोठ्या तारका व तारकासमूह तयार झाले. गुरुत्वाकर्षण-जन्य शक्तीमुळे तारका एकत्र होण्याची क्रिया अशाच पुढे आद्वयवाचाची असून, तिच्यामुळे आपल्या सूर्यप्रमाणे ग्रहमांलांच्या केंद्रस्थानी असलेल्या मोठमोठ्या तारकादेखील अखेर एकमेकांवर आदळून त्या सर्वांचा नाश होईल.

सुविणीतून पाहिल्यावर हर्शेलला अनेक तेजोमेषांचे घांटी वारीक तारकांत पृथकरणे झालेले आढळून आले. तथापि त्यांत कांहीं तेजोमेष असे होते की, सुविणीतूनहि त्यांचे स्वरूप हर्शेलला दैदिप्यमान वायूच्या खंडाप्रमाणेच आढळून आले.

यांपैकी कांहीं तेजोमेषांत घनीभूत केन्द्र दिसून आल्यामुळे हे तेजोमेष आपल्या सूर्यमालेची प्रथमावस्था दर्शवीत असून आपल्या सूर्याची उत्पत्ति अशाच रीतीने झाली आहे असे हर्शेलने प्रतिपादन केले.

कांटचे तेजोमेष प्रत.—उपर्युक्त हर्शेल याच्या मतांत विश्वोत्पत्ति व विश्वसंहार यांचा पद्धतशीर रीतीने विचार केलेला आहे. तथापि जे आज तेजोमेष-मत म्हणून प्रसिद्ध आहे, त्याचा मूळ-विवरणकार प्रसिद्ध जर्मन तत्त्ववेत्ता इमॅन्युएल कांट हाच होता. कांटचा जन्म इ. स. १७२४ त कॉनिग्जबर्ग येथे झाला व तो इ. स. १८०४ त मृत्यु पावला. 'क्रिटिक ऑफ प्युथर रीझन' हा कांटचा ग्रंथ असून, त्याने प्रतिपादन केलेले तेजोमेष मत पुढे दिल्याप्रमाणे आहे.

"आज ज्या ठिकाणी आपणांस सूर्य, ग्रह व तारा दिसतात, ती सर्वे जागा पूर्वी या गोळांच्या मूलभूत स्वरूपांत असलेल्या घटक द्रव्यांनी भरलेली होती. या द्रव्यांत जे अधिक घनता असलेले कण होते त्यांच्याकडे कमी घनता असलेले कण आकर्षित जाऊन लहान लहान गोल घनण्यास सुरुवात झाली; व हे गोल पुढे आसमंतातील अधिक द्रव्य आकर्षून घेऊ लागल्यामुळे त्यांपासून मोठमोठे गोल घनले; यांचे पर्याचसान विश्वाच्या निरनिराळ्या भागांत निरनिराळे गोल उत्पन्न होण्यांत होऊन या गोळांच्या परस्परांतील आकर्षणशक्तीच्या समतोलपणामुळे त्यांना स्थिरता प्राप्त झाली.

"परंतु सूर्यांत आकर्षणशक्तीशिवाय दुसरीहि एक शक्ति कार्य करित असते; व तिचे अस्तित्व विशेषतः अत्यंत सूक्ष्म अवस्थेत असणाऱ्या कणांच्या घावतीत अधिक दिसून येते.

मा. पा. ४५

वायुरूप स्थितीत असलेल्या पदार्थांचे कण एकमेकांस दूर लोंढांत असतात ते याच शक्तीमुळे होय. या प्रतिसारक शक्तीचाच गुरुत्वाकर्षण शक्तीशी संयोग होऊन विश्वांत आढळून येणारी चक्राकार गति उत्पन्न होते. प्रथमतः एखाद्या जड कणाच्या आकर्षणामुळे आसपासचे कण त्यांत येऊन मिळतात, व असजसे त्याच्या समोवतीं जमत असलेले द्रव्य वाढत जात तसतशी त्याची आकर्षणशक्ति वाढत जाऊन त्याचा आकार लवकर लवकर वाढू लागतो. शेवटी मध्यगत पदार्थांचे द्रव्य पुरेसे वाढले म्हणजे त्याकडे सरळ रेषेत पडत असलेले कण उपर्युक्त प्रतिसारक शक्तीमुळे एका वाजूस वळून त्यासोवतीं प्रदक्षिणा घालू लागतात; व आकर्षणशक्ति व प्रतिसारणशक्ति या एकमेकांच्या बरोबर झाल्याने त्यांची प्रदक्षिणेची क्रिया तशीच अन्याहत चालू राहते."

कांटच्या बरोळ उपपत्तींत कित्येक गोष्टींचे समाधानकारक स्पष्टीकरण झालेले नाही. त्याच्या या उपपत्तीने सूर्याच्या उपपत्तिसंघर्षी कांहीसा उलगडा होत असला, तरी विश्वातील द्रव्याचे निरनिराळ्या ठिकाणी घनीभवन होऊन निरनिराळ्या सूर्यमाला कां उत्पन्न झाल्या; या सूर्यमालांत ग्रह निर्माण झाले, ते कफन म्हणतो त्याप्रमाणे धूमकेतूच्या आघातामुळे झाले, किंवा डार्विन म्हणतो त्याप्रमाणे सूर्याच्या द्रव्यांत ज्वालामुखी सदृश कांहीं तरी क्रिया होऊन झाले; व या दोहोंपैकी कोणतीहि कल्पना घेतली तरी सर्व ग्रहांच्या कक्षा जवळ जवळ एका पातळीत कां असल्या या गोष्टीची कारणमीमांसा लागत नाही.

लाप्लासने कांटच्या तेजोमेषोपपत्तीत केलेली सुधारणा.—कांटच्या विद्योत्पत्तिविषयक उपपत्तींत सुधारणा करून तिला पूर्णावस्थेस पोहोचविण्याचे श्रेय लाप्लास व लॅप्लेस या दोन गणितज्ञांस आहे. तथापि लाप्लास याने लॅप्लेसच्या शोधांचा उपयोग करून घेऊन अठराव्या शतकाच्या अखेरीस ही उपपत्ति आपल्या 'मेकेनिकस सिस्टेम्स' नामक ग्रंथांत सांगोपांग पुढे मांडल्यामुळे ती आज लाप्लासच्याच नावाने प्रसिद्ध आहे. लाप्लासच्या विवेचनाचा सारांश पुढे दिल्याप्रमाणे आहे.

"विश्वोत्पत्तिविषयक चमत्काराचा उलगाडा करण्यास आपल्या जवळ आधारभूत म्हणून यांचे गोष्टी आहेत: (१) सर्व ग्रह जवळ जवळ एकाच पातळीत आणि एकाच दिशेने सूर्यासोवतीं फिरत असतात; (२) या ग्रहांचे उपग्रह देखील मूलग्रह ज्या दिशेने सूर्यासोवतीं प्रदक्षिणा घालतात त्याच दिशेने आपआपल्या ग्रहासोवतीं फिरत असतात; (३) ज्या दिशेने ग्रहांची सूर्यासोवतीं प्रदक्षिणा होत असते त्याच दिशेने त्यांचे उपग्रह व स्वतः सूर्यादेखील स्वतःच्या अक्षासोवतीं फिरत असतो; (४) ग्रह व त्यांचे उपग्रह यांच्या कक्षांची केंद्रच्युति फारच थोडी आहे; आणि (५) धूमकेतूंचे मार्ग दृक्केंद्रच्युत असतात की, प्रणुकाय ते केवळ स्वेच्छेनेच आकाशांत परिभ्रमण करीत असतात.

“ वफन म्हणतो त्याप्रमाणे जर निरनिराळे ग्रह निरनिराळ्या काळी धूमकेतूच्या आघातांमुळे सूर्यापासून निघाले असतील, तर ते सर्व एकाच दिशेने सूर्योभोवती प्रदक्षिणा घालतील; व त्यांच्या कक्षा देखील जवळ जवळ एकाच पातळीत असतील. परंतु यावरून हे सर्व ग्रह आपल्या स्वतः भोवती देखील त्याच दिशेने फिरत राहतील असे निष्पन्न होत नाही. शिवाय, एका गोलाभोवती प्रदक्षिणा घालत असलेला दुसरा गोल जर एकदा मध्यगत गोलास चढून गेला तर पुढे प्रत्येक प्रदक्षिणेच्या वेळी तो त्या गोलास पूर्वीप्रमाणेच चढून जावयास हवा. गोलासंबंधी हा नियम सूर्यातील द्रव्यास पूर्णपणे जरी लागू नसला, तरी वफनच्या उपपत्तीप्रमाणे सूर्यापासून निघालेल्या द्रव्याच्या कक्षेची केंद्रच्युति या नियमानुसार, वरीच असली पाहिजे, हे निर्विवाद आहे. परंतु सूर्योभोवती फिरणाऱ्या ग्रहांची केंद्रच्युति तर फारच थोडी आढळून येते. तेव्हा ग्रहांच्या गतीचे स्पष्टीकरण या उपपत्तीने समाधानकारक होऊ शकत नाही हे उघड आहे.

“ यावरून असे दिसून येईल की सर्व ग्रह आपआपल्या ठिकाणीच तयार झाले असले पाहिजेत. व ज्या अर्थी हे ग्रह सूर्यापासून फार दूर दूर आहेत, त्या अर्थी ज्यापासून त्यांची उत्पत्ति झाली ते सूर्याचे द्रव्य आरंभी प्रवाही स्थितीत त्या सर्वांना व्यापून असले पाहिजे. प्रवाही स्थितीत असलेले हे सूर्याचे आदिस्वरूप आरंभापासून स्वतःभोवती फिरत होते अशी कल्पना केली, तर त्यापासून निघालेले ग्रह आज सूर्योभोवती एकाच दिशेने कां प्रदक्षिणा करीत आहेत याचा खुलासा होतो.

“ आज आपणांस आकाशांत केंद्रस्थानी लहानशी तारा असलेले जे तेजोमेष दृष्टीस पडतात, ते या सूर्याच्या पूर्वस्थितीचे निदर्शक आहेत. तारकागुप्तमं हे तेजोमेषाचे दोन केंद्राभोवती घनीभवन होऊन झालेले स्वरूप आहे; व हेच घनीभवन अनेक केंद्राभोवती झाले तर कृतिकानक्षत्रासारखे तारकागुच्छ उत्पन्न होतात.

“ सूर्याचे हे वातावरण अत्यंत दूरवर पसरलेले होते तरी त्यास कांही मर्यादा होती. ही मर्यादा म्हणजे ज्या ठिकाणी अक्षभ्रमणमूलक केंद्रोत्सारण शक्ति कणांच्या वजनाइतकी (त्यावरील गुरुत्वाकर्षणाइतकी) होते ते विंदू होत. सूर्यद्रव्याच्या किरणविसर्जनामुळे सूर्याच्या वातावरणातील कण जसजसे त्याच्या मध्यविंदूच्या अधिकाधिक जवळ आले तसतशी क्षेत्रफळाच्या नियमाप्रमाणे त्यांची मध्यगत केंद्राभोवती फिरण्याची गति अधिकाधिक वाढली. आरंभी सूर्याचे वातावरण सर्वांत बाहेर असलेल्या ग्रहाच्या कक्षेपावेतो पसरलेले होते असे मागे सांगितलेच आहे. मध्यगत सूर्याची अक्षभ्रमणगति वाढल्यामुळे, बाहेरील कांही द्रव्य या अंतिम मर्यादेपाशीच मागे राहिले व याच कारणामुळे सूर्याचे संकोचन होत असताना त्याच्या द्रव्याची निरनिराळी कडी निरनिराळ्या काळी निरनिराळ्या अंतरांवर मागे राहिली. सूर्य-

विपुवाच्या पातळीत असलेल्या कणांवरील केंद्रोत्सारणशक्ति त्यांच्या वजनाइतकी असल्यामुळे हे कण आपआपल्या जागी सूर्योभोवती फिरत राहिले. परंतु सूर्यविपुवाच्या पातळीच्या समांतर कक्षांत फिरत असलेल्या कणांची स्थिति तशी नव्हती, व म्हणून हळूहळू हे कण सूर्यविपुवाच्या पातळीत येऊन मिळाले.

“ वरील क्रियेने सूर्यविपुवाच्या पातळीत फिरत असलेली अशी निरनिराळी कडी कशी तयार झाली हे आपल्या ध्यानांत आले. यांपैकी प्रत्येक कड्यांतील निरनिराळे कण आरंभी जरी निरनिराळ्या गतींनी फिरत असले तरी त्यांच्या आपआपसांतील आकर्षणामुळे व घर्षणामुळे त्यांना शेवटी सारखीच वर्तुल-गति प्राप्त होईल व त्यायोगे कड्याच्या बाहेरील सूर्यापासून दूर असलेल्या कणांची वास्तविक गति त्यांच्या पेक्षा अधिक जवळ असलेल्या कड्याच्या आतील कणांपेक्षा अधिक होईल. या कड्यांतील कणांचे घनीभवन जर नियमित रीतीने झाले असते, तर आज आपणांस सूर्यापासून निरनिराळ्या अंतरांवर निरनिराळी कडी फिरताना दिसली असती. अशा प्रकारची क्रिया क्षाल्याचे निदान एक तरी उदाहरण आपल्या सूर्यमालेत आहे. शनीचा कडी हे ते उदाहरण होय.

“ परंतु या कड्यांतील सर्वच कण सारखेच जड असतील असे नाही. त्यांच्यापैकी जे अधिक जड असतील, ते आसमंतांतील हलके कण आकर्षून घेतील, व त्यामुळे निरनिराळ्या केंद्राभोवती निरनिराळे गोळ तयार होऊन ते मूळ कड्याच्या मार्गात सूर्योभोवती फिरू लागतील. मंगळ आणि गुरु यांच्या दरम्यान फिरत असलेले ग्रहखंड (लघुग्रह) यांना अशा तऱ्हेने तयार झालेले ग्रह म्हणता येईल. परंतु आपल्या सूर्यमालेत लघुग्रहांशिवाय दुसऱ्या कोणत्याहि ग्रहाची घनीभवनक्रिया याच अवस्थेत थांबली नाही. एकाच कक्षेत फिरत असलेले निरनिराळे ग्रहखंड गुरुत्वाकर्षणामुळे एक होऊन त्यापासून एक एक ग्रह तयार झालेला आढळून येतो. या ग्रहांची आंतल्या कणांची गति बाहेरच्या कणांच्या गतीपेक्षा कमी असल्यामुळे ज्या दिशेने ते सूर्योभोवती फिरत होते त्याच दिशेने स्वतःभोवतीही फिरू लागून त्यांना हर्षाची अक्षभ्रमणगति प्राप्त झाली आहे.

“ धूमकेतू हे सूर्यमालेचे अंश नसल्यामुळे त्यांना वरील नियम लागू होणार नाहीत. धूमकेतूच्या कक्षा क्रांतिवृत्ताच्या पातळीत नसतात व त्यांच्या कक्षांची केंद्रच्युति वरीच आढळून येते याचे हेच कारण होय.

वर दिलेले लाझासचे तेजोमेषमत अखेर खरे ठरे, किंवा खोटे ठरे, त्यामुळे आकाशस्थ गोळांच्या गतिस्थितीचे आज समाधानकारक रीतीने स्पष्टीकरण होऊ शकते यांत संशय नाही.

लघुग्रह.-१८०१ सालच्या पाडव्याला पिआझी ह्या इटालियन ज्योतिर्विदाने एका नवीन ताऱ्याचा शोध लाविला.

प्रजापति हा उल्का असावा असा प्रथम ज्याप्रमाणे हर्शोल्लासक होता, त्याप्रमाणेच त्यावेळीं पडले. परंतु हळूहळू असे निदर्शनास आले की, हा एक छोटेखानी ग्रह असून गुरु आणि मंगळ यांच्या मध्यस्थानी तो आहे. सीरेस हे त्याला नांव देण्यांत आले. गुरु आणि मंगळ ह्यांच्या मधील अफाट अंतरांत एखादा ग्रह असावा असा पुष्कळांचा तर्क होता. ह्यामुळे पिआझीच्या शोधाने विशेषतः आश्चर्य कोणाला वाटले नाही. परंतु पुढील साळांत डॉक्टर अँल्बिर्स ह्याला जेव्हा समानावस्थित आणखी एक ग्रह सापडला तेव्हा लोकांना फार अचंबा वाटला. अंतःस्फोट किंवा उल्कापात ह्यामुळे मंगळेच्या एखाद्या ग्रहाचे, सीरेस आणि हा नवीन तारा पॅलस, हे खंड असावे असा अँल्बिर्सने कयास बांधिला. हर्शेलची ह्या म्हणण्याला मान्यता मिळाली, आणि 'ग्रहखंड' (लघुग्रह) हे नांव त्यांना देण्यांत आले. १८०४ मध्ये लिलेनयाल ह्या ग्रहखंडाचा शोध लागून हे ग्रहखंड अंतःस्फोटजन्य आहेत ह्या मताला मान्यता मिळाली. १८०७ मध्ये आणखी एक ग्रहखंड सापडून ह्या शेंवटच्या जोडीला जुनो आणि व्हॅस्टा अशीं नावे अनुक्रमे देण्यांत आली. १८४५ सालांत हेंक ह्या संशोधकांला एक नवीन ग्रहखंड सापडेपर्यंत ह्या कामाला जरी मंदी आली होती तरी तदुत्तर कालांत ह्या ग्रहखंडांचे अगदी भरपळा पीक येत आहे. हे ग्रहखंड अंतःस्फोटजन्य आहेत हे मत जरी काही काळ टिकून राहिले तरी अलीकडे ते मागे पडले असून, हे लघुग्रह म्हणजे विश्वाच्या मूलद्रव्यांचीं खंडले आहेत, सूर्यमालेतील अन्य ग्रहांप्रमाणे ते सूर्योद्भूत आहेत, आणि गुरुच्या संक्षोभामुळे त्यांचे एकीकरण झाले नाही असे आजचे मत आहे.

चरणाचा शोध.—प्रजापति हा ग्रह पूर्वनिर्णित मार्गाच्या बाहेर हळूहळू पडलेला दिसेपर्यंत, प्रजापतीच्या पलीकडे एखादा ग्रह असेल असा कोणाला संशयहि आला नव्हता. प्रजापतीच्या पलीकडील ग्रहाबद्दल मोघम भविष्य व्हेसलने १८४० साली केले. जॉन कूच अँडम्स ह्या इंग्रज संशोधकाच्या आणि लेव्हेरियर ह्या फ्रेंच गणित्याच्या शोधानां ह्याचा स्थलनिर्णय झाला. अँडम्स कामाला अगोदर लागून त्याने स्थलनिर्णय केला होता; परंतु त्याला उत्तेजन न मिळाल्यामुळे त्याचे शोध मार्तामोलाचे ठरले. लेव्हेरियरला आपल्या गणिताची खात्री वाढून प्रजापतीच्या संक्षोभकाचा शोध आकाशाच्या असुक भागांत करा असे त्याने वॉर्लेनच्या वेधशाळेतील संशोधक डॉक्टर गॉल ह्यांस कळविले. ह्या निर्दिष्ट स्थळाच्या अगदी जवळच वरुण असल्याचे दृष्टोत्पत्तीस आले. ह्यानंतर लेव्हेरियर ह्याने बुधसंक्षोभावरून गणिताने असे ठरविले की "व्हल्कन" ह्या नांवाचा एक ग्रह असला पाहिजे. हा व्हल्कन आणि चरणाच्या पलीकडे असावे असे मानिलेले कित्येक ग्रह अद्याप सापडले नाहीत. सात उपग्रहांचा शोध लागला ही १९ व्या शतकातील महत्त्वाची गोष्ट होय. प्रो. हॉल ह्यांनी शोधून काढिलेले मंगळाने उपग्रह देखील फार महावाचे आहेत.

शनीची कडी.—१८५० साली वॉड आणि डॅविस ह्यांनी एकदम लाविलेला शनीच्या आंतल्या कड्याचा शोध महत्त्वाचा आहे. हे कडे भरीव असेल असे लाप्लासचे मत होते. हे कडे जर भरीव असेल तर वरुणामुळे ते पडेल ह्या सुधारेंवर पिअर्स ह्या अमेरिकन प्रोफेसराने लाप्लासचे मत खंडण केले. प्रो. झार्क-मॅक्स्वेल ह्याने असे ठरविले की, हे कडे म्हणजे उत्क्रांणसंघ आहे. ह्या विवरणाने लोकांची खात्री पटली, आणि हा बोटाळा संपला.

चंद्रासंबंधी अभ्यास.—या काळातील सर्वांत जास्त कुतूहलोत्पादक शोध म्हणजे चंद्रासंबंधी होतः चंद्र हा ग्रहणांच्या क्षेत्रांत, गणिताने ज्या वेळेस तो यावयास पाहिजे त्यांच्या किंचित अगोदर प्रवेश करतो ही गोष्ट ध्यानांत येऊन बरेच दिवस झाले होते; चंद्राचा हा अनियमितपणा पाहून ज्योतिषी गोंधळून गेले होते. परंतु सरते शेवटीं लाप्लास व लॅप्लेज यांनी या गोष्टीचे असे स्पष्टीकरण दिले की, हा फरक होण्याचे कारण पृथ्वीच्या अक्षास एक प्रकारची पिण्यासारखी सूक्ष्म गति आहे हे होय. इ. स. १८५३ पावेतो ही समजूत अशीच कायम होती; परंतु त्या साली वरुण ग्रहाचा शोध लावणारा प्रो. अँडम्स याने लाप्लासचे सर्व गणित पुन्हा करून असे दाखविले की, पृथ्वीच्या आसाच्या (म्हणजे कडेच्या) पिण्यासारख्या गतीमुळे चंद्राच्या गतिवर्धनातील अर्ध्या भागाचा मात्र उलगडा होऊ शकतो. अर्थात् राहिलेले अर्धे गतिवर्धन कोणत्या कारणांमुळे होत असा प्रश्न ज्योतिष्यांपुढे पुन्हा उपस्थित झाला. परंतु लंबकरच नंतर हेल्म हॉल्द्वॉग नामक भौतिक शास्त्रज्ञाने असे सुचविले की, समुद्रा वरील लाटांच्या वर्धनांमुळे पृथ्वीच्या अक्षभ्रमणाची गति दिवसातुंदिवस अतिशय सूक्ष्म प्रमाणांत कमी होत आहे. अर्थात् ग्रहणक्षेत्रांत चंद्र अगोदर येण्याचे कारण चंद्राची गति दिवसातुंदिवस वाढत आहे हे नसून पृथ्वीचे अक्षभ्रमण मेदमेद होत चालल्यामुळे दिवसाचा कोल सूक्ष्म प्रमाणांत वाढत आहे. म्हणजे महिना लहान होत नसून दिवस मोठा होत आहे हे होय.

उपर्युक्त कारणमीमांसनेमुळे आपल्या ग्रहमालेचा सातत्यभंग होण्याबद्दल जी माति वाढत होती ती दूर झाली असे प्रथमदर्शनां वाटते. परंतु लाटांच्या वर्धनांमुळे होत असलेला हा फरक दिवसेंदिवस वाढतच जाणार; व दुसऱ्या काही प्रतिक्रियेमुळे जर तो मरून काढता आला नाही तर तो दिवसेंदिवस अधिकाधिकच सांचत जाईल. याचा परिणाम पुढे काय होणार याबद्दल प्रो. डार्विन याने इ. स. १८५९ त आपला कयास प्रसिद्ध केला. त्याने असे दाखविले की, वेलाजन्म वर्धनांमुळे पृथ्वीची अक्षभ्रमणगति कमी होत आहे इतकंच नाही तर त्यायोगे चंद्र देखील पृथ्वीपासून मळसूत्राकार कक्षेत बाहेर लोटला जात आहे. अर्थात् चंद्र हा हल्ली पेक्षा पूर्वी पृथ्वीच्या आधिक जवळ असला पाहिजे; व एके काळी तर तो पृथ्वीलाच विकटून असला पाहिजे याचा

अर्थ असा कीं, चंद्र हा एक बाहेर फेकला गेलेला पृथ्वीचाच तुकडा आहे. ज्या वेळीं चंद्र पृथ्वीपासून दूर शोकला गेला, तेव्हां तिची अक्षप्रदक्षिणा दोनपासून चार तासांच्या दिवसांत होत होती.

चंद्राचे भवितव्य—पृथ्वीचा दिवस वाढत वाढत आतां खोवीस तासांचा झाला आहे. व चंद्रहि आपल्यापासून जवळ जवळ अडीच लक्ष मैल दूर गेला आहे. परंतु ही क्रिया येथेच थांबावयाची नाही. या क्रियेमुळे कांहीं काळानें आपला दिवस एक महिन्याइतका मोठा होईल; चंद्राच्या आकर्षणामुळे समुद्रास येणारी भरतीओहोटी पूर्णपणे थांबेल; व चंद्राची ज्याप्रमाणे एकच वाजू नेहमी आपल्या पृथ्वीकडे वळलेली असते, त्याप्रमाणे पृथ्वीची देखील नेहमी तीच वाजू चंद्राकडे वळलेली राहिल. याहूनहि आधिक दूरच्या भविष्यकाळांत आपण दृष्टि फेकली तर कदाचित् आपणांस असें आढळून येईल कीं, सूर्याच्या आकर्षणामुळे अद्यापि चाळ राहिलेला समुद्राच्या भरतीओहोटीचा अंश पृथ्वीच्या अक्षभ्रमणगतीस आणखीहि कमी कमी करीत शेवटीं तिचा दिवस वर्षाइतका मोठा करील. या अवघांत चंद्र बाहेर लोटला जाण्याची क्रिया बंद पडून तो पुन्हां मळ-सूत्राकार कक्षेत पृथ्वीकडे येऊ लागेल, व अखेर तो पृथ्वीवर आदळून प्रलयकालसदृश उत्पात होऊन त्याचा अंत होईल.

बरील उपपत्ति खरी असो, किंवा खोटी असो, एवढें मात्र खास कीं, अठराव्या शतकांतील ज्योतिषी ज्याप्रमाणे आपल्या ग्रह-मालेची उपपत्ति सहा हजार वर्षांपूर्वी झाली असून ती पुढें मात्र अनंत काळपर्यंत टिकणारी आहे असें प्रतिपादन करीत असत, त्याप्रमाणे अर्वाचीन पंडित म्हणणार नाही, आधुनिक पंडितांच्या मतें आपला ग्रहमाळा निर्माण होऊन केवळ सहस्रावधीच नव्हे तर लक्षावधि वर्षे झाली असून पुढें तिचा लक्षावधि वर्षे नाश होणार नाही. तथापि ती उत्पत्ति, वाढ व नाश या निसर्गाच्या नियमित अवस्थांस अपवाद आहे असें मात्र ते समजत नाहीत. सृष्टीतील इतर वस्तूंप्रमाणे तिचाहि अखेर नाश व्हावयाचाच हें ते निश्चित समजतात.

धूमकेतु.—चंद्र हा कधीं काळीं आपल्या पृथ्वीचा नाश घडवून आणाल अशी कोणास पूर्वी शंकाहि आली नव्हती. आकाशांतील ज्या ज्योतींकडे लोक शेंकडों वर्षांपासून सार्शक दृष्टानें पहात आले आहेत अशी ज्योति म्हात्ती म्हणजे धूमकेतु हीच होय. या भटकणाऱ्या ज्योतीचें दर्शन दुष्काळ, सांथ इतकेंच नव्हे तर पृथ्वीचा नाश देखील सूचित करत अशी अनंत काळापासून लोकांची समजूत आहे. धूमकेतू हे आतपवाजीतील नळ्याच्या कवाच्याप्रमाणे कोव्यावधि मैल लांब असलेल्या आपल्या शेंपट्याचें छटांवर बरोबर घेऊन अनंत अवकाशांतून अचानक आपल्या ग्रहमालेंत प्रवेश करितात; क्वचित् प्रसंगी ते आपल्या दूर शेंकडास तीनचार हजार मैल या वेगानें सूर्याच्या वातावरणामधून देखील प्रवास करितात. आणि नंतर अतिपरवल्याकार कक्षेत बाहेर पडून सूर्यमालेस कायमचे सोडून

जातात, किंवा अशा एखाद्या दीर्घवर्तुलाकार मार्गानें जातात कीं, त्यांची स्वकक्षेतील प्रदक्षिणा शेंकडों किंवा हजारां वर्षांतहि पुरी होण्याची आशा नसते. त्यांचें शेंपट नेहमी सूर्याच्या विरुद्ध बाजूस असतें, व जसजसे ते सूर्यमालेपासून अधिकाधिक दूर जातात, तसतसे त्यांचें पुच्छ अधिकाधिक अंधुक होत जाऊन शेवटीं दिसनासें होतें. असल्या या विचित्र ज्योतींच्या कपाळांवर अपशकुनी म्हणून शिक्षा वसण्यास त्यांच्या आगमनाच्या सुमारास एखादा जरी दुष्काळ पडला, किंवा एखादे जरी भारती युद्ध झालें तरी तेवढें बस होतें.

धूमकेतूच्या प्रदक्षिणाकालांतील नियमवद्धतेचें अवगमन.—इ. स. १६८० च्या धूमकेतूची प्रदक्षिणा केप्लरच्या नियमानुसारेंच सूर्याभोवतीं होत असते असें जेव्हां न्यूटननें सिद्ध केलें, तेव्हां या दैवी दूताच्या दवा-वास बराच धक्का पोहोचला. व इ. स. १७५८ त जेव्हां तोच धूमकेतु हल्लेनें भविष्य केल्याप्रमाणें पाऊणशें वर्षे बाहेर भटकून पुन्हां आपल्या सूर्यमालेंत परत आला, तेव्हां तर धूमकेतू या कांहीं असामान्य ज्योती नसून इतरांप्रमाणेच त्याहि सृष्टिनियमांनीं बांधलेल्या आहेत असें पूर्णपणे सिद्ध झालें. तथापि पूर्वापार चालत आलेल्या समजुती एका दिवसांत नष्ट होणे शक्य नसतें. यानंतरहि आणखी एक शतकपर्यंत पाश्चात्य राष्ट्रांत धूमकेतूसंबंधाची भीति तशीच कायम राहिली. या डोंगी देवदूताच्या वास्तविक स्वरूपाचें पूर्णपणे आविष्करण करून तो आपल्या पूर्वजांस कसा फसवीत आला हें दाखविण्याचें काम एकोणिसाव्या शतकांतील ज्योतिष्यांनीं केलें.

धूमकेतूच्या पुच्छाची घटना.—एकोणिसाव्या शतकाच्या आरंभी डॅ. ऑल्बर्स या प्रसिद्ध ज्योतिष्यानें आपलें असें मत प्रसिद्ध केलें कीं, ज्या पुच्छामुळे धूमकेतूची इतके दिवस लोकांस भीति घाटत होती, तें मुच्छ अर्थात् विरल अशा धुक्याचें बनलेलें असून त्यांतील वाफ, सूर्यामुळे विद्युत्प्रतिसारणासारखी कांहीं तरी क्रिया होऊन, धूमकेतूच्या शरीरापासून प्रकाशगतीनें दूर लोटली जात असते. ऑल्बर्सच्या मागून सुमारे अर्धे शतकपर्यंत ही उपपत्ति कमी अधिक प्रमाणांत अनिश्चित स्थितीतच राहिली. परंतु पुढें शूलतर व विशेषतः म्हास्कोच्या वेधशाळेंतील ब्रेडिशिन यांनीं तिचें सांगोपांग विवरण करून तिला आजचें सर्वमान्य स्वरूप आणून दिलें. आजच्या सर्वसंमत उपपत्तीप्रमाणें धूमकेतू व सूर्य यांच्यामध्ये एकाच प्रकारची विद्युत् आगूत झालेली असते; व त्या योगें ते एकमेकांचें प्रतिसारण करतात. धूमकेतूच्या मुख्य सागाच्या वायवीय, या प्रतिसारण-शक्तीपेक्षां गुरुत्वाकर्षणशक्तीच अनेक पटींनीं अधिक असल्यामुळे, तिचा परिणाम केवळ धूमकेतूवरील वायुरूप अंश-लेल्या पदार्थावरच होतो; कारण, गुरुत्वाकर्षणशक्तीप्रमाणें विद्युच्छक्ति ही अंतर्गत द्रव्याच्या प्रमाणांत वाढत नसून पदा-

धाच्या पृष्ठफळाच्या प्रमाणांत वाढत असते. त्रैविंशिन यांना या पुच्छांचा काळजीपूर्वक अभ्यास करून असे दाखविले की, बहुतेक सर्व प्रकारच्या पुच्छांत उज्ज्वल वायु, त्याचा कर्ण-द्रव्याशी संयोग होऊन वनणारे निरनिराळे पदार्थ व लोह-धातू हांच मुख्यत्वेकरून घटकद्रव्ये असतात. विच्छिन्न-किरणदर्शकाच्या साहाय्यानेहि धूमकेतूच्या पुच्छांत हीच घटकद्रव्ये आढळून आली आहेत.

उपर्युक्त उपपत्ति सोडून दिली तरी धूमकेतूच्या पुच्छाचा विरलपणा आतां निर्दिष्टाद सिद्ध झालेला आहे. एकोणिसाव्या शतकांत दोनदां (इ. स. १८१९ व १८६१ सालीं) आपली पृथ्वी या धूमकेतूच्या पुच्छांतून गेली होती व एकदां तर ती या पुच्छाच्या द्रव्यांत सुमारे तीस लक्ष मैल बुडाली होती, परंतु त्यापासून आपणांस काहीच अपाय झाला नाही. काहीसणांना त्यावेळीं आपल्या पृथ्वीच्या वातावरणांत एक प्रकारचा रक्तिमा आलेला दिसला एवढेच काय तें !

पुच्छहीन धूमकेतू.—लोकांना असावेह वाटणाऱ्या या धूमकेतूंस सातहानिकारक होणारा असा दुसरा प्रहत्याचा शोध म्हणजे सूर्याजवळून धूमकेतु जात असतां सूर्य त्याच्या पुच्छाचा काही भाग हरण करतो हा होय. ज्या ज्या वेळीं धूमकेतु सूर्याजवळून जातो, त्या त्या वेळीं त्यांचे पुच्छ थोडे थोडे झडत असतें; व असे प्रसंग अनेकवार आले तर ज्यामुळे धूमकेतूस त्याचे सत्य स्वरूप प्राप्त होते, तें पुच्छच सर्वेचे सर्व तथ्य होते. शुध्द व स्थाल्या पठीकडील दुसरे मह यांनी आपल्या आकर्षणशक्तीनें सूर्यमाळेत झेंचून अशिल्ल्या अनेक धूमकेतूंची अशी स्थिति झाली आहे. अठराव्या शतकातील ज्योतिष्यांना अशा प्रकारचे अनेक पुच्छहीन धूमकेतू ठाऊक होते. परंतु त्यांना तशी स्थिति प्राप्त होण्याचे कारण मात्र या ज्योतिष्यांस सांगतां येत नव्हतें. यापेकीं कांहीं धूमकेतूंचा आपल्या सूर्यमालेशीं अत्यंत निकट संबंध आढळला आहे. ही गोष्ट देखील त्या वेळीं कोणास ठाऊक नव्हती. इ. स. १८२२ त जर्मन ज्योतिषी 'एनके' यांनी पुढें त्यांच्याच नावांनें प्रसिद्धीस आलेला एक धूमकेतु पुन्हां शोधून काढून त्याचा प्रदक्षिणा-काल सुमारे साडेतीन वर्षेच आहे असे प्रथम दाखविले. यानंतर थोडेक्याच वर्षांनीं वीला यानें अजभासें सहा वर्षांत प्रदक्षिणा पूर्ण करणारा व पुढें त्याचेच नांव प्राप्त झालेला असा दुसरा एक धूमकेतु शोधून काढला. याशिवाय आणखी दोन लघुप्रदक्षिणाकाल धूमकेतूंचा गेल्या शतकाच्या पूर्वार्धांत शोध लागला; परंतु पुढे असे आढळून आले कीं अशा प्रकारचे धूमकेतू अनेक आहेत. जवळ जवळ वीस धूमकेतू असे आहेत कीं, प्रचंडाकृति गुरुच्या आकर्षणामुळे त्यांच्या कक्षेचीं वर्तुष्वतुल्य शनीच्या फलेपलीकडे आर्क शकत नाहीत. हे धूमकेतू प्रहमालेशीं इतके एक-दोन झाले आहेत कीं, प्रहत्याच्या दिशेनें तेहि सूर्याभोवती

प्रदक्षिणा करीत असतात, व त्यांची कक्षावृत्तेहि प्रहृक्षप्रमाणेच क्रांतिवृत्ताशीं फारसा मोठा कोन करीत नाहींत.

धूमकेतूंचे भवितव्य.—अतिपरवल्याकार कसेवून खेंचून आणून, व त्यांच्या मध्य पुच्छांचे हरण करून प्रहत्या-मालेत अडकवून ठेविलेल्या या धूमकेतूंचा आकार पूर्वीच्या मानानें बराच कमी झालेला असला तरी अद्यापहि त्यांचा विस्तार कित्येक लक्ष मैल सहज भरण शकेल. परंतु त्यांच्या आकाराच्या मानानें त्यांचे द्रव्य मात्र फारच थोडे असले पाहिजे. ही गोष्ट प्रहमालेशीं गोल त्यांना आपल्या आकर्षणशक्तीनें इच्छेनुरूप अडकवून ठेवू शकतात यावरूनच स्पष्ट होण्यासारखी आहे. सूर्य व त्याभोवतीं फिरणारे ग्रह या धूमकेतूंना परस्परविरुद्ध दिशांनीं इतक्या जोरांनें आकर्षण करीत असतात कीं, या धूमकेतूंचे कालांतरानें तुकडे तुकडे होऊन ते नष्ट होणार यांत तिळमात्रहि संदेह नाही.

धूमकेतु व उल्का यांचा संबंध.—अशाच प्रकारच्या एका धूमकेतूची बर सांगितल्याप्रमाणें अवस्था झालेली ज्योतिर्विदांनीं आपल्या डोंड्यांनीं पाहिलेली आहे. इ. स. १८३२ त वीलाचा धूमकेतु पृथ्वीच्या अत्यंत जवळून गेला. या वेळीं तज्ज्ञ लोकांत बराच खळबळ उडाली, परंतु त्याशिवाय पृथ्वीवरील लोकांस या धूमकेतूपासून अधिक कांहीं अपाय झाला नाही. यानंतर हा धूमकेतु पुन्हां दुर्विणीच्या आंदोक्यांत आला तेव्हां त्याचे दोन तुकडे झालेले आढळून आले. सहा वर्षांनंतर हे तुकडे एकमेकांपासून लक्षावधि मैल वेगळे झालेले दिसून आले. पुढे १८५२ त केव्हां हा धूमकेतु प्रहमालेत यावयाचा होता, त्या वेळीं त्याचा मागमूसहि ज्योतिष्यांस आढळून आला नाही.

धूमकेतूच्या या तुकड्यांचे काय झाले हें त्या वेळीं नवी कोणास कळलें नव्हतें; परंतु लवकरच पुढे ज्योतिषी लोक उल्कांचा अभ्यास करण्यांत गुंतले असतां त्यांना या प्रभाचे उत्तर मिळाले. गेल येथील प्रो. न्यूटन व केंब्रिज येथील प्रो. अलॅम्स यांनीं (जिचे प्रो. न्यूटन यांनीं तेहेतीस वर्षांनीं होणार म्हणून अगोवर सविषय वर्तविले होते त्या) इ. स. १८६६ च्या नोव्हेंबर महिन्यांत झालेल्या उल्कावृष्टीचा अभ्यास करून असे दाखविले की, इतर प्रह्याप्रमाणें उल्कांचे देखील निरनिराळे समूह सूर्याभोवतीं दीर्घवर्तुलाकार मार्गांत प्रदक्षिणा करीत असतात.

याच सुमारास स्विझाण्डर नामक एका इटालियन ज्योतिष्यानें असे दाखविले की, अशा प्रकारचा एक उल्कासमूह पूर्वी वेध घेतलेल्या एका धूमकेतूच्या कक्षेतच फिरत असतो. अशीच जेव्हां आणखी कांहीं उदाहरणे आढळून आली, तेव्हां उल्कासमूह हे छिप्रविच्छिन्न झालेल्या धूमकेतूंचेच तुकडे असले पाहिजेत, अशी ज्योतिर्विदांनां शका येऊ लागली; व इ. स. १८७२ त आपली पृथ्वी वीला धूमकेतूच्या कक्षेतून जात असतांना जेव्हां तिजवर उल्कावृष्टि झाली, तेव्हा हें अत-

मान सप्रमाण सिद्ध होऊन उत्कांच्या मुळावढल कोणासहि शंका राहिली नाही.

उत्का व त्यांचे स्वरूप.—अशा रीतीने सत्य काय होतं तें शेंवटीं उघडकीस आलें. जो धूमकेतु पूर्वी ग्रहमालेचाच एक भाग झाला आहे म्हणून वाटत होतें, त्याचें केवळ निरनिराळ्या कणसमूहांत रूपांतर होऊन हे कण परस्पराघातामुळे किंवा कांहीं विद्युत्क्रियेमुळे प्रकाशमान होतात असें आपणांस आढळून आलें. हे कण परस्परांपासून इतके अलग अलग झाले आहेत कीं, त्यामुळे एकंदर धूमकेतूची विरलता समुद्रसपाटीवरील हवेहून हजारों पटींनी अधिक वाढली आहे.

ज्या मार्गांने आपली पृथ्वी प्रवास करीत असते त्या मार्गांत हे धूमकेतुजन्य कण इतके दाट पसरले आहेत कीं, प्रो० 'न्यू कोम' च्या अजमासाप्रमाणें पृथ्वीच्या भ्रमणांत दर रोज सुमारे दहा लक्ष टन तरी कण तिजवर येऊन पडत असावेत. डाळीच्या दाण्याहून फारसे मोठे नसलेले हे कण पृथ्वीच्या वातावरणाच्या वरच्या भागांत आल्यावर, त्यांचें ज्वलन होऊन वाफेंत रूपांतर होतें, व आपणांस तारा तुटल्याचा भास होतो. सूर्यमालेंतील पृथ्वीसारखा एखादा लहानसा ग्रह जर धूमकेतुजन्य इतके कण आकर्षून घेऊं शकतो, तर सूर्यानें व सर्व ग्रहांनीं मिळून आत्मसात केलेल्या धूमकेतुजन्य द्रव्याचें मान किती असेल याचीं केवळ कल्पनाच केली पाहिजे.

स्थिर तारका.—इ. स. १८३२ त जेव्हां वीलाचा धूमकेतु पृथ्वीच्या अत्यंत संनिध येऊन तज्ज्ञ लोकांत अत्यंत खळबळ उडून गेली होती, त्या वेळीं देखील त्याचें अंतर आपल्या पृथ्वीपासून पांच कोटी मैलांहून कमी नव्हतें. फार तर काय इ. स. १८६१ त ज्याच्या कक्षेंतून आपली पृथ्वी गेली, तो धूमकेतु देखील आपल्या पृथ्वीपासून एक कोटि चालीस लक्ष मैल दूर होता. पृथ्वीसारख्या धुद्र ग्रहावर राहणाऱ्या आपणांस ही अंतरे कल्पनातीत मोठी वाटतात. परंतु स्थिर तारकांच्या अंतरांच्या मानाने ही अंतरे देखील कांहीच नाहीत. आपल्या सूर्यमालेवरून दर सेकंदास शंभर मैल या वेगानें प्रवास करीत जाणारा जर एखादा धूमकेतु घेतला, व त्याच्या गर्तीत इतर ताऱ्यांच्या आकर्षणामुळे जर कांहीं फरक पडला नाही, तर त्याला आपल्यापासून सर्वांत जवळ असणाऱ्या तारेपार्शी जाऊन पोहोंचण्यास निदान एक हजार वर्षे तरी सहज लागतील. हे अंतर देखील हिच्या पुढील दहा वारा तारांची आपल्या पृथ्वीपासून जीं अंतरे आहेत, त्यांच्या पासंगासहि पुरण्याइतकें नाही. एवढ्या मोठ्या अंतरांची तज्ज्ञ लोकांस सुद्धां केवळ पुसटपुसटच कल्पना होऊं शकते. असें असूनहि अर्वाचीन ज्योतिष्यांनीं या तारकांसंबंधी आज वरीच उपयुक्त माहिती गोळा केली आहे.

तारकायुग्मांच्या स्वरूपाचे अवगमन.—इ. स. १८०२ सालीं प्रसिद्ध ज्योतिषी हर्शेल यानें रॉयल सोसायटीस असें कळविलें कीं, दोस वर्षांपूर्वी मी तारास्थितिपत्रक तयार केलें होतें, तेव्हांपासून कांहीं तारकायुग्मांतील तारांच्या सापेक्ष अंतरांत मला फरक झालेला आढळून आला आहे. इतके दिवस तारकायुग्म हा केवळ दृष्टिभ्रम समजला जात असे. परंतु आतां यापैकीं निदान कांहीं तारकायुग्मे तरी गुरुत्वाकर्षणांनं बद्ध झालेल्या व एकमेकांमोवतीं फिरत असलेल्या अशा जोडतारां असाव्यात असें दिसून आलें. तारकांस स्वतःची गति असते असें पाडणें वर्षांपूर्वीच होतें यानें दाखविलें होतें; व त्याच्या मागून आतां हर्शेल यानें अशाच प्रकारची गति इतर तारकांप्रमाणें सूर्यासहि आहे असें सिद्ध केलें.

स्थिर तारकांतील गुरुत्वाकर्षण.—उपयुक्त हर्शेलच्या मृत्यूनंतर त्याचा एकुलता एक पुत्र जॉन हर्शेल यानें तारकायुग्मांचे वेध घेण्याचें आपल्या वडिलांचें काम तसेंच पुढें चालू ठेविलें; व जेम्स साऊथ या दुसऱ्या एका ज्योतिष्याच्या मदतीनें अनेक नवीन तारकायुग्मे शोधून काढून त्यापूर्वीं ज्ञात असलेल्या तारकायुग्मांच्या कक्षा निश्चित करण्यास लागणारी माहिती पुरविली. या व दुसऱ्या कित्येक ज्योतिष्यांनीं मिळविलेल्या माहितीवरून पारिस येथील साव्हारी नामक ज्योतिष्यानें इ. स. १८२७ त असें दाखविलें कीं, तारकायुग्मांच्या दीर्घवर्तुलाकार कक्षांचा गुरुत्वाकर्षणाच्या साध्या नियमानेंच खुलासा होऊं शकतो; व गुरुत्वाकर्षणाचे जे नियम सूर्यमालेंतील जड द्रव्यास लागू आहेत तेच नियम अखिल विश्वांतील जड द्रव्यावर तसेंच व तितक्याच प्रमाणांत कार्य करीत असतात.

तारकागुच्छ.—अशा रीतीनें केवळ तारकायुग्मांचे संवद्ध असतात असें नाही, तर अनेक तारा देखील याच प्रमाणें तारकासंघांत जुटीनें राहू शकतात.

कृत्तिकापुंज हा केवळ आभासमूलक संघ नाही, तर जवळजवळ अडीच हजार संयुक्त तारांचा तो एक पुंज किंवा संघ आहे. सूक्ष्म वेध घेऊन असें ठरलें आहे कीं, अतिशय दूरदूरच्या अशा तारांमध्ये देखील अनेक सूक्ष्म संबध आहेत; आणि वास्तवः एकाकी दिसणाऱ्या तारा देखील, हल्लींच्या वेधयंत्रांतून पाहिल्या असतां, अन्यसंयुक्त असलेल्या आढळतात. तारांच्या सांवात्सारिक लम्बनाच्या साहाय्यानें तारकांचें अंतर ठरवितां येईल ह्या आदेशानें विल्यम हर्शेल हा जोडतार्यांचे वेध घेत होता. परंतु तत्कालीन सासुग्रीच्या अपुरे पणामुळे हा शोध हर्शेलला तेव्हां लागला नाही.

जोसेफ फ्रान्झोपर ह्या नेत्रशास्त्रज्ञानें वकीमवनीय दुर्विणीत सर्व वाज्जूनीं सुधारणा करून सूर्यमापक (हिलिओमिटर) नामक यंत्र शोधून काढिलें. ह्यायोगें तारांचें अंतर ठरविणें सोईचें झालें. वेसेल, स्ट्रूव्ह आणि हँडरसन ह्या तिघांनीं ह्या वावतीत पूर्वीपासूनच परिश्रम चालविले होते.

तारांचे अंतर एकदा निश्चित ठरल्यामुळे, त्यांची गति, त्यांच्या घटकद्रव्यांचे मापन, आणि निरपेक्ष तेजस्विता इतकी माहिती निश्चित स्वरूपांत मिळू लागली. तारांच्या आकारावर त्यांची तेजस्विता फार करून अवलम्बून नसते, हे निदर्शनास आले.

विच्छिन्नकिरणदर्शक यंत्राचे शोध.—प्रस्तुत यंत्र इ. स. १८५९ साली पूर्णावस्थेस आले. कोणत्याहि वस्तूच्या प्रकाशाचे पृथक्करण होऊन त्या वस्तूची रासायनिक आणि भौतिक घटना कशी आहे हे ह्या यंत्रावरून कळते. रासायन शास्त्रातील बहुतेक महत्त्वाची द्रव्ये सूर्यात आणि इतर ताऱ्यांमध्ये वायुरूपात आहेत असे दृष्टोत्पत्तीस आले. अनेक शोधकांनी हे काम पुढे चालविले आहे. पृथ्वीवरील द्रव्यांपैकी निम्याहून जास्त द्रव्ये सूर्यावर आहेत असे ठरले असून पृथ्वीवर नाहीत अशीहि कांही द्रव्ये सूर्यावर असल्याचे आढळून आले आहे. परंतु पृथ्वीवरील विद्यमान सारी द्रव्ये संशोधकांना सांपडली आहेत हे तरी कशावरून? तारांवर असलेल्या द्रव्यांपैकी कित्येक द्रव्ये पुढेमागे जमिनीत किंवा हवेत सांपडण्याचा संभव आहे. किंवा आज जी आपणांस मूलभूत तत्त्वे वाटतात त्यांचेच उष्णता मान सूर्याइतके वाढवितो आले तर त्यांचे ह्या नवीन वाटणाऱ्या मूलभूत द्रव्यांत कदाचित् रूपांतर होईल. सूर्यावर मोठ्या प्रमाणात सांपडले म्हणून ज्यास हिलियम हे नांव देण्यांत आले आहे, ते द्रव्य पृथ्वीवर देखील उपलब्ध आहे हे १८९५ पर्यंत शास्त्रज्ञांना ठाऊक नव्हते.

एक पक्षां सूर्यादि तारे आणि पृथ्वी ह्यांवरील द्रव्ये जरी अशा रीतीने समान आहेत, तरी उलटपक्षां ह्या उभय ठिकाणच्या भौतिक परिस्थितीत महदेतर आहे. या तारा शीतल असून निवासयोग्य आहेत असे हृथलचे मत होते ते तर खोटे पडलेच. शिवाय असे आढळून आले की, अतिशय उष्ण द्रव पदार्थ किंवा घनीभवनाचे द्रवावस्थेस पोचलेले, वायू ह्या ताराकांवर आहेत. ह्या वावर्तीत सर्व तारांवर सारखी स्थिति नसून निरनिराळ्या ताराकांचे उष्णमान निरनिराळे आहे. हे भेद प्रशमनाचे भिन्न भिन्न काल दर्शवितात, ह्या श्र्ल्लरच्या म्हणण्यांत काय अर्थ असेल तो असो. परंतु ताऱ्यांची उष्णमाने भिन्न भिन्न आहेत ह्या सर्वसाधारण सिद्धांताला कोणीही फारशी हरकत घेणार नाही.

ताऱ्यांच्या भिन्न अवस्थांवरून भिन्न प्रशमनकाल सूचित होतात ह्या म्हणण्याला भौतिक शास्त्राचा पाठिंबा आहे. उल्कासंघर्ष आजच्या स्थितीत तरी अशक्य आहे. ह्यामुळे सूर्याची निर्गत कार्यशक्ति पुनः कशी संचित होते असावी ह्या प्रश्नाची समाधानकारक उपपत्ति लागेना. हेल्महोल्ट्झच्या मते सूर्याच्या संकोचामुळेच ही कार्यशक्ति मुख्यतः उत्पन्न होते. आणि तसे असेल तर ही कार्यशक्ति अर्थातच मर्यादित राहील. तेव्हा आज आपल्याला अज्ञात अशा साधनाच्या योगाने ही क्षीण कार्यशक्ति जर भरून निघत नसेल तर ह्या तारका केव्हा तरी अगदी निष्प्रभ होतील. लॉर्ड केल्व्हिनने सूर्याच्या वाव-

र्तीत ही आपत्ति ५०१६० लक्ष वर्षांनी उपस्थित होईल असे ठरविले आहे.

अदृश्यविषयक ज्योतिःशास्त्र.—सूर्यासंबंधाच्या वरील दृष्ट अनुमानाला कांही तारांची स्थिति पुराव्यादाखल मिळते. ह्या तारांचा पूर्ण विकास होऊन शेवटी ते निष्प्रभ झाले आहेत. पृथ्वीच्या डोटेखानी उपग्रहाची स्थिति ह्या वावर्तीत उत्तम पुरावा देत आहे. ह्या शिवायहि पुष्कळसे निष्प्रभ तारे आहेत आणि त्यांचे अस्तित्व आतां पूर्णपणे मान्य झालेले आहे. उल्मनाकरितां तारांचे निरीक्षण करीत असतां कित्येक तारांच्या गतिभ्रंशाचा उलगडा व्हेल ह्या शोधकाला लागेना. शोध करीत असतां, कित्येक तारांच्या शेजारी निष्प्रभ तारे आहेत असे त्याला आढळून आले. आणि १८४० साली आपले मत त्याने सर्वांपुढे मांडिले. त्यानंतर वीस वर्षांनी अल्ब्हन व्हार्क ह्या संशोधकाने वरील मताचा पुरस्कार केला. तेव्हापासून ह्या निष्प्रभ तारांच्या अस्तित्वाबद्दल कांही संशय राहिला नाही. विच्छिन्नकिरणदर्शक यंत्राचा ह्या शोधाचा फार उपयोग झाला. त्यामुळे ह्या निष्प्रभ तारांची संक्रमणमार्गीय अंतरे, सापेक्ष घनता, परिभ्रमणगति वगैरे माहिती मिळू लागली. तारांचे फोटो घेण्याच्या वावर्तीत जी प्रगति झाली तिचाहि ह्या शोधानां फार आधार मिळाला. अलीकडे संवध आकाशाचे नकाशे तयार झाले असून त्यात पांच सहा कोटी दृश्य तारा नमूद केलेल्या असतात. इतकेच नव्हे तर दुर्बिणांतून न दिसणारे असे फार अंतरावर असलेलेहि अनेक लक्ष तारे फोटोग्राफीने उघडकीस आले आहेत. त्यामुळे विश्वाचा विस्तार फार अनंत आहे हे जरी कळले तरी त्याच्या वास्तविक स्वरूपाची व नक्की विस्ताराची कल्पना होणे गेल्या शतकापेक्षाहि अधिक कठिण वाटू लागले आहे.

तेजोमिघाची घटना.—नवीन नांत्रिक सामुग्रीमुळे बऱ्याच अज्ञात गोष्टी उघडकीस आल्या. तेजोमिघाचे स्थान आणि त्याची घटना यांसंबंधी संशय दूर होऊन खरी माहिती उपलब्ध झाली आहे. सुसत्या डोळ्यांना फक्त तीन चारच तेजोमिघ दिसतात; परंतु ते आकाशात सर्वत्र आहेत. विदोषतः आकाशागोपाशी त्यांची संख्या फार आहे. हे तेजोमिघ देदीप्यमान प्रवाही पदार्थांचे वनलेले असून त्यांचे घनीभवन चाललेले असते. पुढेमागे ह्या पदार्थांपासून तारे होतात हे हृथलचे मत जरी अर्धशतकपर्यंत टिकून राहिले, तरी लॉर्ड रॉसेने जे वेध घेतले त्यामुळे वरील म्हणणे लटपटू लागले. पुढे १८६४ साली डॉ. ह्यजिन्स ह्याने असे ठरविले की तारांचा येथे काही संबंध नसून उज्ज्वल तेजयुक्त वायू ह्या पटलांत आहेत. कांही पटलांत घनरूप किंवा द्रवरूप द्रव्ये असतात हे पुढील शोधांवरून कळून चुकले. ह्या नाना तन्हेच्या तेजोमिघांचे पुष्कळदां समिथ्रण होते. तारा आणि तेजोमिघ ह्यांमध्ये पुष्कळ साम्य आहे. आणि तारांचे फोटो घेऊन असे आढळून आले आहे की, पुष्कळ वेळां स्वतः ताराच तेजोमिघाच्या द्रव्याने वेढिलेल्या असतात.

ह्या शोधामुळे विश्वद्वीपांच्या हशेलच्या कल्पनेला खो वसला आणि हे सर्व तेजोमेघ एकाच विश्वाचे अंश आहेत असे ठरले. हे तेजोमेघ दर सेकंदाला दहा पासून अडतीस मैलांच्या गतीने अंतराळांत संचरतात, असे प्रो. कोलर यांचे अनुमान आहे.

तारांचा ह्या तेजोमेघाशी जोडला गेलेला संबंध हशेलच्या शोधांचा शास्त्रीय पडताळाच होय. ह्या तेजोमेघांच्या विच्छिन्नकिरणांचे धूमकेतूच्या विच्छिन्नकिरणांशी विलक्षण साम्य आढळून येते. असे म्हणता येईल की हे तेजोमेघ म्हणजे विशाल व दूरवर्ती असे धूमकेतू आहेत.

लॉकिअरची उल्कासमूहप्रतिपादक उपपत्ति.— अलोकडे सर नॉर्मन लॉकिअर ह्याने वरील सर्व विचारपरंपरेचा उपयोग करून विश्वोत्पत्तीविषयी अतिशय व्यापक अशी कल्पना पुढे मांडिली आहे. उल्काकणांच्या गुरुत्वाकर्षण-जन्य संघाताने प्रायः विश्वातील सर्व चमत्कार घडतात असा ह्या मताचा निष्कर्ष आहे. तेजोमेघ हे धूमकेतूसदृश अफाट मेघ आहेत. कमी अधिक प्रमाणात त्यांचे अणू अलग झालेले असतात व उल्कासंघातामुळे त्यातून वायू बाहेर पडतात. गुरुत्वाकर्षणांने ह्या अणूंचे जास्त संकलन असे समुदाय उत्पन्न होतात, घर्षण वाढता वाढता शेवटी सर्व भागांचे वाष्पीभवन होते, आणि अशांत प्रहसदृश तेजोमेघ आणि वायुमय तारे तयार होतात. संकोचनक्रिया वाढत गेल्याने काही काळपर्यंत जास्त उष्णता आणि तेजस्विता उत्पन्न होते; परंतु पुढे या द्रव्यांचे द्रवीभवन आणि घनीभवन झोक लागून शेवटी त्यांचे निष्प्रभ तारेंत किंवा ग्रहांत रूपांतर होते.

उल्कांच्या घनीभवनसंबंधी ज्या निरनिराळ्या अवस्था लॉकिअर ह्याने दर्शविल्या त्या सर्वच सर्वमान्य झाल्या आहेत असे नाही. इंग्रज तेजोमेघ म्हणजे तारांची प्रथमावस्था हे मत रैनयार्ड ह्याला मान्य नसून उलट तारांपासूनच त्यांचा उगम आहे असे त्यांचे मत आहे. तारका वनण्यापूर्वी तेजोमेघ अदृश्य असतो असे त्यांचे मत आहे. परंतु हा तपशिलाचा वाद वायूस ठेविला तर विश्वातील सर्व गोल संघातोंय आहेत हा सामान्य सिद्धांत शास्त्रसिद्ध असल्यामुळे प्रायः बहुतेकांना पटत चालेला आहे.

तारा तेजोमेघापासून उत्पन्न झाल्या आणि ग्रह तारांपासून उत्पन्न झाले ही जी तेजोमेघउपपत्ति विच्छिन्नकिरणदशेकरून निष्पत्त्यापूर्वी उद्भवली होती, तिचाच विकास वर दिलेल्या उपपत्तीत आपल्याला दृष्टीस पडतो. तथापि लॉकिअरची उपपत्ति ह्याच्याहि पुढे गेली आहे. तेजोमेघापासून निष्प्रभ तारांपर्यंतची अवस्थारे लक्षात घेऊन लॉकिअर पुढे असे सांगतो की, निष्प्रभत्व ही काही या तारांची शिबटची अवस्था नाही. यांच्या अणूत गति बीजरूपाने बास करीत असतेच. ह्या निष्प्रभ तारा पुढे मागे केव्हा तरी दुसऱ्या तारांवर आदळून त्यांचे तेजोमेघांत पुन्हा रूपांतर होणार हे निश्चित आहे. आणि हा तेजोमेघच

पुढील विश्वाचा आरंभविंदु ठरेल. विश्वपरंपरेचे हे अनंत चक्र कल्पनेला पटण्यासारखे आहे. ज्या घडामोडींवर विश्वाची स्थितित्थापना आहे त्या अशा प्रकारच्या असून त्यांचे कार्य होणार ह्याची कल्पना मानवी बुद्धीला होणे शक्य नाही.

सर नॉर्मन लॉकिअर आणि सौर संसाधनशास्त्र.— सर नॉर्मन लॉकिअर हा दक्षिण केन्सिंग्टन येथील 'रॉयल कॉलेज ऑफ सायन्स' ह्या संस्थेत अध्यापक असून शिवाय तेथील सूर्याच्या वेधशाळेचा चालक होता. ह्याच ठिकाणी त्याने गेली तीस वर्षे आपले संशोधन सारखे सुरू ठेवले. त्याचा मुख्य अभ्यास म्हणजे सूर्य व दुसरे ग्रह आणि नक्षत्रे ह्यांचे किरणद्वारा पृथक्करण करणे हा होय. ह्या प्रकारच्या शास्त्रीय अभ्यासाचा सर नॉर्मन हा आद्यप्रवर्तक असून वरील वर्षे त्याने ह्या वावरीत आपले पुढारीपण कायम राखिले आहे. सर नॉर्मन हा फक्त अवलोकन करणारा नसून त्यापासून सर्वसामान्य सिद्धान्तहि काढीत असे; व परेच दिवसापूर्वी ग्रहमासिका व नक्षत्रे यांच्या उत्पत्तीसंबंधी फारच क्रांतिसूचक कल्पना त्याने प्रस्थापित केल्या.

ज्याचा मुख्य उद्दीग सूर्य, तारे इत्यादिकांसंबंधी अभ्यास करण्याचा त्याला घुकेट, धुराने मारलेले व अत्राच्छादित स्फेदन शहर ही अंगदी कुचकामाची जागा होय; परंतु त्या ठिकाणी इतर शास्त्रांतील तेजस् लोकांचे साहाय्य नेहमी मिळण्यासारखे असल्यामुळे लॉकिअर याने तीच जागा पसंत केली होती; शिवाय ती आपल्या संशोधनाकरिता केवळ तेथील स्वतःच्या वेधशाळेतील वेधांवरच अवलंबून रहात नसे. तर याशिवाय ग्रोनिव्ह येथील वेधशाळेत व हिदुस्थानांत असलेल्या तीन (मद्रास, पुणे, व त्रिवेंद्रम) ठिकाणच्या वेधशाळांतून घेतलेले सूर्यावरच्या डागांचे व इतर नाक्षत्रिक कोटिप्राफ हेहि त्यास दूरदोख लागतील तितके मिळते असत.

वास्तवः दक्षिण केन्सिंग्टन येथील वेधशाळा आपली अपेक्षा असते त्याप्रमाणे दिसत नाही. परंतु या ठिकाणी परावर्तक व वक्राभवनयंत्रे बुर्विणीच इतर सर्व उपकरणे शास्त्रीय संशोधनास पुरेशी आहेत.

प्रो० लॉकिअर याने प्रस्थापिलेल्या नवीन ज्योतिषशास्त्रीय उपपत्ती कोणाहि सवेसाधारण शास्त्राभ्यासकीला भातां माहित आहेत. ह्यांपैकी पहिली उपपत्ति अशी आहे की, सूर्यावरील डागांच्या कमीजास्त प्रमाणांचा सूर्याच्या हवा-मांमांशी कार्यकारणभाव आहे. त्याचप्रमाणे नाक्षत्रिककुलांतील सर्व तारे उल्काप्रमाणेच भिन्नभिन्नकाळी एका तेजोमोलातून उत्पन्न झाले ही दुसरी उपपत्ति होय. तिसरी उपपत्ति अशी की, सध्याची सर्व मूलभूत तंत्रे ही मिश्रद्रव्येच असून त्यांना अत्यंत उष्णतेचे हवामान लावले तर त्यांचे मूलस्वरूप दृग्गोचर होईल. ह्या तिन्ही उपपत्ती लॉकिअर याने नवीन काढलेल्या नाहीत, परंतु ज्यावेळी त्याने ह्या उपपत्ती चौदाकडे प्रस्थापत केल्या त्यावेळी पुष्कळ विरोध करण्यांत आला.

परंतु नवीन निरीक्षणावरून वरील उपपत्ती सत्य असाव्यात ह्याबद्दल थोडाबहुत अनुकूल पुरावा मिळू लागला आहे असे लॉकिअरचे मत आहे.

सूर्यावरील डागांचा हवामानाशी संबंध.—सन १९०० च्या सुमारास लॉकिअर याने रॉयल सोसायटी संस्थे-पुढे एक शास्त्रीय लेख सादर केला. त्यावरून हवामानाचा व त्यावेळच्या सूर्यावरील डागांचा कार्यकारण संबंध कशा प्रकारचा असावा हे दिसून येते. प्रथमतः असे दिसून येते की, ज्या ज्या वेळी सूर्यावरील डाग दाट असतात त्यावेळी त्यांतील द्रव्यांचा विच्छिन्नकिरणपट बदलतो. व ज्यावेळी डाग अगदी थोडे असतात त्यावेळी विच्छिन्नकिरणपटावरून असे दिसते की, सूर्यावर वरचेस वायुरूप स्थितीत लोखंड असते. हेच लोहवाष्प सूर्यावरील डागांत जर जोराची क्रिया सुरू झाली तर अदृश्य होतें; व त्याच्या जागी दुसरी लोखंडाच्या परमाणूंचे पृथक्करण होऊन उत्पन्न झालेलीं द्रव्ये दिसू लागतात.

ह्यावरून असे ठरले की, सूर्यावरील डाग ज्या वेळी पुष्कळ असतात त्या वेळी तेथील हवामान अत्युष्ण व ज्या वेळी डाग कमी असतात त्यावेळी थोडे थंड, पण पृथ्वीच्या मानाने पुष्कळच उष्ण व लोहवाष्प उत्पन्न करण्यासारखे असते.

सूर्यावरील डाग व हिंदुस्थानांतील पर्जन्यवृष्टि यांचा परस्परसंबंध.—ह्यानंतर अलीकडील निरीक्षणाचा मुद्दा असा आहे की, वर वर्णन केल्याप्रमाणे सूर्यावरील डाग वाढण्यावर व कमी होण्यावरच सूर्याचे उष्णतामान कमी जास्त होतें. सुमारे अकरा वर्षांचे हे चक्र असावे, व ह्या सूर्यावरील कमी जास्त उष्णतेप्रमाणे पृथ्वीवरील हवामानांत फरक पडत असतात. हे सूर्यावरील डाग जास्त प्रमाणांत झाले म्हणजे हिंदुस्थानांत बहुतक त्या वर्षी कमी पाऊस पडतो. अशा रीतीने हिंदुस्थानांतील अतिवृष्टि, अनावृष्टि, दुष्काळ इत्यादि गोष्टी टोकळपणे अगाऊ ज्ञात होतील.

ताऱ्यांचे उष्णतामान व घटकद्रव्ये यांत होणारा फेरबदल.—मूलतत्वांच्या पृथक्करणाची उपपत्ति ही उल्का-त्पत्तीच्या उपपत्तीशी निगडित आहे याविषयी लॉकिअरची पूर्ण खात्री झाली आहे की, अलीकडे जमलेला पुरावा ह्या ह्या उपपत्तीना फारच अनुकूल असा आहे. प्रो० लॉकिअर याने असेहि दाखविले आहे की, प्रत्येक तारा उष्णतामानाच्या निरनिराळ्या अवस्थेतून जात असतो, व त्याबरोबरच त्याची घटकद्रव्ये बदलत असतात. कांहीं वेळ उष्णतेची वाढ होतां होतां ती परमावधंस गेल्यावर तो तारा पुनः थंड होऊ लागून शेवटी त्याचा प्रकाश अजीयात नाहीसा होतो. इतक्या संशोधनाकरितां जमविलेल्या विविध सासुयीवरून प्रो० लॉकिअर यास हेहि दाखविता येऊ लागले आहे की, नाक्षत्रिक विकासाच्या अनेक अवस्था असून त्या प्रत्येक अवस्थेतील तारकापुंजहि उदाहरणादाखल दाखविता येतील.

भा. पं. ४६

रासायनिक मूलद्रव्यांचे आणखी पृथक्करण.—

त्याचप्रमाणे लॉकिअरच्या कार्यावरून असेहि दिसून आले आहे की, मूलद्रव्ये सर्व परिस्थितीत सारखेच किरणपट दर्शवीत नाहींत. आपल्या प्रयोगशाळांतून हे दाखविता येईल की, लोखंडासारख्या कित्येक धातूंचे उष्णतामान चढविले असता त्यांचे किरणपट अल्प उष्णतामानांतील किरणपटापेक्षां भिन्न असतात. ह्या कित्येक धातूंच्या किरणपटांची कांहीं नक्षत्रांच्या किरणपटांशी तुलना करतां असे दिसून येते की, नक्षत्रांच्या किरणपटांतील अद्याप अज्ञात असलेल्या कित्येक रेपा दुसऱ्या कित्येक पृथक्कृत मूलतत्वांच्या किरणांशी जुळत्या आहेत; व हा सर्व पुरावा वरील मूलतत्वांच्या पृथक्करणोपपत्तीला अनुकूलच आहे.

लॉकिअरच्या महत्त्वाच्या संशोधनापासून आणखी एक नवीन गोष्ट ज्ञात झाली आहे. सूर्याच्या वातावरणापैकी कोणत्या धराने विच्छिन्नकिरणपटावर वांकडे पटे उमटवे हा एक गूढ प्रश्न अद्यापपर्यंत पुढे होता. परंतु एका सूर्यग्रहणाच्या छांबीवरून असे दिसून आले की, अशा प्रकारचे वांकडे पटे उंच अंतराळांत असलेल्या वायूच्या योगाने उमटतात. हेच कारण इतर ताऱ्यांच्या वांकड्या पट्यांबद्दल सांगतां येईल. मात्र नाक्षत्रिक वातावरणांत आणखी कसले धर आहेत ही गोष्ट उक्लणें फार कठिण काम आहे. उदाहरणार्थ, सूर्यावर असलेले 'हेलियम' द्रव्य जरी बऱ्याच काळापूर्वी लॉकिअर यास ज्ञात होतें, तरी सामान्य ज्ञानावर किरणपटावर या द्रव्याचा मागमूस दिसत नाही.

नवा तारा व त्याने उल्कामूलत्वाच्या उपपत्तीस मिळणारी पुष्टि.—द. स. १९०१ च्या फेब्रुवारी महिन्यांत 'ययाति' नामक तारकापुंजांत एकदम एक नवीन तेजःपुंज तारा दिसू लागला. २२ फेब्रुवारी रोजी सकाळी कांहीं तास तो दिसत नव्हता; परंतु एकाएकी त्याने तेज वाहून तो निळसर पांढऱ्या रंगांत स्पष्ट दिसू लागला, व ह्या रंगावरून त्याची उष्णता अत्युच्च असावीसे दिसले. नंतर तो तांबडा दिसू लागला. म्हणजे अर्थात त्याची उष्णता कमी झाली. ह्या ताऱ्याच्या विच्छिन्नकिरणपटावर तेजःपुंज व काळ्या अशा दोन्ही प्रकारच्या रेपा दिसत होत्या. ह्यावरून असे अनुमान ठरले की त्या ताऱ्यावरील द्रव्यांपैकी कांहीं भाग तेजःकिरण वाहेर टाकतो, त्यामुळे तेजःपुंज रेपा उमटतात; व कांहीं भाग किरण अडवून धरतो, व त्या योगाने काळ्या रेपा उमटतात. ह्या ताऱ्यावरून असे ठरले की, एखादा तेजोगोल जोराच्या गतीने प्रवास करीत असतां दुसऱ्या एखाद्या तेजोगोलावर आपटला असावा; व अशा रीतीने स्कोट्समल्यायरोवर निस्सृजित तारा प्रकाशित होऊन पृथ्वीवर दृग्गोचर होऊ लागला.

अशा रीतीने नवीन नवीन तारे दृग्गोचर होणें ही कांहीं वारंवार घडून येणारी गोष्ट नाही. कारण सर्व तारांच्या हात

कालापासून तो आज तागायत एकंदर सारे वत्तीसच तारे नवीन हगोचेर झाल्याचा उल्लेख सांपडतो. व ह्यांपैकी फक्त दोनच तारे प्रस्तुतच्या १९०१ फेब्रुवारीत दृष्टीपत्तीस आलेल्या ताऱ्यापेक्षां जास्त चकचकित होते. म्हणूनच प्रस्तुत ताऱ्याच्या दर्शनावरोबर एकंदर शास्त्रज्ञांत वरीच गडबड उडाली. परंतु ज्या गोष्टीमुळे ह्या ताऱ्यास महत्त्व प्राप्त झाले आहे ती गोष्ट म्हटली म्हणजे उत्कामूलत्वाच्या उपपत्तीस ह्या ताऱ्याच्या दर्शनाने पुष्कळ जोर मिळाला आहे. आणि अशा रीतीने पाहतां ह्यापूर्वीच थोड्याशा निरीक्षणाच्या साहाय्याने प्रो. नार्मन लॉकिअर ह्याने प्रस्थापित केलेल्या उपपत्तीस नवीन नवीन संशोधनाने जास्तच पुष्टि मिळत आहे.

अलीकडील ज्योतिषशास्त्रीय प्रगति.—लंडन येथील रॉयल अस्ट्रॉनॉमिकल सोसायटीने आपला शतसांवसरिक उत्सव जुलैचा साजरा केला, त्या वेळी या शास्त्रांतील गेल्या शंभर वर्षांत झालेली प्रगति निवेदन करण्यांत आली. त्यांत अलीकडील शोध म्हटले म्हणजे मंगळाचा उपग्रह आहेत, शनीला एकंदर सहा उपग्रह आहेत, मंगळावर कालवे आहेत, मंगळ व सुरु यांच्या कक्षांच्या मध्यंतरीच्या प्रदेशांत अनेक ग्रहखंड (लघुग्रह) आहेत, इत्यादि होत.

हल्ली मंगळासंबंधाने माहिती मिळविण्याचे प्रयत्न फार जोरांत चालू आहेत. या ग्रहावर मनुष्यप्राण्याची वस्ती आहे किंवा काय हे ठरविण्याकरितां मि. वी. मॅक अफी नांवाचे एक लक्षाधीश शास्त्रज्ञ व हारवर्ड विश्वविद्यालयांतील अध्यापक डॉड हे एक प्रचंड दुर्बिण तयार करित असून तिने ते १९२४ साली वेध घेणार आहेत. या दुर्बिणीची शक्ति इतकी मोठी होणार आहे की, ३५० लक्ष मैल अंतरावरचा मंगळ एक दोड मैल अंतरावर असल्यासारखा दिसेल. १९२४ आगष्टच्या सुमारास मंगळाचा तारा पुढे शंभर वर्षांत येणार नाही इतका पृथ्वीच्या जवळ येणार आहे. एम्. नॉर्डमन या फ्रेंच शास्त्रज्ञाने मंगळावरील कालवे हा केवळ दृष्टिभ्रम असल्याचे नुकतेच ठरविले आहे.

विच्छिन्नकिरणांच्या साहाय्याने आकाशांतील ताऱ्यांची पृथ्वीपासून अंतर ठरविण्याची युक्ति निघाळी असून मिस अनी जी. कॅनॉन नामक विदुषीने ७,००,००० ताऱ्यांची अंतरे दर्शविणारा एक तक्ता तयार केला आहे.

प्रो. मिचेल्सन याने तारांची लांबीरंदि मोजण्याचे एक सर्व यंत्र केलें असून त्याच्या साहाय्याने वृश्चिक राशीमधील मघा नक्षत्राची मुख्य तारा ही आजपर्यंत मापलेल्या तारांत आकाराने सर्वांत मोठी असल्याचे प्रसिद्ध केलें आहे.

इकडील पंचांगशुद्धीप्रमाणे युरोपांतीह कॅलंडरची सुधारणा करण्याचे घाट असून ईस्टरचा सण ठराविक वारी पाळवा, व वर्षातील सर्व महिन्यांच्या सर्व तारखा ठराविक वारीच याब्या असा त्यांत फेरबदल करण्याचा विचार चालू आहे.

वर्षारंभदिन स्वतंत्र ठेवून वाकीच्या ३६४ दिवसांत वरोबर ५२ आठवडे केल्याने तारखा व वार यांचा हा मेल पूर्णपणे यशवितां येईल.

इ. स. १९२० साली जे ३९ लघुग्रह संशोधिले गेले, त्यांपैकी १६ हेडेलबर्ग येथील कॉनिगस्टुल्ट वेधशाळेंतील के. रेनमय याने संशोधिले. व वाकीचे डॉ. वाड, हॅमवर्ग; मेसर्स, गोनेसियट आणि जेखोस्की, अलजीर्स; आर. ए. टी. इनेस, जोहान्सबर्ग; डॉ. पलिसा, व्हिएन्ना; प्रो. स्वासमन, हॅमवर्ग; प्रो. कोमास सोला, वॉर्सेलोना; व प्रो. वुफुक, हेडेलबर्ग यांनी संशोधिले आहेत. वरील यादीवरून कोणकोणत्या वेधशाळांत कसकसे संशोधन चालले आहे याची स्थूलमानाने कल्पना करतां येईल.

निरनिराळ्या प्रांतांतील पंचांगे.—सांप्रत बहुतेक प्रांतांतील चालू पंचांग पाहिलीं तर सामान्यतः असे दिसून येईल की, सर्व प्रांतांत एकाच पद्धतीची पंचांगे चालतात. त्यांत तिथिनक्षत्रयोगकरण यांची घटीपळे, संक्रमणकाल, स्पष्टग्रह यांत थोडाबहुत फरक पडतो; तो निरनिराळ्या प्रांतांतील पंचांगे सौर, ब्राह्म व आर्य या तीन पक्षांच्या निरनिराळ्या ग्रंथांस अनुसरून करतात यामुळे आहे. ग्रहलाघव ग्रंथांत गणेशदेवज्ञाने सूर्यसिद्धांत, करणप्रकाश व करणकुतूहल हे अनुक्रमे सौर, ब्राह्म आणि आर्य या पक्षांचे ग्रंथ होत असे म्हटले आहे. सुहृत्तमार्तंडासारख्या सुहृत्त-ग्रंथांत, तसेच विश्वनाथी टीका इत्यादि ग्रंथांतहि ह्या पक्षांचे उल्लेख आढळतात. हे पक्ष मुळांत वरेच प्राचीन म्हणजे लक्षाच्या काळाच्या सुमारासच झाले असावेत. परंतु करणकुतूहलापूर्वीचा सर्वांशी त्यासारखा असलेला राजमृगांक ग्रंथ झाल्यापासून ह्या तीनहि पक्षांतील भेद दृढ स्थापित होऊन त्यांसंबंधी विशेष अभिमान उत्पन्न झाला असावा. वस्तुतः ह्या पक्षांत भेद इतकाच की, त्यांची वर्षमाने व ग्रहगती किंचित भिन्न असल्यामुळे सूर्यसंक्रमणास कांहीं घटिकांचा व ग्रहास्पर्शतरास ग्रहांच्या शीघ्र भेद गतीप्रमाणे थोड्याबहुत दिवसांचा फरक पडतो. तेव्हा या पक्षविशेषांविषयी दुरिमान वाळमाणे व्यर्थ होय.

पंचांगाचे गणित आणि प्रसिद्धि.—महाराष्ट्रांत छापलेले जुन्यांत जुने पंचांग शकवर्ष १७५३ म्हणजे इ. स. १८३१ चे कै. दीक्षित यांच्या अवलोकनांत आले होते. यावरून त्या सुमारास महाराष्ट्रांत पंचांग छापू लागले असे दिसते. सांप्रत सुंयई व पुणे येथे मराठी लिपीची जी पंचांगे छापतात ती सर्व ग्रहलाघव व लघुचिंतामणि यांवरून केली असून त्यांमध्यें पलभा ४ आणि देशांतर पश्चिम ४० धरलेले असते. वरीच वर्षे बहुतेक सर्व छापखान्यांत छापलेल्या पंचांगांचे गणित वसई येथील, मोघे घराण्यांतील जोशीमंडळी वंशपरंपरेने करित असतात. शके १८१८ पासून त्याच घराण्यांतील रामचंद्र पाण्डुरंगशास्त्री मोघे यांनी हे कार्य पुढे चालविले आहे. निर्णयसागर छापखान्यांतील पंचांग वरीच वर्षे पुरंदरे

जोशी घराण्यांतील ज्योतिष्यांकडून तयार केलें जातें. हे व गणपत कृष्णाजोच्या छापखान्यांतलें मोघे यांनीं केलेंलें पंचांग ह्यांत कांहीं गणित इतरांहून किंचित् जास्त सूक्ष्म असतें. वस्तुतः हीं सर्वे ग्रहलाघवी पंचांगें अगदीं एकच असून सर्वेच महाराष्ट्र व महाराष्ट्र भाषा बोलणारे वऱ्हाड, नागपूर, इत्यादि प्रांतां, वडोदे, इंदूर, ग्वालेर इत्यादि मराठी संस्थाने, हैद्राबाद संस्थानचा कांहीं भाग, काठेवाडप्रांत, वेळगांव, धारवाड, विजापूर, कारवार, इत्यादि सरहद्दीवरचे कानडी जिल्हे, मद्रास इलाख्यांतील बहारी जिल्हा, इत्यादि कानडी व तेलुगु मुलुखांत चालतात. पूर्वी मोठमोठ्या गांवांतून जोशी पंचांग करीत असत. व सांप्रतहि क्वचित् करतात. परंतु छापिल पंचांगें थोडक्यांत मिळू लागल्यामुळे दिवसा-नुदिवस पंचांग करणारे जोशीहि दुर्मिळ होत चालले आहेत. हा एका दृष्टीनें तोटाच आहे, परंतु सर्वत्र एकसारखी पंचांगें चालू लागलीं हा दुसऱ्या दृष्टीनें फायदाहि आहे. पूर्वी निर-निराळे जोशी पंचांगें करीत असत तेव्हां महाराष्ट्रांत व गुज-राथेंत ब्राह्म आणि आर्य या पक्षांची पंचांगें तयार होत असत, ह्यांचेद्वल अनेक ज्योतिषग्रंथांत पुरावा आहे. सांप्र-तहि नवसरीचे जोशी ब्राह्ममानसारणीवरून पंचांगें करतात, परंतु ती छापित नाहींत.

चंद्र पंचांग म्हणून मारवाडी लोकांत एक पंचांग चालतें. तें जोधपूरची पलमा ६ आणि देशांतर धरून केलेलें असून त्यांत रवि आणि त्याच्या संक्राती ब्राह्म पक्षाच्या असतात. परंतु अहर्गण करणकुतूहल प्रभावान्न दिलेला असतो.

काशी, ग्वालेर इत्यादि उत्तरेकडील प्रांतांत मकरंद ग्रंथाचें प्राबल्य असल्यामुळे त्यावरून केलेलें पंचांग त्या प्रांतांतील लोकांत चालतें.

मद्रासच्या उत्तरेकडील तेलंगण प्रांतांत तेलुगु लिपींत छापलेले सिद्धान्तपंचांग चालत असून त्यांतील रविसंक्रमण-काल सूर्यसिद्धांतावरून घेतलेले दिसतात. परंतु वाक्रीचे ग्रह ग्रहलाघवी किंवा मकरंद पंचांगांतल्याशीं मिळत नाहींत.

मल्याळी आणि सामील भाषा चालणान्या मद्रास इला-ख्यांतील प्रांतांत आर्यपक्ष चालतो ही गोष्ट कोची येथें मल्याळी लिपींत छापलेल्या कांहीं पंचांगांतील मेपसंक्रमणा-वरून रा. दाक्षित यांनी सप्रमाण सिद्ध केली आहे.

काश्मीर प्रांतांत पुष्कळ काळ, म्हणजे सुमारे शके १५८० पर्यंत, पंचांग खंडखाद्य ग्रंथांनुसार करीत असत, व सांप्रतहि करीत असतात. मात्र खंडखाद्य ग्रंथावर अनेक प्रकारचे बीजसंस्कार दिले गेले आहेत.

एकंदरीत पाहतां सांप्रत ग्रहलाघव व तिथिचिंतामणि ह्या ग्रंथांचा प्रसार सर्वांत जास्त असून त्याच्या खालोखाल मकरंदाचा आहे. या तीनहि ग्रंथांतलें वर्पमान सांप्रतच्या सूर्यसिद्धांताचें असून वेगाल व तेलंगण प्रांतांत हेच वर्पमान

आहे. मारवाडांत ब्राह्मपक्ष चालत असून द्राविड आणि मल-बार प्रांतांत आर्यपक्षाची पंचांगें चालतात.

दृक्प्रत्ययद नवी पंचांगें.—सांप्रत चाल असणारीं सर्वे निरयन पंचांगें दृक्प्रत्ययास येत नाहींत. म्हणून ज्यांतील गणित दृक्प्रत्ययास येईल अशीं कांहीं सूक्ष्म नवीन पंचांगें निघाली आहेत, त्यांचें वर्णन करतों.

(१) केरोपंती अथवा पटवर्धनी पंचांग.—हे पंचांग शके १७८७ पासून छापू लागले. ह्यांत अक्षांश आणि रेखांश सुवर्धने घेतले आहेत. सुप्रसिद्ध गणितज्ञ केरो लक्ष्मण छत्रे हे याचे कर्ते असून आवासाहेव पटवर्धन हे प्रवर्तक होत. या पंचांगाचें गणित प्रथम कांहीं वर्षे स्वतः केरोपंतांनीं केलें असावें; परंतु पुढें त्यांच्या देखरेखीखालीं वसई येथील आवा जोशी मोघे हे करीत असत. सांप्रत त्यांचे वंशज नीलकंठ विनायक छत्रे यांच्या देखरेखीखालीं होत असत. ह्या पंचांगास प्रथम नवीन पंचांग हें नांव होतें; व त्याच्या गणिताचा खर्च आवासाहेव पटवर्धन करीत. हल्लीं ह्या खर्च त्यांचे वंशज करीत असतात. म्हणून शके १७९९ पासून पटवर्धनांच्या स्मर-णार्थ ह्या पंचांगास पटवर्धनी पंचांग असें नांव ठेवण्यांत आलें. आवासाहेव यांस ज्योतिषाचा विशेष नाद असल्यामुळे तीन चार हजार रुपये खर्च करून त्यांनीं वेध घेण्याचें यांत्रिक साहित्य विकत घेतलें होतें. शके १७९९ पासून १८११ पर्यंत रत्नागिरी येथील अगन्मित्र छापखान्याचे मालक जनादन हरि आठले यांस केरोपंती पंचांगाचा अभिमान असल्यामुळे, ते स्वतःच्या खर्चांनें तें पंचांग छाप-वीत. शके १८१२ पासून पुणें येथील चित्रशालेचे मालक वासुकाका जोशी हे आपल्या खर्चांनें तें पंचांग छापतात. आठले व जोशी यांनीं छापण्याचें पत्रकरलें नसतें तर हे पंचांग कधींच लयास गेलें असतें. कारण याचा खप थोडा अस-ल्यामुळे लागणारा छपाईखर्चहि बाहेर पडत नाहीं.

पूर्वपद्धतीच्या इतर पंचांगांहून केरोपंती पंचांग दोन प्रकारें भिन्न आहे. पहिला प्रकार असा कीं, यांत रेवती योग तारा (क्षीटापिशियम) शके ४९६ मध्ये संपाती होता असें मानलें आहे. म्हणून त्या वर्षी अयनांश शून्य मानून अयन-गति वास्तविक म्हणजे सुमारे ५०.२ विकला मानली आहे. वर्षमान अर्थातच वास्तविक नाक्षत्र सौर म्हणजे ३६५ दिवस १५ घटका २२ पळे व ५३ विपळे मानले आहे; आणि तदनुसार कोणत्याहि वर्षी रेवती तारेचें संपातापासून जें अंतर तितके अयनांश मानले आहेत. दुसरा मुख्य प्रकार असा कीं, हे पंचांग इतिवृत्त नॉटिकल आल्मनॅकवरून तयार होत असल्यामुळे यांतील ग्रहगतिविवृती शुद्ध असतात; व ह्या पंचांगाप्रमाणें ग्रहणें, ग्रहगती, इत्यादि गोष्टी दृक्प्रत्य-यास यथोक्त मिळतात.

(२) दृक् ग ति प ण च ण ग.—हे मद्रास येथील रघु-नाथाचार्य ह्यांनीं शके १७९९ पासून सुरू केलें. हे पंचांग इंग्रजी नॉटिकल आल्मनॅकवरून केलेलें असून द्राविड

आणि तेलंगी अशा दोन्ही लिपीत छापले जाते. याला 'शिरिय' (लघु) म्हणतात. कै. दीक्षित यांनापाशी असलेल्या शके १८१८ च्या 'शिरिय' सौर पंचांगांत शके १८१९ चें मेघसंक्रमण रविवारी (ता. ११ एप्रिल १८१७) घटी ५२ पळे ४३ ह्या वेळी दिलें असून सूर्यसिद्धांतावरूनहि स्पष्ट मेघसंक्रमण याच वेळच्या सुमारास येतें. यांत अक्षांश आणि रेखांश मद्रासचे असावेत असें वाटतें.

(३) वा पू दे व यो चें पंचांग.—पंडित बापूदेव शास्त्री ह्यांस सायनगणना मान्य आहे. परंतु शके १७९८ पासून ते काशी येथील महाराजांच्या आश्रयाने लोकांच्या संतोषाकरितां निरयन पंचांग करून छापू लागले. बापूदेवांचें पंचांग इंग्लिश नॉटिकल आल्मनॅकवरून तयार होतें. यांत अक्षांश व रेखांश काशीचे घेतले आहेत. यांनी रवि सूर्यसिद्धांताचा घेतला आहे. व केरोपंतांशी झालेल्या वादविवादांत त्यांनी असेंच मत प्रगट केलें होतें. बापूदेवांच्या पंचांगांत भिन्न प्रकार वस्तुतः एकच आहे; तो हा की, तें नॉटिकल आल्मनॅकवरून केलेलें असल्यानें दृक्प्रत्ययास बरोबर मिळतें.

दु स री दो न नि र य न पंचांगे.—तंजावर प्रांतांतील तिहूवादि येथील सुंदरेश्वर श्रींती आणि व्यंकटेश्वर दीक्षित हे शके १७९८ पासून तामिळ लिपीत एक सूक्ष्म सौर पंचांग काढीत असतात. त्यांतील अयनांश रघुनाथाचार्यांच्या पंचांगाइतकेच आहेत. दुसरे एक अजितप्रकाश नांवाचें पंचांग खेतडीचे राजे अजितसिंह यांच्या आक्षेपेन रुडुमह नांवाचा ज्योतिषशास्त्रज्ञ शके १८१८ पासून तयार करीत असतो.

सायन पंचांग.—सांप्रत चालू असलेल्या पंचांगांत दिनमान ज्या दिवशी वाढू लागते अगर कमी होऊं लागतें, त्याच दिवशी वस्तुतः उदगयन किंवा दक्षिणायन यांची प्रवृत्ति होते; आणि त्यांप्रमाणें आकाशांत प्रत्यक्ष अनुभव येऊं लागतो. असें असून त्याच दिवशी त्या पंचांगांत अयन-प्रवृत्ति कां लिहीत नाहींत; तसेंच मकर व कर्क संक्रांती त्या मागून सुमारे २२ दिवसांनीं कां होतात अशी शंका साधारण विचार करणाऱ्या मनुष्यास येणें साहजिक आहे. अशा प्रकारची शंका आणि तदनुसार केलेले शोध यांचें फल सांप्रत प्रसिद्ध होणाऱ्या सायन पंचांगाची कल्पना हें होय. या कल्पनेचे मूळचे उत्पादक विसाजी रघुनाथ लेले, जनार्दन बाळाजी मोडक व शंकर बाळकृष्ण दीक्षित असे तिथे होत. या प्रत्येकाच्या मनांत सायनगणनेच्या पंचांगाची कल्पना स्वतंत्रपणें उद्भवलेली आहे. त्यांत सांप्रतच्या सायन पंचांगाचे मुख्य उत्पादक लेले हे होत. पदवर्धनी पंचांगांतील अर्ध-वट सुधारणेपेक्षां सायन मानाची पूर्ण सुधारणा हॉईल तर बरी व ती केरोपंतांच्या हातून होण्यासारखी आहे असें वादून सन १८७२ पासून इंदुप्रकाशपत्रद्वारे लेले यांनीं केरोपंती पंचांगावर आक्षेप घेण्यास प्रारंभ केला. पुढें बरीच वर्षे केरोपंतांनी उत्तर दिलें नाहीं. केरोपंत किंवा सायनगणना सशास्त्र आहे असें तोंडानें म्हणणारे बापूदेव यांपैकी कोणी-

तरी सायन पंचांग सुरू करतील अशी लेले यांस अशा होती. व सन १८८० च्या सुमारास झालेल्या बापूदेव व केरोपंत यांजमधील वादविवादाच्या वेळीं दोघांसहि लेले यांनीं सायन पंचांग स्वीकारण्याची विनंति केली; परंतु तिचा कांहीं उपयोग झाला नाहीं. सायनगणना ऋतु-संबंधें खरी असली तरी आम्हांस सायनगणनेचें पंचांग करणें पसंत नाहीं अशा अर्थाचें उत्तर केरोपंतांनीं लेले यांस दिलें. यामुळे त्यांच्या बरोबर वाद करण्याचें लेले यांनीं सोडून दिलें. शके १८०४ व १८०५ सालीं ठाणें येथील आर-णोदय पत्रकत्यांनीं आश्रय दिल्यामुळे त्या पत्राबरोबर सायन पंचांगाचे पंथरबंदे प्रसिद्ध झाले. पुढें कृष्णराव रघुनाथ मिड यांच्या प्रयत्नानें तुकोजीराव होळकर यांचा आश्रय मिळून शके १८०९ पासून स्वतंत्र सायन पंचांग प्रसिद्ध होऊं लागलें. शके १८०८ सालीं तुकोजीमहाराज निवर्तल्यामुळे शके १८१० पासून चार वर्षे लेले यांनीं सायन पंचांग बहुतेक पदरच्या खर्चानें छापविलें. शके १८१३ पासून चार वर्षे कै० दीक्षित यांनीं छपाईचा खर्च केला. ह्या पंचांगाचें गणित पहिल्या वर्षी लेले यांनीं केलें; शके १८०५ चें तिघांनीं केलें; व पुढें तेरा वर्षे गणित व इतर सर्व व्यवस्था मुल्यत्वे कै० दीक्षित यांकडेच होती.

जुनीं पंचांगें व सायन पंचांग यांत भेद दोन प्रकारचा आहे. पहिला प्रकार म्हणजे सायन पंचांगांतलें वर्पमान भिन्न आहे आणि त्यांत अयनांश नेहमीं शून्य असतात. दुसरा प्रकार म्हणजे तें ईश्रजी नॉटिकल आल्मनॅकवरून किंवा काने डी टेम (कालज्ञान) नांवाच्या फ्रेंच पंचांगावरून करतात. यामुळे त्यांतील ग्रहस्थिति दृक्प्रत्ययास बरोबर मिळणारी असते. यांत अक्षांश आणि रेखांश उज्जयिनीचे आहेत.

पंचांगशोधनविचार.—सांप्रत सर्वत्र चालू असणारी ग्रहलाघवीय इत्यादि पंचांगें अनुभवाशीं मिळत नाहींत, म्हणून त्यांचे शोधन झाले पाहिजे. गेल्या अर्धशतकाच्या प्रारंभी निघालेल्या नव्या सहा सूक्ष्म पंचांगांचें वर्णन वर आलेच आहे. त्यांत सायन खेरीजकरून बाकीची पांच पंचांगें निरयन आहेत; आणि त्यांतहि अयनांश संवर्षाचे सारखे नाहींत. तरी प्रस्तुत ठिकाणीं निरयन पद्धति व सायन पद्धति यांच्या माझामाझतेविषयीं सविस्तर विवेचन करणें अप्रासंगिक होणार नाहीं.

अयनांशविचार.—सांपातिक (सायन) सौरवर्षापेक्षां नाक्षत्र (निरयन) सौरवर्ष सुमारे ५१ पळे जास्त असतें. परंतु आर्यज्योतिष ग्रंथांत घेतलेले वर्ष सांपातिक सौरवर्षापेक्षां सुमारे ६० पळे जास्त असल्यामुळे त्यांतील आरंभस्थान वसंतसंपातापासून प्रतिवर्षी ६० विकला पुढें जातें. संपात आणि ज्योतिषग्रंथांतील आरंभस्थान यांमधील अंतरास अयनांश म्हणतात. संपातगतीचें ज्ञान प्रथम अयनचलनावरून झालें. संपात हे आरंभ-

स्थान मानून तेथून प्रहास्थिति मोजली म्हणजे तीत हे अयनांश येतात, म्हणून ती सायन होय आणि आमच्या ज्योतिषसिद्धांताप्रमाणे येणारे जे आरंभस्थान त्यापासून मोजली म्हणजे तीत अयनांश येत नाहीत; म्हणून ती निरयन (आयनांश विरहित) होय. मेपसंक्रमण हा सौरवर्षारंभ असल्यामुळे कोणत्याहि ग्रंथावरून स्पष्ट निरयन मेपसंक्रमण ज्या वेळी येईल त्या वेळी वेधाने स्पष्ट सायन रवि मितका येईल तितके आयनांश त्या ग्रंथावरून केलेल्या निरयन पंचांगांत घरेले पाहिजेत म्हणजे अयनविषय बरोबर मिळतील. उदाहरणार्थ शके १८०९ ह्या वर्षाचे निरानिराख्या ग्रंथावरून येणारे मेपसंक्रमणकाल व त्या वेळी प्रेच किंवा इंग्रजी नॉटिकल आल्मनॅकवरून सायन रवि काढून पाहता निरनिरानिल्या ग्रंथांचे वर्षमान ध्यावयास लागणारे अयनांश पुढे दिल्याप्रमाणे आहेत.

शके १८०९ (इ. स. १८८७.)

करण ग्रंथ.	चित्र काल ५ मीमवार ता. १२ एप्रिल उज्जनी मध्यमोदयापासून	अयनांश.	पक्ष.
मूळ सूर्यसिद्धांत ...	घटि. १३ पळे १८	अं. क. वि. २२ १२७.६	
सांप्रतचा सूर्यसिद्धांत...	१५ १४	२२ ३२१.३	सौरपक्ष.
प्रथम आर्यसिद्धांत व करणप्रकाश	७ ३१	२१ ५५ ४७.८	आर्यपक्ष.
द्वितीय आर्यसिद्धांत...	१० २५	२१ ५८ ३८.२	
राजमंगांक, करणकुतूहल.	१० ४५	२१ ५८ ५७.८	ब्राह्मपक्ष.

प्रहलाषवांत वर्षमान सूर्यसिद्धांतातील स्वीकारले असून त्यावरून शके १८०९ मध्ये अयनांश घ. २२।४५ येतात; परंतु ते वरील कोष्टकांत दर्शविल्याप्रमाणे घ. २२।३ मानले पाहिजेत. म्हणजे सुमारे ४२ कलांची त्रुट होते. त्या मानाने प्रहलाषवांतील सायन रवि व नॉटिकल आल्मनॅकवरून आलेला सायन रवि ह्यांमध्येहि अंतर पडते.

बापूदेव यांचे पंचांग नॉटिकल आल्मनॅकवरून करतात; आणि मेपसंक्रमणकाळी सिद्धान्तागत रवि व सायन रवि यांतील अंतर हेच अयनांश त्यांनी मानले असल्यामुळे शके १८०९ च्या त्यांच्या पंचांगांत अयनांश सूक्ष्म म्हणजे घ. २२।४ आहेत. केरोपंतांनी संपातापासून रेवती तारेचे अंतर हेच अयनांश मानल्यामुळे शके १८०९ मध्ये त्यांच्या पंचांगांत अयनांश घ. १८।१८ आहेत. ह्या नंतर प्रसिद्ध झालेल्या सायन पंचांगांत संपात हेच आरंभस्थान असल्यामुळे अयनांश मानण्याचे प्रयोजनच नाही. संपात हे आरंभस्थान मानून क्रांतिवृत्ताचे जे चार सारखे विभाग पडतात त्यांस

सायन राशी म्हणतात; आणि सारखे सत्तावीस विभाग ह्यांस सायन नक्षत्रे म्हणतात. संपात चाल असल्यामुळे सायन राशी आणि नक्षत्रे चाल होते. रेवती किंवा दुसरी एखादी तारा आरंभस्थान मानून क्रांतिवृत्ताचे जे १२ किंवा २७ सारखे विभाग त्यांस अनुक्रमे स्थिर किंवा निरयन राशी व नक्षत्र म्हणतात. या स्थिरचर संज्ञा आमच्या ग्रंथांत आहेत. या दृष्टीने पाहतां केरोपंती पंचांग शुद्ध निरयन मानाचे आहे. बापूदेव यांचे पंचांग व ज्योतिष ग्रंथावरून केलेली इतर पंचांगे ह्यांतील वर्षमान वास्तव निरयन वर्षाबरोबर नसले तरी त्यांतील अयनांश वर्षमानानुसार मानले असल्यामुळे त्यांतील प्रहास्थिति अयनांशविरहितच असते. पंचांग कोणत्याहि पद्धतीचे असो, त्यांतील गणिताप्रमाणे आलेली प्रहास्थिति इष्टप्रत्ययास बरोबर आली तरच ते पंचांग ग्राह्य होय. व ह्या दृष्टीने पाहतां वरील महा सूक्ष्म पंचांगे जुन्या पद्धतीच्या पंचांगांहून भिन्न आहेत. प्रहास्थिति सांगण्यास पंचांग कोणत्याहि पद्धतीचे असले, तरी ते ज्या ग्रंथावरून तयार होते त्यांतील प्रगति आणि आरंभकाळची प्रहास्थिति बरोबर असेल तर ते सर्वकाळ अनुभवास बरोबर मिळेल. जुन्या पंचांगांपेक्षा केरोपंती बगैरे नवीन पंचांगांतील भिन्नत्वाचा प्रकार जो प्रगतिस्थितिशुद्धता तो सर्वोच्चा मते ग्राह्य आहे. या देशांत सांप्रत सर्वत्र चालणारी पंचांगे आकाशांत अनुभवास मिळत नाहीत, व त्यांतील तिथ्यादिक गोष्टी चुकलेल्या असतात. अर्थात् ही पंचांगे तयार करण्याचे शुद्ध ग्रंथ झाले पाहिजेत; व पंचांगांतील गणिताप्रमाणे प्रत्यक्ष अनुभव यावा म्हणून पूर्व ग्रंथांस वीजसंस्कार देऊन नवीन ग्रंथ करण्याची परंपरा चालत आलेली आहे त्याप्रमाणे सांप्रत केले पाहिजे. ही गोष्ट जुन्या ज्योतिष्यांस सुद्धा मान्य आहे.

सायन निरयन मानांचे ग्राह्यग्राह्यत्व.—जुनी व नवी पंचांगे यांतील भिन्नत्वाचा दुसरा प्रकार म्हणजे वर्षमान आणि तदनुसार अयनांशांचे भिन्नत्व होय. या बाबतीत लेले, मोडक व दीक्षित यांचे सायन पंचांग एका वाजूस आणि जुनी निरयन पंचांगे व केरोपंती इत्यादि नवी सूक्ष्म निरयन पंचांगे सर्व दुसऱ्या वाजूस येतात. यापैकी, म्हणजे सायन व निरयन ह्या मानांत ग्राह्य कोणते याचा विचार चार रीतींनी करितां येईल. एक तार्किक दृष्टीने, दुसरा ऐतिहासिक दृष्टीने, तिसरा धर्मशास्त्र दृष्टीने आणि चौथा व्यावहारिक दृष्टीने.

प्रथमतः विषयाच्या समजुतीकरितां एकदोन गोष्टी सांगितल्या पाहिजेत. दिनरात्रिमान ज्या दिवशी सारखे होते त्या दिवसास विषुवदिवस म्हणतात. अर्थात् विषुवायने आणि दिनमान सायन रवीवर अवलंबून आहेत. ऋतू देखील सूर्याच्या सायन स्थितीवर अवलंबून असतात. वसंत संपाती सूर्य येईल तेव्हा वसंतऋतू असावयाचा व दक्षिणायनारंभी सूर्य कोणत्याहि तारात्मक नक्षत्रां असला तरी पञ्चकालास चुकताच आरंभ झाला असावयाचा. संपाताचे नक्षत्र मंडळांत पूर्ण भ्रमण होते असे अर्वाचीन शोधांत सिद्ध झाले

आहे. शके ४४४ च्या सुमारास वसंतसंपाती निरयन अश्विनी नक्षत्राचा व मेघराशीचा आरंभ होतो. मेघसंक्रमण ज्या चंद्रमासांत येईल तो चैत्र अशी परिभाषा ठरली आहे. सांप्रत चालू निरयन मानाचें आरंभस्थान संपाताच्या पूर्वेस सुमारे २३ अंश असून ते जातां जातां कालगतीनें संपातापासून दूर-दूर जावयाचें हें निर्विवाद आहे. अशा रीतीनें कालांतरानें निरयन चैत्रांत वर्षांक्रुत येणार. परंतु ही गोष्ट संभ्रमणारि फार थोडे. ह्या प्रांतांतल्या सर्व प्रहलाधवी पंचांगांत मकर व कर्क संक्रमण दिवशी उदयायनें व दक्षिणायनें लिहितात व केरोपती पंचांगांतहि तोच प्रकार आढळतो हें केवढें आश्चर्य ! चंद्र पंचांगांत खरी अयनें लिहिलीं असतात ही गोष्ट इतरांस लांछनास्पद होय.

दुसरी गोष्ट सायन पंचांगकारांनीं स्वीकारलेल्या पद्धतीची. यांचें वर्ष सायन असून संपातापासून पहिलें नक्षत्र अश्विनी व पहिली राशि मेघ मन्वली जाते. मग तेथे तारात्मक नक्षत्र कोणतेंहि असो. ज्या चान्द्रमासांत सायन मेघसंक्रमण होईल तो चैत्र. या पद्धतीनें सर्वकाळ चैत्रांत वसंत येईल, आर्द्रा नक्षत्री पर्जन्यारंभ होईल आणि याप्रमाणें सर्व ऋतू नियमित मासांत होतील. आतां सायन निरयन मानाच्या प्राच्याप्राच्यात्वासंबंधीं उपरिनिर्दिष्ट चारहि बाजूंनीं विचार करूं.

(१) ता कि क दृष्ट्या विचार.—दिवस मोजण्यास स्वाभाविक साधन जसें सूर्योदय, महिने मोजण्यास स्वाभाविक साधन जसें चंद्राचें पूर्ण होणें किंवा अदृश्य होणें, तसें वर्ष मोजण्यास स्वाभाविक साधन ऋतूंचा एक पर्याय होय. आणि ऋतू सायन रवीस अनुसरून होतात म्हणून वर्ष हें सायन सौर मानलें असलें पाहिजे. त्याचप्रमाणें अधिक मासाचा अवलंबन करणें होय. कारण एका विवक्षित महिन्यांत एकच ऋतू सर्वकाल व्हावा हाच अधिक मास घालण्याचा मुख्य हेतु आहे. अधिक मास धरला नाहीं तर ३३ वर्षांत कोणत्याहि एका महिन्यांत सर्व ऋतू येतील. त्याप्रमाणें नाक्षत्र (निरयन) सौरमानाचें वर्ष घेतल्यास सुमारे २६००० वर्षांत एका महिन्यांत सर्व ऋतू होतील. ३३ वर्षांत अनुभवास येणारा ऋतुमासविपर्यय डाळण्याकरितां जर आपण अधिक महिना घालतो तर फार वर्षांनीं कां होईना परंतु निश्चयानें अनुभवास येणारा ऋतुमासविपर्यय डाळण्यासाठीं सायन सौर वर्ष स्वीकारलें पाहिजे.

(२) ऐतिहासिक दृष्ट्या विचार.—सायनमान प्राच्यासाठीं वरील दोन प्रमाणें पुरेष्ण आहेत. तथापि ऐतिहासिक परंपरा पाहूं लागलें असतां वेदकालाच्या शेवटापासून संपातगतीचें ज्ञान होईपर्यंत चैत्रादि संज्ञांच्या प्रचारासुद्धें, आणि वर्षमान जे मानलें होतें तें सायन वर्षमानापेक्षा निरयन वर्षमानाशीं जास्त जवळ आहे यामुद्धें, परिणाम निरयन वर्षमान घेतल्यासारखा, किंवा त्याच्या जवळ जवळ आला आहे. तथापि सायन वर्षमान घ्यावें असा

मूळ हेतु होता याविषयी कांहीं संशय नाहीं. तसें असणें स्वाभाविकच आहे. चैत्रांत पावसाळा यावा ही गोष्ट कोणासहि सम्मत होणार नाहीं. शककालाच्या सातव्या शतकाच्या सुमारास अयनचलनाचें ज्ञान भास्कराचार्यासारख्या सुप्रसिद्ध ज्योतिष्यास सूक्ष्म रीतीनें झालें. परंतु परंपरागत चालत आलेल्या निरयनमानाचा त्याग केल्यानें व्यवहारांत घोटाळा उत्पन्न होईल या भायानें सायनमानस्वीकार त्याच्यानें करवला नाहीं. आणखी असें कीं, संपाताचें पूर्ण भ्रमण होतें हा आधुनिक यूरोपीय ज्योतिष्यांचा शोध त्या वेळीं लागलेला नसून त्यावेळच्या बहुतेक ज्योतिष्यांस संपाताचें आंदोलन होतें एवढाच कल्पना होती.

आतां आधुनिक भारतीय ज्योतिष्यांपैकी सुप्रसिद्ध बापू देव यांनीं, सायनगणनाच मुख्य परंतु सर्वत्र निरयनगणना प्रचारांत असल्यामुद्धें त्या प्रकारचें पंचांग करावें लागलें ही गोष्ट नमूद केली आहे. केरोपतींनीं हि इ. स. १८८३ च्या सुमारास झालेल्या वादाच्या वेळीं अश्विनोदय वृत्तपश्चांत असें मत प्रकट केलें आहे कीं, ऋतू संपातावर म्हणजे सूर्याच्या सायन स्थितीवर अवलंबून आहेत, परंतु संपातास अनुसरून वर्षारंभ करण्यास 'यद्यपि शुद्ध लोकविरुद्ध' हीच काय ती अडचण. इ. स. १८९३ मधील 'केसरी' पत्राच्या एका अंकांत लो. टिळक यांनीं हि अशाच प्रकारचे उद्गार काढले होते. ते म्हणतात.—“संपातविद्वर ऋतू अवलंबून आहेत. सूर्य अश्विनीत असतां वसंतास आरंभ झाल्यास त्या वेळींचैत्र महिना असला पाहिजे.....दोन हजार वर्षांनीं तो वसंतारंभ फाल्गुन शुद्ध १ स होणार. चार हजार वर्षांनीं तो माघ शुद्ध १ स होणार.” अशा रीतीनें चालू निरयन पद्धति कायम ठेविल्यास कालांतरानें चैत्रांत पावसाळा येईल हें गणितानें सिद्ध आहे. पर्जन्यारंभ मृग नक्षत्री सदोदित व्हावयाचाच. तो अश्विनीत कसा येईल अशी शंका येण्याचा संभव आहे.

परंतु चौदाशें वर्षांपूर्वी मृग हें पावसाचें नक्षत्र सुळीच नसून आपल्या ज्योतिषग्रंथांत आर्द्रा हें पर्जन्यनक्षत्र मानलें आहे. ह्याप्रमाणें उत्तरात्तर पर्जन्यारंभ मार्गे मार्गे येऊन कांहीं कालानें अश्विनीत म्हणजे चैत्रांत येईल. अशा रीतीनें ऐतिहासिक परंपरा सायन पद्धतीसच अनुकूल आहे.

(३) धर्मशास्त्र दृष्ट्या विचार.—श्रुति, सूत्रग्रंथ व पुराणें ह्यांतील अनेक उल्लेखांवरून मध्यादि म्हणजे चैत्रादि मासांत वसंतादि ऋतू सर्वदा आले पाहिजेत हें उघड आहे. त्याच प्रमाणें अनेक धर्मशास्त्र ग्रंथांतहि राशिं संक्रांति म्हणजे निरयन संक्रांति त्याज्य, चल (सायन) मास असें सांगितलें आहे. त्याचप्रमाणें सायन संक्रांतीवरहि स्नानदानादि कर्मे उक्त आहेत हें चांगल्या धर्मशास्त्रज्ञांसहि माहित आहे. सहाश, सायन पंचांग हेंच श्रुतिस्मृत्युतिपुराणविहित काल दाखविणारें आहे. म्हणून त्याचा स्वीकार केला पाहिजे.

(४) व्यवहारदृष्ट्या विचार.—आतां व्यावहारिक दृष्ट्या विचार करतां सायन मानावांचून कोणत्या प्रकारचे व्यवहार अढील हें पहावयाचें. ज्यांच्या व्यवहारास कोणत्याच पंचांगाची गरज नाहीं त्यांविषयी विचारच नको. सांप्रत काळीं जोंधळे वगैरे धान्याची हस्तांत पेरणी करावी हा नियम ठरल्यासारखा आहे. परंतु शके ४४४ च्या सुमारास हीच पेरणी स्वातीच्या आरंभी होत असली पाहिजे. आणि निरयन मान असेंच राहिलें तर कांहीं कालानें ही पेरणी उत्तरा नक्षत्रांहि करावी लागेल. हा फेरफार अत्यंत मंदगतीनें होणारा असल्यामुळें तीनचार पिढ्यांच्या अवधीतहि समजून न घेतां साहजिक होत जाईल. याप्रमाणें बहुतेक व्यवहारास सायनमान नसले तरी नड येणार नाहीं. परंतु विवाहकृत्यांचा व्यवहाराशी व धर्मशास्त्रांशीं निकट संबंध आहे. सांप्रत ज्येष्ठ मास विवाहास धर्मशास्त्र दृष्ट्या उक्ते असूनहि पावसांमुळें एखाद्या वर्षी व्यवहारदृष्ट्या निरपयोगी होईल लागला आहे. आतां उलट पूर्वी सायनमान स्वीकारल्यानें प्रस्तुत व्यवहारास अडचण येईल कीं काय हे पाहूं. आपले महिने चंद्र असल्यामुळें अधिक मास धरावा लागतो ही गोष्ट सायनमान सुरू करण्यास अनुकूल आहे. एका वर्षी जुन्या पंचांगाप्रमाणें अधिक महिना आला असेल तो सुळीच धरला नाहीं व पुढें सायन पंचांग स्वीकारून त्याप्रमाणें अधिक महिने धरीत गेलें म्हणजे झालें. व सर्व पंचांगकर्त्यांनीं मनांत आणल्यास हा फेरफार लोकांस न कळत सहज होऊन जाईल. नक्षत्रें, सूर्यसंक्रांती ह्या गोष्टी लोकांत अत्यंत पद्धमूल झाल्या असल्यामुळें सायनपंचांग प्रचारांत येण्यास कांहीं अडचणी आहेत. खऱ्या. परंतु हरप्रयत्नानें त्या दूर केल्या पाहिजेत. वरील विचाराप्रमाणें (१) सायनमान स्वीकारणें हा सर्वांत उत्तम मार्ग आहे. ऐतिहासिक दृष्ट्या व धर्मशास्त्रदृष्ट्या तोच मार्ग प्राण्य आहे असें वर दाखविलेंच आहे. ह्या मार्गानें शेतकी कामास प्रथम थोडासा घोटाळा वाटेल, तर दुसरा एक मार्ग आहे. (२) अयनांश सांप्रत सूर्यसिद्धांताप्रमाणें मानावयाचे ते कायम करावे व वर्षमान शुद्ध सायन घ्यावे. असें केल्यानें अयनगति शून्य होऊन सांप्रतच्या ऋतूमध्ये वावीस दिवसपेक्षां जास्त फरक पडणार नाहीं. व थोड्याच वर्षांत प्रहलाधवाप्रमाणें ह्या मार्गाच्या पंचांगाचा प्रसार सहज होईल. सायनमानाचे वरील दोन मार्ग प्रचारांत न येतील तर एक तिसरा मार्ग आहे. तो थोडक्यांत असा: ज्योतिषग्रंथांत मृदंगाकृति वर्णन केल्या रेवती नक्षत्रांतल एक तारा शके १८०९ च्या आरंभी संपातापासून २१ अंश ३२ फला ५७ विकला अंतरावर होती. ही तारा आरंभस्थानीं मानावी; व तिचें संपातापासून जें अंतर ते अयनांश मानावेत; किंवा वेधास अत्यंत उपयोगी अशी जी चित्रा नामक तारा, तिचा सायन-भोग शके १८०९ मध्ये अयनांश घ. २२।१६ मानून अयनवर्गगति वास्तविक म्हणजे ५०'२' विकला मानावी. आणि

वर्षमान शुद्ध नाक्षत्र सौर म्हणजे ३६५ दिवस १५ घटका २२ पैलें व ५३ विपलें मानावे. सायनमानाचे वर सांगिलेले दोन मार्ग प्रचारांत न येतील तर हा तिसरा मार्ग, केरोपती, वापूदेवांचें किंवा रघुनाथाचार्यादिकांचीं पंचांगे या सर्वांपेक्षां उत्तम होय. वरील दुसऱ्या आणि तिसऱ्या मार्गांत वर्षमान आणि ग्रहगतिस्थिति शुद्ध घेणे एवढाच कायतो जुन्या पंचांगाहून भिन्नपणा आहे. या तीन मार्गांच्या विवेचनावरून ग्रहगतिस्थिती ज्यावरून शुद्ध येतील असा नवीन ग्रंथ ईंग्लिश व फ्रेंच नॉटिकल आल्मनॅकच्या साहाय्यानें संस्कृत पद्यात्मक भाषेत होणें अत्यंत जरूरीचें झालें आहे. अशा प्रकारचा ग्रंथ तयार करण्याची दीक्षित यांची इच्छा होती.

कांहीं शेकास माधाने.—आतां सायनमान स्वीकारलें असतां तारात्मक नक्षत्रें चुकतील, तारात्मक नक्षत्रांवरून पडलेल्या महिन्यांच्या चैत्रादि संज्ञाहि अन्वर्थक होणार नाहींत, व केवळ निरयन दृष्टीनें पाहिलें असतां महिनेहि चुकतात. ह्या सर्वे आक्षेपांत कांहींहि अर्थ नाहीं. कारण सांप्रत चालू असलेलें निरयनमान घेतलें तरी संपातभ्रमणांमुळें चैत्रांत उत्तरोत्तर वसंत, ग्रीष्म व वर्षाकालहि येईल लागतील. एवढेंच नाहीं तर मौजीविवाहासारखीं कस्ये माघ, फाल्गुन, चैत्र, वैशाख, ज्येष्ठ यांत करावयाचीं तीं करण्यास त्या महिन्यांत पर्जन्यकाल येऊन अडचण येईल व धर्मशास्त्रानें धर्ज्य असलेले आपादादि मास सदरहू कृत्यास ऋतूच्या दृष्टीनें अनुकूल होतील. तारात्मक नक्षत्रें तर आपण निरयन पंचांगाप्रमाणें सांप्रतहि सोडीत आहों. त्याचप्रमाणें मासांचा विचार केला असतां ज्या नक्षत्रां चंद्र पूर्ण होईल, त्यावरून महिन्यास नांव द्यावयाचें, हा नियम प्रत्यक्ष व्यवहारांतून सोडून दिल्यास निदान वेदांगज्योतिषास्तकीं—म्हणजे सुमारे ३३००-वर्षे—झाली; व निरयनमान चालू असतांना सांप्रतची 'मेघसंकमण ज्या महिन्यांत येईल तो चैत्र' अशी परिभाषा बनली आहे. तेव्हां वरील अडचणी सायननिरयनमानास सारख्याच लागू आहेत. सायनमानानें गणित करण्यास अडचण येईल असें कोणाचें म्हणणें असल्यास, हल्लीं दृक्प्रत्ययास बरोबर मिळणाऱ्या युरोपीय ज्योतिषशास्त्रांतील सायनमानाच्या गणिताची प्रगति पहावी. अशा रीतीनें निरयन पक्षाच्या कोठ्या कपूळ केल्या, तरी दोन्ही पक्षांच्या कोठ्यांची बजावाट होऊन सायन पद्धतीचें ग्राह्यत्व स्थापन करणारी तार्किक विचाराच्या आरंभी सांगितलेलें दोन प्रमाणें निरंतर आहेत.

चालू निरयन मानानें कांहीं कालानंतर धर्मशास्त्राक्त कर्मे भलत्याच ऋतूत करावी लागतील. ही अडचण निरयन मान चालू ठेवूनहि दूर व्हावी म्हणून केरोपंत छत्रे, कृष्णशास्त्री गोडबोले, लोकमान्य टिळक व व्यंकटेश वापूजी केतकर इत्यादि पंडितांनीं पूर्वी एक निराळाच मार्ग सुचविला होता तो असा: वर्षमान सायन न घेतां शुद्ध निरयन घ्यावे, व नक्षत्रें, राशी आणि संक्रांती हीं निरयनच असावीत.

निरयन मेघसंक्रमण ज्या चांद्रमासांत होईल तो चैत्र ही चालू पद्धति कायम करावी. परंतु अयनांश ३० होऊन संपात निरयन मीनारंभी गेल्यावर वर्षारंभ फाल्गुनांत करून लागून मधुमाधव ह्या ऋतूसंवाधानें उत्पन्न झालेल्या संज्ञांना चैत्राऐवजी फाल्गुनापासून आरंभ करून चैत्रांतली धर्म-कृत्ये फाल्गुनांत, वैशाखांतली चैत्रांत अशीं सर्व मार्गे आणावी. अशा रीतीनें जसजसा वसंतारंभ बदलेल तसतशीं वसंतांत करावयाचीं कृत्ये फाल्गुनांत, माघांत, पौषांत, अशीं क्रमानें मार्गे आणली पाहिजेत. सध्दृशनीं हा मार्ग बरा वाटतो, परंतु तो ग्राह्य करता येण्यासारखा नाही असें कै. दीक्षित म्हणतात. त्यांच्या मतें हा मार्ग स्विकारण्यास परंपरेचा आधार आहे हें बरील पंडितांचें म्हणणें केवळ आभासात्मक आहे.

पंचांगसुधारणेचे अर्वाचीन प्रयत्न.—आर्यांचा आपली कालगणना सुधारण्याच्या म्हणजे पंचांगसंशोधनाच्या बाबतींत अर्वाचीन प्रयत्न म्हणजे शके १७८७ सालापासून करूनाना छत्रे यांनीं सुरू केलेलें पटवर्धनी पंचांग हा होय. हें पंचांग इंग्रजी नाटिकल आत्मनंकरण करण्यांत येत असून तें अद्यापहि चालू आहे. हा प्रयत्न करतांना त्या वेळीं छत्रे वगैरे मंडळींस वराच त्रास सोसावा लागला. कारण प्रचलित ग्रहलाघवीय पंचांगांत फरक पडतो व त्याप्रमाणें दृक्प्रत्यय येत नाही ही गोष्ट जरी सर्वांना कळून चुकली होती तरी त्यांत फेरफार करणें म्हणजे महत्पाप करणें अशा प्रकारची त्या वेळची भावना होती. तथापि, छत्रे वगैरे मंडळींनीं प्रत्यक्ष वेध घेऊन, दृक्प्रत्ययी पंचांग सुरू केलें. व त्याकरितां करूनाना यांनीं ग्रहसाधनाचीं कोष्टके हा एक ग्रंथहि छापून प्रसिद्ध केला. यानंतर रा. व्यं. बा. केतकर यांनीं ज्योतिर्गणित नांवाचा एक करणग्रंथ तयार केला. हा ग्रंथ क्रांतिवृत्तावरील रेवती विभागांतील निःशर रेवतीयोग—म्हणजे इंग्रजीत ज्या ताऱ्यास झोटापिशियम या नांवानें ओळखतात—आरंभस्थान धरून केलेला आहे. छत्रे यांनींहि आरंभस्थानी हाच तारा घेतला आहे. करूनाना छत्रे यांनीं केलेला हा प्रयत्न वैयक्तिक स्वरूपाचा झाला. सासुदायिक स्वरूपानें पंचांग-संशोधनाचा प्रयत्न शके १८२६ सालीं मुंबईस भारतीय ज्योतिर्विस्संमेलन भरून करण्यांत आला. त्या संमेलनांत प्रचलित पंचांगांतील दोष स्पष्टपणें दाखविण्यांत येऊन बहुमतानें दृक्-प्रत्ययप्रद पंचांग करण्यासंबंधीं ठराव करण्यांत आले. हे ठराव येणेंप्रमाणें:

(१) सूर्यसिद्धांतोक्त सौरवर्षमानं ग्राह्यम् । तदितर ग्रह-गतिमानं सूर्यसिद्धांतोक्तं वीजसंस्कृतं ग्राह्यम् ।

(२) नूतनकरणग्रंथारंभकाले सौरवर्षमानानुगुणं सावयवाष्ट-पंचांशद्विकलामितं ग्राह्यम् । तत्र वेधेन वैगुण्योपलब्धौ वेधो-पलब्धवीजसंस्कृतं ग्राह्यम् ।

(३) ग्रंथारंभकाले (१८२६) द्वाविंशत्यंशाधिकारण्यो-विंशत्यंशतोऽन्यूनं ग्राह्यम् ।

(४) क्रांतिवृत्तस्य निरयणारंभस्थलमयनांशाऽनुगुणनिध-लं च स्वीकार्यम् । तिथिपत्रे सायननिरयणसंक्रांतिद्वयमपि प्रदर्शनीयम् । अयनारंभौ तु प्रत्यक्षावेव ।

(५) दृक्प्रत्ययार्थं यावतो वेधोपलब्धसंस्कारा यदायदा-वश्यकस्तावतो वीजरूपेण ग्राह्याः ।

(६) तिथिमानं स्फुटचंद्राकांभ्यां साधनीयम् । तच्च स्थूल-रीत्या सूक्ष्मरीत्या च करणग्रंथे प्रदर्शनीयम् ।

(७) उज्जयिनीगता मध्यरेखा ग्राह्या । करणग्रंथे नक्षत्रा-नयनप्रकारः सामभिजिभिरभिजिच्च प्रदर्शनीयः ।

या ठरावावरून हें सहज लक्षांत येईल कीं, सर्व ज्योति-प्यांनीं प्राचीन ग्रंथांतील अयनगति, ग्रहगति वगैरे गोष्टींस वीज-संस्कार देण्यास म्हणजे चुकी दुरुस्त करण्यास संमति दिली. व आरंभस्थान क्रांतिवृत्तस्थ निधल असें प्राचीन सिद्धांताप्रमाणेंच कायम धरून अयनांश मात्र २२° व २३° यांच्या दरम्यान घ्यावे असा अनिश्चितपणा ठेवला. याचें कारण हेंच कीं, अयनांशासंबंधानें एकवाक्यता होईना म्हणून तेवढी एक गोष्ट अनिश्चित ठेवून बाकीच्या निश्चित केल्या गेल्या. अयनांशारंभस्थानासंबंधी त्या वेळीं खालील प्रमाणें मतभेद होते.—

(१) पटवर्धनी पंचांगांतील अयनांश घेण्याची रीत अशी कीं, शके ४९६ मध्ये रेवती ताऱ्यापैकीं झोटापिशियम तारा वसंतसंपातांत होता. म्हणून इष्ट वर्षी त्या ताऱ्याचें वसंत-संपातापासून क्रांतिवृत्तावर मोजलेलें जें अंशात्मक अंतर तें अयनांश म्हणून धरावयाचें. तें त्या वेळीं म्हणजे शके १८२६ मध्ये सुमारे १८ अंश ३२ कला होतें.

(२) केतकी पंचांगांत अयनांश मानीत ते असे : सूर्य-सिद्धांतामध्यें चित्रा तारेचा भोग १८० अंश आहे. म्हणून इष्ट वर्षी तुलासंपातापासून क्रांतिवृत्तावरील चित्रा तारेचें जें अंतर ते अयनांश होत. तें सुमारे २२ अंश ३० कला होतें.

(३) पंडित वापूदेव शास्त्री यांच्या पंचांगांतील अयनांश घेण्याची रीत म्हणजे, इष्टवर्षी सूर्यसिद्धांतावरून आलेल्या मेघसंक्रमणकाली छायेवरचा रवि गितका असेल तितके अयनांश घ्यावयाचे.

पंचांगशुद्धीचा सासुदायिक पहिला प्रयत्न या दृष्टीनें या वेळीं झालेले हें कार्य कांहीं कमी महत्वाचें नाही. कारण जेथे पूर्वीच्या सिद्धांतांतील एक अक्षरहि बदलावयाचें नाही अशा प्रकारची ज्योतिष्यांची वृत्ति होती, त्या ठिकाणीं बऱ्याच गोष्टींत सुधारणा करण्याचें पूर्ण वादविवादाभंती सर्वांनीं कबूल केलें; व फक्त अयनांशांत मात्र अनिश्चितपणा ठेवला तर त्याबद्दल आश्चर्य करण्याचें कारण नाही. या वेळीं जी एकवाक्यता घडून आली तिचें सर्वच श्रेय लो० टिळकाकडे असल्याविषयी श्री. शंकराचार्य यांनींच भरसमेंत घालून दाखविलें होतें. मुंबईची परिषद झाल्यानंतर सुमारे १२ वर्षेपर्यंत पंचांगशोधनाचा कोणताहि प्रयत्न झाला नाही. शके १८३९च्या आश्विन महिन्यांत पुनः

पंचांगसंशोधनपरिपद लो० टिळक यांच्या अध्यक्षते-
खाली पुण्याच्या ज्योतिर्विचारिणी सभेतर्फे भरविण्यांत आली;
व शुद्ध पंचांगप्रवर्तनाचे प्रत्यक्ष कार्य करण्याकरितां
शुद्धपंचांगप्रवर्तक कमिटी स्थापन झाली. त्या कमिटीचे
अध्यक्ष लो० टिळक, उपाध्यक्ष प्रो. वि. व. नाईक एम. ए.,
व चिटणीस पंडित रघुनाथ शास्त्री ज्योतिषी हे असून
सभासदांत तज्ज्ञ ज्योतिषी होते. पुढे येथे झालेल्या ज्योतिष-
परिपदेत खालीलप्रमाणे ठराव झाले.

(१) सौरवर्षमान सूर्यसिद्धांतोक्त वेधोपलब्धवीजसंस्कृत
प्राह्मम् ।

(२) अयनगतिमानं वास्तविकं वेधोपलब्धं प्राह्मम् ।

(३) सद्यःप्रचलितपूर्वसिद्धांतग्रंथेषु निःशररेवतीयोगतारे-
वारंभस्थानं गृहीतम् । तदेव निरयनराशिनक्षत्रचक्रारंभस्थाने
प्राह्मम् ।

(४) अयनांशास्तु सद्यःप्रचलितकरणग्रंथागतांशसमीपस्था-
न्नयोर्विशतिमिताः १८४० शकारंभे प्राह्माः । वेधशाला-
स्थापनानंतरं वेधानुरूपा अयनांशा प्राह्माः ।

मुंबईच्या परिपदेतील ठराव व पुण्याच्या परिपदेतील
ठराव यांची तुलना केली असता हे सहज कळेल की,
पुण्याच्या परिपदेने एक पाऊल पुढे टाकून जास्त सुधारणेचा
मार्ग स्वीकारला. मुंबईच्या ठरावांत वर्षमान व अयनगति
यांसंबंधाने जी दुवेरजी होती ती काढून टाकून ठराव अधिक
स्पष्ट करण्यांत आला. त्याचप्रमाणे प्राचीनसिद्धांतसंमत
निःशर रेवतीयोगतारा हेंच मुंबईच्या संमेलनाप्रमाणे राशि-
चक्राचे आरंभस्थान कायम करण्यांत येऊन, निःशर रेवती-
योगतारा आरंभस्थानी असल्याने अयनांश १८११ च्या
जवळ येतात ही गोष्ट सर्वोच्च पूर्णपणे अवगत असतांही
मुंबईच्या ठरावांशी शक्य तो एकवाक्यता राहवी म्हणून
अयनांश २३ ठरविण्यांत आले. पण हे अयनांश कायम
नाहीत ही गोष्टही ठरावांत स्पष्ट नमूद केली गेली.

इतके कार्य झाल्यानंतर परिपदेने नेमलेल्या पंचांगप्रवर्तन
कमिटीने शके १८४० पासून सूक्ष्म व दृक्प्रत्ययसिद्ध असे
पंचांग इंग्रजी नॉटिकल आल्मनॅकच्या आधारे प्रसिद्ध करण्यास
सुत्वात केली, व ते कार्य सतत चालू ठेविले. या पंचांगा-
संबंधी पुष्कळ वादविवाद झाले. पुढे शके १८४१ साली
मार्च महिन्यांत रा. श्री. कृ. कोल्हटकर यांच्या अध्यक्षते-
खाली सांगली येथे तिसरे ज्योतिषसंमेलन झाले. त्यांत
महाराष्ट्रातील सर्व तज्ज्ञ ज्योतिषी हजर असून लो० टिळक
व श्रीशंकराचार्य हेही या प्रसंगां आले होते. रैवत, चित्रा,
मघा, २२-५८ अयनांशाचा व प्रह्लाधवीय असे निर-
निराळे पक्ष त्या ठिकाणी जमा झाले होते. रा. व्यं. वा.
केतकर चित्रापक्षाकडे होते. बहुमत सायनमतास अनुकूल
नव्हते. तथापि सर्व गोष्टींची व वादग्रस्त मुद्द्यांची चर्चा
होऊन सर्वानुमते पंचांगशुद्धीचा अखेरचा निर्णय खालील-
प्रमाणे ठरावरूपाने करण्यांत आला.

भा. पां ४४

(१) सूर्यसिद्धांतोक्त नक्षत्रवर्षमान वीजसंस्कृतं प्राह्मम् ।

(२) अयनगतिमानं वास्तविकं वेधोपलब्धं प्राह्मम् ।

(३) पूर्वसिद्धांतग्रंथेषु निःशररेवतीयोगतारेव राशिचक्रा-
रंभस्थानं गृहीतम् ।

(४) राशिचक्रारंभस्थितनिःशररेवतीयोगतारायाः सका-
शात् वेधोपलब्धा अयनांशा नूतनकरणग्रंथीयगणिते स्वीकर-
णीयाः ।

या ठरावाप्रमाणे करणग्रंथ करण्याची व्यवस्था लो०
टिळक यांनी केली; व पंचांगप्रवर्तन कमिटीतर्फे लो० टिळक,
रा. दसरी, श्री. कृ. कोल्हटकर, रा. वि. पटवर्धन, प्रो०
नाईक, रा. सा. आगाशे, वे. शा. सं. मोघेशास्त्री व पं.
रघुनाथशास्त्री यांची एक करणग्रंथकमिटी नेमण्यांत येऊन
नागपूरचे रा. केशव लक्ष्मण दसरी यांच्याकडून करणग्रंथ
तयार करविण्यांत आला. करणग्रंथास लागणारा सर्व खर्च
व करणग्रंथकर्त्यास पारितोषिक म्हणून एक हजार रुपये स्वतः
लो० टिळकांनी देऊन पंचांगशुद्धीच्या कार्याची पूर्तता केली.
करणग्रंथ कसा असावा यासंबंधी लो० टिळकांनी खालील
प्रमाणे प्रसिद्ध केले होते.

“सांगलीच्या ज्योतिषसंमेलनांत ठरल्याप्रमाणे करण-
ग्रंथ लवकरच तयार करावयाचा आहे. हा करणग्रंथ असा
असावा की, त्यावरून पंचांगाचे सर्व गणित सुलभ व्हावे; व
त्याप्रमाणे वर्तविलेली प्रहस्तिती दृक्प्रत्ययतुल्य असून सायन
पद्धतीची असावी. पंचांगाच्या निरयन असून अयनांश
क्षीटापिथियम् म्हणजे रेवती नक्षत्रातील ज्या ताऱ्याचे शर
अत्यंत कमी आहेत (निःशररेवती योगतारा) त्या ताऱ्या-
पासून मोजलेले असावे.

पुष्कळ ज्योतिष्यांची तक्रार होती की, आम्हांस इंग्रजी
पंचांगावर अवलंबून राहण्याची पराधीनता नको. आम्हांस
करणग्रंथ तयार करून घ्या, म्हणजे आम्ही त्याप्रमाणे पंचांग
वर्तवू. करणग्रंथ तयार झाल्याने या तक्रारीचे कारणच समूळ
नष्ट झाले; व शके १८४३ पासून या करणग्रंथाधारे सर्वस्वी
शुद्ध असे १८११ अयनांशाचे पंचांग प्रसिद्ध होऊन लागले.
तथापि केतकरांसारखे काहीं ज्योतिर्विद् या निकालाविरुद्ध
आहेत. केतकरांचे म्हणणे शुद्धपंचांगांत आरंभस्थानी घेत-
लेल्या तारेचा शर अल्प आहे तरी दक्षिण दिशेस आहे,
तेव्हां क्षीटापिथियम् ही रेवतीची योगतारा मानतां येत नाही.

फलज्योतिष.

फलज्योतिष कसे निघाले.—ज्योतिषशास्त्रावरील
ऐतिहासिक लेखांत फलज्योतिषाच्या इतिहासासंबंधी
थोडेसे विवेचन पाहिजे. जगांत सर्व लोकांत अशी एक सम-
जत दृष्टीस पडते की, ज्या गोष्टी आपणांस एकमेकांशी असं-
बद्ध दिसतात त्यांचा एकमेकांशी वस्तुतः गूढ संबंध
असतो; परंतु तो सामान्यांना दिसत नाही. या प्रकारचे
विचार सर्व लोकांत दृष्टीस पडतात, आणि त्यांत तथ्य नाही
असे कोण म्हणेल ? प्रत्येक गोष्टीचे संबंध दूरवर पोचतात,

व त्या सर्व संबंधांचे ज्ञान एकदम कधी होत नाही. अजून देखील प्रत्येक शास्त्रविषयांत असा भाग आहे की तो आजच्या साहित्याच्या अभ्यासाने किंवा उपलब्ध साहित्याच्या आजच्या अभ्यासाने सोडविता येत नाही. या प्रकारच्या कारणांमुळे, पुष्कळ गोष्टींच्या कारणांविषयी मनुष्याचे मन साशंक असते. निरनिराळ्या अडचणी व दुःखे यांचे शास्त्रीय पद्धतीने निवारण करण्यास फार काल लागतो, परंतु मनुष्यप्राणी तर अधीर असतो. यामुळे परमेश्वरप्रार्थना, ग्रहशान्ति इत्यादि प्रकारचे उपाय घुबवून आपली पोळी पिकविण्यास त्या त्या तऱ्हांनी उपजोवन करणाऱ्यांस अवकाश सांपडतो. अशा रीतीने जे तोडगे वगैरे तात्पुरते उपाय उत्पन्न होतात त्यांत मंत्र, जादू, फलज्योतिष, ईश्वरोपासना यांची गणना आहे. असल्या प्रकारचे सर्व उपाय प्राचीन अथर्व्यांचा वर्ग करीत असे हे सुप्रसिद्ध आहे. अनेक अप्रगत जनसमाजांत वैद्य, पुरोहित, मान्त्रिक आणि फलज्योतिषी यांचे धंदे एकच वर्ग करीत असे. यामुळे यांच्यांत जेव्हा वर्गीकरण होऊ लागले, तेव्हा भूतविद्या, फलज्योतिष इत्यादि शास्त्रे अवतरली. प्रत्येक कालाच्या भिक्षुकांनी असल्या प्रकारच्या खोळ्या विचारपद्धतींविषयी, त्यांचा कधी स्वीकार तर कधी विरुद्धता अशी वृत्ति ठेवलेली आढळते.

या प्रकारच्या शास्त्रांचा विकास यावयाचा म्हणजे पुष्कळ अंशी लोकांस ठकविण्याच्या पद्धतीची उजळणी यावयाची. पण त्यास येथे अवकाश नाही. येथे हेंहि सांगितले पाहिजे की, फलज्योतिषाचा पुरस्कार करणारे सर्वच लोक लबाड असतात असे नाही. पुष्कळांस ग्रहांचा आणि मनुष्याच्या आयुष्याचा संबंध असतो असे वाटत आहे, आणि असला वर्ग प्रत्येक देशांत आहे. आधुनिक भौतिकशास्त्रज्ञ देखील अशा प्रकारच्या वृत्तीपासून सर्वस्वी अलिप्त आहेत असे म्हणता येत नाही. सूर्यावरील डागांच्या संक्षोभाचा आपल्या पृथ्वीच्या हवापाण्याशी-विशेषतः हिंदुस्थानांतील अवर्षणाशी-संबंध जोडण्याचा प्रयत्न करण्यांत येत आहे तो काही अंशी अशाच प्रकारच्या वृत्तीमुळे होय. तथापि जेव्हा या प्रकारच्या प्रयत्नांस धंद्याचे स्वरूप येते, जेव्हा त्यांत लबाडी सुरू होते. आपल्याकडे सध्या या विषयाचा शास्त्रीय पद्धतीने अभ्यास सुरू आहे असे म्हणता येणार नाही. फलज्योतिष हे हिंदुस्थान, पश्चिम आशिया आणि युरोप या देशांत थोडेसे शास्त्रस्वरूप पावले. याचा अर्थ त्यापासून काही निश्चित फल प्राप्त झाले असे नाही. पण याविषयीचा अभ्यास थोडा-बहुत व्यवस्थित करण्याचा प्रयत्न झाला आणि त्यापासून पुढे ज्योतिःशास्त्र निर्माण झाले.

आपल्याकडे फलज्योतिष अथर्वे करीत होते असे दिसते. पण जेव्हा त्रैविद्यांनी अथर्व्यांची विद्या घेऊन आपले वस्तान बसविले, त्या वेळेस मंत्रतंत्र, जादूटोणा, फलज्योतिष इत्यादि विषय आपल्या सूत्रग्रंथांत येऊ दिले नाहीत (वेदविद्या पृ. २१९ पहा) यावरून असे दिसते की, फलज्योतिषा-

विषयी वक्रदृष्टि आपल्या सुशिक्षित वर्गात प्राचीन काळापासून होती. फलज्योतिषाचा प्रसार आपल्याकडे परकीयांशी संबंध आल्यापासूनच अधिक झाला असावा असे अवकाहदाचक वगैरे परकीय संस्कृतिमूलक संज्ञांवरून दिसते.

भारतीय फलज्योतिष, संहितास्कंध.—वराहमिहिरांत फलज्योतिष पुष्कळ आले आहे. परंतु वराहमिहिर ही परकीय कुळांतील व्यक्ति असावी असा कित्येकांकडून संशय व्यक्त करण्यांत आला आहे. ज्योतिषाच्या सर्व शाखांचे ज्यांत विवेचन आहे अशा भागास संहिता म्हणत असत. परंतु वराहमिहिराच्या वेळी ते लक्षण फिरले होते. गणित आणि होरा यांखेरीज तिसऱ्या शाखेस त्या वेळी संहिता म्हणत असत. पुढे लवकरच वराहसंहिता ग्रंथामध्ये जे विषय आले आहेत त्यांच्या विचारांचा लोप होऊन मुहूर्तग्रंथ हाच तिसरा स्कंध बनला. वराहसंहितेकडे पाहिले असतां तिजमध्ये रविग्रहचार व त्यांची फले, अगरस्त, सप्तर्षी इत्यादिकांच्या उदयांची फले, वर्षफले, राष्ट्रास होणारी शुभाशुभ फले इत्यादि ज्योतिषविषयक माहिती असून शिवाय राजमुकुटलक्षण, वास्तुकरण, उदकागल, म्हणजे जमिनीत पाणी कोठे लागेल ही विद्या, वृक्षायुर्वेद, उद्भिज्जविचार, वज्रलेप म्हणून एक प्रकारचा चुना करण्याचे प्रकरण, वास्तुप्रतिष्ठा, प्रतिमाघट्टणविद्या, प्राणिलक्षणविद्या, कामशास्त्रविचार, रत्नपरीक्षा, इत्यादि अनेक व्यावहारिक विषयांचे विवेचन आहे. वराहाने जागोजाग गर्ग, पराशर, असित, देवल, वृद्धगर्ग, कश्यप, भृगु, वसिष्ठ, वृहस्पति, मनु, मय, सारस्वत, ऋषिपुत्र इत्यादि पूर्व ऋषींचा उल्लेख केला आहे. ह्या संहितेसारखे ग्रंथ पुढे मुळीच झाले नाहीत. पुढच्या ग्रंथांत फक्त मुहूर्त म्हणजे गर्भाधानादि संस्कार, प्रयाण व दुसरी व्यावहारिक कृत्ये करण्यास शुभ मानल्या गेलेल्या वेळा या एका विषयाचाच जास्त ऊहापोह आला आहे. ज्योतिषाचेच ज्ञान वाढण्यास व अस्तित्वांत राहण्यास मुहूर्तांच्या आवश्यकतेसंबंधी कल्पनाच कारणीभूत झाली आहे.

मुहूर्तग्रंथांपैकी प्रमुख ग्रंथ म्हटले म्हणजे, लल्लकृत रत्नकोश (शक ५६०), श्रीपतिकृत रत्नमाला (शक ९६१), भोजकृत राजमार्तण्ड व विद्वज्जनवल्लभ (शक ९६४), पद्मनाभकृत व्यवहारप्रदीप (श. १००२), बल्लाळसेनकृत अद्भुतसागर (शक १०९०), कालिदासकृत ज्योतिर्विदाभरण (शक ११६४), केशवकृत विवाहपुंदावन (शक ११६५), शारंगधरकृत विवाहपटल (शक १४००), केशवकृत मुहूर्ततत्त्व (शक १४२०), पीतांबरकृत विवाहपटल (शक १४४४), कंचपल्लकृत ज्योतिषदर्पण (शक १४७९), नारायणकृत मुहूर्तमार्तण्ड (शक १४९३), नीलकंठकृत तोडरानंद (शक १५०९), रामभट्टकृत मुहूर्तचिंतामणि (शक १५२२), शिवकृत मुहूर्तचूडामणि (शक १५४०), विठ्ठल वीक्षितकृत मुहूर्तकल्पद्रुम (शक १५४९), रघुनाथकृत मुहूर्तमाला (शक १५८२), महादेवकृत मुहूर्तदीपक (शक

१५८३), गणपतिकृत मुहूर्तगणपति (शक १६०७), गंगाधरशास्त्री दातारकृत संस्कृत मराठी मुहूर्तसिंधु (शक १८०५) हे आहेत.

सांप्रत पंचांगांत जी वर्षफले लिहितात ती या प्रांतांत बहुधा कल्पलता या शक १५६४ मध्ये सोमदैवज्ञ यांनी केलेल्या ग्रंथावरून लिहितात. शकुन हे संहितास्कंधाचेच अंग आहे. त्यावर नरपतिजयचर्या नांवाचा वराच प्राचीन ग्रंथ असून हा नरपति यांनी शक १०९७ मध्ये अनहिलपट्टण येथे केला. त्याचप्रमाणे स्वरशास्त्र, म्हणजे नाकांतून वाहणाऱ्या वायूवर बसविलेली शास्त्र, यावरहि रामवाजपेयीकृत समरसार वगैरे ग्रंथ प्रसिद्ध आहेत.

जातकस्कंध.—जातक किंवा होराशास्त्र यामध्ये जन्मदशां असलेल्या ग्रहापासून काय काय सुखदुःखादि होतील याचा विचार असतो. याच शाखेची ताजिक म्हणून एक पोटशाखा पुढे झाली.

आकाशांतल्या ग्रहांचा मनुष्याच्या जीवितार्गां संबंध कसा असू शकेल अशी शंका पुष्कळांस येते, व येणे साहजिक आहे. बाबाजी काशीनाथ पटवर्धन महाडकर नामक एका ज्योतिष्याच्या भूतभविष्यकथनाचा अनुभव पाहून ह्या शास्त्रास आधारभूत अशीं कांहीं तरी तत्वे असावीत अशी कै. शं. वा. दीक्षित यांना शंका आली होती. उपरिनिर्दिष्ट पटवर्धन ज्योतिष्यास शरीरलक्षणांवरून लग्न आणि ग्रह समजत इतकेंच नव्हे तर वापाच्या शरीरलक्षणांवरून त्यांनी मुलाची जन्मकुंडली सांगितल्याचेहि दाखले दीक्षितांनी दिले आहेत. कुंभकोण येथील गोविंद चेटी नामक शूद्र ज्योतिष्याची तर याहूनहि अधिक ख्याति आहे.

जातकस्कंधावर सांप्रत उपलब्ध असलेले दैवीग्रंथ गीरीजातक आणि कालचक्रजातक हे असून अपौरुष. किंवा आर्प असले ग्रंथ पाराशरी, जैमिनीसूत्र व भृगुसंहिता हे आहेत. उपलब्ध पौरुषग्रंथांतील प्राचीनतम ग्रंथ म्हणजे वराहमिहिराचे बृहजातक होय. वराहमिहिराने सत्य, मय, यवन, मणित्य, जीवशर्मा, विष्णुगुप्त ह्या पूर्वे आचार्यांचा उल्लेख केला आहे. व ह्याच ग्रंथावरील टीकाकार भटोत्पल ह्यांनीहि गार्गा, वादरायण, याज्ञवल्क्य, मांडव्य या वराहमिहिरपूर्व आचार्यांचा उल्लेख केला आहे. वराहमिहिराने उल्लेखिलेला विष्णुगुप्त म्हणजे चाणक्य होय असे उत्पलाने म्हटले आहे. यावरून हल्लींच्या पद्धतीचे जातकज्ञान शकपूर्व ४००।५०० पासून प्रचलित असावे; व शकापूर्वी ५०० च्या सुमारास मेपादि संज्ञा प्रचारांत आल्या तेव्हाच सांप्रतची जातकपद्धति प्रचारांत आली असावी. त्यापूर्वी अर्धव ज्योतिषांतली जातकपद्धति होतीच. जातकस्कंधाचे शेंकडें लहान मोठे ग्रंथ आहेत; परंतु त्यांपैकी कित्येकांची सामान्य माहितीहि दीक्षितासारख्या संशोधनतत्पर पंडितास मिळाली नाही. जातक ग्रंथांपैकी पुढील ग्रंथाची प्रत्यक्ष किंवा परंपरागत माहिती मिळते.

पाराशरी.—या नांवाचा एक ग्रंथ ज्योतिष्यांच्या बोलण्यांत पुष्कळ आहे. याचे बृहत् व लघु असे दोन प्रकार असून त्यांपैकी लघुपाराशरी उपलब्ध आहे. शके १८१४ मध्ये मुंबई येथील ज्ञानसागर छापखान्यात बृहत्पाराशरी म्हणून एक ग्रंथ छापण्यांत आला. परंतु त्यांतील विषयावरून तो दुसराच ग्रंथ असावा, निदान त्यांत बरीच मेसळ झाली असावी असे दिसते. वराहापूर्वीची ही पाराशरी नव्हे.

जैमिनीसूत्र.—या नांवाचा एक चार अध्यायांचा गद्यात्मक सूत्ररूप ग्रंथ हल्ली पुष्कळ प्रसिद्ध आहे. परंतु त्यांतील रिष, आर ह्या यवनी शब्दांमुळे तो जसाच्या तसाच आहे की नाही याचा संशय येतो.

भृगुसंहिता.—हा ग्रंथ नांवावरून आर्प दिसतो, परंतु वराहमिहिर व भटोत्पल यांच्या लिहिण्यांत न आल्यामुळे तो त्यांच्याहून प्राचीन असेल असे म्हणता येत नाही. ह्या ग्रंथाचा कांहीं द्रुष्टित भाग कै. दीक्षित यांच्या पाहण्यांत आला होता. त्यावरून त्यांतील फलज्योतिष घरेच जमणारे असावे असे त्यांचे मत झाले. ह्याच तऱ्हेचा भृगूक्त जातककल्पलता ग्रंथ आनंदाश्रम संस्थेत छापला असून त्यांत सुमारे २०० कुंडल्यांचा १८०० श्लोकांत विचार केला आहे.

नाडीग्रंथ.—ह्याचा उल्लेख चिदंबरम् अध्वरवी. ए. ह्यांनी 'दिहिदू सोडिआक्' नामक ग्रंथांत केला आहे. त्यावरून ह्या प्रकारचे पांच ग्रंथ त्यांस माहित होते असे दिसते. ह्या नाडीग्रंथांतील ग्रहस्थिति जर नोंदिकल आत्मनंकेशी ताहून पाहिली तर फार थोडा फरक आढळतो. ह्यावरून मद्रास इलाख्यांत अशा प्रकारचे वरेच ग्रंथ सांपडतील असे वाटते.

य व ना चा र्थ.—ह्याचा वराहमिहिराने उल्लेख केला आहे, व वराहाच्या बृहज्जातकावरील टीकाकार भटोत्पल यांनी सुनिध्वज नांवाच्या यवनेश्वर जातकशास्त्रकर्त्याचा उल्लेख केला आहे. हल्लीहि मीनराजजातक नांवाच्या एका उपलब्ध ग्रंथास 'यवनजातक' ही संज्ञा आहे; परंतु या तिहामध्ये कांहीच मेळ दिसत नाही. कदाचित् प्राचीन ग्रंथांत संक्षेप किंवा विस्तार होऊन मागचे ग्रंथ झाले असावेत.

बृहजातकवल्लभुजातक.—हे वराहमिहिराचे ग्रंथ व वराहमिहिरपुत्र पृथुयशा याचा ग्रंथ पटपंचाशिका हे सांप्रत प्रचारांत असून या तिहींवर उत्पलानी व इतर बऱ्याच ग्रंथकारांच्या टीका आहेत. कल्याणवर्मा नामक पंडिताचा शक ८२१ च्या सुमारास झालेला सारावलि नामक ग्रंथ आहे. ह्याखेरीज विद्यारण्यकृत भावनिर्णय, केशवकृत जातकपद्धति, दुर्धिराजकृत जातकामरण (शक १४६०), विश्वनाथकृत होरास्कंधीनरूपण (शक १५००), नुहुरिकृत जातकसार, संसुद्रजातक, होराप्रदीप, जन्मप्रदीप, नारायणकृत होरासारसुधाभिधि व नरजातक व्याख्या (शक १६६०), राघवकृत पद्धतिचंद्रिका, अनंतचार्थी, म्हाळगीकृत अनंतफलदर्पण व आपामटीजातक (शक १७९८) वगैरे ग्रंथ आहेत.

जातकांत केरल मत म्हणून एक निराळे मत असून त्यांत इतर ग्रंथांतील नियमांमधून कांहीं मित्र नियम आहेत असें दिसते. त्याचप्रमाणे प्रश्न पाहण्याच्या अनेक पद्धतींचा समावेश होरास्कंधांतच करण्यांत येतो. ह्या विषयावर प्रश्ननारदी हा ३२ श्लोकांचा लहानसा आर्ष ग्रंथ असून भटोत्पलकृत प्रश्नज्ञान हा ७० आर्षांचा ग्रंथ आहे.

रमल.—होरास्कंधांतच रमल अथवा पाशकविद्या म्हणजे फांसे टाकून त्याप्रमाणे प्रश्नांचे उत्तर सांगण्याची प्रश्रविया हा एक भाग असून त्याजवरहि संस्कृत ग्रंथ उपलब्ध आहेत. ह्यांतील परिभाषा अरबीच आहे. रमलचिंतामणि नांवाचा ७०० श्लोकांचा ग्रंथ चिंतामणिकृत (शक १६०० पूर्वीचा) आहे. रमलामृत नांवाचा जयरामकृत ८०० श्लोकांचा दुसरा एक ग्रंथ प्रसिद्ध आहे. शिवाय स्वप्न व पक्षीपतन हीं संहिता किंवा होरा या दोहोंचीं अंगे असून त्यांवरहि कांहीं स्वतंत्र ग्रंथरचना आढळते.

ताजिक.—ही होरास्कंधाची शाखा मुख्यतः यवनांपासून घेतली आहे. याचा अर्थ इतकाच की, वर्षप्रवेशकाली जे लग्न असेल त्यावरून म्हणजे वर्षलग्नावरून फलें सांगणें ही कल्पना व तत्संबंधीं कांहीं संज्ञा यवनांपासून घेतल्या. वाकी बहुतेक नियम मूळचे भारतीयच आहेत. यावर वलिभद्रकृत हय्यरत्न, दुंदिराजाम्बज गणेशकृत ताजिकभूषणपद्धति (शक १४८०), समरसिंहकृत ताजिकतंत्रसार (इ. स. १३००), केशवकृत ताजिकपद्धति, हरिभद्रकृत जातकसार (शक १४४५), नारायणकृत ताजकसुधाविधि (शक १६६०), वगैरे अनेक ग्रंथ आहेत.

यानंतरहि फलज्योतिषाविषयीं अनेक लहान मोठें पुस्तकें झालीं आहेतच. फलज्योतिषावरोवर ग्रहपूजनहि आपल्याकडे प्रचलित झालेलें दिसते. ग्रहणावर पोट भरणारे मांग त्या प्रवृत्तीचेच सूचक आहेत. शिवाय शनिमाहात्म्यासारखे गुजरार्थांतून मराठीत आलेले ग्रंथहि त्या प्रवृत्तीच्या विस्तृततेचे द्योतक आहेत. मधून मधून शनीचीं देवळेंहि (उदाहरणार्थ ईदूर व उमरावती येथील) दृष्टीस पडतात.

पाश्चात्य फलज्योतिष.—आतां पाश्चात्य संस्कृतीतील फलज्योतिषाकडे वळूं. सर्वसाधारण रीतीनें असें म्हणतां येईल की, ज्याप्रमाणे किमयाशास्त्रापासून रसायनशास्त्र उत्पन्न झालें त्याचप्रमाणे फलज्योतिषापासून ज्योतिःशास्त्राची वाढ झाली. कदाचित् ज्योतिःशास्त्र हें फलज्योतिषाच्या अगोदर निर्माण झालें असेल. परंतु फलज्योतिषाची त्यानंतर फार भरभराट झाली यांत शंका नाहीं. प्राचीन ज्योतिर्विदांना चंद्र पूर्ण केव्हां होतो, तो नाहींसा केव्हां होतो, वगैरे प्रश्नांचें वरोवर उत्तर देण्याइतकें ज्ञान ज्योतिर्निरीक्षणानें झालें, तेव्हां या ज्योतिर्विद मनुष्यावर काय परिणाम होतात हें पहाण्याकडे ते साहजिकच प्रवृत्त झाले. पुढें जेव्हां त्यांना चंद्रसूर्याच्या ग्रहणकालावहल चिन्मूक भविष्य ज्योतिःशास्त्राच्या आधारें करतां येऊ लागले, तेव्हां या ज्योतिर्विदांच्या अली-

किक ज्ञानावहल लोकांना फार आश्चर्य वाटून त्यावर त्यांची श्रद्धा वसली. अशा स्थितीत या गूढविद्येचा उपयोग स्वतःला पैसे मिळविण्याच्या कामीं या ज्योतिर्विदांनीं केला असल्यास नवल नाहीं. पुढें पुढें जेव्हां फलज्योतिष सांगणें हें आर्थिक दृष्ट्या फायद्याचें झालें, त्या वेळेस मोठे ज्योतिषी देखील पोटासाठीं म्हणून फलज्योतिषाचा धंदा करू लागले. प्रसिद्ध ज्योतिर्विद केप्लर हा अशांपैकीच एक होता. त्याचा स्वतःचा फलज्योतिषावर विश्वास नव्हता. तो 'मी माझ्या पोटासाठीं हा धंदा करतो' असें उघड उघड सांगत असे. फलज्योतिष हें ज्योतिषशास्त्राचें अपत्य आहे, व आपल्या मोहकपणाच्या वळावर पैसे मिळवून त्यानें आपल्या जनकांला आधार दिला पाहिजे असें तो म्हणत असे.

अशा रीतीनें हें फलज्योतिष समानांत एकदां रुढ झाल्यावर, ज्योतिषशास्त्राचा शास्त्रशुद्ध अभ्यास करण्याची जरूर न राहिल्यामुळे वरचे दोघी ज्योतिषी उदयास आले. तथापि अशा स्थितीत देखील असे कित्येक फलज्योतिषी होते की, त्यांना ज्योतिर्गणित येत असे; व नक्षत्रांचे वेध घेऊनच ते फलज्योतिष वर्तवीत असत. सूर्य व मंगळादि ग्रह एखाद्याच्या जन्माच्या वेळीं कोणकोणत्या राशीमध्ये आहेत हें पाहून नंतर ते एका कागदावर चारा घरांचा नकाशा काढून त्यामध्ये निरनिराळे मांडीत. येथपर्यंत शास्त्रीय दृष्ट्या सर्व वरोवर होतें. परंतु ज्या वेळेस कुंडलीवरून ते त्या मुलावहलचें भविष्य वर्तवीत असत, त्या वेळेस फलज्योतिष्याला खरें शहणपण व कल्पना लढवावी लागत असे. सुसत्तें भविष्य वर्तवून या ज्योतिष्यांची जवाबदारी संपत नसे. कुंडलीवरून जर एखादे संकट वर्तविलें गेलें, तर त्या संकटाच्या परिहारार्थ उपाय सुचविणें हीहि हे ज्योतिषी आपलेंच कार्य समजत.

सारांश, एखाद्या मनुष्याची जन्मपत्रिका वर्तविणें एवढेंच काम फलज्योतिष्याचें नसून, शत्रूच्या स्वारीविषयी व त्याच्या हालचालीविषयी, तसेंच एखाद्या चोरीच्या मालाचा पत्ता कोठें व केव्हां लागेल अशा अनेक तऱ्हेच्या व्यावहारिक गोष्टींविषयी देखील त्याला भविष्य वर्तवावें लागत असे. अशा परिस्थितीत प्रत्येक वेळीं फलज्योतिष्याला ज्योतिर्निरीक्षण करून भविष्य वर्तवणें शक्य नसतें. यामुळे ज्योतिष्याला मुखावरून सामुद्रिक वर्तविण्याची कला अवगत करून घ्यावी लागे, व मनुष्यस्वभावाचेहि ज्ञान मिळावें लागे. आपल्यावर विश्वास वसविण्यासाठी, कधी कधी त्यांना खरी पत्रिकाहि बदलावी लागत असे. ह्या धंद्यानें कित्येक ज्योतिष्यांना प्रसंगविशेषी पेंचांतहि आणले आहे.

कारण, एखादा फलज्योतिषी प्रसिद्धीस आला की त्याला राजदरबारी ठेवीत असत; परंतु एखादे वेळेस त्याचें भविष्य खोटें ठरलें म्हणजे त्याची बदनामी होऊन प्रसंगविशेषी त्याच्या जिवाला देखील अपाय होण्याची भीति असे. सामान्यतः ज्योतिषाची भरभराट स्तिमित युगांत झाली असें

म्हणतां येईल; तथापि १६व्या आणि १७व्या शतकांत ती अतिशयच झाली. प्रत्येक रागदरबारी फलज्योतिष्यांची नेमणूक होत असे, व राजेलोक लढाईच्या पूर्वी त्यांचा सल्ला घेतल्याशिवाय कधीहि लढाईस जात नसत. कोपर्निकसाच्या उपपत्तीने फलज्योतिषास विशेषता घट्टा वसला नाही; इतकेंच नव्हे तर हर्श्लच्या शास्त्रीय युगांत सुद्धा, खंडोगणती कानाकोपऱ्यांतले फलज्योतिषी यागूला ठेविले तरी, अनेक विद्वानांनी फलज्योतिषाचा पुरस्कार केलेला, आढळून येतो. दर वर्षी फलज्योतिषाच्या मंडनपर असें एखादें तरी पुस्तक प्रसिद्ध झालेले आपल्याला दृष्टीस पडतेंच. पूर्वी लिहिलेल्या पुस्तकांतील व हर्श्लच्या पुस्तकांतील मुद्दे एकाच प्रकारचे असतात, तरी हर्श्लच्या पुस्तकांत तेच मुद्दे फार गोडसर रीतीने मांडले जातात.

इंग्लंडमध्ये, विशेषतः विल्यम आणि मेरी यांच्या कारकीर्दीत फलज्योतिषाची फार चलती होती. लंडनच्या इ. स. १६६६ मधील भयंकर आगीनंतर पार्लमेंटने सार्वजनिक रीत्या लिलि नामक एका प्रसिद्ध फलज्योतिष्याला, त्या आगीसंबंधी भविष्य वर्तविल्याबद्दल जाव देण्यास घालावले. कांहींहि कारणांमुळे असो, पण लिलीने असले भविष्य आपण वर्तवल्याचें नाकवृत्त केले; व असली क्षुद्रक भविष्ये वर्तविण्याचा माझी संवय नसून भविष्यत्कालच्या लोककल्याणाच्या मोठमोठ्या गोष्टीकडेच मी विशेष लक्ष घालीत असतो असे त्याने उत्तर दिले. त्याने वर्तविलेल्या भविष्यावरची त्याची टीका वाचली, म्हणजे तें किती असत्य होतें हें सहज दिसून येईल, परंतु त्या वेळच्या लोकांना तें अगदी सत्य भासत असे. उदाहरणार्थ, तो एकदां असें म्हणाला की, ग्रीक लिपीत इ. स. १५८८ मध्ये जे एक भविष्य वर्तविलें गेलें आहे त्यावरून आपणाला इ. स. १६४१ आणि १६६० मध्ये, इंग्लंडवर एक मोठें संकट येणार असें निश्चयानें म्हणतां येतें. या भविष्यांतील शब्द पुढे दिल्याप्रमाणें होते; “ त्याच्यानंतर एक भयंकर मृत मनुष्य येईल, व त्याच्या बरोबरच एक कुलीन ‘जी’ नांवाचा राजवंशीय पुरुष अवतरून तो राजा होईल; व इंग्लंडची विघडलेली घडी नीट बसवील.” या भविष्याचा खुलासा त्याने असा केला की यांत ज्या मनुष्याचें ‘मृत’ म्हणून वर्णन आलें तो मनुष्य ‘मंक’, या नांवाचा लॉर्ड जनरल होय. त्याला मृत म्हणण्याचें कारण (मंक या शब्दावर कोटी करून) मंक म्हणजे धर्मयुक्ती, सत्ता, ही ऐश्वर्यवद्द वर्षांमासून अगदी-नाहींशी झालेली आहे. तसेंच ‘जी’ नांवाचा राजवंशीय पुरुष दुसरा चार्ल्स हा होय. कारण, ‘जी’ च्या उच्चारानें ग्रीकमध्ये ग्यामा हें अक्षर असून लॅटिनमध्ये ग्यामाच्या जागेत ‘सी’ हें अक्षर आहे, व चार्ल्समधील पहिलें अक्षरहि ‘सी’ हेंच आहे, अशा प्रकारें लिलीने, खोटी ठरलेली भविष्ये देखील कांहीं तरी खुलासा देऊन खरी भासविली आहेत, शिवाय पुष्कळशी

भविष्ये, एखादी गोष्ट घडून गेल्यानंतरच त्यानें प्रसिद्ध केलेली आहेत. काहीं भविष्ये त्यानें अगदी सामान्य शब्दांत सांगितली आहेत. त्याच्या वेळचा दुसरा एक प्रसिद्ध फलज्योतिषी, जॉर्ज व्हार्टन हा होय. तो लिलीइतका प्रसिद्ध नव्हता, व त्या काळी त्याला लिलीइतका मानहि मिळत नसे.

नेपोलियन पदच्युत झाल्यानंतर व त्याच्या मरणानंतर कांहीं लोकांनी त्याच्या पदच्युतीबद्दल व मृत्यूबद्दल वर्तविलेली भविष्ये उघडकीस आली. नव्या जार्ज इ. स. १८३० त मरण पावल्यावर असाच एक भविष्याचा कागद प्रसिद्ध झाला. यांत त्या राजाच्या मृत्यूचें तंतोतंत भविष्य दोन वर्षी-पूर्वी एका ज्योतिष्याने, त्यास आपण ज्या पत्रिकेवरून भविष्य वर्तवीत आहां ती रामाची आहे हें ठाऊक नसत।हि कसें वर्तविलें तें सांगितलें होतें. या भविष्याबद्दलची सर्व हकीकत रोबेक नांवाच्या एका १९ व्या शतकांतली फलज्योतिष्यानें थोडापूर्वक दिलेली आढळते.

परंतु इंग्लंडपेक्षां देखील युरोपखंडांतील इतर देशांत ज्योतिष्यांना अधिक मान मिळत असे. शार्लेमेन व त्याच्या मागून झालेल्या राजांनी त्यांना हांकून लावण्याचा निश्चय केला, परंतु अकराव्या लुईने व कॅथेराइन डी मेडिसीने त्यांना आश्रय देऊन जास्त उत्तेजनच दिले. कांहीं कांहीं वेळां तर ज्योतिष्यांनी लोकांचा आपल्यावर विश्वास बसविण्यासाठी, ‘आग लागेल’ अशा प्रकारची भविष्ये वर्तवून आपले भविष्य खरें करण्यासाठी स्वतःच आग लावण्याचे प्रयत्न केलेलेहि आढळून आलेले आहेत.

ज्या मानानें शास्त्रीय शोध जास्त लागत चालले, त्या मानानें फलज्योतिषाला उतरती कळा लागली. कोपर्निकसाच्या सिद्धान्तानें या शास्त्राला कांहीं अंशी घट्टा वसला. फलज्योतिषाचा धंदा करणारा परंतु अत्यंत प्रख्यात असा ज्योतिषी टायको ब्राही हाच शेवटचा होऊन गेला असें म्हटलें तरी चालेल. टायको हा डेन्मार्कमधील राजाश्रयांतला फलज्योतिषी होता. इ. स. १५७७ मध्ये दिसलेल्या एका शेंडेनक्षत्रावरून त्यानें असें भविष्य वर्तविलें होतें की, उत्तरेकडील फिनलंडांत एक राजा जन्मास येऊन तो जर्मनी उध्वस्त करील व १६३२ मध्ये परलोकास जाईल. या भविष्याप्रमाणें गुस्टाव्हस आर्डोल्फस फिनलंडमध्येच जन्मलेला असून त्यानें जर्मनी पादाक्रांत केली व इ. स. १६३२ मध्ये मरण पावला, ही गोष्ट इतिहासप्रसिद्ध आहेच. या टायकोच्या भविष्यकथनामुळे लोकांचा फलज्योतिषावरील विश्वास फार वाढला. शुद्ध केझरनें मोठा कडक हिवाळा पडेल असें एकदां केलेलें भविष्यहि खरें ठरलें होतें. ५ वा चार्ल्स राजा व १ ला फ्रान्सिस राजा हे लढाया देण्यापूर्वी फलज्योतिष्यांचा सल्ला घेत असत.

कालांतरानें फलज्योतिषावर विश्वास कमी कमी होत चालला, व हा धंदा अप्रतिष्ठित झाला. लोकांचा विश्वास अजीयात गेला असें मात्र म्हणतां येत नाही. पांडित्यपूर्ण

फलज्योतिषी अजुनहि थोडेवहुत दृष्टीस पडतात. यूरोपांतील फलज्योतिष्यांत झाडकील, आलन, लिओ हीं ठळक नांवें सर्वपरिचित आहेत.

प्रकरण-९ वे.

वैद्यक-भारतीय व पाश्चात्य.

ज्योतिषप्रमाणेच अत्यंत प्राचीन असं दुसरे शास्त्र (किंवा कला) म्हटलें म्हणजे वैद्यक हें होय.

वैद्यक शास्त्राचा जन्म मनुष्येतिहासावरोवरच झाला असं म्हणतां येईल. भारतीय वैद्यकाची गति कांहीं शतके खंडली आहे, तथापि त्याच्या पुनरुज्जीवनार्थहि आज चळवळ चालू आहे. तिचें फल पाश्चात्य वैद्यकास महत्त्वाचें परिशिष्ट या स्वरूपांत प्राप्त होईल असं म्हणण्यास हरकत नाही. प्रण यांत फारशी खेदाची गोष्ट नाही. पुढें दिलेल्या माहितीवरून असं दिसून येईल कीं, पाश्चात्य वैद्यक हें व त्याच अंशां भारतीय वैद्यकाचाच विकास आहे. भारतीय वैद्यकांनं अरबी वैद्यक सुसंपन्न केलें, आणि अरबी वैद्यकांनं पाश्चात्य वैद्यक उद्धरलें. अशा स्थितीत पाश्चात्य वैद्यकाचें ग्रहण म्हणजे आर्य वैद्यकाच्या एका शाखेचें ग्रहण होय. जुनें आर्य वैद्यक आजच्या पाश्चात्य वैद्यकाच्या वरोवरचें होईल असं म्हणणें म्हणजे मध्य युग आणि आजचें युग हीं एका दर्जाचीं आहेत असं म्हणण्यासारखें आहे. भारतीय वैद्यक गेल्या हजार वर्षांत सुळीच वाढलें नाहीं असं नाहीं. उलट त्यांत महत्त्वाची भर पडली आहे. ही गोष्ट नीटपणें लक्षांत यावी म्हणून आजच्या कालापासून प्राचीन कालाकडे दृष्टि नेणारी जालीनं वापरलेली इतिहासपद्धति आम्ही अवलंबितों.

भारतीय वैद्यक

अर्वाचीन ग्रंथ.—जुनी वैद्यकपद्धति आजहि आस्तित्वांत आहे; आणि पाश्चात्य वैद्यकविद्यालयें, रुग्णालयें व त्याचप्रमाणें पाश्चात्य औषधें हीं आस्तित्वांत असतांना देखील, हिंदुस्थानांत जुन्या आयुर्वेदिक पद्धतीच्या वैद्यांकडेच पुष्कळ लोकांचा फार ओढा आहे. बंगाल्यांत वैद्यास कविराज म्हणतात व हे आजचे वैद्य पूर्वीचे जुने औषधोपचारच करीत असतात. त्यांनीं पूर्वपद्धतीला अनुसरून ग्रंथरचना देखील केली आहे. अर्वाचीन ग्रंथकार विनोदलाल यांचें दोन भागांत लिहिलेले आयुर्वेदविज्ञान, एक हजार वर्षांपूर्वी सुद्धां असंच लिहिलें गेलें असतें. उमेशचंद्रगुप्तानें रचलेला वैद्यकशब्द-सिंधु नांवाचा जो संस्कृत कोश आहे त्यांत वैद्यशास्त्रपरिभाषांचा सटीक व वैद्यक ग्रंथांतून घेतलेल्या उताऱ्यांसह संग्रह केला आहे. औषधिविज्ञानाचे पुष्कळ चांगले चांगले ग्रंथ आहेत; उदाहरणार्थ, के. वी. लाल सेनगुप्तचें आयुर्वेदीय द्रव्याभिधान, के. के. प्रसन्न विट सरकार व भोलानाथ शर्मा यांचे ग्रंथ (हे सर्व कलकत्त्यास छापून प्रसिद्ध झाले

आहेत), गोडबोले यांचे निघंटुरत्नाकर व दत्ताराम चौबे यांनीं केलेलें घृहनिघंटुरत्नाकर (ही पुस्तके मुंबईत प्रसिद्ध झाली आहेत) इत्यादि. पुष्कळ वैद्य अलीकडे कडून आलेली औषधेहि वापरीत आहेत. उपर्युक्त ग्रंथांपैकीं शेवटल्या दोन ग्रंथांतून अर्वाचीन वस्तूंचा व तत्वांचा उपक्रम आढळून येतो; उ० अननस, तंबाखू, डाक्टरीमंतासुसार मूत्रपरिक्षा इत्यादि विषयांवर त्यांत लेख येतात.

तसेच कांहीं विशिष्ट विषयांवर लिहिलेले लेखहि आढळतात. उदाहरणार्थ, चोवासिनिप्रकार (सुप्रसिद्ध रणजित सिंगाच्या वेळचें)—उपदंश व अन्य रोग यांवर उपचार म्हणून चोवासिनि (सासंपरिला) औषधिविज्ञान.

यांतील बहुतेक ग्रंथांची बंगाली, हिंदी, गुजराथी, मराठी, सिंहली व इतर हिंदुस्थानांतील अर्वाचीन भाषांतून भाषांतरे झालेली आहेत. कांहीं ग्रंथ निवळ अर्वाचीन भाषांतच लिहिलेले आहेत. कांहीं जुने संस्कृत ग्रंथ निवळ मूळ अथवा साथे व सटीक असे नेहमी पुन्हां पुन्हां प्रसिद्ध होत असतात. यामध्ये विशेष प्रशंसनीय प्रयत्न म्हणजे पुण्यांतील आनंदाश्रम ग्रंथावलीतून प्रसिद्ध होत असलेल्या संस्कृत ग्रंथांच्या निरूपणात्मक प्रती होत. जास्त दुर्लभ असे इंग्रजी ग्रंथ म्हणजे वावू उमेशचंद्र दत्तांचें भारतीय औषधिविज्ञान (मठीरिया मेडिका ऑफ दि हिंदूज), सर भगवत्सिगर्जेनी केलेला आर्यवैद्यकाचा संक्षिप्त इतिहास, ए. सी. के. चं चरकाचें भाषांतर हे होत. आर्यवैद्यकाची मोडी असणाऱ्या इंग्रजी वाचकांना हे ग्रंथ फारच अमूल्य आहेत. मुंबईच्या निर्णयसागर छापखान्यांतहि, सुश्रुत, चरक, वाग्भट, माधव, शार्ङ्गधर इत्यादिकांचे ग्रंथ उपर्युक्त टीकांसह छापले आहेत. तसेच व्यंकटेश्वर प्रेसनेंहि उपर्युक्त निघंटुरत्नाकरादि अनेक उपर्युक्त ग्रंथ छापले आहेत.

मराठीतील वैद्यक वाङ्मय वरेंच आहे. त्यांत पाश्चात्य आणि भारतीय या दोन्ही पद्धतींतून भर पडली आहे. तसेच कांहीं औषधीवाडेंहि छापलीं गेलीं आहेत. पाश्चात्य वैद्यक आलें म्हणजे केवळ अलोपाधीच आली असं नाहीं; तर हेमिथोपाधी व दुसऱ्या पाश्चात्य पद्धतीवरहि पुस्तके मराठीत दिसतात. तसेच वैद्यक शास्त्र अगदीं सोपें करून टाकणाऱ्या ज्या डॉ० कुन्हे यासाल्या पाश्चात्य लोकांनी पद्धती काढल्या आहेत त्यांचाहि प्रचार आपल्याकडे झाला आहे. वैद्यक सोपें करून टाकणाऱ्या कांहीं सवंग पद्धती आपल्या कडेहि जन्मास येत आहेत; उदाहरणार्थ, समोष्णीकरण पद्धति ध्या. ही पद्धति प्रसृत करणारा मनुज्य इतरांस अपरिचित असं कांहीं तरी तत्त्व मी शोधून काढलें आहे अशी स्वतःची कल्पना करून घेतो आणि पुस्तक लिहितो. या इत्सर्मानें मुंबईला धंदोहि सुरू केला होता असो.

मराठीमध्ये पाश्चात्य वैद्यक प्रसृत करणारे ग्रंथ वाढत आहेत; आणि सुगुणीचं धंदो करणारा वगैरे इंग्रजी जाणणारा नसल्यामुळे वाळतपणाच्या विषयांवर व स्त्रीरोगांवर कांहीं

पुस्तकें दृष्टीस पडतात. मराठीत-पाश्चात्य वैद्यकावर 'मिप-ग्विलास' हें मासिक वरीच वर्षे चाललें आहे; आणि त्यांत पाश्चात्य व देशी वैद्यक या दोहोंची सांगड चालण्याचा किंवा या दोन्ही पद्धतींमार्फत वाचकांची सेवा करण्याचा प्रयत्न चालला आहे. 'आर्यभियक्' हें मासिक पदेशाची यांनी अनेक वर्षे चालविलें होतें, त्या मासिकाचें ध्येय केवळ भारतीय-वैद्यकविषयक माहितीच-गिन्हादकास यावयाची असे राहिलें नाहीं. सुवर्द्धस 'आयुर्वेद'-नांवाचें मासिक चालू असून तें आर्यवैद्यकाचें कटें पुरस्कृत आहे.

१६ पासून अठराव्या शतकांतील ग्रंथ.—१९व्या शतकाच्या मागच्या वैद्यकग्रंथांच्या कालनिर्णयासंबंधांत वरीच अडचण, असे. वैद्यकावरचे मोठमोठे संस्कृत ग्रंथ कांहीं संबंध तर कांहीं थोडथोडे त्या वेळी छापले गेले होते. व कांहीं ग्रंथनामावलीवरूनच माहोत होते. कांहीं मोठे सुप्रसिद्ध ग्रंथ-खेरीज, करून; फारच थोड्यांचा सुलभ रीतीने काल-निर्णय करिता येई. ग्रंथांचे काल त्या त्या ग्रंथांत दिलेले असत किंवा अंतःस्थ-पुराव्यावरून त अजमावता येत.

सिंगजीच्या-मते पुष्कळ ग्रंथांचे काल ठरविता येतात. तो खालील ग्रंथाचा काल १८ व्या शतकाचा आहे असे म्हणतो: आ तं क ति मि र भा स् क र.—कर्ता धालराम, बनारस; या मोठ्या ग्रंथांत चहाचा उल्लेख आहे.

आ यु वे द प्र का श.—कर्ता माधव, इ. स. १७१३ (एका लेखांत १७८६ हा काल दिला आहे).

यो ग त रं गि णि.—कर्ता त्रिमल, १७५१ (पण हा चिकित्साग्रंथ याहिपेक्षां फार जुना असावा. कारण याच्या एका प्रतीत त्रिमलानें इ. स. १४९८ त लिहिलेल्या ग्रंथाचा उल्लेख सांपडतो.

उमेशचंद्रगुप्ताच्या फारशा विश्वसनीय नसलेल्या विधानां-वरून खालील ग्रंथ १८ व्या शतकांत ठेवावे लागतात.—

भै ष ज्य रत्ना व लो.—कर्ता गोविंददास, दत्ताच्या औप-धिविज्ञानात उल्लेखिलेला हा चिकित्सासंग्रह आहे.

रा ज व ल् भी य द्र व्यं गु ण.—कर्ता नारायण, १७६० याचाहि दत्तानें उल्लेख केला आहे (कलकत्ता १८६४).

प्र यो गा मृ त.—कर्ता वैद्य चित्तमणि; रोगनिवारणा-संबंधी विस्तृत ग्रंथ.

वै य श मृ त.—कर्ता नारायण.

वै य रा ज च ख बो ध.—रोगनिवारणावर ग्रंथ; याचा काल "१६२४" सा दिला आहे. तो शक घरल्यास इ. स. १७०२; व विक्रम संवत् घरल्यास इ. स. १५६७ होतो.

१७ व्या शतकांतील ग्रंथ.—या शतकांतील कांहीं ग्रंथांचे कर्ते व काल पुढें दिल्याप्रमाणे आहेत.—

वै य वि ला स.—रघुनाथ पंडिताचा; काल १६९७; हें लहान छापील पुस्तक आहे.

वै य र ह स्य.—विद्यापतीचें, काल १६८२; यांत उप-द-शाविषयी उल्लेख आलेला आहे (सिंगजीच्या मते याचा काल

१६९८ आहे पण याच्या एका हस्तलिखिताचा व संकलनाचा काल यांमध्ये घोटाळा झाला आहे).

चिकित्सारत्ना व ली.—कविचंद्राचें; काल १६६१; निदान व चिकित्सा यांवरील ग्रंथ; हास व एग्लिंग यांच्या मते हा ग्रंथ माधवनिदानाची नकलच आहे.

वृ त्त (?) रत्ना व लो.—मगिराम मिश्राचें; काल १६४१; हा एक लहान ग्रंथ आहे.

योग संग्रह.—जगन्नाथाचा; काल १६१६; यात रोग-चिकित्सा आहे.

योग रत्ना कर.—कर्ता अज्ञात आहे; हा आनंदाश्रम ग्रंथावरून १८८९ त प्रसिद्ध झाला; यात शस्त्रक्रिया व शरीरशास्त्र खेरीज करून सर्व औपघोषचार आलेले आहेत; निर्णयसिंधु (१६११), भावप्रकाश (१६ वें शतक) यांचा व इतर अर्वाचीन ग्रंथांचा यात उल्लेख आहे, पण हा ग्रंथ १७४६ (या ग्रंथाच्या शेवटच्या हस्तलिखिताचा काल) नंतर लिहिला जाणें शक्य नाहीं.

लो लि व रा ज च वै य जी व न.—हा रोगचिकित्सेचा लहानसा ग्रंथ कृत्रिम छंदात लिहिलेला असून त्यांत मधून मधून शृंगारिक मजकूरहि आहे. ह्या लोकप्रिय ग्रंथावर पुष्कळ टीका असून, निरनिराळ्या भाषांतून याची भाषांतरे आहेत. सिंगजीच्या मते हा ग्रंथ १६३३ त लिहिला गेला; पण यावरहस्तलिखितावरून याचा काल १६०८ असावासें दिसतें.

१६ व्या शतकांतील ग्रंथ.—या शतकांतील महत्त्वाचे ग्रंथ खाली दिले आहेत.

भा व प्र का श.—कर्ता भावमिश्र; हा काशांत प्रख्यात वैद्य होता असें म्हणतात. प्रत जीवानंद विद्यासागरची वापरली आहे. छपाईत पुष्कळ चुका आहेत, तरी एकंदरीत होच प्रत विश्वसनीय होय.

भावप्रकाश, हा ग्रंथ १५५८-५९ च्या हस्तलिखितापेक्षां फार जुना नसला पाहिजे. कारण त्यांत फिरंग्यांनी (योर्कुगी-जानी) इकडे आणलेल्या (इ. स. १५३५) उपदंशरोगाविषयी उल्लेख आलेला असून त्यावर चोवासिनी (सार्वापरिला) चा उपाय सांगितला आहे. त्याच्या पूर्वखंडात २ भाग व ६ प्रकरणे आहेत. यांतील विषय म्हणजे औपघोषपाति, जगदुत्पत्तिशास्त्र, शरीरशास्त्र, गर्भविज्ञान, बालसंगोपन, आहार-विज्ञान इत्यादि. मध्यखंड बराच मोठा असून त्याच्या चार भागांतून रोगनिदान व चिकित्सा यांविषयी सांगितलें आहे. उत्तरखंड फार लहान असून त्यांत कामोद्दीपक पेय व रसायने दिलेली आहेत. यातील विशेष महत्त्वाचा भाग म्हणजे त्यांत दिलेली वरीचशीं अवतरणे हीं होत. हीं पुष्कळ वेळां चरक व सुश्रुत यांच्या छापील प्रतींहून फारच भिन्न असूं शकतात.

गुणरत्नमाला.—भावमिश्राचा गुणरत्नमाला नांवाचा वरील ग्रंथापेक्षा लहान असा एक ग्रंथ अजून अप्रसिद्ध आहे.

आयुर्वेदसौख्य.—विस्तार व विषय यामध्ये भावप्रकाशाची साम्य असलेला, व अकबर वादग्रहाचा प्रख्यात मंत्री तोडरमल्ल याने रचिलेला (१५८९) आयुर्वेदसौख्य नांवाचा एक प्रतिभायुक्त वैद्यक ग्रंथ आहे. या मोठ्या कोशाच्या इतर भागांतील नाममालिकेमध्ये उल्लेखिलेल्या अतिप्राचीन हस्तलिखितांचा काल म्हणजे सोळाव्या शतकाची शेवटली तीस वर्षे हा होय.

योगचिंतामणि वैद्यकसारसंग्रह.—हर्षकौर्तिसूरि या जैन ग्रंथकाराने रचलेला योगचिंतामणिवैद्यकसारसंग्रह नांवाचा औपधियोजनांचा संग्रह, १५३५ आणि १६६८ किंवा १६६३ (दोन जुन्या हस्तलिखितांचा काल) यांच्या दरम्यान रचला गेला असला पाहिजे; कारण भावप्रकाशप्रमाणे यांतहि फिरंग व चौवासिनि यांचा उल्लेख असून शिवाय अफू व पारा यांचाहि वारंवार नामनिर्देश येतो.

उत्तर-मध्ययुगांतील वैद्यकज्ञान—धातु, विशेषतः पोटांत व बाहेर देण्याकरिता पाण्याची योजना यांसंबंधी रस, रसंद्र वगैरेवरचे अर्धमुद्रित असे पुष्कळसे ग्रंथ या काळावधीत निर्माण झालेले आहेत.

नरहरीने पारा सर्व रोग वरे करतो म्हणून मुद्दाम त्याची योजना ताप, संप्रवृणी, कावीळ व इतर जुनाट रोग व पुढे पुढे तर उपदंश यावरसुद्धा केली आहे. पाण्याचे भस्म व त्याची औषधाच्या कामी योजना, ही मूळ अरवस्थानांत उत्पन्न झाली असावी असा तर्क आहे.

रस-प्रदीप, रस-रत्नप्रदीप, रसामृत, रसद्रवितामणि यांतील उतारे भावप्रकाशांत घेतले आहेत. आणि रसचिंतामणि, रसरत्नप्रदीप, रसरत्नावली, रसरहस्य, रसराजहंस, रससिंधु, रसार्णव, रसदंकार व रसावतार यांतील अवतरणे आयुर्वेदसौख्यांत सांपडतात. यावरून सोळाव्या शतकांत वरील ग्रंथ अस्तित्वांत असले पाहिजेत. कंकालयाच्या रसाव्यायावर मेरुसुंग या जैन लेखकाने १३८६ मध्ये जी टीका लिहिली आहे तीत वरील प्रकारच्या जुन्या ग्रंथांचा व्यक्त निर्देश केलेला आहे.

सर्वेदशनसंग्रहांत वर आलेले रसार्णव, व त्याशिवाय रसहृदय व रसेश्वरसिद्धांत या ग्रंथांतील उतारे आहेत; हे तिन्ही ग्रंथ उशिरा म्हटले तरी १३०० सालांत झाले असावेत.

निखनायाच्या धातूपाधि व रोगचिकित्सा यांवरील रसरत्नाकर नांवाच्या ग्रंथांत व रामचंद्राच्या वरीलसारख्या रसद्रवितामणि यां ग्रंथांत रसार्णवामधून अवतरणे घेतली आहेत (हे दोन्ही ग्रंथ कलकत्त्यास १८७८ त प्रासिद्ध झाले). रसरत्नाकार १५ व्या शतकांत अस्तित्वांत असला पाहिजे; कारण यावरहस्तलिखितांत, १४७३ त लिहिलेल्या एका लिखाणाचा निर्देश असून, त्याला रसरत्न-भारतीय वैद्यकावरील परिचयन ग्रंथ असे नांव आहे; व त्याचा त्या वेळी म्हणजे १६व्या शतकाच्या आरंभी सर्वसाधारण उपयोग होई.

रसरत्नसारसंग्रह—हा ग्रंथ जर त्याचा संपादक म्हणतो त्याप्रमाणे व त्याने आपल्या मतपुष्टीकरणार्थ दिलेल्या लेखानुरोधाने पाहता खरा वागमटाने रचला असेल, तर तो इतर सर्व ग्रंथांपेक्षा फार प्राचीन असा होईल. तथापि कांही लिखितांतून नित्यनाथ किंवा अधिनीकुमार हा त्याचा कर्ता म्हणून दिला आहे, व कांहींत तर कर्त्याचे मुळ नांवच दिले नाही. कसेहि असले तरी भाषासरणीच्या व अर्थाच्या दृष्टीने हा ग्रंथ व सुश्रुत आणि अष्टांगहृदय यांमध्ये फारच मोठा फरक पडतो.

रसरत्नाच्या हस्तलिखित प्रतीहि फार जुन्या सांपडत नाहीत; त्यांतील सर्वांत जुनी इ. स. १६९९ तील आहे.

शाईंगधरसंहिता.—उमेशचंद्र दत्ताच्या मते शाईंगधर हा भस्मीकरण व तशाच प्रकारच्या कृतीसंबंधाने लिहिणारा सर्वांत जुना ग्रंथकर्ता होय. शाईंगधरसंहिता ही मुसलमानी काळातील आहे असे तो म्हणतो; कारण तीत अफू (अहिफेन) व अकराकरभ हीं ओलेलीं आहेत.

जीवनरामाच्या म्हणण्याप्रमाणे, भावप्रकाशांत शाईंगधराचा वारंवार उल्लेख केला आहे; व शाईंगधराने आपल्या ग्रंथांत वृंदाच्या सिद्धयोगाचा उपयोग करून घेतला आहे.

ग्रीयसनच्या मते, त्यांतील पुराव्यावरून पाहता शाईंगधराचा काल अजमासे १५०० असावा. पण १३०० सालांत जिवंत असणाऱ्या वोपदेवाचे शाईंगधरावर एक भाष्य आहे; तेव्हा शाईंगधराचा काल निदान तेराव्या शतकापलीकडे जाणे शक्य नाही, हे उघड होते.

या लहान पण भरपूर माहितीच्या औषधोपायासंबंधी ग्रंथांत निवळ धातूपाधि नसून त्याच्या तीन खंडांत वक्तीस अध्यायांत खालील विषय येतात.—

१ वजन व माप, औषधांचे गुणधर्म, ऋतूचा परिणाम, निदान व चिकित्सा, औषधांचा परिणाम, शारीरशास्त्र व पदार्थविज्ञान शास्त्र, गर्भशास्त्र, व रोगगणना.

२ कषाय, आसवे, काढे, शीतोपचार, लेप, चूर्ण, गोळ्या, लोणी कढविणे, मादक पेये, सोने व इतर धातूंचे पिष्ट, रसायने वगैरे.

३ रोगनिवारणाचे साधे नेहमीचे उपाय.—उदाहरणार्थ, लठ्ठ होण्याचे उपाय, घाम येण्याचे उपाय वगैरे. निदानामध्ये नाडीपरीक्षेसंबंधाचे विस्तृत वर्णन आहे; व रोगांसंबंधांत तर चरक, सुश्रुत, माघवनिदान, वृंदाचा सिद्धयोग व चक्रदत्त चिकित्सासंग्रह यांपेक्षा यांत त्यांच्या जास्त जाती दिलेल्या आहेत. हस्तलिखितांप्रमाणेच एकमेकांपासून विभिन्न असलेल्या ज्या शाईंगधरसंहितेच्या अनेक आवृत्त्या निघालेल्या आढळतात, त्यांवरून हा ग्रंथ अजून देखील वराच वाचण्यांत आहे असे दिसते.

नाडीज्ञानावर अनेक विशिष्ट ग्रंथ आहेत; त्यांतील सर्वांत जुने आहेत ते या काळांतले आहेत; व बाकीचे बहुतेक सर्व

अलीकडील काळांतले असून त्यांची अंशतः प्रचलित भाषा-
तून भाषांतर झालेली आहेत.

शतश्लोक.—वर सांगितलेला शाईगंधरांचा भाष्यकार
वोपदेव याने देखील वैद्यकीवर स्वतंत्र ग्रंथ रचले आहेत.
पुष्कळ वेळां छापला गेलेला त्याचा विख्यात ग्रंथ जो शतश्लोक
त्यांत चूर्ण, गोळ्या वगैरेच्या कृती व उपयोग ग्रंथकर्त्याच्या
टीकेसहित दिलेले आहेत.

व्याकरणकार म्हणून देखील प्रसिद्ध असलेला हा वोपदेव
बऱ्याच जातीला एका केशव नांवाच्या विद्वान् वैद्याचा पुत्र असून,
वैद्यकावर भाष्य लिहिण्याचा नाद असलेला देवगिरीतील
प्रख्यात मंत्री हेमाद्रि (१२६०-१३०९ यांच्या दरम्यान)
याचा त्याला आश्रय होता.

ज्वरतिमिरभास्कर.—बहुधा याच काळांत निर्माण
झालेल्या निरनिराळ्या रोगांवरील एकोद्दिष्ट लेखांचा, १४८९
त चामुंड नांवाच्या कांयस्थाने ज्वर व त्यावर उपाय या-
संबंधी लिहिलेला ज्वरतिमिरभास्कर नांवाचा ग्रंथ हा नमुना
आहे.

ज्वर—विशेषतः संनिपातासारखे ज्वर—एकोद्दिष्ट लेखां-
तूनच बहुधा विज्ञापिले जात. दुसऱ्या विशिष्ट ग्रंथातून वाल-
चिकित्सा किंवा शिशुरक्षा, नेत्ररोग, विप, कुष्ठ, कावीळ वगैरे-
संबंधी माहिती असते.

मोमहणविलास.—महमदशाहाच्या कारकीर्दीत काल्पी-
तील मोमहणाने मोमहणविलास हा ग्रंथ लिहिला (१४११).
हा ग्रंथ कामोद्दीपक आणि क्रिया व मुले यांचे रोग यांसंबंधी
दिस्तो.

शिशुरक्षारत्न.—हा पृथ्वीमल्लाचा ग्रंथ १४०० च्या
सुमारास झाला असला पाहिजे; कारण त्याच्या वापाने लिहि-
लेला मदनविनोद हा ग्रंथ १३७४ मधील आहे.

ज्ञानभास्कर.—रोगनिदानासंबंधी प्राचीन काळापासून
चालत आलेली धार्मिक कल्पना अशी आहे की, रोग हे
पूर्वजन्मी केलेल्या पापांचे परिणाम होत. ही कल्पना ज्ञान-
भास्कर या मोठ्या ग्रंथांत स्पष्टपणे मांडली आहे. यांत,
उत्तरकाळीन भारतीय ज्योतिषाची ग्रीकमूलकता दर्शवि-
ण्यास काहींच्या मते उपयुक्त असलेली अशी प्रस्तावना
असून, नंतर कर्मविपाकाच्या तत्त्वानुसार रोग व तत्संबंधी
प्रायश्चित्त, यज्ञ व दाने यांचद्वल सविस्तर वर्णन दिले आहे.
या ग्रंथाची एक पुरातन हस्तलिखित प्रत १५०० मधील
आहे.

कर्मविपाकावरील ग्रंथ (उ० इ. स. १३८४ मध्ये लिहि-
लेला सारग्राह-कर्मविपाक) पुष्कळ अंशी धर्मशास्त्राच्या
सदरांत जातात; व स्मृतीतील तत्समान तत्वांशी त्यांचा मेळ
घसतो.

वीरसिंह व लोक.—यांत त्यांच्या कर्त्याच्या म्हणण्या-
प्रमाणे न्याय, ज्योतिष व वैद्यक या तीन शास्त्रांसंबंधी, पण
विशेषतः वैद्यकासंबंधी माहिती आहे. वीरसिंह हा या ग्रंथाचा
भा. पं. ४८

कर्ता असून, सुप्रसिद्ध तोमर रजपूत कुळांतील ग्वाल्हेर येथे
सुमारे १३७५ त राज्य स्थापन करणारा राजपुत्र तो हाच
होय. हा ग्रंथ याने १३८३ त लिहिला.

चिकित्साकलिका.—वीरसिंहाने उल्लेखिल्यांपैकी एक
वैद्यक ग्रंथकार म्हणजे चिकित्साकलिका कर्ता तीसटाचार्य
हा होय. ही कलिका सुसत्ता संपूर्ण वैद्यक ग्रंथ आहे इतकें
नव्हे तर हीत नाडीपरीक्षाहि आली आहे.

तीसटाचार्यानं ज्या अर्थी भोजास आपला पूर्वज म्हटले
आहे, त्या अर्थी—हा भोजराजा धारचाच (११ वे शतके)
असेल तर—तीसटाचार्य युद्धां त्याच काळांतील असला पाहिजे.
त्याचा मुलगा चंद्रट याने त्याच्या ग्रंथावर टीका लिहिली
आहे. याचेहि दुसरे काहीं वैद्यक ग्रंथ आज उपलब्ध आहेत.

वंगसेनाचा चिकित्सासारसंग्रह.—वंगसेनाचा चिकि-
त्सासारसंग्रह हा फार विशाल ग्रंथ आहे (कलकत्ता
१८८९). या ग्रंथांत आरंभी रोगनिदान, औषधिगुणधर्म,
रोगांचे सविस्तर वर्णन व त्यांवरील उपायांचे त्याहूनहि
विस्तारपूर्वक विवेचन, रसायने व कामोद्दीपक पेये आणि
लठ्ठ करण्यास, खासोच्छ्वास सुधरविण्यास व उलटी करण्यास
उपाय यांसंबंधी प्रास्ताविक माहिती देऊन, नंतर आहारशास्त्र
औषधिविज्ञान, रोगनिदान व चिकित्सा हे विषय घेतले
आहेत. येथे तत्त्वतः नवीन वळण दृष्टीस पडते.

१०५८ ते १११३ या काळांत, भेषजालयांत धातुभ-
स्मांचा मुळीच उल्लेख आला नाही; व धातूंचा फोर्च थोडा
उल्लेख आढळतो. वैद्यकी परीक्षेत अजूनपर्यंत नाडी आली
नाही व त्याप्रमाणे अफूहि दृष्टीस पडत नाही.

मूळव्याधीसंबंधी प्रकरणांत, वंगसेन हा त्याच्या मागाहू-
नच्या ग्रंथकारांप्रमाणे सविस्तर रीतीने तीन प्रकारचे लोह व
सहा प्रकारचे तीक्ष्णायस (रोमक जात घरून), अटवणे
पूढ करणे वगैरे उपायांनी केलेले तीक्ष्णायसाचे (पोलादाचे)
शुद्धीकरण, व लोहभारण यांच्या कृतीसंबंधी लिहितो. या-
शिवाय तो शुद्धीकृत पारा, रसपर्पट पारा तयार करणे
व पाण्याची संमिश्रणे याविषयीहि आपल्या ग्रंथांत उल्लेख
करतो; पण पाण्याचे उपयोग व त्याचे विलक्षण प्रभाव
सांगण्याच्या भागवर्गीत पडत नाही.

वंगसेनाच्या ग्रंथाची अगदी जुनी हस्तलिखित प्रत एक
१२७६ तील व दुसरी १३२० तील आहे.

वंगसेन हा बहुधा बंगाली असून, तो सेन घराणे बंगाल्यांत
राज्य करीत होते त्या वेळचा असला.

चक्रदत्ताचा चिकित्सासारसंग्रह.—चक्रदत्त
(चक्रपाणिदत्त, चक्रपाणि किंवा चक्र) हा निःसंशय बंगाली
असून, इ. स. १०६० च्या सुमारास नारायण म्हणून जो
बंगालचा राजा हयपाळ याचा रसवत्यधिकारी व मंत्री होऊन
गेला त्याचा तो पुत्र होता. त्याचा ज्ञान प्रख्यात ग्रंथ
म्हणजे, पुष्कळ आवृत्त्या निघालेली चिकित्सासारसंग्रह

हा होय. त्यांत मुख्यतः वृंदाच्या सिद्धयोगग्रंथाच्या आधारें वैद्यकशास्त्राचें सविस्तर ज्ञान करून दिलें आहे.

यावरची छापील जुनी टीकेची प्रत म्हणजे शिवदास-सेनाची. शिवदाससेन यांचे चक्रदत्ताच्या द्रव्यगुणसंग्रहावरहि टीका लिहिलेली आहे. या द्रव्यगुणसंग्रहांत मुख्यतः औषधांच्या गुणांविषयी थोडक्यांत माहिती दिली आहे.

चक्रदत्ताचे अजून अप्रसिद्ध असलेले ग्रंथ म्हटले म्हणजे सर्वसारसंग्रह व वनस्पती व औषधी यांच्या परिभाषांचा निरूपणात्मक शब्दचंद्रिका नांवाचा कोश हे होत.

चरकावरील व सुश्रुतावरील त्यांची दोन मोठी भाष्ये अर्धवट छापलेली आहेत.

चक्रदत्ताला कांहीं धातूंचीं भस्मे माहींत होती; पण त्याला अष्ट मुळींच ठाऊक नव्हती; व पाण्याचा सुद्धा त्यानें फार थोडा उल्लेख केला आहे.

सिद्धयोग.—आनंदाश्रमग्रंथावर्तीतून श्रीकण्ठदत्ताच्या टीकेसहित प्रसिद्ध झालेल्या वृंदाच्या सिद्धयोग किंवा वृंदाभाव या ग्रंथांत, प्रथम ज्वरजन्य रोगापासून विपप्रयोग-जन्य रोगांपर्यंत सर्व रोग, नामनिर्देश केलेल्या पुष्कळशा औषधियोजना (यांतील कांहीं वावरच्या लेखांत आढळून येतात) दिल्या असून, नंतर रसायनें, वाजीकरणविषयक पुष्टिकारक, स्वेदक, वातिकारक, रेचक वगैरे उपाय, अरिष्ट (मरणाची) चिन्हे व स्वास्थ्याधिकार (आरोग्यप्रकरण) यासंबंधी फार तपशीलवार माहिती आहे. पुढे संकीर्ण प्रकरणांत, वैद्य, रोगी, वजन, माप इत्यादि सामान्य विषयांचें थोडक्यांत विवेचन केलेलें आढळतें.

अंतर्बाह्य पुराव्यावरून पाहतां हा ग्रंथ बहुतेक १४ व्या शतकांतील असावा; त्यापूर्वीचा मुळींच नाही.

माधवनिदान.—रुग्निनिश्चय किंवा माधवनिदान हा ग्रंथ माधवकरानें केलेला आहे. याच्या वापाचें नांव ईदुकर. निदानावर हा प्रमुख ग्रंथ असून, याचें नांव निदान असेंहि आहे. या ग्रंथांत ठळक ठळक रोग, त्यांचीं कारणे, पूर्वचिन्हे व त्यांतील भानगढी यांचें विवरण करण्याची जी धाटणी आहे, ती आतां सर्वसामान्य झाली आहे. देवी (मसुरिका) वर यांत एक निराळें प्रकरण आहे. या ग्रंथाचा जास्तीत जास्त अलीकडचा काळ घेतला तरी तो आठव्या किंवा नवव्या शतकाहून अलीकडे येणार नाही.

हा ग्रंथ फार प्रख्यात असून पुढील पुष्कळ ग्रंथकारांनी यांतील अवतरणें घेतली आहेत. यावर अनेक टीकाहि लिहिल्या गेल्या आहेत. त्यांतील जास्त विस्तृत म्हणजे विजयरक्षित व श्रीकण्ठदत्त यांनी केलेली मधुकोश नांवाची टीका होय. या ग्रंथाच्या पुष्कळ आवृत्त्या निघालेल्या आहेत.

वाग्भट.—हा एक प्रसिद्ध ग्रंथकार होऊन गेला. ज्या ग्रंथाचे कर्ते निश्चितपणें ठाऊक नाहींत असे कांहीं ग्रंथ याच्या नांवावर मोडतात. याखेरीज एकासारखे एक असे दोन मोठे ग्रंथ याच्या नांवावर प्रसिद्ध आहेत. यांपैकी

मोठ्या व जुन्या ग्रंथाचा वृद्ध वाग्भट या नांवानें उल्लेख फार पूर्वीपासून आढळतो. दुसऱ्याचें नांव केवळ वाग्भट असेंच आढळतें. या दुसऱ्या ग्रंथाचें वास्तविक नांव अष्टांगहृदयसंहिता असें असून त्यामध्ये सर्व वैद्यक शाखांचें थोडक्यांत विवेचन आहे; व शस्त्रोपचारांचें विवेचन विस्तृत आहे. तिथेदांत भिळणाऱ्या माहितीवरून ह्या ग्रंथास अष्टांगहृदय ग्रंथाचा काल ख्रि. पू. आठव्या शतकाच्या अलीकडील नसावा असें ठरविलें आहे. परंतु या वावर्तांत अद्यापि मतभेद आहे. अरबी ग्रंथांवरून ज्ञात होणारा अष्टांकर ग्रंथ म्हणजेच अष्टांगहृदय असावा असें मानिलें तरी या ग्रंथाचा काळ जवळजवळ वर दिलेलाच म्हणजे ख्रि. पू. नववें शतक हा येतो. या ग्रंथामध्ये अफू, नाडीपरीक्षा व रसायन क्रिया यांचा उल्लेख आढळत नाही.

या ग्रंथावरील अरुणदत्त यांनी लिहिलेली सर्वांगसुंदरी ही टीका फार अलीकडे धरली तर १५ व्या शतकांत झाली असें म्हणतां येईल. हेमाद्रीच्या आयुर्वेदरसायन या टीकेची उत्तरकालमर्यादा १२ वें शतक ही असावी.

टीकेमध्ये वारंवार उल्लेखिलेला व अष्टांगहृदयसंहितेतील कांहीं सूत्ररूपी माहितीचें विवरण करणारा वाग्भटाचा अष्टांगसंग्रह हा ग्रंथ वराच जुना असावा. हा गद्यपद्यमय असून ८ व्या शतकापूर्वी लिहिलेला असावा.

आत्रेय-हारीत.—अत्रिस्तुत आत्रेय याला पुनर्वसु असेंहि नामाभिधान असून हा आयुर्वेदज्ञ प्रसिद्ध ऋषींपैकी एक होता यांत संशय नाहीं. औषधी वनस्पतींचे गुणधर्म शोधण्यांत गुंतलेला प्राचीनतम काळचा पहिला ऋषि म्हणून याचा वावरहस्तलिखितांत उल्लेख आला आहे. याच्यानंतर लागलाच हारीत याचा उल्लेख आहे. यावरून आत्रेय किंवा हारीत यांच्या नांवावर असलेली संहिता म्हणजे अस्तित्वांत असलेल्या वैद्यक ग्रंथांतील सर्वांत जुना ग्रंथ असें मानण्यास हरकत नाहीं. परंतु नांवावरूनच केवळ आपणांस ही गोष्ट सिद्ध झाली असें मानतां येणार नाहीं. कारण धर्मशास्त्रीय ग्रंथांत (स्मृतिग्रंथांमध्ये) याच्या नांवावर कित्येक अर्वाचीन अनुकरणपर ग्रंथ प्रसिद्ध आहेत. हास यांचें वैद्यकीय आत्रेय संहिता म्हणजे “वैद्यकावरील अत्यंत निरुपयोगी ग्रंथ” आहे असें म्हटलें आहे. परंतु या विविध विधानास त्यानें दोनच कारणे दिली आहेत. तीं हीं कीं, (१) आयुर्वेदशिक पातकावहलच्या कल्पना व (२) कांहीं मलमूत्रादि घाणेरडे उपचार यांचा त्यांत पुरस्कार केला आहे. हीं कारणे बरील विधानाचें समर्थन करण्यास फारच अपुरी आहेत. कारण, कर्मविपाकाचें तत्त्व व औषधाकरितां कांहीं घाणेरड्या वस्तूंचा उपयोग हीं आपणांस वेदकालीन वैद्यकांतहि आढळतात; हा ग्रंथ आपणांपर्यंत शुद्ध स्थितीत चालत आलेला दिसत नाहीं; व निरनिराळ्या हस्तलिखित प्रतींतून व मुद्रित स्वरूपांतून फारच भेद दृष्टीस पडतात. या ग्रंथाच्या प्राचीन हस्तलिखित प्रती किंवा टीका उपलब्ध असून त्याचें पूर्णतें

परीक्षण व संशोधन व्हावयास पाहिजे आहे. तथापि यामध्ये आपणांला वैद्यक शास्त्राची संपूर्ण माहिती आणि कांहीं रोगांची व उपचारांची मनोरंजक माहिती आढळते.

सुश्रुत.—वावरहस्तलिखितावरून असे दिसते की, सुश्रुत हा ५ व्या शतकामध्येच आत्रेय आणि हारीत यांच्या प्रमाणे वैद्यकावरील प्राचीन ऋषि मानला जाऊ लागला होता; एवढेच नव्हे तर लसूण व इतर औषधी यांवरील एका ग्रंथाच्या कर्तृत्वाचे श्रेयहि त्यासच दिले जात होते. या ग्रंथातील विषय विश्वामित्राचा पुत्र सुश्रुत याने लिहिलेल्या प्रसिद्ध सुश्रुतसंहितेशी (आयुर्वेदशास्त्राशी) जुळतात.

सुश्रुतांतील पहिला भाग (सूत्रस्थान) हा मूलभूत असून त्यांत औषधिमूलविभाग, वैद्यशिक्षण, औषधिकित्सा, पथ्यापथ्याविचार, इत्यादि सामान्य विषयांचे विवेचन आहे. शिवाय शल्योपचार आणि व्रणोपचार यांवरहि विस्तृत विवेचन लांत आले आहे. व्रणोपचार हा भाग वैद्यकांतील अत्यंत महत्त्वाचा आहे, असे सुश्रुतांत म्हटले आहे; आणि म्हणूनच देवांचा व्रणवैद्य धन्वंतरी हाच याचा खरा कर्ता असे मानतात. सुश्रुताचा दुसरा भाग निदानस्थान; तिसरा भाग शारीरस्थान—शरीरवर्णन, गर्भशारीरवर्णन; चौथा भाग चिकित्सास्थान; पांचवा भाग कल्पस्थान; व सहावा भाग उत्तरस्थान हा आहे. शिवाय शारीरासंबंधाने अपुरे राहिलेले भाग पुरे केलेले आहेत; आणि आरोग्यविज्ञानावरील कांहीं माहितीहि यांत दिली आहे.

चरक.—चिनी ग्रंथावरून चरक हा कनिष्क राजाचा (१००च्या सुमारास) राजवैद्य होता असे दिसते, व अरबी ग्रंथावरून तो वैद्यकावरील ग्रंथकार होता अशी माहिती मिळते. प्रथम तो हिंदुस्थानांतून इराणांत गेला असावा; व नंतर (८००च्या सुमारास) इराणांतून अरवस्थानांत गेला असावा. हिंदुस्थानांतील तो फार प्राचीन ग्रंथकार होता असे मानतात. चरकसंहितेवरील आयुर्वेददीपिका किंवा चरका-त्पर्य हा टीका बहुधा ६५० च्या पूर्वीची असावी. हरिचंद्र किंवा हरिश्चंद्र याची पूर्वीची टीका नष्ट झालेली दिसते.

या ग्रंथावर टीका आहे तरी तो फार अशुद्ध स्थितीत आज उपलब्ध आहे. हस्तलिखितांत आणि छापील प्रतींत (ह्या दृष्टी न्याय्य आहेत) फारच फरक आढळून येतो.

शेवटची दोन स्थाने व पांचव्या स्थानाचा शेवट हे स्वतः चरकाचे नाहीत, तर ते पंजाबांतील हडबलाने पुष्कळ ग्रंथांवरून पुरे केलेले आहेत. यांत शल्यप्रयोगावरील प्रकरण सुळीच नाही. एकंदर ग्रंथ गद्यपद्यात्मक आहे. अफू, नाडी-परीक्षा आणि पाराशुद्धि याबद्दलहि यांत माहिती नाही.

या ग्रंथांत एकंदर पुढे दिल्याप्रमाणे आठ स्थाने आहेत.—

१ सूत्र स्थान.—यांत औषधिविज्ञान, आहार, पथ्या-पथ्य, विशिष्ट रोग, वैद्य व वैद्, शारीर, मानसचिकित्सा आणि अनेक इतर गोष्टी आल्या आहेत.

२ निदान स्थान.—यांत आठ मुख्य रोगांविषयी माहिती आहे.

३ विमान स्थान.—रुचि व शरीरसंवर्धन यांवर हे प्रकरण आहे.

४ शारीर स्थान.—यांत शरीरवर्णन, गर्भ, शारीर एतद्विषयक माहिती आली आहे.

५ इंद्रिय स्थान.—या प्रकरणांत रोगचिकित्सेचे विवेचन आहे.

६ चिकित्सा स्थान.—यांत विशिष्ट उपाययोजना दिल्या आहेत.

७-८ कल्प स्थान व सिद्धि स्थान.—यांत सामान्य उपाययोजनांची माहिती आहे.

या चरक ग्रंथाशी जुळणारा (यास चरक ग्रंथाचीच संशोधित प्रत म्हटले तरी चालेल) असा भेल किंवा भेलसंहिता नांवाचा अद्याप न छापलेला एक ग्रंथ आहे. हा चरक ह्याने अभिवेश नांवाच्या माणसाचा शुद्ध करून लिहिलेला जुनाच एक ग्रंथ आहे असे कोणी मानतात. अभिवेश हा भेलाचा सहाच्याशी होता.

आयुर्वेदाचा आरंभ.—आयुर्वेद, दीर्घायुष्याचा वेद (रोगनिवारणशास्त्र) हा प्रथम ब्रह्मचाला ज्ञात झाला अशी कथा आहे. ब्रह्मचापासून तो पिता प्रजापति उर्फ दक्ष याला मिळाला. दक्षापासून अश्विनीनां मिळाला, आणि त्यांच्यापासून इंद्राला प्राप्त झाला. येथपर्यंत सर्व वर्णनांत एक मेळ आहे.

यापुढे सुश्रुतांत असे आहे की, इंद्राने तो आयुर्वेद वनारसचा राजा दिवोदास (काशीराज) याच्या रूपाने अवतरलेला देवांचा व्रणवैद्य धन्वंतरी (शल्यप्रयोगज्ञानी) यास दिला; आणि नंतर दिवोदासाने तो, व्याधिपीडित मानवांची दया घेऊन त्याच्याकडे सुश्रुत हा आपल्या सहा जोडीदार ऋषींसह विद्यार्थी म्हणून आला असता त्यांना लोकांच्या उपयोगाकरिता व त्यांना स्वतःला दीर्घायुष्य मिळावे म्हणून शिकविला. हा वेद शिकवीत असतांना दिवोदासाने शल्यक्रियेवर विशेष जोर दिला होता.

इकडे चरकांत असे सांगितले आहे की, इंद्राने आयुर्वेद मानवप्राण्यांपैकी भरद्वाजाला प्रथम सांगितला; भरद्वाजापासून तो अत्रीचा मुलगा पुनर्वसु याला मिळाला; व त्याने आपल्या भोंवतीं जमलेल्या पन्नास ऋषींपैकी आपले सहा शिष्य अभिवेश, भेल, जटुकर्ण, पराशर, हारीत आणि क्षारपाणि यांना तो सांगितला. ह्यांपैकी अभिवेशाने तो प्रथम लिहून तयार केला; परंतु मागून इतरांनाहि ग्रंथ लिहून काढले. हे सहा ग्रंथ आत्रेय व इतर ऋषी यांनी मान्य केले तेव्हां ते पृथ्वीवर पसरले. ह्या कथामध्ये निरनिराळे फरक बरेच आहेत.

मूळच्या आयुर्वेदांत आठ भाग आहेत. (१) महाशल्यक्रिया (शल्य), (२) लघुशल्यक्रिया (ऊर्ध्वग शालाक्य), (३) ज्वरादि शरीररोगांची चिकित्सा (कार्यचिकित्सा),

(४) भूतपिशाचविद्या (भूतविद्या, ग्रह चिकित्सा), (५) वालरोगावर उपाय (कौमारमृत्यु, वाल चिकित्सा), (६) अगदतंत्र (विप-गरवैरोगिका, प्राशमन), (७) रसायन आणि (८) वाजीकरण, हे ते आठ भाग होत. या परंपरामध्ये ऐतिहासिक खरेपणाचा अंश किती आहे हे अद्यापपर्यंत ठरविण्यात आले नाही.

वैद्यक कोश.—वैद्यकासंबंधी वाङ्मयामध्ये औपघे तयार करण्याविषयीचे ग्रंथ फार महत्वाचे आहेत. या ग्रंथांचा विचार झकारिया याने सर्वसाधारणकोशामध्ये समाविष्ट केला आहे. या विषयावरील ग्रंथांमध्ये धन्वंतरिनिघंटु हा जरी सर्वात जुना ग्रंथ आहे, तरी तो फारसा जुना दिसत नाही. कारण त्यामध्ये पारा व इतर धातू आणि रत्ने यांचा औपघे करण्याकडे व उपचाराच्या कामी उपयोग करण्यावद्दलची माहिती आढळते. पारा (पारद) याला अनेक नावे दिलेली आहेत; व तो मूर्च्छितावर्येत असला म्हणजे जंतुनाशक, कुष्ठनाशक, दीर्घायु करणारा व नेत्रांस शक्ति देणारा आहे; परंतु स्वाभाविक स्वरूपामध्ये मात्र मृत्युकारक आहे असे सांगितले आहे. रोमन जुंवकासह पांच प्रकारचे लोहजुंवक उल्लेखिले आहेत. सुवर्णादि वर्गामध्ये पुढील धातू व खनिज पदार्थांची नावे आली आहेत; व त्यांचे चांगल्या अगर वाईट गुणधर्मांप्रमाणे वर्गीकरण केले आहे. सोने, रूपा, तांबे, कथील, पितळ, शिसे, लोखंड, पोलाद, लोहकण, शेंदूर, पारा, पाच, हिरा इ. वनस्पतींपर्यामये अफू (अफूक अहिफेन, अफेनक) आणि खसखस (खस्तिल) यांची नावे आहेत.

मदनपाल याने १३७४ मध्ये लिहिलेल्या मदनविनोद या ग्रंथांत व नरहरि याच्या लहान राजनिघंटु या ग्रंथांत वर दिलेल्या नांवांपेक्षा पुष्कळ नावे अधिक आली आहेत.

चरक, सुश्रुत, शार्ङ्गधर, अत्रिय, या संहितांमध्ये भोज्य पदार्थ व उपचार यांच्या ज्या याद्या आल्या आहेत, व त्यांचे जे निरनिराळ्या वर्गांत वर्गीकरण करून त्यांचे गुणधर्म सांगितले आहेत त्या पद्धतीचा आरंभ या अशा कोशापासून झाला असावा असे वाटते. परंतु आपणांस उपलब्ध असलेले सर्व कोश या संहितांपेक्षा बरेच अर्वाचीन दिसतात. या अशा प्रकारच्या कोशांमध्येच पथ्यापथ्यविचारविषयक ग्रंथांचा समावेश होतो. असे ग्रंथ म्हणजे म्हणजे पथ्यापथ्य निघण्टु (त्रिमल्लूत-मुद्रण वनारस १८६९) व विश्वनाथ-सेनकृत (१६ वे शतक) पथ्यापथ्यविनिश्चय हे होत. या प्रमाणेच क्षेमकुतूहल, भोजनकुतूहल इत्यादि पाकशास्त्रावरील ग्रंथांचाहि या कोशांतच अन्तर्भाव होतो.

पशुवैद्यक.—वैद्यकाच्या या शाखेवद्दल आयुर्वेदिक ग्रंथांत सुळीच माहिती नाही. पशुवैद्यकांत फक्त हत्ती आणि अश्व यांच्या रोगांविषयीच चर्चा केली आहे, आणि ते फक्त राजे लोकांजवळच असत. मिर्गस्थिनीस याने असे वर्णन केले आहे की, त्या काळी हत्तीच्या डोक्यांस आगार झाला

असतां दुधाच्या पिचकाच्या मारीत. इतर रोगांना ऊन पाणी डुकराचे मांस, कृष्णमद्य वगैरे पदार्थांचे उपचार करीत व जखमांना लोणी लावीत.

अशोक राजाच्या (ख्रि. पू. ३ रे शतक) शिलालेखांत त्याने आपल्या सर्व राज्यांत पशुकरितां दवाखाने (पशु-चिकित्सा) स्थापन केल्याचे उल्लेख आहेत. सध्या हे कार्य वरेंचसे जैन लोक करीत आहेत.

सिंहलद्वीपाचा राजा बुद्धदास (इ. स. चे. ४ वे शतक) याने आपल्या सैन्याकरितां व हत्ती आणि अश्व यांकरितां वैद्य ठेविले होते असे म्हणतात.

पंचरात्र या ग्रंथांत घोड्यांच्या व्रणांस वानरांची चरबी लावानी अशा प्रकारचा शालिहोत्रांतील उतारा आलेला आहे.

पशुवैद्यकावरील भारतीय ग्रंथांचीं अरबी व तिबेटी या भाषांत बऱ्याच लवकर भाषांतरे झालीं होती असे दिसते. इ. स. १०३० च्या सुमारास अलवरणी याने हस्त्यायुर्वेदावरील एका भारतीय ग्रंथांतून उतारा घेतला आहे. १४ व्या शतकांत शालिहोत्रावरील एका ग्रंथाचे फारसी भाषेत भाषांतर झाले होते असे दिसते. दुसऱ्या एका ग्रंथाचे १७ व्या शतकांत भाषांतर झाले असावे; व १८ व्या शतकामध्ये फारसीमधून इंग्रजी भाषेत एका ग्रंथाचे भाषांतर झाल्याचे आढळून येते.

पशुवैद्यकावरील आतांपर्यंत छापलेले ग्रंथ.—हस्त्यायुर्वेद-पालकाप्यकृत-यामध्ये हत्तीचे सुसाध्य, कष्टसाध्य व शक्तीकरणा करण्याजोगे रोग वर्णन केले आहेत. व त्यांच्या उपचारांची माहिती दिली आहे. जयदत्तकृत लघु-अश्ववैद्यक अथवा शालिहोत्रशास्त्र यामध्ये घोड्यांच्या रोगांची व त्यांच्या उपचारांची माहिती दिली आहे. अंशाच प्रकारचा नकुलकृत अश्वचिकित्सा हा ग्रंथ आहे.

वृक्षांच्या रोगांवर वृक्षायुर्वेद या नांवाचाहि एक ग्रंथ आहे.

मध्य आशियांतील हस्तलेख.—बाबरचे प्रसिद्ध हस्तलेख हे काश्गारियांतील (चीन) एका बौद्ध स्तूपामध्ये सांपडले आहेत; परंतु ते तिकडे गेलेल्या हिंदू लोकांनी इ. स. ४५० च्या सुमारास हिंदुस्थानांतील गुप्त लिपीत लिहिलेले दिसतात. ते पश्चिम व दक्षिण हिंदुस्थानांतील ताडपत्रलेखांप्रमाणे उभ्या चिरलेल्या मूर्जेपत्रांवर लिहिलेले आहेत. ह्या हस्तलेखांत सांपडलेल्या सात संस्कृत ग्रंथांपैकी तीन ग्रंथांत फक्त वैद्यकाविषयीच माहिती आहे. पहिल्या वैद्यकग्रंथामध्ये लघुणाची स्तुति असून त्यांत पुष्कळ औषधोपचार-विशेषतः नेत्ररोगासंबंधाने—सांगितले आहेत.

दुसरा ग्रंथ बराच मोठा असून त्याचे नांव नवनीतक आहे. त्यांत चूणे, घृते, औषधिमिश्रणे, रसायने कामोद्दीपक औषधे, आंसवे, नेत्रांजने, इत्यादि विषय असून शिवाय शिशुसंगोपनाविषयी माहिती आहे.

तिसऱ्या ग्रंथांत ७२ श्लोकांमध्ये १४ औषधिमिश्रण सांगितली आहेत.

सहाय्या प्रथांत सर्पदंशावरील सर्पमंत्र असला तरी एकंदरीत तो वैद्यकाचाच ग्रंथ आहे. या ग्रंथातील भाषा चरकसुश्रुतापेक्षा जुनी आहे. या ग्रंथाचा अत्यंत धर्मपूर्वक बरोबर अर्थ लावून, त्याचें भाषांतर करून, हस्तलेखावरून काळजीपूर्वक प्रत तयार करून व फोटो व अर्थबोधक टीपा देऊन हॉर्नलिन आपणांस ऋणी करून ठेविलें आहे.

हॉर्नलिन त्याच प्रदेशांत सांपडलेल्या दुसऱ्या हस्तलेखावरहि परिश्रम करण्यास सुरुवात केली आहे. त्या हस्तलेखांतहि बहुतेक हिंदी औषधविक्रिती किंवा जादूमंत्र हेच विषय असून त्यांतील काहीं वावरच्या हस्तलिखितांपेक्षाहि जुने आहेत.

उदाहरणार्थ, इ. स. ३५० च्या सुमारास लिहिलेल्या माकाटनेच्या एका अत्यंत धाईट स्थितीत असलेल्या कागदावरील हस्तलेखांत अर्क, त्रिंशु वगैरे औषधोपचारांस उपयुक्त अशा सुप्रसिद्ध वनस्पतींचीं नांवें दिलीं असून, शिवाय सोनं, रप, लोखंड, तांबें, जस्त ह्या धातूंचाहि उल्लेख आला आहे.

हिंदुस्थानांतील वैद्यक ग्रंथांच्या इतिहासांत वावरच्या हस्तलेखांचें महत्त्व हे आहे की, त्यांनीं हिंदु वैद्यक इ. स. च्या ४ व्या व ५ व्या शतकांत अस्तित्वांत असल्याचें निःसंशयपणें सिद्ध केलें आहे; आणि त्यामुळे अरबी ग्रंथांतील माहितीच्या सत्यतेबद्दल संशय घेण्यास जागा उरली नाहीं.

मूलभूत त्रिदोषपद्धतीची उपपत्ति, पचनक्रिया, ऋतुमान, परिणाम, औषधक्रिया आणि रोगांचीं नांवें हे सर्व विषय, अगदीं आतांपर्यंत वर्णन केलेल्या ग्रंथांतल्याप्रमाणेच; ह्यांत दिलेले आहेत; आणि वावरच्या हस्तलेखांत असलेल्या मोठ-मोठाल्या औषधियोजना वैद्यकसंहितांमध्ये बहुतेक शब्दशः जशाच्या तशाच आलेल्या आहेत.

पारा, अफ व देवी यांचा ह्यांत उल्लेख आलेला नाहीं.

बौद्ध ग्रंथ.—वावरचे हस्तलेख हे बौद्धांनीं लिहिलेले असले पाहिजेत असें ठरावितां येतें; कारण, ६ व्या व ७ व्या ग्रंथांत भगवान्, त्रयागत, बुद्ध इ. शब्द पुनःपुनः आले आहेत. वाग्भट्टामध्ये बौद्ध मताच्या खुणा दृष्टीस पडतात; व त्यांवरून तो ग्रंथ तिबेटांत कां नेला गेला याबद्दि स्पष्टीकरण होतें. वास्तविक सर्वच हिंदु वैद्यक तिबेटांत अंगीकारण्यांत आले यावरून बौद्ध वैद्यक हिंदुस्थानांत अस्तित्वांत होतें अशाच कोणाचीहि कल्पना होईल. बौद्ध इस्तिगानें (६७१-६९५) दिलेली त्या वेळच्या हिंदु वैद्यकाच्या (औषधिवनस्पती, त्रिदोषपद्धति, निदान, लघन इत्यादि बाबतींतील) स्थितीची सविस्तर माहिती आपल्या चरक सुश्रुतांतल्या आणि वावरच्या हस्तलेखांतल्या माहितीशीं बरोबर जुळते; इतकेंच नव्हे तर त्यानें बुद्ध बौद्धांच्या वैद्यकसूत्रांतील काहीं अवतरणेंहि दिलेली आहेत.

सिलोनचा बुद्धदास नांवाचा बौद्ध राजा (४ थें शतक) रोग्यांना घरे करीत असे; त्यानें वैद्य नेमले असून त्यांना

वेमणुका करून दिलेल्या होत्या; त्यानें दवाखाने बांधिले होते; आणि स्वतः सारस्वतसंगह नांवाचा ग्रंथहि लिहिला होता. चरक हा कनिष्क या बौद्ध राजाचा वैद्य होता (इ. स. १००). सुप्रसिद्ध नागाजुन हा त्याच सुमारास होऊन गेला. व त्यानें इतर अनेक वैद्यक ग्रंथांबरोबर सुश्रुताची एक आवृत्तीहि लिहून काढली होती. पाटलिपुत्र (पाटणा) येथें एका स्तंभावर त्यानें एक औषधियोजना कोरून ठेविली होती असें म्हणतात.

अशोकराजानें माणसांकरितां व जनावरांकरितां दवाखाने बांधले होते (ख्रि. पू. ३ रे शतक); आणि महावज्राच्या एका जुन्या बौद्ध वैद्यक ग्रंथामध्ये (ख्रि. पू. ४ थें शतक) मुख्य त्रिदोषपद्धति, नेत्रांजन, वनोषधी, स्वेदक औषधें, तैलें, घृतें, कमलनाल, क्षार, हिंग, क्वलिक, शिरोजंतू, वगैरेसंबंधी माहिती आली आहे; परंतु धातूंपासून बनविलेलीं भस्में, औषधें वगैरे करण्याच्या कृती मात्र त्यांत आढळत नाहींत.

वेदकालीन वैद्यक.—वैदिक वैद्यकाबद्दलची माहिती ब्रूमफोल्डच्या अथर्ववेद नामक ग्रंथामध्ये दिलेली असून शिवाय हिलेब्रॅटनें वैदिक रोगनिवारक जादूमंत्रांचा सारांश दिला आहे. येथें आपण काहीं नवीन ग्रंथांचें दिग्दर्शन करून वैदिक वैद्यक व वेदोत्तरकालीन वैद्यक यांमधील संबंध यांचाच फक्त विचार करूं.

कैलांड यानें आपल्या ' प्राचीन हिंदु जादूमंत्राचे विधी ' नांवाच्या महत्त्वाच्या ग्रंथामध्ये कौशिक सूत्राची सुधारलेली आवृत्ति व स्पष्टीकरण देऊन सामान्य ज्ञाचकाला हे मनोरंजक पण अवघड पुस्तक सुगम करून ठेविलें आहे; यानें आपल्या ग्रंथांत सामान्य लोकांत प्रचलित असलेल्या हिंदु वैद्यकाची उत्तर अमेरिकेंतील देश्य लोक, रोमन, जर्मन आणि इतर समाज यांच्यामधील तत्समान कल्पना व प्रचार यांच्याशी तुलना केली आहे. ही चमत्कारिक तुलना पाहून वैदिक वैद्यकाबद्दल कोणाचेंहि फारसें चांगलें मत होत नाहीं. कौशिक सूत्रांतील विषय उत्तर अमेरिकेंतील देश्य लोकांच्या जादूमंत्रासारखाच बहुतेक असला तरी तद्गत अथर्वणाचें विवेचन व भूतबाधानिवारक मंत्र यांनाच पुढील वैद्यकशास्त्राचा पाया मानला पाहिजे.

विटरनिट्झनें हि प्राचीन हिंदु लोकांत रुढ असलेल्या वैद्यकाची थोडक्यांत पण स्पष्ट माहिती देऊन हाच निर्णय दिला आहे. त्याच्या मतें इतर ठिकाणांतल्याप्रमाणें हिंदुस्थानांतहि जादूगार व चेटके यांच्या लगेच पाटोपाट वैद्यलोक समाजांत दिप् लागतात. विटरनिट्झच्या पूर्वी डॉ. पी. कॉडिअर या फ्रेंच वैद्यानें हि ऋग्वेद, अथर्ववेद, उपनिषदे, महाकाव्ये, धर्मशास्त्रे यांमध्ये आढळणाऱ्या वैद्यकीय भागांचा संग्रह करून तत्संबंधी काळजीपूर्वक विवेचन केलें आहे. याप्रमाणें पाश्चात्य भाषांत भारतीय वैदिक व प्राचीन वैद्यकाबद्दल माहिती आढळते.

आयुर्वेदसंहितांमध्ये अथर्ववेदाचा वन्यांचे वेळां उल्लेख आला आहे. उ० पहिल्या सूत्रामध्ये रोगनिवारक कलेला अथर्ववेदाचे उपांग असे म्हटले असून त्याला उपवेद अशी संज्ञाहि आहे.

तेव्हां आयुर्वेदसंहिता निर्माण होण्याच्या पुष्कळ पूर्वी वैदिक ब्राह्मण, मांत्रिक ब्राह्मण आणि वैद्यवर्ग (वैद्य, भिषज् चिकित्सक, अंबष्ठ) ह्यांमध्ये स्पष्ट फरक पडलेला होता.

ग्रंथाच्या मजकुरामध्येहि वैदिक वैद्यक व वेदोत्तर वैद्यक यांमधील परस्पर संबंध अनेक ठिकाणी व्यक्त झाला आहे. उ० रोगांचीं नावे (तापावद्दलचा महत्वाचा अपवाद खेरीज करून—ज्वर = वैदिक तक्मन्) रोगनिवारक औषधी (यांनाहि भूतबाधांनिवारकमंत्रांप्रमाणे वेदांमध्ये फार महत्त्व दिलेले आहे) आणि शरीरविषयक मते, या सर्व बाबतींत वेद-विशेषतः उपनिषदे—आणि तदुत्तरकालीन ग्रंथ यांमध्ये फार साम्य आहे. बाबरहस्तलिखितांतील सर्पमंत्रावरून अथर्ववेद ग्रहसूत्र व धर्मसूत्र यांची आठवण होते; आणि या ग्रंथांमध्ये व वैद्यक ग्रंथांमध्ये विशेषतः संस्कार, आरोग्य, गर्भविज्ञान, शारीर आणि पुनर्जन्मतत्त्व या बाबतींत पुष्कळ ठिकाणी अगदी शब्दशः साम्य आहे. दोन्ही महाकाव्ये आणि काही थोडीं पुराणे यांतहि वैद्यकासंबंधाने माहिती असून तिजवरून वैद्यकाची परंपरा अत्रुटित कशी राहिली हें दिसून येते.

चाहा संबंध.—जेजार शेजारच्या समाजाचे वैद्यक विषयांत परस्परांवर परिणाम सतत होत असले पाहिजेत यांत शंका नाहीं; परंतु हे परिणाम कोणत्या प्रकारचे व किती प्रमाणांत झालेले आहेत याबद्दल निश्चयात्मक माहिती अद्याप फार थोडी आहे.

शेजारील निरनिराळ्या देशांसंबंधी एतद्विषयक जी काय माहिती उपलब्ध आहे ती पुढे देत आहो.

१ तिबेट.—एच. लीफेर्स याच्या “ वेस्ट्रोज झुर केन्ट-निस डेर तिबेटश्चन मेडिसिन ” ग्रंथांत तिबेटी वैद्यकासंबंधी थोडक्यांत चांगली माहिती दिलेली आहे. चार तंत्रापैकी (मूळ संस्कृत ग्रंथ माहीत नाहीं) अनेक संस्कृत वैद्यकग्रंथ मूळ संस्कृतांतून तिबेटींत भाषांतर केले गेले आहेत. अर्थात् तिबेटी वैद्यक मुख्यत्वे करून हिंदी वैद्यकावरच उभारलें गेलें असलें पाहिजे. वन्यांचे तिबेटी ग्रंथांचें मांगोलीमध्ये भाषांतर केलें गेलें असून तिबेटी वैद्यक आज बुजेंत, सुगर, तन्गुत, वोल्काल्मुक, लेपचा आणि हिमालयातील इतर तिबेटी लोक यांमध्ये प्रचलित आहे.

२ सिंहल द्वीप.—बौद्धधर्मावरून भारतीय वैद्यकाचा सिंहलद्वीपामध्ये तिबेटोपेक्षा बराच लवकर प्रवेश झाला. परंतु सिंहलद्वीपांत महावंशाच्या पुरवणीमध्ये उल्लेखिलेल्या सारत्थसंगह या ग्रंथाखेरीज योगार्णव हाच काय तो सर्वांत प्राचीन ग्रंथ दिसतो. अर्वाचीन सिंहली छापील ग्रंथ व हस्त-

लिखित ग्रंथ हे सर्व संस्कृत ग्रंथांच्या आधारेन लिहिलेले दिसतात.

३ ब्रह्मदेश.—जरी सुभ्रुत या ग्रंथाची कीर्ति कांजोड देशापर्यंत इ. स. ९०० च्या सुमारास जाऊन पोहोचली होती, तरी संस्कृत भाषेतीलच मूळ सुभ्रुत, द्रव्यगुण व इतर वैद्यकीय ग्रंथ यांची संस्कृतावरून एकदम ब्रह्मी भाषेत भाषांतर झाली नव्हती. ब्रह्मी भाषेतील वैद्यकीय पारिभाषिक शब्दांहि संस्कृत शब्दांवरूनच बनविले आहेत.

४ इराण व अरबस्थान.—वैद्य व औषध यांचे निदर्शक पशुभारतीय शब्द (भिषज्—विश्विस्क; भेषजम्—वहप-क्षम्), मंत्र, जादूटोणा यांचे निदर्शक शब्द (मंत्र—माध्र), कांही रोग व शरीराचे अवयव यांची प्रचारांतील नावे ही सर्व प्राचीन आर्यकालापासून चालत आली आहेत; व ती एकाच मूळ भाषेपासून निघालेली दिसतात. त्याप्रमाणेच वंकिट्टया देशातील वैद्य (वाल्कीक भिषज्) कांकाथन याचा चरकामध्ये उल्लेख असून बाबरहस्तलिखितांतहि तो आढळतो. सिद्धयोग या ग्रंथांत पारसीय यवानी नांवाची इराणी उपचार-पद्धति सांगितली आहे. त्याच्याहि पूर्वी हिगाचा सुभ्रुतांत व इतर ग्रंथांत उल्लेख आढळतो व ती बहुतेकरून इराणांतूनच येत असावा. त्याप्रमाणेच नारंग (नारिंग) ही बहुधा तिक-डूनच येत असावी. पारा वगैरे धातू, अंजू इत्यादिकांचा औषधांत उपयोग, व निदान करण्यामध्ये नाडी पाहण्याची क्रिया, या गोष्टी जॉलीच्या मते मध्ययुगीन कालांत इराण व अरबस्थान या देशांतून भरतखण्डांत आल्या असाव्या. या नंतरच्या कालांत पुष्कळच औषधे इराणांतून येऊ लागली. त्यांचे सर्वांचे येथे वर्णन देण्याचे कारण नाहीं.

उलट पक्षी अन्वासिद घराण्याच्या कारकीर्दीत व बहुतेकरून सासनद घराण्याच्या कारकीर्दीतहि भारतीय वैद्यकावरील ग्रंथांची फारसी भाषेत भाषांतरे झाली होती. यानंतर त्यांची अरबी भाषेत भाषांतरे झाली.

भाषांतर झालेल्या ग्रंथांपैकी चरक आणि सुभ्रुत यांखेरीज इतर भारतीय ग्रंथकारांच्या नांवाची ओळख पटणे आज कठिण आहे. तथापि या ग्रंथांतील विषयांसंबंधी अरबी ग्रंथकारांपासून जी माहिती मिळते, आणि त्यांतून रासी व इतर अरब ग्रंथकारांनी जे उतारे घेतले आहेत, त्यावरून असे दिसते की, ते मूळ ग्रंथ भारतीयच असले पाहिजेत. अबू मनसूर मुवफक याच्या (१० वे शतक) जतन करून ठेवलेल्या फारसी ग्रंथांत औषधी तयार करण्याबद्दल माहिती आढळते, तींहि बराचसा भाग भारतीय आहे. या ग्रंथकाराने पद्धतशीर रीतीने भरतखंडांत प्रवास केला होता. त्याने आपल्या ग्रंथांत भारतीय ग्रंथांतील बरीच अवतरणे घेतली आहेत, परंतु या ग्रंथांची माहिती मिळत नाहीं.

ग्रीक देश.—डायोस्कोराइडस व तत्पूर्व ग्रंथकारांनी औषधांची माहिती दिली आहे. तींत पिप्पली, पिप्पलीमूल, कुष्ठ, शृंगवेर, कर्दम (एला) त्वचा, वच, शुगुळ, मुस्तक, शर्करा,

तिल.इ० जी. नांवे आली आहेत त्यावरून ग्रीक वैद्यकामध्ये असणारा भारतीय अंश सहज लक्षांत येण्यासारखा आहे. परंतु ग्रीक वैद्यकाचे व त्यामध्ये आणि भारतीय वैद्यकामध्ये ज्या अनेक सारख्या गोष्टी दिसतात त्यांचे मूळ शोधणे फार कठिण आहे. उदाहरणार्थ, त्रिदोषपद्धति, तापाच्या तीन अवस्था, सूज वगैरे, मारक औषधांचा उपयोग, उपचारांचे शीत, व उष्ण, रुझ आणि स्निग्ध अथवा पिच्छिल असे वर्गीकरण, हिपोक्रेटेस यानेच उत्पन्न केलेले साध्यासाध्य विचारांचे महत्त्व, पथ्यापथ्य विचारामध्ये ऋतुमासांचे महत्त्व आणि भारतीयांच्या धार्मिक मताच्या विरुद्ध मद्याची योगना, इत्यादि अनेक गोष्टीत भारतीय व ग्रीक वैद्यकांमधील गूढ साम्य व्यक्त झाले आहे.

तथापि त्या साम्यावरून उपर्युक्त सर्व गोष्टी मूळ ग्रीकांच्या असून त्या भारतीयांनी त्यांच्यापासून ग्रहण केल्या असे मात्र अनुमान करता येणार नाही. कारण, त्रिदोषनिदानशास्त्राच्या परिणतावस्थेकडे पाहिले असता तत्सदृश प्रीक्षाशास्त्राची आढवण होते खरी; तथापि सांख्य वेदांतातील त्रिगुणांशीहि त्याचा मेळ बसवितो येतो. व निदान पूर्वावस्थेत तरी त्याचा उगम तेथूनच असावा असे स्पष्ट दिसून येते.

शस्त्रक्रियेत बहुधा ग्रीकांचेच भारतीयांवर वर्चस्व असावे; कारण, ख्रिस्ती शकापूर्वी हिंदुस्थानांत शस्त्रक्रिया बहुतेक अज्ञात होती म्हणून तरी चालेल; व पुढे उत्तरकालीन ग्रंथांतून सुद्धा शस्त्रक्रियेचा पूर्ण लोप झाला आहे.

वैद्यकीचे शिक्षण.—वैद्यकशास्त्र शिक्षकाकडून असावा याबद्दल विशेष नियम भारतीय वैद्यकांत सांगितले आहेत. त्याचप्रमाणे शिक्षकाचे शिष्य कोणता पसंत करावा याबद्दलहि नियम आहेत. उपनयन झालेला शिष्य असावा हा नियम सुप्रसिद्ध आहेच. शिष्याची गुरुशी वर्तणूक कशी असावी याबद्दल वैद्यकावरील ग्रंथांत विवेचन असते, ते बहुतेक धर्मशास्त्रांतील ब्रह्मचर्यासंबंधाने दिलेल्या नियमांना धरूनच असते. त्यांत कांहीं जरूर तेवढेच थोडे फार फेरफार केलेले असतात. अध्ययनाकरितां ग्रंथ कोणते घ्यावे तेहि वैद्यक ग्रंथांत सांगितलेले असते. तसेच सूत्रमय ग्रंथ तोंडपाठ असावे, पण त्यांचा अर्थ चांगला समजून घेऊन ते पाठ करावे व त्यांची पुनः पुन्हा उजळणी करावी असे म्हणलेले आहे. शिवाय अध्ययन केलेल्या भागासंबंधाने अनेकांनी मिळून चर्चा करावी अशीहि सूचना देण्यांत आली आहे. वैद्यकीच्या प्रायोगिक शिक्षणासाठी—विशेषतः शस्त्रक्रियेसंबंधाच्या शिक्षणासाठी—प्रथम फळासारख्या निर्जिव पदार्थावर शस्त्रप्रयोग करावे इत्यादि युक्त्या सुचविलेल्या आढळतात.

वैद्यांची योग्यता, व धंदा.—कोणाहि वैद्याला धंदा सुरू करण्याकरितां प्रथम राजाची परवानगी घेतली पाहिजे असा नियम आहे. ह्या नियमाची आवश्यकता असण्याचे कारण उघड आहे. ते हे की, अर्धकट ज्ञान असलेल्या वैद्या

या धंद्यांत प्रवेश होऊ नये. वैद्यासंबंधाने लोकांत बरेच वाईट मत पसरलेले आढळते, त्याचे कारण हे अर्धकच्ची माहिती असलेले वैद्य लोकांचा असतात. तथापि एकंदरीने वैद्यवर्गाचा समाजांत वराच उच्च प्रकारचा दर्जा गणला जात असे. वर्णव्यवस्थेतहि त्यांना उच्च स्थान होते. कारण वैद्यांचा वर्ग हा मूळ ब्राह्मणवर्गातून पुढे आलेला होता.

सामान्य वैद्यांखेरीज राजवैद्य म्हणून जो निराळा वर्ग असे त्याची कर्तव्ये काय याबद्दल स्वतंत्र विवेचन वैद्यकग्रंथांत दिलेले असते. तसेच लडाईच्या वेळी रणांगणांत जखमी झालेल्याकरितां वैद्यांनी काय काम करावयास पाहिजेत तेहि दिलेले आहे.

वैद्यांना धंद्यांत किफायत चांगली होत असे. यासंबंधाने विशेष उल्लेख बुद्धाशी समकालीन असलेला जीवक कोमारम्ब या नांवाच्या वैद्याविषयी आहे. त्याला कित्येक रोगांवरचे फारच आश्चर्यकारक गुणकारी उपाय माहीत होते, व त्यामुळे त्या औषधांपासून त्याला फार मोठी प्राप्ति होत असे.

वैद्यक ग्रंथांत वैद्याचा वाढा वेप कसा असावा, त्याने पोशाख कशा प्रकारचा करावा, त्याला संवयी काय असाव्यात व काय नसाव्यात, तसेच रोग्याच्या घरी गेल्यावर त्याने कसे वागावे, विशेषतः रोगी लवकरच मरणार अशी स्थिति असल्यास वैद्याने आपले वर्तन कसे ठेवावे वगैरे अनेक गोष्टीसंबंधाने नियम व सूचना दिलेल्या असतात.

रोगनिदान.—पंचेन्द्रियांचा उपयोग करून व प्रश्न करून रोगपरीक्षा केली जात असे.

मागाहूनच्या काळांतल ग्रंथांतून नाडीपरीक्षेविषयी उल्लेख आढळतो. नाडीपरीक्षेचा उगम इराणांत किंवा अरबस्थानांत झाला असावा असे दिसते.

साध्यासाध्यविचार.—साध्यासाध्य विचार करून जी रोगपरीक्षा केली जाते तिला विशेष महत्त्व आहे; कारण वैद्याने असाध्य रोग्याला औषधोपचार स्वतःच्या जबाबदारीवर करावयाचा नसे.

चांगल्या व वाईट लक्षणांची सविस्तर माहिती दिलेली असते. अनिष्ट लक्षणांत, प्रेषित दूताची जात, त्याची येण्याची वेळ, कांहीं प्राण्यांचे दर्शन इत्यादि गोष्टी सांगितल्या असून शुभ लक्षणांत दूताच्या वस्त्राचाहि निर्देश केला आहे. वैद्याची निष्पत्त्याची वेळ, त्याची येण्याची वेळ, त्याने रोग्याजवळ केलेले वास्तव्य वगैरे संवंधांत सुद्धा शुभाशुभ पहात असत. व रोगाची साध्यासाध्यता ठरविण्याच्या कामी रोग्याला पडणारी स्वप्ने, त्याच्या रोगाची दृश्य लक्षणे व त्या रोगाचे दिसून येणारे परिणाम या सर्वांचा उपयोग करण्यांत येई.

औषधे.—औषधांमध्ये मुख्य दोन प्रकार आहेत—(१) रसायने व (२) वार्जीकरणे. औषधांचे आणखी पोटभेद आहेत ते असे: (अ) जंगम म्हणजे प्राण्यापासून मिळणाऱ्या रक्त, चरबी, मांस, मूत्र इत्यादि द्रव्यांपासून केलेली; (आ) पार्थिव म्हणजे जमिनीत सांपड-

णाच्या धातू, रत्ने वगैरे द्रव्यांपासून केलेली; (इ) औद्धिद म्हणजे वनस्पतिजन्य; (ई) लंघन; (उ) मर्दन; व (ऊ) निचरणे वगैरे. औषधांचे निरनिराळे प्रकार सांगून नंतर औषधे तयार करण्यास लागणाऱ्या वनस्पती रानांतून कोठून, केव्हा व कशा आणाव्या, व त्या कशा रीतीने एकत्र मिसळाव्या वगैरे माहिती वैद्यक ग्रंथांत सांपडते.

औषधींचे गुण.—उपर्युल्लिखित निरनिराळ्या प्रकारच्या औषधांचे कोणत्या रोगावर काय विशिष्ट परिणाम होतात ते सांगून शिवाय सर्व औषधांचे व खाद्यपेय पदार्थांचे सामान्य गुण व परिणाम दिलेले असतात. त्यांमध्ये सहा रसविषयक मुख्य गुण आहेत : स्वादु, अम्ल, लवण, तिक्त, कटुक व कपाय हे ते गुण होत. तथापि औषधी पोटांत जाऊन त्यांचा विपाक झाल्यावर वरील सहा प्रकारच्या रसांचे फक्त तीनच प्रकार बनतात; स्वादु व लवण रसांचा फक्त स्वादु हा विपाक होतो, अम्लांचा अम्लच राहतो व कटु, तिक्त व कपाय यांचा कटु विपाक वमतो. यामुळे अखेर स्वादु, अम्ल व कटु हे तीन रस बनतात. शिवाय प्रत्येक औषधीचा शीत वीर्य किंवा उष्ण वीर्य असा परिणाम होत असतो. पण हे वीर्यविषयक परिणाम आठ प्रकारचे असतात अशीहि एक उपपत्ति आहे. सर्व पदार्थांमध्ये ज्या मूलद्रव्यांचे ते वनलेले असतात त्या मूलद्रव्यांतले सर्व गुण असतात. आठ प्रकारच्या रसक द्रव्यांमध्ये विशेषतः पृथ्वी आणि जल यांचे गुण विशेष प्रमाणांत असतात; यामुळे ते पदार्थ जड असतात, व ते पोटांत घेतांच खाली खाली जातात.

शरीरशुद्ध्यर्थ पंचकर्म.—शरीरशुद्धीचे जे पांच मुख्य प्रकार आहेत ते पंचकर्म या सदराखाली एकत्र दिलेले असतात. त्या पांच उपचारपद्धती येणेप्रमाणे: (१) वमन (वांति), (२) विरेचन (रेच), (३) वस्ति, (४) तैल वस्ति व (५) नस्य (शिका). या पद्धतींचा केव्हा व कसा उपयोग करावा याची माहिती दिलेली आहे. या पांच उपचारपद्धती अमलांत आणण्यापूर्वी स्नेहोपयोगी म्हणजे कातडीला मऊपणा आणणाऱ्या पदार्थांचा उपयोग करणे, व स्वेदोपयोगी म्हणजे अंगाला घाम आणणाऱ्या औषधांचा उपयोग करणे असे दोन पूर्व उपाय करावे असे सांगितले आहे.

औषधींचा उपयोग.—सामान्यतः बहुतेक औषधे पोटांत घेण्याची असतात. परंतु याशिवाय औषधांचा उपयोग करण्याचे अनेक मार्ग आहेत ते येणेप्रमाणे:—(१) स्वेद (अंगाला उष्णता लावणे), (२) धून्पान, (३) धूपन, (४) कवलग्रह (गुळण्या करणे), (५) आधोतन उर्फ अंतःक्षेपण, (६) प्रलेप, (७) प्रदेह, (८) स्नेह उर्फ अभ्यहृण, (९) क्षारकर्म व (१०) अञ्जन उर्फ नेत्रकर्म.

पोटांत घेण्याच्या औषधांत रसायने ही अत्यंत महत्त्वाची होत.

औषधांचे स्वरूप व संख्या.—वावरच्या हस्तलेखांत निरनिराळ्या औषधांची जी लांबलचक यादी दिली आहे तिजवरून भारतीय वैद्यकांत औषधांची संख्या किती मोठी आहे याची चांगली कल्पना येते. ही माहिती १६०० वर्षांपूर्वीची आर्यवैद्यकाची स्थिति दर्शविणारी आहे. प्रत्येक औषध अनेक औषधिद्रव्ये मिळून तयार केलेले असते, व औषधांनां तांचे मोठी कर्णमधुर दिलेली असतात. हाच औषधे बहुतेक सर्व उत्तरकालीन वैद्यक ग्रंथांत पुन्हा पुन्हा दिलेली सांपडतात. उत्तरोत्तर नव्या नव्या औषधांचा भरणा झालेला फारसा दिसत नाही. औषधे तयार करण्याच्या पद्धतींतहि अनेक शतकांत फारसा फरक पडलेला दिसत नाही. औषधींचे मुख्य प्रकार पुढीलप्रमाणे आहेत: १ दूत; २ तैल; ३ कपाय; ४ गुटिका; ५ मोदक; ६ पुटपाक; ७ चूर्ण; ८ कल्क; ९ स्वरस; १० लेह, लिह्य, अवलेह्य; ११ यवांग; १२ अरिष्ट, आसव व चूर्णारिष्ट; १३ कान्जिक; १४ भस्म; १५ मात्रा इत्यादि.

औषधांचे प्रमाण.—औषधे मोजण्याकरिता व्यवहारांतील कायद्याने ठरविलेली वजनमापेच वापरण्यास वैद्यक ग्रंथांत सांगितले आहे. सर्वांत लहान वजन गुंज व यव ही आहेत. तथापि वजनामापांसंबंधाने स्थानिक फेरवदल पुष्कळ असत.

पारा आणि अफू.—खनिज पदार्थांचा उपयोग औषधांकरिता करण्याची पद्धति वैद्यक ग्रंथांत वाढत्या प्रमाणांत दिसून येते. पान्याचा उपयोग तपस्वी लोक आयुष्यवृद्धीकरिता करीत असत, आणि पान्याच्या उपयोगासंबंधाने रसेश्वरदर्शन यासारखे स्वतंत्र ग्रंथ अगदी अलीकडे १४ व्या शतकांत सुद्धा तयार झालेले आढळतात. त्यामुळे पान्याचा उपयोग मूळ प्राचीन हिंदू लोकांनी शोधून काढला किंवा त्याचा उपयोग करण्याचे ज्ञान त्यांना अरब लोकांपासून प्राप्त झाले ते नक्की सांगता येत नाही असे वेटचे म्हणणे आहे. तथापि ज्या अर्थी पान्याचे भस्म करण्याचा प्रकार मुसुलमानी अमदानीत सुरू झाल्याचे दिसून येते, त्या अर्थी याचा मूळ उगम अरबस्थानांतील किमया उर्फ रसायनविद्येतून झाला असण्याचा संभव आहे. कारण, अरबांच्या रसायनविद्येत पान्याला वर्च महत्त्वाचे स्थान आहे.

अफू हा पदार्थ व त्याचा उपयोग यांचे ज्ञानहि हिंदू वैद्यांनी बाह्यापासून मिळविले असावे असे वाटते. कारण, अफूची लागवड हिंदुस्थानांत अगदी अलीकडे १६ व्या शतकापासून सुरू झाली असल्याचे दिसते. त्यापूर्वी अफू अरबस्थानांतून इकडे येत असे.

शस्त्रवैद्यक.—आर्यवैद्यकाच्या या शाखेचे दोन विभाग आहेत. पहिला विभाग 'मोठी शस्त्रक्रिया' उर्फ शल्यतंत्र यांत शरीरांतले विजातीय द्रव्य बांधत व तोडण शस्त्रांच्या साहाय्याने, किंवा डाग वगैरे देऊन काढून टाकण्याच्या क्रियेचा अन्तर्भाव होतो. 'लहान शस्त्रक्रिया' उर्फ शालाक्यतंत्र हा

दुसरा विभाग होय. यांत नेत्र व मस्तक यांना होणाऱ्या सर्व प्रकारच्या रोगांवर करावयाच्या शस्त्रक्रियांचा समावेश होतो. आर्यवैद्यकाच्या आठ मुख्य भागांमध्ये शल्य व शालाक्य या दोन्ही भागांचा अंतर्भाव करतात. शस्त्रक्रियेचे आठ प्रकार करतात ते येणेंप्रमाणे: (१) छेदन, (२) भेदन, (३) लेखन, (४) वेदन किंवा व्याघन, (५) एपण, (६) आहरण, (७) विश्रावण व (८) सीवन. यांपैकी प्रत्येक प्रकारच्या शस्त्रक्रियेसंबंधानें सविस्तर सूचना व माहिती वैद्यकग्रंथांत सांपडते. कोणत्या रोगावर कोणती शस्त्रक्रिया करावी याबद्दल माहितीहि तेथेंच दिलेली असते. शस्त्रक्रियेच्या माहितीवरोवर जखमांना पट्ट्या बांधण्यासंबंधाच्या पंधरा प्रकारांची नावे देऊन त्यांचें स्वरूपवर्णन केलेलें असतें.

शस्त्रक्रियेची उपकरणे.—यासंबंधाची माहिती सुश्रुत, अष्टांगसंग्रह आणि अष्टांगहृदय या वैद्यक ग्रंथांतच काय ती दिलेली आहे; आणि त्यांतील मुख्य मुख्य गोष्टी तीनहि ग्रंथांत सारख्याच आहेत. उपकरणांमध्ये (१) बोधट हत्यारें उर्फ यंत्र व (२) तीक्ष्ण हत्यारें उर्फ शस्त्रे, असे दोन मुख्य प्रकार आहेत. यांपैकी यंत्रांचे सहा प्रकार आहेत. (१) स्वस्तिक यंत्र, (२) संदेश, (३) ताल, (४) नाडीयंत्र, (५) शलाकायंत्र व (६) अनुयंत्र, हे ते प्रकार होत. उपकरणांचा दुसरा प्रकार जी शस्त्रे ती एकंदर वीस प्रकारची असून ती बहुतेक लेखंडाची केलेली असत; व त्यांचे लहान मोठे निरनिराळ्या प्रकारचे आकार होते.

अनुशस्त्रे—क्षार, डाग, जळवा इत्यादि.—भिच्या किंवा आरामप्रिय लोकांकरितां कांहीं रोगांवर प्रत्यक्ष शस्त्रक्रियेऐवजी जे अधिक सौम्य उपाय आर्यवैद्यकांत आहेत, त्यांचा अनुशस्त्रे या सदराखाली संग्रह केलेला असतो. अनुशस्त्रामध्ये क्षारांचा उपयोग विशेष महत्त्वाचा व सर्वोत्तम कर्मी क्लेशकारक होय. सांधे, मर्मस्थाने वगैरे ज्या शरीरांतील मार्गांवर शस्त्रक्रिया करतां येत नाहीं, तेथे क्षार उत्तम उपयोगी पडतात. क्षाराचे स्रु, मध्यम व तीक्ष्ण असे तीन भेद असून त्यांचा शरीरांतील व चाळ त्वचेवरील अनेक रोगांवर उपयोग होतो.

डागाच्या (अम्लिकर्माच्या) उपायानें औषध, क्षार, किंवा शस्त्रक्रिया यांनी वरे न होणारे कित्येक रोग वरे होतात. पण ह्या उपायापेक्षा सौम्य उपाय जळवा लावून रक्त काढणें, किंवा हुंवडी लावणें (म्हणजे गाईचे शिंग किंवा वाटलीसारखें भांडें लावून रक्त ओढून घेणें), किंवा क्षार तोडणें हे होत. हे सर्व उपाय आर्यवैद्यकांत दिलेले असतात.

शरीरपुष्टि.—आयुर्वेदिक ग्रंथांत वृद्धण म्हणजे शरीर पुष्ट करण्याकरितां व तर्पण म्हणजे शरीर तुष्ट करण्याकरितां करावयाच्या गोष्टीहि सांगितलेल्या असतात. शरीर कृश असल्यास मांस वाहून शरीर धष्टपुष्ट होण्यासाठीं कोणते औषधोपाय योजावे याची त्यांत माहिती असते. उलट पक्षां मेद वाहून शरीर वाजवीपेक्षां पांगील छष्ट झालें असल्यास

उपोषणें वगैरे उपायांनी शरीरांतील मांस कमी करण्याचे उपाय लघन व अपातर्पण या सदराखाली दिलेले असतात. चरकामध्ये खाद्य व पेय अशा दोन्ही प्रकारच्या पदार्थांची यादी देऊन तिजवरोवर प्रत्येक पदार्थाचे वैद्यकशास्त्राच्या दृष्टीने गुणधर्म व प्रत्येक पदार्थाची रुचि व त्याचे शीतोष्णादि परिणाम दिलेले आहेत. यांपैकी जे पदार्थ खाणें शरीराच्या पुष्टितुष्टीच्या दृष्टीने फायदेशीर असतें ते खाण्याबद्दल त्यांत शिफारस केली असून कोणते पदार्थ वर्ज्य करावयाचे तेंहि सांगितलें आहे.

वरील प्रकारच्या विवेचनांत मांस, मासे, मधें, शाकवनस्पती, फळें, पाणी, साखर वगैरे अनेक पदार्थांचें गुणधर्मवर्णन आलें आहे.

शरीरास पुष्टितुष्टिदायक असलेल्या पदार्थांचें सेवन केव्हां, कसे व किती प्रमाणांत करावें याबद्दलहि माहिती या ग्रंथांत आढळते.

आरोग्यविषयक नियम.—दिनचर्या उर्फ रोज करावयाची कृत्ये ह्या विषय जसा हिंदु धर्मग्रंथांत येतो तसाच तो आर्यवैद्यकावरील ग्रंथांतहि दिलेला असतो. यामुळे वैद्यक ग्रंथांत दिलेली याविषयांची वरीचशी माहिती अगदी शब्दशः स्मृतिग्रंथांतील व ग्रंथसूत्रांतील नियमांशी जुळते. दिनचर्येसंबंधाचे म्हणजे वैद्यकदृष्ट्या आरोग्यासंबंधाचे नियम अथवा रोज करावयाच्या गोष्टी म्हटल्या म्हणजे, शौचविधि, सुख-मार्जन, व्यायाम, अभ्यंग (म्हणजे हातपाय, डोकें वगैरे शरीराच्या सर्व भागांना तेल चोळून केलेलें स्नान), तांबूल-सेवन, नरें व केंस वेळच्या वेळी काढून स्वच्छता ठेवणें, सुवामिक पुष्पें व अत्तरें याचा उपयोग करणें, जोडा, छत्री, व काठी वापरणें, आरशांत शरीर पाहणें, झोप, शिक, मल-मूत्रविसर्जनादि शरीरधर्मांचा अवरोध न करणें इत्यादि होत. या रोज करावयाच्या गोष्टी कशा कराव्यातें सांगून आरोग्य-दृष्ट्या प्रत्येक गोष्टीपासून काय फायदा असतो याचें विवेचन आर्यवैद्यकांत केलेलें असतें.

या शिवाय ऋतुचर्या म्हणजे ऋतुमानाप्रमाणें हवेंत शीतोष्णादि फरक होतात त्यांना अनुसरून करावयाच्या खाण्याविषयांतील ऋज्योवर्ज्य गोष्टी कोणत्या त्यासंबंधानेंहि माहिती वैद्यक ग्रंथांत सांपडते. सुश्रुतांत वर्षांतील सहा ऋतू, त्यांतील हवामानाविषयी माहिती, व त्या प्रत्येक ऋतूसंबंधी वागण्यासवरण्याचे नियम दिलेले आहेत.

दिनचर्येतील नियमांत फरक होण्याचें तिसरें कारण स्थूल-भेद हें होय. हवेच्या दृष्टीने स्थळांचे म्हणजे निवासस्थानाचे तीन प्रकार वैद्यक ग्रंथांत केलेले असतात. (१) आनुप म्हणजे सदे हवा असलेला दलदलीचा प्रदेश, (२) जांगल म्हणजे कोरडी हवा असलेला निर्वृक्ष भाळ प्रदेश व (३) साधारण म्हणजे वरील दोहोंच्या दरम्यानचें हवामान असलेला प्रदेश, अमे हे तीन प्रकार आहेत. या तीन निरनि-

राज्या प्रकारच्या प्रदेशांतील हवामानांचे व प्राणिवनस्पतींचे वर्णन वैद्यकग्रंथांत असते.

आर्यवैद्यकग्रंथांतील तात्त्विक विचार.—आर्यवैद्यकांतील सर्व गोष्टींची मूळ उभारणी शरीरांतील मुख्य तीन पदार्थावर केलेली आहे. प्रत्येक मानवी शरीरांत कफ, वात व पित्त हे तीन मुख्य पदार्थ असतात. यांना उद्देशूनच कफ-वातपित्तात्मक त्रिदोषपद्धति असे नांव देण्यांत आले आहे. हे तीन मुख्य पदार्थ प्रत्येक मनुष्याच्या शरीरांत कांही ठराविक प्रमाणांत असतात, व ते प्रमाण कायम असेपर्यंत शरीर पूर्ण निरोगी स्थितीत असते. पण कोणत्याही कारणाने जर या कफवातपित्ताच्या प्रमाणांत फरक झाला, तर लगेच आरोग्य विघटून शरीरांत कोणता तरी रोग उत्पन्न होतो. अर्थात् रोगनिवारण करणे म्हणजे शरीर कफवातपित्तद्वयामुळे स्थितीत आणून ठेवणे असा अर्थ होतो.

दुसऱ्या एका आर्यवैद्यकशास्त्रांत रक्त हा चवथा पदार्थ किंवा दोष मानून एकंदर पद्धति चतुर्दोषात्मक बनविली आहे.

ज्या या चतुर्दोषात्मक पद्धति रक्त हा स्वतंत्र दोष अथवा रोगोत्पादक कारण मानतात ती पद्धति शास्त्रेतिहासकांच्या दृष्टीने विशेष महत्त्वाची आहे. कारण तिच्यावरून प्राचीन ग्रीक रोगचिकित्सापद्धतीची आठवण होते, व या दोहोरील सादृश्यावरून ही पद्धति मूळ कोणी काढली व कोणी कोणापासून घेतली अशा प्रकारचा वाद उत्पन्न होतो.

एवढे मात्र खरे की, वांतीकार, वातीकृत हे शब्द अत्यंत प्राचीन अशा अथर्ववेद ग्रंथांत आलेले आहेत. यामुळे निदान वात हा तरी शरीरांतील दोष फार प्राचीन काळापासून हिंदुस्थानांतील आर्योस माहीत होता ही गोष्ट निःसंशय सिद्ध होते. वीद्ध वाक्यांतल्या वैद्यकविषयक अगदी जुन्या ग्रंथांतहि वरील त्रिदोषात्मक रोगचिकित्सापद्धति स्वीकारलेली आढळते.

सात प्रमुख शरीरघटक उर्फ धातू.—आर्यवैद्यकांत मानवी शरीराचे मुख्य घटक एकंदर सात मानिले असून त्यांना धातू अशी संज्ञा आहे. १ रस, २ रक्त, ३ मांस, ४ मेद (चर्बी), ५ अस्थी (हाडे), ६ मज्जा व ७ शुक्र हे ते सात धातू होत.

या सात धातूंचे वर्णन, त्यांपैकी प्रत्येकाचे शरीरांतील स्थान, आणि प्रत्येकाचे शरीरव्यापारांतील कार्य, तसेच निरोगी व रोगी शरीरस्थितीत या सात धातूंत होणारा फेरफार या सर्वांसंबंधांची माहिती वैद्यकग्रंथांत असते.

या धातूंच्या ओजवृद्धीवर किंवा वलवृद्धीवर शरीराचे ओज किंवा बल अवलंबून असून, त्यांपासून शरीराला मिळणाऱ्या ओजाच्या किंवा बलाच्या जोरावरच शरीराच्या निरनिराळ्या वाङ्मय व अंतःस्थ अवयवांना आपआपले व्यापार चालविता येतात.

आर्यवैद्यकाची शरीरशाखा.—मानवशरीरांतील निरनिराळ्या भागांचे वर्णन हा संस्कृत वाङ्मयांतील अनेक प्रकारच्या ग्रंथांचा सर्वसामान्य विषय आहे. उदाहरणार्थ, अस्थिज्ञान उर्फ शरीरांतील एकंदर हाडांसंबंधाची माहिती चरकांत ज्याप्रमाणे आहे, त्याचप्रमाणे बहुतांशी विष्णुकृत व याज्ञवल्क्यकृत स्मृतिग्रंथांतहि आहे. चरक, विष्णुस्मृति व याज्ञवल्क्यस्मृति या तीनहि ग्रंथांत शरीरांतील हाडांची संख्या ३६० दिली आहे.

आर्यवैद्यकांत एकंदर शरीराचे पृथक्करण करून त्याचे ६ अंगे (मुख्य भाग), ५६ प्रत्यंगे (दुय्यम भाग), ६ (किंवा ७) त्वचेची आवरणे (कातडोतले पडदे), ५ इंद्रिये व त्यांचे शरीरावयव, ७ आशय किंवा आधार (गभीशय, पित्ताशय इ.), १५ अंतःस्थ अवयव, इत्यादि विभाग पाडतात; व त्या सर्व विभागांचे वर्णन वैद्यक ग्रंथांत येते. शिवाय, हाडांचे सर्व सांधे, रक्तवाहिन्या, स्नायू वगैरे भागांचे सविस्तर वर्णन व नेत्र या इंद्रियाची शरीरदृष्ट्या सूक्ष्म माहितीहि त्यांत दिलेली सांपडते.

व्यवच्छेदन.—मृतदेहाची तपासणी करी करी या संबंधाची माहिती फक्त एका सुश्रुतग्रंथांतच काय ती आढळते. अशा प्रकारची तपासणी करतांना वैद्याने कोणत्या गोष्टी ध्यानांत ठेवाव्या ते त्यांत दिले आहे. निरनिराळ्या शरीरावयवांची माहिती करून घेण्याकरितां हि या ग्रंथांत मृतशरीराचा व्यवच्छेद सांगितला असून त्याकरितां कोणत्या प्रकारचे प्रेत ध्यावे व ते कसे सुरक्षित ठेवावे वगैरे गोष्टीसंबंधाची माहितीहि तेथे सांपडते.

मन आणि विश्व यांची उत्पत्ति.—भारतीय वैद्यकशास्त्रज्ञांनी प्रासुल्याने सांख्यतत्त्वज्ञानाचा अवलंब केला आहे. चरकामध्ये (१. १३, १) पुनर्वसु हा भोवतालीं वसलेल्या सांख्यमतानुयायांस वैद्यकशास्त्राचे पाठ सांगत आहे असे वर्णन आले आहे. सुश्रुतामध्ये सत्व, रज आणि तम या तीन गुणांनी युक्त असलेले अव्यक्त हेच सर्व विश्वाचे मूल आहे असे सांगितले आहे. पुढे या अव्यक्तापासून महान् उत्पन्न होऊन नंतर त्यांतून अहंकार उत्पन्न होतो. त्या अहंकाराची वैकारिक, तैजस व भूतादि अशी तीन रूपे असतात.

अहंकाराच्या पहिल्या रूपापासून म्हणजे वैकारिकापासून ११ इंद्रिये (पांच कर्मेन्द्रिये, पांच ज्ञानेन्द्रिये आणि एक अंतरिन्द्रिय उर्फ मन) निर्माण होतात; व तिसऱ्या रूपापासून ५ तेन्मात्रे उत्पन्न होऊन त्यांपासून पुढे जगांतील एकंदर चौवीस तत्वे आस्तित्वांत येतात.

जगांतील सर्व सैद्ध्य पदार्थांचे चार वर्ग असल्याचा वारंवार उल्लेख येतो. स्वदेज, अण्डज, उद्भिज आणि नरायुज हे ते चार वर्ग आहेत.

प्रकृति व तित्ते सत्व, रज आणि तम हे तीन गुण या संबंधाची आणि विश्वांतील एकंदर पंचवीस तत्वांची माहिती भावप्रकाश (१. १, ९) मध्ये आहे.

रोगनिदान.—आयुर्वेद पद्धतीप्रमाणें शरीरांत वात, पित्त आणि कफ हे तीन मुख्य पदार्थ असून त्यांच्या प्रमाणांत कमीजास्त विषाड झाला कीं रोग उत्पन्न होतात असें मागें सांगितलेंच आहे. आयुर्वेदांत एकंदर रोगांचें वर्गीकरण या दृष्टीनेच केलेलें असतें. सुश्रुताच्या मतें एकंदर रोग ११२० आहेत, पण चरकाच्या मतें ते असंख्य आहेत.

याशिवाय चवथा एक रोगांचा प्रकार आहे. ते रोग म्हणजे अपघातांमुळे किंवा इतर कांहीं वाह्य कारणांमुळे झालेले रोग होते. यांना आंगतुल रोग अशी संज्ञा आहे. हे रोग ज्या अनेक कारणांमुळे उत्पन्न होतात त्यांत ओरखडणें, चावणें, पडणें, आघात होणें, भूतवाधा, शाप, मूठमार, जादूटोणा इत्यादि सर्व गोष्टींचा समावेश होतो.

शरीरांतील वातपित्तकफ यांच्या प्रमाणांत विषाड होण्याचें मुख्य कारण अर्थात् कुपथ्यसेवन हें आहे. परंतु त्याशिवाय इतर कित्येक गोष्टींचा परिणाम होऊनहि रोग उत्पन्न होतात. उदाहरणार्थ, शरीरांतील वाताचें प्रमाण अधिक शक्तिसान् माणसाशी द्वंद्वयुद्ध केल्यानें, अतिशय शारीरिक श्रम केल्यानें, अतिरिक्त मैथुन अथवा मानसिक श्रम केल्यानें, किंवा प्रमाणावाहरे पळणें, पोहणें, जागरण करणें, ओझे वाहणें, घोड्यावर अंगर हत्तीवर वसून दवडणें, मल-मूत्रांचा अवरोध करणें, उपोषण करणें, इत्यादि अनेक कारणांमुळे विघटतें. शरीरांतील पित्त क्रोध, चिंता, भीति, उपोषण, अपचन, मैथुनातिरेक इत्यादि कारणांमुळे वाढतें; व दिवसां झोप, व्यायामाचा अभाव इत्यादि कफ वाढण्याचीं कारणे आहेत. याशिवाय ऋतुमानाप्रमाणेहि त्यांच्या प्रमाणांत फेरवदल होत असून अहोरात्राच्या चोवीस तासांत सुद्धा त्यांमध्ये फरक होतो. पचनेक्रियेच्या निरनिराळ्या अवस्थांत वात, पित्त व कफ यांचें प्रमाण निरनिराळें असतें. वातपित्तकफांतील विषाड होण्याच्या क्रियेची आघण्याच्या क्रियेशी तुलना करण्यांत येते. वातदोष शरीरांत अधिक झाल्यास तो वात लगेच शरीरभर पसरतो; व शरीरांतील निरनिराळ्या भागांत निरनिराळ्या प्रकारच्या व्याधी उत्पन्न करता.

याप्रमाणें उत्पन्न होणाऱ्या त्रिदोषात्मक व्याधींचें प्रशमन कसें करावें हें सांगणें चिकित्सा या वैद्यकशास्त्राचें काम होय. व्याधिहारक औषधोपायांचा परिणाम शरीरावर रक्ताच्या द्वारे व वातपित्तकफ यांच्या द्वारे होत असतो.

वात, पित्त व कफ या त्रिदोषांपासून होणाऱ्या रोगां-शिवाय रोगांचा चवथा एक प्रकार आहे, तो रक्तज नामक रोगांचा—म्हणजे रक्त द्रुपित झाल्यानें होणाऱ्या पण साध्य अशा रोगांचा—होय. यांशिवाय शरीरांतील बाकीच्या सहा धातूंमध्ये विषाड होऊन चरच्याप्रमाणेंच निरनिराळ्या प्रकारचे रोग उत्पन्न होत असतात. सुश्रुत ग्रंथामध्ये रोगांचें वर्गीकरण निराळ्याच पद्धतीनें करून एकंदर रोगांचे सात वर्ग केले आहेत: ते असे—

(१) आदिवलप्रवृत्त (आनुवंशिक), (२) जन्मवलप्रवृत्त, (३) दोषवलप्रवृत्त, (४) संघातवलप्रवृत्त, (५) कालवलप्रवृत्त, (६) दैववलप्रवृत्त व (७) स्वभाववलप्रवृत्त. याप्रमाणें यादी देऊन सुश्रुतकारानें श्वेतं सुद्धम असें लिहून ठेविलें आहे कीं सर्व रोगांचें मूळ कारण वात, पित्त व कफ हे तीन दोषच असतात.

यांखेरीज रोगांच्या साध्यासाध्यतेच्या दृष्टीनें त्यांचें (१) साध्य, (२) साध्य (उपशमन पावणारे) व (३) प्रत्याख्येय, अनुपक्रम अथवा असाध्य असें आणखी एक वर्गीकरण करतात.

कर्मज म्हणून रोगांचा एक निराळ्या प्रकार सांगितलेला असतो, व त्यामध्ये ज्या रोगांना प्रत्यक्ष असें कांहीं एक कारण दाखवितां येत नाहीं व जे नहर्म्याच्या सामान्य उपायांनीं बरे होत नाहीं त्यांचा समावेश पुनर्जन्माच्या तत्वा-नुसार करण्यांत येतो. कर्मज रोग म्हणजे पूर्व जन्मांत केलेल्या पापांचें फळ म्हणून भोगावा लागणारा रोग असा अर्थ आहे. अशा रोगापासून मुक्तता करून घेण्याकरितां तप, प्रायश्चित्त इत्यादि उपायांचा अवलंब करावा लागतो.

रोगाच्या प्राथमिक अवस्थेमधील गोष्टींनां प्राग्रूप किंवा पूर्वलक्षण म्हणतात; व रोग भरांत असतांना ज्या मुख्य मुख्य विशिष्ट गोष्टी होतात त्यांनां लक्षणें असें नांव आहे; एक मुख्य रोग झाला असतांना त्याच्या बरोबर दुसरे जे कित्येक आनुवंशिक किंवा रोग उत्पन्न होतात त्यांनां उप-द्रव अशी संज्ञा देतात, आणि एखादा मोठा रोग होऊन गेल्यानंतर त्यापासून पुढें ज्या बारीक सारीक उपाधी उद्भवतात त्यांचा उपसर्ग किंवा औपसर्गिक रोग या नांवा-खालीं अंतर्भाव करतात.

समूह मधून रोगांच्या मोठमोठ्या सांथी येतात. त्या दीर्घ-कालीन अवपणांमुळे किंवा अतिवृष्टीमुळे उद्भवलेल्या असतात असें आर्यवैद्यकाचें मत आहे. परंतु हेमसारख्या सांथी पुष्कळ वेळां मनुष्यसमाजाच्या हातून घडणाऱ्या पापांबद्दल शासन म्हणून उत्पन्न होतात असाहि या वैद्यकग्रंथांत उल्लेख आढळतो.

भारतीय वैद्यकाची अर्वाचीन वर्धमान अशा पाश्चात्य वैद्यकाशी तुलना करणेंच मुळीं चुकीचें होईल. परंतु प्राचीन संस्कृतीतल्या वैद्यकाशीं त्याची तुलना केली तर मात्र तें वाईट दिसावयाचें नाहीं. भारतेतर प्राचीन राष्ट्रांचें वैद्यक-ज्ञानहि कमी दर्जाचें नव्हतें. जादूटोणा, मंत्रतंत्र यांपासून ग्रीकांनीं निदान भारताच्याइतकी तरी मुक्तता करून घेतल्याचें दिसून येईल. मागें शास्त्रविकासाचा इतिहास देतांना ग्रीक व रोमन लोकांच्या वैद्यकज्ञानासंबंधी उल्लेख झाले आहेत, ते प्रस्तुत प्रकरणास महत्त्वाच्या टीपा म्हणून पहावेत.

मिसरदेशीय वैद्यक.

जादूटोणा व मंत्रतंत्र.—मागील प्रकरणांत प्राचीन

मिसर देशीय लोकांच्या कांहीं खुब्या समजुती दिल्या आहेत (पृष्ठ ३२५ पहा) त्या वाचल्या म्हणजे, अशा समजुती ज्या देशांतील लोकांत रूढ असतात त्या देशांत या दुखिन्हांची शांति करण्यासाठी मंत्रतंत्रादिकांचे प्रयोगहि उलटपक्षां अस्तित्वांत असले पाहिजेत अशी कोणाचीहि सहज अटकळ होईल. हे मंत्र मूलतः देवादिकांच्या ह्मतिहासावरून तयार केलेले दिसतात. एखाद्या शुभ प्रसंगास अनुलक्षून देवाच्या तोंडून जे शब्द निघाले असतील ते नेहमी शुभदायक होतात अशी समजूत होती; म्हणजे हे शब्द आपण स्वतः उच्चारून मांत्रिक इष्ट माणसाचे कल्याण करण्याची उमेद धाळणीत असे. ह्या मंत्रप्रयोगाने प्राक्तनांत असलेल्या गोष्टी देखील फिरविता येत होत्या. उदाहरणार्थ, एखाद्या माणसास जर सर्पदंश होऊन अकाली मृत्यु येणार असला, तर त्याला मांत्रिकाच्या साहाय्याने तो प्रसंग वृद्धापकाळावर ढकलता येई. याशिवाय अभिचार-प्रयोगासंबंधीहि कित्येक खुब्या समजुती प्रचलित होत्या. जर एखाद्यास दुसऱ्याच्या कैसाचा धुवका किंवा नखें मिळवून ती एका मेणाच्या मूर्तीत भरून ठेवतां आली, तर ही मूर्ति त्या माणसाची वशीकृत प्रतिमाच होईल, व हिच्यावर जे जे प्रयोग करण्यांत येतील ते ते सर्व त्या माणसास वाधतील असा दृढ समज होता.

आपल्या शत्रूचा सूड घेण्याकरितां मिसरदेशीय लोक असल्याच उपायांचा अवलंब करीत. शत्रूच्या वशीकृत प्रतिमेस मारलें तर शत्रूस वेदना होतील, तिला विस्तवावर भाजेलें तर शत्रु तापात आजारी पडेल, अशा त्यांच्या समजुती होत्या. अर्थात् असल्या अभिचारप्रयोगांवर पुन्हां प्रतिप्रयोगहि होतेच. ह्या सर्व मंत्रतंत्रांचा मिसरी लोकांच्या वैद्यकाशी अगदी निकट संबंध होता. मास्पेरोच्या माहितीवरून असें दिसतें की, रोगाच्या मुळाशी केवळ शत्रूचे अभिचारप्रयोगच असतात असें मिसरी लोक समजत नव्हते. पण कोणत्याहि आजारीपणांत अभिचाराचें किती अंग आहे व किती नाही हे सांगणे अर्थात् कोणासच शक्य नसतें. मिसरी माणसाच्या मनांत प्रत्येक गोष्टीचा कोणत्याना कोणत्या तरी अज्ञेय शक्तीशी इतका निकट संबंध जोडलेला असे की, त्याला त्यामुळे भौतिक कारणे नेहमी दुय्यम महत्त्वाची वाटत. निदान उत्तरकालांत तरी वैद्य ह्या बहुधा कोणी तरी पुरोहितच असल्याचें आढळतें, व वैद्यकाची भौतिक व आधिमौक्तिक अंगे परस्परांशी दृढसंबद्ध दिसतात.

या पुरोहिती वैद्यांचें मंत्र म्हटल्याशिवाय औषधच तयार होत नसे. रोग्याला औषध घेतांनाहि कांहीं तरी मंत्र म्हणावा लागेच. मिसरी वैद्यांत सर्वजण मंत्रतंत्रांचे थोटांढ माजविणारे होते असें नाही. कारण, कांहीं कांहीं वैद्यक ग्रंथांत मंत्रतंत्रांची संख्या वरीच कमी आढळून येते. उदाहरणार्थ, जॉर्ज एवर्स नांवाचें त्याच नांवाच्या संशोधकानें प्रसिद्ध केलेलें अठराव्या राजघराण्यांतील (क्रि. पू. १५ वें किंवा

१६ वें शतक) एक वैद्यकशास्त्रावरील लिखाण आहे, त्यामध्ये तदुत्तरकालीन त्याच प्रकारच्या इतर ग्रंथांच्या मानानें फारच थोडे मंत्रतंत्र दिले आहेत.

एकंदरीत मिसरदेशीय लोक रोग वरा करण्याकरितां केवळ मंत्रांवरच कधीहि विसंबून रहात नव्हते. त्यांचे औषध म्हणजे निरनिराळ्या प्रकारच्या वनस्पतींचे मिश्रण असे. इतकेंच नव्हे तर त्यांत सरळ्याच रक्त, दुकराचे दांत, नासकें मांस, दुकराच्या कानांतील ओला मळ, उकळलेलें शिग व अशाच प्रकारचे दुसरे यांहुनीहि शिसारी आणणारे पदार्थ पडत असत. या गोष्टींचे आपणांस आश्चर्य वाटावयास नको. कारण सुधारणेच्या शिखरास जाऊन पोहोचलेल्या युरोपीय राष्ट्रांतहि अठराव्या शतकापावेतो वैद्य लोक असल्याच प्रकारची औषधे योजीत असत. अडाल्फ एर्मन ह्या आपल्या “लाइफ इन एन्शंट इजिप्त” नामक ग्रंथांत एके ठिकाणी असे सांगितो की, इजिप्त देशांत तर अजूनहि लोक कांहीं कांहीं वायतीत आपल्या पूर्वजांच्या उपायांसच चिकटून राहिले आहेत. हजारों वर्षे लोटून गेली तरी स्कॅरवस वीटल नामक किड्याचा अद्याप पूर्वाग्रहाणेंच औषधे म्हणून उपयोग करण्यांत येतो. वैद्यक ग्रंथांतील एका प्राचीन सूत्रांत असे सांगितले आहे की: “कोणत्याहि प्रकारची चेटकिणीची वाधा झाली असतां एक चांगला मोठा स्कॅरवस वीटल नावांचा किडा घ्या; त्याचें डोकें व पंख कापून त्याला तेलांत घालून पुन्हां वाहेर काढा; नंतर त्याचें डोकें व पंख शिजवा व मग त्याला सापाच्या चरबीत घालून उकळून तें मिश्रण रोग्यास पाजा.” आज देखील इजिप्ताचा माणूस अगदी ह्याच उपायाचा अवलंब करतो. फरक एवढाच की तो सापाच्या चरबीऐवजी साधेंच तेल वापरित असतो.

औषधिज्ञान.—प्राचीन काळी मिसर देशांत वैद्यकीच्या धंद्यास वरेंच महत्त्व होतें. यास प्रत्यंतर म्हणजे ज्या अतिपुरातन काळांतील राजांशिवाय इतर फारच थोडीं नांवें उपलब्ध होऊं शकतात त्या काळांतीलहि कित्येक वैद्यांचीं नांवें आज आपणांस अवगत आहेत. ह्या मिसरी वैद्यांना शास्त्रीयदृष्ट्या खरोखर किती ज्ञान होतें हें आज नको सांगणें कठिण आहे. त्यांच्या औषधांच्या कृती आज दिसावयास कितीहि विचित्र दिसत असल्या, तरी एवढें मात्र खास की ह्या औषधांचा व्यवहारांत कांहीं तरी उपयोग असलाच पाहिजे. मिसरी लोक शुद्ध प्रयोगसिद्ध अशाच औषधे वापरित होते; पण या औषधांतील भारामर पदार्थांपैकी कोणते पदार्थ वस्तुतः गुणकारी होते हें ठरवणें त्यांना अशक्य असावें असें दिसतें.

शारीरज्ञान.—वैद्यांचे शरीररचनेसंबंधी ज्ञान फारच तुटपुंजें होतें असें मानावयास वराचें आधार आहे. प्रथम दर्शनी असें वाटतें की, मिसरी लोकांच्या मृत माणसांचे शरीर जतन करून ठेवण्याच्या प्रघातासुळे ते शरीर व्यवच्छेद करून शरीराचे पृथक्करण करण्यास शिकले असावे.

व अशा रीतीने त्यांचे शरीररचनेविषयीचे ज्ञान वृद्धिंगत झाले असावे. पण वस्तुस्थिति याच्या अगदी उलट होती. मृत देहांत मसाला भरून ठेवणे हा शुद्ध धार्मिक विधि होता. तो पुरोहितांच्या देखरेखीखाली होत असे खरा; पण मिसरी लोकांच्या मनांत मनुष्यदेहाविषयी इतका आदर होता की, खुद्द पुरोहितांना मसाला भरण्यासाठी अवश्य असणारी प्राथमिक चरफाड करण्याचीहि सक्त मनाई होती. हे काम करावयास मांगाच्या दर्जाचा परधितस नांवाचा एक निराळाच कोणी माणूस असे असे हिरोडोटस व डायोडोरस यांनी म्हटले आहे. परधितस हा एका अणकुचीदार दगडाने आपले किडसवाणे काम करून घाईघाईने निघून जात असे, व नंतर पुढची सर्व क्रिया पुरोहितांना करावी लागे. पण पुरोहितांचे निरीक्षण केवळ उदरातील आंतव्यापुरतेच असे, शरीराच्या दुसऱ्या भागाची चरफाड ते कधीहि करित नसत. यावरून प्राचीन मिसरी लोकांना शरीररचनेविषयी निरीक्षणार्थ अत्यंत परिमित क्षेत्र होते ही गोष्ट स्पष्ट होते.

धार्मिक विधीमध्ये जरूर असलेली प्रेतावरील चरफाडच जर इतकी मर्यादित मानली जात होती, तर त्याहून कमी पवित्र कार्यासाठी शरीराची चरफाड करण्यास पूर्ण मनाई असली पाहिजे हे सांगायला नकोच. मिसर देशाच्या निरनिराळ्या भागांत निरनिराळे पशु पवित्र मानले जात असल्यामुळे, ही मनाई बहुधा अनेक पशूंच्या चरफाडीस लागू असावी. मिसरी माणसाच्या मनोरचनेची जी आपणांस माहिती आहे, तिजवरूनहि तो केवळ ज्ञानलासेने प्रेरित होऊन शरीररचनेचे काळजीपूर्वक निरीक्षण करण्याचा प्रयत्न करील असे संभवत नाही. मिसरी माणसाचे ज्ञान अत्यंत व्यावहारिक होते. त्याचा गूढ विवेकडे कल होता असे जे आपणांस वाटते ते केवळ त्याच्या विश्वासनिष्ठ आचारांमुळे. परंतु विश्वासनिष्ठ आचार हा एक प्रकारे त्याच्या शास्त्रीय निरीक्षणाचा व त्यापासून शाश्वत अनुमान काढण्याच्या प्रयत्नाचाच परिणाम होता. मिसरी वैद्यास शरीररचनेचे ज्ञान हवे होते किंवा नव्हते हा प्रश्न जरी बाजूला ठेवला, तरी त्याला यासंबंधी जे कांही ज्ञान होते ते मात्र अगदीच तुटपुजेने होते एवढे खरे. त्याच्या मते एकंदर यावीस किंवा चोवीस नाळ्या कोक्यांतून निघून त्यांतील दोन दोन शरीरांतील प्रत्येक अवयवाकडे गेल्या आहेत. या नाळ्यांतून हवा, पाणी, उत्पृष्ठ रस वगैरे पदार्थ वाहतात अशी कांहीतरी त्याची अंधुक कल्पना होती. तथापि ह्या अंधुक कल्पनेच्या मुख्यार्था शरीरांत नाडीयुक्त असे काळीज नांवाचे एक मध्यवर्ति इंद्रिय आहे ह्या ज्ञानाची प्रतिपत्ति आहे हे विसरतां कामा नये. हृदयाला सर्व अवयवांचे आरंभस्थान म्हटलेले आहे. “त्याच्या नाळ्या सर्व अवयवांत गेल्या असून कपाळावर, मानेवर, हातावर, पोटावर, दंडावर, पायावर कोठेहि वैद्याने हात ठेविला तरी तेथे त्याच्या हातास काळीज लागते [एमन]” असे सांगण्यांत येते. मिसरी वैद्याची शरीररचनेसंबंधी

कल्पना कितीहि अंधुक असली, तरी त्यास उपयुक्त नाडी-विषयक ज्ञान प्राप्त करून घेतल्याचे श्रेय देणे रास्त आहे.

वाविलोनी व असुरी वैद्यक.

मंत्रतंत्र व जादूटोणा.—हा विषय इतका व्यापक आहे की वाविलोनीच्या सर्वच ज्ञानाचा त्यांत समावेश होण्यासारखा आहे.

वाविलोनी लिखाणांमध्ये मंत्रतंत्र व जादूटोणा ह्यांचाच भरणा फार आहे. त्यांची एकंदर संख्या पाहून साहजिकच असा तर्क होतो की, त्यांत दिसून येणाऱ्या शुद्ध्या समजुतीचा वाविलोनी समाजांतील खालपासून वरपावेतो सर्व दर्जांतील माणसांच्या एकूण एक कृत्यांवर प्रत्यक्षां परिणाम होत असला पाहिजे. तथापि, प्रत्येक धर्मातील लोकांच्या समजुती व कृती यांमध्ये नेहमी मेळ असतोच असे मात्र मानतां येत नाही. परक्या धर्मासंबंधी विचार करतांना व त्यांतहि पुन्हा वाविलोनीसारख्या पुरातन राष्ट्रांतील हजारों वर्षांपासून पिढ्यानुपिढ्या चालत आलेल्या समजुतीचा विचार करतांना, त्या लोकांच्या परंपरागत समजुतीचा त्यांच्या कृतींवर किती परिणाम होत असे हे नक्की सांगणे बरेच कठिण असते. वाविलोनी लोकांच्या शकुनासंबंधी आपली बहुतेक माहिती निनिव्ही येथील उत्तरकालीन राजांच्या ग्रंथांमध्ये सांपडलेल्या लेखांच्या आधारावर रचलेली आहे; पण हे शकुनविषयक लेख मुळांत अकड्या मापेत लिहिलेले असून ते व त्यांचे असुरभाषेतील अर्थ शेंकडों किंवा हजारां वर्षांपासून चालत आलेले होते. वाविलोनी व असुर लोकांची अशी समजूत होती की, ज्या जगांत आपण राहतो ते भुतांखेतांनी भरले असून ही भुते खोलेल्या अन्नावरील किंवा व्यालेल्या पाण्यावरील आपल्या शरीरांत प्रवेश करू शकतात. मनुष्यास जे रोग होतात त्यांना ही भुते खोले कारण असतात. फॉक्स टॉल्गेटच्या मते ही भुते घालविण्यास मंत्रांचाच केवळ उपयोग केला जात असे. परंतु हे संभवनीय दिसत नाही. कारण इतर सर्व देशांच्या लोकांत आपणांस मंत्र व औषधी यांचे नेहमी साहचर्य आढळून येते. तथापि एवढे मात्र खरे की, वाविलोनी लिखाणांत औषधासंबंधी कोठे अवाक्षरिहि दृष्टीस पडत नाही. टॉल्गेटने दिलेल्या माहितीवरून असे समजते की, कधी कधी देवाच्या मूर्ती आजारी माणसाच्या खोलीत ठेवीत असत; किंवा पवित्र ग्रंथांतील वाक्ये भितीवर लावीत व आजारी माणसाच्या अंगास वांधीत. सर्वच उपाय हूरल्यावर ‘सामित’ चा उपयोग करीत असत. अकड्या मापेत असलेल्या एका पट्टावर पुढे दिल्याप्रमाणे लिहिलेले आढळते. “एक पांढरे कापड घ्या. त्यांत सामित घालून ते आजारी माणसाच्या उजव्या हातांत ठेवा. दुसरे एक काळे कापड घ्या, व ते त्याच्या डाव्या हातास गुंडाळा. म्हणजे सर्व दुष्ट भुते (ह्यांची एक लांबलचक यादी दिली आहे) व त्याने केलेली सर्व पातके त्यास सोडून जातात व पुन्हा कधीहि

परत येणार नाहीत.” यांतील काळ कापड ही पातकाची खूण आहे हे सांगण्यास नकोच. मरणोन्मुख झालेल्या माणसास त्याच्या हातून घडलेल्या दुष्कृत्यांबद्दल पश्चात्ताप होऊन तो उजव्या हातांत ठेवलेल्या शुभ्रवस्त्ररूपी पवित्रतेला शरण जात आहे असा याचा अर्थ होतो. यानंतर भुतांसंबंधी कांहीं दुर्वाच वाक्ये आहेत ती अशी: “ त्यांची मस्तके त्यांच्या मस्तकापासून दूर होतील. त्यांचे हात त्यांच्या हातांस सोडून देतील. त्यांचे पाय त्यांच्या पायांस सोडून जातील.” निरनिराळ्या प्रकारचीं भुतं शरीराच्या निरनिराळ्या अवयवांस अपाय करू शकतात अशी वाविलोनी लोकांची समजूत असल्याचे इतर लेखांवरून दिसत असल्यामुळे वरील वाक्यांचा कदाचित् असा अर्थ होऊ शकेल की ज्या भुतांची हातावर सत्ता असते त्यांचे हात रोग्याच्या हातांस सोडतील वगैरे. तथापि ह्यासंबंधी निश्चित असे कांहींच सांगता येत नाही.

जुन्या लिखाणांत सात ही संख्या सात भुतं ह्या विशिष्ट अर्थी योजलेली आढळते. ही सात भुतं एकाच वेळी मनुष्याच्या शरीरांत प्रवेश करू शकतात अशी समजूत होती. टॉल्बॉटने ह्या सात भुतांच्या गाण्याचें भाषांतर केलें आहे तें असे [सॅमुएल बर्चे संपादित रेकर्ड्स ऑफ दि पास्ट, पु. ५ पृ. १६]:

- “ एकंदर सात आहेत । ते एकंदर सात आहेत ।
 “ समुद्राच्या तळाशी हे सात आहेत ।
 “ आकाशांत उंच भागी हे सात आहेत ।
 “ सागराच्या प्रवाहांत एका राजमहाली ते जन्मले ।
 “ ते पुरुष नाहींत किंवा स्त्रियाहि ते नाहींत ।
 “ त्यांना वायका नाहींत । त्यांनां मुलेंहि होत नाहींत ।
 “ त्यांनां कोणी शासक नाहीं व शासन काय तें ठळक नाहीं । ”

“ ते कोणाची प्रार्थना ऐकत नाहींत !

“ सात आहेत ! सात आहेत ! ते निःसंशय सात आहेत ! ”

ह्या सात भुतांचा मंत्रांत वारंवार उल्लेख येतो. त्यांची वाधा दूर करण्याचा एक मंत्र आहे, त्याची सुद्धा अशी होती:

- “ १ देव त्याच्या विळान्याशी उभा राहील;
 “ २ तो त्या सात दुष्ट भुतांचा समूळ उच्छेद करील व त्यांनां शरीरांतून बाहेर धालवील;
 “ ३ व हे सात आजारी माणसाकडे पुन्हां कधी येणार नाहींत.”

रोग बरे करण्याचे मंत्राहि अगदीं असेच आहेत. प्रत्येकाच्या शेवटी तेंच तेंच पालुपद असून फरक कायतो जो रोग बरा करावयाचा असतो त्याच्या नांवामध्येंच आढळतो.

शकुनांची संख्या तर अगणित आहे. एखाद्या चाईस जर सिंहाच्या कानाचे मूल झाले तर देशांतला राजा थलाव्य असतो. पक्ष्याची चोंच असलेलें जर कोणास मूल झालें, तर

लोक जुलुमाखाली चिरडले जातात. कोणाला जर जन्मतःच उजवा हात नसलेलें मूल झालें तर त्या देशाचा नाश होतो. एखाद्या मुलाला जर जन्मतःच पाय नसले तर घराचा व रस्त्यांचा नाश होतो. एखाद्या मुलाचा दाढी जर जन्मतःच वाढलेली असली तर देशांत महापूर येतात. असे एक को दोन, शेंकडों शकुन आहेत [रेकर्ड्स ऑफ दि पास्ट, पु. १, पृ. १३१]. यांपैकी कांहीं शकुन तर असे आहेत की त्यांचा अनुभव कधी येण्याची वास्तविक नको. ते शोधून काढणारे डोके फारच सुपीक असले पाहिजे यांत संशय नाहीं. एका शकुनांत तर असेहि म्हटलें आहे की, जर एखाद्या शेळीला सिंह झाला, तर प्रचंड सैन्याची स्वारी होते. तथापि कांहीं शकुन मात्र असे आहेत की, ज्या वाविलोनी माणसाचा त्यावर विश्वास असेल तो नेहमी संकटाच्या धाकधुकीतच असला पाहिजे. प्रो. साइस यांनी कुत्र्यासंबंधी शकुनांच्या एका लेखाचें भाषांतर केलें आहे. त्यांत अशा प्रकारच्या शकुनांची एक लांबलचक यादी आहे [रेकर्ड्स ऑफ दि पास्ट, पु. ५, पृ. १६९]. उदाहरणार्थ, पिवळा कुत्रा जर राजवाड्यांत शिरला तर राजवाड्यांतून बाहेर पडताना संकट येईल. एखादा कुत्रा राजवाड्यांत शिरून सिंहासनावर बसला तर त्या राजवाड्याला आग लागेल. एखादा काळा कुत्रा देवळांत शिरला तर त्या देवळाचा पाया फच्चा असला पाहिजे. एखाद्या कुत्रीला जर एकच पिल्लू झालें तर शहराचा नाश होतो. अशा प्रकारची किती तरी उदाहरणे देता येतील, परंतु त्या सर्वांचा मध्यार्थ एकच असल्यामुळे ती येथे देण्याची आवश्यकता नाहीं.

शस्त्रक्रियाज्ञान.—जर दिलेल्या माहितीवरून वाविलोनी वैद्यशास्त्र खूब्या समजुतींनी किती भरलें होतें याची कल्पना करता येईल. तथापि एक गोष्ट लक्षांत ठेविली पाहिजे की, आपणांस ह्या विषयासंबंधांत पुरेशी माहिती उपलब्ध नसल्यामुळे आपण त्या काळच्या वैद्यांची किंमत वाजवीपेक्षा वरीच कमी समजत आहो. उपलब्ध माहितीवरून ह्या विषयावर अधिक प्रकाश पडू शकत नाहीं. तथापि वैद्यांची जागा मोठ्या अधिकाराची व जबाबदारीची होती. ख्रि. पू. २३०० च्या सुमारास होऊन गेलेल्या खामुराबि नामक वाविलोनच्या राजाचे जे कायदेकानू उपलब्ध झाले आहेत, त्यांत पुरेशा पुरावा मिळतो. ह्या कायदेकानूतील प्रस्तुत विषयाशी संबद्ध असलेली २१५ पासून २२७ पावेतो कलमें [हेन्रि स्मिथ विल्यम्स संपादित हिस्टोरिअन्स हिस्ट्री ऑफ दि वर्ल्ड, १९०४, पु. १ पृ. ५१०] पुढें दिली आहेत:

२१५ एखाद्या वैद्याने जर कोणाच्या अखमेवर ब्रॉन्क्ष घातूच्या नस्तरानें शस्त्रक्रिया करून त्यास बरे केलें, किंवा ब्रॉन्क्ष घातूच्या नस्तरानें बंड खोदून कोणाचा डोळा बरा केला; तर त्याला रूपाचे १० शेकेल द्यावे.

२१६ जर तो (बरा केलेला इसम) स्वतंत्र झालेला माणूस असला तर त्याला रूपाचे ५ शेकेल द्यावे.

२१७ जर तो कोणाचा गुलाम असला तर गुलामाच्या धन्याने वैद्यास रुप्याचे २ शेकेल द्यावे.

२१८ जर एखाद्या वैद्याने जन्मतःच स्वतंत्र असलेल्या माणसाच्या मोठ्या जखमेवर ब्रॉन्झच्या नस्तराने शस्त्रप्रयोग केला व त्यांत तो माणूस मेला, किंवा ब्रॉन्झच्या नस्तराने बॅड खोलीत असताना त्याचा डोळा फोडला तर त्याचे (वैद्याचे) हात कापण्यांत येतील.

२१९ जर एखादा वैद्य स्वतंत्र झालेल्या माणसाच्या गुलामाच्या मोठ्या जखमेवर ब्रॉन्झच्या नस्तराने शस्त्रप्रयोग करीत असता तो गुलाम मेला तर वैद्याने त्याच्या मालकास दुसरा गुलाम घेऊन दिला पाहिजे.

२२० जर तो ब्रॉन्झच्या नस्तराने त्याचे बॅड फोडीत असता त्याचा डोळा फुटला तर त्याला गुलामाची अर्धी किंमत द्यावी लागेल.

२२१ जर वैद्याने एखाद्याचा तुटलेला हात, किंवा पाय दुसस्त केला किंवा त्याचा रोग घालविला तर रोग्याने वैद्यास रुप्याचे ५ शेकेल द्यावे.

२२२ जर तो (रोगमुक्त माणूस) स्वतंत्र झालेला मनुष्य असला तर त्याने रुप्याचे ३ शेकेल द्यावे.

२२३ जर तो कोणाचा गुलाम असला तर गुलामाच्या मालकाने वैद्यास रुप्याचे २ शेकेल द्यावे.

२२४ जर एखाद्या पशुवैद्याने पैलाची किंवा गाढवाची एखादी मोठी जखम बरी केली तर त्या पैलाच्या किंवा गाढवाच्या मालकाने वैद्यास एक षष्ठांश शेकेल द्यावा.

२२५ जर एखादा पशुवैद्य पैलाची किंवा गाढवाची एखादी मोठी जखम बरी करीत असता तो पैल किंवा गाढव मरण पावला, तर त्या पैलाची किंवा गाढवाची सत्रुर्धोश किंमत वैद्याने त्याच्या मालकास दिली पाहिजे.

२२६ जर एखाद्या शस्त्रक्रिया करणाऱ्या न्हाव्याने मालकाच्या परवानगीशिवाय त्याच्या गुलामास पक्षा डग दिला तर त्या न्हाव्याचे हात कापण्यांत येतील.

२२७ जर एखाद्याने शस्त्रक्रिया करणाऱ्या न्हाव्यास फसवून त्याच्याकडून एखाद्या गुलामास पक्षा डग देवविला तर त्या माणसास ठार मारून त्याच्याच घरांत पुरण्यांत येईल. न्हाव्याने, मी जाणून चुजून डग दिला नाही अशी शपथ घेतली की तो दोषमुक्त होईल.

ह्या नियमांवरून बाविलोनी लोकांत इतक्या प्राचीन काळी देखील शस्त्रक्रिया प्रचलित होती असें व्यक्त होतें.

ग्रीक वैद्यक.

हिपोक्रेटेझच्या पूर्वीचे ग्रीक वैद्यक.—हिपोक्रेटेझच्या पूर्वीच्या काळांतील ग्रीक लोकांतले वैद्यक म्हणजे धर्ममोळेपणा, भूतपिशाचविद्या व गूढविद्या यांचे एक विभिन्न कळबोळे होते. वैद्यकविद्येची म्हणून एक स्वतंत्र देवता होती, व तिची देवालये ठिकठिकाणी असत. या देवतेचे नांव एस्कुलापिअस. या देवतेच्या देवळांत रोगी लोक स्वतः जात

असत किंवा त्यांना इतर लोक तेथे नेऊन ठेवीत. तेथे हे रोगी रोगमुक्ता व्हावी म्हणून देवतेची मनोभावे करून आराधना करीत आणि नंतर स्वप्नांमध्ये त्या देवतेचे दृष्टांत होतील त्याप्रमाणे आपआपला रोग बरा करण्यासाठी उपाय योजीत असत. अशा रीतीने रोग बरा झाला, म्हणजे रोगी तेथेच देवाळ्यांत एका पत्र्यावर आपल्याला रोग कसल्या प्रकारचा होता व तो कोणत्या उपायांने बरा झाला तें लिहून ठेवून व देवतेला कांहीं विशिष्ट वस्तू अर्पण करून परत घरी जात असे. या अर्पण करावयाच्या वस्तू म्हणजे बहुधा रोगप्रस्त हस्तपादादि अवयवांच्या सोन्यारुप्याच्या प्रतिमा असत.

असल्या दैवी उपायांवर लोकांचा विश्वास होता हें खरे असलें, तरी त्या काळातहि औषधें व मलम प्रचारांत होती; व जखमांना मलमपट्टी करण्याच्या कामातहि ग्रीक वैद्याने वरेंच कौशल्य संपादन केलें होतें. परंतु असल्या व्यावहारिक उपायावरच सर्वस्वी भिस्त न ठेवता प्राचीन मिसरदेशीय वैद्यांप्रमाणेंच ग्रीक वैद्यहि रोगप्रस्त झालेल्या अवयवास औषधोपचार करीत असता त्यावरोंवर देवादिकांच्या प्रार्थना किंवा जादूमंत्र वगैरे कांहीं तरी म्हणत असत.

ग्रीकांमधील पहिला पौराणिक शारीरशास्त्रज्ञ.—या प्राचीन ग्रीक लोकांना शारीरशास्त्राचेहि कांहीं ज्ञान होतें. जखमा व मोडलेली हाडे यांच्याशी नेहमी संबंध येत गेल्यामुळे शरीरांतील निरनिराळ्या भागाविषयी व त्यांची रचना व कार्य यांविषयी सामान्य माहिती त्यांना झालेली होती. तथापि ग्रीक लोकांतील अगदी पहिला शारीरशास्त्रज्ञ ऑल्किमिडॉन हा होता असें मानतात. त्यानें मनुष्येतर प्राण्यांवर बरेच शस्त्रप्रयोग करून एतद्विषयक माहिती मिळविली होती, आणि तेजोबह मज्जातंतूचा, युस्टेकिअन कॅनॉलचा (म्हणजे कानापासून निघून घसांत जाऊन उतरणाऱ्या एका लहान नळीचा) व इतर कित्येक तावत्काल अज्ञात असलेल्या शरीरांतील भागांचा शोध लावला होता असें म्हणतात. शिवाय त्यानें कांहीं कांहीं नैसर्गिक व्यापारांसंबंधीहि बऱ्याच चमत्कारिक उपपत्त्या प्रतिपादिल्या होत्या; उदाहरणार्थ, तो म्हणे की, “प्राणिमात्राच्या कानाच्या मागे एक पोकळ हाड असतें व त्यामुळे त्यास ऐकूं येतें; कारण, पोकळ पदार्थ हे नादजनक असतात.” तो बुद्धिप्रामाण्यवादी होता व मंदू हें मनाचें इंद्रिय आहे असें त्याचें मत होतें. तथापि एवढे मात्र येथें स्पष्ट केलें पाहिजे की, वैद्यकाच्या क्षेत्रांतील त्याच्या कामगिरीची माहिती देणारी उपलब्ध असलेली साधनें अविश्वसनीय आहेत.

डेमोसीडीझ.—ज्याच्याविषयी आपणांला विश्वसनीय माहिती मिळू शकते असा ग्रीक लोकांतला अगदी पहिला वैद्य म्हणजे इसवी सनाच्या महाव्या शतकांत होऊन गेलेला डेमोसीडीझ हा होय. हिरोडोटसच्या ग्रंथावरून आपणांस असें

कळून येतें कीं, हा मूळ कोटोनचा राहणारा असून तेथून तो पुढें इजायना येथें गेला. तेथें त्याचें चातुर्य पाहून त्याची नगरवैद्याच्या जागी नैमणूक करण्यांत आली. पुढें त्याला जास्त पगार देऊं करून इजायना येथून अथेन्स शहरां वोलवून नेण्यांत आले. तेथें तो कांहीं वर्षांनी ग्रीस-मधील अनेक शहरांवर देखरेख करणारा असा वैद्यकी खात्यांतला मुख्य अधिकारी बनला. शेवटी अनियंत्रित सत्ताधारी पोलिक्रोटीझ यानें सॅमॉस येथें त्याला वोलवून नेले. हा पोलिक्रोटीझ ख्रि. पू. ५२६ पासून ५२२ पर्यंत सॅमॉस येथें राज्य करीत होता. पुढें इराणी लोकांनी पोलिक्रोटीझला ठार करून डेमोसीडीझला कैद करून नेले. अशा रीतीनें तो गुलाम होऊन पडला असतांही त्याच्या वैद्यकीच्या ज्ञानासंबंधी कीर्ति लवकरच इराणच्या राजाच्या कार्नी जाऊन पोचली, व खुद्द दरायस राजास औपधोपचार करण्याकरितां त्याला पाचारण करण्यांत आले. दरायस याचा घोट्याचा भाग मुरगळून त्यास दुखापत झाली असून ती इन्फ्लिग्रन शस्त्रवैद्यांच्या हातून बरी होत नव्हती. डेमोसीडीझनें ती बरी केली इतकेंच नव्हे, तर इराणी राजानें नालायक इन्फ्लिग्रन वैद्यांनां ठार मारण्याचा हुकूम सोडला असतां त्यानें राजाला विनंति करून आपल्या प्रतिस्पर्ध्यांचे प्राणहि वांचविले.

इराणच्या राणीला बऱ्याच दिवसांपासून एक क्षत पडून इना झालेली होती. ही व्याधीहि डेमोसीडीझनें आपल्या चातुर्यानें बरी केली. त्यामुळे राजा त्यावर इतका खूप झाला की, स्वातंत्र्यदानाशिवाय दुसरी वाटेर तो देणगी मागण्यास त्यानें डेमोसीडीझला सांगितले. तथापि मोठ्या किमतीच्या कोणत्याहि देणगीनें डेमोसीडीझनें समाधान होण्यासारखें नव्हतें. त्यानें हरप्रयत्नांनी स्वतःची गुलामगिरीतून सुटका करून घेण्याचा निश्चय केला; व तदनुसार कांहीं इराणी गुप्त हेरांनां मी माझ्याबरोबर माझ्या देशांत नेतो, व स्वतःचें वजन खर्चून तेथील कित्येक पुढारी लोकांस आपल्या पक्षास बळवितों, असें त्यानें राजाजवळ कवळ केले. डेमोसीडीझनें ही कामगिरी करण्याचें पतकरले, तेव्हां दरायसनें त्यास वंधमुक्त केले इतकेंच नाहीं, तर त्यास वरेंच द्रव्य बक्षीस देऊन त्याची चांगली संभावना केली. हे सर्व द्रव्य घेऊन डेमोसीडीझ कामगिरी पार पाडण्याचा वहाणा करून राजाच्या परवानगीनें ग्रीस देशांत जावयास निघाला. पण स्वदेशांतील कोटोन शहरास पोहोचतांच त्यानें आपले सोंग टाकून दिले. पतकरलेली कामगिरी पार पाडण्याचा आपला विचार नाहीं असें त्यानें स्पष्ट जाहीर केले व अशा रीतीनें देशद्रोहीपणाचें पातक घडूं न देतांच त्यानें आपले स्वातंत्र्य प्राप्त करून घेतले.

डेमोसीडीझच्या वेळची वैद्यकांतील प्रगति.—

वर दिलेल्या डेमोसीडीझच्या हकीकतीवरून तत्कालीन वैद्यकीच्या धंद्याबद्दल फारशी कल्पना येत नाहीं, तरी एवढें

मात्र दिसून येतें कीं, ख्रि. पू. पांचव्या सहाव्या शतकाद-
तक्या प्राचीन काळांत सुद्धां निरनिराळ्या शहरांतून रोग्यांनां औपधोपचार करण्याकरितां सरकारी पगारानें वैद्य नेमलेले असत. त्या काळांत सुद्धां वैद्यक शास्त्रांत निरनिराळे पंथ उत्पन्न झाले होते व कित्येक पंथांतले विद्वान आपआपली शिष्यशाखा पडवून तयार करीत असत. तथापि विशिष्ट रोग बरे करणाऱ्या निष्णात तज्ज्ञांबरोबर डॉगी व ज्ञानशून्य वैद्यवैद्ही समाजांत वांवरत होते. सर्व प्रकारच्या व्याधी केवळ मलमादि बाह्योपचारांनी बरे करणारे कित्येक वैद्य होते; कित्येक नुसत्या स्नान-विधानांनी रोग बरे करणारे होते व इतर पुष्कळ निरनिराळ्या प्रकारच्या वनस्पतींच्या व औषधांच्या साहाय्यानें रोग बरे करणारे होते. केवळ मंत्रतंत्रांनी रोग बरे करण्याचें डॉंग करणारे जादूटोणेवाले लोक नव्हते असें नाहीं; पण लांबरोबरच हाडे बसविणारे, नेत्ररोग बरे करणारे व दंतरोग दूर करणारे असे विशिष्ट कसब असलेले लोकहि असत हे विसरतां कामा नये.

कित्येक श्रीमंत वैद्यांची खाजगी रुग्णालये असत. त्यांत ते रोग्यांवर शस्त्रक्रिया करून त्यांनां औपधोपचार करीत. तथापि तीं अलीकडील रुग्णालयाच्या स्वरूपाचीं नव्हतीं. तीं कांहीं अंशीं अर्वाचीन औपधालयांसारखीं होती असें म्हणतां येईल. कारण, त्यांत रोग्यांनां औपधोपचारापुरतेंच ठेवात असत. पण रोग बरा होईपर्यंत बरेच दिवस कायमचें ठेवण्याची सोय नसे. निरनिराळ्या वर्गांचे लोक गरिबांच्या सोयीकरितां देणग्या देऊन असलीं औपधालये फुकट चालू ठेवात असत.

बुद्धिप्रामाण्यवादी ग्रीक वैद्य—हिपॉक्राटेझ.—
तथापि सर्वतोपरी बुद्धीला पटतील अशाच प्रकारचे औपधोपचार करण्याची पद्धति अद्याप सुरू झाली नव्हती. ती पुढें 'वैद्यकशास्त्राचा जनक' हिपॉक्राटेझ यानें प्रचारांत आणली. ज्या काळांत फिडिअस लिशिअस, हिरोडोटस, सॉफोक्लीझ आणि पेरिक्लीझ यांच्यासारखे थोर थोर पुरुष होऊन गेले, त्याच काळांत परंपरागत चालत आलेल्या औपधोपचारां संबंधांच्या धर्ममोळेपणाच्या समजुती झुगारून देऊन तर्कासुभवंशुद्ध अशा वैद्यकशास्त्राचा पाया घालणारा विद्वान् जन्मास यावा हे उचितच आहे. रोग बरे करण्याकरितां दैवी उपाय-योग्याचें त्यानें साफ बंद केले, या एकाच गोष्टीवरून त्याच्या असांमान्य बुद्धिमत्तेची साक्ष पटण्यासारखी आहे. शिवाय त्यानें रोगांचें सविस्तर निरीक्षण करून यथातथ्य चिकित्सा करण्याची पद्धत पाडून तिचें महत्त्व प्रस्थापित केले, हीहि त्याची मोठीच कामगिरी आहे.

हिपॉक्राटेझ हा क्रॉस येथें ख्रि. पू. ४६० मध्ये जन्मला पण त्याचें वृद्धतेक पुढील आयुष्य थेंसलीमधील लारिसा शहरां गेले. त्याला त्याच्या बापांनें वैद्यकीचें शिक्षण दिलें, व त्यानें पुढें फिरत्या वैद्यांचा धंदा पतकरून बरीच वर्षे दूर-

दूरच्या प्रवासांत घालविली. येणेप्रमाणे अनेक निरनिराळ्या देशांत व निरनिराळ्या प्रकारच्या लोकांत प्रवास केल्यामुळे जन्मतःच तीव्र असलेली त्याची अवलोकनशक्ति अधिकच तीव्र बनली. त्याला वैद्यकींतील तात्त्विक व व्यावहारिक या दोन्ही प्रकारचे उत्तम ज्ञान असून शिवाय थोडक्यांत व सुबोध लिहिण्याची कलाहि त्याच्या अंगां होती. एके ठिकाणी तो म्हणतो: “ मनुष्याचे आयुष्य थोडे, संधि क्षणिक, गुण-दोषविवेचन कठिण, व औषधोपचार सोपा असतो; पण नीट विचारपूर्वक केलेला औषधोपचारच विहित व हित-परिणामी आहे.”

हिप्पोक्रेटेझचे शारीरज्ञान.—त्याचे शारीरशास्त्रा-संबंधाचे ज्ञान अर्थातच फार मर्यादित होते; व जे होते ते बहुतेक त्याने पूर्वी होऊन गेलेल्या वैद्यांच्या ग्रंथांवरूनच मिळविलेले होते. अशा ग्रंथकारांचा त्याने यथायोग्य नाम-निर्देश केलेला आहे. प्रत्यक्ष मनुष्यप्राण्यावर शस्त्रक्रिया करून पाहण्याची त्याला मनाई असल्यामुळे मनुष्येतर हलक्या प्राण्यांची चौरफाड करून त्याला आपले प्रयोग व संशोधन-विषयक कार्य चालविणे भाग पडले होते. शरीरांतल एकंदर हाडे व त्यांची रचना याविषयीचे त्याचे अनुमान बरेच विनचूक होते. परंतु ज्याला तो मृदुतर धातू म्हणून समजत असे, ते रक्तवाहिन्या, स्नायू व स्नायुपुच्छ या सर्वांचे एक विचित्र कडवोळेच होते. मज्जातंतू म्हणून त्याने निराळा उल्लेख केलेला आहे. पण ज्याला तो मज्जातंतू म्हणतो ते वास्तविक संधिवंध व स्नायुपुच्छच आहेत. शरीराच्या पोकळीत कोणती मुख्यमुख्य इंद्रिये आहेत यासंबंधी त्याची माहिती बऱ्या प्रकारची होती; उदाहरणार्थ, हृदयांत एकंदर चार पोकळी असतात हे त्यास ठाऊक होते. त्यापैकी दोहोंमध्ये हवा असते असे तो मानीत असे.

भौतिक व आधिभौतिक गोष्टींची फारकत.—परंतु त्याने घडवून आणलेली अत्यंत क्रांतिकारक अशी सुधारणा म्हणजे भौतिक व आधिभौतिक गोष्टींची फारकत ही होय. त्याने ही गोष्ट लोकांच्या स्पष्टपणे निदर्शनास आणून दिली की, प्राणिमात्रास होणारे सर्व प्रकारचे रोग केवळ भौतिक कारणांनीच होत असतात, व ते भौतिक उपाय केल्याने बरे होऊ शकतात. ही अत्यंत महत्त्वाची गोष्ट एकदां मनुष्याला पडली, कीं त्यापासून फार महत्त्वाचे व व्यापक परिणाम घडून येतात. उपर्युक्त सिद्धान्त प्रस्थापित होताच रोगांच्या कारणांची व उपायांची भौतिक दृष्ट्या बऱ्या अनेक बुद्धिमान व विद्वान् लोक अत्यंत सूक्ष्मपणाने करू लागले. या संशोधनाच्या कार्यास मदत व्हावी म्हणून हिप्पोक्रेटेझने प्रत्येक रोगाच्या विकारासंबंधाची सविस्तर माहिती लिहून ठेवण्याचा प्रघात पाडला; व हाच प्रघात आज सर्व जगभर रुढ होऊन बसला आहे. तथापि दुर्दैवाची गोष्ट ही की हिप्पोक्रेटेझने घालून दिलेला प्रघात त्याच्या मरणोत्तर लवकरच भेद पडला; व तेव्हापासून पुढे दोन हजार वर्षेपर्यंत, अगदी भा. पं. ५०

अलीकडच्या काळापावेतो त्याचे पुन्हा पुनर्जावन झाले नाही.

रोग भौतिक कारणांमुळे उत्पन्न होतात व भौतिक उपायांनी ते बरे होतात, या हिप्पोक्रेटेझच्या सिद्धान्ताइतकीच त्याची दुसरी महत्त्वाची कामगिरी म्हणजे रोगनिदानासंबंधी होय. रोगभविष्य या अर्थाने रोगनिदान हिप्पोक्रेटेझच्या पूर्वी लोकांत प्रचलित होते. परंतु रोगनिदान याचा हिप्पोक्रेटेझचा व आधुनिक वैद्यकशास्त्रांतला अर्थ अगदी निराळा आहे. रोगाच्या उत्पत्तिवादीशी संवद्ध असलेल्या गोष्टींचे काळजीपूर्वक निरीक्षण करून रोगाविषयी भविष्य करणे यालाच आज आपण रोगनिदान समजतो, व हेच हिप्पोक्रेटेझच्या मतेंहि रोगनिदान होते. केवळ भोळ्याभाविक कल्पनावरून भविष्य वर्तविणे हे रोगनिदान नव्हे.

ग्रीक चतुर्दोषात्मक चिकित्सापद्धति.—हिप्पोक्रेटेझचे वैद्यकशास्त्रासंबंधाचे ज्ञान भौतिक कार्यकारणमीमांसेवर उभारलेले होते; तरी परंपरागत रुढ समजुती व सिद्धान्त यांनाहि तो महत्त्व देत असेच. रोगांची चतुर्दोषात्मक चिकित्सापद्धति त्या वेळी सर्वमान्य होती; व तिच्यावर लोकांचा इतका दृढविश्वास होता की, पुढील अनेक शतकांतसुद्धा वैद्यकशास्त्रावर तिचा पुष्कळ परिणाम झालेला दिसतो. ह्या सुप्रसिद्ध पद्धतीतले मूळ तत्त्व असे होते की, मनुष्याच्या शरीरांत रक्त, कफ, पीत पित्त व कृष्ण पित्त असे चार मूळ धातू असतात. ते सर्व सम प्रमाणांत असले म्हणजे मनुष्याची प्रकृति पूर्ण निरोगी राहते; परंतु त्यांच्या प्रमाणांत कांहीं कमीजास्तीपणा झाला की लगेच मनुष्याला कोणताना कोणता तरी रोग उत्पन्न होतो. म्हणून रोगावर औषध देताना वैद्याने ही गोष्ट नेहमी लक्षांत ठेवावी, आणि ओ दोष वाढला असेल तो दूर करून चारही धातू मूळ प्रमाणांत आणावेत. प्राचीन वैद्यकशास्त्रासंबंधाच्या निरनिराळ्या पंथांत मतभेद होता तो या मूलधातुविषयक सिद्धान्ताविषयी नसून चतुर्दोषात्मक रोगावर औषधोपचार कोणते व कसे करावयाचे याबद्दलच सर्व वाद असे.

हिप्पोक्रेटेझचे शस्त्रक्रियाज्ञान.—हिप्पोक्रेटेझच्या शस्त्रक्रियापद्धतीवरून असे दिसते की, शरीरांतली निरनिराळ्या अवयवांच्या रचनेसंबंधाने त्याला त्या अवयवांच्या व्यापारांपेक्षा अधिक चांगली माहिती होती. त्याने शस्त्रक्रियांच्या पद्धतीसंबंधाने जी माहिती लिहून ठेविली आहे तिजवरून, कित्येक शस्त्रक्रिया आजहि त्याच्या पद्धतीत फारच थोडो फेरफार करून करण्यांत येतात असे स्पष्ट दिसून येते. त्याच्या शस्त्रक्रियांपैकी बऱ्याच पद्धती आधुनिक काळापर्यंत अज्ञात स्थितीत पडलेल्या होत्या. विशेषतः सरीच्या हाडांचे बाहेरचे टोक निखळले असता त्यावर करावयाचा उपचार अगदी अलीकडे अठराव्या शतकापर्यंत पुन्हा प्रचारांत आला नव्हता.

आधुनिक काळांतील वैद्यप्रमाणे हिप्पोक्रेटेझचे कांहीं रोगीहि त्याच्याशी कृतमपणाचे वर्तन ठेवीत होते असे दिसते.

तो म्हणतो: “एखादा वैद्य तापाचा किंवा कांही जखम झालेला रोगी तपासतो व त्याला औषध सांगतो. नंतर दुसऱ्या दिवशी जर दुखणें अधिक वाढलें तर लगेच तो वैद्याला दोप्र देऊं लागतो; पण उलट पक्षी रोग बरा होत गेला तर तो निसर्गाचाच प्रभाव आहे असें तो मानतो—वैद्याला त्यासंबंधानें कांही एक श्रेय देत नाही.” या हिपोक्रेटेसच्या लिहिण्यांतला भावार्थ पुढील काळांतहि अनेक गद्यपद्यात्मक लेखांत प्रत्येक देशांतल्या व काळांतल्या विद्वानांनीं व्यक्त केलेला आहे. पण या “वैद्यकशास्त्राच्या जनकानें” आपल्या व्यवसायबंधूनां असें स्पष्ट बजावून सांगितलें आहे कीं, त्यांनीं रोग्यांच्या ह्या कृतघ्नपणाचा आपल्या कर्तव्यबुद्धीवर याक्वचितहि अनिष्ट परिणाम होऊं देऊं नये.

रोमन वैद्यक

रोमन साम्राज्याच्या काळांतील वैद्यकाची स्थिति.—वैद्यकशास्त्राच्या क्षेत्रांत नवीन असें शास्त्रीय संशोधन रोमन लोकांच्या हातून फारसें झालेलें नव्हतें असें दिसतें. परंतु एवढें मात्र खरें कीं, या ज्ञानक्षेत्रांत नवे नवे शोध लावणाऱ्या मूळ ग्रीक विद्वानांनीं आपल्या शोधांचा प्रत्यक्ष व्यवहारांत जितका उपयोग करून घेतला होता, त्याच्यापेक्षा पुष्कळ अधिक उपयोग स्वभावतःच व्यवहारचतुर असलेल्या रोमन लोकांनीं ग्रीक लोकांच्या शोधांचा करून घेतला. रोम शहरांतले आरंभीआरंभीचे बहुतेक धंदेदारक वैद्य मूळ ग्रीस देशांतले असून रोमन लोकांनीं ग्रीक लोकांचा पाडाव केल्यावर ते रोमन साम्राज्याच्या राजधानींत येऊन राहिले. हे सर्व ग्रीक विद्वान् रोम शहरांत केवळ गुलामाः प्रमाणें लेखिले जात. कारण शारीरिक किंवा मानसिक श्रम करून पोट भरणारे अे कोणी असत, त्यांनां रोमन लोक आपल्यापेक्षां कमी योग्यतेचे मानीत असत. रोम शहरांत दासदासी वाळगणाऱ्या धनाढ्य लोकांचा भरणा मोठा होता; व हे श्रीमंत लोक उपर्युक्त वैद्यांस गुलाम म्हणून विकत घेऊन त्यांच्याकडून आपल्या घरांतील आजारी माणसाचें औषधपाणी व शुभ्रपा फुकट करून घेत असत.

ख्रिस्ती शकाच्या सुरुवातीच्या सुमारास वैद्यकीचा धंदा निकटवस्थेस पोहोचला होता. रोमन पदवीचा वैद्यकशास्त्र हिपोक्रेटेस याच्या समकालीन रपणानें किंवा कायदेशीर रीतीनें लोकांपेवजां दुसऱ्याच एका वर्गास समाजांत दिसू लागला. कांढ्या ज्ञानां कित्येक रोग मदत घेण्या वर्गाच्या रोग

हिंबत असत. या वैद् लोकांत नेत्रवैद्यांचा मरणा विशेष असे; व त्यांतील कांही शस्त्रप्रयोग करून डोळे बरे करीत, तर कांही औषधोपचार करून बरे करीत. शस्त्रवैद्य असत ते नेत्राच्या अंतल्या भागांत वाढणाऱ्या पापण्या डागीत, किंवा नेत्रासमोवतीं वेड वाढलें असल्यास त्यावर शस्त्रक्रिया करीत. औषधिवैद्य असत ते नेत्र बरे करण्यास वनौषधी व मलमं यांचाच केवळ उपयोग करीत असत.

डोळ्याला लावण्याच्या मलमावर मलम तयार करणारा वैद् आपल्या नांवाचा शिक्षा मारांत असे, व अंशा तऱ्हेच्या शिक्ष्यांचे दोनशें नमुने आज अस्तित्वांत आहेत. तथापि असल्या प्रकारच्या वैद्देखेरीज खरे विद्वान् व मान्यता पावलेले असे दुसरे नेत्रवैद्यहि होते, व ते डोळे येथें व खुपऱ्या वाढणें वगैरे विकारांवर चांगल्या प्रकारचे उपचार करीत असत. रोमन येथे रोमन वैद्यांची शस्त्रक्रिया करण्याची कित्येक हत्यारे सांपडलीं असून त्यांबरोबरच तत्कालीन नेत्रवैद्य वापरीत असलेलीं कित्येक औषधेहि मिळाली आहेत. या औषधांचें रासायनिक पृथकरण करून पाहतां त्यांत हल्लींच्या काळीं उपयोगांत असलेलीं कांहीं द्रव्ये आढळून आली आहेत.

वैद्यकास मान्यता प्राप्त होते.—अशा वैद्यकनिष्णात विद्वानांना त्यांच्या गुणानुरूप मान देण्याचा उपक्रम जडिअस सीझरनें प्रथम केला. त्यानें आपल्या बेळच्या वैद्यकीचा धंदा करणाऱ्या सर्व वैद्यांनां रोम शहरच्या नागरिकत्वाचा मान व हक्क दिले. ही गोष्ट ख्रि. पू. ५० च्या सुमारास झाली; व तेव्हांपासून रोमन लोकांची वैद्यकीचा धंदा करणाऱ्या पंडितांसंबंधाची वृत्ति हळूहळू सुधारत गेली. पुढें रोमन लोकांतील क्षात्रवृत्ति लयास जाऊं लागून ते जसजसे शारीरिक दृष्ट्या कमकुवत व व्याधिग्रस्त होत गेले, तसतशी त्यांनां वैद्यवर्गाची आवश्यकता अधिकाधिक भासू लागली. रोमन वादशहांनीं दरवारी वैद्य, इतर जनांचे वैद्य, नगरवैद्य व प्रांतिक वैद्य असे वैद्यांचे निरनिराळे वर्ग सरकारी पदव्या देऊन निर्माण केले. इ. स. १२३ या सालीं हेड्रिअन वादशहानें वैद्यवर्गाची समाजसेवा लक्षांत घेऊन त्यांनां कर व लष्करी नोकरी माफ केली.

नगरवैद्य व प्रांतिक वैद्य गरीब अनाथ लोकांना औषधपाणी व शुभ्रपा फुकट करीत असत; व त्याकरितां त्यांनां सरकारी कायद्यानें पगार ठरलेले होते. हे पगार दर सहस्रमाहीस एकदां असे दोन हस्स्यांनीं मिळत असत. वैद्यांचा हि कायद्यानें उच्च ठरविलेला होता. त्यांनां गरीब विथाचें शिक्षण फुकट द्यावें लागत असे. श्रीमंत मोवदला किंवा देणग्या घेण्याची त्यांनां परवापण रोगी भयमुक्त होण्यापूर्वी त्यांनां मोवदस्वीकार करतां येत नसे. अशा वैद्यांनां सवलती दिलेल्या होत्या; व त्यांचा कोणी

अपमान केल्यास त्याला पंधरा हजार रुपयांपर्यंत दंड होत असे.

रक्तस्त्राव टाळण्यासाठी कसण्याचा उपयोग.—रोमन लोकांची व्यवहारचतुरता अँलेस कॉर्नेलिस सेल्सस (ख्रि. पू ५३ पासून इ. स. ७) यांनी वर्णन केलेल्या रोमन वैद्यांच्या रक्तस्त्रावावर उपाय करण्याच्या रीतीत दिसून येते. हिपॉक्राटेस व त्याचे अनुयायी रक्तस्त्राव बंद करण्याकरिता शीत उपचाराचा, दावाचा, रक्तस्तंभकाचा, व कधी कधी प्रत्यक्ष हागाचा उपयोग करीत असत. परंतु फुटलेल्या रक्तवाहिनीची तोंड बंद करण्याकरिता तिच्या भोंवती कसणी बांधणे हा अगदी साधा उपाय त्यांच्या घ्यानांत आला नव्हता. सेल्ससने दुखावलेल्या रक्तवाहिनीला कसणी बांधण्याचा उपाय तर सुचविलेला आहेच, पण शिवाय धमनी खोलण्यापूर्वी तिला दोन कसण्या कोठे व कशा बांधाव्या याबद्दलहि सविस्तर माहिती दिलेली आहे. या दोन कसण्या बांधण्याच्या मार्गाचा अवलंब अर्वाचीन शस्त्रवैद्य आजकाल नेहमी करीत असतात. या दोन कसण्याच्या मध्यमार्गी शस्त्राने धमनी तोंडण्यांत येते; व त्यामुळे धमनीच्या टोंकाकडून होणार रक्तस्त्राव टळतो.

लष्करी दवाखाने.—रणक्षेत्रावर जखमी झालेल्या शिपायांना शस्त्रक्रियेपासून होणारे फायदे रोमन लोकांच्या लक्षांत त्यांच्या भरभराटीच्या काळाच्या बहुतेक सुरुवातीपासूनच आलेले होते. त्यामुळे रोमन सैन्यातील प्रत्येक शिपायाजवळ जखमा बांधावयाच्या पट्ट्या दिलेल्या असत, व अगदी अलीकडील काळांतल्या सैनिकांप्रमाणेच रोमन सैनिकांनाहि त्यांचा उपयोग कसा करावा याचे शिक्षण मिळत असे. रोमन लोक आपल्या सैन्याबरोबर लष्करी दवाखाने व जखमी शिपायांना उचलून नेणारे इसम ठेवीत असत.

“ सैन्यातील दोनशें किंवा चारशें शिपायांच्या प्रत्येक तुकडीबरोबर, लढाई चालू असतां जखमी होऊन पडलेल्या शिपायांना उचलून नेण्याकरिता, आठ किंवा दहा चांगले धटेकटे इसम ठेविलेले असत; या इसमांजवळ पाण्याच्या घाटल्या व जखम बांधावयाच्या पट्ट्या दिलेल्या असत, व संग्राम चालू असतां जखमी झालेल्या शिपायांना दवाखान्यांत उचलून आणल्याबद्दल प्रत्येक शिपायामार्गे त्यांना एक एक सोन्याचे नाणें वक्षीस मिळत असे ” [ई. टी. विदिगटन, मेडिकल हिस्ट्री फ्रॉम दि अँलिप्ट डायम्स, लंडन, १८९४, पृ. ११६].

गेलनपूर्वीचे इतर सुप्रसिद्ध वैद्य.—अलेक्झांड्रियन काळांतल्या आरंभीच्या व ज्यांच्या प्रधाविषयांची माहिती मागे दिली आहे त्या हिपॉक्राटेस व एरासिस्ट्रेटस [पृष्ठ २५६ पहा] नांवाच्या दोन शारीरशास्त्रज्ञ विद्वानांमागून त्या कालविभागांत, साधारण नांवलौकिके मिळविलेले असे दुसरे बरेच शारीरशास्त्रज्ञ होऊन गेले; पण त्यांच्यांत पूर्वी

होऊन गेलेल्या विद्वानांइतक्या उच्च दर्जास चढलेला एकहि नव्हता. तरीहि त्यांतल्या त्यांत सेल्सस व मारीनस हे दोघे विशेष प्रसिद्धास आले. ते नीरो व एफिससचा रुफस या राजांच्या कारकीर्दीत ह्यात होते. त्यांच्या मागून गेलनसारखा महापंडित झाला नसता तर त्या सर्वांची नांवे पुढील पिढ्या निःसंशय काढीत राहिल्या असत्या.

पण गेलनच्या विद्वत्तेची कीर्ति पुढे इतकी वाढली की, तिजमुळे त्याच्या पूर्वीच्या प्राचीन काळांतल इतर सर्व वैद्यकशास्त्रज्ञांना ग्रहण लागले. याला हिपॉक्राटेस हा एकटाच काय तो अपवाद आहे. गेलनचे वैद्यकशास्त्रातील सिद्धान्त आरिस्टॉटलच्या भौतिक शास्त्रविषयक सिद्धान्तांइतके सर्व मध्ययुगावर मानमान्यता पावले.

गेलन-त्याचे शिक्षण.—क्लाडिअस गालीनस जर्फ गेलन हा प्राचीन काळांतला सर्वेष्ट शारीरशास्त्रज्ञ परगामस येथे ग्रीक आईवापांच्या पोटी जन्मास आला. त्याचा बाप नायकॉन हा सुतारकाम करीत असून तो चांगला कुशाग्र बुद्धीचा माणूस होता. पंधरा वर्षांचा होईपर्यंत नायकॉन हा गेलनला घरीच शिक्षण देत होता. यानंतर मात्र नायकॉनने आपल्या मुलास तत्कालीन तत्त्वज्ञानविषयक निरनिराळ्या पद्धतींचे शिक्षण देण्याकरिता लायक शिक्षकांची योजना केली. परंतु त्यापुढे लवकरच नायकॉनला एक स्वप्न पडल्यामुळे भाविकपणाने त्या स्वप्नावर विश्वास ठेवून त्याने गेलनला वैद्यकशास्त्र शिकविण्याचे ठरविले, व याकरिता कित्येक विद्वान् मिषग्वयींची नेमणूकहि केली.

गेलननेहि आपले अध्ययन निरलसपणे अत्यंत परिश्रमपूर्वक केले; व नंतर आशियामायनर व पॅलेस्टाईन या प्रांतांत बराच प्रवास करून त्याने औपधिविज्ञानासंबंधी पुष्कळ नवी माहिती मिळविली. शिवाय अलेक्झांड्रियामध्येहि कांही दिवस राहून त्याने शारीरशास्त्राचा अभ्यास केला. तथापि त्याचा त्याच्या काळी प्रचलित असलेल्या बऱ्याच भोळेपणाच्या समजुतीवर विश्वास असल्याचे दिसते. “ जेट-स्टोन ” नांवाच्या एका ज्वालामुखी खनिज पदार्थाने अपस्मार (फेपरे), गर्भाशयोन्माद व वातरक्त (संधिवात) वगैरे रोग बरे होतात अशी समजूत त्या काळी होती, तिच्यावर विश्वास ठेवून जेट-स्टोन शोधून काढण्याकरिता त्याने पूर्ववयांत आशियातील पश्चिमभागांत पुष्कळ प्रवास केला होता.

त्याचे शास्त्रक्रियानैपुण्य.—अद्याविसाव्या वर्षाच्या सुमारास गेलन आपले वैद्यकीचे शिक्षण पुरे करून परगामस येथे आपल्या घरी परत येऊन राहिला. तेवढ्या पूर्ववयांतहि त्याची शस्त्रवैद्य म्हणून बरीच प्रसिद्ध झाली होती. त्याच्या ग्रामबंधूंचीहि त्याच्या शस्त्रविद्येतील कौशल्याबद्दल इतकी खानी झाली होती की, त्याला लेकरंजनार्थ द्वंद्वयुद्धे खेळणाऱ्या खेळाडूंच्या जखमा बऱ्या करण्याच्या कामावर नेमण्यांत आले. या कामांत गेलनला त्याच्या शारीरशास्त्रातील ज्ञानाचा फार उपयोग झाला.

तो म्हणतो: “एखादा वैद्य तापाचा किंवा कांहीं जखम झालेला रोगी तपासतो व त्याला औषध सांगतो. नंतर दुसऱ्या दिवशी जर दुखणे अधिक वाढलं तर लगेच तो वैद्याला दोष देऊं लागतो; पण उलट पक्षी रोग बरा होत गेला तर तो निसर्गाचाच प्रभाव आहे असें तो मानतो—वैद्याला त्यासंबंधाने कांहीं एक श्रेय देत नाही.” या हिपोक्रेटेसच्या लिहिण्यांतला भावार्थ पुढील काळांतहि अनेक गद्यपद्यात्मक लेखांत प्रत्येक देशांतल्या व काळांतल्या विद्वानांनी व्यक्त केलेला आहे. पण या “वैद्यकशास्त्राच्या जनकाने” आपल्या व्यवसायबंधूंना असें स्पष्ट वजावून सांगितलें आहे की, त्यांनी रोग्यांच्या ह्या कृतघ्नपणाचा आपल्या कर्तव्यबुद्धीवर याकिंचितहि अनिष्ट परिणाम होऊं देऊं नये.

रोमन वैद्यक

रोमन साम्राज्याच्या काळांतील वैद्यकाची स्थिति.—वैद्यकशास्त्राच्या क्षेत्रांत नवीन असें शास्त्रीय संशोधन रोमन लोकांच्या हातून फारसें झालेलें नव्हतें असें दिसतें. परंतु एवढें मात्र खरें की, या ज्ञानक्षेत्रांत नवे नवे शोध लावणाऱ्या मूळ ग्रीक विद्वानांनी आपल्या शोधांचा प्रत्यक्ष व्यवहारांत जितका उपयोग करून घेतला होता, त्याच्यापेक्षां पुष्कळ अधिक उपयोग स्वभावतःच व्यवहारचतुर असलेल्या रोमन लोकांनी ग्रीक लोकांच्या शोधांचा करून घेतला. रोम शहरांतले आरंभीआरंभीचे बहुतेक धंदेवाईक वैद्य मूळ ग्रीस देशांतले असून रोमन लोकांनी ग्रीक लोकांचा पाडाव केल्यावर ते रोमन साम्राज्याच्या राजधानीत येऊन राहिले. हे सर्व ग्रीक विद्वान् रोम शहरांत केवळ गुलामा-प्रमाणें लेखिले जात. कारण शारीरिक किंवा मानसिक श्रम करून पोट भरणारे जे कोणी असत, त्यांना रोमन लोक आपल्या-पेक्षां कमी योग्यतेचे मानीत असत. रोम शहरांत दासदासी वाळगणाऱ्या घनाढ्य लोकांचा भरणा मोठा होता; व हे श्रीमंत लोक उपर्युक्त वैद्यांस गुलाम म्हणून; विकत घेऊन त्यांच्याकडून आपल्या घरांतील आजारी माणसांचे औषधपाणी व शुश्रूषा फुकट करून घेत असत.

ख्रिस्ती शकाच्या सुरुवातीच्या सुमारास वैद्यकीचा धंदा निवृत्तप्रायस्थेस पोहोचला होता; आणि थोर पदवीचा वैद्यकशास्त्रज्ञ हिपोक्रेटेस याच्या पद्धतिप्रमाणें समजूतदारपणानें किंवा कायदेशीर रीतीनें वैद्यकीचा धंदा चालविणाऱ्या लोकांपेक्षां दुसऱ्याच एका विशिष्ट प्रकारच्या वैद्यांचा वर्ग समाजांत दिसू लागला होता. या वर्गातील बहुतेक माणसें वैद्यकाच्या ज्ञानाचा गंध नसलेले असे डोंगी वैदू लोक होते; कारण कित्येक रोग बरे करण्याकरितां ते आधिमौक्तिक उपायांची मदत घेण्याचा वहाणा करीत असत. अशा वैदूंचा वरिष्ठ वर्गाच्या रोमन लोकांस तिटकारा असे, व त्या काळच्या औपरोधिक लेख लिहिणारांनी ह्या वैदूंबरोबर वरेच कोरडे ओढलेले आहेत. रोमन काळांतील हे वैदू लोकहि आजकालच्या हिंदुस्थानांतील वैदूंप्रमाणेंच गांवोगांव प्रवास करीत

हिंडत असत. या वैदू लोकांत नेत्रवैद्यांचा भरणा विशेष असे; व त्यांतील कांहीं शस्त्रप्रयोग करून डोळे बरे करीत, तर कांहीं औषधोपचार करून बरे करीत. शस्त्रवैद्य असत ते नेत्राच्या आंतल्या भागांत वाढणाऱ्या पापण्या डागीत, किंवा नेत्रासमोवती वेंड वाढलें असल्यास त्यावर शस्त्रक्रिया करीत. औषधिवैद्य असत ते नेत्र बरे करण्यास वनौषधी व मलमेल यांचाच केवळ उपयोग करीत असत.

डोळ्याला लावण्याच्या मलमांवर मलम तयार करणारा वैदू आपल्या नांवाचा शिक्षा मारीत असे, व अशा तऱ्हेच्या शिकण्याचे दोनशें नमुने आज अस्तित्वांत आहेत. तथापि असल्या प्रकारच्या वैदूखेरीज खरे विद्वान् व मान्यता पावलेले असे दुसरे नेत्रवैद्यहि होते, व ते डोळे घेणें व खुप्या वाढणें वगैरे विकारांवर चांगल्या प्रकारचे उपचार करीत असत. रीमस येथें रोमन वैद्यांची शस्त्रक्रिया करण्याची कित्येक हत्यारे सांपडलीं असून त्यांबरोबरच तत्कालीन नेत्रवैद्य वापरीत असलेली कित्येक औषधेहि मिळाली आहेत. या औषधांचे रासायनिक पृथक्करण करून पाहतां त्यांत हल्लींच्या काळी उपयोगांत असलेली कांहीं द्रव्ये आढळून आली आहेत.

वैद्यकास मान्यता प्राप्त होते.—अशा वैद्यकनिष्णात विद्वानांना त्यांच्या गुणानुरूप मान देण्याचा उपक्रम जल्लिखित सीझरनें प्रथम केला. त्यानें आपल्या बेळ्या वैद्यकीचा धंदा करणाऱ्या सर्व वैद्यांना रोम शहराच्या नागरिकत्वाचा मान व हक्क दिले. ही गोष्ट ख्रि. पू. ५० च्या सुमारास झाली; व तेव्हांपासून रोमन लोकांची वैद्यकीचा धंदा करणाऱ्या पंडितांसंबंधाची वृत्ति हळूहळू सुधारत गेली. पुढें रोमन लोकांतील क्षात्रवृत्ति लयास जाऊं लागून ते जसजसे शारीरिक दृष्ट्या कमकुवत व व्याधिप्रस्त होत गेले, तसतशीं त्यांना वैद्यवर्गाची आवश्यकता अधिकाधिक भासू लागली. रोमन घादशहानीं दरवारी वैद्य, इतरजनांचे वैद्य, नगरवैद्य व प्रांतिक वैद्य असे वैद्यांचे निरनिराळे वर्ग सरकारी पदव्या देऊन निर्माण केले. इ. स. १३३ या साली हेड्रिअन वादशहानें वैद्यवर्गाची समाजसेवा लक्षांत घेऊन त्यांना कर व लष्करी नोकरी माफ केली.

नगरवैद्य व प्रांतिक वैद्य गरीब अनाथ लोकांना औषधपाणी व शुश्रूषा फुकट करीत असत; व त्याकरितां त्यांनां सरकारी कायद्यानें पगार ठरलेले होते. हे पगार दर सहामाहीस एकदां असे दोन हप्त्यांनीं मिळत असत. वैद्यांचा दर्जोहि कायद्यानें उच्च ठरविलेला होता. त्यांनां गरीब विधार्थ्यांस वैद्यकीचे शिक्षण फुकट द्यावें लागत असे. श्रीमंत रोग्यांपासून मोबदला किंवा देणग्या घेण्याची त्यांनां परवानगी असे; पण रोगी भयंमुक्त होण्यापूर्वी त्यांनां मोबदल्याचा किंवा देणगीचा स्वीकार करतां येत नसे. अशा वैद्यांनां विशेष कायदे करून सवलती दिलेल्या होत्या; व त्यांचा कोणी

अपमान केल्यास त्याला पंधरा हजार रुपयांपर्यंत दंड होत असे.

रक्तस्राव टाळण्यासाठी कसण्यांचा उपयोग.—रोमन लोकांची व्यवहारचतुरता अँलेस कॉर्नेलिस सेल्सस (ख्रि. पू ५२ पासून इ. स. ७) याने वर्णन केलेल्या रोमन वैद्यांच्या रक्तस्रावावर उपाय करण्याच्या रीतीत दिसून येते. हिपॉक्राटेस व त्याचे अनुयायी रक्तस्राव बंद करण्याकरितां शीत उपचाराचा, दावाचा, रक्तस्तंभकाचा, व कधी कधी प्रत्यक्ष डागाचा उपयोग करीत असत. परंतु फुटलेल्या रक्तावाहिनींचे तोंड बंद करण्याकरितां तिच्या भोंवतीं कसणी बांधणे हा अगदी साधा उपाय त्यांच्या घ्यानांत आला नव्हता. सेल्ससनें दुखावलेल्या रक्तावाहिनीला कसणी बांधण्याचा उपाय तर सुचविलेला आहेच, पण शिवाय धमनी खोलण्यापूर्वी तिला दोन कसण्या कोठें व कशा बांधाव्या याबद्दलहि सविस्तर माहिती दिलेली आहे. या दोन कसण्या बांधण्याच्या मार्गाचा अवलंब अर्वाचीन शास्त्रवैद्य आजकाल नेहमी करीत असतात. या दोन कसण्यांच्या मध्यभागी शास्त्राने धमनी तोंडण्यांत येते; व त्यामुळे धमनीच्या टोंकाकडून होणार रक्तस्राव टळतो.

लष्करी दवाखाने.—रणक्षेत्रावर जखमी झालेल्या शिपायांना शस्त्रक्रियेपासून होणारे फायदे रोमन लोकांच्या लक्षांत त्यांच्या भरभराटीच्या काळाच्या बहुतेक सुद्धातीपासूनच आलेले होते. त्यामुळे रोमन सैन्यांतील प्रत्येक शिपायाजवळ जखमा बांधावयाच्या पट्ट्या दिलेल्या असत, व अगदी अलीकडील काळांतल्या सैनिकांप्रमाणेच रोमन सैनिकांनाहि त्यांचा उपयोग कसा करावा याचे शिक्षण मिळत असे. रोमन लोक आपल्या सैन्याबरोबर लष्करी दवाखाने व जखमी शिपायांनी उचलून नेणारे इसम ठेवीत असत.

“ सैन्यांतील दोनशें किंवा चारशें शिपायांच्या प्रत्येक तुकडीबरोबर, लढाई चालू असतां जखमी होऊन पडलेल्या शिपायांना उचलून नेण्याकरितां, आठ किंवा दहा चांगले घटेकटे इसम ठेविलेले असत; या इसमांजवळ पाण्याच्या वाटत्या व जखम बांधावयाच्या पट्ट्या दिलेल्या असत, व संग्राम चालू असतां जखमी झालेल्या शिपायांना दवाखान्यांत उचलून आणल्याबद्दल प्रत्येक शिपायामागे त्यांना एक एक सोन्याचे नाणें वक्षीस मिळत असे ” [इ. टी. विंदिग्टन, मेडिकल हिस्ट्री फ्रॉम दि अर्लिएस्ट टाइम्स, लंडन, १८९४, पृ. ११६].

गेलनपूर्वीचे इतर सुप्रसिद्ध वैद्य.—अलेक्झांड्रियन काळांतल्या आरंभीच्या व ज्यांच्या ग्रंथाविषयीची माहिती मागे दिली आहे त्या हिरोफिलस व एरासिस्ट्रेटस [पृष्ठ २५६ पहा] नांवाच्या दोन शारीरशास्त्रज्ञ विद्वानांमागून त्या कालविभागांत, साधारण नांवलौकिक मिळविलेले असे दुसरे बरेच शारीरशास्त्रज्ञ होऊन गेले; पण त्यांच्यांत पूर्वी

होऊन गेलेल्या विद्वानांइतक्या उच्च दर्जास चढलेला एकहि नव्हता. तरीहि त्यांतल्या त्यांत सेल्सस व मारीनस हे दोघे विशेष प्रसिद्धीस आले. ते नीरो व एफिससचा रुफस या राजांच्या कारकीर्दीत ह्यात होते. त्यांच्या मागून गेलनसारखा महत्पंडित झाला नसता तर त्या सर्वांची नांवे पुढील पिढ्या निःसंशय काढीत राहिल्या असत्या.

पण गेलनच्या विद्वत्तेची कीर्ति पुढे इतकी वाढली की, तिजमुळे त्याच्या पूर्वीच्या प्राचीन काळांतील इतर सर्व वैद्यकशास्त्रज्ञांना ग्रहण लागले. याला हिपॉक्राटेस हा एकटाच काय तो अपवाद आहे. गेलनचे वैद्यकशास्त्रांतील सिद्धान्त आरिस्टॉटलच्या भौतिक शास्त्रविषयक सिद्धान्तांइतके सर्व मध्ययुगावर मानमान्यता पावले.

गेलन-त्याचे शिक्षण.—क्लाडिअस गालीनस उर्फ गेलन हा प्राचीन काळांतला सर्वश्रेष्ठ शारीरशास्त्रज्ञ परगामस येथे ग्रीक आडवापांच्या पोटी जन्मास आला. त्याचा बाप नायकॉन हा सुतारकाम करीत असून तो चांगला कुशाग्र बुद्धीचा माणूस होता. पंधरा वर्षांचा होईपर्यंत नायकॉन हा गेलनला घरीच शिक्षण देत होता. यानंतर मात्र नायकॉनने आपल्या मुलास तत्कालीन तत्त्वज्ञानविषयक निरनिराळ्या पद्धतींचे शिक्षण देण्याकरितां लायक शिक्षकांची योजना केली. परंतु त्यापुढे लवकरच नायकॉनला एक स्वप्न पडल्यामुळे भाविकपणाने त्या स्वप्नावर विश्वास ठेवून त्याने गेलनला वैद्यकशास्त्र शिकविण्याचे ठरविले, व याकरितां कित्येक विद्वान् भिषगवर्ग्यांची नेमणूकहि केली.

गेलननेंहि आपलें अध्ययन निरलसपणें अत्यंत परिश्रमपूर्वक केले; व नंतर आशियामयनर व पॅलेस्टाईन या प्रांतांत वराच प्रवास करून त्याने औपधिविज्ञानासंबंधी पुष्कळ नवी माहिती मिळविली. शिवाय अलेक्झांड्रियामध्येहि कांही दिवस राहून त्यानें शारीरशास्त्राचा अभ्यास केला. तथापि त्याचा त्याच्या काळी प्रचलित असलेल्या घन्याच भोक्पणाच्या समजुतीवर विश्वास असल्याचें दिसते. “ नेट-स्टोन ” नांवाच्या एका ज्वालाग्राही खनिज पदार्थाने अपस्मार (फिपरे), गर्भाशयोन्माद व वातरक्त (संधिवात) वगैरे रोग घरे होतात अशी समजूत त्या काळी होती, तिच्यावर विश्वास ठेवून नेट-स्टोन शोधून काढण्याकरितां त्यानें पूर्ववयांत आशियांतील पश्चिमभागांत पुष्कळ प्रवास केला होता.

त्याचे शास्त्रक्रियानैपुण्य.—अश्वविज्ञानाच्या वर्षांच्या सुमारास गेलन आपलें वैद्यकीचें शिक्षण पुरें करून परगामस येथे आपल्या घरी परत येऊन राहिला. तेवढ्या पूर्ववयांतीहि त्याची शास्त्रवैद्य म्हणून घरीच प्रसिद्धि झाली होती. त्याच्या ग्रामवर्धूचाहि त्याच्या शास्त्रविद्येतील कौशल्याबद्दल इतकी खात्री झाली होती की, त्याला लेकरंजनार्थ द्वंद्वयुद्धे खेळण्याच्या खेळाईच्या जखमा बऱ्या करण्याच्या कामावर नेमण्यांत आले. या कामांत गेलनला त्याच्या शारीरशास्त्रांतील ज्ञानाचा फार उपयोग झाला.

पूर्वाच्या कोणाहि शस्त्रवैद्याने वन्या केल्या नव्हत्या अशा जखमा तो वन्या करित असे, असा त्याचा नांवलीकिक आहे.

गेलेनचे शरीरव्यवच्छेदनाचे प्रयोग.—गेलेनच्या काळांत मनुष्यप्राण्यावर शस्त्रप्रयोग करून पाहण्याची कायद्याने मनाई असल्यामुळे शारीरशास्त्राची माहिती मिळविण्याकरितां केवळ मनुष्येतर प्राण्यांच्याच शरीरव्यवच्छेदनावर काम भागविणें त्याला प्राप्त झालें. तथापि, शारीरशास्त्रावर हिराफिलस व एरासिस्ट्रेटस यांचे ग्रंथ होते हा एक गेलेन यास मोठा फायदा होता; आणि मनुष्य प्राणी व मनुष्येतर प्राणी यांच्या शारीरिक रचनांची तुलना करून पाहण्याकरितां त्यांचा त्यानें उपयोग करून घेतला असला पाहिजे. शिवाय त्यानें चौरून मारून मनुष्याच्या शरीरावरहि शस्त्रप्रयोग करून पाहिले असतीलच; पण त्यांवरून आपल्याजवळ आज कांहीं पुरावा मात्र नाही.

त्याचे रुधिराभिसरणासंबंधीं ज्ञान.—मस्तकाच्या कवटीतील हाडांच्या गुंतागुंतीच्या रचनेची माहिती त्याला होती. त्यानें मणक्याच्या हाडांचें फार सूक्ष्म वर्णन केलें असून, त्यांचे निरनिराळे वर्ग पाहून अर्वाचीन शारीरशास्त्रज्ञांप्रमाणेंच त्यानें त्यांनां सज्ञा दिल्या आहेत. त्यानें वन्याच स्नायूंची माहिती लिहून ठेविली आहे. तथापि त्यांचे त्यानें जे वर्णन दिलें आहे, तें मात्र तितकें बरोबर नाहीं; हावेच्या पूर्वी होऊन गेलेल्या यच्चयावत् शारीरशास्त्रज्ञांप्रमाणें गेलेनचीहि रुधिराभिसरणासंबंधानें चुकीची समजूत होती. सर्व शरीरांत रक्तखेळविणारें इंद्रिय हृदय होय ही गोष्ट त्याला माहीत होती. तसेंच सजीव प्राण्यांच्या धमन्यांत नुसती हवा असते अशी वी त्याच्या पूर्वीच्या अनेक शारीरशास्त्रज्ञांची समजूत होती, ती चुकीची असल्याचेहि त्यानें दाखवून दिलें. हृदय हे आढळ्या, उभ्या व तिरप्या अशा तंतूंच्या थरांचें बनलेलें असतें हे त्याला माहीत होतें; परंतु तें स्नायूंचें बनलेलें असतें ही गोष्ट मात्र त्यास मान्य नव्हती. कारण तो म्हणत असे कीं, स्नायूंनां विश्रांति लागत असते, आणि ज्या अर्शी हृदय कधींच विश्रांति न घेतां सारखें चालू असतें, त्या अर्शी तें स्नायूंचें बनलें असणें शक्य नाहीं.

मज्जा, मज्जातंतू व स्नायू यांच्या संबंधानें यथार्थ ज्ञान.—इंद्रियविज्ञानशास्त्रासंबंधाचे प्रयोग तो अगदी सशास्त्र पद्धतीनें करित असे. त्यानें सजीव प्राण्यांचे कांहीं मज्जातंतू तोडून पाहिले तेव्हां त्याला त्यांच्याशीं संबंध असलेले विशिष्ट स्नायूहि निरुपयोगी झाल्याचें आढळून आलें. यावरून त्यानें असा सिद्धान्त काढला कीं, उराविक स्नायू उराविक मज्जातंतूंच्या अंमलाखाली असतात. तसेंच त्यानें हे सिद्ध केलें कीं, मज्जातंतूंनां स्वतःची म्हणून कांहीं शक्ति नसते, तर ते केवळ मेंदूपासून व पृष्ठमज्जारज्जू (ज्ञानरज्जू) पासून निरनिराळ्या अवयवांपर्यंत व निरनिराळ्या अवयवांपासून पुन्हां मेंदूपर्यंत व पृष्ठमज्जारज्जूपर्यंत संवेदना नेऊन. पोहोचविण्याचें काम कर-

तात. या त्याच्या ज्ञानाचा उपयोग त्यानें त्या वेळचा सुप्रसिद्ध सोफिस्ट तत्त्ववेत्ता पॉसेनिसस याला झालेला विकार बरा करण्याकडे करून विशेष प्रसिद्धि मिळविली. या तत्त्ववेत्त्याच्या डाव्या हाताचें चवथें व पांचवें बोटे बधिर झालेलें होतें. ती बधिरता नाहींकी करण्याकरितां त्या वेळच्या अनेक वैद्यांनीं औपचोपचार करून पाहिले, पण व्यर्थ. या वैद्यांचे उपचार म्हणजे खूद हातालाच पोटीस वगैरे बांधणें हे होते. हे सर्व उपाय निष्फळ ठरल्यामुळे, त्या वावरीत अखेर गेलेनचा सल्ला घेण्यांत आला. तेव्हां त्याचें असें मत पडलें कीं, मूळ इजा हाताला नसून, अंतःप्रकोष्ठीय नामक (मॅनगट व कोपर यांच्या दरम्यान असलेला) मज्जातंतु दुखावला असावा, आणि चवथ्या व पांचव्या बोटांनां संवेदना त्याच्या मार्फत मिळत असल्यामुळे त्यांनां बधिरता आली असावी. तदनुसार ह्यानें रोग्याजवळ चौकशी केली. तेव्हां त्याला असें समजून आलें कीं, पूर्वी तो तत्त्ववेत्ता एकदां रथाखाली पडून त्याची पाठ दुखावली होती. ही माहिती मिळतांच गेलेननें उपर्युक्त मज्जातंतूच खास दुखावला आहे असें मनाशी ठरवून, खांद्यांत त्याच्या उगमाशींच उपचार करून त्यांत चेतना उत्पन्न करण्याचे प्रयत्न सुरू केले; व त्यांबरोबर लवकरच बोटांची बधिरता नाहींशी होऊन रोगी चांगला बराहि झाला.

छातीतील अवयवांसंबंधीं माहिती.—छातीच्या आतील भागांतल्या अवयवांच्या कार्याविषयी जरी गेलेनला चांगलीशी माहिती नव्हती, तरी त्यांच्या रचनेसंबंधानें त्यास पूर्ण माहिती होती. फुफुसांच्या भोंवताली एक पातळ आवरणत्वचा असते, व त्याचप्रमाणें एका पातळ त्वचेचें आवरण हृदयभोंवतीहि असतें, या गोष्टी त्याला माहीत होत्या. त्यानें उदरापासून हृत्तीपर्यंत सर्व प्रकारच्या प्राण्यांचा शरीरव्यवच्छेद करून लहान मोठ्या सर्व प्राण्यांच्या सदरहू अवयवांची तुलना करून पाहिली होती. अश्यादि कित्येक प्राण्यांच्या हृदयांत वर्तुलाकार एक हाड असतें, तसें मनुष्यादि इतर बहुतेक प्राण्यांच्या हृदयांत नसतें, ही गोष्ट त्यानें नमूद करून ठेविलेली आहे. यावरून त्याचें अवलोकन किती सूक्ष्म होतें हे स्पष्ट दिसून येतें.

उदरांतल्या अवयवांचें ज्ञान.—पोटांतल्या अवयवांसंबंधानें त्यानें केलेलें वर्णनहि सामान्यतः अगदी बरोबर आहे. उदराला आतल्या वाजूनें आंत्रवेष्टन नामक एका अन्तस्त्वचेचें अस्तर असून उदराच्या पोकळीत असलेल्या सर्व अवयवांभोवती याच अन्तस्त्वचेचें आवरण असतें; त्याचप्रमाणें यकृताच्या (पित्ताशयाच्या) भोंवतालीं हे आवरण विशिष्ट तऱ्हेनें पडलेलें असतें, या गोष्टी गेलेननें नमूद करून ठेविल्या आहेत. हल्लींच्या काळीं सुद्धां विद्याभ्यासांनीं उदरांतल्या या आंत्रवेष्टनाच्या स्वरूपाची विनचूक कल्पना येणें किती कठिण जाते ही

गोष्टे लक्षांत घेतली असतां गेलनच्या एतद्विषयक सूक्ष्म अवलोकनाचे अधिकच कीतुक वाढे लागते.

गेलनची व्यवहारचतुरता व रोमन वादशहाच्या त्यास आश्रयः—रोमन लोक गेलनला अत्यंत व्यवहारचतुर वैद्य म्हणून मान देत असत. रोमन वादशहा मार्केस ऑरिलिअस यानें त्याला रोम येथें बोलावून आपला मुलगा कॉमोडस याच्या खास तैनातीत दिलें होतें, व तो आपणहि स्वतः औपधोपचारांच्या वावर्तात प्रसंगविशेषी त्याचा सल्ला घेत असे. एकदां वादशहाच्या तैनातीत असलेल्या तीन लष्करी वैद्यांनीं वादशहाला ताप येणार असें सांगितलें. या वैद्यकी हकीकत गेलननें स्वतः लिहून ठेविली आहे तीत तो म्हणतो: “ त्या वेळीं खुद्द वादशहाचा हुकूम झाल्यावरून मी त्याची नाडी पाहिली, तेव्हां ती नेहमीप्रमाणेंच नीट चालू असलेली मला आढळून आली. तें पाहून आणि वादशहाचें वय व ती विशिष्ट वेळ लक्षांत घेऊन प्रकृतीच्या अस्वास्थ्याचें कारण ज्वर नसून अपचन हें आहे असें मी सांगितलें. तें वादशहाला पूर्ण पटून तो एकदम तीनदां म्हणाला, ‘ईश वरोबर, हेच त्याचें कारण.’ नंतर याला उपाय काय करावा म्हणून वादशहानें विचारलें. तेव्हां सामान्य लोकांना असल्या अपचनावर मी फक्त ग्लासमर मद्य मिरपूड टाकून देत असतां; पण आपण वादशहा, आपणास त्याहूनहि खात्रीलायक उपाय पाहिजे म्हणून आपण नार्ड नांवाच्या सुगंधि यनस्पतीच्या कडत केलेल्या उटीत लोंकरीच्या कापडाची पट्टी भिजवून तिचा उपयोग करावा, असें मी त्यास सांगितलें. त्याबरोबर त्यानें लोंकरीच्या कापडाची पट्टी व मद्य घेरे अरु असलेले नित्रस मागविले, व मीहि वादशहाची परवानगी घेऊन निघून गेलो. वादशहानें कडत हातांनी पाय नोळां वयास सांगून उणेंता उत्पन्न करवली व मिरपूडमिश्रित मद्यहि घेतलें. नंतर तो पियोलेस (राजपुत्राचा शिक्षक) यास म्हणाला, ‘ खरो लायक वैद्य असा माझ्या पदरी एकच आहे, व तो अत्यंत प्रामाणिकहि आहे.’ असें म्हणून वादशहानें त्याच्याजवळ ‘ गेलन हा सर्व वेद्यांत अष्ट असून शिवाय तत्त्ववेत्ताहि आहे ’ अशी माझी फार स्तुति केली. कारण, मोड्याखेरीज इतर सर्व वैद्य पेशाचे मोठे लाभ असून शिवाय मोडखोर, संहत्वाकाक्षी, मत्सरा व द्वेष असल्याचें वादशहास आढळून आलें होतें.”

गेलनच्या आत्मविश्वासः—या हकीकतीवरून असे दिसून येईल की, स्वतःच्या हुपारीचहल खुद्द गेलनलाहि पूर्ण विश्वास होता. आणि मार्केस ऑरिलिअस वादशहानें काढलेले उपयुक्त गेलनवद्दलच स्तुतिपर उद्गार पुढील हजां वर्षे लोकांनाहि योग्यच वाटत राहिले असल्यामुळे गेलननें लिहून ठेवलेलें आत्मप्रौढापर वर्णन क्षम्य आहे. रोगचिकित्सा व रोगनिदान या वाचतांतील आपल्या विनम्र ज्ञानावद्दल त्याला स्वतःला किती खात्री असे तें पुढील संवा-

दावरूनहि दिसून येतें. एकदां त्याच्या घद्यांजलाच एक मित्र त्याला म्हणाला, “ रोगनिदानासंबंधानें हिप्पोक्रेटिसच्या ग्रंथांचा तुमच्याप्रमाणें मीहि उपयोग करीत असतो. मग तुमच्यासारखे रोगाचें विनम्र निदान मला कां करतां येत नाहीं?” त्याला गेलननें उत्तर दिलें, “ देवाच्या दयेनें मी केलेलें निदान आजपर्यंत कधीच चुकलेलें नाहीं ” [बोहान हर्मन वास, हिस्ट्री ऑफ मेडिसिन, न्यू यॉर्क, १८८९]. अर्थात् हे उद्गार गेलननें वादविवादाच्या भरांत काढले होते, व ते शब्दशः खरे आहेत असें भासविण्याचा स्वतः गेलनचाहि उद्देश नसावा.

त्याचें निसर्गाच्या व्याधिहारक शक्तीसंबंधी मतः—रोग उत्पन्न होण्याची कारणे व निरनिराळ्या अवयवांची कार्ये यासंबंधाच्या त्याच्या सिद्धान्तांपेक्षां त्याची औपधियांजना करण्याची पद्धति बरीच अधिक सुधारलेली होती. त्या पद्धतीतल्या काहीं गोष्टी औपधिविषयीतल आद्य तत्वे म्हणून प्रस्तुत काळचे विद्वानहि अंमलांत आणीत असतात. हिप्पोक्रेटिसप्रमाणें गेलनहि योग्य आहार, व्यायाम व नैसर्गिक व्यापार या गोष्टींना फार महत्त्व देत असे. तो म्हणतो, निसर्ग हाच रोग्यावर देखरेख ठेवणारा मुख्य अधिकारी असून रोग्याला पुन्हां आरोग्य प्राप्त करून देण्याचें काम तोच करीत असतो. सर्व प्राज्ञांनी निसर्गाचीच रोग्यांना मदत होत असते. रोग काय आहे तें ठरवून तो बरा करण्याचें काम स्वतः निसर्गच करीत असतो. निसर्गाच्या आढोव्यातला रोग असला तरच त्यांत वैद्याला यश येतें. निसर्गाने जेथे हात ठेकले तेथे रोगी वाचणें शक्य नाहीं म्हणून खुशाल समजावे.”

गेलनच्या युक्तीच्या समजुती, धमन्यांतून रक्त व हवा यांचें मिश्रण घाहते असा समजः—शरीर आणि वैद्यक या दोन्ही शाखांतल्या गेलनच्या ज्ञानासंबंधाचें हे वर्णन वाचून कोणालाहि गेलन हा अलीकडील वैद्यांशी तुलना करतां हि पुष्कळच उंच दर्जाचा वैद्य ठरतो असें वाटणें साहजिक आहे. परंतु गेलनच्या चरित्राला दुसरा पाजूहि आहे. शारीरशास्त्रानें त्याला बरेच चांगले ज्ञान होतें यांत शंका नाहीं. पण अवयवांची कार्ये, रोगांची कारणे, आणि ते बरे करण्याचे उपाय या वावर्तात त्याची कित्येक मते आधुनिक काळातील साधारण बुद्धीच्या विद्याभ्यासाला सुद्धां मूर्खपणाचीं वाटतात अशीं होती. तथापि गेलनची योग्यता त्याची प्राचीन काळांतल्या विद्वानांशी तुलना करूनच ठरविली पाहिजे, आधुनिक काळातील विद्वानांशी त्याची तुलना करणें रास्त नाहीं. त्याच्या अनेक समजुती चुकीच्या होत्या. उदाहरणार्थ, नाडीचे ठोके व खासोच्छ्वास या दोहोंबंदि कार्ये एकच म्हणजे शरीरातील धमन्यांत हवा ओहून घेणें हें आहे असें तो म्हणत असे. त्याच्या मते खासोच्छ्वासाच्या योगानें फुफुसांत हवा सोडून तेथून ती हृदयांत येते, व त्या ठिकाणाहून मग धमन्यांच्या द्वारे ती सर्व शरीरभर पसरते. तसेच, धातुत्वचेच्या

छिद्रांतून हि हवा आंत शिरून धमन्यांमधून शरीरभर वांटली जाते असेंहि तो मानीत असे. पण धमन्यांत रक्त असतें ही गोष्ट त्याला अवगत असल्याचे आपण पाहिले असल्यामुळे धमन्यांतून रक्त व हवा यांचे मिश्रण वहात असतें अशी त्याची समजूत असली पाहिजे.

हृदयांतील पडदा हवेस प्रवेशक्षम असतो.—हृदयाचे बहुतेक सारख्या आकाराचे असे दोन भाग असतात; व त्यांच्यामध्ये एक विवट तंतूंचा अप्रवेश्य असा पडदा असतो, ही गोष्ट आधुनिक शरीरशास्त्रज्ञांना माहीत आहे. पण गेलनने अनेक हलक्या जातीच्या प्राण्यांची हृदये तपासून पाहिली होती, तरी तो मधला पडदा प्रवेशक्षम असतो, आणि फुफुसांतील हवा हृदयाच्या एका भागांत शिरल्यावर ती त्या मधल्या पडद्यातून दुसऱ्या भागांत शिरून तेथून धमन्यांत पसरते, असे प्रतिपादन करी.

मज्जातंतूतून मज्जारस वाहतो.—मज्जातंतूंच्या कार्यासंबंधाचे त्याचे मत वरच्याप्रमाणेच चुकीचे होते. मज्जातंतू हे मेंदू आणि पाठीच्या कण्यांतला मज्जारज्जु यांचा निरनिराळ्या स्नायूशा व अवयवांशा संबंध जोडतात, व त्यांचे दोन प्रकार असतात, हे त्याचे म्हणणे बरोबर आहे; पण मज्जारस नांवाचा एक पातळ पदार्थ प्रथम रक्तवाहिन्यांच्या द्वारे मेंदूच्या पोकळीत जातो, व नंतर तेथून मज्जातंतूंच्या द्वारे तो सर्व शरीरभर पांचविण्यांत येतो असे जे तो प्रतिपादन करीत असे ते चूक आहे.

नाकावरील हाडांच्या पट्ट्यांच्या छिद्रांतून अशुद्ध रस वाहेर येतो.—मनुष्याच्या कवदांत नाकाच्या पोकळीच्या वरच्या भागास लागून हाडांच्या दोन पातळ पट्ट्या असून त्यांना पुष्कळ लहान लहान छिद्रे असतात. या छिद्रांतून अनेक मज्जातंतू जाऊन ते मेंदूतील पेश्यांच्या एका समूहापासून नाकपुडीतील नाजूक अंतुस्त्वापर्यंत पसरलेले असतात. तात्पर्य, त्या हाडांच्या पट्ट्यांची छिद्रे सदरहू मज्जातंतूंना जाण्याकरिता असतात. पण गेलनने या छिद्रांच्या कार्यासंबंधाचे मत अगदी निराळे होते. ते असे की, 'शरीरांतले अशुद्ध रस' मानितल्या धमन्यांच्या द्वारे मेंदूतील पोकळ्यांत जातात व तेथून वरील छिद्रांच्या द्वारे छाननी होऊन नाकांत उतरून शरीराच्या वाहेर टाकले जातात.

शरीरांत शीतलता उत्पन्न करण्याच्या कामां वाढावचेचा फार उपयोग होतो हे गेलनने ओळखले होते. पण, उलट एतद्विपरीत त्याचे दुसरे कित्येक चुकीचे समज होते. उदाहरणार्थ, हृदयाच्या क्रियेमुळे शरीरांत फाजील उष्णता उत्पन्न होत असते, व म्हणून त्वचा आपल्या छिद्रांच्या द्वारे हवा शोषून घेऊन हृदयास शीतलता आणते; त्याकामीं मेंदूहि आपल्या उत्पृष्ठ रसामुळे मत्त करीत असतो; हृदय हे घेयीचे, मेंदू हे बुद्धिगुणयुक्त आत्म्याचे आणि यकृत हे प्रीतिविकाराचे स्थान आहे अशा प्रकारची त्याची मते होती.

गेलनच्या चुकीच्या मतांचा प्रसार.—गेलनची खरी योग्यता व विद्वत्ता त्याच्या शरीरावयवांसंबंधाच्या शरीरज्ञानांत दिसून येते. पण त्या अवयवांच्या कार्यासंबंधाने त्याचे अज्ञान किंवा चुकीची मते हे त्याच्या विद्वत्तेतील मोठे व्यंग होते. गेलननंतरच्या एक हजार वर्षांत झालेल्या सर्व वैद्यांनी गेलनच्या यज्ञातथ्य ज्ञानाचा उपयोग न करता त्याची चुकीची मते मात्र खरे ज्ञान म्हणून हृदयाशा कवटाकून धरली. यामुळे गेलनने वैयकांत केलेली प्रगति निरुपयोगी होऊन त्याची चुकीची मते मात्र फैलावली गेली.

गेलनपासून पॅरासेल्ससपर्यंत.—गेलननंतर, वैद्यक शास्त्रांत प्रगति करण्याचे काम रोमनलोकांकडून निघून अरबांकडे आले. अरबांच्या हातून झालेला संस्कृतिविकास मुख्यतः वैद्यकविषयकच होता. अरबांच्या उत्कर्षाच्या काळांत अवदुल लतीफ, होर्नेन विन आयर्शेक, चेझीस, हालि-आवास, अलबुकासिस, भावेन्सोआर, इजायनाचा पॉल, व्हिहानोव्हाचा अरनोल्ड, आदानोचा पीटर, चॉलिआकचा गाय वगैरे अनेक वैद्यकनिष्णात पंडित होऊन गेले. अरबांनी वैयकाची सांप्रदायिक वंशनापासून पूर्णपणे मुक्तता केल्यामुळे त्या शास्त्राच्या प्रगतीतील एक मोठा अडथळा दूर झाला, व मनुष्याच्या मृतदेहाचे व्यवच्छेदन पूर्वी जे अगदीच धर्मवादा मानण्यांत येत होते ती समजूत हळू हळू पालटल्यामुळे मनुष्याच्या शरीररचनेसंबंधी सूक्ष्म व यथार्थ ज्ञान प्राप्त करून घेण्यास मदत झाली. तथापि एकंदरीत गेलननंतरच्या हजार वर्षांत कालावधीच्या मानाने फारच थोडी प्रगति झालेली आढळून येईल. थोडक्यांत सांगायचाच म्हणजे खालचा जवडा एकच झुडाचा असतो, खरून जन्तुजन्य आहे, कफक्षय संसर्जन्य रोग आहे, मज्जातंतूंचा मेंदूपासून व रक्तवाहिन्यांचा हृदयापासून उगम होतो इत्यादि शोध कांहीं वैद्यांनी लावले; इजायनाचा पॉल व चॉलिआकचा गाय यांनी शस्त्रविद्येत कांहीं सुधारणा केली; व शस्त्रक्रियेत गुंगी आणणाऱ्या औषधांचा उपयोग करण्यांत येऊ लागला; एवढीच काय ती शास्त्रांत व मध्य युगांतील प्रगति होती [पृष्ठ २७९ व पुढील पाने पहा]. ही प्रगति देखील अनुचित राहिलेली नाहीं. एका वैद्याने लावलेल्या शोधाचा पुढच्या वैद्याने फायदा न घेतल्यामुळे कांहीं महत्त्वाचे शोध झुप्तप्राय होऊन त्याच गोष्टी अर्वाचीन काळांत पुन्हां शोधून काढण्याचा प्रसंग आला.

अर्वाचीन वैद्यक.

पॅरासेल्सस (१४९३-१५४१).—इ. स. १५२६ मध्ये ब्रासेल विश्वविद्यालयाच्या व्यासपीठावर एक नाजूक बायकी थाटाचा व ज्याने आपली कीर्ति सर्व युरोपभर विलक्षण तत्वे, रोगचिकित्सेच्या अगदी क्रांतिकारक पद्धती व अनेक असाध्य रोगांवर त्याने मिळविलेला जय यांमुळे दुसऱ्यामून टाकली असा व्याख्याता चमकला. त्याच्या कालानंतर, त्याला पुष्कळांनी आधुनिक रसायन शास्त्राचा जनक असे गणले, तर पुष्कळांनी त्याची वेद्यांत व दोग्यांत

गणना केली. अशा प्रकारचा हा वायकी पण ब्रीद्वेष्टा शास्त्रज्ञ म्हणजे थिओप्रेस्टस होहेनहोम हा होय. हाच पॅरासेल्सस या नावाने प्रसिद्ध आहे. त्याच्या कामगिरीचे महत्त्व लक्षांत घेण्यास आपण त्याच्या आयुष्याकडे थोडी नजर फेकणे जरूर आहे. तो ख्रिश्चलैडमध्ये मराया एन्सिडेल्न या ठिकाणी जन्मला. तो तेथील एका गरीब वैद्याचा मुलगा होता, व आपल्या चापाच्या हाताखाली लहानपणाी वैद्यकीचे शिक्षण घेऊन नंतर निरनिराळ्या विद्वान् धर्मगुरूंच्या पाशी त्याने अध्ययन केले. सोळाव्या वर्षी तो बाहेल विश्व-विद्यालयांत दाखल झाला, परंतु तत्कालीन केवळ तात्विक शिक्षणपद्धतीला कंटाळून त्याने ते विश्वविद्यालय सोडून देऊन सुट्टीचे व मनुष्यस्वभावाचे प्रत्यक्ष निरीक्षण करून ज्ञान मिळविण्यासाठी टॉयरोल येथील खाणीवाल्यांमध्ये रहाण्याचे पतकरले. तेथे त्याने खाणींतील कामावद्दलची व खनिज पदार्थांच्या गुणधर्मांची माहिती करून घेतली. तसेच त्याने खाणीत काम करणारांना नेहमी कोणते रोग होतात ते पाहून, त्यांच्यावर उपचार करण्यास सुत्वात केली. अशा रीतीने व्याधिक्रिकितसेत अनुभवजन्य ज्ञान मिळवून नंतर त्याने सर्व युरोपभर प्रवास केला; व प्रवासांमध्ये वनस्पतींच्या व धातूंच्या गुणधर्मांचे असेच अनुभवमूलक ज्ञान मिळविले. याप्रमाणे दहा वर्षे प्रवास करून आल्यावर त्याला बाहेल येथील विश्वविद्यालयात व्याख्याने देण्यासाठी पाचारण करण्यांत आले. या विद्यालयांत त्याने जी व्याख्याने दिली ती दोन दृष्टींनी अत्यंत क्रांतिकारक अशीं झाली. त्याने ही व्याख्याने त्या वेळच्या पंडितमान्य लॅटिन भाषेत न देतां जर्मन भाषेत दिली; व दुसरे, त्याने स्वातंत्र्यवादी पद्धतेले सिद्धान्त कथन केले. पूर्वीच्या गेलन, अँब्रिसेझा यांसारख्या नामांकित शास्त्रज्ञांवर त्याने चांगली खरमरात टीका करून त्या वेळच्या वैद्यांना त्यांची तत्वे सोडून देण्यास सांगितले. अर्थातच त्याला जुन्या वैद्यांकडून विरोध झाला. आरंभी आरंभी रोग बरे करण्यामधील त्याच्या नेपुण्यामुळे तो दिवसातुदिवस लोकप्रिय होत गेला. परंतु पुढे त्याच्या कटु व असभ्य वर्तनाने तो स्वतःच्या रोग्यांस देखील श्क्ता अप्रिय झाला की, त्याला आपल्या जीविताच्या वचावासाठी बाहेल येथून पळ काढावा लागला. नंतर त्याचे दिवस कोलमर, न्युरेम्बर्ग, झुरिक वगैरे पुष्कळ ठिकाणी भटकण्यांत जाऊन शेवटी साल्झबर्ग येथे त्याच्या आयुष्याची समाप्ति झाली.

त्याची तत्त्वे.—परंतु त्याने केलेल्या उपदेशाची वीजे फार खोलवर गेलेली होती; व त्याच्या निधनानंतर ती फैलावू लागली. तो आपल्या 'मॅजिकम' या पुस्तकांत म्हणतो: "प्रथमतः माझ्या प्रतिपक्ष्याप्रमाणेच मी गेलनची तत्त्वे अध्ययन केली. परंतु त्याप्रमाणे वागळे असतो रोग्यांना गुण न येतो अपायच होतो असे वाटल्यामुळे ती वाईट विद्या सोडून देऊन दुसऱ्या दिशेने अभ्यास करू लागलों. तेव्हा

मला प्रत्यक्ष परमेश्वराने स्वहस्ताने लिहिलेल्या सृष्टिरूप पुस्तकावरूनच अभ्यास केला पाहिजे असे कळून आले." परंतु या सृष्टीच्या अभ्यासाने पॅरासेल्ससला चांगले धडे न मिळतां काहीं वाईटच धडे मिळाले. तो अतिशय उद्धट बनला. तो लिहितो: 'मला-आरकनाच्या राजाला-पॅरासेल्ससला-परमेश्वराने विशेष बुद्धिमत्ता दिली आहे, व ती यासाठी की या जगांतील प्रत्येक जातीच्या संशोधकाने माझे अनुयायी व्हावे. हे तत्त्वज्ञ, ज्योतिर्विद हो, या, माझ्या पाठीमागून या; मी तुम्हांला खरा मार्ग दाखवतो.'

पॅरासेल्ससने आपल्या वैद्यकीच्या ज्ञानाची उभारणी, तत्त्वज्ञान, ज्योतिःशास्त्र, किमया व वैद्याचे चातुर्य या चार तत्वांवर केली. हे वर्गाकरण जरी प्रथमदर्शनी चमत्कारिक दिसते तरी त्यांत काहीं तथ्य आहे यात शंका नाही. तत्त्वज्ञान हे वैद्यकाचे द्वार आहे. ज्योतिःशास्त्र हे अतिशय महत्वाचे असण्याचे कारण ग्रहांमुळे व ताऱ्यामुळे पुष्कळसे रोग उत्पन्न होतात अशी त्या वेळी समजूत असे (उ० ऊन्ह लागून येणारा ताप इत्यादि). किमयेमुळे मनुष्याच्या कल्याणासाठी वाईट पदार्थ चांगले करता येतात; व स्वकौशल्य हे तर अत्यंत जरुरीचे आहे.

त्याच्या सर्व लेखांमध्ये औपधिज्ञानाच्या प्रगतीकडे विशेष लक्ष दिलेले आढळून येते. तरी पण त्यावद्दल लिहिण्याच्या भरांत त्याने गेलनचे औपधोपचार अथवा चिकित्साप्रकरण व शरीरज्ञान यावर टीका करून, शरीरव्यवच्छेदनक्रियेचा त्याग करण्यास सांगून, कोणतीहि शस्त्रक्रिया चांगली नाही अशा प्रकारे निंदा केली आहे. लवण, गंधक व पारा या तीन गूढ अशा मूलतत्वांच्या यथोयोग्य मिश्रणाने हों देह निरोगी रहात असून, त्याचे प्रमाण कमी अधिक झाल्यामुळे रोग उत्पन्न होतात व त्यांचा परस्परोर्शा पूर्ण वियोग झाला म्हणजे मनुष्य मरतो, असे त्याचे म्हणणे होते. त्याच्या मतें सर्व अन्नांमध्ये थोडी तरी विषे आहेत; व ती विषे पौष्टिक द्रव्यापासून विभक्त करणे हे पचनक्रियेचे काम आहे. शरीरामध्ये एक मोठा किमयाशास्त्र असून तो हे सर्व काम करतो, व तो तसे करण्यास चुकला की दातांवर कीट उभे रहाणे, मूत्रपिंडांत द्रुष्ट द्रव्याचे थर सांचणे वगैरे विकार उत्पन्न होतात, असे तो मानीत असे. हा सर्व कल्पनासृष्टीतील संचार आहे. परंतु त्यांत काहीं तरी सत्य कारण शोधून काढण्याचा त्याचा प्रयत्न उधळ दिसतो.

या सृष्टीमध्ये प्रत्येक मानवी अवयवासारख्या आकाराच्या वस्तू असून त्या तत्सदृश मानवी अवयवांचे रोग बरे करतात, या तत्त्वावर त्याचा त्या काळच्या इतर शास्त्रज्ञांप्रमाणेच विश्वास असे. पॅरासेल्ससच्या भाषेत सागावयाचे झाल्यास 'जी ज्योप्रमाणे तिच्या विशिष्ट आकारावरून ओळखता येते त्याचप्रमाणे औपधीचेहि आहे.' त्या वेळेचे वैद्य अशा प्रकारच्या अवयवसदृश वनेस्पती शोधण्याचा यत्न

करीत असत. मनुष्य देहांतील अवयवांसारखे पशूंचे जे अवयव असतात त्यांच्या साहाय्याने तत्सदृश मानवी अवयवांना झालेले रोग बरे करणे हे या पद्धतीचें साहजिक एक तत्व ठरतें. उदाहरणार्थ, मनुष्याच्या हृदयाचे विकार पशूंच्या हृदयांच्या साहाय्याने बरे करणे हा या प्रकारचाच एक उपाय आहे. परंतु यासाठी वाटेक त्या पशूंचे अवयव मात्र चालत नसत. या तत्वाच्या पाठीमागे लागून वनस्पतिवैद्यांनाहि निरगिराळ्या वनस्पती शोधण्यांत अनंत श्रम केले. रक्तविकार झाला असल्यास रक्तमूळ (व्हलरूट) नांवाची वनस्पति उपयुक्त आहे असे ते मानात. पॅरासेल्ससने ही पद्धति ज्योतिष व किमया यांच्या मिश्रणानें इतकी गुंतागुंतीची करून ठेवली कीं ती त्याच्याशिवाय दुसऱ्या कोणाला कळणेंहि दुरापास्त आहे. तरी पण कांहीं कांहीं व्याधी तो अगदीं साध्या उपायांनीं बऱ्या करीत असे. उदाहरणार्थ, वंदुकीच्या गोळीमुळे झालेली जखम तो अतिशय साध्या उपायांनीं बरी करीत असे. विद्युत् शास्त्राची व लोहचुंबक शास्त्राची उपयुक्तता त्याला पटली होती; व लोहचुंबकाचा योग्य तऱ्हेनें उपयोग केल्यास पुष्कळ रोग बरे करता येतील असें त्याचें मत होतें. उदाहरणार्थ, अपस्मार, दांतखिळी वसणें वगैरे रोगांत शरीराच्या चारी वाजुला चार लोहचुंबक अडकवून नंतर योग्य औषध दिल्यास हे रोग ताबडतोब बरे होतात असें तो म्हणत असे. पॅरासेल्ससने ज्या अर्थी शरीरव्यवच्छेदनविद्या त्याज्य मानली होती, त्या अर्थी तो शस्त्रक्रियाहि त्याज्य मानात असे हें उघड आहे. गेलन, इजायनाचा पॉल वगैरेंच्या ग्रंथाचा त्यानें अभ्यास केला असता तर फार उपयोग झाला असता. परंतु त्यानें वनस्पतीवरच फार भर दिला होता, व शस्त्रक्रिया करण्यांत वेळ घालविण्यापेक्षां सर्व रोगांवरील गुणकारी अशा वनस्पतींचा शोध लावणें जास्त उपयुक्त होईल असें तो सांगत असे. तरी पण त्यानें सुतखडयाच्या दावतांत शस्त्रक्रियेला परवानगी दिली होती. पॅरासेल्ससचें महत्त्व एका विशिष्ट शोधांत नसून त्यानें पुराण समजुतीवर घाला घातला यांत आहे. कांहींच्या मते त्यानेंच प्रथमतः पारा व अफू यांचा औषधांत उपयोग केला. त्यानें जी विचारपरंपरा सुरू केली तिचा शेवट रसायनशास्त्राच्या प्रगतीत झाला, व त्यानें १६ व्या शतकांत घालून दिलेल्या तत्वांवरहुकुम रसायनशास्त्राची वृद्धि झाली.

कांहीं प्रसिद्ध शरीरव्यवच्छेदक.—सोळाव्या शतकाच्या आरंभास ज्या काळी पॅरासेल्सस आपल्या विद्वत्तेनें शरीरव्यवच्छेदनविद्येविरुद्ध भांडत होता व तिच्या विरुद्ध आपले सामर्थ्य खर्च करीत होता त्याच काळी वैद्यक विद्या अतिशय प्रसृत करण्यासाठीं ज्या गृहस्थानें आपल्या प्रयत्नानें जगाला आश्चर्यचकित करून टाकलें तो गृहस्थ म्हणजे चार्ल्स एटिएन (१५०३-१५६४) हा होय. एटिएन यानें लावलेला अत्यंत महत्त्वाचा शोध म्हणजे पाठीमधील कणामध्ये तितक्याच लांबीचा एक नळ असतो हा होय. परंतु

याच वेळेस एक फ्लेमिंग तरुण शास्त्रज्ञ उदयास येऊन त्यानें एटिएन याला कांहीं काळ पाठीमागे टाकलें. यांचें नांव थॅड्यु व्हेसालिअस (१५१४-१५६४) हें होय. तो जन्मास आला त्या वेळेस वैद्यक विद्या गेलनच्या तत्वांविरुद्ध, पॅरासेल्ससच्या सिद्धान्तांविरुद्ध, विशेषतः तत्कालीन रुढ समजुतींविरुद्ध झगडत होती. प्रान्तमध्ये मनुष्याच्या शरीरावर शस्त्रक्रिया करण्याचें इतकें धोक्याचें होऊन वसलें होतें कीं, व्हेसालिअसला प्रयोग करण्यासाठीं इटालीला जाणें भाग पडलें. तेथें त्यानें आपल्या शोधांचें एक पुस्तक प्रसिद्ध केलें. मनुष्यशरीरव्यवच्छेदन शास्त्रातील पहिलें व्यापक व पद्धतशीर असें पुस्तक हेंच मानण्यांत येतें. हें पुस्तक त्यानें आपल्या दयाच्या २८-२९ व्या वर्षी प्रसिद्ध केलें. तदनंतर त्याला पांचव्या चार्ल्स बादशहानें आपल्या दरबारी राजवैद्य म्हणून नेमलें. व त्याच हुद्द्यावर दुसऱ्या फिलिपच्या फारकीदीतहि तो होता. तेथें असतांना त्यानें एका वडया गृहस्थाच्या नातलगकडून त्याच्या प्रेताची परीक्षा करण्याची परवानगी मिळविली. परंतु असें सांगतात कीं, तो शस्त्रक्रिया करीत असतां त्या माणसाचें हृदय उडूं लागलें. तेव्हां त्याला कोटींत खेचण्यांत आले, पण राजाच्या मध्यस्थीमुळे तो सुटला. तथापि त्याला त्या पापाकरितां यरुशलेमच्या यात्रेस जावें लागलें; व तेथून परत येत असतां तो झॅंटी वेतांत धुधेच्या व थंडी-वाऱ्याच्या पाडेनें मरण पावला.

युस्टेकिअस (मृ. १५७४).—उपयुक्त प्रसिद्ध शास्त्रज्ञाच्या काळांतच युस्टेकिअस हा तितक्याच महत्त्वाचा व प्रसिद्ध असा दुसरा शास्त्रज्ञ होऊन गेला. त्याचा ग्रंथ व्हेसालिअसचा ग्रंथ प्रसिद्ध झाल्यानंतर ९ वर्षांनींच प्रसिद्धीसाठीं लिहून तयार झाला होता; व या ग्रंथावरून युस्टेकिअस हा व्हेसालिअसपेक्षां श्रेष्ठ नसला, तरी तितक्याच योग्यतेचा होता असें सिद्ध झालें. तथापि दुर्दैवानें हा ग्रंथ पुढें १७१४ पर्यंत अप्रसिद्ध स्थितींतच पडून राहिला. या ग्रंथासंबंधी असें म्हणतात कीं, तो लिहिला गेला त्याच वेळेस जर तो प्रसिद्ध झाला असता तर मानवशरीरव्यवच्छेदन शास्त्राची प्रगति दोन शतकांनीं पुढें गेली असती. युस्टेकिअसनेंच प्रथमतः कानाच्या अन्तर्भागाची रचना सांगितली; व कानापासून कंठापर्यंत जाणारी नळी शोधून काढली. ही नळी त्याच्याच नांवानें प्रसिद्ध आहे. त्यानें दांतासंबंधीहि बरेच शोध लावले होते. त्याला शरीराच्या एखाद्या भागाची परीक्षा नुसत्या डोळ्यांनीं करतां न आल्यास तो सूक्ष्मदर्शक मिंगाचा उपयोग करी. जेथें त्यास एखादी रचना विशेष गुंतागुंतीची दिसेल तेथें तो आर्दीकरण वगैरे उपाय योजीत असे. जरी त्याच्या ग्रंथाचा उपयोग एक शतकानंतर झाला, तरी त्याच्या शिकवणुकीचा परिणाम त्याच वेळेस झाल्याविना राहिला नाहीं. त्याचे शिष्य फॅलीपिअस व कोलंबस हे त्याच्या इतकेच प्रसिद्ध आहेत. कोलंबसनें (१४९०-१५५९) व्हेसालिअसनें हाडांच्या वर्णनांत केलेल्या चुक्या शोधून काढल्या.

व हृदयाचा आकार, व पोकळी यांबद्दल सूक्ष्म माहिती दिली. फॅलोपिअसने (१५२३-१५६२) कानासंबंधी व उदरातील अवयवासंबंधी सूक्ष्म अभ्यास करून बरेच शोध लावले.

शिरांतील पडद्यांचा शोध व त्यांच्या कार्यासंबंधी स्पष्टीकरण.—त्या वेळेस प्रचलित असलेला अत्यंत महत्त्वाचा वाद म्हणजे शिरांना पडदे असतात किंवा नाही याबद्दलचा होय. एटिएन याने याबद्दलचे विवेचन केले होते, व व्हेसालिअसने देखील त्यालाच दुजोरा दिला होता. शिरांना पडदे अगतात ही गोष्ट आतां जरी प्रत्येकास परिचित आहे, तरी त्यामुळे त्या वेळच्या शास्त्रज्ञांमधील वादाचे आश्चर्य वाढावयास नको. फॅलोपिअसने व्हेसालिअसला असे लिहून कळविले की, मला काही शिरांना पडदे आहेत असे दिसत नाही. युस्टेकिअस व फात्रिशिअस (१५३७-१६१९) यांना पडदे असतात असे आढळून आले, व त्यांनी त्यांचे सूक्ष्म वर्णन लिहून ठेविले. या पडद्यांचे कार्य मात्र त्यांनी भलतेंच सांगितले होते. हृदयापासून निघणारा रक्ताचा प्रवाह फार जलदीने शरीरांत पसरून नये म्हणून त्यास अडवून धरण्याचे काम हे पडदे करतात असे त्यांनी म्हटले आहे. पण हावेच्या शोधानंतर असे आढळून आले आहे की, हृदयांतून बाहेर पडणारे रक्त परत येऊ न देण्याचे कार्य ज्याप्रमाणे हृदयाचे पडदे करतात त्याप्रमाणेच अशुद्ध रक्ताहिन्यांतून हृदयाकडे येणारे रक्त परत फिरून देण्याचे कार्य हे पडदे करतात.

मायकेल सर्व्हॉटस (१५११-१५५३).—हे पडदे शोधून सिद्ध करण्याचे काम प्रथम मायकेल सर्व्हॉटस याने केले. परंतु कित्येकांच्या मते हे जरी शंकास्पद ठरले तरी फुफ्फुसांतील रुधिराभिसरणचे व तेथे चालणाऱ्या श्वासोच्छ्वासक्रियेचे त्याला स्पष्ट ज्ञान होते हे मात्र निश्चित आहे. यासंबंधी सर्व वर्णन लिहून १५४५ मध्ये त्याने कॅल्व्हिनकडे पाठविले. परंतु त्याला गोत्यांत आणण्याची संधि आली असे पाहून कॅल्व्हिनने ते पुस्तक ७ वर्षे दडवून ठेविले. त्याच्या मते यांत नास्तिक तत्वे प्रतिपादिली होती.

सर्व्हॉटसचा उद्देगजनक अंत.—सर्व्हॉटसचा उत्तम स्वभाव व जवळजवळ हावेच्या शोधापर्यंत त्याने केलेली प्रगति यामुळे त्याचे नांव वैद्यकाच्या इतिहासांत निरस्मरणीय झाले आहे. शिरा (अशुद्ध रक्ताहिन्या), धमन्या (शुद्ध रक्ताहिन्या) व मज्जातंतू यांत निरनिराळे रस असतात हे मत त्याने अग्राह्य ठरवून शिरांत व धमन्यांत एकच प्रवाही पदार्थ असतो ही महत्त्वाची गोष्ट त्याने प्रतिपादन केली. श्वासोच्छ्वासामुळे, फुफ्फुसांत रक्त शुद्ध होते असे त्याने दाखविले. आणि फुफ्फुसांत धमनी व गीर यांपासून घनलेकी एक नवीन रक्ताहिनी असते असे जाहीर केले. सर्व्हॉटसच्या या वर्णनांत भर घालण्यास आज देखील बाहून काही अधिक माहिती उपलब्ध झाली नाही. सर्व्हॉटसचा

लेख दडवून ठेवण्यांत व शेवटी त्याचा त्याच्या लेखकाचा नाश करण्याच्या कामी उपयोग करण्यांत कॅल्व्हिनची, ज्यांच्या हुकुमाने व्हेसालिअस हा शास्त्रप्रगतीच्या कार्यास बळी पडला व एटिएनला कारागृहासांत खिचपत पडोव लागले त्या धर्मविचारणसभेतील सर्व्हॉटसच्या कट्ट्या शत्रु-इतकीच मत्सरशुद्धि प्रकट होते.

रुधिराभिसरणसंबंधी महत्त्वाचा शोध लागण्याची आतां वेळ आलेली होती. शरीरामध्ये रुधिरप्रवाह दोन असून एक काळजाकडे जातो व दुसरा काळजापासून निघतो ही गोष्ट अद्याप कोणाच्या लक्षांत आली नव्हती. शिरांतील (अशुद्ध रक्ताहिन्यांतील) रक्ताचा प्रवाह काळजापासून वहात नाही ही गोष्ट शिरांतील पडद्यावरून स्पष्ट दिसते; व एखाद्या अवयवास कसणी बांधली असतां गुठ्याचा भाग रक्त सांठून फुगतो व मागच्या भागांतून रक्त नार्हीस होते, ही गोष्ट शास्त्रक्रियाभिज्ञांनी हजारों वेळा पाहिली असेल. परंतु सोळाव्या शतकांतील शास्त्रज्ञ एकोणिसाव्या अगर विसाव्या शतकांतील शास्त्रज्ञांप्रमाणे रुढ समजुती झुगारून देऊन केवळ स्वतःच्या निरीक्षणावरच अवलंबून राहणारे नव्हते. यामुळे उपर्युक्त निरीक्षणावरून निघणारे साधे अनुमान काढण्यास देखील हावेसारख्या पंडिताची गरज लागली.

हावे (१५७८ - १६५७).—विल्यम हावे याचा जन्म इंग्लंडांत फोफ्स्टन येथे झाला. याचे आरंभाचे शिक्षण केंटरबरी येथे झाले असून, नंतर त्यास शिष्यवृत्ति मिळून तो केंट्रिज येथील कायस विश्वविद्यालयांत गेला. वयाच्या एकोणिसाव्या वर्षी बी. ए. ची पदवी मिळाल्यावर, त्याने वैद्यकीचा अभ्यास करण्याचे ठरवून तो पादोवा येथे फात्रिशिअस व कॅसेरिअस यांजपाशी अध्ययन करावयास गेला, व नोविसाव्या वर्षी अध्ययन संपवून इंग्लंडांत परत आला. लवकरच (१६०९) त्याची सेंट पार्थोलोमोच्या रुग्णालयांत खुद्द पहिल्या जेम्सकडून शिफारस केली जाऊन वैद्य म्हणून नेमणूक झाली. इतक्या पूर्ववयांत देखील त्याने लोकप्रियता संपादन केली होती, व मॉन्ट्रेस वेकनसारखे इसम औपधासाठी त्याच्याकडे येत असत. १६१८ त त्याची राजवैद्याच्या जागी नेमणूक झाली. १६४२ त तो एजहिलच्या लढाईत पहिल्या चार्ल्सबरोबर होता. असे सांगतात की, या लढाईत तो घातूपासून बचाव करण्याकरितां एका कुंपणाच्या आश्रयास राजपुत्रासह बसला असता आपण लढाईत आहोंत या गोष्टीचे भान न राहून तो खिशांतून पुस्तक काढून अभ्यास करण्यांत गर्क झाला. पहिल्या चार्ल्सचा वध झाल्यावर हावे हा आपल्या वंधूसह अज्ञातवासांत जाऊन राहिला. या वेळी त्याचे वय बरेच झाले होते, तरी त्याच्या अभ्यासांत व संशोधनांत तिळमात्रहि खळ पडला नव्हता. या काळांत त्याचा भर विशेषतः पिंडवृद्धिशास्त्रावर होता. हा सुप्रसिद्ध वैद्य १६५७ साली जूनच्या तिसऱ्या तारखेस, पक्षाघात होऊन वयाच्या ऐशीच्या

वर्षी मरण पावला. त्याच्या रुधिराभिसरणाच्या उपपत्तीस त्याच्या डोळ्यादेखतच सर्व विद्वज्जनसमाजांत मान्यता मिळाली होती.

हावेंचे रुधिराभिसरणसंबंधी शोध.—हावेंचे निरीक्षण चौकस असल्यामुळे लवकरच त्याच्या मनांत रुधिराभिसरणविषयक प्रचलित मतांविषयी शंका उत्पन्न झाली. गेलेलं म्हणत असे की धमन्या एखाद्या भात्याप्रमाणे अगोदर प्रसरण पावून मग भरल्या जातात. परंतु तुटलेल्या रक्तवाहिण्यांतून रक्त ज्या रीतीने बाहेर येते, त्यावरून ही गोष्ट खोटी ठरते असे हावेंचे मत झाले. कारण तो म्हणतो की, या रक्तवाहिण्यांतून रक्त एकदां कमी व एकदां जास्त जोराने बाहेर पडते, व ज्या वेळी रक्त जास्त जोराने येते त्या वेळी रक्तवाहिनीचे प्रसरण झालेले असते, संकोचन झालेले नसते. त्याचप्रमाणे त्या वेळचे लोक समजत होते त्याप्रमाणे धमन्यांचे व हृदयाचे संकोचन एकाच वेळी होत नसते हीहि गोष्ट त्याने सर्वांच्या निदर्शनास आणली. तो याचे कारण असे देतो की, रक्त नेहमी हृदयाच्या विरुद्ध दिशेने जोराने ढकलले जात असते; परंतु हृदयाचे व धमन्यांचे संकोचन एकसमयावच्छेदक करून होत असते तर ते तसे कोणत्याहि दिशेने जोराने पुढे ढकलले गेले नसते.

हृदयाच्या कोठ्यांमधील पडदा अप्रवेद्य आहे.—हावेंच्या चौकस निरीक्षणांमुळे त्यास हृदयाच्या कोठ्यांमधील पडदा प्रवेशक्षम असतो या गेलेल्या मताविषयीहि शंका उत्पन्न झाली. उपलब्ध साधनांच्या साहाय्याने अत्यंत वारकाईने निरीक्षण करूनहि ज्यांतील छिंदे दृष्टिगोचर होत नाहीत, त्यांतून रक्तासारखा प्रवाही पदार्थ जाऊ शकेल हे त्यास संभवनीय वाटेना. या पडद्यांतून एका कोठ्यांतील रक्त दुसऱ्या कोठ्यांत जात नसले पाहिजे, या गोष्टीस तो असा पुरावा देत असे की, हृदयाच्या दोन्ही कोठ्यांचे संकोचन एकाच वेळी होत असल्यामुळे त्यायोगे एका कोठ्यांतील रक्त दुसऱ्या कोठ्यांत जाण्यास मदत होण्याच्या ऐवजी अडथळाच होईल. हा पडदा अप्रवेद्य असतो ही गोष्ट, गर्भस्थित बालकाच्या हृदयांतील कोठे त्यांमधील पडदास असलेल्या एका लहान छिद्राने जोडलेले असतात, यावरून तर निर्विवादच सिद्ध होते असे तो म्हणत असे. कारण, मनुष्याच्या हृदयांतील एका कोठ्यामधील रक्त दुसऱ्या कोठ्यांत जावे, असे जर निसर्गास करावयाचे असते, तर गर्भावस्थेत दोन कोठ्यांमधील पडद्यांत असलेले लहानसे छिद्र, बालक जसजसे मोठे होते तसतसे अधिकाधिक मोठे झाले असते. परंतु वस्तुस्थिति तर याच्या उलट असलेली दृष्टीस पडते. तेव्हा गर्भावस्थेत एकमेकांस जोडलेले कोठे छिद्र बंद होऊन मोठेपणी अलग अलग होत असले पाहिजेत हे उघड आहे.

हृदयाचे व नाडीचे ठोके एकदम कां पडत नाहीत.—हृदयाच्या कोठ्यांमधील पडदा अप्रवेद्य आहे

हे सिद्ध केल्यावर त्याने हृत्क्रियेसंबंधी वारकाईने अभ्यास करण्यास आरंभ केला. त्याला लवकरच असे आढळून आले की, हृदय प्रसरण पावते त्या वेळी ते छातीच्या भितीवर आढळते अशा जी प्रचलित समजूत आहे ती चुकीची असून, उलटपक्षी ते जव्हा संकोचन पावते त्याच वेळी त्याचा छातीस स्पर्श होत असतो. याशिवाय त्याने जिवंत प्राण्यांचे शरीरव्यवच्छेदन करून असे दाखविले की, हृदयाचे व धमन्यांचे संकोचन एकाच वेळी होत नाही त्याच्या प्रयोगांवरून त्याला असे आढळून आले की, रक्तवाहिण्या ह्या केवळ अत्यंत सूक्ष्म अशा लवचीक नळ्या असून त्यांतून वाहणाऱ्या रक्ताच्या आघातामुळे त्याचे ठोके पडतात; व हृदयाचे ठोके व धमनीचे ठोके बरोबर पडत नाहीत याचे कारण हृदयापासून मिळालेली प्रेरणा शरीराच्या निरनिराळ्या भागांत पोहोचण्यास कांहीं अवकाश लागतो हे होय.

हृदय हे रुधिराभिसरणप्रवर्तक इंद्रिय आहे.—हावेंने जे अनेक प्रयोग केले त्यांवरून त्याला हृदयाच्या संकोचनाने रुधिराभिसरणक्रिया कशी होते हेहि स्पष्टपणे दाखविता येऊ लागले. एतद्विषयक त्याचे विवेचन व आजचे विवेचन यांत फारच थोडा फरक असेल. प्रथम हृदयांतील कर्णशच्छुली संकोच पावून जवनिंकृत रक्त पाठविते, व या जवनिंकेचे संकोचन होऊन धमन्यांत रक्त ढकलले जाते व नाडीचे ठोके पडतात, हेच त्याचे हृत्क्रियेसंबंधी स्पष्टीकरण होते. अशा रीतीने हृदय हे रुधिराभिसरणप्रवर्तक इंद्रिय आहे ही गोष्ट त्याने प्रस्थापित केली. असला सिद्धांत पुढे मांडणे म्हणजे आज आपणांस पृथ्वी गोल आहे व सूर्य तिच्या भोंवती फिरत नाही असे मोठ्या गर्भारपणाने प्रतिपादण्याइतकेच हास्यास्पद वाटते. परंतु हावेंच्या पूर्वी हृदय हे कांहीं तरी गूढ प्रकाराने चैतन्य व उष्णता उत्पन्न करते, व ते रक्त व जीवनाधार द्रव ज्यांत तयार होते असे एक भांडे आहे, अशी लोकांचा समजूत होती. (जॉन डाल्टन, डॉक्ट्रिन्स ऑफ दि सर्व्युलेशन, फिलाडेल्फिया, १८८४ पृ. १७९).

शिरांच्या द्वारे रक्त हृदयांत परत येते.—हृत्क्रियेचा अभ्यास करीत असतांना ज्या गोष्टीचे हावेंने विशेष आधर्य वाटले ती ही की, नाडीच्या प्रत्येक ठोक्याबरोबर थोडे थोडे रक्त जरी बाहेर पडले तरी सर्व दिवसांत हृदयांतील वरंच रक्त बाहेर जाते. उदाहरणार्थ, नाडीच्या प्रत्येक ठोक्याबरोबर एक द्राम रक्त बाहेर पडते असे जरी धरले तरी अशक प्रकृतीच्या माणसाच्या नाडीचे एका तासांत जे अजमासे २००० ठोके पडतात त्याबरोबर जवळ जवळ ४० पौंड—म्हणजे मनुष्याच्या शरीरांतील एकंदर रक्ताच्या दुपटीहून अधिक रक्त हृदयांतून बाहेर जाते. या एवढ्या रक्ताचे होते तरी काय असा हावेंपुढे साहजिकच प्रश्न उभा राहिला. ही एक गोष्ट लक्षांत ठेवली पाहिजे की, धमन्यांच्या द्वारे बाहेर जाणारे रक्त शिरांच्या द्वारे हृदयांत परत येते ही गोष्ट हावेंच्या कार्ळी लोकांत टाऊन नव्हती. खुद्द हावेंला

देखील रुधिराभिसरणासंबंधी फारच अस्पष्ट कल्पना होती. परंतु हार्वेने जिवंत प्राण्यांचे शरीरव्यवच्छेदन करून शिरामधून हृदयाकडे रक्त परत येतं ही गोष्ट निर्विवाद सिद्ध केली. तो म्हणतो की: "धोंडशीर ही हृदयास खालच्या बाजूने येऊन मिळते व धमनी त्याच्या वरच्या भागातून बाहेर पडते. आतां जर आपण हृदयाच्या खाली थोड्या अंतरावर आंगठा व तर्जनी यांनी धोंडशीर दावून रक्तप्रवाह बंद केला, तर थोडक्याच वेळांत बोटें व हृदय यांच्या मधील धोंडशिराच्या भागांतील रक्त नाहीसे होऊन, रक्त कमी पडल्यामुळे हृदयाचा आकारहि लहान होऊं लागतो, व तें अगदीं बंद पडण्याच्या वेतांत येतं. उलटपक्षी हृदयाच्या वर कांहीं अंतरावर धमनी दावून ठेविली तर बोटें व धमनी यांच्या मधील भाग रक्त सांचून फुगूं लागतो; हृदयाचा आकारहि वाढूं लागून त्यास अधिकाधिक आरक्त वर्ण येतो; व क्कानील रक्त सांचल्यामुळे तें फुटतं कीं काय असें वाढूं लागतें." हार्वेने दिलेल्या ह्या हकीकतीवरून शिरांच्या द्वारे रक्त हृदयांत परत येत अथलें पाहिजे, ही गोष्ट त्यानें कळी सिद्ध केली हें स्पष्ट दिसून येतें.

रक्त धमन्यांतून शिरांत जातें.—हार्वेच्या प्रयोगांतील यापुढची पायरी म्हणजे, शरीराच्या कोणत्याहि भागांत धमन्यांच्या द्वारे जें रक्त येतें तें शिरांच्या द्वारे त्यांतून परत जातें हें सिद्ध करणें ही होय. रक्त धमन्यांतून शिरांत कसें जातें हें कोटें हार्वेस उकलतां आलें नाहीं. हार्वेच्या पूर्वी गेल्ले यानें धमन्या व शिरा ह्या सूक्ष्म रक्तवाहिन्यांच्या योगानें जोडलेल्या असतात, असें प्रतिपादन केलेलें होतें. व थोड्याच वर्षांपूर्वी सर्व्हीटन यानेंहि निदान फुफुसांत तरी धमन्या व शिरा यांना जोडणाऱ्या रक्तवाहिन्या असल्या पाहिजेत असें दाखविलें होतें. परंतु हार्वेनें तिकडे धावें तसें लक्ष दिलेंलें दिसत नाहीं. तथापि रुधिराभिसरणाच्या उपपत्ति हा केवळ तपशीलाचा भाग आहे. मुख्य महत्वाचा सुद्धा म्हणजे धमन्यांतील रक्त शिरांत जातें हाच होय; व तो हार्वेनें पुढें दिव्यमाप्रमाणें प्रयोग करून सिद्ध केला होता.

एखादा रोड माणूस पाहून, त्यानें कांहीं व्यायाम केल्यानंतर त्याच्या मनगटाच्या वरच्या बाजूस थोड्या अंतरावर शक्य तितकी आवकून एक कसणी बांधली. रोड माणूस निवडण्याचें कारण अशा माणसाच्या आंगावरील शिरा आधींच स्पष्ट दिसत असतात हें होय. त्यांत त्यानें व्यायाम केलेला असला म्हणजे रक्त जोरात वाढूं लागून त्या अधिकाच स्पष्ट दिसूं लागतात, अशा माणसाचा हात मनगटाच्या वर आवकून बांधला, तर कसणीच्या वरच्या भागांत धमनी फुगूं लागते व तिचे ठोकेहि जलद जलद पडूं लागतात. परंतु हा प्रकार कसणीच्या खालच्या भागांत दृग्गोचर होत नाहीं. हाताचा तो भाग पूर्वी होता त्या स्थितीतच कायम राहतो. फक्त त्या भागांतील नाडीचे ठोके मात्र अजीवात बंद होतात. उलटपक्षी हातास बांधलेली कसणी जर कांहीं ढिली केली, तर

कसणीच्या खालच्या भागांत ज्या शिरा असतात त्या रक्त सांचून फुगूं लागतात, परंतु कसणीच्या वरील भागांत मात्र तसा प्रकार दृष्टीस पडत नाहीं. कसणी आवकून बांधली असली म्हणजे धमन्या व शिरा या दोहोंतीलहि रक्तप्रवाह बंद पडतो; परंतु तीन जर कसणी कांहींशी सैल केली तर पृष्ठभागाशीं असलेल्या शिरांचा प्रवाह बंद पडतो. पण धमन्या मांसांत खोल असल्यामुळे त्यांवर या सैल कसणीचा परिणाम होऊं शकत नाहीं. अर्थात् वरील प्रयोगावरून असें दिसतें कीं, रक्त हें धमन्यांच्या द्वारे हातांत शिरतें. धमनी आवकून तिचा प्रवाह बंद केला म्हणजे कसणीवरील धमनी फुगूं लागते, परंतु कसणीखालील हात मात्र पूर्वस्थितीतच रहातो यावरून ही गोष्ट स्पष्ट होते. उलट पक्षी कसणी कांहीं अशीं सैल केली, म्हणजे हृदयांतून धमन्यांच्या द्वारे रक्त बाहेर ढकललें जात असल्यामुळे तें कसणीच्या दाबास न जुमानतां धमन्यांतून हातांत शिरतें. परंतु शिरांच्या मार्गे तशी ढकलणारी शक्ति नसल्यामुळे त्यांतील रक्त हातांतच सांचून त्या फुगूं लागतात. यावरून धमन्यांच्या द्वारे हातांत शिरलेलें रक्त शिरांच्या द्वारे बाहेर पडत थसतें ही गोष्ट व्यक्त होते.

मार्चेलो मालपीघि (१६२८-१६९४).—रुधिराभिसरणविषयक उपपत्ति सिद्ध करणारा हार्वेचा शेवटचा प्रयोग म्हणजे, शिरांतील पडद्यांच्या साहाय्यानें रक्त शिरांतून पुन्हा हृदयांत येऊन पडतें हा होय. हार्वेनें शिरांस पडदे असतात हें तर सिद्ध केलेंच, परंतु त्याबरोबरच ह्या पडद्यांचें कार्य काय असतें हेंहि अत्यंत साध्या व सोप्या प्रयोगांनीं दाखवून आपल्या रुधिराभिसरणविषयक उपपत्तींतील शेवटची सांखळी तयार केली. तथापि धमन्यांतून रक्त शिरांत जातें ही गोष्ट डोब्यांनां दिसूं शकेल अशा प्रयोगांनीं सिद्ध करण्याचें श्रेय मार्चेलो मालपीघि नामक एका इटालियन पंडितास आहे. वेडकाच्या पायांतील रुधिराभिसरणाचें निरीक्षण केलें असतां स्पष्ट दिसणारी ही गोष्ट हार्वेच्या मरणानंतर चार वर्षांनीं १६६१ त मार्चेलोनें स्वतः प्रयोग करून लोकांच्या निदर्शनास आणली. शिरा व धमन्या यांनां जोडणाऱ्या अत्यंत सूक्ष्म अशा रक्तवाहिन्या असतात, हें त्याला प्रथम एका मुकलेल्या फुफुसाचें महत्कारी भिंगाच्या साहाय्यानें निरीक्षण करीत असतां दिसून आलें. हें दृष्टीस पडतांच त्यानें टर्ल नामक एक जातीच्या कवूतराच्या फुफुसाचें वारकाईनें निरीक्षण करून पाहिलें. तेव्हां त्याला धमन्या व शिरा यांनां जोडणाऱ्या ह्या अत्यंत सूक्ष्म रक्तवाहिन्यांतून वारीक वारीक रक्तगोलक धमन्यांकडून शिरांकडे व तेथून पुढें हृदयाकडे जात असलेले आढळून आले. अशा रीतीनें एका पिढीतच हार्वेची रुधिराभिसरणविषयक उपपत्ति अथपासून इतिपावेतो सिद्ध झाली.

लीवेनहॉक व सूक्ष्म जंतूंचा शोध.—१७ वें शतक संपण्यापूर्वी लागलेला आणखी एक महत्वाचा शोध म्हणजे

म्हणजे अँटोनिअस लीवेनहॉक याचा सूक्ष्म जंतुविषयक शोध होय. ह्या सूक्ष्मजंतूंचे अस्तित्व लीवेनहॉक (१६३२-१७२३) याच्या लक्षांत १६८३ सालीं आले. त्याला असे आढळून आले की, त्याच्या दोन दांतांच्या दरम्यान सांचलेल्या पांढऱ्या पदार्थांत कोट्यवधि सूक्ष्मजंतू संचार करीत आहेत. लीवेनहॉक याने हे जंतू खरोखरच पाहिले होते असे दिसते. कारण त्यांचे जे त्याने वर्णन दिले आहे, ते सूक्ष्म जंतूंचे गोल-जंतू, यष्टिजंतू, सूत्रजंतू व सर्पिलजंतू असे जे चार मुख्य भाग आहेत त्यांची वरचसे जुळते. आपल्या दांतांत वावरणारे हे सूक्ष्म जंतू पाहून लीवेनहॉक यास मोठी काळजी वाई लागली. त्याने सिरका व उष्ण काँफी यांचा उपयोग करून या जंतूंचा नाश करण्याचा प्रयत्न करून पाहिला. या कामी लीवेनहॉक यास तत्पुरते यश आले; व आपला हा शोध इंग्लंडच्या रॉयल सोसायटीस म्हत्वाचा वाटेल असे समजून त्याने तो तिला कळविला. परंतु दुर्दैवाने रॉयल सोसायटीस ही गोष्ट त्या वावर्तीत अधिक संशोधन करण्याइतकी म्हत्वाची वाटली नाही; व त्यानंतर १९ व्या शतकाच्या मध्यापर्यंत तिजकडे दुसऱ्या कोणी लक्षहि पुरविले नाही.

फ्रेंच शस्त्रक्रियेचा जनक, अँब्राहम पारि.—सोळाव्या शतकामध्ये जे कांही पांचसहस्र प्रसिद्ध शस्त्रक्रिया-भिन्न उद्‌यास आले, त्यांमध्ये फ्रेंच शस्त्रक्रियेचा जनक अँब्राहम पारि (१५१७-९०) हा अतिशय प्रसिद्ध आहे. तो मूळचा न्हावी होता, तरी तो पुढे इतक्या योग्यतेस चढला की, त्याने तीन राजांच्या कारकीर्दीत राजवैद्याचे काम केले. त्याच्या म्हणीपैकी कांही म्हणी अद्यापि वैद्यकीच्या धंद्यातील लोक मूलभूत तत्त्वे म्हणून समजतात. 'जे ज्ञानार्जनाच्या ऐवजी केवळ पैशाच्या लोभाने शस्त्रक्रियेचा धंदा पत्करतो, त्याच्या हातून एकहि काम यशस्वी होणार नाही.' 'नवीन उपायापेक्षा जुना अनुभविक उपाय चांगला.' वगैरे. त्याच्या यडग्यावर त्याची जखमी माणसांविषयीची कळकळ व्यक्त करणारे पुढे दिलेले विनयसूचक वाक्य लिहिलेले आहे. 'मी त्याला मलमपट्टी केली व परमेश्वराने त्यास बरे केले'

रणांगणावर रोग्यांच्या जखमा बांधीत असतां त्याला व्हीगोच्या जॉनने शिफारस केलेल्या, जखमांवर कढत तेल लावण्याच्या गचाळ व तापदायक उपायाची निरवश्यकता दिसून आली. लढाईत असतांना एकदा त्याजवर अनेक जखमी इसमांस एकदम मलमपट्टी करून त्यांची शुध्दपा करण्याचा प्रसंग आला. परंतु त्या वेळेस त्याजवळ तापलेले तेल भरपूर नसल्यामुळे त्याला दुसरे साधे उपायच योजणे प्राप्त झाले; व ते शुणकारक आढळून आल्याकारणाने त्याने त्या वेळेपासून कढत तेलाचा उपयोग करणे बंद केले.

पारेलॉ लॅटिन येत नसल्यामुळे त्याने आपला ग्रंथ फ्रेंच भाषेतच लिहिला. त्याने रक्तस्राव बंद करण्याकरिता कसणी बांधण्याचा उपाय पुन्हा प्रचारांत आणला, ओठतुटीच्या विशिष्ट प्रकारच्या जखमेसाठी चतुराकृति शिवण उपयोगांत

आणिली, व एवढरीत शस्त्रक्रियेला वरंच चालन दिले. फिल्ले-फांच्या मतें सपाश अंतर्गलावरची शस्त्रक्रिया यशस्वी रीतीने पार पाडल्याचे श्रेयहि त्यासच आहे. परंतु त्याने ही शस्त्रक्रिया, बहुधा पीटर प्रॅको याने १५५६ त या शस्त्रक्रियेचे जे वर्णन प्रसिद्ध केले होते त्यावरूनच केली असावी.

पीटर प्रॅको व मुतखड्यावरील शस्त्रक्रिया.—पीटर प्रॅको (१५०५-७०) याचा धंदा गांवांगांभ भटकून मुतखड्यावर शस्त्रक्रिया करावी हा होता. अशा प्रकारच्या भटकणाऱ्या वैद्य लोकांबद्दल तत्कालीन समाजांत बराच गैरसमज होता. तथापि प्रॅकोने आपल्या शस्त्रक्रियाकौशल्यामुळे इतकी लोकप्रियता संपादन केली की, त्याला बर्नच्या प्रजासत्ताक राज्यांत पगार देऊन शस्त्रक्रियेच्या कामावर नेमण्यांत आले. जननेद्रियांतून मुतखडा काढण्याच्या ऐवजी ओटीवर शस्त्रक्रिया करून त्यानेच प्रथम यशस्वी रीतीने मुतखडा बाहेर काढला. हा अशिक्षित होता त्यामुळे याच्या प्रधाची भाषा जरी प्रौढ नाही, तरी त्याने दिलेले वर्णन अर्वाचीन लेखकांच्या वर्णनाइतकेंच सुबोध व सुस्पष्ट आहे.

गास्पार टाग्लिया कोझी (१५४५-९९).—प्रॅको याने ज्याप्रमाणें शस्त्रक्रियेंत सुधारणा करून मनुष्याचे आयुष्य वाढविण्यास मदत केली, त्याप्रमाणें गास्पार टाग्लिया कोझी याने आपल्या नाक बसविण्याच्या शस्त्रक्रियेने मनुष्याच्या सुखांत भर घातली. ज्या काळांत तो होऊन गेला, त्या काळी रोगांमुळे किंवा पोपच्या शिक्षांमुळे अनेक लोक नासिकांविहीन झाले होते. टाग्लिया कोझीने ही शस्त्रक्रिया पौरस्त्यांपासून उचलली असावी; परंतु पाश्चात्यांमध्ये ही शस्त्रक्रिया करणारा व तिचे वर्णन लिहून देवणारा तो पहिलाच शस्त्रवैद्य होता. ह्या शस्त्रक्रियेमुळे त्याची कीर्ति इतकी दूरवर पसरली की, युरोपच्या निरनिराळ्या भागांतून ही शस्त्रक्रिया करून घेण्याकरितां लोक त्याजकडे येऊ लागले. धर्मगुरुची शिक्षा निरुपयोगी करणाऱ्या या शस्त्रवैद्यावर तत्कालीन पोपांनुयायी तत्त्ववेत्त्यांचा रोप होणे साहजिक होतें. प्रॅको हा जिवंतपणीं जरी युक्तिप्रयुक्तीने या लोकांच्या ताबडीत सांपडूं शकला नाही, तरी तो मेल्यावर पुरलेल्या ठिकाणाहून त्याचे प्रेत उकळून काढून या लोकांनी त्याच्या नास्तिकपणाबद्दल त्याजवर सूड उगवून घेतला.

फात्रिशिअस हिल्डानीझ (१५६०-१६३९).—ह्या शस्त्रक्रियाभिज्ञाचा जन्म जर्मनींत झाला असून तत्कालीन स्थिति प्रतिकूल नसती तर त्याची कीर्ति बरीच पसरली असती. पॅरासेल्ससच्या अंधभक्तांना आपल्या गुरुच्या शिकवणुकीपलीकडे कोणतीहि गोष्ट दिसत नव्हती, व त्रिशद्वार्पीय युद्धासुद्धे हि शास्त्रीय प्रगतीस घराच अडथळा झाला होता. हिल्डानीझच्या समकालीन शस्त्रवैद्यांस लॅटिन व ग्रीक भाषा येत नसत; परंतु हिल्डानीझची स्थिति तशी नव्हती. या दोन्हीहि भाषा त्याला उत्तम प्रकारे अवगत होत्या. पॅरासेल्सच्या मतास न जुमानतां हा शस्त्रवैद्यास शारीरशा-

साचें पूर्ण ज्ञान असणें अवश्य आहे असें प्रतिपादन करीत असें. याला त्याच्या धर्मांत त्याच्या वायकोहून बरीच मदत झाली. डोळ्यांत धातूचा कण मेला असतां लोहचुंबकाच्या साहाय्याने तो बाहेर काढण्याची युक्ति हिनेंच प्रथम आपल्या मवेच्यासं सुचविली. हिल्डानीझ यानें शस्त्रक्रियेस लागणारी किर्येक हत्यारं शोधून काढलीं. यांपैकीं वरींचशां त्या वेळीं युद्धकलेत जीं नवीन प्राणघातक आयुधे वापरण्यांत येऊं लागलीं होती तीं घरीरांतून बाहेर काढण्यास उपयोगी पडावीं म्हणून बनविलेलीं होती.

सतराव्या शतकांत पूर्वी सोळाव्या शतकांत झाली तितकी किंवा पुढें अठराव्या शतकांत व्हावयाची होती तितकी शस्त्रक्रियेंत प्रगति झाली नाहीं. तथापि सामान्यतः असें म्हणतां येईल की, या शतकांतील अश्ववैद्यानी पारे व हिल्डानीझ यांनी आरंभिलें काम पुढें चालवून तें पूर्णावस्थेस नेलें. या शतकांतील अत्यंत सुप्रसिद्ध शस्त्रवैद्य म्हणजे बहुधा रिचर्ड वाइजमन् (१६२५-१६२६) नांवाचा आंग्ल इंग्रज होय. हर्बेप्रमाणे यासहि राजाश्रय होता. वंदुकीच्या गोळीची जखम झाली असतां अवयव तोडून टाकण्याची शिफारस करणारा हाच पहिला शस्त्रवैद्य होता; व धर्मनाशोप दावून बरा करण्याचा उपायहि यानेंच प्रचारांत आणिला. तथापि एकंदरीत हा पुराणमताभिमानां वैद्य होता. शस्त्रक्रियेचा अवलंब न करितो शक्य तोपावेतो रोग इतर औषधानांचे बरा करावा असे त्याचें मत होतें.

या काळांत इटाली देशांत होऊन गेलेले प्रमुख वैद्य म्हणजे मार्केस ऑरीलिअस सेव्हेरिनस (१५८०-१६५६) व पीटर मार्केटिस (१५८९-१६७५) हे होत. त्याच्या पूर्वी होऊन गेलेल्या किर्येक वैद्यांप्रमाणे सेव्हेरिनस यासहि धर्मविचारणस-भेच्या भीतीनें नेपल्स सोडून जावें लागलें होतें. परंतु त्याच्या उत्तम कामगिरीमुळे नगरवासियांनीं धर्मविचारणसभेच्या आहोस नजुमानतां त्यास पुन्हां आपल्या शहरां परत आणिलें.

सिकोनाचा प्रथम उपयोग.—सोळाव्या शतकांत शस्त्रक्रियेंत बरीच सुधारणा झाली, तरी औषधिवैद्यकांत मात्र कांहीं महत्त्वाची सुधारणा घडून आली नाहीं. सतराव्या शतकांत वैद्यकाच्या या भागांत निदान एक तरी महत्त्वाचा शोध लागला होता. १६४० त, जिच्यापासून किनाइन तयार करतात त्या सिकोनाच्या सालीचा औषधोपचारासाठीं प्रथम उपयोग करण्यांत आला. सतराव्या शतकांत वैद्यकशास्त्रांत जरी फारशी प्रगति झाली नाहीं, तरी निरनिराळ्या वैद्यक-पद्धती अस्तित्वांत येऊन अनेक मोठमोठ्या वैद्यांचीं नांवें या काळांत जमकूं लागलीं.

जान वाप्टिस्टा व्हॅन हेलमॉट.—वैद्यकपद्धतीच्या संस्थापकांपैकीं अत्यंत सुप्रसिद्ध इसम म्हणजे जान वाप्टिस्टा व्हॅन हेलमॉट (१५७८-१६४४) हा होय. यानें काढलेली वैद्यकपद्धति कांहीं काळपर्यंत जरी लोकप्रिय झाली होती, तरी तिच्या संस्थापकाच्या मरणांतर धोळ्याच वर्षांनीं ती

अगदीं नामशेष झाली. व्हॅन हेलमॉट हा केवळ वैद्यक नसून तत्कालीन बहुतेक शास्त्रांत त्याची गति होती. प्रथम त्यानें वैद्यकाचा व रसायनशास्त्राचा अभ्यास केवळ करमणुकीसाठीं हातांत घेतला होता; परंतु जसजसे त्यास नवीन नवीन शोध जागूं लागले तसतसा तो त्यांत अधिकाधिक लक्ष घालूं लागला. त्याचीं मते पॅरासेल्सस याच्या मतांइतकींच क्रांति-कारक असून त्यानें गेलें आदिकरून बहुतेक प्राचीन लेख-कांचीं मते चूक म्हणून अग्राह्य ठरविलीं होती. नाहीं म्हणा-वयास त्यानें पॅरासेल्ससचीं मात्र कांहीं मते ग्राह्य म्हणून आपल्या पद्धतींत अंतर्भूत केलीं होती. त्याची पद्धति इतकी गुंतागुंतीची आहे की, तिचें संपूर्ण विवेचन येथें देतां येणें शक्य नाहीं. वैद्यक शास्त्राच्या इतिहासांत त्याच्या पद्धतीचें महत्त्व, त्यानें औषधी तयार करण्याच्या ज्या रासायनिक क्रिया उपयोगांत आणिल्या त्यामुळे आहे. ह्या कृतींमुळे त्याचा रसायनवैद्यक शास्त्रेच्या संस्थापनेशीं अप्रत्यक्ष संबंध पोहोचतो.

रसायनवैद्यक शास्त्रा.—या शाखेचा संस्थापक सिल्व्हिअस (फ्रांझ डि ले वॉ १६१४-१६७२) हा आहे. सिल्व्हिअस हा लायडेन विश्वविद्यालयांतील वैद्यक शास्त्राचा अध्यापक असून त्याच्या पद्धतीतील महत्त्वाच्या गोष्टी म्हणजे, तो रासायनिक औषधें वापरीत असे व त्याची रोगनिदानाची उपपत्ति त्या वेळीं प्रचलित असलेल्या चतुर्दोषात्मक उपपत्तीतून अगदीं भिन्न होती ह्या होत. सुक-त्याच सिद्ध झालेल्या रुधिराभिसरणविषयक उपपत्तीच्या व नवीन रसायनशास्त्राच्या आधारावर एक कायमची वैद्यकपद्धति प्रचारांत आणावी असा त्याचा विचार होता. परंतु आधुनिक शास्त्रज्ञांस त्याचें नांव जें आज परिचित आहे तें तन्नामक मेंदूतील एका भेगीमुळे होय. त्याच्या मते ज्वरादि विकार पोटांत चाल-लेल्या आंवाण्याच्या क्रियेंत कांहीं विघाड झाला असतां उत्पन्न होतात. सिल्व्हिअसच्या मतांचा प्रसार इंग्लंड खेरीज करून युरोपच्या इतर भागांत फार क्षपाटयानें झाला. इंग्लंडांत मात्र त्याचीं मते टॉमस विलिस (१६२२-१६७५) हा त्यांत फेरफार घडून आणीपर्यंत सर्वमान्य झालीं नाहींत. सिल्व्हिअसप्रमाणेंच विलिसचेंहि नांव 'विलिस-वर्तुल' नामक त्याच्या नांवाच्या मेंदूतील एका भागामुळेच आज शास्त्र-ज्ञांस परिचित आहे. मधुमेहाचें व कांहीं मज्जातंतुरोगांचें सवि-स्तर वर्णन लिहून ठेवणारा विलिस हा पहिलाच वैद्य होता; व त्याच्या या वर्णनामुळे वैद्यक शास्त्राच्या प्रगतीस थोडी-बहुत मदतहि झाली आहे. वैद्यकाच्या या निरनिराळ्या शाखा १७ व्या शतकाच्या अखेरीस सिडेनहॅम हा त्याचें निर्मूलन करीपर्यंत अस्तित्वांत राहिल्या.

यांत्रिकवैद्यक शास्त्रा.—ही शाखा बहुधा नेपल्स येथील बोरेली (१६०८-१६७९) यानें इद्रियविज्ञानशास्त्राच्या उपपत्तीवर स्थापन केली होती. तथापि, या शाखेचीं तत्त्वें बोरे-

लीच्या पूर्वीच पादोभा येथील सॅक्टोरिअस नामक एका अध्यापकाने शोधून काढली होती. सॅक्टोरिअस यास असे आढळून आले होते की, मनुष्यांच्या शरीरांतून सदा-दित अत्यंत सूक्ष्म प्रमाणांत घाम वाहेर पडत असतो, व या-योगाने मनुष्याच्या शरीराचा होणारा क्षय इतर सर्व उत्स-र्गाच्या योगाने होणाऱ्या एकंदर क्षयापेक्षां वरान अधिक असतो. सॅक्टोरिअस याजवळ पारड्याच्या ऐवजी खुर्ची लावलेले असे एक तोलण्याचे यंत्र होते, व तो आपला बहु-तेक सर्व वेळ या कांढ्यांतील खुर्चीवर बसूनच घालवात असे. सॅक्टोरिअस यास आपल्या शोधाचे वाजवीपेक्षां अधिक महत्त्व वाटले होते खरे; तथापि, त्वचेची काळजी घेणे किती महत्त्वाचे आहे, हे लोकांच्या निदर्शनास आणून या शोधाने आरोग्यशास्त्राची वरीच मोठी कामगिरी बजाविली आहे. ज्वरांत उष्णतामापकाचा उपयोग करण्याचा प्रघात यानेच प्रथम पाडला. तथापि ते शोधून काढण्याचे श्रेय मात्र त्यास नसून गॅलिलीओ यास आहे.

हार्वेच्या रुधिराभिसरणाच्या शोधाने या रुधिराभिसरणा-तल्या क्रियेचे कांहीं अंशी जलपीडनयंत्रांतल्या क्रियां साम्य आहे असे दाखवून यांत्रिकवैद्यक शास्त्राचा पाया घातला. बोरेली याने 'ऑन दी मोटिव्ह ऑफ ऑनिमल्स' नामक ग्रंथांत या तत्त्वावर रोगांची व जीवनक्रियेची उपपत्ति लावण्याचा प्रयत्न केला आहे. या शास्त्रेच्या मताप्रमाणे कमीजास्त स्थितिस्थापकत्व असलेली शरीरांतील घनद्रव्ये त्यांतील द्रवरूप पदार्थांच्या प्रवाहास अडथळा करीत असून या द्रवरूप पदार्थांची घनता हे कमीजास्त होत असते; यापैकी एका किंवा दोन्ही कारणांमुळे द्रवरूप पदार्थ एकाच ठिकाणी वाज-वीपेक्षां फाजील सांदून सर्व रोग उत्पन्न होतात. हार्वेच्या शोधा-सारख्या क्रांतिकारक शोधांनी डोळे दिपून जाऊन, एका शोधाचे फाजील स्तोम माजून इतर गोष्टींच्या सापेक्ष महत्त्वाकडे दुर्लक्ष झाले, म्हणजे बोरेलीच्या शास्त्रसारख्या शाखा उदय पावतात. बोरेलीसारख्या बुद्धिमान माणसाने या शास्त्राचा पुरस्कार केल्याने, तिचा फोलपणा लक्षांत येऊन ती नष्ट होण्यापूर्वी तिचा वराच प्रसार झाला. बोरेलीने केलेल्या गणितांतील अतिशयोक्तिपूर्ण आंकडे सोड्या मोजेचे आहेत. उदाहरणार्थ, तो म्हणतो की, हृदयाचा प्रत्येक ठोका ४०,००० शेर वजनाइतक्या शक्तीचा प्रतिबंध तोलून धरण्यास समर्थ असतो—आधुनिक इंड्रियविज्ञानी त्याची शक्ति सारी पांच-पासून नऊ आंशांपर्यंतच समजतात !

टॉमस सिडेनहॅम (१६२४-१६८९).—युरोपांतील शास्त्रज्ञ उपर्युक्त प्रामाणिक शाखांच्या भोंवत्यांत गिरके खात असतां इंग्लंडांत टॉमस सिडेनहॅम नांवाचा एक सुप्रसिद्ध वैद्य जन्मास आला. हावे ज्या वेळी राजाच्या पदरी शस्त्रवैद्य म्हणून काम करीत होता, त्या वेळी सिडेनहॅम हा पार्लमे-न्टच्या सैन्यांत कप्तान म्हणून काम करीत होता. सिडेनहॅम याने हिपोक्राटेस याची मते, त्यांत त्याच्यानंतर लागलेल्या

शोधांमुळे अवश्य झालेले फेरफार करून, आपल्यापुढे आदर्श म्हणून ठेविली होती. प्रत्यक्ष अनुभवाने खात्री झाल्याशिवाय तो कोणतीही उपपत्ति खरी मानीत नसे. हिपोक्राटेसप्रमाणे त्याचे हि मत, निसर्ग हाच सर्व रोग वैद्यांचे केवळ साहाय्य घेऊन, बरे करतो असे होते. तथापि तो निसर्गाच्या या मदतनिसाच्या कामगिरीचे महत्त्व पूर्णपणे जाणून होता. वैद्यकशास्त्राची प्रगति तीन प्रकारांनी होणे शक्य आहे असे त्यास आढळून आले: (१) रोगांच्या वाढीच्या इतिहासांची तंतोतंत वर्णने लिहून ठेविली पाहिजेत; (२) रोगांवर औषधोपचार करण्याचे नवी उपाय स्वास्त्यवावरून निश्चित केले पाहिजेत; व (३) निरनिराळ्या रोगांवर सिकोनाप्रमाणे रामवाण उपाय शोधून काढले पाहिजेत. सिडेनहॅम हा एकव्या सिकोनालाच रामवाण उपाय समजतो. कांही ठराविक रोगांवर पारदा-चाहि अनुक गुणकारी औषधाप्रमाणे उपयोग होऊ शकतो हे सिडेनहॅम यास ठाऊक होते, तथापि त्याची त्याने रामवाण औषधांत गणना केलेली नाही.

सिडेनहॅमच्या शिकवणुकीचा भावी वैद्यकशास्त्रावर परि-णाम झाला, तो त्याने काळजीपूर्वक निरीक्षण करण्यासंबंधी जो उपदेश केला त्यामुळे होय. तथापि, आधुनिक वैद्यांस त्याचे महत्त्व त्याने वैद्यकशास्त्रांत अफूच्या अर्काचा उपयोग प्रथम सुरू केला म्हणून वाटते. परंतु हे केवळ आंग्ल लोकांचे मत झाले. जर्मन लोकांच्या मते या उपायाचा आय प्रवर्तक सिडेनहॅम नसून पॅरासेल्सस हाच आहे.

अल्ब्रेट व्हॉन हेल्डर.—वर्ने येथील रहिवाशी अल्ब्रेट व्हॉन हेल्डर (१७०८-१७७७) हा १८व्या शतकांतल्या इंड्रियविज्ञानशास्त्रज्ञांतील एक शकताच होऊन गेला. हिपोक्रा-टेसनंतर ज्या तत्त्ववेत्त्यांना 'दी ग्रेट' ही पदवी त्यांच्या समकालीनांनी दिली, त्यांच्या तोडीची याची विद्वत्ता असल्यामुळे याला ती पदवी देणे जरूर आहे. मूळ तो वैद्यकाच्या धंद्यांत प्रसिद्धि पावलेला होता, पण त्याशिवाय इतर शास्त्रे व कलाहि त्याला बऱ्याच अवगत होत्या. कवि, वनस्पतिशास्त्रज्ञ व मुत्सद्दी या तीनहि ज्ञानक्षेत्रांत तो सारखाच प्रसिद्ध होता.

वालवयांत हेल्डर इतका अशक्त असे की, इतर सम-वयस्क मुलांप्रमाणे निरनिराळ्या खेळांत भाग घेऊन स्वतःला करमणूक करून घेणे त्याला शक्य नव्हते. त्यामुळे तो आपला बहुतेक वेळ पुस्तके वाचण्यांत घालवीत असे. दहा वर्षांचा असतानाच लॅटिन व जर्मन भाषेत कविता करण्यास त्याने आरंभ केला; व पंधराव्या वर्षी ट्युबिंजेन येथील युनिव्हर्सिटीत अभ्यास सुरू केला. १७ व्या वर्षी त्याने कित्येक सर्वमान्य होऊन बसलेल्या सिद्धांतांविरुद्ध विद्वत्ताप्रचुर लेख लिहिले, आणि १९ व्या वर्षीच त्याने 'डॉक्टर' ही युनिव्हर्सिटीतील पदवी मिळविली. त्यानंतर तो लवकरच इंग्लंडला गेला. शरीरशास्त्रातील शरीरव्यवच्छेदनक्रियेचा त्याला फार नाद असल्यामुळे इंग्लंडमध्ये लोकांस त्याने

यद्यग्यांतील प्रेतं चोरल्याचा संशय आला. त्यामुळे इंग्लंड सोडून तो तावडतोय युरोपांत परत आला. नंतर बासेल येथे राहून त्याने कांही दिवस वनस्पतिशास्त्राचा अभ्यास केला व पुढे वनस्पतींचे निरीक्षण करण्याकरितां स्विट्झर्लंड-मध्ये घराच मोठा प्रवास केला. नंतर शेवटीं वन शहरांत आपल्या जन्म ठिकाणीं परत येऊन त्याने वैद्यकीचा धंदा सुरू केला. या काळांत एकीकडे त्याने आपला कविता करण्याचा व वनस्पतिशास्त्राध्ययनाचा व्यवसाय चालू ठेवला होताच. या वेळच्या त्याच्या बऱ्याच कविता मिनांवी प्रसिद्ध झालेल्या आहेत.

१७३६ मध्य त्याला गॉटिजन येथे शारीरशास्त्र, शस्त्रक्रिया, रसायनशास्त्र व वनस्पतिशास्त्र एवढ्या विषयांचा अध्यापक नेमण्यांत आले. विश्वविद्यालयांत अध्यापनाचे काम चालू असतांनाहि त्याने आपला वादग्रथविषयक व्यवसाय विलकुल दुर्लक्ष न करतां चालू ठेविला होता. कधीं कधीं त्याचे कित्येक दिवस व रात्री स्वतःच्या वाचनालयांतील पुस्तकें वाचण्यांत निवून जात; त्या वेळीं तो विलकुल बाहेर न जातां जेवण-खाण सोंप सर्व तेथल्या तेथें उरकांत असे. एकसारखें पुस्तकें वाचीत असावें, अगदीं कंटाळा आला म्हणजे तेवढ्यापुरती सोंप प्यावी असा त्याचा क्रम असे. तसेंच यावेळीं त्याचा सर्व जगांतील विद्वानांशीं पत्रव्यवहार चालू होता, व त्याची अशी प्रसिद्धि आहे की, तो कोणत्याहि पत्राला उत्तर दिल्याशिवाय रहात नसे.

वैद्यकशास्त्रांत हेलरनें अत्यंत महत्त्वाची भर घातली, ती त्यानें आपल्या सुप्रसिद्ध आकुंचनशीलतेच्या सिद्धांतांचा. त्यामुळेच ज्याप्रमाणे हार्वेल 'रुधिराभिसरणविज्ञानशास्त्राचा जनक' म्हणतात त्याचप्रमाणे हेलरला 'आधुनिक मज्जातंतु-विज्ञानशास्त्राचा जनक' अशी पदवी देण्यांत येते. हेलरच्या आकुंचनशीलताविषयक सिद्धान्ताने त्या शतकांतल्या वैद्यकशास्त्रांतील विद्वानांतच नव्हे, तर सर्वच विद्वानांत खळबळ उडवून दिली. तिच्या तोडीची खळबळ त्यानंतर अलीकडील टार्विनच्या सिद्धान्तानेच काय ती उडवून दिलेली आढळते. सर्वसाधारण आकुंचनशीलतेचे तत्त्व हेलरपूर्वी मॅथिस गिलसन (१५९७-१६७७) नामक विद्वानानें निगमनपद्धतीनें अथवा अनुमानानें प्रस्थापित केले होते; पण हेलरनें प्रत्यक्ष प्रयोगांच्या साहाय्यानें आगमपद्धत्यनुसार असं सिद्ध केले की, आकुंचनशीलता हा गुण शरीरांतील सर्व तंतूंच्या व धातूंच्या ठायीं नसतो; तर तो फक्त स्नायुमय भागांतच काय तो असतो. हेलरनेंच प्रथम-स्नायूंची आकुंचनशीलता व मज्जातंतूंची संवेदनशक्ति यांतील फरक स्पष्टपणें निदर्शनास आणला. १७४७ मध्ये त्यानें स्नायू-मध्ये चलनवलन उत्पन्न करणाऱ्या तीन निरनिराळ्या शक्ती आहेत असं दाखविले. त्या शक्ती येणेंप्रमाणे: (१) स्थिति-स्थापकत्व उर्फ 'मृत मज्जातंतुजन्यशक्ति'; (२) आकुंचनशीलता उर्फ 'अंगभूत मज्जातंतुजन्यशक्ति'; व (३) प्रत्यक्ष

मज्जातंतुजन्यशक्ति. शरीराच्या कोणकोणत्या भागांत आकुंचनशीलता म्हणजे संक्षोभासुद्धें आकुंचन पावण्याचा गुण आहे हे ठरविणारे त्यानें १७५२ मध्ये एकशें नव्वद प्रयोग करून दाखविले. आकुंचनशीलता हा धर्म फक्त स्नायुमय शरीरभागांतच असतो व त्याचा तत्संबंध मज्जातंतूंची कांही-एक संबंध नाही, ह्या हेलरच्या सिद्धान्तासंबंधानें तदनंतर मोठा वाद माजला व तो वाद अखेर १९ व्या शतकाच्या अखेरीस मिट्टन हेलरचा सिद्धान्तच सर्वतोपरी घरोघर असल्याचें ठरलें.

आकुंचनशीलताविषयक आपला सिद्धांत प्रस्थापित करण्याकरितां प्रयोग करीत असतांनाच हेलरनें आपलें पिंडबुद्धिशास्त्र व शरीरबुद्धि याविषयांचे मुख्य शोध लाविले. अंडां उघडण्याची क्रिया चालू असतां, अंडांतिताच्या तासात प्रथम कोंबडीच्या पिलांचें हृदय भासमान होऊं लागतें, आणि एकेचालिसाव्या तासांत लाल रक्त उत्पन्न झाल्याचें दिसून येतें या गोष्टी त्यानें सिद्ध केल्या. हलक्या जातीच्या प्राण्यासंबंधांचें संशोधन चालू असतां त्यानें आपला दुसरा एक सिद्धान्त भरपूर पुराव्यानिशीं कायम केला. तो सिद्धान्त असा फों, एकदां प्रथम मुख्य जाति उत्पन्न झाल्यानंतर त्या जातीतील प्रत्येक प्राणी आपल्या पूर्वजात प्राण्यापासून उत्पन्न झाला आहे, आणि प्रत्येक प्राणी मूळ जीनावस्थेंत किंवा गर्भावस्थेंत असतांनाच सकलावयवयुक्त असून मूळच्या सूक्ष्मदर्शक-यंत्रात स्थितांतूनच वाढून पुढें तो स्पष्ट दृग्गोचर स्थितांत येतो; कोणताहि अवयव नंतर नवा उत्पन्न होत नाही.

इंद्रियविज्ञानशास्त्रांत हेलरनें आपल्या ज्ञानतंतुरचना-विषयक माहितीशिवाय आणखी श्वासोच्छ्वास क्रियेसंबंधीहि नवीन माहिती मिळविली; आणि फुफ्फुसें स्वतंत्रपणें आकुंचन प्रसरण पावतात हे हॅम्बर्गरचे (१६९७-१७५५) म्हणणें खोडून काढले. तथापि हेलरला त्याच्या इतर समकालीन विद्वानांप्रमाणेच फुफ्फुसांचें शरीरव्यापारांत मुख्य कार्य कोणतें ते मात्र मुळीच कळलें नव्हतें, हें खरें आहे. तसेंच या बऱ्या इन्द्रियविज्ञानशास्त्रज्ञाचा जरी एकंदर वैद्यकशास्त्राला बराच उपयोग झाला, तरी रोग बरे करण्याच्या कामी त्याच्या शोधांचें प्रत्यक्ष साहाय्य फारसें झालं नाही. त्याच्या एकंदर शोधांचा औपधियोजना करण्याच्या कामांत अप्रत्यक्ष उपयोग मोठा झाला, यांत शंका नाही. एकंदरीनें हेलर हा वैद्यकशास्त्रांतील व्यावहारिक मागापेक्षां तात्त्विक भागांतच फार मोठा विद्वान होता. तथापि नाडीचे टोके मोजतांना घड्याळाचा उपयोग करण्याची युक्ति त्यानेंच प्रथम अमलांत आणली, अशी प्रसिद्धि आहे.

वॅटिस्टा मॉर्गेझि आणि विकृत शारीर.—हेलरचा एक बडा समकालीन शास्त्रज्ञ शिथोव्हेनी वॅटिस्टा मॉर्गेझि (१६८२-१७७१) यानें शारीरशास्त्रांतला ज्या एका महत्त्वाच्या भागाकडे सितेडनहंम या इंग्रज शास्त्रज्ञानें दुर्लक्ष केले होते त्या भागांत संशोधन करून शारीरशास्त्राच्या ज्ञानांत

मोठी भर घातली. हा भाग म्हणजे विकृत शारीर (सजीव व मृतदेहांतील रूपां शरीरघटक धातूंचा अभ्यास) हा होय. अशा दिशेने अभ्यास त्यापूर्वी १६७९ चे सुमारास वॉनेट याने केला होता, पण तो इतक्या विस्तृत प्रमाणावर नव्हता. परंतु मॉर्गॅमीचे या वावर्तीतील संशोधन फार व्यापक, विनचूक व अनेक प्रत्यक्ष रोगांची उदाहरणे पाहून केलेले असल्यामुळे वैद्यक शास्त्रांत ते नवयुगारंभकारी होऊन बसले आहे. मॉर्गॅमीचे संशोधनवृत्त प्रसिद्ध झाल्या दिवसापासून विकृत शारीर हा एक वैद्यक शास्त्रांतला स्वतंत्र विषय बनला आहे, व या विषयांत तेव्हापासून पुष्कळ भरही पडली आहे.

विल्यम हंटर.-(१७१८-१७८३).-विल्यम हंटर हा १८ व्या शतकांतला फार मोठा शरीरशास्त्रज्ञ व वैद्य होऊन गेला असून इंग्लंडमध्ये तर शरीरशास्त्रांतला हाच पहिला विद्वान अभ्यापक होता; तथापि त्याचा धाकटा भाऊ जॉन हा त्याहूनहि विद्वान निघाल्यामुळे हंटरचे नांव वरचे मागे पडले. हंटरचे शिक्षण प्रथम धर्मोपदेशकाचा धंदा करण्याच्या उद्देशाने झाले होते; पण नंतर विल्यम क्युलेन या शस्त्रक्रियाभिज्ञाने सुचविल्यावरून हंटरने वैद्यकाचा अभ्यास केला. पुढे वैद्यक शास्त्र शिकविण्याचा पहिला प्रयत्न त्याने १७४६ मध्ये केला; व आरमारी वैद्यांच्या मंडळामध्ये (सोसायटी ऑफ नेचुरल प्रॅक्टिशनर्समध्ये) शस्त्रक्रिया विषयावर एक व्याख्यानमाला सुरू केली. ही त्याची व्याख्याने इतकी उपयुक्त व मनोरंजक झाली की तशीच आणखी व्याख्याने देण्याबद्दल त्याला निमंत्रणे आली, व लवकरच सदरहू विषयाचा तो सुप्रसिद्ध अभ्यापक बनला. त्याच्या अंगा वक्त्याला व गोष्टी सांगणाराला लागणारे गुण उपजतच होते; व त्यांच्या जोडीला विषयप्रतिपादनाची सुबोध व सर्वांगपरिपूर्ण पद्धति त्याने साध्य केल्यामुळे, त्याची व्याख्याने सारखी दोन दोन तास चालू असत तरी कोणाहि विद्यार्थ्याला कंटाळघाणी वाटत नसत. आपणाला माहीत असलेल्या विषयाचा उपयोग रोग्यांना बरे करण्याकडे करण्यापेक्षा जाहीरपणे ती विद्या शिकविण्यांतच केल्याने जगाला अधिक फायदा होईल असे त्याला वाटत असे; त्यामुळे अगदी अखेरच्या दिवसांतहि प्रकृति अत्यंत क्षीण झालेली असता अनेक मित्रांच्या सल्ल्याविरुद्ध त्याने व्याख्यानद्वारा अभ्यापनाचे काम चालू ठेविले होते. त्याचा घातक परिणाम असा झाला की, अखेर एका व्याख्यानाच्या वेळी श्रमातिरेकामुळे तो मूर्च्छा येऊन पडला आणि नंतर थोडक्याच दिवसांत त्याने देहावसान झाले.

हंटरच्या मनांत कित्येक वर्षे अशी एक महत्वाकांक्षा उद्वेली होती की, एक मोठे पदार्थसंग्रहालय बांधून त्यांत शरीरशास्त्र, औषधिशास्त्र आणि शस्त्रक्रिया या विषयांच्या संशोधनाच्यापनाची सोय करून ठेवावी. या हेतूने त्याने १७६५ मध्ये इमारतीकरिता एक सोडस्कर जागा मिळाली

अशी जाहीर विनंति केली व स्वतः त्या इमारतीकरिता सात हजार पाँड व शिवाय शरीरशास्त्राच्या अभ्यापकांकरिता लागणारा खर्च इतकी मोठी देणगी देऊन केली. तथापि त्याला तशी जागा मिळाली नाही. त्यामुळे त्याने एक सामान्य प्रतीचेच घर बांधून त्यांत अभ्यापन व शरीरव्यवच्छेदन या कार्याकरिता निरनिराळ्या खोल्या केल्या, व पदार्थसंग्रहाकरिताहि स्वतंत्र जागा ठेविली. त्या संग्रहालयांत त्याने शरीरशास्त्राची उपकरणे, नाणी, खनिजपदार्थ व सृष्टिशास्त्राच्या अभ्यासास उपयुक्त अशा अनेक पदार्थांचे नमुने ठेविले.

हंटरच्या स्वभावांत दोन दोष होते. ते असे की, त्याला वाद माजविण्याची मोठी आवड असे; पण उलट त्याला कोणी विरोध केल्यास फार राग येत असे. यामुळे त्याच्या वेळच्या बहुतेक विद्वानांशी त्याचे पटत नसे; विशेषतः त्याचा भाऊ जॉन व तो यांचे कधीच पटले नाही. पण त्यांत जॉनचाहि कांही दोष होता. हंटर स्वतःच्या चिह्नखोर स्वभावाचे कारण असे सांगत असे की, त्याचा शरीरशास्त्रज्ञ या नात्याने नेहमी मृतशरीरांशीच संबंध येत असल्यामुळे व ती सर्वतः प्रतिकाराक्षम असल्यामुळे जिवंत माणसाकडून होणारा प्रतिकार त्याला असह्य वाटे. इंद्रियविज्ञानशास्त्रांतील अनेक बाबींचे त्याने सुरू केलेले संशोधनाचे काम त्याचा भाऊ जॉन याने पुढे चालवून त्याला परिणत स्वरूप दिले; आणि थोरल्या भावापेक्षा अधिक नांव कमाविले. तसेच शरीरशास्त्राच्या ज्ञानांतहि त्याने पुष्कळ भर घातली. विशेषतः कूर्ची (कार्टिलेजेस) व संधि या शरीराच्या भागांसंबंधाने चरीच नवीन माहिती त्याने जगाला उपलब्ध करून दिली.

जॉन हंटर (१७२८-१७९३).-वेस्ट मिन्स्टर अँव्हेमधील अँव्हेट्झस्टिलपच्या चॅपेलमध्ये जेन जॉनसनच्या थडग्या-शेजारी जॉन हंटरचे शव पुरलेले आहे. जगामध्ये आजपर्यंत जे अत्यंत मोठे शस्त्रक्रियाभिज्ञ व इंद्रियविज्ञानशास्त्रज्ञ होऊन गेले त्यांत हंटरची गणना वैद्यकशास्त्राचे इतिहासज्ञ करतात. त्याच्या एकंदर संशोधनक्षेत्राची व्याप्ति १८ व्या शतकांतील शास्त्रीयज्ञानक्षेत्राच्या आत्यंतिक मर्यादांपर्यंत पोहोचते. तथापि अशा या विख्यात शास्त्रज्ञाची बालवयांत वीस वर्षेपर्यंत अभ्यासाकडे प्रवृत्ति फारशी नव्हती; त्याचे सर्व चित्त उघड्या मैदानांतील खेळांमध्ये व करमणुकीमध्ये असे. वयाच्या विसाव्या वर्षानंतर द्रव्यजिनाचा कोणता तरी धंदा पतकरला पाहिजे अशी आवश्यकता वाटून त्याने आपला भाऊ विल्यम याची त्याच्या टेडन शहरांतील शरीरशास्त्राच्या पाठशाळेत कांही शरीरव्यवच्छेदनविषयक प्रयोग करण्यास परवानगी मिळविली. त्या ठिकाणी शरीरव्यवच्छेदनाचे एक काम त्याने आपल्या भावाच्या कल्पनेबाहेर उत्तम करून दाखविले. दुसऱ्या प्रयोगाच्या वेळी त्याने पहिल्यापेक्षा अधिक सफाई दाखविली, आणि त्यावरून पुढे जॉन हा खास बडा

शरीरशास्त्रज्ञ वनणार अशी त्याच्या भावाची खात्री झाली. तथापि तोपर्यंत त्याला वैद्यकीच्या धंद्याचें व्यवस्थित असे शिक्षण मिळालेलें नव्हतें. ग्रीक किंवा लॅटिन या भाषांचें ज्ञान त्याला फारसें नव्हतें; आणि पुढें त्याच्या आयुष्यातील एकंदर व्यवसायांतहि त्याला भाषाज्ञानाची मुळीच आवश्यकता भासली नाही. त्याच्या या भाषाविषयक अज्ञानासंबंधानेच ऑटलेनें अशी एक गोष्ट लिहून ठेविली आहे की, ग्रीक व लॅटिन या मृत भाषांच्या अज्ञानासंबंधानें हंटरला एकानें दोष दिला, तेव्हां त्यानें प्रतिपक्षात्ता असें उत्तर दिलें की, “ कोणत्याहि मृत अथवा जिवंत भाषेमध्ये जें ज्ञान मिळण्यासारखें नाही तें ज्ञान केवळ मृत शरीराच्या साहाय्यानें मी करून देजें शकतों. ”

शरीरव्यवच्छेदनव्यवसाय पतकरल्यापासून दुसऱ्या वर्षीच जॉननें त्यांत इतकें प्राविण्य दाखविलें की, त्याच्या भावानें आपल्या विद्यालयांत त्याला कांहीं वर्गावर शिक्षक नेमिलें. पुढें १७५४ मध्ये सेंटजॉर्जे हॉस्पिटलांतील सर्जनच्या हाताखाली तो विद्यार्थी म्हणून राहिला व दोन वर्षांनी हौस-सर्जन झाला. पण या कामांत थमातिशयासुद्धें त्याची प्रकृति विषवृद्ध क्षयरोगाची चिन्हे दिरूं लागली, म्हणून त्यानें १७६० मध्ये गेलीआईलवर पाठविलेल्या सैन्यामध्ये स्टाफ-सर्जनची नोकरी पतकरली; व दोन वर्षांनंतर पोर्तुगालमध्ये इंग्लिश सैन्यांत राहून नोकरी केली. या सर्व काळांत त्याचे शास्त्रीय शोध सारखे चालूच होते; त्यापैकी वंदुकीच्या गोळीनें होणाऱ्या जखमांसंबंधाच्या व दुसऱ्या किलेक शोधांचा त्यानें उत्तरवर्षांत व्यवहारांत फारच उत्तम उपयोग करून घेतला. १७६२ मध्ये तो इंग्लंडांत परत आला. तेव्हां त्याची प्रकृति थरीच सुधारलेली होती. त्यानें लंडनमध्ये शस्त्र-क्रियावैद्याचा धंदा सुरू केला; व तेव्हापासून त्या धंद्यात त्यानें एकसारखें वाढत्या प्रमाणांत यश संपादन केलें.

लसिकावाहिन्यां (लिफ्टटिक्स)-संबंधानें अभ्यास करून बी माहिती त्यानें मिळवून ठेविली आहे तिचा वैद्यकीच्या धंद्यास फार मोठा उपयोग झाला. सर्व शरीरभर पसरलेल्या या सूक्ष्म शिरांचें जाळें फार महत्त्वाचें असून त्यांचा प्रथम शोध असेलियसननें लावला, व त्यानंतर हेलर वगैरे अनेक विद्वानांनी त्यांच्या संबंधाचा वराच अभ्यास केला. १७५८ मध्ये पक्षांच्या मार्नेत असलेल्या लसिकावाहिन्यांची माहिती हंटरनें प्रथम मिळविली. तथापि त्यांचें कार्य शोधण करण्याचें असतें ही गोष्ट मात्र त्याचा भाऊ विल्यम यानें निदर्शनास आणून दिली. जॉन हंटरचा एक शिष्य विल्यम ब्रूसन (१७३९-१७७४) यानें मासे व सर्प वगैरे सरपटणारे प्राणी यांच्या शरीरांतहि लसिकावाहिन्या असतात असा शोध लावून आपल्या गुरुच्या शोधांत मर घातली.

१७६७ मध्ये त्याला एक अपघात होऊन ‘ अकिलीझ ’ नामक स्नायुपुच्छ-म्हणजे पोठरीचे स्नायू टांचेची भा. पौ. ५९

जोडणारें एक मोठें स्नायुपुच्छ-तुटलें. या अपघातामध्ये केलेल्या सूक्ष्म निरीक्षणानें व नंतर कुत्र्यावर केलेल्या प्रयोगांच्या साहाय्यानें त्यानें पायांचा उपजत वांकडेपणा व स्नायुपुच्छा संबंधाची इतर वैगुण्ये शस्त्रक्रिया करून नीट दुरुस्त करण्याचे उपाय शोधून काढिले. १७७२ मध्ये ट्रॉप्टनमधील अल्स्को-टॅमचे तो रद्दावयास गेला. तेथे त्यानें जनावरे, पक्षी, सरपटणारे प्राणी, किडे व मासे इत्यादिकांचा मोठा समुदाय जमविला. इंद्रियविज्ञान शास्त्रांतील व शस्त्रक्रियेतील प्रयोग करण्यांत तो त्यांचा उपयोग करीत असे. या ठिकाणी त्यानें असंख्य प्रयोग केले; धंदेवाईक वैद्यानें इतके प्रयोग केल्याचें दुसरें उदाहरण काचितच सांपडेल. हे प्रयोग विविध प्रकारचे होते. मद्यमाशा, गांधिलमाशा यांच्या संवर्षी पाहण्यापासून तों कुत्रे, चित्ते वगैरे पशूवर मोठाले शस्त्रक्रियेचे प्रयोग करण्यापर्यंत सर्व अनुभव त्यानें घेतले. असें सांगतात की, अंध्यांची वाढ कशी होते ती प्रक्रिया नीट पाहण्याकरितांच केवळ त्यानें वदकांचा एक कळप पंधरा वर्षे सतत पाळला होता.

हंटरनें १७७२ मध्ये प्रथम व्याख्यानें देण्यास सुरुवात केली. त्याचीं कारणें दोन झालीं. एक तर अनेक वेळां त्याच्या लेखांतील चुकीचे उतारे प्रसिद्ध होऊं लागले; व दुसरें स्वतःचें ज्ञान कितपत मरिच आहे हें पाहण्याचाहि त्याचा इरादा होता. परंतु व्याख्यान देणें म्हणजे त्याला मोठें संकट वाटे, कारण त्याला आत्मविश्वास विलकुल घाटत नव्हता; आणि भाषण प्रथम लिहून काढल्याशिवाय त्याला मुळीच योलातं येत नसे. या बाबतीत दोघां भावांमध्ये विलक्षण फरक होता. कारण त्याचा भाऊ विल्यम उत्कृष्ट वोलणारा होता; तर जॉनची व्याख्यानें म्हणजे निबंधवाचन असे. आपला निबंध तो खाली मान घालून जो एकदां वाचूं लागे, तो वाचन संपेपर्यंत बरसुद्धां बघत नसे. यासुद्धें, त्याची व्याख्यानें उत्तम माहितीनें भरलेली असली तरी कंटाळावणी होत. शिवाय वर्गांत विद्यार्थ्यांपुढें जाऊन वसण्याची सुद्धां त्याला इतकी भीति वाटत असे की, तें भयंकर दिव्य करण्याचें अवसान अंगी आणण्याकरितां तो प्रथम अर्धा द्राम अफूचा अर्क घेत असे. मोठमोठ्या धाडसाच्या प्राणघातक शस्त्रक्रिया करतांना काडीमात्र न डगमगणाऱ्या हंटरसारख्या निर्भय व धीट शस्त्रक्रियाकुशलांची पंचवीसतीस तरुण विद्यार्थ्यांच्या वर्गांत जाऊन योलातांना भीतीनें गाळण उडून फेंकें व्हावी, असल्या प्रकारच्या मानसिक दीर्घल्यदोषाला नांव तरी काय द्यावें हें समजणें खरोखर कठिण आहे. तथापि मोठमोठ्या धाडसी शस्त्रक्रियापट्ट लोकांत असल्या प्रकारचे इसम आढळतात हें मात्र खोटें नाहीं.

धमनिजग्रंथीची शस्त्रक्रिया.—जे लोक आज अज्ञानपणानें किंवा जाणूनबुजून, जिवंत प्राण्यांवर वेदनाविहीन शस्त्रक्रियेचे प्रयोग करण्याच्या

प्रचलित पद्धतीविरुद्ध उपदेश करणारे. आहेत, त्यांनीं इंटरसंबंधीं ही एक गोष्ट लक्षांत ठेवण्यासारखी आहे की, शास्त्रीय ज्ञानाच्या प्रगतिप्रित्यर्थ फक्त एकत्र हरीण वळी देऊन त्यानें हजारों मनुष्य प्राण्यांचे जीव वांचविण्याच्या व हजारों भाणसचि विनाकारण शस्त्रक्रियेनें होत असलेले अंगच्छेदन टाळण्याच्या साधनांचा शोध लावून इंद्रियविज्ञानशास्त्रांत अत्यंत उपयुक्त भर घातलेली आहे. हा शोध म्हणजे 'शाखाभिमार्गी रुधिराभिसरणासंबंधाचा' होय. या व इतर शोधांच्या साहाय्यानें इंटरनें धमन्यांवर उत्पन्न होणाऱ्या ग्रंथी शस्त्रक्रियेनें वऱ्या करण्याची युक्ति काढली. अगदीं सोप्या भाषेत सांगायच्याच म्हणजे असें की, शरीराच्या प्रत्येक अवयवाला किंवा स्नायूला रक्त पुरविणारी एक मोठी धमनी असते. त्या मुख्य धमनीतून तिच्या शाखांना व त्यांतून सूक्ष्मवाहिन्यांना रक्ताचा पुरवठा होत असतो. आतां ही मुख्य धमनी तोडून टाकल्यास त्या अवयवाला रक्ताचा पुरवठा विलकुल होणार नाही असें साहजिक वाटते; आणि इंटरच्या काळापर्यंत सर्व इंद्रियविज्ञानशास्त्रज्ञांचा समज असाच होता. परंतु नैसर्गिक मुख्य धमनीतून रक्त येण्याचें बंद झाल्यास ती उणीव भरून काढण्यासाठीं निसर्गानें दुसरी एक योजना केली आहे. ती अशी की, एका मुख्य धमनीच्या शाखा दुसऱ्या एखाद्या धमनीच्या शाखांना जोडलेल्या असतात. शरीर पूर्णपणे शवृत स्थितीत असतें त्या वेळीं सर्व धमन्या आपआपल्या ठराविक अवयवांना रक्ताचा पुरवठा करीत असतात, व त्यांच्या एकमेकांना जोडलेल्या शाखाहि आपआपले ठराविक काम करतात. परंतु कोणत्याहि कारणानें एखाद्या मुख्य धमनीतून होणारा रक्तप्रवाह बंद झाला तर ताबडतोब एक चमत्कारिक प्रकार घडून येतो. सदरहू धमनीच्या शाखा ताबडतोब आकारानें मोठाल्या होऊ लागून सेजारच्या मुख्य धमनीतून जरूर लागणारा तो रक्ताचा पुरवठा करून घेऊं लागतात. त्या शाखा इतक्या मोठ्या होतात की, शेवटीं त्यांतून येणारे रक्त त्या अवयवाच्या पोषणाला पुरेसे लागते, व मग तो अवयव मूळच्या बंद पडलेल्या धमनीवर मुळीच अवलंबून न राहतां बरील शाखांच्या द्वारे रुधिराभिसरणाचें काम उत्तम तऱ्हेनें मागवून घेऊं शकतो. या क्रियेलाच 'शाखाभिमार्गी रुधिराभिसरण' असें म्हणतात. या शाखाभिमार्गी रुधिराभिसरणाची पूर्ण माहिती होणे ही शस्त्रक्रियेच्या ज्ञानांतील एक अत्यंत महत्त्वाची गोष्ट आहे. या प्रकारच्या रुधिराभिसरणाचा शोध लागण्यापूर्वी शस्त्रक्रियापंडितांचा असा समज असे की, एखाद्या हाताची किंवा पायाची मुख्य धमनी, निकामी झाल्यास तो हात किंवा पाय तोडून टाकणेच जरूर आहे. कारण तत्संबंधी धमनी फुकट गेल्यामुळे रक्ताचा पुरवठा बंद पडून तो अवयव मृत होणार, म्हणून तो तोडून टाकला पाहिजे. याप्रमाणे सर्व अवयवांच्या नाशासंबंधाचा हा महत्त्वाचा प्रश्न इंटरनें केवळ एका हरिणावर प्रयोग करून

अत्यंत समाधानकारक रीतीनें सोडविला; आणि या शोबाचा त्यानें आपल्या श्रधांतील व्यवहारचतुर्याच्या वळवर दुसऱ्याहि कित्येक शस्त्रक्रियेच्या रोगांवर उपयोग करून वैद्यकीच्या सदरहू अंगांत अत्यंत उपयुक्त व अत्यंत फांतिकारक अशी भर घातली.

हा इतका बहुपरिणामी शोध इंटरनें हरिणांचीं शिंगे इतकी मोठमोठी कोणत्या कारणानें वाढतात यासंबंधानें संशोधन करीत असतां लाविला. या शिंगांच्या वाढीवर मानेच्या दोन बाजूवरील धमन्यांतल्या रक्तप्रवाहाचा काय परिणाम होत असतो हे पाहण्याकरितां, अथवा तो होणारा रक्ताचा मुख्य पुरवठा बंद केल्यास काय परिणाम होतो ते पाहण्याकरितां इंटरनें रिचमंड प्रांक्रमधील एक हरिण पकडून बांधून ठेविले, आणि त्याच्या डोक्याला रक्ताचा पुरवठा करणाऱ्या दोन मुख्य धमन्यांपैकी एकांतला रक्तप्रवाह घट पटी बांधून बंद केला. त्यानंतर थोडक्याच वेळांत बंद केलेल्या धमनीच्या बाजूनें शिंग हाताला गार लागू लागल्याचें त्याला आढळलें; उष्णता पुरविणारे रक्त बंद पडल्यामुळे तो परिणाम झाला हें उघड असल्यामुळे अर्थात् इंटरला आश्चर्य वाटण्यासारखें स्थिति कांहींच नव्हतें. परंतु थोड्या दिवसांनीं त्याला असा चमत्कार दिसून आला की, तेंच शिंग पुन्हां हाताला उष्ण लागू लागलें, इतकेंच नव्हे तर तें आकारानें वाढूहि लागलें. तेन्हां तें कोडे मात्र त्याला उलगडेना. वांचलेली पट्टीच धरोवर वसली नसावी अशी त्याला एक धांका आली. म्हणून त्यानें तें हरिण ठार मारून तपासून पाहिलें. तेन्हां त्याला असें आढळलें की, पट्टी पक्की असून त्या धमनीतून होणारा रक्तप्रवाह पूर्ण बंद पडला होता; पण त्याच धमनीच्या शाखा मोठ्या होऊन दुसऱ्याच मार्गानें सदरहू शिंगाला रक्ताचा पुरवठा करीत होती.

या शोधाचा प्रत्यक्ष व्यवहारांत उपयोग करण्याचा प्रसंग इंटरला लवकरच आला. गुडच्याच्या मागील खळगीतल्या धमनीवर ग्रंथी झालेला एक रोगी त्याच्याकडे आला. धमनीजग्रंथीवरील शस्त्रक्रियेचे त्या वेळेपर्यंतचे बहुतेक सर्व प्रयोग प्राण्यातकच झालेले होते. धमनीवर उत्पन्न झालेली ग्रंथी कित्येक वेळां फारच मोठी वाढते व ती फुटली म्हणजे रोगी मरतो; परंतु जर कांहीं उपायानें त्या ग्रंथीतील रक्त कांहीं थोडे तास निघेल ठेवतां आले तर तें गोठून त्याची चनलेली गांठ बारीक होत होत बरी होऊन रोगी पूर्णपणे निभावतो. परंतु हृदयांतला रक्ताचा प्रवाह सर्व धमन्यांतून सतत सारखा वाहत असल्यामुळे तो बंद ठेवणे सोपें नाही. इंटरच्या वेळेपर्यंत प्रवाह तसा बंद ठेवणे अशक्यच वाटत असल्यामुळे कित्येक शस्त्रक्रिया पंडित ग्रंथी झालेला अवयवच साफ तोडून टाकण्याचा सल्ला देत असत, तर दुसरे कित्येक तेवढी ग्रंथी कापून टाकून तिच्या वरचा व खालचा धमनीचा भाग पट्टीनें बांधून बंद करण्याचा प्रयत्न करीत. परंतु यांपैकी पहिल्या उपायानें रोगी एक अवयव नष्ट झाल्यानें कायमचा विकलांग होई; आणि दुसरा

उपाय बहुधा प्राणघातकच होण्याचा संभव असे. अशा स्थितीत हंटरने स्वतःच्या शाखाभिभाषी रुधिराभिसरण्याच्या शोधावर विचार करून व एका धमनीतील रक्तप्रवाह धंद पडून दुसरीतला पूर्णपणे अवयवाला पोहोचू लागण्यास किती काळ लागतो हे बरोबर रुखांत घेऊन असा सिद्धान्त काढला की, ग्रंथीच्यावर धमनीला पट्टी बांधून हृदयातून सतत चालू असलेला रक्तप्रवाह धंद केल्यास रुग्णाच्या धमनीतील रक्त शाखीद्वारा तेथे येऊन पोहोचू लागण्याच्या पूर्वीच त्या ग्रंथीतील रक्त गोठून त्याची कठिण गांठ येऊ शकेल. त्याच्याकडे आलेल्या रोग्याच्या गुडघ्यामागील धमनीवर ग्रंथी झालेली होती. म्हणून हंटरने त्या रोग्याच्या मांडीला ग्रंथीच्या जागेपासून वर थोडक्या अंतरावर पट्टी बांधली. अशा शीतीने केलेली शस्त्रक्रिया पूर्ण यशस्वी होऊन, तो रोगी सहा आठवड्यांच्या अवधीत पूर्ण बरा होऊन कोणताहि अवयव न गमावता घरी परत गेला. हा इतका साधा व इतका यशस्वी झालेला शस्त्रप्रयोग पाहून युरोपमधील सर्व शास्त्रज्ञांचे तिकडे लक्ष वेधले. या एकाच प्रयोगाने देखील हंटरचे नांव जगांत अजरामर होऊन राहिले असे. कारण धमनिज ग्रंथीवरील शस्त्रप्रयोगाला तेव्हापासून 'हंटेरियन' शस्त्रप्रयोग असे नांव पडले आहे. तथापि हंटरच्या पूर्वी बरीच वेपे जैमिनिक ऍनिल (जन्म १६७९) याने असला प्रयोग केला असल्याबद्दल खात्रीलायक माहिती मिळाली आहे. पण हंटरला ऍनिलच्या प्रयोगाची धातूहि नव्हती असे दिसते. त्याने सदरहू शस्त्रप्रयोगाची कल्पना अगदी स्वतंत्रपणे आपल्या डोळ्यांतून काढली, असेच म्हणावे लागते. शिवाय ऍनिलच्या पद्धतीपेक्षा हंटरची शस्त्रप्रयोगपद्धति निःसंशय अधिक चांगली आहे. ऍनिलला कल्पना अगोदर सुचल्याबद्दल मान दिला पाहिजे हे खरे आहे; तरीहि या कल्पनेचा फैलाव सर्वत्र फरप्याचे श्रेय मात्र हंटरलाच देणे अवश्य आहे.

हंटरने केलेली महत्त्वाची कामगिरी इंग्लंडमध्ये तसेच युरोपमध्ये फार पसंत पडून त्याच्यावर मानाचा व पदव्यांचा वर्षाव झाला. शिवाय त्याला मोठ्यामानाच्या व जबाबदारीच्या जागाहि मिळाल्या. १७७६ मध्ये त्याला राजाचा जादा छत्रवेश नेमण्यांत आले. इ. स. १७८० मध्ये त्याला रॉयल सोसायटी ऑफ-मोटिसिन आणि पॅरिस येथील रॉयल अकॅडेमी ऑफ सर्जरी यांचा सभासद निवडण्यांत आले. १७८६ मध्ये तो सैन्यामधला डेप्युटी सर्जन-जनरल झाला. आणि १७९० मध्ये त्याची सर्जन-जनरल व द्वास्तान्याचा इन्स्पेक्टर-जनरल या जागांवर नेमणूक झाली. या सर्व जागांवर असताना त्याने आपले काम फार उत्तम रीतीने यत्नावले. सामान्य मोठेमोठ्या रुग्णांवर काम करीत असता व सतत अधिकाधिक ज्ञानाजून चालू असता तो १७९३ च्या आक्टोबरमध्ये आपल्या काही व्यवसायवधूंपुढे आपण करीत असता एका एकी घेरी येऊन पडला व जवळ असलेल्या त्याच्या एका व्यवसाय धंदूच्या वाहूतच त्याचे तेथल्या तेथे प्राणीकर्मण झाले.

लॅडरो स्पॅलॅन्झेनी.—हंटर या इंग्रिविज्ञानशास्त्रज्ञाला त्याच्या समकालीन लॅडरो स्पॅलॅन्झेनी (१७२९-१७९९) नावाचा इटालियन हा बडा प्रतिस्पर्धी होता. त्याला पूर्वज्यात मिळालेले शिक्षण शास्त्रीय विषयाचे नव्हते किंवा वैद्यकीचेहि नव्हते. प्रथम त्याने आपा व तत्वज्ञान यांचा अभ्यास केला होता. नंतर कायद्याचा अभ्यास केला, अखेर धंदा धर्मोपदेशकाचा पतकरला. तथापि त्याला सुटीतील व्यापाराचे यारकाईने निरीक्षण करण्याची संवय होती; व त्याचा स्वभाव जात्याच चौकस व संशोधनप्रिय होता; स्वामुळे हाही त्याची प्रसिद्धि आहे ती त्याच्या जीवशास्त्रातील शोधांबद्दल व केलेल्या संशोधनावद्दल आहे. त्या वेळी सजीव प्राणी व वनस्पति यांच्या उत्पत्तीविषयी वाद माजलेला होता. नीडहॅम व वफन यांचा सिद्धांत असा होता की, प्राणी किंवा वनस्पती आपोआप उत्पन्न होतात, म्हणजे त्या सहज उत्पन्न झालेल्या आहेत. हा सहजोत्पत्तीचा सिद्धांत खोटा असल्याचे स्पॅलॅन्झेनीने सिद्ध केले. नीडहॅमने व त्याच्या वेडच्या इतर शास्त्रज्ञांनी केलेल्या प्रयोगावरून असे दिसून आले होते की, पाण्यामध्ये प्राणी किंवा वनस्पति काही काळ टाकून ठेविल्यास त्या पाण्यांत काही वेळाने अनेक सूक्ष्म जंतू उत्पन्न झालेले दिसतात. यावरून असे म्हणावे लागते की, मूळच्या पाण्यांत, किंवा वनस्पतीत किंवा प्राण्यांमध्ये त्या सूक्ष्म जंतूंचे मूळ बीज असले पाहिजे. हा एक पक्ष झाला. दुसरा पक्ष असा की, त्या मिश्रणांत ते जंतू आपोआप म्हणजे सहज निर्माण झाले पाहिजेत. त्या वेळी ही एक मोठे सर्वमान्य होती की, पाण्याला उकळले म्हणजे त्यातील सर्व जीवजंतू मरून जातात. यावरून नीडहॅम याने असे प्रतिपादन केले की, एखादी वनस्पति किंवा मासाचा तुकडा घेऊन त्याला चांगली उष्णता लावली व त्यानंतर ते पाण्यांत टाकून त्या पाण्याला उकळी आणली आणि नंतर ते मिश्रण निवीत केलेल्या वाटल्यांत बंदोवस्तांत ठेविले आणि अशा तऱ्हेने बंदोवस्तांत ठेवलेल्या मिश्रणांतहि जर जंतू उत्पन्न झाले, तर मग अर्थात जीवोत्पत्ति सहज होते असा सिद्धांत मान्य केला पाहिजे. या प्रतिपादनासुसार नीडहॅमने अनेक वेळी प्रयोग करून पाहिले, व त्या प्रयोगांच्या वेळी त्याला एकवे गोष्ट आढळून आली; ती ही की त्या पाण्यांत काही दिवसांनी असंख्य जंतू उत्पन्न होतात. यावरून नीडहॅमचा सहजोत्पत्तीचा सिद्धान्त निःसंशय प्रस्थापित झाल्यासारखा झाला.

परंतु या प्रयोगांत काही चुका होत असल्याचा संशय स्पॅलॅन्झेनीला आला. त्या चुका अशा प्रकारच्या की, एक तर वाटलीतील मिश्रणास सर्व जीवांचा नाश होविले इतकी भरपूर उष्णता लावली नसेल; किंवा वाटली बंद करताना हवा विलंकुल शिरणार नाही अशी व्यवस्था झालेली नसेल. या दोन्ही चुकांचा यत्किचित्हि संभव राहू नये म्हणून स्पॅलॅन्झेनीने प्रथम ते मिश्रण घातलेल्या वाटल्या उत्तम सीलबंद केल्या;

व नंतर त्यांना उष्णता लावून पाउणतास पर्यंत उकळत ठेविले. याप्रमाणे जेव्हा प्रयोग केला, तेव्हा त्या मिश्रणात मुळीच जंतू उत्पन्न झाले नाहीत. या प्रयोगामुळे नीडहूमचा सिद्धांत पूर्णपणे ढांसळून पडला. या सहजोत्पत्तीसंबंधाच्या प्रयोगावरचेवरच वरिष्ठ कोर्टातील जीवांच्या उत्पत्तीसंबंधानेहि स्पॅलॅन्झेनीने अवलोकन व प्रयोग चालविले होते. त्याने वेढूक, कांसवे व कुत्रे यांवर प्रयोग केले; आणि स्त्रीबीज आणि पुरुषबीज यांची काय काय असतात ते ठरविले. परंतु गर्भधारणेचे कार्य पुरुषबीजाइतकेंच त्याच्या भोंवतालचा रसमय अंशहि करीत असतो असे मानण्यांत त्याची चूक झाली होती. ही चूक चाळीस वर्षांनी (१८२४) ड्यूमासने दुरुस्त केली.

पचनक्रियेविषयीची रासायनिक उपपत्ति.—स्पॅलॅन्झेनीच्या अत्यंत महत्त्वाच्या शोधांपैकी पोटांतील पचनक्रिया हे रासायनिक कार्यच आहे हा एक शोध आहे. रेने रोमर याने पूर्वी जे सिद्ध करण्याचा प्रयत्न केला होता ते स्पॅलॅन्झेनीने सिद्ध केले व असे दाखविले की, पचनक्रिया ही इतर रासायनिक क्रियेप्रमाणे पोटाच्या वाहेरहि होण्यासारखी आहे. पचनक्रियेत पोटाचा उपयोग दळण्याच्या जात्यासारखा होत असतो, किंवा पोट म्हणजे केवळ अन्न साठविण्याचे कोठार आहे, यासंबंधाने रोमरने नक्की निकाल लावून तो वाद मिटविला होता. रोमरने निर्विवाद असे सिद्ध केले होते की, पोटांतील अन्नावर पोटाच्या सर्पगतिमुल्य चलनवलनाचा परिणाम विलकुल होऊ न देता पचनक्रियेला अवश्य लागणारा तेवढा जाठररस फक्त पुरविला तरी सुद्धा पोटांतील पचनक्रिया उत्तम तऱ्हेने होऊ शकते. हे सिद्ध करण्याकरिता त्याने अन्नच नळ्यांत भरून त्या अन्नाशयांत घातल्या. तेव्हा अन्नावर पोटांतील चलनाचा कांहीएक परिणाम होत नसता जाठररस त्यास पोहोचल्यामुळे अन्नपचन उत्तम झाल्याचे आढळून आले. हा प्रयोग यशस्वी झाल्यावर अन्नपचन पोटांत होते याप्रमाणेच वाहेरहि होऊ शकेल असे सिद्ध करण्याचा त्याने प्रयत्न केला. त्या प्रयोगाकरिता त्याने जाठररस जमा करून एका भांड्यामध्ये तो व पचनास योग्य असे कुठलेले धान्याचे दाणे किंवा मांस घातले, आणि त्या मिश्रणाला कित्येक तासपर्यंत पोटांत असते इतकी उष्णता लावली.

अशा तऱ्हेचे अनेक प्रयोग केल्यानंतर रोमरने 'अन्नपचनाची क्रिया पोटावाहेर होत असता जाठररसाचा उपयोग पचनक्रियेच्या कामी पाणी, दूध किंवा इतर कोणताहि द्रव पदार्थ यापेक्षा अधिक होत नाही' असा सिद्धांत काढला [एसेज ऑन डायजेसन, जेम्स कार्सन, लंडन, १८२४]. परंतु वास्तविक गोष्ट याच्या अगदी उलट आहे. इतकी साधी गोष्ट त्याच्या प्रयोगांनी सिद्ध होऊ नये याबद्दल आश्चर्य वाटते. स्पॅलॅन्झेनी यास मात्र बरील सिद्धान्त हेच अंतिम सत्य असेल असे वाटेना; म्हणून त्याने रोमरचेच प्रयोग

पुढे चालविले. त्याने नळ्यांत अन्न भरून त्या सीलबंद केल्या, व त्यांना जरूर तेवढी उष्णता देऊन तेवढ्याने जाठररसमिश्रित अन्नाची पचनक्रिया इतर रासायनिक क्रियांप्रमाणे पोटावाहेरहि नीट तऱ्हेने चालू शकते असे निर्विवाद सिद्ध केले. परंतु या त्याच्या सिद्धान्ताला तत्कालीन अनेक इंद्रियविज्ञानशास्त्रज्ञांनी विरोध केला, त्यांत जॉन हंटर हाहि एक होता. तथापि स्पॅलॅन्झेनीचा सिद्धांत कोणासहि खोडून काढता आला नाही; इतकेंच नव्हे तर पुढे कित्येक वर्षांनी खुद्द हंटरने, मरणोत्तर जाठररसाचा पोटावर काय परिणाम होतो याचे अवलोकन करून स्पॅलॅन्झेनीच्या सिद्धान्ताचे यथार्थत्व पूर्णपणे सिद्ध केले.

तथापि स्पॅलॅन्झेनी व हंटर यांचे जाठररसक्रियाविषयक सिद्धान्त तत्काल सर्वमान्य झाले नाहीत, ही गोष्ट १८२४ मध्ये एका विद्वान् वैद्याने लिहिलेल्या निबंधावरून स्पष्ट दिसते.

स्पॅलॅन्झेनीच्या कित्येक विधानांसंबंधाने तो लिहितो.—“कित्येक प्रयोगांत जाठररसांत मिसळलेल्या मांसाला किंवा धान्यकणांना शरीरांत असते तितकीच उष्णता मिळाली म्हणून त्या नळ्या त्याने खांकेमध्ये धरल्या होत्या; परंतु जाठररसाचा परिणाम काय होत असतो हे ठरविण्याला हा योग्य मार्ग नव्हे. जीवनक्रियेचा अन्नपचनाच्या क्रियेवर होणारा परिणाम या प्रयोगांतहि होऊ शकतो; कारण खांकेखाली धरलेले पदार्थ, सजीव प्राण्यापासून अगदी अलग ठेविलेल्या पदार्थांपेक्षा निराळ्या परिस्थितीत असतात हे उघड आहे.” या लेखकाने असे म्हटले आहे. की “रोमर, मूर व स्पॅलॅन्झेनी यांच्या प्रयोगांवरून अन्नपचनाच्या कार्यांत जाठररसाचा नुसते पाणी किंवा दुसरा एखादा द्रवपदार्थ यांच्यापेक्षा कांही निराळा विशिष्ट परिणाम होत असतो असे विधान करण्यास पुरावा मिळत नाही, सदरहू लेखक हा सिद्धान्त कसा काढू शकतो हे समजणे कठिण आहे.

पचनक्रियेसंबंधाच्या सिद्धान्ताला पूर्णवस्थेप्रत नेण्याचे उरलेले कार्य जॉन हंटरने केले. हंटरने प्रथम स्पॅलॅन्झेनीच्या सदरहू सिद्धान्ताला विरोध केला होता हे वर सांगितले आहेच. तथापि तो अखेर या रासायनिकक्रियासादृश्यविषयक अन्नपचनाच्या सिद्धान्ताचाच कट्टा पुरस्कर्ता बनला. हंटरने स्पॅलॅन्झेनीचेच प्रयोग पुढे चालू ठेविले, व मरणोत्तर जाठररसाचे परिमाण शरीराच्या अन्तर्भागावर काय होतात ते दाखविले. जिवंतपणी पोटांतील आंतव्यामध्ये कोणताहि विकार झालेला नसता मरणोत्तर पोटाचा द्रव किंवा जखमा झाल्याचे आढळून आल्यामुळे पुष्कळ शरीरशास्त्रज्ञांना मोठे कोडे उत्पन्न झाले होते. या कोड्याचा उलगडा हंटरने बरोबर केला. तो असा की, सदरहू जखमा जाठररसाचा पोटांतील आंतव्यावर परिणाम झाल्याने होतात. जिवंतपणी जाठररसाची रासायनिक शक्ती अन्न पचविण्यांत खर्च होते. मरणोत्तरहि त्याचे

तें रासायनिक कार्य तसेंच चालू राहते, व अन्नाच्या अभावी पोटांतील आंतर्डी पचविली जाऊ लागून त्यांना जखमा होतात. हृदरने आपल्या इतर शोधांप्रमाणे या शोधाचाहि उपयोग व्यवहारांतील पचन-क्रियेसंबंधाच्या कित्येक गोष्टींचा उलगडा करण्याकडे केला.

हृदरने रॉयल सोसायटीचा प्रेसिडेंट असता, सर जॉन प्रिंगल याच्या इच्छेस मान देऊन, मरणोत्तर पोटांतील आंतर्डी जाठररसाने कशी पचविली जातात यासंबंधाची हकीकत लिहून ठेविलेली आहे. ती येणेप्रमाणे “मी प्रिंगल यांच्या समक्ष त्यांच्याच एका रोग्याचें पोट जखम झालेल्या ठिकाणी फाटलें. त्या जखमेचें प्रिंगल यांस फार आश्चर्य वाटत होतें, कारण जिवंतपणी त्या रोग्याच्या पोटांत कांही रोग झालेला असावा असें दर्शविणारी कांहींच चिन्हे दिसत नसल्यामुळे त्या जखमेचें कारण प्रिंगल यांस कांहींच समजेना. तेन्हां त्या प्रसेगी माझी त्या जखमेच्या कारणासंबंधी जी कल्पना होती ती मी त्यांस सांगितली. मी पचनक्रियेसंबंधाचें प्रयोग करीत असल्याचें, व या जखमा हा जाठररसाच्या अंगां पचनक्रिया करण्याची विशिष्ट शक्ति असल्याचा पुरावा असल्याचें सांगितलें... सृष्टीमध्ये अशा पुष्कळ नैसर्गिक शक्ती आहेत: कीं प्राण्याच्या शरीरावर होणाऱ्या त्यांच्या परिणामाचा प्रतिकार प्राण्यांतल्या चैतन्य नामक तत्वाला करतां येत नाहीं; उदा० यांत्रिक शक्ति व अंत्यत तंत्रि अशी विद्रावक रासायनिक द्रव्ये. तथापि ही चैतन्यशक्ति पचनक्रियेच्या, आंवण्याच्या क्रियेच्या व इतर कित्येक क्रियांच्या शक्तींना प्रतिरोध करू शकते. या क्रिया शरीरांतलें चैतन्य नष्ट होतांच त्या मृत भागांला सडविण्यास कारणीभूत होतात.

हृदरने आपल्या निबंधाच्या शेवटी पुढील मजकूर लिहिलेला आहे. “या दिसणाऱ्या परिणामावरून पचनक्रियेतील तत्त्वावर बराच प्रकाश पडतो; व पचनक्रिया म्हणजे यांत्रिक शक्ति, किंवा पचनेद्रियांचें आकुंचन, किंवा उष्णता, यांपैकी कोणत्याहि कारणांमुळे होत नसून ती क्रिया पचनेद्रियाच्या पोक्ळीत येऊन पडणाऱ्या एका विशिष्ट प्रकारच्या द्रव्यामुळे (जाठररसामुळे) होत असते. हें द्रव्य अन्नाचें पचन करून त्याला रक्ताचें स्वरूप प्राप्त करून देतें. या रसांतील पचनशक्ति कांही ठराविक पदार्थांवरच, विशेषतः वनस्पति व प्राणिकोटांतील पदार्थांवरच कार्य करू शकते. आणि हा रस जरी पोटावाहेरहि पचनक्रियेचें कार्य करू शकतो, तरी एकसारखा अन्नाला पुरविला जाण्याचें कार्य पोटांतच होऊ शकतें.

श्वसनक्रिया.—सस्तन प्राण्यांच्या पोटांतील अन्न पोटांतील अत्यंत थारीक आंतड्यांच्या संघर्षणानें चिरडून जाऊन पचविलें जाणें शक्य नाहीं ही गोष्ट मागील पिढींतील लोकांस प्रत्यक्ष प्रयोगांनी सिद्ध करून दाखवावी लागली. यावरून त्या पिढीचें यंत्रप्रेरणाशास्त्रां-

बंधी ज्ञान किती अपरिपक्व दशेंत होतें हें स्पष्ट दिसतें. हृदरच्या वेळीं शास्त्रज्ञांनी पचनक्रियेसंबंधाची शास्त्रीय उपपत्ति लावून तो प्रश्न कायमचा निकालांत काढला. आणि त्याच वेळेस पचनक्रियेइतकीच शरीरांतील दुसरी महत्त्वाची जी श्वसनक्रिया तिचीहि उपपत्ति बरोबर शोधून काढली, ह्या कार्याला रसायनशास्त्रांतील नव्या शोधांचें फार साह्य झालें. १७ व्या शतकांतच मेयो नामक अत्यंत कल्पक शास्त्रज्ञानें फुफुसांचें यथार्थ कार्य काय तें अंदाजानें बहुतेक निश्चित सांगितलें होतें; परंतु दुर्दैवानें त्याच्या लिहिण्याकडे बरेच दिवस सर्वांचें दुर्लक्ष झालें. बोअरहॅव्ह या वड्या शास्त्रज्ञाचें असें मत पडलें कीं, फुफुसांचा उपयोग फक्त द्धिराभिसरणाच्या कार्याला मदत करण्यापुरताच होत असतो. बोअरहॅव्हचा शिष्य हेलर याचें अखेरपर्यंत असें मत होतें कीं, त्याचा प्राण्यांना मुख्य उपयोग तोंडातून निघणारा आवाज उत्पन्न करण्याकडे होतो. तात्पर्य, हवा हेंच एक मूलद्रव्य आहे हा समज कायम होता तोंपर्यंत फुफुसांच्या कार्यासंबंधाचें गूढ उकलणें ही गोष्ट अर्थात् अत्यंत बुद्धिमान् माणसालाहि अशक्य होती. परंतु प्राणवायूच्या शोधानें वरील कोड्याची किडी हातीं आली, आणि सर्व शास्त्रज्ञ फुफुसांतून वाहेर पडणारी हवा कोणत्या प्रकारची असते हें पाहूं लागले; हे प्रयोग करणारांत नेहमीं प्रमाणें डॉ. प्रीस्टले हा सर्वांच्या अघाडीस होता. १७७७ मध्ये त्याचे प्राथमिक प्रयोग सुरू झाले, व पहिल्या प्रयोगापासूनच त्याच्या पुढील प्रश्न सुटल्यासारखा झाला होता. श्रील, लान्हाक्षिए, स्पॅलॅन्सेनी व डेव्ही यांनी डॉ. प्रीस्टलेच्या निर्णयासच पुष्टि दिली. या सर्वांच्या प्रयत्नांनी असें नक्की ठरलें कीं, थासा-बरोबर वाहेरील हवा आंत फुफुसांत गेल्यावर तेथील धातूवर तिची रासायनिक क्रिया घडत असते; तीत हवेंतला प्राणवायु नाहींसा होऊन तिच्यांत कर्वांम्लक वायूची भर पडते; तसेंच शरीरांतील रक्ताचा या हवेशीं संबंध घेऊन काळें रक्त शुद्ध तांबडें बनतें. एवढ्या मुख्य गोष्टींवरून प्रथमपासून सर्व शास्त्रज्ञांची एकवाक्यता होती. पण सदरहू फेरवदल करणारी रासायनिक क्रिया कोणत्या प्रकारची असते, म्हणजे प्राणवायू रक्तांत मिसळतो कीं अशुद्ध रक्तांतून वाहेर पडणाऱ्या कर्वांमध्ये तो मिसळतो, यासंबंधानें मात्र बराच काळ वाद चालू होता.

वरील वाद माजविण्यास या वादांतील प्रमुख शास्त्रज्ञांचे रसायनशास्त्रांतील कित्येक न उलगडेल्या सुद्धासंबंधाचे समज कारण झाले होते. उदाहरणार्थ, लान्हाक्षिएचें मत ऑक्सिजन वायू हा प्राणवायू धातु व उष्णता नामक मूलद्रव्य यांचा बनलेला असतो, असें होतें. डॉ. प्रीस्टलेचें असें मत होतें कीं, तो धनविद्युत् व फ्लुजिस्टन यांच्या संयोगानें झालेला असतो; आणि सदरहू वादांत बरा मागाहून पडलेला जो हम्फ्रे डेव्ही तो प्राण हा प्राणवायु व प्रकाश यांचा झालेला संयुक्त पदार्थ आहे असें मानित असे. असल्या चुकीच्या

समजुतांमुळे वरील वाद फार गुंतागुंतीचा झाला; व श्वसन-क्रियेतील रासायनिक क्रियेसंबंधी पूर्ण उलगडा होणे कालावधीवर पडून, या क्रियेतील महत्त्वाचे रासायनिक कार्य फुफ्फुसांत होत नसून अगदी श्वेतल्या शरीरघटकांत होतं ही गोष्ट मान्य होण्यास वराच काळ लागला. १८ व्या शतकांत या गोष्टीचा उलगडा लागला नाही. तरी, श्वसन-क्रियेतील मुख्य मुख्य गोष्टीची उपपत्ति बरोबर ठरली. या-शिवाय दुसरीहि फार मोठ्या महत्त्वाची गोष्ट सिद्ध झाली ती ही की, श्वसनाक्रिया ही फुफ्फुस असलेल्या प्राण्यांच्याच जीवनास अवश्य असते असे नाही, तर मासे, किडे व वनस्पती यांना-सुद्धा-किवहुना प्रत्येक सजीव पदार्थाला - श्वसनक्रियासदृश एक प्रकारची क्रिया करावी लागत असते.

इरॅस्मस डार्विन व वनस्पतिविषयक इंद्रिय-ज्ञान.—वनस्पतींमध्ये चालू असलेल्या श्वसनक्रियेसंबंधाने काही प्रयोग १८ व्या शतकाच्या अखेरीस इरॅस्मस डार्विनने केले; त्यासंबंधाने माहिती त्याने आपल्या बोटॅनिक गार्डन नामक पुस्तकांत प्रसिद्ध केली. त्यांतील महत्त्वाचा उतारा खाली देतो.

“वनस्पतींना पानांचा उपयोग काय होतो, यासंबंधाने अनेक मते आहेत. कित्येक म्हणतात की, पाने वनस्पतींची श्वासोच्छ्वास करण्याची इंद्रिये आहेत. परंतु डॉ. हेल्सने केलेल्या प्रयोगावरून हे म्हणणे बरोबर नाही असे वाटते. हेल्सने झाडांच्या फळे असलेल्या फांया तोडून घेतल्या व त्यांवरील फळे कायम ठेवून पाने काढून टाकिली. तेव्हा दोन पानांच्या आकाराइतके एक फळ दोन पानांइतकीच हवा बाहेर टाकते असे त्याला आढळले. या प्रयोगावरून पानांप्रमाणेच फळेहि श्वासोच्छ्वासाची इंद्रिये आहेत, असे म्हणावे लागते. दुसरे कित्येक म्हणतात की, पाने ही झाडांमधील मलसदृश असलेले रस बाहेर टाकण्याची इंद्रिये आहेत. परंतु ज्या अर्थी झाडांतून बाहेर पडलेल्या वायूला कोणतीच रुचि नसते, आणि विशेष प्रकारचे हवामान असतां झाडे उच्छ्वसन-सुद्धीच करित नाहीत त्या अर्थी हे दुसरे म्हणणेहि खरे मानता येत नाही. फुफ्फुसांच्या आतील पृष्ठभाग शरीराच्या सर्व बाह्य भागाइतका, म्हणजे सुमारे १५ चौरस फूट असतो. या ठिकाणीच रक्तावर श्वासाबरोबर आत आलेल्या हवेचा परिणाम होत असतो, व त्यामुळे रक्ताचा काळसर तांबडा रंग जाऊन त्याला चांगला शेंदरी रंग येतो, व रक्तामध्ये जीवनाला अवश्य असलेले द्रव्य मिसळते. या क्रियेबाबत आपणांस एक मिनिटहि जिवंत राहणे शक्य नाही. वनस्पतींची पाने व प्राण्यांची फुफ्फुसे हे दोन्ही साम्य आहे की, वनस्पतीहि प्राण्यां-याच्या अगदी उलट-पट असे म्हणणे भाग आहे. याच्या प्रयोगांनी सिद्ध झाले की, त्यांची पाने हे फळे असलेली यास मात्र कार्य घडवून आणण्यास उत्तम साधन आहे व वाटेना; म्हणजे प्राण्यांच्या फुफ्फुसांत ज्याप्रमाणे अशुद्ध रक्त ये-याची क्रिया चालते, त्याप्रमा-

णेच पानांच्या द्वारे कार्य होत असतं ही गोष्ट पुढील प्रयोगावरून सिद्ध झाली. स्वर्ण नांवाच्या झाडांची थोडी पाने व फळे असलेली लहान खांदी घेऊन ती कित्येक दिवस पावेतो मंजिष्ठाच्या काढ्यांत खालची दोन पाने व मुळाचा खालचा भाग आत बुडवून ठेविली होती. ही बुडालेली पाने बाहेर काढून स्वच्छ पाण्यांत धुतल्यावर प्रत्येक पानांच्या मधल्या रेषेतून मंजिष्ठाचा रंग वहात असतांना स्पष्ट दिसून आला. पानाच्या खालच्या व वरच्या पृष्ठभागावर तांबडी धमनी स्पष्ट दिसत होती. पानाच्या वरच्या वाजूला या धमनीपासून पानाच्या कडांकडे जाणाऱ्या पुष्कळशा तांबड्या शाखा (वारीक धमनिया) दिसत होत्या. पानाच्या खालच्या वाजून या धमन्या स्पष्ट दिसत नव्हत्या. त्या पहावयास खालची वाजू आपणांकडे कडून पान प्रकाशाकडे धरावे लागे. या खालच्या वाजुवर दुधासारखा फिकट पांढरा रस वाहून नेणाऱ्या अनेक फांटे फुटलेल्या शिरा पानाच्या कडांकडून मध्याकडे गेलेल्या दिसत होत्या. या शिरांनी खालची सर्व वाजू भरून गेली होती. या सर्व शिरा पानाच्या मधल्या रेषांतील तांबड्या धमनीच्या दोन्ही अंगांस असणाऱ्या दोन मोठ्या शिरांनी मिळालेल्या होत्या, व या दोन शिरा तांबड्या धमनीबरोबर तळदोऱ्याला जाऊन मिळाल्या होत्या. या दोन पानांपैकी एक पान कात्रीने कातरून सूक्ष्मदर्शक यंत्रातून पाहिले तेव्हा मध्यरेषेतील तांबड्या धमनीच्या दोन्ही वाजुस असलेल्या रस परत आणणाऱ्या शिरांतून दुग्धरूप रक्त पांढरतांना दिसले; या शिरांतून धमनीतील तांबडा रस बाहेर येतांना मुळीच दिसला नाही. पिकिस वनस्पतींच्या पानावर वरील प्रयोग केला असतां वर दिसलेले सर्व प्रकार त्यांत स्पॅर्जेच्या पानांपेक्षा अधिक स्पष्ट व सहज दिसले. पिकिस वनस्पतींत दुग्धवर्ण रस भरपूर असून पानांचे देठ व मधली रेषा कधी कधी स्वभावतःच तांबुस रंगाची असते. यासुद्धे मंजिष्ठाचा रंग पानांतील धमन्यांच्या फांट्यातून स्पर्जे वनस्पतीपेक्षा अधिक दूर गेलेला दिसला, व दोन्ही वाजुनां ज्या मध्याकडे दुग्धरस वाहून नेणाऱ्या शिरा होत्या त्यांच्या शेजारी हा तांबडा रंग अगदी स्पष्ट दिसू लागला.”

येथपर्यंत केलेले वनस्पतींच्या कार्यसंबंधाचे डार्विनचे अवलोकन अगदी वस्तुस्थितीला धरून आहे. पण त्यापासून त्याने काढलेली अनुमाने मात्र चुकीची आहेत. तो म्हणतो. “या प्रयोगावरून पानांचा वरचा भाग श्वासोच्छ्वासाचे मुख्य इंद्रिय होय असे म्हणावे लागते कारण वर्णयुक्त रस पानांच्या कडांकडे नेण्याचे काम वरील भागातील रसवाहिन्यांचे करित असतात. नंतर हा रस स्वच्छ पांढरा होऊन पानाच्या खालच्या वाजूस असलेल्या रसवाहिन्यांतून वनस्पतीच्या अन्तर्भागाकडे जात असतो.” परंतु अलीकडील शोधोप-रून असे सिद्ध झाले आहे की श्वासोच्छ्वास करणारी छिद्रे पानाच्या खालच्या भागालाच पुष्कळ असतात. अलीकडील

संशोधनावरून खोटीं द्रव्येलां अशीं आपलीं विधाने जाविनें केलां आहेत ती पुढीलप्रमाणे:—

“पानांच्या वरच्या भागावर श्वासोच्छ्वासाचें मुख्य कार्य होत असतें; म्हणजे तेथें असलेल्या धमन्यांतील रसावर हवेचें कार्य होत असतें. त्यामुळे हा वरचा भाग ओलसर उर्फ द्रव पदार्थांना दूर लोटत असतो. उदाहरणार्थ, कोबीच्या पानावरील पावसाचे धेंय पानांत न शिरतां पृष्ठभागावरच राहतात व पान्याच्या बिंदूसारखे दिसतात. तसेंच ज्यांचा वरचा भाग पाण्यावर पडलेला आहे अशीं पानें कोरच्या हवेत तावड-तोत्र क्रमेजतात, परंतु ज्यांचा खालचा भाग पाण्यावर पडलेला आहे अशीं पानें पुष्कळ दिवस हिरवींगार राहूं शकतात. म्हणूनच बोंदरिल्लीसारख्या जलवनस्पती पानांचा खालचा भाग पाण्यावर ठेवून तरंगत असतात. याच कारणांमुळे गांधिल किंवा साथ्या माशा यांच्या अंगावर तेल ओतल्यास त्या तानडतोवें शुद्धमरून मरतात. फ्लोमिस, पोर्तुगाल मधील लॅरेल व वाल्सम या वनस्पतींच्या कित्येक पानांच्या पृष्ठभागाला तेल लावून ठेवल्यास त्या एक दोन दिवसांत मरण पावतात असें प्रत्यक्ष प्रयोगावरून दिसून आले आहे. तसेंच कित्येक वनस्पतींच्या युवानवळ असलेले झाडे त्यांना हवा व प्रकाश यांच्याकडे वळवीत असतात असें आढळले आहे. या सर्व पुराव्यावरून हे सिद्ध होते की, वनस्पतींचीं पानें हीं त्यांनीं फुफुसें होत, व त्यांच्या द्वारे त्या फ्लुगिस्टनयुक्त द्रव्य बाहेर टाकत असतात व प्राणवायु आंत घेत असतात.

“या उपपत्तीवरून वनस्पतींना प्रकाशाचा किती मोठा उपयोग होत असतो ते दिसून येईल. तो उपयोग असा की, वनस्पती जे पाणी शोषून घेतात त्या पाण्यांतून जीवनाला अवश्य असलेला वायु (प्राणवायु) प्रकाशामुळे पृथक् केला जातो; व नंतर तो वायु पानांच्या खालच्या अंगाला असलेल्या रक्षांत मिसळून जातो. यावरून झाडांचा शुद्ध हवेशी संबंध आला म्हणजे हा वायु रक्षांत शोषून घेण्याचें काम अधिकच सुलभतेनें होत असलें पाहिजे हे उघड होते. म्हणूनच डॉ. प्रिस्टले व मि. इंगेन हीं सार्वां केलेल्या चमत्कारिक प्रयोगांत कित्येक वनस्पतींनीं इतर वनस्पतींपेक्षा कमी हवा शुद्ध केली—किंवा दुसऱ्या शब्दांत सांगायच्याचें म्हणजे सूर्यप्रकाशांत त्यांनीं श्वासोच्छ्वास कमी केला. मि. थ्रीलनें फाही वाटाणें पाण्यांत अर्धें बुडालेले राहतां अशा रीतीनें ठेविले असतां त्यांनीं जीवनोपपन्न हवेचें (प्राणवायूचें) प्राण्यांच्या श्वासोच्छ्वासांतल्या प्रमाणेच कमी मलमासूमध्यें रूपांतर केलें.

“फुफुसांत होणारे किंवा वनस्पतींच्या पानांत होणारे रुधिराभिसरणचें कार्य माशांमध्ये होणाऱ्या एतद्विषयक कार्याप्रमाणेच असतें. माशांमध्ये श्वासद्रियांमधून रक्त गेल्यानंतर तें पुन्हां हृदयांत परत येत नाही. (हवेनें श्वासोच्छ्वास करणाऱ्या प्राण्यांचें येत), श्वासद्रियांतून त्यांचें रक्त फुफुसांशीं

शिरतांच त्या शिरेला शुद्ध रक्तवाहिनीचें म्हणजे धमनीचें स्वरूप येतें. तेथें त्या रक्ताला सतेज रंग येतो, आणि त्या फुफुसांशीं रक्ताच्या द्वारेच तें शरीरांतलें इतर भागांत वाटलें जातें. माशांच्या पित्ताशयांतहि अशाच प्रकारची रचना असते. या प्राण्यांमध्ये हृदयाच्या शक्तीवर अवलंबून नसलेले असे रुधिराभिसरणाचें दोन व्यापार बालू असतात. एका रुधिराभिसरणास श्वासद्रियांच्या शिरांच्या टोंकांपासून सुरुवात होते व दुसरे रुधिराभिसरण पित्ताशयांतून होतें.

प्राणी व वनस्पती यांचे श्वासोच्छ्वास क्रियेच्या भावनेत जाविन म्हणतो इतकें पूर्ण साम्य नाही, तथापि प्राण्यांप्रमाणेच वनस्पतीहि श्वासोच्छ्वास करीत असतात हा सामान्य सिद्धांत खरा आहे.

अठराव्या शतकाच्या अखेरीचें प्राणिशास्त्र.—

१८ व्या शतकाच्या अखेरीस भूभागविषयक संशोधन हा एक गमतीचा व शोकाचा विषय होऊन बसला. त्याला अनुकूल अशीं कारणेहि जमत जमत आली. होकार्यं व तुरीयंयंत्र (कॉइन) हीं दोन्ही यंत्रे उत्तम प्रकारें वनविही गेल्यामुळे त्यांची जलपर्यटनाच्या कामांत चांगली मदत होऊ लागली. कालमापकयंत्रां हि उत्तम प्रकारचें वनविषयांत आले. जलप्रवाशांना रक्तपित्त (स्फिंह) नामक व्याधि होऊन फार त्रास होत असे, त्याचाहि वैद्यकशास्त्राच्या वाढलेल्या ज्ञानामुळे चांगला पंदोवस्त झाला. पण शास्त्रीय संशोधनास प्रवर्तक असें बलवत्तर कारण म्हणजे साहसप्रियता हें होय. नव्या नव्या दूरच्या प्रदेशांत जाऊन नवे शोध लावण्याची वृत्ति लोकांत फार वाढली. कित्येक धुवाचा शोध लावण्यास, कोणी यूरोपच्या उत्तरेकडून तर कोणी अमेरिकेच्या उत्तरेकडून हिंदुस्थानाला जाण्याचा मार्ग शोधून काढण्यास, तर कित्येक पुराणांतरीं उल्लेखिलेल्या अवाढव्य अशा अतिशय खंडाचा शोध लावण्यास निघाले. या सर्व लोकांना त्यांच्या अंगीकृत कार्यांत अपयशच आलें; पण त्यांच्या एकंदर प्रयत्नांमुळे जगाच्या ज्ञानांत व प्रवाशांच्या गोष्टींच्या सांख्यांत पुष्कळच भर पडली.

अशा प्रकारच्या गोष्टींपैकीं सर्वांत चमत्कारिक गोष्टी म्हणजे पृथ्वीच्या दक्षिणगोलार्धातील प्रदेशांतल्या अत्यंत चमत्कारिक प्राण्यांविषयांच्या होत. इतर चमत्कारिक गोष्टींना प्रत्यक्ष पुरावा कांही नसे; पण या प्राण्यांसंबंधाचीं वर्णनें सांगताना पुष्कळ प्रवाशी बरोबर आपलेले त्या त्या प्राण्यांचे नमुनेहि दाखवीत असत. यामुळे प्रवाशांनीं सांगितलेल्या गोष्टी खोल्या म्हणण्यास जागा नसे. अशा रीतीनें अनेक प्रवाशी गंडर्डींनीं प्राणिकोटीतील व वनस्पतिकोटीतील नाना प्रकारचे नमुने आपल्या यक्षास्वी करून दाखविलेल्या सफरीचीं विगडतोरणे म्हणून स्वदेशांत आणले, व ते पाहून तत्कालीन मोठाले विद्वान् वृत्तिविज्ञानशास्त्रज्ञ हिं हर्षभरित व आश्चर्यानें भ्रष्ट होऊन गेले. या नूतन संशोधनाच्या पूर्वीच चारदोन पिढ्या—म्हणजे ज्याला

‘सृष्टिशालांतील सुवर्णयुग’ म्हणतात त्या काळातील लिनेयस या शास्त्रज्ञाच्या अनुयायांनी निरनिराळ्या माशांच्या जाती चारशेपर्यंत, पक्षांच्या जाती एक हजारपर्यंत, किड्यांच्या जाती तीनहजारपर्यंत आणि वनस्पतींच्या जाती दहाहजारपर्यंत जमविल्या होत्या. परंतु आतां ही नव्या भूप्रदेशांतील भर त्यांत एकाएकी पडून वनस्पतींची संख्या एकदम दुप्पट, व मासे व पक्षी यांची संख्या तिप्पट वाढली; आणि किड्यांची संख्या तर वीस हजारांवर गेली.

नव्या सामुग्रीची इतकी मोठी भर एकदम येऊन पडल्यामुळे त्या वेळेच्या शास्त्रज्ञांस त्यांचे शास्त्रीय वर्गीकरण करण्याचे काम अत्यंत अवघड होऊन बसले. या शास्त्रज्ञांपैकीं जे कित्येक विशेष दूरदृष्टी होते त्यांना ही गोष्ट उघड दिसू लागली की, लिनेयसची वर्गीकरणपद्धति मोठी उत्तम व उपयुक्त असली तरी तीत वरीच सुधारणा केल्याशिवाय वरील नवीन उपलब्ध झालेल्या सामुग्रीची पूर्वीच्या वर्गीकरणाच्या पद्धतीनें बरोबर व्यवस्था लागणें शक्य नाहीं. जूशॉ नामक शास्त्रज्ञानें वनस्पतिशास्त्रांत अधिक नैसर्गिक अशी वर्गीकरणाची पद्धति सुचविली होती. परंतु तत्कालीन प्राणिशास्त्रज्ञ, नवीन उपलब्ध झालेल्या हजारां प्राण्यांच्या शरीरासंबंधानें संपूर्ण माहिती मिळविल्याशिवाय जूशॉने सुचविलेली वर्गीकरणपद्धति स्वीकारण्यास एकदम तयार होईनात. तथापि त्यांनीं प्रत्येक प्राण्याच्या शरीररचनेची इतरांच्या रचनेशी तुलना करून चिकित्सा करण्याचे काम सुरू केलें, आणि त्यावरून एकदोन सर्वसामान्य सिद्धान्तहि ठरविले. त्यांपैकीं एक कास्पर बुल्फचा, सर्व सेंद्रिय प्राणी मूळ पेसीपासून निर्माण होतात, हा सिध्दांत; व दुसरा गोथेचा, निरनिराळ्या शरीरभागांच्या स्वरूपांतराविषयीचा सिध्दान्त. तथापि एकंदरीत या काळांतील शारीरशास्त्रज्ञांचे कार्ये बीज स्वरूपाचेच होतें, त्यापासून फळनिष्पत्ति होण्यास सुरुवात झाली नव्हती. शरीरांतील मुख्य घटकांसंबंधाची सविस्तर माहिती देणारे विशोदचे ग्रंथ १८ व्या शतकाच्या अखेरीपर्यंत प्रसिद्ध होण्यास सुरुवात झाली नव्हती. तसेंच लिनेयसनंतर झालेला बडा सृष्टिशाला कूव्हिअर याच्याहि यंशोधनकार्यास या शतकाच्या अखेरीस अखेरीस नुकताच आरंभ होऊन १७९९ मध्ये त्यानें आपला शरीरावयवांच्या अन्योन्याश्रयित्वाचा सिद्धान्त प्रसिद्ध केला होता. तथापि प्राणिशास्त्राची खरी सोपपत्तिक वाढ पुढल्या म्हणजे १९ व्या शतकांतच झाली.

कूव्हिअर आणि अवयवांचें परस्परावलंघन.—१८ व्या शतकाच्या अखेरीच्या सुमारास शारीरशास्त्रांतील संशोधनाचीं पृथ्वीवरील केंद्रस्थाने इटाली व इंग्लंड या दोन देशांत होती; पण स्पेर्लेन्सेनी आणि हटर हे दोन सुप्रसिद्ध संशोधक मरण पावतांच फ्रान्स देश शास्त्रीयसंशोधनाचें मुख्य ठिकाण होऊन बसला. १९ व्या शतकाचा आरंभ हा काळ शास्त्रीयसंशोधनास फार अनुकूल होता. कारण निरनिराळ्या

शास्त्रांत वरीच वाढ होऊन सामान्य सिद्धान्त ठरविण्यास लागणारी प्राणिशास्त्रसंबंधाची मूलभूत माहिती पुष्कळ उपलब्ध झालेली होती. आतां तिचें वर्गीकरण करून सामान्य सिद्धान्त ठरविण्याचें काम करावयाचें होतें, आणि तें करणारे शास्त्रीय संशोधकहि १९ व्या शतकाच्या आरंभास जिकडे तिकडे बरेच होते. त्यामुळे लवकरच सामान्य सिद्धान्त पुढें येऊं लागले. अशा प्रकारचा पहिला सिद्धान्त प्राणिकोटीविषयी कूव्हिअरनें पुढें मांडला, त्यांत प्राण्यांचें त्यानें एक अगदीं नवें वर्गीकरण ठरवून प्राण्यांचे मुख्य चार प्रकार केले ते: १ सपृष्ठवंशी, २ मुदुशरीरी, गोगलगायी वगैरे, ३ पृथक् संधियुक्त (आर्टिक्युलेटस्),—जेकडे वगैरे, ४ केंद्रोत्सर्जितंद्रिय (रोडिएटस्),—यापूर्वी नुकतेंच लामार्केनें सपृष्ठवंशी व अपृष्ठवंशी असे दोन मुख्य वर्ग केले होते. कूव्हिअरनें अपृष्ठवंशी प्राण्यांचे आणखी तीन पोटवर्ग केले. कूव्हिअरचें हेंच वर्गीकरण प्राणिशास्त्राच्या अभ्यासकांना कित्येक वर्षे परिचित होतें; पण अगदीं अलीकडे क्रिमिकोटकादि छुद्र कोटीतील प्राण्यांची पुष्कळ अधिक माहिती उपलब्ध झाल्यामुळे कूव्हिअरच्या वर्गीकरणामध्ये आणखी कांहीं पोटवर्गांची भर घालणें आवश्यक झालें आहे. तथापि त्यामुळे कूव्हिअरचें वर्गीकरण निरुपयोगी ठरतें असें नाहीं.

तुलनात्मक शारीरशास्त्राचा जो व्यासंग चालू असतां कूव्हिअरला उपरिनिर्दिष्ट नवें वर्गीकरण सुचलें, त्याच प्रकारच्या व्यासंगांत असतांना दुसरीहि एक विशेष गोष्ट त्याच्या नजरेस एकसारखी येत होती. ती गोष्ट ही की प्रत्येक विशिष्ट प्रकारच्या सावयवी प्राण्याच्या शरीरांतील निरनिराळ्या भागांचे परस्परानुकूल्यत्व म्हणजे प्रत्येक अवयवाची दुसऱ्या अवयवाच्या कार्यास अनुकूल किंवा अनुरूप अशी रचना असणे. शिवांत प्राणी पकडून खातां यावे म्हणून ज्या प्राण्याला तीक्ष्ण नखें असतात त्या प्राण्याला (उ०—मांजराच्या जातीच्या प्राण्याला) मध्य प्राण्याचें मांस नीट तुकडे तुकडे करून खातां यावे म्हणून दांत व सुळेहि चांगले तीक्ष्ण आलेले असतात तसेंच असल्या प्राण्याचें पचनेंद्रियहि वनस्पत्याहारी प्राण्यांच्या पचनेंद्रियाहून अगदीं निराळ्या प्रकारच्या रचनेचें असतें. प्राण्यांच्या शरीरांतील भागांचें हें परस्परानुकूल्यत्व शरीरांतल्या अगदीं निरनिराळ्या व दूरदूरच्या भागांतहि असल्याचें आढळून येतें. अशा प्रकारच्या विशिष्ट रचनातत्वांमुळेच चांगला कुशल शारीरशास्त्रज्ञ असल्यास त्याला एखाद्या प्राण्याच्या एखाद्या विशिष्ट अवयवावरून त्या प्राण्याच्या एकंदर शरीररचनेसंबंधानें सर्व अनुमाने काढतां येण्यासारखी असतात. या तत्वाचा कूव्हिअरला प्राचीन प्राणिशास्त्राचा अभ्यास करण्याच्या कामांत अतिशय उपयोग झाला. एखादें हाडूक सांपडलें तरी तेवढ्याचें अवलोकन करून त्यावरून त्या प्राण्याच्या शरीराची एकंदर रचना कशी असलें पाहिजे तें कूव्हिअरला सांगतां येत असे असें जें कित्येकदां विधान करण्यांत येतें तें साफ खोंट आहे. ही गोष्ट कूव्हिअरला किंवा दुसऱ्या कोण-

त्याहि शास्त्रज्ञांला करणें अशक्य आहे; तथापि वरील तत्वाच्या साहाय्याने चांगले निष्णात शरीरशास्त्रज्ञ जी अनुमानें काढू शकतात ती कोणालाहि आश्चर्यचकित करून सोडण्यासारखी असतात यांत शंका नाही.

कृष्णभर. म्हणतो: “मोठाल्या चतुष्पाद प्राण्यांच्या खडकामध्यें किंवा जमिनीच्या खाली सांपडलेल्या, अवशेषांचें निरीक्षण करणें अधिक समाधानकारक असतें. कारण त्यापासून काढतां येणारी अनुमानें व निर्णय अगदी स्पष्ट असतात. इतर प्राण्यांच्या असल्या प्रकारच्या अवशेषांपासून तिसऱ्यां स्पष्ट अनुमानें काढतां येत नाहीत. तथापि मोठाल्या चतुष्पाद प्राण्यांच्या अवशेषांचा अभ्यास करण्याच्या कार्यातहि पुष्कळ व मोठाल्या अडचणी असतात. लहान वृक्षीच्या प्राण्यांची जी शरीरें जमिनीखाली सांपडतात ती बहुतेक संपूर्ण स्थितीत कायम असतात, आणि जीवसृष्टिशास्त्रासंबंधाच्या संग्रहालयांतील प्राण्यांच्या नमुन्याशी किंवा जीवसृष्टिशास्त्रज्ञांच्या पुस्तकांतील तत्संबंधी वर्णनाशी तुलना करून पाहण्याकरितां जरूर असलेल्या सर्व विशिष्ट गोष्टी त्यांमध्यें शिल्लक असतात. माशांचे सांगाडे सुद्धां बहुतांशी संपूर्ण अशा स्थितीत सांपडत असल्यामुळे बहुतेक वेळीं त्यांच्या शरीरांच्या सामान्य रचनेविषयी बरोबर कल्पना करता येते; आणि बहुतकरून घनरूप भागावरून ठरवितां येण्यासारखे त्यांचे व्यापकजातीय धर्म व उपजातीय धर्म ही निश्चितपणें ठरवितां येतात. याच्या उलट चतुष्पाद प्राण्यांची स्थिति आहे: या प्राण्यांचे सांगाडे जरी संपूर्ण स्थितीत सांपडले, तरी त्यांच्यातील विशिष्ट गुणधर्म शोधून काढणें फार कठिण असतें. कारण हे गुणधर्म त्यांच्या अंगावरील केस व रंग आणि दुसऱ्या कांहीं गोष्टी यांवर मुख्यतः अवलंबून असतात; पण हे भाग जमिनीच्या थराखाली हे प्राणी सांपडण्यापूर्वीच नष्ट झालेले असतात. शिवाय चतुष्पाद प्राण्यांचे अगदी संपूर्ण स्थितीत असलेले सांगाडे फारच क्वचित् सांपडतात; बहुतकरून जमिनीच्या थराखाली सांपडल्यामुळे सांपडल्याची हाडें पृथक् पृथक् होऊन कित्येक मोहून जाऊन विस्कळितपणें इकडे तिकडे पडलेली आढळतात. आणि अशा स्थितीत सांपडलेल्या साधनांच्या साहाय्याने जीवसृष्टिशास्त्रज्ञांना कोणत्या व्यापकजातीचा किंवा उपजातीचा तो प्राणी आहे तें ठरवावयाचें असतें.

“सुदैवानें तुलनात्मक शरीरशास्त्राचें उत्तम ज्ञान असल्यास वर दर्शविलेल्या अडचणीतून मार्ग काढतां येतो. कारण या शास्त्रातील तत्वे कालजीपूर्वक लागू केले म्हणजे निरनिराळ्या प्रकारच्या सावयवी प्राण्यांच्या शरीररचनेमध्यें सारखेपणा व निराळेपणा कोणकोणत्या वायवतीत आहे हें नीट समजू लागतें.

“प्रत्येक प्रकारच्या सावयवी प्राण्यांचे शरीर हें सर्वांग परिपूर्ण अशा प्रकारचें एक यंत्र असतें, व त्याचे निरनिराळे भाग एकमेकांला मदत करून एक प्रकारचें ठराविक मा. पौ. ५३

कार्य करीत असतात. त्यांत कांहीं भाग एकमेकांविरुद्ध कार्य करीत असतात; व कांहीं एकाच प्रकारचें कार्य करण्यास मदत करतात. त्यामुळे एकंदर भागांपैकी एकाचाहि आकार त्याच्या जोडीच्या दुसऱ्या भागाचा आकार व स्वरूप बदलल्याशिवाय बदलणें शक्य नसतें. त्यामुळे अशा एकंदर भागांपैकी एखादा भाग जरी स्वतंत्रपणें घेतला, तरी त्यावरून त्याच्या जोडीचे इतर भाग कोणते हें समजू शकतें. उदाहरणार्थ, एखाद्या प्राण्याच्या पोटांतले अवयव ताजें मांस पचविण्याच्या कामास योग्य असे असल्यास, त्याचे जवळे भक्ष्यप्राण्यांचे तुकडे करून खाण्यास, पंजे भक्ष्य पकडून फाडण्यास, दांत मांस तोडून तुकडे करण्यास, शरीराला वाहून नेणारे अवयव भक्ष्यप्राण्याचा पाठलाग करून त्यास पकडण्यास, आणि ज्ञानेंद्रियें दूर अंतरावर असलेले भक्ष्य जाणण्यास समर्थ अशा प्रकारचे असले पाहिजेत. इतकेंच नव्हे तर अशा प्राण्यास आपलें भक्ष्य पकडण्याकरितां लपून कसे बसावें; व इतर आणखी युक्त्या काय याग्या तें जाणण्याइतकी वृद्धोहि निसर्गानें दिलेली असते.

“तसेंच अशा प्राण्याला स्वतःचें भक्ष्य पकडल्यावर तें उचलून दूरवर नेतां यावें; म्हणून मस्तकाचा भाग उचलून धरणारे त्याचे जे मानेचे स्नायू असतात ते चांगले बळकट असावे लागतात; हे स्नायू पाठीच्या कण्यास जोडलेले असल्यामुळे त्यांचा आकारहि ठराविक प्रकारचा असावा लागतो, आणि तेच पुन्हां मस्तकांत शिरलेले असल्यामुळे मस्तकाचा पृष्ठभागहि विशिष्ट आकाराचा असतो. मांसभक्षक प्राण्याचे दांतहि त्याला ज्या मानानें कमजास्त मांस खावयास लागत असेल त्या मानानें कमीअधिक तीक्ष्ण असतात. ज्या प्रकारची व आकाराची हाडें अशा प्राण्याला फोडण्याची प्रसंग येत असेल तशा कामास योग्य अशा भक्षक रीतीनें त्याचें दांत खाली खोल व घट बसलेले असावे लागतात; व या सर्व गोष्टीनां लायक असे जवळे असावे लागतात.

“या वरील वर्णनावरून हेहि उक्तांत येईल कीं, अशा मांसभक्षक प्राण्यांचे बाह्य चलनवलनाचे अवयव त्या प्राण्याला ज्या मानानें जलद वेगानें पळवें लागत असेल त्याला अनुरूप असेच असतात; तसेच शरीराचा मुख्य हाडांचा सांगाडा वरील कार्यास योग्य असा असतो. भक्ष्य शोधून काढण्यास लायक असे त्याचें प्राणेंद्रिय, चक्षुरेंद्रिय व श्रोत्रेंद्रिय असतें. वरील कार्यास योग्य अशा तऱ्हेची त्या प्राण्याच्या शरीरातील एकंदर हाडांची रचना असते. त्यामुळे अशा विशिष्ट शरीररचनेपैकी एक हाड जरी सांपडलें तरी सावयवी प्राण्यांच्या शरीररचनेविषयी उत्तम माहिती आहे अशा तऱ्हे मनुष्यास तें हाड कोणत्या विशिष्ट प्रकारच्या प्राण्याचें असलें पाहिजे तें ठरवितां येण्यासारखें असतें.”

वरील शेवटल्या वाक्यांत जे विधान केलेले आहे तसले अद्भुत चमत्कार कोणालाहि करता येण्यासारखे नाही, हे आरंभी सुचविलें आहेच. तथापि अशा प्रकारची अतिधो-

किर्ण भाषा या शास्त्राच्या अत्यंत उत्ताही पुरस्कर्त्यांच्या तोंडी क्षम्य आहे. कारण या शास्त्रांतील मुख्य तत्त्व व या तत्त्वाचा व्यवहारांत प्रत्यक्ष उपयोग यावरच कृद्धिअरची सर्व कीर्ति उभारलेली आहे.

हा सर्व गोष्टी सामान्यपणं शारीरशास्त्राचा प्रथम अभ्यास सुरु झाला तेव्हापासूनच या विषयाच्या प्रत्येक अभ्यासकास माहीत होत्या असे म्हणण्यास हरकत नाही. तथापि 'परस्परांनुकूल्यत्वाचा नियम तितक्या स्पष्टपणे कृद्धिअरच्या पूर्वी कोणाहि शास्त्रज्ञाने प्रतिपादन केला नव्हता; आणि हे तत्त्व दिसावयाला जरी उघड उघड असले, तरी १९ व्या शतकाच्या पहिल्या दशकांत तुलनात्मक शारीरशास्त्र यावर पुस्तक लिहून त्याच्या प्रस्तावनात्मक प्रकरणांत हे तत्त्व कृद्धिअरने जेव्हा पुढे मांडले त्या वेळी एक मोठा नवीन शोधच लागला त्याप्रमाणे त्याला महत्त्व आले. ज्या सामान्य सिद्धान्तावरून दुसरे अनेक शोध शास्त्रज्ञांस लावता येतात अशा मार्गदर्शक शोधांपैकी हा एक आहे यांत शंका नाही.

विशाद व शरीरघटक उर्फ धातू.—प्राण्याच्या शरीरासंबंधाने केलेल्या दुसऱ्या एका सामान्य सिद्धान्ताचीहि बहुतेक वरच्या सारखीच स्थिति आहे. हा सामान्य सिद्धान्त मराया प्रौत्सा विशाद नांवाच्या अत्यंत हुपार तरुण फ्रेंच वैद्यकशास्त्रज्ञाने केलेला आहे. तो असा: मनुष्यप्राण्यासुद्धा सर्व संपृष्टशी प्राण्यांच्या देहांत दोन अगदी निरनिराळ्या प्रकारच्या अवयवांचा समूह असतो; व त्यांपैकी एका प्रकारचे अवयव प्राण्याच्या इच्छाशक्तीच्या नियंत्रणाखाली असून त्यांच्या योगाने चलनचलनविषयक सर्व कार्ये होत असतात; आणि दुसऱ्या प्रकारचे अवयव इच्छाशक्तीच्या नियंत्रणाबाहेर असून त्यांच्याकडून अन्न पचवून त्यांतून उत्पन्न होणाऱ्या रसांचा शरीरभागांशी संयोग करून देणे वगैरे कामे होत असतात. या दोन अवयवसमूहांपैकी एकाला त्याने जीविसंस्थ (ऑनिमल सिस्टिम) व दुसऱ्याला घटनासंस्थ (ऑर्गानिक सिस्टिम) अशी नावे दिलेली आहेत. अवयवांतला हा विशादने दाखविलेला भेद नवीन व प्रथमच पुढे आलेला नव्हता; कारण मॉन्टेपेलिएच्या विश्वविद्यालयांतील इंद्रियविज्ञानशास्त्राचा अध्यापक प्रिमांड याने वरच्या प्रकारचे वर्गीकरण करून दोन प्रकारच्या कार्याना 'पचनविषयक उर्फ अन्तर्व्यापार व चलनचलनविषयक उर्फ वहिर्व्यापार' अशी नावे दिली होती. तथापि हा सिद्धान्त रुढ होण्यास विशादने केलेले त्याचे प्रतिपादनच कारणीभूत झाले.

विशादने गेल्या शतकाच्या अगदी आरंभीच प्रसिद्ध केलेल्या शारीरशास्त्रावरील आपल्या ग्रंथांत पुढे मांडलेले पृथक्करण वरच्या पेक्षांहि अधिक महत्त्वाचे होते. हे वर्गीकरण सर्व जातींच्या प्राण्यांच्या देहांतील शरीरघटकांविषयीच होते. ते असे की, शरीरांतील अवयव जरी अनेक निरनिराळ्या प्रकारचे असले तरी त्यांची मूळ घटकद्रव्ये वास्तविक

अगदी थोड्या प्रकारची असतात. उदाहरणार्थ, स्नायुमय अवयव हा एक प्रकार, त्वचामय अवयव हा दुसरा प्रकार, मांसग्रंथीमय भाग हा तिसरा प्रकार व बाहिनीमय भाग हा चवथा प्रकार होय. हे पृथक्करण सुद्धा इतके उघड व सहज लक्षांत येण्यासारखे आहे की, ते पूर्वीच्या शारीरशास्त्रज्ञांच्या लक्षांत कसे आले नव्हते याची कल्पना करणे कठिण आहे. कदाचित् हे पृथक्करण आतां एक शतकभर सर्वांच्या परिचयाचे होऊन राहिले असल्यामुळे ते सहज लक्षांत येण्यासारखे आहे असे आपणांस वाटत असले. हा सिद्धान्तहि विशादच्या पूर्वी कोणाहि स्पष्टपणे पुढे मांडलेला नव्हता. विशादला ही कल्पना त्याचा गुरु डी सॉल्ट व दुसरा एक प्रसिद्ध शास्त्रज्ञ पिनेल यांच्यापासून मिळालेली होती असे म्हणतात.

ते कोणांहि असले, तरी विशादने केलेले शरीरघटकांचे वर्गीकरण पुढील शास्त्रज्ञांना प्राण्यांच्या शारीरिक व्यापारांचा अभ्यास करण्यास अत्यंत उपयोगी पडले ही गोष्ट नक्की आहे. पुढील शास्त्रीय ज्ञानाच्या प्रगतीवरून असे ठरले आहे की, विशादने केलेले शरीरघटकांतील भेद तत्त्वतः खरे नाहीत; तथापि विशादचे सुप्रसिद्ध वर्गीकरण व्यावहारिक दृष्ट्या फार उपयोगी आहे यांत शंका नाही.

शरीरघटकांचे हे पृथक्करण सर्वमान्य होताच त्या त्या शरीरघटकांना होणाऱ्या रोगांवरून एकंदर रोगांचेहि वर्गीकरण लवकरच करण्यांत आले; व त्यामुळेच औपधिविज्ञानालाहि व्यवस्थित शास्त्राचे स्वरूप येण्यास अत्यंत महत्त्वाची मदत झाली. शास्त्रांच्या या निरनिराळ्या शाखांचे संशोधन करण्याचा विशादला अत्यंत नाद लागला, व नव्या नव्या शोधांच्या उत्साहाच्या भरांत त्याने असे उद्गार काढले की, "कोणां जातीचे ज्वर व मज्जातंतुविषयक रोग वजा केल्यास बाकी सर्व रोगांचा रोगचिकित्सात्मक शारीरशास्त्रांत अन्तर्भाव होतो." विशादच्या या उत्साहामुळे पुष्कळ उपयुक्त कार्ये झालेली आहेत. कारण विशाद हा व्यवहारांत सर्वस्वी प्रतिपादनास अनुसरून वागणारा असे. प्रत्येक रोगाची नीट चिकित्सा करता येण्याकरिता त्या रोगाची लक्षणे आज्ञान्याच्या विज्ञान्याजवळ वसून किंवा मरणोत्तर शवाचे परीक्षण करून काळजीपूर्वक पाहिली पाहिजेत असे त्याचे ठाम मत होते; व तदनुसार प्रयत्न करण्याचे त्याने इतके मनावर घेतले की, सुमारे सहा महिन्यांच्या कालावधीत त्याने भूत रोग्यांची सहाशेवर शरीरे तपासली. इतक्या थोड्या अवधीत इतक्या रोगांचे परीक्षण केल्याचे शास्त्रज्ञांत दुसरे उदाहरण क्वचितच सांपडते. त्याने केलेले हे एवढे प्रयत्न निष्फळ झाले असेहि नाही. ही गोष्ट पुढील एकाच उदाहरणावरून पुरेशी सिद्ध होईल. पूर्वी पेरिन्युमोनिया या अस्पष्ट नांवाखाली झटाला होणाऱ्या सर्व रोगांचा अन्तर्भाव करीत असत. पण वास्तविक ज्ञातीमध्ये फुफ्फुसांमधील असलेले वेष्टण, खुद फुफ्फुस व श्वासच्छ्वासाच्या नव्या असे

तीन भाग असतात; व या तीन भागांना 'होणारे' रोग तीन निरनिराळ्या प्रकारचे असतात, ही गोष्ट विशदतेने वरील संशोधनाच्या वेळीच शोधून काढली. या तीन भागांच्या रोगांना तीन निरनिराळी नावे, फुफुसावरणदाह (प्युरिटिस), फुफुसदाह, (न्युमोनिया) व लघुश्वासनलिकामिता-पदाह (ब्रोंकायटिस) हीं हल्ली प्रसिद्ध आहेत; आणि यांपैकी प्रत्येक रोगाचे पुर्यवसान व औषधियोजना अगदी निरनिराळ्या प्रकारची असते. येणें प्रमाणें शरीरभागांचे व तद्वत रोगांचे वर्गीकरण झाल्याने किती फायदा आहे ही गोष्ट येथे सिद्ध करून सांगण्याची जरूर नाही.

लिस्टरने याच सुमारास आपले पूर्ण सुधारलेले सूक्ष्मदर्शक यंत्र तयार केले; व त्याचा इद्रियविज्ञान व शारीर्या शास्त्रांच्या अभ्यासास अतिशय उपयोग झाला. या यंत्राचा शोध कोणकोणत्या पायांच्यानी पूर्णतेस पोचला याचे विवेचन पुढे एका यंत्रावरील स्वतंत्र प्रकरणांत केले आहे.

लिस्टरने स्वतःच्या पूर्ण सुधारून तयार केलेल्या साधनाच्या साहाय्याने मोठ्या उत्साहाने संशोधनाचे काम सुरू करून पुष्कळ महत्वाचे शोध लावले. त्यांपैकी विशेष सुप्रसिद्ध शोध मनुष्याच्या शरीरांतल्या रक्तातील तांबड्या रंगाच्या गोलकांच्या वास्तविक स्वरूपासंबंधीचा होता; या प्रश्नासंबंधाने बरेच दिवस फार वारकाईने विचार चालू होता, व त्याचा अखेरचा निकाल लिस्टरने आपल्या शोधाने लावला. हे रक्तगोलक उभयान्तर्गोल आकाराचीं चक्रे असतात ही गोष्ट आजकाल सर्वांना महेश्वर आहे; परंतु त्यांचा आकार असा चमत्कारिक प्रकारचा असल्यामुळे त्यांसंबंधाने चुकीची अनुमाने कमी शक्तीच्या भिंगामधून अवलोकन करावे लागत असे तोंपथेत पुढे येणे साहजिक होते. आणि जरी डॉमस यंग व दुसऱ्या कित्येक संशोधकांनी त्यांचे सत्यस्वरूप बहुतेक निश्चित केले होते तरी त्यांसंबंधाने ठाम एकमत सुधारलेल्या सूक्ष्मदर्शक यंत्राने आपला निर्णय जाहीर केल्यावरच झाले.

हे रक्तगोलक आकाराने इतके लहान असतात की, एक घन मिलिमीटर रक्तामध्ये त्यांची संख्या जवळ जवळ पन्नास लक्षांतकी असते. हे इतके सूक्ष्म असले तरी असला प्रत्येक गोलक स्वतंत्र परमाणु असून इतरांपासून अलग स्थितांत असतो. अगदी प्रथम महत्कारी भिंगे तयार होऊ लागली तेव्हापासून सूक्ष्मदर्शक यंत्रज्ञांना या गोष्टीची कल्पना आलेली होती. अशापैकी एखाददुसऱ्या शास्त्रज्ञाच्या हे हि लक्षांत आलेले होते की, या जड घटकांपैकी कित्येक त्यांच्या पेक्षा वारीक असलेल्या कणाकणांचे बनलेले असतात; व त्या घटकांचे आणखी पृथक्करण केल्यास त्यांत निरनिराळे कण आढळून येतील. पुढे भिंगे जसजशी अधिक सुधारलेली होऊ लागली, तसतशी वरील कल्पना अधिक दृढ होत गेली. तरी पण त्या कणांचे पूर्ण स्वरूप कोणाच्याहि लक्षांत आले

नव्हतें. वनस्पतींच्या शरीरघटकांसंबंधाने, बाह्य त्वचामये आवरणाच्या आंत लहान लहान कण असतात, व त्यांना गोलक म्हणतात, व असले कणच वनस्पतींचे मूळ दृश्य घटक होत, ही गोष्ट बराच काल ठाऊक झालेली होती. परंतु वनस्पतींच्या या रचनेपेक्षा प्राण्यांच्या शरीरघटकांची रचना मूलतःच अगदी भिन्न असते अशी समजूत होती. "हे मूलद्रव्यात्मक कण मिळूनच एकंदर वनस्पति बनलेली असते; पण उलट-पक्षां प्राण्यांच्या मूलघटकांवद्दल हेंच मत ग्राह्य करता येत नाहीं" असे तत्कालीन शास्त्रज्ञांचे मत होते.

रॉबर्ट ब्राऊन व गोलकांतील मूलघटक.—वनस्पतींतील अंतिम परमाणूंच्या स्वरूपावद्दलची अधिक स्पष्ट कल्पना रॉबर्ट ब्राऊन नांवाच्या इंग्रज सूक्ष्मदर्शकयंत्रज्ञाच्या संशोधनामुळे १८३३ मध्ये आली. ऑर्चीड नांवाच्या वनस्पतींतील गोलकांचे बाह्य आवरण सूक्ष्मदर्शकयंत्रांतून तपासून पहात असता त्याला गोलकामध्ये एक "अपारदर्शक विंदु" दिसून आला, व त्याला त्याने मूलघटक (न्यूक्लस) असे नांव दिले. हाच 'विंदु' पूर्वीहि इतर संशोधकांच्या पाहण्यांत आलेला असेल यांत शंका नाही; पण वनस्पतींतील गोलकांचा हा भाग घटकावयव असतो हे नक्की ठरवून त्याला नांव देण्याचे काम प्रथम ब्राऊनने केले.

ब्राऊन लिहिता: "ऑर्चिड जातीच्या वनस्पतीमध्ये जे गोलकांतर्गत मूलघटक असतात त्यांच्या संबंधाने कांहीं मुद्द्यांच्या गोष्टी येथे सांगून या वनस्पतीविषयांचे माझे विवेचन मी पुरे करतो. या जातीच्या वनस्पतींच्या घन्यांचे भागांवर विशेषतः पानांवर जे बाह्य आवरण असते, त्यांतील प्रत्येक गोलकामध्ये एक वाटोळ्या आकाराचा भाग असतो. व तो गोलकाच्या इतर अन्तस्त्वचेपेक्षा अधिक अपारदर्शक असतो. हा भाग कणाकणांचा मिळून झालेला असतो. गोलकामध्ये त्याची जागा नक्की ठरलेली नसते. परंतु बहुधा तो मध्याजवळ असतो.

"असा एकेक भाग प्रत्येक गोलकांत असतो. बाह्य त्वचेतल्या ग्रंथीमध्ये असले दोन भाग नेहमी आढळतात. तेव्हा असल्या प्रत्येक ग्रंथीत दोन दोन गोलक असवेत असे वाटते.

"या भागाला गोलकाचा मूलघटक असे नांव देता येण्यासारखे आहे, असले मूलघटक घटकांघातूंच्या (टिश) गोलकामध्येहि असतात. बाह्य आवरणातील गोलक दाखलेले असल्यामुळे त्यांतील मूलघटकहि बरा सपाट आकाराचे असतात; परंतु आंतल्या घटकांघातूंतले मूलघटक अगदी वाटोळ्या आकाराचे असतात; व ते गोलकाच्या बाह्य भागापासून आंत घुसलेले असतात. फुळांतील बीकेसरायाच्या घटकांघातूंतहि असल्या प्रकारचे मूलघटक असलेले सापडतात. प्रत्येक गोलकांत असला मूलघटक एकेक असतो, असा, वर जो सामान्य नियम सांगितला त्याला अपवादोत्पन्न असे उदाहरण माझ्या पाहण्यांत आले आहे; जेव्हा टॅरकटिडी

या वनस्पतींचे होय. या वनस्पतींच्या खांकेसराप्रांत पृष्ठभागावर असला दुसरा एक मूलघटक बहुतेक आढळतो तो वन्याच मोठया आकाराच्या कणांचा वनलेला असतो. असले मूलघटक या वनस्पतींच्या परागामध्येहि असतात. शिवाय ते दुसऱ्या अनेक एकदली वनस्पतींमध्ये आढळतात. ”

इलीडेन व श्वॉन आणि गोलकासिध्दान्त.— हा नवीन आढळून आलेला भाग गोलकाच्या अन्तर्व्यवस्थेत महत्त्वाचा असला पाहिजे, ही गोष्ट प्राऊनच्या लक्षांत आली होती; तसेंच सुप्रसिद्ध जर्मन शास्त्रज्ञ मेयेन यानें आपल्या वनस्पतिविषयक इंद्रियविज्ञानशास्त्र या ग्रंथांत मूलघटकासंबंधानें विवेचन केलें होतें. तथापि या मूलघटकाकडे सर्वोच्च लक्ष्य वेधून गोलकामध्ये सर्वांत महत्त्वाचा भाग हाच होय हें जोरानें पुढें मांडण्याचें काम येना विश्वविद्यालयांतील वनस्पतिशास्त्राचा अध्यापक डॉ. एम्. जे. इलीडेन या जर्मन शास्त्रज्ञानें केलें.

या मूलघटकासंबंधी माहिती प्रथम प्राऊनकडूनच मिळाली, ही गोष्ट इलीडेननें स्पष्ट कबूल केली आहे; पण या मूलघटकाच्या रचनेसंबंधानें संशोधन मूल संशोधनापेक्षा इलीडेननें पुष्कळच अधिक केलें. हा मूलघटकच गोलकांतला अत्यंत महत्त्वाचा भाग होय अशी त्याला खात्री वाटू लागली कारण या मूलघटकापासूनच सर्व गोलक तयार होतो असें त्याला आढळून आलें. म्हणून त्यानें त्याला आयविडु (सिटोप्लास्ट) असें नांव दिलें. या संबंदाचे सर्व विचार त्यानें एका निबंधांत लिहून तो १८३८ मध्ये प्रसिद्ध केला. या निबंधाचें महत्त्व फार मोठें आहे; तथापि मूलघटकासंबंधानें मिळविलेल्या माहितीवरून ज्या महत्त्वाच्या गोष्टी सिद्ध करावयाच्या, ते काम खुद्द इलीडेनच्या हातून झाले नाहीं. तें ज्या मित्राला इलीडेननें आपल्या शोधांची माहिती आपला निबंध प्रसिद्ध करण्याच्यापूर्वी एक वर्ष सांगितली होती त्या मित्रानें केलें. हा मित्र म्हणजे लोव्हेन विश्वविद्यालयांतील इंद्रियविज्ञानशास्त्राचा अध्यापक डॉ. थिओडोर श्वॉन हा होय.

इलीडेननें आपले शोध ज्या वेळी श्वॉनला कळविले त्या सुमारास स्वतः श्वॉनहि प्राणिविषयक सूक्ष्मपिंडरचनाशास्त्रांतील काहीं अवघड गोष्टींचें कोडें उकलण्यांत गुंतलेला होता; व तें त्याला नीट सोडवितां येत नव्हतें. त्याचा विद्वान गुरु जोहानास मुलर यानें पृष्ठरज्जू (कॉर्ड) बॅसेलिस ज्यापासून पाठीचा कणा तयार झालेला असतो तो) गर्भावस्थेतील रज्जुमधील कित्येक गोलक व वनस्पतींतील गोलक यांच्यामधील विलक्षण साम्य श्वॉनच्या निदर्शनास आणलें होतें; व स्वतः श्वॉननें वेढकाच्या पोरान्या कलघाच्या मूढ अस्थिमय आवरणामध्ये तसेंच साम्य असतें ही गोष्ट स्वतःच शोधून काढली होती. शिवाय मीडिक हेन्ले यानें शोध करून असें ठरविलें होतें कीं, प्राण्यांची वाढ त्वचा ज्या कणांची वनलेली असते ते कणहि दिसावयाला अगदीं

गोलकांसारखे असतात. कित्येक प्राण्यांच्या घटकधातू गोलकमय असतात ही गोष्ट तर सूक्ष्म शरीरशास्त्राच्या अभ्यासकांना चांगली ठाऊक झालेली होती. ही निरनिराळ्या वनस्पती व प्राणी यांतील साम्यता केवळ सहजगत्या उपपन्न झाली असेल असें श्वॉनला वाटेना; परंतु त्याचा गूढ अर्थहि त्याला उकलत नव्हता. अशा परिस्थितींत असतांना, मूलघटकाकडे इलीडेननें त्याचें लक्ष ओढलें. त्याबरोबर त्यानें असें अनुमान केलें कीं, वनस्पतींचे घटकधातू व प्राण्याचे घटकधातू यांच्यामध्ये जर खरोखर सारखेपणा असेल, आणि इलीडेन म्हणता त्याप्रमाणे वनस्पतींतील गोलकांमध्ये मूलघटकाचें इतकें महत्त्व असेल, तर प्राण्यांच्या शरीरघटकधातूंतल्या अंतिम परमाणूंतहि मूलघटक आढळून आलाच पाहिजे.

हे अनुमान पूर्णपणें बरोबर असल्याचें श्वॉननें नंतर केलेल्या संशोधनावरून लवकरच सिद्ध झालें. प्राण्यांच्या घटकधातूचें, विशेषतः त्यांच्या अस्पष्टावयवगर्भस्थितीतील घटकधातूचें, सूक्ष्मदर्शकयंत्रांतून काळजापूर्वक अवलोकन करून पाहिल्यावर असें आढळून आलें कीं, इलीडेननें वर्णन केलेल्या प्रकारचे “ अपारदर्शक भाग ” अशा घटकधातूत विपुल असतात; व ते या शरीरघटकांच्या रचनेतील अत्यंत महत्त्वाचे भाग होत. हे मूलघटक बहुधा नियमित अन्तरावर आढळतात व त्यावरून घटकधातूच्या ठराविक कोठ्यांत ते असतात असें वाटतें; इतकेंच नव्हे तर अशा कोठ्यांच्यामध्ये असलेले पडदेहि कित्येक ठिकाणी स्पष्ट दिसतात. या एकंदर संशोधनावरून श्वॉनची खात्री झाली कीं, त्याचें मूळचें अनुमान अगदीं बरोबर आहे. प्राण्यांच्या शरीरघटकधातूतील मूल कण व वनस्पतींतील अंतिम कण—ज्यांना वनस्पतिशास्त्रज्ञ गोलक म्हणतात या दोहोंत अगदीं मुळीच फरक नसतो. श्वॉननें गोलक हेंच नांव कायम ठेवल्यामुळे हा त्याचा सिद्धांत गोलकसिद्धांत म्हणून लवकरच सर्वत्र प्रसिद्ध झाला. या विषयावरचा आपला ग्रंथ त्यानें १८३९ मध्ये म्हणजे इलीडेनचा निबंध प्रसिद्ध झाल्यानंतर भोडक्याच महिन्यांनी प्रसिद्ध केला.

या ग्रंथामध्ये श्वॉनला वनस्पती व प्राणी यांच्या शरीरघटकांमध्ये पूर्ण साम्य असतें, हें मुख्य मत प्रस्थापित करावयाचें होतें; आणि तत्सूचक नांव त्यानें आपल्या ग्रंथाला दिलें होतें. सर्व वनस्पतींचे शरीरघटक गोलकमय असतात हा सिद्धान्त मान्य करूनच पुढें त्यानें प्राण्यांचे शरीरघटकहि गोलकमयच असतात असें प्रस्थापित करण्याचा त्या ग्रंथांत प्रयत्न केला होता. या ठिकाणी गोलकाचाच अर्थ इलीडेन व श्वॉन यांचा एकच होता, व तो सर्व बाजूंनी पडदा असलेली पोकळी, हा होय. श्वॉनची अशी समजूत होती कीं, सर्व घटकधातूंचे अंतिम घटकावयव हे असले पोकळ गोलकच होत. व गोलकांचे वाढा आवरण व मूलघटक हेच गोलकांतले महत्त्वाचे भाग होत. या गोलकांमध्ये पातळ रस भरलेला

असतो ही गोष्ट त्याला ठाऊक होती. पण बाह्य आवरणाच्या मानाने आंतांल रस हा कमी महत्त्वाचा भाग होय असे त्याचे मत होते. मूलघटक हा भागहि महत्त्वाचा असल्याचे त्याला कबूल होते. कारण त्यांतूनच मूळ गोलक तयार होतो. नंतर बाह्य आवरण लवकरच तयार होऊन आंतांल रसापासून अलग होते; पण मूलघटक मात्र बाह्य आवरणाला चिकटलेला असतो. इतकेच नव्हे तर तो बाह्य आवरणाचाच भाग असतो हे मतहि त्याला प्राबल्य असल्याचे त्याच्या ग्रंथांतील मजकुरावरून दिसते. तथापि हा मूलघटक पूर्णावस्थेस पोहोचलेल्या गोलकांत शिल्पक राहत नाही असे त्याला खात्रीपूर्वक वाटत असे.

प्राणी व वनस्पती यांच्या शरीरघटकांसाठी वाढ एक सारख्याच रीतीने होते व या दोघांच्या घटकांसाठी अंतिम घटक हे गोलक होत, हा सिद्धांत अनेक सूक्ष्मदर्शक यंत्रांनी काळजीपूर्वक जमविलेल्या पुराव्यावरून पुष्टि मिळून पूर्णपणे लवकरच प्रस्थापित झाला; व त्यामुळे श्वेनचा ग्रंथ बहुतेक प्रसिद्ध झाल्यापासूनच सर्वमान्य होऊन घसला. मात्र हा शोध श्वेनने प्रथम लावला ही गोष्ट दुसरे अनेक संशोधक मान्य करीनात. इंग्रज सूक्ष्मदर्शकयंत्रज्ञ व्हॅलेटिन हा खांपैकी एक होता. त्याने स्वतः श्वेनच्या दिशेनेच संशोधन चालविले होते. या त्याच्या म्हणण्यांत थोडेसे तथ्यहि दिसत होते, परंतु अशा प्रकारचे संशोधन व्हॅलेटिनप्रमाणे हेन्ले, टरपिन, ड्युमॉर्टियर, पुकिजे व मुहर यांनीहि चालविले होते; व त्या सर्वांच्या लेखांतले उतारे श्वेनने आपल्या ग्रंथांत दिले होते. शिवाय या सर्व संशोधकांच्या पूर्वी होऊन गेलेल्या कित्येक इंग्रियविज्ञानशास्त्रज्ञांही गोलकसिद्धान्ताची अस्पष्ट कल्पना पुढे मांडली होती. त्यांत विशेष लक्षांत घेण्यासारखे शास्त्रज्ञ म्हणजे मागील शतकाच्या अखेरीस होऊन गेलेला कॅस्पेर फ्रीड्रिक युल्फ, व १८०७ च्या सुमाराचा ट्रेव्हिरेनस हे होत. परंतु एखाद्या शोधकाने नुसती अस्पष्ट कल्पना असणे हे निराळे, आणि तो शोध स्पष्टपणे सिद्धान्ताच्या स्वरूपांत जगापुढे मांडून त्यांतून दुसरे अनेक शोध लागतील इतकी परिस्थिति उत्पन्न करून देणे हे वेगळे. अशा तऱ्हेचे वाद शास्त्राच्या दुसऱ्या अनेक शाखांतहि उत्पन्न झाले असल्याची उदाहरणे मागे आपणांस अनेकदा आढळली आहेतच. तात्पर्य, “सावयवी जीवकोटी-प्राणिवर्गातील व वनस्पतिवर्गातील-परस्परांदून प्रत्यक्ष कितीहि भिन्न असल्या तरी त्यांचे-मूळ शरीरघटक एका विश्वव्यापी सत्त्वानुसारच वृद्धिपावलेले असतात आणि ते तत्त्व म्हणजे गोलक तयार होणे हे होय.” अशा स्पष्ट भाषेत जेव्हां श्वेनने आपला सिद्धान्त मांडला, तेव्हां त्याने एक अगदी नवा नियम शोधून काढला, आणि सूक्ष्मदर्शकयंत्रज्ञांना संशोधनाकरिता एक नवे क्षेत्र निर्माण करून दिले यांत विलकुल शंका नाही. म्हणून १८३९ मध्ये श्वेनचा ग्रंथ प्रसिद्ध झाला तेव्हापासून इंग्रियविज्ञानशास्त्रांत एका नव्या युगाचा आरंभ झाला असेच म्हटले पाहिजे.

गोलकसिद्धांताचे विशदीकरण.—श्वेनला आपला गोलकसिद्धांत प्रस्थापित करण्याकरिता गर्भाच्या घटकघातूंचे बारकाईने परीक्षण करण्याची जी बुद्धि झाली ती पुष्कळ अंशी रशियन विद्वान् कार्ल अन्स्ट व्हान वेर याच्या एका लेखाच्या परिणामामुळे झाली यांत शंका नाही. वेरने यापूर्वी सुमारे दहा वर्षे पिववृद्धिशास्त्रासंबंधी लिहिलेल्या आपल्या सुप्रसिद्ध ग्रंथाचा पहिला भाग प्रसिद्ध केला असून त्यांत दिलेली त्याची मते क्षपाट्याने प्राबल्य होत चालली होती. त्याचे श्रेय जर्मनीतील जोहॅन्स मुहर व इंग्लंडमधील विल्यम बी. फॉप्टर या दोन प्रसिद्ध विद्वानांनी व इतर काही शास्त्रज्ञांनी त्या मतांचा जो पुरस्कार केला त्याला, व सुधारलेल्या सूक्ष्मदर्शकयंत्राने सूक्ष्म शरीरशास्त्राबद्दल लोकांमध्ये जी आवड उत्पन्न केली होती त्या गोष्टीला आहे. श्वेनच्या संशोधनाने तर हे सर्वांच्या स्पष्टच निदर्शनास आणून दिले की, प्राण्यांतील गोलकांसंबंधाचे संशोधन करण्याकरिता हेच सर्वोत्तम क्षेत्र आहे. यामुळे संशोधनक्षेत्रांत पुष्कळ विद्वान् शिरले. या सर्वांच्या संशोधनांनी गोलक हेच सर्वत्र मूळ असतात हा श्वेनचा सिद्धान्तच पूर्णपणे खरा ठरला. प्राण्याच्या शरीराचे घटकावयव रक्तावाहिन्यांतून निघणाऱ्या एक प्रकारच्या द्रव्याचे वनलेले असतात अशी जी कल्पना फार दिवसांपासून चालत आलेली होती ती आतां त्याज्य ठरली; आणि प्राण्याच्या शरीरांतील गोलकांची वाढ वनस्पतींतील गोलकांप्रमाणेच होते हा श्वेनने पुढे मांडलेला सिद्धान्त सर्वांना मान्य झाला. तथापि प्राणिवर्ग व वनस्पतिवर्ग या दोन वर्गांतील गोलकांमध्ये सादृश्यसंबंध सर्वांशी पूर्णपणे असतो ही गोष्ट सामान्यपणे आणखी कांहीं कालपर्यंत सर्वांच्या लक्षांत आली नव्हती.

वनस्पतींतील गोलकांचे बाह्य वेष्टन आणि प्राण्यांतील गोलकांचे बाह्य आवरण ज्या द्रव्यांचे वनलेले असते, ती दोन द्रव्ये अगदी निरनिराळ्या प्रकारची असतात अशी ठाम समजूत त्या वेळी असल्यामुळे, व बाह्य वेष्टन हाच गोलकाचा अत्यंत महत्त्वाचा भाग असे वाटत असल्यामुळे वरील दोन वर्गांचे गोलक कांहीं अंशी तरी परस्पर भिन्न असणार ही गोष्ट उघड उघड खरी दिसत होती. आणि म्हणूनच हे मत त्या वेळी सर्राह प्राबल्य मानले गेले होते. परंतु जसजसा काळ लोटत गेला तसतसे अनेक संशोधकांचे लक्ष गोलकाच्या आंत असलेल्या द्रव्याकडे व त्याच्या विशिष्ट गुणधर्मांकडे जाऊ लागले, व पूर्वी वाटत होते त्याहून या आंतील द्रव्यांचे महत्त्व अधिक आहे किंवा काय ते शोधून काढण्याकडे ते वळले. त्यापैकी विशेषतः ट्यूबिंजेन विश्वविद्यालयातील वनस्पतिशास्त्राचा अध्यापक डॉ. ह्यूगो व्हॉन मोहल यांनी वनस्पतिगोलकांचे सर्व बाजूंनी अं सूक्ष्म संशोधन चालविले होते त्यांत गोलकांचे आंताल द्रव्य कांहीं चमत्कारिक व विशेष प्रकारचे असते, ही गोष्ट त्याच्या मनावर ठसली. त्याला असे आढळून आले की, “सरसकट असलेल्या गोलकांत

अपारदर्शक चिकट पातळ रस असतो व त्यांत कण मिसळलेले असतात.” असला रस व कण मिळून गोलकाचें आंतील द्रव्य वनलेलें असून कांहीं विशिष्ट परिस्थितींत या द्रव्यामध्ये चांगली गति उत्पन्न झालेली दिसते; व त्यांतील भाग पृथक् होऊन निरनिराळे प्रवाह वाहू लागतात; ही गोष्ट पाहिल्यावर त्याच्या मनावर विशेषच परिणाम झाला.

गोलकांतील द्रव्यामध्ये दिसून येणारी ही गति फार पूर्वी १७७४ मध्ये वीनाल्हेन्डुरा फोर्टी या शास्त्रज्ञाच्या अवलोकनांत आलेली होती. त्यानंतर १८०७ मध्ये ट्रेव्हिरेनस यानें ती पुन्हां शोधून काढली. या दोघां संशोधकांनीं तिला “गोलकांतल्या जीवनरसांतील परिभ्रमण.” असें अत्यंत अयोग्य नांव दिलें होतें. परंतु वर सांगितलेला प्रवाही पदार्थ या जीवनरसापेक्षां अगदीं निराळा असला पाहिजे ही गोष्ट व्हॉन मोहलच्या लक्षांत आली. इंग्लंडेन म्हणत असे त्याप्रमाणें गोलकांतील मूलघटक वाह्य आवरणाला चिकटलेला नसून आंतील रसांत असतो असें मोहल जोरानें प्रतिपादन करूं लागला. गोलकाच्या आंतील भागांत हिरवट रंगाच्या द्रव्याचे जे कण व जीं इतर द्रव्यें असतात तीं ‘अपारदर्शक चिकट रसामध्ये’ अन्तर्भूत होतात ही गोष्ट त्यानें पाहिलेली होती; त्यामुळे १८४६ मध्ये सर्व गोलकांत आढळून येणाऱ्या या द्रव्याचें मोहलला इतकें महत्त्व वाढूं लागलें कीं, त्यानें त्याला ‘जीवनरस’ (प्रोटोप्लाझम) असें नांव दिलें. तथापि या योगानें, वाह्य वेष्टनाला महत्त्व कमी असतें, असें म्हणण्याचा त्याचा हेतु नव्हता. १८४४ मध्ये पेनननें असें प्रतिपादन केलें होतें कीं, हलक्या व श्रेष्ठ सर्व प्रकारच्या वनस्पतीच्या गोलकांचीं वेष्टनें बहुतेक एकाच द्रव्याचीं, पेशीद्रव्याचीं (सेल्युलोज) वनलेलीं असतात. या मतानुळे गोलकवेष्टन हाच खरोखर महत्त्वाचा भाग असून आंतील जीवनरसमय द्रव्य हा त्याहून कमी महत्त्वाचा भाग आहे या समजुतीला अधिक बळकटीच आली.

प्राणिविषयक सूक्ष्मपिंडरचनाशास्त्राच्या अभ्यासकांनीं प्राण्यांतील शरीरघटकांचा जो अभ्यास चालविला होता त्यावरून गोलकवेष्टनापेक्षां गोलकांतील द्रव्याचें महत्त्व अधिक आहे, ही गोष्ट अधिकाधिक पटत चालली होती. या अभ्यासकांनांही गोलकांमध्ये पातळ, चिकट रस असतो व त्याला गति असते असें आढळून आलें. याला हुआर्डिननें साकॉड प्राण्यांतील जीवनरस असें नांव दिलें. कोलिकर, नागेली, विस्चाफ वगैरे कित्येक संशोधकांच्या परिश्रमांमुळे लवकरच असें कळून आलें कीं, प्राणिकोटीतील अनेक साध्या शरीररचनेचे प्राणी या साकॉड द्रव्याचेच वनलेले असतात; व अशा प्राण्यांमध्ये या जीवनरसाभोवतीं गोलकवेष्टन मुळांच नसतें. तसेंच उच्च कोटीतील प्राण्यांमध्येहि कांहीं गोलकांनां—उदाहरणार्थ, रक्तांतील गोलकांनांही वेष्टन नसतें. तसेंच ज्या गोलकांतला साकॉड, वहात असल्यामुळे इकडेतिकडे हालत असून ज्याचा आकार विशेष

वदलत असतो अशा गोलकांनांही वेष्टन नसतें किंवा असलें तरी तें फारसें महत्त्वाचें नसतें.

यामुळे सूक्ष्मपिंडरचनाशास्त्रज्ञांनीं असा प्रश्न उपस्थित केला कीं, गोलकवेष्टनापेक्षां गोलकान्तर्द्रव्य हें खरोखरच अधिक महत्त्वाचें असतें कीं काय. अधिकाधिक संशोधनानें शेवटीं हांचे सिद्धान्त मान्य करावा लागला कीं, गोलकान्तर्द्रव्य हेंच अधिक महत्त्वाचें होय; परंतु येणेंप्रमाणें गोलकान्तर्द्रव्याकडे संगळे लक्ष लागल्यानंतर तावडतोय हेहि उघड झालें कीं, वनस्पतींमधील अंतिम परमाणु व प्राण्यांतील अंतिम परिमाणु यांमध्ये पूर्वी वाटत होते त्याहून फारच निकट साम्य आहे. वनस्पतीच्या व प्राण्यांच्या गोलकांचे वाह्य आवरण हा केवळ दुय्यम प्रतीचा भाग होय ही गोष्ट मान्य झाल्यावर, वनस्पतींतील जीवनरस व प्राण्यांतील जीवनरस हे दोन्ही दिसण्यांत व गुणधर्मांच्या बाबतींही फार परस्परांशीं आश्चर्यकारक प्रमाणांत असतात. ही गोष्ट मान्य होण्याचा मार्ग स्पष्ट झाला. त्यांचे जों जों सूक्ष्म अवलोकन होऊं लागलें तों तों दोहोंमधील साम्य अधिकाधिक लक्षांत भरूं लागलें; आणि शेवटीं १८६० च्या सुमारास हीनरिच डी वेरी आणि मॅक्स शूल्झ यांनीं असें निश्चित प्रतिपादन केलें कीं, प्राणी व वनस्पती दोन्ही कोटींतील गोलक सर्व साधारणपणें एकसारखेच असतात. यांच्या पूर्वी रॅमकेनें अशाच प्रकारचा सिद्धान्त ठरविला होता, आणि व्हॉन मोहलनें योजिलेला जीवनरस हाच शब्द प्राण्यांच्या गोलकांतील द्रव्यालाहि लाविला होता; आतां हाच शब्द सर्वेक्षण वापरूं लागले आहेत. येणेंप्रमाणें प्राणी व वनस्पती या दोहोंतील जीवांचा मुख्य शारीरिक आधार हाच जीवनरस होय ही गोष्ट सर्वत्र मान्य झाल्यामुळे तेव्हांपासून या जीवनरसाला इन्द्रियविज्ञानशास्त्राच्या जगांत अत्यंत महत्त्व प्राप्त झालें. अशा रीतीनें प्राणी व वनस्पती या दोन सजीव कोटींची वाढ सारख्याच तऱ्हेनें होत असते हा जो इवॉनचा सिद्धान्त त्याला न्यायतः अवश्य असें विस्तृत व पूर्ण स्वरूप प्राप्त झालें. वास्तविक याचा अर्थ असा होतो कीं, इवॉननें गोलक म्हणून ज्याला म्हटलें होतें तो आतां उरतच नाही. गोलक हा शब्द जरी पुढील शास्त्रज्ञांनीं कायम ठेवला होता, तरी पूर्वीप्रमाणें एक लहानशी पोकळी हा त्यांचा अर्थ मात्र उरला नव्हता. शूल्झनें नंतर त्याची व्याख्या अशी दिली कीं, “गोलक म्हणजे जीवाच्या गुणधर्मांनीं युक्त असलेला जीवनरसाचा एक लहानसा विंदु.” या व्याख्येमध्ये आणखीहि एक सुधारणा होऊन तिचे स्वरूप मर्यादित झालें; या फरकाची माहिती पुढें लवकरच येणार आहे. तथापि प्राणी व वनस्पती यांच्या शरीररचनेंतील महत्त्वाचा अंतिम घटक हा जीवनरसाचा विंदु होय; व अशा विंदूभोवतीं वेष्टन कोठें असतें, कोठें नसतें या सिद्धांताची इन्द्रियविज्ञानशास्त्रविषयक माहितीमध्ये कायमची भर पडली यांत शका नाही. गोलकाचें कवच हाच महत्त्वाचा भाग होय अशी पूर्वीची कल्पना होती; पण वास्त-

विक या कवचाचे महत्त्व फारसे 'नाहीं, ही गोष्ट' आतां ठाम ठरली.

इलीडेन व इवॉन यांचा सिद्धान्त आणखी एका महत्त्वाच्या वावर्तीत मर्यादित करण्यांत आला. ही वाव गोलकाच्या उत्पत्तीवद्दलची होय. गोलकाच्या आंतील द्रव्यापैकी एका कणाभोवती—याला इलीडेनने आद्याविंदुद्रव्य असे नांव दिलें होतें—मूलघटक-द्रव्य जमण्यास सुरुवात होऊन अशा रीतीने गोलक तयार होतो. परंतु व्हॉन मोहलने घन्याच पूर्वी १८३५ मध्ये अशी गोष्ट नजरेस आणून दिली होती की, वनस्पतींत नवे गोलक पूर्वी अस्तित्वांत असलेल्या गोलकाचे विभाग पडून उत्पन्न होत असतात. त्या काळचा दुसरा एक प्रमाण-भूत शास्त्रज्ञ इन्डेनबर्ग यांचे म्हणणे असें होतें की, अशा प्रकारची विभागणी होत नसते; आणि अशा रीतीने या प्रश्नासंबंधाने वाद चालू असतां इलीडेनने स्वतःचा नवा शोध म्हणून असें जाहीर केलें की, मूळ पितृत्वाची असलेल्या अशा गोलकाच्या आंत दुसरा स्वतंत्र गोलक तयार होत असतो. या इलीडेनच्या शोधासुद्धे बराच काळ व्हॉन मोहलने वर्णन केलेल्या विभागणाच्या क्रियेकडे दुर्लक्ष झालें होतें. गोलकाच्या उत्पत्तीसंबंधाने पुढील काहीं वर्षांत अनेक संशोधकांकडून अनेक प्रकारच्या कल्पना पुढें मांडण्यांत आल्या, आणि त्या घन्याच प्रचलितहि झाल्या. तथापि व्हॉन मोहलने पुन्हां पुन्हां आपला सिद्धान्त पुढें मांडला, तो हा की, नवे गोलक फक्त दोनच रीतींनीं बनत असतात—“ त्या पैकीं एक जुन्या गोलकाचे विभाग पडून त्यासुद्धे; व दुसरी, गोलकाच्या पोकाळीमध्ये स्वतंत्र असलेल्या दुय्यम गोलकापासून गोलक उत्पन्न होणे; या दोनच रीती आहेत.”

परंतु हक्कहक्क उंगर, नागेली, कोलकर, रिस्चार्ट, आणि रॅमॅक या शास्त्रज्ञांच्या विनचूक संशोधनासुद्धे गोलकापासूनच गोलक उत्पन्न होतात हा व्हॉन मोहलचा सिद्धान्त बरोबर असल्याचें ठरत चाललें, आणि अखेर १८६० मध्ये लुडोल्फ विरचो यानें हा प्रश्न कायमचा सोडविला. एका गोलकाची उत्पत्ति दुसऱ्या गोलकापासून होते, हें वाक्य त्या वेळेपासून इंद्रियविज्ञानशास्त्राचें सर्वमान्य ताव होऊन वसलें. पुढें अधिक सुधारलेल्या पद्धतीनें झालेल्या संशोधनावरून असें निदर्शनास आलें की, नवे गोलक वनस्पतीच्या वेळीं गोलकांतल्या ज्या भागांमध्ये प्रथम फरक होतो तो भाग म्हणजे अत्यंत महत्त्वाचा मूलघटक हा व अशा रीतीनें फ्लेमिंगच्या एका मूलघटकाची उत्पत्ति दुसऱ्या मूलघटकापासून होते या सिद्धान्ताची धरील सिद्धान्ताला जोड देण्यांत आली. येणेप्रमाणे इवॉन व इलीडेन मूलघटकाला जें महत्त्व देत असत, तितकें महत्त्व पण निराळ्या स्वरूपांत त्याला पुन्हां प्राप्त झालें. मूलघटक हा मूलगोलकेतर द्रव्यापासून तयार होऊन त्यापासून पुढें सर्व गोलक तयार होतो व नंतर हा मूलघटक नाहीसा होतो, अशी जी या मूलघटकाबद्दल समजूत होती, ती नाहींशी होऊन त्या ऐवजी आतां, मूलघटक हा प्रत्येक गोलकांतला

केंद्ररूप व कायम टिकणारा भाग असून तो गोलक अस्तित्वांत असेपर्यंत नाश पावत नाहीं. तो पूर्वी अस्तित्वांत असलेल्या दुसऱ्या एखाद्या मूलघटकापासून विभागणाच्या क्रियेनें उत्पन्न झालेला असतो, आणि नंतर त्याचे विभाग पडून त्यापासून दुसरे नवे मूलघटक तयार होत असतात, अशा प्रकारचें स्वरूप मूलघटकाला प्राप्त झालें. गोलक या शब्दाची आतां अखेरची सुधारणा होऊन व्याख्या ठरली ती “गोलक म्हणजे मूलघटकांनै युक्त असलेला जीवनरसाचा एक लहान विंदु.”

गोलकसिद्धान्ताला हें जें विस्तृत व अखेरचें सर्वव्यापक स्वरूप प्राप्त झालें, त्यावरून हें स्पष्ट झालें की, प्रत्येक सचेतन सावयवी व्यक्ति, मग ती वनस्पतिकोटीतील असो किंवा प्राणिकोटीतील असो, मूलघटकयुक्त अशा गोलकांच्या समुदायाची वनलेली असते, व या समुदायांतील सर्व गोलक गर्भाशयांतील मूळच्या एका आद्यगोलकापासून परंपरेनें निर्माण झालेले असतात. उच्च दर्जाच्या सावयवी प्राण्यांच्या जातीतील परिणत स्वरूपाप्रत पोहोचलेल्या व्यक्ती तयार होत असतां एकामागून एक जे नवेनवे गोलक उत्पन्न होतात त्यांना आकार व विशिष्ट कार्ये या वावर्तीत अत्यंत आश्चर्यकारक अशी भिन्नता प्राप्त होत असते; श्रमविभागाच्या तत्त्वानुसार निरनिराळीं विशिष्ट कार्ये करणारे गोलकांचे विशिष्ट समुदाय बनत जातात; परंतु आरंभापासून अखेरपर्यंत, प्रत्येक गोलकांत अत्यंत प्राथमिक स्वरूपांत तरी ज्या कार्यशक्तीचें बीज नाहीं असें कार्य करणारे गोलक मात्र नवीन कधीहि उत्पन्न होऊ शकत नाहींत; त्याचप्रमाणे एखादा गोलक एखादें विशिष्ट कार्य करण्याकरितां लागणारे अत्यंत परिणत स्वरूप पावला असला तरी त्याच्या अंगची आयु शक्ति पूर्णपणे नष्ट होऊन जात नाहीं. तात्पर्य, आतां इंद्रियविज्ञानशास्त्राचा अभ्यास म्हणजे गोलकांतील निरनिराळ्या कार्यप्रवृत्तींचा अभ्यास अशा प्रकारचें स्वरूप या शास्त्राला प्राप्त झालें. व यासुद्धे गोलकसिद्धान्ताची परिणति ही १९ व्या शतकांतील इंद्रियविज्ञानशास्त्रांतली एक अत्यंत महत्त्वाची गोष्ट होय. या सिद्धान्ताची पुढें आणखी झालेली वाढ अवलोकन करण्याचा प्रसंग पुढील विवेचनांत दुसऱ्या एका विषयाच्या अनुषंगानें यावयाचा आहे, म्हणून या सुद्धाचें विवेचन तूर्त येथेंच थांबवूं.

प्राणिविषयक रसायनशास्त्र.—उपरिनिर्दिष्ट आश्चर्यकारक गोलकसिद्धान्त प्रस्थापित करण्याचे मार्ग सूक्ष्मदर्शक यंत्रानें ज्यावेळीं मोकळे करून दिले त्याच सुमारास कित्येक निरनिराळ्या संशोधकांनीं सचेतन सावयवी जीवांसंबंधानें एका निराळ्याच प्रकारचें संशोधन करण्याची दिशा जगापुढें मांडण्याचा उपक्रम चालविला होता. इंद्रियविज्ञानशास्त्रविषयक रसायनशास्त्रामध्ये होत मोठाले प्रगती त्या वेळीं उत्पन्न झालेले होते. एकळीविंग व घोहलर यांच्या नेतृत्वाखाली जर्मनीमध्ये होता, व दुसरा सुप्रसिद्ध फ्रेंच विद्वान जीन वॅस्ट्रिस्ट ड्यूनासु

ह्याच्या हाताखाली फ्रान्समध्ये काम करित होता. लीविगचा वैद्यकशास्त्राचा अभ्यास करण्याचा विचार एक वेळ होता, व ड्यूमासने रसायनशास्त्राकडे विशेष प्रकारे लक्ष देण्यास सुरुवात करण्यापूर्वी जेनेवा येथे प्रीव्होस्ट या नात्याने त्याने इंद्रियविज्ञानशास्त्राच्या क्षेत्रांत चांगले प्राविण्य संपादन केले होते. अशा प्रकारे या दोघांही विद्वानांच्या मनामध्ये, व त्याचप्रमाणे बोहलरच्या मनांतहि सचेतन जीवांतील शरीर-पटकांच्या कार्याशी रसायनशास्त्राच्या ज्या अंगाचा संबंध येतो त्या अंगाच्या संशोधनासंबंधाने विशेष प्रकारची आवड उत्पन्न झालेली होती; आणि याच विद्वानांच्या प्रयत्नांनी व त्यांच्याच अनुयायांच्या परिश्रमांनी बहुतांशी जीवनक्रिया-रूप व्यापार कांहीं अगदी असामान्य नियमाप्रमाणे चालतात ही प्रचलित असलेली समजूत पार नष्ट करून टाकली; आणि इंद्रियविज्ञानशास्त्राला रसायनशास्त्रवेत्त्याच्या कक्षेंत आणून सोडले. त्यामुळे ज्या येथी सूक्ष्मदर्शकयंत्राने सचेतन सावयवी जीवांच्या शरीररचनेतला गोलक हाच अत्यंत महत्त्वाचा भाग होय ही गोष्ट निदर्शनास आणून दिली त्याच सुमारास रसायनशास्त्रज्ञांना हे कळून आले होते की, जीवाच्या शरीरांतील प्रत्येक व्यापार हा रासायनिक क्रियेने होणाऱ्या फेरवदलाचा निदर्शक असतो. थोडक्यांत सांगायचाच म्हणजे प्रत्येक गोलक लहानशा प्रमाणांत रसायनशास्त्राची प्रयोगशाळाच होय. आणि अशा रीतीने शरीरशास्त्रज्ञ आणि रसायनशास्त्रज्ञ या दोघांचा दृष्टिकोन एक जमल्यामुळे, तोंपर्यंत पृथक् असलेल्या कार्यक्षेत्री एकत्र झाल्यामुळे, इंद्रियविज्ञानशास्त्रातील असंशोधित प्रदेशांत १९ व्या शतकाच्या मध्याच्या सुमारास ज्या मोहीमा झाल्या त्या होणे शक्य झाले.

या संशोधकांनी जे विषय प्रथम हातां घेतले त्यांपैकी एक फार दिवस भिजत पडलेला अन्नाच्या पचनासंबंधाचा प्रश्न असून त्याचे त्यांनी पुन्हा संशोधन करून त्याचा बहुतेक निर्णय लावला. स्पॅलॅन्झेनी व हंडर यांनी मागील शतकांत, पचन म्हणजे विविध अन्नांचे द्रवीकरण म्हणजे पातळ रस वनणें, असे निदर्शनास आणून दिले होते; परंतु त्यानंतर १८२४ पर्यंत त्यांच्यापुढे फारसे संशोधन झाले नव्हतें. या साळच्या सुमारास प्रॉटने जाठररसांत हायड्रोक्लोरिक ॲसिड असते ही गोष्ट शोधून काढली. त्यानंतर दहा वर्षांनी स्ट्रॉट व वॉर्ड यांनी जाठररसाच्या बुळबुळीत कातडींत एका विशेष प्रकारच्या ग्रंथी असतात हा शोध लावला; आणि कॅमिगंड ला टूर व द्वाँन यांनी स्वतंत्रपणें असे शोधून काढले होते की, जाठररसामध्ये खरे कार्यकर्ते तत्त्व पाचक द्रव्य म्हणून एक निराळेच असते; व हे द्रव्य हायड्रोक्लोरिक ॲसिडचे अस्तित्व असल्यास कार्यप्रवृत्त होते, असे थॉनने दाखवून दिले.

बहुतेक याच सुमारास म्हणजे १८३६ मध्ये पुकिंजे व पॅपेन्हाइन यांनी असा शोध लावला की, पचनक्रिया करण्याच्या कामी जाठरशिवाय दुसराहि एक अवयव-स्वाद्दुषिंड नांवाचा

-उपयोगी पडत असतो; आणि पुढील दहा वर्षांत एव्हर्ले, व्हॅलेटिन व क्लॉड-द-वर्नर्ड यांच्या संशोधक प्रयत्नांनी हे आणखी कळून आले की, या अवयवांचे महत्त्व पिष्टमय व चरबीयुक्त असलेले खाण्याचे पदार्थ पचविण्याच्या कामी सर्वांत अधिक असते. शिवाय हेहि आढळून आले की, अन्न पचून त्यांतील रस आकर्षून घेण्यासारखे तयार होण्याकरितां, यकृत; आंतदथांतील ग्रंथी व त्याप्रमाणे लाळ या तिघांचाहि प्रत्येकी विशेष महत्त्वाचा उपयोग असतो. तात्पर्य, पोटांत घेतलेले सर्वसाधारण खाण्यांतले पदार्थ चांगले पचले जाण्याकरितां निरनिराळ्या अनेक शक्ती एकत्र व्हाव्या लागतात.

आणि रसायनशास्त्रज्ञांनी लवकरच हा शोध लावला की, पचनक्रियेला आवश्यक असलेल्या रसांपैकी प्रत्येकामध्ये पेपसिनशी कांही तरी साम्य आहे असे एक तरी द्रव्य असतेंच. पचनक्रिया होण्याकरितां आवश्यक असलेल्या या सर्व साधनांमध्ये एक गोष्ट सर्वांमध्ये सारखीच आढळते ती ही की, त्यांपैकी प्रत्येकाच्या अंगी, स्वतःचा नाश न होऊ देतां किंवा स्वतःमध्ये दिसण्यासारखा यत्किंविद् फेरवदलहि न होऊ देतां, खाण्याच्या पदार्थांपैकी वन्याचशा मोठ्या भागावर प्रक्रिया करण्याचे सामर्थ्य असते. या त्यांच्या अंगांतील विलक्षण गुणांमुळे पाचकद्रव्य पेपसिन व त्याच्यासारखेच इतर पाचक रस यांना क्षोभकारी द्रव्ये असे म्हणत असत; परंतु ताडीसारख्या क्षोभक द्रव्यापासून वरील रस पृथक्पणें ओढखतां याचे म्हणून अलीकडे त्यांना फेनकद्रव्ये असे नांव देण्यांत येतें. या निरनिराळ्या फेनकद्रव्यांचे पृथक्करण, व त्यांच्यापैकी प्रत्येकाच्या कार्याची यथातथ्य माहिती या दोन गोष्टींमुळे पचनक्रियेसंबंधाचे कोठे सोडविण्याच्या मार्गावर मोठीच मजल मारल्याप्रमाणे झाले. तथापि अद्यापि या फेनकद्रव्यांच्या विलक्षण प्रक्रियेचे खरे अंतिम स्वरूप काय आहे यासंबंधाने पूर्ण अज्ञान आहे, ही गोष्ट येथे नमूद करून ठेवणें जरूर आहे.

व्यापक दृष्टीने असे म्हणता येईल की, पचनेंद्रिय ही वाह्य जग आणि सावयवी जीवाच्या शरीरांतील अंतस्थ गोलक यांच्यामधील दरवाजाप्रमाणे आहेत. त्याचप्रमाणे फुफुसे हा दुसरा एक तितक्याच महत्त्वाचा दरवाजा आहे; आणि इंद्रियविज्ञानविषयक रसायनशास्त्राचे पुन्हा संशोधन होऊ लागले त्या सुमारास या फुफुसांतील व्यापार घरोघर कशा रीतीने चालतात या प्रश्नासंबंधानेहि बरेच अज्ञान होते. श्वासोच्छ्वासाची क्रिया चालू असता, प्राण वायु ग्रहण केला जाऊन कर्वाळ वायु बाहेर टाकण्यांत येतो ही गोष्ट प्रिस्टले व लाव्हासिए यांच्या काळांतल्या रसायनशास्त्रज्ञांनी स्पष्टपणें निदर्शनास आणून दिलीच होती; परंतु त्या वेळी अशी एक चुकीची समजूत प्रचलित होती की शरीरांतील महत्त्वाची जी ज्वलनक्रिया ती या फुफुसांमध्येच होत असते; व त्यामधून उत्पन्न होणारा मुख्य पदार्थ कार्बोनिक् ॲसिड हा होय. परंतु आतां शरीररचनेतला अंतिम पटक

जो गोलक त्याच्याकडे विद्वानांचे लक्ष वेधले गेले असल्यामुळे वरील चुकीची कल्पना फार दिवस टिकणे शक्य नव्हते; आणि १८४२ या सालांतच लीविंगची, प्राण्यांच्या शरीरांतील उष्णतेसंबंधाने माहिती मिळवीत असता, अशी खात्री पटली की, ज्वलनाची जी वास्तविक क्रिया चालते ती फुफ्फुसामध्ये नसून ज्या अंतिम शरीरघटकांना रस पोहोचविण्याचे काम फुफ्फुस करीत असतात त्या शरीरघटकांमध्ये चालते. लीविंगने लाव्हाक्षिएबीच कल्पना आधारास घेऊन व तिच्यात काही फेरबदल करून व मर घालून असे प्रतिपादन सुरू केले, व इतरांचा विरोध चालू असताच असा निर्णायक सिद्धान्त केला की, प्राण्यांच्या शरीरांतील उष्णता जठर व फुफ्फुसे यांच्या द्वारे जे ज्वलनद्रव्य आंत घेतले जाते त्याच्या दहनापासून उत्पन्न होत असते. शरीराचे व्यापार, सावयवी जीवाचे जे अंतिम घटक गोलक त्यांच्यामध्ये चालू असलेली उपरि-निर्दिष्ट ज्वलनरूपी विनाशक क्रिया तिच्यामधून बाहेर पडणाऱ्या शक्तीच्या जोरावर चालत असतात, ही गोष्टहि त्याने इतरांना स्पष्टपणे दाखविली. त्याचे म्हणणे थोडक्यांत पुढीलप्रमाणे आहे.

अन्नातील मूलद्रव्ये आणि स्थिराभिसरणवरोधर शरीरांतील प्रत्येक भागांत जाणारा ऑक्सिजन वायु यांची परस्परान्वरी क्रिया होत असते, तीपासून शरीरांतील उष्णता उत्पन्न होते. सर्व प्रकारच्या हवेमध्ये, मग त्यांत केवढाहि मोठा फरक असो, प्राण्यांच्या शरीरांतील उष्णतामान सारखेच असते. याचे कारण, शरीरांतील उष्णता जितक्या प्रमाणात बाहेर पडत असते तितक्याच प्रमाणात ती शरीरांत क्षपाव्याने उत्पन्न होत असते. मनुष्याचे शरीर मध्यप्रमाणे असून अन्न हे त्याचे जळण आहे. ऑक्सिजनचा योग्य पुरवठा केल्याने ज्वलनाची क्रिया सुरू होऊन उष्णता उत्पन्न होते. काही ठराविक वेळांत श्वासोच्छ्वासावरोधर जितका कमीनास्त ऑक्सिजन शरीरांत जातो त्या मानाने त्यांत उष्णता उत्पन्न होते. उदाहरणार्थ, लहान मुलांच्या शरीराचे उष्णतामान १०२, मोठ्या माणसाचे ९९.५, पक्ष्यांचे १०४-१०५.४ चतुष्पाद प्राणी ९८.५-१००.४, इत्यादि अंश असते. सर्वच प्राण्यांचे रक्त उष्ण असते, पण ज्या प्राण्यांना फुफ्फुसे असतात त्यांचे उष्णतामान मात्र मध्यम द्रव्याच्या उष्णतेवर अवलंबून असते.

रक्तगोलक, स्नायू व ग्रंथी.—पुढील संशोधनावरून असे दिसून आले की, श्वासक्रियेवरोधर फुफ्फुसांत येणारा ऑक्सिजन तेथून नेऊन अंतिम शरीरघटकांमध्ये सोडण्याचे काम रक्तांतले तांबडे कण करीत असतात. या कणांचे काम केवळ रक्तांचे मिश्रण करण्याचे असते, अशी पूर्वी समजूत होती. रक्तांतले तांबडे कण मुख्यतः ज्या द्रव्याचे घालने अगतान ते द्रव्य पेलुमय स्वरूपात प्रथम १८९५ मध्ये रुद्धने निराळे फाडले होते, व त्याला हिमोग्लोबिन (रक्तजनक द्रव्य) असे नांव दिले होते. या द्रव्याच्या भा. पा. ५४

अर्धा ऑक्सिजन आकर्षण करून घेण्याची विलक्षण शक्ति असते; व त्यामुळे फुफ्फुसांतला ऑक्सिजन हे द्रव्य फार आतुरतेने ओढून घेतें; आणि शरीरांतला दूरदूरच्या गोलकांमधून जात असता तितक्याच तत्परतेने आपल्यातील ऑक्सिजन सोडून देत असते. यांत जेव्हा ऑक्सिजन भरलेला असतो तेव्हा तो ऑक्सिहिमोग्लोबिन (ऑक्सिजनयुक्त रक्तजनक द्रव्य) बनतो, व त्यावेळी याचा रंग तांबडा असतो; आणि जेव्हा याच्यातील ऑक्सिजन बाहेर पडून जातो त्या वेळी त्याला जांभळा निळा रंग येतो, व यामुळेच धमन्यांतल्या आणि शिरांतल्या रक्ताचा रंग फारच निरनिराळा असतो. दोहोंतला रंग इतका भिन्न भिन्न असण्याचे कारण काय, हे मागील काळांतल्या इन्द्रियविज्ञानशास्त्रज्ञांपुढे एक मोठेच कोडे होते.

रक्तांतल्या तांबड्या रंगाच्या कणांचे हे अत्यंत महत्त्वाचे कार्य पुराव्यानिशी सिद्ध होताच ह्या अत्यंत सूक्ष्म व असंख्य कणांबद्दल आणखी माहिती मिळविण्याचे प्रयत्न साहजिकच पुन्हा सुरू झाले. त्यांत असे आढळून आले की, एकाच व्यक्तीच्या हयातीत निरनिराळ्या वयांत या कणांची संख्या पुष्कळच कमीअधिक असू शकते; यावरून अर्थातच असे ठरते की, ते वयांत आलेल्या सावयवी जीवाच्या शरीरांत नवीन उत्पन्न होऊ शकतात, आणि नाश पावू शकतात. आणखी क्वयाचशा संशोधनांती हे निःसंशय सिद्ध झाले की, या रक्तगोलकांची उत्पत्ति होणे व नाश होणे या दोन्ही गोष्टी अगदी सामान्य आहेत—म्हणजे थोडक्यांत अर्थ असा की, मोठे परिणत स्वरूप पावलेल्या जीवाप्रमाणे या रक्तगोलकांनाहि उत्पत्ति, स्थिति आणि लय या सर्व अवस्था प्राप्त होत असतात. ते हाबांतल्या तांबड्या रंगाच्या मज्जेमध्ये तयार होत असतात, आणि पित्ताशयामध्ये नाश पावतात व ते नाश पावत असतांना पित्ताला असलेला रंग प्राप्त होण्यास मदत होत असते. या रक्तगोलकांची उत्पत्ति व विनाश होण्याची शरीरांत आणखी दुसरी कोणती ठिकाणे आहेत किंवा काय या गोष्टीचा अद्याप पूर्णपणे निर्णय झालेला नाही. तसेच, रक्तांतले तांबड्या रंगाचे कण हे वास्तविक पूर्णपणे स्वतंत्र गोलक आहेत, किंवा खऱ्या गोलकांपासून काही विशिष्ट कार्याकरिता बाहेर निघालेले त्या गोलकांचे अंश आहेत, या प्रश्नाबाहेर वरोवर उलगाडा अद्याप सूक्ष्मपिंडरचनाशास्त्रज्ञांना झालेला नाही; तथापि, वरच्यापैकी कोणतीहि उत्पत्ति वरोवर असली तरी, या रक्तगोलकांचे मुख्य कार्य ऑक्सिजन वाहून नेण्याचे असते, याबद्दल मात्र आतां यत्किंचितहि संशय उरलेला नाही.

ऑक्सिजन हा इतर ज्वलनद्रव्यांशी संयुक्त होण्यापूर्वी अंतिम गोलकापर्यंत नेला जात असतो, हे ज्या अर्था सिद्ध आहे त्या अर्था ही ज्वलनद्रव्येहि त्या गोलकापर्यंत नेण्यांत येत असली पाहिजेत. आणि ही ज्वलनद्रव्ये जेथे असतात ते अंतिम घटक स्नायू होत. यावरून सामान्य व व्यापक

दृष्ट्या कोणत्याहि सावयवी शरीरामध्ये पुढील भाग मुख्यत्वे-
करून असलेच पाहिजेत. ज्वलनद्रव्यांचा (म्हणजे अन्न,
पाणी व हवा) पुरवठा करणारी पचनेंद्रिये व फुफ्फुसे; रक्त
व लसिकावाहकनलिका (ज्वलनद्रव्य वाहून नेण्याकरितां);
आणि ज्या ठिकाणी वरील ज्वलनद्रव्य जळले जाते व त्या-
तून शरीराचे व्यापार चालण्याकरितां लागणारी शक्ति निर्माण
होते ती ज्वलनक्रिया चालू असलेली मधी, म्हणजेच स्नायु-
गोलक व स्नायूंचे तंतु; आणि सर्वांच्या मदतीला ज्वलनक्रिया
होत असतां खाली उरणारा मल-राख-वाहून शरीरा-
बाहेर टाकणारी मलमूत्रनदारे; इतकी इंद्रिये प्रत्येक शरीर-
रचनेत अवश्य असलीच पाहिजेत.

परंतु याशिवाय शरीरामध्ये आणखी दोन अवयवसमूह
असतात; यांच्या आकारावरूनच यांचे महत्त्व सिद्ध होते.
तथापि या संक्षिप्त हकीकतीत त्या अवयवांच्या व्यापारा-
संबंधाची माहिती अद्याप दिली नाही. यांपैकी एक समूह मधी-
युक्त अशा झीहा व तसम इतर इंद्रियांचा; यांना वाहक-
नलिकाच नसतात. व त्या इंद्रियांतून कोणताहि पातळ पदार्थ
बाहेर पडत नाही; आणि दुसरा समूह मज्जातंतूंचा;
मज्जातंतुरचनेतील केंद्रभूत अवयव म्हणजे मेंदू व पृष्ठवंश-
रज्जु हे होत. या अवयवसमुच्चयांची, ज्याला आपण सर्जीव
देह म्हणतो त्या विशिष्ट प्रकारची ठरावीक कार्ये करणाऱ्या
गोलकसमुदायांत, विशिष्ट कार्ये कोणतीं ?

न. काबिराहून पेशीसमशीहादि अवयवांसंबंधाने सांगा-
वयाचे म्हणजे या अवयवांच्या व्यापारांसंबंधाने प्रथम
थोडीशी कल्पना प्रसिद्ध फ्रेंच विद्वान् फ्रॉड बर्नार्ड (या
विद्वानाविषयी त्याचे चहाते मित्र मोठ्या आवडीने म्हणत
असत, " तो इंद्रिय विज्ञानशास्त्रज्ञच केवळ नव्हता, तर
मूर्तिमंत इंद्रियविज्ञानशास्त्रज्ञ होता. ") याने दिली;
पित्ताशयाप्रमाणे ही इंद्रियेहि स्टाव्चपासून साखर तयार
करण्याचे काम करीत असतात असा या विद्वानाने
शोध लावला. खुद्द पित्ताशयवाहक नलिका नसलेला
अवयव नाही; परंतु त्या अवयवाच्या मोठ्या
थोरल्या आकाराच्या मानाने त्यामधून बाहेर पडणारा
पित्ताचा साठा फारच कमी असतो. आणि मनुष्यप्राण्याच्या
पित्ताशयांत एकंदर शरीरांतल्या रक्ताचा एक पंचमांश येवढा
मोठा रक्ताचा साठा असतो, त्या मानाने पित्ताचा साठा फारच
कमी असतो. पित्ताशयांतून जात असतां रक्ताच्या मूलस्वरू-
पांतच फरक होत असतो असेहि बर्नार्डने शोधून काढले.
पित्ताशयगोलकांमध्ये (या गोलकांची विशिष्ट प्रकारची
स्वरूपे पुढे, हेनले व डुग्रॉचेट यांनी १८३८ च्या सुमारास
वर्णन केली होती.) ज्या ज्या पदार्थांचा संबंध येतो, त्यांच्या
पैकी कोणते स्टाव्चसारख्या ग्लायकोजेन नांवाच्या पदार्थांत
रुपांतर करण्याची शक्ति त्या गोलकांमध्ये असते, व त्या
प्रकाराकेंद्रांची शरीरात जरूरी लागणारी होत तीं हाटवून ठेव-
ण्याचीहि शक्ति असते. पित्ताशयगोलकांतली ही शक्ति

प्रत्यक्ष पित्त वनविण्याच्या त्यांच्या शक्तीहून निराळी व
स्वतंत्र असते; आणि ग्लायकोजेन हा पदार्थ तयार करण्याची
शक्ति पित्ताशयांत असते, या गोष्टीचा शोध लागला तेव्हा
त्यावरून एकाच अवयवाला एकाहून अधिक निरनिराळे व
महत्त्वाचे व्यापार करण्याची शक्ति असते ही गोष्ट प्रथम निद-
र्शनास आली. तथापि याचे मुख्य महत्त्व हे आहे की, त्या
योगाने पचनक्रिया व त्यातून तयार होणाऱ्या रसांची अखेर
शरीरांत होणारी समरूपता या दोन अंतिम अवस्थांच्या मध्ये-
तरी ज्या शरीरव्यवस्थामध्ये अनेक महत्त्वाच्या क्रिया चाल-
तात त्यांचे स्वरूप फळण्याचे साधन उपलब्ध झाले.

या वावर्तात बर्नार्डने प्रथम शोध लावले तेव्हापासून
चाळीसाहून अधिक वर्षे जी गेली त्या काळांत खालेल्या
पदार्थांची पित्ताशयांत होत असतात तशा प्रकारची जी अनेक
अवस्थान्तरे रक्तामध्ये होत असतात त्यांचे महत्त्व किती
मोठे आहे ही गोष्ट निदर्शनास आणून देणाऱ्या अशा पुष्कळ
गोष्टींचा शोध लागला. स्वादुपिंड, कंठमधी, झीहा, मूत्रपिंडो-
परिस्थ कोश, हे सर्व अवयव प्रत्येक आपापल्या परीने
शरीराचे आरोग्य कायम राहण्याकरितां अत्यंत जरूर अस-
तात. शरीरामध्ये आतुरसावर चयापचयात्मक ज्या क्रिया
चालू असतात, त्या क्रिया करण्यास फक्त हच अवयव
समर्थ असतात, हे सिद्ध झाले आहे. शिवाय संशोधनाने
असेहि वाटू लागले आहे की, स्नायू व इतर अनेक निरनि-
राळे शरीरवटक आपापला विशिष्ट कार्ये करून शिवाय
आणखी चयापचयात्मक क्रिया करण्यासहि समर्थ असतात.
परंतु या मध्यंतरीच्या अवस्थांतील द्रव्यांचे रासायनिक
स्वरूप इतके अत्यंत गुंतागुंतीचे असते की, त्यांपैकी एकाहि
अवस्थेत ह्या चयापचयात्मक क्रिया या अवयवांमार्फत कशा
चालतात हे अद्याप पूर्णपणे समजलेले नाही. हा प्रत्येक अव-
यव म्हणजेच एकेक स्वतंत्र रासायनिक प्रयोगशाला असून
प्राण्याच्या शरीराची जोपासना योग्य रीतीने चालण्याकरितां
त्या प्रत्येकाची जरूर असते, इतकेच नव्हे तर त्यांपैकी एखादा
नसला तर हे शरीररूपी यंत्र चालणारच नाही. पण या
अवयवांच्या व्यापारांचे वास्तविक स्वरूप काय असते ही
गोष्ट अद्याप दुर्ज्ञेय आहे तथापि या मध्यंतरीच्या इंद्रियांच्या
व्यापारांचे महत्त्व फारच मोठे आहे याबद्दल शंभे नाही.

दुसऱ्या प्रकारच्या अवयवसमुदायाबद्दल म्हणजे ज्याला
आपण मज्जातंतुरचना म्हणतो त्याबद्दलची माहिती पुढील
एका प्रकरणांत देण्यांत येईल. तूर्त औपधिविज्ञानशास्त्राकडे वळू.

बोअरहॅन्डची पद्धति.—उत्पन्न हार्वे याच्या शिष्य-
गणांपैकी निदान दोन तरी औपधिविज्ञानशास्त्रांत चांगली
प्रसिद्धि पावले. त्यांपैकी एक गिर्बोर्गिओ बार्गिलिनी (१६६९-
१७०७) हा असून तो " इटालियन सिडनहॅम " म्हणून
प्रसिद्ध आहे, आणि दुसरा हर्मन बोअरहॅन्ड (१६६८-
१७३८) हा होय. बार्गिलिनीने सधरह शाळांतील आपल्या
संशोधनकार्यास पुस्तकांत प्रकाश केला होता, इतक्यांत त्याला

अकाली मृत्युने गाठले, व त्यामुळे १८ व्या शतकाच्या आरं-
मकाळातील एक अत्यंत होतकरू वैद्यकशास्त्रज्ञ मगावला. हा
बोअरहॅन्डप्रमाणेच, शास्त्राच्या तात्त्विक अंगापेक्षा व्यावहा-
रिक उपयोगाच्या अंगात अधिक अनुभवी व वाकबगार
होता. या शास्त्रावरील वाक्यांत त्याने घातलेल्या मरीपैकी
एक महात्वाचा भाग म्हणजे क्षतप्रज्वर (टायफाइड) उर्फ
लंघांत्रावरणत्वचामेव ज्वर (त्याने दिलेले नांव) याचें विनचूक
वर्णन होय. या ज्वराचें इतकें विनचूक वर्णन हें पहिलेंच होय.
बोअरहॅन्ड याचें नांव दुसऱ्या कशाहि करितां प्रसिद्ध नसलें
तरी तो ज्वर हेंलरचा शिक्षक म्हणून तरी कोयमचा प्रसिद्ध
राहिल याबद्दल शंका नाहीं; तथापि त्याच्या काळी तो औप-
धिपतिज्ञानशास्त्रीय जगांत सर्वांहून अधिक ज्ञात व अधिक लोक-
प्रिय असा शिक्षक होता. लिडेन येथील त्याचे विद्यार्थी त्याला
देवाप्रमाणे मानित असत; आणि त्याच्या अध्यापनाच्या
वर्गीला विद्यार्थ्यांची इतकी गर्दी लोटत असे की, त्या
सर्वांचा “ समावेश करण्याकरितां ” लिडेनच्या भिंती पांढून
जागा करावी लागली. ” त्याची कीर्ति यूरोपखंडांत सर्वभर
पसरली होती इतकेंच नव्हे तर आशियांत, उत्तरअमेरि-
केंत आणि दक्षिण अमेरिकेंत सुद्धां ती गेली होती. एकदां-
चीनमधून आलेल्या एका पत्रावर “ बोअरहॅन्ड यांस
यूरोपमध्ये (देणें) ” येवढाच पत्ता लिहिलेला होता. त्यानें
विद्यार्थ्यांनां शिकविलेले पाठ पाहिल्यास, असें दिसून
येतें कीं, ते तत्कालीन उपलब्ध असलेल्या
औपधिपतिज्ञानशास्त्रातील उत्कृष्ट माहितीनें भरलेले असत;
त्यांत नैतिक तत्वेहि उच्च प्रकारची असत; आणि त्यांत मनु-
ष्याला आवश्यक असलेल्या अवलोकनगुणांचें महत्त्व योग्य
रीतीनें निदर्शनास आणून दिलेले असे. विद्यार्थ्यांस मिळाले-
ल्या अशा प्रकारच्या शिक्षणामुळे व बोअरहॅन्डच्या विद्या-
र्थ्यांनीं केलेल्या त्या शिक्षणाच्या फैलावामुळे औपधिपतिज्ञान-
शास्त्राच्या इतिहासांत त्याच्या नांवाला विशेष महत्त्व आहे.
त्यानें लावलेल्या नव्या शोधांमुळे त्याला प्राप्त होणारें महत्त्व
त्या मानानें गीण आहे. वैद्यकशास्त्राच्या व्यासंस्पर्धाची
तत्कालीन कल्पना हल्ली मान्य असलेल्या कल्पनेहून निराळी
नव्हती.

हॅले येथील फ्रेड्रिक हॉफमन (१६६०-१७४२).—
यानें बोअरहॅन्डचे सिद्धान्त एकत्र करून त्याची स्वतंत्र वैद्यक-
पद्धति घनविली. ह्या पद्धतीचा विशेष गुण असा होता कीं,
ती इतर पद्धतींहून फार सोपी व सहज समजण्यासारखी
होती. या पद्धतीचा असा एक सिद्धान्त असे कीं, शरीरातील
शक्ती शरीरद्रव्यामध्ये अन्तर्भूत असून अवयवांच्या हालचा-
लांच्या द्वारे त्या व्यक्त होत असतात, व त्या आकार, संख्या
व वजन यांनी नियमित झालेल्या असतात. त्याचप्रमाणे शरी-
राचे एकंदर व्यापार, आंकून, प्रसरण इत्यादि क्रियांमध्ये
याच शक्ती प्रादुर्भूत होत असतात. शरीरातील प्राण ही एक
प्रकारची गतीच असून ती हृदय या विशिष्ट शरीरभागाची

गति होय. म्हणून जगणें आणि मरणें या एक प्रकारच्या
यांत्रिक क्रियाच आहेत. शरीरातील क्रिया च्यवस्थित निय-
मानुसार चालू असल्या म्हणजे शरीराचें अंतोगम्य चांगलें असतें,
आणि त्याच क्रिया अव्यवस्थित होऊन विषडल्या म्हणजे रोग
होतात. येणेंप्रमाणे शरीर हें एक प्रकारचें पाण्यानें चालणारें यंत्र
असून त्यावर ‘ ईथर ’ अथवा ‘ संघट्टनाक्षम आत्मा ’ याचें
नियंत्रण असतें; व या आत्म्याचें मुख्य वसतिस्थान अस्थि-
मज्जेमध्ये (मेडुल्लांत) असतें.

रोगांवर प्रत्यक्ष औपधियोजना करतांना हॉफमन
अगदीं साधे उपाय योजीत असे. व त्यांपासून बहुतेक वेळां
चांगला गुण येत असे; कारण कोणताहि वैद्यकशास्त्रज्ञ
स्वतःचे जे तात्त्विक सिद्धांत असतील तदनुसार व्यवहारांत
औपधियोजना करण्यास क्वचितच धजावतो; परंपरागत
चालत आलेल्या औपधी टाकून देऊन स्वतःच्या नव्या
औपधी देण्याचें धाडस त्याला होत नाहीं. त्यामुळे ज्याचीं
वैद्यकासंबंधीं तात्त्विक मते अनिश्चित असतात असे धंदेवा-
ईक वैद्यहि आपला प्रत्यक्ष धंदा उत्तम चालवू शकतात,
व हॉफमन हा अशांपैकीच एक होता. तथापि त्यानें कित्येक
नव्या औपधी उपयोगांत आणल्या होत्या; व त्यांपैकी ‘ ईथर
पासून काढलेली दारू उर्फ “ हॉफमनचें अनोडाईन ”
हिचा अद्यापहि उपयोग करीत असनात.

अनात्मपशुवादी, चैतन्यवादी व शरीर-
वित्वादी.—हॉफमनच्या वैद्यकपद्धतीशिवाय आणखी
पुष्कळ वैद्यकपद्धती १८ व्या शतकांत प्रचलित होत्या; परंतु
त्यांपैकीं बहुतेक पद्धतींचे आता कांहींच एक महत्त्व उरलेलें
नाहीं. तथापि त्यांच्यापैकीं तिहींची साधारण माहिती येथें
देणें जरूर आहे. यांपैकीं एका पद्धतीच्या पुरस्कर्त्यांनां
अनात्मपशुवादी असें नांव होतें. त्यांच्यापैकीं
एक प्रमुख पुरस्कर्ता ‘ झोजिस्टन ’ करतां प्रसिद्ध असलेला
जॉर्ज अर्नेस्ट स्टॉल हा होय. दुसऱ्या पद्धतीच्या पुरस्कर्त्यांनां
चैतन्यवादी म्हणत, त्यांचा पुढारी पॅल जोसेफ
बार्थेझ (१७३४-१८०६) हा होता. तिसऱ्या पद्धतीच्या
अभिमान्यांनां शरीरचित्वादी म्हणत. चित्-
शक्ति कशा प्रकारची असते या प्रश्नाचा खुलासा पदार्थ-
विज्ञान व रसायन या शास्त्रांतील निगमांनीं होण्यासारखा
नाहीं, असेंच पहिल्या दोन पंथांच्या लोकांप्रमाणेच तिसऱ्या
शरीरचित्वादी पंथाच्या लोकांचें मत होतें, परंतु ‘ जीव
हा आत्म्याच्या अस्तित्वावर अवलंबून असतो ’
हें पहिल्या दोन पंथांचें मत मात्र तिसऱ्या पंथाला मान्य
नसून शरीराच्या एकंदर रचनेंतून तो उत्पन्न होत असतो
असें त्याचें मत होतें.

अनात्मपशुवादी लोकांचें म्हणणें असें असे कीं, मनुष्या-
मध्ये जीवनविषयक ज्या क्रिया चालतात त्यां मनुष्यांतील
आत्म्याच्या द्वारे चालतात; आणि मनुष्येतर प्राण्यांमधील
जीवनक्रिया मात्र यांत्रिक क्रियांच्या सामान्य नियमानुसार

चालतात. ह्या सिद्धांताचा स्टॉलन जोराचा पुरस्कार चालविळा, इतकेंच नव्हे तर आवेशाच्या मरात तो पुढीलप्रमाणे अतिशयोक्तीची भाषाहि वापरीत असे:—“ (मनुष्यशरीराचें आरोग्य राखण्याकरतां) यापुढें डॉक्टरांची जरूरी नसून तें काम यंत्रशास्त्रज्ञ व रसायनशास्त्रज्ञ यांनीं करवयाचें आहे.” औषधशास्त्राचा रसायन शास्त्राशी संबंध आहे असें तो मान्य करीत नसे; आणि शारीरशास्त्राहि वैद्यकशास्त्राच्या जरूर नाहीं, असेंहि त्याचें मत होतें. शरीरांतील चैतन्यविषयक व्यापार आत्मा करीत असतो, आणि मनुष्याला येणारा मृत्यु रोगापासून येत नसून मृत्यूचें संनिष्ठ कारण आत्म्याची प्रत्यक्ष क्रिया हेंच असतें. जेव्हां एखादी मोठी दुखापत होते किंवा वार्धक्यादि कारणांमुळे हें शरीररूपी यंत्र काम देण्यास नालायख होतें त्या वेळीं आत्मा सोडून जातो व त्यामुळे मरण येतें. शरीरांतील निरनिराळ्या भागांवर रक्तावाहिन्यांच्या द्वारेच आत्मा आपला अम्मल चालवितो. त्यामुळे ताप आला असतां नाडी वेगानें चालू लागते, कारण त्या वेळीं आत्म्याची हालचाल अधिक वाढलेली असते. शरीराला वाताचे झटके येणें किंवा घेटके येणें या क्रियाहि वरील कारणानेंच होतात. रोग होण्याचें एक मुख्य कारण, रक्त वाहण्याचें बंद होऊन एकत्र सांठणें, हें होय अशी त्याची समजूत होती. रक्तांत स्थिरता रक्त शरीरांत अतिशय वाढल्यामुळे येते, असें त्याचें मत असल्यामुळे स्टॉलच्या औषधविज्ञानशास्त्रांत या गोष्टीला सर्वोत्तम अधिक महत्त्व होतें. वरील प्रकारची वैद्यकीय उपपत्ति लावणें स्टॉलचा वैद्यकशास्त्र व धर्मशास्त्र यांचा मेळ घालण्याचा प्रयत्न आहे, असें कित्येकांचें मत होतें; परंतु असे तडजोडीचे प्रयत्न बहुधा दोन्ही पक्षांनां असमाधानाचे वाटतात; व या स्टॉलच्या प्रयत्नालाहि पुढे डॉक्टर व धर्मोपदेशक दोघांकडून जोराचा विरोध होऊं लागला.

सदरहु वैद्यकीय सिद्धान्तानें औषधविज्ञानशास्त्राला साहजिकच अत्यंत सौम्य स्वरूप यावयास पाहिजे; आणि या वावर्तीत स्टॉलचें प्रतिपादन सुखवद्द होतें यांत शंका नाहीं. ज्या अर्थी कोणत्याहि वैद्यापेक्षां आत्म्यालाच शरीराविषयीचें ज्ञान अधिक असतें, त्या अर्थी निरनिराळ्या प्रकारचीं औषधें वैद्यानें देणें म्हणजे खेगनिवारण्याच्या वावर्तीत मदतीऐवजीं अडथळा करणें आहे अस स्टॉलचें मत होतें. स्टॉलचें वय असजसें वाढत गेलें तसतसें औषधें देण्यासंबंधाचें त्याचें वरील मतच दृढ होत गेलें; आणि अखेर किनाईन व अफू हीं औषधेंहि देण्यानें बंद करून तो आपल्या रोग्यांनां फक्त भीठ व पाणीच कायतें देत असे. या शेवटच्या दोन औषधींवरून एवढें तरी खास म्हणतां येईल की, त्याच्या पद्धतीनें उपयोग फारसा होत नसला तरी अपाय फारच अल्प होत असे.

चिच्छकिवाद्यांचा सिद्धान्त पुष्कळसा अनात्मपशुवादी लोकांच्या सिद्धांतासारखाच होता, व या पंथाचा जो अत्यंत

महत्त्वाचा पुरस्कर्ता पॉल जोसेफ वार्थेंस तो स्वतः चांगला विद्वान, व इत्साही शास्त्रज्ञ होता. वैद्य, सैनिक, संपादक, वकील व तत्त्वज्ञानी यांप्रमाणे एकामागून एक अनेक निरनिराळ्या प्रकारचे धंदे आपल्या इयातीत प्रथम करून अखेर तो वैद्यकशास्त्राकडे पुन्हां कायमचा घळला. १८०२ मध्ये नेपोलियननें त्याला आपला सहाय्यार वैद्य नेमलें व त्यानंतर चार वर्षांनीं तो पॅरिस येथें मरण पावला.

त्यानें पुरस्कार चालविळा होता तो सिद्धान्त ‘चित्तन्य’ नामक स्वतंत्र एक तत्त्व असतें या समजुतीवर उभारलेला होता. परंतु या चैतन्याचें स्वरूप अज्ञात होतें; विचार करण्याची क्रिया करणारे जे मन त्याहून हें चित्ततत्त्व निराळें असतें; आणि ते शरीरांत चालणाऱ्या जीवनविषयक व्यापारांचें कारण असतें. हें ‘चित्त तत्त्व’ आत्म्याहूनहि भिन्न असतें. आणि ते मनुष्यांमध्ये असतें इतकेंच नव्हे तर प्राणी व वनस्पती यांमध्येहि असतें. ही चिच्छकि, किंवा तिला दुसरे कोणतें नांव द्या, शरीरांत सर्वत्र पसरलेली असते व तिच्या पासूनच सर्व रोग उद्भवतात, असें त्याचें मत असे.

तिसऱ्या शरीरचित्वादी पंथाच्या लोकांचें मत एका वावर्तीत अनात्मपशुवादी व चिच्छकिवादी यांच्या सारखेंच होतें. ते हें की, शरीरांतल जीवाच्या व्यापारांचा केवळ पदार्थ-विज्ञान किंवा रसायन या शास्त्रांतल्या नियमांनीं उलगडा होण्यासारखा नाहीं. पण ही शक्ति शरीररूपी यंत्राचाच एक भाग आहे, असें मात्र त्यांचें मत इतरांहून निराळें होतें. यामुळे प्रत्यक्ष धंदा करणाऱ्या वैद्यांचें लक्ष साहजीकच या स्पष्ट सिद्धान्ताकडे इतर पंथांतल्या अस्पष्ट सिद्धांतांपेक्षां अधिक गेलें; कारण पहिल्या दोन पंथांत “ रोग शरीरांतील एका अज्ञात तत्त्वामध्ये होणाऱ्या अज्ञेय स्वरूपाच्या विघडाविषयीमुळे होतात ” असें मानीत असत.

वैद्यकशास्त्रांतील या तीन पंथांच्या वर थोडक्यांत दिलेल्या वर्णनांचा शास्त्रीय ज्ञानाच्या प्रगतीच्या इतिहासांत समावेश करण्यानें विषयान्तर केल्याचा आरोप येण्याचा संभव आहे. परंतु या तीन पंथांनीं वैद्यकशास्त्रीय ज्ञानाच्या प्रगतीला योग्य मार्ग लावून देण्याच्या कामीं अत्यल्पपणें तरी चांगली मदत केलेली आहे. ती अशी की, कोणते मार्ग प्रगतीच्या दृष्टीनें चुकीचे अतएव त्याज्य हे त्यांनीं दाखवून दिलें. कोणा एका विद्वानानें असें म्हटलें आहे की, कोणतेंहि शास्त्र बहुधा प्रथम सर्वे जुकीच्या मार्गांनीं जाऊन ठेवा खाल्यानंतर शेवटीं बरोबर मार्गाला लागत असतें. हें म्हणणें जरी अंशतःच खरें आहे असें मानलें तरी चुकीच्या मार्गांनांही एक प्रकारचें महत्त्व असतें यांत शंका नाहीं. उदाहरणार्थ, बुल्यम कुलेन (१७१०-१७९०) आणि जॉन ब्राऊन (१७३५-१७८८) यांच्या वैद्यकशास्त्रीय पद्धतींनीं या शास्त्रांतील ज्ञानाच्या प्रत्यक्ष प्रगतीला अल्पच मदत केलेली असली तरी वैद्यकशास्त्राच्या एकंदर विस्तृत क्षेत्रांत

त्यांचें इतकें महत्त्व आहे कीं, “वृत्तानियम” पद्धतीची येथे थोडीशी तरी माहिती सांगणे जरूर आहे.

ब्राऊनचा सिद्धान्त असा होता कीं, जीव, रोग व ते बरे होण्याचे उपाय या सर्वांचा उल्लगढा क्षोभनशीलता या शारीरिक धर्माच्या आधारानें करता येतो. क्षोभ उत्पन्न करण्याच्या सर्व शक्ती उद्दीपक असतात; ज्या क्षोभक शक्तीचे परिणाम वाढतः तरी दुर्बलता उत्पन्न करतात असें दिसते, ती दुर्बलता वास्तविक उद्दीपक परिणाम कमी प्रमाणांत झाल्यामुळे आलेली असते. तात्पर्य ‘जीव, आरोग्य, स्वाचप्रमाणें सर्व रोग हे उद्दीपनाचेच प्रकार आहेत, दुसरे काही नाहीं.’ या सिद्धान्तानें वैद्यकशास्त्रीय जगांत मोठी खळबळ उडवून दिली; आणि त्याचा पुरस्कार करणारे व त्याचप्रमाणे प्रतिकार करणारे लोक सर्वत्र पुढे आले. त्यांत विशेषतः इटालीमध्ये त्या सिद्धांताचा पुरस्कारच जोरानें करण्यांत आला. उलट पक्षां त्याला इंग्लंडमध्ये प्रतिकार झाला; आणि स्कॉटलंडमध्ये तर परस्परविरोधी पक्षांमध्ये प्रत्यक्ष साराम्याच्या झाल्या. तथापि या पद्धतीसंबंधानें उभय पक्षांमध्ये त्या वेळीं इतकी खळबळ कां उडाली होती, याचें नक्की कारण आज स्पष्टपणें कांहींच समजत नाहीं.

या शतकांतल्या इतर अनेक ‘उपपत्तिकारंप्रमाणें’ ब्राऊननें स्वतःच्या सिद्धांतापासून काढलेली व्यावहारिक अनुमानें वैद्यकशास्त्राला सामान्यतः हितकारक अशींच होती. त्यांपैकी कांहीं अनुमानें तर रोगांवरील औषधोपचाराच्या कामीं अत्यंत उपयुक्त ठरलीं. ज्वरावरील अलोकडली उत्तेजक उर्फ “पोपक उपचारपद्धति” प्रथम त्यानेंच प्रवर्तित केली. तसेंच कित्येक प्राण्यांना मांसरस व गर्दच्या मांसाचा जहा यांचा कांहीं विशिष्ट रोगांवर उपयोग करण्याची कल्पनाहि प्रथम त्यानेंच काढलेली आहे.

हॅन्नेमनची समचिकित्सापद्धति.—या शतकाच्या अखेरीला समचिकित्सापद्धति वन्याच, महत्त्वास चढली. वैद्यकशास्त्राच्या व्यावहारिक अंगावर तिचा मोठा परिणाम झालेला असून १८ व्या शतकांतील इतर सर्व वैद्यकपद्धतीपेक्षां हीच सर्वांत अधिक काळ टिकलेली आहे. ही पद्धति ख्रिष्टियन सॅन्ट्युअल फ्रेड्रिक हॅन्नेमन (१७५५-१८४३) यानें शोधून काढली. हॅन्नेमननें सुदरहू पद्धति आपल्या तरुणपणाचे प्रतिपादन करण्यास सुरुवात केली होती; आणि या पद्धतींत निदान त्या काळांतल्या इतर प्रचलित पद्धतींतल्या इतका समजसपणा तरी खास होता. परंतु दुर्दैवानें तिचा उत्पादक स्वतःच्या पद्धतीची उपयुक्तता संपल्यानंतरहि बरीच वर्षे जगला व उतारवयांत भलत्याच असमजसपणाच्या गोष्टी प्रतिपादन करून त्यानें आपल्या पद्धतीचें हसें मात्र करून घेतलें.

हॅन्नेमननें स्पर्शशरीरशास्त्र व निदानशास्त्र यांसंबंधाची सर्व पूर्वापार माहिती व्यवहारामध्ये पुर्ण निरुपयोगी अतएव त्याज्य ठरवून स्वतःचें सुप्रसिद्ध तत्त्व

प्रतिपादण्यास सुरुवात केली; ते तत्त्व असें कीं, कोणताहि रोग झाला असतां जीं लक्षणे होतात तींच लक्षणे निरोगी स्थितींत माणसामध्ये ज्या औषधीनें उत्पन्न होतील तें औषध त्या रोगावर देणें. जर एखाद्या औषधानें निरोगी माणसाचें कपाळ दुखूं लागत असेल तर कपाळ दुखण्यावर तें औषध आहे असें समजावें. व येणेंप्रमाणेंच सर्व रोगासंबंधानें समजावें. आज अशा प्रकारची पद्धति अज्ञानपणाचीच मानली जाते. परंतु १८ व्या शतकाच्या उत्तरार्धातील कोणताहि पद्धति त्या वेळीं अनात्मपशुवाद्यांच्या, किंवा चित्शक्तिवाद्यांच्या किंवा इतर कोणत्याहि पद्धतीइतकीच समजसपणाची मानली जात असे. सदरहू पद्धतींत ही तरी एक शिफारस करण्यासारखी गोष्ट होती कीं, इतर पद्धतींमध्ये औषधीचीं जीं भानगडीचीं मिश्रणें तयार करून देत असत त्या ऐवजीं या पद्धतीनें औषधांचे वावर्तात अत्यंत सुलभ योजना अमलांत आणली. इतकें प्रतिपादन करूनच जर हॅन्नेमन थांबला असता तर त्याचें अपरिहार्य हसें होण्याचा त्याच्यावर प्रसंग आलाच नसता; पण उत्तरवयांत त्यानें भलभलतेच सिद्धान्त पुढे मांडण्यास सुरुवात केली. औषधी जलमिश्रित केल्यानें त्यांचा गुण वाढतो, असा ‘वीजरूप शक्ति’ संवेधाचा चमत्कारिक सिद्धान्त तो प्रतिपादू लागला. इतकेंच नव्हे तर ह्या पेक्षांहि त्याचा अधिक चमत्कारिक सिद्धांत असा पुढें आला कीं, खरून, गर्मी, किंवा फिगवर्ट रोग यांपासून, किंवा औषधीपासूनच सर्व प्रकारचे दीर्घकालिक रोग उत्पन्न होत असतात.

त्याचा ‘वीजरूप शक्ति’ विषयक सिद्धान्त पुढें आला त्या वेळीं इतर वैद्यक पद्धतींत गिकडे तिकडे अनेक औषधींचीं अत्यंत भानगडीचीं मिश्रणें करून त्यांचे पेलेंच्या पेलें रोग्यांनां देण्याचें खूळ फार माजलें होतें; आणि या विरुद्ध कोणी उपक्रम केल्यास तीं सुधारणा लोकांनां हवीच होती. फार काय पण औषधियोजना म्हणून त्या वेळीं मोठमोठ्या पेल्याचा जो मडीमार होत असे त्यापेक्षां चिलकूल औषधें न देणें हेंच जास्त हितावह होतें; व त्यामुळे हॅन्नेमनच्या पद्धतीचा हा एक तरी फायदा होता. ही पद्धति अशी होती कीं, एखाद्या औषधीच्या अर्काची तीव्रता प्रथम एकपन्नासांश केली, नंतर पुन्हा त्या एकपन्नासांशाची एक पन्नासांश तीव्रता केली, आणि याप्रमाणें क्रिया पुनःपुन्हा तीस वेळां करून तो अर्क तितका जलमिश्रित केल्यास ह्या मिश्राकांची रोगनिवारक शक्ति प्रत्येक वेळीं तितक्या पटींनीं वाढते, असें हॅन्नेमनचें मत होतें; आणि त्यामुळे अत्यंत जलमिश्रित औषध तो अत्युत्तम म्हणून वापरीत असे; पण वास्तविक त्यामध्ये खरा गुण अत्यंतच अल्प असे. हॅन्नेमनच्या या पद्धतीतील मूर्खपणा पुढील गोष्टीवरून सहज लक्षांत येईल. ती गोष्ट ही कीं, एखाद्या औषधीअर्कांत वरच्याप्रमाणें तीस वेळां पाणी घातल्यास त्या मिश्रणांत प्रत्यक्ष मूल अर्काचा अंश इतका अल्प उरतो कीं, तो अंश किती

त्या सुमारास अंगच्या देवी येऊं नयेत म्हणून, किंवा विशेषतः अशा देवी फार भयंकर येऊं नयेत म्हणून, देवीची लस टोंचण्याची एक पद्धत वरीच प्रचलित होती. ती पद्धति अशी असे की, एखाद्या माणसाला अंगच्या देवी साधारण वेताच्या आल्या म्हणजे त्या माणसाच्या अंगांतील लस घेऊन ती इतर ज्या इसमांना सुळीच कधी देवी आलेल्या नसतील त्यांना टोंचावयाची. असे केल्याने त्या माणसांनाहि देवी येतात, पण त्या थोड्या येतात. तथापि दुर्दैवाने या पद्धतीवर बरेच आक्षेप असत. पुष्कळ उदाहरणांत अशी लस टोंचलेल्या माणसांना देवी थोड्या न येतां पुष्कळ व भयंकर येत असत, व त्यामुळे कित्येक रोगी मरतहि असत. शिवाय बरी लस टोंचलेल्या इसमांना देवी वेताच्या आल्या तरी त्यांच्या अंगावर देवीच वण पडून त्यांना कुरूपपणा येतच असे. परंतु सवीत मोठा आक्षेप असा होता की, अशा माणसाच्या केवळ संसर्गांनं इतरांना देवी येत असत, व अशांमुळे कित्येक वेळां देवीची भयंकर साथ उत्पन्न होत असे. याप्रमाणे या देवीच्या रोगाचा प्रश्न अत्यंत विकट होऊन बसलेला होता. कारण ज्याला देवी आलेल्या नसतील अशा प्रत्येक इसमाला या देवीच्या रोगाची वाढ स्वतःवर केव्हा येईल यासंबंधाची निरंतर चिंता लागून राहिलेली असे. देवीचीच लस टोंचण्याची वर उल्लेखिलेली पद्धति लेडी मेरी पॉर्टले मॉटेग्यु (१६९०-१७६२) हिने पूर्वात्य देशांत चालू असलेली पाहिली होती; आणि तीच पद्धति "डॉक्ट-रांच्या आक्षेपाला न जुमानतां इंग्लंडमध्ये सुरू करण्याचा" तिने आपला इरादा जाहीर केला होता.

गोस्तनदेवीची लस लागून ज्या माणसांना, विशेषतः ज्या गवळणींना, देवी आलेल्या असतात, त्यांना पुन्हा अंगच्या देवी येत नाहीत; या माहोत असलेल्या गोष्टीवरून देवीचा रोग न होऊ देण्याला गोस्तनदेवीतील लस टोंचून घेणे हा चांगला उपाय होय, इतके अनुमान काढणे हें फारसे अवघड काम नाही. परंतु ह्या काळांत गोस्तनदेवीसारखाच दुसरा एक रोग होत असे; पण या दोहोंमधला फरक नीटसा माहीत नसे, आणि हा दुसरा रोग झालेला असल्यास त्याने अंगच्या देवी येण्याचे टळत नसे. अशा रीतीने या दोन प्रकारच्या रोगांचा परस्पर घोटाळा झालेला असल्यामुळे व वास्तविक यांपैकी कोणता रोग झाल्यास अंगच्या देवी येत नाहीत ते नक्की ठरलेले नसल्यामुळे संशोधनाच्या कार्यातहि नेहमी चूक होत असे. या दोन रोगांमधल्या सदरहू घोटाळ्यामुळे जेनरलाहि गोस्तनदेवीतील रोगनिवारक गुणासंबंधाने कित्येक दिवस संशय होता. तथापि बरेचसे काळजीपूर्वक संशोधन केल्यावर या दोन रोगांमध्ये परिणामांच्या बाबतीत फरक आहे व त्यांपैकी फक्त एका रोगाने अंगच्या देवी येण्याचे टळते, असा नक्की निर्णय जेनरला करता आला.

१७९६ मध्ये जेनरने गोस्तनदेवीतील लसने माणसाला देवी टोंचण्याचा पहिला प्रयोग केला; नंतर दोन महिन्यांनी त्याच माणसाला त्याने प्रत्यक्ष अंगच्या देवीची लस घेऊन टोंचिले. परंतु जेनरने आधीच भोकांत केल्याप्रमाणे त्या माणसाला देवीचा रोग झाला नाही. वास्तविक या एका उदाहरणानेच जेनरची स्वतःच्या शास्त्रीय शोधाच्या खरेपणाबद्दल पूर्ण खात्री पटली होती. तरी त्याने आपले संशोधनाचे काम आणखी दोन वर्षे स्वतःचा शोध जाहीर न करता, चालू ठेविले होते. त्या अवघात यत्किंचितहि आक्षेप घेतां येणार नाही अशा प्रकारचा भरपूर पुरावा जमविल्यावर नंतर त्याने आपला शोध जगापुढे जाहीर रीतीने मांडला. हा शोध प्रसिद्ध होताच त्याचे तात्काळ जे परिणाम झाले, त्यांना शास्त्रीय ज्ञानाच्या एकंदर इतिहासांत बहुतेक दुसरी जोड नाही. असे परिणाम गुंगांचे औपघ शोधून काढले त्या वेळेस मात्र दृष्टि पडले. जेनेवा व हॉलंडमध्ये घर्मोपदेशक लोक व्यासपीठावरून देवी टोंचून घेण्याबद्दल उपदेश करू लागले. लॅटिन भाषा बोलणाऱ्या कित्येक देशांत देवी टोंचून घेतलेल्या माणसांच्या धार्मिक विधीने मिरवणुकी काढण्यांत आल्या; जर्मनीत जेनरचा जन्मदिनोत्सव साजरा करण्यांत आला; आणि रशियांत देवी टोंचलेल्या पहिल्या मुलाचे नांवच "व्हॅक्सिनोव्ह" असे ठेवण्यांत येऊन त्याचा शिक्षणाचा खर्च सार्वजनिक पैशांतून करण्यांत आला. सहा वर्षांच्या अवघांत हा शोध सर्व सुधारलेल्या देशांत कानाकोपऱ्यांतून पसरला; इतकेच नव्हे तर कित्येक रानटी लोकांच्या देशांतहि तो ठाऊक झाला. आणि थोडक्या वर्षांनी देवीच्या रोगाला सर्व रोगांतील अत्यंत भयंकर रोग असे मानण्या ऐवजी ज्या रोगावर अगदी सोपा व खात्रीचा प्रतिबंधक उपाय आहे असा एकंदर रोगांमध्ये हा एकटाच रोग आहे, असे लोक मानू लागले.

जेनरवर जुन्या व नव्या दोन्ही जगांतील लोकांनी बहुमानाच वर्पाव केला; आणि इंग्रज लोकांचा पक्का द्वेष जो नेपोलियन तोहि जेनरचा सन्मानपूर्वक उल्लेख करणाऱ्या इंग्रजद्वेष्यांपैकी एक होता. एका प्रसंगी खुद्द जेनरने फ्रान्समध्ये अटकेंत असलेल्या कित्येक इंग्रजांची सुटका करण्यांत यावी असा अर्ज नेपोलियनकडे केला. हा अर्ज नामंजूर होण्याच्या वेतांत होता. इतक्यांत अर्जदाराचे नांव नेपोलियनला सांगण्यांत आले. त्याबरोबर नेपोलियन म्हणाला, "हां हां, या इसमाचे मात्र कोणतेहि मागणे आपणास नाकबूल करता येत नाही."

जेनरने शास्त्रीय संशोधनांत मिळविलेल्या ह्या विजयाचे खरे महत्त्व आपल्याला आज बयार्थपणे कळणे कठिण आहे. कारण त्या पूर्वाच्या मानवजातीच्या सर्व पिढ्यांना देवीची साथ म्हणजे केषदा भयंकर व सतत उद्धवणारा अनर्थ वाटत असे याची कल्पना आपणाला अगदी अस्पष्टपणेच काय ती होऊ शकते. औपघाती आणि दुसऱ्या कांही प्रत्यक्ष टोंचण्याच्या प्रयोगांनी या सांधीचा जोर कमी करण्याचे

आहे ते कोणत्याहि वजनामापाच्या साहाय्याने ठरविणे रसायनशास्त्रज्ञांना शक्य नाही. आतां हीमिओपार्थाच्या हार्डाच्या पुरस्कर्त्यासंबंधाने येथे येवढे नमूद करून ठेवणे जरूर आहे की, अल्प प्रमाणांत औषधें देण्याचे तत्त्व त्यांना मान्य असलें तरी हॅडनेमनचें जलमिश्रणासंबंधाचें आत्यंतिक तत्त्व त्यांना मान्य नाही. तसेंच त्या तत्त्वाचा मूळ सिद्धांताशी कांहीं एक संबंध नसून हॅडनेमनच्या म्हातारचळाचा तो एक प्रकार आहे, असेंच त्याच्या सांप्रतच्या अनुयायांचें मत आहे.

ससेंच सर्व दीर्घकालिक रोग, खरूज, उपदंश, किंवा फिगवर्टे नामक रोगापासून उत्पन्न होतात हें मतहि आतां या पद्धतीच्या अभिमान्यांपैकी कोणीहि प्रतिपादन करित नाही; कारण खरंजेच्या वावर्तात तरी तें खोटें असल्याचें सहज सिद्ध करता येतें. रोगांपैकी बहुतेक तीनचतुर्थांश खरंजेपासून होतात असें हॅडनेमन म्हणत असे. पण त्याच्या काळाच्या पूर्वीच पुष्कळ वर्षे हें सिद्ध झालें होतें की, खरूज हा केवळ एक बाह्य त्वचारोग असून तो एका सूक्ष्म कीटकांमुळे उत्पन्न होत असतो.

जेनर आणि देवी टॉचण्याची युक्ति.—सर्व प्रकारच्या शास्त्रीय ज्ञानांतल प्रगतीचा मानव जातीच्या मुखसोयीशीं जवळचा किंवा दूरचा कांहींतरी संबंध असतोच. तथापि १८ व्या शतकांतल्या किंवा तत्पूर्वीच्या काळांतील कोणत्याहि शास्त्रीय शोधापेक्षां मनुष्यप्राण्याच्या हिताशी अधिक निकट व प्रत्यक्ष संबंध आहे असा एक शास्त्रीय शोध लावण्याचें भाग्य अठराव्या शतकाच्या शेवटच्या दशकाला लाभलेलें आहे. हा शोध म्हणजे गोस्तन-देवीच्या लतीनें देवी टॉचून अंगच्या देवी येऊं न देण्याच्या युक्तीसंबंधाचा होय. हा शोध जेनरनें लाविलेला आहे. गाईच्या स्तनाला देणाऱ्या देवीची लस लागल्यास त्यामुळे अंगच्या देवी येत नाहीत अशा तऱ्हेची समजूत इंग्लंडमधील शेतकऱ्यांमध्ये त्या वेळीं प्रचलित होती हें खरें आहे. तरी त्या योगानें जेनरनें लावलेल्या शास्त्रीय शोधाची किंमत मुळांच कमी होत नाही. अशा तऱ्हेचें अस्पष्ट, व्यावहारिक दृष्ट्या निरुपयोगी, व अर्धवट पूर्वज्ञान पुष्कळ वेळां खरा उपयुक्त शास्त्रीय शोध लागण्यापूर्वी प्रचलित असतें, अशीं यासारखी इतरहि कांहीं उदाहरणे आढळतात.

तात्पर्य, कोणत्याहि दृष्टीनें पाहिलें तरी जेनरचा सदरहू शोध अगदीं अपूर्व व अद्वितीय होता यांत शंका नाही. शिवाय हा शोध सहजासहजी लागला असें नसून शास्त्रीय संशोधनाची जी उत्कृष्ट पद्धति म्हणजे प्रत्यक्ष प्रयोग करून अनुमान काढणें या पद्धतीचाच तो एक विजय आहे. प्रस्तुत संशोधक या शास्त्रीय संशोधनाच्या क्षेत्रांत अनन्यस्त नव्हता तर चांगला तयार झालेला होता. कारण सुप्रसिद्ध शास्त्रज्ञ ऑन हंटर ह्याच्या हाताखालीं त्यानें शास्त्रीय संशोधन कसें करावें यासंबंधाचें शिक्षण घरीच वर्षे घेतलें होतें. जेनर

थापल्या वयाच्या एकविंशत्या वर्षी लंडन येथें वैद्यकीचा अभ्यास करण्याकरितां जाऊन राहिला होता; व तेथे तो विद्यार्थी या नात्यानें हंटरच्या पसंतीस इतका उतरला की, हंटरनें त्याला मजीतली विद्यार्थी म्हणून स्वतःच्या कुटुंबांत दोन वर्षे ठेवून घेतलें होतें. सामान्यतः शास्त्रीय ज्ञान व भौतिक शक्ति यांची जेनरला इतकी आवड होती की, त्यामुळे सर जोसेफ बँक यांचेहि लक्ष त्याच्याकडे वेधलें; व त्यानें कॅप्टन कुकनें १७७१ मध्ये सफरीतून प्राण्यांचे नमुने आणले होते ते निरनिराळे काढून व्यवस्थित तयार करण्याचें काम जेनरला सांगितलें. जेनरनें हें काम इतक्या उत्तम प्रकारें पार पाडलें की, दुसऱ्या सफरीच्या वेळीं भौतिक शास्त्रज्ञ म्हणून वरोवर जाण्याबद्दल त्याला विनंति करण्यांत आली; परंतु त्यानें ती नाकरली, आणि स्वतःचें जन्मठिकाण जे बर्कल शहर तेंच राहून वैद्यकीचा धंदा करण्याचें ठरविलें.

जेनरनें मिळविलेलें अनेक विषयांचें ज्ञान व त्याच्या जोडीला त्याचा गोड, मनमिळाऊ स्वभाव यांमुळे लवकरच त्याचा धंदा चांगला चालू लागला व समाजांतहि तो मोठा लोकप्रिय बनला. त्याला चांगले गातां येत असे; व्हायोलिन व फ्ल्यूट हीं वाद्ये उत्तम वाजवितां येत असत; शिवाय लेख लिहिण्यांत व कविता करण्यांतहि तो मोठा प्रवीण होता. तथापि, वैद्यकीचा धंदा संभाळून आणि मित्रमंडळीतलें जाणें येणें कमी न करतां त्यानें आपलें शास्त्रीय संशोधनाचें कार्य चालू ठेविलेंच होतें. अशा प्रकारचें संशोधनकार्य म्हणून त्यानें हंटरच्या सूचनेवरून हेनहॉग नांवाच्या जातीचें डुकर कडक हिवाळ्यामध्ये सुस्त पडून दिवस कसें काढितें, या संबंधाचें निरीक्षण करून मिळविलेली माहिती रॉयल सोसायटीला सादर केली. तसेंच स्वतःच्या शहराच्या भासपास नमीनीच्या घरांमध्ये सांपडणाऱ्या मृत्तिका पापाणासंबंधानेहि व इतर प्राचीन अवशेषासंबंधानेहि त्यानें बरीच संशोधनात्मक माहिती मिळविली होती.

विद्यार्थी म्हणून तो हंटरच्या घरी राहात होता त्या वेळेपासूनच, गाईच्या स्तनांतील लस लागल्यानें आलेल्या देवी व अंगच्या देवी यांमध्ये असलेला परस्पर विरोधी संबंध म्हणजे माणसाला गोस्तनदेवी आल्यास नैसर्गिक देवी न येणें, या संबंधाची जी समजूत ग्लूसेस्टरशिरगांतील खेड्यांमध्ये आलेल्या लोकांमध्ये प्रचलित होती, तिजकडे त्याचें लक्ष बरेच वेधलेलें होतें. त्यानें यासंबंधानें खूब हंटरजवळच पुष्कळ वेळां बोलणें काढलें होतें; शिवाय स्वतःचे सहव्यवसायी इतर वैद्य यांच्या तत्संबंधी माहितीची व मतांची चौकशीहि तो करीत असे. हंटर स्वतःच्या व्यवसायांतच पूर्ण गढलेला असल्यामुळे त्याला या गोष्टीकडे विशेष लक्ष पुरविण्यास सवड नव्हती. आणि जेनरच्या इतर व्यवसायाबद्दल बरील लोकांतल्या गप्पांवर फारसा विश्वासच नव्हता.

त्या सुमारास अंगच्या देवी येऊं नयेत म्हणून, किंवा विशेषतः अशा देवी फार भयंकर येऊं नयेत म्हणून, देवीची लस टोंचण्याची एक पद्धत बरीच प्रचलित होती. ती पद्धति अशी असे की, एखाद्या माणसाला अंगच्या देवी साधारण वेताच्या आल्या म्हणजे त्या माणसाच्या अंगातील लस घेऊन ती इतर ज्या इसमाना मुर्कीच कधी देवी आलेल्या नसतील त्यांना टोंचावयाची. असे केल्याने त्या माणसानाहि देवी येतात, पण त्या थोड्या येतात. तथापि दुर्दैवाने या पद्धतीवर बरेच आक्षेप असत. पुष्कळ उदाहरणांत अशी लस टोंचलेल्या माणसाना देवी थोड्या न येतां पुष्कळ व भयंकर येत असत, व त्यामुळे कित्येक रोगी मरतहि असत. शिवाय जरी लस टोंचलेल्या इसमाना देवी वेताच्या आल्या तरी त्यांच्या अंगावर देवीचे बण पडून त्यांना कुलूपपणा येतच असे. परंतु सर्वांत मोठा आक्षेप असा होता की, अशा माणसाच्या केवळ संसर्गाने इतरांना देवी येत असत, व अशामुळे कित्येक वेळा देवीची भयंकर साथ उत्पन्न होत असे. याप्रमाणे या देवीच्या रोगाचा प्रश्न अत्यंत विकट होऊन बसलेला होता. कारण ज्याला देवी आलेल्या नसतील अशा प्रत्येक इसमाला या देवीच्या रोगाची धाड स्वतःवर केव्हा येईल यासंबंधाची निरंतर चिंता लागून राहिलेली असे. देवीचीच लस टोंचण्याची बर उल्लेखिलेली पद्धति लेडी मेरी बॉटेल मॉटरयु (१६९०-१७६२) हिने पौर्वात्य देशांत चालू असलेली पाहिली होती; आणि तीच पद्धति "डॉक्टरांच्या आक्षेपाला न जुमानतां इंग्लंडमध्ये सुरू करण्याचा" तिन आपला इरादा जाहीर केला होता.

गोस्तनदेवीची लस लागून ज्या माणसाना, विशेषतः ज्या शबळणींना, देवी आलेल्या असतात, त्यांना पुन्हां अंगच्या देवी येत नाहीत; या माहीत असलेल्या गोष्टीवरून देवीचा रोग न होऊ देण्याला गोस्तनदेवीतील लस टोंचून घेणे हा चांगला उपाय होय, इतके अनुमान काढणे हे फारसे अवघड काम नाही. परंतु, त्या काळांत गोस्तनदेवीसारखाच दुसरा एक रोग होत असे; पण या दोहामधला फरक नीटसा माहीत नसे, आणि हा दुसरा रोग झालेला असल्यास त्याने अंगच्या देवी येण्याचे दळत नसे. अशा रीतीने या दोन प्रकारच्या रोगांचा परस्पर घोटाळा झालेला असल्यामुळे व वास्तविक यांपैकी कोणता रोग झाल्यास अंगच्या देवी येत नाहीत ते नक्की ठरलेले नसल्यामुळे संशोधनाच्या कार्यातहि नेहमी चूक होत असे. या दोन रोगांमधल्या सदरहू घोटाळ्यामुळे जेनरलाहि गोस्तनदेवीतील रोगनिवारक गुणासंबंधाने कित्येक दिवस संशय होता. तथापि बरेचसे काळजीपूर्वक संशोधन केल्यावर या दोन रोगांमध्ये परिणामांच्या बाबतीत फरक आहे व त्यांपैकी फक्त एका रोगाने अंगच्या देवी येण्याचे दळते, असा नक्की निगण जेनरला करता आला.

१७९६ मध्ये जेनरने गोस्तनदेवीतील लसीने माणसाला देवी टोंचण्याचा पहिला प्रयोग केला; नंतर दोन महिन्यांनी त्याच माणसाला त्याने प्रत्यक्ष अंगच्या देवीची लस घेऊन टोंचिले. परंतु जेनरने आधीच भाकांत केल्याप्रमाणे त्या माणसाला देवीचा रोग झाला नाही. वास्तविक या एका उदाहरणानेच जेनरची स्वतःच्या शास्त्रीय शोधाच्या खरेपणाबद्दल पूर्ण खात्री पटली होती. तरी त्याने आपले संशोधनावे काम आणखी दोन वर्षे स्वतःचा शोध जाहीर न करता, चालू ठेविले होते. त्या अवधीत यत्किंचितहि आक्षेप घेता येणार नाही अशा प्रकारचा भरपूर पुरावा जमविल्यावर नंतर त्याने आपला शोध जगापुढे जाहीर रीतीने मांडला. हा शोध प्रसिद्ध होताच त्याचे तात्काळ जे परिणाम झाले, त्यांना शास्त्रीय ज्ञानाच्या एकंदर इतिहासांत बहुतेक दुसरी जोड नाही. असे परिणाम गुंगांचे औपध शोधून काढले त्या वेळेस मात्र दृष्टि पडले. जेनेवा व हॉलंडमध्ये धर्मोपदेशक लोक व्यासपीठावरून देवी टोंचून घेण्याबद्दल उपदेश करू लागले. लंडन भाषा चळणान्या कित्येक देशांत देवी टोंचून घेतलेल्या माणसांच्या धार्मिक विधीने मिरवणुकी काढण्यांत आल्या; जर्मनीत जेनरचा जन्मदिनोत्सव साजरा करण्यांत आला; आणि रशियांत देवी टोंचलेल्या पहिल्या मुलाचे नांवच "व्हॅक्सिनोव्ह" असे ठेवण्यांत येऊन त्याचा शिक्षणाचा खर्च सार्वजनिक पैशांतून करण्यांत आला. सहा वर्षांच्या अवधीत हा शोध सर्व सुधारलेल्या देशांत कानाकोपऱ्यांतून पसरला; इतकेच नव्हे तर कित्येक रानटी लोकांच्या देशांतहि तो ठाऊक झाला. आणि थोडक्या वर्षांनी देवीच्या रोगाला सर्व रोगांतील अत्यंत भयंकर रोग असे मानण्या. ऐवजी ज्या रोगावर अगदी सोपा व खात्रीचा प्रतिबंधक उपाय आहे असा एकंदर रोगांमध्ये हा एकटाच रोग आहे, असे लोक मानू लागले.

जेनरवर जुन्या व नव्या दोन्ही जगांतील लोकांनी बहुमानाचा वर्षाव केला; आणि इंग्रज लोकांचा पक्का द्वेष्टा जो नेपोलियन तोहि जेनरचा सन्मानपूर्वक उल्लेख करणाऱ्या इंग्रजद्वेष्टांपैकी एक होता. एका प्रसंगाखुद्द जेनरने फ्रान्समध्ये अटकेंत असलेल्या कित्येक इंग्रजांची सुटका करण्यांत यावी असा अर्ज नेपोलियनकडे केला. हा अर्ज नामंजूर होण्याच्या वेतांत होता. इतक्यांत अर्जदाराचे नांव नेपोलियनला सांगण्यांत आले. त्याबरोबर नेपोलियन म्हणाला, "हां हां, या इसमाचे मात्र कोणतेहि मागणे आपणास नाकबूल करता येत नाही."

जेनरने शास्त्रीय संशोधनांत मिळविलेल्या ह्या विजयाचे खरे महत्त्व आपल्याला आज यथार्थपणे कळणे कठिण आहे. कारण त्या पूर्वाच्या मानवजातीच्या सर्व पिढ्यांनी देवीची साथ म्हणजे केवढा भयंकर व सतत उद्धवणारा अनर्थ वाटत असे याची कल्पना आपणाला अगदी अस्पष्टपणेच फाय ती होऊ शकते. आपोर्धना आणि दुसऱ्या काही प्रत्यक्ष टोंचण्याच्या प्रयोगांनी या साथीचा धोर कमी करण्याचे

प्रयत्न होत असत. पण त्यांना न जुमानता ही देवीची सांघ. पृथ्वीच्या पाठीवर पुनःपुन्हा सर्वभक्षक रोगाप्रमाणे पसरत असे. आणि वर्षानुवर्ष वळी म्हणून सरासरीने एकंदर ख्रिस्त समाजांतून एक-दशांश लोक मृत्युमुखी पडत असत. “देवीचा रोग व कामबिकार यांपासून मुक्त असलेले लोक फारच क्वचित् असतात,” अशी एक त्या वेळी पूर्वापार चालत आलेली म्हण असे. शंभर वर्षांपूर्वी देवीचे वण असलेला मनुष्य सर्व साधारणपणे सर्वत्र आढळत असे, तर आज साफ वेह्यांची माणसंच बहुधा सर्वत्र आढळतात.

तशी स्थिति त्या वेळी असल्यामुळे सर्व जगांत जिकडे तिकडे जेनरच्या शोधाचा उत्सुकतेने उपयोग करण्यांत येऊ लागला, याबद्दल फारसे आश्चर्य वाटण्याचे कारण नाही. या युक्तीची परीक्षा प्रयोग करून पहा असा आग्रह करण्याचे बहुधा कोठे कारण पडत नसे; लोकांपैकी अर्धे अधिक स्वतः होऊन देवी टोचून घेऊ लागले. बहामाला आग लागल्यावर उतारुपैकी कोणीहि होण्यांत उतरण्यास मागे घेत नाही, तद्वत ही स्थिति झाली. श्रीमंतगरीब, उच्चनीच, सर्व दर्जाचे लोक देवी टोचण्याच्या युक्तीचा आग्रह करू लागले. आणि देवीच्या सांघीपासून मुक्त करणाऱ्या जेनरला कृतज्ञतापूर्वक धन्यवाद देऊ लागले. १८ व्या शतकाच्या अखेरीस ज्या थोर थोर व्यक्तींची नावे जगांत सर्वत्र माहीत होती, त्या सर्व व्यक्तींमध्ये एडवर्ड जेनर या सुप्रसिद्ध इंग्रज वैद्यपेक्षा अधिक सुप्रसिद्ध व अधिक पूज्य वाटणारी अशी दुसरी कोणतीहि व्यक्ति नव्हती. आणि आपल्या भावी पिढ्यांची सुद्धा अधिक कृतज्ञता वाळगावी अशी दुसरी व्यक्ति यापूर्वी होऊन गेलेल्या प्रसिद्ध पुरुषांत खास नाही.

शारीरिक रोगपरीक्षा.—फर्स्ट कॉन्सल नेपोलियन बोनापार्टे याला स्वतःच्या कर्तव्यगारीची जाणीव कमी होती असे नाही, तरी पण स्वतःच्या खाजगी उपयोगाकरिता एका चांगल्या वैद्याची नेमणूक केल्याने एकंदर वैद्यकशास्त्राच्या प्रगतीवर आपण विशेष परिणाम घडवून आणीत आहो, ही जाणीव त्याला बहुधा झालेली नव्हती असे म्हणावे लागते. तथापि मनुष्यकृत घडामोडींमध्ये कारण व कार्य यांचा असा काही विलक्षण योग जमून येत असतो की, फर्स्ट कॉन्सलने केलेल्या उपर्युक्त साध्या गोष्टीचा वर सांगितलेला अगदी अनपेक्षित परिणाम घडून आला. कारण नेपोलियनने निवडलेल्या या विद्वानाने वैद्यकीच्या व्यावहारिक ज्ञानामध्ये एका नव्या पद्धतीची भर घातली. आणि या फर्स्ट कॉन्सलचा व नंतर या फ्रेंच बादशाहाचा, वैद्य असल्यामुळे या विद्वानाचा जो विशेष लौकिक वाढला त्यामुळे त्याला आपल्या नव्या पद्धतीचा प्रसार-जितका सुलभ-रीतीने करता आला तितका एरवी करता आला नसता. आणि म्हणूनच नेपोलियनच्या सदरहू निवडीचा अप्रत्यक्ष पण फारच महत्त्वाचा उपयोग वैद्यकशास्त्राला झाला असे आम्ही म्हणतो.

प्रस्तुत विषयाभूत वैद्य जॉन निकोलस डी कॉन्ट्रिस्ट हा होय. या वैद्याची नवीन पद्धति म्हणजे काहीहि नवा विलक्षण प्रकार नसून, हल्ली आपल्या चांगल्या परिचयाची असलेली, रोग्याच्या छातीवर अल्पाघात करून उत्पन्न होणाऱ्या ध्वनीवरून आंतल्या विघडलेल्या भागांची परीक्षा करणे, ही पद्धत होय. अशा रीतीने केलेली परीक्षा आज-काल आपल्या प्रत्येकाच्या नेहमी पाहण्यांत येत असते. तथापि १९ व्या शतकाच्या आरंभी या साध्या पण उपयुक्त पद्धतीचा अवलंब करणारे कॉन्ट्रिस्ट व त्याचे कित्येक शिष्य यांशिवाय जगांत दुसरे कोणीहि वैद्य नव्हते. म्हणूनच नेपोलियनने एकदां आपली स्वतःची प्रकृति दाखविण्याकरिता कॉन्ट्रिस्टला आणले असता या चमत्कारिक पद्धतीने त्याच्या छातीची जेव्हा परीक्षा करण्यांत आली, तेव्हा त्याला मोठे नवल वाटले. सदरहू प्रसंगी नेपोलियनने आपली प्रकृति नेहमीच्या पिनेल व पोर्टल या वैद्यांना दाखविली होतीच; परंतु त्यांच्या परीक्षेने त्याचे समाधान झाले नव्हते. म्हणून कॉन्ट्रिस्टच्या पद्धतीची उपयुक्तता धूर्त बोनापार्टेच्या तेव्हाच लक्षांत आली, आणि रोगाची परीक्षा केवळ काल्पनिक चिकित्सेऐवजी शास्त्रीय पद्धतीने करण्याचा प्रयत्न करणाऱ्या या वैद्यावर त्याची मर्जी वसून त्याने त्याला आपला सहाय्यार वैद्य म्हणून नेमिले.

वरील गोष्ट घडण्यापूर्वी पंधरा वर्षे सतत कॉन्ट्रिस्ट या छातीवर अल्पाघात करून पाहण्याच्या उर्फ ध्वन्युत्पादन पद्धतीचा उपयोग करीत असे. परंतु या पद्धतीच्या उपयुक्ततेची खात्री मात्र इतर वैद्यांना त्याला पटवून देता आली नव्हती. शिवाय येथे हेहि सांगितले पाहिजे की, ही पद्धति मूळ कॉन्ट्रिस्टने काढलेली नव्हती, आणि ती आपण काढली असे तो कधी म्हणालाहि नाही. या पद्धतीचा मूळ उत्पादक जर्मन वैद्य अँड्रेब्रगर हा असून त्याने यासेवधाने पूर्वी १७६१ मध्येच एक पुस्तक प्रसिद्ध केले होते. या पुस्तकाचे फ्रेंच भाषेत भाषांतर झाले होते. परंतु मूळ जर्मन पुस्तक किंवा त्याचे फ्रेंच भाषांतर याच्याकडे कॉन्ट्रिस्टेखरीज इतर कोणदि फ्रेंच विद्वानाने लक्ष दिले नव्हते. तथापि १८०८ मध्ये जेव्हा कॉन्ट्रिस्टने अँड्रेब्रगरच्या पुस्तकाचे पुन्हा भाषांतर करून व त्याला स्वतः काही महत्त्वाची माहिती जोडून ते पुस्तक प्रसिद्ध केले, त्यावेळी मात्र त्याची संभावना निराळी झाली.

कॉन्ट्रिस्ट म्हणतो, “केवळ भाषांतरकार व टोकाकार लोकांना किती अल्प मान देण्यांत येतो हे मला चांगले माहीत आहे; आणि अँड्रेब्रगरचा सिद्धांत निराळा स्वतंत्रपणे लिहून काढून तो ध्वन्युत्पादन पद्धतीवरील ग्रंथ म्हणून प्रसिद्ध केला असता तर ग्रंथकार ही पदवी मला सहज प्राप्त करून घेता आली असती. पण असे करण्याने स्वतःची प्रौढी मिरविण्याकरिता मला अँड्रेब्रगरचे नांव वळी घावे लागले असते, आणि तसे करण्याची माझी इच्छा

नव्हती. अन्वैजगर व त्याचा तो सुंदर सिद्धांत यांची जगाला पुन्हा माहिती करून द्यावी एवढाच माझा हेतु आहे.

या सुमारास वैद्यक शास्त्रामधल्या पूर्वापार चालत आलेल्या दैवी उपायपद्धतींवरील लोकांची भ्रष्टा कमी होण्यास सुरुवात झाली होती, आणि शास्त्रीय उपायांसंबंधाने लोकांना वाटू लागलेली आवश्यक्ता धंदेवाईक वैद्यांना जाणवू लागली होती. ही जनमन.चो स्थिति व तिच्या जोडीला कॉॅंफिड-साटेचा लौकिक या दोहोंमुळे ही नवी ध्वन्युत्पादन पद्धति तात्काळ सर्वत्र लोकप्रिय झाली. याप्रमाणे जिला शारीरिक रोगपरीक्षा असे म्हणतात येईल त्या पद्धतीचा पाया घालण्यात आला. ही पद्धति म्हणजे आधुनिक वैद्यकशास्त्राच्या इमारतीची एक कोनशिलाच होय.

अर्थात हल्ली जी शारीरिक विकित्सापद्धति प्रचारात आहे, ती कॉॅंफिडसाटेच्या वरील शोधाने पूर्णत्वास पोहोचली नव्हती. हल्ली योग्य प्रकारच्या साधनांनी छातीतील अवयवांच्या स्थितीबद्दल जितकी माहिती मिळविता येते तिच्या निम्या-हूनहि पुष्कळ कमी वरील ध्वन्युत्पादनपद्धतीने मिळत असे. उरलेली अर्धी अधिक माहिती प्रत्यक्ष किंवा अप्रत्यक्ष रीतीने स्वतःचा कान छातीला लावल्याने मिळते. हा उपाय अंगदी सोपा दिसतो खरा, तरीपण कॉॅंफिडसाटेने ध्वन्युत्पादन पद्धतीची उपयुक्तता दाखवून दिल्यानंतर कित्येक वर्षेहि हा उपाय उपयोगात आणण्याचे कोणाच्या डोक्यात आले नव्हते.

नंतर १८१५ मध्ये पॅरिसमधील एक वैद्य रेने येओ-फाईल हायकिन्स लीनेक याला सहजगत्या असा शोध लागला की, कागदाची नळी घेऊन तिचे एक टोक स्वतःच्या कानाला व दुसरे रोग्याच्या छातीला लावून ऐकल्यास हृदयाच्या ठोक्याचा आवाज आश्चर्यकारक रीतीने ऐकू येतो. ही युक्ति लक्षांत घेतांच लीनेकने कागदाच्या ऐवजी एक लांकडी नळी वापरण्यास सुरुवात केली, व त्या यंत्राच्या साहाय्याने हृदयाचे ठोकेच नव्हे तर श्वासेच्छासामुळे फुफुसामध्ये होणारे सूक्ष्म ध्वनी सुद्धा अंगदी स्पष्टपणे ऐकू येतात असे त्याला आढळून आले.

छातीचे निरनिराळ्या प्रकारचे आवाज निरनिराळ्या रोगांचे निदर्शक असले पाहिजेत ही कल्पना लीनेकच्या कल्पक मनाला पटताच औपधिविज्ञानशास्त्राला नवीन मार्ग उपलब्ध झाला अशी त्याला खात्री वाटून या मार्गाचे पूर्ण संशोधन करण्याचे त्याने ठरविले. पॅरिसमधील दवाखान्याशी त्याचा संबंध असल्यामुळे या संशोधनकार्याकरिता त्याला भरपूर साधने मिळाली, आणि यानंतर थोडी वर्षे त्याने या दिशेने जे परिश्रम केले त्यांच्यामुळे त्याच्या नव्या साधनाने रोगांची परीक्षा करण्याच्या कामात चांगली मदत होते हे तर ठरलेच, आणि शिवाय इंग्लिश (मॉडिड अँडोमटी) या शास्त्राचा पाया घातला

गेली. १८१९ मध्ये लीनेकने स्वतःच्या संशोधनाने मिळविलेली सर्व माहिती अनुमानांसह पुस्तकरूपाने प्रसिद्ध केली. नव्या शास्त्रीय पद्धतीच्या वैद्यकाच्या प्रगतीच्या मार्गावरील सदरहू पुस्तक एक मोठी निशाणी आहे. या पुस्तकांला त्याने जे नांव दिले होते त्याचा अर्थ यंत्राच्या साहाय्याने छातीची तपासणी करण्याच्या विषयावरील ग्रंथ असा आहे. सदरहू यंत्राला स्वतंत्र नांव द्यावयास पाहिजे असे त्याच्या मूल कत्याला प्रथम वाटत नव्हते. परंतु अनेक प्रकारची रानटी नावे त्याला लोक वापरले लागले, तेव्हा लीनेकने आपल्या यंत्राला स्टेथोस्कोप असे नांव देण्याचे ठरविले; आणि तेच नांव आतांपर्यंत चालत आले आहे.

अलीकडील काळांत स्टेथोस्कोपच्या रचनेत थोडा फरक करून त्यांत दोन्ही कानांनी ऐकता येईल अशी योजना केली आहे; आणि अंगदी अलीकडे टेलिफोन यंत्रांनील तत्व लावून त्याची अधिक सुधारणा करण्यात आली आहे; परंतु स्टेथो-स्कोप यंत्रांतले उरोन्तर्ध्वनिपरीक्षेसंबंधाचे जे मूल तत्व त्या विषयाची वरीच सविस्तर माहिती लीनेकनेच जमविली असल्यामुळे या यंत्राच्या शोधाचे सर्व श्रेय त्यालाच दिले पाहिजे. व्यावहारिक वैद्यकशास्त्राला सुद्धीला पडेल असे स्वरूप देण्याच्या कामी १९ व्या शतकांत ज्या शोधांची फार मोठी मदत झाली त्यांपैकी हा एक शोध होय. हा शोध लावण्याला लीनेकला स्वतःच्या प्राणांची किंमत द्यावी लागली. कारण हॉस्पिटलमध्ये काम करीत असताना त्याच्या फुफुसांना रोग जडला व त्याने तो १८२६ मध्ये मरण पावला. तथापि त्याच्या हृदयातीतच त्याची कीर्ति जगभर पसरली होती, व त्याच्या पद्धतीची उपयुक्तता सर्वत्र मान्य करण्यांत आली होती. त्याच्या पश्चात् लवकरच, १८२८ मध्ये, पियो-नामक दुसऱ्या एका फ्रेंच वैद्याने ध्वन्युत्पादनाची पद्धति पूर्णत्वास पोहोचविली. त्याने छातीवर प्रत्यक्ष अल्प आघात करण्याऐवजी मध्ये हाताचे चोट किंवा धातूचा लहानसा तुकडा किंवा टणक रवराचा तुकडा वगैरे कांही तरी पदार्थ ठेवून त्यावर आघात करावे अशी सुधारणा केली; यालाच अप्रत्यक्ष ध्वन्युत्पादन म्हणतात. या सुधारणेने छातीतील रोगाची परीक्षा करण्याच्या पद्धतींना पूर्णत्व देण्यास आले, आणि तेव्हापासून आतांपर्यंत ध्वन्युत्पादन आणि उरोन्तर्ध्वनि-परीक्षण यांना रोगपरीक्षा करण्याच्या वैद्याच्या एकंदर साधनांत कायमचे स्थान मिळालेले आहे.

रोगपरीक्षेच्या वावरीत निव्वळ अंदाजाऐवजी प्रत्यक्ष ज्ञान मिळविण्याकरिता उपरनिर्दिष्ट शारीरिक रोगपरीक्षा करण्याच्या नव्या पद्धतीच्या जोडीला प्रयोगसिद्ध ज्ञान मिळविणाऱ्या शारीरविज्ञानशास्त्रज्ञांच्या संशोधनाची मदत झाली. अशा शारीरशास्त्रज्ञांपैकी इंग्लंडमधील माथेल हॉल आणि फ्रान्समधील फ्रॅन्काय, मॅगेंडी हे प्रमुख होत. या संवाच्या प्रयत्नांनी जुन्या मूर्खपणाच्या (उ० रक्ताधिक्य कमी करणे या)

व इतर कूरपणाच्या पद्धतीचा लवकरच त्याग करण्यांत आला. या कार्याला छुई व त्याचे अनुयायी यांनी प्रचारांत आणलेल्या 'आंकडेपद्धती'नेहि मदत केली; आणि या सर्वांमुळे १८३० च्या सुमारास असे मत प्रस्थापित होई लागले की, औषधविज्ञानशास्त्राचे खरे काम म्हणजे रोगनिवारण करण्याच्या नैसर्गिक क्रियेला मदत करणे हे होय. ही मदत पूर्वीच्या कडक धाडसाच्या उपायापेक्षा अलीकडील साध्या उपायांनीच अधिक चांगली होऊ शकते. एका शब्दांत सांगायलाचें म्हणजे, वैद्यकशास्त्रांतल्या मागील पिढ्यांत प्रचलित असलेल्या रोगोत्पादक कारणे व रोगनिवारक उपाय यासंबंधाच्या दैवी कल्पना छुप्त होत जाऊन त्यांच्या जागी शास्त्रीयप्रयोगपद्धतीने मिळविलेल्या अनुभवी ज्ञानाला लोकांत मान मिळू लागला.

जंतुजन्य रोग.—सुकतेच वर सांगण्यांत आले आहे की, फर्स्ट कॉन्सल व वादशहा नेपोलियन बोनापार्ट ज्या रोगाला बळी पडला त्याची परीक्षा करण्याकरितां त्याने पॅरिसमधील अत्यंत नामांकित वैद्य बोलाविले होते. यांपैकी कॉन्ट्रिब्युट-खेरीज कसून सर्वांनी या थोर वादशहाला खरजेपासून झालेला रोग झाला आहे असे मत दिले होते. हे वाचले म्हणजे अलीकडील माणसाच्या मनाला जरासा धक्काच बसतो. हल्लींच्या काळांत राजघराण्यांतल्या पुत्रवासबंधानें अशा प्रकारचे अविचारीपणाचे रोगनिदान कोणताहि वैद्य करणार नाही, हे सांगण्याची जरूरी नाही. जर कदाचित् एखाद्या थोर गृहस्थाला खरजेचा रोग झालाच तर खरा धुत वैद्य त्याला कोणतें तरी निराळे लांबलचक नांव देऊन तो शक्य तितक्या लवकर वरा करण्याच्या मार्गाला लागेल. परंतु नेपोलियनच्या वैद्यांनी उलटा प्रकार केला; यावरून असे सिद्ध होते की १८ व्या शतकाच्या आरंभी सदरहू खरजेच्या रोगाला कांहीं निराळे विशेष महत्त्व होतें. त्या काळांत याला कनिष्ठ रोग मानण्याऐवजी दरबारी रोग मानीत असत. हलक्या लोकांप्रमाणे बळ्या बळ्या लोकांतहि त्याचा प्रसार असल्यामुळे त्याला मोठे महत्त्व होतें; आणि तत्कालीन वैद्यांनी त्याला नसतें काल्पनिक महत्त्वहि चढविले होते, ते असे की, जो एखादा अज्ञात रोग त्यांच्या पाहण्यांत येईल तो या खरजेच्या रोगापासूनच मूळ उद्भवला असे ते निदान करीत असत. नेपोलियनच्या मृत्यूनंतरहि बराच काल खरजेच्या रोगाचें हे अभिमानास्पद थोरले स्थान कायम होते. उदाहरणार्थ, डॉ. हॅन्सेमन ह्या कल्पक वैद्यानेहि असे विनदिकृत प्रतिपादन केले होते की, शरीराला जे एकंदर रोग होतात त्यांपैकी तीनचतुर्थांश हे खरजेचेच निरनिराळे प्रकार होत.

या हकीकतावरून एवढे सिद्ध होते की, बोल्या जनसमाजाला कोणीहि लबाड मनुष्य खोव्या गोष्टी सांगून सहज फसवू शकतो; कारण हल्ली उपलब्ध असलेल्या ज्ञानानें हे आपणांस स्पष्ट कळलेले आहे. की, 'खरजेपासून झालेला

रोग' हे त्या वेळच्या वैद्यांनी केवळ स्वतःचें अज्ञान झांकण्याकरितां दिलेले नांव होतें. आणि अशा प्रकारचा रोगच अस्तित्वांत नाही, किंवा पूर्वी केव्हांहि नव्हता. खरून हा अर्थात एक स्वतंत्र रोग आहे; पण तो बाह्य त्वचारोग असून त्याचें कारण ठराविक व स्पष्ट आहे. आणि त्यामुळे शरीराच्या अंतर्भागांत भयंकर विकृति होते असें पूर्वी सांगण्यांत येत असे, तसा कोणत्याहि प्रकारचा परिणाम होत नसतो. अलीकडील शोधावरून असें ठरले आहे की, खरून होण्याचें कारण दुसरें तिसरें कांहीं एक नसून त्वचेमध्ये घर करून राहिलेला एक अत्यंत सूक्ष्म किडा हे होय. या किड्याला माहून टाकिले की, खरून तावडतोच बरी होते. आणि म्हणूनच आधुनिक वैद्यांचा असा सिद्धांत आहे की, वैद्यांना जे तीन किंवा चार रोग खात्रीपूर्वक व तावडतोच घरे करता येतात त्यांपैकी खरून हा एक आहे. परंतु १८३० पर्यंतच्या वैद्यांची स्थिति अगदी निराळी होती. कारण या रोगाच्या कारणासंबंधानें लोकांना मोठे कोडे होतें.

आतां ही गोष्ट खरी आहे की, त्या काळांतल्याहि एखाद-दुसऱ्या वैद्याला खरून झालेल्या रोग्याच्या कातडीत सूक्ष्म जंतु आढळून आलेला होता; आणि दोन किंवा तीन वेळां खरजेचें कारण हा जंतू होय असे जाहीर विधानहि केले गेले होते; परंतु एकंदर वैद्यवर्गानें या मताकडे पूर्ण दुर्लक्ष केले होते. आणि १८३३ मध्ये वैद्यकशास्त्रावरच्या एका सामान्य ग्रंथांत "खरून या रोगाचें कारण पूर्ण अज्ञात आहे" असे विधान केलेले आहे. परंतु त्या काळांतहि आध्यात्मिक गोष्ट ही होती की, कांहीं अज्ञानी सामान्य लोकांना या संबंधाचे जे ज्ञान होतें ते चांगल्या चांगल्या विद्वान वैद्यांना नव्हतें. ज्या प्रमाणें इंग्लंडमध्ये जेनरच्या पूर्वाच कित्येक शेतकऱ्यांना गोस्तनदेवीच्या संसर्गानें अंगच्या देवीचा रोग निवारला जातो हे माहीत होते, त्याचप्रमाणें पोलंडमधील शेतकऱ्यांच्या बायकांना, स्वतःला होणारा त्रासदायक खरजेचा रोग अत्यंत सूक्ष्म किड्यापासून होतो, हे माहीत होते; इतकेंच नव्हे तर हा सूक्ष्म किडा सुईच्या टोकाने कसा काढून टाकावा ती युक्तिहि माहीत होती. या बायकांपासूनच ही जाहीर असलेली गुप्त युक्ति त्या देशांतल्या एफ. रेमुकी नांवाच्या तरुणाला कळली. या तरुणाने ही माहिती पॅरिस येथें वैद्यकीचा अभ्यास करण्याकरितां गेल्यावर आपल्या ॲलिबर्ट नांवाच्या शिक्षकास सांगितली. या शिक्षक वैद्याने त्याबद्दल प्रथम संशय प्रदर्शित केला; पण लवकरच त्याबद्दल त्याची खात्री झाली, आणि तावडतोच त्याने तो शोध आपल्या सर्व व्यावसायिकांना जाहीर केला. स्वतः ॲलिबर्ट वजनदार वैद्य असल्यामुळे त्याच्या शोधाला लवकरच सर्व मान्यता मिळाली.

आतां सदरहू शोधाने प्रस्तुत प्रकरणां महत्त्व आहे ते अगदी निराक्या स्वरूपाचें आहे. या शोधाने एका रोगाचे निवारण करण्याचा उपाय समजला इतकेंच त्याचें महत्त्व

नाही. या शोधाने एका नव्या युगालाच आरंभ झाला, असे म्हटले पाहिजे. असे म्हणण्याचे कारण हे की, या शोधाने वैद्यकशास्त्रातल्या विद्वानांपुढे एक अगदी नवी कल्पना आली. या कल्पनेने पुढील काळांत एखाद्या वैद्यकशास्त्राच्या संशोधनाप्रमाणे गडबड उडवून दिली. ही कल्पना अशी की, एक अत्यंत लहान आणि संशय सुद्धा येणार नाही अशा तऱ्हेचा किडा एका सुप्रसिद्ध, फार पसरलेल्या व महत्त्वाच्या रोगाचे कारण असतो. या शोधाचे खरे महत्त्व पुढील काळांतला वैद्यकशास्त्राचा इतिहास कळल्यावर लक्षांत येणार आहे. तथापि ज्या वेळी हा शोध लागला त्यावेळीहि, नुकत्याच उपलब्ध झालेल्या सूक्ष्मदर्शकयंत्राच्या साहाय्याने वैद्यकशास्त्रासंबंधाने ज्ञान मिळविण्याचा जो उपक्रम झालेला होता त्याला मोठे उत्तेजन मिळाले. या नव्या शोधाने वैद्यकशास्त्रातल्या गैर-समजुतींना भरलेल्या एका भागावर चांगला प्रकाश पडला. आणि दुसऱ्या कित्येक भागांचीहि खरी माहिती मिळविण्याच्या कार्याला योग्य दिशा लागली.

ज्या वेळी पॅरिसमध्ये उपर्युक्त पोलिश वैद्यक-विद्यार्थी खरगेंतील किडीसंबंधाने प्रतिपादन करीत होता, त्याच वेळी विविचित्र योगायोग असा घडला की, एका इंग्रज विद्यार्थ्याने एक तशाच प्रकारचा पण अधिक महत्त्वाचा शोध लावला. आणि वास्तविक पाहता या इंग्रज विद्यार्थ्याच्या शोधाचे प्राथमिक संशोधन कालट्टया अगोदरचे होते. कारण लंडन-मधील सेंट वॉर्येलोमो हॉस्पिटलमधल्या या जेम्स पॅगेट नांवाच्या इंग्रज विद्यार्थ्याला १८३३ मध्ये एका रोगी माणसाचे स्नायू कापून पाहता असता, शरीरेतर द्रव्याचे कांही वारीक कण सापडले. ते त्याने तुलनात्मक शारीर-शास्त्राचा प्रोफेसर रिचर्ड ओवेन यास दाखविले. ते त्याने सूक्ष्मदर्शकयंत्राने पाहून, एका लहान व तोपर्यंत अज्ञात असलेल्या किड्याचे कांशेदे आहते असे ठरविले. ओवेनने या किड्यांना ट्रिचिना स्पिरॅलिस असे नांव दिले. हा शोध प्रसिद्ध झाल्यावर वरच्या सारख्या द्रव्याचे कण पूर्वीच्या इतर कित्येक संशोधकांनाहि आढळले होते असे जाहीर होऊ लागले. तथापि हे कण कसल्या प्रकारचे आहेत याबद्दल पूर्वी कोणी चिकित्सा केली नव्हती. निदान ते अमुक प्रकारचे आहेत असे प्रतिपादन तरी कोणीच केलेले नव्हते. इतकंच नव्हे तर या ट्रिचिनावद्दली, ओवेनचा शोध जाहीर झाल्यानंतरहि बराच कालपर्यंत, पूर्ण माहिती मिळाली नव्हती. १८४७ मध्ये अमेरिकन शारीरशास्त्रज्ञ डॉ. जेसिफ लीडोला डुकराच्या मांसांत ट्रिचिनाच्या गांठी सापडल्या; नंतर दहा वर्षांनी त्याकाळी, विचै व शेन्कर या प्रमुख व इतर कित्येक जर्मन संशोधकांनी असे सिद्ध केले की, डुकराचे विषडलेले मांस खाण्यांत येत तेव्हा त्याच्या-धरोवर कृमा मनुष्याच्या पोटांत जातात आणि त्यांच्या-मुळे रोगाची कित्येक चिन्हे प्रारुप्त होतात. या चिन्हांवरून संध्यात, क्षतांत्रज्वर व दुसरे रोग झाल्याचे सुकीने मम-

जत असते. अशा प्रकारची माहिती पुढे आल्यानंतर मग मात्र वैद्यकशास्त्रांतले सर्व विद्वान या ट्रिचिनोसिसवद्दली अधिक माहिती मिळविण्याबद्दल काही काळ फारच उत्सुकतेने प्रयत्न करू लागले; शिवाय जर्मनीमध्ये कित्येक भागांत डुकराच्या मांसाची सरकारमार्फत तपासणी होऊ लागली, अमेरिकेतून येणाऱ्या डुकराच्या मांसाला फ्रान्समध्ये मनाई करण्यांत आली; आणि अशा रीतीने या एकंदर विषयाने बहुजनसमागाचेहि चांगलेच लक्ष वेधून घेतले. येथेप्रमाणे ट्रिचिना नामक कृमांचा प्रथम वैयक्तिक दृष्ट्याहि मोठा महत्त्वाचा होऊन राहिला होता. हे खरे असले तरी या प्रश्नाचे सर्वांत मोठे महत्त्वाचे कार्य म्हणजे, १८३३ मध्ये त्या कृमांचा प्रथम शोध लागला तेव्हापासूनच सूक्ष्मदर्शक यंत्रांतून दिसणाऱ्या सामान्यतः सर्व प्रकारच्या सूक्ष्म कृमांकडे संशोधकांचे लक्ष वेधले गेले हे होय.

हा शोध लागल्यानंतर पुढील दहा वर्षांच्या काळांत सूक्ष्मदर्शकयंत्रातून दिसणारे जीव व शरीरघटक यांची माहिती मिळविण्यासंबंधाने फार उद्योग करण्यांत आला; आणि इन्वेनवर्ग, हेन्ले, बोरी, सेंट-व्हिन्सेंट, कोलिकर, रॉकिट्स्की, रेमॅक व डुजार्डिन यांसारखे विद्वान या विषयाची माहिती विस्तृत प्रमाणावर मिळविण्याची दिशा दाखवून देत होते. यासंबंधाची तपशीलवार माहिती येथे देणे शक्य नसल्यामुळे तिचा फक्त नामनिर्देश करून पुढे जाणे भाग आहे. यासंबंधाचा या काळांतला सर्वांत मोठा विजय म्हणजे जर्मन विद्वान् जे. एल्. शोनली-नने लावलेला शोध होय. तो शोध हा की, डोक्यावर होणारे नायटे किवा खवडे हा सार्वत्रिक व फार त्रासदायक असणारा रोग एका सूक्ष्म आकाराच्या वनस्पतिजन्य किड्याच्या अस्तित्वाने व वाढीने होत असतो. अशा रीतीने, मनुष्यप्राण्यांना जे रोग होत असतात त्यांचा कार्यकारणसंबंध प्राणिजन्यच नव्हे तर वनस्पतिजन्य, अज्ञात स्वरूपाच्या व अत्यंत सूक्ष्म आकाराच्या किड्यांशी असतो, असे स्पष्टपणे सिद्ध झाले. रोगोत्पादक जंतूच्या या माहितीमुळे वैद्यकशास्त्रासंबंधाच्या शास्त्रीय ज्ञानांत दुसरी मोठी लांब मजल मारण्यांत आली; परंतु एवढ्याने या जातीचे उच्च शास्त्रीय ज्ञान मिळविण्याचे कार्य संपले नव्हते. फार काय पण या कार्याची स्पष्ट मर्यादाहि अद्याप फळली नव्हती; त्या कार्याकरितां वैद्यांच्या आणखी एका पिढीला या संशोधनक्षेत्रांत कार्य करावे लागले.

वेदनाविरहित शस्त्रक्रिया.—मध्यंतरी वैद्यकशास्त्राच्या एका अगदी निराळ्या शाखेंत अशा गोष्टी घडून येत होत्या की, त्याच्या योगाने लवकरच १९ व्या शतकांत लागलेल्या एकंदर वैद्यकशास्त्रीय शोधांमध्ये अखिल मानव जातीच्या सुखाच्या दृष्टीने सर्वांत अधिक महत्त्वाचा, किंवा इतर कोणत्याहि शास्त्राच्या कोणत्याहि शोधापेक्षा

अधिक महत्वाचा शोध लागला. हा शोध म्हणजे शस्त्रक्रिया व्हावयाच्या रोग्याने हुंगण्याच्या सल्फ्यूरिक ईथरच्या वाफेच्या अंगा असलेल्या वेदनानिवारणासंवाच्या शक्तीविषयांचा होय. हा शोध सर्वांशी अमेरिकेतून वाहेर पडला आहे; आणि आश्चर्य हे आहे की, या शोधाशी इतर कोणाचा यत्किंचित्ही संबंध नाही. कारण दुसऱ्या कोणत्याहि देशांतील कोणत्याहि विद्वानांचे लक्ष अस्पष्टपणे सुद्धा या बाजूला त्या वेळी वळले असल्याचे दिसत नाही. इंग्लंडमध्ये डेव्ही या शास्त्रज्ञाने औपधियोजनेच्या पद्धतीत हुंगण्याच्या क्रियेचा प्रथमार्भ करून दिला होता. आणि पन्नास वर्षांपूर्वीच या बाबतीत कित्येक अत्यंत चित्ताकर्षक प्रयोग करून दाखविले होते; आणि त्याने नायट्रस ऑक्साईड वायूच्या साहाय्याने केलेल्या प्रयोगावरूनच एका अमेरिकन संशोधकाला एतद्विषयक संशोधनाच्या मार्गाचा सुगावा लागला हे सर्व खरे आहे; तथापि मार्गोपिड्यांनी या विषयांत घातलेली ज्ञानाची भर येवढीच काय ती होय. आणि १९ व्या शतकाच्या आरंभापासूनही, डेव्हीने आपले लक्ष दुसऱ्या गोष्टीकडे वळविल्यानंतर, दुसऱ्या कोणत्याहि संशोधकाने या दिशेने रसमरिह पुढे पाऊल टाकले नव्हते. म्हणून ज्या अमेरिकन दंतवैद्याने हे संशोधनकार्य पुढे हाती घेतले त्याला विशेष महत्त्व आहे.

डेव्हीने आपल्या प्रयोगावरून पुढील निष्कर्ष काढला होता. "नायट्रस ऑक्साईडचा मोठ्या प्रमाणावर परिणाम घडवून आणल्यास शरीराला हांगाच्या दुःखाच्या संवेदना पूर्णपणे भासत नाहीतशा होतील; म्हणून ज्या शस्त्रक्रियेमध्ये रोग्याच्या शरीरांतून फारसे रक्त वाहेर येण्याचा संभव नसेल अशा शस्त्रक्रिया करण्याच्या वेळी या वायूचा उपयोग केल्यास हितावह होईल."

दुर्दैवाने या डेव्हीच्या सूचनेचा त्या वेळी कोणीहि फायदा करून घेतला नाही; आणि खुद्द डेव्हीचे लक्षहि शास्त्राच्या दुसऱ्या क्षेत्राकडे वळले; व इंद्रियविज्ञानशास्त्राच्या अभ्यासाकडे तो पुन्हा केव्हाहि वळला नाही. त्यामुळे एक अत्यंत महत्वाचा शास्त्रीय शोध लावल्याचे त्याला मिळावयाचे श्रेय थोडक्यांत गमावले. तसेच डेव्हीच्या नंतरच्या एका सर्वधर्मातील एकाहि संशोधकाने डेव्हीच्या सूचनेची परीक्षा पाहण्याचे मनांत आणले नाही; इतकेच नव्हे तर युरोपमधील सर्व शस्त्रवैद्यांनी एकमताने असे जाहीर केले की, शस्त्रक्रिया शरीराला वेदना न होता करण्याचे साधन उपलब्ध होण्याच्या सर्व आशा सोडून दिल्या पाहिजेत—शस्त्रवैद्यांची सुरी ही सावकाशीच्या व वर्णनातीत वेदनांचा प्रतिशब्द म्हणून कायमचा राहणार. परंतु योगायोग असा चमत्कारिक आला की ज्या वेळी सर वनमिन ब्रोडी या प्रमुख इंग्रज शस्त्रवैद्याने आपले विचारपूर्वक ठरलेले पण खेदकारक असे वरील तऱ्हेचे मत प्रसिद्ध केले त्यावेळी ज्या प्रकारचे संशोधन करणे निष्फळ आहे असे ब्रोडीने जाहीर केले होते

त्याच संशोधनक्षेत्रांत अमेरिकेमध्ये अत्यंत नावाजण्यासारखे यश संपादन करण्यांत येऊन त्याची वातमी, त्या वेळी अटलांटिक महासागरांतून तारेने वातमी पाठविण्याची सोय झालेली नसल्यामुळे, जलमार्गाने युरोपकडे रवानाहि झालेली होती.

एक विशिष्ट प्रकारचे औषध रोग्याला दिल्यास त्याला वेदना न होऊं देतां शस्त्रक्रिया करतां येईल ही कल्पना डोक्यांत येऊन त्याप्रमाणे प्रत्यक्ष प्रयोग करून पाहणारा पृथ्वीच्या पाठीवरचा, एक लवचरच सांगण्यांत येणार आहे तो अपवादखेरीज करता, अगदी पहिला शास्त्रज्ञ म्हणजे वर उल्लेख केलेला अमेरिकन दंतवैद्य होय. त्याचे नांव डॉ. होरेस वेल्स असून तो कनेक्टिकट मधील हार्टफोर्ड येथील रहिवासी होता. त्याने प्रयोगामध्ये जे औषध वापरले ते नायट्रोजन ऑक्साईड होय. डेव्हीने वापरलेले औषध हेच होय. वेल्सने जी शस्त्रक्रिया वेदनाविरहित स्थितीत केली ती सार्धा दंत उपटून काढण्याची क्रिया होती.—तथापि त्या साध्या शस्त्रक्रियेनेहि मूळ तत्त्व अर्थातच सिद्ध झाले; सदरहु प्रयोग १८४४ मध्ये करण्यांत आला.

डॉ. वेल्सचे प्रयोग जरी महत्वाचे होते तरी ते सर्व वैद्यकशास्त्रीय विद्वानांचे लक्ष जोराने वेधून घेण्याइतके निर्णायक स्वरूपाचे नव्हते. शिवाय ज्या औषधाच्या साहाय्याने तो हे प्रयोग करीत असे ते तितके मरंवशालायक नव्हते, आणि खुद्द वेल्सने पुढे तो विषयच सोडून दिला, निदान त्याच्या एतद्विषयक प्रयत्नांना शिथिलता आली होती. तथापि मध्यंतरी त्याने ज्या आपल्या मित्राला या बाबतीतल्या कल्पना व माहिती सांगितली होती त्या मित्राने तो विषय हाती घेतला व तत्संबंधाचे प्रयोग अविरत परिश्रमपूर्वक चालू ठेविले; आणि सुदैवाने त्याच्या या प्रयत्नांना चांगले फळ आले. हा मित्र हे एक दंतवैद्यच असून त्याचे नांव डॉ. डब्ल्यू. टी. सी. मॉर्टन असे होते. तो बोस्टनचा रहिवासी होता. त्या वेळी तो तरुण, उन्नेद्वार व उत्सह स्थितीत होता. वेल्स वापरीत असे ते औषध व्यावहारिक दृष्ट्या फारसे सोईचे नाही असे मॉर्टनला वाटले. त्यामुळे त्याने नायट्रस ऑक्साईडशी साम्य असलेली दुसरी औषधे वापरून कित्येक महिने प्रयोग करून पाहिले; त्यांत अखेर सल्फ्यूरिक ईथर हे योग्य असे औषध त्याला सांपडले. या औषधाच्या साहाय्याने त्याने प्रथम प्राण्यांवर प्रयोग करून नंतर दंतरोग्यांवर प्रयोग केले; आणि या सर्व प्रयोगांवरून त्याने आपला या बाबतीतला ठाम सिद्धांत ठराविला.

याप्रमाणे निश्चयात्मक शोध लागताच तो मोठ्या उत्साहाने व उतावीळपणाने बोस्टन येथील तत्कालीन अग्रगण्य शस्त्रवैद्य डॉ. जे. सी. वॉरन याजकडे गेला, आणि त्याच्या जवळ बोस्टन हॉस्पिटलमधील फार त्रासदायक स्वरूपाची शस्त्रक्रिया करावयाच्या एका रोग्यावर आपल्या नव्या शोधाचा प्रयोग करून पाहण्याची परवानगी त्याने मागितली. ती परवानगी त्यास मिळाली; आणि हा त्याचा परीक्षे-

दाखल, प्रयोग - १६ आक्टोबर १८४६ रोजी त्या शहरांतील कितीयक प्रमुख शस्त्रवैद्य व बरेच वैद्यकीचा अभ्यास करणारे विद्यार्थी यांच्या समक्ष करण्यांत आला. शस्त्रवैद्य सुरीने फाडाफाडी करीत अमतां सदरहू रोगी स्वस्थ निजला होता; आणि नंतर शुद्धीवर आल्यावर आपल्यावरील भयंकर प्रसंगांतून आपण पार पडल्याचें त्याला आढळून येतांच, तो आश्चर्याने स्तंभित झाला. जेणे-प्रमाणें अशक्य वाटत असलेली, अत्यंत अद्भुत अशी गोष्ट प्रत्यक्ष घडून आली.

सावरोवर वाक्याचा वाहनांच्या साधनांनी जितक्या वेगानें जाणें शक्य तितक्या वेगानें-आजच्या मानानें अर्थात् फारच सावकाश—सदरहू शोधाची वातमी सर्व जंगाला जाहीर करण्यांत आली. प्रथम युरोपमध्ये या वातमीवर कोणी विश्वासच ठेवीना; पण प्रत्यक्ष प्रयोग पुनःपुन्हा करून पाहिल्यावर सर्वांचा संशय लवकरच पार नाहीसा झाला. वैद्यांच्या औपधिसंप्रदायांतील ईश्वर सारख्या दुय्यम दर्जाच्या औपध्यानें अशा प्रकारची अद्भुत गोष्ट करतां येते या गोष्टीवर विश्वास ठेवणें शस्त्रवैद्यांच्या अगदीं जिववर आलें होतें. पण त्यांची ही संशयी श्रुति कोणाहि शस्त्रवैद्याला करून पाहतां येणाऱ्या प्रयोगांनीं नष्ट होण्यासारखी होती; व त्यां करितां जगभर सर्व ठिकाणांच्या शस्त्रवैद्यांनीं यानंतरच्या काही थोडक्या आठवण्यांच्या अवघांतच यासंबंधाचे प्रत्यक्ष प्रयोग करून पाहिलेहि. तथापि हा नवीन शोध सर्वत्र मान्य होण्या-पूर्वीं मध्यंतरीं काहीं थोड्या शस्त्रवैद्यांनीं, विशेषतः पॅरिसमधील शस्त्रवैद्यांनीं, अशी एक विरुद्ध ओरड काहीं दिवस सारखी चालू ठेवली होती कीं, प्रत्यक्ष वेदना झाल्यामुळे मनाला यशगारा धक्का रोग्याला हितावहच असतो, आणि म्हणून नवा निघालेला, ज्ञानशक्तिहारक उपाय (अनीस्थेसिया) —या नव्या उपायाला सदरहू नाव डॉ. ओलिव्हर बेन्डेल होल्मस याने देऊन प्रचारांत आणलें होतें—उपयोगानें आपणांचा सल्ला देतां कामा नये. तसेंच, पुष्कळशा धर्मोपदेशकांनीं व्यासपाठावरून असा गिळा सुरू केला कीं, दुःख संसावे लागणें ही परमेश्वरी योजना आहे; आणि म्हणून, नैतिक दृष्ट्या दुःख टाळण्याचा प्रयत्न न करता तें सोसणेंच जरूर आहे; परंतु रुग्णाळयांतील व व्यासपाठानरील या प्रलयप्रकाशीन अधिकाऱ्यांची निरर्थक ओरड लवकरच पंद पडली; कारण लवकरच हें स्पष्टपणें निदर्शनास आलें कीं, ज्या रोग्याला शस्त्रक्रियेच्या वेळीं वेदनांनीं धक्का घसत नाही तो रोगी धक्का-वसणाऱ्या रोग्यापेक्षां पूर्व-स्थितीवर चांगल्या प्रकारें येऊं शकतो; शिवाय धर्माधिकाऱ्यांच्यातिरिक्त जगांतले सर्व लोक, वास्तविक जरूर नसलेलें दुःख सोसा, असें सांगणाऱ्यांचा धिक्कारपूर्वक निषेधच क्रांति लागले. या कारणांमुळे १८४६ मध्ये बोस्टन हॉस्पिटलमध्ये प्रस्तुत पद्धतीच्या शस्त्रक्रियेचा पहिला प्रयोग झाल्यानंतर थोडक्याच महिन्यांच्या आंत ईश्वरनें आपला दुःखविमोचनाच्या

कार्यांतील विजय पुढीच्या पांढीवरील सर्व सुधारलेल्या मानव-जातीला मान्य करावयास लागला. चालू काळांतील आपल्या पिढीला सदरहू विजयाचें संपूर्ण रहस्य लक्षांत येण्यांस आपल्या कल्पनाशक्तीला मोठाच ताण द्यावयास पाहिजे.

आतां या शोधाच्या श्रेयावहल नंतर जे काहीं मांडण तेंटे झाले—असे तेंटे प्रत्येक महावाच्या शोधाच्या वावर्तित बहुधा होतातच—त्यात या नव्या शोधाच्या वावर्तित मानाचा वाटा मागणाऱ्या दोन व्यक्ती प्रामुख्याने पुढें आल्या. या दोन्हीहि व्यक्ती अमेरिकनच होत्या. एक बोस्टन येथील चार्लस टी. जॅक्सन; व दुसरी अलाबामा येथील डॉ. फॉफर्ड डब्ल्यू. लॉंग. डॉ. जॅक्सनवहल इतकें सांगितलें म्हणजे पुरें अहं वी, मॉर्टननें शोध लावण्याच्या पूर्वी ईश्वरच्या अंगच्या विशिष्ट गुणावहल काहीं थोडीशी अस्पष्ट कल्पना जॅक्सनला आलेली होती. इतकंच नव्हें, तर या औपधाचा या कामी उपयोग करण्याची सूचना त्यानें सुद्ध मॉर्टनला केली होती. पण मॉर्टननें त्याचा उपयोग पूर्वीच करून पाहिला होता ही गोष्ट त्याला त्या वेळीं माहीत नव्हती. तात्पर्य, जॅक्सनचा या शोधाशी संबंध एकंदर येवढाच होता. म्हणून सदरहू शोधाच्या मानांत मॉर्टनच्या बरोवरीनें वाटा मागण्याचा जॅक्सनला हक्क पोहोंचत नाही हें खास; तथापि जॅक्सनचें मागणें अगदींच मूर्खपणाचें होतें असें मात्र म्हणतां येत नाही.

डॉ. लॉंगचा सदरहू शोधाशी संबंध अगदीं निराळ्या प्रकारचा होता; व तो संबंध चांगला मानाचा होता. शास्त्रीय शोधाच्या इतिहासांत जशा प्रकारचे योगायोग नेहमी घडल्याचें आढळतें तसाच योगायोग या शोधाचे वावर्तितहि घडून आला होता; तो हा कीं, ईश्वरच्या दुःखनिवारक गुणासंबंधाचे लॉंगचे व मॉर्टनचे प्रयोग एकाच वेळीं चालू होते; परंतु त्यांना परस्परांना परस्परांच्या प्रयोगांचीच काय पण अस्तित्वाची सुद्धा माहिती नव्हती. लॉंगनें वैद्यकीचा अभ्यास करीत असतां विद्यार्थी-दशेतच ईश्वर हुंगून त्याचे उन्मादकारक परिणाम अनुभविंले होते. इतर वैद्यकविषयाचे विद्यार्थी असा अनुभव नेहमी घेतच असतात; आणि तशा उन्मत्त स्थितींत असतांना त्याला असें आढळून आलें होतें कीं, त्याच्या पांयाच्या पुढच्या नळीवर भारलेल्या ठोशाच्या वेदना त्याला सुद्धाच झाल्या नाहींत. या विक्षेप अनुभवावरून त्याच्या मनांत अनें आलें कीं, शस्त्रक्रिया करतांना रोग्यावर ईश्वरचा प्रयोग करून पाहवा. पुढें जॉर्मियामधील एका गांवीं वैद्यकीचा धंदा करीत असतां त्यानें पूर्वी सुचलेल्या वरील कल्पनेप्रमाणें प्रत्यक्ष प्रयोग करून पाहिले; व त्यांत त्याच्या मूळ कल्पनेला चांगलें यश आलें. याप्रमाणें मॉर्टननें आपला शेवटचा प्रयोग करून दाखविण्यापूर्वीच दोन किंवा तीन वर्षे ईश्वरच्या मदतीनें लॉंगनें काहीं किरकोळ शस्त्रक्रिया यशस्वीपणानें पार पाडल्या होत्या, ही गोष्ट निःसंशय खरी आहे. आणि म्हणून

या औषधाचा, किंवा निदान कोणत्या तरी औषधाचा अशा प्रकारचा प्रथम उपयोग करून पाहण्याचें श्रेय लॉंगला आहे. परंतु दुर्दैवानें, खुद्द लॉंगचाच स्वतः करून पाहिलेल्या प्रयोगावर पूर्ण विश्वास बसेना. त्याच सुमारास मूर्च्छनाशास्त्राचा प्रयोग करून वेदना होऊं न देतां केलेल्या शस्त्रक्रियांच्या प्रयोगासंबंधाच्या हकीकती वैद्यकविषयाच्या मासिकांतून फार येत असत. त्यामुळे स्वतःच्या प्रयोगांतहि औषधीपेक्षां मूर्च्छनाशास्त्रविषयक परिणामांचा उपयोग रोग्यांना होत असावा असा लॉंगला फार संशय होता. म्हणून आणखी संधी मिळून प्रयोग करून पाहण्यांत स्वतःचा शोध जाहीर करण्याचें त्यानें तहकूब केलें. पण शस्त्रक्रियेचे रोगी खेडेगांवांतील धंदेवाल्यांकडे प्रत्यक्षीं येत नसत. याप्रमाणें अधिक प्रयोगांची वाट पाहत असतां तिकडे मॉर्टननें आघाडी मारली. आणि लॉंगचा यत्किंचितहि हातभार न लागतां सदरहू मॉर्टनचा शोध जगाला जाहीर होऊन बसला. खऱ्या शास्त्रीय संशोधकाला उचित अशीच सावधगिरी लॉंगनें स्वतःचा शोध जाहीर करण्याचें तहकूब करण्यांत दाखविली होती. परंतु या सावधगिरीच्या पायीच तो एका अत्यंत महत्त्वाच्या, किंबहुना मानवजातीच्या हिताच्या दृष्टीनें पाहतां जगांतील सर्वांत महत्त्वाच्या शास्त्रीय शोधाच्या मानाला सुकला.

ईश्वरचा उपयोग सररहा सर्वत्र होऊं लागल्यानंतर थोडक्याच महिन्यांनीं सर जे. वाय्. सिंपसन नांवाच्या एका स्कॉच शस्त्रवैद्यानें असा शोध लावला कीं, ईश्वरसारखे परिणाम क्लोरोफॉर्म नांवाच्या दुसऱ्या एका औषधानें घडवून आणतां येतात; फार काय पण पुष्कळशा रोग्यांच्या बाबतींत ईश्वरपेक्षां क्लोरोफॉर्मचाच ज्ञानशक्तिहरणाच्या कामीं अधिक चांगला उपयोग होतो. तेव्हांपासून आतांपर्यंत या दोन औषधांच्या अंगच्या गुणाधिकासासंबंधानें शस्त्रवैद्यांमध्ये द्विधा मत चालत आलेलें आहे; तथापि या गोष्टीमुळे ज्ञानशक्तिहारक उपाय शोधून काढणाऱ्या आय संशोधकाच्या योग्यतेला यत्किंचितहि कमीपणा येऊं शकत नाहीं. इतकेंच नव्हे तर, पुढें कमी काळीं दुसरें एखादें उत्तम औषध सांपडून ईश्वर अजीवात रद्द पडेलें, तरी सुद्धां ज्ञानशक्तिहारक उपाय शोधून काढल्याबद्दलचा अभ्रपूजेचा मान मॉर्टनला देणें यत्किंचितहि अयोग्य ठरणार नाहीं. आणि कोणी मत्सरप्रस्त लोक कांहींहि म्हणत असले तरी हा औषधीउपाय जगाला विल्यम टी. सी. मॉर्टननें दाखवून दिला हेंच मत निःसंशय प्रस्थापित झालेलें आहे.

पाश्चूर आणि रोगविषयक जंतु-सिद्धान्त.—ज्ञानशक्तिहारक औषधांचा शोध लागल्यामुळे जे प्रत्यक्ष फायदे झाले, त्यांशिवाय त्या शोधाचा वैद्यकविज्ञानाची शास्त्रीय प्रगति करण्याच्या कामींहि लवकरच फार उपयोग झाला; तो असा कीं, जिवंत प्राण्यासंबंधानें शस्त्रप्रयोगद्वारा मिळवावयाच्या ज्या ज्ञानाला सद्य अंतःकरणाचे वैद्य तोंपर्यंत मुकलेले होते ते मिळविण्याचें साधन या शोधानें उपलब्ध करून दिलें;

व त्यांमुळे अलीकडील कित्येक वर्षांत मानवजातीचें अंसोलिक कल्याण करणारे शोध लावतां आले. तथापि सदरहू शोध जाहीर झाला त्या वेळीं त्यांपासून होणाऱ्या प्रत्यक्ष फायद्यामध्ये दंग झाल्यामुळे इतर फायद्यांकडे कोणाचें लक्षच गेलें नाहीं; आणि मॉर्टनच्या शोधानंतरच्या पंधरा वर्षांत वैद्यकीच्या शास्त्रीय ज्ञानाची जी निरनिराळ्या प्रकारचीं प्रगति झाली ती मुख्यतः मॉर्टनच्या शोधाच्या साहाय्यावांचूनच झाली. ही प्रगति ज्या शास्त्रीय ज्ञानाच्या क्षेत्रांत झाली त्याचा वैद्यकशास्त्राशीं फारच अल्प संबंध आहे असें संकटदर्शनीं वाटतें. शिवाय या ज्ञानक्षेत्रांतील मुख्य संशोधक स्वतः वैद्यकशास्त्रज्ञांही नव्हता. तो रसायनशास्त्रज्ञ होता, आणि द्राक्षारस आंवून त्याची दारू कशी बनते त्याची माहिती मिळविण्यामध्ये तो त्या वेळीं गुंतलेला होता. तथापि या माहितीच्या योगानें वैद्यकाला खरें शास्त्रीय स्वरूप प्राप्त करून देण्याच्या कामीं फारच महत्त्वाची मदत झालेली आहे. ही जी आश्चर्यकारक भर पडली त्याचें श्रेय दुसऱ्या कोणत्याहि एका व्यक्तीपेक्षां—किंबहुना या विषयांतल्या इतर सर्व व्यक्तीपेक्षां—या रसायनशास्त्रज्ञाला अधिक आहे. या अद्भुत रसायनशास्त्रज्ञाचें नांव लुई पाश्चूर होय.

या आवण्याच्या क्रियेसंबंधाचें पाश्चूरनें १८५४ मध्ये जें संशोधन सुरू केलें होतें त्याचा उद्देश त्या वेळीं सुमारे पंचवीस वर्षे शास्त्रज्ञांमध्ये जो एक वाद माजून राहिला होता त्याचा निकाल लावणें हा होता. १८३० च्या सुमारास जेव्हां उत्तम प्रकारचे सूक्ष्मदर्शक यंत्र प्रथमच उपयोगांत आलें होतें त्या वेळीं सूक्ष्म जीवजंतूसंबंधानें ज्ञान मिळविण्याकडे शास्त्रज्ञांचें लक्ष विशेष लागलें होतें. अशा जंतूसंबंधानें ल्युवेनहॉक व दुसरे कित्येक शास्त्रज्ञ यांनीं कांहीं माहिती प्रसिद्ध केली होती; व तसे जंतू सर्वत्र आढळतात असेंहि सिद्ध झालें होतें. अशा सूक्ष्म जंतूंचा अभ्यास पुष्कळ संशोधकांनीं केला होता त्यांत कामियर्डे लेदूर हा फ्रेंचमन आणि गोलक-सिद्धान्ताचा उत्पादक जर्मन शास्त्रज्ञ थिओडोर श्वॉन हे प्रमुख होते. या शास्त्रज्ञांनीं, स्वतंत्रपणें संशोधन करून १८३७ च्या सुमारास असा निर्णय काढला होता कीं, हे सूक्ष्मजंतू नैसर्गिक घंडा-मोडीमध्ये पूर्वीच्या कोणाहि शास्त्रज्ञाला कल्पना होती त्यांहून फारच अधिक महत्त्वाचें काम करीत असतात. उदाहरणार्थ, द्राक्षारसाच्या फेसामध्ये जे लहान लहान विंदू दिसतात, ते वनस्पतिजन्य जिवंत जंतू असून या जंतूंची वाढ होत गेल्यामुळे द्राक्षारस आंवण्याचें नेहमीचें महत्त्वाचें कार्य होत असतें. शिवाय याच शास्त्रज्ञांनीं तात्पुरतें मत म्हणून असें जाहीर केलें कीं, कुमलेल्या नासलेल्या पदार्थांमध्ये जे नेहमी प्राणिजन्य किंवा वनस्पतिजन्य सूक्ष्मजंतू आढळतात त्या जंतूंचाच कुजण्याच्या व नासण्याच्या क्रियेसाठीं कार्यकारण असा संबंध असतो.

हें मत, विशेषतः कुजण्यानासण्याच्या क्रियेसंबंधाचें मत, टर्पिन नांवाच्या एका फ्रेंच वनस्पतिशास्त्रज्ञानें यानंतर काहीं

काळानें अधिकच स्पष्टपणें प्रतिपादन केलें. अशा मोठ्या शास्त्रज्ञाचा आधार मिळाल्यामुळें या मताला दुसरे अनुयायीहि मिळाले; शिवाय साहजिकपणें अशा या सर्वस्वी नव्या मताला विरोध करणारे लोकहि पुढें आले. त्यांत योगायोग असा आला कीं, त्या काळांतला लीविंग हा प्रमुख वजनदार शास्त्रज्ञ या नव्या मताला जोराचा विरोध करण्यास पुढें सरसावला. १८३९ मध्ये त्यानें आपलें आंबण्याच्या क्रियेसंबंधाचें सुप्रसिद्ध मत जाहीर केलें. तें असें कीं, आंबण्याची क्रिया सजीव जंतुमुळें होते हें म्हणणें चुकीचें असून आंबलेल्या किंवा कुजल्यानासलेल्या पदार्थांत जे सूक्ष्म जंतू सांपडतात त्यांचा त्या क्रियांशीं कार्यकारणसंबंध यत्किंचित्हि नसतो. या सुप्रसिद्ध जर्मन शास्त्रज्ञाचें हें मत त्याचा देशवांधव हेल्महोल्झ यानें केलेल्या प्रयोगांनीं अधिक जोरदार घनलें. हेल्महोल्झच्या आरंभीच्या प्रयोगांनीं श्वानच्या मताला पुष्टि मिळाली होती; परंतु नंतरच्या प्रयोगांनीं त्याला विरोध केला होता. अशा रीतीनें टर्पिन व हेल्महोल्झ यांच्या संयुक्त वजनामुळें सूक्ष्मजंतुविषयक उपपत्तीला धक्का घसून, पाथूरच्या वेळेपर्यंत ती पूर्णपणें मार्गे पडली. त्या वेळीं सामान्यपणें असें मानण्यांत येत असे कीं, या विषयांतील आय संशोधकांनीं सूक्ष्मजंतूनां वाजवीपक्षां फारच फाजील महत्त्व दिलें होतें.

वस्तुस्थिति अशा प्रकारची असल्यामुळें जेव्हां १८५७ सालीं व पुढील चारपांच वर्षांत पाथूरनें संशोधन करून या प्रश्नाला निराळीच प्रयोगांमना करून असंदिग्धपणें कायमचें निकालांत काढलें, तेव्हां लोकांनां पाथूरनें एक अगदीं नवा शोध लावल्याप्रमाणें वाटलें.

त्यानें असें सिद्ध केलें कीं, मागील संशोधकांनीं सूक्ष्मजंतू जीं जीं कार्ये करतात म्हणून प्रतिपादन केलें होतें तीं सर्व कार्ये तर ते करतातच, पण त्याशिवाय आणखीहि अधिक कार्ये ते करतात. त्यांच्यावांचून आंबवणें, कुजणे, नासणें या क्रिया होणार नाहींत; सजीव वस्तू नाश पावणार नाहींत; तसा नाश होण्याचा दुसरा सावकाशीचा एकच मार्ग म्हणजे ऑक्सिडेशन होणें हा होय. द्राक्षारस, आंबण्याची क्रिया किंवा वनस्पतीच्यामुळें होत असते. ही अव्यक्त सूक्ष्म वनस्पति द्राक्षारसाच्या अणूंतून कांहीं परमाणू आकर्षण करून घेते. याकीचे मोकळे झालेले जे परमाणू उरतात त्यांपासूनच कार्बानिक अॅसिड व आल्कोहोल दारू बनते, व त्यामुळें द्राक्षारस आंबून मद्य तयार होतें; तसेंच दुसरी एक सूक्ष्म वनस्पति-डीव्हेनने तिला बॅक्टीरियम् असें नांव दिलें आहे- ती सेंद्रिय अणूंचा नाश करत व त्यांपासून गिला आपण कुजणें-नामणें म्हणतो ती क्रिया घडून येते. पाथूरनें असेंहि दाखविलें कीं, सामान्यतः सजीव प्राण्यांनां जी ऑक्सिजन लागत असेल तो ऑक्सिजन वायू या जातीचे सूक्ष्मजंतू हवेंतून न घेतां अस्थिर स्थितीत ऑक्सिजनयुक्त असलेल्या अणूंचे विभाग

करून त्यांपासून प्राप्त करून घेत असतात. ह्या शोधानें सर्व जीवशास्त्रज्ञ फारच आश्चर्यचकित झाले. तात्पर्य, नासण्या-कुजण्याची क्रिया या हवेवांचून जगणाऱ्या सूक्ष्मजंतूंच्या व्यापारामुळें होत असते असें पाथूरनें सिद्ध केलें.

एका शब्दांत सांगायचाचें म्हणजे, सेंद्रिय पदार्थांचा नाश होण्याचे जे निरनिराळे मार्ग आपणांस माहीत आहेत ते सर्व आंबण्याच्या क्रियेचे निरनिराळे प्रकार होत, आणि या प्रकारचीं कार्ये त्या त्या ठिकाणीं सजीव सूक्ष्म जंतूंचें अस्तित्व नसेल तर मुळीच घडून येणार नाहींत, असें पाथूरनें सिद्ध करून दाखविलें. उदाहरणार्थ, एखादा मांसाचा तुकडा सूक्ष्म जंतू नसलेल्या हवेंत टांगून ठेविला तर तो हळूहळू वाढून जाईल. हवेमध्ये कितीहि उष्णता असली किंवा दुसरा कांहीं फेरफार झाला तरी तो यत्किंचित्हि नासणार कुजणार नाहीं.

ताजा द्राक्षारस प्रथम चांगला तापवून ठेवून दिल्यास तो कधीहि आंबत नाहीं. मात्र हवेमध्ये जे जंतू असतात ते हवेबरोबर त्या रसांत मिसळणार नाहींत अशी काळजी घेतली पाहिजे. उकटून ठेवलेला द्राक्षारस सुद्धा, त्यांत द्राक्षें किंवा देंठ घुतलेलें पाणी मिसळल्यास आंबतों. परंतु उकळलेल्या द्राक्षारसांत उपरिनिर्दिष्ट धुण्याचें पाणी प्रथम चांगलें उकटून व नंतर निववून मिसळलें तर मात्र तो द्राक्षारस आंबत नाहीं. त्याचप्रमाणें द्राक्षारसांत द्राक्षांच्या आंतला शुद्ध रस मिसळला तरी मूळ द्राक्षारस विघडत नाहीं, असें पाथूरनें प्रयोगानें सिद्ध करून दाखविलें. यानंतर त्यानें असें सिद्ध केलें कीं, वियर दारूमध्ये जो बिघाड होतो त्याचा कित्येक सूक्ष्मजंतूंनीं संबंध पोहोचतो.

या संशोधनाचा प्राणिमात्रांनां होणाऱ्या रोगांशीं प्रत्यक्ष कांहीं एक संबंध नव्हता. परंतु तें संपूर्ण झालें नव्हतें तोंच निदानशास्त्रांतील अनेक शाखांमध्ये प्रगति करण्याच्या कार्याला उत्तेजन मिळालें. या संशोधनामुळें प्रथमच शास्त्रज्ञांनीं, रोग उत्पन्न करण्याला सूक्ष्मजंतू कितपत कारणाभूत होतात, हा प्रश्न सोडविण्याकरितां हातीं घेतला. विशेषतः बरोल शोधांमुळेंच डीव्हेन नामक फ्रेंच वैद्यानें, काळपुळी, किंवा ग्रीहाज्वर या जनावरांनां होणाऱ्या रोगांसंबंधानें दहा वर्षांपूर्वी सोडून दिलेलें संशोधन पुन्हां करण्यास सुरुवात केली. सदरहू रोगामुळें यूरोपमधील दरसाल गार्डम्हशी व मेंढ्या पुष्कळ मरून घेतल्याचें लाखों फ्रेंकांचें नुकसान होत असे. १८५० मध्ये या काळपुळीच्या रोगानें मरण पावलेल्या जनावरांच्या रक्तामध्ये डीव्हेनला सूक्ष्मजंतूंचे पुंजेच्या पुंजे दृष्टीस पडले होत. परंतु या किज्यांचा सदरहू रोगाशीं कार्यकारण संबंध असेल अशी त्याला त्या वेळीं कल्पना आली नव्हती. आतां १८६३ मध्ये पाथूरच्या शोधांमुळें सूक्ष्मजंतूंच्या अंगां फेवडी शक्ति असते त्याची योग्य जाणीव झाल्यामुळे या विषयाकडे तो पुन्हां वळला; आणि इन्फेक्शनच्या साहाय्यानें प्रयोग

करून पाहिल्यावर त्याची अशी खात्री झाली की, त्याला जे सूक्ष्मजंतू आवळून आले होते तेच या संसर्गजन्य काळ-पुळीच्या रोगाचे एकटे कारण होय.

१८५३ मध्ये हें मत जाहीर होताना त्यावर वाद उत्पन्न झाला. एखाद्या वनस्पतिजन्य सूक्ष्मजंतूमुळे एखादा मोठा भयंकर रोग उत्पन्न होतो ही कल्पनाच इतकी थक करून सोडणारी होती की, ती एका दिवसांत सर्वांना मान्य होणे शक्य नव्हते. आणि ती मान्य करण्यापूर्वी डीव्हेनरने पुढे आणलेल्या पुराव्यापेक्षा जास्त खात्रीकारक पुरावा मिळाला पाहिजे असें जीवनशास्त्रज्ञ व वैद्यकशास्त्रज्ञ यांपैकी पुष्कळांचे म्हणणे पडले.

तेव्हा साहजिकपणेच पृथ्वीच्या पाठीवरील पुष्कळ ठिकाणचे शास्त्रज्ञ या संशोधनक्षेत्रामध्ये शिरले. त्यामध्ये जर्मन शास्त्रज्ञ डॉ. रॉबर्ट कॉक हा प्रमुख होता. त्याने स्वतः प्रयोग करून डीव्हेनरच्या मतांना दुजोरा दिला; इतकेच नव्हे तर पुढे आणखी प्रयोग करून निरनिराळ्या पदार्थावर एका मागून एक याप्रमाणे सूक्ष्मजंतूंच्या आठ पिढ्या उत्पन्न केल्या व अशा शुद्ध व निर्दोष स्थितीतल्या आठव्या पिढीतील जंतूंनी इन्फ्युलेशन केले. तरी सुद्धा इन्फ्युलेशन केलेली जनावरे त्या रोगाने मरण पावली.

हे प्रयोग निर्णायक स्वरूपाचे दिसतात, तथापि तेवढ्यांनाहि जगाची खात्री पटेना, आणि १८७६ मध्ये जेव्हा हा वाद अगदी जोरात होता त्या सुमारास हा विषय हाती घेण्याविषयी पाथूरला विनंति करण्यांत आली. हा मोठा शास्त्रज्ञ वंपानुवंप जीवशास्त्राकडेच फक्त अधिकाधिक पूर्णपणे लक्ष घालू लागला होता; आणि रेशमाच्या किड्यांना होणाऱ्या रोगाविषयी—हे रोग सूक्ष्मजंतूंच्या संसर्गाने होतात असे सिद्ध झाले होते—आणि सहजोत्पत्तीच्या उपपत्ती-विषयी त्याने जी हल्ली सुप्रसिद्ध असलेली माहिती जमविली होती, त्यामुळे सूक्ष्मदर्शक यंत्राच्या साहाय्याने करावयाच्या संशोधनपद्धतिसंबंधाने त्याच्याजवळ जी साधनसामुग्री तयार होती, तशी दुसऱ्या कोणाजवळहि नव्हती. आणि म्हणून त्याने जेव्हा आपल्या प्रयोगशाळेतील ड्यूक्लॅक्स, चेंबरलंड व रूक्स या मित्रांच्या साहाय्याने अँथॅक्सच्या रोगासंबंधाचा वादप्रस्त प्रश्न हाती घेतला त्या वेळी सर्व जग काय निकाल होतो त्याकडे अत्यंत उकळतेने पाहू लागले. पुढे १८७७ मध्ये जेव्हा पाथूर अँथॅक्सच्या बाबतीला आपला निकाल देण्यास तयार झाला त्या वेळी त्याच्याजवळ निणो-यक स्वरूपाचा प्रयोगादि पुरावा इतका उत्तम व भरपूर होता—त्याच्या प्रयोगांच्या विनचूकपणाबद्दल कोणाला केव्हाहि संशय घेण्यास जागा नव्हती—की, अँथॅक्सचा रोग सूक्ष्मजंतूंपासून होतो याबद्दलची संशयी वृत्ति शेवटी काय-मची नष्ट झाली.

तेव्हापासून पुढे, अँथॅक्स हा संसर्गजन्य रोग प्राण्यांच्या शरीरांत एका विशिष्ट जातीचा जंतु—सूक्ष्म वनस्पति—

शिरून तेथे वाढ पावल्याने होत असतो, याबद्दल कोणालाहि संशय उरलेला नाही. आणि एका संसर्गजन्य रोगाबद्दल जे कारण खरे असल्याचे ठरले, तेच कारण इतर घटुके, किंवहुना, सर्वच संसर्गजन्य रोगांसंबंधाने खरे आहे असे पुढे थोड्याफार दिवसांनी खास ठरणार, याबद्दल संशय घेण्यास तर्कसंबद्ध विचार करणाऱ्या, मनुष्याला योग्य कारण काढीच उरणे शक्य दिसत नाही.

पाथूरच्या काळपर्यंत, संसर्गाने एका व्यक्तीपासून दुसऱ्या व्यक्तीमध्ये पसरणाऱ्या रोगांचे कारण काय याबद्दल पूर्ण गूढ होते; आणि 'मिआक्षम' 'स्मूर' 'क्विरस' अशा प्रकारच्या केवळ अज्ञानावर पांघरुण घालण्याकरितां योजलेल्या संदिग्ध शब्दप्रयोगांनी वस्तुस्थितीवर कांही एक प्रकाश पडण्यासारखा नव्हता. श्वेन आणि हेन्ले यांच्या सारख्या एखाददुसऱ्या भविष्यज्ञांनी शास्त्रज्ञांना या बाबतीतल्या रहस्याचे अनुमान झालेले होते. परंतु शास्त्रीय ज्ञानाच्या बाबतीत जुसत्या काल्पनिक अनुमानाची योग्यता प्रत्यक्ष प्रयोगसिद्ध ज्ञानाच्या मानाने फारच कमी असते. म्हणून, पाथूरच्या शोधामुळेच प्रथम जगाला यासंबंधाने खरे ज्ञान झाले, आणि वैद्यकाचा खऱ्या विनचूक शास्त्राचा उच्च दर्जा प्राप्त करून देण्याच्या मार्गावरील आणखी एक मोठी मंजळ मारण्यांत आली; असे म्हणणे भाग आहे.

लिस्टर आणि जंतुमारकपद्धतियुक्त शस्त्र-विद्या.—मध्यंतरी, वैद्यकाशी सर्वच असलेल्या दुसऱ्या एका शास्त्रशाखेमध्ये उपयुक्त ज्ञानाची भर पडून व्यावहारिक दृष्ट्या वरच्या पेक्षाहि अधिक महत्वाचे फायदे तत्काळ होऊ लागले. ही भर म्हणजे शस्त्रविद्येतील जंतुमारकपद्धतीच्या तात्त्विक व व्यावहारिक ज्ञानाची होय. वैद्यकाच्या इतर उपा-गांप्रमाणे या उपगतात पडलेली ज्ञानाची भरहि पाथूरने आल्कोहोलयुक्त मादक पेयामध्ये होणाऱ्या आम्लीकरणाच्या क्रियेसंबंधाने जी नवी माहिती प्रसिद्ध केली तिचाच प्रत्यक्ष परिणाम होय. मात्र ही भर घालण्याचे काम प्रत्यक्ष पाथूर-च्या हातून झालेले नाही. सूक्ष्मजंतूसंबंधाने जे नवे ज्ञान पाथूरने जगापुढे मांडले, त्याने सूचित होणाऱ्या असंख्य गोष्टींकडे चित्त वेधले जाऊन डॉ. जोसेफ लिस्टर (नंतर बनलेला लॉर्ड लिस्टर) या ग्लासगो येथील रहिवाशाने १८६० पासूनच आश्चर्यकारक व व्यावहारिक उपयोगाची अनुमाने काढण्यास सुरुवात केली. उदाहरणार्थ, त्याने एक असे अनुमान काढले की, जर सडण्याची क्रिया सूक्ष्मज-ंतूंच्या बाढीमुळे होते ही गोष्ट सर्वस्वी खरी आहे तर हा नियम जिवंत, त्याच प्रमाणे मृत दोन्ही स्थितीतील देहनां लागू झाला पाहिजे. म्हणून मनुष्यप्राण्याला होणाऱ्या जखमांमध्ये व शस्त्रक्रिया केलेल्या भागांमध्ये जी सडण्याची क्रिया चालू होते व त्यापासून पुढे सर्व शरीरातील रक्त दूषित होण्याची जी क्रिया सुरू होते, ते सर्व परिणाम, इजा झालेले शरीराचे भाग उपयुक्त

सूक्ष्मजंतुपासून पूर्णपणे निर्दूषित ठेविल्यास, टांकता येण्यासारखे आहेत.

हे घडवून आणण्याकरिता लिस्टरने, रोगाच्या इतर काही अपाय न होता सूक्ष्मजंतु सारणारी औषधे आणि जंतुसुक्ष्म केलेल्या जखमेमध्ये पुन्हा जंतु उत्पन्न न होऊ देणारे उपाय शोधून काढण्याकरिता प्रयोग सुरू केले. या कार्यात त्याला किती उत्तम यश आले ते सर्व जगाला माहित आहेच; पण त्याला या कार्यात जो मर्यादक विरोध झाला त्याविषयी बहुतेक जगाला आता विसर पडला आहे. १८६७ मध्येच त्याने प्रयोगद्वारा मिळविलेली माहिती प्रसिद्ध केली व त्यावरून त्याला या महत्वाच्या कार्यात यश आल्याचे दिसू लागले; परंतु या विषयासंबंधाने सामान्यतः सर्व शास्त्रवेद्यांमध्ये इतकी अंधता होती की, कित्येक वर्षे युरोप-खंडातील कित्येक प्रमुख शास्त्रवेद्यांनी लिस्टरच्या कार्याची वातमीसुद्धा नव्हती. १८७० मध्ये पॅरिसमधील कित्येक जखमी शिपाई शरीर सद्गन मरण पावले; आणि १८७१ मध्ये फ्रेंच शास्त्रवेद्य ऑल्फान्से ग्यूरिन यांनी, पाश्चरच्या शोधानां उत्तेजन येऊन जखमेमध्ये जंतु शिस्त नयेत म्हणून जखम कापसाच्या पट्टीने बांधून ठेवण्याची कल्पना काढली. त्या वेळी आपल्या एका समकालीन ब्रिटिश शास्त्रज्ञाने दहा वर्षांपूर्वीच जंतुप्रतिबंधक उपाय शोधून काढण्याचे प्रयत्न सुरू केलेले असून त्यांना पुष्कळसे यशही प्राप्त झाले आहे ही बातमी त्याला सुळीच नव्हती. तथापि पुढे फ्रेंच शास्त्रवेद्यांमध्ये (अकेडमी ऑफ सायन्सेस) या संस्थेने लिस्टरच्या पद्धतीला कालहृष्ट्या व गुणदृष्ट्याही योग्य असलेला अग्रपूजेचा मान विनम्रकृत करून केला, आणि १८८१ मध्ये लिस्टरचा त्याबद्दल जाहीरपणे गौरव केला. लंडन येथील रॉयल सोसायटीने सदरहू प्रकारचा लिस्टरचा गौरव एक वर्षापूर्वीच केला होता. या सुमारासच लिस्टरच्या नव्या पद्धती सर्वत्र प्रचलित झाल्या होत्या. त्यांनी शास्त्रवेद्यांच्या व्यावहारिक अंगामध्ये क्रांति घडवून आणली आणि पूर्वी ज्या रोगांबद्दल शास्त्रवेद्यांनी भयंकर मूर्खता वाटत असे व ज्यामुळे शास्त्रवेद्यांच्या उपायाबद्दल लोकांमध्ये अपकीर्ति पसरलेली होती ते रोग पुढ्याच्या पाठीवरून अजवाबत होऊन लाविले. पुढे या विषयासंबंधाने संशोधन ज्यांनी सूक्ष्मदर्शकयंत्राची माहिती नव्हती अशाही हजारों लोकांनी चालू ठेविले; व त्यांच्या प्रयत्नांनी सूक्ष्मजंतुपासून रोग उत्पन्न होतात हे मत प्रस्थापित करण्याच्या कामी पुष्कळच मदत केली. हे मत वैद्यकीय जगाला १८८० च्या सुमारासच पूर्णपणे मान्य झालेले होते. शिवाय या संशोधकांच्या प्रयत्नांनी आणखी अधिकही कार्य केले, ते हे की, रोग कशांमुळे उत्पन्न होतात ते कारण गळी समजल्यामुळे तशी रोगोत्पादक स्थिति उत्पन्न न होऊ देण्याचे उपाय शोधून काढणे शक्य आहे हे ते काय हाती घेण्याची कल्पना प्रामुख्याने पुढे आणली.

मा. पा. ५६

रोगप्रतिबंधक रोगवीजान्तःक्षेपणपद्धति. - सहजात्पतिसंबंधाची उपपत्ति वगैरे वादविवादानंतर अखेर पाश्चर व टिडाल यांच्या शोधानां निराधार असल्याचे ठरल्यावर एक गोष्ट स्पष्ट झाली की, ज्या ठिकाणी अगोदर एकही सूक्ष्मजंतु नसेल तेथे सूक्ष्मजंतूंची आपोआप वाढ होणे शक्य नाही. पुढे शास्त्रवेद्यमध्ये लिस्टरने सुरू केलेल्या नव्या उपायांनी, शरीराच्या इजा झालेल्या भागांत जंतूंचा प्रवेश न होऊ देणे व तेथे सूक्ष्मजंतु पूर्वीच जमले असल्यास ते मारून टाकणे, या गोष्टी करणे शक्य आहे असे दाखविले. तथापि अद्याप आणखी एक महत्त्वाचा प्रश्न सोडविण्याचा कांहीच मार्ग निघाला नव्हता; तो प्रश्न प्राणिमात्राच्या शरीरांत सुखद्वारा व नासिकाद्वारा जे सूक्ष्मजंतु शिरनात व तेथे संसर्गजन्य रोग उत्पन्न करून त्या योगाने पुष्कळशा मनुष्यप्राण्यांचे वळी घेतात, त्या शरीरांत शिरलेल्या सूक्ष्मजंतूंचा नाश कसा करावयाचा हा होय. हा उपाय शोधून काढण्याच्या कार्याकडे आता प्रत्येक कल्पक वेद्याचे व प्रत्येक सूक्ष्म जीवशास्त्रज्ञांचे लक्ष लागून राहिले.

तथापि या उपायाकरिता जगाला फार दिवस वाट पहात वसावे लागले नाही. इतर प्रमुख शास्त्रज्ञांच्या मनांत हा प्रश्न नीटसा उत्पन्न होण्यापूर्वीच पाश्चरने त्याचे उत्तर शोधून काढले. जेतरच्या देवीच्या वावर्तीतल्या अनुभवजन्य ज्ञानाने या मिळविण्याच्या मार्गाचा अवलंब करून त्याने इतर पुष्कळ शास्त्रज्ञांप्रमाणेच, रोगवीजान्तःक्षेपणाचे प्रयोग पुष्कळ दिवस चालविले होते. आणि फेब्रुवारी १८८० रोजी त्याने फ्रेंच अकेडमी ऑफ सायन्सेस या संस्थेला असे कळविले की, विशिष्ट रोग होण्याचा संभव असलेल्या प्राण्याला तो रोग थोड्या प्रमाणांत होऊन त्या रोगाच्या जंतूंचे विप तीव्र प्रमाणांत वाढ न देण्याचा व त्या योगाने तो रोगही मोठ्या भयंकर प्रमाणांत होऊ न देण्याचा उपाय सांपडला आहे. हा कचावाचा उपाय गोस्तनदेवीची लस टांचून अंगच्या देवी येऊ न देण्याच्या उपायासारखाच आहे. पाश्चरने ज्या विशिष्ट रोगासंबंधाने सदरहू उपायाचे प्रयोग करून पाहिले तो कोबच्यांनी होणारा सर्वशुत असलेला कोलरा रोग होय. या “रोगाच्या वीजाची लस” कशी करावयाची ती पद्धति त्याच सालच्या अक्टोबर महिन्यांत त्याने जाहीर केली. ती पद्धति म्हणजे कृत्रिम साधनांनी उबव्या हवेमध्ये त्या रोगाचे सौम्य प्रमाणांत वीज जंतू तयार करणे, ही होय. या प्रयोगाच्या आधाराने पुढे त्याने असंख्य निःशकपणे जाहीर केले की, सदरहू उपायासंबंधाने सामान्य नियम करणेही शक्य आहे, म्हणजे उपर्युक्त रोगाप्रमाणे इतर सर्व संसर्गजन्य रोगांवरही हाच उपाय लागू होण्यासारखा आहे.

पाश्चरने थोडक्याच महिन्यांनी आपले भविष्य खरे करून दाखविले. कारण १८८१ च्या फेब्रुवारीमध्ये त्या

अकेडमीला असें कळविलें कीं, त्यानें आपल्या एम्. एम्. चेंबर-लंड व रुक्स या मित्रांच्या साहाय्यानें काळपुळीच्या (अँथॅक्स) भयंकर रोगापासून मेंढ्यांचा वचाव करतां येईल अशा प्रकारची सदरहू रोगाच्या सूक्ष्म जंतूंची कमकस लस तयार केलेली आहे. ही विपारी जंतूंची लस आपल्या इच्छेप्रमाणें तयार करतां येते व थोडक्या तासांच्या अवधींत तिचा सांठा पाहिजे तितका वाढवितां येतो; त्याकरितां रोगवृत्ति रक्ताची जरूर लागत नाहीं.

पाश्चूरनें हा आपला शोध जाहीर करतांच त्याचा खरेपणा सिद्ध करून दाखविण्याबद्दल त्याला तावडतोव आव्हान करण्यांत आलें; व त्यामुळे सर्व जगाचें तिकडे लक्ष वेधलें गेलें. पाश्चूरच्या शोधाचें मोठें महत्त्व लक्षांत घेऊन एका शेतकी संस्थेच्या अध्यक्षानें पाश्चूरला आपला शोध जाहीरपणें कसोटीस लावून दाखविण्याबद्दल विनंति केली. त्यानें एक पन्नास मेंढ्यांचा कळप पाश्चूरच्या स्वाधीन करून त्यापैकी निम्म्या मेंढ्यांना कमजोर लस टोंचण्याबद्दल सुचविलें. नंतर सर्व पन्नास मेंढ्यांना जोरकस विपारी रोगजंतूंनीं टोंचून त्या सर्व मेंढ्या एकाच मेंढवाच्यांत एकत्र ठेवण्याचें ठरविलें. असें केल्यावर लस टोंचलेल्या मेंढ्या जगतील व बाकीच्या मरतील अशा आश्वासनावर प्रयोग करण्याचा करार उभयतांमध्ये ठरला. शिवाय पाश्चूरनें, दोन मेंढ्यांऐवजीं दोन घोडड, आणि दहा गुरे त्या कळपांत ठेवावीं, पण गुरांवर पूर्वी प्रयोग करून पाहिलेला नसल्यामुळे तीं प्रयोगाचा निर्णय देताना विचारांत घेऊं नयेत, असेंहि ठरविलें.

हा प्रयोग माणसाच्या अन्तःकरणाचीहि कसोटी पाहणारा होता, कारण सर्व जग त्याकडे संशयीं मनानें पहात होतें; आणि सदरहू संशोधकाचें म्हणणें निराधार किंवा खोटे ठरतांच भलतेच मूर्खपणाचे सिद्धान्त पुढें मांडल्याबद्दल त्याची टर करण्यास तयार होतें. तावडकालपर्यंत मिळविलेली एकंदर कीर्ति लक्षांत घेऊनहि पाश्चूरच्या या नव्या शोधाच्या खरेपणावर विश्वास ठेवण्यास शास्त्रज्ञ किंवा इतर कोणीहि तयार नव्हते. ठरलेल्या उपर्युक्त प्रयोगाची एकंदर माहिती जगाला जाहीर होण्यास मध्यंतरी अवकाश बराच होता. कारण 'प्रतिबंधक' रोगवीजान्तःक्षेपणाची—उर्फ, पाश्चूरनें म्हटल्याप्रमाणें, लस टोंचण्याची—पहिली क्रिया ५ मे रोजी करण्यांत आली, व दुसरी १७ मे रोजी करण्यांत आली, आणि नंतर आणखी दोन आठवड्यांनीं पूर्ण विपारी रोगजंतूंनीं शेवटीं टोंचण्यांत येणार होतें. पहिले दोन प्रयोग मिळून एकंदर चौवीस मेंढ्या, एक घोडड व पांच गुरे येवढ्यांना लस टोंचली. नंतर ३१ मे रोजी, लस टोंचलेल्या व नंतर न टोंचलेल्या एक आठ एक याप्रमाणें साठहि मेंढ्यांना पूर्ण विपारी रोगजंतूंनीं टोंचण्यांत आलें. याप्रमाणें सर्वांना टोंचल्यावर एकाच मेंढवाच्यांत सर्वांना एकत्र ठेवून परिणाम काय होतो त्याची वाट पाहता ते बसले.

त्यानंतर दोन दिवसांनीं, २ जून रोजी, ठरलेल्या वेळीं कित्येक प्राणिवैद्य, वर्तमानपत्रांचे वातमीदार, लांबचे व जवळचे घरेचसे शेतकरी इत्यादि पुष्कळसे लोक या शास्त्रीय प्रयोगाचा शेवट काय होतो तें पाहण्याकरितां जमा झाले. त्या वेळीं शास्त्रीय ज्ञानाच्या प्रगतीच्या इतिहासांतील एक अत्यंत विलक्षण देखावा त्यांच्या नजरेस पडला. तो देखावा पाहून सर्व लोकेसमुदाय आश्चर्यचकित होऊन गेला. त्या मेंढवाच्यामध्ये जे रोगप्रतिबंधक उपाय न केलेले प्राणी होते ते सर्व, कोणी मेलेले, कोणी मरणोन्मुख झालेले, कोणी रोगानें पीडित होऊन मृत्युपंथाला लागलेले अशा स्थितींत आढळले; उलट पूर्वी ज्यांना रोगप्रतिबंधक उपाय केलेला होता ते मात्र सर्व चांगल्या निरोगी स्थितींत निष्काळजी मनानें इकडे तिकडे फिरत होते. वीस मेंढ्या व एक घोडड अगोदरच मेलेले होते, दोन मेंढ्या प्रेक्षकांसमक्षच मरण पावल्या व बाकीचे रोगग्रस्त प्राणी आणखी काहीं तास जिवंत होते. याप्रमाणें हा विलक्षण व हृदयप्राक्क प्रयोग पार पडून शास्त्रीय ज्ञानामध्ये आणखी एका महत्त्वाच्या शोधाची भर पडली. या प्रयोगानंतर अर्थातच, विरोध करीत असलेल्या सर्व लोकांनीं आपलीं निशाणें खालीं ठेवून पराभव विनम्रते कबूल केला; आणि प्रयोगशाळेमध्ये रोगप्रतिबंधक लस तयार करतां येते, हें तत्त्व विनहरकत सर्वप्रस्थापित झालें.

शास्त्रीय ज्ञानाच्या रणक्षेत्रावरील या सुप्रसिद्ध लढाईनें औपधिबिज्ञानशास्त्राच्या इतिहासांतील एका नवीन काळास आरंभ झाला. रोगप्रतिबंधक उपायाचें बरील तत्त्व एका रोगाचे घावर्तीत खरें ठरतांच त्यावरून एक सामान्य नियम काढतां येईल, तें तत्त्व मनुष्यप्राण्याला होणाऱ्या रोगांनाहि लागू करतां येईल, आणि पुष्कळशा संसर्गजन्य रोगांवर थोड्याफार अवकाशांत खात्रीलायक उपाय शोधून काढले जातील, हें सर्व भाकीत बरील प्रयोग प्रत्यक्ष यशस्वी होण्यापूर्वीच करून ठेविलेले होतें. हें भाकीत आतां संपादनां खरें होण्याच्या मार्गास लागलें. स्वतः पाश्चूरनें सदरहू उपाय पिसाळलेले कुत्रे चावलेल्या माणसाच्या रोगावर १८८५ मध्ये करून पाहिला, व तेव्हांपासून या प्राणघातक रोगाची भीति बरीचशी कमी झालेली आहे. पॅरिसमधील पाश्चूर इन्स्टिट्यूटमध्ये या उपायानें आजपर्यंत पिसाळलेली कुत्रां चावलेलीं हजारों माणसें मृत्युसुखांतून बांचविण्यांत आली आहेत; व या इन्स्टिट्यूटच्या नमुन्यावर न्यूयॉर्कपासून व्हा-ट्रॉंगपर्यंत स्थापन झालेल्या पृथ्वीवरील सर्व भागांतल्या संस्था सदरहू परोपकाराचें काम करीत आहेत.

रक्तजलोपचार.—थानद्वारा रोगप्रतिबंधक लस तयार करीत असतांना पाश्चूर व त्याचे सहकारी शास्त्रज्ञ यांनीं रोगविप कमजोर करण्याची एक नवीन पद्धत शोधून काढली. काँयप्यांच्या कॉलरा रोगाची व काळपुळीच्या रोगाची लस तयार करण्याच्या पद्धतीतून ही पद्धति अगदीं निराळी होती.

श्वानदंशरोगाचे जंतू ससाणा, किंवा ससे यांच्या शरीरांत घालून त्या प्राण्यांच्या शरीरांत त्यांची वाढ करण्यांत आली. तेव्हां या रोगद्विपित प्राण्यांच्या पृष्ठवंशरज्जूमध्ये या रोगाचे जंतू पुष्कळसे आढळून आले; आणि ती रज्जू उघड्या हवेंत ठेवून वाळवल्यावर त्यांचा विपारीपणा लवकरच कमी झाला. अशा रज्जू निरनिराळ्या प्रमाणांत वाळलेल्या घेऊन त्या पुनः भिजवून नरम केल्या व त्यांपासून कमजास्त तीन स्वरूपाची रोगप्रतिबंधक लस तयार करण्यांत आली. प्राण्यांच्या शरीरांतच लस तयार करण्याची ही कृति जेनरच्या देवीची लस तयार करण्याच्या सुप्रसिद्ध रीतीवरूनच सुचली, आणि या कृतीने नूतन उपचारपद्धतीत फार मोठी उपयुक्त भर घातली. लवकरच या पद्धतीला फार मोठे महत्त्व प्राप्त झाले, या पद्धतीला रक्तजलोपचार असे नांव पडले. रक्तजलोपचार-पद्धति म्हणजे प्रथम एखाद्या प्राण्याच्या शरीरांत रोगप्रति-बंधक रोगवीज घालून त्याच्या शरीरांत तयार झालेल्या रक्तजलाचा त्या रोगावर उपचार करणे.

सदरहू उपचारपद्धति पाश्चूर व त्याचे सहकारी यांना पुढील गोष्टीवरून सुचली. ती गोष्ट ही की, निरनिराळ्या जातीच्या प्राण्यांना विशिष्ट प्रकारच्या रोगाची बाधा निरनिराळ्या प्रमाणांत होत असते, आणि एका विशिष्ट रोगाचे जंतू एका विशिष्ट जातीच्या प्राण्यांच्या शरीरांत, एका प्राण्यांतले त्याच जातीच्या दुसऱ्या प्राण्यांत याप्रमाणे, घालीत गेल्यास ते रोगाचे जंतू उत्तरोत्तर अधिकाधिकच विपारी होत जातात, आणि, उलटपक्षा, ते रोगजंतू दुसऱ्या एखाद्या जातीच्या प्राण्यामध्ये त्याचप्रमाणे घातल्यास त्यांचा विपारीपणा कमी कमी होत जातो. या गोष्टीवरून त्यांनी असा सिद्धान्त काढला की, ज्या प्राण्यांच्या शरीरांत विशिष्ट रोगाला प्रतिकार केला जातो त्यांच्या रक्तांत त्या विशिष्ट रोगाच्या जंतूंना प्रत्यक्ष मारक असे कांहीं तरी द्रव्य असले पाहिजे, व हे द्रव्य उपायकारक औषध म्हणून ज्या जातीच्या प्राण्यांना त्या रोगाची विशेष बाधा होते त्यांच्या शरीरांत रोग झाला असता घालावे. हा पाश्चूरचा सिद्धान्त प्रसिद्ध होताच पृथ्वीच्या पाठीवरील सर्व भागांतले शास्त्रज्ञ या दिशेने प्रयोग करण्यास मोठ्या उत्सुकतेने लागले. त्यांत प्रथम डॉ० बेहरिंग व किटोसेटो पुढारी होते, नंतर त्यांचे मागून पॅरिस येथील पाश्चूर इन्स्टिट्यूटमधील डॉ. रुक्स व त्याचे सहकारी शास्त्रज्ञ पुढारी बनले. बेहरिंगने १८९२ मध्ये धनुवांत व घटसर्प या दोन महत्त्वाच्या रोगांसंबंधाने निश्चित स्वरूपाची माहिती प्रसिद्ध केली; तथापि ही उपचारपद्धति १८९४ पर्यंत विशेष प्रसिद्धीस आली नव्हती. या साली ब्युडा-पेस्ट येथे भरलेल्या आरोग्यविषयक काँग्रेसपुढे डॉ. रुक्सने एक अत्यंत महत्त्वाचा निबंध सादर करून या बाबतीत एका नव्या काळास आरंभ करून दिला.

या निबंधामध्ये डॉ. रुक्सने प्रथम- बेहरिंग, एडल्विच, घोअर, कोसेल, व बेसरमन यांच्या एतद्विषयक संशोधन-

कार्याचा उल्लेख करून, नंतर पाश्चूर इन्स्टिट्यूटमध्ये रोगविनाशक रक्तजल तयार करण्याच्या ज्या पद्धती शोधून काढल्या होत्या त्याचे सविस्तर वर्णन केले होते. या रक्तजलाला रोग-विपनाशक औषधि असे नांव बेहरिंगने दिलेले असून तेच इल्ली प्रचारांत आहे. ही रोगनाशक लस तयार करण्याची पद्धति अशी की, प्रथम घटसर्प या रोगाचे जंतू (ते शोधून काढणाराच्या सन्मानार्थ त्यांना क्लेजलाफ्लर जंतू असे म्हणतात) कांहीं महिने मांसरसामध्ये वाढवावयाचे म्हणजे या रोगविषाचा विपारीपणा अत्यंत तीव्र होतो.

नंतर या रोगविषावर आणखी कांहीं क्रिया करून या रोगविषाचे भाग अधिकाधिक प्रमाणांत घेऊन ते प्राण्यांच्या शरीरांत घालावयाचे; मात्र तो प्राणी त्या रोगाला बळी पडणार नाही इतक्या प्रमाणांत ते विष काळजीपूर्वक घालावयाचे. याप्रमाणे कांहीं काळ क्रिया चालू ठेविल्यावर असे आढळून येते की, या प्राण्यांतील रक्तजल घटसर्प रोग झालेल्या जनावराच्या किंवा माणसाच्या थंगांत टांचून घातल्यास त्याचा रोगविनाशक औषधीप्रमाणे उपयोग होतो. निराळ्या शब्दांत सांगायमागे म्हणजे या सिद्धांताप्रमाणे, घटसर्परोगाचे विष प्राण्यांच्या शरीरांत पुनः पुन्हा घालून त्यापासून घटसर्परोगविपनाशक रक्तजल तयार करता येते. या कार्याकरितां कोणत्याहि माणसाळलेल्या जातीचा प्राणी उपयोगी पडतो; तथापि त्यांतल्या त्यांत घोडा हा प्राणी सर्वांत उत्तम, असा डॉ. रुक्सला अनुभव आला होता.

तथापि डॉ. रुक्सच्या निर्बंधांत फक्त प्रयोगशालेतील पद्धतीचे वर्णन होतें असे नाही; तर पॅरिस येथील दवाखान्यांमध्ये प्रत्यक्ष घटसर्प झालेल्या पुष्कळ रोग्यांवर असल्या रक्तजलाचा जो उपयोग करून पाहिला होता त्याचीहि माहिती होती. अशा रोग्यांपैकी वन्याच जणांच्या बाबतीत यशहि आलेले होते. याप्रमाणे विशेषतः बालपणांत होणाऱ्या घटसर्प या अत्यंत घातक रोगावर वस्ताद औषध शोधून काढण्यांत आले आहे, ही गोष्ट त्याने स्पष्टपणे निदर्शनास आणली. अर्थात् या त्याच्या निबंधानें वैद्यकशास्त्रामध्ये व त्याचप्रमाणे सामान्य जनसामान्यामध्ये मोठी खळबळ उडवून दिली, यांत कांहीं आश्चर्य नाही.

त्यानंतर लवकरच पृथ्वीवरील सर्व देशांतले वैद्यकशास्त्रज्ञ पॅरिस येथे या आहारी झालेल्या गूढ उपचारपद्धतीविषयी सविस्तर माहिती मिळविण्याकरितां येऊन लागले, व शोधक्याच महिन्यांच्या अवधीत ही रक्तजलोपचारपद्धति सर्व ठिकाणांच्या वैद्यांनी मान्य केली या नव्या पद्धतीने जे एकदोन रोग्यांच्या बाबतींत यश मिळविले होते, ते पुढे लवकरच या पद्धतीला इतर संसर्गजन्य रोगांच्या बाबतींत जे यश मिळावयाचे होते, त्याबद्दल केवळ बयाण्यादाखल होते.

इतर रोगांना सदरहू उपाय लागू करण्याचे प्रयत्न ताबडतोब अनेक ठिकाणी अनंत प्रकारे सुरू झाले—

याच्या पूर्वीच प्रयोगशाळांतून काही वर्षे चालू झालेले होते. त्यांच्या परिणामाविषयी इतक्या लवकर मत देणे वाजवी नाही. या संशोधनांनी ही पद्धति फार व्यापक प्रमाणावर उपयोगांत आणण्यासारखी आहे असे ठरले आहे. एकव्या वेहरिंगने स्वतः अनुभवांनी असे निश्चित जाहीर केले की, कालरी, क्षतोज्वर, न्युमोनिया, कफक्षय व धनुर्वात इतक्या रोगांवर संदर्भ उपचारपद्धति लागू पडते. पुढे डॉ. यॅसिनने पादचूर इन्स्टिट्यूटमधील आपल्या माजी सहकारी शास्त्रज्ञांच्या मदतीने चीनमध्ये ज्याने ह.ह.कार उडवून दिला होता त्या रोगाच्या जंतूची लस तयार केल्याचे प्रसिद्ध आहे.

डॉ. काल्ब्रेडी नांवाच्या पादचूर इन्स्टिट्यूटच्या एका पदवीधरांनी या रक्तजलोपचारपद्धतीचे क्षेत्र अधिक वाढवून सर्प वगैरे विपारी प्राण्यांच्या दंशापासून होणाऱ्या विषबाधेवर संदर्भ प्रकारचा उपाय करण्याची युक्ति काढली; आणि त्याने तयार केलेल्या विषहारक लसीने आतापर्यंत हिडुस्थान व ऑस्ट्रेलिया या देशांतील साप चावलेल्या हजारों इसमांना विषबाधामुक्त केले आहे.

ही रक्तजलोपचारपद्धति १९व्या शतकांतल्या औपधिविज्ञानशास्त्राच्या प्रगतीतील शेवटचा विषय होय. हा विषय म्हणजे काही एक अद्भुत चरकार नसून १८३०च्या सुमारापासून सूक्ष्मदर्शकयंत्राच्या साहाय्याने आपल्या पूर्वेज शास्त्रज्ञांनी जे संशोधनकार्य सुरू केले होते त्याचा कमपास्त परिणामच होय. औपधिविज्ञानाचे पूर्वी असलेले अनुभव-प्रधान व अनिश्चित स्वरूप नाहीसे करून त्याला खरे शास्त्रीय स्वरूप देण्याच्या कामी प्रयोगप्रधान शास्त्रीय संशोधनपद्धतीने १९व्या शतकांत जी मदत केली तिचा वरील शोध हा शेवटचा होता होय.

पाश्चात्य वैद्यकाची अलीकडील प्रगति—वैद्यकाच्या निरनिराळ्या शाखांत २० व्या शतकातील गेल्या वीस वर्षांत वरील प्रगति झाली आहे. विशेषतः गेल्या महायुद्धामुळे शस्त्रवैद्यकाच्या फार मोठी भर पडली आहे. शिवाय वैद्यक हे ज्ञानक्षेत्र फार मोठे विस्तृत झाल्यामुळे त्यांत निरनिराळ्या शाखा पडून विशिष्ट शाखांचे संपूर्ण अध्ययन करून प्रावीण्य मिळविण्याचे प्रयत्न होऊ लागले आहेत. अर्मेकांचे रोग, विकृत मेदुच्या इसमांचे रोग, ब्रिंयांच्या गर्भाशयाचे रोग, डोळ्याचे रोग, इत्यादिकांचे विशेष संशोधन झाले पाहिजे हे मत सर्वमान्य झाले आहे. अमुक नेत्रवैद्य, अमुक दंतवैद्य, अमुक शस्त्रवैद्य, अशा वैशिष्ट्ययुक्त जाहिराती आढळतात, त्या याच कारणांमुळे सूक्ष्मजंतुशास्त्रातील शोधांमुळे रोगविज्ञानशास्त्राचे स्वरूप फार बदलून गेले असून रोगविज्ञानक्षेत्रपद्धतीची वाढ झपाट्याने झाली आहे; व तिच्याद्वारे संलग्न असलेली औपच्युत्तक्षेत्र पद्धति तर पोटांत औषध घेण्याच्या

प्रकारास अजीवात शह देणार की काय असे वाटू लागले आहे.

नूतन औषधोपचार पद्धती—तथापि सर्व रोगांवर खात्रीलायक औषधे सापडली आहेत असे मात्र अद्याप झाले नाही. पण त्यांचे रोग हे हि खरे आहे की, रोगी शारीरिक व्याधीने विव्हळत असता वैद्यकशास्त्रज्ञांना हात जोडून स्वस्थ वसणे शक्य नाही. हरेक उपाय योजून ती व्याधि दूर करण्याकरिता वैद्यांची घडपड चालू असते. या भूत-दयेच्या कार्यात, शारीर, रसायनशास्त्र, जीविशास्त्र, मेदुविज्ञान-शास्त्र, मज्जातंतुरोगनिदानशास्त्र वगैरे शाखांतील अलीकडील शोधांनी फार मदत होत असते. पोटांत औषधे देण्याचे टाळण्याकरिता विवेचे औषधोपचार, व्यायाम, लंघन, विशिष्ट हवेच्या ठिकाणी राहणे, विशिष्ट प्रकारचे आहार, जलोपचार, खनिजोदकोपचार, वर्णजलोपचार, इतकेच नव्हे तर मानसोपचार व मूर्खना शास्त्राचे उपायहि नवीन नवीन अस्तित्वांत येत आहेत.

रुग्णालये व वैद्यकीय शिक्षण—अलीकडील प्रगतीचा आणखी एक विशेष म्हणजे रुग्णालये, संशोधनसंस्था व प्रत्यक्ष रोग्याला पूर्णपणे आपल्या ताब्यांत घेऊन उपचार करण्याची पद्धति हा आहे. अशा वैद्यकीय संस्थांमध्ये विशा-ध्यांना शिक्षण देण्याचेहि काम चालू असते. अशा रीतीने रोगी, वैद्य व विद्यार्थी यांच्या सहकार्याने रोग बरे करण्याचे, वैद्यकशास्त्रांत नवे नवे शोध लावण्याचे, व नवे वैद्य तयार करण्याचे अशी तिन्ही कामे एकत्र चालू असतात. कोणत्याहि शाखांतला शिक्षक हा स्वतः संशोधक असलाच पाहिजे हे तत्त्व हल्लीं बहुतेक सर्वमान्य होत चालले आहे. रॉन्टजेन किरण उर्फ क्ष-किरण व प्रकाशलेखनकला यांनी रोगविषयक संशोधनकार्यास फार मदत केली आहे. वर सांगितलेली तिन्ही प्रकारची कार्ये करणाऱ्या संस्थांपैकी अगदी पहिली फ्रान्स मधील पादचूर इन्स्टिट्यूट ही अपूर्व फ्रान्स जर्मनी, इंग्लंड, अमेरिका वगैरे देशांत अशा संस्था हल्लीं पुष्कळ निघाल्या आहेत. त्यांपैकी काहींची माहिती पुढे दिलेली आहे. पादचूर संस्थेने श्वानवंश, जंतुजन्यरोग, सांसर्गिक रोग, पळ्वीय जननरोग वगैरे रोगांचे निदान करून त्यांवर अगदी रामबाण असे औषधोपचार शोधून काढले आहेत. वॉलिन येथील व्हिवो इन्स्टिट्यूटमध्ये हृदयाचे, मेदुचे व मज्जातंतूचे निरनिराळे रोग व त्यांवरील उपचार यांविषयी संशोधन झाले आहे. वॉलिन इन्स्टिट्यूट ऑफ हायजीन या संस्थेमध्ये प्रो. कॉन्वेने पट्टाचे, कफक्षयाचे वगैरे रोगजंतू व त्यांवरील औषधे शोधून काढली आहेत.

मेस्मरिझम, हिप्नोटिझम, व मानसोपचार—अंतर्निष्ठ मन (सबजेक्टिव्ह माइंड) आपल्या ताब्यांत घेऊन त्यास सूचना दिल्या असता आपल्याला वाटले ते देह-व्यापार घडवून आणता येतात हे नवमानसशास्त्रातील तत्त्व वरील तिन्ही पद्धतींच्या मुळाशी आहे. मेस्मरिझम व हिप्नो-

द्विष्टम म्हणजे फक्त निद्रा उत्पन्न करण्याच्या दोन भिन्न पद्धती आहेत. दोहोच अंतिम साध्य एकच आहे. ते हे की, रोगपरिहारासाठी किंवा इतर काही जमत्कारांसाठी ज्याच्यावर प्रयोग करावयाचा त्यास निद्रायुक्त करावयाचे. शुद्ध मेस्मरिझमचा (अन्धन मेस्मर नावाच्या आस्ट्रियातील येथाने १७७८ च्या सुमारास काढलेल्या मोहनिद्रापद्धतीचा) उपयोग करणारा मनुष्य ही निद्रा प्रत्यक्ष शारीरिक स्पर्शाने उत्पन्न करतो. हिप्नोटिझमचा उत्पादक मेन्सेटर येथील ब्रॅड याने निद्रा उत्पन्न करण्यास या शारीरिक स्पर्शाची गरज नाही असे दाखविले. अर्थात् मेस्मरिझम व हिप्नोटिझम यांतील खरे अंतर निद्रोत्पत्तीच्या साधनाविषयी आहे. वॉक्रे मेस्मरिस्ट लोकांप्रमाणे हिप्नोटिस्ट लोकांनाही हजारों रोग्यांस रोगमुक्त केले असून त्यानंतर निघालेल्या मानसोपचारपद्धतीने अधिक शास्त्रशुद्धरीतीने रोग हटवून घेणे करता येतात, असे डॉ. गणपले आपल्या मुकल्यांचे प्रसिद्ध केलेल्या मानसोपचार—शास्त्र व पद्धति या पुस्तकात खात्रीपुर्वक सांगतात. प्राचीन अथर्ववेदातील अभिचारकर्म, व अशापिह जाल असलेले मंत्र-तंत्र किंवा जारण-मारण वगैरे सर्व मांत्रिक कार्यांचे प्रकार मानसोपचार शास्त्रातील मूलभूत तत्वांची विवृत्त स्वरूप होत असेही त्यांचे म्हणणे आहे.

हृदयविकारासंबंधी नवीन शोध—आतीमर्त्ये थोडी कळवीळ निघाली की लगेच हृदयविकारामुळे थासेच्छ्वास बंद पडून ताबडतोब मृत्यू येईल की काय अशी भीति माणसांना अलीकडे फार वाढत असते. हृदयविकाराचे रोगी डाक्टरांना अलीकडे फार आढळू लागले आहेत. अशा स्थितीत लॅकशायर येथील सर जेम्स मेन्झी या डाक्टराने दोस वर्षांच्या अनुभवानंतर जे शोध लावले आहेत, ते फार महात्वाचे आहेत. हृदयविकाराच्या ज्या लक्षणांमुळे रोगी खास मरणार असे व डाक्टर सांगत आले तेच विकार डॉ. मेन्झीने बरे करून दाखविले आहेत. शरीराच्या इतर भागांचे रोग बरे करण्याच्या पद्धतीचाच हृदयाच्या बाबतीत त्याने अवलंब केला आहे. हृदयाचे निरनिराळ्या प्रकारचे रोग, रोगाचे जंतू मारून, काही रक्ताचा पुरवठा वाढवून, काही ठराविक प्रकारचे व्यायाम करवून बरे करण्याचे मार्ग सदरहू डाक्टराने शोधून काढले आहेत. गेल्या महायुद्धात पूर्वी कधीहि करता येत नसेत असल्या शस्त्रक्रिया करून हृदयांत थिरलेल्या गोळ्या काढून रोगी बरे करण्यांत आले.

मेलनकारी शस्त्रक्रिया (प्लास्टिक सर्जरी)—गेल्या महायुद्धात जे हजारों लोक जखमी होऊन शरीरांत विद्रूप बनले, त्यांतले इंग्लंडमधील एकव्या क्लॉन्स हॉस्पिटल-मधून १०,००० इसम शरीर पूर्ववत् होऊन बाहेर पडले. याचे सर्व श्रेय मेजर गिलीस व त्याचे सहकारी डाक्टर यांस आहे. यांना 'हाडास हाड, मुटु अस्थींस मुटु अस्थि, चरबीस चरबी, जखम झालेल्या ठिकाणां वसवून शरीराला मूळचा आकार व रूप आणून देण्याचे काम केले असून

शंभर वर्षांत झाली नसती इतकी प्रगति गेल्या महायुद्धाच्या प्रसंगाने मेलनकारी शस्त्रक्रियेत करून दाखविली आहे. या शस्त्रक्रियांतील अत्यंत महात्वाची गोष्ट म्हणजे नष्ट झालेला भाग नवीन पदार्थांचा करून न वसवितां सजिव प्राण्याच्या शरीरांतलच हाड, मुटु अस्थि, कातडे वगैरे भाग घेऊन तयार करण्यांत येता. या युक्ताने ओठ, गाल, नाक, डोळा जवडा वगैरे हरेक अवयव नवा बनवून चेहरा पूर्ववत् केलेले शकतो शिपाई इंग्लंडांत जिवंत आहेत. जादूतल्या खेळांतल्या सारख्या ह्या अद्भुत गोष्टी ऐकून साधारण मनुष्य आश्चर्याने थकतो.

कंठग्रंथि व नवतारुण्यप्राप्ति.—कंठग्रंथि ही आंधी-प्रमाणे पोटांत घेतल्यास अनेक प्रकारचे रोग बरे होतात व मनुष्याची शक्ति व बुद्धि वाढते असे शोध पूर्वी लागलेलेच आहेत पण अगदी अलीकडे माकडाची किंवा दुसऱ्या एखाद्या प्राण्याची कंठग्रंथि वृद्ध मनुष्याच्या शरीरांत वसवून त्याला पुन्हा ऐन पंचविशीतिशीचे तारुण्य आणून देण्याचे प्रयत्न चालू आहेत. मुक्तच आल्फ्रेड विल्सन नावाच्या ७२ वर्षाच्या वृद्ध गृहस्थाने ७०० पौंड खर्चून व्हिएना येथे अशी कंठग्रंथि वसवून तारुण्य संपादिले असे वर्तमानपत्रांत प्रसिद्ध झाले होते. पण नंतर लवकरच तो वारला अशी बातमी आली. या प्रयोगासंबंधाने डाक्टरवर्गात बरीच सखयक उडालेली आहे. एका डाक्टराने मुक्तच असे प्रतिपादिले आहे की, एका प्राण्याचा किंवा माणसाचा कोणताहि शरीरघटक दुसऱ्याच्या शरीरांत घालणे विघातक होय. एका माणसाचे रक्त सुद्धा दुसऱ्याच्या शरीरांत गेल्यास ते बहुधा अपायकारक होते. प्रत्येक माणसाच्या कंठग्रंथीला होणाऱ्या रक्ताच्या प्रवृत्त्यांचे प्रमाण निरनिराळे असते. त्यामुळे एकाची कंठग्रंथि दुसऱ्याच्या शरीरांत मिलाफ पावणे ही बहुधा अशक्य गोष्टच होय.

वैद्यकाची भावी प्रगति.—डाक्टर एस. एस. गोल्ड-बॉटर या अमेरिकन वैद्यकशास्त्रज्ञाने मुक्तच असे उद्गार काढले आहेत की, "उत्तरोत्तर वैद्यकशास्त्रज्ञ 'रोगनिष्णात' म्हणून प्रसिद्धी न पावतां 'आरोग्यनिष्णात' म्हणून पुढे येऊ लागतील. आरोग्य कसे राखावे याची काळजी ते अधिकाधिक वाढतील. रोगी लोकांना घरे करीत वसण्याऐवजी लोकांना रोगमुक्त राखणे हाच त्यांचा मुख्य व्यवसाय होऊन वसेल." अमेरिका, जर्मनी यांसारख्या अत्यंत पुढारलेल्या राष्ट्रांत डाक्टरांच्या धंद्याला खरोखरच असे स्वरूप अधिकाधिक येत चालले आहे. कुटुंबवैद्याचे काम वास्तविक अशाच प्रकारचे म्हणजे कुटुंबातील माणसांचे आरोग्य संभाळणे हे करून अशी पद्धति उच्च धर्मित घराण्यांत आपल्याकडेहि पहावयास मिळते.

औद्योगिक वहाआदीत टिकाव धरण्याकरितां खालच्या मजुरवर्गात सुद्धा सतत आरोग्य राखण्याची खटपट डाक्टर नेमून करणे जरूर झाले आहे. एकंदर समाना.

प्रत्येक व्यक्ति सतत निरोगी राखणे अगत्याचे आहे. कारण स्वच्छता व निरोगीपणा एका माणसाने जरी विघडविला तरी त्याचे रोगविष भोंवतालच्या सर्व समाजाला बाधक झाल्याशिवाय रहात नाही. म्हणून मजूरसंघ मजूर वर्गात आरोग्य राखण्याकरितां हरएक तजविनी करीत आहेत. त्यांत सूर्यप्रकाश, शुद्ध हवा व स्वच्छता असलेली घरे मजुरांस राहण्याकरितां मिळविण्याची सोय करणे हे मुख्य काम आहे.

ठवकरच अशी वेळ येईल की, प्रत्येक कुटुंबी, वाणी, शिंपी, सुतार, सोनार, इत्यादिकांची मदत घेता त्याप्रमाणे वैद्याची मदतहि आरोग्य संभाळण्याकरितां नेहमी घेत जाईल.

एकंदर वैद्यकशास्त्राचेच स्वरूप बदलून रोग व औषधे यांना असलेले हल्लेच प्राधान्य जाऊन आरोग्यविषयक ज्ञानाला प्राप्तमुख्य मिळणार आणि या आरोग्यशास्त्राच्या अध्ययनाला शिक्षणक्रमांत महत्वाचे स्थान प्राप्त होणार हे स्पष्ट आहे.

३०० वर्षे आयुर्मान.—आरोग्याकडे पूर्ण लक्ष दिल्यास मनुष्य तीनशे वर्षे जगणे तरी कां अशक्य आहे? या प्रश्नास आजच ठाम उत्तर देतां येणे शक्य नाही. कारण या दिशेने अद्याप कोणाहि डाक्टरने प्रयत्न केलेला नाही. आजपर्यंत वैद्यकी करणाऱ्या धंदेवाल्यांचे व त्यांच्या गिऱ्हाइकांचे सर्वे लक्ष रोगविमुक्ततेकडेच लागले असल्यामुळे, दोनतीनशे वर्षे जगतां येईल किंवा नाही याविषयी कोणी प्रयोग केलेलेच नाहीत. तथापि अनेक रोगांना रामबाण औषधे शोधून काढण्याचे काम ज्याप्रमाणे या शास्त्राने आजपर्यंत केले आहे त्याप्रमाणे यापुढे अवाधित आरोग्य राखून दोनतीनशे वर्षे जगण्याची युक्ति साध्य करणे वैद्यकशास्त्राला अशक्य आहे असे नाही, असेहि उद्गार काढणारा एखादा डाक्टर आढळतो.

प्रकरण १० वे.

चीनचा वैज्ञानिक इतिहास

चीनचा ज्ञानविकास.—निरनिराळ्या राष्ट्रांचे वैज्ञानिक इतिहासांत श्रेय काय याचे मध्ययुगापर्यंतचे विवेचन सातत्या प्रकरणांत केले, त्याच वेळेस चीनचा वैज्ञानिक इतिहास त्या विकासांतून कां वगळला त्याचे कारणहि दिले आहे. वैज्ञानिक इतिहासामध्ये विचारसाठत्य किंवा विज्ञानसाठत्य देतांना आपण हिंदुस्थानापासून अमेरिकेपर्यंत एकच प्रदेश धरला आहे, आणि त्या क्षेत्रांत ज्ञानाची देवघेव एकसारखी चालू आहे असे धरून चालले आहेत. तथापि असे म्हणतां येईल की, जगाच्या निरनिराळ्या भागांमध्ये ज्ञानविकास कांही अंशी स्वतंत्रपणे होतो. हिंदुस्थानाचा पाश्चात्य ज्ञानाशी संबंध पूर्वी प्रत्यही घेत नसून तो केवळ मधून मधूनच येई.

मुसुलमानी अंमलामुळे हिंदूंचा शास्त्रविकास अंशेकरून थांबला आणि अंशेकरून परकीय संस्कृतीने स्पष्ट झाला. आज पाश्चात्य संस्कृतीचा परिणाम हिंदुस्थानावर होत आहे, आणि जगत्संस्कृतीचा एक घटक या नात्याने आपले स्थान स्थापन करण्यासाठी हिंदुस्थान प्रयत्न करीत आहे. इल्ली हिंदुस्थानचा तुटकपणा जसा कायमचा तुटला आहे तसाच मांगोलियन जगाचा तुटकपणाहि तुटला आहे. जपानचे राष्ट्र पाश्चात्य संस्कृतीचे अंशमाक झाले असे म्हणण्यास हरकत नाही. चीनहि जगत्संस्कृतीचा आज घटक होऊं पहात आहे. तथापि स्वतंत्र वाढ आणि पाश्चात्य जगापासून तुटकपणा या बाबतीत हिंदुस्थानाइतके तरी निदान चिनी जग तुटकलेले होते. चिनी लोकांच्या शास्त्रांची वाढ यावयाची म्हणजे जगातील निरनिराळ्या शाखांच्या वाढीबरोबर देऊन कार्यमाग होणार नाही. कां की, त्या वाढीचा आणि पाश्चात्य वाढीचा अन्वोन्याश्रय एकोणिसाव्या शतकापर्यंत नव्हताच असे म्हटले तरी चालेल. शास्त्रांची वृद्धि तेथे स्वतंत्रतेने झाली. तथापि अलीकडे येथे पाश्चात्य शास्त्रहि शिरकाव करूं लागले आहे. इल्ली तेथील शास्त्रीय वाङ्मयाच्या स्वरूपांत कसे परावर्तन होत चालले आहे ते आपणां सर्वांस मोठा सुशिक्षित करमणुकीचा विषय झाला आहे. जगत्संस्कृतीचा एक घटक या नात्याने आज चीन आखाड्यांत उतरत आहे तो काळ वजा करतां पूर्वीचा शास्त्रविकास साकल्याने अवलोकिला पाहिजे; आणि तो त्याच्या एकंदर ऐतिहासिक ठेवणीत समजण्यासाठी एकंदर संस्कृतीच्या इतिहासाचे अंग म्हणून समजून घेतला पाहिजे.

चीनचा सांस्कृतिक इतिहास स्थूल मानाने येणेप्रमाणे देतां येईल.

चीनच्या इतिहासाचे कालविभाग.—चीनसंबंधाने जी प्राचीन माहिती उपलब्ध आहे तिच्या विश्वसनीयतेच्या मानाने प्राचीन काळाचे तीन कालविभाग पाहण्यांत येत असतात. ते येणेप्रमाणे: (१) प्रागैतिहासिक अथवा पौराणिक काळ, ख्रि. पू. २६५८ पर्यंत (२) अर्धामुर्धा ऐतिहासिक काळ, ख्रि. पू. २३५७ पर्यंत व (३) प्राचीन ऐतिहासिक काळ, इ. स. २०० पर्यंत. पहिल्या कालविभागाची माहिती केवळ दंतकथात्मक आहे. दुसऱ्या व तिसऱ्या काळासंबंधाची माहिती समकालीन लेखकांनी लिहून ठेवलेल्या ग्रंथांवरून मिळते. या कालाची माहिती या ग्रंथांवरून एकत्र करून ख्रि. पू. सहाव्या शतकांत कम्प्यूशियसने 'शू-किंग' नांवाच्या ऐतिहासिक ग्रंथांत लिहून ठेवली आहे.

संस्कृतीचे संस्थापक ख्रि. पू. २६५८ पूर्वी.—इल्लीच्या चिनी लोकांचे मूळ पूर्वज चीन देशांत वाढलेले आलेले आहेत, व ते उत्तरेकडून आलेले आहेत असे एम्. क्लायपॅरॉयने ठरविले असून त्यास चिनी लोकांच्या पौराणिक कथांवरूनहि पुष्टि मिळते. त्या पूर्वीचे मूळचे रहिवासी

काळ्या वर्षाचे व अगदी रानटी स्थितीत होते. उत्तरेकडून आलेल्या लोकांनी चीन देशाची सुधारणा करण्यास सुरुवात केली. या पौराणिक काळातील लोकांनी प्रथमपासून वाद-शाही अंमलाखाली राज्यकारभार सुरू केला, कायदे बनविले व ललितकलाहि श्रद्धागत केल्या. सहाव्या वादशाहाच्या कारकीर्दीत रय, तांब्याची नाणी, ध्वजनं, मापे वगैरे साधनें उपयोगांत आलीं. ख्रि. पू. ३४६८ च्या सुमारास हूह-हे नांवाच्या वादशहानें तेंतुवाचें करण्याची युक्ति काढली, लिहिण्याची लिपी सुरू केली, शहराभोवती तटबंदी करण्याचा प्रचार पाडला, काळे व बांधण्याचें काम केलें आणि आकाशाचे विभाग ठरवून वार्षिक कालगणनापद्धति शालू केली. ख्रि. पू. ३२१८ च्या सुमाराचा वादशहा शिन-तुंग यानें नांगरणी करून शेती करण्याचें लोकांस शिकविलें, समुद्राच्या पाण्यापासून मीठ तयार करण्याची युक्ति काढली, सार्वजनिक बाजार भरविण्याची पद्धति सुरू केली व कांही रोगांवर वनस्पतींची औषधें शोधून काढलीं. या सुमारास गोपनीतांसारखें कांही प्राथमिक स्वरूपाचें काव्यहि निर्माण होऊ लागलें होतें. पौराणिक काळातील चिनी लोकांची इतपत प्रगति झालेली होती असें कांही ग्रंथकारांनी लिहून ठेवलेलें आहे. व्यवहारांत उपयोगी पडणाऱ्या गोष्टींत चिनी लोकांची सुधारणा इतक्या प्राचीन काळी इतकी व्यापक झाली होती, तर त्यांपरोवर त्यांची शास्त्रीय विषयक प्रगति पुष्कळच झाली असली पाहिजे.

अर्धामुर्धा ऐतिहासिक काळ.—(ख्रि. पू. २६९८-ते २३५७) या काळांतील गोष्टींचा कालानुक्रम वराच निश्चित समजतो. कारण या काळांत चिनी लोकांनी एक प्रकारची युगात्मक कालगणनापद्धति सुरू केली व ती तेव्हापासून आतांपर्यंत चालू आहे. चिनी लोक साठ वर्षांचें एक युग मानतात. ख्रि. पू. २६३७ हें त्यांचें पहिल्या युगाचें पहिलें वर्ष होतें व इ. स. १८३५ साल हें त्यांच्या ७५ व्या युगांतलें वृत्तिसावें साल होतें. युगांतील साठ वर्षांपैकी प्रत्येकास निरनिराळें नांव असून कोणतीहि साल सांगतांना अमक्या युगाचें अमकें वर्ष असें सांगण्याची चिनी लोकांची पद्धति आहे.

या काळांतील ग्रंथांत ख्रि. पू. वीस शतकें इतक्या प्राचीन काळांतहि सूर्यचंद्राची ग्रहणें वगैरे नोंद करून ठेवलेली आढळतात. सौर वर्ष ३६५ दिवसांहून नक्की किती मोठे असतें हें प्राचीन चिनी लोकांस माहीत होतेंसें दिसतें. परंतु त्यांचे महिने चांद्र असून ते एक आड एक २९ व ३० दिवसांचे असत. त्यामुळे वारा महिन्यांत सौर वर्षाला ११ दिवस कमी येत. चांद्र व सौर गणनेचा मेळ घालण्याकरितां मधून मधून 'अधिक महिने' धरीत असत. उदाहरणार्थ १९ सौर वर्षांचे २३५ चांद्र, मास धरीत असत. सात दिवसांचा एक असे महिन्याचे चार आठवडे ही साप्ताहिक गणनाहि प्राचीन काळापासून चीनांत चालू आहे.

प्राचीन काळापासून पौर्णिमाचें चिनी सरकार ज्योतिर्मंडळाकडून सूर्याच्या उदयास्ताचे काल, ऋतूंचे प्रारंभकाल, इत्यादि सांख्यिक ज्योतिर्गणिताविषयांच्या माहितीचें पत्रक प्रांतोप्रांतीच्या सरकारी अधिकार्यांच्या उपयोगाकरितां प्रसिद्ध करीत असतें. शिवाय वारा पानांचें एक पंचांग करून त्यांत एक एका पानावर एक एका महिन्यासंबंधाची वार, नक्षत्र, ग्रह, स्थान-प्रवास-ग्रहप्रवेश-विवाह-श्मश्रु इत्यादि क्रियाकरितां शुभाशुभ मुहूर्त, वगैरे माहिती दिलेली असते. प्रत्येक महिन्याच्या आरंभी त्या महिन्यांत काय गोष्टी घडतील व काय गोष्टी कराव्या याबद्दल सूचना दिलेल्या असतात. शिवाय मजिष्यें वर्तविण्यास उपयोगी पडणारें कोष्टकहि या पंचांगास जोडलेलें असतें.

वर सांगितलेल्या कालगणनाविषयक सुधारणांपैकी बऱ्याचशा ख्रि. पू. २६९८ च्या सुमारास होऊन गेलेल्या व्हांग-टे नांवाच्या वादशहानें केल्या. शिवाय याच वादशहाच्या कारकीर्दीत तांब्याच्या, लोखंडाच्या वगैरे खाणी सांपडून तरवारी, चिलखतें, धनुष्ययाण वगैरे युद्धोपयोगी हत्यारं करण्याचे कारखाने सुरू झाले; नवीन प्रकारचीं वायें करण्याची युक्ति निघाली, व स्वरांविषयांचे नियम ठरविले जाऊन संगीतशास्त्राचा पाया घालण्यांत आला; व पाण्यावरून तरून जाण्याकरितां नावा तयार होऊ लागल्या. याच वादशाहाच्या राणीनें रेशमाचे किडे पाळून त्यांच्यापासून रेशम कसें तयार करावे हें लोकांस शिकविलें. शिवाय जागोजाग गावें व शहरे वसवून दळणवळणाकरितां सडका बांधण्याचा उपक्रम याच वादशहानें केला. सर्वांत महत्त्वाची गोष्ट म्हणजे मुलांना शिक्षण देण्याकरितां सार्वजनिक शाळा स्थापण्याच्या कार्यास या वादशहानें आरंभ केला. या काळांतील इतर वादशहानीं नवी गोष्ट कोणतीहि न करतां वरील गोष्टीतच अधिकाधिक सुधारणा केली.

प्राचीन ऐतिहासिक काल.—या काळांतला पहिला वादशहा याला यानें ज्योतिर्ज्ञानांत भर घातली. सूर्याचे संपातबिंदू व अयनांतबिंदू वेध घेऊन नक्की ठरविण्याचें काम यानें केलें. याच्यानंतरचा वादशहा शुन यानें संगीतांत कांही भर घातली व राजपुत्र व सरदारपुत्र यांच्या शिक्षणाकरितां स्वतंत्र विद्यापीठ काढलें. त्यानें फौजदारी कायद्यांत, विशेषतः शिक्षेचे भूत प्रकार बंद करून वरीच सुधारणा केली. चीन देश मूळ बऱ्याच ठिकाणीं दलदलीचा होता व त्यांत मागील कारकीर्दीत एका सालीं भयंकर पर्जन्यवृष्टि होऊन लोकांवर मोठी आपत्ति ओढवली होती. ती निवारण्याकरितां पाणी वाहून नेणारे मोठमोठे वर याच दोन कारकीर्दीत खणण्यांत आले. तसेंच नद्यांच्या दोन्ही काठांनी मोठमोठे बांध बांधून पुरांचे पाणी बाहेर पसरणार नाही अशी व्यवस्था करण्यांत आली.

ख्रि. पू. २२०५ पर्यंतच्या प्रगतीचा आढावा.—वरील माहितीवरून असें दिसून येतें की,

प्राचीन काळातहि तेथे ज्ञानाची वाढ (१) राज्यकारभार, (२) धर्म, (३) कायदे, (४) कला व शास्त्रे, (५) सामाजिक चालीरीती व सार्वजनिक संस्था, (६) व्यापारधंद्या, (७) कल्पदृष्टि वगैरे अनेक बाबतींत झाली होती. ह्यांचे कायदे व न्यायदानपद्धति यांचा संबंध याज्ञ व शुन या प्राचीन वादशाह्यांच्या कारकीर्दीशी लावतात. ढालकें वाजवून दवंडी पिठण्याची पद्धति याज्ञ वादशाह्यांचेच सुरू केली. ज्योतिष व संगीत या विषयांतील प्रगतीचा उल्लेख वर आलाच आहे. संगीतासंबंधाने चिनी सरकारची अशी समजूत होती (व अद्यापि कायम आहे) की, संगीताला उत्तेजन देणारे सरकार प्रजेची मर्जी संपादन खास करू शकते; आणि संगीतांतील स्वरसंमेलनांने मोहिती झालेले प्रजाजन आपल्या कर्तव्यमार्गांने बरोबर चालतात. कनफ्यूशियस वगैरे पुढील काळांतील मोठ्या विद्वानांनी असे लिहून ठेविले आहे की, ' संगीत ज्ञानाचा आणि राज्यशासनज्ञानाचा परस्पर फार निकट संबंध आहे. ज्याला संगीताचे ज्ञान आहे तोच पुरुष राज्यकारभार करण्यास योग्य होय. "

संगीताप्रमाणे काव्य, इतिहास व धर्मशास्त्र या तिघांचाहि शासनशास्त्राशी निकट संबंध आहे असे प्राचीन काळापासून चिनी लोक मानीत आले आहेत. आचारधर्मात शिकार करणे हा राजकारणी पुरुषांनी अवश्य धर्म म्हणून सांगितला आहे.

देशांतले पाणी वाहून जाण्याकरिता चिनी लोकांनी जी मोठमोठी बांधकामे केली त्यांवरून त्यांचा गणित, यंत्रशास्त्र व जलगतिशास्त्र यांचा माहिती होती हे स्पष्ट दिसते. वैद्यक व सृष्टिविज्ञान या शास्त्रांतील यांची प्रगति दर्शविणारे ग्रंथच उपलब्ध आहेत. ' सोपे प्रश्न ' या नांवाचे, ज्यांत रोग व त्यांबरील उपाय सांगितले आहेत असे एक पुस्तक व्हांग-टे वादशाह्याने लिहिले असे मानतात; व शिन-तुंग याची सृष्टिविज्ञानाबरील ग्रंथाचा जनक अशी प्रसिद्धि आहे. शिन-तुंगच्या ग्रंथांत ३६५ औषधी वनस्पतींचे वर्णन आहे.

गणपद्यात्मक वाङ्मय या प्राचीन काळांत तयार होत असे ही गोष्ट ग्रॅ-किंग ऊर्फ इतिहासविषयक ग्रंथ या पुस्तकांत जे प्राचीन ग्रंथांतले उतारे दिले आहेत त्यांवरून सिद्ध होते. शे-किंग म्हणजे कवितांचे पुस्तक. यांत याज्ञ व शुन यांच्या काळांतील पद्यांचे उतारे दिले आहेत. या प्राचीन काळांत कागद करण्याची युक्ति नव्हती. त्या वेळेचे लेख चिनी लोक वांब्याच्या पट्यांवर लिहून पुस्तकाप्रमाणे एकत्र बांधून ठेवीत असत. अर्थात् असले गणपद्यात्मक वाङ्मय निर्माण करणारे लोक बरेच सुसंस्कृत असले पाहिजेत हे उघड आहे.

गणितांतील दशांशपद्धति व्हांग-टेने काढली असे मानतात. निदान ती या काळांत प्रचारांत होती यांत शंका नाही. नार्णी, वजनें, मापे, वाजारा व जत्रा भरविण्याची पद्धत, सार्वजनिक शिक्षणसंस्था या गोष्टी या काळांत सुरू होत्या हे वर स्मरितलेच आहे.

शु-तुंग नांवाच्या ग्रंथांत प्रांतोप्रांतीच्या व्यापारधंद्यांची माहिती मिळते. रेशमाची निपज, कापसाचे सूत, निरान-राख्या रंगाचे व प्रकारचे कापड या काळांत होत असे. मासे धरणे, मीठ तयार करणे वगैरे धंदे समुद्रकाठी चालत असत. सोने, रुपे, तांबे, लोखंड, जस्त वगैरे धातू प्रचारांत होत्या, व मोत्ये हिरेमाणके वगैरे मौल्यवान् वस्तूहि लोक वापरांत असत. रंगांत मातीची मांडी, पक्षांच्या पिंसाचे व जनावरांच्या केसांचे जिन्नस तयार होत असत. तुंग नांवाच्या लांकडापासून तेल काढीत असत, व चुन नांवाच्या लांकडाचे घाण करीत असत. शेजारच्या देशांशी चीनचा व्यापार व राजकीय संबंध असे असे दिसते, शेजारच्या वेदांतल्या कातडी मांडी वगैरे जिन्सांचा नजराणा पांढऱ्या रंगाच्या हरिणांच्या गाडीत बसून येऊन व्हांग-टे वगैरे चिनी वादशाह्यांना दिल्याचा उल्लेख ग्रंथांतरी आढळतो.

ख्रि. पू. २२०५ ते इ. पू. २०६५ पर्यंतचा काळ.— या दीर्घ काळांत महत्त्वाचा पुरुष असा फक्त एकच झाला. तो चीनचा सुप्रसिद्ध साधु व तत्त्ववेत्ता पुरुष कनफ्यूशियस (ख्रि. पू. ५५१-४७९) हा होय. हा पुराणपरंपरेचा मोठा अधिमाजी होता. त्याने इतिहास, काव्य, धर्मशास्त्र वगैरे विषयांवर ग्रंथ लिहून त्यांत अनेक प्राचीन ग्रंथकारांच्या पद्य व गद्य लेखांचा संग्रह केला आहे. राज्यशासनशास्त्र, नैतिशास्त्र, धर्मशास्त्र, मानसशास्त्र, अतींद्रियविज्ञान वगैरे विषयांवर त्याने स्वतःचे तात्विक विचार लिहून ठेविले असून, त्याने स्वतःचा एक संप्रदायहि उत्पन्न केला. त्याची सविस्तर हकीगत पुढील विभागांत येईलच.

या महापुरुषानंतर ख्रि. पू. २५० पर्यंत चीनची स्थिति पूर्वपरंपरेस धरून चालू राहिली. नंतर एकाएकी चीनच्या एकंदर संस्कृतीवर व प्रगतीवर एक मोठी आपत्ति ओढवली. त्तिन नामक घराण्यांतील जे-व्हांग-टे नांवाच्या वादशाह्याने जे-स्से नांवाच्या एका मंत्र्याच्या सूचनेवरून ख्रि. पू. २१३ साली सर्व प्रांतांतले विदग्ध बाध्य व ऐतिहासिक ग्रंथ चाळीस दिवसांत गोळा करून दगड करून टाकले असा हुकूम सोडला. तेव्हा प्रांतोप्रांतीच्या अधिकाऱ्यांनी घरोघर हिडून सर्व ग्रंथ जमा करून ते अत्यंत निदयपणाने जाळून टाकले. या भयंकर ' ग्रंथ-दहन'तून वैद्यक, कृषि, ज्योतिष भविष्यकथन व राजघराण्याचा इतिहास या विषयांवरचे ग्रंथ मात्र राजाच्या आज्ञेमुळे वाचले. तथापि एकंदरीने ख्रि. पू. २०० च्या सुमारास या विशाविद्वेदी राजाच्या कारकीर्दीमुळे शास्त्रकलाविषयक ज्ञानाची बरीच पिढेहाट झाली.

ख्रि. पू. २०० ते इ. स. २०० या काळांतील प्रगति.—त्तिन घराण्यांतल्या उपर्युक्त ग्रंथसंहारक राजाच्या कारकीर्दीनंतर हान नांवाच्या निराख्या व सुप्रसिद्ध घराण्याची कारकीर्द सुरू झाली. या घराण्याच्या सुमारे चारशे वर्षांच्या कारकीर्दीत चीनचा राजकीय, नैतिक व बौद्धिक या तिन्ही बाजूंनी फार उत्कर्ष झाला. ख्रि. पू. १००० च्या

सुमोराच्या ची नामक घराण्याच्या वेळी खानेसुमान्या होत असून त्या वेळेचे आंकडे हल्ली उपलब्ध आहेत. हान घराण्याच्या वेळी तर खानेसुमारी फार व्यवस्थित व दहा किंवा बीस वर्षांनी नियमितपणे होत असे. त्या काळातील अनेक खानेसुमान्यांचे आंकडे उपलब्ध आहेत. त्यांवरून चीनची लोकसंख्या या सुमोरास सरासरीने ६ ते ८ कोटी असे असे दिसते.

बौद्ध धर्माचा प्रवेश.—या काळातील महत्त्वाची गोष्ट म्हणजे चीनमध्ये बौद्ध धर्माचा प्रवेश झाला ही होय. चिनी लोकांच्या अगदी प्राचीन धर्मात सूर्यचंद्रादि आकाशस्थ ग्रहांना देवता कल्पून त्यांना हविर्माग देण्याकरिता यज्ञयाग करीत असत. पुढे प्राचीन राजांची व साधुपुरुषांची देवालय बांधून त्यांचे भजनपूजन करण्याचा प्रघात पडला. इ. स. ६७ मध्ये खूद वादशहाने बौद्ध धर्माचा स्वीकार केल्यामुळे एकंदर राष्ट्राला बौद्धधर्मी वळण लागले. (विभाग १ ला, २३२ व पुढील पृष्ठ पहा.) या घराण्यांतल्या राजांनी तिसरा घराण्यांतल्या वेळच्या कडक व क्रूरपणाच्या शिक्षा बदलून त्या धन्याच सौम्य केल्या.

शास्त्रे व वाङ्मय.—परंतु चीनदेशावर सर्वांत अधिक उपकार हान घराण्याने शास्त्रे व वाङ्मय यांच्या अभिवृद्धीला उत्तेजन देऊन केले आहेत. या घराण्याच्या थोडी वर्षे अंगो-दर होऊन गेलेल्या चे-व्हांग-टे वादशहाने ग्रंथविष्वसन करून संस्कृतीचा अपकर्ष करणारे जे धोरण स्वीकारले होते ते हान वादशहानी रद्द करून ज्ञानप्रगतीला उत्तेजन देण्याचे काम सुरू केले. त्यामुळे या वादशहानी कीर्ति द्विगुणित झाली आहे. कन्फ्यूशियस या साधु पुरुषांच्या ग्रंथाचा नाश करण्याचा हुक्म मागील घराण्यांतील वादशहानी काढला होता तो फिरवून ते ग्रंथ संपादन करण्याचा प्रयत्न या हान वादशहानी केला. तसेच पूर्वीच्या ऐतिहासिक व बखरीवजा ग्रंथांचा फार काळजीपूर्वक संग्रह करण्यात आला. वू-टे वादशहाने सर्व ग्रंथ एकत्र ठेवण्याकरिता एक मोठे सार्वजनिक ग्रंथसंग्रहालयहि स्थापन केले होते.

या घराण्यातील कित्येक कर्तृत्ववान वादशहानी सार्वजनिक शिक्षणप्रसाराकडे विशेष लक्ष पुरविले. प्रांतीप्रांतीच्या सुभेदारांनी सोडलेल्या हुकुमांतून शिक्षणाकडे महत्त्व व आवश्यकता प्रतिपादन करून सार्वजनिक शिक्षणप्रसाराचे झटपटासाठी आह्वा केली आहेत. एका वादशाही फर्मानात पुढील वाक्ये आहेत: "मनुष्यजातीचा स्वाभाविक कल इन्द्रिय-सुखाकडे असतो. ही सुखालसा अनावर न व्हावी म्हणून त्यांना नियंत्रण घालणे जरूर असते म्हणून कामक्रोधादि मनोविकारांवर आळा पडून प्रत्येक मनुष्यातील उपजत गुणांचा विकास होईल अशा तऱ्हेचे शिक्षण सर्व प्रजाजनाना देणे हे प्रत्येक राजाचे कर्तव्य आहे." हे विचार फारच उच्च दर्जाचे आहेत; व याप्रमाणे अमलबजावणी होत होती; याला प्रमाण हे की, हान स्थितांतले व कुलांतले अनेक पौ. भा. ५७

पुरुष केवळ शिक्षणाच्या व बुद्धीच्या सामर्थ्याने उच्च पदांला पोहोचलेले चीनच्या इतिहासात आढळतात. 'विद्या यस्य बलं तस्य' अशा अर्थाची वाक्ये वादशाही फर्मानांत व इतर चिनी ग्रंथांत सर्वत्र सांपडतात.

हान वादशहानी गुण व विद्या अंगी असल्याशिवाय सरकारी अधिकारावर कोणालाहि नेमावयाचे नाही, हा नियम कडक रीतीने अमलांत आणला होता. प्राथमिक शिक्षणाच्या शाळा शहरापासून खेडेगांवांपर्यंत सर्वत्र असत. यांशिवाय उच्च शिक्षणाच्या स्वतंत्र शाळा असून त्यांत इतिहासाच्या व उच्च दर्जाच्या गद्यपद्यात्मक ग्रंथांच्या अभ्यासावर विशेष भर असे. शिवाय संगीत व वैद्यक या विषयांच्या प्रगतीकडे हान वादशहानी फार लक्ष पुरविले होते, व त्यामुळे या काळांत या विषयांवर अनेक ग्रंथ निर्माण झाले. ग्रहणे व आकाशस्थ गोल यांचे वेध घेऊन ते ऐतिहासिक ग्रंथांत नमूद केलेले आहेत. निरनिराळ्या प्रदेशांतील नद्यापर्वतादि सर्व स्थळांची पाहणी करून व तिच्या आधारें त्यांची वर्णने व नकाशे तयार करून भौगोलिक माहितीत पुष्कळ भर घातली गेली. पृथ्वी ध्रुवप्रदेशांकडे जरा चपटी झालेली आहे इतकी तिच्या आकारासंबंधाने स्पष्ट व बरोबर कल्पना या काळांतली चिनी लोकांना होती असे त्यांच्या ग्रंथांवरून दिसते. या काळांतली युद्धकलेवरील पुस्तकेहि उपलब्ध आहेत. त्यावरून तेव्हां तरबारी, भाले, धनुष्यबाण, शिरछाणे व व चिलखते प्रचलित होती, व लष्करी शिक्षण हे सार्वजनिक व खाजगी शिक्षणक्रमाचे एक अंग असे असे दिसते. त्या काळी किळे वगैरे तटबंदीची ठिकाणे बांधण्याचाहि प्रघात होता, व मोठाल्या दगडांचा मारा करण्याकरिता त्यांवर तोफासारखी काही यंत्रेहि ठेवलेली असत.

याच काळांत कागद करण्याची युक्ति त्साए-छत नावाच्या इसमाने काढली. यांचे कुटुंब त्याचा लगदा करीत, व त्यापासून मग कागद बनवत. या कागदावर लिहिण्याकरिता शाई व लेखण्या या साधनांचा उपयोग केला जाऊ लागला. या काळांत जुन्या लिपीतहि सुधारणा करण्यांत आली.

चित्रकला, मूर्तिकला, नद्यानाल्यावरील पूल, अनेक मजली उंच मनोरे व त्यांना आंतून वादोळे मिने, सडका इत्यादि कामातले शिल्पकौशल्य बरेच वाढलेले होते. शेन-से प्रांतांत ४०० फूट लांबीचा एक जुना पूल अद्याप आहे.

येथेप्रमाणे प्राचीन काळाचा चीनच्या संस्कृतिविकासाचा इतिहास देता येईल.

जे राष्ट्र फार जुने आणि उच्च अत्रुटित संस्कृतीचे असते, त्याचा वाङ्मयतिहास किंवा विज्ञानइतिहास बराच व्यापक व्हावयाचा. तो सविस्तर येथे देण्यास अवकाश नाही. या काळानंतर आपण चीनच्या इष्टीने जवळ जवळ अर्वाचीन ऐतिहासिक काळाकडे येतो. त्या काळाकडे लक्ष देण्यासाठी एका विशिष्ट काळाच्या व्यापक हानसंपत्तीचे

अवलोकन केलें तरी चालेल. चिनी शास्त्रज्ञांचे आणि पांडित्यांची व्यापक कक्षा आणि चीनच्या ज्ञानसंचयार्थी परकीय संस्कृतीचा आलेला संबंध या गोष्टी दिल्या म्हणजे चीनची शास्त्रीय कामगिरी वर्णन करण्याचें आपलें कार्य बरेचसें झालें असें होईल.

चिनी ज्ञानसंचयाची व्यापक कल्पना येण्यास अत्यंत उपयुक्त ग्रंथ म्हणजे त्यांचे ज्ञानकोश होत. त्यांचे ज्ञानकोश अकारविल्ल्यान नसून विषयानुक्रमानें असल्यामुळे शास्त्रबुद्धीची कक्षा देण्याचें काम सोपें झालें आहे.

चिनी ज्ञानकोश.—विद्यमान मानवी ज्ञानाचें संपूर्ण क्षेत्र आक्रमण्याचा प्रयत्न करून, ज्ञानकोश हें नामाभिधान धारण करण्याचा हक्क सांगणारा पहिला चिनी “लीशू” (संदर्भग्रंथ), “ताइ पिंग यू लान” हा होय. याचा काल इ. स. १८७ आहे. यानंतरचा विशेष नांवाजण्यासारखा मोठा ज्ञानकोश “कु चिन् तु शु चि चेंग” म्हणजे ज्याविषयी आतां माहिती देण्यांत येत आहे तो होय. याचा संपादक चेन मॅंग ली असून, चिनी सरकारनें हा तयार करवून प्रसिद्ध केला (१७२६).

या कोशाची रचना निःसंशय प्रचंड म्हणतां येईल. याच्या विभागांची संख्या १०,००० आहे; नुसत्या अनुक्रमणिकेचेच ४० विभाग आहेत. प्रत्येक पानांत उभ्या ९ ओळी असून प्रत्येक ओळीत २० अक्षरें आहेत. प्रत्येक विभागाची सरासरीनें ८० पानें धरल्यास एकंदर कोशाची ८,००,००० पानें, ७२,००,००० ओळी आणि १४,४०,००,००० अक्षरें भरतील. या संख्येचा तृतीयांश ग्रंथातील कोरी जागा म्हणून सोडून दिला तरी बाकी झुमारे १,००,००,००,००० अक्षरें राहतील. म्हणजे एनसायक्लोपीडिआ ग्रिटा-निकाच्या ११ व्या आवृत्तीच्या तिप्पट चौपट हा कोश मोठा आहे. यांतील अवाढव्य माल एकंदर ३२ सदरांखाली विभागला असून, मुख्य सहा वर्ग पाडले आहेत; ते असे: (१) आकाश, (२) पृथ्वी, (३) मनुष्य, (४) शास्त्र, (५) वाङ्मय आणि (६) राज्यव्यवस्था. या ज्ञानकोशाच्या उपर्युक्लिखित ३२ प्रकरणांत किंवा सदरांत काय माहिती दिली आहे तें पाहू. ही माहिती आम्ही जर्दस्तन केलेल्या या ग्रंथाच्या इंग्रजी सूचीवरून (१९१५ लंडन) घेत आहों.

१ आकाश स्वयंस्तू.—यांत ज्योतीखेरीज ज्यांचा उगम आकाशांतला म्हणून मानला आहे अशा भूमिविषयक गोष्टी हि आल्या आहेत. उदाहरणार्थ, धारा, पाऊस, दंव, अग्नि, धूर इ. ३२ सदरांपैकी हें अतिशय लहान सदर आहे. यांत बरोबर १०० विभाग असून त्यांपैकी २० अवल ताऱ्यांकरिता आहेत.

२ वर्षे.—यांत ऋतू आणि वर्षांतील निरनिराळे सण वार यांचा विचार केला आहे. यांत कालगणनेंतील “खोड” आणि “फांया” असें एक पोटसदर आहे.

३ ज्योतिष आणि गणित.—यांत एकंदर सहा पोटसदरें आहेत. पहिल्यांत ज्योतिःशास्त्र आणि गणितशास्त्र यांचें ८२ विभागांत विवेचन केलें आहे. यांतील विज्ञेय मनोवेषक पोटसदर म्हणजे ज्यांत चिनी लोकांना माहोत असलेल्या ज्योतिष व इतर शास्त्रीय उपकरणांची माहिती दिली आहे तें. १६ व्या आणि १७ व्या शतकांत जेसुइट लोकांनी चीन-मध्ये प्रविष्ट केलेली बरीचशी उपकरणें यांत आहेत. शेवटच्या पोटसदरांत “पंचमहाभूतें,” “षड्धान्ये” यांसारखे चिनी अभ्यासकांना परिचित असलेले संख्यावाचक संघ सांगितले आहेत.

४ चमत्कार.—ग्रहणें, सांधी, पूर, अवर्षणें, स्वर्णें इत्यादि नेहमी घडणारे व न घडणारे चमत्कार या प्रकरणांत दिले आहेत. पहिलीं चार सदरें आकाश व त्यांतील दृश्ये यांकरितां असून, पुढील दोन वर्ग यांच्या अगदीं विरुद्ध असणाऱ्या पृथ्वी व मनुष्य यांच्या संबंधीच्या विषयांना वाहिलेले आहेत.

५ पृथ्वी.—खनिजशास्त्र व भूगोलशास्त्र यांवर हें सदर आहे. आकाशस्थ वस्तु व पृथ्वी अशीं जीं पहिल्या व पांचव्या सदरास नांवें दिलीं आहेत त्यांवरून “वर्फ” हा विषय या सदरांत व “हिम” हा विषय पहिल्या सदरांत कां घातला आहे, तें ध्यानांत येईल. राष्ट्रांतील स्थळांची कालानुक्रमानें एका मोठ्या पोटसदरांत माहिती दिली आहे व तिचा विस्तार पुढील दोन प्रकरणापर्यंत पांचला आहे.

६ चीनचे राजकीय विभाग.—हें सर्वांत मोठें सदर असून याचे एकंदर १५४४ विभाग आहेत. चीनमधील सर्व प्रांतांची सविस्तर हकीकत यांत आहे.

७ चीनमधील पर्वत व नद्या.—अति विख्यात पर्वत नद्यांची मालिका, काही सरोवरे व लेणी व शेवटी. समुद्रावर एक मोठे पोटसदर या प्रकरणांत आढळतें. नुसत्या पीत नदीवर २० विभाग व यांगत्सेवर १२ विभाग लिहिले आहेत.

८ बाह्य प्रदेश.—यांत कोरिया, जपान यांसारख्या मोठ्या व महत्त्वाच्या राष्ट्रांपासून तों घांरीक सारीक क्षुद्र जातीपर्यंतच्या सर्व बाह्य प्रदेशांचें व लोकांचें वर्णन आहे. पूर्व, पश्चिम, दक्षिण व शेवटी उत्तर अशा यांत क्रम ठेविला आहे. पण अर्वाचीन भूगोलशास्त्रदृष्ट्या काही देशांची विभागणी चुकीची दिसते. प्रत्येक दिशेकडील अगदी अपरिचित अशा राष्ट्रांकरितां एक निराळे पोट सदर केलें आहे. व ज्या देशांचा मागमूस नाही अशांकरितां शेवटचें पोटसदर राखून ठेविलें आहे.

९ बाह्य देश.—चीनच्या बाह्यदेशांचे अधिकार व कारभार यांसंबंधी हें सदर आहे. १६२ विभागांचें, म्हणजे जवळ जवळ अर्ध्या प्रकरणाहून एक पोटप्रकरण त्यांच्या ऐतिहासिक वृत्तानें मुरलेलें आहे.

१० बाह्य देशांही कुंडू.—राजमातेपासून खोज्यापर्यंतच्या राजवाड्यांतील सर्व मंडळांची यांत नोंद आहे. येथें येथें

राजघराण्यांचा उल्लेख येईल त्या त्या ठिकाणी काळानुक्रम-पूर्वक चरित्रे देण्याची पद्धत प्रथम याच प्रकरणांत आढळून येते.

११ सरकारी नोकरी—मोठमोठ्या मांडलिकांपासून तो खाली सुभेदार, फौजदार इत्यादिकांपर्यंतचे सरकारी नोकरांचे दर्जे यांत नमूद केले आहेत. चिनी ज्ञानकोशांतील या तिसऱ्या मोठ्या सदरांत ८०० विभाग आहेत. विश्वासू मंत्री, मोठेमोठे अधिकारी आणि सुस्तर्ही यांची चरित्रे शेवटल्या तीन पोटसदरांत दिलेली आहेत. यांनीच जवळ जवळ धर्म विभाग भरले आहेत.

१२ कुटुंबांतील नाती.—या सदराला नात्याचा दर्जा व कमी जास्त संबंध अशी सुखात होऊन, स्त्री-पुरुष शुलम या पोटसदरांत त्याची समाप्ति झाली आहे.

१३ सामाजिक संबंध.—मनुष्यामनुष्यांमधील बहु-विध संबंध, व रोजच्या आयुष्यक्रमांतील गोष्टी यांत आल्या आहेत. १५ व्या सदरांत पडतील अशींही अनेक पोटसदरे यांत आढळतात; उदाहरणार्थ, “स्तुति आणि निंदा” “आळ आणि शिष्या” इ.

१४ गोत्र व कुल नामें.—यांत अजमास ४००० निर-निराळ्या आडनावांची याद आहे. हीं नांवें त्यांचे उच्चार, प्राप्त वगैरे लक्षांत घेऊन अनुक्रमानें लाविली आहेत. यांपैकी २५०० हून अधिक नांवांनां चरित्रें जोडलीं आहेत. तेव्हा हे सदर हा एक मोठा चरित्रात्मक राष्ट्रीय कोशच म्हणता येईल. [चीनमध्ये सर्वसामान्य आडनावांचे फार थोडी आहेत. त्यामुळे बऱ्याच लोकांचीं आडनावां तींच तींच असतात. देशांत सर्वत्र सांपडणारी अशी सहा नांवें म्हणजे (१) वंग, (२) वंग, (३) ली (४) लिज, (५) वेन आणि (६) चु हीं होत.]

१५ मनुष्य आणि त्याच्या कि या.—मानवी शरीराचे अवयव त्याच्या आयुष्यातील अवस्था व सर्व साधारण मनुष्य प्राण्यांना लागू पडणाऱ्या गोष्टी, क्रिया वगैरे या अति लहान सदरांत आल्या आहेत; यांतील पोटसदरेही सहा विभागांपेक्षा जास्त मोठी नहोत.

१६ स्त्री जात.—या सदराचे चिनी नांव अंतर्गृहातील सुंदरी अशा अर्थाचे आहे. याचा बराचसा भाग चरित्रांनी भरला असल्याने याला १४ व्या सदराचे पूरक म्हणता येईल. या चरित्रांचे वर्गीकरण त्यांतील स्त्रियांच्या भग्न्या किंवा जडलेल्या कांही ठळक गुणांवरून केलेले दिसते. यांत ३७६ विभाग असून त्यांत जे स्त्रीचरित्रमांडार भरले आहे तसे कोठल्याही राष्ट्रांत हल्लींच्या काळांत देखील सांपडणार नाही. “दुसऱ्यानदां कम करण्याचे नाकारणाऱ्या विधवा” या २१० विभागाच्या पोटसदरास एक प्रवेष्ट ग्रंथ म्हणता येईल.

१७ कला, उद्योग आणि धंदे.—हे एक विस्तृत सदर आहे, पण त्यांत पोट सदरे (४३) मात्र फार नाहीत. त्यांतील

प्रमुख म्हणजे शेतकी, वैद्यक, शकुन, फलज्योतिष, मुखसासु-द्रिक, हस्तसासुद्रिक, भूरमलविद्या, भाषित सांगणे, जादू आणि चित्र व रेखाकला हीं होत. यांतही चरित्रांची भर आहेच.

१८ धर्म.—यांत सुरुवातीलाच लौकिक देवतांची यादी असून बाकीच्या भागांत बौद्ध आणि ताओ संप्रदाय यांच्या निरनिराळ्या शाखा व संत, उपाध्याय वगैरे धार्मिक व्यक्तींची चरित्रे दिसतात.

१९ प्राणि कोटि.—यांत पक्ष, पक्षी, मासे, आणि किडे व सरपटणारे प्राणी, या चार वर्गांत प्राण्यांची विभागणी केली आहे. प्रत्येक वर्गांत महत्त्वाचे प्राणी घेऊन शेवटी त्या त्या वर्गातील किरकोळ व असामान्य प्राणी दिले आहेत. यांत मोठाली पोटसदरे नाहीत; फक्त “घोडा” या पोटसदरालाच काय ते १० च्या वर विभाग दिले गेले आहेत. पोटसदरे व्यवस्थेसार पाडलेली दिसत नाहीत.

२० वनस्पतिकोटि.—मागील सदरांपेक्षा हे सदर जास्त अशास्त्रीय शैलीने विभागलेले दिसते. यांत पुढील ठोकळ वर्ग दिलेले आहेत; (१) खाद्यधान्य व भाजीपाला, (२) फुलझाडे, (३) औषधि झाडे व (४) झाडे आणि छद्मपे. सर्वांत मोठे पोटसदर “वावू” वर असून त्याला ११ विभाग दिलेले आहेत.

२१ धर्मशास्त्रीय व इतर बाब.—यांत प्रथम ५० विभागांचे मोठे “सामान्य पोटसदर” असून बाकीच्या तीन चतुर्धांश भागांत अभिजातवाङ्मयासंबंधी माहिती आहे. त्यानंतर इतिहास, भूगोल, तत्त्वज्ञान आणि भाषासंस्कार हे विषय अनुक्रमे आले आहेत. यांवरील ग्रंथ ज्ञानकोशांत जसेच ते छापले नसून फक्त त्यासंबंधी विविध माहिती दिली आहे. या सदरांत फक्त एका वर्गातलीच चरित्रे आढळतात. हीं चरित्रे म्हणजे सारस्वतटीकाकार व पंडित यांची होत. इतर विद्वानांची व ग्रंथकारांची चरित्रे २३ व्या सदराच्या आरंभी घातलेली आहेत.

२२ आयुष्यातील वर्तन.—येथे मानसशास्त्र आणि नीतिशास्त्र, सद्गर्तन आणि अनुकरणीय गुण या विषयांचे सोदाहरण विवेचन केले आहे, विश्व आणि त्यातील चमत्कार, कल्पयुक्षियन दृष्टीने ताओ संप्रदायाचे आविष्करण, पुत्रधर्म, व भ्रातृप्रेम, उच्च वर्तन आणि संसारपरित्याग, हीं कांही यांतील महत्त्वाचीं पोटसदरे आहेत.

२३ बाह्य चीन शाखा.—याला २१ व्या सदराचे पूरक म्हणता येईल. दोहोंतील फरक म्हणजे, २१ व्या सदरांत प्रत्यक्ष ग्रंथ किंवा ग्रंथांचे मोठाले वर्ग यासंबंधी माहिती आहे, व या सदरांत यादशाही फर्मानापासून काव्यप्रबंधाच्या निर-निराळ्या प्रकारांपर्यंतचे नमुनेच फक्त दिले आहेत. काव्या-दर्श या पोटसदराचे ४६ विभाग आहेत.

२४ लिपि आणि लेखन.—“प्यनि आणि अर्थ” या मोठ्या पोटसदरांत “शुओवेन” व इतर भाषाशास्त्र-

विषयक ग्रंथ उद्धृत करून घेतले आहेत. लेखनाचे निरनिराळे प्रकार आणि सुंदर अक्षर लिहिण्याची कला, पोट भाषा आणि उच्चार यांसंबंधीहि विवेचन यांत आले असून शेवटी लेखनसामग्री आणि अभ्यासाची साधनें दिली आहेत. सुंदर लेखक या पोटसदराखाली चरित्रे दिली आहेत.

२५ परीक्षा पद्धति.—सरकारी नोकरीकरितां माणसांची निवड व त्यांना शिकवण देण्याची पद्धत यांत वर्णिली आहे. आरंभीच्या पोटसदरांत जास्त व्यावहारिक पद्धतीचें शिक्षण घेतलें असून, पुढील भागांत मोठ्या चढाओढीच्या परीक्षांसंबंधी माहिती दिली आहे. राजभक्तीवर जें एक यांत पोटसदर आहे, तें या ठिकाणी बरोबर दिसत नाही.

२६ सरकारी अधिकाऱ्यांची कारकीर्द.—नोकरांची वढती, अवमान वगैरे गोष्टी यांत आहेत. हें सदर अत्यंत लहान सदरांपैकी एक असून यांत १२ पोटसदरे व १२० विभाग आहेत. अधिकाऱ्यांसंबंधी नियम हें यांतील मोठें पोटसदर आहे.

२७ अन्न व इतर व्यापारी वस्तू.—लोकसंख्या, शेतेकी व रेशीम काढणें, जमीनधारा, खंडणी, फापड, जवाहीर, दाख, चहा, पैसा इत्यादि पोटसदरे यांत आहेत.

२८ संस्कार.—यांत “संस्कार व संगीत” असें एक सामान्य पोटसदर सुरुवातीला घातलें आहे. तारुण्यावस्था, लग्न, और्ध्वदेहिक व सुतक, यज्ञ, वगैरे संबंधी संस्कार यांत आले आहेत. शेवटी वस्त्रप्रवरणांची यादी आहे. सुतक आणि और्ध्वदेहिक विधि (६८ विभाग), श्राद्ध (२५ विभाग), यावापृथिवीप्रीत्यर्थ यज्ञ (२३ विभाग), लग्न (१७ विभाग) इ. मोठी पोटसदरे यांत आली आहेत.

२९ संगीत.—यांत मुख्यतः निरनिराळ्या संगीत वाद्यांचा उल्लेख असून त्यांत वीण्याला अप्रस्थान दिलें आहे.

३० युद्धकारभार.—यांत युद्धेतिहास म्हणून १३२ विभागांचें एक प्रचंड पोटसदर असून, युद्धव्यवस्था नांवाचें दुसरें ५२ विभागांचें पोटसदर आहे. बादशाही शिकारीची मोहीम आणि जलयुद्ध अर्द्या आंगलीहि दुसरी काही पोटसदरे आहेत. युद्धासंबंधी पुष्कळ सुप्रसिद्ध ग्रंथ “युद्धकला” या नांवाखाली जसेच तसेच उद्धृत केले आहेत. वाचकांच्या स्वाभाविक अपेक्षेप्रमाणें विख्यात सेनानींची चरित्रे या सदरांत दिली नसून ११ व्या सदरांत आली आहेत.

३१ कायदा आणि शिक्षा.—फौजदारी शिक्षांचा संग्रह हें ८० विभागांचें, चोर आणि दरबरेखोर हें ३४ विभागांचें आणि माफी हें ३६ विभागांचें, ही पोटसदरे महत्त्वाची आहेत. इतर बहुतेक पोटसदरे शिक्षेच्या प्रकारांवर आहेत.

३२ उद्योग धंदे आणि तयार केलेले जिन्न स.—या सदरांत प्रथम धंदे व हातकामें दिली असून, नंतर

पूल आणि उपवनें यांपासून छत्र्या आणि कंदील या वस्तूंपर्यंत सर्व तयार होणारे जिन्नस सांगितले आहेत. २७ व्या सदरांत व यांत अंतर हेंच की, त्यांत कच्चा व यांत पक्का माल दिला आहे. प्रस्तुत सदरांत एकंदर १५४ पोटसदरे आहेत, तरी ती फार मोठी अशी नाहींत. मिरवणुकांत न्यावयाची (पताका वगैरेसारखी) चिन्हे, ‘शहरें,’ ‘राजवाडे,’ ‘वाहनें’ यांसारखी, त्यांतल्या त्यांत मोठी पोटसदरे आढळतात.

चिनी ज्ञानकोशाची पोटसदर.—ही पोटसदरें कमीजास्त विस्ताराचीं आढळून येतात. सर्वांत मोठें पोटसदर ५४० विभागांचें म्हणजे जवळ जवळ ४३,२०० पानांचें असून सर्वांत लहान एका ओळीचें आहे. मोठी पोटसदरें चटकन संदर्भ पाहण्यासाठीं निरूपयोगी होतील. याकरितां त्यांतील माल वर्गीकरण करून मांडलेला आहे. त्यामुळे पाहण्यास वेळ किंवा प्रास पडत नाही. मोठे पोटसदर खालील रीतीनें विभागलेले असतः (१) प्रमाणभूत मानलेल्या ग्रंथांतून महत्त्वाचे उतारे कालानुक्रमे देणें, या वर्गांतच (अ) चित्रे, नकाशे व आकृत्या आणि (आ) कालक्रमिक व इतर कोष्टकें दिली असतात. (२) विषयाचें सामान्य निरूपण. (३) चरित्रे. (४) सुंदर प्रबंध, विशेषतः गद्यकाव्यांतील उतारे. (५) लोकांत रुढ होतील असे छोटे वाङ्मयीन वेंचे. (६) किरकोळ ऐतिहासिक व दुसरे उतारे व दंतकथा. (७) चिनी सारस्वतांतून व इतर साहित्य ग्रंथांतून घेतलेले एकांगी, कमी विश्वासाह व सुसंस्कृत नसलेले असे किरकोळ उतारे.

(८) बौद्ध, ताओ किंवा दुसऱ्या पाखंडी संप्रदायांतील काल्पनिक, रूपकात्मक किंवा तिखटमीठ लावून तयार केलेले उतारे.

प्रत्येक विभागापूर्वी त्या विभागांत आलेल्या ग्रंथांची व ग्रंथकर्त्यांची सूची व चित्रे आणि प्रकरणे यांची नोंद दिलेली असते.

त्यांतील चित्रे.—या “दश” ज्ञानकोशांत जागजागी चित्रे व नकाशे आढळतात. उदाहरणार्थ, पहिल्या सदरांत नक्षत्रांचे नकाशे, ३ व्यांत शोषणीय उपकरणांच्या आकृती, ६ व्यांत भौगोलिक नकाशे, ७ व्यांत पर्वतांची चित्रे, ८ व्यांत वाह्य देशांतील लोक, १६ व्यांत खेळांची चित्रे, १८ व्यांत देवता, १९ आणि २० व्यांत प्रत्येक प्राणि व वनस्पति यांच्या प्रतिमा, २८ व्यांत कपडे, २९ व्यांत वाद्ये वगैरे चित्रे आली आहेत. ही चित्रे प्राचीन ग्रंथांतून घेतली आहेत.

हिंदुस्थानविषयक लेख.—या कोशांत हिंदुस्थानविषयक खालील स्वतंत्र लेख आढळतात. यावरून ह्या त्रेळी चीनला हिंदुस्थानासंबंधी किती माहिती होती हें दिसून येणार आहे. यांपैकी बहुतेक गांवांचीच नांवे आहेतः—

- अयोध्या, आंध्र, आस्र, उज्जैन, कच्छ, कनोज, कर्णसुवर्ण, कांची, कारोमांडल, काशी, काश्मीर, कुशिनगर, कोंकण, कोचीन, कोसल, गांधार, गुर्जर, क्षपक, चंपानगर, जालंधर, तक्षिता, तामलिषी, नागर, नेपाल, पंजाब, पेशावर, प्रयाग, बरहान, अडोच, मगध, मथुरा, मराठे, महेश्वरपूर, माळवा, राम, राक्षस, वलमी, वैशाली, शतद्रु, श्रावस्ती, श्रीमोच, सांची, सिंध, सिमला, सुरत, स्थानेश्वर.

चीनच्या ज्ञानसंघर्षांतील परकीय अंश.— चीनच्या ज्ञानकोशाच्या वर्णनावरून त्यांच्या व्यापक ज्ञानाचा वाचकांस कल्पना आलीच असेल. त्यांत चीनचा खरी कामगिरी किती आणि त्या ज्ञानसंघर्षांतील परकीय अंश किती याचा विचार केल्यानंतर चीनचे विज्ञानेतिहासातील राष्ट्रिय कद्वन मेईल. हा विषय घराब नाजुक आहे. आम्ही या विषयावर आपले मत देण्याचे साहस करीत नाही. या विषयावर एका पाश्चात्य पंडिताने लिहिलेल्या [वेस्टर्न ऑरिजिन आफ दि अली चायनीज सिव्हिलिझेशन, लेखक डेरिएन डी लाकूपेरी, लंडन, १८९४] ग्रंथांत व्यक्त झालेली मते देता.

व्य व हा रो प यो गी वस्तु व व्या पा री जि न सा.—ख्रि. पू. २२८२ मध्ये हु नाक खंडे किंवा यु नाह व्हांग-टे याच्या नेतृत्वाखाली वाक नांवाचे काले कंस व गालाची हाडे उच नसलेले, शस्त्राकार बोक्वाचे, गौरक्राय व नीलेनत्री-लोक चीन देशांत आले. या लोकांचा खाल्डिआन एलाम देशांतील लोकांशी व पश्चिमआशियातील इतर राजांशी चीनमध्ये येण्यापूर्वी संबंध आला होता हे दर्शविणाऱ्या कित्येक महत्वाच्या परंपरागत कथा या वाक लोकांत प्रचलित होत्या. म्हणजे वाक सिंग चीनमध्ये आले तेव्हा ते आपल्याबरोबर त्यांची स्वतःची संस्कृति अधिक खाल्डी व एलामी लोकांची संस्कृति घेऊन आले.

मातीच्या विटांची घरे, कुसवाचे दरवाजे, घराचे खांब, छपर, वेशाचे दरवाजे, वेध घेण्यासाठी उंच इमारती, चौकोनी स्थंडिले, कातड्याच्या नावा, घडग्यांसाठी मातीच्या विटांचे घुमट, घारा भरलेल्या कातड्याच्या पिशव्यांवरील तराफा, कालवे बांधणे, नद्यांना बांध घालणे, विहिरी खोदणे, समुद्राचे पाणी उकळणे, शेतकी, कुमाराचे वाक, चुना, लोहाराचा भाता, पश्चिमआशियातील नागर, तराजू, पाचर, हातकड्या, जू, आऱ्यांची चाक, गळघात घंटा बांधलेल्या वेळांच्या गाड्या, छत असलेले हलके रथ, सोने, रुपे, तांबे, शिसे, व कथिल (पण लोखंड व प्राक्ष या धातू नव्हत) यांचा उपयोग व त्यांची भांडी, घंटा, आयुध, हिरूळ, लांब अंगूरखे, विशिष्ट प्रकारची शिरोभूषणे, राजांचे हजेरे, राजघडने, सुठीवर गुप्त पक्षांच्या प्रतिमा असलेल्या वस्त्रयष्टी, पंखे, हातांत धरावयाच्या काठपा, अंगठपा, नाममुद्रिका, जोडे, वहाणा, पलंग, चट्या व दुसऱ्या कित्येक किरकोळ गोष्टी वाक लोक चीनमध्ये आले तेव्हा त्यांनी आपल्याबरोबर आणल्या. या सर्व गोष्टींचे ज्ञान त्यांना

पश्चिमआशियातील खाल्डी वगैरे लोकांच्या सहवासाने झाले होते.

- यानंतर ख्रि. पू. २२६० मध्ये तानकिड (तुफान) मधून शाओ-हाओमध्ये गोमेद (अंगेटचे) कुंभ आले. ख्रि. पू. १९५० त हितचुंग व किच्युंग यांनी गांडीला घोडे लुंपण्यास सुरुवात केली. ख्रि. पू. १९०३ मध्ये कुकनोरच्या मार्गाने कुन-बुस आले. हे लोक गातीची भांडी करणे, कवले घनविणे, चांगल्या चांगल्या असंशोधित धातू शोधून त्यांपासून शुद्ध धातू तयार करणे इत्यादि कलांमध्ये चांगले वाकबगार होते. ख्रि. पू. १७४१ त कुनबुसची जी नवीन डोळी येऊन वेई (इशान्य होनान) मध्ये येऊन राहिली तिने आपल्याबरोबर द्राक्ष धातू तयार करण्याची कला आणली. ख्रि. पू. १७३४ त कुंगकिआ यास आपल्या क रकीर्दीच्या तिसऱ्या वर्षी लोखंडाची माहिती झाली. त्याने या धातूच्या तरबारी करण्याचा प्रयत्न करून पाहिला पण तो यशस्वी झाला नाही. ख्रि. पू. अठराव्या शतकांत किड-सु देशांतून (किड-सु = भक्कु नदी, ओक्सस हिला पुढे पोहानवाकान म्हणू लागले) गालिचे आले. ख्रि. पू. १७१२ त कि-रुंग लोक आले त्यांनी आपल्याबरोबर ताग आणला. ख्रि. पू. १११० त ची लोकांनी चीन देशावर स्वारी करून तो पादाकांत केला. तेव्हा अंगडीसारखी चलनी नाणी, खोजे व गुलाम आपल्याबरोबर घेऊन आले. ख्रि. पू. १०९९ त येन-कि (काश्मीर) हून कशीदा काढण्यांत कुशल बायो व कुत्सी (कुत्सा) हून मोर नजराणा म्हणून पाठविण्यांत आले, व यदकशानहून असवेस्टोसचा कपडा आला. या नंतर दोन वर्षांनी वायव्येकडून युएह-शांग हा आला. तो हत्ती व कुकण (फेब्रेट) पक्षी घेऊन आला. ख्रि. पू. सातव्या शतकांत कार्हेमिश, मिना व ब्राबिलोनी एम्पान वगैरे वजनांचा व मापांचा एरिथ्रियन समुद्रांतील व्यापाऱ्यांबरोबर चीनमध्ये प्रवेश झाला. ख्रि. पू. ६४१-६०० या काळांत एरिथ्रियन समुद्रांतून (हिंदीमहासागरांतून) जलमार्गाने जे व्यापारी आले त्यांच्या बरोबर तीळ (प्रथुभारतीय-नांवाचे) व पारा हे मिश्रित आणि लोखंडास पाणी देण्याची कला आली. ख्रि. पू. ४२५ व ३७५ यांच्या दरम्यान भारतीय व्यापाऱ्यांनी धातूची ओतीव नाणी घनविण्याची कला चिनांत आणली. ख्रि. पू. चौथ्या शतकाच्या अंत्यपादांत बुद्धिबळाचा खेळ चिनांत आला. ख्रि. पू. २२० मध्ये लिन-ताओ येथे काही भारतीय लोक आले. त्यांनी सुवर्णमालिकांचा उपयोग प्रचारांत आणला. ख्रि. पू. २०१ मध्ये चीन देशांत हिंदुस्थानातील साखरेचा प्रवेश झाला. ख्रि. पू. १४० त भूमध्यसमुद्रांतून पोवळी चिनांत आली. ख्रि. पू. १३३ त कच्छमधून तुरटी व पश्चिमेकडून गंधक आले. ख्रि. पू. १३० मध्ये ब्रह्मदेशांतून नारळ, सोनकेळी आली. ख्रि. पू. दुसऱ्या शतकाच्या चतुर्थ पादाच्या आरंभास चिनी लोकांस ग्रीकोकडून दगडी कोळशाचे ज्ञान झाले. ख्रि. पू. ११५ त घोडेघांस, काकडी, करडई (यांचा ग्रीक नांवा-खाली) आक्रोड (याचा आर्यन नांवाखाली), अजमोडा, लमण

सण व पार्थिभांतील डळिंबे या वाहेरून आणलेल्या पदार्थांची राजधानीच्या शहरी एका वागेत काळशीपूर्वक लागवड करण्यांत आली. ख्रि. पू. १०० च्या सुमारास चीनचा हिंदुस्थानांशी जोराचा व्यापार चालूला होता. त्या वर्षी वचनाग व सोरा हे जिन्नस हिंदुस्थानांतून चिनांत आले होते. ख्रि. पू. ९८८७ च्या दरम्यान आयात मालांत मोरचूत हा पदार्थ दृष्टीस पडतो. ख्रि. पू. १२ त कापसापासून तयार केलेला काहीं कागद हिंदुस्थानांतून लोयांग येथे आला. इ. स. १५९ त चीनमध्ये मोलकाच्या लवंगा पहिल्याने आयात झाल्या. इ. स. ६९ त तांबे, लोखंड, शिसे, कथील, सोने, रुपें, मोल्ये हत्ती, काचेची भांडी वगैरे जिन्नस, ब्रम्हदेश, मलाक्का, सिंहलद्वीप, हिंदुस्थान, काबुलिस्थान या देशांतून चिनांत आयात होत होते. तांबड्या समुद्रांतून कांहीहि येत नव्हते.

ज्योतिष.—मूळ वाक लोकांत आकाश व खस्थ ज्योती यांच्याविषयी पूज्यत्व वास करीत होते. तथापि पृथ्वी ही एखाद्या चौकोनी तराफ्याप्रमाणे असून आकाश हे तिजवर एखाद्या घुमटाप्रमाणे वसविलेले आहे ही कल्पना वाक लोकांनी पाश्चात्यांपासून ग्रहण केलेली दिसते. वाक लोकांच्या द्वारे याशिवाय आणखी ज्या कित्येक ज्योतिर्विषयक पाश्चात्य कल्पनांचा ख्रिस्तपूर्व तिसऱ्या सहस्रकांत चीनमध्ये प्रवेश झाला त्या पुढे दिल्याप्रमाणे आहेत. सूर्याचे पुरुषत्व; चंद्राचे स्त्रीत्व; पंचग्रह व त्यांचे कांही गुण; सौरवर्ष व अधिक-मासयुक्त वारा चांद्र मास; पंधरा पंधरा दिवसांचे वर्षाचे चौवीस भाग; दिवसाचे चार विभाग; सात दिवसांच्या विभागाचा उपयोग; वर्षाचे चार ऋतू; मकरसंक्रांतीचा पंचागाच्या व वसंतसंपाताचा वर्षाच्या प्रारंभविंदूसार्थी उपयोग; ताऱ्यांची व नक्षत्रांची कित्येक नावे; क्रान्तिवृत्तांतील चौवीस नक्षत्रे; व वारा, दहा, साठ व बहात्तर वर्षांची युगे (?) इ. सार्वजनिक खर्चाचे ज्योतिषी नेमण्याची चाल देखील वाक लोकांनी पाश्चात्यांपासूनच उचलली होती असे म्हणतात.

ख्रि. पू. २१४७ त तिकुह काओसेन याचा दुंगलि (तंत्रि, आकाश) नामक एक तार्तार ज्योतिषी होता. मोठ्या युच्या कारकीर्दीत ख्रि. पू. १९५४ मध्ये हिआचे संक्षिप्त पंचांग प्रसिद्ध झाले. ख्रि. पू. १९०३ मध्ये ऊकनोरच्या मार्गाने जे कुनबुस लोक आले ते ज्योतिषांत निष्णात होते. ख्रि. पू. १५५३ मध्ये मोकान नामक काशारमधून आलेल्या परकी इसमाने पहिले तारास्थितिपत्रक तयार केले. ख्रि. पू. १११० त ची लोकांनी स्वारी करून देश पादाकांत केला तेव्हा त्यांनी घटी, कांही ताऱ्यांची नावे व चंद्राची २८ नक्षत्रे आपल्याबरोबर आणली. यांचे मूळ बाकिट्ठा व खोरास्मिया देशांतील आहे. ख्रि. पू. १०९७ त वायव्येकडून नेले हा कांही ज्योतिर्विषयक माहिती बरोबर घेऊन आला असे म्हणतात. ख्रि. पू. ६८०-६४२ च्या दरम्यान जे एरिथ्रियन समुद्रातील व्यापारी किर्या-चौ बंदरांत आले त्यांनी आपल्याबरोबर फलज्योतिष व त्यास लागणारी बाबिलोनी महि-

न्यांची नावे आणि अपभ्रष्ट करून वनविलेली वारा राशींची (क्षेत्री) नावे आणली. याशिवाय त्यांनी असुरियामधील १९ वर्षांचे युगाहि चीनमध्ये आणले.

ख्रि. पू. पांचव्या शतकांत वारा बाबिलोनी महिन्यांची सेमेटिक नावे चीनमध्ये शिरली. ख्रि. पू. दुसऱ्या शतकाच्या चतुर्थ पादाच्या आरंभी ग्रीकांच्या ७६ वर्षांच्या युगाच्या कल्पनेचा चिनांत प्रवेश झाला.

लेखन पद्धति.—ख्रि. पू. तिसऱ्या सहस्रकाच्या चतुर्थ पादांत वाक लोक चीनमध्ये आले तेव्हा त्सांग-किए (प्राचीन तान-किहडुंग) हा लेखनकलेचा आद्यप्रवर्तक होता अशी त्यांच्यामध्ये एक परंपरागत दंतकथा रुढ होती. वाक लोक हे बाबिलोनी वगैरे पण उभ्या ओळीत लिहीत असत. त्यांची असरे जाब्यावारीक रेपानी युक्त अशी असून गुडी व खामुरवि यांच्या दरम्यानच्या काळांत बाबिलोनी लिपीत ज्या प्रकारची कांही अंशी कल्पनादर्शक व कांही अंशी ज्वनिदर्शक अक्षरे होती, तशी ते काढीत असत. अशा प्रकारच्या नानाविध ज्वनिचिन्ह व कल्पनाचिन्ह लिपी हे लोक आपल्याबरोबर घेऊन आले होते. या लोकांत भांड्यांच्या आंत व पुतळ्यांवर लेख कोरविण्याची वद्विवाट होती.

गणित.—दशांशपद्धति व अंकांची स्थानीय किंमत या कल्पना मूळ पाश्चात्यांच्या (?) असून वाक लोकांनी त्या त्यांच्यापासून ग्रहण करून ख्रि. पू. २२८२ मध्ये ते चीनमध्ये आले तेव्हा आपल्याबरोबर त्यांनी त्या चीन देशांत आणल्या असे टेरिएन म्हणतो.

किमया.—ख्रि. पू. १४५ त पश्चिमेकडील खुच्कीच्या मार्गाने किमयाविषयक कांही ग्रीक कल्पना (उ. हरताळ व रक्तपारद यांच्या साहाय्याने सोने वनविणे) चीनमध्ये शिरल्या.

नौका नयन.—सेन्नाखेरिव याने दुराणी आखातांत किनी-शीयन जहाजे आणून वीस वर्षे लोटली व लोटली तोंचे हिंदी महासागरांतील (एरिथ्रियन समुद्रांतील) व्यापारी किर्या-चौ (दक्षिण शांटंग) बंदरांत येऊन दाखल झाले (ख्रि. पू. ६८०-६४२). यांनी लंगऱ्या (लंका ?) आणि तिसहमोह (सफर ?) येथे वसाहती केल्या; व तिसहमोह येथे चीनची पहिली खोदविलेली नाणी चालू केली. या नाण्यांच्या प्रचारावरून ह्या पेठांचा शांटंग, शान्सि, शोन्सि, होन एन वगैरे ठिकाणच्या शहरांशी व्यापार सुरू होता. व या परदेशी व्यापाऱ्यांचे वजन वरेंच होते हे स्पष्ट होते. हे लोक ज्या जहाजांतून आले त्या जहाजावर पुढच्या भागांत नाळीवर दोन मोठाले डोळे असलेली एखाद्या पक्ष्याची किंवा प्राण्याची आकृति व मागच्या भागांत दोन दोन बाजू होती. पुढील काळांत चीनमध्ये जी जहाजे झाली ती अशाच प्रकारची होती. ख्रि. पू. चौथ्या शतकाच्या मध्याच्या सुमारास एरिथ्रियन समुद्रा-

वरील चीनशी चालणारा व्यापार मुख्यत्वेकरून भारतीय लोकांच्या हाती गेला. हे लोक पूर्वीच्या दर्यावर्दी लोकांप्रमाणे मलाका सासुप्रधुनीतून न जातां सुमात्रा व जावा यांच्या दक्षिणेकडून जात असत. ख्रि. पू. १३९ त चीनमध्ये पहिल्याने एरिथ्रियन दर्यावर्दी व्यापाऱ्यांच्या जहाजांच्या धर्तीवर वहाजे बांधण्यांत आली.

सं गी. त.—संगीतांतील शुद्धकोमलस्वरयुक्त चार स्वरांचे सप्तक चीनमध्ये चाक लोकांनी ख्रि. पू. तिसऱ्या सहस्रकांत आपल्याबरोबर आणले. हा क्रम चाक लोकांस खाल्डी वगैरे पश्चिमआशियांतील लोकांच्या संसर्गाने अवगत झाला होता. पांवा, नगारा, घंटा, एक प्रकारची खंजिरी व वेणू ही पाश्चात्यांची वाद्ये चाक लोकांनीच चीन देशांत आणली. ख्रि. पू. १११० च्या लोकांनी आपल्याबरोबर तीन भोकांचा पांवा आणला. हा मूळ वेणूच्या व खोरास्मिआ देशांतील होता. इ. स. ६७ त हिंदुस्थानांतल्या सप्तस्वरांसारखे सप्तस्वर चीनमध्ये प्रचारांत आले.

भौ. ति. क. शा. खं.—ख्रि. पू. तिसऱ्या सहस्रकांत चाक लोक चीनमध्ये आले तेव्हां त्यांनी खाल्डी वगैरे पश्चिम आशियांतील लोकांपासून ग्रहण केलेली पंचमहाभूतांची कल्पना आपल्याबरोबर आणली. ख्रि. पू. १११० त चीन लोक आले तेव्हां त्यांनी लोहवुंवक दोन्याने मोकळा लटकविला असतां दक्षिणोत्तर राहती हे ज्ञान आपल्याबरोबर आणले. ख्रि. पू. ४७५ त, एरिथ्रियन समुद्रांतील व्यापारी चीन देशांत बुद्धाच्या वेळी वापरण्यांत येणारे दगड फेंकण्याचे यंत्र घेऊन आले. ख्रि. पू. ४५० त अशाच काही व्यापाऱ्यांबरोबर धातूच्या अन्तर्गोल आरशांचा चीनमध्ये प्रवेश झाला. ख्रि. पू. ३५० त मगध देशांतील एक भारतीय प्रपाशी पांच वर्षे प्रवास करून नैर्ऋत्य मार्गाने चिनांत गेला; यांत आपल्याबरोबर महत्कारी भिंगे [?] आणली होती असे म्हणतात. ख्रि. पू. १५६ व १५५ च्या दरम्यान ग्रीकांचा सूर्यकांत मणि पश्चिमेच्या मार्गाने चिनांत आला.

आ. घ्या. शि. क. वि. चं. र.—आत्मे दोन असतात, व मनुष्याचा आरंभ नाकापासून झाला; या पाश्चात्यांतील कल्पना चाक लोकांनी आपल्या बरोबर चीन देशांत आणल्या. ख्रि. पू. ६३१ त जलमार्गाने चिनांत जे व्यापारी आले त्यांच्या पुढाऱ्यांचे गोत्रनाम संस्कृत होते. ख्रि. पू. ६०० व ५०५ यांच्या दरम्यान सोम अशन करणारे काही साधुवृत्तीचे ब्राह्मण चिनांत आले. ख्रि. पू. ५६५ व ५२५ यांच्या दरम्यान शांटंग येथे जलमार्गाने जे व्यापारी आले त्यांनी आपल्या बरोबर अमिपूजा व अवेस्तांतील पांच अग्नी चिनांत आणले. ख्रि. पू. ४२५ ते ३७५ यांच्या दरम्यान कूर्मावतार, सुमेरु, अष्टवसूची, पूजा, जगदुत्पत्तीची भारतीय कल्पना, ऋषी व त्यांची अमृतवल्ली (सोम) इत्यादि गोष्टी भारतीय व्यापाऱ्यांबरोबर चिनांत शिरल्या. ख्रि. पू. २२०

व. २१७ च्या दरम्यान बौद्ध धर्मप्रसाराकांची पहिली टोळी चीन देशांत आली; पण तिला धर्मप्रसाराच्या कामी यश आले नाही. ख्रि. पू. २ मध्ये यत्सुन-कौ नामक इसमाने बौद्ध पुस्तके चिनांत आणली; व शेवटी इ. स. ६७ त चीनच्या राजाने स्वतः बौद्ध धर्म स्वीकारून त्याचा पुरस्कार केला.

वर ज्या टोपा दिल्या आहेत त्यावरून हिंदुस्थान व चीन या देशांच्या संबंधावर वराच प्रकाश पडण्यासारखा आहे. लाकूपेरीने या टोपा चिनी वाड्मयांच्या आधारावरच लिहिल्या आहेत; तथापि कित्येक ठिकाणी त्याने संस्कृतिसाहचर्यावरूनहि अनुमाने काढलेली दिसतात. लाकूपेरीचे म्हणणे आम्ही सिद्धांत म्हणून देत नाही, तर एक मत म्हणून देतो. लाकूपेरी हा वरील मते देण्यास कितपत लायक होता हे हि आम्हांस माहीत नाही.

प्रकरण ११ वे

रसायनशास्त्राचा इतिहास.

भारतीय रसायनशास्त्र

भारतीय रसायनशास्त्राचे स्वरूप.—रसायनशास्त्राची वाढ वास्तविक अगदी अलीकडे म्हणजे १७ व्या शतकापासून व तीहि युरोपांत झालेली आहे. तथापि हे शास्त्र आपल्याकडेहि प्राचीन काळापासून माहीत असून त्याची बुद्धकाळापासून नागाजुनापर्यंतच्या काळांत तर फारच वाढ झाली. व त्या काळांत या शास्त्रावर शेंकडों ग्रंथ झाले, असे बंगालचे सुप्रसिद्ध रसायनशास्त्रज्ञ डॉ. प्रफुल्लचंद्र राय यांती आपल्या 'हिस्ट्री ऑफ हिंदू केमिस्ट्री' या ग्रंथांत प्रतिपादिले आहे. या ग्रंथाचे दोन भाग असून त्यांत भारतीय रसायनशास्त्रावरच्या अनेक ग्रंथांतील उतारे दिले आहेत. या ग्रंथांत वेदकालापासून बुद्धकालापर्यंतची माहिती फारच अल्प आहे. त्यावरून प्राचीन काळी भारतांत रसायनशास्त्र असले तरी फारच अल्प होते असे स्पष्ट दिसते. बुद्धकालापासून या विषयावर बरेच ग्रंथ झाले आहेत यांत शंका नाही. तथापि आपल्या भारतीय रसायनशास्त्राची वाढ वैद्यकाची औषधिशाखा ह्या दृष्टीने झालेली असून, आधुनिक पाश्चात्य रसायनशास्त्रांत व जुन्या भारतीय रसायनशास्त्रांत तत्त्वतः फार मोठा फरक आहे हे उघड दिसते. आपले रसायनशास्त्र निरनिराळ्या धातूंनी भरून घेऊन त्यांचा रोग निवारण्याच्या किंवा शरीरपुष्टि वाढविण्याच्या कामी कसा उपयोग करता एवढ्याचाच मुख्यतः विचार करत. आणि या बाबतीतहि हिंदुस्थानाकडे राष्ट्रप्रेय किती आहे हा प्रश्न अद्याप अनिश्चित आहे. डॉ. गंदे यांनी आपल्या बाम-टावरील प्रस्तावनेत या रसायनांची औषधांत योजना करण्याची कल्पना मूळ बाहेरूनच हिंदुस्थानांत आली असे म्हंटले आहे. या भारतीय रसायनपद्धतीची वाढ निम्ही

शकानंतर—म्हणजे श्रीकांशी संबंध आल्यानंतर झालेली आहे असेहि एक मत आहे. तथापि डॉ. प्रफुल्लचंद्र राय यांनी रसायन अथर्ववेदकालापासून तरी निदान अव्याहृत उपयोगांत होती असे प्रतिपादिले आहे.

या शास्त्राच्या इतिहासांतील मुख्य मुद्दे— भारतीय रसायनशास्त्राचा इतिहास लिहितांना खालील गोष्टीकडे स्वाभाविकपणे लक्ष जाते.

- (१) शास्त्रीय वाङ्मय
- (२) रसायनशास्त्राचा इतर भारतीय शास्त्रांशी संबंध.
- (३) रासायनिक वस्तूंचे उल्लेख.
- (४) या शास्त्रावरील परिश्रमाने प्राप्त झालेले ज्ञान.
- (५) प्राचीन संशोधनपद्धति.

या सर्व मुद्द्यांवर जी माहिती डॉ० प्रफुल्लचंद्र राय यांच्या ग्रंथांत सांपडते ती येथे देतो.

आपली रसायनविषयक दृष्टि.—रसायन शब्दाचा उपयोग आपल्याकडे प्राचीन काळी आजच्यापेक्षा भिन्न अर्थाने होत होता. आयुष्य, स्मरणशक्ति वगैरे वाढविणारे जे सुखप्रकर्षक वैयक्तिक रसायन होय. [स्वस्थस्यौजस्करं यत्तु तद्बुध्यं तद्रसायनम्—चरक ५. १, ३] 'दुःखनिवारक वैयक्तिक' पासून ते भिन्न होय अशी रसायनाची कल्पना होती. आपणांस आज जे रसायनशास्त्र काढायचे ते केवळ प्राचीन काळी रसायन म्हणून म्हटलेल्या ग्रंथांपासून नसून दुसऱ्या अनेक प्रकारच्या ग्रंथांवरून होय. विशिष्ट औषधांचा उपयोग आयुष्य वाढविण्यासाठी होतो की दुःखनिवारणासाठी होतो. इकडे आपणांस पहावयाचे नसून, कोणत्या प्रकारच्या क्रिया वाढू होत्या व त्या क्रियांचा अंतर्भाव "रसायन" नावाने प्रचलित असलेल्या शास्त्रांत होईल काय हा प्रश्न आपण विचारला पाहिजे.

वाङ्मय.—हे पूर्वी फारच थोडे ठाऊक होते. ज्या वेळेस प्रफुल्लचंद्रांनी आपला भारतीय रसायनशास्त्राच्या इतिहासाचा पहिला विभाग लिहिला त्या वेळेस त्यांस अगदी थोडे ग्रंथ परिचित होते. पण दुसरा भाग लिहिला तेव्हा त्यांचा अनेक ग्रंथांशी परिचय झाला होता असे दिसते. त्यांनी आपल्या ग्रंथांत ज्या पुस्तकांचा उल्लेख केला आहे त्या पुस्तकांकडे बघू.

वर सांगितलेल्या आपल्या रसायनाच्या कल्पनेमुळे आपणांस विविध प्रकारचे ग्रंथ पाहिले पाहिजेत. या विषयावर प्रकृत वाङ्मय कोणते याचा विचार करून डॉ० राय यांनी मांडलेली ऐतिहासिक परंपरा ऋग्वेद, अथर्ववेद, चरक, सुश्रुत, चागभट, तंत्रग्रंथ, शैव आणि बौद्ध अशी सामान्यतः आहे.

वेदकाळांतील रासायनिक ज्ञानावर सर प्रफुल्लचंद्रांनी केलेले विवेचन असमाधानकारक आहे. वेदानंतर ते चरकांकडे वळतात. चरकांत अनेक ग्रंथांचा उल्लेख आहे. या ग्रंथांचे अस्तित्व अथर्ववेदाच्या काळापासून चरकाच्या

काळापर्यंत शास्त्रप्रकर्षक चळवळी स्तब्ध नव्हत्या असे दाखवितात.

शास्त्रीय ज्ञानास विघातक अशी अरी गौतमाची कृति होती तरी महायानाचा उदय झाल्यानंतर ब्राह्मणी ज्ञानपरंपरेचे महत्त्व वाढले, आणि शास्त्रास पोषक अशी बौद्धिक परिस्थिति उत्पन्न झाली.

सिद्धनागार्जुन.—भारतीय रसायनशास्त्राच्या इतिहासांत सिद्धनागार्जुन हे सर्वांत मोठे नांव आहे. सिद्धनागार्जुन हा कोण होता, कोठे होता व त्याने विद्या कोठून कशी संपादन केली याविषयी विश्वसनीय माहिती मिळत नाही. याविषयी ऐतिहासिक माहितीच्या सिध्दार्थ ज्या गोष्टी आपणास उपलब्ध आहेत त्या येथे प्रमाणे:

(१) ४०१-४०९ (ख्रिस्तां शक) च्या सुमारास याच्या एका चरित्राचे चिनी भाषेत भाषांतर झाले होते असे नंजिओच्या ग्रंथसूचीवरून कळते [प्रस्तावनाखंड विभाग १ ला पृ. २३३ पहा].

(२) तारानाथाने तिबेटी भाषेत बौद्ध संप्रदायाच्या इतिहासावर जो ग्रंथ लिहिला त्यांत नागार्जुनाविषयी बरीच माहिती दिली आहे. पण ती बरीच उत्तरकालीन असल्याने दंतकथामय व आविश्वासनीय आहे.

[तारानाथाची माहिती अशी—हा विदेशदेशस्थ ब्राह्मण जन्मतःच मराठ्याचा, पण भिक्षुसंन्यास घेतल्यामुळे आणि संघांत प्रविष्ट झाल्यामुळे जंगला. हा मगधांतील नालेंद्रविहारांत प्रविष्ट झाला. देशभर दुष्काळ पडला तेव्हा भिक्षुचे चालवे म्हणून याने अद्भुत उपायाने परद्वीपांत जाऊन सोने करण्याची विद्या मिळविली. आणि अद्भुत उपायाने स्वदेशी परत येऊन त्या विद्याचे प्रचार केला. नागार्जुनाने शांकरमत खोडून काढले (११)].

(३) ह्युएनत्संग हा नागार्जुनाचा उल्लेख देव, अश्वघोष, कुमारलब्ध यांच्या बरोबर करून त्यांस चार सूर्य असे म्हणतो.

(४) नागार्जुनाच्या नांवावर खंपणारे २४ ग्रंथ नंजिओने दिले आहेत. ते सर्व त्याचेच असावेत असे दिसत नाही. एवढेच नव्हे, तर त्यांपैकी एकहि ग्रंथ त्याचा असेल की नाही याची शंकाच आहे.

(५) सुहृल्लेख हा नागार्जुनाशी संबंध ग्रंथ चिनीमध्ये (४३४ ख्रि. श.) मध्ये भाषांतरला गेला.

चौ द्वा वें शतकः—या शतकांतील ग्रंथांत अफूचा महत्त्वाने उपयोग दिला आहे. या काळांतील ग्रंथ पुढे दिल्याप्रमाणे आहेत. (१) रसनक्षेत्रमालिका, मयनसिंहकृत; (२) रसरत्नाकर, सिद्ध नित्यनाथकृत; (३) रसैन्द्रचितामणि, ग्रंथकार अनिश्चित; (४) रससार. या सर्व ग्रंथांत पाण्याच्या उपयोगासंबंधाने बरेच विवेचन आहे, व विषविषयक मंजूरहि बराच आहे; (५) शाईगांधरसंग्रह; (६) रसैन्द्रसारसंग्रह; (७) रसैन्द्रकल्पद्रुम; व (८) धातु-

रत्नमाला (या ग्रंथांत पारा व इतर धातू कसे मारावेत यासंबंधानें विवेचन आहे).

सोळावें शतक.—उपदंशाचा हिंदुस्थानांत पोर्तुगीजांमार्फत प्रवेश झाला. पोर्तुगीजांचा चोबासिना हा उपाय चिनी लोकांमार्फत कळला. आणि चोबासिनी हा उपाय उपदंशास रस-प्रदीप देतो, त्यावरून रसप्रदीपाचा काळ निश्चित होतो. या ग्रंथांत खनिज अम्लांचें ऊर्ध्वपातन करण्याची कृति दिली आहे. धातूंचे द्रावक म्हणून खनिज अम्लांचा उपयोग करण्याचीहि कृति दिली आहे.

मा व मि प्रकृत भा व प्रकाश.—या ग्रंथांत इतर ग्रंथांतील माहिती आहे. किरंगदोपाचा उल्लेख आहे.

धातु कि या.—शिवपार्वतीसंवादरूप या ग्रंथांत दाहजल हा शब्द वापरून तेजाव उर्फ गंधकाम्ल (सल्फ्यूरिक ॲसिड) उल्लेखिलें आहे.

अकं प्रकाश.—रावणकृत, यांत किरंगदोपाचा उल्लेख आहे, आणि त्यास शंखद्रावकाची क्रिया केलेला पारा हें औषध सांगितलें आहे. अकं करण्याच्या कृतीहि यांत दिल्या आहेत.

रसमंजरी—शालिनायकृत, रसरंजन—गंधक कल्पकृत, रसार्णव (दुसरें), रसरत्नाकर (नित्यनायाच्या ग्रंथाहून निराळें) इ. पुस्तकें याच काळांतील होत असें डॉ. प्रफुल्लचंद्र यांचें मत आहे.

याशिवाय इतर वाक्य.—माडव्य, व्याडि इत्यादि नांवें रसायनशास्त्रांत मोठी महत्त्वाची आहेत; पण त्यांचे निश्चित ग्रंथ आज सांगता येण्यासारखे नाहींत. तसेंच रसद्विंतामर्णांत उल्लेखिलेला सिद्धलक्ष्मीश्वर कोण होता हें कळत नाहीं. ब्रह्मज्योतिर्मयनभैरव, स्वच्छंदभैरव गह्वानंदनाथ इत्यादि नांवें देखील त्यांजविषयींच्या उल्लेखांवरून महत्त्वाची दिसतात. पंतजलि, भव्यदत्तदेव इत्यादि नांवें लोहविषयक कृती-विषयीं प्रसिद्ध दिसतात. याशिवाय ग्रंथकार व त्यांचे ग्रंथ म्हणून आपणांस खालील नांवें देता येतील. ग्रंथांचीं नांवें कंसांत दिली आहेत. आनंदानुभव (रसप्रदीप), वलभद्र (भोजदेव (रसरामगुणां), चंद्रसेन (रसचंद्रोदय), चर्पट (चर्पटसिद्धांत), धनपति (दिव्यरसेंद्र), गण्डदत्तसिद्ध (रसरत्नावलि), गोरक्षनाथ (गोरक्षसंहिता) व अनिश्चित लेखक (बौद्धसर्वस्व, रसस्वरसिद्धांत इत्यादि).

रसायनाचा इतर शास्त्रांशीं संबंध.—रसायनिक क्रियांसंबंधाची स्थूल माहिती प्राचीन काळांतील सुधारलेल्या सर्व राष्ट्रांस होती. कारण, वैद्यांचा औषधें तयार करतांना, धातुकाम करणाऱ्यांचा अशुद्ध धातु शुद्ध करतांना किंवा मिश्रधातु तयार करतांना, तमाच किमयागारांचा हलक्या धातूपासून सोनें वनविषयाचा प्रयत्न करतांना, रसायनिक क्रियांशीं प्रत्यहीं संबंध येई. त्यांचप्रमाणें कांचकाम घेवें कलाकौशल्याची कामे करणाऱ्या कारागिरांनाहि रसायनिक क्रियांचें ज्ञान अवश्य होतें. तथापि हिंदुस्थानांत रसायनशास्त्र भा. पौ. ५८

वैद्यकशास्त्राची एक शाखा म्हणून विशेषतः वाढलें. रसायन-विद्येला मंत्रविद्येची जोड असे, तीं इतकी की, कोणत्याहि औषधिरसायनाला मंत्रसामर्थ्याची पुष्टि मिळाल्याशिवाय पूर्ण गुण येणें अशक्य अशी समजूत असे.

त्यामुळे रसायनिक क्रियांसंबंधाचें ज्ञान वैद्यकाच्या ज्ञाना-इतकेंच प्राचीन आहे. वनस्पतीपासून औषधें वनविषयांसंबंधाचे उल्लेख ऋग्वेदांत व अथर्ववेदांत आहेत. प्राचीन काळच्या औषधिवनस्पतींफां सोमवल्ली ही अत्यंत श्रेष्ठ होय. सोमरसाला केवळ अमृत मानीत असत. त्यानें रोग घरे होत इतकेंच नव्हे तर अमरत्व प्राप्त होत असे. हे वर्णन अतिशयोक्तीचें वाटलें तरी सोमवल्लीपासून औषधें करीत असत व त्यांत रसायनिक क्रियांचा संबंध येत असला पाहिजे यांत शंका नाहीं. तसेंच मोती, सोनें व शिसें, या धातूंपासून औषधें वनवृक्ष आयुरारोग्यवृद्धीकरितां देत असत असें अथर्ववेदांतील मंत्रांवरून दिसतें. तात्पर्य, रसायनिक क्रियांचें भारतीयांचें ज्ञान ऋग्वेद व अथर्ववेदांइतकें प्राचीन आहे.

यानंतरच्या काळांत वैद्यकाला स्वतंत्र व व्यवस्थित विषयाचें स्वरूप मिळून एतद्विषयक ग्रंथांनां 'आयुर्वेद' असें नांव मिळाले. अर्थात् वैद्यकावरवीर औषधें तयार करण्याचें व रसायनिक क्रियांचेहि ज्ञान वाढलें. बौद्धधर्मीय वर्चस्वामुळे रसायनिक क्रियांच्या ज्ञानांत भर पडण्यास मदत झाली. बौद्धधर्माचें ध्येय मानवजातीची दुःखें निवारण करणें हे असल्यामुळे शारीरिक व्याधि घूर करणाऱ्या वैद्यकविद्येकडे बौद्धधर्मी विद्वानांनीं पुष्कळ लक्ष दिलें. बौद्ध भटांनीं जोडलेली रुग्णालये जागजागीं असत. व रसायनविषयक वैद्यकशास्त्रेची वाढ करण्याचें कांहीं श्रेय बौद्धांनां आहे. चरकसुश्रुतादि वैद्यकीय ग्रंथांत रसायनाबद्दल स्वतंत्र प्रकरण आलेलें आढळतें. वाग्भटांत कित्येक धातूपासून भस्में करण्याच्या ज्या क्रिया सांगितलेल्या आहेत, त्यांवरून रसायनिक क्रियांसंबंधाचें भारतीयांचें ज्ञान बरेंच वाढलेलें होत असें स्पष्ट दिसतें.

इ. स. ८०० पर्यंत अशी स्थिति होती. पुढें ८००-१००० पर्यंतच्या काळांत वैद्यक व रसायन यांची फारफट होऊन रसायनशास्त्रावर स्वतंत्र व महत्त्वाचे ग्रंथ निर्माण होण्यास सुरुवात झाली. रसायनिक क्रियेनें धातूंची भस्में वनविषयाच्या प्रवृत्तीस या वेळीं किमयेच्या नादानें विशेष मदत झाली, हीन धातूपासून सोनें वनविषयाची षड-पद प्राचीन काळांतील हिंदू लोक फारशी करीत नसत. परंतु या सुमारास अरबांशीं संबंध आल्यापासून किमयेचा नाव हिंदुस्थानांत घराच फैलावला. मूळ हिंदू कोणास फारसा साथ झाला नसला तरी हिंदूंच्या रसायनिक क्रियांच्या ज्ञानांत तिच्यामुळे भर पडली. तथापि किमया व परिचाचा शोध या गोष्टींवर इतर देशांतल्या इतका हिंदुस्थानांत फधीच कोणी भर दिला नाहीं. हिंदूंचें लक्ष नेहमीं पारमार्थिक गोष्टींकडे विशेष असे. ज्योतिष, भूमिति-

वैद्यकाची शारीरशाखा यांचा उगम व प्रगति प्राचीन यज्ञसंस्थेमुळे झाली, त्याचप्रमाणे रसायणे तयार करून त्यांचा पोटांत घ्यावयाच्या औषधी म्हणून उपयोग करण्याची कल्पना पारमार्थिक हेतूमुळेच फैलावली. दीर्घ काल तपाचरण करून मोक्ष मिळविण्याकरितां निरोगी, सुदृढ शरीर व दीर्घायुष्य अवश्य असल्यामुळे धातूंची भस्मे करून ती सेवन करण्याचा प्रघात पडला. इ. स. ११०० ते १३०० या काळांत शिवशाकि-उपासना व तंत्रवाङ्मय फार वाढले, व पारा या धातूला विलक्षण महत्त्व दिलेले आढळते. पारा व गंधक यांच्या मिश्रणापासून तयार केलेले रसायण सेवन करणारे योगी १५०-२०० वर्षे जगतात, असा उल्लेख तत्कालीन परकीय प्रवाशांच्या लेखांतीह आढळतो [यूलचे मार्को पोलो, पु. २ पृष्ठ ३००] रसरत्नाकर, रसार्णव आणि रसरत्नसमुच्चय हे या काळांतले प्रसिद्ध ग्रंथ असून त्यांपैकी रसरत्नसमुच्चयांत रसायनशास्त्रविषयक माहिती पुष्कळच आहे.

रासायनिक वस्तू.—आतां रासायनिक वस्तूंच्या प्राचीन उल्लेखांकडे वळू. रसायणशास्त्राशी परिचय कोणत्या वस्तूंच्या उल्लेखांवरून ठरवावयाचा? स्वाभाविक स्थितीत सांपडणाऱ्या वस्तूंवरून ठरवावयाचा नाही हे उघड आहे. त्या वस्तू तयार करतांना रासायनिक क्रिया झाल्या असतील त्यांच्या उल्लेखांवरून प्राचीनांच्या रसायणशास्त्राशी परिचय ठरविला पाहिजे. अशा वस्तूंची पहानी करतां असें दिसते कीं, निरनिराळ्या धातूंची भस्मे करण्यांत प्राचीनांनी कौशल्य दाखविले होते. भस्मे करणे म्हणजे रासायनिक रूपांतर करणे होय. भस्माशिवाय त्यांस परिचित असलेल्या वस्तू येणेप्रमाणे.

क्षार (सॉल्ट्स).—झाडे, वृक्ष, लता वगैरे वनस्पती जाकून त्यांच्या राखेपासून क्षार तयार करण्याचा उल्लेख प्राचीन ग्रंथांमधून जागजागी आहे. एवढेच नव्हे तर यवक्षार म्हणजे (पोटॅशम कार्बोनेट-पालाशकार्वित) हा क्षार प्राचीनांस पूर्ण परिचित होता. चरक व सुश्रुत यांत यवापासून काढलेल्या क्षारालाच "यवक्षार" हा शब्द वापरलेला आहे. विल्सन व मॉनिअर विल्यम्स यांच्या संस्कृत-इंग्रजीकोशांत यवक्षार हा शब्द सोरमिठाच्या अर्धी वापरला आहे तो चूक आहे. राख आणि बोथलिंग यांनी वैदिक कोशांत यवक्षाराचे भाषांतर बरोबर केलेले आहे.

रसार्णवांत यवक्षार व सर्जक्षार यांचा उल्लेख पुढें दिल्याप्रमाणे स्पष्ट आहे.

त्रिक्षाराष्टकणक्षारो यवक्षारश्च सर्जिका ।

तिलापामार्ग कदली पलाश शिमु मोचकाः ।

मूलाद्रकचिञ्चाम्बल्या वृक्षक्षाराः प्रकीर्तिताः ।

[५.३५-३६]

सुश्रुतांत हे क्षार कसे झोडावे याचे स्पष्ट वर्णन आहे. यापासून जुना धातून दाहक क्षार (क्रॉस्टिक) कसे करावे हेहि तेथे सांगितले आहे. एवढेच नव्हे तर या दाहक क्षारांचा मांसनाशक धर्म त्यांस माहीत होता. सुश्रुतांने

दुःखाच्या जागी हा क्षार लावल्यास १०० अंकांत ती जागळाली पाहिजे असे स्पष्ट सांगितले आहे. हा दाहक क्षार लोखंडाच्या भांज्यांत रंध करून ठेवावा या उल्लेखावरून हा उघडा राहिला असतां याजवर हवेचा परिणाम घटून त्याचा दाहकपणा कमी होतो याचे ज्ञान होतें हे उघड आहे.

संद्रिय अम्ले.—संद्रिय व खनिज अर्शा दोन्ही प्रकारचीं अम्ले त्यांस माहीत होती. सेंद्रिय अम्ले हीं वनस्पतींत असतात एवढेच नव्हे, तर त्यांत घलवत्तर कोणती व त्यांचे धर्म काय हेहि प्राचीनांस माहीत होते. रसरत्नसमुच्चयांतील १० व्या अध्यायांत सेंद्रिय अम्ले दिली आहेत तीः

चांगेरी चणकाम्लं च अम्लिकं कोलदाडिमम् ।

अंबष्ठा तित्तिडीकं च नारंगं रसपत्रिका ॥

करवंदं तथा चान्यदम्लवर्गः प्रकीर्तितः ।

चणकाम्लश्च सर्वेपामेक एव प्रशस्यते ॥

अम्लवेतसमेकं वा सर्वेपामुत्तमोत्तमम् ।

रसादीनां विशुध्यर्थं द्रावणे जारणे हितम् ॥

कोलदाडिमवृक्षाम्लमुष्णिकाचुकिकारसम् ॥

पंचाम्लकं समुद्दिष्टं तच्चोक्तं चाम्लपंचकम् ॥

याचा अर्थ असा कीं सर्व प्रकारच्या लिंबांत, तसेंच चुका, चाकवत इत्यादि शाखावर्गीत, ढालिब, करवंद, चिच, हरवरा, इ, पदार्थांत अम्ले असतात. यांत चणकाम्ल व अम्लवेतस हीं दोन अम्ले उत्तम असल्याचे सांगितले आहे. या दोहोंपैकी अम्लवेतस यास शतवेधी, सहस्रवेधी अर्शा संस्कृत नावे आहेत. यावरून चुक्यांतील अम्ल हे फार घलवत्तर अम्ल त्यांनी ठरविले होते असें दिसते. या अम्लांत रस (म्हणजे पारा) वगैरे धातूहि द्रवतात हे त्यांस माहीत होते, हे उघड आहे. अप्रत्यक्ष रीतीनें हल्लींची सायट्रिक (अंबीराम्ल) टार्टरिक (द्राक्षाम्ल); ऑक्सॅलिक (काष्ठाम्ल) व इतर सेंद्रिय अम्ले त्यांस माहीत होती.

खनिज अम्ले.—खनिज अम्लचा पहिला अप्रत्यक्ष रीतीने उल्लेख शुक्नीतींत पुढें दिल्याप्रमाणे आलेला आहे: सुषर्चिलवणात् पंच पलानि गंधकात् पले ।

अन्तर्धूमविपक्वाकस्नुह्याद्यद्धारतः पलम् ॥ २०१ ॥

(यांतील सुवर्चि-सोरमीठ-पालाशनत्रित-पोटॅशमनायट्रेट.)

यानंतर रसार्णवांत, रसरत्नसमुच्चयादि ग्रंथांत सौराष्ट्री (तुरटी) व कासीस (हिराकस-लोहसंगंधकित-फेरस सल्फेट) यांचे ऊर्ध्वपातन करण्याविषयी सांगितले आहे.

जलराज.—हे अम्ल काढून त्याचा द्रावक म्हणून उपयोग केल्याचा प्रत्यक्ष पुरावा नाही. तथापि रसार्णवादि सर्व ग्रंथांचा मुख्य भर "विड" यावर असल्याचे दिसते. यांत अक्का रेजिआ म्हणजे जलराज तयार होतो म्हणूनच "विड" यास सर्वकारण असें म्हंटले आहे. रसार्णवांत एतद्विषयक उल्लेख येणे प्रमाणे आला आहे.

कासीसं सैन्धवं-माक्षीं सौवीरं व्योषगंधकं

सौवर्चलं व्योषका च मालतीरससंभवः

शिष्टमूलरसैः सिक्तो विडोयं सर्वजारणः॥ [१. २, ३].

विडामध्ये कासीस (हिराकस), सैन्धव (मीठ), गंधक व सोबचेल (सोरमीठ) हे पदार्थ आहेत. यांत हिराकसाचे उष्णतेने निर्जल पातन केलें म्हणजे गंधकाम्ल तयार होतें. त्याचें कार्य बरील मिश्रणांतील मीठ व सोरमीठ यांवर होऊन जलराज उत्पन्न होण्याचा संभव आहे, हें आधुनिक रसायनशास्त्रज्ञांस सांगण्याची जरूर नाही. यांत बहुतेक सर्वे घातू विहृत होतात. या त्याच्या धर्मावरून हें ज्यापासून उत्पन्न होतें, त्या विडास 'सर्वजारण' हें योग्य नांव दिलें आहे.

याशिवाय माधवाची रसकौमुदी, रसरत्नप्रदीप, गोविंददासाची भैषज्यरत्नावली यांत अम्लें तयार करण्याचा उल्लेख आला आहे. भैषज्यरत्नावलीत " महाद्रावक रस " या नांवाखाली काचिच्या घकपात्रांत तुरटी, कासीस (हिराकस) नवसागर, सोबचेल (सोरमीठ) व टांकणखार यांच्या मिश्रणाचें पातन करण्याविषयी सांगितलें आहे. या रीतीने " जलराज " याचा सौम्यद्रव तयार होतो. याचा उपयोग झीहा व यकृत यांच्या विकारावर करण्याविषयी उल्लेख आले आहेत.

या बरील मिश्रणांत सैन्धव व सिंधुक्षार मिश्र करून पातन करण्याविषयी उल्लेख आहेत. या योगें शंखद्रव (शंखाचा द्रावक) तयार होतो.

" द्रावक " या शब्दाची योजनाच खनिज अम्लांचें कार्य करणाऱ्या पदार्थांचा बोध करण्याकरितां केलेली दिसते. प्राचीन ग्रंथांत हा शब्द घातूचा रस करण्याच्या अर्थी वापरला आहे; परंतु खनिज अम्लांचा प्रत्यक्षपणें समावेश त्या शब्दाच्या अर्थांत केलेला दिसत नाही.

रायले, सर डब्ल्यु. ओ. शाधनेसि, एन्ली वगैरेच्या मते हिंदूनां खनिज अम्लें तयार करण्याचें माहीत होतें. संस्कृत मूळ ग्रंथ न मिळाल्यानें एन्ली यानें तामिळ वैद्यांच्याच गंधकाम्ल, नत्राम्ल व उदराम्ल तयार करण्याच्या रीती दिल्या आहेत. या रीती अशा:

गंधकाम्ल.—" तामिळ वैद्य आपण करतो त्याचें प्रमाणें बहुतेक—म्हणजे एकम स्रुतिका पात्रांत थोडेंसं सोरमीठ व गंधक जाळून हा पदार्थ तयार करितात " शाधनेसि म्हणतो कीं गंधकाम्ल हें ' गंधकका अत्तर ' या नांवानें हिंदू लोकांस पुष्कळ दिवसांपासून माहीत आहे. व दक्षिण हिंदुस्थानांत तें कैक शतके तयार केलें जात आहे.

नत्राम्ल.—(नायट्रिक ॲसिड) सोरमीठ ३० भार व तुरटी १६ भार घेऊन त्यांवर चणकाम्लाचा द्रव घालून त्याचें तीव्र उष्णता लावून पातन करावें.

उद-दराम्ल. (हायड्रोक्लोरिक ॲसिड).—मीठ ८ याग व तुरटी ६ भाग घेऊन त्यांत बरील प्रमाणेच चणकाम्लाचा द्रव मिसळून पातन करावें.

अल्कोह विषे.—सुश्रुतांनं विपांचे (१) स्थावर (उद्भिज्ज) (२) जंगम (प्राणिज) व (३) कृत्रिम—असे तीन वर्ग केले आहेत. यांशिवाय मुख्य विषे व उपविषे असे भेद आहेत.

मुख्य विषे.—शुंगिक, काळकूट, वत्सनाभ (वचनाग) व पित्त (प्राण्यांचें).

उपविषे.—लंगली, विष्टमुष्टी (कुचला) करवीरजटा, नलिका, कनक (घोसरा) व अर्क (रुई). उपविपांत " अफूचा " अंतर्भाव केलेला नाही हें लक्षांत ठेवण्यासारखें आहे

व सा-चरवी.—ज्या प्राण्यांची बरवी उपयोगांत येत असे ते प्राणी म्हटले म्हणजे जवूक, मंडूक, कच्छप (कांसव) कर्कोटक (खेंकडा), नर, अम, उष्ट्र, गर्दभ, मेघ, महिष, शिशुमारी (एक जातीचा मासा), बैल, शूकर होत.

इतर वस्तु.—कलप, अंजन, लेप, केशनाशक सावण, शक्तिवर्धक औषधें, क्षारतेलें वगैरे अनेक पदार्थ करण्याचें प्राचीनांस ज्ञात होतें.

या शास्त्रावरील परिश्रमानें प्राप्त झालेलें ज्ञान—हें ज्ञान द्यावयाचें म्हणजे भारतीयांस परिचित असलेल्या रासायनिक क्रिया व त्यांच्या रसायनशास्त्रविषयक समजुती यांचें परीक्षण केलें पाहिजे. यासाठीं प्रथम भारतीयांस कोण-कोणत्या रासायनिक क्रिया परिचित होत्या तें सांगून नंतर त्यांच्या रसायनशास्त्रविषयक समजुतीकडे वळूं. एकंदर रासायनिक क्रियांत संरक्षितसंवर्धनाच्या दृष्टीनें अत्यंत महत्वाच्या व मनुष्यजातीस वन्याच प्राचीनकाळापासून परिचित असलेल्या रासायनिक क्रिया म्हणून त्या म्हणजे अशुद्ध स्थितीत असलेल्या खनिज घातूपासून शुद्ध घातू पृथक् करणें ह्या होत.

प्राचीनांस परिचित क्रिया.—वैदिक काळांत सोने व चांदी हीं नुसतीं माहितच होती असें नाही. तर त्यांचे तन्हे-तन्हेचे दागिने करीत असत. प्राचीन काळांतील गोदे विलंबतें व शिरछाणें वापरीत असत. सोन्याचांदांशिवाय लोह, शिसें कथील इ० दुसऱ्या पुष्कळ घातू वेदकालीनांस माहीत होत्या असें शुक्रयजुर्वेदांतील ' हिरण्यचमे, अयधमे, इयामचमे, लोहचमे, सीसचमे, त्रपुच मे यज्ञेन कल्पताम् (१८.१३) यावरून सिद्ध होतें. छांदोग्य उपनिषद् (४.१७.७) यांत ' लवणेन सुवर्णं संदध्यात्, सुवर्णेन रजतं, रजतेन त्रपु, त्रपुणा सीसं, सीसेन लोहं, लोहेन दास, दासं चर्मणा ' असा घातूसंबंधी उल्लेख आला आहे. अर्थात् यांपैकी काही घातूंच्या वावरीत तरी अशुद्ध घातूपासून शुद्ध घातू तयार करण्याची क्रिया तत्कालीनांस अवगत असली पाहिजे.

वात्सायनाच्या कामसूत्रांत (१) सुवर्णरत्नपरीक्षा, (२) घातुवाद म्हणजे रसायण व खनिज शास्त्र, (३) मणिरागाकरज्ञान—हिरेमाणकें वगैरेस रंग देण्याचें व खणींमि ज्ञान या गोष्टींचा चौसठ फळांत समावेश केला आहे. तसेंच शुक्रनीतिमर्थ्य (१) पायाणांस व घातूस छिद्रे पाहूच त्यांचें

भस्म करणे, (२) धातु आणि वनस्पतिज पदार्थ यांचा संयोग करणे, (३) धातूंचे मिश्रण करून पितळेसारख्या मिश्र धातु करणे व त्यांचे पृथक्करण करणे व (४) क्षार काढणे यांचा कला म्हणून उल्लेख केला आहे. वाणकवींच्या सहचरांत धातुकर्मकार व धातुपरीक्षक असल्याचे आढळते. संस्कृत वाङ्मयांत “लोहविद्” “धातुविद्” इ. शब्द वरचेवर आढळतात त्यावरून धातुकर्मकारांची चांगलीच वहा व किंमत होती असे दिसते, वस्त्रे रंगविण्याची कलाहि पूर्णतेस गेली होती. पक्के रंग टायरिअन भाजल्या रंगाप्रमाणे होते असे राय यांनी म्हटले आहे.

मिठास्थिनाशच्या मते या भूमीत पूर्वी पुष्कळ प्रकारच्या धातूंच्या खाणी होत्या. कारण येथे सोने, चांदी, तांबे व लोखंड ही विपुल होती. कधील व दुसऱ्या धातू यांची नेहमी वापरण्याची भांडी, दागिने व युद्धोपयोगी हत्यारे करीत असत.

लोहसंशोधन.—प्राचीनांस लोखंड शुद्ध करण्याचे ज्ञान पूर्ण अवगत होतेंस दिसते. दिक्षीजवळील गुप्तकालीन लोहस्तेभाच्या तुकड्यांचे रासायनिक परीक्षण करून पाहता तो शुद्ध लोखंडाचा असल्याचे आढळून आले आहे. ‘बंगाल आयर्न वर्क्स कंपनी’ ज्यांच्या नियंत्रणाखाली कांही दिवस होती ते रिटर सेसिल व्हॉन श्वार्झ हे हिंदुस्थानांतील पूर्णतेस पोचलेल्या लोहधातुशोधनाच्या धंद्यासंबंधाने पुढे दिल्याप्रमाणे म्हणतात.

“मूपिकातीक्ष्णलोह (पोलाद) तयार करणारास हे पूर्ण माहित आहे की—कांही कामाकरिता—मुख्यत्वे तरवारीच्या पात्याकरिता लागणाऱ्या पोलादास योग्य प्रमाणांत कठिणपणा आणणे हे कधी कधी फार जड जाते. नेहमीच्या रीतीने—योग्य काठिण्य आणण्यासाठी जे कर्बचे प्रमाण असावयास पाहिजे तेवढे कर्बचे प्रमाण सरासरीने ज्यांत आहे असेच नमुने आधी पसंत करून त्यांत पाहिजे आहे तेवढे काठिण्य आणण्याचा प्रयत्न करण्यांत येतो. हिंदू लोक हे कर्बचे प्रमाण पोलादांत आणण्याकरिता प्रथम त्यांत फाजील कर्ब घालीत व नंतर हा फाजील कर्ब हलके हलके काढून घेत. हे सर्व ते ताव देण्याच्या सावकाश रीतीने करीत, त्यामुळे त्यांतून फाजील कर्बचे प्रमाण काढून घेणे हे त्यांच्या पूर्ण कर्मांत राही.”

जस्ताचे संशोधन.—रसार्णव व रसरत्नसमुच्चय यांत दिलेल्या खुलासेवार वर्णनावरून प्राचीनांस खनिज द्रव्यापासून जस्त काढतां येत होते असे दिसते. रसरत्नसमुच्चयांत जस्त तयार करण्याची पुढे दिल्याप्रमाणे रीति दिली आहे:—खर्परीला नवधा हिस्सा हरिद्रा, त्रिफळा, राळे, मीठ, भूस (काजळ?) टंकण अरुक्कर (सेमी कार्बस अनाकार्डिअम?) व अम्ले यांनी मर्दन करावे. याच मिश्रणांत घृताक मूषेला (उंच मानेच्या मुशीस आंतून लेप करून उन्हांत) वाळवावी व नंतर तिजवर वुसरी मूस पालथी घाळून तिला

पक्क करावी. खर्परी वितळल्यावर तीतून “नीलवर्ण” ज्वाला निघून पुढे ती “सित” झाली म्हणजे चिमट्याने मुशीचे तोंड खाली करून ती बाहेर काढावी—व नाळ भंग पावणार नाही अशा रीतीने जमिनीवर पालथी करावी. म्हणजे वंगाच्या तेजाचे सत्व निघेल असें मूळांत म्हटले आहे.

हिच्याच पुढच्या सुधारलेल्या पद्धतीत खर्परीचे चूर्ण करून तिच्या लाख, गुडासुरी (काकवी), टंकण वगैरेमध्ये गोळ्या कराव्या. नंतर पाण्याने भरलेले मांडे कोष्टीक यंत्राच्या आंत ठेऊन त्यावर तळाशी बारीक छिद्र पाडलेले उंचळ पात्र ठेवावे व त्यावर मुशीत बरील गोळ्या भरून ती पालथी ठेवावी. या यंत्राला चांगली आंच लावून तीमळणता दिली म्हणजे सत्व पाण्यांत पडेल.

सुधुताच्या काळापासून रसरत्नसमुच्चयाच्या काळपर्यंत सहाच धातू मानल्या असून, रसरत्नसमुच्चयांत कोसे सोने, रुपे, तांबे, शिसे, लोह, कधील व पितळ या कृत्रिम धातू आहेत असे स्पष्ट म्हटले आहे [१०. ७०]. सारांश या ग्रंथांत जस्ताचा उल्लेख शुद्ध किंवा कृत्रिम यांपैकी कोणत्याहि प्रकारची धातु म्हणून केलेला नाही. तथापि मदनपाल राजाच्या नांवावरील वैद्यकीय कोशांत (इ. स. १३७४) जस्त हे जसद या नांवाने निराळी धातु असल्याचे स्पष्ट सांगितले आहे.

डायस्कारिडीझ व झिनी, मध्ययुगीन किमयागार, ब्रासिल-व्हॅलेन्टाइन, पॅरासेल्सस वगैरे पाद्यात्यांस जस्ताविषयी अस्पष्ट व संशयात्मक ज्ञान होते. “लिवेन्हिअस[?]” याने प्रथम जस्ताच्या धर्माची परीक्षा केली, परंतु त्यास ते खर्परी पासून काढतात हे माहीत नव्हते. तो म्हणतो की हिंदुस्थानांत कलाम नांवाचे एक विशेष प्रकारचे कधील सांपडते. हे हालड मध्ये नेले होते त्यापैकी कांही त्याच्या हातांत पडले होते. [रास्को अँड शॉलिमे].

ताम्रसंशोधन.—डायस्कारिडीझ व झिनी यांच्या लक्षावरून पुरातन ग्रीक व रोमन यांना तुल्य (ताम्रगंधकित-मोर-चूत) आणि कासीस (लोहसंगंधकित-हिराकस) यांमधील भेद माहीत नव्हतासे दिसते. परंतु “आर्यवैद्यकात” तसा घोंटाळा नाही. चरक व सुधुत या ग्रंथांत तुल्य व कासीस यांचा एकाच ठिकाणी उल्लेख आलेला आढळतो. यावरून हे स्पष्ट होते ‘तुल्याचे’ सत्व ताम्र होते हा रसरत्नसमुच्चयांतील (२.१३५) उल्लेख ऐतिहासिक दृष्ट्या महत्त्वाचा आहे. रसार्णवांतहि उल्लेख आहे, पण तो ओझरता आहे. भावप्रकाशांत ‘तुल्य ही ताम्राची उपधातु आहे—कारण ती ताम्रापासून बनली आहे,’ असे म्हटले आहे. रसार्णवापासून पुढे तुल्याच्या सत्त्वाचे ज्ञान वाढत गेले.

हल्लीं वंगाल्यांत सिंगभूम परगण्यांत तांबे गाळण्याचे कारखाने आहेत. उपलब्ध पुराव्यांवरून तांब्याच्या कित्येक खाणी

सुमारे २००० वर्षांपूर्वी जैन लोकांनी सुरु केल्या होत्या असें दिसतें.

‘यशिवाय’ बॉल्स एकोनमिक जिआलाजी ऑफ इंडिया नामक ग्रंथांत प्राचीन भारतीय ताम्र संशोधनासंबंधी पुढें दिल्याप्रमाण माहिती आली आहे.

हिंदुस्थानात राजपुताना, अजमीर, अलवार, भरतपूर, जयपूर, उदेपूर, शुंदी, विकानेर वगैरे पुष्कळ ठिकाणी तांब्याच्या खाणी आहेत. अलवारांत दारियो येथे व जयपुरातील सिंघण व खेत्री येथे तांबें गाळण्याचे मोठमोठे कारखाने होते. येथील तांबें गाळण्याच्या कृतीचे वर्णन मेजर कॅडेल व फॅप्टन वाइलकन यांनी केलेले आहे ते असे: “खाणीतून काढलेले तांब्याचे दगड दगडी ऐरणीवर ठेवून ते आठदहा शेर भजनाच्या लोखंडी हातोड्याने कुटतात. चांगला धारीक चूर झाला म्हणजे शेण घालून व चांगले मळून त्याचे गोळे करतात. गोळे हवेवर वाळले म्हणजे ते भाजतात. नंतर तांबें गाळण्याच्या भटीत घालून गाळतात. या मळ्या तांबें गाळणारे लोक स्वतः तयार करतात. माथी वाळू जमिनीवर सारखी पसरून तिच्या मध्यभागी १२-१५ इंच व्यासाचा व २-३ इंच खोलीचा खडगा करतात. यांत धारीक रेती व तीव्र चाळलेली राख-गळलेलें तांबें खाली वाळूत मिसळून नवे म्हणून घालतात. या खडगाच्या दोन बाजूला समोरासमोरे मातीच्या भांता फुंकण्याच्या दोन नळ्या घसवून तिसरी या दोहोंच्या मध्ये घसवितात. चौथी वाजू रसाकरितां मोकळी ठेवतात. या तिन्ही नळ्या नंतर चिखलानें जोडून त्यावर वाटोळा काही इंच उंचीचा घेर करतात. यावर आगमातीच्या (फायरक्ले) तीन कंकणाकार सुशी ठेवतात. प्रत्येक सुशीचा धांदरील व्यास १५ इंच असून उंची १० इंच व जाडी तीन इंच असते. या सुशी पुन्हां पुन्हां उपयोगात आणतात. परंतु खालील जो भाग असतो तो प्रत्येक भटीनंतर पुन्हां तयार करतात. भाते घक्याच्या सवंध कातड्याचे असून ते भटीत घसविलेल्या मातीच्या नळ्यांतून जोडतात. हे भाते गाळणाराच्या कुटुंबातील माणसें चालवितात. भटीतील चिखलकाम धोक्या उष्णतेने वाळविल्यावर तीत कोळसे, भाजलेले तांब्याच्या दगडाचे गोळे व लोखंडाची मळी (आयर्न स्लॅग) घालतात.

“भटी आठ नऊ तास चालते. एका भटीला सरासरी तीन मण कोळसे, अडीच मण भाजलेले तांब्याचे दगड व दोन मण लोखंडाची मळी लागते. गळलेले तांबें दुगच्या दिवशी काढून ते पुन्हां गाळून शुद्ध करतात; व त्याच्या कांथी, विट्टा वगैरे पाडतात.

“दारिवो येथील तांब्याच्या निपजीची वारा वर्षांची सरासरी पाहतां दरसालची निपज ९५-९६ मण होती असें दिसतें परंतु तांबें पाड्यात देशांतून आयात होऊं लागल्यापासून ही निपज कमी कमी होत चालली आहे.”

“बंगालमधील उपर्युक्त ग्रंथांत आणखी कित्येक पदार्थ तयार करण्याची जी माहिती सांपडते ती खाली देत आहों.

मोरचूत, तुरटी व हिराकस.—फार पुरातन काळापासून सुरुत हें तुरटीच्या मातीकरितां प्रसिद्ध आहे. सुधृतांत तुरटीला सौराष्ट्री हें नांव असून अमरसिंहानें इ० स० ४००—६०० नया केलेल्या कौशांत तुरटीला सुराष्ट्रना हें नांव दिलें आहे. रसरत्नसमुच्चयांतीह हेंच नांव आहे.

तुरटीचे दगड शहावाद येथे, राजपुतान्यांत, कच्छमध्ये व बहार प्रांतांत पुष्कळ सांपडतात. शिवाय सूगर्भाच्या तृतीय शुगीन खडकाच्या थरातहि ते बरेच आढळतात. तुरटीच्या दगडाचे खडक विंध्यपर्वताच्या ज्या कैमूर शाखा आहेत त्यांतील विजिगढ नांवाच्या खडकाखाली येतात. राजपुताना, खेडी, व सिंघण वगैरे ठिकाणी जेथे तांब्याच्या खाणी आहेत तेथे मोरचूत, तुरटी, व हिराकस ही मोठ्या प्रमाणावर तयार होतात. हे पदार्थ तयार करण्याची रीति कर्नल ब्रुक यांनीं खुलामेवार आकृतिसह दिली आहे. इ० स० १८६४ साली खेडी येथे वीस व सिंघण येथे चाळीस कारखाने होते. येथे प्रचलित असलेल्या रीतीचे खाली दिग्दर्शन करीत आहों.

खाणीतून निघालेल्या दगडाचा (यांत हे वरील क्षार असतात.) चुरा करून आधीच्या अवशेषावरील आलेल्या फुलासह मातीच्या धागरीत घालून त्यावर पाणी घालतात. या धागरी अवशिष्ट निरुपयोगी दगडाच्या ओटिवजा मोठमोठ्या पायऱ्या करून त्यावर ठेवतात. प्रत्येक धागरीतील पाणी तीन वेळा बदलून एका धागरीतून दुसऱ्या धागरीत या प्रमाणें सात वेळां ते निरनिराळ्या धागरीतल्या दगडांतील क्षार शोषून अधिकाधिक गाढ होत जातें यानंतर तें थंड करावयास ठेवून त्यावर धारीक कामट्या आढव्या तिडव्या घालतात. या कामट्यावर मोरचुताचे स्फटिक बनतात. अवशेष राहिलेला गाढ द्रव ओतून घेऊन तो पुन्हां उकळतात. यांत सौरमीठ घातले म्हणजे पात्राच्या तळाशी तुरटी बसते. याकीचा जो अवशेष गाढ द्रव राहतो तो सूर्यतापानें आटविला झणजे हिराकस निघतो.

कच्छामध्ये पूर्वीपासून तुरटीचे कारखाने असल्याचे पुष्कळ दाखले आहेत. यांपैकी पहिला उल्लेख कॅप्टन मॅक मुडीं यानें केला आहे. तो झणतो की इ० स० १८१८ पूर्वी येथून कैक लाख मण तुरटी गुजराथ, मुंबई वगैरे ठिकाणी रंगाकरितां गेली आहे. मि. विने यानें दिलेले वर्णन अगदी अलीकडील व सविस्तर असून ते म्हण (मड) येथील कारखान्यांचे आहे. तो म्हणतो.

“जेथे सांपडणारे तुरटीचे दगड खाणीतून काढले झणजे चार महिने उन्हांत उघडे राकतात. या योगे त्यांत असलेल्या माक्षिकांचे सावकाश पृथक्करण होऊन उष्णता उत्पन्न

“नंतर याच मोठमोठे चौक (मिठागरांतील कुंड्या-प्रमाणे) करतात. त्यावर पाणी शिंपडतात, १२ दिवसांनी ते कोरडे पडून त्यावर फुलारा धरू लागतो. त्यास “फटकी-का बीज” असे म्हणतात. हा फुलारा मोठमोठ्या लोखंडी काहिलीतून उकळतात (काहिलीच्या आतून चुन्याचे लुकण दिलेले असते) व त्यांत सोरमीठ घालतात. १५ भाग “फटकीकाबीज” असले तर ६ भाग सोरमीठ असे हे प्रमाण असते. हे तळीं बसले म्हणजे काहिलीतील पाणी लहान मडक्यांत घालतात. मडक्यांचा आकार फुल-झाडांच्या कुंड्यासारखा असतो. तीन दिवसांनी तुरटीचे स्फटिक जमतात. हे स्फटिक पुनः एक दोन वेळां उकळतात. द्रव गाढ झाला म्हणजे तो फुग्याच्या आकाराच्या लहान तोंडाच्या घागरीत भरतात. त्या घागरी फुटून नयेत म्हणून जमिनीत पुरलेल्या असतात. पांच दिवसांनी तुरटीच्या स्फटिकाच्या ठेपा तयार होतात व ह्या घागरी फोडून सांठविण्यांत येतात.

म्हऱ्या उत्तरेस असलेल्या कदत पाण्याच्या झऱ्या-पासूनहि तुरटी करतात. तुरटीच्या कामी लागणारा सोरा-खार खेडेगांवांतील उकिरडे वगैरे ठिकाणची माती गाळून तयार करण्यांत येतो.”

तुरटी तयार केल्यावर बाकी जो गाढ द्रव राहतो त्या-पासून हिराकस तयार करण्यांत येते. हिला हाराकासीस वगैरे अनेक नावे आहेत.

रसकापूर.—रसकापूर (क्यालोमेल) म्हणजे पारा व झोरीन म्हणजे हर यांचा संयुक्त पदार्थ हा प्राचीनांस नेहमीचा परिचित होता. आर्यरसविद्यापीडिताच्या मताप्रमाणे पारदभस्मे ही कृष्ण, रक्त, श्वेत व पीत अशी चार प्रकारची आहेत. श्वेत भस्माला रसकापूर म्हणतात. हा बहुतेक शुद्ध असतो १२व्या शतकापासून रसकापूराचा उपयोग औषधीदृष्ट्या होऊ लागला. याचा पहिला उल्लेख रसार्णवांत आलेला आहे.

त्यांत (१) कासीस, तुरटी, मीठ वगैरे पदार्थांचे मिश्रण पाण्याशी केले असता रसकापूर होतो असा उल्लेख आहे. रसेन्द्रचिंतामणीतील वर्णन याहून अधिक स्पष्ट आहे. धुयुक्तनाथ म्हणतो: (२) एक भक्षम मृत्तिकापात्र घ्यावे, त्याचा चतुर्थीस भाग मिठानें भरावा. त्यावर विटकरीचे चूर्ण, तुरटी व मीठ यांचे मिश्रण घालावे. नंतर पारा कोर-फडीच्या रसांत मर्दन करून त्यांत वरील मिश्रण पाण्याच्या वजनाइतके घेऊन मर्दन करावे. हे सर्व मिश्रण मृत्तिका-पात्रांत घालावे, व त्यावर पहिले मिश्रण घालावे. एवढे झाल्यावर मृत्तिकापात्रावर दुसरे मडकें घालावे घालून ते चांगले (कापडमात करून) घट बसवावे, व त्याचे तीन दिवस विस्तवांत पाचन करावे. ” रसेंद्रसारसंग्रहांत अशी पुढे दिल्याप्रमाणे रीति दिली आहे. पारा पासु क्षाराशी म्ह० ओदमिदाशी (यास रेह म्हणतात व यांत मीठ, सिध्दा-पकित, सोडिअम सल्फेट व ममगंधकित, मॅमेशमसल्फेट

यांचे मिश्रण असते) निवडुंगाचा रस घालून मर्दन करावा हे मिश्रण लोखंडी कुपीत घालून ती खट्ट (खटिका) ने बंद करावी. ही कुपी मिठांत ठेवून तीस एक दिवस उष्णता द्यावी. ६० स० १५०० मध्ये लिहिलेल्या भावप्रकाशांत रसकापूराचा उपयोग फिरंग रोगावर सांगून तो तयार करण्याची रीत दिली आहे ती अशी:—

“ शुद्धपारा, गेरिका, विटकरीचे चूर्ण, खटिका (खट्ट) स्फटिका (तुरटी), मीठ, वाळ्याची माती, क्षारलवण (अशुद्ध ओद-भिद) भांडरंजक मृत्तिका (मडक्यांस रंगविण्याची लाल माती) हे पदार्थ समभाग घेऊन मर्दन करावे व वज्रगाळ करून मृत्तिकापात्रांत घालावे. नंतर दुसरे एक पात्र त्यावर घालावे घालावे. ही मडकी चांगली कापडमात करावी व नंतर ती अर्मीत ठेवून चार दिवस पक्क करावी. तोंडावर घालण्याचा घातलेल्या मडक्यांत रसकापूर येईल ”

रसेंद्रचिंतामणि व भावप्रकाश यांच्या रीती राखून यांनी अजमावून पाहिल्या आहेत. ते लिहितात “ तुरटी, मीठ व विटकरीचे चूर्ण यांत पारा मर्दन करून एका भक्षम वाटलीत घातला. ही वाटली चांगली कापडमात करून वाळुकायंत्रांत ठेवून तीन तास उष्णता दिली. तेव्हा या रीतीने रसकापूर व पारद हरिद [मरक्युरिकझोराइड] यांचे मिश्रण उडून आले. दुसऱ्या प्रयोगांत विटकरीचे चूर्ण गाळून प्रयोग केला. त्यावेळी शुद्ध रसकापूर (पारदसहरिद) आला. पण यांत पारा उडून जाऊन त्याचा अपव्यय होतो. व रसकापूराचे प्रमाण कमी पडते. या प्रयोगांवरून असे दिसून येईल, की मीठ साधे खाण्याचे व तुरटी [किंवा हिराकस] यांच्या या मिश्रणाच्या अंगां पाण्याचा रसकापूर करण्याचे सामर्थ्य आहे. परंतु त्यांत विटकरीचे चूर्ण घातले असता हरीकरणा [झोरिनेशन] ची क्रिया वाढते व यांसुळे पारद हरिद [मरक्युरिकझोराइड] उत्पन्न होतो. परंतु मंद उष्णता लाविली असता हा अशुद्धपणा दालता येण्यासारखा आहे. ”

प्राचीन रसायनांचे आधुनिकरीत्या परीक्षण.—कज्जली [रसपेटी], पर्पटीताम्र [ताम्रसंगंधकिद-क्युप्रस सल्फाइड] व रसकापूर [पारदस हरिद] या आर्यवैद्यक पद्धतीने केलेल्या रसायनांचे आधुनिक रीतींनी रासायनिक परीक्षण राय यांनी केले आहे त्यावरून या रसायनांच्या शुद्ध-तेची कल्पनां होण्यासारखी आहे.

कज्जली.—ही ६४५ पल [ग्रॅम] मार घेऊन ती कर्वेद्विगंधकि-दांत [कारबन वाय सल्फाइड] विसिक्त [डायजेस्ट] केली. असंयुक्त गंधकाचे प्रमाण जवळजवळ शेंकडा ४४ आले.

पर्पटीताम्र.—०. ७०४ पल घेऊन त्यांत गंधक मिश्र केला. ते मिश्रण नालमुषिकेत (रोज कृसिवलमर्ष्ये) ठेवून उच्चवायूच्या वातावरणांत स्थितभार (कॉन्स्टंटवेट) होईपर्यंत उष्ण केले. तेव्हा ते ०. ६९७ पल भरले. यावरून हे उच्च होते की हे रसायन बहुतेक शुद्ध ताम्रस गंधकिद आहे.

र स का पू र.—याचे डॉ. राय यांनी पांच यागारी नमुने तपासले. वाय्वजलां शोषण करून आलेल्या गलना (फिल्ट्रेट) वर उच्चगंधकि- दाची (हायड्रोजन सल्फाइड) ची क्रिया केली. गलनास अंशमात्र पिंगटपणा (कॅट 'ब्राऊन कलरेशन') आला. या- वरून हे नमुने विपारी पारदहरिदाच्या (मरक्युरिक क्लोराइडच्या) अंशापासून अलिस होते ! हे उघड आहे. व यावरून प्राचीन पद्धतीतील कार्यशुद्धि लक्षांत येते.

रासायनिक समज.—आतां आपण भारतीयंचे रासा- यनिक समज काय होते ते पाहू. 'रसायन' याचा मूळ अर्थ औषधी असा आहे म्हणून मागे सांगितलेच आहे. अथर्व- वेदांत अशा प्रकारच्या औषधांना ' आयुष्याणि ' हें नांव असून त्याचा अर्थ आरोग्य व दीर्घायुष्य देणाऱ्या औषधी असा होता. यासाठीच पुढे उत्तरकालीन संस्कृत वाङ्मयांत रसायनानि हा शब्द रूढ झाला असें प्रफुल्लचंद्र राय यांचे मत आहे.

मध्ययुगांत यूरोपमध्ये किमयेसंबंधी ज्या कल्पना रूढ झाल्या त्यांचे धीज अथर्ववेदांत देखील अंशमात्रे करून दृग्गोचर झालेले दिसते. उदाहरणार्थ, प्रत्येक धातूत कमी अधिक प्रमाणांत जीवसत्व असते; लोहासारख्या हलक्या धातूत ते अतिशय कमी प्रमाणांत असून सुवर्णासारख्या मौल्यवान धातूत ते पुष्कळ प्रमाणांत असते व त्याहून श्रेष्ठ मानल्या गेलेल्या परिसांत तर ते इतके असते की त्याच्या साहाय्याने मनुष्यास अमरत्व प्राप्त करून घेता येते. अशा प्रकारच्या समजूती पाश्चात्यांत मध्ययुगांत रूढ होत्या. अथर्व- वेदांतहि जादूटोण्यासंबंधीच्या कित्येक कल्पनांवरून सुवर्ण हे अमृत मानण्यांत येत होते असें दर्शविणारे उल्लेख आढ- कून येतात.

या अमरत्व प्राप्त करून देणाऱ्या शक्तीचा उत्तर कालीन वाङ्मयांत पारदाच्या म्हणजे पाण्याच्या ठायी आरोप केलेला आहे. पारद या शब्दाचीच व्युत्पत्ति रसायनांत " परमभक्त पारमार्थिक ध्येय साधण्याकरिता याचा उपयोग करतात म्हणून यास पारद म्हणतात " अशी दिली आहे. रसायनांतच दुसऱ्या एका ठिकाणी शिवपार्वतीसंवादांत " अभक्त हे तुझे व पारद हे माझे वीर्य असून त्यांच्या संयोगाने दारिद्र्य व मृत्यु यांचा नाश होतो असें म्हटले आहे. " " मूर्च्छित पारदापासून रोग घरे होतात व मृत पारद मृतांस जिवंत करतो " अशा कल्पना व्यक्त झाल्या आहेत.

प्रफुल्लचंद्र राय म्हणतात की अशा रीतीने रसशास्त्र अस्तित्वांत येऊन पुढे तेच " रसायन " या नांवाने प्रसिद्ध झाले. ज्याप्रमाणे मध्ययुगांत यूरोपमध्ये कित्येक किमयाशा- स्त्रज्ञांनी परिसाचा उपयोग करून आपणास दीर्घायु करून घेतले होते असा समज रूढ होता; त्याचप्रमाणे हिंदुस्था- नांतहि कित्येक जण पारदाचा उपयोग करून दीर्घायु

झाल्याची उदाहरणे उल्लेखिलेली आढळतात. पुढे दिलेला उतरा- यूस मार्को पोलो (पु. १५. ३००) मधील आहे. " (हिंदू) योगी नांवाचे लोक—वास्तविक हे अब्राहम असून त्यांचा एक स्वतंत्र पेयच आहे.—फार दिवस जगतात. यांच्यापैकी प्रत्येक इसम दीडशें दोनशें वर्षे जगतो. त्यांचा आहार फार अल्प आहे....हे लोक एक चमत्कारिक तऱ्हेचे पेय वाप- रतात. हे रस म्हणजे पारा गंधक मिश्रित करून त्यांचे एक पेय तयार करतात, व ते महिन्यांतून दोन वेळां प्राशन करितात. 'यामुळे आम्हांस दीर्घायुष्य प्राप्त होतें. व हे आम्ही लहानपणा पासून घेत आलों आहों.' असें ते सांगतात."

अलबेरूणी याने यासंबंधी आपले मत लिहून ठेविले आहे. तो लिहितो....त्यांच्यांत (हिंदूलोकांत) किमयेसमान एक विशेष शास्त्र आहे. त्यास ते रसायन म्हणतात. हे शास्त्र म्हणजे वनस्पति औषधी व इतर द्रव्ये यांची विशेष-रीतीने एकत्र क्रिया करण्याचें शास्त्र आहे. त्यापासून हुताश झालेले रोगी चांगले सशक्त होतात, वृद्ध तरुण होतात व वृद्धांमध्येने पिकलेले केस काळे होतात. चेतनारहित झालेली इंद्रिये चेतनायुक्त होतात, पुरुषत्व येते, व दीर्घायुष्यहि प्राप्त होतें. आणि कां होऊ नये ? आम्ही पतंजलीच्या आधारे रसायन हा मोक्षाचा मार्ग आहे असें सांगितले नाही काय ? या गोष्टीवर विश्वास ठेव- णारा कोणता मनुष्य, मूर्खपणाने हर्षभरित होऊन, अशी अजब कला शोधून काढणाराविषयी आपला आदर व्यक्त करण्याकरितां अत्यंत आवडत्या पदार्थांचा आपल्या तोंडाचा घास काढून त्यांच्या तोंडांत घालणारे नाही ! [साचोचें भाषांतर भा. १ पृ. १८७-८८].

हुएन्त्सेंग लिहितो " नागार्जुनाने एक रसायन केले होते व त्या योगे त्याने पुष्कळांना दीर्घायुष्य दिलें. शातवाहन [?] राजाने हें रसायन घेतले होते ". याच ग्रंथांत पु. २१६ वर " नागार्जुनाने दैविक व अपूर्व असा अर्क काढून त्यापासून सर्व मोठ्या पापानांचे सोने केले होते " असा उल्लेख आला आहे.

उपर्युक्त उताऱ्यांवरून हुएनत्संगच्या काळीच हिंदुस्था- नांत हलक्या धातूपासून सोने तयार करण्यासंबंधीच्या किम- याविषयक कल्पना रूढ होत्या हे स्पष्ट होते.

भस्म व त्यांचे सत्य स्वरूप.—ही रसायने चरक आणि सुश्रुत यांच्या काळापासून उपयोगांत असून तीं भस्मे या नांवाने प्रख्यात होती. भस्मे हे संयुक्त पदार्थ असून त्यांचे घटक ती तयार करण्याच्या रीतीप्रमाणे भिन्न भिन्न असतात. कांही भस्मे धातूची प्राणिदे (आक्सिड्डस) व गंधकदे (सल्फाइड्स) असून कधी कधी ती हरिदे व प्राणहरिदे (ऑक्सिक्लोराइड्स) असतात. पाण्याची चार प्रकारची भस्मे—कृष्णभस्म, रक्तभस्म, श्वेतभस्म व पीतभस्म अशीं सांगितली आहेत. यांपैकी पीतभस्माचे काय

आहेत व तो कोणता पदार्थ आहे याचा उलगडा आधुनिक रसायनशास्त्राच्या दृष्टीने होऊ शकत नाही.

कृष्णभस्मास कजली व रसपंपटी अशीं दुसरीं नांवे आहेत. गंधक व पारा हीं एकत्र समिश्र केलीं म्हणजे कजली तयार होते. कजली मध किंवा घृत यासारख्या पातळ पदार्थांत कालवून जें मिश्रण तयार होतें त्यास रसपंक, रसपानक, किंवा रसामृत म्हणतात.

कजलीमध्ये गंधक मिश्र करून त्या मिश्रणाचें ऊर्ध्वपातन केलें म्हणजे रक्तभस्म, रससिंदूर, स्वर्णसिंदूर किंवा मकरध्वज तयार होतो.

कृष्णभस्म व रक्तभस्म हीं दोन्ही भस्मे पाण्याची गंधकिंदें आहेत.

श्वेतभस्माळा रसकापूर म्हणतात. तुरटी व मीठ यांच्या मिश्रणांत पारा मर्दन करून त्या मिश्रणाचें ऊर्ध्वपातन केलें म्हणजे रसकापूर (कॅलोमेल) तयार होतो. हे भस्म पारदाचें हरिद (मरक्युरस क्लोराइड) आहे.

काही प्रसंगी भस्मे संयुक्त पदार्थ नसून धातूच मूलरूपांत म्हणजे असंयुक्त स्थितीत असतात. ही धातु सूक्ष्म रजोरूपांत असल्याने त्या धातूचें मूळचे वैधेयिक धर्म, वर्ण व तेज वगैरे गेलेले असतें इतकेंच. उदाहरणार्थ, रसरत्नाकरांत. नित्यनाथाने सुवर्णभस्म व रजतभस्म करण्याची रीति दिली आहे ती अशी:—“सोन्याचा बख घेऊन तो चौपट पारदभस्मा (गंधकिंदा)ने समई करून त्याचें अंधमुपेत ऊर्ध्वपातन करावें. याप्रमाणें आठ वेळां करावें म्हणजे सुवर्णभस्म होतें.” हे सुवर्णभस्म संयुक्त पदार्थ नसून मूल सुवर्णधातूच सूक्ष्म रजोरूपांत असते. मकरध्वज तयार करण्याकरितां कोणी कोणी सुवर्णाचा उपयोग करतात. त्यांत ऊर्ध्वपातनाने पारदाचें रक्त भस्म उडविल्यावर तळाशीं जें सुवर्ण रहातें तें सुखां वर सांगिल्याप्रमाणें सूक्ष्म रजोरूपांत असणारें असंयुक्त सुवर्णच असतें.

पक्क भस्म ओळखण्याच्या कसोठ्या.—आर्यवैद्यांचा मुख्य उद्देश धातूची भस्मे करण्याचा असल्याने भस्म कच्चे झाले कां पक्क झाले याची परीक्षा करण्याकरितां त्यांनी परीक्षाहि बसविल्या आहेत. रसरत्नाकरांत पाण्याचें भस्म पक्क झाल्याची परीक्षा दिली आहे ती अशी “पाण्याचें भस्म मंदांमांवर तीन तांस उष्ण करावें. त्याचें वजन जर कायम राहिलें तर तें भस्म पक्क झालें असें समजावें. कारण परीक्षण करावयाच्या भस्मांत भस्मरूप न पावलेला पाण्याचा अंश असला तर तो उडून जाऊन भस्माचें वजन कमी होतें.

लोह भस्माची परीक्षा सांगितली आहे ती अशी:—“पक्क लोहभस्म पाण्यावर सरतें. तें आंगठा व तर्जनी यांनी चोळलें असता त्यांच्या रेपांत शिरतें. भस्मावर धान्याचे कण ठेवले असता ते हंसप्रमाणें पोहतात.”

रसायनांत भस्माच्या कामी यंत्राची माहिती वर्णन करीत असतांना “औषधी न वापरतां नुसत्या यंत्रानेंच रसाचें भस्म करता येतें” असा उल्लेख केला आहे तो महत्त्वाचा आहे. त्यावरून पारदाचें रक्त प्राणिद [रेड ऑक्सिडाइड] तयार करण्याचें ज्ञान आर्यवैद्यास होतें, असें सूचित होतें.

सोमल, पारा व लोह.—उदयचन्द्र दत्त म्हणतात की, आर्यवैद्यांनी सोमल, पारा, लोह इ. आलीम औषधांचा उपयोग, त्यांच्या समोवतालचे राजाश्रय असलेले सुसुलमान हकीम तो निपिद मानीत असता देखील राजरोसपणें व योग्य रीतीने चालू ठेवला, यावरून त्यांचें धार्ढ्य व कल्पकता दिसून येते.”

या पदार्थांच्या उपयोगाविषयी तत्कालीन सुसुलमान हकीमांचीं मतें पुढें दिलेल्या उतान्यावरून स्पष्ट समजतात:

“सुदुखार म्हणजे पोंढरा सोमल—त्याच्या सखिया, गोदन्त, दर्म, हळदिया वगैरे सहा जाती आहेत. युनानी हकीम यांचा औषधांत कधीहि उपयोग करीत नाहींत कारण त्यांची अशी समजूत आहे की हे सर्व पदार्थ अपायकारक आहेत. परंतु हिंदू वैद्य असे मानतात की दुसऱ्या सौम्य धातुभस्मापेक्षा ही औषधें पुष्कळ रोगांवर अधिक गुणकारी आहेत. मी ही औषधें पोंढरांत क्वचितच देतां. तथापि मी त्यांचा उपयोग बाह्योपचारांत करतो, व युनानी औषधांनी ज्यांस गुण आला नाहीं अशा थोड्या मित्रांस मी ही औषधें कामोद्दीपक म्हणून देतो. ही औषधें जितकी कमी उपयोगांत आणतां येतील तितकें चांगलें.

“पारा व त्याचीं भस्मे यांचा उपयोग सर्वसाधारणरीतीने सर्व हिंदुस्थानांत करण्यांत येतो. पाण्याचीं भस्मे वापरतांना आपण फार खबरदारी घेतली पाहिजे. कारण ती क्वचितच पक्क असतात. त्यांत बहुधा पारा असंयुक्त स्थितीत शिल्लक राहत असल्यामुळे तीं फार धातुक होतात. “हिंदुस्थानांतील वैद्यलोक पारा हा नेहमी वापरतात, परंतु माझे मत असें आहे की शक्य तोंपर्यंत याचा उपयोग करू नये. [तालीफ शरीफचें भाषांतर—जॉन फ्रेफेअर.]

रसायनशास्त्रविषयक समजुती.—अणु व परमाणु, संयुक्त पदार्थ व मूलद्रव्ये साधें मिश्रण व रासायनिक संयोग, संयोग व पृथक्करण इत्यादि गोष्टी आधुनिक रसायनशास्त्रांत फार महत्त्वाच्या किंवा मूलाधारभूत समजल्या जातात. या गोष्टीसंबंधाने भारतीयांच्या कल्पना पुढीलप्रमाणें होत्या:—

अणु व परमाणु.—जो नित्य नसतो, व जो अविभाज्य नसतो म्हणजे विभागला जातो तो अणु होय (नाणुनित्यता न निर्भोगत्वम् प्रवचनभाष्य ५.८८); आणि ज्याच्यापासून अणु, व्यणुक, व्युणुक इत्यादि पुढील सर्व सृष्टि उत्पन्न होते व जो स्वतः नित्य, अविभाज्य असतो तो परमाणु होय अशी एतद्विषयक कल्पना होती.

सिध्दार्थ, संयुक्त पदार्थ, मूलद्रव्ये यांसंबंधी. भारतीयांच्या समजुती राय यांनी पुढे दिल्याप्रमाणे दिल्या आहेत. "अन्तर्घटनेच्या दृष्टीने समूहाचे दोन वर्ग करण्यांत येत असत. एका वर्गांत ज्यांचे अणू एकमेकांशी पूर्णपणे संयुक्त झालेले असतात अशा (अयुतसिद्धावयव) द्रव्यांचा समावेश होतो व दुसऱ्यांत एकमेकांशी असंयुक्त परंतु एकत्रित असलेल्या अणूंचे जे समवाय असतात अशा (युतसिद्धावयव) द्रव्यांचा समावेश होतो.

"कोणताहि पदार्थ हा पहिल्या प्रकारचा समूह असून त्याचे मूलद्रव्य (भूत, भूतभेद किंवा भूतविकार) आणि संयुक्त पदार्थ (मिलितद्रव्य किंवा संहतभूतार्थ) असे दोन वर्ग पाडण्यांत येत असत. संयुक्त पदार्थाचे पुन्हां दोन भेद मानले जात: ज्यांचे अणू एकाच भूतवर्गातील—म्ह० एकाच भूताच्या निरनिराळ्या विकारांपैकी—असतात असे पदार्थ, व ज्यांचे अणू निरनिराळ्या भूतवर्गातील मिळून झालेले असतात असे पदार्थ. पहिल्या प्रकारच्या पदार्थांत सजातीय-संयोग असतो. व दुसऱ्या प्रकारच्या पदार्थांत विजातीय-संयोग असतो. पहिल्या प्रकारांत सजातीय परमाणू एकमेकांजवळ आकर्षिते जाऊन परस्परांशी पूर्णपणे बंध झालेले असतात. विजातीय संयोगांत कोणत्या तरी एका भूतवर्गातील परमाणू केन्द्रस्थानी असून इतर भूतवर्गातील परमाणू त्याच्या समोवती पहिल्यांच्या मानाने जरा स्वतंत्रपणेच जोडले गेलेले असतात. केन्द्रस्थानी असलेला परमाणू जे द्रव्य त्या पदार्थांत जास्त प्रमाणांत असत त्याचाच असतो असें मात्र नाहीत.

रासायनिक संयोग हा पृथक् पृथक् करण.—दोन पदार्थांचा रासायनिक संयोग ही क्रिया भारतीयांस परिचित होतील असे दिसते. कारण पारा व गंधक यांचा हिंगूल करणे, पारा व सापें मीठ यांच्यापासून रसकापूर करणे वगैरे अनेक संयुक्त पदार्थ भारतीय रसायनवेत्ते तयार करीत असत. उलटपक्षी, हिंगुळापासून पारा काढणे यासारख्या ज्या रासायनिक क्रिया ते करीत असत त्यावरून त्यांचा रासायनिक पृथक्करणाच्या क्रियेची परिचय व्यक्त होतो.

प्राचीन संशोधनपद्धति.—संशोधनपद्धतीचे स्थूलमानाने दोन भेद करता येतील. एक प्रयोगप्रधान व दुसरी अनुमानप्रधान. एखादा नवीन पदार्थ हातांत पडला असता त्यांतलें मूलद्रव्ये शोधून काढण्यासाठी त्यास ज्वालेची, भस्त्राची वगैरे कसोट्या लावून पाहणे हे पहिल्या प्रकारच्या संशोधनपद्धतीचे उदाहरण म्हणून देता येईल. उलटपक्षी लाप्लासच्या तेजोमेषउपपत्तीचा दुसऱ्या प्रकारच्या संशोधनपद्धतींत अन्तर्भाव करतो येण्यासारखा आहे. तथापि ह्या दोन्ही संशोधनपद्धती बऱ्याचशा परस्परावलम्बी आहेत. प्रयोगप्रधानसंशोधन बहुधा अनुमानप्रेरितच असते, व केलेल्या प्रयोगावरून शेवटीं तर्कशुद्ध अनुमानच काढावयाचे असते. अनुमानप्रधान-संशोधनाच्या मुळाशी कित्येकदा भा. पौ. ५९

अगोदर झालेले प्रयोगच असतात, किंवा ते तसे नसले तर सृष्टिरूपा निरर्गसिद्ध प्रयोगशाळेंतल्या चमत्कारांच्या निरीक्षणावरून हे संशोधन करावयाचे असते. प्राचीन हिंदूना पहिल्या प्रकारचे संशोधन सुर्वीच केले नाही म्हणून तरी चालेल. त्यांचे संशोधन मुख्यतः अनुमानप्रधानच असून ही अनुमाने बहुधा यदृच्छया घडलेल्या रासायनिक क्रियांवरूनच काढलेली दिसतात. एखादी कल्पना शास्त्रीय सिद्धान्त वनण्यास तिजवरून एकंदर दृश्य प्रकारांची उपपत्ति लागली पाहिजे; (१) ती कल्पना दुसऱ्या एखाद्या शास्त्रीय सिद्धान्तास विरोधक होतां उपयोगी नाही; (२) ज्या ठिकाणी दृष्ट कर्त्यावरून एखाद्या गोष्टीची उपपत्ति लागते त्या ठिकाणी अदृष्टस्वाकार करावयाचा नाही; (३) ज्या वेळी शास्त्रीय क्षेत्रात दोन समबल कल्पना युध्यमान स्थितीत असतात त्या वेळी खरा शास्त्रीय सिद्धान्त म्हणून म्हणून जाणाऱ्या कल्पनेत कांही विशेष गमक असले पाहिजे; (४) दोन समबल कल्पनांपैकी जिच्यांत लाघव तीच मान्य होय; (५) दोन समबल कल्पनांपैकी सहज सुचणारी कल्पना शास्त्रीय होय; वगैरे ज्या वास्तव्यानादि पंडितांनी अनुमानासाठी मर्यादा घालून दिल्या आहेत त्यांना आधुनिक शास्त्रज्ञ हि फारशी हरकत घेणार नाही. येथे आपणांस अनुमानप्रधान संशोधनाशी कर्तव्य नाही. असले संशोधन कमी अधिक प्रमाणात मनुष्याच्या उत्पत्तीपासूनच चालले आहे असे म्हणता येईल. आपणांस ज्या गोष्टीचा प्रस्तुत-स्पर्धी विचार करावयाचा आहे ती प्रयोगप्रधान संशोधनपद्धति होय. शुद्ध स्थितीत हे संशोधन प्राचीन हिंदूनां सर्वस्वी अपरिचित होते म्हणून वर सांगितलेच आहे. प्राचीनांच्या संशोधनपद्धतीचे ज्ञान करून घेण्याचा उत्तम मार्ग म्हणजे त्यांची विद्यापीठे, रसशाळा, प्रायोगिक उपकरणे व रासायनिक द्रव्यांच्या परीक्षासाठी त्यांनी ठरविलेल्या कसोट्या यांचे परीक्षण करणे हा होय. म्हणून यांपैकी एकेक गोष्ट घेऊन त्यांची माहिती थोडक्यांत पुढे देत आहों.

विद्यापीठे.—इसवी सनाच्या ५ व्या शतकापासून ११ व्या शतकापर्यंतच्या कालांत भरतखंडांत पाटलिपुत्र, नालंदा, विक्रमशिला, उदेंदपुर इत्यादि नगरांतील सुप्रसिद्ध बौद्ध मठांना अनेक महाविद्यालये जोडलेली असत, व या विद्यालयांतून निरनिराळ्या शाखांचे शिक्षण घेण्याकरितां नाना ठिकाणचे लोक येत असत. या महाविद्यालयांमध्ये किमया, रसायन इत्यादि शाखांचेहि शिक्षण देण्याची बाल असे. नुसत्या हिंदुस्थानांतून नव्हे तर जगाच्या निरनिराळ्या भागांतून देखील फाहिआन सारखे लोक या ठिकाणी येत असत.

रसशाळा.—या विद्यापीठास जोडून किंवा स्वतंत्रपणे रसशाळा असून तेथे रसायने तयार केली जात असत, असे दिसते. रसरत्नाकर, भ्रंशामध्ये रसायने तयार करण्याची जागा कशी असावी याबद्दल विवेचन आले आहे. ही रसशाळा, ज्या ठिकाणी विविध धनस्पतींची मध्यस्थि व पुष्कळ

विहिरी असतील, अशा प्रांतांत वांधावी. तीमध्यें निरनिराळीं शास्त्रोपकरणें ठेवावीत. पूर्व दिशेस रसमैरवाची स्थापना करावी, आग्नेयीस निरनिराळ्या पद्धतीच्या आंच देण्याच्या भव्या असाव्यात, नैर्ऋत्य दिशेला विविध प्रकारचा शस्त्रसंग्रह केलेला असावा, पश्चिमेस झालनादिकर्मांचे साहित्य, वायव्येस शोषणकर्मांचे साहित्य, उत्तरेस वेधकर्मांची उपकरणें असावीत. या जागी रसायणकार्यास उपयुक्त अशा वस्तूंचा एक संग्रहहि पाहिजे. निरनिराळ्या द्रव्यांचे अर्के काढण्याकरितां निरनिराळीं कोष्टीपात्रे, जलद्रोणी, दोन भाते, उखळ, मुसळ, निरनिराळ्या वारीक चाळण्या, व अनेक प्रकारच्या मुसा, लोणारी कोळसे, गोवच्या, काचपात्रे, लोखंड, शंख-शिपले इत्यादि साहित्य जरूर असावें.

शास्त्रामध्यें ज्यावेळीं नवीन परिभाषेची जरूर पडत असे त्यावेळीं पूर्वीच्या शास्त्रग्रंथांवरून प्राचीन ग्रंथकारांच्या आधारानें ही परिभाषा ठरविली जात असे.

शास्त्रोपकरणे.—त्या वेळीं रसतंत्रामध्यें अनेक प्रकारची साधनें प्रयोगाकरितां उपयोगांत आणलीं जात असत. त्यांपैकीं सोमदेवानें प्राचीन ग्रंथांच्या व शास्त्रज्ञांच्या आधारें जेखिलेलीं ग्रंथे सुमारें ३१ आहेत. हीं ग्रंथे अशीं:—(१) दोलायंत्र, (२) स्वेदनीयंत्र, (३) पातनयंत्र, (४) अधःपातनयंत्र, (५) दीपिकायंत्र, (६) डेकीयंत्र, (७) जारणायंत्र, (८) कच्छपयंत्र, (९) विद्याधरयंत्र, (१०) सोमानलयंत्र, (११) गर्भयंत्र, (१२) हंसपाकयंत्र, (१३) वालुकायंत्र, (१४) लवणयंत्र, (१५) नलिकायंत्र, (१६) भूधरयंत्र, (१७) पुटयंत्र, (१८) कोष्टीयंत्र (१९) जलाहारयंत्र, (२०) तिर्यक्पातनयंत्र, (२१) पालिकायंत्र, (२२) घटयंत्र, (२३) इष्टकायंत्र, (२४) हिंगुलाकृति विद्याधर यंत्र, (२५) डमस्कयंत्र, (२६) नाभियंत्र, (२७) प्रस्तयंत्र, (२८) स्थालीयंत्र (२९) धूपयंत्र, (३०) कंदुक यंत्र व (३१) खल्वयंत्र. यांपैकीं बहुतेक यंत्रांची कल्पना आपल्या जुन्या पद्धतीच्या स्वयंपाकगृहांतील मोदकपात्रावरून करता येण्यासारखी आहे. विशेषतः वर सांगितलेलें स्वेदनीयंत्र हें उत्तम उदाहरण आहे. या यंत्राची रचना म्हणजे एका भांड्यांत पाणी उकळत ठेवून त्याचें तोंड कापडानें बांधावयाचें व ज्या पदार्थाला वाफारा द्यावयाचा तो पदार्थ कापडावर ठेवून व त्यावर काठाला कांठ जुळवून दुसरें भांडें पालथें घालून दोन्ही कांठांचीं तोंडे मातीनें पूर्ण धंद करावयाचीं. असें केल असतां आंतील पदार्थास चांगला वाफारा मिळतो. पातनयंत्र, अधःपातनयंत्र, व तिर्यक्पातनयंत्र हीं यंत्रे अशींच असून यांपैकीं शेवटचे फार मौजेचें व आधुनिक रसायनशास्त्रातल्या प्रायोगिक उपकरणांशीं जुळेल असें आहे हें यंत्र म्हणजे रसायने ठेवण्यासाठीं एक भांडें असून त्या भांड्याला तिरपि अशी एक लांब नळी असून ती एका धंद पाण्यानें भरलेल्या भांड्यांत सोपविली

असते. या यंत्रांतलें पहिल्या भांड्यास आंच लाविली कीं, दुसऱ्या भांड्यांत रसायण सिद्ध होतें. डेकीयंत्र अशाच प्रकारचें असून तें पाण्याचें ऊर्ध्वपतन करण्याकरितां वापरतात; धूपयंत्राचा सोन्याच्या वखोची वाफ करण्याकडे उपयोग होतो.

शास्त्रीय कसोट्या—आधुनिक रसायनशास्त्रविषयक ग्रंथांतल्या प्रमाणें पूर्वीच्या भारतीय रसायनशास्त्रावरील ग्रंथांतहि धातु, अम्ले, क्षार, विषे वगैरे रासायनिक द्रव्ये ओळखण्याच्या कसोट्या दिलेल्या आढळतात. निरनिराळ्या धातू ओळखण्याची कसोटी ज्वालेचा रंग ही होती. उ० तांब्याच्या ज्वालेचा निळा, जस्ताच्या ज्वालेचा पारवा, शिशाच्या ज्वालेचा फिकट, लोखंडाच्या ज्वालेचा पिंगट, इत्यादि कसोट्या रसार्णव नामक ग्रंथांत दिलेल्या आहेत.

शुद्ध धातु कोणती आहे हें ओळखण्याची कसोटी याच ग्रंथांत आहे. ती येणेंप्रमाणें: धातु सुखांत घालून पातळ केली असतां तिच्यांतून ठिणग्या उडत नाहींत; बुडबुडे येत नाहींत, कोणताहि आवाज निघत नाहीं, मिच्या पृष्ठ भागावर कसल्याहि रेपा उमटलेल्या नसतात आणि जिचा रस अगदीं रत्नासारखा शांत सौम्य दिसतो ती धातु शुद्ध समजावी असें सांगितले आहे.

धातूंची रसायनें करण्याकरितां त्या प्रथम मारल्या लागत. कोणतीहि धातु पूर्ण मारिली गेली किंवा नाहीं हें ठरविण्याकरितां कसोटी ठरलेली असे. उ० पारा पूर्णपणें मारल्यावद्दली कसोटी अशी आहे कीं, त्याचा द्रवपणा, चंचलता व तेजस्वीपणा मुळांच उरतां कासा नये, (रसार्णव ११.१९७ व १९८)

लोह मारण्याची कसोटी अशी दिली आहे कीं, तो रुप्या-बरोबर एकत्र तापविला तरी त्यांत मिसळून त्याची एक मिश्र धातु वनत नाहीं.

शिवाय एकाच पदार्थाची परीक्षा करण्याच्या एकाहून अधिक कसोट्याहि कांहीं ग्रंथांत आहेत (रसरत्नसमुच्चय ८.२५ ते २९).

भारतीय प्रयोगाचा व तदनुमित निष्कर्षाचा मासला.—वर जी भारतीय विद्यापीठांची, रसशास्त्रांची, उपकरणांची व रासायनिक कसोट्यांची माहिती दिली आहे तीत ज्यावरून त्यांच्या प्रायोगिक संशोधनपद्धतीसंबंधी कांहीं सुगावा लागू शकेल असें कांहींच आढळून येणार नाहीं. यासाठी, उद्यनानें आपल्या न्यायशास्त्रावरील किरणावलि नामक ग्रंथांत वायूला वजन नाहीं हें सिद्ध करतांना एका प्रयोगाचा उल्लेख केला आहे तो नमुन्यादाखल उद्धृत करून आम्हां मोकले होतो.

“एका पातळ चामच्या पुन्यामध्यें हवा भरून ती तराजूच्या एका पारड्यांत ठेवला, तर हवा नसतांना पारडें गितकें खाली जातें त्याहून अधिक खाली जात नाहीं अर्थात् हवेस वजन नसतें पाहिजे यावर कोणी असा आक्षेप करू

की हा प्रयोग निर्णायक नाही—कारण याच्याविरुद्ध गोष्ट सिद्ध करणारा प्रयोग, सुचविता येतो. उदाहरणार्थ, ज्यांत धूर भरला आहे असें यान हवेत वर चढवें, पण हवा भरलेलें यान खाली येतें. परंतु यावरून हवेस वजन आहे हें सिद्ध होत नसून हवा व धूर या दोहोंनाहि वजन नाही एवढेंच फाय तें व्यक्त होतें। ”

तथापि येथें एवढी एक गोष्ट नमूद करणें अवश्य आहे की ज्या प्रायोगिक संशोधनपद्धतीचा आपणांस भारतीयोंंत अभाव आढळून येतो तिचा पाश्चात्यांतहि वराचसा अलीकडेच उदय झाला आहे: मध्ययुगाच्या अखेरपर्यंत (इ. स. १५००) रसायनशास्त्रासंबंधाची माहिती पाश्चात्यांपेक्षा तत्कालीन भारतीयांसच अधिक होती ही गोष्ट आतां पाश्चात्य लेखकांहि कबूल करूं लागले आहेत.

भारतीय रसायन शास्त्रासंबंधी आतापर्यंत जी माहिती दिली आहे तिजवरून असें दिसून येईल की, अप्रत्यक्ष रीतीनें भारतीयांस ज्वीराम्ल (सायट्रिक ॲसिड), द्राक्षाम्ल (टार्टरिक ॲसिड), काष्ठाम्ल (ऑक्सालिक ॲसिड) वगैरे सेंद्रिय अम्लें व सर्वगारण उर्फ जलराज हा सर्वद्रावक द्रव ठाऊक होता. गंधकाम्ल, नत्राम्ल, उद्वहराम्ल ही निरिंद्रिय अम्लेंहि ते तयार करूं शकत होते. लोह, जस्त, ताम्र वगैरे पृथ्वीच्या पोटांत सांपडणाऱ्या असंशोधित धातूंचें संशोधन करण्याच्या क्रिया त्यांना अवगत होती. ताम्रगंधकित, स्फटपालाशगंधकित, लोहसगंधकित, पारदस हरिद इत्यादि रासायनिक पदार्थ—ज्यांना ध्यवहारांत मोरबूल, तुरटी, हिराकस, रसकापूर वगैरे नावें आहेत ते—तयार करण्याचे कारखाने प्राचीन काळापासून आपल्याकडे होते, व हे पदार्थ यंत्राच शुद्ध स्थितीत निघत असत. आज रसायनशास्त्रज्ञ एखाद्या संयुक्त पदार्थातील धातु ओळखण्याकरितां ज्वालेच्या कसोटीचा उपयोग करतात ती थोडेपाचहुत प्रमाणांत आपल्याकडे पूर्वापासून परिचित होतासिं दिसतें. त्यांच्या धातुमारणाच्या किंवा भस्मीकरणाच्या क्रिया म्हणजे शुद्ध धातूपासून त्यांची प्राणिदं, गंधकिदं, हरिदं वगैरे संयुक्त पदार्थ वनविण्याच्या रीतीच होत्या. तथापि आपल्या क्रियेंत विवक्षित धातु कोणत्या द्रव्याशी संयोग पावते हें पाहण्याचा प्राचीनांनी कधी प्रयत्न केला नव्हता. आधुनिक रसायनशास्त्रेतील उपकरणांशी सादृश्य असलेले प्राचीनांच्या रसायनशास्त्रेतील उपकरणे म्हटलें म्हणजे ऊर्ध्वपातन यंत्र होय. रसायने तयार करण्यासाठी ऊर्ध्वपातन करण्याची त्यांस पारंपार जरूर पडत असल्यामुळे हें यंत्र त्यांनी वनाविलें होतें.

पाश्चात्यांतील प्राचीन रसायनशास्त्र.

ग्रीक कल्पना.—अत्यंत प्राचीन काळापासून रासायनिक क्रिया मनुष्यजातीच्या पक्षाण्यांत येत होत्या, यांत शंका नाही; कारण, फार प्राचीन काळांहि मिसरी लोकांना अशुद्ध

धातुपासून शुद्ध धातु तयार करणें, कातडी कमावणें व रंगविणें या कला माहीत होत्या. तथापि त्या क्रियांतील शास्त्रीय तत्त्वें काय याबद्दल विलकुल विचारप्रगति झाली नव्हती. वरील कला त्यांना साव्य झाल्या त्या केवळ आकस्मिक रीतीनें घडलेल्या गोष्टी पाहूनच झाल्या. तसेंच जगाच्या उत्पत्तीसंबंधानें व रचनेसंबंधानेंहि विचार सुरू होऊन सृष्टीतील भौतिक मूलतत्वांच्छे तार्किक मते वनविण्याचें काम ग्रीक तत्त्ववेत्त्यांनीं सुरू केलें, व त्यामुळे तत्त्वज्ञानाचे निरनिराळे संप्रदायहि उत्पन्न झाले. तथापि त्यांची मूलतत्वाविषयीची कल्पना हल्लीच्या मूलद्रव्यांच्या कल्पनेहून अगदीं निराळी होती. त्यांनीं केलेले वर्गीकरण सृष्ट्युत्पत्तीच्या केवळ बाह्य स्वरूपावरून किंवा गुणांवरून केलेलें होतें, त्यांच्या परस्पर रासायनिक संबंधानुसार केलेलें नव्हतें. उदाहरणार्थ, पृथ्वी, आप, तेज, वायु, आकाश असें पूर्वच वर्गीकरण असे. हल्लीं एका हवेतच प्राणवायु, (ऑक्सिजन) उज्ज (हायड्रोजन), कवे (कार्बन) वगैरे मूलद्रव्ये असतात असे रसायनशास्त्र म्हणतें. तसेंच प्राचीन काळीं ग्रीकांनीं परमाणुवाद पुढें मांडला होता; परंतु डाल्टनची अणूची, परमाणूची कल्पना त्यांना नव्हती.

आधुनिक रसायनशास्त्रदृष्ट्या प्राचीन ग्रीकांच्या कल्पना जुकीच्या असल्या, तरी एक गोष्ट सर्व प्राचीन विद्वानांना पटलेली होती. ती ही की, सर्व जगाच्या सुळाशी एकच तत्त्व आहे. हीच गोष्ट पुढें किमयाशास्त्राच्या उत्पत्तीस कारणीभूत झाली.

किमया.—या विद्येस वस्तुतः शास्त्रामध्ये स्थान नाही. तथापि प्राचीन काळांतील मोटमोठ्या शास्त्रज्ञांनींहि तिचा पुरस्कार केला होता हें खोटे नाही. ज्या अर्थी प्रत्यक्ष शास्त्रीय शोध भरभराटीत असतांना व नूतनयुगाला प्रारंभ होण्याच्या सुमारास सुद्धा, अंधधडकेमुळे, किंवा रुढीमुळे किमया ही शास्त्र म्हणून प्रचलित होती त्या अर्थी, तिचा विचार करणें येथें कर्तव्य आहे. शिवाय हें अज्ञानमूलक शास्त्र पुढील रसायनशास्त्राचा आधारस्तंभच असल्या कारणानें त्या विषयी चार शब्द लिहिणें जरूरीच आहे.

किमयेचा मूल उगम.—पहिल्या प्रथम, किमयाशास्त्राचा अभ्यास कोठें व केव्हां सुरू झाला हें निश्चित सांगतां येत नाही. हें शास्त्र फार प्राचीन काळापासून अस्तित्वांत असून कदाचित् इजिप्त मधील लोकांनीं तें निर्माण केलें असावें परंतु या शास्त्राचा उत्कर्ष ८ व्या शतकापासून १८ व्या शतकापर्यंत झाला. जुन्या करारामध्ये परिसासंबंधी अद्भुत गोष्टी वर्णिल्या आहेत, त्या या शास्त्राला मूलभूत होत. किमयाशास्त्राची अशी खात्री होती की, प्रलय-प्राक्कालीन लोकांना या दगडाविषयी (परिसाविषयी) पूर्ण ज्ञान होतें. त्याशिवाय हजारां वर्षे ते टिकून कसे राहिले असते? त्यांच्या मते मोजेस हा अम्बल दगांचा किमयाशास्त्रज्ञ होता.

किमयागारांचा ढोंगीपणा.—परंतु या लोकांनाच फक्त किमयेची माहिती होती असें मानलें जात नसून कांहीं कांहीं मध्ययुगीन वृद्ध किमयाशास्त्रज्ञांना देखील त्याबद्दलची माहिती होती अशी समजूत होती. उदाहरणार्थ, आलेढीलाल हा ५० व्या वर्षी आजारी पडला असतांना, त्यानें हा अद्भुत-दगड शोधून काढून नंतर ६० वर्षे पर्यंत तो जिवंत राहिला. अशी दुसरी कित्येक उदाहरणे ते देत असत. एखादा वृद्ध किमयाशास्त्रज्ञ, आपण या अद्भुत दगडामुळेच इतके दिवस जिवंत राहिलों असें म्हणत असे, किंवा एखादा तरुण किमयाशास्त्रज्ञ या गूढ दगडामुळेच आपण शतकानुशतक तरुणच राहिलों आहों असें सांगत असे; व आश्चर्याची गोष्ट ही की यांच्यावर लोकांची श्रद्धाहि वसत असे. यामुळे आपली प्रसिद्धि वाढविण्यासाठी कांहीं तोतये देखील आपण शास्त्रज्ञ आहोंत असा वहाणा करीत. १५ व्या लुईच्या दरबारांतला कार्जंट डी. सेंट हा अशाच पैकीं एक प्रमुख तोतया असून त्याच्या मतांना त्या काळी फार मान मिळत असे. आपण या दगडामुळे २००० वर्षे सुखांत जिवंत राहिला आहों असें तो दबपून सांगत असे. कदाचित् लोकांना संशयच आला, तर तो आपल्या लुच्च्या चाकराकडे वोट-दाखवीत असे; व तो चाकर आपल्या धन्याच्या बोलण्याला दुजोरा देत असे. सेन्ट जर्मेनच्या थोडी शतके अगोदर तर या शास्त्रावर लोकांची विलक्षण श्रद्धा होती. त्या वेळेस कित्येकांना हा दगड शोधून काढण्याचें वेडच लागलें होतें, व त्यासाठी वाटेल त्या प्रकारचा त्रास सोसण्यास ते तयार असत. या शोधासाठी कित्येक लोकांनी घरादाराच्या राखरांगोळ्या करून घेतल्या होत्या. अशा लोकांपैकीं तात्कालीन अत्यंत विद्वान् गृहस्थ आल्वर्टस मॅमस यानें रॉटस्वैन येथील आपली धर्मगुरूची नोकरी या दगडाच्या शोधासाठी सोडली. परंतु एवढ्यावर भागलें नाहीं तर हे लोक दुसरी वाटेल ती गोष्ट करण्यास मागे पुढें पहात नसत. मारेशाल डी रेझ हा परिसाचा शोध न लागल्यामुळे हुताश झाला असतां, त्याला दुसऱ्या एका तोतयानें भुताखेतांशीं मैत्री केली असतां तुला तें साध्य होईल असें सांगितलें. ही मैत्री संपादण्यासाठी आपल्या किल्ल्यावरून भित्ती लहान मुलें जातील तितक्यांना धरून ठार करण्याचा त्यानें कित्येक दिवस उपक्रम चालू ठेविला होता. असें म्हणतात की, ही गोष्ट जेव्हां उघडकीस आली तेव्हां त्यानें अजमासें १०८ मुलें ठार मारलीं होती असें सिद्ध झालें.

अर्थात्च पैशाची गरज भासणाऱ्या राजे लोकांनीं असल्या किमयाशास्त्रज्ञांना आपल्या पदरीं ठेवण्याचा परिपाठ ठेवला असल्यास त्यांत नवल नाहीं. इंग्लंडमध्ये पहिल्या किंवा दुसऱ्या एडवर्डनें त्या वेळचा नामांकित किमयाशास्त्रज्ञ रेमंड लॉल याला आपल्या पदरीं ठेवले होतें, व त्यानें या दगडाच्या साहाय्यानें लोखंड, पारा व शिसें ग्रांपासून साठ पौंड खोनें केले असें म्हणतात. तसेंच २२ व्या जॉन नामक

पोपनें आपला मित्र व गुरु अरनॉल्ड डी व्हिलनव्ह या किमयाशास्त्रज्ञापासून ही विद्या शिकून घेतली होती अशी एक दंतकथा आहे.

परिसाच्या शक्तीची कारणमीमांसा.—आधुनिक लोकांना या शास्त्रज्ञांच्या मनोरचनेचें फार आश्चर्य वाटतें. वनस्पतींना आत्मा किंवा जवळ जवळ तसेंच कांहीं तरी असतें असलें विधान थोडें संभवनीय दिसतें पण दगडांना व धातूंना देखील आत्मा असतो असें हे किमयाशास्त्रज्ञ प्रतिपादन करीत असत. ज्याप्रमाणें बीजापासून वृक्ष वाढत जातो त्याप्रमाणें धातूमध्ये देखील वाढ होते असें त्यांचें मत होतें; व ज्याप्रमाणें कृत्रिम उपायांनीं लतांची वाढ झपाट्यानें करतां येते, त्याच प्रमाणें या अद्भुत दगडाच्या साहाय्यानें धातूंचें सोने लवकर करतां येतें असें ते मानात असत. बाकीच्या धातू अपूर्ण व अशुद्ध होत्या. आणि या अपूर्ण धातूंच्या पूर्णाकरणा-मध्ये (सोनें होण्यामध्ये) या दगडाचा फार उपयोग होतो असा त्यांचा समज होता.

कांहीं शास्त्रज्ञांच्या मतें इतर धातूंचें सोनें करण्याची रीत ज्याप्रमाणें कच्चे फळ परिपक्व होतें तद्वत् होती. सोनें हें त्यांच्या मतें परिपक्व फळ होतें, व कच्चा फळाच्या निरनिराळ्या अवस्था म्हणजे त्या खालच्या अशुद्ध धातू होत्या. त्यांनीं इतर अशुद्ध धातूमध्ये देखील पायच्या ठरविल्या होत्या. उदाहरणार्थ, शिसें हें अगोदर रुपें वनून नंतर मग त्याचें सोनें होतें अशी त्यांची कल्पना होती.

किमयाशास्त्राचा अभ्यासक्रम.—ज्याला ज्याला किमयाशास्त्र शिकण्याची इच्छा असेल त्याच्या साठी या शास्त्रज्ञांनीं एक अभ्यासक्रमहि ठेवला होता. त्याला या धंद्यामध्ये उमेदवार म्हणून पुष्कळ दिवस घालवावे लागत असत. रसायनशास्त्राच्या संप्रहालयामध्ये काम करून द्रव पदार्थांची तशीच धातूंची माहिती त्याला मिळवावी लागत असे.

या शास्त्रज्ञांच्या मतें मीठ, गंधक आणि पारा अशीं तीन मुख्य द्रव्ये असून त्यांची उत्पत्ति पृथ्वी, आप, तेज व वायु या चार महातत्त्वांपासूनच झाली होती. या चार महातत्त्वांपासून प्रत्येक पदार्थ उत्पन्न झाला आहे असें ते मानात; व हे सिद्ध करण्यासाठी कांहीं आमक प्रयोगहि करून दाखवीत. तसेंच धातूस मारतां येतें व पुन्हां जिवंत करतां येतें अशीहि त्यांची एक समजूत होती. सोनें व रुपें खेरीज करून एखादी धातु भट्टीत घाळून तिला उष्णता लावली म्हणजे तिचा राखेसारखा पदार्थ होतो हें आपण पाहतों. ही राख होणें म्हणजे त्या धातूचा मृत्यु होय अशी त्यांची समजूत होती. या राखेमध्ये थोडे गाडूं मिसळून तिला जर पुन्हां उष्णता लावली तर तिला पूर्वीचें स्वरूप प्राप्त होतें. हें त्यांच्या मतें त्या धातूचें पुनरुज्जिवन होतें.

परिसाचें स्वरूप.—या शास्त्रज्ञांनीं अद्या पद्धतशीर रीतीनें चालविलेल्या परिसाच्या शोधावरून, ज्या दगडाचा

ते शोध करीत होते त्याच्या स्वरूपाची त्यांना काही तरी कल्पना असेल असे वाटण्याचा संभव आहे. कदाचित प्रत्येकाची त्याच्या पूर्वग्रहानुरूप या दगडाच्या स्वरूपासंबंधी काही तरी कल्पना असेलहि. परंतु तशांती अंशली तरी ती कोणी कागदावर नमूद करून ठेवलेली नाही. ही माहिती ते सुद्धाहि कदाचित गुप्त ठेवीत असतील. या दगडाच्या गुणधर्मांचेही मात्र खूप लिहून ठेविलेले आहे. हा अद्भुत दगड सर्वांत शुद्ध असून, इतर धातुंमध्ये शुद्धतेचा भाग थोडा व निरनिराळ्या प्रमाणांत असतो; व या शुद्धतेप्रमाणे त्यांच्या अंगी गुण असतो असे ते प्रतिपादन करित असत. हे शास्त्र अशा लोकांपासून फार गूढ ठेवण्यांत येत असे. परस्परपक्षांशी संभाषण करण्याच्या या किमयागारांनी काही विशिष्ट खूणा ठरविल्या होत्या.

स्वतः किमयागारांनी जरी परिसाच्या स्वरूपासंबंधांत सुगंधता स्वीकारलेली आहे, तरी दुसऱ्या कित्येकांनी तत्संबंधी काही वर्णन लिहून ठेविले आहे. कोणी हा एक प्रकारचा दगड आहे असे म्हणतात तर कोणी त्यास द्रवरूप पदार्थ मानतात. तथापि सर्वसाधारण समजत ती एक कृष्णवर्ण भुकटी असते अशी आहे. या भुकटीच्या शुद्धतेप्रमाणे तिच्या अंगी गुण असतात अशी कल्पना होती. तथापि या दगडामुळे आयुष्य वाढविता येते ही कल्पना वरीच उत्तरकालीन आहे. रोमन किमयागारांनी ही कल्पना परिचित नव्हती. बहुधा ही कल्पना परिसाच्या गूढ शक्तीचा वायवळांतील वचनांशी संबंध जोडण्याकरिता अस्तित्वांत आणली असावी.

किमयेच्या धंद्यांतील आपत्ति.—पंधराव्या शतकांत परिसाच्या कल्पनेवरील लोकांचा विश्वास इतका दृढ झाला होता की, त्या वेळेच्या शासनसंस्थांना एखाद्या शास्त्रज्ञ सर्व धातूंचे सोने करून टाकील व त्यायोगे प्रचलित नाण्याला काहीच किंमत राहणार नाही अशी भीति वाटू लागली. म्हणून १४०४ मध्ये पार्लेमेंटने असा ठराव मंजूर केला की, हा धातूंचे सोने किंवा रुपें वनवर्ण, हा मोठा गुन्हा समजला जाईल. तथापि १४४५ मध्ये सहाव्या हेन्रीने लंडनमधील काही सरदारांना, शास्त्रज्ञांना व पोद्दार्यांना या अद्भुत दगडाचा शोध लावण्याची परवानगी दिली होती. अशा रीतीने आपले कर्ज फिट शकेल असे त्याला वाटत होते. जर्मनीमध्ये पहिल्या मॅक्सिमिलियनने, दुसऱ्या रुडोल्फने आणि दुसऱ्या फ्रेडरिकने या विषयांत बरेच लक्ष घातले होते, व त्यामुळे त्यांच्या पदरच्या लोकांनीहि त्यांचे अनुकरण केले. असे म्हणतात की, काही काही सरदार तरे, एखाद्या प्रसिद्ध शास्त्रज्ञाला आपल्या दरबारांी बोलावून आणून त्याला अटक करून ठेवीत, व त्याचा छळ करून त्याच्याकडून पुष्कळसे सोने वनवून घेत असत. संकसनीच्या राजाने सेटन नांवाच्या एका स्कॉटिश किमयाशास्त्रज्ञाला बोलावून आणून त्याला पकडून ठेवले, व त्या शास्त्रज्ञाने सोने करण्याचे नाकारल्या-

मुळे त्याचा अनन्वित छळ केला. सरते शेवटी या राजाचा प्रतिस्पर्धी त्या किमयागाराच्या साहाय्यास आला तेव्हा त्याची सुटका झाली. परंतु राजाच्या छळाने हा किमयागार अगदी अस्थिपर्जरावस्थेत पोचल्यामुळे सुटकेनंतर तो लवकरच मरण पावला. असे म्हणतात की ज्याने सेटनची मुक्तता केली त्याचा किमयेवर विश्वास असल्याने, सेटनच्या मरणानंतर त्याने त्याच्या वायकोशी पुनर्विवाह केला; व तिच्या पासून त्याने एके औंसमर काळी पूढ मिळविली. या पुढीच्या योगाने तो सोने वनवित असे व हा चमत्कार पहाण्यासाठी त्याने खुद्द दुसऱ्या रुडोल्फ यादराहोता बोलाविले होते असे सांगतात.

किमयाशास्त्रांतील दोन संप्रदाय.—अशा रीतीने या किमयागारांना आपण किमयागार आहो असे जाहीर करण्याची देखील भीति वाटत असे. तथापि सतराव्या शतकाच्या मध्यभागांत, व्हिस्त्याच्या धर्मक्षेत्रांत या शास्त्राचा इतका प्रवेश झाला की, त्यामुळे रॉसिन्क्रुशियन नांवाचा एक संप्रदाय अस्तित्वांत आला. वरील नांव पडण्याचे कारण असे सांगण्यांत येते की, रॉसिन्क्रुश नांवाच्या एका तत्त्वज्ञाला एका किमयाशास्त्रज्ञाने भयंकर रोगांतून बरा केल्यावर रॉसिन्क्रुश याने त्या शास्त्रज्ञापासून परिसाची माहिती करून घेऊन स्वदेशी येऊन ती माहिती आपल्या निवळग मित्रांना सांगितली; व म्हणून त्याने पुढे जो संप्रदाय काढला त्याला त्याच्या नांवावरून नांव पडले. त्या वेळेस हा संप्रदाय फार प्रसिद्धीस आला होता. पण १७ व्या शतकाच्या शेवटी याला उतरती कळा लागू लागली. दुसरा एक ऑरीकूशियन नांवाचा संप्रदाय १५७५ मध्ये प्रशियामध्ये जन्मिलेल्या एका बोहम नांवाच्या चोभाराने स्थापन केला होता. त्याने जुन्या व नव्या करारामध्ये व विशेषतः ऑपेकॅलिप्त नांवाच्या एका धर्मग्रंथाच्या प्रकरणांमध्ये या शास्त्राची सर्व माहिती असून तिच्या आधारे हा अद्भुत दगड शोधावा असे प्रतिपादन केले. प्रथम प्रथम त्याला बरेच अनुयायी मिळाले पण त्याच्या मरणानंतर तो संप्रदाय लुप्तप्रायच झाला.

या दगडामध्ये जे सार असते त्याचा थोडथोडा अंश निरनिराळ्या धातूत कमी अथवा प्रमाणांत घास करतो असा समज होता. काहीना त्याचा काही अंश अम्लामध्ये असावा असे वाटत होते; काहीना धातूमध्ये असावा असे वाटत होते; व काहीना त्या वेळी ज्याचा नुकताच शोध लागला होता या मद्याकी (अल्कोहोल) मध्ये असावा असे वाटत होते.

किमयागारांच्या लढाड्यांचे आविष्करण.—या शास्त्रज्ञांमध्ये देखील, प्रामाणिक शास्त्रज्ञ व तोतये शास्त्रज्ञ अशा तऱ्हेचे दोन प्रकार होते, व हे तोतये आपल्या हातचलाखीने मोठ्या विद्वान माणसांना देखील चकवीत असत. केलर हा अशा प्रकारचाच एक तोतया होता. या अद्भुत दगडाच्या अस्तित्वाच्या खरेखोटेपणाची चौकशी करण्याकरिता सरकारकडून एक तज्ज्ञाची कमिटी नेमण्यांत आली.

किमयागारांचा ढोंगीपणा.—परंतु या लोकांनाच फक्त किमयेची माहिती होती असें मानलें जात नसून कांहीं कांहीं मध्ययुगीन वृद्ध किमयाशास्त्रज्ञांना देखील त्याबद्दलची माहिती होती अशी समजूत होती. उदाहरणार्थ, आलेढीलील हा ५० व्या वर्षी आजारी पडला असतांना, त्यानें ही अद्भुत-दगड शोधून काढून नंतर ६० वर्षे पर्यंत तो जिवंत राहिला. अशी दुसरी कित्येक उदाहरणे ते देत असत. एखादा वृद्ध किमयाशास्त्रज्ञ, आपण या अद्भुत दगडामुळेच इतके दिवस जिवंत राहिलों असें म्हणत असे, किंवा एखादा तरुण किमयाशास्त्रज्ञ या गूढ दगडामुळेच आपण शतकांशतक तरुणच राहिलों आहों असें सांगत असे; व आश्चर्याची गोष्ट ही की यांच्यावर लोकांची श्रद्धाहि वसत असे. यामुळे आपली प्रसिद्धि वाढविण्यासाठीं कांहीं तोतये देखील आपण शास्त्रज्ञ आहोंत असा वहाणा करीत. १५ व्या लुईच्या दरबारांतला काऊंट डी सेंट हा अशाच पैकीं एक प्रमुख तोतया असून त्याच्या मतांना त्या काळी फार मान मिळत असे. आपण या दगडामुळे २००० वर्षे सुखांत जिवंत राहिला आहों असें तो दबपून सांगत असे. कदाचित् लोकांना संशयच आला, तर तो आपल्या लुईच्या चाकराकडे बोट दाखवीत असे; व तो चाकर आपल्या धन्याच्या बोलण्याला दुजोरा देत असे. सेन्ट जर्मेनच्या घोडी शतके अगोदर तर या शास्त्रावर लोकांची विलक्षण श्रद्धा होती. त्या वेळेस कित्येकांना हा दगड शोधून काढण्याचें वेडच लागलें होतें, व त्यासाठीं वाटेल त्या प्रकारचा त्रास सोसण्यास ते तयार असत. या शोधासाठीं कित्येक लोकांनी घरादाराच्या राखरांगोळ्या करून घेतल्या होत्या. अशा लोकांपैकीं तात्काळीन अत्यंत विद्वान् गृहस्थ आलबर्टस मेन्स यानें रॅटिस्वर्न येथील आपली धर्मगुरुची नोकरी या दगडाच्या शोधासाठी सोडली. परंतु एवढ्यावर भागलें नाहीं तर हे लोक दुसरी वाटेल ती गोष्ट करण्यास मागे पुढें पहात नसत. मारेशाल डी रेझ हा परिसाचा शोध न लागल्यामुळे हताश झाला असतां, त्याला दुसऱ्या एका तोतयानें भुताखेतांशीं मैत्री केली असतां तुला तें साध्य होईल असें सांगितलें. ही मैत्री संपादण्यासाठीं आपल्या कितल्यावरून जितकी लहान मुलें जातील तितक्यांना धरून ठार करण्याचा त्यानें कित्येक दिवस उपक्रम चालू ठेविला होता. असें म्हणतात की, ही गोष्ट ऐव्हा उघडकीस आली तेव्हां त्यानें अजमासें १०८ मुलें ठार मारलीं होती असें सिद्ध झालें.

अर्थात्च पैशाची गरज भासणाऱ्या राजे लोकांनीं असल्या किमयाशास्त्रज्ञांना आपल्या पदरीं ठेवण्याचा परिपाठ ठेवला असल्यास त्यांत नवल नाहीं. इंग्लंडमध्ये पहिल्या किंवा दुसऱ्या एडवर्डनें त्या वेळेचा नामांकित किमयाशास्त्रज्ञ रेमंड लॉल याला आपल्या पदरीं ठेवलें होतें, व त्यानें या दगडाच्या साहाय्यानें लोखंड, पारा व शिसें यांपासून साठ पाँड सोनें केलें असें म्हणतात. तसेंच २२ व्या जॉन नामक

पोपनें आपला मित्र व गुरु अरनॉल्ड डी व्हिलनव्ह या किमयाशास्त्रज्ञापासून ही विद्या शिकून घेतली होती अशी एक दंतकथा आहे.

परिसाच्या शक्तीची कारणमीमांसा.—आधुनिक लोकांना या शास्त्रज्ञांच्या मनोरचनेचें फार आश्चर्य वाटतें. वनस्पतींना आत्मा किंवा जवळ जवळ तसेंच कांहीं तरी असतें असलें विधान थोडें संभवनाय दिसतें पण दगडांना व धातूंना देखील आत्मा असतो असें हे किमयाशास्त्रज्ञ प्रतिपादन करीत असत. ज्याप्रमाणें बीजापासून वृक्ष वाढत जातो त्याप्रमाणें धातूंमध्ये देखील वाढ होते असें त्यांचें मत होतें; व ज्याप्रमाणें कृत्रिम उपायांनीं लतांची वाढ क्षपाय्यानें करतां येते, त्याच प्रमाणें या अद्भुत दगडाच्या साहाय्यानें धातूंचें सोनें लवकर करतां येतें असें ते मानीत असत. बाकीच्या धातू अपूर्ण व अशुद्ध होत्या. आणि या अपूर्ण धातूंच्या पूर्णाकरणा-मध्ये (सोनें होण्यामध्ये) या दगडाचा फार उपयोग होतो असा त्यांचा समज होता.

कांहीं शास्त्रज्ञांच्या मतें इतर धातूंचें सोनें करण्याची रीत ज्याप्रमाणें कवें फळ परिपक्व होतें तद्वत् होती. सोनें हें त्यांच्या मतें परिपक्व फळ होतें, व कच्चा फळाच्या निरनिराळ्या अवस्था म्हणजे त्या खालच्या अशुद्ध धातू होत्या. त्यांनीं इतर अशुद्ध धातूंमध्ये देखील पायऱ्या ठरविल्या होत्या. उदाहरणार्थ, शिसें हें अगोदर रुपें वगून नंतर मग त्याचें सोनें होतें अशी त्यांची कल्पना होती.

किमयाशास्त्राचा अभ्यासक्रम.—ज्याला ज्याला किमयाशास्त्र शिकण्याची इच्छा असेल त्याच्या साठी या शास्त्रज्ञांनीं एक अभ्यासक्रमहि ठेवला होता. त्याला या धंद्यामध्ये उमेदवार म्हणून पुष्कळ दिवस घालवावे लागत असत. रसायनशास्त्राच्या संग्रहालयामध्ये काम करून द्वय पदार्थांची तशीच धातूंची माहिती त्याला मिळवावी लागत असे.

या शास्त्रज्ञांच्या मतें मीठ, गंधक आणि पारा अशीं तीन मुख्य द्रव्ये असून त्यांची उत्पत्ति पृथ्वी, आप, तेज व वायु या चार महातत्त्वांपासूनच झाली होती. या चार महातत्त्वांपासून प्रत्येक पदार्थ उत्पन्न झाला आहे असें ते मानीत; व हें सिद्ध करण्यासाठीं कांहीं भ्रामक प्रयोगहि करून दाखवीत. तसेंच धातूस मारतां येतें व पुन्हां जिवंत करतां येतें अशीहि त्यांची एक समजूत होती. सोनें व रुपें खेरीज करून एखादी धातू भडोंत घालून तिला उष्णता लावली म्हणजे तिचा राखेसारखा पदार्थ होतो हें आपण पाहतों. ही राख होणें म्हणजे त्या धातूचा मृत्यु होय अशी त्यांची समजूत होती. या राखेमध्ये थोडे गाडूं मिसळून तिला जर पुन्हां उष्णता लावली तर तिला पूर्वीचें स्वरूप प्राप्त होतें. हें त्यांच्या मतें त्या धातूचें पुनरुज्जिवन होतें.

परिसाचें स्वरूप.—या शास्त्रज्ञांनीं अशा पद्धतशीर रीतीनें चालविलेल्या परिसाच्या शोधावरून, ज्या दगडाचा

ते शोध करीत होते त्यांच्या स्वरूपाची त्यांना काही तरी कल्पना असेल असे वाटण्याचा संभव आहे. कदाचित् प्रत्येकाची त्याच्या पूर्वग्रहांनुसार या दगडाच्या स्वरूपासंबंधी काही तरी कल्पना असेलहि. परंतु तरी ती असली तरी ती कोणी कागदावर नमूद करून ठेवलेली नाही. ही माहिती ते मुहामहि कदाचित् गुप्त ठेवीत असतील. या दगडाच्या गुणधर्माबद्दल मात्र खूप लिहून ठेविलेले आहे. हा अद्भुत दगड सर्वांत शुद्ध असून, इतर धातूभर्यं शुद्धतेचा भाग घेऊं व निरनिराळ्या प्रमाणांत असतो; व या शुद्धतेप्रमाणे त्यांच्या अंगी गुण असतो असे ते प्रतिपादन करीत असत. हे शास्त्र अज्ञ लोकांपासून फार गूढ ठेवण्यांत येत असे. परस्परांशी संभाषण करण्याच्या या किमयागारांनी काही विशिष्ट खणां उरविल्या होत्या.

स्वतः किमयागारांनी जरी परिसाच्या स्वरूपासंबंधांत सुगंधता स्वीकारलेली आहे, तरी दुसऱ्या कित्येकांनी तत्संबंधी काही वर्णन लिहून ठेविले आहे. कोणी हा एक प्रकारचा दगड आहे असे म्हणतात तर कोणी त्यास द्रवरूप पदार्थ मानतात. तथापि सर्वसाधारण समजूत ती एक कृष्णवर्ण भुकटी असते अशी आहे. या भुकटीच्या शुद्धतेप्रमाणे तिच्या अंगी गुण असतात अशी कल्पना होती. तथापि या दगडांमुळे आयुष्य वाढवितां येत ही कल्पना बरीच उत्तरकालीन आहे. रोमन किमयागारांनी ही कल्पना परिचित नव्हती. बहुधा ही कल्पना परिसाच्या गूढ शक्तीचा वायवलांतील वचनांशी संबंध जोडण्याकरितां अस्तित्वांत आणली असावी.

किमयेच्या धंद्यांतील आपत्ति.—पंधराव्या शतकांत परिसाच्या कल्पनेबरोबर लोकांचा विश्वास इतका दृढ झाला होता की, त्या वेळेच्या शासनस्थानांनी एखादा शास्त्रज्ञ सर्व धातूंचे सोने करून टाकाल व त्यायोगें प्रचलित नाण्याला काहीच किंमत राहणार नाही अशी भीति वाटू लागली. म्हणून १४०४ मध्ये पार्लमेंटने असा ठराव मंजूर केला की, हीन धातूंचे सोने किंवा रपें घेनवणें, हा मोठा गुन्हा समजला जाईल. तथापि १४९५ मध्ये सहाय्या हेनरीने लंडनमधील काही सरदारांना, शास्त्रज्ञांना व पाश्चांता या अद्भुत दगडाचा शोध लावण्याची परवानगी दिली होती. अशा रीतीने आपले कर्ज फिट्टू शकेल असे त्याला वाटत होते. जर्मनीमध्ये पहिल्या मॅक्सिमिलियनने, दुसऱ्या रुडोल्फने आणि दुसऱ्या फ्रेडरिकने या विषयांत बरेच लक्ष घातले होते; व त्यामुळे त्यांच्या पदरच्या लोकांनीहि त्यांचे अनुकरण केले. असे म्हणतात की, काही-काही सरदार तर, एखाद्या प्रसिद्ध शास्त्रज्ञाला आपल्या दरबारां बोलवून आणून त्याला भटक करून ठेवीत, व त्याचा छळ करून त्याच्याकडून पुष्कळसे सोने वनवून घेत असत. सॅक्सनीच्या राजानें सेटन नांवाच्या एका स्कॉटिश किमयाशास्त्रज्ञाला बोलवून आणून त्याला पकडून ठेवले, व त्या शास्त्रज्ञाने सोने करण्याचे नाकारल्या-

मुळे त्याचा अनन्वित छळ केला. सरते शेवटी या राजाचा प्रतिस्पर्धी त्या किमयागाराच्या साहाय्यास आला तेव्हा त्याची सुटका झाली. परंतु राजाच्या छळाने हा किमयागार अगदी अस्थिपंजरावस्थेत पांचव्यामुळे सुटकेनंतर तो लवकरच मरण पावला. असे म्हणतात की ज्याने सेटनची मुक्तता केली त्याचा किमयेवर विश्वास असल्याने, सेटनच्या मरणानंतर त्याने त्याच्या वायकोशी पुनर्विवाह केला; व तिच्या पासून त्याने एक औरतमर काढी पुढे मिळविली. या पुढीच्या योगाने तो सोने वनवीत असे व हा बमत्कार पहाण्यासाठी त्याने खुद्द दुसऱ्या रुडोल्फ बादशहाला बोलाविले होते असे सांगतात.

किमयाशास्त्रांतील दोन संप्रदाय.—अशा रीतीने या किमयागारांना आपण किमयागार आहो असे जाहीर करण्याची देखील भीति वाटत असे. तथापि सतराव्या शतकाच्या मध्यभागांत, क्रिस्तोच्या धर्मक्षेत्रांत या शास्त्राचा इतका प्रवेश झाला की, त्यामुळे रॉसिकृशियन नांवाचा एक संप्रदाय अस्तित्वांत आला. बरीच नांव पडण्याचे कारण असे सांगण्यांत येत की, रॉसिकृशियन नांवाच्या एका तत्त्वज्ञाला एका किमयाशास्त्रज्ञाने भयंकर रोगांतून बरा केल्यावर रॉसिकृशियन यांने त्या शास्त्रज्ञापासून परिसाची माहिती करून घेऊन स्वदेशी येऊन ती माहिती आपल्या निवलय मित्रांना सांगितली; व म्हणून त्याने पुढे जो संप्रदाय काढला त्याला त्याच्या नांवावरून नांव पडले. त्या वेळेस हा संप्रदाय फार प्रसिद्ध झाला होता. पण १७ व्या शतकाच्या शेवटी याला उतरती कळा लागू लागली. दुसरा एक ऑरीकृशियन नांवाचा संप्रदाय १५७५ मध्ये प्रशियामध्ये जर्मनेल्या एका पोह्लम नांवाच्या बाभाराने स्थापन केला होता. त्याने जुन्या व नव्या करारांमध्ये व विशेषतः अपोकेलिप्स नांवाच्या एका धर्मग्रंथाच्या प्रकरणामध्ये या शास्त्राची सर्व माहिती असून तिच्या आधारे हा अद्भुत दगड शोधावा असे प्रतिपादन केले. प्रथम प्रथम त्याला बरेच अनुयायी मिळाले पण त्याच्या मरणानंतर तो संप्रदाय लुप्तप्रायच झाला.

या दगडामध्ये जे सार असते त्याचा थोडथोडा अंश निरनिराळ्या धातूत कमी अधिक प्रमाणांत वास करतो असा समज होता. काहीना त्याचा काही अंश अम्लामध्ये असावा असे वाटत होते; काहीना धातूमध्ये असावा असे वाटत होते; व काहीना त्या वेळी ज्याचा नुकताच शोध लागला होता या मरका (अलकोहल) मध्ये असावा असे वाटत होते.

किमयागारांच्या लबाड्यांचे आविष्करण.—या शास्त्रज्ञांमध्ये देखील, प्रामाणिक शास्त्रज्ञ व तोतये शास्त्रज्ञ अशा तऱ्हेचे दोन प्रकार होते, व हे तोतये आपल्या हातचलाखीने मोठ्या विद्वान् माणसांना देखील चकवीत असत. केलेर हा अशा प्रकारचाच एक तोतया होता. या अद्भुत दगडाच्या अस्तित्वाच्या खरेखोटेपणाची चौकशी करण्याकरितां सरकारकडून एक तज्ज्ञांची कमिटी नेमण्यांत आली.

व १७७२ मध्ये जोफ्रॉय नांवाच्या गृहस्थाने, पॅरिस येथील राजकीय शास्त्रीय पाठशाळेपुढे आपला अहवाल वाचून त्यांत या तोतया शास्त्रज्ञांच्या कित्येक लवाड्या चवाठपावर आणल्या. हे तोतये किमयागार तांच्याच्या मुशीमध्ये मोठ्या खुवीने एक मेणाचे पूड करून त्यांच्या आंत कांहीं सोने ठेवीत असत, व प्रयोगाच्या वेळी उष्णतेने मेण वितळून जाऊन सोने दिसू लागे. या प्रयोगाने शहाणे विद्वान् देखील फसले जात. कांहीं कांहीं तोतये मुद्दाम मोठ्या विद्वानांना निर्मंत्रण करून, त्यांच्याकडूनच लोखंडी खिळा मागून घेऊन तो मुर्शात टाकीत असत; व मोठ्या हातचलाखीने त्या खिळ्यावदली सोन्याचा खिळा त्या मुर्शात टाकून त्यांना लोखंडाचे सोने केले असे मासवीत असत. सोन्याचा खिळा लोखंडाच्या खिळ्याहून भिन्न आकाराचा झाला तरी चालत असे. तथापि एकंदरीत या किमयाशास्त्रज्ञांनी पुष्कळ शोध लावले असे म्हणण्यास हरकत नाही. किमयेचे प्रयोग करणाऱ्या रॉजरवेकनने, डुर्विणीच्या उपपत्तीचा व कदाचित् वंदुकीच्या दारूचा शोध लावला. व्हॉन होलमॅट नांवाच्या किमयाशास्त्रज्ञाने, वायूचे गुणधर्म शोधून काढले, गीभरने रसायन शास्त्रांत संशोधन केले व पॅरासेल्ससने पारा हा एक अतिशय असाध्य रोगावर उपाय आहे असे सिद्ध केले, [चार्ल्स मॅके, 'पॉप्युलर डेल्यूझन्स, तीन विभाग, लंडन १८५०]. सारांश, या किमयाशास्त्रामुळे रसायनशास्त्राचा फायदा झाला यांत संशय नाही.

रसायन व प्राणिशास्त्राची आधुनिक वाढ.— या क्षेत्रांतील आधुनिक शोधांनी इतके विलक्षण फरक घडवून आणले आहेत की, आतां आपण पूर्वपक्षां अगदी निराळ्या नगांत वावरत आहो, असे वाटू लागते. तथापि या शास्त्रांतील शोधांसंबंधाने सुद्धा प्राचीन ग्रीक काळांत कांहीं कल्पना अर्थात् अपरिपक्व स्थितीत अस्तित्वांत होत्या, असे दिसून येते. श्वासोच्छ्वास क्रियेच्या शास्त्रीय उपपत्तीसंबंधाने नवीन जे निर्णायक शोध लागले आहेत त्यांवरून एतद्विषयक सत्य कल्पना अनेकगोरसला अर्धवट तरी झालेली होती, हे लक्षांत येईल. तसेच डाल्टनने प्रस्थापित केलेला परमाणुवाद (अॅटॉमिक थिअरी) आणि परमाणूंची विविध विलक्षण स्थित्यंतरे या विषयांचे निरनिराळे शास्त्रीय शोध लक्षांत घेतल्यास त्यांवरून प्राचीन क्लेशोमेनियन तत्त्ववेत्ता व त्याचा अनुयायी डेमोक्रीटेस यांची आठवण झाल्यावाचून रहात नाही.

तथापि रसायन शास्त्र आणि प्राणिशास्त्र यांत १९ व्या शतकांत जे अगम्य व अति गूढ शोध लागले आहेत, त्यांतील थोडीफार अगदी अस्पष्ट कल्पना तरी जुन्या विद्वानांना व त्यांच्या नंतरच्या ज्ञानी लोकांना होती असे म्हणणे फार धाडसाचे किंवा अक्षम्य होईल. प्राचीन ग्रीक पंडितांनी किंवा १७ व्या शतकांतील तत्ववेत्तांनी उपरिनिर्दिष्ट शास्त्रांत मोठमोठे संशोधक लवकरच उदयास

येणार एवढा अंदाज बांधण्यास जागा दिली होती इतकेंच मूलभूत द्रव्यांच्या गुणधर्मांविषयी विनचूक व नक्की ज्ञान जगाला उपलब्ध करून देण्याचे काम अगदी अलीकडील रसायनशास्त्रज्ञांनीच केलेले आहे. सेंद्रिय सृष्टीत दिसून येणारे विकासतत्त्व सर्व जगताला पटेल अशा साधार व शास्त्रीय स्वरूपांत पुढे मांडण्याचे काम प्रथम डार्विननेच केले. शस्त्रक्रिया करतांना रोग्याला होणाऱ्या वेदना थोड्याफार क्षमी करण्याकरितां मध्ययुगीन अरब कांहीं वनस्पतींचा उपयोग करीत असत, हे खरे असले तरी क्लोरोफॉर्म वगैरे वधिरता आणणाऱ्या अलीकडील युक्त्या त्यांत बीजरूपांने सुद्धा दिसत नाहीत. आणि रोगप्रतिबंधक उपायांची, म्हणजे सूक्ष्म-जंतुशास्त्रांतील विविध प्रकारच्या वावर्तात जे विलक्षण शोध लागलेले आहेत त्यांची, पूर्वीच्या पिढ्यांतील विद्वानांना काडीमात्र कल्पनाहि नव्हती.

रसायनशास्त्रांतील 'ज्वलनशक्ति' विषयक उपपत्ति—शास्त्रीयसंशोधनक्षेत्रांतील जुन्या व नव्या अभ्यासकांच्या पद्धतीमध्ये केवढा विलक्षण फरक पडलेला आहे ते दाखविणारे उत्तम उदाहरण म्हणजे जुन्या किमयाच्या 'शास्त्रा' पासून आधुनिक रसायनशास्त्राची वाढ झाली हे होय. पूर्वी किमयाशास्त्र आपल्या मनाशी विशिष्ट वस्तूंचे विशिष्ट स्वरूप असावयास पाहिजे, असे प्रथम ठरवून नंतर ते सिद्ध करण्याकरितां आपले हरेक प्रयोग करीत असत. आजचे रसायनशास्त्र त्याच्या अगदी उलट चालतात, म्हणजे प्रयोगशालेतील प्रत्यक्ष प्रयोगांवरून ज्या गोष्टी दिसतील त्यांवरून आपली अनुमाने व सिद्धान्त ठरवीत असतात. थोडक्यांत सांगायचाच म्हणजे, पूर्वीचे किमयाशास्त्र निगमन पद्धतीचे (डिडक्टिव्ह) होते; तर आजचे रसायनशास्त्र आगम पद्धतीचे (इंडक्टिव्ह) आहे. येथे हे लक्षांत ठेविले पाहिजे की, हा शास्त्रीय संशोधनाच्या पद्धतीतील क्रान्तिकारक फरक चुटकीसरसा घडून आलेला नाही. पिढ्यांपिढ्या मनावर विवलेल्या कल्पना एका क्षणांत नष्ट करणे शक्य नसते. असा फरक घडावयास पूर्ण निरुत्तर असे प्रत्यक्ष प्रमाणच लोकांपुढे मांडावे लागते. अर्थात् किमयेवरील लोकांची भ्रमा नाहीशी करण्याचे काम सोपे नव्हते. रसायनशास्त्राची वरीच प्रगति झाल्यानंतर हळू हळू लोकांमधील किमयेचे वेड नाहीसे होत चालले.

पूर्वी क्षार, गंधक व पारा ही तीन तत्वे मानीत असत, त्यांपैकी आतां 'ज्वलनशक्ति' हे एकच तत्त्व मानू लागले, ही रसायनशास्त्राच्या प्राणप्रतिष्ठेतील पहिली महत्त्वाची गोष्ट होय. पूर्वी शिसे जाळण्याचा किंवा भस्म करण्याचा प्रयोग करीत असत त्यांत शिसे 'मारले' जाऊन त्याच्याजागी अगदी निराळा पदार्थ तयार होत असे. पण त्या भस्मरूप पदार्थांत गव्हाचे दाणे मिसळून त्यांना उष्णता दिल्यास मूळ शिसे पुन्हा तयार होत. किमयाशास्त्र यालाच घातु 'मार्शे' व 'पुन्हा निवत करणे' असे समजत. कारण पॅरासेल्सस

नामक शास्त्र म्हणत असे की, 'जे मनुष्याला मारतां येतें तें पुन्हां जिवंत करतां आलेच पाहिजे'. लांकूड; मेणवती, तेल वगैरे पदार्थ जाळणें झणजे वरील धातु 'मारण्यांतलाच प्रकार होय; ते पदार्थ जाळल्यावर पुन्हां 'जिवंत' करतां येत नोंहीत, याचें कारण किमयाशास्त्रज्ञांचें अज्ञान. याकी 'सर्वांतील उपपत्ति एकच.'

सदरहु उपपत्ति किमयाशास्त्रज्ञांत वरीच मान्य होत चालली होती; इतक्यांत या धातु 'मारण्या' च्या प्रयोगांतील एक दुर्लक्ष झालेली गोष्ट रॉबर्ट वॉइलने (१६२६-१६९९) शास्त्रज्ञांच्या नजरेस आणून दिली; ती ही की, सदरहु धातु 'मारण्या' च्या प्रयोगांत हवेचा होणारा परिणाम त्यानें हवे संवंधाची सामान्य माहिती (जनरल हिस्ट्री ऑफ दी एअर) या पुस्तकांत हवेचे घटकावयव काय असावेत; याबद्दल आपलें नवें व काळजीपूर्वक अभ्यास करून ठरविलेलें मत पुढें मांडलें. तसेंच "संशयवादी रसायनशास्त्रज्ञ" (दो स्कैप्टिकल केमिस्ट) या पुस्तकांत त्यानें मूलभूत तीन तत्वां मानण्याविषयक मत प्रदर्शित केलें. ज्वलनतत्त्वविषयक एकतत्वात्मक उपपत्ति पुढें येण्यास वॉइलच्या वरील ग्रंथांनें फार मदत झाली.

'हवेचे घटकावयव कोणते, याबद्दल वॉइलनें आपली कल्पना पुढीलप्रमाणें विशद केली आहे. "वातावरणांतील हवेंत तीन निरनिराळ्या प्रकारचे अणू असले पाहिजेत. पहिले, पृथ्वी; पाणी, धातु, वनस्पति, प्राणी वगैरे पदार्थांतून आकाशांतल्या किंवा भूगर्भांतल्या उष्णतेमुळे जे वाफेचे कण निघून हवेंत मिसळतात ते अणू; दुसरे, पृथ्वीचे व आकाशांतील ताऱ्यांच्या घटकावयवांचे अतिसूक्ष्म परमाणू जे हवेमध्ये मिसळलेले असतात व जे प्रकाशरूपानें आण्णास भासतात ते; आणि तिसरे हवेचेच मूलभूत व लवचिक परमाणू. हे परमाणू घडयाळांतील स्प्रिंगप्रमाणें, किंवा लोकरीच्या किंवा लांकडांतल्या तंतुप्रमाणें एकत्र बसलेले आहेत."

हवेसंवंधाचें हें वॉइलचें मत अगदींच अपरिपक्व दिसतें. तथापि वातावरण म्हणजे 'शून्यता' हा समज त्यानें दूर करून हवा ही कांहीं तरी विशिष्ट द्रव्यांच्या मिश्रणानें बनलेली आहे, ही गोष्ट प्रस्थापित केली; व तिच्या आधारावर पुढें संशोधन सुरू झालें. हवा निरनिराळ्या वायूंच्या मिश्रणानें झालेली आहे, असें म्हणणारे वॉइल खरीत इतरहि कांहीं शास्त्रज्ञ होते. जीन रे'नांचा फ्रेंच वैद्य व जॉन मेयो हा इंग्रज यांनी निरनिराळ्या प्रयोगांच्या साहाय्यानें हवा ही एकद्रव्यारमक नाहीं, हें सिद्ध केलें होतें. शिवाय वॉइलला ज्याचा पूर्ण पत्ता लागला नव्हता ते "जीवनद्रव्य" हवेंत असावें, असें पुष्कळांना वाटूं लागलें; व त्यावरूनच पुढें स्टॉलची 'ज्वलनतत्त्व' विषयाची उपपत्ति निघाली. या द्रव्याची कल्पना वॉइललाहि आलेली होती. तो म्हणतो, "पूर्ण निर्वात स्वकीय दीप्तिमान किंवा अग्नि क्रियाशील जड

शक्त नाहीं, यावरून असा संशय' येतो की, 'वातावरणामध्ये सूर्य, तारे किंवा इतर कांहीं सृष्ट पदार्थ यांतील चमत्कारिक द्रव्य हवेशीं मिसळलेलें असावें व त्यामुळे ज्योत जळणाऱ्या कामीं हवेची अत्यंत अवश्यकता असते." वॉइलच्या या कल्पनेकडे जॉर्ज अर्नस्ट स्टॉलने (१६६०-१७३४) विशेष लक्ष वेधलें, व अखेर त्यानें 'ज्वलनतत्त्व' विषयक नवा सिद्धांत प्रस्थापित केला. या कामी त्याला जोहान जोकिम बेकर (१६३५-१६८९) यांनी त्याच दिशेनें केलेल्या प्रयोगांचा फार उपयोग झाला.

स्टॉलचा ज्वलनतत्त्वविषयक सिद्धान्त.—स्टॉलला अनेक प्रयोगांतीं असें दिसून आलें की, कित्येक पदार्थ इतर वावर्तीत परस्परांहून अत्यंत भिन्न असतां हि ज्वालाप्राहिताच्या गुणांत त्यांचें परस्परांशीं अत्यंत साम्य असतें. यावरून सर्व ज्वालाप्राही पदार्थांत एकच समान तत्त्व असलें पाहिजे; याच तत्त्वाला त्यानें ज्वलनतत्त्व (फ्लॅजिस्टन) असें नांव दिलें. हें ज्वलनतत्त्व सृष्टीतील अनेक पदार्थांत शिरून राहिलेलें असतें व त्या स्थितीत तें दृग्गोचर नसतें; परंतु तो ज्वालाप्राही पदार्थ जड लागला झणजे हीच शक्ति बाहेर पडूं लागून ज्वाला किंवा ज्योति या रूपानें इंद्रियगोचर होते. किंवा असें झणतां येईल की, ज्वलनतत्त्व हें सर्व ज्वालाप्राही पदार्थांत अन्तर्गत असतें; तें तो पदार्थ जडून नष्ट होऊं लागला की, स्वतंत्र होऊन बाहेर पडतें. या ज्वलनतत्त्व नामक द्रव्याचा चमत्कारिक धर्म असा आहे की, खाला स्वतंत्र राहणें मुळींच आवडत नाहीं व झणून तें ज्वालाप्राही पदार्थांत शिरून नेहमीं लपून घसतें. उष्णता ही केवळ गत्यात्मक असावी, ही वॉइलची कल्पना स्टॉलला मान्य नव्हती किंवा नुना माहीतहि नसावी, असें दिसतें.

या ज्वलनतत्त्वविषयक सिद्धान्तावरून असें अनुमान काढीत की, एखादा पदार्थ जाळल्यावर राहिलेला अवशेष झणजे इतर कांहीं नसून ज्वलनतत्त्वविरहित असा मूळ पदार्थच होय; व त्यापासून पुन्हां पूर्ववत् पदार्थ बनावणें असल्यास त्या राखेत सहज जळणारा दुसरा पदार्थ घालून नाळला झणजे ज्वलनतत्त्व त्या राखेत शिरून पुन्हां मूळ पदार्थ तयार होतो. कारण जितका ज्वालाप्राहीपणा पदार्थांत अधिक तितकें ज्वलनतत्त्व (फ्लॅजिस्टन) त्यांत अधिक; आणि हें तेंच स्वतंत्र रहात नसल्यामुळे तें राखेत मिसळून मूळ पदार्थ तयार होतो. शिवायच्या अस्मांत गव्हाचे दाणे जाळल्यानें शिसें पुन्हां पूर्ववत् तयार होतें; हा अत्यंत पुरावा वरील सिद्धांताला असल्यामुळे स्टॉलचा ज्वलनतत्त्वविषयक सिद्धान्त लवकरच विद्वानांत मान्यता पावूं लागला.

हा ज्वलनतत्त्वविषयक सिद्धान्त म्हणजे किमयाशास्त्राकडून रसायनशास्त्राच्या बाजूला पडलेलें आणखी एक पाऊल होय. पूर्वी धातूंमध्ये इंद्रियातीत शक्ति (स्फिरिट) त्यांच्यानें आनीत. वारंवार त्या एकजीं आतां, ज्वलनतत्त्व

(फ्लॉजिस्टन) हे इंद्रियगोचर द्रव्य असल्याचें मानूं लागले. ज्वाला किंवा ज्योति रूपाला 'स्वतंत्र ज्वलनतत्व' व ज्वाला-प्राप्ती पदार्थांत गुप्त असलेल्याला, 'निष्कृज्वलनतत्व' म्हणत असत. पहिलें दृग्गोचर असे व दुसरें तर मोजतां मापतांहि येत असे. प्रत्येक धातु हे ज्वलनतत्व व एक मूलद्रव्य (एलिमेंट) यांची बनलेली असते. हे म्हणणें समजण्यालाहि अगदीं सोपें आहे. पण धातु ही पारा, गंधक व क्षार ह्या तीन तत्वांच्या देवी प्रकियेपासून झालेली असते हा जुना किमयाशास्त्रज्ञांचा सिद्धांत सामान्य जनांना समजणें हि मोठें कठीण असे. हल्ली धातूंना रसायनशास्त्रांत मूलद्रव्यें मानतात पण ज्वलनतत्व सिद्धान्तवादी त्यांना संयुक्त पदार्थ मानित असत. अर्थात् धातु 'मारणें' किंवा भस्म करणें म्हणजे तिला संयुक्त स्थितांतून साध्या स्थितीत आणणें होय. परंतु या धातुमारण प्रयोगांत त्यांच्या असें निदर्शनास आलें कीं, धातुचें भस्म हे मूळ धातूपेक्षां जड भरतें; म्हणजे अर्थात् धातूंतून ज्वलनतत्वासारखा एखादा पदार्थ बाहेर निघून गेला म्हणण्यापेक्षां धातूंत आणखी एखादा पदार्थ येऊन मिसळला असें म्हणणें प्राप्त आहे. पण ज्वलनतत्वसिद्धान्तवाद्यांना वजनाचें महत्त्व फारसें वाटत नसे; म्हणून वजनांतील फेरफार ही छलक 'वाय' आहे, असें म्हणत, किंवा ज्वलनतत्व मूळ हलकें असल्यामुळे तें पदार्थांत शिरलें कीं, पदार्थ हलकें करतें. व धातुचें भस्म होतांना त्यांतून निघून गेलें म्हणजे राहिलेला अवशेष जड होतो, अशी त्यांची चमत्कारिक समजूत असे.

असो. आरंभी तरकालीन सर्व रासायनिक क्रियांची वरील ज्वलनतत्वसिद्धान्ताच्या आधारे उपपत्ती लावतां येत होती. परंतु पुढें प्रयोगशाळेंतील कित्येक रासायनिक क्रिया स्टॉलच्या सिद्धांतानें नीटशा उलगडतां येईनात. तेव्हां त्या सिद्धान्तांत कांहीं फेरफार सुचविण्यांत आले; कित्येक प्रयोग अपवादात्मक म्हणून मानण्यांत आले. पण होतांहोतां अपवादांची संख्या अतोनात वाढली व ज्वलनतत्वसिद्धान्तवाद्यांचे आपसांतच इतके मतभेद झाले कीं, तो सिद्धांत चुकीचा मानून दुसरा शोधून काढणें आवश्यक होऊन बसलें. बॅर्सेल व हूक यांचे ग्रंथ शास्त्रज्ञ पुन्हां धुंडाळूं लागले; प्रयोगात्मक संशोधन अधिकअधिक वाढलें व शेवटीं १८ व्या शतकांत ब्लॅक, प्रीस्टले, कॅवेंडिश, लॅव्हॉसिए यांनी आपला नवा सिद्धान्त काढला, आणि १९ व्या शतकाच्या आरंभी ज्वलनतत्वसिद्धान्त पूर्णपणें मागे पडला.

आधुनिक रसायनशास्त्राचा आरंभ—स्टीफन हेल्सन (१६७४-१७६१) १८ व्या शतकाच्या आरंभी हवेच्या स्थितिस्थापकत्वाचा अभ्यास सुरू केला व तेव्हापासून आधुनिक रसायनशास्त्राला सुरुवात झाली. हवा हा एक 'फॅर' स्थितिस्थापक प्रवाही पदार्थ असून त्यातील अणू एकमेकांपासून निराळ्या प्रकारचे करतां येतात, स्थिति

पुंजळ घन पदार्थांतहि निरनिराळे वायु भरलेले असतात, असें हेल्सन दाखविलें. या त्याच्या उद्योगाचा महत्त्वाचा परिणाम असा झाला कीं, ब्लॅक, प्रीस्टले, कॅवेंडिश व लॅव्हॉसिए या पुढील शास्त्रज्ञांनी निरनिराळ्या वायूंचे गुणधर्म शोधून काढण्याकरितां प्रयोग सुरू केले; व तद्वारे आधुनिक रसायन शास्त्राचा पाया घातला.

अर्वाचीन रसायनशास्त्र
जोसेफ ब्लॅक व कर्वांम्ल वायु (१७२८-१७९९)
हेल्सच्या संशोधनाच्या दिशेनेच डॉ. जोसेफ ब्लॅकने अधिक प्रयोग करून निरनिराळ्या वायूंचीं व दुसऱ्या कांहीं रासायनिक द्रव्यांचीं वजनं काढलीं; व त्यायोगें परिमाणात्मक रसायनशास्त्राला सुरुवात केली. परंतु कर्वांम्ल (फॅरवॉनिक ॲसिड गॅस) वायूच्या गुणधर्माविषयीच त्याचे शोध सर्वांत अधिक महत्त्वाचे आहेत. ब्लॅकने ग्लासगो युनिव्हर्सिटीत डॉक्टरीचें शिक्षण पुरें केलें होतें. तो डॉ. विल्यम स्म्युलेनचा शिष्य व नंतर मित्र झाला होता. तथापि नंतर त्याचें लक्ष वैद्यकीच्या ग्रंथापेक्षां रसायनशास्त्राच्या प्रयोगशाळेंत अधिक वेधलें. डॉक्टरीची परीक्षा दिल्यानंतर तीन वर्षांनी आपल्या वयाच्या केवळ तेविसाव्या वर्षी त्यानें कर्वांम्ल वायूचे गुणधर्म शोधून काढले. या वायूला तो 'स्थिर हवा' म्हणत असे. प्रथम या वायूचा शोध लावल्यानंतर ब्लॅकने बरेच प्रयोग केले, व त्यावरून हा वायू सूर्यत फार ठिकाणीं वाटला गेला आहे असें सिद्ध केलें. उदाहरणार्थ, १७५७ मध्ये त्यानें असा शोध लाविला कीं, सातु, द्राक्ष इत्यादि पदार्थ आंववून 'वीअर', 'एल' वगैरे प्रकारची दारू तयार करीत असतां त्यांतून जे बुडबुडे निघतात त्या बुडबुड्यांत हा कर्वांम्ल वायु असतो. हे सिद्ध करण्याकरितां त्यानें तसले बुडबुडे चुन्याचें पाणी भरलेल्या एका वाटळीमध्ये घालून तें मिश्रण छप् जोरानें हलविलें. त्या योगानें तें चुन्याचें पाणी व तो वायु अगदीं मिसळून गेले; व त्यापासून एक अविद्राव्य पांढरा साका तळाशीं जमला. तोच 'खट कथित' (कॉल्ड-अम कार्बोनेट) उर्फ खडू होय. तो चुना व कर्वांम्ल यांच्या संयोगानें झालेला असतो. या प्रयोगावरून त्याला दुसरा प्रयोग सुचला. वारा फुंकण्याच्या भात्याच्या तोंडाशीं एक जळता कोळसा बसवून त्यांतून निघणारा वायु चुन्याची निवळी भरलेल्या एका कांचेच्या नळीमध्ये त्यानें सोडला; व तें मिश्रण जोरानें हलविल्यावर वरील प्रयोगांतल्याप्रमाणेच पांढरा साका तळाशीं बसला. अर्थात् कोळसा जळतांना बाहेर पडलेला वायु कर्वांम्ल वायुच होय; हे सिद्ध झालें. नंतर ब्लॅकला चुन्याच्या निवळीमध्ये कांचेच्या नळीतून तोंडानें फुंकल्यासहि खडू तयार होतो असें आढळलें; त्यावरून अर्थात् मनुष्य श्वासोच्छ्वास करतांना सारखा कर्वांम्ल वायु सोडीत असतो हेहि नक्की ठरलें.

ब्लॅकच्या या प्रयोगांचीं अगदीं क्रांतिकारक परिणाम होऊन रसायनशास्त्राच्या वायुसंबंधीच्या कल्पना पार

बद्दलून गेल्या. तथापि तेवढ्याने पूर्वीची ज्वलनतत्त्वाची उपपत्ति पूर्णपणे खोटी ठरली नाही.

हेन्री कॅव्हेंडिश-नन्नाम्ल व पाण्याचे घटक.—
व्हॅकचा शिष्य कॅव्हेंडिश याने (१७३१-१८१०) पुष्कळ पदार्थांचे घटकावयव शोधून काढले; विशेषतः नन्नाम्ल (नायट्रिक असिड) व पाणी यांचे घटकावयव कोणते हे त्याने ठाविले. त्याचा रसायनशास्त्राच्या वाढीस फार उपयोग झाला; व ज्वलनतत्त्वाची उपपत्ति अधिक लंगडी पडली. शास्त्रेतिहासांत कॅव्हेंडिश ही एक अत्यंत विचित्र व्यक्ति आहे. तो स्वतः मोठा धीमंत व मोठा बुद्धिमान असल्याइल तत्कालीन लोकांत प्रसिद्धि होती. पण त्याचा स्वभाव विचित्र व मनोभावनाप्रधान असल्यामुळे त्याला समाजाची एक प्रकारची भीति वाटे. पण या त्याच्या वृत्तीमुळेच शास्त्रीय संशोधनाच्या कार्याला हा गृहस्थ लाभला. बापाची व चुलत्याची मिळालेली भरपूर संपत्ति त्याने या कार्यालाच लावली.

तत्पण वयांत डॉ. व्हॅकच्या हाताखाली शिकत असतांनाच त्याच्या गुळ्या शास्त्रीय संशोधनासंबंधाचा उत्साह कॅव्हेंडिशच्या मनांत भरपूर शिरला; व त्याने कर्वांम्लवायूचे स्वतंत्र व संयुक्त स्थितितले गुणधर्म शोधून काढण्याचे काम पुढे चालविले. सन १७६६ मध्ये त्याने कर्वांम्लवायु व उज्जवायु यांचे गुणधर्म नक्की ठरविण्यासंबंधी प्रयोगांचा आपला अहवाल 'रॉयल सोसायटीकडे' सादर केला; व त्यांत स्थितिस्यापक प्रवाही पदार्थांची वजनं कायमची नक्की माहिती करून घेण्यासंबंधाची शक्यता प्रथम सिद्ध करून दाखविली. कॅव्हेंडिशच्या पूर्वी टॉरिसेलीने हवा व पारा यांच्या वजनाचे परस्पर प्रमाण वसविले होते. कॅव्हेंडिशने आपले प्रयोग पुढे चालू ठेवून १७८४ मध्ये पाण्याच्या घटकावयवांसंबंधाचा आपला शोध जाहीर केला; व ताबत्कालपर्यंत चालत आलेली पाणी हे मूळद्रव्य असल्याची हजारों वर्षांची समजूत साफ चुकीची असल्याचे सिद्ध केले.

कॅव्हेंडिशने 'रॉयल सोसायटीकडे' घाडलेला 'रिपोर्ट' सुमारे छापील चाळीस पाने आहे. त्यांत त्याने असे दाखविले आहे की, प्राण व उज्ज या दोहोंचे मिश्रण एका बंद केलेल्या कोचेच्या भांड्यांत घालून त्यांत विजेची ठिणगी सोडल्यास त्या दोन वायूंचा संयोग होऊन पाणी तयार होते; प्रथम त्याने हा प्रयोग उज्ज व साधी हवा यांच्या मिश्रणानेच करून पाहिला; त्यावेळी हवेतला प्राण व उज्ज संयोग पावून पाणी बनले; पण हवेतला नत्र तसाच शिलक राहिला; व त्या संयुधाचा उलगडा प्रथम नीट झाला नाही. तथापि कॅव्हेंडिशने नुसता प्राण व उज्ज घेऊन त्यांचे शुद्ध पाणी बनते असे प्रत्यक्ष प्रयोग करून निःसंदिग्धरीत्या सिद्ध केले. पाण्याविषयीच्या त्याच्या प्रयोगावद्दल तो लिहितो, "साधी हवा व ज्वालाप्राही हवा कांही विशिष्ट प्रमाणांत एकत्र करून त्याचा ठिणगीने वार चढविल्यास एक पंचमांश भा. पां. ६०

साधी हवा व बहुतेक सर्व पेट घेणारी हवा यांची स्थिति-स्थापकता नष्ट होऊन त्यांचे द्रवरूपांत देव बनते. हे देव म्हणजे शुद्ध पाणीच होय. म्हणजे अर्थात् ज्वालाप्राही हवेचेच हे पाणी बनले."

पाण्याचे घटकावयवे शोधून काढण्याकरितां केलेल्या वरील प्रयोगावरूनच पुढे नन्नाम्लाचे घटकावयव शोधून काढण्याकडे कॅव्हेंडिशची प्रवृत्ति झाली. वरील प्रयोगांत असे दिसून आले होते की, साधी हवा व उज्ज यांचे पाणी बनल्यावर त्या पाण्याला थोडी आंबट रुचि असते. पण शुद्ध प्राण व उज्ज यांचे पाणी बनविल्यास ते रुचिहीन व शुद्ध असते. ही वस्तुस्थिति लक्षांत घेऊन वरील आंबटपणा किंवा अम्ल कोटून घेतें, तें पाहण्याकरितां त्याने प्रयोग सुरू केले. त्याने एका भांड्यांत साधी हवा घेऊन त्यांत विजेची ठिणगी सोडली, व ह्याप्रमाणे कित्येक आठवडे तो तसेच करीत राहिला, तेव्हां त्यांत थोडा पातळ पदार्थ उत्पन्न झाल्याचे त्याला आढळले. या द्रव पदार्थांत पालाश क्षाराचे (पोटॅशचे) द्रावण मिसळल्यावर साधा सोरा (पालाशनत्रित) तयार झाला. कारण कोळशाच्या संयोगाने त्याचा वार झाला, त्यांत कागद भिजवून जाळल्यावर तो ठिणग्यायुक्त जाळने जळला, व त्यावर गंधकाम्ल घातल्यावर त्यांतून नत्रस वाफा निघाल्या. यावरून तो द्रव नन्नाम्ल होय. आतां या प्रयोगांत प्रथम नुसती हवाच घेतलेली असल्यामुळे व हवेत प्राण व नत्र असल्यामुळे नन्नाम्ल त्या दोहोंच्या संयोगाने तयार झाले, हे निःसंशय सिद्ध होते.

याप्रमाणे नन्नाम्लाचे गुणधर्म शोधून काढणे हीच कॅव्हेंडिशची रसायनशास्त्रातील शेवटची महत्त्वाची कामगिरी होय. पुढे मरेपर्यंत त्याचे शास्त्रीय संशोधन चालूच होते. "१० मार्च १८१० रोजी तो थोड्याच दिवसांच्या आजाराने मरण पावला. शेवटच्या आजारानेच व आपल्या जीवनशक्तीच्या न्हासाचेहि तो सूक्ष्म अवलोकन करीत होता. त्यांत व्यत्यय येऊं नये म्हणून त्याने आपल्या शुद्धपा करणाऱ्या चांकरासहि खोलीवाहेर जाण्यास सांगितले होते; आणि कांही वेळाने चाकर परत येतो तो मालक मृत होऊन पडलेला आढळला."

जोसेफ प्रीस्टले—प्राणवायूचा शोध.—वरील प्रमाणे कॅव्हेंडिश आपल्या विपुल संपत्तीच्या मदतीने पण कांहीसा आत्मविश्वासविरहित असूनहि मोठाले शोध लावीत होता; त्याच सुमारास त्याचा एक द्रव्यहीन देशवांधव, जोसेफ प्रीस्टले नांवाचा (१७३३-१८०४) धर्मोपदेशक, याच शास्त्रीय संशोधनाच्या कार्यांत नुरशीने झटत होता, व साधल्यास कॅव्हेंडिशवर ताण करण्याचा त्याचा हेतु होता. १७६१ मध्ये बॉरिंगटन येथील 'नॉन कन्फर्मिस्ट' पंथाच्या विद्यालयांत त्याला शिक्षकाची नोकरी मिळाली; व तेथेच राहून त्याने पुढे सहा वर्षे रसायनशास्त्र व विद्युत् यांचा अभ्यास केला. १७६६ मध्ये तो एडिनबरो शहरास गेला त्यावेळी

तेथें वैजामिन फ्रॅंक्लिनची गांठ पडली. तेव्हां त्याच्या सूचनेवरून प्रीस्टलेने आपला विमुच्छक्तांचा इतिहास (हिस्ट्री ऑफ इलेक्ट्रिसिटी) नांवाचा ग्रंथ प्रसिद्ध केला. तेव्हापासून शास्त्रीय संशोधनांत त्याची प्रगति सारखी चालू होती. शिवाय त्याचें धर्मोपदेशकाचें कामहि सुरू होतें. १७८० मध्ये तेथून तो बर्मिंघमला जाऊन तेथें जेम्स वॅट, वॉल्टन व इरॅस्मस डार्विन ह्या शास्त्रज्ञांच्या संगतीत राहिला. त्यानंतर सुमारे अकरा वर्षांनी पॅरिस येथील 'वॅस्टल' तुरुंगाच्या नाशाच्या वार्षिक दिनां इंग्लंडांतील कांहीं माथेफिरु लोकांनी फ्रेंच राज्यक्रान्तिवद्दल प्रीस्टलेची सहायभूति असल्याचें समजल्यावरून त्याच्या राहत्या घरावर व खिस्तालया (चॅपेल) वर हल्ला करून तीं आळलीं व त्याचे महत्त्वाचे संशोधन-लेख व शास्त्रीय उपकरणे यांचा नाश केला. प्रीस्टले व त्याच्या कुटुंबांतील माणसे पळून गेल्यानें वचावली; पण त्याचा मौल्यवान् शास्त्रीय संग्रह नष्ट झाला. त्यानंतर तीन वर्षांनी इंग्लंड कायमचें सोडून तो अमेरिकन संयुक्त संस्थानामध्ये जाऊन राहिला; कारण अमेरिकेच्या स्वातंत्र्य युद्धांत त्यानें अमेरिकेचाच पक्ष उचलला होता. तेथें पेनसिल्व्हेनियांतील नॅथिंक्लेड येथें त्यानें आपल्या आयुष्याची शेवटची दहा वर्षे काढली, त्यांत त्याचें शास्त्रीय संशोधनाचें काम चालूच होतें.

प्रीस्टलेनें आपल्या संशोधनकार्याची सुरुवात डॉ. व्हॅलकच्या 'स्थिर हवे' वरील प्रयोगापासून केली, आणि व्हॅलकप्रमाणें प्रीस्टलेचीहि इकडे प्रवृत्ति, शेजारीं दाख तयार करण्याची नागा असल्यामुळे झाली. याप्रमाणें कर्वाळ वायु व इतर वायु यांवर प्रयोग करीत असतां त्यानें 'ज्वलनतत्त्वविरहित हवा, (डिफ्लॅजिस्टेकेटेड एअर) उर्फ प्राणवायूचा आपला अत्यंत महत्त्वाचा शोध लावला. त्याची इकीगत पुढील प्रमाणें.—

“पाण्याप्रमाणें हवा हेंहि एक मूलद्रव्य आहे, तें अविनाशी व अविकार्य आहे, या तात्विक समजुतीइतकी जनमनावर दड झालेली दुसरी समजूत क्वचितच असेल. तथापि माझ्या संशोधनांत हवा हा पदार्थ अविकारी नाही, अशी माझी लवकरच खात्री झाली. पदार्थ जाळल्यामुळे 'ज्वलनतत्त्वानें' (फ्लॅजिस्टन) , प्राण्यांच्या श्वासोच्छ्वासानें व इतर अनेक रासायनिक कार्यांमुळे आपली हवा इतकी निराळी व घाणेरडी होते की, ज्वलनाच्या किंवा श्वासोच्छ्वासाच्या कार्यास ती पूर्ण नालायक वनते. परंतु प्राण्यांतील भयंकर चलनवलनामुळे, तसेंच वनस्पतिजन्य कार्यांमुळे व इतर कित्येक नैसर्गिक व्यापारांमुळे ही वरचेवर विघडणारी हवा पुन्हां शुद्ध होत असते.”

त्यानें एक थारा ईंध व्यासाचें व वास ईंध केंद्रान्तराचें बाह्यगोल भिग घेऊन त्याची उष्णता निरनिराळ्या पदार्थांस लावून त्यांपासून कोणते वायू निघतात, तें पाहण्याचा प्रयोग केला. तो ज्या पदार्थास उष्णता लावण्याची तो पदार्थ

एका पाण्यानें भरलेल्या भांड्यांत ठेऊन तें मोडें दुसऱ्या एका पाण्यानें भरलेल्या भांड्यास उघडें ठेवीत असे. नंतर बाह्यगोल-भिगाच्या साहाय्यानें त्या पदार्थास उष्णता पांचवीत असे. अशा रीतीनें अनेक पदार्थांवर प्रयोग करीत असतां १ आगष्ट १७७४ रोजी त्यानें हिगुळावर हा प्रयोग केला. तेव्हां त्याला असें आढळून आलें की, हिगुळापासून बाहेर पडणाऱ्या वायूमध्ये मेणवत्तीची ज्योत अधिक तेजोयुक्त होते. हाच अम्लजन उर्फ प्राणवायु होय. नंतर प्रीस्टलेनें अनेक प्रयोग करून त्याचे गुणधर्म शोधून काढले. त्यांत त्याला असें आढळून आलें की, अम्लांच्या घटकावयांत प्राण हा एक प्रमुख घटक असतो; त्यामुळे ज्या पदार्थांत अम्ल असतें अशा कोणत्याहि पदार्थांतून उष्णता लावून हा वायु काढतां येतो. तसेंच हिरव्या जिवंत वनस्पतीवर सूर्याच्या उष्णतेचा परिणाम होऊन हा वायु बाहेर पडत असतो; व याच योगानें वातावरणांतील नेहमी विघडणारी हवा शुद्ध ठेवण्यास मुख्य मदत होते. वातावरणांतील प्राणवायूचें हें महत्त्व लक्षांत येतांच प्रीस्टलेनें उंदीर, किडे व शेवटी स्वतः आपण हा शुद्ध प्राणवायु श्वासवरोवर पोटांत घेऊन पाहिला. त्या वेळचा अनुभव त्यानें नमूद केला आहे तो असा: “प्राणवायु घेतल्यानें माझ्या फुफुसांत साधी हवा घेतल्यानें होणाऱ्या परिणामापेक्षां फारसा निराळा परिणाम झाला नाही. परंतु नंतर कांहीं वेळ मला श्वासोच्छ्वास करण्यास फार हलकें व सोपें वाटलें. असा हा शुद्ध प्राणवायु पुढें कधी मोठा चैनीचा पदार्थ म्हणून लोकप्रिय होणार नाही कशावरून! प्राणवायु औषधी या नात्यानें मोठा उपयुक्त असला तरी निरोगी स्थितीत तो नेहमी शरीरांत घेणें योग्य होणार नाही.”

प्रीस्टलेनें प्राणवायूच्या उपयुक्तेवद्दल केलेले भविष्य अगदीं खरें ठरलें असून आजकाल पुष्कळ डॉक्टर त्याचा हरहमेशा उपयोग करीत असतात. प्राणवायु शोधून काढल्यानंतर कित्येक वर्षांनी प्रीस्टलेनें स्वतःच त्याचे गुणधर्म पुढील प्रमाणें वर्णिले आहेत. “वातावरणांतील प्राणवायु हा घटकच ज्वलनकार्याला व प्राणिमात्रांनां जिवंत राहण्याला अत्यंत आवश्यक आहे. या वायूच्या साहाय्यानें अत्यंत तीव्र उष्णता उत्पन्न करतां येते. या शुद्ध प्राणवायूमध्ये प्राणी ठेवल्यास ते सामान्य हवेंत राहून जगतात त्यापेक्षां पांचपट जास्त अधिक जगतील. साध्या हवेंत श्वासोच्छ्वास करीत असतां हा वायु आपल्या फुफुसांत शिरून रक्तांत मिसळतो व तें रक्त शुद्ध लाल वनवितो; व वाकीचा शरीरांतील रक्तांतल्या वायूवरोवर मिसळून श्वासोच्छ्वासावरोवर बाहेर पडतो. ज्वलनतत्त्वविरहित हवा पाण्यांत मिसळते व त्यावर पाण्यांतले मासे जिवंत राहू शकतात.

कार्ल विल्हेम स्वील.—प्राणवायूचा शोध दागल्यानें “ज्वलनतत्त्वउपपत्तीवर शेवटचा अधात पडून ती नूतनप्राय झाली. तथापि शुद्ध प्रीस्टले तें मान्य करीना. त्याच्या

सुप्रसिद्ध उपपत्तीला पूर्णपणे मूढमाती देऊन आधुनिक रसायन-शास्त्राची भक्कम पायावर उभारणी करण्यांत स्वीडनमधील कार्ल विल्हेम स्वील्वे शोधहि फार उपयोगी पडले आहेत. स्वील्वे (१७४२-१७८६) प्रीस्टलेनंतर काही काळाने पण अगदी स्वतंत्र रीतीने प्राणवायूचा शोध लाविला. या स्वीडनमधील शास्त्रज्ञाने अगदी अल्पावधीत इतके नामांकित शोध लाविले की, त्या योगाने तत्कालीन इतर सर्व शास्त्रज्ञांना प्रहृष्ट लागल्यासारखे झाले. निरनिराळ्या रासायनिक क्रियांचा उलगडा करण्यांत व नवे नवे रासायनिक पदार्थ शोधून काढण्यामध्ये त्याची बुद्धि हातखंडा काम करीत असे. प्रीस्टलेवरहि शोधण्याच अचर्चात त्याने नवर मिळविला.

स्वील्वे हा पॅमेरॅनियांतील स्ट्राल्संड गांवच्या एका व्यापाऱ्याचा मुलगा. लहान वयांत शाळेत भाषा व वाङ्मय यांच्या अभ्यासाकडे त्याचे मन मुळीच लागेना, म्हणून त्याला वयाच्या चवदाव्या वर्षीच एका औषधविका्रीच्या दुकानांत शिकाऊ म्हणून ठेवण्यांत आले. या कामांत त्याचे इतके लक्ष लागले की, औषधविका्रीच्या कामाव्यतिरिक्त सांघाण्या वेळांत तो रात्रंदिवस रसायनशास्त्रावरील पुस्तके वाचून स्वतंत्रपणे प्रयोग करण्यांत घालवू लागला. वरील नोंदीत असतांनाच १७७५ मध्ये स्टॉकहोममध्ये जाऊन तेथून लवकरच त्याने आपल्या पहिल्या शोधाची माहिती त्या काळांतला स्वीडनमधील प्रमुख रसायनशास्त्रज्ञ वर्गमन याला कळविली. हा शोध शास्त्राच्या (टार्टरिक असीडचा) होय. हे अम्ल त्याने दारूच्या पिपांतील बुरशी (टार्टर किंवा विपाकक्षार) पासून निराळे काढले होते. या शोधापासून त्याच्या संशोधनकार्यास सुरुवात झाली; आणि तेव्हापासून मरेपर्यंत सारखा तो नवे नवे शोध लावून प्रसिद्ध करीत होता. शिवाय त्या काळांत त्याने औषधविका्रीचा धंदा चालू ठेवलाच होता, व त्यांत फारशी किफायत नसल्यामुळे बहुतेक दारिद्र्यांतच तो दिवस कंठीत असे. १७७७ मध्ये त्याने हवा आणि अग्नि या विषयावरचे एक लहानसे पुस्तक लिहून प्रसिद्ध केले. याच पुस्तकांत त्याने स्वतंत्रपणे व प्रीस्टलेच्या प्राणाच्या शोधाची वातमी कानावर येण्यापूर्वीच स्वतः लावलेल्या प्राणवायूच्या शोधाची हकीगत दिलेली आहे. प्राणवायूला त्याने अग्नि-वायु (फायर एअर) असे नांव दिलेले आहे. शिवाय याच पुस्तकांत त्याने हवा ही मुख्यतः प्राणवायु व नम्रवायु यांची बनलेली असते असे दाखवून दिले आहे.

संशोधनाचे कार्य हाती घेतल्यानंतर लवकरच स्वील्वे काळ्या मंगलद्विप्राणिदाचे (ब्लॅक ऑक्साईड ऑफ मॅंगनीझ) घटकावयव शोधून काढण्याचे कार्य सुरू केले. या पदार्थाबद्दल शास्त्रज्ञांना बरेच दिवस मोठे कोडे पडलेले होते. पण स्वील्वे त्याचे घटकावयव काय याचा तर शोध लावलाच, पण शिवाय त्यासंबंधी प्रयोग चालू असता, त्यांत प्राण, भार (वॅरिटा) व हर (छेरिन) यांचाहि शोध लावला. औद्योगिक व व्यापारी दृष्ट्या 'मंगला'पेक्षा हराचे

महत्त्व फारच अधिक आहे. हराचा वास फार तीव्र, नाकास शोवणारा व गुदमरून सोडणारा येतो, आणि फुले वनस्पती व इतर पदार्थांचे रंग नाहींसे करण्यास त्याचा फारच चांगला उपयोग होतो. कापडाचे रंग नाहींसे करण्याच्या कामी त्याचा उत्तम उपयोग होऊ लागला, व त्यामुळे कपडे ओपवण्याची म्हणजे गवतावर ओले कपडे पसरून रंग नाहींसे करण्याची जुनी पद्धत बंद पडली. तथापि कपड्याचे रंग नाहींसे करण्याच्या कामी हर वायूचा उपयोग करण्याची कल्पना स्वील्वे याची नसून हराचा शोध लागल्यानंतर बर्गोलेट या फ्रेंच शास्त्रज्ञाने काढलेली आहे. १७८१ मध्ये सदरहू फ्रेंच शास्त्रज्ञाने पॅरिस येथील शास्त्र विद्यापीठांत (अँकेडमी ऑफ सायन्सेस) एक लेख वाचून दाखविला. त्यांत हराने कपडा खराब न होता त्याचा रंग निघू शकतो असे सांगितले. हरवायू पाण्यांत विद्रुत होऊ शकतो त्यामुळे रंग-निक्षालन करण्याचे कार्य तो चांगले करू शकतो. १७८६ मध्ये जेम्स वॅटने पॅरिसला जाऊन बर्गोलेटचा शुभ्रक (क्लीचिंग) प्रयोग स्वतः पाहिला व इंग्लंडमध्ये परत येऊन कपडे शुभ्र करून देण्याचा स्वतंत्र कारखानाच काढला. तथापि आरंभीची रंग-निक्षालनाची पद्धत तितकी समाधानकारक नव्हती. त्याकरिता निरनिराळ्या सुधारणा होतां होतां शेवटी मि. टेनेंट नांवाच्या इसमाने हर व चुना यांच्या संयुक्त पदार्थाचा म्हणजे चुन्याच्या अधिहरायिताचा (झोराइड ऑफ लाइम) या कामी उपयोग करण्याची कल्पना काढली; आणि चुन्याचे अधिहरायित हा पदार्थ अधिक स्वस्त असून शब्द हरापेक्षाहि त्याने रंग-निक्षालनाचे काम अधिक चांगले होत असल्यामुळे टेनेंटची पद्धत सर्वमान्य झाली आहे. कापडाच्या कारखानदारांना या नव्या शोधाचा किती मोठा उपयोग होत आहे ही गोष्ट नीट लक्षांत येण्यास, जुन्या ओपवण्याच्या पद्धतीने एखाद्या तागाच्या कापडाच्या लहानशा तुकड्याचा रंग नाहींसा करण्यास संवध चार महिन्यांचा उन्हाळा लागत असे, व तेच कार्य हल्ली चुन्याच्या अधिहरायिताने चारदोन तासांत होऊ शकते, एवढे सांगितले तरी पुरे आहे.

सैद्ध्य रसायनशास्त्रांतील शोध.—स्वील्वेच्या काळपर्यंत सैद्ध्य रसायनशास्त्राचा प्रांत सामान्यतः असंशोधित स्थितीतच होता. परंतु या शास्त्रज्ञाच्या विलक्षण शोधक बुद्धीमुळे प्राणी व वनस्पती यांचे वर्गीकरण व अभ्यास बाराकाडेने व शास्त्रीय पद्धतीने तेव्हापासून सुरू झाला; व तोपर्यंत अज्ञात असलेली अनेक प्रकारची अम्ले व सैद्ध्य संयुक्त पदार्थ तयार होऊ लागले. पुष्कळ रासायनिक क्रियांचा उलगडा तो ज्वलनतत्त्वउपपत्तीच्या साहाय्यानेच करीत असे; कारण प्रीस्टले प्रमाणे स्वील्वेचाहि त्या उपपत्तीवर अद्याप विश्वास होता. तथापि त्याने लावलेले शोध यिनचूक आहेत. त्याच्या एकंदर उद्योगाची व शोधांची बरोबर कल्पना पुढील यादीवरून येईल. १७८० मध्ये त्याने दुग्धाम्लाचा (लॅक्टिक अॅसिडचा) शोध लावून त्यानेच दहाला आघटपणा येतो

असें दाखविलें. त्याच वर्षी त्यानें डिकाम्ल (म्युकिक ॲसिड) शोधून काढलें. नंतर तुंगस्थाम्ल (टुंगस्टिक ॲसिड), पुढें १७८३ मध्ये स्निग्धशर्करा (ग्लिसिरीन), व तिच्या मागून ज्वराम्ल (सायट्रिक), रेवसाम्ल (मॅलिक), फाष्टाम्ल (आक्झॅलिक) व हरिताम्ल (गॅलिक), ह्यां अम्लें शोधून काढल्याचें त्यानें जाहीर केलें. शिवाय महत्त्वाची गोष्ट ही कीं, स्वीडनें स्वतः शोध लावले इतकेंच नव्हे तर ते शोध आपण कसे लावले हें त्यानें नगाला जाहीरपणें समजावून सांगितलें. कोणाहि रसायनशास्त्रज्ञाला ते पदार्थ वनवितां यावे म्हणून आपले सर्व प्रयोग त्यानें सविस्तर प्रसिद्ध केले. प्रशियन ज्युवराल याचे प्रयोग फारच विलक्षण होते. त्यांत त्याचे भयंकर परिश्रम व कल्पकता तर दिसून येतेच, पण तो पदार्थ प्राणघातक, विपारी असल्याचें त्याला माहित नसल्यामुळें तो निःशंकपणें त्याचा वास घेत असे, चव पहात असे, असें असून त्याला त्या विपाची विलकुल बाधा कशी झाली नाहीं हें एक अजब कोडें आहे. स्वीड आपल्या वयाच्या ४० व्या वर्षी दीर्घपरिश्रमासुद्धे आजारी पडून अल्प वयांतच मरण पावला. त्याची अखेरच्या आठ नऊ वर्षांत सांपत्तिक स्थिति बरीच चांगली होती. त्याला बोंद्यापीठाकडून वार्षिक देणगी मिळू लागली होती. तथापि या देणगीचा फक्त एक-पक्षांश तो आपल्या खाजगी खर्चाकडे लावून बाकी पांच-पक्षांश आपल्या शास्त्रीय संशोधनाच्या कार्यास लावीत असे. मरणसमयाच्या सुमारास त्याची कीर्ति उच्च शिखरास पोहोचली होती.

आधुनिक रसायनशास्त्राचा जनक लाव्हाझिए.—वर दिलेल्या अनेक संशोधकांच्या कार्यामुळे रसायनशास्त्राला व्यवस्थित व सापेक्षित स्वरूप देण्याचा समय प्राप्त झाला होता. बरील सर्व माहितीचा उपयोग करून घेणाऱा विद्वान ग्रंथलेखक पाहिजे होता. १८ व्या शतकांतील रसायनशास्त्रविषयक शोध विवरणामा व केवळ कांतिकारक होते. त्या शोधांनीं मूल द्रव्ये व रासायनिक संयुक्त पदार्थ यांसंबंधाच्या सर्व जुन्या कल्पना पूर्णपणें बदलून टाकिल्या. पृथ्वी, आप, तेज व वायु यांना अनेक शतके मूलद्रव्य म्हणून लोक मानीत असत; पण त्यांपैकीं एकहि मूलद्रव्य नसून सर्व संयुक्त पदार्थ असल्याचें १८ व्या शतकांतील शास्त्रज्ञांनीं सप्रमाण सिद्ध केलें. प्राणवायूचा शोध लागल्यामुळे ज्वलनतत्त्वउपपत्तीहि पूर्णपणें नष्ट झाली. या नूतन संशोधनाच्या काळांत इंग्लंडमध्ये व्हॅक, प्रीस्टले व कॅव्हेंडिश हे अचाट बुद्धीचे शास्त्रसंशोधक जन्मास आले; स्वीडनमध्ये स्वीड व वर्गमन हे दोघे निपजले; आणि या इंग्लिश व स्वीडिश शास्त्रज्ञांच्या संशोधनसमुच्चयानें रासायनिक कार्याविषयीच्या एकंदर माहितीला शास्त्रीय स्वरूप देण्याची सिद्धता झाली. त्या सिद्धतेचा फायदा घेऊन आधुनिक रसायनशास्त्राच्या टोलेजंग इमारतीचा प्रथम भक्कम पाया घालण्याचें काम एका फ्रेंच शास्त्रज्ञानें केलें. त्याचें नांव ॲंटी-

ईन लॉरेंट लाव्हाझिए होतें. लाव्हाझिएन (१७४३-१७९४) आपल्या पूर्वीच्या पिढीतील व समकालीन शास्त्रज्ञांच्या संशोधित माहितीस एकत्र करून बरोबर अर्थ लावून नवीन पारिभाषिक शब्द योजून वर्गीकरण करून शास्त्रीय स्वरूप दिलें.

आपआपल्या मातृभूमीला ललामभूत होऊन वसलेल्या उपरिनिर्दिष्ट रसायनशास्त्रविशारद पुरुषांची त्यांच्या तत्कालीन देशवांधवांनीं कशी काय संभावना केली त्याचा इतिहासहि मोठा मनोरंजक आहे. स्वीड व वर्गमन यांच्या परिश्रमाबद्दल स्वीडननें त्यांचा मोठा गौरव करून त्यांना वक्षिसें दिलीं. इंग्लंडनें कॅव्हेंडिशच्या करामतीचें तितकें कौतुक केलें नाहीं; उलट युरोपखंडातील इतर देशांतच त्याची वाहवा अधिक झाली. प्रीस्टलेला, तर त्याच्या देशांतील माथेफिरू लोकांनीं देशावाहेर घालविलें; व लाव्हाझिएला फ्रेंचांनीं फांशी दिलें. यावरून त्या काळा देशसेवा अगर शास्त्रसेवा किती दुर्घट होती हें दिसून येतें.

लाव्हाझिएचें पूर्वचरित्र.—रसायनशास्त्रांतील क्रांतिकर्ता पुरुष लाव्हाझिए हा पॅरिसमध्ये एका श्रीमंत घराण्यांत जन्मला होता. त्याचें शिक्षण तत्कालीन उत्तम विद्वान अशा शिक्षकाजवळ झालें. लॅकलजवळ गणित व ज्योतिषशास्त्र, ज्युसोजवळ वनस्पतिशास्त्र व शेवटीं रौलजवळ रसायनशास्त्र शिकून तो तयार झाला. याचा पहिला निबंध पॅरिसमधील रस्त्यांतील दिव्यांच्या सोयीसंबंधी होता. असा निबंध लिहिण्याकरितां त्या वेळच्या एम. डी. सार्टिन नामक पोलिस अधिकाऱ्यानें वक्षीस लाविलें होतें. हें वक्षीस लाव्हाझिएला मिळालें नाहीं; तथापि त्यानें केलेल्या सूचना बद्द राजाला इतक्या पसंत पडल्या कीं, त्याबद्दल या तरुण लेखकाला एक सोन्याचें पदक १७७६ च्या एप्रिल महिन्यांत शास्त्रविद्यापीठा (अकेडमी) मार्फत देण्यांत आलें. पुढें दोनच वर्षांनीं लाव्हाझिए आपल्या वयाच्या ३५ व्या वर्षी त्या शास्त्रविद्यापीठाचा (अकेडमीचा) सभासद झाला. त्याच वर्षी त्यानें रसायनशास्त्रांतील संशोधनास स्वतःस पूर्णपणें वाहून घेतलें, व स्वतःच्या घरीच प्रयोगशाळा तयार करून तींत मोठाल्या किमतीचीं शास्त्रीय उपकरणें व रासायनिक द्रव्ये ठेविली. या प्रयोगशाळेचा फायदा घेण्याची पॅरिसमधील सर्व शास्त्रज्ञांस त्यानें मोकळीक दिली असल्यामुळे त्याला मोठमोठ्या शास्त्रज्ञांच्या परिचयाचा लाभ झाला. या प्रयोगशाळेंत प्रथम हें दाखविण्यांत आलें कीं, पाण्याचें अनेकवार कर्चपातन केलें म्हणजे त्याचें पृथ्वी ह्या मूलतत्वांत रूपांतर होतें, हा चिरकालीन समज चुकीचा आहे; तसेंच भांड्याच्या छिद्रांतून जाऊ शकतील इतके अतिसूक्ष्म वायुरूप परमाणू पाण्याचे वनवितां येतात हा समजहि चुकीचा आहे. या दोन्ही गोष्टी लाव्हाझिएनें १७६८-६९ सालीं स्वतःप्रयोग करून दाखवून सिद्ध केल्या. यांपैकीं एक प्रयोग पुरा करावयास तर त्याला एकशें एक दिवस लागले होते.

ज्वलनतत्त्व उपपत्तीवर आघात.—१७७१ साली धातूंचे भस्म करण्यासंबंधाचे प्रयोग करून त्याने 'ज्वलनतत्त्व विप्रयक उपपत्ती' विरुद्ध पहिला हल्ला चढविला. धातु जाळली असता तीतून 'ज्वलनद्रव्य' बाहेर पडून खाली भस्म उरते; आणि उलट त्या भस्मांत गव्हाचे दाणे किंवा कोळसे घालून जाळल्यास पुन्हा पूर्वीची धातु जशीची तशी तयार होते, या किमयाशास्त्रातील अनुभवासंबंधाने पूर्वी उद्देख आलेलाच आहे. यांताल दुसऱ्या क्रियेचे म्हणजे भस्मापासून पुन्हा धातु वनविण्याच्या क्रियेचे त्याने सूक्ष्म निरीक्षण केले त्यावेळी त्याला असे दिसून आले की, ती क्रिया चालू असता 'स्थिर हवा' उर्फ कर्बोम्ल वायु बाहेर पडत असतो. पदार्थ आवडून मध्य करण्याच्या वेळी बाहेर पडणारा वायु, अल्कातून बाहेर पडणारा वायु व वरील वायु हे एकाच प्रकारचे होत. नंतर त्याने धातूचे भस्म करण्याचा प्रयोग केला. त्यांत त्याला असे आढळले की, ही क्रिया होत असता ज्वलनतत्त्व वगैरे कोणतेही द्रव्य बाहेर जात नसून उलट त्या धातूशीच वाहेरील द्रव्य संयोग पावते. हे द्रव्य म्हणजे हवा असून जितकी हवा संयोग पावने तितकेच त्या धातूचे वजन वाढते. हे प्रयोग करीत असता लाव्हाक्षिए हा प्रीस्टलेने दोन वर्षे सागून लावलेल्या प्राणाच्या व हवेच्या घटकावयवासंबंधाच्या दोन मोठ्या शोधांच्या जवळ जवळ आला होता.

हिन्याचे रूपाचिष्करण.—यानंतर या घड्या फ्रेंच शास्त्रज्ञाने हिन्यांतल्या घटकावयवासंबंधाने शोध सुरू केले. विद्यापीठा (अकेडमी) मधील रित्चनेहीक्षेतच्या मोठ्या बाह्यगोल मिगांच्या मदतीने त्याने उष्णता लावून कित्येक हिरे जाळले. स्वतःच्या वडिलाजित श्रीमंतांमुळे असले मौल्यवान हिरे जाळून टाकण्यास त्यास कोहीच दिवत वाटली नाही. या प्रयोगांत हिरे जळतांना जो वायु बाहेर पडला तो बुन्याच्या निवळीतून घालविला असता खडू बनला, यावरून तो कर्बोम्ल वायु होता हे उघडच सिद्ध झाले. आणखी दुसरे जे पदार्थ कर्बोम्ल वायु बाहेर टाकतात, म्हणून टाऊक होते त्यांवर प्रयोग करीत असता लाव्हाक्षिएला असे आढळून आले की, हिऱा व कोळसा हे रासायनिक दृष्ट्या एकाच जातीचे आहेत.

ज्वलनतत्त्वविप्रयक उपपत्ति खोटी ठरते.—१७७४ मध्ये प्रीस्टलेने 'ज्वलनतत्त्व विरहित' हवेचा-प्राणाचा-शोध लावला. त्यानंतर चार वर्षांनी लाव्हाक्षिएने असा सिद्धान्त मांडला की, प्राण वायु हे सृष्टीतील हरएक पदार्थांना अम्ल वनविणारे किंवा अम्लयुक्त करणारे तत्व आहे. उदाहरणार्थ, कोळसा (म्ह. कर्व) याशी प्राण संयुक्त केल्यास कर्बोम्ल बनते तो गंधकाशी संयुक्त केल्यास गंधकाम्ल बनते, नम्राशी संयुक्त केल्यास नम्राम्ल बनते, इत्यादि. तसेच या प्राणवायूचा कोणत्याही धातूशी संयोग केल्यास तिचे प्राणिद किंवा भस्मिल बनते. शिवाय त्याने असे सिद्ध केले की, ज्वलनक्रिया होत असता

'ज्वलनतत्त्व' म्हणून म्हणतात तसला कोणताही पदार्थ बाहेर पडत नसून ती क्रिया प्राण व उष्णता यांच्या संयोगाने होत असते. या सिद्धान्तामुळे 'ज्वलनतत्त्वविप्रयक उपपत्ति' ठार झाली.

नूतन परिभाषा.—१७८७ मध्ये लाव्हाक्षिए यांनी गायन जी माव्हों, बर्थोलिट व फॉरक्रॉय या शास्त्रज्ञांच्या मदतीने रसायनशास्त्रांत नवीन शोधांस अनुसरून शब्दयोजना केली. ज्वलनतत्त्वउपपात आतां नामशेष झाल्यामुळे 'ज्वलनतत्त्वराहित', 'ज्वलनतत्त्वयुक्त' व इतर पूर्वीचे किमयाशास्त्रान्तर्गत शब्दप्रयोग टाकून देणे जरूर होते. रसायनशास्त्रविपर्यायांच्या कल्पनांत आतां क्रांति झाली असल्यामुळे तच्छास्त्रीय परिभाषेताहि क्रांति होणे अपरिहार्य होते; आणि ही क्रांति घडवून आणण्याचे श्रेय लाव्हाक्षिए यास आहे. त्याने 'रसायनशास्त्राची मूलतत्त्वे' (एलेमेंट्स ऑफ केमिस्ट्री) हे पुस्तक लिहून प्रसिद्ध केले, व त्यांत वरील नवीन वनवलेले पारिभाषिक शब्द वापरले. हे नवे शब्द शास्त्रज्ञांना इतके पसंत पडले की, त्यांनी ते ताबडतोब प्रचारांत आणले. यासंबंधाने लाव्हाक्षिए स्वतः म्हणतो "धातुभस्मावहल प्राणिद (ऑक्सिड) असा शब्द वापरण्याचे आम्ही ठरविले आहे. पदार्थाशी भगदी शेवटच्या कमी प्रमाणांत प्राण संयुक्त केल्यास प्राणिद तयार होतात. त्यापेक्षा अधिक प्रमाणांत सामील केल्यास अम्लें तयार होतात त्यांना नम्रसाम्ल, गंधकाम्ल (नायट्रस ॲसिड, सल्फ्यूरस ॲसिड) अशी नावे आहेत. यापेक्षाहि अधिक प्रमाणांत प्राणवायु संयुक्त केल्यास जी अम्लें वनतात त्यांना नम्राम्ल, गंधकाम्ल (नायट्रिक ॲसिड, सल्फ्यूरिक ॲसिड) इत्यादि नावे आम्ही देतो. चवथा प्रकार जो सर्वांत अधिक प्राण संयुक्त करण्याचा, त्या रीतीने तयार झालेल्या अम्लास प्राणयुक्त अम्ल (ऑक्सिजेनेटेड ॲसिड) म्हणावे. उदाहरणार्थ, प्राणयुक्त लवणाम्ल (ऑक्सिजेनेटेड म्यूरिआटिक ॲसिड) असा शब्द आम्ही योगिलेला आहे."

लाव्हाक्षिएचे हे नवे पुस्तक नवयुगारंभ करून देणारे होते इतकेच नव्हे तर क्रान्तिकारक होते. या पुस्तकांत ज्वलनतत्त्व उपपत्तीला अर्धचंद्र तर मिळाला होताच, पण शिवाय सर्व धातू ही मूलद्रव्ये आहेत, 'पृथ्वी' व 'ज्वलनतत्त्व' यांच्या संयोगाने बनलेले संयुक्त पदार्थ नव्हत, हे हि सप्रमाण सिद्ध केले होते. तसेच हवेप्रमाणे पाणी हाहि प्राण व दुसरे एक मूलद्रव्य यांचा वनलेला संयुक्त पदार्थ आहे, हे कॅव्हेंडिशचे मत प्राप्त झाले होते. थोडक्यांत सांगायचे म्हणजे लाव्हाक्षिएचे सदर पुस्तक 'रसायनशास्त्रावरील शास्त्रीय ग्रंथ' या आधुनिक नामाभिधानास सर्वथैव पात्र होते.

ज्वलनक्रियेचे रूपरीकरण.—ज्वलनक्रियेसंबंधाने लाव्हाक्षिएने पुढीलप्रमाणे विवेचन केले आहे: "ज्वलनक्रिया म्हणजे ज्वलनक्षम पदार्थ जळत असता हवेतून प्राण वायु निराळा होणे. हवेतील मुख्य घटक जो प्राणवायु तो निराळा होऊन जळणाऱ्या पदार्थाशी संयोग पावत असतो

असें दाखविलें. त्याच वर्षी त्यानें डिकाम्ल (म्युकिंग ऑसिड) शोधून काढलें. नंतर तुंगस्याम्ल (टुंगस्टिक ऑसिड), पुढे १८८३ मध्ये स्निग्धशर्करा (ग्लिसिरिन), व तिच्या मागून ज्वाराम्ल (सायट्रिक), रेवसाम्ल (मेलिक), फाष्टाम्ल (आयझेलिक) व हरिताम्ल (गॅलिक), ह्यांमध्ये शोधून काढल्याचे त्यानें जाहीर केलें. शिवाय महत्त्वाची गोष्ट ही की, स्वीडननें स्वतः शोध लावले इतकेंच नव्हे तर ते शोध आपण कसे लावले हें त्यानें जगाला जाहीरपणें समजावून सांगितलें. कोणाहि रसायनशास्त्रज्ञाला ते पदार्थ वनवितां यावे म्हणून आपले सर्व प्रयोग त्यानें सविस्तर प्रसिद्ध केले. प्रशियन ज्युवराल याचे प्रयोग फारच विलक्षण होते. त्यांत त्याचे भयंकर परिश्रम व कल्पकता तर दिसून येतेच, पण तो पदार्थ प्राणघातक, विपारी असल्याचें त्याला माहित नसल्यामुळे तो निःशंकपणें त्याचा वास घेत असे, चव पहात असे, असें असून त्याला त्या विपाची विलकुल बाधा कशी झाली नाहीं हें एक अजब कौडें आहे. स्वीड आपल्या वयाच्या ४० व्या वर्षी दीर्घ परिश्रमांमुळे आजारी पडून अल्प वयांतच मरण पावला. त्याची अखेरच्या आठ नऊ वर्षांत सांपत्तिक स्थिति बरीच चांगली होती. त्याला बांधापाठाकडून वार्षिक देणगी मिळूं लागली होती. तथापि या देणगीचा फक्त एक-पक्षांश तो आपल्या खाजगी खर्चाकडे लावून बाकी पांच-पक्षांश आपल्या शास्त्रीय संशोधनाच्या कार्यास लावीत असे. मरणसमयाच्या सुमारास त्याची कीर्ति उच्च शिखरास पोहोचली होती.

आधुनिक रसायनशास्त्राचा जनक लाव्हाझिए.—वर दिलेल्या अनेक संशोधकांच्या कार्यामुळे रसायनशास्त्राला व्यवस्थित व सोपपत्तिक स्वरूप देण्याचा समय प्राप्त झाला होता. बरील सर्व माहितीचा उपयोग करून घेणारा विद्वान ग्रंथलेखकच पाहिजे होता. १८ व्या शतकांतील रसायनशास्त्रविषयक शोध चिरपरिणामां व केवळ क्रांतिकारक होते. त्या शोधांनीं मूल द्रव्यें व रासायनिक संयुक्त पदार्थ यांसंबंधाच्या सर्व जुन्या कल्पना पूर्णपणें बदलून टाकिल्या. पृथ्वी, आप, तेज व वायु यांना अनेक शतके मूलद्रव्य म्हणून लोक मानीत असत; पण त्यांपैकीं एकहि मूलद्रव्य नसून सर्व संयुक्त पदार्थ असल्याचें १८ व्या शतकांतील शास्त्रज्ञांनीं सप्रमाण सिद्ध केलें. प्राणवायूचा शोध लागल्यामुळे ज्वलनतत्त्वउपपत्तीहि पूर्णपणें नष्ट झाली. या नूतन संशोधनाच्या काळांत इंग्लंडमध्ये व्हॅक, प्रीस्टले व कॅव्हेंडिश हे अचाट बुद्धीचे शास्त्रसंशोधक जन्मास आले; स्वीडनमध्ये स्वीड व बर्गमन हे दोघे निपजले; आणि या इंग्लिश व स्वीडिश शास्त्रज्ञांच्या संशोधनसमुच्चयानें रासायनिक कार्याविषयाच्या एकंदर माहितीला शास्त्रीय स्वरूप देण्याची सिद्धता झाली. त्या सिद्धतेचा फायदा घेऊन आधुनिक रसायनशास्त्राच्या टोलेजंग इमारतीचा प्रथम भक्कम पाया घालण्याचें काम एका फ्रेंच शास्त्रज्ञानें केलें. त्याचें नांव अँटो-

ईन लॉरेंट लाव्हाझिए होतें. लाव्हाझिएनें (१७४३-१७९४) आपल्या पूर्वीच्या पिढीतील व समकालीन शास्त्रज्ञांच्या संशोधित माहितीस एकत्र करून बरोबर अर्थ लावून नवीन पारिभाषिक शब्द योजून वर्गीकरण करून शास्त्रीय स्वरूप दिलें.

आपआपल्या मातृभूमीला ललामभूत होऊन वसलेल्या उपरिनिर्दिष्ट रसायनशास्त्रविशारद पुरुषांची त्यांच्या तत्कालीन देशवांधवांनीं कशी काय संभावना केली त्याचा इतिहासहि मोठा मनोरंजक आहे. स्वीड व बर्गमन यांच्या परिश्रमांबद्दल स्वीडननें त्यांचा मोठा गौरव करून त्यांना वक्षिसें दिलीं. इंग्लंडनें कॅव्हेंडिशच्या करामतीचें तितकें कौतुक केलें नाहीं; उलट युरोपखंडांतील इतर देशांतच त्याची वाहवा अधिक झाली. प्रीस्टलेला, तर त्याच्या देशांतील मार्थेफिरु लोकांनीं देशाबाहेर घालविलें; व लाव्हाझिएला फ्रेंचांनीं फांशी दिलें. यावरून त्या काळीं देशसेवा अगर शास्त्रसेवा किती दुर्घट होती हें दिसून येतें.

लाव्हाझिएचें पूर्वचरित्र.—रसायनशास्त्रांतील क्रांतिकर्ता पुरुष लाव्हाझिए हा पॅरिसमध्ये एका श्रीमंत घराण्यांत जन्मला होता. त्याचें शिक्षण तत्कालीन उत्तम विद्वान् अशा शिक्षकांजवळ झालें. लॅकलजवळ गणित व ज्योतिषशास्त्र, ज्यूसोजवळ वनस्पतिशास्त्र व शेवटीं रौलजवळ रसायनशास्त्र शिकून तो तयार झाला. याचा पहिला निबंध पॅरिसमधील रस्त्यांतील दिव्यांच्या सोयींसंबंधी होता. असा निबंध लिहिण्याकरितां त्या वेळच्या एम. डी. सार्टिन नामक पोलिस अधिकाऱ्यानें वक्षीस लाविलें होतें. हें वक्षीस लाव्हाझिएला मिळालें नाहीं; तथापि त्यानें केलेल्या सूचना खूद राजाला इतक्या पसंत पडल्या की, त्यांबद्दल या तरुण लेखकाला एक सोन्याचें पदक १७७६ च्या एप्रिल महिन्यांत शास्त्रविद्यापीठा (अकेडमी) मार्फत देण्यांत आलें. पुढें दोनच वर्षींनीं लाव्हाझिए आपल्या वयाच्या ३५ व्या वर्षी त्या शास्त्रविद्यापीठाचा (अकेडमीचा) सभासद झाला. त्याच वर्षी त्यानें रसायनशास्त्रांतील संशोधनास स्वतःस पूर्णपणें वाटून घेतलें, व स्वतःच्या घरीच प्रयोगशाळा तयार करून तींत मोठाल्या किमतीचीं शास्त्रीय उपकरणें व रासायनिक द्रव्यें ठेविली. या प्रयोगशाळेचा फायदा घेण्याची पॅरिसमधील सर्व शास्त्रज्ञांस त्यानें मोकळीक दिली असल्यामुळे त्याला मोठमोठ्या शास्त्रज्ञांच्या परिचयाचा लाभ झाला. या प्रयोगशाळेंत प्रथम हें दाखविण्यांत आलें की, पाण्याचें अनेकवार ऊर्ध्वपातन केलें म्हणजे त्याचें पृथ्वी ह्या मूलतत्वांत रुपांतर होतें, हा चिरकालीन समज चुकीचा आहे; तसेंच भांड्याच्या छिद्रांतून जाऊं शकतील इतके अतिसूक्ष्म वायुरूप परमाणू पाण्याचे वनवितां येतात हा समजहि चुकीचा आहे. या दोन्ही गोष्टी लाव्हाझिएनें १७६८-६९ सालीं स्वतःप्रयोग करून दाखवून सिद्ध केल्या. यांपैकीं एक प्रयोग पुरा करावयाम तर त्याला एकशें एक दिवस लागले होते.

ज्वलनतत्त्व उपपत्तीचर आघात.—१७७१ साली धातूंचे भस्म करण्यासंबंधाचे प्रयोग करून त्याने 'ज्वलनतत्त्व विषयक उपपत्ती' विरुद्ध पहिला हल्ला चढविला. धातु बाळगली असता तीतून 'ज्वलनद्रव्य' बाहेर पडून खाली भस्म उरते; आणि उलट त्या भस्मांत गव्हाचे दाणे किंवा कोळसे घालून जाळल्यास पुन्हा पूर्वीची धातु जशीची तशी तयार होते; या किमयाशास्त्रातील अनुभवासंबंधाने पूर्वी उल्लेख आलेलाच आहे. यांतील दुसऱ्या क्रियेचे म्हणजे भस्मापासून पुन्हा धातु बनविण्याच्या क्रियेचे त्याने सूक्ष्म निरीक्षण केले त्यावेळी त्याला असे दिसून आले की, ती क्रिया चालू असता 'स्थिर हवा' उर्फ कर्वांमल वायु बाहेर पडत असतो. पदार्थ आंवरून मध्य करण्याच्या वेळी बाहेर पडणारा वायु, अल्कातून बाहेर पडणारा वायु व वरील वायु हे एकाच प्रकारचे होत. नंतर त्याने धातूचे भस्म करण्याचा प्रयोग केला. त्यांत त्याला असे आढळले की, ही क्रिया होत असता ज्वलनतत्त्व वगैरे कोणतेही द्रव्य बाहेर जात नसून उलट त्या धातूशीच बाहेरील द्रव्य संयोग पावते. हे द्रव्य म्हणजे हवा असून जितकी हवा संयोग पावने तितकेच त्या धातूचे वजन वाढते. हे प्रयोग करीत असता लाव्हाक्षिए हा प्रीस्टलेने दोन वर्षे मागून लावलेल्या प्राणाच्या व हवेच्या घटकावयवासंबंधाच्या दोन मोठ्या शोधांच्या जवळ जवळ आला होता.

हिऱ्याचे रूपाविष्करण.—यानंतर या चवथ्या फ्रेंच शास्त्रज्ञाने हिऱ्यातल्या घटकावयवासंबंधाने शोध सुरू केले. विद्यापीठा (अकॅडमी) मधील स्थिनेहोक्षेतच्या मोठ्या बाह्यगोल भिंगाच्या मदतीने त्याने उष्णता लावून कित्येक हिरे जाळले. स्वतःच्या वडिलाजित श्रीमंतीमुळे असले मूल्यवान हिरे आढून टाकण्यास त्यास काहीच दिकत वाटली नाही. या प्रयोगांत हिरे जळतांना जो वायु बाहेर पडला तो चुन्याच्या निवळातून घालविला असता खडू बनला, यावरून तो कर्वांमल वायु होता हे उपपन्न सिद्ध झाले. आणखी दुसऱ्याने पदार्थ कर्वांमल वायु बाहेर टाकतात, म्हणून टाऊक होते त्यावर प्रयोग करीत असता लाव्हाक्षिएला असे आढळून आले की, हिऱा व कोळसा हे रासायनिक दृष्ट्या एकाच जातीचे आहेत.

ज्वलनतत्त्वविषयक उपपत्ति खोटी ठरते.—१७७४ मध्ये प्रीस्टलेने 'ज्वलनतत्त्व विरहित' हवेचा-प्राणाचा-शोध लावला. त्यानंतर चार वर्षांनी लाव्हाक्षिएने असा सिद्धान्त मांडला की, प्राण वायु हे सृष्टीतील हरेक पदार्थांना अम्ल बनविणारे किंवा अम्लयुक्त करणारे तत्व आहे. उदाहरणार्थ, कोळसा (म्ह. कच) याशी प्राण संयुक्त केल्यास कर्वांमल बनते तो गंधकाशी संयुक्त केल्यास गंधकाम्ल बनते, नत्राशी संयुक्त केल्यास नत्राम्ल बनते, इत्यादि. तसेच या प्राणवायूचा कोणत्याही धातूशी संयोग केल्यास तिचे प्राणिद किंवा भास्मिक बनते. शिवाय त्याने असे सिद्ध केले की, ज्वलनक्रिया होत असता

'ज्वलनतत्त्व' म्हणून. म्हणतात ससला कोणताहि पदार्थ बाहेर पडत नसून ती क्रिया प्राण व उष्णता यांच्या संयोगाने होत असते. या सिद्धान्तामुळे 'ज्वलनतत्त्वविषयक उपपत्ति' ठार झाली.

नूतन परिभाषा.—१७८७ मध्ये लाव्हाक्षिए यांनी गायन डी मॉव्हॉ, थर्बोलेट व फौरक्रॉय या शास्त्रज्ञांच्या मदतीने रसायनशास्त्रांत नवीन शोधांस अनुसरून शब्दयोजना केली. ज्वलनतत्त्वउपपत्ति आता नामशेष झाल्यामुळे 'ज्वलनतत्त्विरहित', 'ज्वलनतत्त्वयुक्त' व इतर पूर्वीचे किमयाशास्त्रान्तर्गत शब्दप्रयोग टाकून देणे जरूर होते. रसायनशास्त्राविषयीच्या कल्पनांत आता क्रांति झाली असल्यामुळे तच्छास्त्रीय परिभाषेतहि क्रांति होणे अपरिहार्य होते; आणि ही क्रांति घडवून आणण्याचे श्रेय लाव्हाक्षिए यास आहे. त्याने 'रसायनशास्त्राची मूलतत्त्वे' (एलेमेंट्स ऑफ केमिस्ट्री) हे पुस्तक लिहून प्रसिद्ध केले, व त्यांत वरील नवीन घनबलेले पारिभाषिक शब्द वापरले. हे नवे शब्द शास्त्रज्ञांना इतके पसंत पडले की, त्यांनी ते ताबडतोब प्रचारांत आणले. यासंबंधाने लाव्हाक्षिए स्वतः म्हणतो "धातुभस्माबद्दल प्राणिद (ऑक्सिडाइड) असा शब्द वापरण्याचे आम्ही ठरविले आहे. पदार्थाशी अगदी शेवटच्या कमी प्रमाणांत प्राण संयुक्त केल्यास प्राणिद तयार होतात. त्यापेक्षा अधिक प्रमाणांत सामील केल्यास अम्ल तयार होतात त्यांना नत्राम्ल, गंधकाम्ल (नायट्रस ॲसिड, सल्फ्यूरस ॲसिड) अशी नावे आहेत. यापेक्षाहि अधिक प्रमाणांत प्राणवायु संयुक्त केल्यास जी अम्ल बनतात त्यांना नूत्राम्ल, गंधकाम्ल (नायट्रिक ॲसिड, सल्फ्युरिक ॲसिड) इत्यादि नावे आम्ही देतो. चवथा प्रकार जो सर्वांत अधिक प्राण संयुक्त करण्याचा, त्या रीतीने तयार झालेल्या अम्लास प्राणयुक्त अम्ल (ॲक्सिजेनेटेड ॲसिड) म्हणावे. उदाहरणार्थ, प्राणयुक्त लवणाम्ल (ॲक्सिजेनेटेड म्यूरिअटिक ॲसिड) असा शब्द आम्ही योजिलेला आहे."

लाव्हाक्षिएचे हे नवे पुस्तक नवयुगारंभ करून देणारे होते इतकेच नव्हे तर क्रान्तिकारक होते. या पुस्तकांत ज्वलनतत्त्व उपपत्तीला अर्धचंद्र तर मिळाला होताच, पण शिवाय सर्व धातू ही मूलद्रव्ये आहेत, 'पृथ्वी' व 'ज्वलनतत्त्व' यांच्या संयोगाने बनलेले संयुक्त पदार्थ नव्हत, हेहि सप्रमाण सिद्ध केले होते. तसेच हवेप्रमाणे पाणी हाहि प्राण व दुसरे एक मूलद्रव्य यांचा बनलेला संयुक्त पदार्थ आहे, हे कॅव्हेंडिशचे मत प्राप्त झाले होते. थोडक्यांत सांगायचे म्हणजे लाव्हाक्षिएचे सदर पुस्तक 'रसायनशास्त्रावरील शास्त्रीय ग्रंथ' या आधुनिक नामाभिधानास सर्वथैव पात्र होते.

ज्वलनक्रियेचे स्पष्टीकरण.—ज्वलनक्रियेसंबंधाने लाव्हाक्षिएने पुढीलप्रमाणे विवेचन केले आहे: "ज्वलनक्रिया म्हणजे ज्वलनक्षम पदार्थ जळत असता हवेतून प्राण वायु निराळा होणे. हवेतील मुख्य घटक जो प्राणवायु तो निराळा होऊन जळणाऱ्या पदार्थाशी संयोग पावत असतो

आणि उष्णता व प्रकाश बाहेर पडत असतात. याप्रमाणे ज्वलनक्रिया म्हणजे प्राणसंयोग होय. परंतु प्रत्येक प्राण-संयोगक्रियेत ज्वलन असते असे मात्र नाही. कोणताही पदार्थ जळू लागण्याकरिता प्राणाचे त्याच्याकडे अधिक व उष्णते-कडे कमी आकर्षण व्हावयास पाहिजे; व तसेच आकर्षण प्रत्येक पदार्थाला ठराविक उष्णता लागली म्हणजे सुरू होते. हे उष्णमान निरनिराळ्या पदार्थांना निरनिराळे लागते, व त्याकरिता कोणताही पदार्थ जळू लागण्यासाठी दुसरा उष्ण किंवा जळत असलेला पदार्थ त्याच्या जवळ आणावा लागतो. सृष्टीची आज जी समतोल स्थिति दिसत आहे ती, हवे-तील साधारण उष्णमानाने जे पदार्थ आपोआप जळण्या-सारखे होते ते सर्व जळून गेल्यानंतर प्राप्त झालेली आहे. याच्या स्पष्टीकरणार्थ आपण असे समजू की, आपले नेहमीचे हवेतील उष्णतामान पाण्याच्या कडण्याच्या बिंदू इतके म्हणजे १०० अंश झाले आहे. अशा स्थितीत स्फुर नांवाचा पदार्थ जो घन्याच कमी उष्णमानाने जळू लागतो तो मूळच्या स्थितीत सृष्टीमध्ये सुद्धीच कधी सांपडणार नाही, तर तो अम्लाच्या उर्फ प्राण-संयुक्त स्थितीत नेहमी असणार. आणि मूळ स्वरूपातला तो पदार्थ सृष्टीतून अजीवात नाहीसा होणार. अशा रीतीने पृथ्वीवरील उष्णता जर वाढत वाढत खूप वाढली तर सर्व ज्वलनक्षम पदार्थ एकामागून एक जळून जातील; व याप्रमाणे सर्व ज्वलनक्षम पदार्थ जळून गेल्यावर पृथ्वीवर ज्वलनक्षम पदार्थ म्हणून शिल्लक राहणार नाही. सर्व पदार्थ प्राणसंयुक्त स्थितीत उर्फ ज्वलनातीत स्थितीत सांपडतील. तात्पर्य, प्रत्येक ज्वलनक्षम पदार्थ त्याला जरूर तेवढी उष्णता पोहोचली की जळू लागतो म्हणजे त्याशी प्राण संयुक्त होऊन उष्णता बाहेर पडू लागते. व ती बाहेर पडणारी उष्णता ज्वलनबिंदूइतकी नमली की लगेच ज्वलनक्रिया बंद पडते.”

लाव्हाक्षिणी उपपत्ति व प्रीस्टले.—याप्रमाणे सर्व रसायनशास्त्रज्ञांचा वर्ग १८ व्या शतकाच्या अखेरीस लाव्हाक्षिणी नवे रसायनशास्त्र मान्य करू लागला. पण एकदा डॉ. प्रीस्टले मात्र ते मान्य करीना. वास्तविक त्याच्याच संशोधनाने नव्या रसायनशास्त्राचा वराचसा पाया रचला गेला होता. प्रीस्टले इतके नवे नवे रासायनिक पदार्थ कोणत्याच शास्त्रज्ञाने शोधून काढले नसतील. तरी पण शेवटपर्यंत तो त्या कामांत धंदेवाईक शास्त्रज्ञ म्हणून न पडतां केवळ शोकाखातर त्याने तो व्यवसाय चालविला होता; कारण त्याला खरा धंदा अखेरपर्यंत धर्मोपदेशकाचाच होता. प्रीस्टले अष्टपैजु विद्वान होता. तो रसायनशास्त्रज्ञ, शारीर-शास्त्रज्ञ, गणितज्ञ, विद्युच्छास्त्रज्ञ होता; त्याचप्रमाणे तर्क-शास्त्र, नीतिशास्त्र, मानसशास्त्र व अर्थशास्त्र यांशीही त्याचा परिचय होता. इतके असून त्याने रसायनशास्त्रांत जितके नवे शोध लावले तितके बहुधा दुसऱ्या कोणत्याही रसायनशास्त्र-ज्ञाने लावलेले नाहीत. त्याच्या धुद्धीस आकलन करता न

येण्यासारखा असा जगांत विषयच नव्हता. असे असतां रसायनशास्त्रांत इतके स्वतंत्र संशोधन करण्यास व लेख लिहिण्यास त्याला फुरसद कशी मिळाली हे सामान्य मान-वाला न उलगडणारे असे कोडेच आहे.

अशा या अचाट दुर्बुद्धीच्या माणसाने शेवटपर्यंत लाव्हाक्षि-एने आपल्या नव्या रसायनशास्त्रावरील पुस्तकांत सरळ तर्कशास्त्रपद्धतीला घेऊन प्रस्थापित केलेले सिद्धान्त मान्य करू नयेत, हे एक दुसरे अजब कोडे आहे. अगदी अखेर-पर्यंत अनेक मित्रांनी समजूत घालण्याचा प्रयत्न केला अस-ताही प्रीस्टलेने आपला विरोध कायम ठेवला होता. इ. स. १८०० मध्ये त्याने अमेरिकेंतून ‘ज्वलनतत्त्वविषयक उपप-त्तीचे समर्थन’ (दी डॉक्ट्रिन ऑफ फ्लॅगिस्टन अपहेल्ड) नांवाचा लेख आपल्या आयुष्याच्या अगदी अखेरीस लिहून युरोपमध्ये पाठविला होता; व निदान त्याला स्वतःला तरी अखेरपर्यंत आपलाच विजय असल्याची पूर्ण खात्री वाटत होती.

जॉन डाल्टन व त्याचा परमाणुवाद.—आरंभ लहान असतो पण शेवट फार मोठा होतो, असे कांही वेळां घडते. प्रस्तुत ठिकाणी याला उदाहरण जॉन डाल्टन नामक एका खेडेगांवांत राहणाऱ्या व स्वयंशिक्षित तरुण केकरचे आहे. १८ व्या शतकाच्या अखेरीच्या सुमारास या तरुणाचे लक्ष हवेतील फेरबदलाविषयी माहिती मिळविण्या-कडे गेलें, व पालस किती पडला हे मापण्याकरिता त्याने एक ओवढधोवढ पर्जन्यमापक यंत्र तयार केले. या साध्या प्रयोगापासूनच पुढे निरनिराळ्या दोन लाखांहून अधिक ठिकाणी हवेसंबंधाची माहिती नमूद करून ठेवण्याची सोय करण्यांत आली; व या माहितीच्या साहाय्याने हवामान-शास्त्रातील नवयुगारंभक असे शोध लावण्यांत आले. डाल्ट-नच्या शोधांचा हा केवळ आरंभ होता. या साध्या पर्जन्य-मापक यंत्राचा १९ व्या शतकातील एका अत्यंत महत्त्वाच्या सिद्धान्ताशी कांही संबंध असेल असे सामान्य वाचकाला वाटत नाही. तथापि ज्या परमाणुविषयक अद्भुत सिद्धान्ताच्या (अंटॉमिक थिअरीच्या) पायावर आधुनिक रसायनशास्त्राची अत्यंत भव्य इमारत उमारेलेली आहे, तो सिद्धान्त डाल्टनला हवामानशास्त्रविषयक शोधांवरूनच सुचला, हे लक्षांत ठेव-ण्यासारखे आहे. ही गोष्ट पुढील प्रमाणे घडून आली. डाल्टन पर्जन्यविषयक माहिती गोळा करीत असता त्याचे लक्ष साहजिकच पाण्याची वाफ होते त्या क्रियेकडे गेलें. लवकरच त्याची अशी खात्री झाली की, वातावरणांत पाण्याची वाफ ही स्वतंत्रपणे रहात असली पाहिजे. आणि दोन पदार्थ एकाच वेळी एकाच ठिकाणी राहू शकत नसल्यामुळे हवे-तील ह्या निरनिराळ्या वायूंचे कण अलग स्थितीत रहात असले पाहिजेत. हे कण इतके सूक्ष्म असतात की, ते आपल्या डोळ्यांस तर दिसत नाहीतच, पण त्यांची कल्पनाहि नीट होणे कठिण आहे. तथापि हा अत्यंत सूक्ष्म कण पाण्याचाच

अंश होय यांत शंका नाही. हा कण संयुक्त पदार्थ असून कॅल्शियमने सिद्ध केल्याप्रमाणे तो प्राण व उज्ज या दोन वायु-रूप मूलद्रव्यांचा बनलेला असतो. उज्जाचा एक कण व प्राणाचा एक कण संयुक्त होऊन पाणी या पदार्थाचा कण यनेल. याप्रमाणे १८०३ साली डाल्टनला रसायनशास्त्रातील परमाणूची कल्पना बरोबर झाली. पाण्याविषयीच्या या सिद्धांतावरून या मूळ परमाणूंच्या वजनांचे परस्पर प्रमाण ठरविण्याचे साधन त्यास मिळाले. उदाहरणार्थ, जर एक पाँड वजनाचा उज्ज साडेपांच पाँड वजनाच्या प्राणाशी संयुक्त होत असेल, तर उज्जाच्या परमाणूच्या साडेपांच पट प्राणाच्या परमाणूचे वजन असले पाहिजे. इतर संयुक्त पदार्थांवरहि त्याने प्रयोग करून पाहिले तेव्हा त्याला असे आढळले की उज्जच सर्वांत अल्पप्रमाणांत इतर मूलद्रव्यांच्या परमाणूंच्या संयुक्त होत असतो. म्हणून उज्जाच्या परमाणू-बरोबर इतरांच्या परमाणूंची तुलना करून त्यांची वजने त्याने कायम केली. उज्जाचे वजन १ मानल्यास प्राणाचे वजन ५.५ होते, व पाण्याचे ६.५ होते. याप्रमाणे सुमारे वीस पदार्थांची वजने त्याने नक्की करून त्या माहितीसंबंधाचा एक लेख त्याने १८०३ साली आफ्टोवरच्या २१ तारखेस मॅच-स्टर येथील वाढ्य व तत्वज्ञानविषयक सभेपुढे (लिटररी व फिलॉसॉफिकल सोसायटी) वाचला. परंतु त्या लेखाच्या द्वारे जगापुढे एक अत्यंत महत्त्वाची व बहुफलदायी कल्पना मांडली जात आहे ही जाणीव खुद्द डाल्टनला तरी त्या वेळी होती किंवा नाही याबद्दल शंका आहे.

गुणकप्रमाणाचा नियम व डाल्टनच्या सिद्धान्तास पुष्टि.—डाल्टनच्या समकालीन शास्त्रज्ञांस तरी डाल्टनच्या या नव्या परमाणुविषयक सिद्धान्ताचे फारसे महत्त्व वाटले नाही, शिवाय त्या वेळी दुसरा एक महावाचा वाद माजून राहिला होता, व त्याच्या निकालावर डाल्टनच्या सिद्धांताची सत्यासत्यता बराच अवलंबून होती. तो वाद असा की, मूलद्रव्यांचे परमाणू कांही ठराविक प्रमाणांतच इतरांशी संयोग पावतात, किंवा हे प्रमाण ठरलेले नसते. लाव्होसिएचा सहकारी बर्थोलेट या बऱ्या शास्त्रज्ञाचे मत असे पटले की, हे प्रमाण ठराविक नसून पुष्कळ भिन्नभिन्न असू शकते, व विद्रावण ही देखील एक प्रकारची रासायनिक क्रिया आहे. परंतु खुद्द बर्थोलेटचा शिष्य लुई जोसेफ प्रीस्ट याने व इतर कित्येक प्रसिद्ध शास्त्रज्ञांनी बर्थोलेटच्या म्हणण्यास विरोध केला. बर्थोलेटचे वजन व लौकिक मोठा असल्यामुळे त्याचे मत आरंभी जरी कांही काळ प्राबल्य होऊन वसले, तरी अखेर पुष्कळ विरुद्ध पुरावा पुढे येऊन प्रीस्ट व त्याचे पक्षपाती यांचे म्हणणे खरे ठरले. १९ व्या शतकाच्या प्रथम पादांत हे सर्वत्र मान्य झाले की, रासायनिक मूलद्रव्ये ही कांही ठराविक प्रमाणांतच एकमेकांशी संयोग पावतात. शिवाय असेहि आढळून आले की, मूलद्रव्यांचे परमाणू विवक्षित प्रमाणांत एकमेकांत मिसळतात इतकेच नव्हे, तर

त्या प्रमाणांचा परस्परसंबंधहि कांही ठराविक असतो. उदाहरणार्थ, जर 'अ' नांवाचे मूलद्रव्य 'आ' या मूलद्रव्याच्या दोन निरनिराळ्या प्रमाणांशी संयुक्त होऊन दोन पदार्थ बनत असले, तर 'आ' या मूलद्रव्याचे मोठे प्रमाण लहान प्रमाणाच्या कांही पूर्ण पटीइतके असते. हा गुणकप्रमाणाचा चमत्कारिक नियम प्रथम डॉ. वॉलॅस्टन नामक सूक्ष्म संशोधकाच्या निदर्शनास आला. व त्यास जोहून जेकब बर्सेलस या स्वीडिश शास्त्रज्ञाने पुष्टि देऊन बळकट केले. परंतु मूलद्रव्ये ठराविक प्रमाणांत संयोग पावतात ही गोष्ट १८०२ मध्ये डाल्टननेच ओळखली होती, व म्हणूनच तो अणूंची वजने काढण्यास प्रवृत्त झाला होता. अशा रीतीने डाल्टनचा परमाणुविषयक सिद्धांत पूर्णपणे खरा व मान्य ठरला.

संयोजक आकारमानांचा नियम.—याच काळांत जोसेफ लुई गाय लुसॅक नामक एक फ्रेंच शास्त्रज्ञ वायूसंबंधाने प्रयोग करून पहात होता. १८०९ मध्ये त्याने आपली संशोधनविषयक माहिती प्रसिद्ध केली. तीत ही महत्त्वाची गोष्ट होती की, एकमेकांशी संयोग पावणाऱ्या वायूंची आकारमाने समान उष्णमान व दाब असतांना कांही विशिष्ट संख्यात्मक प्रमाणांतच संयुक्त होतात. उदाहरणार्थ, प्राणाच्या एक आकारमानाबरोबर उज्जाची दोन आकारमाने संयोग पावून पाणी बनते. शिवाय या नवीन बनलेल्या संयुक्त पदार्थाच्या आकारमानाचेहि मूलद्रव्यांच्या संयोजक आकारमानांशी ठराविक प्रमाण असते, उदाहरणार्थ, उज्जाची दोन आकारमाने व प्राणाचे एक आकारमान मिळून पाण्याच्या वाफेची बरोबर दोनच आकारमाने तयार होतात. यावरून लॅव्हो-गाझो याने असे दाखवून दिले की उष्णमान व दाब यांच्या समानस्थितीत सर्व वायूंच्या समान आकारमानांत अणूंची संख्या समानच असली पाहिजे. याचा अर्थ असा की वायुरूप स्थितीत सर्व अणूंची आकारमाने समान असतात. विजातीय (अगर सजातीय) दोन अगर अधिक परमाणूंचा संयोग होऊन जो अल्प कण बनतो त्यास त्याने मॉलेक्यूल म्हणजे अणु ही संज्ञा दिली. या गायलुसॅकच्या शोधाचा परमाणुसिद्धांतपक्षीयांनी फायदा घेतला. खुद्द डाल्टनने मात्र या शोधाला विरोध केला. तथापि आतापर्यंत असंख्य शास्त्रज्ञांना गाय लुसॅकचा शोधच बरोबर असल्याचा प्रत्यय आलेला आहे, आणि आधुनिक परमाणुविषयक सिद्धांताची सर्व उभारणी या संयोजक आकारमान-सिद्धान्तावरच झालेली आहे.

डाल्टनच्या परमाणुवादास मान्यता.—वर सांगितलेल्या नियमामधून सूचित होणारा अणु व परमाणु यांमधील हा अत्यंत महत्त्वाचा फरक १८११ मध्ये प्रसिद्ध झाला. नंतर वार बर्पीनी अँम्पीयर या सुप्रसिद्ध फ्रेंच रसायनशास्त्रज्ञाने एतत्सदृश एक उपपत्ति तयार करून या नियमाचा आपल्या हिशेबांत उपयोग केला. इतके झाल्यावर

अॅन्ड्रोगाड्रोचा नियम एक संबंध पिढी जाईपर्यंत दृष्टिआड पडून राहिला. परमाणुविपर्यायी अन्तर्गत गुढे उकलण्याचा जो प्रयत्न चालू होता त्याची मूळ किडी या नियमांतच आहे असा यत्किंचित्हि संशय न आल्यामुळे त्या वेळच्या रसायनशास्त्रज्ञांनी तो नियम वाजून टाकून दिला, व रसायनशास्त्रज्ञांत त्याची आठवणहि वुजत चालली.

तथापि असें झालें याचें फारसें आश्चर्य वाटण्याचें कारण नाहीं; कारण अॅन्ड्रोगाड्रोचा नियम परमाणुसिद्धान्तावर उभारलेला होता आणि १८११ पर्यंत तर हा परमाणुसिद्धान्तच खरा किंवा खोटा हें निश्चित ठरविण्याचें काम चालू होतें. गुणक प्रमाणाचा नियम अनुभवसिद्ध गोष्ट म्हणून सामान्यतः मान्य करण्यांत आला होता, पण वरेच प्रमुख रसायनशास्त्रज्ञहि डाल्टननें दिलेल्या या नियमाच्या उपपत्तीकडे संशयित दृष्टीनें पहात होते. उदाहरणार्थ, वॉल्टन या शास्त्रज्ञाचा कळ डाल्टनचें मत माध्य करण्याकडे होता तरी त्यानें 'अॅटम' म्ह० 'परमाणु' हा शब्द न वापरतां 'इक्विवॅलेंट' म्ह० संयोगभारांक हा संदिग्धार्थी शब्द वापरावा असें सुचविलें होतें. तसेंच डेव्ही या शास्त्रज्ञानेंहि तशाच कारणाकरितां १८१२ मध्ये लिहिलेल्या एका पुस्तकांत 'प्रपोर्शन्स' म्ह० प्रमाणें हा शब्द वापरून या 'प्रमाणाचें' स्वरूप काय त्यावद्दल कोणाताच सिद्धान्त माध्य नसल्याचें दर्शविलें होतें.

त्या वेळच्या दोन वड्या शास्त्रज्ञांनीं मात्र डाल्टनचें परमाणुविपर्ययक मत फारसे आढेवेढे न घेतां मान्य केलें. यांपैकी एक एड्विरो येंथॉल अध्यापक टॉमस थॉम्सन हा होय. यानें १८०७ मध्ये एक पुस्तक प्रसिद्ध करून त्यांत डाल्टनच्या सिद्धान्ताचें स्थूल वर्णन दिलें होतें. या पुस्तकाचा खप पुष्कळ झाला व त्यानेंच रसायनशास्त्रीय मगापुढें सदरहू सिद्धान्त मांडला गेला. परमाणुविपर्ययक सिद्धान्ताचा दुसरा व अधिक प्रसिद्ध पुरस्कर्ता जोहान मेकव व्हॅलेयस हा होय. या थोर स्वीडिश रसायनशास्त्रज्ञानें प्रयोगशाळेमध्ये शक्य असलेल्या रीतींनीं परमाणुसिद्धान्तास कसोटी लावून पाहण्याचें काम एकदम सुरू केलें. पृथकरणात्मक रासायनिक क्रियांमध्ये तो अत्यंत कुशल होता, व निरनिराळ्या मूलद्रव्यांची संयोगीकरणाच्या वेळची वजननें उर्फ 'संयोगभारांक' किंवा 'प्रमाणें' काय असतात तें ठरविण्याच्या कार्यांत त्यानें फार बरे घालविली होती. एतद्विपर्ययक त्याचे विनम्र निर्णय सुद्धां केवळ अनुभवसिद्ध गोष्टींचें टिपण म्हणून होतें, त्यांत सर्वसामान्य सिद्धान्त असा सुद्धांच ठरविलेला नव्हता. परंतु हळूहळू हें अधिकाधिक स्पष्ट होत गेलें कीं, त्याच्या सर्व निर्णयांचा डाल्टनच्या परमाणुविपर्ययक सिद्धांताशीं बरोबर मेळ नव्हतो. हें सिद्ध झाल्यावर मग मात्र सामान्यपणें सर्वांच्या संमतीनें मूलद्रव्यांची संयोगीकरणाच्या वेळची प्रमाणवद्ध वर्णनें यांनाच 'परमाणुभारांक' (अॅटॉमिक वेट्स) असें

नांव पडलें. हेंच नांव डाल्टननें त्यांना प्रथम दिलें होतें. अशा रीतीनें रासायनिक परमाणु हा एक विशिष्ट रचनेचा व विशिष्ट वजनाचा पदार्थ असतो ही कल्पना हळूहळू मान्य होत गेली.

रासायनिक सारण्या.—डाल्टनच्या मनांत ही कल्पना प्रथमपामून अत्यंत स्पष्ट स्वरूपांत होती. निरनिराळ्या मूलद्रव्यांच्या परमाणूनां निरनिराळी भूमितीशास्त्रांतर्गत चिन्हे म्हणजे उदाहरणार्थ, प्राणाच्या परमाणूवद्दल वर्तुल, उज्जाच्या परमाणूवद्दल मध्यविंदुयुक्त वर्तुल, इत्यादि तो वापरीत असे. संयुक्त पदार्थ दर्शविण्याकरितां या खुणा एकमेकांसनिध लिहण्यांत येत असत. व्हॅलेयसनें ही पद्धति सुधारण्याचें ठरवून भूमितीविपर्ययक खुणांच्या ऐवजी प्रत्येक मूलद्रव्य तद्वाचक लॅटिन नांवाच्या आद्याक्षरांनीं दर्शविण्याचा उपक्रम सुरू केला, आणि विशिष्ट संयुक्त पदार्थांमध्ये विशिष्ट मूलद्रव्याच्या परमाणूंची संख्या किती असते तें मूलद्रव्याभिदर्शक आद्याक्षरापुढें तितका आंकडा लिहून दर्शविण्याचें ठरविलें. उदाहरणार्थ, प्राणावद्दल 'प्र', उज्जावद्दल 'उ' अशीं अक्षरे आपणांस योजितां येतील व पाणी या संयुक्त पदार्थावद्दल 'उ२'प्र असें लिहितां येईल. ही सोपी पद्धति लवकरच सर्वमान्य झाली, आणि थोडक्याशा फरकानें ती अद्यापि सर्वत्र प्रचारांत आहे. उ२प्र याचा अर्थ उज्जाचे दोन परमाणू प्राणाच्या एका परमाणूशीं संयुक्त होऊन पाणी या संयुक्त पदार्थाचा एक अणु बनतो असा प्यावा. ही पद्धति आतां सर्वसंमत झाली आहे. परंतु व्हॅलेयसच्या वेळच्या अत्यंत हुपार रसायनशास्त्रज्ञांलाहि अशा प्रकारच्या सारणीचा अर्थ समजला नसता.

एतद्विपर्ययक आणखी दोन शोध.—या थोर स्वीडिश शास्त्रज्ञाच्या सार्वत्रिक प्रसिद्धीमुळे त्याच्या संज्ञा व त्यानें ठरविलेले परमाणुभारांक (अॅटॉमिक वेट्स) लवकरच सर्वत्र प्रचारांत आले. त्यामुळे दोन नवे महत्वाचे शोध लागून परमाणुविपर्ययक सिद्धान्ताच्या खरेपणावद्दलच्या उरल्या उरल्या सर्व शंका पार नाहोशा झाल्या. १८१९ मध्ये डब्युलॉग व पेटिट या दोन फ्रेंच पदार्थविज्ञानशास्त्रज्ञांना उष्णतेविपर्ययक प्रयोग करून पहात असतांना असे आढळून आलें कीं घनपदार्थांची विशिष्ट उष्णता (म्हणजे विशिष्ट द्रव्याच्या घनपदार्थाचें विशिष्ट उष्णमान वाढविण्यास लागणारी उष्णता) त्यांच्या परमाणुभारांशीं व्यस्त प्रमाणांत असते. त्याच वर्षी ईलहार्ड मिश्ररालिच या जर्मन संशोधकाला असे दिसून आलें कीं, अणुमधील परमाणूंची संख्या सारखीच असलेल्या सर्व संयुक्त पदार्थांचे स्फटिकीभवनाचे कोन एकच असतात. या गुणधर्माला त्यानें 'आयसॉमॉर्फिझम' म्हणजे 'समाकृतिकत्व' असें नांव दिलें.

येथेप्रमाणें ह्या ज्या दोन नव्या व स्वतंत्र अनुभवसिद्ध गोष्टी पुढें मांडण्यांत आल्या, त्यांचा ठराविक वजनाने रासायनिक परमाणू एकत्र होऊन संयुक्त पदार्थ बनलेले असतात या

अनुमानाशी फार चमत्कारिकपणे मेल बसला. हा केवळ आकस्मिक योग असणे खास शक्य नाही—याने सामान्य नियम दिग्दर्शित केला जात आहे. आणि म्हणून ड्युलॉंग व पेटिट यांचे आणि मिथरलिनचे म्हणणे खरे असल्याचे इतर संशोधकांनी मान्य करताच परमाणूच्या विशिष्ट उष्णते संयं-धाचा व समानाकृतिकत्वाचा नियम यांची रसायनशास्त्राच्या प्रगतीची नवी साधने म्हणून गणना होऊ लागली. या नव्या साधनांच्या साहाय्याने परमाणुसिद्धान्तामोवती प्रत्यक्षसिद्ध अशा गोष्टींचा अभेद्य कोटच उभारला गेला; यामुळे सदरहू सिद्धान्ताचा जनक जॉन डाल्टन हा साधा एका प्रांतातला, शेवटपर्यंत जगापासून अर्धवट अलिप्त स्थितीत संशोधनकार्य करणारा, असा एका कोंपऱ्यातील इसम असूनहि त्यांचे नांव जगप्रसिद्ध झाले आहे; व अनंतकालपर्यंत रसायन-शास्त्रज्ञशिरोमणि म्हणून त्यांचे नांव असेच दुमदुमत राहील.

हॅम्फ्रे डेव्ही.—१९व्या शतकाच्या आरंभीच्या ज्या सालीत डाल्टन मॅकेन्डर येथील आपल्या अप्रसिद्ध प्रयोग-शालेमध्ये रसायनशास्त्रविषयक गोष्टी व सिद्धान्त यांचे संशोधन करीत बसला होता त्याच सालीत दुसऱ्या एका ईंग्रजाने आपल्या अत्यंत आश्चर्यकारक शोधांनी सर्व रसायन-शास्त्रीय जगाचे लक्ष आपल्याकडे वेधून घेतले होते. ह्या ईंग्रजाचे नांव हॅम्फ्रे डेव्ही हे होय. हा तरुण, कॅाट रम्फोर्ड याच्या सांगण्यावरून, रॉयल इन्स्टिट्यूट मधील रासायनिक तत्वज्ञान या विषयाच्या अध्यापकाच्या जागेवर रुजू होण्याकरिता १८०१ मध्ये लंडन येथे येऊन राहिला होता. ही अध्यापकाची जागा त्याच सुप्रसिद्ध अमेरिकन गृहस्थाने निर्माण केली होती.

विद्युत्प्रवाहाने रासायनिक पृथकरण.—येथेच डेव्हीच्या देखरेखीखाली तावकालपर्यंत तयार केलेल्यापैकी सर्वांत मोठी व्होल्टीय (विद्युत्) घटमाला (व्होल्टेक बॅटरी) चालू करण्यात आली. हिच्या साहाय्याने हा हुपार तरुण प्रयोगकर्ता अगदी अद्भुत चमत्कार करून दाखवील अशी पुष्कळांची अपेक्षा होती; आणि खरोखरच त्याने अपेक्षाकांची आशा घरीच सफळ केली. कारण, त्याने आपल्या विद्युद्घटमालेच्या साहाय्याने साधा सर्वांच्या परिचयाचा दाहक प्रालाश (प्रोडेश) या पदार्थाचे रूपांतर करून त्याची धातु बनविली. ही धातु इतकी हलकी होती की ती पाण्यावर तरंगे; इतकेच नव्हे तर अग्नि विझवून टाकणारे जे पाणी त्याच्याशी या दाहकप्रालाशच्या धातूचा संबंध येतोच ती धातु उलट जळावयास लागे. शास्त्रज्ञांच्या दृष्टीने हा अद्भुत चमत्कार नसला, तरी सामान्य लोकांच्या मनास ही गोष्ट अत्यंत अद्भुतच वाटते.

वास्तविक डेव्हीने यांत एवढेच केले की, दाहकप्रालाशचे—ज्याला तोंपर्यंत मूलद्रव्य असे मानीत असत त्याचे—रासायनिक पृथकरण केले, व त्यांतून प्राणवायु निराळा करून मूलधातु काढली. हिला त्याने पोटॅशम (पालाश) पां. मा. ६१

असे नांव योजिले. 'सोडा' या पदार्थावरहि त्याने असाच प्रयोग करून उपर्युक्त धातूशी साम्य असलेल्या सिंधु (सोडिअम) नांवाच्या धातूचा शोध लावला. या दोन्ही हि विलक्षण प्रकारच्या धातू असून त्यांच्या अंगी प्राणवायू-युक्त विलक्षण स्नेह असतो. इतका की, पाण्याच्या अणू-तला प्राण स्वतःमध्ये दुसऱ्या स्पर्शाने ओवून घेण्याची शक्ति त्यांच्यामध्ये असते. केवळ अद्भुत गोष्ट या दृष्टीने या शोधांना महत्त्व होतेंच पण त्याशिवाय रसायनशास्त्रविषयक सिद्धान्ताच्या दृष्टीनेहि त्यांचे मोठे महत्त्व होतें; कारण या शोधांमुळे कित्येक अगदी परिचयांतले व मूलद्रव्य म्हणून वाटणारे रासायनिक पदार्थ सुद्धा संयुक्त स्वरूपाचे असू शकतात असे दिसून आले. दुसऱ्याहि कित्येक मूलद्रव्यस्वरूपी वाटणाऱ्या खनिज पदार्थांची, त्यांच्यावर विद्युत्प्रवाहाचा प्रयोग करताच तीव्र गति झाली; व भार (थेरियम), खट (कॅल्शम), व खांत (स्ट्रॉन्शम) या धातूंचा शोध लागला. यानंतर डेव्ही मूलद्रव्यस्वरूपी म्हणून गणल्या जाणाऱ्या सर्वच पदार्थांनी (प्राणवायु, उज्ज वगैरेनां सुद्धा) 'अपृथक्कृत पदार्थ असेच संबोधू लागला. हे सर्व पदार्थ पृथकरण करण्याच्या सांप्रत शात असलेल्या कोणत्याहि साधनाला दाद देत नाहीत हे खरे आहे. तथापि अविद्य काळी उपलब्ध होण्याचा संभव असलेल्या युक्त्यांच्या परिणामामुळे ह्यांच्यामध्ये काय फेर-फार घडवून आणता येतील ते आज कसे कळणार ? कारण साध्या फुंकणीपेक्षा विजेच्या घटमालेचे सामर्थ्य जसे अधिक असतें त्याप्रमाणे विद्युद्घटमालेच्यापेक्षा अधिक सामर्थ्य असलेले पृथकरण करण्याचे साधन पुढे उपलब्ध होणार नाही कशावरून ?

मूलद्रव्यांच्या उत्पत्तीसंबंधीच्या भ्रामक संम-जुतीचे निरसन.—१९ व्या शतकांतल्या पहिल्या दशकांत चालू असलेल्या डेव्हीच्या प्रयोगांमधून दुसराहि एक अधिक महत्त्वाचा शोध लागला तो हा की, विजेच्या प्रवाहाच्या साहाय्याने पाण्याचे पृथकरण केले म्हणजे त्यांतून प्राण व उज्ज ही दोनच मूलद्रव्ये निघतात. त्या पूर्वीच डेव्हीला व इतर कित्येक शास्त्रज्ञांना असे आढळून आले होते की पाण्यामधून ओराचा विद्युत्प्रवाह सोडला असता घटमालेच्या एका ध्रुवा (पोल) जवळ अल्के आणि दुसऱ्या ध्रुवाजवळ अम्ल जमतात, आणि पाणी पूर्णपणे शुद्ध असले तरी ही क्रिया घडते.

ही क्रिया पाहून मूलद्रव्यांच्या उत्पत्तीस ही नूतन शक्तीच कशी कारक होत असते याचे स्पष्टीकरण झाले असे वाटू लागले; व हे स्वरूपांतरहि द्रव्याच्या उत्पत्तीच्या पुढचीच पायरी आहे असे वाहून, द्रव्याचीच उत्पत्ति मूल कशी झाली याचे लवकरच ज्ञान होईल अशी आशा वाटू लागली; १८०६ मध्ये झालेल्या सुप्रसिद्ध वॅकेरिअन व्याख्यानानामध्ये डेव्हीने जे अनेक शोध प्रयत्न केले त्यांत त्याने हे सिद्ध केले की पाण्यावरील प्रयोगांत मूलद्रव्ये उत्पन्न होतात असे जे

म्हणतात ते तसे होत नाही; तर विद्युद्घटमालेच्या दोन ध्रुवांजवळ पदार्थ आढळतात. ते ज्या भांड्यांत पाणी ठेऊन प्रयोग करण्यांत येतो त्या भांड्याच्या वाजूंचे पृथक्करण झाल्यानं तयार होत असतात. याप्रमाणे ज्या साधनाने किमयेसंबंधाच्या लुप्त होत असलेल्या स्वप्रांनां एक प्रकारचे तात्विक प्रमाण उपलब्ध करून दिले त्याच साधनाने किमयेसंबंधाच्या त्या प्रामक आशा आधुनिक शास्त्रीयज्ञानाच्या ज्ञानाधून एकदम हट्टावर करून टाकल्या.

विद्युत्प्रवाहजनित रासायनिक पृथक्करणाची मर्यादा.—पाण्यामध्ये असलेली अल्के व अम्ले यांच्या अस्तित्वाचे कारण याप्रमाणे स्पष्ट झाले, तरी त्यांचे घटमालेच्या अनुक्रमे ऋण व धन ध्रुवांकडे आकर्षण का होतं याचे कारण समजावयाचे राहिले. जेव्हां दिलेल्या सुप्रसिद्ध कारणांत असे गृहीत धरले होतं की निरनिराळीं मूलद्रव्ये निरनिराळ्या विद्युद्गुणांनी युक्त असतात; म्हणजे कांहीं द्रव्ये धनविद्युन्मय असतात व कांहीं ऋणविद्युन्मय असतात. जेव्हा म्हणतो की; विद्युत् व 'रासायनिक स्नेह' ही दोन्ही एकाच शक्तीची दोन निरनिराळीं रूपे असून त्यांपैकी एका स्वरूपांत ती शक्ति कणसमूहावर आणि दुसऱ्या स्वरूपांत ती कणांवर कार्य करीत असते. धनविद्युन्मय कण ऋणविद्युन्मय कणांशी संयोग पावून संयुक्त रासायनिक पदार्थ बनतात, व त्यांच्या मुळाशी विरुद्ध जातीच्या विद्युत् एकमेकांना आकर्षण करीत असतात; हेच तत्त्व आहे. जेव्हां संयुक्त पदार्थांचे घटमालेच्या साहाय्याने पृथक्करण करण्यांत येतं, तेव्हां हे परस्परांमधील आकर्षण घटमालेच्या दोन्ही ध्रुवांकडून होणाऱ्या अधिक जोराच्या आकर्षणामुळे निःशक्त व नून परिणामकारी रहात नाही.

धनविद्युन्मय आणि ऋणविद्युन्मय परमाणू किंवा अणू यांच्या संयोगामुळे सर्व रासायनिक संयुक्त पदार्थ बनलेले असतात, हा त्यांच्या द्विमूलक रचनेसंबंधाचा सिद्धान्त वॉल्टियसनने अधिक व्यापक प्रमाणांत लागू करून त्याच्या आधारावर रसायनशास्त्रातील तात्विक अंगाविषयांच्या स्वतःच्या सुप्रसिद्ध मताची उभारणी केली. त्याचा सिद्धान्त असा होता की, सर्व निरिंद्रिय संयुक्त पदार्थ, त्यांचे स्वरूप कितीहि गुंतागुंतीचे असले, तरी, अशा प्रकारच्या द्विमूलक संयोगीकरणाच्या क्रियेच्या योगानेच तयार झालेले असतात. पुष्कळ वर्षेपर्यंत या मताचे वर्चस्व बहुतेक अप्रतिबंधपणे चालू होतं. शिवाय विद्युद्विच्छेद (इलेक्ट्रोलाइट) ज्याला म्हणतात त्यातील पृथक्कृत द्रव्य व त्यांकरिता उपयोगांत आलेली विद्युत् यांच्या प्रमाणांमध्ये एक ठराविक संबंध असतो असे जेव्हा फॅरेडे या शास्त्रज्ञाने दाखवून दिले, तेव्हां तर या मताला बळकट पुष्टि मिळाल्यासारखे दिसू लागले.

संद्रिय व निरिंद्रिय पदार्थांतील प्रामक भेद.—जेव्हा वॉल्टियसनने आपला द्विमूलक रचनेसंबंधाचा सिद्धान्त

लोकांपुढे मांडण्यास सुरुवात केली, तेव्हां त्याची व्याप्ति मर्यादित करून तो निरिंद्रिय पदार्थांनाच फक्त लागू करण्याची त्याने सावधगिरी घेतली होती. त्यावेळीं आणि त्यानंतरहि पुष्कळ काळपर्यंत, अशा समजूत होती की, सेंद्रिय सृष्टीतील पदार्थांच्या अंगां असे कांहीं विशिष्ट गुणधर्म असतात की, त्यांच्यामुळे हे पदार्थ निरिंद्रिय रसायनशास्त्राच्या क्षेत्रापासून अगदीं अलग ठेवावे लागतात. अशा सेंद्रिय पदार्थांमध्ये, सामान्य तऱ्हेच्या स्नेहाकर्षणाच्या क्रियेऐवजी किंवा ती क्रिया मर्यादित करणारी, 'जीवशक्ति' (व्हायटल फोर्स) नांवाची एक निराळीच शक्ति कार्य करीत असते, याबद्दल कोणाला फारसा संशय नव्हता. सेंद्रिय संयुक्त पदार्थ परिचित असलेल्या मूलद्रव्यांचेच, मुख्यतः कर्ब, प्राण, उज्ज्वल व नत्र यांचेच बनलेले असतात, ही गोष्ट अर्थांत सगळ्यांना मान्य होती; परंतु ही मूलद्रव्ये सेंद्रिय संयुक्त पदार्थ बनवितांना अशा कांहीं विशिष्ट प्रकारांनी संयोग पावलेली असतात की तशा प्रकारचे संयोगीकरण निर्जीव सृष्टीच्या क्षेत्रांत होणे शक्य नाही. कोणत्याहि संयुक्त सेंद्रिय पदार्थाला बनण्याकरिता लागणारी मूलद्रव्ये घेऊन रासायनिक प्रयोगशालेमध्ये तसा संयुक्त सेंद्रिय पदार्थ बनविणे शक्य नाही, असा त्या वेळीं रसायनशास्त्राचा ठाम सिद्धान्त म्हणून गणला जात असे. अगदीं साधा सेंद्रिय संयुक्त पदार्थ धनवायवाचा म्हटला तरी त्याला 'जीवशक्ति' म्हणून झणतात तिची प्रक्रिया त्या ठिकाणी चालू व्हावयास पाहिजे, असा त्या वेळीं समज होता.

मूत्रसत्त्व कृत्रिम रीतीने तयार होतं.—वॉल्टियसचा शिष्य फ्रेडरिक वोह्लर या तरुण जर्मन शास्त्रज्ञाने साक्षात् यथील स्वतःच्या प्रयोगशालेमध्ये मूत्रसत्त्व (युरिया) हा सुप्रसिद्ध संयुक्त सेंद्रिय पदार्थ मूलद्रव्ये एकत्र करून तयार केला असे १८२८ मध्ये जाहीर होताच रसायनशास्त्रीय जगांत मोठीच खळबळ उडाली. 'नियम' सिद्ध करणारा अपवाद म्हणून ज्याला म्हणतात तसा अपवाद तर्कसिद्ध ज्ञानाच्या क्षेत्रांत कधीहि ऐकू येत नाही. नैसर्गिक नियमाना अपवाद असा कधीच नसतो. म्हणून एकच सेंद्रिय संयुक्त पदार्थ तयार करता आल्या बरोबर त्या योगाने सर्वांचे सृष्टि आणि निर्जीव सृष्टि यांच्यामध्ये शास्त्रीय ज्ञानाच्या आद्य जनकांनी जी मित उभारली होती ती एका धक्यासारखा पार कोसळून पडली. तेव्हापासून तात्विक दृष्टीने पाहणारे रसायनशास्त्रज्ञ, वनस्पतींतील व प्राणिकोटीतील सर्व जीव (सेंद्रियरचना) या एक प्रकारच्या रासायनिक प्रयोगशालाच असून त्यांत नैसर्गिक रसायनशास्त्रीय नियमांनुसार कांही परिचित मूलद्रव्यांपासून संकृष्ट संयुक्त पदार्थ तयार होण्यासारखी परिस्थिति असते असे मानू लागले. अशा रीतीने 'जीवशक्ति' म्हणून जी असमान्य वस्तु मानली जात असे तिला रसायनशास्त्रांमध्ये धारा मिळनासा झाला.

आतां रसायनशास्त्रज्ञ पंडितांत सेंद्रिय रसायनशास्त्रविषयक उत्सुकतेची एक नवी लाट पसरली, आणि लवकरच कर्बयुक्त संयुक्त पदार्थांचा अभ्यास, पूर्वीच्या पिढीतल्या विद्युद्रसायनशास्त्राच्या अभ्यासाप्रमाणे, आवडीचा विषय होऊन वसला.

सेंद्रिय रसायनशास्त्रातील ज्या संशोधकांच्या परिश्रमासुळे हा कालविभाग चिरस्मरणीय झालेला आहे त्यांमध्ये जर्मनीत जुस्टस लीविग आणि फ्रान्समध्ये जीन वॉट्टिस्ट, इंडो ड्यूमास आणि त्यांचे शिष्य अशुक्रमे चार्लस फ्रेडरिक गेरहार्ड व. ऑगस्टस लॉरेंट हे प्रमुख होते. वोह्लरचे नांव हिऱ्याच्यावरोबर सांगितले पाहिजे व तसाच लुई पाश्चूरचाहि. येथे उल्लेख केला पाहिजे. कारण हे दोघे जरी वरील विद्वानांपेक्षा वयाने लहान होते तरी त्यांच्या परिश्रमांनी जे वादग्रस्त प्रश्न पुढे आले त्यांपैकी महत्त्वाच्या प्रश्नांत भाग घेण्यास हे अगदी वेळेवर पुढे आले.

सेंद्रिय रसायन च संयुक्त मूलक.—या पूर्वीज कित्येक वर्षे गाय-लुईकने १८१५ मध्ये लावलेल्या एका शोधासुळे सेंद्रिय रसायनशास्त्राचा अभ्यास करण्याचा मार्ग तयार झालेला होता. तो शोध हा की, कर्ब व नत्र यांचा बनलेला एक संयुक्त पदार्थ, ज्याला त्याने सायनोजन व कर्बुनत्र असे नांव दिले होते, त्यांत टिकाऊपणा इतक्या विशेष प्रमाणांत असतो की तो आपल्या स्वरूपांत पृथक् राहू शकतो, व साध्या मूलद्रव्यांप्रमाणे इतरावरोबर रासायनिक संयोग पावू शकतो. वरील शोधानंतर एक वर्षाने अँपियरने असा शोध लावला की, नत्र व उज्ज हे काही विशिष्ट प्रमाणांत एकत्र केले असता त्या बनलेल्या पदार्थातहि वरच्या सारखेच मूलद्रव्यांचे गुणधर्म आढळतात. या पदार्थाला अँपियरने असोनि-अमे. (मूत्रवायू) असे नांव दिले होते. या पदार्थाच्या शोधाचा धर्शेलियसने फायदा करून घेतला. अशा पदार्थाला संयुक्त मूलक (कम्पाउंड रॅडिकल) असे म्हणू लागले. या पदार्थासुळे द्विमूलक वादाला पुढि मिळाल्यासारखी झाली होती. धर्शेलियसने अशी कल्पना वसविली की, सर्व सेंद्रिय संयुक्त पदार्थ हे निरनिराळ्या संयुक्तमूलांचा आणण्याच्या एकएका परमाणुवरोबर संयोग होऊन बनलेले द्विमूलक संयुक्त पदार्थ असतात. हा सिद्धान्त त्याने १८१८ मध्ये जाहीर केला. नंतर दहा वर्षांनी लीविग व वोह्लर यांनी एकत्र संशोधन करून असे सिद्ध केले की, सेंद्रिय पदार्थांमध्ये संयुक्तमूलक फार मोठ्या प्रमाणांत असतात. त्यासुळे धर्शेलियसच्या सिद्धान्ताला चांगली बळकटी आल्यासारखे झाले, आणि सेंद्रिय रसायनशास्त्र म्हणजे संयुक्तमूलांचे रसायनशास्त्र अशी व्याख्याहि घेतली.

द्विमूलक सिद्धान्ताविषय पुरावा.—परंतु द्विमूलक सिद्धान्ताचा पूर्ण विजय झाल्यासारखे वाटत होते त्याच काळांत वैययोगाने त्याला एक जोराचा धक्का बसला. ही गोष्ट ड्यूमासच्या संशोधनाने घडून आली. कारण त्याने असे सिद्ध केले की, एका विशिष्ट सेंद्रिय पदार्थातला उज्जवा

एक परमाणु काढून त्याच्या जागी हिराचा (क्लोरीनचा) एक परमाणु घातला तरी मूलच्या संयुक्त पदार्थाची अखंडता कायम राहते म्हणजे मुलांच्या खेळांतल्या घराचा एक खोब काढून त्या ऐवजी दुसरा एखादा खोब वसविण्यासारखेच हेहि शक्य आहे. अशा प्रकारची अदलाबदलहि द्विमूलक सिद्धान्ताला अवरोधी असल्याने मानता आले असते, परंतु त्यांत मुख्य महत्त्वाची गोष्ट अशी होती की, उज्ज हे बलवान धनविद्युन्मय मूलद्रव्य आहे तर उलट हर हे बलवान ऋणविद्युन्मय मूलद्रव्य आहे. म्हणून या दोन मूलद्रव्यांशी अशुक्रमे संयोग पावणारा संयुक्त मूलक एकदा धनविद्युन्मय व दुसऱ्या वेळी ऋणविद्युन्मय मानावा लागतो. या परस्पर विरोधी गोष्टीसुळे धर्शेलियसच्या सिद्धान्ताविषयी प्रातिकूल मत उत्पन्न झाले.

या सिद्धान्ताच्या जागी मुख्यतः लॉरेंट व गेरहार्ड यांच्या प्रयत्नाने अणुविषयी पुढील कल्पना उभारण्यांत आली. अणु म्हणजे निरनिराळ्या प्रकारच्या परमाणूंचा विद्युत्संयोगशीलतेच्या तत्त्वासार-समुद्र होऊन तयार झालेली एकाणुक रचना. अणूच्या रचनेसंबंधाने निरनिराळ्या उपपत्ती प्रतिपादण्यांत आल्या व संयुक्तमूलांच्या सिद्धान्ताप्रमाणे, यांचाहि स्मरणशक्तीला मदत व पृथक्करणात्मक कार्यकर्त्यांना मार्गदर्शक या नात्याने पुष्कळ उपयोग झाला. परंतु अणूच्या रचनेसंबंधाच्या या कल्पनांनी स्नेहाकषणाविषयीच्या गूढ गोष्टींचा उलगडा यत्किंचितहि झाला नाही. हे सिद्धान्त म्हणजे रासायनिक संयोगांची वर्गीकरणे होत, स्पष्टीकरणे नव्हत. परंतु त्यांच्यासुळे एक महत्त्वाचे कार्य हे झाले की, परमाणुघटित अणु हाच सर्व पदार्थाचा मूलाधार होय ही कल्पना निश्चित ठरली. आतां सरतेशेवटी अणु या शब्दाचा (सुमारे तृतायांश शतकापूर्वी अँक्वोगाड्रो याच्या मनांत होता. तितका,) परमाणूहून पूर्णपणे निराळा असा अगदी स्पष्ट अर्थ साधारणपणे सर्व रसायनशास्त्रज्ञांच्या मनांत वागू लागला. वायूंच्या सारख्याच आकारमानांसधील अणूंची संख्या सारखीच असते ही अँक्वोगाड्रोची उपपत्ति गेरहार्डने पुन्हा पुढे आणली, व लवकरच तिलाहि निश्चित नियमाचे स्वरूप प्राप्त झाले. तेव्हांपासून अणूची कल्पना रसायनशास्त्रामध्ये पूर्वीच्या परमाणूच्या कल्पनेइतकीच महत्त्वाची होऊन बसली.

मूलद्रव्यांचे अणू.—अणूच्या कल्पनेसुळे परमाणूच्या कल्पनेला धक्का बसला असे मुळीच झाले नाही, परंतु अँक्वोगाड्रोच्या नियमाने ही गोष्ट मात्र स्पष्ट केली की, परमाणूने वास्तविक त्याचा संबंध नाही असा प्रदेश घेण्याच वेळां आफ्रान्त केला होता. पुष्कळशा उदाहरणांत जेथे अणू हे खरे मूलमान होते त्या ठिकाणी परमाणू हे मूलमान आहे असे रसायनशास्त्रज्ञ मानून चालले होते. उदाहरणार्थ, उज्ज व प्राण या मूलद्रव्यस्वरूपी वायूंच्या वायुतत्वा सारख्या अव-

काशामध्ये अणूंची सारखी संख्या असते ' या नियमाने ही गोष्ट स्पष्ट केली की, परमाणू हे, पूर्वी समजून होती त्याप्रमाणे अलग स्थितीत राहात नाहीत. ज्या अर्थी उज्जाची दोन आकारमाने प्राणाच्या एका आकारमानाशी संयोग पावून पाण्याची दोनच आकारमाने तयार होतात, त्या अर्थी गणित-शास्त्राच्या साध्या नियमांनी असे ठरते की, अण्वोगाडूंच्या नियमानुसार पाहता पाण्याच्या एकएका अणूत उज्जाचे दोनदोन परमाणू असले पाहिजेत (या सुद्धाबद्दलही पूर्वी वाद होता); इतकंच नव्हे तर उज्जाच्या व प्राणाच्या मूल अणूंमध्येही प्रत्येकी दोन दोन परमाणू असले पाहिजेत. नाही तर प्राणाच्या एका आकारमानापासून पाण्याच्या दोन आकारमानांमधील प्रत्येक अणूला प्राणाचा एकएक परमाणू कसा प्राप्त होणार ?

तर मग यावरून काय सूचित होते ? अर्थात हे की, मूलद्रव्याच्या परमाणूंमध्ये दुसऱ्या परमाणूबद्दल लोभ, स्नेह किंवा आकर्षण—त्याला कोणतेही नांव द्या—असते, आणि परमाणू ही आपली आकर्षणेच्छा शेजारी दुसरा परमाणू असल्यास तृप्त केल्याबाबतून रहावयाचा नाही. भोवताली स्वजातीयच परमाणू असला तर प्राणाचा एक परमाणू आपल्या दुसऱ्या एका सजातीय परमाणूशीच संयुक्त होतो, आणि हे दोघे एकत्र स्थितीत—बहुधा एखाद्या चिमुकल्या तारकायुग्माप्रमाणे एकमेकांभोवती फिरत—वेळ्यासारखे इकडे तिकडे नाचत असतात. उज्जाच्या परमाणूंमध्येही अगदी हुवेहुब अशीच क्रिया होत असली पाहिजे. परंतु आतां अशी कल्पना करा की, प्राणपरमाणूच्या या निरनिराळ्या जोड्या अनुकूल परिस्थितीत उज्ज परमाणूंच्या जोड्यांच्या जवळ आल्या आहेत (ज्या अनुकूल परिस्थितीत त्या एकमेकांजवळ याषयास पाहिजेत त्या परिस्थितीचे वर्णन येथे करीत बसण्याचे कारण नाही) अशा स्थितीत प्रत्येक प्राण परमाणूचा आपल्या सहचराबद्दलचा स्नेह नाहीसा होतो, आणि प्राण परमाणू उज्जपरमाणूंच्या जोडीपैकी एका जोडीत एकदम संयुक्त होते; इतका की पूर्वी जेथे तीन अणू होते तेथे त्याऐवजी दोनच अणू रहातात आणि स्वतंत्र असलेल्या प्राणाचे व उज्जाचे पाणी तयार होते. ही सर्व प्रक्रिया रसायनशास्त्राच्या भाषेत सांगायची तर थोडक्यांत असे म्हणता येईल की, विशिष्ट प्रकारची अनुकूल परिस्थिती असल्यास प्राण परमाणूंमध्ये सजातीय परमाणू आकर्षण करण्याच्या शक्तीपेक्षा उज्जाचे परमाणू आकर्षण करण्याची शक्ति अधिक होते.

अणूचे मूल्यकत्व.—पुढे रसायनशास्त्रज्ञांनी परमाणूंचा एकमेकांशी संयोग होऊन अणु बनण्याची क्रिया कशी चालते ते पाहण्याकरिता निरनिराळ्या जातीच्या परमाणूंचा अभ्यास अधिक केला. तेव्हां त्यांना हळूहळू असे दिसून आले की, सर्व मूलद्रव्यांना संख्येने सारखेच स्नेही पुरत नाहीत. काही मूलद्रव्यांना फक्त एकच स्नेही पुरतो, अधिक

स्नेही घेण्याचे ती मूलद्रव्ये नाकारतात; उलटपक्षी इतर मूलद्रव्ये जेव्हा परिस्थिती अनुकूल असते तेव्हां दोन, तीन, चार किंवा त्याहूनही अधिक परमाणूंना संयोग पावतात. उदाहरणार्थ, प्राण हा आपला एक सजातीय परमाणू सोडून देऊन उज्जाच्या दोन परमाणूंना संयोग पावतो. यावरून हे स्पष्ट दिसते की, प्राणाचा एक परमाणू, दोन हात असलेल्या प्राण्याप्रमाणे दुसऱ्या जातीच्या दोन परमाणूंना धरून ठेऊ शकतो. परंतु कोणत्याही परिस्थितीमध्ये त्याला दोहोंहून अधिक परमाणू धरून ठेवता येतात किंवा नाही याबद्दलचा पुरावा आपणांस अद्याप उपलब्ध झालेला नाही. त्याची स्नेहाकर्षणशक्ति दोन परमाणूंना संयोग झाला असता तृप्त झाल्यासारखी दिसते [उ-प्र-उ.] पण उलटपक्षी नत्राचा एक परमाणू उज्जाचे तीन परमाणू धरून ठेवू शकतो, हे मूत्रवायूच्या (न८३) घटक अणूवरून दिसून येईल. आणि एक कर्ब परमाणू उज्जाचे चार परमाणू किंवा प्राणाचे दोन परमाणू धरून ठेवू शकतो [उ० प्र = क = प्र].

रासायनिक पदार्थांच्या स्थिरास्थिरतेबद्दल मीमांसा.—यावरून हे स्पष्ट होते की, एका विशिष्ट जातीचा एक परमाणू संयोग पावण्याच्या शक्तीच्या बाबतीत निराळ्या जातीच्या एका परमाणूइतकाच शक्तिमान असल्याचे नेहमी आढळत नाही. या गोष्टीची जाणीव फ्रॅंकलॅंडला १८५२ च्या सुमारास झाली, आणि तिच्या संघर्षाचे जे अधिक संशोधन इतर संशोधकांनी (विशेषतः ए. के. कुले आणि ए. एस् कूपर यांनी) केले त्या योगाने रासायनशास्त्राच्या परिभाषेमध्ये सममूल्यक (इक्विवॅलेंट) हा शब्द एका निराळ्याच अर्थाने प्रचारांत आला, आणि विशेषतः निरनिराळ्या मूलद्रव्यांची आकर्षणशक्ति किंवा मूल्यकत्व (व्हॅलन्सि) म्हणजे काय याचा उलगडा झाला व तो पुढे रासायनशास्त्राच्या प्रगतीला अत्यंत उपयोगी पडला. उदाहरणार्थ, पुढे असे सिद्ध करण्यांत आले की सैद्ध्य संयुक्त पदार्थ बनतांना जी चार मूलद्रव्ये प्रामुख्याने एकमेकांशी संयोग पावत असतात, त्यांपैकी उज्ज दुसऱ्या मूलद्रव्याशी एकाच बंधनाने संयोग पावत असतो—म्हणजे निराळ्या शब्दांत सांगायचे तर त्याला दुसऱ्यांना पकडून ठेवण्याकरिता एकच हात असतो. आणि प्राणाला ही शक्ति दुप्पट प्रमाणांत असते, नत्राला तिप्पट (केव्हा केव्हा पांचपट), आणि कर्बाला चौपट प्रमाणांत असते. ही महत्त्वाची गोष्ट व्यक्त करण्याकरिता एक मूल्यक, द्विमूल्यक, त्रिमूल्यक, चतुर्मूल्यक इत्यादि शब्द नवे तयार करण्यांत आले, आणि निरनिराळ्या मूलद्रव्यांना एकमूल्य, द्विमूल्य, त्रिमूल्य इत्यादि नावे पडली. निरनिराळ्या मूलद्रव्यांमध्ये मूल्यकत्वाच्या बाबतीत फरक का असतो. त्याचा उलगडा अद्यापही कोणास झालेला नाही ती मूलद्रव्ये अशा स्वरूपाची असतात एवढी गोष्ट मात्र अनुभवसिद्ध आहे. आणि एकदा एखाद्या मूलद्रव्याचे मूल्यकत्वाच्या बाबतीत स्वरूप काय आहे ते निश्चित केले गेले

म्हणजे मात्र ते मूलद्रव्य संयोगीकरणाच्या क्रियेत कोणत्या प्रकारे वागेल याबद्दलची कल्पना सहज करता येण्यासारखी असते. उदाहरणार्थ, उच्च एकमूल्यक आहे, व प्राण द्विमूल्यक आहे ही गोष्ट विचारांत घेतली म्हणजे हे स्पष्ट होते की, या दोन मूलद्रव्यांपासून तीनपेक्षा अधिक (निदान साधारणपणे स्थिर असे) संयुक्त पदार्थ बनलेले आपणांस आढळणें शक्य नाहीं व ते तीन पदार्थ येणेंप्रमाणें: उ-प्र- [रसायनशास्त्रज्ञ, हा शब्द उ-प्र असा लिहितात आणि त्याला उत्प्राणिल (हँडोक्सिल) म्हणतात], उ-प्र-उ, [उ २ प्र अथवा पाणी] आणि उ-प्र-प्र-उ [उ २ प्र २] उच्चपरिप्राणित (हँडोजन पॅरोक्सीड) यांत हे दिसून येईल की, ह्या संयुक्त पदार्थांपैकी पहिल्यांमध्यें प्राणाचा परमाणु आपल्या दोन हातांपैकी एक हात मोकळा असलेल्या स्थितीत असतो व म्हणून तो त्याचा हात दुसऱ्या स्नेहाला धरण्यास तयार आहे; आणि हीच गोष्ट रसायनशास्त्राच्या भाषेत सांगायची म्हणजे हा संयुक्त पदार्थ अस्थिर जातीचा होय. त्याचप्रमाणें तिसऱ्या संयुक्त पदार्थाच्या बाबतीतहि जरी सर्व हात गुंतलेले आहेत तरी त्यांत एक जोडी दुसऱ्या एका प्राणाच्या जोडीशी संयुक्त झालेली आहे; आणि हा त्यांचा संयोगहि अस्थिर जातीचा होय. कारण कोणत्याहि परमाणूची सजातीय परमाणु आकर्षण करून ठेवण्याची शक्ति सापेक्ष हद्दीनें पाहतां कमजोर असते. अशा रीतीनें उच्च परिप्राणिताच्या अंगी सुलभपणें पृथकरण पावण्याचा सुप्रसिद्ध गुण कां असतो त्याचा उलगाढा होतो तसेंच तो दुसऱ्या संयुक्त पदार्थातील मूलद्रव्यांशी आतुरतेनें संयोग कां पावतो, तेंहि समजतें.

परंतु उलट पक्षां पाण्याच्या अणूंतले सर्व परमाणु स्थिर टिकणाऱ्या समतोलत्वाच्या स्थितीत व्यवस्थित रीतीनें संयुक्त झालेले असतात, कारण त्यांतील सर्व आकर्षक शक्ती पूर्णपणें तृप्त झालेल्या असतात. उच्चाचा प्रत्येक परमाणु प्राणाच्या परमाणूशी संयुक्त झालेला असल्यामुळे त्याची आकर्षक शक्ति संतृप्त झालेली असते; आणि प्राणाच्या परमाणूनेंहि आपल्या दोन्ही हातांनीं उच्चाचे दोन परमाणु घट धरलेले असल्यामुळे त्याचेंहि पूर्ण समाधान झालेलें असतें. म्हणून अशा रीतीनें संयुक्त असलेल्या या परमाणुत्रयींत दुसऱ्या कोणत्याहि स्नेहाशी संयोग करण्याची प्रवृत्ति बिलकूल नसते; इतकेच काय पण दुसरा एखादा परमाणु त्यांच्यांत प्रसू लागला तरी त्याला धरून ठेवण्याची शक्ति त्यांच्यांत नसते. येणेंप्रमाणें त्यांचा “स्थिर” संयुक्त पदार्थ बनतो व सर्व प्रकारच्या सामान्य परिस्थितीमध्ये हा पाण्याचा अणु आपले अभिन्नत्व कायम ठेवतो. फार काय, पण, पाणी या भौतिक पदार्थाचें बाह्य स्वरूप बदलून घनरूप किंवा वायुरूप—बर्फ किंवा वाफ—झालें तरी सुद्धा पाण्याचा मूल अणु आपल्या स्थिर स्वरूपांत कायम राहतो.

परंतु अणूमधील या स्थिर समतोलपणाच्या स्थितीचा विचार करूं लागल्यास एक नवीन प्रश्न सुचतो: परमाणूच्या एखाद्या समूहाच्या सर्व आकर्षकशक्ती तृप्त झालेल्या असल्या म्हणजे मग तो पुढें आणखी रासायनिक प्रतिक्रियांत भाग कसा घेऊं शकणार ? दिसावयास तरी असें दिसतें की, असल्या अणूचे भौतिक गुणधर्म कांहींहि असले तरी रासायनिक दृष्ट्या त्याचें स्थितिसातत्य कायम असलें पाहिजे; कोणतीहि परमाणुविषयक नवी जुळवाजुळव होणें अशक्य आहे. आणि वास्तविक पाहतां तशी स्थिति असतेहि. पण ती कोठपर्यंत ? जेपर्यंत त्या अणूचे घटक परमाणु अविरतपणें एकमेकांना चिकटून असतात तोंपर्यंत. परंतु याप्रमाणें चिकटून राहण्याकडे परमाणूंची प्रवृत्ति फारशी दिसत नाहीं. असें आढळतें की, त्यांची परस्परांविषयीची प्रीति अत्यंत बंचल असते, आणि ते एकमेकांशी संयुक्त होण्यास श्रितके सिद्ध असतात तितकेच एकमेकांतून फुटून निघण्यास तयार असतात. उदाहरणार्थ, प्राणाचा ओ परमाणु नुक्ताच उच्चाच्या दोन परमाणूंच्या मंडळांत शिरलेला असतो तो परमाणु दुसऱ्याच क्षणाला पुन्हां बाहेर पडून मोकळा होतो आणि नवे स्नेही शोधूं लागतो. हुतुतुंच्या खेळांतल्या पकडणाऱ्या गव्यांमध्ये ज्याप्रमाणें एकसारखी बदलाबदल चालू असते त्याप्रमाणें या परमाणूंचा प्रकार सर्व अगभर चालू असतो.

विश्लेषण.—कोणत्याहि पदार्थांतल्या अणूंच्या ज्या पृथकरण व पुनर्रचना अशा दोन क्रिया, एकंदर स्वरूपांत दिसाययास यत्किंचितहि फरक न होता, सतत चालू असतात, त्यांची पूर्ण माणीव स्ट्रॅन्ज्यर डेव्हिली याला झाली; व या प्रकाराला त्यानें डिसेसिएशन म्हणजे विश्लेषण असें नांव दिलें. ही क्रिया कांही पदार्थांमध्ये इतरपेक्षा अधिक जलदीनें चालू असते, आणि ती कांही विशिष्ट परिस्थितीत (उदाहरणार्थ, उष्णमान वाढलें असतां) इतर परिस्थितीतल्यापेक्षा फारच अधिक जलदीनें चालू लागते. परंतु असें दिसतें की, मामूल उष्णमानावर कोणताच पदार्थ आणि मूलद्रव्यांशाबरील (अँक्सोट्यूप्ट क्षीरो = -२७३ सें. अंशावरील) कोणतेहि उष्णमान असले तरी ती या क्रियेपासून मुक्त नसतात. म्हणून अणूंच्या सर्व परमाणूंची सर्व मूल्यक शक्ति तृप्त झालेली असली तरी त्या अणूंतील रासायनिक हालचाल नाहींशी होत नाहीं. कारण प्रत्येक परमाणु आपले जोडीदार बदलीत असतांना क्षणैक तरी मोकळा होत असतो, व आपले पूर्वीचे जोडीदार सोडून देऊन निराळे परमाणु पकडण्याची क्रिया करूं शकतो—मात्र त्याला योग्य असे जोडीदार हजर असले पाहिजेत.

अणूंचें समघटकत्व.—तथापि जरी परमाणूंच्या या अविरत हालचालीचें ज्ञान परमाणूतील रासायनिक कार्यक्षमता योग्य तऱ्हेनें लक्षांत येण्याकरितां जरूर असलें तरी दुसऱ्या एका हद्दीनें पाहतां प्रत्येक “ संयुक्त ” अणु-म्हणजे

ज्याच्या परमाणूंची सर्व मूल्यक शक्ति तृप्त झालेली आहे असा अणु—हा सापेक्षदृष्ट्या निश्चित किंवा स्थिर स्वरूपाचा पदार्थ आहे असे मानण्यास हरकत नाही. जरी कोणताहि अणु वाटेल त्या वेळी विभिन्न होऊं शकतो तरी तात्पुरता तो संपूर्ण रचनायुक्त असतो. त्याच्यातील परमाणूंचें मूल्यकत्व लक्षांत घेतलें म्हणजे त्याच्या रचनेच्या स्वरूपाची उत्तम कल्पना करता येते. अणूच्या रचनेसंबंधाने—परमाणूमधील स्थलदृष्ट्या संबंधाने—महत्त्व किती असू शकतें, ही गोष्ट वन्याच मागे (१८२३ मध्ये) लीविंग व बोहलर यांनी निदर्शनास आणून दिली होती. त्याच वेळी त्यांनी असे सिद्ध केले होते की, दोन पदार्थांची रासायनिक घटना—त्यांच्यांतल्या परमाणूंची संख्या व जात—अगदी सारखी असली तरी त्यांचे भौतिक गुणधर्म अत्यंत भिन्न असणे शक्य असतें. पदार्थांमधील ही विसंगत स्थिति व्यक्त करण्याकरितां बर्होलियसनें समघटकत्व (आयसोमिरीझम) हा नवा शब्द वनविला. या स्थितीमुळे रसायनशास्त्रातील अत्यंत प्रमुख मूलभूत सत्यें खोटी ठरण्याचा संभव उद्भवला. या स्थितीला नांव दिलें गेलें, पण तेवढ्याने त्या स्थितीच्या कारणांचे स्पष्टीकरण मुळावें झालें नाहीं; तथापि ही गोष्ट मात्र स्पष्ट केली गेली की, अणूच्या रचनेच्या बाबतीत परमाणूंची केवळ संख्या आणि जात याशिवाय दुसऱ्या कांहीं गोष्टी महत्त्वाच्या असतात.

ज्याप्रमाणें घर बांधतांना विटा वाटेल तशा ठाकून चालत नाहीं, त्याचप्रमाणें अणु तयार होतांना परमाणूहि वाटेल तसे एकत्र होऊन भागत नाहीं, ही गोष्ट निश्चित झाली.

अणु तयार होतांना परमाणूच्या रचनांचे प्रकार किती अल्प प्रमाणांत निरनिराळे असू शकतात ही गोष्ट १८५० मध्ये उदाहरणांसह चांगली स्पष्ट करून दाखविण्यांत आली. त्या साली पाश्चरनें असा शोध लावला की, कित्येक कर्वमय संयुक्त पदार्थांत—उदाहरणार्थ, कांहीं प्रकारच्या शर्करांमध्ये एकमेकांत फरक इतकाच असतो की, त्यांचें द्रावण केल्यास यांच्यांतून जाणाऱ्या प्रकाशाच्या किरणांचें ध्रुवीभवन (पोलरायझिंग) अथवा सुरडणें अनुक्रमें डाव्या वाजूला किंवा उजव्या वाजूला असतें. परंतु अणूच्या रचनेतील या निरनिराळ्या प्रकारांचें स्पष्टीकरण मूल्यकत्वाच्या नियमाचा शोध लागेपर्यंत यत्किंचितहि मिळालें नव्हतें. नंतर मात्र या गूढाचा उलगडा झाला. कारण कोणत्याहि अणूंतला प्रत्येक परमाणू दुसऱ्या परमाणूची एक ठराविक संख्याच स्वतःशीं धरून ठेवू शकतो, त्या अर्थी सक्रिय अणूतील परमाणू कांहीं ठराविक प्रकारच्या समूहांनीं एकमेकांशीं बांधले जात असले पाहिजेत, ही गोष्ट स्पष्ट आहे. तसेंच ही गोष्टहि तितकीच स्पष्ट आहे की, जेथे परमाणूंची संख्या पुष्कळ असते तेथे त्यांच्या समूहांच्या विशिष्ट रचनेंत, मूल्यकत्वाच्या नियमांत सुर्वेच धका न वसता, कधी कधी थोडाफार फरक होणे

संभवनीय आहे. अशा स्थितीमध्येच समघटकत्व वृद्धन आल्याचें आढळतें.

घटनादर्शक सारणी.—आकर्षक शक्तीविपर्याच्या या गोष्टीकडे सतत लक्ष पुरविल्याने ज्या अणूचे घटकावयव ठाऊक आहेत त्याच्या रचनेचें आकृतींनीं चित्र काढून दाखविणें शास्त्रज्ञांना शक्य झालें आहे. उदाहरणार्थ, पाण्याचा एक साधा अणु वनतांना (उ १ प्र) उज्याचे दोन परमाणू प्रथम एकमेकांपासून निराळे होऊन नंतर प्राणाच्या परमाणूशीं संयोग पावत असले पाहिजेत, आणि संयोग पावण्याची त्यांची क्रिया उ—प्र—उ या घटनादर्शक सारणीनें दर्शविल्याप्रमाणें होत असली पाहिजे असें दिसतें. पुष्कळ परमाणूंच्या संयोगानें वनलेल्या अणूच्या बाबतींत, संयोगीकरणाची रचना कशा प्रकारची आहे तें आकृतीनें दर्शविणें अर्थात् अधिकाधिक कठिण होतें. शिवाय, एका पातळीत लिहिलेल्या अशा सारणीनें अणूची रचना खरोखर कशी आहे हें वरोवर दाखवितां येतें असेंहि कोणी मानित नाहीं. हे त्याच्या रचनेचें हुबेहुब चित्र नसून तिची फार तर साधारण कल्पना यावी, इतक्या पुरताच त्याचा उपयोग असतो. तथापि तेवढ्यानें सुद्धां अणूच्या रचनेची कल्पना रसायनशास्त्राच्या जनकांच्या स्वप्नांहि नसेल. इतक्या, स्पष्ट रीतीनें होऊं शकते.

परमाणूच्या गुणधर्मांचें अध्ययन.—अणूच्या रचनेसंबंधाच्या या अगदी अर्धवें संशोधनानें रसायनशास्त्राच्या दृष्टीनें परमाणूला जें पूर्वी महत्त्व आलें होतें तें बरेच कमी झालें असेल असें सहस्रदर्शनीं वाटणें शक्य आहे. ज्या अर्थां परमाणूच्या केवळ स्थानविशेषावर इतक्या महत्त्वाच्या गोष्टी अवलंबून असतात त्या अर्थां परमाणूच्या स्वरूपावर तुलनेनें पाहतां फारच थोड्या गोष्टी अवलंबून असतात असे कोणाला कदाचित् वाटेल. परंतु हा सज्ज चुकीचा आहे. कारण जरा वारकाईनें विचार केल्यास असें दिसून येईल की, परमाणू आपलें व्यक्तिगत वैशिष्ट्य कधीहि सोडून देत नाहीं. विशिष्ट मर्यादित्या आंत अणूचें स्वरूप (ज्याप्रमाणें त्याच विटा कायम ठेवून इमारतीला निरनिराळे आकार देतां येतात त्याप्रमाणें) त्यांच्यातील परमाणूंच्या स्थानांच्या बदलाबदलीमुळे भिन्न होणें शक्य असतें. परंतु या गोष्टीला अगदीं ठराविक मर्यादा असतात; आणि ज्याप्रमाणें विटांच्या योगानें दगडी इमारत बांधणें शक्य नसतें त्याचप्रमाणें या ठराविक मर्यादा उद्बोधनेंहि अशक्य असतें. आरंभापासून अखेरपर्यंत इमारतीचें स्वरूप कितीहि वेळां निरनिराळें बदललें तरी अशीं विटा तीं वाटच कायमच राहते, तिचा दगड बनू शकत नाहीं. त्याचप्रमाणें परमाणूंच्या भोंवतालच्या परिस्थितीत कितीहि फरक झाला तरी प्रत्येक परमाणू आपलें स्वतःचें विशिष्ट गुणधर्म कायम ठेवतो.

उदाहरणार्थ, कर्वे परमाणु कर्षी हिच्याच्या घटनेत, कर्षी कोळशाच्या घटनेत, कर्षी साखरेच्या घटनेत, कर्षी लांकडाच्या घटनेत, कर्षी प्राण्याचा शरीरघटकाच्या घटनेत तर कर्षी वातावरणातील कर्षांमिल वायूच्या घटनेत भाग घेईल; परंतु प्रथमपासून शेवटपर्यंत—कांच कापण्याच्या कठिण रत्नापासून अहदय अशा वायूपर्यंत—त्या परमाणूच्या एकाहि गुणधर्मात सिद्ध करून दाखविता येण्यासारखा यत्किंचितीह फरक होत नाही. आपणांस जी माहिती आहे तेवढ्यावरून असे म्हणता येते की, त्याचा आकार, त्याचे वजन, त्याचे कंपन किंवा परिभ्रम आणि त्याचे नैसर्गिक स्नेहाकर्षण या सर्व गोष्टी तो स्थानविषयक व साहचर्यविषयक अनेक स्थित्यंतरांतून जात असतो कोठेहि यत्किंचित न बदलतो. पूर्णपणे कायम राहतात. आणि हाच गोष्ट आधुनिक रसायनशास्त्रज्ञांनी जी, एकंदर सत्तर-पंचाहतर मूलद्रव्ये, माहित आहेत त्यापैकी प्रत्येक मूलद्रव्यातील परमाणूच्या चाबतीत खरी आहे. प्रत्येक परमाणू आपले विशिष्ट स्वरूप नेहमी कायम ठेवतो, त्यात कोहीएक कमी होऊ देत नाही किंवा अधिकहि होऊ देत नाही.

हे सर्व खरे असल्यामुळे कोणालाहि असे दिसून येईल की, दारूणाच्या परमाणूची, द्रव्यांचा आद्यस्थितिगत अविनाशी व अविकार्य अंश या त्याच्या स्वरूपासंबंधी १९ व्या शतकातील रसायनशास्त्रात कसोशीने परीक्षा केली गेली असून तो या परीक्षेत पूर्णपणे उत्तरला आहे. १९ व्या शतकाच्या आरंभाच्या तर्पात डेव्हीने विशुद्धमालेकडून अद्भुत चमत्कार करून दाखवून तिला बाह्यतः आत्यंतिक मग्नदेपर्यंत पोहोचविल्यासारखे दाखविले तेव्हापासून पुष्कळांनी नवी मूलद्रव्ये शोधून काढण्यात आली; परंतु मूलद्रव्ये म्हणून ठरलेल्यापैकी एकाहि मूलद्रव्याला पृथक्करणातीत द्रव्य या त्याच्या स्थानापासून स्थानभ्रष्ट करता आले नाही. उलट पर्याय रसायनशास्त्रज्ञांच्या हरेक पृथक्करणात्मक क्रियांनी हे अधिकाधिक निश्चित केले आहे की, सर्व मूलद्रव्यांचे परमाणू स्वास्त्विक, जैत, हर्षोल म्हणतो त्याप्रमाणे “तयार केलेले पदार्थ” आद्यस्थितिगत, अविकारी व अविनाशी—असे आहेत.

तथापि चमत्कारिक योगायोग असा झाला आहे की, परमाणूचे स्वरूप वर सांगितलेल्या प्रकारचे आहे असे सिद्ध करण्याच्या प्रयोगांबरोबरच अगदी विरुद्ध स्वरूपाचे विचार व प्रयोग दुसरीकडे चालू होते. रसायनशास्त्रज्ञांच्या प्रत्येक पिढीमध्ये असे कांही प्रमुख रसायनशास्त्रज्ञ असतच की, ते ज्यांना मूलद्रव्ये म्हणतात, ती खरोखरच आत्यंतिक अर्थाने मूलद्रव्येच आहेत असे कबूल करण्याचे नाकारीत आणि मूलद्रव्यांच्या अविकार्य स्वरूपाबद्दल त्यांना असलेला संशय खरा असल्याने सिद्ध करण्याकरिता पुरावा मिळविण्याचा उत्कटेने प्रयत्न करीत. सदर मताला आधारभूत असा थोडासा पुरावा प्रथम १८१५ मध्ये डॉ. विल्यम प्रौट या प्रयत्न वैद्यक शास्त्रज्ञाने

पुढे आणला होता. त्याने निरनिराळ्या मूलद्रव्यांच्या परमाणुभारांकांमध्ये दिसून येणारा विचक्षण संबंध शास्त्रज्ञांच्या नजरेस आणून दिला. त्या वेळच्या अधिकारी-शास्त्रज्ञांनी (विशेषतः यॉमसन व वॉर्सेलियस यॉनी) जे आंकडे दिलेले होते ते घेऊन तुलना करून पाहता असे आढळले की, परमाणुभारांकांपैकी बरेचसे भारांक उज्याच्या भारांकाच्या कोणत्या तरी पूर्ण पटी इतके होते; व कांहीच्या मध्ये जो कांही फरक होता तो इतका अल्प होता की, तो केवळ संशोधकाच्या नजरबुक्तीचा परिणाम असणे शक्य होते. प्रौटला हा संबंध यादृच्छिक आहे असे वाटेना आणि त्याला त्याचे पुढे दिलेल्या कारणाशिवाय दुसरे कोणतेहि संयुक्तिक कारण सुचेली. ते कारण हेच की, ज्यांना मूलद्रव्ये म्हणून म्हणतात त्या सर्वांचे परमाणू उज या एकाच मूलद्रव्याच्या परमाणूच्या निरनिराळ्या ठराविक संख्येचे बनलेले असले पाहिजेत. तर मग उज हे एकच खरे मूलद्रव्य असून इतर सर्व द्रव्ये ही एकाच मूलद्रव्याचे बनलेले संयुक्त पदार्थ असतील काय?

परमाणुभारांकांच्या नियतान्तरतेच्या कारणार्थे संशोधन.—प्रौटने ही आपली लोकांस धेक्क करून सोडणारी कल्पना प्रथम एका निनांबी लेखामध्ये प्रसिद्ध केली; परंतु नंतर तो उघडपणे ते आपले मत म्हणून प्रतिपादन करू लागला, व ते मतच त्रिकालोपाधित सत्य आहे असे आपल्याने सांगू लागला. ही प्रौटची कल्पना डेव्हीने मूलद्रव्ये म्हणून वाटणाऱ्या कित्येक पदार्थांचे पृथक्करण करून दाखविल्यानंतर पाठोपाठ पुढे आल्यामुळे ती मोहक वाटू लागली आणि कांही काळपर्यंत ती इतकी लोकमान्य झाली की, रसायनशास्त्रज्ञांची सर्व मूलद्रव्यांचे ठरविलेले परमाणुभारांक अपूर्णक काढून टाकून पूर्ण संख्यांक करण्याकडे प्रवृत्ति होऊ लागली. परंतु खबरच परमाणुभारांक पुन्हा तपासून निश्चित ठरविल्यानंतर वरील प्रकाराविरुद्ध मत बनू लागले, आणि प्रौटचा नियम म्हणून मानली जाऊ लागली मूळ कल्पना-अग्राह्य ठरून मार्गे पडू लागली. तथापि १८४० च्या सुमारास प्रौटची ही कल्पना बमघासने पुनर्जीवित केली. ड्यूमास स्वतः मोठा अधिकारी शास्त्रज्ञ असल्यामुळे त्याचे म्हणणे इतर शास्त्रज्ञ आदरपूर्वक ऐकून घेऊ लागले. त्याने कर्षाचा भारांक पुन्हा काळजीपूर्वक निश्चित केला. तो उज्याच्या भारांकाच्या बरोबर वारा पटीइतका असल्याचे आढळून आल्यामुळे सदर मताला चांगली पुष्टि मिळाली. नंतर ड्यूमासचा शिष्य स्ट्यास याने पुष्कळसे परमाणुभारांक निश्चित ठरविण्याचे काम हाती घेतले, व त्याच्या निर्णयानी प्रौटच्या उपपत्तीला कायम सिद्धान्ताचे स्वरूप येईल अशी अपेक्षा होती, पण त्याने दिलेल्या निकालांनी सदर उपपत्ति उलट खोटीच ठरू लागली. कारण, पुष्कळ मूलद्रव्यांचे परमाणुभारांक पूर्ण संख्येइतून इतके निराले अपूर्णक येऊ लागले की, त्यांत संशोधकाची नजरचूक असेल असे म्हणणे शक्यच नव्हते. तथापि लक्षांत घेण्यासारखी गोष्ट ही

की, वर वर्णन केलेल्या परिस्थितीतही ड्यूमासचा आपल्या उपपत्तीवरील विश्वास मुळीच कमी झाला नाही. त्याने आपल्या उपपत्तीचे स्वरूप थोडेसे मर्यादित मात्र केले. क्लार्क व मॅरिगनक यांनी पूर्वी सुचविल्याप्रमाणे, उच्च स्वतः आद्य स्वरूपाची मूलद्रव्ये नव्हते, तर आद्य द्रव्य परमाणूच्या अर्द्या किंवा चतुर्थांश वजनाने असून त्या आद्य द्रव्याच्या परमाणूचा संयोग होऊन बनलेला उच्चान्ता परमाणु हा संयुक्त पदार्थ होय असे तो आतां प्रतिपादन करू लागला. तथापि या मर्यादित स्वरूपाच्या उपपत्तीलाहि प्रयोगकुशल संशोधकांकडून जोराचा विरोध होतच राहिला.

अष्टकांच्या नियमांचे अवगमन.—तथापि १८६४ मध्ये मूलद्रव्यांचे परमाणुभारांक व त्यांचे इतर विशिष्ट गुणधर्म व त्यांच्यामध्ये आढळणारा विलक्षण संबंध लंडन येथील प्रो. जॉन ए. आर. न्यूलंड्स यांनी रसायनशास्त्रज्ञांच्या निदर्शनास आणला. न्यूलंड्सला असे आढळले होते की, जर मूलद्रव्ये त्यांच्या परमाणुभारांकांच्या अनुक्रमाने एकापुढे एक मांडली तर आठ मूलद्रव्यांच्या अंतरांनी तेच ते गुणधर्म पुनः पुन्हा आढळतात. या गोष्टीला अष्टकांचा नियम (लॉ ऑफ ऑक्टेव्ह) असे नांव देण्यांत आले. त्याच्याकडे प्रथम कोणाचे फारसे लक्ष गेले नाही. परंतु त्या नियमाने ज्या गोष्टी सूचित केल्या जातात त्या लवकरच इतर रसायनशास्त्रज्ञांच्याहि अवलोकनांत आल्या. त्या शास्त्रज्ञांत अमेरिकेंतला प्रो. गुस्टाव्ह हिनरिक्स, रशियांतला प्रो. मिट्री मॅन्डेलीफ आणि जर्मनींतला प्रो. लोथर मेयर हे प्रमुख होते. मॅन्डेलीफने १८६९ मध्ये या शोधाचे संपूर्ण विवेचन पुढे मांडले व त्याला 'नियतान्तरविषयक नियम' असे नांव दिले.

नियतान्तरतेच्या नियमाचा पडताळा.—हा शोध अत्यंत महत्त्वाचा आहे असे अलीकडे जरी मान्य झालेले आहे, तरी प्रथमार्भांनी त्याचे स्थूल स्वरूप पुष्कळसे पूर्णपणे पुढे मांडण्यांत आले असूनहि रसायनशास्त्रज्ञांपैकी बहुतेकांचे लक्ष दहा बारा वर्षे त्याच्याकडे फारसे गेले नव्हते. त्यानंतर गाह (गॅलियम), स्कन्द (स्कॅंडियम) व शर्मण्य (जर्मेनियम) ही तीन नवी मूलद्रव्ये शोधून काढण्यांत आली; व त्यांचे पृथक्करण करता तो मॅन्डेलीफने आपल्या नियतान्तरतेच्या नियमानुसार तयार केलेल्या क्रमवारीमध्ये ठेवलेल्या तीन रिक्त्या जागांमध्ये बरोबर बससात असे अगदी अनपेक्षित रीत्या आढळून आले. याचाच अर्थ असा की, नियतान्तरविषयक नियमाच्या साहाय्याने मॅन्डेलीफला नव्या मूलद्रव्यांचे अस्तित्व त्यांचा प्रत्यक्ष शोध लागण्यापूर्वीच कित्येक वर्षे भविष्यवाद्याप्रमाणे कथन करता आले होते. अर्थात् ज्या उपपत्तीचा पडताळा इतक्या विलक्षण रीतीने मिळू शकतो तिला केवळ कविकल्पना असे म्हणता येत नाही. म्हणूनच त्यानंतर नियतान्तरतेच्या नियमाला

रसायनशास्त्रामध्ये तांबडतोब अत्यंत महत्त्वाचा सिद्धान्त म्हणून जागा मिळाली.

या नियतान्तरतेच्या नियमास अगोदर सार्वत्रिक उपपत्तीचे स्वरूप नव्हते. प्रत्यक्ष आढळून आलेल्या मूलद्रव्यांतील परस्परसंबंधाचा द्योतक म्हणून तो प्रथम पुढे मांडण्यांत आला होता. परंतु त्यावरून सूचित होणाऱ्या तात्त्विक गोष्टींकडे दुर्लक्ष करणे शक्य नव्हते. प्रो. जे. एन्. ग्लॅडस्टनने म्हटले आहे त्याप्रमाणे, त्या नियमावरून आपली अशी खात्री होते की, "मूलद्रव्ये ही त्यांचा परस्परांशी संबंध न ठेवतां उत्पन्न केलेले असे अगदी निरनिराळे पदार्थ नसून तीं एकापासून दुसरे याप्रमाणे एका सामान्य योजनेनुसार मूळ बनविलेली आहेत." प्रौढची उपपत्ति ही या विधानाच्या केवळ पुढचीच पायरी आहे.

विच्छिन्नकिरणदर्शक.—परंतु परमाणुभारांक ही एकच गोष्ट मूलद्रव्ये म्हणून मानली जाणारी द्रव्ये संयुक्त स्वरूपाची आहेत असे सुचविते असे नाही. हीच गोष्ट सिद्ध करण्याला अगदी निराळ्या प्रकारचा पुरावा कारणीभूत झालेला आहे. प्रौढची उपपत्ति प्रथम रचली गेली त्या वेळी या पुराव्याच्या साधनाची कोणाला कल्पनाहि असणे फारसे शक्य नव्हते. हे साधन म्हणजे रसायनशास्त्रज्ञांच्या शास्त्रागारांतील एक नवे हत्यार होय. त्याचे नांव विच्छिन्नकिरणदर्शक (स्पेक्ट्रोस्कोप) हे आहे. हे यंत्र गुस्टाव्ह रॉबर्ट किरचॉफ व रॉबर्ट बिलहेल्म बुनसेन या दोन जर्मन शास्त्रज्ञांनी पूर्ण सुधारून तयार केले. या कार्या १८१५ मध्ये फ्रौनहोफरने व त्याच्याहि पूर्वी दहा वर्षे बोलेस्टनने सूर्याच्या विच्छिन्नकिरणपट्टांमध्ये (सोलर स्पेक्ट्रममध्ये) ज्या काळ्या रेषा अवलोकन केल्या होत्या त्या रेषांच्या कारणासंबंधाने १९ व्या शतकाच्या मध्याच्या सुमारास त्या जर्मन शास्त्रज्ञांनी केलेल्या संशोधनाची मदत झाली होती. सूर्याच्या विच्छिन्नकिरणपट्टांमध्ये या काळ्या रेषा विशिष्ट ठिकाणीच दिसून येत असून त्या काही विशिष्ट मूलद्रव्येसम्य पदार्थांच्या निदर्शक आहेत, अशी शंका इंग्लंडमधल्या स्टोक्स व फॉक्स टालबॉट यांना प्रथम आली, व तो संशय बरोबर असल्याचे बुनसेन व किरचॉफ यांनी निश्चित स्वरूपांत पुढे मांडले. विच्छिन्नकिरणदर्शक यंत्र म्हणजे वस्तुतः त्रिपार्श्व कांच (प्रिझम) व त्यास जोडून असलेले एक भिंग एवढेच असते, व त्याच्या साहाय्याने उपयुक्त रेषांचे स्थान फार विनम्रकपणाने निश्चित करणे शक्य होते. यासुळे रासायनिक पृथक्करण करण्याचे एक अत्युत्कृष्ट नवे साधन उपलब्ध झाले असे लवकरच स्पष्ट झाले. कारण लवकरच असे आढळून आले की, एका त्रेनचा दोन-छांश इतक्या सिंधूच्या (सिडियमच्या) अंशाचे अस्तित्वहि विच्छिन्नकिरणपट्टांमध्ये उघडकीस येऊ शकते. परंतु यापेक्षाहि अधिक महत्त्वाची गोष्ट ही की, ज्या पदार्थांची विच्छिन्नकिरणपट्टांमध्ये परीक्षा करावयाची असते तो पदार्थ

फिती अंतरावर असला पाहिजे याबद्दल सुचीच मर्यादा नाही. फक्त त्या पदार्थापासून पुरेसा प्रकाश यंत्रापर्यंत येऊन पोहोचला म्हणजे झाले; मग ती पदार्थ सूर्यामध्ये असो किंवा त्याहूनही दूर असलेल्या एखाद्या दुसऱ्या ताऱ्यात किंवा तेंजोमेघांत असो या यंत्राने केलेल्या प्रयोगां रसायनां अद्भुत पराक्रमांपैकी, सूर्याच्या रासायनिक घटने संबंधाने गुप्त कोडे उघड करून सांगणे, हा एक पराक्रम होता.

प्रकाशलेखनाच्या कलेचे, रसायनशास्त्रास साहाय्य.—तथापि विच्छिन्नकिरणदर्शकाची उपयुक्तता पूर्णावस्थेस नेण्याकरिता त्याला दुसऱ्या नव्या रसायनशास्त्रास साधनाची जोड करून देणे जरूर होते. ते साधन म्हणजे प्रकाशलेखन (फोटो) घेण्याची कला हे होय. इथी सर्वोपरिचित असलेली ही तसवीर काढण्याची क्रिया प्रकाशाच्या अंगच्या रजताच्या काही विवक्षित, अस्थिर संयुक्त पदार्थांचे (उ० रजतनय्रिताचे) रासायनिक प्रयकरण करून त्यांची रासायनिक दृष्ट्या घटना बदलून झकणत्या गुणाच्या साहाय्याने करण्यात येत असते. १९ व्या शतकाच्या आरंभाच्या काळांतच प्रकाशलेखनप्रकृतीच्या उपयुक्ततेचा शोध लावण्याचे भ्रम्य देखीक व जेजुद यांस मिळावयाचे होते, पण थोडक्याने चुकले. पुढे त्यांच्या मागून झालेल्या शास्त्रज्ञांनी तिजकडे दुर्लक्ष करून अखेर १८३६ च्या सुमारास लॅ. जे. एम्. डायरे या मॅन्च रसायनशास्त्रज्ञाने तो प्रथम पुन्हा हाती घेतला आणि त्या संबंधाने पुष्कळ वर्षे प्रयोग करून १८३९ च्या सुमारास ती पद्धत घन्याच पूर्णावस्थेपरत नेली; व प्रथम त्यास साली डायरेने तयार केलेल्या प्रकाशलेखनयंत्रात लोकांचे लक्ष वेधून घेतले. शिवाय त्याचे वर्षी मिस्टर फॉक्स झाल्यांत घातले आपला याच विषयावरील एक निबंध रॉयल सोसायटीपुढे वाचला आणि नेतर लवकरच इंग्लंड व दुसरे अनेक भौतिक तत्त्ववेत्ते यांच्या अभ्यासांनी या नव्या पद्धतीच्या प्रगतीला मदत केली.

१८४३ मध्ये डॉ. जॉन स्ट्रुव्ज हेपर या प्रसिद्ध इंग्रज भौतिकज्ञ रसायन व दृष्टिविशिष्टानशास्त्रज्ञाने असे दाखवून दिले की, प्रकाशलेखनाच्या युक्तीने सूर्याच्या विच्छिन्न किरणपटातील प्रोमिडोफर रेपांचे निमृण विनयकपणाने घेता येण्यासारखे आहे. आणि त्याने असेहि सिद्ध केले की, रॉयल सोसरांत पटलाने सांग्या डोळ्यांना अदृश्य असलेल्या पुष्कळ रेपा उघडकीस येऊ शकतात, या अवलोकन पद्धतीची उपयुक्तता इतरांना एकदम पटली आणि विच्छिन्नकिरणदर्शक पूर्ण सुधारलेन तयार होताने त्याच्या साहाय्याने प्रकाशलेखनाची योग्यना रसायनशास्त्रज्ञांनी अत्यंत आवश्यक साधनांतली या साधनांच्या साहाय्याने दुसऱ्या कोणत्याहि उपेक्षाने शोध नाही इतक्या विनयकपणाने विच्छिन्न किरणोष्माबुद्धी करत गेले तेव्हा त्यांच्या आणि ताऱ्यांच्या

बाबतीत तर विच्छिन्न किरणांचे समूहचे समूह एकाच अवलोकनाने प्रतिबिंबित करता येऊ लागले.

पृथ्वीवरील मूलद्रव्यांचे ताऱ्यांवर अस्तित्व.—सूर्यासंबंधी व ताऱ्यांसंबंधी जेव्हा अधिकाधिक वेध घेण्यात येऊ लागले, तेव्हा पृथ्वीतलावर परिचित असलेली अनेक मूलद्रव्ये या अंतरिक्षस्थ गोलांमध्ये सांपडू लागून शास्त्रज्ञांला अद्भुत विचारांत किंवा आश्चर्याकित करू लागली. पण सर्वांत आश्चर्याची गोष्ट त्यांना ही दिसली की या अंतरिक्षस्थ गोलांमध्ये उज्ज या मूलद्रव्यांचे प्रमाण इतर मूलद्रव्यांच्या मानाने अतिशय अधिक असते. सूर्यामधील ताऱ्यांच्या बाबतीवरणीत या उज्ज मूलद्रव्याचा अभाव दिसतो आहे इतकंच नव्हे तर दुसरे कित्येक सूर्य असे आढळून आले आहेत की त्यांच्यामध्ये उज्जच्या रेपाशिवाय इतर कसल्याहि रेपा बहुतेक दिसत नाहीत. यानंतर लवकरच असे दिसून आले की ज्या ताऱ्यांवर संदरह स्थिति (उज्जाचे असत आधिक्य) असते ते लव्हेकासारखे तोरे शुभ्र असतात. रंधीत हे सर्वोत उर्ण असले पाहिजेत. उलटपक्षा, जे तोरे केवळ सूर्यासारखे रक्तोष्ण असतात, त्यांच्यामध्ये उज्ज वरोपरच लोहादि धातु व दुसरी कित्येक मूलद्रव्ये सोड्या वाफांनिही अस्तित्व असते.

प्रोडच्या उपपत्तीस पुष्टिकारक पुरावा.—१८५८ मध्ये प्रो. जे. मॅगिन लॉकिथर यांनी रॉयल सोसायटीपुढे वाचलेल्या एका निबंधांत, उपरिनिर्दिष्ट वेधांत आलेल्या अनेक गोष्टींनी सुचित होणाऱ्या कल्पनेकडे इतरांचे लक्ष वेधून घेतले. त्याने असे जोराने प्रतिपादन केले की, आपल्या या संद झालेल्या पृथ्वीवर आहेत त्यापेक्षा सूर्यावर कमी मूलद्रव्ये आढळतात, आणि सूर्यापेक्षाहि अधिक उर्ण असलेल्या ताऱ्यांवर फक्त एकच मूलद्रव्य आढळते. या गोष्टीवरून असा मराच समज दिसतो की, ज्यांना आपण मूलद्रव्य मानतो ते वास्तविक संयुक्त पदार्थ असून अत्यंत उर्ण असलेल्या ताऱ्यांच्या उर्णतेमध्ये त्यांचे रासायनिक प्रयकरण होऊन त्या सर्वोत उज्ज हे एकच द्रव्य बनत असते. इतकंच नव्हे तर उज्ज हा देखील एक संयुक्त पदार्थ असून त्याचेहि प्रयकरण वरीलपेक्षा अधिक कडक परिस्थितीत होणे शक्य आहे.

प्रोडच्या उपपत्तीचा ज्याला प्रयोगसिद्ध म्हणता येईल असा, पर दित्याप्रमाणे पुरावा उपलब्ध झाला. तथापि इतिवाने हा पुरावा असा प्रकारचा आहे की, त्यासंबंधाची साटो घाट करण्यास समर्थ वृत्ते तज्ज्ञ शास्त्रज्ञां फार थोडे आहेत. कारण ताऱ्यांच्या विच्छिन्न किरणपटांचे प्रयकरण हा विषय फारच नाजूक आहे. आणि त्यापेक्षाहि अधिक दुर्दुर्भावी गोष्ट ही की, हा तज्ज्ञांचेही प्रो. लॉकिथरच्या अनुमानांसंबंधाने आपोपामध्ये एकमत नाही. प्रो. व्हॅन्स सीरिंगा कित्येक शास्त्रज्ञांनी ही अनुमाने माझ्या गौरवपूर्वक मान्य करून लॉकिथरला " निरिद्वय मृष्टीचा दायिने "

अशा पदवी देण्यास सुरुवात केली; तर उलटपक्षी दुसऱ्या शास्त्रज्ञांनी लॅक्झिभरने पुढे मांडलेल्या गोष्टींचे निराळेच कार्यकारणविषयक स्पष्टीकरण देण्याचा प्रयत्न चालविला. अद्याप ह्या वादाचा कायमचा निकाल लागला असें मुळावें म्हणतां येत नाही. तथापि नियतान्तरतेचा नियम आणि विच्छिन्नकिरणदर्शक यांचा परस्पर संबंध नमल्यासारखा झालेला असल्यामुळे ज्यांना मूलद्रव्यें म्हणून म्हणतात ती संयुक्त पदार्थांच्या स्वरूपाची आहेत हे मत अधिकाधिक प्राबल्य होत चालले आहे यांत शंका नाही. डाल्टनचा परमाणु हा वास्तविक संयुक्तमूलक (कम्पाउंड रेडिकल) आहे, आणि हल्ली मूलद्रव्यें म्हणून मानल्या जाणाऱ्या निरनिराळ्या इश्य पदार्थांच्या मागे एकच आवास्यतिगत द्रव्य आहे, या गोष्टीवरील लोकांचा विश्वास अधिकाधिक वाढत आहे. फार काय, पण १९०० च्या सुमारास हे मत निश्चितपणे प्रस्थापित करणारा असा प्रत्यक्ष प्रयोगसिद्ध पुरावा अखेर उपलब्ध झाला असून तो क्ष-किरणविसर्जक (रेडिओ ऐक्टिव्ह) पदार्थांच्या संशोधनांतून वाहेर आला आहे. ही गोष्ट कशी घडून आली यासंबंधाचे वर्णन पुढील एका प्रकरणांत यावयाचें आहे.

वायूंचे द्रवीकरण.—इ. स. १८२३ मध्ये डेव्ही याच्या सूचनेवरून फॅरेडेने एक प्रयोग केला तेव्हां त्याला एक प्रकारचे स्वच्छ पिवळ्या रंगाचे तेल उत्पन्न झाल्याचें आढळलें व परीक्षणाअंती तें द्रवावस्थेतील हर (फ्लोरिन) वायु असल्याचें सिद्ध झालें. परंतु तोंपर्यंत हर हा शुद्ध स्थितीत वायुरूप असल्याचें शास्त्रज्ञांस माहीत असल्यामुळे त्यांचे द्रवीभवन हा एक आश्चर्यकारक चमत्कार वाटला. अशा रीतीने एकदां सुगावा लागल्यावर डेव्ही व फॅरेडे यांनी दुसरे बरेच वायू वरीलप्रमाणे द्रवस्वरूपांत आणण्याची खटपट केली व ह्या प्रयोगांस यश येऊन गंधकसाम्ल, (सल्फ्यूरस अॅसिड), क्वॉर्मल (क्वॉर्निक अॅसिड) व उद्-हराम्ल (हायड्रोक्लोरिक अॅसिड) इत्यादि वायूंना द्रवरूप देण्यांत आलें. हे द्रवरूप देण्याकरितां शैत्य व हवेचा दाब या दोन्ही गोष्टींचा उपयोग केला जात असे. ह्या पूर्वीच इ. स. १८०९ मध्ये 'जॉन डाल्टन' या शास्त्रज्ञानें, कोणताहि वायु पुरेशा थंडपणामुळे व हवेच्या दावानें द्रवस्थितीत आणणे शक्य आहे असे अनुमान काढलें होतें.

हरवायूंचे द्रवीकरण झालेले पाहून डाल्टनच्या ह्या सिद्धान्ताच्या सत्यतेविषयी डेव्ही व फॅरेडे यांची पूर्ण खात्री झाली. परंतु इ. स. १८२३ मध्ये तीव्र शैत्य व हवेचा दाब उत्पन्न करतां येईल अशी शास्त्रीय साधनें उपलब्ध नसल्यामुळे प्राण, उज्ज, नत्र इत्यादि कित्येक वायूंच्या द्रवीकरणाच्या वावर्तीत डेव्ही व फॅरेडे यांना हताश व्हावें लागलें.

पुढे थिलॉरियर, मिचेल व नॅटरर ह्या शास्त्रज्ञांनी पुष्कळ श्रमांनी चांगली वातावरणक यंत्रे व तीव्र शैत्यजनक मिश्रणे तयार केली. त्यांचा फायदा घेऊन इ. स. १८४४ मध्ये फॅरेडे यानें पूर्वीचें सोडून दिलेले प्रयोग करण्याचें पुन्हां मनावर घेतलें. त्यानें डाल्टन याच्या तत्वाप्रमाणें त्यावेळीं ज्ञात असलेल्या बहुतेक सर्व वायूंना द्रवस्थितीत आणलें, व कांहींना घनस्थितीपर्यंतहि नेऊन पोचविलें. परंतु नत्रस प्राणिद (नायट्रस ऑक्साइड), अन्नूप (मार्शेगॅस), क्वर्विद्विप्राणिद (क्वॉर्निक अॅसिड), प्राण, नत्र व उज्ज हे सहा मात्र कोणत्याहि प्रयोगास दाद देईनात आणि म्हणून त्यांना "स्थिर वायु" हे नांव प्राप्त झालें.

यानंतर कांहीं दिवस आंगातील सर्व शास्त्रज्ञांचे, ह्या सहा स्थिर वायूंना द्रवस्थिती कशी आणतां येईल ह्याबद्दल प्रयत्न सुरू झाले. एका वाजून उष्णमान शक्य तितकें कमी करणें व दुसऱ्या वाजून हवेचा दाब शक्य तितका जास्त वाढविणें ह्या गोष्टींमध्ये रसायनशास्त्र आपल्या मंदूची शक्ति खर्च करीत होते. इंग्लंडमध्ये अँड्र्यूज यानें, थिलॉरियर यानें सोडून काढलेल्या घन क्वर्विद्विप्राणिद व इथ्र (इथर) नामक द्रव पदार्थांच्या-८० अंश शीतता उत्पन्न करणाऱ्या मिश्रणाचा उपयोग करून एका चौरस इंचावर सुमारे चार टन वजनाचा किंवा वातावरणाच्या दाबाच्या नेहमीच्या पांचशें पट दाब उत्पन्न केला. परंतु कांहीं झालें नाही. नॅटरर यानें हाच दाब सत्तावीसशें पट ह्मणजे एका चौरस इंचास एकवीस टन वजनाइतका केला, पण त्याचा देखील कांहीं उपयोग झाला नाही. उष्णमान विचारांत न घेतां केवळ दाबामुळे वरील स्थिर वायू द्रवस्थितीत आणतां येणार नाहीत ह्या सिद्धान्ताचें जें पुसट ज्ञान कॅमिनथर्ड डी लाव्हर ह्या फ्रेंच शास्त्रज्ञास झालें होतें व ज्या सिद्धान्तावर फॅरेडे याचा दृढ विश्वास बसला होता, त्या वरील सिद्धान्तास अँड्र्यूजच्या प्रयोगावरून पूर्ण पुष्टि मिळाली. अशा रीतीने निरनिराळ्या द्रव्यांना स्थित्यंतरदर्शक असें कांहीं एक उष्णमान असतें की ज्याच्या पुढे तें द्रव्य वायुरूप बनतें, ही गोष्ट स्पष्ट ठरली. तेव्हां फक्त उष्णमान पाहिजे तितकें कमी कसें करावें हाच कांय तो प्रश्न राहिला, व हा सोडविण्यासाठीं एखाद्या नवीन तत्वापेक्षां पूर्वीच माहीत असलेल्या एका तत्वाचा-द्रवस्थितीत असलेल्या पदार्थांचे वाष्पीभवन होत असतां त्या पदार्थांचे व त्याच्या भोवतालच्या पदार्थांचे उष्णमान कमी होत असतें या गोष्टीचा-अवलंब करण्यास योग्य तऱ्हेच्या यंत्रसामुग्रीचीच जास्त आवश्यकता होती.

वरील सिद्धान्ताच्या साहाय्यास नवीन उपयुक्त यांत्रिक सामुग्री तयार करून घेऊन जिनेव्हा येथें पिकेटे यानें व पॅरिसमध्ये कॅलेटेट यानें स्वतंत्रपणे प्रयोग करून पाहिले. पिकेटे यानें व्यापारी धोरणावरुद्ध क्रमाक्रमानें उष्णमान जास्त जास्त कमी करण्याकरितां द्रवरूप वायू बरेचसे उपयोगांत आणले. द्रवगंधकसाम्ल्याचा वाष्पीभवनामुळे

कर्वेद्विप्राणिदाला द्रवस्थिति प्राप्त झाली व पुनश्च याच्या वाष्पीभवेनामुळे प्राणवायूस जवळजवळ द्रवस्थिति प्राप्त होईल इतकेंच उष्णमान उतरलें व दाब एकदम काढून घेतल्यामुळे प्राणवायू जोरानें प्रसृत होत असतांना त्याचा कांहीं अंश द्रवरूप पावला. अशा प्रकारचे प्रयोग पिव्केट व कॅलेटेट यांनीं एकाच वेळीं स्वतंत्र रीतीनें इ. स. १८७७ मध्ये केले. कॅलेटेट यानें नवीन शोधलेला दारिलिन (असेटिलिन) वायूहि द्रवरूप केला. सुमारे पांच वर्षांनीं रॉलेस्की यानें अनूप (माशे गॅस) द्रवरूपांत आणला व त्याच्या पुढच्या वर्षी नत्र वायूलाहि द्रवरूप प्राप्त झालें. ऑक्सेस्की यानें कर्वेद्विप्राणिद व नत्रस प्राणिद या वायूंना इ. स. १८८४ मध्ये द्रवरूप आणलें.

अशा रीतीनें सुमारे चाळीस वर्षे फॅरेडेचे पांच स्थिर वायू द्रवरूप करण्यांत गेलीं. सहावा उच्च वायू हा अद्याप स्थिरच होता. फॅरेडेच्या कार्यांतील ही राहिलेली अश्रुता मरुन काढण्यांत पुढील दहा वर्षे निघून गेली.

इ. स. १८८४ सालापासून फॅरेडे याच्या नंतर आलेल्या प्रो. डेवारच्या संशोधन कार्यामुळे 'रॉयल इन्स्टिट्यूशन' ही नीचोष्णमानविषयक संशोधनाचें केंद्रस्थान झालें. सुधारलेल्या यंत्रिक सामुग्रीच्या साहाय्यानें व प्रयोगाकरितां घेतलेल्या द्रव्यास जास्त उष्णता प्राप्त होऊं नये म्हणून नवीन कल्पकतेच्या युक्त्या योजून प्रो. डेवार यानें, माउसन यानें सुकताच शोधून काढलेला हव (फ्लोरिन) वायु व सौर (हेलियम) वायु इ. स. १८९७ मध्ये द्रवस्थितींत आणण्यांत यश मिळविलें. पुढील म्हणजे १८९८ सालीं उच्च वायूहि द्रवस्थितींत आल्याचें त्यानें जाहीर केलें आणि अशा रीतीनें आतांपर्यंत 'स्थिर वायू' म्हणून मानला गेलेला उच्च प्रत्यक्ष द्रवरूपांनं कांचेच्या पेल्यांत ठेवतां येऊं लागला.

ह्या ठिकाणीं एक गोष्ट लक्षांत ठेवली पाहिजे कीं हा वायूंच्या द्रवीकरणाचा लडा केवळ उपरिनिर्दिष्ट वाष्पीभवनाच्या तत्त्वानेंच मिटला नसून त्याकरितां दुसऱ्या एका नवीन तत्त्वाचें साहाय्य घ्यावें लागलें. दाब घातलेल्या किंवा संकुचित केलेल्या वायूस प्रसरण्यास एकदम वाव दिला असतां त्याचें उष्णमान उतरतें हें तें दुसरें तत्त्व होय, व हें लॉर्ड केल्व्हिन ह्यानें पुष्कळ दिवस अगोदर सिद्ध केलें होतें. प्रथम ह्याच तत्त्वाचा उपयोग जर्मनीमध्ये प्रो. लिन्डे ह्या शास्त्रज्ञानें व इंग्लंडमध्ये डॉ. तुडल्युमस हॅम्पसन या इंग्लिश गृहस्थानें स्वतंत्ररीत्या तीव्रशैत्योत्पादनाकरितां केला. व ह्याच तत्त्वावरून प्रो. डेवार यांस उच्चवायु द्रवरूपांत आणतां आला. अलीकडे युनिव्हर्सिटी कॉलेज लंडन मधील अध्यापक रॅम्से आणि डॉक्टर टॅन्डर्स यांनीं वरील नियमाप्रमाणेंच वायूंच्या द्रवीभवनाच्या पद्धतीचें विस्तृत वर्णन दिलें आहे. ह्यावरून असें दिसतें कीं केवळ स्वयंसंकोचन व प्रसरणपद्धति उच्च व दुसरे कित्येक वायू ह्यांच्या वावतांत द्रवरूप आणण्याचें कार्य करीत नाही, कारण उच्चवायु सामान्य उष्णमानावर प्रसरण पावतांना थंड न होतां. उष्ण होत जातो. जेव्हां संकोचन पावलेला

उच्च एखाद्या तीव्रशैत्यजनकांनं पुष्कळसा थंड करावा तेव्हांच तो प्रसरण पावतांना अधिक शीतता पावतो. युनिव्हर्सिटी कॉलेज मधील प्रयोगामध्ये संकुचित उच्च वायू असलेल्या नळीचीं वेडोळीं प्रथम-८० अंशावर उष्णमान असलेल्या अल्क-हल व घर्षकर्वेद्विप्राणिद भरलेल्या एका भांड्यांतून, नंतर वातावरणा इतकाच सामान्य दाब असलेली द्रवरूप हवा भरलेल्या एका भांड्यांतून व सरतेशेवटीं द्रवरूप हवा एका निर्वात भांड्यांत उकळत असतांना एकंदर उष्णमान-२०५ अंशापर्यंत झालेलें असतांना त्यामधून, नेऊन नंतर त्याचा हॅम्पसनच्या नॉगमोडी नळीत प्रवेश करवावयाचा म्हणजे त्यास प्रसरणजन्य स्वयंशीतीकरण या क्रियेमुळे द्रवरूप येतें. ह्या प्रयोगाच्या योगानें डॉ. टॅन्डर्स यास इतर प्रयोगांच्या वेळीं उपयोगांत आणण्याकरितां द्रवस्थितीतील उच्च वायु लागेल तेवढा-मिद्ध लागला व ह्याचाच उपयोग करून त्यानें आणखी नवीन वायूंचे शोध लाविले.

तत्त्वे व प्रयोग.—सामान्यतः वायुरूप असलेल्या द्रव्यांना द्रवरूपांत आणणें ही गोष्ट प्रथमदर्शनी मोठी चमत्कृतिपूर्ण वाटते. तथापि दुसऱ्या दृष्टीनें द्रवरूपांतील जल, पारा, लोखंड इत्यादि द्रव्यांपेक्षां द्रवरूप हवेचल विशेष आश्चर्य वाटण्याचें कारण नाही. कारण हवेच्या द्रवीकरणापूर्वी वरेच दिवस शास्त्रसंशोधकांस, इतर जल, पारा, लोखंड वगैरे द्रव्यांप्रमाणें वायुरूप द्रव्यांनाहि खात्रीनें कांहीं विशिष्ट परिस्थितीत द्रवरूपांत आणतां येईल ह्या सिद्धान्ताची पूर्ण जाणीव होती. परंतु ह्या एका गोष्टीचा प्रत्यक्ष अनुभव घेण्याच्या क्रियेत पुष्कळ नवीन अज्ञात तत्त्वे माहीत होऊन त्यांचें साहाय्य झालें; अनेक अज्ञात गोष्टींवर नवीन प्रकाश पडला व नवीन नवीन संशोधनक्षेत्रांहि दृष्टिपथांत आली. केवळ शास्त्रीय दृष्टीनेंच नव्हे तर व्यापारी दृष्टीनेंहि उपयुक्त अशीं नवीन शक्तींच्या उपयोगाचीं साधनें उपलब्ध झालीं म्हणूनच नीचोष्णमानविषयक संशोधनकार्य हें चालू शतकांतील अतिशय महत्त्वाच्या शास्त्रीय गोष्टींपैकीं एक आहे.

उष्णतेच्या स्वरूपाविषयीं बराच कालापासून शास्त्रज्ञांमध्ये जो वाद माजून राहिला होता त्या वादाविषयीं शेवटचा निर्णय वरील संशोधनकाशीमुळेच लागला, व तो निर्णय रमफडच्या मतास अनुकूल असाच झाला व त्यायोगानें उष्णता ही एक द्रव्य नसून केवळ एक अवस्था आहे असें ठरलें.

यानंतर उष्णमान वाढलें असतां द्रव्याचा विकास होणें ह्या साध्या परिचयाच्या गोष्टीचा उलगाडा कशा रीतीनें करतां येईल त्याकडे लक्ष देणें आवश्यक आहे. एकोणिसाव्या शतकाच्या मध्यापासून, 'उष्णता ही गतिमूलक आहे' ह्या सिद्धान्त शास्त्रसंशोधकांस मार्गदर्शक झाला आहे. ह्या उपपत्तीप्रमाणें सर्व विश्वांतील द्रव्य हे अत्यंत लहान अणूंचे चनलेलें असून हे अणू सदासर्वदा आंदोलन स्थितीत असतात, व त्यावेळीं त्यामध्ये स्वरोत्पादक नामाप्रमाणें (ट्युनिंग फोर्क) -अणूंच्या आंदोलनाची गति कमी होते; हात

सूक्ष्म आंदोलने होत असतात. व. ही गति अतिशय सूक्ष्म असली तरी इंधका (इंधर) मधून ह्या आंदोलनहरी सुरू असतात. अशा रीतीने प्रत्येक अणू हा इंधक द्रव्यामध्ये गतिहरी पसरवीत असतो. त्यामुळे अर्थातच प्रत्येक अणू हा दुसऱ्या अणूनी उत्पन्न केलेल्या गतिहरीचा स्वीकारही करित असतो. व. अशा रीतीने द्रव्याभेदाचा साक्षात्कामीनास्त पणावरून द्रव्यामधील गतिहरी स्थितीस येते. अशा रीतीने साक्षात्गतिशास्त्रीय भूतलजावरून नष्ट स्पष्ट साहचर्य अजोक्त अणू त्यांतील आंदोलनाप्रमाणे दुसऱ्यापासून उदत्त उत्पन्न प्यात्ती खटपट करितो, व. ह्या गतिगुप्ती हालचालींना ह्या मानां म्हणतात. ज्ञानां मानां न. द्रव्यगत उष्णमान असेल त्या मानाने त्यांतील अणू वृद्ध होऊ लागतात. व. अशा रीतीने उष्णमान वाढले असता पदार्थाचा विकास किंवा विस्तार त्या होतो ह्याची नीट उपपत्ति लावता येते. लहोलहानि परंतु ह्याच अणू शंका येते की. जर द्रव्याचे प्रमाण सर्वदा गतिगुप्ती असून एकमेकांपासून दूर राहण्यासाठी घटपडतात, तर ह्या गतिविरुद्ध कांहीचिरी द्रव्याच्या अणूंना एकत्र वाढून वेवणारी दुसरी शक्ति असली आहे की नाही. तर द्रव्याच्या एका ठिकाणी अस्तित्वात राहणार नाहीत. आणि खरी खरीच अशा प्रकारची एक शक्ति आढळते. ती तिला संयोगशक्ति (कोसो ऑफ कोहीजुते) म्हणतात. अही शक्ति म्हणजे पदार्थाच्या अणूंना एकमेकांकडे ओढणारे एक प्रकारचे आणुत्वाकर्षणच होय. ह्यासुद्धीने सुद्धील प्रमाणे सिद्धांत मांडता येईल. संयोग शक्ति ही अंततत्त्वा वर्गाशी व्यस्त प्रमाणात असते. यावरून पदार्थातील अणू संयोगशक्ति असे उष्णमानांमुळे होणारे प्रसरण त्यामध्ये सारखे लुब्धक वाळू असते असे म्हणण्यास हरकत नाही. त्या दोन्ही परस्परविरुद्ध क्रियात संयोगशक्तीचा जोर असला तर पदार्थातील अणू एकमेकांस घटविकटलेले राहतात. व. ह्या स्थितीत द्रव्य हे घनरूपात राहते. ह्या दोन्ही शक्ती सारख्याच जोरदार झाल्या तर अणू स्वतंत्रपणे एकमेकांमध्ये वावरतात परंतु नेहमी एकमेकांत सर्वसाधारण अंतरा राखतात. व. ह्या वेळच्या पदार्थाच्या स्थितीस द्रवरूप म्हणतात आणि संयोग शक्तीपेक्षा पदार्थागत आणुत्वाकर्षणामुळे अणूंची दूर राहण्याची प्रवृत्ति वाढली. तर पदार्थ वायुरूप होऊन त्यांतील अणू एकमेकांपासून दूर दूर जाऊ लागतात, व. ह्या स्थितीस वायुरूप स्थिति म्हणतात. ह्यावरून वायूना द्रवरूप देणे म्हणजे त्यांमध्ये संयोगशक्तीची प्रसरणशक्ति तुल्य वाढ करणेच होय. परंतु संयोगशक्ति ही गुह्यत्वाकर्षणप्रमाणे स्थिर प्रमाणवद्ध असल्यामुळे प्रत्यक्षपणे शास्त्रज्ञांस तिची वाढ करता येणे अशक्य आहे. परंतु संयोगशक्तीची प्रतिस्पर्धी जी उष्णमानाच्या वाढीने उत्पन्न होणारी प्रसरणशक्ति ही मात्र कमजोर करती येईल. उदाहरणार्थ, एका पिंपळाप्रमाणे वाढा वायू सोडून त्याजवर

दृष्ट्याच्या योगाने दाब घातला तर आंतील वायूचे अणू एकत्र वेवणारी संयोगशक्तीच वाढविल्यासारखे होईल. परंतु ह्यामुळे आपल्याला अपेक्षित गोष्ट घडणं न येता वायूच्या अणूंतील आपात वाढल्यामुळे उष्णमान मात्र वाढते. ह्या गोष्टीवरून सुसते वायूचे संकोचन केले असता संयोगशक्तीला द्रवरूपांतराचा कार्यभाग करिता येत नाही. परंतु तेच पत्रपत्र जर एखाद्या थंड पदार्थात ठेविले तर वाहिरून होणारे उष्णताजन्य प्रत्याघात आतून होणाऱ्या आपाती प्रेक्षांसेरून निवळ असतील तथापि आंतील वायू वाहेरील प्रत्याघात निवळ असले तरी आपले आपात सारखे वाळू ठेविले. त्यामुळे एकंदर उष्ण होणारी गति हळूहळू कमी कमी होत जाईल. व. शेवटी त्या वायूचे कण एकमेकांवर इतक्या हल्ले आपात करतील की त्यांतील संयोगशक्ति त्यांस एका ठिकाणी धरून ठेवील; व. अशा रीतीने वायूस द्रवरूप प्राप्त होईल. वायूच्या द्रवीकरणाने ही सर्वसामान्य प्रकृति आहे. परंतु एवढेच लक्षांत ठेवले पाहिजे की निरनिराळ्या वायूंच्या द्रवीकरणास लागणारे उष्णमान अत्यंत भिन्न असते. परंतु सारख्या परिस्थितीत एकाच वायूच्या द्रवीकरणाला लागणारे उष्णमान नेहमी तेच असते. तरील भौतिक कल्पनांचा विचार केला असता एक गोष्ट उल्लेखनीय दिसून येते की वायूचे द्रवरूपांतर करून द्रविण्याच्या त्या वायूस भोवतालच्या प्रव्यजातातून मिळणाऱ्या उष्णतेचा निरोध करता करता येईल. ह्या करिता झटले पाहिजे परंतु उष्णतेस चारी दिशांकडे पसरून देता एका निशिष्ट मार्गा नेत जाऊ देणारे असे जर एखादे विणलेले वेष्टन संपल्ले झाले तर फारच बघार होईल कारण मग जास्त काही एक खटपट करावयास नको. मग ह्या द्रव्याच्या प्राप्तीत वायू अशा रीतीने कोढावयाचा की त्या योगाने वाहेरील उष्णता आतून येता आंतील उष्णतेस तेवढा वाहेर जाण्यास वाव मिळेल आणि अशा रीतीने कोढलेला वायू प्रत्यक्ष उष्ण देखील आपली अंतर्गत उष्णता वाहेर टाकून द्रवस्थितीत येऊन क्रमाक्रमाने घनीभूत होईल. ह्याच्याच उलट तरील पात्राच्या साहाय्याने त्याचे तोंड उलट करून त्यांत एखादा लोखंडाचा तुकडा ठेवून उष्णता अशा रीतीने आत वाढविता येईल. की त्यायोगाने ती पात्रे घर्ष व मीठ यांच्या मिश्रणात ठेवली व वाहेरून कोणतीही उष्णता न येऊ दिली तरी त्या मिश्रणापासून मिळणाऱ्या उष्णतेनेच लोखंडाला तापून वितलेल अशा रीतीची जर चूळ बनवली तर एका वर्णाच्या तुकड्यावर देखील लागेल तो मित्रसं मिश्रिता येईल. परंतु दुर्दैवाने अशा प्रकारचे द्रव्य अवाप उल्लेख झालेले नाही तेव्हा थंड केलेला द्रवरूप वायू वाहेरची उष्णता ज्या योगाने स्वीकारणार नाही अशा प्रकारचे पात्र तयार करणे हे एक शास्त्रज्ञांपुढील मुख्य कार्य आहे कारण अशा प्रकारचे काही तरी उष्णता रोधक साधन संपल्ले झाल्या शिवाय द्रवस्थितीत आणिलेला प्राणसारखे वायू त्याच स्थितीत

निराळे ठेवतां येऊन त्याच्या मदतीने शनेक पदावावर निर-
निराले प्रयोगहि फारण्यास सुलभ जाईल अशी प्रक्राते
पुत्रक- प्रयोगावेल्या दहा वर्षांत अनेक शास्त्रज्ञांनी, लविशे
पुतः होवें- येथील रसप्रद- प्रोफेसर व्हीमिन् यांनी केले
त्याच प्रमाणे ओ- देवार- पिक्टेट- रॉलेस्की आणि ओल्डोस्की
यांचेहि संशोधन नव्याच व्यापक व विविध स्वरूपाचे आहे
हे संशोधन विशेषतः विद्युद्वाहकता, चुंबकत्व, प्रकाशमाह-
कत्व, संयोज्यता आणि अत्यल्पोष्णमातांतील द्रव्यांमध्ये
असणारे रासायनिक आकर्षण इत्यादि पदार्थांच्या अतिरि-
राख्या गुणधर्मांसंबंधी होतः त्या संशोधनांत असे साद-
कन आले की, बंधुत्वेक, सर्व पदार्थां अतिशय थंड केले असतां
त्यांमधीं अतिशय महत्वाचे केरतद्रव म्हणून येतातः त्यांनी
उदाहरणार्थ, जर एखाद्या शुद्ध धातूच्या तुकड्यास विद्यु-
तमंडलांत ठेवून तो द्रवरूप होवेंत बुडविला तर त्या सत्तास तो
तुकडा थंड होत आता तप्तवशी त्याची विद्युद्बहून निरोधक
शक्ति क्षमी होत नाजता सरप्रेषेवटी द्रवरूप म्हवेच्या प्राण-
सानाचे तळी हा निरोध कारक थोडा असतो असातीतीती
हा धातूचा तुकडा तमूलद्रव्यांसा पर्यंत थंड केला गेल्या
तर हा विद्युद्बहून निरोध अगदी नाहोसा होईल ही अमुंमान
खंडावरणार आहे त्यावरून असे दिसून येत की, शुद्ध
धातूच्या अणूतील अणुप्रामूलक आंचोलेत विद्युत्प्रवाहाला
निरोध करतात परंतु क्वय पदार्थावर असाच प्रयोग केला
तर त्यातील उष्णता अत्युष्णी कमी होते तसतशी
त्याची विद्युत्प्रवाहनिरोधक शक्ति वाढत जाते आता त्या
परस्परविरोधी गोष्टीची संगति लावणारी पुढाची उष्णपत्ति
नदी धावून काढली तरी पुनः एक गोष्ट शिकव देवातेच
ती ही की मिश्र पदार्थांच्या विद्युत्प्रवाहनिरोधक शक्तीत
उष्णमान बदलल्याने सुर्वीच फरक होत नाही कारण
नीचोष्णमानांत विद्युत्प्रवाहाच्या गोष्टीसंबंधी तुल्य तरी
जास्त काही विवरण करणे अशक्य आहे त्याकरिता त्यांच्या-
च्या अणुविषयी अद्याप वरीच जास्त माहिती साह्य साहजे
नीचोष्णमानातील चुंबकत्वासंबंधी गोष्टीबद्दल तर या
पेक्षाहि जास्त अज्ञान आहे कारण हासंबंधी केलेल्या निर-
निराख्या प्रयोगांमध्येच थोडी मिश्रता रचिले प्रवते परंतु ओ-
देवार यांचा सरतेशेवटचा निष्कर्ष असा आहे की, द्रवरूप
हवेंत वारंवार बुडवून काढलेल्या चुंबकाची आकर्षणशक्ति
काही नेह कमी जास्त होऊन शेवटी कायमची पाद होवेंत
तील सामूले उष्णमानांत सामान्यतः चुंबकसंबादी नस-
लेल्या कित्येक द्रव्यांमध्ये अतिता आणली असतां चुंबक-
संबादिता उत्पन्न होते द्रवरूप प्राण हा यांपैकीच एक आहे
द्रवरूप ध्वाही अर्धवट घनरूप धारण करी पर्यंत होऊन केला
तर चुंबकाच्या साहाय्यने तींतील प्राणवायु तेवढा वाहेंत काढून
वेतां येऊन बाकी फक्त नष्ट शिष्टकत्वाहिलेला दिसेल हा
सर्व गोष्टी आश्चर्यकारक असून नवीन नवीन कल्पना सुचून
विणाऱ्या आहेत ना उदाहरणार्थ चुंबकत्व म्हणजे मां- ईक

कांतील लहरी असतील, तर उष्णतेच्या लहरीमुळे त्यांना अडथळा होत असावा किंवा लोहचुंबकत्वाचा जर पदार्थातील अणूंच्या गतीशी संबंध असेल, तर उष्णतेच्या मुळाशी असलेल्या अणूंच्या गतीने चुंबकत्वाच्या अणुगतीस हुरकत होत असावी. परंतु सध्या तरी ह्या गोष्टी चुंबकत्वासंबंधीच्या इतर अनेक गोष्टीप्रमाणे अतिशय गूढ स्वरूपाच्याच आहेत. टॉमस-यंग व त्याचे अनुयायी यांना प्रकाशाच्या स्वरूपाचे ज्ञान बरेचसे निश्चित करून दिल्यामुळे नीचोष्णमानांमुळे होणारे प्रकाशसंबंधाचे चमत्कार आपणांस तितके गूढ वाटत नाहीत. कारण उष्णमान कमी केले असता पुष्कळ द्रव्यांच्या रंगांत फेरबदल होतो. उदाहरणार्थ, तांबड्या वस्तू पिवळ्या, व पिवळ्या वस्तू पांढऱ्या दिसतात. ह्या गोष्टीचे स्पष्टीकरण अंशतः तरी आपणांस करता येते. पदार्थाचा रंग सामान्यतः तो पदार्थ सूर्यकिरणाच्या विच्छिन्न पटांतील ज्या ईश्वक लहरी ग्रहण करतो त्यावर अवलंबून असतो. व पदार्थाचे उष्णमान-१८० अंशाइतके उतरून त्याचे अणू एकमेकांशी जास्त संलग्न झाले असता पूर्वी एकमेकांपासून दूर असतांना ईश्वक लहरी ग्रहण करण्याचे कार्य ते ज्या तऱ्हेने करीत त्या क्रियेत फरक होणे असंभाव्य नाही.

अशा प्रकारचे स्पष्टीकरण चुकीचे असण्याचाहि संभव आहे. अणूंच्या दाटीचा ईश्वकलहरीशी कोणत्याच प्रकारचा संबंध नसेल. कदाचित् एतद्विषयक खरे कारण कंपयुक्त अणूंपासून उत्पन्न होणाऱ्या ईश्वकलहरीत फरक होतो हे असू शकेल. उष्णतेच्या व प्रकाशाच्या लहरी ह्या केवळ कंपविताराच्या वावरीतच एकमेकांपासून भिन्न असतात या गोष्टीमुळे सदरहू मतांस पुष्टीच मिळते. हे काहीहि असले तरी एवढे मात्र खरे की थंड झालेल्या द्रव्याचा रंग उष्णस्थितीतील द्रव्याच्या रंगापेक्षा भिन्न कां असावा ह्याचे कारण सध्या तरी अनिश्चितच गणले जाते.

प्रकाशसंबंधी दुसरी एक मौजेची गोष्ट दिसून आली आहे. ती ही की, नीच उष्णमान झाले असता पुष्कळ द्रव्यांमध्ये स्फुराप्रमाणे चमकण्याचा धर्म उत्पन्न होतो. डेवार याने असे सप्रयोग सिद्ध केले आहे की चर्मसत्त्व (मिलेटिन) सेल्युलॉइड, पाराफिन, शिंग, हस्तिदंत, इंडिया रबर इत्यादिक पदार्थांचे उष्णमान शून्यांशाखाली १८० अंशावर नेऊन व हे पदार्थ विद्युत्प्रकाशाने उत्तेजित केले असतां निळ्या किंवा हिरव्या प्रकाशाने युक्त होऊन चमकू लागतात. अल्कहल (मयार्क), नत्राम्ल, स्निग्धशर्करा (ग्लिसरिन), कागद, कातडे, तागचे कापड, कांसवाची पाठ, स्पंज इत्यादि पदार्थांसंबंधाने देखील बरील प्रकार दिसून येतो. शुद्ध पाणी थोडे चकाकित दिसते, परंतु अशुद्ध पाणी मात्र पुष्कळच चकाकते.

ह्याच्या उलट अल्कहलमध्ये जर थोडे अद (आयोडिन) टाकले तर अल्कहलची चकाकी नाहीशी होते. सामान्यतः रंगीत वस्तू फारच कमी चकाकतात. उदाहरणार्थ;

अंध्यांतील पांढरा बलक फारच चकाकतो व पिवळा बलक मात्र त्या मानाने कमी तेजस्वी दिसतो. पाण्यापेक्षा दूध फारच चकाकते व शुभ्र फूल, पंख किंवा अंध्याची कवची ह्या वस्तू अत्यंत तेजस्वी दिसतात. डेवार पुढे म्हणतो “ह्या संबंधांत अतिशय महत्त्वाच्या वस्तू म्हणून म्हणजे निरिन्द्रिय संयुक्त द्रव्यामध्ये ज्ञातिन-कर्वनट्रिड (प्लॅटिनो सायनाइड्स), आणि सेट्रियामध्ये केटोनिक संयुक्तद्रव्ये ह्या होत. थंड केलेले अन्नज्ञातिन-कर्वनट्रिड (अमोनियम प्लॅटिनोसायनाइड) ह्यास विद्युत्प्रकाशाने उत्तेजित केले असतां -१८० अंशावर ते पूर्णपणे चकाकू लागते; परंतु त्याचे उष्णमान थोडे वाढविले तर त्याची चकाकी दिव्याप्रमाणे होते. डेवार पुढे असे म्हणतो, “ह्यावरून हे स्पष्ट दिसते की एवढ्या नीच उष्णमानांत प्रत्येक द्रव्याची शोषण शक्ति वाढत असली पाहिजे व त्याच वेळी त्याच्या अणूंचे धर्पण कमी होत असावे.”

अशा प्रकारच्या सावधगिरीच्या शब्दयोजनेच्या अंशमात्र स्पष्टीकरणावरून आपण ह्या वावरीत अद्याप किती अज्ञानांत आहो हे लक्षांत येईल.

उष्णमान अतिशय वाढविले असता अणूंमध्ये ज्या प्रकारचे कम्प व्हावे अशी आपली अपेक्षा असते त्याहून निराळ्याच प्रकारचे प्रकाशाच्या लघुलहरी उत्पन्न करणारे कम्प त्यांत होतात हे एक पदार्थविज्ञानशास्त्रातील कायमचेच कोडे आहे. आणि नीचोष्णमानांत अशा प्रकारचे कम्प उत्पन्न करण्याची अणूंची शक्ति वाढतच जाते असे प्रयोगांती दिसून आल्यामुळे हे कोडे उलट अधिकच गूढ झाले आहे.

नीचोष्णमानासंबंधी ज्या निदावं दोन गोष्टी तरी अशा आहेत की त्या उपर्युक्त गोष्टीहून कमी गूढ भासतात, त्या गोष्टी म्हणजे एखादे द्रव्य थंड केले असता त्याच्या अणूंमधील संसक्त्याकर्षण आणि घटनेतील दृढता वाढते, आणि रासायनिक संयोगशक्ति जवळ जवळ नाहीशी होते. ह्या गोष्टी आपल्या पूर्वापेक्षा धरूनच आहेत. जसजसे एखादे द्रव्य वायुरूपांतून द्रवरूपांत येते व त्यांतून त्याचे घनद्रव्यांत रूपांतर होते तसतसा उष्णताजन्य कम्प कमी कमी तीव्र होत गेल्याने द्रव्याचा आकार लहान लहान होतो. अर्थात् जसजसे घन पदार्थाचे अणू अधिकाधिक संनिध येतील तसतसा त्याचा चिवटपणा वाढला पाहिजे व त्याची क्रियाशक्ति कमी झाली पाहिजे अशाच कोणीहि अपेक्षा करील. प्रयोगानेहि ह्याच गोष्टी सिद्ध झाल्या आहेत. प्रो. डेवार याने सप्रयोग असे सिद्ध केले आहे की साध्या लोखंडी तारेचा तुटण्याचा ताण एवढी जितका असतो त्याच्या दुपटीहून जास्त तीव्र तार द्रवरूप हवेइतकी थंड केली असता, होतो, आणि दुसऱ्या सर्व धातूहि कमी अधिक प्रमाणांत जास्त मजबूत होतात. त्याला असेहि आढळून आले की एखाद्या वितळणाऱ्या धातूची नागमोडी, फमान, जीनेहमीच्या उष्णमानांत एक ओस वजनाने तावडतोच सरळ होत असे

तिला-१८२ अंशा इतकें थंड करतांच ती दोन पाँड वजन तेलून घरूं लागली, आणि थंड असेपर्यंत- तिचें एखाद्या पोलादी तारेप्रमाणें कंपन होत राहिलें.

एखाद्या घातूचा संकीर्ण झाला असतां तिच्या अंगां अधिक मजबुती व कणखरपणा येणें हें जसें अणुविषयक नियमानुसार क्रमप्राप्त आहे तसेंच नीचोष्णमानांत एखाद्या पदार्थाची रासायनिक कार्यशक्ति कमी होणें हें देखील आहे. कारण उष्णता लावली, असतां तिच्या योगें रासायनिक क्रियास, कशी मदत होते हें आपणांस ठाऊक आहेच. वस्तुस्थिति अशी आहे की, स्व (फ्ल्युओरिन) हा अपन्नाद सोडून दिल्या तर द्रवरूप उज्जाच्या उष्णमानांत रासायनिक कार्यशक्ति पूर्णपणें नाहीशी झालेली आढळून येते. याचें स्पष्टीकरण असें आहे कीं प्रत्येक परमाणूच्या अंगी- मग तो कोणत्याहि प्रकारचा कां असेना-ठराविक परमाणूशांच संयोग पावण्याची शक्ति असते. एखाद्या परमाणूच्या आकर्षणशक्ती शमन झाल्या म्हणजे त्याच्याशी संयुक्त असलेले कांहीं परमाणू दूर झाल्याशिवाय दुसरे परमाणू त्याच्याशी संयोग पावू शकणार नाहीत. मामूल उष्णमानांत असली विच्छेदन क्रिया सतत चाललेली असते. कंप पावणारे परमाणू परस्परांपासून विभक्त होत असतात, व त्यांच्या दुरीभवनासुद्धें रिकामी झालेली जागा दुसऱ्या परमाणूंनी भरून काढणें शक्य होतें. परमाणूंची ही अदलाबदलच रासायनिक कार्य- शक्तीच्या मुळाशी असते. परंतु उष्णमान वरेंच कमी केले कीं परमाणूतील उष्णतामूलक कम्प एकमेकांनां दूर सारण्यास असमर्थ होतात, व त्यामुळे नीचोष्णमान कायम राहिल्यांत परमाणूंचे परस्परांशी झालेले संयोग पूर्वस्थितांतच कायम राहतात. मामूल उष्णमानांत ज्यांची तावडतोव परस्परांवर रासायनिक क्रिया होते असे पदार्थ द्रवरूप हवेच्या उष्णमा- नांत कांहींहि क्रिया न होतां एकमेकांशिजारी पडले राहतात याचें कारण हेंच होय.

विशिष्ट परिस्थितांत, द्रवरूप प्राणसंबंधी कांहीं फार मनोरंजक प्रयोग करून दाखविण्यांत आले आहेत. ओल्झे- स्की यास प्रयोगांअर्ती असें आढळून आलें कीं एखाद्या लांक- डाचा पेटलेला तुकडा जर द्रवरूप प्राणामध्ये बुडविला तर तो वायुरूप प्राणांत असल्याप्रमाणेंच उत्तम प्रकारें जळतो व एखादी लाल भडक तापविलेली लोखंडी तार ह्या द्रवरूप प्राणामध्ये बुडविली तर तीहि जळू लागून समोवती लोखंडाच्या ठिणग्या पडूं लागतात. ह्यापेक्षां डेनारनं केलेला पुढील प्रयोग फारच मनोरंजक आहे. त्यानें द्रवरूप प्राणानें भरलेल्या एका भांड्यांत नळीच्या तोंडाशीं जळत असलेल्या उज्जवायूची ज्योत खुप- सली; तेव्हां ती उज्जाची ज्योत द्रवरूप प्राणांत पूर्वीप्रमाणेंच जळत राहिली व उज्ज व प्राण यांच्या संयोगानें घनलेलें पाणी वर्षे होऊन घर जाळूं लागलें. द्रवरूप पदार्थांत ज्योत जळत राहून तिच्यापासून चर्काचा धूर निघावा ही

नीचोष्णमानविषयक प्रयोगांमुळे शास्त्रज्ञांस परिचित झालेली एक अत्यंत आश्चर्यकारक गोष्ट होय.

व्यावहारिक परिणाम आणि अपेक्षित फायदे:-
वर-दिल्याप्रमाणें ह्या संशोधनाचे शास्त्रीय परिणाम आहेत- तच, परंतु त्याशिवाय व्यावहारिक दृष्ट्या वरेंच उपयोग दिसून येणारे आहेत. ह्यांपैकी अगदी पहिला उपयोग करून घेतां येण्यासारखा आहे व तो डेव्हीनें पूर्वीपासून आपल्या शोधकबुद्धीनें-कल्पना करून ठेविला आहे. तो म्हणजे अन्न न नासतां सुरक्षित राहवें म्हणून द्रवरूप वायूचा उपयोग करणें हा होय. द्रवरूप आणण्यास नास्त कठिण असणारे वायू द्रवरूपांत आणले जाण्याच्या वरेंच दिवस अगोदर अन्न (अमोनिआ), गंधकसात्म (सल्फ्यूरस ॲसिड) ह्यांचा पदार्थ न नासावेत म्हणून व्यापारी दृष्ट्या उपयोग करण्यांत येत असे. सध्यां प्रत्येक मध्य गाळण्याच्या कारखान्यांत व प्रत्येक मोठ्या शीतसरक्षित कोठारांत अशा प्रकारची शैत्यो- त्पादक सासुमी ठेवलेली असते. त्यायोगें तेथील उष्णमान नियंत्रित केले जातें. पुष्कळ मोठे दिवाणखाने उन्हाळ्यांत ह्या योगानें थंड केले जाऊन राहण्यास सुखकारक होतात. गहाजावरील नासण्यासारखा माल शैत्योत्पादक सासुमीनें अशाच प्रकारें सुरक्षित ठेवला जातो. बहुतेक सर्व मोठ्या शहरांत चर्काच्या कारखान्यामध्ये हेंच तत्त्व उपयोगांत आणलें जातें व अलीकडे तर युरोपांतील प्रत्येक खाणावळींत, उपहारगृहांत, व किल्लेक घरांत देखील या तत्त्वाचा उपयोग करून वर्षे करण्याची यंत्रें शिरली आहेत. लवकरच युरोपांत अशा प्रकारच्या सर्व इमारतींमध्ये ज्याप्रमाणें उष्णतोत्पादक साधनें आढळतात त्याच प्रमाणें शैत्योत्पादक सासुमीहि ठेव- ण्यांत येईल असा संभव आहे. ह्या शैत्योत्पादक यंत्रांचे प्रकार पुष्कळ असून त्यांची रचनाहि निरनिराळ्या प्रकारची असते. तथापि हें सर्व कार्य डेव्ही व फॅरेडे यांच्या संशोध- नाचेंच दृश्य स्वरूप आहे.

ह्या शैत्योत्पादक यंत्रांचा दुसरा व्यापारी उपयोग म्हणजे निरनिराळी औषधें तयार करण्याच्या कामी होय. हीं औषधें तयार करतांना अतिशय शुद्धतेची जरूरी असते, व नीचोष्णमानाच्या प्रयोगांनीं कोणत्याहि द्रव्याला घनरूपांत आणवून त्यांतील अशुद्धता काढून टाकतां येते.

उपर्युक्त शैत्योत्पादक यंत्रांचे उपयोग व्यापारी दृष्ट्या अतिशय महत्त्वाचे आहेत यांत संशय नाही. तथापि द्रवी- भूत वायूंचे चाटूनहि महत्त्वाचे दुसरे अनेक उपयोग आहेत. उदाहरणार्थ, द्रवीभवनाच्या किमान उष्णमानावर ज्याचें उष्णमान आहे असा हवेचा कांहीं भाग घेऊन त्याच्यावर थिलेरिअरच्या प्रयोगांतल्याप्रमाणें एका चौरस इंचास एकतीस टन इतका दाब पडला आहे अशी कल्पना करा व क्रिया व प्रतिक्रिया या नेहमीं सारख्याच असतात हें लक्षांत आणा. तेव्हां तो वायू वरच्या दावांस तितक्याच शक्तीनें वर लोटण्याचा उलट प्रयत्न करीत असला पाहिजे

काळजीपूर्वक अभ्यास केला होता, व आपल्या शोधांचा त्यानें व्यवहारांत उपयोग करून चुलीचा, पृष्ठभाग गुळगुळीत करणें अधिक फायदेशीर आहे कीं खरवरीत, ठेवणें अधिक फायदेशीर आहे; उन्हाळ्यांत कोणत्या रंगाचे कपडे वापरावे व हिवाळ्यांत कोणत्या रंगाचे कपडे वापरावे इत्यादि गोष्टी ठरविल्या. एताद्विषयक आपल्या कल्पनांचा त्यानें सर्व युरोप-भर प्रसार करून सर्पणाचा उपयोग करण्यांत किती उधळपट्टी होत असते, हें लोकांच्या निदर्शनास आणिलें.

नीचोष्णमानावरील प्रयोगांनीं उष्णतेच्या पृथक्स्थापनाच्या विचारांस चालून मिळून त्यासुळें लागलेल्या शोधांचा व्यवहारांत उपयोग केला जाऊं लागला. हा एक त्या प्रयोगांवरील परिश्रमापासून झालेला मोठाच फायदा आहे जर प्रो० डेवार याचें निर्वातपात्र, एखाद्या भांड्याची किरणविसर्जनशक्ति शेंकडा १७. हिदशांनीं कमी करूं शकतें, तर त्याच तत्वाचा निराळ्या रूपांत उपयोग करून रोजच्या व्यवहारांतील गोष्टींत—उ० बर्फाच्या पेट्या, स्वयंपाकाचीं भांडी, तवे, चुली इत्यादि वावर्तीत—फायदा कां घेतां येऊं नये? फार तर फाय, उष्णतेच्या पृथक्स्थापनेच्या तत्वाचा घरांच्या भिती बांधण्याच्या कार्मी देखील उपयोग करतां येण्यासारखा आहे, व शास्त्रीय शोधांचा व्यवहारांतील गोष्टींत अधिकाधिक फायदा घेण्याकडे लोकांचा कल होऊं लागला म्हणजे तसा तो पुढें मार्गे होऊं हि लागेल.

तथापि शास्त्रिकदृष्टि पंडितांस अशा गोष्टीकडे लक्ष घालणें सामान्यतः आवडत नाहीं. त्यांच्या दृष्टीनें महत्त्वाचा प्रश्न निराळाच आहे; उपलब्ध असलेल्या सर्व वायूंचें द्रवीकरण झालें तरी नीचोष्णमानाचे प्रयोग करीत असलेल्या पंडितांचें संशोधनकार्य येथें संपत नाहीं. जसजसें एकएका वायूंचें द्रवीकरण होत जाईल तसतशीं अधिकाधिक शैत्य उत्पन्न करण्याची साधनें हातीं येऊं लागतील, परंतु या शास्त्रज्ञांची दृष्टि त्याच्याहि पलीकडे असलेल्या मूलशून्यांशावर—झणजे—२७२ सेंटीग्रेड अंशावर—आहे. उच्चवायूंचें द्रवीकरण साध्य झालें तेव्हां—२५२ किंवा—२५३ अंशाइतकी शीतता उत्पन्न करतां येऊं लागली होती; व पुढें इ० स० १९०८ मध्ये सौर (हेलिभम) या मूलद्रव्याचें कमरलिथ ओन्स यानें द्रवीकरण करून [एडवर्ड थॉर्पेकृत ' रसायनशास्त्राचा इतिहास ' विभाग २ रा पृ० ३९ पहा.] —२६८.५ अंशाइतकी शीतता उत्पन्न केली. झणजे, मूलशून्यांशापावेतो पोंचण्यास आतां फक्त ३.५ अंशच खाली जाणें बाकी राहिलें आहे. ही खिंड फारच लहान दिसते, परंतु नॅन्सेन हा भौगोलिक ध्रुवाच्या अत्यंत सन्निध गेला असतां हि खास ध्रुवावर पाय ठेवण्यास पुढें जितका प्रयास पडला त्याहून कित्येक पटींनीं अधिक प्रयास ही लहानशी खिंड ओलांडण्यास पडणार आहे.

ही खिंड एकदांची ओलांडली गेली, तर कोणकोणते चमत्कार आपल्या दृष्टीस पडतील ? शास्त्रज्ञ लोकांच्या भा. पा. ६३

दृष्टीनें हा मुद्दा भौगोलिक ध्रुवाच्या शोधाहूनहि अधिक महत्त्वाचा आहे. मूलशून्यांशावर पृथ्वीवरील एकूण एक द्रव्यें जिला आपण घनस्थिति झणतो तशा प्रकारचें कांहीं तरी स्वरूप धारण करतील यांत शंका नाहीं; आणि घनता, चिबटपणा इत्यादि धर्महि त्यांत महत्तम स्वरूपांत दृग्गोचर होतील हेहि तितकेंच निश्चित आहे. या शीततेंत पदार्थाची रासायनिक कार्यशक्ति समूळ नाहींशी होऊन तेवढी शीतता कायम राहिल्यांत संयुक्त पदार्थाची रासायनिक घटना अवधि-त रहावी, असा शास्त्रज्ञांचा समज आहे. कित्येक पदार्थांच्या वावर्तीत लांचे रंगादि कांहीं धर्महि उपलब्ध साधनांच्या साहाय्यानें ओळखणें अशक्य होण्याचा संभव आहे असें म्हणतात.

कांहीं शास्त्रज्ञांनीं असें अनुमान केलें होतें कीं, मूलशून्यांशावर उष्णतामूलक कंपावरोवरच संसक्त्याकर्षणाचाहि लोप होऊन सर्व पदार्थ हाताला न समजण्याइतक्या वारीक मुकटीचें रूप धारण करतील. परंतु प्रयोगाभर्ती हा समज चुकीचा ठरलेला दिसतो. कारण, जसजसें उष्णमान कमी करावें तसतसें संसक्त्याकर्षण कमी होण्याऐवजी वाढतच जातें असें आढळून आलें आहे. आकाशातील ज्या भागांतून पृथ्वीवर उल्का पडतात, त्या भागाचें उष्णमान मूलशून्यांशाइतकेंच कांहीं तरी असलें पाहिजे, अशी शास्त्रज्ञांची समजूत आहे. या उल्कांची घनता पाहिली म्हणजे मूलशून्यांशावर संसक्त्याकर्षण नष्ट होत असावें हें अनुमान पूर्णपणें चुकाचें असलें पाहिजे अशी खात्री होते. मूलशून्यांशावर सर्व द्रव्यें अदृश्य होत असली पाहिजेत अशी जी एक कविकल्पना एके काळीं पुढें मांडण्यांत येत होती, तिला तर याहूनहि कमी आधार आहे. या कल्पनेस मुख्य आधार म्हणजे, मामूल उष्णमानांत, दाब कमीजास्त होऊं दिला नाहीं तर, प्रत्येक वायु आपल्या आकाराच्या दोनशें वहात्तरांश संकोच पावतो, असें प्रयोगाभर्ती आढळून आलें आहे. हा होय. हा नियम जर सर्व उष्णमानांत सारखाच लागू असतो असें मानिलें, तर—२७२ अंशावर प्रत्येक वायु अदृश्यच झाला पाहिजे. निदान तो सध्यां उपलब्ध असलेल्या साधनांनीं इंद्रियगोचर न होण्याइतका तरी संकोच पावला पाहिजे. परंतु नीचोष्णमानासंबंधी प्रयोग करणाऱ्या शास्त्रज्ञांस लवकरच असें आढळून आलें कीं, शीतता वरीचशी उत्पन्न झाली म्हणजे वायूचें संकोचन या नियमानुसार होत नाहीं. व वायु द्रवीभूत किंवा घनीभूत झाल्यावर तर हा नियम मुळीच पाळला जात नाहीं. अर्थात् मूलशून्यांशावर सर्व द्रव्यें अदृश्य होत असलीं पाहिजेत हा तर्क अगदीं चुकीचा आहे.

आणखी अशी एक गोष्ट सुचविण्यांत येते कीं, मूलशून्यांशावर पदार्थाच्या अर्णा आपणांस अद्यापपर्यंत अज्ञात असलेले कांहीं तरी नवीन धर्म येतील; व वायुरूप व द्रवरूप किंवा

द्रवरूप व घनरूप हीं एकमेकांपासून जितकी भिन्न आहेत, तितकें घनरूपाहून भिन्न असलेले एखादें रूप पदार्थ धारण करील. एखादा पदार्थ वायुरूपांत, द्रवरूपांत किंवा घनरूपांत दृग्गोचर होणें हे सर्वेस्वी त्यांतील अणूंच्या कंपनाच्या तऱ्हेवर अवलंबून असल्यामुळे परमाणुकंपन पूर्णपणें विराम पावले असतां पदार्थ कोणत्या रूपांत दिसू लागेल यासंबंधी भविष्य करणें बरेंच धाडसाचें होईल. मूलद्रव्यांशावर पदार्थाच्या अंगी कांहीं तरी नवीनच धर्म येत असले पाहिजेत ही गोष्ट, नीचोष्णमानांत पदार्थाच्या अंगी चुंबकत्वाना किंवा स्फुराप्रमाणें चकाकण्याचा धर्म अधिकाधिक प्रमाणांत व्यक्त होऊं लागतो या अनुभवावरून जवळजवळ सिद्ध झाल्यासारखीच आहे. याहूनहि कांहीं अधिक चमत्कारिक धर्म मूलद्रव्यांशावर पदार्थांमध्ये दृष्टोपत्तीस येतील काय, व तसें होणें संभवनीय असलें तर त्यांचें स्वरूप काय असेल, हा प्रश्न अद्याप शास्त्रज्ञांना सोडवावयाचा आहे.

मूलद्रव्यांचा शोध.—१८५० च्या सुमारास मूलद्रव्यांची संख्या वासष्ट होती. हल्ली ती व्यायशी वर गेली आहे. मूलद्रव्यांचे धातु व अधातु असे दोन वर्ग करतात. १८५० च्या सुमारास अधातू मूलद्रव्यें फक्त तेरा माहोत होती, व आज अशा मूलद्रव्यांची संख्या एकोणिसाहून अधिक आहे. आणि धातुवर्गातील मूलद्रव्यें तेव्हां सत्ते-चाळीस होती ती त्रेसष्टाहून अधिक आहेत. ही मूलद्रव्यांची संख्या इतकी भराभर वाढली याचें श्रेय प्रॅह्लमच्या लक्षांत आलेल्या समाकृतिकत्वास (आयसॉमॉर्फिझमला) व त्यावरून पुढें न्यूलॅंड्स व मेंडेलीफ यांनी ठरविलेल्या मूल्यकत्व (व्हॅलन्सी) आणि नियतांतरता (पीरिऑडिसिटी) यासंबंधाच्या नियमांना आहे. विशेषतः मेंडेलीफने रासायनिक मूलद्रव्यांचे समुच्चय ठरविण्याची जी पद्धति बसविली तिच्यामुळे पुढील संशोधकांना एकएका समुच्चयांतील मधले दुव्हे शोधून काढण्याचें काम फार सोपें गेलें. मेंडेलीफने तुल्यधर्मीय मूलद्रव्यसमुच्चयाचें उदाहरण म्हणून हरादि (हॅलोजेन) नामक समुच्चयांतील मूलद्रव्यांची रासायनिक संबंध सूचित करणारी घटना पुढें दिल्याप्रमाणें मांडून दाखविली होती.

ह्रव(फ्लुओरिन) हर(क्लोरीन) स्तंम(ब्रोमिन) अद(आयोडिन)

१९ ३५.५ ८० १२७

अ अ+फ अ+२फ+फा २अ+२फ+२फा

येथें अ = १९; फ = १६.५; फा = २८.

दुसरें नत्र समुच्चयाचें उदाहरण येणेंप्रमाणें आहे:

नत्र (नायट्रोजन) स्फुर (फास्फरस) ताल (अर्सेनिक)

१४ ३१ ७५

अ अ+फ अ+फ+फा

अव्ज (अँटिमनी) विस्मत् (विस्मथ)

११९ २०७

अ+फ+२फा अ+फ+४फा

येथें अ = १४, फ = १७, फा = ४४.

वर दिलेल्या दोन उदाहरणांतील प्रत्येक समुच्चयाच्या सर्व घटकांत कित्येक वावर्तत साम्य असून परमाणुभारांक वाढत जातो तसतसें त्यांच्यामधील भौतिक धर्मीचें यथाक्रम स्थित्यंतर झालेलें आढळून येतें. या व अशाच प्रकारच्या दुसऱ्या कांहीं तुल्यधर्मीय मूलद्रव्यांच्या परमाणुभारांकांतील संबंधावरून असे अनुमान काढण्यांत आले की, ज्याप्रमाणें सेंद्रिय रसायनशास्त्रांत एका तुल्यधर्मीय सेंद्रिय मूलद्रव्यांतील एका पुढील एक संयुक्त पदार्थ कडर या मूलकाची भर पडून तयार होतात त्याचप्रमाणें मूलद्रव्यांच्या निरनिराळ्या समुच्चयांतील द्रव्यें त्या सर्वांत सामान्य असलेल्या एखाद्या द्रव्याची कांहीं प्रमाणांत वाढ होत गेल्यानें बनत असावी. मूलद्रव्यांच्या पृथक्करणाच्या अर्वाचीन उपपत्तींमध्ये आपणांला हेंच तत्त्व निराळ्या स्वरूपांत दिसून येतें. ड्यूमास यानें विशिष्ट समुच्चयांतील मूलद्रव्यें विशिष्ट सामान्य द्रव्याच्या प्रमाणक्षीर वाढीमुळे उत्पन्न होतात अशी कल्पना बसविली, तर रुदरफर्ड व सॉडी यानीं जनक द्रव्यांतील कांहीं द्रव्य कांहीं प्रमाणांत कमी होत गेल्यामुळे एका समुच्चयांतील निरनिराळी द्रव्यें बनतात अशी कल्पना काढली.

उपर्युक्त साधनांनी १८५० नंतर आर्गेन (केसिअम), डिस्प्रोशियम, गादोलिन (गॅडोलिनिअम), गाह (गॅलिअम), शर्मण्य (जर्मेनिअम), सौर (हीलिअम), इंद (इंडिअम), क्रिस्ट (क्रिप्टॉन), न्योदिम (निओडिमिअम), न्युन (निऑन), प्रास्युदिन (प्रासेओडिम) रद [रेडिअम], रूपद (रुविडिअम), सामर (सामारिअम), स्कन्द [स्कॅंडिअम], थुल [थुलिअम], थाल [थॅलिअम], यितर्व [यटर्विअम], जिर्केन [जिर्कोनिअम], क्षेन [क्षेनॉन] व यूरोपिअम या बाबतीस मूलद्रव्यांचा शोध लागला,

या नव्या मूलद्रव्यांचे शोध इतक्या भराभर लागण्याच्या कामी अलीकडे सुधारलेली रासायनिक पृथक्करणपद्धति उपयोगी पडली हें खरें असलें तरी या शोधासंबंधाचें मुख्य श्रेय मेंडेलीफच्या मूलद्रव्यांतील संबंधाविषयीच्या उपपत्तीस आहे.

यांपैकी आर्गेन, न्युन, क्षेन, क्रिस्ट या वायूवद्द व रद, पोलोनियम, थोरिअम, वगैरे किरणविसर्जक धातूवद्द माहिती पुढील प्रकरणांत येईल. डिस्प्रोशियम, यूरोपिअम, गादोलिन, ल्युदेसिअम, न्योदिम, प्रास्युदिन, सामर, थुल व यितर्व हीं द्रव्यें अनेक प्रकारच्या खनिज पदार्थांत, परंतु फारच अल्प प्रमाणांत आढळतात. यांपैकी कांहीं द्रव्यांचा धुराच्या वत्यांतील जाळ्या करणें, इत्यादि व्यावहारिक उपयोग होत असल्यामुळे त्यांच्याकडे रसायनशास्त्रज्ञांचें लक्ष वेधलेलें आहे, व हीं अत्यल्प प्रमाणांत सांपडणारीं द्रव्यें मोठ्या प्रमाणावर कशी पैदा होतील याबद्दल संशोधन चालू आहे.

मूलद्रव्यांचे व्यावहारिक उपयोग.—रसायनशास्त्राच्या आधुनिक प्रगतीचा विशेष हा आहे की, ज्या ज्या नवीन रासायनिक द्रव्यांचा शोध लागत आहे तीं सर्व द्रव्ये लागलीच व्यावहारिक उपयोगाला लावण्याची शास्त्रज्ञांची खटपट चालू आहे. त्यामुळे दिवसानुदिवस अनेक अपूर्व नवे नवे पदार्थ मनुष्यप्राण्याच्या सुखसाधनांत भर टाकू लागले आहेत. थ्रीक (सेरियम) द्वार हे कांचांना व मातीच्या भांड्यांना रंग देण्याच्या कामी, रंगकामांत रंग पक्का करणारे पदार्थ म्हणून, प्रकाशलेखनकलेत व औपघोषचारांत उपयोगी पडतात. जिंक विजेच्या दिव्यांच्या कामी, धातू उच्च प्रतीची घर्काभवन दुर्योग करण्याच्या कामी; तितन (टिटॅनियम), मोलद (मॉलिब्डेनम) व वनाट (व्हानाडियम) उत्तम प्रकारचे पोलाद करण्याच्या कामी, तंतल (टॅन्टॅलम) व तुंगस्थ (टुंगस्टन) विजेच्या दिव्यांतील अत्युष्णताप्रकाशो तारा करण्याच्या कामी; तुंगस्थ व स्फट (अल्युमिनियम) यांपासून वनलेल्या मिश्र धातूचा स्वयंगतीक वाहून करण्याच्या कामी; आणि तुंगस्थ, स्फट व तांबे यांपासून वनलेल्या मिश्र धातूचा आगघोटीचे वगैरे गत्युपादक पेंस करण्याकडे उपयोग करतात. तुंगस्थाचे पोलाद चिलखते करण्यास, गाढ्यांच्या कमानी कडक करण्यास, याजाच्या पेटीतील तारा करण्यास व लोहचुंबकांतील चुंबक शक्तीचा कायमपणा वाढविण्यास उपयोगी पडते. झतिन (झॅटिनम) धातुसमुच्चयापैकी विरळा पैदा होणाऱ्या धातूचाहि फार महत्त्वाच्या कामी उपयोग होत असतो. ओस्म (ऑस्मियम) व ऐन्ड्र (हरिडियम) यांचा उपयोग होकार्यग्रांतील दांडे, सोनेरी निफांच्या बोथी व शिक्षकांचा वजन करण्याकडे करतात. ओस्म व रुथेन (रुथेनियम) यांचा उपयोग विजेच्या दिव्यांतील तारा करण्याकडे करतात. सोम (सेलेनियम) या द्रव्याच्या विशुद्धनशक्तीवर प्रकाशाचा जो विशेष परिणाम होतो त्याचा फायदा घेऊन टेलिग्राफच्या किंवा टेलीफोनच्या तारांनी छायाचित्र (फोटो) पाठविण्याची सोय करण्यांत आली आहे, व वैद्यकांत क्ष-किरणांचे प्रकाशदीप्तिमान मोजण्याकडेहि त्याचा उपयोग केला जाऊ लागला आहे.

गंधयुक्त (अॅरोमॅटिक) पदार्थांचे रासायनिक स्वरूप.—रासायनिक संयुक्त पदार्थांचे गुणधर्म त्यांच्या अवयवीभूत मूलद्रव्यांच्या स्वरूपावरून व रासायनिक आफ-पणावरून ठरविता येतात, मूलकांच्या (रेडिकल्सच्या) स्वरूपावरून ठरविता येत नाहीत, ही कूपर व केक्यूल यांची सूचना प्रथम पूर्णपणे मान्य झाली नाही. तिला कोल्ब, फ्रीडेल वगैरे शास्त्रज्ञांनी विरोध केला व निराळ्या पद्धतीने तृतीयक अल्कोहल (टर्शियरि अल्कोहोल)चे वगैरे शोधहि लावले. तथापि अखेर, समावयविकत्वाचा (आयसोमेरिझमचा) व मूल्यकत्वा (व्हॅलन्सी) बद्दलचा सिद्धांत प्रस्थापित होऊन रासायनिक पदार्थांच्या घटनेसंबंधाच्या केक्यूलच्या

उपपत्तीलाच पुष्टि मिळाली. शिवाय केक्यूलने कित्येक प्रमुख तैलें, झाडांचे सुवासिक चीक व तज्जन्य इतर पदार्थ अशा वनस्पतिमूलक अनेक द्रव्यांच्या रासायनिक घटनेबद्दल जें स्पष्टीकरण पुढें मांडलें तेंच प्रत्यक्ष अनुभवांती खरे ठरल्यामुळे त्याची मूळ उपपत्ति अधिक प्राप्य होऊ लागली. हीं तैलें, झाडांचे सुवासिक चीक, राळ, व लाख यांनाच गंधयुक्त पदार्थ (अॅरोमॅटिक फॉर्पीड्स) असें म्हणतात. यांत कडू बदामाचें तेल, ऊद, वडीशेपेचें तेल, दालचिनीचें तेल, गिऱ्याचें तेल, फिनोल व त्यापासून होणारे उदीन, निळीपासून केलेले पदार्थ, दालचिनीचें अम्ल, इत्यादिकांचा अंतर्भाव होतो.

१८६६ मध्ये या गंधयुक्त पदार्थांतील पुढील विशिष्ट गुणधर्मांकडे केक्यूलने इतरांचे लक्ष वेधून घेतलें. (१) चरवीयुक्त (अॅलिफॅटिक) पदार्थांपेक्षा या गंधयुक्त पदार्थांमध्ये क्वचित् प्रमाण चरंच अधिक असते; (२) चरवीयुक्त पदार्थांप्रमाणें या गंधयुक्त पदार्थांमध्येहि पुष्कळ तुल्यधर्म समश्रेणिक पदार्थ असतात; (३) गंधयुक्त पदार्थांपैकी अगदीं साध्या पदार्थांमध्ये सुद्धां प्रत्येकी निदान कर्वाचे सहा परमाणू तरी असतातच; (४) या गंधयुक्त वर्गातील पदार्थांचे पृथक्करण केल्यास सर्वांमध्ये सर्वांना साधारण असे कांही गुण आढळून येतात. पृथक्करणानें प्राप्त होणाऱ्या प्रत्येकाच्या प्रमुख द्रव्यांत निदान कर्वाचे ६ परमाणू असतातच—उदा० वेनझीन क६उ६, केनोल क६उ६प्र इत्यादि. यावरून असा नियम निघतो की, सर्व गंधयुक्त पदार्थांमध्ये कर्वाचे ६ परमाणू हे मूलरंभक म्हणून असावयाचेच. या मूल ६ कर्वे परमाणूतील परस्परसंबंध अधिक दृढ असतो व यांना पुढें कर्वाचे व इतर द्रव्यांचे अधिक परमाणू येऊन मिळतात. अशाच रीतीने इतर तुल्यधर्म समश्रेणिक संयुक्त पदार्थांच्या अस्तित्वासंबंधानें स्पष्टीकरण देतां येण्यासारखे आहे. येणेंप्रमाणें केक्यूलने आपल्या वर वर्णिलेल्या उपपत्तीने रसायनशास्त्रांत फार मोठी भर घातली आहे. उदीन(वेनझीन) नांवाच्या वर्गातील पदार्थांपैकीच्या सिद्धान्ताइतका महत्त्वाचा सिद्धान्त सेंद्रिय रसायनशास्त्राच्या शाखेत दुसरा कोणताहि नाही. केक्यूल (१८२९-१८९६) हा लीबिग या जर्मन शास्त्रज्ञाचा शिष्य होता. पुढें त्याने पॅरिस व लंडन येथें जाऊन रसायनशास्त्राचें अधिक अध्ययन केलें. नंतर जर्मनीत येऊन कांही दिवस पॅट विश्वविद्यालयांत रसायनशास्त्राच्या अध्यापकाचें काम केलें. त्याचें मुख्य संशोधन कर्षयुक्त पदार्थांसंबंधाचें आहे.

गंधयुक्त पदार्थांशी रासायनिक घटनेच्या बाबतीत साम्य असलेला पदार्थाचा दुसरा वर्ग टर्पेनॉइड्ससारख्या तेलांचा होय. त्यांना सामान्य नांव टर्पेन्स असें आहे. टर्पेन्स हे क१०उ१६ या सारणांचे समघटक उच्चकर्ब पदार्थ आहेत. ते कापूर, मॅथॉल, वगैरे प्राणयुक्त पदार्थांतहि असतात. कापराची रासायनिक घटना काय असते, याचें फार दिवस कोडें

होते. ड्यूमासने कापराची क१०उ१६प्र ही सारणी आहे असा प्रथम शोध लावला. हा शोध फार उपयुक्त ठरला, कारण कापूर जपानांत उत्पन्न होत असल्यामुळे कापराचा व्यापार सर्वस्वी जपानच्या हाती जाऊन वसत्यासारखा झाला होता; व कापराची किंमत १० वर्षांत तिप्पट वाढली होती. परंतु आतां रासायनिक प्रयोगशाळेत पाहिजे तेथे पाहिजे तितका कापूर तयार करतां येऊं लागला आहे.

नैसर्गिक स्थितीत आढळणाऱ्या पिरेडिन (अस्थितैलज) अनामजामध्ये काळ्या मिऱ्यांत आढळणारे मरीचिन (पिपेरिन) व हेम्लॉक या वनस्पतीत आढळणारे विषमय कोनिन ही दोन मुख्य आहेत. त्यांपैकी कोनिन हे लेडनवर्गने इ० स० १८८६ मध्ये कृत्रिम रीतीने तयार केलें. परंतु हे कृत्रिम कोनिन प्रकाशांध होते, तर नैसर्गिक कोनिन प्रकाशधुवीभवनाच्या वावर्तीत दक्षिणावर्ती असतें. लेडनवर्गने अशी कल्पना वसविली की, या नैसर्गिक व कृत्रिम कोनिनमध्ये गुच्छाम्ल (रॅसेमिक) व द्राक्षाम्ल (टार्टरिक) यांमध्ये जो संबंध असतो तसाच संबंध असावा, व त्याप्रमाणें त्याने पाश्चुरने केलेल्या कृतीप्रमाणें कृति करून गुच्छाम्ल (रॅसेमिक) स्वरूपातील कोनिनचें दक्षिणावर्ती व वामावर्ती घटकांमध्ये पृथक्करण करतां येईल असें सुचविलें, व प्रयोगांमार्फत ते खरे ठरलें; एवढेच नव्हे, तर हे पृथक्कृत घटक नैसर्गिक कोनिनपेक्षां जास्त प्रकाशजागृत दिसून आले. वास्तविक या कृतीने त्या कोनिनचें समघटक कोनिनमध्ये रूपांतर झालें, याला इ००. अंशांपर्यंत उष्णता दिल्यावर त्याचें नैसर्गिक कोनिनमध्ये रूपांतर झालें व याचे आणि नैसर्गिक कोनिनचे गुणधर्म सर्वांशी सारखे आहेत असें आढळून आलें. लेडनवर्गने मरीचिनिन (पिपेरिडिन) आणि मरीचिनाम्ल (पिपेरिनिक ॲसिड) यांचें घनीभवन करून कृत्रिम मरीचिन (पिपेरिन) हि तयार केलें.

तंबाखूत आढळणारे तमाखिन (निकोटिन) या अल्कोदाचा शोध प्रथम पॉसेल्ट आणि रेमन यांनी १८२८ मध्ये लाविला. पिनर यानें त्याचे घटक ठरविले व ॲसे पिक्टेट यानें इ० स० १९०४ मध्ये तें प्रथम कृत्रिम रीतीने तयार केलें. हें कृत्रिम तमाखिन (निकोटिन) प्रथम प्रकाशांध होते. परंतु त्याच्या द्राक्षितांचें (टार्ट्रांचें) स्फटीकीभवन करून त्याचें दक्षिण व वामावर्ती घटकांमध्ये पृथक्करण करतां आलें, व यांपैकी वामावर्ती घटक हा तंबाखूच्या पानांत सांपडणाऱ्या तमाखिनशी पूर्णपणे सदृश होता.

बेलाडोना व हेन्वेन या वनस्पतीतील अनुक्रमें धतुरिन (ॲट्रोपिन) आणि धतुरसमिन (हायोसायमीन) ही विषमय सत्वे समघटक अल्कोदे असून यांपैकी धतुरिन हें प्रकाशांध आहे व धतुरसमिन हें वामावर्ती आहे. धतुरिन हें वास्तविक गुच्छ (रॅसेमिक) रूपांतर आहे. या दोन्हीहि अल्कोदांचे घटक हात झाले असून ती कृत्रिम रीतीने तयार करणे शक्य झाले आहे.

कृत्रिम अल्कोदे तयार करण्याची क्रिया पुढील पायऱ्यांनी प्रगति होत होत वाढत आली आहे.

१ कृत्रिम स्निग्धशर्करा (ग्लुसॅरिन)—फॅरेडे, कोल्व, मेल्सेन्स, वोअरहॅव, फ्रीडेल आणि सिल्हा.

२ स्निग्धशर्करेपासून ग्लुतराम्ला [ग्लुटारिक ॲसिड] पर्यंत—वर्थॉलेट आणि डी ल्युका, काहूर्स आणि हॉफमन, एलॅन मेयर, लॅर्मन्टॉफ आणि मार्कोव्ह निकॉफ.

३ ग्लुतराम्लापासून सुवोन [सुवेरोन] पर्यंत—ब्राउन आणि वॉकर व वॉसिंगोल्ड.

४ सुवोन ते झुपिडिन [झोपिडिन]—विल्स्टेटर.

५ झुपिडिन ते झुपिन [झोपिन]—विल्स्टेटर व लेडनवर्ग.

६ कृत्रिम झुपिकाम्ल [झोपिक ॲसिड]—वर्थॉलेट, फिटिंग आणि टोलेन्स, फ्रीडेल, लेडनवर्ग आणि हथिमर.

७ झुपिन [झोपिन] व झुपिकाम्ल [झोपिक ॲसिड] धतुरिन [ॲट्रोपिन]—लेडनवर्ग.

सध्यां गुंगी आणण्याकरितां उपयोगिल्ले जाणारे प्रसिद्ध कोकेन हे अल्कोद एरिथ्रोमिल्लोन कोका या झाडाच्या पानांत असतें. याचा शोध नीमन यानें १८६० मध्ये लावला. घटनेच्या वावर्तीत हें धतुरिनसारखेंच असतें व ते दक्षिणावर्ती स्वरूपांत कृत्रिम रीतीने तयार करण्यांतहि आलें आहे.

पपवरिन (पापालव्हेरीन), नर्कतिन (नाकॅटीन) व नर्सिन (नार्सीन) ही अफूमध्ये आढळणारी अल्कोदे समघटक किनोलिनची तद्रव असून वर्वीरमध्ये सांपडणारे वर्वरिन (वर्वीरीन) हेहि त्याच जातीचे आहे. पपवरिन हे अफूमध्ये शेंकडा एक या प्रमाणांत असतें. हें प्रथम मर्के यानें इ. स. १८४८ मध्ये निराळें काढिलें, व गोल्डसिमट यानें त्याचे घटक शोधून काढले. नर्कतिन, हें अफूमध्ये मर्फिन (मारफीन) च्या खालोखाल, पण कच्चाच मोठ्या प्रमाणांत सांपडतें. त्याच्यावर उदकप्रक्रिया व प्राणिलीकरण या क्रिया झाल्यामुळे होणारे व आपणांस वरेच दिवस परिचित असलेले ओपिन (ओपि-ॲनिक) अम्ल व कुर्तनिन (कोर्टनिन) या पदार्थांवर प्रयोग केल्यामुळे त्याचे घटक बहुतेक निश्चित झाले आहेत. नर्सिन हें जवळ जवळ नर्कतिनसारखेंच असून, नर्कतिनचा मिथिल-अदिद (मेथिल आयोडाइड) शी संयोग करून, त्या संयुक्त-पदार्थावर दाहकपालाशची क्रिया केली असतां तें तयार होतें. वर्वरिन याचे घटक पर्कीन यानें शोधून काढिले आहेत. आपणांस जी थोडी रज्जत वानस्पत्य अल्कोदे परिचित आहेत, त्यांपैकी वर्वरिन हें एक आहे. तथापि अफूतील मुख्य घटक जे मर्फिन व त्याचें सहज कोदिन (कोडीन) आणि थिविन (थिवाईन) यांच्या घटनेसंबंधी अद्याप निश्चित अशी कांहींच माहिती लागलेली नाहीं. तथापि, इ. स. ५८८१ मध्ये ग्रिमो यानें मर्फिनवर मिथिल अदिद व पालाश यांच्या

किया करून त्याचें कोदिनमध्ये रूपांतर केलें. यावरून या दोन अल्कोदांमधील संबंध नसित व नकैतिन यांच्याप्रमाणेंच असला पाहिजे. या तीन अल्कोदांचा परस्परशीं निकट संबंध असून त्यांपैकी एकाचे घटक समजल्यावरुवर सर्वांचे स्पष्ट होतील यांत संशय नाही. बहुतेक हे सर्व केनोथिन (केनोथ्रिन)चे तद्रूप असावे. सिकुन (सिकोना) अल्कोदांपैकी विशेष महत्त्वाची जी किनिन व सिकुनिन (सिकोनिन) अल्कोदे ते किनोलिन जातीचे संयुक्त पदार्थ असून त्यांमध्ये निकट संबंध असावा. परंतु त्यांचे घटक शोधून काढण्याच्या प्रयत्नांस अद्यापि यश आलें नाहीं.

संयोगीकरण.—जिचा व्यवहारांत आज मोठ्या प्रमाणावर उपयोग होत आहे अशी रासायनिक क्रिया म्हणजे संयोगीकरण (सिंथेसिस) ही होय. सेंद्रिय रसायनशास्त्रांत संयोगीकरण ही संज्ञा ज्या अर्थानें योजली जाते तिचा व्यापक अर्थ कर्षयुक्त संयुक्त पदार्थांचें संयोगाकरण हा होय. मग हें संयोगीकरण त्याच्या घटक मूलद्रव्यांचें असो किंवा भिन्नघटनायुक्त अणूंच्या संघाचें असो. एकेकाळीं या संज्ञेनें निरिंद्रिय पदार्थांपासून सेंद्रिय पदार्थ तयार करण्याच्या क्रियेचा, किंवा निरिंद्रिय पदार्थांतील मूलद्रव्यांपासून जे कांही संयुक्त पदार्थ घनवितां येत असत त्यांपासून सेंद्रिय पदार्थ तयार करण्याच्या क्रियेचा बोध होत असे. परंतु सांप्रत ही संज्ञा बहुतेक या संकुचित अर्थानें वापरली जात नाहीं. इतकेंच नव्हे तर संयोगीकरणाच्या कांही विवक्षित वर्गांच्या प्रतिक्रियांचा बोध कांही खास संज्ञा योजून करण्यांत येतो. उदाहरणार्थ, दोन किंवा अधिक अणूंच्या संघाच्या एकीकरणापासून सेंद्रिय पदार्थ तयार होण्याच्या विशिष्ट क्रियेला सांप्रत घनीकरण (कंडेन्सेशन) असें संबोधण्यांत येतें.

क्रियाकारक पदार्थ.—ज्यांची व्याप्ति पुष्कळ विस्तृत प्रमाणावर होण्यासारखी आहे अशा विवक्षित घर्मीच्या प्रतिक्रिया आणि विवक्षित क्रियाकारक (रिएजंट) यांचा वेळोवेळीं शोध लागत चालल्यामुळे सेंद्रिय रसायनशास्त्र हें वर्चसें पूर्णावस्थेला येत चाललें आहे. इ० स० १८५२ सालीं जशद इथिल (सिक एथिल) चा फ्रॅक्लंडने लावलेला शोध अशाच प्रकारचा होता. सेंद्रिय घटक व (निरिंद्रिय) धातु यांच्या संयुक्त पदार्थांपैकी हा प्रथम घनलेला पदार्थ होय. ज्यांच्या अंगी प्रतिक्रिया करण्याचें सामर्थ्य असतें अशा अनेक व्यवहारोपयोगी व तात्त्विक दृष्ट्याहि अत्यंत उपयुक्त असलेल्या पदार्थांपैकी हा एक आहे. या पदार्थाच्याच साहाय्यानें अस्मिन्ध उत्कर्व (पाराफिन) द्वितीयक (सेकंडरी) व तृतीयक (टर्शियरी) अल्कहल व कितन (केटोन्स) यांचें संयोगीकरण साध्य झालें. यानंतर कांही वर्षींनीं बुर्डेस यानें घनीकरण क्रियेस चालून देणाऱ्या एका पदार्थाचा उपयोग प्रचारांत आणला. सिंधु धातु (मेटॅलिक सोडिअम) हा तो पदार्थ होय. याच्या साहाय्यानें इथिल

अदिद (एथिल आयोडाइड) यापासून दधुन (व्युटेन) हा उत्कर्व कसा तयार करितां येईल हें त्यानें दाखविलें.

$२क२उ५द + धु२ = क४उ१० + २ धुद$

म्ह० (इथिल अदिद) + (सिंधु) = (दधुन) + (सिंधु अदिद)

याच घनीकरणकारक पदार्थाचा उपयोग फिटिंग यानें १८६३ सालीं संयोगीकरणाच्या कामीं केला. याच्या साहाय्यानें त्यानें उदीनच्या थ्रेणिकांचें (होमोलोगचें) संयोगीकरण स्तंभ उदीनवर उत्कर्षिल अदिदाची क्रिया करून केलें.

$क६उ५स्त + क४उ३द + धु२ = क६उ५क उ३ + धुद + धुस्त$
म्ह० स्तंभ उदीन [ब्रोमो वेन्झीन] + मिथिल अदिद [मिथिल आयोडाइड] + सिंधु [सोडिअम] = मिथिल उदीन [मिथिल वेन्झीन] + सिंधु अदिद (सोडिअम आयोडाइड + सिंधुस्तंभिद (सोडिअम ब्रोमाइड)).

याचप्रमाणें इ० स० १८६६ मध्ये केम्युली यानें स्तंभ उदीन (ब्रोमोवेन्झीन) वर कर्षद्विप्राणिदाची क्रिया करून उदाम्ल (वेन्झॉइक ॲसिड) तयार केलें.


मग (मॅग्नेशम) धातूची संशोधनक्रिया पूर्णवस्थेस आणण्यासाठीं सॉनस्टेड यानें केलेल्या प्रयत्नांनीं ती धातु सहज उपलब्ध झाली तेव्हां वरविण यानें १८९९ मध्ये सुचविल्यावरून जशदाच्या (झिंकच्या) ऐवजीं मग्नधातूचा उपयोग करण्याचा प्रघात पडला आहे. हल्लीं जो मग्न धातूचा विशिष्ट प्रकारचा संयुक्त पदार्थ क्रियाकारक म्हणून वापरण्यांत येतो, तो इ. स. १९०० मध्ये प्रिगनर्ड यानें तयार केला असून त्याच्या नांवानें तो प्रसिद्ध आहे. मिथिल अदिद किंवा स्तंभिद याचा इयमध्ये द्रव करून तो मग्न धातूच्या सात्त्वियांत आणला म्हणजे मग्न धातु विद्रुत होते व मिथिल अदिद असल्यास मकउ३द. (क२उ५)२प्र हा पदार्थ घनतो.

प्रिगनर्डचा क्रियाकारक अतिशय कार्यकारी असल्याचे आढळून आलें आहे, व त्याच्या साहाय्यानें उदा० उत्कर्व, अल्कहल, प्रायोजिदें (आल्डीहाइड्स) अम्लें, कितनें, अमिदें, (अमाइड्स) आणि त्यांचे जोड संयुक्त पदार्थ (ॲडिटिव्ह कांपाउन्ड्स) यांची अनेक घनीकरणे घडवून आणण्यांत आली आहेत.

याशिवाय दुसरेहि कित्येक उपयुक्त क्रियाकारक पदार्थ असून त्यांचा उपयोग केल्यामुळे पुष्कळ तत्त्वेच्या नवीन संयुक्त पदार्थांचा शोध लागला आहे. व हे पदार्थ घनविण्याच्या रासायनिक क्रियांच्या अभ्यासानें त्यांच्या घटककर्तव्येचें ज्ञान होण्यासहि मदत झाली आहे.

सेंद्रिय संयोगीकरणाचे बहुतेक पदार्थ, मुख्यत्वेकरून जेव्हां ही संयोगीकरणे निरिंद्रिय पदार्थांपासून (सुरू) करण्यांत येतात तेव्हां, घनीकरणाच्या रीतीनें साध्या परमाणूचे विकट अणु संघ होत होत तयार होतात. याच्या उलट रीतीचें मग्न उदाहरण कर्षउपप्राणिद किंवा कर्षकर्षिल (कारबन कार्बो-निल) क३प्र२ तयार करण्याचें आहे. कर्षकर्षिल हा

पदार्थ पुष्कळ तऱ्हेच्या कॅलिंगिल (मलोनिल) संयुक्त पदार्थांपासून तयार होतो परंतु तो वनविण्याची अतिशय सोईची रीत म्हटली म्हणजे कमी दावाखाला कॅलिंगाम्ला (मलोनिक ॲसिड) वर स्फुरप्राणिदाची क्रिया करून किंवा द्विस्तंभ कॅलिंगिल हरिदाच्या (डाय ब्रोमोमलोनिल क्लोराइडच्या) इप्रद्रावर जशदाची क्रिया करून होय. कर्वउपप्राणिद वर्णहीन, अतिशय चंचल, वर्क्रासवनकारक (रिफ्लेक्टिव्ह) विपारी रस असून त्याचें वि. गु. १.११ आहे. त्यास तीव्र व लाक्षणिक वास असतो. तो ७ अंश उष्णमानावर उकळतो, आणि -१०७ अंशावर गोठतो. कमी उष्णमानावरच फक्त तो स्थिर असतो. साधारण उष्णमानावर त्याचें बहुगुणित रूप होऊन एक लाल रंगाचा घन पदार्थ बनतो. हा घनपदार्थ पाण्यांत विद्रुत होतो. कर्वउपप्राणिद (क३प्र२) ज्वालाग्राही असून त्याची ज्वाला जांमळ्या वर्णाची असते, पण ती धूमयुक्त असते. ही क्रिया खाली दिलेल्या समीकरणानें दाखविली आहे.




त्याचा नीच उत्कथनविंदु, त्याची फार मोठी अण्वीय वर्क्रासवनता व विकिरणता, त्याचें कर्विल व कितन यांच्याशी साधारण साम्य इत्यादि गोष्टींवरून असें दिसतें की हा कर्वीचा अद्भुत प्राणिद प्रायः कॅलिंगाम्लाचा निरुदक आहे. आणि त्यावर पाण्याची क्रिया केली म्हणजे कॅलिंगाम्लांत त्याचें खरोखरच पुनः परिवर्तन होतें.



तात्त्विक दृष्ट्या किंवा रासायनिक प्रयोगाच्या दृष्टीनें जीव-नशक्तिमय (व्हायटल) पदार्थांचें संयोगीकरण हें सेंद्रिय संयुक्त पदार्थांच्या संयोगीकरणाहून मुळांच मित्र नाहीं. एके कार्की असे संयुक्त पदार्थ कृत्रिम रीतीनें झालेले पाहून आश्चर्य वाटत असे परंतु आतां ती स्थिति राहिली नाहीं. गेल्या ५०-६० वर्षांत रसायनशास्त्रवेत्त्याला, वनस्पती व प्राणी यांमध्येच केवळ आढळून येणाऱ्या अनेक पदार्थांचें संयोगीकरण साध्य झालें आहे. अशा रीतीनें जे पदार्थ केवळ सजीव प्राण्यांच्या देहांतच तयार होऊं शकतात अशी पूर्वी समजूत होती, ते ह्या संयोगीकरणाच्या क्रियेनें तयार करून दाखविले गेले, व सेंद्रिय वस्तूंचा नाश झाल्यावर त्यांत परिवर्तन होऊनच फक्त जे पदार्थ वनूं शकतात असें वाटत होतें असेहि किलेक पदार्थ कृत्रिम संयोगीकरणानें तयार झाले आहेत.

वोह्लरच्या क्रांतिकारक शोधापासून मौत्रक उर्फ कर्व-मिद, ज्याला ईप्रजीत युरिआ म्हणतात तो, अनेक प्रकारांनीं करण्यांत आला आहे. त्यांपैकी रेमॉल्ट व नटनसन यांची रीत महत्त्वाची आहे. तीत कर्विल हरिदावर (कार्बोनिल क्लोराइडवर) अमनची (अमोनियाची) क्रिया करावी लागते. व वसॅरो व डेक्स्टर यांच्या रीतीनें अमोनिकर्षामित (अमोनियम कार्बमेट) यापासून मौत्रक तयार करतात.

हे दोन्ही पदार्थ यांच्या मूलद्रव्यांपासून प्रत्यक्ष किंवा पर्यायानें तयार करता येतात. शीसकनितावर (लेड सायनेट) उदकप्रक्रिया (ह्यामड्रॉलिसिस) केल्यानें सुद्धा हा मौत्रक तयार होतो जसें:-



हा पदार्थ केवळ निरिंद्रिय पदार्थांपासून देखील संयोगीकरणांन पुढें दिल्याप्रमाणें तयार होतो:-



मौत्रकावरोवर चयापचया (मेटबोलिझम) पासून जे दुसरे पदार्थ उत्पन्न होतात ते मूत्रकाम्ल [युरिक ॲसिड], मांसिन [झॉनथाइन] आणि अधिमांसिन [सारसाइन] हे होत. या पदार्थांच्या रासायनिक घटकरचनेशीं अगदीं निकट साम्य आहेत असे द्विमिथिल मांसिन [थिओब्रोमिन]; व वुंदिन [कॅफिन] = त्रिमिथिल मांसिन] हे पदार्थ होत. हीं कोको, वुंद, चहा, इत्यादि वनस्पतींत आढळून येणारी विशिष्ट द्रव्ये आहेत. इ. स. १८६० सालीं स्ट्रेकर यानें द्विमिथिलमांसिनचें वुंदिनमध्ये कसें रूपांतर करावें हें दाखविलें. आणि एमिल फिशर यानें याच रीतीनें मांसिनचें रूपांतर द्विमिथिल मांसिनमध्ये केलें. या वेळे-पासून मांसिनच खूद कृत्रिम रीतीनें तयार करण्यांत आला आहे. वुंदिनच्या मूलद्रव्यांपासून त्याचें संयोगीकरण हें कस-कसें व कोणकोणत्या रसायनशास्त्रवेत्त्यांनीं घडवून आणलें तें खाली दिलें आहे.

१ कर्व व प्राण यांपासून कर्वप्राणिद-प्रीस्टले व कुइक शॅक.

२ कर्व प्राणिद व हर यांपासून कर्विल हरिद-जे. डेव्हि.

३ कर्विल हरिद आणि अमन यांपासून मौत्रक-नटनसन.

४ मौत्रकपासून मूत्रकाम्ल-हॉरवॅकसेस्की, वेहरेड आणि रुसेन.

५ मूत्रकाम्लापासून मांसिन-ई. फिशर.

६ मांसिनपासून द्विमिथिल मांसिन-ई. फिशर.

७ द्विमिथिल मांसिनपासून वुंदिन [त्रिमिथिल मांसिन] -स्ट्रेकर.

कृत्रिम द्विमिथिल मांसिन हल्लीं मोठ्या प्रमाणावर तयार करितान, व सिंधूशीं संयुक्त स्थितींत तें सिंधु दाखिता- (सोडिअम ॲसिटेट) वरोवर अयुरिन या नांवाखाली मूत्र-रेचक म्हणून औषधांत उपयोगांत आणतात. कृत्रिम वुंदिन-सुद्धा, मिथिल मांसिनच्या साहाय्यानें मूत्रकाम्लापासून मोठ्या प्रमाणावर तयार करतात. मांसिन व मूत्रकाम्ल यांच्यांत जो निकट संबंध आहे तो इंद्रियविज्ञानशास्त्रदृष्ट्या महत्त्वाचा आहे. कारण, सेंद्रियरचनेंत मूत्रकाम्लाची उत्पत्ति हीं मांसिनअनाम्लापासून होते यांत संशय नाहीं.

संयोगीकरणाच्या क्रियेचा वैद्यकास उपयोग.— कांहीं घोड्या वर्षांपूर्वी जे अनेक कृत्रिम सेंद्रिय पदार्थ वैद्यकांत उपयोग केले जाऊ लागले आहेत त्यांचा उल्लेख येथे केला पाहिजे. अल्कोदा (आल्कलाइड) च्या घटनेचें शोधन झाले असतां त्यांतील कोणत्या वर्गातील अणुसंघामुळे त्या औषधांचा शरीरावर परिणाम होतो तें दृष्टोत्पत्तीस येऊन हे अणुसंघ ज्यांत आहेत ते पदार्थ तयार करण्यांत आले; पण हे पदार्थ अर्थात् सृष्टिजन्य नव्हते. या वर्गातील पदार्थ म्हणजे अँटिपायरिन, ज्याचा ज्वरघ्न व कृमिघ्न औषधि म्हणून अर्वाचीन वैद्यकांत उपयोग होतो तो होय; व तो इ. स. १८८३ मध्ये नोर यानें शोधून काढला.

दावीनॅलीद (अँसिट अनिलाइड) क६८५न८.कप्रक८३ हें एक ज्वरघ्न व द्रव्य असून तें उन्नील (अँनि- लिन) पासून बनलेलें आहे. हें जरहाई यानें इ० स० १८५३ मध्ये शोधून काढलें. फेन असेटिन हें डोकेटुखीवरील व मन्ना- तंतुव्यधेवरील रामबाण औषध पॅरा अँमिनो फिनोल नामक एका अगोदर बनविलेल्या पदार्थापासून निघालें आहे.

अलीकडील कांहीं वर्षांत अनेक निद्राजनक कृत्रिम औषधें प्रचारांत आली आहेत. उ० हरल उन्जित (क्लोरल हायड्रेट), विरुनल (व्हेरोनल), गंधुनल (सल्फोनल), त्रिनल (ट्रायोनल), चतुर्नल (टेट्रोनल) इ०. यांपैकी शेवटल्या तीन पदार्थांत घटनासादृश्य वरेंच आहे.

गंधुनल हें औषध, इथिल गांधिक (एथिलमरकॅपटन) आणि दारन (अँसिटोन) यांच्या संयोगानें जो पदार्थ तयार होतो त्याचें प्राणिलीकरण (ऑक्सिडेशन) करून घनवि- तात. विरुनल हा कॅलिंगिल मौत्रक (चार्विट युरिक अँसिड) व इथिल यांच्या संयोगापासून झालेला आहे. कॅलिंगिल मौत्रक हें मौत्रक व द्वि-इथिल कॅलिंगिलहरिद (डाय एथिल मलोनिल क्लोराइड) यांच्या घनीकरणापासून तयार होतें.

शरीराच्या अमुक भागास अमुक घटकसंधानें वधिरता येते असें दाखविण्याचा प्रयत्न करण्यांत आला आहे. उदा- हरणार्थ, कोकेन यांतील घटक संधामुळे वधिरता उत्पन्न होते, यामुळे पुढें दिलेले पदार्थ औषधांत प्रचारांत आले आहेत. जसें- आर्थीफार्म, निर्वनिन (निर्व्हनाइन), स्तुविन (स्टोव्हेइन), अल्हिन (आल्हाइन), नवुकिन (नोव्होकेइन), अद्रिनलिन अँडीनलाइन) इ०. अद्रिनलिन कोकेनवरोवर योजला असतां तो अधःकटिवधिरता उत्पन्न करण्यास फार उपयुक्त आहे असें आढळून आलें आहे. कारण या योगानें कटीखालचा बहुतेक भाग संवेदनाशून्य झाल्यानें दुःखाचें ज्ञान होत नाहीं.

प्राणिजन्य पदार्थांतील वलकयुक्त द्रव्यावर सूक्ष्म जंतूंच्या कार्यानें कोध (सडण्याची) क्रिया घडवून तिचें निरीक्षण करतां पुष्कळ नश्युक्त अनाम्ल पदार्थांचें अस्तित्व आढळून आलें आहे, व त्यांपैकी कांहीं अत्यंत विपारी असतात असेंहि दृष्टोत्पत्तीस आलें आहे.

हे पदार्थ सेल्मी यानें श्विन [प्योमेन] या वर्गांत घातले आहेत. त्रिप्लर यास असें आढळून आलें कीं आंत्रज्वराचे सूक्ष्म जंतू यांच्यापासून आंत्रज्वरिन [टायफोइडाइन] नामक एक विपारी पदार्थ होतो व धनुर्वात जंतु [वॅसिलस ऑफ टेटॅनस] पासून धनुर्वातिन हा एक अतिशय विपारी अनाम्ल पदार्थ बनतो. परंतु सर्व श्विन [प्योमेन] पदार्थ विपारी नसतात. त्यांपैकी पित्तिन [चोलाईन] हा पदार्थ मूळ स्ट्रेकर यास पित्त, मेंदु व अंख्याचा घटक यांत आढळ- ला. मांस व मासे यांवर कोधक्रिया झाली म्हणजे त्यांतहि तो आढळतो, असें आतां निदर्शनास आलें आहे. त्यासा- रखे पदार्थ वरेच दिवसांपासून माहीत आहेत. पित्तिन याचें कृत्रिम रीतीनें संयोगीकरण प्रथम बुर्रेश यानें केलें. मेंदू- मध्ये असणारा एक मज्जिन [न्युराइन] नांवाचा पदार्थ आहे. त्याचें पित्तिनशी साम्य असून पित्तिनमध्ये मज्जि- नचें रूपांतर त्वरित होतें, परंतु हा मज्जिन अति विपारी असल्यानें पित्तिनहून भिन्न आहे. याचें संयोगीकरण हाफ- मन व वेअर यांनीं केलें आहे. दुसरे जे श्वरिन [कॅव्हेराइन] सारखे श्वज अल्कोद आहेत त्यांचें संयोगीकरण लेडनवर्ग यानें केलें आहे. इमीडवर्ज आणि कॉप यांनी अळ्यें [अगॉरकस मस्कोरिअस]—ज्याला कुत्र्याचें मूत म्हणतात—त्यांत असणारें विपारी द्रव्य निराळें काढून त्यास अळ्यिन (मस्कराइन) असें नांव दिलें. हें अळ्यिन पुष्कळ अं- ल्यांमध्ये व मांसांत कोधक्रिया होऊन जे पदार्थ तयार होतात यांत पित्तिनवरोवर आढळतें, व तें त्यांपासून निराळीह काढतां येतें.

कोनाइन, धतुरिन [अट्रोपाइन], कोकेन, मराचिन [पिपे- राइन] आणि तमाखिन [निकोटाइन] त्याचप्रमाणें वनिलिन [व्हॅनिलीन]—आर्चिड वर्गाच्या वनस्पतीच्या शेंगांवर विपाक- क्रिया करून त्या वाळविल्या म्हणजे त्यांत येणारें सुगंधिद्रव्य—; टोंकावीन किंवा बुडूरफमध्ये असणारें सुगंधिद्रव्य; सालिसिलाम्ल [सालिसिलिक अँसिड], उडन्टरमीनमधील सुगंधि तेल, मोह्याचें तेल, कडू वंदामाचें तेल, कापूर वगैरे पदार्थांचें संयोगी- करण झालें आहे. त्याचप्रमाणें दावांम्ल (असेटिक अँसिड), द्राक्षाम्ल (टार्टरिक अँसिड) आणि जंवीराम्ल [सायट्रिक अँसिड] हे कृत्रिम रीतीनें प्राप्त झाले असून ते त्यांच्या मूलद्रव्यांपासूनहि तयार करतां येतील.

परंतु मॅजिष्ठिन [अलीझरीन] याच्या संयोगीकरणानें जितकी जिज्ञासा व कुतूहल चोहोंकडे उत्पन्न झालें आहे तितकें कोणत्याहि अलीकडील संयोगीकरणानें उत्पन्न झालें नाहीं. हें मॅजिष्ठिनचें संयोगीकरण श्रीव व लिबरमन यांनीं इ० स० १८६८ त केलें. इंग्लंडमध्ये सर विल्यम पॅर्किन यानें व जर्मनीमध्ये कारो यानें हें तयार करण्याचे जे कारखाने काढले त्यांनीं पाश्चात्यांच्या औद्योगिक वातावरणांत एक मोठीच क्रांति घडवून आणली आहे. यामुळे तुर्कस्थान, इटाली, हॉलंड व फ्रान्स या देशांतील मुख्य धंदा पूर्णपणे

रसातळावला गेला. मंजिष्टिन तयार करण्याकरितां अंध्रकि-
नोनवर [अंध्राकिनोनवर] गंधकाम्लाची क्रिया करून जो
पदार्थ तयार होतो तो पालाश हरित व एखादा अल्क यांशी
युक्त करून वितळवितात.

कृत्रिम नीळ करण्याचा उपक्रम—मंजिष्टिनीतील
रागद्रव्याच्या संयोगीकरणापासून जी अद्भुत औद्योगिक फल-
प्राप्ति झाली तीमुळे दुसऱ्या महत्त्वाच्या वनस्पतिरंगांचे—मुख्यत्वे
निळीचे [इंडिगोचे] कृत्रिमरीत्या संयोगीकरण करण्याचे प्रयत्न
सुरू झाले. हे निळीचे संयोगीकरण वेअर, ह्युमन, आणि हेमन
यांच्या संघटित प्रयत्नाने साध्य झाले, आणि आतां हा पदार्थ
मोठ्या प्रमाणावर तयार करण्यांत येतो. याचा मूळपदार्थ
[नप्यालिन] हा आहे. व तो कोळशाच्या डामरांत
असतो. नप्यालिनचे रूपांतर प्थलाम्लामध्ये करतात, व
प्थलाम्लाचे रूपांतर मग प्थालिमाइड [प्थालइमाइड]
मध्ये करतात. नंतर यापासून अंध्रनीलाम्ल [अंध्रोनिलिक
अॅसिड] करतात. या अंध्रनीलाम्लावर एकहरदार्वाम्लाची
[मोनोक्लॅर असेटिक अॅसिडची] क्रिया केली ह्मणजे
[फिनिल सरसिनफ्टजुक्वाम्ल (फेनिल गिलसिन आर्थो कॅव्हा-
निक अॅसिड) पदार्थ तयार होतो. हा पदार्थ दाहक पालाश-
वरोवर मिश्र करून वितळविला ह्मणजे नीळ प्राणिलाम्ल
[इंडोक्सील अॅसिड] तयार होतें. नीळ प्राणिलाम्लाचे रूपां-
तर नीळ प्राणिलांत [इंडोक्सिलमध्य] करून त्यापासून पुढे
नीळ तयार करतात.

कृत्रिम नीळ तयार करण्याची दुसरी रीत आहे तीत फिनिल
सरासिनच्या सिंधुक्षारावर सिंघमिदाची [सोडामाइडची]
क्रिया केली म्हणजे एकदम नीळ प्राणिल [इंडोक्सील] तयार
होतो. याचें घनीकरण केलें ह्मणजे नीलीनील [इंडिगोव्यू] तयार
होतो. उन्नीलावर एक हरदार्वाम्लाची क्रिया केली म्हणजे फिनिल
सरासिन तयार होतो. उन्नील हा नत्रउदीन [नायट्रोवेन्झीन]
पासून वनतो व नत्रउदीन उदीनपासून होतो. आणि ज्या
अर्थी उदीन [वॅक्सिन] दारिलिनच्या [अॅसिटिलिनच्या] घनी-
करणानें तयार करतां येतो व दारिलिन हा पदार्थ क्व व
उज्ज यांचा अत्युच्च उष्णमानावर साक्षात् संयोग होऊन
तयार होतो, त्या अर्थी निरिद्रिय पदार्थापासून निळीचे
संयोगीकरण तत्त्वतः शक्य आहे हें सिद्ध होतें.

ही कृत्रिम संयोगीकरणानें तयार केलेली नीळ इ० स०
१८९७ मध्ये प्रथम वाजारांत आली तेव्हां तिचा उद्भिद्ज
निळीच्या किंमतीवर व उपजेवर तत्काल परिणाम झाल्या-
शिवाय राहिला नाहीं. आज बंगालमधील निळीची उपज
शेकडा ५० हून अधिक कमां झाली आहे. इ० स० १९०२
मध्ये उद्भिद्ज निळीची उपज पावणेचार हजार खंडांहून
जास्त नव्हती परंतु त्याच सालांत कृत्रिम निळीची उपज
सवासहा हजार खंडांहून अधिक झाली. कृत्रिम
निळीचा प्रचार होण्यापूर्वी, शुद्ध निळीची किंमत एका शेराने

वारापासून पंधरा रुपयांपर्यंत असे, पण इ० स० १९०५
च्या अखेरीस ती अवघी पांच सहा रुपयांवर आली.

येथें गांधिक नीलीरक्त [थिओइंडिगोरेड] व गांधिक
नप्यालिन [थिओनप्यालीन] पासून होणाऱ्या पदार्थांचा
उल्लेख केला पाहिजे. कारण यांपैकी कांहीं फार महत्त्वाचे
रंग होण्याचा संभव दिसत आहे. अलीकडे कांहीं वर्षांत
ज्यांस गंधकरंजन द्रव्यें ह्मणतात त्यांस फार महत्त्व आलें आहे
कृत्रिम सेंद्रिय रंजनद्रव्यांच्या उत्पादनाच्या पद्धतीत
सुधारणा कसकशी होत गेली तिचें जास्त विस्तृत विवरण
करण्यास येथें अवकाश नाहीं. या धंद्याचा आरंभ इंग्लंड-
मध्ये झाला परंतु सांप्रत तो बहुतेक जर्मनीच्या हातीं जाऊन
बसला आहे. या धंद्याच्या महत्त्वाची कल्पना सांप्रत होत
असलेल्या निळीच्या वाप्रेक उपजेची किंमत १८॥
कोटी रुपयांपेक्षा कमी नसून उपजेची दोन तुतायांश
परदेशांत रवाना होत असते हें लक्षांत घेतलें ह्मणजे
होण्यासारखी आहे. या धंद्यांत निष्णात रसायनशास्त्रवेत्त्यांच्या
छुडीच्या छुडी काम करीत असून त्यानें कैक हजार कारागि-
रांना उद्योग लावून दिला आहे.

शर्कराचें संयोगीकरण.—आधुनिक संयोगीकरण-
रसायनशास्त्राची अतिमहत्त्वाची कामगिरी एमिल फिशर
यांनी शर्करा व औजस्यें (प्रोटीन्स) यांसंबंधी केलेल्या
संशोधनांत पहावयास सांपडेल. साखर ही वनस्पतिधर्मी-
पासून उत्पन्न होते हें ज्ञान जरी मनुष्यास फार प्राचीन काळा-
पासून आहे व तिचा खाण्याच्या कामी उपयोग व तिच्या-
पासून अल्कहल वनावणें या गोष्टी जरी पूर्वीपासून होत
आल्या आहेत तरी—तिच्या घटनेवर प्रकाश पाडण्यासंबंधानें
अनेक प्रयत्न झाले असतां—अगदीं आतां आतांपर्यंत शर्कराचें
खरे धर्म व त्यांचा एकमेकांशी संबंध याविषयी फारच
थोडी माहिती होती. परंतु शर्करेच्या रासायनिक इतिहासा-
भोवती असलेल्या गुदांचें आतां बरेंच आविष्करण झालें
आहे. अधिक महत्त्वाच्या उद्भिद्ज शर्करांच्या अणूच्या
घटनाच केवळ आतां ज्ञात झाल्या आहेत असें नाहीं, तर
शर्करा ज्या वर्गांत मोडते त्या वर्गातील आजपर्यंत अज्ञात
असलेले कित्येक पदार्थ संयोगीकरणानें तयार करण्यांत आले
आहेत. या शर्करावर्गाच्या घटनेसंबंधी माहिती प्रथम
सुमार पावशतकापूर्वी किलिआनी यानें जे यासंबंधी
शोध केले त्यांपासून प्राप्त झाली. असें ह्मणण्यास
हरकत नाहीं. इ० स० १८८७ मध्ये फिशर
यानें फलशर्करेच्या एका प्रकाराचें संयोगीकरण साध्य केलें,
व त्याच्या पाठोपाठच मामूल द्राक्षशर्करेचें तिच्या प्रतिविव-
रूप वामावर्ती (एन अँटिओ मार्फ लेव्हो ग्लुकोस) शर्करेचें
आणि दुसऱ्या दोन प्रकाशजगृत उद्भिद्ज फलशर्करा यांचेंहि
संयोगीकरण केलें. या वेळेपासून गोंदशर्करा (आर्विनोन),
डिंकशर्करा (डायसोज), सिंधुशैवालशर्करा (फ्युकोज),
मन्नशर्करा (मॅनोज), सर्वशर्करा (सॅरबोज), इक्षुशर्करा

(केनशुगर), यवशर्करा (माल्टोज), दुग्धशर्करा (लॅक्टोज) इ. व ज्या शर्करा द्राक्षशर्करेद्वाराने वनस्पतीमध्ये असतात त्या, या सर्वोचे परीक्षण करण्यांत आले आहे. त्यांचे रासायनिक घटनाविषयक परस्पर संबंध स्पष्ट करण्यांत आले आणि त्या तयार करण्याच्या संयोगीकरणपद्धतीहि बसविल्या गेल्या. प्रसंगोपात् त्यांवर फेनकांचे (एनझाइम्सचे) काय कार्य होतें त्यांचेहि परिशोधन करण्यांत आले आहे. त्याचप्रमाणे आंतररचनेंत जे वैषम्य वरकरणी दिसतें व जे निरनिराळ्या संघांवर अवलंबून असतें त्यांवर या विपाकोत्पादक पदार्थांची विलक्षण संग्रहवृत्तीहि स्थापित झाली आहे. त्याचा परिणाम असा झाला की विपाकक्रियेच्या साधारण उपपत्तीवर व फेनकांचे विकट कार्य यांवर पुष्कळ प्रकाश पडला आहे.

जीवनाधार द्रव्यांची रासायनिक घटना.—फिशरने औजस्यांचा (प्रोटीन्स) वारकाईने अभ्यास केला आहे, त्यामुळे जीवनरसायनशास्त्रांत एक नवीन भाग अस्तित्वांत आला आहे. औजस्य नांवाचे जे पदार्थ आहेत ते प्राण्यांचे शरीरघटक (टिशू) उत्सर्ग आणि जीवनरस (प्रोटोप्लाझम) यांच्या मधील एक अवश्य घटक असून, जीवनाधार. म्हणून जे अतिमहत्वाचे पदार्थ आहेत त्यांतहि यांचे अस्तित्व आवश्यक असल्याचे फार दिवसापासून माहीत आहे. तरी रसायनशास्त्रज्ञांच्या ज्ञात असलेल्या पदार्थांत औजस्य याचें विलकुल ज्ञान नाहीं. त्याचें एकसेकाशी असलेलें सादृश्य, व वैशिष्ट्यसूचक लक्षणांचा अभाव यामुळे ते निरनिराळे करणें कठिण आहे. त्यांची अभिज्ञता सिद्ध करता येईल अशा रूपात या वर्गातील जे पदार्थ काढण्यांत आले आहेत ते अगदीं थोडे आहेत. काहीं वर्गापूर्वी प्राणसिगोलिन (ऑक्सीहिमोग्लोबिन) निराळा काढण्यांत आला होता, परंतु रक्तोदकांतील (सीरममधील) वलकिन (अल्बुमिन) आणि अंज्यांतील वलकिन यांच्यांतील औजस्य हे एकतेच निश्चित स्फटिकरूपांत निराळे काढण्यांत आले आहेत. सर्व औजस्ये—अगदीं साधी औजस्ये सुद्धा—फार विकट घटनायुक्त पदार्थ असून त्यांचे अणुभाराक फार उच्च असावेत हें उघड दिसतें. उदाहरणार्थ, अलिगोलिन घेतला असतां त्याची घटकसारणी जवळ जवळ १५८७२३३१५५२९१८.८०३ अशी असावीस वाटते; व त्याचा फर्मीत कमी अणुभाराक १९६,६०० आहे. खरोखर प्रत्यक्ष प्रयोगाच्या पुराव्यावरून हा अणुभाराक याहोपेक्षां बराच उच्च असावा असा पुरावा मिळाला आहे.

या पदार्थांच्या प्रकृतीचा मुख्य सुवादा—त्या पदार्थांची उदकप्रक्रिया (हायड्रोलिसिस) पद्धतशीर करून तिच्या अभ्यासानें मिळाला आहे. ही उदकप्रक्रिया क्रियाकारकांच्या किंवा फेनकां (एनझाइम्स) च्या साहाय्याने घडवून आणली आहे, व तीपासून जे निरनिराळे पृथग्भूत पदार्थ आढळले आहेत ते प्रतिपक्वट (प्रोटिओम), पंचकट (पेप्टोन्म) आणि पुष्कळ तऱ्हेचीं अमीन

अम्ले (अमिनो अॅसिड्स) हे होत. यांपैकी कांहीं संयोगीकरणानें तयारहि केलेले आहेत. अगदीं साध्या घटनेचीं जीं औजस्ये आहेत त्यांपैकीं औजामिन (प्रोटोमाइनस) हे पदार्थ माशाच्या शुक्रजंतू (स्पर्मटोझोआ) मध्ये आहेत. ते अनाम्ल [बेसिक] पदार्थ आहेत, ते मुख्यत्वे नम्रप्रचुर असतात व श्वातिनहरिद [श्वातिनम फ्लोराइड] व कांहीं धातूंचीं प्राणिदे यांशीं ते संयुक्त होऊन धार होतात. या वर्गापैकीं ज्याचा उत्तम अभ्यास झाला आहे असा औजामिन म्हणजे सामन नांवाच्या माशाच्या वृषणांत आढळलेला सालामाइन ह्या होय. त्याची उदकप्रक्रिया केल्यापासून काय काय पदार्थ उत्पन्न होतात हें वरेंच खात्रीलायक निश्चित झालें आहे. या पदार्थांचा अणुभाराक २०४५ असून त्याची घटना ८८१७१५५५५५५५५५ अशी असली पाहिजे. वलकिन आणि अम्लूक—गोलिन (व्हॅल्युलिन्स)—प्राण्यांच्या शरीरघटकामध्ये असणारी शोनीय (कोलेर्युलेवल्) औजस्ये हीं कमीअधिक निश्चित स्वरूपांत निराळीं काढण्यांत आलीं आहेत आणि यांपैकीं कांहींपासून कवोजिता (कावोहायड्रेट्स) च्या सदृश पदार्थ पृथग्भूत होतात असें आढळून आले आहे. कंठप्रंथीतील अम्लूक गोलिन मध्ये अद (आयोडिन) असल्याचें आढळून आले आहे. अद हा या कंठप्रंथीतील अम्लूक—गोलिनमधील एका निश्चितस्वरूप द्रव्याचा आवश्यक घटक असून हें द्रव्य त्यांतून निराळें काढतां येणें शक्य आहे. या मूलद्रव्याच्या अस्तित्वामुळेच कदाचित् वंशपरंपरागत रोगातील अम्लूक—गोलिनचा रोग बरा करण्याकडे उपयोग होत असावा. अलीकडील काहीं वर्षांत वानस्पत्य वलकिनांचेहि वरेंच संशोधन झालें आहे, आणि शण (सण) बीजांतील शणिस्तिन व मक्यातील मकिन वगैरे कांहीं वलकिन निश्चित रूपांत निघाली आहेत.

प्राण्यांच्या किंवा वनस्पतींच्या अन्तर्भागांत चालत असलेल्या रासायनिक क्रिया ह्या प्रयोगशाळेंतल्या रासायनिक क्रियाप्रमाणेच असल्या पाहिजेत याबद्दल शंका घेण्यास कांहीं सयुक्तिक कारण दिसत नाहीं. जीवनाधार पदार्थ उत्पन्न करण्यास विशेषप्रकारची जीवशक्तीच आवश्यक असते हें आधुनिक रसायनशास्त्र मान्य करीत नाहीं. असें जरी आहे तरी एवढें मात्र लक्षात ठेवलें पाहिजे की प्राण्यांच्या किंवा वनस्पतींच्या अन्तर्भागांतील रासायनिक पदार्थांची घटनाविघटना कोणती शक्ती घडवून आणते यासंबंधी आतापर्यंत फारच थोडें ज्ञान झालें आहे. कारण प्राण्यांच्या किंवा वनस्पतींच्या अन्तर्भागांत होणारे जे पदार्थ आतांपर्यंत कृत्रिम रीतीनें वनविष्यांत आले आहेत ते सर्व शुद्ध प्रयोगशाळेच्या पद्धतींनीं होत. यांपैकीं एखाद्या पदार्थ प्रयोगशाळेंत अनेक रीतींनीं जरी वनविष्यांत आला असला तरी निसर्गात तो त्यांपैकींच एखाद्या रीतीनें वनत असेल असें सुद्धाच सिद्ध होत नाहीं. उदाहरणार्थ, प्रकाशाच्या साहाय्याने वनस्पतीं

तिचीं घटक द्रव्ये तयार होतात तशीं अ

वनविना आली नाहीत. पुष्कळ वनस्पतींतील द्रव्ये एक प्रकारच्या विघाकोत्यादक पदार्थाची क्रिया होऊन वनत असतात, पण यांपैकीं एकहि पदार्थ तयार करण्यांत रसायनशास्त्रवेत्त्यांस यश आलें नाहीं.

प्राण्यांच्या व वनस्पतींच्या अन्तर्भागांत घनीकरणासमान कांहीं तरी क्रिया निःसंशय होत असल्या पाहिजेत. परंतु ज्या साधनांनीं या क्रिया घडून येतात तीं साधनें आज रसायनशास्त्रज्ञांस ज्ञात असलेल्या साधनांपेक्षां बहुधा अगदीं भिन्न असलीं पाहिजेत. प्रयोगशाळेंतील अनेक घनीकरणे वन्याच उच्च उष्णमानावर किंवा अतिशय दाबाखालीं किंवा दुसऱ्या शब्दांत सांगावयाचें म्हणजे प्राण्यांच्या किंवा वनस्पतींच्या अन्तर्भागांतल्या परिस्थितीहून अगदीं भिन्न परिस्थितीत सिद्ध झाली आहेत.

हिंदुस्थानांतील नूतन रसायनशास्त्रीय संशोधन.—जुन्या भारतीय रसायनशास्त्राची परंपरा रसमंजरी रसरंजन, इत्यादि १० व्या १८ व्या शतकांतील ग्रंथांशीं संपत्ते. १९ व्या व विशेषतः २० व्या शतकांत भारतीयांना इतर पाश्चात्य विधांवरोबर पाश्चात्य रसायनशास्त्राचें ज्ञान झालें. अशा रीतीनें तयार झालेल्या नूतन हिंदी रसायनशास्त्रज्ञांमध्ये गज्जर, राय व बोस हे प्रमुख होत. रसायनशास्त्रांत पारंगतता मिळविलेल्या व त्या शास्त्रांत स्वतंत्रपणे नवीन शोध लावणाऱ्या पदवीधरांत सुर्वई इलाख्यांतील प्रो० टी० के० गज्जर [मृ. इ. स. १९२०] यांची प्रामुख्यानें गणना आहे. बडोद्यांतील कलामुवन, ॲलेम्बिक केमिकलवर्क्स, सुर्वईतील टेक्नोकेमिकल लॅबॉरेटरी वगैरे संस्था त्यांच्या श्रमाची प्रत्यक्ष वा अप्रत्यक्ष फळे होत. सुर्वईतील राणीच्या पुतळ्यावरील डांबराचा जो डाग सरकारी रसायनशास्त्रज्ञांना काढतां आला नाहीं, तो प्रो० गज्जर यांनीं काढला. प्रो० गज्जर हे डॉक्टर नव्हते तरी त्यांनीं ग्रेगवर व इन्फ्लुएन्झा तापावर गुणकारक औषधें तयार करून हजारों रोग्यांचे प्राण वाचविले. मोत्यांवरील डाग काढणे व मोत्यांना पाणी देणें वगैरे त्यांच्या शोधांचा व्यापारी लोकांस मोठाच फायदा झाला.

डॉ. राय व डॉ. बोस हे दोघेहि बंगालमधील गृहस्थ असून डॉ. बोस यांचे विशेष आध्यात्मिक शोध वनस्पती-संबंधाचे असल्यामुळे त्यांची माहिती पुढें येईल. डॉ. राय हे फार मोठे रसायनशास्त्रज्ञ व संशोधक असून त्यांची शिष्यपरंपराहि फार मोठी असल्यामुळे रसायनशास्त्रांतील संशोधनाचें व ग्रंथोत्पादनाचें मध्यंतरी वंद पडलेलें काम भारतीय विद्वानांकडून नूतन पद्धतीनें पुन्हां सुरू झालें आहे, व हें संशोधनकार्य यापुढें अन्याहृत चालू राहील अशी आशा करण्यास जागा आहे. डॉ० प्रफुल्लचंद्र राय (जन्म १८६१) यांचें उच्च शिक्षण कलकत्ता व एडिंबरो येथें झालें.

इ. स. १८८९ पासून त्यांनीं कलकत्त्याच्या प्रेसिडेन्सी कॉलेजांत रसायनशास्त्राचे अध्यापक म्हणून काम केलें व त्याच

कॉलेजच्या रासायनिक प्रयोग शाळेंत आपलें संशोधनाचें कार्य चालू ठेवलें. त्यांचा पहिला प्रसिद्ध शोध पारदसनत्रा-इताचा (मर्क्युरसनायट्राइटचा) त्यांनीं १८९५ मध्ये लावला. नत्राइट व अधिनत्राइट (हायपोनायट्राइट्स) या विषयावर त्यांनीं बरेच संशोधनात्मक लेख लिहिलेले असून अमीननत्राइट [अमाइन नाइट्राइट], मम-जशद-, कादम- (कॅडमिअम)-, खट (कॅल्शम)-, खन्त (स्ट्रॉन्शम) व भार (बेरिअम) नत्राइट यांच्या शोधांमुळे आणि अमोनिनत्राइटची (अमोनियमनायट्राइटची) वाष्पघनता काढण्याच्या रीतीमुळे त्यांची रसायनशास्त्रज्ञ म्हणून अगमर प्रसिद्धि व वाढवा झाली. याप्रमाणे त्यांनीं भारतीय शास्त्रीय संशोधक म्हणून जगांत नांव तर मिळविलेंच, परंतु शिवाय त्यांनीं 'भारतीय रसायनशास्त्राचा इतिहास' ह्या ग्रंथ लिहून एक फार मोठी कामगिरी वजाविली आहे. डॉ. राय यांची तिसरी महत्त्वाची कामगिरी म्हणजे त्यांनीं तयार केलेला शिंघ्यगण. उदिल (वोक्षिल) व अलिलअमोनो नत्राइट यांच्या संशोधनांस मदत करणारा व अनेक नव्या संयुक्त पदार्थांचा शोध लावणारा रसिकलाल दत्त, पदार्थवैज्ञानिक रसायनशास्त्रांत संशोधन करून नत्राइतांची वाहकता व त्यांचे गुणधर्मयुक्त स्थिरांक ठरविणारा नीलरतन, धार नत्राइताचें मोजमाप करण्याची नवी रीत शोधून काढणारा हेमंद कुमार सेन, जशदसजशदहरिद (झिनेसोझिकिक क्लोराइड) चा शोध लावणारा हरिदास सेन, वगैरे अनेक शिष्यवर डॉ. राय यांनीं तयार करून संशोधन कार्याची परंपरा सतत चालवी म्हणून भक्कम पाया तयार केला आहे. जबलपूर येथें राय नांवाच्या एका मुलानें हवेंतून अनूप वायु तयार करण्याची कृति शोधून काढली आहे. यामुळे आध्यात्मिक विचारांत पुढारलेला हिंदुस्थान आभिमौलिक शास्त्रांतहि यापुढें मागासलेला राहणार नाहीं असें वाटतें.

प्रकरण १२ वें.

पदार्थविज्ञानशास्त्राचा इतिहास.

पदार्थविज्ञान उर्फ फिझिक्स म्हणून जें शास्त्र आज अस्तित्वांत आहे, त्यांत पदार्थाचे घनद्रववायु हे त्रिविध गुणधर्म ओळखणें आणि शक्तीचीं रूपांतरें जाणणें इत्यादि गोष्टी येतात. आज उष्णता म्हणजे काय, ध्वनि म्हणजे काय, विद्युत् हणजे काय याविषयांच्या अत्यंत प्राथमिक कल्पनांसंबंधानें अज्ञानच आहे. या पदार्थाचें अस्तित्व आपण त्यांच्या परिणामांवरून ओळखतो. आपल्याकडे पदार्थविज्ञानशास्त्राची वाढ कितपत होती याचा शोध चांगला झाला नाहीं. तथापि उष्णता, प्रकाश, नाद, रंग, गति, विद्युत् याविषयांच्या शास्त्रीय कल्पनांचा अभाव होता असें म्हणतां येणार नाहीं. ध्वनिशास्त्राच्या कांहीं तरी कल्पनाशिवाय संगीताची वृद्धि

होणे शक्य नाही. आरशासारख्या वस्तू अस्तित्वात फार प्राचीन काळापासून आहेत. आणि ख्रिस्तपूर्व ३०० च्या सुमारास महत्कारी कांच (म्यामिफाईंग ग्लासेस) चीनमध्ये हिंदुस्थानासून जात होती तेव्हा त्यांस प्रकाशाचे गुणधर्म बरेच ठाऊक असले पाहिजेत हे उघड आहे. द्रावांचे वाष्पीभवन हि त्यांस परिचित होतेंच. तसेच धातूंचे वितळणेहि परिचित होतें. जेव्हा मृष्टीचीच कल्पना पंचमहाभूतात्मक होती. तेव्हा त्या शास्त्रास “फिझिक्स” झणावें अगर “केमिस्ट्री” म्हणावें याविषयी शंकाच पडणार आणि यासाठी प्राचीन काळी ही दोन्ही शास्त्रे एकच होती असे म्हटले पाहिजे.

प्राचीनांच्या पदार्थविज्ञानविषयक कल्पनांची अविद्यामयता वैशेषिकांनी सोन्याचा अंतर्भाव तेजात केला त्यावरून आणि “अविधर्न दिव्यविशुदादि” नलावर उपजीविका करणारे दिव्य तेज विशुत हे होय अशा तऱ्हेचे विचार वैशेषिकांनी व्यक्त केले ह्यावरून दिसून येणार आहे.

या विषयावर त्यांचा परिश्रम काय झाला होता याची सविस्तर माहिती अजून बाहेर पडली नाही. तेव्हा विज्ञानेतिहासातील हे एक न लिहिलेले पान समजून आपण आता युरोपातील शास्त्रविकासाकडे वळू.

सतराव्या शतकापर्यंतचे पदार्थविज्ञानविषयक ज्ञान.—या शास्त्रांत अन्तर्भूत होणारे उष्णता, प्रकाश, विद्युत् आणि पदार्थाच्या घन, द्रव व वायु या तीन अवस्था या संबंधांचे ज्ञान मनुष्यप्राण्याला रसायनशास्त्रीय ज्ञानाच्या म्हणजे पदार्थाच्या घटकावयवाविषयीच्या ज्ञानाच्या अगोदर झाले असले पाहिजे हे उघड आहे. मनुष्यप्राणी पृथ्वीवर प्रथम उत्पन्न झाला तेव्हाच त्याचा संबंध सूर्याचा प्रकाश व उष्णता व ढगांमधील वीज या गोष्टींशी येऊ लागला. पुढे विस्तृत कृत्रिम उपायांनी उत्पन्न करण्यापर्यंतची उष्णतेसंबंधाच्या ज्ञानाची पायरी त्याने गाठली. मात्र यापुढे मजल जाण्यास त्यास फार काळ लागला असला पाहिजे. उदाहरणार्थ, एकाच पदार्थाची घट, पातळ होण्याची क्रिया त्यांच्या पाहण्यांत आलेली असली तरी अशा घनद्रववायुरूप निरनिराळ्या अवस्थांतहि पदार्थाचे मूलघटक एकच असतात ही पदार्थविज्ञानशास्त्रीय मूलभूत कल्पना मिसरी किंवा बाबिलोनी या प्राचीन काळांतील सुसंस्कृत लोकांच्याहि लक्षांत आली असेल असे वाटत नाही. तथापि या प्राचीन लोकांचे ज्योतिष, वैद्यक व मनोरे वगैरे बांधकामांत दिसून येणारे यांत्रिक ज्ञान लक्षांत घेतां त्यांची पदार्थविज्ञानविषयक ज्ञानांत बरीच प्रगति झाली असावी असे मानणे माग आहे. पुढे ग्रीक व रोमन लोकांनी या ज्ञानाची जी प्रगति केली त्याची सविस्तर माहिती मागे ७ व्या प्रकरणांत आलेली आहे. तिचा थोडक्यांत निर्देश येथे करू. ग्रीक तत्त्वज्ञा एम्पेडोक्लेस याच्या लक्षांत, हवेचा दाब हा उघड्या केलेल्या नळीतील पाण्याचे वजन तोलून धरू शकतो, ही गोष्ट आली होती. प्रकाशाला गति असावी असाहि तर्क त्याने केला

होता (पृष्ठ २३९). केंद्रीतारक शक्ति, स्थितिसातत्य व शुल्वाकपण यांसंबंधी अस्पष्टशी कल्पना अनेकसंगोरसला झाली होती (पृष्ठ २४२). पुढे आर्किमीडीझने या शास्त्राच्या ज्ञानांत पुष्कळच गर धातली व प्रत्यक्ष व्यवहारांत उपयोगी पडणारी अशी अनेक प्रकारची यंत्रे तयार केली (पृष्ठ २५७-२६२). पुढील ग्रीक विद्वान हीरो याने एक प्रकारचे कार्जे, एक तीर्थयंत्र व एक वाफेने फिरणारे यंत्रहि तयार केले होते (पृष्ठ २६५). महत्कारी भिंगे व अग्न्युत्पादक भिंगे तयार करण्याचे ज्ञान ग्रीकांना होते. तात्पर्य, ग्रीकांनी पदार्थविज्ञानशास्त्रातील कित्येक वस्तुकार ज्ञात होते; परंतु त्यांच्या हातून त्या ज्ञानाचे शास्त्रीयदृष्ट्या वर्गीकरण झाले नसल्यामुळे पदार्थविज्ञानशास्त्राची गणना ज्योतिष, वैद्यक वगैरे शास्त्रांप्रमाणे प्राचीन शास्त्रांत करता येत नाही. पूर्वसंचित ज्ञानाचे शास्त्रीय दृष्ट्या वर्गीकरण करण्याचे काम प्रथम वेकनने केलेले दिसते; परंतु त्या शास्त्रांत खरे खरे संशोधन होण्यास गॅलिलीओपासूनच सुरुवात झाली.

गॅलिलीओ आणि नूतन पदार्थविज्ञानशास्त्र.—सन १६३२ मधील खटल्याच्या अनुमत्यामुळे (पृ. ३४७पहा) गॅलिलीओने, धर्मसमजुतीचा संर्क येणार नाही अशा निराळ्याच विषयामध्ये आपले शोध लावण्यास सुरुवात केली. हा विषय म्हणजे त्याचा पूर्वीचा आवडता विषय यंत्रशास्त्र हे होय. नवीन शास्त्रासंबंधी संवाद (डायलॉगी डेल न्यूव्हो सायन्स) हा ग्रंथ त्याने १६३६ साली लिहून पूर्ण केला. हे पुस्तक यानंतर दोन वर्षांनी छापले तेव्हा पुस्तकाची प्रसिद्धि त्याच्या पूर्वीच्या नास्तिक पुस्तकाइतकीच झाली. या पुस्तकांत धर्मसमजुतींना धक्का वसण्यासारखे जरी प्रत्यक्ष फारसे नव्हते तरी पण या पुस्तकांतील यंत्रशास्त्रातील तत्त्वांमुळे कोपरनिकसच्या शोधास जितकी बळकटी आली तितकी त्या शोधासंबंधी प्रत्यक्ष लिहिलेल्या पाहिल्या पुस्तकांत आली नाही.

गॅलिलीओ आणि गतिनियम.—ज्योतिषशास्त्रामधील गॅलिलीओचे शोध, दुसऱ्याच्या प्रेरणेमुळे झाले होते असे म्हणता येईल, परंतु यंत्रशास्त्रातील त्याचे शोध मात्र त्याच्या स्वयंप्रेरक बुद्धीमुळेच झाले. लहानपणीच पिसा येथे प्रोफेसर असतांना त्याने अरिस्टॉटलच्या सिद्धान्तावर हल्ला चढवला होता पिसा येथील प्रसिद्ध मुकलेल्या मनोन्यावर जाऊन १५९० साली त्याने एक प्रयोग केला. व अरिस्टॉटलच्या मतानुयायांच्या समोर त्याने ‘पडणाऱ्या वस्तूचा वेग, त्याच्या वजनाच्या प्रमाणांत असतो’ ही अरिस्टॉटलची कल्पना चुकीची आहे हे सिद्ध करून दिले. अरिस्टॉटलची ही कल्पना सर्व मध्ययुगांत बरोबर मानली जात असे. यावरूनच मध्ययुगांतील शास्त्रांमधील वृत्ति व्यक्त होते. असो. गॅलिलीओने त्या मनोन्यावरून एक अर्था पांढाची वस्तु व दुसरा तोफेचा गोळा अशी एकदम खाली सोडली व

वेळेला खाली आल्या. परंतु हें प्रत्यक्ष पाहून सुद्धा या अरिस्तोटलच्या अनुयायांना खरें वाटेना व गॅलिलीओनें कांहीं तरी चेदक घडवून आणलें अशी त्यांची भावना झाली. कारण इतके दिवस रूढ असलेली कल्पना खोटी असेल असें त्यांच्या मनाला कांहीं केल्या पटेना. त्यामुळे गॅलिलीओ वर आरोप ठेवला गेल्यामुळे व त्यावेळच्या विद्वानांनी त्याची दूरच केल्यामुळे त्याला पिसामधून पाय काढावा लागला.

सुदैवानें इटालीच्या दुसऱ्या भागांत, नवीन मतांची लाट उसळली होती व त्यामुळे गॅलिलीओला, पादुआमध्ये व तदनंतर फ्लोरेंसमध्ये आश्रय घेतां आला. व तेंथें असतांना जरी त्याला कोपरनिकसच्या तत्त्वाचा प्रसार करतां आला नाहीं तरी यांत्रिक शास्त्राचा प्रसार करण्यास त्याला प्रतिबंध झाला नाहीं. या शास्त्रांतील शोधांमुळे त्याची जगभर प्रसिद्धी झाली व आधुनिक यंत्रशास्त्राचा जनक म्हणून त्याची गणना झाली. त्यानें लावलेले शोध विविध प्रकारचे आहेत तरी पण त्यांत हालणाऱ्या वस्तूंसंबंधी व शक्तीसंबंधी विशेष आहेत. वरील मनोऱ्यावरून केलेल्या प्रयोगांनें असें सिद्ध झालें कीं पडणाऱ्या वस्तूच्या वेगाचा त्या वस्तूच्या वजनार्शी कांहींहि संबंध नसतो. फक्त हवेच्या निरोधाचा प्रतिकार करण्याइतकें वस्तूचें वजन पाहिजे. अशाच रीतीनें प्रयोग करतां करतां त्यानें पडणाऱ्या वस्तूच्या वेगाचा वजनाने काढले व ही वस्तूची गति पडण्यास लागणाऱ्या वेळाशी समप्रमाणांत असते असें दाखविलें. तसेंच उतरणांवरून चेंडू सोडून केलेल्या प्रयोगांमुळे देखील वरील अनुमानालाच बळकटी आली. याच्याहि पुढें जाऊन तोफेच्या गोळ्यावद्दल प्रयोग करण्यांत येऊन गॅलिलीओनें त्यावद्दलचे वरोवर शोध लावले. त्यावेळीं अशी कल्पना प्रचलित होती कीं तोफेपासून निघालेला गोळा, भूमि-समांतर दिशेनें जाऊन त्याचा वेग संपल्यावर, सरळ लंबरेपेंत खाली पडतो. गॅलिलीओनें असें सिद्ध केलें कीं तोफेच्या तोंडापासून गोळा निघतांच तो खाली पडावयास लागतो त्यामुळे त्याची गति परवल्याकार असते. त्याची कल्पना आजकाल सर्वांना परिचित आहे ती अशी. तोफेच्या तोंडापासून खाली नुसता टाकलेला गोळा तोफेपासून भूमिपृष्ठ-समांतररेपेंत सोडलेल्या गोळ्याला पडण्यास लागणाऱ्या इतक्याच वेळांत जमीनीवर येईल. परंतु परवल्याकार गतीमध्ये हवेचा जो प्रतिबंध होतो तो नक्की मोजण्याचें साधन त्याजवळ नसल्यामुळे वरील प्रयोग त्याला प्रत्यक्ष विनम्रक सिद्ध करतां आला नाहीं. तथापि त्यानें गुरुत्वाकर्षणशक्ति ही कोणत्याहि निराधार वस्तूवर—मग तिला दुसरी एखादी स्वतंत्र गति असो अगर नसो—नेहमी सारखेंच कार्य करीत असते हा जो सिद्धान्त स्थापित केला त्यामुळेच त्याच्या कल्पनेला महत्त्व आहे.

अशा रीतीनें पडणाऱ्या वस्तूविषयी असेच प्रयोग करतां करतां त्यानें पदार्थविज्ञानशास्त्राला अत्यंत जरूर असे यंत्रशास्त्रामधील, अनेक सर्वसामान्य नियम शोधून

काढले. पृथ्वी ही सूर्याभोंवतीं फिरते ह्या कल्पनेवर विश्वास ठेवल्यानंतर एक गोष्ट सहज नजरेला येऊं लागली, ती ही कीं पृथ्वीच्या पृष्ठभागावर असणाऱ्या सर्व वस्तूनां त्याच्या स्वतःच्या परस्परसापेक्ष गतिव्यतिरिक्त पृथ्वीच्या गतीमुळे एक गति अराते. ही कल्पना पटण्यास त्यावेळीं अत्यंत प्रयास पडले. परंतु ही गोष्ट साध्या उदाहरणावरून देखील सिद्ध करून देतां येण्यासारखी आहे. जर आपण, चालत्या गाडीतून एक दगड फेंकला तर ज्या ठिकाणाहून तो फेंकला जातो त्याच्या वरोवर खाली न पडतां त्या चालत्या गाडीच्या गतीमुळे तो दुसरीकडे पडतो. हीच गोष्ट आपण गाडीतून उडी मारतांना आपल्याला दिसून येईल. तसेंच हलत्या जहाजांतून टाकलेल्या गोळ्यांवरून असेच सिद्ध करून देतां येईल कीं त्या गोळ्यास जहाजाच्या गतीचा अंश मिळतो. तात्पर्य, अगदी व्यावहारिक उदाहरणावरून देखील हें उघड दिसून येईल कीं जगांत संयुक्तगति म्हणून एक गतीचा प्रकार आहे. त्यामुळे पृथ्वीवरील पदार्थांना स्वतंत्र रीत्या मिळणाऱ्या गतीशिवाय पृथ्वीच्या गतीचा अंश मिळतो व हा गतीचा अंश कोणत्याहि तऱ्हेनें त्या पदार्थाच्या गतीला प्रतिबंधक होत नाहीं. कोपरनिकसच्या शोधाचा जसजसा अधिक प्रसार होऊं लागला तस तशा या संयुक्त गतीसंबंधाच्या विपरीत कल्पना नाहींशा होऊं लागल्या व गॅलिलीओनें लावलेल्या शोधांमुळे हा मार्ग विशेषच सोपा झाला.

त्या वेळीं लोकांच्या गतीसंबंधी कल्पना मूळांतच चुकलेल्या होत्या. कोणत्याहि पदार्थाला गति देण्यास कांहीं तरी शक्ति लावावी लागते, व ती गति कायम ठेवण्यास शक्तिहि कायम ठेवावी लागते अशी स्वभाविकपणेच त्या वेळच्या लोकांची कल्पना होती. उदाहरणार्थ, एखादा दगड आपण फेंकला तर आपल्या हातून निसटल्यावर त्या दगडाला प्रत्यक्ष कांहीं शक्ति मिळाली नाहीं तरी आपण असें पहातो कीं, तो दगड कांहीं अंतरापर्यंत हवेंत वर जात असतो व नंतर जमिनीवर पडतो. तर दगड वर जात कसा राहतो ही शंका येणें साहजिक आहे. या शक्येचे निरसन ऑरिस्टोटलच्या अनुयायांनीं असें केलें कीं दगड फेंकतांना हाताच्या गतीनें हवेला पुढें ढकलण्याची गति मिळते व ती हवेची गति दगडाला मिळून दगड वर जात राहतो. परंतु हवेलाच ही गति कशी मिळते याचा त्या वेळेस सांगोपांग विचार झाला नव्हता व ती गति नंतर कशी यावते याबद्दलहि फारसा विचार झाला नव्हता. परंतु आज आपल्याला असे निश्चितपणें माहीत आहे कीं, हवा ही दगडाच्या गतीला विरोध करून गुरुत्वाकर्षणशक्तीला सहायभूत होते. जर गुरुत्वाकर्षणशक्ति व हवेची प्रतिबंधकशक्ति यांचा अभाव असेल तर दगडाला एकदां गति मिळाली असतां तो सारखा एका सरळ रेषेंत पुढें जात राहील. परंतु हल्लीं प्रसिद्ध असलेला हा गतिशास्त्रातील पहिला नियम त्या वेळेला पट-

प्यास फार कठिण गेले.' हा नियम पटण्यास गॅलिलीओनेच शोध मुख्यतः कारणीभूत झाले. गॅलिलीओने अर्ध्या पाँड वजनाचा गोळा व शंभर पाँड वजनाचा गोळा हे दोन्ही बरोबर पडतात हे दाखविले. परंतु पिसासारखे पदार्थ काही तितक्याच वेळांत पडत नाहीत ही गोष्ट स्पष्ट दिसते. अर्थात् या दोन गोष्टींतील विरोध हवेचा प्रतिबंध लक्षात घेतला असता नाहीसा होतो. ही हवेच्या प्रतिबंधक शक्तीची कल्पना ग्रहण केल्याबरोबर संशोधक एका नव्याच क्षेत्रांत प्रवेश करितो.

तथापि गॅलिलीओ यास हवा ही गतीला प्रतिबंधक कशी होते हे सिद्ध करून दाखविता येईना. कारण वाताकर्षक यंत्र त्यावेळेला निघाले नव्हते. त्यामुळे नळी निर्वात करून तीमध्यें एक पीस व नाणें हीं दोन्ही ठेऊन नंतर ती सारख्याच वेळांत खाली पडतात हे सिद्ध करून दाखवता येईना. परंतु हे तत्त्व मात्र त्याला पूर्णपणें अवगत होतें याबद्दल शंका नाही. अखेरीस त्याच्या स्वतःच्या व तत्समकालीन शास्त्रज्ञांच्या प्रयत्नांमुळे त्याने जवळ जवळ इतकें सिद्ध केले होतें की, फेंकलेल्या वस्तूमध्येंच गति असून इतर प्रतिबंधक शक्तींमुळे ती गति थांबते. परंतु हा नियम स्पष्ट शब्दांत गॅलिलीओच्या मृत्यूनंतर दोन वर्षांनी डेकार्ट या फ्रेंच शास्त्रज्ञानें आपल्या तत्त्वज्ञानांतील सिद्धान्त [प्रिन्सिपिया फिलॉसॉफिझ] ह्या पुस्तकांत सन १६४४ त सांगितला. तो असा :

‘ कोणतीहि वस्तु तिला एकदां गति मिळाल्यास सरळ रेषेंत सारख्याच गतीनें सर्व काल जात असते. उल्ट कोणतीहि वस्तु बाह्य शक्तीच्या अभावी नेहमी स्थिर रहाते. ’

हा सर्व यंत्रशास्त्राला मूलभूत नियम सिद्ध करण्यास सतराव्या शतकाचा पूर्वाध लागला व त्या काळांत अनेक विद्वानांनी याच्या शोधार्थ अनेक प्रकारचे व अगणित प्रयोग केले.

बरील प्रयोगांशिवाय गॅलिलीओने दुसरे प्रयोग करून तितक्याच महत्वाचे शोध लावले त्याकडे आपली दृष्टि वळवू. हे प्रयोग उतारावरून खाली येणाऱ्या पदार्थाविषयी व लेंबका विषयी होते. आतापर्यंत त्याने सरळ अगर उतारावरून चेंडू खाली सोडला असता खाली पडण्याला लागणारा वेळ उष्णीच्या कमी अधिक प्रमाणावर अवलंबून असतो व वजनावर नसतो असे सिद्ध केले होतें. त्याप्रमाणेच त्याने यकभागसंबंधी प्रयोग केले, या प्रयोगांमुळे वक्राकार गति व लेंबकाची गति यांच्या अभ्यासास चालना मिळाली.

या लेंबकाच्या बाबतींत थोडक्याच काळांत विलक्षण व चमत्कारिक शोध लागू लागले. उदाहरणार्थ, गॅलिलीओला असे दिसून आले की एका विवक्षित लांबीचा लेंबक जरी त्या लेंबकाचे वर्तुळ बदलले तरी सारख्याच वेगानें हलतो. तसेच निरनिराळ्या लांबीच्या लेंबकांच्या आंदोलनाचा वेग प्रमाणांत बदलत असतो असे त्याला आढळून आले. एका लेंबकाच्या हेलकाव्याचा वेग दुसऱ्याच्या निम्मा करावयाचा असल्यास त्या दोन लेंबकांच्या लांबीचें प्रमाण ४:१

असावे. म्हणजे लेंबकांच्या हेलकाव्याचा वेग त्याच्या लांबीच्या वर्गाशी व्यस्त प्रमाणांत असतो. यानंतर गॅलिलीओला असे आढळून आले की आपल्याला हवेचा प्रतिबंध नाहीसा करता येण्याइतका मोठ्या वजनाचा लेंबक करता येईल, व त्याच्या आंदोलनाचें प्रमाण त्याच्या लांबीवरच अवलंबून राहील. ज्याअर्थी विशिष्ट वजनाच्या लेंबकाची ही आंदोलने, अगरदी सारख्या वेगानें चालतात त्याअर्थी यांचा वेळ मोजण्याकडे उपयोग करण्याचें त्यानें मनांत आणले. परंतु व्हावा तितका त्याचा प्रयत्न यशस्वी झाला नाही. लेंबक असलेले घड्याळ तयार करण्याचा मान प्रथम हायगेंस या यंत्रज्ञाने मिळविला.

या वस्तूच्या गतीसंबंधाच्या अभ्यासांमुळे थोडक्याच काळांत गतीसंबंधी तिसरा नियम माहीत झाला व तो हा की, ‘ स्थिर वस्तूवर ज्या प्रमाणांत एखादी शक्ति कार्य करते त्याच प्रमाणांत ती गतिवृत्त वस्तूवरहि करते. ’

स्टेव्हिनस आणि शक्तिसमता.—एकंदरीने पाहतां गॅलिलीओने केलेल्या यंत्रशास्त्रीय अभ्यासांमुळे त्या शास्त्रांत क्रांति घडवून आणली असे म्हटल्यास हरकत नाही. त्यानें आर्किमीडिसच्या गतिविषयक शोधापुढे एक पायरी आक्रमण करून. एका नव्या शास्त्राचा पाया घातला. त्याच्या नंतर वरचे शोधक विद्वान उत्पन्न होऊन त्याचें काम त्यांनी पुढे चालविले. परंतु तिकडे तूर्त लक्ष न देतां आपण गॅलिलीओच्या समकालीन इतर शोधकांनी तत्संबद्ध क्षेत्रांमध्ये काय काय शोध लावले याकडे नजर वळवू. हे शोध देखील अतिशय महत्वाचे आहेत. हे शोध ज्या दोन प्रसिद्ध गृहस्थानीं लावले ते विद्वान् स्टेव्हिनस व गिल्बर्ट हे होत. त्यांपैकी स्टेव्हिनस हा गॅलिलीओ बरोबरच गतिशास्त्राचा पाया घालणारा झणून प्रसिद्ध आहे व गिल्बर्टनें प्रथमतः शास्त्रीय पद्धतीनें चुंबकाचे गुणधर्म सिद्ध केल्यामुळे त्याचें नांव इतिहासांत अजरामर राहील.

स्टेव्हिनस हा सन १५४८ त जन्मला व निधनसमयी त्याचें वय ७२ वर्षांचे होतें. त्यानें प्रथमतः एक विनयोः उद्याची जहाजप्रमाणे शिडाच्या साहाय्यानें जालणारी गाडी तयार करून लोकांचे आपल्याकडे लक्ष वेधून घेतले. त्या गाडीमध्ये २७ लोक बसवून शेव्हिंजिन शहरापासून पेदोन शहरापर्यंत, त्यानें प्रवास करून त्या गाडीचा प्रयोग यशस्वी करून दाखविला. परंतु पुढे हा शोध तसाच राहिला. व त्यानें आपले लक्ष दुसऱ्या वाजूकडे लावून आपली शोधक बुद्धि व्यक्त केली. त्यानेच प्रथमतः तिर्यक् प्रेरणांचा प्रश्न समाधानकारक रीतीनें सोडवला व ‘ द्रवाचा दाब त्याच्या खोलीशी सम प्रमाणांत असतो व याचा मांड्याच्या आकाराशी कांहीं संबंध नसतो ’ ह्या जलस्थितिशास्त्रांतल अत्यंत महत्वाच्या तत्त्वाचा शोध लावला. तिर्यक् प्रेरणांचे दलचे शोध त्यानें उत्तरत्या फलकाच्या साहाय्यानें लावण्यास सुरुवात केली. यासाठी त्यानें

प्रयोग केला तो अगदी साध्या स्वरूपाचा होता. त्याने सारख्या वजनाच्या गोळ्यांची एक माळ एका त्रिकोणास टांगून ठेविली. या त्रिकोणाचा पाया सम पांतळीत असून त्याच्या दोन तिर्यक् बाजू २:१ या प्रमाणात होत्या. स्टेव्हिनस यास असे आढळून आले की लांब बाजूच्याकडे चार गोळे व लहान जास्त उतरत्या बाजूला दोन गोळे ठेवले असता शक्तिसमता उत्पन्न होते. ही शक्तिसमता स्थिर असते. त्यानेच स्थिर आणि अस्थिर शक्तिसमतांमध्ये प्रथम फरक दाखविला. या साध्या प्रयोगाने त्याने स्थितिशास्त्राचा पाया घातला. याप्रमाणे त्याने अनेक निरनिराळ्या दिशांनी जाणाऱ्या तिर्यक्प्रेरणांवरून प्रयोग करून नियम वसविले. त्याचे आरंभीचे शोध १६०८ साली पुस्तकरूपाने प्रसिद्ध झाले. व एकंदर सर्व शोध १६३२ साली प्रसिद्ध झाले.

बरील स्थिर वस्तूतील शक्तिसमतेच्या शोधाचा द्रवपदार्थाबरील दाबाचा विचार करण्यासाठी त्याने उपयोग केला. एक पीप घेऊन त्याच्या तोंडावर एक उंच नळी घट्ट बसविली व दोन्हीही पाण्याने भरली तर नळीत पाणी भरून आपल्याला इतका दाब उत्पन्न करणे शक्य होईल की त्यामुळे ते पीप कितीही भक्कम असले तरी फुटून जाईल. ही पद्धणाऱ्यास अद्भुत वाटणारी गोष्ट कशी घडून येते हे त्यानेच प्रथम समजावून सांगितले व असा सिद्धांत काढिला की द्रवपदार्थाचा दाब हा द्रवपदार्थाच्या उंचीशी समप्रमाणात असतो व त्याचा त्या एकंदर दबाच्या वजनाशी कांही संबंध नसतो. याचे कारण असे की दाबाखालील द्रवपदार्थ आसपासच्या सर्व पृष्ठभागावर सारखा भार टाकतो व हा भार पृष्ठभाग वाढवून वाढेल तितका वाढवता येईल. याच तत्वाचा जलपीडनयंत्र (हायड्रॉलिक प्रेस) करण्याच्या कामी उपयोग करतात. या दाबासंबंधीचे तात्विक विवेचन पुढे तीस चाळीस वर्षांनंतर न्यूटनादि अनेक विद्वानांनी केले आहे परंतु त्याचा पाया स्टेव्हिनसने वसविला असे म्हणण्यास हरकत नाही.

गॅलिलीओ व द्रवांतील शक्तिसमता.—गॅलिलीओने द्रवपदार्थात तरंगणाऱ्या पदार्थासंबंधी बरेच प्रयोग केले. आर्किमीडीझचा या दाबतील सुप्रसिद्ध प्रयोग व शोध पूर्वी दिलाच आहे. परंतु त्या सिद्धान्ताकडे लोकांचे दुर्लक्ष होऊन तो विसरूनहि गेला होता व गॅलिलीओस पुन्हा प्रयोग करून लोकांचे जुने चुकीचे समज दूर करावे लागले. त्याने स्वतःच लिहिलेल्या एका निबंधावरून त्या वेळच्या प्रचलित समजुती काय होत्या व तत्कालीन विद्वानांची मते गॅलिलीओने कशी खोडून काढली हे कळून येते.

पाणी कोणत्याहि पदार्थाला आपल्यामध्ये येण्यास प्रतिबंध करते व कोणताहि पदार्थ बुडेल किंवा तरेल हे ठरविण्यास हा प्रतिबंध हेच गमक असते अशी तत्कालीन कल्पना होती. ती खोडून टाकण्याचा त्याने निश्चय केला.

गॅलिलीओच्या मते पाण्याच्या अंगी प्रतिबंधक शक्ति सुळीच नसून वस्तु आपल्या स्वतःच्या वजनानेच बुडतात अगर तरंगतात. हे मत आर्किमीडीझच्या तत्वाचेच रूपान्तर आहे. परंतु एकाच पदार्थाच्या सारख्याच वजनाच्या पण निरनिराळ्या आकाराच्या दोन वस्तु आपण घेतल्या तर त्यांपैकी एक बुडते व एक तरते असेहि आपण कांही वेळा पाहतो. तर यांतील विरोधाचे स्पष्टीकरण गॅलिलीओने कसे केले असेल ते आपण पाहू.

गॅलिलीओने प्रथम एक लांकडाचा किंवा मेणाचा शंकु घेऊन दाखविले की त्या शंकूचा खालचा भाग अगर बरेचें टोंक यापैकी कोणताहि भाग बुडालेला असला व शंकूचे टोंक पाण्याचा प्रतिबंध दूर करण्यास ज्यास्त समर्थ असले तरी सारखेच पाणी स्थानग्रह होतें.

आतां एक मेणाचा गोळा घेऊन तो पाण्यांत बुडपर्यंत त्यांत शिशाचा चुरा भरला व तो मेणाचा गोळा पुन्हा तराव्यास लावण्याकरितां आपण त्यास कांही बुचाने तुकडे जोडले तर त्या मेणाच्या गोळ्यास कोणताहि आकार दिला तरी तितक्याच बुचाच्या तुकड्यांच्या साहाय्याने तो पाण्यावर तरंगू लागेल. म्हणजे त्या मेणाच्या गोळ्याचे तरणे किंवा बुडणे आकारावर म्हणजे पाण्याचे प्रतिबंधकत्व दूर करण्याच्या शक्तीवर अवलंबून नसून त्याच्या वजनावर अवलंबून असतें हे स्पष्ट होतें.

गॅलिलीओ म्हणतो, 'परंतु हे दोन प्रयोग माझ्या प्रतिपक्षांची खात्री पटवू शकत नाहीत. ते म्हणतात की आपण एक टेंबुर्णाचा फळा व चेंदू हीं पाण्यांत टाकली असतां एक तरंगतें व दुसरें पाण्यांत बुडतें, आणि त्या दोन्हीहि वस्तु एकाच लांकडाच्या व एकाच वजनाच्या असल्याने आम्ही म्हणतो तेंच बरोबर आहे. परंतु माझ्या मते हे त्यांचे प्रयोग माझ्या म्हणण्याविरुद्ध जात नाहीत. प्रथम, चेंदू बुडतो व फळा तरंगतो हे म्हणणेच खोटे आहे. कारण दोन्हीही वस्तु जर पाण्याच्या आंतमध्ये ठेवल्या तर दोन्हीहि बुडतील परंतु माझे प्रतिपक्षी फळा पाण्यावर ठेवतात परंतु पाण्यांत ठेवीत नाहीत; व त्याचा बराच भाग हवेंत राहिल्याने आम्हाच्या अटीविरुद्ध वागल्यासारखे होतें.

'तसेच पाणी हे कोणताहि वस्तु बुडण्यास प्रतिकार करितें व त्यामुळे ती वस्तु तरंगते ही जी त्यांची कल्पना आहे ती देखील माझ्या मते चुकीची आहे. आपण अक्रोडाच्या झाडाच्या लांकडाचा फळा घेतला आणि टेंबुर्णाचा फळा घेतला व त्यापैकी अक्रोडाचा फळा पाण्याच्या बुडाशी ठेवला व टेंबुर्णाचा पाण्यावर ठेवला तर आपल्याला असे आढळून येईल की अक्रोडाचा फळा हळूहळू पाण्यावर तरंगू लागेल. परंतु जड पाण्याच्या अंगी प्रतिकार करण्याची शक्ति असेल तर ज्याप्रमाणे आमच्या प्रतिपक्षांच्या मते पाण्याने टेंबुर्णाचा फळा आंत बुडू दिला नाही त्याप्रमाणेच, अक्रोडाचा फळा पाण्याने बरें येऊं थांबावा, नव्हता कारण

प्रतिकार शक्ति ही दोन्ही ठिकाणी असावयास पाहिजे. परंतु अक्रोडाचा फळा अगर अक्रोडाचा कोणताहि पदार्थ ह्यावर येतोच. तेव्हा आमच्या प्रतिपक्ष्यांचें म्हणणें चुकीचें आहे.

‘आतां आपण एक सोन्याचा किंवा रुप्याचा पत्रा अगर टेंबुर्णीचा फळा घेऊन तो अलगत पाण्यांत बुडवूं. आपणाला असें आढळून येईल कीं थोडासा भाग पाण्यामध्यें गेल्यावर तो तरंगत रहातो. वास्तविक पहातां जर पाण्यापेक्षां सोनें जड आहे तर तो पत्रा बुडावयास पाहिजे होता. परंतु तो बुडतांना कांहीं पाणी वर येऊन त्याच्या वाजुला मितीसारखें वसतें व त्यामुळें झालेल्या खोलग्यांत तो फळा किंवा पत्रा राहतो. परंतु तो जर जड आहे व पाण्याचा प्रतिबंध दूर करून कांहींसा खोल जातो तर तेथेंच न थांबतां खालीं कां जात नाही याचें उत्तर असें कीं, पाण्यामध्यें तो थोडा तरी बुडाला याचें कारण तो भाग बुडतांना जें पाणी त्याच्या खालून दूर होऊन त्याच्या वाजुला आलें त्या भागावरची हवा तेथें असल्यानें ती हवा व तो फळा दोन्हीही मिळून बुडाले व त्या दोहों मिळून पाण्यापेक्षां कमी विशिष्ट गुरुत्व असलेला पदार्थ बनला. आतां त्या फळाखालील जर आपण हवा काढली (व ती फळाचा भाग पाण्यानें धुतला तर काढतां येईल) तर हें पाणी हवा व फळ्यामध्यें आल्याकारणानें, फळा हा तावडतोच खालीं जाईल. परंतु माझे प्रतिकारी म्हणतील कीं फळा पाण्यानें धुणें हें आमच्या अटीविरुद्ध आहे कारण पाण्यानें फळा धुतला तर फळा जड होतो व ह्यामुळें फळा बुडतो. यावर माझे उत्तर असें आहे कीं कोणताहि वस्तु पाण्यांत ठेवली असतां ओली झाल्याशिवाय रहात नाही. शिवाय आपण बंदविपर्यां जें केलें तेंच मी फळ्याला लागू करीत आहे. शिवाय, धुतांना जें पाणी फळ्याला चिकटलें त्याच्या वजनामुळें फळा बुडतो हें खोटें आहे कारण फळावर आपण पंधरा बीस थेंब टाकले तर फळा बुडत नाही असें आढळून येईल.

‘परंतु फळा आपण जर घेऊन काढला व पाण्यावर ठेवला तर फळा पुढून जाईल; कारण त्याला हवेचा प्रतिकार होणार नाही. शिवाय पाण्यानें पदार्थाचें वजन वाढतें हे म्हणणें खोटें आहे. कारण पाण्याला पाण्यामध्यें वजन नाही. आतां जर कोणी असें म्हणेल कीं पितळ हें पाण्यांत टाकलें असतां बुडतें परंतु त्याची वाटी केली असतां बुडत नाही व याचें कारण वाटीचा आकार हें होय तर तें चुकीचें आहे. कारण ज्या वेळीं आपण वाटी पाण्यांत सोडतां त्या वेळीं नुसती पितळ पाण्यावर ठेवत नसून वाटी व आंतील हवा अशी दोन्ही मिळून पाण्यावर ठेवतां. तेव्हां पत्रा आपल्या आकारामुळें तरंगतो हें म्हणणें चुकीचें आहे.

‘कांही लोकांना हवा ही या पदार्थांना तरंगावयास लावते हे माझे मत विविध वाटें व त्यांच्या मतें हवेला हा मी एक चुंबकत्वासारखा नवाच गूण चिकटवित आहे. परंतु मीतें प्रयोगानें सिद्ध करून देतो. आपण एक मेणाचा गोळा घेऊं

व तो पाण्यांत हळू हळू बुडेल इतकेंच शिसें त्यांत घालूं व पाण्यांत तो तुकडा ठेऊं. तुकड्याचा बहुतेक सर्वभाग बुडेल व अखंत थोडा भाग वर राहील. त्याचा व हवेचा संयोग राहील तेथपर्यंत तो पाण्यावर राहील पण पाण्याचा एक थेंब त्या भागावर टाकला तर त्याचा व हवेचा संयोग मोडून तो तुकडा पाण्यांत बुडेल. आतां त्याला पुन्हा वर आणावयाचा असल्यास एक प्याला त्यांतील हवा बाहेर जाऊं न देतां उलटा करून पाण्यांत बुडवूं, व त्या प्याल्यांतील हवा त्या तुकड्यापर्यंत पोहोचवूं, नंतर हळूच प्याला वर उचलावयास लागूं. आपणांस असें आढळून येईल कीं तो तुकडा हळू हळू वर येऊन पाण्यावर तरंगू लागेल.”

ह्या गॅलिलीओच्या मतांत सत्य व असत्यहि आहे. प्रथमतः पाण्याचे अंगां प्रतिकारशक्ति नाही हें म्हणणें खोटें आहे परंतु गॅलिलीओ ज्या अर्थानें त्याचा उपयोग करतो त्या दृष्टीनें त्याचें म्हणणें खरें आहे. कारण त्याचें म्हणणें असें कीं, पाण्याची प्रतिकार शक्ति हें, वस्तु बुडते किंवा तरंगते हें ठरविण्याचें मुख्य साधन नव्हे. तथापि एखाद्या चपट्या वस्तूच्या तरंगण्याला पाण्याची प्रतिकार शक्ति अगदीच उपयोगी नाही असें म्हणतां यावयाचें नाही. अर्वाचीन पदार्थविज्ञानशास्त्रवेत्ते ह्याचें कारण द्रवांतील पृष्ठमागतन्यता हें आहे असें म्हणतात. सारांश गॅलिलीओचे हवेच्या मिश्रणासंबंधीचें म्हणणें चुकीचें आहे. त्यानें केलेले प्रयोग फारच विनचूक रीतीनें केलेले आढळून येतात. तरीपण त्यावरून काढलेली अनुमाने बरोबर नव्हती.

विल्यम गिलवर्ट आणि चुंबकत्व.—गॅलिलीओचे आणि स्टेव्हिनसचे शोध मुख्यतः गुरुत्वाकर्षणशक्तीसंबंधाचे होते. याच वेळीं त्यांच्याच योग्यतेच्या गिलवर्ट नांवाच्या एका इंग्लिश तत्त्वज्ञाने पार्थिव चुंबनाच्या संबंधानें संशोधन चालविलें होतें. वेकन सोडल्यास गिलवर्ट हा एलिझाबेथ राणीच्या वेळचा अतिशय प्रसिद्ध शास्त्रज्ञ होऊन गेला. तो अनेक वर्षे राजवैद्य होता व एलिझाबेथनें त्याला पेन्शन दिल्यावर त्यानें आपलें सर्व वित्त संशोधनाकडे खर्च केलें. रसायनशास्त्रामधील त्याचे शोध महत्त्वाचे होते असें खणतात पण ते आज आपल्याला माहीत नाहीत. तरी पण हॅलमनें म्हटल्याप्रमाणें त्याचा ‘डी मॅमॅरे’ हा एकच ग्रंथ त्याची कीर्ति अजरामर करण्यास पुरे आहे यांत शंका नाही. तो प्रसिद्ध झाल्यापासून त्या वेळच्या विद्वानांच्या मनावर त्यानें अतिशय परिणाम केला. गॅलिलीओनें त्या पुस्तकाची फार स्तुति केली. डॉ प्रीस्टलेनें तर या ग्रंथाकड्यास ‘वियुच्छास्त्राचा जनक’ असें म्हटलें व वेकननें हि त्याच्या सिद्धांताची नव्हे तरी त्याची बरीच स्तुति केली. परंतु आध्यात्मिकी गोष्ट हा कीं अगदी थोडपा वर्षांपूर्वी गिलवर्टच्या पुस्तकाचें ईंग्रजीमध्ये भाषांतर झालें नव्हतें. या दुर्लभ्यामुळें त्याच्या चुंबकत्वाविपर्यांच्या अतिशय महत्त्वाच्या शोधानां पुष्कळ शतकेपर्यंत शास्त्रज्ञांना मुकावें लागलें. पृथ्वी, हा एक

मोठा लोहचुंबक आहे हे तत्व प्रथमतः गिलवर्टनेच सांगितले. शिवाय या लोहचुंबकाच्या सुईच्या टोकांना त्याने उत्तरध्रुव व दक्षिणध्रुव ही नावे दिली. मात्र ही त्याची नावे सध्याच्या उलट होती. त्यानेच प्रथम 'विद्युच्छक्ति,' 'विद्युत्प्रकाश' 'विद्युदाकर्षणशक्ति' अशी नावे प्रचारांत आणली. गिलवर्टने केलेले शोध क्रांतिकारक होते, यांत शंका नाही व जरी त्यांतोळ थोडे फार शोध चुकीचे ठरले तरी पण त्याने केलेले प्रयोग नवीन क्षेत्रांतील होते. डॉ. राबिनसन म्हणतो त्याप्रमाणे, त्याने केलेली कामगिरी त्याच्या काळच्या इतर विद्वान लोकांच्या कामगिरीपेक्षा जास्त ज्ञान देणारी होती.

आपल्या ग्रंथाच्या प्रस्तावनेत गिलवर्ट म्हणतो: "ज्याअर्थी गूढवस्तूंच्या व गूढकारणांच्या संशोधनामध्ये, तत्त्वज्ञानाच्या तार्किक अनुमानापेक्षा खात्रीलायक प्रयोगावरूनच बलवत्तर कारणे सांपडतात त्या अर्थी आमची माता पृथ्वी-रूपी जो मोठा लोहचुंबक त्याबद्दलचे निश्चित अनुमान करण्यासाठी व पृथ्वीमधील अनेक विलक्षण व गूढ शक्तींच्या शोधासाठी आम्ही प्रथम दगडाच्या लहान लोहधर्मी वस्तूपासून व लोहचुंबी वस्तूपासून व प्रत्यक्ष अशा पृथ्वीच्या भागापासून सुरु करून नंतर लोहचुंबकाचे मोठे प्रयोग व पृथ्वीच्या पोटांतील भागावरचे प्रयोग करण्याचे ठरवले आहे." पृथ्वी हा एक मोठा लोहचुंबक आहे असे सिद्ध करण्यापूर्वी गिलवर्टने प्रत्येक लोहचुंबकाला ठरीव ध्रुव असतात असे सिद्ध केले. त्याने एक लोहचुंबक घेऊन त्याला चरकावर धरून तो वर्तुळाकार केला व त्यास लहान पृथ्वी असे नांव दिले. तो म्हणतो 'हा लोहचुंबक हातांत घेऊन एक सुई अगर लोखंडाची तार त्यावर ठेवा. त्या सुईची अगर तारेची दोन्ही टोके थोडावेळ मध्यविंदूभोवती फिरून एका ठिकाणी थांबतील. नंतर तो मध्यविंदू बदलून दुसरा घ्या व पुन्हा तार त्याभोवती फिरून एका ठिकाणी उभी राहील ती जागा लक्षांत ठेवा, व पुन्हा मध्य बदला. अशा रीतीने पांच सातदां मध्य बदलून प्रत्येक खेपेस ती तार कोठे थांबते त्या ठिकाणी रेखा काढा. अशा रीतीने या रेखा याम्योत्तरवर्तुळे (मेरिडियन सर्कल्स) दाखवतील व ती सर्व त्या दगडाच्या अगर लोहचुंबकाच्या घुचांच्या ठिकाणी मिळतील.' गिलवर्टने लोहचुंबक पाण्यावर तरंगत ठेवून असे निरीक्षण केले होते की, पृथ्वीच्या आकर्षण शक्तीमुळे त्याचे ध्रुव हे दक्षिणोत्तर रेषेत आले म्हणजे थांबतात. या व अशा अनेक प्रयोगांनी त्याने असे खात्रीलायक अनुमान केले की पृथ्वी हा एक मोठा लोहचुंबक आहे. या त्याच्या शोधाचे महत्त्व त्या वेळच्या अनेक विद्वानांनी लोहचुंबकासंबंधी कशी चुकीची विधाने केली होती ते पाहिले असता कळून येईल. तसेच गिलवर्टने चुंबकसूचिपतन (डिपिंग आफ दि नीडल) शोधून काढण्यासाठी अनेक प्रयोग केले व या सूचिपतनाचे कारण पृथ्वीचे लोहचुंबकत्व

आहे असे त्याने सिद्ध केले. गिलवर्टने ही सूचिपतन लंडन येथे ७२ अंश आहे असे दाखविले यानंतर आठवर्षांनी इडसन याने ७१ अंश २२ कला या उत्तर अक्षांशावर ८९ अंश ३० कला सूचिपतन असल्याचे प्रतिपादन केले व यानंतर दोनशेवर्षांनी १८३१ मध्ये सर जेम्स रॉस याने ७० अंश ५ कला उत्तर अक्षांश व ९६ अंश ४३ कला पश्चिम रेखांशावरील सूचिपतन निश्चितपणे काढले. गिलवर्टचे अनुमान थोडेफार चुकीचे असले तरी त्याच्या शोधाचे महत्त्व कमी होत नाही.

त्याच्या दुसऱ्या अनेक शोधांकडे पाहिले असता त्याला शास्त्रज्ञांमधील मिळालेले उच्चस्थान कसे यथार्थ होते ते दिसून येईल. त्यानेच प्रथमतः चुंबकत्व व विद्युत यांमधील भेद दाखविला. त्यानेच प्रथम 'जागृतविद्युत' पदार्थ म्हणजे काय ते शोधून काढले. विद्युत जागृत कशी करावी ते दाखविले व हा जागृत झालेली विद्युत काही वेळ रेशिम वगैरे वस्तु त्या पदार्थाला गुंडाळून प्रवहणप्रतिबंद करून धरून कशी ठेवावी हे दाखविले. तथापि त्याला विद्युत पात्रांतराची कल्पना स्पष्टशी झालेली नसावी. पहिले विद्युद्यंत्र यानेच तयार केले, तसेच त्याने प्रथमच चुंबकत्वमापक तयार केला व विद्युद्दर्शक यंत्र तयार केले. याला होऊन गेल्याला तीनशे वर्षांच्या वर वर्षे होऊन गेली तरी लोखंडाचा चुंबक धन-विण्याची त्याची रीत अद्यापिहि प्रचारांत आहे.

तसेच त्याने गंधक, रसकापूर, कांच, वगैरे वरेचे जिवस हे हलक्या वस्तूंना आकर्षून घेतात असे सिद्ध केले. विद्युत उत्पन्न होण्याच्या वावर्तीत, हवेचा परिणाम फार होतो व कोरडी हवा ही विद्युदुत्पत्तीला पोषक नसून ओलसर हवा पोषक आहे असे सिद्ध केले. गॅलिलीओने या पहिल्या शास्त्रवेत्त्याबद्दल गाईलेली स्तुति यथार्थ आहे. तो म्हणतो 'मी या ग्रंथकाराचा (गिलवर्टचा) हेवा करतो. त्याची अनेक शोधांबद्दल झालेली स्तुति अगदी योग्य आहे असे मला वाटते.'

प्रकाश, उष्णता व वातावरणाचा दाब—गिलवर्टने जरी अनेक वावर्तीत शोध लावले होते तरी त्याचे विद्युत व चुंबकत्व या वावर्तीत वैशिष्ट्य दिसून येत होते. पदार्थविज्ञानशास्त्रांतील हा पहिलाच विशिष्ट शाखाध्यायी समजला जातो. त्यावेळचे शास्त्रीय ज्ञान एकंदर फारसे वाढले नसल्यामुळे ते सर्व ज्ञान प्रहण करणं एखाद्या शास्त्रज्ञाच्या आवाक्याबाहेर गेलेले नव्हते. त्यामुळे त्यावेळेचे पुष्कळ शास्त्रज्ञ अनेक शाखांत शोध लावीत असत. गॅलिलीओने पदार्थविज्ञानशास्त्रामध्ये जसे महत्त्वाचे शोध लावले त्याच प्रमाणे, ज्योतिःशास्त्रांतहि लावले. प्रसिद्ध ज्योतिःशास्त्रज्ञ केप्लरनेहि निरनिराळ्या शाखांमध्ये शोध लावले. विशेषतः पदार्थ विज्ञानशास्त्रामध्ये त्याने प्रकाशाच्या वक्रोभवनसंबंधाने शोध लावले. त्याच्या पूर्वी, टॅलमीने व अल्हसिन या अरब शास्त्रज्ञाने या प्रकाशवक्रोभवनाच्या अभ्यास केला होता.

केझरनें त्यासंबंधानें प्रयोग करून एका माध्यमांतून दुसऱ्या माध्यमांत जातांना प्रकाशाची दिशा कशी बदलते याचा नियम शोधण्याचा प्रयत्न केला. त्यानें असें सिद्ध केले कीं प्रकाशाचा किरण कांचेंतून जात असतां वाहेर पडावयाच्या पृष्ठभागाशीं ४५ अंशापेक्षा अधिक कोन करीत असेल तर तो वाहेर पडण्याऐवजी पूर्णपणें वक्रीभवन पावून परत फिरेल. हें वक्रीभवन निरनिराळ्या पदार्थांतून किरण जातांना निरनिराळ्या प्रकारांनीं होतें. ही गोष्टहि त्याच्या लक्षांत आली होती. व एकाच पदार्थाच्या वायूत आपतून कोनाच्या मानानें वक्रीभूत प्रकाशांतहि फरक पडतो ही गोष्ट त्यास ज्ञात होती. तथापि वक्रीभवनाचा नियम त्याला पूर्णपणें सिद्ध करतां आला नाहीं.

तो नियम पुढें १६२१ सालीं स्नेल नांवाच्या डच विद्वानानें व नंतर थोड्या काळानें डेकार्टनें सिद्ध केला. तो नियम असा: 'आपतून कोनाची ज्या व वक्रीभवन कोनाची ज्या यांमध्ये ठरीव प्रमाण असतें.' गॅलिलीओनें देखील या प्रकाशासंबंधी घरेच परिश्रम केले होते पण त्यानें यासंबंधी विशेष शोध लावले नाहींत. तथापि त्यानें उष्णतेसंबंधी अभ्यास करून उष्णमान मापक यंत्र तयार केले. त्यांत द्रव पदार्थ उष्णतेनें वाढतात या तत्त्वाचाच उपयोग केला होता पण त्या द्रव पदार्थावर हवामानातील फेरबदलाचाहि थोडासा परिणाम होत असे. त्यामुळे त्याचें यंत्र निदोष नव्हतें.

टॉरिसेलीच्या प्रयोगानंतर फ्लोरेन्सच्या अँकडेमिया डेल सिमिन्टोनें त्याच्यांत पुष्कळ सुधारणा केली. व त्यानंतर हायगेंझ यानें पाण्याचे उत्क्षयन व द्रावण-विंदु निश्चित करून उष्णमानमापनपद्धति निश्चित केली.

टॉरिसेली (१६०८-१६४७).—आपल्या आयुष्याच्या शेवटच्या भागामध्ये गॅलिलीओनें टॉरिसेली नांवाच्या एका विद्वानाला आपल्या कुटुंबांत शिष्य या नात्यानें घाळ गेले होते. व त्या शिष्यानें आपल्या गुरुच्या योग्यतेला साजेल अशीच कामगिरी केली. त्यानें मोठे महत्त्वाचे शोध लावले. परंतु ज्यावेळेस निवांत जागेमुळे झाल्याप्रमाणें दिसणारें शोषण हें वास्तविक शोषण नसून, हवेच्या दावाचा तो परिणाम आहे हा शोध त्यानें केला, त्या वेळेस हा शोध गॅलिलीओकडून लावला गेला नाहीं. याबद्दल तो फार हळूहळूला. व ही कृतज्ञता बुद्धि, हेफेभर म्हणतो त्याप्रमाणें खरोखरच, त्याच्या बुद्धिमत्तेपेक्षाहि कौतुकास्पद आहे. टॉरिसेलीनें हा शोध १६४३ मध्ये लावला.

गॅलिलीओनें निर्धार केलेल्या नळीत पाणी ३३ फुटांपेक्षा अधिक चढत नाहीं असें दाखविले होते. परंतु त्याचें कारण मात्र त्याला समाधानकारक रीतीनें सांगतां आलें नव्हतें. टॉरिसेलीनें असें सप्रयोग सिद्ध केले कीं ही पाण्याची उंची हवेच्या मानानें पाण्याचें जें वजन असेल त्यावर अवलंबून असते, व कोणताहि द्रव पदार्थ निश्चित उंचीपर्यंत याप्रमाणें चढू शकेल. पा. भा. ६५

उदाहरणार्थ, पाण्याच्या १३ फूट घन असलेला पारा पाण्याच्या एक तेरांश म्हणजे ३० इंच उंचीवर चढेल. अशा रीतीनें कोष्टक घालून त्यानें प्रयोग करून पडताळा पहाण्यास सुरुवात केली. त्यानें एक नळी पाण्यानें भरून एका पाण्याच्या भांड्यामध्ये उलटी केली. त्या नळीतील पारा खाली पडूं लागला पण ३० इंच उंचीपर्यंत येतांच स्थिर राहिला. याचें कारण भांड्यातील पाण्यावरील हवेचा दाब हें होय. या शोधामुळे जुन्या पुराण्या सर्व सिद्धांतांना एकंदम धक्का बसला.

पुष्कळ लोकांना हवेचें घनत्व निरनिराळ्या ठिकाणीं बदलतें हें ठीक ठीक होतें. त्यांना कांहीं ठिकाणीं हवा जड व कांहीं ठिकाणीं हलकी लागते असें वाटत असे. अर्थातच निरनिराळ्या हवेच्या ठिकाणीं पारदस्तभाची उंची कमी जास्त होणें हें स्वाभाविकच होय व प्रयोगांती तसें सिद्धहि झाले. आणि ही उंची मोजण्यासाठीं त्या नळीवर रेखा मारण्याचेंच उरलें व ते टॉरिसेलीनें केल्यावर त्याचें वायुमापक यंत्र पूर्ण झालें. अर्थातच इतकीं क्रांतिकारक तत्त्वे समानाला पटणें शक्य नव्हतें व त्यावर प्रचंड वादविवादहि झाले. परंतु प्रतिपक्षांची कारणें फारच लंगडी पडलीं. १६४८ मध्ये पास्कलनें असें सुचविलें कीं, हा शोध खरा असल्यास आपल्याला तो डोंगरावर जाऊन सिद्ध करतां येईल. आणि ज्या अर्थी डोंगरावर हवा पातळ असते त्याअर्थी पारदस्तभाची उंची वर चढत असतां हळू हळू कमी होत जाईल व जसजसे आपण खाली खाली घन हवेमध्ये येऊ तसतशी ती उंची वाढते जाईल. तथा रीतीचा प्रयोग ऑव्हरेन येथील प्युडीडॉम या पर्वतावर करण्यांत आला व तो यशस्वी झाला. यासुद्धें हा नवीन शोध पक्का होऊन जुनीं तत्त्वे पार डासळली. हा पारदस्तभा उंची मोजण्याचें साधन म्हणून उपयोग करतां येईल अशी कल्पना सुचली व हल्ली ती सर्वत्र प्रचारांत आहे. चलजलशास्त्रामध्येहि त्यानें एक शोध लावला. तो हा कीं एखाद्या भांड्यातील पाण्याच्या पृष्ठभागावृत्तक्या उंचीवर असणारी एखादी वस्तु पडत असतांना एका विशिष्ट मार्गी येईपर्यंत तिला जितका वेग येईल तितकाच वेग त्याच ठिकाणीं त्या भांड्यास छिद्र असेल तर त्यांतून वाहेर निघणाऱ्या पाण्यास असेल. हा शोध द्रव पदार्थांची गति समजण्याच्या कामी फार महत्त्वाचा होता. तसेंच जर कांहीं वस्तु एकमेकांशीं अशा रीतीनें संलग्न असतील कीं त्या गतियुक्त असतांना देखील त्यांचा गुरुत्वमध्यविंदु स्थिर राहिल तर त्या वस्तु समतोल असतात हाहि महत्त्वाचा यंत्रशास्त्रातील शोध त्यानें लावला. तसेंच त्यानें सूक्ष्मदर्शक यंत्रांत व बुविर्णामध्ये बरीच सुधारणा केली. व साध्या एका कांचेच्या गोळीचें सूक्ष्मदर्शक यंत्र तयार केले. १६४४त चक्राभासाचे (सायक्लोइड) गुणधर्म व त्याच्या क्षेत्रफळा इतका चारस फाडण्याच्या रीतीवर एक निबंध त्यानें प्रसिद्ध केला. हा निबंध प्रसिद्ध होताच जीलिस राव हूडल (१६०२-१६७५) यानें आपला प्रोध

त्याच्यावर आरोप ठेवला. त्यावर बराच वादविवाद चालला. इतक्यांत टॅरिसेलीला तापाने पछाडून तो वारला. रावव्हॅल याने जरी वरील रीत टॅरिसेलीच्या पूर्वी शोधून काढली असली तरी टॅरिसेलीनेही ती स्वतंत्रपणे शोधून काढली होती असे म्हणावयास हरकत नाही.

पदार्थविज्ञानशास्त्रांतील गॅलिलीओनंतरचे शास्त्रज्ञ.—गॅलिलीओनंतर वॉइल, हायगेंझ, व्हॉन गेरिक आणि हूक इत्यादि ज्या शास्त्रज्ञांनी स्वतंत्र रीतीने शोध लावून पदार्थ-विज्ञानशास्त्रावद्दलच्या माहितीत भर घातली त्यांच्या अनेक-विध प्रयत्नांचा आता विचार करू. या लोकांनी त्यावेळी ज्ञात असलेल्या पदार्थविज्ञानशास्त्राच्या सर्व शाखांत शोध केले व कांहींनी पुढील शतकांत लागलेल्या महत्त्वाच्या शोधांच्या अंधुक कल्पना सुचविल्या.

रावर्ट वॉइल (१६२७—१६९१).—वॉइल हा किमयेचा फार मोठा होता. त्याने धातूंचे सोने वगैरे वनविण्यावद्दलचे खूप प्रयत्न केले होते. परंतु एवढ्यावरच तो थांबला नाही; तर त्याने पदार्थविज्ञानशास्त्रामध्येही बरेच शोध लावले. वॉइल व रेन सारख्या शास्त्रज्ञांची व त्याची मैत्री असल्या-कारणाने ऑक्सफर्ड येथे त्यांच्या नेहमी बैठकी होत असत, व ते एकत्र प्रयोग करीत असत. अशा प्रकारचे छोटे छोटे शास्त्रज्ञांचे संघच रॉयल सोसायटीच्या स्थापनेला कारणीभूत झाले. ऑक्सफर्ड येथे असतांनाच मुख्यतः त्याने वाताकर्षक यंत्र शोधून काढले.

हवेचा दाब सिद्ध करण्यासाठी त्याने फार गमतीचे प्रयोग केले. तो म्हणतो, “तीन लहान कांचेचे फुगे घेऊन त्यांस मी इतक्या लांबीचे दांडे ठेविले की त्यांचे वजन अशा वेताचे व्हावे की वजनामध्ये किंचित्ही फरक झाला असता ते पाण्यांत वर किंवा खाली जावे. असे फुगे घेऊन हवा सोईस्कर असतांना-ते मी चांगल्या मोठ्या तोंडाच्या कांचेच्या भांड्यांत ठेवले. व मला असे आढळून आले की कित्येक दिवसपर्यंत ते पाण्यामध्ये बरेच वर रहात; कित्येक दिवस ते खाली जात व पुनः कित्येक दिवस ते वर येत; आणि कांहीं वेळां ज्याप्रमाणे हवा उष्ण अगर थंड असेल त्याप्रमाणे ते वर खाली होत असत.

अशा रीतीचे प्रयोग करतां करतां त्याला ‘गुक्त्वमूलक वायुभारमापक’ (स्टॅटिक बॅरोमीटर) यंत्राची कल्पना सुचली. त्याने या शोधावद्दल असे म्हटले आहे “एक मोठा, पातळ व हलका कांचेचा फुगा घेऊन तो मी ताज-व्यांत ठेवला व दुसऱ्या वाजूच्या परव्यांत तितक्याच वज-नाची वजन ठेवली. तो ताजवा मी चांगल्या हवामापक यंत्रा-जवळ ठेवला. या हवामापक यंत्रामध्ये होणारे सूक्ष्म फेरफार ताजवा जरी दाखवीत नसे तरी पारदर्शकांत एकअष्ट-मांश इंच फरक झाला असतां हा ताजवा तो फरक दाखवीत असे.” अशा प्रकारचा केवळ गुक्त्वमूलक वायुभारमापक मिळाल्यामुळे वॉइलसारख्या सुपीक डोक्याच्या माणसाला

त्याचा वाटेल तितका उपयोग करून घेतां आला. या फायद्यांपैकी मुख्य फायदा म्हणजे पर्वताच्या शिखराची उंची मोजणे हा होय.

दुसऱ्या एका प्रयोगामुळे त्याने एका चौरस इंचावर वायूचा दाब किती असतो हे शोधून काढले. पुष्कळशा भ्रमाने त्याने असे शोधून काढले की, एक घन इंच पाण्याचे व पाण्याचे वजन जवळ जवळ १ : १४ या प्रमाणांत असते; व इतर प्रमाणांवरून गणना करून त्याने असे सिद्ध केले की, वायु-भारमापकामध्ये पारा ज्या वेळी ३० इंच उंच असतो त्या वेळेस त्याच्या शेजारील पृथ्वीच्या पृष्ठभागावरील एका चौरस इंचावरील हवेचा दाब वजनी १५ पौंड असतो. समुद्राच्या पृष्ठभागावरील चौरस इंचावर १४.७३०४ पौंड वजन असते असे आतां सिद्ध झाले आहे त्यावरून वाइलचे अनु-मान फारसे चुकीचे नव्हते असे दिसून येईल.

अशा रीतीने हवेसंबंधाने पुष्कळ प्रयोग केल्यावर वॉइलला असे वाटू लागले की, हवेमध्ये पुष्कळच गुणधर्म असून इच्या सारखी अनेक भिन्न गुणधर्मांनी युक्त अशी वस्तु जगामध्ये दुसरी नाही. सांसर्गिक रोग हवेमुळे पसरतात असे त्याचे मत होते; व घर्णाकम्पासारखे कम्प हे पृथ्वीतील विपारी वायू बाहेर टाकून रोग पसरवितात असे त्याचे मत असे.

धातूच्या भस्मीकरणांमध्ये अथवा प्राणिद तयार होण्यांत हवेचा कांही तरी भाग असावा असे त्याला वाटत होते. व हे पुढे अठराव्या शतकांत लाव्ह्युसिए याने सिद्ध केले. अर्थात् त्या वेळच्या त्याच्या कल्पना अस्पष्ट होत्या. तसेंच हिराकसा-च्या भस्मापासून जे निरनिराळे क्षार निघतात त्यांचे कारणहि हवाच असली पाहिजे असे त्याचे मतहि खरे होते.

वॉइल जरी अशा रीतीचे सूक्ष्म निरीक्षण करणारा होता तरी पण त्याच्या वेळी सामान्यतः दिसून येणारा दोष त्याच्या मध्येहि होता. तो हा की ऐकिव गोष्टीवर तो फाजील विश्वास ठेवात असे. उदाहरणार्थ, त्याने असे ऐकले होते की, एकदां रिकाम्या झालेल्या एका कयलाच्या खाणी तच माती लोटून ठेवल्यावर २५ वर्षांनी तीत पुन्हा धातू उत्पन्न झाली. त्यावरून हा धातू पुनः उत्पन्न होण्यांत हवेचे कार्य आहे असे त्याने अनुमान केले.

वॉइल हा किमयाशास्त्रज्ञ होता व त्याला धातूमध्ये जीव (स्फिरिट) असून त्यांना अदृश्य असे कांही गुण असतात असे तो मानीत असे. तसेच कोणत्याहि विषयावद्दलचा फाजील उत्साह त्या वेळच्या शास्त्रज्ञांच्या ठिकाणी दिसून येत असे व वॉइलहि त्याला अपवाद नव्हता. त्याने हवेच्या गुणधर्मावद्दल पुष्कळ शोध लावले असल्याकारणाने प्रत्यक्ष प्रयोगाने सिद्ध न करतां येण्यासारखे असेहि अनेक गुणधर्म हवेत आहेत असे तो मानीत असे.

त्याने रंगावद्दलहि कांही शोध लावले पण ते वरील शोधां-पेक्षां कमी महत्त्वाचे होते. तथापि या प्रयोगांवरून देखील

तो तत्कालीन शास्त्रज्ञांच्या किती पुढे होती हे दिसून येईल. त्यावेळेच्या शास्त्रज्ञांची अशी कल्पना होती की, रंग हा अंतःप्रवेश करण्याच्या गुणाने युक्त असा आहे. व तो पदार्थाच्या अंतःस्थ आंगापर्यंतहि पोचतो. व याचे उदाहरण ते सोल करण्याच्या लाखेचे देत असत. या लाखेला रंग दिला असता त्यांतील प्रत्येक कणावर देखील तो रंग असतो असे ते सिद्ध करून दाखवीत असत. हा सिद्धांत खोटा आहे असे सिद्ध करण्यासाठी बॉइलने एक दोन प्रयोग करून दाखवले. त्यावरून निष्पन्न वस्तू या रंग तरी पृष्ठभागावरच असतो असे त्याने सिद्ध केले.

पोलादाला पाणी देताना त्यावर निळा, तांबडा, पिवळा इत्यादि अनेक रंग येतात. पण पृष्ठभागाच्या अंतर्केंसभराहि अंतरावर ते आढळत नाहीत हे त्याने दाखविले. यावरून अपारदर्शक वस्तूच्या बाबतीत तरी रंग फक्त पृष्ठभागावरच राहतो हे त्याने सिद्ध केले.

तो म्हणतो 'कोणतेहि एखादे विशिष्ट उदाहरण घेण्यापूर्वी आपण एक गोष्ट प्रथम ध्यानांत ठेवणे जरूर आहे. व ती ही की एखाद्या विशिष्ट तऱ्हेने प्रकाश दाखवणारा, वस्तूच्या ठिकाणी असणारा, रंग हा एक गुणधर्म आहे; अथवा, चक्षुरिंद्रियावर विशिष्ट तऱ्हेने पडून अमुक एक प्रकारच्या रंगाची भावना करून देणारा प्रकाश म्हणजेच रंग होय. यापैकी दुसरीच गोष्ट जास्त खात्रीलायक वाटते.

रंगाचे मूळ कारण शोधून काढण्याच्या उद्देशाने गुळगुळीत आणि खरवरीत अशा वस्तूवर प्रयोग करीत असता, एकाच दगडाच्या गुळगुळीत आणि खरवरीत तुकड्यामध्ये रंगाच्या बाबतीत अंतर कसे असते हे त्याने सूक्ष्मदर्शकाच्या साहाय्याने दाखवून दिले. तसेच मखमलीच्या कापडाच्या एका भागावर एका व दुसऱ्या भागावर दुसऱ्या रीतीने हात फिरवला तर त्या भागावरील लव प्रकाशाच्या अंगर डोळ्याच्या दृष्टीने निराळ्या स्थितीत असल्याकारणाने त्या मखमलीच्या कापडाचा रंगहि मिश्र मिश्र तऱ्हेचा दिसून येतो. तसेच पिकलेल्या धान्याच्या कणसांच्या बाबतीत बाण्याने दबलेली कणसे व सरळ उभी कणसे यामध्ये रंगाच्या बाबतीत अंतर दिसून येते. कारण काही कणसांना बारा दार्यात असल्याने त्यांच्यावर अधिक प्रकाश पडतो. तथापि याचे रंगासंबंधीचे शोध त्याच्याच देशवांधाकडून म्हणजे न्यूटनकडून लागलेल्या शोधांपुढे फिके पडले.

विशुद्धसंबंधी गिळवटेने केलेल्या शोधांचीच परंपरा बॉइलने पुढे चालविली. विशुद्धाग्रत पदार्थांच्या बाबती त्याने आणखीहि बोदीशी भर घातली. त्याने अनेक तऱ्हेने प्रयोग करून असा महत्त्वाचा शोध लावला की, शंवर हा घर्षण बंद झाल्यावर देखील काही काळ इतर वस्तूंना आकर्षण करू शकतो.

मॅरिअट—एवढे मॅरिअट (मृत्यु-१६८४) हा बॉइलचा सहकारी शास्त्रज्ञ होता व याच्या पनतागरी दर्शनि-

णारा नियम सिद्ध करून देणारा या नात्याने बॉइलवरवर त्याचे नांव घेण्यांत येत. मॅरिअटने असे सिद्ध केले की हवेचा प्रतिरोध नसता तर लहानमोठी प्रत्येक वस्तु, मग ती कितीहि वजनाची असो, सारख्याच अंतरावरून सारख्याच वेळांत पडली असती. हे त्याने 'नाणे व पीस' या प्रयोगाने सिद्ध करून दाखवले. त्याने एका लांब काचेच्या नळीतून पूर्णपणे हवा काढून घेऊन तीमध्ये एक नाणे व पीस ठेवले व नळी उलट केल्यावर सारख्याच वेळाने दोन्ही खाली पडली, हवेच्या दाबाबद्दलचे पुष्कळ प्रयोग केल्यानंतर, त्याने असा सिद्धांत काढला की "हवेची पनता व स्थितिस्थापकता, दाबाच्या जोराशी प्रमाणांत असतात." त्याने असेहि निश्चित केले की, "हवा ही द्रव पदार्थाशी मिश्रित असून घनीभवनाच्या अवस्थेत ती दोन कणांमध्ये असते." त्याने वस्तूच्या आघातासारख्या इतर बाबतीत देखील प्रयोग केले, परंतु मुख्यतः हवेच्या वावर्तीतील त्याचे प्रयोग महत्त्वाचे आहेत.

व्हान गेरिक.—याच वेळी या दोघांचाहि समकालीन असा आणखी एक तिसरा गृहस्थ हवेच्या बाबतीत प्रयोग करीत होता. हा ओटो व्हान गेरिक (१६०२-१६८६) हा होय. हा मॅगडेबर्गचा घर्मांमास्टर असून त्या गांवच्या राजाचा सत्री होता. तो आपले काम आटोपल्यावर, इतर पुरस्तीच्या वेळांत, त्यावेळी वाल्यावस्थेत असलेल्या वायुशास्त्र व विद्युच्छास्त्राच्या बाबतीत अभ्यास करीत असे. गॅलिलीओ, पास्कल, आणि टॅरिसेली यांच्या शोधांमुळे, निर्वात जागेसंबंधी प्रयोग करून शोध लावण्याची इच्छा त्याच्या मनांत प्रादुर्भूत झाली. त्याने प्रथमतः लांकडाचा वाताकर्षक व पाण्याचे पंचपात्र घेऊन प्रयोग करून पाहिले, पण लांकूड सज्जिद असल्यामुळे त्यास निर्वात जागा तयार करता येईना. नंतर, त्याने तांब्याचा गोळा, पंप व चावीची तोटी यांचा उपयोग केला व त्यामुळे पाण्याप्रमाणेच त्याला वाटेल तशी हवा काढता येऊ लागली. अशा रीतीने १६५० मध्ये त्याने हवेचा पंप अथवा वाताकर्षक यंत्र शोधून काढले; व या योगाने त्याने आश्चर्यकारक शोध लावले. हा शोध दाखविण्यासाठी त्याने मोकळ्या मैदानांत प्रयोग करण्याचे ठरवले व तो प्रयोग पट्टाण्यासाठी फर्डिनंड वाइशहा व राजेरजवाड्यांना बोलाविले. त्यांच्या देखत त्याने पितळेचे दोन पोकळ अर्धगोल घेऊन, व ते दोन्ही एके ठिकाणी जुळवून त्यांच्या आतल्या भागांतून हवा काढून घेण्यास सुरवात केली; व हवा काढून घेतल्यामुळे ते आपोआपच एके ठिकाणी चिकटले. नंतर कित्येक घोडे आणून त्याने त्या निमगोलांच्या दोन्ही बाजूंना ते घोडे जुपून ते गोल निराळे करण्याचा प्रयत्न केला. एकंदर तीस घोडे लाविले तरी ते निमगोल वेगळे झाले नाहीत. यासुळे हवेचा दाब किती प्रबल असतो हे सिद्ध झाले.

पण नुसती एखादी गोष्ट, प्रयोग करून दाखविणें निराळें व त्याची खात्री पटवणें निराळें. तेथील लोकांना हा प्रयोग म्हणजे एक प्रकारची सुताटकीच वाटली व परमेश्वर याच्यावर संकट आणल्यावांचून राहणार नाही अशा प्रकारचे बोलणें लोकांनीं आरंभलें. तरी पण लोकांनीं त्याला कोणत्याहि प्रकारचा त्रास दिला नाही. कारण तो तेथील लोकांचा आवडता होता. यामुळें त्यानें इतरहि शोध लावले व वर्लिनच्या राजप्रथसंग्रहालयांत हे निमणाल अद्यापि ठेवलेले आहेत.

वाताकर्षकावरून अनेक प्रयोग करतां करतां त्यानें वायूच्या कार्याबद्दल अनेक शोध लावले व त्यांपैकीं, निर्वात जागेत प्राणी जिवंत राहूं शकत नाहींत हा एक होय. तसेंच त्यानें वायुदिग्दर्शक यंत्र, व हवामापक ताजवा शोधून काढला व यामुळें त्याला वादळांच्या पूर्वीची व नंतरची हवेमधील स्थिति ओळखतां येऊं लागल्यामुळें त्यास हवेबद्दलचे अतुमान सांगून आपल्या गांवच्या लोकांना आश्चर्यचकित करतां येऊं लागलें.

व्हॉन गेरिकनें, पृथ्वी ही एक मोठा लोहचुंबक आहे हा गिलवर्टचा सिद्धांत मान्य केला नाहीं; पण गिलवर्टच्याच दिशेनें प्रयोग करतांना त्यानें प्रथमच विद्युद्यंत्र शोधून काढलें. हे यंत्र म्हणजे एक गंधकाचा गोळा एका आसावर ठेवून फिरवला असतां व कोरड्या हातानें चोळला असतां जागृतविद्युत होती; व तो वखांचे, कागदाचे वगैरे तुकडे ओढून घेतां असें आढळून आलें. तसेंच हा गोळा पाण्याच्या येवाजवळ नेला असतां पाण्याचे थेंबे फुगतात. तसेंच हा गोळा हवा, धूर वगैरेनां देखील आकर्षण करून घेता. गेरीकच्या अगोदर, केवियस यास जागृतविद्युत वस्तुपासून भेंडाचा तुकडा दूर उडून जातो असें आढळून आलें होतें. परंतु खाला हा प्रकार, विद्युदपकर्षक शक्तीमुळे होतो असें समजलें नाहीं. व्हॉन गेरिकला मात्र हे कळून आलें व आकर्षण शक्तीप्रमाणें अपकर्षक शक्ति देखील या गोळ्यांत दिसून येते असें गेरिकनें दाखविलें. यावरून, आकर्षित झालेल्या वस्तूंमधील विद्युद्युक्त होण्याचा धर्म दुसऱ्या कोणत्याहि वस्तूशीं संबंध आला असतांना नाहींसा होतो व पुनः तो विद्युद्युक्त वस्तूमुळे उत्पन्न होतो हे सिद्ध करण्याच्या जवळ जवळ गेरिक आला होता असें दिसून येतें.

त्यानें गंधकाचा गोळा व पीस या संबंधाचा एक मजे-शीर प्रयोग केला; व या प्रयोगानें वॅजामिन फ्रॅकलिन यानें लावलेल्या अणकुचीदार भागामधून विद्युत निघून जाते या शोधा जवळ जवळ तो आला होता असें म्हणण्यास हरकत नाहीं. त्यानें तो गोळा इतका फिरवून घर्षण केला कीं, त्यानें लोंकरीचा एक तुकडा अपकर्षित होऊं लागला. नंतर तो गोळा त्यानें त्या तुकड्यामागून नेऊन त्या तुकड्या पाठोपाठ खोली भोवती तसेच फिरवला. खाला असें आढळून आलें कीं, लोंकरीचा तुकडा हा अपकर्षितच

असतो. तथापि त्याची एखाद्या अणकुचीदार पदार्थाकडे जाण्याची प्रवृत्ति असते. तो तुकडा एखाद्या पेटवलेल्या मेणवतीपाशीं आल्यास लगेच त्या गोळ्याकडेच येतो. या-शिवाय त्याला असेंहि आढळून आलें कीं पिसाची जी वाजू एकदां आकर्षित होऊन नंतर अपकर्षित झाली असेल तीच वाजू नेहमीं गोळ्यासमोर असते व गोळ्याची व या पिसाची जरी उलटा पालट केली तरी देखील हीच वाजू गोळ्यासमोर येते.

गेरिकचा यहिपेक्षा दुसरा अधिक महत्त्वाचा शोध म्हणजे विद्युद्वहनाचा होय. गेरिकनें हा शोध लावीपर्यंत कोणीहि अशा प्रकारचा शोध लावला नव्हता. गिलवर्टला एखाद्या दांब्याच्या एका टोंकास चुंबकशक्ति आल्यास दुसऱ्या टोंकासहि येते ही गोष्ट समजली होती. पण त्याच्या लक्षांत यानें कारण आलें नव्हतें. गेरिकनें आपला प्रयोग गंधकाच्या गोळ्यानें तागाच्या दोऱ्यावर केला. हा गोळा घर्षणानें विद्युन्मय केला असतां त्याची आकर्षण शक्ति त्याला जोडलेल्या तागाच्या दोऱ्यांतून तागाच्या तुकड्यांत येऊन त्याच्या दुसऱ्या टोंकाशीं आकर्षणकार्य करिते व त्या दोऱ्याकडून एखादी वस्तु आकर्षित केली जाते असें त्याला आढळून आलें. तसेंच गंधक घर्षण केलें असतां प्रकाशमान होतें हीहि गोष्ट त्याच्या लक्षांत आली होती. पण हे दोन्हीहि शोध दुर्लक्ष होऊन विसरून गेले होते ते १८ व्या शतकाच्या प्रारंभास फ्रान्सिस हॉक्सबी व स्टीफन ग्रे यानीं पुनः लोकांच्या नजरेस आणले. यावरून व्हॉन गेरीकला स्वतःलाच त्यानें महत्त्व कळलें नव्हतें असें दिसतें.

रॉवर्ट हूक (१६३५-१७०३).—एक किडकिडीत, वांकडातिकडा, अस्ताव्यस्त अवयवांचा, कुरूप, विखुरलेल्या केसांचा, खपड चेहऱ्याचा, विडखोर व वाईट स्वभावाचा, चिक्कु व निदान शोधाच्या अप्रतेचा मान मिळविण्याच्या कामीं अप्रामाणिक असें रॉवर्ट हूकचे वर्णन त्याचे मित्र व शत्रू या दोघांकडूनहि ऐकू येतें. शास्त्राच्या प्रत्येक शाखेंतील संशोधनाच्या वावरीत हूकची बुद्धि अप्रतीम चालत असें यांत शंका नाहीं. इतिहासांत, इतक्या लोकोत्तर बुद्धीचीं पण त्याच बरोबर वाईट स्वभावाचीं व विक्षिप्त अशीं माणसें फारच कमी सांपडतील. त्याला दुसऱ्यांचे शोध आपले आहेत असें सिद्ध करण्याचा फार नाद होता. वास्तविक पद्धतां निरनिराळ्या शाखांमध्ये त्यानें इतके शोध लावले आहेत कीं एखाद दुसरा आपल्या नांवावर लावून घेण्यानें त्याची कीर्ति अधिक वाढली असती असें नाहीं. तत्त्वज्ञ या नात्यानें त्याची कीर्ति झालेलीच होती.

हूकलाच, घड्याळें नियमित चालण्याला लागणारी 'वॅलन्स-स्प्रिंग' शोधून काढण्याचें श्रेय दिलें पाहिजे असें म्हणण्यास हरकत नाहीं. असें म्हणण्याचें कारण या शोधाचें जनकत्व हूककडे. का. हायगेंसकडे याबद्दल बराच वाद माजला होता. साधारणतः असें दिसतें कीं वॅलन्स-स्प्रिंग हूकनें तयार

केली व ती गुंडाळून, त्याचा, प्रत्यक्ष-उपयोग हायगॅस्सने केला. अशा रीतीने या दोघांनाहि सारखेंच श्रेय देणें इष्ट आहे.

हृक हा रॉयल सोसायटीचा पहिला अधिकारी (क्वॉरेटर) होता. कोणताहि शोध लावण्याच्या अगोदर तो ते शोध लावण्यासाठी यांत्रिक साधनें, शोधून काढीत असे. ज्योतिषविषयक यंत्रें, विशिष्टगुस्तमापक, घडयाळें, पडणाऱ्या वस्तूंचा वेग किती आहे ते मोजण्याच्या पद्धती, उत्कथन विंदु, (उत्कळण्याचा विंदु), व गोठण्याचा विंदु, वंदुकीच्या दाखताळ शक्ति, लोहचुंबक यंत्रे वगैरे अनेक प्रकारचीं. यंत्रें त्यानें तयार केलीं. त्यानेंच प्रथमतः वॉइलच्या पद्धतीवर वाताकर्षक यंत्र तयार केलें; व त्या वेळी, तो स्वतःलाच त्या यंत्राचा शोधक म्हणवून घेऊं लागला. पण हल्लीं तसें कोणी मानीत नाही.

दोनच वर्षांच्या अवधीत त्यानें अंतराळी उडण्याच्या निरनिराळ्या तऱ्हा तरी तच्चा काढल्या होत्या पण त्यांतील एकहि सफल झाली नाही. तथापि, त्याचें झोकें किती सुपीक होतें व त्याचा उत्साह किती प्रचंड होता हें त्यावरून दिसून येईल. विगुळछात्रांत देखील त्यानें पुष्कळ प्रयोग केले. विजेची ठिणगी व प्रकाश यांतील भेद दाखविला. व कांहीं शोधहि लावले. परंतु या शास्त्रांतील त्याचे प्रयोग, विशेष महत्त्वाचे नाहीत.

आकाशांतील ताऱ्यांची वगैरे गति ही यंत्रशास्त्राच्याच नियमांनीं बद्ध आहे असें तो प्रतिपादित असे. तो गुत्त्वाकर्षण शक्तीच्या शोधाच्या जवळ जवळ आला होता, असें दिसतें. व त्यानेंच गुत्त्वाकर्षण शक्ति मोजण्यासाठीं लंबकाची कल्पना सुचविली. तसेंच त्यानेंच प्रथमतः प्रकाशलहरीची उपपत्ति सुचविली. तथापि हायगॅस्स यांनें ती पूर्णपणें बसविली.

इतर शोधांप्रमाणेंच त्यानें केलेल्या सूक्ष्मदर्शकाच्या साहाय्यानें केलेल्या निरीक्षणावर निरीक्षण केलेल्या पटांसह एक ग्रंथ प्रसिद्ध केला. व यावरून त्याच्या वेळीं देखील सूक्ष्मदर्शकयंत्र निरीक्षणाची किती प्रगति झाली होती तें दिसून येतें. या कांचेच्या तबकड्यावरून व त्यांच्या चित्रांवरून त्यावेळीं भिंगें किती उत्कृष्ट तयार होत होतें तें दिसतें. व या शास्त्राकडे वैद्यांनीं अगोदर पासून लक्ष दिलें असतें तर वैद्यकशास्त्राचीहि वरीच प्रगति झाला असती. निदान एक घातक अगोदर जरी या शास्त्राकडे वैद्यांनीं लक्ष दिलें असतें तरी सुद्धा खरजेचें कृमी वगैरे त्यांच्या सहज नजरेस आले असतें.

वर आम्ही हृक हा वेडसर, विक्षिप्त व शीघ्रकोपी होता असें झटलें आहे. पण त्याच्या वाजूनें एक कारण सांगितलें आहे जे व तें हें कीं तो, नेहमीं मानसिक रोगांनें ग्रस्त असे व त्यामुळे त्याच्या मनाची समता बारंबार बिघडत असे म्हणून तो बिडबोड दिसत असे.

खिश्न हायगॅस्स (१६२९—१६९५).—दुसऱ्या कोणत्याहि कारणामुळे नसलें तरी, खिश्न हायगॅस्स यानें लंबकयुक्त घड्याळ शोधून काढल्याबद्दल तरी जगानें त्याचें ऋणी राहणें नसूर आहे. हायगॅस्स हा गणीति, कल्पक यांत्रिक, ज्योतिषी व पदार्थविज्ञानशास्त्रज्ञ होता. हा मोठ्या कुळांत जन्मला होता. त्याचा चाप कवि व मुत्सद्दी होता. लहानपणापासूनच त्यानें कायद्याचा अभ्यास सुरू केला होता. तरी पण शास्त्रीय विषयामध्ये त्याची इतकी कुशलगुष्टि असे कीं डेकार्टनें प्रथमपासूनच त्याच्या विषयी फार चांगले उद्गार काढले होते.

शास्त्रीय विषयांमधील त्याचा पहिला प्रयत्न म्हणजे दुर्विणीमध्ये सुधारणा करणें हा होय. त्या वेळीं दुर्विण करण्याची नी रीत होती तिच्याबद्दल विचार करून हायगॅस्स व त्याचा भाऊ कान्टेटाईन यांनीं भिंगें घासण्याची नवीनच युक्ति काढली. तींमुळे, वर्तुलाकारामुळे व रंगामुळे होणारी प्रकाशच्युति बराच कमी होऊं लागली. या नवीन-दुर्विणीमुळे शनीचा एक नवीन उपग्रह त्यानें शोधून काढला. या व अशाच ज्योतिःशास्त्रीय शोधांमुळे घड्याळ चालण्यासाठीं लंबकाची उपयुक्तता त्याला सुचली व त्याप्रमाणें १६५६ मध्ये त्यानें लंबकयुक्त घड्याळ तयार केलें व पुढील वर्षी स्टेट्स जनरल समेपुढें सादर केलें त्या वेळ पर्यंत ज्योतिःशास्त्रांतील शोधांला अत्यावश्यक असें जें वेळ मोजण्याचें विनचूक साधन तें नसल्यामुळे, लहानसा अवधि त्यांनां नवीं मोजतां येत नसे.

हायगॅस्सनें पहिल्या प्रथम, दुर्विणीत सूक्ष्मांतरमापक यंत्राची योजना केली. उंची मोजण्याचें यंत्र दुर्विणयुक्त असल्यास चांगलें कीं नुसतें डोळ्यांनीं पहावयाचें चांगलें या वर हृक व हायगॅस्स यांमध्ये कडाक्याचा वादविवाद झाला. या वादांत हायगॅस्सचा पूर्ण विजय झाला. हायगॅस्सनें असे सिद्ध केलें कीं आकाशांतील वर्तुलखंडामध्ये ३० विकलापेक्षां कमी फरक असल्यास तो उघड्या डोळ्यांनीं समजून येत नाही. अर्थातच त्यावरून काढलेली उंची अजमासिकच असणार. पण हेंच जर आम्हां दुर्विणीच्या साहाय्यानें पाहूं लागलों तर आपणास एक विकलेपर्यंत देखील फरक समजून येईल.

हृकशास्त्रामध्ये देखील हायगॅस्सनें बरीच भर टाकली; आणि त्याचे वकीमवन (डायॉप्ट्रिस) हें पुस्तक न्यूटनला अतिशय आवडत असे असे म्हणतात. आपल्या आयुष्याच्या उत्तर-भागामध्ये त्यानें पुन्हां भिंगें तयार करणें, दुर्विणी वगैरेंत सुधारणा करणें अशा प्रकारच्या गोष्टी केल्या. त्याच्या कांहीं दुर्विणीच्या भिंगांचें [लेन्स] केंद्रान्तर २१० फुटांपर्यंत होतें. त्यांपैकी, तीन भिंगें रॉयल सोसायटी मध्ये ठेवली आहेत. इतक्या लांबीच्या दुर्विणी करणें आठोक्याच्या बघीरचें काम असल्याकारणानें त्यानें यांत्रिक साधनानें, हलवितां झेप्यासारख्या लांब काठ्यावर ती भिंगें बस

विण्याची युक्ति शोधून काढली. तरीसुद्धा ही दुर्विण बरीच अजड होत असे पण तिच्यापासून दृष्ट होणाऱ्या मोठींच्या मानानें तिचा अजडपणा कांहींच नसे. तिरप्या वक्रा-भवनाच्या वेळी प्रकाशाचें निरनिराळ्या रंगांमध्ये पृथक्करण होतें ही गोष्ट त्यावेळी ज्ञात होती. अर्थातच, दुर्विणीच्या बाह्यगोल भिंगाचा कोणताहि लहानसा भाग, म्हणजे एक त्रिपार्श्वच असल्याने, केंद्राकडे जाणारे किरण निरनिराळ्या रंगांमध्ये पृथक्कृत होत त्यांमुळे प्रतिमेभोंवतीं एक रंगांचे कडे तयार होऊन प्रतिमा अस्पष्ट दिसू लागते. परंतु या प्रकाशच्युतीचा भिंगाच्या केंद्रातराशी कांहीं संबंध नसल्या-कारणानें हें अंतर वाढविलें असतां व नेत्राभिगामी भिंग चांगलें वापरलें असतां चांगलें प्रतिविंब दिसण्यास हरकत येत नाहीं. यामुळेच हायगेंझची लांब दुर्विण महत्त्वाची ठरते. तरी पण हायगेंझनें केवळ लांबीवरच भिस्त न ठेवतां जवळ जवळ वर्णदोषविहीन भिंग देखील शोधून काढलें.

१६६२ साली त्यास लंडनच्या रॉयल सोसायटीचा फेलो निवडण्यांत आले व १६६९ साली त्यानें स्थितिस्थापक पदार्थाच्या संचाताचे नियम लिहून ते सोसायटीकडे पाठविले. अशाच प्रकारचे सुद्धे वॅलीस व रेन यांनीं कांहीं आठवडे अगोदरच पाठविले होते तरी पण हायगेंझनें हि हे नियम स्वतंत्र रीतीनें शोधून काढले होते, यांत शंका नाहीं; शिवाय बरील दोषाहि शास्त्रांपेक्षां हायगेंझनें इतक्या उत्तम तऱ्हेनें ते नियम मांडलेले आहेत कीं त्यांपैकी कांहीं येथें देणें जरूर आहे.

(१) एका कठिण वस्तूनें दुसऱ्या सारख्याच कठिण पण स्थिर अशा वस्तूला धक्का मारला असतां, स्थिरवस्तु पाहिल्या कठिण वस्तूच्या वेगानेंच पुढें सरकूं लागते व पहिली वस्तु स्थिर होते.

(२) परंतु जर या दोन्ही सारख्या वस्तू चल असतील व एकाच दिशेला जात असतील, व त्यांनां एक-मेकींचा धक्का वसेल तर परस्परांच्या गतीची बदलावदल होईल.

(३) एक कितीहि लहान वस्तु कितीहि अल्प गतीनें जाऊन दुसऱ्या कितीहि मोठ्या वस्तूवर आपटल्यास त्या मोठ्या वस्तूस गति देईल.

(४) दोन वस्तूंची गति आघातामुळे कमी अधिक होईल परंतु विरुद्ध गति वजा केली असतां कोणत्याहि एका दिशेकडे पूर्वी इतकीच गति कायम राहते.

(५) कितीहि व कोणत्याहि कठिण वस्तूंमधील द्रव्य व त्यांच्या गतीचा वर्ग यांच्या गुणाकारांची बेरीज केली असतां ती आघातापूर्वी व नंतर सारखीच असते.

(६) एखाद्या स्थिर वस्तूला दुसऱ्या लहान मोठ्या वस्तूकडून प्रत्यक्ष आघात मिळण्यापेक्षां मध्ये एखादी वस्तु ठेऊन या मधल्या वस्तूच्या द्वारे आघात दिल्यास त्या स्थिर वस्तूला अधिक गति मिळेल व जर ती मधील वस्तु या

दोन्ही वस्तूंच्या मधील मध्यम प्रमाणपद असेल तर स्थिर वस्तूला अधिकतम गति मिळेल.

अशा प्रकारचे अनेक शोध त्यानें रॉयल सोसायटीकडे पाठवून दिले. त्यांपैकी एक शोध हवेसर्वांचा होता. 'मी निर्वात जागेत एक किडा ठेविला व तो मृतप्राय झाल्यावर लगेच मी त्यांत हवा सोडली आणि थोड्याच वेळांत तो जिवंत झाला. पुनः मी एकदां त्याला निर्वात जागेत ठेवून, एक तासानंतर त्यांत हवा सोडली असतां तो पुष्कळशा वेळांनें जिवंत झाला. पुनः सारखा दोन दिवस त्याला त्या निर्वात जागेत ठेऊन नंतर हवा सोडली असतां तो दहा तासांनीं शुद्धीवर आला. पण ८ दिवस निर्वात जागेत ठेवल्यावर त्याची कायमची शुद्धि गेली.' अशा-प्रकारचे पुष्कळ प्रयोग त्यानें उंदरावर, मांजरावर वगैरे केले व त्याला असें आढळून आले कीं मृतप्राय होण्याच्या स्थितींत असतांनाच जर त्याला हवा दिली तर तो प्राणी जिवंत राहतो पण अत्यंत निर्वात, पोकळीमध्ये कोणताहि किडा अगर प्राणी जिवंत रहात नाहीं. वंदुकीमध्ये १८ ग्रॅन वजन-नाची दास घालून वंदुकीनें तोंड एका पाण्याच्या भांड्यांत ठेवून, वंदुक उडविली असतां त्याला असें आढळून आले कीं त्यामुळे पारा दीड इंच वर चढला; व हवा ही पाण्यापेक्षां हजेर पटींनीं हलकी आहे' असें धरल्यास या वंदुकीच्या दारूमध्ये एक पंचमांश हवा आहे असें त्यानें सिद्ध केलें.

चवदाव्या लुईनें कोलवर्टच्या तर्फे केलिली विनंति मान्य करून फ्रान्सचा रहिवाशी या नात्यानें त्यानें १६६५—८१ पर्यंत विव्लीओथेके हू रॉय यामध्ये आपले शोध चालविले व तेथें असतांना त्यानें 'होरोलोगियम ऑसिलेटोरियम' हें पुस्तक प्रसिद्ध केलें. व त्यांत लंबकाच्या आंदोलनाचा मध्य शोधून काढण्याची रीत सोडवून दाखविली; व लंबकाच्या लांबीचें त्याच्या आंदोलनाशीं काय प्रमाण आहे हें त्यानें दाखविलें.

परंतु फ्रान्समध्ये आपल्या धर्माविरुद्ध चळवळ चालली आहे असें त्याला आढळून आल्यामुळे तो १६८१ मध्यें हॉलंडला गेला. तेथें त्यानें अनेक दुर्विणी तयार केल्या. तसेंच १६९० सालीं लेडन येथें प्रसिद्ध केलेल्या ग्रंथांत ध्रुवीभवनाचा (पोलरायझेशन) शोध प्रसिद्ध केला. विशेष मौजेची गोष्ट म्हणजे त्यानें न्यूटनचा गुरुत्वाकर्षणाचा सिद्धांत सार्वत्रिक मानला नाहीं.

न्यूटन व प्रकाशाचें पृथक्करण.—पदार्थविज्ञान-शास्त्रांतील जाडा संशोधक गॅलिलीओ हा १६४२ साली मरण पावला. त्याच वर्षांतील नाताळाच्या दिवशीं इंग्लंड-मध्ये असा बुद्धिवान पुरुष जन्मास आला कीं ज्यानें कोपरनिकस, केप्लर व गॅलिलीयो यांनीं चालवलेलें कार्य ज्या नियमांच्या द्वारे हे सर्व ग्रह फिरत असतात त्या सर्वगामी नियमाचा शोध लावून पुढें चालविलें. हा जाडा संशोधक म्हणजे शास्त्रीय जगांतील शेक्सपीयर, प्रसिद्ध ऐझॅक न्यूटन होय.

न्यूटन हा १७२७ साली वारला. आपल्या वयाची शेवटची ४० वर्षे अंगांत तो पहिला संशोधक. या नात्याने प्रसिद्ध होता. तेव्हा त्याच्या काळास 'न्यूटनचे युग' ही जी संज्ञा देण्यांत आली आहे. ती अत्यंत उचित आहे यांत शंका नाही.

अशा प्रकारच्या जाड्या संशोधकाने, लहानपणी इतक्या मोठेपणाची कांहीहि पूर्वचिन्ह दाखविली नाहीत. तो लहानपणापासून अगदी अशक्त व सामान्य बुद्धीचा असे. ह्याचे अभ्यासाकडेहि फारसे लक्ष नसे व मुलांचे खेळहि त्याला आवडत नसत. लहानपणापासून त्याला यांत्रिक साधनांची फार आवड असे व पवनचक्क्या, घड्याळे, पतंग हीं तयार करण्याकडे तो वेळ खर्चात असे व त्यांतल गमतीपेक्षा तत्वाकडे तो फार लक्ष देत असे असे सांगतात.

याच अवधीत त्याला थोडी फार वाचनाची व अभ्यासाचीहि गोडी लागत चालली होती. यासुळे त्याच्या आसे-ष्टांची त्याला शेतकरी वनवण्याची इच्छा होती ती बदलून त्याला पुन्हा शास्त्रे घालण्यांत आले. तो १६६१ मध्ये ट्रिनिटी कॉलेजची प्रवेश परीक्षा पास झाला. कॉलेजमध्ये असतांना देखील तो चमकला नाही व डॉ. वॅरोने त्याची परीक्षा घेतली असता त्याचा याच्या बुद्धिमत्तेबद्दल थोडा फार प्रतिकूलच ग्रह झाला. यासुळे न्यूटनला पश्चात्ताप होऊन त्याने गणिताचा काळजीपूर्वक अभ्यास केला व यूलिड व डेकार्टे यांच्या अभ्यासासुळे गणिताबद्दल त्याच्या मनांत गोडी उत्पन्न झाली व त्याने त्या विषयांमध्ये मोठ्या उत्साहाने शोध लावण्यास सुरुवात केली. १६६७ मध्ये तो ट्रिनिटी कॉलेजचा एम्. ए. होऊन त्याला फेलो निवडण्यांत आले.

एकंदरीत न्यूटनचे बालपण व तारुण्य, चार्लसरानाची पदच्युति, फ्रामवेलची अनियंत्रित सत्ता व पुनः स्टुअर्ट वंशाला राज्यप्राप्ति अशा धामधुमीच्या काळामध्ये गेले. त्याच्या पुढील आयुष्यांत त्याने स्टुअर्ट घराणे, लयाला आऊन बुद्ध्यम ऑफ ऑरेंज हा डचमन गद्दीवर बसलेला पाहिला व अगदी म्हातारपणी इंग्लंडच्या सिंहासनावर हॅनोव्हेरियन घराण्याचा पहिला राजा बसलेला पाहिला. त्याच्या मरणानंतर अगदी थोड्या अवधीत कॅव्हेंडिश, ब्लॅक, प्रीस्टेलेसारखे मार्गदर्शक संशोधक निर्माण झाले. अशा रीतीने, न्यूटनचे युग हे अर्वाचीन शास्त्रीय युग व गॅलिलीओ व केप्लर यांचे युग यांमधील सांखळी होय असे म्हणण्यास हरकत नाही.

शुभ्रप्रकाशाचे घटक.—१६७२ साली न्यूटनला रॉयल सोसायटीचा फेलो निवडण्यांत आले. या सभेमध्ये त्याने वक्तीभवनकारी दुर्बिणसंबंधाने निबंध वाचला. नंतर थोड्या दिवसांनी आणखी एक छोटा या संस्थेपुढे ठेवण्याचे माझ्या मनांत आले आहे असे त्याने चिटणीसांना कळविले. तो शोध म्हणजे शुभ्रप्रकाशाच्या घटनेसंबंधी होय. रंगाच्या स्वरूपाकडे ह्यायगॅन्ससारख्या लोकांचे लक्ष लागले होते हे घर आपण पाहिलेच आहे. परंतु आतापर्यंत त्याचा समाधानकारक

निकाल लागला नव्हता. न्यूटनने आतां असे सिद्ध केले की, पांढरा प्रकाश हा अनेक रंगांच्या किरणांचे मिश्रण होऊन झालेला आहे. अमकी एक वस्तु अमक्या रंगाची आहे याचा अर्थ ती वस्तु बाकीच्या रंगांच्या किरणांचे ग्रहण करून फक्त विशिष्ट रंगाचे किरण परावृत्त करते. पांढऱ्या प्रकाशांत अनेक रंग आहेत हे न्यूटनने सप्रयोग सिद्ध करी तोपर्यंत खोटेच वाटण्याचा संभव होता. त्याने प्रयोग केल्यावरहि धरेच दिवस त्यावर लोकांची श्रद्धा घसली नाही.

एका काळोख्या खोलीत एका छिद्रांतून एक प्रकाशाचा किरण घेऊन तो एका त्रिपाश्चात्तून जाऊ दिल्यास त्याचे वक्तीभवन होऊन आपणांस भितीवर आपल्या परिचयाचा विच्छिन्नकिरणपट दृष्टीस पडतो. या पटाचा वास्तविक आकार वाटोळा असावयास पाहिजे तो लांबोळा, पाहून न्यूटनच्या मनांत शंका येऊन तो विचार करू लागला. छिद्राच्या आकारांत फरक केला असता काय होते हे त्याने पाहिले. तथापि पटाचे स्वरूप तसेच राहिले. विच्छिन्नकिरणपटाचा लांबोळा आकार असण्याचे कारण कांक्षांची कमीजास्त जाडी असावी असे एक वेळ त्यास वाटले. पण प्रयोगाभेदां तसे दिसून आले नाही.

सूर्याच्या निरनिराळ्या भागांपासून येणाऱ्या किरणांचे आपतनकोन भिन्न होत असल्यासुळे हा चमत्कार उत्पन्न होत असेल अशीहि त्यास शंका आली. परंतु प्रयोग करून पाहतां या आपतनकोनाच्या भिन्नतेचा विच्छिन्न किरणपटावर भासमान होण्याइतका परिणाम होणे शक्य नाही असे त्यास आढळून आले. त्रिपाश्चात्तून बाहेर पडल्यानंतर किरणाचा मार्ग कमानदार होत असेल असाहि त्याने एक तर्क केला. पण तोहि बरील सर्व शंकांप्रमाणे अखेर निराधारच ठरला सरते शेवटी त्याने एका बारीक छिद्रांतून घेतलेले किरण त्रिपाश्चात्तून घालून त्याचा जो विच्छिन्नकिरणपट आला त्याच्या निरनिराळ्या भागांवर पडलेले किरण ज्या कागदावर तो घेतला होता त्यास ठेवलेल्या एका बारीक छिद्रांतून पलीकडे नेऊन दुसऱ्या एका त्रिपाश्चात्तून घालविले. तेव्हा त्याच्या असे निदर्शनास आले की पहिल्या त्रिपाश्चात्तून बाहेर पडल्यावर जे किरण अगोदर महत्तम वक्तीभवन पावले होते तेच पुन्हा दुसऱ्या त्रिपाश्चात्तून बाहेर पडल्यावरहि महत्तम वक्तीभवन पावले. अर्थात् त्रिपाश्चात्तून बाहेर पडलेल्या प्रकाशाची प्रतिमा लांबोळी पडते याचे कारण प्रकाशांत कमीजास्त वक्तीभवन पावणारे किरण असतात हेच असले पाहिजे अशी त्याची खात्री झाली.

रंगाचे स्वरूप.—अशा रीतीने प्रकाशाची घटना वस्तुतः काय आहे ते दाखविल्यावर न्यूटनने रंगाचा सविस्तर विचार केला. त्यापैकी मिश्ररंगाबद्दल त्याचे मत काय होते ते थोडक्यांत पाहू. त्या काळी तत्त्वज्ञानमध्ये रंगांच्या कारणाविषयी फार मतभेद होता. कोणी रंग हा पदार्थांचेच एक अंग मानीत असत तर कोणी त्यास केवळ पदार्थांच्या पृष्ठभागावरून झालेले परावर्तन

समजत असत. तथापि सर्व शास्त्रज्ञांना मान्य होईल अशी एकहि उपपत्ति कोणी पुढे आणली नव्हती. न्यूटनने आपल्या निर्वचाच्या शेवटी असे म्हटले आहे:

“अशा प्रकारची मी कित्येक उदाहरणे देऊ शकेन. पण मी एकच सामान्य उदाहरण देऊन हा निबंध संपवतों. वस्तूच्या अंगच्या रंगाची कारणमीमांसा अशी आहे की, त्या एक प्रकारचा रंग दुसऱ्यापेक्षा अधिक परावर्तित करू शकतात. मी यावद्दलचे प्रयोग, एका काळोख असलेल्या खोलीत करून पाहिले आहेत. मी निरनिराळ्या पदार्थावर निरनिराळ्या रंगांचा असंयुक्त प्रकाश पाहून पाहिला तेव्हा ते वाटेक त्या रंगाचे दिसू लागले. एवढे मात्र होई की, ज्या रंगाचा पदार्थ असे त्याच रंगाचा त्यावर प्रकाश टाकला तर त्याचा मूळ रंग अधिक खुलून दिसते. याचा अर्थ असा की, लाल रंगाचा वाटणारा पदार्थ सर्व रंगांचे किरण थोडे बहुत परावर्तित करतो, परंतु लाल रंगाचे किरण विशेष परावर्तित करतो.”

या क्रांतिकारक निबंधाने लोकांत विलक्षण चळवळ उडाली व पुष्कळ प्रकारचे विरोधहि उत्पन्न झाले. काहीं लोकांनी त्याच्या पद्धतीबद्दल तर दुसऱ्यांनी त्याच्या प्रयोगाच्या सत्यतेबद्दल शंका काढल्या. प्रथम प्रथम त्याने शांतपणाने या सर्वोपां उत्तर दिली. पण नंतर त्याला शांत वसण्यांत फायदा नाही असे वाटू लागले. एकदां तर त्याच्या असेंही मनांत आले की अतःपर पुन्हा शास्त्रीय शोधाच्या भानगदीतच पडू नये. पण जगताच्या सुदैवाने असे घडून न येतां त्याने पुढे अनेक शोध लावले.

न्यूटनच्या शोधाने परीक्षण करतांना व्हॉल्टेअरने असे म्हटले आहे “केवळ त्रिपार्श्वीच्या मदतीने न्यूटनने असे सिद्ध केले आहे की, प्रकाश हा अनेक रंगांच्या मिश्रणाने पांढरा दिसतो. प्रकाशाचा प्रत्येक किरण सात रंगांचा मिळून झाला आहे असे त्याने दाखविले आहे. हे रंग तांबडा, नारिंगी, पिवळा, हिरवा, पारवा, निळा व जांभळा असे एकाखाली एक पडतात, व हे रंग यानंतर शंभर त्रिपार्श्वीतून जरी घालविले तरी त्यांत यत्किंचितहि फरक होणार नाही.”

विद्युच्छास्त्रांतील हॉक्सबीचे प्रयोग.—लोहचुंबकशाक्ति व विद्युच्छक्ति यांच्या अभ्यासाला गिल्वर्टने आपल्या लोहचुंबकासंबंधीच्या प्रयोगांनी चालन दिले. व्हॉन गेरिकने आपल्या गंधकाच्या गोळ्यावरील प्रयोगांनी विद्युदाकर्षणाचा व विद्युदपकर्षणाचा लावलेला शोध ही त्याच्या पुढची पायरी होय. परंतु विद्युच्छास्त्रामधील खरी खरी प्रगति गिल्वर्टनंतर अवजळजवळ एका शतकाने होऊ लागली.

१७०५ मध्ये हॉक्सबीने जे कांही प्रयोग केले त्यामुळे कांही चमत्कारिक गोष्टी निदर्शनास आल्या. पाण्याच्या वायुभार मापक यंत्रांत कधी कधी एक प्रकारचा चमत्कारिक प्रकाश पडलेला दिसून येतो ही गोष्ट वऱ्याच वर्षांपासून माहीत होती. परंतु हॉक्सबी व इतर क्षमस्वी शोधक यांनी

पोकळीतील पारा हाच या चमत्काराच्या मुळाशी आहे असे मानले होते. या प्रकाशाचा विद्युत्शी कांही संबंध असोवा ही कल्पना हॉक्सबीस प्रथम सुचली नाही. त्याच्यापुढे जो प्रश्न होता तो एवढाच की वायुभारमापकांतील प्रकाशासारखा प्रकाश दिसण्यास पोकळीची म्हणजे निर्वात जागेची खरोखरच कांही आवश्यकता असते की काय; ही शंका मनांत येऊन त्याने प्रयोग करण्यास सुरुवात केली. पाण्याच्या कारंज्याचा शोध त्यास हे प्रयोग करीत असतांच लागला. वाताकर्षकाच्या पात्रांत कांही पारा ठेवून त्यांतलें कांही हवा काढून घेतली व नंतर ती पुनः त्यांत पाण्यातून सोडली, तर पारा कारंजाच्या फवाऱ्याप्रमाणे सर्व बाजूंस उडून कांचावर आदळतो व या फवाऱ्यांच्या विद्युत्प्रकाशाप्रमाणे लखलखीत उजेड पडतो. परंतु हा प्रकाश व वायुभारमापकांत दिसणारा प्रकाश एकमेकांसारखे नसतात. या कारंज्याचा प्रकाश अधिक लखलखीत होता, तर वायुभारमापकांत दिसणारा प्रकाश फार फिकट असा होता. या प्रकाशाच्या कारणाना विचार करीत असतां हॉक्सबीने वाताकर्षकाच्या निर्वात केलेल्या पात्रांत अंबर, गारगोटी, पोलंद वगैरे निरनिराळे पदार्थ चक्राकार फिरवून पाहिले, परंतु व्यर्थ. शेवटी त्याच्या मनांत असे आले की कांचेच्या नळीतून हवा काढून घेऊन ती फिरवून पहावी. हा विचार मनांत येतांच त्याने एक निर्वात केलेला कांचेचा पोकळ गोल घेऊन एका मोठ्या चक्राच्या साहाय्याने तो आंसाभोंवतीं भरभर फिरविण्यास सुरुवात केली. तेव्हा त्याला असे आढळून आले की ह्या गोलाजवळ आपली वोटें नेतांच एकदम जांभळासा प्रकाश दिसू लागतो. प्रकाशांत साधारण मोठे अक्षर सहज वाचतां येई, व काळोख असलेल्या खोलीत कित्येक फूट दूर असलेल्या भिंतीवर चांगला दिसण्याइतका प्रकाश पडे. या गोलांत जसजशी हवा सोडावी तसतसा हा प्रकाश कमी कमी होत जातो. हा कमी झालेला प्रकाश वायुभारमापकांत दिसणाऱ्या प्रकाशासारखाच दिसतो असे त्याला वाटले. तर मग वायुभारमापकांत जो प्रकाश दिसतो तो पाण्याचा नसून कांचेचाच असेल काय; अशी त्याच्या मनांत शंका उत्पन्न झाली; व वायुभारमापकामधील पाण्यावरील कांचेची नळी पाण्यास धक्का न लावतां त्याने चोळून पाहिली तेव्हा त्याला हा प्रकाश दिसून आला. उपर्युक्त गोष्टीचा विचार करीत असतां त्याला असे आढळले की, कांच चोळली असतां कागदाचे तुकडे, वर्खे अगर हलक्या वस्तु आपल्याकडे ओढून घेते, व हा चमत्कार विद्युच्चन्य आहे असे मानण्यांत येते. यावरून त्याला वायुभारमापकांतील व स्वतःभोंवतीं फिरत असलेल्या कांचेच्या गोलावरील प्रकाश विद्युन्मूलक असोवा असे सुचले. आणखी प्रयोग केल्यावर त्याला असे आढळून आले की, कांचेची भरीव नळी घांसली असतां कांचेच्या पोकळ नळीप्रमाणेच प्रकार घडून येतो. एकदां त्याने सहजगत्या कांचेची एक घांसलेली नळी आपल्या गालास लावली तेव्हा त्याला एकदम एक लहानसा धक्का

वसत्यासारखा वाटला. यावरून त्याला असे वाटले की, इतर वस्तुवरहि आपल्याला अशाच प्रकारचा प्रयोग करून दाखवितां येईल. त्याने कांचेच्या एका वृत्तचितीवर लोंकरीचे कांहीं धागे दांगून ती वृत्तचिती तिच्या आंसाभोंवती फिरविण्यास सुरुवात केली. तेव्हां त्याला असे दिसून आलें की, वृत्तचिती फिरत असतांना वाऱ्यामुळे इकडे तिकडे—हेलकावे खाणारे धागे वृत्तचितीस स्पर्श करतांच वृत्तचितीच्या आंसाच्या दिशेने एकदम विशिष्ट प्रकारें ताठ होतात.

अशा रीतीने प्रयोगांत यश येऊं लागल्यामुळे त्याचा उत्साह वाढत जाऊन त्याने आपले प्रयोग तसेच पुढें चारू ठेविले. व थोडक्याच अवधीत प्रवर्तनासंबंधीचा दुसरा महत्त्वाचा शोध लावला. अर्थात् या शोधाचा वास्तविक अर्थ होंक्सबीलाच काय पण त्याच्या नंतरच्या पुष्कळ पिढ्यांतील शास्त्रज्ञांना कळला नव्हता. एक निर्वात केलेली व दुसरी वायुसहित असलेली अशा दोन कांचेच्या वृत्तचिती एक इंच अंतरावर ठेवून त्या स्थाने पूर्ववत् आंसाभोंवती फिरविल्या. त्यानें हवा न काढलेल्या वृत्तचितीवर ह्रात ठेवतांच तिजवर प्रकाश दिसू लागला इतकेंच नव्हे तर तसाच प्रकाश निर्वात केलेल्या वृत्तचितीवरहि दृग्गोचर झाला. लवकरच त्याला असें दिसून आलें की हा प्रकाश पडण्यास निर्वात केलेली वृत्तचिती फिरविण्याची अवश्यकता नसते. दुसरी वृत्तचिती फिरत असतां ही तिच्या नुसती सान्निध ठेविली तरी पुरे आहे.

ह्या होंक्सबीच्या प्रयोगांमुळे शास्त्रज्ञांचें विद्युच्छास्त्राकडे अधिक लक्ष जाऊन अनेकांनीं तत्संबंधी अभ्यास सुरू केला. तथापि प्रायः शतकपर्यंत या शास्त्रांत म्हणण्यासारखी काही प्रगति झाली नाहीं. कदाचित् न्यूटनच्या शोधानां खुल्या झालेल्या अनेक क्षेत्रांमध्ये शोध लावण्यांत शास्त्रज्ञांचें लक्ष गुंतल्यामुळे या विषयाकडे लक्ष पुरविण्यास त्यांना सवड झाली नसावी.

स्टीफन ग्रेनें केलेले प्रयोग.—सन १७२९ सालीं स्टीफन ग्रे मृत्यु (१७२६) नांवाच्या लंडनमधील चार्टरहाऊसच्या तामसी व विक्षिप्त वृद्धवैतनदारानें होंक्सबीनें घालून दिलेल्या दिशेनुसार कांहीं प्रयोग करण्यास आरंभ केला. हास्कवीप्रमाणें विद्युदुत्पादनासाठीं कांचेच्या नळीवर प्रयोग करीत असतांना त्याला असें आढळून आलें कीं धूळ न जावी या हेतूनें त्यानें नळीच्या दोन्ही तोंडांला जीं धुवें वसवलीं होती तीं धुवें देखील नळीप्रमाणेच कागदाचे तुकड वगैरे आकर्षण करतात. तेव्हां त्यानें असा तर्क केला की हा गूट 'धर्म'—विद्युत्ला खावेळी 'धर्म' किंवा 'गुण' या अर्थाचे नांव होतें—कांचेप्रमाणेच इतर पदार्थांतूनहि वहून होत असावा. तो झणतो " माझ्यापार्शी १.३ इंच व्यासाची आरपार एक भोंक असलेली एक हस्तीदंती गोटी होती. फर लाकडाच्या चार इंच लांबीच्या काठीवर ही गोटी मी अडकविली, व त्या काठीचें दुसरें टोंक कांचेच्या नळीच्या भा. पां. ६६

वुचामध्ये घातलें तेव्हां नळी घांसल्यावर वुचापेक्षां गोटी पिसांचें आकर्षणापकर्षण अधिक जोरानें करते असें मला आढळून आलें. नंतर मी ती गोटी आधीं आठ इंच लांबीच्या व नंतर चौवीस इंच लांबीच्या काठीवर अडकविली तरी मला तोच प्रकार आढळून आला. यानंतर मी एकदां लोंखंडाची व दुसऱ्यादा पितळेची तार घेऊन तिच्या एका टोंकावर गोटी अडकविली व तिचें दुसरें टोंक वुचांत घातलें. तेव्हां तारेच्या कोणत्याहि भागाजवळ पिसें नेलीं तरी ती तार त्यांनां आकर्षण करते असें दिसून आलें. तथापि एवढें मात्र खरें की तारेचें आकर्षण गोटी इतकें नसतें. दोन तीन फुटांची तार घेतली तेव्हां नळी चोळतांना ती कंप पावू लागून प्रयोग करण्यास अडचण पडू लागली. यामुळे माझ्या मनांत असा विचार आला की एका दोऱ्यास गोटी लटकवून दुसऱ्या दोऱ्याचें जर एक टोंक गोटीस बांधलें व दुसऱ्यास सरफांस करून त्यांत नळी घातली तर नळीतील विद्युत् दोऱ्यांतून गोटीकडे जाईल किंवा नाहीं? प्रयोगा अर्ती त्याला असें कळून आलें की गोटी तारेवर लावली असतां ती कांचेच्या नळीत विद्युत् उत्पन्न होतांच ती ज्याप्रमाणें कागदाच्या तुकड्यांचें, वसांचें किंवा पिसांचें आकर्षणापकर्षण करते त्याप्रमाणें ती नळीशीं दोऱ्यानें जोडली असतांनाहि करते."

ग्रेनें नंतर आणखी कोणत्या वस्तू कागदाचे तुकडे वगैरे आकर्षण करतात हें ठरविण्यासाठीं दुसऱ्या अनेक धातूंच्या तुकड्यावर, नाण्यांवर, किलीवर—रिकाभ्या, ऊन पाण्यानें व गारपाण्यानें भरलेल्या—प्रयोग करून पाहिले. परंतु कोणतीहि वस्तू घेतली तरी आकर्षणशक्ति तेवढीच राहते असें त्याला आढळून आलें.

नंतर ग्रेनें ही विद्युत् किती अंतरापर्यंत नेतां येते हें ठरविण्याचा यत्न सुरू केला. त्यानें एक पोळळ हातांत धरण्याची दोन फूट सात इंच लांबीची काठी घेऊन तिचें एक टोंक नळीमध्ये पांच इंच घातलें, तेव्हां नळी घांसल्यावर काठीचें दुसरें टोंक दोन इंच अंतरावरून पितळेचा वर्ख आकर्षण करून घेऊं शकले, व काठीच्या एका टोंकास हस्तिदंती गोटी अडकवून दुसरे टोंक वुचाच्या साहाय्यानें नळीत घातलें असतां हस्तिदंती गोटीतहि इतकाच आकर्षण शक्ति असल्याचें आढळून आलें. नंतर त्यानें निरनिराळ्या लांकडाची मिळून जवळ जवळ १० फूट लांबीची काठी करून हा प्रयोग केला. तेव्हां त्याला असें दिसून आलें की लहान काठीच्या टोंकास गोटी लावली असतांना तीत जितकी आकर्षण शक्ति येते तितकीच ती लांब काठीच्या टोंकास लावली असतांहि येते.

नंतर त्यानें याहीपेक्षां लांब अंतराचे प्रयोग केले. त्यानें आठरा फूट लांब काठी घेऊन तिला चौतीस फूट लांबीची एक दोरी बांधली. काठी व नळी हातांत घेऊन तो माडीवर सज्जांत उभा राहिला व आपल्या हाताखालील मनुष्यास त्यानें खाली पदागणांत एका फळ्यावर बसवून घेऊन

राहण्यास सांगितलें. नळी धांसतांच काटीतून व दोरीतून विद्युत् गोटींत गेली व ह्या गोटीच्या हेलकाव्यावरवर फळ्या-वरील वर्षे मागे पुढे नाजू लागला.

नंतर प्रेस क्षितिजास समान्तर अशी दोरी बांधून तीतून विद्युत् नेण्याचा प्रयत्न केला. यासाठी त्याने लांकडाच्या लांब तुळईत खिळे ठोकून त्यांना दोऱ्याच्या तुकड्यांच्या फांसांनी ही क्षितिजसमांतर दोरी लटकविली. परंतु या रीतीने केलेल्या प्रयोगांत गोटी वखांचे आकर्षण करू शकली नाही. याचे कारण त्याने वरोवर ताडलें तें हें की विद्युत् फांसापाशी येताच ती वर तुळईकडे जाते, गोटीकडे सुळीच जात नाही. कांहीं वस्तू विद्युद्वाहक असतात व कांहीं नसतात ही गोष्ट अद्याप प्रेस कळी नव्हती. तथापि रेशीम हा पदार्थ चांगला विद्युद्वाहक नाही व अतएव विद्युद्वाहक दोऱ्यांत विद्युत्स्थापना करण्यासाठी त्याचा उपयोग करता येण्यासारखा आहे एवढी गोष्ट खुद्दवाने त्याच्या ध्यानांत आली होती.

व्हीलर नांवाचा एक गृहस्थ प्रेच्या या प्रयोगांत फार मनःपूर्वक लक्ष घालत होता. प्रे हा व्हीलरच्या घरी पाहुणा असतांना त्यानें हस्तिदंती गोटीचे कित्येक प्रयोग केले होते. सरते शेवटी त्यानें घंटाघरावर चढून खाली ठेवलेल्या वर्षीचे हस्तिदंती गोटीकडून आकर्षण करून पाहिले. आतां मात्र त्यास याहून अधिक उंचीवरून प्रयोग करणे शक्य नव्हते.

प्रे म्हणतो “आम्हांला आतां अधिक उंचीवरून प्रयोग करता येण्यासारखे नसल्यामुळे व्हीलरने क्षितिज समान्तर दोरी बांधून प्रयोग करण्याची इच्छा दर्शविली. मी त्याला माझा पूर्वीचा प्रयत्न कसा फसला व तो मी कसा व कोण-कोणत्या वस्तूंच्या साहाय्यानें केला होता हें सर्व सांगितलें. तेव्हां त्यानें, ज्या दोरीतून बाज न्याववाची ती दोरी रेशमाच्या दोऱ्याच्या आधारवर लटकवावी असें सुचविलें. व दोरा वारीक असला म्हणजे कमी विद्युत् वाहून गेली जाऊन प्रयोग यशस्वी होईल असें मलाहि वाटलें. त्याप्रमाणे आम्ही २ जुलै १७२९ रोजी सकाळी दहाच्या सुमारास सज्जामध्ये हा प्रयोग केला. सज्जाच्या टोंकापासून चार फूट अंतरावर सज्जाच्या दोन्ही बाजूंस दोन खिळे ठोकून त्यांना एक आडवी दोरी बांधली.

“या दोऱ्याच्या मध्यभागी रेशमी दोरा असून त्याच्या दोन्ही बाजूंस मात्र साधा सुताचाच दोरा होता. नंतर ज्या दोऱ्याला हस्तिदंती गोटी बांधली होती, व ज्यातून नळी-पासून गोटीपर्यंत विद्युत् आणावयाची होती तो ८१॥ फूट लांबीचा दोरा आडव्या रेशमी दोऱ्यावर हस्तिदंती गोटी नऊ फूट खाली लोंवत राहिल अशा रीतीने टाकला. या दोऱ्याचे दुसरे टोंक एका कांचेच्या छडीवर फांस करून अडकविलें होतें, व हस्तिदंती गोटीखाली एका पांढऱ्या कागदावर पितळेचा वर्ख ठेवण्यांत आला होता. तेव्हां नळी

धांसल्यावरवर गोटीनें वर्ख वर आकर्षण करून घेतला व कांहीं वेळपावेतो तो तसाच तिला चिकटून राहिला.”

हा प्रयोग इतका यशस्वी झाला की, दोरा लांब करतां करतां २१३ फूट लांब केला तरी देखील आकर्षक शक्ति यत्किंचितहि कमी झाली नाही. परंतु याहून अधिक लांब दोरा घेतला तेव्हां आधारभूत आडव्या दोऱ्यावर फार वजन होऊन तो तुटला.

प्रे म्हणतो “यानंतर रेशमाऐवजी लोखंडी लहान तार आम्ही उपयोजिली. पण लोखंडी तारहि तो भार सहन करण्याइतकी वळकट निघाली नाही. तेव्हां आम्ही योडी मोठी पितळेची तार घेतली. ही मात्र दोऱ्याचे वजन तोलण्यास पूर्ण समर्थ होती. तथापि नळी वाटेळ तितकी धांसली तरी हस्तिदंती गोटीच्या अंगी आकर्षणशक्ति येईना. आम्ही अधिक जाड कांचेची नळी घेऊन पाहिली, पण व्यर्थ. तेव्हां आमच्या लक्षांत आलें की, आमचा पूर्वीचा प्रयोग यशस्वी झाला तो मला अगोदर वाटलें होतें त्याप्रमाणे, आधारभूत दोरा वारीक होता म्हणून नव्हे तर तो रेशमाचा होता म्हणूनच होय.”

यानंतर प्रे व व्हीलर यांनी १९९ फूट लांब दोरा घेऊन तो एका शेतामध्ये दोन खांबे रोवून बांधला. सुताचा दोरा खांब्याच्या टोंकांस रेशमी दोऱ्याच्या तुकड्यांनीं टांगून विद्युत्स्थापन न्हावे म्हणून हे खांबे थोडे वांकलेले ठेवले होते. ही कल्पना हल्लीच्या तारायंत्राची सूचक आहे. पण या दोरीचा उपयोग एका ठिकाणाहून दुसऱ्या ठिकाणीं खुणा करण्याकडे कसा करावा हें प्रेला सुचलें नाही. प्रे नंतर झालेल्या पुष्कळ शास्त्रज्ञांनीं कित्येक हजार फूट लांब दोरी घेऊन प्रयोग केले, पण ते केवळ विद्युत् किती दूर नेतां येते हें पाहण्याकरितांच होते. तथापि विद्युत्च्या दोन महत्त्वाच्या धर्मांचा—तिचे वजन व पृथक्-स्थापन किंवा विन्यास करतां येतो या गोष्टींचा शोध लावण्याचें श्रेय बहुधा प्रे यासच आहे.

डफे याचे विद्युच्छाखांतील प्रयोग.—आतांपर्यंत ईंग्लंडमध्ये विद्युच्छाखांतील दोन सुप्रसिद्ध संशोधक होऊन गेले. पण विद्युच्छाखाची प्रगति करणारा तिसरा गृहस्थ फ्रान्समध्ये निर्माण झाला. सिस्टेने डफे हा अतिशय विद्वान् असून शिवाय तो मुत्सद्दी व शिपाईहि होता. त्यानें त्यावेळीं प्रमुख मानल्या गेलेल्या सहाहि विषयांत शोध लावले होते. विद्युच्छाखांतहि त्यानें अनेक शोध लावले, व कित्येक चुकीच्या समजुती दुरुस्त केल्या. त्याची प्रे या शास्त्रज्ञाशी दाट मैत्री होती व हे त्याच्या सहकार्यक्षमतेचें उत्तम द्योतक आहे.

त्याची पहिली कामगिरी म्हणजे त्या वेळपर्यंत कांहीं पदार्थ विद्युद्वाहक असतात व कांहीं नसतात असा जो समज होता तो त्यानें नाहींसा केला. त्यानें असे सिद्ध केले की,

प्रत्येक पदार्थामध्ये थोड्या फार प्रमाणांत विद्युज्जागृत होण्याचा धर्म असतो.

तो म्हणतो "मला असें आढळून आलें आहे कीं, द्रव, मऊ व धातुमय वस्तू सोडून दिल्या तर बाकी सर्व पदार्थ, कमी अधिक तापवून व नंतर कोणत्याहि कापडावर धांसले असतां विद्युद्युक्त करतां येतील. उष्णतेनें मऊ होणारे, पाण्यांत विरघळणारे वगैरे कांहीं पदार्थ खेरीज करून दगड, लांकूड आदिकरून ज्या ज्या पदार्थावर मी प्रयोग केले ते सर्व तापवून घर्षण करून विद्युद्युक्त (विद्युज्जागृत) झाले. ह्या संबंधीं लक्षांत ठेवण्यासारखी गोष्ट ही आहे कीं, दगड, गारगोटी वगैरे वस्तू असतात त्यांना फार तापवावे लागतें, पण बुचा लांकडासारख्या नरम पदार्थांस थोडी उष्णता देऊनहि गालतें.

"प्रेच्या पत्रांत पाणी हें [कांचेच्या तावदानावर तिबडें ठेवून त्यावर, किंवा ऊन केलेल्या कांचेच्या पेल्यावर पाण्याचें मांड ठेविलें असतां] विद्युज्जागृत नळी जवळ धरून विद्युद्युक्त करतां येतें, हें वाचतांच मी प्रयोग करून पाहिले तेव्हां मला असें आढळून आलें कीं, सर्व पदार्थ—मग ते घनरूप असोत किंवा द्रवरूप असोत—अशा रीतीनें विद्युद्युक्त करतां येतात. त्या वस्तु किंचित् उष्ण केलेल्या किंवा नुसत्या कोरड्या केलेल्या कांचेच्या बैठकीवर ठेवून नंतर विद्युज्जागृत नळी त्यांच्याजवळ नेली कीं, त्या विद्युद्युक्त होतात. मी हे प्रयोग वर्षांवर, जळत्या कोळशावर किंवा हुना ज्या ज्या वस्तू माझ्या मनांत आल्या त्या सर्वांवर केले असून प्रत्येक वेळीं मला असें आढळून आलें कीं, ज्या वस्तू अतिशय कमी विद्युक्षम असतात त्या काचेची नळी संनिध नेली असतां, जास्तांत जास्त विद्युज्जागृत होतात.

यानंतरचा त्याचा महत्त्वाचा शोध म्हणजे विद्युद्बहनामध्ये रंगाचा कोणत्याहि प्रकारचा संबंध नाही हा होय. तो म्हणतो कीं रंगाच्या मानानें, वस्तु कमी अधिक प्रमाणांत आकर्षण करतात, असें प्रेनें लिहिल्यावरून मी पुष्कळ चमत्कारिक प्रयोग केले. पांढऱ्या काळ्या रंगाची एक एक व सात मूलभूत रंगांच्या सात अशा एकाच प्रकारच्या निरनिराळ्या रंगाच्या रेशमी नऊ फिती घेऊन मी त्या एका ओळींत टांगून ठेवल्या. नंतर त्यांच्याजवळ नळी नेतां, प्रथमतः काळी फीत आकर्षित केली गेली. नंतर पांढरी व बाकीच्या अनुक्रमें तांबड्या रंगाच्या फिती एकाहून एक कमी अशा आकर्षित केल्या गेल्या. सगळ्यांत तांबड्या रंगाची फीत अतिशय कमी आकर्षित झाली.

नंतर मी त्याच रंगाचे जाळीचे नऊ चौकोनी तुकडे कापून त्यांना फिती लावल्या, व एका पाठीमागून एक त्यांना लांकडाच्या कड्यांच्या बैठकीवर ठेवून त्यांच्या खाली सोन्याचा वर्ख ठेविला. तेव्हां मला असें आढळून आलें कीं, पांढऱ्या व काळ्या रंगाच्या जाळ्याशिवाय इतर सर्व रंगाच्या

जाळ्यांतून सोन्याचा वर्ख आकर्षिला जात होता. यामुळें मला प्रथम असें वाटलें कीं, रंगाचा विद्युत् वर खरोखरच परिणाम होत असला पाहिजे. परंतु पुढें दिल्याप्रमाणें तीन प्रयोग केल्यावर ह्या समज चुकीचा ठरला. (१) जाळीचे तुकडे किंचित् उष्ण केले तर काळा किंवा पांढरा रंग विद्युद्बहनास इतर रंगाहून अधिक अडथळा करीत नाहीं. त्याचप्रमाणें फिती गरम केल्या असतां, काळ्या किंवा पांढऱ्या रंगाची फीत इतर रंगांच्या फितीहून अधिक आकर्षिली जात नाहीं. [२] जाळ्या व फिती ओल्या केल्या असतां, सर्व फिती सारख्याच प्रमाणांत आकर्षिल्या जातात आणि सर्व जाळ्यांचे तुकडे विद्युज्जागृत पदार्थाची किया सारखीच अडवून धरितात.

[३] त्रिपार्थीचे रंग एकामागून एक पांढऱ्या जाळीवर टाकले तर आकर्षणामध्ये यत्किंचित्हि फरक झालेला दिसून येत नाहीं. यावरून असें सिद्ध होतें कीं, निरनिराळ्या रंगांच्या पदार्थांच्या वावर्तात जो आकर्षणाचा फरक दिसून येतो, तो केवळ रंगमूलक नसून रंगविषयाकरितां जे पदार्थ वापरण्यांत येतात, त्यांमुळें तो उद्भवतो. कारण कोळसा वगैरे पदार्थ फितीवर धांसून मी त्या रंगविल्या. तेव्हां त्यांचा आकर्षणविषयक फरक मला पूर्वीसारखा आढळून आला नाहीं."

काचेच्या नळीस बांधलेल्या दोऱ्यावर प्रयोग करून पहात असता डफे यास असें आढळून आलें कीं, विद्युत्चा कांहीं अंश, आसमंतांतील हवेनें वहन करून नेल्यामुळें, फुकट जात असतो. यासाठीं प्रयोगांतील दोऱ्याभोंवतीं कांहीं तरी विन्यासक म्हणजे विद्युत्स्थापक पदार्थ गुंडाळवा असें त्यानें सांगितलें आहे. विद्युत्चा विन्यास म्हणजे पृथक्स्थपन करणें अशा अर्थाचा शब्दप्रयोग डफेनेच प्रथम केलेला आढळतो.

डफेचे कांचजन्य व लाक्षाजन्य विद्युद्विषयक शोध.—पिसासारखे हलके पदार्थ गंधकगोलाच्या विद्युज्जनक यंत्राकडे आकर्षण केले गेल्यावर लागलीच त्यांचें प्रतिसारण किंवा अपकर्षण होऊन त्यांचा दुसऱ्या एखाद्या पदार्थास स्पर्श झाल्याशिवाय ते पुन्हां विद्युज्जनक यंत्राकडे आकर्षिले जात नाहींत, ही गोष्ट व्हॉन गेरिक याच्या ध्यानांत आली होती. पण हें असें कां होतें याचें त्यास समाधानकारक कारण देतां आलें नाहीं. व्हॉन गेरिकचे प्रयोग पुन्हां करून पाहिल्यावर डफे यास असें आढळून आलें कीं, विद्युज्जागृत केलेली नळी किंवा गंधकाचा गोळा पिसाचें प्रतिसारण करीत असतां जर त्या गोळ्यास स्पर्श केला किंवा तो पुन्हां नव्यानें धांसला, तर प्रतिसारित पिसें आकर्षित होऊन पुन्हां त्याकडे येतात व हात काढिला कीं पुन्हां दूर लोटलीं जातात. यावरून त्यानें असें अनुमान केलें कीं, विद्युज्जागृत पदार्थ विद्युद्ब्रूत पदार्थांचें आकर्षण करतो व त्यांनां विद्युद्युक्त केल्यावर मग, त्यांचें प्रतिसारण करतो अशा रीतीनें विद्युद्युक्त झालेल्या पदार्थांचा दुसऱ्या एखाद्या पदार्थास स्पर्श होऊन

तो विद्युद्ग्रहित झाल्याशिवाय मूळ विद्युज्जाग्रत पदार्थाकडे त्याचें आकर्षण होत नाहीं.

डफे म्हणतो, “ओटो व्हॉन गेरिक यानें सांगितल्याप्रमाणें प्रयोग केल्यावर मला असें दिसून आलें कीं, कांचेच्या नळीच्या वावर्तात जे चमत्कार दिसून येतात तेच चमत्कार इतर सर्व विद्युज्जाग्रत पदार्थांच्या वावर्तातहि पहावयास सांपडतात: हे प्रयोग करीत असतांना विद्युद्विपयक प्रयोगांत कित्येक प्रसंगां ज्या विसंगतपणाच्या गोष्टी आढळून येतात, त्या सर्वांचें स्पष्टीकरण करणारी एक महत्त्वाची गोष्ट माझ्या ध्यानांत आली. ती ही कीं, सर्व विद्युज्जाग्रत पदार्थ, विद्युद्ग्रहित पदार्थांचें आकर्षण करतात व सान्निध्याने किंवा स्पर्शानें ते विद्युद्युक्त होतांच त्यांचें पुन्हां प्रतिसारण होतें. उदाहरणार्थ, सोन्याचा वर्ख कांचेच्या नळीकडून प्रथम आकर्षिलां जाऊन, तिच्याकडे येत असतां तो विद्युद्युक्त होतो व त्यामुळे त्याचें तावडतोव प्रतिसारण होतें. त्याच्यामधील विद्युत् कायम असेपर्यंत तो पुनःआकर्षिला जात नाहीं. परंतु तो हवेंत असतांना जर याचा दुसऱ्या एखाद्या पदार्थास स्पर्श झाला, तर त्याची विद्युत् तावडतोव नाहीशी होऊन तो नळीकडून पुन्हां आकर्षिला जातो व तिनें त्यास पुन्हां विद्युद्युक्त केल्यावर त्याचें पुनः प्रतिसारण होतें. ही गोष्ट लक्षांत ठेविली असतां विद्युत्प्रयोगांतील कित्येक आश्चर्यकारक व चमत्कारिक गोष्टींचें स्पष्टीकरण होतें.

“याहूनहि दूसरी एक विद्युद्विपयक महत्त्वाची गोष्ट आकस्मिक रीतीनें माझ्या लक्षांत आली. ती गोष्ट ही कीं, कांचजन्य विद्युत् व लाक्षाजन्य विद्युत् या दोन अगदीं परस्पर भिन्न विद्युत् आहेत. यांपैकी पहिल्या प्रकारची विद्युत् कांच, जवाहीर, प्राण्यांचे केंस, लोंकर वगैरे पदार्थांत उत्पन्न होते व दुसऱ्या प्रकारची विद्युत् अंबर, रेशमाचा दोरा, कागद इत्यादि पदार्थांत उत्पन्न होते. या दोन विद्युतांचे धर्म असे आहेत कीं, कोणतीहि विद्युत् सजातीय विद्युत् असलेल्या पदार्थांचें प्रतिसारण करील; परंतु विजातीय विद्युत् असलेल्या पदार्थांचें आकर्षण करील. म्हणजे विद्युज्जाग्रत केलेली कांचची नळी विद्युज्जाग्रत कांच, केंस इत्यादि पदार्थांचें प्रतिसारण करील व विद्युज्जाग्रत रेशीम, कागद इत्यादिकांचें आकर्षण करील. उलटपक्षीं विद्युज्जाग्रत अंबर, विद्युज्जाग्रत रेशमाचा दोरा वगैरे पदार्थांचें प्रतिसारण करील व विद्युज्जाग्रत कांच वगैरे पदार्थांचें आकर्षण करील. विद्युद्युक्त दोन रेशमाच्या फिती एकमेकांचें प्रतिसारण करतील; विद्युद्युक्त लोंकरीचे दोन धागेहि असेंच एकमेकांचें प्रतिसारण करतील; परंतु एक रेशमाचा धागा व एक लोंकरीचा धागा हे मात्र एकमेकांकडे आकर्षिले जातील. यावरून, लोंकरीच्या किंवा रेशमाच्या धाग्यांचीं टोके विद्युज्जाग्रत झाल्यावर पिंजारल्याप्रमाणें कां फेलतात हें ध्यानांत येतें, व दुसऱ्याहि कित्येक चमत्कारांचें स्पष्टीकरण या योगानें देतां येण्यासारखें आहे.

“कोणतीहि वस्तु कांचेच्या जातीची आहे अगर लाक्षाजन्य राळेच्या जातीची आहे हें थोडखणें अगदीं सोपें आहे. यासाठीं रेशमाचा एक धागा विद्युज्जाग्रत करून ठेवला म्हणजे पुरे. रेशीम हे राळेच्या धर्माचें असल्या कारणानें त्याचें जर विद्युज्जाग्रत केलेल्या विवक्षित वस्तूनें प्रतिसारण केलें तर ती वस्तु राळेच्या जातीची आहे, व जर धाग्याचें आकर्षण झालें तर ती कांचेच्या जातीची आहे म्हणून समजावें. तसेंच संसर्गानें आलेली विद्युत् देखील आपले मूळ धर्मच कायम ठेवते. उदाहरणार्थ, एखाद्या कांचेच्या मांड्यावर जर हस्तिदंती गोटी ठेवली व ती कांचेच्या नळीच्या स्पर्शानें विद्युद्युक्त केली, तर ज्या प्रकारच्या वस्तूचें कांचची नळी प्रतिसारण करील त्याच प्रकारच्या वस्तूचें प्रतिसारण ह्या गोटीकडूनहि होईल. परंतु तीच जर राळेच्या नळीच्या स्पर्शानें विद्युद्युक्त केली गेली तर याच्या अगदीं उलट, म्हणजे खुद्द राळेच्याच योगानें होणारे परिणाम दृग्गोचर होतांल. एक गोष्ट मात्र या सर्व प्रयोगांत ध्यानांत ठेवणें जरूर आहे, व ती ही कीं विद्युत्चा प्रकार ओळखण्याकरितां ज्या दोन वस्तू परस्परसन्निध ठेविलेल्या असतात त्या शक्य तितक्या अधिक विद्युद्युक्त केल्या पाहिजेत. कारण एखादी वस्तु विलकुल विद्युद्युक्त नसली किंवा कांहीं कमी विद्युद्युक्त असली, तर दोहोंमध्ये सजातीय विद्युत् असूनहि आकर्षणच होईल. वास्तविक अपकृष्ट होणारी वस्तु आकृष्ट होण्याचा संभव आहे.” असो.

परंतु कांचजन्य व लाक्षाजन्य अशा दोन प्रकारच्या दोन विद्युत् असतात असें मानण्यांत डफेची चूक झाली होती असें आज सिद्ध झालें आहे. यानंतर कांहीं दिवसांनीं या दोन विद्युतांना धन विद्युत् व ऋण विद्युत् अशीं नांवें देऊन दृष्ट चमत्कारांचें स्पष्टीकरण करण्यांत आलें; कांहीं पदार्थ नेहमीं पदार्थांशीं संबद्ध असलेल्या प्रकारचीच विद्युत् उत्पन्न करतात असा समज होता. परंतु २० वर्षांनंतर एका आंग्लशास्त्रज्ञानें एकाच कांचेच्या नळीवर या दोन्ही प्रकारच्या विद्युत् एकसमयावच्छेदें उत्पन्न करून हा भ्रम कसा दूर केला हें पुढें लवकरच दाखविण्यांत येईल.

वोस याचे कुतूहलोत्पादक प्रयोग.—डफेच्या मृत्यूनंतर जोसेफ डेसेंग्युलिअसें नामक त्याच्याच एका देशवांधवानें वाहतें पाणी विद्युद्युक्त करण्याचा पहिला प्रयोग केला; व मेघ हे विद्युद्युक्त पदार्थ असतील असें सुचविणारा बहुधा तोच पहिला शास्त्रज्ञ होता. परंतु या वेळीं म्हणजे १८व्या शतकाच्या मध्याच्या किंचित् आर्था जर्मनी हे प्रयोगांचें प्रमुख केंद्रस्थान होऊन इंग्लंड व फ्रान्स हे देश या वावर्तात किंचित् मागे पडले. जर्मनीत या वेळेचे प्रसिद्ध शास्त्रज्ञ म्हणजे लिप्शिकचे अध्यापक सिड्वन ऑग्ट हॅन्सेन व जार्ज मॅथिअस वोस हे होत या दोघांनाहि जवळ जवळ हॉक्सबॅच्याच घर्तावर चाक व पथ्यानें कांचचे गोल फिरवून धीज उत्पन्न करण्याची कल्पना एकाच वेळीं पण स्वतंत्रपणानें सुचली.

या यंत्राच्या साहाय्याने, डफे नळी घांसून जितकी विद्युत् उत्पन्न करू शकत होता त्याहून किती तरी अधिक विद्युत् उत्पन्न करणे शक्य झाले; व त्यामुळे त्या शास्त्रज्ञांस विद्युत्स्फुलिंगाचे व आगीच्या कंत्राच्या कित्येक विस्मयजनक प्रयोग करता येऊ लागले. व 'बोसला मजेदार देखाव्याची मोठी हीस असल्याकारणाने त्याने एक दिवस मेजवानी ठरवून तिला मोठमोठे पाहुणे बोलाविले. मंडळी येण्याचे अगोदर त्याच्या मेजवानीचे मोठे मेज त्याच्या पोर्तुगाली राळेच्या बैठकी ठेवून विन्यस्त म्हणजे विद्युत्स्थापित केले व ते दुसऱ्या एका खोलीतील विद्युज्जनक यंत्राशी जोडून ठेवले. सर्व तयारी होऊन पाहुणे खुर्चीवर बसणार तोच, घोसने ते यंत्र चालू करण्याविषयी हलच सूचना केली. तेव्हा एकदम यंत्रातून, पुष्पातून व इतर पदार्थातून आगीचे फवारे निर्घू लागून प्रत्येक जण विस्मयचकित झाला.

आपल्या पाहुण्यांना याहूनही अधिक आश्चर्यचकित करण्यासाठी घोसने एका सुंदर तरुणीला विद्युत्स्थापित करून तिला दुसऱ्या खोलीतील विद्युज्जनक यंत्राशी काही युक्ताने जोडून ठेविले होते. मेजवानीस मंडळी जमतांच त्याने तिचा प्रत्येक पाहुण्याशी परिचय करून देण्यास सुरुवात केली. पण पाहुण्याने तिच्या हातास स्पर्श करतांच त्याला विद्युद्वक्त्रा वसून चकरा आल्यासारखे होत असे. एवढ्यानेच संसृष्ट न होता घोसने आपल्या पाहुण्यांस त्या तरुणीचे चुंबन देण्यास सांगितले. त्यांपैकी ज्या काहींनी तसे करण्याचे धाडस केले, त्यांना इतक्या जोराचा विद्युद्वक्त्रा बसला की त्यांचे दांत पडतात की राहतात असे त्यांस होऊन गेले.

विद्युत्स्फुलिंगावद्दलचे 'हूडॉलॅफचे' प्रयोग.—पण अशा प्रकारचे महत्त्वाचे प्रयोग करणारा बोस हा एकदाच जर्मन शास्त्रज्ञ नव्हता. अनेक जर्मन शास्त्रज्ञांचे विद्युच्छास्त्रासंबंधी प्रयोग चालू होते. बोसचे प्रयोग चालू असतां स्त्रिडन 'मिड्रिक हडॉलॅफ' नांवाच्या दुसऱ्या एका जर्मन शास्त्रज्ञाने विद्युत्स्फुलिंग म्हणजे प्रत्यक्ष अमिच होय हे सिद्ध करून दाखविले. हा प्रयोग त्याने १७४० मध्ये बर्लिन येथील शास्त्रीय विद्यापीठातील दिवाणखान्यांत शास्त्रज्ञांपुढे व्याख्यान देत असताना केला.

आपल्या व्याख्यानांत विद्युच्छास्त्रातील काही सुप्रसिद्ध असे प्रयोग करून दाखवात असताना त्याला एकदम अशी कल्पना सुचली की, काचेच्या नळीने एखाद्या ज्वालाग्राही इंध्याच्या पृष्ठभागावर, विद्युत्स्फुलिंग पाहून ते इव्य पेटवून दाखवार्थ. हा प्रयोग त्याला पेल्यातील पाण्याच्या पृष्ठभागास विद्युद्युक्त काचेच्या नळीने स्पर्श करून स्फुलिंग उत्पन्न करण्याचा मोमूळ प्रयोग करीत असतां सुचला त्याने आपल्या श्रोत्यांना आपण काय प्रयोग करणार आहो तें सांगितले, व इथेच घेऊन त्याला विद्युद्युक्त

काचेच्या नळीचा स्पर्श केला. काचेच्या नळीचा इंध्याला स्पर्श होताच ती पेट घेऊन जळू लागली, व त्यावरून विद्युत्स्फुलिंग म्हणजे अमिच होय हे निर्विवाद सिद्ध झाले.

या प्रयोगाची वातमी बोसला फुलविण्यांत येतांच त्याने आपण हा प्रयोग कित्येक ज्वालाग्राही पदार्थांवर अगोदरच केला असल्याचे जाहीर केले, व हे काही अशी संभव नीयहि आहे. कारण तो नेहमी हे स्फुलिंगासंबंधी प्रयोग करीत असे, व या प्रयोगांत काही पदार्थांनी आकर्षिपण पेट घेतलाहि असावा. ते काहीहि असले तरी एवढे मात्र खरे की, त्याने या वावर्तात प्रयोग करणे तसेंच पुढे चालू ठेवून त्यांत घरेच यश मिळविले. सरतेशेवटी त्याने स्फुलिंगाने दाखवा स्फोट करून दाखविला. सुरंग लावणे, तोफ उडवणे वगैरे कामाकडे जिचा हल्ली सार्वजनिक उपयोग करण्यांत येतो त्या विद्युत्-प्रज्वाळक नलिकेच्या मुळाशी हा प्रयोगच होता असे म्हणण्यास हरकत नाही. उत्तरध्रुवाच्या आसमंतातील अरुण प्रकाशाचे विद्युज्जागृत नळीतील प्रकाशार्शी सादृश्य पाहून सुमेरुप्योति ही विद्युन्मूलक असावी असे यानेंच प्रथम सुचविलेले दिसते.

या मौजेच्या प्रयोगांनी विद्युत् ही एक आश्चर्यजनक गुढ वस्तु आहे अशी लोकांची कल्पना झाली व सामान्य जनतेस व शास्त्रज्ञांस विद्युत्मुळे काही तरी नवीन चमत्कारिक शोध लागतील अशी आशा वाढू लागली. बोसला तर फारच हुरूप आला होता, व जोराचे विद्युत्प्रवाह उत्पन्न करण्यासाठी त्याने बोस फूट लांबीची आपली बुध्दिणीची नळी देखील वाया दवडली. या नवीन विद्युज्जनक यंत्राने त्याला मनुष्याच्या अंगास त्याच्या स्फुलिंगाचा स्पर्श झाला असतां त्याची कातडीस इजा होण्याइतकी शक्तिमान विद्युत् उत्पन्न करतां आली.

स्थिरविद्युत्चा वैद्यकांत उपयोग.—या वेळपर्यंत विद्युत् ही शास्त्रज्ञांना एक आश्चर्यकारक शोध एवढेच वाटत होते, निदान तिचा व्यवहारांत काही उपयोग तरी करून घेण्यांत आला नव्हता. ज्याप्रमाणे विद्युच्छोर्ध लावणारा शास्त्रज्ञ गिलवर्ट हो 'ध्रुवाइक वैद्य होता, त्याप्रमाणे विद्युत्चा व्यवहारांत उपयोग करून दाखविणारा पहिला शास्त्रज्ञहि वैद्य होता व त्याने तिचा वैद्यकांतच उपयोग करून दाखविला होता. इ. स. १७४३ त हॉल येथील वैद्यकीचा अध्यापक गॅटलीव कूगर याने वैद्यकाच्या काही शाखांत विद्युत्चा उपयोग करितां येईल असे सुचविले. नंतर पुढल्याच वर्षी, विद्युत्चा शरीरावर काय परिणाम होतो तें पाहण्याकरितां स्त्रिडन गॅटलीव फ्राइझेन्स्टीन याने पहिला प्रयोग केला. तेव्हा त्याला असे आढळून आले की "विद्युत्संयोगाने हृदयक्रिया जलदीन होऊ लागते, रुधिराभिसरण वाढते आणि स्नायू आकुंचित होतात." नंतर त्याने काही काही रोगांवर विद्युत्चा उपयोग करण्यास सुरुवात केली. संधिवातावर व विशेषतः अंगवधिरतेसारख्या काही मज्जातंतुविकारावर त्याचा फार उपयोग होतो असे त्याला आढळून

आले. ही दीडशतकाहून अधिक दिवसांपूर्वीची गोष्ट झाली पण आज देखील या विद्युत्चा सर्वांत महत्त्वाचा उपयोग म्हणजे मजालांतुविकारासंबंधी रोग बरे करणे हाच होय.

विद्युद्गति अजमावण्याचा प्रयत्न.—अठराव्या शतकाच्या मध्यकाळांत विद्युज्जनक यंत्रे तयार करण्याचे सर्व युरोप-भर वेडच पसरले होते. पूर्वीचे हाताने घासण्याचे गोळे जाऊन त्यांच्या जागी हळू हळू लोकरीच्या कापडावर किंवा गादीवर घासल्या जाणाऱ्या वृत्तचिती अस्तित्वांत आल्या. या वृत्तचिती चाक व पट्टा यांच्या साहाय्याने पायाने फिरविण्याची व्यवस्था केलेली असे. याचा परिणाम असा झाला की पूर्वी-पेक्षां बराच जोराचा विद्युत्प्रवाह उत्पन्न करता येऊ लागला. अशाच एका यंत्राच्या साहाय्याने प्रयोग करीत असतां जोहान व्हॉल्फ विक्लर याने विद्युद्गति किती असते ते अजमावण्याचा प्रयत्न केला. हे करण्यासाठी त्याने रेशमी दोऱ्याच्या तुकड्यांनी एक दोरी दांगून यंत्राला जोडलेले टोंक व ज्याच्या योगाने सेनेरी बऱ्याच्या तुकड्यांचे आकर्षण व्हावयाचे होते ते दुसरे टोंक हीं दोन्हीही आपल्या-पासून थोड्या अंतरावर राहतील अशी तजवीज केली. उद्देश हा की त्यायोगे दोरीच्या एका टोंकापासून दुसऱ्या टोंकापर्यंत विद्युत्प्रवाह जाण्यास किती वेळ लागला हे आपणांस स्पष्ट पाहतां यावे. या दोरीची लांबी शंभर फुटापेक्षां थोडी-अधिक एवढीच काय ती होती. हे अंतर अर्थात् पुरेसे मोठे नव्हते, व तेवढे अंतर विद्युत्ने केवळ निमिषमात्रांत आक्रमण केलेले आढळून आले.

स्थिरविद्युत्चा यंत्रे करण्याकडे उपयोग.—विद्युत् उत्पन्न करण्याची नवी सुधारलेली पद्धत प्रचारांत आली. तेव्हां कित्येक शास्त्रज्ञांनी तिचा व्यवहारांत उपयोग कसा करता येईल हे शोधून काढण्याचा प्रयत्न चालविला. हा प्रयत्न करण्याचे एक मुख्य कारण म्हणजे विद्युत् हे केवळ शास्त्रज्ञांचे एक खेळणे आहे अशी लोक टीका करू लागले होते. विद्युत्ची थोडीवहुत व्यवहारोपयोगी यांत्रिक रचना करण्याच्या कामी यश मिळविणाऱ्या आद्य शास्त्रज्ञांपैकी अँड्र्यू गॉर्डन हा एक होता. हा स्कॉटिश भिक्षु होता. याने आपोआप वाजणारी विद्युद्दंडा व एक लहानसे गत्युपादक यंत्र तयार केले. या दोनही यंत्रांचा जरी वस्तुतः व्यवहारांत कोणताही महत्त्वाचा उपयोग नव्हता, तरी त्याच्या प्रयत्नाची दिशा बरोबर होती. व हीं यंत्रे आधुनिक विद्युद्घटा व गत्युपादक यंत्रे यांहून अगदी भिन्न तत्त्वावर बनविलेली असली तरी त्यांना त्यांचे पूर्वज म्हणण्यास हरकत नाही. हे गत्युपादक यंत्र म्हणजे ज्याच्या कांठावर धातूचे कांटे बसविले आहेत असे एक चाक होते. विद्युज्जनक धर्पणयंत्राच्या साहाय्याने या चाकाच्या कांटांवर विद्युत्संयोग होईल अशी व्यवस्था करण्यांत आली होती व त्यामुळे ते चाक एकसारखे फिरत राही. परंतु विद्युत्संयोगाने प्राप्त होणारी शक्ति फारच अल्प होती. केवळ चाक फिरविण्यापलीकडे तिच्याकडून अधिक कार्य होणे शक्य

नव्हते. व्यवहारांत उपयोगी पडण्यासारखे गत्युपादक यंत्र तयार होण्यास विद्युच्चुंबकीय प्रवर्तन व चलविद्युद्घटमाला या दोन शोधांची आवश्यकता होती.

शांत स्वभावाच्या गॉर्डनला वीसप्रमाणेच चमत्कृतिजनक प्रयोग करण्याची हौस होती. त्यानेच प्रथम विद्युच्चुंबक जलप्रवाह अल्कहलच्या भांड्यांत सोडून अल्कहल-पेटविला. व अशा रीतीने पाण्याच्या योगाने अग्नि उत्पन्न करण्याची लौकिकचिह्नद गोष्ट करून दाखविली. त्याचप्रमाणे त्याने वारीक तारांतून ७५० फूट अंतरावर विद्युत् नेऊन तेथे विद्युत्संयोगाने लहान पक्षी व प्राणी मारून दाखविण्याचेहि प्रयोग केले.

स्थिरविद्युद्घटाचा शोध.—हा वेळपर्यंत कोणासहि विद्युत्संचय करण्याचे किंवा धर्पणाशिवाय इतर रीतीने विद्युत् उत्पन्न करण्याचे ज्ञान झाले नव्हते. पण लवकरच कॅमीन (पामेरानिआ) येथील डीन व्हॉन व्हीस्ट व लेडन येथील सुप्रसिद्ध शिक्षक मशेनब्रोक् या दोन प्रयोगाभिज्ञांनी एकाच वेळी पण स्वतंत्रपणे, ज्याला तेव्हांपासून 'लेडनजार' हे नांव पडले आहे, त्या स्थिर-विद्युद्घटाचा शोध लावला. या घटाच्या शोधाचे श्रेय जरी मशेनब्रोक्ला दिले जाते, तरी पण त्याच्या अगोदर व्हॉन व्हीस्ट योडे महिने तरी व्हॉन व्हीस्ट याने त्या घटाचा शोध लावला होता, यांत सुर्वच शंका नाही.

व्हॉन व्हीस्ट याला असे आढळून आले की एक अरुंद तोंडाची कुपी घेऊन तीत पारा किंवा अल्कहल व त्यांत एक छोखंडाचा खिळा घातला तर विद्युज्जनक धर्पणयंत्राने ती कुपी विद्युच्चुंबक केल्यास तिच्यामधील विद्युज्जागृति कांही वेळपर्यंत टिकू शकते.

आधुनिक स्थिरविद्युद्घटाशी साम्य असलेला असा दुसराहि एक प्रकार त्याने अंशतः पाण्याने भरलेली उष्णमापकाची नळी व शिशाचे वारीक डोंके असलेली तार यांच्या साहाय्याने तयार केला होता. असल्या उपायांनी विद्युज्जागृति कित्येक तासपर्यंत कायम ठेऊन विद्युज्जनक धर्पणयंत्राप्रमाणेच मद्यार्क पेटविणे वगैरे विद्युच्चमत्कार करून दाखविता येतात. हे प्रयोग प्रथम इ. स. १७४५ च्या आक्टोबर महिन्यांत करण्यांत आले. यानंतर एक महिना आणखी दुसरे कित्येक प्रयोग करण्यांत चालविल्यावर व्हॉन व्हीस्ट याने आपल्या प्रयोगासंबंधी पुढे दिलेली हकीकत बरिल येथील लिबरकून हाल येथील डॉ. क्लार व दुसरे कित्येक प्रमुख शास्त्रज्ञांच्या कडे पाठविली.

“एखादा खिळा किंवा पितळेची जाड तार औपघे ठेवण्याच्या कुपीत ठेवून ती विद्युच्चुंबक केली तर कित्येक चमत्कारिक परिणाम दृष्टोत्पत्तीस येतात. ही कुपी चांगली कोरडी किंवा गरम मात्र असली पाहिजे. मी बहुधा प्रयोग करण्याच्या कामी बोयबर खडूची सुकटी घेऊन ती त्या कुपीस चोळतां. थोडासा पारा किंवा मद्यार्कीचे थेंब घेऊन

ते त्या कुपीत टाकले तर प्रयोग चांगला यशस्वी होतो. ही कुपी विद्युत्जनक यंत्रापासून किंवा कांचेच्या नळीपासून दूर केल्यावर यराच वेळपर्यंत तीतून अग्नीची ज्वाळा निघत असलेली दृष्टीस पडते. इतका वेळ की, हे जळणारे यंत्र हातांत घेऊन मी आपल्या खोळी सभोवती सुमारे साठोहून अधिक पावलें फिरलों असेन. ही कुपी अतिशय विद्युत्क्षक केली, तर मला ती दुसऱ्या खोळीत नेऊन तिच्या साहाय्यानें मयार्का सारखे पदार्थ पेटवितां येतात व ती विद्युत्क्षक असतांना मी तिच्या खिळ्यावर आपलें बोट ठेविलें तर विद्युद्धक्का वसून माझ्या खांद्यास जोराचा हिसका वसतो.

“ एखाद्या विद्युत्क्षम पदार्थावर पन्थाची नळी ठेविली किंवा मनुष्य उभा केला, तर या कुपीच्या साहाय्यानें त्यास वरेंचें विद्युत्क्षक करितां येतें. ही कुपी व खिळा जेव्हां मी मजगवळ असलेल्या पंधरा फूट लांबीच्या पन्थाच्या नळीस लावितों तेव्हां त्यांत किती बीज येते याची अनुभवाशिवाय कोणासहि कल्पना करतां येणार नाही. माझी खात्री आहे की, अशा रीतीनें मनुष्यास विद्युत्क्षक केल्यावर बस यानें दुसऱ्यांदा चुंबन घेण्याचें कधीं धाडस केलें नसतें. दोन पातळ कांचा या विद्युद्धक्यानें फुटल्या आहेत. ही कुपी व खिळा हीं विद्युद्वाहक किंवा विद्युत्स्वापक पदार्थांस लावून ठेविली तर जोराचा विद्युद्धक्का कां वसूं नये हें कळत नाही. मी लांस लांकूड, धातु, कांच, लाख इत्यादि पदार्थांस जोडून ठेविलें तेव्हां त्यांस विद्युत्क्षक करण्याचा कितीहि प्रयत्न केला, तरी त्यावर त्याचा विलकुल परिणाम झाला नाही. अर्थात् मनुष्याच्या शरीराचाच लांबर कांहीं तरी परिणाम होत असला पाहिजे. कारण मला ती कुपी हातांत धरल्या शिवाय मयार्क पेटाविणें वगैरे चमत्कार करून घेतां आले नाहीत. ”

असें दिसतें की, ज्यांना व्हॉनक्लीस्ट यानें आपल्या प्रयोगाची हकीकत लिहून कळविली होती, त्यांना त्याचप्रमाणें चमत्कार दिसून आले नाहीत. आणि याच कारणामुळें पामेरानिआच्या ह्या अप्रसिद्ध शास्त्रज्ञाचा शोध लोक लवकरच विसरून गेले.

मशेनब्रोक यानें आपला शोध व्हॉनक्लीस्टच्या मागून अवघ्या दोनच महिन्यांनीं लाविला. परंतु मशेनब्रोक हा सुप्रसिद्ध शास्त्रज्ञ असल्यामुळें त्याच्या शोधाचा लवकरच जिकडे तिकडे गाजाबाजा झाला. मशेनब्रोक हा युरोपांतलें इतका सुप्रसिद्ध शिक्षक होता की, अनेक विश्वविद्यालये व राजे लोक त्याला आपल्या चाकरींत ठेवण्यासाठीं धडपड करीत होते. अर्थात् अशा माणसानें कांहीं शोध लावतांच त्याची युरोपच्या एका टोंकापासून दुसऱ्या टोंकापर्यंत प्रसिद्धि झाली असल्यास त्यांत मोठेंसें नवल नाही. दुसरे कांहीं चांगलेंसें नांव न सांपडल्यामुळें डेडनच्या या अध्यापकांनें शोधून काढलेल्या यंत्रास “ लेडनगार ” (स्थिरविद्युद्घट) असें म्हणत. मशेनब्रोकनें आपला शोध

अगदीं स्वतंत्रपणें लाविला होता, इतकेंच नव्हे तर त्यास व्हॉनक्लीस्ट याचें नांवहि ठाऊक नव्हतें.

मशेनब्रोकाचा शोध केवळ आकस्मिक रीतीनें लागला होता. विजेची शक्ति अजमावण्यासाठीं त्यानें बंदुकीची पुढची नळी दांगून ठेवून कांचेच्या फिरत्या गोळ्यानें तिला विद्युत्क्षक केलें. कांचेच्या गोळ्याच्या समोर असलेल्या नळीच्या टोंकांतून एक पितळेची तार बाहेर आली असून ती अर्धवट पाण्यानें भरलेल्या कांचेच्या पेल्यांत सोडली होती. हा कांचेचा पेला त्यानें एका हातांत धरला होता व दुसऱ्या हातानें तो बंदुकीच्या नळींतून विजेच्या ठिणग्या उत्पन्न करण्याचा प्रयत्न करीत होता. इतक्यांत ज्या हातांत त्यानें कांचेचा पेला धरला होता, त्या हातास जोराचा धक्का वसला, व आपल्या अंगावर बीज पडली असावी असा त्यास भास होऊन आपण आतां वांचत नाही, असें क्षणमात्र त्यास वाटलें. तथापि त्यानें आपले प्रयोग तसेच चालू ठेविले. तेव्हां त्याला असें आढळून आलें की, जर तो पेला मेज्यावर एक धातूचा तुकडा ठेवून त्यावर ठेविला तर एका हातानें धातूच्या तुकड्यास व दुसऱ्या हातानें त्या तारेस स्पर्श केला असतां—म्हणजे विद्युत्संयोग होण्यास शरीरांतून वाट करून दिली असता—पूर्वाप्रमाणेंच विद्युद्धक्का वसतो. हा प्रयोग व्हॉनक्लीस्ट यानें कुपी व खिळा यांच्या साहाय्यानें केलेल्या प्रयोगाप्रमाणेंच आहे. फरक इतकाच की, मशेनब्रोका याच्या प्रयोगावरून आणखी असें आढळून आलें की, व्हॉनक्लीस्ट याची समजूत झाली होती त्याप्रमाणें हा प्रयोग यशस्वी करण्यास विद्युद्घट हातात धरण्याची आवश्यकता असतेच असें नाही.

यानंतर पुढें लवकरच दानिएल ग्रालाथ यानें एका घटानें होती त्यापेक्षां बलवत्तर विद्युत्संयोग करण्याकरितां अनेक विद्युद्घट एकमेकांस जोडण्याची कल्पना काढिली. ही विद्युद्घटमाला तयार करण्याची कल्पना नवीन होती व तिच्या योगानें पक्षी किंवा लहान प्राणी डार मारण्यास इतका जोराचा विद्युत्संयोग होऊं शकत होता. ग्रालाथ यानें विद्युत्संयोगाची शक्ति मोजण्याचाहि प्रयत्न करून पाहिला, परंतु लवकरच त्यानें निराश होऊन आपला प्रयत्न सोडून दिला.

अगदीं साध्या साधनांच्या साहाय्यानें जोरदार विद्युत्संयोग उत्पन्न करणाऱ्या (स्थिर) विद्युद्घटाचा शोध लागतांच सर्व युरोपभर निरनिराळ्या प्रकारेच चमत्कृतिजनक प्रयोग होऊं लागले. या प्रयोगांनीं राजेरजवाडे व अमीर उमराव यांच्या मनांत जिज्ञासा उत्पन्न होऊन विद्युत् ही केवळ शास्त्रज्ञांचेच खेळणें राहिली नाही. एतद्द्विपक्ष तत्कालीन लोकप्रिय प्रयोग म्हणजे तारांच्या तुकड्यांनीं एकमेकांस जोडलेल्या शिंपल्यांच्या लांबलचक रांगेतून बीज पाठवून विद्युत्संयोग करणें हा होय. अशा-

रीतीने विद्युत्संयोग करतांच सर्व शिपाई एकदम दचकून उड्या मारीत, व पाहणारास मोठी मौज वाटे. पॅरिस येथील एका भिंथीने आपल्या राजाची करमणूक करण्याकरितां अनेक प्रयोग तयार केले होते. त्यांतील ज्या प्रयोगांत तो ९०० शिपायांची संवंध पलटणची पलटण एकत्र जोडून विद्युत्संयोगाने तिच्यातील सर्व शिपायांस एकसमयावच्छेदें करून उड्या मारण्यास व तोंडे वेडीं वांकडीं करण्यास लावीत असे त्या योगाने राजदरवारांतील पाहुणे मंडळींची अतिशय करमणूक होत असे.

वॅटसनचे विद्युन्मंडल व त्यांत पृथ्वीचा उपयोग.—या नवीन शोधामुळे साहजिकच नवीन संज्ञा घडविण्याची आवश्यकता भासू लागली, व तत्कालीन अनेक शास्त्रीय लेखक विद्युद्विषयक नवीन नवीन संज्ञा आपल्या लेखांत वापरूं लागले. विल्यम वॅटसन हा अशाच प्रकारचा एक आद्वल लेखक असून त्याचे लेखनाप्रमाणेंच संशोधनहि दांडगें होतें. त्यानें घडविलेल्या अनेक संज्ञापैकीं सर्किट म्हणजे विद्युन्मंडल ही संज्ञा सोडून बाकीच्या सर्व आज प्रचारांतून नाहींशा झाल्या आहेत.

इ. स. १७४६ त लुई गिळोमे ले मोनिअे या फ्रेंच शास्त्रज्ञानें एका तळ्याच्या अर्ध्या भागाभोंवतीं एक सांखळी टाकून धातु व पाणी यांचें मिळून एक मोठें विद्युन्मंडल तयार केलें. या सांखळीचें प्रत्येक टोंक एकएका माणसाच्या हातांत असून त्यांपैकीं एकांने आपला मोकळा हात पाण्यांत बुडविला होता, व दुसरा आपल्या मोकळ्या हातांत विद्युद्घट घेऊन त्यास तो पाण्यावर तरंगत ठेवलेल्या बुचास एक जाड तार खोंचली होती तिच्या टोंकांजवळ नेत असे. विद्युद्घट तारेजवळ नेतांच दोन्हीहि इसमांस एकसमयावच्छेदें करून धक्का वसत असे. एक वर्षानंतर वॅटसननें हाच प्रयोग आणखी मोठ्या प्रमाणावर केला. त्यानें सुमारें बाराशें फूट लांबीची एक तार थेम्स नदीवरील वेस्ट मिन्स्टर पुलावरून नेऊन तिचीं दोन्ही टोंकें समोरा समोरच्या किनाऱ्यावर पाण्याच्या कांठीं आणिलीं. या तारेचें एक टोंक एका माणसानें आपल्या हातांत धरून दुसऱ्या हाताचें बोट त्यानें पाण्यांत बुडविलें होतें. पैलतीरावर असलेल्या दुसऱ्या एका इसमानें एका हातांत तारेचें टोंक व दुसऱ्या हातांत विद्युद्घट घेतला होता; व तिसऱ्या एका इसमानें एका हातांत पाण्यांत सोडलेली दुसरी एक तार धरून दुसऱ्या हातानें तो विद्युद्घटास स्पर्श करीत असे. अशा रीतीने विद्युद्वक्ता तर उत्पन्न करतां आलाच, पण प्रयोगशाळेतल्या इतक्या सुलभ रीतीने पैलतीरावर असलेला अल्कहल देखील पेटवितां आला. या प्रयोगांत वॅटसनला असें आढळून आलें कीं, सांखळीपेक्षां तार ही अधिक चांगली विद्युद्वाहक असते. तारेची जास्त विद्युद्वाहकता तिला धातूच्या संलग्नपणामुळे प्राप्त होते असें जें त्यानें यासंबंधीं कारण सांगितलें तें घरोघरच आहे.

वॅटसननें अशा प्रकारचे अनेक प्रयोग केले. यांपैकीं एक त्यानें ८०० फूट लांबीच्या जलप्रवाहावर केला होता. पाण्याप्रमाणें पृथ्वीचाहि विद्युन्मंडलाचा भाग म्हणून उपयोग करतां येईल ही पुढील कित्येक महत्त्वाच्या शोधास अत्यावश्यक असलेली गोष्ट अशा प्रकारचे प्रयोग करीत असतांच त्याच्या व्यानांत आली. तारेची लांबी वाढवितां वाढवितां शेवटीं त्यानें चार मैल इतकें मोठें विद्युन्मंडल केलें; परंतु इतक्या अन्तरावरहि विद्युत् केवळ निमिषमात्रांत जाऊन पोहोचते, विद्युत्त्यापन निर्दोष असलें, तर तिची शक्ति यत्किंचित्हि कमी होत नाहीं असें त्यास आढळून आलें.

वॅजामिन फ्रांकलिन.—वॅटसनच्या लेखांनीं संशोधनाचें क्षेत्र अटलांटिक महासागराच्या पलीकडे नेल्यामुळे संशोधकांत अमेरिकन शास्त्रज्ञांचें नांव पाहिल्या प्रथमच झळकूं लागलें. हा शास्त्रज्ञ केवळ यूरोपीय शास्त्रज्ञांच्या तोडीचाच निघाला नाहीं तर त्याहूनहि त्यानें अधिक कीर्ति मिळविली. वॅजामिन फ्रांकलिन या फिलाडेल्फियाच्या रहिवाशाच्या हातीं वॅटसनची पुस्तकें आलीं, तेव्हां त्याला त्यांत वर्णन केलेल्या प्रयोगांची इतकी गोडी लागली कीं, त्यानें स्वतःच विद्युद्विषयक प्रयोग करण्यास आरंभ केला. वॅटसनच्या ग्रंथांत निरनिराळ्या प्रयोगांसंबंधी माहिती दिली असल्यामुळे फ्रांकलिन यास जुने प्रयोग पुन्हां करून पाहतां आले; व त्याला स्वतःलाहि कित्येक नवीन प्रयोग वसवितां आले. शास्त्रीय संशोधनांत फ्रांकलिन वरोवर त्याच्या इतकेंच लक्ष घालणारे टॉमस हॉफ्किन्सन, फिलिपसिंग व एवेंझर किनरस्ली हे आणखी तीन शास्त्रज्ञ होते. हे सर्व नेहमीं एकत्रच प्रयोग करीत असत; तथापि फ्रांकलिन यानें आपले शोध स्वतंत्रपणेंच लाविलेले दिसतात.

अणकुचीदार पदार्थांतील विद्युत्क्षेपण व विद्युत्ज्ञान धर्म.—फ्रांकलिन हा यूरोपीय संशोधकांच्या प्रगतीची नेहमीं माहिती ठेवून प्रयोग करीत असे. त्याला प्रयोगांभर्ती लवकरच असें आढळून आलें कीं, अणकुचीदार पदार्थांत आपल्या मधील विद्युत् वाहेर टाकण्याचा व दुसऱ्या विद्युत्पुक्त पदार्थास विद्युद्ग्रहित करूं शकण्याचा धर्म असतो. एतद्विषयक प्रयोगांचे वर्णन त्यानें पुढीलप्रमाणें लिहून ठेविलें आहे:—

“तीन किंवा चार इंच व्यासाचा एक लोखंडाचा गोळा स्वच्छ व कोरल्या अशा एका कांचेच्या बाटलीच्या तोंडावर ठेवा; व या बाटलीच्या तोंडावर गोटीच्या आकाराची एक बुचाची गोळी लोखंडाच्या गोळ्यावर ठेवून राहील अशा वेतानें दोन्यानें दांगा. आतां त्या लोखंडाच्या गोळ्यास विद्युत्पुक्त केलें कीं बुचाच्या गोळीचें प्रतिसारण होऊन कमीअधिक विद्युत् असेल त्याप्रमाणें ती चारपांच इंच किंवा त्याहून कमी जास्त दूर जाईल. अशा स्थितीत जर तुम्हीं लोखंडाच्या गोळ्यापासून सहा किंवा आठ इंच अंतरावर, एका वारीक व लांब टोंच्याचें अणकुचीदार टोंक धरलें, तर प्रतिसारण

एकदम नष्ट होऊन बुचाची गोळी लोखंडाच्या गोळ्यावर येऊन आदळेल. एखादा अणुकुचीदार बोट पदार्थ घेतला, तर तोच परिणाम घडवून आणण्याकरिता तो लोखंडाच्या गोळ्यापासून एक इंच अंतरावर आणून विद्युत्फुलिंग घ्यावे लागेल.

“विद्युद्वन्हि” हा अणुकुचीदार टांकाने काढून टाकता येतो हे पाहिल्याचे अमल्यास टांक्याचे पाते लांकडाच्या मुठतून काढून त्याला लोखंडाच्या दांड्यात बसवा. आतां जरी या टांक्याचे टांक लोखंडाच्या गोळ्यापासून पूर्वी इतक्याच अंतरावर फिवहुना त्याहूनहि जवळ नेले तरी त्याचा कांही परिणाम होत नाही. परंतु लोखंडाच्या दांड्यावर बोट ठेवून ते हळूहळू पुढे सरकवू लागला, तर त्याचा पात्यास स्पश होताच बुचाची गोळी लोखंडाच्या गोळ्यावर येऊन आदळते. जर तुम्ही हा प्रयोग अंधारांत केला, तर टांक्याचे टांक एक फूट अंतरावर असताच त्यावर काजव्याच्या प्रकाशाप्रमाणे प्रकाश चमकू लागेल. टांक्याचे टांक जितक्या अंतरावर आणिले असता त्यावर हा प्रकाश दिसू लागतो, तेवढ्या अंतरावरून तुम्हास “विद्युद्वन्हि” काढून टाकता येतो व प्रतिसारणशक्तीही नाहींशी करिता येते. या कामी लोखंडाच्या अणुकुचीदार पदार्थाप्रमाणे लांकडाचेहि अणुकुचीदार पदार्थ—ते कोरडे अथवा तर-उपयोगी पडे शकतील. पूर्णपणे कोरडे असलेले लांकूड विद्युद्वहनाच्या कामी लोखंडाकडे निरुपयोगी असते.

“अणुकुचीदार पदार्थ ज्याप्रमाणे दुसऱ्या पदार्थातील ‘विद्युद्वन्हि’ बाहेर काढून टाकतात, त्याचप्रमाणे ते स्वतः मधील ‘विद्युद्वन्हि’ हि बाहेर टाकते असतात. याची प्रचीति पहावयाची असल्यास, एक लांब धार असलेली सुई उपयुक्त प्रयोगांतील लोखंडाच्या गोळ्यावर ठेवा. असे केले म्हणजे तुम्ही कितीहि प्रयत्न केले तरी लोखंडाचा गोळा विद्युत्सूक्त होऊन बुचाच्या गोळ्याचे प्रतिसारण होणार नाही. किंवा एखाद्या दांगलेल्या बंदुकीच्या नळीत एक सुई संगिनप्रमाणे बाहेर राहिल अशा रीतीने बसवा; म्हणजे सुई असे तोंपयेंत विद्युज्जागृत काचेच्या नळीने स्पर्श करून ती बंदुकीची नळी विद्युत्सूक्त केली जाणार नाही. कारण, बंदुकीच्या नळीत बाज आल्यावर ती सुईच्या अग्रार्थून झातपणे बाहेर निघून जाईल. हा प्रयोग तुम्ही अंधारांत केले लागला, तर तुम्हास पूर्वीप्रमाणे सुईच्या अग्रार्थोवती प्रकाश दिसू लागेल.”

व्हॉन गेरिक, हॉक्सबी व मे. यांच्या देखील लक्षात अणुकुचीदार पदार्थाच्या अंगा विजेचे आकर्षण करण्याची एक विशिष्ट प्रकारची शक्ति असते, ही गोंठ आली होती. पण ‘विद्युद्वन्हि’ काढून टाकण्याच्या उपयुक्त प्रयोग प्रथम फ्रांकलिननेच केला. फ्रांकलिनने यानंतर जी विद्युद्विषयक उपपत्ति सुचविली, ती देखील सर्वस्वी त्याची स्वतःचीच आहे. या उपपत्तीत दुसरी कांही गुण नसला तरी ती अन्तर्गत लोकांस विषय रामनातून रांगणायी फार उपयुक्त

आहे. या उपपत्तीप्रमाणे विद्युत् ही एखाद्या प्रवाही पदार्थाप्रमाणे असून, प्रवाही पदार्थाप्रमाणेच तिचे वाहकातून वहन होऊ शकते व सोडस्कर पात्रांत तिचा संचयहि करता येतो. ही कल्पना कदाचित समूळ चुकीचीहि असेल तथापि तिच्या सारखी लोकांना सहज समजणारी दुसरी एखादी उपपत्ति पुढे मांडली जाईपर्यंत तिचे बहुधा शास्त्रानिमित्त जनतेच्या मनांतून उच्चाटन होणार नाही.

फ्रांकलिनची विद्युद्विषयक उपपत्ति.—फ्रांकलिनच्या उपपत्तीप्रमाणे विद्युत् ही प्रत्येक पदार्थात मूळचीच वास्तविकीत असते परंतु द्रवरूप पदार्थ एका सपाटीत येण्याचा प्रयत्न करतात त्याप्रमाणे ती नेहमी समतोल स्थितीत येऊन त्या स्थितीत राहण्याचा प्रयत्न करीत असते. तथापि, ती कमीज्यास्ती करून ही समतोल स्थिति नष्ट करता येते. जर एखाद्या पदार्थात मामूलपेक्षा अधिक विद्युत् असली, तर त्यांत धन-विद्युज्जागृति झाली आहे असे म्हणतात, व कमी असली तर ऋणविद्युज्जागृति झाली आहे असे म्हणतात. ज्यांत फाबोल म्हणजे धन विद्युज्जागृति झाली आहे असा पदार्थ नेहमी सामूल विद्युज्जागृति असलेल्या पदार्थास आपल्यामधील विद्युत् देईल व मामूलपेक्षा कमी म्हणजे ऋणविद्युज्जागृति असलेला पदार्थ सामूल विद्युज्जागृति असलेल्या पदार्थापासून विद्युत् ओढून घेईल.

ही उपपत्ति खरी धरून फ्रांकलिनने असे दाम्बविषयांचा प्रयत्न केला की, वर्षणाने विद्युत् नवीन उत्पन्न होत नसते, परंतु ती केवळ रूपांतरित स्थितीतून एकत्र केली जाते. कांचेचा गोळा घांसला म्हणजे तो आपल्याकडे ‘विद्युद्वन्हि’ आकर्षण करून घेतो तरी ज्यांत कमी असलेल्या आपला विद्युद्वन्हि देण्यास तो नेहमी तयार असतो. (रियर) विद्युत् घटांतील धिजेचे स्पर्शकरण त्याने येणेप्रमाणे केले होते. आंतल्या चाकूस लावलेल्या कथल्याच्या वखीत मामूलपेक्षा अधिक विद्युत् येते म्हणून त्यांत धनविद्युज्जागृति झालेली असते; परंतु बाहेर लावलेल्या कथल्याच्या वखीतील विद्युत् मामूलहून कमी असते म्हणून त्यांत ऋणविद्युज्जागृति झालेली असते. विद्युत्घटाचा व वख लावलेल्या कांचाचा चारकाईने अभ्यास केल्यामुळे फ्रांकलिनला आपला घटमालेचा शोध लावता आला. या घटमालेत ज्यांच्या दांन्ही वाजू शिंशाच्या वखींनी आच्छादिल्या आहेत अशा अकरा मोंठमोठ्या नाड कांचा हात्या. या यंत्रांतील कांही दीप दूर केल्यावर त्यांच्या साहाय्याने फ्रांकलिन यास ‘अमर्यादित’ शक्तीचे किंशेक प्रयोग करून दाखवितो आले. तो म्हणतो की या यंत्राने मी व्यवहारांत विद्युद्वेतने जे मोंठमोठे शक्तिकारक परिणाम घडून आलेले दिसतात त्याहूनहि अधिक शक्तिकारक परिणाम घडवून आणू शकता.

विद्युत्सुता व प्रयोगशाळांतील विद्युत्.—विद्युद्वेतने फ्रांकलिनने केलेला उपयुक्त उद्देश महत्त्वाचा आहे कारण लावलेला मेघविद्युत् व प्रयोगशाळांतील विद्युत्

या दोन्ही एकच आहेत, असा त्या काळी देखील फ्रांकलिनचा समज होता. हॅक्सबी, वॉल, मे व नोलेट यांच्या ध्यानांत विद्युत्स्फुलिंग व विद्युलता यांचे सादृश्य आले होते. परंतु त्यांपैकी कोणीहि त्या दोन्ही एक असण्याचा संभव आहे असा तर्क करण्यापलीकडे अधिक कांहीं केले नाही. इ. स. १७४६ त जॉन फ्रांके या शस्त्रवेद्यानेहि आपला असाच समज असल्याचे जाहीर केले. यानंतर पुढे लवकरच विद्धर याने या दोन्ही विद्युत् एकच आहेत असे गृहीत घेऊन त्या दोन्ही भिन्न प्रकारच्या आहेत असे सिद्ध करण्यास कांहीं पुरावा नाही असे विधान केले. तथापि, त्याने स्वतः मात्र त्या एकच आहेत, असे सिद्ध करणारा कोणताहि पुरावा पुढे आणिला नाही.

फ्रांकलिनचा विद्युद्रक्षक कांबीचा शोध.—विद्युलतेचे वास्तविक स्वरूप काय आहे हे निश्चित ठरविण्यापूर्वी अणकुचीदार पदार्थांनी विद्युत् काढून घेण्याचे प्रयोग करीत असता फ्रांकलिनला ज्या कांही गोष्टी सुचल्या, त्यामुळे विद्युद्रक्षक कांबीचा शोध लागला. इ. स. १७५० च्या जुलै महिन्यांत त्याने या विषयावर जे पत्र लिहिले त्यांत ह्या कांबी कशा प्रकारे तयार कराव्या याविषयी तपशीलवार हकीकत दिली आहे. फ्रांकलिन म्हणतो, “टोंकांच्या शक्तीचे हे ज्ञान मनुष्यास घरे, देवळे, जहाजे वगैरेचे विजेपासून रक्षण करण्याच्या कामी उपयोगी पडू शकणार नाही काय? इमारतीच्या अत्युच्च भागां, शेवटास सुईप्रमाणे अणकुचीदार केलेल्या व गंजूनये म्हणून जिल्हई केलेल्या लोखंडाच्या कांबी उभ्या लावल्या, व या कांबीच्या खालच्या टोंकांस एक तार जोडून ती इमारतीच्या बाहेर जमिनीत पुरली किंवा जहाज असले तर पाण्यांत सोडली म्हणजे झाले. अशा रीतीने अणकुचीदार कांबी, मेघ वीज पडण्याइतके जवळ येण्यापूर्वी त्यांतून वीज काढून घेऊन एका आकासिक व भयंकर आपत्तीपासून मनुष्याचे रक्षण करू शकणार नाहीत काय?

“वीज असलेले मेघ विद्युज्जाग्रुत असतात किंवा नाही, हे ठरविण्याकरीता शक्य असेल तेथे पुढील प्रयोग करून पाहता येण्यासारखा आहे:—

एखाद्या उंच इमारतीच्या माथ्यावर एक मनुष्य व विजेची बैठक मावण्याइतकी मोठी शिपायाच्या चौकासारखी एक लोखंडाची पेठा ठेवा. बैठकीच्या मध्यावर एक लोखंडाची कांब बसवून ती वळवून दाराबाहेर आणून चौकाच्यावर वीस किंवा तीस फूट सरळ उभी राहिल अशा व्यवस्था करा. या कांबीचे वरचे टोंक अतिशय अणकुचीदार केलेले असावे. ही विजेची बैठक स्वच्छ व कोरडी ठेवलेली असली व मेघ वऱ्याच खालून जात असला तर या बैठकीवर मनुष्य उभा राहिला असता तो विद्युत्सक्त होऊन त्याच्या अंगांतून ठिणग्या काढता येतील. कारण, लोखंडाची कांब मेघांतून विद्युत् काढून मनुष्यांत आणते. जर मनुष्यास कांही अपाय होईल अशी भीति

वाटत असेल (मला स्वतःला तसे कांही होईलसे वाटत नाही.) तर त्याने बैठकीच्या खालील उभे राहून मधून मधून जिचे एक टोंक शिपायाच्या पथ्यास जोडलेले आहे, अशा एका लोखंडाच्या दांड्याने हातांत धरलेला तारेचा फांस लोखंडाच्या कांबीजवळ आणीत जावा म्हणजे लोखंडाची कांब विद्युत्सक्त झाली असली तर, धरणाऱ्यास कांही झुजा न होता कांब व तार यांच्यामध्ये विद्युत्स्फुलिंगे निघतील.”

विद्युलता व विद्युत्स्फुलिंग ही एकच आहेत हे सिद्ध करण्याकरीता अगोदर जमविलेल्या पुराव्यांनी समाधान न होऊन फ्रांकलिनने एक अत्यंत चमत्कारिक व सूचक प्रयोग सांगितला आहे. आंधळ्या माणसाच्या अंगावर वीज पडली तर त्याचा जीव जात नाही, असा कांहीचा अनुभव होता. आपल्या विद्युज्जनक यंत्राने कवृतरांवर प्रयोग करीत असता फ्रांकलिन यास असे आढळून आले की, विजेने जर कवृतर मेलला नाही, तर कधी कधी त्याची दृष्टि जाते. या प्रयोगांची हकीकत फ्रांकलिनने रॉयल सोसायटीस जे सुप्रसिद्ध पत्र लिहिले त्यांत सविस्तर दिली होती.

फ्रांकलिनच्या पत्रासंबंधी रॉयल सोसायटीने जी वृत्ति दाखविली, ती सामान्यतः गुणग्राहकता व उदार वृत्ति दाखविणाऱ्या या संस्थेच्या इतिहासास मोठी काळीमा आणणारी गोष्ट आहे. हे पत्र प्रसिद्ध करणे किंवा त्याचा नीट विचार करणे तर दूरच राहिले; पण त्यांतील एकंदर वर्णन काव्यमय व अतएव विचार करण्यास निरुपयोगी ठरवून त्याची उलट थड्याच करण्यांत आली. जो यूरोपमधील मोठमोठ्या शास्त्रज्ञांना शोध लाविता आला नाही असा मोठा शास्त्रीय शोध ज्याने यूरोपीय शास्त्रांचा केवळ पुस्तकावरून अभ्यास केला होता अशा वसाहतींतील एका स्वयंसिद्ध वर्तमानपत्राच्या संपादकास कसा लावता येईल? आहे खरे! या संस्थेच्या सभासदांपैकी जर एखाद्याने फ्रांकलिनचे अगदी स्पष्ट शब्दांत लिहिलेले पत्र वाचण्याची तसदी घेतली असती, तर त्याने सुचविलेले प्रश्न विचारार्ह होते असे त्याच्या ध्यानांत आल्याविना राहिले नसते. ते कांहीहि असो; एवढे मात्र खरे की, त्या वेळी त्यांनी त्याच्या निबंधाचा विचार करण्याचे नाकारले; व जेव्हा त्याची खरी किंमत त्यांना कळून आली तेव्हा अगोदरच सर्वपरिचित झालेल्या लेखावर एक लांबलचक अहवाल लिहून त्यांना आपली चूक कबूल करणे भाग झाले.

इंग्लिश शास्त्रज्ञांनी फ्रांकलिनच्या लेखाचा विचार करण्याचे नाकारले त्याप्रमाणे फ्रेंच शास्त्रज्ञांनी मात्र केले नाही. बफन याने फ्रांकलिनच्या कांही प्रयोगांचे महत्त्व ताबडतोब ओळखून त्याच्या त्या सुप्रसिद्ध पत्राचे फ्रेंच भाषेत भाषांतर करविले. त्यामुळे केवळ शास्त्रज्ञच नव्हे, तर खुद्द राजा व त्याच्या दरबारांतील अमोर उमराव यांच्याहि मनांत जिज्ञासा उत्पन्न झाली. डि. लॉर व डि. अलि-बार्ड या दोन शास्त्रज्ञांनी अणकुचीदार कांबींनी विद्युलता

काहून घेतां येणें शक्य आहे, या प्रांकलिनच्या सूचनेंत कितपत तथ्य आहे हें अजमावून पहाण्याचे काम हातीं घेतलें. अलिवाई यानें पॅरिसजवळील एका यगीच्यांत एक इंच व्यास असलेली एक पन्नास फूट उंचीची लोखंडाची कांच उभी केली. वरेंच दिवसपर्यंत चांगले मेघ न आल्यामुळे अलिवाईने त्या कांचीजवळ विद्युत्स्थापित पितळेची तार देऊन एक पहारेकरी ठेविला. अलिवाईच्या गैरदृष्टीत एखाद्या काळाडुट मेघ कांचीवर आल्यास त्या तारेच्या साहाय्याने लोखंडाच्या कांचीत विद्युत् आली किंवा नाही, हें पाहण्याविषयी या पहारेकऱ्यास समज देण्यांत आली होती. त्याप्रमाणे एके दिवशीं जोराचे वादळ झालें व त्या पहारेकऱ्याने अलिवाईच्या येण्याची वाट न पहातां तार हातांत धरून कांचीस स्पर्श केला. तावडतोव त्याच्या तोंडांतून एक किकाळी बाहेर पडली. लोखंडाच्या कांचीतून विद्युत्स्फुलिंग निघाले व त्या पहारेकऱ्यास इतका जोराचा धक्का बसला कीं आपली बेळ आतां जवळ येऊन ठेपली आहे असें त्यास वाटलें. त्याच्या किकाळीवरून तो आतां वांचत नाही अशी त्याच्या मित्रांची खात्री झाली, व ते धर्मोपदेशकाला आणण्याकरितां धांवपळ करीत गेले. त्यांच्या बोलावण्यावरून धर्मोपदेशकहि मरणोन्मुख माणसासंबंधी धार्मिक विधी करण्याकरितां तेवढया पावसांतून तेंथें आला. परंतु पाहतां तो पहारेकऱ्यास कांहींएक दुखापत झाली नसून तो चांगला जिवंत आहे ! तेव्हां त्याने त्या लोखंडाच्या कांचीवर कित्येक प्रयोग करून पाहिले व तत्संबंधी सर्व सविस्तर हकीकत अलिवाई यास लिहून कळविली.

विद्युलता व विद्युत् एकच आहेत हें सिद्ध करणारा प्रांकलिनचा प्रयोगः—ज्या युरोपला इतके दिवसपर्यंत प्रांकलिनच्या मतांची कांहींशी शंका येत होती त्याची आतां विद्युलता व विद्युत् ही एकच आहेत अशी खात्री झाली. परंतु आतां प्रांकलिनला स्वतःलाच त्याचद्वल शंका येऊं लागली. शंभर फूट उंचीची कांच वादळांत विद्युज्जागृत झाली. यावरून त्या वादळांतील मेघ विद्युत्जागृत होते, हें निश्चयानें सिद्ध होत नाही असें त्यास वाटलें. अतिशय खाली असलेले मेघ सुद्धां शंभर फुटांहून वरेंच उंच असल्यामुळे, ती कांच मेघांस जाऊन भिडली नव्हती हें खास. त्याच्या मते यासंबंधी निर्णायक पुरावा मिळविण्याकरितां थेट मेघास जाऊन भिडविलेल्या एखाद्या पदार्थापासून विद्युत् घेतां आली पाहिजे. यासाठी त्यानें दोन हलक्या कामट्या फाटकोन करून एकमेकींवर ठेविल्या व त्यांवर एक चौकोनी रेशमी रूमाल धांधून व त्यास शेंपटी लावून त्याचा एक पतंग बनविला. पतंगाच्या उभ्या राहण्याच्या कामटीस एक अत्यंत अणकुचीदार अशी तार लाविली होती. पतंगाच्या दोन्याचें खालचें टोंक एका किर्लास बांधून तिला रेशमाची फीत बांधण्यांत आली होती. आकाशांत दग जमूं लागतांच हा पतंग उंच उडविण्यांत आला, व

फितीनें तो हातांत धरून फीत भिजून नये अशी व्यवस्था करण्यांत आली. तेव्हां पतंगावर दग येतांच अणकुचीदार तारेनें दगांतील विद्युत् पतंगांत व दोन्यांत उतरून दोन्याचे तंतु रोमांचाप्रमाणे ताठ उभे राहिले. पुढें पाऊस पडूं लागून पतंग व दोरा थोला होतांच ते विद्युद्वाहक झोळून वीज अप्रतिबंधपणे किर्लास उतरूं लागली, ती इतकी की, किर्लासवळ बोट नेतांच विद्युत्स्फुलिंगे बाहेर पडूं लागली. या किर्लासतील विजेनें प्रांकलिनला विद्युद्वधत विद्युत्प्रकट करणें मद्यार्क पेटविणें वगैरे विद्युद्विषयक सर्व प्रयोग करून पहातां आले.

“विद्युल्लेखसंबंधी व प्रांकलिनच्या अणकुचीदार कांचीसंबंधी प्रयोग करून पहात असतां युरोपांतील शास्त्रज्ञांना मोठमोठे धक्के बसले; व त्यांपैकी एक तर प्राणघातकहि झाला. सेंटपिटर्सबर्ग येथील रिशमन हा आपल्या घरास लावलेल्या लोखंडाच्या कांचीवर एका वादळांत प्रयोग करीत असतां त्याला विद्युद्वक्का बसून तो तावडतोव मरण पावला.

धन व ऋणविद्युत् मिश्र पदार्थजन्य नाहीत, याचें अवगमनः—इ. स. १७३३ च्या सुमारास वीज कांचजन्य व लाक्षाजन्य अशा दोन प्रकारची असते असें डके यानें प्रयोग करून दाखविलें असल्याचें आपण पाहिलें. प्रत्येक वीज आपआपल्या ठराविक पदार्थापासूनच उत्पन्न होते अशी डके याची समजूत होती. परंतु वीस वर्षांनंतर जॉन कॅण्टन (१७१५-१७७२) या आंग्ल इसमानें प्रयोग करून असें दाखविलें कीं, कांहीं विशिष्ट परिस्थितीत दोनहि विद्युत् एकच पदार्थावर उत्पन्न होऊं शकतात. कॅण्टननें असें दाखविलें कीं खरवरीत पृष्ठभागाची कांचेची नळी तेल लाविलेल्या रेशमाच्या कापडावर घांसली, तर कांचजन्य किंवा धनविद्युत् उत्पन्न होते; परंतु तीच जर वनातीवर घांसली, तर लाक्षाजन्य किंवा ऋणविद्युत् उत्पन्न होते. त्याला असेंहि दिसून आलें कीं, एकच नळी एकाच पदार्थावर घांसून एकाच वेळीं दोन विद्युत् उत्पन्न होऊं शकतात हें दाखविण्याकरितां मित्रा अर्धा भाग खरवरीत आहे व अर्धा भाग गुळगुळीत आहे अशी कांचेची नळी तो वापरीत असे. या नळीनें खराचा एक फटकारा मारतांच दोन्ही टोंकांस दोन प्रकारच्या विद्युत् उत्पन्न होऊं शकतात. कांच, अंबर वगैरे कांहीं पदार्थ एकदा पाण्यांत घालून बाहेर काढले तर त्यांवर धनविद्युत् येते ही गोष्टहि त्याच्याच प्यानांत आली होती; व पारा व कथील यांची मिश्र धातु ज्यावर कांचेची नळी घांसावयाची त्यावर चोळली असता त्याची विद्युत्जागृतीच्या कामी फार मदत होते, हा महत्त्वाचा शोधहि त्यानेच लाविला आहे.

उष्णता व प्रकाश यांसंबंधी अर्वाचीन सिद्धांतः—अठराव्या शतकांतील तत्त्ववेत्त्यांनी द्रव्याच्या भौतिक गुणधर्मांसंबंधीच्या अभ्यासांत वरीच प्रगति केली, त्यांनी

या गुणधर्मज्ञानाचा उपयोग, वाफेचें इंजन, विमान, वाक्षुप संदेशयंत्र इत्यादि यंत्रांकडे लाविला. तसेंच द्रव्याच्या अंतिम स्वरूपाविषयी वन्याच तार्किक कल्पना पुढें आणिल्या. पण पुढील काळातील पदार्थविज्ञानशास्त्रांत महत्त्वाचा म्हणून गणला गेलेला द्रव्य व शक्ति (एनर्जी) यांतील फरक त्यांच्या अद्यापि मुळीच लक्षांत आलेला नव्हता. उष्णता, प्रकाश, विद्युत् ही शक्तीची स्वरूपे आहेत असे ते समजत नसत, तर ही द्रव्याची सूक्ष्म स्वरूपे होत असे मानण्यांत येई. उष्णतेखेरीज कशाचेहि त्यांना बरोबर मापन करता येत नसे व हेहि कसे करावे तें जोशिया वेनबुड यानें या शतकाच्या अखेरीस आपलें मातीचें अत्युष्णमापक यंत्र शोधून काढून दाखविलें. ते असें प्रतिपादन करीत कीं सृष्टींत उष्णता या द्रव्यासारखा सर्वव्यापी दुसरा द्रव पदार्थ नाही; थोड्या फार प्रमाणांत प्रत्येक वस्तूच्या घटनेंत याचा शिरकाव होतो; तो कधी द्रव तर कधी घन असून कांटयानें त्याचें वजनहि करता येईल असें त्याचें मत असे. ते न्यूटनप्रमाणें प्रकाशपरमाणुवादी होते. व या प्रकाशपरमाणूचें उष्णतेतें रूपांतर होणें शक्य आहे, असें त्याचें मत होतें. विद्युत् हेहि एका जातीचें त्याहून अति सूक्ष्म द्रव्य आहे. त्याचप्रमाणें चुंबन, गुरुत्वाकर्षण, ध्वनि हेहि सर्व द्रव पदार्थ आहेत, असें समजून या सर्वानां “ निर्भोर द्रवपदार्थांच्या ” (इंपास्त्रेबल) सदरांत घालण्यांत येई. ही निर्भोर द्रवपदार्थांची उपपत्ति म्हणजे थोडीशी शास्त्रीय ज्ञानांतील परागतीच म्हण्टली पाहिजे. कारण सतराव्या शतकांतील तत्त्ववेत्त्यांपैकींच हुक, हायगेंस, वॉइल वगैरेंनी यापेक्षां जास्त शास्त्रीय उपपत्ती पुढें आणल्या होत्या. तथापि एकंदरीत हा अधिभौतिक वाद १८ व्या शतकांतील विचारसरणीला अनुसरूनच होता असें म्हणावें लागतें. परंतु त्या वेळीं उष्णता, विद्युत् वगैरेंनां निर्भोर द्रव्ये असेंच म्हणत. लव्हॉसिएसारख्या त्या शतकांतील अत्युच्च तत्वज्ञानसाधन-शास्त्रवेत्त्यानें सुद्धां आपल्या मूलद्रव्यांच्या यादींत प्राण, उज्ज, लोह इत्यादि द्रव्यांबरोबर उष्णता व प्रकाश यांनाहि घातले होते. युरसरारखे कांहीं थोडे तत्त्ववेत्ते या जडवाद्यांनां मधून मधून उत्तरें देण्याचा प्रयत्न करीत होते. हे असें या शतकाच्या अखेरपर्यंत चालू राहिले.

कॉटरम्फर्ड व उष्णतेचा कंपनासिद्धांतः—पण या शतकाच्या अगदीं अखेरीस, फ्रा पाथोलो, वेकन आणि वॉइल यांची जुनी कल्पना पुनरुद्भूत होऊन, निर्भोर द्रवपदार्थ सिद्धान्तावरील शास्त्रज्ञांचा विश्वास डळमळला. ही कल्पना अशी होती कीं, उष्णता हें मुळींच जड द्रव्य नसून जड द्रव्याच्या कणांमध्ये होणाऱ्या कंपनाचा किंवा गतीचा नुसता एक प्रकार आहे. या जुन्या कंपनसिद्धांताचा नवा पुरस्कर्ता म्हणजे प्रख्यात जगन्मान्य अमेरिकन तत्ववेत्ता लेफ्ट्नेंट-जनरल सर वेंजामिन थॉम्सन, कॉटरम्फर्ड हा होय.

रम्फर्डनें असें दाखवून दिलें कीं, पदार्थांच्या घर्षणापासून वाटेल त्या प्रमाणांत उष्णता उत्पन्न करितां येते व या

क्रियेत त्या पदार्थांतील जड द्रव्यहि विशेषतें कमी होत नाही. तेव्हां यावरून उष्णता हें जड द्रव्य नव्हे असेंच सिद्ध होतें. यानंतर त्यानें असेहि सिद्ध करून दाखविलें कीं, कोणत्याहि पदार्थाचें वजन, तो पदार्थ उष्ण किंवा थंड केला असतां ज्यास्त किंवा कमी होत नाही. तेव्हां उष्णता हें गतीचें एक स्वरूप असलें पाहिजे. घर्षणानें वाटेल त्या प्रमाणांत उष्णता उत्पन्न करून दाखविण्याचे प्रयोग त्यानें आपल्या एका लेखांत प्रथित केले आहेत. हा प्रयोग करून पाहण्याची कल्पना त्याला म्यूनिच येथील तोफांच्या कारखान्यांत पितळेच्या तोफेस मोंक पाडीत असतां ती अतिशय तापते व विशेषतः तिच्यांतून निघणारा कीस उकळी आलेल्या पाण्यापेक्षाहि कढत लागतो या गोष्टीवरून सुचली व त्यानें या उष्णतेनें कांहीं पाण्यास उकळी आणून दाखविली. प्रथम हा प्रयोग सविस्तर वर्णन करून पुढें उष्णता-म्हणजे काय, या विषयाकडे वळून त्यानें ‘ उष्णता द्रव्याच्या ’ शक्याशक्यते-वद्दल विचार केला आहे. घर्षणामुळे जी ही एकसारखी उष्णता उत्पन्न होते ती कुठपासून ? अर्थात् ती घासलेल्या पदार्थांच्या बाहेर पडणाऱ्या कित्यापासून उत्पन्न होत नाही हें स्पष्टच दिसतें. मग हा द्रवपासून मिळते म्हणावें. तर एका प्रयोगांत ही सर्व यंत्रे पाण्यांत बुडालेली ठेऊन त्यांस हवा न मिळेल असें केलें होतें. त्याप्रमाणेंच ती ज्या पाण्यांत सर्व यंत्रे ठेवलीं होती तें पाणी किंवा मोंक पाडण्याचें यंत्र यांपासूनहि मिळण्याचा संभव नाही. व ज्याअर्थां ती अव्याहतपणें उत्पन्न होत राहते त्याअर्थां अशा रीतीनें अशा पुष्कल्यापित पदार्थांपासून एखादी गोष्ट आपणांस अमर्यादित रीतीनें मिळू शकत असेल तर ती जड वस्तु असणें शक्य नाही. यावरून ती गतीपासूनच उत्पन्न होत असली पाहिजे असा त्यानें सिद्धांत काढला.

थॉम्सन यंग व प्रकाशाचा सिद्धांतः—रम्फर्डचा सिद्धांत एकदम मान्य करण्यास तत्काळीन विद्वान तयार होईनात. पण तरुण हेन्रे डेव्ही यानेहि तसेच प्रयोग करून दाखविले व नंतर इतर शास्त्रज्ञांनीहि त्याच्या सिद्धांताची सत्यता पटवून दिली. नंतर १८०० मध्ये डॉ. थॉम्सन यंग यानें प्रकाशलहरीसिद्धांताच्या समर्थनायें वादाच्या आखाळांत उडी घेतली. याप्रमाणें उष्णता व प्रकाश ही निर्भोर द्रव्यांच्या यादींतून कमी झाली. या दोहोंबद्दलच्या सिद्धान्ताचा सोक्षमोक्ष कांहीं तरी एकच होणार हें निश्चित झालें. तथापि अद्यापि विद्युद्द्रव्यसिद्धांताविरोध कोणीहि ओरड केली नव्हती. असो. जुन्या प्रकाशजडत्व तत्त्वावर यंगनें केलेल्या हल्ल्याचें वर्णन देण्यापूर्वी त्याच्या स्वतःविषयी थोडें वर्णन दिल्यास अप्रस्तुत होणार नाही. कारण प्रत्येक शतकांत जीं केवळ बोटांवर मोजण्याइतकींच असाधारण बुद्धिमत्तेचीं माणसें निपजतात त्यांतलाच हा एक होता. त्याचे चरित्रकार त्याच्यासंबंधी ज्या गोष्टी सांगतात त्या केवळ काल्पनिक

वाटतील अशाच आहेत. दुसऱ्यांनी हाताखांद्यावर घेण्या-इतका लहान असता तो अस्खलित वाचीत असे; चवथ्या वर्षांना वाढदिवस होण्यापूर्वीच त्याने दोनदा, समग्र वायव्य व 'वॅटर्ची' स्तोत्र 'वाचून काढली होती व सात आठ वर्षांचा असताना, कावळ्या चिमण्याच्या गोष्टी किंवा गाणी द. जशी इतर सामान्य मुलें आवडीने शिकतात तशी यानें निरनिराळ्या भाषा अभ्यासण्याची आतुरता दाखविली. चवदाव्या वर्षी त्याला आरबी, फारशी, एथिओपिक वगैरे चवदा भाषा लिहितां येत होत्या. याखेरीज गणित, पदार्थ-विज्ञान, वनस्पतिशास्त्र, वाङ्मय, संगीत, चित्रकला, तत्त्व-ज्ञान वगैरे विचाराच्या प्रत्येक ज्ञातशास्त्रें त्याचा नुसता प्रवेशच होता असें नव्हे तर त्याचें संपूर्ण आलोलन करून त्यात त्यानें कांहीं ठिकाणीं नवीन भरहि घातली होती. त्याचें ज्ञान प्रीस्टले इतकें विविध व न्यूटन इतकें गाढ होतें. अशा स्थितीत तो १८०१ सालीं लंडनला वैद्यकी करण्या-करिता आला. त्याच्या वैद्यकीचें वस्तान नीट बसेपर्यंत आरंभी त्यानें रॉयल इन्स्टिट्यूशनमध्ये सृष्टिशास्त्र या विषयाच्या रॅफर्डनें स्थापन केलेल्या प्रोफेसरीची जागा पत्करली. त्या वेळीं त्या संस्थेंत डेव्ही हा रसायनशास्त्राचा प्रोफेसर होता. फॅरेडे, टिडाल यासारख्यांनी या संस्थेच्या कीर्तीत भर टाकिली आहे व या ठिकाणीं असतांनाच थॉमस यंगनें आपले अपूर्व शोध लावून न्यूटनच्या तोडीचा लौकिक मिळविला.

१७९३ मध्येच तो केवळ वीस वर्षांचा असतांना लंडनच्या 'रॉयल सोसायटी'कडे तो आपले निबंध पाठवून लागला होता व ते त्या सोसायटीतर्फे प्रसिद्ध होत असत. तो लंडनला आला त्याच वर्षी नोव्हेंबर महिन्यात त्यानें "प्रकाश आणि रंग याविषयी सिद्धांत" या विषयावर त्या सोसायटीत 'वॅकेरियन' व्याख्यान दिलें, त्यांत अर्वाचीन भौतिकशास्त्राच्या अभ्यासकांना परिचित असलेला प्रकाशाचा लहरीसिद्धांत त्यानें पुराव्यानिर्वाही श्रोत्यांना पटवून दिला. हा सिद्धांत म्हणजे, प्रकाश हें एक जड द्रव्य नसून ती सर्वव्यापी इंधक द्रव्यामधील केवळ आंदोलनें होत हा होय. प्रकाशपृथक्करणानें दिसणाऱ्या नारंगी वर्तुळांविषयी विचार करिताना त्याला ज्या कल्पना सुचल्या त्यांनी या लहरीसिद्धांताचा मूळ पाया घातला गेला. पातळ कांचेवरून शुभ्र प्रकाश परावृत्त होतांना तो कांहीं वर्तुळांत विच्छिन्न झालेला असतो. आपल्या अलौकिक प्रतिभेच्या योगानें त्याला चटकन असें दिसून आलें कीं, खालील कल्पना केल्यास या विच्छिन्न वर्तुळाची उपपत्ति बरोबर लागते. जेव्हां प्रकाशाचे किरण पातळ कांचेवर पडतात तेव्हा त्यांतील वरील पृष्ठभागापासून परावृत्त झालेल्यांपैकी कांहीं व खालच्या पृष्ठभागापासून परावृत्त झालेल्यांपैकी कांहीं किरण कांचेतून जातांना परस्पराकडून इतके अवरुद्ध होतात कीं, हे दोन संघ एकमेकांना विरोध करतात; म्हणजे एका किर-

णानें पुरोस्पंदन दुसऱ्या किरणाच्या प्रतीपस्पंदनाशीं जुळून त्याचा परिणाम शून्य होतो. याप्रमाणें परस्पर विरोधाने शुभ्र प्रकाशाचीं कांहीं अंशभूत स्पंदनें नाहींशीं झाल्यावर राहिलेल्या प्रकाशलहरींच्या मीलनाने शुभ्र प्रकाश वनत नाहीं व त्यामुलें हा विच्छिन्न प्रकाश नानारंगी प्रकाश ह्या स्वरूपांत दृष्टिगोचर होतो.

यंगनें सूक्ष्म गणितानें त्या पातळ कांचपटलाची जाडी व निरनिराळ्या रंगांच्या वर्तुळांतील जागा मोजून विच्छिन्न किरणांतील प्रत्येक रंगाच्या प्रकाशाच्या लहरींची लांबी काढली. त्याच्या सिद्धांतांत वरील प्रकाशलहरींतील परस्पर विरोधानें तत्व अगदीं नवीनच होतें. तत्पूर्वी एक शतकाहून हि अधिक वर्षापूर्वी रॉबर्ट हूकला या लहरींची पुसट पुसट अशी कल्पना आली होती. पण ती कल्पना त्यानें प्रयोग करून पाहून सिद्ध करून दाराविली नव्हती. व इतरांस तर ही कल्पनाहि आली नव्हती. तथापि यंगनें हूकला त्याच्या कल्पनेचे व हायगेंगलला तर प्रकाशलहरींच्या सामान्य कल्पनेचा जनक म्हणून आपल्या निबंधात श्रेय दिलें.

यापुढें, डॉ. यंगनें रॉयल सोसायटीपुढें दुसऱ्या अनेक प्रयोगांचें वर्णन करून या तत्त्वावर जास्त प्रकाश पाडला. व १८०३ मध्ये तर आणखी कांहीं प्रयोग करून हा सिद्धान्त कायमचा प्रस्थापित केला. हें तत्त्व प्रकाशाच्या सामान्य सिद्धांताला लावतांना त्यानें असें म्हटलें आहे कीं, तेजेवाही इंधक सर्व जड वस्तूतील द्रव्यास, वारा ज्या प्रमाणें झाडांच्या राईतून इतस्ततः अप्रतिहत असा वहात जातो, त्याप्रमाणें व्यापून असतो. तसेंच त्यानें विच्छिन्न किरण पटांतील रिटरनें जे अतिनीललेहित रंग निदर्शनास आणले होते त्यांच्या लहरी दृश्यमान रंगापेक्षा जास्त दृढगतीनें आंदोलन पावतात असेहि प्रतिपादन केलें.

प्रकाशाचे किरण व हर्शेलनें दाखविलेले आतिरक्त वर्णाचे विसर्जक उष्णतेचे किरण, तसेंच ध्वनिगति आणि प्रकाशगति यांच्यांत सादृश्य आहे असे त्यानें पूर्वीच प्रतिपादिलें होतें व या साधर्म्याची जाणीवच प्रकाशलहरी सिद्धांत प्रतिपादण्यास कारणीभूत झाली होती.

हे साधर्म्यभाव व सूक्ष्म भेद तीक्ष्ण बुद्धीच्या यंगला जरी स्पष्ट कळले होते तरी त्याच्या समकालीनांच्या डोळ्यांत ते शिरेनात. प्रकाशाचें अजडत्व प्रयोगांनीं स्पष्ट झालें होतें तरी त्याच्या सिद्धांत्या खेरीज दुसऱ्या कोणीहि तो सिद्धांत मान्य केला नाहीं. तो मधून मधून आपल्या मिद्धांताच्या प्रतिपादनार्थ कांहीं नियत-कालिकांतून लिहित असे, पण यापेक्षां या गोष्टीकडे जास्त लक्ष देण्यास त्यास फुरसुद नसे व वैयक्तशास्त्राणिवाय इतर शास्त्रांसंबंधी वादविवादांत फार पुढाकार घेतल्यास आपल्या धंद्यास धक्का घमेल म्हणून तो हापेकी वरेचसे टोपण नांवा-

खाली किंवा निनांवी छापित असे. त्याच्या सर्व लेखांचा समुच्चयग्रंथ १८०७ साली प्रसिद्ध झाला आहे.

लहरीसिद्धांताचे पुरस्कर्ते, अरॅगो आणि फ्रेस्नेल.— इ. स. १८३५त आगस्टिन जीन फ्रेस्नेल नांवाच्या एका फ्रेंच इंजिनियरने नेपोलेशनी युद्ध संपल्यावर प्रकाशाचा अभ्यास करण्यास सुरुवात केली. व प्रकाश अपभ्रमनाचे (डिफ्रॅक्शन) कांही प्रयोग केल्यानंतर त्याला असे आढळून आले की, प्रकाशाच्या जडत्वाविषयी सर्वमान्य कल्पना चुकीच्या ठरतात. यंगने आपल्या अगोदर हे प्रयोग केले होते याची त्याला जाणीव नव्हती. तेव्हां ते अगदी नवीनच आहेत असे समजून त्याने ते प्रयोग व त्यांचे निष्कर्ष फ्रेंच इन्स्टिट्यूशनला कळविले. त्यावेळी सुदैवाने डोमिनिस फ्रॅस्का अरॅगो हा यंगसारखाच नानाविषयपटु शास्त्रज्ञ त्या संस्थेत असल्याने त्याने फ्रेस्नेलशी सहकार्य करून, त्या संस्थेला प्रकाशलहरीसिद्धांत मान्य करण्यास भाग पाडिले. त्याला विरोध करणारे पंडित लहान सहान नसून, लाप्लास, पॉइसन, वियॉट यांसारखे प्रख्यात शास्त्रवेत्ते फ्रेस्नेलला आपल्यांत न घेण्याविषयी व त्याचे प्रयोग संस्थेत फे न छापण्याविषयी मोठ्या निकराने अरॅगोबरोबर झगडत होते. हा वादविवाद इतक्या निकराने चालला होता की त्यामुळे वियॉट व अरॅगो यांच्यामधील मैत्री कायमची तुटली. शेवटी अरॅगोच्या नेहमीच्या उत्साहामुळे व चिकाटीमुळे १८२३त संस्थेला फ्रेस्नेल यास सभासद म्हणून आपल्या संस्थेत घ्यावे लागले. अशा रीतीने फ्रेंच इन्स्टिट्यूशन मध्ये फ्रेस्नेलचा प्रवेश झाल्यानंतर लहरीसिद्धांताला कमी विरोध होऊ लागला व पाच शतकापूर्वी यंगचा ज्याकडे तत्त्वज्ञानाचे लक्ष वेधण्याचा सर्व खटाटोप व्यर्थ झाला त्या या सिद्धांताचे महत्त्व आता त्यांना कळू लागले. याचे सर्व श्रेय अरॅगोकडे आहे. त्याच्यामुळे फ्रेस्नेल व यंग यांचा लौकिक वाढून, इंग्लिश व फ्रेंच शास्त्रीय संस्थांकडून त्यांचा मोठा गौरव झाला. या प्रकाशलहरीसिद्धान्तप्रस्थापनाच्या कामी अरी तीन शास्त्रज्ञ सारखी खटपट करीत होते तरी इतर शोधांप्रमाणे या शोधाचे श्रेय मिळविण्याच्या वावर्तीत विलंबित तेंदा दिसून आला नाही. फ्रेस्नेलने यंग यास आपणापूर्वी प्रयोग केल्याचे श्रेय दिले व यंग यानेहि फ्रेस्नेलने केलेल्या कार्याचा गौरव केला, व त्याच्या गणिशशास्त्रातील गतीमुळे व प्रयोगाच्या साहित्याच्या मदतीमुळे पुढे जे त्याने प्रकाशद्रुवीभवनाच्या वावर्तीत शोध लाविले त्या कामांत त्याला मदत केली. १८२५ मध्ये फ्रेस्नेल यास इंग्लंडच्या रॉयल सोसायटीकडून रम्फर्डपदक मिळाले व फ्रेस्नेल व यंग हे दोघेहि परस्परसंस्थांकडून परप्रांतीय सभासद निवडले गेले. यानंतर थोड्याच महिन्यांनी फ्रेस्नेलचा अंत झाला व पुढे दोन वर्षांनी यंगहि अकाली वारला. यांचे कार्य इतके श्रेष्ठ व महत्त्वाचे आहे की गुरुत्वाकर्षणसिद्धांताच्या खालीखाल

त्याला स्थान द्यावे लागेल व या वावर्तीत दोघांची नांवे लोकांच्या चिरकाल स्मृतीत राहातील.

गॅल्व्हानी आणि व्होल्टा.—जर शास्त्रीय जगाचे लक्ष दुसऱ्या एका शोधस्थानाकडे भारत्याप्रमाणे वेधलेले नसते तर यंगच्या प्रकाशशास्त्रज्ञानाचे पूर्ण महत्त्व त्याला फार जलद कळले असते असे विनदिकृत म्हणता येईल. पण ती वेळच अशी होती की त्या वेळी दुसऱ्या कोणत्याहि गोष्टीचे विशेष महत्त्व या जगाला वाटले नाही. कारण चलविद्युत्सारखी नवीन शक्ति दृष्टिपथांत असतांना, प्रकाशासारखा जुना परिचित द्रव्यपथ कोणाच्या मनांत आवड उत्पन्न करील? असो.

चलविद्युत् शास्त्राच्या (गॅल्व्हानिझम) इतिहासांतील पहिली गोष्ट म्हणजे १७९१ मध्ये लुद्गी गॅल्व्हानी (१७३७-१७९८) नांवाच्या वोलोना येथील एका वैद्याने असा शोध लाविला की, वेडकाच्या तंगडीतील मज्जातंतूशी धातूचा संबंध आणिल्यास फार जोराची स्नायुसंकोचने होतात. ज्या अर्थी हा लहानसा साधा प्रयोग पुढे चलविद्युत् व गॅल्व्हानीची विद्युद्घटमाला यांच्या शोधास कारणीभूत झाला, त्या अर्थी हा अवीचीन विद्युत्ज्ञानाचा प्रारंभ म्हणता येईल.

गॅल्व्हानीने हा जो शोध लाविला त्यासंबंधी अशी गोष्ट सांगतात की, आपल्या आनारी पत्नीकरिता मांसरस वनविण्यासाठी त्याने एकदा पुष्कळ वेडकांच्या तंगड्या सोलून ठेविल्या व विद्युद्घटमाला असलेल्या एका शब्दक्रियेच्या चाकूने जेव्हा त्यांच्या उघड्या पडलेल्या स्नायूंना स्पर्श केला तेव्हा स्नायूंत एक मोठी जोराची चलविचल झालेली दिसून आली. या चमत्काराचा त्याच्या मनावर परिणाम होऊन त्याने एका मागून एक अनेक प्रयोग केले. त्यांचे पर्यवसान त्याच्या विख्यात शोधांत झाले. वरील गोष्ट खरी असो वा नसो, एवढे मात्र खरे की, गॅल्व्हानीने पुष्कळ वर्षेपर्यंत तारांवर किंवा आंकड्यांत अडकविलेल्या वेडकांच्या तंगड्यांवर प्रयोग केले व पुढे दोन मित्र धातूंचा एक कंस तयार केला, तो असा की त्यांतील एका धातूचा मज्जातंतूशी संयोग केला आणि दुसरीचा स्नायूशी संयोग केला तर स्नायूमध्ये मोठाली संकोचने उत्पन्न होत असत.

हे दोन धातूंचे तुकडे म्हणजे अवीचीन गॅल्व्हानी-विद्युद्घटमालेचे आद्य जनक होत; व हेच अँलेसँड्रो व्होल्टाच्या “ व्होल्टा विद्युद्राशी ” च्या शोघाला प्रत्यक्षपणे कारणीभूत झाले. हिच्यापासूनच पुढे गॅल्व्हानी-विद्युद्घटमाला तयार झाली. गॅल्व्हानीचे प्रयोग चाळ असतांनाच व्होल्टा आपले प्रयोग करीत होता; व गॅल्व्हानीने विद्युच्छक्तीच्या एका नव्या स्वरूपाचा शोध लाविल्यानंतर, लगेच मागाहून व्होल्टाचा विद्युद्राशीचा शोध पुढे आला. यासुळे विद्युच्छक्तीच्या नवीन संशोधित रूपाचा कधी “ गॅल्व्हानी ” विद्युत् तर कधी “ व्होल्टा ” विद्युत् असे म्हणत. पण अलीकडे पाश्चात्य

शास्त्रज्ञांत “गॅल्व्हनिझम” व “गॅल्व्हनी प्रवाह” हे शब्द “व्होल्टा” पेक्षा जास्त प्रचारांत आहेत.

गॅल्व्हनीच्या भजव शोधाची यातमी लंडनच्या रॉयल सोसायटीला व्होल्टानेंच दिली. त्यांत त्यानें गॅल्व्हनीच्या शोधाची वरीच प्रशंसा करून या शोधापासून दुसरे अनेक शोध निघतील असें भविष्य वर्तविलें होतें. हें भविष्य खरें ठरून त्यांतला मुख्य संशोधक व्होल्टाच ठरला.

गॅल्व्हनीच्या शोधानें सुचविलेल्या पद्धतीनुसार व्होल्टानें जें प्रयोगसाहित्य तयार केलें तें असें:—दोन निर- निराळ्या जातीच्या धातूंच्या कांहीं तक्क्या वेऊन त्या एकी आड एक अशा रचल्या व कागद किंवा वुरणूस यासारख्या कांहीं ओळसर व सच्छिद्र वस्तूचा एक एक तुकडा तक्क्यांच्या प्रत्येक जोडी मध्ये ठेविला. या राशीच्या योगानें विद्युत् उत्पन्न करण्यांत येई व अशा अनेक राशी एकत्र जोडून विद्युद्घटमाला बनविण्यांत येई. या शोधानें जगांत वरीच खळबळ उडवून दिली. यानें तत्त्ववेत्त्यांमध्ये जो उत्साह उत्पन्न केला तसा सुमारे ७० वर्षांपूर्वी स्थिरविद्युद्घटाच्या शोधाचे वेळीं मात्र दिसून आला होता. हा व्होल्टाचा शोध जाहीर झाल्यानंतर थोड्या आठवड्यांतच यूरोपांतील प्रत्येक रसायनशास्त्रज्ञ त्याच्या नमुन्यावरहुकूम विद्युद्घटमाला तयार करण्यांत येऊन प्रयोग सुरू झाले.

हा शतकाचे अखेरीस अर्धे अधिक शास्त्रवेत्ते गॅल्व्हनीनें संशोधलेली ही शक्ति एक नवीन निर्भार द्रव पदार्थ आहे कीं केवळ विद्युद्धतेचें एक निराळें स्वरूप आहे या विचारांत गर्क झाले होते व याकीचे अर्थ ही, विद्युद्घटमाला काय काय नवीन आश्चर्यकारक गोष्टी उपडकीस आणते हें शोधण्याच्या प्रयत्नांत मोठ्या औत्सुक्यानें पडले होते. किंवाहना सामान्य लोकहि याच्याकडे सारखे डोळे लावून बसले होते.

आतांपर्यंत उपयोगांत असलेल्या घर्षणजन्य विद्युद्यंत्रा- पेक्षा कोणत्याहि जातीची गॅल्व्हनी विद्युद्घटमाला सदाप असली तरी विद्युज्जननाच्या कामीं आरत समाधानकारक आहे हें लवकरच सर्वांना कळून आलें. कारण गॅल्व्हनी विद्युद्घटमालेपासून निघणारा प्रवाह इच्छेप्रमाणे सहज आव- रतां येत असून प्रयोग साहित्यहि स्वतः असे व त्याकडे विशेष एकसारखें लक्ष द्यावें लागत नसे. अनेक कार्याकडे विद्युत्प्रवाहाचा व्यावहारिक विनियोग लवकरच होऊं लाग- त्यामुळे हे फायदे चटकन लोकांच्या लक्षांत भरले.

पॅटसन, फ्रांकलिन, गॅल्व्हनी व दुसरे कित्येक शास्त्रज्ञ प्रचंड उत्साहानें प्रयत्न करीत असतांना देखील अठराव्या शतकाच्या शेवटीं विद्युच्छक्तीच्या व्यावहारिक उपयोगांचें क्षेत्र फारच आकुंचित होतें असें म्हणणें प्राप्त होतें. विद्युद्र- क्षका खेरीस त्यावेळीं दुसरी उपयुक्त चांगली अस्तित्वांत नव्हती; व हा विद्युद्रक्षकाचा मोठा फितीहि उपयुक्त व महत्वाचा

असला तरी क्वचित् निसर्गातील विजेमुळे घडणारे अपघात टाळण्याकडेच केवळ त्याचा उपयोग होतो. विद्युच्छक्तीचा व्यावहारिक उपयोग करून देण्याकडे ह्या शोधाचा मुळीच उपयोग होत नाही. तरी पण या नवीन तऱ्हेनें उत्पन्न झालेल्या विद्युच्छक्तीमुळे तिच्या व्यावहारिक विनियोग- युगाला आरंभ झाला हें स्पष्ट आहे.

डेव्ही आणि विद्युत्प्रकाश.—व्होल्टाची विद्यु- द्राशी प्रसिद्ध झाल्याला दोन महिने झाले असतील नसतील तोंच निलकसन आणि कार्लोडल या दोन इंग्रजांनी असा शोध लाविला कीं गॅल्व्हनी विद्युद्घटमालेपासून निघणाऱ्या प्रवाहाचा कांहीं रासायनिक द्रव्यांवर निश्चितपणें विशिष्ट परिणाम होतो. उदाहरणार्थ, पाण्याचें उच्च व प्राण या दोन द्रव्यांत पृथकरण होतें. या शोधाचें महत्त्व सर हेन्री डेव्ही यानें ओळखून, त्यानें या नव्या क्षेत्रांत प्रयोग करण्यास सुरुवात केली. निरनिराळ्या प्रकारें संयुक्त अशा विद्युद्घटमाला बनवून त्यानें स्थिर अल्कांवर प्रयोग सुरू केले. हा वेळ पावेतो या अल्कांची घटना माहीत नव्हती. लवकरच त्याला दाहकपालाश (पोटॅश) याचें पान्यासारख्या चकचकीत धातुमय गोळ्यांमध्ये पृथकरण करितां आलें. या नवीन पदार्थाला त्यानें पालाश असें नांव दिलें. नंतर त्यानें एकामागून एक सिंधु (सोडियम), खट (कॅल्शियम) त्नांत (स्ट्रॉन्शियम), आणि मग (मॅग्नेशियम) हीं मूल- द्रव्यें त्यांच्या संयुक्तांतून पृथक् स्वरूपांत काढलीं.

यानंतर असा शोध लागला कीं पूर्वी माहित असलेल्या विद्युत्प्रमाणे नव्या विद्युत्मध्ये कांहीं विशिष्ट स्थितीत तारेचे तुकडे द्रवण्याइतकी तापनशक्ति वास करिते. डेव्हीनें दोन हजार घटांची माला तयार करून कार्बनच्या अर्मापासून एक तेजस्वी प्रकाश उत्पन्न करून दाखविला. तथापि अशा विद्युद्घटमालेला प्रचंड खर्च येऊन वरीच नासधूस होत असल्या- कारणानें तिचा व्यवहारांत प्रकाश देण्याच्या कामी उपयोग करण्याचा प्रश्न पुढें येणें शक्यच नव्हतें. तेव्हां विद्युज्जन- नाची दुसरी पद्धत संशोधिली जाईपर्यंत डेव्हीच्या या सिद्धीचा व्यवहारांत कांहीं उपयोग झाला नाही. तथापि डेव्हीच्या पदार्थ वितळविण्याच्या प्रयोगाचा सध्याच्या विजेच्या भट्ट्या घांघण्याच्या कामी वराच उपयोग होऊन अनेक व्यापारी धंद्यांना त्या योगानें मोठें महत्त्व प्राप्त झालें आहे.

डेव्हीने आपल्या विद्युद्घटमालाच्या साहाय्यानें काढलेले शोध यरे असले तरी त्याच्या विद्युद्घटमाला समाधानकारक नव्हत्या. तेव्हां चांगली कार्यक्षम विद्युद्घटमाला तयार करण्याकडे सर्वांचें लक्ष वेधलें. १८३९ त जॉन फ्रेडरिक डॅनियल याने जेव्हां आपली घटमाला तयार केली तेव्हांपासून विद्युच्छक्तीत प्रगति होत गेली व विद्युत्प्रयोग करणें सोपें झालें.

विद्युत् आणि चुंबकत्व.—पुष्कळ वर्षेपर्यंत विद्युत् आणि चुंबकत्व यांचा निकट संबंध असावा अशा विषयी

असणारा संशय दृढ होत चालला होता. पण तो १८१५ पावेतो कोणाला सिद्ध करिता आला नाही. त्या वर्षी जीन व्हिथन ओरस्टेड नांवाच्या डॅनिश शास्त्रज्ञाने, टांगलेल्या चुंबकसूचीशी समांतर पण अगदी चिकटलेली नव्हे, अशा तारेंतून विद्युत्प्रवाह सोडला तेव्हा ती सूची एकदम वांकडी वळून स्थानभ्रष्ट झाली. त्याला असेंहि आढळून आले की कांच, धातू, लांकूड, पाणी, राख, मातीचीं भांडी आणि दगड हीं मध्ये असतांना देखील विद्युद्वाहकाचा चुंबकसूचीवर परिणाम होतो. पण कांचेच्या किंवा पितळेच्या सूचीला विद्युद्वाहकाकडून गति मिळत नाही. तेव्हा पदार्थाच्या केवळ चुंबकीय भागावरच विद्युद्वाहकाचा परिणाम होतो.

ओरस्टेडच्या या शोधाचा परिणाम कल्पनातीत झाला. त्या योगाने विद्युत् व चुंबकत्व यांतील निकट सख्य उघडकीस आले व याने विद्युद्गतिशास्त्राची स्थापना करण्याचा मार्ग दाखवून दिला. ओरस्टेडचा सूचिविक्षेपाचा प्रयोग ऐकल्यानंतर एका आठवड्याच्या आतच अँडे मेरी अँपियर (१७७५-१८३६) या फ्रेंच पंडिताने शास्त्रविद्यापीठास आपण संशोधिलेली विद्युद्गतिशास्त्राची मूलतत्वे जाहीर केली. यानंतर थोड्याच महिन्यांनी अँपियरचा विख्यात देशवांधव अरॅगो याने ओरस्टेड व अँपियर यांच्या शोधांना जी परिपूर्णता आणिली ती अशी की विद्युत् केवळ लोहचुंबकावरच परिणाम करते असे नाही तर योग्य परिस्थितीत चुंबकत्वहि उत्पन्न करिते. व्यावहारिक यंत्रशास्त्रात ही गोष्ट विशेष महत्त्वाची आहे.

अरॅगोच्या शोधानंतर चार वर्षांनी स्टर्जिअन याने 'नरम लोखंडाच्या तुकड्याभोवती तार गुंडाळून त्यांतून विद्युत् प्रवाह नेला.' यानेच पुढे पहिला "विद्युच्चुंबक" तयार केला. हा विद्युच्चुंबकाचा अभ्यास न्यूयॉर्कमधील प्रो. जोसेफ हेन्री यांनी पुढे चालविला व तारांची अनेक वेदोळी लोखंडी गांठीभोवती गुंडाळून उच्चलण्याची प्रचंड शक्ति असलेले चुंबक तयार केले. यांपैकी एका चुंबकाने ६५० पाउंडचे वजन तोलून धरिले होते; या चुंबकाला अर्ध्यापेक्षा कमी चौरसफूट पृष्ठभागाच्या फक्त एका गॅल्व्हानी विद्युद्घटाकडून चेतना मिळाली होती व त्या घटांत केवळ सुमारे पावशेर कमजोर अम्ल होते.

याप्रमाणे ओरस्टेडच्या विद्युत् व चुंबकत्व यांच्या निकट संबंधाच्या मोठ्या शोधाने, अँपियर, व्होल्टा आणि हेन्री यांच्या पुढील सुधारणा व नवीन शोध या योगाने व डॅनियलच्या विद्युद्घटसंशोधनाने विद्युत् व्यावहारिक उपयोगाकडे लावण्याचा क्रम सुरू झाला. यानंतर लवकरच विद्युच्चुंबकीय तारायंत्र व दुसऱ्या कमी अधिक महत्त्वाच्या युक्त्या निघाल्या.

फॅरेडे आणि विद्युच्चुंबकीय प्रवर्तन.—या वरील मोठमोठ्या शोधानां

क्रियेने उत्पन्न केलेली विद्युत् असली तरी ती कमजोर असून शिवाय फारच खर्चाची असे, व त्यासुळे कांही विशिष्ट क्षेत्रांतच तिचा उपयोग करण्यांत येई. तेव्हा विद्युद्वाहन, विद्युत्प्रकाश यासारख्या गोष्टी मोठ्या प्रमाणावर घडवून आणण्यास दुसऱ्या महत्त्वाच्या शास्त्रीय शोधाची जरूरी होती व तो शोध लवकरच सर मिचेल फॅरेडे याने लाविला.

फॅरेडे हा लोहाराचा मुलगा असून त्याचा पुस्तकें बांधण्याचा धंदा असे. सर हंफ्री डेव्हीच्या ज्या चार व्याख्यानांना त्याला हजर राहतां आले, त्यासंबंधीचीं त्याने केलेली टिप्पणी पाहून, डेव्हीचे त्याकडे लक्ष वेधले. या प्रसिद्ध शास्त्रज्ञाने त्याला पुस्तकें बांधण्याचा धंदा न सोडण्याविषयी उपदेश केला असताहि फॅरेडे वाविसाव्या वर्षी रॉयल इन्स्टिटयूशनमध्ये डेव्हीचा मदतनीस झाला. त्या ठिकाणी पुष्कळ वर्षे त्याने आपला पुनरुद्दीचा वेळ शास्त्रीय संशोधनांत व प्रयोगांत घालवून प्रायोगिक गोष्टींत प्रावीण्य मिळविले.

यापुढे थोड्याच वर्षांनी त्या वेळच्या सर्व शास्त्रज्ञांप्रमाणेच, टांगलेल्या होकायंत्र सूचीखाली एक तांच्याची तवकडी फिरविण्याच्या अरॅगोच्या प्रयोगाकडे त्याचे लक्ष लागले. जेव्हा ही तवकडी जोराने फिरविली जाई तेव्हा सूची स्थानभ्रष्ट होई किंवा आपल्या आंसाभोवती फिरेहि. याची उपपत्ति फॅरेडेने अशी लाविली होती की, फिरत्या तवकडीत प्रवृत्त झालेली विद्युत् सूचीला फिरावयास लाविते. यानंतर पुष्कळ वर्षेपर्यंत एकसारखे प्रयोग करून सुद्धा त्याला आपल्या कल्पनेतील सत्य जगास पटवून देतां आले नाही. पण १८३१ मध्ये त्याने अशी प्रयोगमालिका सुरू केली की, त्यायोगाने विद्युच्चुंबकीय प्रवर्तनाचा सिद्धांत कायमचा प्रस्थापित झाला. ही फिरती तवकडी म्हणजे अगदी लहानशा प्रमाणावरच एक खरोखरीच गतिजन्यविद्युद्यंत्रच होते. सध्याची लहान मोठी गतिजन्यविद्युद्यंत्रे फॅरेडेच्या फिरत्या तवकडीतील मूलतत्त्वाप्रमाणेच तयार केलेली असतात. या शोधाने-विद्युच्छक्तीचा एक व्यावहारिक व काटकसरीची गतिशक्ति म्हणून उपयोग करणे शक्य झाले.

संचायक विद्युन्माला.—फॅरेडेच्या विद्युच्चुंबकीय प्रवर्तनाच्या शोधानां सोप्या रीतीने विद्युत्संचयाला कांही साधन निर्माण करण्याचा प्रश्न साहजिकच पुढे आला. पण हे काम सोपे नव्हते; व फार अवघड नाही, फार नाजूक नाही अशी व्यवहारोपयोगी संचायक उर्फ दुय्यम विद्युन्माला हा वेळ पावेतोहि निघाली नाही. जर एखादी समाधानकारक कार्यक्षम संचायक विद्युन्माला बनविण्यांत आली, तर तिचे क्रांतिकारक परिणाम काय होतील हे बरोबर अजमावणेहि कठिण आहे. एकट्या विमानशास्त्राच्या क्षेत्रांतच वात-नौकानयनाचा प्रश्न चटकन उठेल. तेव्हा चांगल्या संचायक विद्युन्माला शोधून काढण्याच्या कामी शोधकां धडपडत होते याचे आश्चर्य वाटणार नाही. इ. स. १८०३ इतक्या मागे

प्रयत्न केला होता. त्यानंतर १८४३ त प्रोव्हनेहि असाय प्रयत्न केला. पण १८५९ त गॅस्टन श्रांशेचा शोध पुढे येई-पर्यंत साधारण समाधानकारक म्हणण्याजोगी सुद्धा संचायक विद्युन्माला मुळीच तयार झाली नव्हती. श्रांशेने असे शोधून काढिले की कमजोर गंधकामध्ये बुडविलेले शिशाचे पत्रे ध्रुवीभवन चांगल्या रीतीने घडवून आणतात. गंधकामला मध्ये बुडविलेल्या शिशाच्या पत्र्याची एक विद्युन्माला त्याने तयार केली; नंतर पुष्कळ तापपर्यंत ते एका सामान्य वनसेन विद्युन्मालेच्या घटात तयार होणा-ऱ्या विद्युच्छेदीने संचारित केल्यावर, त्यापासून त्याला मोठे प्रबळ व तसेच पुष्कळ वेळ टिकणारे असे विद्युत्प्रवाह मिळू लागले. तथापि, ही विद्युन्माला शिशाची असल्यामुळे साहा-जिकच जड व दुर्बोध अशी झाली. फौरेने या शिशाच्या पत्र्यांना शेंदूर फांसून विद्युद्घटाची शक्ति वाढविली. या फौरेच्या शोधाने शोधकांना नवीन स्फुरण चढून त्याचा परि-णाम असा झाला की, लवकरच या श्रांशे किंवा फौरेच्या विद्युद्घटासारख्याच निरनिराळ्या प्रकारच्या संचायक विद्यु-न्मालांनी बाजार अगदी भरून गेला. पण शोधकांचा उत्साह फार दिवस टिकला नाही; कारण विद्युदुत्पादनाच्या दुसऱ्या शात पद्धतीशी ताहून पाहतां या सर्व संचायक विद्युन्माला शेंदूर व्यवहाराला अगदीच कमी उपयोगी म्हणून ठरल्या.

साधारणतः विद्युदुत्पादनाच्या तीन पद्धती रूढ आहेत; धर्पणजन्य विद्युत् 'तक्कळीच्या' किंवा 'स्थिर' यंत्राने तयार करितात; गॅल्व्हनी विद्युत् व्होल्ट्याच्या शोधावरून तयार केलेल्या विद्युद्घटमालांपासून वनविण्यांत येते; आणि प्रवर्तित किंवा फौरे विद्युत् रासायनिक किंवा यांत्रिक क्रियेने उत्पन्न करण्यांत येते. याखेरीज आणखी एक उष्ण-ताजन्य विद्युत् आहे; ती फारच सोप्या तऱ्हेने तयार करितां येते. १८२१ त वॉलिनच्या सीवेकल याने असा शोध लाविला की, मित्र मित्र धातूंच्या दोन कांबी घेऊन त्यांची टोके धातूच्या दोन तुकड्यांनी जोडून एक चौक केला आणि एक सांधा उष्ण अगर थंड केला तर जास्त उष्णमानाच्या सांध्यापासून कमी उष्णमानाच्या सांध्याकडे एक विद्युत्प्रवाह चालू होईल. अशा रीतीने वाष्पयंत्राच्या मध्यस्थी खेरीज उष्णतेचे (प्रवाह) शक्तीत प्रत्यक्षपणे रूपांतर करितां येते. या तत्त्वावर तयार केलेल्या विद्युद्घटमाला कमी प्रतिबंधक असतात; तथापि अशा अनेकांची एक मालिका बनविल्यास, यन्त्राच सामर्थ्याचे प्रवाह उत्पन्न करितां येतात. तरी आतां-पावेतो त्यांना फारसे व्यावहारिक महत्त्व आलेले नाही.

एकोणिसाव्या शतकाच्या मध्यकाली हार्क मॅक्सवेलने अशी कल्पना फाडली की, प्रकाशलहरी या वस्तुनः विद्युत्-चुंबकीय लहरीच होत. जर हे खरे असेल व त्यामुळे प्रकाश हे केवळ एक विद्युच्छक्तिस्वरूप ठरेल तर विसर्जेक उष्णते-संबंधी अर्गेच म्हणता येईल. मॅक्सवेलने जरी हा सिद्धांत पुढे आणिला तरी प्रयोगाने त्याला तो सिद्ध करितां ना. पं. ६८

येईना. पण पुढे थोड्याच वर्षांनी डॉ. हेनरिच हर्ट्झ याने परेच प्रयोग करून मॅक्सवेलच्या कल्पनेची सत्यता पटवून दिली. हल्ली ज्यांना "हर्ट्झियन लहरी" असे म्हणतात त्या उघड उघड प्रकाशलहरीशी सदृश आहेत. पण वन्याच अल्पकालीन आहेत. आपल्या प्रयोगांत हर्ट्झने असे दाखवून दिले की, योग्य स्थितीत, शुद्धगुळीत केलेल्या गोळ्या मधील विजेच्या ठिणग्याच्या सामिण्यांत प्रकाश-लह-रींच्या जातीच्या इंधकलहरी असतात; पण त्यांचा लहरीकाल एका सेकंदांत लाखों कंपनाइतका अल्प असतो. या लहरी प्रकाशलहरीप्रमाणेच परावृत्त, वक्रीभूत व ध्रुवीभूत होतात. विनतारी तारायंत्रांत याच लहरीचा उपयोग करण्यांत येतो.

रॉटजेन किरण किंवा क्ष किरण.—सन १८९५ च्या डिसेंबर महिन्यात सर्व जगाला धक्का करून सोडणाऱ्या एका शास्त्रीय शोधाची बातमी जर्मनीतून आली. हा शोध म्हणजे अपारदर्शक वस्तूतील अंतर्भागां मानवी दृष्टीला दाखवून देणारे शक्तीचे एक नवीन स्वरूप होते. ही अद्भुत दिव्य दृष्टि मिळविण्याकरिता कांहीं एका मिश्रणाचा आंत पडदा असलेल्या व एका विशिष्ट विद्युच्चक्राकडे रोखलेल्या नळीतून एखाद्या वस्तूकडे पाहावयाचे असे. या जादूच्या नळीतून पिशवीतील पैसे, लाकडांत घुसलेले खिळे, कातडी घरांतील चप्पे इत्यादि स्पष्ट दिसत. या नळीच्या पुढे माणमाचा हात धरित्यास, जिवंत मांस जाऊन फक्त लांतील भेमूर हाडे मात्र नजरेस पडत.

मानवी दृष्टीलाच फक्त हा वस्तुकार दिसून येत होता असे नव्हे तर निर्जाव रासायनिक द्रव्येहि याची साक्ष देण्यास पुढे आणितां आली व डोळ्यांना दिसणाऱ्या गोष्टी प्रकाशलेखनाच्या कांचेवरहि घेतल्या गेल्या व ही डोळ्यांची निवळ फसवणूक असेल अशा-फाजील शंकेखोरांच्या शंकाहि पार निर्मूल करून टाकितो आल्या. प्रॉटजेनचे प्रयोग जाहीर झाल्यानंतर एका महिन्याच्या आतच सर्व युरोपखंडभर "क्ष-किरण" व "नवीन प्रकाश लेखन" याविषयी चर्चा सुरू झाली.

ज्या क्रियेने अपारदर्शक पदार्थ पूर्ण किंवा अर्धपारदर्शक बनतात. त्याच्या शोधासारखी वरील क्रांतिकारक गोष्ट, पूर्वशोधाखेरीज एकदम घडून आली नाही हे सांगावयास नकोच. १८५९ मध्ये ज्युलस ह्युकर (१८०१-१८६८) या जर्मन भौतिकशास्त्रज्ञाला असे आढळून आले होते की, जेव्हां अल्पपिंडित निर्वात कांच नलिकेमध्ये विद्युद्विसर्ग झाला, तेव्हां ऋणध्रु-वानवळील नळीच्या आतील पृष्ठभागावर हिरवा स्फुर-प्रकाश दिसला. व्हिक्टोर, गॅल्व्हेन, क्यूक्स वगैरे दुसरे शास्त्रज्ञ या प्रकाशाचे किरण शोधीत होते. या प्रकाशाची प्रो. क्यूक्सने अशी उपपत्ति लाविली होती की, कमी दावाच्या नळीत उत्पन्न झालेली उष्णता व स्फुरप्रकाश ऋणध्रुवापा-सून मोठ्या वेगाने निघालेल्या व कांचेच्या नळीच्या

असणारा संशय दड होत चालला होता. पण तो १८१५ पावेतो कोणाला सिद्ध करिता आला नाही. त्या वर्षी जीन व्हिथन ओरस्टेड नांवाच्या डॅनिश शास्त्रज्ञाने, टांगलेल्या चुंबकसूचीशी समांतर पण अगदी विकटलेली नव्हे, अशा तारेंतून विद्युत्प्रवाह सोडला तेव्हां ती सूची एकदम वांकडी वळून स्थानभ्रष्ट झाली. त्याला असेंहि आढळून आले की कांच, धातू, लांकूड, पाणी, राख, मातीची मांडी आणि दगड हीं मध्ये असतांना देखील विद्युद्वाहकाचा चुंबकसूचीवर परिणाम होतो. पण कांचेच्या किंवा पितळेच्या सूचीला विद्युद्वाहकाकडून गति मिळत नाही. तेव्हां पदार्थाच्या केवळ चुंबकीय भागावरच विद्युद्वाहकाचा परिणाम होतो.

ओरस्टेडच्या या शोधाचा परिणाम कल्पनातीत झाला. त्या योगाने विद्युत् व चुंबकत्व यांतील निकट सख्य उघडकीस आले व याने विद्युद्गतिशास्त्राची स्थापना करण्याचा मार्ग दाखवून दिला. ओरस्टेडचा सूचिविक्षेपाचा प्रयोग ऐकल्यानंतर एका आठवड्याच्या आतच अँडे मेरी अँपियर (१७७५-१८३६) या फ्रेंच पंडिताने शास्त्रविद्यापीठास आपण संशोधिलेली विद्युद्गतिशास्त्राची मूलतत्वे जाहीर केली. यानंतर थोड्याच महिन्यांनी अँपियरचा विख्यात देशवांधव अरॅगो याने ओरस्टेड व अँपियर यांच्या शोधानां जी परिपूर्णता आणिली ती अशी की विद्युत् केवळ लोहचुंबकावरच परिणाम करते असें नाही तर योग्य परिस्थितीत चुंबकत्वहि उत्पन्न करते. व्यावहारिक यंत्रशास्त्रांत ही गोष्ट विशेष महत्त्वाची आहे.

अरॅगोच्या शोधानंतर चार वर्षांनी स्टॅजिआन याने 'नरम लोखंडाच्या तुकड्याभोवती तार गुंडाळून त्यांतून विद्युत् प्रवाह नेला.' यानेच पुढे पहिला "विद्युच्चुंबक" तयार केला. हा विद्युच्चुंबकाचा अभ्यास न्युयॉर्कमधील प्रो. जोसेफ हेन्री यांनी पुढे चालविला व तारांची अनेक वेढोळी लोखंडी लांठीभोवती गुंडाळून उच्चलण्याची प्रचंड शक्ति असलेले चुंबक तयार केले. यापैकी एका चुंबकाने ६५० पाउंडचे वजन तोलून धरिले होते; या चुंबकाला अर्ध्यापेक्षां कमी चौरसफूट पृष्ठभागाच्या फक्त एका गॅल्व्हनी विद्युद्घटाकडून चेतना मिळाली होती व त्या घटांत केवळ सुमारे पावशेर कमजोर अश्ल होते.

याप्रमाणे ओरस्टेडच्या विद्युत् व चुंबकत्व यांच्या निकट संबंधाच्या मोठ्या शोधाने, अँपियर, व्होल्टा आणि हेन्री यांच्या पुढील सुधारणा व नवीन शोध या योगाने व डॅनियलच्या विद्युद्घटसंशोधनाने विद्युत् व्यावहारिक उपयोगाकडे लावण्याचा क्रम सुरू झाला. यानंतर लवकरच विद्युच्चुंबकीय तारायंत्र व दुसऱ्या कमी अधिक महत्त्वाच्या युक्त्या निघाल्या.

फॅरेडे आणि विद्युच्चुंबकीय प्रवर्तन.—या वरील मोठमोठ्या शोधानांनी विद्युत् ही केवळ तत्त्वज्ञानाच्या हातचे खेळणे न राहाता व्यापारी दृष्टीनेंहि तिला मोठे वाढते महत्त्व प्राप्त झाले. तथापि कितीहि निर्दोष विद्युद्घटांतून रासायनिक

क्रियेने उत्पन्न केलेली विद्युत् असली तरी ती कमजोर असून शिवाय फारच खर्चाची असे, व त्यामुळे कांही विशिष्ट क्षेत्रांतच तिचा उपयोग करण्यांत येई. तेव्हां विद्युद्वाहन, विद्युत्प्रकाश यासारख्या गोष्टी मोठ्या प्रमाणावर घडवून आणण्यास दुसऱ्या महत्त्वाच्या शास्त्रीय शोधाची जरूरी होती व तो शोध लवकरच सर मिचल फॅरेडे याने लाविला.

फॅरेडे हा लोहाराचा मुलगा असून त्याचा पुस्तकें बांधण्याचा धंदा असे. सर हॅम डेव्हीच्या ज्या चार व्याख्यानांना त्याला हजर राहता आले, त्यासंबंधीचीं त्याने केलेली टिप्पणी पाहून, डेव्हीचे त्याकडे लक्ष वेधले. या प्रसिद्ध शास्त्रज्ञाने त्याला पुस्तकें बांधण्याचा धंदा न सोडण्याविषयी उपदेश केला असतांही फॅरेडे वाविसाव्या वर्षी रॉयल इन्स्टिट्यूशनमध्ये डेव्हीचा मदतनीस झाला. त्या ठिकाणी पुष्कळ वर्षे त्याने आपला फुरसुदीचा वेळ शास्त्रीय संशोधनांत व प्रयोगांत घालवून प्रायोगिक गोष्टींत प्रावीण्य मिळविले.

यापुढे थोड्याच वर्षांनी त्या वेळच्या सर्व शास्त्रज्ञांप्रमाणेच, टांगलेल्या होकायंत्र सूचीखाली एक तांद्याची तचकडी फिरविण्याच्या अरॅगोच्या प्रयोगाकडे त्याचे लक्ष लागले. जेव्हां ही तचकडी जोराने फिरविली जाई तेव्हां सूची स्थानभ्रष्ट होई किंवा आपल्या आंसाभोवती फिरेहि. याची उपपत्ति फॅरेडेने अशी लाविली होती की, फिरत्या तचकडीत प्रवृत्त झालेली विद्युत् सूचीला फिरावयास लाविते. यानंतर पुष्कळ वर्षेपर्यंत एकासारखे प्रयोग करून सुद्धा त्याला आपल्या कल्पनेतील सत्य जगास पटवून देतां आले नाही. पण १८३१ मध्ये त्याने अशी प्रयोगमालिका सुरू केली की, त्यायोगाने विद्युच्चुंबकीय प्रवर्तनाचा सिद्धांत कायमचा प्रस्थापित झाला. ही फिरती तचकडी म्हणजे अगदी लहानशा प्रमाणावरचे एक खरोखरीच गतिजन्यविद्युद्यंत्र होते. सध्याची लहान मोठी गतिजन्यविद्युद्यंत्रे फॅरेडेच्या फिरत्या तचकडीतील मूलतत्वाप्रमाणेच तयार केलेली असतात. या शोधाने-विद्युच्छक्तीचा एक व्यावहारिक व काटकसरीची गतिशक्ति म्हणून उपयोग करणे शक्य झाले.

संचायक विद्युन्माला:—फॅरेडेच्या विद्युच्चुंबकीय प्रवर्तनाच्या शोधानांनी सोप्या रीतीने विद्युत्संचयाला कांही साधन निर्माण करण्याचा प्रश्न साहजिकच पुढे आला. पण हे काम सोपे नव्हते; व फार अवगड नाही, फार नाजूक नाही अशी व्यवहारोपयोगी संचायक उर्फ दुय्यम विद्युन्माला हा वेळ पावेतोहि निघाली नाही. जर एखादी समाधानकारक कार्यक्षम संचायक विद्युन्माला बनविण्यांत आली, तर तिचे क्रांतिकारक परिणाम काय होतील हे बरोबर अजमावणेहि कठिण आहे. एकदा विमानशास्त्राच्या क्षेत्रांतच वात-नौका-नयनाचा प्रश्न चटकन उठेल. तेव्हां चांगल्या संचायक विद्युन्माला शोधून काढण्याच्या कामी शोचक कां घडपडत होते याचे आश्चर्य वाटणार नाही. इ. स. १८०३ इतक्या मागे रिटरने अशी एखादी दुय्यम विद्युन्माला तयार करण्याचा

प्रयत्न केला होता. त्यानंतर १८४३ त प्रोव्हॅनेंहि असाच प्रयत्न केला. पण १८५९ त गॅस्टन शोशेचा शोध पुढे येईपर्यंत साधारण समाधानकारक म्हणण्याजोगी सुद्धा संचायक विद्युन्माला सुळीच तयार झाली नव्हती. शोशेने असे शोधून काढिले की कमजोर गंधकामध्ये बुडविलेले शिशाने पत्रे धुवींभवन चांगल्या रीतीने घडवून आणतात. गंधकामध्ये बुडविलेल्या शिंश्याच्या पत्र्याची एक विद्युन्माला त्याने तयार केली; नंतर पुष्कळ तासपर्यंत ते एका सामान्य बत्सेन विद्युन्मालेच्या घटांत तयार होणाऱ्या विद्युच्छेतीने संचारित केल्यावर, त्यापासून त्याला मोठे प्रचंड व तसेच पुष्कळ वेळ टिकणारे असे विद्युत्प्रवाह मिळू लागले. तथापि, ही विद्युन्माला शिंश्याची असल्यामुळे साहाजिकच जड व दुर्वाह्य अशी झाली. फौरेने या शिंश्याच्या पत्र्यांना शेंदूर फांसून विद्युद्घटाची शक्ति वाढविली. या फौरेच्या शोधाने शोधकांना नवीन स्फुरण घेऊन त्याचा परिणाम असा झाला की, लवकरच या शोशे किंवा फौरेच्या विद्युद्घटासारख्याच निरनिराळ्या प्रकारच्या संचायक विद्युन्मालांनी वाजार अगदी भरून गेला. पण शोधकांचा उत्साह फार दिवस टिकला नाही; कारण विद्युदुत्पादनांच्या दुसऱ्या शात पद्धतीशी ताहून पाहतां या सर्व संचायक विद्युन्माला शेंदूर वायूद्वाराला अगदीच कमी उपयोगी म्हणून ठरल्या.

साधारणतः विद्युदुत्पादनाच्या तीन पद्धती रूढ आहेत; धर्पणजन्य विद्युत् 'तबकडीच्या' किंवा 'स्थिर' यंत्राने तयार करितात; गॅल्व्हनी विद्युत् व्होल्ट्याच्या शोधावरून तयार केलेल्या विद्युद्घटमालांपासून घनविण्यांत येते; आणि प्रवर्तित किंवा फौरेडो विद्युत् रासायनिक किंवा यांत्रिक क्रियेने उत्पन्न करण्यांत येते. याखेरीज आणखी एक उष्णताजन्य विद्युत् आहे; ती फारच सोप्या तऱ्हेने तयार करितां येते. १८२१ त वॉलिनच्या सोपेकल याने असा शोध लाविला की, भिन्न भिन्न धातूंच्या दोन कांची घेऊन त्यांची टोके धातूच्या दोन तुकड्यांनी जोडून एक चांक केला आणि एक सांधा उष्ण अगर थंड केला तर जास्त उष्णमानाच्या सांध्यापासून कमी उष्णमानाच्या सांध्याकडे एक विद्युत्प्रवाह वाहू होईल. अशा रीतीने धातुयंत्राच्या मध्यस्थी खेरीज उष्णतेचे (प्रवाह) शक्तीत प्रत्यक्षपणे रूपांतर करतां येते. या तत्त्वावर तयार केलेल्या विद्युद्घटमाला कमी प्रतिबंधक असतात; तथापि अशा अनेकांची एक मालिका बनाविल्यास, बऱ्याच सामर्थ्याचे प्रवाह उत्पन्न करतां येतात. तरी आतापावेतो त्यांना फारसे व्यावहारिक महत्त्व आलेले नाही.

एकौणिसाव्या शतकाच्या मध्यकाली ह्याक मॅक्सवेलने अशी कल्पना काढली की, प्रकाशलहरी या वस्तुतः विद्युत् चुंबकीय लहरीच होत. जर हे सरे असेल व त्यामुळे प्रकाश हे केवळ एक विद्युच्छक्तिस्वरूप ठरेल तर विसर्जेक उष्णतेसंश्लेषादि अनेक म्हणतां येईल. मॅक्सवेलने जरी हा सिद्धांत पुढे आणिला तरी प्रयोगाने त्याला तो सिद्ध करतां या. पं. ६८

येईना. पण पुढे थोड्याच वर्षांनी डॉ. हेनरिच हर्ट्झ याने बरेच प्रयोग करून मॅक्सवेलच्या कल्पनेची सत्यता पटवून दिली. हर्ट्झ ज्यांना "हर्ट्झियन लहरी" असे म्हणतात त्या उघड उघड प्रकाशलहरींशी सदृश आहेत. पण बऱ्याच अल्पकालीन आहेत. आपल्या प्रयोगांत हर्ट्झने असे दाखवून दिले की, योग्य स्थितीत, गुच्छुळीत केलेल्या गोळ्या मधील विजेच्या ठिणग्यांच्या साविध्यांत प्रकाश-लहरींच्या जातीच्या इंधकलहरी असतात; पण त्यांचा लहरीकाल एका सेकंदांत लाखो कंपनांइतका अल्प असतो. या लहरी प्रकाशलहरींप्रमाणेच परावृत्त, वक्रीभूत व धुवीभूत होतात. विनतारी तारायंत्रात यांचे लहरींचा उपयोग करण्यांत येतो.

रॉटजेन किरण किंवा क्ष किरण.—सन १८९५ च्या डिसेंबर महिन्यांत सर्व जगाला धक्का करून सोडणाऱ्या एका शास्त्रीय शोधाची बातमी जर्मनीतून आली. हा शोध म्हणजे अपारदर्शक वस्तूतील अंतर्भाग मानवी दृष्टीला दाखवून देणारे शक्तींचे एक नवीन स्वरूप होते. ही अद्भुत दिव्य दृष्टि मिळविण्याकरिता कांहीं एका मिश्रणाचा आंत पडदा असलेल्या व एका विशिष्ट विद्युत्चार्जाकडे रोखलेल्या नळीतून एखाद्या वस्तूकडे पाहण्याचे असे. या जादूच्या नळीतून पिशवीतील पैसे, लांकडांत घुसलेले खिळे, कातडी घरांतील चप्पे इत्यादि स्पष्ट दिसत. या नळीच्या पुढे माणमाचा हात धरिल्यास, जिवंत मांस जाऊन फक्त त्यांतील मेसूर हाडे मात्र नजरेस पडत.

मानवी दृष्टीलाच फक्त हा चमत्कार दिसून येत होता असे नव्हे तर निजोव रासायनिक द्रव्येहि याची साक्ष देण्यास पुढे आणितो आली व डोळ्यांना दिसणाऱ्या गोष्टी प्रकाशलेखनाच्या कांचेवरहि घेतल्यागेल्या वही डोळ्यांची निवळ फसवणूक असेल अशा फाजील शंकेखोरांच्या शंकाहि पार निर्मूल करून टाकितो आल्या. प्रो. रॉटजेनचे प्रयोग जाहीर झाल्यानंतर एका महिन्याच्या आतच सर्व युरोपखंडभर "क्ष-किरण" व "नवीन प्रकाश छेदन" याविषयी चर्चा सुरू झाली.

ज्या क्रियेने अपारदर्शक पदार्थ पूर्ण किंवा अर्धपारदर्शक बनतात. त्याच्या शोधासारखा बरील कांतिकारक गोष्ट, पूर्वशोधाखेरीज एकदम घडून आली नाही हे सांगावयास नकोच. १८५९ मध्ये ज्युलिअस ह्युकर (१८०१-१८६८) या जर्मन भौतिकशास्त्रज्ञाला असे आढळून आले होते की, जेव्हा अल्पपीडित निर्वात कांच नलिकेमध्ये विद्युत्सिर्ग झाला, तेव्हा ऋणध्रुवाजवळील नळीच्या आतील पृष्ठभागावर हिरवा स्फुरप्रकाश दिसला. हिग्रेफ, गोल्डस्टेन, क्यूस वगैरे दुसरे शास्त्रज्ञ या प्रकाशाचे कारण शोधीत होते. या प्रकाशाची प्रो. क्यूसनने अशी उपपत्ति लाविली होती की, कमी दाबाच्या नळीत उत्पन्न झालेली उष्णता व स्फुरप्रकाश ऋणध्रुवापासून मोठया वेगात निघालेल्या व फो.

आंतील पृष्ठभागावर आपटणाऱ्या कणप्रवाहासुद्धें उद्भूत झाली. या उजेडावर कांचेच्या घटकद्रव्याचाहि परिणाम होतोसा दिसला. उदाहरणार्थ, शिशाचा अंश असलेल्या कांचेपासून निळसर स्फुरप्रकाश निघाला व सोडा असलेल्या कांचेपासून पिवळट हिरवा स्फुरप्रकाश उत्पन्न झाला. या कणाचा एकसारखा वराच वेळ आघात होऊं लागल्यावर कांचेच्या घटनेत फरक होतोसा दिसला. कारण प्रो. क्लक्सच्या मते ती कांच “श्रांत” झाल्याकारणानें प्रकाशांतील मूळची चकाकी कांहीं वेळानें कमी होऊं लागली. व शिवाय लोखंडासारखा जर एखादा अपारदर्शक पदार्थ ऋणध्रुव व कांचेच्या वाजू यांच्यामध्ये, त्याची कांचेवर कोठें तरी सावली पडेल अशा नेतान कांहीं वेळ ठेविला तर तो पदार्थ काढून घेतल्यावर किंवा त्याचें स्थान बदलल्यावर असें आढळून आलें की त्या सावलीनें प्रथमतः व्यापलेल्या जागेवर किरणांचा परिणाम इतर भागापेक्षा निराळ्याच तऱ्हेचा दृष्टीस पडतो.

ऋणध्रुवकिरण या नांवानें आतां ओळखिले जाणारे हे विशिष्ट किरण सावली पाडतात, इतकेंच नव्हे तर चुंबकासुद्धें ते स्थानच्युत होतात. एखाद्या शाकिमान् चुंबकाच्या सान्निध्यानें नळीच्या वाजूंवरील स्फुरप्रकाशाची जागा पालटतां येते. यावरून असें दिसतें की, हे किरण ऋणविद्युच्चत्तीनें भरलेल्या कणांचे बनलेले आहेत. प्रो. जे. जे. थॉम्सननें हेंच सिद्ध केलें आहे. तेव्हां ऋणध्रुवकिरण फार जलदीन किरणांच्या ऋणविद्युत्तनें जागृत असतात असें मानण्यास हरकत नाहीं. त्याचप्रमाणें चुंबकांय क्षेत्रासुद्धें झालेली च्युति मोजून हे कण किती वेगानें फिरतात हें अजमावणें शक्य आहे.

या किरणांत असलेल्या अपारदर्शक पदार्थांची सावली पडते या वस्तुस्थितासुद्धें प्रथम असें वाटलें की, सर्व धन पदार्थ त्यांनां सर्वांशीं अपारदर्शक आहेत. तथापि हर्दक्षनें असा शोध लाविला की, ऋणध्रुव आणि नळीच्या वाजू यांच्यामध्ये सोन्याचें किंवा ॲल्युमिनियमचें पान यासारखे अपारदर्शक पदार्थ ठेविले असतांहि कांचेवर थोडासा स्फुरप्रकाश पडतोच. यानंतर लवकरच लेनार्डनें असें दाखविलें की, ‘ऋणध्रुवकिरण’ विसर्जक नळीतून बाहेरील हवेत नेतां येतात. त्या वेळेपासून नळीबाहेरील या किरणांनां “लेनार्ड किरण” असें म्हणण्यांत येतें.

१८९५ सालांतल्या डिसेंबरच्या अखेरीस बुर्खवर्गच्या प्रो. विल्हेल्म कानरॅड रॉटजेननें वर आलेल्या ऋणध्रुवकिरणांच्या प्रभावासंबंधीचा आपला शोध जाहीर केला. त्यास असें आढळून आलें की, स्फुरप्रकाशी द्रव्यानें आच्छादिलेली एक तवकडी पूर्णपणें निर्वात केलेल्या—इतक्या पूर्णपणें की ऋणध्रुवकिरणांचा तेथें हिरवा स्फुरप्रकाश पडेल—विसर्जन नसिकेजवळ ठेविला असतां ती एका विशिष्ट तऱ्हेनें प्रकाशते. हा प्रकाश उत्पन्न करणारे किरण,

जरी ते ऋणध्रुवकिरणांपासूनच उत्पन्न झालेले दिसतात तरी ऋणध्रुवकिरण नव्हते, तर ते ज्यांनां त्यावेळेपासून रॉटजेन किंवा क्ष-किरण म्हणतात ते ते होते. रॉटजेनला असंहि आढळून आलें की, पडदा व निर्वात नळी यांच्यामध्ये पदार्थ धरिले असतां, त्यांची छाया पडद्यावर पडते; या छायेचें स्वरूप पदार्थाच्या घनतेवर अवलंबून राहतें. उदाहरणार्थ, धातू या किरणांनां बहुतेक पूर्णपणें अपारदर्शक आहेत; हाडासारखे पदार्थ यापेक्षां बरेच कमी; व साधारण मांस तर अगदींच नाहीं म्हटल्यास चालेल. हातांत एखादे नाणें धरून तें नळी व पडदा यांच्यामध्ये धरिले तेव्हां त्याच्या छायाचित्रांत तें नाणें एका काळ्या छायेनें दिग्दर्शित झाले. हाताच्या हाडांची छाया स्पष्ट पडली होती तरी ती हलकी आहेत असें उघड दिसलें आणि मऊ मांसतंतूंची तर म्हणण्यासारखी छायाच पडली नाहीं. प्रथमपासून अशा शोधांचें महत्त्व सर्वांनां स्पष्ट कळलें होतें व तें प्रकाशलेखक कांचपटावर या किरणांचा परिणाम होतो या शोधानंतर आणखी वाढलें; कारण आपण ज्यांनां अपारदर्शक समजतो अशा पदार्थांतून पलीकडल्या वस्तूंची चित्रे घेऊन त्यांची कायम नोंद करणें या वेळेपासून शक्य झालें.

रॉटजेनच्या शोघाला जें एवढें व्यावहारिक महत्त्व प्राप्त झालें आहे त्याचें कारण क्ष-किरण उत्पन्न करण्याचें यंत्र आतां इतकें सोपें व स्वस्त झालें आहे की, नवशिक्या शास्त्राभ्यासकांनांहि तें जवळ वाळगतां येतें. त्यांतोळ मुख्य मुख्य गोष्टी म्हणजे, विद्युदुत्पत्तांकरितां विद्युच्चटमानेस किंवा रस्त्यांतून नेलेल्या विद्युत्प्रवाहाच्या चावीला जोडलेलें एक प्रवर्तक वेटोळें, एक किरणकेंद्रक नळी, एक प्रकाशक आणि पडदा. किरणकेंद्रक नळ्या निरनिराळ्या आकाराच्या असतात. ही नळी बंद असून निर्वात केलेली असते. हिच्या कांचेच्या वाजूमध्ये ऋण व धन असे दोन ध्रुव पक्के बसविलेले असून, ते दोन्ही कांचेच्या वाजुंनी प्रवर्तक वेष्टनाच्या विद्युद्वाहक तारांशीं संयुक्त करण्याकरितां बाहेर काढिलेले असतात. ही नळी प्रयोगाच्या सोयीकरितां वाटेल तितकी उंच बैठकीवर बसवावी. स्फुरप्रकाशक पडदा बहुतेक कोणत्या तरी प्लातिनकर्बनात्रिदाच्या (प्लॅटिनोसायनाइड) तवकडीचा असून तो सोयीवार आकाराच्या एका पेटीच्या एका कडेला बसवितात; या पेटीची समोरीची वाजू तोंड राहील इतक्याच आकाराची केलेली असते. त्यासुद्धें तांतून पाहतांना बाहेरचा उजेड आंत येण्याचा बंद होऊन निरीक्षकाच्या डोळ्यांनां पुढील पडद्यावरील प्रकाशचमत्कार पाहतां येतात. निरीक्षण करण्याच्या वेळीं प्रयोजकानें फक्त विद्युत्प्रवाह सोडून आपल्या डोळ्यासमोर तो पडदा आणायचा व तो त्या चकाफणाच्या नळीसमोर धरिला असतां, नळी व पडदा यांच्यामध्ये ठेवलेल्या पदार्थांची छाया स्फुरप्रकाशित पडेल. प्रकाशलेखकांचापट किंवा स्फुरप्रकाशित पडदा यावर उत्पन्न झालेली अद्भुत छायाचित्रे प्रकाशाच्या एखाद्या विशिष्ट स्वर-

पापासून होत असावीत असें दिसलें तरी या किरणांचें खरें लक्षण अद्यापि निश्चित नाहीं. रॉटजेन किरण खरोखरीच प्रकाशाचेंच एक स्वरूप आहे किंवा काय हे पूर्णपणें ठरलें नाहीं. या किरणांच्या गुणधर्मांत प्रकाशस्वरूपाला वाध येण्यासारखें जरी कांहीं सांपडलें नाहीं तरी अनेक प्रयोग करून देखील ते प्रकाशरूप आहेत असें म्हणण्यास अजून भक्कम पुरावा मिळत नाहीं.

शाक्तितत्त्व.—इ. स. १८६१ मध्ये फॅरेडेनें चुंबकांय विद्युच्छक्तीचें नवीनच क्षेत्र संशोधकांस खुले केलें. विद्युत्प्रवाह चुंबकत्व उत्पन्न करितो असा ज्या प्रयोगांनीं शोध लागला तेच प्रयोग उलट रीतीनें करून त्यानें असें दाखवून दिलें की, कांहीं विशिष्ट स्थितीत चुंबकांच्या अंगां विद्युत् उत्पन्न करण्याचें सामर्थ्य असतें; म्हणजे त्यांन विद्युत् आणि चुंबकत्व यांचे एकमेकांत रूपांतर होतें हें सिद्ध केलें. नंतर त्यानें असें दाखवून दिलें कीं सर्व वस्तूंचेर कमीज्यास्त प्रमाणांत चुंबकत्वाचा परिणाम घडतो व प्रकाशाच्या ध्रुवीभवनावरून असें दिसतें की, प्रकाशावर देखील चुंबकत्व परिणाम करितें. विद्युच्छक्तीच्या सर्व निरनिराळ्या रूपांचे सादृश्य आणि विद्युत् व रासायनिक क्रिया यांचे एकमेकांत होणारे परिवर्तन, याविषयी त्यानें आपली पूर्ण खात्री करून घेतली होती. याप्रमाणें त्यानें प्रकाश. रासायनिक आकर्षण चुंबकत्व व विद्युत् यांची एकत्र सांगड घातली. “कोटोह प्रेरणेची खरोखर उत्पत्ति तिच्या करितां कशाचा तरी तितक्याच प्रमाणांत क्षय झाल्याखेरीज होत नसते,” असा त्यानें सिद्धांत काढिला. फॅरेडेनें १८४० सालीं हा सिद्धान्त मांडला त्या वेळीं पुढें निघणाऱ्या मोठ्या सामान्यसिद्धांताच्या तो मार्गांत होता असें म्हणण्यास हरकत नाहीं. त्याला तें मोठें तत्त्व कळलें होतें, पण त्याचें महत्त्व पूर्णपणें लक्षांत आलें नाहीं. दुसऱ्यांनीं निराळ्या मार्गानें जाऊन हेंच तत्त्व व त्याचें एकंदर महत्त्व शोधून काढिलें.

हा मोठा सामान्यसिद्धांत म्हणजे सध्यां सर्वांनीं परिचित असलेला शाक्तितत्त्व होय. हा सिद्धांत असा की, शक्तीचें एका स्थितीतून दुसऱ्या स्थितीत रूपांतर करितांना, आपल्याला ती तितक्याच परिमाणपेक्षांमास्त कधीहि मिळत नाहीं. थोडेक्यांत सांगायचे म्हणजे शक्तीची नवीन उत्पत्ति किंवा नाश करणें हें पदार्थाच्या उत्पत्ति किंवा नाश इतकेंच अशक्य आहे; व जड विश्वांतील सर्व चमत्कार केवळ शक्तीच्या रूपांतरांन साध्य झाले आहेत. हा शोध अतिशय महत्त्वाचा असून निदान १९ व्या शतकांत तरी ग्याच्या तोंडाचा दुसरा सिद्धांत प्रस्थापित झालेला सांपडणार नाहीं. अर्थात् तो तत्कालीन सर्व लोकांस एकदम पटला नाहीं व आतां कोठें ५० वर्षांनीं तो पूर्ण मान्यता पावला आहे. अशा तऱ्हेचा सर्वव्यापी सामान्य सिद्धांत कुत्राच्या छत्रीसारखा तात्काळ वाढत नाहीं किंवा एकाच माणसाच्या शोभयांतून पूर्ण वाढ होऊन बाहेर निघत नाहीं. एका डोक्याला एखाद्या तत्वाचे

संपूर्ण आकलन होण्यापूर्वी अनेक डोकी त्याच्या जवळ जवळ पोहोचलेली असतात, असा नेहमीचा अनुभव आहे. शक्ति-नित्यत्वाच्या सिद्धांतांत तर याची सत्यता चांगलीच पटते. केवळ फॅरेडेलाच नव्हे तर दुसऱ्या पांच सहा माणसांना याच्या प्रसिद्धीपूर्वीच त्याविषयी तर्क व कल्पना आल्या होत्या. वास्तविक, प्रकाश आणि उष्णता यांचा लहुरीसिद्धांत प्रतिपादन करणारा प्रत्येक मनुष्य या ध्येयाच्या मार्गांत होता. यंग आणि फ्रेन्सेल यांचें तत्त्व तरी याच शक्तिनित्यत्वाच्या क्षेत्राकडे नेणाऱ्या राजमार्गासारखे होतें. विद्युच्चुंबकीय चमत्कार हा लवकरच एक दुसरा राजमार्ग उघडा झाला. याच ध्येयाकडे नेणारा आणखी एक खात्रीचा व जलदीचा तिसरा मार्ग म्हणजे उष्णतेचे चमत्कार हा होय. या मार्गानें गेलेल्या प्रवाश्यांनीं आपल्या बरोवरीच्या वाटसरू बांधवांना, ते ध्येयाजवळ एका हांकेच्या आंत होते तरी, मार्ग दाखून घेय गांठले.

या महत्त्वाच्या क्षेत्रांत ज्यांनीं प्रथम प्रवेश केला त्यांचा नामनिर्देश प्रथम करणें जरूर आहे. अठराव्या शतकाच्या अखेरीस कौंट रम्फर्ड आणि ह्यूम्फ्रे डेव्ही यांनीं अगदी स्वतंत्र रीतींनीं असें दाखवून दिलें की, भ्रमाचें उष्णतेत रूपांतर कगितां गेईल; म्हणजे पिढमय गतीचें अणुमय गतीत रूपांतर होईल. पिढमय व अणुमय गतींच्या प्रमाणांत परस्पर निकट संबंध आहे एवढें-अस्पष्ट कां होईना—या प्रतिभावान पंडितांना माहीत होतें. असें बिन्दुदिकत समजण्यास हरकत नाहीं. तेव्हां उष्णतेच्या यांत्रिक सममूल्याचा नियम यांच्या अगदी दृष्टिपथांत होता. पण यांपैकी कोणीहि आपण जें कांहीं पाडिलें तें उघड सांगितलें नाहीं; किंवा त्यांना त्याचें आकलनच झालें नसेल. त्यानंतर पावशतकपर्यंत यांच्या इतका देखील कोणाच्या विचाराचा पक्षा आला नाहीं, मग पुढें जाण्याची गोष्ट दूरच राहिली.

पण नंतर, इ. स. १८२४ मध्ये सादी कानो नांवाच्या एका फ्रेंच तत्त्ववेद्यानें या विख्यात इंजनांना गांठून, त्याच्याहि पुढें एक मोठी उडी मारली. त्यानें आपली कल्पना उघड पणें पुढें मांडली ती अशी की, विशिष्ट प्रमाणाच्या कार्याचें रूपांतर विशिष्ट प्रमाणाच्या उष्णतेतच होईल, ज्यास्ती किंवा कमी होणार नाहीं. उष्णतेच्या लक्षणाविषयी कानोची कल्पना मात्र त्याच्या आधीच्या शास्त्रज्ञांपेक्षां निराळी होती. उष्णता म्हणजे ‘निर्माण’ द्रवपदार्थाचें एक स्वरूप आहे असेंच अद्यापि तो समजत असे. तथापि उष्णता व यांत्रिक कार्य यांच्या परस्परांत होणाऱ्या परिवर्तनाविषयी त्यानें अगदी स्पष्ट रीतीनें प्रतिपादन केलें. त्यानें काढलेले निष्कर्ष हल्लीं फार महत्त्वाचे वाटतात तरी तत्कालीन लोकांवर त्यांचा मुळीच पगडा घसला नाहीं.

रम्फर्ड आणि डेव्ही यांनीं सोडून दिलेला तुटका धागा खरोखरीच ज्यानें उचलून त्याचे पुरें वळ विणलें तो शास्त्र-तत्त्व-विणकर १८४० मध्ये या क्षेत्रांत प्रथम शिरला. हा मॅचेस्टरमधालं कारखानदार असून, प्रत्येत डॉ. डाल्टनचा

शिष्य व मित्र होता. याचें नांव जेम्स प्रेस्कॉट जूल होते. जेव्हां भावी पिढी १९ व्या शतकांतील नांवांचें गारूड आटपील तेव्हां या मॅक्स्टरच्या तत्त्ववेत्त्याचें नांव आरिस्टॉटल, कोपर्निकस, आणि न्यूटन यांच्या नांवाप्रमाणें घोरोघरां होईल यांत संदेह नाही. कारण, यांत्रिक कार्य व उष्णता अगदीं निःसंशय समतोल आहेत; व पिंडमय गतीच्या आविर्भावाचा प्रकार कोणताहि असला तरी, तो कांहीं एक परिमित व मापनीय उष्णताच उत्पन्न करतो असें विनतोड सिद्ध करून देणारा जूलच होय. उदाहरणार्थ, त्याला असें आढळून आलें कीं, मॅक्स्टरमध्यें समुद्रसपाटीच्या स्थळीं सातशेंवाहत्तर (७७२) फूट खाली पडणारे एक पाँड वजन, एक पाँड पाण्याचें उष्णमान एक अंश फारेन्हीट घटविण्याइतकी उष्णता उत्पन्न करू शकते. ही गोष्ट आकस्मिक किंवा यदच्छेनें घडली नसून ती एक निश्चित स्वरूपाचा सिद्धांतच दाखावणारी गोष्ट आहे; व सर्वसामान्य असणाऱ्या नियमाचेंच हें एक उदाहरण आहे. जर उष्णता नवान उत्पन्न करितां येत नाही, पण गतीच्या दुसऱ्या एखाद्या प्रकाराचें रूपांतर म्हणून तिचा नुसता प्रादुर्भाव करतां येतो, ही गोष्ट खरी असेल, तर हीच गोष्ट प्रकाश, विद्युत्, चुंबकत्व यासारख्या शक्तीच्या इतर सर्व स्वरूपांविषयी खरी असावयास नको काय ? ह्यां सर्व उष्णतेशीं निकट संबद्ध आहेत. या सर्व सादृश्यांवरून या अनुमानाची सत्यता पट्टे लागली. सर्व प्रयोगहि याला पुष्टि देऊं लागले. याप्रमाणें उष्णतेच्या यांत्रिक सममूल्याचा नियम शक्ति-नित्यत्वाच्या मोठ्या सिद्धांताची मुख्य कौनशिला वनून राहिला.

याच वेळीं इकडे डेन्मार्कमध्ये कोलिंग नांवाच्या कोपनहेगनच्या एका तत्त्ववेत्त्याच्या डोक्यांत हेंच तत्त्व येऊन त्यानें त्याचें विशेष प्रतिपादनहि केलें होतें. त्याचप्रमाणें तिकडे जर्मनींत तीन पंडित याच तत्त्वाच्या मार्गावर होतें. त्यांपैकीं दोघांनीं जूल किंवा कोलिंग यांच्याहि अगोदर तें गांठलें होतें. तथापि त्यांनीं याचें स्पष्ट विवेचन केलेलें नव्हतें. या तिघा जर्मनांचीं नांवां मोहर, मेयर आणि हेल्महोल्ट्स अशीं होती. आतां या श्रेष्ठ शक्तिनित्यत्वाच्या सिद्धांतांत यांचा किती भाग होता हें पाहूं.

इ. स. १८३७ मध्ये कार्ल फ्रेडरिक मोहरला या तत्त्वांतील मुख्यांशाचें आकलन होऊन त्यानें तें प्रसिद्ध केलें. पण त्याच्या निबंधाकडे त्याच्या देशवांधवांचेहि लक्ष गेलें नाहीं. जगांत या श्रेष्ठ तत्त्वाची यालाच प्रथम कल्पना आली म्हणून याचा सन्मान केला पाहिजे. बाकी त्यानें आपला सिद्धान्त पटवून देण्याचें काम नीटसें केलें नाहीं.

यानंतर पांच वर्षांनीं म्हणजे इ. स. १८४२ त हेल्म्वॉन गांवां वैद्यकी करीत असलेल्या डॉ. ज्यूलियस रॉवर्ट मेयरनें 'निरिंद्रिय सृष्टीतील प्रेरणा' या विषयावर एक निबंध प्रसिद्ध केला. त्यांत केवळ उष्णतेवद्दलचा यांत्रिक सिद्धांत होता असें नव्हे तर त्याखेरीज शक्तिनित्यत्वाचें थोडक्यांत विशदरीतीनें पूर्ण विवेचनहि केलेलें होतें. याच्या अगोदर दोन

वर्षांपूर्वी उष्णकटिबंधांत संचार करीत असलेल्या डच इंडिया जहाजावर शब्दैय असतांना त्यानें असें पाहिलें होतें कीं, समशीतोष्ण हवेतील रोग्याच्या शिरेंत जें रक्त नेहमीं पाहण्यांत येतें, त्यापेक्षां तेथील रोग्याच्या शिरेंतील रक्त ज्यास्त लाल असतें. या झुल्लक वाटणाऱ्या गोष्टीवर विचार करून त्यानें अशी कल्पना वसविली कीं उष्णकटिबंधांत शरीराचें नेहमींचें उष्णमान कायम राखण्याकरितां प्राणिलीकरणकार्य कमी लागतें, व या कारणामुळे वरील गोष्ट घडून येतें. तेव्हां शरीर हें एक यंत्र असून त्याच्या कार्यशक्तीला वाढा प्रेरणांची आवश्यकता आहे असा विचार त्याच्या मनांत येऊन त्यावर विचार करतां करतां त्यानें दुसऱ्या नवीनच विचारक्षेत्रांत संचार केला. या क्षेत्रांत विचार करीत असतां त्यानें उष्णतेच्या यांत्रिक सममूल्याच्या सिद्धांताचा स्वतंत्र शोध लाविला व शक्तिनित्यत्वाच्या सिद्धांताची प्रथमच पूर्ण जाणीव करून घेतली.

निरिंद्रिय सृष्टीतील प्रेरणा.—मेयर याविषयीच्या निबंधांत म्हणतो: प्रेरणा म्हणजे काय ? व निरनिराळ्या प्रेरणांचा परस्पर संबंध काय ? प्रेरणा म्हणजे कांहीं तरी अज्ञात, अशोध्य व गृहीत अशी वस्तु असून द्रव्य म्हणजे वजन आकार यांनीं युक्त अशी वस्तु आहे असें आपण मानतो. तेव्हां प्रेरणेवद्दलहि आपल्या कल्पना निश्चित केल्या पाहिजेत. सर्व तऱ्हेच्या प्रेरणा ह्या कारणस्वरूपी आहेत, व कारण हें कार्यावरोवर असतें या नियमानें ही प्रेरणा केव्हांहि शून्यावरोवर होणार नाहीं. म्हणजे ती अविनाशी आहे. याप्रमाणेंच अ या प्रेरणेचें व हे कार्य झालें असें धरल्यास अचें व या स्वरूपांत रूपांतर झालें. याप्रमाणें कारणांचा पहिला गुणधर्म म्हणजे अविनाशीपणा; व दुसरा, निरनिराळीं रूपे धारण करण्याचें सामर्थ्य. कारणांचे दोन वर्ग पडतात. पहिल्यांत गुरुत्व व अभेद्यत्व हे गुणधर्म असणारीं कारणे येतात व तीं जड-द्रव्यस्वरूपी असतात. दुसऱ्यांत या गुणधर्मांचा अभाव असतो. यावरून, प्रेरणा या अविनाशी, परिवर्तनशील व निर्भार वस्तू होत.

एखादें वजन उचलण्यास लागणारे कारण ही एक प्रेरणा होईल. त्याचप्रमाणें उचललेल्या वजनाचा होणारा परिणाम म्हणजे कार्य हीहि एक प्रेरणाच होय; किंवा जास्त सामान्य स्वरूपांत सांगावयाचें म्हणजे जड वस्तूचें अवकाशांत अलग करणें म्हणजे प्रेरक शक्ति होय; व ज्या अर्थी ही प्रेरणा पदार्थाचें पतन घडवून आणिते, त्या अर्थी याला पातन-प्रेरणा म्हणतां. पातनप्रेरणा व पतन किंवा पातनप्रेरणा व गति यांचा कारण व कार्य असा संबंध आहे; या दोन प्रेरणांचें एकमेकांत परिवर्तन होतें; एकाच वस्तूचीं हीं दोन स्वरूपे आहेत. जमीनीवर स्थिर असलेलें वजन म्हणजे प्रेरकशक्ति नव्हे. कारण अशा वजनामुळे गति उत्पन्न होत नाहीं अगर दुपारें वजन उचललें जात नाहीं. ज्या प्रमाणांत जमीनीपासून तें उचललें जातें, त्या प्रमाणांत त्यांत प्रेरक-

शक्ति येते. त्याचप्रमाणे कारण (पृथ्वी व वजन यांमधील अंतर) व कार्य (गतीचे परिमाण) यांमध्ये एक नित्य संबंध आहे. एखादी वस्तु खाली पडण्यापूर्वी ती उचलली गेली पाहिजे ही गोष्ट तिला वजन पाहिजे अथवा गुरुत्व पाहिजे या गोष्टीप्रमाणेच आवश्यक आहे.

पुष्कळ प्रसंगी आपण असे पाहतो की, एक गति दुसरी गति उत्पन्न केल्याखेरीज किंवा एखादे वजन वर उचलल्याखेरीज पंद होते. पण एकदां अस्तित्वांत आलेली प्रेरणा नाश पावत नाही. फक्त आपले रूप बदलते, असें तत्त्व आहे. तेव्हां पातनप्रेरणा आणि गति यांखेरीज दुसरी प्रेरकशक्तीचीं रूपांतरं आहेत की काय असा प्रश्न उद्भवतो. आपण दोन धातूंचे तुकडे घेऊन घासू लागलो असता वरीच गति खर्च करतो व आपणास ते तुकडे तापलेले आढळून येतात. तसेंच एका भाज्यात पाणा घेऊन जोराने हलविल्यास ते तापते. अशा रीतीने अनेक प्रयोग करून बहुतेक असें दिसून आले आहे की, पुष्कळ प्रसंगी उष्णतेखेरीज गतीचे दुसरे कार्य आढळत नाही; व उष्णतेचेहि कारण गतीखेरीज दुसरे दिसत नाही; यावरून गति व उष्णता यांमध्ये काही तरी संबंध असला पाहिजे. आपणांस पातनप्रेरणा, गति व उष्णता यांच्यातील साहजिक संबंध असा दिसतो:—जेव्हां एखाद्या पदार्थातील वेगवेगळ्या वजन एकमेकांजवळ येऊ लागतात तेव्हां उष्णतेचा प्रादुर्भाव होतो म्हणजे संकोचनाने उष्णता उत्पन्न होते. अर्थात् पदार्थाच्या अतिशय लहान कणांना व त्यांच्यातील सूक्ष्म अंतरांना जी गोष्ट लागू पडते, तीच मोठ्या पिंडांना व मापनीय अंतरांना लागू पडली पाहिजे. एखाद्या वजनाचे पतन म्हणजे पृथ्वीच्या आकाराचे त्या प्रमाणांत न्यूनीकरण होय, तेव्हां त्या योगाने प्रादुर्भूत झालेल्या उष्णतेशी त्याचा निःसंशय संबंध असला पाहिजे. या उष्णतेचे प्रमाण, वजनाचे गुरुत्व व त्याचे जमिनीपासून अंतर यांच्या प्रमाणांत असले पाहिजे हे हि उघडच आहे.

तथापि गतीचे उष्णतेत रूपांतर होण्यापूर्वी गति-मग ती कोणत्या प्रकारची का असेना—तिचे गति या स्वरूपातील अस्तित्व संपले पाहिजे. जर पातनप्रेरणा आणि गति उष्णतेच्या सममूल्य असल्या तर साहजिकपणेच उष्णता देखील गति व पातनप्रेरणा यांच्या सममूल्य असली पाहिजे. ज्या प्रमाणे उष्णता ' परिमाणाचे न्यूनीकरण व गतीचे अवसान ' यांचे ' कार्य ' म्हणून प्रादुर्भूत होते, त्याचप्रमाणे ती गति किंवा पातनबल यांचे ' कारण ' म्हणून लय पावते. त्याचप्रमाणे उष्णता ही कारणरूपाने असेल व तिचे गति, वितति किंवा वजन उचलणे यांसारख्या कार्यांत रूपांतर होईल तर ती उष्णता या स्वरूपांत व कारण म्हणून नष्ट होईल. आग-गाडीमध्ये या उष्णतेचे रूपांतर गतीत झालेले आपणांस आढळून येते. मेयरने आपल्या निबंधाच्या शेवटी पुढील निष्कर्ष काढला आहे. पातनप्रेरणा आणि गति यांच्यामधली समीकरणे सोडविण्यासाठी एका दिलेल्या वेळांत (पहिल्या सेकंदांत)

आकामिलेले अंतर प्रयोगाने काढावे लागते. त्याचप्रमाणे एका वाजूला पातनप्रेरणा व गति आणि दुसऱ्या वाजूला उष्णता यांच्यामधली समीकरणे सोडविण्यासाठी, दिलेल्या पातनप्रेरणेच्या किंवा गतीच्या प्रमाणाबरोबर उष्णतेचे प्रमाण केवढे आहे हेहि काढावे लागते. उदाहरणार्थ, एक दिलेले वजन जमिनीपासून एकती वर उचलावे लागेल म्हणजे त्याची पातनप्रेरणा तितक्याच वजनाच्या पाण्याचे उष्णमान शून्य अंशापासून १ अंशापर्यंत चढविण्याबरोबर होईल, अशा तऱ्हेचे समीकरण दाखविणे म्हणजेच एक भौतिक सिद्धान्त प्रस्थापित करणे होय; हे दाखविण्याचा या निबंधांत प्रयत्न केला आहे."

वायूचे उष्णमान व घनफल यांच्यांतल्या संबंधांना वर प्रस्थापिलेली तत्त्वे लाविल्यास असे आढळून येते की, वायुसंकोचक पारदर्शकाचे नीचीभवन मंकोचामुळे मुक्त झालेल्या उष्णतेच्या धरोवरीच्या परिमाणाचे असते. तेव्हां यावरून असे निघते की, दाब स्थिर असता हवेची उष्णताधारक शक्ति व घनफल स्थिर असता उष्णताधारक शक्ति यांचे गुणोत्तर प्रमाण १.४२१ भरल्यास शून्य अंशापासून एक अंशापर्यंत विविध वजनाच्या पाण्याचे उष्णमान चढव्यास लागणारी प्रेरणा तितक्याच वजनाच्या एक गोळ्याचे अगमासे ३६५ मीटर उंचीवरून होणाऱ्या पतनधरोवर असते. या निष्कर्षाबरोबर हल्लीची सर्वांत उत्तम वाफेची इंजनें जे काम करितात ते ताहून पाहिल्यास, तापका (बॉयलर) च्या खाली लाविलेल्या उष्णतेच्या किती अल्पांशातकी गति मिळते, किंवा वजन उचलले जाते हे दिसून येईल. यामुळे सध्याच्या प्राण व कर्ष यांच्यातील रासायनिक अंतराचा व्यय करण्याखेरीज विशेषतः रासायनिक वियुत् उत्पन्न करून गत्युत्पादनाची दुसरी एखादी चांगली फायदेशीर पद्धति काढण्याच्या प्रयत्नाकडे लोकांचे लक्ष का लागून राहिले आहे हे कळून येईल.

मेयर आणि हेलमहोल्ट्झ.—अशा रीतीने हा अज्ञात जर्मन वैद्य खेडेगांवांत आपले आयुष्य सामान्य रीतीने कंठित असता जगास दुसऱ्या कोणत्याहि मनुष्याने पाहिली नव्हती अशी असामान्य दृश्ये तो अनुभवित होता. त्याने संशोधिलेले श्रेष्ठ तत्त्व त्याच्या जीवितातली मुख्य गोष्ट वनून त्यावरच त्याचा सर्व रिकामा वेळ खर्च होऊ लागला. संद्रिय व निरिन्द्रिय सृष्टीत सर्व ठिकठिकां तो हेच तत्त्व लावू लागला. सर्व वनस्पती व प्राणी केवळ यंत्रे असून निरिन्द्रिय द्रव्यावर ज्या नियमांचे आधिपत्य आहे त्याच नियमांनी ती घड आहेत असे त्याला कळून आले. नंतर त्याची दृष्टि अंतराळाकडे पोहोचून तारे का अस्त्रांत राहिले आहेत, जर शक्तिनित्यत्वाचा सिद्धांत खरा असेल तर नेहमी तेजशक्ति बाहेर टाकीत असूनहि सापडीन ते का क्षय पावले नाहीत, या प्रश्नांची उत्तरे शोधण्यांत तो गर्क झाला. इ. स. १८४८ मध्ये त्याने आपली उत्क्रांतिपर्याची कल्पना प्रसिद्ध केली.

आपला सूर्य व इतर दुसरे लाखों सूर्य यांच्या अक्षय उष्णता व प्रकाशाविषयी पटण्यासारखे सुरेख विवेचन त्यांत दिले आहे.

या एकलकोंड्या तत्त्वज्ञान्याला जगांत दुसरा कोणी आपल्याच विषयावर परिश्रम करीत आहे की नाही याची सुर्वाच जाणीव नव्हती. त्याचप्रमाणे जगालाहि त्याची माहिती नव्हती. त्याची पाठ थोपटणारा किंवा त्याला स्फूर्ति देणारा कोणीहि मित्र नव्हता. एखादा श्रेष्ठ कल्पक, दुसऱ्या कोणी श्रेष्ठ कल्पकाचा मित्र किंवा शिष्य म्हणून, अगर इतर कांहीं असल्या प्रकारच्या सहाय्याने पुढे न येतां एकदम एकटाच शास्त्रभवनान्त पुढे आला आहे असे फारच क्वचित घडतें. त्यापैकीच मेयरचे उदाहरण आहे. आतापर्यंतच्या शास्त्रज्ञांत संगडेव्हाचा मित्र होता; डेव्हीचा पालक रम्फर्ड असे; फॅरेडे डेव्हीचा शिष्य होता; मेस्नेल अरॅगोचा सहकारी असे; कोल्लिग ओरस्टेडचा स्नेही होता; आणि जूल डाल्टनचा शिष्य होता पण त्या शतकांतील पंडितांत मेयर मात्र एकाका होता; १९ व्या शतकांतील गॅलिलीयो असे त्याला थोडेबहुत म्हणतां येईल.

बरीच वर्षेपर्यंत मेयरच्या परिश्रमाकडे कोणाचेच लक्ष गेले नाही. १८४७ मध्ये जेव्हां हर्मन व्हान हेल्महोल्ट्स नांवाच्या दुसऱ्या जर्मन वैद्याने स्वतंत्र रीतीने शक्तिनित्यत्वाचा सिद्धांत शोधून तो प्रसिद्ध केला, तेव्हां त्याने मेयर या आपल्या देशवांधवाचे नांव ऐकिले नव्हते. पण जेव्हां त्याला मेयरची माहिती कळली तेव्हां त्याने शक्तिनित्यत्वाचा सिद्धान्त काढण्याचे भेद्य त्यालाच आहे असे म्हणण्याचे औदार्य दाखविले. तथापि सर्व जग हेल्महोल्ट्सलाच स्वतंत्र शोध लाविल्याबद्दल हे श्रेय देतें.

१८४३ चा जूलचा निबंध.—मध्यंतरी इकडे इंग्लंडांत जूलचे प्रयोग चालूच होते. आपल्या जर्मन प्रतिस्पर्ध्यांची त्याला माहितीहि नव्हती; त्याच प्रमाणे त्याच्या देशवांधवांनाहि त्याची माहिती नव्हती. १८४३ त त्याने शास्त्राची वाढ करण्याकरितां स्थापन झालेल्या ब्रिटिश संस्थेच्या रासायनिक शाखेपुढे आपला निबंध प्रथम वाचला. पण त्याकडे कोणीच लक्ष दिले नाही. या निबंधाचे नांव “सुंक्वीय-विशुद्धताचे उष्णताजनक परिणाम आणि उष्णतेचे यांत्रिक मूल्य याविषयी” असे होते. त्याने प्रयोगाने असे दाखवून दिले की, सुंक्वीय-विशुद्धताच्या तारेच्या बेटोल्यापासून उष्णता उत्पन्न होते व ही उष्णता त्या तारेची विशुद्धवाहनावरोधक शक्ति व प्रवाहशक्तीचा वर्ग यांशी प्रमाणांत असते. व ही उष्णता सुंक्वीय किंवा व्होल्टाघटमालाजन्म विशुद्धतेचे सारख्या स्थितीत सारखीच असते. सेंट पिटर्सबर्गच्या प्रो. याकोवीने असे दाखविले होते की, विशुद्धसुंक्वीय यंत्राच्या गतीने विशुद्धघटमालेच्या व्होल्टाप्रवाहाला विरोधी अशी सुंक्वीय विशुद्ध तयार होते. जूललाहि हेंच

आढळून आले, पण त्याला विशुद्धसुंक्वीय बेटोल्याने जास्त उष्णता उत्पन्न केल्याचे सुर्वाच आढळून आले नाही. ती पूर्वीप्रमाणेच प्रवाहाच्या वर्गाच्या प्रमाणांत होती. नंतर त्याने विशुद्धसुंक्वीय यंत्र उलट दिशेने फिरवून व्होल्टाप्रवाहाची तीव्रता वाढवून पाहिली. तथापि सुंक्वीय प्रवाहाची तीव्रता कितीहि वाढविली तरी व्होल्टाप्रवाहापासून उत्पन्न झालेली उष्णता नेहमी प्रवाहाच्या वर्गाच्या प्रमाणांत असते असे दिसून आले. पण डॉ. फॅरेडेने प्रवाहाचे रासायनिक परिणाम त्याच्या परिमाणाबरोबर असतात असे दाखविले आहे. यावरून जूलने असे सिद्ध केले की, विशुद्धसुंक्वीय यंत्रांत घटांतील रासायनिक क्रियेमुळे उत्पन्न झालेल्या उष्णतेचा कांही भाग विशुद्धतालाच्या योगाने लय पावून त्याचे यांत्रिक शक्तीत रूपांतर होतें; त्याचप्रमाणे विशुद्धसुंक्वीय यंत्र आकर्षक प्रेरणांच्या दिशेच्या उलट फिरविल्यास, घटांतील रासायनिक क्रियेमुळे जितकी उष्णता उत्पन्न व्हावयास पाहिजे त्यापेक्षांहि जास्त उष्णता विशुद्धतालापासून उत्पन्न होते. यंत्र फिरविण्यास खर्च केलेल्या प्रेरणेचे रूपांतर या जास्ती उष्णतेत झाले. यंत्राला जोडलेल्या प्रेरणामापक साधनाच्या योगाने निबंधकाराने असे दाखविले की, एक पौंड पाण्याचे उष्णमान एक अंश (फारेनहाईट डिग्री) वाढविण्याइतकी उष्णता, आठशेंतीस पौंड वजन एक फूट उंच उचलण्याजोग्या यांत्रिक प्रेरणेबरोबर असते.

जूल कीं मेयर?—दोन वर्षांनंतर, जूलला त्याच संस्थेपुढे आपला दुसरा निबंध वाचावयाचा होता. पण अध्यक्षांनी वेळ थोडा आहे या सवबावर त्याचा फक्त मारांश सांगवयास सांगितले. थोड्यांमध्यें एकालाच काय ते त्याचे महत्त्व वाढले. तो मनुष्य म्हणजे प्रसिद्ध लॉर्ड केल्व्हिन होय. त्याने पुढे जूलला त्याच्या संशोधनकार्यास चांगली मदत केली.

पण या नेहमी ब्रिटनमधील नांवाजलेल्या शास्त्रीय पुढाऱ्यांनी या नवीन तत्त्वाकडे संशयित दृष्टि ठेवली होती. फॅरेडे, व्जुस्टर, डॅर्रील या त्या काळच्या भौतिक शास्त्रज्ञांपैकी कोणीहि या नव्या शक्तिनित्यत्वाच्या सिद्धांताला मान्यता दर्शविली नाही. पुढे बरीच वर्षे प्रमाणभूत मानला गेलेला कोणीहि जुना पंडित शक्तिनित्यत्वसिद्धांताचा पुरस्कार करण्यास पुढे आला नाही. १९ व्या शतकांतल्या पूर्वार्धातील एकंदर विचारांतील अत्युच्च असे हे तत्त्व जगांत निस्तब्धपणे, कोणीहि पुकारा केल्याशिवाय किंवा विरोधहि केल्याशिवाय जन्मास आले. या शतकाच्या ५ व्या दशकांत तीन निरनिराळ्या देशांत या तत्त्वाचे उत्तम रीतीने विवेचन केले गेले तरी तत्त्वज्ञान्यांतील पुढाऱ्यांना त्याच्या अस्तित्वाचा गंधहि नव्हता. इ. स. १८५३ मध्ये व्हेवेलने लिहिलेल्या शास्त्रेतिहासांत या क्रांतिकारक तत्त्वाचा दहा वर्षांपूर्वीच जन्म झाला असूनहि सुसता उल्लेख सुद्धा आला नाही पण नवीन पिढीने, ज्याला त्यांच्या मधील माणसांनी सुर्वाच महत्त्व दिले नाही, ला

या तत्वाचें महत्त्व ओळखून त्याच्या उत्पादकांविषयी शोध चालविला; तेव्हां या शोधाचें श्रेय एकापेक्षा अधिक जणांकडे जातें असें उघडकीस आलें. प्रो. टिडालच्या परिश्रमानें ब्रिटिश लोकांनां मेयरचे संशोधन माहित झालें व मेयर आणि जूल यांच्या पक्षांत मोठा कडाक्याचा वाद चालला.

शक्तिनित्यत्वसिद्धान्ताचा मुख्य उत्पादक कोण हा प्रश्न अद्यापि समाधानकारक सुटला नाहीं. जूल आणि मेयर यांच्यांत पहिली निवड होईल असें बहुतेक मानण्यांत येतें. प्रो. टिडाल याला असा विश्वास वाटतो की या प्रत्येकाचें नांव या विषयांत भविष्यकाळीं सरसकट सारखें आठविलें जाईल. पण हें असंभवनीय दिसतें. कारण कुठल्याहि पिढीला कोणताहि अद्वितीय योद्धा आवडतो. तेव्हां एक शतकानंतर शक्तिनित्यत्वसिद्धान्ताचा उत्पादक म्हणून एकच नांव शिल्लक राहिल. तेव्हां ज्याचें नांव शिल्लक राहिल त्याला १९ व्या शतकाचा गॅलिलीयो किंवा न्यूटन समजण्यांत येईल. पण या स्पृहणीय स्थानीं कोलिंग, मोहर, मेयर, हेल्महोल्ट्झ अथवा जूल यांपैकी कोण येईल हें मात्र आज सांगतां येत नाहीं.

लॉर्ड केल्व्हिन आणि शक्तिविक्षेपसिद्धान्त.— या नव्या शक्तिनित्यत्वसिद्धान्तानें इतर कांतिकारक तत्वांप्रमाणेच हळू हळू जुन्या लोकांवर पगडा बसविला. तथापि सर्व शक्तिस्वरूपांसंबंधीं असलेली निर्भारद्रवपदार्थाची कल्पना कांहीं केल्या पुरी नाहींशी होईना. विथॉट सारख्या प्रसिद्ध विद्वान् शास्त्रज्ञांलाहि मरेपर्यंत (१८६२) आपली जुनी कल्पना सोडविली नाहीं.

या अवघात जी तरुण मंडळी शक्तिनित्यत्वाचें तत्त्व पुढें आलें त्या वेळीं शिष्यवृत्तींत होती ती आतां मान्यवाच्या स्थानीं आरुढ होऊन या नवीन तत्त्वाकरितां भांडूं लागली. कर्तृत्व-शक्ति निर्भारद्रव नसून अणुमय गति आहे याविषयी खात्री लायक पुरावे दिवसानुदिवस जमूं लागले. हिपोलाइट एल्. फिझो आणि लिऑ फोकास्ट या दोन फ्रेंच शास्त्रज्ञांनी प्रकाश हा लहरीरूप आहे अशी कांहीं शिल्लक राहिलेल्या शंके-खोरांची आपल्या प्रयोगांनं खात्री करून दिली. याच्या अनुपंगानेंच उष्णताहि याच सदरांत ओढली गेली. १८३७ त जेम्स डेव्हिड फोब्स नांवाच्या स्कॉच भौतिकशास्त्रज्ञानें प्रकाशाला लागू पडणारें ध्रुवीभवन व द्विक्रमभवन हे नियम विसर्जक उष्णतेलाहि लागतात असें दाखवून दिलें. पण उष्णतेचें यांत्रिक सममूल्य प्रस्थापित करणारे प्रयोग पाहिल्यावर या निर्भाराच्या अजडत्वाविषयी सुळीच शंका राहिली नाहीं. जूलच्या प्रयोगांसंबंधी शंका वाटणाऱ्यांनां सुद्धां थॉम्सन (लॉर्ड केल्व्हिन), रँकिन आणि टिडाल, (ग्रेट ब्रिटन); हेल्महोल्ट्झ आणि क्लॉसियस- (जर्मनी); फ्रान्स-मधील रेमोल्त यांच्या उष्णतेच्या निरनिराळ्या स्वरूपांसंबंध-

धाच्या प्रायोगिक व गणिती शोधानंतर याविषयी सुळीच किंतु राहिली नाहीं.

या शतकाच्या मध्यकाळीं, जूल आणि मेयर यांच्या प्रयोगांनीं सुचविलेल्या या अभ्यासांवरूनच उष्णतागतिशास्त्र नांवाचें एक नवीन शास्त्र जन्मास आलें. तसेंच याच अभ्यासावरून एका संशोधकाच्या मनांत शक्तिनित्यत्वसिद्धान्ताच्या खालोखाल एक महत्त्वाचा असा नवीन सामान्य सिद्धांत उद्भवला. उष्णतागतिशास्त्राचा अभ्यास करीत असतांना प्रो. विल्यम थॉम्सनला लवकरच असें आढळून आलें की, भ्रम व गुरुत्वाकर्षण यांनीं प्रवृद्ध झालेली सर्व पिंडमय गति उष्णतारूपांत नेतां येते; पण या क्रियेच्या अगदीं उलट क्रिया होत नाहीं. उष्णतेचें पिंडमय गतींत किंवा कार्यांत रूपांतर करतां येतें, पण त्या क्रियेंत उष्णतेचा कांहीं भाग अवकाशांत विसर्जन पावून नाहींसा होतो. शक्तीच्या दुसऱ्या कोणत्याहि स्वरूपाचें पिंडमय गतींत रूपांतर करितांना असेंच होतें. शक्तीचें कोणतेंहि रूपांतर, मग तें कसल्याहि प्रकारचें असो, त्यामध्ये उष्णता उत्पन्न होण्याची प्रवृत्ति नेहमी दिसून येते; व या उष्णतेचा कांहीं भाग नाहींसा होतो. या आपल्या निरीक्षणावरून त्यानें १८५२ त शक्तिविक्षेपाची कल्पना काढली व एडिंबरोच्या रॉयल सोसायटीपुढें ती ठेवली. याच वर्षीं “यांत्रिक शक्तीच्या विक्षेपाकडे सृष्टीतील सार्वत्रिक प्रवृत्ति” या नांवानें फिलॉसॉफिकल मॅगझिन मध्ये निबंधरूपानें त्यानें ती प्रसिद्ध केली.

वर सांगितलेल्या तत्त्वावरून प्रो. थॉम्सननें असा आश्चर्य वाटण्याजोगा निष्कर्ष काढिला की, “ज्या अर्थी सममूल्यापेक्षां जास्ती विक्षेपाखेरीज या यांत्रिक शक्तीची पुनस्त्यापना करणें अशक्य आहे” त्या अर्थी आपल्याला ज्ञात असलेले विश्व एकसारखें क्षीण होणाऱ्या यंत्रासारख्या स्थितीत असलें पाहिजे; आणि विशेषतः आपण रहात असलेलें जग विशिष्ट पण निश्चित कालापूर्वीं मनुष्यवस्तीला अयोग्य असलें पाहिजे व एका विशिष्ट कालानंतर पुन्हां तसेंच झालें पाहिजे. आज या विचारांत आपणांस कांहीं विशेष वाटलें नाहीं तरी अर्ध्या शतकापूर्वीं तें अत्यंत विस्मयकारक वाटलें असलें पाहिजे यांत नवल नाहीं. तथापि कांहीं प्रगत अशा तत्त्वज्ञान्यांनां थॉम्सनच्या सिद्धान्ताचें आपलून करतां आलें व शक्तिनित्यत्व आणि शक्तिविक्षेप हे सिद्धान्त एकमेकांनां पुरक आहेत हें त्यांनां पटलें. तथापि रँकिन सारखे कांहीं तत्त्वज्ञ ही विक्षेपित शक्ति पुन्हां कोणत्या तरी रूपानें आपणांस मिळेल असें म्हणत होते. तरी कांहीं काळानें थॉम्सनचा सामान्य सिद्धांत व त्याच्या परिणामावद्दल थॉम्सनचे निष्कर्ष सर्वमान्य झाले. याप्रमाणें शक्तीच्या गुणधर्माविषयीच्या नवीन मतांचा उदय दुसऱ्या प्रत्येक नवीन कल्पनेच्या उदयाप्रमाणेच झाला. तरुण माणसें नवीन मते लवकर ग्रहण करतात पण जुन्या तत्त्वज्ञान्यांनां नवीन चाकोरीत येण्यास फारच विलंब लागतो. शक्ति म्हणजे केवळ

द्रव्याचें एक आविर्भवन आहे, या कल्पनेचा विकास होण्यास ज्यांचा हातभार लागलेला मागे सांगितला आहे त्या माणसांची, त्यांना क्रांतिकारक प्रयोग केले त्यावेळची, वयें काय होतील हें समजून घेणे निरर्थक होणार नाही व त्या योगानें वरील विधानाची सत्यताहि पटेल.

केवळ वीस वर्षांचा असतांना डेव्हीने वर्षणानें वर्ष वितळविण्याचा अत्यंत संस्मरणीय प्रयोग केला. रॉयल सोसायटीशी प्रथमच संबंध घडला त्या वेळी यंगचेहि वय तितकेंच होतें; व आपला लहरीसिद्धांत प्रथमच जोरानें पुढें मांडण्याच्या वेळी तो सत्ताविस वर्षांचा होता. याच क्षेत्रांत फ्रेन्सेलने जेव्हां आपले पहिले महत्वाचे शोध लाविले तेव्हां तो सव्वीस वर्षांचा होता. याचा पुरस्कर्ता जो अरेंगो तो फ्रेन्सेलपेक्षा काय तो दोनच वर्षांनी वडील होता. शिवाय तो मागील दहा वर्षांपासून इतका प्रसिद्ध झाला होता की तो जुन्या पिढीतला असावा अशा त्यावद्दल एकदम कल्पना होई.

उष्णतेच्या ध्रुवीभवनाचा शोध करण्याच्या वेळी फोर्चस् तिशीच्या आंत होता. ज्याला या शोधानें उष्णतेचें यांत्रिक सममूल्य काढण्यास स्फूर्ति झाली तो मोहर त्या वेळी एकतीस वर्षांचा होता. १८४० त आपल्या मोठ्या कार्याला हात घालण्याच्या वेळी जूल वावीस वर्षांचा होता व ज्याच्या संशोधनाचेंहि हेंच वर्ष होतें तो मेयर या वेळी सव्वीस वर्षांचा होता. याच सिद्धांताचा स्वतंत्रपणें केलेला शोध प्रसिद्ध करते वेळी हेल्महोल्ट्झचे वयहि इतकेंच होतें. ब्रिटिश सोसायटींत जूलच्या मदतीस विल्यम थॉमसन घांवून गेला तेव्हां तो नुकताच सझानदशेस पोहोचला होता; यानंतर सात वर्षांनी त्याने आपला शक्तिविक्षेपाचा सिद्धांत वसाविला. उष्णतागति-शास्त्रवर्षक म्हणून प्रसिद्ध असलेले क्लासियस आणि रॅकिन तिसावें वर्ष लागण्यापूर्वीच आपल्या नवीन अध्ययनांत वरचे पारंगत झाले होते. याला अपवादात्मक उदाहरणें हर्शेल व फॅरेडे यांचा देता येतील. हर्शेलने आपल्या पस्तिशीच्या पुढें दुर्वाणि हाती घेतली; व जेव्हां त्याने विच्छिन्नकिरणपटांतील उष्णतेचे किरण शोधून काढले त्या वेळी तो पन्नाशीच्या पुढें होता. फॅरेडेचे निम्मे वय गेल्यावर त्याचें लक्ष विद्युत्कडे गेलें.

अंतिम एकीकरण.—शास्त्राच्या प्रत्येक क्षेत्रांत कांहीं थोडेच मोठाले सामान्य सिद्धांत असतात तेव्हां साहजिकच एखादा मोठा सिद्धांत उदयास आल्यावर दुसरा येण्यापूर्वी घराच काळ सामसुमाचा जातो. शक्तिनित्यत्वसिद्धांताच्या धावतीत ही सामसूम अर्धे शतक राहिली; म्हणजे याचा अर्थ या दोन पिढ्यांत जग जागच्या जागीच राहिलें असें नव्हे, तर सामान्य जनता विद्वान् शास्त्रज्ञांनी अगोदरच आक्रमण केलेल्या मांंगवरून हळूहळू त्यांच्या जवळ येत होती. जर शक्तीचें एक स्वरूप म्हणजे वस्तुतः 'भारयुक्त' द्रव्यांच्या कणांतील केवळ आंदोलन होय, तर शक्तीचा इतर सर्व

अविष्करणे त्याच प्रकारची असली पाहिजेत, ही गोष्ट कांहीं थोड्या प्रगत शास्त्रज्ञांना स्पष्ट कळली होती; पण सामान्य जनतेने शक्तिनित्यत्वसिद्धांताचें कांहीसे आकलन केल्यानंतरहि वरीच वषेपर्यंत तिला वरील सत्याची नुसती कल्पनाहि आली नाही. या शतकाच्या साद्याच्या दशकांत जेव्हां जेम्स क्लार्क मॅक्सवेल नांवाच्या तरुण स्कॉच मनुष्याने इंधकमाध्यमांत दाब व गति यांच्या निरनिराळ्या अवस्थांची आविष्करणे म्हणजेच विद्युत् आणि चुंबकत्व होत, अशी आपली कल्पना जाहीर केली तेव्हां तिला लवकर मान्यता मिळाली नाही. पुढें १८६३ मध्ये त्याने प्रकाश उत्पन्न करणाऱ्या इंधकलहरी विद्युच्चुंबकीय लहरींपासून लांबीच्या वावतीखेरीज कोणत्याहि प्रकारे भिन्न नाहीत' असा सिद्धांत काढला, त्या वेळी सुद्धा त्याच्याकडे कोणी लक्ष दिलें नाही.

याच वेळी हेल्महोल्ट्झनेहि वरील सारखाच प्रकाश-संबंधी विद्युच्चुंबकीय सिद्धांत पुढें आणिला. पण थोड्याच दिवसांपूर्वी हेल्महोल्ट्झचा शिष्य हेनरिच हर्ट्झ हा आपले प्रयोग करीपर्यंत या दोघां (मॅक्सवेल व हेल्महोल्ट्झ) च्याहि वजनाचा परिणाम तो सिद्धांत लढ करण्याकडे झाला नाही. हर्ट्झने असे दाखवून दिले की, विद्युदुत्पादक यंत्रांत वैद्युतिक स्थितीला वारंवार अडथळा आणल्याने वैद्युतिक तन्मतेचें लहरीप्रक्रमांत रूपांतर करितां येतें, व अशा लहरी प्रकाशाच्या वेगानें इंधकामधून जातात. या शोधापासून प्रकाशाच्या विद्युच्चुंबकीय सिद्धांताची फार वाढवा झाली; तथापि त्याची अद्याप चांगली शाश्वति नाही. कसेहि असलें तरी सध्यां उष्णता, प्रकाश, विद्युच्चुंबकत्व इत्यादि विसर्जक शक्तीच्या सर्व प्रकारांत एकच सर्वांत्रिक माध्यमाच्या आंदोलन-गतीच मुख्यत्वानें असतात; व त्यांत लहरींच्या लांबीशिवाय दुसरा कांहीहि भेद नसतो, याविषयी मुळीच वाद नाही.

याप्रमाणें एक सर्वध शतक प्रयोग, गणित आणि चर्चा-यांत जाऊन "निर्भार"द्रव पदार्थांची कल्पना टाकण्यांत येऊन द्रव्याच्या कणांतील गतीची आविष्करणे अशी त्यांची उपपत्ति लावण्यांत आली. एकोणिसाव्या शतकांतील भौतिकशास्त्र-ज्ञांना प्रकाश, उष्णता, विद्युच्चुंबकत्व हें प्रत्येक एक निर्भारद्रव पदार्थ आहे ही कल्पना टाकतांना त्या जागी ज्यांची निरनिराळी कंपने, लहरी, लघु लहरी, आवर्त किंवा ताण इत्यादि आविष्करणे, ज्यांना प्रेरणाशक्ति अशी सामान्य संज्ञा आहे अशा रूपां प्रगट होतात असा एक सर्वव्यापी द्रव पदार्थ मानवालागतोच. या पदार्थाला तो इंधक असें म्हणतो व त्याला कांही वजन नसतें असें समजतो. वस्तुतः अनेक निर्भार द्रव पदार्थांवद्दल त्याने एक घेतला व निर्भारद्रव हा शब्दच अजीवात काढून टाकून त्यावद्दल इंधक योजला इतकेंच कायतें. या दृष्टीने इंधक हा संबंध विश्वांत अतिशय चमत्कारिक पदार्थ आहे असें म्हणतां येईल.

जेम्स क्लार्क मॅक्सवेलची इन्धकविषयक कल्पना.—इन्धकाच्या घटनेसंबंधानें वरोवर कल्पना करणें

अवघड आहे. तथापि त्याच्या अस्तित्वाविषया मुळीच शंका नाही. काही भौतिकशास्त्रज्ञ या सर्वव्यापी व्यापक पदार्थात, द्रव्य हे नांव देण्यास नाखूष आहेत; पण ते 'काहीतरी' अतिशय महत्त्वाचें असें 'काहीतरी' आहे याविषयी मुळीच वाद नाही. त्याच्याखेरीज आपणांस प्रकाश, विसर्जक उष्णता, विद्युत् किंवा चुंबकत्व याविषयी काही माहिती शाली नसता; त्या व्यतिरिक्त गुरुत्वाकर्षण म्हणून काही अस्तु शकले की नाही याची शंकाच आहे; यापलीकडे जाऊन शास्त्रज्ञ असेंहि गुचवितात की, या चमत्कारिक काहीतरी-इंधक-शिवाय विश्वांत द्रव्य म्हणून काही म्हणतात ते अस्तित्वांतच नसत. अर्वाचीत भौतिकशास्त्रज्ञांचें हे म्हणणें जर खरें असेल तर हे स्पर्शागोचर इंधक द्रव्य विश्वांतली सर्व वस्तुपेक्षां अतिशय मोठा एकसारखा पसरलेला व महत्त्वाचा पदार्थ आहे व याचा शोध म्हणजे १९ व्या शतकातील एक महत्कृत्य आहे असें म्हणता येईल.

इंधकाचा नवीन शोध लागण्यापूर्वी त्याची स्वप्ने मात्र पुष्कळांना पडली होती. निरनिराळ्या तत्त्ववेत्त्यांनी जगातील अवकाश काहीतरी एका विशिष्ट पदार्थानें व्यापलेला आहे असें प्रतिपादिले होते. अर्थात् हीं द्रव्यें प्रत्येकाची निरनिराळी होती. पण कोलंबसाळा ज्याप्रमाणें अमेरिकाला शोधण्याच्या कामी पुष्कळांना अज्ञात समुद्रावरील भूभागाची पडलेली स्वप्ने उपयोगी पडली नाहीत त्याचप्रमाणें या ध्वन्वाचाहि इंधकाच्या शोधाच्या कामी उपयोग झाला नाही. तथापि हे कबूल केलें पाहिजे की, प्रकाशाच्या लहरीसिद्धांताच्या उत्पादकाला (हायगेंसला) १७ व्या शतकांत सत्या इंधकाचें ज्ञान झालें होतें, पण त्याचे समकालीन व पुढील जवळजवळ आठ पिढ्या यांना त्याच्या कल्पना मुळीच मान्य नव्हत्या, तेव्हां कोलंबसाळा नॉर्मननचा जितका संबंध येतो तितकाच संबंध यस्तुतः १९ व्या शतकातील इंधकाचे शोधक व हायगेंस यांच्यांत आहे.

इंधकाची कल्पना काढणारा शोधक कोलंबस टॉमस थम हा होय. १९ व्या शतकाच्या आरंभी प्रकाशाच्या लहरीसिद्धांताचे निश्चित पुरावे जेव्हां त्यानें पुढें मांडिले तेव्हांच त्याचा यासंबंधी शोध पुरा झाला होता. प्रकाश म्हणजे लहरी असतात, असें म्हणणें म्हणजे लहरी ज्यांत उत्पन्न होतात असें काहीतरी पृथीत धरणें अवश्य होय; आणि हे काहीतरी हवा असूं शकणार नाही. कारण तारांमधील अवकाशांत यदाकदाचित् नर हवा असेल तर ती अतिशय थोडी खाली पाहिजे व त्यांतून प्रकाश तर आमच्यापर्यंत आहे तसा येऊन पोचतो. पण जर हवा नसेल तर दुसरे काय असेल? याचें उत्तर स्पष्ट आहे. तें हें की, हवेपेक्षां जास्त स्पर्शागोचर काही असेल; तें इंद्रियागोचर, ज्ञानागम्य आहे, तरी तें सर्वत्र-वायुतः रिकाम्या दिसणाऱ्या जागीं सुद्धा-वास करितें; व सर्वे पारदर्शक

घन व द्रव पदार्थांतून आरपार जातें. या स्पर्शागोचर 'काहीतरी' ला येणें तेजोवाही इंधक असें नांव दिलें.

टॉमस थम व तेजोवाही इंधक.-थमला प्रथम असें वाटलें की, प्रकाश आणि विसर्जक उष्णता उत्पन्न करणाऱ्या लहरी अनुमार्गी असतात व अशा अनुमार्गी (लॅजिटेयूडनल) लहरी सामान्य प्रवाही पदार्थाचे गुणधर्मे असणाऱ्या एखाद्या प्रवाही पदार्थाकडून वट्टन केल्या जातात. तेव्हां इंधक हें गुणधर्मांनी प्रवाही पदार्थासारखेंच एक द्रव्य असून फक्त त्याचें स्पर्शागोचरत्व इतर प्रवाही पदार्थापेक्षां फारच अधिक आहे असें त्यानें माहाजिकन ठरविलें. पण १८९८ च्या सुमारास फ्रेन्सेल आणि अरंगो यांच्या प्रकाशदुर्वीभवनाच्या प्रयोगांनी अनुमार्गी आंदोलनांचा सिद्धांतच खरा आहे की नाही अशी शंका उत्पन्न केली. यानंतर थम आणि फ्रेन्सेल यांना असें आढळून आलें की, तेजोवाही लहरी अनुमार्गी नसून तिर्यग् मार्गी (ट्रॅन्सव्हर्सल) असतात. यापुढील प्रयोगांनीहि हेच खरें ठरविलें आहे. पण सामान्य प्रवाही पदार्थ-वायू आणि द्रव-अनुमार्गी आंदोलनें घाटून नेत नाहीत; फक्त दृढ म्हणजे घट्ट पदार्थ (सिजिड) हें करूं शकतात. तेव्हां असें मानणें प्राप्त झालें की, तेजोवाही इंधक म्हणजे एक अत्यंत स्थितिस्थापक दाढर्य असलेला अत्यंत चपल प्रवाही पदार्थ होय. स्थितिस्थापक दाढर्याचा गुण स्पर्शागोचर घन पदार्थांत असतो पण प्रवाही पदार्थांत मुळीच नसतो.

तिर्यक् आंदोलनाची कल्पना ग्रहण केल्यास त्याखेरीज दुसरे एक कोडे येत असे. आपल्याला प्रकाशाची भावना करून देणाऱ्या आंदोलनांनं इंधकांत कंप उत्पन्न केले असतां त्याच्या द्रव्यांत मूळ कंपनाला काटकोन करून जाणारी दुय्यम कंपनें कां उत्पन्न होत नाहीत? अशी लेव कंपनें नसावीतसें दिसतें; कारण तीं असतां तर एखाद्या कॉपच्यापलीकडील भागाहि आपणांस दिसला असता. मग तीं कां नाहीत याचें उत्तर काय? याची भौतिकशास्त्रज्ञांना फक्त एकच उपपत्ति लावितां येत. ती म्हणजे इंधक हें संकोचन क्षम नाही. त्यानें सर्व मानवज्ञात जाणा अगदी पूर्णपणें व्यापिली आहे.

स्थितिस्थापक दाढर्य व असंकोचनीयत्व याखेरीज इंधकाचा आणखी एक धर्म म्हणजे घर्षणाभाव. हाहि गुणधर्म त्यांत फसा असूं शकले हें कळण्यास व समजावयास कठिण आहे. तेव्हां आतां इंधक हा दृढ व असंकोचनीय पदार्थ सर्वे जाणा व्यापून स्पर्शक्षेत्र द्रव्याच्या प्रत्येक कणांत जातो; तथापि या द्रव्याच्या गतीनां थोडासुद्धा विरोध आणतांना दिसत नाही. हे इंधकाचे काल्पनिक गुणधर्मे सर्वेस्वी पटण्यास अतिशय अवघड आहेत. शास्त्रज्ञ तर हें पूर्ण स्थितिस्थापकत्वाच्या गुणामुळे घडतें; व यासुळेच द्रव्याचा एक चळकण पुढें सरण्याला जेवढा जोर लागतो तेवढा इंधक त्यानें रिकामी केलेली जागा व्यापतांना त्याला देतें असें सांगतात. घनपदार्थांच्या द्रव्यांतून इंधक कसें शिरतें हें प्राक्रीय मनाला कळणें कठीण पडणार नाही. कारण घनप-

दार्थाच्याहि कणांकणांमध्ये कांहीं तरी अंतर असतें हें त्याला माहीत असतें. पण फ्रेस्नेलच्या मनांत प्रथम असा प्रश्न उपस्थित झाला की, घनपदार्थाच्या कणांशी संयोग होण्यानें इंधकावर वराच परिणाम होत नसेल काय? कांहीं प्रयोग केल्यानंतर त्याची अशी कल्पना झाली की, स्पर्श-गोचर द्रव्याच्या अणूत शिरणाऱ्या इंधकाचा कांहीं अंश बद्ध केला जाऊन, त्या कणांवरोबर त्याला फिरवें लागतें. इंधकाच्या अशा अंशांना तो “बद्ध इंधक” व बाकीच्या मोठ्या अंशांना “मुक्त इंधक” असें म्हणत असे. फ्रेस्नेलच्या मृत्यूनंतर अर्ध्या शतकांनें फ्रान्समध्ये फिझोन व इंग्लंडांत क्लार्क मॅक्सवेलनें द्रव्याच्या कणांशीं इंधकाचा कांहीं अंश बद्ध होतो कीं काय हें ठरविण्यासाठीं प्रयोग करून पाहिले. पण त्या प्रयोगांवरून होकारार्थी उत्तर आलें नाहीं, व अद्याप हा प्रश्न अनिश्चितच आहे.

इंधकाचें अस्तित्व दर्शविणारे फॅरेडेचे प्रयोग.—प्रकाशाचा लहरीसिद्धांत आपलें डोकें वर काढण्यासाठीं झगडत असतां, इंधकाच्या अस्तित्वासंबंधाचा दुसरा एक पुरावा मिचेल फॅरेडेनें पुढें आणिला. विद्युत् व चुंबकीय प्रवर्तनाचें प्रयोग करीत असतांना त्याला माध्यमांत चुंबन व विद्युत्प्रेरणेच्या निश्चित रेषा जास्त जास्त दिसूं लागल्या; त्यांना विद्युच्चुंबकीय संवेदना असे. न्यूटन आणि इतर अनेक तत्त्वज्ञ यांच्या प्रमाणेंच, दूर अंतरावरहि क्रिया होऊं शकते अशी कल्पना फॅरेडेला पसंत नव्हती व त्याची अशी खात्री झाली की, चुंबकत्व आणि विद्युत्प्रवर्तनाचा वमत्कार अवकाशांत सर्व ठिकाणीं भरून राहिलेल्या एका अगोचर सर्वव्यापक माध्यमाचें अस्तित्व जोरानें प्रतिपादन करितात; व याच सर्वव्यापी माध्यमांतून प्रकाश आणि विसर्जक उष्णता यांच्या लहरी वहन केल्या जातात.

यानंतर वर वर्णन केलेली शक्तिनित्यत्वासंबंधीची अखेरची विचारक्रांति त्या शतकाच्या मध्यांत घडून आली; व त्या बरोबरच इंधकासंबंधीचें तत्त्व पूर्णपणें प्रस्थापित झालें असें मानण्यांत आलें. शक्ति ही एक केवळ “गतीची तन्हा” आहे अशी कल्पना व त्याबरोबरच, दूर अंतरावरून मध्यमा-शिवाय क्रिया होते या कल्पनेला मिळालेली सार्वत्रिक अमान्यता, यामुळे अवकाशभर असलेल्या सर्वव्यापी माध्यमाचा स्वीकार करणें विचारी तत्त्वज्ञांनां आवश्यक झालें. विसर्जक शक्तीचीं सर्व स्वरूपें सारख्याच गतीच्या आकाशांतून फिरतात हीच गोष्ट, त्यांच्या वाहातुकीला कारण एकच सर्वव्यापीमाध्यम—एक इंधक—आहे याविषयी उघड शाबिती करून देतें असें म्हणण्यास हरकत नाहीं. प्रो. जे. ऑलिव्हर लॉजनें असें सुचविलें आहे की, विद्युच्छक्तीच्या दोन निरनिराळ्या जातींसारखे तद्दर्शक दोन प्रकारचे इंधक असूं शकतील; पण त्याला स्वतःलाच याविषयी फारशी खात्री वाटत नाहीं.

इंधकाच्या घनतेसंबंधी कॅल्झिह्नचे अनुमान.—इंधकाच्या गुणधर्मांविषयीच्या अगदीं अर्वाचीन कल्पना मुद्दां येग आणि फ्रेस्नेल यांच्या मूळ कल्पनांपेक्षां फारशा पुढें गेलेल्या नाहींत. इंधक हा दाढर्ध आणि स्थितिस्थापकत्व धारण करणारा एक अविच्छिन्न, असंकोचनीय पदार्थ आहे असें सर्व ठिकाणीं मानण्यांत येतें. लॉर्ड कॅल्झिह्ननें इंधकाचें संभाव्य घनत्व व त्याच्या दाढ्यांचा गुणक (कोईफिशंट) मुद्दां मापला आहे. एखाद्या स्पर्शगोचर घनपदार्थाशी याची तुलना केल्यास हें अपरंपार पातळ आहे व पोलादाशीं ताहून पाहतां त्याचें दाढर्ध अनंत अल्प आहे असें आढळेल. स्पर्शगोचर वस्तूंत अशी एकहि वस्तु सांपडणार नाहीं. या कारणामुळे याची खरी स्थिति आपणांस समजत नाहीं. याच्या अगदीं जवळची सदृश वस्तु पाहूं गेल्यास लॉर्ड कॅल्झिह्नच्या मतें पारदर्शक पाक (जेली) होईल. घनता आणि प्रतिकार या वावटांत जेलीशीं इंधकाचें सादृश्य चुकाचें होईल; पण कंपनें आणि स्थितिस्थापक तन्यता यांसंबंधांत कांहीं सादृश्य जुळतें खरें.

सध्याचें मोठमोठे तत्त्वज्ञ इंधकाच्या अस्तित्वासंबंधी निःशंक आहेत; तरी ही इंधकाची कल्पना शाश्वत राहील किंवा नाहीं हें सांगवत नाहीं. अठराव्या शतकांतील मौक्तिकशास्त्रज्ञ ज्वलनतत्त्व, उष्णतावीज, प्रकाशाचे परमाणू आणि विद्युत् व चुंबकत्व यांचे प्रवाह याविषयी नितका निःशंक होता तितकाच हल्लींचाहि आहे. तेव्हां हें शतक उलटण्यापूर्वी इंधक हें वरील त्याज्य झालेल्या कल्पनांच्या मालिकेंत जाऊन वसल्यास इतिहासाची फक्त पुनरावृत्ति झाल्या सारखेंच होईल.

आवर्तरेचनासिद्धांत.—इंधक ही खरी वस्तु असो किंवा नुसता आभास असो. पण तिचा अर्वाचीन मौक्तिकशास्त्राला विलक्षण उपयोग आहे. शक्तीच्या अभ्यासकाला तें बहुमूल्य वाटतें इतकेंच नव्हे तर द्रव्याच्या अभ्यासकालाहि तें तसेंच वाटतें. या इंधकाच्या कल्पनेवरूनच जड द्रव्यघटनेची उपपत्ति बसविलेली आहे. उ० द्रव्याचा आवर्तरेचनासिद्धांत (व्हॉर्टेक्स थिअरी ऑफ मॅटर). ती बरीच समर्थनीय असून ठिकाळ दिसते. अनेक रूपांतलें द्रव्य म्हणजे निरनिराळ्या गतियुक्त इंधकापेक्षां दुसरें कांहीं जास्त नसतें ही ती उपपत्ति होय. या अद्भुत कल्पनेचा जनक लॉर्ड कॅल्झिह्न होय. गणित आणि प्रयोग यांचा सुसंगम होऊन त्याच्या मनांत ही कल्पना उद्भवली. इ. स. १८५८ च्या सुमारास हर्मन व्हान हेल्महोल्ट्स आवर्त गतीविषयी कांहीं सिद्धांत सोडवीत असतां त्याला जसें आढळून आलें की, धर्षणहीन माध्यमांत एकदां चकावर्त स्थापिला म्हणजे तो सिद्धांतदृष्ट्या बदल झाल्याशिवाय कायमचा चालू राहिला पाहिजे. मर्यादित माध्यमांत असा आवर्त या आकाराचा असून त्याची टोंकें माध्यमाच्या पृष्ठभागावर असतात: पाण्याच्या पेल्यांतून वाटोळा फिरणारा

चमचा एकदम बाहेर काढल्यास असा आवर्त उत्पन्न करिता येतो. पण, अमर्यादित माध्यमांत चक्रावर्त नेहमी पूर्ण निमी-लीतमंडल, असले पाहिजे; त्याचा आकार वतुलासारखा किंवा गोठीसारखा असेल. या फिरणाऱ्या द्रव्याची अस्ख-लित सांखळी, मग ती साधी किंवा विकृत असो, वर्षणहीन माध्यमांत गतीत बदल न करिता आपला आकार व आवर्त नेहमी कायम ठेविते. या हेल्महोल्ट्झच्या गणितांतील सिद्धा-न्तावरून व प्रो. टेन्ने ह्वेत, आवर्तमंडलें उत्पन्न करण्या-करितां तयार केलेल्या प्रयोगयंत्राच्या साहाय्याने लॉर्ड केल-व्हिनने आपला अणूचा आवर्तसिद्धांत (व्हॉर्टेक्स थिअरी) वस-वून जगापुढें मांडिला; व द्रव्यघटनेसंबंधाची ही कल्पना पुष्कळ तत्त्ववेत्त्यांसहि पटली. तथापि ही नुसती गृहीत उपपत्ति आहे हें लक्षांत ठेविलें पाहिजे. याचा खरोखोपेपणा अजून निश्चित झालेला नाही. खरा असो वा खोटा असो, विसाव्या शत-कांतील द्रव्याविषयी निश्चित म्हणतां येईल असा हा सिद्धांत आहे.

द्रव्याच्या अंतिम घटनेसंबंधी वॉल्स्कॉविचचे मत.—द्रव्याच्या अंतिम, परमाणूच्या घटनेखेरीज, अशा परमाणूंचे वर्गीकरण, त्यांचे परस्परसंबंध, गुणधर्म व क्रिया या प्रश्नांकडेहि एकोणिसाव्या शतकांत शास्त्रज्ञांचें लक्ष वेधलें होतें. तथापि अर्वाचीन कल्पनांच्या उभारणीचा पाया मागील शतकांतच घातला गेला होता. द्रव्याच्या अंतिम घटनेविषयी १८ व्या शतकांतील सर्वमान्य कल्पना रॉजर जोसेफ वॉल्स्कॉविच नांवाच्या इटालीतील एका विद्वान् धर्मोपदेशकानें १७५८ त प्रसिद्ध केलेली होय. ज्यापासून विश्वांतील सर्व पदार्थ बनविले आहेत त्या द्रव्यांत साधे, अविभाज्य, अघटित असे अतिशय पण परिमित परमाणू आहेत; ईश्वरानें या परमाणूंना आकर्षक व प्रतिसारी प्रेरणा दिल्या असून त्या परस्परांतील अंतराप्रमाणें बदलतात. अगदी थोड्या अंतरावर द्रव्याचे अणू एकमेकांना दूर सारीत असतात. आणि हें अंतर जसजसे कमी होत जातें तसतशी ही प्रतिसारी प्रेरणा अमर्यादित वाढते आणि सरतेशेवटी प्रत्यक्ष संयोगाला ती कायमचा अडथळा करते. द्रव्याचे अणू गोचर अंतरांवर नेले तर प्रतिसारी प्रेरणेचे आकर्षक प्रेरणेंत रूपांतर होतें. ही आकर्षक प्रेरणा अंतराच्या वर्गाच्या व्युत्क्रम प्रमाणांत, कमी होत जाते व हिच्या कक्षेत अतिशय दूरचे ज्योतिर्गोलहि येतात. असा हा वॉल्स्कॉविचचा सिद्धांत होता.

भिन्न उष्णमानांत पदार्थाच्या घटकद्रव्यांत होणाऱ्या फरकासंबंधी डेव्हीचे गणित.—परमाणू म्हणजे केवळ एक वलाचें केंद्र आहे ही कल्पना आध्यात्मिक प्रवृत्तीच्या अनाखेरीज दुसऱ्या कोणालाहि असमाधानका-रक वाटणार नाही. त्या शतकाच्या अखेरीस हेम डेव्ही आपलें तत्त्व पुढें करीपर्यंत ही कल्पना सुधारण्याचा कोणाहि प्रयत्न केला नाही. उष्णतेवर परिश्रम करीत अस-

तांना डेव्हीला उष्णमानाच्या बदललेल्या परिस्थितीत पदा-र्थाच्या मूलभूत घटकद्रव्यांत होणारे बदल कळून आले. आपणाला माहीतच आहे की, डेव्हीच्या मते उष्णता म्हणजे द्रव्याच्या अणूंतील गतीचे आविष्करण होय. आप-णांस आढळणाऱ्या सर्व पदार्थांना ज्या अर्थी कांहीं उष्ण-मान असतें, त्या अर्थी प्रत्येक वस्तूतील निकटचे अणू अक्षय कंपनस्थितीत असले पाहिजेत, असें डेव्हीने अनुमान वांधिलें. वॉल्स्कॉविचप्रमाणें त्याच्याहि मते ही कंपने 'प्रतिसारी प्रेरणा' उत्पन्न करतात. व या प्रतिसारी प्रेरणेंमुळे द्रव्याचे अणू एकमेकांपासून दूर राहतात. एखादा पदार्थ ऊन करणें म्हणजे केवळ त्याच्या परमाणूंची कंपनगति वाढविणें होय. अर्थात् या योगें प्रतिसारी प्रेरणा वाढते व एकंदरीने द्रव्याचें आका-रमान जास्त होतें. जर पदार्थाला लावलेली उष्णता पुरेशी असेल तर ही प्रतिसारी प्रेरणा आकर्षक प्रेरणा (संस्पर्धा-कर्षण) नाहींशी करून टाकण्यास समर्थ होते; व याचा परिणाम असा होतो की, परमाणू निरनिराळे होऊन एकमे-कांपासून दूर पळण्याचा प्रयत्न करतात व अशा रीतीने घनाचे वायूंत रूपांतर होतें.

वायूचा गतिविशिष्ट सिद्धान्त.—डेव्हीच्या या सूचक कल्पनांकडे त्या वेळी कोणों लक्ष पुरविलें नाहीं. कारण उष्णता ही निवळ एक गति आहे या तत्कालीन शास्त्रीय पंडितांना अमान्य असलेल्या तत्वावर या कल्पना उभारलेल्या होत्या. पण अर्ध्या शतकानंतर जेव्हां शक्तिवि-षयी नवे सिद्धान्त पुढें आले तेव्हां डेव्हीच्या अणूच्या याच कल्पनांचें पुनरुज्जीवन झालें. त्याच वेळी जर्मनीत क्लॉसिअ-सने व इंग्लंडांत क्लार्क-मॅक्सवेलने ज्याला पुढें वायूचा गति-विशिष्ट सिद्धांत म्हणूं लागले त्याचा शोध चालविला होता. एकमेकांपासून अगदी दूरदूर असलेल्या अणूंच्या धोळक्यांची सैरावैरा धांवाधांवा हीच सर्व वायुचमत्कारांच्या बुडाशी आहे ही सध्याची रूढ कल्पना हाच तो सिद्धान्त होय. १८ व्या शतकाच्या प्रारंभी दानिएल वोर्नेली यानें अशी एक विशिष्ट कल्पना पुढें आणिली की, वायूच्या दावाला कारण अणूंचे आघात असतात. त्या वेळी दुर्लक्षिलेल्या या कल्पनेचें पुनरुज्जीवन अजमासें एक शतकानें विल्यम हेरोपाथ यानें व पुन्हां १८४९ त सुवर्द्धच्या जे. जे. वाटरस्टनने केलें. पण १८५७ त क्लॉसिअस व १८५९ त क्लार्क मॅक्सवेल तिला हातांत घेईपर्यंत, ती खूब शकली नाहीं.

क्लार्क मॅक्सवेलने स्थितिस्थापक पदार्थाच्या गतीसंबंधी व आघातासंबंधी जे परिश्रमपूर्वक शोध केले त्यांनी या सिद्धान्ताला पुष्टि दिली इतकेंच नव्हे, तर अणु-विषयक गतिशास्त्राच्या संबंध विषयावर चांगला प्रकाश पाडला. लवकरच वायूच्या घटकभूत धावत्या अणूंच्या संघातांविषयी आंतिकशास्त्रज्ञांना कांहीं एक शंका उरली नाहीं. वायूच्या विकटपणाचें म्हणजे त्यांत फिरणाऱ्या

एखाद्या पदार्थास किंवा दुसऱ्या एखाद्या वायूच्या प्रवाहास होणाऱ्या घर्षणीय विरोधाचें प्रमाण—काढण्याच्या अभ्यासावरून गणिताच्या साहाय्याने वायूच्या अणूंची गति, विशिष्ट वेळांत प्रत्येक अणूला वसणाऱ्या आघातांची संख्या आणि अणूने आक्रमिलेल्या अनिरुद्ध मार्गाची सरासरी लांबी यांची कल्पना करता आली. ज्या वेळीं निरनिराळे वायू एकत्र होतात तेव्हां वाय्वभिसरणाचें मान व त्याचप्रमाणे वायूंत उष्णतावितरिताचें मान यांच्या अभ्यासाने ही मापनें पक्की करण्यांत आली; कारण या दोन्ही गोष्टी मुख्यतः अणूंच्या सरावैरा धावींमुळेच होतात.

अणूंच्या आकारासंबंधीं केल्व्हिनचा कयास.—अशी मोजमापे घेण्यांत आली आहेत हें ऐकूनच प्रथम आश्चर्य वाटतें; पण त्या मोजमापांचे आंकडे पाहिले म्हणजे अधिकच आश्चर्य वाटूं लागतें. क्लार्क मॅक्सवेलच्या गणितावरून असें दिसतें की, नेहमीच्या हवेतील अणूंनीं आक्रमिलेलें दोन आघातांमधील अंतर अजमासें एक पंचलक्षांश इंच असतें; व अणूंची गति इतकी असते की, प्रत्येक अणूला दर सेकंदांत महापद्म आघात वसतात. अर्वाचीन पदार्थविज्ञानशास्त्राच्या अति सूक्ष्मतेनें याहून चांगले उदाहरण दाखवितां येणार नाही. नाही म्हणावयाला या हिशेबावरून काढलेला अणूंचे आकार मोजण्याचा दुसरा एक अशाच प्रकारचा शोध आहे. अनिरुद्ध मार्गाची लांबी कळली असतां तिजवरून अणूंचे आकार कसे काढावयाचे हें प्रथम क्लॉसिअसनें दाखवून दिलें. आणि यासंबंधाचे हिशेब जर्मनींत लॉशमिटेनें व इंग्लंडांत लॉर्ड केल्व्हिननें स्वतंत्रपणे केले.

या हिशेबाचा निष्कर्ष बहुतेक निर्णायक स्वरूपाचा आहे. यावरून अणूंचे नक्की आकारमान निघालें असें नव्हे तर अणूंचा आकार ज्या दोन मर्यादांमध्ये खास असणार त्या मर्यादांचे अवगमन झाले. लॉर्ड केल्व्हिनच्या मतें, अंतिमसीमा अजमासें जास्तीत जास्त म्हणजे एक कोटधांश सेंटिमिटर आणि कमीत कमी म्हणजे एक दशकोट्यांश सेंटिमिटर ह्या आहेत. या आंकड्यांवरून आपणांस कांहींच बोध होत नाही हें खरें. तथापि अणूंच्या अतर्क्य लघुत्वाची धोडीवहुत कल्पना येण्याकरितां लॉर्ड केल्व्हिननें खालील उदाहरण दिलें आहे; पाण्याचा किंवा कांचेचा फुटबॉलएवढा गोळा पृथ्वीच्या आकाराएवढा मोठा केला म्हणजे अर्धातच त्यांतील प्रत्येक घटकावयव अणु त्या प्रमाणांतच वाढविला—तर ही प्रवृद्ध रचना बंदुकीच्या गोळ्यांच्या राशीपेक्षां जास्त मोठ्या कणांची पण फुटबॉलच्या राशीपेक्षां कमी मोठ्या कणांची बनली आहे असें दिसेल. किंवा निराळ्या शब्दांत सांगावयाचें म्हणजे या प्रवृद्ध अणूंचा आकार गोळी व फुटबॉल यांच्या दरम्यान कांही तरी होईल.

अणूंतील वीजरूप शक्तीचा अभ्यास.—अणूंचा निश्चित आकार कांहीं कां असेना, त्याच्या बाहेर मर्यादित एक

सारखा बदल होत असतो एवढें खरें. कारण अणुविषयक शास्त्रांत सर्वांत जास्त प्रस्थापित झालेली गोष्ट असेल तर ती ही की, मामूल स्थितींत अणूंचें अत्यंत सौम्य पण विषम कंपन होत असतें. उदाहरणार्थ, वायूच्या एका अणूची सर्वधं शक्ति केवळ त्याच्या भ्रामक शक्तीवरून (मोमेंटमवरून) मोजात नाहीत, तर भ्रामक शक्ति व शिवाय आघातांमुळे आलेली परिभ्रमणशक्ति व कंपनशक्ति या सर्वांची बेरीज घेऊन मोजतात. क्लॉसिअसनें असें दाखविलें आहे की स्थळांतर गतीमुळे अणूस त्यांच्या एकंदर गतिविशिष्ट शक्तींपेक्षा फक्त तीन पंचमांश शक्तीच प्राप्त होत असते. अणूंच्या एकंदर शक्तींत (ज्याला आपण “उष्णता” म्हणतो तीत) आणखी एक घटक असतो व तो वीजरूप शक्ति म्हणजे स्थानांमुळे, ‘प्रसरण’ होत असतांना झालेल्या, किंवा बाह्य दाबाशीं अथवा अणूमधील अंतर्गत आकर्षणाशीं झगडतांना झालेल्या कार्यामुळे प्राप्त झालेली शक्ति होय. ही वीजरूप शक्तीच, (जी वायुसंकोचन पावला असतां पुन्हां प्रकट होते व जिनें शास्त्रज्ञांना बरेच दिवस धोंदाळ्यांत पाडलें होतें ती) क्लॅंकची अनुद्भूत उष्णता (लेटंट हीट) होय; वर हवेत फेंकलेला चेंदू पुन्हां खाली येऊं लागण्यापूर्वी क्षणमात्र स्थिर होतो तेव्हां त्यांतील शक्ति ज्या अर्थानें अनुद्भूत असते त्याच अर्थानें ही उष्णताहि अनुद्भूत असते.

यावरून असें दिसतें की, जिला आपण उष्णता म्हणतो त्या स्थितीच्या उत्पादनांत प्रकट व वीजरूप अशा निरनिराळ्या गतींचा समावेश होतो. मुख्यत्वेकरून स्थळांतर गतीच काय ती उष्णमानांत मापतां येण्याजोगी आहे; व सर्व अणूंच्या समवायानें जो पदार्थ बनतो त्याची भौतिक स्थिति आपल्या इंद्रियांनां घनरूप, द्रवरूप किंवा वायुरूप भासावीं हें, ही स्थळांतर गतीच निश्चित करते. वायुरूप स्थितींत अणूंची स्थळांतर गति सापेक्षदृष्ट्या प्रचंड असते. कारण त्या स्थितींत ते एकमेकांपासून बरेच विलग असतात. हा कांहीं आपण पूर्वी मानलें त्याप्रमाणें अणूमधील प्रतिसारी प्रेरणेचा पुरावा नाही. लॉर्ड केल्व्हिन प्रभृति अर्वाचीन पदार्थविज्ञानशास्त्रज्ञ अशा प्रेरणेचें अस्तित्व मुळींच कबूल करीत नाहीत. ते असें मानतात की, वायूतील अणू आपल्या स्थितिंसातत्यामुळे अगदीं स्वतंत्रपणे सरळ रेषांत धांवतात, व दुसऱ्या अणूंचेर आघात होतांच ते आपल्या स्थितिस्थापकत्वांमुळे एकमेकांपासून पुन्हा परावृत्त होतात. किंवा आघातापूर्वी परस्पर आकर्षणाच्या कक्षेंत येऊन धूमकेतूच्या सूर्यांभोवतील गतीप्रमाणें दोन अणू एकमेकांभोवतीं फिरतात व नंतर धूमकेतु जसा सूर्यापासून दूर निघून जातो तसे हे अणू पुन्हां एकमेकांपासून दूर होतात.

एखाद्या नियमित जागेंतील अणूंची संख्या कमी करून वाय्वर्णाच्या सरासरी अनिरुद्ध मार्गांची लांबी हवी तितकी वाढवितां येते. प्रो. टेट आणि डेवार यांनी असें दाखवून दिलें आहे की, कृत्रिम रीतीनें इतपत निवांत जागा करतां येते की, त्यांतील शेष अणूंचा सरासरी अनिरुद्ध मार्ग इंचांनी

मोजता येतो. हें गणित प्रो. क्लूक्स यांच्या अंशुभारमापकांन (रेडिओमिटरने) केलेल्या प्रयोगांवर आधारलेलें असून या यंत्रानेंच वायूच्या गतिविशिष्ट सिद्धान्ताचीहि सत्यता सिद्ध करता येते. प्रो. क्लूक्सच्या मते इतक्या विरळ स्थितीत असलेला वायु ही द्रव्याची अतिवायुरूप नामक चवथी अवस्थाच होय.

आतां याच्या उलट, जर एखाद्या वायूवरील दाब वाढविला तर त्यांतील अणू जवळ जवळ येतील व त्यांच्या सरासरी अनिरुद्ध मार्गाची लांबी अर्थातच कमी होईल, व शेवटी दाब पुरेसा वाढविल्यावर ते अणू एकमेकांना अगदी निकटून आघातांच्या अतिशय वाढलेल्या संख्येमुळे अणूचें आतां अधिकाधिक तीव्र कंपन होऊं लागले व शक्तिनित्यत्वाच्या नियमाप्रमाणें वायूचें उष्णमान वाढेल. अर्थात् सुसता दाब कितीहि वाढविला तरी वायूचें द्रवस्थितीत रूपांतर होणें शक्य नाहीं. जेथें दाब कल्पनातीत मोठा आहे त्या सूर्याच्या केंद्रस्थानीं सुद्धां सर्व द्रव्य वस्तुतः वाय्ववस्थेंतच असलें पाहिजे असें मानण्यांत येतें. तथापि तेथील अणू इतके परस्परनिकट असले पाहिजेत कीं, त्यांच्या घटनेची एखाद्या घनरूप पदार्थाशीच तुलना करतां येईल.

जर दाब घालतेवेळीं फाजील उष्णतेस समोवतालीं असलेल्या थंड माध्यमांत विकीरण होण्यास संधि दिली, तर अणू आपल्या शक्तीचा फाजील अंश टाकून देऊन सापेक्षत्वे निश्चल होतील, व एका विशिष्ट उष्णमानावर किंवा वाटल्यास शीतमानावर म्हणून, वायूचें द्रवीभवन होईल. हें रूपांतर ज्या विंदूवर घडून येतें तो विंदु निरनिराळ्या पदार्थांचा निरनिराळा असतो. उदाहरणार्थ, पाण्याच्या वायवतीत हा विंदु शतभागामाक शून्याच्या वर ४०० हून अधिक अंश आहे, तर वातावरणीय हवेच्या वायवतीत हा विंदु शतभागामाक शून्याखाली १९४ अंश आहे.

कितीहि दाब घातला तरी ज्या उष्णमानाच्या वर—मग तें उच्च असो किंवा नीच असो—कोणताहि पदार्थ नेहमी वायुरूपच असतो, त्या उष्णमानास त्या पदार्थाचें स्थित्यंतर उष्णमान किंवा मूल उत्कृष्टचनविंदु असें म्हणतात. यावरून असें म्हणतां येणार नाहीं कीं, या विंदूखाली तो पदार्थ नेहमी द्रवस्थितीत असलाच पाहिजे. ही गोष्ट त्यावरील दबावच्या कमीजास्त प्रमाणावर अवलंबून राहिल. स्थित्यंतर उष्णमानाच्या पन्थाच खालीं सुद्धां अणूनां विलक्षण गति असते; व ते सैराविरा घांवतांना वायुरूप असल्याप्रमाणें दिसतात, पण वास्तविक ते वाष्पमय स्थितीत असतात. या दोन स्थितीत भेद हा कीं, वाष्प ही द्रव स्थितीत आणण्याला फक्त दाब पुरेसा होतो. उदाहरणार्थ, पाण्याच्या वायुरूप स्थितीचें द्रवरूप स्थितीत परिवर्तन शतभागामाक शून्याच्या वर चारशें अंशांवर होऊं शकते, पण वातावरणाचा मामूल दाब असतांना उष्णमान आणखी तीनशें अंश खाली उतरविल्याखेरीज द्रवरूप होत नाहीं. चारशें अंशाखाली पाणी

वाष्पमय स्थितीत असतें, वायुरूप स्थितीत नसतें. तथापि हें ध्यानांत ठेवलें पाहिजे कीं, दोहोंतील फरक काय तो अणूंच्या चळवळीच्या कमीजास्त प्रमाणांतच आहे.

यावरून असें दिसून येतें कीं, आपल्या भूगोलावर पाणी हें वाष्प व द्रवस्थितीत अस्तित्वांत आहे, शाश्वत वायुस्थितीत नाहीं. ही केवळ भौगोलिक विकासांत एक आकस्मिक रीत्या घडून आलेली गोष्ट आहे. आपण खासोच्छ्वास करतां ती हवा “शाश्वत” वायुरूप स्थितीत असते, द्रवरूप किंवा घनरूप नसते. ही देखील तितकीच आकस्मिक गोष्ट आहे. कारण पृथ्वीच्या पृष्ठभागाचें उष्णमान आणखी सुमारे सवा-दोनशें अंश उतरविलें तर हवा देखील द्रवरूप धारण करील.

व्यापक दृष्टीनें विचार करतां हा फरक कांहींच नाहीं. विषुव प्रदेश व ध्रुव प्रदेश यांच्या वातावरणीय उष्णमानांतच शंभर अंशापेक्षा जास्त फेरफार होतो; हें उष्णमान आणखी शंभरानें जर कमी केलें तर जेथें प्राणवायु वाष्प बनतो तो विंदु ग्रास होईल, दाब वाढविला तर ह्या विंदूवर त्याचें द्रव वनेल. याच्या आणखी सदीस अंशांनी खाली गेलों कीं आपण नत्राच्या स्थित्यंतर उष्णमान विंदूवर येऊं.

नीचोष्णमानांत वायूचें वर्तन.—ही गोष्ट केवळ अनुमानें नसून प्रयोगशास्त्रानें स्वतंत्रपणें सिद्ध केलेले सिद्धांत आहेत. पदार्थविज्ञानशास्त्रज्ञानें आपल्या प्रयोगशाळेंत उष्णमानाच्या अशा अवस्था कृत्रिम रीतीनें उत्पन्न केल्या आहेत कीं त्यांत बहुतेक सर्व दमदार वायूचें स्थित्यंतर होतें. गतिविशिष्ट सिद्धांत घाल्यावस्थेंत असतांनाच फॅरेडेनें क्वॉम्ल वगैरे कांहीं वायूंचें द्रवीकरण केलें, व हा उद्योग विशेषतः स्विट्झर्लंडांत कॅलेटेट, फ्रान्समध्ये पियटेट आणि इंग्लंडांत डॉ. टॉमस अँड्रयूज, व प्रो. जेम्स डेव्हा यांनी पुढें चालविला. या द्रवीकरणप्रयोगांत केवळ हवाच नव्हे तर उज्जासारखा अति सूक्ष्म वायु देखील द्रवरूप केला गेला. उष्णमान आणखी कमी केल्यास हा द्रवाचें घनरूपहि धारण करील. हें रूपांतर हवा व कांहीं अतिशय “स्थिर” वायूंच्या वायवतीतहि करण्यांत आलें आहे.

अशा रीतीनें उत्पन्न करण्यांत आलेलें शीततेचें मान, पृथ्वीवर आपणांस निसर्गतः अनुभविण्यास मिळतें त्याशीं तुलना करून पाहतां अतिशयच मोठें असतें. तथापि या घनीभूत हवेचेहि अणू अगदीं निश्चल नसतात. म्हणजे इतक्या शीत स्थितीतहि त्यांनां कांहीं उष्णमान असतें, तथापि शीत स्थलांतर किंवा कंपनगतीच्या बाबतीत अणू अगदीं निश्चल होतात, अशा एका अवस्थेची कल्पना करतां येणें शक्य आहे. प्रयोगशाळेंत शास्त्रज्ञ अशी उष्णताहीन अवस्था सिद्ध करण्याच्या जवळ जवळ आलेले आहेत, पण अद्यापि ती अवस्था त्यांनां उत्पन्न करतां आली नाहीं. तिला

व तो पाण्याच्या गोठण्याच्या विदूखाली म्हणजे मामूल शतभागात्मक क्षुण्यांशाखाली २७३ अंशांवर आहे असे गणितानें ठरविलें आहे.

या विदूच्या जवळचें उष्णमान (किंवा उष्णमानाचा अभाव) ग्रहमध्यावकाशांत किंवा तारकामध्यावकाशांत असेल असा समज आहे. या अवकाशांतून किरणविसर्जक शक्ति किंचिन्मात्रहि ग्रहण केली न जातां जशीची तशीच बाहेर पडते असें मानण्यांत येतें. पृथ्वीच्या पृष्ठभागावर राहणाऱ्या सर्व जीव-सृष्टीच्या चैतन्याचा निमिषमात्रांत नाश करणाऱ्या या धडांपासून आपलें जें रक्षण होतें तें केवळ या भूगोला समोवती असलेल्या वातावरणाच्या पातळ घोंगडीमुळेच होय. हें वातावरण त्याच्या पृष्ठभागावरील तीव्र शीततेमुळे कदाचित् द्रवून पाऊसरूपानें खाली येत असेल, व पृथ्वीच्या पृष्ठभागापासून बऱ्याच मैलांवर असतांनाच या द्रवाचें पुन्हां वायूंत रूपांतर होत असेल. वातावरणांतील सैरावरा धावणारे अणू पृथ्वीला अंशरक्षित स्थितीत सोडून यापूर्वीच अनंत अवकाशांत दूर कोठें गेले नाहीत याचें कारण हेंच असण्याचा संभव आहे.

हल्लीं आपल्या वाह्य वातावरणांत अशा तऱ्हेचें द्रवीभवन घडतें कां नाही हा प्रश्न सोडून दिला, तरी सूर्याच्या उष्णता देणाऱ्या शक्तीला जर आपण कायमचें सुकलें (असा धाक जोतिर्विदांनीं घातलेलाच आहे !) तर वातावरणाच्या गर्भीत काय घडामोड होईल वरें ? केवळ वातावरणाचाच नव्हे, तर पृथ्वीतील एकूण एक द्रव्याचा प्रत्येक अणु सूर्यापासून प्रत्यक्ष वा अप्रत्यक्षपणें त्याला जी शक्ति मिळते किंवा मिळालेली असते तिजमुळे सारखा कंपनस्थितीत राहतो. तिजवेगळा ठेवित्यास प्रत्येक अणु आपलीच अंतर्गत शक्ति खर्च करून समोवतालच्या अवकाशांत वाहून टाकील, व ज्यांत वेळोवेळीं शक्तीचा पुरवठा केला जात नाही अशा मानवनिर्मित यंत्रा-प्रमाणेच अखेर तो धंड पडेल. मग भविष्यकाळीं जर कदाचित् सूर्याचे किरण आपणांस मिळण्याचें बंद झालें, तर भूगोलाचें उष्णमान मूलक्षुण्यांशापर्यंत खाली येईल. याचा अर्थ असा की, आतां जे वायूचे अणू अतर्क्य वेगानें इकडे-तिकडे फिरत आहेत ते असहाय होऊन पृथ्वीवर पडतील; द्रवांचें घनरूप पदार्थांत रूपांतर होईल व घनरूप पदार्थ, त्यांचीं अणवां कंपनें अजीवात बंद पडून, आपणांस अतर्क्य असे कांहीं नवीनच गुणधर्म धारण करताल.

प्रचलित अनुमानांवरून पाहतां, त्यावेळीं सुद्धां उष्णता-विहीन अणूत चैतन्य राहील. आपण ज्याला उष्णमान म्हणतो तो क्षणिक परिणाम घडवून आणणारी दुय्यम-कंपनें बंद झाली तरी अणूंची आवर्तगति तशीच चालू राहील. कारण ती क्षणिक कंपनें आपल्या स्थूल ज्ञानेन्द्रियांना आक-लन होणारी द्रव्यांची भौतिक स्थिति ठरवीत असली, तरी

केवळ अनावश्यक गोष्टींसारखीच होत. द्रव्याचें सार आवर्त गतीच काय ती आहे.

सर विल्यम रॅम्से व नवीन धातू — या शास्त्र-ज्ञाचे संशोधनपरिधम लंडन येथील युनिव्हर्सिटी कॉलेजांत झालेले आहेत. ह्या कॉलेजची गोवेर स्ट्रीटवर असलेली इमारत ब्रिटिश म्युझियम सारखीच असून इमारतीचा अंतर्भाग इतर यूरोपीय संस्थांना साजेलसाच म्हणजे प्रशस्त, नीटनेटका पण अगदीं साधा असा आहे. परंतु असें जरी आहे तरी या संस्थेंतील प्रो. रॅम्से यांची प्रयोगशाळा निर-निराळ्या शास्त्रीय उपकरणांनीं परिपूर्ण आहे. इतर प्रयोग-शाळांप्रमाणें ह्याहि प्रयोगशाळेंत कांचेच्या नळ्यां वगैरे सटरफॅटर वस्तू आहेतच, परंतु येथील दोन तीन उपकरणे विशेषतः प्रेक्षणीय आहेत. ह्यांपैकी एक 'उपकरण' म्हणजे चांदव्याजवळ खोलीच्या लांबीवर पसरलेली लांकडाची एक लांब पन्हुळवजा पेटी असून तिच्याकडे जाण्यास एका 'टोंकास' पायच्या व ओटा आहे. ह्या पेटीच्या आकाराच्या नळ्यातून विच्छिन्नकिरणशास्त्रपटु डॉक्टर वेली यानें निरनिराळ्या वायूंच्या विच्छिन्नकिरणपटांचें निरीक्षण करून त्यांच्या संबंधी कित्येक गूढ गोष्टींचें ज्ञान प्राप्त करून घेतलें आहे. ह्या पेक्षां ज्यास्त आश्चर्यमूढ करून सोडणारे दुसरे उपकरण म्हटलें म्हणजे कांचेच्या लांब बांकळ्या तिकड्या नळ्यांनीं भली लांबलचक रांग होय. ह्यांपैकी कांहीं नळ्या कित्येक फूट उंच असून मधून मधून त्यांमध्ये पाण्यानें भरलेले पेले व निरनिराळ्या आकारांची उष्णमापकें बसविलेली आहेत. प्रथमदर्शनीच सर्वसाधारण प्रेक्षकास ह्या नळ्या पाहून विशेष आश्चर्य वाटणार नाही, परंतु ह्याच महत्त्वाच्या उपकरणाच्या साहाय्यानें त्याचा संशोधक ट्रॅव्हर्स यास द्रवरूप उज्जाचें उष्ण-मान काढतां आलें. उज्जाच्या या उष्णमानांत अल्कहल उष्ण-मापकांतील द्रव सुद्धां घनरूप धारण करतो. हुवेच्या मुख्य घटक द्रव्यांची देखील तीच स्थिति होते. ह्या डॉ. ट्रॅव्हर्सच्या आश्चर्यजनक उष्णमापक यंत्रांत उज्जवायु हा मामूल पाण्याचें किंवा अल्कहलचें काम करतो, व ह्या यंत्राची पद्धति स्थूलमानानें पाहतां सर्व साधारण उष्णमापक यंत्रांच्या पद्धतीसारखीच आहे.

परंतु ह्यापेक्षाहि अत्यंत आश्चर्यकारक असें उपकरण प्रो. रॅम्से यांच्या खासगी प्रयोगशाळेंत एका नळीवर कांचेच्या कांहीं लहानलहान परीक्षणी (टेस्ट ट्यूब्स) पाण्यानें भरलेल्या पेल्यांत खाली तोंडें करून बुडवून ठेवलेल्या दिसतात. परंतु त्यांत अनभिज्ञ पाहणाऱ्यास आश्चर्य वाटण्यासारखें कांहीं दिसत नाही. ज्या अर्थी पारा वर चढत नाही त्या अर्थी ह्या नळ्यांमध्ये कांहीं तरी आहे एवढी मात्र कल्पना होते. परंतु हा पदार्थ हुवेहूव भिन्न असल्यास तें दर्शविण्यास त्या पदार्थाच्या रूपांत कमीज्यास्त असें कांहीं दृष्टीस पडत नाही. परंतु प्रो. रॅम्से यांकडून जेव्हां आपणांस या जगामध्ये विद्युक्त स्थितीत असलेल्या क्रिंत, न्युन व क्षेन या वायूंचे

आपण ज्या हवेचा श्वासोच्छ्वास करतो तसि कोणती द्रव्ये
असतात असा एखाद्यास प्रश्न केल्यास ताढबतोच तो प्राण,
नत्र, कर्धाम्ल, जलवाष्प व अमाघा थोडा अंश असें ~~कोणती~~

देईल. या सर्वांचे धर्महि अगदीं ठळक आहेत. प्राण हें तर प्राणधारणेस जरूर असणारें आवश्यक द्रव्यच आहे. नत्र देखील सेंद्रियांनां तितकाच परंतु निराळ्या रीतीनें महत्त्वाचा आहे. निराळ्या म्हणण्याचें कारण तो प्राणाप्रमाणें फफुसांतून शरीरांत घेतला जात नाही. जलवाष्प हा प्राण उच्च यांचा संयुक्त पदार्थ असून त्याचें महत्त्व कोणास सांगावयास पाहिजे असें नाही. जीवनरसाचा तो मुख्य भागच आहे. जलवाष्पाप्रमाणें कर्वांमलांत देखील प्राण हें द्रव्य आहे, पण यांत तें कर्वांशीं संयोग पावलेलें असतें. शरीरघटकधातूंचें पृथक्करण होऊन हें द्रव्य तयार होतें, व त्याचा शरीरावर घातक परिणाम होत असल्यामुळे प्राण्यांनां तें श्वासोच्छ्वासाच्या द्वारे एकसारखें वाहेर टाकावें लागतें. अन्न हें द्रव्य हवेंत अतिशय सूक्ष्म प्रमाणांत असतें व तो नत्र व उच्च या परिचित मूलद्रव्यांचाच संयुक्त पदार्थ आहे.

सारंगश हवेंतील हीं सर्व घटकद्रव्यें निसर्गांत जिकडे तिकडे विपुल प्रमाणांत वास करतात; व अतएव तीं सर्व वर्धनशील सेंद्रियांनां अत्यावश्यक अशीं आहेत. ह्यांपैकीं प्रत्येक द्रव्य सजीव सेंद्रियांनां पोषक असेंच आहे. असें असतां हवेंतील आर्गन, क्रिस्ट इत्यादि नवीन शोध लागलेल्या द्रव्यांचा सजीव सेंद्रियांनां कांहींच उपयोग दिसत नाही, ही मोठी आश्चर्याची गोष्ट आहे. त्याचप्रमाणें ह्या नवीन वायूंचा प्रत्येक परमाणु अगदीं स्वावलंबी स्वयंपूर्ण असा असून त्याला कोणाशीहि-स्वतःच्या दुसऱ्या अणूशीं देखील-सहकारिता करावीशी वाटत नाही. ह्याच्या उलट हवेंतील इतर घटकवायूंचे परमाणू परस्पर संयोगाकरितां धडपडत असतात. तेव्हां ह्या नवीन वायूंचा प्रत्येक परमाणु स्वयंपूर्ण असण्याचा धर्म अतिशय आश्चर्यकारक आहे यांत संशय नाही.

प्रो. जे. जे. थॉम्सन व विद्युत्चें स्वरूप.-मानवी ज्ञानाच्या दृष्टीनें नुकत्याच ज्ञात झालेल्या अतएव नवीन अशा ह्या द्रव्यासंबंधी विचार करूं लागले असतां कित्येक मनोरंजक प्रश्न उद्भवतात. हे जे किंत्त, न्युन व क्षेन वायू आहेत ह्यांचे परमाणू सृष्टीच्या उभारणीमध्ये कोणत्याहि प्रकारचा कार्यभाग न उचलतां आरंभापासून सध्यां दिसतात त्या एकलकोंड्या अवस्थेतच आहेत काय ? व ह्या परमाणूंचा हा एकलकोंडेपणाच अनंतकालपर्यंत असाच कायम राहणार किंवा कसें ? ज्याप्रमाणें इतर मूलद्रव्यांच्या परमाणूंत परस्पर सहकारिता असते त्याप्रमाणें ह्या नवीन द्रव्यांच्या परमाणूंत कां असें नये ? ह्या प्रश्नांची उत्तरे कदाचित् पूर्णपणें देतां यणार नाहीत. परंतु अलीकडील निरनिराळ्या क्षेत्रांतल शास्त्रीय प्रगतीवरून कांहीं सूचक गोष्टी पुढें मांडतां येण्यासारख्या आहेत. विशेषतः विद्युद्बहून व विद्युत्किरणविसर्जन यासंबंधी जें संशोधन झालें त्याचा ह्या ठिकाणी फार उपयोग होणार आहे.

विद्युत्संबंधी संशोधकांमध्ये प्रो. थॉम्सन इतका मुरलेला शास्त्रज्ञ क्वचितच आढळून येईल. ह्याच्या संशोधनकार्याचा थोडक्यांत आढावा घेतला असतां कित्येक गुंतागुंतीच्या प्रश्नांवर प्रकाश पडणार आहे.

अनेक द्रवरूप पदार्थ विद्युद्बहून वऱ्याच सौकर्यानें करतात ही गोष्ट शास्त्रज्ञांस पूर्वापासून माहीत आहे. अलीकडे असें दिसून आलें आहे कीं, प्रत्येक द्रवरूप पदार्थाच्या परमाणुघटनेमध्ये व विद्युद्बहूनमध्ये कांहीं चमत्कारिक संबंध आहे. जर एखादा परमाणु दुसऱ्या एकाच परमाणूवरोवर संयोजित होण्यास समर्थ असला (म्हणजे अर्थात् एकमूल्यक असला) तर तो आपल्यावरोवर विद्युत्संचयानें एक मूलमान-ज्याला वैद्युदणु असें म्हणतात-बहून करून नेतो. तो परमाणु द्विमूल्यक असेल तर दोन वैद्युदणु व त्रिमूल्यक असला तर तीन वैद्युदणु नेतो. ह्यावरून वैद्युदणु व परमाणु यांच्यामध्ये निकट संबंध असला पाहिजे हें उघड आहे.

विद्युद्बहूनच्या दृष्टीनें वायूंचा अभ्यास.-वायुरूप द्रव्यांच्या विद्युद्बहक धर्मासंबंधी संशोधनांत तर ह्यापेक्षाहि जास्त मीज आहे. नेहमीच्या परिस्थितीत वायुरूप द्रव्यामध्ये विद्युद्बहकता नसते, परंतु वायूमध्ये हा विद्युद्बहनाचा धर्म पुष्कळ तऱ्हांनी उत्पन्न करतां येतो. उदाहरणार्थ, सफेत उजेड देणाऱ्या धातूशीं अगर ज्वालेशीं संपर्क केला असतां, किंवा अतिनीललोहित प्रकाशाची, रॉट-जेन किरणांची किंवा विद्युत्किरणविसर्जन द्रव्यांच्या किरणांची त्यावर क्रिया केली असतां वायूमध्ये विद्युद्बहूनशीलता उत्पन्न करतां येते. आतां असा प्रश्न उद्भवतो कीं, वायूमध्ये अशा प्रकारचा विद्युद्बहनाचा धर्म आणला असतां त्यांत काय बदल होतो ? ह्या प्रश्नाचें थोडक्यांत उत्तर म्हणजे पहिली मुख्य गोष्ट ही कीं अशा प्रकारच्या वायूंत एका नवीन प्रकारचे कण असतात, व हे नवीन कण तो वायु लोकरांतून अगर पाण्यांतून घालविला असतां निराळे करतां येतात. कारण अशा रीतीनें गाळलेल्या वायूंत ज्या अर्थी विद्युद्बहनाचा धर्म रहात नाही, त्या अर्थी हेच परमाणू विद्युद्बहनाला कारण असले पाहिजेत. वायूपासून हे कण वेगळे काढण्याची दुसरी एक रीत आहे. जर एखादा वायु ज्यांच्या पैकीं एक विद्युत्स्थापित करून विद्युत्मापकास जोडलेला आहे अशा दोन धातूंच्या पत्र्यांमधून घालविला, तर दुसऱ्या पत्र्यांतून पाठविलेला जोराचा धनविद्युत्प्रवाह त्या कणांचा कांहीं भाग विद्युत्स्थापित पत्र्याकडे रेंटीत नेईल. या वरून हे कण धनविद्युत् असतात असें ठरतें. त्यांतून किती विद्युत्संचय बहून करून नेला गेला हें विद्युत्मापक यंत्रानें मोजतां येतें.

अशा रीतीनें एकदां वायूतील ह्या सूक्ष्म कणांनीं एकंदर विद्युत्संचय किती बहून करून नेला हें माहीत झाल्यास त्या सूक्ष्म कणांची संख्या समजल्यावर प्रत्येक कणावरील विद्युत्संचय साध्या दिशेनें काढतां

येण्यासारखा आहे. प्रो. थॉम्सन याने ही संख्या ठरविण्याकरिता एक चमत्कारिक युक्ति योजिली आहे. सी. टी. आर. विल्सन याने यापूर्वीच असे शोधून काढले होते की, विद्युत्संचय असलेले हे कण हवेतील रजःकणांप्रमाणेच जलविदूत केन्द्रीभूत होतात. थॉम्सन म्हणतो "एटकेन याने अंगोदरच असे निदर्शनास आणले आहे की हवा जेव्हा रजःकणहीन असते, तेव्हा जलविदूत केन्द्रीभूत होणारे कण नसल्यामुळे, दमट हवा थंड झाली असतां धुकें वनणें फार कठिण जातें. परंतु रजःकणहीन हवेंत जर हे विद्युत्संचय असलेले कण असले तर विद्युत्संचय असलेले कण नसतांना साधारण भासमान धुकें उत्पन्न होण्यास जितकी अतिसंपृक्तता लागते तीहून वन्याच कमी अतिसंपृक्ततेने धुकें उत्पन्न होईल.

"अशा रीतीने पुरेशा अतिसंपृक्त दमट हवेंत या विद्युत्संचय असलेल्या कणांवर मेघ जमतात व ते मग दृश्यस्थितीत येतात. परंतु हे जलविदू अतिशय लहान व असंख्य असल्यामुळे प्रत्यक्ष मोजतां येणे शक्य नसतें. परंतु पुढील पद्धतीने अप्रत्यक्षपणे ह्यांची संख्या काढतां येते. समजा की, एका वेद केलेल्या पात्रांत रजःकणविहीन हवेंत कांहीं कण आहेत व ती हवा जलवाष्पानें संपृक्त केली आहे; आतां पात्रांतील ह्या हवेचे एकदम प्रसरण केलें अशी कल्पना करा. यानें हवा थंड होईल, व वाष्पानें अतिसंपृक्त होऊन विद्युत्संचय असलेल्या कणांमोवती पाण्याचे धिंदू जमतील.

"आतां जर हवेचें प्रसरण किती झालें हें आपणांस ठाऊक असले तर वायू किती थंड झाला हें, व त्यावरून किती पाणी निक्षिप्त झाले हें गणितानें काढतां येईल. अशा रीतीने विदूच्या रुपांतोळ एकंदर पाण्याचा आकार कळेल. आतां ह्या जलविदूची संख्या कळण्यास प्रत्येक जलविदूचा आकार कळण्याचाच फक्त बाकी राहिली. ह्याकरितां आम्ही सर जोर्ज स्टोक्स यानें हवेंतून लहान गोल किती वेगानें पडतात यासंबंधी केलेल्या संशोधनाचा उपयोग करतो. हवेच्या चिकटपणामुळे लहान पदार्थ हवेंतून फारच सावकाश खाली पडतात व जितका पदार्थ लहान असेल तितका तो अधिक हळू खाली पडतो."

ह्या सिद्धान्ताच्या साहाय्याने, वाष्पमेघाची प्रत्यक्ष उंची व तो खाली येण्यास लागणारा वेळ मोजून प्रो. थॉम्सन यास प्रत्येक जलविदूचे आकार व त्यावरून त्यांची संख्या गणित करून काढतां आली. अशा रीतीने एकदां कणांची संख्या निश्चित झाल्यावर प्रत्येक कण किती विद्युत्संचय वाहून नेतो हें कसे काढतां येईल त्याचा वर उद्देस केलाच आहे. हवा, उज्ज व क्वीम्ल या वायूवर प्रयोग करतां असें आढळून आलें की, ह्या सर्व वायूंच्या वायवतांत प्रत्येक कणावर तितकाच विद्युत्संचय असतो. प्रो. थॉम्सनच्या मते या गोष्टीवरून विद्युत् ही परमाणुमय असते या अनुमानास चांगली पुष्टि मिळते. वायूंच्या बाबतींतील हा विद्युत्संचय द्रवरूप

पदार्थातील वैद्युदणूइतकाच असतो हें सांगितले म्हणजे हा प्रयोग किती महत्त्वाचा आहे तें प्यानांत येईल.

परंतु विद्युत्संचय असलेल्या कणांत द्रव्य किती असावें (म्हणजे त्याचें वजन काय असावें) याचा हिशेब करण्यांत आला. त्याचा निष्कर्ष तर याहूनहि अधिक आश्चर्यकारक आहे. प्रो. थॉम्सन यास असें आढळून आलें की, ऋण-विद्युद्वाहक कणांचें द्रव्य, उज्ज परमाणूच्या द्रव्याच्या-म्हणजे स्वतंत्रपणें अस्तित्वांत असून शकणारें जें कर्मांत कमी द्रव्य समजलें जातें त्याच्या-अवघे एक सहस्रांशाइतकेंच असणें संभवनीय आहे. ज्यांना हल्ली इलेक्ट्रॉन म्हणजे विद्युत्कण असें सामान्यतः संबोधण्यांत येत त्या ह्या ऋणविद्युत् कणांना थॉम्सनने 'कॉर्पुस्कुल' म्ह. 'कण' असें नांव दिले होतें. तो म्हणतो: "विद्युज्जाग्रति कोणत्याहि रीतीने व कोठेहि उत्पन्न झालेली असो, हे 'कण' एकच असतात. कमी दाब असलेल्या वायूतील ऋणविद्युत्ची घटना वायूच्या घटनेप्रमाणेंच असते; अणूच्या जागी हे 'कण' येतात एवढेच काय तें. जुन्या परिभाषेत बोलावयाचे म्हणजे अणुमय घटनेच्या ऐवजी कणमय घटना मानिली तर या ऋणविद्युद्द्रवाचें वायूशी साम्य दिसतें." प्रो. थॉम्सन तर विनिर्दिक्तपणें असें म्हणतात की, हवा, पाणी वगैरे प्रव ही पदार्थांसंबंधी आपणांस जितकी माहिती आहे त्याहूनहि अधिक माहिती या विद्युद्द्रवासंबंधी आतां उपलब्ध झाली आहे. एतद्विषयक त्यांनी जो अभ्यास केला त्यावरून फ्रांकलिनच्या 'विद्युद्विषयक एकद्रवउपपत्तीसारखीच एक उपपत्ति त्यांनी पुढें मांडली. ते म्हणतात, "फ्रांकलिनप्रमाणें विद्युद्द्रव ही धन-विद्युत् मानण्या ऐवजी आम्ही तिला ऋणविद्युत् समजतो. फ्रांकलिनचा विद्युद्द्रव हा आमच्या उपपत्तीतील ऋणविद्युत्कणांचा समुदाय आहे. एका जागेहून दुसऱ्या जागी विद्युत् जाण्याची रीत म्हणजे जेथें धन विद्युत् वाढली असेल, तेथून जेथें ऋणविद्युत् वाढली असेल तेथें हे आमचे कण जातात ही होय. सारांश, धनविद्युज्जाग्रत पदार्थ म्हणजे ज्यांतून हे कण कमी झाले आहेत ते पदार्थ होत."

या मताप्रमाणें विद्युत् ही शक्तीचें रूपांतर नसून द्रव्याचें रूपांतर आहे; किंवा आस्त वरोबर बोलावयाचें म्हणजे या विद्युत्कणांपासूनच द्रव्याचा कण बनलेला असतो. एतद्विषयक दुसरेंहि एक तितक्याच अलीकडचें निराळें मत प्रचलित आहे. या मताप्रमाणें विद्युत् ही इंधकांत ताण-उत्पन्न झाल्यामुळे व्यक्त होते. तथापि, ही एक गोष्ट कबूल केली पाहिजे की, कणमूल उपपत्तीस पुष्टि देण्यास वराच प्रायोगिक पुरावा आहे. आतां यावरून ही उपपत्ति निर्विवाद सिद्ध होत नाही ही गोष्ट निराळी. अर्वाचीन काळांतल पदार्थविज्ञानशास्त्रज्ञांचा कल विद्युत्परमाणूचें अस्तित्व मानण्याकडे कसे होत चालला आहे, हे पुढें दिलेल्या किरणविसर्जक शक्तीच्या विवेचनावरून दिसून येईल.

माले शकतात. रदामधून वाहेर पडणारे किरण अर्थात् नुसत्या डोळ्यांनी दिसणे शक्य नाही. तथापि काही द्रव्यांस ते प्रकाशविन्यास लांबीत असल्यामुळे यावर होणारा परिणाम प्रयोग करून पाहता येतो. पारदर्शक पदार्थातून वाहेर जाण्याचा त्यांचा हा धर्म अमेरिकेतील जॉर्ज एफ. कून्झ नामक एका पंडिताने एक आश्चर्यकारक प्रयोग करून निदर्शनास आणिला.

कून्झ याने ह्या प्रयोगाचे पुढीलप्रमाणे वर्णन केले आहे. "तीन लाखपट किरणविसर्जनशील असलेले रदस्तभिद (रेडिअम प्रोमाईड) एका कांचेच्या नलिकेत बंद करून ती नलिका उष्णमापकयंत्राच्या एका रवरी पिशवीमध्ये घातली; व कोटून फेटीतून किरण जाण्यास जागा राहून नये म्हणून तिचे तोंड अगदी घट्ट दाखून टाकण्यात आले. नंतर ती थोडाशांश इंच जाडीच्या चांदीच्या एका जड पत्र्याच्या खाली ठेऊन त्या पत्र्यावर चार चांगले जड तांब्याचे पत्रे व त्यावर मग १० सेंटीमीटर व्यासाचा जड कांचेचा पेला ठेवला. या पेलात सहा इंचांपर्यंत पाणी भरून त्यांत हिरा लोंबत ठेवला तेव्हा तो लागलाच प्रकाश लागला. रदाची कांचनलिका दोन तीन फूट दूर नेली की हिऱ्याचे प्रकाशणे बंद होई, व ती पुन्हा जाग्यावर ठेवली की तो पुन्हा प्रकाश लागे. ह्या प्रयोगावरून हे सिद्ध झाले की रद द्रव्याचे किरणविसर्जन बंद केलेली कांचनलिका, रवराची पिशवी, रद्याचे माडे, चार तांब्याचे पत्रे, चतुर्थांश इंच जाडीचा कांचेचा पेला व तीन इंच पाणी इतक्या वस्तूतून आपला मार्ग काढून हिऱ्यास प्रकाशित करू शकते."

किरणविसर्जनक पदार्थातून वाहेर पडणाऱ्या किरणांचे स्वरूप.—आतां असा प्रश्न उद्भवतो की, या किरणविसर्जनाचे स्वरूप तरी काय असले पाहिजे ? सर्वव्यापी इंधकांतून फैकले जाणारे हे द्रव्याचे कण असतात काय ? किंवा, प्रकाशप्रमाणे—आणि कदाचित् रॉटजेन किरणप्रमाणे—ते इंधकांतील केवळ कंपच आहेत ? या प्रश्नाचा अद्याप निकाल लागलेला नाही; तथापि कित्येक संशोधकांनी यविषयी आपली भिन्न भिन्न मते प्रदर्शित केली आहेत. तथापि एका बाबतीत मात्र सर्वांचे मतैक्य दिसून येते. किरणविसर्जनक पदार्थापासून निघणाऱ्या किरणांचे कर्मात्मकता तीन तरी निरनिराळे प्रकार आहेत. वित्यम मूळसंख्या मतांप्रमाणे पहिल्या प्रकारचे किरण म्हणजे स्वतंत्र विद्युत्परमाणू किंवा ऋणध्रुव (कॅथोड) प्रवाहांत दिसून येतात त्या प्रमाणे अतिवायु अवस्थेत असलेले द्रव्याचे कण होत. हे कण अतिशय सूक्ष्म असून त्यांत उच्च परमाणूच्या सहस्रांशांहून अधिक द्रव्य नसते. त्यांच्यावर ऋणविद्युत्संचय असतो. व त्यांची गति जेवळ जेवळ प्रकाशकिरणांइतकीच असते. थॉम्सनचे विद्युत्कण ते हेच होत. दुसऱ्या प्रकारचे किरण साधारणतः उज्याच्या परमाणूएवढे असून, ते धनविद्युत्कण असतात. हे हवेमध्ये वाहकत्वे आणि शक-

तात, व प्रकाशलेखनाच्या कांचेवर यांची क्रिया होऊ शकते. तरी भौतिक पदार्थ त्यांना अडवून धरू शकतात. त्यांची गति प्रकाशकिरणांच्या अगमास पंधरांशाइतकी असते. तिसऱ्या प्रकारचे किरण अत्यंत मेदक असतात. त्यांच्या मार्गात विद्युत्तने फेरफार होत नाही व ते रॉटजेन किरणांशी सदृश दिसतात. 'प्रो. ई. रदरफोर्ड यांनी या किरणांस अनुक्रमे वीटा (व), आल्फा (अ) व गॅमा (ग) किरण अशी नावे दिली आहेत. यांपैकी ' व ' किरणांचा मार्ग सुवक्रवळ क्षेत्राने घराच फिरविला जातो. ' अ ' किरणांवर त्यांचा कमी—वस्तुतः फारच थोडा—परिणाम होतो व ' ग ' किरणांवर काहीच होत नाही. ही तीनही प्रकारची किरणविसर्जन वायूनां विद्युद्वाहक करतात, काही पदार्थांना ती प्रकाशविन्यास लावतात, कांचांचा रंग फिरवितात, प्रकाशलेखनाच्या कांचेवर क्रिया घडवून आणतात व प्राणान्वे-ओपण (ओझोन) मध्ये व पीतस्फुराचे रक्तस्फुरांत रूपांतर करतात. तथापि या तीन निरनिराळ्या किरणांचा काही पदार्थांवर मात्र निरनिराळा परिणाम होतो. ' व ' व ' ग ' किरणांचा भारदृष्टातिनकर्तृनत्रिदावर अतिशय परिणाम होतो. परंतु सिडॉटच्या मिथ्रणा (व्लेंड) वर फारच थोडा होतो. उलटपक्षी ' अ ' किरणांची क्रिया यांच्या अगदी विरुद्ध होत. जर एखाद्या पदार्थास सिडॉटचे मिथ्रण फांसले व तो रदनात्रिताच्या जवळ धरिला, तर फांसलेली जागा प्रकाश लागते. हा सर्व प्रकार महत्कारी भिंगातून अवलोकन करू लागले असता तेजस्वी ठिणग्या किंवा वारीक वारीक बिंदू दृग्गोचर होतात, जसजसा रद जवळ आणावा, तशतशी ठिणग्यांची संख्या वाढू लागते, व सरतेशेवटी वित्यम मूळसंख्या शब्दांत सांगायचाच म्हणजे रदापासून फांसलेल्या मिथ्रणावर धांवत्या परमाणूंचा जणू काय भडिमाराच होत आहे असे दिसू लागते. रदाचा विच्छिन्नकिरणपट ठिणग्यांठिणग्यांचा वनला असल्याचे आढळून आले आहे. असा विच्छिन्नकिरणपट दुसऱ्या कोणत्याही द्रव्याचा नसल्यामुळे रद हे मूलद्रव्य असावेसे वाटते. रद हे मूलद्रव्य असले तर शुद्ध रदाचा कण इतर द्रव्यांपासून अलग ठेवला असतां नेहमी अविच्छिन्न राहिला पाहिजे. त्यांत जर काही घटलं झाला, तर परमाणू हा द्रव्याचा अंतिम कण आहे ही बाल्यनच्या उपपत्तीतील कल्पना उल्लंघन लागेल. वस्तुतः काही अशी तसाच प्रकार घडलाहि आहे.

इ. स. १९०३ साली सर वित्यम रॅम्से व सॉडी यांनी रदासंबंधी काही प्रयोग करतांना रदापासून दुसरेंच एक सार नामक भिन्न मूलद्रव्य उत्पन्न झालेले पाहिले. असल्या क्रान्तिकारक चमत्काराची हकीकत शास्त्रज्ञास शोभेशा सावधगिरीनेच प्रसिद्ध करण्यांत आली. जरी ह्या प्रयोगांवरून एका मूलद्रव्याचे दुसऱ्या मूलद्रव्यांत रूपांतर होत असल्याचे सिद्ध झालेले दिसत होते, तरी रॅम्से स्वतः तसें होतेंच असें

किरणविसर्जक शक्ति.—क्ष-किरणांच्या शोधानंतर एकाच वर्षाने नेव्हेरलोस्की ह्यास असे आढळून आले की प्रसिद्ध रासायनिक संयुक्त द्रव्य खटगंधकिद (कॅल्शम सल्फाइड) हे सूर्यप्रकाशात ठेवले असता त्यांतून काळ्या कागदांतून पलीकडे निघून जाणारे किरण बाहेर पडतात. क्ष-किरणांशी निकट संबद्ध दिसणारे ऋणयुक्त किरण यावर पडले असता इतर कित्येक द्रव्यांप्रमाणेच हेहि स्फुरप्रकाशाचा उत्कट धर्म दाखविते असे कळल्यावरून नेव्हेरलोस्की याने स्वतः या द्रव्याचे परीक्षण करून पाहिले. ह्या शोधामागून लवकरच लागलीच वेकेरेल, ब्रूस्ट, व अर्नॉल्ड यांच्या प्रयोगांनी त्यास पुष्टि मिळाली. जवळ जवळ हे प्रयोग चालू असतांच ली वॉन ह्याने सप्रयोग असे सिद्ध केले की, कांही द्रव्ये सूर्यप्रकाशात ठेवली असता त्यांमधून, प्रकाशलेखनाच्या कांचेवर क्रिया घडवून आणणारे किरण बाहेर पडतात. परंतु या गोष्टी त्यांच्या किरणविसर्जक शक्तीमुळे होत नसून, अतिनील-लोहित लघु लहरांचा परिणाम असण्याचा संभव आहे, व त्या द्रव्यांतून हे किरण स्वाभाविकपणे बाहेर पडत नाहीत. उत्पत्ती किरणविसर्जक पदार्थापासून होणारे किरणविसर्जन स्वाभाविकपणे होते, व मामूल प्रकाशाच्या बाबतीत प्रकाशमेघ नसणाऱ्या धातूच्या तक्क्यांसारख्या पदार्थांतून जाऊ शकते. प्रकाशलेखनाच्या कांचेवर क्रिया घडवून आणते व विद्युद्युक्त पदार्थास विद्युद्दिहीन करते. वरुण (युरेनियम), थुर (थोरियम), पोल (पोलोनिअम) व रद (रेडियम) ही द्रव्ये व त्यांचे संयुक्त पदार्थ यांच्या अंगी किरणविसर्जक शक्ति असून हे द्रव्य या सर्वांत जास्त किरणविसर्जक आहे.

हेन्री वेकेरेल याने इ. स. १८९९ मध्ये प्रथमच किरणविसर्जक पदार्थाचा नवी शोध लावला. पिचब्लेंड नामक एक द्रव्य सॅक्सनीचा कांही भाग, बोहेमिआ, कॉर्नवॉल, व कोलोरेडो या ठिकाणी सांपडते, व त्यांत कमीत कमी आठ दहा तरी मूलद्रव्ये असतात. पिचब्लेंडमधून त्यांतील मूलद्रव्ये वेगळी करण्यास बराच प्रयास पडतो. पिचब्लेंडपासून निघणारे वरुण द्रव्य व त्याचे संयुक्त पदार्थ यांचा, त्यांच्या भवक रंगांमुळे, कपडे व कांचा रंगविण्याच्या कामी उपयोग केला जात असून वरुणद्रव्याच्या किरणविसर्जक धर्माचा शोध लागण्याच्या पूर्वीच पिचब्लेंडपासून कांही पदार्थ काढण्यांत येऊ लागले होते, वरुण द्रव्य उन्हात ठेवले असता सूर्यकिरण ग्रहण करते व नंतर प्रकाशलेखनाच्या कांचेवर क्रिया घडवून आणू शकते. ह्या गोष्टी वेकेरेल यास माहीत होती. तिजवरून त्याने असे अनुमान केले की, ज्या अर्थी पिचब्लेंड ह्या खनिज द्रव्यामध्ये वरुण द्रव्य सांपडते त्या अर्थी पिचब्लेंडचीहि तशीच क्रिया झाली पाहिजे. हे सिद्ध करण्याकरिता त्याने एक प्रकाशलेखनाची कांच काळ्या कागदांत गुंडाळून घेतली. कांच व पिचब्लेंड यांच्या दरम्यान कांही धातूचा पदार्थ ठेवून कांचेवर त्याचा ठसा उमटविण्याचा त्याचा उद्देश होता.

परंतु त्या दिवशी आकाश अत्राच्छादित राहिल्यामुळे त्याने ती कांच एका मेजाच्या अंधाऱ्या कप्प्यांत घालून तिजवरच प्रयोगासाठी घेतलेली किल्ली व ती पिचब्लेंड ठेवली. पुढे हा प्रयोग करून पाहण्यास त्याला कित्येक दिवस सवड झाली नाही. सरतेशेवटी त्याने ती कांच बाहेर काढली, पण ती सूर्यप्रकाशात ठेवण्याच्या मानगडीत न पडता तशीच धुतली. तेव्हा त्या कांचेवर पाहतो तो किल्लीची आकृति उठलेली त्यास आढळून आली. हा धर्म तत्पूर्वी कोणत्याहि नैसर्गिक पदार्थात आढळून आलेला नव्हता व त्याचे रॉटजेन-किरणांच्या क्रियेची विलक्षण सादृश्य आहे. ह्यानंतर लॉर्ड केल्व्हिन, वेटी स्मोलन व रुदरफोर्ड यांनी सप्रयोग असे सिद्ध केले की वरुणकिरण रॉटजेन-किरणांप्रमाणेच केवळ प्रकाशलेखनाच्या कांचेवरच क्रिया घडवून आणीत नाहीत. तर विद्युद्युक्त पदार्थास विद्युद्दिहीनहि करतात. सर्वांत आश्चर्याची गोष्ट दिसली ती ही की पिचब्लेंड मधून हे वेकेरेल किरण स्वाभाविक बाहेर पडतात. रॉटजेन किरण व हे किरण यांत फरक इतकाच की, रॉटजेन किरण जे कार्य कांही मिनिटांत किंवा सेकंदांत करतात तेच कार्य करण्यास वरुणकिरणांस कांही दिवस लागतात. ह्यानंतर थुर व थुर असलेले खनिज पदार्थ यांतहि वरुणप्रमाणेच धर्म असतात हा शोध लागला. हा शोध स्वतंत्रपणे व जवळ जवळ एकाच काळी हिमट व मॅडम स्कॅल्डेस्का कुरी यांनी लावला. परंतु मॅडम स्कॅल्डेस्का कुरी हिच्या रदद्रव्याच्या सुप्रसिद्ध शोधा-मुळे बरील शोधाचे महत्त्व कमी झाले. पिचब्लेंडमध्ये सांपडणाऱ्या द्रव्यांतील कांही विशेष धर्मांमुळे त्यांत आतां पर्यंत अज्ञात असलेले एखादे द्रव्य असावे अशी शंका येऊन मॅडम कुरी हिने बरेच मानगडीचे प्रयोग करून निरनिराळ्या पदार्थांचा अभ्यास करणे सुरू केले. हा शोध अत्यंत त्रासदायक असा आढळून आला. तरी मॅडम कुरीने तो अर्धवट सोडला नाही. तिने ह्या कामी आपल्या नवऱ्यासहि मदतीस घेतले. सरतेशेवटी तिला प्रथम पोल या द्रव्याचा शोध लागला व यास तिने आपला देश पोलंड यावरून पोलोनियम हे नांव दिले. किरणविसर्जनशक्ति असलेले हे एक नवीन द्रव्य होते; पण मॅडम कुरीला जे पाहिजे होते ते हे नव्हते. यानंतर थोडक्याच दिवसांनी दोघा नवरावायकोनी मिळून रद ह्या मूलद्रव्याचा शोध लावला. कुरीच्या अंदाजप्रमाणे याच्या अंगी वरुणाच्या १८,००,००० पटी इतकी किरणविसर्जनशक्ति आहे.

रदाच्या शोधाचा परमाणुविषयक उपपत्तीशी कांय संबंध आहे, याचा विचार करण्यापूर्वी या चमत्कारिक द्रव्याचे मुख्य मुख्य धर्म कोणते आहेत ते पाहू. किरणविसर्जक सर्वच पदार्थांचे किरण सर्व प्रकारच्या द्रव्यांतून कमीअधिक प्रमाणांत शिरकाव करू शकतात; म्हणजे खिडकीच्या कांचेतून प्रकाश जितक्या सुलभ रीतीने आत येतो, तितक्या सुलभ रीतीने हे किरण लांकूड, लोखंड इत्यादि द्रव्यांतून

जाऊं शकतात. रदामधून वाहेर पडणारे किरण अर्थात् नुसत्या डोळ्यांनी दिसणे शक्य नाहीं. तथापि काहीं द्रव्यांस ते प्रकाशावयास लावीत असल्यामुळे थावर होणारा परिणाम प्रयोग करून पाहता येतो. पारदर्शक पदार्थातून वाहेर जाण्याचा त्यांचा हा 'धर्म' अमेरिकेंतील जॉर्ज एफ. कून्झ नामक एका पंडितानें एक आश्चर्यकारक प्रयोग करून निदर्शनास आणिला.

कून्झ यानें ह्या प्रयोगाचें पुढीलप्रमाणें वर्णन केलें आहे. "तीन लाखपट किरणविसर्जनशक्ति असलेलें रदस्तंभित (रेडिअम ब्रोमाईड) एका कांचेच्या नलिकेंत बंद करून ती नलिका उष्णमापक यंत्राच्या एका रवरी पिशवीमध्ये घातली; व कोठून फटीतून किरण जाण्यास जागा राहूं नये म्हणून तिचें तोंड अगदी घट दावून टाकण्यांत आलें. नंतर ती पोड-घांश इंच जाडीच्या चांदीच्या एका जड पत्र्याच्या खाली ठेऊन त्या पत्र्यावर चार घांगले जड तांब्याचे पत्रे व त्यावर मग १० सेंटीमिटर व्यासाचा जड कांचेचा पेला ठेवला. या पेल्यांत सहा इंचपर्यंत पाणी भरून त्यांत हिरा लोंवत ठेवला तेव्हां तो लागलाच प्रकाश लागला. रदाची कांचनलिका दोन तीन फूट दूर नेली कीं हिच्याचें प्रकाशणें बंद होई, व ती पुन्हां जाग्यावर ठेवली कीं तो पुन्हां प्रकाश लागे. ह्या प्रयोगावरून हें सिद्ध झालें कीं रद द्रव्याचें किरणविसर्जन बंद केलेली कांचनलिका, रवराची पिशवी, रूपाचें भाडें, चार तांब्याचे पत्रे, चतुर्थीश इंच जाडीचा कांचेचा पेला व तीन इंच पाणी इतक्या वस्तूतून आपला मार्ग काढून हिच्यास प्रकाशित करूं शकतें."

किरणविसर्जक पदार्थातून वाहेर पडणाऱ्या किरणांचे स्वरूप.—आतां असा प्रश्न उद्भवतो की, या किरणविसर्जनाचें स्वरूप तरी काय असलें पाहिजे ? सर्वव्यापी ईशकांतून फेंकले जाणारे हे द्रव्याचें कण असतात काय ? किंवा, प्रकाशप्रमाणें—आणि कदाचित् रॉटजेन किरणाप्रमाणें—ते ईशकांतून केवळ कणच आहेत ? या प्रश्नाचा अद्याप निकाल लागलेला नाहीं; तथापि क्लेक संशोधकांनीं याविषयी आपली भिन्न भिन्न मते प्रदर्शित केली आहेत. तथापि एका वायतीत मात्र सर्वांचें मतैक्य दिमून येतें. किरणविसर्जक पदार्थापासून निघणाऱ्या किरणांचे कर्मांतकमी तीन तरी निरनिराळे प्रकार आहेत. विल्यम क्रूक्सच्या मताप्रमाणें पहिल्या प्रकारचे किरण म्हणजे स्वतंत्र विद्युत्परमाणू किंवा ऋणध्रुव (कॅथोड) प्रवाहांत दिसून येतात त्या प्रमाणें अतिवाय अवस्थेंत असलेले द्रव्याचे कण होत. हे कण अतिशय सूक्ष्म असून त्यांत उच्च परमाणूच्या सहसंश्लेषाद्वारे अधिक द्रव्य नसतें. त्याच्यावर ऋणविद्युत्संचय असतो. व त्यांची गति जवळ जवळ प्रकाशकिरणांइतकीच असते. थॉम्सनचे विद्युत्कण ते हेच होत. दुसऱ्या प्रकारचे किरण साधारणतः उज्याच्या परमाणूवुढे असून, ते धनविद्युत्कण असतात. हे हवेमध्ये वाहकत्व आणू शक-

तात, व प्रकाशलेखनाच्या कांचेवर यांची क्रिया होऊं शकते. तरी भौतिक पदार्थ त्यांना अडवून धरूं शकतात. त्यांची गति प्रकाशकिरणांच्या अजमास पंधरांशाइतकी असते. तिसऱ्या प्रकारचे किरण अत्यंत भेदक असतात. त्यांच्या मार्गांत विद्युत्तें फेरफार होत नाहीं व ते रॉटजेन किरणांशीं सदृश दिसतात. प्रो. ई. रुदरफोर्ड यांनी या किरणांस अनुक्रमे वीटा (व), आल्फा (अ) व ग्यामा (ग) किरण अशीं नांवें दिली आहेत. यांपैकी ' व ' किरणांचा मार्ग बुक्कवळ क्षेत्रांन घराच फिरविला जातो. ' अ ' किरणांवर त्याचा कमी-वस्तुतः फारच थोडा-परिणाम होतो व ' ग ' किरणांवर कांहीच होत नाहीं. हीं तीनहि प्रकारचीं किरणविसर्जनें वायूनां विद्युद्वाहक करतात, कांहीं पदार्थांना ती प्रकाशावयास लावतात, कांचांचा रंग फिरवितात, प्रकाशलेखनाच्या कांचेवर क्रिया घडवून आणतात व प्राणांचे ओपण (ओझोन) मध्ये व पीतस्फुराचें रक्तस्फुरांत रूपांतर करतात. तथापि या तीन निरनिराळ्या किरणांचा कांहीं पदार्थांवर मात्र निरनिराळा परिणाम होतो. ' व ' व ' ग ' किरणांचा भारस्त्रातिनकर्वनत्रिदावर अतिशय परिणाम होतो. परंतु सिडॉटच्या मिश्रणा (व्लेंड) वर फारच थोडा होतो. उलटपक्षी ' अ ' किरणांची क्रिया यांच्या अगदी विरुद्ध होते. जर एखाद्या पदार्थास सिडॉटचें मिश्रण फांसलें व तो रदनत्रिताच्या जवळ धरिला, तर फांसलेली जागा प्रकाश लागते. हा सर्व प्रकार महत्कारी मिगांतून अवलोकन करूं लागलें असतां तेजस्वी ठिणग्या किंवा वारीक वारीक विद्रु दगोचर होतात. जसजसा रद जवळ आणावा, तसतशी ठिणग्यांची संख्या वाढूं लागते, व सरतेशेवटीं विल्यम क्रूक्सच्या शब्दांत सांगावयाचें म्हणजे रदापासून फांसलेल्या मिश्रणावर घांवत्या परमाणूंचा जणू काय भडिमारच होत आहे असें दिसूं लागतें.

रदाचा विच्छिन्नकिरणपट ठिणग्याठिणग्यांचा बनला असल्याचें आढळून आलें आहे. असा विच्छिन्नकिरणपट दुसऱ्या कोणत्याहि द्रव्याचा नसल्यामुळे रद हें मूलद्रव्य असावेंसे वाटतें. रद हें मूलद्रव्य असलें तर शुद्ध रदाचा कण इतर द्रव्यांपासून अलग ठेवला असतां नेहमी अविकृत राहिला पाहिजे. त्यात जर काहीं बदल झाला, तर परमाणू हा द्रव्याचा अंतिम कण आहे ही जाल्टनच्या उपपत्तीतील कल्पना डळमळ लागेल. वस्तुतः कांहीं अशीं तसाच प्रकार घडलाहि आहे.

इ. स. १९०३ सालीं सर विल्यम रॅम्से व सौदी यांनीं रदासंबंधी कांहीं प्रयोग करतांना रदापासून दुसरेंच एक सौर नामक भिन्न मूलद्रव्य उत्पन्न झालेलें पाहिलें. असल्या कातिकारक चमत्काराची हकीकत शास्त्रज्ञांस शोभेशा सावधगिरीनेच प्रसिद्ध करण्यात आली. जरी ह्या प्रयोगावरून एका मूलद्रव्याचें दुसऱ्या मूलद्रव्यांत रूपांतर होत असल्याचें सिद्ध झालेलें दिसत होतें, तरी रॅम्से स्वतः तसें होतेंच असें

स्वात्रीपूर्वक म्हणण्यास तयार नव्हता. तथापि रुदरफोर्डसारख्या समतोल बुद्धीच्या शास्त्रज्ञांसहि शेवटीं असें जाहीर करणें भाग पडलें कीं, रदाच्या अंतर्भागांत होत असलेल्या कांहीं फेरफारामुळे त्यांतून जें निःसरण होतें त्यापासून सौर द्रव्य वनतें.

सौरद्रव्याच्या उत्पत्तीचें रसायनशास्त्रास अनुसरून स्पष्टीकरण देण्याकरितां असें सुचविण्यांत आलें कीं, रद हें वास्तविक मूलद्रव्य नसून तें सौर हें एखाद्या ज्ञात किंवा अज्ञात द्रव्याशीं संयोग पावून झालेलें संयुक्तद्रव्य आहे व ह्या संयुक्त द्रव्याचें पृथक्करण होऊन सौर द्रव्य बाहेर पडतें. अर्थात् हें कल्पित संयुक्तद्रव्य इतर रासायनिक द्रव्यांपेक्षां अगदीं भिन्न प्रकारचें असलें पाहिजे. कारण सारखीं वजनं घेतल्यास, फेरबदल होत असतांना सौराच्या ह्या संयुक्त पदार्थापासून दुसऱ्या कोणत्याहि संयुक्तपदार्थाच्या किमानपेक्षां दहा लाखपट तरी शक्ति बाहेर पडते. त्याचप्रमाणें इतर कोणत्याहि संयुक्तद्रव्यांत दिसून न येणारा दुसरा एक गुण यांत दिसून येतो, तो हा कीं सौराच्या ह्या संयुक्तपदार्थाचा पृथक्करण होण्याचा वेग उष्णमानांतील फेरफारावर अवलंबून नसतो असें मानावें लागतें. त्याचें पृथक्करण होत असतांना एक प्रकारचें किरणविसर्जन होतें व तो यथानुक्रम निरनिराळ्या अवस्थांतून जातो. दुसऱ्या वाजून पाहिलें तर रद हें मूलद्रव्याच्या प्रत्येक कसाला उतरलें आहे. कारण त्याचा विच्छिन्नकिरणपट अगदीं भिन्न आहे व मूलद्रव्य शब्दाच्या सर्वसामान्य अर्थाप्रमाणें त्यास मूलद्रव्य न म्हणण्यास कांहीं कारण दाखवितां येणार नाही.

किरणविसर्जन क्रियेतील शक्तीचा उगम.—इ. स. १९०३ सालीं कुरी व लॉ बोर्डे यांनीं असें जाहीर केलें कीं, रद हा आसमंतांतील वस्तूंपेक्षां नेहमीं गरम असतो; किंवा दुसऱ्या शब्दांत सांगायचाचें म्हणजे तो थंड न होतां एकसारखी उष्णता बाहेर टाकीत असतो. प्रथमार्थी हा चमत्कार शक्तिनित्यत्वाच्या नियमाविरोध वाटला; परंतु लवकरच पदार्थविज्ञानशास्त्रज्ञांनां असें आढळून आलें कीं, ह्या चमत्काराचें मामूल नियमांनीं स्पष्टीकरण देतां येणें शक्य आहे. उष्णता बाहेर पडणें हा, किरणविसर्जन अणूचें शक्तिविसर्जन होत असतें, या गोष्टीचा आणखी एक पुरावाच आहे. परमाणूला क्षीण न करतां किरणविसर्जनक्रिया अनंतकालपर्यंत चालू राहू शकेल हें आतां कोणासहि खरें वाटत नाही. असें असलें तरी एवढी शक्ति बाहेर टाकण्याचें अंगां सामर्थ्य असणें हा कांहीं लहानसहान चमत्कार नाही, व त्याच्या स्पष्टीकरणार्थ अनेक उपपत्ती पुढें मांडण्यांत आल्या आहेत. जे पेरिन ह्याने १३ एप्रिल १९०१ च्या रिव्ह्यूसायंटिफिकच्या अंकांत असें सुचविलें होतें कीं, परमाणूची घटना एखाद्या लहानशा ग्रहमालेसारखी असण्याचा संभव आहे; व किरणविसर्जनक मूलद्रव्याच्या परमाणूतील केन्द्रापासून दूर असलेले भाग एकसारखे बाहेर पडून किरणविसर्जनाचा चमत्कार

उद्भवत असावा. कुरीद्वयांनीं असे अनुमान केलें होतें कीं, किरणविसर्जनक द्रव्ये कोणत्या तरी रीतीनें सभोंवतालच्या हवेचें क्षणिक प्रेकन आपल्या परमाणूंनीं गमावलेली शक्ति भरून काढीत असावीत. १९०३ मध्ये फिलिपो रे. यानें असें प्रतिपादन केलें कीं, परमाणूचे निरनिराळे भाग हे आरंभीं एखाद्या अत्यंत सूक्ष्म तेजोमेघाप्रमाणें निरनिराळे स्वतंत्र कण मिळून झाले असावे; व पुढें ते घनीभूत केन्द्राभोंवतीं एकत्र होऊन ज्याला आपण परमाणु म्हणतो तो तयार झाला असावा. अशा स्थितीतील परमाणूस सूर्यमालेतील तेजोहीन झालेल्या सूर्याची उपमा देतां येईल. ह्या मताप्रमाणें किरणविसर्जनक परमाणु हे तेजोमेघ व रासायनिक परमाणु यांच्या दरम्यानची अवस्था दर्शवितात, व किरणविसर्जनांत उष्णता बाहेर पडते ती अंतर्गत संकोचनामुळे होय.

एक पांढरा व एक काळा असे कागदाचे दोन तुकडें दोन अगदीं एकमेकांसारख्या पाणी असलेल्या काचिच्या भांड्यांत घालून प्रकाशांत ठेवले. असतां काळा कागद असलेल्या भांड्याचें उष्णमान दुसऱ्या भांड्यापेक्षां किंचित वाढलेलें आढळून येतें ही गोष्ट लॉर्ड केल्व्हिन यांने शास्त्रज्ञांच्या नजरेस आणून असें सुचविलें कीं आपणास ठाऊक नसलेले एखादे किरण ग्रहण करून रद याचें उष्णमान अशाच रीतीनें सभोंवतालच्या हवेपेक्षां अधिक रद्द होत असावें.

प्रो. जे. जे. थॉम्सन यांच्या मते शक्तीचा उगम परमाणूच्या बाहेर नसून परमाणूतल्या परमाणूतच असतो. ते म्हणतात “मला असें वाटण्याचें कारण ज्या ज्या पदार्थांत आपणांस ही किरणविसर्जनक शक्ति आढळून आली आहे त्यांचा तो कायमचा टिकणारा धर्म नाही. कोणताहि पदार्थ फार कालपर्यंत किरणविसर्जनक राहू शकत नाही. यावर कोणी अशी शंका घेईल कीं, धुर व रद यांचें किरणविसर्जन कालांतरानेंहि म्हणण्यासारखें कमी झालेलें आढळून येत नाही, याचा तुमच्या विधानाशीं मेळ कसा घसूं शकेल? रुदरफोर्ड व सॉडी यांनीं घुराच्या बाबतींत असें दाखविलें आहे कीं, कोणत्याहि वेळीं त्यांतील द्रव्याचा अत्यंत थोडा भागच किरणविसर्जन करीत असतो व ह्या किरणविसर्जनक भागाची शक्ति थोडक्याच तासांत नाहीशी होऊन, त्याची जागा किरणविसर्जन करीत नसलेल्या घुराच्या अंशानें भरून काढावी लागते” (जे. जे. थॉम्सन इलेक्ट्रिसिटी अँड मॅटर, पृ. १९२ न्यूयार्क १९०४).

रुदरफोर्ड व सॉडी यांच्या परमाणुसंगवाद.—रुदरफोर्ड व सॉडी यांच्या परमाणुसंगवादाप्रमाणें किरणविसर्जनक मूलद्रव्ये हीं अंतर्गत फेरफार होत असलेली द्रव्याचीं रूपे असून, त्यापासून मूल पदार्थांहुन भिन्न प्रकारचे रासायनिक व पदार्थवैज्ञानिक धर्म असलेले नवीन पदार्थ वनत असतात. हा फेरफार होत असतांना परमाणूंचे रूपांतर होण्याच्या क्रियेमुळे उष्णता

किंवा दुसरी एखादी रूपांतरित शक्ति तयार होते. निर-
निराळ्या किरणविसर्जक मूलद्रव्यांमधील हा फेरफार कमी
अधिक प्रमाणांत होतें असतो, परंतु प्रत्येक मूलद्रव्याच्या
परमाणुभंगाचें प्रमाण — मग तें कोणत्याहि स्वरूपांत कां
असेना — नेहमी तेंच असतें. कोणत्याहि किरणविसर्जक
मूलद्रव्याच्या वाढतीत त्याच्या संयुक्त पदार्थांतील
किरणविसर्जक शक्ति त्यांत असलेल्या, किरणविसर्जक
मूलद्रव्यांच्या प्रमाणांत असलेली आढळून येते. परमाणु-
भंगाची क्रिया चालू असतां एकामागून एक निर-
निराळीं द्रव्यें तयार होतात; व शेवटीं एखादे स्थिर द्रव्य
घनून ती क्रिया थांबते. ज्या वरुण नामक मूलद्रव्यांत किरण-
विसर्जनाचा चमत्कार प्रथम दृष्टोत्पत्तीस आला त्याची रद,
अकिन (अॅक्विनियम), पोल, इत्यादि सतरा निरनिराळ्या
प्रकारच्या द्रव्यांत रूपांतरें होतात असा समज आहे. थुर
(थोरिअम) नामक दुसऱ्या एका किरणविसर्जक द्रव्याच्या
परमाणुभंगाच्या क्रियेत आठ निरनिराळ्या प्रकारचीं रूपांतरें
होतात. वरुणाचा परमाणुभंग अतिशय सावकाश होतो.
हिशेव करून असें आढळून आलें आहे की, एका वर्षीत ह्या
द्रव्याच्या दहा महापद्मांशाहून अधिक भागाचें रूपांतर होत
नाहीं. याच्या परमाणुभंगांत प्रथम जो पदार्थ घनतो त्यास
वरुण क्ष असें नांव देण्यांत आलें आहे. जर थोडेंसें निर्जल
वरुण नम्रित घेऊन त्यावर इथ्रची क्रिया केली तर खालीं जो
किंचित् अवशेष राहतो त्यांत वरुण क्ष असल्याचें आढळून
आलें आहे. हें द्रव्य घ व ग किरण बाहेर टाकतें, व त्याचें लव-
करच दुसऱ्या द्रव्यांत रूपांतर होतें. मामूलवरुणांतून वरुण
क्ष काढून टाकला तर त्यांतून फक्त अ किरणच बाहेर
पडतात.

रदाचा परमाणुभारांक २२६.५ आहे. तें २३८.५ परमाणु-
भारांक असलेल्या वरुणापासून किरणविसर्जन होऊन वनलेलें
द्रव्य आहे. वरुणापासून रद घनण्यापूर्वी आयोनिअम नांवाचा
एक पदार्थ तयार होतो. आयोनिअम हें एक किरणविसर्जक
द्रव्य असून त्याचा परमाणुभारांक २३० असावा असा
अंदाज आहे. रदाच्या परमाणुभंगांत कर्मांत कमी आठ तेंरी
द्रव्यें तयार होतात. यांपैकी पहिलें निःसरण (एम्नेशन) हें
असून त्याचा परमाणुभारांक १८० आहे. या पदार्थाचा पर-
माणुभंग होऊन सौर द्रव्य तयार होतें, व तो फक्त अ किरण
बाहेर टाकतो. किरणविसर्जक-शिसें (रेडिओ-लेड) व पोल
ही रदाच्या परमाणुभंगांत वनणारी दुसरीं द्रव्यें आहेत,
ह्यांपैकी दुसऱ्या द्रव्याच्या शोधासंबंधीं हकीकत पूर्वी आलीच
आहे. त्याचा परमाणुभारांक २१० असण्याचा संभव आहे.

किरणविसर्जनक्रिया व अणूची घटना.—किरण-
विसर्जक पदार्थास त्याची शक्ति कोठूनहि प्राप्त होत असली
तरी एवढी गोष्ट आतां सर्वांस कळू आहे की, किरण-
विसर्जक मूलद्रव्यांच्या किरणविसर्जन क्रियेमुळे त्यांच्या
परमाणूंचें पृथक्करण होतें. ज्या अर्थी सर्व पदार्थ कमी अधिक

प्रमाणांत किरणविसर्जक असतात त्या अर्थी एक तर सर्व
पदार्थांत किरणविसर्जक परमाणू वांटले गेले असले पाहिजेत
किंवा यच्चयावत् परमाणूंचें एकसारखें पृथक्करण होत असलें
पाहिजे. भूगर्भांत किरणविसर्जक द्रव्याचा साठा इतका मोठा
आहे की, सर्व पदार्थांतील किरणविसर्जन शक्तीचें हें कारण
नाहीं असें निश्चित सांगतां येत नाहीं.

नवीन मिळालेल्या पुराव्यावरून किरणविसर्जक परमा-
णूंच्या परमाणुभंगाचें कारण त्या परमाणूंतच असावें असें
दिसतें. हें मत कांहीं परमाणू अस्थिर असतात ह्या नवीन
शास्त्रीय कल्पनेला जुळतें आहे. कांहीं परमाणूंमध्ये ही
परमाणुभंग होण्याची क्रिया अधिक सावकाश होऊन त्यांचे
अंशभूत कण अति वेगानें बाहेर फेंकले जात नसावे. ही रूपां-
तराची क्रिया कदाचित् सर्वत्र द्रव्यांमध्ये होत असावी, व
त्या योगानें सर्व पार्थिव घटक नास्त स्थिर व साधे घनत
असावे. परंतु किरणविसर्जक पदार्थ तेवढेच फेरबदल कक्षा
प्रकारें होत असतो याचा अभ्यास करण्यास संधि देतात.
ह्यांची किरणविसर्जक क्रिया जितकी कमी किंवा जास्त
तितका त्यांच्यांत सावकाश किंवा जलद फेरबदल होत
असतो. सुप्रसिद्ध कुरीद्वयांच्या कयासाप्रमाणें रदाचीं पृथ-
क्करणक्रिया वरुणाच्या परमाणुभंग क्रियेच्या दहा लाखपट
जलद होत असावी. ज्या अर्थी रदामधील एका वर्षीतील
परमाणुभंग एकंदर परमाणुभंगाच्या दोन सहस्रांशापासून
दहा सहस्रांशाइतका असतो, त्या अर्थी वरुणाच्या एका परमाणूचें
पूर्ण रूपांतर होण्यास दोन ते दहा महापद्म वर्षे लागतील.

परमाणूंच्या अस्थैर्याचें स्पष्टीकरण करणाऱ्या पुष्कळ उप-
पत्ती पुढें आल्या आहेत. ह्यांपैकी सामान्य वाचकांनीं विचार-
णीय अशी उपपत्ति म्हणजे प्रो. थॉमसनची होय. ह्या उपपत्ती-
प्रमाणें परमाणु हा अतिशय गति असलेल्या घनविशुद्ध
व ऋण विशुद्ध कणांचा समूह होय; व ते एकमेकांच्या
आकर्षणशक्तीमुळे एकमेकांस सोडून जात नाहींत.

अशा प्रकारची एखादी फारच संमिश्र घटना असली, तर
कांहीं कणांस घटनेंतून बाहेर पडण्यास पुरेशी गतिविशिष्ट
शक्ति प्राप्त होणें संभवनीय आहे. किंवा असेहि होणें शक्य
आहे की, त्या कणास अडकवून ठेवणाऱ्या प्रेरणांची क्षणमात्र
परस्परांवरच क्रिया होऊन त्या शून्य झाल्यामुळे त्या क्षणीं
त्या कणास जेवढी गति आली असेल त्या गतीनें तो घटनेंतून
बाहेर पडेल.

विद्युच्चुंबकीय किरणविसर्जनामुळे परमाणुघटनेमधील
शक्तीचा न्हास होणें, हें अशा प्रकारच्या पृथक्करणाचें मूल
कारण असू शकेल.

परमाणूचें हें अस्थैर्य त्याच्या शक्तिविसर्जनाचा परिणाम
असावा असें सर ऑलिव्हर लॉज यांनीं सुचविलें आहे. याचें
स्पष्टीकरण करण्याकरितां लॉज यांनीं परमाणूभोवतीं फिरत
असलेल्या ऋणविशुद्ध विद्युत्परमाणूंचें सांधें उदाहरण घेतलें
आहे. ह्या विद्युत्परमाणूच्या मानानें परमाणूचें द्रव्य अधिक

असतें व त्यावर विद्युत्परमाणुइतकाच, परंतु उलट प्रकारचा म्हणजे धनविद्युत्संचय असतो. हा विद्युत्परमाणु मुख्य परमाणूशी विद्युच्छक्तीने बांधलेला असतो. ही परमाणुघटना शक्ति-विसर्जन करील व ज्या अर्थी शक्तीचे विसर्जन प्रतिरोधक माध्यमांतील गतीवरोवर असतें, त्याअर्थी तो कण केन्द्राकडे जाण्याचा प्रयत्न करित असतो व त्यायोगें त्याची गति वाढते. असजशी विद्युत्परमाणूची गति वाढेल तसतसे शक्ति-विसर्जनाचेहि प्रमाण वाढेल. लॉजच्या मते जेव्हां विद्युत्परमाणूचा वेग प्रकाशाच्या वेगाच्या अगदी जवळ जवळ येतो, तेव्हां ही परमाणुघटना अस्थिर होते. असें दाखविण्यांत आलें आहे कीं, विद्युत्परमाणूचें स्पष्ट द्रव्य असजसा त्याचा वेग प्रकाशाच्या वेगाच्या जवळ जवळ येऊं लागतो तसतसें अतिशय जलद वाढूं लागतें, व प्रकाशाइतकी त्याची गति होतांच तत्त्वतः तें अनंत होतें. ही अवस्था प्राप्त होतांच फिरत असणाऱ्या परमाणूचें द्रव्य एकाएकी वाढेल; व ही अवस्था खरोखर प्राप्त होत असेल, तर परमाणुघटनेतील निरनिराळ्या भागांना एकत्र धरून ठेवणाऱ्या प्रेरणांचा सम-तोलपणा नाहींसा होईल. या परिस्थितीत परमाणुघटनेतील निरनिराळे भाग एकमेकांपासून अलग होऊन एकमेकांच्या आकर्षणशक्तीच्या क्षेत्राच्या बाहेर जाण्याचा संभव आहे असें ऑलिव्हर लॉज ह्यांना वाटतें.

रद व त्याचे संयुक्त पदार्थ यांतून वाहेर पडणारी उष्णता भोजण्याकरितां, व सभोंवतालच्या वातावरणाहून त्यांचे उष्णमान किती अधिक राहतें तें ठरविण्याकरितां निरनिराळ्या युक्ता योजण्यांत आल्या आहेत. यांपैकी एक पुढें दिल्याप्रमाणें आहे. भारद्वाजासारखा एखादा पदार्थ उष्णतामापनपात्रांत ठेवून उष्णतामापकांतील पारा कोठें स्थिर राहतो तें पहावें. आतां त्यांत रद घातला तर नळी-तील पारा हळू हळू वर चढूं लागतो व त्यांतून रद काढला कीं लागलाच तो पुन्हां खाली उतरतो. एक ग्राम रद दर ताशी किती उष्णता बाहेर टाकतो हें पूर्वी सांगितलेंच आहे. त्या हिशेबानें एक ग्राम रदापासून चारतृतीयांश वर्षांत जेवढी उष्णता बाहेर पडते तिनें सुमारे सवादनशें ग्राम पाण्याचें प्राण व उज्ज यांत पृथक्करण होईल.

रद परमाणूपासून उष्णताविसर्जनासंबंधी लक्षांत ठेवण्यासारखी गोष्ट म्हणजे हा पदार्थ बाहेरून कोठून उष्णता न घेतां केवळ परमाणूतील अंतर्गत शक्तीमुळेच आपलें उष्णताविसर्जनाचें काम चालू ठेवतो. ही अनुद्धत शक्ति प्रचंड असली पाहिजे, व ती परमाणूचा भंग होतांनाच फक्त व्यक्त होते. परमाणुभंगाच्या क्रियेत पुष्कळसे कण बाहेर फेंकले जातात, परंतु त्यांचा वराचसा भाग बाहेर पडत असतांना रदामध्येच अडकून रहातो, व अशा रीतीनें गतिविशिष्ट शक्ति उष्णतेच्या रूपांत व्यक्त होते. हें जर विवेचन बरोबर असेल, तर रदाचें उष्णमान त्यांतल कणांच्या भडिमारासुद्धेंच सभोंवतालच्या पदार्थाहून अधिक रेंत

असें होईल. ज्या अर्थी पृथ्वीत व वातावरणांत लक्षांत घेण्या-इतकी किरणविसर्जक द्रव्ये आहेत, त्या अर्थी आपल्या पृथ्वीचें उष्णमान वरेंचसे त्यावरच अवलंबून असलें पाहिजे. या किरणविसर्जक द्रव्याचा पृथ्वीच्या उष्णमानावर इतका परिणाम होतो कीं, सूर्य व पृथ्वी यांपासून किती काळपर्यंत उष्णताविसर्जन होत राहिल यासंबंधी पूर्वी केलेले सर्व कयास रद्द ठरतात. उदाहरणार्थ, लार्ड केल्व्हिन यानें सूर्यापासून आपणांस किती काळ उष्णता मिळेल यासंबंधी ठरविलेल्या वर्षांची संख्या आतां पन्नास पासून पांचशें पड वाढविली पाहिजे.

त्याचप्रमाणें आपली पृथ्वी प्राणी व वनस्पती यांना धारण करण्याइतकी थंड होऊन किती काळ उठेल आहे यासंबंधी केलेल्या कयासांतहि बरीच सुधारणा करावी लागेल. रदाचा शोध लागेपर्यंत असें खात्रीपूर्वक वाटत होतें कीं, पृथ्वी ही एकसारखी थंड होत आहे, व तशीच ती पुढें एकसारखी थंड होत राहून अखेरीस वनस्पती व प्राणी यांना तिजवर जिवंत राहणें अशक्य होईल. परंतु पृथ्वीतील व वातावरणांतील किरणविसर्जक द्रव्यांचा व त्यांतून बाहेर पडणाऱ्या उष्णतेचा जो कयास करण्यांत आला आहे त्यावरून असें दिसतें कीं, पृथ्वीतून बाहेर पडणारी बहुतेक सर्व उष्णता तिच्यामधील किरणविसर्जक द्रव्ये बाहेर टाकीत असलेल्या उष्णतेनें भरून निघत असली पाहिजे.

रदापासून निघालेल किरण कातडी जाळतात व ध्वंसक व्रणाचा नाश करण्याच्या कामीं त्यांचा फार उपयोग होतो, त्यांची औजस्या (प्रोटीन्स) वरें किया होते; ते सूक्ष्म जंतूंचा नाश करितात, पानांतील रंजक द्रव्यांचा रंग नाहींसा करितात व बीजांतील अंकुरोद्भवन शक्ति हरण करतात. नुक-ताच तयार केलेला रदाचा क्षार अ-किरण बाहेर टाकतो, परंतु परमाणुभंगाच्या क्रियेनें लवकरच दुसरी द्रव्ये तयार होऊन मग त्यांतून अ-किरणांशिवाय व व ग हे दुसऱ्या दोन प्रकारचे किरणहि बाहेर पडूं लागतात.

परमाणुभंगाची किया चालली असतां रदाच्या क्षारांतून, त्यांत एक ग्राम रद असलें तर, दर ताशी ७५ क्यालरी इतकी उष्णता बाहेर पडते, व त्यामुळे त्याचें उष्णमान सभोंवतालच्या उष्णमानाहून नेहमी अधिक राहतें. अ किरण बाहेर पडत असतांना बहुधा त्यावरोवर सौर वायूहि निघत असतो.

पदार्थवैज्ञानिक रसायनशास्त्र.—रसायनशास्त्र व पदार्थविज्ञानशास्त्र ही एकमेकांस पूरक आहेत. या दोहोंनां सामान्य असणाऱ्या क्षेत्रास पदार्थवैज्ञानिक रसायनशास्त्र असें नांव देतां येईल. यां शास्त्राचा आरंभहि रसायनशास्त्रावरोवरच झाला होता. परंतु त्याची मुख्य वाढ अगदीं अलीकडच्या ४०।५० वर्षांत झाली. यांतील मुख्य मुख्य तत्त्वे, उदाहरणार्थ, वायूंच्या गुणधर्मां-विषयी नियम, वायूंची घटना, त्यांचें आकारमान व उष्णता

आणि दाव यांचा संबंध व त्यांचे द्रवीकरण इत्यादि गोष्टी रसायनशास्त्रामध्ये वर्णन केल्याच आहेत. निरनिराळ्या वायूंच्या अणूंचे आकारमान सारखाच दाव व उष्णमान असेल तर त्यांच्या अणुभारांकांच्या प्रमाणांतच असते, असे दिसून आले आहे. अर्थात् अशा वेळी तुलनेकरिता प्रत्येक वायूच्या अणूची संख्या सारखीच घेतली पाहिजे. द्रवांच्या वावर्तीत निरनिराळ्या द्रवांच्या अणूंच्या आकारमानाची तुलना करणे बरेच भानगडीचे पडते. कारण त्यांची कोणत्या विशिष्ट स्थितीमध्ये तुलना करावी हेच निश्चितपणे समजत नाही. कॉपने असे सुचविले आहे की, द्रवांची तुलना करण्यास योग्य स्थिति म्हणजे ज्या वेळी द्रवापावदाव वातावरणाच्या मध्यम दावाइतका असतो त्यावेळचे उष्णमान होय. व ही कल्पना बरोबर दिसते. कारण द्रवांचे उत्कथनउष्णमान स्थित्यंतरोष्णमानाच्या जवळ जवळ दोनतृतीयांश असते; कॉपने काढलेल्या अनुमानांना लॉसेन, थॉर्प आणि स्विफ यांनी पुष्टि दिली आहे; व तसेच कांही प्रयोग केले आहेत. याप्रमाणे द्रवांच्या अणूंचे आकारमान-त्याच्या उत्कथन-उष्णमानाच्या वेळची सापेक्ष घनता आणि अणुभारांक यांचा गुणाकार-सुख्यतः अंतर्गत. परिस्थितीवर अवलंबून असणारा-संकलनात्मक राशि असतो. या राशीची नक्की किंमत अनेक मूलद्रव्यांच्या वावर्तीत त्यांच्या समघटकांशी तुलना करून काढलेली आहे, व कांही मूलद्रव्यांची ही किंमत संयुक्त स्थितीतहि असंयुक्त स्थितीतील किंमतीइतकीच आढळून आली आहे.

द्रावांचे स्वरूप.—गेल्या दोन दशकांत द्रावांच्या स्वरूपाविषयीहि बरीच माहिती प्रकाशांत आली आहे. द्राव याचा व्यापक अर्थ म्हणजे दोन अगर अधिक पदार्थांचे एकजीव झालेले मिश्रण होय. अर्थात् ज्या दोन वायूंचे एकमेकांवर कांही रासायनिक कार्य होत नाही ते वायू परस्परांशी द्राव पावतात. वायू, द्राव पदार्थ किंवा घन पदार्थांहि द्राव पदार्थांत द्राव पावू शकतात. घन पदार्थाचाहि परस्परांशी द्राव होऊ शकतो. मात्र या द्रावास आपण घनद्राव असे म्हणतो. वायूंच्या परस्परांशी होणाऱ्या द्रवीभवनाचा अभ्यास डाल्टन याने केला; व त्याने अंशात्मक दावाचा नियम शोधून काढला. हा नियम अशा की, वायूंच्या मिश्रणाचा एकंदर दाव त्या मिश्रणातील घटक वायूंच्या पृथक् दावांच्या बेरेजेइतका असतो. हा नियमहि अर्थात् इतर वायूंचेहलच्या नियमांप्रमाणे सामान्य स्थितीत विनचूक आढळत नाही, परंतु जसजसे वायू विरल स्थितीत जातात तसतसा हा नियम विनचूक पाळलेला आढळतो. व्हॅन डॉफ याने असे दाखविले की, वायूंच्या मिश्रणांतील एका घटकाचा अंशात्मक दाव त्या मिश्रणाचे पृथक्करण करण्यास समर्थ असे त्वगावरण अथवा पापु-द्व्यासारखा पडदा उपयोगांत आणून प्रयोगाने काढता येईल. या तत्त्वाचा उपयोग करून रॉस याने उज्ज व नत्र या वायूंच्या मिश्रणातील अंशात्मक दाव ते मिश्रण एका पलादपात्रांत

ठेवून व त्याचा वैरल्यमापक यं शी 'संबंध जोडून निश्चित केला. पलाद हा पदार्थ विशिष्ट उष्णमानांत उज्ज वायूला आपणांमधून जाऊ देतो, परंतु नत्रवायूचा त्यांतून शिरकाव होत नाही. वायूंची द्राव पदार्थांतील विद्रावण शक्ति शोधून काढण्याकरितां डाल्टन आणि हेन्री यांनी प्रयोग केले; व हेन्रीचा नियम शोधून काढला. तो असा: विशिष्ट आकारमानाच्या द्रवामध्ये विशिष्ट आकारमानाचा वायु द्राव पावतो व या क्रियेत त्या द्राववरील दावाचा कांही संबंध नसतो. म्हणजे कोणत्याहि द्रावातील वायूची घनता अगर दाढर्ष त्या द्राव पदार्थावरील अवकाशांतील त्या वायूच्या घनतेच्या प्रमाणावर अवलंबून असते. निरनिराळे वायू निरनिराळ्या द्राव पदार्थांत निरनिराळ्या प्रमाणांत द्राव पावतात. परंतु विशिष्ट वायूंचे स्वरूप व त्याची विद्राव्य शक्ति यांचा संबंध काय असतो हे अद्याप निश्चितपणे ठरवितां आले नाही. तथापि या वावर्तीत कांही डोवळ नियम बसविलेले आढळतात उदाहरणार्थ, तटस्थ वायू (उज्ज, नत्र इत्यादि) हे दुर्द्राव्य असतात. पण अम्लिक किंवा अनाम्लिक प्रवृत्तिचे वायू (उज्जह्रिद, अम्ल इ.) सहजद्राव्य असतात. ज्यांचे द्रवीकरण सोपे असते असेहि वायू सापेक्षतेने सहजद्राव्य असतात असे ग्रॅहम याने दाखविले आहे.

द्राव पदार्थांचे परस्परांशी द्रावण कोणत्या नियमांनी होते याबद्दल अद्याप कांहीच निश्चित माहिती मिळाली नाही कांही द्राव पदार्थ पूर्णपणे तर कांही अंशतः अद्राव्य असतात. आणि दोन द्राव पदार्थांचे मिश्रण एकजीव होण्यास लागणाऱ्या प्रमाणांतहि उष्णमान व दाव यांच्यामुळे बदल होतो असे दिसून आले आहे. घनपदार्थांचे द्राव पदार्थांत द्रावण कसे होते याबद्दलचे ज्ञान बरेच वाढले आहे; व या विषयावर विशेषतः घनपदार्थांचे पाण्यांतील द्रावण यासंबंधी बरेच ग्रंथ उपलब्ध आहेत. घनपदार्थांची विद्राव्य शक्ति दावकाच्या उष्णमानावर अवलंबून असते व ती विशिष्ट प्रमाणापर्यंत उष्णमानाबरोबर वाढत जाते. व ही कमाल-मर्यादा गांठली गेली म्हणजे ते द्रावण संपृक्त झाले असे आपण म्हणतो. हे संपृक्त द्रावण जर हळू हळू थंड करीत गेले तर आपणांस असे आढळून येते की अशा स्थितीत विशिष्ट उष्णमानावर जेवढा घनपदार्थ त्यांत विद्रावित असेल तितका त्याच उष्णमानावर नेहमी विद्रावित होणार नाही. अशा द्रावणास अतिसंपृक्त द्रावण म्हणतात. अशा अतिसंपृक्त द्रावणांत तोच घनपदार्थ आणखी थोडा टाकला तर अधिक द्रावित पदार्थ द्रावणाच्या तळाशी बसेल. कांही कांही वेळां कांही पदार्थांची पाण्यांतील विद्राव्यशक्ति उष्णमानाच्या वाढीबरोबर कमी झालेली आढळून येते. बहुतेक अशा ठिकाणी हा विद्राव्य शक्तीतील फरक द्राव्य पदार्थांच्या वाजि-तीकरणावर अवलंबून असतो. घनपदार्थांचे परस्परांशी द्रावण कोणत्या नियमांनी होते याबद्दल अद्यापि फारसे संशोधन झाले नाही. तथापि जेवढे झाले आहे त्यावरून असे दिसते

की, त्यांनाहि द्रवपदार्थातील परस्पर द्रावणासंबंधीचे नियम लागू पडतात. मिश्रधातू ही अशीच धन पदार्थांची द्रावणे होत, आणि रॉबर्टस ऑस्टेन याने असे दाखविले आहे की, वायू किंवा द्रवपदार्थाप्रमाणेच धातूहि परस्परांशी एकजीव होणे शक्य आहे.

व्हॅन टॉफ याने १८८५ मध्ये कमजोर द्रावणावर वरेच प्रयोग करून यासंबंधीच्या प्रश्नास बरीच चालना दिली. वायूंना जर त्यांतील अणू परस्परांवर कोणतेहि मासमान असे कार्य करणार नाहीत इतके विरल स्वरूप दिले तर या वायूंच्या विद्रावणासंबंधी नियम अगदी साधे आढळून येतात. तसेच कमजोर द्रावणांच्याहि वायूंनी तीच स्थिति आढळते. जर द्राव्य पदार्थ अतिशय थोड्या प्रमाणांत असेल तर त्यांतील अणूंचे परस्परांवरचे कार्य विचारांत न घेण्याइतके अल्प असते. अशा स्थितीत वायुरूप द्रव्याला जे नियम लागतात तेच नियम त्या द्रवरूप द्रव्याला लागतात. ही गोष्ट कशी समजून आली याबद्दल थोडेंसे स्पष्टीकरण देऊ.

पदार्थविज्ञानशास्त्रज्ञांना ही गोष्ट पूर्वीपासून ठाऊक होती की कांही त्वचामय पदार्थ अर्धवट प्रवेष्टाक्षम किंवा भेद्य असतात. म्हणजे ते कांही द्रावांना अथवा विद्रावित पदार्थांना आपल्या मधून जाऊ देतात परंतु इतर पदार्थांना ते दुर्भेद्य असतात. या क्रियेला द्रावभिसरण (ऑस्मोसिस) असे म्हणतात. ही क्रिया जीविशास्त्रांत फार महत्त्वाची समजली जाते. या क्रियेचा अभ्यास प्रथम ट्राऊब आणि फेफर या वानस्पत्य-इंद्रियवैज्ञानिकांनी (प्लॅंट फिझिऑलॉजिस्ट) केला. अशा तऱ्हेचे अर्धभेद्य पदार्थ कृत्रिम रीतीनेहि वरेचसे तयार करता येतात. त्यापैकी विशेष सोडस्कर म्हणजे एखाद्या सछिद्र भांड्यावर ताब्रलोहकवचनजिद्र (कॉपर फेरो साइनाइड) याचा लेप देऊन केलेला होय. अशा तऱ्हेचे भांडे शर्करेच्या द्रावांना भरून पाण्यांत ठेविले तर असे दिसून येते की पाणी त्या भांड्यांत शिरू शकते, परंतु साखर बाहेर येऊ शकत नाही. यामुळे त्या भांड्यामध्ये द्रावभिसारक नांवाचा दाब उत्पन्न होतो. व तो योग्य साधनाने मोजतां हि येतो. फेफर याने या द्रावभिसारक दाबाचे द्रावच्या तीव्रतेशी म्हणजे दाब्याशी अथवा कसाशी काय प्रमाण असते तें निश्चित केले. त्याला असे आढळून आले की अभिसारक दाब कसाशी समप्रमाणांत असतो, व तो उष्णमानाबरोबर वाढत जातो. व्हॅन टॉफ याने असे दाखविले की, अभिसारक दाब आणि द्रावाचे घनफळ यांचा गुणाकार हा एका स्थिरांकाबरोबर असतो. तसेच त्याने असेहि दाखविले की, द्रावभिसारक दाब हा वायूच्या दावाप्रमाणेच मूल उष्णमानाशी (अॅन्थो-ल्यूट टेंपरेचर) प्रमाणांत असतो. बरीच नियम आणि अॅन्थो-ल्यूटची उपपत्ति यांचे एकीकरण केले असता असे दिसून येते की, जर द्रावकाच्या मानाने विद्राव्य पदार्थाचे आकारमान अगदीच अल्प असेल तर तो विद्राव्य पदार्थ वायुरूप असता तितक्याच आकारमानाच्या द्रावांत मितका

दाब उत्पन्न करील तितकाच अभिसारक दाब द्रावित स्वरूपांतहि उत्पन्न करितो. तसेच एकच विशिष्ट आकारमान असलेल्या द्रावकांत निरनिराळे विद्राव्य पदार्थ जर त्यांच्या अणुभारांकाच्या प्रमाणांत असतील तर साखराच अभिसारक दाब उत्पन्न करतात, अशा तऱ्हेच्या द्रावांना समाभिसारक (आयसो मोटिक अथवा आयसो टोनिक्) म्हणतात. उष्णतागतिशास्त्रांतील नियमांप्रमाणे असे सिद्ध करता येईल की, द्रावच्या वाष्पच्या दाबाचे व घनीभवनविदूचे अधोगमन ही द्रावच्या अभिसारक दाबाशी समप्रमाणांत असतात. या नियमाचा एखाद्या विद्राव्य पदार्थाचा अणुभारांक निश्चित करण्याच्या कामी उपयोग होतो.

राऊल्ट व इतर शास्त्रज्ञांनी जे अणूंच्या घनीभवनविदूचे अधोगमन निश्चित करण्याबद्दल प्रयोग केले त्यावरून असे दिसून आले की, कांही पदार्थ त्यांच्या सारणावरून काढलेल्या अभिसारक दावाच्या निम्माहूनहि कमी दाब उत्पन्न करतात, परंतु कांही अतिशयच मोठा दाब उत्पन्न करतात. या विरोधाचे कारण १८८० मध्ये अन्हेनिअस याने असे दाखविले की जे द्राव अतिशय अभिसारक दाब उत्पन्न करतात तेच फक्त विद्युद्वाहक असतात. या नियमावरून पुढे अनेक कल्पना सुचल्या; आणि अन्हेनिअस याने विद्युद्वाहकता व व्हॅन टॉफ याची द्रावबद्दलची उपपत्ति यांचा संबंध जोडून इलेक्ट्रोलेटिक डिसोसिएशन अथवा आयनायझेशन म्हणजे विद्युद्विच्छेदनाचे तत्त्व शोधून काढले. हे तत्त्व म्हणजे फॅरेडे याचे विद्युद्विच्छेदन क्रियेचे नियम, हिटॉफ याचे प्रयोग, विल्यमसन व क्लॉसियस यांच्या गतिविषयक कल्पना या सर्व पंचवीस वर्षे चाललेल्या शास्त्रीय कामगिरीचे फल होय. अन्हेनिअस याने असे दाखविले की विद्युद्विच्छेदन क्रियेच्या पूर्वीहि विद्युद्वाहक द्रावामध्ये स्वतंत्र वैद्युदणू असतात, हे जे क्लॉसियसचे म्हणणे तें खरे आहे, एवढेच नव्हे तर ज्या अणूंचे वैद्युदणूंमध्ये पृथकरण झाले असेल त्यांचे प्रमाण विद्युद्वाहकतेचे किंवा अभिसारकदावाचे मापन करून निश्चित करता येते. व दोन्हीहि मापनपद्धतींनी येणारी फळे एकमेकांशी जुळतात. यावरून ही उपपत्ति खरी आहे हे निश्चित होते. आपण साऱ्या मिठाचा द्राव घेतला तर त्यांत तीनदशांश मीठ हे मीठ या स्वरूपांत असते व बाकीचे सातदशांश हूर व सिंधु यांच्या वैद्युदणूंमध्ये पथकृत होते व हे वैद्युदणू वायूंच्या अणुंप्रमाणे मोकळेपणाने इकडे तिकडे फिरतात. या द्रावांत विद्युत्प्रवाह सोडला तर द्रावांतील विद्युदणू या स्वतंत्रतेने फिरणाऱ्या वैद्युदणूंस मार्गदर्शक होतात; हे वैद्युदणूच त्या द्रावाची विद्युद्वाहकता निश्चित करतात. तो द्राव अथवा त्यांतील अविद्युद्विच्छेदित अणू विद्युद्वाहकतेच्या बाबतीत कोणतेच कार्य करीत नाहीत. या वैद्युदणूंची प्रमणगति निश्चित करण्याच्या रीती हिटॉफ, कोहलराऊश, लॅंग इत्यादीकांनी दिल्या आहेत.

ही विद्युद्विच्छेदनाची क्रिया बरेचसे रासायनिक चमत्कार समाधानकारक रीतीने उलगडून दाखविण्यास मदत करिते. हिच्यामुळे अम्लांमध्ये विशिष्ट गुण कां वास करितात, निरनिराळ्या अम्लांमध्ये तीव्रता निरनिराळ्या प्रमाणांत कशी वास करिते, कोही सौम्य अम्लें त्यांचे कमजोर द्रावण केल्यास तितक्याच कमजोर द्रावणांतील तीव्र अम्लाहताकीच तीव्रता कशी दाखवितात इत्यादि गोष्टींचे स्पष्टीकरण देता येते. वरील सर्व क्रियांत या अम्लांचे बहुतेक पूर्णपणे वैद्युदणूत पृथक्करण झालेलें असते. दुसऱ्या शब्दांत सांगावयाचें म्हणजे अम्लाची तीव्रता त्यांतील उच्च वैद्युदणूच्या घनतेवर अवलंबून असते; त्याप्रमाणेंच अनाम्लाची तीव्रता त्यांतील प्राणोज वैद्युदणूच्या संख्येवर अवलंबून असते. द्रव अन्न हें त्या मानानें एक सौम्य अनाम्ल आहे, कारण त्यांत प्राणोज वैद्युदणू कमी असतात. उलट दाहकगलाश हें तीव्र अनाम्ल आहे, कारण त्याचा द्राव थोडासा कमजोर केल्यावर त्याचें बहुतेक पूर्णपणे वैद्युदणूत पृथक्करण होतें. या उपपत्तीने पृथक्करणात्मक रसायनशास्त्रांतील बऱ्याच गोष्टींचा उलगडा होतो; उदाहरणार्थ, अमोनियाहिरिदाच्या परोक्ष तेवढाच अन्न हा मग गंधकितास बाहेर टाकण्यास कां समर्थ होतो आणि उद्धराम्लाच्या परोक्ष तेवढाच गंधकयुक्त उच्च (उच्चगंधकिद) जशदगंधकिद बाहेर टाकूं शकतो इत्यादि. या उपपत्तीमुळे उष्णतारसायनशास्त्रांतील बऱ्याच गोष्टींचा उलगडाहि होतो, उदाहरणार्थ, तीव्र अम्ल व अनाम्ल यांच्या उदासीनीकरणाची उष्णता त्यांच्या विशिष्ट स्वरूपावर अवलंबून नसून ती व्हॅन टॉफ यानें दाखविल्याप्रमाणें नेहमी १३७०० कॅलरी असते.

या उपपत्तीमुळे खाली दिलेल्या अनेक गोष्टींचाहि उलगडा होतो. उदाहरणार्थ, दोन कमजोर द्रावांचें मिश्रण उष्णता उत्पन्न झाल्याशिवाय कसे बनतें, क्षारांच्या द्रावांमध्ये अम्लाचे किंवा अल्कालीचे गुण कसे येतात, पृथक्करणक्रियेमध्ये 'दर्शकांचें' कार्य कसे होतें, उद्धराम्लाच्या योगानें जलयुक्त द्रावांतील सीध कसे बाहेर पडते, अवक्षेपक (प्रेसिपिटंट) जास्त झाले असतां काय कार्य होतें, क्रियाकारकांच्या (रीएजंटच्या) कार्यांतील वेळोवेळीं दिसून येणारा फरक, क्षारांच्या द्रावांच्या रंगांत पडणारा फरक, निरनिराळ्या क्रियांमध्ये पाणी उत्पन्न होण्याचें कारण इत्यादि गोष्टींचा अभ्यास ओस्टवाल्ड व त्याचे शिष्य यांनी केला, व वरील सर्व क्रियांचें स्पष्टीकरण वैद्युदण्वीभवन क्रियेमुळे करता येतें.

जरी वरील उदाहरणांत आपण मुख्यतः जलयुक्त द्रावांचीच उदाहरणे घेतली तरी वैद्युदण्वीभवनाचे नियम इतर सेंद्रिय व निरसिद्रिय द्रावकांनाहि लागू पडतात. तथापि हेंहि लक्षांत ठेविलें पाहिजे की, ही उपपत्ति द्रावाविपर्यायांच्या सर्व गोष्टींचा उलगडा करते. ही गोष्ट सर्वमान्य झाली नाही. पुष्कळ पदार्थ निश्चित स्वरूपाचे उच्च बनतात व ते निराळेहि काढतां येतात; आणि मॅन्डेलीफ, पिकरिंग, कहेलेनबर्ग, पां. गां. ७१

आर्मस्ट्रॉंग इत्यादिकांनी प्रतिपादित्याप्रमाणें अशा तऱ्हेचे उच्च जलयुक्त द्रावांमध्ये राहूं शकतात किंवा नाही हाहि एक अनिश्चित मुद्दा आहे. अशा तऱ्हेचे उच्च जल हे अस्थिर संयुक्त पदार्थ असून उष्णमानांतील फेरफारांचा त्यावर परिणाम होतो आणि कमजोर द्रावांमध्ये त्यांचे 'अणुदाह' (मास अवक्षेपन अथवा कॉन्सेंट्रेशन) नियमाप्रमाणें विच्छेदन होतें. कोहलराऊश, एच्. सी. जोन्स आणि लॉरी यांच्या संशोधनावरून असे दिसून आले आहे की, विद्युद्विच्छेदाच्या जलयुक्त द्रावांतील वैद्युदणूंचेहि उच्चतामध्ये रूपांतर होतें.

उष्णताविषयक रसायनशास्त्राची वाढ गेल्या ५० वर्षांत झाली. या शास्त्रांत हेच, अँड्र्यूज, थॉम्सन, फावर, सिल्वरमन, आणि बर्थेलोट या शास्त्रज्ञांनी बरेच परिश्रम केले. वेन्हेल आणि बर्थेलोट यांनी रासायनिक रूपांतरामध्ये अणूंच्या दाब्यांचा काय परिणाम होतो याबद्दल जे प्रयोग केले तेच पुढें बर्थेलोट, गुल्डबर्ग आणि घाग, ज्युलियस थॉम्सेन, व्हॅन टॉफ, हाकॉर्ट आणि इसॉन व लि डॅटेलियर यांनी पुढें चालविले; आणि अणुदाब्यांची उपपत्ति आणि व्युत्क्रमक्रियेचे स्वरूप यांसंबंधी आतां निश्चित नियम माहीत झाले आहेत आणि ते नियम उष्णतागतिशास्त्राच्या अथवा गतिविशिष्ट उपपत्तीच्या साहाय्याखेरीज सिद्ध करून दाखवितां येतात. सांख्यिकविकार व केनकांची कार्ये आणि विपाकक्रिया यांच्यावर सामान्यतः बऱ्याच संशोधकांनी परिश्रम केले आहेत. वायुनिष्कासनाच्या क्रियेचा अभ्यास ग्रॅहम, मेक्सवेल आणि ओ. इ. मेयर यांनी चालविला आहे. उष्णताजन्य विच्छेपणासंबंधी प्रयोग डेव्हिल, टूट्ट इत्यादिकांनी चालविले आहेत व याच प्रथाचा गणितशास्त्राच्या दृष्टीने अभ्यास विलर्ड, गिब्स आणि व्हॅन डर वॉल्स यांनी चालविला आहे. उष्णताजन्य व वैद्युत विच्छेपण या दोहोंमधील साम्य प्रस्थापित झाले आहे. वायूंच्या स्फोटक धर्मांचा अभ्यास बर्थेलोट, लि डॅटेलियर, अँडल आणि डिव्हसन यांनी केला आहे. ग्लॅडस्टन, लॉरेन्झ, लॅंडोल्ट, नॅसिनी, ब्रूहल इत्यादि संशोधकांनी पदार्थांचे स्वरूप, घटना आणि त्यांचे दृक्शास्त्रीय गुणधर्मे यांतील संबंध शोधून काढण्याच्या कामी महत्वाचे कार्य केले आहे. सर विल्यम पॅकिंग यानें पदार्थांचे चुंबकीय प्रमाण व थारप आणि रोजर यांनी पदार्थांचा विकटपणा यांबद्दल बराच अभ्यास केला आहे. पदार्थांच्या 'दशानियमाचा' (थिअरी ऑफ फेज्ज) सगम गिब्स यापासून होऊन व्हॅन डर वॉल्स आणि रुंडवूम यांनी त्याची बरीच वाढ केली. सर जे. जे. थॉम्सन आणि सर जे. स्टार्मेर यांनी अणूंची वैद्युतिक उपपत्ति पुढें आणली आहे. बालों आणि पोप यांनी मूल्यकत्व आणि आकारमान यांतील संबंध शोधून काढला आहे. ग्रॉय आणि ट्यूटन यांच्या सूक्ष्म यापनपद्धतीमुळे समानधर्म पदार्थांचे सामांक्रितिक स्फटिकत्व बरेचसे विशद झाले आहे. तसेंच प्रकाशलेखनसंबद्ध रसायनशास्त्राचा आरंभ इंगेनहॉझ, थ्रॉल आणि

सेनेवियर यांच्यापासून होऊन अलीकडे वुनसेन, रॉस्को, पिंगशेम, फेफर, व्होगेल आणि अँबेने यांनी तो बराच वाढीस लाविला आहे.

क्ष-किरणांचे व्यवहारांतील कांहीं नवीन उपयोग.—हें प्रकरण संपण्यापूर्वी पदार्थविज्ञानशास्त्रातील कांहीं नूतन घडामोडींचा उल्लेख केला पाहिजे. रोग्याची परीक्षा करताना क्ष-किरणांचा उपयोग करतात, पण त्याकरिता क्ष-किरणांची नवी रोग्याच्या अगदी शरीराजवळ न्यावी लागत असल्यामुळे रोग्याच्या बाह्य त्वचेला अपाय होण्याची भीति असे. परंतु क्ष-किरण विद्युत्प्रवाहाप्रमाणे धातूच्या तारेंतून जाऊं शकतात असे आढळून आल्यामुळे आतां क्ष-किरण वऱ्याच दूर अंतरावर नेतां येतात व शेजारच्या खोलीत असलेल्या रोग्याची तितक्या अंतरावरून परीक्षा करता येते.

क्ष-किरणांचा दुसरा महत्त्वाचा उपयोग कारखान्यांमध्ये सामानसुमान तपासण्याकडे होऊं लागला आहे. महायुद्धाच्या वेळी विमाने तयार करताना वापरलेले लांकूडकाम तपासण्याकरिता क्ष-किरणांचा उपयोग प्रथम करूं लागले. पुढे पाणयोटीचा (समरीनासचा) लांकूड भाग तपासण्याकडे, व नंतर धातूचें सांधकाम तपासण्याकडे या किरणांचा उपयोग होऊं लागला. धातूचा ओतीव मिश्र, मिश्र धातूतील निरनिराळ्या धातूंचें परस्परप्रमाण, तसेंच नकली मिनसांतील मूळ धातु ओळखून काढण्यांतहि या किरणांचा उपयोग हल्लीं करतात, व त्यामुळे धातुकामांतील व लांकडी कामांतील कारखानदारांच्या लबाड्या उघडकीस आणण्याची चांगली सोय झाली आहे [टाइम्स ऑफ इंडिया, सेप्टेंबर १९२२].

३,००० अंश उष्णमानाची ज्वाला.—टाइम्स ऑफ इंडियाच्या ता. १३ जानेवारी सन १९२२ च्या अंकांत जास्तीत जास्त उष्णमानाची ज्वाला हल्लीं कशी उत्पन्न करण्यांत येते त्याची हकीकत दिली आहे. इ. हांसर व इ. री यांनी शास्त्रीय प्रयोगांत फारच मोठे उष्णमान असलेली ज्वाला वापरण्याची युक्ति काढली आहे. ही ज्वाला ज्वालाप्राही द्रवरूप पदार्थापासून काढतात. प्रथमतः द्रवरूप इंधन साठविलेल्या भांड्यांतून नळीने एका विशिष्ट प्रकारच्या प्रज्वालकांत (वर्नरमध्ये) नेतात. तेथे त्याचें परमाणुं रूपान्तर करून त्यांतून उज्जाचा किंवा दुसऱ्या एखाद्या सोईस्कर वायूचा जोरदार प्रवाह धालवून त्याचा शंकाकार आडवा शोत उत्पन्न करतात. या शोताच्या समोर्तीत प्रज्वालकाच्या बाहेरच्या भागांतून निघणाऱ्या प्राणवायूचें आवरण असल्यामुळे त्याचें ज्वलन अत्यंत तीव्र होतें, व अशा रीतीने कमीत कमी शतभाग उष्णमानाच्या तीन हजार अंशांहिती उष्णता उत्पन्न करता येते. या ज्वालेचें उष्णमान जवळ जवळ विजेच्या भट्टीइतकें होत असून तीत कापरांतील किंवा लांकडाच्या कोळशांतील कणांचे चित्रक (ग्राफायिट) मध्ये रूपांतर होतें व हुंगस्य, मोलद यांसारखे दुर्द्रव्य पदार्थ वितळवितां येतात.

आजचा बडा पदार्थविज्ञानी ईन्स्टेन.—पदार्थविज्ञानशास्त्रातील अर्वाचीन बडा संशोधक म्हणजे त्या शास्त्रांत १९२१ चें नोबेल प्राईस मिळविलेला जर्मन प्रोफेसर ईन्स्टेन होय. त्याचा “सापेक्षता” (रिलेटिव्हिटी) चा सिद्धांत इतका महत्त्वाचा आहे की, पॅरिसमधील हिगिन्स नांवाच्या एका अमेरिकन गृहस्थानें ईन्स्टेनचा शोध व त्याचे परिणाम या विषयावर जो कोणी सामान्य मनुष्याला देखील समजेल अशा भाषेत सर्वोत्कृष्ट निबंध लिहिले त्याला पांच हजार डॉलर्स वसुीस देण्याचें जाहीर केलें आहे. जगांतील मोठमोठ्या शिक्षणसंस्थांकडून त्याला पाचारण होत असतें; व त्याचा जिकडे तिकडे बोलवाला चालला आहे. तेव्हां अशा मोठ्या पंडिताचा शोध तरी कसल्या प्रकारचा आहे तें पाहूं.

सापेक्षत्वाचें अतिव्यापक रूप अशा गृहीत तत्त्वावर आहे की, सर्व मापनें आणि निरीक्षणे, निरीक्षक आणि निरीक्षिलेली वस्तु यांमधील केवळ परस्पर संबंध उघड करितात. पदार्थविज्ञानशास्त्रांत याची उभारणी अशा सिद्धांतावर केली आहे की, कोणतेहि गतिविषयक, दृक्संबंधी, किंवा विद्युच्चुंबकीय परिणाम इंधकाशी किंवा अवकाशाशी संबद्ध अशा भारद्रव्यगतीमुळे उत्पन्न होतात. पण या सिद्धांताला प्रयोगजन्य पुरावा मुळीच मिळेना. यासंबंधी केलेले दृक्शास्त्रीय व विद्युच्छास्त्रीय सर्व प्रयोग फुकट गेले. तेव्हां १९०५ साली ईन्स्टेननें गणितानें या सिद्धांताची सत्यता पटवून दिली. या सिद्धांतामुळे जर भारद्रव्यांत फरक होतो तर त्या प्रमाणांतच व त्यासारखाच फरक गुरुत्वाकर्षक द्रव्यांत झाला पाहिजे अशी शंका उद्भवली असतां १९११ साली ईन्स्टेननें आपला पहिला ग्रंथ लिहून गुरुत्वाकर्षण सापेक्षत्वाला अनुसरतें असे दाखवून दिलें. सापेक्षत्वाच्या सर्वसाधारण सिद्धांतांत, काल, अवकाश आणि गतिगणित यांच्या तत्त्वाला आतां केवळ मूलभूत गोष्टींमध्ये स्थान नाहीं. पदार्थाच्या भूमितीसंबंधी स्थिति आणि घड्याळांच्या गती त्यांतील द्रव्यांमुळे उत्पन्न होणाऱ्या गुरुत्वाकर्षणीय क्षेत्रांवर अवलंबून असतात. याप्रमाणें मूलभूत तत्त्वांमध्ये हा नवीन गुरुत्वाकर्षणाचा सिद्धांत न्यूटनच्या सिद्धांताहून फार निराळा दिसून येतो. याचें प्रत्यंतर ग्रहणांत दिसून येतें. ईन्स्टेनच्या सिद्धांताप्रमाणें, दूरस्थ नक्षत्रांकडून येणारा प्रकाश सूर्यातील आकर्षकक्षेत्रामुळे आंतल्या वायूंस मार्गच्युत होतो; व या विच्युतीचें प्रमाण प्रकाशकिरणाच्या सूर्यमध्याशी असणाऱ्या साप्तिभ्यानुसार वाढत जातें. २९ मे १९१९ या दिवशी खग्रास सूर्यग्रहण होतें, तेव्हां ईन्स्टेनच्या सिद्धांताची सत्यता अनुभविण्यासाठीं ब्राझील, आफ्रिका वगैरे ठिकाणी ग्रहणनिरीक्षणार्थ मोहिमा पाठविण्यांत आल्या. ईन्स्टेननें भाकित केलेली किरणविच्युति न्यूटनासिद्धांतावरून काढलेल्या विच्युतीपेक्षा दुप्पट होती. व शेवटी तीच घरीवर ठरली. याप्रमाणे शास्त्रीयक्षेत्रांत क्रांति घडवून आणणारा हा पुरुष आज ४४ वर्षांचा असून न्यूटन-मॅक्सवेलप्रमाणें युगप्र-

वर्तक असतां हि मी कांहींच केलें नाहीं असें म्हणण्याइतका विनयी आहे.

पदार्थविज्ञानशास्त्रांतील आधुनिक भारतीय पंडित.—प्राचीन भारतीय परंपरेचें हें शास्त्र नसल्यानें भारतीयानां पाश्चात्य शास्त्रज्ञांकडून याचें शिक्षण घ्यावें लागत आहे. तेव्हां या शास्त्रांत नवीन शोध लावणारे फारसे असूं शकणार नाहींत हें उघडच आहे. तथापि हल्लीं पुष्कळ पदार्थाधरांनीं संशोधनकार्याकडे आपणाला वाढून घेतलें आहे ही मोठी आनंदाची गोष्ट आहे. डॉ. बोस व राय खेरीज प्रो. सी. व्ही. रामन् हे आजचे प्रख्यात पदार्थविज्ञानसंशोधक असून गुदस्ता कलकत्ता व बनारस हिंदु युनिव्हर्सिटीच्यांनी त्यांना. ऑक्सफोर्ड येथें भरणान्या ब्रिटिश एंपायर युनिव्हर्सिटी कॉंग्रेसचे प्रतिनिधि म्हणून निवडिलें होतें. याखेरीज नुकतेच पुढें येऊं पहाणारे शास्त्राभ्यासक व लेखक गणेश प्रसाद, डी. एन्. मलिक, मुधांशु कुमार घानर्जी, टी. के. चिन्मयानंदम्, लाहोरचे आर. आर. शाह्याणी, मेघनदशहा इत्यादि होत. डॉ. मेघनदशहा हे विख्यात गणितपदार्थविज्ञानी असून, ईन्स्टेनच्या सापेक्षत्वाच्या सिद्धांताला त्यांनी जोड दिलेली आहे. सर जोसेफ यॉमसन, सर अर्नेस्ट रुदरफोर्ड, सर पी. सी. राय या सर्वांनी त्यांची वाखाणणी केली आहे. हे कलकत्ता युनिव्हर्सिटी कॉलेज ऑफ सायन्समधील आहेत.

प्रकरण १३ वें.

गणितशास्त्राचा इतिहास

गणितशास्त्राचें एक मुख्य अंग म्हणजे संख्यालेखन. या संख्यालेखनाच्या प्राचीन निरनिराळ्या पद्धती व हल्लीं सर्वत्र प्रचलित असलेली शून्यान्वित नऊ अंकी दशमानात्मक संख्यालेखनपद्धति यांचा सविस्तर इतिहास मागें तिसऱ्या प्रकरणांत दिला आहे. गणितज्ञान हें ज्योतिष व वैद्यक यांप्रमाणेंच अत्यंत प्राचीन असून या शास्त्राची भूमिति ही शास्त्रा तर ग्रीक पंडित युक्लिड यानें ख्रिस्ती शकाच्या पूर्वीच घन्याच पूर्णतावस्थेप्रत नेली होती. तथापि आधुनिक ज्योतिष, पदार्थविज्ञान, व यांत्रिक ज्ञान यासुद्धा गणितशास्त्रांत अनेक शाखा उपशाखा अलीकडील काळांत उत्पन्न झाल्या असून अद्यापि या शास्त्राची वाढ चालू आहे असें पुढील इतिहासावरून दिसून येईल. कोणत्याहि शास्त्राची वाढ किती झाली आहे हें पहाण्याचा एक मार्ग म्हणजे त्या शास्त्राचें वर्गीकरण किती विस्तृत झालें आहे व त्या शास्त्राच्या एकंदर शाखा किती पडल्या आहेत हें पहाणें हा होय. त्याप्रमाणें गणितशास्त्राची हल्लीं किती वाढ झाली हें पुढील शाखाविस्तारावरून दिसून येईल.

गणितशास्त्राची अर्वाचीन वाढ.—या शास्त्रांतील शुद्ध (प्युर) व शास्त्रांतर्गत व्यवहारीय (अप्लाइड)

अशा दोन निरनिराळ्या शाखांमध्ये कोणकोणते विषय पडतात तें पाहूं:

शुद्ध

१. मूलभूत कल्पना (फंडामेंटल नोशन्स) :
(अ) अंकगणिताची मूलतत्वे (फाउंडेशन ऑफ अरिथमेटिक);
(आ) व्यापक बीजगणित (युनिव्हर्सल आलजेब्रा);
(इ) संघमीमांसा (थिअरी ऑफ ग्रुप्स).
२. बीजगणित व संख्यामीमांसा (आलजेब्रा अँड थिअरी ऑफ नंबर्स) :
(अ) बीजगणिताची मूलतत्वे;
(आ) रेषाप्रतिनिवेशन (लिनियर सक्स्टिट्यूशन्स);
(इ) बीजगणिती समीकरणांची मीमांसा ;
(ई) संख्यामीमांसा.
३. पृथक्करण (डेनॅलिसिस) :
(अ) पृथक्करणाची मूलभूत तत्वे;
(आ) मिश्रचलफलांची मीमांसा (थिअरी ऑफ फंक्शन्स ऑफ कॉम्प्लेक्स व्हेरिएबल्स);
(इ) बीजगणिती फलें व त्यांची उपचितें (आलजेब्राइक फंक्शन्स अँड देअर इंटिग्रल्स);
(ई) इतर विशिष्ट फलें;
(उ) चलन समीकरणें (डिफरेंशियल इक्वेशन्स);
(ऊ) चलन रूपें आणि चलन स्थिर (डिफरेंशियल फॉर्मस् अँड डिफरेंशियल इन्व्हेरियंट्स);
(ऋ) पादार्थिक विषयांशी संबद्ध असणाऱ्या पृथक्करणपद्धती (डेनॅलिटिकल मेथड्स कनेक्टेड विथ फिजिकल सायन्सेस);
(ॠ) अंतर समीकरणें आणि फलीय समीकरणें (डिफरन्स इक्वेशन्स अँड फंक्शनल इक्वेशन्स).
४. भूमिति :
(अ) मूलतत्वे (फाउंडेशन)
(आ) प्राथमिक भूमिति (एलेमेंटरी जिऑमेट्री);
(इ) शंकुच्छेदीय व चतुरस्रक भूमिति (जिऑमेट्री ऑफ कॉनिक्स अँड क्वाड्रिक्स);
(ई) बीजगणिती वक्रें आणि द्विपरिमाणपेक्षा मोठीं पृष्ठें (आलजेब्राइक कर्व्ज अँड सरफेसेस ऑफ डिमीज्ड हायर ऍन दि सेफर्ड);
(उ) बीजगणिती आकृतींची रूपांतरें व सामान्य पद्धति (ट्रॅन्सफॉर्मेशन्स अँड जनरल मेथड्स फॉर आलजेब्राइक क्वांटिफिकेशन्स);
(ऊ) अतिसूक्ष्म भूमिति : सूक्ष्मावयवकल्पी व सूक्ष्मसंचयने यांचा भूमितींत उपयोग (इन्फिनिटेसिमल जिऑमेट्री : ऑप्लिकेशन्स ऑफ डिफरेंशियल अँड इंटिग्रल कॅल्क्युलस)

(ऋ) चलन भूमिति (डिफरेन्शियल जिऑमिट्री) :
चलन समीकरणांचा भूमितीत उपयोग (ऑप्लिके-
शन्स ऑफ डिफरेन्शियल इक्वेशन्स टु जिऑमिट्री).
शास्त्रांतर्गत व्यवहारीय.

१. गतिशास्त्रीय परिमाणे मापन (मेझरमेंट ऑफ
डायनॅमिकल क्वान्टिटीज).
२. विंदु आणि घनवस्तू यांचे गतिगणित व भूमिति (जि-
ऑमेट्री अँड कायनेमॅटिक्स ऑफ पार्टिकल्स अँड
सॉलिड बॉडीज).
३. अकरणीगत प्रेरणाशास्त्राची तत्वे (प्रिन्सिपल्स ऑफ-
रॅशनल मेकॅनिक्स).
४. विंदु, दृढवस्तू इत्यादिकांचे स्थितिशास्त्र (स्टॅटिक्स
ऑफ पार्टिकल्स, रिजिड बॉडीज एट्सेट्रा).
५. विंदु, दृढवस्तू इत्यादिकांचे जडगतिगणित (कायने-
टिक्स).
६. सामान्य पृथक्करणात्मक प्रेरणाशास्त्र (जनरल अर्ने-
लिटिकल मेकॅनिक्स).
७. प्रवाही पदार्थांचे स्थितिशास्त्र व गतिशास्त्र.
८. ध्यावहारिक जलशास्त्र आणि प्रवाही निरोध (हाय-
ड्रॉलिक्स अँड फ्लुइड रेझिस्टन्सेस).
९. स्थितिस्थापकत्व (इलॅस्टिसिटी).

भारतीय गणितज्ञान.

भारतीय आर्यांची वैदिक ग्रंथांवरून दिसून येणारी
संस्कृति इतकी प्रगल्भ दिसते की, तितक्या
सुसंस्कृत समाजांत गणिताचे ज्ञान घरेच वाढलेले
असले पाहिजे असे एहोत धरावे लागते. तथापि निरुक्त,
छंद, ज्योतिष इत्यादि विषयांची वाढ होऊन त्यांना वेदांने
म्हणून उच्च स्थान मिळाले त्याप्रमाणे गणितादि ज्ञानासंबंध-
धाने प्राचीन काळी झाले नाही, ही गोष्ट आश्चर्यकारक
वाटते. त्यामुळे या शास्त्राची प्राचीन भारतीय प्रगति किती
झाली होती तिचा साधार इतिहास देता येत नाही. वैदिक
वाक्यांत अप्रत्यक्षपणे गणितज्ञानासंबंधाने काही उल्लेख व
विशेषतः संख्यावाचक पुष्कळ शब्द आढळतात. त्यासंबंधी
माहिती 'लेखनपद्धति' (प्रकरण २ पृष्ठ ४९) व 'संख्या-
लेखन' (प्र० ३ पृष्ठ ८५) या प्रकरणांत दिली आहे.
वेदांत संख्यावाचक शब्द केथे आले आहेत त्यांपैकी दश-
मान पद्धतीशी पूर्ण परिचय दाखविणारे काही उल्लेख
येणेप्रमाणे.—

आ द्वाभ्यां हरिभ्यामिन्द्राह्या चतुर्भिराषड्भिर्ह्यमानः
अष्टाभिर्दशभिः सोमपेयम्०॥—

आ-विंशत्या त्रिंशता यास्यबोधाचत्वारिंशता हरिभिर्युजानः॥

आ-पंचाशता सूर्येभिरिन्द्रापद्यथा सप्तत्या सोमपेयम्॥

आशीत्या नवत्या यास्यर्वाशशतेन हरिभिरुह्यमानः॥०॥

ऋ २. १८, ४ ते ६

एका च दश च दश च शतं च शतं च सहस्रं च सहस्रं-
चायुतं च अयुतं च नियुतं च नियुतं च प्रयुतं च अर्बुदं च
न्यर्बुदं च समुद्रश्च मध्ये च अंतश्च परांश्च

(वाजसनेयि सं. १७. २)

एकस्मै स्वाहा द्वाभ्यां स्वाहा त्रिभ्यस्वाहा ० एकात्रविंश-
शतस्य स्वाहा इत्यादि (तै. सं. ७. २, ११)

तै. सं. (७. २, २०) या ठिकाणी वेरील वाजसनेयि
संहिते (१७. १) प्रमाणेच 'संख्येचा' उल्लेख आला आहे.

महामारत ग्रंथांत गणितज्ञानविषयक काही माहिती,
अर्थात् अप्रत्यक्षपणे, आलेली सांपडते. वेरजेची कल्पना
दोन संख्या अगदी शेजारी शेजारी ठेवण्याने होते. साधार-
णतः अंक किंवा क्रमवाचक संख्याशब्द दुसऱ्या संख्येला
अगोदर जोडून वेरीज दर्शवितात. परंतु अशा वेरीज
करावयाची किंवा गुणाकार करावयाचा याबद्दल संशय उत्पन्न
होतो. उदाहरणार्थ, 'दशशतम्', 'अधिकं' या शब्दांने
मात्र वेरीज असा अर्थ स्पष्ट होतो. जसे, 'एकाधिकं शतं'
किंवा 'शतं पंचाधिकम्' इत्यादि. वेरीज दर्शविण्यास 'उत्तरं'
हा शब्दहि आहे. उदा० 'शतमेकोत्तरं'. वजावाकी म्हणजे
एक संख्या दुसरीतून घेऊन केली आहे हे दर्शविण्याकरिता
'ऊन' शब्द वापरतात. जसे, 'पञ्चोऽनं शतम्', 'वाकी'
याला 'शेषम्' किंवा 'शिष्टम्' हे शब्द आहेतः—
पञ्चाशतं पट्टं शेषं दिनानां तव जीवितस्य । शिष्टमल्पं नः ।
(महाभा० १२. ५१. १४)— गुणाकारासंबंधाने 'गुणणे'
याला 'गुण्य' हे क्रियापद व 'गुणलेलं' याला 'गुणित'
व 'गुणीकृत' असे शब्द आढळतात. 'त्रिःसप्तःकृत्वा'
यासारखे पटी करणे या अर्थाने प्रयोग आढळतात.
गुणाकाराच्या काही वैष्णवाकळ्या पद्धती आढळतात.
उदाहरणार्थ, 'षष्टिरुष्टसहस्राणि शतानि द्विगुणा ह्याः'
येथे कवीला ६० हजार उंट व त्याच्या
दुप्पट शत घोडे असे सांगावयाचे आहे.
भागकार करणे ही क्रिया 'विभज्' ह्या धातुने दर्शविली
आहे. अपूर्णाक दर्शविणारे शब्द पाद, भाग, अंश हे येतात.
परिणाह = परिघ, निष्कंभ = व्यास. मध्यविंदूपासून
समांतर हे दर्शविण्यास 'समन्त' हा शब्द येतो. असल्या
किरकोळ उल्लेखांवरून प्राचीन भारतीयांच्या गणितज्ञानासंबंध-
धाने कोणतेहि निश्चित अनुमान काढणे धोक्याचे होय.
शुल्यसूत्रांपूर्वीचा गणितविषयक कोणताच ग्रंथ उपलब्ध नस-
ल्यामुळे इतर वाक्यांत येणारे अप्रत्यक्ष उल्लेखच येथे नमूद
करणे भाग झाले आहे.

वेदांगकालांत (ख्रि. पू. १५०० ते ५००) पूर्णीकपरि-
कर्मचतुष्टय म्हणजे वेरीज, वजावाकी, गुणाकार व भागाकार
आणि त्रैराशिक यांची माहिती होती, इतकेंच नव्हे तर भिन्न-
परिकर्मचतुष्टय म्हणजे व्यवहारी अपूर्णाकांची वेरीज इत्यादि,
यांचे चांगले ज्ञान होते असे वेदांग ज्योतिषाचे
ऋक्पाठ श्लोक ७, १७, २२ तसेच १४,

१६, १८ आणि यजुःपाठ श्लोक ३७ यावरून दिसून येते. (दीक्षितकृत 'भारतीय ज्योतिःशास्त्र' पृष्ठ ९६-९७).

गणितज्ञानाच्या भूमितिशाखेची वाढहि आपल्या भरतखंडांत यज्ञसंस्थेच्या अनुषंगानें घरीच झालेली असून त्याची माहिती देणारा चौधायनीय शुल्बसूत्र नांवाचा स्वतंत्र ग्रंथ वन्याच प्राचीन काळी तयार झालेला आहे. यज्ञसंस्थेच्या आरंभी भारतीय आर्यांना भूमितीचे चांगले ज्ञान होतें, हें त्यांचें याज्ञिक पाहून कोणी नाकवूल करील असें वाटत नाही. यज्ञकुंडांना जे आकार द्यावयाचे ते कांहींतरी नसून प्रमाणशीर असत. त्याकरितां अथर्वश्रुत कर्तव्यभूमिति अभ्यासाची लागे; व तिचा उपयोग करून वक्रपक्षस्थेनचितीसारख्या अवघड चिती तयार कराव्या लागत; चिती रचण्याच्या आधी चौकोनी, त्रिकोणी प्रमाणवद् विटा करून भाजव्या लागत. नंतर यज्ञभूमीवर दोरीनें चितीचा आकार सूत्रांनुसार काढून त्यावर विटांचे प्रस्तर सशास्त्र घसवावे लागत. तेव्हां यज्ञसंस्थेकरितांच शुल्ब निर्माण झाले यांत संशय नाही. हें प्राचीन शुल्ब किती कार्यक्षम व व्यावहारिक होतें, व त्याच प्रमाणें किती तृतांतत बरोबर होतें हें शुल्बसूत्रांतील कर्तव्यभूमितीच्या सिद्धांतांवरून कळून येणार आहे.

हल्लीं ज्या प्रमाणें इंच हें मापण्याचें सर्वोत्तम लहान प्रमाण म्हणून घरतात, त्याप्रमाणें या सूत्रांत अंगुल हें प्रमाण सांपडतें; व पुरुष (= १२० अंगुलें) हें सामान्य मोठे प्रमाण आहे. अंगुलापेक्षांहि लहान दृश्य प्रमाण म्हणजे तिल किंवा अणु, प्रादेश, पद, युग, जातु, बाहु, प्रक्रम, अरस्ति वगैरे अंगुल व पुरुष यांच्यामधलीं मापें आहेत. पुरुषाच्या शरीरावयवांवरून व त्यांच्या लांबीवरून यांना नांवें दिलेली आहेत, हें उघड दिसतें. तसेंच, ईपा, अक्ष, युग, शम्या हीं नांवें रथावयवांवरून पडलेली आहेत. या प्रमाणानंतर दिशासाधन करणें व समभुज चौकोन व दीर्घ चौकोन काढण्याच्या रीती दिलेल्या आहेत. एका रेषेवर दुसरी लंब रेषा काढतां आली म्हणजे चौकोन तयार करितां येतो. तेव्हां सूत्रांत दिलेल्या चौकोन काढण्याच्या रीती, लंब रेषा काढण्याच्या आहेत असें म्हटल्यास वावर्ग होणार नाही. एखाद्या चौकोनाच्या क्षेत्रफळाच्या वाटेकड तितक्या पट क्षेत्रफळाचा चौकोन करणें झाल्यास, धरणी (द्विकरणी, त्रिकरणी, सप्तकरणी इ.) काढून करतां येतें. तसें चौकोनाचा कर्ण व बाजू यांचें प्रमाण दिलें आहे.

दोन चौकोनांच्या क्षेत्रफळांच्या वेरजेच्या किंवा वजावाकीच्या क्षेत्रफळाचा चौकोन करणें; चौकोनाचा दीर्घचौकोन व दीर्घचौकोनाचा चौकोन बनविणें; चौकोनाची एक बाजू लहान करणें; चौकोनाचा त्रिकोण, द्वि-त्रिकोण व वर्तुळ करणें; व वर्तुळाचा चौकोन करणें, इतकें वेदी तयार करण्याला लागणारे कर्तव्यभूमितीतील सिद्धांत चौधायनीय शुल्बसूत्रांत सांपडतात. या प्रमाणें वेदीचे आकार शिकविल्यानंतर, वेदी कशा रचव्या,

असुक वेदि कशी बांधावी वगैरे या सूत्रांत चौधायनानें माहिती दिलेली आहे. चौधायनाप्रमाणेंच आपस्तंब व कात्यायन यांनीहि शुल्बावर ग्रंथरचना केली आहे.

हल्लीं भूमितीच्या आकृती काढण्यास अनेक यंत्रें लागतात व या यंत्रसाधनांनीं आकृती चांगल्या व बरोबर येतात यांत नवल नाही. पण प्राचीन काळी ही साधनें नसतांहि केवळ दोरी व शंकू घेऊन पशुपक्षयादिकांच्या आकृती काढीत हें कौतुकास्पद तर खरेंच; पण त्याबरोबरच आपल्या पूर्वजांची कल्पकता व शोधकशुद्धि पाहून खरोखरीच त्यांच्याविषयी सादर अभिमान वाटतो; व भारतीय गणितशास्त्र कोणापासून उसनें घेतलेलें नसून स्वतंत्र आहे याची सत्यता पटते.

आहवनीय व गार्हपत्य अग्नीपासून दक्षिणाग्नीची जागा निश्चित करतांना अनुमानावर भागते नसें तर त्याला गणिताचे ठेकताळे लागत व ते दोन तीन प्रकारांनीं सांगितले आहेत. तसेंच दर्शपूर्णमास, पशुबंध, पैतृक, प्राग्वश, सौत्राग्नि वगैरे यज्ञांतील वेदी एकाच मापाच्या नसून प्रत्येकीचीं प्रमाणें निरनिराळीं असत; व त्यामुळे त्यांचे आकारहि निरनिराळे येत. महावेदीत जीं अनेक तंत्रें करावीं लागतात तीं पहिलीं असतां, अथर्वश्रुत गणितीं डोंकें असल्यावांचून भागणार नाहीं हें उघड दिसून येतें. इथेनचित्, कंकचित्, अलजचित्, रथचक्रचित्, श्रोणचित्, स्मशानचित्, कूर्मचित्, छंदसचित्, वगैरे चिती तत्कालीन चित्रकलाज्ञानदर्शक आहेत यांत संशय नाही.

ख्रिस्तपूर्व काळांतील अंकगणित व भूमिति या गणितशास्त्राच्या दोन शाखांची माहिती वर दिली आहे त्याहून अधिक अध्याप उपलब्ध नाही, आणि या शास्त्राच्या बीजगणितादि इतर शाखांबद्दल तर कांहींच लिहितां येण्यासारखें नाही.

ख्रिस्तोत्तर काळांत हिंदु लोकांनीं गणितशास्त्रांत विशेषें करून अंकगणित व बीजगणित यांत बरेच शोध लाविले. ह्या शोधकांचा उद्देश ज्योतिषशास्त्राचा अभ्यास करण्याचा होता व गणिताचा अभ्यास ते फक्त हा एक साहाय्यक विषय म्हणून करूं लागले. ज्योतिषाच्या अभ्यासास लागणारी उपकरणे नसल्यामुळे त्यांना ज्योतिषांत फार प्रगति करतां आली नाही. पण गणितांत मात्र त्यांची बरीच प्रगति झाली. त्यांनीं आपलें सर्व ज्ञान कविताबद्ध लेखांत साठवून ठेवले व ते सुद्धां फक्त सिद्धांताच्या याचा या रूपानें. त्यामुळे प्रगतीच्या मार्गांत हा एक मोठा अडथळा झाला.

हल्लींच्या माहितीवरून पहातां पहिला ज्योतिषी आर्यभट्ट हा होय. हा इ. स. ४७९ त गुंगतीरी पाटलिपुत्रांत जन्मला. त्याचा आर्यमंडीय ग्रंथ प्रसिद्ध आहे. त्यांतील तिसरा भाग गणितावर आहे. त्यानंतर इ. स. ५९८ त ब्रह्मगुप्त जन्मला. त्यानें ६२४ त ब्रह्मस्फुटसिद्धांत हा ग्रंथ लिहिला. त्यांतील १२ व १३ हे भाग गणितावर

त्यानंतर गणितसारकर्ता श्रीधर व पद्मनाभ हे दोनच मोठाले गणिती (११५० पर्यंत) होऊन गेले. इ. स. ११५० त भास्कराचार्य यांनी सिद्धांत शिरोमणि हा ग्रंथ लिहिला. त्या ग्रंथावरून पद्मनाभ गणितांत ब्रह्मगुप्तानंतर फारच थोडी प्रगति झालेली दिसते. भास्कराचार्यांची दोन पुस्तके लीलावती व बीजगणित ही फारच प्रसिद्ध आहेत. भास्कराचार्यांच्या नंतरच्या काळांत प्रसिद्ध गणि- त्यांची नावे दिसून येत नाहीत.

हिंदु लोक हे पाटीवर धूळ अगर दुसरा तसाच लवकर निघून जाण्यासारखा पदार्थ पसरून त्यावर वेताच्या लेख- णांनी लिहित असत. ते डावीकडून उजवीकडे लिहित असत. २५४ त ६६३ मिळवावयाचे असले म्हणजे ते असे म्हणत असत की २+६ = ८; ५+६ = ११ (ह्यामुळे ८ चे १ होतात) व ४+३ = ७; वेरीज ९१७. वजावाकी ते दोन पद्धतींनी करीत असत. उदा. ०५१-२८ म्हणजे ११-८ = ३ व नंतर ४-२ = २, उत्तर २३. अथवा ११-८ = ३ व मग ५-३ = २, उत्तर २३.

गुणाकारांच्या त्यांच्या पुष्कळ पद्धती होत्या. कधी कधी ते गुण्यांकांची निरनिराळी गुणक पदे पाडीत असत, व मग प्रत्येकाने क्रमाक्रमाने गुणीत असत. कधी कधी ते गुणकाचे निर- निराळे भाग पाडीत असत व त्या निरनिराळ्या गुणाकारांची वेरीज अगर वजावाकी असें करून असेल तसें करीत असत. गुणक जर एकांकी असेल तर ते गुणाकार असा करीत असत : उदा. ५×५७; ५×५ = २५, ५×७ = ३५, ३ हे पूर्वीच्या २५ त मिळवावयाचे म्हणजे २८५ हे उत्तर आले. जेव्हा गुणक मोठा असतो तेव्हा त्यांची रीत अशी असे. उदा. ३२४×७५३. प्रथम ह्या दोन संख्या पहिल्याचा पहिला आंकडा दुसरीच्या शेवटच्या अंकाच्या डोक्यावर येईल (१) अशा ठेवावयाच्या. नंतर ३ चा ७५३ हा गुणा- कार करावयाचा व मग ते निरनिराळ्या संख्या दुसऱ्या क्रमाने (२) मांडीत असत. मग गुण्य अंक उजवीकडे एक स्थान हलवावयाचे व मग २ नी गुणावयाचे (३). मग पुढे याच तऱ्हेने गुण्य आणखी एक स्थान उजवीकडे हलवून नंतर ४ ने गुणावयाचे म्हणजे उत्तर येते.

(१)	(२)	(३)
३२४	२२५९	२४०९६
७५३	३२४	३२४
	७५३	७५३

ही पद्धत कागदावर उदाहरण करावयाचे असल्यास त्रासदायक होते. कारण कागदावरील आंकडे पुसण्यास अवघड जातें व वेळ मोडतो. ह्यांची गुणाकाराची दुसरी एक पद्धत होती ती खाली स्पष्ट करून दाखविली आहे.

उ- १२×७३५

	७	३	५
१	७	३	५
२	१४	६	१०
८	८४	२४	४०

हिंदु लोकांच्या भागाकाराच्या पद्धतीविषयी पूर्ण माहिती अद्याप मिळाली नाही. ९० यांनी जर एखाद्या संख्येला व त्याचप्रमाणे त्या संख्येच्या अंकांच्या वेरजेला भागले तर धाकी सारखी रहाते हा सिद्धांत हिंदूंना माहीत होता; व त्यावर त्यांची ताळापद्धति वसविलेली होती. वक्षाली अंक- गणिताचे जे काही तुटक भाग उपलब्ध आहेत त्यावरून आणखी काही माहिती मिळते. अपूर्णाक लिहितांना ते मधल्या भागाकारदर्शक ओळीचा उपयोग करीत नसत. पूर्णाकदर्शक आंकडा हा अंशाच्याहि वर लिहित असत. जसे $\frac{3}{4} = १\frac{३}{४}$. फ (फलम्) व यु (युतम्) हीं तुल्यां- दर्शक व घनदर्शक चिन्हे होती. ज्या संख्यांची वेरीज करा- वयाची असेल त्या एका लंब चौकोनामध्ये मांडीत असत, जसे फ१२[१ १ यु] म्हणजे १+१ = १२ अशात राशीहि शून्याने दर्शविली जात असे. एखादे उदाहरण सोडवावयाचे असले म्हणजे १ ही शून्य राशि घरीत असत. भास्कराचार्य १ ऐवजी ३ घरीत असत. ही अज्ञातराशीच्या उपयोगाने उदाहरण सोडविण्याची एक पद्धत झाली. दुसरी पद्धत व्युत्क्रमपद्धत होय. आर्यभट्टाने ह्या पद्धतीचे वर्णन असे केले आहे:—गुणाकार भागाकार होतो, भागाकार गुणाकार होतो, वेरजेची वजावाकी होते व वजावाकीची वेरीज होते. हिंदूंना त्रैराशिक, सरळ व्याज, चक्रवाढव्याज, मिश्रगणित, नळांची उदाहरणे, गणितश्रेणी व भूमितिश्रेढीच्या वेरजा व वर्गमूळ व घनमूळ काढण्याच्या रीती माहीत होत्या.

बीजगणितांत हिंदूंनी वेरीज प्रगति केली होती. ते ज्या संख्यांची वेरीज करावयाची असेल त्या फक्त एकमेकांजवळ ठेवीत असत, जी संख्या वजा करावयाची असेल तीवर एक बिंदु ठेवीत असत, गुणकाच्या पुढे भा हे अक्षर ठेवीत असत, भाजक भाज्याच्या खाली मांडीत असत, राशीच्या पूर्वी का व करण लिहून वर्गमूळ व घनमूळ दाखवित असत. अज्ञात राशीला ब्रह्मगुप्त यावसावत म्हणत असे. ऋण राशी व करणी- गत राशींचे अस्तित्व प्रथम हिंदूंनीच सोधून काढले. वर्गात्मक समीकरणांची दोन उत्तरे असतात हे हिंदूंनाच प्रथम समजले. हेरॉन अक्ष+वक्ष = क ह्या समीकरणाचे उत्तर

$$क्ष = \frac{\sqrt{अक + (घ)^2} - घ}{अ} \text{ असे देतो. श्रीधरने}$$

निराख्या रूपांत हेंच दिलें आहे. क्ष = $\sqrt{४अ + क + व}$ — व

डायोफंटसची तीन निरनिराळीं समीकरणें अक्ष + वक्ष = क; अक्ष = वक्ष + क; अक्ष + क = वक्ष हीं हिंदूंनीं एकाच पद्धतीनें सोडविलीं. कारण त्यांनां ऋण राशीची माहिती होती. ऋणराशी व धनराशी ह्यांचा वर्ग धनच असतो, धनराशीचें वर्गमूळ धन अथवा ऋण असतें, ऋणराशीचें वर्गमूळ काढणें शक्य नाहीं ह्या गोष्टी प्रथम भास्कराचार्य यांनीं सिद्ध केल्या. द्विपदकरणीगतराशीचें वर्गमूळ काढण्याची पद्धति प्रथम भास्कराचार्य यांनीं दिली.

$$\sqrt{अ + व} =$$

$$\sqrt{\frac{अ + \sqrt{अ^2 - व}}{२}} + \sqrt{\frac{अ - \sqrt{अ^2 - व}}{२}}$$

$$\text{त्याचप्रमाणे } \sqrt{अ + व + २\sqrt{अव}} = \sqrt{अ} + \sqrt{व}$$

ह्या सूत्रे भास्कराचार्यांनीं दिलीं आहेत. हेंकेलचे असें म्हणणें आहे की, जर बीजगणित याचा अर्थ अंकगणितांतील फुलें सर्व करणीगत अथवा अकरणीगत राशीनां लावावयाची असा केला तर हिंदुस्थानांतील ब्राह्मण हेच बीजगणिताचे शोधक समजले पाहिजेत. भूमितीतहि हिंदु सुळीच मागे नव्हते हे श्रुत्यसुत्रावरून समजेल.

ब्रह्मगुप्ताचें व हेरानचें त्रिकोणाचें क्षेत्रफळ काढण्याचें सूत्र एकच आहे. त्यांच्या भूमितीचा मुख्य भाग क्षेत्रफळ-विषयक आहे. आर्यभट्टानें ७ वी किंमत ३.१४१६ इतकी दिली आहे. भास्कराचार्याने पायथॅगोरसच्या सिद्धांताचें प्रमाण निराख्याच तऱ्हेनें दिलें आहे. त्रिकोणमितांचा अभ्यास त्यांनीं ज्योतिषाला साहाय्यक म्हणून सुरू केला. त्यांनीं वर्तुळाचे ३६० अंश केले व प्रत्येक अंशाचे ६० भाग पाडले. २१२ = २१६०० असें धरून २४३८ असें काढिलें. ते वक्राची दुप्पट घेऊन तिची ज्या मोजण्याऐवजी प्रथम दुप्पट घेऊन नंतर तिच्या ज्याची निमपट मोजीत असत. साइन हा शब्द संस्कृत ज्यापासून आला आहे त्यांनां रेखापीय फुलें माहीत होती. त्यांनीं ज्यांचें कोष्ट फारच सोप्या रीतीनें तयार केलें आहे. त्यांच्या ज्योतिषाच्या पुस्तकांत त्रिकोणाच्या बाजू अथवा कोण काढण्याच्या पद्धति दिल्या आहेत.

ग्रीक लोकांपूर्वी गणिताच्या इतिहासाविषयी निश्चितपणें कांहीं माहिती मिळत नाहीं. मिसरी व बाबिलोनी संख्यागणनापद्धतीविषयी वगैरे अद्यापि संशोधन चाल्लेंच आहे. म्हणजे गणिताच्या इतिहासास खरी सुरुवात ग्रीक लोकांपासूनच केली पाहिजे. हा इतिहास नीट समजण्यास त्याचे तीन भाग पाडणें सोईचें आहे. हे भाग असे, (१) प्रत्यक्ष अथवा अप्रत्यक्ष ग्रीक लोकांचें गणित, (२) मध्यकालीन गणित व (३) अर्वाचीन गणित. पहिल्या भागास आरंभ

करण्यापूर्वी ग्रीक लोकांनां पूर्वीच्या लोकांपासून जे कांहीं ज्ञान मिळालें होतें त्याविषयी थोडेंस लिहावयास पाहिजे. त्या काळास प्राचीन काळ असें म्हणूं.

प्राचीन काळ.

संख्यागणनपद्धति.—संख्यागणनपद्धति व संख्यालेखनपद्धति यांविषयी सविस्तर विवेचन मागे तिसऱ्या प्रकरणांत आलेंच आहे. बहुतेक सर्व संख्यागणनपद्धती ५, १० अथवा २० ह्यांपैकी एखाद्या संख्येवर बसविल्या आहेत. याचें कारण शोधण्यास दूर जाणें नजगे. जेव्हां प्रथम मूल गोजण्यास शिकतें तेव्हां तें आपल्या हाताच्या अगर काचित पायाच्या बोटांचाहि उपयोग करतें. जर मनुष्यांच्या बोटांची संख्या भिन्न स्थळां भिन्न असती तर त्यांच्या संख्यागणनपद्धती भिन्न झाल्या असत्या. हल्लीं सगळीकडे प्रचारांत असलेली पद्धति दहा ह्या संख्येवर बसविलेली आहे. संख्यागणनपद्धतीचा पाया ठरल्यानंतर संख्यालेखनपद्धतीचा विचार सुरू झाला. बाबिलोनी, मिसरी वगैरे लोकांच्या लेखनपद्धती निरनिराळ्या होत्या. ह्या पद्धतींत ते कांहीं चिन्हे एकमेकांशिजारी मंडीत असत, व कधी त्या निरनिराळ्या चिन्हांची वेरीत्र, कधी गुणाकार व क्वचित वजावाकीहि करून ते दिलेली संख्या लिहून दाखवीत असत. साहजिकच ह्या पद्धतीनें मोठाल्या संख्या लिहिण्यास फार त्रास पडत असे. हल्लीं प्रचारांत असलेली संख्यालेखनपद्धति प्रथम हिंदूंनीं उपयोगांत आणिली. ह्या पद्धतींत फक्त नऊच आंकडे असून त्यांनां त्यांच्या स्थानावरून किंमत येते. ही पद्धति व शून्य हीं हिंदुस्थानांत आर्यभट्टाच्या वेळीं माहीत होती असें दिसतें. त्यापूर्वी नवी किती दिवस ती माहीत होती हें निश्चित सांगतां येत नाहीं. तथापि दशमानपद्धति ऋग्वेदकालींहि प्रचारांत होती हें घर दिलेल्या उताऱ्यावरून स्पष्ट होतें. इसवी सनाच्या दुसऱ्या शतकाच्या सुमारास हिंदु लोकांत फक्त ९ आंकडे प्रचारांत होते. त्या वेळेस हिंदुस्थान व अलेक्झांड्रिया यांमध्ये दळणवळण होतें व हिंदू व्यापाऱ्यांच्या द्वारे ही पद्धति इजिप्तमध्ये गेली असें कोणी मानतात. शून्य हें सहाव्या शतकांत हिंदुस्थानांत सररास प्रचारांत होतें, व आठव्या शतकानंतर हिंदूच्या ९ आंकड्यांचे हल्लींच्या देवनागरी स्वरूपांत रूपांतर झाले. असें एक मत आहे.

मिसरी लोकांचे गणितज्ञान

उदाहरणांचा काळ.—आज उपलब्ध असलेला सर्वांत जुना गणितावरिल ग्रंथ ब्रिटिश म्युझियममध्ये आहे. हा पापायरसावर लिहिला आहे. अहमस नांवाच्या एका मिसरी मनुष्याने ह्या वेळीं असलेले सर्व ज्ञान एकत्र प्रथित करून ठेवलें आहे असें त्यांत म्हटलें आहे. ह्या ग्रंथाचा काळ ख्रि. पू. २०००-१७०० असावा. ह्या लेखावरून त्या लोकांच्या अंकगणित, बीजगणित व भूमिति ह्या विषयांवरिल ज्ञानाची आपणांस माहिती होते.

ह्या लेखाच्या एकंदर मांडणीवरून त्या लोकांना औप-
पत्तिक ज्ञान थोडे असावे असे वाटते. ह्यांत कोणत्याहि
तऱ्हेची प्रमेये अगर सिद्धांत दिले नाहीत. फक्त कांही उदा-
हरणे करून दाखविली आहेत. ह्यावरून सर्वसाधारण सिद्धांत
वांगण्यास हरकत नव्हती, पण तसे केलेले नाही.

अहमसनने सुरुवात अपूर्णाकापासूनच केली आहे. त्याच्या
अपूर्णाकांचा अंश नेहमी १ हा असतो. बाबिलोनी लोकांना
अपूर्णाकाची माहिती होती व ते त्यांचा उपयोग करीत होते.
पण त्यांच्या अपूर्णाकांचा छेद नेहमी ६० हा असे. ह्यांत ह्या
अपूर्णाकांचे निरनिराळे १ अंश असलेले अपूर्णाक कसे करावे
ह्याचा तक्ता दिला आहे.

नंतर अहमसनने ११ उदाहरणे सोडवून दाखविली आहेत.
ह्यांत खाला एक अव्यक्त राशि असलेली एकवर्ण समीकरणे
सोडवार्वी लागली आहेत.

अहमसनने $७ + ४९ + ३४३ + २४०१ + १६८०७$ ह्यांची
वेरज दिली आहे. हे एखाद्या उदाहरणाचे उत्तर असावे.

अनुभवसिद्ध भूमितीला वन्याच वर्षांपूर्वी सुरुवात झाली
असली पाहिजे. वर्तुळाच्या परिघाचे त्रिज्या लावून ६ भाग
करितां येतात हे बाबिलोनी लोकांना माहित होते. अहम-
सच्या ग्रंथांत, समभुज, दीर्घभुज, चौकोनी, द्विसमभुजत्रिकोणी
समलंबचतुर्भुजी जमिनीच्या तुकड्यांचे क्षेत्रफळ काढण्याच्या
रीती दिल्या आहेत. त्याचप्रमाणे मनोरे, सरुपाकृति,
परिमाणे व कृत्रित्रिकोणभितीची मूलतत्वे ह्यांविषयी कांही
माहिती ह्या पापायरसमर्थ आहे. त्या वेळी ह्या लोकांना
ज्योतिषावरून उत्तरदाक्षिण रेखा वगैरे ठरवितां येत असे.
ज्या त्रिकोणाच्या बाजू ३:४:५ ह्या प्रमाणांत आहेत त्यांत
एक काटकोण आहे. हे ह्या लोकांना माहित होते. ह्या
लोकांचे सर्व ज्ञान त्यांच्या धर्मग्रंथांत ठेविलेले असल्या-
मुळे कोणीहि त्यांत बदल करण्यास धजला नाही. ग्रीक
लोकांचे असे म्हणणे आहे की नाईल नदीच्या वारंवार
येणाऱ्या पुरामुळे त्यांना वारंवार जमीन मोजावी लागत
असे; व त्यामुळे त्यांचे भूमितीतील सर्व ज्ञान क्षेत्रफळरामक
आहे.

ग्रीक व रोमन गणितज्ञान

उदाहरणांपासून सिद्धांत.—ग्रीक लोक व मिसरी
लोक ह्यांमध्ये व्यापाराच्या संवेदी दळणवळण सुरू झाले.
त्यामुळे पुष्कळसे ग्रीक लोक इजिप्तमध्ये येऊन गणित शिकू
लागले, व लवकरच शिष्यांना गुरूवर ताण केली. मिसरी
लोकांचे समाधान फक्त उदाहरणे सोडवून होत होते. पण
ग्रीक लोकांचे एवढ्याने समाधान होईना. त्यांनी सर्वसाधारण
सिद्धांत शोधून काढण्याचा प्रयत्न केला. ग्रीक गणिताचा
इतिहास सांगताना अंकगणित व बीजगणित यांचा इति-
हास प्रथम सांगू व नंतर भूमितीचा इतिहास पाहू.

ग्रीक लोक हे कयूल करतात की अंकगणित व बीजगणित
या वावर्तात इजिप्तचे धर्मगुरू हे आमचे शिक्षक होत.

ग्रीक लोकांनी मिसरी लोकांप्रमाणे फक्त एक हाच अंश
असलेल्या अपूर्णाकांचा विचार केलेला नाही. पौरस्त्य राष्ट्रां-
प्रमाणे मिसरी व ग्रीक दोघेहि गणना करण्यास स्थानरेषा-
पदाचा उपयोग करीत असत (आपले लोक धूलपाटीचा
उपयोग करीत असत). ह्या पाटीच्या उपयोगाने ते फक्त
पूर्णाकांचेच साथे हिशेब करीत असत. पुढे आर्किमीडीझने
ह्या पद्धतीचा उपयोग मोठाले हिशेब करण्याकडे कसा करितां
येईल हे दाखविले. पायथॅगोरसच्या अनुयायांनी संख्या-
शास्त्राकडे विशेष लक्ष दिले आहे. इतके की त्यांनी अंगातील
सर्व वस्तूंची उपपत्ति संख्यांनी लाविली आहे. रंगांचे कारण
५ ही संख्या, धंडींचे ६ वगैरे. १ ह्या संख्येपासून $२n + १$
ह्या संख्येपर्यंत सगळ्या विषम संख्यांची वेरज १ पूर्ण वर्ग
असते हे त्यांनी शोधून काढले. प्रमाणाकडेहि त्यांनी बरेच
लक्ष पुरविले आहे. जेव्हां $a - b = c - d$, तेव्हां $a, b, c,$
 d ह्या चार राशी गणितश्रेढीत असतात, जेव्हां $a : b ::$
 $c : d$ तेव्हां a, b, c, d ह्या राशी भूमितीश्रेढीत असतात
वगैरे गोष्टींचा त्यांनी विचार केला आहे.

युक्लिडची ७, ८, ९ ही पुस्तके संख्याशास्त्रावर आहेत.
७ व्या पुस्तकांत त्याने दृढसंख्यांची व्याख्या दिली आहे.
युक्लिडची दृढभागक काढण्याची रीत ही हल्लीच्या प्रमाणेच
भागाकाराची होती. ८ व्या पुस्तकांत त्याने प्रमाणांत अस-
लेल्या संख्यांचा विचार केलेला आहे. ९ व्यांत त्याने
दृढसंख्या अभित आहेत हे सिद्ध केले आहे.

हिपसिक्रस वतदुत्तर गणितज्ञ.—हिपसिक्रस (ख्रि.
पू. २००-१००) ह्याने बहुकोणीय संख्या व गणितश्रेढी
ह्यांत बरेच शोध लाविले आहेत.

इ. स. १०० मध्ये निकोमॅकसनने एक अंकगणितावर
पुस्तक लिहिले आहे. पुढील सुमारे १०००
वर्षे सर्व युरोपमध्ये ह्याच पद्धतीवर अंकगणिताची पुस्तके
लिहिली आहेत. ह्याची पद्धत आगामी आहे. पूर्वीची निगम-
नात्मक होती. ह्याने बहुकोणीय संख्या, निरनिराळी परिमाणे,
कांही श्रेढीच्या वेरजा ह्यांचा विचार केला आहे.

पॅलॅटॉन अन्यालॉगे नामक पुस्तकांत ५० कोडी
दिली आहेत. ह्यां सर्वे अव्यक्त राशि गृहीत धरून समी-
करणाच्या पद्धतीने सोडविली असतां सोपी आहेत. त्यांतील
कांहीची उत्तरे अनिश्चित येतात. हे पुस्तक कान्स्टंटायन धि
श्रेढीच्या वेळी ग्रीक भाषेत लिहिले असावे असे वाटते.

ह्या कोड्यांचा परिणाम डायोफॅंटसवर बराच झाला. हा
गणित ३३०त मरण पावला असावा. ह्याची पद्धति ही
शुद्ध पृथक्करणपद्धति आहे. ऋणसंख्येला ऋण-
संख्येने गुणले असतां धनसंख्या येते हा शोध
प्रथम याचाच होय. याला वर्गात्मक समीकरण. सोड-
विण्याची पद्धति माहीत होती, परंतु ती त्याने आपल्या
पुस्तकांत कोठेहि दिली नाही. त्याची शोधक बुद्धि त्याने
सोडविलेल्या अनिर्णीत वर्गात्मक समीकरणांत दिसून येते.

तरी तेथे त्याने आपली पद्धति स्पष्ट करून दाखविली नाही. त्यामुळे त्याच्या शोधाचा संख्याशास्त्राच्या प्रगतीला जेवढा उपयोग व्हावा तेवढा झाला नाही.

रोमन लोकांच्या गणनपद्धतीविषयी जास्त माहिती मिळू शकते. ते स्थानरेपापटाच्या साहाय्याने (पृ. ८८) बेरीज वजाबाकी, गुणाकार व भागाकार करीत असत. ही रीत फार अवघड जात असे म्हणून व्हिक्टोरियस नांवाच्या मनुष्याने एक तक्ता तयार करून त्यात त्याने कांही गुणाकार व भागाकार दिले होते. बोथिअस (मृ. इ. स. ५२४) नांवाच्या मनुष्याने निकोमॅकसच्या पुस्तकाचे भाषांतर केले. रोमन लोकांच्या वारसाच्या कायद्यामुळे पुष्कळ अंकगणितविषयक प्रश्न उपस्थित होत असत. त्यांनी द्वादशांश अपूर्णाकाचा विचार बराच केला आहे. त्यापेक्षा ज्यास्त त्यांना न करता येण्याचे कारण लेखनपद्धति पूर्णत्वास पोचली नव्हती.

आयोनिक पंथ.—ग्रीसमध्ये भूमितीच्या अभ्यासास येल्स (ख्रि. पू. ६४०-५४६) याने सुरुवात केली. त्याने ईजिप्तमध्ये असतांना तेथील मनोऱ्यांची उंची त्यांच्या सावलीवरून काढली. म्हणजे याला सरूपत्रिकोणाचे गुणधर्म माहीत होते असे दिसून येते. द्विसमभुज त्रिकोणाचे पाया-जवळील कोण सारखे असतात, वर्तुळाचे कोणत्याहि व्यासाने दोन बरोबर भाग होतात, एका त्रिकोणाची एक बाजू व तिच्या शेजारचे दोन कोण जर दुसऱ्या त्रिकोणाची एक बाजू व तिच्या शेजारचे दोन कोण यांजबरोबर असतील तर दोन त्रिकोण एकमेकांबरोबर असतात, वगैरे सिद्धांत त्याने शोधून काढले. शेवटील सिद्धांताच्या उपयोगाने तो किनारा व समुद्रांतील जहाज यांजमधील अंतर शोधून काढीत असे. ह्याने ख्रि. पू. ५०५ मध्ये ज्योतिषाचा अभ्यास सुरू केला व एक सूर्यग्रहण वर्तविले. हा मोठा व्यवहार झाला व त्याने व्यापारावर वरेंच द्रव्य कमावले होते. ह्याच्या शिष्यांपैकी अनेकसमंडर व अनेकसमेनेस असे दोन ज्योतिषी होऊन गेले. दुसऱ्याचा एक शिष्य अनेकसंगोरस ह्याने वर्तुळाचे क्षेत्रफळ काढण्याचा व π ची किंमत काढण्याचा प्रयत्न केला.

पायथॅगोरियन पंथ.—पायथॅगोरस (या पंथाचा उत्पादक ख्रि. पू. ५६९-५००) याच्या चरित्रकथाविषयी उपलब्ध माहिती पूर्वी दिलीच आहे. या पंथातील लोकांना आपले शोध व आचार याची माहिती बाहेर काढण्याची मनाई होती. त्यांचे यथेच आचार असू होते व त्यामुळे समाजाची त्यांच्यावर लवकरच बक्रेट्टि झाली. त्याचा परिणाम असा झाला, की, स्वतः उत्पादकाला लोकांनी ठार मारले. नंतर सुमारे दोन शतके हा पंथ चालू होता. त्याच्या सत्त्वज्ञानाशी सत्यां आपणांस कांही कर्तव्य नाही. काटकोनी त्रिकोणाच्या कर्णाच्या घर्गाबरोबर राहिलेल्या दोन बाजूंच्या वर्गांची बेरीज असते हा सिद्धांत पायथॅगोरसने शोधून काढिला.

या सिद्धांताचे प्रमाण व भास्कराचार्याचे प्रमाण ही एकच असावीत असे म्हणतात. हे लोक भूमिती व अंकगणित यांचा नेहमी मेळ घालीत असत. ह्यांनी करणीगत राशींचा शोध लावला. हा शोध त्यांना समभुज काटकोनी त्रिकोणाचा विशेष अभ्यास करतांना लागला असावा असे वाटते. त्यांनी समांतर रेपांच्या गुणधर्मांचा उपयोग करून कोणत्याहि त्रिकोणाच्या कोनांची बेरीज दोन काटकोनबरोबर असते असे दाखविले. यांनी कांही क्षेत्रफळविषयक सिद्धांत व कांही घनभूमितीतील सिद्धांत शोधून काढले. ह्या लोकांनी सुद्धा अनुभवसिद्ध ज्ञानापासून प्रयोगसिद्ध ज्ञानापर्यंतचा रस्ता फारच थोडा आकमिला आहे. या पंथातील शेवटचा गणिती आर्किटस हा होय (ख्रि. पू. ४२८-३२७). याने प्रमाणाची उपपत्ति थोडीशी पुढे नेली व दिलेल्या घनाच्या दुप्पट आकाराचा घन तयार करण्याचा प्रयत्न केला.

सोफिस्ट पंथ.—अथीनियन लोकांनी इराणा लोकांचा सत्यामिसच्या लढाईत ख्रि. पू. ४८० त पराजय केला. त्याचप्रमाणे स्तिनशियन लोक व चांचे लोक यांची एजिन समुद्रांतून हुकालपट्टी केली व त्यानंतर अथीनियन लोकांना मनसुराद स्वस्थता मिळाली. त्यांची विद्येची अभिरुचि वाढली, त्यांना गुरुंची आवश्यकता भासू लागली व ह्यामुळे सोफिस्ट लोक उदयास आले. अयेन्स हे विद्येचे एक केन्द्र बनले. पायथॅगोरसचे अनुयायी तेथे आले व अनेकसंगोरसने आपल्याबरोबर आयोनिक पंथ तेथे आणला. सोफिस्ट लोक बहुतेक असंभालेकारशास्त्र, गणित, ज्योतिष व तत्त्वज्ञान हे विषय शिकवीत असत. ह्या लोकांचे गणितांत खालील तीन गोष्टीविषयीच बहुतेक शोध आहेत.

१ कोणत्याहि कोनाचे सारखे तीन भाग करणे.

२ दिलेल्या घनाच्या दुप्पट आकाराचा घन तयार करणे.

३ दिलेल्या वर्तुळाच्या क्षेत्रफळाच्या एवढ्या क्षेत्रफळाचा चौकोन तयार करणे.

पहिला प्रश्न सोडविणारा हिपिअस (ख्रि. पू. ४६०) हा होय. ह्याच्या रीतीने एक अतिश्रेष्ठ वक्ररेपा (ट्रान्सिडेंटल कर्व्हे) काढून दिलेल्या कोनाचे वांटेले तितके सारखे भाग करता येतात. दुसऱ्या प्रश्नाकडे लोकांचे लक्ष वेधण्याची जी निरनिराळी कारणे दिली आहेत त्यांवरून शिल्पकारांना ही अडचण प्रथम भासली असावी असे दिसते. हिपोक्रेटेशने (ख्रि. पू. ४३०) असे शोधून काढले की, जर दिलेल्या दोन राशींमध्ये चालू प्रमाणांत (कॉन्टिन्युअ प्रपोर्शन) असणाऱ्या दोन राशी शोधून काढता येतील तर ह्या प्रश्नाचे उत्तर येईल. त्याचप्रमाणे अर्धचंद्राकृति वर्तुळाएवढा चौकोन कसा काढावयाचा हे त्याने दाखविले. वर्तुळाच्या भूमितीविषयी त्याने यथेच शोध लाविले.

ह्याच वेळी अंटिफोन याने क्षयरीति (मेथड ऑफ एक्झॉशन) म्हणून एक निराळी पद्धति शोधून काढली. त्याने

वर्तुळांत एक चौकोन काढला. त्या चौकोनाच्या प्रत्येक भुजावर एक द्विसमभुजत्रिकोण असा काढला की त्याचा शिरोबिंदु त्या वर्तुळावर पडेल. त्या प्रत्येक भुजावर त्याने पूर्वीप्रमाणेच एक द्विसमभुजत्रिकोण काढला. ह्याप्रमाणे त्याने त्या वर्तुळांत अष्टभुज, षोडशभुज, द्वात्रिंशद्भुज, ६० असे बहुकोण काढिले. असजशी निरनिराळ्या बहुकोणांच्या भुजांची संख्या वाढत गेली तसतसे त्या बहुकोणांचे क्षेत्रफळ हे त्या वर्तुळाच्या क्षेत्रफळावरोवर होत गेले. शेवटी जेव्हा अमितभुजांचा बहुकोण होईल, तेव्हा त्याचे व वर्तुळाचे क्षेत्रफळ बरोबर होईल. अशा रीतीने तिसरा प्रश्न सोडविता येईल. अँटिफोनचे असे म्हणणे असे की कोणत्याहि रेपेचे आपणांस असे तुकडे पाडता येतील की त्यापुढे तिचे आणखी तुकडे पाडणे अशक्य होईल. हा जो त्याचा सिद्धांत त्यावर त्या वेळी पुष्कळांनी आक्षेप घेतले. त्या आक्षेपकांपैकी शेनो हा होय. त्याचे असे म्हणणे असे की जर वरील तऱ्हेचा सिद्धांत गृहीत धरला तर उडणारा पक्षी स्थिर आहे हे आपणांस कबूल करावे लागेल. कारण प्रत्येक क्षणी तो एकाच जागी असतो. त्याप्रमाणे अचिलीसला कासव पकडता आले नसते, वगैरे. हा शेनो गणिती म्हणून प्रसिद्ध नाही. तो मोठा तर्कशास्त्री होता. अँटिफोनच्या पद्धतीचाच उपयोग करून हिपीक्राटेस्ने दोन वर्तुळांचे क्षेत्रफळ त्यांच्या व्यासांच्या वर्गांच्या प्रमाणांत असते हे सिद्ध केले.

प्लेटोपंथ.—पिलाॅपानिशिअन युद्ध झाल्यानंतर म्हणजे ख्रि. पू. ४०४ पुढे जरी अथेन्सच्या राजकीय सत्तेला उतरती कळा लागली तरी तेथील शास्त्रज्ञान वाढतच होतें. ह्याच वेळेस सॉक्रेटिसचा शिष्य प्लेटो (ख्रि. पू. ४२९-३४७) हा उदयास आला. त्याचा गुरु गणितास पुष्कळ लेखित असे. परंतु प्लेटोने स्वतः पुष्कळ प्रवास केला व त्या प्रवासांत त्याची पुष्कळ गणितांशी मुलाखत होऊन त्याला गणिताची गोडी लागली. तो परत आल्यावर त्याने एक गुरुकुल काढले; व राहिलेले आयुष्य त्याने अध्यापनांत घालविले. त्याच्या गुरुकुलाच्या द्वारावर “ज्याला भूमितीची मूलतत्वे माहीत नाहीत त्याने आंत प्रवेश करू नये” असे वाक्य खोदलेले होतें. ह्याने गणिताच्या अभ्यासास जोराची चालना दिली. निरनिराळ्या शब्दांच्या व्याख्या करण्यास त्याने सुरुवात केली, व पृथक्करणपद्धति अमलांत आणिली. ही पद्धत अशी: सिद्ध करावयास सांगितलेली गोष्ट गृहीत धरून स्थापासून अनुमानाने एका सर्वसंमत तत्वास येऊन पोचावयाचे. त्याच्या पंथातील लोकांनी घनभूमितीचा अभ्यास बराच केला. (पृ. २५० पहा)

प्लेटो ते युक्लिड.—ह्याच वेळाचा दुसरा मोठा गणिती युडॉक्सस ह्याने मध्यप्रमाणदर्शक परिच्छेदविषयक पुष्कळ सिद्धांत शोधून काढले व एकंदर सिद्धांतांची संख्या बरीच वाढविली. त्याने क्षयपद्धतीचा अभ्यास बराच करून त्यायोगे घनभूमितीतील सिद्धांत सिद्ध केले. त्यांतील मुख्य असे: कोणत्याहि सूचीचे घनफळ सारख्या आकाराच्या व सारख्या उंचीच्या

त्रिपार्श्वीच्या घनफळाच्या एकतृतीयांशावरोबर असते व त्याचप्रमाणे शंकूचे घनफळ वर्तुळस्तंभाच्या किंवा वृत्तचितीच्या त्रुतांशावरोबर असते, व दोन गोलांचे क्षेत्रफळ त्यांच्या त्रिज्येच्या घनाच्या प्रमाणांत असते.

युडॉक्ससच्या शिष्यांत मॅनेक्मस (ख्रि. पू. ३७५-३२५) हा प्रसिद्ध होता. हा अलेक्झांडरचा भूमिति विषयांत गुरु होता. शंकुच्छेदाच्या अभ्यासास प्रथम ह्याने सुरुवात केली. त्याचप्रमाणे त्याने शंकुच्छेदाच्या उपयोगाने द्वित्तघनाचा प्रश्न दोन रीतींनी सोडविता येतो हे दाखविले. ऑरिस्टॉडल हा (ख्रि. पू. ३८४-३२२) मुख्यत्वेकरून तत्त्वज्ञानी म्हणून प्रसिद्ध आहे, तरी पण गतिशास्त्र, व पदार्थविज्ञानशास्त्र ह्यांचा त्याने अभ्यास केला होता. व त्याच्या नांवावर यंत्रशास्त्रांतील कांहीं प्रश्न या नांवाचे एक पुस्तक प्रसिद्ध आहे. त्यांत प्रेरणासमांतरभुजचौकोनाचे गतिशास्त्रीय प्रमाण दिले आहे, व त्याचप्रमाणे प्रेरणेची वाढ व वेगाचा क्षय हीं सारख्या प्रमाणांत असतात हे तत्त्व सांगितलेले आहे. ह्यानंतर प्रीसमर्थे नांव घेण्यासारखे गणिती झाले नाहीत.

ख्रि. पू. ३३८ त अथेन्स शहर फिलिपने जिंकले व अथेन्सची सत्ता लयास गेली, व त्याच वेळी अलेक्झांड्रिया हे विशेचे माहेरघर बनू लागले. ख्रि. पू. ३०० मध्ये युक्लिड हा मोठा गणिती झाला. त्या वेळी पहिला टॉलेमी राजा होता. युक्लिड हा प्लेटोचा मोठा भक्त होता. राजाने भूमिति शिकण्यास दुसरा सोपा मार्ग आहे काय असे विचारले असता युक्लिडने निसृद्धपणे उत्तर दिले की ‘येथे राजमार्ग नाही.’ (पृ. ३३७ पहा)

युक्लिड.—युक्लिडने गणित व पदार्थविज्ञानशास्त्र यांवर बरेच ग्रंथ लिहिले. पण त्याची ख्याति त्याच्या भूमितीची मूलतत्वे या ग्रंथावर मुख्यत्वेकरून अवलंबून आहे. या ग्रंथाचा बराचसा भाग त्याने पूर्वीच्या लोकांपासून घेतला आहे. त्याचे मुख्य काम म्हटले म्हणजे त्याला जे जे सांपडले ते ते त्याने पद्धतशीरपणे लिहून ठेवले. त्याच्या मांडणीत कोठे कोठे जुका आढळून येतात पण एकंदरीत त्यांतील बराचसा भाग शुद्ध आहे. १८७७ मध्ये ज्या वेळी इंग्लंडमध्ये शास्त्रांच्या अभ्यासाच्या प्रगतीसाठी उपाय योजण्याकरिता मंडळी जमली होती त्या वेळी त्यांनी आपले असे मत दिले की, आतापर्यंत युक्लिडची जागा घेणारा दुसरा ग्रंथ निर्माण झाला नाही. युक्लिडचे समांतररेषाविषयक गृहीत कृत्य अत्यंत महत्वाचे आहे. त्याचे १० वे पुस्तक आधर्यचकित करून टाकणारे आहे.

त्यांत त्याने $\sqrt{a+b} + \sqrt{a-b}$ व ह्या राशीने दाखविल्या जाणाऱ्या सर्व रेपांचा विचार करून त्यांची संख्या २५ आहे असे दाखविले आहे. ह्या पुस्तकांतील बराचसा भाग त्याचा स्वतःचा आहे. त्याला एखादी आकृति काढावयाची असल्यास ती काढणे शक्य आहे हे तो प्रथम सिद्ध करतो व मग ती काढावयास आरंभ करतो. हल्ली तशी पद्धत नाही. त्याचप्रमाणे हल्लीच्या पुस्तकांत प्लेटोच्या आकृतींनी

मुळीच महत्त्व दिलेले नाही; व त्यांचा मापनावर फारच जोर आहे. त्यांचा दुसरा महत्त्वाचा ग्रंथ 'डेटा' (दिलेल्या गोष्टी) हा होय. ह्या ग्रंथास 'एलिमेंट्सचा' (मूलतत्त्वांचे) अभ्यास पुरा शास्त्रावर आरंभ करावयाचा असें दिसते. युक्लिडचे दुसरे पुष्कळ अप्रसिद्ध ग्रंथ असावेत असें वाटते. त्याच काळी अर्किमीडीझ व अपोलोनियस उदयास आले.

अर्किमीडीझच्या आधी अरिस्टार्कस नांवाचा एक गणिती होऊन गेला. (सि. पू. ३१०-१५०). ह्याने विश्वाचे केंद्र सूर्य आहे व पृथ्वी त्याभोंवती फिरते असें प्रतिपादिले पण हे म्हणणे लोकांस पटले नाही. त्याचे सूर्य व चंद्र ह्यांच्या आकाराचे व अंतराचे सिद्धांत तत्त्वदृष्ट्या खरे आहेत. त्याने सूर्याचे पृथ्वीपासूनचे अंतर काढले होते. याबद्दल माहिती पूर्वी दिलीच आहे. (पृ. ३३७)

अर्किमीडीझ (सि. पू. २८७-२१२) याबद्दलही वरीचशी माहिती पूर्वी येऊन गेली आहे (पृ. २५७) ह्याचे वर्तुळ-मापनावरील पुस्तक माहितीने परिपूर्ण आहे. $3\frac{1}{2} > \pi > 3\frac{1}{3}$ हे त्याने शोधून काढले. वर्तुळाच्या परिघाचा कोणताहि भाग हा त्याच्या ज्यापेक्षा मोठा असतो हे त्याने गृहीत धरले व मग त्यावर आपला सिद्धांत रचला. असे करण्यास आतापर्यंत कोणीहि धजला नव्हता. घनसंमितीत घरेच सिद्धांत त्याने शोधून काढिले. त्याने गोल व वृत्तचिती यावर एक पुस्तक लिहिले आहे; व त्याने त्यांत असे सिद्ध केले आहे की कोणत्याहि गोलाचा पृष्ठभाग व घनफल ही त्या गोलाभोंवती जी वृत्तचिती काढता येईल तिच्या पृष्ठभागाच्या व घनफळाच्या $\frac{2}{3}$ असतात. ह्या सिद्धांताची आकृति आपल्या घडग्यावर कोरली जावी ही त्याची इच्छा रोमन सेनापति मार्सेलस याने शेवयास नेली. ह्याने भूमितिशास्त्रांत १३ नवीन सिद्धांत बसविले. त्याने शंकुच्छेदांचे काही गुणधर्म शोधून काढिले. त्याने सर्पवक्रा (स्पायरल) वर एक पुस्तक लिहिले आहे; व त्यांत त्याने त्याच्या बहुतेक गुणधर्मांचा विचार केला आहे. त्याने स्थितिशास्त्रावर एक पुस्तक लिहिले आहे व १५८६ पर्यंत तेच पुस्तक पुष्कळांशी प्रमाण मानले जात असे. जलस्थितिशास्त्रांत गणिताच्या ज्ञानाचा उपयोग प्रथम त्याने केला. कोणत्याहि पदार्थाचे पाण्यांत वजन केले असता ते वजन त्या पदार्थाच्या खऱ्या वजनापेक्षा त्याने स्थानच्युत केलेल्या पाण्याच्या वजनाने कमी भरते हे तत्त्व त्याने शोधून काढले व ह्याच्या योगाने त्याने राजसुद्ध घडविणाऱ्या सोनाराची लुचेगिरी उघडकीस आणिली. वगैरे गोष्टी पूर्वी दिल्याच आहेत (पृ. ३६०)

अपोलोनियस.—हा अर्किमीडीझ नंतर सुमारे ४० वर्षांनी पुढे आला. ह्याचे शंकुच्छेदावरील पुस्तक प्रसिद्ध आहे. ह्या पुस्तकाचे ४ भाग आहेत. त्याच्यानंतर शंकुच्छेदविषयक शोध फारच थोडे राहिले. त्याने दिलेल्या तीन वर्तुळांना स्पर्श करणारे वर्तुळ कसे

काढावयाचे हे दाखविले व ही रीत अजून त्याच्या नांवाने प्रसिद्ध आहे. अपोलोनियसच्या नंतर व इसवी सनाच्या पूर्वी काही गणिती होऊन गेले.

अपोलोनियसनंतरचे व अरवांपूर्वीचे गणितज्ञ.— एराटोस्थिनीझ (सि. पू. २७५-१९४) हा फलज्योतिषी होता. त्याने द्विस्तंभन तयार करण्याचे एक यंत्र तयार केले व मूलसंख्येचा तक्ता कसा तयार करावयाचा याविषयी एक नियम प्रसिद्ध केला. याविषयी पूर्वी माहिती आलीच आहे. (पृ. ३३१ पहा).

हिपसिक्रस हा द्विस्तंभन दुसऱ्या शतकांत होऊन गेला. याने युक्लिडचे चौदावे पुस्तक लिहिले असे म्हणतात.

हिप्पार्कस (सि. पू. १२०) हा प्रसिद्ध ज्योतिषी होता. ह्याची अपचकाची (एपिसायकल) उपपत्ति प्रसिद्ध आहे. ह्याने त्रिकोणमिताचे नवीन शास्त्र निर्माण केले व त्रिज्येचा एक तक्ता तयार केला. ह्याने १२ पुस्तके लिहिली होती. ती अनुपलब्ध आहेत. या संबंधीहि माहिती पूर्वी आलेलीच आहे (पृ. ३३४ पहा).

त्यानंतर हेरोन म्हणून एक गणिती होऊन गेला. त्याचा कालनिर्णय नक्की झाला नाही. ह्याच्या डायोपेड्रा पुस्तकांत ह्याने त्रिकोणाचे क्षेत्रफळ काढण्याची रीति दिली आहे.

$$\Delta = \frac{\sqrt{a+b-c}{a-b+c}{-a+b+c}{a+b+c}}{2 \quad 2 \quad 2 \quad 2}$$

सूत्र अजून त्याच्याच नांवाने चालत आहे. ह्याने आपली बुद्धि निरनिराळ्या प्रकारची यंत्रे शोधून काढण्यांत खर्च केली.

इसिस हे रोमन साम्राज्यांत जसजसे अंतर्गत होत चालले तसतसा पूर्व व पश्चिम ह्यांचा संगम दृढ होत चालला. ह्या काळांत गणितशास्त्राचा अभ्यास गौरांत सुरू झाला व खाली दिलेले निरीनराळे गणिती होऊन गेले.

मेनेलॉस (इ. स. ९८) ने त्याच्या नांवाने चालत असलेला सरल भूमितीतला सिद्धान्त शोधून काढला, व त्याला अनुरूप असलेला सिद्धांत गोलीय भूमितीत सिद्ध करून दाखविला. ह्यानंतर सेरेनस नांवाच्या एका गणितज्ञाने एक नवीन सिद्धांत सरलभूमितीत शोधून काढला.

इ. स. १३९ च्या सुमारास टॉलेमी हा प्रसिद्ध ज्योतिषी होऊन गेला. त्याने अल्मागेस्ट नांवाचे एक पुस्तक लिहिले. त्याने वर्तुळाचे ३६० भाग करून, त्या प्रत्येकाचे ६० व पुन्हा त्या प्रत्येकाचे ६० असे भाग केले व गणिताचे काम वरचे सोपे केले. ह्यानेहि हिप्पार्कसप्रमाणे त्रिज्यांचा एक तक्ता तयार केला. सरल भूमितीत त्याच्या नांवाने प्रसिद्ध असलेला सिद्धांत त्याने शोधून काढला. समांतर रेखा गृहीतकस्य सिद्ध करण्याचा त्याने प्रयत्न केला पण त्यांत त्याला यश आले नाही. त्रिकोणमिताचे शास्त्र त्याने वरचे पूर्णत्वास नेले याबद्दलची माहिती ज्योतिःशास्त्रांत पूर्वी आली आहे (पृ. ३३७ पहा)

पॅपस (इ. स. ३००-३७०) यानें पुष्कळ ग्रंथ लिहिले. पण त्यांपैकी उदाहरणसमुच्चय नांवाचा एकच ग्रंथ अपूर्ण स्थितीत द्यात आहे. त्यांत त्यानें उपलब्ध असलेल्या गणितज्ञानाचे पृथक्करण रीतीनें सार काढलें आहे, व त्यामुळे गणिताच्या प्रगतीला वरीच मदत झाली आहे. ह्यांतील वरीच माहिती विश्वसनीय आहे. ह्या पुस्तकांत पॅपसनें स्वतः शोधून काढलेले कांहीं सिद्धांत आहेत, ते अद्याप त्याच्या नांवानें चालत आहेत.

ह्यानंतर थिऑननें (इ. स. ३७०) युक्लिड व अल्माजेस्ट या ग्रंथांवर ऐतिहासिक टिपणासहित टीका लिहिल्या; त्या फारच उपयुक्त आहेत. ह्याची मुलगी हिपॅटिआ एक विदुषी व प्रसिद्ध अध्यापिका होती.

विशदता, निश्चित कल्पना व युक्तिवाद करतांना दिसून येणारी सूक्ष्म बुद्धि हे ग्रीक लोकांचे गुण कोणासहि आश्चर्यचकित करून टाकतात. त्यांच्या कालाच्या दृष्टीनें त्यांचे दोष पाहू जातां ते जवळ जवळ दिसतच नाहीत. त्यांना ऋण व धन राखी देण्याची दाखवितां येत नसल्यामुळे सर्वसाधारण सिद्धांत देतां आले नाहीत.

रोमन लोक युद्धकलेंत व राज्यकलेंत अतिश्रेष्ठ होते, पण तत्त्वज्ञान, काव्य वगैरे गोष्टींत ते ग्रीक लोकांची नकळ करांत असत. पण गणितांत त्यांनीं एवढीहि केले नाही. मग प्रगतीची गोष्ट तर दूरच.

अरब लोकांचे गणितज्ञान

महमुद भक्तेहून मदिनेस गेल्यानंतर सुमारे १२० वर्षांनीं बगदाद येथें हिंदूंच्या शास्त्रांच्या अध्ययनास सुरुवात झाली. (८१३-८३३) ह्या काळीं महमुद इबन मुसा अलख्वारिझमी ह्यानें एक अंकगणित लिहिलें. ह्यांत हिंदूंची अगाध कल्पकता ग्रंथकर्त्यानें उत्तम रीतीनें दाखविली आहे. कालांतरानें अरबलोकांच्या वर्चसें हिंदूंचे बौद्धिक वर्चस्व जाऊन त्या ऐवजी ग्रीक लोकांचे बसू लागले. ह्याच ग्रहस्थाने एक बीजगणित लिहिलें. त्याचे नांव अलशमवल मुकाळ असें होतें ह्यावरूनच या शास्त्रास अलजिब्रा असें नांव पडलें. ह्यांत हिंदूंच्या व ग्रीकलोकांच्या ज्ञानाची खिचडी आहे. अरबलोकांनीं वर्गीत्मक व घनात्मक समीकरणे भूमितीच्या पद्धतीनें कशीं सोडवावयाचीं हें दाखविलें आहे. घनात्मक समीकरणांचीं मूळे परस्परांस छेदनाच्या शंकुच्छेदांच्या सहाय्यानें त्यांनीं काढून दाखविली. अल्कयुरेशीनें खाडील श्रेढी त्यांच्या वेरजांसकट दिल्या आहेत.

$$1^2 + 2^2 + 3^2 + \dots + n^2 = \frac{n+1}{3}(1+2+3+\dots+n)$$

$$1^3 + 2^3 + 3^3 + \dots + n^3 = (1+2+3+\dots+n)^2$$

इ. स. ६४० मध्ये अलेक्झांड्रिया उध्वस्त झाल्यानंतर पूर्वेकडे ग्रीक लोकांची विद्या अरबलोकांनीं संभाळून ठेविली. त्यांनीं ग्रीक पुस्तकांची आपल्या भाषेंत भाषांतरें करण्यापलीकडे

विशेष कांहीं केले नाही. अलख्वारिझमीनें भूमितीवर जे कांहीं थोडें बहुत लिहिले आहे त्यावरून त्यावर असलेला ग्रीक भूमितीचा पगडा दिसून येतो. अरब लोकांनीं त्रिकोण-मितीचा अभ्यास वराच केला व घनात्मक समीकरण भूमितीच्या पद्धतीनें कसें सोडवावयाचे हें दाखविलें. गोलीय त्रिकोण-मितींत त्यांनीं कांहीं सूत्रे नवीन घसविली. अलखाटेमिअसनें

$$\text{ज्याड कोटिज्याड} = \frac{d}{\sqrt{1+d^2}} \text{ हे काढून ड}$$

ची किंमत काढली. हें ग्रीक लोकांनां यांपूर्वी माहित नव्हतें. त्याचप्रमाणे कोटिज्याथ = कोटिज्यावःकोटिज्याक + ज्यावःज्याक.कोटिज्याथ हेहि सूत्र त्यानेंच घसविलें. अबुल बाफाने ज्यांचा एक तक्ता तयार करून त्यांत अर्ध्या अंशाच्या ज्यांचीं सुद्धां दशांशाच्या ९ स्थलांपर्यंत किंमत दिली आहे. त्यानेंच स्पर्शज्या हें फल नवीन प्रचारांत आणलें व त्याचा तक्ता तयार केला. ह्यानंतर नासिर एदिन ह्यानें त्रिकोण-मितींत इतकी प्रगति केली कीं युरोपमधील कांहीं लोकांनां हे अरब लोकांचे शोध माहित होते व ते त्यांनीं आपलेच म्हणून प्रसिद्ध केले असें कांहीं लोकांचे म्हणणे आहे.

स्तिमित व मध्ययुगांतील पाश्चात्य गणितज्ञान.

लिवनिझ यनोलीपूर्वीची गणिताची वाढ.

युरोपमध्ये गणिताचा प्रसार रोममधून झाला. इसिडेअस (५७० - ६३६) ह्यानें स्पेनमध्ये एक लहानसा ज्ञानकोश लिहिला त्यांत गणितचतुष्कावर एक भाग आहे. ह्यानंतर वेडे नांवाच्या एका ईजिप्त भिक्षूनें (६७२ - ७३५) ईस्टर्ची वेळा काढण्याची व घोटानें मोजण्याची रीत दिली. त्यानंतर अलकुहून (७३५ - ८०४) नांवाचा एक तत्त्वज्ञ होऊन गेला. तो शार्लमनच्या पदरी राहून शिक्षणाचीं सर्व सूत्रे चालवीत होता. त्यानें सुदीला चापत्य देण्याकरितां कांहीं उदाहरणांचा समुच्चय दिला आहे. शार्लमनचे साम्राज्य लयाला गेल्यानंतर शास्त्रीय विषयाकडे बरेच दिवस लोकांनीं लक्ष दिलें नाही. १० व्या शतकांत गरबर्ट यानें गणिताच्या अभ्यासास पुनः सुरुवात केली. ह्यानें दोन पुस्तके लिहिली आहेत. पहिल्या पुस्तकांत स्थानरेपापटाचा उपयोग कसा करावयाचा व दुसऱ्यांत भागाकार कसा करावयाचा हें दिलें आहे. हा १००३ मध्ये झाला. १२ व्या शतकाच्या सुमारास अलखाटेमिअसच्या व अलख्वारिझमीच्या पुस्तकांची भाषांतरें लॅटिन भाषेंत झाली. हळूहळू स्थानरेपापटाच्या उपयोगानें उदाहरणे करण्याची पद्धत जात चालली व त्याऐवजी हिंदूंची गणनापद्धति अमलांत येऊ लागली. बाराव्या शतकाच्या शेवटी इटालींत लिओनार्डो नांवाचा एक गणितज्ञ होऊन गेला. त्याला सर्व गणनापद्धतींत हिंदूंची गणनापद्धति उत्तम आहे असें आढळून आलें व तो तो अरबांपासून शिकला. त्यानें लिपर अध्यायी नांवाच्या पुस्तकांत अरबांकडून उपलब्ध झालेल्या सर्व ज्ञानाचा समावेश करून ठेवला आहे.

हे पुस्तक म्हणजे त्या वेळच्या गणितज्ञानाचे एक मांडारच होय. त्याचप्रमाणे हिब्रूची, अंकलिपी ही इटलीमध्ये सर्वोत्कृष्ट म्हणून ठरली. जर्मनी, फ्रान्स व इंग्लंड ह्या देशांत ती १५ व्या शतकाच्या अगोदर फारशी प्रचारांत नव्हती. अरबी ज्ञानाचा प्रकाश युरोपमध्ये पडण्यापूर्वी तेथील लोकांचे भूमितीचे ज्ञान ख्रि. पू. ६०० मध्ये असलेल्या इजिप्तच्या ज्ञानापेक्षा जास्त नव्हते. चारव्या शतकांत युरोपमध्ये ज्ञानालालेची लाट जोराने उसळली. अर्थीलार्ड नांवाच्या एका इंग्रज यतीने आशिया-मायनर, इजिप्त, स्पेन वगैरे देशांत सुसुलमान लोकांचे ज्ञान मिळविण्याकरिता प्रवास केला. त्याने युक्लिड वगैरे पुस्तकांची लॅटिनमध्ये भाषांतरें (११२०) केली. सर्व ग्रीक गणिताच्या पुस्तकांचे भाषांतर अरबी भाषेतूनच लॅटिनमध्ये झाले ही लक्षांत ठेवण्यासारखी गोष्ट आहे. सुमारे ११७५ मध्ये लिओनार्डोने बीजगणितांत वरचे शोध लाविले. त्याला युक्लिड अवगत होत. त्याने चितीच्या कर्णरेषेचा वर्ग हा तीन बाजूंच्या वर्गांच्या वर्गजवरावर असतो; त्रिकोणाच्या मध्यगत रेषा ह्या एका बिंदूत मिळतात वगैरे गोष्टी सिद्ध केल्या. ह्याच सुमारास जर्मनीत जोर्नानस ह्या गणिती होऊन गेला. ह्याने कोणाचे तीन सारखे भाग करण्याची रीत दिली आहे. ह्याने बीजगणितांत ज्ञात व अज्ञात राशी अक्षराने दाखविण्यास प्रथम सुरुवात केली. त्यानंतर थॉमस ब्रॅडवॉडन (१५९०-१६४९) ह्या गणिती होऊन गेला. ह्याने शिक्कण ऑक्सफर्ड येथे झाले व तेथेच तो अध्यापक झाला. त्याने कोस्पश्या हे चापीय फल अमलांत आणले. ह्या काळी कोणत्याहि विश्वविद्यालयांत गणिताचा अभ्यास मनापामुन केला जात नसे.

शुद्धगणिताची सोळाव्या शतकांतील प्रगति.—

सोळावें शतक हे एक क्रांतिशतक होते. ह्याच शतकांत युरोपने धार्मिक गुलामगिरी छुगारून दिली. छापण्याची कला अवगत झाल्यामुळे ज्ञानप्रसाराच्या कामास फारच मदत झाली. लोक सर्व बाबतींत स्वतंत्र रीतीने विचार करूं लागले; व हीच स्वतंत्र विचारमाला गणितांतहि दिसून येते. ल्युकस पॅसिओली ह्याने १४९४ त 'सम्माडी अरिथमेटिका' नांवाचा एक ग्रंथ लिहिला. त्यांत अंकगणित, बीजगणित व भूमिति ह्या विषयांवर तीन भाग लिहिले. यानंतर टार्टिलिया (१५००-१५५७) ह्या गणिती झाला. ह्याची बुद्धिमत्ता असाधारण होती. याने गुणाकाराच्या सात व भागाकाराच्या तीन निरनिराळ्या रीती दिल्या आहेत. यांचा ह्याने पक्ष = २ हे घनात्मक समीकरण सोडविण्याची पद्धति मांडीत होती. कार्डनने (१५०१-१५७६) आसम्यामा नांवाचा एक प्रसिद्ध ग्रंथ लिहिला. याने प्रथमेच समीकरणांची क्रम व काल्पनिक मूले यांचा विचार करण्यास सुरुवात केली व पैकी दुसरा मूल ही नेहमी जोडीजोडीने असतात हे सिद्ध केले. ह्या पुस्तकांत घनात्मक समीकरण सोडविण्याची पद्धत दिली आहे. ती

त्याला टार्टिलियाकडून समजली होती. त्याचा शिष्य फेराति ह्याने चतुर्घातात्मक समीकरण सोडविण्याची पद्धत शोधून काढली व ती ह्या पुस्तकांत प्रसिद्ध केली आहे. १५८९ मध्ये जॉन विडमनने (जर्मनीत) एक अंकगणितावर पुस्तक लिहिले. त्यांत प्रथम + व - चिन्हे दृष्टोपत्तीस येतात. यानंतर स्टीफेल (१४८६-१५६७) ह्या दुसरा जर्मन गणिती झाला. ह्याने अज्ञातराशी निरनिराळ्या अक्षरांनी दाखविण्याचा प्रघात पाडला. त्याचप्रमाणे हा १ अ, १ अअ, १ अअअ वगैरेनी अनुक्रमे अज्ञात राशी, तिचा वर्ग, तिचा घन वगैरे दाखवित असे. फ्रान्समध्ये व्हॅएटा (१५४०-१६०३) म्हणून एक प्रसिद्ध गणिती झाला. हा कांहीं दिवस वकिली करीत होता; पण पुढे त्याने स्वतःस गणितविषयास वाहून घेतले. त्याने बीजगणितावर व भूमितीवर पुष्कळ पुस्तके लिहिली. त्याने दिलेल्या समीकरणाच्या मूलांच्या पेक्षा एखाद्या संख्येने अधिक, अथवा एखादी पट मूले असलेले समीकरण काढण्याची पद्धत दिली आहे. तो घनात्मक समीकरण असे सोडवीत असे. उदा० $x^3 + 3x^2 = 2x$. नंतर $x = 2$ असे घडित. धरावयाचे म्हणजे $x^3 + 2x^2 = 0$ असे येते. यावरून याची किंमत काढावयाची; व नंतर x ची काढावयाची. चतुर्घात समीकरण सोडविण्याची त्याची पद्धत फेरारी सारखीच होती. यानंतर जिर्गडने (१५९५-१६३२) प्रथम कंसांचा उपयोग करण्यास सुरुवात केली. नेपियर (१५५०-१६१७) याने घातगणिताचा शोध लाविला. गुणाकार व भागाकार ओडक्यांत करण्याचा ह्याचा सतत प्रयत्न होता व घातगणनाचा शोध हा त्याचाच परिणाम होय. ह्याने गुणाकार व भागाकार करणारे यंत्र शोधून काढले. गोलीय त्रिकोणमितीत त्याने कांहीं सूत्रे नवीन बसविली. मिर्झने (१५६१-१६३१) घातगणिताचा एक तक्ता तयार केला व त्यायोगे घातगणिताचा उपयोग करण्यास फार सोपे जाऊ लागले. हा ऑक्सफर्ड येथे भूमितीचा अध्यापक होता. ह्याने अंकगणितात दशांश अपूर्णाकास प्रथम सुरुवात केली. हा २५.३७ ही संख्या २५.३७ अशी लिहीत असे. हॅरिअट (१५६०-१६२१) चे वरचे आयुष्य सर वाल्टर राळेबरोवर अमेरिकेंत गेले. ह्याने $>$ व $<$ ही चिन्हे प्रथम उपयोगिली. ऑट्रेडने (१५७५-१६६०) १६३१त अंकगणितावर एक पुस्तक लिहिले. त्यांत त्याने \times : : ही चिन्हे प्रथम प्रचारांत आणिली. येथपर्यंत शुद्ध गणिताविषयी विचार झाला.

मिश्रगणिताची मध्ययुगांतील वाढ.—मिश्रगणिताविषयी पाहू गेलें असता आर्किमिडीझनंतर फारशी प्रगति झालेली दिसत नाही. एस्ट्रेडिनसने (१५४८-१६२०) स्थितिशास्त्र व जलस्थितिशास्त्र यावर १५८६त फ्लेमिशभाषेत एक ग्रंथ लिहिला. त्यांत त्याने प्रेरणात्रिकोणाची प्रतिशा सांगितली व त्यावर सर्व पुस्तके

पॅपस (इ. स. ३००-३७०) यांनी पुष्कळ ग्रंथ लिहिले. पण त्यांपैकी उदाहरणसमुच्चय नांवाचा एकच ग्रंथ अपूर्ण स्थितीत द्यावा आहे. त्यांत त्यांनी उपलब्ध असलेल्या गणितज्ञानाचे पृथक्करण रीतीने सार काढले आहे, व त्यामुळे गणिताच्या प्रगतीला बरीच मदत झाली आहे. ह्यांतील बरीच माहिती विश्वसनीय आहे. ह्या पुस्तकांत पॅपसने स्वतः शोधून काढलेले काही सिद्धांत आहेत, ते अद्याप त्याच्या नांवाने चालत आहेत.

ह्यानंतर थोडोच (इ. स. ३७०) युक्लिड व अल्मागेस्ट या ग्रंथांवर ऐतिहासिक टिपणासहित टीका लिहिल्या; त्या फारच उपयुक्त आहेत. ह्याची मुलगी हिपेटिडा एक विदुषी व प्रसिद्ध अध्यापिका होती.

विशदता, निश्चित कल्पना व युक्तिवाद करतांना दिसून येणारी सूक्ष्म बुद्धि हे ग्रीक लोकांचे गुण कोणासहि आश्चर्य-जनक करून टाकतात. त्यांच्या कालाच्या दृष्टीने त्यांचे दोष पाहू जातात ते जवळ जवळ दिसतच नाहीत. त्यांना ऋण व धन राशी रेषांनी दाखविता येत नसल्यामुळे सर्व-साधारण सिद्धांत देतां आले नाहीत.

रोमन लोक युद्धकलेंत व राज्यकलेंत अतिश्रेष्ठ होते, पण तत्त्वज्ञान, काव्य वगैरे गोष्टीत ते ग्रीक लोकांची नकल करीत असत. पण गणितांत त्यांनी एवढीच केले नाही. मग प्रगतीची गोष्ट तर दूरच.

अरब लोकांचे गणितज्ञान

महमुद भक्तेदून मदिनेस गेल्यानंतर सुमारे १२० वर्षांनी बगदाद येथे हिंदूंच्या शास्त्रांच्या अध्ययनास सुरुवात झाली. (८१३-८३३) ह्या काळां महमुद इबन मुसा अल्ख्वारिझमी ह्याने एक अंकगणित लिहिले. ह्यांत हिंदूंची अगाध कल्पकता ग्रंथकर्त्याने उत्तम रीतीने दाखविली आहे. कालांतराने अरबलोकांच्या वरचे हिंदूंचे बौद्धिक वर्चस्व जाऊन त्या ऐवजी ग्रीक लोकांचे वर्चस्व लागले. ह्याच गृहस्थाने एक बीजगणित लिहिले. त्याचे नांव अलघाबल मुकाबल असे होते ह्यावरूनच या शास्त्रास अलजिब्रा असे नांव पडले. ह्यांत हिंदूंच्या व ग्रीकलोकांच्या ज्ञानाची खिचडी आहे. अरबलोकांनी वर्गात्मक व घनात्मक समीकरणे भूमितीच्या पद्धतीने कशी सोडवावयाची हें दाखविले आहे. घनात्मक समीकरणांची मूळे परस्परांस छेदनाच्या शंकुच्छेदाच्या सहाय्याने त्यांनी काढून दाखविली. अल्खुरेशीने खालील थोडी त्यांच्या बेरजांसकट दिल्या आहेत.

$$1^2 + 2^2 + 3^2 + \dots + n^2 = \frac{2}{3}n + \frac{1}{3}(1+2+3+\dots+n)$$

$$1^3 + 2^3 + 3^3 + \dots + n^3 = (1+2+3+\dots+n)^2$$

इ. स. ६४० मध्ये अलेक्झांड्रियाच्या जवळ झाल्यानंतर पूर्वेकडे ग्रीक लोकांची विद्या अरबलोकांनी संभाळून ठेविली. त्यांनी ग्रीक पुस्तकांची आपल्या भाषेत भाषांतरे करण्यापलीकडे,

विशेष काही केले नाही. अल्ख्वारिझमीने भूमितीवर जे काही थोडे बहुत लिहिले आहे त्यावरून त्यावर असलेला ग्रीक भूमितीचा पगडा दिसून येतो. अरब लोकांनी त्रिकोणमितीचा अभ्यास बराच केला व घनात्मक समीकरणे भूमितीच्या पद्धतीने कसे सोडवावयाचे हें दाखविले. गोलीय त्रिकोणमितीत त्यांनी काही सूत्रे नवीन वसविली. अल्वाटेमिअसने

$$\frac{\text{ज्याड}}{\text{कोटिज्याड}} = \frac{द}{\sqrt{१+द^२}} \text{ हे काढून द}$$

ची किंमत काढली. हे ग्रीक लोकांना यापूर्वी माहित नव्हते. त्याचप्रमाणे कोटिज्याअ = कोटिज्याअ.कोटिज्याअ + ज्याअ.ज्याअ.कोटिज्याअ हेहि सूत्र त्यानेच वसविले. अबुल बाफांनी ज्यांचा एक तक्ता तयार करून त्यांत अर्ध्या शंशाच्या ज्यांचीं सुद्धां दशांशाच्या ९ स्थलांपर्यंत किंमत दिली आहे. त्यानेच स्पर्शज्या हे फल नवीन प्रचारांत आणले व त्याचा तक्ता तयार केला. त्यानंतर नासिर एदिन ह्याने त्रिकोणमितीत इतकी प्रगती केली की, युरोपमधील काही लोकांना हे अरब लोकांचे शोध माहित होते, व ते त्यांनी आपलेच म्हणून प्रसिद्ध केले असे काही लोकांचे म्हणणे आहे.

स्तिमित व मध्ययुगांतील पाश्चात्य गणितज्ञान.

हे पुस्तक म्हणजे त्या वेळच्या गणितज्ञानाचे एक भांडारच होय. त्याचप्रमाणे हिब्रू, अकलिफ, ही इटलीमध्ये सर्वांकडे म्हणून ठरली. जर्मनी, फ्रान्स व इंग्लंड ह्या देशांत ती १५ व्या शतकाच्या अगोदर फारशी प्रचारांत नव्हती. अरबी ज्ञानाचा प्रकाश युरोपमध्ये पडण्यापूर्वी तेथील लोकांचे भूमितीचे ज्ञान ख्रि. पू. ६०० मध्ये असलेल्या इजिप्तच्या ज्ञानापेक्षा जास्त नव्हते. बाराव्या शतकांत युरोपमध्ये ज्ञानलालसेची लाट जोराने उसळली. अथीलार्ड नांवाच्या एका इंग्रज यतीने आशिया-मायनर, इजिप्त, स्पेन वगैरे देशांत सुसुलमान लोकांचे ज्ञान मिळविण्याकरिता प्रवास केला. त्याने युक्लिड वगैरे पुस्तकांची लॅटिनमध्ये भाषांतरं (११२०) केली. सर्व ग्रीक गणिताच्या पुस्तकांचे भाषांतर अरबी भाषेतूनच लॅटिनमध्ये झाले ही लक्षांत ठेवण्यासारखी गोष्ट आहे. सुमारे ११७५ मध्ये लिओनार्डोने बीजगणितांत वरचे शोध लाविले. त्याला युक्लिड अवगत होते. त्याने चितीच्या कर्णरेषेचा वर्ग हा तीन वर्ज्युच्या वर्गाच्या वेगवेगळ्या असेतो; त्रिकोणाच्या मध्यगत रेषा ह्या एका विंदूत मिळतात वगैरे गोष्टी सिद्ध केल्या. ह्याच सुमारास जर्मनीत जोर्डानस हा गणिती होऊन गेला. ह्याने कोणाचे तीन सारखे भाग करण्याची रीत दिली आहे. ह्याने बीजगणितांत ज्ञात व अज्ञात राशी अक्षरांनी दाखविण्यास प्रथम सुरुवात केली. त्यानंतर थॉमस ब्रॅडवॉडन (१५९०-१६४९) हा गणिती होऊन गेला. ह्याचे शिक्षण ऑक्सफर्ड येथे झाले व तेथेच तो अध्यापक झाला. त्याने कोस्पेक्षज्या हे चापीय फल अमलांत आणले. ह्या काळी कोणत्याहि विश्वविद्यालयांत गणिताचा अभ्यास मनापासून केला जात नसे.

शुद्धगणिताची सोळाव्या शतकांतील प्रगति.—

सोळावें शतक हे एक क्रांतिशतकच होते. याच शतकांत युरोपेंत धार्मिक गुलामगिरी छुगारून घेता. छापण्याची कला अवगत झाल्यामुळे ज्ञानप्रसाराच्या कामास फारच मदत झाली. लोक सर्व वावतात स्वतंत्र रीतीने विचार करू लागले; व हीच स्वतंत्र विचारमाला गणितांतहि दिसून येते. ल्युकस पॅसिओली ह्याने १४९४ त सम्माडी अरिथमेटिका नांवाचा एक ग्रंथ लिहिला. त्यांत अंकगणित, बीजगणित व भूमिति ह्या विषयांवर तीन भाग लिहिले. यानंतर टार्टागिल्या (१५००-१५५७) हा गणिती झाला. ह्याची बुद्धिमत्ता असाधारण होती. याने गुणाकाराच्या सात व भागाकाराच्या तीन निरनिराळ्या रीती दिल्या आहेत. याला $x^2 + px = r$ हे घनात्मक समीकरण सोडविण्याची पद्धति माहीत होती. कार्डनने (१५०१-१५७६) आसॅम्यामा नांवाचा एक प्रसिद्ध ग्रंथ लिहिला. याने प्रथमच समीकरणांची ऋण व कार्पनिक मूले यांचा विचार करण्यास सुरुवात केली व पैकी दुसरी मूले ही नेहमी जोडीजोडीने असतात हे सिद्ध केले. ह्या पुस्तकांत घनात्मक समीकरण सोडविण्याची पद्धत दिली आहे. ती

त्याला टार्टागिल्याकडून समजली होती. त्याचा शिष्य फेरारि ह्याने चतुर्घातात्मक समीकरण सोडविण्याची पद्धत शोधून काढली व ती ह्या पुस्तकांत प्रसिद्ध केली आहे. १४८९ मध्ये जॉन विडमनने (जर्मनीत) एक अंकगणितावर पुस्तक लिहिले. त्यांत प्रथमच $+$ व $-$ चिन्हे दृष्टोत्पत्तीस येतात. यानंतर स्टीफेल (१४८६-१५६७) हा दुसरा जर्मन गणिती झाला. ह्याने अज्ञातराशी निरनिराळ्या अक्षरांनी दाखविण्याचा प्रघात पाडला. त्याचप्रमाणे हा १ अ, १ अअ, १ अअअ वगैरेनी अनुक्रमे अज्ञात राशी, तिचा वर्ग, तिचा घन वगैरे दाखवित असे. फ्रान्समध्ये व्होएटा (१५४०-१६०३) म्हणून एक प्रसिद्ध गणिती झाला. हा कांहीं दिवस वकिला करीत होता; पण पुढे त्याने स्वतःस गणितविषयास वाहून घेतले. त्याने बीजगणितावर व भूमितीवर पुष्कळ पुस्तके लिहिली. त्याने दिलेल्या समीकरणाच्या मूलांच्या पेक्षा एखाद्या सेख्सेने अधिक, अथवा एखादी पट मूले असलेले समीकरण काढण्याची पद्धत दिली आहे. तो घनात्मक समीकरण असे सोडवीत असे. उदा० $x^3 + ३x^2 = २६$. नंतर $x = y - १$ असे घडवित घरावयाचे. म्हणजे $y^3 + २y^2 = २९$ असे येते. यावरून याची किमत काढवयाची; व नंतर x ची काढावयाची. चतुर्घात समीकरण सोडविण्याची त्याची पद्धत फेरारी सारखीच होती. यानंतर जिराडने (१५९५-१६३२) प्रथम केंसांचा उपयोग करण्यास सुरुवात केली. नेपियर (१५५०-१६१७) याने घातगणिताचा शोध लाविला. गुणाकार व भागाकार योडक्यांत करण्याचा ह्याचा सतत प्रयत्न होता व घातगणनाचा शोध. हा त्याचाच परिणाम होय. ह्याने गुणाकार व भागाकार करणारे यंत्र शोधून काढले. गोलीय त्रिकोणमितीत त्याने कांहीं सूत्रे नवीन बसविली. त्रिगुजने (१५६१-१६३१) घातगणिताचा एक तत्त्वा तयार केला व त्यायोगे घातगणिताचा उपयोग करण्यास फार सोपे जाऊ लागले. हा ऑक्सफोर्ड येथे भूमितीचा अध्यापक होता. ह्याने अंकगणितांत दशांश अपूर्णाकास प्रथम सुरुवात केली. हा २५.३७ ही संख्या २५.३७ अशी लिहीत असे. हॅरिअट (१५६०-१६२१) चे वरचे आयुष्य सर वाल्टर रालेयरोवर अमेरिकेत गेले. ह्याने $>$ व $<$ ही चिन्हे प्रथम उपयोगिली. ऑट्टेडने (१५७५-१६६०) १६३१त अंकगणितावर एक पुस्तक लिहिले. त्यांत त्याने x, y, z ही चिन्हे प्रथम प्रचारांत आणिली. येथपर्यंत शुद्ध गणिताविषयी विचार झाला.

मिश्रगणिताची मध्ययुगांतील वाढ.—मिश्र गणितविषयी पाहू गेले असता आर्केमीडीसनंतर फारशी प्रगति झालेली दिसत नाही. स्ट्रेडिहमनने (१५४८-१६३०) स्थितिशास्त्र व जलस्थितिशास्त्र यांवर १५८६त फ्लेमिशभाषेत एक ग्रंथ लिहिल्या. त्यांत त्याने प्रेरणात्रिकोणाची प्रतिष्ठा सांगितली व त्यावर सर्व पुस्तक रचिले.

गॅलिलीओने (१५६४-१६४२) गतिशास्त्राचा पाया घातला. त्याने निरनिराळे प्रयोग करून गतिशास्त्राची मूलतत्वे प्रस्थापित केली. १५९२त त्याला पादुशा येथील विश्वविद्यालयांत अध्यापक नेमले. तथापि गतिशास्त्रातील प्रसिद्ध तीन नियम न्यूटनच्या वेळेपर्यंत कोणी सिद्धांतरूपांत मांडू शकला नाही. त्याने स्थितिशास्त्र व गलस्थितिशास्त्र यांजवरहि पुस्तके लिहिली. हा प्रसिद्ध ज्योतिषीहि होता. १६०९ मध्ये त्याने दुर्विण शोधून काढिली. पृथ्वी सूर्याभोवती फिरते अशी त्याची खात्री झाली होती इत्यादि माहिती पूर्वी दिलीच आहे (पृ. ३४५-५०७).

केप्लर (१५७१-१६६०) हा एक प्रसिद्ध जर्मन ज्योतिषी होता. १६०४ मध्ये त्याने शंकुच्छेदावर एक पुस्तक प्रसिद्ध केले. त्यांत त्याने अखंडतेचे तत्त्व (प्रिन्सिपल ऑफ कन्टिन्यूइटी) प्रतिपादन केले. ज्योतिषांत त्याने ग्रहांच्या गतीचे नियम प्रसिद्ध केले वगैरे माहिती ज्योतिषशास्त्राच्या इतिहासांत दिलीच आहे. हे नियम सिद्ध करण्यास त्यास प्रथम अतिशय प्रयास पडले. व ह्यांत त्याला त्याचा गुरु टायकोब्राहे ह्याच्या वेवांचा बराच उपयोग झाला. डेसार्गु (१५९३-१६६२) ने भूमितीत प्रत्यालेखकपद्धति नवीन शोधून काढिली. हा एक फ्रेंच गृहस्थ होता. पुढे लवकरच डेकार्टची कलनभूमिति प्रसिद्ध झाल्यामुळे ह्या प्रत्यालेखनाच्या शोभाला महत्त्व नाहीसे झाले. म्हणजे सतराव्या शतकाच्या आरंभी अंकगणित, बीजगणित, त्रिकोणमिति व समीकरणोपपत्ति ही आज आपणांस ज्या स्थितीत दिसतात त्याच स्थितीत जवळजवळ त्या वेळी माहोत होती. पूर्वी म्हटल्याप्रमाणे मिश्रगणितांत म्हणण्यासारखी प्रगति झाली नव्हती.

अर्वाचीन काळ.

सतराव्या शतकांतलि गणितज्ञ.—कलन व बीजभूमिति ह्यांच्या शोधांमुळे गणितशास्त्रांत मोठी क्रांति घडून आली, व एका तऱ्हेने नवीन युगास आरंभ झाला. ह्या युगाच्या आरंभी आपणांस डेकार्ट हा दिसतो. डेकार्ट हा एक फ्रेंच गणिती होता. (१५९६-१६५०.) हा प्रथम लष्करांत नोकरीस होता. पण त्याने १६२१ मध्ये ह्या नोकरीचा राजीनामा दिला; व गणिताच्या अभ्यासांत सर्व आयुष्य घालविण्याचा निश्चय केला. कोणत्याहि विद्वानां दोन स्थितींपासून अंतरें दिली असतां तो विदु निश्चित करतां येतो हा सिद्धांत त्याने प्रथम मांडला, व त्यामुळे त्यास बीजभूमितीचा जनक असे म्हणतात. त्याने 'जॉमेट्री' नांवाचे पुस्तक प्रसिद्ध केले. त्याचे पहिले दोन भाग बीजभूमिति विषयक आहेत व तिसऱ्यांत त्याने बीजगणिताचा विचार केला आहे. त्यांत त्याने कोणत्याहि समीकरणाच्या ऋण व घन मूलांची उत्पत्ती जास्त संख्या कशी निश्चित करतां येते हे दाखविले आहे. दृष्टांखावरहि त्याने एक लहानसे पुस्तक लिहिले आहे. गणाची उपपत्ति लावण्याचा त्याने

प्रयत्न केला. व ही उपपत्ति बरीच मनोरंजक आहे. १६४९ मध्ये तो स्वीडनच्या राणीच्या घोलावण्यावरून तेथे गेला. व तो १६५० त वारला.

कॅव्हॅलियरी (१५९८-१६४७) हा इटालियन गणिती बोलोना येथे अध्यापक होता. त्याने चलराशीकलनाच्या अभ्यासास सुरुवात केली. १६०४ मध्ये केप्लरने मूढांचा अथवा अति लहान संख्यांचा उपयोग केला होता; पण विस्तृत प्रमाणावर त्यांचा उपयोग करण्यास त्यानेच सुरुवात केली. त्यांच्या उपयोगाने त्याने वक्रक्षेत्रमापन, घनफलमापन व गुरुत्वमध्यविंदुशोधन वगैरे गोष्टी केल्या. ग्रीक लोक अशा वेळी नाश अथवा क्षयपद्धतीचा उपयोग करीत असत; पण ही नवी पद्धत जुनीपेक्षां श्रेष्ठ होती.

पास्कल (१६२३-१६६२) हा फ्रेंच गणिती लहानपणी अति हुषार होता; म्हणून चापाने त्यास शाळेत घातले नाही; व त्याला गणितविषयाची माहिती मुद्दां होऊ दिली नाही. परंतु चुकून एकदां गणितविषयाची त्यास माहिती झाली; व त्याबरोबर त्याविषयाविषयी त्यास अतिशय गोडी लागली व त्याने त्याच्या अभ्यासास सुरुवात केली. गॅलिलीओविषयी अशीच गोष्ट सांगतात. १६ व्या वर्षी त्याने बीजभूमितीवर एक निबंध लिहिला. त्यांतील एक सिद्धांत अद्याप त्याच्या नांवाने प्रसिद्ध आहे. फर्माशी झालेल्या त्याच्या पत्रव्यवहारांत संभवशास्त्रावरील त्याचे सिद्धांत दृष्टेस्पत्तीस येतात. चक्रमासावर (सायक्लोइड) त्याने एक निराळेंच पुस्तक प्रसिद्ध केले आहे. त्यास १७ व्या वर्षीपासून अभिमान्य व निद्रानाश यांची व्याथा होती.

वालिस (१६१६-१७०३) हा १६४९ त आक्सफोर्ड येथे अध्यापक झाला. १६५६ त त्याने आपला अरिथमेटिका इनफिनिटिसा नांवाचा महत्त्वाचा गणितावरील ग्रंथ प्रसिद्ध केले. त्यांत त्याने डेकार्ट व कॅव्हॅलियरी यांची पृथक्करणपद्धति संगतवार रीतीने मांडली व त्याच पद्धतीने तो त्यांच्याहि पुढे गेला. १६५९ त त्याने पास्कलने घातलेली चक्रमासावरील सर्व उदाहरणे सोडविली व Σ = अर्ब ह्या समीकरणाने दाखविलेल्या वक्राची लांबी काढून दाखविली.

फर्मा (१६०१-१६६५). हा एका कातड्याच्या व्यापाऱ्याचा मुलगा होता. १६३१ मध्ये तो हॅलोस येथे लोकसभेत प्रतिनिधि म्हणून शिरला व आपला रिकामा वेळ गणिताच्या अभ्यासांत घालू लागला. संख्याशास्त्र हा त्याचा आवडता विषय होता व त्यांत त्याने बरेच शोध लाविले. त्याने या विषयांत घातलेली उदाहरणे फारच अवघड होती. त्यापेक्षां बरीच आयुजरने सोडविली, तरी अद्याप एक सुटलेले नाही. संभवशास्त्राच्या जनकत्वाचा मान पास्कलबरोबर त्यालाहि दिला पाहिजे. ह्याने आपले सिद्धांत फारच क्वचित् पद्धतशीर मांडले आहेत. त्याच्या

पत्रव्यवहारावरून असें दिसतें कीं त्यानें स्वतंत्र रीतीनें बीजभूमिति विषयक कल्पना वसविल्या होत्या.

हायगेंस (१६२९-१६९५) हा डच होता. १६७३ मध्यें ह्यानें 'होरोलोनियम असिलेडोरियम' नांवाचा एक ग्रंथ प्रसिद्ध केला. ह्यांत गतिशास्त्राचा व्यवहारांत उपयोग कसा करितां येईल हें पहिल्यानेंच दाखविलें आहे. मुख्यतः त्यानें लंबकाच्या गतीला गतिशास्त्र लाविलें आहे. १६८८ मध्यें त्यानें प्रकाशावर एक पुस्तक लिहिलें. ध्रुवीभवनाचे अथवा ध्रुवसंपन्नाचे वरेंच निरनिराळे प्रयोग त्यानें पाहिले होते.

वर सांगितलेले सर्व गणिती हे प्रसिद्ध होते. त्यां-
शिवाय सतराव्या शतकाच्या प्रथमार्धांत दुसरे वरेंच गणिती होऊन गेले तरी पण त्यांचे शोध महत्त्वाचे नसल्याकारणानें त्यांचीं नांवें दिलीं नाहींत.

न्यूटन (१६४२-१७२७).-त्याचें शिक्षण केंब्रिज येथें झालें व तो १६६१-१६९६ पर्यंत तेथेंच राहिला. १६९६ मध्यें त्याला सरकारी नोकरी मिळाली. व तो लंडनमध्ये आऊन राहिला व मरेतोंपर्यंत तो तेथेंच होता. १६६१ पर्यंत गणित हा विषय त्याला माहित नव्हता, पण १६६५ मध्यें म्हणजे अवघ्या ४ वर्षांच्या अवधीत त्यानें तात्कालिक गतिची रीत व द्विपदसिद्धांत हे शोधून काढिले. पुढील दीड वर्षांत त्यानें पुष्कळच शोध लाविले. तात्कालिक गतिकलन शास्त्राची जवळ जवळ पूर्णता, सूर्यप्रकाशाचें पृथक्करण व गुरुत्वाकर्षणाचा सिद्धांतशोध वगैरे गोष्टी त्यानें या अवधीत केल्या. १६६९ मध्यें तो केंब्रिज येथें अध्यापक झाला. व त्यानें दृक्शास्त्रावर व्याख्यानें दिलीं. १६७२ मध्यें त्यानें विच्छिन्नक्रियणदर्शक यंत्र शोधून काढलें व पुढें लवकरच पठांश यंत्र (सेक्सटंट) काढलें; व प्रकाशपरमाणुवाद शास्त्रांत करण्याचा प्रयत्न केला. १६७६ मध्यें त्यानें लिबनिझ-झाला फलचा विस्तार श्रेढींत करण्याची पद्धति विशद करून सांगितली. तात्कालिक गतीच्या रीतीनें त्यानें वक्राची लांबी काढणें, वक्रक्षेत्र मापणें वगैरे कृत्यें करून दाखविलीं. त्याचीं १६७३ पासून १६८३ पर्यंत जीं व्याख्यानें झालीं तीं बहुतेक सर्व त्याच्या युनिव्हर्सल अरिथमेटिक नांवाच्या ग्रंथांत आहेत. ह्यांत त्यानें जीजगणित, समीकरणोपपत्ति व दुसरे विविध सिद्धांत यांचा विचार केला आहे. १६७९ नंतर त्यानें मध्यगतिप्रेरणेनें उत्पन्न केलेल्या गतीची उपपत्ति लाविली व त्याविषयी आपले तीन सिद्धांत प्रस्थापित करून दाखविले. १६८४ त हँजेनें विचारलेल्या प्रश्नाला उत्तर देताना त्यानें मध्याभिगामी प्रेरणा जर पदार्थाच्या मध्यापासूनच्या अंतराच्या वर्गाच्या व्युत्क्रमप्रमाणांत असेल तर त्या पदार्थाचा मार्ग दीर्घवर्तुलाकार होईल असें सिद्ध केले. त्याच्या प्रिन्सिपिआ ग्रंथाचें पहिलें पुस्तक १६८६ पूर्वी लिहून झालें होतें. त्यांत त्यानें परस्परकर्षणाचा सिद्धांत स्पष्टपणें पुढें मांडला. १६८६ त दुसरें पुस्तक तयार झालें

व त्यांत प्रतिबंधक माध्यमांत पदार्थाची गति व जलगतिशास्त्र यांचा त्यानें विचार केला. ह्या ग्रंथाच्या तिसऱ्या पुस्तकांत त्यानें आपल्या पहिल्या पुस्तकांत प्रसिद्ध केलेली परस्परकर्षणाची उपपत्ति सूर्यमालेला लावून दाखविली, व जल-तरंगाच्या उपपत्तीची बरीच वाढ केली. १६८७ त ह्या समग्र ग्रंथ वाहेर पडला. ह्यांतील बहुतेक कृत्यें भूमितीय पद्धतीनें सिद्ध केलीं आहेत, कारण अद्याप कलनपद्धति सर्वमान्य झाली नव्हती. १७०४ मध्यें त्याचें दृक्शास्त्रावरील पुस्तक, धनवक्रांनां पृथक्करणभूमितीचीं तत्वे लावण्याविषयांचा निबंध व तात्कालिक गतिकलनशास्त्र ह्यां प्रसिद्ध झालीं.

हर्लॉच्या पृथक्करणपद्धतीचा प्रसार लिबनिझ व बर्नोली ह्या दोन गणित्यांकडूनच मुख्यत्वेकरून झाला.

लिबनिझ-बर्नोली व पृथक्करणपद्धति.—लिबनिझ (१६४६-१७१६) ह्या जर्मन गणित्यानें विसाव्या वर्षीपूर्वीच सर्व विषयांवरील बहुतेक पुस्तकें वाचून टाकिलीं. पुढें त्याला राजकारणात्यांत एक नोकरी मिळाली. व ह्या नात्यानें तो फ्रान्सला गेला असतांना त्याची हायगें-झशी गांठ पडून गणिताच्या अभ्यासाकडे त्याची प्रवृत्ति झाली; व लवकरच त्यांत त्यानें प्रगति करून घेतली. त्याचे महत्त्वाचे निबंध चलनकलनावर आहेत. त्याची चिन्हपद्धति म्हणजे हर्लॉची चिन्हपद्धति ही न्यूटनच्यापक्षां बरीच श्रेष्ठ होय. संकलन हा तात्कालिक गतीचा व्युत्क्रम होय हें न्यूटनप्रमाणें त्यालाहि समजलें होतें व त्या दृष्टीनेंच तो त्याचा विचार करीत असे. ज्याप्रमाणें डेकार्टेचें नांव बीज-भूमितीशीं संलग्न झालेलें आहे त्याचप्रमाणें ह्याचें चलनकल-नाशीं संलग्न झालेलें आहे.

बर्नोली.—त्या कुटुंबांत पुष्कळ गणिती होऊन गेले. त्यांपैकी पहिला जेम्स (१६५४-१७०५) हा १६८७ त बेल येथील विश्वविद्यालयांत अध्यापक झाला. त्यानें शृंखलावक्राविषयी ज्यास्त माहिती मिळविली, संभवकलनाचीं तत्वे जमवून ठेविली व त्याच्या नांवानें प्रसिद्ध असलेल्या संध्यांच्या व्याख्या वगैरे दिल्या. शृंखलावक्र (कॅटेनरी कर्व्ह) काढण्याची लिबनिझची पद्धत बरोबर आहे हें त्यानें दाखविलें; व स्वतः समकोलावधिक वक्र (आयसॉक्रोनिक कर्व्ह) काढण्याची पद्धत प्रसिद्ध केली. त्याचा माऊ जान बर्नोली (१६६७-१७४८) हा प्रथम गॉटिंगन येथें व नंतर बेल येथें गणिताचा अध्यापक होता. तो अत्युत्तम शिक्षक होता. त्याचे मुख्य शोध खालील होत. घातकलन, पृथक्करणपद्धतीनें त्रिकोणमितीचा अभ्यास, लंबजन्य विक्षेप मार्ग निश्चित करणें व न्हस्व फालकक शोधून काढणें. क्रेरो (१७१३-१७६५ फ्रान्स) यानें १८ व्या वर्षी निष्पीडित वक्रावर निबंध लिहिला. कोणतीहि धनवक्र हें पांच परवल्यांपैकी एकाचा प्रत्यालेख असतें ही न्यूटनला माहित असलेली गोष्ट त्यानें सिद्ध केली. पृथ्वीचा आकार व चंद्राची गति ह्यावर भूमितीय पद्धतीनें त्यानें पुस्तकें लिहिलें आहेत. तो समागप्रिय अस-

त्यामुळे त्याला गणिताला फार वेळ देता आला नाही. दलावर (१७१७-१७८३) चे गणितांतील सर्व शोध १७४३ पासून १७५४ पर्यंत प्रसिद्ध झाले. १७४३ मध्ये त्याने एक पुस्तक प्रसिद्ध केले व त्यांत त्याच्या नावाने प्रसिद्ध असलेला, गतिविरोधक शक्ति गत्युत्पादक शक्तिवरोवर असली पाहिजे हा सिद्धांत स्थापला. पुढे त्याने हाच सिद्धांत जलप्रेरणाशास्त्रांत लावून दाखविला, व खण्डकलनसमीकरण सोडविले. त्याने ज्योतिषशास्त्रांतहि कांही शोध लाविले. त्याच्या आयुष्याचा शेवटील वराच भाग फ्रेंच ज्ञानकोशाकरितां लेख लिहिण्यांत गेला.

डॅनियल बर्नोली (१७००-१७८२) हा कांही दिवस सेंटपीटर्सबर्ग व कांही दिवस बेल येथे निरनिराळ्या विषयांचा अध्यापक होता. १७२४ मध्ये रिकॅटिने घातलेले कलनसमीकरण त्याने सोडविले. १७३८ मध्ये त्याने हायड्रोडिन्यामिक हा ग्रंथ प्रसिद्ध केला. वायुजडगणितशास्त्र त्याने प्रथम निर्माण केले.

इंग्लंडमधील १८ व्या शतकांमधील गणिती.— आतां ह्याच काळांतील म्हणजे १८ व्या शतकाच्या आरंभाचे इंग्लंडमधील गणिती कोण होते हे पाहू. इंग्लंडमधील गणिती हे न्युटनच्याच कलनसिद्धांतास चिकटून राहिल्यामुळे यूरोपखंडातील शोधांचा त्यांना नीट उपयोग करता आला नाही व त्यामुळे ह्यांची प्रगति फारच मंद झाली.

हूलेचे (१६५६-१७४२) नांव ज्योतिषशास्त्रांत अमर आहे. दॅमोभाण्ड (१६६७-१७५४) याने पुनरावर्तक श्रेढी व खंड अपूर्णाक ह्यांवर निवेध लिहिले व त्रिकोणमितांतील काव्यनिकसंख्याविषयक भाग पूर्णत्वापर्यंत आणण्याचा आरंभ केला. कोटस (१६८२-१७१६) ह्याने 'स्वलनशास्त्र' (सायन्स ऑफ एरर) निर्मिण्याचा प्रथम प्रयत्न केला. टेलरने (१६८५-१७३१) १७१५ मध्ये त्याच्या नावाने प्रसिद्ध असलेला $f(x+h) = f(x) + hf'(x) + \frac{h^2}{2!} f''(x) + \dots$ सिद्धांत त्याने सिद्ध केला. त्याने यथादर्शन व २।

तियेकंपनोपपत्ति ह्यांवर निवेध लिहिले; व भिन्ननातीय माध्यमांतून जाणाऱ्या किरणांचे कलनसमीकरण शोधून काढले. मॅकलिमन (१६९८-१७४६) याने १७२० मध्ये ऑमेट्रिआ आर्गानिका नांवाचा निवेध लिहिला; व शकुच्छेद वगैरे वक्रांचे गुणधर्म वर्णिले. कलनशास्त्रांत त्याने $f(x) = f(0) + x f'(0) + \frac{x^2}{2!} f''(0) + \dots$ हा सिद्धांत

वसविला व महत्त्व व लघुत्व यांची उपपत्ति वसविली. १७४२ मध्ये तारकालिक गतिशास्त्रावर त्याने एक पुस्तक प्रसिद्ध केले व त्यांत भूमिति, स्थितिशास्त्र, आकर्षणशास्त्र व ज्योतिष ह्यांतील निरनिराळी कृत्ये सोडवून दाखविली. थामस सिंपसन (१७१०-१७६१) याने भूमितींत कांही शोध केले. यानंतर १८२० पर्यंत इंग्लंडमध्ये गणितशास्त्र अर्धसुप्त स्थितीत होते; पण या काळांत यूरोपमध्ये आयलर, लाम्रांज

लाझारस व लाजेंद्र हे चार प्रख्यात गणिती होऊन गेले. आयलरने पूर्वीचे सर्व शास्त्र एकवटले, अपुरे होते ते पुरे केले व पुढे बरीच प्रगतीहि केली. लाम्रांजने कलनशास्त्र पूर्णत्वास नेले, लाझारसने हे शास्त्र गुरुत्वाकर्षणाच्या कसे लाविता येते हे दाखविले व लाजेंद्रने गोलीय हरात्मक पृथक्करण शोधून काढले.

आयलरपासून गॉसपर्यंत गणितशास्त्राची प्रगति.— आयलर (१७०७-१७८३) हा जर्मन बर्नोलीचा शिष्य होता. प्रथम रशियांत अध्यापक असताना १७३५ त त्याचा एक डोळ्यां गेला व १७४१ त तो बर्लिन येथे परत आला. पण पुनः तो रशियांत गेला व १७६९ त तो पुरा आघळां शाळा. तरी सुद्धा मरेपर्यंत त्याने विद्याव्यासंग सोडला नाही. १७४८ ते त्याचे 'अनेलिसिस इन्फिनिटोरियम' प्रसिद्ध झाले. त्यांत त्याने बीजगणितांतील श्रेढींची वेरीज व विस्तार, व अभिमत श्रेढींचे परिच्छिन्नमान ह्यांचा विचार केला, त्रिकोणमितांला पृथक्करणपद्धति लावून निरनिराळे सिद्धांत प्रस्थापित केले, द्विपरिमाण अगार त्रिपरिमाण विषयक बीजभूमितीचा शास्त्रीय रीतीने विचार केला व वर्गात्मक समीकरणाची पूर्ण माहिती दिली. त्याने ह्यांनंतर कलनशास्त्रावर चार पुस्तके लिहिली व वांटा व ग्रॅमिंग फॅलें नवीन प्रचारांत आणिली. १७७० मध्ये त्याचा अल्जिब्रा प्रसिद्ध झाला, त्यांत त्याने द्विपदसिद्धांत पूर्णपणे सिद्ध केला व संख्याशास्त्रांत बरीच प्रगति केली. यंत्रशास्त्र, ज्योतिषशास्त्र, पदार्थविज्ञानशास्त्र वगैरे विषयांवर त्याने असंख्य लहान लहान टांचे प्रसिद्ध केली, व कठिण पदार्थाच्या गतीची समीकरणे व जलगतिशास्त्रांतील समीकरणे वसविली.

लॅवर्ट (१७२८-१७७७) ह्या प्रशियन गणितज्ञाने ७ ही अपरिच्छेदशील (इन्फिनिट्युमशरेबल) राशी आहे हे दाखविले व आपल्या त्रिकोणमितांला सुस्वात केली.

लाम्रांज (१७३६-१८१३ इटली,) अठराव्या शतकांतील अतिमोठा गणिती होय. याने वयाच्या १७ व्या वर्षीपासून गणिताच्या अभ्यासास आरंभ केला पण त्यांत त्याची प्रगति फार जोराची व जलद झाली. आयलरने पत्र लिहून त्यांत त्याने समपरिमितीय (आयसोपेरिमेट्रिकल) कृत्ये सिद्ध केले, व त्यामुळे तो फार प्रसिद्ध झाला व लवकरच त्याची ख्याति झाली, परंतु त्याची प्रकृति फारच विचंडली व त्याला विभ्रान्ति ध्यावी लागली. तथापि १७६६ मध्ये तो फ्रेडरिक विलहेल्मच्या आमंत्रणावरून बर्लिन येथे गेला असताना त्याचा मेंदू तरतरीत झाला व त्याने तेथे 'मेकॅनिक अनेलिटिक' नांवाचे चोपडे प्रसिद्ध केले व निरनिराळ्या शास्त्रीय संस्थांना सुमारे दोनशे निवेध लिहून पाठविले. त्याने वास्तविक कामाचे नियम वसविले व कलनकलाच्या मदतीने यंत्रशास्त्रांतील सर्व सिद्धांत सिद्ध केले. त्याचप्रमाणे कोणत्याहि पदार्थमालिकेतील निरनिराळ्या प्रत्येक पदार्थाच्या गतीचा विचार करण्याऐवजी त्याने असे दाखविले की जर त्यांपैकी कोणत्याहि पदार्थाची स्थिति पुरेशा चलराशीनी निश्चित केला तर त्या

सर्व मालिकेच्या संभाव्य व तत्कालीन या दोन्ही प्रेरणा घेईत धरलेल्या चंलराशीच्या फलरूपांत मांडिता येतात. १७८७ मध्ये फ्रेडरिक बारल व लाग्रान्ज पॅरिसमध्ये आला. १७९३ मध्ये वजन व माप सुधारण्याकरिता नेमलेल्या मंडळाचा तो अध्यक्ष नेमला गेला व फ्रेंच वजनांतील अंगर मापांतील दशांश पद्धति ही त्यामुळेच अमलांत आली. फ्रेंच राज्यक्रांति झाल्यानंतर जे निरनिराळे पक्ष अधिकारारूढ झाले त्यांपैकी प्रत्येकाने त्याला यथायोग्य मान दिला. त्याने शुद्ध गणिताचेच बरीच प्रगति केल्यामुळे त्याच्या सूत्रांचा पुष्कळ मिश्र शास्त्रांत उपयोग करता येत होता व हे काम लाग्रान्ज (१७४९-१८२७) ह्या फ्रेंच गणित्याने उत्तम रीतीने केले. लाग्रान्जने बरीच सरकारी हुद्यांची कामे केली व पॅरिस येथे तो अध्यापकहि झाला. त्याने १७८४ पासून पुढे ३ वर्षे वरेच शोध लाविले; प्रथम एका अंडगोलाची त्याच्या पृष्ठभागावर अगर बाहेर असलेल्या एखाद्या कणावरील आकर्षणशक्ति त्याने निश्चित केली; व ग्रहांच्या विपरीतवर एक निबंध लिहिला. १७८७ त त्याने पृथ्वीच्या कक्षातील अपकेंद्रता कशी होते हे दाखविले, व हे १७९६ त त्याने 'एक्स्पोजिसिओ दु सिस्टेम् दु मांदे' ह्या पुस्तकांत प्रसिद्ध केले व त्यांत तेजोमेष सिद्धांताचेहि त्याने दिग्दर्शन केले. पुढे त्याने 'मेकॅनिक सेलेस्ट' हे पुस्तक प्रसिद्ध केले व त्यांत ग्रहांच्या गती, लहरी वगैरे विषयांचे विवेचन केले. १८१२ मध्ये त्याने संभवशास्त्रावर एक पुस्तक प्रसिद्ध केले त्याची पृथक्करणपद्धति थक करून टाकणारी आहे. हा मोठा डामडोली व गर्बिष्ठ होता व राजकीय मतांच्या बाबतीत बारा येइल तशी पाठ फिरवणारा होता. लाग्रान्ज (१७५२-१८३३ फ्रान्स) याची, आकर्षण, वर्तुलात्मक ह्रासक पृथक्करणांचा उपयोग, भूमापन व लघुतम वर्गाची पद्धत यावरील दांचणे महत्त्वाची आहेत. त्याने संख्याशास्त्राचा विचार करतांना क्षपेक्षा कमी असलेल्या मूलसंख्यांची संख्या सुमारे $n \div \log n$ - १०८३६६ असते असे दाखविले, व चंलराशी कलनांतील एक कृत्य म्हणून दीर्घवर्तुलात्मक संकलनाचा त्याने विचार केला. यापुढील फ्रेंच गणित्यांनी आपले लक्ष विशेष करून पृथक्करणपद्धतीचा उपयोग पदार्थविज्ञान शास्त्रांत करण्याकडे लाविले.

फोरियर (१७३८-१८३० फ्रान्स).-याने १८२२ मध्ये उष्णतेच्या उपपत्तीवर पृथक्करणपद्धतीने एक पुस्तक लिहिले व त्यांत कोणत्याहि चंलराशीच्या फळाचा विस्तार त्याच चंलराशीच्या पटीच्या ज्यांच्या श्रेढीत करता येतो हे दाखविले. पॉइसॉन (१७८१-१८४०) हा लहान असतानाच त्याची व लाग्रान्ज व लाप्लास यांची ओळख झाली. त्याची दांचणे मुख्यतः खालील विषयांवर आहेत. १. निश्चिंतात्मक संकलने, २. फोरियरची श्रेढी व तिचा पदार्थविज्ञानशास्त्रातील कृत्ये सोडविण्याकरिता उपयोग, ३. चंलराशीकलन, भा. पा. ७३

वियुत्स्थितिशास्त्र व पॉइसॉनचकशास्त्र. त्याचप्रमाणे याचे ग्रहांच्या गतीच्या एकांगी विपरीतवर एक निबंध लिहिला आहे. ह्यानंतर वरेच दिवस फ्रान्समध्ये नांवाजण्यासारखा गणिती झाला नाही. या काळांत इंग्लंडमध्येहि गणितांत पूर्वी सांगितल्याप्रमाणे फार प्रगति झाली नाही. पण जर्मनीत काही गणिती होऊन गेले. त्यांत मुख्य गौस हा होय.

गौस (१७७७-१८५५).-हा एक गवैज्याचा मुलगा होता. १७९९ मध्ये त्याने प्रत्येक समीकरणास मूळ असते हा सिद्धांत सिद्ध केला. १८०१ मध्ये मंगळ व गुरु यांच्यामध्ये जो ग्रह दिसला त्याची कक्षा त्याने निश्चित केली, १८३५ मध्ये त्याने वियुत्तुचा अशा दोन परमाणूंचील आकर्षणशक्ति त्यांच्या गती व स्थितीवर अवलंबून असते हा वियुद्धतिशास्त्रातील शोध लाविला. १८४० मध्ये त्याचे दृक्शास्त्र व बाह्य गोलकांच्या मालेवरील शोध प्रसिद्ध झाले. त्याचे अतिप्रसिद्ध 'डिमेक्जिंस अरियमेटिक' हे पुस्तक व लाग्रान्ज याचे पुस्तक ह्या अध्यापपर्यंत संख्याशास्त्रांत प्रमाण मानली जात आहेत. त्याने कोणत्याहि संख्येला द्विगुणवर्गमूलक रूप कसे द्यावयाचे हा प्रश्न सोडविला. त्याने संकीर्णसंख्येच्या विचाराला नवीनच आरंभ केला. त्याचप्रमाणे क्षण = १ ह्या सारख्या समीकरणांच्या मूलांन्ना विचार केला. नियतद्विकाली फळांच्या उपपत्तीवरील एवेल व याकोवि यांच्या नांवाची प्रसिद्ध असलेले शोध गौसनेच केले होते. त्याची १ निर्णायक कनिष्ठ कले, २ श्रेढीची बेरीज, ३ अतिभूमितिश्रेढी व ज्यामाफले यांजवरील दांचणे महत्त्वाची आहेत. अतिश्रेढीच्या केंद्रीभवनाची परीक्षा करण्याची त्याची पद्धत सर्वस्वी विनयक आहे. याखेरीज गणिताच्या प्रत्येक शाखेत काही तरी शोध करून त्याने आपले नांव अमर करून ठेवले आहे. ह्याच्या पृथक्करणपद्धतीचे तिचेजण ज्ञानक होत. लाग्रान्जने आपली रीत प्रत्येक ठिकाणी स्पष्ट करून दाखविली आहे. लाप्लास हा रीतीकडे फार लक्ष न देता उत्तर वरोवर आले म्हणजे समाधान मानून स्वस्थ बसे. गौस हा लाग्रान्जसारखा आपली रीत स्पष्टपणे मांडीत असे पण ती दुर्बोध असे.

गौसपासून कोशीपर्यंत.-डिरिशलेट (१८०५-१८५९) हा गौसचा विद्यार्थी होता. त्याने याकोवि व गौस ह्यांच्या शोधांचे फारच उत्तम रीतीने स्पष्टीकरण केले. हा ब्रेस्लॉ, बर्लिन व गॉटिंगन येथे अनुक्रमे अध्यापक होता. त्याने संख्याशास्त्रांत उपसंजीहान सिद्धांत स्थापित केला. ईसेनस्टीन (१८२३-१८५२) ने व्यात्मक वर्गात्मक रूप विषयी व कोणतीहि संख्या काही वर्गाच्या बेरजेवरील कशी दाखवावयाची याविषयी विचार केला. हेनरी स्मिथ (१८२६-१८८३) हा १८९१ त ऑक्सफोर्ड येथे भूमितीचा अध्यापक होता. त्याने ईसेनस्टीनच्या सिद्धांताची प्रमाणे दिली व ईसेनस्टीनप्रमाणे तीनच अनिश्चित राशींचा विचार न करता त्याने न अनिश्चितराशींचा विचार केला. एवेल (१८०२-१८३९ नाव) ने १८३६ त

दिलेल्या समीकरणाची मूळे ह्या निरनिराळ्या मर्यादा घेऊन एका फलाच्या येणाऱ्या संकलनाची वेरीज करण्याची रीत प्रसिद्ध केली. त्याचप्रमाणे कोणत्याही पंचघातात्मक समीकरणाची मूळे करण्यात्मक राशीच्या अथवा अकरणीगत फलांच्या नियमित संख्येच्या मदतीने तिच्या गुणकांच्या रूपांत मांडणे अशक्य आहे हा सिद्धांत त्याने सिद्ध केला. याकोवि (१८०४-१८५१) हा १८२७ त कोनिग्जबर्ग येथे अध्यापक होता. एवेल व याकोवि ह्या दोघांना दीर्घवर्तुलात्मक फलाविषयी शोध लाविले. पण ते एकमेकांना माहीत नव्हते. त्याची टांचणे खालील विषयांवर प्रसिद्ध आहेत. १ निर्णायक कनिष्ठफले, २ संख्याशास्त्र, ३ कलनात्मक समीकरणोपपत्ति, ४ गतिशास्त्रांत तीन पदार्थांची उदाहरणे वगैरे. त्याने चलनकलनाची उपपत्ति पूर्णत्वास आणिली. रीमन (१८२६-१८६६) हा गॉसच्या हाताखाली शिकला. १८५० त त्याने संकीर्ण चलनराशींच्या फलावर एक टांचण प्रसिद्ध केले. त्यायोगे फलांच्या विचाराला एक निराळीच दिशा लागली. तदनंतर त्याने दीर्घवर्तुलात्मक फले, मूलसंख्या व नियतकालिक फले यांवर टांचणे प्रसिद्ध केली. विएरस्ट्रास (१८१५-१८९७) हा बर्लिन येथे गणिताचा अध्यापक होता. याच्या दीर्घवर्तुलात्मक शोधांमुळे ह्या विषयास नवीनच वळण लागले. त्याने एकजातीय पृथक्करणात्मक फलांची उपपत्ति नवीनच बसविली. त्याची उपपत्तीची रीत फार व्यापक असे.

कोशी (१७८९-१८५७).—हा १८१६ त पॅरिस येथील पॉलिटेक्निकमध्ये अध्यापक होता. १८३० त हा हृदयाद्वारा झाला. पण १८३७ त तो परत येऊन पुनः अध्यापक झाला. त्याने असंख्य टांचणे लिहिली आहेत. त्यांतील महत्त्वाची खालील आहेत. १ भ्रेदीची केंद्राभिमुखता शोधण्याची परीक्षा, २ समीकरणाची वास्तविक व अवास्तविक मूलांची संख्या निश्चित करणे व त्यांची जवळ जवळ किंमत काढणे, ३ संख्याशास्त्र, ४ निर्णायक कनिष्ठ फले, ५ टेलरच्या सिद्धांताचे प्रमाण, ६ परिशिष्टांचे कलन. त्याने ज्योतिषशास्त्र व लहरीशास्त्र यांतहि कांही शोध केले आहेत.

हॅमिल्टन पासून आधुनिक कालापर्यंत.—हॅमिल्टन (१८०५-१८६५) हा १८२७ त डब्लिन येथे ज्योतिषाचा अध्यापक झाला. चतुष्टयोपपत्ति हा त्याचा मुख्य शोध होय. प्रथम त्याने दृक्शास्त्रांत कांही शोध लावले. १८३४ त त्याची गतिशास्त्रावरील टांचणे प्रसिद्ध झाली. याशिवाय १ पंचघातात्मक समीकरणाची मूळे २ चलनफले ३ बलांतरलेखक व ४ कलनात्मक समीकरणाची संख्यात्मक मूळे यांवर त्याची टांचणे प्रसिद्ध आहेत. ग्रासमन (१८०७-१८७७) हा व हॅमिल्टनला अपरिवर्तक बीजगणित व चतुष्टयोपपत्ति ह्यांच्या कल्पना एकदम सुचलेल्या दिसतात. हा स्टेटिन येथे अध्यापक होता. ह्याने अपास्ताकाशाचे गुणधर्म शोधून काढले. ग्यालोआ (१८११-

१८३२) ने विसाव्या वर्षीच समीकरणावर निबंध लिहिला व उत्थापनसमूह या नवीन विषयास आरंभ केला. कायले (१८२१-१८९५) हा केंब्रिज येथे १८६३ पासून अध्यापक होता. त्याने शुद्ध गणितावर पृथक्करणपद्धतीने बरेच लेख लिहिले, त्याच्या व आयलरच्या पद्धतीत बरेच साम्य आहे. बीजभूमितीत वक्रे व पृष्ठभाग यांच्या उपपत्तीच्या ज्ञानांत त्याने बरीच भर टाकली. त्याने एक अथवा दोन चलराशींची अकरणीगत, समघात फले, दीर्घवर्तुलात्मक फले, राशीचे चौकोन, अचीयमान बीजगणित वगैरे विषयावर सर्वमान्य टांचणे लिहिली आहेत.

सिल्व्हेस्टर (१८१४-१८९७) हा बुलिय, बाल्टिमोर व ऑक्सफोर्ड येथे थोडथोडे दिवस अनुक्रमे अध्यापक होता. त्याने संख्योपपत्ति, कलन, कलनसमीकरण, विपरीत चलस्पर्धी (कॉन्ट्राव्हेरिबॅन्ड्स), व्युत्क्रामक (रेसिप्रोकॅन्ड्स) व समीकरणे यांच्या उपपत्तीवर टांचणे लिहिली. त्याने ज्या ज्या विषयावर निबंध लिहिले त्या त्या विषयांत अवश्य लागणारे शब्द नवीन बनविले व उपयोगांत आणिले. त्याची विषयाची मांडणी पद्धतशीर व पूर्ण होती. ली (१८४२-१८९९) हा किस्विथानिआ येथे अध्यापक होता. १८७० मध्ये त्याने गोलाचे सरळरेषासदृश रूपांतर शोधून काढले. त्यानंतर त्याने अविच्छिन्न समूह व प्रतिपदनिवेशन (सस्टिटेयूशन) ह्यांच्या उपपत्तीचा शोध लावला. स्टीनर (१७९६-१८६३) हा आपोलोनियस नंतर झालेल्या भूमितिज्ञांमध्ये सर्वश्रेष्ठ आहे. चवदाव्या वर्षाचा होईतांपर्यंत तो निरक्षर होता. त्यानंतर अभ्यासास सुखात करून १८३२ मध्ये त्याने आपले शोधांचे चोपडे प्रसिद्ध केले. त्यामुळे बर्लिनमध्ये त्याच्याकरिता स्वतंत्र अध्यापकाची जागा निर्माण करण्यांत आली. त्याचा भूमितीवरील ग्रंथ सर्वमान्य आहे. फ्रानस्टॉड (१७९८-१८६७) याने शुद्ध भूमितीचा एका अपूर्व पद्धतीने विचार करण्यास सुरुवात केली. त्या पद्धतीत त्याने संख्या व महत्त्व ह्यांना सुळीच जागा दिली नाही.

आधुनिक प्रगति.—यानंतरचा गणिताचा इतिहास थोडक्यांत सांगणे कठिण आहे. आतांपर्यंत झालेल्या निरनिराळ्या गणितांच्या शोधांनी गणिताच्या असंख्य शाखा निर्माण झाल्या. यासुळे त्यांतील मुख्य मुख्य शाखा घेऊन त्यांत शोध केलेल्या लोकांची नावे देण्या पेक्षा ज्यास्त कांही प्रस्तुत करता येणे शक्य नाही. या नांवांत हिंदी नावे दिसणार नाहीत. याचे कारण उघड आहे. हिंदुलोकांच्या पुढे मुख्य प्रथ पोट भरण्याचा आहे. अर्थात शास्त्राध्ययन व शोध यांना लागणारा वेळ व संधि त्यांस साध्य नाही तरी सुद्धा कोठे कोठे कांही तुरळक लोक गणितात म्हुणून ऐकू येतात. नुक्ताच जगास आपल्या शोधक बुद्धीने दिपवून टाकणारा रामानुजम् याच्या शोधाविषयी निबंध कांही लिहिता येत नाही. असो.

संख्याशास्त्र.—या शास्त्रास अर्वाचीन रूप गॉसने दिलें. यानंतर मूलसंख्यांवर रिमन व शोबिन्स, संख्याविभागावर कायले, सिल्व्हेस्टर व भेन्सोह्न, संख्यांची विशिष्ट रूपे यांवर लिओव्हिआ व ग्लेशर, व व्यात्मक व वर्गात्मकरूपे यावर कोनेकर व हरमाइट यांनी निबंध लिहिले.

उच्च त्रिकोणमिति.—एवेल व याकोबि यांनी गॉसचे थोडाफलावरील शोध प्रसिद्ध केले व त्यांस हद्दाचे रूप दिलें. यानंतर रिमन, कोनेकर, कोनिगसबर्गर, कायले, वेबर, नोयर हॉन वगैरेंनी पुढें शोध लावले.

फलोपपत्ति.—फलोपपत्तीला सध्याच्या रूपांत वीएर-स्ट्रासने आणिली. कोशीने त्याच्या अभ्यासास सुरुवात केली होती. यानंतर रिमनने सर्वांशी निराळीच पद्धत उपयोगांत आणिली. पॉइकार, अयेल, झीन, हरमाइट व फोर्सेथ वगैरेंनी त्यानंतर बरेच शोध केले. हा विषय घराच मनोरंजक आहे.

उच्च बीजगणित.—यांत कायले, हॅमिल्टन, प्रोसमन, म्यालोआ, ली वगैरेंनी बरेच शोध लाविले.

भूमिति.—भूमितीचे निरनिराळे भाग पाडले गेले आहेत १ योजभूमिति, २ संयोगीकरणत्मक भूमिति, ३ युझिडमिन्न भूमिति व ४ अतिभूमिति (चार अगर अधिक परिमाणांची). गॉसने कलनभूमितीच्या अभ्यासास सुरुवात केली व तदनंतर माजे, याने, लामे, ली, डावों वगैरेंनी त्यांत बरेच शोध लाविले. हा विषय अतिविस्तृत आहे.

कलन.—कलनसमीकरणांत पृथक्करण पद्धतीने याकोबि, कोशी, बरट्रॉड, जोर्डन, फोर्सेथ वगैरेंनी बरेच शोध लावले.

स्थितिशास्त्र.—स्थितिशास्त्रांत आकषण व संभवशक्ति यांच्या उपपत्तींवर पुष्कळ लोकांनी लेख लिहिले आहेत; व साकृति स्थितिशास्त्राची बरीच प्रगति झाली आहे, त्यांचा शिल्पशास्त्राला बराच उपयोग होतो.

गतिशास्त्र.—गतिशास्त्राला अर्वाचीन रूप याकोबी व हॅमिल्टन यांनी दिलें. ज्योतिषांत विशेषतः गॉसने व बेसेल, लव्हारिए, न्युकां व हिल वगैरेंनी बरेच शोध लावले.

या शतकांत गणितशास्त्रांतील सिद्धांत व निरनिराळ्या पद्धती वगैरे पदार्थविज्ञानशास्त्रास अतिविस्तृत प्रमाणावर लावण्यांत आल्या, व त्यायोगें ह्या विज्ञानशास्त्रांत अतिशय प्रगति झाली. गणितशिक्षण हे विज्ञानशास्त्र अपुरें राहिलें असतें. गणितशास्त्राविषयी भविष्य घनविशेष अशक्य आहे. असजशी शास्त्रांची प्रगति होईल तसतशी गणितांत जगाची प्रगति झालीच पाहिजे. कारण गणित व तर्कशास्त्र ही सगळ्या शास्त्रांचा पाया आहे. अमेरिकेंतहि आतां गणिताच्या अभ्यासास जोरातें सुरुवात झाली आहे. व ज्या राष्ट्रांने एडिसन निर्माण केला ते राष्ट्र कदाचित् लवकरच एखादा न्यूटन उत्पन्न करील. हिंदुस्थानहि ह्या यावर्तीत फार मागे नाहीं. याप्रमाणें प्रो. एम. एस. गोडबोले हे गणितशास्त्राच्या विस्तृतीत भारतीय व पाश्चात्य बाबींचा इतिहास देतात.

आज जगांत सर्वत्र इतर ज्ञानांगांप्रमाणेंच या अंगांतहि नवीन कार्य होत आहे. पण त्यायोगें त्यांत एखादी नवीन शाखा प्रादुर्भूत झाली नसून आहेत त्या शाखांचीच थोडी थोडी वाढ चालू आहे. तेव्हां त्यासंबंधी जास्त उल्लेख न करतां आपल्या हितसंबंधी भारतीयांची या यावर्तीत काय स्थिति आहे ती पाहू.

आधुनिक भारतीय गणितज्ञ.—हल्लीं गणितशास्त्र बरेंच विस्तार पावले असून दिवसानुदिवस त्यांत सारखी प्रगति केली जात आहे. या प्रगतीला पाश्चात्य विद्वानांप्रमाणें भारतीय विद्वानहि हातभार लावीत आहेत. दोन वर्षांपूर्वी निवडलेले मद्रासी गणिती रामानुजम यांनी शुद्ध गणितशास्त्रांत बरेच शोध लाविलेले आहेत. लंडनमधील रॉयल सोसायटीचे केली होण्याचा अपूर्व मान त्यांना मिळाला होता. कै. लो. टिळकांनीहि शून्यावयवल्घवीत कोही शोध आरंभिला होता पण दुसऱ्या अनेक अवधानांमुळे त्यांना पुढें हें कार्य करतां आलें नाहीं. गणितसंशोधनाचे लेख इंडियन मॅथेमॅटिकल सोसायटी जर्नल, कलकत्ता मॅथेमॅटिकल सोसायटी बुलेटिन वगैरे पत्रांच्या द्वारे एन्. एम. शहा, गणेश प्रसाद, बी. दत्त, एस. आर. रंगनाथन, एस. धनंजी, एस. एम्. गोंगली, आर. विश्वनाथस्वामी यांसारखे भारतीय पंडित प्रसिद्ध करित असतात. शिकंगो येथें असलेले प्रो. व्ही. डी. गोखले यांनी या शास्त्रांत संशोधन करून “डॉक्टर” ही पदवी संपादिली आहे. सध्याचे शिक्षणमंत्री डॉ. परांजपे यांनी बीस वर्षांपूर्वी “सीनियर रँगलर” ही अत्युच्च पदवी बरोवरीच्या सर्व पाश्चात्य गणिताभ्यासकांना मागें टाकून जेव्हां मानानें मिळविली तेव्हांहि हिंदूंना योग्य परिस्थिति लाभल्यास त्यांच्या अंगचे लुप्त गुण कसे प्रकाशित होतात हें सर्व राष्ट्राला दिसून आलें. नुकता परवांच एक बालगणिती राजनारायण मद्रासेस लोकांना थक करून सोडणारें आपलें गणितज्ञान जेव्हां व्यक्त करूं लागला तेव्हां मद्रास विश्वविद्यालयाला त्याला या विषयाचा स्वतंत्र अभ्यास करण्याकरितां शिष्यवृत्ति घावी लागली. सारांश, गणितादि विद्या धारण करण्याची प्राचीन भारतीयांची शक्ति आपणांत नाहीं असें नाहीं. पण सूक्ष्मज्ञानावगमन करण्याला जी शारीरिक व मानसिक परिस्थिति लागते ती सध्यां नसल्याने नैसर्गिक ज्ञानांक्राची खच्ची होते, व पाश्चात्य विद्वानांना सामना देणारा या देशांत काचित् एखादा उत्पन्न होतो.

गणितशास्त्राचा उपयोग.—आजच्या भौतिक सुधारणांच्या काळांत गणितशास्त्राचे उपयोग फार व्यापक आहेत (१) पदार्थविज्ञानशास्त्राच्या प्रत्येक शाखेला गणिताची अवश्यकता लागते. (२) ज्या आंकडेशास्त्राला इतकें महत्त्व आहे त्याची उभारणी या शास्त्रावरच आहे. (३) विमा, समांशशास्त्र, अर्थशास्त्र, आणि प्राणिशास्त्र यांना संभवसिद्धांतासारख्या गणिताच्या शाखांची मदत लागते. (४) ज्योतिषशास्त्रांत ग्रहांच्या कक्षा, गती वगैरे काढण्यास, शक्य

च्छेद गणित (कॅलिक्युलस) त्रिकोणमिति, भूमिति यांचें ज्ञान अवश्य लागतें. (५) लढाईत तोफेचा गोळा किती अंतरावर पडेल यासारखे राष्ट्रांतरक्षणास उपयुक्त असलेले ज्ञान गणितावरूनच होतें. (६) जमिनीचें किंवा कोणत्याहि जड वस्तूचें महत्त्वमापन करण्यास, महत्त्वमापन (मेन्सुरेशन) या गणिताखेची जरूरी आहे. (७) गतिशास्त्र, स्थितिशास्त्र, शून्यलब्धिगणित; (डिफरेंशियल कॅलिक्युलस) सूक्ष्मसंचयन-गणित (इंटीग्रल कॅलिक्युलस), त्रिकोणमिति वगैरे गणित शाखा स्थापत्यशास्त्रांत अन्तर्भूत होतात. (८) वैका, विमा कचेऱ्या यांतून संख्यामापनासाठी व दुकानांतून रोखजमा मोजण्यासाठी संख्यामापन-यंत्र ठेवलेली असतात त्यांचा फार उपयोग होऊन घराच वेळ व त्रास वाचतो. (९) मनुष्याच्या उपयोगाकरिता पाण्याची हालचाल करविणारें, पंप, चक्रघा, जलपीडन यंत्र वगैरेकडे लागणारें व्यावहारिक जलशास्त्र (हायड्रॉलिक्स) ही एक गणिताचीच शाखा आहे. (१०) हल्ली प्रत्येक गोष्टीला यंत्राचें सहाय्य घेण्यांत येतें व त्यामुळे थोड्या वेळांत पुष्कळ काम केले जातें. ही यंत्रे जड गतिगणित (किनेटिक्स) व यंत्रप्रेरणाशास्त्र (मेकॅनिक्स) यांच्या सिद्धान्तांवर चालतात व हे सिद्धान्त लक्षांत घेऊनच त्यांत सुधारणा करण्यांत येते.

प्रकरण १४ वें.

भूशास्त्र.

पृथ्वीसंबंधाची निरनिराळ्या प्रकारची माहिती अनेक शास्त्रज्ञांच्या परिश्रमासुद्धे फार मोठ्या प्रमाणांत उपलब्ध झाली असून ती अनेक शास्त्रशाखांत मिळून विभागली गेली आहे. पृथ्वीच्या पृष्ठभागासंबंधाची माहिती 'भूगोल' या सदराखाली स्वतंत्रपणे येईल. येथे, पृथ्वी तयार कशी झाली म्हणजे तिच्या पोटांतील निरनिराळे घर व द्रव्ये कशी वनत गेली, मूळ निरिंद्रिय द्रव्यापासून सेंद्रिय सृष्टीतील वनस्पतीकोटी व प्राणिकोटी यांच्या उत्पत्तीचा इतिहास लक्षांत घेऊन त्यावरून तिची आयुर्मर्यादा किती ठरते, पृथ्वीच्या भोंवतालचें वातावरण कोणत्या नियमांनी बंद आहे उर्फ वातावरणशास्त्र कसे निर्माण झाले, पृथ्वीच्या जलाच्छादित भागाची माहिती देणाऱ्या 'समुद्रवर्णनविद्ये'ची किती प्रगति झाली आहे, इत्यादि गोष्टी सांगावयाच्या आहेत. म्हणून भूस्तरशास्त्र (जीऑलजी), प्रस्तरावशेषशास्त्र (पॅलीऑटॉलजी), वातावरणशास्त्र (मीटिऑरॉलजी), समुद्रवर्णनविद्या (ओशनॉलजी), इत्यादि निरनिराळ्या शाखांचा 'भूशास्त्र' हें व्यापक नांव देऊन या प्रकरणांत एकत्र समावेश केला आहे.

भूशास्त्रासंबंधाच्या १६ व्या शतकापूर्वीच्या कल्पना.—भूविषयक बरील सवें शास्त्रांची वाढ अर्वाचीन काळांत, व विशेषतः १८ व्या व १९ व्या शतकांत झालेली-

आहे. तथापि प्रागैतिहासिक काळांतहि या शास्त्रांसंबंधीच्या कित्येक गोष्टी आयमानवजातीच्या अवलोकनांत होत्या. भूकंप, ज्वालामुखीचे स्फोट, जमिनीवरील व समुद्रावरील भयंकर अनर्थकारक वादळे वगैरे नैसर्गिक घडामोडी, तसेच हिमाच्छादित पर्वत, दऱ्याखोरी इत्यादि नैसर्गिक परिस्थिति प्राचीन काळापासून लोकांच्या अवलोकनांत येऊन त्यांच्या उत्पत्तीसंबंधानें अनेक काल्पनिक कथाहि तयार झालेल्या आहेत.

भूकंप व ज्वालामुखीचे स्फोट.—भूमध्यसमुद्राच्या किनाऱ्यालगत या सर्व प्रकारच्या नैसर्गिक गोष्टी विशेष प्रमाणांत असल्यामुळे मिसरी, ग्रीक व रोमन विद्वानांनी या घडामोडीसंबंधानें लौकिक कथांवर विसंबून न राहता त्यांची शास्त्रीय रीत्या कारणमीमांसा लावण्याचा प्रयत्न सुरू केला. आरिस्टॉटलन आपल्या 'मीटिऑरिकस' नामक ग्रंथांत भूकंपाची अनेक पूर्वकालीन विद्वानांनी प्रतिपादिलेली कारणे प्रथम देऊन नंतर स्वतःचे मत असे दिले आहे की, सूर्याच्या उष्णतेमुळे व पृथ्वीच्या पोटांतल्या उष्णतेमुळे पृथ्वीच्या अन्तर्भागामध्ये वायु उत्पन्न होऊन त्यामुळे भूकंप होतो. तसेच भूकंप व ज्वालामुखीचे स्फोट हे दोन व्यापार परस्परसंबद्ध असून वर वर्णिलेला वायु पृथ्वीच्या अन्तर्भागांत चळवळ करतो, तेव्हां धरणीकंप होतो व तोच पुढें जोरानें बाहेर पडला म्हणजे ज्वालामुखीचा स्फोट होतो. हेच चमत्कारिक कारण पुढें स्ट्रॅबो, सेनेका, थोरला हिनी, वगैरे विद्वानांनी आपल्या ग्रंथांत मान्य केलेले आढळते.

नद्यांचें कार्य.—नाइल नदीच्या पुराबरोबर जो गाळ दोन्ही बाजूंना दरसाल वसत असे तिकडे हिरोडोटसचें लक्ष जाऊन, 'मिसर देश ही नाइलची देणगी होय' असे उद्गार त्याने काढलेले आहेत. आरिस्टॉटलन भूमध्यसमुद्राला मिळणाऱ्या मोठमोठ्या नद्यांचें कार्य कसे चालू आहे तिकडे बरेच लक्ष पुरवून त्यांच्याबरोबर वहात येणाऱ्या गाळानें समुद्रकिनारा कोठें कोठें कसा मोठा होत चालला आहे त्याचें वर्णन लिहून ठेविले आहे. काळ्या समुद्रातील अनेक वेदरांतल्या पाण्याची खोली कमी झाल्यामुळे साठ वर्षांपूर्वीतकी मोठाली जहाजे तेथे त्या वेळी येऊ शकत नव्हती असे तो सदरष्ट्र ग्रंथांत म्हणतो. अशाच प्रकारच्या गोष्टी स्ट्रॅबोने आपल्या ग्रंथांत लिहून ठेविल्या आहेत.

पृथ्वीच्या पृष्ठभागाची स्थित्यंतरें.—जमिनीच्या ठिकाणी पाणी व पाण्याच्या ठिकाणी जमीन असा फेरफार झाला असल्याचे सिद्ध करणारा पुरावाहि प्राचीन ग्रीक, रोमन विद्वानांच्या लक्षांत आला होता. शंख व समुद्रांत सांपडणारे इतर पदार्थ भूमध्यसमुद्रकांडच्या अनेक देशांतील जमिनीवर सांपडत असत; व त्यावरून तेथें एके काळी समुद्र असावा अशा प्रकारची अनुमाने अनेक ग्रीक व लॅटिन ग्रंथांत दिलेली आढळतात. सीनॉफानेझन (ख्रि. पू. ५१४) कोलोफोनमध्ये, सॅन्यसन (ख्रि. पू. ४६४) आर्मोनिया व लोखर फ्रीजिया-

मध्ये, आणि हिरोडोटस व स्ट्रबोनें इजिप्तमध्ये, कांहीं माग पूर्वी जलमय असावा अशी तेथील भौगोलिक परिस्थितीवरून काढलेली अनुमाने आपल्या ग्रंथांत नमूद करून ठेविली आहेत. आरिस्टॉटलने आपल्या उपर्युक्त ग्रंथांत अशाच प्रकारची पुष्कळशी माहिती देऊन त्यासंबंधाचा शास्त्रीय उद्घापोद पराचसा केला आहे, व अखेर असा निश्चित निष्कर्ष काढला आहे की, पूर्वी जेथे कोरडी जमीन होती तेथे समुद्र घनले आहेत व उलट समुद्र असलेल्या ठिकाणी पुढे पुन्हां जमीन तयार होण्याचा संभव आहे.

यावरून असे दिसते की, भूशास्त्रातील आधारभूत असलेली भूपृष्ठविषयक पुष्कळशी माहिती प्राचीन विद्वानांनी जमविली होती. परंतु या नैसर्गिक व्यापारांसंबंधी त्यांची कारणमीमांसा बरीच चुकीची व चमत्कारिक असे. तथापि याच स्वाच्या कल्पना पुढच्या स्तिमित युगांत व मध्ययुगांत १६ व्या शतकापर्यंत यूरोपांत प्रचलित होत्या.

भूस्तरशास्त्र.

आपणांला स्वाभविष्करणे असे वाटते की, जेव्हां इतर शास्त्रांची विशेषतः दूरदूरच्या ग्रह ताऱ्यांसंबंधीच्या ज्योतिःशास्त्राची वाढ होत होती तेव्हां त्याबरोबर आपण ज्या पृथ्वीवर राहतो तिजवद्दल्या भूशास्त्राची वाढ फार जलद नाही तरी निदान त्यांच्या इतक्या गर्तने होत असली पाहिजे. पण वास्तविक गोष्ट अगदी निराळी आहे. मनुष्याचे लक्ष प्रथम जवळच्या पेशां दूरच्या गोष्टीकडेच लवकर जाते. लहान मुलाला ज्या प्रमाणे हातांतील खेळणे टाकून दूरचा चंद्र घेण्याची इच्छा होते त्याप्रमाणेच मनुष्यालाहि आपल्या जवळच्यापेशां आपल्या आटोक्याबाहेरील वस्तूचा घ्याय जास्त लागतो. यामुळेच अठराव्या शतकाच्या अखेरीस ज्योतिःशास्त्रांत विश्वांतील दूरदूरच्या भागांतल्या चमत्कारांबद्दल शोध चालले होते, त्यावेळी भूशास्त्र इतके जवळचे असूनहि भूपृष्ठरचने बद्दलची मते अगदीच अनिश्चित व परस्परविरुद्ध होती. त्या वेळी भूपृष्ठरचनेबद्दल जे तर्क लढविले जात ते बहुतेक 'तर्कट' ह्या नांवालाच पात्र असत. पूर्वी पृथ्वी हा एक वर्गीचा गोळा होता आणि एका धूमकेतूचा त्यावर संघात होऊन त्या गोळ्यांत चेतना उत्पन्न झाली असे एका पक्षाचे म्हणणे होते. दुसऱ्या एका पक्षाचे असे म्हणणे होते की हा गोल पूर्वी जलमय होता, आणि ह्या जलपृष्ठावर वाष्पपटले तरंगत असत. ही वाष्पपटले घन मूलद्रव्यांची बनलेली असत व ही मूलद्रव्ये हळूहळू घनरूपांत येऊन त्या पाण्यावर स्थिर झाली. याप्रमाणे पाणी, वर्फ, घनपदार्थ व पाणी यांचे मिश्रण, यांपैकी मनास वाटेले त्या पदार्थाकडे 'पृथ्वी' अंतर्गत देऊन कोणत्या तरी काल्पनिक कारणांने पाणी व घन पदार्थ यांचे पृथग्भवन झाल्याचे वणन त्या वेळेचे तत्त्वज्ञ करित; हे जे तर्ककुतर्क चालत त्या सगळ्याला आधार वायवळमधल्या लप्रलय होय; कांहीं जणांनी असा तर्क लढविला की भूगोलाचा अंतर्भाग जलमय आहे, ह्या जलमय गर्तमध्ये

वायु आवरण पडले. ह्यामुळे ह्या आवणावर सर्वत्र पाणीच पाणी झाले. सर्वोस ज्यास्त संमत असा तर्क होता तो हा की, पृथ्वीजिजारी एखादा धूमकेतु संभ्रमण करित असता त्या धूमकेतूच्या आकषेणाने पाणी सर्व खंडांवर पसरले. अशा तऱ्हेने अठराव्या शतकांत कल्पनेच्या कोलंडरच्या मारण्यांत लोक चूर झाले होते पण आपल्या पायाखालच्या पृथ्वीची रचना प्रत्यक्ष कशी झाली आहे हे पाहण्याचे एकालाहि सुचले नाही.

जेम्स ह्टन व त्याचा शिलाविषयक अभ्यास.— ह्या सर्व तर्कांना वस्तुस्थितीचा पाठिंबा नसत पाहिजे असे डॅम्टर जेम्स ह्टन ह्याला वाटून तत्संबंधी अभ्यास करण्याचा त्याने निश्चय केला. रसायनशास्त्राचा अभ्यास करित असतां तदनुषंगाने खडक आणि जमीन ह्यांचाहि त्याला अभ्यास करावा लागला. ह्या वेळी त्याला पृथ्वीचे स्वरूप एकदम निराळे व दिसू लागले. वस्तुस्थितीकडे डोळेझांक करून आजपर्यंत अशी कल्पना लोक उराशी बाळगून बसले होते की, भूपृष्ठांत कांहीं फरक होत नाहीत, भूपृष्ठ आहे तसाच राहील. परंतु भूपृष्ठांत दरवर्षी फरक होत असतो ही गोष्ट निदर्शनास आल्यामुळे ह्टनने बरील समजूत फोल आहे असे दर्शविले. मोठमोठे खडक देखील चारा, पाणी इत्यादिकांच्या परिणामाने क्षिजतात, त्यांच्यावर रासायनिक कार्ये होऊन त्यांची माती होत असते. समुद्र आपल्या लाटांचे तडाखे मारून या खडकांना क्षीण करित असतात व त्यायोगे जिकडे तिकडे सावकाश परंतु निश्चितपणे पृथ्वीचा पृष्ठभाग क्षिजत असून त्यास समुद्रात समाधि मिळत आहे. ही क्षीज सारखी चालून केव्हां तरी मान्याच भूपृष्ठाचा नाश झाला पाहिजे अशी कल्पना ह्टनच्या डोक्यांत आली. परंतु त्याबरोबर त्याला हीहि गोष्ट आठवली की, सूर्याचे आयुष्य फार दीर्घ आहे. या गोष्टीवर विचार करून त्याने आपली पृथ्वीची उपपत्ति बसविली.

भूपृष्ठाची क्षीज होऊन त्याचा भाग समुद्राच्या तळाशी जाऊन बसत असल्यामुळे कांहीं भूभाग नाश पावत असतां महासागराच्या पोटांत नवीन भूपृष्ठाची रचना सुरू झालेली असते. चुनखडीचे दगड व खडकांतील प्रस्तरभूत अवशेष ही ह्या म्हणण्याचे प्रत्यंतर देतात. ह्या शिलांचे प्रस्तरभवन व त्यांत सांपडणारे सजीव प्राण्यांचे अवशेष इत्यादि गोष्टींचा उलगडा एरव्ही कसा लागणार? कांहीं लोक हे केवळ सुट्टिचमत्कार आहेत असे म्हणून मोकळे होत असत. ह्टनच्या अगोदर ह्याचे समाधानकारक उत्तर कोणीच दिले नव्हते. प्राकालीन जमिनीची क्षीज होऊन आलेल्या द्रव्याने ह्यांच्या भूपृष्ठाचा पाया प्राकालीन समुद्रांत तयार झाला असे ह्टनने प्रथम प्रतिपादन केले.

ज्वालामुखीच्या उत्थातामुळे मुखंड उत्पन्न झाल्याची कल्पना.—ह्टनच्या ह्या विचारसरणीत अद्याप दोन दुवे कमी होते. समुद्राच्या तळाचा भुसभुशीत

गाळ दगडासारखा कसा होतो व तो जलपृष्ठवर कसा येतो? हटनने याचाहि यशस्वी रीतीने उलगडा केला. आपल्याला पुष्कळ खडक असे आढळतात की, त्यांत प्रस्तराभवन झालेले दिसत नाही; आणि हे खडक एकेकाळी ज्वलद्द्रवावस्थेत असावेत असे सूक्ष्म निरीक्षणाने सहज प्यानांत येते. निरनिराळी खनिजद्रव्ये एकमेकांत मिसळलेली असतात; या खडकाच्या अन्तर्भागांत इतस्ततः गार-गोट्या पसरलेल्या आढळतात; व त्यांच्या मधील वांकांच्यातिकच्या भेगा वज्रतुंडासारख्या निराळ्याच प्रकारच्या खडकांने भरलेल्या सांपडतात. परंतु ही भिन्न द्रव्ये एके ठिकाणी कशी जमा झाली असतील ह्याची कांहीच कल्पना होत नाही. घरांचे खडक देखील उष्णतेच्या कार्याच्या कचाट्यांत सांपडून निघाले आहेत असे दिसते. प्रत्यक्ष निरीक्षणाने ही माहिती मिळाल्यानंतर हटनला आपली उपपत्ति पूर्णत्वाला नेणे सुकर झाले. भूपृष्ठांतर्गत उष्णतेमुळे समुद्राच्या तळाशी गेलेला गाळ काठिण बनला आणि ह्याच उष्णतेचा अतिरेक होऊन ज्वालामुखीच्या स्फोटामुळे समुद्रांतील गाळ पाण्यावर येऊन खंडे तयार झाली. पर्वतांचा पृष्ठभाग विषम व खडकाळ असतो व प्रस्तराभूत शिला झुकलेल्या व तुटलेल्या आढळून येतात. यावरून त्यांच्या उत्पत्तीत ज्वालामुखांचे अंग असल्याचे स्पष्ट होते. आज दिसणारा पृष्ठभाग नेहमी क्षिप्त राहून ह्या क्षिप्तीचा उपयोग भविष्यत्कालीन भूपृष्ठ बनण्याकडे होत असतो अशी ही पूर्वपरंपरा आहे. हटनच्या मताप्रमाणे प्रस्तुत क्रिया आजपर्यंत चक्रानेमिळमाने अनंत वेळां अचूक झाली आहे. ह्या मतानुसार ही आपली पृथ्वी, अनादि व अनंत अशी आहे. अठराव्या शतकाच्या मध्यानंतर लवकरच हटनने आपली उपयुक्त उपपत्ति तयार केली व १७८१ साली एडिंबरोच्या रॉयल सोसायटीकडे एक निबंध लिहून पाठवून ती प्रसिद्ध केली. या निबंधांत तो म्हणतो:-

“आपली पृथ्वी जर घन पदार्थाचा एक षट् गोळा असती तर तिनेवर वास्तव्य करणाऱ्या लहानमोठ्या सर्व प्राण्यांस ती अगदी निरुपयोगी झाली असती. कारण ज्यांच्या आधारावर हे प्राणी जिवंत राहू शकतात त्या वनस्पती वाढण्यास भुसभुशीत जमिनीची अवश्यकता असते. तेव्हा दरवर्षी ऊन, वारा, पाऊस, इत्यादि नैसर्गिक शक्तींच्या क्रियांनी खडकांचे चूर्ण करून ते प्रणवावरांवर अव्याहतपणे समुद्रांत वाहून नेण्याची जी निसर्गाने व्यवस्था केली आहे ती सृष्टीचे व्यवहार सुरळीतपणे चालण्यास आवश्यक अशी च आहे. परंतु या क्रियेने होणारा नाश मरून फाडण्यासाठी जर निसर्गाने त्याचोवरच दुसरी कांही सोय करून ठेवली नसेल, तर जमिनीच्या सर्व भागांस कालांतराने समुद्रांत समाधि मिळून पृथ्वीवरील सर्व व्यवहार बंद पडण्याची भीति आहे. व असे जर खरोखरच होणार असेल तर या सृष्टीची घटना सदोप ठेवण्यांत ईश्वराचा कांही तरी हेतु आहे असे तरी म्हणावे लागेल, किंवा या सृष्टीच्या उत्पत्तीत सर्व

व सर्वशक्तिमान् ईश्वराचे कांही अंग नाही असे तरी म्हणावे लागेल.

“अर्थात् आपल्यापुढे हल्ली जो प्रश्न आहे तो हा की, या पृथ्वीची वास्तविक घटना आहे तरी काय? मानव जातीच्या उपासीसंबंधी जो लेखी पुरावा मिळतो त्या पुराव्यावरून आपण अनुमान करू लागलों तर मानववंशास फारसे पुरातनत्व देण्यास त्यांत आधार सांपडणार नाही. निसर्गाच्या इतिहासांत देखील मनुष्यप्राण्यांचे अस्तित्व या भूगोलावर फार पुरातन काळापासून आहे असे सिद्ध करणारा पुरावा उपलब्ध झाला नाही. तथापि खालच्या वर्गाच्या विशेषतः समुद्रांतील आणि समुद्रकांठच्या प्राण्यांच्या अवशेषांवरून ते प्राणी फार प्राचीन काळापासून अस्तित्वांत आहेत असे दिसते. या अवशेषांवरून ते नक्की किती जुने आहेत हे सांगणे जरी कठिण आहे, तरी त्यांच्या पुरातनत्वाविषयी कांही तरी स्थूल अनुमान आपणांस करता येते.

“आपल्या पृथ्वीवर जे चुनखडीचे खडक आहेत त्यांपैकी कित्येकांत पॉवर्झी, शिपले वगैरे समुद्रांतील प्राण्यांचे अवशेष प्रस्तराभूत स्थितांत पहावयास मिळतात. तेव्हा हे खडक आरंभी समुद्राच्या तळाशी तयार झाले असले पाहिजेत हे उघड आहे; व एकदां एक चुनखडीचा खडक समुद्राच्या तळाशी तयार झाला असे सिद्ध झाले म्हणजे त्या बरोबरचे दुसरे सर्व खडक त्याच रीतीने तयार झाले असले पाहिजेत असे साहजिकच अनुमान करणे प्राप्त होते. कांही खडकांत आपणांस हे अवशेष पहावयास मिळत नाहीत याचे कारण ते दुसऱ्या एखाद्या रीतीने तयार झालेले असतात हे नसून, ते कोणत्या तरी कारणाने द्रवरूपांत येऊन मग त्यांचे घनीभवन झालेले असते हे होय. ज्यांच्या मध्ये ही क्रिया अर्धवटच झालेली आहे असे कांही नमुने सांपडत असल्यामुळे या अनुमानास पुष्टि मिळते.

“सारांश आपणांस जी जमीन दिसते तिचा नऊदांशावा, किंवाहून नव्याणवशांभरांशावा भाग, तिची द्रव्ये एकत्र करून समुद्राच्या तळाशी टाकण्याची जी निसर्गाची क्रिया अव्याहत चालू असते तिने बनलेला आहे. ही एकत्रित द्रव्ये निरनिराळ्या प्रमाणांत घनीभूत करण्यांत येऊन वर उचलली जातात किंवा समुद्राचा तळच खाली खचतो, व अशा रीतीने आपली कोरडी जमीन तयार होते.

“आतां सृष्टिनिरिक्षणाने, जमिनीचा भाग समुद्रसपाटीच्या वर उचलला जातो म्हणून जें वर अनुमान केले आहे त्यास कितपत पुष्टि मिळते तें पाहूं. शिलाप्रस्तर जर सर्व समुद्राच्या तळाशीच तयार झाले आहेत, तर ते जेथे तेथे क्षितिजसमांतर व सलगच आढळले पाहिजेत. परंतु पृथ्वीवर आपणांस जे खडक आढळतात त्यांचे पृष्ठभाग वाटेले त्या दिशेस वाटेले बंदे झुकलेले असतात; एवढेच नव्हे पण कांही तर सरळ राने असलेले देखील दृष्टीस पडतात. शिवाय हे खडक एक-

भेकांपासून अलग अलग असतात, त्यांच्या आकारांत कल्पनातीत फरक झालेला असतो व त्यांना वाकळ्या तिकळ्या व लहान मोठ्या सर्व प्रकारच्या भेगा पडलेल्या असतात. या शिलाप्रस्तरांत एवढा मोठा फेरफार घडवून आणणारी शक्ति त्यांना वर उचलणाऱ्या शक्तीइतकीच प्रचंड असली पाहिजे हें उघड आहे. जर, हे शिलाप्रस्तर उणताने वितळून मग घनीभूत झाले व भूगर्भातील एखाद्या प्रसरणशील शक्तीने वर फेकले गेले, तर त्यांत दगोचिर होणारे सर्व फेरफार घडून येऊ शकतील.

“आपली आजची जमीन हिच्या मागच्याच जमिनांवरील वनस्पतींच्या व प्राण्यांच्या अवशेषांवर उभारलेली नाही. एक जमीन तयार होऊन प्राणिकोटीच्या वस्तीलायक होताच तिच्या नाशाला सुद्धात होऊन पुढील जमिनीचा पाया समुद्रांत घातला जातो अशी वस्तुस्थिति नसून, एका जमिनीचा नाश होत असता तिच्या पुढची जमीन, जिचा पाया पहिली जमीन समुद्रपृष्ठभागावर येऊ लागण्यापूर्वीच कित्येक सहस्रके समुद्रतळी घातला गेलेला असतो, ती समुद्रपृष्ठभागावर येऊ लागलेली असते. या क्रियेमुळे जीवकोटीची परंपरा अच्युतित कायम राहते.”

हटनच्या उपपत्तीसंबंधी समकालीन मत.—हटनच्या मागून जे शोध लागले त्यांच्याशी जुळवून पाहतां हटनचीं मते कितरी अप्रतिम होती हें सहज कळण्यासारखें आहे. परंतु ह्या उत्कृष्ट निबंधाकडे लक्ष देण्याचे त्या वेळीं कोणाच मनांत आणलें नाहीं. त्याचा निबंध पुस्तकरूपांत अठराव्या शतकाच्या शेवटच्या दशकांत प्रसिद्ध झाला. तो प्रसिद्ध झाल्यावर हटनच्या अनुयायांचें एक मंडळ स्थापन होऊन त्यानें हटनचीं मते प्रतिपादन करण्यास सुरुवात केली. तथापि हटनच्या उपपत्तीतील तपशिलाच्या कित्येक बाबी मान्य न होऊन, जर्मनीत वनर प्रभुत्वांत एक विरोधी मंडळ स्थापिलें. सुशिक्षित समाज ह्या झगड्याकडे सांशकवृत्तीनें पहात होता. ह्या शोधांचा अपूर्वपणाच त्यांच्या सार्वत्रिक मान्यतेला आडवा आला. हटनचे शोध धर्मेतिहासाला विरोधी आहेत, ते संभाव्य कोटांतिल नाहीत. भूगर्भपरीक्षकांच्या परीक्षणाशीं त्यांचा मेळ मुळीच नाहीं, बुद्धिवादाला ते विलकुल संमत नाहींत इत्यादि सन १८०० सालीं हटनच्या उपपत्तीवद्दल जें मत प्रकट करण्यांत आलें, ती अतिशय समतोल व समंजसपणाची टीका गणली गेली होती. आणि ह्या सर्व विरोधाचें कारण काय तर पृथ्वीची उत्पत्ति होऊन सहा हजार वर्षांपेक्षां जास्त काल छोटला आहे असें हटननें प्रतिपादन केलें होतें.

ज्योतिःशास्त्रांत नवीन शोध लागत आणि ते लोकांना पडत; परंतु प्रस्तुत शास्त्रांतील नाविन्य ग्रहण करण्याइतका त्यांच्या बुद्धीचा अथाप विकास झाला नव्हता. जगाच्या अतिप्राचीनत्वानीं हटनची मूलभूत कल्पना खात्री करण्यासारखा पुरावा पुर्वे आणून लोकांना पटविणें अवश्य होतें.

प्रस्तरावशेषशास्त्राचा उदय नुकताच कोठें झाला असून विल्यम स्मिथ, कूबिहए वगैरे त्या शास्त्राचे पुरस्कर्ते ह्या मताला पोषक अशी माहिती मिळवीत होते; परंतु त्यांच्या शोधानां मूर्तस्वरूप अद्याप यावयाचें होतें.

प्लुटोनिस्ट विरुद्ध नेपच्युनिस्ट.—भूभाग क्षिप्त जातो आणि त्याच्या ऐवजी भूगर्भस्थित उणतेंच्या ज्वालामुखी पर्वतांतल्या सारख्या स्फोटक क्रियेनें नवीन भूभाग समुद्रतळ उचलला जाऊन तयार होतात हें हटनचें मत फारसें कोणाला पडलें नाहीं. हटनचा शिष्य हेफेभर ह्यानें सुद्देस्दरीतानें हटनचीं मते १८०२ सालीं प्रसिद्ध केली, तरी लोकांची खात्री पटना. उलट पक्षी वनरच्या विरोधी पक्षाला संख्यायल चांगलें मिळालें. “आरंभ सार्वत्रिक असलेल्या तप्तजलनिर्घात पृथ्वीच्या विद्यमान कवचांतील सर्व घनद्रव्यें विरघळलेलीं होती, व हें पाणी निवत गेलें तसतसे ह्या द्रव्यांचे खडक बनले” अशी खोपी उपपत्ति वनरनें प्रतिपादिली असून ती त्याच्या अनुयायांस मान्य झाली. भूगर्भस्थित उणतेंचें कार्य वनरनें मुळीं लक्षातच घेतलें नाहीं, आणि उणतेंमुळें खडकांचें रूपांतर होतें हें मतहि सर्वस्वी नाकबूल केलें. हटनच्या अनुयायांना प्लुटोनिस्ट हें नांव मिळालें, आणि वनरपक्षायांना नेपच्युनिस्ट ह्या नावानें ओळखूं लागले. १९ व्या शतकाच्या प्रथम चरणांतील भूस्तरशास्त्राचा इतिहास ह्या परस्परविरोधी मताच्या झगड्यानें भरलेला आहे. तथापि या अवघात लंडनच्या भूस्तरशास्त्रसंशोधकमंडळाचा प्रत्यक्ष माहिती मिळविण्याचा प्रयत्न चाळू होता.

बरील दोन पंथांच्या ज्या खडाजंग्या उडाल्या त्या मुख्यतः वज्रतुंडा (प्लानाइट) सारख्या प्रस्तरांन खडकांच्या उत्पत्तीविषयी होत. प्लुटोनिस्ट पक्षाचें म्हणणें असें कीं, हे खडक ज्वलनक्रिया—प्रभव आहेत. ह्या भूगोल हक्क हक्क थंड पडत आहे असें प्रतिपादणाऱ्या त्या वेळीं मान्यता पावत असलेल्या ज्योतिःशास्त्राव्य तेजोमेघमताचा त्यांनी आधार घेतला. खाणांत आपण जसजसें पृथ्वीच्या मध्याकडे जातां तसतसें उणमान अधिकाधिक वाढतें ह्या प्रत्यक्ष प्रत्ययाच्या गोष्टीवर त्यांचा विशेष भर होता व ज्वालामुखी पर्वताच्या चमत्काराचा ते सर्वांत मोठा आधार दाखवित असत. इंग्लिश भूस्तरशास्त्रसंशोधक मंडळाचा चिटणीस जी. पॉलेट स्कोप ह्यानें बराच पुरावा वगैरे गोळा करून १८२३ मध्ये ज्वालामुखीपर्वतासंबंधी एक उत्तम ग्रंथ लिहिला; व त्यांत ज्वालामुखीची अतिशय उंच उंच शिखरे देखील भूगर्भांतल्या विवरांतून सर्वस्वी बाहेर पडलेला शिलारस सांचूनच घनलेली आहेत, असें त्यानें प्रतिपादन केलें.

इतर पर्वतांप्रमाणेंच ज्वालामुखी पर्वत देखील अलातून उत्पन्न झाले ह्या मताचा नोपच्युनिस्ट पंथातर्फे जोरानें पुरस्कार होत होता. तथापि स्कोप यास वस्तुस्थितीचें पाठबळ होतें व ज्वालामुखीचसे काय, पण ज्यांना ज्वालामुखीच्या तोंडाचा आकार आला नाहीं अशा काळवयरी खडकांच्या वन्यांचा

सोपानरचनाहि भूगर्भातील शिलारस वरील घरांतल्या विवरांतून बाहेर येऊन तयार झाल्या आहेत असें आतां सर्वांकडून मान्य केलें जाऊ लागलें.

परंतु इतस्ततः पसरलेल्या कित्येक प्रकारच्या खडकांच्या उत्पत्तिसंबंधी प्लुटोनिस्टांचें मत प्राबल्य करणें म्हणजे नेपच्यूनिस्टांच्या उपपत्तीस वाटाण्याच्या अक्षता लावण्यासारखेंच होतें.

अशा रीतीनें वज्रतुंडादि ज्वलनाक्रियासंभव खडकांच्या उत्पत्तिविपर्याय हट्टनेचें मत हळू हळू सर्वत्र मान्य होऊ लागलें. पृथ्वी म्हणजे तापलेल्या रसाचा एक गोळा असून बाहेरील कवच हा केवळ त्यावरील पापुद्रा आहे अशी बहुतेक भूस्तरशास्त्रज्ञांची कल्पना होती. लायेल व इतर कांहींचें असें म्हणणें होतें कीं, तत्परसांचे प्रदेश हे भूगर्भात तळ्याप्रमाणें मधून मधून संचय आहेत; व त्यांचें उष्णमान-विद्युत् किंवा रासायनिक क्रियेमुळे भूगर्भातील द्रव्यें वितळविण्याइतकें वाढलेलें असतें. भूस्तरशास्त्रांतील चमत्कारांचा, पृथ्वीचा सारा अंतर्भाग निदान पोलादाइतका तरी कठिण आहे, या पदार्थाविज्ञानशास्त्रज्ञांच्या मताशीं मेळ घालणारे कित्येक शोधक असें म्हणतात कीं, वितळलेल्या रसाचा धर बाहेरील घन कवच व पृथ्वीचा घनीभूत मध्यभाग यांच्या दरम्यान आहे. ह्या सर्वांत एक गोष्ट निर्विवाद आहे कीं, भूगर्भातील उष्णतेमुळेच प्रस्तरविशिष्ट खडकांनां आजची स्थिति प्राप्त झाली असून त्या उष्णतेमुळे पुष्कळसे इतर चमत्कार घडून येतात.

लायेल आणि नियतक्रमविकासवाद.—तत्परसावस्थेंत असलेलीं द्रव्यें भूगर्भात आहेत हे ठरल्यानंतर ओघानेंच असेंहि ठरतें कीं, ह्या पदार्थांचें उष्णमान कमी झालें कीं त्यांचा संकोच झालाच पाहिजे. आंतील द्रव्यांचा संकोच झाला म्हणजे घनीभूत भूकवचाच्या उंचसखलपणांत फरक होणें क्रमप्राप्तच आहे. हट्टन अगोदरपासून म्हणत होता त्या भूखंड आणि पर्वत ह्यांच्या वर येण्याची अशानें उपपत्ति लागली. परंतु ह्या घडामोडींच्या विवरणांतील कांहीं बाबीं संशयांत तीव्र मतभेद उपस्थित झाला. हट्टनपंथीय लोकांचें असें म्हणणें होतें कीं, वराच काळपर्यंत भूपृष्ठांत सापेक्षतें स्थिरता असते. परंतु त्याच्या मागून थोडा काळ अत्यंत खळबळीचा येऊन त्या अवघांत भूपृष्ठांत अतिशय क्षपाट्यानें फेरफार होतो. परंतु आतां समपरंपरावादाचा पुरस्कर्ता लायेल यानें पुढें येऊन असें प्रतिपादन केलें कीं, भूपृष्ठांत पूर्वी कोणत्याहि काळी जितक्या प्रमाणांत फेरफार झाले असतील, तितक्याच प्रमाणांत ते आजहि होत आहेत; व खंडें व पर्वत तयार होण्याचें कार्य पूर्वीप्रमाणेंच आजहि होत आहे. अपूर्व आणि नियमबाह्य असे फेरफार पृथ्वीत केव्हांहि घडून येत नाहींत. हे सर्व फरक हळू हळू मंद मंद कंपांनीं किंवा फार शालें तऱ्हे आपल्या नेहमीं अनुभवास येतात तसे एकामागून एक अनेक भूकंप हाडेन घडून येतात.

आपल्या म्हणण्याला वळकटी आणण्याकरितां लायेलनें भूपृष्ठांतील अलोकडच्या घडामोडींची माहिती मिळविली. स्वीडनचा किनारा वर येत आहे हे १८०२ मध्यें हेकेअरनें व नंतर १८०७ मध्यें व्हान युश ह्यानें केलेलें विधान त्यानें स्वातुभवानें पडताळून पाहिले. त्याप्रमाणें पॅटेगोनिया वर येत आहे हे सिद्ध करणारा डार्विनचा अनुभव आणि प्रिन्लंड खचत आहे हे पिंगेलनें मत त्यानें आपल्या मताच्या पुष्ट्यर्थें पुढें मांडलें. भूकंपांमुळे भूपृष्ठावरील विस्तीर्ण प्रदेश कित्येक फूट खचल्याचा किंवा वर आल्याचा पुरावा तर विपुल जमा झाला होता. या सर्व पुराव्यावरून हे निश्चित ठरलें कीं, भूपृष्ठाचें खचणें किंवा वर उचललें जाणें सदोदित नियमितपणानें चाललेलें असतें. आणि ही घडामोड एकाच दिशेनेंच जर एकसारखी चालू राहिली, तर अतिशय मोठे उंचवटे देखील या रीतीनें तयार होऊं शकतील. पृथ्वीवरील अत्युच्च पर्वत देखील आफ्रिस्मिक व अर्घंटिट उत्पत्तावांचून तयार होणें शक्य आहे ही गोष्ट आतां सरसहा मान्य झाली.

दिसावयाला स्थिर असे भूभाग वस्तुतः स्थलांतर करणाऱ्या समुद्रापेक्षांहि जास्त अस्थिर आहेत, व वास्तवतः इतकी स्थिर दिसणारी भूखंडे केवळ युगांतरीं नव्हे तर क्षणोक्षणीं समुद्राच्या लाटांप्रमाणें खालीं वर होतें असतात हे आतां स्पष्ट झालें. भूपृष्ठाची ही सावकाश होणारी आंदोलने नीट ध्यानांत आलीं तेव्हां भूस्तरशास्त्रांतील अनेक प्रमेयांचा उलगडा झाला. पॅरिसजवळ खाऱ्या व गोड्या पाण्यांत सांपडणारे पदार्थ असलेले प्रस्तर पर्यायानें एकावर एक कूट्टिह आणि ब्रॉग्नार्ट ह्यांनां आढळून आले होते. ह्या विलक्षण गोष्टींतील रहस्य आतां सर्वांच्या ध्यानांत आलें. वातावरणाखालीं तयार झालेले कोळशाचे प्रस्तर पाण्याखालीं तयार झालेल्या मांतीच्या थरामध्यें अगर वाळूच्या खडकांमध्ये पोळीतल्या पुरणाप्रमाणें सांपडतात ते कसे ह्याची उपपत्ति लागली. समुद्राच्या जास्तीत जास्त खोलीच्या अनेकपट जाडीचे कर्दमप्रस्तर कसे तयार होऊं शकतात या चमत्काराचा उलगडा हे प्रस्तर ज्यांचा तळ हळू हळू खचत होता अशा महासागरांत बनले, या स्पष्टीकरणानें पूर्ण झाला.

प्रस्तराभूत खडकांच्या उत्पत्तिसंबंधी सर्व शंकांचें निरसन झाल्यानंतर हट्टनच्या मतांच्या दुसऱ्या मागावद्दल देखील लोकमत निवळू लागलें. जमीनीचें सखलीकरण (डेन्यूडेशन) आस्ते आस्ते एकसारखें होत असतें ह्याची प्रचीति कोणालाहि येण्यासारखी आहे. प्रस्तर ज्या ठिकाणीं कळलेले दिसतात, तेथें तर उधड उधड असें आढळतें कीं, कित्येक मैल उंच असलेलीं शिखरें साफ झिजून जाऊन पूर्वी जेथें उंच उंच पर्वत होते तेथें आतां दऱ्या झाल्या आहेत. प्रस्तर जेथें सपाट असतात तेथें ह्या सखलीकरणाची साक्ष जास्तच चांगली पडते. कारण, दऱ्या आणि टेंकड्या ह्या समुद्रांतून वर आलेल्या जामिनीपासून सखली-

करण्याच्या क्रियेने तयार झाल्या असतात हे तेथे उघड उघड दिसून येते.

बारा, पाऊस आणि धुकें ह्यांच्या आस्ते आस्ते होणाऱ्या क्रियेमुळे पृथ्वीची अशी अवाढव्य बडामोड होत असले या कल्पनेचे हट्टनेने तिचे विवरण केल्यानंतर पन्नास वर्षेपर्यंत कोणास आकलन करता आले नाही. उत्पातवादावर लायेल ह्याने १८३० साली हला चढविला. पंचवीस वर्षे लायेलचे म्हणणे लोकांमध्ये मुरले, तेव्हां नियतक्रमाने चाललेल्या दार्ष्टिकालीन सार्वजन्यापारासुळे अवाढव्य बडामोड होतात हे मत लोकांस पटले लागले आणि हट्टनच्या मतावर त्यांचा विश्वास बसू लागला. ह्यानंतर सुद्धा मर्किसनसारख्या प्रख्यात भूस्तरशास्त्रज्ञांनी हट्टनच्या मताला विरोध करण्याचा प्रयत्न केला. भूगर्भातील उत्तोलक प्रेरणांमुळेच पर्वत व दऱ्या तयार झाल्या या जुन्या मताचा तो पुरस्कर्ता होता. तथापि तो जादुगाराच्या पोतडीतून छं मंतर म्हटल्या बरोबर वस्तु बाहेर निघतात त्याप्रमाणेच पर्वत तयार झाले, असे प्रतिपादन करणाऱ्या युरोपांतल्या एली डी घोमोट व लिओपोल्ड व्हॅन बुश व इतर देशांतील शास्त्रज्ञांपर्यंत मात्र गेला नव्हता. व्हॅन बुश हा १८५३ त मरण पावला. त्याचा स्नेही व वर्ग संघु व्हान ह्वोस्ट याच्या मते तो एक प्रख्यात भूस्तरशास्त्रज्ञ होता. तथापि अगदी मरेपर्यंत त्याची, ज्युरा पर्वतावरील खडकांवर उंच ठिकाणी आढळणाऱ्या मोठमोठ्या धोंडी तेथे एखाद्या तोफेच्या गोळ्याप्रमाणे जिनव्हा खोऱ्यापलीकडील पर्वताच्या ओळीवरून फेकल्या गेल्या आहेत अशीच समजूत कायम होती.

अगासिझ आणि हिमनद्यांच्या कार्याविषयी मत.—ज्युरा पर्वताच्या मुळक्यावर ज्या मोठमोठ्या धोंडी सापडतात त्या मूळ त्या ठिकाणाच्या नसून कोट्टन तरी स्थानभ्रष्ट होऊन त्या तेथे आल्या आहेत असे दिसते. ह्या धोंडी एकाच ठिकाणी आहेत असे नसून अन्यत्र ठिकाणांहि त्या आढळतात. ह्या धोंडीच्या उत्पत्तीविषयी तज्ज्ञांमध्ये फार मोठा तडा चालू होता. वायव्यांतील प्रलय हेच ह्या धोंडीचे आधिकारण असे आरंभ पाश्चात्यांचे मत होते. प्रलयाच्या वेळी पाण्याच्या लेंड्याने ह्या धोंडी मूळ ठिकाणापासून हजारों मैल दूर गेल्या असे म्हणण्यांत असंभवनीय असे कांहीच लोकांना वाटत नसे. नियतक्रमविकासवादी लोकांना हे मत पटेना; किंवा त्या दुसरीकडून कोट्टन झोकल्या गेल्या आहेत, हे बुशचे झणणेहि त्यांना संयुक्तिक दिसेना.

लायेलने ह्या गोष्टीची कारणमांसा ठरविण्याचा प्रयत्न केला. तो म्हणतो की हिमपर्वत आपल्या बरोबर सर्व प्रकारचा दगडाचा सुरा वाहून नेऊन समुद्राच्या तळी नेऊन टाकीत असलेले दृष्टीस पडतात. ह्यांचा भूपृष्ठभाग अनेकदां समुद्राखाली बुडाला होता. या भूपृष्ठाच्या मज्जनार्पणी अगदी

अलीकडील मज्जनांत ह्याी दोंगरावर दिसणाऱ्या धोंडी इतस्ततः विखुरल्या गेल्या. ही उपपत्ति अगदी साधी आणि स्पष्ट आहे. लायेलच्या दुसऱ्या कित्येक मतांस विरोध करणाऱ्या आपत्तिवादाच्या पुरस्कर्त्यांचा देखील लायेलच्या ह्या उपपत्तीची शक्यता कबूल करण्याकडे कल होऊ लागला. ह्या उपपत्तीस लवकरच सार्वत्रिक मान्यता मिळण्याचा रंग दिसत होता.

परंतु एकीकडे ह्या मताचा पगडा जातजास्त वसत चालला होता, तोच दुसरीकडे अशा गोष्टी निदर्शनास येऊ लागल्या की ज्यांच्यामुळे ह्या वरील मताचा कोलपणा व्यक्त व्हावयाचा होता. पॅरोडिन नांवाच्या आल्प्स पर्वतांतील एका पारच्याच्या नजरेस ह्या प्रचंड धोंडी पडल्या असता इतर पारच्यांप्रमाणे त्याने ह्या चमत्कारांकडे डोळेझांक न करता ह्या धोंडीचे पूर्ववृत्त काय असेल हे शोधून काढण्याचा तो प्रयत्न करू लागला. पाण्याखाली गडप झालेल्या भूपृष्ठाची त्याला माहिती नव्हती, हिमपर्वताचे त्याला ज्ञान नव्हते आणि नवीन पर्वत उद्भवत असतात ह्या गोष्टीचा त्याला मागमूस देखील नव्हता. प्रलय जरी त्याच्या ऐक्यांत होता तरी खडक घुचांसारखे पाण्यावर तरंगतात ह्या गोष्टीचा त्याला कधी अनुभव नव्हता. दगडांचे आज जे धर्म दिसतात तेच अतिपुरातन काळींहि असले पाहिजेत. इतके समजण्यापुरता तो निसर्गनिर्मित नियतक्रमविकासवादी होता. तेव्हां आज दगड शिखराभिमुख जातोना दिसत नसतो, या प्रचंड धोंडी इतक्या डेकीवर कशा जाऊन पडल्या हा प्रश्न साहजिकच त्याच्या पुढे उभा राहिला.

ह्या प्रश्नाला उत्तर देणे आपल्या आवाक्यांत आहे असे पॅरोडिन ह्याला वाटले. वज्रतुंडासारख्या खडकाच्या मोठमोठ्या धोंडी व वारीक वारीक छकले दूरवर वाहून नेऊन ज्याला हिमनदीगाळा (मोरेन) चे प्रस्तर म्हणतात ते तयार करणाऱ्या हिमनद्या त्याच्या अवलोकनांत होत्या. आजच्यापेक्षां ह्या हिमनद्या पूर्वी जर प्रचंड असतील तर, या धोंडी नद्यांच्या बरोबर आज दिसतात तेथे जाऊन पडणे शक्य आहे. हे कार्य घडवून आणील अशी अन्य नैसर्गिक शक्ति त्याला माहीत नव्हती. ह्यामुळे त्याने साहजिकच असा निष्कर्ष काढला की, हिमनद्या आजच्या पेक्षां पूर्वी जास्त अफाट असल्या पाहिजेत. पॅरोडिनला हे केवळ सारासार विचाराने कळले, परंतु त्यामुळे १९ व्या शतकातील अतिशय अदृष्ट आणि अभिमानार्ह असा शोध लागला.

पॅरोडिनने आपले अनुमान शोपेटिअर ह्या तत्कालीन भूस्तरशास्त्रज्ञाला कळविले; परंतु ह्या पंडिताने पॅरोडिनची त्याच्या शिक्षित कल्पनेबद्दल हेटाळणी करून तिचा सुसत्ता विचार सुद्धा केला नाही. आपल्या म्हणण्याचा विचार करण्याचे मनांत आणील असा गृहस्थ पुढे दहा वर्षांनी पॅरोडिनला भेटला. एम. व्हेनेट्स ह्या तो गृहस्थ होय. याने पॅरोडिनच्या मताचा पुरस्कार करून त्याचे विवेचन करणारा एक

निबंध १८२३ साली एका स्थानिक परिपदेपुढे वाचला. ह्या योगाने ही गोष्ट शापेंडिअरच्या पुन्हा निदर्शनास आली, आणि ह्या मतांत संशोधनाहें कोणी तरी भाग असला पाहिजे, असें आतां त्याला वाटू लागलें.

ह्या नवीन दृष्टीनें विचार करूं लागल्यावर शापेंडिअर ह्याला त्या पारध्याचें अनुमान सर्वस्वीं बरोबर आहे असें आढळून आलें, व आल्प्स पर्वत हा एकेकाळीं बर्फांत पुरलेला होता ह्या मताचा तो एक कट्टा पुरस्कर्ता झाला. १८३६ साली त्यानें लुई अगासिझला ह्या मताची ओळख करून दिली. अगासिझची पहिल्या प्रथम खात्री पटेना; परंतु लवकरच तोंडि ह्या मतास येऊन मिळाला.

परंतु हिमनद्यांच्या ह्या कार्यातील मूलभूत कल्पना फारच व्यापकपणें लागू पडण्यासारखी आहे असें अगासिझनें ठरविलें. आल्प्सपर्वतच केवळ बर्फाच्छादित नव्हता, तर त्याच्या-प्रमाणें उत्तर गोलार्धातील इतर पुष्कळ प्रदेशहि होते. इतर ठिकाणीं चौकशी करितां अगासिझच्या असें निदर्शनास आलें कीं या धोंडी, गुरुगुळीत झालेले खडक व हिमनदी गाळ सर्वत्रच आढळतात. तेव्हां अगासिझला शेवटीं असें खात्रीलायक वाटू लागलें कीं, आल्प्सपर्वतावर असलेलें हें बर्फाचें पटल पूर्वी फारच विस्तृत असून उत्तरगोलार्धातील बरील अक्षांशांतील सर्वत्र प्रदेश त्यानें व्यापून टाकला होता. अशा रीतीनें एका पारध्यानें केवळ सारासार विचारानें जो निष्कर्ष काढला त्यायोगें अगासिझला सार्वत्रिक हिमयुगांची कल्पना सुचली.

१८३७ साली अगासिझनें आपल्या म्हणण्याचें स्थूल स्वरूप निबंधरूपानें लोकांपुढें मांडलें, आणि पुढें तीन वर्षांनीं हेंच मत सविस्तर ग्रंथरूपानें प्रसिद्ध केलें. शास्त्रीय संशोधकांत ह्या मताच्या नाविन्यामुळे फार खळबळ उडाली. व्हॉन युशनें ह्या उपपत्तीविषयक लिहिलेले लेख ह्यादळणी, तिरस्कार किंवा रोष या विकारांनीं भरलेले होते; व मॉर्क्सननें हि त्याच्या नेहमीच्या पद्धतीप्रमाणें टीकेचे तिअवर कोरडे ओढले. लायेल जरी नवीन मताचा ग्राहकबुद्धीनें विचार करीत असे, तरी हिमपर्वतविषयक आपलें मत बाजूला ठेवून अगासिझच्या मताला तो मान्यता देईना. अगासिझनें षकलंड यास त्याच्या स्कॉटलंडांतच हिमनद्यांच्या कार्याचा प्रत्यक्ष पुरावा दाखविला. तेव्हां त्यानें अगासिझच्या उपपत्तीतील सत्य कबूल केलें; परंतु त्यानें कदाचित् अगासिझची उपपत्ति नियतकम-विकासवादाच्या विरुद्ध आहे या समजुतीनेंच तिचा पुरस्कार केला असावा. हळू हळू इतर लोकहि या मतास येऊन मिळाले आणि वादाची धुमधुकी बरेच दिवस माजून शेवटीं भूस्तरशास्त्राच्या मुख्य सिद्धान्तांत हिमयुगाविषयीच्या सिद्धान्ताला स्थान मिळालें. बादप्रस्त आणि तपशिलाच्या गोष्टींबद्दल मतभेद अद्याप देखील फार आहे. डॉ. क्रोल ह्याच्या म्हणण्याप्रमाणें अनेक हिमयुगें असोत वा नसोत; परंतु निदान एक तरी हिमयुग होऊन गेलें ही १९ व्या शतकांतील नवीन कल्पना आहे आणि तिच्यांत तथ्य आहे हें आतां सर्वांस पटलें आहे.

भूस्तरशास्त्रीय युगें.—एकोणिसाव्या शतकापूर्वी भूस्तरशास्त्राचा उदयच जवळ जवळ झालेला नव्हता असें म्हटलें तरी चालेल. प्रस्तरावशेषशास्त्राचे शोध लागून पृथ्वीचा कालनिर्णय होईपर्यंत, पृथ्वीच्या भूतकालाविषयी निश्चित स्वरूपाची कल्पना कोणालाच कांहीं करतां आली नाही. ह्या बाबतींत नांवाजण्यासारखा प्रयत्न वर्नरचा होय. त्यानें खडकांचे त्यांच्या प्रस्तरभिवनाच्या अनुक्रमांनुसार प्राथमिक (प्रायमरी), संक्रमण (ट्रॅन्झिशन) व द्वितीयावस्थाक (सेकंडरी) असे तीन वर्ग केले होते. वर्नरचें निरीक्षण फक्त सेक्सनी प्रांतापुरतेंच होतें तरी त्यावरून त्यानें खडकांची स्तरपरंपरा सर्वत्र अशीच असली, पाहिजे, असा सामान्य सिद्धान्त काढला. कांदांतील पापुण्यांची रचना जशी व्यवस्थित असते त्याप्रमाणेंच हे खडकांचे संकेंद्रक प्रस्तर पृथ्वीभोवतीं वेष्टिले गेले आहेत असें वर्नरचें मत होतें. एकमेकांपासून दूर अंतरावर असणाऱ्या दोन प्रदेशांत प्रस्तररचना केव्हाहि सारखी आढळून येत नाही, ह्या प्रत्यक्ष पुराव्यापुढें वर्नरचें मत जरी टिकलें नाही, तरी वर्नरच्या विचारपद्धतींत सत्यांश सुद्धीच नव्हता असें नाही. भूगर्भातील प्रस्तर एकामागून एक तयार झाले आहेत ही कल्पना त्याच्या विचारपद्धतींत वेळ्यावांळ्या रीतीनें मांडलेली कां होईना येथें दृग्गोचर होते पण तिचा जो त्यानें अर्थ केला तो मात्र बरोबर नव्हता.

भूस्तरशास्त्रज्ञांच्या पृथ्वीची वाढ कसकशी झाली हें प्रत्यक्ष निरीक्षणानें ठरविणाऱ्या पुढील लोकांना वर्नरच्या या उपपत्तीमुळे कामचलाक पाया मिळाला. तथापि प्रस्तरांच्या उत्पत्तीविषयीचें हटनचें मत सर्वमान्य होईपर्यंत दृष्ट चमत्कारांचा बरोबर अर्थ लावला जाणें शक्य नव्हतें.

पृथ्वीच्या घटनेतिहासाची गुरुकिल्ली हातीं येऊन विल्यम स्मिथ जेव्हां तिचा उपयोग करूं लागला, तेव्हां ज्या प्रांतांत त्याचें निरीक्षण चाललें होतें, त्या प्रांतांतील पृष्ठभागावरील खडक यत्केलेनें ज्याला वर्नरनें द्वितीयावस्थाक म्हणून नांव दिलें होतें ते निघाले. अवशेषांच्या साहाय्यानें त्यानें ह्या खडकांचे पुष्कळ पोटभेद कल्पिले. उलट पक्षी प्रॉमिआर्ट आणि कूबिहए यांनी पॅरिसजवळ पाहिलेले खडक जास्तच अलीकडील असल्याचें आढळून येऊन त्यांना तृतीयावस्थाक असें नांव देण्यांत आलें. या खडकांपैकीं कित्येक गोड्या पाण्याच्या तळ्यांत तयार झाले असून कूबिहएनें ज्यांचे प्रथमतः वर्णन केलें ते चमत्कारिक सस्तन प्राणी ह्या खडकांच्या पोटांतच सांपडले होते.

स्मिथनें द्वितीयावस्थाक खडकांचा संशोधनपर अभ्यास केला. परंतु ह्या खडकांच्या खाली असलेले 'संक्रमण खडक' जवळ जवळ असंशोधितच राहिले होते. मॉर्क्सन आणि अडॅम सिजविक ह्या शोधकद्वयांप्रवीं ह्या खडकांकडे कोणाचेंहि लक्ष गेलें नाहीं. ह्या संशोधकांनीं बरील खडकांनीं कालानुक्रमाप्रमाणें वर्गीकरण केलें. प्राचीन सिडुरिस लोकांच्या

मुळखांत जे खडक सांपडले त्यांना सिलुरियन (अपुर्ववर्ष-युग) खडक असें नांव मिळालें, व इंग्लंडमध्ये डेव्होनशायरच्या भागांत जे खडक सांपडले त्यांना डेव्होनियन (मत्स्य-युग) असें नांव देण्यांत आलें.

मागून असें आढळून आलें की इंग्लंडच्या कांहीं ठराविक भागांत उत्तरकालीन खडकांच्या थरांतून वर आलेल्या या खडकांचे युरोपच्या इतर भागांत व अमेरिकेंत एकसारखे हजारों मैल पसरलेले असें सलग विस्तीर्ण प्रस्तर आहेत.

‘मर्किसन आणि सिजविक ह्यांनी ज्या खडकांचा अभ्यास केला त्यापेक्षां जुनाट खडक कानडांत विपुल आहेत. ह्या खडकांचा प्रामुख्याने अभ्यास फरणारा पहिला पंडित कानडा सरकारच्या चाकरांतील पहिला विल्यम लॅंगन हा होय. याच्या उद्योगाला १८४६ सालीं आरंभ झाला आणि सर विल्यम डॉसन ह्याने त्याचा उद्योग पुढें चालविला. ह्या खडकांचा अंतर्भाव लॉरेन्शियन वर्गांत होत असून भूगर्भातील द्रवरूपावस्थेत असलेल्या द्रव्यांच्या पहिल्याच घर्नाभवनांत ते वनले अशी प्रथम कल्पना होती. परंतु आतां ते सामान्यतः प्रथम प्रस्तराभूत झालेल्या द्रव्यांचा उष्णतेनें रस होऊन घनीभूत झालेले खडक आहेत असें मानण्यांत येतें.

हे खडक मूळचे असोत किंवा रूपांतरित असोत, साऱ्या उपलब्ध खडकांमध्ये ते जास्ततः जास्त जुनाट आहेत ही गोष्ट निर्विवाद आहे. हडसनच्या किनाऱ्यावरील पश्चिम वाज्वे अबिरोडाक्स व स्टॅमकिंगरेंज यांसारख्या जुनाट पर्वताच्या मानानें अलेघनी, आल्स, अंडास, रॉकी वगैरे पर्वत केवळ ‘कालची पोंर’ आहेत.

लॉरेन्शियन खडकांना आरंभी प्राणिपूर्वकालीन (अझोइक) असें नांव देण्यांत आलें होतें. पण डॉसननें खालच्या कोटीतील प्राण्यांचे म्हणून समजले जाणारे कांहीं अवशेष त्यांत दाखविल्यामुळे त्या नांवाच्या जागी नीचप्राणिकालीन हें नांव सुचविण्यांत आलें. डॉसनला सांपडलेल्या अवशेषांच्या सत्य-स्वरूपाबद्दल मतभेद झाल्यामुळे ह्या खडकांना प्राक्रानिक (आर्कियन) हें मोघम नांव देण्याची सूचना सर्वमान्य झाली. मर्किसन आणि सिजविक यांचे सिलुरियन, डेव्होनियन व कर्वेजनक (अपुर्ववर्षांची, मत्स्यांची व दगडीकोळ-शाच्या झाडांची युगे) वर्ग पुराणयुगाचे निदर्शक आहेत असें गणलें जाऊ लागलें. ह्याच्या पुढील, म्हणजे विल्यम स्मिथच्या प्रस्तरवर्गाला ज्याला पूर्वी द्वितीयावस्थाक असें म्हणत असत त्यास मत्स्ययुगीन (मेसोझोइक) ही संज्ञा प्राप्त झाली. कृविहए आणि ब्रॉमिआर्ट ह्यांनी शोधून काढलेल्या खडकांना सस्तन-प्राणियुगांत घालण्यांत आलें. सर्वांच्या शेवटी अगदीं अलीकडे, तथापि—व्यावहारिकदृष्ट्या अतिशय पुरातनकाळी चतुर्थावस्थाक खडक वनले या खडकांची उत्पत्ति मानव-कालांत पडते.

हें शाब्दिक वर्गीकरण करण्यांत आलेलें असलें तरी भूस्तरशास्त्रातील ही युगे अगर कालखंड परस्परांपासून

अगदीं अलग अलग आहेत असें नाहीं. लिहिण्याबोलण्याला सोईचें पडवें म्हणून हे भेद करण्यांत आले आहेत. निर-निराळ्या खंडांत अरी ह्या युगांना, तींच नांवें देण्यांत येतात तरी दोन खंडांतील तींच युगे समकालीन असतात असें सुद्धा नाहीं. अशा तऱ्हेलाचा निर्णय करण्यास खनिजशास्त्राचा पुरावा पुरा पडत नाहीं. अगदीं शेजारशेजारच्या प्रदेशांतले असले खडक घेतले तरी रचनासाम्यावरून त्यांच्या समकालीनत्वाबद्दल कांहींच खात्री देता येत नाहीं. उलटपक्षी, शेजारी-शेजारी निरनिराळ्या तऱ्हेचे दोन खडक एकदमच तयार होणें, अगदीं संभवनीय आहे, असें प्रत्यक्ष पुराव्यावरून ठरलें आहे.

कालपरंपरानिर्णयाला प्रस्तरावशेषशास्त्राचा याहून किती तरी अधिक उपयोग होतो. पण तो उपयोग देखील मर्यादितच आहे. जुने प्रस्तरावशेषशास्त्राचे चुकीनें, गृहीत धरीत त्याप्रमाणें, सर्व खडक एकदम तयार होऊन पृथ्वीवरील साऱ्या भागांत एकसारखे हवामान आणि एकसारख्या प्राणिजाती अशा कर्षांचे अस्तित्वांत नव्हत्या. विकासप्रवर्ण प्राणिजातीच्या अवस्था सामान्यतः सारख्याच असतात हे खरें असलें, तरी एका अवस्थेंतून दुसऱ्या अवस्थेत जावयास पृथ्वीच्या निरनिराळ्या भागांत सारखाच वेळ लागला असें मानण्यास कांहीं पुरावा नसून त्याच्या उलट मात्र पुरावा भक्कम आहे.

या सर्व मानगडीमुळे ऐतिहासिक भूस्तरशास्त्र-फार कठिण झालें आहे. पृथ्वीवरील सर्व पर्वतांची कालपरंपरा ठरविण्याचा अतःपर कोणी प्रयत्न करील असें दिसत नाहीं. एखाद्या खंडाचा विचार करतांना देखील, समुद्रांतून निरनिराळें भाग कसेकसे वाहेर पडले ह्याची परंपरा ठरवितांना भूस्तरशास्त्रज्ञांना फार सावधगिरी बाळगावी लागते. प्रत्येक भागांत भूपृष्ठाजवळ दिसणाऱ्या खडकांच्या रचनेची एकरूपता, ह्या कालनिर्णयाच्या बाबतीत उपयोगी ठरते. परंतु भूपृष्ठाचें एकसारखें सखलीकरण होत असल्यामुळे हा पुरावा देखील पुष्कळ वेळां अपुरा पडतो. एखाद्या ठिकाणीं कांहीं विवक्षित तऱ्हेचे खडक आज दिसतात ह्याचें कारण असें असूं शकेल की, हल्लींच्या ह्या खडकावरील अन्य वर्गाचे प्रस्तर क्षिप्त गेलेले आहेत तेव्हां सावधगिरीनें विधान करावयाचें म्हणजे इतकें म्हणतां येतें की, पृष्ठाजवळील खडक ज्या युगांतील असेल त्या युगापूर्वी ह्या प्रदेशाला कायमचें स्वरूप आलें नसून तो विकृतिवश होता. इतकें ज्ञान देखील फार महत्वाचें आहे.

पृथ्वीचे वर्चोमान.—पृथ्वी उत्पन्न होऊन ६,००० वर्षे झाली, हें वायवळ या सिस्ती धर्मग्रंथांतील मत १७ व्या शतकाच्या अखेरपर्यंत युरोपांत प्रचलित होतें. परंतु ‘पृथ्वीचे वर्चोमान’ ह्या भौतिक शास्त्रीय प्रश्नाचें उत्तर धर्म-ग्रंथाधारेणें देणें हें अतिक्रमण अयोग्य असल्याचें ठरवून १८ व्या शतकांत अनेक शास्त्रज्ञांनी हा प्रश्न हातीं घेतला. त्यांत

प्रथम जेम्स हूटन (१७२६-१७९७) यांनी असे दाखविले की, भूगोलाची भूस्तरशास्त्रदृष्ट्या सांप्रतची स्थिति तपासून पृथ्वीच्या गत आयुष्याबद्दल नक्की अनुमान काढणे शक्य आहे. पुढे विल्यम स्मिथने इंग्लंडांतीलच जमिनीखालील अनेक निरनिराळे थर निदर्शनास आणून देऊन ते घनप्यास अनेक युगे लागली असली पाहिजेत असे प्रतिपादन केले. नंतर कूबिह ए व इतर शास्त्रज्ञांनी प्रस्तरावशेषशास्त्राचा पाया घातला; आणि अनेक प्रकारच्या प्रस्तरांतील घनस्थितिजाती व प्राणिजाती फार फार जुन्या काळच्या असल्या पाहिजेत असे मत दिले. जॉन ह्येअर यांनी १८०२ मध्ये एक पुस्तक प्रसिद्ध करून त्यांत असे म्हटले की, जग किंवा पृथ्वी अनादि आहे. त्यांची अमक्या वर्षांपूर्वी उत्पत्ति झाली असे काहीच म्हणता येत नाही. तात्पर्य, १९ व्या शतकाच्या आरंभी वायवळांतील मत पूर्णपणे त्याज्य ठरून पृथ्वी फार फार जुनी आहे याबद्दल शास्त्रज्ञांत तरी एकमत झाले.

पुढे १८६२ च्या सुमारास लॉर्ड केल्व्हन यांनी अनादिस्व-वादी भूस्तरशास्त्रज्ञांचीं मते केवळ बांवगोळा टाकल्याप्रमाणे हादरून सोडली. कारण केल्व्हन व इतर पदार्थविज्ञानशास्त्रज्ञांनी पृथ्वीच्या वयोमानासंबंधाने कांही नक्की मर्यादा पुढे मांडल्या. त्यांचा पुरावा लक्षांत घेऊन भूस्तरशास्त्रज्ञांनी आपला अनादित्वाद्द सोडून दिला. लवकरच जीविशास्त्रज्ञ दोषांच्या मदतीला आले; व तिघांनी आपआपल्या परीने या प्रश्नाबद्दल पुढीलप्रमाणे मते जाहीर केली आहेत.

(अ) पदार्थविज्ञानशास्त्रीय अनुमाने.—या शास्त्रांतील विद्वानांनी आपली अनुमाने (१) पृथ्वीच्या पोट-ांतील वाढते उष्णमान, (२) भरतीओहोटीच्या घर्षणामुळे पृथ्वीच्या दैनंदिन गतीस आलेला मंदपणा (पृष्ठ ३५६ पहा) व (३) सूर्याच्या वयोमानाची मर्यादा, या तीन गोष्टींच्या आधारावर उभारली आहेत. लॉर्ड केल्व्हन यांनी 'पृथ्वी कमीत कमी दोन कोटी व जास्तीत जास्त चार कोटी वर्षांपूर्वी उत्पन्न झाली असली पाहिजे असे मत दिले. तथापि या बाबतीत या शास्त्रांतल्या विद्वानांतहि मतभेद आहे. उदाहरणार्थ, प्रो० जार्ज डार्विनने असे मत दिले की, पदार्थविज्ञानशास्त्रीय अनुमानांत निर्णायकत्वा फार थोडी असल्यामुळे पृथ्वीच्या उत्पत्तीचा काल याद्वूनहि अधिक मागे नेणे अशक्य नाही.

(ब) भूशास्त्रीय अनुमाने.—पृथ्वीवरील सर्व खंडांचा न्हास होत चालला आहे; म्हणजे जमीन, पर्वत, टेकड्या वगैरेचा पृष्ठभाग घरील थर धुपून जाऊन आधिकाधिक सखल होत चालला आहे. एका मनुष्याच्या आयुर्मर्यादेच्या मानाने फारच दीर्घ काल या सखलीकरणाचा लागत असतो व त्यामुळे आज आपणांस दिसणाऱ्या टेकड्याहि अनादि कालापासूनच्या आहेत असे सामान्यतः म्हणतात. तथापि पाऊस, धुकें, जलीध, वादळे, वगैरे कारणांमुळे पृथ्वीच्या सर्व पृष्ठभागावरील जमीन विरचकून समुद्रांत जात आहे,

ही गोष्ट सर्वांना मान्य आहे. सांप्रत या सखलीकरणाचे प्रमाण दरसाल सरासरी $\frac{1}{8}$ ते $\frac{1}{10}$ फूट पडत असते परंतु येथून जी साती वाहून जाते ती दुसरीकडे कोठेंतरी साचत असली पाहिजे किंवा दुसऱ्या शब्दांत सांगावयाचे म्हणजे एकंदर सखलीकरण एकंदर प्रस्तराभवना-इतकेंच असले पाहिजे. प्रत्यक्ष नदीच्या पाण्यांतील गाळाचे मोजमाप घेऊन असे आढळून आले आहे की नदीच्या पाण्याबरोबर जमिनीचा $\frac{1}{8}$ ते $\frac{1}{10}$ फूट जाडीचा थर दरसाल वाहून जातो. म्हणजे सखलीभूत झालेल्या जमिनीच्या क्षेत्राद्दतक्या समुद्राच्या तळावर १ फूट थर होण्यास ७३० ते ६८०० वर्षे लागतात. काही ठिकाणी अशा थरांची जाडी १,००,००० फुटांपर्यंत वाढली आहे. या होत असलेल्या फरकाला किती काळ लागला असेल ते ठरविणे शक्य आहे. हल्लींचे सखलीकरणाचे व प्रस्तराभवनाचे (डिपॉझिशन) मान आधारास घेऊन हिशेब केल्यास हल्लींची स्थिति प्राप्त होण्यास कमीत कमी सात कोटी तीस लक्ष वर्षे व जास्तीत जास्त अद्दुसष्ट कोटी वर्षे लागली असतील. प्रो० सोलस यांचा हिशेब असा आहे की, प्रस्तराभवनाने घनलेल्या खडकांची जाडी २,६५,००० फूट आढळते; आणि एक फूट जाडीचा थर होण्यास शंभर वर्षे याप्रमाणे हिशेब केल्यास पृथ्वीवरील अशा थरांची वयोमर्यादा दोन कोटी साठ लक्ष वर्षांहूनहि अधिक असली पाहिजे.

(क) समुद्रजलाच्या खारटपणावरून काढलेले अनुमान.—प्रो० जॉर्जने, समुद्र तयार झाल्यापासून आठ नऊ कोटी वर्षे लोटली आहेत असे ठरविले आहे. समुद्राचे पाणी अगदी गोडे होते. नद्यांच्या पाण्याबरोबर पृथ्वीवरील क्षार वाहत जाऊन समुद्राला हल्लीचा खारटपणा प्राप्त झाला आहे. एकटा सिंधुक्षार विचारांत घेतल्यास, नद्यांच्या द्वारे दरसाल समुद्रांत मितका क्षार जातो त्याच्या नऊ कोटी पट एकंदर क्षार समुद्रांत जमलेला आढळतो. म्हणजे समुद्राचे वयोमान ९ कोटी वर्षांहून अधिक आहे.

(ढ) जीविशास्त्रनिष्पन्न अनुमाने.—जीविशास्त्रज्ञ तर भूशास्त्रज्ञांपेक्षा पृथ्वीचे वयोमान अधिक ठरवू पाहतात. अर्थात जुन्या प्रस्तरावशेषदृष्ट्या खडकांमध्ये सांपडणारे प्राणीहि जीविशास्त्रदृष्ट्या बऱ्याच उच्च कोटीतील असतात. इंग्लंडांत कॅनियनच्या खालच्या ८०,००० फूट खोलीच्या प्रस्तराभूत खडकांत प्रस्तरावशेष मुळीच सांपडत नाहीत याचे कारण हे की, या खडकांमधील अवशेष अगदी ठिसूळ शरीराच्या जीवकोटीचे असतात. असले एकपेशीमय जीव, नंतर त्यांपासून अनेकपेशीमय जीव, त्यांच्यापासून नंतर फटिणशरीरी जीव होण्यास दोन कोटी साठ लक्षांपेक्षा पुष्कळ अधिक वर्षे लागली असली पाहिजेत.

तात्पर्य, १९ व्या शतकाच्या आरंभी पृथ्वी ६,००० वर्षांची आहे असे पाथाव्य मत होते, व त्याच शतकाच्या शेवटी तिचे वयोमान २४ कोटी वर्षांहूनहि अधिक असावे, अशी

मते पदार्थविज्ञानी, भूस्तरशास्त्रज्ञ, जीविशास्त्रज्ञ वगैरे पंडित-
तांनी पुढें मांडली; तथापि हा प्रश्न अद्यापि सुटलेला नाही.
समुद्रशास्त्र

समुद्रगर्भातील प्राणी.—समुद्राच्या अन्तर्गत
भागविषयी माहिती १८६० पासून अलीकडे
बरीच मिळविण्यांत आली आहे. तोंपर्यंत समुद्राच्या खोल
भागांत जीव जिवंत राहणें शक्य नाहीं असेंच मत होतें.
१८६० साली उत्तर अटलांतिक महासागरांत संशोधनार्थ
काढलेल्या जलपर्यटनांत भाग घेतलेल्या सर्जन-मेजर जी.
बी. वॉलिस यानें १००० फुफ खोलीच्या खालीहि समुद्रात
प्राणी जणू शकतात असें जाहीर केलें. तथापि या महासा-
गराचें संशोधन जुन्या व नव्या जगाचा संबंध जोडण्याकरितां
विश्वसंदेशवाहक तारा घालतांना झालें. तेव्हांपासून या
माहितीसंबंधाचें एक नवें शास्त्र तयार झालें आहे. त्यांत
लागलेलें नवें शोध येथे थोडक्यांत सांगलों. जे जे समुद्रांत
खोल जांवे तों तों बरील पाण्याचा दाब अधिक अधिक
घडत जातो. २५०० फुफ खोलीवर दर चौरस इंचास ७०
मणा इतका हा दाब असतो. इतक्या खोलीवर प्राणी
अगदीं शांत असतें. समुद्रपृष्ठभागावर कितीही मोठाली
वाढें झाली तरी खाली त्यांचा मुळीच संपर्क लागत नाही.
येथील उष्णमान अगदीं कमी व तें सर्वत्र सारखें असतें. तें
झुन्यांवाहून जरा अधिक असतें व सर्व वर्षभर
सारखेंच असतें. या खालच्या पाण्यांत प्राण-
मायु घन्याच अधिक प्रमाणांत असतो. येथें स्फुर-
प्रकाशाशिवाय दुसरा प्रकाश नसतो. जिवंत वनस्पती तेथें
मुळीच नसतात. परंतु जलचर प्राणी वाटेत तितक्या खोली-
वर राहूं शकत असल्यामुळे तेथें मूलरूपप्राण्या (प्रोटोजोआ)
पासून माशांपर्यंत अनेक जातींचे प्राणी असतात. हे प्राणी
परस्परांस खाऊन व मुख्यतः वरून खाली जाणाऱ्या सेंद्रिय
पदार्थांपैकी वस्तू खाऊन आपली उपजीविका करतात. तात्पर्य,
अगदीं शांत, थंड, अंधारमय व वनस्पतिविहीन असें हे
मोठें चमत्कारिक जग आहे।

समुद्राची खोली.—सर जॉन मरे यानें समुद्राच्या तळ-
भागांसंबंधानें बरीच माहिती मिळविली आहे. २००० फुफ
म्हणजे दोन मैलांहून अधिक खोल असलेला समुद्रतळाचा
प्रदेश एकंदर १०,३०,००,००० चौरस मैल आहे. ३०००
फुफांहून खोल असे निरनिराळ्या महासागरांत मिळून
चाळीस प्रदेश आहेत. व त्यांपैकीं सर्वांत खोल प्रदेश पासिफिक
महासागरांत फ्रेंचली बेटांच्या पूर्वेस असून तो ५ मैल
५३० फूट अथवा गीरीशंकर शिखराच्या उंचीपेक्षा २०००
फूट अधिक इतका खोल आहे. भुव प्रदेशाच्या पृष्ठभागावरील
पाणी महासागरांत खोल उतरतें; व त्या पाण्यावरोबर जो
प्राणवायु खोल तळाशीं जातो त्यामुळे तळाशीं प्राणी जणू
शकतात. उलट खोल तळाशीं प्रकाश व उष्णता मुळीच जाऊं
शकत नसल्यामुळे वनस्पती मात्र कोणत्याही होत नाहीत.

समुद्रतळाचीं द्रव्ये.—सर जॉन मरे व थेंवि रेनार्ड
यांनी समुद्राच्या तळभागावर पसरलेल्या थरांचें निरीक्षण
केलें. त्यांत त्यांना दोन प्रकारचें द्रव्य आढळलें:—(१) समु-
द्राच्या काठाजवळची वाहून गेलेली माती व तिचे वनलेले खडक;
आणि (२) चट्टावरील (मोलस्क) रेडीओलारीआ, डिक्कवची
(कोरामिनिकेरा) डायटम, वगैरे सेंद्रिय जीवापासून बनलेला
शेखमय भाग. सुमारे अर्धा समुद्रतळभाग तांबड्या चिकण-
मातीनें आच्छादलेला असतो. ही तांबडमाती वरून निरि-
द्रिय व सेंद्रिय पदार्थ जे तळाशीं जाऊन बसतात, त्यांचें
रासायनिक रूपांतर होऊन तयार होते. या मातींत शार्क
माशांचे दांत, व्हेल माशांचीं हाडे हींच पुष्कळ सांपडतात.

अद्या या समुद्राच्या तळभागांचे नकाशेहि तयार करतात.
यांचा उपयोग भूस्तरशास्त्रज्ञांना फार असतो. पृथ्वीच्या
पेटांतील घर कसे व केव्हां बनले असावे हें ठरविण्यास
त्यांची मदत होते.

भूत, भविष्य, आणि वर्तमान काल.—पूर्वी जशा
घडामोडी चालल्या होत्या तशाच वर्तमान काळां हि चालू
आहेत ही कल्पना हट्टननें एका शतकापूर्वी पुढें आणिली.
पण त्याच्या समकालीन लोकांनी त्या कल्पनेचें कांहींच चीज
केलें नाहीं. पण आतां ही गोष्ट अगदीं उघड असल्याचें
सर्वांस पटलें आहे. सृष्टिनियम अबाधित आणि शाश्वत
आहेत हा हट्टनचा सिद्धान्त तावून सुलाखून निघाला आहे
आणि तो सर्वमान्याहि झाला आहे. या सिद्धान्तावरून हट्टन
डे-फेथर वगैरे शोधकांनी जे निष्कर्ष काढले ते मात्र फारसे
टिकाऊ नाहींत. भूपृष्ठावरील घडामोडी तेंतोतें पूर्वीप्रमाणेच
चालल्या आहेत असें ह्या मंडळींचें मत होतें परंतु शक्ति-
नित्यत्वासारख्या सिद्धान्ताच्या ज्ञानानंतर ह्या मताचा
पंचटपणा पदार्थविज्ञानशास्त्रज्ञांस ह्या ह्या म्हणतां कळला.
पृथ्वीच्या शैशवकालांत ह्या घडामोडी जितक्या झपाट्यानें
होत होत्या तितक्या पुढें पुढें होणार नाहींत हें लॉर्ड केल्वि-
ननें मत आतां सर्वसमत झालें आहे.

पूर्वी ज्या क्रिया घडत होत्या व हल्ली ज्या घडत आहेत
तशांचे पुढेहि घडणार; व ज्या शक्तींचा पृथ्वीच्या घटनेवर
मार्गे परिणाम घडत असे त्या शक्तींचे कार्य पुढेहि तसेंच
अव्याहत चालू राहील. शास्त्रज्ञ मानतात त्याप्रमाणें पृथ्वी
हा एक धडावणारा गोल आहे हें मत जर खरें असेल, तर
एक वेळ अशी आली पाहिजे कीं ज्यावेळीं भूपृष्ठ फार कठिण
होईल. तथापि भूपृष्ठाची स्तीज हळूहळू होतच राहील; आणि
भूगर्भातील उष्णतेमुळे समुद्रतळां तयार झालेले कंदम-
प्रस्तर व उचलले जाण्याची क्रिया बंद पडल्यामुळे ही स्तीज
भरून निघणें अशक्य होऊन सर्व पृथ्वी जलमय होईल. अशा
रीतीनें मनुष्याच्या कालविषयक कल्पनेतील एक प्रचंड काल
चक्र संपेल पण विश्वाच्या व्यापक दृष्टीनें ती वेधळ एक
नाडीचा ठोकाच होईल।

वातावरणशास्त्र

उल्कापातासंबंधी जुन्या उपपत्ती.—फ्रान्समध्ये लेगल गार्बी ३ मे १८०३ ला जेव्हा भयंकर मोठा उल्कापात झाला तेव्हा सर्व शास्त्रज्ञांचे तिकडे लक्ष वेधले. त्यापूर्वी आकाशांतून विद्युत्सह पृथ्वीवर होणारा दगडांचा वर्षाव अनेक ठिकाणी काल्पनिक मानिला जाई; पण या उल्कापाताने, उल्का काल्पनिक कथांच्या कक्षेतून निघून, प्राग्य शास्त्राच्या हद्दीत येऊन पडल्या. तेव्हा, या विलक्षण चमत्काराची उपपत्ति देण्यास अनेक अनुमाने पुढे आली. एक अनुमान असे होते की, हे दगडांचे समूह वरून पडत नसून, विद्युत्क्रियेनेच पृथ्वीपासून बनतात; पण हे अनुमान लवकरच अप्राग्य ठरले. रसायनशास्त्रज्ञांची समजुत अशी होती की, या उल्का अंतरिक्षांत तरेगणाऱ्या मूल द्रव्यांच्या एकीकरणापासून बनलेल्या असतात. याच्या उलट भूस्तरशास्त्रज्ञांना असे वाटले की, ह्या भूसंभव असून, ज्वालामुखी पर्वतांनी यांना वाहेर फेंकिले आहे. ओल्बर्स, लाप्लास यांसारख्या ज्योतिष्यांनी बरील विधानांत अशी दुरुस्ती सुचविली की हे दगड ज्वालामुखी पर्वतांनी वाहेर टाकले असतील खरे, पण हे पर्वत पृथ्वीवरील नसून चंद्रावरील होत. या काळच्या आणखी एका कल्पकाने यापुढेहि जाऊन असे प्रतिपादिले की, उल्का भूसंभव, चंद्रसंभव किंवा प्राचीन ग्रीक म्हणतात त्याप्रमाणे सूर्यसंभवहि नसून त्या ब्रह्मांडगर्भातून आलेल्या आहेत. हा उल्कांचा ब्रह्मांडविषयक सिद्धान्त श्लेझनी या जर्मन पदार्थविज्ञानशास्त्रज्ञाने १७९४ मध्ये, म्हणजे जेव्हा बहुतेक शास्त्रज्ञांना उल्कांचे अस्तित्व सुद्धा मान्य नव्हते अशा वेळी आपल्याने पुढे मांडिला होता. तुटणारे तारे आणि पृथ्वीवर पडणारे हे पाषाण एकाच गर्भातले व एकाच जातीचे आहेत असेहि त्याचे मत होते. या प्रस्फुरित उल्कांपैकी प्रत्येक उल्का म्हणजे पृथ्वीच्या वातावरणांत शिरणाऱ्या एका ब्रह्मांडद्रव्यखंडाचे ज्वलन म्हणता येईल; अशा तऱ्हेचे भ्रमणारे द्रव्यखंड हे आतांपर्यंत कोणत्याहि मोठ्या ग्रहद्रव्याशी संबंध नसलेले जगद्रव्याचे केवळ पुंज होत अशी श्लेझनीची समजुत असे.

या अपूर्व सिद्धांताला फारशी पुष्टि मिळाली नाही. तत्कालीन ज्योतिषांना याचे समर्थन करता येईना; व शास्त्रवाद्य जगाने हा सिद्धान्त कबूल केल्यास विधाची अपूर्णता गृहीत धरावी लागेल म्हणून, “नारस्तिक व पाखंडी” मत असा यावर घेरा मारून याला जोराने विरोध केला.

ब्रांडीश व वेंझेल्वर यांचे उल्कांच्या गतीसंबंधी कयास.—लवकरच या वादग्रस्त प्रभावर ब्रांडीश आणि वेंझेल्वर या शास्त्रज्ञांनी काहीसा प्रकाश पाडून असे दाखवून दिले की, उल्का दर सेकंदास १५ ते ९० मैलांपर्यंत प्रवास करतात. या निरीक्षणात्मक निष्कर्षांनी चंद्रसंभव सिद्धान्त खोटा ठरतो. कारण, एखादी वस्तु केवळ चंद्रापासून पृथ्वीकडे येऊ लागली तर तिला इतकी गति देण्यास

ती वस्तु काही विशिष्ट आघवेगाने फेंकली गेली पाहिजे. पण इतक्या आघवेगाने प्रेरणा चंद्रावरील कोणताहि ज्वाला-मुखीपर्वत देऊ शकणार नाही. याशिवाय, ह्या काळी लोकांत अशी दृढ समजुत होती की, चंद्रावर जिवंत ज्वालामुखी पर्वत सुर्वीच नाहीत. या व यासारख्याच दुसऱ्या काही कारणांमुळे उल्कांचा चंद्रसंभव सिद्धान्त अर्जावात त्याज्य म्हणून सोडून दिला गेला.

पण उल्कांचा भूसंभव सिद्धान्त इतक्या सुलभ. रीतीने बाबुला सारता येईना. या काळांत विद्युच्चमत्काराकडे सर्वांचे डोळे लागले असल्याने, प्रत्येक अज्ञात चमत्काराच्या उपपत्तीस याची मदत घेण्याकडे लोकांचा साहजिकच कल असे. आणि या ठिकाणी तर, विद्युद्दीप्ति आणि उल्कादीप्ति यांतील उघड उघड साम्याने या विद्युदुपपत्तीस रंग आणिला होता. खरे पाहता त्या काळाचे लोकांतले सामान्य मत निरनिराळ्या भूसंभव सिद्धान्तांतच विभागिले होते; ब्रह्मांडसंभव सिद्धान्ताकडे लोकांचे अर्जावात लक्षच गेले नव्हते.

प्रो. ओल्मस्टेडचे १८३३ च्या उल्कावृष्टीचे परीक्षण.—पण १८३३ मध्ये एक चमत्कार दृष्टीस पडून या गोष्टीचा कायमचा निकाल लागला. त्या साली नोव्हेंबर महिन्यांत एक मोठा उल्कावर्षाव झाला व त्याचे परीक्षण करीत असतांना येल येथील प्रो. डेनिसन ओल्मस्टेडला असे आढळून आले की, त्या वर्षावांतील सर्व उल्का आकाशातील एकाच केंद्रातून निघाल्या असून त्या केंद्राचे स्थान तांच्या वरीवरच हलत होते. तेव्हा अर्थात हा केंद्र पृथ्वीशी संवद्ध नसला पाहिजे. यापुढे सर्व ज्योतिष्यांनी उल्का ब्रह्मांडसंभव आहेत हे कबूल केले. इ. स. १८६९ मध्ये जेव्हा पुन्हा आकाशातील याच स्थानापासून निघालेला मोठा वर्षाव, न्युटन व ओल्बर्स यांनी अगोदर भाकीत केल्याप्रमाणे दिसला, तेव्हा मात्र शिष्टक राहिलेल्या दुराग्रही शंकेखोरांचे पूर्ण समाधान झाले.

श्लेझनीच्या उपपत्तीस पुष्टि.—यानंतर, विच्छिन्न-किरणदर्शकाने उल्का व तुटणारे तारे यांचे सादृश्य सिद्ध केले; व वातावरणातील या उल्कांचा धूमकेतू व तेजोमेष यांसारख्या दूरदूरच्या ब्रह्मांडवासीयांशी संबंध जोडला गेला. अशा रीतीने श्लेझनीचा १७९४ मधील धाडसी वाटणारा सिद्धांत पूर्ण प्रत्ययास आला, व हल्लीचे ब्रह्मांड मनुष्याच्या पूर्वकल्पनांपेक्षा निराळे आहे अशी खात्री झाली.

याप्रमाणे, हा पूर्वीच्या शास्त्रज्ञांस खरा न वाटणारा पाषाणवृष्टीचा चमत्कार अगदी नैसर्गिक गोष्ट असून, आपल्या वातावरणांत दररोज लाखोवेळी तो पुन्हा पुन्हा घडत असतो हे सर्वांच्या दृष्टीपत्तीस आले.

सुमेरुज्योति.—जर प्राचीन काळी लोकांना उल्का अद्भुत व अमंज्र वाटल्या, तर त्याहून जास्त विशाल व प्रेक्षणीय अरुण चमत्काराबद्दल त्यांना काय वाटले असेल ? अठराव्या शतकापर्यंत या अरुणचमत्काराविषयी लोकांची चांगली

भावना नव्हती. पण १७५२ च्या पुढे म्हणजे जेव्हा फ्रां-
क्लिनने विद्युत्तेला सिंहासनच्युत केलें तेव्हां अरुणचमत्कार,
उत्का; वगैरे सर्व प्रेक्षणीय. देखावे नैसर्गिक गोष्टींच्या सदरांत
पडूं लागल्या. अरुणचमत्काराची उपपत्ति फ्रांक्लिनने, अशी
दिही की, ध्रुवप्रदेशावरील हिमावर विद्युत्चा संचय होऊन,
वातावरणाच्या वरील भागांतून विद्युत्प्रदेशाकडे विद्युत्सं-
योग होऊन हा चमत्कार उत्पन्न होतो. अठराव्या शतकांत
हा समज बराच रूढ झालेला दिसतो. तथापि सतराव्या शत-
कांत त्याचा फक्त एकाच ठिकाणी उल्लेख आला आहे. एरा-
स्मस डॉबिनच्या मते, वातावरणाच्या वरील भागांत असलेल्या
उज्याच्या ज्वलनामुळे हा प्रकाश पडत असावा. डाल्टनने
प्रथम या अरुणचमत्काराची उंची मोजून ती अजमासे शंभर
मैल ठरविली. एतद्विषयक त्याची अशी कल्पना होती की,
हवेंतील लोहांश असलेल्या कणांवर चुंबकत्वाची क्रिया
झाल्यामुळे हा चमत्कार पडतो. डाल्टनची ही उपपत्तीच गेल्या
शतकाच्या आरंभी बहुतेक सर्वमान्य ठरली होती. यानंतर
अनेक निरीक्षकांनी याचमत्काराचा अभ्यास केला, पण त्यांना
त्यास शास्त्राच्या तावडीत आणतां आले नाहीं. एक शत-
कापूर्वी त्याच्या वास्तविक स्वरूपाविषयी ज्याप्रमाणे नकी
माहिती नव्हती त्याप्रमाणेच आजही ती नाहीं. तथापि
त्याविषयी अनेक सिद्धान्त पुढे येत आहेत. त्यानंतर कित्येक
वर्षांनी पुन्हा या उपपत्तीचे पुनरुज्जीवन झालें. पण लोह-
कणांच्या अस्तित्वाचा संबंध ज्वालासुखीशीं न जोडतां
वातावरणांतील उत्कांच्या कणांशी जोडण्यांत आला. अशा-
प्रकारचे लोहकण ध्रुवप्रदेशांतील व पर्वतांच्या शिखरांवरील
हिमावर आढळून आले आहेत. पण त्यामुळे अरुणचमत्कारा-
चा उद्भव होणे कितपत शक्य आहे एवढाच काय तो
प्रश्न आहे.

१८१७ त वियाटला आइसलंडच्या ज्वालामुखीतून वाहेर
पडलेल्या विद्युत्कण लोहांश-धुळीत या चमत्काराचे मूल
दिसूं लागलें. कांहीं शास्त्रज्ञ उंच हवेंतील मेघांवरील किंवा
हिमकणांवरील विद्युत्संचयानां या चमत्काराचे जनन शोधितात.
कोणी केवळ विरलीभूत हवेंतून विद्युत् जाळें लागली म्हणजे
हा चमत्कार दृष्टीस पडतो असें मानतात. १८३१ त फॅरेडेने
चुंबकत्वामुळे प्रकाशजन्य चमत्कार होऊ शकतात असे दाख-
विलें. तेव्हां इम्बोल्डला या चमत्काराचे निराव्याच रीतीनें
स्पष्टीकरण झालेंसे वाटलें. प्रचलित मत असें दिसतें की,
विद्युत्प्रवाहावर विद्युत्प्रवाह उत्पन्न होऊन उंच अंतराळाच्या
मार्गानें पृथ्वीच्या चुंबकीय ध्रुवाकडे जातो व त्यायोगे म्हणजे
फ्रांक्लिनच्या उपपत्तीच्या अगदीं उलट प्रकारानें हा चम-
त्कार उत्पन्न होतो.

निर्वात नवीत विद्युत्संयोग केला असतां त्याच्या प्रकाशाचें
अरुणचमत्काराशीं सादृश्य दिसतें यावरून तो विद्युत्संभव
असावा या लुप्त्या कल्पनेस पुष्टि मिळते. पण एफंदरीत या
प्रश्नाचा अद्याप निकाल लागावयाचा आहे. कारण विच्छिन्न-

किरणपटांत या अरुणप्रकाशाची जी रेपा येत तिचा पृथ्वीवरील
कोणत्याहि द्रव्याशी संबंध दिसत नाहीं. या ज्योतीचें खरें
स्वरूप कांहीं कां असेना, पण भुजुंबकत्वाशी हिचा निकट
संबंध पुष्कळ दिवसांपासून ज्ञात आहे. जेव्हां दीप्तिमान
अरुणप्रकाश दृग्गोचर होतो, तेव्हां पृथ्वीवर चुंबकीय वादळ
झाल्यावांचून निःसंशय रहात नाहीं. हें वादळ चुंबकसूचीचे
परिवर्तन व विजेच्या तारेची भारणी यामुळेच काय तें मानवी
इंद्रियांस गोचर होऊ शकतें. अशा चुंबकीय वादळांचा सूर्या-
वरील डागांशींही विलक्षण संबंध दिसून येतो. सूर्यावरील
डागांचा या अरुणचमत्काराशी प्रत्यक्ष संबंधहि दृग्गोचर
होतो. सूर्यावरील डागांच्या कमीजास्त होण्याचे ज्याप्रमाणें
११ वर्षांचें चक्र आहे त्याचप्रमाणें या अरुणचमत्काराचेंहि
आहे.

सूर्यावरील डागांच्या संख्याविकारांचा पृथ्वीच्या हवेवर
प्रत्यक्ष परिणाम होतो अशी हशेलला शंका आली, व त्यानें
हें सिद्ध करण्याकरितां गव्हाच्या भावाचा हवामानबोधक
याअर्थी उपयोग करून वरील डागांचें काळजीपूर्वक निरीक्षण
केलें. वन्याच कालपर्यंत निरीक्षण केल्याखेरीज या गुंता-
गुंतीच्या विषयाचा उलगडा होण्यासारखा नसल्यामुळे
हशेलला या प्रयत्नांत यश आलें नाहीं. पुढे वातावरण-
शास्त्रज्ञांनां विशेषतः उष्ण कटिबंधांतील शास्त्रज्ञांनां, हशेलला
आलेली शंका बरोबर वाटूं लागली. मेलझमने असें प्रतिपादन
केलें की, हिंदुस्थानांतील अतिवृष्टीने ऋतू व सूर्यावरील
डागांच्या वृद्धीचे काल यांचा निःसंशय संबंध आहे.

तथापि, हल्लींचे वातावरणशास्त्रज्ञ मागच्या अनुसंधाने
सह्याने होऊन अशा आगतुक गोष्टींचा संबंध ज्योतिष चम-
त्काराशीं न लावण्याची फार सावधगिरी बाळगतात; तथापि
हें बरेच शक्य दिसतें की, पुढील शास्त्रीय शोधावरून हवामान
आणि सूर्यावरील डाग, अरुणचमत्कार आणि भुजुंबकत्व
यांचे परस्परसंबंध सिद्ध होतील. तोंगवेतो वातावरणशा-
स्त्राच्या अंतर्भागांत वावरण्यास या चमत्कारांनां थोडा
संकोचच वाटेल. सांप्रतच्या विशिष्ट व्यासंगाच्या युगांत,
या शास्त्राचा सर्व सामान्य व प्रादेशिक वातावरणांशीं
जास्त जास्त संबंध येत चालला आहे. या
शास्त्राचे भक्त आतां तारे, ग्रह, धूमकेतू किंवा उत्का यांची
कांस धरीत नाहींत, इतकेंच नव्हे तर चंद्रालाहि आपल्या
राज्यांतून हुसकून लावण्याचा विचार करीत आहेत. पृथ्वी-
च्या अंतर्भागाची त्यांनां पर्वा नाहीं, व चुंबकत्वासंबंधी
नवीन झालेल्या शोधांशीं सुद्धा त्यांनां गरज वाटत नाहीं.
कारण चुंबकत्वाचा साधारण किंवा प्रादेशिक हवामानाशीं
सुर्वच कांहीं संबंध नाहीं, असें ते म्हणतात.

वाष्पीभवन, मेघोत्पत्ति आणि दंव.—हवेंतील
व्यापारांचें आणखी एक स्वल्प म्हणजे पाण्याची वाफ होय.
याकडे सर्वांचें लक्ष वेधून अनेक सिद्धांत पुढे आल्यामुळे या
परिचित वाष्पीभवनाच्या चमत्काराची उपपत्ति समजाऊ

देणें फार कठिण गेलें. फ्रांफलिननें असें सुचविलें की, ज्याप्रमाणें पाणी मिठाला विरघळविलें, त्याप्रमाणें हवा पाण्याला विरघळविते. हा सिद्धांत सर्वमान्य झाला होता. तरी डेलुक्नें तो पाण्याचें वाष्पीभवन निर्वात जागेंत हवेंतल्यापेक्षांहि अधिक होतें हें दाखवून खोदून काढला. त्याचा स्वतःचा सिद्धांत असा होता की, वाष्पीभवन म्हणजे पाण्याच्या कणांचा, उष्णता या कार्पनिक मूलद्रव्याच्या कणांशीं होणारा रासायनिक संयोग होय. एरास्मस डार्विननें या दोनहि सिद्धांतांचें एकीकरण करून असें सुचविलें की, हवेंत वाफेचे कांहीं अनित्य परिमाण केवळ द्रावण स्वरूपांत असून त्याशिवाय त्याचा एक नित्य भाग उष्णतेशीं रासायनिक संयोग पावलेला असतो. जॉन डाल्टन या सर्वश्रेष्ठ रसायनशास्त्रज्ञानें हा प्रश्न हत्ती घेऊन असें सिद्ध करून दाखविलें की, हवेंत पाणी हें अगदीं स्वतंत्रपणें वायुरूपानें वास करतें. इ. स. १८०१ मध्ये त्याला या आपल्या सिद्धान्ताचें विशदीकरण करण्यांत पूर्ण यश आलें, पण तो सर्वमान्य होण्यास पुढें बराच काळ लागला.

हा वाष्पीभवनाचा प्रश्न चादांत असतां, अवक्षेपणाचा (प्रेसिपिटेशन) प्रश्न साहाजिकपणेंच अनिश्रित असला पाहिजे. त्या काळाचा अतिशय विख्यात सिद्धांत डॉ. हटननें एडिंबरोच्या रॅयल सोसायटींत वाचलेल्या एका निबंधांत प्रथित केला आहे. हा “पावसाचा सिद्धांत” अवक्षेपणाचें कारण असें देतो की, थंड वाऱ्याशीं संयोग होऊन वाष्पसंपृक्त हवेच्या प्रवाहाला आर्द्रता येते; या ठिकाणीं असें ग्रहीत धरावयाचें असतें की, ज्याप्रमाणें ऊन पाण्यांत विरघळलेला मिठाचा जास्त अंश पाणी थंड झालें असतां, अवक्षिप्त होतो, त्याचप्रमाणें रासायनिक दृष्ट्या आर्द्रतेचा जास्त अंश खालीं येतो. वाष्पसंपृक्त हवेला थंडावा आला असतां तींतील आर्द्रतेचें अवक्षेपण होतें. या हटनच्या कल्पनेंत सत्याचें बीज असल्याकारणानें त्याचा हा निबंध अतिशय महत्त्वाचा ठरला. पुढील सर्व खरे ठरलेले सिद्धांत या पायावरच उभारलेले आहेत.

इ. स. १८०३ मध्ये ह्यूक हावर्डनें आपल्या मेघावरील निबंधांत या अंतरिक्षातील चमत्काराचें, विवेचन केलें आहे. त्यांत त्यानें दाहटनचा वाष्पीभवनाचा सिद्धांत आधारदाखल घेतला आहे. तथापि त्याचें असें आग्रहाचें मत आहे की, वाष्प हवेहून स्वतंत्र आहे तरी ती उष्णताकणांशीं संलग्न आहे; ढग पृथ्वीपासून निघून वर गेलेल्या वाष्पाचेच वनतात असें त्याचें झणणें आहे. येणेंप्रमाणें हवेंत स्वतंत्र वाष्प करणाऱ्या प्राण व उज्ज वायूंच्या संयोगापासून हे वनतात असें मानणाऱ्यांशीं याचा जरी विरोध आहे, तरी मेघोत्पत्तीच्या क्रियेंत विद्युत्चें घर्च अंग आहे, असें मानण्यांत त्यांच्याशीं याचें एकमत आहे. देवाच्या उरपत्तिबंधांत हॉवर्डचें असें म्हणणें होतें की, उष्णताकण वाष्पापासून वेगळे होऊन थंड वस्तूत शिरतात तेन्हां त्या वस्तूच्या

पृष्ठभागावर पाणी जमतें. हें हॉवर्डचें मत पुष्कळसें यथोक्त होतें. तथापि त्याची अशीहि कल्पना होती की, हवेंत कांहीं एक उंचीवर दंव तयार होऊन नंतर तें पृष्ठभागावर पडतें. त्या वेळीं फ्रान्स आणि अमेरिका या देशांत यासंबंधी प्रचलित कल्पना बरेचशा उलट, म्हणजे दंव पृथ्वीपासून वर जातें अशी होती.

या प्रश्नाचा पूर्ण उलगडा डॉ. वेल्सननें केला. इ. स. १७८४ पासून वाष्पीभवन व अवक्षेपण यांचें निरीक्षण करण्यास यानें सुरुवात केली होती, पण इतर व्यवसायांमुळे १८१२ पर्यंत त्याला इकडे नीट लक्ष घालतां आलें नाहीं. या अवधीत डॉ. व्लेकनें आपल्या अनुद्भूत उष्णतेच्या अभ्यासाच्या योगानें पुढील बाष्पावक्षेपणाच्या वादांला चांगला मुद्दा पुरविला होता. पाण्याची वाफ होतांना उष्णता ग्रहण केली जाते व पाणी द्रवरूपांत आलें म्हणजे पुन्हां ती बाहेर पडते, हें या वेळेपासून पुढें ठाऊक झालें. १७८८ मध्ये डॉ. डार्विननें असें दाखवून दिलें की, हवेचा संकोच होतांना तीतून उष्णता बाहेर पडते; व तिचें प्रसरण होतांना ती ग्रहण केली जाते. डाल्टननें १७९३ साली आपल्या निबंधांत असें दाखविलें की, ही गोष्ट हवेंतील पाण्याच्या वाष्पीभवन व द्रवीभवन क्रियेमुळे घडते. परंतु प्रो. पॅट्रिक विल्सन व सिक्स नामक दुसऱ्या दोन शास्त्रज्ञांनीं कांहीं चमत्कारिक व घोंटाळा उत्पन्न करणारी विधानें केलेली आहेत. त्यांच्या मतें ज्या अर्थी जेथें दंव वनत असतें तेथील हवा तिच्यावर कांहीं फूट असलेल्या हवेपेक्षां जास्त थंड असते त्या अर्थी दंव वनत असतांना उष्णता ग्रहण करतें.

१८१६ मध्ये डॉ. वेल्सननें आपला सुप्रसिद्ध नियंध लिहून असें दाखविलें की, या वरील शास्त्रज्ञांची चूक म्हणजे त्यांनीं गाडी घोड्यापुढें जोडली ही होय. दंव वनण्यामुळे हवा जास्त थंड झाली असें नव्हे, तर याच्या उलट हवा जास्त थंड झाली म्हणून दंव वनलें. ज्या घनवस्तूवर दंव तयार होतें त्या वस्तूपासून उष्णता विसर्जन झाल्यामुळे सभोवतालची हवा थंड होते. दंव स्वतः वनतेवेळीं आपल्यातील अनुद्भूत उष्णता बाहेर टाकतें व अशा रीतीनें उष्णमान सारखें होण्याला मदत करतें. पृथ्वीपासून झालेल्या उष्णता विसर्जनाचें परावर्तन करण्यास जेव्हां आकाशांत मेघ नसतात अशा स्वच्छ रात्रीं दंव कसें तयार होतें याचें उत्तम विवेचन वेल्सननें आपल्या निबंधांत केलें आहे. वाष्प हा एक स्वतंत्र वायु असून ठराविक अवकाशांत ठराविक उष्णमानांत त्याचें ठराविक प्रमाणच राहू शकतें या डाल्टनच्या सिद्धांताची याला जोड दिली की, पाऊस, हिम, गोठलेलें दंव, मेघ वगैरेंच्या उत्पत्तीसंबंधाचे सर्व प्रश्न सुटतात. सारांश १७८४ साली हटननें वातावरणशास्त्राच्या या क्षेत्रांत सुरू केलेल्या अनुमानप्रधान अमदानीचा वेल्सननें आपल्या या नियंधानें शेवट केला.

समोष्णरेषा व तुलनात्मक हवामानशास्त्र.—डॉ. वेल्सचा निबंध प्रसिद्ध झाल्यावर दुसऱ्या वर्षी फ्रान्समध्ये एका शास्त्रज्ञमंडळाच्या अहवालाचा तिसरा भाग प्रसिद्ध होऊन, वातावरणशास्त्राचें एक नवीन युग प्रस्थापित झालें. या तिसऱ्या व अखेरच्याच भागाच्या शेवटी अलेक्झांडर हंबोल्टचा एक निबंध होता. त्यांत 'भूगोलाच्या' पृष्ठावर, पर्वतांच्या बाजूवर व पृथ्वीच्या अंतर्भागानें उष्णतेची कशी वांटणी झाली आहे, ही वांटणी कोणत्या कारणावर अवलंबून असते व तिचे हवामानावर काय परिणाम होतात इत्यादि गोष्टींचें विवेचन केलें आहे. पण या निबंधास जें एवढें युगारंभक महत्त्व आलें आहे तें पृथ्वीसमोवतालच्या समोष्ण रेषांचा यांत प्रथमच उल्लेख आला आहे त्यामुळे होय. यानेंच प्रथम तुलनात्मक हवामानशास्त्राचा (कंपॅरेटिव्ह क्लायमेटॉलजीचा) पाया घातला.

प्रदेशिक हवामानाचा तुलनात्मक अभ्यास करण्याचा प्रयत्न नवा नाही. मैनने ज्या निवेष्टांत आपली उष्णतेच्या मधोत्सृष्ट किरणविसर्जनाची अशास्त्रीय कल्पना विकसित करून दाखविली त्यांतच त्याने या हवामानशास्त्रावरहि कांहीं लिहिलें होतें. यूलरनेहि आपली श्रेष्ठ गणिती बुद्धि या विषयावर खर्च करून "ध्रुवप्रदेशांतील हिवाळ्यांतल्या थंडीपेक्षां विषुववृत्तावर मध्यरात्री जास्त कडक थंडी पडत असली पाहिजे असा विलक्षण सिद्धांत काढला होता; आणि विशेषतः रिवर्ड किरवान या इंग्रज रसायनशास्त्रज्ञानें गणित व प्रयोग या दोहोंचा उपयोग करून सर्व अक्षांशांवरील उष्णमानें काढलीं होती. पण हंबोल्ट व मागचे हे सर्व शास्त्रज्ञ यांत मुख्य फरक हा की, अशा प्रकारच्या सर्व गणना केवळ सिद्धान्तावर न करतां वस्तुस्थितीच्या आधारावर केल्या पाहिजेत ही कल्पना त्यानें ग्रहण केली होती. त्यानें काढलेल्या समोष्ण रेषा म्हणजे पृथ्वीच्या नकाशावर कांहीं गूढ गणितानें काढलेल्या रेषा नसून उष्णमापकांचें सहाय्य घेऊन प्रत्यक्ष प्रयोगानें त्या आपल्या भूगोलावर जसजशा आढळून आल्या तसतशा काढलेल्या रेषा होत्या. उदाहरणार्थ, लंडन व हडसनच्या उपसागराचें दक्षिण टोंक हीं एकाच अक्षांशांत आहेत; पण हंबोल्टनें ठरविलेली लंडनची समोष्ण रेषा सिसिमेंटी मधून जाते.

एकाच अक्षांशावरील ठिकठिकाणच्या हवामानांतील वरील प्रकारचे व्यक्तिगत फार दिवसांपासून लोकांना माहीत होते अमेरिकेच्या आद्य वनाहतवात्यानां यूरोपमध्ये कधी न अनुभवलेला हवेचा कडाखा सोसावा लागला होता. शिवाय किरपेंक धूर्त प्रवाशांनी विदेशतः कुकच्या दुसऱ्या जलपर्यटनांतील सोवती जेजें फोर्स्टर यानें अनुभवानें असा सर्वसामान्य सिद्धांत बांधला होता की, समशीतोष्ण प्रदेशांतील खंडाच्या पश्चिम सरहद्दी त्याच अक्षांशांतील त्यांच्या पूर्व सरहद्दीपेक्षां नेहमी जास्त गरम असतात. साच-प्रमाणें समुद्राच्या शेजारील उष्णमानें खंडाच्या अंतर्भागातील उष्णमानापेक्षां जास्त सान्ध्य असतात हें सामान्य

तत्त्व घन्याच पूर्वापासून सर्वांच्या परिचयाचें झालें होतें. पण हंबोल्टच्या समोष्णरेषांनी या कल्पनांनी प्रथमच स्पष्ट रूप देऊन, तुलनात्मक हवामानशास्त्राचा अभ्यास व्यवहार्य केला.

या समोष्णरेषा कक्षाती मांडलेल्या नसून त्या भौगोलिक परिस्थितीवर अवलंबून असतात, हें पुढील अवलोकनावरून चांगलें दिसून आलें. कोणत्याहि दिलेल्या अक्षांशाच्या सरासरी उष्णमानांत जे अतिक्रम होतात त्यांची प्रधान कारणें हंबोल्टनें स्पष्टपणें दाखविली आहेत. उदाहरणार्थ, उत्तरगोलाधीन एखाद्या प्रदेशाचें सरासरी वार्षिक उष्णमान खालील पारस्परिक चढतें पश्चिम किनाऱ्याचें सान्ध्य; खंडाच्या वाढाकाराची द्रूपकल्पांत झालेली विभागणी; उत्तरेकडे खुले समुद्र किंवा दक्षिणेकडे अन्यासारखे पाण्यांत शिरलेले खंडांतील प्रदेश; थंड वाऱ्यांपासून संरक्षण करणाऱ्या पर्वतांच्या रागा; दलदली इतचित् प्रसंगी गोठणें; वाळुकांमध्य कोरल्या जमिनीत अरण्यांचा अभाव; आणि उन्हाळ्यात आकाशाची प्रसन्नता व समोवतालच्या समुद्रांतल्यापेक्षां जास्त उष्णमान असलेलें पाणी घेऊन येणाऱ्या सागरप्रवाहाचें सान्ध्य. यांच्या उलट परिस्थितीत साहजिकच उष्णमान उतरतें. थोडक्यांत सांगायचाच म्हणजे उष्णतेची हवामानविषयक विभागणी जमीन व पाणी यांच्या संपेक्ष विभागाणीवर, आणि खंडांच्या उच्चनीचताविषयक वाढाकारावर अवलंबून असते. "घातावरणशास्त्रांतील मोठमोठ्या चमत्कारांचा, भूचरणासंबंध विचारांत घेतला नाही तर, स्वतंत्रपणें उलगडा होणें शक्य नाही" हा हंबोल्टचा सिद्धांत, इतर सामान्य सिद्धांतांप्रमाणेंच एकदां समनावून दिल्यावर अतिशय साधा वाटेल असा आहे.

व्यापारी व व्यापारविरोधी वारे.—हंबोल्ट हा वातावरणास ज्याच्या तळाशी आपण रहात आहोंत असा हवेचा एक मोठा महासागरच समजतो. तो वातावरणातील चमत्कारांचा अभ्यास नेहमी त्यांचा या सागरांतील तत्समान गोष्टीशी असलेला संबंध लक्षांत घेऊनच करतो. या दोनही सागरांत मोठाले निल प्रवाह असून ते नेहमी ठराविक दिशांनी वाहतात व ते प्रत्येक कटिबंधांतील हवामान धरेंचसे नियंत्रित करतात. हवेचा सागर हा विषुववृत्तावर सूर्याच्या उष्णतेनें नेहमी सलसलत असून त्यांत भरच्या भागांत विषुववृत्तापासून दोन्ही ध्रुवांकडे दोन प्रवाह वहात जातात व त्यांची गागा भरून काढण्याकरितां खालच्या भागांत दोन्ही ध्रुवांकडे विषुववृत्ताकडे प्रवाह वहात येतात. या खालच्या प्रवाहांनाच व्यापारी वारे असें नांव आहे. विषुववृत्तावरील जास्त ऊन झालेली हवा समशीतोष्ण प्रदेशांत थंड होऊन भूपृष्ठभागावर उतरते व आपल्या ध्रुवांकडे जाण्याचा प्रवास चालू ठेवते; या प्रवाहाला व्यापारविरोधी वारे म्हणतात. व्यापारी वाऱ्यांस विषुववृत्ताकडे येतांना परिभ्रमणाची जास्त जास्त गति असलेल्या पृथ्वीच्या पृष्ठभागावरून वहात जावें लागत असल्यामुळे जणू काय ते मागे रेंगाडें लागतात. या वाऱ्यांच्या

व्यापारी-वाच्याविषयीच्या उपपत्तीने वायु-गतिशास्त्राचा पाया घातला होता. पण इ. स. १८२७ पर्यंत या विषयांत कांहीं प्रगति झाली नाही. या साली कोनिजवर्ग येथील हेनरिक डब्ल्यू. डोव्ह याने आपल्या हवामानशास्त्रातील आंकडे-शास्त्रविषयक अभ्यासांत वायूचा समावेश केला. त्या पिढी-तल्या वातावरणशास्त्रज्ञांचे पुढारीपण पुढे याच्याचकडे आले.

वाऱ्यांच्या मार्गच्युतीसंबंधी डोव्हचा नियम.—डोव्हने वाऱ्यांचे नित्य, अनित्य व नियतकालिक असे वर्गीकरण केले. त्याचा मोठा शोध म्हणजे सर्व वारे, मग ते कोणत्याहि जागीचे असोत, पृथ्वीच्या परिभ्रमणाच्या तावडीत इतके सांपडतात की, ते आपल्या मार्गापासून च्युत होऊन वर्तुलाकार गतीने फिरतात. म्हणजे, सर्व स्थानिक वारे हे ध्रुव-विषुव वृत्तीय आवर्तीतील लहान-लहान भोंवरे होत. अशा रीतीने या वेळी प्रथमच नित्य व अनित्य सर्व प्रकारचे वारे नियमाच्या कक्षेत आणलेले आढळतात.

यापुढे एक पिढीनंतर प्रो. विल्यम फेरल या अमेरिकन वातावरणशास्त्रज्ञाने एक असा सामान्य गणिती सिद्धांत काढला की, पृथ्वीच्या पृष्ठभागावर कोणत्याहि दिशेने सरळ-रेपेंत जाणारे वस्तु, पृथ्वीच्या परिभ्रमणामुळे उत्तरगोलाधीत उजव्या हाताला व दक्षिणगोलाधीत डाव्या हाताला मार्ग-च्युत होते. यापूर्वीच १८३५त गॅयसा नांवाच्या फ्रेंच पदार्थ विज्ञानशास्त्रज्ञाने हा सिद्धांत लोकांपुढे मांडला होता; पण फेरल याने स्वतंत्रपणे पुन्हा संशोधन करून, वाऱ्यांच्या गतीला तो लावीपर्यंत त्याचा वास्तविक अर्थ कोणच्या ध्यानांत आला नाही.

वादळांसंबंधी भविष्ये.—आतां व्यापारी वाऱ्याच्या रूपाने व्यक्त होणाऱ्या प्रचंड ध्रुव-विषुववृत्तीय आवर्तीपासून स्थानिक वादळापर्यंतच्या वातावरण परिभ्रमणाचे सोपपत्तिक स्पष्टीकरण झाले. जों जों हा वातावरण-परिभ्रमणाचा चमत्कार जास्त जास्त अभ्यासिला गेल, तों तों मोठा आवर्त व लहान लहान भोंवरे यांच्यामधील साम्य जास्त ठळक दिसून आले. ज्याप्रमाणे प्रत्येक गोलाधीतील संबंध वातावरण, एकत्रित पाहिले असता त्या गोलाधीच्या ध्रुवाभोवती मोठ्या भोंवऱ्यांत वाहतांना दिसेल, त्याचप्रमाणे या मोठ्या प्रवाहां-तील स्थानिक क्षोभ नेहमी स्थानिक वादळाच्या केंद्राभोवती भोंवऱ्यांसारखे फिरतांना दिसतात. त्याच वेळी वादळाचा केंद्रीह मुख्य प्रवाहावरोबर पुढे वहात गात असतो. बहुतेक-वेळां, उदाहरणार्थ उत्तर समशीतोष्ण कटिबंधांत, वादळाचा केंद्र आपल्या स्थानिक भोंवऱ्यासह ईशान्येकडे व्यापार-विरोधी वाऱ्याच्या मुख्य प्रवाहावरोबर वहात जातो. क्वचित् प्रसंगी याचा मार्ग आग्नेयीस असला तरी, पश्चिमेकडे जाण्या-इतका तो मूलप्रवाहापासून बहुधा कधीच डळत नाही. याचे उदाहरण म्हणजे, संयुक्त संस्थानांत होणारी वादळे. ती होण्यापूर्वीच अंतर्भागांतून घाटलेल्या विषुवसंदेशाने समुद्र-किनाऱ्यावर जाहीर करता येतात, पण अशाच प्रकारची

वादळे युरोपांत महासागरावरून अगोदर जाहीर न होतां येतात. तेव्हां, अमेरिकेंत हवावाऱ्यांच्या भविष्यांचा जास्त व्यावहारिक उपयोग कसा होऊ शकतो हे चांगले दिसून येते.

चक्रवात व प्रतिचक्रवात यांतील भेद.—स्थानिक भोंवरे या शब्दयोजनेतील स्थानिक याचा अर्थ संकुचित नाही. कारण त्यांतील एकेक भोंवऱ्याचा व्यास एक हजार मैलांपेक्षा जास्त असू शकेल, आणि अतिशय लहान भोंवराहि दोनशें तीनशें मैलांचा प्रदेश व्यापील. पण भोंवऱ्याचा आकार कांहीहि असो, त्यांतील हवा नेहमी दोहोंपैकी एका मार्गाचा अवलंब करते. ती कधीहि संकेंद्रिय वर्तुळांत फिरत नाही; ती नेहमी उत्तरत्या नागमोडी मार्गाने केंद्राकडे तरी धांव घेते, किंवा उदावणाऱ्या नागमोडी मार्गाने केंद्रापासून वाहेर पसरत जाते. पहिल्या क्रियेत तिला चक्रवात व दुसऱ्यात प्रतिचक्रवात म्हणतात. चक्रवात म्हणजे भयंकर वादळ असा जो त्याचा रुढ अर्थ आहे तसा त्यास शास्त्रीय परिभाषेत नाही. वादळाच्या केंद्राकडे वाहणाऱ्या वाऱ्याच्या घारीक झुळुकेला देखील वातावरणशास्त्रज्ञ चक्रवातच म्हणेल, व वेस्ट ईंडीज मधील मोठ्या वायवर्तीनांही तो तेंच नांव देईल. बहुधा या दोनहि उदाहरणांत केवळ वाऱ्यालाच चक्रवात हें नांव देणे बरोबर होणार नाही; भोंवऱ्यांच्या संबंध प्रकाराला, जेथे कदाचित् विलकुलच वाऱा नसण्याचा संभव आहे ते वादळाचे केंद्र धरून, ही संज्ञा दिली पाहिजे.

चक्रवाताची दिशा व वेग.—आतां हें वादळांचे केंद्र म्हणजे काय असा प्रश्न साहजिकच उद्भवतो. हें केंद्र म्हणजे दुसरे तिमरे कांहीं नसून, जेथे हवेचा दाब कमी आहे असे क्षेत्र होय. या क्षेत्रांतील हवा भोंवतालच्या प्रदेशांतील हवेपेक्षा जास्त हलकी झालेली असते. शुष्कत्वाकर्षणामुळे पाण्याप्रमाणेच हवाहि नेहमी समभाव होण्याचा प्रयत्न करीत असते. म्हणून जड हवा सर्वे घाऊनी कमी दाबाच्या क्षेत्राकडे वहात येते व अशा रीतीने ते क्षेत्र वादळाचे केंद्र बनते, पण असे आत घुसणारे हवेचे प्रवाह आपल्या जागेकडे सरळ कधीहि येत नाहीत, तर फेरलच्या सिद्धांताप्रमाणे ते उजवीकडे च्युत होतात. या योगे डावीकडून उजवीकडे या एकाच दिशेने नेहमी फिरणारे चक्रवात उत्पन्न होतात. चक्रवाताच्या संमिवरील व वादळाच्या केंद्रांतील हवेच्या दाबामध्ये जो फरक पडतो, त्यावर पुष्कळ अंशी या चक्रवाताचा वेग अवलंबून असतो. चक्रवाताच्या प्रवाहांच्या च्युतीचे प्रमाण कांहीं अंशी त्यांच्या वेगावर अवलंबून असते व म्हणून वारा केंद्राकडे उतरत्या नागमोडी मार्गाने येईल हे हि त्यावरूनच निश्चित होते. पण चक्रवातांच्या सर्व प्रकारांत त्याच्या प्रत्येक भागांत एखादा मनुष्य वाऱ्याकडे पाठ करून उभा राहिला तर वादळाचे केंद्र त्याच्या डावीकडे असते हा दाइम बेल-टचा नियम सारखा लागू पडतो.

प्रवाहास कोहीशी पश्चिम दिशा मिळालेली असते, याचें कारण हेंच होय. १७३५ सालींच हंडलेने या गोष्टीचें अशा रीतीने स्पष्टीकरण केलें होतें, पण १७९३ मध्ये डाल्टनने स्वतंत्र पद्धतीने यावर परिश्रम करून, शेवटीं होच उपपत्ति काढीपर्यंत हंडलेच्या उपपत्तीस मान्यता मिळाली नाही. व्यापारविरोधी वाऱ्यांचे प्रवाह कांहीं अंशीं पूर्वेकडे झुकलेले असतात. त्याला कारण वरच्याच्या उलट आहे. यामुळेच समशीतोष्ण काटबंधांत खंडांच्या पश्चिम सरहद्दी अग्रे समुद्रवातांनीं अवगाहित होतात, पण इकडे त्यांच्या पूर्व सरहद्दीनां हा थंडीचें निवारण करणारा निसर्गाचा व्यापार लाभत नाही.

सागरप्रवाह व आखातप्रवाह.—जलसागरांतील मुख्य प्रवाह, समुद्रांतल्या खऱ्याखऱ्या नद्यांप्रमाणेंच अतिशय समर्याद वाहतात. यांच्यापैकी अतिशय प्रख्यात व समर्याद प्रवाह म्हणजे सर्बीच्या परिचयाचा आखातप्रवाह (गल्फ-स्ट्रीम) हा होय. तो व्यापारी वाऱ्यांमुळे पश्चिम दिशेकडे वाहू लागणाऱ्या विषुववृत्तावरील एका प्रवाहांत उगम पावून सेंट रॉक भूशिराजवळ मुख्यतः उत्तर दिशेस वाहू लागून कॅरिबिअन समुद्र व मेक्सिकोचें आखात यांतून फ्लोरिडाच्या सामुद्रधुनीत शिरतो, व पुढें अतलांतिक महासागरांतून वहात जाऊन युरोपचा किनारा गरम करतो. सागरप्रवाहाची व विशेषतः आखातप्रवाहाची ही हॅवेल्टची व तत्कालीन लोकांची कल्पना पुढें जास्त वादग्रस्त होत चालली. या शतकाच्या मध्यांत लेफ्टनंट मॉरी नांवाचा प्रख्यात वातावरणशास्त्रज्ञ व समुद्राचे नकाशे तयार करणारा यानें गुरुत्वाकर्षणविषयक सिद्धान्त पुढें आणला व प्रवाहांचें मुख्य कारण गुरुत्वाकर्षण आहे असें आपलें मत जाहीर केलें. त्याच्या मते निरनिराळ्या भागांच्या व समुद्राच्या कमी जास्त उष्णमानांमुळे व खारटपणांमुळे पाण्याच्या घनतेत होणारा फरक सागरप्रवाहाची कारणमीमांसा लावण्यास पुरेसा आहे. हा त्याचा सिद्धांत बरीच मान्यता पावला; पण डॉ. जेम्स क्रोल या स्कॉटिश भूस्तरशास्त्रज्ञानें तो सप्रमाण खोडून काढल्यावर, सागरप्रवाहांनां कारण व्यापारी वारे आहेत हा जुना सिद्धांत पुन्हां माघ्य झाला. अगदीं नुकतेंच असें सप्रमाण प्रतिपादन करण्यांत आलें आहे कीं, खऱ्या व्यापारी वाऱ्यांच्या दिशेने वाहणारे इतर वारेहि आखातप्रवाहासारखा प्रवाह उत्पन्न करूं शकतात. तथापि मॉरीची गुरुत्वाकर्षणमूलक सागरजलाभिसरणाची कल्पना अगदींच चुकीची आहे असें म्हणतां येत नाही. १८४५ मध्ये सेंटपिटर्सबर्ग येथील प्रो. लॅझने ही सागरजलाभिसरणाची कल्पना सविस्तर पुढें मांडली, पण पुढें बीस वर्षांनीं डॉ. कॉप्टर तीच कल्पना पुन्हां स्वतंत्ररीतीने पुढें आणीपर्यंत ती फारशी माघ्य झाली नव्हती. सागरजलाचें असें सर्व साधारण भ्रमण होतें कीं नाहीं हा प्रश्न बाजूला ठेविला तरी आज शत असलेले प्रवाह बरीचशी उष्णता उष्ण प्रदेशांतून धुवकडे वाहून नेतात, याविषयी मुळीच वाद नाही. डॉ. क्रोलने एतद्विषयक शास्त्रांत बरेचसें

लक्ष घालून असे ठरविलें कीं, आखातप्रवाह त्याला सूर्यापासून प्रत्यक्ष मिळत असलेल्या उष्णतेपैकीं वतुर्धोशाइतकी उष्णता उत्तर अतलांतिकाकडे नेतो. क्रोल असेंहि जोराचें विधान करितो कीं, जर आखातप्रवाह व त्यासारखेच दुसरे पार्सिफिकमहासागरांतील प्रवाह अशा तऱ्हेने उष्णता वाहून नेत नसते तर प्रस्तुत युगांतील प्राणी राहण्याइतकी ऊच भूगोलावर एका अतिशय संकुचित प्रदेशांतच मात्र राहू शकली असती. डॉ. क्रोलचें असेंहि मत आहे कीं, दक्षिणेकडील व उत्तरेकडील व्यापारी वाऱ्यांत सापेक्षदृष्ट्या थोडा जरी फरक पडला—असा फरक पूर्वी निरनिराळ्या कार्की झालेलाहि आहे—तरी तो आखातप्रवाहाची हल्लींची दिशा इतकी घट्टून टाकील कीं, त्याचा मुख्य अंश हल्लींप्रमाणें उत्तरेकडे न जातां सेंट रॉक भूशिरापाशीं वळसा घेऊन दक्षिणेकडे वहात जाईल. तेव्हां असें झाल्यास हल्लींचा आखातप्रवाह मुळांतच नाहींसा होईल. व डॉ. क्रोलच्या अंदाजांप्रमाणें उत्तरगोलार्धावर याचे परिणाम फार भयंकर होतील. हल्लीं आखातप्रवाहानें गरम होणारे व्यापारविरोधी वारे त्या वेळीं थंड वारे बनून पश्चिम युरोपच्या किनाऱ्यावर वाहू लागतील आणि सर्वथ उत्तरगोलार्धांत नवीन हिमयुग सुरू होण्याचा बराच संभव आहे. पनामाची संयोगांमूमे जर खालीं समुद्रांत वसली तर निदान युरोपपुरतें तरी असेंच संकट ओढवण्याचा संभव आहे. या गोष्टी शक्य कोटीतील म्हणून सांगितल्या, पण त्या संभवनीय आहेत असें मात्र नाहीं. तथापि यावरून वातावरणशास्त्राचा अभ्यास दुसऱ्या त्याला जोडून असलेल्या शास्त्रांच्या संगतीनें केल्यास मात्र तो बरोबर आकलन करतां येईल. या हॅवेल्टच्या सांगण्यांत किती तथ्य आहे हें सहज दिसून येणारें आहे कारण सृष्टीत अनन्य संसक्त चमत्कार मुळीं नाहींच.

चक्रवात व प्रति-चक्रवात.—तथापि ही गोष्ट कबूल करणें भाग आहे कीं, वातावरणशास्त्रज्ञांचें मुख्य क्षेत्र 'ज्याच्या तळाशीं आपण राहतो तो हवेचा सागरच' असलें पाहिजे. कारण, उष्णता वाहण्यांत जलप्रवाहांनीं कितीहि मदत केली असली, तरी उष्णतेची अंतिम विभागणी करण्याचें काम वातप्रवाहच करतात. डॉ. क्रोलने प्रतिपादल्या प्रमाणें आखातप्रवाहाच्या पाण्याचा युरोपच्या किनाऱ्याशीं प्रत्यक्ष संबंध येऊन ते गरम होतात असें नसून, त्याचें पाणी व्यापार विरोधी वाऱ्यांनां गरम करतें व नंतर हे वारे त्या खंडांवरून वाहून त्यांनां उष्णता देतात, व सर्व ठिकाणीं पाण्यानें सांचविलेली उष्णता प्रत्यक्ष किरणविसर्जनापेक्षां, हवेच्या मध्यस्थीनें आपला फैलाव करूनच प्रादेशिक हवामानांत फेरबदल घडवून आणतें.

वाताप्रवाहांच्या अशा उघड उघड महत्वांमुळे वातावरणशास्त्र शास्त्र या पदवीस येऊन पांघण्याच्या घरेच दिवस अगोदर यांच्या अभ्यासास प्रत्यक्षपणे सुरुवात झाली होती. १९ व्या शतकाचा उदय होण्यापूर्वीच डाल्टनने आपल्या

व्यापारी-वाल्यांविषयीच्या उपपत्तीने वायु-गतिशास्त्राचा पाया घातला होता. पण इ. स. १८२७ पर्यंत या विषयांत कांही प्रगति झाली नाही. या साली कोनिग्सबेर्ग येथील हेन्रिक व्हॅल्ह्यू डोव्ह याने आपल्या हवामानशास्त्रातील आंकडे-शास्त्रविषयक अभ्यासांत वायूचा समावेश केला. त्या पिढी-तल्या वातावरणशास्त्रज्ञांचे पुढारीपण पुढे याच्याचकडे आले.

वायूच्या मार्गच्युतीसंबंधी डोव्हचा नियम.—डोव्हने वायूंचे नित्य, अनित्य व नियतकालिक असे वर्गीकरण केले. त्याचा मोठा शोध म्हणजे सर्व वारे, मग ते कोणत्याहि जातचे असोत, पृथ्वीच्या परिभ्रमणाच्या तावडीत इतके सांपडतात की, ते आपल्या मार्गापासून च्युत होऊन वतुलाकार गतीने फिरतात. म्हणजे, सर्व स्थानिक वारे हे ध्रुव-विषुव वृत्तीय आवर्तीतील लहान लहान भोंवरे होत. अशा रीतीने या वेळी प्रथमच नित्य व अनित्य सर्व प्रकारचे वारे नियमाच्या कक्षेत आणलेले आढळतात.

यापुढे एक पिढीनंतर प्रो. विल्यम फेरल या अमेरिकन वातावरणशास्त्रज्ञाने एक असा सामान्य गणिती सिद्धांत काढला की, पृथ्वीच्या पृष्ठभागावर कोणत्याहि दिशेने सरळ-रेपेंत जाणारी वस्तु, पृथ्वीच्या परिभ्रमणासुळे उत्तरगोलाधीत उजव्या हाताला व दक्षिणगोलाधीत डाव्या हाताला मार्ग-च्युत होते. यापूर्वीच १८३५त पॉयसॉ नांवाच्या फ्रेंच पदार्थ-विज्ञानशास्त्रज्ञाने हा सिद्धांत लोकांपुढे मांडला होता; पण फेरल याने स्वतंत्रपणे पुन्हा संशोधन करून, वायूंच्या गतीला तो लावीपर्यंत त्याचा वास्तविक अर्थ कोणच्या ध्यानांत आला नाही.

वादळांसंबंधी भविष्य.—आतां व्यापारी वायूच्या रूपाने व्यक्त होणाऱ्या प्रचंड ध्रुव-विषुववृत्तीय आवर्तीपासून स्थानिक वादळांपर्यंतच्या वातावरण परिभ्रमणाचे सोपपत्तिक स्पष्टीकरण झाले. जो जो हा वातावरण—परिभ्रमणाचा चमत्कार जास्त जास्त अभ्यासिला गेला, तो तो मोठा आवर्त व लहान लहान भोंवरे यांच्यामधील साम्य जास्त ठळक दिसून आले. ज्याप्रमाणे प्रत्येक गोलाधीतील सर्वत्र वातावरण, एकत्रित पाहिले असता त्या गोलाधीच्या ध्रुवाभोवती मोठ्या भोंवऱ्यांत वाहतांना दिसले, त्याचप्रमाणे या मोठ्या प्रवाहां-तील स्थानिक क्षोभ नेहमी स्थानिक वादळाच्या केंद्राभोवती भोंवऱ्यासारखे फिरतांना दिसतात. त्याच वेळी वादळाचा केंद्राहि मुख्य प्रवाहावरवीर पुढे वहात जात असतो. बहुतेक वेळा, उदाहरणार्थ उत्तर समशीतोष्ण कटिबंधांत, वादळाचा केंद्र आपल्या स्थानिक भोंवऱ्यासह ईशान्येकडे व्यापार-पिरीधी वायूंच्या मुख्य प्रवाहावरवीर वहात जातो. क्वचित् प्रसंगी गाचा मार्ग आग्नेयीस असला तरी, पश्चिमेकडे जाण्या-इतका तो मूलप्रवाहापासून बहुधा कधीच दळत नाही. याचे उदाहरण म्हणजे संयुक्त संस्थानांत होणारी वादळे. ती होण्यापूर्वीच अंतर्भागांतून धाडलेल्या विद्युत्संदेशाने समुद्र-किनार्यावर जाहीर करता येतात, पण अशाच प्रकारची

वादळे यूरोपांत महासागरावरून अगोदर जाहीर न होता येतात. तेव्हां, अमेरिकेत हवावाल्यांच्या भविष्याचा जास्त व्यावहारिक उपयोग कसा होऊ शकतो हे चांगले दिसून येते.

चक्रवात व प्रतिचक्रवात यांतील भेद.—स्थानिक भोंवरे या शब्दयोजनेतील स्थानिक वाचा अर्थ संकुचित नाही. कारण त्यातील एकेक भोंवऱ्याचा व्यास एक हजार मैलांपेक्षा जास्त असू शकेल, आणि अतिशय लहान भोंवराहि दोनशे तीनशे मैलांचा प्रदेश व्यापील. पण भोंवऱ्याचा आकार कांहीहि असो, त्यांतील हवा नेहमी दोहोंपैकी एका मार्गाचा अवलंब करते. ती कधीहि संकेंद्रिय वतुळांत फिरत नाही; ती नेहमी उत्तरल्या नागमोडी मार्गाने केंद्राकडे तरी धांव घेते, किंवा उदावणाऱ्या नागमोडी मार्गाने केंद्रापासून वाहेर पसरत जात. पहिल्या क्रियेत तिला चक्रवात व दुसरीत प्रतिचक्रवात म्हणतात. चक्रवात म्हणजे भयंकर वादळ असा जो त्याचा रुढ अर्थ आहे तसा त्यास शास्त्रीय परिभाषेत नाही. वादळाच्या केंद्राकडे वाहणाऱ्या वायूंच्या वारीक झुळुकेला देखील वातावरणशास्त्रज्ञ चक्रवातच म्हणेल, व वेस्ट इंडीज मधील मोठ्या वादळांनाहि तो तेंच नांव देईल. बहुधा या दोनहि उदाहरणांत केवळ वायूंच्याच चक्रवात हे नांव देणे बरोबर होणार नाही; भोंवऱ्यांच्या सर्वत्र प्रकारांला, जेथे कदाचित् विलकुलच वारा नसण्याचा संभव आहे ते वादळांचे केंद्र धरून, ही संज्ञा दिली पाहिजे.

चक्रवाताची दिशा व वेग.—आतां हे वादळांचे केंद्र म्हणजे काय असा प्रश्न सांख्यिक चक्रवातां हे केंद्र म्हणजे दुसरे तिसरे कांही नसून, जेथे हवेचा दाब कमी आहे असे क्षेत्र होय. या क्षेत्रांतील हवा भोंवतालच्या प्रदेशांतील हवेपेक्षा जास्त हलकी झालेली असते. गुरुत्वाकर्षणासुळे पाण्याप्रमाणेच हवाहि नेहमी समभाव होण्याचा प्रयत्न करित असते. म्हणून जड हवा सर्व बाजूंनी कमी दाबाच्या क्षेत्राकडे वहात येते व अशा रीतीने ते क्षेत्र वादळांचे केंद्र बनते, पण असे आंत घुसणारे हवेचे प्रवाह आपल्या जागेकडे सरळ कधीहि येत नाहीत, तर फेरलेल्या सिद्धांतांप्रमाणे ते उजवीकडे च्युत होतात. या योगे डावीकडून उजवीकडे या एकाच दिशेने नेहमी फिरणारे चक्रवात उत्पन्न होतात. चक्रवाताच्या समेवरील व वादळाच्या केंद्रांतील हवेच्या दाबा-मध्ये जो फरक पडतो, त्यावर पुष्कळ अंशी या चक्रवाताचा वेग अवलंबून असतो. चक्रवाताच्या प्रवाहांच्या च्युतीचे प्रमाण कांही अंशी त्यांच्या वेगावर अवलंबून असते व म्हणून वाराकेंद्राकडे उतरल्या नागमोडी मार्गाने येईल हेहि त्यावरूनच निश्चित होते. पण चक्रवातांच्या सर्व प्रकारांत त्याच्या प्रत्येक भागांत एखादा मनुष्य वायूंच्याकडे पाठ करून उभा राहिला तर वादळाचे केंद्र त्याच्या डावीकडे असते हा वाईज बेल-टचा नियम सारखा लागू पडतो.

प्रवाहास कांहींशी पश्चिम दिशा मिळालेली असते, याचें कारण हेंच होय. १७३५ सालींच हॅडलेने या गोष्टीचें अशा रीतीने स्पष्टीकरण केलें होतें, पण १७९३ मध्ये डान्टनने स्वतंत्र पद्धतीने यावर परिश्रम करून, शेवटीं हेच उपपत्ति काढीपर्यंत हड्डलेच्या उपपत्तीस मान्यता मिळाली नाही. व्यापारविरोधी वाऱ्यांचे प्रवाह कांहीं अंशां पूर्वकडे झुकलेले असतात. त्याचा कारण वर-च्याच्या उलट आहे. यामुळेच समशीतोष्ण काटिबंधांत खंडांच्या पश्चिम सरहद्दी आर्द्र समुद्रवातांनी अवगाहित होतात, पण इकडे त्यांच्या पूर्व सरहद्दींना हा थंडीचें निवारण करणारा निसर्गाचा व्यापार लाभत नाही.

सागरप्रवाह व आखातप्रवाह.—जलसागरांतील मुख्य प्रवाह, समुद्रांतल्या खऱ्याखऱ्या नद्यांप्रमाणेंच अतिशय समर्याद वाहतात. यांच्यापैकी अतिशय प्रख्यात व समर्याद प्रवाह म्हणजे सर्वांच्या परिचयाचा आखातप्रवाह (गल्फ-स्ट्रीम) हा होय. तो व्यापारी वाऱ्यांमुळे पश्चिम दिशेकडे वाहून लागणाऱ्या विषुववृत्तावरील एका प्रवाहांत उगम पावून सेंट रॉक भूशिराजवळ मुख्यतः उत्तर दिशेस वाहून लागून कॅरिबियन समुद्र व मेक्सिकोचें आखात यांतून फ्लोरिडाच्या सामुद्रधुनीत शिरतो, व पुढें अतलांतिक महासागरांतून वहात जाऊन युरोपचा किनारा गरम करतो. सागरप्रवाहाची व विशेषतः आखातप्रवाहाची ही हंबोल्टची व तत्कालीन लोकांची कल्पना पुढें जास्त वादग्रस्त होत चालली. या शतकाच्या मध्यांत लेफ्टनंट मॉरी नांवाचा प्रख्यात वातावरणशास्त्रज्ञ व समुद्राचे नकाशे तयार करणारा यानें गुरुत्वाकर्षण-विषयक सिद्धान्त पुढें आणला व प्रवाहांचें मुख्य कारण गुरुत्वाकर्षण आहे असें आपलें मत जाहीर केलें. त्याच्या मतें निरनिराळ्या भागांच्या व समुद्राच्या कमी जास्त उष्णमानामुळे व खारटपणामुळे पाण्याच्या घनतेत होणारा फरक सागरप्रवाहाची कारणमीमांसा लावण्यास पुरेसा आहे. हा त्याचा सिद्धांत वरीच मान्यता पावला; पण डॉ. जेम्स कोल या स्कॉटिश भूस्तरशास्त्रज्ञानें तो सप्रमाण खोहून काढल्यावर, सागरप्रवाहांनां कारण व्यापारी वारे आहेत हा जुना सिद्धांत पुन्हां प्राबल्य झाला. अगदीं नुकतेंच असें सप्रमाण प्रतिपादन करण्यांत आलें आहे कीं, खऱ्या व्यापारी वाऱ्यांच्या दिशेनें वाहणारे इतर वारेहि आखातप्रवाहासारखा प्रवाह उत्पन्न करूं शकतात. तथापि मॉरींची गुरुत्वाकर्षणमूलक सागरजलाभिसरणाची कल्पना अगदींच चुकीची आहे असें म्हणतां येत नाही. १८४५ मध्ये सेंटपिटर्सबर्ग येथील प्रो. लॅंगन हें सागरजलाभिसरणाची कल्पना सविस्तर पुढें मांडली, पण पुढें वीस वर्षांनीं डॉ. कॉप्टर तीच कल्पना पुन्हां स्वतंत्ररीतीनें पुढें आणीपर्यंत ती फारशी प्राबल्य झाली नव्हती. सागरजलाचें असें सर्व साधारण भ्रमण होतें कीं नाहीं हा प्रश्न बाजूला ठेविला तरी आज ज्ञात असलेले प्रवाह वरीचशी उष्णता उष्ण प्रदेशांतून धुवकडे वाहून नेतात, याविषयी मुळीच वाद नाही. डॉ. कोलनें एतद्विषयक शास्त्रांत वरींचे

लक्ष घालून असें ठरविलें कीं, आखातप्रवाह त्याला सूर्यापासून प्रत्यक्ष मिळत असलेल्या उष्णतेपैकी चतुर्थांशाइतकी उष्णता उत्तर अतलांतिकाकडे नेतो. कोल असेंहि जोराचें विधान करितो कीं, जर आखातप्रवाह व त्यासारखेच दुसरे पसिफिकमहासागरांतील प्रवाह अशा तऱ्हेनें उष्णता वाहून नेत नसते तर प्रस्तुत युगांतील प्राणी राहण्याइतकी ऊब भूगोलावर एका अतिशय संकुचित प्रदेशांतच मात्र राहूं शकली असती. डॉ. कोलचें असेंहि मत आहे कीं, 'दक्षिणेकडील व उत्तरेकडील व्यापारी वाऱ्यांत सापेक्षदृष्ट्या थोडा 'जरी' फरक पडला—असा फरक पूर्वी निरनिराळ्या काळीं झालेलाहि आहे—तरी तो आखातप्रवाहाची हल्लींची दिशा इतकी बदलून टाकील कीं, त्याचा मुख्य अंश हल्लींप्रमाणें उत्तरेकडे न जातां सेंट रॉक भूशिरापाशीं वळसा घेऊन दक्षिणेकडे वहात जाईल. तेव्हां असें झाल्यास हल्लींचा आखातप्रवाह मुळांतच नाहींसा होईल. व डॉ. कोलच्या अंदाजांप्रमाणें उत्तरगोलाधीवर याचे परिणाम फार भयंकर होतील. हल्लीं आखातप्रवाहानें गरम होणारे व्यापारविरोधी वारे त्या वेळीं थंड वारे वरून पश्चिम युरोपच्या किनाऱ्यावर वाहून लागतील आणि संबंध उत्तरगोलाधीत नवीन हिमयुग सुरू होण्याचा वराच संभव आहे. पन्नासाची संयोगांमूढी जर खालीं समुद्रांत वसली तर निदान युरोपपुरतें तरी असेंच संकट ओढवण्याचा संभव आहे. या गोष्टी शक्य कोटीतील म्हणून सांगितल्या, पण त्या संभवनीय आहेत असें मात्र नाहीं. तथापि यावरून वातावरणशास्त्राचा अभ्यास दुसऱ्या त्याला जोडून असलेल्या शास्त्रांच्या संगतीनें केल्यास मात्र तो बरोबर आकलन करतां येईल. या हंबोल्टच्या सांगण्यांत किती तथ्य आहे हें सहज दिसून येणारें आहे कारण सृष्टीत अनन्य संसक्त चमत्कार मुळीं नाहींच.

चक्रवात व प्रतिचक्रवात.—तथापि ही गोष्ट कबूल करणे भाग आहे कीं, वातावरणशास्त्रज्ञांचें मुख्य क्षेत्र 'ज्याच्या तळाशीं आपण राहतो तो हवेचा सागरच' असलें पाहिजे. कारण, उष्णता वाहण्यांत जलप्रवाहांनीं कितीहि मदत केली असली, तरी उष्णतेचे अंतिम विभागणी करण्याचें काम वातप्रवाहच करतात. डॉ. कोलनें प्रतिपादल्या प्रमाणें आखातप्रवाहाच्या पाण्याचा युरोपच्या किनाऱ्याशीं प्रत्यक्ष संबंध येऊन ते गरम होतात असें नसून, त्याचें पाणी व्यापार विरोधी वाऱ्यांनां गरम करतें व नंतर हे वारे त्या खंडांवरून वाहून त्यांनां उष्णता देतात, व सर्व ठिकाणीं पाण्यानें सांचविलेली उष्णता प्रत्यक्ष किरणविसर्जनापेक्षां, हवेच्या मध्यस्थीनें आपला फैलाव करूनच प्रादेशिक हवामानांत फेरबदल घडवून आणते.

वाताप्रवाहांच्या अशा उघड उघड महत्वांमुळे वातावरणशास्त्र शास्त्र या पदवीस येऊन पांघण्याच्या बरेच दिवस अगोदर यांच्या अभ्यासास प्रत्यक्षपणें सुरुवात झाली होती. १९ व्या शतकाचा उदय होण्यापूर्वीच डान्टननें आपल्या

आशा तःचेचा होता. त्याच्या अष्टपैलूपासुळे, प्रस्तुत शास्त्राचे धुरीणत्व त्याच्याकडे आले आणि त्याच्या सिद्धान्तासुळे प्रचलित विचारपद्धतीत फारच खळबळ उडून गेली.

प्रस्तराभूत खडकांत किंवा जमिनीच्या भिन्न प्रस्तरांत जे अवशेष मधून मधून सांपडले त्यांचे निरीक्षण करतेंवेळी आपल्या निरीक्षणाचे परिणाम किती दूरवर पोचणार आहेत त्याची स्मिथला काहीच कल्पना नव्हती. स्मिथने ज्या गोष्टी संशोधन करून लोकांच्या निदर्शनास आणल्या त्या देखील मोठ्या क्रांतिकारक होत्या असे नाही. परंतु त्यावरून जो निष्कर्ष काढण्यांत आला तो मात्र कोपनिकस किंवा गॅलिलीओ यांच्या शोधाश्तकाच क्रांतिकारक होता. स्मिथच्या शोभांचा इत्थर्य एवढाच होता की खडकांतले हे प्राण्यवशेष कसेतरी अव्यवस्थितपणाने लागलेले नसून त्यांची मांडणी व्यवस्थेक्षीर झालेली आहे. यामुळे खडकाच्या कोणत्याहि थरास त्यांतोळ प्राण्यवशेषांवरून नांव देता येतें. कोठेहि आपण एकावरील एक शिलाप्रस्तर घेतले तरी त्यांतोळ प्रस्तरावशेषसंघांचा अनुक्रम नेहमी तोच आढळून येतो. उदाहरणार्थ, अ जातीचे प्राण्यवशेष जर एका ठिकाणी आ जातीच्या प्राण्यवशेषाच्या खाली असले, तर ते दुसऱ्या कोठेहि आ जातीच्या प्राण्यवशेषांच्या वर सांपडणार नाहीत. एखाद्या प्रकारचे अवशेष संवंध गाळले जाण्याचा संभव आहे; पण हे गाळले गेलेले अवशेष मग नंतर घनलेल्या अवशेषांच्या वर येणार नाहीत.

ह्या गोष्टीवरून स्मिथने असा निष्कर्ष काढिला की पृथ्वीवर निरनिराळ्या काळी निरनिराळ्या प्राण्यांची वस्ती होती, आणि कमाले हे सर्व प्राणी नष्ट झाले सदरहू अवशेष आणि हद्दींचे प्राणी ह्यांची तुलना करून आपल्या म्हणण्याचा पडताळा पाहण्याचा स्मिथने पोटोडास प्रयत्न केला व त्यांत त्याला असे आढळून आले की, खडकांतोळ अधिकाधिक जुन्या थरांत सांपडणाऱ्या प्राण्यवशेषांची सदृश अशा जिवंत प्राणिजाती आज आढळत नाहीत.

तथापि जमविलेल्या माहितीवरून इंग्लंडचा भूस्तरशास्त्रज्ञ एडवार्ड नाकाशा-तयार करणे हेच तो आपले मुख्य काम समजत असल्यामुळे आपण स्वतः फारशा खोल पाण्यात न शिरतां, मुंतामुंतीचे प्रश्न निकालांत काढण्याचे काम त्याने दुसऱ्याकरितां राखून ठेविले.

फिरतीवर असतांना स्मिथने व्याख्याने देऊन आपल्या मतांचा प्रसार घराच केला. एकोणिसाव्या शतकाच्या आरंभी त्याचे अनुयायी बरेच झाले होते. परंतु भूस्तरपरंपरेवरून त्याचे मत ताबडतोब सर्वांस पटले असे मात्र झाले नाही. उलट त्याच्या मतास जोराचा विरोध झाला. त्याची निरनिराळ्या युगांची कल्पना लोकांना पटेना. सारे प्राणी एकदम एकाच जंगी जलप्रलयांत नाश पावले असे मानण्याकडे त्यांची प्रवृत्ति होती. एकाच जलप्रलयाने, इतक्या खोल

पर्यंतचे निरमिराले प्रस्तर व्यवस्थित रीतीने कसे तयार झाले असतील हा प्रश्न सुटला नव्हता. शिवाय अतिशय जड असे अवशेष नेहमी तजार्शीच सापडतात असे नाही, हे जेव्हा कळून चुकले तेव्हा तर हा प्रश्न अधिकच विवट झाला.

कूव्हिए आणि पृष्ठवंशीयावशेष.— विल्यम रिगथच्या शोधासुळे जी जागृति झाली ती युजर्णे शक्य नव्हते. एका सुद्धावद्दल मात्र खात्री करून घेणे अवश्य होतें. तो मुद्दा असा की, ह्या खडकांतोळ नोंदीतून जर एखादी प्राणिजात गहाळ झाली तर त्या प्राणिजातीचा समूळ नायनाट झाला असेच समजावयाचे की काय? ह्या प्रश्नावरच पुढील सर्व इमारत अवलंबून होती. चांगल्या तरवेज अशा सृष्टिशास्त्रज्ञांस ह्या प्रश्नास उत्तर देणे शक्य होतें. कूव्हिए व स्मिथ हे अगदी एकमेकांचे समकालीन होते. त्या दोघांचाहि जन्म इ. स. १७६९ त ज्या साली व्हॉन हंबोल्ट, वेलिंग्टन, नेपोलिअन वगैरे कित्येक प्रख्यात पुरुष जन्मास आले त्यासाली झाला होता. स्मिथचे मत लोकांत नुकतेंच कोठें पसरत होतें, तोंच कूव्हिए ह्या तत्कालीन सृष्टिशास्त्रज्ञाने सहजासहजी ह्या प्रश्नास हात घातला. या शास्त्राकडे त्याचे लक्ष शारीरशास्त्राचा अभ्यास करीत असतां गेले. मजूर लोक एका दगडाच्या खाणीत काम करीत असतां त्यांनी खडकातून खणून काढलेली हड्डि एकदां कूव्हिएला दाखविण्यात आली. ही हड्डि अगदी नव्या तःचेची आहेत असे तत्काल त्याला कळून चुकले आजपर्यंतची पद्धत अशी होती की, असल्या हडांकाडे सहसा कोणी लक्ष देत नसे; किंवा कोणी लक्ष दिलेच तर ती राक्षसाची किंवा पतित देवदूताची आहेत असे मानून लोक मोकळे होत. दैत्यांचा वगैरे-येथे काही संवंध नसून आपणांस अज्ञात असलेल्या एका जातीच्या हत्तीची ही हड्डि आहेत असे कूव्हिएने सिद्ध केले. साधने जमवितां जमवितां एकोणिसाव्या शतकाच्या सुद्धातील आज उपलब्ध नसलेल्या अवळजवळ पंचवीस जातीच्या प्राण्यांची हड्डि कूव्हिएजवळ जमा झाली.

शिलाप्रस्तरांत फक्त नष्ट झालेल्याच प्राण्यांचे अवशेष सांपडतात या मताचे प्रतिपादन.— कूव्हिएच्या अभ्यासाची कीर्ति दूरदूरपावेतो जाऊन जिकडून तिकडून त्याच्याकडे हड्डि पाठविण्यात येऊ लागली, शिलाप्रस्तरांत प्राण्यवशेष सांपडतात ते सर्व नष्ट झालेल्या प्राण्याचे आहेत असे जे प्रस्तरावशिष्ट प्राण्यवशेषांचे निरीक्षण करून कूव्हिएचे मत झाले होतें, त्यास अनेक चमत्कारिक आकाराच्या हडांबांवरून पुरावा मिळाला. कूव्हिएने ज्याला मामथ असे नांव दिले होतें त्या केंसाळ हत्तीचे वर्णन त्याच्या १८१६ साली प्रसिद्ध झालेल्या ग्रंथात आले आहे. या प्राण्याचे अवशेष १८०२ साली सॅबेरियात यफोमथ्ये सांपडले होते. ते इतक्या चांगल्या स्थितीत होते की तद्देशीय कोळ्यांच्या कुत्र्यांनी त्यावरील मांस फाडून खाई. याच प्राण्याचे अवशेष पॅलास यास सॅबेरियांत यापूर्वीहि

द्रवीभूत होत असलेल्या वाष्पातून निघणाऱ्या उष्णतेसंबंधी टिंडालचा कयास.—हवेच्या कमी दाबामुळे वायूचे केंद्र निश्चित होतं व चक्रवात उद्भूत होतो, त्याचं मुख्य कारण उष्णमानाच्या अतिरेकामुळे झालेलं हवेचं प्रसरण होय. उष्ण झालेली हवा वर थंड प्रदेशांत गेल्यावर तांतील वाफेचा कांही भाग द्रवरूप पावून त्याचं मेषांत रूपांतर होतं व या क्रियेत एक नवीन गतिविशिष्ट शक्ति त्या हवेस प्राप्त होते कारण वाष्पाचा प्रत्येक कण द्रवीभूत होतांना आपल्या अनुद्भूत उष्णतेचा कांही अंश बाहेर टाकतो. प्रो. टिंडालच्या अनुमानाप्रमाणे एक पाँड वाफ पांच पाँड वाड वितळविण्यापुरती उष्णता बाहेर टाकते; तेव्हा जेथं मोठमोठाले वग तयार होतात तेथील बाहेर पडणाऱ्या उष्णतेपासून हवेच्या प्रापण (कन्व्हेशन) प्रवाहांस वरीच महत्त्वाची मदत होत असली पाहिजे; व म्हणून तयार होत असलेल्या चक्रवाताच्या वादळ वाडविणाऱ्या शक्तीतहि त्या योगे फार मोठी भर पडत असावी.

प्रतिचक्रवाताचें स्वरूप.—प्रतिचक्रवाताच्या सर्व गोष्टी चक्रवाताच्या अगदी उलट असतात. जास्त दाबाचें क्षेत्र त्याचें केंद्र असतें, व या केंद्रातून हवा जोरानें बाहेर पडून, कमी दाबाच्या समोवतालच्या प्रदेशांत सर्व बाजूंस फांकते. पहिल्या क्रियेतल्याप्रमाणेच या क्रियेतहि प्रवाहाचे सर्व भाग उजवाकडे च्युत होतील व चक्रवाताच्या विरुद्ध दिशेने गति असलेला एक भोंवरा उत्पन्न होईल. पण या प्रकारांत शक्तिसंचयाऐवजी शक्ति-विक्षेपाकडेच जास्त प्रवृत्ति दिसून येते.

वातावरणशास्त्रांतील निरीक्षणे व हवामान-संबंधी भाकिते.—“हवाखात” चालविणाऱ्या धंदे-वाइक वातावरणशास्त्रज्ञांचे (उदाहरणार्थ, अमेरिकेंतील) सर्व लक्ष या गोष्टीकडे इतकें लागलेलें असतें कीं, चक्रवात हुडकण्याखेरीज त्याला दुसरा कांही धंदोच नाही असें वाई लागतें. मुख्यत्वेकरून हा चक्रवात हुडकण्याकरितांच सरकारच्या वतीनें हवाखाती सर्व जगभर त्यापन करण्यांत आली आहेत. त्याचें मुख्य काम म्हणजे, तारेच्या वातम्यांच्या-सहाय्यानें चक्रवातांच्या मार्गां लागवयाचें, त्यांचा मार्ग आंखावयाचा आणि त्या वेळची हवेसंबंधी इतर परिस्थिति नमूद करून ठेवावयाची. ज्यांना त्यांची भाकिते असें म्हणण्यांत येत त्या वस्तुतः केवळ अगोदर दिलेल्या सूचनाच असतात. विशुद्धसंदेश वाऱ्यापेक्षा जलद जात असल्यामुळे त्यांना स्थानीय भाकितस्वरूप येतें. १९०४ पर्यंत जगांत फक्त एकाच ठिकाणी वातावरणशास्त्रज्ञांचा भाकित या संज्ञेला पात्र अशी दीर्घदृष्टी चालविता आली होती. हें ठिकाण उत्तर-हिंदुस्थानांतील गंगधर्मीत आहे. या देशांत हवामान-वर्षांशी परजन्यवारे नांवाच्या नियतकालिक वाऱ्यावर अवलंबून असतें. उन्हाळी परजन्यवारेच सर्वस्वी आवश्यक असा पाऊस घेऊन येतात. जर ते उशिरां आले किंवा त्यांचा

विस्तार कमी असला, तर अवर्षण होऊन दुष्काळ पडेल, त्याचप्रमाणे जर हिमालयावर भयंकर मोठा किंवा फार उशिरां हिमवर्षाव झाला तर हिमद्रवणामुळे उन्हाळ्यांतील उष्णमान कमी होऊन परजन्यवाऱ्याचा निरोध होण्याचा संभव असतो. तेव्हां या ठिकाणी पर्वतांतील हिमपतनांचे निरीक्षण करून, पुढील पावसाची सरासरी बहुतेक बिनचूक काढता येणें शक्य होतें. १८९६ चें अवर्षण व त्यापुढील भयंकर दुष्काळ वगैरे, वरील रीतीने कांही महिने पूर्वीच भाकित केलेला होता.

व्यावहारिक वातावरणशास्त्राचा हा अतिशय मोठा विजय होय. समशीतोष्ण कटिबंधांत कोठेहि अद्याप हें शक्य झालेलें नाही. पण पुढे होईल की नाही हें कोणी सांगवें ? कारण या विषयावर सर्व जगभर जमा होत असलेल्या गोष्टींचें वर्गीकरण करून त्यावरून निष्कर्ष अद्याप काढला जावयाचा आहे. तेव्हा वातावरणशास्त्र मुख्यत्वेकरून भविष्यकालीन शास्त्रच म्हणतलें पाहिजे.

प्रस्तरावशेष शास्त्र.

पृथ्वीच्या पोटांतील थरांत जे प्राण्यांचे व वनस्पतींचे अवशेष आढळून येतात त्यांसंबंधानें संशोधन सुरू होऊन व्यापक भूशास्त्राची ‘प्रस्तरावशेषशास्त्र’ ही स्वतंत्र शास्त्रा निघाली. या शाखेलाच इंग्रजीत पॅलीओन्टॉलजी असें नांव आहे. हे अवशेष पूर्वकालीन प्राण्यांचेच आहेत असें मान्य होण्यास फार पंचाशत पडली व त्यामुळे १७—१८ व्या शतकांपर्यंत या शाखांत फारशी प्रगती झाली नव्हती.

लिओनार्डो डी विन्सि (१४५२—१५१९) ह्याने प्राण्य-वशेषांचे खरें स्वरूप ओळखल्यानंतर (पृ. २८६ पहा) कविते एखाद्या माणसाच्या मनांत पृथ्वीच्या खडकाळ भूपृष्ठभागाखाली असलेल्या प्राणी पुरलेले असावेत असा विचार येई. एखादा गुलहीशी ह्या अवशेषांचा संग्रह करीत असे; व चुकून एखादा तत्त्वशोधक ह्या अवशेषांच्या पूर्वस्थितीबद्दल विचार करीत असे. संतराव्या शतकांतील रॉबर्ट हूक आणि स्टेनो, तसेंच अठराव्याशतकांतील मोरो, लिबनिट्स, वफन, हटन, इत्यादि विचारी माणसांना हे अवशेष पृथ्वीच्या प्राचीन इतिहासाच्या दृष्टीनें फार महत्त्वाचे आहेत अशी ओझरती आणि अस्पष्ट कल्पना आली होती परंतु ह्या अवशेषांचें पूर्ण महत्त्व यांपैकी कोणालाच कळलें नव्हतें.

ह्या शाखाची मूलतत्वे फारशी गूढ आहेत असा मुळीच प्रकार नाही. वस्तुस्थिति अशी होती की, ह्या लोकांचे कांही पूर्वग्रह असत आणि त्यामुळे त्यांच्या विचाराला भलतेंच बळण लागलें. ह्या पूर्वग्रहांचा उच्छेद होण्याकरितां निर्विकार बुद्धीनें पाहणारा आणि जे दिसल त्याचा व्यवहारज्ञानाचा उपयोग करून विचार करणारा असा एखादा संशोधक पाहिजे होता. अठराव्या शतकाच्या अखेरीस उदयास आलेला विल्यम स्मिथ (१७६९—१८३९) हा गृहस्थ

अशा तःहेचा होता. त्याच्या अष्टपैलूपाणामुळे, प्रस्तुत शास्त्राचे धुरीणत्व त्याच्याकडे आले आणि त्याच्या सिद्धान्तामुळे प्रचलित विचारपद्धतीत फारच खळबळ उठून गेली.

प्रस्तराभूत खडकांत किंवा जमिनीच्या भिन्न प्रस्तरांत जे अवशेष मधून मधून सांपडले त्यांचे निरीक्षण करतेवेळी आपल्या निरीक्षणाचे परिणाम किती दूरवर पोचणार आहेत त्याची स्मिथला काहीच कल्पना नव्हती. स्मिथने ज्या गोष्टी संशोधन करून लोकांच्या निदर्शनास आणल्या त्या देखील मोठ्या कांतिकारक होत्या असे नाही. परंतु त्यावरून जो निष्कर्ष काढण्यांत आला तो मात्र कोपनिकस किंवा गॅलिलीओ यांच्या शोधाइतकाच कांतिकारक होता. स्मिथच्या शोभांचा इत्यर्थ एवढाच होता की खडकांतले हे प्राण्यवशेष कसेतरी अव्यवस्थितपणाने लागलेले नसून त्यांची मांडणी व्यवस्थेप्रमाणे झालेली आहे. यामुळे खडकाच्या कोणत्याहि थरास त्यांतील प्राण्यवशेषांवरून नांव देता येते. कोठेहि आपण एकावरील एक शिलाप्रस्तर घेतले तरी त्यांतील प्रस्तरावशेषांचा अनुक्रम नेहमी तोच आढळून येतो. उदाहरणार्थ, अ जातीचे प्राण्यवशेष जर एका ठिकाणी आ जातीच्या प्राण्यवशेषांच्या खाली असले, तर ते दुसऱ्या कोठेहि आ जातीच्या प्राण्यवशेषांच्या वर सांपडणार नाहीत. एखाद्या प्रकारचे अवशेष सर्वत्र गाळले जाण्याचा संभव आहे; पण हे गाळले गेलेले अवशेष-मग नंतर वनलेल्या अवशेषांच्या वर येणार नाहीत.

ह्या गोष्टीवरून स्मिथने असा निष्कर्ष काढिला की पृथ्वीवर निरनिराळ्या काळी निरनिराळ्या प्राण्यांची वस्ती होती, आणि क्रमाने हे सर्व प्राणी नष्ट झाले. सदरहू अवशेष आणि ह्वांचे प्राणी ह्यांची तुलना करून आपल्या म्हणण्याचा पडताळा पाहण्याचा स्मिथने थोडासा प्रयत्न केला व त्यांत त्याला असे आढळून आले की, खडकांतील अधिकाधिक जुन्या थरांत सांपडणाऱ्या प्राण्यवशेषांची संख्या अशा भिन्न प्राणिजाती आज आढळत नाहीत.

तथापि जमविलेल्या माहितीवरून इंग्लंडचा भूस्तरशास्त्रज्ञ ह्युयानकाशा तयार करणे हेच तो आपले मुख्य काम समजत असल्यामुळे, आपण स्वतः फारशा खोल पाण्यांत न शिरता, गुंतागुंतीचे प्रश्न निकालांत काढण्याचे काम त्याने दुसऱ्याकरितां राखून ठेविले.

फिरतीवर असतांना स्मिथने व्याख्याने देऊन आपल्या मतांचा प्रसार करायला केला. एकोणिसाव्या शतकाच्या आरंभी त्याचे अनुयायी बरेच झाले होते. परंतु भूस्तरपरंपरेवरून त्याचे मत ताबडतोब सर्वांस पडले; असें मात्र झाले नाही. डल्ट त्याच्या मतास जोराचा विरोध झाला. त्याची निरनिराळ्या युगांची कल्पना लोकांना पटेना. सारे प्राणी एकदम एकाच जंगी जलप्रलयांत नाश पावले असें मानण्याकडे त्यांची प्रवृत्ति होती. एकाच जलप्रलयाने, इतक्या खोल

पर्यंतचे निरनिराळे प्रस्तर व्यवस्थित रीतीने कसे तयार झाले असतील हा प्रश्न सुटला नव्हता. शिवाय अतिशय जड असे अवशेष नेहमी तळाशीच सांपडतात असें नाही, हे जेव्हां कळून चुकले तेव्हां तर हा प्रश्न अधिकच विवट झाला.

कूव्हिए आणि पुटचॅम्पीयावशेष.— विल्यम स्मिथच्या शोधांमुळे जी जागृति झाली ती बुजगणे शक्य नव्हते. एका सुद्धावद्दल मात्र खात्री करून घेणे अवश्य होते. तो सुद्धा असा की, ह्या खडकांतील नोंदीतून जर एखादी प्राणिजात गहाळ झाली तर त्या प्राणिजातीचा समूळ नायनाट झाला असेच समजावयाचे की काय? ह्या प्रश्नावरच पुढील सर्व इमारत अवलंबून होती. चांगल्या तरवेज अशा सृष्टिशास्त्रज्ञांस ह्या प्रश्नास उत्तर देणे शक्य होते. कूव्हिए व स्मिथ हे अगदी एकमेकांचे समकालीन होते. त्या दोघांचाहि जन्म इ. स. १७६९ त ज्या साली व्हॉन हंबोल्ट, वेलिंग्टन, नेपोलिमन वगैरे कित्येक प्रख्यात पुरुष जन्मास आले त्यासाली झाला होता. स्मिथचे मत लोकांत नुकतेंच कोठे पसरत होतें, तोच कूव्हिए ह्या तत्कालीन सृष्टिशास्त्रज्ञाने सहजासहजी ह्या प्रश्नास हात घातला. या शास्त्राकडे त्याचे लक्ष शारिरशास्त्राचा अभ्यास करीत असतां गेलें. मजूर लोक एका दगडाच्या खाणीत काम करीत असतां त्यांनी खडकांतून खणून काढलेली हाडे एकदां कूव्हिएला दाखविण्यांत आली. ही हाडे अगदी नव्या तऱ्हेची आहेत असे तत्काल त्याला कळून चुकलें आपणपर्यंतची पद्धत अशी होती की, असल्या हाडांकडे सहसा कोणी लक्ष देत नसे; किंवा कोणी लक्ष दिलेंच तर ती राक्षसांची किंवा पतित देवदूतांची आहेत असे मानून लोक मोकळे होत. दैत्यांचा वगैरे येथे कांहीं संबंध नसून आपणांस अज्ञात असलेल्या एका जातीच्या हत्तीची ही हाडे आहेत असे कूव्हिएने सिद्ध केले. साधनें जमवितां जमवितां एकोणिसाव्या शतकाच्या सुरुवातीला आज उपलब्ध नसलेल्या नवळनवळ पंचवीस जातीच्या प्राण्यांची हाडे कूव्हिएजवळ जमा झाली.

शिलाप्रस्तरांत फक्त नष्ट झालेल्याच प्राण्यांचे अवशेष सांपडतात या मताचे प्रतिपादन— कूव्हिएच्या अभ्यासाची कीर्ति दूरदूरपावेतो जाऊन भिकवून तिकडून त्याच्याकडे हाडे पाठविण्यांत येऊ लागली. शिलाप्रस्तरांत प्राण्यवशेष सांपडतात ते सर्व नष्ट झालेल्या प्राण्यांचे आहेत असे जे प्रस्तरावशिष्ट प्राण्यवशेषांचे निरीक्षण करून कूव्हिएचे मत झाले होतें, त्यास अनेक चमत्कारिक आकाराच्या हाडांवरून पुरावा मिळाला. कूव्हिएने ज्याला मामथ असें नांव दिलें होतें त्या केंसाळ-हत्तीचे वर्णन त्याच्या १८१६ साली प्रसिद्ध झालेल्या ग्रंथांत आले आहे. या प्राण्याचे अवशेष १८०२ साली सैवेरीयांत यफीमये सांपडले होते. ते इतक्या चांगल्या स्थितीत होते की तऱ्हेशीय कोळ्यांच्या कुत्र्यांनी त्यावरील मांस फाडून खावें. याच प्राण्याचे अवशेष पॅलास यास सैवेरीयांत यापूर्वीहि

एकदा आढळले असून शिवाय त्यास गोठलेल्या विखलत एका गेल्याबरोहि प्रेत सांपडले होते. हे अवशेष पाण्याच्या लोंब्यावरोवर दुरुन वहात येऊन तेथे पडून राहिले असावे असे कृष्णिएच्या पूर्वांच-लोक मानत असत. ज्या मुलखांत अवशेष सांपडले त्याच मुलखांत ते प्राणी असले पाहिजेत असे कृष्णिएचे म्हणणे पडले. हीच गोष्ट नीच कोटीतील प्राण्यांसंबंधांत सिद्ध करण्याचा वित्यम रिमथ याचा प्रयत्न होता; परंतु त्याच्या म्हणण्याकडे कोणी फारसे लक्ष दिले नव्हते परंतु रक्तमांसघटित अक्राळविक्राळ प्राणी साध्या शिंपल्यांपेक्षा वेव्हाहि लोकांच्या कल्पनेस अधिक मोहक वाटले पाहिजेत. यामुळे लोकांचे लक्ष साहजिकच स्मिथपेक्षा कृष्णिएकडे आस्त वेधले. पुराणप्रिय लोकांचा जळफळाट आणि प्रगमनशील भूस्तरशास्त्रज्ञांची उत्साहपूर्ण संमति ह्या जोडकारणाने कृष्णिएच्या ग्रंथाचा चांगला खप झाला.

कृष्णिएच्या ल्हिहण्याचा सारांश असा की पृथ्वीच्या पोटांत ज्या जातींच्या प्राण्यांचे अवशेष सांपडत आहेत तशा जातींचे प्राणी हल्ली कोणत्या ना कोणत्या तरी खंडांत सांपडतील अशी किरपेक संशोधकांना जी आशा वाटते ती फुकट आहे. या अवशेषांच्या जातींचे प्राणी हल्ली अस्तित्वांत असण्याचा फार थोडा संभव आहे. तसेच अलीकडील शास्त्रज्ञांना ज्ञात असलेल्या जातींचेच प्राणी आपल्या प्राचीन पूर्वजांनाहि माहीत होते, आणि हल्लीच्या प्राणिजाती व मनुष्यप्राणी पृथ्वीवर नांदावा म्हणून पूर्वी एके काळी अस्तित्वांत असलेल्या भयंकर राक्षसी प्राण्यांचा संहार करावा लागला, ही पुराणांतरीची कल्पना खरी मानण्यास आधार नाही. प्राचीन युरोपीयांनी किंवा चिनी वगैरे लोकांनी राक्षसी प्राण्यांची जी वर्णने लिहून ठेविलेली आहेत ती ज्ञात असलेल्या निरनिराळ्या प्राण्यांचे विशिष्ट अवयव केवळ कल्पनेने वाटले तसे एकत्र जुळवून केलेली आहेत. तराळे प्राणी निसर्गाने कधीहि निर्माण केलेले नव्हते, असे कृष्णिएने मत दिले. त्याच्या पुस्तकाचे मुख्य तात्पर्य हे होते की, पृथ्वीच्या थरांमध्ये सांपडणाऱ्या हाडांच्या जातींचे प्राणी आज अस्तित्वांत नाहीत.

इंग्लंडमधील प्रस्तरावशेषांचा वकलंडकडून अभ्यास.—कृष्णिएच्या पुस्तकाने इंग्लंडांत खूप खर्चक उडवून दिली. इ. स. १८२१ मध्ये यॉर्कशायरमधील कर्कडेल येथील एका गुहेत बरुन पाझरणाऱ्या खटकवित (कॅल्शम कार्बोनेट) युक्त पाण्याच्या थेंबांमुळे जमिनीवर खटकवितांचा जाड थर जमला होता. त्याच्या खाली पुष्कळ प्रस्तरावशिष्ट हाडे सांपडली, व त्यांवरून इंग्लंडमध्येहि पूर्वी एके काळी मोठ-मोठ्या आकाराचे प्राणी होते असे सिद्ध झाले. त्या वेळचा प्रख्यात इंग्रज भूस्तरशास्त्रज्ञ डॉ. वकलंड याने या अवशेषांचे निरीक्षण करून त्यांतील हाडे निरनिराळ्या जातीचे होती, गेंडे, जलाश्व (होपोपोटेमस) वगैरे प्राण्यांची आहेत; व हे प्राणी एके काळी ब्रिटनमध्येच अस्तित्वांत असले पाहिजेत असे

मत दिले. वकलंडच्या सदरहू मताला पुराणमतवादी लोकांनी जोराचा विरोध केला. ग्रेनव्हिल पेन, वुडवर्ड, कॅटकट वगैरे पुराणमतवादी पुढाऱ्यांचे मत असे होते की, हे अवशेष मूळ उष्णकटिबंधांतील प्राण्यांचे असून जलप्रलयाच्या वेळी ते इंग्लंडमध्ये वाहून आले. शिवाय पेनने असेहि प्रतिपादन केले होते की, या वाहून आलेल्या प्राण्यांच्या मृत देहांचे जेव्हा रासायनिक पृथक्करण होऊ लागले तेव्हा वाहेर पडणाऱ्या वायूंमुळे स्फोट होऊन हल्लीच्या गुहा तयार झाल्या. तथापि १८२३ च्या सुमारास ब्रिटनमध्ये व जगाच्या इतर भागांत पृथ्वीच्या पोटांतून असले अवशेष पुष्कळसे उपलब्ध झाले, व ते अवशिष्ट प्राणी इतक्या विलक्षण आकाराचे व स्वरूपाचे होते की, तसल्या जातींचे प्राणी आज कोठे आढळतील अशी आशा कष्ट्या शक्योरांनाहि वाटणे शक्य नव्हते. त्यामुळे कृष्णिएच्या मतास चांगली वळकटी येऊन स्मिथचे अनुमानहि खरे ठरले. या सर्व हजारां जाती उत्पन्न होऊन नष्ट व लुप्त होण्यास पृथ्वीच्या हयातीची युगांची युगे लोटली असली पाहिजेत असे आतां सिद्ध झाले. लवकरच शास्त्रज्ञांच्या मतांस सामान्य जनसमाजांत मान्यता मिळाली, आणि जेम्स हटन याने पृथ्वीच्या आयुर्मायादेसबंधाने वापरलेले 'युगे' व 'अपरिमित कालमर्यादा' वगैरे सर्व शब्द भूस्तरशास्त्रज्ञ निःशंकपणे वापरू लागले.

आकस्मिक स्थित्यंतराला चार्लस लायेलचा विरोध.—यांमुळे प्रश्न असा उपस्थित झाला की, या अवशेषांवरून ज्यांचे पूर्वकालीन अस्तित्व सिद्ध होते परंतु हल्ली ज्या नामशेष झाल्या आहेत, त्या सर्व प्राणिजाती कोणत्या कारणाने नष्ट झाल्या असल्या? या प्रश्नाचे उत्तर पुराणमतवादी लोकांनी तावडतोव असे सुचविले की, मोक्षेतल्या वेळच्या जलप्रलयाप्रमाणे जे पृथ्वीवर प्राचीन काळी अनेक आकस्मिक अनर्थ घडले त्यांमध्ये ह्या जाती नष्ट झाल्या असल्या पाहिजेत. वायवळसारख्या धर्मग्रंथांतून एका जलप्रलयाची गोष्ट सांगितली असून त्याचाच अनुवाद जगाच्या उत्पत्तिस्थितांमबंधाने विचार करणाऱ्या अनेक ग्रंथांतून केलेला आढळतो. पुराणमतवाद्यांच्या या जलप्रलयविषयक समजुतीला कृष्णिए व त्याचा पट शिष्य वकलंड यांच्यासारख्या शास्त्रज्ञांनाहि मान्यता दरीविली होती. इतकेच नव्हे तर वकलंडने 'सांख्यिक जलप्रलयांचा पुरावा' (प्रूफ ऑफ युनिव्हर्सल डेल्यूज) नांवाचे एक पुस्तक लिहून प्रसिद्ध केले होते. तथापि प्रथम हे शास्त्रज्ञ व पुराणमतवादी सामान्य जन यांच्यांत एका वावर्तत मतभेद होता. तो हा की, जनतेचे मत एकच जलप्रलय झाला असे होते व शास्त्रज्ञांचे मत अनेक जलप्रलयादि आकस्मिक स्थित्यंतरे झाली असे होते. परंतु हळूहळू पृथ्वीच्या अनेक युगांच्या आयुष्याव-इलची खात्री सर्वांना पटल्यावर अनेक स्थित्यंतरासंबंधांचे शास्त्रज्ञांचे मत सर्वत्र मान्य होऊन शास्त्रज्ञांत व जनतेत या वावर्तत एकवाक्यता झाली.

परंतु ही एकवाक्यता होऊन फार दिवस झाले नाहीत तोंच एक निराळाच शास्त्र पुढे आला व त्याने जलप्रलयादि आकस्मिक स्थित्यंतराच्या गोष्टी सद्यस्तु आहेत असे जाहीर केले. या शास्त्राचे नांव चार्लस लायेल. हा स्कॉटलंडमधील रहिवासी असून त्याने पुढे थोडक्याच अवधीत तत्कालीन भूस्तरशास्त्रज्ञांत श्रेष्ठता संपादन केली. त्याने आकस्मिक स्थित्यंतराचा सिद्धान्त नाकबूल करून तत्कालीन लोकमतांत क्रांति घडवून आणली. पृथ्वीच्या पोटातील एका थरांत आढळणारे अवशेष दुसऱ्या थरांतील अवशेषांपेक्षा एकदम अगदी निराळ्या स्वरूपाचे असतात असे दृष्टोत्पत्तीस आल्यामुळे आकस्मिक स्थित्यंतराच्या उपपत्तीला आधार मिळाला होता. परंतु लायेलने असे प्रतिपादन केले की, हे स्थित्यंतर सर्वांशी पूर्ण नसते, एका युगांतील काही प्राणिजाती तरी दुसऱ्या युगांत अस्तित्वांत असल्याचे आढळते. उदाहरणार्थ, मामथच्या युगांतले सर्व जातींचे प्राणी नष्ट झालेले नाहीत; व जलचर प्राण्यांमध्ये तर फार पुरातन काळच्या पुष्कळशा जातींच्या प्राण्यांचे वंशज आज अस्तित्वांत आहेत.

त्याप्रमाणेच एका विशिष्ट ठिकाणच्या प्रस्तरक्रमामध्ये आपणांस त्यांतील दोन विशिष्ट थरांमध्ये काहीहि आढळत नाही. परंतु भौगोलिक दृष्ट्या दूरचा असा दुसरा एखादा प्रस्तरक्रम पाहिला तर आपणास त्याच विशिष्ट दोन थरांमध्ये एखादा अवशेषयुक्त थर आढळतो. उदाहरणार्थ, काही प्रदेशांत सिल्युरियन प्रस्तरानंतर लागलाच दगडी कोळशांचा प्रस्तर आढळतो. परंतु काही ठिकाणी या दोन भिन्न कालीन थरांमध्ये मत्स्ययुगाचा निदर्शक असलेला डेव्होनियन प्रस्तराचा थर आढळतो. आणि अशा तऱ्हेने एका प्रदेशांतील दोन थरांमधील खिड दुसऱ्या प्रदेशांतील त्यांचे थरांमध्ये भरून काढलेली आढळते; व ही गोष्ट इतकी सामान्यतः नजरेस येते की, एखाद्या विशिष्ट प्रदेशांतील प्रस्तरक्रम फक्त तेथील स्थानिक परिस्थितीच दाखवितो असेच अनुमान आपणांस काढावे लागते. या विशिष्ट प्रकारच्या स्थानिक प्रस्तरक्रमापासून त्या विशिष्ट ठिकाणचा समुद्रतळाचा प्रदेश समुद्रसपाटीच्या वर येऊन त्यावर नवीन थर वसणे केव्हा बंद झाले, व पुन्हा काही काळाने तो पाण्याखाली केव्हा गेला इत्यादि गोष्टी कळतात. दोन थरांमध्ये एकदम मोठा फरक पडण्याचे हेच कारण असले तर आकस्मिक उत्पाताची सर्व उपपत्ति फोल ठरते कारण, आकस्मिक उत्पाताची कल्पना सुचविण्यास हे प्रस्तरक्रमांतील मोठाले फरकच कारणीभूत झाले होते.

लायेलचा नियतक्रमविकासवाद.—लायेलने असे प्रतिपादन केले की, एका युगांत ह्या सर्व प्राणिजाती एकदम नष्ट न होता हळूहळू एकेक अशा नष्ट झाल्या असल्या पाहिजेत. त्यामुळे नूतन व फार प्राचीन अशा दोन्ही प्रकारच्या प्राणिजाती एकाच ठिकाणी सांपडणे साहजिक आहे. ही वनस्पतिकोटीतील व प्राणिकोटीतील

जातींच्या उत्पत्तिलयांची क्रिया सर्वकाळ नियमितपणे चालू आहे. या नियमाप्रमाणे दरसाल एकंदर भूपृष्ठावर मिळून एक जात नष्ट होते व एक नवी निर्माण होते, असे गृहीत धरल्यास, इंग्लंडसारख्या लहानशा देशांत चारआठशे वर्षांनी एखादी नाचकोटीतील प्राणिजात व लाख दोन लाख वर्षांनी एखादी सस्तनकोटीतील प्राणिजात नष्ट होत असणार. आणि पृथ्वीवरील एका युगांत दहा वीस लाख प्राणिजाती सर्व नाहीशा होऊन त्यांच्या जागी नव्या जाती येण्यास दहा वीस लाख हून अधिक वर्षे पाहिजेत. सारांश, लायेलचे म्हणणे असे होते की, एखाद्या मनुष्य समाजातील एकेक व्यक्ति मरण पावून पन्नास साठ वर्षांनी ज्याप्रमाणे पूर्वीचा एक व्यक्तिसमुच्चय नाहीसा होऊन त्याच्या जागी सर्व निरनिराळ्या व्यक्ती दिसू लागतात, त्याचप्रमाणे एका युगांतल्या सर्व प्राणिजाती नाहीशा होण्यास अनेक युगे पाहिजेत. प्राणिजाती नष्ट होण्याची कारणे हवामानांतील फरक, स्थलांतर, किंवा मूळजातीच्या वसतिप्रदेशांत एखाद्या क्लिष्ट जातीचे आगमन इत्यादि असतात. व्यक्तिः प्राणी जन्मास येण्याची व मृत्यु पावण्याची जी क्रिया दारोज चालू असते तिजप्रमाणेच प्राणिजाती अस्तित्वांत येऊन नष्ट होण्याची क्रिया चालू असते; व हा जन्ममरणाचा नैसर्गिक नियम व्यक्तीप्रमाणे जातींनाहि निरंतर लागू असतो. हा सिद्धांत प्रथम हटनने व नंतर लायेलने पुढे मांडला. तो युनिफॉर्मिटीअनिस्म म्हणजे नियतक्रमविकासवाद या नावाने प्रसिद्ध आहे, व एकोणिसाव्या शतकाच्या मध्यानंतर लवकरच तो भूस्तरशास्त्रज्ञांत सर्वमान्य होऊन बसला.

प्राणिजातींच्या उत्पत्तिलयासंबंधाचा विकासवाद.—वर सांगितलेला लायेलचा सिद्धान्तहि फार दिवस टिकला नाही. आकस्मिक स्थित्यंतर व नवसृष्ट्युत्पत्ति या कल्पनांना लायेलच्या उपपत्तीने खो दिला. परंतु प्राणिजाती हळूहळू नष्ट होतात त्याप्रमाणे नव्या नव्या प्राणिजाती पूर्वी अस्तित्वांत असलेल्या जातींपासूनच सुधारलेले त्यांचे वंशज म्हणून हळूहळू निर्माण होत नसतील कशावरून, अशी कल्पना पुढे आली. ही कल्पना वफन, कॅट, गोड्डे व एरास्मस डार्विन या १८व्या शतकाच्या अखेरीच्या शास्त्रज्ञांना मान्य होऊ लागली होती. ती पुढे १८०९ मध्ये जीन बॅप्टिस्ट लामार्क याने जोराने पुढे मांडली. प्राण्यदेशांच्या अभ्यासांत कृद्धिऐवजी लक्ष संपृष्टवंशी प्राण्यांकडे होते, तर लामार्कचे लक्ष अपृष्टवंशी प्राण्यांकडे विशेष होते. त्याला या अपृष्टवंशी प्राण्यांचे अवशेष, कृद्धिऐवजी संपृष्टवंशी प्राण्यांचे अवशेष अथे सांपडले त्याहून अधिक खोल असलेल्या पृथ्वीच्या थरांत सांपडले. यावरून त्याने असे अनुमान काढले की, प्रथम कित्येक युगांत अपृष्टवंशी प्राणीच फक्त पृथ्वीवर असले पाहिजेत, आणि क्रमाक्रमाने प्रथम मासे, नंतर सरपटणारे सरीसृप व अखेर सस्तन प्राणी व मनुष्यप्राणी अस्तित्वांत आले.

परिस्थितीतील फेरवदलामुळे अगोदरच्या नीच जातीतून पुढील उच्च जात निर्माण होत गेली असें कोणी तरी शास्त्रज्ञ पुढे-मागे सिद्ध करील, असेंहि लामार्कने भविष्य केले होते.

तथापि इतक्या क्रांतिकारक कल्पना प्रत्यक्ष करण्याइतकी तत्कालिन जनतेच्या मनाची तयारी नव्हती. पुनःपुन्हा विचार करूनहि त्या खुद्द लायेललाच पटल्या नाहीत. प्रत्येक प्राणिजात नवीनच जमिनीतून एकाएकी निघाल्याप्रमाणे उत्पन्न होत असते असेच अखेरपर्यंत लायेलचे मत होते. व पुष्कळसे भूस्तरशास्त्रज्ञहि लायेलच्याच मताचे होते. कारण, लामार्कची इतकी प्रगत उपपत्ति मान्य करण्याइतका प्राण्यवशेषांचा भरपूर पुरावा त्यांना उपलब्ध झालेला नव्हता.

परंतु १८५९ मध्ये चार्लस डार्विनचा 'जीवजातींची उत्पत्ति' (ओरिजिन ऑफ स्पीसीज) हा ग्रंथ प्रसिद्ध झाला. त्यांत एका प्रकरणांत भूस्तरशास्त्रांतर्गत प्रस्तरावशेषशास्त्रा-संबंधी उद्घापोह केला होता. या प्रकरणांत डार्विनने कोणत्या विशिष्ट परिस्थितीमध्येच प्रस्तराभूत अवशेष वनतात त्या परिस्थितीचे वर्णन दिले असून, अशी परिस्थिति उत्पन्न होणे ही किती असामान्य गोष्ट आहे ते दाखविले आहे. त्याचप्रमाणे समुद्राच्या तळचा गाळ एखाद्या ठिकाणी वसून त्यामध्ये जर अशा प्रकारे कांहीं अवशेष प्रस्तराभूत झाले, तर भूगर्भातील उष्णतेने तेथील खडकांचे रूपांतर होताना, अगर तो समुद्रतळ पाण्यावर येत असता खडकाचा आस-पासचा भाग पाण्याने क्षिप्त जाऊन त्या प्रस्तराभूत अवशेषांचा नाश होणे किती संभवनीय आहे याचे विवेचन केले आहे. शिवाय तो म्हणतो की असल्या अवशेषांचे संशोधन पृथ्वीवरील फारच थोडक्या मागांत व तेहि थोडक्या प्रमाणावर झाले असल्यामुळे तो पुरावा फार अपुरा होय. त्या-आधारावर कोणतेहि सर्वसामान्य सिद्धान्त ठोकून देणे फार धोक्याचे आहे. क्विडए, वकलंड, ओवेन, डार्विन इत्यादिकांना नवे नवे प्रस्तराभूत अवशेष उपलब्ध होत होते. ओवेनने नवीन मिळालेल्या अवशेषरूप पुराव्यांवरून डुक्कर व डेंट यांच्यामधील प्राणिजाती नष्ट झाल्या असल्याचे दाखविले.

डार्विनने असे सिद्ध केले होते की, एखाद्या खंडांत सांपडणारे प्रस्तराभूत प्राणी व त्याच खंडांत सध्या अस्तित्वांत असलेले प्राणी यांच्यामध्ये निकट साम्य असते. दुसऱ्याहि पुष्कळ संशोधकांच्या हे नजरेस आले होते की, कालानुक्रमदृष्ट्या अलीकडच्या प्रस्तरांत सांपडणारे अवशिष्ट प्राणी प्राचीन प्रस्तरांत सांपडणाऱ्या प्राण्यांपेक्षा अस्तित्वांत असणाऱ्या प्राण्यांशी अधिक सदृश असतात; दोन देशांर देशांरच्या धरांतील प्रस्तराभूत अवशेष दूरदूरच्या धरांतील अवशेषांपेक्षा एकमेकांशी अधिक सदृश असतात; आणि सृष्टीच्या उत्पत्तीकामांपैकी एका विशिष्ट स्वरूपाचे प्राणी त्यांच्या मागील व पुढील उत्पत्तींना मधल्या दुष्ट्याप्रमाणे जोडणारे असतात.

डार्विनच्या पुस्तकांतील विचार इतके सूक्ष्म होते की, ते वाचल्यावर तत्कालीन भूस्तरशास्त्रज्ञांशिरोमणि लायेल यानेहि आपली आकास्मिक उत्पत्तीची खुली कल्पना सोडून देऊन डार्विनचा जातिरूपांतराचा सिद्धान्त मान्य केला. इतर भूस्तरशास्त्रज्ञांनी तो एकदम मान्य केला नाही, तथापि आकास्मिक उत्पत्तीच्या तत्वावरील त्यांचा विश्वास उळमळे लागला; आणि सामान्य जनतेत तर डार्विनचे पुस्तक प्रसिद्ध होताच कांहीं विलक्षणच खळबळ उडाली. नूतन-भूस्तरशास्त्राच्या पहिल्या शंभर वर्षांच्या आयुष्यांत त्या शास्त्राच्या सिद्धान्तांत क्रांति घडण्याचा हा तिसरा प्रसंग होय. डार्विनच्या पुस्तकामुळे सर्व भूस्तरशास्त्रज्ञ प्रस्तर-निहित वनस्पतींच्या व प्राण्यांच्या अवशेषांचा पुन्हा निराळ्या दृष्टीने व फारच उत्सुकतेने अभ्यास करू लागले.

प्रस्तरावशिष्ट मनुष्यप्राणी.—याच सुमारास, प्राण्य-वशेषांच्या संशोधनांत मनुष्यावशेषांचा संबंध येतो व त्या-वरून मनुष्यप्राणि किती पुरातन आहे हे सिद्ध करता येते असा सिद्धान्त पुढे आला. फ्रान्समध्ये सॉम थर्बातील आविष्कृत येथे एम. बीशेर वी पर्थेस यास सांपडलेली मनुष्यकृत गार-गोटीची हत्यारे ही या सिद्धान्तास आधारभूत होती. ही हत्यारे रेवाळ मातीच्या धरांत मागध व इतर नष्ट जातींच्या प्राण्यांवरोबर एकत्र सांपडली होती. त्यांची हकीगत पर्थेसने प्रसिद्ध केली होती. पण तिकडे कोणाचे विशेष लक्ष गेले नव्हते. पुढे १८५९ मध्ये पर्थेसच्या निमंत्रणावरून सुप्रसिद्ध इंग्रज प्रस्तरावशेषशास्त्रज्ञ फाल्कोनेर याने ते सर्व अवशेष व त्यांचे मूळ ठिकाण आविष्कृत येथे जाऊन प्रत्यक्ष पाहिले; व फाल्कोनेरच्या शिफारशीवरून प्रेस्ट्विच व जॉन इव्हिंग्स या शास्त्रज्ञांनीहि तेथे जाऊन तो सर्व पुरावा तपासला. १८५९ मध्ये प्रेस्ट्विचने तत्संबंधी आपली मते रॉयल सोसायटीला लेखी कळविली ती येणेप्रमाणे:—

(१) सदरहू गारगोटीची हत्यारे मनुष्याने तयार केलेली आहेत.

(२) ती रेवाळ व चिकण मातीच्या धरांत सांपडली.

(३) ती हल्ली अस्तित्वांत असलेल्या जलचर प्राण्यांच्या व कांही नष्ट व कांही हयात असलेल्या सस्तन प्राण्यांच्या अवशेषांवरोबर एकत्र सांपडली.

(४) ही हत्यारे पृथ्वीच्या धरांत (वॉलडर-हॅ) 'थोडमतीच्या' कालविभागांत नष्ट होऊन हिमांतर कालांत (पोस्ट-ग्लेशियल) राडप झाली असली पाहिजेत.

हा वृत्तांत प्रसिद्ध होताच असल्या अवशेषांकडे शास्त्रज्ञांचे चित्त वेधले. डॉ. फुड्लवॉडने नीअंडरथॉल येथील गुहेतून त्याच सुमारास शोधून काढलेल्या मनुष्याच्या कवटीची चर्चा सुरू झाली. ही कवटी व नंतर स्पाय येथे सांपडलेल्या असल्याच कवटी एका विशिष्ट जातीच्या मनुष्यप्राण्याच्या आहेत, असें अलीकडील प्राणिशास्त्रज्ञांचे मत पडले आहे. त्या कवटीचे कपाल अर्धव मागे गेलेले आणि भिंब्या मोठ्या.

व पुढें आलेल्या आहेत. या कवटशाशिवाय दुसराहि पूर्वांच उपलब्ध झालेला पुरावा आतां पुढें येऊं लागला. १८२७ मध्ये डॉ. स्मेलिंगला वेस्टफालियांतील एंगिसच्या गुहेत मांस-यच्या काळांतील पण हल्लीं नष्ट झालेल्या सस्तन प्राण्यांच्या अवशेषांबरोबर एकत्र कांहीं मनुष्यांची हाडे व कवट्या सांपडल्या होत्या. परंतु त्या वेळीं प्रस्तरनिहित मनुष्यावशेष कोणी विचारांतच घेत नसे. कारण प्रत्यात शास्त्रज्ञ कृद्दिह यांनीं असले अवशेष मुळींच विश्वसनीय नसतात असें मोठ्या अधिकारयुक्त वाणीनें जाहीर केलें होतें, व एकाच त्याच्याकडे असलीं हाडे परीक्षा करण्याकरितां आणून दिलीं असता त्यांनीं तीं एकदम खिडकीबाहेर फेंकून दिलीं होती. तेव्हां असल्या थोर शास्त्रज्ञांच्या निर्णयाविरुद्ध साधारण प्रतीच्या शास्त्रज्ञांकडून पुरावा पुढें आणला जाण शक्य नव्हतें. परंतु वर सांगितल्याप्रमाणें १८५९ च्या सुमारास कृद्दिहच्या फर्मानास न जुमानतां हि खरें शास्त्रज्ञ सत्य पुढें आलें.

अशा रीतीनें पुढें आलेल्या प्रागैतिहासिक काळांतील आपल्या पूर्वजांचे शास्त्रज्ञांकडून मोठा मान मिळाला. परंतु एरवीं लांब लांब वंशावळीवद्दल अभिमान दाढ्याणारी सामान्य जनता मात्र आपल्या या पूर्वजास पाहून दचकूं लागली. प्रस्तरावशिष्ट मनुष्यप्राणी व त्याबरोबर सापडलेले मनुष्येतर प्राणी हे समकालीन आहेत याविषयी भूस्तरशास्त्रज्ञांत दुमत होतें. व कित्येक पुराणमतवाद्यांनीं तर अशीं कोटि लढविली कीं, हीं मनुष्यप्राण्यांचीं हाडे तितकीं प्राचीन नसून मामथ सारख्या प्राण्यांच्या अवशेषांत अलीकडच्या युगांत कांहीं विलक्षण योगायोगानें तीं मिसळलीं असलीं पाहिजेत. पण जो आधार जुन्या मताला चिकटून राहणाऱ्या लोकांनां सापडला होता तोहि १८६५ मध्ये तुटला. त्या सालीं एम. एवर्ड लॉरेट व हेनरि फ्लिस्टी यांना डाडोर्गने येथील गुहांत मामथच्या हस्तिदंताचा एक तुकडा सांपडला व त्यावर मामथ प्राण्याचेच चित्र काढलेलें होतें. हे चित्र काढणाऱ्या इसमानें मामथ हत्ती प्रत्यक्ष पाहिलेला असलाच पाहिजे. अर्थात् मामथ ही प्राणिजात व मनुष्यजात या एकाच काळीं अस्तित्वांत होत्या असें निःसंशय सिद्ध झालें. यावरून मानवजाति किती पुरातन आहे या वादाचा फायमचा निकाल लागला. मामथ हस्तिदंताचा तुकडा सापडल्यानंतर आणखी अनेक प्रकारचा पुरावा उपलब्ध झाला व त्यावरून कांस्ययुग, लोहयुग, पाषाणयुग यांच्याहि पूर्वीचा मनुष्यप्राणी असल्याचें ठाम ठरलें; इतकेंच नव्हे तर प्राण्यवशेषशास्त्राच्या आधारें यांच्याहि फार फार पाटीमागे मानवजातीची उत्पत्ति नतां येईल अशी खात्री वाढूं लागली.

अमेरिकेंतील उपलब्ध अवशेष.—याच सुमारास यूरोपांतल्याप्रमाणें अमेरिकेंत रॉकी पर्वताच्या प्रदेशांत पुष्कळ अवशेष शोधून काढण्यांत आले. त्याचें श्रेय प्रो. जोसेफ लॉरी, ऑ. सी. मार्श, ई. टी. कोप आणि दुसऱ्या अनेक अलीकडील संशोधकांमध्यें आहे. यांनीं संपुष्टावस्थी गा. पा. ७६

प्राण्यांचे बरेच अवशेष जमा केले. प्रो. मार्शनें भूगर्भीच्या तिसऱ्या युगांतलें तीनशें नव्या जाती १८७० ते १८७६ पर्यंत शोधून काढल्या. शिवाय त्यांत दांत असलेल्या पक्ष्यांच्या सुमारें दोनशें जाती, सपक्ष सर्पांच्या सहशें जाती (कांहीं पंचवीस फूट लांबीचे पंख असलेल्या), आणि जलचर सर्पांच्या एक हजार पांचशें जाती (कांहीं साठ फूट किंवा त्याहून अधिक लांबीच्या) ह्याच सुमारास सांपडल्या. ज्युरेसिक खडकाखालीं एका साधारण खोलीइतक्या जागेत सस्तन जातींचे एकशें साठ प्राणी सांपडले. त्यांच्यांत नऊ मुख्य जाती व बीस पोटाजाती होत्या. दुसरी कित्येक ठिकाणे मिळून सरीसृप प्राणी तीनशें सांपडले, त्यांत लहानशा सशाच्या लांबीपासून साठ किंवा ऐंशी फूट लांबीपर्यंतचे प्राणी होते. तथापि या अवशेषांच्या संख्येपेक्षां त्यांच्या स्वरूपाचें महत्त्व अधिक होतें. कारण यांत हल्लीं अस्तित्वांत असलेल्या दोन निरनिराळ्या मुख्य जातींमधील दुव्वे दर्जाविणाऱ्या अशा जाती उघडकीस आल्या.

यांतील कांहीं सरीसृप प्राण्यांनां पाकोळ्यांसारखे पंख होते, व कांहीं जातींनां पक्षांसारखे ओटीपोट व द्विपाद प्राण्यासारखे पाय होते. कांहीं पक्षांना दांत, व सरीसृप प्राण्यांचे दुसरे विशेष होते. तात्पर्य, सरीसृप व पक्षी यांच्यामध्ये हल्लीं जें मोठें अंतर दिसतें तें सदरहू अवशिष्ट सरीसृप सदृश पक्षी व पक्षीसदृश सरीसृप यांनीं भरून काढले. तसेंच दक्षिण अमेरिकेंतला टेपिर नांवाचा रानडुकर, गेंडा व घोडा या सस्तन जातींच्या प्राण्यांमधील अंतर भरून काढणारे प्राण्यवशेषहि त्यांत होते. पण या सर्वांहून महत्त्वाचे असे प्रो. मार्शनें शोधून काढलेले अवशेष म्हणजे हल्लींचा घोडा हा प्राणि ज्या पूर्व जातीपासून उत्पन्न झाला त्या भूस्तरशास्त्रांतल्या निरनिराळ्या युगांतलें सस्तन प्राण्यांच्या अनेक क्रमवार जातींचे अवशेष होत. या अवशेषांवरून हल्लींचा एक-छुरी घोडा पूर्वीच्या दोन, तीन, चार व अखेर पांच खुर असलेल्या प्राण्यांपासून कसा निर्माण होत आला असावा याची बरोबर सांखळी लागते.

हल्लींच्या घोड्याचे प्रस्तरनिहित पूर्वज.—यासंबंधानें प्रो. मार्श लिहितो, “ अमेरिका खंड प्रथम शोधून काढणाऱ्या स्पॅनिश लोकांनां तेंच घोडा हा प्राणी मुळींच आढळला नाहीं. पुढें ‘जुन्या जगांतून’ तिकडे घोडा हे जेनावर नेण्यात आलें. तथापि घोडा ही प्राणिजात तृतीयावस्थाक युगांत अमेरिकाखंडांत पुष्कळ प्रमाणांत होती; इतकेंच नव्हे तर या प्राण्याच्या अनेक चमत्कारिक जाती होत्या, ही गोष्ट लोकांस माहीत नाहीं. परंतु हल्लीं अमेरिकेंत घोडा या प्राण्याच्या अनेकविध पूर्वजांचे पुष्कळच अवशेष सांपडले आहेत. हे अवशेष रॉकीपर्वताच्या प्रदेशांत व गाडार्ने भरलेल्या एका पुरातन सरोवरांत खप खोल सापडले आहेत. यापेक्षां पुष्कळांच्या पायांनां चार बोटे आहेत. कांहींनां एकंदर चौपन्न दांत आहेत. यां एकंदर अवशेषांवरून

घोड्याचे निरनिराळ्या युगांतले पूर्वज येथेप्रमाणे असावे: एओसीन युगांतील ओरोहिप्पस; मिओसीन युगांतील मिओ-हिप्पस व अँचियेरियम; झिओसीन युगांतील अँचिप्पस, हिप्पारियन, प्रोटोहिप्पस व झिओहिप्पस; आणि चतुर्थ युगांतील व त्यानंतरच्या काळांतील एकस. या प्राणिजातांत सुवारणा प्रथम आकारांत वाढ, नंतर गतींत वाढ, नंतर डोकें व मान यांच्या लांबांत वाढ, व डोक्याच्या कवडीत फरक याप्रमाणे होत गेलेली आहे. एओसीन युगांतील ओरो-हिप्पस हा कोल्हाच्या आकाराचा होता; मिओसीन युगांतील मिओहिप्पस व अँचियेरियम हे मेंढ्याच्या आकाराचे होते; झिओसीनयुगीन हिप्पारियन व झिओहिप्पस हे गाढवाइतके उंच होते; आणि चतुर्थयुगांतील एकस हा प्राणी पूर्णपणे अलीकडील काळांतल्या घोड्याएवढा होता. हल्लीच्या घोड्याची गति जी फार वाढलेली आहे ती त्याच्या पूर्वजांच्या शरीरांतील हाडांच्या रचनेत फेरफार होत जाऊन वाढली आहे. तात्पर्य, अमेरिकेंतील चतुर्थ युगांतला 'एकस' हा पूर्णपणे घोड्यासारखा प्राणि मूळ एओसीन युगांतल्या 'ओरो-हिप्पस' या चार खुरांच्या लहान आकाराच्या पूर्वजांच्या वंशांतलाच आहे; व या दोन प्राणिकोटींना जोडणारे दुव्हे म्हणजे मधल्या प्राणिजाती यांचे अस्तित्वहि उपलब्ध अवशेषांवरून सिद्ध झाले आहे. तृतीय व चतुर्थ युगांत ही प्राणिजात अमेरिकेंत निःसंशय होती; पुढे मात्र ती अजी-वात नष्ट होऊन अलीकडे घोडा हा प्राणी जुन्या जगांतून अमेरिकेंत न्यावा लागला. "

विकासवादपोषक प्रस्तरावशेषशास्त्र.—याप्रमाणे प्राणिजातींच्या उत्पत्तीवर व प्राचीनत्वावर प्रकाश पाडणारा प्रस्तरावशेषांचा पुष्कळ पुरावा पुढे आला आहे व येत आहे; व त्याच्या साहाय्याने प्रो. हक्सले व कोप यांनी या शास्त्रावर सामान्य लोकांना समजतील अशा पुस्तकें लिहिलें आहेत. १८६२ मध्ये हक्सलेचे मत या पुराव्याने विकासवादाला पुष्टि मिळते असे नव्हतें. पण १८८१ मध्ये याच शास्त्रज्ञाने पूर्वीचे मत बदलून असे स्पष्ट जाहीर केलें की, 'विकासवाद डार्विनने पुढे मांडला नसता तर कोणतरी प्रस्तरावशेषशास्त्रज्ञानें तो खास शोधून काढला असता. '

असले अवशेष आणखी शोधून काढण्याचे काम सर्वत्र चालू आहेच. कनेक्टिकट नदीच्या दरीमध्ये सर्रासप्राण्यांचे पुष्कळ पूर्वज सांपडले आहेत; व अमेरिकेच्या पूर्वभागांत सपुष्पवंशप्राण्यांचे अनेक अवशेष उपलब्ध झाले आहेत. न्यूयॉर्कजवळ एका सरोवराखाली मास्टोडोन प्राण्याचा सांपडलेला सांगाडा हल्लीच्या हत्तीच्या सांगाड्याहून मोठा आहे. त्याचे दांत अकरा फूट लांब होते. अमेरिकेच्या पश्चिमभागांतील अवशेषांवरून प्रो. कोपने उंटाचे पूर्वज नक्की ठरविले आहेत. जावावेटांत डच शास्त्रक्रियाभिज्ञ डॉ. युजीन ड्यूवॉइस यास मर्कट-मानवाचे प्रस्तरावशेष सांपडले असून हा प्राणी

अमेरिकेंतल्या प्राचीन लिमर वंशापासून उत्पन्न झाला असावा अशी कल्पना आहे.

उलट पक्षां, ज्यांचे प्रस्तरावशेष सांपडतात अशा कित्येक जातींचे वंशज आज कोणत्याच खंडांत सांपडत नाहीत; अशा प्राणिजातींची उदाहरणे आहेत. टिटानोथेरस, अथवा ब्रांटोथेरिडी ही एक प्राणिजात घोडा किंवा गेंडा यांच्या पूर्वजांपासून उत्पन्न झालेली होती. या जातीचे प्राणी तृतीय युगाच्या मध्यकाळाच्या सुमारास पुष्कळ होते असे अवशेषांवरून ठरते. परंतु आज ही जात नष्ट झाली आहे.

भूशास्त्राचा उपयोग.—(१) आतांपर्यंत केलेल्या विवेचनावरून पृथ्वीचे बाह्य भाग हल्ली जसे दिसतात तसेच प्रथम उत्पन्न झालेले नाहीत—हे स्पष्ट झालेच आहे. त्यांचा सध्याचा आकार व स्थिति निरनिराळ्या अवस्थांतून जात असतां कालांतरानें त्यांना प्राप्त झाली आहे. या प्रत्येक अवस्थेत समुद्रांत व पृथ्वीवर ज्या निरनिराळ्या वनस्पतींची व प्राण्यांची वाढ झाली, त्यांतील कांहींचे अवशेष भूगोलाच्या घनभागांत अजून पुरलेले आढळून येतात. तेव्हां या शास्त्रावरून सृष्टीच्या सर्जीव व निर्जीव साम्राज्यांत घडून येणारे फरक, त्यांची कारणे वगैरेंचे ज्ञान होतें.

२ वनस्पती व प्राणी यांचे सध्याचे वंश, पृथ्वीवर एका काळी असलेल्या दुसऱ्याच अतिशय भिन्न अशा वंशांपासून झालेले आहेत, हे या शास्त्राच्या अभ्यासानें कळून आले असल्यामुळे भूगोलावरील जीवांचा अद्ययावत इतिहास लिहिण्याला या शास्त्राची मदत होते.

३ या शास्त्राची एक महत्त्वाची शाखा जें प्रस्तरावशेष शास्त्र त्याने अनेक महत्त्वाचे शोध लावले आहेत. जमिनीची पूर्वीची उंची, विभागणी, त्याच प्रमाणे समुद्र, सरोवरे यांविषयी भूगोलवेत्त्यांना मिळणारी माहिती त्यांनी प्रस्तरावशेष शास्त्रज्ञांकडून उसनी घेतलेली असते.

४ सध्यां ह्यात असलेले प्राणी व वनस्पती यांचे भौगोलिक वर्गीकरण भूस्तरशास्त्रीय प्रमाणानें स्पष्ट होतें; त्याप्रमाणें मनुष्याच्या इतिहासांतील अतिशय प्राचीन अशा कांहीं दृष्यांवर प्रकाश पडतो.

५ पृथ्वीच्या पापुड्याची जी हळू हळू खालवर गति चालली आहे ती लक्षांत घेतल्याने एखाद्या देशाची किंवा शहराची भवितव्यता काय होणार हें सांगलें समजून येतें. उ० कानडा आणि युनायटेड स्टेट्समधील भूमीचा नैर्ऋत्येकडे थोडथोडा झोंक चालला आहे; व हा झोंक सारखा राहिला तर पांचसहस्र वर्षांतच शिकॅगो शहर मिचिगन सरोवरांत गडप होईल.

भूशास्त्रांतील युगे.—पृथ्वीच्या पोटांतील प्रस्तरांच्या स्वरूपावरून व त्यातील अवशेषांवरून प्रस्तरावशेषशास्त्रज्ञांनी पृथ्वीची निरनिराळी युगे कल्पिली आहेत. यांपैकी कित्येकांचा उल्लेख प्रसंगवशात् मागे आलेलाच आहे. या सर्व

युगांची नावे, त्यांचा अनुक्रम, त्यांतील अवशेष व त्यांचा अजमास काल पुढे दिल्याप्रमाणे मानण्यांत येतो (लास्ट वर्ड्स ऑन एव्होल्युशन—हेकेल):—

पृथ्वीच्या सेविय इतिहासांतील युगे.	भूस्तरशास्त्राचे काल.	सपृष्ठवंशी प्राण्यांचे प्रस्तरावशेष.	प्रस्तरावशेषकालाचा अजमास.
१. प्राकृतिक (आर्किओझोइक) युग. अपृष्ठवंश युग.	१. लॉरेन्शियन. २. हुरोनियन. ३. कॅम्ब्रियन.	सपृष्ठवंशी प्राण्यांचे प्रस्तरावशेष नाहींत.	पाच कोटी वीस लक्ष वर्षे. कर्दमज प्रस्तर ६३,००० फूट जाड.
२. पुराण (पॅलिओझोइक) युग. मत्स्ययुग.	४. सिलुरियन. ५. डेव्होनियन. ६. कर्वेजनिक (कॉव्हीनफेरस). ७. फर्मियन.	मासे. डिप्नेथस्ट मास्याची जात. भूजलचर प्राणी. सरपटणारे प्राणी.	तीन कोटी चाळीस लक्ष वर्षे. कर्दमज प्रस्तर ४१,२०० फूट जाड.
३. मध्य (मेसोझोइक) युग. (द्वितीयावस्थाक) सरीसृप युग.	८. त्रिस्तर (ट्रिआसिक). ९. ज्युरीन (ज्युरासिक). १०. सितोपल (क्रेटसियस).	मलमूद्योत्सर्जनार्थ एकच द्वार असलेले सस्तनप्राणी. (मोनेट्रमेडा) कांगारू-जातीचे प्राणी. जरयुपूर्व (मल्लोथेरिया).	एक कोटी दहा लक्ष वर्षे. कर्दमज प्रस्तर १,२,२०० फूट जाड.
४. निमीजुप (सेनोझोइक) युग (तृतीयावस्थाक) सस्तनप्राणियुग.	११. नवप्रभात (एआसिन). १२. नवपूर्वतर (ओलीगोसीन). १३. नवपूर्व (मिओसीन). १४. नूतन (झिओसीन).	माकडाच्या जातीचे रात्रिचर प्राणी. (प्रासिमिएलिमर) वाघून माकडांची जात. (सिनोपिथेका) मानवसदृश मर्कट. (अन्थ्रोपोइडीज) मर्कटमानव (पिथेकॅन्थ्रोपी).	तीन कोटी वर्षे ३६,००० फूट जाड.
५. मानुष (अन्थ्रोपोझोइक) युग (चतुर्थावस्थाक) मनुष्ययुग.	१५. हॅम. १६. हॅमोत्तर.	इतिहासपूर्व मनुष्य. रानटी व सुधारलेले मनुष्य.	३,००,००० वर्षे. कर्दमज प्रस्तर थोडा जाड.

एकंदरीत प्रस्तरावशेषशास्त्र निरनिराळ्या प्राणिजातींमधील दुवे जुळवून देऊन विकासवादाला पुष्टि देत आहे, असा या शास्त्रसंबंधाने तिसरा व अखेरचा सिद्धांत हल्ली प्रस्थापित झाला आहे. ही एकोणिसाव्या शतकाअखेरीची या शास्त्राची स्थिति आहे. परंतु पुढे विसाव्या शतकाअखेरपर्यंत कोणी एखादा निराळा लामार्क किंवा डार्विन उत्पन्न होऊन तो एखादा नवाच सिद्धांत पुढे मांडणार नाही कगावरून?

प्रकरण १५ वे जीविशास्त्र.

या प्रकरणांत सजीवसृष्टीसंबंधीच्या शास्त्राचा, म्हणजे मुख्यतः वनस्पतिकोटी, प्राणिकोटी, व मनुष्यकोटी यांचे शरीरावयव व त्यांचे व्यापार, याविषयीच्या शास्त्राचा इतिहास द्यावयाचा आहे. पाथाय्य शास्त्र जीविशास्त्र (वार्गोलजी) या व्यापक शास्त्राच्या दोन मुख्य

शाखा मानतात. त्या वनस्पतिशास्त्र (वॉटनी) आणि प्राणिशास्त्र (झोथॉलजी) या होत. वास्तविक, मानसिक व्यापार मेंदू या शरीरावयावर अवलंबून असल्यामुळे मानसशास्त्र (सायकॉलजी), तसेच मनुष्यप्राण्याच्या शारीरिक व मानसिक व्यापारांमुळे उत्पन्न होणारे समाजशास्त्र (सोशियॉलजी) यांचा 'जीविशास्त्र' या व्यापक नांवाखाली समावेश व्हावयास पाहिजे. तथापि सोयीकरिता समाजशास्त्र व मानसशास्त्र यांना शास्त्रज्ञ अगदी स्वतंत्र मानतात.

उत्पत्ती, जीविशास्त्रे व अजीविशास्त्रे म्हणजे निर्जीव पदार्थासंबंधाची पदार्थविज्ञान व रसायन ही शास्त्रे अगदी स्वतंत्र असल्याचे मानण्याची परंपरा आहे. परंतु अलीकडील शोधांवरून सजीव व निर्जीव पृथ्वीतील अंतर दूर होऊन निर्जीवांतूनच सजीव सृष्टि उत्पन्न झाली असली पाहिजे असे सिद्ध झाल्यासारखे आहे. यासंबंधी अगदी अलीकडील शोधांची माहिती ज्ञानकोशाच्या तिसऱ्या विभागांत (पृष्ठ १०) दिली आहे.

पाश्चात्य व भारतीय दोन्हीही प्राचीन पंडितांनी वनस्पति व प्राणिशास्त्राचा स्वतंत्रपणे विचार केलेला दिसत नाही. आणि मानसिक व्यापारांचा मेंदूशी किती संबंध आहे याचेहि ज्ञान फारसे न मिळवितां मानसिक व्यापारांचा तत्त्वज्ञानाशी व नीतिशास्त्राशी संबंध जोडून देऊन तदनुसार त्यांची मीमांसा त्यांनी-विशेषतः भारतीय पंडितांनी-वग्याच उच्चावस्थेस नेलेली दिसते. जगदुत्पत्तीचा विचार करतांना एकंदर जीवांचे वर्गीकरणहि केलेले आढळते. त्यासंबंधाने प्राचीन हिंदू, बौद्ध व जैनधर्मी ग्रंथांत ज्या कल्पना आढळतात त्या येथे देतो.

प्राचीन भारतीयांच्या जीविशास्त्रविषयक कल्पना.—अर्वाचीन जीविशास्त्राच्या दृष्टीने प्राचीन भारतीयांच्या कल्पना कशा प्रकारच्या होत्या, हे पहाण्याकरिता प्राचीन संस्कृत वाङ्मयाचे अवलोकन केले पाहिजे. जीविशास्त्राचे मूलस्वरूप वद्दशी तत्कालीन प्राणिवर्गीकरणपद्धतीवर अवलंबून आहे. प्राचीनांनी केलेले प्राणिवर्गीकरण ज्या मानाने शास्त्रीय ठरेल, त्या मानाने त्या काळच्या जीविशास्त्रविषयक कल्पनाविकासाचे यथार्थ स्वरूप लक्षांत येणार आहे. वेदग्रंथांतील दैवतेतिहासांतील उत्पत्तिविषयक कथांमध्ये पुष्कळ ठिकाणी निरनिराळ्या प्राण्यांचे उल्लेख आले आहेत. तसेच मनुष्यप्राण्यांच्या अत्यंत प्राथमिक अवस्थेतील अशा किरयेक कल्पनांचे अवशेष वेदग्रंथांमध्ये राहिलेले दिसतात की, त्यांवरून त्या काळी प्राण्यांमध्ये सूक्ष्मभेददर्शक असे पोटवर्ग पाडण्याच्या—इतकेच नव्हे, तर एकंदर मनुष्यसृष्टीपासून प्राणिसृष्टि वेगवेगळी करण्याच्या—कल्पना देखील अज्ञात स्थितीत असाव्यात, असे मॅकडोनेल, यास वाटते. परंतु वाजसनेयीसंहिता (३०.८), शतपथब्राह्मण (१३.२, ४, २) व आश्वलायन गृह्यसूत्र (३.४, १) यांत दिसणाऱ्या उल्लेखांचा अर्थ मॅकडोनेलने ऐतिहासिक पद्धतीने केलेला नाही.

ऋग्वेदामध्ये मानवकुलाची किंवा काही विशिष्ट गोत्रांची उत्पत्ति निरनिराळ्या प्राण्यांपासून झाली असल्याबद्दलचे काही कल्पनांचे प्राचीन अवशेष आढळून येतात असा आरोप करण्यांत आला आहे. त्यांचे म्हणणे असे की, काश्यप, म्हणू कांसवया नांवाच्या ऋषीचा पुष्कळ ठिकाणी उल्लेख येतो. शतपथब्राह्मण (७.५, १५) या ठिकाणी प्रजापतीने कूर्माचे स्वरूप धारण केल्याचे सांगितले आहे. ऋग्वेद (७.१८, ६-१९) या ठिकाणी मत्स्य (मासे), अज (थोकोड), शिभू (शिंगरू), गोतम (उत्तम बैल), वस (वांसरे), शुनक (कुत्रे), कौशिक (घुवड), मांडुकेय (वेढक) अशा प्रकारची गोत्रांची नावे आली आहेत, अशा प्रकारचे आरोप अनेक ठिकाणी दृष्टीस पडतात. त्यांची अपर्याप्त यथार्थता तिसऱ्या विधानांतील गोत्रविषयक विवेचनावरून दिसून येईल. अत्यंत प्राचीन प्राण्यांचे वर्गीकरण वायव्य, आरव्य आणि ग्राम्य असे पुरुष सूक्तांत दिसून येते. प्राचीन भारतीय वाङ्मयांतील अत्यंत सामान्य वर्गीकरण स्मृति व पुराणे यांमधील सृष्ट्युत्पत्तिविषयक वर्णनांत आढळून येते ते अण्डज, जारज, स्वेदज व उद्भिज असे होय. मनुस्मृति अध्याय १ श्लोक ३९ ते ४६ मध्ये या वर्गीकरणाचे थोडक्यांत स्वरूप दिले आहे. यामध्ये प्राणी, वनस्पती, मनुष्य, देव इत्यादि सर्वांचेच वर्ग पाडलेले आढळतात. यापेक्षा प्राण्यांचे स्थूल वर्ग पुढीलप्रमाणे दिले आहेत. ते:—

- १ किरुर—काल्पनिक देवविशेष.
- २ वानर—आकाराने मनुष्यवत्पण प्राणी.
- ३ मत्स्य—रोहित वगैरे निरनिराळ्या प्रकारचे मासे.
- ४ विहंगम—आकाशसंचारी पक्षी.
- ५ पशु—गायी, बैल यांसारखी उपयुक्त जनावरे.
- ६ मृग—हरिण वगैरेसारखे अरण्यवासी प्राणी.
- ७ व्याल—सिंह, वाघ, लांडगे इत्यादि हिंस्र प्राणी.

हे वरील सात पोटवर्ग एका 'उभयोदत' (दोन दातांच्या ओळी असलेले) अशा संज्ञेच्या मुख्य वर्गांत समाविष्ट होतात. दुसरा एक क्षुद्र जंतूचा स्थूल वर्ग मानण्यांत आला आहे; व त्यामध्ये किंचित मोठे (१) कीटक, त्यांपेक्षा लहान (२) छमि, (३) पतंग, (४) यूकामक्षकमत्कुणादि, (५) वृक्षलतादिस्थावर इत्यादिकांचा अंतर्भाव होतो.

वर सांगितलेल्या सामान्य चतुर्वर्गीकरणपद्धतीप्रमाणे जरा-युजवर्गीमध्ये पशु, मृग, व्याल, राक्षस, पिशाच, मनुष्य इत्यादिकांचा अंतर्भाव केला जातो. अण्डज वर्गामध्ये पक्षी, सर्प, नक, मत्स्य, कच्छप वगैरे स्थलचर व जलचर प्राण्यांचा समावेश केला आहे. डांस, पिसा, वैकूण, उवा इत्यादि प्राण्यांचा स्वेदजवर्गामध्ये समावेश करण्यांत आला आहे. व उद्भिज वर्गामध्ये वृक्षवनस्पत्यादींचा समावेश करण्यांत येतो.

मानंतरच्या आस्तिक व नास्तिक दर्शनसंस्थांपकींनी वरील वैरागिक वर्गीकरणपद्धतीचा आश्रय केलेला दिसतो. विशेषतः महाबोरांनी संस्थापिलेल्या जैन पंथाच्या तत्त्वज्ञानामध्ये या वर्गीकरणाच्या पद्धतीस त्या वेळच्या मानाने बरेच शास्त्रीय स्वरूप दिलेले दिसते. जैनांनी आपले वर्गीकरण निरनिराळ्या प्राण्यांच्या इंद्रियसंख्या निश्चित करून तदनुसार केलेले दिसते. त्यांनी एकंदर प्राण्यांचे पुढील वर्ग पाडले आहेत—

(१) एकेंद्रिय—या वर्गात वृक्ष वनस्पति वगैरेचा समावेश करण्यात येतो.

(२) द्विरेंद्रिय—या वर्गामध्ये कृमिकीटकादिकांचा समावेश होत असून यांना वरील वर्गाप्रमाणे स्पष्टेंद्रिय व रसनेंद्रिय अशा दोन इंद्रिये असतात.

(३) त्रिरेंद्रिय—या वर्गामध्ये वरील दोन इंद्रियांपेक्षा जास्त असे घ्राणेंद्रिय असलेल्या मुंग्या, वगैरेचा समावेश होतो.

(४) चतुरेंद्रिय—या वर्गामध्ये मधुमाशा, मुंगे इत्यादि येत असून त्यांना दृष्टिेंद्रिय जास्त असते.

(५) पंचेंद्रिय—या वर्गामध्ये सर्व सृष्ट्यंश प्राण्यांचा समावेश करण्यात येतो.

(६) संज्ञित—या वर्गामध्ये वरील पांच इंद्रियांखेराज मनु हे जास्त इंद्रिय असलेले मनुष्य, देव वगैरे उच्च प्रतीच्या प्राण्यांचा समावेश होतो; व या वर्गाच्या खाल इतर पहिल्या पांच वर्गास असंज्ञित असे म्हणतात.

तत्त्वज्ञानविषयक ग्रंथांखेरीज वैद्यकग्रंथांतहि वनस्पतींचे वर्गीकरण आले आहे. आयुर्वेदकांतील निघण्टुग्रंथापैकी अत्यंत महत्त्वाचा राजनिघण्टु या ग्रंथामध्ये त्याचा फर्ग श्रीनरहरि पण्डित याने एकंदर औपधिवनस्पतींचे एकंदर चार वर्ग पाडले असून इतर वर्गांपैकी काहींमध्ये रोग, मांसाचे प्रकार वगैरे वर्णन आहे. ते औपधांचे १२ वर्ग पुढीलप्रमाणे—

१. गुह्यादि—हेमा, रुद्रगुह्या, सोमवल्ली, पलाशी, तमाली इ.

२. शताब्दादि—कापोली, विपमुष्टि, महाराष्टी, भेषडा इ.

३. पपटादि—धूम्रपत्रा, कोरफड, द्राक्षी, झण्ड वगैरे.

४. पिप्पल्यादि—कुलंज, आळता, समुद्रफल वगैरे.

५. मूलकादि—वेत, भद्र, निरनिराळे कंद, शशाङ्गुली वगैरे.

६. शात्मल्यादि—प्राग्ग, तरटी, भूतृण, वणिका वगैरे.

७. प्रभद्रादि—तमाल, दानीर, भूर्ज, लज्ज, कारस्कर वगैरे.

८. फरवारादि—मुंग, अगस्थ, जपा, जाती वगैरे.

९. आम्रादि—फणस, आवळा, चिंच, जांभळ वगैरे.

१०. चंदनादि—चंदन, अर्गजा, कस्तुरी वगैरे.

या प्रकारच्या वर्गीकरणामध्ये ग्रंथकारांनी काही तरी सामान्य तत्वे उपयोगात आणली आहेत. उदाहरणार्थ, मूलकादि वर्गामध्ये वेत, अळू, निरनिराळे कंद इत्यादिकांचा अंतर्भाव करण्यात आला आहे. तसेच शात्मल्यादि वर्गामध्ये भद्र, शमी, प्राणक, वेल, इहगुदी वगैरेचा अंतर्भाव करण्यात

आला आहे. अगस्थ, मुचकुंद, माधवी, जपा, जाती इत्यादि लतावनस्पतींचा समावेश प्रभद्रादि वर्गात करण्यात आला आहे. फणस, आंबा, जांभळ, नारळी, खजुरी, डाळिंब, पिपळ, वड, अश्वत्थ, ओडुवर, बोरी, आवळा, चिंच, कवठ, नागवेली वगैरेचा आम्रादि वर्गात समावेश आला आहे. चंदनादि वर्गात निरनिराळ्या मुंगेची वनस्पती व कापूर, कस्तुरी, अर्गजा वगैरे द्रव्यांचाहि समावेश केला आहे. हे वर्गीकरण करतांना त्या त्या वर्गातील औपधीवनस्पतींमध्ये कोणकोणते सामान्य गुणधर्म दृष्टोत्पत्तीस आले होते त्यांचा काही एक उल्लेख नाही, परंतु असे काही तरी गुणधर्म दृष्टोत्पत्तीस आले असल्याशिवाय वर्गीकरण शक्य नाही.

प्राचीन भारतीयांनी या शास्त्राचेहि इतर आधिभौतिक शास्त्रांप्रमाणे अधिधामयत्व मानल्यामुळे तत्त्वज्ञानाच्या घट-पटादिकांत वरील शास्त्रीय कल्पनांचा विकास होण्याची कित्या खुरदरन शेली होती.

तत्त्वज्ञानाखेरीज, वनस्पती व प्राणी यांची माहिती मिळविण्यास प्राचीन पंडितांनी भाग पाडणारा विषय म्हणजे वैद्यक. रोगांचे निदान व चिकित्सा करण्याकरिता वैद्यकाच्या शारिरशाखा व औपधिशखा प्राचीन भारतीय व प्रांकि रोमन पंडितांनी बऱ्याच परिणत केल्या होत्या. त्यासंपंधाची माहिती “वैद्यक-भारतीय व पाश्चात्य” या प्रकरणांत मार्गे दिली आहे.

वनस्पति व प्राणिशास्त्राच्या आधुनिक वाढीस १८ व्या शतकांत आरंभ झाला व त्याचा प्राया लीनियस (इ.स. १७०७—१७७८) या स्वीडिश शास्त्रज्ञाने घातला. तत्पूर्वी निरनिराळ्या वनस्पती व प्राणी यांचे नमुने जमवून संग्रह करण्याचे काम चालले होते, व अमेरिकी आणि आस्ट्रेलिया या नूतनजात खंडांतील वनस्पती व प्राणी यांनी सदरहु संग्रहांत फार मोठी व महत्त्वाची भर घातली. यासंपंधाची माहिती ‘सृष्ट्युपदार्थतिस्रस’ (नॅचरल हिस्ट्री) या गोवा-खाली संग्रहीत करण्यात येत असे.

लीनियसच्या फाळापर्यंतचे सृष्ट्युपदार्थशास्त्र अर्वाचीन पद्धतशीर वनस्पतिशास्त्र व प्राणिशास्त्र ही लीनियसपासून अस्तित्वांत आली असे मानण्याची चाल आहे. परंतु त्याच्या अगोदरहि काही विद्वानांनी या क्षेत्राकडे लक्ष दिले होते. त्यांचा विसर आपण होऊ देतां कामा नये. ती नावे खालीलप्रमाणे आहेत. फोत्राब गेस्नर (१५१६—६५); अँड्रियस सीझेलपीनस (१५७९—१६०३); फ्रॅन्सिस्कोरेडी (१५९८—७६); गियोव्हॅनी ऑस्फान्तो वीरेली (१६०८—७९); जॉन रे (१६२८—१७०५); रॉबर्ट हूक (१६३५—१७०३); जॉन स्वॅमॅडम (१६३७—८०); मारसेलो मालपिची (१६२८—९४); नेहेमिया ग्यू (१६२८—१७११); जोसेफ हर्नफोर्ट (१६५६—१७०८); रुडोल्फ जेकब कॅमेरे-रिशस (१६६५—१७२१); स्टीफन हेलस (१६७७—१७६१); शेवटच्या विद्वानांखेरीज बाकी सगळे

लीनीअसच्या पूर्वीचे होते आणि गेस्नर व सीझेलपीनस हे तर कोपरनिकसच्या काळचे होते.

माणे मॉरसेलो मालपिघीचा: त्याने केलेल्या शोधाबद्दल जेव्हा आलाच आहे; व तेथे मॉरसेलो हा सूक्ष्म वाहिन्यांतून रक्तगोलक जात असतात हे पाहणारा पहिला निरीक्षक होता. असेही त्या वेळी सांगण्यांत आले आहे: ह्यानेच स्नायू-मय शरीरघटकाचे व्यवच्छेदन प्रथम केल्यामुळे सूक्ष्मदर्शक शारीरशास्त्राचे जनकत्व याचेकडे येते. परंतु मालपिघी फक्त प्राण्यांच्या स्नायूमय शरीरघटकांचे व्यवच्छेदन करून थांबला नाही. त्याने वनस्पतींही व्यवच्छेदन केले होते व त्याला वानस्पत्यशारीरशास्त्राचा जनक म्हणावयासहि हरकत नाही. परंतु या मानांत त्याचा भागोदार ग्यु नांवाचा इंग्रज गृहस्थ आहे. १६८१ साली 'बेनटो-मिशा डॅंडरम' (वृक्षशारीर) हा मालपिघीचा ग्रंथ प्रसिद्धीसाठी रॉयल सोसायटीकडे पाठवला गेला. त्याचे पूर्वी थोडे दिवस ग्युचा 'बेनटोमी ऑफ व्हेजेटिवल्स' (वानस्पत्य शारीर) हा ग्रंथ प्रकाशकांच्या हातांत पडला होता. ग्युचे पुस्तक वनस्पती मधील लिंगविषयक भेद दाखवून देण्याच्या बाबतीत क्रांतिकारक होते.

रॉबर्ट हूकने दुर्विणीमध्ये सुधारणा करून वनस्पतिशास्त्राचा अभ्यास केला व १६६७ मध्ये इतर शोधांबरोबरच युवाच्या स्नायूमधील सूक्ष्मरंध्रयुक्त रचनेचा शोध लावला. त्याने सेल म्हणजे गोलक अथवा पेशी हा शब्द यासंबंधांत प्रथम प्रचारांत आणला. हे हूक जेथेच शोध व यापूर्वी नुकताच लागलेला हार्वेचा रुधिराभिसरणाचा शोध यांनी प्राणि आणि वनस्पति यांच्या रचनेतील साम्येकडे लोकांचे लक्ष वेधून घेतले. हेरनने रक्ताच्या दावांतील प्रेरणा निश्चित करण्यासाठी प्राण्यांवर बरेच प्रयोग केले होते; व त्याचप्रमाणे वनस्पतींतील रसाच्या दावाबद्दलही केले होते. त्याने १७२७ मध्ये 'व्हेजेटिवल स्ट्रॉक्स' (वानस्पत्य स्थितिशास्त्र) हा अतिशय महत्त्वाचा ग्रंथ लिहिला व यामुळे तो वानस्पत्य इंद्रियविज्ञान या शाखेचा जनक मानला गेला आहे.

वनस्पतिशास्त्रामध्ये अगर प्राणिशास्त्रामध्ये लीनीअसच्या वर्गीकरणाने पूर्वीच्या सर्व वर्गीकरणांचे उच्चाटन केले. पूर्वीच्या वर्गीकरणांत काही शास्त्रीय प्रयत्न होता. परंतु काही वर्गीकरणे "वायव्यान् आरण्यान् ग्राम्यांश्च" या प्रकारच्या पशुवर्गीकरणप्रमाणे होती. १६७० सालच्या सुमारास डॉ. मॉरीसनने वनस्पतींचे वर्गीकरण केले होते. यानंतर १२ वर्षांनी त्याच्या जागी रेचे वर्गीकरण अस्तित्वांत आले. रेने 'फला'च्या आधारावर वनस्पतींचे ३३ वर्ग केले. यानंतर काही वर्षांनी लिपक्षीयचे प्रो. रिब्लिनस यांनी 'फला'च्या तत्त्वावर आणखी एक वर्गीकरण केले. व त्याचप्रमाणे कॅमेरेरियस व हर्नफोर्ट यांनीही वर्गीकरण केले. हर्नफोर्ट याचे वर्गीकरण अतिशय लोकप्रिय होते. परंतु फुलवरा अथवा अन्तःपुष्पकोशाच्या आकारानुरूप वनस्पतींचे ८००० प्रकारांचे

पद्धतशीर वर्गीकरण लीनीअसने केल्यामुळे हेच जास्त प्रमाण मानण्यांत येऊ लागले.

ह्या आद्य संशोधकांनी वनस्पतिशास्त्र व प्राणिशास्त्र या दोहोंकडेही लक्ष पुरवले होते. त्यांच्या शास्त्रीय शोधांला 'सृष्टपदार्थशास्त्र' (नॅचरल सायन्स) हे नांव देण्यांत आले; व त्यांना 'सृष्टिशास्त्र' (नॅचरलिस्ट) असे नांव देण्यांत आले. लीनीअसच्या काळानंतरहि बरेच दिवस ज्ञानाच्या वर्गीकरणाची विवेप जरूरी भासण्याची वेळ आली नव्हती. कारण त्यावेळी ज्ञानाचा प्रसारच चहावा तितका झाला नव्हता.

कॅरोलस लीनीअस १७०७ मध्ये स्वीडनमधील रॉसल्ट या गांवी जन्मला. लहानपणापासूनच चापाने सांगितलेली वनस्पतींची नावे व निरनिराळ्या वनस्पतीविषयी माहिती घ्यानांत ठेवण्याची त्याला आवड होती. पुढे या विषया-विषय इतर विषय त्याला सुळीच आवडत नसत. त्याच्या बापाची इच्छा त्याने धर्मोपदेशक व्हावे अशी होती. परंतु लीनीअसला त्याची आवड नाही, व त्याची इंद्रिय-विज्ञानशास्त्रांत गति आहे हे पाहिल्यावर त्याने त्याला वैद्यकीकडे घातले व त्यामध्ये लीनीअस हा चमकू लागला. याबरोबरच त्याने इतर पक्षी-विद्या, कृमिशास्त्र व वनस्पतिशास्त्र या आवडत्या शास्त्रांचाहि अभ्यास चालू ठेवला. १७२९ साली त्याने वनस्पतींतील लिंगभेदावर लिहिलेल्या निबंधांमुळे, उत्साला युनिव्हर्सिटीचा प्रो. ओलॉफ रुडवेकच्या मनावर त्यातील महत्त्वाच्या कल्पनांचा परिणाम होऊन त्याने त्याला आपला दुय्यम म्हणून नेमले. या ठिकाणी विद्यापीठाचे वनस्पतिशास्त्राभ्यासाकरिता तयार केलेले बगीचे त्याला पूर्णपणे पहावयास व अभ्यास करण्यास मिळाले. व त्याने 'सिस्टिमा नॅच्युरा' हा पहिला महत्त्वाचा व व्यापक ग्रंथ लिहावयास हाती घेतला. हा ग्रंथ प्रसिद्ध होताच त्यांतील पद्धतशीर विवेचनामुळे व वर्गीकरण पद्धतीमुळे तो एकदम लोकांच्या नजरेस आला. यानंतर त्याने दुसरेहि वनस्पतिशास्त्रावर ग्रंथ लिहिले व आपली प्रसिद्ध 'पद्धति' पूर्ण विवेचनासह लोकांपुढे मांडली. ह्या पद्धतीला 'कृत्रिम पद्धति' असे नांव आहे. कारण ती लिंगभेदाच्या पायावर उभारली असून त्यांत निसर्गसिद्धताम्यापेक्षा काही ठळक गुणधर्मांवरच वर्गीकरण केले आहे. आज काळ ही पद्धत 'निसर्ग' पद्धतीकडे जाण्याची पायरी म्हणून मानली जाते; परंतु त्या वेळेस ती सर्वांत श्रेष्ठ मानली जात असे.

शास्त्रीय परिभाषेसंबंधी लीनीअसने मोठी सुधारणा केली. या वनस्पतिशास्त्रामध्ये, फार गुंतागुंत असल्यामुळे परिभाषा ठरविणे अत्यंत जरूरीच होते. त्याच्या ग्रंथांत जवळ जवळ १००० पारिभाषिक शब्द त्यांच्या अर्थासह व स्पष्टीकरणासह दिलेले आढळतात व त्यामुळे काम फार सुकर झाले. त्याची वर्णन करण्याची पद्धति अजूनहि आदर्श ठाणून अनुसरली जाते.

या शास्त्राला निगडित अशी वनस्पतीच्या पारिभाषिके नावांचीहि यादी अस्तित्वांत येण जरूर होतें. एका वनस्पती-वद्दल पुष्कळ लॅटिन-शब्द देऊन वनस्पतींचें वर्णन करण्याची पूर्वीची पद्धत फार घातक व त्रासदायक होती. तिच्याहून सोपी पद्धत काढण्याचे लीनिअसच्या पूर्वीहि अनेक निष्फल प्रयत्न झाले होते. स्वतः लीनिअसने सुद्धां पूर्वी, कांहीं अर्धवट प्रयत्न केले होते. पण शेवटी त्यानें एक पद्धति शोधून काढली. त्या पद्धतीचें सार म्हणजे, कोणत्याहि वनस्पतीला हल्लीं ईंग्रज समाजांत ज्याप्रमाणें एक नांव व आडनांव अशी पद्धति आहे त्याप्रमाणेंच फक्त दोन नांवें देऊन टाकणें हें होय. वनस्पतीची जात व जातीतील निरनिराळ्या गुणधर्मांनी युक्त असें व्यक्तिवाचक नाम एवढेंच लक्षण त्याच्या मते पुरेसे आहे. उदाहरणार्थ मांजराच्या सर्व जातीला 'फेलिस' हें नांव असून मग 'फेलिस लिओ', म्हणजे सिंह, 'फेलिस डोमेस्टिका' म्हणजे मांजर, 'फेलिस पार्डस' म्हणजे बाघ अशा-तऱ्हेनें त्या जातीतील विशिष्ट प्राण्यांस नांवें देतां येतात. त्याच्या पूर्वी एखाद्या वनस्पतीचें वर्णन देण्याला ४ ओळी लागत असत, त्या ऐवजी या पद्धतीनें दोन शब्दांतच आपणांस त्या झाडाचें वर्णन देतां येतें. १७३८ मध्ये तो पॅरीसला गेला असतांना त्यानें बर्नार्ड व अँटॉइ लॉरेन जाय्यूझ या वनस्पतिशास्त्रज्ञांबरोबर वनस्पतिशास्त्रावद्दल चिकित्सा केली. व पुढें या दोन शास्त्रज्ञांना काढलेल्या 'निसर्ग' पद्धतीनें लीनिअसच्या पद्धतीचें स्थान घेतलें. त्यांची पद्धत फार सोपी व निसर्ग-साम्यावरून ठरवलेली आहे. त्यांची पद्धत दलावर, बीजा-च्या रचनेवर व पुंकेसरावर उभारलेली आहे. ती मध्ये नंतर थोडेफार फेरफार झाले आहेत, परंतु त्यांची पद्धत वनस्पति-वर्गीकरणाचा पाया आहे यांत संशय नाही.

अर्वाचीन वनस्पति शास्त्राची वाढ.—रॉबर्ट ब्राऊन (१७७३ ते १८५८) या वनस्पतिशास्त्रज्ञानें प्रथम नैसर्गिक वर्गीकरणपद्धतीची याजू उचलून धरली. इ. स. १८२७ मध्ये त्यानें वनस्पतींतील आवृतबीज आणि अनावृतबीज या दोन वर्गांतील फरक नजरेस आणिला. इ. स. १८३० मध्ये जॉन लिंडले यानें कॅडोल याच्याच पद्धतींत थोडाफार फेरफार करून आपला वर्गीकरणपद्धतीवरील ग्रंथ लिहिला. इ. स. १८३२ ते १८५९ या कालांत वनस्पति-शास्त्राच्या पद्धतशीर अभ्यासांत बरीचशी प्रगति झाली. या कालांतील प्रसिद्ध शास्त्रज्ञ एस्. एल्. एंडलेशेर (१८०४ ते १८४९) व जे. लिंडले हे होते.

तथापि, या कालांत सपुष्पवनस्पतींचा जितका अभ्यास झाला होता, तितका अपुष्पवनस्पतींचा झाला नव्हता. परंतु संयुक्त सूक्ष्मदर्शकांत बरीच सुधारणा झाल्यामुळे या वनस्पतींचाहि सूक्ष्म अभ्यास करणें शक्य झालें. इ. स. १८५१ मध्ये विल्हेल्म हॉफमीस्टर यानें अपुष्पवनस्पतींतील उच्च वर्गांतील झाडांच्या पिण्डप्रुद्धांना तौलनिक अभ्यास करून, जे शोध प्रसिद्ध केले, त्यांमुळे या उच्च वर्गांतील वनस्पतींच्या

परस्परसंबंधावर बराच प्रकाश पडून त्यांचें स्थाणुवर्ग, शेवा-लवर्ग, नेचावर्ग व सपुष्पवर्ग इत्यादि वर्गांत वर्गीकरण करतां आलें. सपुष्पवर्गांतूच आवृतबीज व अनावृतबीज येतात.

सपुष्प वनस्पति अथवा बीजवनस्पति यांचें वेगळें आणि हुकर यांनी केलेलें वर्गीकरण सध्या इंग्लंड आणि अमेरिके-मध्ये मान्य केलें जातें. यांनी अनेक वनस्पतींचें काळजीपूर्वक परीक्षण करून निरनिराळ्या जातीच्या वनस्पतींचें वर्णन आपल्या 'वनस्पतिजाती' (जिब्रा ईंटरम्) या ग्रंथांत दिलें आहे. या पद्धतीहून थोडीशी भिन्न पद्धति ए. डब्ल्यू. एंकर (वर्लिन १८८३) यानें पुढें आणिली आहे; व वर्लिन येथील डॉ. अँडोल्फ एंगलर यानें तीतच थोडा फेरफार करून तिला पूर्णावस्थेस नेण्याचा प्रयत्न केला आहे.

वनस्पतींच्या वर्गीकरणाइतका त्यांच्या शारीर व इंद्रिय-विज्ञान या शाखांचा अभ्यास त्याच गतीनें चालू राहिला नाही. ग्यू आणि मालपिघि यांच्या नंतर सुमारे शंभर वर्षे या शाखांकडे दुर्लक्षच झालें होतें. इ. स. १८०२ मध्ये मॅर्यल (१७७६ ते १८५४) यानें वानस्पत्य शारीर, व इंद्रियविज्ञान या विषयांवर एक ग्रंथ लिहिला. या नंतर लीकरच कुर्ट स्प्रेंगल व एल्. सी. ट्रेव्हिरेनस यांचे ग्रंथ बाहेर पडले. इ. स. १८१२ मध्ये जे. जे. पी. मोल्डनहॉवर यानें वनस्पतिघटक पाण्यांत ओले करून त्यांच्या पेशी वेगळ्या काढल्या. एफ. जे. एफ. मेयन आणि एस्. व्हॉन मोहल यांनी एकोणिसाव्या शतकाच्या मध्याच्या सुमारास वानस्पत्यशारीर या विषयाच्या अभ्यासास शास्त्रीय पद्धति लावून दिली. याच वेळी एम्. जे. इलीडेन (१८०४ ते १८८१) आणि एफ. डॅंगर (१८०० ते १८७०) यांनीहि या शाखाचा अभ्यास चालविला होता. नागेली यानें अणु-मय घटनेच्या पेशीमय पापुद्र्याच्या बाढीचा अभ्यास चालविला होता. याच अभ्यासासुळे हल्लींच्या सिटो-लॉजी या शाखेत अंतर्भूत होणाऱ्या पेशींच्या दृष्टेने अभ्यासाच्या अर्वाचीन पद्धतीचा उगम झाला. कार्ल सॅनिओ आणि हर्टिग यांनी वनस्पतिघटकांची रचना व वाढ यांच्या ज्ञानांत भर घातली; व बॅरी याच्या ग्रंथानें (१८७७—'सपुष्पवनस्पति व नेचा यांचें तौलनिक शारीर') उपलब्ध ज्ञानाची उत्तम रीतीनें मांडणी केली. यानंतर या शाखेतील शोध टायडम व त्याचे शिष्य यांनी पुढें चालविले आहेत; व उपलब्ध ज्ञात गोष्टींवरून सामान्य नियम वसविण्याचा प्रयत्न चालू आहे.

वनस्पतींमध्ये लिंगभेद असतो ही गोष्ट प्राचीन काला-पासून ज्ञात होती. क्षुजितमध्ये खजूराचे पीक येण्याकरितां दोन प्रकारचां फुलें एकत्र आणावीं लागतात ही गोष्ट प्राचीन कालीच ज्ञात होती. खजूरीची लागवड करणारे फक्त स्त्रीजातीच्याच झाडांची पैदास करीत असत व पीक येण्या-करितां रानांतील झाडांचीं फुलें आणीत असत. बायलेलिन-अन लोक्रानांदि खजुराच्या झाडांतील स्त्रीपुष्प भेद

माहीत होता, ही गोष्ट आपणांस हिरोडोटसवरून दिसते. थिओफ्रेस्टस यानेहि झाडांतील लिग्नेदाचा उल्लेख केला आहे. थिओफ्रेस्टसनंतर सी.सॅल्पीनस यानेच लिग्नेदाबद्दल विचार केलेला आढळतो. यानंतर नेहेमिया प्रभू याने आपल्या ग्रंथांत स्त्री आणि पुंकेसरांच्या कार्याबद्दल विवेचन केलेले आढळते. प्रभूच्या म्हणण्याचा अनुवाद रे याने आपल्या १६९४ मध्ये प्रसिद्ध केलेल्या ग्रंथांत केलेला आढळतो. दुर्विजन येथील वैद्यक व वनस्पतिशास्त्राचा अध्यापक जे. कॅमेरेरिअस याने स्त्री व पुंकेसर यांचे जननक्रियेतील कार्य विवेचन करणारे एक पत्र प्रसिद्ध केले व त्यांत अपुष्पवनस्पतींत, हीं इंद्रिये शोधून काढणे किती अवघड जातें हे दाखविले. सॅम्युएल मोरलंड याने परागांच्या कार्याविषयी एक निबंध लिहून इलीडेन याने पुढे केलेल्या कार्याची अंधुक कल्पना आणून दिली. १७११ मध्ये जिऑफ्राय याने फलोत्पात्तिमध्ये स्त्रीपुंकेसर व परागमिश्रणाच्या कार्याची आवश्यकता प्रतिपादन लिनअसने १७३६ मध्ये वनस्पतींचे सपुष्प व अपुष्प या दोन वर्गांत वर्गीकरण केले. यानंतर जोहॉन हेड्विग (१७३० ते १७९९) याने शेवालांतील जननेंद्रियासंबंधी माहिती देणारा आपला ग्रंथ इ. स. १७८२ मध्ये प्रसिद्ध करीपर्यंत वानस्पत्यइंद्रियविज्ञानांत फारशी प्रगति झाली नव्हती; व वानस्पत्य पिण्डवृद्धिशास्त्रामध्ये बरेच दिवस सुळीच प्रगति झाली नाही. इ. स. १८१५ मध्ये ड्रेव्हरेनस याने वानस्पत्यपिण्डवृद्धिशास्त्रांत कांहीं संशोधन केले; पण फारशी नवीन माहिती मिळविली नाही. १८२३ मध्ये ऑमिसी याने परागपिठिकांचा शोध लाविला. यानंतर ब्रॉमिआर्ट व ब्राऊन यांनी याच दिशेने शोध करून मोठेपणाने परागपिठिका वीजांडकेद्रापर्यंत गेलेली असते हे दाखविले. या शोधांनी कांहीं दिवसांनंतर स्लीडेन, शॉन, मोहल वगैरे शास्त्रज्ञांनी जे पेशीभवन अथवा पिंडघटनेसंबंधी शोध लावले, त्यांचा पाया घालून दिला. अर्लांडे पिंडवृद्धि व फलोत्पात्ति या शाखांची सपुष्प व अपुष्प या दोन्हीहि वर्गांच्या वनस्पतींच्या वावर्तीत वरीच प्रगति झाली आहे व नवीन नवीन शोध उत्साहाने लावण्यांत येत आहेत. डार्विन याने ऑर्चिड (कृमिसदृश) वर्गातील प्रिन्स्यूला, लिनम, लिथ्रम वगैरे वनस्पतींच्या उत्पत्तीबद्दल व या उत्पत्तीमध्ये कृमीकडून होणाऱ्या कार्याबद्दल जे विवेचन केले आहे, त्यामुळे स्त्रोगेल याने अठराव्या शतकाच्या अखेरीस जी विधाने केली होती त्यांचे स्पष्टीकरण होऊन वनस्पतिशास्त्रांतील एक नवेंच अभ्यासक्षेत्र खुले झाले आहे; व या क्षेत्रांत हर्मेन सुझर, फेडेरिको डेलिपनो, पॉल जुय इत्यादिकांनी शोध चालविले आहेत.

स्टॉफन हेल्स याने स्टॅटिकल एसेज (१७२७) या ग्रंथांत वानस्पत्यइंद्रियविज्ञानांतिल कांहीं शोध, उ० वनस्पतींनी पोषण कसे होतें व वनस्पतींत जीवनरस कसा पुरविला जातो इत्यादि प्रसिद्ध केले होते. वनस्पतींना हवेंतून अन्न

मिळतें व हे अन्न, त्या पानांच्या द्वारे ग्रहण करतात या गोष्टी त्याने निदर्शनास आणिल्या होत्या. जे. प्रॉस्टले आणि लव्हॅंक्षिए यांनी अठराव्या शतकाच्या अखेरीस अर्वाचीन रसायनशास्त्राची वाढ केली, त्यामुळे वनस्पतींच्या पोषक क्रियेचा अभ्यास करणे शक्य झाले. इंगेनहौज याने १७७९ मध्ये वनस्पती कर्वांम्ल वायु सतत बाहेर टाकीत असतात, परंतु हिरवी पाने व अंकुर ही सूर्यप्रकाशांत फक्त प्राणवायु बाहेर टाकतात या गोष्टीचा शोध लावला; व त्यामुळे वनस्पतींची कर्वांम्ल वायु ग्रहण करण्यांची क्रिया व आसोच्छ्वासक्रिया यांतील भेद स्पष्ट केला. एन. टी. देसौसूर (१७६७ ते १८४५) याने वनस्पतिपोषणाच्या क्रियेचे कार्य परिमाणात्मक पद्धतीने निश्चित केले. या शाखेत पुढे डयुट्रोशे याने कांहीं संशोधन केले व लावीग याने रसायनशास्त्राच्या मदतीने वातावरण व जमीन यांचे वनस्पतिसंवर्धनांतील कार्य निश्चित केले.

वनस्पतींच्या इंद्रियांच्या हालचालीविषयीचा अभ्यास जॉन रे आणि लिनअस यांनी थोडाफार केला होता. यानंतर या क्षेत्रांत अँड्र्यू नॉइट, डयुट्रोशे व मोहल यांनी कांहीं परिश्रम केले. डार्विन यानेहि उंच वाढणाऱ्या वेली व कृमिभक्षक पाने यांसंबंधी शोध करून वनस्पतींवर बाह्यशक्तींचा होणारा परिणाम हे एक नवीनच क्षेत्र अभ्यासकांनी निर्माण करून दिले आहे. पुढे ज्युलिअस सॅक्स व त्याचे शिष्य यांनी वानस्पत्यइंद्रियविज्ञानशास्त्राची शास्त्रीय पायावर उभारणी केली आहे व त्या क्षेत्रांत नवीन नवीन शोध लागत आहेत. के. गोवेल, ई. स्ट्रॅस्बर्गर व वॅरी यांनी वनस्पतींचा वाह्यस्वरूपावळी अभ्यास चालविला आहे. तसेच वनस्पतींतील पेशी व त्यांतील द्रव्ये याविषयीहि पेशीरचनाशास्त्र या नांवाची शाखा निर्माण झाली आहे.

भौगोलिक दृष्ट्या वनस्पतींच्या प्रसाराचा अभ्यास हंबोल्टपासून सुरू होऊन डार्विन, हूकर, वॉलिस वगैरेंनी त्यांत परिश्रम केले आहेत. वनस्पति आणि हवामान यांतील संबंधाचाहि अभ्यास चालू आहे. या शाखेस 'एकोलजी' असे नांव आहे.

वानस्पत्यप्रस्तरावशेषशास्त्रांतहि वनस्पतिशास्त्रज्ञ व भूस्तरशास्त्रज्ञ यांनी बरीच प्रगति केली आहे, व निरनिराळ्या फाळ्यांच्या वनस्पतींच्या अवशेषांवरून पृथ्वीच्या इतिहासांतील युगे व त्या युगांतील हवामान निश्चित करण्याचा प्रयत्न चालू आहे. या क्षेत्रांत ब्रॉमिआर्ट, गोइपर्ट आणि शिपर यांनी बरीच प्रगति केली आहे. त्याप्रमाणेच आर्सेलंड हार (१८०९ ते १८८३) याने आर्किक प्रदेशांतील मिथोसीन युगांतील वनस्पतीविषयी, व गॅस्टन सॅफोर्टी (१८२३ ते १८९५) याने तृतीय युगांतील वनस्पतीविषयी संशोधन केले आहे. सर जे. डब्ल्यु डॉसन आणि लिओ लेस्केरी यांनी कानडा व अमेरिकेतील वानस्पत्यप्रस्तरावशेषांबद्दल माहिती प्रसिद्ध केली आहे. ग्रेट ब्रिटनमध्ये डब्ल्यु. सी.

विलयमसन् यांनं दगडी कोळशांतील वानस्पत्यावशेषांवरून त्या वनस्पतींचा अभ्यास करण्यास सुरुवात केली; व तो अभ्यास वॅर्नर रेनोल्ड, डी. एच्. स्कॉट, ए. सी. सेवर्ड, इत्यादिकांनी पुढे चालवून नष्ट झालेल्या वनस्पतीसंबंधी व उपलब्ध असलेल्या वनस्पतींच्या वंशावळीसंबंधी वरचे शोध लाविले आहेत.

हल्ली वनस्पतिशास्त्राची खालील शाखांत विभागणी झाली आहे:—(१) रचना, (२) पेशीरचना, (३) इंद्रिय-विज्ञान, (४) वर्गीकरण, (५) भौगोलिक प्रसार, (६) वानस्पत्यप्रस्तरावशेष, (७) एकोलजी (परिस्थिति परिणाम). विकासवाद

आधुनिक जीविशास्त्राची इंद्रियविज्ञान (फीजिऑलजी) ही एक शाखा आहे; व याच इंद्रियविज्ञानाचा वैधकांत समावेश अवश्य असतो; म्हणून आधुनिक इंद्रियविज्ञानाचाहि अन्तर्भाव मार्गे वैधकाच्या प्रकरणांत केला आहे. जीविशास्त्रांतला दुसरा महत्त्वाचा प्रश्न वनस्पती व प्राणिजातीच्या मूळ उत्पत्तिसंबंधाचा. या प्रश्नाचा समावेश प्राचीन भारतीयांनी एकंदर जगदुत्पत्तीच्या मोठ्या प्रश्नांत करून या एकंदर प्रश्नाचा तत्त्वज्ञानांत विचार केलेला आढळतो.

सृष्ट्युत्पत्तिविषयक भारतीय कल्पना.—प्राचीन भारतीयांनी अगदी आरंभापासून एकंदर विश्वांतील विकासवादाची कल्पना होती असे म्हणण्यास पुरावा आहे. परंतु इतक्या प्राचीन काळी आतांप्रमाणे प्रयोगिक साधन-सामग्री उपलब्ध नसल्यामुळे त्यांना वन्याच स्थळी केवळ प्रगल्भ अशा कल्पनाशक्तीच्या जोरावरच काम मागवावे लागत असे हे लक्षांत घेतले, व तत्कालीन कल्पनांतील व आधुनिक कालांतील सुधारलेल्या प्रयोगसिद्ध अशा विकासवादांतील आश्चर्यकारक सादरे यांचा विचार केला तर प्राचीनांच्या पूर्णत्वास पोहोचलेल्या विचारशक्तीबद्दल केव्हाहि कुठ्ठल वाटे.

प्राचीनांच्या विकासवादास तत्कालीन तत्त्वज्ञानामध्ये—विशेषतः सांख्य पद्धतीमध्ये—परिणामवाद किंवा गुण परिणामवाद असे नांव दिले आहे. विश्वोत्पत्तीचे विवरण करतांना थोड्या बहुत प्रमाणांत सर्व भारतीय शास्त्रकारांनी या परिणामवादाचाच अंगीकार केला आहे.

अखंड प्राचीन उपनिषदांपैकी जें छांदोग्य त्यामध्ये सूक्ष्म अशी तेज, आप व अन्न (पृथ्वी) हीं तीनच महाभूतें सांगितली असून या तिहींच्या मिश्रणाने—त्रिवृत्करणाने—सर्व स्थूल पृथ्वीचा विकास दाखविला आहे. तैत्तिरीयोपनिषदांत पंचमहाभूतांचा उल्लेख असून त्यानंतर “पृथिव्या ओपघयः। ओपघाभ्यो ऽन्नम् । अन्नात्सुरपः ।” पृथिवीपासून वनस्पति, वनस्पतीपासून अन्न व अन्नापासून पुरुष उत्पन्न झाला असें म्हटले आहे.

अर्वाचीन विकासवाद चैतन्ययुक्त अशा मनुष्यप्राण्यांचा विकास मूळतः औपधिवनस्पति व त्यांपासून अत्यंत भा. पा. ७७

सूक्ष्म कृमि, मत्स्य अशा लहान प्राण्यांपासून क्रमाक्रमाने झाला असल्याचे सिद्ध करतो. परंतु प्राचीन सांख्य यांनी आत्मतत्त्व निराळे मानिले व इंद्रियांचा विकास प्रकृतीपासून झाल्याचे मानले आहे. मूळ प्रकृतीत अहंकाराने भिन्न भिन्न पदार्थ वनस्पती शक्ति आल्यावर पुढील वाढीच्या दोन शाखा पाडल्या आहेत त्याः (१) सेंद्रिय सृष्टि—म्हणजे झाडे-मनुष्ये इत्यादि व (२) निरिंद्रिय म्हणजे जड सृष्टि या होत. सेंद्रिय सृष्टीचा विचार करतांना देह व आत्मा सोडून फक्त सूक्ष्म इंद्रियांचाच यांनी विचार केला आहे. सेंद्रिय सृष्टीपैकी मूळ जंतूच्या त्वचेची प्रकाशादिकांच्या संयोगाने स्थूल इंद्रियांचा प्रादुर्भाव होतो हे अर्वाचीन अधिभौतिकवाद्यांचे तत्त्व सांख्यांसहि मान्य आहे. परंतु नेत्रादि भिन्न इंद्रिये प्रथम उत्पन्न कां होतात याची उपपत्ति पाश्चात्य आधिभौतिक सृष्टिशास्त्र सांगत नाही. सांख्यांनी मात्र याचे कारण शोधण्याचा प्रयत्न केला आहे. त्याचप्रमाणे भारतीयांची चौऱ्याशी लक्ष योनींची कल्पनाहि अन्स्टे हेकेल इत्यादि अर्वाचीन शास्त्रज्ञांच्या शास्त्राविकासकल्पनेस जुळती आहे. सारांश, एका जड प्रकृतीपासून पुढे सर्व व्यक्त पदार्थ कोणत्या क्रमाने निघाले एवढाच जर विचार केला तर पाश्चात्य विकासवादांत व सांख्यांच्या प्रकृतिपरिणामवादात फारसा भेद नाही.

जीवजातींच्या उत्पत्तिसंबंधी ग्रीक रोमन पंडितांच्या कल्पना.—जीवजातींमध्ये रूपांतर होत जातें आणि जुन्या प्राण्यांच्या जातीपासून नव्या जाती उत्पन्न होतात, ही कल्पना जुनीच आहे; ती प्राचीन ग्रीक तत्त्ववेत्त्यांच्या ग्रंथांतून पुष्कळ ठिकाणी आढळते आरिस्टोटलने आपल्या ग्रंथांत यामनबंधीचे विचार दिलेले असून ते त्याचे एकव्याचे विचार नसून ग्रीक पंडितवर्गाचीं मते तशीच होती असे म्हणण्यास हरकत नाही. आरिस्टोटलने असे स्पष्ट लिहून ठेविले आहे की, जीवांच्या निरनिराळ्या जाती ही एक सांखळी असून जुन्या व अप्रगल्भ जीवजातीपासूनच नव्या व शरीरावयवांनी पूर्ण, कार्यक्षमता प्राप्त झालेल्या उच्च कोटीतील जीवजातींची उत्पत्ति होत असते. इतकेच नव्हे तर आरिस्टोटल असेहि म्हणतो की, निरिंद्रिय सृष्टीमध्ये घडामोड होऊन सजीवांची उत्पत्ति झाली. त्या घडामोडीने प्रथम वनस्पती उत्पन्न झाल्या; त्यान्यामध्ये शरीरपोषण व नूतनोत्पत्ति या क्रिया असतात, पण संवेदना व बुद्धिव्यापार यांचा अभाव असतो. पुढे वनस्पतींतूनच ‘झुफाईट’ वर्गातले वनस्पति-सदृश प्राणी निर्माण झाले, नंतर त्यांच्यामधून प्रगल्भावयुक्ती प्राणी, व अखेर त्यांमधून बुद्धिगुणाने सर्वश्रेष्ठ असलेला मनुष्यप्राणी उत्पन्न झाला. तात्पर्य, पूर्णतावस्थेप्रत पोहोचण्याकरितां सतत धडपड करणे हा नियम निसर्गामध्ये सर्वत्र दिसून येतो, व त्यामुळेच निर्जीव सृष्टीतून सजीव वनस्पती, प्राणी, व अखेर मनुष्यप्राणी निर्माण झाली.

या आरिस्टॉटलच्या वर्णनांत विकासवादाची कल्पना स्पष्टपणे भरलेली आहे. मात्र विकास होत जाण्याची नैसर्गिक कारणे त्याला बरोबर करली नव्हती. वास्तविक योग्य-तमातिजीवनाचे (सर्व्हायव्हल ऑफ दी फिट्टेस्ट) तत्त्वहि एम्पेडोक्लीज या पूर्वाच्या ग्रीक तत्त्ववेत्त्याच्या ग्रंथांत होते, पण आरिस्टॉटलने ते अग्राह्य मानले. शिवाय विकासवाद परिणत स्वरूपांत मांडण्यास आवश्यक तितकें इतर शास्त्रीय संशोधनहि त्या काळी झालेलें नव्हतें.

विश्वोत्पत्तीच्या ख्रिस्ती धर्मग्रंथांतील कल्पना.— ग्रीक कल्पनांनंतर वायवळांतील कल्पना युरोपांतील सर्व ख्रिस्ती समाजांत वद्धमूल होऊन बसल्या; त्या इतक्या की वायवळांतील हकीकतीविषय शास्त्रीय सिद्धांत पुढें मांडणाऱ्या विद्वानांना १५ व्या १६ व्या शतकांतहि धर्मगुरूंचा छळ सोसावा लागला. धर्मग्रंथांची प्रवृत्ति बहुधा सर्व कर्तृत्व ईश्वराकडे देण्याची असल्यामुळे, परमेश्वरानें ही निर्जीव सजीव सर्व सृष्टि, वनस्पती, प्राणी व सर्व श्रेष्ठ मनुष्यजातीसुद्धा सहा दिवसांत तयार केली, असें वायवळांत वर्णन आहे. ही वायवळांतील मते १५ व्या शतकांत नवीन खंडाचा शोध लागून प्राचीन ग्रीक रोमन विद्यांचें पुनरुज्जीवन होईपर्यंत प्रचलित होती, व पुढें १६ १७ १८ व्या शतकांत पाश्चात्य शास्त्रज्ञांना ही वायवळांतील मते खोटी ठरवून आपले शास्त्रीय सिद्धांत प्रथम पुराणमतासिमांनी विद्वानांना व नंतर सर्वसाधारण जनतेला पटवून देण्यास किती क्षगडावे लागले त्याची हकीकत या विभागांतील अनेक प्रकरणांच्या धाचनानें लक्षांत येईल. असो.

आधुनिक पाश्चात्य विकासवाद.—आधुनिक काळांत जीविशास्त्रांतर्गत वनस्पतिशास्त्र व प्राणिशास्त्र यांना आरंभ नूतन खंडाच्या संशोधनापासून झाला. कारण या नव्या भूभागांत नव्यानव्या वनस्पती व प्राणिजाती संशोधकांना फार आढळल्या, व त्यांचा संग्रह युरोपांत होऊं लागला. हा संग्रह अवाढव्य वाढत चालल्यामुळे त्याचें पद्धतशीर शास्त्रीय वर्गीकरण करण्याकडे शास्त्रज्ञांची प्रवृत्ति बळली. वर्गीकरणाच्या कार्यातूनच विकासवादाचा जन्म झाला व त्याला भूशास्त्रांतर्गत प्रस्तरावशेषशास्त्रांतील पुराव्याने पुष्टि मिळून तो कायमचा प्रस्थापित झाला. या विकासवादाला प्रत्यक्ष पुरावा पुष्कळ मिळाला असल्यामुळे प्राचीन तत्त्ववेत्त्यांच्या विकासवादविषयक निष्पक्ष कल्पनांपेक्षां फार महत्त्व आहे. म्हणून त्याची सविस्तर माहिती येथें देतां.

गोड्टे आणि शरीरविभागांचें स्वरूपान्तर.— कोलेरिजन हम्फ्रे डेव्हीयडल असे उद्धार काढले होते की, हम्फ्रे डेव्हीने रसायनशास्त्रज्ञांत अग्रगण्य वनण्याचें ठरवून त्या शास्त्राला स्वतःस वाढून घेतलें नसतें तर त्याला तत्कालीन कवींपैकी सर्वश्रेष्ठ अशी कीर्ति खास संपादन करतां आली असती. हे उद्धार समतोल बुद्ध्याच्या धोरणी टीकाकारास शोभण्यासारखे नसून त्या दोघां विद्वानांमधाल निरति-

शय मैत्रीचेच ते अधिक निदर्शक आहेत असें म्हणावें लागेल. पण ते कोहीहि असलें तरी ही गोष्ट निर्विवाद खरी आहे की त्या काळांतला जो खरोखरच सर्वांत उत्तम कवि म्हणून गणला गेलेला आहे. त्याचें चित्त जर काव्यकलेनें तितकें वेचलें नसतें तर तो मात्र शास्त्रज्ञांमध्ये उत्तम प्रतीचा शास्त्रज्ञ बनल्यावांजून खास राहिला नसता, आणि मनाचा वास्तविक ओढा इतका दुसरीकडे असताहि, जोहून बुल्फॉर्ग व्हान गोड्टे यानें शुद्ध शास्त्रीय ज्ञानाच्या क्षेत्रांत इतके विजय मिळविलेले आहेत की, त्यानें कवि या नात्यानें एक ओळहि लिहिलेली नसती तरी त्याच्या बरील विजयांनाच त्याचें नांव अजरामर करून ठेविलें असतें. उच्च प्रतीच्या माणसांची बुद्धिमत्ता अशीच अष्टपैलू असते.

विद्वान् शास्त्रज्ञ म्हणून गोड्टेची जी कीर्ति आहे तिचा पाया त्याच्या १७९० मध्ये प्रसिद्ध झालेल्या ग्रंथानें घातला. या ग्रंथाचें नांव शरीरविभागांचें स्वरूपान्तर (मेटामॉर्फिसिस ऑफ पाट्स) असें असून त्यांत त्यानें असा एक चमत्कारिक सिद्धान्त पुढें मांडला होता की, कोणत्याहि फुलाचे सर्व भाग पानांचेंच रूपान्तर होऊन तयार झालेले असतात.

शरीरविभागांच्या स्वरूपान्तरासंबंधाचा पुढें मांडलेला हा सिद्धान्त लवकरच अधिक व्यापक होऊं लागला; कारण या सुमारास गोड्टे व ओकेन या दोघांनी स्वतंत्रपणे असें एक तत्त्व पुढें आणलें की, सपृष्ठवंशी प्राण्यांचें मस्तक पाठीच्या कण्यांतच कांहीं फेरबदल व वाढ होऊन तयार झालेलें असतें. या कल्पना कवीलाच शोभण्यासारख्या आहेत—खरोखरच हरएक सृष्टपदार्थांतील परस्पर संबंध ओळखणाऱ्या कविप्रतिभेखेरीज इतर कोणाच्याहि मनाला बरील कल्पना सुचणें अशक्य आहे.

परंतु ही कवीची कल्पनाच शास्त्रीय दृष्ट्या अत्यंत खरी असल्याचें ठरलें. शरीरविभागांच्या रूपान्तरासंबंधाचें हें तत्त्व अत्यंत महत्त्वाचें असल्याचें लवकरच सर्व शास्त्रज्ञ मानूं लागले.

तथापि या तत्त्वाचा अर्थ किती व्यापक आहे याची यथा-तथ्य जाणीव या तत्त्वाच्या प्रथमारंभाच्या पुरस्कर्त्यांपैकी फारच थोड्या जणांना झालेली होती. फुलाचे सर्व निरनिराळे भाग—असंख्य निरनिराळ्या प्रकारच्या रंगाचे व आकाराचे पुष्पवाद्यकोशदल, पाकळ्या, पुंकेसर, स्त्रीकेसर वगैरे—हे केवळ मूळ पानांतच फेरबदल होत होत तयार होतात. अर्थात् हा फरक व ही वाढ फार आश्चर्यकारक स्वरूपाची आहे यांत शंका नाही. पुंकेसर हा म्हणजे एक स्वरूपान्तर झालेलें पानच होय, या म्हणण्याला कांहीं अर्थ असेल तर तो असा की बऱ्याच काळापर्यंत मंद किंवा त्वरित क्रमांनी पानामध्ये पिवड्यानपिवड्या फरक होत होत अखेर पानाचाच पुंकेसर बनला. परंतु जर अशा प्रकारचें रूपान्तर होत जाणें शक्य असेल—जर पान व पुंकेसर यांमध्ये दिसणारे मोठे अन्तर अनेक पिवड्यांत थोड्यां

फरक होत होत भरून येणे शक्य असेल-तर सावयवी जीवांमध्ये होत जाणाऱ्या फरकाला मर्यादा तरी कोणती व कोठे समजावयाची? एका प्रकारच्या जीवांमध्ये फरक होता होता अखेर पहिल्याहून सर्वस्वी भिन्न असा जीव उत्पन्न होणार नाही कशावरून? असे शक्य असेल तर मूळ एकाच प्रकारच्या पूर्वजांपासून अनेक निरनिराळ्या प्रकारच्या जातींचे प्राणी तयार झाले असले पाहिजेत असे मानण्यास काय हरकत आहे? ही विचारसरणीहि कवीची स्वप्नसृष्टि आहे असे वाटते; पण खरोखरच हे केवळ स्वप्न आहे काय? गोडेली तरी हे स्वप्न आहे असे वाटत नव्हते. वनस्पतींच्या निरनिराळ्या शरीरविभागांच्या रूपान्तराविषयी अवलोकन करीत असता त्याच्या मनाची अशी खात्री पटत चालली की, वनस्पती व प्राणी यांच्या आजकाल ज्या असंख्य जाती दिसत आहेत त्या मूळच्या काही थोडक्या पितृजातींपासून कालान्तराने फरक होत होत तयार झाल्या आहेत. मूळ बीजापासून एखाद्या प्रचंड वृक्षाच्या शाखा ज्याप्रमाणे पोसल्या जातात तद्वत्च ही स्थिति होय. ही कल्पना मोठी धाडसाची व कान्तिकारक आहे, व ही केवळ कवीची कल्पनाच आहे असेच त्या वेळी सर्व जगाला वाटत होते.

एरास्मस डार्विन.-ज्या वेळी गोडेली कवीच्या डोक्यांत वरील प्रकारची कल्पना ठाम होती, त्याच वेळी दुसऱ्या एका तत्त्ववेत्त्याच्या मनामध्ये तशाच प्रकारच्या कल्पनेचे बीज रुजू लागले होते. हा तत्त्ववेत्ता सुप्रसिद्ध इंग्रज डॉ. एरास्मस डार्विन हा होय. वास्तविक डार्विन आपल्या हयातीत कवि म्हणूनच अत्यंत लोकप्रिय झालेला होता. 'वनस्पतींचा वाग' (वॉटॅनिक गार्डन) या त्याच्या काव्यांतील ओळी मोठ्या कीतुकांने सर्वत्र म्हटल्या जात असत. पुढील पिढ्यांनी मात्र त्याच्या पुस्तकांतील मुख्य जो काव्यविषयक भाग तो सवे टाकाळ ठरवून त्या पुस्तकांतील निराळ्याच भागाला कायमचे महत्त्व दिले आहे. तो भाग म्हणजे त्या पुस्तकांत जागजागी पानांच्या शेवटी ज्या टीपा जोडल्या आहेत तो होय; कारण या टीपांमध्ये बहुतेक सर्व तत्कालीन शास्त्रीय कल्पना दिलेल्या आहेत.

डार्विनमध्ये उत्कृष्ट काव्यरचनेला लागणारे कौशल्य नव्हते, हे जरी खरे असले तरी त्याच्या अंगी काव्यप्रतिभा व तिच्या जोडीला शास्त्रीय विषयाचे भरपूर ज्ञान होते यांत साहसिक विलकुल नाही. या कविसहज अन्तर्दृष्टीच्या जोरावर दिसावयाला अत्यंत भिन्न दिसणारे शरीरावयव असणाऱ्या जीवांमध्ये असणारा परस्परसंयध ओळखणे व अत्यंत हलक्या प्रतीच्या फुलामध्येही चैतन्यवैशिष्ट्य (व्हायटल पर्सनॅलिटी) आहे, ही गोष्ट त्याला ओळखता आली; व म्हणूनच सृष्टीपदाधीमध्ये आत्यंतिक भिन्नता दर्शविणाऱ्या अशा मर्यादा कोठेच नाहीत, असे त्याला वाटू लागले, तो स्वतःला असा प्रश्न करू लागला, "एका जातीच्या जीवापासूनच दुसऱ्या जातीचा जीव निर्माण झाला, ही गोष्ट

शक्य आहे काय? निरनिराळ्या जातींचे जीव हे सर्व मूळ एकाच पितृ जातीपासून पिढ्यापिढ्या फरक होत होत उत्पन्न झाले असावे असे खरोखर वाटते." ही मोहक कल्पना डार्विनच्या मनांत घोळत राहिली व तीच वृद्धिगत होत गेली; आणि पुढे तिला ठाम सिद्धांताचे स्वरूप प्राप्त झाले आणि ती कल्पना सविस्तरपणे त्याने आपल्या 'झनोमिया' या नांवाच्या पुस्तकांत व मरणोत्तर प्रसिद्ध झालेल्या 'मूठीचे मंदिर' (टेपल ऑफ नेबर) या काव्यामध्ये मांडलेली आहे. या काव्यांत विकाससिद्धान्ताची कल्पना चांगली स्पष्टपणे दिलेली आहे. परंतु कवीव्यतिरिक्त इतर कोणाचे समाधान होईल इतक्या योग्यतेचा पुरावा त्या वेळी फारच अल्प पुढे आलेला होता; म्हणून १८०२ मध्ये एरास्मस डार्विन मरण पावला त्या वेळीहि निरनिराळ्या जीवजाती कशा उत्पन्न होत गेल्या, यासंबंधाची त्याची कल्पना खात्रीलायक पुराव्याच्या अभावी स्वप्नवत स्थितीतच होती.

तथापि हे स्वप्न गोडेली व डार्विन या दोघांच्याच मनामध्ये घोळत होते असे मात्र नाही. फार काय पण या दोघांच्याहि पूर्वी हाच कल्पना दुसऱ्याहि एका मोठ्या जर्मनीतील विद्वानाच्या म्हणजे बुद्ध इमॅन्युअल कॅन्टच्याच डोक्यांत आलेली होती; तसेच डी मेलेट, मॉर्पर्टिस, रॉबिनेट वगैरे कित्येक फ्रेंच विद्वान, व कवीला शोभणारी कल्पनाशक्ति अंगी असलेला सुप्रसिद्ध सृष्टिशिखर वफन या सर्वांच्या मनांत वरील कल्पना उद्भूत झालेली होती. १८ व्या शतकाच्या मध्यानंतर लवकरच वफनने निरनिराळ्या जातींच्या उत्पत्तीबद्दलची स्वतःची वरील स्वरूपाची कल्पना जगापुढे मांडली होती, व तेव्हापासून १७८८ मध्ये मरण पावेपर्यंत त्याच कल्पनेचे पुनः पुन्हा प्रसिद्धीकरण त्याने चालू ठेविले होते. तथापि भिन्नभिन्न जातींच्या उत्पत्तीसंबंधाच्या या करपनेला शास्त्रीय सिद्धान्ताचे स्वरूप प्राप्त होण्याइतका अनुकूल काळ त्या वेळी उत्पन्न झालेला नव्हता.

असे होते तरी १८ व्या शतकाच्या पिढीतील लोकांच्या मनामध्ये ही कल्पना कमजास्त प्रमाणांत व ओवढधोवढ स्वरूपांतच, पण विलक्षण रीतीने पुष्कळ प्रसार पावलेली दिसू लागली. पृथ्वीच्या पाठीवरील ज्या भूभागांचा पूर्वी शोध लागलेला नव्हता अशा भागांतून तात्काळपर्यंत पूर्ण अज्ञात असलेल्या अशा अनेक जातींच्या प्राण्यांचे नमुने या सुमारास पुष्कळ उपलब्ध झाले होते; आणि त्या सर्व जातींच्या प्राण्यांसंबंधाने जलप्रलयकार्ली काय व्यवस्था झाली होती त्याची बरोबर उपपत्ति लावणे, हे तत्कालीन मोठमोठ्या शास्त्रज्ञा लोकांनाहि मोठे कोडे होऊन बसले होते. गोव्हाच्या जहाजामध्ये ज्या प्राणिजाती वांचल्या त्याच मूळ जातीपासून त्यांच्यामध्ये फेरबदल होत होत अलीकडील सर्व निरनिराळ्या जाती उत्पन्न झालेल्या आहेत, असे या नव्या विकासकल्पनेला अनुसरून मानल्याने वरील कोड्याचा वन्याच सुलभ रीतीने उलगडा होण्यासारखा होता. असला

विकाससिद्धांत मान्य केल्यास त्याची व्याप्ति किती दूरवर पोहचू शकते, या प्रश्नाकडे त्या वेळी कोणाचे फारसे लक्ष गेलें नाहीं; आणि अमेरिकेंतले प्राणी व पक्षी हे जुन्या जगांतल्या पशुपक्ष्यांच्या जातीपासून वंशपरंपरेने फेरवदल होत होत तयार झालेले आहेत; म्हणजे उदाहरणार्थ, अमेरिकन चित्ता (जॅंगर) हा जुन्या जगांतील चित्यापासून (लेपर्ड), आणि प्यूमा नांवाचा मांजराच्या जातीचा मांस-भक्षक प्राणी सिंहापासून फरक होत होत तयार झालेला आहे, अशा तऱ्हेचे मत, जुन्या कल्पनेशी अविरुद्धी असलेली नवीं मते त्यांचे सूक्ष्म रीतीने परीक्षण न करता व त्यांचा पूर्ण व्यापक अर्थ लक्षांत न घेतां ग्राह्य करण्याची मनःप्रज्ञा असलेल्या लोकांमध्ये ग्राह्य होऊन बसले.

त्याचप्रमाणे कित्येक लोक आनंदातिशयाने असेंहि प्रतिपादन करूं लागले की, उत्तरअमेरिकेचे वायव्य टोंक आशिया खंडाला अगदी लागून आहे या गोष्टीचा शोध लागल्यामुळे पाश्चात्य जगांतील सर्व प्रकारचे प्राणी व वनस्पती कसे उत्पन्न झाले असावे या प्रश्नासंबंधाच्या सर्व अडचणी दूर झाल्या आहेत; कारण पौरस्त्य देशांतल्या प्राणी व वनस्पतींच्या जाती अमेरिकेंत वरील वाजून जाणे अगदी सुलभ व संभवनीय असून तेथे गेल्यावर तेथील हवापाण्याच्या परिणामामुळे मूळ जातीत फरक झाले असले पाहिजेत हें उघड आहे. ज्या लोकांनी वरील कल्पना पुढे मांडली त्यांना स्वतःच्या विधानाचा खरा व्यापक अर्थ स्वप्रांतहि कळला नव्हता. वास्तविक पाहता, वरील विधानांत विकाससिद्धान्त संक्षेपरूपाने अन्तर्भूत झालेला आहे, आणि त्याचा एकंदर व्यापक अर्थ लक्षांत न आल्यामुळे हा सिद्धान्त लोकांना अत्यन्त रूपाभाविक अतएव ग्राह्य वाटूं लागला. परंतु ज्या लोकांनी त्याचा पुरस्कार चालविला होता त्यांच्या लक्षांत त्याचा खरा अर्थ आला असता तर मांवावून जाऊन ते त्याच्यापासून दूरच सरले असते. वास्तविक प्रकार येवढाच झाला की, वफनसारखा एखाददुसरा विद्वान् त्या विधानाची सूक्ष्म चिकित्सा करून वनस्पती व प्राणी यांच्या जात्यन्तराच्या बाबतीत त्याची मर्यादा किती व्यापक आहे तें ठरविण्याचा प्रयत्न करी आणि डार्विन किंवा गोड्टे यांच्या सारख्या एखाददुसऱ्या विद्वानाची अशी खात्री पटलेली होती की, या जात्यन्तराला कांहींच मर्यादा नाहीं.

लामार्क चिरुद्ध कूनिहूफ.—खुद्द डार्विन व गोड्टे यांची या सिद्धान्ताविषयीची खात्री वेतावाताचीच होती; जात्यन्तरासंबंधाची कल्पना ही केवळ सहाय्यभूत असून निश्चित सिद्धान्त म्हणून पुढे मांडण्याइतका खरेपणा तिला प्राप्त झालेला नाहीं, असेंच त्यांचे मत होतें. मात्र या दोघांचा समकालीन असा तिसरा एक विद्वान होता, त्याला हा सिद्धान्त पटलेला होता व त्याचे पूर्ण स्वरूपाविष्करण करण्याचे त्याच्या मनाने घेतलें. हा विद्वान वफनचा मित्र व शिष्य जीन वॅट्रिस्ट डी लामार्क होय. कवि व तत्त्ववेत्ता

या दोघांचेहि गुण त्याच्या अंगी होते. या थोर फ्रेंच विद्वानाची सजीव सृष्टीच्या व्यापक क्षेत्रांतल विशिष्ट गोष्टींची माहितीहि फारच भरपूर होती. त्याच्या दीर्घायुष्यातील पहिला अर्धा भाग मुख्यतः वनस्पतिशास्त्राच्या व्यासंगांत गेला होता. या शास्त्रांत त्याने चांगला बहुमान मिळविला होता. नंतर १९ व्या शतकाच्या आरंभाला त्याने प्राणिशास्त्राच्या अभ्यासास सुरुवात केली व त्यांतल्या धुर जीवजंतूसंबंधाने विशेष बारकाईने अध्ययन केलें. प्रत्यक्ष जिवंत असलेल्या प्राण्यांचा व पृथ्वीच्या पोटांतील थरांत सांपडणाऱ्या मृत जीवजंतूंचा त्याचा अभ्यास चालू असता त्याची अशी खात्री होत गेली की, प्राणिकोटि ही सर्वत्र निरनिराळ्या दर्जाच्या जीवमात्रांनी भरलेली आहे. भिन्नभिन्न जातींचा संबंध दर्शविणाऱ्या मध्यंतरांच्या प्राणिजाती असतात. आणि विशेष महत्त्वाची गोष्ट अशी की, पृथ्वीच्या पोटांतील जुन्याजुन्या थरांमध्ये हलक्या दर्जाचे प्राणीच विशेष सांपडतात. स्वतःच्या विषयावर सुव्यवस्थित लेख लिहिण्याचा त्याचा क्रम असल्यामुळे त्याला अनेक प्रकारच्या प्राण्यांचे वर्गीकरण करून सांगण्याचा सतत प्रसंग येत असे; तसा प्रयत्न करीत असतां प्राण्यांप्राण्यांमधील भिन्नपणा दर्शविणाऱ्या स्पष्ट मर्यादा दाखवून देणे त्याला अधिकाधिक अवघड जाऊ लागलें; तें इतकें की अखेर त्याच्या मनांत जो संशय फार दिवस घोळत होता त्याबद्दल खात्री पटून त्याचे असे ठाम मत बनले की, सृष्टीमध्ये प्राण्यांच्या जाती म्हणून म्हणतात तशा खरोखर नाहींतच; तर जाती (स्पीसीज) आहेत अशी मनुष्यांनी स्वतःची खोटीच समजूत करून घेतलेली आहे. वास्तविक सृष्टीमध्ये निरनिराळ्या व्यक्ती (इंडिव्हिजुअल्स) आहेत एवढेंच म्हणतां येईल.

यांपैकी कांही विशिष्ट प्रकारच्या व्यक्तींचे परस्परांशी इतर कित्येक प्रकारच्या व्यक्तींपेक्षा अधिक साम्य असतें, ही गोष्ट खरी आहे; तथापि या साम्याचा अर्थ इतकाच की, या सदृश व्यक्तिमूहांचे थोडक्या पिढ्यांपूर्वीच पूर्वज एक होते, आणि विसदृश व्यक्तिमूहांचे फार पिढ्यांपूर्वीच पूर्वज एक होते. त्यामुळे विसदृश व्यक्तिमूहांचे परस्परांवरील बरेच नातें दूरच आहे एवढेंच समजावयाचें, असें एकंदर लामार्कचे मत होतें. परंतु या सर्व विसदृश व्यक्तींचीहि पूर्वपरंपरा आपण जर दूरवर शोधांत गेलों तर ते सर्व व्यक्तिमूह मूळ एकाच पितृजातीपासून निघालेले आहेत असेंच आपणांस आढळून येईल. कोणत्याहि आकारविकाराचे जीव असले तरी ते सर्व मूळ एकाच प्रकारच्या जीवापासून पिढ्यान्पिढ्या फरक होत होत तयार झालेले आहेत. तात्पर्य, कनिष्ठपासून उच्च दर्जापर्यंत सर्व प्राणी एकाच जातीचे, एकाच वंशांतले आहेत; एका मूळ वृक्षजीवापासून त्या वृक्षाच्या सर्व निरनिराळ्या अनेक शाखा व दह्याच्या उत्पन्न झालेल्या असतात तद्वत्च ही गोष्ट आहे. केवळ वर्णनाच्या सोईकरतां झाडाचे मूळ, घुंघा, खांदा, डहाळ्या, पाने वगैरे भेद ज्याप्र-

माणे आपण करतो, त्याप्रमाणेच प्राण्यांचेहि निरनिराळ्या कोटी, वंश, जाती वगैरे भेद मानतो. परंतु दोन्हाहि बाबतीत हे सर्व भेद केवळ कृत्रिम व नियमरहित केलेले आहेत.

तत्त्वविवेचनात्मक प्राणिशास्त्र.—या स्वतःच्या मंधांत (१८०९) लामार्कने प्राणिकोटीतील जात्यन्तरासंबंधाच्या आपल्या कल्पना प्रथम उघडपणे व व्यवस्थितपणे पुढे मांडल्या. ह्यापूर्वी १८०१ मध्येच त्याने त्यांच्यासंबंधाची सामान्य रूपेपा प्रसिद्ध केली होती. उपर्युक्त मंधांत त्याने पूर्वीच्या कोणत्याहि विद्वानपिशां अधिक उघडपणे व सविस्तरपणे या विषयासंबंधाची आपली ठाम मतं प्रसिद्ध केली होती इतकेंच नव्हे तर, डार्विनखेरीज इतर पूर्वीच्या कोणाहि विद्वानांपुढे फार दूरवर मजल मारली होती. ती अशी की प्राणिकोटीतील जातिजातींमध्ये अंतर किंवा फरक कां व कसा पडत गेला त्याच्या कारणांची मीमांसा करण्याचाहि त्याने प्रयत्न केला होता. त्याने असे प्रतिपादन केले होते की, प्रत्येक जीव स्वतःच्या परिस्थितीमुळे उत्पन्न होणाऱ्या गरजा भागविण्याकरतां जी सतत धडपड करीत असतो त्यांतूनच आकृति—अवयव—भेद उत्पन्न होत असतात. सतत धडपड करणे म्हणजे कित्येक अवयवांचा सतत उपयोग करीत रहाणे होय. उदाहरणार्थ, समुद्रकिन्याने फिरणारा जो पक्षी असेल त्याला भक्ष्याचा पाठलाग करण्याकरितां पाण्यांत अधिकाधिक खोल जाण्याची सतत इच्छा व आवश्यकता उत्पन्न होणार; व त्याकरितां सतत प्रयत्न करीत राहिल्यामुळे त्याच्या पायांची वाढ होण्याकडे प्रवृत्ति राहणारच; कारण ज्या अवयवाचा उपयोग करावा तो अधिकाधिक चळकट व मोठा होत जातो हे तत्त्व नेहमी पाहण्यांत येते. पुढे अशा प्रकारे किंचित वाढ झालेले पाय अशा पक्ष्यांच्या पिढांमध्ये उत्पन्न होतात, आणि तीं पिढी मोठी झाल्यावर पाण्यांत खोलखोल जाण्याचा पितरांप्रमाणेच प्रयत्न करीत राहिल्यामुळे त्यांच्या पायांची वाढ अधिकाधिक होते व त्यांच्या द्वारे त्यांच्या पिढांत ती प्रवृत्ति उतरते. याप्रमाणे पिढ्यापिढ्या पुनरावृत्ति होत होत शेवटी या थोडथोड्या पण एकाच दिशेने होणाऱ्या वाढीची गोळावेरीज होऊन लांब पायांचा जलसंचारी पक्षी तयार होतो. अशाच रीतीने व्यक्तिविषयक प्रयत्न आणि पूर्वजन्मप्राप्त प्रवृत्ति या दोन कारणांनी सर्व प्रकारच्या प्राण्यांमधले निरनिराळ्या प्रकारचे अवयव तयार झालेले आहेत—माशाचे पंख, पक्ष्याचे पंख, माणसाचे हात; इतकेंच नव्हे तर मासे, पक्षी व माणसे या जीवजातीसुद्धा वरील कारणांनीच तयार झालेल्या आहेत. सर्व अवयव मिळून सावयवी जीव बनतो, तेव्हां जी गोष्ट व्यक्तिशः अवयवांना लागू आहे तीच अवयवसमुच्चयाला म्हणजे सचेतन प्राण्याला लागू असली पाहिजे.

प्राण्यांमध्ये जात्यन्तर कसे होत जाते याबद्दल लामार्कने वर जी कारणमीमांसा केली आहे, तीचही कोणाचे काहीहि मत पडो, —अशाच प्रकारची कारणमीमांसा एरास्मस डार्विन

नने पूर्वीच सुचविली होती— पण इतकें खरे की, ज्या विकासतत्त्वाच्या कल्पनेचा त्याने पुरस्कार चालविला होता ती कल्पना अमेरिकेतील प्राणी यूरोपांतील प्राण्यांचेच पण किंचित स्वरूपांतर झालेले व अवनति पावलेले वंशज होत या कल्पनेचेच न्यायतः प्राप्त होणारे अधिक विस्तृत स्वरूप होय. परंतु सामान्य लोक सर्वसाधारणपणे कोणत्याहि मुख्य कल्पनेपासून न्यायतः निघणारीं सर्व अनुमाने प्राक्ष करण्यास कारसे तयार नसतात; आणि या प्रस्तुतच्या उदाहरणांत तर मूळ कल्पनेच्या संनिष्ठ अर्थाशी तिच्यापासून निघणारीं अनुमाने इतकी पूर्णपणे विरोधी होती की, विचारवंत विद्वानांनिहि एकमताने त्यांचा निषेध केला. यूरोपांतील प्राणिजातीपासूनच अमेरिकन प्राणिजाती उत्पन्न झालेल्या आहेत, तसेंच परिस्थितीमध्ये बदल झाल्यामुळे प्राण्यांच्या शरीररचनेत थोडाफार फरक होऊ शकतो या कल्पना कित्येक लोक मोठ्या उत्सुकतेने ग्राह्य मानात असत. कारण तसे केल्याने नोव्हाच्या जहाजामध्ये पृथ्वीच्या पाठीवर आज आढळणाऱ्या असंख्य जीवजाती सांठविल्या होत्या असे मानावे लागत नाहीं; परंतु नोव्हाच्या जहाजाविषयीच्या गोष्टींच्या सोयीकरतां जात्यंतराचे तत्त्व मान्य करणारे वरील प्रकारचे लोकच लामार्कने पुढे मांडलेल्या जात्यन्तराच्या तत्त्वांतून उगम पावणाऱ्या व्यापक तत्त्वाला जोराचा विरोध करण्यास पुढे सरसावले.

शिवाय शास्त्रीय ज्ञानाच्या क्षेत्रांतील प्रमुख विद्वानहि लामार्कने पुढे आणलेल्या उपपत्तीला तितक्याच जोराचा विरोध करण्यास सिद्ध झाले. अशा विद्वानांतला कूव्हिए हा प्रमुख होय. हा वास्तविक एके वेळी लामार्कचाच शिष्य होता; पुढे तो त्याचा समन्यवसायी बनला; पण तोच लामार्कच्या जात्यन्तराच्या तत्त्वाचा कसून विरोध करण्यास सज्ज झाला. जगांत मूळपासूनच एकंदर ठराविक जाती चालत आलेल्या आहेत, एका जातीतून निराळी दुसरी जात कधीच होऊ शकत नाहीं असे प्रतिपादन त्याने सुरू केले. कूव्हिएची स्मरणशक्ति अत्यंत उत्कृष्ट होती व या असामान्य स्मरणशक्तीचा सर्व उपयोग त्याने वरील विरोध करण्याच्या कामी केला. कूव्हिएने जी विरुद्ध बाजू उचलली होती तिच्या समर्थनार्थ त्याने अखेरचा व प्रत्यक्ष पुरावा म्हणून प्राचीनकाळी इजिप्तमध्ये चिरकाल टिकण्याकरितां मसाला भरून ठेविलेली इविस नांवाच्या जलसंचारी सर्पमक्षक पक्ष्याची मृत शरीरे घेऊन व त्यांची प्रस्तुत काळी नाईल नदीच्या आसपास आढळणाऱ्या जिवंत इविस पक्ष्यांशी तुलना करून असे दाखविले की त्यांच्या शरीररचनेमध्ये इतक्या हजारों वर्षांच्या काळानंतर सुद्धा यत्किंचितहि फरक पडलेला नव्हता.

इजिप्तमध्ये सांपडलेल्या पक्षी व प्राणी याच्या शवांच्या साहाय्याने त्यांच्या चिरस्थायी स्वरूपाबद्दलचे कूव्हिएने आपले जे म्हणणे पुढे मांडले त्याला लामार्कने असे उत्तर

दिले की, कृद्धिएच्या पुराव्यावरून एवढेंच सिद्ध होते की, इयिस् हा प्राणी ऐतिहासिक दृष्ट्या पाहतां इजिप्त मधील परिस्थित्यनुसृत तितक्या त्या प्राचीन काळांहि पूर्ण बनलेला होता; आणि प्राचीन काळां नाइल नदीच्या काठची हवामान-विषयक परिस्थिति जशी होती तशीच आजहि कायम आहे. कृद्धिएच्या सिद्धान्त, परिस्थिति जशीच्या तशीच कायम असल्यास प्राणीजातींमध्ये फरक होऊं शकत नाही या नियमाला व परिस्थितीत फरक पडल्यास प्राण्यांच्या शरीररचनेत फरक पडतो या नियमाला, दोघांनांहि सारखाच पोषक आहे. तथापि जनमत त्या वेळीं कृद्धिएच्या वाजूचें होतें, हें सांगावयास नकोच. लामार्कला त्या वेळेचे लोक नास्तिक, सुसत्या कल्पनेच्या भराच्या मारणारा मानीत असत. पण लामार्कचा आपल्या सिद्धान्तावरील विश्वास यत्किंचित्हि दळला नाही. प्राणिकोटीच्या सत्यस्वरूपाबद्दल आपणाला बरोबर ओळख पटली आहे असेच त्याला वाटत असे; व म्हणून तो आपला सिद्धान्त पुनः पुन्हां लोकांपुढें मांडीत असे. १८१५ मध्ये लिहिलेल्या आपल्या ग्रंथाच्या (हिस्ट्री नॅचरेल डेस ऑर्गेनिझम सॅन्स व्हर्टेब्रस) प्रस्तावनेत, व १८२० मधील (सिस्टिम डेस कॉनेसन्सेर पॉझिटिव्हज डी ला ' होम) या पुस्तकांत त्याने आपली तत्वे प्रतिपादन केली. तो पुढें १८२९ पर्यंत जगला. लोक त्याला मोठा विद्वान् सृष्टिशास्त्रज्ञ म्हणून मान देत असत तथापि मोठा भविष्यवादी म्हणून मात्र त्याला कोणी मानांत नसे.

तात्पुरती प्रगति.—प्राणिकोटीतील जात्यन्तरासंबंधांची कल्पना पुढें मांडणारे त्या पिढीतले प्रमुख विद्वान म्हणून डार्विन, गोष्टे व लामार्क या तिघांचीच नावे कायमची प्रासिद्धि पावणार हें जरी खरें असलें, तरी या वावरीत संशोधन करीत होते असे आणखीहि कित्येक विद्वान् आहेत. व त्यांच्याकडे पूर्ण दुर्लक्ष करणें योग्य होणार नाही. अशा विद्वानांतला अत्यंत लक्षांत घेण्यासारखा म्हणजे जर्मन सृष्टिशास्त्रज्ञ व त्रेमेने येथील व्याख्यानशास्त्रमधला गणितशास्त्राचा अध्यापक गोटफ्रेड रेनहोल्ड ट्रेव्हिरेनस हा होय. १८०२ च्या शेवटच्या महिन्यांत लामार्कने आपल्या (रीसर्चेस सुर ला ऑर्गेनिझेशन डेस कॉर्प्स व्हिव्हंटस) एका ग्रंथांत जात्यन्तराबद्दलचा सिद्धांत प्रथम पुढें मांडला. व त्याच महिन्यांत ट्रेव्हिरेनसने आपल्या (वायॉर्लेजी ओडेर फिलॉसॉफी डेर लेबेन्डेन नेटूर) ग्रंथाच्या पहिल्या भागांत याच जात्यन्तराच्या प्रश्नासंबंधीची आपली मते प्रसिद्ध केली, हा एकंदरीत मजेदार योगायोग होय. तसेच सचेतन सृष्टिसंबंधाच्या सामान्य शास्त्राला “ जीविशास्त्र ” (वॉयॉर्लेजी) असा योग्य शब्द लामार्कने आपल्या याच सुमारास लिहिलेल्या (हायड्रोडिऑलॉजी) पुस्तकांत अगदी स्वतंत्रपणे सुचवावा, हा योगायोग विलक्षणच होय. अशा तऱ्हेच्या शब्दाची गरज निरनिराळ्या देशांतल्या स्वतंत्रपणे संशोधन करणाऱ्या अनेक विद्वानांना एकाच

वेळीं भासावी ही गोष्ट तत्कालीन शास्त्रीय विचारप्रवृत्ति कोणत्या दिशेने चालू होती, हें उत्तम रीतीने दर्शविते.

याच सुप्रसिद्ध वर्षी दुसरा एक तत्त्वज्ञानी व सृष्टिशास्त्रज्ञ, झुरिच युनिव्हर्सिटीतला अध्यापक लॉरेन्स ओफेन याने आपल्या (फिलॉसॉफी डेर नेटूर) ग्रंथाचा प्रास्ताविक भाग प्रसिद्ध केला; व या भागाच्या पुढें आणखीहि आवृत्त्या निघाल्या. या प्रास्ताविक भागामध्ये त्याने आपला प्राणिकोटीसंबंधाचा विकाससिद्धान्त व सहनोत्पत्तीचा (स्पॉटेनिअस जनरेशन) सिद्धान्त सामान्य स्वरूपांत पुढें मांडला. या सर्व हकीगतीवरून असे दिसतें की, ही आर्यतर व विकास यासंबंधाची कल्पना १९ व्या शतकाच्या पहिल्या दशकांत अनेक विद्वानांच्या मनांत एकसमयावच्छेदकलन उदय पावत होती. परंतु या विद्वानांनी या कल्पनेचें अनेक रीतींनीं जें प्रकटीकरण केलें त्याचा परिणाम असा भलताच झाला की, विकाससिद्धान्ताच्या दिशेने जो विचारांचा ओघ चालू होता तो एकदम बंद पडल्यासारखा झाला. कारण, परिस्थित्यनुसृत प्राणिमात्रांत फेरबदल होऊं शकतो, हें तब एकदां मान्य केल्यास त्यामुळे उघड न्यायानेंच आणखी कोणकोणत्या गोष्टी मान्य कराव्या लागणार त्याची कल्पना येतांच विकासतत्वाची कल्पना सोडून माघार घेण्यास एकदम जोराची सुरुवात झाली. त्यामुळे त्यानंतर सुमारे एक पिढी आर्यतर कृद्धिएच बहुतेक पूर्णपणे सर्वश्रेष्ठ अधिकारी विद्वान् म्हणून गणला जात होता; व सद्दह वावरीत त्याने दिलेला निकाल कायमचा म्हणून मान्य होऊन बसला.

मात्र कृद्धिए आणि त्याचे मतानुयायी इतर लोक यांना उघडपणे विरोध करण्याचें घाडस करणारा फ्रान्समध्ये एक वजनदार सृष्टिशास्त्रज्ञ पुढें आला. या विद्वानाची कृद्धिए-विरुद्ध असलेली मते लोक ऐकून घेत असत; मात्र कृद्धिएचें अनुयायित्व सोडून याची मते ग्रहण करण्यास कोणीहि तयार झाला नाही. या विद्वानाचें नांव एटीन जिऑफ्रॉय सेंट हिलेयर असे होतें. हाच ‘ फिलॉसॉफी अनाटॉमिक ’ या ग्रंथाचा विख्यात कर्ता होय. हा ‘ जॉर्डन डेस प्लान्ट्स ’ वगैरे या संस्थेमध्ये वरीच वर्षे लामार्कचा व्यवसायबंधु होता. गोस्टे-प्रमाणे जिऑफ्रॉय हाहि शारीरशास्त्रज्ञ म्हणूनच प्रामुख्याने गणला जात असे, आणि त्या बद्दल जर्मन विद्वानांप्रमाणेच याच्याहि मनावर निरनिराळ्या जातीच्या प्राण्यांतील समजातीय अवयवांमध्ये दिसून येणाऱ्या स्वरूपसादस्याचा परिणाम झाला होता. त्यामुळे प्रत्येक प्रकारच्या अवयवासंबंधाने संपूर्ण सावयव जीवकोटीमध्ये अगदी तंतोत एकच प्रकारचा नमुना अस्तित्वांत असतो, अशी कल्पना त्याच्या मनाने घेतली. या कल्पनेमुळेच हळूहळू त्याची अशी ठाम समजूत बनली की, अवयवांमध्ये रचनासादस्य असतें. यावरून त्याचें मूळ उत्पत्तिस्थानहि एकच असलें पाहिजे- किंवा थोडक्यांत सांगावयाचें म्हणजे प्राणिकोटीतील एका जातीपासून दुसरी जात निर्माण झालेली असणें शक्य आहे.

प्राण्यांतील जात्यन्तराच्या कल्पनेचें लामार्कइतकें संपूर्ण आकलन जिओप्रॉयला झालेलें नव्हतें; आणि प्राणिकोटीसंबंधानें विकासतत्त्व मान्य केल्यास त्याची व्याप्ति किती दूरवर पोहोचूं लागेल याचाहि त्यानें आपल्या मनाशीं निश्चय कधीं केला असल्याचें दिसत नाहीं. त्यानें आपल्या लेखांत कोठेंहि सर्वसाधवणी प्राणी एकाच वंशांत उत्पन्न झालेले आहेत असें म्हटलेलें नाहीं; पण लामार्कनें तसें स्पष्ट सांगितलें आहे. तथापि विकासतत्त्व जितक्या स्वरूपांत खाला पडलेलें व समजलेलें होतें तितकें, प्रत्यक्ष कृत्रिमताहि विरोध करून, प्रतिपादन करण्यास त्यानें यत्किंचित्हि कसूर केली नाहीं. प्रत्यक्ष कृत्रिमपरोवर शास्त्रविद्यापीठ या संस्थेमध्ये १८३० साली त्याचा सुप्रसिद्ध असलेला वादविवाद झाला. या वादासुद्धें या प्रश्नासंबंधाची गोष्टेची आवड व उत्सुकता विलक्षण वाढली; पण इतर बहुतेक सर्वांचें मत, जिओप्रॉयचा या वादांत पूर्ण पराजय झाला व प्राणिकोटींतील अनंत जाती सनातन आहेत व त्या सर्व ईश्वरनिर्मित आहेत म्हणजे प्रत्येक जातीची उत्पत्ति स्वतंत्र असून प्रत्येक जात अविकारी स्थिर स्वरूपाची आहे ह्या सिद्धांताचा पुरस्कार करणारा विद्वान् कृत्रिम याचा जय झाला असें पडलें.

या निर्णयानें या प्रचलित वादग्रस्त प्रश्नाचा निकाल लागल्यासारखा झाला, आणि तेव्हांपासून भरपूर पावशतकाइतक्या काळांत जात्यन्तराच्या सिद्धांताच्या बाजूचें असें फक्त एकच मत काय तें प्रसिद्ध झालें, व त्यानें लोकांचें कांहीं थोडेंसें लक्ष वेधिलें. तें मत प्रदर्शित करणारें एक लहानसें 'व्हेस्टिजेस ऑफ दी नॅचरल हिस्ट्री ऑफ क्रिएशन' या नांवाचें पुस्तक निनांवीच १८४४ मध्ये इंग्लंडमध्ये प्रसिद्ध झालें. त्याच्या आवृत्त्याहि पुष्कळ निघाल्या; आणि त्याची निंदा व थट्टाहि बेसुमार झाली. या पुस्तकाचा कर्ता कोण त्याचा चाळीस वर्षे पक्षा नव्हता, पण रॉबर्ट चेम्बर्स हाच सुप्रसिद्ध लेखक व प्रकाशक याचा कर्ता होय ही गोष्ट आतां सर्वांना मान्य झाली आहे. या पुस्तकांत विकासतत्त्वासंबंधाचा सामान्य सिद्धांत स्पष्ट व निःसांदिग्ध भाषेत मांडलेला होता; व त्यांत प्रतिपादन केलेलें मत खुद्द लामार्कच्या मताइतकेंच व्यापक व सर्वथैव क्रांतिकारक असल्यामुद्धें तें पुस्तक नांवाजण्यासारखें झाले होतें. तथापि त्यांत विकासवादासंबंधानें नवें असें कांहीं नव्हतें, सर्व मागील विद्वानांचीच मते पुढें मांडली होती; व शिवाय शास्त्रीय दृष्ट्या त्यांत अनेक दोष होते हे निराळेंच.

— अशा प्रकारच्या या विचारसरणीवर साहजिकच पुष्कळ कडक टीका झाली; आणि त्यामुद्धें त्या काळीं प्रचलित असलेल्या मताच्या विरुद्ध मत लोकांच्या मनांत हळू हळू उदय पावूं लागलें. तथापि या पुस्तकाचा परिणाम यापेक्षां कांहीं अधिक झाला असें म्हणणें कठीण आहे. फार काय पण वर सांगितल्याइतका परिणाम झाला असेंहि कबूल करण्यास कित्येक टीकाकार तयार नाहींत. या पुस्तकाच्या

प्रसिद्धानंतर, पूर्वीप्रमाणेच प्राणिकोटींतील जात्यन्तराची कल्पना विद्वान् व अविद्वान् दोन्ही प्रकारच्या लोकांच्या मनांतून कित्येक वर्षे विसरून गेल्यासारखीच झाली होती.

हे खरें आहे कीं, इकडेतिकडे एखाददुसरा कमिअधिक लौकिकास चढलेला शास्त्रज्ञ—उदाहरणार्थ, व्हानघुश, मेकेल आणि व्हान वेर हे जर्मनीमध्ये, बोरी सेंट व्हिन्सेट-फ्रान्समध्ये, वेल्स, ग्रॅन्ट व मॅथ्यू हे इंग्लंडमध्ये आणि लीडा अमेरिकेमध्ये—यांनी ईश्वर-निर्मित स्वतंत्र उत्पत्तीच्या व जातींचा अविकारीपणा या सिद्धांताच्या विरुद्ध मते प्रदर्शित केली होती; परंतु हीं मते अप्रसिद्ध अशा पुस्तकांतून बाहेर पडल्यामुद्धें त्यांच्याकडे कोणी लक्ष दिलें नाहीं, किंवा त्यांची पर्वा केली नाहीं. आणि म्हणून १९ व्या शतकाच्या मध्यकाळांत जरी शास्त्रीय शोध निरनिराळ्या दिशांनीं लागत होते, तरी प्राण्यांतील जात्यन्तरासंबंधाच्या सिद्धान्ताला शास्त्रज्ञांमध्ये किंवा शास्त्रेतर विषयांतील विद्वानांमध्ये, पन्नास वर्षांपूर्वी जितकें महत्त्व दिलें जात होतें, तितकेंहि कोणी देत नव्हता. ईश्वरनिर्मित स्वतंत्र उत्पत्तिविषयक सिद्धांतच सर्वमान्य होऊन राहिला होता. निदान उघडपणें त्याला विरोध करणारा कोणीहि नव्हता.

डार्विन आणि जार्वीची उत्पत्ति.—तथापि या वेळींहि ईश्वरनिर्मित स्वतंत्र उत्पत्तिविषयक सिद्धांताची शाश्वती वाटते तितकी खरी नव्हती. जरी तो सिद्धान्त त्या वेळीं अजिंक्य असा वाटत होता तरी त्याची वास्तविक स्थिति अशी होती कीं, त्याच्या अमेध वाटणाऱ्या किले-कोटाखालीं, पाहारेकर्यांनां समजून न देतां, भुयारांत दारू भरून ठेवून धडाका उडवून देण्याची तयारी करून ठेविलेली होती. कारण याच्या पूर्वीच एका इंग्रज सृष्टिशास्त्रज्ञाच्या खासगी कार्यालयामध्ये एक हस्तालिखित ग्रंथ व एक टीपांचें पुढकें लिहून तयार होतें; आणि तें सर्व लिखाण प्रसिद्ध केल्यावर ईश्वर-निर्मित स्वतंत्र उत्पत्तिविषयक सिद्धांत पूर्णपणें दांसकून टाकण्यास पुरेसें होतें. ज्या इंग्रज सृष्टिशास्त्रज्ञांनं हे शास्त्रीय माहितीरूपी दारूचें भुयार तयार केलें होतें, तो झनोमिया ग्रंथाच्या कर्त्याचा नातू, चार्लस रॉबर्ट डार्विन हा होय.

चव्याच वर्षांपूर्वी तारीख १ जुलै १८३० पासून या तरुण डार्विनननें आपल्या वयाच्या अष्टाविसाव्या वर्षाच एक खासगी नियतकालिक सुरू करून त्यांत जात्यन्तराच्या वादग्रस्त प्रश्नाशीं संबंध असणारी जी जी माहिती आढळेल ती नमूद करून ठेवण्याचें ठरविलें होतें. ह्याच्याहि पूर्वी चार किंवा पांच वर्षे बीगल जहाजामधून अँडमिरल फिट्झरॉयबरोबर सृष्टिशास्त्रज्ञ म्हणून डार्विननें जी सुप्रसिद्ध असलेली पृथ्वी-प्रदक्षिणा केली त्या वेळीं ह्याच्या प्रत्यक्ष पाहण्यांत ज्या गोष्टी आल्या त्यांमुद्धें प्राणिजाताच्या सनातनत्वाविषयाची ह्याची प्रबुद्ध दांसकण्यास प्रथम सुरुवात झाली होती. दक्षिण अमेरिकेमध्ये पांपिया नामक निर्वृक्ष प्रदेशांत डार्विनला हल्लीं अस्तित्वांत असलेल्या आर्माडिला नामक प्राण्यांसारखे

कवच असलल प्राणी जमिनीच्या थरांत आढळून आले, आणि त्या प्राचीन प्राण्यांमध्ये आणि त्या प्रदेशांत त्या वेळी जिवंत असलेल्या प्राण्यांमध्ये असलेले साम्य पाहून त्याला फार आश्चर्य वाटले. तसेंच तो जसजसा दक्षिणेकडे जाऊ लागला तसतशा परस्परांशी निकट साम्य असलेल्या प्राणिजाती एकामागून एक त्याला आढळून आल्या. आणि गॅलापेगोस द्वीपमधूनमधील बहुतेक प्राण्यांमध्ये दक्षिण-अमेरिकेंतल्या प्राण्यांतलेच गुणधर्म आढळून आले, व त्याचा त्याच्या मनावर फार परिणाम झाला. शिवाय गॅलापेगोस बेटांच्या समुदायापैकी प्रत्येक बेटावरील प्राण्यांत थोडथोडाच फरक असल्याचे दिसून आले व भूस्तरशास्त्रज्ञांच्या त्यापैकी कोणतेच बेट फार प्राचीन असलेसे दिसत नव्हते; या गोष्टींचा त्याच्या मनावर विशेष परिणाम झाला.

तथापि अवलोकनांत आलेल्या या सर्व गोष्टींचे महत्त्व पूर्णपणे प्रथम त्याच्या लक्षांत आले नव्हते; कारण, गॅलापेगोस बेटांपैकी एका बेटावर मुळीच प्राणी नव्हते; त्याचे कारण लायेलच्या भूस्तरशास्त्रविषयक कल्पनांना अनुसरून त्याने त्या बेटापुरते असे सांगितले की, ते बेट निर्माण झाल्यापासून त्यावर कोणतीच प्राणिजाति बहुधा उत्पन्न झाली नसावी. परंतु पुढे हळूहळू त्याच्या हे लक्षांत आले की, त्याला ज्या ज्या गोष्टी आढळल्या त्यांचा बरोबर उलगडा होण्यास प्राणिजातींत हळूहळू फेरबदल होतात असे मानण्याशिवाय गत्यन्तरच नाही. आणि तेव्हापासूनच हा विषय त्याच्या मनांत सारखा घोळ लागला व त्यासुळेच त्याने उपासनादिष्ट नियतकालिक सुरू केले.

प्राणिजातींत फेरबदल होत जातात ही कल्पना डॉव्गिनच्या डोक्यांत प्रत्यक्ष पाहिलेल्या गोष्टींवरून काढलेल्या अनुमानांत आली. केवळ इतरांची पुस्तके वाचून आली नव्हती, हे वरील हकीगतवरून दिसून येईल. त्याने आपल्या आज्ञाची पुस्तके आरंभी वाचलेली होती, परंतु 'इन्नोमिया' व 'दी ट्रेपल ऑफ नेचर' या पुस्तकांतील विवेचनांत प्राणिजातीच्या सनातनत्वावरील त्याचा विश्वास यत्किंचित्ही कमी झालेला नव्हता. तसेंच त्याच्या आज्ञाच्या मताप्रमाणे बहुतेक असलेला जो लामार्केचा सिद्धान्त त्याचाहि त्याच्या मनावर परिणाम झालेला नव्हता. परंतु दक्षिण अमेरिकेंतून अवलोकन करून आल्यानंतर त्याच्या विचारांना एक निराळी दिशा लागली हे खरे. तथापि प्राणिजातींत फेरबदल होत असले पाहिजेत असे त्याला प्रथम वाटू लागले त्या वेळी सुद्धा या उपपत्तीचे फारसे महत्त्व त्याला वाटत नव्हते. म्हणून त्याने प्रथम जेव्हा आपले नियतकालिक सुरू केले तेव्हा या किंवा इतर कोणत्याहि सदरहू सिद्धान्ताच्या उपादकांची मते प्रतिपादन करण्याचा यत्किंचित्ही विचार त्याच्या मनांत नव्हता; किंवा त्याचा स्वतःचाहि या प्रश्नासंबंधाचा ठाम-सिद्धान्त ठरलेला नव्हता. तात्पर्य, त्या वेळी त्याचे मन मोडकें व नवी मने बनविण्यास लायक अशा स्थितीत होते;

त्या वेळी त्याची दृष्टि कोठ्याप्रमाणे विकट वाटणारा सदरहू प्रश्न सोडविण्याकरता साधनीभूत होणाऱ्या गोष्टींचा केवळ संग्रह करण्यास उत्सुक अशी होती. प्राणिजातींत फेरबदल होत असले पाहिजेत अशी त्याच्या मनाची बहुतेक खात्री झालेली होती; पण हे फरक कोणत्या कारणांनी होत असावेत, हा प्रश्न त्याच्या पुढे होता.

अशा स्थितीत फार दिवस गेले नाहींत तोच सदरहू प्रश्न सोडविण्याचे योग्य साधन त्याला सुचले. साधनसामुग्रीसंबंधाने निवड करीत असता त्याला लवकरच असे आढळून आले की, या प्रश्नासंबंधाने निरीक्षण करण्यास अत्यंत सुलभ असे क्षेत्र म्हणजे माणसांजळेतल्या प्राणिजातीचे होय. या प्राण्यांच्या एकेका जातीमध्ये अनेक तऱ्हेच्या पोटजाती आढळतात. उदाहरणार्थ, एका कुत्र्याच्या जातीतच मारिटिम व टेरिअर असे अत्यंत भिन्न प्रकारचे प्राणी तयार झालेले आढळतात. तसेंच घोडा या जातीमध्येहि तसे, अस्सल पाणीदार घोडा, आणि ओझ्याचे मंद घोडे, असले भिन्न भिन्न रूपगुणयुक्त प्राणी असतात. तात्पर्य, माणसांजळेतल्या प्राण्यांमध्ये अशी एकहि जात नाही की तिच्यामध्ये थोड्या फार भिन्न स्वरूपाच्या अनेक पोटजाती नाहींत. आतां प्रश्न असा की, अशा प्रकारच्या पोटजाती कशा तयार होऊ शकतात ? याचे उत्तर उघडच असे आहे की, प्रथम दिसावयाला सहजोत्पन्न असे वाटणारे फरक उत्पन्न होतात आणि नंतर त्या विशिष्ट स्वरूपाच्या प्राण्यापासून स्वतंत्र उत्पत्ति करवीत गेल्यास त्या विशिष्ट प्रकारची पोटजात कायमची बनते. उदाहरणार्थ, प्रथम सहजासहजी आढळणारे चांगले पाणीदार घोडे निवडून घेऊन त्यांच्याकडून स्वतंत्र उत्पत्ति करवून शर्यती घोड्यांची स्वतंत्र जात एका घोडेवाल्याला तयार करता येईल; तर दुसऱ्या घोडेवाल्याला लह वळकट घोडी निवडून त्यांच्यापासून सक्षम असे वाहगारी मंद अशी घोड्यांची जात निर्माण करता येईल.

येथपर्यंत सांगितले ते सर्व ठीक आहे; म्हणजे प्रथम यद्दच्छया आढळणाऱ्या भिन्न स्वरूपांच्या प्राण्यांपासून स्वतंत्र उत्पत्ति करवून त्यांची कायमची निराळी पोटजात तयार करणे, या उपायाने मूळ पितृजातीहून भिन्न अशा पोटजाती तयार करता येतील ही गोष्ट कबूल आहे. परंतु ही गोष्ट जेथे माणसाची देखरेख आणि उपाययोजना चालू शकते तेवढ्या प्राण्यांच्या वास्तवीतच काय ती शक्य आहे. पण सृष्टीमध्ये मनुष्याचा यत्किंचित्ही संबंध न येता नैसर्गिक अवस्थेत जेथे व्यापार चालतात तेथे अशी निवडानिवड कोणत्या रीतीने अमलांत येते ? तेव्हा येथे मात्र हे मोठेच कोडे उपस्थित होते, आणि हे कोडे सुटण्याशिवाय या वास्तवीत पुढे पाऊल टाकता येणे शक्य नव्हते.

हे कोडे सोडविण्याची किंवा डॉव्गिनला यॉर्मस रॉबर्ट माल्यसचा 'लेकसंख्या' या विषयावरचा सुमार अर्ध्या शतकापूर्वी प्रसिद्ध झालेला निबंध सहज वाचीत

असतां मिळाली. या निर्वंधातील कल्पना कांहीं पूर्णपणे माल्यसंख्या - षोडशांतून, निघालेल्या - नव्हत्त्या, तथापि त्यांत असें जे रानें प्रतिपादन केले होते की, प्राण्याची वाढ दर पिढीस भूमितिक प्रमाणांत होते आणि जर ती नियंत्रित झाली नाही तर त्या वाढीनें सर्व जग व्यापिलें जाईल. या विषयावर विचार करीत असतां डार्विनच्या नैसर्गिक क्रियासंबंधी विचारास नवीन दिशा मिळाली. त्यास असें दिसून आले की, प्राणिकांदि किंवा वनस्पतीकोटि यां मध्ये एकसारखा जीवनार्थ कलह व परनाशार्थ खटपट चालू आहे, आणि पृथ्वी आपल्या जातीनें व्यापून टाकण्याची खटपट चाललेली आहे.

या कल्पनेचा पूर्ण विकास लक्षांत आला असतां दुसरा विचार सहजच सुचतो व तोच डार्विनला सुचला. तो विचार हा की, ज्या अर्थी प्रत्येक जीवाची वाढ होतच आहे तरी सर्वत्र जग व्यापलें गेलें नाहीं, तर प्रत्येक प्रकारच्या प्राण्याचे व वनस्पतीचे कांहीं प्रतिनिधी तेवढे दिसतात, इतर दिसत नाहींत, त्या अर्थी जगण्याच्या शर्यतीत कांहीं योज्यांचीच जीवनार्थ व अपत्योत्पादनार्थ निवडणूक होत असावी. निराळ्या शब्दांत सांगायच्या म्हुणजे जे प्राणी पूर्ण वाढ पावतात आणि संतति निर्माण करू शकतात, तेच भोंवतालच्या परिस्थितीला तोंड देण्यास उत्तम प्रकारें लायक असतात असें म्हणावें लागतें. अशा प्राण्यांच्या संततीमध्ये त्यांच्या अंगातील विशिष्ट गुणधर्म उत्तरत जात असले पाहिजेत. अशा रीतीनें हे गुणधर्म कायमचे होऊन प्राण्यांच्या विशिष्ट प्रकारच्या जाती वनतात व मनुष्य स्वप्रयत्नांनं ज्याप्रमाणें माणसाळलेल्या प्राण्यांच्या निरनिराळ्या पोटजाती, निर्माण करू शकतो त्याचप्रमाणें सृष्टीमध्येहि नैसर्गिक रीत्या निरनिराळ्या प्राणिजाती उत्पन्न होत असतात. येणेंप्रमाणें नैसर्गिक स्थितीत एकाहून दुसरा अत्यंत अल्प अंशानें तरी निराळा अशा प्रकारचे प्राणी असू शकतात, (हा गोष्ट विविवाद-सिद्ध आहे) आणि प्रत्येक प्राण्यांतला विशिष्ट फरक त्याच्या संततीमध्ये उत्तरतो हें मान्य केलें, तसेंच निरनिराळ्या प्राण्यांमध्ये जीवनार्थ कलह सतत चालू असतो व त्यामुळे एकंदर उत्पन्न होणाऱ्या प्राण्यांपैकी प्रौढावस्थेप्रत पोहोचणाऱ्या प्राण्यांचें प्रमाण थोडें असतें. हें मान्य केलें, या एकंदर गोष्टी मान्य केल्या म्हुणजे निरनिराळे फरक कायम टिकाऊ कसे होतात व त्यामुळे निरनिराळ्या प्राणिजाती कशा उत्पन्न होतात याबद्दल आपणांस पूर्ण खुलासा मिळतो, असें डार्विननें म्हणणें पडलें.

याप्रमाणें डार्विननें मोठ्या नमत्कारिक रीतीनें आपल्या जात्युत्पत्तिविषयक सिद्धान्ताची कोणशीला १८३९ मध्ये वसविली. त्यानें आपल्या एकंदर सिद्धान्ताची रूपरेषा येणेंप्रमाणें पुढें मांडली. ' नैसर्गिक रीत्या निवड होऊन अत्यंत लायक असे प्राणीच जिवंत राहतात. ' अशा शब्दांत डार्विनच्या एतद्विषयक कल्पना आतां लोकांच्या परिचयाच्या

होऊन यसल्या आहेत. एवढा-महत्वाचा शोध लागल्यानंतर एखादा सामान्य मनुष्य असता तर तो तावडतोष रस्त्यांतून " शोध लागला ! " ('युरेका'), असें मोठ्यानें ओरडून लोकांना सांगत धांवत सुटला असता. परंतु डार्विननें कांहींएक केलें नाहीं. त्यानें आपल्या ह्या सिद्धांताचे हस्तलिखित कागद पेटीत मुकाब्यानें ठेवून दिले आणि आपल्या सिद्धान्ताला पोषक असा आणखी प्रत्यक्ष पुरावा गोळा करण्याचा क्रम तसाच पुढें चालू ठेविला. १८४४ मध्ये त्यानें तोंपावेतों जमविलेल्या एकंदर पुरावेवजा गोष्टी एकत्र करून एक सूत्रमय पुस्तक लिहून तयार केलें. त्या पुस्तकाची हस्तलिखित प्रत त्यानें आपला मित्र हूकर यास दाखविली, आणि कदाचित् दैवयोगानें अकस्मात् मरण आल्यास तें लिखाण आपल्या पश्चात् पुस्तकरूपानें छापून प्रसिद्ध व्हावें अशीहि सर्व योजना करून ठेविली. इतकी सर्व व्यवस्था करून पुन्हां त्यानें तें सर्व लिखाण आपल्या टेबलांत तसेंच प्रसिद्ध न करतां ठेवून दिलें; आणि आणखी माहिती गोळा करण्याचें काम पुढें चालू केलें. भरून ठेवलेला दाखगोळा म्हणून वर नुकताच ज्याचा उल्लेख केला आहे तो हाच होय.

यानंतर आणखी बारा वर्षे गेली; या वर्षांत त्यानें आणखी अवाढव्य माहिती गोळा केली, स्वतःच्या मनांत या सिद्धान्ताविषयी आलेल्या पुष्कळशा शंकांचें निरसन केलें आणि अशा रीतीनें आपल्या सिद्धान्ताला पुष्कळच अधिक बळकटी आणली. या एकंदर काळांत अशा प्रकारचे परिश्रम करीत असलेला डार्विन स्वतः शरीरप्रकृतीनें बहुतेक आजारी स्थितीतच होता. आजारी व अस्वस्थ स्थिती नाहीं; असा बहुधा त्याला एकहि दिवस लाभला नाहीं. शरीरांत काम करण्याची ताकद येण्याकरितां त्याला मुद्दाम उपाय करावे लागत असत; व इतकें करूनहि त्याला तास दीड तासाहून अधिक वेळ एकसारखें काम करीत बसणें कधींच शक्य झालें नाहीं. पण असें असूनहि, बळकट शरीरप्रकृतीच्या अर्धो डझन माणसांना जास्त जास्त काम करतां आलें असतें इतकें काम त्यानें एकत्रिये केलें. हे त्यानें चालविलेले परिश्रम तत्कालीन सुप्रसिद्ध शास्त्रज्ञांपैकी त्याच्या दोघा मित्रांना माहीत होते; त्यांपैकी एक वनस्पतिशास्त्रज्ञ सर जोसेफ हूकर हा होय; व दुसरा भूस्तरशास्त्रज्ञ सर चार्ल्स लायल हा होय. हूकर स्वतः हळूहळू डार्विनची मते मान्य करण्यास अर्धी अधिक तयार झालाच होता, लायलची मते मात्र त्या संबंधानें साशंक स्थितीत होती; तथापि बुसऱ्याच कोणी, सदरहू सिद्धान्त डार्विनच्या अगोदर प्रसिद्ध करून आघाडी मारून नये म्हणून लायलनें डार्विनला स्वतःचा सिद्धान्त प्रसिद्ध करण्याबद्दल आग्रह चालविला. त्यामुळे अखेर या धिम्या संशोधकानें मित्रांच्या सूचनेस मान देण्याचें ठरविलें. आणि १८५९ मध्ये एकंदर तावडकालपर्यंत जमविलेल्या सर्व पुरावेवजा गोष्टींच्या आधारानें आपला सिद्धान्त जरा अधिक विस्तृत प्रमाणावर लिहून काढण्यास सुरुवात केली.

ह्या वेळीं एक मोठा चमत्कारिक गोष्ट घडली. डार्विनने आपले पुस्तक लिहिण्यास सुरुवात केल्याला सुमारे दोन वर्षे झाली होती, परंतु त्यापैकी एक ओळहि अद्याप प्रसिद्ध झाली नव्हती. अशा स्थितीत एके दिवशी त्याच्या एका सुष्ठुशाला मित्राकडून त्याच्याकडे एक हस्तलिखित कागदाचें पुडकें आलें. हें पुडकें पाठविणाऱ्या मित्राचें नांव आल्फ्रेड रसेल वॉलेस होय. तो पूर्वद्वीपसमूहा (ईस्ट इंडिया आर्चिपेलागो) मध्ये कित्येक दिवस संशोधनाचें काम करीत होता. वॉलेसने पाठविलेला सदरहू निबंध डार्विनने वाचतांच तो विस्मयचकित झाला; कारण त्या निबंधांत, “ नैसर्गिक निवड ” या संवधाचा जो सिद्धांत त्यानें प्रथम शोधून काढून त्यावर सतत वीस वर्षे परिश्रम चालविले होत, त्याच सिद्धान्ताची रूपरेषा सांगितलेली होती. येणेंप्रमाणे भूपृष्ठावरील दोन परस्परविरुद्ध बाजूला असलेल्या स्थळां राहून अगदी स्वतंत्रपणें संशोधन करीत असलेल्या वॉलेस व डार्विन या दोघां शास्त्रज्ञांनीं जात्यंतराच्या प्रश्नासंबंधानें एकाच प्रकारची कारणमीमांसा शोधून काढली. डार्विन म्हणतो, “ वॉलेसचा निबंध म्हणजेच माझ्या अप्रकाशित हस्तलेखावरून तयार केलेलें पुस्तक, अशी स्थिति असती तरी त्यांत यापेक्षा अधिक चांगल्या रीतीनें माझ्या कल्पना उतरल्या नसत्या. ”

पण यामुळे डार्विनपुढें मोठाच पेंचाचा प्रश्न आला. वॉलेसने पाठविलेला हा निबंध डार्विनने, स्वतः लावलेल्या शोधासंबंधानें अवाक्षरहि न काढतां प्रसिद्ध केला असता तर हा शोध प्रथम लावल्याचा मान वॉलेसला मिळाला असता, व आपला सहसंशोधक वॉलेस सदरहू संशोधनक्षेत्रामध्ये शिरण्यापूर्वीच कित्येक वर्षे स्वतः तत्संबंधाचा शोध लावलेला असूनहि त्या शोधाविषयीचें सर्व श्रेय दुसऱ्याकडे गेलें असतें. उलटपक्षी, आपल्या मित्रानें पाठविलेला निबंध प्रसिद्ध करून स्वतः स्वस्थ वसणें याशिवाय दुसरा एखादा मार्ग प्रामाणिकपणानें व सभ्यपणानें अनुसरतां येण्यासारखा होता काय? अशा विकट पेंचातून मार्ग काढणें हें काम माणसाच्या अन्तःकरणाची पुरी कसोटी पाहणारें होतें. आणि समाधानाची गोष्ट ही आहे की, डार्विन या कसोटीला पूर्णपणें उतरला. स्वतःवरील प्रसंगाच्या नाजुकपणाची पूर्ण जाणीव असल्यामुळे त्यानें हें सर्व प्रकरण आपले मित्र हुकर व लॉयल यांच्यापुढें ठेविलें व त्यांतून मार्ग काढण्याचें काम सर्वस्वी त्यांच्यावर सोपविलें. या थोर सदृष्टस्थानीं उभयपक्षांनीं पूर्णपणें न्याय्य व योग्य होईल असाच मार्ग शोधून काढला. त्यांनीं दोघांचे निबंध एकदम एकत्र प्रसिद्ध करावे असा सल्ला दिला. त्यांत एका बाजूला वॉलेसचा निबंध, व दुसऱ्या बाजूला डार्विननें एक वर्षापूर्वीं असा प्रेस लिहिलेल्या पत्रांत आपल्या सिद्धान्तसंबंधानें जो संक्षिप्त मजकूर लिहिलेला होता तो जशाचा तसाच—हा मजकूर वॉलेसनें आपला निबंध लिहून तयार करण्यापूर्वीच असा प्रेच्या हातीं

पडलेला होता—प्रसिद्ध करावा, असें ठरलें. हे दोन्ही निबंध व त्याबरोबर या एकंदर प्रकरणाची साद्यंत लेखी हकीकत हुकर व लॉयल यांनीं लंडन येथील लिनियन सोसायटीपुढें १ जुलै १८५८ रोजी मांडली. त्यांत विलक्षण योगायोग असा आला की, डार्विननें “ जीवजातीसंबंधाच्या प्रश्नाशी संबंध असलेल्या गोष्टी एकत्र करून प्रसिद्ध करण्याकरितां जें नियतकालिक सुरू केलें होतें त्याचा एकविसावा वर्षाभेदिन त्याच दिवशीं आला होता. एखादा मोठा शास्त्रीय सिद्धांत प्रसिद्धपणें जगापुढें मांडला जाऊन सर्वानां ज्ञात होण्यापूर्वी तो तदुत्पादकाच्या डोक्यांत उरून होऊन वाढतां वाढतां पूर्णत्वास पोहोचें तो पर्यंत अप्रसिद्ध स्थितीत पोसला गेल्याची डार्विनच्या सदरहू सिद्धांतासारखी उदाहरणें शास्त्रीय ज्ञानाच्या इतिहासांत फारशीं दिसून येत नाहीत.

येणेंप्रमाणें दारुगोळ्याप्रमाणें भरून ठेविलेल्या साधन-सामुग्रीला घत्ती लावण्यांत आली. तथापि त्याचा धडाका आणखी एक वर्षांनंतर १८५९ च्या नवंबर महिन्यांत उडाला. हा एवढा आणखी तेरा महिन्यांचा काल डार्विनला आपला एकंदर सिद्धांत पूर्णपणें लिहून काढण्याकरितां लागला. डार्विननें आपले स्वतःचे विचार संक्षिप्त रीतीनें मांडण्याचे प्रयत्न केले तरी त्या एकंदर निबंधाला मोठ्या स्वतंत्र ग्रंथाचें स्वरूप प्राप्त झालें. त्याला चिरकाल प्रसिद्ध राहणारें पुढील नांव देण्यांत आलें; ‘नैसर्गिक निवडीच्या साहाय्यानें होणारी जीवजातींची उत्पत्ति’ उर्फ ‘जीवनकलहामध्ये अनुग्रहीत जातींचे होत असलेलें संरक्षण.’ या ग्रंथाच्या प्रसिद्धीनें उडवून दिलेला धडाका काय विलक्षण होता! प्रथम १८५८ मध्ये जोड निबंध वाचला गेला त्यानें क्षणिकेनें भ्रम केली व हुकर म्हणतो त्याप्रमाणें श्रोते “ चकित होऊन तत्संबंधीं बोलें लागले; पण त्यापेक्षा अधिक काही एक परिणाम झाला नव्हता. परंतु बरील नामाभिधान धारण करून डार्विनचा स्वतंत्र ग्रंथ जेव्हां प्रसिद्ध झाला तेव्हां कांय परिणाम घडून आला त्याची यथातथ्य कल्पना त्या पिढांतल्याखेरीज पुढील काळांतल्या इतर लोकांनां करून देणें कठिण आहे. तथापि त्यानंतर आज साठसत्तर वर्षांनींहि त्या वेळीं त्या पुस्तकानें वैज्ञानिक जगांत उडवून दिलेल्या खळखळीचा प्रतिध्वनि पूर्णपणें नष्ट झालेला नाही, ही गोष्ट आपल्या प्रत्ययास येतच आहे.

नवे पुरस्कर्ते.—जीवजातींची उत्पत्ति (ऑरिजिन ऑफ स्पीसीज) हा ग्रंथ व त्याचा कर्ता चार्लस डार्विन यांनांच १८५९ च्या सुमारास मानवजातीच्या महत्त्वाच्या परंपरागत मतार्थ झालेली विलक्षण क्रांति व तिन १९ व्या शतकांतील उत्तरार्धाला प्राप्त करून दिलेलें चिरकालीन महत्त्व, याबद्दलचें सर्व श्रेय आहे. तथापि ‘उत्पत्ति’ हा ग्रंथ प्रसिद्ध होताच सदरहू सिद्धांताचा पुढारी जो डार्विन त्याच्या निशाणाभोवती दुसरे कित्येक नेते शास्त्रज्ञ जमा होऊन त्यांनीं सदरहू सिद्धांताचा पुरस्कार करण्याचें काम केलें नसतें तर मानवी विचारांत अकस्मात् घडून आलें इतकें मन्वन्तर

घडून आले नसते, या गोष्टीकडे दुर्लक्ष करता कामा नये. आपल्या मतांचा अखेर विजय खास होणार अशी पूर्ण खात्री प्रथमपासूनच डार्विनला वाटत होती. हुकरला लिहिलेल्या एका पत्रांत त्याने पुढील उद्गार काढलेले आहेत: “प्रस्तरी-भूत कवचांच्या (फॉसिल शेल्स) उत्पत्तीसंबंधाच्या प्रचलित मतांसंबंधाने आज आपणास जितकें आश्चर्य वाटत आहे तितकेंच आपल्या भावी पिढ्यांतील मंडळींना (इंथरनिमित्त स्वतंत्र उत्पत्तीसंबंधाच्या) प्रचलित मतांसंबंधाने वाटेले” अशी त्याची पक्की खात्री होती. तरी स्वतःच्या जात्यन्त-राष्ट्रपत्तिसंबंधाचा सिद्धान्त तात्काळ प्रस्थापित होण्यास तत्का-लीन अशा कित्येक प्रमुख शास्त्रज्ञांनी त्याचा पुरस्कार करण्या-चें काम हाती घेणे अत्यंत जरूर आहे ही गोष्ट त्याला पूर्ण-पणे पटली होती. हुकर, लायेल व थॉमस हेनरी हक्सले यांना जर आपली मते ग्रहण करण्यास प्रवृत्त करता आले तर पुढील यशाप्राप्तीचें काम फार सुलभ जाईल ही जाणीव डार्विनला आली.

उपार्थुक्त शास्त्रज्ञांस आपला सिद्धान्त पटवून देण्याच्या कामातहि डार्विनला इतर अनेक वावर्तातल्या प्रमाणें, कल्प-नातीत यश आले. डार्विनचा ग्रंथ प्रसिद्ध होण्यापूर्वीच त्याची सुदृढ वाचावयास मिळाली तेव्हापासून हुकर डार्विनचा पक्षिपक्ष बनला; ग्रंथप्रसिद्धीनंतर थोडक्याच महिन्यांच्या अवधीत लायेलने आपल्या पूर्वीच्या मतांचा त्याग करून डार्विनच्या मतांचा जाहीरपणे अंगीकार केला; आणि हक्स-लेने तर नैसर्गिक निवडीसंबंधाची मुख्य कल्पना नीट लक्षांत येताच इतकी साधी, इतकी अर्थपूर्ण महत्त्वाची कल्पना स्वतःस कधी सुचली नाही याचें आश्चर्य प्रकट करून तत्संबंधी उद्बवलेल्या वाग्युद्धांत मोठ्या भातुरतेने उडी घातली; आणि या प्रश्नासंबंधाचा एकंदर रणसंग्राम अत्यंत तीक्ष्ण अशा स्वतःच्या अंगच्या विवादकौशल्यरूपी खड्गाने अखेरपर्यंत चालविला. यानंतर दुसरे अनेक पुरस्कर्ते शास्त्रज्ञ अनपेक्षित रीतीने डार्विनच्या पक्षास येऊन मिळाले. सर जॉन लॉक व जॉन टिडाल हे अशांपैकी असून त्यांनी आपापल्या रण-क्षेत्रात सदरहू संग्राम जोराने चालू ठेविला. आणि डार्विनने जीवजातींच्या उत्पत्तीसंबंधाचें कोडे सोडविण्याची शुरुकिल्ली प्रसिद्ध करण्यापूर्वीच ज्याने जात्यन्तरासंबंधाचा सिद्धान्त तात्त्विक विवेचनाच्या आधारावर पुढें मांडण्यास सुरुवात केली होती व सदरहू शुरुकिल्लीचा उपयोग करून स्वतः स्वतंत्रपणे शोध लावण्याची साधे थोडक्यांत गमावली अशा हर्बर्ट स्पेन्सर या विद्वानानेहि डार्विनच्या कार्यास आपलें सर्व बुद्धिसामर्थ्य व वजन लावले. अमेरिकेंत जेम्स प्रे या सुप्रसिद्ध वनस्पति-शास्त्रज्ञाने डार्विनच्या सिद्धांताचा प्रसार जोराने सुरू केला. या शास्त्रज्ञांचा डार्विनबरोबर पत्रव्यवहार पुष्कळ दिवस चालू होता, तथापि तो डार्विनच्या मतांचा इतका पुरस्कार करू लागेल अशी कोणाचा अगोदर कल्पना नव्हती. जर्मनीमध्ये तरुण पण बराच प्रसिद्धीस आलेला प्राणिशास्त्रज्ञ अर्न्स्ट

हीनरिच हेकेल याने सदरहू लढाई तितक्याच निकराने चालू केली.

सदरहू सिद्धान्ताच्या या थोडक्या पण कट्ट्या पुरस्कर्त्या विद्वानांविरुद्ध यांच्या वाजूला इकडे तिकडे साधारण प्रतीचा एखाददुसरा विद्वानहि मिळत असे—प्रथम वास्तविक पाहतां सर्वच्या सर्व ख्रिस्त संप्रदायी जग उठलें होतें असे म्हटलें पाहिजे. स्वतंत्रपणे विचार करण्याची थोडीफार बुद्धि ज्याला ज्याला म्हणून होती अशा प्रत्येक इसमाला—मग त्याचा धंदा कोणताहि असो—सदरहू प्रश्नाचें महत्त्व अन्तःकरणांत पटल्यावांचून राहिलें नाही; इतकेंच नव्हे तर, या नैसर्गिक निवडीसंबंधाच्या सिद्धांताची वास्तविक व्याप्ति किती विस्तृत आहे याची प्रत्येकाला जसजशी अधिक स्पष्ट कल्पना होत गेली तसतसे सदरहू प्रश्नाचें महत्त्व त्याच्या हृदयांत अधिकाधिक खोल जाऊ लागलें. आणि लवकरच असें दिसून येऊ लागलें की, जीवनकलहामध्ये टिकाव धरण्यास ज्या प्राणिजाती अधिक लायक त्यांनाच चिरकाल टिकण्याचा मान मिळतो, हा सिद्धान्त जर प्रस्थापित झाला तर स्वतःच्या योग्यतेसंबंधाने मानवजातीचें जें चालत आलेलें मत आहे त्यामध्ये इतकी आमूलग्राम क्रांति घडून येणार आहे की, तिच्या तोडीचें दुसरें उदाहरण, कोपर्निकस व गॅलिलीओ यांच्या परिभ्रमांनी पृथ्वी जगाच्या मध्यभागी आहे हें खोटे ठरल्यामुळे उडालेल्या क्रांतीचें आहे. मानवजातीतील बहुसंख्याक लोक सामान्यतः पुराणमताभिमानी असल्यामुळे ही सर्व मंडळी या विचार-क्रांतीचें स्वरूप लक्षांत येतांच मीतले गांगरून जाऊन मार्गे सरू लागली; आणि अशा या पुराणमताभिमानी लोकांमध्ये सर्व केवळ सामान्य जनताच होती असें नव्हे तर त्यांत शास्त्रज्ञ लोकांपैकी बराच मोठा वर्ग सामील झालेला होता.

उलटपक्षां, मोकळ्या मनाची जी अल्पसंख्याक मंडळी होती, अशांमध्ये या नैसर्गिक निवडीसंबंधाच्या सिद्धान्ताला अत्यंत श्रद्धाव्याने मान्यता मिळत गेली. या सिद्धान्तांत असलेला आश्चर्यकारक साधेपणा—ज्याच्यामुळे हा सिद्धान्त नवा आहे किंवा मोठा महत्त्वाचा आहे असेहि कोणास प्रथ-मतः वाटत नसे—आणि त्याबरोबरच त्यांतला अत्यंत कौतु-कास्पद अमा व्यापक गर्भित अर्थ, यामुळे हा सिद्धान्त प्रत्ये-काच्या मनाला आकर्षक वाटे, आणि जात्यन्तरासंबंधाने पुढें आलेले इतर सिद्धान्त ज्यांनी तिरस्कारपूर्वक अगदी त्याज्य ठरविले होते असे लोकहि सदरहू सिद्धान्त तत्परतेने ऐकून घेत असत. ज्या लोकांना, मुद्दाम जाणूनबुजून केलेल्या प्रयत्नामुळे फरक होत जाऊन भिन्न भिन्न जीवजाती उत्पन्न होतात, ही लामार्केची कल्पना हास्यास्पद वाटत असे, आणि अवशिष्ट खणां-संबंधाचें त्याचें बोलणें निरर्थक व तिरस्करणीय वाटत असे, तसेंच ज्या लोकांना हर्बर्ट स्पेन्सरने शोषपत्तिक रीत्या काढलेली अनुमानेहि प्रत्यक्षसिद्ध शास्त्रीयज्ञानाच्या निरतिशय प्रेमासुळे अप्राप्त वाटत असत, अशा लोकांच्या मनावरहि नैसर्गिक-निवडीसंबंधाच्या सदरहू प्रत्यक्षवागम्य सर्वतोपलब्ध तत्वांने

तावडतोव पगडा वसविला; आणि हक्क हक्क त्यांना तें तत्त्व सर्वतोपरी मान्य होऊं लागलें. त्या वेळीं तासातासाला विचारवंत जनतेची सदरहू नव्या तत्त्वासंबंधाची मनोवृत्ति बदलत जात होती; आणि खरोखरच इतकी विलक्षण विचारक्रान्ति इतक्या अल्पावधीमध्ये घडून आल्याचें उदाहरण शास्त्रीय ज्ञानाच्या मागील इतिहासांत कोठेहि आढळत नाही.

आणि हे सर्व, 'काल अनुकूल होता' किंवा 'लोकांचीं मनें विकाससिद्धान्त ग्रहण करण्यास तयार झालेलींच होती,' त्यासुद्धां घडून आलें असें मात्र नाही. अशी वस्तुस्थिति नव्हती याबद्दल प्रत्यक्ष डार्विनचीच साक्ष आहे. सदरहू उपपत्तीसंबंधानें जो अनेक वर्षे डार्विनच्या मनांत विचार घोळत होता त्या सर्व काळांत तो स्वतः आपल्या शास्त्रज्ञ मित्रांच्या मतांचा अंदाज नेहमी काढीतच असे; त्यांत जात्यन्तराचा सिद्धान्त ज्याला मान्य झालेला होता असा एकहि शास्त्रज्ञ त्याला आढळला नव्हता. लामार्क, एरास्मस डार्विन व गोडटे यांनी प्रदर्शित केलेल्या विकासविषयक मतांविरुद्ध लोकमत अगदी पूर्णपणें तयार झालेलें होतें; आणि चार्ल्स डार्विन जेव्हां जेव्हां आपलें एतद्विषयक ठाम मत प्रतिपादन करण्यास पुढे येई तेव्हां श्रोत्यांकडून उपहास किंवा तिरस्कार व्यक्त होण्याचीच त्याला खात्री वाटे.

१८५७ मध्ये जात्यन्तराच्या सिद्धान्तावरचा स्वतःचा विश्वास जो उघडपणें बोलून दाखवीत असे असा चांगला बंधनदार विद्वान् काय तो एकच होता. तो विद्वान् हर्वर्ट स्पेन्सर हा होय. परंतु जीवजातींची उत्पत्ति या पुस्तकानें मात्र, हक्कसे म्हणतो त्याप्रमाणें या प्रश्नासंबंधानें सर्वत्र पसरलेल्या अज्ञानांधःकारावर एकदम बीज चमकल्याप्रमाणें प्रकाश पाडला; व अज्ञानरूपी रात्रीच्या अंधःकारांत चांचपडत असलेल्या प्रवाशांना मार्ग दाखवून दिला. या ग्रंथाच्या कर्त्यानें जी एकदर वीस वर्षे धीमेपणानें संशोधनाचें काम करण्यांत घालविली तीं फार उपयुक्त ठरलीं. त्या काळांत डार्विननें स्वतःच म्हटल्याप्रमाणें, तो 'अत्यंत उपयुक्त अशा पुरावेवजा गोष्टींचें अपरंपार भरलेलें' भांडारच होऊन बसला. या भांडारांत प्राणिविषयक माहिती, मुद्दाम निवड करून कृत्रिम उपायांनीं करविलेल्या अपत्योत्पत्तीसंबंधाची माहिती, भूपृष्ठावर निरनिराळ्या ठिकाणीं सांपडणाऱ्या निरनिराळ्या प्राण्यांसंबंधाची माहिती, पिंडबुद्धिशास्त्रांतर्गत माहिती, प्राचीन प्राणिशास्त्रविषयक माहिती वगैरे विविध प्रकारची विपुल माहिती भरलेली होती. त्यानें तांतून आपल्या सिद्धान्ताला पोषक अशी सर्व माहिती एकत्र करून ती अधिक संक्षिप्त रीतीनें लिहून काढली व येणेंप्रमाणें तयार केलेला आपला पांचशें पानांचा ग्रंथ म्हणजे एक स्वतंत्र ज्ञानकोशच बनविला. आपल्या मुख्य सिद्धान्तावर विचार करण्यांत घालविलेल्या या एकंदर अनेक वर्षांच्या कालांत डार्विननें स्वतःच्या सिद्धान्ताविरुद्ध सुचतील तेवढे सर्व आक्षेप लक्षांत घेऊन ते सर्व आपल्या पुस्तकांत स्पष्ट व जोरदार भाषेत पुढें मांडले; व

त्याबरोबर स्वतःजवळ असलेल्या माहितीवरून जी उत्तरे सुचली तीहि लिहून प्रसिद्ध केली. अशा रीतीनें सतत वीस वर्षे या प्रमांवांशाली बुद्धीच्या शास्त्रज्ञानें केलेल्या प्रयत्नांच्या धडाक्यामुळे परंपरागत मतरूपी दुर्गाच्या तटामध्ये एकदम खिंडार पडलें.

अशा रीतीनें एकदां खिंडार पडतांच पुढील किष्का सर करण्याचें काम संपादनानें चालू झालें. प्रत्येक दिवशीं शत्रुसैन्यांतील नवेनवे लोक हत्यारें खाली ठेऊन शरण येऊं लागले. याप्रमाणें सुमारे आणखी वीस वर्षे गेलीं नाहीत तोंच हा विकासप्रतिपादक सिद्धान्त शास्त्रीय जगामध्ये नेहमीच्या उपयोगांत येऊं लागणारा असा होऊन बसला व एतद्विषयक विचारक्रान्ति पूर्णपणें घडून आली.

तसेंच नष्ट होऊन पडलेल्या पुरातन मतांच्या व विचारांच्या राक्षावर उभी असलेली चार्ल्स डार्विनची शांत, गंभीर व अक्षोभणीय मूर्ति दिसत असते. उपहास, निर्भर्त्सना किंवा निंदा यांनीं व्यथित न होणारी, अखेरच्या विजयप्राप्तीमुळेहि यत्किंचित् दुर्विदग्ध न बनलेली आणि एकंदर संप्रामांमध्ये व शेवटच्या जयामध्येहि निर्विकार दिसणारी अशी ही मूर्ति आहे. डार्विनचा स्वभाव पहा, त्याचें बुद्धिसामर्थ्य पहा, त्याचा एकंदर जीवितक्रम पहा, त्यानें केलेली कामगिरी पहा, सर्व सर्व बाजूंनीं त्याचें निरीक्षण केलें तरी तो १९ व्यां शतकांतील अगदी हुबेहुब सॅक्रीटीस होता असेंच दिसून येईल. १८८२ मध्ये जेव्हां तो मरण पावला तेव्हां त्याचे मित्र व त्याचे शत्रू दोघांनींही एकच मत दिलें; तें हें की, मानवी देहांतील कर्तव्य संपवून विश्रांति घेत पडलेला डार्विन हा पृथ्वीच्या पाठीवर होऊन गेलेल्या अत्यंत थोर थोर नर-रत्नांपैकीं एक होय; आणि सर्व जगाला असें वाटलें की, चार्ल्स डार्विनचें शव वैस्टमिन्स्टर अँबेम्बेमेंट् एँसॅक न्यूटनच्या सन्माननीय थडग्याशेजारी पुरणें हेंच योग्य होय. तसेंच हँक्सलेनें डार्विनच्या योग्यतेबद्दल जे उद्गार काढलेले आहेत ते यथायोग्य नाहीत असें म्हणणारे लोकहि फारसे नाहीत. ते उद्गार येणेंप्रमाणे:— "त्याला एका महत्त्वाच्या शास्त्रीय सत्याची पायमल्ली होत आहे असें आढळून आलें. संप्रदायदुरभिमानी लोक त्याला शिष्याशाप देत होते, एकंदर जगहि त्याचा उपहास करीत होतें, तरी तो दीर्घकाल जगला, आणि मुख्यत्वेकरून आपल्या स्वतःच्या प्रयत्नांनींच सदरहू सत्य शास्त्रीय ज्ञानमंदिरांत पुनः प्रस्थापित झालेलें पाहण्याचें भाग्य त्यास लाभलें. आतां या सत्याचें मानवी ज्ञानमंदिरांतून उन्नाटन होणें शक्य नाही. आणि अद्यापहि या सत्याबद्दल भीति व द्वेष वाटत असलेल्या लोकांना त्या सत्याविरुद्ध बोटें मोडवीं असें वाटत असलें तरी तसें उघडपणें करण्याची आतां त्यांची छाती नाही." योग्यतम जीवजातींची उत्पत्ति.—डार्विन व त्यांचे सहव्यवसायी यांनीं शोधून काढलेल्या महत्त्वाच्या शास्त्रीय सत्याचे ज्वनितार्थ पुष्कळच आहेत हें खरें असलें तरी,

जीवनोपकारी भेद जीवांमध्ये कसे उत्पन्न होतात हा प्रश्न सोडविण्याचे काम शिक्षक राहिले होतेच. हे भेद काही ठराविक व विशिष्ट कारणांमुळेच उत्पन्न होत असलेली समज होती. गोष्ट इतर सर्वोपेक्षां डाविनिनाच अधिक पटलेली होती; परंतु या भेदांची कारणे काय असावी यासंबंधाने डाविनिने स्वतःच्या कल्पना आपल्या ग्रंथांत मुळीच दिल्या नव्हत्या. असले फरक होत असलेले दिसून येतात—आईयाप व मुलें यांमध्ये फरक असल्याचे नेहमीच पाहण्यांत येतें—ही गोष्ट डाविनिने मान्य केली आणि तिच्या कारणांबद्दल मूकवृत्ति धारण करून तो आपल्या मुख्य सिद्धांताकडे वळलेला आहे. परंतु नैसर्गिक निवडीसंबंधाचे डाविनिने पुढे मांडलेले तत्त्व मान्य होतांच शास्त्रीय संशोधक त्याच्या कारणांची सीमांसा करण्यास तावडतोव प्रवृत्त झाले. या भेदांना प्रथम सहजोत्पन्न भेद असे नांव दिले होते तरी ते तात्पुरते होते. हर्वर्ट स्पेन्सरने विकाससिद्धान्तातील या भागाकडे प्रथमपासूनच विशेष लक्ष देऊन प्रतिपादन चालविले होते; व त्यात त्याने लामार्कच्या परिस्थितीमुळेच प्राण्यांच्या स्वरूपात प्रत्यक्ष परिणाम होत असतात, या कल्पनेवर विशेष भर दिला होता (वफन व जोफे सेंट हिलेर यांना ही कल्पना विशेष पटली होती), आणि भोवतालच्या परिस्थितीला तोंड देणे आवश्यक झाल्यामुळे व्यक्तिशः प्राण्यांच्या शरीरांत प्रथम फरक होत जातात आणि नैसर्गिक निवड म्हणून जिला डाविनिने घाटले आहे तिचे कार्य याच आधारावर होत असते, असा स्पेन्सरच्या एकंदर प्रतिपादनाचा तात्पर्याय होता. हेकलनेह याच कल्पनेचा पुरस्कार चालविला होता, आणि लवकरच नव-लामार्कमतांनुषंगी म्हणून एक शास्त्रज्ञांचा स्वतंत्र पक्षच पुढे आला. अमेरिकेमध्ये प्रोफेसर ए. व्हॅट व डी. कोप यांच्या नेतृत्वाखाली हा पक्ष चांगला जोरदार व प्रख्यात बनला.

याप्रमाणे जनमताची लाट जोराने या पक्षाच्या बाजूने वाहू लागण्यास सुरुवात झाली, इतक्यांत तिच्या वाटेत एक अत्यंत अनपेक्षित अडथळा उत्पन्न झाला. हा अडथळा प्रोफेसर ऑगस्ट वेसमन याने १८८३ मध्ये काढलेल्या सिद्धांताचा होय. कोणत्याहि कारणांनी व्यक्तिशः प्रौढावस्थेतील विशिष्ट प्राण्यांमध्ये उत्पन्न झालेला फरक पुढे त्यांच्या अपत्यांमध्ये उतरतो ह्या लामार्कच्या मताला वेसमनने विरोध केला (याने डाविनिच्या सिद्धांताला मुळीच बाध येत नव्हता, उलट वेसमन हा डाविनिच्या सिद्धांताचा कदा पुरस्कर्ता होता.) या विरोधामुळे उडालेली खळबळ १९०० पर्यंतहि पुरती शांत झाली नव्हती; परंतु तावत्कालपर्यंतच्या एकंदर संशोधनावरून इतके निश्चित ठरले की, वेसमनने केलेला विरोध जरूरीपेक्षां फारच अधिक होता. अशा रीतीने प्रोफेसर वेसमनने काढलेले आक्षेप काही अंशी बरोबर आहेत ही गोष्ट कबूल करूनहि असे सप्रमाण म्हणता येण्यासारखे आहे की जीवकोटीत ग्रास्यन्तर घडवून आणणाऱ्या नैसर्गिक निवडीसंबंधाच्या डाविनिच्या सिद्धान्ताला पूर्णपणे येण्याला

लामार्कच्या “निमित्तोत्पन्न भेद” विषयक कल्पनेची जोड देणे आवश्यक आहे. याप्रमाणे, प्रोफेसर कोपने जिला “योग्यतम जीवांची उत्पत्ति” असे म्हटले आहे त्या उत्पत्तीसंबंधाच्या कारणांचा लामार्कने अर्धवट केलेला खुलासा मान्य केला तरी मूळ जीवोत्पत्ति कशी झाली हा अत्यंत महत्वाचा प्रश्न शिक्षक राहतोच. डाविनिचा विकाससिद्धान्त या प्रश्नाचे उत्तर देण्याचा मुळीच प्रयत्न करीत नाही. निरनिराळ्या जीवजाती, त्यांच्या उपजाती, वर्ग व कोटी बरेच अनंत भेद कसे उत्पन्न झाले याचा खुलासा डाविनिच्या उपपत्तीने होतो हे कबूल; परंतु या अनंत जीवजातीपैकीं अगदी पहिली जीवजाति उत्पन्न कशी झाली, या प्रश्नाच्या उत्तराची काय वाट? हल्ली अस्तित्वांत असलेल्या असंख्य वनस्पती व असंख्य प्राणी मूळ कोणत्या आद्यतम जीवकोटीपासून निर्माण झाले, विकाससिद्धांत लोकांमध्ये प्रसार पावण्यास सुरुवात झाल्यानंतर लवकरच कांही काळ उपरिनिर्दिष्ट प्रश्नाचे उत्तर प्रत्यक्ष प्रयोगांच्या आधारे आपणांस सांपडले आहे असे कांही वननदार शास्त्रज्ञांस वाटू लागले. पूर्वी प्रचलित असलेल्या एका समजुतीचा आश्रय करून व तत्संबंधाचे पूर्वी करून पाहिलेलेच कित्येक प्रयोग पुन्हा करून रथीं येथील सृष्टि, शास्त्रविषयक संप्रदायाचा चालक एम. एफ. ए. पौसे याने असा निर्णय दिला की, पृथ्वीच्या पाठीवर सर्वत्र विपाकक्रिया म्हणजे प्रदार्थ कुजण्यानासण्याची म्हणून एक परिचित क्रिया नेहमी चालू असते. तिच्यापासून आद्य जीवकोटीची उत्पत्ति होते. परंतु १८६२ मध्ये लुई पाश्चर या शास्त्रज्ञाने असे सिद्ध केले की, विपाक क्रियेपासून उत्पन्न होणारी “सहजोत्पत्ति” म्हणून जिला म्हणतात त्या आद्य जीवांच्या उत्पत्तीचे वास्तविक कारण हवेत असणारे सूक्ष्मजंतू हे होय. पाश्चरने हे आपले म्हणणे प्रत्यक्ष प्रयोगांनी सिद्ध करून दाखविले तरी पौसेच्या मताचाच आणखी दहा वर्षांनंतर पुरस्कार करण्यास इंग्लंडमध्ये प्रोफेसर वॅस्टियन याने पुन्हा सुरुवात केली. परंतु लवकरच जॉन टिडाल याने केलेल्या प्रयोगांनी पाश्चरने दिलेला निर्णयच बरोबर असल्याचे ठरून “सहजोत्पत्ति” म्हणून जे एक खूळ पुढे आलेले होते त्याला कायमची मूढमती मिळाली.

१९ व्या शतकाअखेर प्रगति येथपर्यंत येऊन पोहोचली. लामार्क, वालेस, डाविनि यांच्या संशोधनामुळे निरनिराळ्या वनस्पती व प्राणी कसे उत्पन्न झाले, असावे याची उपपत्ति बहुतांशी बरोबर लागली आहे. तसेच अत्यंत होन जीवापासून सर्वोत्तम जीवजाती कशी उत्पन्न झाली असावी यासंबंधाची सांखळी बरोबर जोडून दिली गेली आहे. त्याबरोबरच निर्जीव सृष्टि व सजीव सृष्टि यांमध्ये वाटत असलेले अमर्याद अंतरहि कमी कमी करण्याचे प्रयत्न सारखे चालू आहेत. तत्त्वज्ञानाने या दोहोंमध्ये संबंध जोडून देण्याचे प्रयत्न आपूर्वीच केलेले आहेत तथापि प्रयोगसिद्ध अनुमान

पद्धतीवर उभारलेल्या शास्त्रांनी मात्र या दोहोंमधील अंतर कमी कमी करीत आणलें असलें तरी तें अद्याप पूर्णपणें दूर केलें नाहीं. अर्थात् सजीव व निर्जीव सृष्टीतील संबंध जोडून देऊन निर्जीवांतून सजीव सृष्टि कशी उत्पन्न झाली हें दाखवून दिल्याशिवाय विकाससिद्धान्त पूर्णत्वास पोहोचला असें म्हणतां येणार नाहीं. तथापि १९ व्या शतका-अखेरपर्यंतचे त्या सिद्धान्ताचे स्वरूप लक्षांत घेतलें तरीहि शास्त्रीयज्ञानाच्या इतिहासांत ती एक सर्वांत अत्यंत अद्भुत व अवाढव्य कामगिरी झालेली आहे असें कबूल करण्यास काहीं हरकत आहे असें वाटत नाहीं.

अन्स्टॅ हेकेल.—डार्विनच्या नंतर त्याचे संशोधनकार्य पुढें चालू ठेवणारा मोठा प्राणिशास्त्रज्ञ म्हणजे अन्स्टॅ हेकेल हा होय. हा सुप्रसिद्ध जीविशास्त्रज्ञ जर्मनीत पोट्स डॅम येथें इ. स. १८३४ सालीं जन्मला.

इ. स. १८६१ मध्ये डॉ. हेकेल हा अध्यापक म्हणून प्रथम येना शहरां आला व हीच जागा त्यानें आपल्या संशोधन-कार्यार्थ कायमची मुकुर केली. प्रथम तो बर्लिन येथें वैद्यकी करीत होता व त्याचा तो धंदा तेथें चांगल्या रीतीनें चाललाहि होता.

परंतु ह्या नीरस विषयाचा त्याला कंटाळा येऊन शुद्ध शास्त्र-ज्ञानास त्यानें आपल्या स्वतःस वाहून घेतलें. वैद्यकीच्या अभ्यासापूर्वी त्याला वनस्पतिशास्त्राची फार आवड होती. परंतु जोहानेस मुल्लर या अध्यापकाच्या शिक्षणाचा परिणाम व वैद्यकीचा अभ्यास या दोन कारणांनीं प्राणिशास्त्राकडे त्याचें लक्ष विशेष रीतीनें वेधलें. तथापि त्याला चित्रकलेचाहि पुष्कळ नाद होता, व त्यानें ह्या कलेकडे जास्त लक्ष पुरविलें असतें तर तो नामांकित चित्रकार झाला असता. त्याच्या उपलब्ध असलेल्या अनेक चित्रांवरून त्याच्या ठिकाणीं शुद्ध शास्त्रीय माहिती व ललितकलाविषयक सरस कल्पनाशक्ति यांचा अपूर्व मिलाफ झाला होता असें दिसतें.

प्राणिशास्त्रांत त्यानें किती परिश्रम केले व नवीन माहिती किती हस्तगत केली ह्याची अगदीं अस्पष्ट अशी कल्पना त्यानें केलेल्या मुख्य मुख्य ग्रंथांची लांबलचक यादी पाहिली असतां सहज होऊं शकेल. त्याच्या नुसत्या "रेडिओलेवियन" संज्ञक समुद्रांतर्गत सूक्ष्मजंतूवरील मूल निबंधाचे, पंधरा शेर वजन भरणारे तीन लठ्ठ लठ्ठ भाग असून एकंदर ग्रंथ बारा वर्षेपर्यंत केलेल्या कष्टदायक संशोधनाचे फल आहे.

हेकेलच्या दोन उपपत्ती.—हेकेलच्या जीविशास्त्रावरील या प्रबंध परिश्रमाची सविस्तर हकीकत यावयास अवकाश नसल्यामुळे त्याच्या परिश्रमाचे फलच तेवढें येथें देतों.

'स्पॅज' नामक पदार्थाचा पद्धतशीर अभ्यास करून हेकेल यानें आपली प्रसिद्ध 'जाठरी (गॅस्कुला) उपपत्ति' म्हणजे अव-यवरहित पोटाप्रमाणें दिसणारे लहान खिशासारखे स्पॅजसदृश

जंतूच सर्व सेंद्रिय सृष्टीच्या विकासाच्या मुळाशीं असणें हे मत बसविलें.

शास्त्रीय जगांत सर्वत्र मान्यता पावलेली हेकेलची दुसरी प्रसिद्ध उपपत्ति ही की, प्रत्येक सेंद्रिय जीवव्यक्ति गर्भावस्थेत वाढत असतांना आपल्या पूर्वजांच्या मूल स्थितीपासून पुढील विकासातील सर्व अवस्था निनचूकपणें सोडक्या कालांत दर्श-विते. उदाहरणार्थ, प्रत्येक सस्तन प्राणी प्रथम अण्डाकार स्थितीत जन्म घेऊन एकपेशीमय मूलरूप प्राण्याचे (प्रोटो-झोआर्वे) रूप धारण करतो, व नंतर क्रमाक्रमानें जाठरी, मासां आणि भूजलचर प्राणी ह्या अवस्थांतून जाऊन शेवटीं सस्तन प्राणि बनतो; कारण, त्याचे पूर्वज आजपर्यंतच्या प्राणिविकास-युगांत एकपेशी, जाठरी, मत्स्य व भूजलचर या अवस्थांतून गेले होते. ही उपपत्ति प्रो. हेकेलच्या इ. स. १८६६ मध्ये प्रसिद्ध झालेल्या स्वरूपविज्ञानशास्त्रावरील (मॉर्फोलॉजी) ग्रंथांत सविस्तर विवेचन केली आहे.

ह्या ग्रंथामुळेच हेकेल हा डार्विनच्या उपपत्तीचा पुरस्कर्ता म्हणून प्रसिद्ध झाला. हक्कसेलप्रमाणेंच हेकेल यानें डार्वि-नच्या विकासवादाचा उपयोग मानवीप्राण्याच्या बाबतीत करून मनुष्याचा पूर्वज कोण असावा हे ठरविण्याचा आटो-काट प्रयत्न केला.

हरवलेल्या दुव्याचा शोध.—मनुष्याचा एकपेशीमय मूल रूप प्राण्यापासून होत गेलेला विकास दाखवणारा एक अनुमाना-नें तयार केलेला वंशवृक्ष एकोणिसाव्या शतकाच्या चतुर्थपादा पूर्वीच त्यानें प्रसिद्ध केला होता. जसजसें नवीन नवीन प्राण्यांचे शोध लागू लागले तसतशीं ह्या वंशवृक्षांत सुधारणा होऊं लागली. ह्या वंशवृक्षाचें निरीक्षण केलें असतां असे पुष्कळ अज्ञात भाग दिसतात की, त्या ठिकाणाचा सांखळीचा दुवा बरोबर सांपडत नाहीं. उदाहरणार्थ, भूजलचर प्राण्यांपासून सस्तन प्राण्यांची उत्पत्ति कशी झाली असावी हे किंवा अशीच दुसरी पुष्कळ अज्ञात स्थळे दाखवितां येतील. परंतु मनुष्य प्राण्याचा असा एक स्वभाव असतो की, त्याला आपल्या आज्ञा, पणशा इत्यादि जवळच्या पूर्वजांच्या माहितीविषयी गितकी उत्कंठा असते तितकी त्याच्या अगदीं प्राचीन शुद्ध रहा-णाऱ्या पूर्वजांविषयी वाटत नाहीं. ह्याच तत्त्वानुसार डार्विन-च्या विकासवादाच्या अभ्यासकास मनुष्यप्राण्याचा जव-ळचा पूर्वज कोणता प्राणी असावा ह्या प्रश्नाबद्दल उत्कंठा लागून राहिली. त्याचें प्रत्यंतर, 'डार्विनचा विकासवाद' ह्या शब्दावरोबरच "बानर" ह्या शब्दाचें लौकिक साहचर्य हें होय, व ह्याच दृष्टीनें 'हरवलेला दुव्या' म्हणजे मनुष्य प्राण्याचा अगदीं जवळचा पूर्वज असाच अर्थ बटकन मनांत येतो.

या हरवलेल्या दुव्याच्या संबंधी हेकेलच्या शोधाची पुढील हकीकत देण्यापूर्वी पाथात्यांचा विकासवाद दाखवि-णारा वंशवृक्ष आज कोणत्या स्थितीत आहे तें प्रथम पाहू-

द्रव्य-शक्ति-संवेदन

अजीवकोटी

जीवकोटी

आद्यजीवद्रव्य

इंधकपरमाणु-विद्युत्परमाणु

७८ भौतिक-मूलद्रव्यांचे परमाणु
सूर्य, पृथ्वी, मृत्तिका, पाषाण, क्षार,
स्फटिक इ० स्थूल व सूक्ष्म पदार्थ.

हे जीवशरीर निर्माण करणारे मूलद्रव्य अर्धवट द्रवरूप
असे कर्ष-द्रव्याचे रासायनिक संमिश्रण आहे.
यातील रसायनांत मूल भौतिक द्रव्यांपैकी पुढील
१० द्रव्यांचे परमाणु मुख्यत्वे करून येतात:-
(१) कथ, (२) प्राणवायु, (३) उज्जवायु,
(४) नम्रवायु, (५) गंधक, (६) स्फुर, (७)
पालाश, (८) मम, (९) खट व (१०) लोह.

(जीवकोटी)

अंतर्जीवरहित, आकारहीन, अपिंडात्मक,
आद्यजीवगोलक.

अंतर्जीवयुक्त, विशिष्ट आकार धारण
करणारे, जीवपिंड.

एकपिंडात्मक आद्यजीवशरीर.

अनेकपिंडात्मक उन्नत जीवशरीर

उदर-रक्त-गुदरहित

उदर-रक्त-गुदयुक्त

पृष्ठवशरहित

पृष्ठवशयुक्त

मस्तकरहित

मस्तकयुक्त

गर्भवेष्टनरहित

गर्भवेष्टनयुक्त

१ मत्स्यादि जलवासी, २ कूर्मादि भूजलवासी

स्तनरहित

स्तन

१ सर्पगर्व, २ पक्षिवर्ग

गर्भनाडीरहित

गर्भनाडीयुक्त

१ मलमूत्रोत्सर्जनार्थ एकच द्वार असलेले प्राणी
२ ओटीअवळच्या पिशवीत पोरे ठेवणारे प्राणी.

नाभीच्या अधोभागी स्तन धारण करणारे प्राणी
गीमहिपगजवाजिश्मजारादि उच्च जनावरे
चतुष्पाद मृग

नाभीच्या ऊर्ध्वभागी वक्षःस्थलावर
स्तन धारण करणारे प्राणी

क्षीन पाय व क्षीन हात यांच्या
आश्रयाने ओळवणारे
प्राणी, शाखाभृग = धानर

क्षीन पायांवर ताठ चालणारे
प्राणी नर = मनुष्य

हा वंशवृक्ष एकदम तयार झाला नसून जसेजसे शोध लागत गेले तसतसा मूल अपरिपक्व स्थितीत असलेला वंशवृक्ष सुधारत जाऊन तो या स्थितीत आला असे वर सांगितलेच आहे. कोणत्या अमानुष प्राण्यापासून मानवोत्पत्ति झाली असावी ह्या प्रश्नाकडे प्रत्येक मनुष्याची साहजिकच चौकस दृष्टि असते. या प्रश्नाचे तात्विक उत्तर या पूर्वीच दिले गेले होते, परंतु त्याचा प्रत्यक्ष प्रमाणभूत पुरावाही प्रो. हेकेलने 'हरवलेला दुव्वा' आतां शोधून काढला असून मनुष्याचा निकटचा पूर्वज कोण हा प्रश्न अवळ अवळ निकालांत निघाल्या सारखाच आहे.

ह्या मानवपूर्वजास मर्कटमानव (पिथेकॅथ्रोपस) ही शास्त्रीय संज्ञा आहे. ह्या प्राण्याच्या अस्तित्वाचा मुख्य पुरावा म्हणजे इ. स. १८९१ साली डॉ. युजेन ड्युवास याने जावा बेटांतील तृतीयावस्थाक प्रस्तरांतून संशोधन करून काढलेला हाडांचा सांपळा होय. यांतील मांडींचे हाड पाहतांच कोणीहि शारीरशास्त्रज्ञ ते मानवीप्राण्याचे असल्याबद्दल व हा प्राणी उभ्या स्थितीत चालणारा असावा ह्या गोष्टीबद्दल खात्री देईल. तथापि त्याची मस्तकाची कवटी मात्र मनुष्यप्राण्याच्या कवटीपेक्षा आकाराने व स्वरूपाने इतकी भिन्न होती की, ती वानरासारख्या एखाद्या प्राण्याची असावी अशी तेव्हाच कल्पना होई. सध्यांच्या वानरापेक्षा ती दिसण्यांत दुप्पट मोठी होती एवढाच काय तो तीत फरक होता. ह्या वर्णनावरून हा प्राणी अर्धवट मनुष्यकोर्टातील व अर्धवट वानर कोर्टातील असावा असे सिद्ध होऊन तोच मनुष्याचा पूर्वज हे निश्चित झाले.

सारांश, सध्यांचे वानर व मानव हे एकाच पूर्वजाचे भिन्नकुलांतील वंशज असून आजचा गिवन जातीचा वानर हा मानवकुलांतील अत्यंत निकटच्या पूर्वजाचा नमुना आहे.

उपर्युक्त सिद्धांताच्या पुष्ट्यर्थ ह्याखेरीज दुसरी अनेक प्रस्तरीयवैशेषाद्वयविषयक प्रमाणे देता येतात, व हा पुरावा अगदी खात्रीलायक आहे. याशिवाय तुलनात्मक शारीरशास्त्र व पिण्डवृद्धिशास्त्र यांतील पुष्कळशा गोष्टी बरील प्राण्याच्या अस्तित्वाची निःसंशय साक्ष पटवतात; व या पुराव्यावरून प्रो. हेकेल याने मर्कटमानव प्राण्याचा शोध लागण्यापूर्वीच तात्विक पद्धतीने मानववंशाची सांखळी अखंड जोडून दिली होती; परंतु ही सर्व विकासवादाची स्थापना म्हणजे पुढील अत्यंत महत्वाच्या प्रश्नाची पूर्व तयारी आहे. ह्याचे उत्तर अंशतः डार्विनने आपल्या "निसर्गकृत निवड" (नॅचरल सेलॅक्शन) या तत्त्वाच्या विवेचनांत दिले आहे. ह्या तत्त्वाप्रमाणे प्रत्येक प्राणिजातीत जे फेरबदल अनुकूल असतात, तेवढेच शिखर राहतात हे गोष्ट स्पष्ट आहे, परंतु मुळांतच बदल कां ज्ञावेत याची उपपत्ति लागत नाही. परंतु प्रो. हेकेल याने लामार्क याच्या जुन्या मताचा पुनरुद्धार करून असे दाखविले की, परिस्थितीमुळे घडणारे वैयक्तिक फेरबदल हेच पुढील प्रजेच्या स्वाभाविक फेरबदलाचे कारण होय.

अर्थात् ह्या गोष्टीलाहि घरीचशा अनुकूल माहिती संशोधन करून निघाली पाहिजे. व हेच विसाव्या शतकांतल शास्त्रज्ञांपुढचे कार्य आहे.

जीविवंशविज्ञानशास्त्र (जेनिऑलॉजी)

जीवाची शारीरिक दृष्ट्या वाढ कशी होते हे सांगणारे: पिण्डवृद्धिशास्त्र (एम्ब्रिऑलॉजी), आणि अनेक सदृश जीवांचे अपत्यपितर या नात्याने आनुकमाने परिणाम काय होतात हे सांगणारे अनुवंशिकसंस्कारविज्ञान (हेरेडिटी) ही दोन जीविशास्त्रांचीच असे आहेत. त्यांचा एका स्वतंत्र शास्त्राखाली समावेश करून त्याला जेनिऑलॉजी म्हणजे जीविवंशविज्ञानशास्त्र असे नांव जे. आर्थर धॉमसन यांनी सुचविले आहे.

प्राचीन भारतीयांच्या पिण्डवृद्धिशास्त्रविषयक व आनुवंशिकताविषयक कल्पना:—

या दोन्ही शास्त्रांची पाश्चात्य देशांतील वाढ अगदी अलीकडची आहे. तत्पूर्वी ही दोन्ही शास्त्रे त्या देशांत जशी वैद्यकशास्त्रांत अन्तर्भूत करण्यांत येत होती, त्याचप्रमाणे प्राचीन भारतीयांनी पिण्डवृद्धि व आनुवंशिकतेविषयांच्या आपल्या कल्पना निरीक्षण व तर्क यांच्या साहाय्याने आयुर्वेद-वाङ्मयांत विवरण केल्या आहेत. यांपैकी काही कल्पना तत्त्वज्ञानात्मक वाङ्मयांतहि आढळून येतात. यांचे कारण आपल्या इकडील तत्त्वज्ञांनी आत्मोन्नतीविरोध शरीराच्या विकासाबद्दलहि विचार करण्यास सुरुवात केली होती. कारण "आत्मा वै पुत्र नामासि"—म्हणजे अपत्य हे आईबापांचे स्वरूपच होय ही भारतीय तत्त्वज्ञानपरंपरेची जीवविषयक विकासाची पहिली पायरी आहे.

गोभिल गृह्यसूत्रामध्ये व निरुक्तामध्ये उद्धृत केलेली पण शाकल संहितेत न आढळणारी "अंगादंगात् संभवसि हृदया दधिजायसे" ही ऋचा आढळते. हिचा अर्थ "आईबापांच्या अवयवांपासून त्यांतल्या त्यांत हृदयापासून अपत्य जन्मास येते" असा आहे. यांत आईबापांचे हे प्रतिविवेच होय अशी कल्पना आढळून येते. विशेषतः कृष्णयजुर्वेदांतर्गत गर्भोपनिषद् हे या विषयास उद्देशूनच लिहिलेले दिसते. हे उपनिषद् उत्तरकालीन असून यांतील सर्व कल्पना आयुर्वेदांतील कल्पनांशी जुळ्याच आहेत. यांपैकी देहाची रचना कशी होते हे पुढील श्लोकांत सांगितले आहे:—

पंचात्मकं पंचसु धर्तमानं पडाश्रयं पद्गुणयोगयुक्तम् ।

तं सप्तधातुं त्रिमलं द्वियोनिं चतुर्विधाहारमयं शरीरम् ॥

हा प्राण्यांचा पिण्डदेह पंचमहाभूतांचा बनलेला असून पंचद्रियांवर अवलंबून असतो; व मधुराम्ललवणातिकटुकपाय इत्यादि सहा रसांवर राहणारा व शोणित, मांस, मेद, स्नायु, अस्थि, मज्जा व शुक्र या सप्त धातूंनी युक्त असतो, वगैरे—यानंतर शुक्रशोणित संयोगापासून गर्भाची हृदयांत स्थापना होऊन यानंतर महिण्या महिण्यांत त्याचा विकास होत असतो व सातव्या मासांत त्याची वाढ संपूर्ण होते वगैरे विवेचन आले आहे.

या ठिकाणी, तसेच वाग्भट शरीरस्थान अध्याय १ श्लोक ३७-४९ इत्यादि श्लोकांत ह्याच विषयाचें विवेचन करण्यांत आले आहे. भारतीय कल्पनेप्रमाणें नऊ महिन्यांतील गर्भाच्या निरनिराळ्या अवस्था पुढीलप्रमाणे आहेत:—

काल	गर्भोपनिषदाप्रमाणें	वाग्भटमते
एकरात्र	कलल	अव्यक्त स्वरूप
सप्त रात्र	बुद्बुद	"
अर्ध मास	पिण्ड	"
पूर्ण मास	कठिणपणा	व्यक्त स्वरूप
द्वितीय मास	सशोर्ष	घनपेशी किंवा अर्बुद,
तृतीय मास	सपाद	मूर्ध, माध्या, वाहू, सर्वे सूक्ष्मांगे यांनी युक्त.

चतुर्थ मास	गुल्फ, जठर, कटिप्रदेशयुक्त, सर्वांगव्यक्तता
पंचम मास	सपृष्ठवंश चेतना
षष्ठ मास	मुखनासिकाक्षिप्रोग्रसहित, स्नायु, शिरा, रोम, वल, वर्ण, नखे, त्वचा, यांनी युक्त.
सप्तम मास	सर्जाव, सर्वांग परिपूर्ण

अष्टम मास सर्वलक्षणसंपूर्ण, यांपैकी वाग्भटांतील गर्भावस्था जास्त शास्त्रीय स्वरूपाच्या आहेत. त्याचप्रमाणें समतिथीस पुत्र व विपम तिथीस कन्या होते व “ पितृ रेतोऽतिरेकात्पुरुषो मातृ रेतोऽतिरेकात् स्त्री उभयोर्वीजतुल्यत्वात्पुंसको भवति ” ही काल्पनिक उपपत्ति देखील सर्व ग्रंथात सांगितली आहे. या पिण्डवृद्धि-शास्त्रावर पूर्वी किती अभ्यास व परिश्रम होत असत याची कल्पना वरकांने आपल्या ग्रंथात शरीरस्थान अध्याय ३ यामध्ये दिलेल्या मरद्वाज व अत्रेय याच्या वादविवादपद्धतीवरून स्पष्ट येते.

आनुवंशिकतेसंबंधी कल्पना:—तसेच पुढील पिढीस मागील पिढीतील कोणकोणते गुणधर्म लाभतात व कोणते नवीन उत्पन्न होतात याविषयीच्या कल्पना देखील या वाङ्मयांत दिसून येतात. बृहदारण्यकोपनिषदाच्या शेवटी स्त्रीपुरुषांनी आपल्याला पाहिजे तशी संतति उत्पन्न होण्यास काय करावें, आहार कसला करायचा वगैरे वद्दल दिलेले वर्णन किती शास्त्रीय आहे याचें संशोधन झालेलें नाहीं. तथापि सामान्यतः वाग्भटांत सांगितल्याप्रमाणें

“मृद्वत्र मातृजं रक्तमांसमज्जगुददिकम् ॥ ४ ॥

पैतृकं तु स्थिरं शुक्रं धमन्यास्थि क्वादिकं ।

चैतनं चित्तमक्षाणि नानायाणिषु जन्मच ॥ ५ ॥

शारीर अ. ३

“ रक्त, मांस मज्जा इत्यादि मृदु पदार्थ आईपासून; शुक्र, धमन्या, हाडे, केंस इत्यादि वापापासून; व मन, नेत्र वगैरे मा. पां. ७९

इंद्रिये, नानाप्रकारचे नन्म इत्यादि गोष्टी स्वतःच्याच अस्मितात इत्यादि कल्पना आयुर्वेदविषयक ग्रंथांत आढळून येतात.”

पिण्डवृद्धिशास्त्र.—हे शास्त्र अर्वाचीन काळांतच विशेष परिणत झालें आहे. प्राचीन काळी आरिस्टॉटलने अंध्यांत असलेल्या कोंवडीच्या पिलांच्या हृदयांच्या ठोक्यांचें परीक्षण केलें होतें, व असें मत दिलें होतें की, गर्भवृद्धि म्हणजे पूर्वनिर्मित अवयवांची नुसती वाढ असा अर्थ नसून निरवयवी पिंडापासून भिन्नावयविता उत्पन्न होणें असा अर्थ आहे. तथापि त्याच्यानंतर हार्वेपर्यंत या विषयाचा कोणी अभ्यासक झाला नव्हता. विल्यम हार्वे (१५७८-१६७५), मालपिघी (१६७२), स्टेनो (१६६४), वगैरे शास्त्रज्ञांनी महत्कारी भिगाच्या सहाय्याने गर्भाच्या वाढीचें निरीक्षण केलें. १८व्या शतकाच्या पूर्वार्धांत बॅनेट व वफन यांनी अर्वाचीन शास्त्रज्ञांचीं मते पुढें माढली. तथापि त्यांत पूर्वनिर्मित मत (प्रोकोर्मेशन थिअरी) ग्राह्य धरलें होतें; इतकेंच नव्हे तर त्या मूलबीजात दुसऱ्या पिढीचें, दुसऱ्याच्या आंत तिसऱ्या पिढीचें, अशा रीतीनें सर्व भावी पिढ्याचें बीज अन्तर्भूत झालेलें एकाच्या आंत एक असतें असें मत प्रतिपादिलें होतें. या मताला १७५९ मध्ये कॅस्पेर फ्रीडरिक वुल्फ यांने प्रथम विरोध केला. पण त्याच्या म्हणण्याकडे कोणी लक्ष दिलें नाहीं. पुढें व्हॉन वेपर (१७९२-१८७६) यांने अर्वाचीन पिण्डवृद्धिशास्त्राचा पाया घातला, असें झटलें पाहिजे; कारण कृन्डिए यांने शारीरशास्त्रात व जोहान्स मुल्लर यांने इंद्रिय-विज्ञानशास्त्रात, त्याप्रमाणें वेपरने पिण्डवृद्धिशास्त्रांत तौलनिक अभ्यासाला सुरुवात केली. सपृष्ठवंशी प्राण्याची गर्भावस्थे-मध्ये वाढ कशी होत जाते त्याचें प्रत्यक्ष अवलोकन करून त्याने त्यावद्दलची सविस्तर माहिती आपल्या सुप्रसिद्ध ग्रंथात प्रसिद्ध केली. गर्भावस्थेतील मूलबीजाकुरांत दोन थर असतात. वरच्या (अॅनिमल) थरापासून शरीरांतील स्नायु, मेज्जा अस्थि व वाह्यत्वचा आणि खालच्या (व्हेजिटेबल) थरापासून शिरा व श्लेष्मल (पचनेंद्रियाविषयक) अवयव उत्पन्न होतात हा शोध वेपरचा आहे. याच वायर्तात पुढें आर. रेमॅकने अधिक संशोधन करूनहि मूलांकुरावरणाची उपपत्ति प्रस्थापित केली. शरीरातील एकंदर मज्जातंतूंच्या जाळ्याचा केंद्र जो पृष्ठवंशरज्जु त्याचा शोध वेपरनेच लावला. पुढें लवकरच मूल शरीरघटक कक्षाचे बनलेले असतात हा प्रश्न थिओडोर श्वान व एम. जे. श्लीडेन यांनी सोडवून आपला अत्यंत महत्वाचा गोलूक सिद्धांत (सेल थिअरी) प्रस्थापित केला (हाच विभाग पृष्ठ ४२०). व्हान बिन्चाफ यांने १८४२ ते १८५४ या काळांत ससा, कुत्रा, ह्ळकर, व हरिण या चार प्राणिजातांच्या पिण्डवृद्धीचें अवलोकन करून वर्णन प्रसिद्ध केलें. १८४७ मध्ये कोस्टे यांने कोंवडीच्या अंध्यांतील पिण्डाच्या वलकात होणाऱ्या प्रमेदीकरण (सेमेन्टेशन) क्रियेचा शोध लावला, आणि मनुष्य, सस्तन प्राणी, पक्षी

व मासे यांच्या पिंडवृद्धीसंबंधाची उपयुक्त माहिती प्रसिद्ध केली. सरासृप प्राण्यांपैकी साप, कांसव व मगर यांच्या पिंडवृद्धीची माहिती रॅयकेने १८३९ ते १८६६ च्या दरम्यान प्रसिद्ध केली. उपयुक्त प्रगोदाकरणाची क्रिया पुष्कळशा प्राण्यांच्या अंज्यांत होत असते असें सीवोल्ड, कोलिकर व इतर अनेक शास्त्रज्ञांच्या संशोधनाने सिद्ध झाले आहे. पिंडवृद्धिशास्त्राच्या तौलनिक अभ्यासाने डार्विनच्या विकासवादानुसार निरनिराळ्या प्राण्यांचा उत्पत्तिक्रम लुब्धविण्यास फार मदत झाली. या संशोधनकार्याकरिता नेपल्स येथे झोर्झॉन्जिकल स्टेशन (प्राणिसंग्रहालय) ही संस्था १८७२ मध्ये स्थापन झाली. या संस्थेतील संग्रहांचा अभ्यास करून वाल्फोर नांवाच्या शास्त्रज्ञाने 'तौलनिक पिंडवृद्धिशास्त्रा'वर संपपत्तिक ग्रंथ लिहिला. नेपल्स खेरीज सिलोन येथे सॅरसिनबंधूनी (१८८४-१८८६), ब्राझिल येथे इ. सेलॅकने, ईस्ट इंडीज मध्ये ह्युब्रेटने (१८९०), आस्ट्रेलियांत काल्डवेलने (१८८४), आफ्रिकेंत बुडगेटने (१८९८ ते १९०३) यांचे विषयांत अधिक संशोधन केले. १८७२ मध्ये ई. हेकेलने शरीरांत तीन संपुटी (बॅडी-कॅव्हिटी) असतात हा शोध लावला; व नंतर या संपुटीची (कोएलोम) रचना व कार्य यासंबंधी पुढील संशोधकांनी सविस्तर माहिती प्रसिद्ध केली. एर्ली मेचनिकोफने अपृष्ठवंश वर्गातील स्पंज व इतर अपृष्ठवंश प्राण्यांची पचनक्रिया कशी चालते याविषयी शोध लावले. प्राण्यांतील अपर्योत्पादनाची क्रिया कशी चालते या प्रश्नाचा विशेष अभ्यास १८७५ पासून सुरू झाला असून त्यांत ओ. हर्टविग, क्लेमिंग, व्हान वेनेडेन इत्यादि शास्त्रज्ञांचे शोध महत्त्वाचे आहेत. या प्रश्नावरोबर आनुवंशिक संस्कारांचा प्रश्नहि बऱ्याच परिणत स्वरूपांत आला आहे. या स्वतंत्र शास्त्रशाखेचा इतिहास पुढीलप्रमाणे आहे.

आनुवंशिक संस्कारविज्ञान व आनुवंशिक संस्कार.—शास्त्रीय विवेचनाच्या सोयीसाठी मातापितरांनी नूतनजीवोत्पत्तीसाठी जे कांही चैतन्ययुक्त द्रव्य (बीजगोलक) अलग काढून ठेवलेले असते, त्यांतील गुणधर्मादि सर्व गोष्टीस आनुवंशिक संस्कार हे नांव दिले असून मूलांकुरात्मक सातत्य दर्शविणाऱ्या एतद्विषयक अभ्यासास आनुवंशिक संस्कारविज्ञान असे म्हटले आहे.

आईवाप व त्यांची मुले यांच्यामध्ये जे साम्य किंवा जो भेद दिसून येतो, त्यासंबंधी विचार, मनुष्य फार प्राचीन काळापासून करीत आहे. तथापि, एतद्विषयक शास्त्रीय दृष्ट्या विचार, डार्विनने इ. स. १८५९ मध्ये आपले 'ऑरिजिन ऑफ स्पीसीज' हे पुस्तक प्रसिद्ध केल्यापासूनच होऊ लागला आहे असे म्हणावयास हरकत नाही. एकोणिसाव्या शतकाच्या मध्यापूर्वी एतद्विषयक विचार करणाऱ्या पण्डितांचे लक्ष, आईवाप व मुले यांच्यामधील सादृश्यासंबंधी सामान्य गोष्टी एकत्र करून मनुष्यांत त्याच्या आईवापांचे किंवा अजापणांचे गुणदोष कसे उत्तरतात, हे दाखविण्याकडेच विशेषतः

लागले होते. याच्या पुढची पायरी म्हटली म्हणजे जिला मूलांकुरात्मक सातत्य म्हणतात त्या कल्पनेचा उदय होय. एका अर्थी मूल आपल्या आईवापासून केवळ वधाने मोठे असते असे म्हणावयास हरकत नाही. कारण, जेव्हा आईवापांचे शरीर गर्भयुक्त रजोगोलकापासून वाढू लागते, त्याच वेळी अविकृत बीजात्मक द्रव्याचा कांही भाग पुनर्जननकारी गोलक तयार होण्यासाठी वेगळा काढून ठेविला जातो, व याच्या विभजनापासून उत्पन्न होणाऱ्या परस्परसदृश गोलकांपैकीच एकापासून मुलाची वाढ होऊ लागते. यानंतरची प्रगति म्हटली म्हणजे, एका पिढीने आपल्या आयुष्यांत संपादन केलेले विशेष तिच्या पुढील पिढीत उत्तरतात अशी जी पूर्वी सार्वत्रिक समजत होती तिजवर हल्ला करून ती डळमळीत करण्यांत आली ही होय.

आनुवंशिकसंस्कारविज्ञानासंबंधीचे प्रश्न सोडविण्याची अवाचीन पद्धति म्हटली म्हणजे ज्याच्या योगाने आनुवंशिक परंपरा सतत चालू रहाते त्या बीजगोलकाचा सूक्ष्म अभ्यास करणे; निरनिराळ्या पिढीतील वंशपरंपरागत विशेषांचा आंकडेशास्त्रदृष्ट्या विचार करणे; व यावरून निघालेल्या निष्कर्षांची सत्यासत्यता प्रायोगिक प्रयत्नाद्वारे पडताळून पाहणे ही होय.

एका पिढीतून दुसऱ्या पिढीत आनुवंशिक संस्कार नेण्याचे काम गर्भयुक्त रजोगोलकाकडून होते. या गर्भयुक्त रजोगोलकास अण्डगोलक असे नांव असून सूक्ष्मदर्शकाशिवाय सामान्यतः तो दिसू शकत नाही. रजोगोलकांत गर्भाधान करणाऱ्या शुक्रगोलकाचा आकार रजोगोलकाच्या लक्षांशाद्विता लहान असल्यामुळे या सूक्ष्म कणांमध्ये मनुष्याच्या नानाविध अवयवांचे बीज कसे राहू शकेल, याची पुष्कळांस कल्पना करता येत नाही. या प्रश्नाचा उलगडा करणारी सार्वत्रिकजननवाद (पॅन जेनेसिस) नामक उपपत्ति डॅमोक्रिटस, हिपॉक्राटेस, पॅरासेल्सस व बफन वगैरे पण्डितांकडून अगोदरच सुचविली गेली होती, व डार्विन व स्पेन्सर यांनाहि तात्पुरता तिचाच स्वीकार केला होता (१८६४). या उपपत्तिप्रमाणे शरीराच्या निरनिराळ्या अवयवांतील गोलकांचे प्रतिनिधीभूत अंश, पुनर्जननकारी गोलकांत सत्वरूपाने दिले जातात, व त्यामुळे तो रचोवयवयुक्त संतति उत्पन्न करण्यास समर्थ होतो. या उपपत्तीतील मोठा दोष म्हटला म्हणजे प्रयोगांनी ती पडताळून पहाण्यास कांहीच मार्ग नाही हा होय. उलटपक्षी बीझमन याची मूलांकुरात्मक सातत्य (जर्मिनल कंटिन्युइटी) म्हणून प्रसिद्ध असलेली उपपत्ति प्रयोगावगम्य ज्ञानावर आधारलेली असून तीच आज सर्वमान्य समजली जाते.

बीझमनचा मूलांकुरात्मक सातत्यवाद.—घोड्याच्या सूत्रकृमांच्या वाघतांत घोडरी यास असे आढळून आले की, गर्भयुक्त रजोगोलकाचा भंग होऊन प्रथम जे दोन भाग होतात, त्यांपैकी एकापासून शरीरगोलकांची व दुस-

प्यापासून वीजगोलकांची वाढ होते. हीच क्रिया वनस्पती-तहि, परंतु किंचित् उशिरा, दिसून येते. यावरून वीक्षमन यानें असा सिद्धान्त काढिला कीं, अशीच क्रिया खालपासून वरपावेतो सर्व प्राण्यांतीहि घडत असली पाहिजे. शरीराच्या वाढीकडे यांपैकी फक्त शरीरगोलकांचाच उपयोग होतो, व वीजगोलकांतून पुढील पिढीस पुनर्जननकारी वीजगोलक पुरविले जातात.

अण्डगोलकांत वापापासून शुक्रगोलकाचा व आईपासून रजोगोलकाचा अंश आलेला असल्यामुळे त्यास द्विगुणात्मक (किंवा दुना बहुगुणात्मक) म्हटलें पाहिजे. परंतु आनुवंशिक संस्कारासाठी या दोन्हीहि गोलकांतील अंशांची आवश्यकता असतेच असें दिसत नाहीं. कारण, खालच्या प्रतीच्या प्राण्यांत असें आढळून आलें आहे कीं, शुक्रगोलकांचे सत्व नसलेल्या रजोगोलकापासून किंवा केवळ शुक्रगोलकांचेच सत्व असलेल्या रजोगोलकाच्या तुकड्यापासून प्राण्याची वाढ होऊं शकते. तथापि, अशा रीतीने वाढलेल्या प्राण्यांमध्ये पुष्कळ अंशी एकपक्षीय गुणच आढळतात.


आनुवंशिक संस्काराच्या तत्वा.—आईवापांचे सर्वेच गुणदोष त्यांच्या मुलांत उतरतात असें नाहीं. वस्तुतः संततीमध्ये पैतृक सादृश्यापेक्षां पुष्कळदां मिश्रता म्हणजे परिवृत्तीच आढळून येते. आईवापांचे कांहीं विशेष—उ० कांहीं विशिष्ट प्रकारचे रोग—इतरापेक्षां अधिक वेळ मुलांमध्ये उतरलेले दिसून येतात. संततीमध्ये आईवापांचे कोणते विशेष कितपत उतरण्याचा संभव असतो हें आनुवंशिकसंस्कार-विज्ञानशास्त्राच्या अभ्यासकानें माहिती गोळा करून ठरविलें पाहिजे. प्रो. कार्ल पिअर्सन यांनीं कांहीं वर्षांपूर्वी बहुप्रजोत्पादनशक्ति व दीर्घायुष्य हीं आनुवंशिक असतात असें सिद्ध करणारा पुरावा पुढे आणला होता. तथापि पैतृक सादृश्या-संबंधी एक गोष्ट लक्षात ठेवली पाहिजे कीं, पुष्कळ प्रसंगां आईवापांतील एखादा विशेष पुढच्या पिढीत दृष्टोत्पत्तीस न येतो एकदम तिसऱ्या पिढीतहि प्रगट होतो.

आनुवंशिक संस्कार मिश्र, एकदेशीय व पृथगात्मक असे तीन प्रकारचे असतात. उदाहरणार्थ, एखाद्या शिंगराची आई सफेत रंगाची व बाप कृष्णवर्ण आहे अशी कल्पना करूं. अशा स्थितीत तें शिंगरू किंचित् पिंगलवर्ण असलें तर तो आनुवंशिक संस्कार मिश्र समजावा. सर्वस्वी सफेत किंवा सर्वस्वी कृष्णवर्ण असलें तर तो एकदेशीय समजावा. व त्याचा कांहीं भाग पूर्ण सफेत व कांहीं भाग पूर्ण कृष्णवर्ण असला तर तो पृथगात्मक समजावा.

प्रत्यावर्तन.—फ्रान्सिस गाल्टन यानें असें दाखविलें आहे कीं, कोणत्याहि जीववंशशास्त्रा, एखाद्या विशिष्ट पिढीतील निरनिराळ्या व्यक्तींत बहुविध वैचित्र्य दिसून येत असलें, तरी पिढ्यानुपिढ्या त्याच्या एकंदर लक्षणांत कायमपणाच आढळून येतो. किंवा दुसऱ्या शब्दांत सांगावयाचें म्हणजे एखाद्या वंशाची जी कांहीं मध्यमावस्था असते, तीच कायम राखण्या-

कडे निसर्गाचा कल असतो. उ० एखादा मनुष्य आपल्या जातीच्या सरासरी माणसापेक्षां उंच असला तर त्याची संतति त्याहून थोडी कमी उंच होईल; पण तोच जर उँगणा असला तर त्याची संतति त्याहून थोडी अधिक उंच होईल. या नियमास रिग्रेशन म्ह० प्रत्यावर्तन असें नांव असून, तो आनुवंशिक संस्कार हे केवळ द्विगुणात्मक म्हणजे पितृप्राप्त नसून बहुगुणात्मक म्हणजे पूर्वजप्राप्त असतात याचा परिणाम आहे. एतद्विषयक गाल्टनचा नियम असा आहे कीं, संततीच्या कोणत्याहि विशेषापैकी आई व बाप यांकडून प्रत्येकी $\frac{1}{2}$ याप्रमाणें एकंदर $\frac{1}{2}$ भाग तीस आईबापांकडून प्राप्त होतो; बापाचा बाप, बापाची आई, आईचा बाप व आईची आई यांकडून प्रत्येकी $\frac{1}{4}$ याप्रमाणें एकंदर $\frac{1}{2}$ भाग आज्ञाभार्जांकडून प्राप्त होतो; व याच दिशेवांनें मागील सर्व पिढ्या कमी कमी प्रमाणांत तिच्या विशेषास कारक झालेल्या असतात. $\frac{1}{2} + \frac{1}{4} + \frac{1}{8} + \dots$ या श्रेढीची वेरीज १ असल्यामुळे संततीमधील कोणताहि विशेष तिच्या पूर्वजांच्या विशेषांचे सर्वस्वी मिश्रण असतो.

मॅडेलिझम.—वाढण्याच्या रोषांवर व कोंवळ्यांवर प्रयोग करून काढलेला ग्रेगर मॅडल याचा अशाच प्रकारचा एक १८६५त प्रसिद्ध झालेला नियम असून १९००नंतर त्यास जीविशास्त्रात मान्यता प्राप्त झाली आहे. थोडक्यांत हा नियम पुढें दिल्याप्रमाणें आहे: उच्च व कनिष्ठ अशा दोन जातीच्या संकरानें झालेली संतति पहिल्या पिढीत सर्व उच्चच असते. परंतु या संकरसंततीपासून पुढें जी संतति होते तीत उच्च व कनिष्ठ यांचें प्रमाण तीन उच्चांस एक कनिष्ठ याप्रमाणें असून, कनिष्ठ संततीपासून व तीन उच्चांपैकी एकीपासून पुढें सजातीयच संतति होते. उच्च संततीपैकी याकीच्या दोघांपासून मात्र पुन्हा पूर्वाप्रमाणेच ३:१ या प्रमाणांत उच्च व कनिष्ठ संततीचा संभव होतो. हा नियम पुढें दिलेल्या वंशावळीवरून स्पष्टपणें ध्यानात येईल. हीत उच्चासाठी 'उ' व कनिष्ठासाठी 'क' हीं अक्षरे वापरली असून 'उ' ला जोडलेला १ हा आंकडा मिश्रजातीय संतति उत्पन्न करणारी व्यक्ति दर्शवितो.



अधिगत विशेषांची उफे विकृतींची संक्रमण-शीलता.—अधिगत विशेष किंवा विकृति म्हणजे परिस्थितीमुळे घडून आलेला शरीरघटनेतील फेरफार होय. विकृति व मागे उल्लेखिलेली परिवृत्ति यांमधील भेद

हा कां, परिवृत्तीचा उगम प्रायः संततीच्या जन्मापूर्वीच झालेला असतो; परंतु विकृति ही नेहमी जन्मानंतरच परिस्थित्यनुरूप घडून येते. विकृतीचे पुढील पिढीत संक्रमण होतें कांय या प्रश्नास बहुधा नकारार्थीच उत्तर द्यावे लागेल. कांट व प्रिचर्ड (जन्म १७८६) यांचेहि मत असेंच होतें. परंतु १८७५त गाल्टनचा व १८८३त वीझमनचा एतद्विपर्यय निवेद्य प्रसिद्ध होईपर्यंत या प्रश्नाचा काळजीपूर्वक अभ्यास झालाच नव्हता असें म्हटलें तरी चालेल. गोण्या इसमाच्या कांहीं पिढ्या उष्ण कटिबंधांत गेल्या असतां त्याच्या संततीचा वर्ण कायमचा काळा होतो; मैदानांतील एखादे रोप उंच डोंगरावर नेऊन लाविलें असतां तेथील थंड हवेपासून रक्षण होण्यास अवश्य असणारे अन्तर्गत फेरफार त्यांत होऊं लागतात इत्यादि अनेक अनुभवजन्य गोष्टांवरून विकृती संक्रमणशील असतात असें साहजिकच मत होतें. परंतु वीझमनच्या उपपत्तीतील आनुवंशिक संस्काराचा वाहक जो बीजगोलक तो संतति जन्मास येण्यापूर्वीच तयार होत असल्यामुळे त्यानंतरच्या परिस्थितिभेदाचा परिणाम त्यावर कां व्हावा हें कळत नाहीं. ह्याला कदाचित् असें उत्तर देतां येईल कां, हे बीजगोलक ज्या रक्षादि द्रव्यांत असतात त्यांवर परिस्थितीचा परिणाम होऊं शकत असल्यामुळे त्यांच्या संपर्कांत यांवरहि तिचा कांहीं तरी परिणाम होणें शक्य आहे; व स्वतः वीझमननेहि ही गोष्ट अंशतः कबूल केली आहे. तथापि केवळ प्रत्यक्ष पुराव्याचाच विचार करतां विकृतिसंक्रमणाच्या बाजूनें पुढें मांडण्यांत येणारे बहुतेक मुद्दे उलट वाजूच्या चिकित्सक टीकाकारांच्या मान्यापुढें टिकाव घळू शकत नाहोंत. पंजाबी लोकांस उकिळवें वसण्याची संवय असल्यामुळे त्यांचे विशिष्ट स्नायू व हाडे विशिष्ट प्रकारचीं बनलेलीं असतात असें सांगण्यांत येतें; परंतु हा फरक नुकत्याच जन्मलेल्या मुलांत दिसतो किंवा नाहीं हें कळल्याशिवाय यावरून कांहींच निष्कर्ष काढतां येत नाहीं. चिनी बायांचे पाय लहानपणापासून घट दाबून बांधलेले असतात म्हणून त्यांच्या पायाची कनिष्ठिका दिवसानुदिवस आंखूड होत चालली आहे अशी दुसरी एक गोष्ट सांगण्यांत येते; परंतु हा फरक केवळ परिवृत्तीमुळेच होत असण्याचा संभव आहे. तो विकृतिसंक्रमणजन्य म्हणावा तर चिनी लोकांच्या पायाच्या आकारांत वस्तुतः कांहींच फरक पडलेला दिसत नाहीं. त्याचप्रमाणें विकृतिसंक्रमणाच्या बाजूनें पुढें आलेल्या दुसऱ्याहि मुद्द्यास विरुद्ध पक्षास कांहीं ना कांहीं तरी उत्तर देतां येतें. विकृतिसंक्रमणास अनुकूल असा कोणताच पुरावा पुढें येऊं शकत नाहीं, ही गोष्ट व्यावहारिक दृष्ट्या फार महत्त्वाची आहे. कारण तिजवरून हुपार आईवापांचीं मुलें निसर्गातच हुपार असतात अशी जी सामान्यतः समजूत असते ती किती फोल आहे हें तर दिसून येतेंच; पण त्याचप्रमाणें आपण हिंदी लोक उष्णकटिबंधांत राहत असल्यामुळे दिवसानुदिवस निःसंच वनत चाललीं आहेत व आपला पुढें असाच न्हास

होत जाऊन शेवटी आपण नामशेष होणार वगैरे ज्या निराशावादी धातुक कल्पना आपल्या डोक्यांत भरविण्यांत आल्या आहेत त्या कशा निराधार आहेत हें स्पष्ट दिसून येतें.

नूतन मानसोद्भयविज्ञानशास्त्र.

मानसिक व्यापार मेंदूतील त्रिव्यांवर अवलंबून असतात असें अलोकडे पाश्चात्य शास्त्रज्ञांनी प्रत्यक्ष प्रयोगांनी सिद्ध केलें आहे; व त्यामुळे मानसशास्त्राला तत्त्वज्ञानाचे अंग न समजतां, मेंदूहा शरीरांतला एक जड अवयव असल्यामुळे मज्जाक्रियाधिष्ठित मानसशास्त्राचा जीविशास्त्रांतच अन्तर्भाव अलीकडे करण्यांत येतो. म्हणून या शास्त्राची अलीकडील वाढ याच प्रकरणांत देऊं. ती देण्यापूर्वी मानसिक व्यापारासंबंधी प्राचीनांच्या कल्पना आधीं दिल्या पाहिजेत.

मानसशास्त्रविषयक प्राचीन भारतीय प्रगति.

मानसशास्त्र हें हिंदुस्थानांत घरेच चांगल्या तऱ्हेनें वाढलें होतें असें म्हणण्यास हरकत नाहीं. मनाच्या प्रवृत्तींचा अभ्यास ज्या अनेक धर्मांनी केला होता त्यांत निरनिराळे दर्शनकार आणि त्यांच्या संप्रदायांतील लेखक येतात एवढेंच नव्हे तर नीतिनिपुण, लोक कामशास्त्रासारख्या शास्त्रांचे अभ्यासक आणि सहित्यशास्त्राचे अभ्यासक यांची गणनाहि त्यांतच केली पाहिजे. कांहीं मानसशास्त्र भारतीय वैद्यकांत देखील दृष्टीस पडतें. तथापि मनाचे गूढ धर्म भारतीयांस परिचित आहेत म्हणून जो आपला लौकिक पाश्चात्य जगांत आढळतो त्यास सार्थ करणारे ज्ञान आज आपणांपाशीं आहे कीं नाहीं याची वानवाच आहे. योगशास्त्र ही पुष्कळ अंशी नव्हे तर सर्वांशी मानसशास्त्रात्मक कला आहे. 'योगधत्तवृत्तिनिरोधः' अशी व्याख्या पतंजलि करतो.

भारतीय मानसशास्त्रामध्ये योगशास्त्राचा अंतर्भाव केला पाहिजे ही गोष्ट खरी आहे. पण प्रश्न उपस्थित होतो तो हा कां, योगशास्त्रामध्ये ज्या अनेक स्थिती आणि शक्ती वर्णन केल्या आहेत त्या खऱ्या आहेत काय, आणि असल्यास कितपत खऱ्या आहेत? विद्याधरांच्या, गुह्यकांच्या व सिद्धांच्या शक्ती काव्यांतून आणि कथासरित्सागरासारख्या ग्रंथांतून वर्णन केल्या आहेत त्या कितपत खऱ्या धरावयाच्या? मनाला व शरीराला शिस्त देऊन जां अनेक यत्ने प्राप्त होत असल्याचे हठयोगावरील ग्रंथ वर्णन करतात ती कितपत खरी आहेत? याविषयी ज्ञानकोशाच्या मुख्य संपादकांचे मत येणें—प्रमाणें आहे. योगावरील ग्रंथांत ज्या अनेक स्थिती वर्णन केल्या आहेत त्यांचे जाणते अनेक वपे पुष्कळ शोध केला तरी मिळाले नाहींत, आणि ज्यांनी यावर अनेक वपे परिश्रम केला त्यांच्या हातीं कांहीं विशेष लागलें नाहीं. अशी स्थिति असल्यामुळे पटक्रियां, आसने आणि प्राणायाम यांपासून जो थोडाफार शरीरास फायदा होईल तो खेरीज करून सर्व योगशास्त्र हे 'भेदधूर्तनिशाचरांचे' ग्रंथ आहेत असें आम्ही विरुद्ध प्रत्यक्ष पुरावा येईपर्यंत म्हणतो. समाधि म्हणजे कांय हें आम्हांस आज सुद्धाच ठाऊक नाहीं, आणि समाधि

घेणारी एसादी व्याक्ति ज्यास ठाऊक आहे आणि ज्याने शास्त्रज्ञास अवश्य इतक्या संशयी स्वभावाने "समाधि" घेणाऱ्यांच्या कृतीचे परीक्षण केले आहे असा मनुष्यहि आमहांस ठाऊक नाही. एक चमत्कारोत्पादक किया स्वामी अंगम्य-गुरूने यूरोपांत करून दाखविली ती ही की, हृदयाचे चलन-बळन डाक्टरांच्या समोर बंद करून दाखविले या गोष्टी-चाहि येथे निर्देश केला पाहिजे, आणि कांही मानसिक तालमीचे आणि त्यापासून होणाऱ्या परिणामांचे स्वरूप प्राचीनांस अवगत होते असे झटले पाहिजे. योगाविपर्या या-पेक्षा अधिक येथे देत नाही. याचा परामर्श पुढे मुख्य ग्रंथांत घेण्याचे योजले आहे.

मानसशास्त्रामध्ये प्रगति करून घेणारा दुसरा एक वर्ग म्हणजे साहित्यशास्त्रज्ञांचा होय. त्यांनी कवितेची व्याख्या "वाक्य रसात्मकं काव्यं" अशी केली. असून भाव उत्कटतेला गेला झणजे त्यास रस म्हणावे असे झटले आहे. आणि रसांचे श्रृंगार, वीर, करुण असे वर्गीकरण केले. स्थायीभाव, विभाव, अनुभाव आणि व्यभि-चारीभाव इत्यादि संज्ञांनी युक्त अशी जी काव्यानेंदाची पृथक्करण करण्याची पद्धति योजली आहे ती मानसशास्त्राचा सूक्ष्म अभ्यास दिसून येतो. पाश्चात्यांच्या साहित्यशास्त्रांत तसा अभ्यास दिसून येत नाही.

भारतीय शास्त्रज्ञांनी आत्मा, मन आणि प्राण या तीन निरनिराळ्या वस्तू मानल्या आहेत. मनाची व्याख्या वैशेषिकांनी बरीच कुशलतेने केली आहे. तथापि मन म्हणजे काय याविषयी आज देखील इतके अज्ञान आहे की त्यांच्या व्याख्येच्या पुढे आपण अधिक प्रगति केली आहे असे म्हणता येणार नाही.

मानसशास्त्राचा शास्त्रीय अभ्यास आज हिंदुस्थानांत नाहीच असे म्हटले तरी चालेल. येथील विद्यापीठांत मानस-शास्त्रीय प्रयोगशाळा चांगल्याशा दृष्टीस पडत नाहीत.

आतां पाश्चात्यांच्या मानसशास्त्रीय अभ्यासाकडे वळू.

१७ व्या शतकापूर्वीच्या पाश्चात्य कल्पना.— मनुष्याचा मेंदू हा त्याच्या शारीरिक रचनेचाच एक भाग आहे व त्याचा मनाशी अति निकट संबंध आहे—मग या संबंधाचे स्वरूप कांहीहि असो — ही गोष्ट आज सर्वमान्य झाली आहे. परंतु ही गोष्ट आतांप्रमाणेच पूर्वीच्या लोकांना मान्य नव्हती हे आपणांस निरनिराळ्या भाषांतून मानसिक व नैतिक गुणांचा संबंध हृदय, जठर, मूत्रपिंड, आंतर्डी इत्यादिकांशी जोडणारे जे कित्येक शब्द आढळून येतात त्यावरून दिसून येईल. प्राचीन प्राक लोकांमध्ये पायथॅगोरिसचा शिष्य क्रोटोन येथील अल्कमिऑन (सि. पु. पांचवे शतक) याने असे प्रतिपादन केले होते की, इंद्रियांवर घडलेले संस्कार कांही विशिष्ट मार्गांनी (मज्जातंतु-मार्फत) मेंदूमध्ये जाऊन एकत्र होतात, व त्या ठिकाणी मेंदू त्यांस स्मरणशक्ति, मत, ज्ञान इत्यादिकांचे स्वरूप देतो.

शरीराच्या व्यापारांचे नियंत्रण करणारे स्थान मेंदूमध्येच असते.

हिप्पोक्रेटस व डिमोक्रिटस यांचेहि असेच मत होते. प्लेटो यामहि हे मत कांही अंशी मान्य होते. तो आत्म्यांतील बुद्धीचा अंश दोषयामध्ये, विकाराचा हृदयामध्ये आणि वासनांचा शरीराच्या अवोभागांत वास करतो असे म्हणत असे (डिमियस पृ. ६३९-७२) अरिस्टॉटल याचे असे मत होते की, शरीराचा मुख्य भाग जो आत्मा त्याचा शरीरातील इतर अवयवांशी त्यांच्यातील परस्परसंबंधा-प्रमाणेच संबंध आहे. व मेंदू हा केवळ निष्क्रिय असा भाग असून त्याचे कार्य फक्त हृदयांत नाणारे रक्त धंड करण्याचे आहे. गेलन याला मेंदू हा मज्जातंतुरचनेचा केंद्र असून शरीरव्यापारांत त्याचे कार्य फार महत्त्वाचे आहे ही गोष्ट मान्य होती. मेंदूमार्फत सर्व शरीरभर चैतन्यगतीचा पुर-वठा होतो असे तो म्हणत असे. परंतु त्याच्या मतें "आत्म्याचे स्थान" मेंदूच्या मुख्य घटकभागांत नसून मस्तिष्कविवरांत अथवा मेंदूतील पोकळीत होते. ही व अशाच तऱ्हेची मते सतराव्या शतकाच्या आरंभापर्यंत प्रचलित होती. या वेळीं मेंदूच्या व्यवच्छेदनक्रियेसुळे व्हॅरो-लियम व इतर शास्त्रज्ञांनी मेंदूविपर्यांचे ज्ञान अधिक स्पष्टतेने जगापुढे मांडले. या काल पासून मेंदूचे निरनिराळे भाग करून विशिष्ट भाग विशिष्ट मानसिक व्यापार करतो अशा तऱ्हेची मते पुढे येऊ लागली.

मेंदू आणि मन.—सुमारें शंबर सवाशे वर्षांपूर्वी या आपल्या पृथ्वीच्या पाठीवर वेड लागलेल्या लोकांच्या हिता-च्या दृष्टीने सुधारणा घडवून आणण्यासंबंधाची चळवळ सुरू करण्यांत आली. या चळवळीचा मूलारंभ अमेरिकेंत झाला हेहि रास्तच झाले; कारण बुद्धिभ्रम झालेल्या अशा या दुईवी लोकांना अमेरिकेमध्ये प्रथमपासून फार दयाळूपणांन वागवि-ण्यांत येत असे. पण त्याच काळांत अमेरिकेच्या मानाने इतर देशांत वेळ्यानां वागविण्याची पद्धति पशुपेक्षांहि अधिक क्रूरपणाची होती. तथापि इंग्लंड व फ्रान्स या दोन देशांनी लवकरच अमेरिकेचे अनुकरण केले. अतलांतिक महासागरा-च्या पश्चिमेकडील खंडांतला या चळवळीत पुढाकार घेणारा इसम फिलाडेल्फिया येथील सुप्रसिद्ध रहिवाशी डॉ. बेंजामिन रश 'अमेरिकेचा सीडनहॅम' हा होय. इंग्लंडमध्ये डॉ. विल्यम हुक याने सदरहू चळवळीला सुरुवात केली; आणि फ्रान्समध्ये डॉ. फिलिप पिनेलने इतर कोणाची मदत नसतांहि या दिशेने पाऊल पुढे टाकले. या तीन महात्म्यांनी एकाच प्रकारच्या सिद्धिचे प्रेरित होऊन आपआपल्या देशांत अगदी स्वतंत्रपणे वेड्या लोकांना वागविण्याच्या परंपरागत पद्धती-विरुद्ध एक प्रकारचे बंड उभारले. ही जुनी पद्धत म्हणजे वेड लागलेल्या लोकांना भूतपिशाचाची घाघा आहे अशा समजुतीने इतर समाजापासून दूर घाणेरच्या अंधार कोट-ख्यांत हातापायांत विड्या घालून चाबकाच्या धाकाखाली

ठेवावयाचें अशा होती. उपरिनिर्दिष्ट चव्वळ सुरू होईपर्यंत, वेड्यांना अंधारकोठळ्यात मानेला किंवा कमरेला साखळदंड बांधून भितीला जखडून टाकणें यांत कांहीं अमानुष क्रूरपणा आहे असें फारच थोड्या लोकांना वाटत असे. वर सांगितल्याप्रमाणें वेड लागलेल्या कितीतरी दुर्दैवी प्राण्यांना शरीर जखडून टाकलेल्या स्थितीत जेथें कधी सूर्याचा किरण देखील शिरणार नाही अशा भुयारांत वर्षानुवर्षे कंठावी लागत असत. कित्येक वेळां लोखंड महाग झाल्यामुळे वेड्यांना बांधून ठेवावयाच्या साखळ्या इतक्या आखड असत की, या हतभाग्यांना थड ताठमुढां उभे राहतां येत नसे, किंवा खाली टाकलेल्या गवताच्या विछान्यावर एका कुशीवरून दुसऱ्या कुशीस वळतां येत नसे.

अमेरिकेमध्यें यूरोपच्या इतिहासांत ज्याला मध्ययुग असें म्हणतात तें मुळीच नसल्यामुळे मध्ययुगांतील कृत्यांवरून पडलेल्या यूरोपांतल्यासारख्या अमानुष चालीरीतीहि तिकडे मुळीच नव्हत्या; व त्यामुळे वेड लागलेल्या माणसांना यूरोपांतल्याप्रमाणें अत्यंत नीचपणानें कधीच वागविण्यांत आले नाही. बहुधा या कारणांमुळेच, फिलाडेल्फिया हॉस्पिटलमध्ये १७८४ मध्ये वेड्यांना चाबकाचा उपयोग घिलकुल न करतां अनेक प्रकारें दयाळूपणानें वागविण्याची व्यवस्था डॉ. रुशन करविली. या त्याच्या मोठ्या उदारपणाच्या कृत्याबद्दल अमेरिकन लोकांना फारसे कौतुक वाटले नाही असें दिसत. उलटपक्षी यूरोपांतील पुढाऱ्यांनी बरील सनानंतर बऱ्याच वर्षांनी वेड्यांचे हाल कमी करण्याची चव्वळ सुरू केली, तरी त्यांची वाढ्या यूरोपमध्ये झाली. परंतु ही गोष्ट सफुड-शेनी वाटते. तितकी अन्यायाची खरोखर नाही. कारण असें की, अमेरिकेमध्यें प्रथमपासूनच वेड्यांना बऱ्याच दयाळूपणानें वागविण्यांत येत असल्यामुळे डॉ. रुशला बर सांगितल्याप्रमाणें सुधारणेचें पाऊल पुढें टाकणें बरेच सोपें होतें; आणि या मानानें यूरोपांतील सुधारणावाद्यांनी, वेड्यांना अत्यंत भयंकर जाचांतून सोडवून दयाळूपणानें वागविण्याची पद्धति सुरू करण्याकरितां मारलेली उडी फार मोठी व अवघड होती. याला उदाहरण असें की, पॅरिसमध्ये वेड्यांच्या हातांपायांतील विड्या काढून त्यांना मोकळे करण्याकरितां पिनेलला वड्या अधिकाऱ्यांची परवानगी मागवी लागली, आणि मोठा विद्वान शास्त्रज्ञ म्हणून नांवाजलेला असनाहि पिनेलला ती परवानगी मोठ्या कष्टानें मिळाली; शिवाय असले वेडगळ व निरर्थक प्रयत्न चालविल्याबद्दल खुद्द पिनेलचीच वेड्यांमध्ये लोक गणना करूं लागले. तथापि पिनेलने केलेला प्रयत्न सफल झाला तेव्हां मात्र वेड्यांना वागविण्याच्या पद्धतींत इतकी चांगली सुधारणा झाली की, वितेटर व माल-पेटर येथील पिनेलच्या भूतदयेच्या कृत्यांची कीर्ति सर्व यूरोपभर पसरली. खुद्द पॅरिसमध्ये पिनेलने सुचविलेल्या सर्व सुधारणा अमलांत येण्यास पुष्कळ वर्षे लागली; आणि फ्रान्सच्या सर्व प्रांतांत त्या सुधारणा मान्य होण्यास पिनेलचा

शिष्य एस्किरोल व त्याचे सहकारी यांना सर्व आयुष्यभर खटपट करावी लागली. तथापि १८व्या शतकाच्या अखेरीसच पिनेलच्या प्रयत्नांमुळे या वेड्यांना वागविण्याविषयीच्या प्रभाराचा चांगली स्तुत्य व संस्मरणीय दिशा लागली यांत शंका नाही.

या साहाय्यपणाच्या व दयाळूपणाच्या सुधारणेचा संबंध प्रस्तुत विषयाशीं म्हणजे शास्त्रेतिहासाशी असा येतो की या सुधारणेच्या अनुषंगानें वेड्यांच्या मानसिक स्थितीसंबंधानें जें सूक्ष्म निरीक्षण करण्यांत आलें त्या योगानें एक नवें मत प्रस्थापित होऊं लागलें व तें हळूहळू सर्वमान्य होऊन बसलें. तें मत असें की, मनुष्य भूतपिशाचाच्या बाधेमुळे वेडा होतो हा समज चुकीचा असून वास्तविक त्या मनुष्याचा मेंदूच विडळलेला असतो. ही गोष्ट नवी ठरल्यामुळे त्यावरून दुसरीहि गोष्ट स्पष्ट झाली की, मन व शरीर यांचा परस्पराशी अत्यंत निकट संबंध आहे. अशा अकल्पित रीतीनें पिनेल व त्याचे सहकारी यांनी वेड्यांच्या हातापायांतील विड्यांवरोंवर परंपरागत चालत आलेल्या तत्त्वज्ञानातील कित्येक सर्वमान्य समजुतीवर न कळत आघात केला; व वेड्यांना भयंकर भुयारांतून सोडविण्याच्या श्रेयावरोवर मानसशास्त्राला अती-द्विषाच्या अंधकारमय कुहरांतून मुक्त करण्याचें श्रेयहि संपादन केलें. तावटकारपर्यंत स्वतंत्र मानसशास्त्र म्हणून जें कांहीं थोडेंफार अस्तित्वांत होतें तें निरनिराळ्या व्यक्तींच्या मनःस्थितीचा स्वतंत्रपणे अभ्यास करून तयार केलेले होते. परंतु यापुढें मनाचे परावर्तितत्व मान्य करून त्याचा व शरीराचा विशेषतः मेंदूचा व मज्जातंतूंचा परस्परांवर होणारा परिणाम लक्षांत घेऊन मानसशास्त्रातील संशोधन करण्याची पद्धति सुरू झाली.

मन व मेंदू यांची सांगड घालण्याची आवश्यकता त्या काळांतल्या निराळ्याच एका संशोधकानें अत्यंत मनःपूर्वक व स्पष्टपणे प्रतिपादन करण्यास सुरुवात केली. या संशोधकानें मेंदू व त्याचे व्यापार यांचें सूक्ष्म निरीक्षण कांहीं निराळ्याच हेतूनें चालविलें होतें. सदरहू विषयांतल्या तज्ज्ञांपैकी अगदी पहिला तज्ज्ञ डॉ. फ्रांझ जोसेफ गॉल हा होय. हा मूळ जर्मनतः जर्मन असून पुढें पॅरिसचा रहिवाशी बनला होता. मस्तक-विज्ञान (फेनॉलॉजी) म्हणून जें आजकाल सुप्रसिद्ध झालें शास्त्र आहे त्याचा हाच उगमादक होय. फिरत्या मेंदूच्या ज्ञानाचा पोकळपणा चव्हात्यावर आला त्यावरोवर या मस्तक-विज्ञानशास्त्राचीहि यथायोग्य संभावना होऊन शास्त्र या दृष्टीनें त्याची आज कवडी किंमत झालेली आहे; तरी आपण हें विस्मरतां कामां नये की, या नामधारी शास्त्राचा जनक जो डॉ. गॉल तो स्वतः चांगला सुशिक्षित वैद्य होता. तत्कालीन ज्ञानाच्या मानानें त्यानें मन व मेंदू यांचा फार काळजीपूर्वक अभ्यास केलेला होता, आणि शिवाय त्यानें ज्या शास्त्राची प्राणप्रतिष्ठा केली त्या शास्त्राच्या खरेपणाबद्दलचा त्याचा विश्वास पूर्ण व अडक होता. त्यानें बसविलेली

पद्धति एकंदरीने पाहतां चुकीची असली तरी तिच्यांतहि सत्याचे बीज होतें, असें अलीकडील शोधांवरून दिसून आलें आहे. स्वतः त्या शास्त्रकर्त्यांची त्यावर किती अवलंब श्रद्धा होती ते त्यानें १८०८ मध्ये फ्रेंच ॲकॅडेमी ऑफ सायन्सेस या संस्थेला तच्चात्तासंबंधी 'जे निबंध सादर केला आहे त्यावरून स्पष्ट दिसतें. हा निबंध अभिप्रायाकरितां ज्या कमिटीकडे देण्यांत आला त्या कमिटीचे पिनल व कूडिह हे सभासद होते. या कमिटीनें निकाल विरुद्ध दिला व तो यथायोग्यच होता. तथापि ज्या विद्वानांनी त्या पद्धतीवर नापसंतीचा शेर मारला त्यांनी तिच्यांत जो एक गुण होता तोहि ग्रहण केला नाहीं ही चूक केली. तो गुण हा की, मेंदू हा मनाचें इंद्रिय आहे ही कल्पना मस्तकविज्ञानशास्त्रानें रूढ केली. त्यामुळे पुष्कळ विद्वान् शास्त्रज्ञांनी त्या विषयाचा अभ्यास सुरू केला. त्यांत डॉ. कास्पर स्पॅझीम हा प्रमुख असून इंग्लंड व अमेरिका या दोन्ही देशांत त्यानें मस्तकविज्ञान बरेच प्रचारांत आणलें. फ्रान्समध्ये लुई ॲटॉइन डेस्मौलिनस या तरुण व हुंपार विद्वानां निःपक्षपात मनानें याच विषयाचा अभ्यास करून १८२५ मध्ये 'सृष्टवंशी प्राण्यांच्या शरीरांतील मज्जातंतूंची रचना' या विषयावर एक विद्वन्मान्य ग्रंथ प्रसिद्ध केला. डेस्मौलिनसचा एक शोध तर नवयुगारंभकारी होता; तो असा की, साधारण तरुण माणसाच्या मेंदूपेशां वयोवृद्ध होऊन गेलेल्या माणसाचा मेंदू वजनानें बराच हलका भरतो; आणि या प्रत्यक्ष अनुभवावरून त्यानें असेंहि अनुमान केलें की, मनुष्याला वार्षिक्य येत जात तसतसा त्याचा मेंदू हलका व क्षीण होत जात असला पाहिजे. हें अनुमान अगदीं खरें असल्याचें अलीकडील शोधांवरून सिद्ध झालें आहे. पण १८२५ सालीं हें अनुमान काढल्याबद्दल फ्रेंच शास्त्रविद्यापीठासारख्या प्रतिष्ठित शास्त्रसंशोधकसंस्थेनें अगदीं अजाणपणानें डेस्मौलिनसविरुद्ध क्रोध व्यक्त करून त्याला आपले संशोधनविषयक निबंध संस्थेपुढें वाचण्यास मनाई केली. यावरून हें स्पष्ट दिसतें की, १९ व्या शतकांतील पहिल्या पांदाच्या अन्तापर्यंतहि अतींद्रियज्ञानाच्या जाळ्यांतून मानसशास्त्राची विशेषशी सुटका झालेली नव्हती.

मज्जातंतूंची कार्ये.—वरीलप्रमाणें मेंदूसंबंधानें निरीक्षण व संशोधन चालू झालें त्याच सुमारास मेंदू व बाह्य जग यांमध्ये परस्पर संनिवेदन करणारे शरीरांतील जे मज्जातंतू त्यांच्या एकंदर रचनेसंबंधानें माहिती मिळविण्याचे प्रयत्न चालू झाले होते; व त्या प्रयत्नांपासून फलनिष्पत्तीहि घरीच चांगली झाली होती. यासंबंधांतील अगदीं पहिला शोध १८११ मध्ये डॉ. (पुढें सर) चार्लस बेल या सुप्रसिद्ध शास्त्रक्रियाकुशल व प्रयोगनिष्णात इंद्रियविज्ञानशास्त्रज्ञ इंग्रजानें लावला. तो शोध असा की, पाठीच्या कण्यामध्ये दोन प्रकारचे मज्जातंतू असतात; एक ज्ञानतंतू; हे बाह्य जगापासून इंद्रियद्वारा होणाऱ्या संवेदनांचें ज्ञान मेंदूमध्ये नेऊन पोहोचविण्याचें काम करतात; व दुसरे प्रेरणातंतू; हे मेंदूपासून इंद्रियांना

आपआपलीं कामें करण्यासंबंधीं मिळणारी प्रेरणा उर्फ चालना देण्याचें काम करतात. तावत्कालपर्यंत सर्व मज्जातंतू एकाच प्रकारचें काम करीत असतात अशी समजूत होती, व पाठीच्या कण्यांतील मज्जातंतूंच्या वांटणीसंबंधानें एक कोडेच होतें. हे कोडे बेलच्या शोधानें सोडविलें व म्हणून हा शोध शास्त्रेतिहासांत नूतनयुगारंभक असा आहे. तथापि हा शोधहि प्रथम कित्येक मान्य करीनात; व कित्येकांनी त्याकडे दुर्लक्ष केलें. उदाहरणार्थ, सर्व शास्त्रीय संशोधनासंबंधानें अगदीं शेवटचा निकाल देणारे सर्वांत वरिष्ठ कोर्ट जें पॅरिस शहर तेथील तत्कालीन शास्त्रज्ञांनी या नव्या शोधासंबंधानें साशंक वृत्ति धारण केली, व इतर कित्येकांनी तर त्याच्याकडे जाणूनबुजून दुर्लक्ष केलें. तथापि १८२३ मध्ये त्या बेलचा प्रमुख फ्रेंच इंद्रियविज्ञानशास्त्रज्ञ फ्रॅंकोय मॅगेंडी यानें आपले मज्जातंतूविषयक प्रयोग चालू असतां बेलच्या नव्या शोधासंबंधानें प्रयोग करून पाहिले, त्यांत बेलचा शोध सर्वस्वी खरा असल्याचें त्याला आढळून आलें. मध्य-तरीं बेलनें मस्तकांतील मज्जातंतूंचें संशोधन चालविलें होतें त्यात त्याला आढळून आलें की, तेथील मज्जातंतूंचेहि ज्ञानतंतू व प्रेरणातंतू असे दोन प्रकार आहेत. कित्येक स्थळां हे दोन प्रकारचे तंतू एकांत एक मिळालेले असतात, पण त्यांच्या उगमस्थानापर्यंत गेल्यास ते पूर्ण पृथक् असल्याचें आढळून येत. याप्रमाणें सर्व शरीरभर दोन प्रकारच्या मज्जातंतूंचें जालें पसरलें असल्याबद्दल बेलची खात्री झाली, आणि त्यानें ही तोंपर्यंत कोणालाहि माहीत नसलेली शारीरशास्त्रांतील नवी व अत्यंत महत्त्वाची माहिती जगापुढें मांडिली. त्यावरून असें ठरलें की, बाह्यांगाच्या कोणत्याहि भागाद्वारे झालेली संवेदना मेंदूपर्यंत नेऊन पोहोचविण्याचें काम करणारे 'ज्ञानतंतू' नामक मज्जातंतू सर्व शरीरभर अगदीं पृथक्पणें पसरले आहेत; आणि त्यांच्याच बरोबर मेंदूपासून शरीराच्या सर्व भागांना आज्ञा पोहोचविणारे 'प्रेरणातंतू' नामक मज्जातंतूहि सर्व शरीरभर पसरले आहेत. दोन मार्गांपैकी कोणताहि मार्ग काही इजा होऊन बंद झाल्यास त्या त्या प्रकारचें कार्य तारायंत्राचीं तार तुटावी त्याप्रमाणें बंद पडतें.

बेल व मॅगेंडी यांच्या शोधांच्या सत्यतेला अनेक ठिकाणच्या शास्त्रज्ञांनी केलेल्या प्रयोगांमुळे पुष्टि मिळाली, व येणें-प्रमाणें दृढ झालेल्या शोधांनी तत्सलम अशा इतर विषयांतील संशोधनास एक प्रकारचें नवें उत्तेजन मिळालें. तथापि वरील शोध लागून पुरीं वहा वषे झाल्यानंतर दुसरा महत्त्वाचा शोध लागला. तत्समकालीन विद्वानांमध्ये अत्यंत प्रसिद्ध असलेल्या मार्शल हॉल नामक इंग्रज वैद्यानें प्रतिक्रियात्मक कार्य (रिफ्लेक्स ॲक्शन) संबंधानें आपले अनुभव प्रसिद्ध केले. १८३२ मध्ये म्यूट नांवाच्या प्राण्यावर त्याचें डोकें तुटलेलें असलेल्या स्थितीत काही प्रयोग करीत असतां त्याला असें आढळून आलें की, निर्मस्तक स्थितीतिहि

त्या प्राण्याचे अवयव त्याच्या शरीराच्या विवक्षित भागां स्पर्श केला असतां संकोच पावतात. परंतु अशा प्रकारची प्रतिक्रिया पाठीच्या कण्यांतील त्या अवयवाकडे जाणारे मज्जातंतू तोडून टाकल्यास होऊं शकत नाही. यावरून असे सिद्ध झालें की, ज्ञान पौंचविणारी व त्या ज्ञानानुरूप प्रेरणा करणारी अशी मज्जातंतूंची केंद्रस्थानें पाठीच्या कण्यांतहि असतात. तोंपर्यंत अशी केंद्रस्थानें मेदूतच फक्त असतात असा समज होता. आणखी प्रयोग केल्यावर हॉलला असेहि आढळून आलें की, बुद्धि नष्ट झाल्यानंतरहि मेदू व पाठीचा कणा यांतील केंद्रस्थानांच्या द्वारा प्रतिक्रियात्मक कार्ये पुष्कळ होऊं शकतात. तात्पर्य, एकंदर शरीरव्यापारांत अशा प्रकारच्या प्रतिक्रियात्मक कार्यांची बराच महत्वाची भर पडत असते. येणेप्रमाणे मज्जातंतुशास्त्रांत हॉलच्या शोधानां बरीच मोठी प्रगति घडवून आणली, ही गोष्ट बरीच वर्णनावरून स्पष्ट दिसून येईल.

हॉलने आपल्या प्रयोगासंबंधानें व अनुमानांसंबंधानें रॉयल सोसायटीपुढे एक निबंध वाचला, त्यांत तो लिहितो:- “एकंदर प्राण्याच्या शरीररचनेत स्नायूंच्या आकुंचनात्मक क्रिया चार प्रकारच्या असतात: पहिली इच्छात्मकक्रिया, हिचा उद्भव मेदूत होत असून तिच्याकडून होणारें कार्य पृष्ठवंश-रज्जू व प्रेरणात्मक मज्जातंतू यांच्या द्वारे एकदम घडून येतें. दुसरी श्वासोच्छ्वास क्रिया, ही क्रिया सुद्धां मज्जातंतुरचनेत पहिल्या क्रियेप्रमाणेच साधारणपणे होत असते, पण फरक हा की तिचा उगम मेदूत न होतां मध्यमस्तिष्कामध्ये होत असतो. इच्छात्मक क्रियेप्रमाणे ही क्रियाहि एकदम घडून येते, व पृष्ठवंशरज्जुतून निघणारी आठवी मज्जातंतूची जोडी तोडली तरीहि ही क्रिया चालू शकते. तिसरी क्रिया अनेच्छिक (इन्वॉलंटरी) असून स्नायूंत असणाऱ्या मज्जातंतूंस चेतना दिल्याशिवाय ती होऊं शकत नाही. या तिन्ही क्रिया इंद्रियविज्ञानशास्त्रज्ञांना पूर्णपणे माहीत होत्या; परंतु चवथी क्रिया मात्र त्यांना माहीत नसावी असे वाटतें. ही चवथी क्रिया ऐच्छिक व श्वासोच्छ्वासात्मक क्रिया वंद पडल्या तरीहि होऊं शकते, किंवा महामस्तिष्क व मध्यमस्तिष्क यांना छेदिलें असतांना सुद्धां होऊं शकते. मात्र पृष्ठवंशरज्जूची हिचा संबंध असल्यामुळे तिच्या अस्तित्वावर ही क्रिया अवलंबून असते. या चवथ्या प्रकारच्या स्नायूंकडून होणाऱ्या क्रियेमध्ये चेतनात्मक कार्ये मध्यवर्ती मज्जातंतुयुक्त रचनेत होत नसून ते दूरवर दुसरीकडेच होत असावे. त्यांची क्रिया एकदम होणारी किंवा सरळ अशी नसते. उलटपक्षी विशिष्ट प्रकारच्या चेतनेनेच ती होत असून मज्जातंतुयुक्त अगर मज्जातंतुरहित स्नायूस चेतना दिल्यास ती होत नाही. अन्तस्त्वचायुक्त (मेम्ब्रेन-स) भागास ही चेतना प्रथम दिल्यास नंतर ती मध्यमस्तिष्काकडे जाऊन तेथून तिचे प्रतिविंब दूरवर असणाऱ्या स्नायूंच्या आकुंचनद्वारा दिसून येतें.

“वर वर्णन केल्या पहिल्या तीन प्रकारांमध्ये स्नायूंचे आकुंचन स्पष्टपणे होत असल्यामुळे त्या क्रिया दिसून येतात; परंतु प्रतिक्रियात्मक क्रिया सदैव होणारी असल्याने तिच्या अंगी असणाऱ्या आकुंचनशक्तीच्या द्वारेच ती दिसून येते. उदाहरणार्थ, घशांतील पडदा उघडा राहणे व विशिष्ट कार्य करीत नसतांना कांही स्नायू आकुंचित स्थितीत असणे व त्यांचा समतोलपणा राहणे या सर्व गोष्टी स्नायूतील चवथ्या प्रकारच्या क्रियेमुळे होत असतात. या क्रियेचे इंद्रिय-विज्ञानशास्त्रज्ञांना ज्ञान नसावे असे मला वाटतें.

“एका चपल सर्पाचा पृष्ठवंशमज्जातंतू दुसऱ्या व तिसऱ्या मणक्यांच्या दरम्यान मी तोडला. त्यामुळे सर्पाची चपलता पूर्णपणे नष्ट होऊन त्याचे डोकें थोड्या प्रमाणांत हलणें व श्वासोच्छ्वास होणे याच क्रिया काय त्या चालू होत्या; व असे स्पष्ट दिसूं लागलें की, त्याची ही स्थिति बाह्य उपार्धापासून त्याचे संरक्षण केल्यास बराच काळपर्यंत टिकेल. परंतु चेतना दिल्यानंतर त्याचे सर्व अंग पुन्हां हलू लागलें, व तो हलत असतांना त्याच्या शरीराच्या निरनिराळ्या भागांना कसला तरी स्पर्श होऊन नवीन नवीन चेतना मिळू लागली. असें कांही काल झाल्यानंतर तो सर्प पुन्हां निश्चल पडला. तदनंतर इतर सर्व बाह्य उपार्धापासून त्याचे रक्षण केल्यामुळे तो ज्या निश्चल स्थितीत पडला होता त्याच स्थितीत मरण पावला.

“हा प्रयोग करीत असतांना थोडीशी सावधगिरी वाढ-गावी लागली. त्या सर्पाची हालचाल अतिशय सावधगिरीने एखाद्या कापसासारख्या मऊ पदार्थानें बंद करण्याचा प्रयत्न केल्यास त्याला निश्चल स्थितीत आणण्यास सोपे जात असे. परंतु त्याच्या शरीरास एखादा कठिण पदार्थ लावल्यास मात्र चेतना प्रदीप्त होऊन त्याची हालचाल जोरानें होत असे. ही सर्व क्रिया केवळ संवेदनेमुळे होत नव्हती. कारण संवेदनायुक्त चेतना दिली असून सुद्धां तो सर्प हालचाल करण्याच्या स्थितीत असतांना निश्चल स्थितीत आला.”

हा निबंधाच्या शेवटी हॉल लिहितो: “मज्जातंतु-रचनेची कार्ये ही प्रतिक्रियात्मक कार्यांच्या अभावी पूर्ण होऊं शकत नाहीत.”

मज्जातंतूमधून चालणारे प्रवाह व मज्जातंतू यांचे वर जें विवेचन केले आहे, त्यासंबंधाच्या माहितीचा सर्वत्र प्रसार झाल्यामुळे आणि उत्तम प्रकारचे सूक्ष्मदर्शक यंत्रहि याच सुमारास तयार झाल्यामुळे हे मज्जातंतूचे धागे कशा प्रकारचे असतात याविषयी सूक्ष्म माहिती मिळविण्यास अनेक शास्त्रीय संशोधकांनी सुरुवात केली. आणि सूक्ष्मदर्शक यंत्राच्या साहाय्याने होणाऱ्या अनेक प्रकारच्या संशोधनकार्यांप्रमाणे या कार्यातील पुढाकारहि थिओडोर श्वॉननेच घेतला होता. त्याच्या प्रयत्नांनी व रेमॅक, पुर्किन्जे, हेन्ले, मूलर व इतर अनेक संशोधकांच्या मदतीने मज्जातंतूच्या धाग्यासंबंधाच्या गुणधर्माविषयांचे सर्व गूढ प्रश्न सोडविण्यांत आले. सात

असे आढळून आले की, मज्जातंतु म्हणजे सावयवी जीवांच्या शरीरातील दोन टोंक जोडणारा जीववरसाचा (प्रोटोप्लाझम) बनलेला धारीक तंतु होय. या तंतूंना जोडलेल्या टोंकांपैकी एक टोंक बहुधा मेदुकिवा पृष्ठवंशरज्जु यातील गोलक अथवा पेशी (सेल) हे असते व दुसरे टोंक बाह्यांगातील, उदाहरणार्थ एखाद्या स्नायूमधील किंवा त्वचेमधील ज्या विटूपासून संवेदना पसरते तो विटू हे असते. अशा या धाग्यामोवती संरक्षणार्थ म्हणून एखादे आवरणहि असते व त्याला श्वेनचे आवरण असे नांव पडले आहे. परंतु हा असला धागाच मूल मज्जातंतूचे कार्य करणारा मार्ग असतो, आणि असल्या वन्याच धाग्यामोवती आवरण नसतेहि, असा रेंमॅकने लवकरच शोध लावला. विशेषतः सहातुभूतिक मज्जातंतूंना तर हे असले आवरण नसतंच.

मज्जातंतुंमधि (गॅंग्लिया) व मज्जातंतू या दोहों मिळून झालेली सहातुभूतिविशिष्ट मज्जातंतुरचना ही (सिंपथिटिक सिस्टिम) इंद्रियविज्ञानशास्त्रज्ञांना घरेच दिवस एक कोडे होऊन बसली होती. यापैकी मज्जातंतुंमधि हे या संस्थेचे केंद्र असवे असे दिसते आणि या ग्रंथी आकाराने सामान्यतः सूक्ष्म असतात व कधीच फार मोठ्या नसतात, व त्या सामान्यतः सर्व शरीरभर पसरलेल्या असतात. परंतु विशेषतः पृष्ठवंशाच्या बाहेर जी शरीराची पोकळी असते तिच्यामध्ये यांची एक दुहेरी रांग लागलेली असते. हीच रांग अपृष्ठवंश प्राण्यांमध्ये मज्जातंतुरचनेचे कार्य करीत असते. या मज्जातंतुंमध्यापासून वारीक धारीक धागे निघून त्यांचा मेदुतून निघणाऱ्या मज्जातंतूच्या धाग्याशी व पृष्ठवंशरज्जुपासून निघणाऱ्या धाग्याशी संयोग होऊन त्यांच्या बरोबर ते सर्व शरीरभर पसरलेले असतात, असे आढळून आले होते. परंतु ते कोणते विशिष्ट कार्य करतात याबद्दल पुष्कळ लोकांच्या निरनिराळ्या व चुकीच्या या कल्पना घरेच दिवस प्रचलित होत्या. अखेरीस १८५१ मध्ये व्हॅड यनार्ड या फ्रेंच शास्त्रज्ञाने असे प्रमाण सिद्ध केले की, या सूक्ष्म सहातुभूतिक तंतूंचे (सिंपथिटिक फायब्रिल) मुख्य कार्य म्हणजे शरीरातील सूक्ष्म धमन्यांचे संकोचन करून विशिष्ट भागातील रक्ताच्या पुरवठ्याचे नियमन करणे हे होय. याच्यापूर्वी दहा वर्षे हेन्ले याने सूक्ष्म धमन्यांमध्ये स्नायुतंतूंची लहान, लहान वेळोळी असतात असे सिद्ध केले होते. परंतु त्या वेळेपर्यंत या प्रश्नावद्दल वरील चर्चा चालू होती; आणि या तंतूच्या कार्याबद्दल निरनिराळ्या लोकांनी निरनिराळीं मते पुढे आणली होती. २६ शा लोकांपैकी वेवस्थेचे हे प्रमुख होते. स्टिलिंग याने १८४० मध्ये व्हेसो-मोटार नव्हे म्हणजे सूक्ष्म धमन्यांचे संकोचनविकसन करणाऱ्या मज्जातंतूविषयी विवेचन केले होते. वनार्ड याने वरील शोध लावला त्यावेळी शिफ यानेहि त्याच विषयावर काही संशोधन करून लिहिले होते. परंतु १८५१ मध्ये वनार्डचे प्रयोग प्रसिद्ध होईपर्यंत या विषयाचा स्पष्ट उलगडा झालेला नव्हता. वनार्डच्या प्रयोगांना पुढे वीन-

सीक्राई, वेल्डर, वन व इतर शास्त्रज्ञांच्या संशोधनांनी पुढे मिळाली व या विषयासंबंधाच्या ज्ञानांत भर पडली; आणि येथेप्रमाणे शरीरातील निरनिराळ्या भागांना जो रक्ताधी पुरवठा होतो त्यांचे मज्जातंतूच्या मार्फत नियंत्रण कसे होते हे आपणांस समजले असे इंद्रियविज्ञानशास्त्रज्ञांना वाई लागले.

परंतु वास्तविक पाहता या विषयाचा अर्धा भागच त्यांना समजला होता, ही मोठ्ठ वनार्डनेच पुढे आणखी केलेल्या संशोधनावरून सिद्ध झाली. वनार्डने पुढे शोध चालवून एक नवीनच व अगदी अनेपेक्षित प्रकारची माहिती पुढे आणली. १८५८मध्ये प्रयोग करीत असता त्याला असे आढळून आले की, हृदयाला पुरवठा करणारे असे काही मज्जातंतू असतात की त्यांना उत्तेजित केल्यास हृदयाची क्रिया मंदावते व बंद पडते. हृदय हे इंद्रियच स्नायूच्या एकत्र झालेल्या समुदायाचे बनलेले असते अशी वास्तविक स्थिति असल्यामुळे वरील प्रयोगाने एक नवीनच कोडे उत्पन्न झाले. वरील प्रकारचा अनुभव इंद्रियविज्ञानशास्त्रज्ञांना पूर्वी कधीच आलेला नव्हता. प्रेरणातंतूच्या मार्फत मिळालेल्या चेतने (इंपल्स) मुळे स्नायू-मध्ये फक्त संकोचन उत्पन्न होतं, अधिक काही होत नाही, असा तोंपयेंतचा समज होता; परंतु वनार्डच्या वरील प्रयोगांत याच्या अगदी विरुद्ध परिणाम झाल्याचे दिसून आले. सामान्यतः ज्या चेतनेमुळे हृदयाचे स्नायू नुसते संकोचन पावतात ती चेतनाच या विशिष्ट चेतनेमुळे बंद होत असली पाहिजे हेच काय ते एक मान्य होण्यासारखे वनार्डला आलेल्या अनुभवांचे कारण दिसत होते. एका चेतनेने दुसऱ्या चेतनेवर आघात केल्यास त्याचा परिणाम मूळचे चेतनात्मक कार्य बंद पडण्यांत व्हावा हा अगदी नवा अनुभव होता व त्याचे स्वरूप लक्षांत येणे प्रथम कठिण गेलं. परंतु लवकरच मज्जातंतुविषयक इंद्रियविज्ञानशास्त्रात हा कल्पना रुढ होऊन बसली; इतकेच नव्हे तर नंतर असे सिद्ध झाले की, वरील प्रयोगांत हृदयक्रिया बंद होण्यासंबंधाने जो अनुभव आला तोच सर्व शरीरातील मज्जातंतू-मार्फत होणाऱ्या क्रियांमध्ये येतो. वनार्डच्या प्रथमच्या शोधांपासून आरंभ होऊन पुढे असा सामान्य सिद्धान्त प्रस्थापित झाला की, शरीरातील एकंदर मज्जातंतूंची रचना प्रमुख मज्जातंतुकेंद्र (नव्हेसेंटर) व दुय्यम मज्जातंतुकेंद्र यांनी भरलेली असते; व दुय्यम मज्जातंतुकेंद्रामार्फत होणाऱ्या कार्यावर प्रमुख मज्जातंतुकेंद्रामार्फत होणाऱ्या कार्याचा ताबा असतो.

हा नियम हृदयाच्या क्रियेस व धमन्यांच्या आकुचन-प्रसरणक्रियेस लागू असतो इतकेच नव्हे तर ज्या अत्यंत गुंतागुंतीच्या शारीरिक क्रिया होऊन त्यांच्या योगाने मानसिक क्रिया होतात त्यांनाहि हाच नियम लागू आहे. येथे प्रमाणे मज्जातंतूच्या मार्फत झालेल्या आघातामुळे हृदयाची क्रिया बंद पडते हा अनुभव आल्यापासून मानसशास्त्रीय संशोधनकार्याला एक नवीनच दिशा लागून मनाचे व्यापार

कसे चालतात ह्या विषयाचे ज्ञान पूर्वीच्या अत्यंत चिकित्सक मानसशास्त्रज्ञांला होते त्याहून पुष्कळ अधिक चांगले होण्यास सुरुवात झाली.

मनःशरीरसंयोगविज्ञानशास्त्र.—इंद्रियविज्ञानशास्त्रज्ञांनी मजातंतूच्या कार्यासंबंधाने केलेल्या संशोधनाचा मनासंबंधीचे अनेक प्रश्न सोडविण्याच्या कामी मोठा महत्वाच्या उपयोग झाला. शिवाय याच सुमारास दुसऱ्या किलेक संशोधकांनी 'विचारांचा' वालेकिता जे मन त्या इंद्रियाचे स्वरूप जाणून घेण्याकरिता सरळ प्रयत्न सुरू केले. या संशोधकांपैकी काही सुप्रसिद्ध विद्वान जर्मनीतले होते. या जर्मन विद्वानांपैकी मुख्य पुढारी अनुभवजन्य शास्त्रीय ज्ञान मिळविण्यांत कुशल असून जन्मतःच अतींद्रिय-विज्ञानशास्त्रावर विश्वास ठेवणारे होते; व शिवाय त्यांनी इंद्रिय-विज्ञानशास्त्र व मानसशास्त्र, तसेच पदार्थविज्ञानशास्त्र व गणित-शास्त्र इत्यादी शास्त्रांचे चांगले अध्ययन केलेले होते. अशा या मोठमोठ्या विद्वानांनी शरीर व मन यांच्यामधील परस्पर संबंधाविषयीचे प्रश्न पदार्थविज्ञानशास्त्राच्या दृष्टीने सोडविण्याचे काम हाती घेतले. वास्तविक मन या इंद्रियाचे व्यापार स्पर्शगोचर नाहीत; पण मनाचे अस्पर्शनीय व्यापारहि शास्त्रज्ञांच्या तराजू व लघुभागमापक यंत्र (व्हर्नियर) यांनी तपासून पाहण्याचा प्रयत्न सुरू झाला.

या संशोधनविषयांतील प्राथमिक कार्यास आरंभ या शतकाच्या आरंभीच अनेकांकडून पण त्यांत विशेषतः गणितशास्त्राचे नियम लागू करून मानसशास्त्रांतर्गत संशोधन करणाऱ्या हर्वर्ट नामक विद्वानाकडून झाला होता; परंतु या विषयांत लोकांच्या नजरेत भरण्यासारखी कामगिरी प्रथम १८५१ मध्ये हेल्महोल्झ या निष्णात जर्मन विद्वानने केली. ती कामगिरी मजातंतुमार्गामार्फत होणाऱ्या प्रेरणेची गति मोजण्यासंबंधाची होय. ही गति मोजणे अशक्य आहे; कारण हे प्रेरणेचे कार्य बहुतेक तात्काळ निमिषमात्रांत होते, अशी तोंपयेत समजून होती. परंतु ही समजूत साफ चुकीची असल्याचे व मजातंतु हा त्या मानाने मंद संदेशवाहक असल्याचे हेल्महोल्झने तावडतोब सिद्ध करून दिले. प्रथम वेडकांवर व नंतर इतरांवर केलेल्या अनेक प्रयोगांवरून त्याने असे सिद्ध केले की, मजातंतुमार्फत होणारी प्रेरणा एका सेकंदास शंभर फूट या वेगाने जाते. यानंतर स्वतः हेल्महोल्झने व दुसऱ्या किलेक अनुयायांनी व विशेषतः डुवॉयरेमंड याने केलेल्या प्रयोगांमुळे वरील प्रमाणांत थोडा फार फरक करावा लागला. तथापि प्रथम लागलेल्या शोधांच्या सामान्य स्वरूपांत त्यामुळे सुद्धाच फरक झाला नाही. तात्पर्य, पूर्वी मजातंतुप्रेरणा व विस्तृत प्रवाह यांच्यामध्ये साम्य आहे अशी जी समजूत होती, ती चूक आहे असे ठरवून गतीच्या धावतीत तरी त्या दोहोंमध्ये फार फरक आहे असे दाखविण्यांत आले. मजातंतुप्रेरणेच्या मुळे मानव शरीरभर म्हणजे पायांपासून भेदपरीत

प्रवास करण्यास जितका वेळ लागेल तितक्याच वेळांत विस्तृत-प्रवाह पृथ्वीच्या परिघाच्या अर्ध्या लांबीइतका (सुमारे १३००० मैल) प्रवास करू शकतो असे ठरते.

शारीरिक व्यापार व मानसिक व्यापार हे परस्पर अगदी पृथक् व स्वतंत्र आहेत अशी जी परंपरागत समजूत होती ती चुकीची असल्याचे दाखवून त्या दोन्ही व्यापारांचे परस्परावलंबित्व सिद्ध करण्याची प्रवृत्ति शास्त्रज्ञांमध्ये कशी वाढत चालली होती ही गोष्ट हेल्महोल्झने पुढील दहा वर्षांत ध्वनि व रंग यांच्या संवेदना व त्या उत्पन्न होण्याची भौतिक कारणे यांसंबंधाने जे अत्यंत महत्वाचे व अवघड शास्त्रीय संशोधन चालविले होते त्यावरून दिसून येते. या संशोधनांत त्याने, थॉमस यंग या इंद्रियविज्ञान व पदार्थविज्ञान शास्त्रज्ञांने पन्नास वर्षांपूर्वी रंगांचे ज्ञान करून देणाऱ्या दृक्शक्तीबद्दल जो सिद्धान्त प्रतिपादन केला होता त्याचाच पुरस्कार करण्यास पुन्हा सुरुवात केली. त्याच प्रकारची प्रवृत्ति डॉ. हर्मन वॉल्हेरने १८५२ मध्ये प्रसिद्ध केलेल्या वैयक्तिक मानसशास्त्र अथवा मानसेंद्रिय विज्ञान या प्रसिद्ध पुस्तकावरूनहि अधिक स्पष्ट दिसून येऊ लागली. त्या पुस्तकांत, 'चैतन्य शक्ति' (व्हायटल फोर्स) संबंधाने जी कल्पित कथा प्रचलित होती ती खरी असल्याचे सिद्ध करण्यास उघड आव्हानच केले होते. तथापि या नव्या प्रवृत्तीची अत्यंत स्पष्टपणे तरफदारी १८६० मध्ये प्रसिद्ध झालेल्या मनःशरीर-संयोगविज्ञानशास्त्र (सायकोफिजिक) नामक स्वतःच्या ग्रंथांत गुस्टॉव्ह फेशनेर याने केली. पुस्तकाच्या या नांवाने शास्त्रीय शब्दकोशांत एका नव्या शब्दाची भर पडली. फेशनेरने त्या नांवाचा अर्थ दिला आहे तो येणेप्रमाणे: 'सायको फिजिक्स' म्हणजे मन व शरीर यांच्यामधील आणि सामान्यतः शारीरिक व मानसिक व्यापार यांच्यामधील संबंधाची बरोबर मीमांसा करणारे शास्त्र." हे नांव फार प्रसिद्धि पावले; आणि त्याबद्दल वादविवादहि पुष्कळ माजले. फेशनेरने आपल्या ग्रंथांत 'इंद्रियविज्ञानशास्त्रावलेची मानसशास्त्र' असा शब्दप्रयोग वापरला होता त्याचीहि तशीच स्थिति झाली. तथापि वरील प्रकरणास सुरेख शब्दप्रयोग करून फेशनेरने एका नव्या शास्त्राची प्राणप्रतिष्ठा केली यांत शंका नाही.

वेधरच्या नियमांचे फेशनेरने केलेले विवरण.—फेशनेर या जर्मन मानसेंद्रियविज्ञानशास्त्रज्ञाच्या ग्रंथ प्रतच्या उपर्युक्त ग्रंथाचा मुख्य उद्देश इ. एच. वेधर या त्याच्या देशवांधवाने वीसपंचवीस वर्षांपूर्वी सुरू केलेल्या पद्धतीने केलेल्या प्रयोगांचे स्पष्टीकरण व सोपपत्तिक प्रतिपादन करणे हा होता. वेधरची पद्धति वास्तविक फार महत्वाची होती पण तिजकडे शास्त्रज्ञांचे लक्ष जाणे जरूर होते तितकें गेलें नव्हतें. ही पद्धत म्हणजे (ध्वनि वेधरे) वाद्य गोष्टीचे निरनिराळ्या प्रमाणांत जे ज्ञानतंतूवर आघात होतात त्यांचा व त्या आघातांनी मनावर होणाऱ्या परिणामांचा परस्परसंबंध नव्ही कसा असतो त्याचे मोजमाप घेऊन पृथक्करण करणे.

वेवरला आपले प्रयोग करण्याची कसगता निरनिराळे ध्वनी, वजन, देखावे यांतील सूक्ष्म फरक जाणण्याची आपल्या इंद्रियांतील शक्ति, त्या त्या प्रकारच्या संवेदना उत्पन्न करणारी जी कारणें त्यांच्या कमीअधिक प्रमाणावर अवलंबून असते ही जी रोजच्या व्यवहारांतला अनुभव त्यावरून सुचली. उदाहरणार्थ, आकाशांतला तारे रात्री इतक्याच प्रकाशाने चमकत असले तरी ते दिवसा आपल्या डोळ्यांना दिसू शकत नाहीत. घड्याळ्याचा टकटक आवाज सदोदित सारख्या जोराचा असला तरी तो दिवसा आपल्या कचित्तच ध्यानांत येतो, पण रात्रीच्या शांत वेळां मात्र तोच आवाज सारखा स्पष्ट ऐकू येतो, इतकेंच नव्हे तर त्रासदायक वाटू लागतो. आणखी दुसरे उदाहरण म्हणजे एक आंसाचें वजन व दोन आंसांचें वजन हीं दोन्ही उचलून पाहतांच त्यांमधला फरक तेज्झाच स्पष्टपणे लक्षांत येतो; पण पाच पीडांचें वजन व पांच पाँड अधिक एक आंसा इतकें वजन यांतला फरक मात्र तसा लक्षांत येत नाही.

या शेषवत्या उदाहरणावरून व तशाच प्रकारच्या इतर इंद्रियांच्या अनुभवांवरून वेवरला अगदीच नवीन प्रकारचे प्रयोग करून पाहण्याची कल्पना सुचली. रोजच्या अनुभवांचा विचार करून पाहतां त्याला स्पष्ट दिसून आलें की, दोन पाहावयाच्या गोष्टी, किंवा दोन ऐकावयाच्या गोष्टी किंवा दोन निरनिराळ्या वजनाचे पदार्थ यांची तुलना करून त्या त्या दोन गोष्टींमधील फरक जाणण्याची आपल्या इंद्रियांची जी शक्ति तिला एक मर्यादा असते, आणि वरील वजनांच्या उदाहरणांतल्याप्रमाणे संवेदना उत्पन्न करणाऱ्या कारणांचे प्रमाण ज्या मानाने कमजास्त असेल त्या मानाने आपल्या त्या तुलनात्मक ज्ञानशक्तीचें प्रमाण बदलत असतें.

हा जो सामान्य व्यवहारांत अनुभव येत असतो त्याला सर्वसाधारण असा कांही नियम असतो किंवा नाही हें शोधून काढण्याचा वेवरने निश्चय केला. दोन निरनिराळ्या संवेदना होण्यास संवेदनाप्रेरक कारणांत कर्मांतकमी किती फरक असावा लागतो हें ठरविण्याकरितां त्याने अनेक निरनिराळ्या प्रकारचे प्रयोग करून पाहिले. प्रथम सर्वांत सोपा वजनांसंबंधाचा प्रश्न हातीं घेऊन प्रयोग करण्यास त्यानें सुरुवात केली. ते प्रयोग असे: दोन हातांत प्रथम एक एक वजन घेऊन त्यापैकी एका वजनाला एक एक गुंज वजनाची अधिकाधिक भर घालावयाची. अशी सुरुवात केल्यावर प्रथम दोहोंत कांही फरक झाल्याचें ज्ञान होत नाही, पण कांही वेळां एक गुंज अधिक पडतांच एकदम हाताला फरक कळू लागतो. हा असा फरक कळू लागण्याकरितां एकंदर किती गुंजा अधिक टाकाव्या लागतात तें मोजून पाहिले म्हणजे एक तोळा वजनांच्या यावतांत एका घाजूला कमीत कमी किती गुंजा अधिक घातल्यानें दोहोंतला फरक कळू लागतो हें प्रमाण ठरतें.

नंतर तोच प्रयोग पुढे चालू ठेवून वजन मात्र निरनिराळें प्यावयाचीं. उदाहरणार्थ, दोन दोन शेरांचीं दोन वजनं घेतल्यास त्यांत गुंजांनी भर न घालतां तोळ्यांनी भर घालावी. याचें कारण नुसत्या गुंजांच्या भरिनें फरक लक्षांत येत नाही. अशा रीतीनें तोळ्यांची भर घालतां घालतां अखेर एक तोळा अधिक घालतांच एकदम दोन वजनांतला फरक हाताला कळू लागतो. याप्रमाणें अनेक निरनिराळ्या प्रमाणांची वजनं घेऊन प्रयोग करून पाहावयाचे. याप्रमाणें प्रयोग करून पाहून वेवरनें पुढील चमत्कारिक शोध लावला. त्याला स्वतःच्या प्रयोगांत हें तर आढळून आलेंच की, वजनांची जोडी तीच असल्यास म्हणजे उदाहरणार्थ, दोन शेर वजन असल्यास (पदार्थ कोणतेहि असोत) फरक कळू लागण्याकरितां लागणारें वजन बहुतेक ठराव असतें; पण शिवाय निरनिराळ्या भारांची वजनं घेतलीं तरी त्या त्या जोड्यांतला फरक दर्शविणाऱ्या संवेदनाप्रेरकांमध्ये एक विशिष्ट ठराविक संबंध असतो. म्हणजे जर एक एक तोळ्याची वजनं घेतलीं तर एका तोळ्याचा एक पन्नासांश इतकें वजन अधिक पडतांच फरक कळू लागतो, तर दोनदोन शेरांच्या वजनांतील फरक कळण्यास दोन शेरांचा एक पचासांश इतकें वजन लागतें; आणि सर्व निरनिराळ्या भारांच्या वजनांच्या जोड्यांना हाच नियम लागतो. याप्रमाणें वजन कितीहि भारांचें असो, संवेदनाप्रेरक होणाऱ्या कर्मांतकमी वजनामध्ये एक ठराविक गणिती प्रमाण असतें.

इकसंवेदना व श्रुतिसंवेदना यांच्या यावतांतहि फरक दर्शविणाऱ्या संवेदनाप्रेरकांसंबंधानें वरील प्रकारचाच अनुभव येतो, असें वेवरला आढळून आलें. भेददर्शक संवेदनाप्रेरकांमध्ये एक ठराविक प्रमाण असतें असें ऐकावयाच्या व पाहावयाच्या गोष्टीतहि दिसून आलें. याप्रमाणें जो नियम शोधून काढावयाचा होता तो वेवरला सांपडला.

हे वेवरनें लावलेले शोध निश्चित स्वरूपाचे होते व विशेष लक्षांत घेण्यासारखेहि होते; पण त्यांच्याकडे शास्त्रज्ञांचें जावें तसें लक्ष गेलें नव्हतें. अखेर फेझनेरनें ते शोध पुनरुद्ध करून व त्यांत आणखी स्वतःच्या शोधांची भर घालून आपल्या मानसैन्द्रियविज्ञानशास्त्र नामक सुप्रसिद्ध ग्रंथाच्या द्वारे ते जगापुढें मांडले. तेव्हां शास्त्रज्ञांचें तिकडे लक्ष वेधलें व त्यावरून त्यांच्या खरेखोटेपणाबद्दल एकदम मोठें रणहि माजलें. फेझनेरनें मूळचे वेवरचे प्रयोग पुन्हां करून तपासून पाहिले होते (त्यांत त्याला थोडासा फरक आढळून आला होता परंतु प्रस्तुत विवेचनांत त्याचें फारसे महत्त्व नाही) इतकेंच नव्हे तर तसल्या प्रकारचे प्रयोग करण्याच्या निरनिराळ्या नव्या रीतीहि शोधून काढल्या होत्या; व शिवाय हा एकंदर प्रश्न त्यानें गणितशास्त्राच्या पद्धतीनें सोडविला होता. वेवरनें लावलेला शोध हाच मानसैन्द्रियविज्ञानशास्त्राचा मूलभूत नियम होय असें त्यानें सद्गद्द

जाहीर सांगितले; आणि वेवरचा सन्मान करण्याकरितां त्याला वेवरचा नियम असे नांव दिलें. तो नियम त्याने चांगल्या शास्त्रीय परिभाषेत वसविला व त्याला गणितशास्त्रातील सिद्धान्तांचे स्वरूपहि दिलें; व अशा प्रकारें त्या शोधाला त्याने सज्ज करून मानसशास्त्रीय विद्वानांशी सामना देण्यास जगांत सोडून दिलें. त्याबरोबर विद्वानांत चांगलीच खळबळ उडून गेली. कारण चिरकाल मान्य होऊन वसलेल्या अतींद्रिय विज्ञानशास्त्राच्या भक्षम किष्टक्रोडवर नूतन मानसशास्त्रा नें मोठ्या जाहीरपणानें छापील ग्रंथाच्या रूपानें चढविलेला हा पहिलाच हल्ला होता. सूक्ष्मदर्शक यंत्रज्ञांनी व मज्जातंतुविज्ञानशास्त्रज्ञांनी लावलेले शोध नूतन मानसशास्त्र व पुरातन अतींद्रियविज्ञानशास्त्र यांमधील युद्धांत प्रास्ताविक किंवा किरकोळ चकमकीच्या स्वरूपाचे होते, त्यांचा निश्चित परिणाम झालेला नव्हता. मनःप्रदेशाबद्दलची माहिती स्वशरीर व इंद्रियगम्य आहे अशी तोंपर्यंत कोणाचीच कल्पना नव्हती. मनाचे क्षेत्र अत्यंत पवित्र मानणांत येत असे; परंतु आतां उपर्युक्त मूर्तिभंजकांच्या नव्या चळवळीने मनःक्षेत्रांतल्या अत्यंत पवित्र ठिकाणावरच हल्ला चढविण्याचा व्रत केला.

इंद्रियविज्ञानशास्त्रान्तर्गत मानसशास्त्र.---

फेशनेरच्या ग्रंथानें रणसिंग फुंकलें नाहीं तोंच आणखी एका नव्या हालचालीस सुरुवात झाली. तो ग्रंथ छापून सुकताच बाहेर पडला होता त्या सुमारास मनाच्या परिचित व्यापारांची माहिती मिळविण्याचे प्रयत्न दुसऱ्या प्रकारच्या पद्धतींनी सुरू झाले. हेल्महोल्ट्सने मज्जातंतुमार्गाच्या मार्फत होणाऱ्या प्रेरणा किती वेगानें होतात तें ठरविलें होतें; आतां मज्जातंतुचरनेंतील केंद्रस्थानांनां ज्ञानात्मक संवेदना पोहोचून तेथून उलट प्रणालाक संवेदना होण्यास किती वेळ लागतो हे ठरविण्याचे प्रयत्न इंद्रियविज्ञानशास्त्रज्ञांनां अनेक ठिकाणीं सुरू केले. हे प्रयत्न म्हणजे मनाच्या अगदीं उंबरठ्यांत पाऊल टाकण्याप्रमाणे होते. अशा प्रकारचा पहिला प्रयत्न प्रोफेसर हॉडर्सने १८९१ मध्ये केला. परंतु यासंबंधानें निश्चित स्वरूपाचे शोध अनेक संशोधकांनीं अनेक वर्षे प्रयोग करून पाहिल्यानंतर लागले. या संशोधकांचा नायक, या चळवळीच्या अप्रभागी असणारा व त्या शतकांतल्या अवशेषकाळांत पुढारी म्हणून मानला जाणारा लीपसिंग येथील विद्वान डॉ. विलहेल्म वुंड्ट हा होता.

सदर संशोधकांनीं हातीं घेतलेले कार्य सोपे नव्हतें; तरीहि अखेर तें पार पाडण्यांत आलें. मज्जाजालांतील केंद्रमार्गांनां आपलीं कार्ये करण्यास लागणारा वेळ मोजतां येण्यासारखा असतो, इतकेंच नव्हे तर हा वेळ कमिअधिक लागण्याची कारणे कोणती, हेहि त्यांनीं शोधून काढलें. उदाहरणार्थ, निरनिराळ्या माणसांमध्ये ह्या मज्जातंतुकेन्द्रांची कामे निरनिराळ्या वेगांनीं होत असतात असे त्यांनां आढळून आलें. यासुद्धे अर्ध्या शतकापूर्वी ज्योतिषशास्त्र घेसेल

यानें ज्याचा “वैयक्तिक समीकरण” (पर्सनल इक्वेशन) म्हणून उल्लेख केला होता त्याबाबि उलगाड झाला. शिवाय असा शोध लागला की, एका माणसांमध्ये पण निरनिराळ्या परिस्थितांत या संवेदनकार्याची गति निरनिराळी होत असते. उदाहरणार्थ, मनुष्य थकला भागलेला असल्यास ही गति मंद होते, किंवा मेंदूला कांहीं विशिष्ट प्रकारचे रोग झालेले असतांनाहि मंद होते. या शोधांतले तपशिलाचे भाग सोडून देऊन पाहूं लागल्यास एक महत्त्वाची गोष्ट निदर्शनास येते आणि तीहि प्रत्यक्ष प्रयोगांनीं ठरलेल्या सिद्धांतांच्या स्वरूपांत निदर्शनास येते. ती ही की, इंद्रियजन्य ज्ञान (सेन्शन) निराक्षण (परसेप्शन) आणि प्रेरक इच्छा (व्हॉलिशन), हे तिन्ही बौद्धिक व्यापार अनन्यथाकरणीय रीतीनें मध्यवर्ती मज्जातंतुच्या हालचालीशीं संबद्ध असतात. आणि या हालचालींनां इतर सर्व भौतिक व्यापारांप्रमाणें कालमर्यादा लागत असते. जुन्या परंपरेतले मानसशास्त्रज्ञ मनोव्यापारांबद्दल विचार करतांना मनुष्याच्या डोक्याकडे (मेंदूकडे) टांचावतकेंच दुर्लक्ष करीत असत. मेंदूचा व मानसिक व्यापारांचा कांहीं परस्पर संबंध आहे, असें ते मुळींच मानीत नसत; अशा पुराणमतवादी मानसशास्त्रज्ञांमध्ये, वर सांगितल्याप्रमाणें शरीर व मन यांच्यामध्ये निकट संबंध असल्याचें सिद्ध केलेले पाहून, साहजिक फार अस्वस्थता उत्पन्न झाली. परंतु प्रत्यक्ष प्रयोगांनीं सिद्ध झालेल्या गोष्टी मान्य करण्यावांचून त्यांस गत्यन्तर नव्हतें, मग त्या गोष्टीवरून अनुमानें कांहीहि निघोत.

शिवाय ही नवी चळवळ फक्त जर्मनीतच जादू होती असें नाहीं. तिचे पुरस्कर्ते इतर देशांतहि वग्याच कालापसून दिसूं लागले होते. उदाहरणार्थ, इंग्लंडमध्ये पूर्ण एक शतकापूर्वीच डॉ. हार्टले यानें मन आणि मेंदू यांचा अगदीं निकट व अभेद्य असा संबंध आहे असा सिद्धान्त केला होता आणि दुसरा साहचर्याविषयीचा सुप्रसिद्ध कम्पनसिद्धान्त (व्हायब्रेशन थिअरी ऑफ असोसिएशन) केला होता. या दुसऱ्या सिद्धांताचा अध्यापहि नोट विचार व्हावयास पाहिजे. याशिवाय फ्रान्समध्ये डॉ. कॅवेंनिस यानें या शतकाच्या आरंभास जरा ओवढथोवढ भाषेत पण स्पष्टपणें असा सिद्धान्त मांडला होता की, ज्याप्रमाणें पचनेंद्रिय अन्न पचवितें आणि पिताशय पित्त उत्पन्न करते, त्याप्रमाणें मेंदू इंद्रियद्वारां होणारे संस्कार आत्मसात करून घेतो व त्यांपासून विचार उत्पन्न करतो. हर्बर्ट स्पेन्सरचे ‘मानसशास्त्राची मूलतत्वे’ हे पुस्तक फेशनेरचे पुस्तक बाहेर पडण्यापूर्वी अर्ध दशक म्हणजे १८५५ साली प्रसिद्ध झाले होते; व त्यांत मन व शरीर यांचा परस्पर निकट संबंध असल्याचे प्रतिपादिले होते. आणि अत्यंत महत्त्वाचा विकासतत्त्वासंबंधाचा सिद्धान्तहि पुढें मांडला होता. परंतु हे सर्व प्रयत्न उद्बोधक असले तरी केवळ तात्त्विक स्वरूपाचे होते, त्यांनां प्रत्यक्ष प्रयोगसिद्ध ज्ञानाची योग्यता

नव्हती. म्हणून या विषयासंबंधाने म्हणजे मनाच्या व्यापाराना भौतिक शास्त्रांतले नियम लावून त्यांचे प्रयोगद्वारां ज्ञान मिळविण्याचे प्रयत्न मुख्यतः जर्मनीतच झाले असे म्हणणे योग्य होय. व्हडल्या इंद्रियविज्ञानशास्त्रान्तर्गत मानसशास्त्र या पुस्तकाच्या द्वारा या नव्या चळवळीला मूर्तस्वरूप मिळाले. या पुस्तकांत कर्तृते, आरंभी मज्जातत्त्वचनेबद्दलची शरीरशास्त्रविषयक पूर्ण सविस्तर माहिती दिली होती. हे पुस्तक १८७४ मध्ये प्रसिद्ध झाले. व त्यानंतर चार वर्षांनी लॉपझिग युनिव्हर्सिटीला जोहान इंद्रियविज्ञानशास्त्रान्तर्गत मानसशास्त्र या शाखाचे संशोधन करण्याकरिता एक स्वतंत्र प्रयोगशाला सुरू करण्यांत आली. आणि अशा रीतीने या नूतन मानसशास्त्राचा पाया मज्जम घालण्यांत आला. तेव्हां अर्थात् अधिकारी लोकांना या शाखाला मान्यता देणे भागच पडले. त्यापुढे या शाखाला जगामध्ये सर्वत्र मान्यता मिळणे हा फक्त कालावधीचा प्रश्न उरला.

तथापि येथे आणखी हे हि सांगितले पाहिजे की, या मनरूपी क्षेत्राचे शुद्ध प्रयोगद्वारा परीक्षण करण्याचा आणखीहि एक मार्ग आहे; त्याचा अलीकडे बराच अवलंब करण्यांत आलेला आहे. आणि त्याचा मूळ आरंभ निराळ्याच ठिकाणी झाला. हा मार्ग म्हणजे मूळनाशास्त्रातील (हिप्नाटिसम) क्रियांचे शास्त्रीय दृष्ट्या विवेचन करणे हा होय. मूळनाशास्त्र हा विषय अडाणी वेदूच्या हाती होता; तो नंतर त्यांच्याकडून काढून घेऊन त्याला चांगले शास्त्रीय नांव देण्यांत आले; आणि १८४१च्या सुमारास मॅचेस्टर येथील रहिवासी डॉ. जेम्स ब्रेड याने या विषयाचे बरोबर शास्त्रीय पद्धतीने संशोधन करण्यास सुरुवात केली. त्याच्या शोधांकडे काही वेळ लोकांचे लक्ष गेले; पण लवकरच ते शोध मार्ग पडले. त्यानंतर मधून मधून त्या विषयाकडे काहीजणांचे लक्ष जात होते. पण १८७० पर्यंत या विषयाकडे शास्त्रीय जगाचे चांगलेसे लक्ष गेले नव्हते. त्या साली डॉ. वार्कटन पॅरिसमध्ये साल्पेट्रीयर नामक ठिकाणी तो विषय पुन्हा हाती घेतला. त्याच्यानंतर लवकरच ब्रेडले येथील रुडॉल्फ हीडेनहैनने तद्विषयक संशोधन सुरू केले. आणि त्याच्यामागून पुष्कळच जणांनी त्यासंबंधाने प्रयोग आरंभिले. मनाच्या निरनिराळ्या अवस्थांचा अभ्यास करणे किती उपयुक्त आहे हे हि लवकरच दिसून आले. पूर्वी ब्रेडने प्रयोग केले होते तेच बहुतेक पुन्हा करून पाहण्यांत आले. आणि त्याने ठरविलेले सिद्धांत सर्व साधारणपणे बरोबर असल्याचे मान्य करण्यांत आले. मूळनाल्यापार किंवा कृत्रिम निद्राव्यापार हे कोणत्याहि अर्थाद्रिय शक्तीच्या किंवा गूढ विषेच्या साहाय्याने होत असून ते सर्वस्वी मानवी सामर्थ्याने करून घेण्यासारखे असतात, असा जो ब्रेडने सिद्धान्त ठरविला होता तो लवकरच सर्वमान्य झाला. तसेच मूळनावर घेतील पहिली स्थिति मज्जातत्त्वकेंद्र अत्यंत उत्तेजित केल्याने धात होऊन थकल्यामुळे उत्पन्न होते अशी जी त्याची समजूत होती ती खोटी

असल्याचे कोणी ठरविले नाही. मात्र अर्धजागृत मनुष्यस्थितीसंबंधाने (सबकॉन्शस मॅटेलिटी) सामान्यतः जी नवी नवी माहिती उपलब्ध होते होती. तिच्या साहाय्याने ब्रेडच्या कल्पनेच्या जोडीला नवीन नवीन कल्पना तिघत होत्या. तसेच मध्यवर्ती मज्जातत्त्वयंत्रांत एका मज्जातत्त्वकेंद्राचा दुसऱ्या मज्जातत्त्वकेंद्रावर जो क्रियाप्रतिबंधक असा परिणाम होत असतो त्यासंबंधाच्या वाढत्या ज्ञानाने आणखी कारणे पुढे येऊ लागली आहेत व ब्रेडच्या सिद्धान्तांत भर पडत आहे.

मैदू हेच मनाचे इंद्रिय होय.—नूतन मानसशास्त्राच्या व विकृतेंद्रियविज्ञानशास्त्रांच्या शोधांमुळे मन व शरीर यांच्यामधील परस्परसंबंध चांगला ठळकपणे निदर्शनास येऊ लागला होता. तथापि या वावरीत, मस्तिष्क विज्ञानशास्त्रज्ञांनी (ब्रेनफिझिऑलॉजिस्ट) केलेले कार्य अधिक स्पष्ट व उपयुक्त होते. या शास्त्रज्ञांपैकी प्रमुख ज्याला कधी कधी “ मास्तिष्कविज्ञानशास्त्रज्ञांचा जनक ” असे म्हटलेले आहे, तो या शतकाच्या मध्यकालांत पॅरिसमधील ‘ जार्जिन डेस प्लान्टस ’ या वणीच्यातील मेरी जीन पेरी फ्लोरेंस हा होय. हा सॅगॅडीचा शिष्य असून नंतर त्याने स्वतः हि गुरुच्या लौकिकाला शोभेल असे संशोधनकार्य केले. त्याने आपले मज्जातत्त्वविषयक प्रयोग या शतकाच्या प्रथम पादांतच सुरू केले होते, परंतु त्याचे प्रत्यक्ष मैदूसंबंधाचे प्रयोग १८४२ पर्यंत पुरे झाले नव्हते. याच सुमारास मस्तकशास्त्रासंबंधाचा जुनाच वाद पुन्हा उत्पन्न झाला होता. आणि फ्लोरेंसच्या प्रयोगांचा उद्देश अंशतः तरी याच प्रासदायक विषयाचे अगदी शास्त्रीय रीत्या संशोधन करण्याचा होता.

हे प्रयोग चालू असता फ्लोरेंसला असे आढळून आले की, मैदूचा पृष्ठवंशरजवृत्ती संबंध जोडणारा जो मध्यमस्तिष्क अथवा मध्यमैदू (मेड्युला ऑब्लिंगेटा) त्याच्यामध्ये एक लहानसा मज्जातत्त्वकेंद्र असतो, त्या मज्जातत्त्वकेंद्राला कोणत्याहि प्राण्यावर शस्त्रक्रिया करीत असतांना यत्किंचित् जरी इजा झाली तरी तो प्राणी तात्काळ मरण पावतो. स्पॅनिश लोकांतील फांशी त्रेष्माच्या पद्धतीत गळफांसाला असलेली सुई फांशी थांबव्याच्या माणसाच्या याच मज्जातत्त्वकेंद्रास इजा करीत असे व त्यांचा प्राण घेत असे. तसेच सर्व प्राण्यांच्या फांशी देण्याच्या पद्धतीतहि याच मज्जातत्त्वकेंद्राचा नाश झाल्यामुळे माणसाचा प्राण जात असतो. फ्लोरेंसने या भागाला “ चैतन्यग्रंथि ” (व्ह्याटल नोट) असे नांव दिले होते. या भागाला जीवितच्या दृष्टीने इतके महत्त्व असण्याचे कारण आज समजून आले आहे व ते असे की, हृदयाला चैतन्याचा पुरवठा करणारा मज्जातत्त्वकेंद्र हाच होय; परंतु फ्लोरेंसच्या काळांत ही साथी गोष्ट लक्षांत आली नव्हती. म्हणूनच हा भाग म्हणजेच एक ‘ जीवकेंद्र ’ (लाइफसेंटर) आहे. ही समजूत लवकर नाहीशी झाली.

फ्लोरेंसने केलेल्या आणखी प्रयोगांवरून हे सिद्ध झाले की, स्नायूकडून काय करून घेणारे जे मज्जातंतुकेंद्र त्याचे उगमस्थान लघुमस्तिष्क (मैदूच्या दोन भागांपैकी धाकटा भाग) होय, आणि उच्च प्रतीच्या बौद्धिक गुणांचे मूलस्थान महामस्तिष्क होय. परंतु याच्या पुढील पायरी म्हणजे मैदूचा विशिष्ट भाग विशिष्ट बौद्धिक गुणांचे किंवा मनोविकाराचे स्थान असतो, हा जो मस्तकशास्त्रज्ञांचा सिद्धांत तो मात्र प्रयोगद्वारा सिद्ध होईना. अमुक भाग अमुक्या गुणांचे म्हणजे स्मरणशक्ति, कल्पनाशक्ति, किंवा विवेकशक्ति इथे स्थान नाही अशा तऱ्हेचे नकारार्थी सिद्धांत महामस्तिष्काच्या निरनिराळ्या भागांवर धोमजनक प्रयोग करून पाहून ठरविण्यांत आले; आणि अखेर फ्लोरेंसला असा निर्णय करणे भाग पडले की, मैदूचा महामस्तिष्क हाच माग निःसंशय उच्च प्रतीच्या बौद्धिक व्यापाराचे स्थान आहे हे खरे असले तरी प्रत्येक बौद्धिक व्यापार एकंदर मैदूच्या सहाय्याने होत असतो; आणि म्हणून विशिष्ट व्यापार विशिष्ट भागाभाषत होतो हा मस्तकशास्त्राचा सिद्धांत बरोबर नाही.

मैदूतील कार्यविषयक स्थानभिन्नतासंबंधी शोध.—तथापि फ्लोरेंसच्या या शोधांचे दुहेरी महत्त्व होते, हे लक्षांत घेईल. त्या शोधांनी, महामस्तिष्काचे निरनिराळे भाग निरनिराळी कार्ये करतात हा सिद्धांत नाकवूल केला खरा, पण त्यांनी हे सिद्ध केले की, मज्जातंतुमार्फत होणारी कार्ये मैदूच्या दुसऱ्या म्हणजे लघुमस्तिष्क नामक भागांत होतात. त्यामुळे एकंदरीने पाहतां मैदूमध्ये कार्यविषयक स्थानभिन्नत्वाचे तत्त्व त्या शोधांनी स्पष्टपणे मान्य केल्यासारखे झाले, व त्यामुळे स्थानभिन्नत्वाच्या तत्त्वाचा आग्रह धरणाऱ्या पक्षाचा विजय झाला. महामस्तिष्कांतील विशिष्ट गुणांच्या विशिष्ट स्थानांवरून पुरावा फक्त नकारार्थी म्हणजे ते तत्त्व सिद्ध होत नाही एवढेच सिद्ध करणारा होता. त्यामुळे स्थानभिन्नत्वाचे तत्त्व खोटे आहे असे साफ सिद्ध झाले नाही; असे म्हणणारा एखादा मस्तकशास्त्राभिमानी मधून मधून निघत असे. उदाहरणार्थ, मेनेट नामक जर्मन शारीरशास्त्रज्ञाने मज्जातंतूंच्या मार्फत महामस्तिष्कांत होणाऱ्या परिणामांचा अभ्यास करून असे मत प्रदर्शित केले की, महामस्तिष्काच्या पुढील भागाकडूनच बहुतेक सर्व प्रेरणात्मक कार्ये होत असतात. आणि मागील भागांत संवेदनात्मक कार्ये होतात. इंग्लंडमध्ये डॉ. एलिंगज-जॅक्सन यांनी अपस्मार रोगासंबंधाने चिकित्सात्मक शोध करून जवळ जवळ वरच्याप्रमाणेच मत दिले होते. तथापि १८६१ पर्यंत या विषयावर निर्णायक असा पुरावा पुढे आला नव्हता. त्या साली पॅरिस येथील अकेडेमी ऑफ मेडिसिन (औषधविज्ञानाचे विद्यापीठ) पुढे डॉ. पॉल ब्रोका याने मैदूला जखम झालेल्या एका रोग्याची हकीकत मांडली, व त्या रोग्याच्या चिकित्सेमुळे महामस्तिष्कांतील कार्यस्थानभिन्नत्वाचा प्रश्न सोडविण्यास उत्तम मदत होईल असे त्यांचे मत होते.

ही हकीकत विसीटर येथील एका रोग्यासंबंधाची होती. या रोग्याची वाचाशक्ति वीस वर्षे नष्ट झालेली होती, व त्याचे कारण त्याची शब्दांची स्मरणशक्तीच नाहीशी झालेली होती हे होते. हा रोगी १८६१ मध्ये मरण पावला; त्यावेळी त्याच्या मृत देहाचे परीक्षणार्थ व्यवच्छेदन करण्यांत आले; त्यांत असे दिसून आले की, त्याच्या महामस्तिष्काच्या डावीकडील पुढल्या भागाची एक वळी रोगामुळे नाश पावली होती, बाकीचा मैदूचा भाग मात्र पूर्णपणे शाबूत होता. त्यावरून ब्रोकाला असे निश्चयात्मक वाटू लागले की, शब्दविषयक स्मरणशक्ति ही मैदूच्या एका विशिष्ट भागांतच राहत असते असे बरोबर रोग्याच्या उदाहरणावरून ठरते. शिवाय पुढे असेहि दिसून आले की, वरच्यासारखी दुसरीहि कित्येक उदाहरणे पूर्वी आढळलेली होती. वन्याच वर्षांपूर्वी १८२५ मध्ये डॉ. वॉइलार्डने रोगचिकित्साविषयक अभ्यास करीत असतां शब्दोच्चार करविणारी शक्ति मैदूच्या पुढील भागांतील एका विशिष्ट भागांत असते असे ठरविले होते. त्याशिवाय इतर कित्येक संशोधकांनीहि निरनिराळ्या बौद्धिक व्यापारांची विशिष्ट स्थाने असल्याचे ठरविले होते. वॉइलार्डनेहि स्वतः याच विषयाचे अधिक संशोधन नेटाने चालविले होते. पण त्याच्या शोधाकडे लक्ष देण्याची जगाची त्या वेळी तयारी नव्हती. परंतु आतां ब्रोकाने आपली मते जाहीर करताच अर्ध्या दशकाच्या आंत या विषयासंबंधाची लोकांची उत्सुकता एकदम कमाल वाढली; आणि ब्रोका, वॉइलार्ड आणि दुसरे कित्येक संशोधक यांच्या संशोधनांनी असे सिद्ध झाले की, महामस्तिष्काच्या डाव्या बाजूकडील अर्ध्या भागांतल्या पुढील खंडाच्या तिसऱ्या वळीमध्ये वाणीने उच्चारारवयाच्या शब्दांचे स्मरण ठेवावयाची शक्ति असते. मैदूच्या या भागाला तेव्हापासून इंग्रजी भाषेमध्ये ब्रोकाची वळी असे नांव पडलेले आहे; परंतु आश्चर्य हे आहे की, ब्रोकाचे देशवांघव मात्र हे नांव मान्य करण्यास फारसे उत्सुक नव्हते.

या ब्रोकाच्या शोधांमुळे मैदूमधील स्थाननिश्चयासंबंधाचा प्रश्न साहजिकपणे विद्वानांनी पुन्हा हाती घेतला. या एका शोधावरून दुसरे अनुमान सहजच निघाले की, इतर बौद्धिक शक्तींचीहि मैदूमध्ये अर्शाच ठराविक स्थाने असली पाहिजेत. ही स्थाने शोधून काढण्याकरितां निरनिराळ्या संशोधकांनी तावडतोवं झुडवातहि केली. १८६७ मध्ये एकहाडेने मागील शतकांत हेल्सर व सिन यांनी केलेलाच प्रयोग पुन्हा करण्याकरितां प्राण्याच्या मैदूचा काही पृष्ठभाग काढून टाकला व त्यामुळे आचके यस्तू लागतात असे त्याच्या निदर्शनास आले. परंतु या यावतीत खरा महत्त्वाचा नवा शोध १८७० मध्ये फिश व हिटशिग या दोन जर्मन संशोधकांनी लावला. त्यांनी प्राण्याच्या मैदूच्या पृष्ठभागाचे विशिष्ट भाग गॅल्व्हानिक विद्युत्प्रवाहांनी उत्तेजित करून पाहिले व त्यामुळे शरीरांतील विरुद्ध बाजूचे विशिष्ट स्नायू संकोच पावतात.

असे त्यांना आढळून आले. या अत्यंत महत्त्वाच्या प्रयोगावर प्रथम कोणाचा विश्वासच बसेना; तथापि तेच व तसलेच आणखी प्रयोग १८७३ मध्ये लंडन येथील डॉ. डेव्हिड फेरियरने पुन्हा करून पाहिले; व त्यानंतर फ्रान्समधील फ्रँक व पीटर्स, जर्मनीतील मॅक व गोल्डस्च आणि इंग्लंडमधील हॉर्से व शेफर यांनी व इतर प्रत्येक देशांतल्या संशोधकांनी स्वतंत्रपणे असलेच प्रयोग करून पाहण्यास सुरुवात केली. प्रथम या सर्व संशोधकांच्या शोधांत व सिद्धान्तांत एकावाक्यता फारशी नव्हती. गोल्डस्चाराच्या कित्येकांनी तर इतरांचे सिद्धान्त सर्वस्वी चुक आहेत असेच प्रतिपादन करण्यास सुरुवात केली. तथापि अनेकांच्या अनेक प्रयोगांमुळे एवढी गोष्ट मात्र निश्चित ठरली की, फ्रिट्झ व हिट्लिंग; यांनी ठरविलेल्या सामान्य गोष्टी एकंदरीने निःसंशय खऱ्या आहेत. मात्र त्यांत एवढे दिसून आले की, पूर्वीच्या संशोधकांनी प्रत्येक प्रेरणात्मक कार्याचे महामस्तिष्कांत स्वतंत्र स्थान असते असे जे मत ठरविले होते ते निरपवाद खरे मानणे बरोबर नाही; कारण मेंदूतला विशिष्ट कार्य करणारा भाग नष्ट होऊन ते कार्य बंद पडले तरी काही दिवसांनी ते कार्य पुन्हा हळू हळू होऊ लागते. म्हणजे इतर भागांत नष्ट झालेल्या भागाचे कार्य करण्याची शक्ति येते असे दिसून आले. तथापि एका भागाचे कार्य दुसऱ्यांनी भागवाक्याचे या शक्तीला सुद्धा मर्यादा असते; आणि अशा तऱ्हेच्या मर्यादित स्वरूपांत मात्र, महामस्तिष्कातील प्रत्येक निरनिराळ्या भागांमार्फत निरनिराळ्या स्नायूंना प्रेरणा देण्याचे कार्य होत असते; असा सिद्धान्त मस्तिष्कविज्ञानशास्त्रज्ञांना सर्वसाधारणपणे मान्य झाल्यासारखा झाला.

पंचज्ञानेन्द्रियांची मेंदूतील भिन्नभिन्न स्थाने.— शिवाय ही स्थानपृथक्ता प्रेरणात्मक कार्यांच्या वाचतात्त्विक कार्य ती आढळून आली असे नाही. नंतर झालेल्या प्रयोगांनी विशेषतः फेरियर व मॅक यांच्या प्रयोगांनी दृष्टी-संबंधाची कार्ये करणारी मेंदूमध्ये पृथक् स्थाने आहेत व ती मेंदूच्या मागच्या भागांत आहेत, तसेच श्रवणकार्य करणारे मेंदूमध्ये स्वतंत्र स्थान आहे असे सिद्ध झाले. इतकेच नव्हे तर मुख्य पंचज्ञानेन्द्रियांपैकी प्रत्येकांमार्फत होणारे संस्कार मेंदूतील विशिष्ट ठराविक स्थानीच होत असतात असे मानण्यास जरूर असलेल्या सर्व गोष्टी सिद्ध झाल्या. तथापि या सर्व प्रयोगांचा उच्च प्रकारच्या बौद्धिक कार्यांशी काही संबंध नव्हता. उच्च प्रकारच्या बौद्धिक व्यापारांची मेंदूतील पृथक् पृथक् स्थाने शोधून काढण्याचे सर्व प्रयत्न निष्फळच झाले होते. तथापि त्यांतहि एवढे सिद्ध झाले होते की, हे उच्च प्रकारचे व्यापार सर्व मेंदूतच चालतात व ते विशेषतः महामस्तिष्काच्या पुढील भागांमार्फत चालतात. तसेच एवढी गोष्ट सिद्ध होणार अशी पुष्कळांची अपेक्षाहि होती; कारण मानसिक व्यापार कसे चालतात याची स्पष्ट कल्पना ज्याला असते त्याला हे व्यापार निरनिराळ्या विशिष्ट स्थानांमार्फत

चालत नसावेत असेच वाटत असते. उदाहरणार्थ 'भाषा-शक्ति' द्विचा दृष्टीचे स्थान, श्रवणाचे स्थान व स्नायूंना प्रेरणा देणारे स्थान या निदान तिहाशी तरी संबंध असल्याची व ती शक्ति या एकमेकांपासून दूरदूर असलेल्या तीन स्थानांच्या संयुक्त व्यापाराने उत्पन्न होत असल्याची खात्री वाटल्यावांचून रहात नाही. श्रोकाचे केंद्रस्थान नष्ट झाल्याने त्या मनुष्याचे भाषाज्ञान सर्वस्वी नष्ट होत नाही; असा शोध लवकरच लागला. अशा मनुष्याची वाचाशक्ति नाहीशी होते हे खरे असले, तरी (व तीहि निरनिराळ्या प्रमाणांत नष्ट झाल्याची उदाहरणे आढळतात) दुसरा मनुष्य खोलेल ते जाणणे, तसेच वाचणे, विचार करणे व विनम्र लुहिणे या गोष्टी त्याला करता येत असतात. यावरून श्रोकाचे केंद्रस्थान फक्त बोलण्याचे कार्य करण्याचा भाग होय. एकंदर भाषाविषयक ज्ञान होण्याचे ते स्थान नव्हे असे दिसते.

उच्च बौद्धिक व्यापारांचे मेंदूतील स्थान.— याच रीतीने विचार केल्यास असे दिसून येते की, ज्यांना आपण उच्च दर्जाच्या निरनिराळ्या बौद्धिक शक्ती म्हणून मानतो त्यांपैकी प्रत्येक शक्ति, सूक्ष्म निरीक्षण केल्यास, अनेक साध्या संवेदनांच्या गुंतागुंतीच्या संयोगाने उत्पन्न होत असते; म्हणजे अर्थात् ती शक्ति मेंदूतील निरनिराळ्या व दूरदूर असलेल्या अनेक भागांच्या व्यापारांवर अवलंबून असते. स्मरणशक्ति, प्रेरणात्मक इच्छाशक्ति (व्हॉलिशन) अशा प्रकारच्या कित्येक शक्ती प्रत्येक मज्जागोलकाचा, इतकेच नव्हे; तर प्रत्येक शरीरगोलकाचा आद्य घटक असतो असे एका अर्थी म्हणण्यास हरकत नाही. याच्याहि पुढे जाऊन असे म्हणता येईल की, सर्व बौद्धिक शक्तींचे आस्तिक पृथक्करण केल्यास प्रत्येक शक्ति आपल्या अनेक प्रकारच्या आद्य स्वरूपांत प्रत्येक सचेतन विदुमात्रांत वास करीत असते; असे कबूल करावे लागेल. तथापि अशा तऱ्हेने कितीहि सूक्ष्म पृथक्करण करीत गेले तरी ही गोष्ट लपविणे शक्य नाही की, कित्येक उच्च दर्जाच्या बौद्धिक शक्ती विशिष्ट प्रकारच्या संवेदना विशिष्ट स्थानी एकत्रित झाल्याने उत्पन्न होत असतात. शिवाय अशा प्रकारचे विशिष्टभवन म्हणजे एकेका बौद्धिक शक्तीचे एकेक पृथक् स्थान असणे ही गोष्ट मानसिक शक्तींचा विकास होण्याच्या गोष्टीस आवश्यकच आहे. प्रत्येक विशिष्ट प्रकारचा बौद्धिक व्यापार विशिष्ट स्थानांमार्फत होत असतो. उदाहरणार्थ, वाक्शक्तीचे एक पृथक्स्थान असते, यावरून संशय घेण्याचे कारण दिसत नाही; तथापि या सिद्धांताला अद्यापि अनुमानाचेच स्वरूप आहे; प्रत्यक्ष प्रयोगसिद्ध गोष्टीचे स्वरूप आलेले नाही किंवा निरनिराळ्या शब्दांत सांगायचे म्हणजे, विशिष्ट कार्ये करणारी विशिष्ट स्थाने मेंदूत आहेत असे जे आपण मानतो, ती स्थाने अद्याप संशोधकांना नवी सांपडली नाहीत. तथापि मुख्य आधारभूत मज्जातंतुग्रंथी, लघुमस्तिष्क, मध्यमस्तिष्क, आणि पृष्ठरज्जू या आद्य मज्जास्थानांच्या मार्फत जे संवेदनांमार्फत

नाश पावलेले आढळतात. दीर्घकाल वेड लागलेले आहे, व विचारशक्तीचा नाश झालेला आहे असे जे रोगी असतात, त्यांच्या मेंदूच्या बाह्य भागांतले मज्जातंतुगोलक नाश पावलेले असतात. चलनशक्ति नष्ट झालेले जे रोगी असतात त्यांच्या मेंदूमध्ये वरील प्रकारचा विषाड झाल्याचे आढळून येते, आणि मानसिक शक्तीचा न्हास ज्या मानाने झालेला असतो त्या मानाने त्यांचे मज्जातंतुगोलक नाश पावलेले आढळतात, ही गोष्ट विशेष लक्षांत ठेवण्यासारखी आहे. येणेप्रमाणे, मज्जातंतुगोलक हेच मज्जातंतुमार्फत होणाऱ्या कार्यांची अखेरची केंद्रस्थाने होत, ही गोष्ट निर्विवादपणे प्रस्थापित झाली.

गेरलॅकने मेंदूतील सूक्ष्मपिंडाच्या रचनेविषयीची जी ही नवी कल्पना विद्वानांपुढे मांडली, म्हणजेच मेंदूतला पांढरा भाग मज्जागोलकामधील सूक्ष्म जंतूंनी भरलेला असतो असा जो सिद्धांत केला त्याला सामान्यतः सर्वांकडून सम्मति मिळाली. ही गोष्ट घडत असता मज्जातंतुगोलकामार्फत होणारी कार्ये व त्यांचा परस्पर घडणारा संबंध यांच्या योगानेच सर्व प्रकारचे मानसिक व्यापार होत असतात ही कल्पनाच खरी आहे असे सिद्ध करता येईल असे वाटू लागले.

मेंदूची रचना व मानसिक व्यापार यांचा संबंध.— या संबंधाविषयीची कल्पना विचारसंगतिवाद्यांच्या (असोशिएशनिस्ट) तत्वांशी फारच सुंदर रीतीने जुळती होती; व या विचारसंगतिवाद्यांच्या तत्वांचाच या सुमारास मानसशास्त्रांत विशेष पगडा बसलेला होता. मानसिक व्यापारांचे पृथक्करण व मेंदूचे शारीरशास्त्रदृष्ट्या झालेले निरीक्षण यांच्यामध्ये बर सांगितलेल्या प्रकारे जो समाधानकारक असा मेळ घालण्यांत आलेला होता तो सर्वस्वी ग्राह्य होण्याच्या मार्गांत एक मोठी अडचण होती. ती अशाः मज्जागोलकामध्ये असलेले सूक्ष्म तंतू, ज्यांच्या द्वारे प्रेरकशक्ति संचार करते, ते प्रत्यक्ष व अप्रत्यक्षपणे सर्वत्र पसरलेल्या मज्जागोलकांस एकमेकांशी जोडतात, हे सूक्ष्मपिंडरचनाशास्त्रज्ञांचे मत जर खरे मानले तर या मज्जागोलकांचा एखादा विशिष्ट समूह दुसऱ्या समूहापासून अगदी अलिप्त कसा होऊ शकतो? आणि असला अलिप्तपणा उत्पन्न होणे तर अत्यंत जरूर असते. कारण मनुष्य साधारणपणे जेव्हा एखाद्या विशिष्ट विषयाचा विचार करीत असतो त्या वेळी तत्संबद्ध सर्व पूर्व विचार एकत्र होणे जितके जरूरीच असते, तितकेच इतर सर्व प्रकारचे विचार दूर राहणेहि जरूरीच असते. उदाहरणार्थ, जेव्हा एखादा विद्यार्थी गणितविषयांतला प्रश्न सोडविण्यांत गुंतलेला असेल त्या वेळी भूगोल, भौतिकशास्त्र आणि इतर दुसरे विषय यांसंबंधाच्या विचारांची त्याला त्या वेळापुढी पूर्ण विस्मृति पडणे जरूर असते. असा अलगपणा कसा उत्पन्न होतो या कोझाने उत्तर सूक्ष्मपिंडरचनाशास्त्रांत 'भ्रष्ट्याचे काही साधन आहे काय !

हे कोडे सोडविण्याने प्रयत्न, मेंदूला रक्ताचा पुरवठा ज्या विशेष प्रकारच्या पद्धतीने केला जातो त्या पद्धतीचा वार-फाईने विचार करून करण्यांत आले. शरीरातील इतर कोणत्याहि भागांत नसतात इतक्या अधिक संबद्ध रीतीने धमन्यांच्या अगदी टोंकाकडल्या शाखा मेंदूमध्ये पसरलेल्या असतात, आणि रक्तवाहिनीच्या एका शाखेचा दुसऱ्या शेजारच्या शाखेशी सुळीच संयोग झालेला नसतो. अशा तऱ्हेची रचना असल्यामुळे प्रेरणात्मक मज्जातंतूंच्या मार्फत ताचा चालवून धमन्यांतले रक्त मेंदूच्या विशिष्ट भागांतच विशेष जोराने वाहते करून इतर शेजारचे भाग त्या मानाने रक्तहीन करता येणे शक्य असते. आणि ज्या अर्धी मेंदूतले सर्व महत्त्वाचे व्यापार रक्तवाहिन्यांच्या द्वारे होणाऱ्या रक्ताच्या पुरवठ्यावर कांही अंशी अवलंबून असतात त्या अर्धी मेंदूतल्या विशिष्ट भागांतले केंद्रभूत मज्जातंतुगोलकांकडून होणारी कार्ये या विशिष्ट प्रकारच्या रचनेमुळे करून घेता येत असावी, ही कल्पना ग्राह्य वाटू लागली. परंतु हे उत्तर-सुद्धा शास्त्रीयदृष्ट्या पूर्णपणे ग्राह्य ठरण्यास आणखी वन्यांचे गोष्टींचा खुलासा होणे जरूर होते. विशेषतः उच्च प्रकारचे बौद्धिक व्यापार चालण्यास मेंदूत दूरदूर पसरलेल्या अनेक केंद्रमज्जागोलकांच्या सहकार्याची जरूरी असते, ही गोष्ट लक्षांत घेतली म्हणजे वरील उपपत्ति ग्राह्य होण्यास कोणती विशेष अडचण आहे ते लक्षांत येईल.

गॅल्वी व फजेल यांचे निरीक्षण व शोध.— वरील प्रश्नांचा अधिक समाधानकारक उलगडा १८८९ पर्यंत झाला नव्हता. त्या साली मात्र एक नवा शोध लागून एकदम सर्व कोडे पूर्णपणे सुटले. या सालच्या पूर्वी कांहीं वर्षे इटालीमधील सूक्ष्मपिंडरचनाशास्त्रज्ञ डॉ. कॅमिले गॅल्वी याने रजतनत्रिताच्या द्रावामध्ये कठिण बनलेले मेंदूचे घटक भाग (टिशू) भिजत ठाकून पाहण्याची युक्ति काढली; या द्रवांमुळे मज्जागोलक व त्यांचे भागे यांना गेरलॅकच्या रीतीपेक्षा किंवा इतर सर्व उपायांपेक्षा अधिक चांगला रंग येत असे. सदरहू युक्तीमुळे गोलकांपासून निघालेली व दूरवर गेलेली टोंके अगदी शेवटपर्यंत सूक्ष्म रीतीने अवलोकन करण्याची सोय झाली; हे सूक्ष्मतंतू पूर्वीच्या कोणत्याहि पद्धतीने इतक्या स्पष्टपणे दिसण्याची सोय झालेली नव्हती. गॅल्वीने स्वतःच्या नव्या युक्तीच्या सहाय्याने अवलोकन करून असे सिद्ध केले की, जीवनरसमय लांबट भागे हे गांव असलेल्या तंतूंचा समूह शेवटी स्वतंत्रपणे टोंके राहून संपतो, म्हणजे या तंतूंची टोंके दुसऱ्या गोलकांशी संबद्ध नसतात; ज्या गोलकांपासून ते तंतू निघालेले असतात त्या गोलकांशीच कायतो त्यांचा संबंध असतो. तसेच बरे डॉट्सची शृंगे (अॅक्सिस सिलिंडर) म्हणून ज्यांचा उल्लेख आलेला आहे, त्यांनाहि पूर्वी ज्याविषयी यत्किंचित्हि कल्पना नव्हती. इतक्या अनेक शाखा फुटलेल्या असतात, हीहि गोष्ट गॅल्वीने निदर्शनास आणून दिली. परंतु त्याच्या शोधांची प्रगति

येथेच खुंटली व खरा महत्वाचा शोध लावण्याच्या मार्गात असूनहि तो शोध त्याला लागला नाही. पुढे मॅदूच्या घटकांना रंग देण्याच्या गॅल्लीच्या या युक्तीचाच उपयोग करून डॉ. रॅमोनी फजेल नामक एका स्पॅनिश सूक्ष्मपिंडरचनाशास्त्रज्ञाने गॅल्लीच्या पद्धतीनेच आणखी संशोधन करून असे प्रत्यक्ष पुराव्यासह पुढे मांडले की, उपरिनिर्दिष्ट शृंगे आपल्या सर्व उपशाखांसह जरी वऱ्याच दूरवर गेलेली असली तरी शेवटी गोलकांमधून निघलेल्या लांबट तंतुप्रमाणे, त्यांचा स्वतंत्रपणे, झाडांच्या मुळांच्या तंतुप्रमाणे, शेवट झालेला असतो. एका शब्दांत सांगायचाच म्हणजे केंद्रभूत मज्जागोलक व त्यांच्या तंतुसम सर्व शाखा मिळून मॅदूतला एक अगदी स्वतंत्र व इतर गोलकांपासून पूर्ण अलग असा भाग असतो. इतर अनेक गोलकांशी त्याचा प्रत्यक्ष संबंध असण्याऐवजी तो एकटा स्वतंत्र असून त्याचा दुसऱ्या कोणत्याहि गोलकाशी शारीरिक दृष्ट्या काडीमात्र संबंध नसतो.

१८८९ मध्ये डॉ. कजेलने हा स्वतःचा शोध जेव्हा जाहीर केला तेव्हा या त्याच्या क्रांतिकारक शोधाने बहुतेक सर्व सूक्ष्मपिंडरचनाशास्त्रज्ञ साहजिकपणे आश्चर्यचकित होऊन गेले. तथापि या शास्त्रज्ञांपैकी काहीं थोड्या जणांना या शोधाविषयी थोडीफार कल्पना पूर्वी आलेलीच होती. यांत विशेषतः हिसनामक शास्त्रज्ञाला, मज्जागोलक एकमेकांपासून स्वतंत्र असावे, कारण त्यांची वाढ अगदी पृथक् असलेल्या केंद्रभागांपासून होत असते, अशा प्रकारचा संशय आलेला होता; तसेंच फोरेल या शास्त्रज्ञालाहि वरील प्रकारचा संशय आलेला होता, कारण एका गोलकापासून निघालेला तंतु दुसऱ्या गोलकाला जाऊन मिळालेला त्याला प्रत्यक्ष आढळून कधीच आलेला नव्हता. अर्थात् या दोन संशोधकांनी कजेलचे प्रयोग स्वतः पुन्हा करून पाहिले. त्याप्रमाणेच कसलेला सूक्ष्मपिंडरचनाशास्त्रज्ञ कोलीकेर याने तेच प्रयोग केले आणि नंतर लवकरच सर्वच ठिकाणच्या प्रमुख शास्त्रज्ञांनी ते करून पाहिले. या सर्व प्रयोगांवरून स्पॅनिश सूक्ष्मपिंडरचनाशास्त्रज्ञ फजेल याचा सिद्धान्त खरा असल्याचे बहुतेक एकमताने ठरले; आणि कजेलने आपला शोध जाहीर केल्यापासून थोडक्या महिन्यांच्या आत, मॅदूतील सर्व मज्जागोलक एकमेकांला जडून त्यांचे एक जाळें बनलेले असते हा जुना सिद्धांत पूर्णपणे रद्द ठरला. आणि मॅदूत पृथक् पृथक् मज्जातंतुगोलक असतात हा सिद्धान्त प्रस्थापित झाला. या गोलकरचनाविषयक उपपत्तीलाच न्यूरोन्ससंबंधी सिद्धान्त असे नांव पडले.

हे पृथक् पृथक् असलेले मज्जागोलक आपली कार्ये कशा प्रकारे करतात याबद्दल डॉ. कजेलने प्रथमपासून स्वतःचे मत प्रसिद्ध केलेले होते; आणि त्याचे म्हणणे पुढे सर्वत्र प्राप्य होऊन राहिले आहे.

मज्जागोलक व मज्जातंतू यांची कार्ये.—जरा संक्षिप्त अर्थाने पूर्वीच मत कजेलने प्राप्य करून

मज्जागोलक हेच मज्जातंतूत शक्तीचे संचयस्थान असतात असे प्रतिपादन केले. तसेच गोलकांतून निघालेल्या सूक्ष्मतंतूंपैकी प्रत्येक तंतूच्या मार्फत आघात पलीकडे पोहोचविण्याचे काम होत असते, हेहि जुनेच मत त्याला कबूल झाले. परंतु आघात पोहोचविण्याचे काम हा सूक्ष्म तंतु, टेलोफोनच्या इतरांशी सतत जोडून न ठेवलेल्या तारेप्रमाणे, मध्ये थांबून थांबून करीत असतो, व त्या तारेप्रमाणेच मज्जातंतूहि आपले कार्य इतरांशी तात्पुरता संबंध जोडून करतो, सारखा संबंध ठेवून करीत नाही. जेव्हा पुरेसे उत्तेजन मिळते त्या वेळी मज्जातंतूची टोंक पुढे प्रसृत होऊन दुसऱ्या गोलकांच्या सूक्ष्म तंतूंच्या टोंकांशी संवद्ध होतात, व आपल्या मधील आघात त्यांना पोहोचवितात. हे कार्य झाल्याबरोबर ते संकोच पावून मागे सरतात व दोषामधला संबंध तुटतो; व ते पुनर्वत् अलग स्थितीत राहतात; मर्यादित अशा निरनिराळ्या आघातवाहकांच्या व्यवस्थित कार्यमुळे मज्जागोलकांच्या निरनिराळ्या समूहाशी संबंध येऊन आघातप्रसाराचे कार्य होते. मज्जातंतूमार्फत होणारे निरनिराळ्या प्रकारचे आघात एकत्रित होतात व त्यांपासून निरनिराळ्या विचारमाला उत्पन्न होतात. प्रत्येक सूक्ष्मतंतु संकोच पावला की त्याचे आघातवाहनाचे कार्य बंद पडते; परंतु तोच तंतु प्रसार पावला की त्याचा दुसऱ्या तंतूशी संबंध होतो किंवा दुसऱ्या गोलकांशी संबंध येतो व त्याबरोबर तो आपला आघातरूपी संदेश योग्य रीतीने दुसऱ्याला पोहोचवितो; व हे सर्व कार्य विशुद्ध संदेशवाहक तारांप्रमाणे बरोबर चालते.

मॅदूतील मज्जातंतूच्या कार्यसंबंधाची वरील कल्पना अगदी स्पष्टपणे दिसणाऱ्या शारीरशास्त्रविषयक वस्तुस्थितीच्या आधारावर उभारलेली असून तिच्या आधारेने निरनिराळ्या विचारांमध्ये पूर्ण अलिप्तता कशी राहू शकते, या प्रश्नाचे उत्तर समाधानकारक रीतीने मिळू शकते. तसेंच दुसऱ्या अनेक मानसिक व्यापारांवरहि या कल्पनेमुळे नवा प्रकाश पडतो, हे डॉ. कजेलचे मतहि खरे आहे. उदाहरणार्थ, मज्जेचे लांबट धागे संकोचविकासक्षम असतात ही गोष्ट लक्षांत ठेवली म्हणजे मॅदूतील मज्जागोलकांचे अगदी नव्यानव्या व निरनिराळ्या तऱ्हेने एकमेकांशी संबंध होऊन नव्यानव्या प्रकारच्या विचारमालिका सुरू होतात; तसेंच विशिष्ट मज्जागोलकांचा संबंध वारंवार येत गेल्यामुळे विशेष प्रकारचे विचार किंवा कार्य करण्याची सुलभता माणसाच्या अंगा कशी येऊ शकते; किंवा मज्जागोलकांचा व्हावयास पाहिजे तशा प्रकारचा संबंध काही काळ न होऊ शकल्यामुळे माहीत असलेल्याहि विशिष्ट वारीकसारीक गोष्टी आपणांस काही वेळ कशा व का आढळत नाहीशा होऊ शकतात या व असल्या प्रकारच्या अनेक गोष्टींचा उलगडा वरील कजेलच्या उपपत्तीच्या सहाय्याने उत्तम प्रकारे होऊ शकतो.

जर मंडूतील मज्जागोलकाची मध्यवर्ती टेलिफोन ऑफिसशी, आणि त्या गोलकांतून निघणाऱ्या प्रत्येक लांबट तंतूची टेलिफोनच्या एकेका तारेशी तुलना केली तर मज्जातंतूमार्फत होणाऱ्या कार्यव्यवस्थेमध्ये व टेलिफोनच्या रचनेमध्ये किती आश्चर्यकारक साम्य आहे ते कोणाच्याहि सहज लक्षांत येईल. मध्यवर्ती ऑफिसमध्ये असलेल्या नव्या नव्या रीतीने तारांचा संबंध जोडून देण्याच्या व्यवस्थेची उपयुक्तता, अशा तऱ्हेचे संबंध जोडतां न आल्यास त्या यंत्राची होणारी निरूपयोगिता, ज्यांचे काम चालू असते त्या तारांकडून विशिष्ट नवा संदेश पाठविण्याच्या कामी होणारा उशीर, तसेच तारा एकमेकीला आडव्या गेल्यामुळे जे शब्द वास्तविक ऐकू यावयाचे त्याऐवजी अनेक आवाजांचा ऐकू येणारा गोंधळ, या सर्व गोष्टी व टेलिफोनचा उपयोग करणाऱ्या प्रत्येकाच्या लक्षांत येणाऱ्या त्यासंबंधाच्या इतर अनेक गोष्टी यांचे मज्जातंतुव्यवस्थेच्या मार्फत मंदमध्ये होणाऱ्या अनेक प्रकारच्या व्यापारांशी किती अगदी हुवेहुव साम्य आहे याची कल्पना करतो येण्यासारखी आहे. हे साम्य माणसाला अगदी थक करून सोडण्यासारखे आहे यांत शंका नाही, तथापि यावरून ही सुसती निवळ कल्पना आहे असे कोणी समजू नये. ही कधीची कल्पना नसून तिला मंडूतील मज्जातंतुचनेवद्दल शारीरशास्त्रज्ञांप्रत्यक्ष अवलोकनाने व प्रयोगांनी जी माहिती विद्वान संशोधकांनी मिळविली आहे तिचा भरभक्कम आधार आहे; आणि तशा प्रकारची रचना नसती तर उच्च प्रतीचे बौद्धिक व्यापार चाललेले जे आपण नेहमी पाहतो ते चालू शकले नसते असे जे विद्वत्तद्विज्ञानशास्त्राच्या साहाय्यानेहि निःसंदिग्धपणे ठरले आहे, त्यामुळे डॉ. कनेलचीच उपपत्ति निश्चित सिद्धान्त म्हणून सर्वत्र ग्राह्य होऊन घमली आहे.

अतिभौतिक, मानसिक, आत्मिक इत्यादि व्यापारांचे संशोधन.—आत्मा, मन, किंवा चैतन्य म्हणून ज्यांना म्हणतात ती इंद्रियगोचर नाहीत म्हणून ती व त्यांचे व्यापार भौतिकशास्त्राच्या कक्षेत येत नाहीत. तशीं तीं कधीच येणार नाहीत असे मात्र अद्याप भौतिक शास्त्रज्ञ कबूल करण्यास तयार नाहीत. इतकेच नव्हे तर सदर प्रकारचे व्यापार भौतिक ज्ञान संपादण्याच्या कसोट्या लावून तपासण्याकरितां व त्यांची तितकी अधिक माहिती मिळविण्याकरितां 'साय-किकल रिसर्च सोसायटी' (१८८२) नांवाची संस्था स्थापन मोठमोठे भौतिक शास्त्रज्ञ प्रयत्न करीत आहेत. अशा व्यापारांवर विश्वास न ठेवतां त्यांची सत्यासत्यता ठरविण्याचे प्रयत्न करणारे विद्वान प्राचीन काळांतहि आढळतात. प्राचीन ग्रीसमध्ये डेलफी येथील देवालयांत अंगांत देव येऊन भविष्य सांगतो असे म्हणणाऱ्या देवळांतील पुत्राऱ्यांचे अनेक शतके स्तोम माजले होते. पण हे दैविक चमत्कार मूर्च्छनाशास्त्रातील अदृश्यावलोकनशक्तीने (केअरेन्झायन्स) घडतात असे क्रोएससने सिद्ध केले. नवग्रेयोमतवादी तत्त्ववेत्ता पॉर्फिरी याने भविष्य सांगणाऱ्या, अमीमधून काही एक

अपाय न होतां चालत जाणाऱ्या, निर्जीव पदार्थ स्पर्श न करतां चालवून दाखविणाऱ्या माणसांचे चमत्कार व भुतांखेतांचे चमत्कार यांत तथ्य काय आहे ते पाहून त्यांतील लयाज्वा चव्हाव्यावर आणण्याचा प्रयत्न केला. अशा तऱ्हेचे चमत्कार दाखविणारे लोक व त्यांत भ्रम, भ्रामदेगिरी आहे असे म्हणणारे लोक हिंदू, चिनी, जपानी वगैरे पौरस्त्य देशांतहि प्राचीन काळापासून आढळतात. यांपैकी काही चमत्कार प्रत्यक्ष करून दाखविणारे व त्यांचा मानसशास्त्रज्ञांच्या उलगडा सांगणारे मूर्च्छनाशास्त्र १८ व्या शतकांत जन्मास आले. अलीकडे १८८२ मध्ये सायकिकल रिसर्च सोसायटी स्थापन झाली असून इंग्रज, फ्रेंच, जर्मन, इटालियन वगैरे अनेक शास्त्रज्ञ अनेक प्रकारच्या चमत्कारांची शहानिशा करीत असतात. या सोसायटीच्या कामकाज-संबंधाचे अनेक अहवाल ग्रंथ (प्रोसीडिंग्स) प्रसिद्ध झालेले आहेत. या प्रयत्नांतूनच विविध चमत्कारांचा उलगडा करणारे सभभावानोत्पादन (टेलिपथी) नांवाचे शास्त्र जन्मास आले आहे. उलटपक्षी, हँचेट नांवाचे मृतात्म्यांचे संदेश लिहून दाखविणारे यंत्र मिळून अशा प्रकारच्या चमत्कारांत भरच पडत आहे.

सर जगदीशचंद्र बोस यांचे जीविशास्त्रांतील महत्त्वाचे शोध.—बोस हे बंगालमधील प्रसिद्ध शास्त्रीय संशोधक असून त्यांनी प्रथम विद्युत्संबंधाचे शोध लावले. विन-तारी संदेश पाठविण्याच्या साधनांचा शोध फ्रेंच शास्त्रज्ञ मार्कोनी व डॉ. बोस यांनी एकाच वेळी लावला. परंतु त्यांचे महत्त्वाचे शोध जीविशास्त्रांतले आहेत व त्यासंबंधी त्यांनी 'रिस्पॉन्स इन दी लिंक्विंग अँड दी नॉनलिंक्विंग,' (१९०२); 'इलेक्ट्रोफिजिऑलजी,' (१९०७); 'रिसर्च ऑन इरिटॅबिलिटी ऑफ हॅटस' (१९१३) वगैरे पुस्तके लिहिली आहेत. शिवाय 'आनुनादिक लेखक' ('रेझोनंट रेकोर्डर'), वर्षानुवर्षाने लेखक ('क्रेस्कोप्राफ') वगैरे फार आश्चर्यकारक नवी यंत्रे तयार केली आहेत. आनुनादिक लेखक या यंत्राच्या साहाय्याने, वनस्पतीनां व जंतु वगैरे धातूंना एका ठिकाणी जोराचा धक्का दिल्यास दुसऱ्या ठिकाणी प्रत्युत्तरात्मक क्रिया होते ती किती प्रमाणांत व धक्का मिळाल्यापासून किती वेळाने होते हे ध्वनिशास्त्रांतील अनुवादितत्वाचा फायदा घेऊन सेकंदाच्या शंभराव्या, दोनशेंव्या किंवा त्याहूनहि लहान अंशाइतक्या सूक्ष्म कालाविभागापावेतो काढता येते. प्राण्यांप्रमाणे वनस्पतीनां थकवा येतो; उन्मादकारी मद्याने वनस्पतीवर प्राण्यांवरच्याप्रमाणेच परिणाम होतात; वनस्पतींवर विपरीत पाणी ओतल्यास त्या मरणोन्मुख होतात; मनुष्याप्रमाणे झाडे रात्री बारा पासून सकाळी आठ वाजेपर्यंत निगतात, असे डॉ० बोस यांनी सिद्ध केले. तसेच वनस्पतींमध्ये होणारी प्रत्युत्तरात्मक क्रिया नलप्रेरणेच्या नियमांनुसार होत नसून ती सर्जीव प्राण्यांत मज्जातंतूमार्फत होणाऱ्या संवेदनांसारखी असते, असे बोस यांचे म्हणणे आहे. या

शोधासुद्धे इन्द्रियविज्ञानशास्त्र, वैद्यक व कृषिविज्ञान या ज्ञान-शाखांत क्रांति घडून येईल असें तज्ज्ञांचें मत आहे. १९१८ मध्ये त्यांनीं वर्धनलेखक हें वनस्पतींची वाढ दर्शविणारें यंत्र शोधून काढलें असून त्यानें एका सेकंदांत वनस्पतींची जी वाढ होते ती पाहतां येते. जास्तीत जास्त सूक्ष्म महत्कारी भिंगा-पेक्षां बस यांच्या यंत्राची महत्कारी शक्ती कित्येक हजारपट अधिक आहे. डॉ. बस यांनीं कलकत्त्यास झालें एका ठिकाणाहून उपटून दुसऱ्या ठिकाणी लावण्यांत उपयुक्त असा प्रयोग करून दाखविला. दोन शाळांनां मूर्च्छनाकारी औषधें (नाकोटिक्स) देऊन नंतर त्यांचें स्थानांतर केलें, तेव्हां मुर्च्छा इजा न होता तीं झाले दुसऱ्या ठिकाणी पूर्ववत् जोरां वाढ लागली. नुकतेंच १९२१ मध्ये त्यांनीं वनस्पतिवैरल्यमापक-यंत्र (हॅट मॅनोमीटर) तयार करून झालें जमिनीपासून शेंड्यापर्यंत (ही उंची कधी कधी ४५० फूट असते) रस कसा ओढून नेतात, हा वन्याच दिवसांचा कठिण प्रश्न सोडविला आहे. यासंबंधी विशेष आश्चर्याची गोष्ट म्हणजे, समु-द्राच्या भरतीओहोटीप्रमाणें वनस्पतीचा जमिनीतून रस शोषून घेण्याचा वेग निरनिराळ्या वेळीं निरनिराळा असतो. वनस्पतींतील रसाची ही भरती ओहोटी सूर्याच्या मार्ग-क्रमणावर अवलंबून असते हें लक्षांत ठेवण्यासारखें आहे. बस यांच्या यंत्रानें वनस्पतींतील अंतर्गत दाब दर्शविला जात असून तें इतकें सूक्ष्म आहे कीं वातावरणाच्या दाबाच्या दश-लक्षांशाइतका होणारा फेरफारहि त्यानें पाहतां येतो. जास्तीत जास्त अंतर्गत दाब पहाटेस चार वाजतां असतो व सामूल वनस्पतीत तो दर चारस इंचास पांच पोंडाइतका असतो. डॉ. बस यांनीं शास्त्रीय संशोधनाकरितां स्वतःची स्वतंत्र ' बस रिसर्च इन्स्टिट्यूट ' नांवाची संस्था काढली आहे.

जीविशास्त्राचा उपयोग.—(१) समाजशास्त्र व मानस-शास्त्र ही जीविशास्त्राच्याच कक्षेंतील आहेत, तेव्हां त्या शास्त्रांपासून होणारे फायदे या शास्त्राचेच आहेत असें सम-जणें वाचणें होणारें नाहीं.

(२) मनुष्येतर प्राण्यांच्या आयुष्यक्रमावरून मनुष्याच्या रहाणीची व घोरणाची पूर्वकल्पना येते.

(३) अंटीकडंढाच्या पुनर्रचनेसंबंधांत वनस्पति शास्त्र प्राणिशास्त्र आणि प्रस्तरावशेषशास्त्र यांचें जें एकमत झाले आहे त्याला जीविशास्त्राच्या शोधांतील एक मोठा विजय असें यथार्थ म्हणतां येईल.

(४) प्राणिशास्त्र व वनस्पतिशास्त्र जीविशास्त्राच्याच शाखा आहेत. या दोन शाखांचें ज्ञान जीविशास्त्राच्या ज्ञानाला अत्यावश्यक आहे.

(५) मनुष्याची आणि इतर प्राण्यांची तुलना करून त्यांचा दर्जा ठरविण्यासाठीं प्राणिशास्त्राची जरूरी आहे.

(६) पृथ्वीचा इतिहास, तिचा काल व निरनिराळ्या अवस्था समजण्यामा; या शास्त्राध्ययनाचा विशेष उपयोग होतो.

(७) डार्विनचा विकासवाद प्राण्यांच्या सूक्ष्म अवलोक-नापासून निघाला. हा विकासवाद समजण्याला प्राणिशास्त्रांत गति पाहिजे.

(८) प्राण्यांची चांगली निपज कशी करावी, कोणत्या हवेंत कोणते प्राणी राहू शकतात, अति दूरच्या दोन प्रदे-शांत एकाच जातीचे प्राणी कसे असतात वगैरे ज्ञान या शास्त्रापासून होतें.

(९) प्राण्यांचा विश्वाशी, विश्वकर्त्याशी व 'मनुष्याशी' काय संबंध आहे, त्यांची उत्पत्ति कशी आहे व त्यांचा उपयोग किती आहे हें प्राणिशास्त्रावरून चांगलें समजतें.

(१०) तुलनात्मक शारीर व निदानशास्त्रात शोध होण्यासाठी व निसर्गाचा इतिहास समजण्यासाठी प्राणिसंग्रहा-ल्याची आवश्यकता भासते; व अशा संग्रहांतील प्राण्यांच्या जोपासनेसाठी व वाढीसाठी प्राणिशास्त्र तेथें असावा लागतो.

प्रकरण १६ वें.

महाराष्ट्रीय महत्त्वाकांक्षा

आणि तन्मूलक वैज्ञानिक व इतर कर्तव्ये.

महाराष्ट्राची राजकीय आणि सामाजिक वावर्तीत स्वाय-त्तता संपादन करण्याची जशी महत्त्वाकांक्षा आहे तशी ज्ञान-विषयक वावर्तीतहि आहे. ती महत्त्वाकांक्षा येत्या दहावारा वर्षांत आपण निश्चयानें पार पाडली पाहिजे. यासाठी आज कांहीं तरी कार्यक्रम आखून रस्त्यास लागणें अवश्य आहे. ज्ञानविषयक स्वायत्ततेखेरीज राजकीय स्वायत्तता टिकाविणें अशक्य आहे. महात्मा गांधींनी स्वतंत्रतेच्या भावनांचा राष्ट्रीय स्वातंत्र्याशी निकट संबंध लोकांस पटविला आहे. पण ज्ञानविषयक स्वातंत्र्याचा एकंदर स्वातंत्र्याशी संबंध लोकांस अजून पटला नाहीं. ज्ञानविषयक स्वायत्तता मिळवावयाची म्हणजे काय करावयाचें याची स्पष्ट कल्पना घेण्यासाठी आज आपल्या ज्ञानविषयक उणीवी समजून घेतल्या पाहिजेत. आपल्या उणीवांचें ज्ञान जितकें स्पष्ट होईल तितकें आपण कार्य करण्यास जोरां लागूं; आणि जे कार्य करीत असतांल त्यांशी सहकारिता करूं शकूं.

ज्ञानविषयक स्वायत्तता व राजकीय स्वायत्तता.—आपणांस कोणतेहि कार्य करावयाचें झालें म्हणजे आपण तज्ज्ञांच्या तावडींत सांपडतो. आपणांस राजकीय हक्क किती जरी मिळाले आणि आपल्या लोकांत निरनिराळ्या विषयांचे तज्ज्ञ नसले म्हणजे आपणांवर परकीय तज्ज्ञ हवीतशी सत्ता गाजवू शकतात. यासाठी प्रत्येक विषयाचे तज्ज्ञ आपल्याकडे तयार झाले पाहिजेत. याशिवाय आपली स्वायत्तता चांगल्या तऱ्हेने स्थापित होणार नाहीं हें उघड होय. स्वतःस ज्ञान असल्याशिवाय पाश्चात्य ज्ञानी वर्गाची किंवा त्यांच्या विच-रांची उपेक्षा करणें हें केवळ औद्धत्य आहे एवढेंच नव्हे तर अत्यंत नुकसानकारकहि आहे. देशांत ज्ञानाचा

परिस्थितीचा अभ्यास करणारा असा एकच पंडित आपल्यामध्ये निघाला; आणि तो म्हटला म्हणजे लो. बाळ गंगाधर टिळक हा होय. तथापि या पंडिताची भिस्त बहुतेक सर्वोशां वेदाभ्यासावरच होती.

लॅटिन, ग्रीक वगैरे युरोपांतील प्राचीन व अर्वाचीन भाषा यांचा अभ्यास करणारे संस्कृतज्ञ कोणीच निघाले नाहीत असे म्हटलें तरी चालेल. कोणी संस्कृताच्या ऐवजी लॅटिन शिकत असे एवढेच. येथील शिक्षणक्रमाची अशी स्थिति आहे की, कोणती भाषा आपण शिकावी या बाबतीत युनिव्हर्सिटीच्या येथील विद्यार्थ्यांस विकल्प ठेवितात. विद्यार्थ्यांनी पाहिजे ती एक भाषा निवडून शिकावयास घ्यावी व ही निवड त्याने आपल्या वयाच्या तेराव्या चौदाव्या वर्षी करावी. ती निवड केली. म्हणजे त्या निवडीच्या तंत्राने त्याने चालले पाहिजे. दोन तीन भाषा शिकण्याची आणि प्रौढ वयांत भाषा शिकवण्याची सवड येथील युनिव्हर्सिटीच्या मुळीच ठेवीत नाहीत. यामुळे आपल्याकडे अनेक भाषाकोविद पंडित निर्माण झाले नाहीत; आणि त्यामुळे भाषाशास्त्राचा अभ्यास आणि तदनुगमने होणारे इतिहास-संशोधन हे उत्पन्नच झाले नाही.

मूलग्रहकालीन आणि पशुभारतीयकालीन इतिहासाविषयी अभ्यास करतांना आज भारतीयांस वरील कारणांमुळे परक्यांच्या ओजळीने पाणी प्यावे लागत आहे; आणि ही कारणे ओराने दूर केली जाईपर्यंत असेच प्यावे लागणार हे उघड आहे.

वैदिक व बौद्धकालीन वाङ्मयाच्या अभ्यासांतील परावलंबीपणा.—भारतीय इतिहासाच्या दृष्टीने तदुत्तरकाल म्हटला म्हणजे वैदिक काल होय. या काळाच्या सुमारास भारतीय आणि भारताबाहेरचे लोक यांचा संबंध तुटला नसल्या कारणाने वैदिक संस्कृतीच्या अभ्यासास मूलग्रहकाल-विषयक व पशुभारतीयकालविषयक अभ्यासाप्रमाणेच बाहेरच्या संस्कृतीच्या अभ्यासाचीहि आवश्यकता असते. पण तो तर अभ्यास आपला मुळीच नसल्यामुळे वैदिकविषयक ऐतिहासिक अभ्यासाच्या बाबतीत देखील आपणांस परकीय पंडितांशी भीत भीतच स्पर्धा करावी लागते. आणि आपले मत सारे म्हणण्यास पुष्कळांच्या हाती औढ्यशिव्यादुसरा उपाय रहात नाही. सायणास अविश्वसनीय ठरवून आपले मत पाश्चात्य संशोधकांने निराळे दिले, म्हणजे त्याचे काम तपासण्याची आपल्या लोकांस सोय नसल्यामुळे उद्धत किंवा भावप्रधान लेखास सुरवात झालीच. तीच स्थिति वेदोत्तर कालसंबंधाने आहे. महाभारत व रामायण यांच्या कथांची हिंदुस्थानच्या पूर्वकडील आणि पश्चिमेकडील भाषांत भाषांतर झाली असल्यामुळे पाश्चात्यांची कालनिर्णायक विधाने आपणांस निमूढपणे ऐकून घ्यावी लागतात. केवळ शहानामासारखा फारसी ग्रंथ घेतला तरी त्याचे अभ्यासक आपणांस कोठे आहेत ! शहानाम्यांतील कथांस भारतीय अंश किती आहे

याचे भारतीय पंडितांकडून कितपत परीक्षण झाले आहे ? बौद्ध ग्रंथांसंबंधाने तर आपले व्यंग फारच अधिक दिसून येते. पालीभाषेचा अभ्यास दहा वर्षे आपल्याकडे जरासा झाला आहे. तथापि संबंध त्रिपिटक वाचून काढलेले आणि त्याबरोबर संस्कृतमध्येहि प्रवीण्य असलेले असे पंडित आपल्यांत कोठे आहेत ? बौद्ध संप्रदायावर ऐतिहासिक दृष्टीने चांगला परिश्रम केला आहे असा पंडित आपल्यांत कोण आहे ? या संप्रदायाचा ऐतिहासिक अभ्यास करावयाचा म्हणजे, ब्रह्मदेश, चीन, म्यान, कोरिया, तिबेट इत्यादि देशांत जे ग्रंथ झाले ते पहावयाचे; पण ते पहाण्यास अवसर करून घेणारा असा पंडितवर्ग कोठे आहे ?

बुद्धोत्तरकालीन वाङ्मयाच्या अभ्यासाची स्थिति.—बौद्ध संप्रदायाचा अभ्यास देखील आपल्यांत नाही. त्याच्या नंतरचा काळ म्हणजे ग्रीकांशी संबंध उत्पन्न झालेला काळ या काळामध्ये जे भारतीय वाङ्मय झाले ते अभ्यासलेला वर्ग थोडाबहुत दिसू लागला आहे. चाणक्याच्या ग्रंथाचा अभ्यास दोन चार अभ्यासकांनी बंगाल्यांत केला आहे. याच्यानंतरच्या काळाचा अभ्यास म्हटला म्हणजे चिरंजीवी लिखाणांचा अभ्यास. यास प्रारंभ युरोपीय पंडितांनी करून दिला व त्यांची परंपरा थोडाबहुत आपल्या लोकांनीहि उचलली. जुने ताम्रपट व शिलालेख वाचण्यांत ज्यांनी कौशल्य दाखविले अशा लोकांमध्ये बीस पंचवीस भारतीय नावे निघतील. हा अभ्यास वाढत आहे; आणि या अभ्यासाच्या उत्तेजनार्थ एक सरकारी खाते असल्यामुळे हा अभ्यास दिवसानुदिवस उत्कर्ष पावेल अशी आशा वाढत आहे. या बाबतीत भारतीयांचे स्वातंत्र्य थोडेबहुत स्थापन झाले आहे. पण जेव्हा स्थानिक अभ्यासाशी परकीय अभ्यासाचा निकट संबंध येतो तेव्हा आपली मंडळी त्या वादकक्षेत्राचा बाहेर राहू इच्छितात. स्पृशने जेव्हा चंद्रगुप्तकालीन भारतीय कलेचे वास्तव दाखविणारी प्रमाणे पुढे मांडली तेव्हा त्या प्रमाणांचे काळजीपूर्वक परीक्षणहि कोणी केले नाही. केवळ संस्कृत वाङ्मयाच्या अभ्यासाकडे लक्ष दिले, तर निरनिराळ्या ग्रंथांचे पौर्वापर्य तपासणे इत्यादि बाबतीत भारतीय विद्वानांनी आपली मति निर्भय ठेवली आहे. आणि तेवढ्या बाबतीत ते स्वातंत्र्य दाखवितात असे म्हणण्यास हरकत नाही. वैय्याकरणांच्या ग्रंथांचा ऐतिहासिक अभ्यास करणारामध्येहि काही प्रमुख भारतीय विद्वान् आहेत.

महाराष्ट्राच्या इतिहासास फारसी, फ्रेंच, पोर्तुगीज, जर्मन भाषांच्या अभ्यासाची आवश्यकता.—मुसलमानांच्या संस्कृतीचे अभ्यासक महाराष्ट्रांत आज मुळीच नाहीत. महाराष्ट्रीयानीं फारसी भाषेचा अभ्यास केला पाहिजे. त्याशिवाय देशाच्या इतिहासाच्या बऱ्याचशा भागावर महाराष्ट्रीयानां अधिकारयुक्त वाणीने बोलना येणार नाही. मराठ्यांचा इतिहास गरी घेतला तरी त्याच्या अनेक बाजू पद्धतशीरपणे अभ्यासण्यासाठी पोर्तुगीज, फ्रेंच, जर्मन,

इंग्लिश, फारसी इत्यादि भाषांतील कागद पहावे लागतील. प्रत्येक राष्ट्राची मराठ्यांशी चाललेली कारस्थाने समजण्यासाठी स्पर्धमान राष्ट्रांतील अन्योन्य व्यवहार पहावे लागतात. यासाठी त्या त्या राष्ट्रांचा इतिहास आणि राजकारण मराठ्यांच्या इतिहासाच्या संशोधनास अवश्य आहेतच.

बरोल विवेचनावरून असे दिसून येईल की, बौद्धिक बाबतीत आपणांस एकांगीपणा ठेवून किंवा नियमित क्षेत्र ठेवून चालू वयाचे नाही. आपणांस जगातील सर्व प्रकारच्या ज्ञानक्षेत्रांत निकरने पडले पाहिजे, आणि तसे पडण्यासाठी आपल्या शिक्षणसंस्था, ग्रंथालये आणि प्रयोगशाळा सुधारल्या पाहिजेत. आपल्या राष्ट्रास स्वायत्तता हवी असेल तर आणखी असेहि केले पाहिजे की, सिव्हिलसर्व्हिसच्या नोकऱ्या आपल्या लोकांस मिळाल्यात म्हणून आपण जशी खटपट करतो तशीच खटपट करून सरकारच्या शास्त्रीय खात्यांत आपले लोक घुसविले पाहिजेत. आणि राष्ट्र मागे राहू नये म्हणून पहिल्या प्रतीचे लोक शास्त्रीय अभ्यासाच्या मार्गे लागले पाहिजेत.

आपल्या आयुर्नियमनांतील दोष व ते शास्त्रानुसार करण्याची आवश्यकता.—प्रस्तावनाखंडाच्या पहिल्या भागाच्या शेवटी इतिकर्तव्यता म्हणून दहा उपप्रकरणांचा लेख दिला आहे. त्या लेखामध्ये समाजशास्त्र, शासनशास्त्र व अर्थशास्त्र या तीन शास्त्रांचा व्यावहारिक उपयोग अंशतः दिला आहे. आपणांस आयुर्नियमन शास्त्रानुसार केले पाहिजे हे तत्त्व फार जुने आहे. धर्मशास्त्र हे सर्व शास्त्रांचे सार आहे असे जे धर्मशास्त्रवेत्ते म्हणत, त्याचा अर्थ हाच की योग्य काय किंवा अयोग्य काय याचे ज्ञान उर्फ धर्मज्ञान हे अनेक शास्त्रांच्या ज्ञानावर अवलंबून असणार. शास्त्रांचा विकास थांबला म्हणजे धर्मशास्त्रांची प्रगति खुंटली; आणि समाज काही जुनाट खूळचट नियमांनी बद्ध झाला असे समजावे. आपण खावे काय, शरीरशोधन कसे करावे, लोकांशी कसे वागावे, वायको कशी करावी, वीसमेग केव्हा करावा, इत्यादि अनेक गोष्टीविषयी म्हणजे ज्या गोष्टी वैद्यकादि शास्त्रांचा विषय आहेत अशा गोष्टीविषयी—धर्मशास्त्राकडून उपदेश केला जातो. आपण काय खावे व काय खाऊ नये या विषयीचे जे अनेक नियम आहेत ते प्रवे जुनेच आहेत असे नाही. कित्येक १८व्या शतक १९व्या शतकात झालेले आहेत व धर्मशास्त्र म्हणून लोकांच्या घोकाळी बसलेले आहेत. उदाहरणार्थ, भुईसुग, रताळी, बटाटे, मिरच्या ही अमेरिकेतून हिंदुस्थानांत आलेली पिके उपवासाला चालतात हे कोणत्या शास्त्रीयांच्यांनी सांगितले व सांगण्याची लामकी ती काय? साधुवाण्याची तीच गोष्ट; हीहि परदेशांतून येणारी वस्तु होय. असले नियम सार्वत्रिक आहेत असे सुद्धाच नाही. आपल्याकडे बटाटे उपासाला चालतात तर दंगलामध्ये जुने लोक बटाटे कांढाप्रमाणे निषिद्ध मानतात. त्याचप्रमाणे चहाको-

फीचा उपवासदिनाहता केव्हा सिद्ध झाली? पुष्कळशा जुन्या लोकांस मसूर किंवा बेलवांगी (टोमॅटो) साण्यास प्रत्यवार्य वाटतो तो कां, तर ही मांससदृश दिसतात म्हणून. या अनेक गोष्टींचे परिशीलन करता आपणांस असे दिसून येईल की, समाजातील आजचा प्राह्याप्राह्य विचार जो ठरला आहे त्यांत बराचसा भाग फारसा जुनाहि नाही, किंवा वैयक्तास साहाय्यक असलेल्या शास्त्रांच्या कसोब्या लावूनहि तो ठरविलेला नाही. आपणांस आपला आयुष्यक्रम सुखाने न्यावयास १००१५० वर्षांपूर्वीच्या, शास्त्रास पारखे असलेल्या खंडवळ मटजीकडून निघालेल्या, नियमांनी बांधून घेऊन उपयोगी नाही. आज आपले आयुष्याचे नियमन आपण आजच्या ज्ञानाने केले पाहिजे. शेंकडों वर्षांपूर्वी वस्तुविषयक ज्ञान अगर अज्ञान असेल त्यावर रचलेले विधिनियेध कायम ठेवणे म्हणजे आत्महत्याच व स्वजनहत्याच संभावित प्रकार होय. अर्थात् कर्तव्यज्ञानासाठी सर्वशास्त्रविकास देशास अवश्य आहे.

निरनिराळ्या शास्त्रांचा आयुष्याशी संबंध व आपले कर्तव्य.—निरनिराळ्या शास्त्रांचा आयुष्याशी संबंध कसा काय पोहोचतो याचे विवेचन अंशतः तरी मागे इतिहास देताना येऊन गेलेंच आहे. आपल्या देशाचा वैज्ञानिक विकास व्हावयाचा म्हणजे आज जी शास्त्रे समृद्ध झालेली आहेत त्यांपैकी प्रत्येकाचे एक दोन तरी प्रतिनिधी देशास पाहिजेत. प्राणिशास्त्राच्या अनेक अंगांवर व्यासंग करणारे शेंपत्रास लोक पाहिजेत; वनस्पतिशास्त्राच्या निरनिराळ्या अंगांस वाहून घेतलेले जवळ जवळ तितकेच लोक हवेत; पदार्थविज्ञान, रसायन इत्यादि शास्त्रांसाठी तशीच व्यासंगी लोकांची आवश्यकता आहे. अनेक रसायनशास्त्रज्ञ व पदार्थविज्ञानी देशांत काम करीत असल्याशिवाय उद्योगधंद्यात किंवा वैयक्तांत वारंवार उत्पन्न होणाऱ्या अडचणी सोडविल्या जाणार नाहीत. ज्योतिषशास्त्राचाहि मनुष्याहिताशी संबंध येतो, पण तो फलज्योतिषी म्हणतात त्याहुन निराळ्या कारणांसाठी येतो. सूर्यासंबंधी पृथ्वीच्या कक्षेवर व स्थितीवर, किंवा दुना स्वतः सूर्याच्या अंतर्गत परिस्थितीवरहि, पृथ्वीचे हवामान अवलंबून असते. आणि हवामानावर पिके अवलंबून असतात. यामुळे सूर्याच्या देखील हालचालीवर दृष्टि ठेवणे लोकांचे कर्तव्य आहे, व म्हणून आपल्या देशांत ज्योतिषशास्त्राहि पाहिजेत. सर्व प्रकारची शास्त्रे एकमेकांशी संलग्न असल्यामुळे आपणास कोणतेच शास्त्र दुर्लक्षितां थांबयाचे नाही. सर्व शास्त्रांचे प्रतिनिधी आपल्या देशांत पाहिजेत; व ते आपल्या जनतेतच रहाणारे व आपली भाषा बोलणारे पाहिजेत. आपल्यातील लोकांना सहज जाऊन त्याचा सल्ला घेतां येईल व जे लोकांच्या गैरसमजुती ओळखू शकतील आणि दुरुस्त करू शकतील असे लोकहितेच्छु शास्त्रज्ञ देशांत असल्याशिवाय देशाची प्रगति होणार नाही अर्थात् हे शास्त्रज्ञ स्वजनांतूनच निघाले पाहिजेत.

शास्त्री हिंदुस्थानांत आणून त्यांचा उपयोग केला तर कांहीं अंशी कार्य होईल; पण तो पुरवठा समाधानकारक नाही. तथापि जॉपर्यंत आपले लोक तयार झाले नाहीत तोंपर्यंत परक्या देशांतून शास्त्रज्ञ आणणे गैर होणार नाही. काळजी एवढीच घ्यावयाची की, आपण घोडा समजून गाढव विकत घेत नाही. हिंदुस्थानसरकारच्या शिक्षण खात्याकडून बरीचशी असली गैरखरेदी झाली आहे असे म्हटल्याशिवाय रहावत नाही. अनेक शास्त्रज्ञ देशांत जगविण्यास मोठाल्या रसायनशाला व इतर शास्त्रांच्याहि प्रयोगशाळा स्थापन झाल्या पाहिजेत; आणि तेथे प्रथमतः जगांतील उत्कृष्ट माणसे पैदा करून आणण्याची तजवीज केली पाहिजे. तसेच आपले विद्यार्थी सर्व देशांत जाऊन तेथून शिक्षण संपादन आले म्हणजे त्यांतील शास्त्रावर आसक्ति असणाऱ्यांना असल्या संस्थांशी विकटवून टाकले पाहिजे. परक्या देशांतील लोक मोठ्या पगारावर आणावयाचे, तर देशांतील प्रोफेसर उपाशी मारावयाचे महाराष्ट्रीय व्रतहि चालू ठेवणे शक्य नाही.

समाजशास्त्रदृष्ट्या देशांतील व्यंगे.—या विभागांत शास्त्रविकासाचा इतिहास देण्यांत आला. पण समाजविषयक शास्त्रांचा इतिहास स्थलसंकोचामुळे देणे शक्य झाले नाही. आपल्या प्रगतीसाठी समाजविषयक अनेक शास्त्रांची आवश्यकता आहे. त्यांच्या ज्ञानाशिवाय देशांत प्रगति चांगली व्हावयाची नाही हे सांगायला नकोच. समाजशास्त्राचे व्यावहारिक स्वरूप लक्षांत घेण्यासाठी समाजशास्त्राच्या दृष्टीने देशांतील व्यंगे आणि तसल्या व्यंगांस सुधारण्यासाठी वापरावयाचे उपाय यांच्या माहितीच्या टीपा जोडली.

अवलोकनकक्षा विस्तृत होण्यास एकंदर देशांत शास्त्रविकासाची अत्यंत जरूर आहे हे खरे; पण त्याबरोबर होईल लक्षांत ठेवले पाहिजे की, देशांत जॉपर्यंत एकंदर उद्योगविषयक व्याप वाढलेला नाही तोंपर्यंत शास्त्रज्ञांची किंमतहि वाढावयाची नाही. जेव्हां एखाद्या शास्त्रीय शोधाने लाखों रुपये वांचविता येतात अगर मिळविता येतात, तेव्हां त्या शास्त्रीय शोधाची किंमत लोकांना भासते; अशा गोष्टी देशांत वारंवार होऊं लागल्या म्हणजे शास्त्रीय ज्ञानास उत्तेजन देण्याची आवड धनिकांत उत्पन्न होते. कोणत्याहि उत्पादनविषयक शोधाचा फायदा घेण्यास उत्पादन मोठ्या प्रमाणावर होत असले पाहिजे. यासाठी देशामध्ये मोठ्या प्रमाणावर उत्पादन झालेच पाहिजे. मार्गे (विभाग १ पृष्ठ ३५८ पहा) लहान प्रमाणाऐवजी मोठ्या प्रमाणावर कारखाने चालविणे देशास अधिक हितावह आहे असे सांगितले आहे. आणि 'कॉटेज इंडस्ट्री' वरील काव्य भ्रामक व देशघातकी आहे याचेहि स्पष्टीकरण केलेच आहे. 'कॉटेज इंडस्ट्री' वरचे भ्रामक तत्त्वज्ञान लोकांत रुचकर होते याचे कारण ते तत्त्वज्ञान पुरुषवर्गाच्या दोन मनोवृत्तींस चेतना देते. एक वृत्ति म्हणजे बायकांस राखण्याची आणि दुसरी म्हणजे बायकोला पडद्यांत ठेवण्याची म्हणजे तिला घराबाहेर जाऊं न देण्याची. आर्थिक कलहाच्या

दृष्टीने मोठ्या प्रमाणावर उत्पादन जसे प्रशंसनीय आहे तसे ते शास्त्रीय विकासाच्या दृष्टीने प्रशंसनीय आहे.

मोठ्या प्रमाणावर उत्पादन व्हावयाचे ते करण्यास द्रव्यसमुच्चय मोठा लागतो; आणि अनेक माणसांचे द्रव्य एकत्र करून त्याच्या साहाय्याने उत्पादन करणे व योग्य तऱ्हेने कार्य चालविण्यासाठी सर्व सत्ता एका हातांत ठेवणे, यासाठी योग्य माणसे उत्पन्न व्हावी लागतात. ती माणसे देशाचा व्याप अनेक प्रकारे वाढतां वाढतांच होतील.

महाराष्ट्रांत सध्या भांडवलाला फारच अडचण पडते. आपल्या देशांतील धर्मतः वर्ग म्हटला म्हणजे फक्त संस्थाः निकांचा होय. मोठमोठे चाळवाले आणि व्यापारी यांच्यामध्ये महाराष्ट्रीय संस्था फारच थोडी आहे. गिरणीवाले महाराष्ट्रीयेतरच आहेत. सावकार व जहागिरदार यांचा जो वर्ग महाराष्ट्रीयीयत आहे त्यांचा संबंध अवीचीन आयुष्यपद्धतीशी फारच अल्प आहे. दोहोंचाहि मुंबईशी संबंध फार क्वचित येतो, व त्यामुळे एकंदर नवीन प्रकारच्या आर्थिक व्यवहाराशी यांचा फारच थोडा संबंध असतो. देशांत चालू असलेल्या व्यापारी चढाओढीचे व्यापक स्वरूप त्यांना समजत नाही. महाराष्ट्रीयीय व्यापारांत किंवा उद्योगधंद्यांत पडण्यास फारच अडचणी आहेत. ऑफिसांत कारकुनांची जगा आपल्या जातीच्या लोकांच्या हाती ठेवण्यासाठी नोकरीपेक्षाच्या लोकांत जी जुरास असते तिच्या किती तरी पट त्या लोकांस बाजारांत फिरकू न देण्याबद्दल खटपट आहे. व्यापारीवर्गात महत्वाचे स्थान पटकावण्यासाठी जे मार्ग खुले आहेत त्यांमध्ये मुंबईचे अनेक बाजार, खाजगी परदेशाशी व्यापार करणाऱ्या कंपन्यांतील नोकऱ्या, बँकांतील नोकऱ्या किंवा गिरण्यांतील नोकऱ्या या होत. या क्षेत्रांपैकी अनेक क्षेत्रांकडे महाराष्ट्रीयीय लक्षच गेले नाही, व ज्या थोड्यांचे लक्ष गेले त्या थोड्यांस आपला मार्ग आक्रमण करणे फारच कठिण होत आहे. निरनिराळ्या व्यापारी संस्थांमध्ये जे महाराष्ट्रीय कारकून आहेत त्यांस त्या संस्थांचे मॅनेजर अगर मालक होणे ही गोष्ट आपल्या आवाक्याबाहेरची वाटते, व त्यासाठी ते प्रयत्नच करीत नाहीत. पुष्कळ चांगल्या बुद्धीची मंडळी खासगी नोकऱ्यांकडे न वळतां सरकारी नोकरीकडेच धांव घेतात, व यांमुळे मूलतःच कनिष्ठ प्रकारची असलेली माणसे व्यापारधंद्याच्या मार्गास जातात. शिवाय कांहीं सामाजिक कारणे देखील त्यांस ठराविक प्रकारचा आयुष्यक्रम पत्करण्यास भाग पडतात. मुंबईला धोंदीडशे रुपये खाजगी कंपनीत मिळविणाऱ्या मनुष्याचे लग्न होणे कठिण जाते. परंतु साठसत्तर रुपये मिळविणाऱ्या सरकारी नोकराचे लग्न होणे तितके कठिण जात नाही असेहि कित्येक म्हणतात. सारांश, उपजीविकेची परंपरागत वृत्ति सोडून अन्य वृत्ति पतकरणाऱ्यास अशा वन्याच अडचणी येतात.

आयुर्मान वाढविण्याची आवश्यकता व शक्यता.—आपल्या देशांतील जनतेचा राष्ट्रास अधिका-

धिक उपयोग व्हावा म्हणून ज्या गोष्टी करावयाच्या त्यांत पहिली गोष्ट आयुष्यवृद्धि ही होय. आयुष्यातील पहिली वीस पंचवीस वर्षे शिकण्यांतच जातात. पुढे प्रज्ञोत्पत्तीस सुरुवात होते; आणि मुलें वीसपंचवीस वर्षांची होण्याच्या अगोदरच याप मृत्युमुखी पडतो. अशी उदाहरणे थोडी थोडकीं नाहींत, घरेचमे लोक पेन्शन घेण्याच्या पूर्वीच मरण पावतात. लहान मुलांचा सहार पाहिला तर तो अपरंपार आहे. साधारण तरणाच्या शिक्षणाकडे व संवर्धनाकडे जो खर्च होतो त्याचा मोबदला त्या तरणाचें भावि अयुष्य या रूपानें राष्ट्रास मिळतो हिंदुस्थानांत सध्या अत्यायुष्याचें मान फार आहे. लहान मुलांची मृत्युसंख्या अत्यंत भयंकर आहे. आपल्या देशांत मृत्युसंख्येचें प्रमाण दर हजार ३६ पेक्षां देखील जास्त आहे, पण युरोपांत तें अठरापेक्षांहि कमी आहे. म्हणजे आपल्या साधारणपणें दुप्पट यूरोपीयांची आयुर्मर्यादा आहे. या आयुर्मर्यादेचा परिणाम सर्व राष्ट्रावर फार मोठा होतो. आपल्यातील मुत्सद्दी काय किया व्यापारी काय यूरोपांतील मोठ्या मनुष्यांना ते सर्व पोरसवदाच वाटतात. व वैयक्तिक दृष्ट्या यूरोपांतील मोठ्या लोकांच्या तोडीचे लोक आपल्या देशांत घेजे मिळतात. आयुर्मर्यादा वाढविणें ही गोष्ट आपल्या हातांत नाहीं असें नाहीं. आपल्या शहरांतील म्युनिसिपालि-त्यांनी आपल्या शहरांत मृत्युसंख्येचें प्रमाण फार कां आहे, कोणत्या रोगानें जास्त लोक मरतात, प्रत्येक रोगानें होणारी मृत्युसंख्या कमी करतां येईल किंवा नाहीं इत्यादि गोष्टींचा विचार करण्याकरितां आणि उपाय सुचविण्याकरितां एक संशोधक डॉक्टर ठेवित जावा. शिवाय कांहीं जातिविषयक प्रश्न देखील सोडविणें प्राप्त आहे. उदाहरणार्थ, कोंकणस्थ ब्राह्मणांची संख्या घटत कां आहे, या-सारखे प्रश्न देखील पुण्यासारख्या ठिकाणी अधिक सुलभ तऱ्हेन सोडवितां येतील. दोनशें वर्षांपूर्वी यूरोपांतल्या मृत्यूचें प्रमाण आज हिंदुस्थानांत आहे तेवढेंच होतें; पण तें आतां वरेंच कमी झालें आहे. यावरून हिंदुस्थानानें दीर्घायुष्य आपल्या देशालाहि लाभेल अशी आकांक्षा कां धरूं नये ? हिंदुस्थान उष्णप्रदेश असल्यामुळे आणि यूरोप समशीतोष्ण असल्यामुळे यूरोपीयांनी प्राप्त करून घेतलेल्या गोष्टींची आशा हिंदुस्थानास उपयोगी नाहीं असें म्हणणाऱ्यांनी हिंदुस्थानाप्रमाणेंच हवा असणारा प्रदेश जी फिलिपाइन वेटें तेथे मृत्यूचें प्रमाण कमी होत आहे ही गोष्ट लक्षांत ठेवली पाहिजे. सारांश दैववाद सोडून देऊन शास्त्रावर विश्वास ठेवण्यास आपण शिकलें पाहिजे.

आर्थिक उन्नति घडवून आणण्याच्या मार्गाचें दिग्दर्शन.—तरुणपिढी ही राष्ट्राची सर्वांत मोठी संपत्ति आहे. या तरुणपिढीच्या हातून मोठालीं कांय व्हावीत म्हणून आपण काय केलें पाहिजे याचें दिग्दर्शन करतों. एक गोष्ट लक्षांत ठेविली पाहिजे की, आपला मार्ग आपण कसा पुढें काढावा या प्रश्नाशिवाय इतर म्हणजे 'राष्ट्रीय उन्नतीचे'

प्रश्न तरुणमंडळीपुढें ठेवून त्यांच्या बुद्धीचें मातेरें करण्याचें पाप गेल्या पिढीतील वस्त्या पुढाऱ्यांनी पुष्कळच केलें आहे. सरकारी नोकरी, वकिली, डॉक्टर न करतां व्यापारांत पडा म्हणून गप्पा मारणाऱ्या पुढाऱ्यांनी आपले मुलगे मात्र तुडविलेला रस्ताच तुडविण्यासाठी पाठविले ही गोष्ट विसरता कामा नये. पुन्हां, एखादा तरुण जर स्वतंत्र तऱ्हेन उद्योगात पडला तर त्यास या जुन्या पिढीतील घड्या लोकांनी साहाय्य केलें असेंहि फारसें झालें नाहीं. तरुणास उपदेश करावयाचा, त्यास निराळ्या मार्गानें जाण्यास शाब्दिक उत्तेजन द्यावयाचें, आणि आपल्या उपदेशापासून उत्पन्न होणारी जबाबदारी आपण घ्यावयाची नाहीं, या तऱ्हेची वृत्ति जितकी देशांत उघडपणें धिःकारिली जाईल तितकें सवंग उपदेष्टे कमी होतात.

तरुण कार्यकर्ता मंडळी निराळ्या मार्गानें जात असतां त्यांस उत्तेजन देणें हें वडील पिढीचें कर्तव्य आहे. तसेंच तरुणांस उपजीविकेची निरनिराळी क्षेत्रें दाखवून देणें हें देखील त्यांचें कर्तव्य आहे. जी दुसऱ्याची अडचण तीच आपली संधि ही गोष्ट लक्षात ठेवून समाजांतील गरजा शोधण्याकडे आणि तेथें आपली मंडळी घालण्याकडे मोठ्या निकराचा प्रयत्न केला पाहिजे. म्हणजे सुवईसारख्या ठिकाणी तरुण महाराष्ट्रियांस व्यापारी जागा मिळवून देण्याचा प्रयत्न करण्यासाठी पुष्कळ खटपट करणारे ऑफिस स्थापन केलें पाहिजे. व्यापाऱ्यांकडे जे महाराष्ट्रीय नोकरीस असतील त्यांचा संघ करून त्यांस आपला महाराष्ट्रीय व्यापारी नोकरीस पुढें सारण्यासाठी खटपट करण्यास बोधिलें पाहिजे. महाराष्ट्रीय व्यापारी दिशेन काम करणारे लोक आणि महाराष्ट्रीय भांडवलवाले यांच्या ओळखी जेणेकरून होतील अशी खटपट झाली पाहिजे. सरकारी मोठमोठी कंपांटे व रेल्वेकंपनीचीं मोठमोठी कंपांटे महाराष्ट्रियांच्या हातीं कशी येतील तेंहि महाराष्ट्रीय व्यापाऱ्यांच्या संस्थांनी पाहिलें पाहिजे. शिवाय निरनिराळ्या देशांतून जाऊन व्यापार करण्याचें साहस महाराष्ट्रियांकडून व्हावें यासाठी व्यापार करणारी 'सिडिकेट' अगोदर उभारावयाची, त्या 'सिडिकेट'ने आपल्या खर्चानें एखादा मनुष्य व्यापारी पहाणीसाठी पाठवावयाचा इत्यादि किया केल्या पाहिजेतच.

जगांतील कोणताहि एक भाग घेतला तर त्याची ज्यास माहिती आहे असा एक एक तरी महाराष्ट्रीय असला पाहिजे. व्यापारी लोक अगर संघ व्यापारी बुद्धीनें पहाणी करण्यासाठी आपला एजंट पाठवतील; परंतु तेवढ्यानें भागावयाचें नाहीं. अनेक करणांकरितां परदेशभ्रमण हिंदुस्थानी लोकांनाच केलें पाहिजे. विद्यार्थी म्हणून इंग्लंड, फ्रान्स, जर्मनी, अमेरिका येथें जसें भ्रमण होत तसेंच तें चौहोंकडे व्हावें. रशिया, आस्ट्रिया, पेकिन, तुर्कस्थान दक्षिण अमेरिका येथें विद्यार्थ्यांनीं कां जाऊं नये हें संमंजस नाहीं. पोदाकरितां काम करणारे हिंदी र दक्षिण अमेरिकेपर्यंत

तहि भटकत गेलेले आहेत ही गोष्ट विसरतां कामा नये. जेथं जेथं हिंदी लोकांचा जमाव आहे तेथे तेथे तेथील राजकीय व सामाजिक तुष्टाण करण्यासाठी आपले लोक गेलेच पाहिजेत. त्याचप्रमाणे येथील मोठमोठ्या पेठ्यांचा व त्या देशांतील वेंकांचा संबंध जुळविला पाहिजे. त्या त्या देशांत हिंदी भांडवलाच्या वेंका नसतील तर त्या स्थापन केल्या पाहिजेत. त्या तशा स्थापन झाल्या तरच हिंदी लोकांस मजुरांच्या वरची पदवी मिळेल. संस्कृत भाषेचे व भारतीय इतिहासाचे व वाङ्मयाचे शिक्षक या नात्यानेहि पुष्कळ तरणांस इतर देशी हिडणे शक्य होईल. आणि प्रत्येक ठिकाणच्या भारतीय समाजास हा शिक्षकवर्ग उपयुक्त होईल. कांहीं लोक कोणाचाहि आश्रय नसतां निवळ धाडस म्हणूनच परदेशी गेले पाहिजेत; आणि प्रवासांत जो अनुभव मिळेल तो संपादन ते परत आले पाहिजेत.

आपल्या राजकीय कर्तव्यांपैकी प्रमुख राजकीय कर्तव्य म्हटलें म्हणजे स्वातंत्र्यप्राप्ति हें होय. दिवसानुदिवस अधिकाधिक जवाबदारी पतकरण्याची आपण तयारी दाखविली पाहिजे; आणि देशाची उन्नति कशांने होईल याविषयी विचार करणारे तत्त्ववेत्तेहि आपणामध्ये निपजले पाहिजेत. केवळ अनुकरणानें आणि लोकांची ओरड ऐकून कांहीं तरी करणें या तऱ्हेने साधारण वेतावाताचे मुत्सद्दी काम करूं शकतील; परंतु विजयोत्सुक पण फार पाठीमागे राहिलेल्या राष्ट्रास अधिक दूरदर्शी व अधिक विजयोत्सुक मुत्सद्दी पाहिजेत. आपणांस अंतःस्थ सुधारणांपैकी जी मोठी गोष्ट करावयाची ती ही की, आपलें राष्ट्र जर स्वतंत्र असतें, तर ज्या ज्या गोष्टी आपण केल्या असत्या त्यांचा पाया आपण आज घातला पाहिजे. ज्या कार्यास आपण प्रारंभ करूं तें कार्य, राज्य आपलें असो वा परक्यांचें असो, पार पाडण्याच्या मार्गे आपण लागलें पाहिजे. राज्य म्हणजे सार्वजनिक पैसा गोळा करून देशरक्षणाचा धंदा करणारी संस्था. देशरक्षणा-मध्येच पोलिस, सैन्य व न्यायाद्विती ही येतात. खर्च करण्यासाठी उत्पन्न पाहिजे म्हणून उत्पन्नाची खाती असतात. देशरक्षण करावयाचें याचें अधिकाधिक व्यापक स्वरूप प्रगमनशील राष्ट्रांमध्ये दृष्टीस पडतें. तेथे शिक्षण हा देशरक्षणाचाच एक भाग समजला जातो. देशांतील वैयकखातें, रुग्णालये व दानखातें ही देखील रक्षणाचाच भाग होत. दान म्हणजे समाजव्यंगानेवारण. समाजांतील भ्रमाविभागाच्या पद्धतीमुळे ज्या लोकांचें पोट भरत नाहीं त्या लोकांच्या पोटाची सोय सरकारनें करणें हें दानखात्याचें कर्तव्य होय. सरकार जो पैसा गोळा करतें तो त्यास कोठे तरी ठेवावाच लागतो. तो ठेवण्यासाठी संस्थानें अथवा राष्ट्रे वेंका काढतात, आणि या वेंकांमुळे जी पैशाची शक्ति उत्पन्न होते ती शक्ति लोकांस लाखों रुपयांचा व्यापार अगर कौटुंबिक रुपयांचा व्यापार करण्यास साहाय्यक होते. नफानुकसानीकरितां मनुष्य रक्कम वेंकें ठेवून वेंकेच्या पैशाचा व्यापाराकडे उपयोग करतो.

आज सरकारी रकमा ज्या पेठ्यांच्या ताब्यांत आहेत, त्या पेठ्यांची वृत्ति भारतीय धंद्यांस पोषक नाहीं. कमी लायकीच्या ईंग्रजाळ वेंका पैसे देतात; परंतु देशी व्यापाऱ्यांस देत नाहींत असाहि बोभाटा पुष्कळ आहे. यासाठी ईंग्रियल वेंकेसारखी वेंक भारतीय हितपर होईल अशी काळजी घेतली पाहिजे. व्यापारखातें आपल्या लोकांच्या हातीं आलें आहे, तर त्या खात्याचे खरेदी मंत्री व्यापारास काय उत्तेजन देतात तें पाहिलें पाहिजे.

सरकार परकी आहे म्हणून हातपाय गाळून बसणें योग्य होणार नाहीं. सरकार परकीय असतां देखील गुजराथी बोहोरी, पारशी यांनी आपली उन्नति करून घेतली आहे. सरकार महाराष्ट्रीय लोकांच्या विरुद्ध आणि गुजराथांच्या तर्फेच असतें अशांतला भाग मुळाव नाहीं. आपली बरीचशी दुर्गति आपल्याच दोषांमुळे झालेली आहे. महाराष्ट्रास स्वराज्य मिळालें म्हणजे महाराष्ट्राची अधिक उन्नति होईल असा आमचा खास भरंवसा आहे. पण तो भरंवसा सरकारकडून आपणांस अधिक मदत होईल यावरच केवळ रचलेला नाहीं. स्वराज्यानंतर लोकांस स्वतःची स्थिति वाईट दिसून आली म्हणजे आपण निकृष्ट स्थितीत आहोंत त्याला कारण आपले आपणच अशी त्यांची खात्री होईल. जोपर्यंत आपल्या अपयशाचें खापर ईंग्रजांच्या डोक्यावर फोडण्याची आपणांस संधि आहे तोपर्यंत आपणांस हातपाय न हालविण्यास सवच पुढें करता येत; परंतु ईंग्रजांच्या डोक्यावर खापर फोडण्याची संधि गेली म्हणजे आतां आपणच धडपडले पाहिजे असें लोकांना वाटूं लागेल.

मध्यवर्ती वेंक स्थापन महाराष्ट्रीय व्यापारास पुढें आणण्याची आवश्यकता.—महाराष्ट्रीय जनतेस पुढें आणण्यासाठी ज्या अनेक गोष्टी केल्या पाहिजेत त्यांतील अत्यंत महत्त्वाची गोष्ट म्हटली म्हणजे महाराष्ट्रीय खटपटी व पराक्रमी व्यापारी लोकांस पैशाचा जोर उत्पन्न करून देणें ही होय. महाराष्ट्रांत प्राप्तीवरचा कर देणारे लोक सुमारे दोन अब्जांचे लाख आहेत. प्रत्येक प्राप्तीवरील कर देणाऱ्या मनुष्याची सरासरी पांच हजार रुपये शिल्प असते असें धरल्यास दोन लक्ष मनुष्यांचें भांडवल शंभर कोटीवर जाईल. हे शंभर कोटी रुपये आज दुसऱ्यांच्या वेंकांत पडून राहिले असतील. याशिवाय प्राप्तीवर कर न देणाऱ्या लोकांच्या वेंकांत असणाऱ्या ठेवी निराळ्याच. शिवाय प्रत्येकापार्शी असलेली जमीनहि निराळीच असते. या सर्व गोष्टी मनांत आणल्या असतां द्रिदि महाराष्ट्रास देखील मोठें द्रव्यघल उत्पन्न करणें शक्य आहे असे वाटूं लागतें. या सर्व लोकांचा पैसा एकत्र व्हावा यासाठी देशांतील पैसेवाल्या लोकांचें सगुच्चयीकरण करणें अवश्य आहे. १०१२ कोटींची टाटाची वेंक स्थापन झाली, पण तिनें महाराष्ट्रीय धंद्यास काय उत्तेजन दिले? ईंग्रियल वेंकेकडून महाराष्ट्रीयींस फितपतसा फायदा होत आहे? महाराष्ट्रांत अनेक कल्पना निघून त्या भांडवलाच्या

अभावी रसातळास गेल्या नाहीत काय ? पैशांचे समुच्चयीकरण चांगल्या तऱ्हेने झाल्याशिवाय महाराष्ट्रीय संघांत जोर येणार नाही, व महाराष्ट्रीय मनुष्याची जगांत किंमत रहाणार नाही. ज्यांच्या पाठीमागे मदत करण्यास पैका तयार आहेत अशा लोकांचे अस्तित्व अगोदर पैका असतील तरच शक्य आहे. यासाठी आपले एक असे कर्तव्य आहे की, चोहोंकडचे पैसे ओढाळ अशी पैक महाराष्ट्रातील मंडळींनी उत्पन्न केली पाहिजे, आणि त्या पैकेचे धोरण महाराष्ट्रातील व्यापाऱ्यांना पुढे आणणे हे असले पाहिजे. महाराष्ट्रीय व्यापाऱ्यांना पुढे आणावयाचे धोरण ठेवावयाचे म्हणजे गदया-लोकांना उत्तेजन द्यावयाचे असे मात्र नाही. इंग्रज पेढीवाला जितक्या कसे शोने लायकी पाहून इंग्रजास रकम देईल तितक्या कसे शोने कदाचित अधिक सावधगिरीपूर्वक रकम महाराष्ट्रीय व्यापाऱ्यास द्यावी. जर अत्यंत सावधगिरी वापरली नाही, तर महाराष्ट्रीय भावनेला चेतना देऊन आपला कार्यभाग करून घेणारे कित्येक फसवे व भामटे आणि त्याहूनहि भयंकर म्हणजे स्वतःचा धंदा गचाळपण करणारे लोक अशा पेढीभोवती गोळा होतील. या तऱ्हेची जी पैक काढावयाची ती अर्थात मोठ्या श्रीमानांनीच काढण्याचे हाती घेतले पाहिजे. महाराष्ट्रांत जहागिरामुळे ज्यांची पत मोठी आहे किंवा ज्यांच्यापाशी रोकड शिल्लक पुष्कळ आहे असे लोक घोडे घोडके नाहीत. ज्यांची इस्टेट १० लाखांपेक्षा अधिक असेल असे महाराष्ट्रीय सुवर्द्धतच कर्मांत कमी शंभर तरी निघतात. वडोदे, इंदूर, ग्वालेर, कोल्हापूर, देवास, धार, जंजिरा, सांगली, जमखंडी, मिरज, कुरंदवाड, मुधोळ, रामदुर्ग, मंगळवेढे, मोर, फलटण, औंध, जत, इत्यादि ठिकाणचे राजे व सरदार, जहागिरदार यांनी किंवा यांच्या घराण्यांतील दुसऱ्या श्रीमंत पुरुषांनी, तसेच अनेक मोठाले मालगुजार व धनिक यांनी मिळून असला एक महासंघ उभारणे मनांत आणल्यास अशक्य नाही. प्रत्येकास असल्या प्रकारच्या संघाच्या घटनेने फायदाच होईल.

आपल्याकडेचे संस्थानिक किंवा जहागिरदार कर्जवाजारी आहेत असा त्यांच्या विषयीचा बोभाटा आहे. ते तसे असोत किंवा नसोत. त्यांसहि पैसे गोळा होणे ही किंवा हवी आहे. जाता जाता हेहि सांगितले पाहिजे की संस्थानिकांस कर्जवाजारीपणा हे नेहमी दूषण नसून प्रसंगी नेहमी भूषणच आहे.

कर्जवाजारी म्हणजे प्रजेला अधिक पिढून शिल्लक टाकण्याची किंवा न करणारे. अर्थात् कर्जवाजारी असणे हे कोणत्याहि संस्थानिकास गैर नाही. ज्या संस्थानिकास प्रजेपासून वाटेल तेव्हा पैसा काढता येईल त्याने पैसा गोळा करून उगाच सावकारी करीत बसणे योग्य नव्हे. महाराष्ट्रातील सर्व संस्थानांनी आपले खजिने या असल्या मोठ्या पैकेच्या ताब्यांत बाबेत आणि ब्रिटिश हिंदुस्थानांत देखील निरनि-

राख्या झिळांचे व ताळक्यांचे खजिने या पैकेच्या ताब्यांत येतील अशी खटपट करावी.

पैसा अधिक खला करण्यासाठी दुसरी एक गोष्ट केली पाहिजे. आपलेकडील संस्थानिक राष्ट्रीय कर्जासारखे संस्थानांच्या जबाबदारीवर कर्ज उभारून ते संस्थानाच्या उत्कर्षाकडे लावण्याची किंवा करीत नाहीत. उलट हिंदुस्थानसरकारचे रोखे घेऊन ठेवतात. त्यामुळे जी पुष्कळशी रकम वाजारांत यावयाची ती सरकारच्या ताब्यांत जाते आणि सरकार विलायतेंत कमी व्याजाने ही रकम देते. संस्थानांच्या रकमा देशी लोकांच्या कार्यास लागल्या पाहिजेत आणि संस्थानांनी उलट राष्ट्रीय कर्ज करून आपापल्या संस्थानांत सुधारणा केल्या पाहिजेत. संस्थानांनी ब्रिटिश सरकारच्या हमीने परदेशांतून रकमा आणण्यासहि कचरले नये. जेणे करून आपल्या देशाच्या कार्यास अधिक रकम लागेल असे केले पाहिजे.

महाराष्ट्राचा अडाणीपणा, व त्यावरील शिक्षणविषयक जबाबदारी.—महाराष्ट्रास ज्या शिक्षणविषयक खटपटी कराव्या लागतील त्या केव्हाहि इतर लोकांपेक्षा अधिक कराव्या लागणार. महाराष्ट्रास अजून ही गोष्ट कळली नाही की, ज्याप्रमाणे सर्व देशांत हिंदुस्थान देश अडाणी त्याप्रमाणे हिंदुस्थानांतील सर्व राष्ट्रांत महाराष्ट्र हे अडाणी आहे. महाराष्ट्रांत स्वकीय व्यापारी वर्ग नसल्याने सर्व हिंदुस्थानांत महाराष्ट्र दरिद्री आहे, आणि जे लोक व्यापारी नाहीत त्यांच्यामध्यें शिक्षणाचा प्रसार फारसा होत नाही. सुवर्द्धसारख्या मोठ्या शहरांत महाराष्ट्रीय हा कायमची वस्ती करून राहिलेला नाही. त्यास नागरिकत्व अजून फारसे मानवले नाही, आणि त्यामुळे त्यामध्ये अर्वाचीनत्वहि कमीच आहे. खेडवळ रहाणी व उच्चवर्गांत असलेली थोडक्यांत समाधान मानण्याची वृत्ति ही महाराष्ट्रियांपासून ज्ञान व संपत्ति दूर ठेवीत आहेत. जगांत होणाऱ्या निरनिराळ्या वस्तूंचे व त्यांच्या उपयोगांचे ज्ञान महाराष्ट्रियांस नाही. महाराष्ट्रीय स्वतःस सुशिक्षित समजत असले, पण तो का, तर कॉलेजमध्ये असताना त्याने भवभूति व कॉलिदास यांची दोन चार नाटके वाचली होती म्हणून. साक्षरता महाराष्ट्रांत अत्यंत कमी आहे. महाराष्ट्रियांची रहाणी कनिष्ठ प्रकारची आहे त्यामुळे गृह हे शिक्षणसाधन महाराष्ट्रियांच्या बाबतीत कामास येत नाही.

गुजराथेंत जितके चांगले सुतारसोतार सांपडतात तितके महाराष्ट्रांत सांपडत नाहीत. महाराष्ट्राची कलाविषयक अभिरुचि अद्यापि वृद्धिंगत झाली नाही. ओवडघोवड कर्तुशी त्याचा परिचय आहे, कौशल्याशी नाही. महाराष्ट्रियांचे दागिने पाहिले अगर मुलांची खेळणी पाहिली तर त्यांत देखील फार ओवडघोवडपणा दृष्टि पडतो. ज्या कलाविषयक कल्पना महाराष्ट्रांत आल्या त्या उत्तरेकडील किंवा कानडी मुलखांतील, व फार थोड्या अंशी कोंकणांतील. कारागिरांनी आणल्या. जे राष्ट्र कडेस पारखे आहे ते राष्ट्र औद्योगिक स्पर्धेत पाठीमागेच रहाणार. महाराष्ट्रासारख्या ओवडघोवड राष्ट्रांत

तहि भटकत गेलेले आहेत ही गोष्ट विसरतां कामा नये. जेथं जेथं हिंदी लोकांचा जमाव आहे तेथे तेथे तेथील राजकीय व सामाजिक सुधारणा करण्यासाठी आपले लोक गेलेच पाहिजेत. त्याचप्रमाणे येथील मोठमोठ्या पेठ्यांचा व त्या देशांतील विकांचा संबंध जुळविला पाहिजे. त्या त्या देशांत हिंदी भांडवलाच्या बँका नसतील तर त्या स्थापन केल्या पाहिजेत. त्या तशा स्थापन झाल्या तरच हिंदी लोकांस मजुरांच्या वरची पदवी मिळेल. संस्कृत भाषेचे व भारतीय इतिहासाचे व वाङ्मयाचे शिक्षक या नात्यानेहि पुष्कळ तरुणांस इतर देशां हिंडणे शक्य होईल. आणि प्रत्येक ठिकाणच्या भारतीय समाजास हा शिक्षकवर्ग उपयुक्त होईल. कांहीं लोक कोणाचाहि आश्रय नसतां निवळ धाडस म्हणूनच परदेशां गेले पाहिजेत; आणि प्रवासांत जो अनुभव मिळेल तो संपादन ते परत आले पाहिजेत.

आपल्या राजकीय कर्तव्यापैकी प्रमुख राजकीय कर्तव्य म्हटलें म्हणजे स्वातंत्र्यप्राप्ति हें होय. दिवसानुदिवस अधिकाधिक जबाबदारी पतकरण्याची आपण तयारी दाखविली पाहिजे; आणि देशाची उन्नति कशांने होईल याविषयी विचार करणारे तत्त्ववेत्तेहि आपणामध्ये निपजले पाहिजेत. केवळ अनुकरणानें आणि लोकांची ओरड ऐकून कांहीं तरी करणें या तऱ्हेने साधारण घेतावाताचे मुत्सद्दी काम करूं शकतील; परंतु विजयोत्सुक पण फार पाठीमागे राहिलेल्या राष्ट्रास अधिक दूरदर्शी व अधिक विजयोत्सुक मुत्सद्दी पाहिजेत. आपणांस अंतःस्थ सुधारणांपैकी जी मोठी गोष्ट करावयाची ती ही की, आपले राष्ट्र जर स्वतंत्र असतें, तर ज्या ज्या गोष्टी आपण केल्या असत्या त्यांचा पाया आपण आज घातला पाहिजे. ज्या कार्यास आपण प्रारंभ करूं तें कार्य, राज्य आपलें असो वा परक्यांचें असो, पार पाडण्याच्या मार्गे आपण लागलें पाहिजे. राज्य म्हणजे सार्वजनिक पैसा गोळा करून देशरक्षणाचा धंदा करणारी संस्था. देशरक्षणा-मध्येच पोलीस, सैन्य व न्याय वाढति हीं येतात. खर्च करण्यासाठी उत्पन्न पाहिजे म्हणून उत्पन्नाची खाती असतात. देशरक्षण करावयाचें याचें अधिकाधिक व्यापक स्वरूप प्रगमनशील राष्ट्रांमध्ये दृष्टीस पडतें. तेथे शिक्षण हा देशरक्षणाचाच एक भाग समजला जातो. देशांतील वैयक्तखातें, रुग्णालये व दानखातें हीं देखील रक्षणाचाच भाग होत. दान म्हणजे समाजव्यंगानेवारण. समाजांतील भ्रमाविभागाच्या पद्धतीमुळे ज्या लोकांचें पोट भरत नाहीं त्या लोकांच्या पोटाची सोय सरकारनें करणें हें दानखात्याचें कर्तव्य होय. सरकार जो पैसा गोळा करतें तो त्यास कोठें तरी ठेवावाच लागतो. तो ठेवण्यासाठी संस्थानें अथवा राष्ट्र बँका काढतात, आणि या बँकांमुळे जी पैशाची शक्ति उत्पन्न होते ती शक्ति लोकांस लाखों रुपयांचा व्यापार अगर जोख्यवाषी रुपयांचा व्यापार करण्यास साहाय्यक होते. नफानुकसानीकरितां मनुष्य रक्कम पैकेत ठेवून बँकेच्या पैशाचा व्यापाराकडे उपयोग करतो.

आज सरकारी रकमा ज्या पेठ्यांच्या ताब्यांत आहेत, त्या पेठ्यांची वृत्ति भारतीय धंद्यांस पोषक नाहीं. कमी लायकीच्या इंग्रजाळ बँका पैसे देतात; परंतु देशी व्यापाऱ्यांस देत नाहींत असाहि गोमाटा पुष्कळ आहे. यासाठी इंग्रिज ल बँकेसारखी बँक भारतीय हितपर होईल अशी काळजी घेतली पाहिजे. व्यापारखाते आपल्या लोकांच्या हातां आले आहे, तर त्या खात्याचे खरेदी मंत्री व्यापारास काय उत्तेजन देतात तें पाहिलें पाहिजे.

सरकार परकी आहे म्हणून हातपाय गाळून वसणें योग्य होणार नाहीं. सरकार परकीय असतां देखील गुजराथी बौहोरी, पारशी यांनी आपली उन्नति करून घेतली आहे. सरकार महाराष्ट्रीय लोकांच्या विरुद्ध आणि गुजराथ्यांच्या तर्फेचें असतें अशांतला भाग मुळीच नाहीं. आपली बरीचशी दुर्गति आपल्याच दोषांमुळे झालेली आहे. महाराष्ट्रास स्वराज्य मिळालें म्हणजे महाराष्ट्राची अधिक उन्नति होईल असा आमचा खास भरंवसा आहे. पण तो भरंवसा सरकारकडून आपणांस अधिक मदत होईल यावरच केवळ रचलेला नाहीं. स्वराज्यानंतर लोकांस स्वतःची स्थिति वाईट दिसून आली म्हणजे आपण निवृत्त स्थितीत आहोत त्याला कारण आपले आपणच अशी त्यांची खात्री होईल. जोपर्यंत आपल्या अपयशाचे खापर इंग्रजांच्या डोक्यावर फोडण्याची आपणांस संधि आहे तोपर्यंत आपणांस हातपाय न हाळविण्यास सवच पुढें करतां येत; परंतु इंग्रजांच्या डोक्यावर खापर फोडण्याची संधि गेली म्हणजे आतां आपणच धडपडलें पाहिजे असें लोकांना वाटू लागेल.

मध्यवर्ती बँक स्थापन महाराष्ट्रीय व्यापारास पुढें आणण्याची आवश्यकता.—महाराष्ट्रीय जनतेस पुढें आणण्यासाठी ज्या अनेक गोष्टी केल्या पाहिजेत त्यांतील अत्यंत महत्त्वाची गोष्ट म्हणजे महाराष्ट्रीय खटपटी व पराक्रमी व्यापारी लोकांस पैशाचा जोर उत्पन्न करून देणें ही होय. महाराष्ट्रांत प्रगतीवरचा कर देणारे लोक सुमारे दोन अब्जांचे लाख आहेत. प्रत्येक प्राप्तीवरील कर देणाऱ्या मनुष्याची सरासरी पांच हजार रुपये शिद्ध असते असें घरल्यास दोन लक्ष मनुष्यांचें भांडवल शंभर कोटींवर जाईल. हे शंभर कोटी रुपये आज दुसऱ्यांच्या बँकांत पडून राहिले असतील. याशिवाय प्राप्तीवर कर न देणाऱ्या लोकांच्या बँकांत असणाऱ्या ठेवी निराळ्याच. शिवाय प्रत्येकाप्राप्ती असलेली जमीनहि निराळीच असते. या सर्व गोष्टी मनांत आणल्या असतां दरिद्र महाराष्ट्रास देखील मोठें द्रव्यबल उत्पन्न करणें शक्य आहे असे वाटू लागतें. या सर्व लोकांचा पैसा एकत्र व्हावा यासाठी देशांतील पैसेवाल्या लोकांचें समुच्चयकरण करणें अवश्य आहे. १०१२ कोटींची दाटाची बँक स्थापन झाली, पण तिने महाराष्ट्रीय धंद्यास काय उत्तेजन दिलें? इंग्रिज ल बँकेकडून महाराष्ट्रियांस कितपतसा फायदा होत आहे? महाराष्ट्रांत अनेक कल्पना निवून त्या भांडवलाच्या

अमावी रसातळास गेल्या नाहीत काय ? पैशाचें समुच्चयीकरण चांगल्या तऱ्हेने झाल्याशिवाय महाराष्ट्रीय संघांत जोर येणार नाही, व महाराष्ट्रीय मनुष्याची जगांत किंमत रहाणार नाही. ज्यांच्या पाठीमागे मदत करण्यास पैकातयार आहेत अशा लोकांचें अस्तित्व अगोदर घेऊन असतील तरच शक्य आहे. यासाठी आपले एक असे कर्तव्य आहे की, चोहोंकडेचे पैसे ओढाल अशी पैक महाराष्ट्रांतील मंडळींनी उत्पन्न केली पाहिजे, आणि त्या पैकेचें धोरण महाराष्ट्रांतील व्यापाऱ्यांना पुढें आणणें हें असलें पाहिजे. महाराष्ट्रीय व्यापाऱ्यांना पुढें आणावयाचें धोरण ठेवावयाचें म्हणजे गद्ध्यालोकांना उत्तेजन द्यावयाचें असे मात्र नाही. इंग्रज पेढीवाला जितक्या कसेलानें लायकी पाहून इंग्रजास रकम देईल तितक्या कसोशीनें कदाचित् अधिक सावधगिरीपूर्वक रकम महाराष्ट्रीय व्यापाऱ्यास द्यावी. जर अर्धत सावधगिरी वापरली नाही, तर महाराष्ट्रीय भावनेला चेतना देऊन आपला कार्यभाग करून घेणारे कित्येक फसवे व भामटे आणि ल्याहूनीह अयुंकर म्हणजे स्वतःचा धंदा गवाळपणे करणारे लोक अशा पेढीभोंवती गोळा होतील. या तऱ्हेची जी पैक काढावयाची ती अर्थात् मोठ्या श्रीमानांनीच काढण्याचें हार्ती घेतलें पाहिजे. महाराष्ट्रांत जहागिरीमुळे ज्यांची पत मोठी आहे किंवा ज्यांच्यापाशी रोकड शिळक पुष्कळ आहे असे लोक थोडे थोडे नाहीत. ज्यांची इस्टेट १० लाखांपेक्षा अधिक असेल असे महाराष्ट्रीय सुर्वेस्तच कमीत कमी शंभर तरी निघतील. वडोदे, इंदूर, ग्वालर, कोल्हापूर, देवास, धार, जंजिरा, सांगली, जमखंडी, मिरज, कुसुंदवाड, मुधोळ, रामदुर्ग, मंगळवेढे, भोर, फलटण, औंध, जत, इत्यादि ठिकाणचे राजे व सरदार, जहागिरदार यांनी किंवा यांच्या घराण्यांतील दुसऱ्या श्रीमंत पुरुषांनी, तसेंच अनेक मोठाले मालगुजार व धनिक यांनी मिळून असला एक महासंघ उभारणें मनांत आणल्यास अशक्य नाही. प्रत्येकास असल्या प्रकारच्या संपाच्या घटनेनें फायदाच होईल.

आपल्याकडेचे संस्थानिक किंवा जहागिरदार कर्जवाजारी आहेत असा त्यांच्या विषयीचा घोषा आहे. ते तसे असोत किंवा नसोत. त्यांसहि पैसे गोळा होणें ही क्रिया हवी आहे. जाता जाता हेहि सांगितलें पाहिजे की संस्थानिकांस कर्जवाजारीपणा हें नेहमीं दूषण नसून प्रसंगी नेहमीं भूषणच आहे.

कर्जवाजारी म्हणजे प्रजेला अधिक पिकून शिल्लक टाकण्याची क्रिया न करणारे. अर्थात् कर्जवाजारी असणें हें कोणत्याहि संस्थानिकास गैर नाही. ज्या संस्थानिकास प्रजेपासून घाटेल तेव्हां पैसा काढतां येईल त्यानें पैसा गोळा करून उगाच सावकारी करीत बसणें योग्य नव्हे. महाराष्ट्रांतील सर्व संस्थानांनी आपले खजिने या असल्या मोठ्या पैकेच्या ताऱ्यांत धावेत आणि ब्रिटिश हिंदुस्थानांत देखील निरनि-

राळ्या जिल्ह्यांचे व तालुक्यांचे खजिने या पैकेच्या ताऱ्यांत येतील अशी खटपट करावी.

पैसा अधिक खुला करण्यासाठी दुसरी एक गोष्ट केली पाहिजे. आपलेकडील संस्थानिक राष्ट्रीय कर्जामारखें संस्थानांच्या जबाबदारीवर कर्ज उभारून तें संस्थानाच्या उत्कर्षाकडे लावण्याची क्रिया करीत नाहीत, उलट हिंदुस्थानसरकारचे रोखे घेऊन ठेवतात. त्यामुळे जी पुष्कळशी रकम वाजारांत यावयाची ती सरकारच्या ताऱ्यांत जाते आणि सरकार विलायतेंत कमी व्याजनें ही रकम देतें. संस्थानांच्या रकमा देशी लोकांच्या कार्यास लागल्या पाहिजेत आणि संस्थानांनी उलट राष्ट्रीय कर्ज करून आपापल्या संस्थानांत सुधारणा केल्या पाहिजेत. संस्थानांनी ब्रिटिश सरकारच्या हमीनें परदेशांतून रकमा आणण्यासहि कचरूं नये. जेणे करून आपल्या देशाच्या कार्यास अधिक रकम लागेल असें केलें पाहिजे.

महाराष्ट्राचा अडाणीपणा; व त्यावरील शिक्षणविषयक जबाबदारी.—महाराष्ट्रास ज्या शिक्षणविषयक खटपटी कराव्या लागतील त्या केव्हांहि इतर लोकांपेक्षा अधिक कराव्या लागणार. महाराष्ट्रास अजून ही गोष्ट कळली नाही की, ज्याप्रमाणें सर्व देशांत हिंदुस्थान देश अडाणी त्याप्रमाणें हिंदुस्थानांतील सर्व राष्ट्रांत महाराष्ट्र हें अडाणी आहे. महाराष्ट्रांत स्वकीय व्यापारी वर्ग नसल्यानें सर्व हिंदुस्थानांत महाराष्ट्र दरिद्री आहे, आणि जे लोक व्यापारी नाहीत त्यांच्यामध्ये शिक्षणाचा प्रसार फारसा होत नाही. सुर्वेसारख्या मोठ्या शहरांत महाराष्ट्रीय हा कायमची वस्ती करून राहिलेला नाही. त्यास नागरिकत्व अजून फारसें मानवलें नाही, आणि त्यामुळे त्यामध्ये अर्धोर्ध्वनत्वहि कमीच आहे. खेडवळ रहाणी व उधवर्गीत असलेली थोडक्यांत समाधान मानण्याची वृत्ति ही महाराष्ट्रीयंपासून ज्ञान व संपत्ति दूर ठेवीत आहेत. जगांत होणाऱ्या निरनिराळ्या वस्तूंचें व त्यांच्या उपयोगाचें ज्ञान महाराष्ट्रीयंपास नाही. महाराष्ट्रीय स्वतःस सुशिक्षित समजत असेल; पण तो की, तर कोलेजमध्ये असतांना त्यानें भवभूति व कोलिदास यांचीं दोन चार नाटके वाचली होती म्हणून. साक्षरता महाराष्ट्रांत अत्यंत कमी आहे. महाराष्ट्रीयोंची रहाणी कनिष्ठ प्रकारची आहे त्यामुळे गृह हें शिक्षणसाधन महाराष्ट्रीयोंच्या वायतीत कामास येत नाही.

गुजराथेंत जितके चांगले सुतारसोनार सांपडतात तितके महाराष्ट्रांत सांपडत नाहीत. महाराष्ट्राची कलाविषयक अभिरुचि अद्यापि वृद्धिंगत झाली नाही. ओवढघोवढ कृतीशी त्याचा परिचय आहे, कौशल्यशी नाही. महाराष्ट्रीयोंचे दानिने पाहिले अगर मुलांची खेळणी पाहिली तर त्यांत देखील फार ओवढघोवढपणा दृष्टीस पडतो. ज्या कलाविषयक कल्पना महाराष्ट्रांत आल्या त्या उत्तरेकडील किंवा कानडी मुलखांतील, व फार थोड्या अंशी कोंकणांतील कारागिरांनी आणल्या. जें राष्ट्र कलेस पारखें आहे तें राष्ट्र औद्योगिक स्पर्धेत पाठीमागेच रहाणार. महाराष्ट्रासारख्या ओवढघोवढ राष्ट्रांत

कलेचे वाजारोपण करणे अशक्य नाही ही गोष्ट मराठी नाटकांच्या उदाहरणावरून सिद्ध करून देता येईल. महाराष्ट्राची हिंदुस्थानातील इतर राष्ट्रांशी तुलना केली असता नाटयलेखन चांगले करता येते, व अभिनयकौशल्यहि कमी दर्जाचे नाही असे दिसून येईल. महाराष्ट्राची गाण्याविषयांची प्रसिद्धि पूर्वापार नव्हती. तथापि अनेक महाराष्ट्रीय गानपंडित हिंदुस्थानांत दिग्विजय करून येतात असे दिसते. महाराष्ट्रीय विकासाच्या वावर्तात एक मोठे विघ्न आले आहे, आणि ते विघ्न म्हणजे आत्यंतिक स्वदेशाभिमान हे होय. जुन्या वैद्यकाची तारीफ करावयाची; जुन्या संगीताची तारीफ करावयाची; पण त्याबरोबर जुन्यांत नवे मिसळून जुन्यांचे अर्वाचीन करण्याची बुद्धि महाराष्ट्रास झाली नाही. संगीतज्ञान नाटकग्रहापलीकडे फारसे नाही. लमाच्या प्रसंगां ताशे वाजेच्यांचा कर्कशपणा, वडचे वाटेला तसे सूर आणि अनेक जणांनी मिळून म्हणण्याच्या अगर वाजविण्याच्या पद्धतीचा म्हणजे सत्रसंगीताचा पूर्ण अभाव इत्यादि गोष्टी संगीतविषयक कनिष्ठ स्थिति व्यक्त करतात.

चित्रकलेविषयी पहातां पेशवाईत कोणत्याहि चित्रकलेची परंपरा वृद्धिंगत झालेली दिसून येत नाही. रजपूत चित्रकला आहे, मोगल चित्रकला आहे, पण मराठी चित्रकला विकसित स्थितीत नाही. मराठेशाहात जिच्या सौंदर्याबद्दल आपणांस अभिमान वाळगतां येईल अशी इमारतहि झाली नाही.

म्हाच्यासारखे मूर्तिकार हे अर्वाचीन शिक्षणाचेच फल होय. अर्थात् चित्रविषयक संस्कृति अर्वाचीन महाराष्ट्रास देण्याचे काम अर्वाचीन शिक्षणानेच केले पाहिजे.

एवंच शिक्षणखात्यावरच सर्व राष्ट्रास बदलण्याची जबाबदारी पडणार, व त्यामुळे इंग्लंडापेक्षा येथील शिक्षणसंस्था अधिक व्यापक पाहिजेत.

शिक्षणविषयक प्रगतीस उपकारक सुधारणा.—महाराष्ट्रीय सुधारणेसाठी नेटाने कार्यक्रम आखण्यास महाराष्ट्रास स्वतंत्र प्रांत करण्याची आवश्यकता आहे.

लेनिनने जी संयुक्त लोकराज्याची घटना तयार केली तीतील अकरावे कलम मोठे महत्वाचे आहे. त्या कलमांतील तत्वाचा अखेर निःसंशय जय होणार. ते तत्त्व असे आहे:

‘देशरुढीच्या व आचारविचारांच्या वावर्तात जेथील लोक समानधर्मी आहेत अशा प्रदेशांतील संघांनी वाटल्यास आपले निरनिराळे प्रादेशिक समुच्चय स्थापण्यास हरकत नाही. हल्लीच्या व यापुढे अस्तित्वांत येणाऱ्या अशा प्रादेशिक समुच्चयांनी वाटल्यास आपआपली स्वतंत्र संघपरिपद भरवावी व स्वतंत्र कार्यकारी मंडळे निवडावीत. या स्वयंशासित समुच्चयांचा रशियन वैराज्यांत संस्थानसंयोगात वावर प्रवेश होईल.’

या तत्वाचा सर्व राष्ट्रांनी स्वीकार केला तर राष्ट्रांत नेहमी लागणारे लढे बंद होतील; व लोकांची राष्ट्रीयत्वाची तृष्णा शांत होईल. यासाठी आपल्या देशांत (१) भाषेप्रमाणे देशविभाग; (२) प्रांतिक भाषेत प्रांताची राज्यव्यवस्था आणि (३) प्रांतिक भाषेत उच्च शिक्षण या तीनहि सुधारणा स्वीकारल्या, तर ज्या लढ्यांनी देशांतील प्रगति खुंदते, ते लढे बंद होतील.

राष्ट्राच्या प्रगतीस धाडशी कारभारांची जरूर.—

आपल्या विकासासाठी आणि उन्नतीसाठी जी एक महत्वाची गोष्ट पाहिजे ती धाडशी कारभारांची संवय ही होय. शासनसंस्था फाजील काटकसर करण्यासाठी नाहीत. म्युनिसिपालिट्या आणि प्रांतिक सरकार यांनी आपले कार्यक्षेत्र अधिक वाढविण्यासाठी खटपट केली पाहिजे. लोकांकडून अधिकाधिक कर वसूल करण्याची खटपट पाहिजेच, पण लोकांनी कर खुपीने द्यावेत म्हणून लोकसुधारणेची आणि लोकोपयोगी कामे अंगावर घेतली पाहिजेत. महत्वाची कामे टाकून देण्याची आणि काटकसर करण्याची प्रवृत्ति जी सरकारें आणि लोकांचे जे प्रतिनिधी दाखवितात त्यांनी आपले पद सोडून देऊन स्वैभाष्याच्या जागेकरिता अर्ज करावा हे योग्य होय. सत्ता हाती असलेले अधिकारी लोकोपयोगी कामे करण्याचा जेव्हा अधिकाधिक हुक्यास दाखवितात, तेव्हा लोकांस आपल्या धैर्याहि मोकळ्या सोडण्यास उत्तेजन येईल. आज लोकांची आपल्या धैर्याची तोंडे मोकळी करण्याची इच्छा नाही. कांकी लोकांचा सरकारवर विश्वास नाही. आपण पैसा देण्यास तयार व्हावे, आणि सरकारने तो पैसा वाटेल त्या कामास, कदाचित् खिस्ती चर्चचा खर्च वाढविण्यास, किंवा लष्करी काम वाढविण्यास, किंवा युरोपीयांच्या शाळांवर खर्च करण्यास, किंवा युरोपीय लोकांकरिता राखून ठेवलेल्या आणि सपाटून खर्च करणाऱ्या रुग्णालयांतील शाखा वाढविण्यास लावावा हे कोणास आवडेल? म्हणून सरकारने लोकांचा पैसा लोकांच्या खऱ्या हितासाठी खर्च करण्यामध्ये अधिकाधिक प्रामाणिकपणा दाखविण्यासाठी लोकांनी सरकारला भाग पाडावे आणि सरकारकडून हाणाऱ्या खर्चाकडे वर्तमानपत्रांनी डोळ्यांत तेल घालून पहात रहावे हे अत्यंत अवश्य आहे. प्रस्तुत क्रिया होऊ लागली म्हणजे लवकरच सरकार अधिक प्रामाणिकपणे वागू लागेल. लोकांस सरकारचा विश्वास वाटेल, व लोकांकडून अधिकाधिक पैसा खर्च करण्यास सरकारला पाठवक मिळेल; आणि सरकारला लोकहिताची धाडस करण्याविषयी स्फूर्ति होईल. लोकहिताच्या धाडशी कार्यासाठी लोकमत तयार करण्याची जबाबदारी देखील पुढे मागे सरकारलाच ध्यावी लागेल. आपला व्याप वाढविणे, त्यासाठी अधिकाधिक पैसे उत्पन्न करणे आणि त्यासाठी लोकमत अनुकूल करून घेणे हा सरकारी धंद्यांतला एक भाग आहे. देशांत सरकारने करावयाच्या गोष्टी थोड्याथोडक्या नाहीत. (१) उच्च शिक्षण सामान्य करून लोकांची अधिक

दृष्ट्या किंमत वाढविणे; (२) वेकार लोकांस काम मिळावें म्हणून त्यांची सोय करणे; (३) गुन्हेगार, पंगू आणि अज्ञान यांस उपयुक्त करणे आणि त्यांचे रक्षण करणे; (४) देशांतील लोकांच्या मनोरंजनाची साधनें वाढविणे; (५) निमळ व उच्च प्रकारच्या राहाणीस उत्तेजन देणे; इत्यादि क्रिया. सरकारने केल्याच पाहिजेत.

शिक्षणप्रसार व खासगी संस्था.—देशांत प्राथमिक शिक्षण सक्तीचे झाले पाहिजे एवढेच नव्हे तर बुद्धिमत् शिक्षणहि वरेंचसे सार्वत्रिक झाले पाहिजे. शिक्षणखाते आपल्या लोकांच्या हातीं आले, पण प्राथमिक शिक्षण आपल्या हातीं आले नाही. कर वाढविल्याशिवाय आपणांस कोणतेंहि सार्वजनिक हित साधतां यावयाचे नाही हें खरें आहे; पण शासनसंस्थांचे कार्यक्षेत्र अधिकाधिक वाढविण्याची आणि त्यास सहानुभूति मिळविण्याची हिमत आपल्या संस्थाचालकांस पाहिजे. रामदासांच्या 'पाहिजे तो कळवळा | मग वळा फाय उणे ||' या वाक्याच्या सत्यतेविषयी आमची खात्री आहे, आणि यामुळे आम्हांस असे वाटते की, जेव्हा आपली माणसे महत्पदावर असतात आणि त्यांच्या हातून कार्य होत नाही तेव्हां त्यांच्या ठायीं कळवळाच नाही. लोकांना अधिकाधिक कर देण्याची इच्छा अशा वेळेस होईल की, ज्या वेळेस अधिक कराचा फायदा लोकांस मिळेल अशी त्यांची खात्री होईल. जेव्हां लोक कर देण्यास नाखुप असतील तेव्हां कराचा मोबदला आपणांस मिळतो अशी लोकांची खात्री नसते असे समजावे. खासगी शिक्षणसंस्थांनी खासगी प्रयत्नांनी शिक्षण वाढवावे हें कधीच शक्य नाही व योग्यहि नाही. कां की, वर्गण्या गोळा करण्यांतच चालकांचा जन्म जावयाचा. शिवाय खासगी संस्थांचे अस्तित्व पुष्कळशा गोष्टींत तत्त्वतः योग्यहि नाही. खासगी संस्था म्हणजे मऊ अंतःकरणाच्या लोकांस ठार मारणारी यंत्रे. जेव्हां पैसा सक्तीने गोळा केला जात नाही, तेव्हां दयार्द्र लोकांच्या वरच हा कर वसतो; व सार्वजनिक हिताची कळकळ नसणारे लोक साफ निसटतात. खासगी वर्गण्यांनी चाललेल्या लायब्रऱ्या, खासगी वर्गण्यांनी चाललेली अनाथविधार्थिगृहे आणि खासगी वर्गण्यांवर चाललेल्या शिक्षणसंस्था या सरकारास कामचुकारू आणि फुकटखाऊ धनावृतात; दयार्द्र बुद्धीच्या लोकांचे अन्न खातात आणि स्वार्थत्यागावर काम करावयास लावून सुशिक्षित तरुणांस अत्यायुपी करतात. या अशा ब्रह्मघातकी संस्था देशांत फारशा वाहू देणे योग्य नाही. जर एखादे काम करणे योग्य असेल तर ते करणे सरकारास भाग पाडले पाहिजे. अतःपर तरी सरकार आपल्या गरजेकडे दुर्लक्ष करील असे संभवत नाही. खासगी तऱ्हेच्या प्रयत्नांना अवकाश नाहीच असे नाही. निरनिराळ्या तऱ्हेचे शिक्षणविषयक प्रयोग करणे इत्यादि-मोठी खासगी संस्थांतून अधिक शक्य होतात;

खासगी संस्थांत जो प्रयोग होतो त्यापासून उत्पन्न झालेले शान सार्वत्रिक होते.

तसेच सरकारी सदसद्विवेकबुद्धि जोपर्यंत अपूर्ण आहे आणि सरकारी यंत्रांत विशिष्ट तत्त्वाचा शिरकाव होण्यास जोपर्यंत अडचण आहे, तोपर्यंत अधिक उत्साही मंडळीस सरकारच्या पुढे जाऊन न सुरू झालेले कार्य हातीं घेण्यास हरकत नाही. उदाहरणार्थ, 'जार्ज ज्युनिअर रिपब्लिक' सारखी एखादी शिक्षणसंस्था स्थापन करण्याचे एखाद्याने मनांत आणले आणि सरकारची त्याला आजच सहानुभूति मिळाली नाही, तर ज्यांची सहानुभूति मिळेल त्यांच्या आश्रयाने काम सुरू करण्यास हरकत नाही. परंतु प्रवृत्ति नेहमी अशी ठेवावी की मऊ अंतःकरणाच्या लोकांस पिळून संस्था फार दिवस चालू ठेवावयाच्या नाहीत. पुढे मागे ती सरकारच्या गळ्यांत बांधावी, किंवा निदान सरकारकडून तिचा खर्च तरी येईल अशी व्यवस्था करावी.

समाजसत्तावाद्यांचे असे एक मत आहे की, दान हें अनवश्यक आहे. जो मनुष्य दानाहो आहे त्याचे पोषण करणे हें काम समाजानेच केले पाहिजे. जगांत मनुष्ये काम करीत असतां कित्येकांच्या वांटाणीस अपघाताची कामे येतात, तर कित्येकांच्या वांटाणीस कर्मा अपघाताची कामे येतात. दोघेहि समाजसेवाच करीत असतात. असे असतां एखाद्याची वायकामुळे त्याने काम अधिक अपघाताचे घेतल्यामुळे उघडी पडली हें अयोग्य आहे; आणि ती तशी उघडी पडल्यास समाजाची मोठी चूक आहे. जर त्यांस आश्रय दिला, तर समाजाने त्यांत मोठे दान केले अशांतला भाग नाही, तर त्याने कर्तव्यच केले असे समजावे. अशा उघड्या पडलेल्या लोकांना समाजाकडून म्हणजे सरकारकडून मदत घेण्याचा हक्क आहे. अशा कल्पनांमुळे इंग्लंडांत राष्ट्रीय विम्याची योजना अस्तित्वांत आली.

राष्ट्रहित व वैयक्तिक हित.—राष्ट्रीय हिताच्या प्रभावरोंवर वैयक्तिक हिताचे प्रश्न देखील विवेचनासाठी घेतले पाहिजेत. महाराष्ट्रियांनी आपल्या देशांतील व्यापार वाढवावा, आपल्या देशांत कारखाने वाढवावे हें सर्व ठीक आहे. पण स्वलंबैव वाढविणे एवढेच केवळ व्यक्तीचे कर्तव्य नाही राष्ट्ररूपी घटनास्थिति व्यक्तीच्या हिताकरीता आहे, आणि अनेक व्यक्तींनी मिळून आपले हित साधणे हाच राष्ट्रहिताचा अर्थ आहे. तथापि एखाद्या व्यक्तीस आपले हित साधण्यास तिचेच राष्ट्र हें पुष्कळदा योग्य स्थान नसतें. कल्पना करा की, एखाद्याने विशिष्ट तऱ्हेचा शोध केला; त्या शोधाच्या साहाय्याने त्याचा घराच फायदा होण्याची शक्यता असली; पण त्या शोधाचा फायदा घेण्यास अनुकूल स्थिति त्याच्या राष्ट्रांत नसली, तर त्याने काय स्वस्थ बसावे? अर्थात् नाही. त्याने आपल्या कार्याच्या पोषणासाठी अर्थ साहाय्यक परिस्थिति असेल तेथेच गेले पाहिजे. मार्कोनीस आपल्या विनतारि विद्युत्संदेशाच्या शोधाचा फायदा पूर्णपणे घेण्यासाठी

करावे याविषयी जे पंथ उत्पन्न झाले, आणि दक्षिणेकरितां जी भांडणें उत्पन्न झालीं तीं आज विनाकारण लोकांस एकमेकांपासून पृथक् ठेवांत आहेत. जर आपण प्रतिस्पर्धी वर्गांशीं लमें करूं नयेत अशी भावना या व्यवहारनियंत्रणाच्या मुळाशी असली तर आज स्थिति अशी आहे की, ज्या स्पर्धेमुळे प्रतिस्पर्धी उत्पन्न झाले ती स्पर्धाच मुळी नष्ट झाली आहे. आचारविषयक गोष्टींमध्ये एखाद्या अद्वैत धोकलेल्या शंकराचार्यास हात घालूं देणें म्हणजे मळत्याच्या हातीं भलता अधिकार देणें आहे. दुर्घळ झालेले शंकराचार्य जिंकून जशी दक्षिणा मिळेल त्या वाजतें निकाल देतात; व दहा मैलांवर गेल्यामंतर दुसरीकडून दक्षिणा मिळाली म्हणजे उलट निकाल देतात ही गोष्ट सहज सिद्ध करतां येईल. शंकराचार्यांच्या अधिकाराचो व्याप्तीहि निश्चित नाही. शिवगंगेचा मठाधिकारी, द्वारकेचा मठाधिकारी, तसेंच करवीरचा मठाधिकारी हे तिघेहि धंधा पाहून महाराष्ट्रांत द्रव्य मिळविण्यासाठीं संचार करतातच. या शंकराचार्यांच्या पीठांच्या अस्तित्वाचा 'आम्हांस कांहीं एक फायदा दिसत नाही.

आपल्या देशांत कायदे आले त्यामुळे व्यवहारधर्माचें स्थान निश्चित झालें आहे. समाजांत व्यवहारधर्माची अनिश्चितता हें मोठें व्यंग नाही; तथापि सामाजिक धर्माची अनिश्चितता हें मोठें व्यंग आहे. आणि तें व्यंग जेव्हां सरकारचें परकीयपण जाऊन त्याविषयी स्वकीयपणा वाटेले आणि शंकराचार्यादि पीठांच्या सुधारणेविषयी अपेक्षाच लोक सोडून देतील तेव्हांच दूर होण्याचा संभव आहे.

संस्कारधर्माचें भवितव्यः—ज्या गोष्टी कायद्याच्या विरुद्ध येत नाहीत अगर नीतीच्या विरुद्ध येत नाहीत अशा गोष्टी म्हणजे संस्कारविषयक व आचारविषयक गोष्टी होत. कोण मनुष्य काय खातो व पितो याविषयी निर्णय देऊन बहिष्काराचें शस्त्र वापरणें म्हणजे आज त्याला खेळखंडोवा म्हटल्याशिवाय राहवत नाही. बहिष्काराचें आज भयच नाही, तर आचारविषयक धर्म आज जरी अजबात मेले नसले तरी उद्यांत ते मरणारच. त्यांस जिवंत ठेवण्याची शक्ति कोणासच नाही. सर्व लोकांची जेथे मतेच बदलली आहेत तेथे जुन्या कल्पनेवर रचलेले आचार कितपत टिकणार ? आचारधर्म व प्रायश्चित्तधर्म हा सर्व लोकांस काल्पनिक कमें उत्पन्न करून देऊन त्यावर कफायत करण्यासाठीं रचला गेला आहे, आणि त्यामुळे हा, त्यावर विशेष आघात न केले तरी मरणारच आहे. ज्याप्रमाणें प्रेताला वडविण्यांत अर्थ नाही त्याप्रमाणें आचारधर्माविरुद्ध कोरडे ओढण्यांत देखील अर्थ नाही. ज्यांची उपयुक्तता आहे अशी गोष्ट फक्त संस्कारधर्माची होय. जर स्वराज्य असतें तर विवाहसंस्कार संस्थांमार्फत करविण्यास हरकत नव्हती. आज उरावर इंग्रज बसला असल्यामुळे विवाहसंस्कार इंग्रजाकडून साजरा करविण्यांत लोकांस विपाद वाटणारच. एखादी रखेली रजिस्टर करावयाची असती तर सरकारी अधिकार्यापुढें जाऊन रजिस्टर करण्यास हरकत न मा. पां. ८३

वाटती. परंतु विवाहविधि हा अधिक पवित्र समजला जातो, आणि त्यामुळे ज्या जातीविषयी आपल्या मनांत आदरभाव नाही, त्या जातीच्या प्रतिनिधीपुढें जाऊन तो विधि करणें बरोबर वाटत नाही. यामुळे संस्कारांचें महत्त्व बरेच दिवस रहाणार. ब्राह्मणांच्या दृष्टीनें लग्नाची वायको व रखेली यांत व्यावहारिक फरक हा की, रखेलीच्या मुलाला उत्पन्नाचा वांटा यावा लागत नाही. श्रद्धांमध्ये रखेलीच्या मुलाला उत्पन्नाचा अर्धा वांटा मिळतो. ब्राह्मणांच्या रखेलीच्या मुलाला देखील वांटा मिळावा म्हणून विलें कौन्सिलांपुढें येत आहेत. तीं तशीं पास झालीं म्हणजे लग्न व रखेली ठेवणें यांत ब्राह्मणांच्या दृष्टीनें हि फारसा फरक उरणार नाही. जर निरनिराळ्या जातींचीं लमें ब्राह्मणवर्मानें न लावलीं, व रखेलीची पदवी उच्च झाली, तर संस्कारयुक्त लमें कमी कमी होत जाऊन केवळ स्त्रीपुरुषांचा लौकिक सहवासच वाढत जाणार; व संस्कारधर्म पूर्णपणें अनवश्यक होणार. यावरून संस्कारविषयक बाबतीत उदारमताची किती अवश्यकता आहे हें दिसून येईल. संस्कारधर्म अधिक व्यापक अथवा अधिक उदार झाल्याशिवाय किंवा मेल्याशिवाय गर्भंतर नाही.

बरील विवेचनावरून हें दिसून येईल की, अद्वैतादि मतांचा धर्माशी संबंध मूळचाच नाही, व पुढें तो रहाणारहि नाही. जो आचारधर्म आजच्या नीतितत्त्वास जुळून नाही, तो मृत होणार, आणि संस्कारधर्म अधिक व्यापक झाला नाही तर तोहि मृत होणार.

देवालयादि पारमार्थिक संस्थांची स्थितिः—पारमार्थिक यावतीकडे पाहिलें असतां जो प्रश्न अत्यंत महत्त्वाचा आहे तो हा की, देवळें, मठ इत्यादिकांच्या मालकीची जी संपत्ति आहे तिचें पुढें काय होणार ? ही लौकिक नियंत्रणाखाली कशी येणार ? देवळांविषयी अशी गोष्ट झाली आहे की, सुशिक्षितवर्गांची सामान्यतः त्यांविषयी उदासीनता आहे. अद्वैतमत पटलेल्यास विशिष्ट देवतांचा अभिमान पटणें शक्य नाही. प्रत्येक देऊळ सार्वजनिक करावयाचें मनांत आणलें तर तें कसें करणार ? देवळांची तुलना चर्चशी करून उपयोगी नाही. चर्च म्हणजे विशिष्ट संप्रदायाचें उपासनास्थान. विशिष्ट संप्रदाय ही परंपरेनें चालू रहाणारी संस्था आहे. जो मेयोडिस्ट असतो तो कॉन्ग्रेशनल नसतो, किंवा प्रेसबिटेरियन नसतो. त्यामुळे प्रेसबिटेरियन, मेयोडिस्ट, कॉन्ग्रेशनल हे सर्व संध निश्चित असतात; आणि निश्चित असल्यामुळे त्यांचा तावा त्या त्या संप्रदायांच्या इस्टेटीवर असतो. परंतु देवळांची स्थिति तशी नाही. जो शिवाचा उपासक असतो तोच गणपतीवाहि उपासक असतो. आणि त्यासच पंढरपुरची यात्राहि करण्यास हरकत वाटत नाही. यामुळे विशिष्ट देवळें विशिष्टोपासक संधाच्या ताब्यांत देणें शक्य नाही. सर्व हिंदू जनतेचा सर्व देवळांवर तावा पाहिजे. पण सर्व हिंदूजनता संधीकृत कोठें झाली आहे ? सर्व हिंदूजनतेची यासंबंधाची मालकी कुतीत कशी व्यक्त होणार ? तसेंच अमुक

वं जगास देण्यासाठी जगभर कंपन्या स्थापन कराव्या लागल्या; आणि त्याने त्यांवर अतोनात पैसाहि मिळवला. अत्यंत बुद्धिमान लोकांस आपल्या बुद्धीचा फायदा देण्यासाठी सर्व जग हें आपलेच उद्योगस्थान समजलें पाहिजे. ज्या कर्तृत्ववान् पुरुषास हिंदुस्थानांत भांडवल मिळणार नाही, त्याने परदेशां जाऊन तें पैदा केले पाहिजे. हिंदुस्थान पुढेमागे सुधारेल आणि आपल्या बुद्धीचें कार्य येथेहि करतां येईल इत्यादि आशा व्यर्थ आहेत. मनुष्य कार्यांत राहिला तरच त्याची बुद्धि विकसित होत जाते, नाहीतर ती मलिन होत जावयाची. स्थानविकासाचें महत्त्व कमी आहे असें नाही. अत्यंत बुद्धिमान् माणसें आणल्या राष्ट्रांत असावी, त्यांच्या बुद्धीचा फायदा आपल्यास घेतां यावा अशी भावना देशांत वाढावयास पाहिजे. पण ती भावना वाढवून जोपर्यंत देशांत अनुकूल परिस्थिति प्राप्त झाली नाही, तोपर्यंत कर्तृत्ववान् व कल्पक पुरुषांनी हिंदुस्थानांतच डावून रहाणे म्हणजे आत्महत्या होय. ज्याप्रमाणे कर्तृत्ववान् पुरुष खेडी सोडून शहरांत जातो त्याप्रमाणे अधिक कर्तृत्ववान् पुरुष मुंबई सोडून लंडन, पॅरिस अगर न्यूयॉर्क येथे जाऊन बसले पाहिजेत. फार मोठ्या कर्तृत्ववान् पुरुषांची देशास मोठी जरूर आहे हें खरें; पण पुष्कळ लोक असे आहेत की, त्यांस देशांत कार्यक्षेत्र पुरेसें नाही. त्यांनीं जिकडे आपल्या कर्तृत्वास योग्य अवकाश असेल तिकडे गेले पाहिजे. कांहीं व्यक्ती केवळ स्थल-माहात्म्यामुळे मोठेपणास पावतात. एखादा जबर योजक असला तर तो हिंदुस्थानांत जितके पैसे मिळवायला त्यापेक्षा इतर देशांत तो ज्यास्त मिळवील.

बरील प्रकारची परिस्थिति असतां, अनेक प्रकारचे कष्ट सोसून मी जें करावयाचें तें देशांतच करीन आणि आपल्या बुद्धीचा फायदा देशासच मिळवून देईन, या तऱ्हेची वृत्ति कर्तृत्ववान् माणसांत असली तर ती देखील हवीच आहे. पण त्याच्या अकलेचा फायदा घेण्याची देशांत थोडीबहुत तरी शक्ति पाहिजे. ती नसली तर त्याचा स्वार्थत्याग आणि निधन यांपासून फलनिष्पत्ति कांहीं न होतां तो पुरुष मात्र फुकट जाणार. पुष्कळ गोष्टी अशा आहेत की, त्या गोष्टी करण्यास हिंदुस्थान हें अजून चांगलें क्षेत्र नाही. तसेंच मोठ-मोठी कार्ये करण्यास ज्या तऱ्हेची माणसें हाताशी घ्यावी लागतात त्या तऱ्हेची माणसेंहि हिंदुस्थानांत नाहीत. हिंदुस्थानांत नवीन कार्ये करावयाचें म्हणजे पाश्चात्य स्पर्धा विसरतां कामा नये. कारखाना काढला तर ज्याप्रमाणे यंत्रे परदेशांतून आणावी लागतात, त्याप्रमाणे परदेशांतून माणसेंहि आणावी लागतात. माणसें जी तयार होतात ती संधी-शिष्य तयार होत नाहीत. मनुष्यांना तयार होण्याची संधि आपल्या देशांत मिळावयाची नाही. यासाठीं यूरोपांतील व अमेरिकेंतील अनेक प्रकारच्या उद्योगधंद्यांत आपल्या माणसांनी शिरकाव करून घेतला पाहिजे. देशांत सक्तीचें शिक्षण सुरू झालें म्हणजे पुष्कळशां माणसें निरनिराळ्या

कारखान्यांत साहाय्यक म्हणून उपयोगी पडतील आणि त्यांतील कांहीं परदेशां जाऊन तेथील व्यापारी कंपन्यांमध्ये अगर कारखान्यांमध्ये नोकर म्हणून रहातील. सध्यां सुशिक्षित माणसांचें दुर्भिक्ष देशांत मोठे आहे.

धर्मशास्त्र व पारमार्थिक संप्रदाय यांचें पृथक्त्व.— धार्मिक गोष्टीविषयी विचार करतांना कांहीं गोष्टी स्पष्टपणे नमूद केल्या पाहिजेत. त्यांपैकी एक गोष्ट म्हणजे पारमार्थिक संप्रदायांचा आणि धर्मशास्त्राचा कांहीं एक संबंध नाही ही होय. करवीर पीठाच्या बहिर्गत शंकराचार्य स्वामींनी नाशिक येथे जी हिंदुधर्मपरिपद भरविली, तींत कोल्हापुरचे रा. जाधव यांनी असें सांगितलें की, धर्मविषयक वावर्तत आम्ही शंकराचार्यांपासून कांहींहि अपेक्षा करीत नाही; व त्यांचा अधिकारहि नाही. हा अधिकार शिवाजी-महाराजांच्या काळापासून राष्ट्राचे जे न्यायाधीश पंडितराव त्यांकडे असे; आणि केवळ अद्वैतमताचें आचार्यत्व शंकराचार्य पीठाकडे असे. या मुद्यावर समर्पक उत्तर आलें नाही. नेपाळसारखी संस्थाने पाहिलीं तर तेथील राजांचे न्यायाधीश आचाराविषयक प्रश्नावर निकाल देतात. ज्या गोष्टी नीतीनें गर्भ आहेत त्या गोष्टींची काळजी पिनलकोड वर घेतें तर हें शंकराचार्यांचे लिगाड कशाकरितां पाहिजे? शंकराचार्य जर देशांतील राष्ट्रीय सभेचें एखादें खाते वनेलें तर त्यांच्यावर संस्थानांची सत्ता पूर्णपणे चालली पाहिजे; व त्यांच्या नेमणुकी व हाकालपट्टी करण्याचा अधिकार संस्थानांस पाहिजे. तसें झालें म्हणजे शंकराचार्य राष्ट्राचे किंवा संस्थानाचे नोकर वनणार एवढेच. जर शंकराचार्यांस संस्थानाचे नोकर करावयाचें नाही तर त्यांच्या हातांत सत्ताहि रहाणार नाही. सामाजिक सत्ता राजकीय सत्तेहून पृथक्पणे राहू शकत नाही. शंकराचार्यांनी आज कांहीं लोकांवर बहिष्कार घातले तरी त्यांचा काय उपयोग? त्यांच्या आज्ञेप्रमाणे लोक वागावयास तरी कोठें तयार आहेत? व शास्त्र तें तरी काय करू शकणार? केवळ अद्वैत मतांचा उपदेश शंकराचार्य करू लागले तर त्यांचे कार्यक्षेत्र बरेच आकुंचित होतें. आणि आज एखादें अद्वैतासारखे विशिष्ट मत प्रवर्तन करणें ही राष्ट्राच्या दृष्टीनें मोठी महत्त्वाची वाव नाही. आयुष्यक्रमविषयक गोष्टींमध्ये ज्या मानगडी उपस्थित होणार त्यांचा द्वैतद्वैताशी संबंध फारच थोडा येणार. त्यामुळे शंकराचार्य किंवा रामानुज या पंथांनी मनुष्यांत तेढ उत्पन्न व्हावी व लमव्यवहार नियंत्रित व्हावा यांत कांहीं अर्थ नाही.

वेदांच्या ज्या शाखा पडल्या त्यांचा देखील वास्तविक रोला लमव्यवहाराशी काय संबंध आहे? आज होत्याचें कर्महि कोणी करीत नाही; अगर अध्येषूंचीहि कोणी करीत नाही. असें असतां वैदिक शाखांप्रमाणें भेद ठेवून लमव्यवहार बंद ठेवणें हें अगदीच मूर्खपणाचें आहे. दुसऱ्या भागांत जें विवेचन दिलें आहे त्यावरून असे दिसून येईल की, यां फसे

करावे याविषयी जे पंथ उत्पन्न झाले, आणि दक्षिणेकरितां जीं भांडणें उत्पन्न झालीं तीं आज विनाकारण लोकांस एकमेकांपासून पृथक् ठेवांत आहेत. जर आपण प्रतिस्पर्धी वर्गांशीं लमें करूं नयेत अशी भावना या व्यवहारनियंत्रणाच्या मुळाशीं असली तर आज स्थिति अशी आहे की, ज्या स्पर्धेमुळे प्रतिस्पर्धी उत्पन्न झाले ती स्पर्धेच मुळीं नष्ट झाली आहे. आचारविषयक गोष्टींमध्ये एखाद्या अद्वैत घोसलेच्या शंकराचार्यांस हात घालूं देणें म्हणजे मलत्याच्या हातां मलता अधिकार देणें आहे. दुर्बल झालेले शंकराचार्य जिकडून जशी दक्षिणा मिळेल त्या वाजुनें निकाल देतात; व दहा मैलांवर गेल्यानंतर दुसरीकडून दक्षिणा मिळाली म्हणजे उलट निकाल देतात ही गोष्ट सहज सिद्ध करतां येईल. शंकराचार्यांच्या अधिकाराचो व्याप्तीहि निश्चित नाही. शिवगंगेचा मठाधिकारी, द्वारकेचा मठाधिकारी, तसेंच करवीरचा मठाधिकारी हे तिथेहि रंध्र पाहून महाराष्ट्रांत द्रव्य मिळविण्यासाठीं संचार करतातच. या शंकराचार्यांच्या पीठांच्या अस्तित्वाचा आम्हांस कांहीं एक फायदा दिसत नाही.

आपल्या देशांत कायदे आले त्यामुळे व्यवहारधर्माचें स्थान निश्चित झालें आहे. समाजांत व्यवहारधर्माची अनिश्चितता हें मोठें व्यंग नाही; तथापि सामाजिक धर्माची अनिश्चितता हें मोठें व्यंग आहे. आणि तें व्यंग जेव्हां सरकारचें परकीयपण जाऊन त्याविषयी स्वकीयपणा वाटेले आणि शंकराचार्यादि पीठांच्या सुधारणेविषयी अपेक्षाच लोक सोडून देतील तेव्हांच दूर होण्याचा संभव आहे.

संस्कारधर्माचें भवितव्यः—ज्या गोष्टी कायद्याच्या विरुद्ध येत नाहींत अगर नीतीच्या विरुद्ध येत नाहींत अशा गोष्टी म्हणजे संस्कारविषयक व आचारविषयक गोष्टी होत. कोण मनुष्य काय खातो व पितो याविषयी निर्णय देऊन बहिष्काराचें शस्त्र वापरणें म्हणजे आज त्याला खेळखेळावा म्हण्ट्याशिवाय राहवत नाही. बहिष्काराचें आज भयच नाही, तर आचारविषयक धर्म आज जरी अर्जावात मेल नसले तरी उघां ते मरणारच. त्यांस जिवंत ठेवण्याची शक्ति कोणासच नाही. सर्व लोकांची जेथें मतेच बदलली आहेत तेथें जुन्या कल्पनेवर रचलेले आचार कितपत टिकणार ? आचारधर्म व प्रायश्चित्तधर्म हा सर्व लोकांस काल्पनिक कमें उत्पन्न करून देऊन त्यावर कफायत करण्यासाठीं रचला गेला आहे, आणि त्यामुळे हा, त्यावर विशेष आघात न केले तरी मरणारच आहे. ज्याप्रमाणें प्रेताला वडविण्यांत अर्थ नाही त्याप्रमाणें आचारधर्माविरुद्ध कोरडे ओळण्यांत देखील अर्थ नाही. ज्यांची उपयुक्तता आहे अशी गोष्ट फक्त संस्कारधर्माची होय. जर स्वराज्य असतें तर विवाहसंस्कार संस्थांमार्फत करविण्यास हरकत नव्हती. आज उरावर इंद्रज बसला असल्यामुळे विवाहसंस्कार इंद्रजाकडून साजरा करविण्यांत लोकांस विपाद वाटणारच. एखादी रखेली रजिस्टर करावयाची असती तर सरकारी अधिकार्यापुढें जाऊन रजिस्टर करण्यास हरकत न भा. पां. ८३

वाटती. परंतु विवाहविधि हा अधिक पवित्र समजला जातो, आणि त्यामुळे ज्या जातीविषयी आपल्या मनांत आदरभाव नाही, त्या जातीच्या प्रतिनिधीपुढें जाऊन तो विधि करणें बरोबर वाटत नाही. यामुळे संस्कारांचें महत्त्व बरेच दिवस रहाणार. ब्राह्मणांच्या दृष्टीनें लमाची वायको व रखेली यांत व्यावहारिक फरक हा कां, रखेलीच्या मुलाला उत्पन्नाचा वांटा द्यावा लागत नाही. श्रद्धांमध्ये रखेलीच्या मुलाला उत्पन्नाचा अर्धा वांटा मिळतो. ब्राह्मणांच्या रखेलीच्या मुलाला देखील वांटा मिळावा म्हणून विलें कौन्सिलापुढें येत आहेत. तीं तशीं पास झालीं म्हणजे लग्न व रखेली ठेवणें यांत ब्राह्मणांच्या दृष्टीनें हि फारसा फरक उरणार नाही. जर निरनिराळ्या जातींचीं लमें ब्राह्मणवर्मानें न लावलीं, व रखेलीची पदवी उच्च झाली, तर संस्कारयुक्त लमें कमी कमी होत जाऊन केवळ स्त्रीपुरुषांचा लैंगिक सहवासच वाढत जाणार; व संस्कारधर्म पूर्णपणें अनवश्यक होणार. यावरून संस्कारविषयक बाबतींत उदारमताची किती अवश्यकता आहे हें दिसून येईल. संस्कारधर्म अधिक व्यापक अथवा अधिक उदार झाल्याशिवाय किंवा मेल्याशिवाय गत्यंतर नाही.

बरील विवेचनावरून हें दिसून येईल की, अद्वैतादि मतांचा धर्माशीं संबंध मूळचाच नाही, व पुढें तो रहाणारहि नाही. जो आचारधर्म आजच्या नीतितत्त्वास जुळून नाही, तो मृत होणार, आणि संस्कारधर्म अधिक व्यापक झाला नाही तर तोहि मृत होणार.

देवालयादि पारमार्थिक संस्थांची स्थितिः—पारमार्थिक बाबतीकडे पाहिलें असतां जो प्रश्न अत्यंत महत्त्वाचा आहे तो हा की, देवळें, मठ इत्यादिकांच्या मालकीची जी संपत्ति आहे तिचें पुढें काय होणार ? ही लैंगिक नियंत्रणाखाली कशी येणार ? देवळांविषयी अशी गोष्ट झाली आहे की, सुशिक्षितवर्गाची सामान्यतः त्यांविषयी उदासीनता आहे. अद्वैतमत पडलेल्यास विशिष्ट देवतांचा अभिमान पटणें शक्य नाही. प्रत्येक देऊळ सार्वजनिक करावयाचें मनांत आणलें तर तें कसें करणार ? देवळांची तुलना चर्चशी करून उपयोगी नाही. चर्च म्हणजे विशिष्ट संप्रदायाचें उपासनास्थान. विशिष्ट संप्रदाय ही परंपरेनें चालू रहाणारी संस्था आहे. जो मेथोडिस्ट असतो तो कॅथोलिकनल नसतो, किंवा प्रेसबिटेरियन नसतो. त्यामुळे प्रेसबिटेरियन, मेथोडिस्ट, कॅथोलिकनल हे सर्व संघ निश्चित असतात; आणि निश्चित असल्यामुळे त्यांचा ताबा त्या त्या संप्रदायांच्या इस्टेबल असतो. परंतु देवळांची स्थिति तशी नाही. जो शिवाचा उपासक असतो तोच गणपतीचाहि उपासक असतो. आणि त्यासच पंढरपूरची यात्राहि करण्यास हरकत वाटत नाही. यामुळे विशिष्ट देवळें विशेषोपासक संघाच्या ताब्यांत देणें शक्य नाही. सर्व हिंदू जनतेचा सर्व देवळांवर ताबा पाहिजे. पण सर्व हिंदूजनता संघीकृत कोठें झाली आहे ? सर्व हिंदूजनतेची यासंबंधाची मालकी कुतीत कशी व्यक्त होणार ? तसेंच

एका दवळेांत अमक्या भागांत असक्यानीं जावें इत्यादि प्रकारचे आज चालू असलेले नियम बदलवावयाची ताकद तरी कोणास आहे ! उद्यां एका देवळांतल्या पुजाऱ्यानीं शंकराचार्यास जरी वहिष्कार घातला तरी त्यास विरोध कोण करूं शकणार आहे ? या तऱ्हेच्या अडचणी असल्यामुळे कायद्यांचें नियंत्रण यास अवश्य पाहिजे. देवाचें उत्पन्न वाढ-विण्याचा देवळाच्या अधिकाऱ्यास मोडू असतोच, आणि त्यामुळें पुष्कळ देवळे आपली इस्टेट व उत्पन्न वाढविण्याच्या भानगडींत गुंतलेलीं असतात. कांहीं देवळांनीं आपल्या मालकीच्या चाळी केलेल्या आहेत, व त्यांत जास्ती उत्पन्न व्हावें म्हणून वेण्यांस जागा दिली आहे. देवळे, निरनिराळ्या जातीचे फंड, पैसाफंड इत्यादि संस्था लोकोपयोगी कार्यांसाठीं पैसा खर्च न करतां इमारती इत्यादि इस्टेट वाढविण्याचा प्रयत्न करतात तर त्या संस्था चोर समजाव्यात.

दानशास्त्राची हेळसांड.—धर्मादायविषयक गोष्टी-विषयी अधिक विचार झाला पाहिजे. अनेक धर्मादाय मूर्खपणानें चाललेले आहेत, आणि कित्येकांत फंडगुंडीपणा आहे. कित्येक ठिकाणीं धर्मादाय म्हणून जो पैसा गोळा करण्यांत येतो त्याजवर चौकशी करावयासच कोणी नसतें. मुंबईहून जो माल बाहेरगांवीं जातो त्यावर शेंकडा चार आणे किंवा आठ आणे धर्मादाय कमिशनएजंट कापून घेतात. त्या चार आठ आण्यांचा हिशेब ते कोणास देतात ? ही धर्मादाय म्हणून कापलेली रक्कम थोडी थोडकी होते असें नाही. पेढी लहानशी असली तरी तिचे वर्षाकांठचे हजारपंधराशें रुपये होतात; आणि ते पैसे एक तर खर्च होत नाहीत, किंवा झालेच तर त्यांचा फायदा पेढीवाल्याच्या कुटुंबासच मिळतो. धर्मादायसंस्थांचा हिशेब अत्यंत निष्काळजीपणानें ठेवला जात असतो. कार्यांतील अन्नछत्रांची गोष्ट अशाच प्रकारची आहे.

धर्मादाय संस्थांचा आत्यंतिक उपयोग म्हणजे जे काम करून पोटास मिळविण्यास असमर्थ असतील त्यांचें संरक्षण करणें, आणि जे वाईट मार्गांला लागलेले असतील त्यांस चांगल्या मार्गास लावणें हा होय. समाजानें भिक्षेकरी लोक वंद केले पाहिजेत आणि जे लोक असमर्थ असतील त्यांची तजवीज करण्याची नवाबदारी घेतली पाहिजे. पराशरानें आपल्या गवाळ संहितेंत देखील दानविषयक कांहीं गोष्टी मोठ्या मार्मिक लिहिलेल्या आहेत. तो म्हणतो की, जे दान मागितलें म्हणून दिलें तें कनिष्ठ प्रकारचें होय; आणि जें दान दुसऱ्याच्या घरीं जाऊन दिलें तें श्रेष्ठ प्रकारचें होय. दान मागण्यास जे लोक तुमच्याजवळ येऊं शकतात त्यांपेक्षा ज्यांना घालतांच येत नाही त्यांस दान देण्याची अवश्यकता अधिक आहे. यासाठीं जे दुवळे खितपत पडले आहेत आणि उपाशी पडले आहेत त्यांचा शोध करून त्यांस आश्रय पोहोचविणें हें कार्य अधिक महत्त्वाचें होय.

दान कसें करावें हें देखील शास्त्र आहे. दानशास्त्र म्हणजे समाजव्यंगनिवारण. समाजव्यंग निवारण करण्यासाठीं तें

अगोदर शोधलें पाहिजे. ही क्रिया करण्यास म्हणजे सत्पात्र शोधण्यास प्रत्येकास अवकाश नसतो. यासाठीं दानसंस्था तयार झाल्या पाहिजेत. आणि पद्धतशीर काम करणारा वर्ग तयार झाला पाहिजे. अमेरिकेमध्ये याचें महत्त्व इतकें समजलें आहे की, तेथें यासंबंधी शिक्षण देणाऱ्या शाळाहि आहेत. कांहीं विद्यापीठांतून दान हा अर्थशास्त्राची शाखा धरून दानविषयक शिक्षण देण्यांत येऊन त्याबद्दल पदवी दिली जाते.

जग एका सत्तेखालीं आणण्याची अवश्यकता.—ब्राह्मण ग्रंथांत श्रुत झालेलें आणि मंत्रपुष्पांत वारंवार उच्चारलेलें भारतायैश्वर्य 'समुद्रपर्यंताया एकराट्' हें होय. सर्व जग एका सत्तेखालीं आलें म्हणजे एका राष्ट्रास दुसऱ्या राष्ट्रावर आपली संस्कृति लादावयाचें कारणच उरत नाही; आणि यामुळे साम्राज्यें तसेच पारमार्थिक संप्रदाय हे नष्ट होणार हें मागें सांगितलेंच आहे. सध्यांचा राष्ट्रसंघ दुर्बल असेल, पण राष्ट्रसंघाची कल्पना कांहीं दुर्बल नाही. आजच्या राष्ट्रसंघाला सगळे लोक शिष्या वेंत आहेत हेंच राष्ट्रसंघविषयक लोकांची अपेक्षा किती वाढली आहे तें दाखवीत आहे; व तीच राष्ट्रसंघाची मोठी शक्ति होय. जें सरकार दुर्बल असल्याची लोकांत भावना असते व ज्याच्या दौर्बल्याबद्दल लोकांनीं वाईट वादत असतें तें सरकार खरोखरच बलवान् होय. त्यामुळे राष्ट्रसंघास आज जें दौर्बल्य आहे तें पाहूनहि त्याच्या बलोत्कर्षा-विषयी अत्यंत आशा बाळगण्यास हरकत नाही. तो आज ब्राह्मण ग्रंथांत व्यक्त झालेले वर सांगितलेले ध्येय पार पाडण्याच्या मार्गास लागला आहे यांत शंका नाही.

जग एका सत्तेखालीं आल्यावर त्यापुढें आपली इतिकर्तव्यता काय ? राष्ट्र इत्यादि समुच्चय स्वसंरक्षणासाठीं आहेत, पण लोकांचें संरक्षण तर राष्ट्रसंघ करणारच आहे. तेव्हां आजच्या राष्ट्रसंघाखालीं असणाऱ्या राष्ट्रांची कर्तव्यदिशा काय हा प्रश्न पुढें येतो. तो वेण्यापूर्वीं साम्राज्याचें राष्ट्र-स्वरूपी मनुष्यसमुच्चयांशीं कर्तव्य काय याचा विचार केला पाहिजे.

साम्राज्याचा राष्ट्रस्वरूपी मनुष्यसमुच्चयाशीं संबंध.—गेल्या तीन हजार वर्षांतील मनुष्यप्राण्याचा इतिहास पाहिला म्हणजे असें आढळून येईल की, राष्ट्ररूपी सत्ता फारच थोड्या समुच्चयांच्या हातीं असते. जेव्हां एखादे मोठे साम्राज्य तयार होतें तेव्हां अनेक समुच्चय साम्राज्याच्या दडपणाखालीं दबलेले असतात. लहान समुच्चयांचें स्वत्व नाहीसें होऊन मोठ्या समुच्चयांशीं तादात्म्य जितकें अधिक लवकर होत जातें तितकें राष्ट्र अधिक ज्वळत तयार होतें. पुष्कळशा समुच्चयांस आपला परामब कबूल करून मोठ्या समुच्चयाशीं संलग्न होऊन जाणें अपमानास्पद वाटतें. सुम जळला तरी पीळ जात नाही, या म्हणीप्रमाणें त्यांची स्थिति असते. जेव्हां आपला समुच्चय अवधित राखून त्यास पुनः स्वतंत्रता, अगर राष्ट्रपद किंवा साम्राज्यपद मिळविण्याची शक्यता अर्जावात नष्ट होते तेव्हां तो समुच्चय नवीन परि-

स्थितीत आपली आर्थिक सुधारणा करून घेण्याच्या आणि अस्तित्वात असलेल्या या शासनसंस्थेस वळकटी आणण्याच्या खटपटीस लागतो. यहूदी लोकांचा पाडाव झाला व यहूदी लोक बारहि खंडांत पसरले तरी त्यांना अजून स्वकीय राष्ट्रीयत्वाची इच्छा आहेच.

पादाक्रांत झालेल्या राष्ट्रास दोन गती असतात. एक तर पादाक्रांत करणाऱ्या राष्ट्राशी मिळून जाणे, किंवा आपले स्वामित्व पुनः स्थापित करणे. आपले स्वामित्व पुनः स्थापित करण्याची इच्छा जेपर्यंत पादाक्रांत झालेल्या राष्ट्रांतील लोक इतर भिन्नत्वामुळे निराळे व हलक्या स्थितीत असतात तोपर्यंत अधिक असते; नार्हातर ती कमी होते. स्काँच लोक इंग्रजी सत्तेशी वरेचसे संतुष्ट आहेत; आणि त्यांच्यामध्ये त्यामुळे स्वराज्याची चळवळ दुर्बल आहे. ज्या लोकांची भाषा वरिष्ठ सत्तेपासून भिन्न राहिली आहे, त्या लोकांना त्या राज्यापासून जितके फायदे व्हावयाचे तितके होत नाहीत. यामुळे जिकणाऱ्या राष्ट्रांमध्ये दोन तऱ्हेची प्रवृत्ति होते. एकतर जिकलेल्या लोकांचे स्वकीयत्व नष्ट करून त्यांच्यामध्ये जिकणाऱ्यांच्या आचाराचा व भाषेचा प्रसार करणे, आणि ते स्वसदृश झाले म्हणजे त्यांस सारखेपणाने वागविणे; नार्हातर त्यांचा सर्व प्रकारे छळ करणे. पोलंड जिकल्यानंतर जर्मन लोकांनी व रशियन लोकांनी तेथील लोकांची भाषा दडपून टाकून त्यांच्या ठायी स्वकीय भाषा लादण्याची खटपट केली. परंतु जर्मनीस व रशियास दौर्वल्य उत्पन्न झाले तेव्हा पोलिश लोकांनी आपले डोके वर काढले.

राष्ट्रसंघाखाली असणाऱ्या राष्ट्रांची कर्तव्य-दिशा.—राष्ट्रसंघाच्या स्थापनेमुळे आता राष्ट्रीयत्व अधिकाधिक विकसू लागेल यांत शंका नाही. दुसऱ्यांचे राष्ट्रीयत्व ठार मारून त्यांस आपल्यांत ओढण्याऐवजी त्यांशी संयुक्त राज्यपद्धतीने संयुक्त व्हावे हे ध्येय बलावत जाणारच. परराष्ट्रजयिणुता नष्ट झाली म्हणजे राष्ट्रच सुधारण्याकडे प्रत्येकाचे लक्ष लागणार; आणि जी अधिक प्रगमनशील आणि श्रीमंत राष्ट्रे आहेत ती अप्रगत राष्ट्रांचे सावकार बनणार. या पद्धतीने जगाचा विकास बरीच वर्षे चालत राहील.

अशा प्रसंगी आपल्या देशांत परकीय देशांचे मांडवल अधिकाधिक ओढले जावे म्हणून खटपट तर झालीच पाहिजे; आणि ते मांडवल आपल्या लोकांच्या किंवा हिंदुस्थानसरकारच्या जबाबदारीवर देशांत आले पाहिजे. आपले पैसे सुरक्षितपणे दुसऱ्या ठिकाणी वापरले जाणार आहेत ही भावना असली म्हणजे राष्ट्रास दुसरे प्रदेश जिकण्याचा अघाशीपणा करावा लागत नाही. जेव्हा आपल्या करामतीवर, ज्ञानावर व तन्मूलक इम्रतीवर जगाचा पैसा आपण आपल्या देशांत ओढू शकू तो सुविन होय.

शास्त्रीय यत्न, व हिंदुस्थान सरकार.—शास्त्राच्या प्रसाराच्या दृष्टीने हिंदुस्थान सरकारने केलेले शास्त्रविषयक

कार्य उपेक्षा करण्याजोगे नाही. हिंदुस्थान सरकारचे देशावरील अधिकार इतर देशांतील सरकारच्या अधिकारापेक्षा अधिक आहेत. देशांतील जमीन सर्व सरकारची असा हिंदुस्थान सरकारचा आग्रह आहे, आणि देशांतील जंगल व खनिज संपत्तीचे मालक सर्वस्वी सरकारचे आहे. या कारणांमुळे त्यास आपल्या ताब्यांतील मालाची पहाणी करण्यासाठी शिस्तवार काम करणारी निरनिराळी खाती उत्पन्न करणे भाग पडले, व त्या योगे देशाच्या शिस्तवार अभ्यासास बरीच मदत झाली आहे. देशांतील बहुतेक प्रांतांसंबंधी प्राणी व वनस्पती यांची मोजदाद आणि वर्णने देणारी माहिती तयार झाली आहे. प्रत्येक भूप्रदेशाची समुद्रसपाटीपेक्षा उंची दाखविणारे अत्यंत सूक्ष्म नकाशे सरकारने केले आहेत, आणि खनिज संपत्ति शोधण्यासाठीहि पाहण्या झाल्या आहेत. देशांतील जुन्या अवशेषांची स्थूल मोजदाद सरकारने केली असून त्रावणकोरसारख्या प्रागतिक संस्थानांनी तर संस्थानांतील अवशेषांसाठी स्वतंत्र अवलोकीहि नेमला आहे. देशाची खानेसुमारी दर दहा वर्षांनी हाते, व या खानेसुमारीचे आंकडे देशाची स्थिति बरीच स्पष्ट करतात. देशांतील पाण्यामुळे किती शक्ति उत्पन्न करता येईल त्याचा अजमास काढण्यासाठी जलवैद्युत् (हैड्रोइलेक्ट्रिक) पाहणी देखील सरकारने केली आहे. हिंदुस्थानसरकारने या प्रकारच्या बरील पाहण्या केल्या त्यावरून ते अगदीच रानटी नसून जगांतील चांगल्या सुशिक्षित सरकारांत ते मोठेले हे स्पष्ट होईल. सरकारच्या सुशिक्षितपणाची दिशा मात्र समजली पाहिजे. ती समजण्यासाठी सरकारने केले काय आणि केले नाही काय याची तुलना केली पाहिजे. सरकारने पुष्कळ अगदी साध्या गोष्टी करावयाच्या ठेवल्या आहेत असे दिसते. जनन, विवाह आणि मृत्यू यांची नोंद सरकारपार्शी नाही. यावरून सरकारमध्ये अजून सुशिक्षित क्षत्रिय बुद्धि उत्पन्न झाली नसून केवळ सुशिक्षित वणिगवुद्धीच वास करीत आहे असे म्हटले पाहिजे. देशांतील खनिज संपत्तीची आणि जलवैद्युत् वगैरेची मोजदाद सरकारला अवश्य वाटली; कां की, त्यावर इंग्रजास पैसे मिळवावयाचे आहेत. प्रत्येक देश जनांचे आयुष्य वाढते आहे किंवा नाही, या दृष्टीने आपल्या वैद्यक खात्याची तपासणी करण्याची सरकारला आज छाती नाही. इंग्रज वाण्याला जेव्हा पैसे मिळविण्यासाठी मजूर मिळनासे होतील तेव्हा सरकारला लोकसंख्येचा विचार पडेल, आणि तेव्हा त्यास जन्ममृत्यू यांची नोंद असावी असे वाद लागेल. सुदैवाने वैद्यकखात आज लोकांकडे आहे. आणि त्यामुळे वैद्यकवावृत्तीतील प्रांतिक सरकारची सुशिक्षितता देशी दिवाणांच्या सुशिक्षिततेवर अवलंबून राहील. हिंदुस्थान सरकारची सुशिक्षितता व शास्त्रयुक्ता कोत्या वैश्य बुद्धीने आज मर्यादित आहे, तिला अजून व्यापकता पुष्कळच पाहिजे. ती उत्पन्न करण्याचे काम आजच्या हिंदुस्थानांतील लोकांचे आहे.

परिशिष्ट.

शास्त्रीय-संशोधन-संस्था.

हिंदुस्थान व इंग्लंड, स्कॉटलंड व आयर्लंड यांतील शास्त्रीय संशोधनाच्या संस्थांची यादी पुढे दिली आहे.

हिंदुस्थान.

शास्त्रीय संस्थाः—सर्वे सा मा न्य.—इंडियन म्यूसिअम, कलकत्ता. (१८१४). प्रिन्स ऑफ वेल्स म्यूसिअम, मुंबई (१९०५). बरेंद्र अनुसंधान समिती, राजशाही (१९१०). रानवे इंडस्ट्रिअल अँड एक्नॉमिकल इन्स्टिट्यूट, पुणे (१९१०). टेक्नॉलॉजिकल इन्स्टिट्यूट, कानपुर. एशियाटिक सोसायटी ऑफ बेंगल, कलकत्ता. भांडारकर ओरिएंटल रिसर्च इन्स्टिट्यूट, पुणे (१९१७). वॉवे ब्रँच ऑफ दि रॉ. ए. सोसायटी, मुंबई (१८०४). इंडियन सायन्स कॉमिटी. दि बेंगल टेक्निकल इन्स्टिट्यूट. भारत इतिहास संशोधक मंडळ, पुणे (१९१०). फिलॉसॉफिकल इन्स्टिट्यूट, अमळनेर. नागर प्रचारिणी सभा, काशी. फोटोग्रॅफिक सोसायटी, कलकत्ता. युनायटेड सायन्स इन्स्टिट्यूशन. महाबोधी सोसायटी, कोलंबो. मद्रास लिटररी सोसायटी अँड थॉम्स-लिअरी ऑफ दि रॉ. ए. सोसायटी. सेंट्रल म्यूसिअम, नागपुर. राजपुताना म्यूसिअम, अजमीर. सरदार म्यूसिअम, जोधपुर. वाटसन म्यूसिअम ऑफ अँटिकिटीज, राजकोट. बिहार अँड ओरिसा रिसर्च सोसायटी. इंडियन रिसर्च फंड असोसिएशन-मुंबई प्राव्हिन्शियल म्यूसिअम. लखनौ. सेंट्रल म्यूसिअम पंजाब. पाटणा म्यूसिअम. सर जॉर्ज क्लार्क टेक्निकल लॅबोरेटरीज अँड स्टुडिओज, मुंबई. शांतिनिकेतन बोलपुर. सांची म्यूसिअम, भोपाळ. कामा ओरिएंटल इन्स्टिट्यूट, मुंबई. बोर्ड ऑफ सायंटिफिक अँड नॅचुरल फॉर इंडिया. मद्रास गव्हर्नमेंट म्यूसिअम.

ज्योतिष.—कोडेकनल ऑब्झर्वेटरी. गव्हर्नमेंट ऑब्झर्वेटरी, मुंबई आणि अलीबाग.

वैद्यक.—सेंट्रल रिसर्च इन्स्टिट्यूट, कसौली.

रसायन.—निरनिराळ्या सरकाराचे केमिकल अनालयायर्स. इंडियन इन्स्टिट्यूट ऑफ सायन्स, बंगलोर (१९११). युनिव्हर्सिटी कॉलेज, कलकत्ता.

पदार्थविज्ञान.—एक्स रे इन्स्टिट्यूट, डेराहून.

गणित.—मॅथेमेटिकल इन्स्ट्रुमेंट ऑफिस, कलकत्ता. ट्रिगो-मेट्रिकल सर्व्हे ऑफिस, डेराहून. इंडियन मॅथेमेटिकल सोसायटी, हेड क्वार्टर्स, पूना. मॅथेमेटिकल सोसायटी, कलकत्ता.

भूशास्त्र.—मॉटिओरॉलॉजिकल डिपार्टमेंट ऑफ दि गव्हर्नमेंट ऑफ इंडिया. मॅथेमेटिक अँड मॉटिओरॉलॉजिकल ऑब्झर्वेटरी, सिमला.

जीविशास्त्र.—अॅप्लिकल्चरल रिसर्च इन्स्टिट्यूट, पुसा. बोर्ड ऑफ अॅप्लिकल्चर. फॉरेस्ट रिसर्च इन्स्टिट्यूट, डेराहून. बॅक्टेरियॉलॉजिकल लॅबोरेटरी, बॉंबे गव्हर्नमेंट. इंपीरियल बॅक्टेरियॉलॉजिकल लॅबोरेटरी, दि रॉयल बोटनिकल

गार्डन, कलकत्ता. अँग्रोपॉलॉजिकल सोसायटी, मुंबई. अॅप्लिकल्चरल अँड हॉर्टिकल्चरल सोसायटी ऑफ इंडिया, कलकत्ता (१८२०); वर्मा; मद्रास (१८३३). चोस रिसर्च इन्स्टिट्यूट, दार्जिलिंग (१९१७).

इंग्लंड, स्कॉटलंड व आयर्लंड.

सर्वशास्त्रीय.—रॉयल सोसायटी, लंडन. रॉयल इन्स्टिट्यूट, लंडन. रॉयल एशियाटिक सोसायटी. ईस्ट इंडिया असोसिएशन. ब्रिटिश असोसिएशन फॉर दी आइव्हान्समेंट ऑफ सायन्स, यॉर्क. ब्रिटिश म्यूसिअम. रॉयल कलोनियल इन्स्टिट्यूट, लंडन. विहक्टोरिया इन्स्टिट्यूट ऑफ फिलॉसॉफिकल सोसायटी ऑफ ग्रेट ब्रिटन. रॉयल डब्लिन सोसायटी (मूलची डब्लिन फिलॉसॉफिकल सोसायटी). रॉयल सोसायटी ऑफ एडिंबरो.

ज्योतिष.—रॉयल अस्ट्रॉनॉमिकल सोसायटी, लंडन. ब्रिटिश अस्ट्रॉनॉमिकल सोसायटी, लंडन, ब्रिस्टल, लीड्स. मॅन्चेस्टर व लिव्हरपूल.

वैद्यक.—मेडिकल सोसायटी ऑफ लंडन. रॉयल सोसायटी ऑफ मेडिसिन (अनेक संस्था एकत्र होऊन झालेली). रॉयल इन्स्टिट्यूट ऑफ पब्लिक हेल्थ, लंडन. रॉयल सॅनिटरी इन्स्टिट्यूट, लंडन.

रसायन.—केमिकल सोसायटी ऑफ लंडन. इन्स्टिट्यूट ऑफ केमिस्ट्री. सोसायटी ऑफ केमिकल इंडस्ट्री, लंडन. सोसायटी ऑफ पब्लिक अँड नॅचुरल इस्ट्रस. रॉयल फोटोग्राफिक सोसायटी ऑफ ग्रेट ब्रिटन.

पदार्थविज्ञान.—फिजिकल सोसायटी ऑफ लंडन. लंडन इलेक्ट्रिकल सोसायटी. सोसायटी ऑफ इलेक्ट्रिकल इंजिनिअर्स, लंडन.

गणित.—लंडन मॅथेमेटिकल सोसायटी. एडिंबरो मॅथेमेटिकल सोसायटी.

भूशास्त्र.—जिऑलॉजिकल सोसायटी, लंडन. जिऑलॉजिस्ट्स असोसिएशन. मिनरॉलॉजिकल अँड क्रोस्टॉलॉजिकल सोसायटी. पॅलिऑटॉलॉजिकल सोसायटी. रॉयल जिऑलॉजिकल सोसायटी ऑफ कॉर्नेवॉल. जिऑलॉजिकल सोसायटी ऑफ एडिंबरो. जिऑलॉजिकल सोसायटी ऑफ आयर्लंड. जिऑलॉजिकल सोसायटी ऑफ लीड्स. रॉयल मीटिओरॉलॉजिकल सोसायटी, लंडन. ब्रिटिश रेनफॉल सोसायटी.

जीविशास्त्र.—रॉयल बोटनिक सोसायटी ऑफ लंडन. रॉयल हॉर्टिकल्चरल सोसायटी. झोऑलॉजिकल सोसायटी ऑफ लंडन. ब्रिटिश ऑर्नाथॉलॉजिस्ट्स. सोसायटी, लंडन. एन्टॉमॉलॉजिकल सोसायटी ऑफ लंडन. नॅशनल फिश-कल्चर असोसिएशन. मरीन बायॉलॉजिकल असोसिएशन ऑफ ग्रेट ब्रिटन. रॉयल झोऑलॉजिकल सोसायटी ऑफ आयर्लंड. ब्रिटिश वी-कीपर्स असोसिएशन. रॉयल अँग्रोपॉलॉजिकल इन्स्टिट्यूट ऑफ ग्रेट ब्रिटन अँड आयर्लंड.

[एकंदर पृष्ठे ७००].

ગુજરાતી સાહિત્ય પરિષદ ગ્રંથાલય

અમદાવાદ - ૯